

విశాలాంధ్ర తెలుగు కథ

♦ 1910-2000 ♦

ఆచార్య కేతు విశ్వనాథరెడ్డి, ప్రధాన సంపాదకుడు
సింగమనేని నారాయణ, సంపాదకుడు,
వెనుగొండ లక్ష్మీనారాయణ, సంపాదకుడు
సదానంద్ శారద, సంపాదకుడు.



విశాలాంధ్ర పబ్లిషింగ్ హౌస్
విజ్ఞాన భవన్ 41 435 బ్లౌక్ చీఫ్
హైదరాబాద్ - 500 001

VISALAANDHRA TELUGU KATHA - (1910-2000)

Prof Kethu Viswanatha Reddy, Chief Editor

Singamaneni Narayana, Editor

Penugonda Laxminarayana, Editor *Sadanand Sarada*, Editor

ప్రచురణ నెం 2339
ప్రతులు 1000
ప్రథమ ముద్రణ అక్టోబరు, 2002

© టైటిలు ముందుమాట లేజర్, డిజైన్ మొనవి విశాలాంధ్ర పబ్లిషింగ్ హౌస్

టైటిల్ డిజైన్ డా॥ బాపు

వెల. రూ 400/-

ఎడేశాల్లో వెల \$ 50

ప్రతులకు విశాలాంధ్ర పబ్లిషింగ్ హౌస్,
విజ్ఞాన్ భవన్, అబిడ్స్, హైదరాబాద్-500 001
E-mail visalaandhraph@yahoo com
విశాలాంధ్ర బుక్ హౌస్,
(అబిడ్స్, సుల్తాన్ బజార్), హైదరాబాద్,
విజయవాడ, విశాఖపట్నం, గుంటూరు,
తిరుపతి, హన్మకొండ, అనంతపురం, కాకినాడ

ముద్రణ శ్రీకళాంజలి గ్రాఫిక్స్ నారాయణగూడ, హైదరాబాద్

సమాజ పరివర్తన సూచిక

తెలుగులో కథా సంకలనాలు కనీసం నూటికిపైగా వెలువడ్డాయి అవి ప్రధానంగా సంపాదకుల సాహిత్యాభిరుచికి, కథకుల పొందిన సాహిత్య గౌరవానికి కేంద్రకంగా ఏర్పికూర్చినవి గడచిన రెండు దశాబ్దాల్లో ఈ పద్ధతికి భిన్నంగా కొన్ని సంకలనాలు వచ్చాయి అవి నాలుగు రకాలు మొదటి రకం, ప్రాదేశిక ముద్రగలవి సమకథలు, నాగావళికథలు, వంశధారకథలు వంటివి రెండోరకం సమస్య ప్రధానమైనవి తెలంగాణా పోరాట కథలు, రల్ల కలవలు లాంటివి మూడోరకం మత, కుల వృత్తుల గుర్తింపు, చైతన్యాన్ని ప్రతిఫలించేవి దళితకథలు వంటివి నాలుగోరకం మహిళల చైతన్యానికి ప్రత్యేకంగా ప్రాతినిధ్యం వహించేవి స్త్రీవాదకథలు, నూరేళ్ల పంట, కదంబం లాంటివి విడివిడిగా వేటి సామాజికాంశాల ప్రయోజనం వాటికుంది అయితే గత శతాబ్దిలో దాదాపు నాలుగువేలమందికిపైగా రాసిన లక్షకుమించిన కథల్లో, ఏదైనా ఒక అంతస్సూత్రం కన్పిస్తుందా అని ఆలోచించాం - ఆ ఆలోచన ఫలితమే ఈ సంకలనం

కాలం, స్థలం అనేవాటిని తెలుగుకథ అరంభం నుంచీ అర్థం చెసుకోవడానికి ప్రయత్నిస్తూనే ఉంది కాలంచరిత్ర చలనబద్ధమైనది పరిణామకారకమైనది స్థలం భౌగోళిక నిబద్ధమైనది సాహిత్యం స్థల కులాలకు అతీతంగా ఉంటుంది, ఉండాలి అనుకోవడం కంటే, వాటి చైతన్యాన్ని ప్రతిఫలిస్తూ నాలుగు కాలాలపాటు సాహిత్యం ఉండాలి, ఉంటుంది అనుకుంటే చిక్కువుండదు గురజాడ రాసిన 'మీ పేరేమిటి' (1910)లో, సమస్య మతవైషమ్య చిత్రణ ద్వారా మతమౌఢ్య నిరసన - ఆ కథాకాలంలోని ఆ కథాస్థలంలోని శైవులూ, వైష్ణవులూ ఇప్పుడు లేరు - కాని అప్పటి మౌఢ్యం ఇప్పటికీ ఉంది ఆ కథలోని సమాజవిమర్శ ఇప్పటి మౌఢ్యవిమర్శగా కూడా కన్పించడం వల్ల, మానవ సంబంధాల్లోని లోపాల్ని ఎత్తిచూపడం వల్ల అది సజీవ సాహిత్య రచనగా ఇప్పటికీ కొత్తగా కనిపిస్తుంది ఆ కథలో గుర్తువారు "శివుడన్నా, విష్ణుడన్నా, పీరిన్నా, ఒద్దుడన్నా, ఆ పరమాత్మ మట్టుకు ఒక్కడే కదా!" అని అంటాడు - ఆ కథలోని వెంకయ్య "అందరు దేవుళ్ళూ వక్కరే అయితే, ఆ పీనుగుల్ని అందరినీ ఒక్కచోటే నిలిపి అందరూ కలిసి పూజ తగలెట్టరాదా!" అని అంటాడు ఇది సైతం 'అజ్ఞుల మూఢభక్తి'కి సంకెతమైనది ఈ కథ ద్వారా గ్రహించవచ్చు - మీ పేరేమిటి ఎంపికలోనే మాకు తెలుగు కథా సాహిత్యంలోని అంతస్సూత్రం దొరికినట్లయింది - సమాజ జీవితంలోని లోపాల్ని విమర్శకు పెట్టడమే ఆ అంతస్సూత్రం - ఆ సూత్రం ఆధారంగా తొందరై ఏళ్ల తెలుగుకథను మళ్లీ ఒకసారి పరిశీలిస్తే ఉపయోగకరంగా ఉంటుంది అని భావించాము

గత తొందై ఏళ్ల కాలంలో తెలుగుకథ, వివిధ కాలాలలోని అనేకానేక ఘటనలకు స్పందించింది ఎన్నెన్నో ప్రాదేశిక సమస్యలనూ, కదలికలనూ చిత్రించింది - దేశీయ, జాతీయ, అంతర్జాతీయ ప్రభావాలకు గురి అయింది ఒక్కమాటలో చెప్పాలంటే తెలుగుకథ చరిత్రగతిని ప్రతిఫలించింది సమాజ పరివర్తనను సూచించింది - ఈ ప్రతిఫలనానికి, పరివర్తనకూ అనుకూలమైన తాత్విక భూమికను, కథన వైఖరులనూ ఏర్పరచుకుంటూ వచ్చింది ఆధునిక వచన శైలి ప్రయోగాన్ని విస్తరించుకుంటూ వచ్చింది

ఇతివృత్త కల్పనలో సమకాలిక సామాజికానుభవం, సంఘ నేపథ్యం, విస్తారమైన ప్రజాసమ్మదాయాలనుంచీ తీసుకున్న పాత్రల చిత్రణ, మానవచర్యల భౌతికపరమైన చిత్రణ, మాట్లాడే భాషకు, భాషలోని మాండలికాలకు సన్నిహితమైన శైలులు - ఈ వాస్తవిక వాద లక్షణాలను తెలుగుకథ పరిపుష్టం చేస్తూ వచ్చింది వాస్తవికవాద ఛాయలు అనేకం వున్నా, సంస్కరణ వాస్తవికత, సవిమర్శక వాస్తవికత ప్రధానంగా తెలుగుకథలో కనిపిస్తాయి - అడపాదడపా కాలానికావేశ లక్షణాలు చోటుచేసుకున్నాకూడా (సాంఘిక రాజకీయోద్యమ వ్యూహా తీవ్రతలు కథకున్ని ఊపినప్పడల్లా) ఈ అంశాలన్నిటినీ దృష్టిలో వుంచుకొని ఈ సంకలనాన్ని కూర్చుటానికి ప్రయత్నించాము

ఈ సంకలనంలోని కథల్లో ప్రస్తావించిన కాలఘటనలు అనేకం - సమస్యల భిన్నం వైరుధ్యాలూ, ఘర్షణ చిత్రణ వెర్వెరు ఈ కథల్లో రాజకీయాలూ రాజ్య వ్యవస్థ, న్యాయ వ్యవస్థ, సాంఘిక వ్యవస్థ స్వరూప స్వభావాలు శతాధిక రూపాల్లో కనిపిస్తాయి సంఘ సంస్కరణోద్యమాలూ, జాతీయోద్యమం, అర్థిక మాంద్యం, వలస విముక్తి పోరాటాలూ, తెలంగాణా సాయుధ పోరాటం, నక్సలైట్ ఉద్యమం, ఎమర్జెన్సీ లాంటి ఎన్నో పరిణామాలు ఈ కథల్లో కనిపిస్తాయి అకలి, నిరుద్యోగం, వైవాహిక సమస్యలూ, భూమి సమస్య, కరువు కాటకాలు, పర్యావరణ సమస్య, దోపిడీ, దళారీ వ్యవస్థ, ఎన్నికల అక్రమాలూ, రాజకీయ కాటకాలు, రాజ్యహింస, మతమోడ్యం, దళిత సమస్యలూ, స్త్రీల సమస్యలూ, వృద్ధాప్య సమస్యలూ, విద్యా విధానంలోని మార్పులూ, వైద్య రంగంలోని దగాలూ, అభివృద్ధిగతమైన ప్రాంతీయ అసమానతలూ, పాక్షన్ రాజకీయాలూ, పారిశ్రామిక కాలక్ష్యం, వాణిజ్యీకరణం అయిన వ్యవసాయంలో వచ్చిన మార్పులూ, వలసలూ, రాజకీయ రిజర్వేషన్లు-ఇలాంటివాటి నెన్నింటినో ఈ సంకలనం ప్రతిఫలించింది - తెలుగు సాహిత్యంలో ఇతర ప్రక్రియల సాధించలేని జీవిత వైవిధ్య చిత్రణను ఒక శతాబ్దిలోని తెలుగుకథ సాధించగలిగింది అని ఈ సంకలనం నిరూపిస్తుందని మా విశ్వాసం

తొందై ఏళ్ల తెలుగుకథాచరిత్రలో దాదాపు 1980 వరకూ వచ్చిన కథలకంటే, 1980-2000 మధ్య వచ్చిన కథలే ఇందులో ఎక్కువ చోటు చేసుకున్నాయి ఇందుకు కారణాలు ఇవి ఒకటి - వివిధ ప్రాంతాల నుంచీ, వర్గాల నుంచీ కథకులు ఈ కాలంలోనే ఎక్కువ పుట్టుకు రావటం, రెండు - ప్రాదేశిక

అనుభవ చిత్రణకు ప్రాధాన్యత ఈ కాలంలోనే పెరగటం, మూడు - స్త్రీవాద దళిత వాద ధోరణులకు సంబంధించిన స్పృహ, తాత్వికత ఈ కాలంలోనే ఎక్కువగా పెరగటం, నాలుగు - ప్రపంచీకరణ, సరళీకృత ఆర్థిక విధానాలు, సోవియట్ పతనం, అమెరికా అధిపత్య వైఖరుల్లాంటి, జాతీయ అంతర్జాతీయ అంశాలన్నీ ఈ కాలంలోనే కథకుల్ని ఎక్కువగా ప్రభావితం చెయ్యటం, గత రెండు దశాబ్దాలలో తెలుగుదేశంలో తీవ్రమైన సామాజిక, రాజకీయ, ఆర్థిక, వ్యావసాయిక సంక్షోభాలు ఏర్పడటం - ఇలాంటి కారణాల వల్ల గత రెండు దశాబ్దాలలో తెలుగు కథ విస్తృతి పెరిగింది ఆంధ్రదేశంలోని నాలుగు ప్రాంతాల మాండలికాలకు ఈ దశాబ్దాలలోనే సాహిత్య గౌరవం లభించింది వీటివల్ల ఇంతకుమునుపు ఎప్పుడూ లేని ప్రజాస్వామిక దృష్టి భాషాశైలల ప్రయోగ విషయంలో ఏర్పడింది

మధ్యతరగతి జీవితచిత్రణకే దాదాపు ఏభైఏళ్లపాటు, ప్రధానంగా పరిమితమై పోయిన తెలుగుకథ, 1980 తర్వాత కింది స్థాయి వరకూ విస్తరించింది గిరిజన ప్రాంతాలు మొదలుకొని మైదాన ప్రాంతాల్లోని గ్రామ జీవితాలను, పట్టణ నగర జీవితాల వరకూ వ్యాపితమై, ఆ జీవితాల్లో వస్తున్న పరివర్తనను వాస్తవికంగా మన కళ్ల ఎదుట ఉంచగలిగింది అందుకే ఈ రెండు దశాబ్దాల్లో వచ్చిన కథలకు ఈ సంకలనంలో ఎక్కువ ప్రాధాన్యత లభించింది

ఈ సంకలనంలోని కథల ఎంపికలో సమాజకేంద్రక దృష్టిని ప్రధానంగా వుంచుకోవటం వల్ల, వైయక్తికమైన మానసిక ప్రపంచ చిత్రణ వున్న కథల్ని ఇందులో చేర్చలేకపోయినాము అలాగే కేవల ప్రయోగశీలతగల కథల్ని కూడా మేము ఈ సంకలనంలో చేర్చలేదు - ఈ కారణాల వల్ల ప్రసిద్ధులైన కొందరు కథకులకు ఇందులో స్థానం కల్పించలేకపోయినాము అంతేగాని వారిపట్ల మాకు సాహిత్య గౌరవం లేకపోవడంవల్లమాత్రం కాదు ఫలానా ప్రసిద్ధ కథకుడి కథ లేకపోతే సంకలనం అసమగ్రంగా ఉంటుందనే అభిప్రాయం మాకు లేదు సాహిత్యంలో, సాహిత్య రాజకీయాల్లో వీరపూజలు జరపటం వల్ల జరిగిన నష్టం ఎంతో గుర్తించటం వల్లనే ఈ మాట అనటం! గతంలో వివిధ కథా సంకలనాల్లో చేరిన కథల్ని కూడా ఇందులో మేము సాధ్యమైనంతవరకూ చేర్చుకుండా ఉండటానికే ప్రయత్నించాము ఒకే ఒక కథ రాసిన కథకులూ ఇందులో ఉన్నారు ఇంతవరకూ తెలుగు పాఠకుల దృష్టికి రాని కొందరు కథకులు కూడా ఇందులో ఉన్నారు - ఇందుకు కారణం మాకు కథా జీవితమే ముఖ్యంగాని, కథా రచయిత కాదు కాబట్టి ఒక రచన చూపే ప్రభావం కంటే ఒక రచన వెరపే ప్రత్యక్ష ప్రభావం ఎప్పుడూ తక్కువగానే ఉంటుంది రచనలోని జీవితం ప్రమాణం కాని, రచయిత కీర్తి ప్రతిష్ఠలు కాదు ఇది రచనల ప్రాతినిధ్య సంకలనమేనని, కథకుల ప్రాతినిధ్య సంకలనంకాదు

పరమార్థరూపంతమైన సంకలనం అంటూ ఏదీ ఉండదు ప్రామాణిక సంకలనాలు మూత్రమే ఉంటాయి ఈ సంకలనాన్ని ఒక ప్రామాణిక సంకలనంగా

దిద్ది తీర్చులానికి ప్రయత్నించాను దాదాపు మూడు వందల కథల్ని తొలి దశలో
 విరి, రెండు వడబోతల తర్వాత ఒక అంతస్సూత్ర ప్రణాళికాబద్ధంగా, 108
 కథల్ని మాత్రమే ఈ సంకలనం ద్వారా అందించగలుగుతున్నాము ఈ సంకలనం
 చదవటం ద్వారా తెలుగు సమాజంలో వచ్చిన అనేక పరిణామాల్ని పొరకుడు
 అవగాహన చేసుకోగలుగుతాడనీ, సాహిత్య చింతనకు అవసరమైన సామాజిక
 తాత్విక భూమికను అలవరుచుకోగలడనీ మా నమ్మకం ఈ సంపుటి చదివి
 ముగించాక, తెలుగు సమాజ చరిత్ర, పరివర్తన, సంశ్లిష్టత, తెలుగు కథా సాహిత్య
 చాలనం ఎంతో కొంత పొరకులకు అవగతమైనా మా కృషి ఫలించినట్లే

ఈ బృహత్ ప్రణాళికను ఆమోదించి, మాకు ఈ బాధ్యతను అప్పించినందుకు
 విశాలాంధ్ర ప్రచురణాలయానికీ, యాజమాన్యానికీ, సంపాదకవర్గానికీ మా
 హృదయపూర్వక ధన్యవాదాలు

కేతు విశ్వనాథరెడ్డి

ప్రధాన సంపాదకుడు

సింగమనేని నారాయణ

సంపాదకుడు

పెనుగొండ లక్ష్మీనారాయణ

సంపాదకుడు

సదానంద్ శారద

సంపాదకుడు

తెలుగింటి కథాతోరణం

ఆధునిక తెలుగు సాహిత్య ప్రక్రియలో కథ ఉన్నత శిఖరాల నధిరోహించింది గత శతాబ్దపు సంక్లిష్ట, సామాజిక పరిస్థితులను కథ ప్రతిబింబించినంత స్పష్టంగా, సూటిగా మరేప్రక్రియా ప్రతిబింబించలేదు 1910 నుండి తనకున్న పరిమితులను గమనిస్తూనే, వచ్చిన అవకాశాల మేరకు కథ బాగా ఎదిగింది పరిణత దశకు చేరుకుంది

కథకు క్లుప్తత ప్రాణం పరిమిత పాత్రలతో ఆత్మసంయమన స్వభావ లక్షణం కల్గి ఉంటే వస్తువు దెబ్బతినదు సంఘటనల ఉల్బణం లేకపోవటం మంచి లక్షణం వస్తువుకుతగ్గ, పాత్రల స్వభావాలకుతగ్గ, కథాప్రదేశాలకుతగ్గ భాష ఉండటం పాఠకుల నాకర్షించడానికి మార్గం అలాగే, పరిమితుల మధ్యలోనైనా - కథకులు తమ సొంత మాండలికంలో రాసిన కథలు, ప్రాంతీయ పరిమళాలు గుబాళించే అవకాశం ఉంది గత శతాబ్దంలో పాఠకుల దృష్టికెక్కిన మంచి కథకులందరూ ఈ అంశాలను గుర్తించినట్లు కనిపిస్తోంది

సామాజిక సమస్యలనన్నిటినీ కథకులు స్పృశించారు ఇంత విశాలమూ వైవిధ్యమూ ఉన్న కథాసముద్రంలో మునిగి మంచిముత్యాల నేర్చికూర్చటం సామాన్యమైన విషయం కాదు కవులకు దీటుగా తెలుగులో కథకులూ ఉన్నారు కథకుల నెన్నుకోవటంలోనూ, వారి కథా కదంబం నుంచి ఆ కథకుణ్ణి పట్టివ్వగల కథను ఏర్పరచటంలోనూ ఈ సంకలన సంపాదకులు కొన్ని సూత్రాలను ఏర్పాటు చేసుకున్నారు కొన్ని వందల కథలను చూశారు అందులో ఎన్నో కథలను పరిశీలించారు కథకుల సంకలనాలనూ, కథాసంకలనాలనూ చదివారు పత్రికల్లోనే ఉండి సంకలనాలకెక్కిన కథలనూ దృష్టిలో ఉంచుకున్నారు గత శతాబ్దంలోని విభిన్న దోరణులకు ప్రతినిధులనదగ్గ కథలను ఎన్నుకొన్నారు

దొరికినంతలో కథకుల అంగీకారాలను సంపాదించటం జరిగింది కొందరి అడ్డంకు లభించని కారణంగా అనుమతి పత్రాలను పొందలేకపోయాం ఈ సంకలనంలో చేర్చిన కథల రచయితలు గానీ, వారి వారసులు గానీ మమ్మల్ని సంప్రదిస్తే సగౌరవంగా ఈ కథా సంకలనాన్ని అందచేసుకోగలం

విశాలాంధ్ర ప్రచురణాలయం వ్యాపార దృష్టిలేకుండా చేపట్టిన బృహత్పథకం ఇది ఈ సంకలన సంపాదకులు - విశాలాంధ్ర ప్రచురణాలయ సంపాదకవర్గం సూచించిన మార్గదర్శక సూత్రాల ఆధారంగా - శ్రమించి దీన్ని రూపొందించారు వారికి ప్రచురణాలయం పక్షాన కృతజ్ఞతలు అలాగే, కథకుల సహకారం లేకపోతే ఈ సంకలనం ఇలా రూపుదిద్దుకొనేది కాదు అందుకు వారికీ ధన్యవాదాలు

తెలుగుసంస్కృతి ఉట్టిపడేలా అందమైన ముఖచిత్రం గీపి ఇచ్చిన ప్రముఖ చిత్రకారుడు
డా బాపుగారికి కృతజ్ఞతలు

ఇలాటి సంకలనాలు కొన్ని వచ్చి ఉండవచ్చు అయినా - అర్థశతాబ్దంగా తెలుగు
సాహితీ సేవలక్ష్యంగా అనేక వినూత్న పథకాలతో ముందడుగేస్తూ ప్రచురణ రంగంలో
అగ్రగామిగా ఉన్న మీ విశాలాంధ్ర ప్రచురణ ఇది మా అన్ని ప్రచురణలలాగే ఈ
“విశాలాంధ్ర తెలుగు కథ” సంకలనాన్ని కూడా మీరు ఆదరిస్తారన్న ఆశతో దీన్ని
సాహితీ లోకానికంకితం చేస్తున్నాం

అక్టోబరు, 2002
హైదరాబాద్

ఏలుకూరి ప్రసాద్,
సంపాదకుడు,
విశాలాంధ్ర ప్రచురణాలయం

★ ★ ★

ఇదీ వరస...

కథలు/కథకులు	సం॥	పేజీ
1 మీ పేరేమిటి? - గురజాడ అప్పారావు	1910	1
2 కుటీరలక్ష్మి - కనుపర్తి వరలక్ష్మమ్మ	1924	14
3 భార్య - గుడిపాటి వెంకటచలం	1924	26
4 నీలవేణి - రాయసం వెంకటశివుడు	1934	42
5 అరికాళ్ళ కింద మంటలు - శ్రీపాద సుబ్రహ్మణ్యశాస్త్రి	1935	52
6 పోలయ్య - కరుణకుమార	1937	72
7 న్యాయం - పొటపల్లి రామారావు	1945	87
8 "ఎందుకు పొరేస్తాను నాన్నా?" - చాగంటి సోమయాజులు	1945	93
9 వకీలు యొక్కయ్య - సురవరం ప్రతాపరెడ్డి	-	99
10 మన పూర్వో కూడానా ? - కాంచనపల్లి చినవెంకట రామారావు	1945	105
11 నరసన్న పాపాయి - అడివి బాపిరాజు	1946	112
12 నిద్రలేని రాత్రి - పుప్పల లక్ష్మణరావు	-	118
13 హిందూ-ముస్లిం - సెట్టి ఈశ్వరరావు	-	125
14 గోడమీది మూడోవాడు - గోపీచంద్	-	131
15 కదలే నీడలు - దేవరకొండ బాలగంగాధర తిలక్	1948	136
16 గెరిల్లా గోవిందు - శారద	1948	145
17 అప్రజ్ఞాతం - కాళీపట్నం రామారావు	1951	150
18 "మాకంటే మీరేం తక్కువ?" - వట్టికోట అశ్వరుస్వామి	1952	165
19 గంజి కోసరం - జి రామకృష్ణ	1953	169
20 పైకి వచ్చినవాడు - కొడవటిగంటి కుటుంబరావు	1954	174
21 ఎండమావుల్లో తిమింగిలాల వేట - కె సభా	-	183
22 సర్కారు కిస్తు - మంద రామారెడ్డి	1956	189
23 శిల్పి - అందే నారాయణస్వామి	1956	196
24 ముక్కోటి బలగమోయి - జి సురమౌళి	1956	200
25 కేవలం మనుషులం - నెల్లూరి కేశవస్వామి	-	206
26 ధర్మవ్యాధుడు - మంచేర	1959	216

27	మార్పు - మా గోఖలే	-	226
28	న్యాయం - రాచకొండ విశ్వనాథశాస్త్రి	1961	234
29	శాసన క్రీడాభిరామం - ముళ్లపూడి వెంకటరమణ	1961	242
30	నెత్తురుకన్నా, చిక్కనిది - మునిపల్లె రాజు	1965	252
31	అలజడి - పెద్దిభొట్ల సుబ్బరామయ్య	-	257
32	కుంకుమ - శ్రీపతి	1967	267
33	మూగజీవులు - ఇల్లందల సరస్వతీదేవి	1969	277
34	పిండికృతశాలీ - కొలకలూరి ఇనాక్	1969	285
35	తరాలు - అంతరాలు - వాసిరెడ్డి సీతాదేవి	1969	305
36	సంఘర్షణ - కొనకల్ల వెంకటరత్నం	1970	312
37	తాతదిగిపోయిన ఒండి - కలువకొలను సదానంద	1970	331
38	నీడ - శీలా వీరాజు	-	345
39	ఎ మేట రాఫ్ నో ఇంపార్టెన్స్ - బీసాదేవి	1971	356
40	పులసు - భూషణం	1973	367
41	కర్త, కర్మ, క్రియ - అబ్బూరి చాయాదేవి	1975	378
42	జూదం - సింగమనేని నారాయణ	1978	386
43	సమిధలు - చిలుకూరి దేవపుత్ర	1979	395
44	ఎవరు వాళ్లు? ఎవరి వాళ్లు? - జుగాడ్ విలి	1979	403
45	పీర్ల సావిడి - కేతు విశ్వనాథరెడ్డి	1980	415
46	వలయం - చాగంట తిలసి	-	424
47	తొక్కుడుబండ - సదానంద్ శారద	1981	433
48	శిథిల శిల్పాలు - అల్లం శేషగిరిరావు	1981	442
49	తిరగబడ్డ భూమి - ఉప్పల రఘుసేపాం	1981	446
50	శత్రువు నేర్పిన పాఠం - అల్లం రాజయ్య	1982	455
51	జీవంలేని మొక్క - వారాల కృష్ణమూర్తి	-	462
52	శివకాంత - పురాణం సుబ్రహ్మణ్యశర్మ	-	472
53	పరిష్కారం - వల్లంపాటి వెంకట సుబ్బయ్య	1984	484
54	నలుగురు కలసి నవ్వే వెళ - రాధిక	1986	496
55	పాడి ఆవు - మధురాంతకం మహేంద్ర	1987	510
56	పునాది - పి సత్యవతి	1988	517
57	అల - దాసరి శిరేష్	1988	524
58	కడియాలు - లంకేశ్వర	1988	529
59	యంత్రం - సత్యాగ్ని	1988	541

60	రథయాత్ర - పోలవరపు కోటేశ్వరరావు	1989	548
61	నెకెడ్ ఫకిర్ - కె సదాశివరావు	1989	559
62	పద్మ - జి కళ్యాణరావు	1989	574
63	సుజాత - వాడ్రేపు చినవీరభద్రుడు	1990	587
64	స్మైల్స్ ఫర్ సెల్ - సి సుజాత	1990	601
65	బంద్ - ఆడెపు లక్ష్మీపతి	1990	607
66	విడాకులు - కవనశర్మ	1991	616
67	అవశేషం - బండి నారాయణస్వామి	1991	629
68	ముసుగు నాగమ్మ మహిడీ - మధురాంతకం రాజారాం	1991	642
69	పయనం-పలాయనం - వివిన మూర్తి	1992	652
70	అందలం - అర్పియార్	1992	673
71	సంధ్యాసమస్యలు - కె వరలక్ష్మి	1992	687
72	నిత్యమా నిరంతరమా మధురాంతకం శరేంద్ర	1993	691
73	జాడ - తుమ్మేటి రఘోత్తమరెడ్డి	1993	704
74	లా అండ్ ఆర్డర్ - పులుగు శ్రీనివాస్	1993	721
75	చిత్రనాట - పినాకపాణి	1994	731
76	పాముకాటు - ఎ వి రెడ్డిశాస్త్రి	1994	739
77	రెక్కమాను - ఎమ్ వి రమణారెడ్డి	1994	757
78	అమూల్యం - ఓల్గా	1994	770
79	వలసపళ్లులు - గౌరుసు జగదీశ్వరరెడ్డి	1994	783
80	నన్ను క్షమించు కన్నా! - జి ఆర్ మహర్షి	1994	797
81	పనివాడితనం - అక్కినేని కుటుంబరావు	1995	802
82	విడ్డూరపు మనిషి - జి రేణుకాదేవి	1995	810
83	ఎల్లవ - దాదా హయాత్	1995	820
84	నాగేటిచాలు - వల్లూరు శివప్రసాద్	1995	831
85	జీవనస్రవంతి - ఎ ఆప్పల్నాయుడు	1996	841
86	ఉక్కుపాదం - శాంతి నారాయణ	1996	852
87	పాడె - సోదుం జయరాం	1996	866
88	అంటు - సన్నపురెడ్డి వెంకటరామిరెడ్డి	1996	873
89	ఆలౌట్ - బమ్మిడి జగదీశ్వరరావు	1997	886
90	దక్షయజ్ఞం - బిఎస్ రాములు	1997	897
91	పైకూ - వి చంద్రశేఖర రావు	1997	917
92	భద్రత - కాటవ మల్లయ్య	1997	921

93	కోరేసావు కత - నాగప్పగారి సుందరరాజు	1997	932
94	మనిషీ-పశువూ - పి రామకృష్ణారెడ్డి	1998	940
95	రంగురాళ్లు - తల్లావర్ణుల పతంజలిశాస్త్రి	1998	959
96	తుపాకులు - బోయ జంగయ్య	1998	965
97	చుక్క పొడిచింది - పాలగిరి విశ్వప్రసాద్	1998	974
98	సగం తెరిచిన తలుపు - పాపినేని శివశంకర్	1998	984
99	శిశిరం - కాట్రగడ్డ దయానంద్	1998	995
100	పాచ్ - నవీన్	1998	1003
101	గాలిచెట్టు - వి ఆర్ రాసాని	1998	1012
102	జవాబులేని ప్రశ్నలు - ముదిగంటి సుజాతారెడ్డి	1998	1022
103	అమ్మీజాన్ - రహమతుల్లా	1999	1028
104	పాత్య - పి చంద్	2000	1037
105	కాలాన్ని వెనక్కు తిప్పకు - డి కామేశ్వరి	2000	1049
106	యిన్ స్టెంట్ లైఫ్ - కుప్పిలి పద్మ	2000	1057
107	గంగ జాతర - వి ప్రతిమ	2000	1068
108	వలస - శనయతుల్లా	2000 ²	1081
	★ రచయితల సంక్లిష్ట పరిచయాలు		1091

మీ పేరేమిటి?

దేవుడు చేసిన మనుషుల్లారా!
మనుషులు చేసిన దేవుల్లారా!
మీ పేరేమిటి?

పురాణ కథలను గురించి మేం శంకలు వేస్తే, మా గురువుగారు “వెధవ చదువు! మీకు మతులుపోతున్నాయి, మీరు వొట్టి బొద్దులు” అనేవారు

“బొద్దులు యెప్పువంటివారు, శాస్త్రులుగారూ” అని రామ్మూర్తి వాకనాడడిగాడు

“రేపు ఆదివారం రాజుగారి పువ్వులతోటలో యీ విషయం ఉపన్యసిస్తాను అంతా రండి” అని శాస్త్రులుగారు శలవిచ్చారు

ఆదివారం మధ్యాహ్నం నాలుగు గంటలప్పుడు పువ్వులతోటలో ఒక పరుపు మామిడిచెట్టు క్రింద యిసకలో మేవంతా పాతికమంది క్కూచున్నాం గావంచా పరచకుని మాకు అభిముఖంగా శాస్త్రులుగారు క్కూచున్నారు నేను బల్లచెక్క తెచ్చి వెయ్యబోతే “వొద్దురా, మీరంతా కింద కూచుంటే, నేను బల్ల మీద కూచుంటానా?” అన్నారు రెండు లేత కొబ్బరికాయల నీళ్లు తాగి తాంబూలం వేస్తూ, శాస్త్రులుగారు బొద్దమతం విషయమై ఉపన్యసించారు పది నిమిషాలు అయేసరికి రామ్మూర్తి పుస్తకం వొపాటి తనలో తను చదువుకుంటూ, “శాస్త్రులుగారూ, తాము శలవిచ్చేదంతా సర్వదర్శనసంగ్రహంలోంచి కాదండీ?” అని అడిగాడు, ఆశ్చర్యపడి - శాస్త్రులు “ఔరా! ఎకలా తెలిసిందిరా! అదే తర్జుమా కాదుగదా?” అన్నారు

“ఔనండీ”

“ఈ యింగ్లీషువాడు ఉద్దండ పిండంరా! ఆ రెండో పుస్తకం?”

“అది బుద్ధ చరిత్రండీ”

“ఎక్కడ సంపాదిస్తారా యీ అపూర్వ గ్రంథాలు? యేది” శాస్త్రులుగారు పుస్తకం అందుకుని, అతి మధురమైన కంఠంతో, శ్లోకాలు చదివి అర్థం చెప్పడం ఆరంభించారు వారు చెప్పే కథల్లా కళ్ళగట్టినట్లు ఉన్నాయి! అలా ఉన్నప్పుడు వెళ్ళిపోయింది యింటికొచ్చేటప్పుడు శాస్త్రులుగారు శలవిచ్చారు “యీ సంస్కృత విద్యయందు ఎలా కుదిరిందిరా అభిమానం తెల్లపాడికి? యెక్కడలేని గ్రంథాలు పైకిలాగుతున్నారు వాళ్ళయందు తప్పకుండా భగవంతుడు వున్నాడు”

నాలుగు రోజులు పోయిన తరువాత, శాస్త్రులుగారు వొకనాడు క్లాసులో యిలా శలవిచ్చారు “ఒరేయ్! నిజం చెప్పాలి కదూ, యీ పుస్తకం చదివినదాకా, బుద్ధుడి మహిమ నాకు తెలియలేదురా, తప్పకుండా యీ మహానుభావుడు శ్రీమహావిష్ణు అవతారవేదనా”

అనాటి నుంచి శాస్త్రులుగారు మమ్ములని బొద్దులని దూషించడం మానేశారు కిరస్టానులవలన మట్టుకు అంటూ వచ్చేవారు క్రీస్తును, శ్రీమహావిష్ణుయొక్క పదకొండో అవతారంగా చెయ్యడానికి సాధ్యం కాక, వొడబడి వూరుకున్నాం

మా గురువుగారివంటి గురువులు లోకంలో లేరు చిరకాలం కాశీవాసంచేసి, తర్కశాస్త్రము చదువుకున్నారు మన దేశంలో అంత తార్కికుడు లేడని ప్రతీతి శాస్త్రం మాటకేంగాని, కావ్యాల్లో మంచి రసగ్రాహి మరి సుగుణ సంపత్తికో అంటే సత్యకాలపు మనిషి అన్నప్పుడు-అయినే సత్యకాలపు మనిషి అంత పొండిత్యం యింత సత్యకాలం ఒక బుట్టలో యెలా యిమిడివున్నాయో, ఆశ్చర్యం!

ఈ జరిగినది పది సంవత్సరముల కిందటి మాట ఇప్పుడు శాస్త్రులుగారు పించను పుచ్చుకున్నారు మాలాటి శిష్యులు శుశ్రూష పొందుతూ, మాకు సంస్కృత గ్రంథాలు చెబుతూ సంతోషిస్తూ, సంతోషపెడుతూ కాలం వెళ్ళుచున్నారని

నేను వర్తకం చేస్తున్నాను రామ్మూర్తికి భూములు లావుగా వున్నాయి కొత్త కొత్త మోస్తర్లను వ్యవసాయం చేస్తున్నాడు వూట గెడ్డదరిని సీతారామ కోరుకున్న ఒక బ్రహ్మాండమయిన తోట వేశాడు అవి పువ్వులుకావు తొలిపలాలు గురువుగారు ఆరగించనిది రామ్మూర్తి చెట్టు ముట్టడు ఆ తోటలో విహరించడం గురువుగారికి అత్యానందం అక్కడనే మేం తరచు మీటింగులు చేస్తూ వుంటాం వెంకయ్య స్కూలులో మేష్టరు ఖాయదా లావుచేసి, తిట్లుతీంటూ ఉంటాడు మా స్కూలు జట్టులో ఆరేడుగురం యిక్కడనే వున్నాం గురువుగారూ మేమూ కలిసినప్పుడల్లా స్వర్గభండం ఒకటి అక్కడికి దిగినట్లు వుంటుంది

ఇక ప్రస్తుత కథా

మా పట్నానికి యెనిమిది మైళ్ళ దూరంలో రామగిరి అని ఒక విష్ణుక్షేత్రం గలదు దాని వర్తన మరి ఒకమాటు చేస్తాను ఇప్పటిమట్టుకు మీకు తెలియవలసినదేమంటే, అక్కడి విష్ణుక్షేత్రం అధునికం ఆ వూరి నల్లకొండల నంతటను శిథిలమైన బౌద్ధ కట్టడములు కలపు అక్కడివారు వాటిని పొండపుల పంచలంటారు ఈ దేశంలో పొండపులు వుండని గుహలూ, సీతమ్మవారు స్నానమాడని గుంటలూ లేవు

ఒక పెద్ద గుహలోనున్న బౌద్ధ విగ్రహమును శివుడని, దాని ప్రక్కనున్న దేవీ విగ్రహమును గౌరి అని భావించి జంగాలు పూజ చేస్తున్నారు

ఉండగా, ఉండగా, కొన్నాళ్ళకి ఒక దొర, గుమాస్తాలతోను, బిళ్ళ బంట్రోతులతోనూ వచ్చి, మెట్టల పడమటనున్న ముదగి మామిడితోటలో కాంపు ఖణాయించాడు మరిన్నీ వందల కొలది కూలీలను కూర్చి ఆ కొండల మధ్యనున్న దిబ్బలు తవ్వించడం ఆరంభించాడు ధనం కోసం తవ్వుతున్నాడని అక్కడి వాళ్ళంతా అనుకొన్నారు కాని, విరిగిన ప్రతిమలూ, జీలుగు చెక్కిన రాళ్ళూ, పాతుకుపోయిన పాతకుండలూ,

మండలూ బళ్ళమీద పెరికి, ధనంకంటెనూ యెక్కువ భద్రంగా యేర్చి పేర్పాడు ఇవి చూచుటకే మేం వెళ్ళాం

మేం ఆ పూరు వెళ్ళేసరికి జంగాలు పూజచేసే పాలరాతి బుద్ధప్రతిమనుగూర్చి పూరంతా కోలాహలంగా వుండెను ఆ బొమ్మ మేం చూశాం బహు సాగపైనది ఇంత తీరైన చిత్రము గాంధారదేశంవైపు తప్ప మరెక్కడా చూడలేదని దొర మాతో చెప్పారు దాని పీఠం మీద “యే ధర్మా పాతు ప్రభవా” ఇత్యాది బౌద్ధ సిద్ధాంతము సాంపుగా వ్రాయబడి వున్నది దొరగారు దానిమీద కన్నువేసి ‘ఇస్తారా?’ అని అడగగా, శైవులలో పెద్దలు “ప్రాణములనయినా యిత్తుముగాని, దానిని యివ్వజాలము” అనిరి దొరగారు నలుగురితో సాయిలాపాయిలాగా తిరిగేవారు గనుక మర్యాదగా జవాబు చెప్పారు మరివకరైతే, కథ చాలా దూరం వెళ్ళి వుండును దొరగారు అంతటితో ఆ ప్రయత్నం మానుకున్నారు

ఇలా వుండగా ఒకనాటి రాత్రి పూజచేసే జంగం శరభయ్య ఆ ప్రతిమను పెగిల్చికొనిపోయి దొరగారికి రెండు వందలికి అమ్మజూపాడు దొంగతనంగా తెస్తేవి పుచ్చుకోజాలను అని, దొర తనకు మాటరాకుండా వుండగలండులకు వూరి పెద్దలకు కబురు పెట్టాడు యేమిటి, యీ దొర బుద్ధితక్కువ అని శరభయ్య కొంత ఆశ్చర్యపడి దొర కొంచెం కనుజాటుకాగానె, మెట్టల వైపు పరుగుచుకున్నాడు, నాటికీ నేటికీ మరి ఫికరులేదు

శాయన్న భుక్తగారి యింట బసచేసి ఆ పూళ్ళో మేం మూద్రోజాలు వున్నాం శాయన్న భుక్త మా గురువుగారి దగ్గర కొన్నాళ్ళు తర్కం చదువుకున్నాడు మంచి సాహిత్యం కద్దు-కొంచెం కవిత్వం కూడా అల్లుతాడు

మూడోనాడు రాత్రి భోజనం చేసుకొని, దాబామీద నలుగురమూ కూచున్నాం చిన్న గాలిరేగి తోటలో కొబ్బరిమట్టలు అల్లాడడం ఆరంభించాయి యెదట దేవుడి కొండ బ్రహ్మాండమైన మహాలింగమువలె చీకటిని చీల్చుకొని మిన్నుముట్టి మనిషియొక్క అత్యల్పతన సూచించుచు, యేదో చెప్పరాని చింతను, భీతిని మనస్సులకు కలుగజేయుచుండెను దేవతలు పూజ చేసిన దివ్య కుసుమములవలె చుక్కలు శిఖరము చుట్టు చెదరి వెలిగెను మా మనస్సులు గతకాలమునాటి స్థితిగతులను గూర్చిన ఊహలతో నిండియుండెను తలపోసి తలపోసి ఆనాడు యీ స్థలం యెలా ఉండెనో, బౌద్ధులు యేమి చేసేవారో అని నేనంటిని

“ఆ పీనుగులు మనలాగే యేడుస్తూ వుండేవారు మనకంటె అద్భుతంగా వుండేవారు” అని సున్నితమైన తలంపులు దెదరి చెదరే పెళుసు గొంతుకతో వెంకయ్య అరిచాడు నాకు కళ్ళమొయ్యూ కోపం వచ్చి, “నీ అమూల్యమైన పూహలతో నువ్వు ఆనందించరాదా? నా తలలో నే కల్పించుకున్న బౌద్ధ ప్రపంచమును పెటుకుమాటలాడి యేల కలత పరచెదవు?” అని అడిగాను

“గాని” శాస్త్రులుగారు అన్నారు “బుద్ధుడు విష్ణ్వనతారంగదా, ఈ జంగాలు శివుడని యేల పూజ చెస్తున్నారా?” అని శంక వేశారు

శాయన్నభుక్త పాడుం డబ్బీ తీసి, పెద్ద పట్టు పీల్చి, గావంచాతో ముక్కు తుడుచుకొని “ఒక కథ వుంది” అన్నాడు కథంటే శాస్త్రులుగారికి సరదా “అయితే చెప్ప అన్నారు చెవినొగ్గి విన్నాం యిదీ కథ

“ఈ గ్రామంలో శైవ వైష్ణవ మతాలకు వైరం చిరకాలం నుంచి కద్దు శివమతానికి మొనగాడు జంగం శరభయ్య అనగా యిప్పుడు పారిపోయిన పూజారీ మొన్న ప్రతిమను పెరికి పలాయనం అయిందాకా అతగాడు సాక్షాత్తు నందికేశ్వరుడి అవతారమని, రాత్రులు గుహయెదుట వృషభరూపమైన మేస్తూవుంటాడని యిక్కడి జంగాలకూ దేవాంగులకూ నమ్మకం ఇప్పుడైనా ఆ దొర కిందటి జన్మలో పరమ మహేశ్వరుడౌటచేత ఆ విగ్రహమును కోరినాడనీ, భక్తవాత్సల్యంచేత శివుడిచ్చిన శలవును అనుసరించే శరభయ్య విగ్రహాన్ని పెరుక్కు వెళ్ళాడని దేరానుంచి పారిపోవడంలో వృషభరూపం ధరించి రంకెవేసి మరి దాటేశాడనీ ఒక వార్త అప్పుడే అతని శిష్యులు పుట్టించారు రేపో నేడో వీరాసనం వేసుకుని ఒకధ్యానం చేస్తూ కొండమీదనో, గోపురము మీదనో అవిర్భవిస్తాడు బాజాబజంత్రీలతో వెళ్ళి ఉల్లభంబట్టి తోడుకువస్తారు ఆపైని కంసాలి వీరయ్య (వీరణాచారి అని పిలిస్తేనేగాని కోపగిస్తాడు చిలువలూ పలవలూ కల్పించి ద్విపదకావ్యం రచించి అచ్చు వేస్తాడు ఆ ఉభయులకీర్తి దిగంతాలకు వెల్లవేస్తుంది)

వాళ్ళ మూఢభక్తి, ఈ ప్రపత్తి పండితులకు వుండదురా, వీళ్ళది ఏమి అదృష్టం అని గురువుగారు అన్నారు ఆ పైని వెంకయ్య యేమో అనబోతే చేతితో నోరు అడ్డాను ఎవరి అభిప్రాయం వారు చెప్పకుండా నీ శాసనం యేమిటి అని అడిగాడు మాలాడవద్దని చేత సంజ్ఞ చేశాను శాయన్న భుక్త తిరిగి యెత్తుబడి చేశాడు

“అవును తాము శేలవిచ్చినట్టు పాపరులకువుండే గాఢభక్తి పండితులకు వుండదు గాని యీ మూఢభక్తి ఒకప్పుడు ప్రాణాంతరం తెస్తుంది, అదే చెప్పబోవుచున్నాను వినండి ”

“నేనూ ఆ మాట చెప్పబోతే చెప్పనిచ్చాడు కాదు” అని వెంకయ్య అన్నాడు “అవును, నీకంటూ తెలియని సంగతిలేదు, మరి వూరుకో” అన్నాను

“శివస్థలం యొక్క ఉత్పత్తి మీకు తెలియనే తెలుసును పూజారి శరభయ్య చాలా కథకుడౌట చేతను వీడి రోజుల్లో శివస్థలానికి మిక్కిలిగా వైభవం కలిగింది చుట్టుపట్ల గ్రామాలవాళ్ళందరూ మొక్కుబళ్ళు చెల్లిస్తారు ఉత్సవపు రోజులలో పెద్ద జాతర్లు సాగుతాయి మరిన్నీ యిక్కడి దేవాంగులు కలిగినవాళ్ళు జంగంపాడు యావత్తున్నూ, దేవ పేటానున్నూ శరభయ్యమాట మీద నడుస్తారు ఈ గ్రామములో వుండే విష్ణుస్థలం రెండువందల యేళ్ళకిందట యీ దేశం యేలే ఒక మహారాజు కట్టించిన రాగభోగాలకు వొక గ్రామం స్వామికి సమర్పణ చేశారు అప్పటినుంచి రంగాచార్యులుగారి కుటుంబస్థులే యీ స్థలానికి ధర్మకర్తలై వుంటూ వచ్చారు ఈయన యిద్దరి ముగ్గురు వైష్ణవులను జీతమిచ్చి వుంచి వాళ్ళచేత మిక్కిలి భక్తిశ్రద్ధలతో స్వామివారి కైంకర్యం జరిపిస్తున్నారు రంగాచార్యులుగారు బహుయోగ్యులు ఆయన యొక్క సంస్కృత సాహిత్యం మీరు చూడనే చూశారు ద్రావిడ వేదములలో కూడా గట్టివారని ప్రతీతి కద్దు ఆయన కొమాళ్లు కృష్ణమాచార్యులు కూడా సంస్కారేగాని విశేష ప్రయోజకుడు కాదు ఆ యింటికి వెలుగు తెచ్చినది యీ కృష్ణమాచార్యులు భార్య నాంచారమ్మ ఆమె తల్లి తండ్రి కూడా పండితులౌటచేత ఆంధ్రగీర్వాణముల యందు నుంచి జ్ఞానం సంపాదించిరి పురాణం ఆ యిల్లాలు చదివినంత శ్రావ్యంగానూ రసంతానూ యెవరూ చదవజాలరు రూపమూ, రూపానికి

సదృశ్యమైన గుణసంపత్తి కలదు అమెకు ఒక కొమార్తె, ఒక కొమారుడున్ను యిల్లా దేవాలయం కూడా అమె చక్కచెట్టుకుంటారు”

“ఇది కవితృమా, నిజమా?” అని వెంకయ్య అడిగాడు

“మాకూ వాళ్ళకూ రాకపోకలు గలవు నా భార్య చెప్పిన మాటలు నే చెబుతున్నాను అమె పురాణం చదవడం చెవులారా విన్నాను మీకు వినడపు అభిలాష వుంటే రేపటి దాకా వుండిపొండి విష్ణుస్థలం యొక్క స్థితి ఇది గానీ, అయ్యవార్లంగారు మతసంబంధమైన జట్టిలలో యెన్నడూ ఊరేగింపు కలుగచేసుకోవడంలేదు వైష్ణవప్రకారానికి తెస్తాను సాతాని మనవాళ్ళయ్య అనగా రోజూ పొద్దున్న ఉపాదానానకు వచ్చి స్తోత్రపారాలతో పెణక యెగరగొట్టేస్తాడే, అతగాడే ఒకనాడు తెల్లవారగల్లు కలక్టరుగారు గుట్టమెక్కి వస్తూవుండగా గ్రామ పాలిమేరను మనవాళ్ళయ్య యెదురై, పెళపెళమని శ్లోకం యెత్తుబడిచేసేసరికి, ఇతని స్థూలకాయం, బట్టెనామాలు, రాగిధ్వజం, కోలాహలమూ చూసి గుట్టం బెదిరింది కోపంవచ్చి కలక్టరు అయిదు రూపాయలు జల్మానా వేశారట ఈ కథ శుద్ధాబద్ధం అనీ, తనచేత శ్లోకాలు చదివించి దొరగారు అయిదు రూపాయలు ప్రెజంట్ చేసారని అవి పెట్టి కొత్త వ్యాయపారపాత్ర కొన్నానని మనవాళ్ళయ్య చెబుతాడు

2

శైవులలోవున్న ఐకమత్యం వైష్ణవుల్లో లేదు సాతాన్లు చాలమంది మనవాళ్ళయ్య శిష్యులే అయినప్పటికీ కొందరుమట్టుకు అతను అవతార పురుషుడని చెప్పరు అతనంటాడు—“శరభయ్యే వృషభావతారమైనప్పుడు నేను గరుడాళ్ళారి పూర్ణావతారం కాకపోతే కాకపోవచ్చునుగాని వారియొక్క అత్యల్పంశవల్లనైనా జన్మించి వుండకూడదా? గరుడాళ్ళారి నఖములయొక్క తేజస్సు నాయందు అవిర్భవించి వున్నది, కాబట్టే శరభయ్యను యిలా చీల్చి పేల్చుచున్నాను”

అయ్యవార్లంగారికి ఒకమాట యీ మాట చెబిపోకి గట్టి చీవాట్లు పెట్టారు ఆ చీవాట్లు తిని పైకివచ్చి “యీ బ్రాహ్మలదీ, జ్ఞానము కాదు, అజ్ఞానమూ కాదు కడజాతిమనుష్యులే భక్తి ప్రభావంచేత అల్పార్లు అయి వుండిరి గదా! ఇంత కాలవాయి రాముడి ధ్వజమును జయప్రదంగా మోస్తూ, శైవ సంహారం చేసిన నేను శ్రీమద్గరుడాళ్ళారి నఖాగ్రాగ్రం యొక్క అవతారం యేలకాను? గరుడాళ్ళారి నఖములు పెరిగి, ఖండన ఐనప్పుడూ ఆ ముక్కలు నావంటి భక్తులుగా అవిర్భవించి పరమత సంహారం చేస్తవిగాని, వృధాగా పోనేర్చునా? వట్టిమాట!” అన్నాడు

“జార! యేమి మూర్ఖత, యేమి అహంభావము? యీ అజ్ఞాల అవతార పురుషులు? ఇలా అన్నందుకు వీళ్ళతలలు పగిలిపోవురా?” అని గురువుగారు అన్నారు

“శాస్త్రుర్లుగారూ, పాతరోజులైతే, వీళ్ళే అవతారాలయిపోదురు వీళ్ళపేరిట బొమ్మలు నిలిపి, దేవాలయాలు కట్టి, మనవేదపూజ్ఞేతుం మరి బుద్ధుడూ యిలాంటి మనిషే గదండి” అన్నాడు వెంకయ్య

“చాకిబట్టెకీ సముద్రానికి సాపత్యం తెస్తే” అన్నారు గురువుగారు

“అన్నమాటకల్లా వ్యాఖ్యానం చేస్తేగాని పూసుపోదురా!” అని నే అన్నాను

“ఈ పూరి నాయలు స్తోమం కలవాళ్ళు అందులో సారధి నాయుడు లక్షాధికారి అతని బావమరిది రామినాయుడు గ్రామమునసబు కొంచెం ధూర్త్వా, నిషాబాజీన్నీ-భోజనప్రియుడు ఈ తాలూకాలోకల్లా పెద్ద సారాదుకాణం యీ పూళ్ళనే వుంది దాన్నిబట్టి యీ పూరి యోగ్యత మీరు పూహించుకోవచ్చును

నాలుగు సంవత్సరముల కిందట యిక్కడికి దక్షిణదేశం నుంచి ఒక అయ్యవార్లం గారువచ్చి, సారధి నాయుడికి ఇంకా మరికొందరు నాయకులకూ చక్రాంకితం చేసి, వైష్ణవ విఛార్లు అనాడు మునసబు రామినాయుడు రామస్వామివారి ఆలయంలో తూంపట్టు పులిహోరా, వైష్ణవమూ యేకకాలమందే గ్రహించాడు నాటికీ నేటికీ రెంటియందూ ప్రపత్తి యేకరీతిగానే వుంది అప్పటినుంచి సారధి నాయుడు ద్వాదశి ద్వాదశికి స్వామివారికి విరివిగా రాగభోగాలు నడిపిస్తున్నాడు ద్వాదశి అంటే రామినాయుడికి పెద్ద పండుగ

నాయళ్ళంతా వైష్ణవం పుచ్చుకొని, శివకోవిలవైపు తిరిగి చూడకపోవడం, శరభయ్యకు కంట్లో మిరపకాయలు రాసుకున్నట్టు వుండెను ఆలోచించి ఒక యెత్తు యెత్తాడు

ఆ రోజుల్లో పైదరాబాదు రాజ్యం నుంచి శివాచార్లు కొందరు దేశసంచారార్థం యీ ప్రాంతానికి వచ్చారు మరి రెణ్ణెల్లనాటికి పీఠంతోనూ, ప్రభలతోనూ, రుంజలతోనూ పెను ప్రళయంగా వచ్చి యిక్కడికి దిగబడ్డారు రోజూ అర్ధరాత్రివేళ శివార్చన చేసేవారు ఆ సమయంలో శంఖాలు, జయఘంటలు, డనూమీలు, వీటి ధ్వని పామరుల మనస్సులో భయోత్పాతం పుట్టించేది ఈ నల్లరాతి కొండలో ఆ ధ్వనులకు ప్రతిధ్వనులు కలిగి, కోలాహలంగా వుండేది ఈ అట్టుపోసంతో వైష్ణవం పుచ్చుకున్న ఒక్కొక్క నాయుడే నామాలకి నామంబెట్టి విభూది రుద్రాక్షధారణం చెయ్యడం ఆరంభించాడు వచ్చిన పదో రోజున శివాచార్లు గుండం దొక్కటానికి పెద్ద ప్రయత్నాలు చేశారు సారధి నాయుడికి శివమతంవేపు తూగు లావాయెను గుండం తొక్కడం చూసిన తరవాత సారధి నాయుడు సిద్ధాంతంగా శైవం పుచ్చుకుంటాడని అంతా నమ్మారు అందుచేతనే, శైవుల్లో మొనగాళ్ళంతా రుంజలతో యింటికివెళ్లి చాలా కైవారంచేసి, పుత్రపం చూచుటకు రాకతీరదని పిలిచారు

ఈ మాట చెప్పగా, అయ్యవార్లంగారు యేవఁన్నారంటే “రాముడి అజ్ఞ యెలా వుంటే అలా జరుగుగాక! వైష్ణవుడు శైవుడు కావాలని కోరితే అడ్డి యేమికార్యం? కాక కాశీలో మృతి పొందినవారికి శివుడేగదా తారకమంత్రోపదేశం చేస్తాడు గనక ఈ జన్మంలో పరమశైవుడైన వాడికి, వచ్చే జన్మలో తారకమంత్రోపదేశం చేసి, ముక్తి యివ్వకపోతాడా? యే మతమైనా ప్రపత్తి వున్నవాడికి త్రోవవుంది అది లెకుంటే వైష్ణవుడైనా కార్యం లేదు” సాతాన్లకి అయ్యవార్లంగారి ఉదాసీనత చెయి విరుచుకున్నట్టు వుండెను

“ఈ బ్రాహ్మడికి వైష్ణవాధిమానం తక్కువ, గనక మనం విజృంభిస్తేనేకాని వైష్ణవమత ప్రభావానికి అగౌరవం వస్తుందని మనవాళ్ళయ్య ప్రగల్భించి, శివాచార్లు గుండం దొక్కేనాటి రాత్రి రెండు రూములప్పుడు, కోవిలయెదటి రాచిచ్చుకింద

పెద్ద మీటింగు చేశాడు సాతాన్లు నాయలూ వొందలకి జను అయినారు అందులో యోధులు దుకాణంలో రహస్య శేవశేవించి, ఒక్కొక్కరే దిగబడ్డారు అంతట మనవాళ్ళయ్య చెట్టు మొదటి రచ్చరాతిమీద వంగి నిలిచి, గెడ్డముకింద వక కట్ట అనుకుని, యేమని పలికెను? “పరమ భాగవతోత్తముల్లారా, వింటిరా? ఈ శైవుల యొక్క రాక్షసమాయలో పడి, అప్పుడే చాలా మంది నాయలు వైకుంఠానికి పోయే రాజమార్గమైన వైష్ణవమతం విడచి, అంధకార బంధురమైన శైవమతంలో కూలిపోయినారు ఒక మన పరమ మిత్రుడున్నా భక్తాగ్రేసరుడున్నా అయిన సారథి నాయుణ్ణి మాయగమ్మి తమలో పడవేసుకొనుటకు, యిప్పుడు విపుల ప్రయత్నం చేస్తున్నారు యీ రాత్రి అతడు వెళ్ళి శైవుల ఘోరకృత్యములు చూసినా, మరి మనవాడు కాదు గనక అతన్ని కాపాడి శ్రీమహావిష్ణు యొక్క మహిమ ప్రజ్యలించచేసే సాధనం యేమిటో తాము అంతా ఆలోచించండి సారథి నాయుడు యీ రాత్రి అక్కడకు వెళ్ళకుండా ఉపాయము కల్పించడము మన కర్తవ్యమని నా అభిప్రాయము ”

యెలాగంటే యెలాగని నలుగురూ తలపోయుచుండగా, రామానుజయ్య లేచి నిలిచి అన్నాడు, “దీనికింత ఆలోచనేలా? యేమి? వాళ్ళు చేసేపని మనవేల చేయరాదూ? రామభక్తుడైన శివుడికే అంతమహిమ పున్నప్పుడు సర్వేశ్వరుడైన ఆ రాముడికి అంతకన్న వెయ్యిరెట్లు మహిమ ఉండక పోయేనా? గనక నా సలహా యేమిటంటే, శ్రీమద్గరుడాళ్వారి అవతారమైన మనవాళ్ళయ్య, రాగిధ్వజం చేతపట్టుకొని నాలాయిరం పరిస్తూ గుండం తొక్కితేసరి శివవైష్ణవ మతాల తారతమ్యం లోకానికి వ్యక్తం కాగలందులకు శివాచార్య గుండంకంటే మరిబారెడు అస్త్ర లావుచేసి, యీ చెట్టుకిందే యీక్షణమందు బ్రహ్మాండవైన గుండం తయారుచేస్తాను యిందుకు అభ్యంతరం చెప్పేవాణ్ణి వైష్ణవుడని భావించను ”

చీకట్లో యెవరికీ కానరాలేదుగాని, మనవాళ్ళయ్య నోరు వెళ్ళబెట్టాడు నలుగురూ “బాగుంది, బాగుంది” అనేసరికి అతని ప్రాణాలు యెగిరిపోయినాయి ఒక్క నిమిషం ఆలోచించి అన్నాడు “అన్నలారా! తమ్ములారా! పరమభాగవతోత్తముల్లారా! రామానుజయ్య నన్ను అక్షేపణ చేస్తున్నాడు నేను పడవలసిందే యీ శరభయ్యే వచ్చి తాను వృషభావతారవని నిక్కి నీలుగుతున్నాడుగదా, మనం దెబ్బకిదెబ్బ తీద్దాం అని కేవల వైష్ణవాభిమానంచేత, నేను గరుడ వేషం వేశానేగాని, ఇంత భారమైన శరీరంతో నేను గరుడాళ్వారిని యెన్నడూ కానేరనే! ఆ మాట నాకు తెలియదా? ప్రాజ్ఞులైన మీకు తెలియదా? రామానుజయ్య అయితే, చులాగ్గా డేగలా పున్నాడు గనక, అవశ్యం అతగాడే గరుడాళ్వారి అవతారం అతణ్ణి గుండం తొక్కిమనండి నేనుగాని నిప్పులో కాలుబెట్టానంటే గజం లోతుక్కూరుకుపోయి చస్తాను రామానుజయ్య తేలిగ్గా పున్నాడు, అంటే అంటనట్టు చప చప అడుగేసుకు పోతాడు అన్నల్లారా! న్యాయం ఆలోచించండి” అనేటప్పటికిని రామానుజయ్య సన్న సన్నగా జొరొడు

రామినాయుడు జిల్లుకొని అన్నాడు- ‘రావఁస్సోనికి మయిమంపుందా, లేదా? వుందా, యీ యేషాలు మాని తిన్నగా గుండం దొక్కు’ ఆ మాట విని, మనవాళ్ళయ్య మొహం జమాల్యంది, రామానుజయ్యలాగ మందలోదొచ్చి మాయవొందాడంటే,

చీమా దోమా కాదు, పది యిరవై మణుగుల పట్టు “పో దైవమూ! నేను ఒక్క అరగడియ గరుడాల్వారి నే అయితే, యెక్కడకైనా యెగిరి ప్రాణం దాచుకుందునుగదా” అని అనుకున్నాడు

“యేం, పట్టుకుంటావేం?” రామినాయుడు పొడవడం ఆరంభించాడు, “అల్లాండం బెల్లాండం అని తెల్లారకుండగా వచ్చి, తెగ అరుస్తావుగదా ఆ ముక్కలన్నీ మావంటోళ్ళని బెదిరించి కూరా నారా లాగడానికేనా, అట్టి మయమం యేకాసింతైనా కద్దా?”

మనవాళ్ళయ్య నిట్టూర్పు విడిచి రామానుజులను స్మరించి యిట్లా అన్నాడు “రామి నాయడన్నా! నువ్వు నేను చిరకాలమునాటి నేస్తులం నువ్వు గవునరు మెంటువారి తరపున మనసటి అధికారం చాలా కాలవాయి చలాయిస్తున్నావు యుక్తాయుక్తం యెరిగిన మనిషివి అవునుగాని, వైష్ణవమతం యొక్క అధిక్యత అగుపర్చాలంటే, ఆ శరభయ్య చేసే తక్కువ పనా, నన్ను చెయ్యమంటావు? ‘పుధి వ్యాపస్తేడోవాయురాకాశాత్’ అన్నాడు విష్ణుభక్తుడైన వాడికి కర్తవ్యం ఉత్తమోత్తమం పుధివీ అనగా భూమి మీద నడవడవే పంచభూతములలో మరి వక భూతం మీద వైష్ణవుడన్నవాడు అడుగేసి నడవనేకూడదు అంతకు ఒక వీసం తక్కువ అపః అన్నాడు, అనగా నీట్లో ఉరకడం ఒకపాటి కర్తవ్యం కావచ్చు అధమాధమం అగ్ని తొక్కడం గనక మీరు యీవన్మందిన్ని యిప్పుడే నా వెంట రండి ఈ నిశీధ సమయంలో శ్రీమహావిష్ణు నామస్మరణచేసి అమాంతంగా సీతాగుండంలో పురుకుతాను, అప్పట్లో నా మహిమ మీకు మీకు తెలియగల్గు”

రామినాయుడు దగ్గరకువచ్చి, మనవాళ్ళయ్య చేయి పట్టుకుని గట్టిగా నొక్కుతూ అన్నాడు “యిన్నావా వైష్ణవోడా, మా ఇయ్యంకుడు సారధి నాయడు జంగపాళ్ళలో కలిసిపోతే, దోదసి పులియోరి శక్తర పొంగళం పోతాయి, ఆ మాట నీకూ యెరిక నీవు సీతమ్మ గుండంలో అనపకాయ తుంబలాగ తేలి, యీతలాడితే, నీ మయిమం అడోప్పుతాడా? యెరి కుట్టె కబుర్లు మానేసి, మావాడు రెండు కళ్ళతో సూస్తుండగా, అల్లాండం బెల్లాండం అంటూ అగ్గిదొక్కు!”

“సరే, నేస్తం! నీ అభిప్రాయం ఆ ప్రకారం వున్నట్లయితే అలాగే కానియ్యండి శ్రీమహావిష్ణువు యొక్క మహిమ నిలబెట్టడానికి అగ్గి తొక్కుతానా, తొక్కిచూస్తానా! యిప్పుడు చాలా రాత్రైంది యిళ్ళకి పోయి పరుందాం రేపు యీవేళప్పుడు యీ స్థలంలోనే బ్రహ్మాండమైన గుండం చేసి, దండవ్యామానమైన ఆ గుండం తొక్కి, వైష్ణవ మత ప్రభావం కనపరుస్తాను అప్పట్లో ఆ గరుడాల్వారే, నన్ను ఆవహించి, అంత గుండమునూ చెంగున ఒక్కదాటున దాటిస్తారు”

“ఆ పప్పు పుడకడు, యీ రాత్రి మావాడు జంగపాళ్ళలో కలిసిపోతే, రేపు నువ్వు దాటేం, దాటకేం, ఆ దాటేదేదో యీయాళ ఆళ్ళ గుండంలోనే దాటు లెండోస్సి యీ వైష్ణవోణ్ణి మోసుగెళ్ళి గుండం తొక్కిద్దాం” అని రామినాయుడు అనేసరికి నలుగురు నాయలు మనవాళ్ళయ్య రెక్కలు పట్టుకుని రచ్చరాతిమీదనుంచి కిందికి దించారు మీరి వచ్చిందని మనవాళ్ళయ్య ఒక యెత్తు పన్నాడు “అగండి గుండం తొక్కువలసి వచ్చినప్పుడు, అందుకు కావలసిన పరికరమంతా కూర్చుకోవడవాలి లేకుంటే కట్టుగుడ్డలతో, గుండంలో పడేసి, వొళ్లు తెగ్గాలుస్తారా? ఆ శివాచార్లు

వీరభద్ర విగ్రహం చేతబట్టి మంత్రాలు పఠిస్తూ శంఖధ్వనికి వీరావేశం పుట్టి గుండం తొక్కుతారు అలాగే శ్రీరామస్వామివారి తాలూకు ఉత్సవ విగ్రహం వొకటి నా నెత్తినకొడితేగాని యెలా చస్తాను? గరుడాల్వారు అయినా ఎప్పుడూ పెరుమాళ్వారిని వీపున మోసుకునే బయల్దేరుతారుగాని ఒట్టినే రెక్క కదపరు మీరెరగరా?" అనేటప్పటికీ, సారథి నాయుడు ఆ మాట నిజవర్రా యిద్దరవిస్తాడు, అయ్యవోర్ని తెలుపుకురండోస్సి అన్నారు నల్లరు నాయలు పక్కనున్న అయ్యవార్లంగారి ఇంటికివెళ్లి పైమీద గుడ్డ అయినా లేకుండా ఆయనను మోసుకువచ్చి రావించెట్టు క్రింద రచ్చరాతి మీద కూచోబెట్టారు యీ గడబిడ కనిపెట్టి కృష్ణమాచార్లు అటకెక్కి దాగున్నాడు

అతి వినయమును నటిస్తూ మనవాళ్ళయ్య రంగాచార్యులుగారికి ప్రస్తుతాంశము విన్నవించి, ఉత్సవ విగ్రహమును యిమ్ముని వేడాడు రంగాచార్యులుగారు అన్నారు— “ఓరి మూర్ఖుల్లారా! మీకు మతులు శుభ్రంగా పోయినాయెరా? ఈ గుండం తొక్కడమనేది గర్భమైన తామస వ్యాపారము వైష్ణవమత నిషిద్ధము మన గ్రంథాల్లో యెక్కడా యీ ప్రక్రియ లేదు గుండం తొక్కడానికి ఒక విధి, మంత్రం యేడిస్తేనా?”

“శక్తరంతోటి వాళ్ళల్లా తెగ్గల్గుడానికి మంత్రం కద్దా! అట్టే మాటలు శైలివియ్యక, ఆ యిగ్గరవేందో సాతానోడికియ్యండి” అని రామినాయుడు అడిగాడు

“ఛీ పొండి! మూర్ఖుల్లారా! నేను యిచ్చేదిలేదు ఉత్సవ విగ్రహములు శూద్రులు ముట్టుకోవలసినవి కావు కళ్ళు పేలిపోతాయి” అని రంగాచార్యులు అనేసరికి, మనవాళ్ళయ్య “బతికానురా రేపుడా!” అనుకొని, సారథి నాయుడితో “చూశావా నేస్తం! ఆ మాట నిజమే! నేను ఉత్సవ విగ్రహములు ముట్టుకోకూడదు అందుచేత యిప్పుడు కర్తవ్యం యేమిటంటే, ఆ విగ్రహం పట్టుకొని అయ్యవార్లంగారే గుండం దొక్కవలసివుంటుందీ ఆ ఆధిక్యత అనేది వారికే వుండవలసినది” అన్నాడు

మునసబు “ముసలాయన యిగ్గరాలట్టుకుని గుండం తొక్కేరేటి? సిన్నసోదని లెగదీసుకెళదాం రండి” అన్నాడు

“వాడితోలికి వెళ్ళకండి మాబాగే, వుత్సవ విగ్రహాలు పట్టుకొని, నేనే గుండం తొక్కుతాను మావాడు పట్లం వెళ్ళాడు పూళ్లోలేడు” అని రంగాచార్యులుగారు అన్నాడు

“అయితే లెండోయి!” అని మనవాళ్ళయ్యే బొబ్బలేశాడు

అంతట ఆ రావించెట్టు మానుచాటున గప్పన ఒక వెలుతురు పుట్టింది అందరూ భీతిల్లారు, నిమిషాలు దిగజార జొచ్చాయి వెంటనే మాను వెనకనించి ఒకచేత కరదీపము, రెండవ చేత సూరకత్తి పట్టుకుని వుంగరాల జాత్తు గారికి తూగులాడుతుండగా, నిబ్బరంగా అడుగు వేసుకుంటూ వచ్చి, నాంచారమ్మ మామగారి పక్కన నిలిచి, ఆయన రెక్కలు పట్టుకొనివున్న నాయలవంక బాకరుమొనజూపి “దుష్టుల్లారా! యీ పరమ పవిత్రమైన బ్రాహ్మణ్ణి హద్దుల్లారా, బాకుకు బలియిచ్చేదా?” అని అడిగినది

హఠాత్తుగా వచ్చిన యీ రూపమును చూచి, అందరి ధైర్యాలూ అడుగంటాయి అయ్యవార్లంగారిని పట్టి నిలిచిన నాయలు బెదిరి దూరం సాగారు అంతట ఆమె

చేతిదీపం రచ్చరాతి మీద వుంచి, “నీకేం కావా” అని మనవాళ్ళయ్యను అడిగింది మనవాళ్ళయ్య రెండడుగులు వెనక్కివేసి తనకేమీ అక్కరలేదన్నాడు

“నీకు ఉత్సవమూర్తులు కావలెనంటివే?”

“నాకెందుకు తల్లీ, అపవిత్రుడను ! వాటియెత్తు బంగారం కరిగించియిస్తే నాకు అక్కర్లేదు రామినాయుడు యేమో కొంచెం—”

అమె అటునించి యిటుతిరిగి, రామినాయడని విస్సాకారంగా చూస్తూ, “నీకేం గావాలి, మునసబునాయడా?” అని అడిగింది

మొహం వొంచి, రామినాయుడు, తనకేం అక్కర్లేదని పైకిచెప్పి ‘అడదాయితో’ యవడు మాటాడగల్గు’ అని గొణుగుకున్నాడు రామినాయుడి పెళ్లాం గయ్యాలి

నాంచారమ్మ “యెవరికీ యేమీ అక్కరలేకుంటే, యీ ముసలి బ్రాహ్మణ్ణి వంటిమీద బట్టయినా లేకుండా నిద్దర మంచంమీంచి యెందుకు యీడుచుకువస్తిరి? ఎవరూ మాటాడేవిరా?”

రామినాయుడు కొంచెం ధైర్యం తెచ్చుకొని “అడదాయితో మాటల కంటే సాల్లెం గాని, యీ రాత్రికడ ఆ జంకపోళ్ళు శివురడు పేరుజెప్పి గుండం తొక్కుతారుగాదా మన రామస్సోవోరి పేరుజెప్పి మనం కూడా గుండం దొక్కుకుంటే మన పెండెం యిరిగిపోదా?” అన్నాడు

నాంచా నువ్వే తొక్కరాదూ?

మున నాకు మంతరం, మాయా యెరికినేదే ! అందకనే తొక్కమన్నాను

నాంచా (మనవాళ్ళయ్యతో) నువ్వెందుకు తొక్కకూడదూ?

మనవాళ్ళయ్య అమ్మా, యీవేళ యేదో నా ప్రారబ్ధం చాలక యీ మీటింగు తలపెట్టాను బుద్ధి గడ్డితిన్నది, యిదిగో లెంపలు పడపడ వాయించుకుంటున్నాను తల్లీ, నన్ను యీ కాడికి వదిలివేస్తే శ్రీరంగం వెళ్ళిపోతాను యీ నాలుగు పూళ్ళ పొలిమేరనూ, నేనంటూ తిరిగి కనబడితే, నా నెత్తిమీద పెద్ద పిడుగు పడిపోవాలి

నాంచా నీకు కొండంత గుండెవుంది (రామినాయుడుతో) మునసబు నాయడా! నీ వియ్యంకుడు సారధినాయుడు విరిగిపోతే, ద్వారశి ద్వారశికి ‘శక్తరపాంగళం’, ‘పులియోరీ’ లేకపోతాయనికదా నీ దుఃఖం?

మునసబు (తలగోక్కుంటూ) నాకొక్కడికే అన్నమాటటమ్మా, ఆ రామస్సోవోరికి మాత్రం పులియోరం కరువైపోదా?

మనవా అమ్మా ! శక్తరపాంగలి, దధోదనమూ అనేవి ముఖ్యములు కావు వైష్ణవమతోత్కర్ష మహిమ కనపర్చి, ఉద్ధరించాలి— అదీ కర్తవ్యం

నాంచా ఆ పుద్ధరించడం యేదో నువ్వే చెయ్యరాదు? నీకు ఉత్సవ విగ్రహమంటూ యేలా? ఆకాశమంత రాగిధ్వజం మోసుకు తిరుగుతావుగదా, దానిలో అరకాసంతైనా మహత్తులేదా?

మనవాళ్ళయ్య “మళ్ళీ మొదటికొచ్చింద” ని సణుక్కుంటూ, కష్టంమీద మందలో దూరి అంతర్ధానం అయిపోయాడు

నాంచా . “రాముడే కాదు, యే దేవుడు మీదనయినా నిజమైన నమ్మకమన్నది యేడిస్తే ఒక్క గుండవేరకాదు, అన్ని కష్టాలూ తరించవచ్చును మా మామగారి పేరు స్మరిస్తూ గుండం దొక్కుతాను నా వెంట రాగలిగిన వైష్ణవు లెవరైనా వుంటే యెదటికి రండి

యెవడూ కదలలేదు,

నాంచారమ్మ నిరసన నవ్వు నవ్వి “ముసలాయనను అగ్నిలో తోసి పైనుంచి చూడడానికి మీరంతా వీరులా?” అన్నది

ఎవడూ ఉలకలేదు, పలకలేదు

నాంచారమ్మ అందరినీ కలయజూసి “పీరుసాయీబు యిక్కడ లేదా?” అని అడిగింది పీరుసాయీబు వెంటనే యెదటికి వచ్చి ‘అమ్మా, యిదిగో దాసుడ’నని చెయి జోడించి నిలుచున్నాడు

పీరుసాయీబు దూదేకుల సాయీబు అయినప్పటికీ, రామభక్తుడు, కీర్తనలు చెప్పతాడు, హటయోగం అభ్యసిస్తాడు రోడ్డుపక్క యేటివాడ్లు తోటలో మరం యితనిదే యితనికి శిష్యులగం లావు

“సాయీబూ, నువ్వు గుండం తొక్కగలవా?” అని నాంచారమ్మ అడిగారు

“మీ శెలవైతే అవలీలగా తొక్కుతాను తల్లీ” అని అన్నాడు

నాంచారమ్మ యేడీ మనవాళ్ళయ్య? గరుడుడి అవతారం అంతర్దానమై పోయింది! రామినాయడా! ఫరమ భాగవతోత్తములై యుండిన్ని, మీరు యెవరూ గుండం తొక్కజాలినారు కారుగదా? అట్టి స్థితిలో ఈ పచ్చితురకకి గుండం తొక్కడానికి భగవంతుడు సాహసదైర్యాలు యిచ్చాడు గనక మీ వైష్ణవమతం గొప్పా అతగాడి తురక మతం గొప్పా? రామినాయడా, మీ దేవులాటంతా, యీ రాత్రి వైష్ణవులు, శైవులికి పరాభవం చెయ్యాలని గదా? అందుకు వుపాయం చెబుతాను వినండి మతాలు సాత్వికాలా తామసాలా అని రెండు విధాలు ఈ రెండు విధాల మనుష్యులూ శైవుల్లోనూ, వైష్ణవుల్లోనూ కూడా వున్నారు గుండాలు దొక్కడం మొదలైన తామస కృత్యాలు చేసేవాళ్ళని శైవుల్లో శివాచార్లు అంటారు మన వైష్ణవుల్లో అట్టి కృత్యాలు చేసే తెగకూడా వున్నారు యెవరో మీకు తెలుసునా?

మనవాళ్ళయ్య గుంపులో మరిపక పక్కనించి తన బుట్ట పైకిపెట్టి “యెవళ్ళమ్మా వాళ్ళు” అని అత్యాచరతతో అడిగాడు

మునసబునాయడు “మరెవళ్ళు? సాతానోళ్ళు” అనేటప్పటికీ, మనవాళ్ళయ్య బుట్ట మళ్ళీ మందలో మాయమైపోయింది

నాంచారమ్మ “ఆ వైష్ణవులు యెవరా? మరెవరు? తురకలు! పీరు అనేది యేమిటనుకున్నారు శ్రీ స్వామివారి తిరునామమే, పట్టణంలో మాయింటి పక్కనే ఒక సాతాని పీర్లని నిలిపి గుండం తొక్కేవాడు పట్టణంలో యెంతో మంది హిందువులే పీర్లపంజాలు వుంచి గుండాలు తొక్కుతారు గనక శ్రీ రామస్వామివారి నామం తెచ్చి పీర్లు కట్టియిస్తాను ఆ పీరు పట్టుకుని, పీరుసాయీబు గుండం తొక్కుతాడు పీరుసాయీబు యోగ్యత మీరెరిగినదే అతగాడు కబీరు దాసంత

భక్తుడు గనక భయాలు విడిచి అతని వెంటవెళ్ళి జయించుకు రండి వేళకి భక్తి నిలుస్తుందో నిలవదో, చేతి కట్టలు మాత్రం మరువకండి”

అమె విరమించేసరికి పెళపెళమని ఆ మూకలోనుండి మనవాళ్ళయ్య శ్లోక పఠనం ఉపక్రమించి యిటూ అటూ మనుషులను తోసుకుంటూ యెదటికి వచ్చి సాష్టాంగం చేసి ‘అమ్మా! మీరు సాక్షాత్తు శ్రీ మహాలక్ష్మి అవతారం వైష్ణవమతం నిలబెట్టారు మతమే అన్న మాట యేమిటి? మా ప్రాణాలు కూడా నిలబెట్టారు యిహ నా విజృంభణం చూడండి” అన్నాడు

మనవాళ్ళయ్య పెద్ద హికమడ్డారుడు, ఆ రాత్రి వైష్ణవ తంత్రం తరవాయి కథ అంతా అతనే నడిపించాడు

అంతా చల్లారగానే అటకమీద నుంచి కృష్ణమాచార్యులు దిగాడు కష్టసాధ్యమును సాధించిన సంతోషముతో నాంచారమ్మ కరదీపం తిరిగి చేతపూని, యింటికి సవిలాసముగా నడిచిపోవుచుండగా, పెనిమిటి యెదురైనప్పుడు అమె పరిహాసములు పెనగొను దృష్టితో చూసెను ఆ దృష్టి తనకు దేవత్యమిచ్చి తన్ను అవతార పురుషుణ్ణి చేసిందని కృష్ణమాచారి మన్నాడు నాతో చెప్పి ఆ అర్థంతో శ్లోకం రచించాడు తమ రహస్య శృంగార చేష్టలు మిత్రులతో చెప్పితేనేగాని కొందరికి తనివితీరదు

ఆ రాత్రి శివాచార్యు గుండం తొక్కడం చూడడానికి వెళ్ళి వుంటిని, తెల్లవారగట్లు నాలుగు గంటలవేళ, చిరిచీకటిలో గుండంలో నిప్పులు కణకణలాడుతుండెను ప్రాతః కాలపు శీతగాలి సాగింది ఒక్కపట్టున గర్భనిర్భేదమయ్యేటట్టు శంఖాదివాద్యములు రేగాయి ఇంగ్లీషు చదువుకున్న నాస్తికాగ్రేసరులకు కూడా ఆ కాలమందు బితుకు కలిగిందని వారే వొప్పకున్నారు

పందిటిలోంచి వీరగంధాలు పూసుకున్న నలుగురు శివాచార్యు గుండం దగ్గరకు వచ్చి నిలుచున్నారు ఒకడు నెత్తిమీద భీకరమైన రాగిప్రతిమ పెట్టుకున్నాడు యెదురుగా నిలిచి మరివకడు కత్తి రులిపించుచూ వీరవాక్యాలు కొలిపాడు ఒకడు గుండంలో నెయ్యి పోసి గుమ్మడికాయ తుండలు గుండంలోకి విసిరాడు వెంటనే శివాచార్యు గుండంజొచ్చి నడుచుకుపోయినారు అవతలవొడ్డుచేరి తిరిగి తొక్కుటకు వారు యిటు అభిముఖులై యుండగా “అల్లా - రామ్” అని కెవ్వుమని ప్రశయమైన కేక ఒకటి వేసి, తక్షణం శివాచార్యు గుండం దిగినవేపునుంచి, మూకను చీల్చుకుని ఒక మనుష్య ప్రవాహము గుండము దాటుకుని పోయింది వారిలో అందరున్న ముఖములమీద ముసుగులు వేసుకున్నారు ఆ మనుష్య ప్రవాహమునకు అగ్రమందు వెండి పీరు వకటి రెండుచేతులాపట్టి ఒక వీరుడు భీమునివలె నడుచుకు పోయినాడు ఇది అంతా అరనిమిషం పట్టలేదు

మూక కకావికలై చెదిరిపోయినది కొందరు సాతాన్లకీ, శివాచార్యకీ కూడా యెత్కించిత్ కాళ్ళు కాలాయి అది భక్తిలోపం కింద కట్టారు తరువాత శరభయ్యకీ, మనవాళ్ళయ్యకీ రాజీ అయినదని అనుకుంటారు పైకిమట్టుకు దెబ్బలాడుతున్నట్టే వుంటారు

అదిగో, మా యింటికి యెదురుగా ఆ రచ్చసావిట్లో విలిపిన పీరు ఆ పీరే నాటి నుంచి, ప్రతి సంవత్సరం ఆ పీరుకు పండుగ చేస్తారు పూరు అబాలగోపాలం శైవ వైష్ణవ భేదం లేకుండా పీరు దేవరకు మొక్కులు చెల్లిస్తారు త్రిశూలాకారం గనక ఆ పీరు శివపీరే అని శరభయ్య అంటాడు ఆ వ్యవస్థేదో వెంకయ్య పంతులు గారే చెయ్యి సమర్థులు

“శివుడూ, విష్ణూ పీరే అయినప్పడు బుద్ధుడు శివుడు కారాదా?” అని శాయన్న భుక్త కత పరిసమాప్తి చేశాడు

మా గురువుగారు యీ చరిత్రకు చాలా ఆశ్చర్యపడి అన్నారు “ఛారా! కలికాలంలో మనుష్యులేకాదు దేవుళ్ళుగూడా సంకరం అవుతున్నారు అయినా తప్పేమి? శివుడన్నా, విష్ణున్నా, పీరన్నా, బుద్ధుడన్నా ఆ పరమాత్మ మట్టుకు ఒక్కడేగదా!”

వెంకయ్య పూరుకుంటాడా? “అందరు దేవుళ్ళూ వక్కరే అయితే ఆ పీనుగుల్ని అందరినీ ఒక్కచోటే నిలిపి అందరూ కలిసి పూజ తగలెట్టరాదా?” అన్నాడు

అంత గురువుగారు “ఓరి! దేవుళ్ళని పీనుగులంటావురా? నువ్వు వొట్టికిరస్తానువి యింకా కిరస్తానుకైనా దేవుడంటూ వున్నాడు, నువ్వు కిరాతుడివి పీరో, బిట్రో, దెయ్యమో, దేవరో యీ అజ్ఞులకు మూఢభక్తి అయినా వుంది నువ్వు అందరు దేవుళ్ళకీ ఒక పెద్దనామం పెట్టావు” అన్నారు

వెం “ఒక్క మీకు తప్ప శాస్త్రుల్లుగారూ!”

“నీ జన్మానికల్లా విలచైనమాట అంటివిరా” అని నే అన్నాను

● ఆంధ్రభారతి, 1910 ●

★ ★ ★

కుటీరలక్ష్మి

కొత్తీకమాసము ప్రారంభమై పదునాల్గుదినములైనది సుధాకరుఁడు దిన దినము కళాభివృద్ధి నందుచుఁ దనసాంద్రశీతల కిరణములచే జగజ్జనుల గడగడ పణకింపుచున్నాఁడు

దివ్యసాధములలో గాలి చొరకుండ గవాక్షములను తలుపులను బిగించుకొని యున్నిచొక్కాయులు తొడిగికొని పచ్చడములఁగప్పకొని తనువును విశ్వమును మఱచి గుఱ్ఱులువెట్టి నిద్రవోపు ధనాధ్యులకు శీతకాలమంత సౌఖ్యమైన కాలము లేదు కాని మిక్కుటంపు చలిలో నొడలు నిండ బట్టలేక దట్టమైన కొంపలేక నల్లాడు బీదజనులస్థితి మాత్రము పౌదయవిదారకముగ నుండును

పేదలు సాధులు పధికులు నలమటించెడు నా శీతరాత్రివేళ రామలక్ష్మి కప్ప కొంతవోయిన చుట్టుగుడిసెయందుఁ దనయిరువురుబిడ్డల నొక తాటియాకుల చాపపై నిరుప్రక్కలఁ బరుండపెట్టుకొని “అమ్మా చలే” యని బిడ్డలరచినప్పడెల్ల “నా చిన్నియన్నలారా! నన్నుగట్టిగా గొఁగిలించుకొనుడు ఈ ప్రపంచములో మీ కున్నధనమెల్ల నీ నిర్భాగ్యపుతల్లి యొక్కతయే గదా?” యని కన్నీరోడ్చుచు డగ్గుత్తికతో ఖల్కుచు నవ్వారిగా వెడలుచున్న కన్నీటిధారల పైట పేలికల నద్దుకొనుచు నా గభీరశీతరాత్రిని వేగించుచుండెను రాత్రి మూఁడుగంట లతిక్రమించినది హోరుమని యీదరగాలి యెక్కువైనది గోడ కొత్తగిరి పరుండిన రామలక్ష్మికిని యామెబిడ్డలకును చంద్రు డభిముఖుఁడైనాఁడు చల్లని యాచంద్రకిరణములు రామలక్ష్మిమీఁదను నామె యిద్దరుబిడ్డలమీఁదను సోకినవి ఆ యీదరగాలి కా చంద్ర కిరణప్రసారమునకు చలి మిక్కుటమైనది చలిబాధకు తాళలేక రామలక్ష్మి చిన్న కుమారుఁడగు రంగఁడు “అమ్మా! చలే” యని పెద్ద కేక పెట్టెను, “కేక వేయకు నాయనా!” యని రామలక్ష్మి యాబిడ్డను దగ్గరకు లాగఁబోయినది బిడ్డయొడలు కొయ్యవలె గట్టిగాఁ జేతికిఁ దగిలినది అంత రామలక్ష్మి “అయ్యో! బిడ్డ కొయ్యలాగున్నాఁడే” మని యాతురతతో “రంగా, రంగా” యని రెండుమాటలు గట్టిగా పిలిచినది రంగడు పలుక లేదు రామలక్ష్మి గుండె లవిసిపోయినవి “అయ్యో! నాయనా! పలుకవేమిరా?” యని రామలక్ష్మి పెద్దగ నేడ్వసాగినది తల్లి రోదనమునకుఁ బెద్దకుమారుఁడుగూడ

మేల్కొని “అమ్మా! యెందు కేడ్చుచున్నా?” వనెను “నాయనా! తమ్ముడు దిగిసికొనిపోయినాడు మాటలేదు ప్రాణమున్నట్లు లేదురా”యని రామలక్ష్మి యేడ్చుచు జెప్పినది ఇంక నేమున్నది? తల్లి బిడ్డ లిద్దరు “రంగా రంగా!” యని గొల్లున గోలెత్తినారు

వీరి రోదనమునకు నిరుగుపారుగుల నున్నవారి తెల్లరకు మెలకువ వచ్చినది పాపము! రామలక్ష్మి యెందుకో యేడ్చుచున్నదని యందఱు పరుగెత్తుకొనుచువచ్చి “రామలక్ష్మి! యెందు కేడ్చుచున్నా?” వనిరి “నాయనలారా! సంస్థానమువంటి సంసారము చితికిపోయి కడుపుకూటికిఁగూడ కష్టపడుచున్నను, వేనకు వేలు సంపాదించు మగఁడు పోయి యల్లాడుచున్నను, యిద్దరనలుసులను బెట్టుకొని బ్రతుకవలయుననుకొంటిని వీరే నాభాగ్య మనుకొంటిని ఆ యదృష్టము లేకుండ దేవుడు కన్నులఁ గంపకొట్టినాఁడు కడుపునఁజిచ్చు పెట్టినాఁడని రామలక్ష్మి రంగనిఁజూపి రోదనము చేయుచు చెప్పినది “అయ్యో పాప”మని యందఱు రంగనియొద్దకుఁ బోయి పట్టి చూచిరి ఏమున్నది? కొయ్య! “చిన్న బిడ్డగుణమేమి! రక్త చేసిన తెలివి వచ్చు”నని కొందఱనిరి “ఏదేండ్ల బిడ్డకుఁ జిన్న బిడ్డగుణమేమి”యని కొందఱమాట నాక్షేపించిరి “అఁ! రావచ్చును పదిరెండేండ్లవఱకు చిన్న బిడ్డగుణము వచ్చుట కల”దని కొందఱు సమాధానము చెప్పిరి “అట్లయిన జాబ్బతో రక్తచేయుద”మని యొకరు మోమునఁ జాబ్బ నంటించఁదోపుచుండ నింతలో నొకముసలివాఁడు వచ్చి “యూబిడ్డకు రక్తచేయుచున్నా రెండులకు? మీకు మతి పోయినదా? ఒక వంక వోరుమను యీఁదరగాలి, ఒక చెంప జిల్లుమని శీతకట్టు, పున్నమవెన్నెల, చల్లనిచాప, అడుగున పక్కబట్ట లేదు, పైన కప్పుకొను బట్టలేదు, ఈ రాత్రి చలి యత్యధికముగానున్నది, పాపము శీతగాలికి బిడ్డ దిగిసికొనిపోయినాఁడు రక్షణలదు శిక్షణలదు రెండు తాటాకులు మంటవేసి బిడ్డ శరీరము కాపు చేయుఁడు, తెలివి వచ్చు” నని చెప్పెను ముసలివాఁడు చెప్పినమాట నిజమని యందఱు నిశ్చయించిరి వెంటనే నిప్పుచేసి యఱచేతులతో బిడ్డ యొడలు కాచిరి అట్లొక పదినిముసములు కాపుచేయ పిల్లవాని శరీరము మెత్తపడెను మఱి పదినిముసము లక్లే చేయ పిల్లవాఁడు కొంచెము కదలెను అందఱానందముతో “రామలక్ష్మి! నీ బిడ్డ బ్రతికినాఁడేడువల”దని యూఱడించిరి ఇంకఁ గొంచెము సేపునకు “అమ్మా! వేడిగా నున్నదేమే” యనుచు రంగఁడు కనులు తెఱచెను “నా చిట్టితండ్రీ! బ్రతికితివా?” యని రామలక్ష్మి పట్టరానియానందముతో గుమారు నాలింగన మొనర్చుకొనెను

2

వేంకటస్వామి పితృపితామహాల కాలమునుండియు రంగులద్దకమే వృత్తిగా గలవాఁడు వేంకటస్వామి తండ్రియగు రామస్వామియు నాతనితండ్రి యగు వీరాస్వామియు జీవితములై యున్న కాలము నందు వారివ్యాపారము చాలకొద్దిపాటిదైయుండెను వారెప్పుడూ కోస్తాబేరము చేసి యుండలేదు తమ గ్రామము నందలి పద్దకులిచ్చిన నూలునకును పత్తములకును రంగులద్ది మరల నా పద్దకులకే యొసంగు నేర్పాటుతో

వారు వ్యాపారము చేసిరి రంగులను గూడ వారు తమ గ్రామవర్తకులయొద్దనే కొనుచుండిరి వారి వ్యాపారమింత సౌమ్యముగా నుండుటనుబట్టి కొంచెమో గొప్పయో లాభము వచ్చుటయేగాని యపారమలగు వ్యాపారనష్టములు వారికి తగులకుండెను పొడిపంటలతో నొప్పి కలిగినకాపురమును ప్రతిష్ఠతో వారికాపుర ముండెను

తండ్రి మరణించు నప్పటికి వేంకటస్వామి యిరువదేండ్లయువకుఁడు తమ గ్రామమందలి వైశ్య యువకులతో గూడ సమీపపురము నందుఁ బ్రవేశతరగతి చదువుచున్నాఁడు తండ్రి మరణింపగనే యేక పుత్రుఁడగు వేంకటస్వామి చదు వాఁగిపోయినది తండ్రివ్యాపార భార మాతనిపైఁబడినది వైశ్యయువకుల సాంగతము వలన గలిగిన వాణిజ్య ప్రియత్వముతోడను నాంగ్లభాషాభ్యాసనము వలన గలిగిన స్వాంతత్ర్య భావములతోడను వేంకటస్వామి కులవృత్తి నారంభించెను వేంకటస్వామి వ్యాపారములో చేయిపెట్టగనే గ్రామవర్తకులయొద్ద రంగులుకొని వస్త్రములు పుచ్చుకొని రంగులద్ది మరల వర్తకులకొసంగి వారిచ్చెడుడబ్బు గైకొనెడి కూలిపాటుపద్ధతి వేంకటస్వామికి రుచింపలేదు బొంబాయినుండి తానే స్వయముగ రంగులను బట్టలను తెప్పించి వేరువేరు రంగులనద్దించి యింపుగొల్పెడి తీరైనచుక్కలను తీగలను నంచులను వేయించి తెలుఁగుసీమయందలి నలుదిక్కులకేకాక బొంబాయి హైదరాబాదు రంగూను సింహళము మున్నగు పర రాష్ట్రములకు గూడ నెగుమతిచేసి లాభము గడించవలె నని వేంకటస్వామికి బుద్ధిపుట్టెను వెంటనే వేంకటస్వామి కొన్నివేలు ఋణము తెచ్చి చేటుపాటు నెఱుగని యౌవనంపుటుత్సాహముతో బొంబాయికి వెళ్లి రంగులు బట్టలు వచ్చు నేర్పాటు చేయ సమకట్టెను “నీవు చిన్నవాఁడవు, వర్తకములో నియమ మర్మము లెఱుగవు ఇట్టి ఘనవ్యాపారములు వర్తక జీవులగు నా వైశ్యులకే తగును గాని మనకుఁదగ”వని బంధుమిత్రులెన్ని విధములఁ జెప్పినను వేంకటస్వామి కప్పుడున్న వ్యాపారకాంక్షతోఁ జెవి దూరలేదు బొంబాయికి వెళ్లి వేంకటస్వామి బట్టలదిండ్లును రంగులును వచ్చునేర్పాటు జేసి యందుకొఱ కాయావర్తకులకుఁ గొంతసొమ్ము ధరావత నిచ్చి వచ్చెను బొంబాయి వెళ్లివచ్చిన తరువాత వేంకటస్వామి వ్యాపారకాంక్ష మఱింత ప్రబలమైనది అచ్చటి వర్తకులకు భేరసంపద యాతని మఱింత మోహమున ముంచినది ఐశ్వర్యవంతుఁడను కావలెనన్నచో విరివియైన వ్యాపారము సేయుటకన్న వేఱు మార్గము లేదని యాతఁడు నిశ్చయించెను

వేంకటస్వామి బొంబాయినుండి రాగానే గ్రామము వెలుపలనున్న తమ కాలీదొడ్లలో పెద్దపాకలు వేయించి బందరు, నెల్లూరు, కాకినాడ, మధుర మున్నగు పట్టణములనుండి చక్కనిరంగుల నద్దటయందును, చుక్కలు కట్టుటయందును, సాగసైన యంచులను కమ్మలను వేయుటయందును నిపుణులైన పనివారల రప్పించి బొంబాయి నుండి వచ్చినరంగులతో వస్త్రములతో వ్యాపారము సాగించెను

ఒక్కసంవత్సర మగునప్పటికి వేంకటస్వామిగారి రంగుబట్టలు దేశమంతట ప్రసిద్ధికెక్కినవి “చిఱిగి ముక్కలైనను చెన్నుమాయని వన్నె తగ్గని పక్కారంగులు, సన్ననిబట్టలు, సరసమైన ధరలు” అను పత్రికలలోని పెద్దపెద్ద ప్రకటన లాతని పేరును మఱింత వ్యాప్తిపఱచినవి అనేక వస్తువులు పత్రికలయందుఁ బ్రకటించినయోగ్యతకుఁ దగియుండవు కావున పత్రికాప్రకటనములన్న లోకులకు విశ్వాసము లేదు కాని

వేంకటస్వామి గారి రంగుబట్టలు పత్రికలయం దెంతదృఢముగఁ బ్రకటింపఁబడెనో యంతమంచివిగనేయుండెను మాయరంగులు, విపరీతపుధరలు యిత్యాదికుటిలక్రియలు లేకుండనుండెను అందువలననే ప్రజలకును వర్తకులకును గూడ యాతనియందు విశ్వాసము కుదిరినది

అతని ఋణావర్తనమే యాతనికి లాభము చేకూర్చినది, వేంకటస్వామి తెచ్చిన ఋణము తీటిపోయినది తొలుదొల్ల వేంకటస్వామి వ్యాపారారంభమునుజూచి వెక్కిరించినవారు ముక్కుపై ప్రేలిడికొని యక్కజపడునట్లాతని గ్యాపారము శుక్లపక్షచంద్రునివలె దినదినాభివృద్ధిని గాంచినది

3

పది సంవత్సరము తీరీతి నేకఘక్కితో వ్యాపారము సాగినది వేంకటస్వామి అండు సన్ను, వారి రంగుబట్టలు జగత్పూజ్యత మైనది అయిదువేల ఋణపురూకలతో “నష్టము సిద్ధము, నష్టము సిద్ధము” అను ప్రజాశీర్వాదముతో నారంభించిన వేంకటస్వామి వ్యాపారము, ప్రాంత ప్రాంతమునందలి పల్లె పట్టణముల బ్రాకిపోయినది ప్రతిసుందరాంగి తనువునను, ప్రతివిలాసపురుషుని శరీరమునను వేంకటస్వామి గారి రంగుబట్టలే రాణించినవి

వ్యాపారము కూడివచ్చిన విత్తమున కేమి కొదువ? వేంకటస్వామి సకలైశ్వర్య శోభితుఁడైనాఁడు అతని పురాతనపు పెంకుటిల్లు మూడంతస్తుల దివ్యసౌధమైనది పట్టుసోపాలు, నిలుపుటద్దములు, పట్టెమంచములు, తూగుటయ్యెలలు, బల్లలు, కుర్చీలు, వెండిపాత్రలు, బొంబాయి చెన్నపురి మున్నగు పట్టణములనుండి తెచ్చిన వింతవింతలైన విలాసవస్తువులు మున్నగు సంపద్విలాస నాగరికపు పరికరములతో వేంకటస్వామి మేడ నిండిపోయినది గృహశోభయే యంతయైశ్వర్యవిరాజితమై యుండ నిక భార్యాబిడ్డల యలంకారములను గూర్చి వేఱు నుడువ నేల?

వేంకటస్వామి ఇప్పుడు పెద్దషాహుకారు అతని విశాలమైన కచ్చేరిసావడిలో యిద్దరు గుమాస్తాలు యెప్పుడూ పెట్టెలను ముందు పెట్టుకొని కూర్చుండి వ్యాపారసంబంధములగు వ్రాతకోతల నిర్వహించుచుందురు వేంకటస్వామి వ్రాతబల్ల యొద్ద కుర్చీలో కూర్చుండి గుమాస్తాలడిగిన వ్యవహారవిషయములకుఁ దగిన యుత్తరములఁ నిచ్చుచు తన్ను జూడ వచ్చిన పెద్దమనుష్యుల నుచితరీతి సత్కరించి సంభాషింపుచు తన్ను సందర్శింపవచ్చిన యాచకబృందముల యధోచిత దక్షిణలఁదను పుచుఁ గాలమును గడుపుచుండును పలుకుబడిని బట్టియ భాగ్యమును బట్టియు నిటీవల కొన్ని స్థానికాధికారములు వేంకటస్వామికి లభించినవి అయాచితముగాఁ దనకు లభ్యమైన యధికారపదవులను మిక్కిలి ప్రజాసమ్మతముగ నిర్వహింపుచు వేంకటస్వామి ప్రజాగౌరవమును బడయుచుండెను

రామలక్ష్మి వేంకటస్వామికిఁ దగినపత్ని వారిద్దరు మేనత్త మేనమామబిడ్డలగుటబట్టి కాబోలు వారిద్దరకు స్వాభావమునందుగూడ సామ్యమున్నది వేంకటస్వామి యెంతఋణావర్తననుడో, రామలక్ష్మి యంతఋణావర్తన గలది వేంకటస్వామి యెంతసరళవర్తననుడో

రామలక్ష్మి యంతసరళప్రవర్తనము గలది వేంకటస్వామి యెంత దయాధర్మశీలుడో రామలక్ష్మి యంత దయాధర్మశీల

అన్నాతురుల కేయింట నన్నము దొరకకున్నను, రామలక్ష్మి యింట దొరకును శిశువుల కేయింట- పాలలభ్యమైనను రామలక్ష్మి యింట బొజ్జనిండును రామలక్ష్మి యింట బానలతో పాడి వచ్చిన వారికెల్ల రామలక్ష్మి లేదనకుండ మజ్జిగ పోయించును అన్ని వర్ణముల వారు, ఒక మజ్జిగయే గాదు, ఉదయము లేచినది మొదలెన్నియో విధముల సహాయమును రామలక్ష్మి వలనఁ బడయుచుందురు ఈరీతి వారేఁబ్రాయపు దంపతులు లేని సీరిసంపదలచేతను, ఇంతటి సంపదయున్నను గర్వముచే ప్రతోభముచే మొక్కువోని సుగుణసంపదల చేతను పౌరుల కత్యంతప్రేమాస్పదులై విరాజిల్లుచుండిరి

4

మఱి రెండుసంవత్సరములు గడచినవి సంవత్సరము వచ్చినది ఐరోపాలో ఘోరమైన సంగ్రామ మారంభమైనది సూఁది గుండీ మొదలైన ప్రతిచిన్న వస్తువునకుఁ గూడ పరదేశములపై నాధారపడియున్న హిందూదేశములోఁ ప్రతివస్తువునకు ధర పెరిగి పోయినది ముఖ్యముగా జర్మనీలోఁ దయారగు రంగులకును మాంచెష్టరు, లాంకష్టెరు పట్టణములలో తయారగు వస్త్రములకును విపరీతముగా ధరలు పెరిగినవి రూపాయి కాఱుగజము లమ్మిన మల్లుగుడ్డ యొక్క గజమైనది ముప్పదిరూపాయ లమ్మిన రంగుపీపా మూఁడు వందల రూపాయలైనది

పెద్దపెద్దవ్యాపారములలో వివిధాంతరములు లేవు వచ్చిన భోగి, పోయిన డోగి రెండేపద్దతులు ఈ రెంటికిని తాళుకొని తట్టుకొని నిలువబడే సమర్థతను గలిగియుండ వలెను వేంకటస్వామి యాకస్మికముగా సంభవించిన ఈ ధరలప్రమాదమువిని విశేష్ఠుఁడైనాఁడు మూఁడు సంవత్సరముల వరకు నొకే ధరలకు రంగుబట్టలను నందిచ్చునట్లు బొంబాయి వర్తకులకు వేంకటస్వామి పూచీపడియున్నాడు

వర్తకులందునిమిత్తము వేంకటస్వామికి ధరావతుసామ్మునుగూడ చెల్లించియున్నారు కాన రంగు ఎంత ప్రియపుధరలకుఁ గొన్నను వేంకటస్వామి వెనుకటిధరలప్రకారమే రంగువస్త్రములను వర్తకులకుఁ జెల్లించి తీరవలెను ఈ స్థితిఁ దలఁచినప్పుడు వేంకటస్వామి గుండె గుభేలు మన్నది కాని యిట్టి ఒప్పదలలే బట్టల వర్తకులవల్ల తానుగూడ పొందియుండుటచే రంగు లెక్కువధరలకు గొన్నను బట్టలు పూర్వపుధరలకే వచ్చునుగదా! లాభము లేకపోయినను నష్టము లేకుండ వ్యాపారము సాగవచ్చునని వేంకటస్వామి కొంతదైర్యము పొందెను ఎప్పటియట్లు వ్యాపారము సాగుచుండెను

కాలము ప్రతికూలముగా నున్నప్పుడు అనుకొనిన విషయము లనుకొనినట్లు జరుగవు వేంకటస్వామి రంగులొక్కటియేగదా నేను ప్రియముగఁ గొనవలసినది, బట్టలు పూర్వపుధరలకే వచ్చును కదా యనుకొనెను గాని రంగులధర యనుకొనిన దానికంటె యనేకరెట్లధికమైనప్పుడు అతని వ్యాపారము నష్టము లేకుండ నేరీతి సాగును? మహాద్రవ్య ప్రవాహమునందు యధేచ్ఛముగా విహరింపుచున్న వేంకటస్వామి వర్తకపుటోడకు క్రమక్రమముగా నవరోధ మారంభమయ్యెను సంగ్రామతీక్షణతపము

నానాటికి మిక్కుటంబగుచుండ ధనవాహిని యింక తెట్లుండును? జలము కొంచెమైన పడవ యేరీతి నడుచును? కొన్ని మాసములనుండి వేంకటస్వామి మనసున మనసు లేదు ఒకటేవిధముగ దీర్ఘాలోచనము చేయుచున్నాడు

ఈ దెబ్బతో వేంకటస్వామి యధఃపాతాళమునకుఁ ద్రొక్కబడినట్లే యని యాతని యౌన్నత్యముజూచి సహింపలేని ప్రతిపక్షు లానందించుచున్నారు

పాపము! వేంకటస్వామి కెంతకష్టము వచ్చినదని యాతని శ్రేయోభిలాషులగు మిత్రులు విచారించుచున్నారు

శివుఁడు తనవాఁడైన చిల్లర దేవుళ్లతో నేమి పని? కాని శివుఁడే ప్రతికూలుఁడైనాఁడిప్పడు వేంకటస్వామికి

వేంకటస్వామి తెలివి తేటలుగల మనిషి వ్యాపారమర్మము లాతఁడెఱిగినట్లు కోమటియైన యెఱుఁ యెఱుఁగఁగఁడో యని భావింపవలసినంతవాఁడు

విదేశరంగులవ్యాపకముచే నశించిపోయిన నీలిమందు ఉత్పత్తిని రంగులు లేక సంకటపడుచున్న యీ తరుణమునందు పునరుద్ధరించుచేత కొంచెము లాభ ముండునేమోయని వేంకటస్వామి కొకయూహ దోచినది ఈ రంగుమూలమున దనయద్దకపు వ్యాపారము నిరంతరాయముగ సాగించవచ్చునేమోయని వేంకటస్వామి యాలోచించినాఁడు, సరేననుకొనినాఁడు పూనుకొనినాఁడు కాని యెన్నియెత్తు లెత్తినను యెన్ని పాట్లు పడినను వేంకటస్వామి వ్యాపారమునకుఁ బూర్వపు పోడిమి రాలేదు

5

వైశాఖమాసము సగము చెల్లినది ఎండలు బహుశీర్షముగా నున్నవి నాలుగు గంటలైనను బయట మొగమును బెట్టినీయుట లేదు మంటలఁగ్రక్కుచున్నది నాటియెండ నిప్పులఁ జెరుగుచున్నది నాటిగాడ్పు ఇట్టి భయంకరపు టెండలతో వేగుచున్న యొక్కనాటి పగలు మూడు గంటలవేళ సుందరమైన తనసాధమునందు తన పడకటిగదియందలి ద్వారములకును గవాక్షములకును వట్టివేళ్ల తడికలను గట్టించి యెడతెగకుండ చల్లనినీళ్లచేఁ దడిపింపుచు శీతలసమీరములకు హాయిహాయియనుచు కూజానీళ్లతో గ్రుక్కదడుపుకొనుచు తాళవృంతముతో స్వేదనివారణము చేసికొనుచు వేంకటస్వామి తన పట్టెమంచముపైఁ బరుండి యెద్దియో యాలోచింపుచుండెను రామలక్ష్మి తత్సమీపముననే చిటిచాపపై, నైదేండ్లవాఁడగు పెద్దకొమరుని నిద్రపుచ్చి రెండేండ్లవాఁడగు చిన్నకుమారుఁడు నిద్రపోకుండుటచే నెండలోనికి పోకుండ నాడిలో కూర్చుండబెట్టుకొని ముద్దులాడుచుండెను

ఇంతలో నెవరో గబగబ మేడ మెట్టెక్కి లోనికి వచ్చుచున్నట్లు చప్పుడయ్యెను ఎవరువచ్చుచున్నది చూచుటకై రామలక్ష్మి బిడ్డను చంకనిడుకొని లేచి నిలువబడెను అలోచనాదీనచేతస్కంఠైయున్న వేంకటస్వామికూడ యాసడికి లేచి మంచముపైఁ గూర్చుండెను

ఇంతలో ఆ మనిషి రానేవచ్చినాఁడు భోరుభోరున నేడ్చుచు “అయ్యా, మనయద్దకపుగొట్లకు నిప్పు ముట్టుకొన్నది భయంకరముగా మండుచున్న” దన్నాఁడు

“అ-అ-అ-గోరుచుట్టుపై రోకటిపోటా?” యని వేంకటస్వామి పలుపుమీద నొటినాడు అయ్యో! యని రామలక్ష్మి నేల గూలినది

ఉచితశైత్యోపచారములచే నిర్భాగ్యురాలగు రామలక్ష్మి యసువులు నిలిచినవి! భాగ్యశీలుడగు వేంకటస్వామి యసువు లెగిరిపోయినవి!

నడికప్పు నంటబెట్టిన మల్లుతానులదిండ్లు నూలు రంగుబట్టలదిండ్లు దొంతరలు తీర్చిపెట్టిన రంగుపీపాయాల పహితముగా భగభగముని మిన్ననంటెడుమంటలెగిసి యర్థకపుగొట్లు భస్మావశేషమైనవి ఎంతటి విషాదసంఘటనము!

“అయ్యో! అర్థము ప్రాణము ఒక్కమారే పోయినవే” యని రామలక్ష్మి యొక్కతయే గాదు - గ్రామమందలి యాబాలగోపాల మొక్కవిధము విలపించినారు మానవుని భోగభాగ్యములను బ్రాణముగగూడ యెంతక్షణభంగురమో వేంకటస్వామి జీవితము వెల్లడించినది, ఐహికైశ్వర్యములను గాంచి గర్వించెడి మందమతు లీప్యతాంతమును జూచి కన్నులు తెరిచెదరుగాక!

6

రావలసిన బాకీలున్నవి ఇయ్యవలసిన బాకీలున్నవి చేబదులుగా యిచ్చినవి యున్నవి వ్రాతమూలకముగాఁ దెచ్చినవి యున్నవి చెల్లించిన ధరావతులున్నవి చెల్లించుకోవలసినవి ధరావతులున్నవి, దేశమంతట నీవిధముగా వ్యాపారమును వలను పఱచినట్లుపఱచి వేంకటస్వామి జీవము వదిలినాడు

అనాథ, అబల, భర్త్రవిహీన దుఃఖముతో భాగ్యవినాశ దుఃఖముతో నల్లాడుచున్నది పాపము! రామలక్ష్మి యేమిచేయగలదు? తనయులఁ జూడబోయినఁ గన్నులు తెరిచి పసిపాపలు వేంకటస్వామి యాస్తికి రక్షకు లెవరు?

బొంబాయివర్తకు లలితెగువ గలవారు వేంకటస్వామి చచ్చిన వారముదినములకే వచ్చి తట్టఁబుట్ట బయలువేసినారు అసూర్యంపశ్యయగు రామలక్ష్మిని యామె ముద్దుబిడ్డలతో గూడ ముంగిలి కీర్తినారు తోటలమీదను, దొడ్లమేడలమీదను, మిద్దెలమీదను దండయాత్ర సాగించినారు

ఈ బీభత్సప్రదర్శనములో రామలక్ష్మికి “నా” యన్నవారు లేకపోయినారు అదియేమి పాపమో? వేంకటస్వామికి రామలక్ష్మికిగూడ తల్లిదండ్రులుగాని తోడ బుట్టినవారుగాని లేరు రామలక్ష్మికి సవతియన్న యొకఁడున్నాడుగాని యాతఁడు కర్షకుడు, వ్యాపారవ్యవహారము లెఱిగినవాఁడుకాదు

ఇరుగునఁ బొరుగున దాచినసామాను లక్కడేయంతర్దానమైనవి బంధువుల యింట దాచిన నగలు నాణ్యము లక్కడే యంతరించినవి ఆ యాచకబృందము, ఆ మిత్రవర్గము, ఆ బంధుబలగము యేమయిరో? ఒకరు వాకిలిలోనికి వచ్చి పలుకరించువారు లేరు ఈ విపత్సమయములో మొదటినుండి వేంకటస్వామి యొద్ద నుండిన బాపనగుమాస్తాలు చేఁజిక్కినసామ్మను కబళించుటయే గాక వేంకటస్వామి యాస్తిపాస్తులజాడలుచెప్పి టుణదాతల వలనఁ బారితోషికలములనందిరి స్వామి ద్రోహున్న నిట్టిదియే గదా?

పర్యవసాన మేమి యన- రామలక్ష్మి యామెయిద్దరుబిడ్డలు తప్ప వేంకట స్వామికి సంబంధించిన దేమియు మిగులలేదనియే చెప్పవచ్చును అతనిభాగ్యమెంత త్వరితముగ నభివృద్ధి నందెనో యంతకు లక్షరెట్లు త్వరితముగ నశించిపోయినది

ఇట్లు సర్వము వమ్మెపోవ, చేత రాగిడబ్బు లేక రామలక్ష్మి యల్లాడుచుండ నొక్కసత్యసంధుడగు రూపాయలు మూటగట్టుకొని వచ్చి “యమ్మా! నీ పెనిమిటి నా కుమారుని వివాహము నిమిత్తము డబ్బులేక కటకటంబడుచుండ నైదువందలప్పనిచ్చెను ఆ మహనీయుడగు నావల్ల ఋణపత్రమునైన వ్రాయించుకొనలేదు గాని నేను మాత్రము దానిని ఋణముగానే పరిగ్రహించితిని ఆయన యుండగానే యీ పైకమిచ్చప్రాప్తము నాకు లేకపోయినది కాని నీ కాఁపుర మిప్పుడు చితికిపోయినది కాని యీ యవసరకాలమున నా రూక లెవ్విధముననైన సాయపడినచో ఆయన చేసిన యుపకారమునకు నా కృతజ్ఞతను గొంతయైనఁ జూపినవాడనగుదును” అని వడ్డీతోఁ గూడ నైన యెనిమిది వందలు రామలక్ష్మి చేతఁ బెట్టెను రామలక్ష్మికి రావలసిన యనేక బాకీలలో వచ్చినసొమ్ము యీ యెనిమిదివందలే రామలక్ష్మి యాసొమ్మును దనకు రావలసిన ఋణపుసొమ్ముగా గాక మహాదానముగాఁ బరిగ్రహించెను

తనచేఁజిక్కిన యీ యెనిమిదివందలలో రామలక్ష్మి యొకనూరు రూప్యములకొక చిన్నస్థలమునుగొని మఱియొక నూరు రూప్యముల కొకపూరిగుడిసెను, యింటికి గావలసిన చెంబు, తప్పెల, పప్పు, బియ్యము కొనుక్కొని యీ కుటీరములోఁ బ్రవేశించెను మిగిలినరూక లొకసజ్జనుని నమ్ముకొని యాతనిచేతఁ బెట్టెను

7

ఐరోపా మహాసంగ్రామ కారణమున హిందూదేశమున నన్న వస్త్రాదుల కేర్పడిన మహాక్షామమువలన బీదలు పక్ష యలజడి యింతయంత కాదు రూపాయకు మూడుసేర్ల గింజలతోఁ బొట్టగడుపుకొనుటయే కష్టమైన జనులకు బట్టగూడ కొనుట మహా దుర్భరమైనది పేలికలు కట్టినవారు, చాపలు చుట్టినవారు, పట్టాలు కట్టుకొన్నవారు నై బీదజనులు మహాయాతన ననుభవించిరి

ఈ దుర్భరస్థితిలో మహాభోగము లనుభవించిన రామలక్ష్మియు నామె బిడ్డలును అనుభవించిన కష్టములు గణనాతీతములు ఇద్దరు బిడ్డలును తల్లియు తినవలసినప్పుడు మహాకరువు దినములలో నాల్గురూకలున్నను యెన్నాళ్ళు వచ్చును? అతిగారాబముగాఁ బెరిగిన పిల్లలు అవ్యక్తులు అదికావలెనని ఇదికావలెనని తల్లిని పీడింతురు పాపము రామలక్ష్మి కన్నీళ్లతో “నాయనా, మన కవిలే” వని బతిమాలి చెప్పును

రామలక్ష్మి సుకుమారి, యభిమానవతి, ఇతరులచే జేయించుకొనుటయే గాని తాఁజేసి యెఱుంగదు ఇతరులకుఁ దాఁబెట్టుటయే గాని తా నితరుల నడిగి యెఱుంగదు అట్టి మానవతి యితరులను యాచించుట యెంతకష్టము? అయినను కానికాలము వచ్చినది కడుపు ఘన మెఱుంగదు లేమి సిగ్గెఱుంగదు ఏపాలుయినపడి తన్ను తన బిడ్డలను కాపాడుకొని తీరవలెను రామలక్ష్మికడనున్న నారువందల రూప్యములతో నొకటిన్నర సంవత్సరము గడిచినది అప్పుడా రామలక్ష్మి పూవు లమ్మిన యూర కట్టలమ్రోనన్న సొమ్మమున నేదో యొక పాటుపడవలసి వచ్చినది రామలక్ష్మి

యిప్పుడు గత్యంతరము లేక సంజీవీకటిలో యిద్దరు ముగ్గురు గృహిణులయిండ్ల కేగి “యమ్మా, మీకు పిండి విసిరిపెట్టెదను రెవికలు కుట్టిపెట్టెదను నాచేత నేదైన నీలాటిపని చేయించుకొని నన్ను నా బిడ్డలను కాపాడు”డని ప్రార్థించెను పాపము, రామలక్ష్మి యైశ్వర్యమును గండ్లార జూచిన యాగృహిణులకు రామలక్ష్మి వేడికోలు జాలిగలిగించెను అట్లే యని వారు సమ్మతించి తమపనులను రామలక్ష్మి కిచ్చి చేయించుకొనుచు దగుమూల్య మిచ్చుచుండిరి

రామలక్ష్మియు నామెబిడ్డలయు గుడ్డలుగూడ చిటిగి పేలికలై పోయినవి గుడ్డలు కానుటకు రామలక్ష్మియొద్ద డబ్బేది? భుక్తిగడచుటయే దుస్తరముగ నుండ వస్త్రములెట్లువచ్చును? పైపెట్టు కార్తీకమాసారంభమున గురిసిన విపరీతపు వాన గాడ్పులకు రామలక్ష్మి గుడిసెమీది యాకులు కొన్ని యెగిరిపోయినవి కప్పించుటకు రామలక్ష్మికి సామర్థ్యమున్నదా? పాపము, అందువల్లనేగదా రామలక్ష్మి బిడ్డ యెట్లు బిగుసుకొనిపోయెను పొరకులారా! ప్రథమ ప్రకరణవృత్తాంతము జ్ఞాపకము లేదా?

8

రామలక్ష్మి తనయుండట్లు బిగుసుకొనిపోయిన మరునాటి యుదయము రామలక్ష్మి పెందలకడనేలేచి బిడ్డలిద్దరకింతయన్నము వండి పెట్టి రాత్రి జరిగినవృత్తాంతమును బిడ్డలు కప్పకొనుట కొక్కగుడ్డముక్కయైన లేని తమ దురవస్థను దలపోయిచు “బిడ్డల కొక్కదుప్పటిని కొనవలెనన్న నాకడ యెట్టుని యేగాని లేదు కొనకపోయిన నీమాయ చలికి బిడ్డలయసువులు దక్కునట్లు లే”దని దుఃఖింపుచు లేని సత్తువతో కూలిపిండి విసరుచుండెను

కూలికి నాలికిందోప యభిమానించి చేయుపనియే కాని పిండి విసరుట యెంత కష్టమైనవని? మఱియు దానివలన వచ్చుకూలిగూడ యత్యల్పమే! బలహీనురాలగు రామలక్ష్మి యుదయము మొదలు సాయంత్రము వరకు రెండుశేర్లగింజలకన్న నెక్కువ విసరలేదు రెండు శేర్లకు కూలి యొక అణా రెవికకుట్టినగూడ సంతయే కూలి, సాదారెవిక కర్తణా, గుండీరెవిక కణా, చిన్న చొక్కాయ కణా అహోరాత్రములు పనిచేసినను దినమునకు రెండణాలకన్న నెక్కువరాదు మూడు అణాలరాబడియైన లేదు మూడుకడుపులు నిండవలెను చూడుడు, ఎంత దుఃఖస్థితియో?

రామలక్ష్మి యెట్లు తలపోయుచు బిండివిసరుచుండ వీధి నేదియో డప్పు గొట్టినట్లు సడియయ్యెను రామలక్ష్మి తనదుఃఖముతో నాడప్పువాని హెచ్చరిక యెట్టిదో గమనింపలేదు అంత వాకిటి నాడుకొనుచున్న రామలక్ష్మి బిడ్డ లిరువురు “అమ్మా-కాగితం-కాగితం-నేను దెచ్చుకొన్నాను నేను దెచ్చుకొన్నా” ననుచు జెరియొక కాగితమును చేత బట్టుకొని గంతులు వేయుచు దల్లియొద్దకు వచ్చిరి ఎట్టి దుస్థితిలోనైనను బిడ్డలముఖసందర్శనము తల్లలకు సంతాప నివారకమేగదా! సంతోషముతో వచ్చినబిడ్డల జూచి రామలక్ష్మి యొకింత యానందముతో “రంగా! నీ కాగితము నాకు జాపవా? నేను నీకు అమ్మను గాదూ?” యని లాలనతో బలికెను “అన్నయ్య యివ్వరాదేమి?” అని రంగండు బుంగమూతి పెట్టుకొని కాగితమును గుండెలకడుముకొని ముద్దుగా బలికెను “ఇదిగో అమ్మా! నా

కాగితము ముందుగా చదువు"మని రాముడు తల్లిచేతిలో తనకాగితమును పెట్టెను అయితే నా కాగితమును ముందుగాఁ జదువుమని యలిగిన రంగం డన్న కాగితమున కడ్డుపడెను రంగని రమణీయపు చెయిదములకు సంతోషితస్వాంతయై రామలక్ష్మి రంగని నక్కునఁ జేర్చి "రంగా! యెంత కొంటెపురా" యని తనవిదీర ముద్దాడెను

రామలక్ష్మికి చక్కగాఁ జదువువచ్చును కొడుకులు తెచ్చిన ప్రకటన కాగితములను జదివి ఈ గృహలక్ష్మి నాదారిద్ర్యనివారణకేమయిన తరణోపాయమగునేమో యనుకొనెను

9

అది సంవత్సరము అంధ్రదేశమున సహాయనిరాకరణోద్యమము మహా విజృంభణస్థితిలో నున్నది ఎక్కడచూచిన ఖద్దరు సంఘములు! ఎక్కడ చూచిన నేతపరిశ్రమాలయములు! ఎక్కడచూచిన మధుపాననిషేధక ప్రయత్నములు! ఎక్కడచూచిన జాతీయపాఠశాలలు! ఎక్కడచూచిన స్వదేశీసంతలు, సభలు! వీ యింట చూచిన రాటములు, కడుళ్లు, చెవులు, యేకులు, ప్రత్తి! ఎక్కడవిన్న నిదే ముచ్చట

దేశవ్యాప్తమైన యీ యుద్యమము రామలక్ష్మి గ్రామములో మాత్రము ఎందుకుఁ బ్రవేశింపదు? ఆ గ్రామములోఁగూడ నొక జాతీయోద్యమసంఘము స్థాపింపఁబడినది ఒక జాతీయ పాఠశాల పెట్టఁబడినది ఒక్క ఖద్దరుపరిశ్రమాలయము నెలకొల్పఁబడినది ఆ పరిశ్రమాలయమువారే రాటమును గూలికి వడుకువా రెల్ల మాకుఁ దెలియఁబఱచిన రాటమును యేకులను ఇంటికి మేమే తెచ్చియిచ్చి వడికిననూలునకు వీసెకు రూపాయి పావలాకూరి నిచ్చి తీసికొని పోవుదుమనియు, ఆసుగూడ బోసి యిచ్చినవారికి మఱియొకపావలా యెక్కువకూరి నిచ్చెద మనియు, నూలుసన్నమునుబట్టికూడఁ గూరి పొచ్చుయివ్వఁబడుననియు, నూతనముగా నూలువడుకుటను నభ్యసించువారికి మా స్వంతమనిషిని బంపి నేర్పించెదమనియు, మానుషముగా గృహములందే యుండి జీవనము చేయఁదలఁచు పేద సతీమణుల కీ రాటము కొంగుబంగారమనియు, పెరటి కల్చక మనియు నూరంతట చాటించిరి ఆ విషయములనే చిన్నకాగితపుముక్కలపై నచ్చేత్తించి యూరంతట పంచిరి మన రామలక్ష్మి బిడ్డలు తెచ్చినది యాప్రకటనకాగితములనే రామలక్ష్మి యాకాగితములను జూచి పగలెల్ల పాటుపడినను నాకు బేడఁబ్బులకన్న నెక్కువ వచ్చుట లేదు ఈ రాటము వడుకుటవల్ల నామాత్రము రాకపోదు మఱియు నీరాటమును వడుకుట మొదలుపెట్టితినేని యింటంటికిఁ బోయి గింజలు తెచ్చి పిండివిసరి మట్టి వారికిచ్చి వచ్చు శ్రమకూడ తీరిపోవును అంతియేకాక యేరాత్రియో శ్రమపడి మఱోవీసెఁడు యేకులు వడుకుదునేని రెండుబట్టలు గూడ నేయించుకొనవచ్చును కాన ప్రయత్నించిచూచెదను గాక! అని రామలక్ష్మి యారీతి యోచించి యొక కాగితపు ముక్కపై తాను రాటమును వడుకుటను నేర్చుకొన సిద్ధముగా నుంటిని గాన నేర్చుమనిషిని రాటమును యేకులను పంపఁ బ్రార్థించెదనని వ్రాసి రామునిచేతఁ బరిశ్రమాలయమున కంపెను

మఱునాటియుదయము రాటమును వికులను తీసికొని రెడ్డి కోటమ్మ రామలక్ష్మి కుటీరమున కేతెంచెను రామలక్ష్మి యాస్త్రియొద్ద పదిదినములు రాటమువడుకుటను నేర్చుకొనెను రాటముపై చేయివేసిననాఁడె రామలక్ష్మికి దారముతీయుట వచ్చెను పది దినముల యభ్యాసముతో రామలక్ష్మికి వడుకుటలో మంచి కౌశల మేర్పడినది పరిశ్రమాలయమువారు రామలక్ష్మి వడికిన సన్ననినూలును చూచి సంతసించి “అహమ్మదాబాదులో దేశీయమహాసభా సందర్భమున జరుగు ఖద్దరు ప్రదర్శనమున మీ నూలును ప్రదర్శించెదము గాన ఈ రెండుమాసములును చక్కనినూలును తీయుటకుఁ గృషి సల్పు” డని కబురంపిరి రామలక్ష్మి యుత్సాహముతో రాటమును వడుకుటను సాగించెను పరిశ్రమాలయమువారు రామలక్ష్మినూలున కెక్కువ మూల్యమిచ్చి తీసికొనుచుండిరి బిడ్డల నిద్దరను జాతీయపాఠశాలలో చదువుకొనుటకంపి ఆ యింట నా యింట గింజలు తెచ్చి పిండివిసరుశ్రమ తీరిపోవుటచే రామలక్ష్మి నిరంతర మింట గూర్చుండి విధివిరామము లేక నూలు తీయుచుండెను

10

నాఁడు పండువులలో తెల్లఁ గడపండువగు సంక్రాంతిపండుగ మన తెలుగు సీమలో సంక్రాంతి పండుగ చాల సంతోషప్రదమైనది సంవత్సర మెల్ల పాటుపడిన కృషీవలుఁడు పంట నింటికిఁ జేరిచి తన పాటుఫలమును కన్నులార జూచి యానందించునది యీ పండుగ సమయముననే, అన్ని పండువులలో యన్యమునకే మనసుపడెడు పేదజనులు కడుపు నిండ భుజించునది యీ పండుగకే వేట గల వాఁడు మొదలు కూలివానివఱకు సంతుష్టితో నుండునది సంక్రాంతి పండుగ దినముననే సున్నపుపూతలతో పసుపుకుంకుమలతోఁ బచ్చనితోరణములతో నతిరమణీయరంగవల్లులతో ప్రతి గృహము నిత్యకళ్యాణముగ నుండునట్లు చేయునది సంక్రాంతిపండుగ, భాగ్యవంతునిమొదలు బడుగువానివఱకు సంతుష్ట హృదయముతో సముదితోత్సాహముతో నాచరించునది సంక్రాంతిపండుగ ప్రకృతి లక్ష్మియొక్క యనూనసాభాగ్యము నసమాన సౌందర్యమును గనులారఁ జూచి యానందించు శుభదినము సంక్రాంతిపండుగ, ఈ పండుగ సాభాగ్యము బస్తీలలోకన్న పల్లెటూరులలో నెక్కువగఁ గాన్పించును గృహములన్నియు కళకళలాడుచున్నవి ప్రజలెల్ల రుత్సాహముతో నున్నారు వీదెసఁజూచినఁ బండుగసౌంపు గానవచ్చుచున్నది కాని మన రామలక్ష్మి కుటీరముమాత్ర మెప్పటివలెనే యున్నది ఆ కప్పపోయిన గుడిసెయే! ఆ జీర్ణచేలములే! ఎట్టి మార్పులేదు

ఉదయము తొమ్మిదిగంటలైనది రామలక్ష్మి రాటమును త్రిప్పకొనుచున్నది చిన్నవాఁడగు రంగఁడు తల్లివీఁపు నానుకొని “అమ్మా, నాకుఁ గ్రొత్తచొక్కా కుట్టించవటే? మనయింట్లో పండుగచేయవటే,”యని మారాము చేయుచున్నాఁడు “రంగ నాన్నా! రాటమున కడ్డురాకు” మని రామలక్ష్మి వానిని బతిమాలుచున్నది కుఱ్ఱఁడు వినఁడు “ఏ పండుగకు అప్పచ్చలు చేయవు క్రొత్తచొక్కాలు కుట్టించవు అందఱు కుట్టించుకొన్నా”రని రంగఁడు పెద్దపెట్టున యేడువ సాగినాఁడు

పాపము! రామలక్ష్మికి దుఃఖ మాగలేదు పూర్వపుష్టి యొక్కమారు జ్ఞప్తికి వచ్చినది పెనుగాలికి మహాసముద్రమువోలె యామె హృదయము యొక్కమారు సంక్షోభించినది సాగరతరంగములవలెఁ బొరలిపొరలివచ్చు దుఃఖమును ఆవేదనను అఁపుకొనలేకపోయినది కన్నీరు కాల్యలు గట్ట రామలక్ష్మి యొక్కమాటు కుమారు నాలింగనమొనర్చుకొని “నాయనా, నే నేమిచేయుదును? మీరడుగవచ్చనప్పటికి నా చేతు లిట్లు తలక్రిందైనవి అయ్యో? మీ తండ్రి జీవించియుండఁ దిత్తుదినమని తల్లిదండ్రులపేర్వెట్టి ఈ పండుగనాఁ డెంతమంది బ్రాహ్మణులకు దక్షిణలు! ఎంతమంది బ్రాహ్మణులకు వస్త్రదానము! ఎంతమంది బీదల కన్నసంతర్పణ! ఎంతమంది బీదలకు వస్త్రబహుమానము! పొరుగుగూళ్లనుండి గూడ మీతండ్రి యిచ్చ సంభావన కాశపడి బ్రాహ్మణులు గుంపులుగ వచ్చెడివారు ఆ బ్రాహ్మణాశీర్వాదఫల మేమయ్యెనో? ఆ వస్త్రదానఫల మేమయ్యెనో? ఆ యన్నదానఫల మేమయ్యెనో? ఆ ధనదానఫలమేమయ్యెనో? ఆ నెఱదాత బిడ్డలకు నేఁడొక్క చొక్కాగుడ్డలేదు, ఒక్క అప్పచ్చిముక్క లేదు, ఆ మహారాజా పుట్టుభోగి, కావుననే యాయన కట్లు జరిగిపోయినది దారిద్ర్యమాయన యనుభవించునేమో యనియే భగవంతుఁడాయనను చిటికెలోఁ దీసికొనిపోయినాఁడు మంచివానిచాపు మరణకాలమందుఁ దెలియు వన్నట్లు మరణమే యా యుత్తమపురుషుని యోగ్యతను వెల్లడింపుచున్నది ఆ బంగారుగని నిర్భాగ్యులమగు మనకు దక్కునా? నాయనా! పూఁటకు గంజిలేని మనకుఁ బిండి పంటలు క్రొత్తవస్త్రములు యేరీతి వచ్చు”నని రామలక్ష్మి పెద్ద పెట్టున విలపించెను తల్లితోపాటు రంగఁడుగూడ విలపించెను పాప మాతల్లి బిడ్డల నూరడించువా రెవ్వరు?

● ఆంధ్రపత్రిక ఉగాది సంచిక, 1924 ●

★ ★ ★

భార్య

రుక్మిణికి, నాకూ చిన్నప్పటినుంచీ స్నేహం యిద్దరం ఒక బంధోనే చదువుకున్నాము మా యిళ్ళు దగ్గరే మాలో అంత అల్లరిపిల్ల యింకెవరూ లేరు రుక్మిణి వస్తోందంటే, మొగపిల్లలుకూడా భయపడేవాళ్ళు మా అడపిల్లలం రుక్మిణి అంటే ప్రాణమిచ్చేసే వాళ్ళం ఆ అమ్మాయి లేకుండా ఇక ఆట, పాట, నోము, పండగ యేమీ జరగదు అసలు జరిగినట్టే వుండేదికాదు యెన్ని కొత్త ఆటలు కల్పించేది! యెన్ని కొత్త పాటలు పాడేది! అట్లతద్దీ వచ్చిందంటే మమ్మల్ని రెండింటికే లేపేది ఇంక మా గోలతో వూరంతా లేచేది పుయ్యాల శివంపట్టినట్టు ఒకటే వూగడం చెట్టుకొమ్మల్లో మాయమై రివ్వున కిందకి దిగేది, రుక్మిణి పుయ్యాల ఇంకా- చంటిపిల్లలు రుక్మిణి పేరు వింటే, తల్లులచేతుల్లో నిలవకుండా దూకేవారు సముద్రం పొంగినట్టు పొంగేవారు ఆ అమ్మాయి మొహం చూడడంతోటే గలగలమని నవ్వులో రుక్మిణి వాళ్ళనొక్కసారి యెగరేసి పట్టుకుందంటే వాళ్ళవోళ్ళు పరవళమయ్యేది “నన్ను! నన్ను, నన్ను” అంటూ ఇరవై మంది కాళ్ళచుట్టూ మూగేవారు “రుక్మిణి వచ్చి యెత్తుకుంటుందిలే రేపు పొద్దున్నే” అని వోదార్చేవాళ్ళు తల్లులు, రాత్రి యేడ్చేపిల్లల్ని పువ్వులూ, రంగుపీఠికలూ కట్టి ఆ పిల్లల్ని తయారుచేసేది యెంతో అందంగా వుండేవాళ్ళు తలంటిపోసిన తరువాత ఎంత పెంకిపిల్లలయినా రుక్మిణి తలచిక్కు తీస్తూంటే ఒక్కసారన్నా ఏడవరు పెద్దవాళ్ళకీ, చిన్నవాళ్ళకీ, ముసలివాళ్ళకీ, అందరికీ రుక్మిణి అంటే అమితమైన ప్రేమ “రుక్మిణి, ఒక్కసారి యిట్లా కూచో” అని వాళ్ళ చిన్నతనం కబుర్లన్నీ ఆ అమ్మాయికి చెప్పేవాళ్ళు ముసలమ్మలు స్పృహలో దయా, మృదుత్వమూ, సంతోషమూ, నవ్వు కలిసి ఆ పిల్ల అయిందేమో అనిపించేది

ఇంక తెలివో! ఏ పుస్తకమన్నా చదివి జ్ఞాపకముంచుకుంటుంది మళ్ళీ తను మూడోక్లాసు చదివేదా? వాళ్ళింట్లో ఫస్టుపాఠం చదివే వారం కుర్రవాడికి లెక్కలు చేసేపెట్టేది ఒకవారం ఆ కుర్రవాడిదగ్గర ఇంగ్లీషు అక్షరాలు నేర్చుకుంది వెంటనే పేర్లు చదివేసింది పాటలు, మంగళహారతులు, హాయిహాయి ఎట్లా పాడేది! ఆ అమ్మాయి గొంతుకలో ఏ ముండేదో! ఏ పిచ్చిపాట పాడినా, గొప్ప సంగీతంలా వుండేది తోవనపోయేవాళ్ళు సహితం ఆశ్చర్యంతో అగి వినేవాళ్ళు కుట్లు మాత్రము రుక్మిణి కిష్టంలేదు ఎన్నిసార్లో తంటాలుపడ్డది కాని, ఆ ప్రేమకి ఒక్క మెలిక

తిప్పడమన్నా చాతకాలేదు రుక్మిణికి భయమన్న మాట లేదు అర్థరాత్రయినా ఎక్కడికంటే అక్కడికెడుతుంది ఎవరిని చూచినా భయంలేదు ఒకసారి రుక్మిణి మేనత్త కొడుకు పోలీసు ఇనస్పెక్టరు అతన్ని లెంపకాయ కొట్టింది ఏదో కోపమొచ్చి ఎవరి సంగతన్నా సరిగా లేదని తోచిందంటే వారూ వీరని లేదు ఎంతమాటంటే అంతమాట అనేస్తుంటుంది మొహమాటం ఏమీలేదు “ఏమండీ! మీ కోడల్ని అట్లా బాధపెడతారే? మీకేం జాలిలేదా? మనుషులేనా?” అంటుంది, ఒకరిని “ఈ డబ్బంతా కట్టికెడతారా? ఒక్క పైసా ఖర్చుచెయ్యరే?” అంటుంది ఇంకొకరిని ఒకరింటో మొగుడు పెట్టే బాధ పడలేక భార్య బావిలోపడి చచ్చిపోయింది రుక్మిణి ఆయన దగ్గరికి వెళ్ళి “అమెని చంపింది మీరే! భార్య గనక యెవరూ ఏమీ అనరు ఇంకొకర్నయితే ఈపాటికి మిమ్మల్ని పురితీసేవారే” అంది ఆయన మళ్ళీ పెళ్ళిచేసుకోవాలని చూశాడు రుక్మిణి ఆ ఊరంతా చెప్పింది, ఆయనకి పిల్ల నివ్వనద్దని బయట ఊరునించి ఏదో సంబంధంమొస్తే, వాళ్ళతోగూడ పనిబట్టి “మీ పిల్లని చంపుతాడు ఇవ్వకండి” అని బతిమాలి వచ్చింది అట్లాంటిది రుక్మిణి

రుక్మిణి అందమయినపిల్ల కొంచెం పొట్టి, లావూ, నాకంటే రెండేళ్ళు చిన్నది కాని నాకంటే పెద్దది లాగుండేది అందరికీ ఆ అమ్మాయి మొహం చూస్తే ముద్దు కాని మొగాళ్లు ముట్టుకుంటే పూరుకునేది కాదు ఆ అమ్మాయికి శరీరం మీద ఎంతో అభిమానం ఎప్పుడూ స్నానం చేసి శుభ్రంగా వుండేది ఒక్కరవ్వ మురికికూడా పనికిరాదు చంటిపిల్లలయినా సరే, బాగా తుడవంది యెత్తుకోదు మా యిద్దరికీ పెళ్ళిళ్ళయినాయి రుక్మిణిని రెండో పెళ్ళి ఆయన కిచ్చారు కాని అట్టే పెద్దవాడు కాదు ముప్పై యేళ్ళుంటాయి అత్తవారు చాలా నగలు పెట్టారు పెళ్ళవగానే ఆ పిల్లని బడి మోసిపించారు రుక్మిణి యెప్పటివలెనే ఆడుకుంటోంది

రుక్మిణి పెద్దయినకొద్దీ అందమయిన పిల్ల అయింది అందరూ ఆ అమ్మాయివంకే చూసేవారు ఒకరోజు పొద్దున్న రుక్మిణి మా వాకిట్లో నించునివుంది మా బడిపంతులు వొకాయన (ఆయనకి పూర్వం బళ్ళో రుక్మిణింటే చాలా ఇష్టం) మా అన్నయ్యతో మాట్లాడి బయటికి వెడుతూ రుక్మిణిని చూసి దగ్గరికి వచ్చాడు “రుక్మిణి! ఎంత పెరిగింది!” అని భుజంమీద చెయ్యివేశాడు చనువుగా “నన్ను ముట్టుకోకండి నాకు బాగుండదు” అంది కోపంతో విదుల్చుకుంది నేను పెద్దదాన్నా, నేనన్నా అట్లా అనను ఆయన నవ్వి బుగ్గపట్టుకున్నాడు ఏం చేసిందో తెలుసునా! వీపు మీద చీర్రున అయిదువేళ్ళు తేలేట్టు కొట్టింది అతను తెల్లబోయి చూసి, “పిచ్చా!” అని వీపు తడుముకుంటో వెళ్ళిపోయినాడు రుక్మిణికి అంత అభిమానమూ, పౌరుషమూను

నేనింక రెండు నెల్లకి అత్తవారింటికి వెడతాననగా ఏదో జరిగింది అప్పుడు రుక్మిణికి పదకొండేళ్ళు ఆ అమ్మాయి పెనిమిటి దీపావతికి వచ్చి రెండురోజులు వుండి వెళ్ళాడు ఆ రెండు రోజులూ రుక్మిణి మాక్కనపడలేదు ఆయన వెళ్ళినరోజు మధ్యాహ్నమే వచ్చింది అక్కయ్యా, అన్నయ్యా, నేనూ ఒకటే హాస్యాలు చేశాము ఆ అమ్మాయిని రుక్మిణిని హాస్యం చేయడమంటే చాలు కులాసా మాకు ఎన్నడూ వుడుక్కోదు మాటకిమాట చమత్కారంగా బదులు చెపుతుంది ఆ అమ్మాయి

మమ్మల్ని అనే మాటలు వినడంకోసమే మేమూ ఆ అమ్మాయిని అనేవాళ్ళుము కాని, అవాళ ఏమీ మాట్లాడలేదు తల తిప్పేసింది గుడ్లల్లో నీళ్ళు తిరిగి కాటికలోంచి కారి, నల్లగా కిందపడ్డాయి చివాలున లేచి మేము పడుకునే గది పక్కన వుంది దాంట్లోకి వెళ్ళి తలుపు వేసుకుంది ఒకళ్ళ మొహాలు ఒకళ్ళం చూసుకున్నాం రుక్మిణి ఎన్నడూ అట్లా చెయ్యలేదు ఆ మొహంలో నవ్వే గాని, ఎన్నడన్నా విడుపు చూశామా! భయం వేసింది ఏదో గొప్ప బాధ తటస్థించి ఉండాలి

కొంతసేపుండి, తలుపుతీసి, నేనొక్కదాన్నీ గదిలోకి వెళ్ళాను చుట్టేపెట్టిన మా పరుపులమీద బోర్లపడి వెక్కి వెక్కి ఏడుస్తోంది నేను దగ్గర కూచుంటే, “నన్ను ముట్టుకోకు, పో, పో” అని చాలా తీవ్రంగా తోసేసింది ఎంత బతిమాలుకున్నా ఏమీ చెప్పలేదు వూరికే ఇటూ అటూ కొట్టుకుంటుంది జాట్టు పీక్కుంటుంది ఊపిరి బిగబట్టి, చచ్చిపోయే దానివలె అవుతుంది నాకు భయమేసి ఎవరినన్నా పిలువబోతే, పోనియ్యరు చాలాసేపటి తరువాత చివరికి, సర్దుకొని మొహం కడుక్కుని తల దువ్వకుని వెళ్ళిపోయింది అంతే— అవ్యాళ్ళనించి, రుక్మిణి నవ్వలేదు అడలేదు యెవరింటికి వెళ్ళలేదు చంటిపిల్లలనన్నా పలకరించదు వూరంతా చిన్నపోయింది యెవరికి ఏమీ తోచలేదు పిల్లలు అటలే మరిచిపోయినారు కాని ఎవరికీ కారణం తెలీదు

రెండు నెలలయింది నేను అత్తవారింటికి వెళ్ళాను వెళ్ళిన ఆరు నెలలకే రుక్మిణిని గురించి విచిత్రమయిన సంగతులు వినడం మొదలుపెట్టాను మొదట నేను నమ్మలేదు తరువాత రుక్మిణిని బాగా యెరిగినవారూ, ప్రేమించినవారూ, బంధువులూ అందరూ ఒకటేమాట చెపితే నమ్మక ఏం చెయ్యను? చాలా ఆశ్చర్యం వేసింది రుక్మిణి అట్లాంటిది అవుతుందని నేనెన్నడూ అనుకోలేదు ఎక్కువ విచారమయింది మొదట్లో, తరువాత ఆ పనులు నేనే చేసినట్లు సిగ్గేసింది తరవాత తరవాత తక్కిన విషయాలు వినేటప్పటికి అసహ్యం వేసింది ద్వేషం మొదలుపెట్టింది

ఒకసారి మా పుట్టింటికి వెళ్ళినప్పుడు రుక్మిణి కనబడ్డది అప్పడే భర్త ఇంటిదగ్గరనించి వచ్చేసింది వూరంతా గలాభాగా వుంది గుంపులు గుంపులు కూడి అడవాళ్ళు ఆ అమ్మాయి సంగతే చెప్పకుంటున్నారు ఒకనాటి మధ్యాహ్నం హఠాత్తుగా నేను వాకిట్లో నుంచుని వుంటే నా వేపు వచ్చింది యెవరిది? రుక్మిణి! ఎంత మారిపోయింది! అంత దృఢమైన పిల్లా సన్నగా వుంది కళ్ళు గుంటలుపడ్డాయి బతుకుమీదే ఆశపోయినదానివలె కనబడ్డది ముసలిదాని మొహంవలె, మొహం ముడుచుకుపోయింది వెంట్రుకలు అక్కడక్కడ తెల్లబడ్డాయి నా దగ్గరకొచ్చి చెయ్యి పట్టుకుంది చప్పన లోపలికెళ్ళి తలుచేసుకున్నాను తరవాత ఆ అమ్మాయి చూపు తలుచుకుంటే జాలేసింది విచారపడ్డాను పాపం, గుండెపగిలినదానివలె కనపడ్డది నా దగ్గరకెందుకొచ్చిందో? స్నేహంవల్లనా? కాని ఆ అమ్మాయికి అట్లా కావలసిందే! తను చేసిన పనులలో చీ! దానితోనా మాట్లాడేది! అయినా మాట్లాడివుంటే నేం? అఖరుసారి రుక్మిణిని అదే చూడడం

రుక్మిణి గురించి నేను విన్న సంగతులివి నేను విన్నవేకాదు లోకమంతా అనుకున్నవే ఇవి నిజం కాదేమోనని ఎవరికీ సందేహం కలగలేదు ఇవి

నిజమని మీ కెట్లా తెలుసునని అడగవలసిన అవసరం లేకపోయింది రుక్మిణిని ప్రేమించినవాళ్ళూ, నమ్మినవాళ్ళూ, అందరూ ఇదే మాట ఆ పూర్వో కళ్యాణా చూశామని చెప్పినవాళ్ళున్నారు

ఆ అమ్మాయి భర్త కార్యం చేసుకోడానికి వస్తే, “నాకు కార్యం అక్కరలేదు నాకు ఒక మొగుడు పనికిరాడు ఈ పూర్వో మణి, నా స్నేహితురాలు దానివలె నాకూ భోగందాన్ని కావాలని వుంది” అందిట తనకి ఎక్కువగా డబ్బిస్తేగాని, ఆ రాత్రి తనని ముట్టుకోవద్దంది మొగుణ్ణి అప్రతిష్ట అని దాని పెనిమిటి వాళ్ళు పూరు తీసుకెళ్ళాలంటే రానందిట అఖిరికి బలవంతంమీద తీసుకెళ్ళారు అక్కడ ఆ అత్తగారూ ఇట్లాంటిదేట ఆ పెనిమిటంత మంచివాడో దాన్ని మధ్యతోవలో పట్టుకుని వెనక్కు తీసుకెళ్ళాడు చివరికి విసుగెత్తి, ఎట్లాగో తప్పించుకుని వాళ్ళపూరు వొంటరిగా లేచివచ్చింది తాతా, తల్లి తిట్టారు వాళ్ళనే తిట్టి భోగం మణి ఇంటికి లేచిపోయి, దానితో కాపురమంది మహాత్ముడు ఎంత దయో, ఆ పెనిమిటి మళ్ళీ వచ్చి దాన్ని రమ్మంటే, ఆ పూరి రొడిలను పోగుచేసి, తనూ అదీ కలిపి ఆ పెనిమిటిని తన్నడానికి సిద్ధమైనవారు అప్పుడు “అయ్యో! వృధాగా ఇట్లా పాడవుతూందే” అని విధిలేక పోలీసుకి రిపోర్టు చేశారు వాళ్ళూ, నయానా భయానా చెప్పి చూశారు ఇంక పెనిమిటి దగ్గరికి పొమ్మని బలవంతం చెయ్యబోతూంటే కాలవలో పడి చచ్చింది

రుక్మిణి ఇదంతా చేసింది అని పెద్ద వాడుక ఎంత అక్రమం! ఆ పిల్లకి ఏదో గ్రహబాధ తటస్థించి వుంటుంది వీళ్ళు పాపం ఆ పిల్ల స్వబుద్ధితోటే చేసిందనుకున్నారు ఆ అమ్మాయి చచ్చిపోయిందని విన్నా నాకేమీ దిగులేయ్యలేదు

ఇదంతా అయిన నెల్లాళ్ళకి ఆ పూరు వెల్లాను మా వదినకి సుస్తేగా వుంటే కాలవకి నీళ్ళకి నేనే వెళ్ళాను ఒకరోజు సాయంత్రం, చీకట్లో ఎవరో అడమనిషి నా చేతిలో ఒక కాగితాలకట్టు పెట్టి తొరగా వెళ్ళిపోయింది ఇంటికొచ్చి చదవడం మొదలుపెట్టాను చదువుతో వుంటే నా మనసెట్లా అయిందో, దీన్ని చదివితే మీకే తెలుస్తుంది అని చచ్చిపోయిన రుక్మిణి రాసింది

“సీతారామమ్మకి నామీద నీకు అమితమైన కోపమని తెలుసు నా పేరు చెపితే ఉమ్మేస్తావు మీ బోటివాళ్ళ పవిత్రమయిన ఉమ్మి నా వంటి మీద పడటానికి కూడా వీలులేదు నా చేత్తో తాకిన యీ కాగితాలు చదువుతావో, లేదో చదవకపోయినా నష్టమేమీ లేదులే అయినా నీకు రాయాలని మనసు పీకుతోంది చిన్నప్పటి మన స్నేహం నీవు మరిచిపోయినా నేను ఎందుకో మరిచిపోలేదు పత్రికలు మీరు మలినమైన నా పేరుని తుడిచేశారు, నిర్మలమయిన మీ మనస్సులోంచి కానీ మీ ప్రతిష్టగల జీవితాల జ్ఞాపకం మాత్రం నా పరిశుద్ధమయిన మనస్సులో వుండిపోయింది మీ ముఖాలూ, మాటలూ, దయో, నానించి తప్పించేశారు గాని మీ జ్ఞాపకం మాత్రం తీసుకోలేకపోయినారు

నన్ను గురించి లోకమెట్లా మాట్లాడుతోందో కొంతవరకు తెలుసు నాకు ఎటువంటి దుర్మార్గులైనా సరే, మర్కాదగా పైకి తిరిగితే సరి, వారి ముందు మనుష్యులు

మొహమాటం విడిచి, తోచిందల్లా మాట్లాడరు కాని పేరూ, ప్రతిష్ఠా, సిగ్గు, బిడియమూ, పుణ్యమూ, పాపమూ, ప్రాతివ్రత్యమూ నీతి వాదిలేసిన నాముందు నోటికొచ్చినట్టల్లా మాట్లాడానికి జంకెవరికి? వడ్డీల కిచ్చి కొంపలు కూల్చే పెద్దలూ, లంచాలు పుచ్చుకునే పోలీసులూ, కోడళ్ళని అత్యుపాత్య చేసుకునేటట్లు చేసిన ముత్తయిదువులూ, మొగుళ్ళని మోసపుచ్చే పతివ్రతలూ, అందరూ నా మొహం తిట్టేవారే! నిజం ఒకరికన్నా తెలియాలని నాకు వుంది తలుచుకుంటే ఇప్పుడు ఆశ్చర్యం వేస్తుంది రెండేళ్ళ కిందట ఎంత మంది స్నేహితులు, బంధువులు నాకు! అందరూ నన్ను పలకరించేవారే, నా స్నేహం కోరేవారే! ఈవేళ నన్ను కన్నెత్తి చూసేవారులేరు, ఒక్కరు- ఒక్కరూ లేరు, ఈ బోగంది సంఘానికి, నీతికీ, చెడిపోయిన ఈ బోగంది తప్ప ఇందరిలో ఒకరయినా, “నిజమేమిటి? నువ్వెందుకిట్లా అయినావని” అడిగినవారు లేరు ఇదీ స్నేహం! జరిగినదాంట్లో కొంతమట్టుకు నిజం నా భర్తకి తెలుసు అంతకంటే తెలుసుకోడానికి ఆయన చేతకాదు పాపం ఆయన్ని చూస్తే దిగులేస్తుంది

ఆయన వంటివారు నర పశువులు వేలకు వేలుండగా ఆయనకి మాత్రమే వచ్చింది యీ కష్టమంతా నా వంటిదాన్ని నావంటి సిగ్గుమాలిన కొరివిని పెళ్ళిచేసుకోవడంవల్ల, ఆయనకి తెలిసిన సంగతులు కూడా నిజం దాచకుండా బయట పెట్టటంతో దైర్యం ఆయనకిలేదు ఆయన మర్యాదస్తుడు అట్లాంటి సంగతులు ఇంకొకరితో మాట్లాడతాడా? అందులో నిజం! మర్యాదస్తులు ఎప్పుడూ ఇట్లాంటివి నిజం చెప్పరు చెప్పితే సిగ్గుమాలినవారని, మర్యాదస్తులు బహిష్కారం చేస్తారు

ఈ కాయితాలు, నా అప్రబంధువురాలు, ఈ పూళ్ళో ప్రసిద్ధి కెక్కిన బోగంది మణికి ఇస్తున్నాను ఆమె నీకిస్తుంది ఆమె ఇయ్యకుండా వుండదు మర్యాదస్తురాలయితేగా, పైకి ఒకమాట చెప్పి, లోపల ఇంకొకటి చెయ్యడం! నీతి సమర్థనకోసం ఉత్తరాలు దాచెయ్యడం!

ఈ కాగితాలు ఏ మర్యాదస్తులకైనా దొరకనీ! యెక్కడ సంఘం పేరు చెడిపోతుందో, ఎక్కడ బయటకి రాకూడని సంగతులు వస్తాయో అని నాతో భద్రంగా వుంచుతామని చెప్పి, వెనకాలే తగలపెడతారు చచ్చిపోయే నేను వచ్చి అడగనుగా! అన్నట్లు యీ మర్యాదస్తులికి స్వర్గంలో నమ్మకంలేదు మళ్ళీ కలుసుకోమని వారి నమ్మకం! అయినా నేను నరకానికి వెడతానయ్యెను! వారిది స్వర్గమయ్యెను! వారినడగడానికి వాస్తే నేను “యీ పాడుముండ వచ్చిందని” నాలుగు గంటలు గెంటిస్తారు ఈ కాగితాలు చదివికూడా నీకు నా మీద కోపం పోకపోతే పోకపోవచ్చు అయినా చదివి చూడు

ఈ రాత్రి మీ లోకంలోనించి వెళ్ళిపోతున్నాను నాకు పదహారేళ్ళు రాలేదు యింకా కాని నూరేళ్ళు అనుభవం అయిపోయింది ఇంకచాలు యీ లోకం ఇట్లాంటి దుష్టాత్మురాలి ఇంక యీ భూమి మొయ్యలేదు ఈ రాత్రి నీళ్ళనా నన్ను స్వీకరిస్తాయో లేదో! నేను చచ్చిపోయినానని తెలియగానే యెందరో సంతోషిస్తారు ముఖ్యంగా నా భర్తగారు వారం రోజుల్లో ఇంకొక చెప్పినమాటనివే చక్కని భార్యని తెచ్చుకుంటారు సందేహం లేదు నావంటి నీతిబాహ్యురాలు పోతే ఇంకేదాన్ని నా

భర్తగారు పెళ్ళాడడంలో వింతలేదు ఎందరు పతివ్రతలనుకున్న పెళ్ళాలు చచ్చిపోతే పురుషులు వెంటనే ఇంకోదాన్ని పెళ్ళాడడంలేదూ!

ఇదివరకే నాతో ఆయనకి పడటంలేదని, వేరే సంబంధాలు వచ్చాయి తరవాత మా తాతయ్యా, అమ్మా పాపం, నా మూలంగా ఆ మర్యాదస్తుల కుటుంబానికి యెంత అవస్థవచ్చింది! ఎట్లానన్నా నేను వాళ్ళ బిడ్డని కాననిపించుకోవాలని యత్నించారుగాని, వీలులేకపోయింది లోకమంతా వారికి వచ్చిన ఆపదకి వాళ్ళని వోదార్చింది కాని లోపల వాళ్ళకి అనుమానమే, ఇట్లాంటి పిల్లని ఎట్లా కన్నారా అని ఆశ్చర్యంతో వాళ్ళని కూడా నాతో జత చేస్తున్నారని మర్యాదస్తులం కాదూ? మర్యాదస్తులకీ అనుమానం మొహం ముందర స్తుతి వీపు వెనక నవ్వులూ ఇదేగా మర్యాదంటే! “మహాలక్ష్మమ్మగారి కూతురు లేచిపోయింది” అనడం తప్పలేదుగా! పాపం మా అమ్మకి ఎంతకష్టం వచ్చింది? ఎందుక్కన్నానా అనుకుంటోంది చిన్నప్పుడు ఇటువంటి బిడ్డ ఎవరికీ లేదని గర్వపడ్డ రోజులు నా అటలూ పాటలూ చూసి అనందబాష్పాలు రాల్చిన దినాలు నన్ను వాళ్ళో కూచో పెట్టుకుని మా నాన్నని తలచుకుని ముద్దుపెట్టుకున్న సమయాలు మరిచిపోయింది ఇంకా నా స్నేహితులందరూ సంతోషిస్తారు నేను పోతే నా సంగతి విడిచి ఎవరన్నా అడిగితే చెప్పలేక వారి స్నేహితురాల్ని కానని నిరాకరించలేక విసుగెత్తిపోతుంది పాపం వాళ్ళకి!

“మాకు తెలియదు మనుషుగూడా అట్టే స్నేహంలేదు, ఆ అమ్మాయికి నాకూ ”

“ఈ పాగరుబోతుతనం చిన్నప్పుడూ వుండేదమ్మా!”

“ఇన్నాళ్ళూ దాన్ని తిరగనిచ్చాము మనలో ”

“అప్పుడుమాత్రం దానికట్లాంటి గుణాలు లేవనా?”

“మన పిల్లలు నేర్చుకోకముందే పోయిందిలే! అదోనయం ”

“పోయింది! మంచిపని అయింది వుంటే మనం తలెత్తుకు తిరగడానికి వీలుదా!”

“ఆ హృదయంలో అంత భారం పెట్టుకుని ఎన్నాళ్ళు బ్రతుకుతుంది?”

ఈ మాటలన్నీ నాకు అప్పుడే వినబడుతున్నాయి

నువ్వు మీ అత్తగారింటికి వెడతావనగా ముందు నేనొకరోజు మీ ఇంట్లో యేడ్చాను చూశావా! అంతకు రెండురోజులు ముందు నా భర్త మనవూరు వచ్చాడు అప్పటినించి మొదలు నా విచారము, నా నరకము, నా బాధ, నా మరణము నమ్ము నిజంగా నమ్ము అంతుకుముందు పెళ్ళి అంటే ఏమిటో తెలీదు నాకు కాని మొగాళ్ళు ముట్టుకుంటే నాకు కోపం చాలా కోపం, అవాళ మనపంతులేకాదు ఇంకా చాలామంది ఆడుకునేవాళ్ళు, వాళ్ళందరినీ కొట్టేదాన్ని నన్ను పూరికే ముట్టుకోడానికీ, ఆ విధంగా ముట్టుకోడానికి ఎట్లానో భేదం తెలిసేది నన్నూ, నా శరీరాన్ని అవమానం చేసినట్లుండేది మా తాతయ్య బావమరిది నన్ను మొహం ఎంగిలి చేసేటట్టు ముద్దు పెట్టుకుంటే, ఆయన్ని మొహమంతా రక్కాసు! నా

అసహ్యం చూసికూడా మా అమ్మ ఏమీ అనేదికాదు కొంచెం పెద్దదాన్ని అయితరవాత కూడా నన్ను వొక్కదాన్నీ చేసి రొమ్ముమీద చెయ్యివేసేవాడు నా వాళ్ళు కాలేది ఎవరితోనూ చెప్పేదాన్ని కాదు ఎంత కష్టంగావున్నా సిగ్గు చాలావుండేది రక్కేదాన్ని, కరిచేదాన్ని పుమ్మేశాను అయినా ఆయనకి సిగ్గువుండేది కాదు అఖరికి కష్టపడి అమ్మతో చెప్పాను కష్టమీద నవ్వి పూరుకుంది నాకెంత యేడుపాచ్చింది? పారిపోదామనుకున్నా ఒకసారి రాత్రి అతన్ని చంపేద్దామనుకున్నా ముట్టుకున్నచోటల్లా పదిసార్లు కడిగేదాన్ని తరవాత అతను అట్టే బాదించడం మానివేశాడు అయినా పూర్తిగా వొడలలేదు

అన్నిట్లోకి మా అమ్మ నవ్వి పూరుకోవడం మాత్రం నన్ను చంపుకున్నట్టుండేది ఏమి కష్టం కలిగినా అమ్మ తీరుస్తుందని నమ్మకముండేది మా అమ్మ యెందుకట్లా పూరుకుందో తెలీదు మొహమాటమో, లేకపోతే నా బాధ అర్థంకాలేదో! అవును, మా అమ్మకి నన్ను అట్లా చేస్తే సంతోషమేమో! నామీద యీర్వయేమో? నన్ను కన్న దయగల తల్లి నేను బాధపడుతున్నానని తెలిసి ఊరుకుంటుందా? యిట్లాంటివి ఇంకా కొన్ని జరిగాయి కాని పెళ్ళి అంటేమాత్రం అవార మధ్యాహ్నంకా నాకు తెలియదు

మధ్యాహ్నం రెండు గంటలయింది మామూలు ప్రకారం అమ్మ కాఫీ తీసుకెళ్ళి నా భర్తకియ్యమన్నది ఎప్పటివలెనే గదిలోకి తీసికెళ్ళాను తలుపెయ్యమన్నాడు నేను కదలేదు తనే లేచి తలుపేసి వచ్చి నన్ను గట్టిగా పట్టుకుని మంచంమీద తోశాడు నాతో మాట్లాడలేదు లాలించలేదు చనువు చేయలేదు నాకు యెందుకో యేమిటో అప్పుడు తెలీదు పిల్లి పట్టుకుంటే పిట్ట అంత భయపడదు గిల గిల కొట్టుకున్నాను నొప్పి, నొప్పి, నొప్పి- తలుచుకుంటే ఇప్పుడు వొణుకు వస్తోంది నా వళ్ళు నాది కాదనిపించింది యేడ్చాను అరిచాను బిగ్గరిగా ఊరంతా వినపడేటట్టు అరిచాను మా అమ్మావాళ్ళు తలుపుకొట్టి, ఆయన్ని యింటోనించి తరిమేస్తారనుకున్నాను ఒక్కరూ రాలేదు ఆ అరుపులు విని చచ్చిపోతున్నాననుకోవచ్చు వాళ్ళకి ముందే తెలుసు నోర్లార్చుకుంటో నా అరుపులు విని సంతోషిస్తున్నారనుకుంటూ ఇప్పుడు అలోచించి నన్ను చంపతలచుకున్నాడు చంపడానికి ఇదోవిధం అనుకున్నాను ఏడ్చాను చేతులు పట్టుకుని బతిమాలుకున్నాను, అలిదీనంగా! చాలా భయమేసింది ఏం లాభం? కటికవాడికన్నా అరిచే గొర్రెమీద దయ కలగవొచ్చు అంతకంటే నా ప్రాణంకోసం పోట్లాడినట్లు పోట్లాడాను ఆయనకి చిక్కలేదు విసుగుతో వదిలేసి తటాలన లేచి కోపంతో “పో” అని ఒక తన్ను తన్నాడు బయటికి వచ్చిపడ్డాను మళ్ళీ యెప్పటి ఇల్లు చూసేటప్పటికి ప్రాణం లేచివచ్చింది మనుష్యుల్లో పడ్డానుకదా అని ధైర్యం వచ్చింది పెద్దగా ఏడుస్తోవెళ్ళి అమ్మని కావలించుకున్నాను చిన్నప్పుడుకూడా యే బాధ వచ్చినా బిగ్గరిగా ఏడ్చేదాన్నికాదని అమ్మ అనేది అవార యేడ్చాను అది వొక్కసారే గొంతెత్తి యేడ్చింది అప్పట్లోంచి యాడవలేదు యేడుపు వస్తే బావుండును రాదు విచారం గడ్డకట్టింది ఇంక యాడవను కదా! ఇదే అఖరుసారి యేడుపు యీ కాయితాల ద్వారా నీతో

ఎప్పుడు యే బాధ వచ్చినా, యేవరు నన్నేమన్నా, అమ్మతో చెప్పితే వాళ్ళని శిక్షించి, నన్ను బుజ్జగిస్తుందని నా నమ్మకం అత్తా, అమ్మా నన్నూ నా ఏడుపునీ

చూసి బిగ్గరగా నవ్వారు వాళ్ళకి నా బాధ, విచారం అర్థమే కాలేదు నా మీద చెయ్యేసి, “ఏం చేశాడు? కదిచాడా? యెక్కడ?” అంది అత్త వాళ్ళిద్దరికీ యిమాజినేషన్ చచ్చిపోయింది నాకు ముందే అంతా తెలుసుననుకున్నారా? వాళ్ళు చెప్పందే యెన్నడూ? అన్నం తినడంతోపాటు, నిద్రపోవడంతో పాటు, వాళ్ళకి మామూలయింది గావును ఇట్లాంటిది? కాని అత్తకో! యెంత సంతోషం, యీర్ష్య, నోరూరడం కనపడ్డదని అమె కళ్ళల్లో! అమె తులసికోటని మైల చేస్తే, రాక్షసిలాగు మీదపడి చక్కని తిట్లు, ఆ తులసిమంత్రాల నోట్లోంచి తెప్పించేవి కాని ఆయన నామీద అట్లా పడితే ఒక్క తిట్టూ రాలేదు అందమైన వెకిలి నవ్వుకటాచ్చింది తనకేదో ఆయన వుపకారం చేసినట్లుంది అమెకి

పరుగెత్తుకుపోయి గదిలో పడ్డాను నా వంటివంక నేను చూసుకోలేదు ఆ రోత, ఆ అసహ్యం, ఆ మురికి తలుచుకుంటే ఇప్పుడు కండలు పీక్కుంటాను ఇంకోడెవడన్నా తాకితే, వాణ్ణి రక్తి కాట్టేదాన్నే! వీడు వంటరిదాన్నిచేసి అమాంతం నన్నాట్లాపడేసి అమ్మో! తలుచుకోలేను, ఇంకా యెట్లా బతికివున్నానో!

అప్పుడు నాకు మీ ఇంట్లో అంత ఏడుపు వచ్చింది అందుకనే ఎవరితో చెప్పకోను! బతుకుమీద విరక్తి పుట్టింది ఇంకొకళ్ళ మొహం చూడ్డమంటే సిగ్గేసింది రాత్రింబవళ్ళు అదే తలపు నన్నట్లా వంటరిగా, బలవంతంగా చేసినవాణ్ణి ఏం చెయ్యాలి? నా వ్యూహంలో సంతోషం, లోకమంటే ఆనందం, మనుష్యులంటే నమ్మకం అన్నీ పోయినాయి

ఆయన వెళ్ళిపోయినాడు వెళ్ళినప్పటినించి మా అమ్మకీ, తాతయ్యకీ వుత్తరాలు “ఎన్నాళ్ళు అగాలి? ఇంకా మీ పిల్ల యెందుకు పెద్దమనిషి కాలేదు? అప్పుడే పదకొండేళ్ళన్నారే? ఇంతకాలం పెద్దమనిషి కాదని తెలిస్తే, వేరే సంబంధం అప్పుడే కుదుర్చుకునేవాళ్ళమే!” అని ఈ ప్రకారం వారానికన్నా ఒక వుత్తరం వచ్చేది మూడు నాలుగు నెలలయినా తరవాత “పెద్దమనిషి కాకపోయినా అవుపోసనం చేసి పంపవలసింది వచ్చే నెలలో ముహూర్తాలున్నాయి” అని వుత్తరం వచ్చింది మా తాతయ్య వాళ్ళకోలేదు దానితో వాళ్ళకి చాలా కోపంవచ్చింది “మీ పిల్ల మాకక్కర లేదు వేరు సంబంధం విచారించుకుంటున్నా”మని రాశారు ఆ వుత్తరంమీద మా ఇంట్లో తాతయ్యకీ, అత్తయ్యకీ, అమ్మకీ తగాదాలూ, యేడుపుల వరకొచ్చింది అత్తయ్య నన్ను వెంటనే వాళ్ళ దగ్గరికి పంపెయ్యమంటుంది అత్తకి పెనిమిటి యెనిమిదో యేట పోయినాడు అందుకనేయేమో, నన్నూ, నా పెనిమిటిని వొకచోట వొదలడమన్నా, నన్నత్తవారింటికి పంపడమన్నా చాలా ఇష్టం కాని తాతయ్య ఒప్పుకోలేదు అమ్మా, అత్తా పోట్లాడి ఏడ్చురుకూడాను! వాళ్ళు వేరే పెళ్లి చేసుకుంటే చేసేదేమిటి? నా భారం వీళ్ళమీద వుండిపోతే! మా అత్త భారం, అమ్మ భారం ఆ ఇంటిమీద వుండగా లేనిది నాది వుంటుందనా ఇంత భయం? ఇంక యేం చాతకాక మా అత్త నన్ను తిట్టటం మొదలుపెట్టింది నేనేం చేశాను? నాకు తలంటి పోసేటప్పుడు వినరాని మాటలు అనేది కాని అతను ఇంకో పెళ్ళి చేసుకుని నన్ను వదిలేస్తాడని తెలిసి నా సంతోషానికి మేరలేదు ఎన్ని తిట్టినా మా వాళ్ళు ఆనందం అగేది కాదు సంగీతం పాడుతూ తిరిగేదాన్ని ఇంకా

ఎప్పటికీ చిన్నదాన్నిగా వుంటేనే బాగుంటుందనుకున్నాను కాని ఏమనుకున్నాడో ఏమో మా తాతయ్య నేను పెద్దమనిషివైనానని వుత్తరం రాశేశాడు వారంలో ముహూర్తం పెట్టి కార్యానికి వాస్తూన్నామని రాశారు వాళ్లు అప్పుడు ముహూర్తం లేదే అని మావాళ్ళాశ్చర్య పడ్డారు కాని వాళ్ళేమంటారో అని పూరుకున్నారు మా తాతయ్యకి కూడా ఈ గోల అంతా చాలా విసుగనిపించింది, అదిగాక ఎవరో మధ్యవర్తులొచ్చి మా తాతయ్యని బెదిరించి ఒప్పించారంట

ఎట్లానన్నా ఈ గోలంతా వాదిలిపోతే చాలుననిపించింది ఆయనకి ఆయనకి వాదిలింది గాని నాకు మొదలుపెట్టే గోల సంగతి యెవరాలోచించారు? నాకు వాళ్లు వాణకడం మొదలుపెట్టింది పెళ్ళంటే ఏమిటో తెలిసిపోయిందిగా! రాత్రులు నిద్రపట్టరు అదే భయం, అన్నం సరిగా తినలేదు వాళ్ళకే? నాకు ఆ బాధంతా చిన్నపిల్లని నాకూ! యెన్నాళ్ళో? ఆయనో నేనో చచ్చిపోయిందాకా తప్పదుగావును! అందరూ ఇట్లాంటి బాధ సహించే కాపరం చేస్తున్నారా? వాళ్ళు యేడుస్తున్నట్లు కనపడదే! మా అమ్మ దగ్గర యేడాచును “వాడ్లు నీ దగ్గరే వుంటాను ఆయన్ని చూస్తే భయమ”ని మొదలు నవ్వింది తరువాత తిట్టింది చాలా కోపంగా తిట్టింది చెట్టు మొలవలం, పెద్దది కావడం, కాయడం ఎట్లానో ఆడపిల్ల పుట్టడం, పెరగడం, పెళ్ళికావడం, పెద్దదవడం, కార్యం చేయడం మామూలయింది యేమన్నా ఈ పనుల కాటంకం వచ్చినట్లయితే సృష్టికాటంకం వచ్చినట్టే వుంటుంది వాళ్ళకి అందులో ఆడపిల్లని చిన్నపిల్లని నేను కాపరం వాద్దనడమే! ఇంకేముంది! ఇదివరకెల్లా వద్దన్నవారున్నారా? వుంటే! అట్లాంటి వాళ్ళని లోకం మెచ్చుకుందా? చెట్టు పువ్వు పూయకపోతే అగుతారు గొడ్డు చూలు కాకపోతే ‘యేం చెయ్యలేదు నన్నో వోరుముసి బలవంతంచేసి తన్ని జ్ఞానమూ, మాటలూ, బాధా, సగ్గు, అభిమానము, ముందే భయమూ వున్న నన్ను స్వతంత్రజీవిని, వీళ్ళవరు నన్నిట్లా నిర్బంధించడానికి? నన్ను కన్నారు తిండి పెట్టారు అందుకని వాళ్ళ వస్తువునైనాను వాళ్ళ మృగాన్ని నన్ను వీడికి అమ్మారు వాళ్ళని నేను కనమన్నానా? కన్నందుకు తిండి పెట్టారు పోనీ పెట్టకుండా చంపకపోయినారా? ఇంతకంటే బాగా వుండిపోయేది! తిండిపెడితే మాత్రం, పశువుకి గడ్డి వెయ్యలేదూ? నేనూ అంతేనా, మా అత్తని తీసికెళ్ళి బలవంతంగా యెవరికన్నా ముడిపెడితే? చిన్నదాన్ని, వోరులేదాన్ని గనక కాదూ వాళ్ళు నన్నిలా చేసింది?

పోనీ తల్లి! తల్లిగా చిన్నప్పటినుంచి నా మీద అంత అధికారం అప్పటికయినా పెళ్ళి అంటే ఏమిటో, స్త్రీ ధర్మం ముందుముందు ఎట్లా కష్టంగా వుంటుందో, అన్నీ చెప్పిందా దగ్గర కూచోపెట్టుకుని? అది తప్ప అట్లాంటి మాటలు చిన్నపిల్లలతో అనకూడదు చిన్నపిల్లల్ని హఠాత్తుగా గదులలోకి పంపవచ్చు ఆ అమ్మ నిర్మలమైన వోట్లోనించి అన్ని తిట్లు వొచ్చాయే ఈ మాటలు రాకూడదూ?

ముహూర్తానికి సరిగా వచ్చారు నన్ను సాయంత్రం ముస్తాబు చేస్తోవుంటే, బలికి తయారుచేస్తున్న మృగాన్ని లాగుంది నేను మా ఆయనకొక యంత్రంగా వున్నాను పురుషుల దృష్టికి స్త్రీ అంతే కాబోలు! ఇన్నాళ్ళూ నేను పెరిగిందీ, భోజనం చేసిందీ, అడుకున్నదీ, చదువుకున్నదీ అంతా ఈయనకెప్పుడు బలి కావడానికే సృష్టిలో

వున్న మానవులలో సగంమంది తక్కిన సగంమందికి యెందుకిల్లా బానిసలు కావాలో! అందముంటే మొగవాడిని భరించేటందుకు, బలముంటే మొగవాడికి చాకిరీ చేసేటందుకు చదువుకుంటే మొగవాడికి పద్దులు రాసేటందుకు, సంగీతమొస్తే మొగవాణ్ణి సంతోష పెట్టేందుకు ఇంత అన్యాయం లోకమెట్లా భరిస్తోందో! ఆచారమనే బురదలో కుళ్ళిపోయి నశించాయి మనవాళ్ళ పృథ్వీలు ఈ మొగ రాక్షసుణ్ణి సంహరించి ఈ అనాధలను కాపాడడానికి ఏ రాముడూ అవతారమెత్తడూ!

ఆ సాయంత్రం నేనెంతో ఏడ్చాను ఎంతో బతిమాలుకున్నాను కాని లక్ష్యమెవరికి? మా తాతయ్యకి కాదుగా ఆ రాత్రి బాధ కప్పని పట్టపొయ్యే పాములాగు పీటలమీద కూచున్న ఆయన కళ్ళు మెరుస్తున్నాయి “ఇంకెంతసేపులే!” అని వెక్కిరిస్తున్నాయి ఈ దుర్గతినుంచి తప్పించుకోడానికి వీలేదు నేనేం నేరం చెశాను! ఈ కఠిన శిక్షకి? పురిశిక్ష పడదాడేకన్నా కొంచెం ఆశ వుంటుంది ఎట్లాగో వాకలాగు తప్పించుకోవచ్చునని ఎవరో తనమీద కనికరించవాచ్చని నాకో! నన్ను నా శరీరాన్ని, నా పృథ్వీని, మానాన్నీ, నా కోర్కెల్నీ ఆ విధంగా ఒక్కరాత్రిలో తను ఇష్టం వచ్చినవాడిముందు అటంకం లేకుండా బట్టబయలుగా ఒలిసి పడెయ్యడానికి యెవరిచ్చారు ఆ అధికారం? గొల్లుమని కళ్ళవెంటడి రక్తం కార్చే యీ అనాధ తలదండ్రులే బలియిచ్చే యీ నరపశువు రోదన ధ్వనులు యెవరి చెవికెక్కుతాయి! నిమిషాలు జరిగినకొద్దీ అసహ్యమైన కొండబల్లి అందమైన రెక్కలపురుగు దగ్గరికి వెనకాలే జరుగుతున్నట్టుంది

రాత్రయింది రమ్మన్నారు ఏడ్చాను నా ప్రాణంకోసం నా మానంకోసం పోట్లాడాను లాక్కువెళ్ళి గదిలో తోసి తలుపేళారు మేక కోసం కాచుకుని వుండి, ఆకలితో బోనులో అటూ ఇటూ తిరిగే పెద్దపులిలాగ పచారు చేస్తున్నాడు ఆ గదిలో వొణుకుతో తలుపుమూల దాక్కున్నా చెయ్యిపట్టుకుని తీసికెళ్ళి మంచంమీద కూలేసి, దగ్గర కూచుని అసహ్యంగా సరసాలు మొదలుపెట్టాడు ఒకటే ముక్కుపొడుం కంపు వేళ్ళతోటి ముక్కు తుడుచుకుని, మంచం పట్టెకి రాస్తాడు ఆ చెయ్యే నా మెడ మీద వేస్తాడు ఆ వేళ్ళతోటే అక్కడ బల్లమీద వున్న జిలేబీ ముక్కు తుంచి నా నోట్లో పెడతాడు పైగా “నన్ను చూస్తే నీ కెందుకు అసయ్య”మని అడుగుతాడు అయిదు నిమిషాలు చూసి పాతకథ మొదలుపెట్టాడు ఆ కళ్ళకి నేను బాధా, ఇష్టం, మనసూ వున్న మనిషిగా లేను కామం తీర్చుకునే యంత్రమైనాను

రాత్రి అరిచినందుకు తాతయ్య నన్ను కొట్టడానికి సిద్ధమైనాడు యెంత బాధ కలిగినా అరవకూడదట మంగలి తనకి క్షణరం చేసేటప్పుడు నెప్పి పుట్టందని బిగ్గిరిగా అరిచి, వాణ్ణి తన్నడానికి సిద్ధమైనాడు పోనీ నన్ను తిట్టినవాడు ఆయన్ని కూడా ఆ బండతనానికి తిడతాడేమోనని ఆశపడ్డాను కాని భోజనం దగ్గర ఆయనతో అంటున్నాడు- “మొదట అందరూ అంటేనండి అదే అలవాటవుతుంది ఏం ఫరవాలేదు సంశయించకండి” నా గుండె గుభేలుమంది తాతమీద, అమ్మమీద వాళ్ళు మండింది వాళ్ళందరినీ చంపాలనిపించింది

మర్నాడు రాత్రి ఆయన నాకు వుపన్యాసం ఇవ్వడం ప్రారంభించాడు ముందు కొంతసేపు పాతివ్రత్యమూ, స్త్రీ ధర్మమూ బోధించాడు కొన్ని తెలుగు పద్యాలూ,

సంస్కృత శ్లోకాలూ చదివాడు సీతా, మండోదరి, అరుంధతి వీరి పుష్పమానాలు చెప్పాడు తరవాత తన మొదటి భార్యతో పోల్చాడు!

“ఇప్పుడు నువ్వు ఈ కాస్తకే గోల పెడుతున్నావు అప్పుడు నేను నడి యవ్వనంలో వున్నాను సన్నగా, బలహీనంగా వుండేది కళ్ళు జబ్బు చేశాయి, ఎప్పుడూ తలవెప్పి అనేది అట్లావున్నా వాళ్ళకునేది ఇంక భార్య అయినాక తప్పకుండా!”

పాపం, అట్లానే చచ్చిపోయింది గావును నా గతీ అంతే! అని కొత్త భయం పట్టుకుంది

“అది కారణం లేకుండానే చిక్కిపోయి జబ్బుపడ్డది జబ్బులోవున్నా యెన్నడూ పెంకితనం చేసేదికాదు చాలా బుద్ధిమంతురాలు పతివ్రత తరవాత పెళ్ళి వొడ్డనుకున్నాను ఏ రాత్రికి ఆ రాత్రి డబ్బుపారేస్తే ఇష్ట మొచ్చినవాళ్ళు దొరికేవారు పదిహేనేళ్లు సుఖంగా జరిగింది కాని అమ్మ వూరుకోలేదు నా ముసలితనంలో నన్ను చూసేవారు వుండరని పెళ్ళి చేసుకోమని పట్టు పట్టింది నిజమే ఈ ముండలందరూ ముసలితనంలో నా మొహం చూస్తారా? చేసుకున్న పెళ్ళామంటో వుండాలిగాని! నేను ముసలివాణ్ణివుతున్నాను వాళ్ళయిట్లు పట్టుకులిరగడానికి వోపికలేదు ఇంక స్థిరపడే కాలమొచ్చిందని నాకూ తోచింది”

మూడురాత్రిళ్ళూ అయినాయి నన్ను వెంటనే తీసుకెడతామన్నారు మా అమ్మదగ్గిరా, తాతయ్యదగ్గిరా, కళ్ళకాయలు కాసేటట్టు ఏడ్చాను వెళ్లనని కాని కొంచెమన్నా కనికరం రాలేదు వాళ్ళకి నాకు ముల్లుగుచ్చుకుంటే గిలగిలలాడేవాళ్ళు ఇప్పుడు నామీద యెందుకు జాలిపడరు? వాళ్ళంతా జెర్లులుపాకినకంటే బాధే, అసహ్యమే! నామీద దయరాలేందో చిన్నప్పట్టించి నేను పెరిగిన యిల్లా, దొడ్లో నేను పెంచిన గన్నేరుమొక్కా, దానిమ్మచెట్టు వొదలిపోవడంమంటే యెంతో దిగులువేసింది కాని యెవరితో చెప్పకోను? అమ్మ శివగంగ వెళ్ళినప్పుడు మూడు రోజులు పిల్లిని ఇంట్లో వదిలేసి వుండలేకపోయింది నాకెంత కష్టంగా వుంటుందో అలోచించినవాళ్ళేరు

అత్తవారింటికి వెళ్ళాను పెద్ద యిల్లు వాళ్ళది ఆ ఇంట్లో మా అత్తగారు మాత్రముంది ఇంకెవరూ లేరు అమె నన్నంతో అదరించి ప్రేమగా చూసింది ఇంట్లో పని అంతా ఆమె చేసుకునేది, వంటకూడా ఆమె నేనేమన్నా పని ముట్టుకుంటే కేకలేసేది ఆయన చూశారంటే ఆమెమీదపడి కేకలేసేవారు ఆయన అభిప్రాయం నా శక్తి ఇంకదేనికి పుష్పయోగించకూడదని లాగుండేది పొద్దున్నించి సాయంత్రందాకా మళ్ళీ సాయంత్రంనించి ప్రొద్దునదాకా సిద్ధంగా పడుకుని వుండడం తప్ప పనిలేదు ఇంతే నా బతుకంతా భారతం, రామాయణం, భాగవతం పడేశాడు చదువుకోమని సాధారణంగా యెప్పుడూ ఇంట్లోనే వుండేవాడు కాని నాతో అట్టే మాట్లాడేవాడు కాదు ఆయనకి ఇంకేమీ తోచేదికాదు, ఆ ఇంట్లో ఏమి జరుగుతున్నా నాకు పట్టదు నేను కృతజ్ఞతా, సంతోషం, ప్రేమా చూపనందుకు ఆయనకి కోపం విసుగూ వచ్చేవి ఆయనమీద ప్రేమ ఎట్లా చూపాలో, యెందుకు చూపాలో తెలిసేది కాదు నా స్నేహితులమీద చూపటం తెలుసు కాని ఆయనమీద ప్రేమ

యెట్లా చూపడం? తిట్టేవాడు “మొదటిది యెంత కష్టంగా వున్నా, యెట్లా చెబితే, అట్లా వినేది దొంగసంతోషమన్నా కనపరిచేది ఇది మొండికదా?” అనేవారు ఆయన్ని చూస్తే దిగులేసేది నా భర్తే కాకపోతే ఆయనమీద ఇష్టమూ, గౌరవముండే దనుకుంటాను ఆయన స్నేహితులందరూ ఆయన్ని చాలా ప్రేమతో చూసేవారు వారిమీద ఆయనకి చాలా ప్రేమ దయగలవాడు, ధర్మాత్ముడు ఇంటికి వచ్చిన బిచ్చగాళ్ళందరూ ఆయన్ని దీవిస్తూ వెళ్ళేవారు ఆయనకి ఆ పూళ్ళో చాలా మంచిపేరుంది నాకేం లాభం? అంత మంచితనాన్ని అనుభవించారు నేను మాత్రం ఆయన అర్థాంగినీ ప్రాణనాయకినీ కదూ! నేను మాత్రం ఆయన దుర్గుణాలనే అనుభవించవలసి వచ్చింది

ఒకనాడు నాతో మా అత్తగారు “అమ్మాయీ! పోనీ, మీ తాతయ్యని వొచ్చి నిన్ను నాలుగురోజులు తీసుకెళ్ళమని రాయి” అని కార్డు యిచ్చింది రాశాను మా తాతయ్య వొచ్చాడు ఆయన నన్ను పంపనన్నాడు అయినా కాని నన్ను తీసుకెళ్ళమని మా తాతయ్యని బతిమాలుకున్నా వినిపించుకోలేదు “తాతయ్యా! నువ్వే ఇట్లా నామీద కనికరం చూపకపోతే నాకు దిక్కేమిటి?” అని ఏడ్చాను ఆయన కళ్ళంబడి నీళ్ళుకారాయి

“ఒకరి చేతుల్లో పెట్టిన తరవాత యింక మా పెత్తనమేమిటి? ఆయన్ని వొప్పించు” అన్నాడు

నా కోసం మా తాతయ్య ఆయనతో విరోధం పెట్టుకుంటాడా? భోజనంలో మామిడిపళ్ళూ, మధ్యాహ్నం ఆవడలు, ఫలపోరం, వచ్చినప్పుడల్లా పట్టించు పంచలచాపూ నా కోసం పోగొట్టుకుంటాడా? నాకు తెలీకుండా వెళ్ళిపోయినాడు

నాకూ పెనిమిటికీ పోట్లాటలు ఎక్కువైనాయి ఆయనమీద దొంగ ప్రేమ చూపాను కొన్నాళ్ళు, ఎట్లానన్నా ఆయన్ని సంతోషపెట్టి సుఖపడదామని అందరు పతివ్రతలూ ఎట్లావుంటారో, అట్లా వుండాలని అనుకరించాను, నా స్వభావాన్ని చంపుకుని ఆయని ఛాయని కావాలని చూశాను దొంగపనులు, నీచమయిన పనులు చేశాను కాని నన్ను చూస్తే నాకు పరమ అసహ్యం అయింది దొంగతనం నా స్వభావంలో లేదు నన్నూ, నా శరీరాన్ని, నా స్వభావాన్నీ రోతచేసినట్లుంది అంతా వోర్చుకుని నా శరీరం యిచ్చేస్తే చాలదట సంతోషంగా కనపడి తనమీద మోహం చూపి ఛా! తలుచుకుంటే యీ శరీరాన్ని తగలపెట్టాలని బుద్ధిపుడుతోంది నీళ్ళల్లో పడితే చాలదు నిష్పతో సుద్ధి చెయ్యాల్సి అలాంటి పనులు చెయ్యమనేవాడు

వారంరోజుల తరవాత యేదో బాధ మొదలుపెట్టింది డాక్టరుని పిలవలేదు చాలా జబ్బుచేసింది మంచం వదలలేదు అఖరికి డాక్టరు వచ్చి చూశాడు “నాకు తెలీదు, అడ డాక్టరుని పిలవ”మన్నాడు ఆ పూళ్ళో మిషనరీ లేడీ డాక్టరుని పిలిచారు అమె, ఆ మొగ డాక్టరు కలిసి మాట్లాడుకుని, నా పెనిమిటితో ఇంగ్లీషులో కరినంగా మాట్లాడారు ఆయన మీకెందు కన్నట్లుగా జవాబు చెప్పాడు “మై వైఫ్! మై వైఫ్!” చాలాసార్లు అన్నాడు నా కెన్నేళ్ళు అని అడిగారు “పోలీసు, మేస్ట్రీట్” అని కూడా అన్నారు నా భర్త వాళ్ళని బయటికి నడపమన్నాడు అటు తరవాత ఆ డాక్టరుని పిలవలేదు తెలుగు మందులు మొదట వాడారు మూర్ఖులు

మొదలుపెట్టాయి చాలా బాధపడ్డాను మూర్ఖవంకపెట్టి భరించలేక, తన్ని, రక్తి, గంతులు వేసేదాన్ని మళ్ళీ మా తాతయ్య వాచాడు అయినా పంపలా ఆయన వెళ్లిపోయినాడు

ఇంక ఆ ఇంట్లో వుండకూడదని నిశ్చయించుకున్నాను ఒక్క నిమిషం సౌఖ్య మనుభవించలేదు బాధా, అసహ్యమూ, భరించనలవికావటంలేదు ధైర్యంచేసి ఒకరోజు రాత్రి ఆయనతో మాట్లాడాను ఆయనతో కాపరం నాకిష్టంలేదనీ, చాలా కష్టంగా వుందనీ, మా యింటికి వెడతాననీ, ఇంక రానని, ఆయన యింకోపెల్లి చేసుకోవచ్చనీ, ఆయన ఇచ్చిన నగలూ, చీరెలూ, అన్నీ యిచ్చేస్తాననీ, యీ కాస్త పుష్కారంచేస్తే అజన్మాంతమూ నేను కృతజ్ఞురాలనై వుంటాననీ అన్నాను ఆయన వాప్సకోలేదు, నాకు వాచ్చే నష్టాలసంగతి చెప్పాడు ఇప్పుడు ఇలా వున్నా, తరవాత భర్తలేకుండా బతకడం కష్టమనీ, నాకు నలుగురిలో మర్యాద ఏమీ వుండదనీ, మొగుడు వదిలేసిన ఆడదంటారనీ, మావాళ్ళు కూడా సరిగా చూడరనీ అన్నాడు అన్నీ భరిస్తానన్నాను నేను పెద్దదానై నీతి చెడిపోతానన్నాడు పోనీ అన్నాను అప్పుడు తన కపరిదిష్ట, వేరే పెల్లి కావాలి మళ్ళీ ఖర్చు అన్నాడు అయితే నాకేమన్నాను వీల్లేదన్నాడు వీల్లేదట! నా వాళ్ళ మండింది ఏం నేరం చేశానని యీ కయిదు! ఇది సంసారంకాదూ! కయిదూ! యెట్లాంటి నేరంచేసినా, ఎప్పటికో అప్పటికి విడుదలవుతుంది యీ వివాహ నేరం మా తాతయ్య, వాళ్ళూ నాకు చేసినందుకు అజన్మాంతమూ విడుదలలేదు నేను పారిపోతానన్నాను నేను నిజంగా పారిపోవాలని చూస్తున్నాననీ, తాను అడ్డుపెట్టలేదనీ, వేళాకోళం కాదనీ నచ్చచెప్పాను మళ్ళీ నన్ను పట్టి తీసుకొస్తానన్నాడు సరే ముందు పారిపోతానన్నాను తలకెక్కింది వెంటనే యెడ్డాడు యెడ్డీ అప్పుడు నిజం చెప్పాడు

“నువ్వు పారిపోతే నా ప్రతిష్ట ఏమవుతుంది? మొదటిదాని చావును గురించే అనుమానాలున్నాయి నువ్వులా పారిపోతే ఇంక ఏమని తలెత్తుకు తిరగను? పెళ్ళాం లేచిపోయిన మొగాళ్ళి చూస్తే గౌరవం ఎవరికుంటుంది? ఆ పని చెయ్యకు నీకేం తక్కువ చేస్తున్నాను నేను? పెడుతున్న బాధ ఏముంది?” అన్నాడు నాకసహ్యమేసి వూరుకున్నాను

ఆ ఇంట్లో ఒక ముసలి చాకలి వున్నాడు వాడు ఎన్నో విళ్ళనించి వాళ్ళింట్లోనే వున్నాడుట వాడంతకు ముందు నాతో ఒక మాట మాటాడలేదు ఒకరోజు మధ్యాహ్నం నేను ఒంటరిగా వున్నప్పుడు తనే నాతో మాటాడాడు నన్ను పుట్టింటికి వెళ్ళమనీ, ఆ ఇంట్లో వుంటే చచ్చిపోతాననీ, మొదటి ఆమెకూడా యిలానే పోయిందనీ అన్నాడు తాను సహాయం చేస్తానన్నాడు అంతా రహస్యంగా జరిగింది మర్నాడు మధ్యాహ్నానికి మా వూరు చేరుకున్నాను మా వాళ్ళు నన్ను చూసి చాలా సంతోషించారు మా తాతయ్య కావలించుకున్నాడు మా అమ్మ విడ్డింది మళ్ళీ ఆ ఇల్లా, వాళ్ళ మొహాలు చూసేటప్పటికి నా ప్రాణం లేచివచ్చింది నా కష్టాలు మరచిపోయినాను లోకంలో సౌఖ్యముందికదా నాకు ఇంకా అనిపించింది ఎందుకు వీళ్ళని వదిలివెళ్ళానా అని ఆశ్చర్యం వేసింది దొడ్లో నా గన్నేరుమొక్క పూలు పూస్తోంది దూడ పాలిస్తోంది అన్నీ నావి అలానే వున్నాయి పాపం, మా అమ్మమీద అత్తమీద వృధాగా ఎంత క్రోధంగా వుండేదాన్ని అనుకున్నాను

అన్ని ఆశలూ బూడెదయినాయి మర్నాడు ఆయన పరుగెత్తుకొచ్చాడు నేను చెప్పకుండా వచ్చినట్లు వాళ్ళకీ తెలిసింది మా తాతయ్య మొహం తిప్పేశాడు అత్తయింక తిట్లు చెప్పనక్కరలేదు అమ్మ “నా కడుపున చెడపుట్టానే చిన్నప్పడో విషజ్వరంలో చావనన్నా చచ్చావు కా”వంది ఆయన రమ్మన్నాడు ముందు చచ్చిపోతాగాని, రానన్నాను, చాలా తగాదా జరిగింది పూరంతా గోలయింది ఏమైనా వెళ్ళకూడదని నిశ్చయించుకున్నా రాత్రులు యింక ఆయనతో ఏం చెప్పను? ఆ కోపం, ఆ కసీ, ఆ దొర్లన్యమూ! మా తాతయ్య నన్ను తన్నడానికి సిద్దమైనాడు తాతయ్యా, నీకెందుకు అంతకోపం నామీద? నేనేం చేశా నిన్ను? నీకేం కష్టమొచ్చింది నీ కప్రదిష్టా? కచేరీలో లంచాలు తెచ్చేవాడివే, ఆ రాత్రి దొర కాళ్ళమీద పడ్డావే, ఆ దొర తిట్టిన తిట్లు భరించావే, నేను నీయింటికీ రావడం నీకు నామోషీ అయిందా? దేవతార్చన చెయ్యకండా భోజనం చెయ్యవే ఆ దేవుడు ఏమనుకుంటాడో అని ఆలోచించావా? నీ పొరుగున వున్న సుబ్రహ్మణ్యంగారేమంటారో అనుకున్నావు గాని! పతివ్రత తనంట? భార్యకు భర్త తప్ప గతిలేదుట! పుస్తకాల్లో రాసిన ఆ నీతులు తప్ప నీ బుద్ధితో ఆలోచించవా? దొర కాళ్ళమీద పడడం మంచిదని ఏ భారతంలో రాసివుంది? తాతయ్యా! అది హిందూ పురుషధర్మమేనా? నేను పోతున్నాను నా అపకీర్తి యింక నీకుండదు యిప్పుడన్నా నా కోసం ఒక్క కన్నీరుబొట్టు వోస్తుందా! యిప్పటికీ నాకు కావలసిన శాస్త్రే అయింది అనుకుంటావా! నీదేమన్నా తప్పుందేమోనని యిప్పుడన్నా తోస్తుందా?

ఇంక అక్కడ నిలవడం అశక్యమయింది నాకు తిండికూడా సరిగా పెట్టడం మానేశారు చాలా అవమానం వేసింది చచ్చిపోదామనుకున్నాను ఇంక గతిలేని ఆడదానికి దిక్కేముంది? ఆ రాత్రి బయలుదేరాను కాలవ దగ్గరికి వెళ్ళేటప్పటికి భయమేసింది నల్లగా, చల్లగా నీళ్ళు కనపడ్డాయి వెచ్చని ప్రాణాన్ని దాంట్లో పోగొట్టుకో బుద్ధైయ్య లేదు ఇంటి కెళ్ళడానికి యిష్టంలేదు కాలవలో చావడానికి ధైర్యంలేదు ఏడుస్తోకూచున్నా, అట్లా ఏడుస్తోనే వూళ్ళోకి వచ్చాను మన వూళ్ళో బోగంది నాగమణి అట్లా వెదుతూ నాతో మాట్లాడింది నా సంగతి అమె ఇదివరకే వూహించింది నా మీద ఏమీ కోపంలేకుండా మాట్లాడింది దేవుడు పంపిన దూతవలె కనపడ్డది తనతో వొచ్చి వుండమంది వెళ్ళాను నాలుగురోజులు ఎంతో సంతోషంగా గడిపాను అంత దయ నా కెవరూ చూపించలేదు అమె పాదాలమీదపడి కళ్ళకద్దుకోవాలనిపించింది ఆఖరికి నన్ను వెతికి కనుక్కున్నారు వొచ్చారు- నా పెనిమిటి తాతయ్యా! మణి నన్ను కనపరచలేదు మణి స్నేహితులు మొగవాల్సేవరో వున్నారు వాళ్ళందరూ దూకుడుచేసి, తాతయ్యా వాళ్ళనీ లోపలికన్నా రానీలేదు మళ్ళీ సౌఖ్యంగా వున్నాను ఆ యింట్లోనే వారం రోజులయిన తరవాత నలుగురు పోలీసువాళ్లు వచ్చారు నన్ను తీసుకెళ్ళడానికి మణి పాపం ఏడ్చింది నన్ను చూసి “మా కులంలోనన్నా యెందుకు పుట్టావుకావమ్మా! యీ బానిసత్వం వుండేదికా”దంది! నా పెనిమిటినే వెళ్ళి, ఆ మణిని నన్ను వుపయోగించినట్లు వుపయోగించమను వూరుకుంటుందేమో! వాళ్ళని మనం హీనంగా చూసి మన యిళ్ళకి రానీము వాళ్ళా మనని హీనంగా చూడవలసింది మనము వాళ్ళనా? నన్ను

పోలీసు యిన్ స్పెక్టరు గారింటికి తీసికెళ్ళారు పాపం మణికూడా వెంటవచ్చింది అక్కడ తాతయ్యా, పెనిమిటీ వున్నారు అందరూ కలిసి మణిని చెడతిట్టారు మణి బాగా బుద్ధిచెప్పింది కాని వాళ్ళ చెవులు కెక్కుతాయా ఆ మాటలు? ఆ యిన్ స్పెక్టర్ నన్ను నా భర్తతో వెళ్ళమన్నాడు ఆయన నన్ను తాకనని వాగ్దానం చేస్తే వెడతానన్నాను లేకపోతే ఏమైనా వెళ్ళనన్నాను

“అయితే నువ్వెందుకు పెళ్ళి చేసుకున్నా”వన్నాడు ఆ యిన్ స్పెక్టర్ “నేనుకాదు వాళ్ళు చేశారు! అదిగాక అప్పుడు పెళ్ళంటే యీ ఘోరమని నాకు తెలీదు నా కెవరూ చెప్పలేదు” అన్నాను

“అదంతా మాకు తెలీదు ఆయన భార్య అయిన తరవాత నువ్వు ఆయన దగ్గర వుండాలి ఆయన ఏం చేసినా సరే” అన్నాడు

నాకు పెద్ద ఏడుపు వచ్చింది ఆయనకి తెలిసిందల్లా నన్ను అడదాన్ని, వంటరిదాన్ని భర్తచేతికి వాపుచెప్పడమే నా వాళ్ళు నాదికదూ? నన్ను ముట్టుకోకూడదని యింకొకరిని నే ననకూడదూ? భోగంది అంటుందే స్వేచ్ఛగా ఆ మాట! పవిత్రంగా అగ్నిసాక్షిగా పెళ్ళిచేసుకున్న నే ననకూడదూ? పూర్వం బానిసలుగా అమ్మోనాళ్ళే, అప్పుడుకూడా వాళ్ళ శరీరాలమీద యింత అధికారం వుండేదా యజమానులకి? వుండుపడ్డ యెద్దులని బళ్ళకు కట్టి బాధపెడితే పోలీసులు పట్టుకుంటారు కాని భార్య భర్తపద్ద యిట్లా నరకబాధ పడకపోతే కాళ్ళూ, చేతులూ కట్టి భర్త ముందు “నీ యిష్టం వచ్చినట్లు చేసుకోమ”ని పారేస్తారు నాగరికత గల దేశం!

ఆయనతో పంపారు మళ్ళీ ఆ యింట్లో తయారు మేము మా అత్తగారేమీ అనలేదు అంత ప్రేమగానూ వుంది కాని పూర్వంకంటే బాధలెక్కువ అయినాయి నాకు పూర్వం ఆయనకి దయ లేకపోయినా అందరూ అనుకునే ప్రేమగావును వుండేది ఇప్పుడదేమీ లేదు వెక్కిరింపులూ, తిట్లూ నూమూలయినాయి నేను బతకవలసిన అవసరం కనబడలేదు ఆయన బతికివున్నాళ్ళూ నే నొక్కరోజు సాఖ్యపడను పాపం, ఆయన పోవడంమెందుకు? నేనే పోతాను మళ్ళీ పెళ్ళి చేసుకుంటారు అపరిదిష్ట వుండదు అన్నీ తీరిపోతాయి మా అమ్మకీ, తాతయ్యకీ నామూలాన పేరు చెడిపోదు ఇంక అందరూ తలలెత్తుకు తిరగవచ్చు ఈ రాత్రి నీళ్ళుమాసి భయపడను ఈ కాగితాల్లో నా సంగతి అంతా రాసిపెట్టాను

మన స్థితి యిదీ నీ భర్తతో నువ్వు సుఖంగా వున్నావనుకుంటా కాని నాకు లోకంమీద నమ్మకం పోయింది నామీద మనవూళ్ళో అందరూ ప్రేమగా వుండేవాళ్ళే ఇప్పుడు ఒక్కరు నాతో మంచిమాట మాట్లాడినవారు లేరు నిజమేమిటని అడిగినవాళ్ళు లేరు ముందే నిశ్చయం వాళ్ళకి ఏ సంసారంలో తప్పులున్నా అడదానివేనని నువ్వన్నా నాతో మాట్లాడతావనుకున్నా, ఆ మధ్యాహ్నంతో ఆ ఆశకూడా పోయింది నీ తప్పేముంది? ఇట్లాంటి అపవిత్రురాలితో మీ పవిత్రమయిన జీవనాన్ని మరిసం చేసుకుంటారా? తరవాత యెంత కష్టం? భర్త ఏమంటాడో? నా పేరు వుచ్చరించి యెందుకు పాడుచేసుకోవాలి? మీ పుణ్యహక్కులని? సంఘమంతా కలిసి భర్త నిచ్చిన తరవాత ఆ భర్త చెడ్డవాడంటే సంఘం వూరుకుంటుందా?

నువ్వే చెడ్డదానవంటుంది యెంత గొప్ప స్త్రీ! ఎంత వోపిక గలది భార్య! ఏ బాధ పడ్డా ఓర్పుకోవాలి భరించే భార్య అట్లాంటిది సిగ్గులేక యిలా చెప్పుకుంటుందా వీధిలోకాచ్చి!

నా కెవరిమీదా ప్రేమలేదు మణిమీద తప్ప ఆ మాట అంటే నా నాలిక కాలుస్తారు భర్తమీద ప్రేమలేదుట ఆ మాట అనడమే! పెళ్లి కావడంతోటే అకస్మాత్తుగా, అవ్యాజంగా వచ్చేయ్యాలి ప్రేమ రాకపోతే, రాకపోయినా, వచ్చినట్లు నటించకపోతే సంఘం వొప్పకోదు చచ్చిపోయిన నా దేహాన్ని ఆయనకి వొప్పజెప్పరుగదా? నా శరీరం నాదికాదుగా! దేవుడిదన్నా ఒప్పుకుంటారో లేదో! వన్నెక్కడ పట్టుకుంటాడో, స్వర్గంలోనా మళ్ళీ? నాకు స్వర్గమేమిటి? ఆయనకి స్వర్గమే-నరకంలోకి పోతే ఈయన్ని తప్పించుకుంటాను తరవాత ఏమన్నాకానీ యీ నరకం కంటే ఘోరమైంది యిక వుండదు ఆ శుభ్రమైన నీళ్ళు నా వొంటినంతా కడిగేస్తాయేమో! నా వొంటికి అంటిన అసవ్యం, నేను చేసిన దొంగపనులు, నీచమైన పనులు, ఆయన్ని సంతోషపెట్టాలని చేసిన పాదుపనులు కడిగేస్తాయేమో! గోదావరి నీళ్ళు పాపాల్నికూడా కడిగేస్తాయంటారు అట్లా అయితే స్వర్గమొస్తుంది గావును వొడ్డు వొడ్డు ఎన్నటికీ స్వర్గమొద్దు ఆయన పాలిటికి పడతాను మళ్ళీ ఎన్నటికీ, ఏ జన్మానికీ, నాకు భర్తవద్దు జన్మ జన్మలకీ బ్రహ్మచారిణినయ్యేటట్లు కటాక్షించు యీశ్వరా! యిదే ప్రార్థన

ఈ కాగితాలు చాకలి కిస్తున్నాను-అతను మణికిస్తాడు- అమె నీకిస్తుంది శలవు

● “రుక్మిణి, 1924” ●

★ ★ ★

నీలవేణి

సముద్రతీరమందలి యిసుకయెడారి జనులకేమంత వాసయోగ్యముగ నుండును? వేసవిని జాముప్రాదైక్కినది మొదలు సాయంకాలము వఱకును సూర్యుని ప్రచండ కిరణములకు కాలికాలిన ఇసుకబయలునుండి వేడిమి పైకెగయుచుండును అచ్చటచ్చట గానవచ్చెడి యుడిగిపోయిన మొలకలు మొదలును ఎండనుండి తలదాచుకొనుటకు జనుల కుపకరింపవు జిహ్వాకు రుచిగ ద్రావుటకు దగినంత మంచినీరు దొరకదు సూర్యాస్తమయ సమయమునకు చల్లగాలి తిరుగుట నిజమే కాని, నిరతము, ఆ పట్టభూమి నివాసముగ జేసికొనినవారికి, ఏదో సమయమున విహారార్థ మచటి కేతెంచువారలకు వెల, అందలిజీవిత మంతగా సుఖప్రదముగ నుండదు స్వానుభవమున వారికి స్పష్టముగ గానబడునవి కాలుచుండెడి యిసుక యెడారియు, చెవులు చిల్లులు పడునట్లుగ నిరతము తీరమును మోదెడి యలల చప్పుడును సముద్రతరంగముల నుండి వీతెంచు శీతలవాయువులు సంసార సౌఖ్యసంపదల వలెనే వారికి క్షణభంగురమగుచుండును

ఐనను, రాతిలోని కప్పకు రాతిలోనే జీవితము గడచిపోవుచుండును నీలమ్మకు నీలివాడగ నివాసము అనుకూలముగనే యున్నది నావవేసికొని తండ్రియు, నన్నయు సముద్రముమీదబోయి, చేపజెల్లలు పట్టుకుని, సంసారము గడుపుకొనుటకు పడు కష్టముల లాభాలకేమి తెలియును? నీలమ్మయు, తమ్ముడును ఇంటి పనులు నెరవేర్చు తల్లికి గాని, దోనె పనిమీద నుండు అన్నయ్యలకు గాని చేయుసాయ మంతగలేదు అక్కతమ్ములు, ఒకరినొకరు చెట్టపట్టుకుని, సాయంకాలము సముద్రపుటొడ్డునకేగి, అచ్చటి తేనె గవ్వలు, గంగాళువ చిప్పలు వేరికొనుచును, తామిసుకలో దీర్చి కట్టిన బొమ్మరిండ్లను పెద్ద కెరటము లూడ్చివేయగా కేకలు వేయుచు గ్రీత్ర యిండ్లు మరల మరల గట్టుచును కాలము గడుపుచుండురు గోలీల యూట, గాలిపడగ లెగురవేయుట— ఇవియే వారికిని, ఆ పల్లెయందలి యితర పిల్లలకును ముఖ్య కాలక్షేపములు

☆

☆

☆

‘ఓడలు బండ్లగును, బండోడలగును’ కాలవైపరీత్యమునను, గాంధీ మహాత్ముని కార్య శూరత్వమహిమమునకు పల్లెలు పట్టణములుగను, పట్టణములు పల్లెలుగను బరిణమించినవి ఈ మధ్య నొకనాటి సాయంకాలము నీలమ్మ తమ్మునితో

బంతమువైచి, తీరమును తాకెడి పెద్దయలలలో నుండి దుముకుచు నొడ్చిన చాలా దూరము పరుగిడిపోయెను అప్పుడు వారి కన్నుల కొక వింతదృశ్యమగపడెను వయస్సు వచ్చిన మనుష్యులు కొందఱు, చిన్న పిల్లలవలె, ఒకరిచేత నున్న వస్తువుల నొకరు పెట్టుకుకొన దెనుగులాడుచుండిరి కొందరు తెల్లని టోపీలు పెట్టుకుని, రంగు జెండాలు చేతబట్టుకుని నిలుచుండిరి సమాచారము కనుగొనెదమని యా పిల్లలిరువురును ఆ గుంపుదగ్గరకు బరుగెత్తిపోయిరి సముద్ర పట్టల బండు కాటుప్పును బిడికెండ్లతో బట్టుకొని యేదాఱుగురు యువకులు నిలుచుండిరి వారదివఱకు బ్రోగుచేసి గుడ్డలలో మూటగట్టిన యుప్పును వారిని ముట్టడించిన సర్కారుభటులు స్వాధీనపఱచుకొని, అంతటితో దనివివొందక, టోపీల పిన్నవారల చేతుల నుండి యుప్పుకణములనుగూడ గైకొన బ్రయత్నించుచుండిరి చిన్న యుప్పురాలకై పెద్దవారిట్లు పెనుగులాడుటయందలి సరసత ఆ పిల్లలకు బోధపడలేదు ఎట్టుకేలకు, రక్షక భటులు జెండాల యువకుల చేతుల నుండి యుప్పునంతటిని వశపరుచుకొనిరి కాని, వారిలో నొకడు మాత్రము తన పిడికిలిని వదలకుండెను రక్షక భటులు వేర్వేరుగను, కలసియును, ఆ యువకుని గుప్పిలి సడలింప నెన్నియో యుపాయములు చేసిరి కాని, అన్నియు నిష్ఫలమయ్యెను! అంత జెండాల వారు తమ మార్గమున దాము పోయిరి రక్షక భటులు, అచ్చట ప్రోగుపడియుండిన యుప్పురాసులను మంటిలో గలిపివైచి, మఱివెడలిపోయిరి

★

★

★

పిల్లలో ననుకరణ శక్తిమెండు దారిపాడుగునను నీలమ్మయు, తమ్ముడును రక్షకభటులు, లవణ సత్యాగ్రహులును జేసినచొప్పున, ఇసుకతో నింపిన యొకరిగుప్పిలి నొకరు విడిపింప బ్రయత్నించి వినోదించుచుండిరి వారు పల్లెవాడచేరుటయె తడవుగా, ఇసుకబట్టిన పిడికిలిని సడలించుట ఆ ప్రాంతముల పిల్లలకు వేడుకయాట యయ్యెను రాత్రి కూడు తిను సమయమున నీలమ్మ తన తల్లిదండ్రులకు తామానాడు చూచిన సంగతి వర్ణించి చెప్పెను తోడనే యా వార్త పల్లెయంతయు వ్యాపించెను ఇట్లు పండ్రెండువందల మైళ్ల దూరమున పశ్చిమ సముద్ర తీరమున గాంధీ మహాత్ముడు పన్నిన లవణ పూహరహస్యము, తూర్పున తెలుగు దేశమందలి కుగ్రామమగు నీలివాడకు బ్రాకి ప్రకటితమయ్యెను

★

★

★

దళాధిపతి ప్రసాదరావు చౌదరి తన యిరువదిమంది శాంతి సైనికులను వెంటనిడుకొని వచ్చి, కొన్ని దినముల క్రిందటనే నీలివాడకు క్రోసుదూరమున నున్న సైకతస్థలమున దన శిబిరమేర్పఱచుకొనెను సముద్రతీరమున నచ్చటచ్చట లభ్యమైన యుప్పును తన సహచరులచే నాతడు ప్రోగుచేయించి, సంచలతో దానిని మండల మందలి యితర సత్యాగ్రహి దళము లుండెడి తావులకు బంపుచుండెను అంత నది దేశములో నమ్ముడుపోవుచుండెను లవణశాఖవారు రక్షక భటుల సాయము గొని, ఈ శాంతి దళము ప్రోగుచేసిన యుప్పును అదాత్తుగ నప్పడప్పడు పట్టుకుని, అట్టి ప్రదేశములందుత్పన్నమైన యుప్పురాసులను బాడుచేయుచుండిరి కాని, వారలనుకొనునంత సులభముగ శాంతి సైనికులు తమ చేతికి జిక్కిన

యుష్ప నిచ్చివేయువారుకారు ప్రసాదరావు చేతిది గట్టిపట్టు! చేతనున్న యుష్పను శత్రువశము చేయుటకన్న, తన ప్రాణమువైన గోల్పోవ సిద్ధముగనుండునట్లాతడు గానబడెను ప్రభుత్వోద్యోగులొకచోట నుష్పరాసిని బాడు చేసినచో, వెంటనే పదితావులందరి మేలిరాసులాతని కనులకు గానవచ్చుచుండును కావున నిట్టిపగతుని ధారాళముగ జయింపవలనుపడక రక్షకభటులు వీనిని మాయోపాయమున భంగపఱుప బ్రయత్నించుచుండిరి

ఒకనాడు వేకువనే ప్రసాదరావు పడక నిడిచి తానెచ్చటికి బోవునదియు శిబిరములోని సహవాసులకు జెప్పక, ఒంటరిగ బయనమయ్యెను తూర్పురేక లింకను ఆకసము నలంకరింపలేదు తానొకడే యా యెడారినిబడి పోవుచుంటినని యాయువకుడు తలంచినను, ఇరువురు పురుషులు వాని జాడలు కనిపెట్టుచు, మెల్లమెల్లగ వానిని వెంబడించిరి వీరు రక్షకోద్యోగులు, సమయము చూచి రహస్యముగ వీనికి శాస్తి చేసినచో, వాని యనుచరులు నిరుత్సాహులై యచ్చటనుండి శిబిరమెత్తి వేయుదురని వారి యాలోచన

ఈ కనుచీకటి సమయమున నెడారినిబడి తా నాత్రమున నొంటరిగ బయనము చేయుచుండుట తలపోయగా, ప్రసాదరావు చౌదరి మనసున నాశ్చర్యము పొరలిపొరలి వచ్చెను నెలదినముల క్రిందనే కదా యాతడింకను కళాశాలలో జదువుసాములు సాగించుకొనుచుండెను! ఇంత శీఘ్రముగ పుస్తకములు మూలవైచి జెండా చేతబట్టుదునని కలవైన నాతడనుకొనలేదు పెద్ద సుడిగాలి వీచునప్పుడు, చిన్న మొలకలు మొదలుకొని మహావృక్షముల వఱకును, చెట్లన్నియు నూగాడజొచ్చును సబరమృతీతీర కుటీర నివాసియగు నొక మానవ మాత్రుని చేసెగనెకదా, భారతదేశమంతటి నొక్క పెట్టున గలచివైన యీ మహావాయు పుద్భవమయ్యెను! చిన్ననాటి నుండియు నాయువకుని కుత్సాహజనకములైన యాశలు, నాశయములు నిపుడేమైపోయినవి? పుడమియందలి నదులన్నియు తుదకు సముద్రగత మగునట్లు, ప్రజలందరి కోరికలును గాంధీ మహాత్ముని మహోద్యమమున గలసిపోయెనే! భరతదేశమందలి ప్రతిభావంతులు గాంధీ మహాత్ముని మహాశయములై తమ యాశయములని తలపోయుచు, నోరుమెదపక, ఆ వీరుని పాదచ్ఛాయల నడుగులు నెట్టుచున్నారే! ఇదియే కదా మహాపురుషుని వ్యక్తిత్వమునకును, సామాన్య మానవ ప్రకృతికిని గల తారతమ్యము!

☆

☆

☆

ఇట్టి యూహాపరంపరలో నిమగ్నుడై నడచుచుండెడి యాయువకుడంత తనకాలికి నేలలో గొంత భేదమగపడగా, ఆదాత్తుగ నిలచి, చేత గొంతయిసుక తీసి, ఒకటి రెండు కణములు నోట వేసికొని రుచిచూచి యుష్పని గ్రహించి, అచ్చట తన జెండా పాతెను ఉష్పనేల యెంతమేఱ వ్యాపించెనో చూతమని యపుడాతడు వంగి చేతితో భూమి నచ్చటచ్చట తడిచి పరిశీలించు చుండెను ఇంతలో వెనుకనుండి యధాత్తుగా వాని శిరస్సుననను, వీపుమీదను లారీకట్ట పట్లు శరవేగముగ గురిసెను “హరిహరీ! గాంధీకి జై!” అనుచు- ఆ యువకుడు స్పృహతప్పి నిలువున బడిపోయెను తాము దిగ్విజయము చేసినట్లుగ ముదమందియు, దొంగతనము చేసినట్లుగ దొట్రుపడి, పగతురంత పలాయితులయిరి

☆

☆

☆

అనాడు సూర్యోదయ సమయమున నీలమ్మ సముద్ర తీరమున సోదరులతో గలసి యాటలాడుచుండెను ఈమాటు అన్నయు వారలతో గూడియుండెను చెల్లిలికంటే అన్న రెండు మూడేండ్లు మాత్రమే పెద్ద వాడిపుడు తండ్రి చేతికంది యింటిపనులలో నాతనికి దోడుపడుచుండెను ఐన నపుడుపుడు మాత్రము, మొన్న మొన్ననే కడచిపోయిన వాని బాల్యక్రీడాదినములు వాని మనస్సున మెరమెరలాడుట చేత పని నుండి వాడొకటి రెండు రోజులు ఆటవిడుపుగైకొని, తోబుట్టువులతో దిరుగాడుచుండును ఈనాడా మువ్వరు పిల్లలును, అలలను దప్పించుకొని దుముకు లాడుచు, తమలో దాము పంతములువైచుకొని నీటి యొడ్డున చాల దూరము పరువులెత్తిరి, ఒడ్డున కనతిదూరమున నంతనొక రంగు జెండా కనబడి వారు నిలిచిరి అప్పుడు నీలమ్మ, “అన్నయ్యా! నేను, తమ్ముడును మొన్న చూచిన జెండా లిటువంటివే సుమీ! అక్కడ యింకా కొన్ని జండాలుండును పోయి చూదాము రండి!” ‘అని పలికి, తానచటికి దారి తీసెను సోదరి వెంటనే యన్నదమ్ములాత్రోవను నడచిపోయిరి

అక్కడ మఱి యేజెండాలు గాని, మనుషుల జాడ గాని గానరాకుండుట చేత, తిరిగిపోవుదమని అన్నయు దమ్ముడును చెప్పినను, తన కంటికి నిసుకమీద నల్లగ నేదో దూరముగ గనబడుచున్నదని నీలమ్మ పలికి, తానచ్చటికి బరుగెత్తిపోయి, “అన్నయ్యా, ఇటు రండి ఇక్కడేవడో మనుష్యుడు పడిపోయినాడు!” అని కేకవేసెను వారట్లు చూచినది నాడు వేకువనె రక్షకభటుల క్రూరప్రహరణములచారి పడిన శాంతి దళాదిపుడు ప్రసాదరావే!

☆

☆

☆

నాడు పోలీసుల నెవరిని గాని తన పిడికిలి నుండి యుప్పుగైకొననీయని మేటి బలవంతుడె నేడు నేలబడియుంటుటకు నీలమణి మిగులవగచెను శరీరచలనము లేని యీతడు మృతుడయ్యెనని యా బాలిక భావించెను ఆ బాలాధికుని మీద నీర్వచేతన వైరులాతనికిట్లు చేసెరని యాచిన్నది తలంచెను తామింటికి జని పెద్దవారితో నీ సంగతి చెప్పదమని యన్నదమ్ములనిరి శవమునొద్ద నిలువరాదని యన్న చెల్లెలిని వారించెను కాని, యా శాంతి సైనికుని కింకను కొనయూపిరి యుండవచ్చునని నీలమ్మ నమ్మకము కావున నా మువ్వరు పిల్లలును పడిపోయిన యువకుని ప్రయాసమున వెలికిల బరుండపెట్టిరి అంత, చెల్లెలియాలోచన చొప్పున రోగికి గొంతుక తడుపుటకెచ్చుట నైన మంచినీరు తెచ్చుటకై అన్న బయలుదేరెను ఊపిరి సరిగా విడుచుట కిపుడనుకూలముగా నుండుటచేత, ఏ కోశముననో ప్రాణలేశమంటిపెట్టుకుని యుండిన యాశాంతిసైనికుడు, అంత మెల్ల మెల్లగ శ్వాసము విడువజొచ్చెను ఒక తాటియాకుదొప్పతో నిపుడు అన్న తెచ్చిన నీటితో, చెల్లెలు రోగిమొగము గడిగి, ఒక కొన్ని నీటి బిందువులు వాని నోట మెల్లగ బోసెను అవి గుటకపడినవి! ఇట్లు శీతలోపచారములు చేసి, మృత్యుముఖము నుండి యీ యువకుని యసువులు దక్కించితమని యా పసివారు మిగుల ముదమందిరి వాని కింకను స్పృహ రాకుండినను, ప్రాణములు నిలిచె ననుట స్పష్టమయ్యెను ప్రచండ భానుని కెదురుగ మండుచుండెడి యిసుకనేలలో వాడు పండుకుని యుండుట ప్రాణోపద్రవకరమని

వారెంచి ఎటులైన వానిని తమ గ్రామము చేర్చుట కాలోచించిరి అక్కయును దమ్ముడును రోగిమీదికెండ రాకుండ జూచి వాని కుపచారములు సలుపుచుండునట్లును ఈలోపుగ అన్న వేగముగ బోయి తమయూరి వారికి వార్త చెప్పి వారిని గొని వచ్చుటకును వారేర్పాటుచుకొనిరి ఒక గంటలోనే నీలివాడ గ్రామస్థులు సవారిలో ప్రసాదరావును తమయూరికి గొనివచ్చిరి నీలమ్మ కుటీరము ప్రక్కనుండు గుడిసెయే రోగికి విడిది అతని దేహమునందలి దెబ్బలకు, గాయములకు నపుడు మందులు పట్టించిరి రోగి నోట మెల్లమెల్లగ పలుచని జావ పోయుచూ నీలమ్మయు, అమె తల్లియు వాని మంచము నొద్ద గనిపెట్టుకొని యుండిరి

★

★

★

రాత్రికి ప్రసాదరావు కొంత తెప్పటిల్లెను స్పృహవచ్చి యాత డీటునటు తేటిపాటచూచెను తానొక గుడిసెలో మంచముమీద బండుకొని యుండుటయు, పల్లెవారు తన కుపచారములు సలుపుచుండుటయు గనిపెట్టి, ఇది వట్టికలయని యాతడు మొదట తలంచెను తన యొడలిమీది గాయములు తడిచిచూచుకొని, రోగి నిట్టూర్పు విడిచెను బాధచేతను, నీరసము చేతను ప్రసాదరావు మూలుగుచు, హీనస్వరమున దనజెండా యేమయ్యెననియు, తానెచట వుంటిననియు వారలను ప్రశ్నించెను సత్తువచేరుటకింక కొంత జావపోసి, అతని జెండా సురక్షితముగ నచటనే యుండెననియు, వాని సమాచారము క్రమముగ నెఱిగింతుమనియు, వాడేమియు నలజడిపడనక్కఱలేదనియు, తల్లియు, గూతురును వాని నూరాధ్విరి పతాకము సురక్షితమని వినునపుడు సైనికుని ముఖకమలము సంతసమున వికసనమందెను

క్రమక్రమముగ ప్రసాదరావునకు దెలివి వచ్చెను పల్లెకన్నియవలన దన ప్రస్తుత సమాచారము విని యాతడాశ్చర్యమందెను గ్రామస్థులును, ముఖ్యముగ నింటివారును, తనకు జేసిన సహాయసపర్యల కౌతడు కృతజ్ఞత కలిగియుండెను దైవసంఘటనము లెంత విచిత్రము! అందఱికంటెను నీలమ్మ యాతని కిప్పుడాపురాలయ్యెను అత్యధిక బాధాపీడితుడై, కాలుసేతులు గదుపుకొనుటకైన శక్తిలేని యాయసహాయస్థితిలో, తనకీ యబలను రక్షకురాలినిగ జూపినందు కాయోధుడు దేవుని బొగడెను నీలమ్మయే వాని కిప్పుడు తల్లియు, నేడుగడయు!

★

★

★

మఱునాటి యుదయమునకు శాంతి సైనికులు వెదకికొనుచు వచ్చి, నీలివాడలో నీకుటీరమున బడియుండిన తమ నాయకుని గలసికొనిరి శత్రువుల దౌర్జన్యమున కాహుతిగావలసిన తమ చెలికాని యసువులు, ఈ యూరివారి సాయమునను, ఈ పల్లెపిల్లల సౌజన్యమునను నిలిచియుండుటకు వారెంతయు సంతసించిరి అనుంగుమిత్రుని దమబుజములపై నుంచుకొని శిబిరమునకు గొనిపోవలెనని వారు మొదట సంకల్పించిరి గ్రామవాసులు వారినిచిరి రోగియభిప్రాయము నదియే ఎట్టి యుద్ధేకమునకు నవకాశమీయని యానిశ్శబ్ద ప్రదేశముననే యుండినచో, కాలది దినములలోనే తమ నాయకుడు స్వస్థుడగునని సైనికులును దలంచిరి కావున ప్రసాదరావున కాపల్లెవాడ మఱికొన్ని రోజులవఱకును నివాసస్థలమయ్యెను

నానాట ప్రసాదరావునకు శరీరము నెమ్మది నొందెను గాయములు మానజొచ్చెను జ్వరము నివారణమయ్యెను నీరస మొకటితప్ప వాని దేహమున నిపుడేలోపము గానిపించదు తక్షణమే తన శిబిరము జేరి, తన కార్యము లేతాను చక్క పెట్టుకొనరాదని యాయువకుడు విసువునొందెను ప్రపంచ రంగమంతయు కార్యమయమై యుండగా, తానీమూరుమూల పల్లెలో హాయిగ పొన్నుమీద బవళించి, తన ప్రజ్ఞాపౌరుషముల నన్నిటిని జోకొట్టి నిద్రపుచ్చుచుంటినని యాశూరుడు తన్నుదాను నిందించుకొనెను ఆ వీరుని మనస్తీవ్రత ఏదేని కార్యసాధనమునగాని యుపశమింపదని యాలోచించి, నీలమ్మయు దల్లియు వానిని జూచి, “అయ్యా, మీరు తెలిసినవారు ఇక్కడెవరికిని చదువురాదు గాంధీమహాత్ముని ప్రభ దేశమంతా మోగిపోతున్నది ఆ సంగతులేమైనా మా వాళ్లకు మెల్లగ చెప్పగలరా?” అని యందించిరి తన రొట్టె నేతిని బడెగదాయని యా యువకుడు సంతసించి, అట్లే చేతుననెను ఇటు లాపల్లెవాడ యందు దేశపరిస్థితులు, లవణసత్వాగ్రహము, స్వరాజ్యసంఘాదనము మొదలగు విషయములను గుఱించి సత్యాగ్రహాల యభిప్రాయములు వ్యాప్తములయ్యెను

ఒకనాడు ప్రసాదరావుతో నీలమ్మతల్లి, “మా పల్లెవాళ్లకు కూటికి లేకున్నను, కల్లుకర్చు తప్పదు నాయనా!” అని మాటల సందర్భమున ననెను ఇది నిమిత్తముగా ప్రసాదరావు మద్యపాన నిషేధమును గుఱించి యచటి జనులలో కొంత ప్రబోధము గలిగించెను అచ్చటవారు కల్లు సారాయిలు వర్తించునట్లు కృషిసల్పెను నీలమ్మ యింటనుండి యారంభమైన యీ సంస్కరణము కొలదిదినములలోనే గ్రామమంతయు వ్యాపించెను

★

★

★

ఇప్పుడు ప్రసాదరావునకు బరిపూర్ణారోగ్యము గలిగెను దళనాయకుడు లేని శిబిరము జీవములేని కళేబరమువలె నుండెనని సైనికులు చెప్పిరి తాను బోయి వచ్చెదనని యింటవారి యొద్దను, గ్రామస్థులయొద్దను ఆ యువకుడు సెలవుగైకొ నునపుడు, ఉభయపక్షములవారును విశేష భావోద్రేకపూరితులై ఆ సజ్జనుని హితబోధనము ననుసరించి తమ దినచర్య నడపుకొందుమని గ్రామవాస్తవ్యులు వాగ్దానము చేసిరి తామును శాంతిసైన్యమున జేరుదుమని పలువురు యువకులు గుడ్డజెండాలతో వానివెంట బయలుదేరిరి పల్లెవాడలో ప్రసాదరావు ప్రవాసదినములు వర్తముగాకుండెననుటకివియె ప్రబల నిదర్శనములు

ప్రసాదరావు చేపట్టిన యుద్యమ మప్రాంతములందిపుడు బాగుగ జరుగుచుం డెను నాయకుడు మరల తమ్ము గలసికొనినప్పటినుండియు సైనికులత్యుత్సాహమున దమపనులు నెరవేర్చుచుండిరి పల్లెపటాలపు పిల్లలాప్రాంతపువారలై కాపున, వారు గుట్టలు గుట్టలుగ నుప్పురాసులు దెచ్చి పేర్చుచుండిరి మద్యపాన నిషేధ ప్రచారము పల్లెనుండి పల్లెకు బ్రాకిపోయెను అంత చుట్టుపట్టుల గ్రామములనుండి ప్రజలు గుంపులుగుంపులుగ వారి శిబిరమును జూడవచ్చుచు, కానుకలు, చందాలును గ్రుమ్మరించిరి నిరుపేదలు ఉప్పునేటి తెచ్చి యిచ్చుచుండిరి ఇట్లు అర్థబలము, అంగబలమును సమృద్ధముగ గల యాశాంతి సైనికులు, తా మింక దుర్జయులమనియె భావింపదొడంగిరి

ప్రసాదరావు మాత్ర మట్టెన్నడును దలంచువాడు కాదు ప్రథమమునుండియు నియమానుసార జీవితమున కభ్యాసపడి, పలుమాతాత డాత్మపరీక్ష చేసికొనుచుండు వాడు తన చదువుసాములును, ప్రజ్ఞా ప్రతిభలును జూచుకొని విజ్ఞువీగువాడు కాదు కలమియుం దణకువయు, లేమియుం దోరిమియు నియమములుగ జేకొనినవాడు పరిష్టితులు తమ కిప్పుడెంత ప్రోత్సాహకరముగ నుండినను, భవిష్యత్తునందవి తాఱుమా అగునపుడు తామెట్లు తెప్పటిల్లగలమాయని యాతడాలోచించుచుండును అతనికి సత్యమే నిదానము, ధర్మమే కర్తవ్యము, సత్యదీక్షగల గాంధీమహాత్ముని యుద్యమమున నుల్లంఘించుచుండుట కాతడు వగచుచుండును నిత్యబ్రహ్మచర్య దీక్షతో నుండవలసిన సత్యాగ్రహాలలో ననేకులు సుఖాలాలసులగుట యాతనికి దుఃఖావహముగా నుండెను పగతురనైన బ్రేమింపవలెను సుమీ యని సతత గురూత్తముడుపడేశించుచుండినను, అచటి శాంతి పైనికులు రెండు మూడు మాఱులు ప్రభుత్వోద్యోగులను బరిహసించి, వారియెడ దౌర్జన్యము చూప సిద్ధము కాలేదా?

చుట్టపట్టుల పల్లెలవారు శిబిరమునకు వచ్చి, తనకువేసెడి తెంపులేని ప్రశ్నములకు ప్రసాదరావు ప్రశాంతముగ సమాధానము లిచ్చుచుండుట వృధాప్రయాసమని పైనికులలో పలువురి తలంపు ప్రేమ, దయ, సత్యసంధతయును సత్యాగ్రహాల ముఖ్యసాధన కలాపమని దళాధిపతి వారల కొత్తిచెప్ప మాటాడుటకు సందేహించుచు, ప్రసాదరావు ప్రోత్సహింపగ నిట్లుపలికెను “అయ్యా, కల్లుతాగవద్దని కదా మీరు బోధిస్తున్నారు చిన్ననాటి అభ్యాసాలు వక్కసారిగా కట్టిపెట్టడము సులభమా? ‘పాడుకల్లు మానివేయండిరా’ అని నేను మా పల్లె పిల్లలతో నొక్కిచెప్పితే, ‘చదువుకున్నవాళ్లు, సత్యాగ్రహాలు, కాఫీవుపమాలు కట్టిపెట్టినమరునాడు, మేము మా కల్లుముంతలు పగలగొట్టుతాము లే!’ అన్నారు”

దీనికి ప్రసాదరావు తానేమియు సమాధానమీయక, చుట్టునుండు సోదరసైనిక సమితిని జవాబు చెప్పమనెను కాఫీ నాగరికతకు చిహ్నమని కొందఱును, కల్లువలెకాఫీ కయిపుచేయదని కొందఱును, మద్యమునవలె దుర్వాసనలు కాఫీనుండి వెడలవని మఱికొందఱును సమాధానము లిచ్చిరి దళాధిపతి యపుడందుకొని, కల్లు కాఫీలు రెండును దేహమునకు బలమేమియు నీయక తాత్కాలికోద్రేకమును మాత్రము గలిగించెడి విషపదార్థములె యనియును, శరీరమునకు రెండును సమానముగ చెఱుపు చేసెడివె యనియును, తమ టీ కాఫీల యలవాటు త్యజింపలేనివారికి మద్యము వర్జింపుమని పామరులకు బోధింప నధికారము లేదనియును తీరుపు చెప్పెను

ఇట్లు ఆ శిబిరమున కాఫీనీళ్లకొఱకు పైనికులు కొందఱు తెల్లవాఱనీయకుండెడి దుర్బాసము తొలగిపోయెను పల్లెలోనివారు మద్యపానము వర్జించుటకు తగినంత ప్రోత్సాహమపుడు గలిగెను

☆

☆

☆

ముఖ్యపట్టణమందలి నాయకులొకరొకరె బంధితులై కారాగృహమునకు బోవుట వలన, వెంటనే తన దళమును దీసికొని వచ్చి, తానొక యున్నతపదవిని స్వీకరింపుమని ప్రసాదరావునకిప్పు డాహ్వానము వచ్చెను ఈ ప్రాంతములందిన్నాళ్లును సత్కార్యములు జరిగించిన శాంతి సైన్యమిప్పుడు తమ్ము వదలిపోవుట చుట్టుపట్టుల వారికి

విషాదకరముగ నుండెను తాను పోయినచేదనని ప్రసాదరావు నీలివాడవారికి జెప్పినప్పుడు నీలమ్మకంట నీరు పెట్టుకొనెను ఎంతసేపటికిని ఆ బాల యూరకుండినది కాదు ఒడతెలుగక యెడారిలో బడియుండిన తనను దను యింటికి జేర్చి లేక్కలేని యుపచారములు సలిపి, తన ప్రాణములు గాపాడిన నీలమ్మ ప్రసాదరావునకు బ్రాణసమానముగదా! అట్టి సుగుణమణిని సంతృప్తిపఱచుట యా శూరుని ముఖ్యనిధి కావున నెటులొ యాకన్య నొడంబఱచి, స్వస్థచిత్తమున దానాగ్రామము విడువవలెనని యా యువకుని కోరిక ఎట్టుకేల కాబాలకు హృదయగతమగు వాంఛ పోకడ లాతనికి దెలియవచ్చెను ఆ సుందరి కా యువకునిమీద జెప్పనలవిగాని ప్రేమ మేర్పడెను ఇట్టి ధీర దాక్షిణ్యశీలుని దాను వరించి వివాహమాడకున్న దన జీవితము వ్యర్థముని యామెలత తలంచెను కులవిద్యాసంపదలందధికుడైన యాశూరుడు తన కందని మ్రాని పండని యాబాల యావంతయు దలంపదయ్యెను

ఇంక, ప్రసాదరావును గుఱించి యేమి చెప్పము? మనసార వలచిన చేడియనెగాని తాను జెట్టపట్టనని చిన్ననాటనుండియు బ్రతినవట్టిన ఛాందసుడాతడు ఆ పల్లెపడతి కులవిద్యా సౌభాగ్యము లాతడారయలేదు దైవసంఘటనములెంతటి విచిత్రములో కాని, ఆ ముద్దియమోము గాంచిన నిమేషమునుండియే యా యువకుని డెందమాలతాంగియందె యవలగ్నమై యుండెను అంతటి సదయ హృదయనెన్న డాసరసుడు గాంచియుండలేదు తానెపుడైన బరిణయమైనచో, ఆ చెలువనే స్వీకరింతునని యాచతురుడు తన హృదయమునుసమాధానపఱచుకొనెను మనమున నమ్మిన సత్యమును వలసినపుడు వెలిపుచ్చుట కాధీరుడు వెఱచెడివాడు కాదు ఐనను దేశమంతయు సంక్షోభించెడి యీ యసమయమున పెండ్లిమాటలు తలపెట్టుట యనుచితముగదా! నీలమ్మయైనను అవసరమని తన నాతరుణముననే పరిణయముకమ్మని పట్టుపట్టునంతటి వెట్టిదికాదు దేశపరిస్థితులు చక్కపడిన పిదపనైనను, తన వాంఛాసాఫల్యమున కావంతయైన నవకాశమగునాయనియే యా సుందరసంప్రశ్నము ఈ చిన్ని ప్రశ్నమునకు గల సమాధానమునందె యాసుదతి యాశాప్రపంచమంతయు కేంద్రీకృతమై యుండెను

ఎట్టుకేలకు మనసు దిట్టపఱచుకొని, ప్రసాదరావు చౌదరి ఆ పల్లెకన్నియ ముద్దువ్రేలికొక ముద్దుటుంగరము పెట్టి ముద్దుపెట్టుకొనినపుడే ఆ కలికి ముఖకమలము కలగదేతెను ఇపుడచటికి వచ్చి బారులుతీరి నిలిచిన శాంతి సైనికుల నయనముల కాబాల పల్లెవాడ యాడబడుచువలెగాక, ఏ వీరపత్నివలెనో కానబడెను శీలముతో గూడిన సౌందర్యవిభవమెపుడు నిట్టిదియే ఇపుడు నీలివాడకు వీడుకోలు చెప్పెడి శాంతి సైనికులు గాంధీ మహాత్మునకును, ప్రేయసి నీలవేణితో గూడిన తమ ప్రియసేనానిమీదను ఆమితోత్సాహపూరితమగు జయధ్వనములు గురిపించిరి

★

★

★

ఇది జరిగి ప్రసాదరావు ముఖ్యపట్టణమునకు వచ్చిన కొలది దినములకు యొక నాడాతనిని రక్షకభటులు బంధించి, మాఱుమూల గ్రామమున మకాముచేసియున్న న్యాయాధిపతియొద్దకు గొనిపోయిరి నిందితుని ప్రతివాదనయేలేని యిట్టి యభియోగము లతో న్యాయనిర్ధారణమున కెంతకాలము కావలెను! దండనాధిపుడు విచారణ ముగించి, తన గదిలో కూర్చుండి తీర్పువ్రాసి బైటి వసారాలోని రోదనశబ్దమునిని, గవాక్షమునుండి

వెలుపల కట్టుచూచెను ఒక యువకుడు దూరమున నిలిచి, తన ప్రేయసి వీడుకోలుకొఱకు ప్రతీక్షించుచుండెను అతడె నిందితుడగు ప్రసాదరావు ప్రియుడు కోమలిముంగురులు సరిచేయుచు, విలపింపవలదని యామెను వేడుచు, తన చేతి రుమాలతో ఆ దీనవదన కన్నీరొత్తుచుండెను విడాది తిరుగకయే తానింటి కేతెంచెదనని యాకాంత నతడెంత యూరార్పజూచినను, ఆ యతివకనుదోయినుండి యశ్రుకణము లొలుకుచునేయుండెను రాజరత్నమొదలియారు “రాతిగుండె న్యాయాధిపతి” యని పేరు మోగినవాడు పేరుపెంపులు, బిరుదుకితాబులును గుఱిపించెడి రాజానుగ్రహసం పాదనమునకు దగిన యవకాశము లివియెకదా! ఐన నీ దృశ్యమునకు, శ్రావణ వర్ణమునకు నల్లరాలకొండ చెమ్మగిలునట్టుగ, ఆ యుద్యోగి హృదయమించుక మెత్తగిల్గెను పరులకు మార్గప్రదర్శకుడు గావలసిన విద్యాదికుడగు ప్రసాదరావువంటి యపరాధికి తగిన శిక్ష వేయవలెనని యపుడె వ్రాసిన తీర్పుకాకితము నా న్యాయమూర్తి పట్టున చింపివైచి, వేరొక కాగితముగైగొని, ముద్దాయి సత్యాగ్రహదీక్షను తీవ్రముగ నెఱపజూచెడి సాహసికుడైనను, కోమల హృదయుడగు నీ తరుణ వయస్కునికి కొంతక్షణము చూపినచో త్వరలో నీతడె ప్రభుభక్తిపరాయణులలో మిన్నగ పరిణమింపగలడను విశ్వాసమున నాతనికి స్వల్పశిక్ష నొసంగుచున్నానని తీర్పువ్రాసి, తన డెందమందలి యుమ్మరిక మొకింత యపనయించుకొనెను

★

★

★

ఇదినఱకు జెప్పిన యదంతములు జరిగి యిప్పటికి సుమారు సంవత్సరమైనది విడాది గిట్టున దిరిగి రాగా, మల్లెమొగ్గలతోను, మందవాయువులతోను గలసి మరల వసంతము నీలివాడ గ్రామమున బ్రత్యక్షమయ్యెను ఇప్పుడు నీలవేణి యెచటనున్నది? విమిచేయుచున్నది? కడచిపోయినది యొక వత్సరమెయని లోకము లెక్క వేసికొనుచున్నదికాని, నీలవేణియంతరంగమున కీలోపుగ సమకూరిన యనుభవ సంచయము పదిసంవత్సరములకు సరిపడియుండెను ఇప్పుడు నీలవేణి సముద్రపు బొడ్డున నాళువచిప్పలేరుచుండెడి పల్లెబారిక కాదు ఆ సుదతి వేరు, ఆమె యూహలు, ఆమె యాదర్శములును పల్లెలు, పట్టణములును వ్యాపించియున్నవి దేశహితైక బుద్ధితో ప్రియుడు కారాగారమున గాసిల్లుచుండగా, తాను స్వగ్రామమున విహరింప నిచ్చిగింపక, ఆ సుగుణవతి స్త్రీలు సలుపు విదేశవస్త్ర బహిష్కరణోద్యమమున బాల్గొనియెను పగలంతయు నెండలో బజారులయందు నిలుచుండి, విదేశవస్త్రముల కెగబడువారి నవి కొనవలదని దైన్యమున వేడుచు, వారల చీవాట్లును రక్షక భటుల కరిన చర్యలను లెక్కచేయక విధుల నెరవేర్చునెలతలలో నీలవేణి మిన్నయయ్యెను చెన్నపురినుండి యాహ్వానమురాగా నీలవేణి యంత నానగరమున కేగి, యచిరకాలముననే యెచటి నారీమణులకు నాయకయై, ఆంధ్రభూమినులు ధైర్యస్థైర్యమందు బట్టుకొమ్మలని తమిళసుందరులు శ్లాఘించునట్లుగ మెలంగెను నీలవేణి నంతట రక్షకభటులు బంధించుట, అచటికిప్పుడు న్యాయాధిపతిగా నేర్పడిన రాజరత్న మొదలియారు అటునెల లా ధైర్యవతికి కారాగృహశిక్ష విధించుట మున్నగునవి వార్తాపత్రికల కెక్కిన చారిత్రకవిషయములై

★

★

★

భారత దేశోద్ధారకుడగు గాంధీమహాత్ముడును, భారత జనశ్రేయోభిలాషియగు ఇర్విను ప్రభువును దేశమున శాంతినెలకొల్పుటకు జేసికొనిన సమాధానము ననుసరించి కారాగారబంధితులైన సత్యాగ్రహ లొక్కరొక్కరె చెరసాలనుండి విముక్తులగుచుండిరి వేలూరు కారాగృహమునుండి వెలువడిననీలవేణిని సమ్మానించుటకేగిన దేశభక్తులలో ప్రసాదరావు చౌదరి యొకడు అదివఱకే శ్రీకృష్ణజన్మస్థానమునుండి విముక్తుడై వచ్చిన చౌదరి యిప్పుడు తన ప్రేయసిని గలిసికొనునపు డానందపరవశుడయ్యెను

తనకు సుస్వాగతమిచ్చుటకు దనవారు చెన్నపురి వచ్చి వేచియుండిరిని వేలూరి కారాగృహ ముఖద్వారమున బ్రియునివలన వినిన నీలవేణి యంతట వారినిగాంచ నువ్విశులూరుచుండెను చెన్నపురి రెయిలుస్టేషనులో నడుగిడునప్పటికి సత్యాగ్రహ ప్రముఖులును, నీలివాడ బండుగులును ఆమెను పూలమాలలతో ముంచివేసిరి ఊరేగింపుటుత్సవము జరిగిన వెనుక నిశ్శబ్దముగ నేచిన్నయింటనో తనకేర్పఱచిన బసకు దనను వారు కొనిపోవుదురని యాతరుణి యనుకొనెనేకాని, అలంకృతమై జనావళిచే బరివేష్టితమైన యొకసుందర భవనమునకు దానపుడేతెంచి, అచట గల్యాణమంటపమున వివాహవేదిక నధిష్టించునని యా కలికి కలలోనైన దలంపలేదు ఇంత యాకస్మికముగ, నింత సంపూర్ణముగ దన భాగ్యము ఫలించునని యా పడతి యెన్నడును భావింపలేదు ఆ సుందరి యిప్పుడు తన యదృష్టమును దలపోయుటకును, తన నెచ్చెలులను బలుకరించుటకును వ్యవధానము గాంచకుండెను ఇప్పుడిచట గూడిన ప్రేక్షకుల వదనములు, పురోహితుని పలుకులు, ప్రాణేశుని పాణిగ్రహణము, సభాసదుల యాశీర్వాదములు, బంధుజనుల కానుకలు, మిత్రుల యభినందనములు - ఇవి యన్నియు నీలివేణికి గలలో గనిన విషయములవలె దోచెను

అనాడు వధూవరులను, వారి యాంతరంగిక మిత్రులను ఆశ్చర్యవాహినిని ముంచివేసిన యొక యుదంతమును గూర్చి యిచట బ్రస్తావింపక తీరదు సదస్యులు చందనతాంబూలాదులు స్వీకరించి తమ నెలవులకు వెడలిపోవుసందడిలో, అప్పుడు వీధిలో నిలిచిన మోలారుబండిలో నుండి వచ్చి యొక భాగ్యవతి వివాహవేదికనుండి దిగుచుండెడి వధువుమెడలో నొక హారమువైచి, పెండ్లివారు సపర్యలు పూర్తిగ గైకొనకయే వేవేగమే బండియెక్కి వెడలిపోయెను విలువగల యా యాభరణము సమర్పించిన పుణ్యవతి ఎవ్వరో తెలిసికొని, ఆమెకు తమ కృతజ్ఞతజాప బెండ్లివారికి వలను పడకుండెను అంత వరుడు ప్రసాదరావు చౌదరి మిగుల ప్రయాసమునచేసిన విచారణ పర్యవసాన మేమన, పెండ్లికూతురిమెడలో హారమువైచిన సుదతీమణి న్యాయమూర్తి రాజరత్నమొదలియారిగారి ధర్మపత్ని యనియె

● 'భారతి' మాసపత్రిక డిసెంబరు, 1934 ●

★ ★ ★

అరికాళ్ళ కింద మంటలు

“దిమ్మచెక్కలాగ అలా కూచోకపోతే కాస్త గంధం తియ్యరాదుషే? రోజూ పురమాయించాలా?”

“పెద్దబాప నిన్ననే వెళ్ళిపోయాడు కదా—”

“గంధం పూసుకోతగ్గవాళ్ళే కనపడ్డంలేదూ నీకు?”

“పోనీ, పురమాయించినట్టే చెబితే యేం?”

“మీ అమ్మా మీ నాన్న-నోటితో చెప్పిరిషే?”

“లేకపోతే యెలా తెలుస్తుందీ నావంటిదానికీ?”

“నిజంగా నీకీమాత్రం పూవా తోచనేలేదూ? ముసలాల్నా ముక్కాల్నా వాళ్ళకేమే? నిక్షేపంలాగ గంధంపూసుకోకా?”

“ ”

“ఈ జన్మలో నీకెలాగా ఆ యోగం లేదు ముందుజన్మలోనయినా సుఖపడాలంటే యెప్పడిలాగ ముత్యయిదుపులికి గంధంతీసి యివ్వడమూ, మల్లెమ్మిగ్గులు దండలుగుచ్చి వెయ్యడమూ - అందులోనూ కన్నవాళ్ళకి ఇంతకంటే పుణ్యం యేమిషే?”

“చూశా, అనుభవించా, గంధం పూసుకుంటే యెలాంటి సుఖం కలుగుతుందో నొకళ్ళ కలాంటి సుఖం కలిగిస్తే యెంత పుణ్యం వస్తుందో తెలవడానికి? ఇంతకీ ఈ జన్మలో యింతయింది, ముందు జన్మలో సుఖపడనేమో అని బెంగ ఏదో చేతులారా ప్రాణాలు తీసుకోలేక బతకడం కాకపోయినా ముందుజన్మలో మనిషినే అయి పుడతానన్న మాటేమిటి?”

“నిజమే ఇలాంటి బుద్ధులుండే వాజమ్మకి మనిషిజన్మ రమ్మంటే మాత్రం యెలావస్తుందీ?”

“వచ్చేం వొరగదీసిందీ? ఇంతకంటే పశువు జన్మో, పిట్ట జన్మో వస్తే నయం, యీ రాతా యీ కోతా —”

“వెనకటి జన్మలో యెవళ్ళని చూసి యేడ్చావో? ఎవళ్ళ సుఖం పడగొట్టావో? ఎవళ్ళకి యెడబంధాలు కల్పించావో? లేకపోతే నీకిప్పుడీరాత యెందుకు వస్తుందీ? కనక ముందు జన్మకోసం జాగ్రత్తపడవే అంచే - నీకోసమే గాని నా కోసమూ యేమిషే?”

“నీకోసమని యెవరన్నారేమిటి? అసలెవరికోసం అయితే మాత్రం నాకు తప్పకుండామిటి? నువ్వు ప్రేమ వున్నదానవు కనక నీ కూతురికోసం గంధం తియ్యమన్నావు, తప్పని యెవరన్నారేమిటి? నాకా వూహ కలగలేదు గాని, నేనేం తియ్యనన్నానా, తియ్యనా? నువ్వు స్పష్టంగానూ, కచ్చితంగానూ చెప్పావు కనక యివాళ మొదలుకుని యేరోజునయినా తియ్యకపోతే అడుగు తిని కూచోవాలంటే సాగుతుందా యేమిటి నాకు? రెక్కల్లో సత్తువ వుందికదా?”

“వోసి నీ మొగం యీడ్చా, కాస్తమాట అనేటప్పటి కెంత దండకం విడేశావే!”
“ ”

“పెద్దబావ వుండిన వారందినాలూ యేడుస్తూనో, మొగం మాడ్చుకునో కాస్త గంధం తీశావే! స్నానానికి కసిన్ని వేన్నీళ్ళు కాచావే! ఇంతేనా నువ్వు చేసింది అతగాడికి? వేదం అంతా చదువుకున్న బ్రాహ్మడు, అతగాడికి చెయ్యడం దేవుడికి చెయ్యడం కాదుషీ!”

“ఆ వివరాలన్నీ పెట్టిపట్టినవాళ్ళకిగాని నాకు గాదు నా బతుక్కి దేవుడయినా వొకటే, మనిషియినా వొకటే - తుదకి దెయ్యం అయినా వొకటే ఎవరికయినా చెప్పిందల్లా - తోచింది కూడా - చేతనయినంతా చేశాను నేనేమీ వాళ్ళు దాచుకోలేదు ”

“దాచుకుందామనుకుంటే సాగనిస్తారా యేమిషి?”

“సాగనిస్తున్నారా యేమిటి? సాగనివ్యమని నే నేడ్చానా యేమిటి? దొడ్లో గేదీ వుంది, యింట్లో నేనూ వున్నాను, ఇంటిల్లిపాదికీ -”

“వోసి నీ సిగ్గు చిమడా, కనిపెంచే గేదికీ నీకు సాపత్యంషీ? కనాలని - యెంత వూహావుందే దిక్కుమాలినపీనుగా?”

“ ”

“దరిద్రం వోడుకుంటూ పుట్టుకువచ్చావు నీకే అంత అదృష్టం?”

“ ”

“నువ్వే మూహూర్తాన కడుపున పడ్డావో అప్పుడు చచ్చిబతికింది మా అమ్మ నువ్వలా చేటలో పడ్డావు, మీ నాన్న వుద్యోగం అలా పోయింది ”

“నాకు పుస్తకట్వాడు, ఆ పిల్లాడు చచ్చాడు ఏం, యీ మాటకూడా అన్నావుకాదే?”

“వోసి నీ యిల్లు - అనలేదేమని యింకా ముద్దలకించడం కూడానా? నిజంగా నిన్ను పెళ్ళాడి వుండకపోతే బతికే వుండును ఆ వెలితండ్రి పదహారేళ్ళకే ‘దరుడుపారం’ - అతనెంత వుద్యోగస్థుడయిపోయివుండునో నీకేం తెలుసూ? పైగా ‘చచ్చాడు చచ్చా’డని యీసడింపు కూడానా?”

“ ”

“నీకు పుస్తక కట్టడమే అతనికి ముప్పయిపోయింది ”

“ ”

“నువ్వు కాలుపెట్టావు, వొక్క కొడుకు - ఆ తల్లి కడుపు కాలిపోయింది ”

“ ”

“నిజంగా చచ్చే సుఖపడ్డాడా అబ్బాయి అతను బదిలే వుంచే నువ్వు కాపరం చేస్తువా? కాపరమే చేస్తే అన్నం పెడుదువా? అన్నం పెడితే నిద్రపోనిస్తువా?”

“నిద్రపోనిస్తే ఆ నిద్రలో, పీక పిసికి -”

“అ, అ! ఏమనిపేలావూ? ఎంత పొగరెక్కావూ?”

“ ”

“నువ్వంతపనీ చేసేదానవు మాత్రం అవుదువు విన్నావా? నువ్వెంతకేనా సాహసురాలవు ”

“ ”

“చేసుకున్నవాణ్ణి, చచ్చి స్వర్గానున్న మొగుణ్ణి -”

“నన్ను చేసుకున్నాడుగదా మరి, ఆ పిల్లాడికి స్వర్గం వస్తుందా?”

“నిజమే అదీ నిజమేనే ఎంత జాణవయినావూ? కొంప చెడపుట్టి మనోవర్తికయినా గతిలేకుండా -”

“మనోవర్తా? నాకెందుకూ మనోవర్తి? నాకు డబ్బెందుకూ? చాకిరీ చెయ్యడంకోసం పుట్టాను, ఎవళ్ళు చేయించుకున్నా చేస్తాను చేయించుకున్నవాళ్ళు గంజినీళ్ళ పాత్రక పోతారా?”

“కనక చెయ్యి, పుచ్చినట్టు చెయ్యి”

“పుచ్చినట్టేం, చచ్చినట్టు చేస్తాను చేస్తూనూ వున్నాను కనపడలేదూ?”

“కనపడకేం, నిశ్చేష్టంలా కనబడుతోంది, నాకేం కనపడకా? మీ నాయనమ్మకిలాగ నాకూ కళ్ళు పోవాలనుకుంటున్నావు కాబోలు, వాక్తనాటికీ పోవు నన్నన్నవాళ్ళ కళ్ళు పోతాయి దించుకు పోతాయి నా చేతుల్లో పుట్టి, నా చేతుల్లో పెరిగి నన్నెదిరిస్తావా? నన్నెదిరిస్తావా అంభ! నన్నెదిరించి నువ్వు బతగ్గలవుషే?”

“నాకు బతకాలని వుంటేనా నీతో పంతం వేసుకోడానికి? కనక, ఆ వుపాయంమాత్రం కాస్త తొందరగా చూడు, చాలా పుణ్యం వస్తుంది నీకు ”

“ఏమన్నావూ? ఏం పేలుతున్నావూ? నేనేం మందులు పెడతానా, మాకులు పెడతానే? ఎంతలేసి మాటల లంచున్నావే, చలితేలులాగ, కుంకపీనుగా!”

“ ”

“ఎంత వాళ్ళు కరుచుకొని తిరుగుతున్నావే పింజారీ!”

“ ”

“ చద్దవుగాని, చద్దవుగాని - నేను కాస్త నిద్రపోయి లేచాటప్పటికి, అవిగో, బాగుచెయ్యకపో మహమ్మాయి వండించేస్తానో లేదో చూసుకుందువుగాని ”

“ ”

“నేలదెట్టి రాసేస్తాను కాని, నిన్ను చావనిస్తానుషే!”

“ ”

“ఏమే చెల్లీ, వొక్కపని చెబుతాను చేసిపెట్టవూ?”

“అడగడం యెందుకే?”

“అయితే చేస్తానను”

“చెయ్యకపోవడం యెలా వస్తుందీ? చేస్తానని చెప్పే చేస్తున్నానా చేసేవన్నీ?”

“ఈ గుడ్డ రైక కుట్టిపెట్టాలి అంతే”

“అలాగే”

“దీపాలు పెట్టాటప్పటికి - తెలిసిందా?”

“ఇవాళ నావల్లకాదు సుమా! రేపు -”

“ఇవాళేం చేస్తావమ్మా?”

“పెద్దక్క తన కూతురికి జాబ్బా కుట్టుమని భోజనం కాగానే యిచ్చింది గుడ్డ ఈ పని తెమలగానే ముందరి-”

“పోనీలే”

“అదేమే అలా వుళాక్కుంటావూ?”

“అక్కర్లేదులే”

“నేను కుట్టు ననలేదు, అపైని నీ యిష్టం”

“కుట్టనని నోటితో అనాలా యేమిటి? పైగా నీ యిష్టం కాని, నా యిష్టమా యేమిటి? నా యిష్టమే అయితే నువ్వు వాయిదా వెయ్యగలవా యేమిటి?”

“ముందు పుచ్చుకున్న పని వెనక్కి పెడితే అదేమంటుందో యేమయినా అలోచించావా?”

“కొడుతుందా యేమిటి?”

“”

“దాని కూతురికి లగ్గం మించిపోతుందా యేమిటి?”

“”

“అసలు పెద్దదంటే నీ కభిమానం అది నే నెరగననుకున్నావా? స్పష్టంగా చెప్పేయ్యక యీ ముసుగులో గుడ్డులాట లెందుకూ?”

“దుడుగూ దుడుగూ మాట లనెయ్యడమేనా, కాస్తేనా నా సంగతి చూడ్తంపుందా?”

“నీ సంగతి కేమమ్మా? వండాలా, వార్చాలా?”

“అదే నయం, మడికట్టుకుంటే చాలా పనులు తప్పించుకోవచ్చు”

“ఇప్పుడయితే మాత్రం, యీ కసిన్ని కందులూ బాగు చెయ్యడమేనా?”

“కసిన్నిటే యిదీ?”

“కసిన్ని కాదు, నాలుగు కుంచాలు, అంతేనా?”

“ఇప్పుడెన్ని గంటలయిందో యెరుగుదువా?”

“రెండే కాదూ? మూడు కొట్టాటప్పటికి యిదయిపోతుంది తరవాత?”

“ఒక్క గంటలోనా?”

“పోనీ నాలుగింటికి తరవాత యేం చేస్తావమ్మా?”

“గంధం యెవరు తీస్తారూ?”

“అదెవరికే? బావ నిన్ననే వెళ్ళిపోయాడు కాదూ?”

“అమ్మకీ నాన్నకీని”

“అమ్మ తియ్యమందా?”

“అమ్మకాదు, అమ్మమ్మ”

“అదేమిట?”

“అదేమిటే అంటే?”

“అమ్మమ్మ చెప్పడానికి—”

“తప్పే? ప్రేమగల తల్లులు, ముద్దుల కూతుళ్ళకోసం పురమాయించుకుంటారు చెప్పకుండానే యెందుకు తీశావు కాదని—”

“శాబాస్, పోనీ అరగంటలో అదయిపోతుంది”

“అరగంటకా?”

“వాక్క గంటకే అను అప్పుడు?”

“మరోపని తగలకపోతే అక్క కూతురి జబ్బా—”

“ఎంత చెప్పినా చివరి కదేమాట, కాస్తేనా సరసం తెలిస్తేనా? ఇవాళో రేపో వస్తారు మీ బావ నెల్లాళ్ళ కిందట వచ్చినప్పుడు తెచ్చి యిచ్చారిది మళ్ళీ వచ్చాటప్పటికే—”

“ఇన్నాళ్ళు చెప్పావుకావేం మరి?”

“ఇప్పుడు జ్ఞాపకం వచ్చింది కాకపోయినా, గంట పని, ఎన్నాళ్ళు చెప్పాలే మిటి యీమాత్రం మహాభాగ్యానికి? నువ్వు గట్టిగా తలుచుకుంటే అరగంటకే అయిపోతుంది కుట్టి పెట్టవే - ఏమే చెల్లీ?”

“కుడతానన్నాను కదూ?”

“ముందు కుట్టాలి ఏం?”

“ఏది ముందయినా నా కాక్కటే అయితే పెద్దక్కకి కోపం రాకుండా చూస్తావా?”

“నీ యిష్టం వచ్చినట్లు తగలదు నే నేపని చెప్పినా యింతే నువ్వు పెద్దదంటే పడిచచ్చిపోతావు అదీ నువ్వు కట్టకట్టుకుని గోదావరిలో దిగండి కాస్త రైక భాగ్యానికి - నేను కుట్టుకోలేక ననుకుంటున్నావు కాబోలు పాపం నువ్వీ మాత్రం సాయం చెయ్యకపోతావా అని అసహజంకు - పోనీ, రేపు సాయంత్రానికి తప్పకుండా కుట్టేస్తావా?”

“అ”

“వీలయితే రేపు పొద్దున్నే కుట్టేయ్యి కొత్తచీర కట్టుకుని పాప సోదెమ్మ అత్తగారి యింటికి వెడదామని - దానిమీది కిదెంతో బావుంటుంది కదుటే చెల్లీ?”

“చెల్లాయికి తల అంటడమూ, తమ్ముడికి తల దువ్వడమూ, అక్క కూతురి పక్కగుడ్డలు -”

“అవెంతసేపే?”

“మరి దూడల సాల?”

“బాగుచేస్తా వనుకో!”

“పాలు?”

“పితికేస్తావు దానిమీద పడేస్తావు చల్లకూడా అయిందనిపించేస్తావు నాన్న పంచె పుతికి ఆరేస్తావు ఇంతేనా? ఇంకేమిటమ్మా?”

“అవన్నీ నీకెందుకు, నేను చూస్తాను కాదూ?”

“చూస్తానేమిటి, చేస్తానను”

“అంటే చేసినట్టు, అనకపోతే మానేసినట్టునా?”

“సరే, యేం వంగనాచివే మమ్మా?”

“ ”

“ఎంత కటికతనమే మా తల్లీ?”

“ ”

“ఎంత బతిమాలినా గిజా అనే - అయితే రేపు సాయంత్రానికి తప్పకుండా కుడతావా?”

“కుడతాను”

“మరిచిపోకు సుమా! అసలు, మధ్యాహ్నం భోజనాలు కాగానే నీదగ్గరే పడుకుంటానులే నేను దిక్కుమాలిన యెండలు ముదిరిపోవడంవల్ల తిండి తినగానే కసింతసేపు నిద్రపోతేగాని - మళ్ళీ లేచాటప్పటికి కుట్టేస్తావు, కాదుటే?”

“ ”

“మీ బావ యెంతో మెచ్చకుండాదు నిన్ను మాకు పుద్యోగం అయ్యాక నువ్వు వచ్చి మారగ్గిర వుండువుగాని ఏం, వుంటావా?”

“ ”

“మాట్లాడవేమే?”

“మాట్లాడడం యెందుకూ? ఎవరిదగ్గరా వుండకపోతే రోజు లెలా వెడతాయీ నా బతుక్కీ?”

“ఎంత మాటన్నావే దిక్కుమాలినదానా? నీకంత నీరసంగా వుందా నే నంటేనూ? నువ్వు రాకపోతే నేను చేసుకోలే ననుకుంటున్నావా? అసలు వంటలక్కనే పెట్టేసుకుంటాము మేము, ఒకళ్ళ అవసరమే మాకు లేదు.”

“ ”

“తోడబుట్టినదానవు కదా - గతిలేనిదానవు కూడా కదా అని - రేపు కుట్టకపోతే అమ్మమ్మతో చెబుతా నేమనుకున్నావో మరి?”

“ ”

“వోస్! మాట్లాడితే కంటనీళ్ళు ఎవరికీ భయం లేదు”

“ ”

“జాబ్బా యెంతవరకూ - ఇంతెందుకే గంధం?”

“పూసుకోడానికి”

“ను - ఎవరూ?”

“అమ్మా, నా -”

“మళ్ళీ యెప్పట్లుంచే?”

“ఎప్పట్లుంచో, యెందాకానో నాకు తెలియనూ తెలియదు తెలియనూ అక్కర్లేదు నీకు కావలిస్తే అమ్మమ్మని -”

“అవిడ పురమాయించిందా?”

“అవును”

“ సరే, అదంతా నాకెందుకుగానీ - సగమేనా కుట్టావా జాబ్బా?”

“కత్తిరింపు లయినాయి”

“సెబాస్! పదకొండున్నర కనగా యిస్తే యిప్పటికి కత్తిరింపులా అయినాయి?”

“అవయినా అయినందుకు-”

“సంతోషించమంటావా? నా పనంటే నీకంత వేళాకోళమూ, వెక్కిరింతగానూ వుందా?”

“ ”

“ఎందుకమ్మా అలా చూస్తావు? ఈ కాస్తకే యింత రోషం వచ్చేదానవు, మరి, సగంసగమే చేసి యెందుకు మానేశావు?”

“అయ్యో, నా బతుక్కి రోషం కూడానూ ఎవళ్ళేపని చెబితే అది పుచ్చుకోవాలిగాని, లేకపోతే-”

“ఇంకా యెవరెవ రేమేం పనులు చెప్పారూ?”

“నువ్వు అలా వెళ్ళావు, నాలుగు కుంచాల కందులతట్టా వచ్చి నా నెత్తికెక్కింది”

“అయితే?”

“అయితేనా? చచ్చి దోరి అది దింపేసుకుని యిదిగో సానదగ్గర కూచున్నాను”

“ఇదయాకా?”

“ ”

“నాలుగు తిప్పలు తిప్పుతావు గిన్ని, గి-ర్రున నిండి చక్కాపోతుంది తరవాత యేం చేస్తావమ్మా?”

“ ఇప్పటికి నీ కూతురి జాబ్బా మాత్రమే కనపడుతోంది, మరో పనేదీ తగలకపోతే అదే చేస్తాను”

“తప్పకుండా చేసిపెట్టు ఇదెంతసేపులే? తరవాత యెవరికీ తెలియకుండా జాబ్బా పుచ్చుకుని దాబామీద కూచో, యించక్కటి గోదావరి గాలి వస్తుందక్కడికి”

“గాలికోసం డాబామీదికే వెళ్ళనక్కర్లేదు నే వెళ్ళడంటే అక్కడే కావలసినంతానూ ”

“ఇక నీయిష్టం ఊరికే నీ సుఖంకోసం చెప్పాను గాని, నాకు కావలసింది జాబ్బా కుట్టెయ్యడమే అయితేనూ, చిన్నక్క యేమిటీ యిచ్చి వెళ్ళిందిలా?”

“దానికి రైక కుట్టి పెట్టాలి!”

“తనకి చేతకాదటనా?”

“ ”

“దొరగారు దయచేస్తారటనా?”

“ ”

“నే నిచ్చినప్పుడే యివ్వాలి కామోసునటనా?”

“ ”

“అయితే దానిక్కూడా చింపు లయినాయటనా?”

“ ”

“పులిక్కిపడి చూడనక్కర్లేదు అబ్బో, నీ గుణం నాకు తెలియదనుకున్నావేం? అదంటే నీకు దిక్కుమాలిన అభిమానం అంచేత నేను ముందిచ్చిన పని మానేసి అది మొదలుపెట్టావు ”

“చూసీ చూడని మాటలు-”

“చూడనే అక్కర్లేదు లక్షనూట్లు చూశానుకూడా దాని మొగుడు ఇంగ్లీషు చదువుతున్నాడని - ఇంకా నాలుగేళ్ళక్కాని బియ్యే కాడుట అదయినా యీమధ్య ఫేలయిపోకుండా వుంటేట మీ బావ చెప్పారు చాలా మాట్లు బియ్యే అయితేగాని - అయినా యీ రోజుల్లో లాభం లేదుట ”

“చెప్పేదేమయినా వినిపించుకోడం ”

“ఇంకా చెప్పడం యెందుకూ, యీమాత్రమూ తెలియదనుకున్నావా? నువ్వెప్పుడూ దానికోసం దొర్లిపోతావు నాకంటే నీకదేమీ వొరగదెట్టదు ”

“ ”

“చంటిపిల్లే యెక్కువో, తాడిచెట్టులాగ కాపరం చేసేదే యెక్కువో కనిపెట్టలేక పోయావు ”

“ ”

“తండ్రి తెచ్చిన గుడ్డ, పింతల్లిని నువ్వు కుట్టిపెడతావని - చూడవే నీ కేసి యెంత అశగా చూస్తోందో నా రత్నాల మూట?”

“దిక్కుమాలిన పిన్ని, చచ్చిపోయిన పిన్ని, నాకేసి చూస్తే యేం వుంది తల్లీ మామ్మో, మా తల్లీ! నామీద వాల్తావు, మీ అమ్మదగ్గర నే నెంతటిదాన్ని కన్నా? జాబ్బా కుట్టిపెడతానమ్మా! రాత్రి తిండేనా మానేసి కుట్టిపెడతాను విం, సరా?”

“చేరదీసినవాళ్ళని పట్టుకుని పాకులాడుతారు పిల్లలు నీకు తెలిసింది కాదు గాని, నా పిల్ల నీ పిల్లే అనుకుంటే యెంత బాగుంటుందీ? ఇలా అయినవాళ్ళు లోకంలో అక్కల పిల్లల్ని పెంచుతూ యెందరు సుఖపడ్డారేదూ?”

“ ”

“చిన్నక్కలాగ మాయమాటలు చెప్పడం నాకు చేతకాదు నువ్వంటే నేనెంత అభిమానపడి ఉన్నానో - యెందుకూ చెప్పకోడం? నువ్వు నాతో మా యింటికి వచ్చావంటే నిమిషంలో లేవగొట్టెయ్యనూ మా అడబడుచునీ? నా యింటి పెత్తనంకూడా నీ కిచ్చెయ్యనూ?”

“ ”

“నువ్వు చేసే చాకిరీచూస్తే - నువ్వు పిల్లని చూసుకుంటూ వుంటే నీకొక్క పని చెబుతానా నేను?”

“ ”

“ఇంచక్క మాధవస్వామి గుడి మా యింటి కెంతో దగ్గర రోజూ వెళ్ళి పురాణం - అంతకంటే నీకు మరేంకావాలి? గుప్పె డన్నమూ, చారెడు బట్టా - నీకు లోటు చేస్తానా నేను? తాళాలు నీ చేతికి యిచ్చేస్తారు మీ బావ నెల్లాళ్ళు తిరిగారంటే దోపెడేసి రూపాయలు నోములూ, వ్రతాలూ కాశీరామేశ్వరాలూ - వో! నీ కడ్డేమిటీ నా యింటోనూ?”

“ ”

“చిన్నక్కతో వెడదామని వుబలాటపడుతున్నావేమో, అది నిన్ను తీసుకువెళ్ళదు వంటెత్తు పీనుగు అది, నీకు అన్నంకూడా పెడుతుందా? కాకపోయినా పెట్టడానికి దానికేం వుందీ? పాస్ పీస్ మంటూ యింగ్లీషేగాని భూమేదీ? రెండెకరాలేనా? అదేనా మెరక మాది పదెకరాల చెరువు కింది పల్లం ఇంతకీ దాని మొగుడు - అలాంటిచోట నువ్వుండగూడదు”

“ ”

“నువ్వైనా పూపా తెలిసినదానవుగాని చంటిపిల్లవుకావు, బాగా ఆలోచించుకో”

“ ”

“ఈ మాటలు చిన్నక్కతో అన్నావు సుమీ! వో-ర్తి కజ్జిగోరు పీనుగు నన్నేం చెయ్యగలదు గానీ - అయినా యెందుకూ?”

“ ”

“చెప్పకేం?”

“అలాగే”

“నే నొక్కమాటు వాళ్ళ సుందరమ్మగారి యింటికి వెళ్ళివస్తాను, యిదయిపోగానే జబ్బా కుట్టేస్తావు కాదూ?”

“ ”

“మాట్లాడవేమే?”

“వెళ్ళిరా”

“మనం మళ్ళీ వచ్చాటప్పటికి పిన్ని నీకు జబ్బా కుట్టేస్తుంది, వెంటనే నీకు తొడిగేస్తానది, ఇవాళ రాత్రి దాని పక్కలో పడుకుందువుగాని నువ్వు ఇంచక్క ఏం తల్లీ ”
“ ”

4

“నువ్విక్క డున్నావూ? మహా బాగా దొరికావులే”
“గంధంపు గిన్ని పడిపోతుంది, దూరం దూరం”
“పడిపోదే పోనీ, దూరంగానే ఏం?”
“ఊ”
“నేను సాయం పట్టనా?”
“అక్కర్లే దయేపోయింది ఈ వాయి వొక్కటి తీస్తే గిర్రున నిండిపోతుంది గిన్ని”
“అయితే వొక్కమాటు లేవే ఏమే అక్కా?”
“ఎందుకూ?”
“పనుందే”
“ఏమిటమ్మా ఆ పనీ?”
“ఇంచ-క్లట్టి పని, మాం-చిపని, చేసిపెట్టవూ?”
“ఏమిటో చెప్ప”
“చేస్తానను”
“ముందు చెప్పమన్నాను కాదూ?”
“చెబితే చేస్తావా?”
“నేను చెయ్యగలదయితే చేస్తాను”
“చూ-శావా నో రూరిపోతోందే”
“ఏమయినా కొనుక్కున్నావా?”
“డబ్బేదీ?”
“అమ్మ నడగలేకపోయావా?”
“అడిగాను ఇస్తానంది ఇవ్వబోయిందికూడాను ఇంతలో అమ్మమ్మ ముండ-”
“తప్పతప్ప, ఏమిటా తిట్లు?”
“మరి - మరి - ఇచ్చేవాళ్ళని చెడగొట్టడమేం? ఆ డబ్బుంటే మా బువ్వలాట యెంత బాగుండునూ?”
“ఎవరెవ రాడుకుంటున్నారూ?”
“వాళ్ళ వెంకట సుబ్బలూ, వాళ్ళ బుచ్చెమ్మా, వాళ్ళ లక్ష్మీరాజ్యమ్మా, వాళ్ళ గవిరిముండా -”

“ఛీ! ఛీ! ఏమిటలా అయిపోతున్నావు చివరికి?”

“మరి వాట్టి చేతులతో రావడమే?”

“తక్కినవాళ్ళేమి తెచ్చారూ?”

“సుబ్బులు డబ్బు కారపు పెనగపప్పు తెచ్చింది బుచ్చెమ్మ డబ్బు వేరు పెనక్కాయలు తెచ్చింది రాజ్యం పే-ద్ద కొబ్బరిపెచ్చ తెచ్చింది ”

“ఉహూ ”

“నన్ను డబ్బు బెల్లంముక్క తెమ్మన్నారు ”

“కొనడం యెందుకూ, అమ్మనడుగు యిస్తుంది ”

“నువ్వియ్యి ”

“నే నివ్వకూడదమ్మా!”

“చూ-శావా? ఇవ్వవుటే అక్కా?”

“చెప్పినమాట విను ముందు దూరంగా వెళ్ళు ”

“అయితే, యేడుస్తా నేమనుకున్నావో ”

“ ”

“లేకపోతే తిట్టేస్తాను ”

“నువ్వేం చేసినా నేనివ్వను, ఇవ్వకూడదు ”

“వంటింటో యెవరూలేరే, అంతా వాకిట్లో వున్నారే, నాకు గొళ్ళెం అందిందికాదు, నేనే తీసుకుందునే!”

“ ”

“ఇవ్వవో?”

“ఇవ్వను ”

“ముచ్చెం మూడు మాట్లా అడుగుతాను ”

“ ”

“అడిగేస్తా ”

“ ”

“ఇవ్వవో ఇవ్వవో ఇ-వ్వవో?”

“ ”

“ఇంకొక్క మాటడుగుతాను, ఇస్తావా యివ్వవా?”

“ ”

“సరే, మాట్లాడకు ఇలా వుందా నీ పనీ ”

“ అయ్యో! అయ్యో! గంధపుగిన్ని పట్టుకుపోతావుటే? అమ్మమ్మతో చెప్పనా?”

“చెప్పకో చెప్పకో చెబుతావేం? ఏం?”

“ రామా! రామా! గిన్నెడు గంధమూ నేలపాలు చేసిందోయ్ తండ్రీ! ఇప్పటికే నా రెక్కలు పడిపోయాయోయ్ నాయనా! ఒక్కచుక్కయినా పనికిరాదోయ్ బాబూ! వోయి దేవుడా -”

“అలా యేడు అలా కూలబడు విం, నన్నేడిపిస్తే పూరకుంటావనుకున్నావేం?”
“ ”

5

“ఏం చెస్తున్నావు రుక్కూ?”

“ఇప్పుడే గంధం యింట్లో పెట్టేసి వచ్చి కూచున్నాను, పెద్దక్క కూతురు జబ్బా కుడదామని”

“దాని కిప్పుడేం తొందరా?”

“ఎవళ్ళపని వాళ్ళకి తొందరే ఇంకా పూర్తి చెయ్యలేదా అని క్షణం కిందటే సాగతీసుకు వెళ్ళిందది”

“తేరగా చేసేవాళ్ళు దొరికితే సరి, తనేం చేస్తుందిట?”

“అడగలేదు”

“అడగనేవద్దు అది యింట్లో పడేసి చక్కారా”

“ఎందుకూ?”

“చెబుతా, ముందు పడేసిరా”

“పడేస్తాను చెప్ప”

“కందులు వేయించాటప్పటికీ అమ్మమ్మకి వాళ్ళు హానం అయిపోయింది”

“క్షిహా”

“నన్ను మీ నాన్న తలంట మంటున్నారు నేనే కాని పనికిరాదుట”

“క్షిహా”

“అమ్మమ్మ తనకి వుప్పపిండి చేసుకుంటుందిట”

“ ”

“నువ్వు వంట చెయ్యాలి”

“ ”

“ఏం, అలా తెల్లపోతావేం?”

“ ”

“ఇవాళకే, రేపు నేనే మడి కట్టుకుంటానులే”

“కందులు బాగుచేశాటప్పటికీ, రెండుమాట్లు గంధం తీశాటప్పటికీ నాకు రెక్కలు పడిపోయాయ్ అమ్మా!”

“రెండు మాట్లా మూడు మాట్లానూ విం, అంత రెచ్చగొట్టడమేం దాన్నీ?”

“ ”

“ఇంతకీ పొయిదగ్గిర కూచోడమే కాదూ, రుబ్బాలా, పోటు వెయ్యాలా?”

“ ..”

“అరటికాయ పప్పులో వేసి, వంగవరుగూ మునక్కాడలూ పనసపెచ్చూ దెండకాయా వేసి పులుసు చెయ్యి”

“పెద్దక్కనైనా చిన్నక్కనైనా చెయ్యిమనరాదుటే?”

“వాళ్ళెందుకు చేస్తారమ్మా మనకీ? ఇక్కడ మనం చెబితే అక్కడ వాళ్ళ మొగుళ్ళ కేం కోపం వస్తుందో? అత్తగార్లేం దెప్పతారో?”

“ ”

“వాళ్ళంతటివాళ్ళు వాళ్ళూ, మనంతటివాళ్ళం మనమూనూ, మనకి వోపిక పుంటే పెట్టాలి, లేకపోతే పంపెయ్యాలిగాని పని చెప్పగూడదు”

“ ”

“అప్పుడే ఆరయిపోయింది లే, కూచోకు మీ నాన్న పెందరాళే వంట కావాలంటున్నారు ఆ గుడ్డ అవతల పడేసి - ఇంకా చూస్తావే?”

“ ”

“చద్దాన్నాల్లోకి పుండాల, మామిడికాయల పచ్చడి మాత్రం - తెలిసిందా? అమ్మమ్మ నడుగు, ఎన్ని కాయలు చెయ్యారో చెబుతుంది”

“ ”

“అన్నట్టు వొక్క చెక్కపేడైనా లేదుకింద చీకటి పడకుండా తొరగా చిట్టటకయెక్కి, నాలుగు పూటలకి సరిపడేవి తీసి, చూరులో పెట్టాలి మరిచిపోకు”

“ ”

“అమ్మమ్మ కొయ్యరొట్టి చేసుకుంటానంటే కొబ్బరికాయ కొట్టి ముక్కలు తరిగి ఇయ్యి పచ్చట్లోకూడా - వినపడుతోందా యేమయినా?”

“ ”

“లేవా లేవాలి, కూచుంటేకాదు ”

“ స్సో, రామయ్యతండ్రీ, నా బతుకిలా వెళ్ళిపోవాలసిందేనా మహాప్రభూ?”

6

“ఏయ్, ఎవరు వంటింట్లో?”

“నేనురా తమ్ముడూ!”

“నిమిషంలో అన్నం పెట్టెయ్యాలి నాకు”

“ ”

“మాట్లాడవే? సిసీమాకి వేళ అయిపోతుంది, తొరగా వడ్డించెయ్యాలి”

“అంత తొందరయితే -”

“తొందరన్న తొందర కాదు, కంచం పెట్టుకోనా, అకు వేస్తావా?”

“ఇంతసేపటిదాకా యేం చేస్తున్నావురా?”

“డబ్బులు చూసుకోవాలా మరీ?”

“ఇప్పుడా డబ్బులు చూసుకోవడం?”

“తెల్లవారింది మొదలు అడుగుతున్నాను మూడు గంటలికి వొప్పకుంది అమ్మ కాని, వెధవ అమ్మమ్మ-”

“అ,అ ”

“నా సినిమా డబ్బు లడ్డుకొడితే పూరుకుంటావే?”

“ ”

“అలా నుంచుంటావేం వడ్డించక?”

“ఎసల్తో బియ్యం పొయ్యలేదురా మరీ ”

“ఇప్పటిదాకా యేం చేస్తున్నావూ? వెధవది - రెండో అటకీ వెడితే రేపు చదువు పాడయిపోతుంది ఇప్పుడేనా బియ్యం పోసెయ్యవేం?”

“ఎసరు కాగందే?”

“నీ మొఘంలాగే వుంది, మరెలాగా యేడవడం?”

“పొడి అన్నం వుంది, తింటావా?”

“అఘోరించినట్టుంది నీ మాట పోనీ అదే -”

“చిన్నక్కనైనా, పెద్దక్కనైనా పెట్టమను ”

“వాళ్లు రారట వాళ్ళకి తీరుబడి లేదుట ”

“ఏం చేస్తున్నారూ?”

“చిన్నక్క మల్లెమొగ్గుల దండ గుచ్చుకుంటోంది పెద్దక్క యెదటింటి శ్యామాలాంబగారితో గవ్వలాడుకుంటోంది - నువ్వే పెట్టాలి ”

“నేను ముట్టుకోగూడదురా!”

“అయితే తగలడు, వెధవ ఆచారమూ నువ్వునూ ”

“ ”

“లేకపోతే పదిన్నరదాకా మేలుకొని వుండు ”

“స్నానం యెలాగా చేస్తుంది కనక, అమ్మమ్మ పెడుతుందేమో వెళ్ళి అడిగిరా ”

“నా కక్కల్లేదు?”

“ఏం?”

“ఆవిడ కళ్ళుపడితే అన్నం జీర్ణంకాదు ”

“ ”

“పనసపెచ్చు ముక్కలూ, మునక్కాడ ముక్కలూ నాకు చాలా అట్టే పెట్టాలి సుమా! లేకపోతే చితక్కొట్టేస్తా - నేమనుకున్నావో?”

7

“ఇవాళ నువ్వు మడికట్టుకున్నా వేమమ్మా?”

“అమ్మ కట్టుకోమంది నాన్నారూ!”

“పెద్దక్క యేం చేస్తోంది?”

“ఏమోనండీ!”

“చిన్నక్క?”

“ఏమోనండీ!”

“మీ అమ్మమ్మా?”

“చివరికదీ మాట అందరికళ్ళూ తిరిగి తిరిగి నామీద పడతాయి పనిదగ్గరికి వచ్చాటప్పటి కొక్కళ్ళూ నన్ను మరచిపోరు నే నలాంటి పుణ్యం చేసుకున్నాను కామోసు! అయితేనూ, యేమోయ్? నాలుగు కుంచాల కందులు వేయించి, నడుం లొక్కుపోయి, ముద్దయి పోయి, వోమూల కూలబడ్డాను కదా, నేనింకా వండి వడ్డించగలననే అనుకున్నావుషోయ్?”

“ఆ సంగతి నాకేం తెలుసునండీ?”

“ఇదేకాదు, యింటిసంగతులే యేమీ తెలవడంలేదు నీకు భోజనం చేస్తావు, పూళ్ళో తిరిగి తిరిగి మళ్ళీ వంట అయ్యాటప్పటి కింటికి చేరుకుంటావు లేకపోతే ముసుగు తన్ని - చెయ్యలేక నేను చచ్చిపోతున్నాను -”

“మీ అమ్మాయి యేం చేస్తోంది?”

“అది పూరికే కూచుంధోందనా నీ పూవా?”

“ ”

“వంటలోకి రాదు కాని, పై పనంతా యెవరు చేస్తున్నారో నీకేమయినా తెలుసూ?”

“ ”

“అయినా, నా శక్తి సన్నగిల్లిపోయింది నా రెక్కలు మూలపడ్డాయి మునుపటిలాగ నేనిక చెయ్యలేను దీనికి నువ్వేమయినా పుపాయం చూడాలి”

“రేపు డాక్టరు బ్రహ్మనందంగారికి కబురు చేస్తాను -”

“శాస్త్రం చెప్పిన తరవాయిగా వుంది నీ మాట కాటికి కాళ్ళు చాచుక్కూచున్న దానికి నాకు వైద్యాలేమిషోయ్ యిప్పుడూ?”

“పనిమాట దేవు డెరుగును, మీరు సుఖంగా తిని కూచోడానికయినా శక్తి వుండాలా?”

“పని చెయ్యడం కష్టంగా వుందిగాని నాకేం తెగులా? పైపని కేమీ బాధ లేదు వంట దగ్గరే వస్తోంది”

“మీ అమ్మాయి వంటే చెయ్యరాదూ, పైపని రుక్కమ్మకప్పగించి?”

“చెప్పాను కాదూ? అవి తెముల్చుకోడం మాత్రం మాటలా? కాకపోయినా, తలచెడ్డవాళ్ళిద్దరింట్లో వుండగా పునిస్త్రీపడుచు మడికట్టుకోవడం యేమిషోయ్?”

“ ”

“లోకంలో ఎక్కడైనా వుందిషోయ్ యీ సబబూ?”

“ ”

“పైగా, పదిహేను రోజులనుంచి మా అమ్మకి అన్న హితవు లేదు కూడానూ?”

“అయితే, అప్పడప్పడు వండిస్తూ వుండండి రుక్కమ్మచేత, రోజూ మాత్రం వద్దు”

“అయితే నా మాట?”

“అంటే?”

“నీకింత తెలియకుండా వుండేమిషోయ్? అది చేసిన వంట నన్ను తినమంఛావా యేమిషోయ్? అయ్యో, నా గ్రహచారామా?”

“ ”

“నేను పొయ్యిదగ్గర పడి దేవుళ్ళాడడం యెలాగా తప్పనప్ప డిక అదిన్నీ మడికట్టుకున్న అందం యేమిషోయ్?”

“ ”

“దానివల్ల నాకు వొరిగింది మాత్ర యేమిషోయ్?”

“అయితే, నన్నేం చెయ్యమంటారూ?”

“నా నోటితో చెప్పించుకోవాలని వుందా?”

“ ”

“నిజంగా నీకు ఆలోచనే తోచలేదంటారా?”

“తోచలేదు ”

“అయ్యో?”

“ ”

“ఎవ్వరీ చదివావు కదా—”

“మీరు చెబితే యేం?”

“అయితే విను చెబుతా దాని బతు కంతా తెల్లారేపోయింది, ఇంకేమున్నా లేనట్టే”

“కనక?”

“ఎప్పుడో వొకప్పు డెలాగా తప్పదు రోజులు గడవడమేకాని లాభం యేమీలేదు”

“అయితే ఏమిటి చివరికి?”

“తల అంటుకోనా? దువ్వుకోనా? జడ వేసుకోనా? యింకెందుకోయ్ దానికా దిక్కుమాలిన జాట్టు?”

“—అదేమమ్మా పులుసు కింద పోసేస్తున్నావూ?”

“ గరిటి వేడిగా వుండడంవల్ల చెయ్యి వొణుకుతోంది నాన్నారూ!”

“ఇందాకా రామదీక్షితులుగారి నడగ్గా యెల్లండి దశమినాడు మంచి దన్నారు కోటిలింగాలికి వెడితే వొక్కనిమిషం పనీ”

“ ”

“నువ్వు కాస్తదూరం ఆలోచిస్తేకాని వీలులేదు మొగుడు చచ్చిన పడుచుపిల్లలికి మంచిరోజులు కావివి మొన్ననే వీరేశలింగం తోటలో వొక వెధవపెళ్ళి అయిందిట ఇంక నలుగురు వెధవకొడుకులకోసం వెతుకుతున్నారట ముండల్ని తోటలోవాళ్ళు

ఒక ముహూర్తం లేకుండా, వాక సమయాసమయాలు చూడకుండా, యే క్షణంలో దొరికితే ఆ క్షణంలో చేసేస్తున్నారట పెళ్ళిళ్ళు తరవాత యేమనుకున్నా యిక కలసిరాదు సుమా?"

"పదిహేడేళ్ళయినా యింకా నిండలేదుకదా -"

"అయితే ఎన్నేళ్ళు నిండితే యేమిటి? కాకపోయినా, పదిహేడేళ్ళు నిండలేదు కనకనే పాడు బుద్ధులేమీ పుట్టకుండా జాగ్రత్తపడాలి వెనకాలవాళ్ళు"

" "

"అమ్మ పేరు కదా అని, గారాం చూపిద్దా మనుకుంటున్నావేమో, యిది కొరివితో తల గోక్కోవడం కాని మరోటి కాదు"

"మీ అమ్మాయి యేమంటుందీ?"

"దానిమా టెండుకూ నీకూ?"

"అయినా -"

"ఎంత అవసరం వచ్చినా తల్లిపీనుగు నోటితో చెప్పగలదుషోయ్ ఆ మాట"

"నేను మాత్రం?"

"మొగరాజువు నీకేం? కాకపోయినా, యెవరికీ బాధ లేకుండా నేనున్నాను కాదూ, మూడోకంటివాడికి తెలియకుండా తెల్లవారాటప్పటికి చేయించెయ్యడానికి!"

"అదేమమ్మా, నీళ్ళలా వాలకబోశావూ?"

"నేతిజిడ్డు మూలాన చేతిలో చెంబు జారిపోయింది నాన్నారూ!"

"చూశావా? విన్నావా? ఇదీ వరస ఒక్కపని చేతకాదు చేసినంత మట్టుకయినా వాల్చిడీ, నిదానమూ లేదు తేరగా తిని కూచ్చున్నట్టే వుంటుందా వండి వడ్డించడం అంటేనూ?"

" "

"మాట్లాడవేమోయ్?"

"ఏమనమంటారండీ?"

"ఏమనమంఛానా? నువ్వూరుకుంఛే నేనూరుకుంఛా ననుకున్నావా?"

" "

"వీధికి వెడితే పెద్దలందరూ నా గుడ్లు పీకేస్తున్నారు తెలుసా నీకేమయినా?"

" "

"దేనికి మాట్లాడవు కనక దానికి మాట్లాడకుండానే పూరుకో నువ్వు చేస్తేగాని అగిపోయేదేమీలేదు"

" "

"రేపు లేదెల్లండి దశమీ బుధవారం తప్పదు నీకిదే చెప్పడం, ఏమనుకున్నావో"

" "

"వినపడిందిషోయ్?"

"చెవుల్లో వోరు పుట్టుకు వస్తావుంటే వినపడకపోవడం యేమిటండీ?"

రుక్కమ్మ తన పక్కమీదికి వచ్చాటప్పటికి ఖరాగా పదకొండయింది, రాత్రి
అప్పటి కప్పుడే - యింటిల్లిపాదీ - బహిరంగంగా పడుకుని వున్నవారంతా
గాఢనిద్రలో వున్నారు

ముసలమ్మ బావురుబిల్లులతో కాట్లాడుతోంది, వంటింటి వసారాలో నులక
మంచమీద

మండువా పోల్లో రుక్కమ్మ పడక

అక్కడికి తానెలా వచ్చిందీ యెరగదామె

వచ్చాక మాత్రం అంత యింట్లో - అంతమంది వున్న యింట్లో తానొక్కతె
మట్టుకే మేలుకొని వుండడం చూసి తన అసహాయతను పూర్తిగా గ్రహించేసుకుంది

దాంతో, దీపం బంతి పువ్వులాగే వెలుగుతోంది కాని, యిల్లంతా అంధకారబంధురంగా
కనపడిందామెకి

అమెకి అసలేమీ తోచడమేలేదు

తోచినా దోధకావడం లేదు

అయినా అది నిలవడం లేదు

నిలవడమే వస్తే అంతలో అంతా అడివీ ముళ్ళూ అయిపోతోంది

కాగా, తన వంటరితనం భరించుకోలేక అమె గట్టిగా కళ్ళు మూసుకుంది

కాని, దానివల్ల మరీ విషమించింది

రైకగుడ్డ చేతపట్టుకుని కొరకొరచూస్తూ చిన్నక్క వొకవేపునా, జుబ్బా గుడ్డ
పట్టుకుని పళ్ళు పటపట్లాడిస్తూ పెద్దక్క వొకవేపునా, కత్తినూరుతూ మంగలి
వెంటరాగా, సగం పళ్ళూడిపోయిన దెయ్యపునోరు తెరుచుకుని స్వయంగా కత్తెర
చేత్తో పుచ్చుకుని అమ్మమ్మ వొకవేపునా, రెక్కలు పడిపోయేటట్లు తాను తీసిన
గంధం అంతా సెంటు కలిపి పూసుకుని బుగ్గా బుగ్గా ఆనించుకుని తల్లి తండ్రి
వొకవేపునా -

రుక్కమ్మకి వొళ్ళు రణకంపరం యెత్తిపోయింది

ఇక పడుకుని వుండలేక వెంటనే అమె గభీమని లేచి కూచుంది, చాపమీద

కూచోనూలేక పుచ్చెత్తుగా లేచి నుంచుంది

నుంచోడం తడవుగా వూచలాగ వాకిట్లోకి వచ్చేసింది వచ్చిన వెంటనే తలుపులు
తెరుచుకుని వీధిలో పడింది చెర తప్పినట్లనిపించి దామెకి దాంతో

అమె కాళ్ళలో విద్యుద్వేగం పుట్టింది

కళ్ళల్లో దివ్యజ్యోతి వెలిగింది

ఒక్క నిమిషంలో, ఒక్కమాటు, ఇన్నీస్ పేట వీధులు, పటం తిప్పేసినట్లయి
పోయాయి

నిదానించగా అమె నాశంవారి సత్రం వెనకవేపున నిలిచివుంది

ఎదట-వరదరావు పోటలు, ముందర ఆమె కెవరో మనుష్యులు కనపడ్డారు
 “బాబోయ్!” అనుకుంటూ ఆమె నిలుపునా కొయ్యియిపోయింది
 ఒక గోడవార జల్కాకింద పడుకుని చుట్ట కాల్చుకుంటూ పున్న జల్కావాడిదంతా
 చూశాడు

“బండి కావాలా?”

“ ”

“మేఘాలమీద యెగిరిపోతేనే డబ్బివ్వండి ”

“ ”

“అర్ధరాత్రి, తేళ్ళ పాములో - రూపాయలా, అర్ధలా - పావలా డబ్బులివ్వండి”
 అని అడిగినా జవాబు రాకపోవడంవల్ల జల్కామనిషి అనుమానపడి లేచివచ్చి
 పరకాయించి చూస్తూ “యెక్కడికి వెడతా రమ్మాయిగారూ?” అనడిగాడు మెల్లిగా
 “ఏ పేట నీది?” అని ఆమె అంతకంటేనూ మెల్లిగా అడిగింది
 “దానవాయిగుంట” అని చెప్పాడు చెవిలో వూదినట్టు ఆ మనిషి
 “ఏం పుచ్చుకుంటావు?” అంటున్నట్టు పెదవులు కదిపిందామె
 “పంతులుగారి తోటకా?” అని అడిగాడు వాడు, వీదో జ్ఞాపకం చేసుకుంటూ
 ఉప్పొంగిపోయి “అవు”నన్నట్టు తల వూపిందామె
 “నిమిషాలమీద తోలుకుపోతాను, బండెక్కండమ్మాయిగారూ!” అంటూ వాడు
 బండికేసి బయలుదేరాడు

అయితే “నా దగ్గర వొక్క రాగిదమ్మిడీ అయినా లేదు” అంటూ ఆమె
 చరాచరా రెండడుగులు వేసింది

“పంతులుగారి తోట కయితే నాకేమీ యివ్వనక్కర్లేదు తల్లీ!” అని చెబుతూ
 గుర్రంపూన్చి, వాడు జల్కా తీసుకువచ్చాడు

వెంటనే మాట్లాడకుండా బండిలో యెగిరిపడి, శరీరం కుంచించుకుం దామె
 కొరడా ఫెడేలుమంది

వేగం అందుకునీదాకా గుర్రంతోకూడా పదిగెత్తి తరవాత వాడుకూడా బండిమీదికి
 పురికాడు

“నాకూ తెలుసునండమ్మాయిగారూ, కష్టసుఖాలు నాకొక్కతే కూతురండి అది
 యీడేరిన నెలకే - పెద్దల్ని చెయ్యకుండానే - పదిరోజుల కిందటే దాని మొగుడు
 చచ్చిపోయాడండి దాన్ని చూసినా, జ్ఞాపకం వచ్చినా నా కడుపు మడుగయిపోతోందం
 డమ్మాయిగారూ! నా పనే యిలా వుంటే, యిక మా యింటదాని మాట
 చెప్పడానికేం వుందండి? అది గంజినీళ్ళకూడా మానేసి లంకణాల మనిషిలాగ
 మంచం పట్టేసిందండి పిల్లని వూరుకోమనడానికి నోరురాకా, ఇంటిదాన్ని కనిపెట్టుకుని
 వుండడానికి వీలులేకా, బండితోలడం మానేసి నెల్లాళ్ళ ఇంటో వుండిపోదామంటే
 గడిచే దారిలేకా, నే ననుభవించే యాతన దేవుడయినా గుర్తించుకోలేడండి

“పంతులుగారి తోటలో మొన్న రాత్రి రెండు పెళ్ళిళ్ళయినాయండి నిన్న మూడో
 దయిందండి నాలుగోది కూడా అయిపోయాదే కాని, సగం దారిలో నా బండే

అటకాయించి తండ్రి అన్నలూ ఆ అమ్మాయిగాదిని వెనక్కి లాక్కుపోయారండి
నాకు గుండె లాగిపోయాయండి ఎంత కోరికతో వచ్చారో, యెన్నాళ్ళనుంచి ఆశ
పడుతున్నారో, యిప్పుడేం బాధ పడిపోతున్నారో, యిక ముందు అవిడ గతి
యేమయిపోతుందో - నా ప్రాణాలు మహా కొట్టుకుంటున్నాయం డమ్మాయిగారూ!

“మరో పిల్లకోసం వెతుకుతున్నారండి

“మహా బాగుంటా రండి, రాచకొమారుడిలాగ ఆ అబ్బాయిగారు

“నెలకి అరవై రూపాయల జీతమంటండి

“రెండో పెళ్ళిగాని పాతికేళ్ళనా వుండవండి, పాపం!

“తండ్రిగారు యగ్గం పట్టినోరుటండి

“అక్కడికి వెళ్ళి వెళ్ళగానే ఆయనకీ మీకూ పెళ్ళయిపోతుందండి

“మీరు పుణ్యం చేసుకున్నారు, వీమీ భయపడకం డమ్మాయిగారూ! ఇక మీకు
సుఖమేకాని కష్టం లేదం డమ్మాయిగారూ

“పదిరోజులు పోయాక - కొంచెం పాతబడి పోయాక మా పిల్లక్కాడా-”

మళ్ళీ యెవరయినా వచ్చి మొన్నటిలాగే అటకాయిస్తారేమో అన్న భయంతో
కొరడా మళ్ళీ చెళ్ళుమనిపించాడు జిల్కామనిషి

మేఘాలమీద యెగిరిపోయింది జిల్కా

మశుపుకూడా తిరిగేసింది

● 1935 జూన్, ప్రబుద్ధాంధ్ర నుంచి (సవరణలతో) ●

★ ★ ★

పోలయ్య

విరలాపురాగ్రహారం వైదీకి బ్రాహ్మణ్యం పుట్టు అనాది అగ్రహారం ఆ అగ్రహారంలోగల రెండువందల బ్రాహ్మణకుటుంబాలలోకి వెంకటశాస్త్రి మకుటం వంటివాడు గొప్ప తర్కశాస్త్రపండితుడూ, వైయాకరణీ, వైష్ణికుడూను త్రికాలములా సంధ్యావందనం చేసుకోనిదే గంగ తాకడు సనాతనధర్మం అన్నా, వర్ణాశ్రమధర్మం అన్నా చెవి తెగోసుకుంటాడు చిన్నతనంలో తల్లిదండ్రుల్ని విడిచి కాశీకి వెళ్ళి పదేళ్లుగా గురు కులవాసం చేసి శాస్త్రం పఠించిన పండిత శ్రేష్ఠుడు

ఆయనకు పంచములంటే సుతరామూ సరిపడక పోవడం అంతగా ఆశ్చర్యకరమైన విషయంకాదు పంచములంటే పనికిరాని బ్రాహ్మణోత్తము లెంతమందో లేకపోలేదు కాని వెంకటశాస్త్రి మట్టుకు వాండ్ల విషయమై ప్రత్యేక కృషి చేశాడు గాంధీగారు అస్పృశ్యతా నివారణోద్యమం ఆరంభించినది లగాయతు పంచములను గురించి అనేక గ్రంథాలు తిరగేసి, కూలంకషంగా గాలించి పంచముల పుట్టుపూర్వోత్తరాలను గూర్చి గొప్ప పరిశ్రమ చేసిన పరిశోధకుడు ఆయన అసలు పంచములు హిందూమతానికి సంబంధించినవారు కారని ఓంప్రథమంలో ఒక నూతన సిద్ధాంతాన్ని లేవదీశాడీమహనీయుడు!

ఆ బ్రాహ్మడికి వయస్సు ముదిరినకొద్దీ, తాను చేసిన గాఢమైన పరిశోధన ఫలితంగా, చిన్నతనంలో ఆయనకు పంచముల విషయమై ఉండిన అభిప్రాయాలన్నీ వయస్సుతోకూడా ముదిరి, స్థిరపడి, నఖశిఖపర్యంతమూ గాటంగా నాటుకొనిపోయినవి రానురాను ఈ కృషిలో ఆయన కత్యంతమైన విశ్వాసమూ, ఆనందమూ కలుగుతూ వచ్చింది అందువల్ల ఆయన కాశీ విడిచి, ఇల్లు చేరుకొని వివాహం చేసుకొన్నది లగాయతు, ఈ ముప్పై ఏళ్లుగా స్వగ్రామంలోనే బ్రాహ్మణవిద్యార్థులకు విద్యాదానం చేసుకొంటూ కాలక్షేపం చేస్తూ వస్తున్నాడు

అస్పృశ్యతను తొలగించవలెననీ, పంచములకు హరిజనులని నూతన నామకరణం చేసి వారికి దేవాలయ ప్రవేశంకూడా ప్రసాదించవలెననీ - ఇట్లాంటి బిల్లులూ, ఉద్యమాలూ, ఉపన్యాసాలూ బయల్లేరేవరకు, ఆయన కాపాదమస్తకమూ ఒళ్ళు కంపించిపోయి, తనకళ్ళ యెదుట సనాతనధర్మం చచ్చిపోతూవుండగా, తన వంటివారు చూస్తూ చేతులు ముడుచుకొని కూర్చోవడం భావ్యంకాదని సనాతనధర్మోద్ధరణ కోసం నడుం కట్టి రణరంగంలోకి దూకినాడు ఆ క్షణం లగాయతూ నూతనోద్యమాన్ని

రూపుమాపి సనాతన ధర్మం స్థాపించే పనిమీద, ఆయన తిరగనన్ని దేశాలూ తిరిగి తిరిగి వేసారిపోతూ ఉన్నాడు

ఇంటివద్ద సంసారం యావత్తు చేతి కెక్కివచ్చిన ఇరవైవిళ్ళ కొడుక్కి వప్పగించి, మాలమాదిగలను పైకి రానియ్యకుండా చేసే కృషి మీద ఉత్తర హిందూ దేశంలో పర్యటనం నిమిత్తం ఇప్పటికీ రమారమి రెండేళ్ళక్రిందట బయల్దేరి వెళ్ళాడు కాశీ, గయ, ప్రయాగ, ఢిల్లీ, పంజాబు, బరోడా వగైరా స్థలములలో అనేకమంది పండితులతో పంచములకు సంబంధించిన విషయాలన్నీ చర్చించి, కొత్తవిషయాలన్నీ సేకరిస్తూ, తన సిద్ధాంతాలను దృఢపర్చుకొంటున్నాడు అఖరుకు పంచములు హిందూమతం వదలి అన్యమతాల్లో కలుస్తామని తీర్మానించుకొన్నట్టు వదలి పుట్టేవరకు 'పీడ వదలించ'ని వెంకటేశాస్త్రి బ్రహ్మానందపడుతున్నాడు

ఇల్లు విడిచిన ఇరవై రెండు నెలలకు ఇంటిదగ్గర తనకొడుక్కి కొమారుడు కలిగాడనీ, ఆ సంవత్సరం మాఘ శుద్ధ పంచమీ మంగళవారం ఉదయం 9 గంటలకు మనుమడికి బారసాల జరపవలసి ఉందనీ, అనాటికి పెద్దవాడయిన తాతగారు తప్పక రావలసిందనీ, ఉత్తరాలమీద ఉత్తరాలూ టెలిగ్రాముల మీద టెలిగ్రాములూ రాగా, ఇక ముహూర్తం నాలుగురోజులుండనగా వెంకటేశాస్త్రి కాశీలో బయల్దేరి ఎకాయెకీని సోమవారం రాత్రి 11 గంటలకు తన గ్రామానికి సమీపంలో ఉన్న పుంజూరు స్టేషన్ లో రైలు దిగాడు

పుంజూరు నెల్లూరికి దక్షిణంగా పోతే మూడో స్టేషన్ ఆ స్టేషన్ కొంచెం పెద్ద స్టేషన్ లోనే, అనగా పెకండు క్లాసు స్టేషన్ లోనే లెఖ అయినప్పటికీ, ఆ రాత్రిమట్టుకు వెంకటేశాస్త్రితో కూడా ఏ అయిదారుగురో కంటే జాస్తిగా జనం దిగలేదు వెంకటేశాస్త్రి రైలు దిగి దిగడంతోనే గేటులో టిక్కెట్టు ఇచ్చేసి, కాశీ గంగ చెంబులూ, తన గుడ్డలూ కలిపిన మూట నొకచేత్తోనూ, జారీ రాగిచెంబు మరొక చేత్తోనూ పట్టుకొని గేటుదాటి బయటకి వచ్చాడు

పుంజూరు స్టేషన్ కీ విరలాపురానికి పద్దెనిమిదిమైళ్ళు బరువుగా ఉన్నది పదహారు మైళ్ళు కంకరరోడ్డు మీదా, రెండుమైళ్ళు మట్టిరోడ్డుమీదా పోవాలె ఆ రోడ్డుమీద రాత్రి అనకుండా, పగలనకుండా ఎప్పుడూ ఎడతెరపి లేని రహదారి ఉంటూ ఉండేది ఆ రోడ్డు పుంజూరు నుండి గంగపల్లం మీదుగా తూర్పు సోమేశ్వరం వరకూ ముప్పైమైళ్ళు పోతుంది ఏ పొయ్యిలో ప్రయాణం చేసినా భయంలేని రస్తా కాబట్టి, రైలు దిగంగానే బండి కట్టుకుంటే కాకులు కూసేవేళకు అలాగ్గా ఇల్లు చేరుకోవచ్చు గదా అనుకొని సోమవారం రాత్రి బండికే వచ్చాడు వెంకటేశాస్త్రి కాని ఏ రైలుకు చూచినా బిలబిలమంటూ ఒంటెద్దు బళ్ళవాళ్ళు ప్రయాణీకుల కాళ్ళ కడ్రం తగిలి చేతిలో మూటలు పెరుక్కొని పొయ్యే సమ్మర్తం గల ఆ స్టేషన్ దగ్గర ఆ రాత్రి వెంకటేశాస్త్రికి ఒక్క ఒంటెద్దుబండి అయినా కంటిలో కలికానికి కూడా కనుపించలేదు

రాత్రి పదకొండున్నరా, రమారమి పావు తక్కువ పన్నెండూ కావొచ్చింది వెంకటేశాస్త్రి దిగిన రైలు కూతేసి వెళ్ళిపోయి చాలా సేపయింది తనతో కూడా దిగిన జనం ఎట్లా వెళ్ళారో ఎవరిదారిన వారు వెళ్ళారు రాత్రి డ్యూటీచేసే రైలు

ఉద్యోగి గేటు తలుపు బిగించి, పోర్టరూ తనూ అప్పుడే చెరొక బెంచి మీదా నడుములు వాల్చారు స్టేషన్ నిశ్శబ్దంగా ఉంది పైన వ్రేలాడకట్టిన లాంతరు దీపం తగ్గించబడి, మినుకు మినుకు మంటూ ఉంది

స్టేషన్ మెట్లు దిగి పడమటగా ఉన్న మైదానం వైపు వెంకటశాస్త్రి పరకాయించి చూచాడు ఆ ప్రదేశం అంతా నిర్జనంగా ఉంది తాను రెండేళ్ళ క్రిందట చూచిన స్థలంతో పోల్చుకుంటే ఇప్పటి ప్రదేశం పాడుపెట్టిన ఇల్లు వలె కలావిహీనమై కన్పట్టింది శుద్ధపంచమి కాబట్టి నెల చాలా లేతతోనే వారిగిపోయింది వెంటనే చీకటి అలుముకొని విజృంభించింది మాఘమాసం మంచు కురుస్తోంది చలి దనడలు నాక్కోస్తూ వుంది బిగబట్టిన చేతి పిడికిళ్ళు విప్పితే శరీరం యావత్తూ పీక్కోని తినేటట్టుగా ఉంది చలి వెంకటశాస్త్రిది అంత ముసలి వయస్సు కాకపోయినా, విభయదాటి అరవైలో పడ్డపటం అందువల్ల అంత తీవ్రమైన చలికిగాని, ఎండకుగాని పూర్వంలాగా ఓర్పుకోలేకపోతున్నాడు ఏమయినప్పటికీ, తెల్లవారకుండా ఆ పద్దెనిమిది మైళ్ల ప్రయాణం చేసి తీరాల్సే, విధిలేదు వెంటనే బయల్దేరితేనేగాని అనుకొన్న ప్రకారం ఇంటికి చేరుకోలేదు ముహూర్తానికి ముందుగా అందుకోకపోతే చేసిన ప్రయత్నం వృధా అయిపోవడమే కాకుండా తాను రానందుకు ఇంటి దగ్గర ఖంగారు పడతారేమో! బాడుగ బండ్లను నమ్ముకొని ప్రయాణం చేశాడు తాను ఇల్లు విడిచిన ఈ రెండేళ్ళగా కాలపురుషుడు కలుగజేసిన మార్పు లాయన కేం తెలుస్తే? “స్టేషన్ కు ఇంటిదగ్గర నుంచి బండిని పంపవలసిందని అబ్బాయికి జాబు వ్రాసిన బాగుండి పొయ్యేది ఎంత పొరపాటు పడ్డాను” అని తనలో తానే పస్తాయించుకొన్నాడు కొంతసేపటికి, అసలు ఆ స్టేషన్ పుంజూరు స్టేషనేనా అని ఆయన కనుమానం చేసింది ప్లాటుఫారంమీదకి వెళ్ళి చెక్కమీద అక్షరాలు చదువుకొన్నాడు “పుంజూరు” అని ఆయన కళ్ళకు కనుపించింది మనిషికి అనుమానం తీరింది కొంత దైర్యం కలిగింది

కాని ఏం లాభం? ప్రయాణం సాగే ఎత్తు కనపడడంలేదు ఒక్క బండి అయినా లేకుండా ఇంత శూన్యం కావడానికి కారణ మాయనకు గోచరించడంలేదు ఎవరినైనా అడిగి తెలుసుకొందామనుకొన్నాడు కాని ఎక్కడా మనిషి సంచారం లేదు సర్వమూ నిశ్శబ్దంగా ఉంది కీచురాళ్ల కూతలూ ఎక్కడనో దూరంగా మొరిగే కుక్కుల అరుపులూ తప్ప మరోద్దని శాస్త్రి చెవికి సోకడం లేదు పోనీ, గ్రామంలోకి పోయి బండ్లకొరకు విచారిద్దామా అనుకొన్నాడు కాని ఒక మెలు పోతేనేగాని ఊరు కనపడదు ఆ అంధకారంలో, ఆ చలిలో, ఆ మూట భుజాన వేసుకొని అంతదూరం పోలేకపోయాడు ఆయన కేమీ పాలుపోకుండా ఉంది ఏమీ తోచక-మంచులో తిరిగితే రాత్రి నిద్రలేక జలుబు భారం చేస్తుందేమోనని-బయట మైదానంలో తిరిగే మనిషి స్టేషను పోల్లోకి పోదామని వెనక్కి తిరిగి, నాలుగడుగులు వేశాడు ఇంతలో పడమటితట్టు నుండి ఏదో ఒక బండి వస్తున్నట్టు చప్పుడయింది శాస్త్రి తటాలున వెనక్కి తిరిగి చూశాడు ఒంటెద్దుబండి ఒకటి వచ్చి ఆ తట్టు ఎడంగా ఉన్న ఒక వేపచెట్టుకింద పోయి నిలచింది వెంకటశాస్త్రికి కొంత ఆశ కలిగింది పరవాలే దనుకొన్నాడు వడివడిగా పదిబారల దూరం అడుగులు వేసుకొంటూ పొయ్యేవరకు, బండివాడు ఎద్దును విప్పి, కాడి కింద పెట్టి, చాపకింద గడ్డి తీసి అప్పుడే ఎద్దు

ముందర వేశాడు గడ్డి తినడానికిగాను, బయట నిలబడిన ఎద్దు నాగలదొడ్డిలో ఒక కాలుముందుకువెసి, మెడకిందా పొట్టకిందా పుటుకుపుటుకున కుట్టే జోరీగలను మూతితోనూ, చెవులతోనూ, తోకతోనూ తోలుకుంటూ, ఇంకా గడ్డిలో మూతి పెట్టుకుందానె నిలబడి ఉన్నది పండుకొని నిద్రాపోదామని బండివాడు ఈతాకుల చాపను బయటికి తీయబోతూ ఉన్న సమయంలో వెంకటశాస్త్రి వెళ్ళి “అబ్బీ! విరలాపురానికి బండి కడతావా?” అని అడిగాడు

“విరలాపురమూ లేదు, గిరలాపురమూ లేదు వెళ్ళవయ్యా!” అన్నాడు బండివాడు

“బాబుకదూ! నా తండ్రికదూ! వేను చాలా తొందరగా పోవాలె ఇప్పుడు ఏకావీని పోకుంటే నాకు చాలా తొందరపనులు చెడిపోతవి నాకోసం కాస్త కష్టపడుదూ నాయనా! పెద్దవాణ్ణి! బహుమంచివాడివి” అని ప్రాధేయపడ్డాడు శాస్త్రి

“నాకు నిద్రాస్తోంది తాళవయ్యా! పండుకోవాలె” అని బండివాడు చాప నేలమీద పరిచాడు నిద్రబద్ధకం తోసుకురావడంచేత చాపమీద నడుం వాల్చాడు

ఇక ఆ బ్రాహ్మణుడు బండి కట్టమని ‘బాబుకాదూ, నాయనకాదూ’ అని ఒకటే బ్రతిమాలడం మొదలుపెట్టాడు బండివాడు కట్టలేనని విసుక్కోవడమూ, బ్రాహ్మణుడు బ్రతిమాలడమూను చివరకిది పనికారని “ఇదిగో చూడు నువ్వు కోరినంత బాడుగిస్తాను రూపాయిన్నర ఇస్తాను తీసుకో లే! ఎక్కడా బండి చిక్కలేదు నాకు గిరాకీగా ఉంది, పోగొట్టుకోబోకు” అని అశ పెట్టాడు శాస్త్రి

“ధనమూల మిదం జగత్” కదా! మామూలు బాడుగకంటే అర్థరూపాయి అదనంగా వచ్చేసాగీ కనపడేవరకు బండివాడికి అశ పుట్టింది వెంటనే వాడు చాప చుట్టి బండిలో వేసి, “ఎంతమంది మనుష్యులని అడిగాడు

“నే నొక్కణ్ణే” అన్నాడు శాస్త్రి

బండివాడు ఎద్దుముందర వేసిన గడ్డిని బండిలో చాపకింద తురిమి, నాగ ఎత్తి, ఎద్దును అంతెకు తెచ్చుకొని, కాడి అర్రుమీద పెట్టి, మెడపలుపు బిగించాడు వెంకటశాస్త్రి జారీచెంబు చేత్తో తీసుకొని వెళ్ళి, కాలు ముడిచి అనుమానం తీర్చుకున్న మూట తెచ్చి బండిలో పెట్టెడు కాలి చెప్పులు చాపకింద భద్రపరచి, “పట్టుకో” అని బండివాణ్ణి హెచ్చరించి, “రామయ్యతండ్రి” అంటూ బండిలో ఎక్కి కూర్చున్నాడు పదిగజాల దూరం రోడ్డు ఎక్కేవరకూ బండివాడు నాగ పట్టుకొనే నడిపించి, రోడ్డెక్కిన తర్వాత పగ్గం బండివెదురుదబ్బలకు కట్టి, నాగలో ఎక్కి కూర్చున్నాడు వాడు కొరడా కోసం ఇంకా తడుపుల్లాడుకొంటూ ఉండంగనే ఎద్దు మెల్లగా పరుగెందుకొన్నది

రాత్రి చాలా పొద్దుపోయింది ఒంటిగంట కావచ్చింది రెండు రోజులుగా ప్రయాణం బడలికచేత పాపం బ్రాహ్మణుడు డస్సిపోయాడు కాస్త కన్ను కూర్చుదా మనుకొని, నడుము వాల్చి తలకిందికి మూట లొక్కొన్నాడు “వెనకబరుపు సామీ” అని బండివాడు హెచ్చరించేవరకు మూటతో సహా తాను ముందుకు జరిగాడు మూటా, మూటమీద పెట్టుకున్న తన తలా, బండివాని వృష్టానికి వెళ్ళి తగుల్కొన్నది “రవ్వంత వెనక్కు ఆనండి ముందు బరువయిం”దన్నాడు బండివాడు

బండివాని సహాయంతో మూట కొంచెం వెనక్కు లాక్కోని, బండివాడు “అఁ” అన్న తర్వాత, శాస్త్రీ కాశ్మీరశాలువ కప్పుకుని ముసుగు తన్ని, కాళ్ళు ముడుచుకొని, ఒత్తిగిలి మూడో అంతే వేసి పండుకొన్నాడు

బండి రెండుమైళ్ళు సాగిపోయింది ఆ బండి వట్టి పాత తుక్కు, ఎప్పటిదో ఇక్ష్వాకులనాటిది అందులో అడ్డబండి బాడుగ బళ్ళవాళ్ళకు కమానుబళ్ళెక్కుణ్ణుంచి వస్తాయి? పైన గూడుకు వేసిన ఈతాకుల చాప చాలా భాగం శిథిలమై, బండిలో పండుకొని పైకి చూస్తే అకాశంలో నక్షత్రాలు అగుపడుతూ ఉన్నవి బండి చక్రాలకు వేసిన సామాను కులంగలకొయ్య కానందువల్ల, చలికి బిర్రబిగిసి, అకులూ, పూటీలూ, వంకలు పోయి, ఎగుడు దిగుడుగా బండికి దొడ్డి ఏర్పడింది కుండల్లోని ఉలవాయిలూ, ఇరుసుకడలూ అరిగిపోయి, కుండ తూముల్లో సందు ఏర్పడి, వదులువల్ల కుండలు రెండూ ఆ పక్కకీ, ఈ పక్కకీ జరిగి కడసీలకు టక్కుటక్కుమని తట్టుకొంటూ ఉన్నవి ఆ తట్టుకోవడంలో అసలే దొడ్డిచక్రాలయినందువల్ల బండిచట్టం యావత్తూ ఆ పక్కనుంచి ఈ పక్కకీ, ఈ పక్కనుంచి ఆ పక్కకీ ఊపు ఇస్తోంది అందులో గతుకు లున్నచోట, చక్రం పల్లానికి దిగి మిర్రు కెక్కడంలో, ఎద్దు మెడమీదనున్న కాడితో సహా బండి అడ్డంగా ఉయ్యాల లూగుతోంది ఈ ఎగుడు దిగుడు ఉయ్యాలల్లో వెంకటశాస్త్రీ కలేవరంకూడా ఊగీసలాడుతూ, ఒక పక్కకి ఒత్తిగిలి పండుకొన్నందువల్ల, బండి వెనక్కు మీటినప్పుడు వెన్నెముకకూ, ముందుకు మీటినపుడు మోకాళ్ళచిప్పలకీ బండి వొసికొయ్యలూ, పెండెందబ్బలూ కొట్టుకొని బొమికమీద దెబ్బ తగిలే వరకు-పాపం-ఆ బ్రాహ్మడికి ప్రాణం జిల్లార్చుకొని పోతోంది కుడిచేయ్యి తలకింద ఉండడంవల్ల, దెబ్బ తగిలినప్పుడల్లా “ఇస్సు, అబ్బా!” అని ఆయన ఎడంచేత్తో ఆ స్థలంలో రుద్దుకొంటున్నాడు కంటిమీద కుసుకెటువంటిదో ఎరుగడు ఆ మానవుడు ఇన్నాళ్ళుగా ఇంత దేశం తిరిగాడుకాని, ఇట్లాంటి ఉత్సృష్టపు ప్రయాణ సౌఖ్యం ఆయన కెక్కడా లభ్యపడలేదు ఇక నిద్ర ఎట్లా పట్టుతుందాయనకు? నిద్రపట్టడంమూట ఎట్లాగున్నా, మోకాళ్ళచిప్పలు బద్దలయ్యేబాధ భరించలేక, కాళ్ళు ముడుచుకొన్న మనిషి వెల్లకిలా పొర్లి “శంకరా, మహాదేవా” అంటూ కాళ్ళురెండూ చక్కగా చూచుకొన్నాడు అట్లాకూడా ఆయనకు ఉసి చిక్కలేదు బండిచట్టం పాడుగు మట్టమైనందున, చాచిన రెండు కాళ్ళూ మోకాలికింది పిక్కల లగాయతు పాదాలవరకూ చట్టానికి వెలుపలగా వచ్చినై దానికితోడు బండి ఇచ్చే ఒక్కొక్క ఊపుతో ఒక్కొక్క అడుగు కిందికి జారిపోతూ వచ్చింది ఘటం ఆ జారిపోవడంలో, తలకింద మూటకీ మూటమీది తలకాయకీ సంబంధం విడిపోయి, రెండూ వేరయిపోతున్నవి ఇంతలో కాడిపైకి లేచి ఎద్దుకి మెడపలుపు బిర్రుతగిలే వరకు “వెనుక బరువుసామీ, వెనక బరు”వని బండివాడు మల్లా హెచ్చరించాడు “నీ పోరేమిటిరా చచ్చిపోతుంటే” అని శాస్త్రీ మూట విడిచి తలకాయ కిందికి జరగకుండా ఉరడేటట్టు ఇరుపార్శ్వముల ఉన్న పెండెంకొయ్యల్ని చెరొక చేత్తోనూ గట్టిగా పట్టుకొని, బండి చట్టానికి చివర భాగంలో బిగించిన అడ్డకొయ్యకు కాలి మడిమెలు తన్నిపట్టి, మనిషి బిర్రబిగిసి పైకి ఎగతన్ని పండుకొన్నాడు ఈ వాటంలో పండుకొనేవరకు మనిషి కిందకి జారిపోవడం నిలిచిపోయింది కాని నిద్రపోవడానికి సావకాశం చిక్కలేదు ఆయన చేతులూ, కాళ్ళూ, శరీరం యావత్తూ జారిపోకుండా బండిలో నిలబెట్టుకొనే

ప్రయత్నంలోనే ఉండవలసివచ్చే! ఏ మాత్రం పట్టు వదిలినా వాటం చెడి మనిషి కింద పడిపోయేటట్టుగా ఉండే, ఇక ఆయన నిద్రపోయేదెప్పుడూ?

ఎద్దుకూడా బండికి తగినట్టుగానే ఉంది ఆ బండివాడు, దాని మొఖాన్న ఎన్నడూ ఇంత పచ్చిగడ్డికాని, ఇంత నున్నపొట్టుకాని కొట్టిన పాపాన్ని పోలేదు కొరడా కొయ్యతో కొట్టేవరకు, శరీరంలో చర్మంతప్ప కండలేనందువల్ల, ఎముకలకు తగిలి, కొయ్యమీద కొయ్యతో కొట్టినట్టు చప్పడపుతున్నది కడుపులోకి తాగిననీళ్లుతప్ప మరోబలమైన ఆహారం లేనందువల్ల ఎద్దు లగువు తీసినపుడల్లా, కడుపులో పేగులు అదిరి ఎద్దు పారుకొంటూ వచ్చింది వాసన భరించలేక గుడ్డతీసుకొని ముక్కు కడ్డు పెట్టుకొంటూ, పండుకొన్నమనిషి లేచికూర్చుని, అగ్రహృతితుడై, “అబ్బబ్బ! ఏం బండిరా, ఈ బండీ! నా ప్రాణాలు తీయడానికి వచ్చింది చీ! చీ! దీన్ని అగ్గిపుల్ల వెలిగించి మంటపెట్టితే పీడ వదలిపోను” అని పెద్దగా అరిచాడు శాస్త్రి

బండివాడికి నవ్వాచ్చింది

“నా బండి కేంతక్కువ సామీ?” అని అడిగాడు వాడు

“నా శ్రాద్ధం, నా పిండాకూడూను శరీరం నఖశిఖ పర్యంతమూ హూనమైపోతోంది ”

“బండి బాడుగలన్నీ పోయినవయ్యే వాడడంలేక బాడుగరాక మర్మత్తు లేకపోయే ఏం చేయమంటారు సామీ?”

“ఇంతదేశం తిరిగాను కడుపులో నీళ్లు కదలకుండా ఏ రోడ్డు బట్టినా మోటార్ల మయమై పోతుంటే, ఈ దిక్కుమాలినరోడ్డుమీద మోటారే పడదు చీ! చీ! వెధవప్రయాణం ఎరక్కపోయి ఎక్కా నీ ముతనష్టపు బండి” అని శాస్త్రి విసుక్కున్నాడు

“లేకేమి సామీ! ఎదు రొకటి, వా లొకటి-రెండు మోటార్లుండై ఈ రోడ్డుమీద ”

“అయితే నాకాసంగతి మొదట్లోనే చెప్పావు కాదే?”

“తెల్లవారి పదకొండుగంటలబండి చూచుకొనిగాని తూర్పుకెళ్లే మోటారు బయల్దేరదు తెల్లవారకుండానే ఇల్లు చేరుకోవాలన్నారుగా తమరు?”

“రాత్రికూడా ఒక మోటారు తగలబెట్టకూడదూ ఆ మోటారువాడై?”

“వాళ్లకేం మారాజులు బాడుగబండివాడనే పురుగు లేకుండా-ఉన్నవాళ్ల నందరీ జైలు కేసిన తర్వాత-ఇక పగలూ తిప్పతాడు, రాత్రిళ్లా తిప్పతాడు ఆ మారాజు ”

“బాడుగబళ్ళ వాళ్లేమిటి? జైల్లో వేయించడమేమిటి?”

“ఆ కథ అంతా శానా ఉండదిలెండి చెప్పకొంటే తీరే మంటకాదు” అని బండివాడు, టుర్రుమని ఎద్దును అదలించాడు

ఎద్దు దపుడుతీసింది

“ఎవరు వేయించారు ఈ రోడ్డుమీద మోటార్లు?”

“ఉన్నాడెండి ఒక పుణ్యాత్ముడు మా ప్రాణాలకు శనేశ్వరుడై పట్టి పీక్కిని తింటున్నాడు ”

“ఆయనపేరు?”

“చెంచునాయుడంట”

“ఏ చెంచునాయుడు?”

“దోళ్ళ చెంచునాయుడు”

“ఏ వూరు?”

“గంగపట్నం ఆయనగారిది”

గంగపట్నానికి విరలాపురానికి ఒక మైలుదూరం విరలాపురం గంగపట్నం మజరా గ్రామమే చెంచునాయుడుకీ, వెంకటశాస్త్రికీ ప్రాణస్నేహం చెంచునాయుడు, మోటారు, బళ్ళవాళ్ళు, జైలు— ఈ మాటలు చెవినిపడేవరకు కాని స్నేహితుడు చెంచునాయుడి కేదో అపద కలిగి ఉంటుందని శాస్త్రికి కొంత అందోళన కలిగింది తాను కొత్తమనిషివలె నటించి, అచ్చటి విశేషాలేమో బండివానివల్ల తెలుసుకొందామని శాస్త్రి కొక ఆలోచన పుట్టి, “అయితే ఎన్నాళ్ళయిందీరోడ్డుమీద మోటార్లు వచ్చి?” అని బండివాణ్ణి అడిగాడు

“అంతా ఒక సంవత్సరం అయింది మీదేవూరు సామీ?” అని బండివాడు ప్రశ్నించాడు

“మూది దక్షిణాది విరలాపురంలో బంధువులుంటే చూడడానికిపోతున్నా”

బండివాడు పలక్కుండా బండి తోలుతున్నాడు, కాని వాడు ఊరుకోవడం శాస్త్రికి హితవుగా లేదు వాణ్ణి కదిలించి ఇంకా విశేషాలు ఒక్కొక్కటే బయటికి తీయాలని ఆయనకు అత్రంగా ఉంది

“బళ్ళవాళ్ళను జైల్లో ఎందుకు పెట్టారా అబ్బీ?”

“ఈ రోడ్డుకు మోటార్లు వచ్చినప్పటినుంచీ బళ్ళవాళ్ళ కూడా పడిపోయింది ఆ మారాజు, ఒంటెద్దు బళ్ళవాళ్ళతో పోటీచేసి, వీళ్ళ అర్థరూపాయి(ఎనిమిది అణాలు)కి తీసుకొని పోతామంటే, వాళ్ళు అరణాలకే తీసుకొనిపోతామనీ, వీళ్ళు అరణాలంటే వాళ్ళు పావలాఅనీ, వీళ్ళు పావలా (నాలుగు అణాలు)అంటే, వాళ్ళు బేడ(రెండు అణాలు)నీ— ఇట్లా పంతానికి పోటీచేసి ఒక్క పురుగయినా బళ్ళవాళ్ళకు చిక్కుకుండా చేశా” రామోటారు వాళ్ళు”

“అందుకని ఇద్దరూ కలియబడి కొట్టుకొన్నారా ఏమిటి?”

“కొట్టుకోనూ లేదు, తిట్టుకోనూలేదు బలవంతుల మీదికి కూటికిలేని కుంకలు పోగలరా? సంసారాలకు జీవనోపాధి పడిపోయి, బళ్ళమీద చిన్నడబ్బు రాకుండా పొయ్యేవరకు, బళ్ళవాళ్ళకీ బళ్ళను ఆధారం చేసుకొని బలికే అలగాజనానికి కడుపు మండి, అంతా నూరుమంది తోడయి ఒకరోజు కుమ్మక్కగా నాయుడిలోగిరి మీద పడి ఆయన గారి ధాన్యపుకొట్ల తాళాలు పగలకొట్టి, తలా పండుం, ఏదుం గింజలు పట్టపగలు దోచుకొన్నారు”

“అయ్యో!”

“అయ్యో లేదు, కొయ్యో లేదు మరి ఎన్నాళ్ళని కడుపుమంట భరించగలరు చెప్పండి సామీ! ఇంట్లో గడవక బళ్ళనీ ఎద్దుల్నీకూడా అయినకాడికి తెగనమ్ముకోవలసివచ్చే అందులో ఆ గంగపట్నం బళ్ళవాళ్ళందరూ తురకసాహేబులు సంసారపోషణ

యావత్తు ఒక్క మొగవాడి రెక్క మీదనే జరగాలె కూలిచేసుకొని బతుకుదా మనుకొంటే వాళ్ళ కులంలో ఆడది బయటికి రావడానికి వీల్లేకపోయే చస్తారా? అఖరికి ఆ తురకలే ఇంత ప్రయత్నంచేసి, ఇతరకులాలవాళ్ళని కూడా లోగట్టుకొని ఇంతపనిచేశారు ”

“ఇంకా ఇతరకులాలవాళ్లంటే ఎవరు?”

“అబ్బో, ఈ మోటారు వచ్చినతర్వాత ఎంతమందికి కూడా పడిపోయింది సామీ? బళ్ళుచేసే వడంగులకీ, ఎద్దుల బేరగాళ్ళకీ, బండికొయ్యలు అమ్ముకొనే వాళ్ళకీ, బండిగూడు కొట్టే మేదరోళ్ళకీ, అఖరికి ఎద్దుకి పచ్చిగడ్డి దోక్కొని రోజుకో అణాడబ్బులు తెచ్చుకొనే మాలమాదిగముండలకీ—ఇంతమందికీ కూడులేకుండా పోయింది సామీ! ఆ తురకసాహేబులే గంగపట్నంలో ఇంతమందినీ కలుపుకొన్నారంట, అబ్బ! వాళ్ళు తలుచుకొంటే ఎంతపన్నెనా చేస్తారు సామీ!”

“మంచిపని చేశారు తగినశాస్త్ర అయిందన్నమాట!”

“ఏమయిందో ఏమయి ఏం క్రియ చెప్పండి! బలవంతుడిదే రాజ్యం ఈ కాలంలో ”

“అట్లాగే ”

“ఈ వందలమందిమీదా కేసుపెట్టి, అఖరికి తలా ఒకటి, రెండూ, మూడేసేళ్ళు శిక్షవేయించి, జైలుకు పంపేవరకూ ఆ నాయుడూ ఆ పోలీసులూ నిద్రపోలేదుగదా! కానియ్యండి భగవంతు డన్నీ కనిపిస్తాడు” అంటూ బుగ్గన ఉన్న పాగాకు తుబుక్కున ఊసి డ్రుచ్చి అని ఎద్దును అదిలించాడు

అది చివరికి చెంచునాయుడిదే పైచెయ్యి అయిందని వినేవరకు శాస్త్ర మనస్సుకు ఊరట కలిగింది బళ్ళ వాళ్ళకీ, నాయుడికీ, ఏదో పెద్ద వ్యవహారమే జరిగి ఉంటుందని ఊహించాడు నాయుడు పట్టుదలమనిషిని శాస్త్రానికి బాగా తెలుసు ఇంకా విశేషాలు ఏమిటో విందామని “అబ్బా! ఎంతకథ జరిగిందిరా అబ్బీ! ఎన్నాళ్ళయింది ఇదంతా జరిగి?” అన్నాడు

“కేసు జరిగి ఆరునెలలయింది ఈ ఆరునెలలుగా విచారణలో ఉండి, అంతా వారంరోజుల కిందటనే జడిజి గారు శిక్ష చెప్పారు ”

“ఆ నాయుడు బాగున్నాడా?”

“బాగుండక ఆయన కేంరోగం? బీదవాళ్ళని ఏడిపించడానికి ఇంకా మారేళ్ళు బతుకుతా డాపుణ్యాత్తుడు ”

“ఆయన దేమైనా పెద్ద స్థితేనా ఏమిటో?”

“ఆయన కేం సామీ, జమీందారు! గంగపట్నం సగం పూరంతా కొన్నాడంట ఇంకా ఎన్నెన్నో ఆయనకు వ్యాపారా లుండై సాలుకు ఇరవై వేలు వస్తుందని అంటారు ”

“అబ్బా! ఇంత డబ్బుగలవాడు మోటార్లు వేసి బీదవాళ్ళని ఏడ్పించకపోతే నేం పాపం?”

“ప్రజల సౌకర్యంకోసం వేయించాడంట ఈ మోటార్లు ప్రజలెవరో, సౌకర్యాలేమిటో ఆయన కనులు తెలుసా?”

“ఎంతసేపూ స్వలాభంకొరకే ఈ దొర్లాట- భాగ్యవంతులకు కూడా”

“పోనీ, కేసు పెట్టితే పెట్టాడనుకోండి పచ్చి గడ్డిగంప అమ్ముకొనే మూల ముండల్నికూడా ఇరికించాలా ఆ దొర? అయినా మా కులం అంటే ప్రతీ వాడికీ అలుసు సామీ!” అని అన్నాడు బండివాడు

బండివాడు “మా కులం” అనేవరకు శాస్త్రీకి అర్థం కాలేదు “మూలకులమనా లేక వాడికులమే మూలకులమనా దాని అర్థం” అని సందేహం కలిగింది శాస్త్రీకి ఏదో ఆలోచన పడింది మనస్సులో!

బండివాడు తన దోరణి తాను విడవలేదు ఏదో పరధ్యానంగా ఉండి నోటికి వచ్చినట్లు మాట్లాడుతున్నాడు తన బండిలోని మనిషి బ్రహ్మడిని వాడికి తెలియదు తెలిసినప్పటికీ వాడు బ్రాహ్మలికి కూడా ఇదివరలో చాలాసార్లు బండి కట్టాడు మళ్ళా అందిపుచ్చుకొని “మా మూలకులానికి కయ్యలా, కాలవలా చెప్పండి సామీ! ఆ ముండలు బళ్లవాళ్లకి గడ్డి అమ్ముకొని బతుకుతున్నారనీ, దోపిడీసమయంలో వాళ్లు కూడా గంపలు చేతపట్టుకొని ఆ జనంలో ఉన్నారనీ పదిమంది అడవాళ్ళను కూడా కేసులో ఇరికించాడు ఆ నాయుడు వాళ్లు పసిబిడ్డల తల్లులంట ఇంటికాడ పిల్లలు అలోలక్షణా అని అల్లాడిపోతున్నారంట! తలచుకుంటే, దుఃఖం వస్తుంది సామీ!” అని బండివాడు ఆపుద్రేకంమీద ఏమేమో చెప్పబోతుండగా, వాడు మూలవాడని శాస్త్రీకి స్పష్టమయింది దానితో ఆయన ఒళ్లు జలదరించింది బండిలో వక్కక్షణం కూడా నిలవ బుద్ధిలేక కిందికి గభాలున దూకాలనిపించింది చైతన్యం విడచి కొయ్యబొమ్మ అయిపోయినాడు బండివాణ్ణి నమిలి మింగేయాలన్నంత ఆగ్రహం వచ్చింది దాయనకు కాని కర్తవ్యం గోచరం కాలేదు జీవితానికి పరమావధిగా పెట్టుకొని తాను ఇన్నేట్టుగా చేసిన కృషి అంతా గంగపాలయిపోయింది కాశీగంగచెంబులు బండిలో ఉన్న సర్వం జగన్నాథం అయింది బండివాడి తల రెండుచెక్కలయ్యేటట్టు పగలకొట్టాలనుకొన్నాడు, కాని ధైర్యం చాల్లేదు చీకటి, అంధకారం, తాను ఒంటరిగాడు, రెండో సహాయం లేదు బండివాడు ఇరవై, ఇరవై అయిదేళ్లు వయస్సు గలిగి, మంచి జెబ్బపుష్టిగల మనిషిలా ఉన్నాడు తిరగబడితే తనవంటి పప్పు బ్రాహ్మణులను పదిమందిని కలిపికొట్టేవాడులా కనపడ్డాడు ఆ పరిస్థితులలో తొందరపడకూడ దనుకొన్నాడు ఊరికి చేరినతర్వాత వాడి భరతం పట్టాలని తీర్మానించుకున్నాడు బండివాడి కానుకొని ఉన్న తన మూటను ఎడంగా లొక్కొన్నాడు బండి సాగింది ఇక బండివాడి పుట్టుపురోక్షరాలు తెలుసుకోవాలని శాస్త్రీ, “అబ్బీ! నీ దేవూరురా?” అని అడిగాడు

“నాది ఉత్తరాది-తెనాలండి”

“ఇక్కడి కెందు కొచ్చావు?”

“పుంజూరులో నా మేనమామ కూతుర్ని పెళ్ళిచేసుకొని ఇప్పటి కారునెలలుగా ఇక్కడే నిలిచిపోయాను ఈ బండి మా మామదేనండి”

“నీ పేరు?”

“పోలయ్య”

“గంగపట్నం బళ్ళవాళ్ళను మువ్వెరుగుదువా?”

“కొంతమంది గుర్తేనండి”

“నువ్వు మాలవాడివి కదా? నీ బండికి జనం దొరకుతున్నారా?”

“ఇప్పుడెవరూ ఆ పట్టింపులు పెట్టుకోవడం లేదండి అవసరం కొద్దీ అయ్యగార్లు కూడా నా బండి చాలాసార్లు కట్టించుకొన్నారు”

“ఇదివరకెప్పుడైనా విరలాపురం వెళ్ళావా?”

“విరలాపురం పోలేదుకాని, గంగపట్నం వెళ్ళాను”

“ఆ పూళ్ళో నీకు బంధువు లున్నారా?”

“లేరండి”

“సరే, తొందరగా పొనియ్యి! తెల్లవార వస్తోంది” అన్నాడు వెంకటశాస్త్రి

తెల్లవారుజామున ఇంకా కవిచీకటి ఉంది ఇంకా అయిదారు మైళ్ళు పోవాలి బండి వెంకటశాస్త్రికి స్థిమితం చెడింది తనంతటి పండితుడు చివరికి మాలవాడి చేతిలో చిక్కుకొన్నందుకు ఆయనకు పట్టరాని అగ్రహం కలుగుతూవుంది అగ్రజన్మ యెత్తిన తన యెడల అంత అపచారంచేసిన ఒక తక్కువకులం మాలవాణ్ణి ఆ సమయంలో ఏమీ చేయలేని తన నిస్సహాయ స్థితికి ఉడుకుమోతుతనం ఉబికి ఉబికి పొర్లివస్తోంది ఆయనకు పృథ్వీ కుమిలి వేడి నిట్టూర్పు లధికమైనవి బండివాడి మీద కలిగిన అగ్రహాన్ని శరీరం యావత్తు వేడెక్కి, మాఘమాసం చలి మందగించి, కప్పకొన్న శాలువ వంటిమీద ఉంచుకోవడానికి ఆయనకు చీకాకనిపించింది శాలువ విసరి బండిలో ఓ పక్కన వేశాడు ఎప్పుడెప్పుడు ఇంటికి చేరుదామా అని ఆత్రపడుతున్నాడు ఆ బ్రాహ్మడు

ఉదయం అయిదు అయిదున్న రయ్యేసరికి బండి కంకరరోడ్డు దిగి మట్టిరోడ్డుకు మళ్ళింది బాగా తూర్పురేఖ లారినవి బండివాడి మొఖం శాస్త్రికి బాగా గోచరించింది ఉదయాన్నే చండాలుడి మొఖం చూడడాని కసవ్యాం అనిపించింది ఆ సంధ్య వెలుతురులో శాస్త్రి మొఖం కూడా పోలయ్యకు పొడకట్టింది ఆయన బ్రాహ్మడు కాబో లనుకొన్నాడతడు కాని ఆయన మొఖంలో వికాసం కనిపించలేదు మనిషేదో దీర్ఘాలోచనలో ఉన్నట్టుగా అగుపడ్డాడు మొఖం ఎర్రంగా జేవురించి, నరాలతో కూడా ఉబికి ఉంది కళ్ళు రెండూ చింత నిప్పులవలె కణకణలాడుతూ ఉన్నై రాత్రి నిద్రలేక ఆయన మొఖం అట్లా ఉందనుకొన్నాడు బండివాడు

ఆరుగంట లయ్యేవరకు బండి విరలాపురం చేరి వెంకటశాస్త్రి ఇంటి ముందట నిలిచింది ఆ రోజు మనుషుడి బారసాల వీధిగుమ్మానికి మామిడాకుల తోరణం కట్టారు శాస్త్రి ఎప్పుడువస్తాడా అని ఇంటిల్లిపాదీ కోడికూతతో లేచి ఎదురుతెన్నులు చూస్తున్నారు వెంకటశాస్త్రి బండి దిగి మూట వీధి అరుగుమీద పెట్టి బయటనే నిలబడ్డాడు కాళ్ళుకడుగుకొను భార్య నీళ్ళు తెచ్చి యిచ్చింది మొఖం కడుక్కొను పుల్లతెమ్మని మొఖం కడుక్కొన్నాడు శాస్త్రి ఇంకా ఇంట్లో అడుగుపెట్టలేదు “లోపలికి రం” డని భార్య, కొడుకూ పిలిచారు “ప్రయాణపుగుడ్డలు లోపల పెట్టడానికి వీల్లేదు స్నానం చేసిగాని లోపలికి రా” నన్నాడు శాస్త్రి

బండివాడు “బాడుగ సామీ” అని అడిగాడు “ఇస్తాను ఉండరా” అని వాడికి జవాబు చెప్పతూ, కొడుకును రహస్యంగా పిలిచి, అర్థంబుగా చెంచునాయుణ్ణి పిలుచుకొనిరమ్మని పంపాడు

చెంచునాయుడికి వెంకటశాస్త్రి గురుపదం పండితుడన్న గౌరవంచేత, ఆయనకు నాయుడు ఇల్లు కట్టించి యిచ్చాడు నాలుగెకరాల మాగాణి వ్రాసి యిచ్చాడు ఆయన కొడుకు వివాహానికి ద్రవ్యసహాయం చేశాడు శాస్త్రిగారి కుటుంబం మీద నాయుడికి ఎంతో ప్రీతి, అభిమానమును ఈ సంబంధం అనాదిగా పెద్దల లగాయతూ వస్తూ ఉన్నది అందువల్ల తనకు పని ఉన్నా, శాస్త్రికి పని ఉన్నా, ఏ వేళనైనాసరే నాయుడే శాస్త్రిగారి దగ్గరకు స్వయంగా వచ్చి మాట్లాడి పొయ్యి మామూలు అందువల్ల ఆయన దగ్గరనుండి కబురు వచ్చిందనేవరకు, రెండేళ్లుగా దేశాటనంచేసి వచ్చినందున ఏమి తొందరపనో అని నాయుడు నిద్రమంచం మీదనుండి లేవడంతోనే తలకు ప్లానల్ గుడ్డ చుట్టుకొని, కాలికి చెప్పలు తొడుక్కొని, చేత కర్ర పట్టుకొని, ఎకాయెకీని విరలాపురం బయల్దేరాడు

అప్పటి కప్పుడే సూర్యోదయం బారెడు పొద్దెక్కింది అగ్రహారీకులు “చాలా కాలానికి దయచేశారు శాస్త్రిగారు” అని కొందరూ, “అగ్రహారం మీద శాస్త్రిగారు మరీ శీతకన్నేశారు” అని మరి కొందరూ, “మమ్మల్ని మరిచేపోయారు-శాస్త్రిగారు” అని ఇంకో కొందరూ, “బహుకాలదర్శనం-క్షేమమా?” అని మరికొంతమంది-ఇట్లా అనేక రకాలుగా పలకరిస్తూ శాస్త్రిగారి ఇంటిముందర జనం మూగారు ఇంతలో నాయుడు వచ్చి-“సాస్టాంగ దండాలు” అని శాస్త్రికి దణ్ణం పెట్టాడు

“దీర్ఘాయుష్యమస్తు వంశాభివృద్ధిరస్తు ఐశ్వర్యాభివృద్ధిరస్తు” అని శాస్త్రి దీవించి, చాప తెప్పించి వీధి అరుగుమీద నేయించి నాయుణ్ణి కూచోమన్నాడు

“చాలా కాలానికి మామీద దయ వచ్చిందే శాస్త్రిగారికి-” అని నాయుడు కుశలప్రశ్నచేసి ఏదో అనబోతూ ఉండగా, లోపల కుతుకుతలాడే శాస్త్రి ఇక భరించుకోలేక, వెంటనే “విన్నాను కథ యావత్తూ విన్నాను ఈ తాగుబోతుగాళ్లు నీకు చేసిన అపకారం అంతా చెవికొచ్చింది అబ్బా! ఎంత గండం తప్పింది నాయుడూ! నిష్కారణంగా వీళ్లచేతుల్లో నీ ప్రాణాలు పోయిఉండేవి ఎంతపని జరిగిందీ! ఇట్లా జరిగిందని ఒక కార్డుముక్కైనా రాశావుకావు మావాడూ రాశాడు కాడు-” అని నాయుడికి కలిగిన అపదకు తన సానుభూతి చూపిస్తూ ఆదరణ మొదలు పెట్టాడు

“మీకు వ్రాద్దా మనుకొంటూనే సుస్తీచేశాను ఇంతకూ భగవంతుడు చల్లంగా చూడాలెకాని- వీళ్లవల్ల ఏమవుతుందీ వెధవలు?”

“నిజమే! ఇంకా వీళ్ళని ముక్కలు ముక్కలుగా తరిగి ఉప్పపాతర వేయకుండా ఊరుకొన్నావా నాయుడూ?”

“అయితే అంతపని చేయకుండా విడిచిపెట్టేనా ఏమిటి? ఒక్కొక్కడికి మూడేసేళ్లు వేయించి వంద మందినీ నెల్లూరుజైలుకు పంపించాను తమరు వినలేదూ!”

“ఎంతచేసి ఏం ఉపయోగం? మల్లా కథ అంతా మొదటికొచ్చింది విన్నావో లేదో! జమీందారు వంటివాడివి నిన్నే లెఖచేయని ఈ మాలమాదిగలు మాబోటివాళ్లని

లక్ష్యపెట్టుతారా? అసేతుహిమాచల పర్యంతమూ తిరిగివచ్చానుకాని ఇంత పరాభవం ఎక్కడా పొందలేదు "

"ఏం జరిగిందేమిటి?"

"అదుగో చూడు! ఆ బండిదగ్గర నిలబడ్డాడు- వాడు శుద్ధమాలాడు నిన్నగాక మొన్న నూరుమందికి శిక్ష వేయించావుకదా నువ్వు, వీడు భయభక్తులు లేకుండా నన్ను పుంజూరునుంచి విరలాపురానికి గండిలో ఎక్కించుకొస్తాడు? వీణ్ణి ఏం చేస్తే పాపం ఉంది?"

"మాలవాడా వీడు?"

బండివాడు పలకలేదు

శాస్త్రు వాడికేసి చూస్తూ "ఛీ! జవాబు చెప్పకుండా నిలబడతావు ఆ నోటి మీద వాతలు వేయిస్తా చూడు! రాత్రి తెల్లవారల్లా, ఈ నాయుణ్ణి నోటికి వచ్చినట్లు దూషిస్తూ మాట్లాడావే! ఇప్పుడేమైందానోరు?"

"దవడపళ్ళు రాలేటట్లు కొట్టకపోయినారా అట్లాంటికూతలు కూసినప్పడూ? ఈ వంటెద్దుబళ్ళ వాళ్లని ఏంచేసినా పాపంలేదు" అన్నాడు నాయుడు

బండివాడు గడగడ వణకిపోతున్నాడు

"నేనెవరని నీబండిలో ఎక్కించుకు వచ్చావురా నువ్వు? మాదిగవాణ్ణినుకొన్నావా? మాలవాణ్ణినుకొన్నావా? మనిషిని గమనించి మరీ బండికట్టపనిలే?"

"నాకేం తెలుసు సామీ, తమరు బ్రాహ్మణని?" అన్నాడు బండివాడు

"అయితే బ్రాహ్మణెవడో మాలవాడెవడో కూడా తెలియకుండా కళ్ళకు కావరం ఎక్కి ఉన్నావన్నమాట!" అన్నాడు నాయుడు

"అర్థరాత్రి నేను మనిషిని గుర్తించలేకపోయాను బాబూరూ!" అన్నాడు బండివాడు

"అసలు నిన్ను బాడుగబండి పెట్టుకోమని ఎవరు చెప్పారు? నీ తాతనా డెరుగుడువా నీ ముత్తాత నాడెరుగుడువా నువ్వు బండెక్కి చెప్పరానివాడు తన కులవృత్తి మాని ఇంకోవృత్తి చేసుకోవచ్చునని ఎక్కడ ఉందో చెప్పరా? తెలియక ఒకవెళ నా బోటివాడు బండి కట్టమంటే మాత్రం, అమైన వర్ణాశ్రమధర్మాలు నాశనం చేయడానికి సరేనని తయారవుతావా? 'నేను చెప్పరానివాణ్ణి సామీ!' అని చెప్పనక్కర్లే!" అని వెంకటశాస్త్రు పండ్లు పటపట కొరుకుతూ పరవళ్ళ తొక్కుతున్నాడు

"చెప్పితో మాడు పగలగొట్టండి వెధవను, మదం అణుగుతుంది" అన్నాడు నాయుడు

"తెలియక చేశాను సామీ!" అన్నాడు బండివాడు

"ఛీ! మళ్ళా ఆ కూతే కూస్తావు తెలియదంటే నే నమ్ముతానా? పదేళ్ళూ రక్తమాంసాలు వోడ్చి చదువుకొన్న శాస్త్రం అంతా తగలడిపోయిందే కాశీ సమారాధన చేసుకొందామని కష్టపడి గంగ తెచ్చుకొన్నాను-అంతా నాశనం చేశాడు వీడు "

“వీడి కన్నీ తెలుసు - ఇట్లాంటి పని చేయవు కదా అని పండబెట్టి పట్టకారతో రెండుగుడ్డల్లా ఒత్తిస్తే రోగం కుదురును -అబ్బబ్బ! నా కేసులో ఆ తురకవాళ్ళూ, వీళ్ళూ చేరి నా గడ్డి నాకు పెట్టారు శాస్త్రుర్లు! ఈ వందమందిమీదా కేసు రుజువుచేయించి, జైలుకు వేయించేవరకు బోలెడంతయింది నాకు ఎవరు తిన్నట్టు చెప్పండి? మీ బోటి బ్రాహ్మడి కిచ్చినా దీపంపెట్టుకొని తలచుకొనేవారు ఆ జడ్డి ధర్మప్రభువు కాబట్టి వీళ్ళెన్ని కూతలు కూసినా మన వాదనే నమ్మి శిక్ష వేశాడు” అన్నాడు నాయుడు

ఇంతలో అక్కడచేరిన అగ్రహారీకులందరూ తలా ఒక బడితె చేతపట్టుకొని తలొకమాట అందుకున్నారు

నాయుడికి వేడిక్కింది కేసు అయింది లగాయతు ఒంటెద్దుబండి వాడంటే అసలే మండిపడుతున్నాడు నాయుడు

“అయితే వీడికేం శిక్ష చెప్పారు వెంకటశాస్త్రిగారు” అని ఆ వేడిమీద అడిగాడు నాయుడు

“ఛండాలుణ్ణి తాకితే, బ్రాహ్మడు ఒళ్లు తెగ్గాల్చుకొంటేగాని ఆ పాపం పద్నాలుగు జన్మాలుదాకా పోదని శాస్త్రం నాకు కావలసిన ప్రాయశ్చిత్తం వీడికి శిక్ష-” అన్నాడు శాస్త్రి

నాయుడు వెంటనే ఇద్దరు మనుషుల్ని పిలిచి, బండివాణ్ణి పశువుల దొడ్లో పగలతో గుంజకు కట్టించాడు గంపెడు పిడకలు దారి చేయించి, బొటనవేలు లావు ఇనపకర్ర అగ్నిపోత్రంలో పెట్టించి చేలలతో విసిరిస్తున్నాడు

ఒండివాడు ఒక విపరీతమైన స్థితిలో పడ్డాడు చివికి చివికి గాలివాన అయింది వ్యవహారం ఇట్లా జరుగునని తాను కలలోకూడా అనుకోలేదు వెయ్యి పెద్దపులులతో ఒక్క లెడిపిల్ల! ఇంతమంది అగ్రహారీకుల్ని తానొక్కడూ ఎట్లా ఎదుర్కోగలడు? ఎవరితో మొరపెట్టుకొంటాడు? తాను చెసిన తప్పేమిటో అర్థం గాకుండా ఉంది ఒండివాడికి ఇక తన చావు నిజమని స్థిరపర్చుకొన్నాడు వాడు నోటివెంటి మూట రావడం లేదు గొంతుక ఎండిపోతున్నది దాహచుపుతున్నది ఒంటెలుకు పోవలసిన అవసరంగా ఉన్నది కాని కాలా చెయ్యి కదపడానికి వీల్లేని స్థితిలో ఉన్నాడు తన కళ్లు ఎదుట నల్లని ఇనపకర్ర ఎర్రబడుతోంది ఉత్తరక్షణం తలచుకొంటే గుండె నీరయిపోతోంది “ఎంత పాపం చేసుకొన్నానోగదా భగవంతుడా! నాకు నిష్కారణంగా ఇంత శిక్ష ఏల విధిస్తున్నావో నారాయణమూర్తి, తండ్రీ!” అని లోపల దుఃఖిస్తూ కళ్ళు మూసుకొన్నాడు

ఇంతలో వెంకటశాస్త్రి నాయుణ్ణి చాటుకు పిలిచి “నాయుడూ! మనం చేసేపని పైకి పొక్కితే, ఆ పోలీసువాళ్ళవల్ల తంటా రాదుగదా! కాస్త ఆలోచించు నవ్వుకూడా!” అన్నాడు

“అంత పిచ్చిపని చేస్తానుమకొన్నావా శాస్త్రుర్లు! పోలీసులు మనం కూర్చోమంటే కూర్చోవాలే, నుంచోమంటే నుంచోవాలే!” అని ధైర్యం చెప్పాడు నాయుడు

“అయితే తొందరగా కానీ” అని వెంకటశాస్త్రి ఉత్తర్వు ఇచ్చాడు

కర్ర ఎర్రబడిందో లేదో చూడమన్నాడు నాయుడు

పోలయ్య కొంచెం వ్యక్తిత్వం గలమనిషి, కొంచెం చదువుకొన్నవాడు కూడాను చిన్నతనంనుండీ పట్నవాసంలో పుట్టిపెరిగిన మనిషి, మంచీ, శబ్దరా, దేశ కాల పరిస్థితులూ కాస్త తెలుసుకొన్నవాడు కళ్ళుమూసుకొన్న కొంతసేపటి కొక ఆలోచన తట్టింది అతగాడికి “చచ్చేవాళ్ళం ఎట్లాగా చస్తాం అబద్ధమైతే అయింది- ఈ దారి తొక్కి ఒక దొంగెత్తువేద్దాం నారాయణమూర్తి సాయపడకపోతాడా?” అని నిశ్చయపర్చుకొని, మొండిదైర్యం తెచ్చుకొని, నాయుణ్ణి శాస్త్రీని ఉద్దేశించి,

“నన్ను మీరీ ప్రకారం హింసిస్తున్నారు నేను చచ్చినా, బ్రతికినా ఈ విషయం పైకి పాక్కాక మానదు మా పాదిరీ దొరగానికి ఈ సంగతి తెలిస్తే, మీరు ఇంతకింతా అనుభవిస్తారు, మీరే బలవంతులని అనుకోకండి మేము మీ మతం విడిచి క్రయిస్తవమతం తీసుకొన్నాకూడా మీరీ ప్రకారం మమ్మల్ని విడిపించడం మా విసుప్రభువు గమనిస్తూనే ఉన్నాడు” అని పెద్దగా వెర్రిఅరుపు అరుస్తూ కేకపెట్టాడు

బండివాడి నోటినుండి ఈ మాటలు వినవచ్చేవరకు, శాస్త్రీ, నాయుడూ ఒకరి ముఖం ఒకరు చూచుకొన్నారు “ఇదేమిటి మతం తీసుకొన్నానంటున్నాడు” అని ఇద్దరూ కొంత తటపటాయించారు

“నువ్వు క్రయిస్తవుడవా?” అని శాస్త్రీ అడిగాడు

“అవును మా తాత తన హయాంలో మతం పుచ్చుకొన్నాడు” అని బింకంగా జవాబు చెప్పాడు పోలయ్య

“నీ పేరు?”

“పొలయ్య”

“బండిలో చెప్పడంలో నీ పేరు పోలయ్య అని చెప్పావే?”

“లేదు, పొలయ్యనే చెప్పాను”

“నీ తండ్రిపేరు?”

“జకరయ్య”

వెంటనే కట్టినకట్టు విప్పమని నాయుడు ఉత్తర్వుచేసి, శాస్త్రీ, తనూ గడ్డివామి చాలుకు పోయారు

వెం-రాత్రి చెప్పడంలో పోలయ్య అని చెప్పాడయ్యా, దొంగవేషం వేస్తున్నాడేమో?

నా-మీరు పొరపాటుగా విని ఉంటారు, పొలయ్యకు బదులు పోలయ్య అని మీకు వినిపించి ఉంటుంది తల చూడండి, వాడికి క్రాపింగు కూడా ఉంది సందేహంలేదు, వీడు క్రయిస్తవుడే!

వెం-క్రాపింగు కేంగాని క్రయిస్తవుడయితే కొంచెం ఆలోచించదగ్గదే

నా - అమ్మా! ఇంకా నెమ్మదిగా అంటున్నారా? ఈ పాదరీలకీ, సర్కారువారికీ చాలా దోస్తీ ఉంటుందండీ! వాళ్ళు పట్టుపట్టారంటే సీమదాక కూడా వెళ్ళి తగవులాడుతారు అంతవర కొచ్చేవరకు ఎంత డబ్బిచ్చినా ఈ పోలీసులు మన ములాజా ఏమీ ఉంచకుండా తోసిరాజంటారు మనల్ని, కాబట్టి తొందరపడగూడదు

వెం-సరే! అట్లాగే నీ ఇష్టప్రకారమే కానీ! అతి సర్వత్ర వర్ణయేత్తన్నాడు శాస్త్రకారుడు అదీగాక, నిజంగా వీడు క్రయిస్తపుడే అయితే మన కంత పట్టింపు లేనేలేదు మన ప్రభువుల మతం అదే అయినపుడు, ఆ మతాన్ని నిందిస్తే ప్రభువుని నిందించినట్లే! “నావిష్టుః పృథ్వీపతిః”, కాబట్టి రాజు అవలంబించిన మతంలోకూడా విశ్వేశ కండితీరుతుంది - మన మతంలోనేకాని, వాళ్ళ మతంలో చండాలు రంటూ లేనేలేరు కాని ఎటువచ్చి నా సందేహం ఏమంటే, వీడు నిజంగా క్రయిస్తపుడేనా అని?

నా-అయినా కాకాపోయినా, ఈ విషయంలో మట్టుకు మనం తగ్గడమే శ్రేయం ఏమో! ఏ పుట్టలో ఏ పాముందో! వాడు ఉత్తరాది తెనాలంటున్నాడు అక్కడ వాడికేం ప్రాపకముందో, ఎవడు చూడొచ్చాడు?

వెం-అవును వాడింకా మంచివాడు కాబట్టే ఇంతదూరం ఊరుకొన్నాడు

అని శాస్త్ర తృప్తిపడి మల్లా బండివాడి కంటబడకుండా సందుదారిన దొడ్లో దూరాడు నాయుడు పోలయ్యకు కట్టిన కట్లు విప్పించి, ఇంటికి తీసుకొనిపోయి రు 3-0-0 చేతిలో పెట్టి అన్నం పెట్టించి ఇంటికి పంపివేశాడు

● భారతి, 1937 ●

★ ★ ★

న్యాయం

మాదిగవాళ్ళు వెట్టిచేయటానికే పుట్టినట్లు, వాళ్ళ పిల్లాడిమేక వెట్టిలోనే జీవిస్తున్నట్లు తెల్లవారకముందే వెట్టివాణ్ణి కూతలు వేయడం అరంభించాడు జవాను

నీతి నియమాలు పాటించే ఉద్యోగులు తను విధులు (వెట్టిచేయించుకుని ప్రతిఫల మివ్వడం) మరచిపోయినా వెట్టి మాదిగ తన వంతు మరచిపోలేదు భుక్తికోసం ఏ చెట్టుకో, గుట్టుకో పోవలసినవాడు ఎట్లాగు తప్పదు అనేక తరాల నుండి తనలో యింకిపోయిన ఓర్పుతో మెల్లగా చావిడి ముందుకొచ్చాడు

‘ఏమిరా పెళ్ళాము పక్కలో పడుకున్నావు?’

‘అంత సుఖమా దొర?’ అది ఎప్పుడో పోయింది’

‘ఏమీ! నీవు కూడ పోకపోయినావు సర్కారి పని ఆగుతుందా?’

‘పోయేనాడు ఎట్లాగు తప్పదుకాని, ఉండేవరకు చేయక తప్పతుందా దొర!’

‘అన్నీ సరేకాని, యివ్వాల దొర పైనుండి దిగుతాడు యింకా నీళ్ళు నిప్పులు ఏమిలేవు కరణం ఎక్కడ పడుకున్నాడు?’

‘పిలుచుకొస్తా దొర’ అంటూ మాదిగ వెళ్ళిపోయినాడు జవాను చావడిలో కూర్చుని సన్నగా బీడీ పొగ వదులుతూ కరణంపైన రాబోయే అధికారిని గూర్చిన భయం ఎట్లా నెలకొల్పాలో, అతనికెట్లా హడలు పుట్టేట్లు చేయాలో ఆలోచిస్తూ, తనలో లేని కోపాన్ని, అధికారాన్ని త్రవ్వి తెచ్చుకోవడంలో మునిగిపోయినాడు ఇంతలో కరణం వచ్చి -

‘నిద్ర కూడా పోయినట్టు వుందే’ అన్నాడు జవాను ఉలికిపడిలేచి కరణంముఖం వైపు తీవ్రంగా చూచాడు

‘నిద్ర యింకా వుంటే యిక్కడే పడుకోండి’

‘ఏమిటి గొడవ? ఏదో వురి మళ్ళీ’

‘వురి ఎందుకు మీకు?’

“నాకు కాకపోయినా ఎవడి మెడకైనా సరే యింతకు ఏమిటి?”

“అట్లా దారికి రండి నిద్ర యింకా వున్నట్టుంది, కళ్ళు నలుచుకో తహశీలు దారుగారు వస్తాడు ఈ రోజు మీ డప్తరం తనిఖీ యింకా నిద్రపోతారా? కోమటినో పిలిపించు ”

కరణం తల ఎత్తకముందే మాదిగ, కోమటి కోసరం వురికాడు

కరణం తల వంచుకొని చీటీ రాయడం అరంభించాడు

“ఏమి రాస్తున్నావు?”

“ఎప్పుడూ రాసేవే, కొత్తా ఇవ్వాళ?”

“నీవు కొత్త మనిషిలాగానే కనపడుతున్నావు గుర్రం కూడా వుంది వెంబడి”

“నాదేమి పోతుంది రాయటానికి?” అంటూ శనగలు, బియ్యం, గోధుమలు, నెయ్యి, మసాలా, ఉప్పు అంటూ చీటీ ముగించి అప్పుడే వచ్చిన కోమటి చేతికందిచ్చాడు కరణం

కోమటి బాగా చూచుకొని—

‘ఏమి చేయమంటారు నన్ను?’ అన్నాడు

‘నన్ను ఏమంటావు, ఆయనను అడుగు’ అన్నాడు కరణం

‘ప్రతివాడు ఉత్తగా తినడమేనాయె ఏమివ్వకుండానే సామాను దొరుకుతుందా?’

‘ఇన్నాళ్ళ నుండి ఎట్లా యిస్తున్నావు?’ జవాను గదిమాడు

‘ఇన్నాళ్ళ నుండి ఎట్లా తింటున్నారో అట్లా యింకా తింటారా?’

‘పైన మొత్తుకో’

‘యింకెవరున్నారు పైన, పైవాళ్ళే తినిపోతుంటే—దేవుడా!’

‘లేకపోతే దావా చేయి’

‘చీటీలు యివ్వడంతోనే సామాను దొరికినట్టు, దావా చెయ్యగానే న్యాయం దొరుకుతుంది?’

‘మరేమి పొద్దు పోగొడుతువా?’

‘నా యింట్లో ఏమున్నా తెచ్చుకోండి పైనుండి వచ్చే ఆయనకే చూపెడతాను నా యిల్లు’

‘దొంగసేర్లు తక్కువబాట్లు ఏమైన ఉంటే’

‘ప్రపంచములోని అబద్ధము, మోసము అంతా కోమటివాని యింట్లోనే ఉంది’

‘పంతులూ, నీ యిష్టం’ కోమటితో వాదించలేక కోపంతో కరణంవైపు మళ్ళాడు జవాను

‘నాగయ్య! అట్లా అనకు యిన్ని రోజుల నుండి లేని దరిద్రం యివాళ్ళనే వచ్చిందా? ఏదో కానివ్వు నీ యింట్లో మాత్రం ఉన్నాయా?’ సణిగొడు కరణం

‘ఏమో! మనుషులకంటే పెట్టేముగాని, గుర్రాలకెక్కడ తెచ్చేది గడ్డితినే వాటికి కూడ పెట్టేవాణ్ణి చూడగానే రుచులూరుతాయి గావాను’

‘రేపు మోటార్లు వస్తాయి—అప్పుడు?’ అన్నాడు జవాను

‘ఆముదం త్రాగి నడిచేవైతే మోదేముంది—అలిమినైన బలిమినైన పోస్తాము’

‘కాదు, పెట్రోలు కొనిపెట్టాలి’

'పెట్రోలుకొని మీరే యింటికి పెట్టిపోండి' అంటూ యిదివరకు ప్రతి ఆఫీసర్ వచ్చినప్పుడు గొణిగినట్టు గొణుగుతు సామాను యివ్వడానికి వెళ్ళిపోయాడు సామాను రావడంతోనే 'కోడి కోడి' అంటూ ఆర్భాటం చేయడం ఆరంభించాడు జవాను అధికారులకు కోడిగుడ్డు కావలసివచ్చినా పల్లెలపై విరుచుకపడతారు రాజాగారు వేటకు వచ్చిన, మంత్రి విహారార్థము వచ్చిన, విందులైన, వినోదాలైన అన్ని పల్లెలే భరించాలే మళ్ళీ ఆ కోళ్ళకు, గొర్రెలకు, ఆ వెన్నకు, ఆ మీగడకు, డబ్బు ఆ వేళ కొద్దిగా ఖజానా నుండి బయటకొస్తుంది ఎడారిలోపడ్డ నీరు యింకిపోయినట్లు, ఏ అధికారి జేబుల్లోకి ఆ ధనము జారిపోతుందో ఎవరికి తెలియదు

కరణం యిదివరకు వంతు కోళ్ళు యిచ్చిన వాళ్ళను మతి చేసుకుంటు ఎంతకు తెమలక 'ఎవడి వంతురా?' అని మాదిగను అడిగాడు

'సాలీలదై పోయిందండి'

'అయితే బిచ్చగాళ్ళు వలకరా' తల వంచుకొని పోయినాడు మాదిగ ఊళ్ళోకి వచ్చే ప్రతి అధికారి మొదట బిచ్చగాళ్ళపై పడుతాడు మామూలుగా ఈ బిచ్చగాళ్ళు క్రిమినల్ ట్రైబ్యు అయి ఉంటారు యిక వాళ్ళ క్రిమినల్ ట్రైబ్యు అనే లోకువతనం అధికారులకు ఎన్ని విధాలుగానో ఉపయోగపడుతుంది ఎన్నడో పూర్వము వాళ్ళ తాతలో, ముత్తాతలో, కన్నగాళ్ళు బందిపోట్లు అయినందుకు, చాపలు అమ్ముకొని, బావులు త్రవ్వకొని వ్యవసాయం చేసుకొని జీవించేవాళ్ళ సంతతులు గూడ క్రిమినల్ ట్రైబ్యుగానే ఉండిపోయినాయి యిక ఈలాంటి కష్టజీవుల నుండి స్వలాభం కొరకు క్రెమ్స్ చేసే ఉద్యోగులు మాత్రము న్యాయమూర్తులుగా చలామణి అవుతారు

బిచ్చగాళ్ళ కోసము పోయిన మాదిగ అంతా పనులకు పోయారంటు మరలివచ్చాడు జవాను ముఖము ఎర్రబారింది 'కోడి వస్తుంది కదా' అనే అతని ఎదిరిచూపు ఏర్పడని కోవంగా మారింది 'ఏమిరా' అని చావడిలో నుండి బయటికి వచ్చాడు జవాను మాదిగ ప్రాణం నిలుపున కదిలిపోయింది 'ఏమి' వాళ్ళు పనులకు పోతే కోళ్ళుగూడ పోయినవా వెంటడి' అంటు చెంపపై అందుకున్నాడు మాదిగ తల తిరిగి పోయింది పడబోయినాడు, సవరించుకొని యింటివైపు ఉరకడం ఆరంభించిండు

'అక్కడ నిలవబడు, చంపేస్త' అన్నాడు జవాను రాతి విగ్రహం నిలచినట్లు నిలచి పోయినాడు మాదిగ "ఎక్కడికి పోయినారుర వాళ్ళు చెప్ప" జాట్టు అందుకున్నాడు జవాను

'ఉన్నారండి' మాదిగ వణక ఆరంభించాడు

'ఉంటే లేరని ఎందుకొచ్చావు?'

తప్పేందంటు కాళ్ళు పట్టుకోపోయినాడు మాదిగ

'కోడి తీసుకొని క్షణములో వస్తావా?'

'అయ్యా' అంటు తల ఊపాడు మాదిగ జాట్టు వదలిపోయింది పైకెగిసి వస్తు ఉన్న కోపాన్ని దుఃఖాన్ని లోలోన అణచుకుంటు ఉన్నత్తుని మాదిరిగ బిచ్చగాళ్ళ గుడిసెల నుండు కురికాడు

కోళ్ళన్ని పెంటలపైన ఏరుకతింటున్నాయి ఎవడిదైన కానియ్యి అంటు గుడ్డిగ చేతికర్ర విసిరాడు కేరుమంటు పెంటపై ఓ పుంజు కూలింది కోళ్ళ చప్పుడు కావడంతోనే గుడెసెలవద్ద కావలి ఉన్న ముదుసలి పరుగెత్తు కొనివచ్చి మాదిగ కాళ్ళపై బడిపోయింది

‘మనిషి ప్రాణముకన్న ఎక్కువనా నీ కోడి?’ అంటు ముదుసలిని ఓ ప్రక్కకు తోసి మాదిగ విదిలించుకపోయ్యాడు

వంటలు అయిపోయినాయి తహసీలుదారు వస్తున్నాడని విని తమ కష్టసుఖాలు చెప్పకోవడానికి రైతులంత చావడి దగ్గర మూగి ఎదిరి చూడదొడగారు అంతకంతకు పొద్దుపడమటికి కృంగుతుపోయింది రైతులు తిళ్ళుతినక, పనులకుపోక, ఎప్పుడు వస్తాడో అనే ఆతురతో అట్లాగే ఉండి పోయారు కొందరు దొరవస్తే లేపరా అని ఆ చెట్లనీడల తల వాల్చారు కొందరు కూర్చోని కునికిపొట్లు పడదొడిగారు కొందరు ఏవో ముచ్చట్లు ఆరంభించారు

‘అరేయి - ఈ జవాను అప్పుడే గుర్రుతీస్తున్నాడు ఒకవేళ దొరవస్తే’ ఒక రైతు అన్నాడు

‘యింకేమి వస్తాడు? వండింది తినేశాడు’ అన్నాడు మరో రైతు

‘ఏమి పెడతాడు, ఒకవేళ వస్తే?’

‘రాడు కాబట్టే తిన్నాడు’

‘అయితే ఒక్కడి పొట్టకోసరం యింత మందిని ఏడ్చిస్తాడా?’

‘ఏమి చేస్తాము-నమ్మకము లేకున్న సమ్మాలె ఎన్నిసార్లు యిట్లా దినాలకొద్ది చావడి ముందు ఎండలో కునికిపొట్లు పడలేదు?’

‘సరే బాగుంది - కళ్ళములో గింజలు అట్లాగే ఉన్నాయి’ అంటు ఆ రైతు లేచాడు అతని వెనుక మరో రైతు యిది మామూలు అన్నట్లుగా మిగిలిన వాళ్ళంత లేచిపోయారు

తెల్లవారడంతోనే వంటకోసరం మళ్ళి సన్నాహాలు ఆరంభించాడు జవాను ‘కట్టెలేవి’ అంటు మాదిగపైకి ఉరికాడు ‘అదిగో’ అంటు రాత్రి జవాను తలగడనైపు వేసిన కట్టెల మోపు చూపించాడు మాదిగ ‘సర్కారీ పని అంటే ఇట్లా జరుగాలె ఇట్లా పనిజేస్తే ఎప్పుడురా కొనేది అరేయి!’ మీరు మామీద ఏడుస్తారు కాని దొర వచ్చినప్పుడు కోమటి మాన్యం యివ్వటంలేదని ఎందుకేడ్వరు, తంతే ఏడుస్తారు ఆకలైన ఏడ్వరు మీరు ఏడ్చేపిల్లకే తల్లిపాలు దొరుకుతాయి కోమటిని త్వరగ పట్టుకరా’ అంటు తన ధోరణి ముగించాడు ‘అయ్యా’ అని తల ఊపుతూ పోయాడు మాదిగ

పొద్దు ఎక్కుతుపోయింది “ఎవరో పైనుండి వస్తారని నాచేత ఉత్తి దండుగ పెట్టించారు-అవే ఉంటే ఈ వేళ ఆయన వచ్చి తినకపోయినాడు” అంటు సామాను యివ్వనని భీష్మించుక కూర్చున్నాడు కోమటి

“నిన్నరాగా ఆయన్ను ఎవరైనా ఆపారా-నాగయ్యా! బావుండదు చూడు మాదిగవాళ్ళంత నీపైన ఏడుస్తున్నారు ఆ మాట ఈ మాట దొరచెవిని బడితే-”

నాగయ్యతో జవాను ఈమాట అంటూనే ఉన్నాడు, అక్కడ కూర్చున్న రైతులంత 'అదిగో దొర' అంటు లేచారు దూరం నుంచి ఎత్తైయిన గుర్రం నిండుగ ఉరికివస్తుంది రైతులంత ప్రక్కలకు తొలగ నారంభించారు కరణం రుమాలు సర్దుకొనదొడగాడు జవాను బిళ్ళ సరిచూచుకో దొడగాడు ఈ సందడిలో కోమటి సామాను ఇవ్వటానికి పరుగెత్తాడు గుర్రం నురుగులు గ్రక్కుతు గబుక్కున వచ్చి చావడి ముందు ఆగింది 'అరేయి-అలీ-దొంగా' వీవురా దొరవు? దిగు ఎన్నితంతానో చూడు,' అంటు గుర్రంపై వచ్చిన సైసును నేలకీడ్చాడు జవాను

'దొరగుర్రం ఎక్కినంతసేపు నేను దొరనే' అన్నాడు సైసు కరణం ముఖం వెలవెల పోయింది రుమాలు సవరించుకొన్నందుకు నొచ్చుకొని మళ్ళీ ఎప్పటివోలే ప్రక్కకునెట్టి సైసుకు భయపడ్డాననే ప్పొదయ భారాన్ని దింపుకున్నాడు సైసు గుర్రాన్ని మాదిగ చేతికిచ్చి "దొర రాక ముందు దుమ్ములేకుండ తుడ్చేయి లేకుంటే నీ దుమ్ము రాలగొడుతాడు దొర దానా, నీళ్ళు సిద్ధంగా ఉంచావా? నాదేముంది, దొర రావడంతోనే నిన్నే ముందుకు తోస్తాను "

"అయితే ఈవాళ వస్తాడరా దొర?"

'వాళ్ళకేమిరా మోటారు ఎప్పుడంటే అప్పుడు'

'అయితే నా పని కాస్తా ' అంటూ అప్పుడే వచ్చిన సామాను తీసుకొని పంట పనిలో మునిగిపోయినాడు ఈ రోజు కూడ ఎదిరిచూపులతో గడపవలసి వస్తుందేమో అని నిరాశతో కృంగిపోయిన రైతులకు సైసు తెచ్చిన వార్త కొంచెం ప్రాణం పోసింది

తమ కష్టాలు బాధలు గూర్చి తాము ఎట్లా ఆతురత పడుతున్నారో పై నుండి వచ్చే అధికారి కూడా అట్లాగే ఆతురతబడి ఆ చిక్కులేవో తీరుస్తాడని వాళ్ళంతా ఆయన కోసరం ఎదిరిచూడ దొడగారు ముఖ్యంగా ప్రజలకు పరిపాలనలోని సాఖ్యాసాఖ్యాలకన్న అఘోస భవనాల మీద, అధికారుల వేషాల మీద, అల్పారీలలోని అట్టబైండుల మీద ఎక్కువ నమ్మకం తమలో లేని శక్తి, తమలో లేని న్యాయ తత్పరత, వానిలో ఉన్నాయని వాళ్ళు భ్రమ పడతారు ముఖ్యంగా మనిషిలోని అసహాయత, అజ్ఞానమే ఒకని లోకువతనానికి, మరొకని అధికారం దారి తీస్తుంది దేవుడి కోసరం ఎదిరిచూచినట్లు, చూడగా, చూడగ తుదకు మోటారు, రంయ్యమంటు వచ్చింది మోటారు రావడంతోనే రైతులందరిని 'దూరం, దూరం' అంటు నెట్టివేశాడు జవాను, వాళ్ళ గాలి తగిలితే అధికారికి ఏదో ఉపద్రవం వచ్చినట్లు రైతులు దూరరాన కదలక, మాటలాడక వాళ్ళలో వాళ్ళు ముడుచుకొని అధికారి వాక్కు వెళ్ళితేనే పోదామన్నట్టుగా నిలబడి పొయ్యారు అధికారి కరణాన్ని దగ్గరకు పిలిచి ఓ కాగితము అందిచ్చి సంతకము చేయమన్నాడు

తీరికగా సృష్టంగా, చదివితే అధికారిపైన అపనమ్మకం పడ్డట్టు, అతణ్ణి చిన్నతనం జేసినట్టు అవుతుందేమోనని భయాన వణికే చేతితో పైపై కాగితం చూచి సంతకం చేసియిచ్చాడు ఎంత పైపైన చదివిన, ఒక్కొక్క వాక్యం చూసిన కొద్ది అతని ముఖం ఎందుకో వివర్ణమౌతూ పోయింది కరణం కొంచెం తేరుకున్నాడో లేదో కారు స్టార్టు అయింది కారు స్టార్టు కావడంతోనే చేతులు కట్టుకొని నిలబడ్డ రైతులంతా

తమకు పరమియ్యపచ్చిన దేవత ఎరిపోతున్నట్లు, ఆయనపోతే మళ్ళీ తను కష్టాల
యింతే అన్నట్లు మోటారు వెనుకపడ్డారు 'అయ్యా! మా గతి, మా ఖర్మం'
అనే మాటలు అందరి నోటిగుండా వెళ్ళాయి కాని మోటారు ధ్వనిలో ఆయనకు
వినబడలేదు మోటారు ధూళి రేపుతు పోయింది మోటారు పోవడంతోనే
కరణం తనపైన ఏదో బరువు పడ్డట్లు ఆ బరువేదో జవాను దించుతాడన్నట్లు
అతని దగ్గరికి పోయాడు

"ఏమయ్యా! మళ్ళీ కోళ్ళు గొర్లు కావాలని రాయించుకొని పోయినాడెందుకు
మళ్ళీ ఎవరు వస్తారు?"

'ఎవరు రావాలె మీకు యింకా తెలియదు?"

'ఏమిటి'

'దొరగారి బిడ్డ పెళ్ళి'

'దొరగారి బిడ్డ పెళ్ళి'

కరణంచుట్టు మూగిన రైతులంతా తెల్లబోయి ఒక్కసారిగా ఈ మాటన్నారు

● 'జైల్' కథల సంపుటి - 1945 నుండి ●

★ ★ ★

“ఎందుకు పారేస్తాను నాన్నా?”

చెల్లిని వాళ్ళో కూచోపెట్టుకుని కృష్ణుడు వంటింట్లో కబుర్లు చెప్పతున్నాడు వాళ్ళనాన్న పిలిచి చుట్టలు తెమ్మని డబ్బులిచ్చేడు

కృష్ణుడు వీధిముఖం చూడకుండా, మొగుడు చచ్చిన విధవలాగ ఇంట్లోదూరి కూచుంటున్నాడు నాన్న చుట్టలు తెమ్మని పురమాయించేడు పైస్కూలుదాటి చుట్టల దుకాణానికెళ్ళాలి మేష్టర్లు, తోటి విద్యార్థులు అక్కడుంటారు కృష్ణుడికి రోడ్డెక్కటమే నామోషిగా ఉంది బడిపక్కనుంచి ఎలాగ వెళ్ళడమని గింజుకుంటూ బయలుదేరేడు

ఉదయం ఎనిమిది గంటలు కావొస్తున్నది బడిపెట్టేవేళ వీధి చివరనుంచే బడిగోల సముద్రపు ఘోషలాగ వినబడుతున్నది బడిపక్క నుంచి వెళ్ళక తప్పదు, రాక తప్పదు

బడి కనబడగానే కృష్ణుడికి బెంగపట్టుకుంది పైస్కూలు పిల్లల గందరగోళంతో కలకల్లాడుతున్నది వరండాలు, గదులు, చుట్టూ రోడ్లూ, విద్యార్థులతో, విద్యార్థినులతో చూడ సొంపుగా ఉంది రోడ్డువారగా కృష్ణుడు తలొంచుకుని పరిగెట్టాడు

“కృష్ణా!” అని స్కూలు వరండాలోంచి కేకాచ్చింది కృష్ణుడు తిరిగి చూడక తప్పిందికాదు నరిశింపాం పరిగెట్టుకొచ్చి వాడి భుజంమీద చెయ్యేసి-

“ఏంరా, నువ్వు బళ్ళోకి రావడం లేదు?” అనడిగేడు

“సోమవారం చేరుతాను” అని కృష్ణుడు చెప్పేడు

“పుస్తకాలు కొన్నావా?”

“ఇంకా లేదు”

“వేగిరం కొనుక్కో మళ్ళా అయిపోతాయి ఎక్కరుపైజా పుస్తకాలు షాపుల్లో కొనకేం స్టోర్సులో చవగ్గా వున్నాయి ధరలన్నీ దారుణంగా పెరిగిపోయాయిరా!”

నరిశింపాం డబుల్ కప్పు చొక్కా, హనావా పేంటూ, జోళ్ళూ తొడుక్కుని నీటుగా ఉన్నాడు కృష్ణుడికి ఉన్న బట్టలన్నీ రెండు నిక్కర్లు, రెండు చొక్కాలు, ఉన్నాయంటే ఉన్నాయి ఒక నిక్కరుకి పోస్టాఫీసుంది ఒక చొక్కా భుజం చిరిగి జారిపోతే, వాళ్ళమ్మ ఎత్తి కుట్టింది చెయ్యి బుట్టలాగ లేచిపోయింది రేపుకో జత కృష్ణుడు పెంట్లు కుట్టించమని ఎప్పుడూ ఏడవలేదు పేంటుకైతే బట్ట ఎక్కువ

పడుతుంది బట్ట ఎక్కువైతే డబ్బు ఎక్కువవుతుందని వాడికి తెలుసు మరి రెండు జతలు కుట్టించమని బతిమాలుకున్నాడు కాళ్ళావేళ్లా పడ్డాడు విడ్చుకొన్నాడు ప్రయోజనం లేకపోయింది

నరశింహం చంకలో కృష్ణుడికి కొత్తపుస్తకం కనబడ్చింది

“ఏం పుస్తకంరా అదీ?” అనడిగేడు

“ఇంగ్లీషు పుస్తకం నేనన్నీ పుస్తకాలూ కానేశాను జాగ్రఫీ పుస్తకమే కొనలేదు జాగ్రఫీ పుస్తకాలింకా స్టోర్సువాళ్ళకి రాలేదు చూడు పుస్తకం” అని ఇచ్చేడు

కృష్ణుడు పేజీలు తిరగేశాడు కొత్త పుస్తకంలోంచి ఒక విధమైన పరిమళం పైకి వచ్చింది కృష్ణుడు పుస్తకంలోకి మొహంపెట్టి వాసన చూశాడు

“కొత్తపుస్తకం వాసన బాగుంటుందికదరా?” అన్నాడు నరశింహం

“కమ్మగా ఉంటుంది నాకెంతో యిష్టం” అన్నాడు కృష్ణుడు

“నీ కింగ్లీషులో ఫస్టుమార్కురాలేదు, కదరా?”

“నాలుగు మార్కుల్లో పోయింది ”

“ఎవరి కొచ్చిందిరా?”

“శకుంతల కొట్టేసింది ”

“నిజమే! నేన్నమ్మలేదు, దాని కెన్నొచ్చాయి?”

“నా కరవై నాలుగు, దాని కరవై ఎనిమిది,”

“అడపిల్లని మేష్టరు వేసీసుంటాడు ”

“నీ మొహం! అది తెలివైంది ”

“తప్పాచెక్కా! అడపిల్లలు చదివేస్తున్నారురా!”

కృష్ణుడు మార్కుల గొడవ తేగానే గొప్పవాడయిపోయాడు తెలివైనవాడు కాబట్టే నలుగురూ గౌరవిస్తున్నారు లేకపోతే వాడి కుళ్ళగుడ్డలని చూసి అంతా దూరంగా ఉండేవాళ్ళే వాడికి బడిపక్కని నిలబడడం, బడికెళుతున్న నరశింహాన్ని చూడడం చాలా కష్టంగా ఉంది ఎంచేతంటే, కృష్ణుడు బడికెళ్ళి చదువుకొనే అవకాశాలు తప్పిపోయాయి వాళ్ళ నాన్న ఈ ఏడాది కృష్ణుడికి చదువు చెప్పించనని నిశ్చయంగా చెప్పేశాడు

“ఎక్కడేనా చదువు మాన్పించుతారండి? ఋణమో పణమో చేసి ముక్క చెప్పించకపోతే కుర్రా డెందుకేనా పనికొస్తాడా? చదువుకునే ఈడులో బడి మానిపించి, ఇంట్లో కూచోబెడితే తరవాత గాడిదలని కాయడానికేనా పనికిరాకుండా పోతాడు ఏదో చూసి బడిలో వెయ్యండి” అని వాళ్ళమ్మ శతపోరి చెప్పకొస్తున్నాది

“బళ్ళో వెయ్యగనే సంబరమా? వాడు చదివేది ఫోర్టుఫారమ్ జీతమెక్కువ నెల నెలా ఎంత కట్టాలో తెలుసా? తూగలనా? ప్రవేశపెట్టడానికి, పుస్తకాలకే ఔతుంది ఏదై రూపాయలు రస్తాకాగితాలు రూపాయి, అర్థణా పెనసలు అరణాలు! ఎక్కణ్ణించి తేవడం? మొహాన్ని వాడికి లేందే! వాడి ప్రారబ్ధం, మన ప్రారబ్ధం! వారం వారం ఎక్కడలేని డబ్బూ బియ్యానికి ముడుపు చెల్లించడానికే తలప్రాణం తోక్కొస్తున్నాది మాటలా?” అని వాళ్ళ నాన్న చెప్పకొస్తున్నాడు

తల్లి మాటే నెగ్గుతుందో, తండ్రిమాటే నెగ్గుతుందో ఇంకా తేల లేదు కృష్ణడికి మాత్రం సందిగ్ధం లేదు వాడు తలిదండ్రులని బాగా ఎరుగు తల్లి ప్రతీ విషయంలోనూ బడబడలాడడమేకాని అఖరికి తండ్రి చెప్పినట్టే జరుగుతూ ఉంటుంది అంచేత చదువుకి స్వస్తి చెప్పడమే ఖాయమని నిర్ధారణ చేసుకొని నామార్గాతో కృష్ణుడు కుళ్ళిపోతున్నాడు

కృష్ణడికి కొత్త ఇంగ్లీషు పుస్తకం పేజీలు తిరగేసినకొద్దీ గుండెల్లో గాభరా పుట్టింది చదువుతున్న కుర్రాళ్ళమీద ఈర్ష్యా, తనకి చదువులేకుండా పోయిందన్న దుఃఖము - రెండూ రెండు లేడిక పాములై అతని బుర్రని కరకర లాడిస్తున్నాయి

“కృష్ణా, వేగం చేరరా! డివిజన్లు పెట్టేశారు నేను ‘జే’ డివిజనులో పడ్డాను మన బేచివాళ్ళంతా ‘జే’ డివిజనులోనే పడ్డారు” అన్నాడు నరశింహం

“అమ్మబాబో! ‘జే’ డివిజనుదాకా పిల్లలున్నారా?” అని అశ్చర్యపడ్డాడు కృష్ణుడు

“‘జే’ తో ఐపోలేదు ‘కే’ డివిజను కూడా ఉన్నాది”

ఏ, బి, సి, డి, అని లెక్కబెట్టి - “పదకొండు డివిజన్లే!” అన్నాడు కృష్ణుడు ఒక్క ఫోర్టుపాఠములో సుమారు ఐదు వందలమంది విద్యార్థులున్నారు కృష్ణుడు అక్కడ నిలబడలేక పుస్తకాన్నిచ్చేసి “నేను చుట్టలకెళ్ళాలి, పోతా” నన్నాడు

“ఈ బొమ్మ చూశావట్రా?” అని నరశింహం పొరాలకి ముందున్న త్రివర్ణ చిత్రం తీసి చూపించేడు

రైతులు జొన్నచేలు కోస్తున్నారు జొన్న రేకులని కూడదీసి కట్టుకొన్న పిట్టగూడు గుడ్లతోట జారిపోతున్నాది చేలమీద రెండు పిట్టలు ముక్కులు విప్పి ఎగురుతున్నాయి కోతల వాళ్ళు తలలెత్తి పిట్టలని చూస్తున్నారు అదీ త్రివర్ణ చిత్రం!

హైస్కూలు మొదటిబెల్లు ఖంగు ఖంగు మంటూ దూరంగా ఉన్న పిల్లలందరినీ పిలుస్తున్నాది రోడ్డు, వరండాలు, గదులూ విద్యార్థులతో, విద్యార్థినులతో, ఉపాధ్యాయులతో కలకల్లాడుతున్నాయి

పుస్తకాలు పట్టుకుని సరస్వతీ దేవిలాగు శకుంతల వొచ్చింది ఆమె చిన్నపిల్ల పదకొండేళ్ళది సూదిముక్కు, సూదిగెడ్డాం, ఆ రెంటికీ పొందికయిన నోరు కలిగి ముద్దొస్తూ ఉంటుంది తెలివితేటల తళుకుతో దాని కళ్ళు చాంచల్యాన్ని పొందుతున్నాయి

“కృష్ణా! ఇంగ్లీషులో ఫస్టుమార్కు నాది!” అని వొస్తూనే ఉడికించింది

“ఒక్క ఇంగ్లీషులోనేకదా! నాకు మూడింట్లో ఫస్టుమార్కు లొచ్చాయి, లెఖ్టర్లో నూటికి నూరు!” అన్నాడు కృష్ణుడు

“ఇంగ్లీషు ముఖ్యమైందండీ!” అన్నాది శకుంతల

“లెఖ్టలంతకన్నానండి అమాటకొస్తే తెనుగు ముఖ్యమండి తెనుగులో ఫస్టు మార్కువరిందండీ!”

“ఇంగ్లీషే ముఖ్యమండి ఎవరి నడుగుతావో అడుగు!”

“తెనుగేనండి బియ్యేవాళ్ళకూడా ఇంగ్లీషులో మానేసి లెక్కలూ అవీ తెనుగులోనే చెప్పాలని పేపర్లో పడ్డాడండీ!”

చాగంటి సోమయాజుల - “ఎందుకు పారేస్తాను నాన్నా?”

“నువ్వు మహా పేపరు చదివి ఏడిశావు!”

“నే నాంధ్రపత్రిక రోజూ చదువుతాను మా యింటిదగ్గరవాళ్ళకొస్తుంది ”

రెండోబెల్లు ఖంగు ఖంగుమని ప్రారంభమైంది

నరశింహానికి శకుంతల మొహం చూడ్డానికి లజ్జపేసింది వాడు చదువూ సంధ్యారాని దద్దమ్మ వాళ్ళతోపాటు సంభాషించడానికి తాహతులేక తల వాల్చుకుని మౌనవ్రతం పట్టేడు తన హనావా పంటాము ధగధగలాడుతున్నా, కృష్ణుడి కుళ్ళు నిక్కురు కనబడుతున్నా వాడికి తక్కువతనం పట్టుకుంది రెండోబెల్లు కాగానే చల్లగా ఒడిలోకి జారిపోయాడు

“బెల్లయింది, బళ్ళోకిరా!” అన్నాది శకుంతల

“నేను సోమవారంనుంచి వస్తాను” అన్నాడు కృష్ణుడు

“ఫోర్టుఫారమ్లో నీ పని చెపుతాను ఒక్క ఫస్టుమార్కు రానివ్వను”

“ఇహనన్ని ఫస్టుమార్కులూ నీవేలే!”

“ఏం?”

“ఏమీలేదు”

“నువ్వు మా ఇంటికి రావడం మానేశావేంరా? మా అమ్మా, నాన్నా ‘కృష్ణుడు రాలేదేమా’ అని రోజూ అంటారు”

“ఏమీ లేదు”

“నెను బళ్ళోకి పోవాలి బాబూ!” అని పరిగెట్టింది

“శకుంతలా!” అని పిలిచాడు

“ఏం!” అని అగింది

ఎందుకు పిలిచాడు? ఆమెతో నిజం చెప్పేసి దుఃఖోపశమనం చేసుకుందుకా? ఎందుకు పిలిచాడో వాడికే తెలియలేదు

“ఏమీలేదు” అన్నాడు

శకుంతల వెళ్ళిపోయింది ఇద్దరూ ఒక్క ఈడువాళ్ళు క్లాసుకి వాళ్ళిద్దరే అందరికన్నా తెలివైనవాళ్ళు ఒకరి నోట్సు ఒకరు పుచ్చుకుంటూ స్నేహంగా వుండేవాళ్ళు పంతంతో చదివేవాళ్ళు శకుంతలతో పోటీ కృష్ణుడికి వికాసవంతంగా ఉండేది శకుంతల దస్తూరీ కృష్ణుడికి జ్ఞాపకమొచ్చింది ఆమె దస్తూరీ మంచిదికాదు కొక్కిరిబిక్కిరిగా రాస్తుంది అతనిది ముత్యాలకోస

శకుంతల ఒడిలోకి పరిగెడుతుంటే కృష్ణుడు స్తంభించిపోయి చూస్తూ నిల ఒడిపోయాడు పిల్లల గోలంతా క్రమేణా అణిగిపోయింది వరండాలన్నీ ఖాళీ అయిపోయాయి మెష్టర్ల మాటలు ఉండుండి వినబడుతున్నాయి వేలకొద్దీ విద్యార్థులు డెస్కులుమీదవారి కూచని పాఠాలు వింటున్నారు బడిదగ్గరనుంచి కృష్ణుడు కదలలేకపోయాడు తన చదువుపోయింది కదా అని కుమిలిపోతున్నాడు స్కూలు వరండాలో కెళ్ళాడు

“నే నిక్కణ్ణుంచి కదలను” అనుకొని స్తంభానికి జేరబడ్డాడు

“నే నింటికే వెళ్ళను” అని నిశ్చయించుకొన్నాడు

నాలుగోక్లాసు దగ్గరనుంచి బడిలో తను చదివిన ఐదేళ్ళ సంగతులూ ఒక్కొక్కటే జ్ఞప్తికి వచ్చాయి

ఐదవక్లాసు చదువుతుండగా ఒక పిల్లడు కృష్ణుడు మీద మేష్టరుతో చాడీలు చెప్పేడు మేష్టరు నమ్మక, అబద్ధాలు చెప్పేడని వాణ్ణి చితకతన్నేడు

మూడవఫారంలో తెలుగు మాష్టరు “గాంధారపతి” అంటే అర్థం చెప్పమన్నాడు అంతా నేలచూసి, ఇంటికప్పుమాసి, భృతరాష్ట్రుడని చెప్పేరు తనొక్కడే “గాంధార దేశపు రాజు” అని చెప్పేడు

రెండవఫారం చదువుతుండగా దసరా తరువాత ఒక కుర్రవాడు బడికి రావడం మానేశాడు వాడి పేరు రోజా పిలిచి మేష్టరు అబ్బెంటు వేస్తూ ఉండేవాడు అఖిరికి వాడు చదువు మానేశాడని తెలిసింది ఆవేళ అటెండెన్సు రిజిష్టరులో వాడి పేరు కొట్టేసి, మేష్టరు “డిస్కంటిన్యూడ్” అని రాసి, ఇంగ్లీషు మాటకి అర్థం క్లాసులో చెప్పాడు అనాటి నుండి కృష్ణుడు “డిస్కంటిన్యూడ్” అన్నమాటకు అర్థం మరచిపోలేదు ఆ పదం జ్ఞాపకం రాగానే అతనికి దుఃఖం పొర్లుకుంటూ వచ్చింది

“నే నింటికే వెళ్ళను” అని పునఃనిశ్చయించుకొన్నాడు

“నేను భోజనానికే వెళ్ళను” అనుకొన్నాడు

అతని మొహం గాలికొట్టిన కొత్త ఫుట్ బాలులాగ దుఃఖంలో పొంగి కందగడ్డ అయిపోయింది ముక్కు నీటితో బరువెక్కి దిబ్బడేసిపోయింది ముక్కు ఎగబీల్చు కుంటూ పొంగుకొస్తున్న దుఃఖానికి ఆనకట్టలు కట్టి దిగమింగుతూ స్తంభానికి జేరబడి పోయాడు

మొదటి పీరిడైపోయింది కృష్ణుడు కదలలేదు వాళ్ళ నాన్న బజారుకి బయలుదేరేడు వరండాలో కొడుకుని చూశాడు

“ఓరి వెధవా! చుట్టలు తెమ్మంటే ఇక్కడ దిగమారేవేం?” అన్నాడు

“చూడు!” అన్నాడు కృష్ణుడు

“ఏమిటా చూడేం?” అన్నాడు తండ్రి

“పాపం, కనబడదు!”

“ఏమిటిరా నీ శ్రాద్ధం?”

“నా శ్రాద్ధమే!”

“ఏమిటిరా?”

“వాళ్ళంతా బడికెళ్ళారు!”

అప్పుడు తండ్రికి కొడుకు మొహంలో విచారరేఖలన్నీ కనబడ్డాయి

“వెర్రి నాగమ్మా అదిరా!” అన్నాడు కృష్ణుడికి ఆనకట్టలు తెగ్గొట్టుకొని దుఃఖం కొట్టుకొచ్చింది వెక్కివెక్కి చుట్టుకుపోతూ ఏడుపు మొదలెట్టేడు కొడుకు బాధంతా తండ్రికి బోధపడ్డాది కొడుకు బాధంతా తండ్రి పడ్డాడు

“చదువు మానిపించానని అంత బాధపడుతున్నావా? బడివరండాలు పట్టుకుని దేవుళ్ళాడుతున్నావా నాయనా? పద ఇంటికీ!” అన్నాడు

చాగంటి సోమయాజులు - “ఎందుకు పారేస్తాను నాన్నా?”

“నే నాను!” అని భూమి బద్దలైపోయినంత గట్టిగా అరిచేడు
“ఏం చేస్తావురా?”

“గోడకేసి బుర్ర బద్దలుకొట్టుకొంటాను!” అని ఇంకా గట్టిగా అరిచేడు అంతపనీ
చేస్తాడేమోనని వెళ్ళి తండ్రి కౌగలించుకొన్నాడు

“పద నాయనా, ఇంటికి!” అన్నాడు

“బడి నాది!” అని గట్టిగా కేకేశాడు

“నీదేనురా బాబూ!”

“బడిలోకి తీసికెళ్ళు మరి ”

“తల తాకట్టు పెట్టుకునేనా ఒళ్ళో వేస్తాను, ఇంటికి పద ”

“ఇప్పుడే వెయ్యి!”

“డబ్బు చూసి వేస్తాను ”

“ఇంటికివెళ్ళి లేదంటావు ”

“అన్ను రా!”

“నీవే పుస్తకాల ముందు కొను!”

“వెర్రి నాయనా! వాటికి మాత్రం డబ్బోద్దా!”

“ఒక్క పుస్తకం కొను ”

“ఏ పుస్తకం కొనమన్నావు?”

“ఇంగ్లీషు పుస్తకం కొను ”

“కొందాం, పద ఏడవకు నాయనా, నే చచ్చిపోయాను, ఏడవకు!” అన్నాడు
తండ్రి తండ్రి చెయ్యిని చంకలో పెట్టుకొని గిరిగిరి కొట్టుకొని ఏడుస్తూ బడిలో
స్టోర్సుకి తోవతీశాడు

తండ్రి దీర్ఘంగా ఆలోచించాడు చుట్టలు మానేద్దా మనుకొన్నాడు ఎంత
మానదా మనుకొన్నా మానలేక పోతున్నాడు చుట్టలు మానేస్తే కృష్ణుడి జీతానికి
సరిపోతుంది! ఇంకోవిధంగా పాలపోలేదు

“ఇందాకా చుట్టలకిచ్చిన డబ్బులున్నయ్యా, పారేశావా?” అనడిగేడు కొడుకుని

“ప ప్ప ప్పారీలేదు జేల్లో ఉన్నాయి ఎందుకు పారేస్తాను నాన్నా?” అన్నాడు
కృష్ణుడు

● భారతి, 1945 ●

★ ★ ★

వకీలు యెంకయ్య

సుమారు 40 ఏండ్ల కిందటి విషయం ఆ కాలములో వకీళ్ళంటే గొప్ప అధికారు లన్నమాట చాలా గ్రంథాలు కూడా చదువవలసినవి లేకుండేది ఏవో రెండు ఉర్దూ మాటలు మాట్లాడి రెండు లావు పుస్తకాలు చంక పెట్టుకొని బడారులో తిరిగినవాడంతా వకీలు అనుకునేది మన యెంకయ్య అప్పలు పేరు వెంకటరెడ్డిదొర అతడు సన్ 1277 ఫసలీలో పాలమూరు జిల్లాలోని (ఇప్పుడు దాన్ని మహబూబునగర మంటారు) సింగారము అనే గ్రామములో జన్మించినాడు తల్లిదండ్రులు బీదవారు రెండుకాండల్ల సేద్యము మామూరి జీవనము అప్పుసప్పు లేకుండా బ్రతికినవాళ్లు నంచి రంగయ్యబళ్ళో భారతము, భాగవతము చదువడము, వ్రాయడము, చిక్కు ఉత్తరాలలో చిక్కులు విడదీయడము, వడ్డీ లెక్కలు సరిగా వేయడము, అప్పు పత్రాలు వ్రాయడం, ఇవి 15 ఏండ్ల వయసు వచ్చేవరకు నేర్చుకున్నాడు

ఇట్లా వుంటే వకనాడు ఇంట్లో వెంకటరెడ్డికి అతని తండ్రికి మాటలు జరిగినవి తండ్రి చాలా కోపగాడు నా ఇంట్లోనుండి తక్షణం వెళ్ళిపో అన్నాడు వెంకటరెడ్డి మర్నాడు తెల్లవారేవరకు ఇంట్లో లేడు తండ్రి యేమిన్నీ చింత చేయలేదు తల్లిమాత్రం చాలుకు కన్నీరు రాల్చింది

☆

☆

☆

ఆ కాలంలో హైదరాబాదులో వకాలతు చేసేవాళ్లు పల్లకీలలో పొయ్యేవారు ఖాజా కమాలస్తీన్ దెహలవీ అనే ఆయనకు జేనడుగడ్డం, రంగు వేసినందున అది మొక్కజొన్న పీచువలె వుండేది పెద్ద పగిడి మర్యాదకు తగినంత పెద్ద పాట్ల ఇంచుమించు భూమికి తగిలే అంత పొడవైన షేర్వాని ఎఱ్ఱని మనిషి, ఎత్తైనవాడు, పిల్లి కండ్లు ఇతనికి నెలకు 2000 రూ ఆదాయము హౌజూరీలో (Criminal cases) పేరు పొందినవాడు ఎటువంటి నేరము చేసినవాడుకానీ బరీ (విడుదల) చేయిస్తాడనే పుకారు న్యాయాధికారికి ఇతనికి చాలా స్నేహం ఎక్కువ వాదించేవాడుకాడు కాని, ఈయన లేచి నిలిచినాడంటే కేసు జయమైందన్నమాటే ఒకనాడు సాయంత్రకాలములో వెంకటరెడ్డి వచ్చి ఎట్లో ఈయన కాళ్ళమీద పడ్డాడు ఇంటినుండి పారివచ్చినాడు తనపూరికి పట్నమునకు 60 మైళ్ళ దూరము కాని సాహసించి వచ్చినాడు మౌల్వీసాబ్ అతణ్ణి చూచి ఏం కావలె అన్నాడు “మీసేవ”

“అచ్చా” అన్నాడు మౌల్వీ దినమూ వెంకటరెడ్డి వకీలుసాబుగారి పుస్తకములు మోసుకొని కచ్చేరీకి పోవడము, ఇంటిలో కాయదాలు స్వర్ణం బజారుకు పోయి కూరగాయలు, మాంసము కొనితెచ్చి ఇయ్యడము— ఇవి అతనికి ముఖ్యమైన పనులు ఐదేండ్లు గడిచినవి వెంకటరెడ్డికి ఉర్దూ బాగా మాట్లాడే నేర్పు కలిగింది ఇంతో అంతో వ్రాస్తాడు, చదువుతాడు 5-6 పెద్ద పెద్ద ఖానుమ పుస్తకాలు కొన్నాడు ఒకనాడు పాలమూరికి వ్యాపారస్తులబండ్లు పోతూవుంటే ఒక బండిలో పడి ప్రయాణమైనాడు

వెంకటరెడ్డి మళ్ళీ వచ్చినాడంటే పూరంతా తలక్రిందు అయింది కొందరు అతడు సన్యాసులలో కలసినాడని, తాము రామేశ్వరము పొయ్యే బైరాగులలో అతన్ని చూచి బాగా గుర్తుపట్టినా మనిన్నీ, కొందరు అతడు పెద్ద జానంపేటలో (ఇప్పుడు ఫర్రుఖనగరు అంటారు) తురకలలో కలిసినా డనిన్నీ, వక మాదిగదాన్ని పెండ్లిచేసుకున్నాడనిన్నీ, కొందరు అతడు కృష్ణలోపడి చచ్చినాడనిన్నీ - యిట్లెన్నెన్నో పుకారులు పట్టించి వుండిరి తల్లి తండ్రులు దినాలు లెక్కపెట్టి యెదురుచూచి యెదురుచూచి యింక చచ్చినాడనే నిర్ణయించి చాలా వ్యాకులములో కుంగిపోయిరి ఇప్పుడు వెంకటరెడ్డి మళ్ళీ 5 పెద్ద పుస్తకాలు ఏమేమో తురక కాయదాలమూట, షేర్వానీ, తుర్కీటోపి, బట్టలు, బూట్లు తెచ్చినాడని పూరంతా సంభ్రమము మనిషి చాలా మారిపోయినాడు నెత్తిన క్రాపు, సన్నగా మీసము లేర్పడినాయి షేర్వానీ లాగు కొడుగుతాడు నెత్తిన తురక టోపీ మూరెడిది ఎక్కించినాడు తురకంలో మాట్లాడుతాడు పట్నములో వకీలు అయి వచ్చినాడంట అనజొచ్చినారు ఊరివారంతా గౌరవించినారు తల్లితండ్రులకు అనపట్టరాని సంతోషమైంది గ్రామమంతా వకీలు యెంకయ్య, వకీలు యెంకయ్య, అని పిలువ మొదలుబెట్టినారు సర్కారు వారు సనదియ్యకున్నా పల్లెటూరువారు వెంకటరెడ్డిని వకీలు చేసినారు

★

★

★

రెండేండ్లు గడిచినవి ఇప్పుడు వకీలు యెంకయ్యకు 23 ఏండ్లు దిన దినము ఊరివారిని బెదరించుతాడు మాటకు కచ్చేరీకి పోతానంటాడు మాటకు ఫాజారీ మొకద్దమా పెట్టి బేడి హత్కడీ వేయిస్తానంటాడు తురకములో గుక్క తిప్పకుండా నలభై మాటలు ఏకధాటిగా వాగుతాడు ఆ వూరి పోలీసు పటేలు వీనిదెబ్బ కాగలకే యెంకయ్యకే ముక్తారనామా (Power of attorney) యిచ్చి పటేలిగిరి చెయమన్నాడు కాని పట్వారీ, మాలీ పటేలు ఇద్దరు వకటయినారు గ్రామములో రెండు పార్టీ లేర్పడ్డవి ఇప్పటికేమో సమానముగా వున్నవి ఇట్లుండగా ఆ వూరిలో ఒక ఖానీ జరిగింది పది ఏండ్ల పిల్లవాన్ని ఒకన్ని చంపి బావిలో వేసినారు రాత్రి జరిగిన పని యెవరు చేసినారో తెలియదు వెంటనే వకీలు యెంకయ్య ఆమీన్ సాహెబుకు రిపోర్టు పంపినాడు సాయింత్రానికంతా ఆమీన్ వోజరైనాడు ఆమీన్ సాబ్ వస్తాడని యెంకయ్య వకీలు 12 మంది యెట్టివారిని సిద్దముగా ఎదురుకోలుకు వుంచినాడు బండెడు కట్టెలు, 50 కోడిగుడ్లు, 5 కోళ్ళు, రెండు మేకపిల్లలు, 10 సేర్లు వాసన బియ్యము (పొలాపుకు), 1 డబ్బా కాచిన నెయ్యి, చిల్లర మసాలా సామానులు, అదే మోతాదుమీద సిద్దము చేయించినాడు

మాలీ పటేలు పార్టీలో పొగరు పట్టిన 10 మందిని వూరి ముందర కట్టేసి వుంచినాడు అమీన్ సాబు, ఇద్దరు జవాన్లు, ఒక వంటవాడు, జనానాబండిలో తన భార్య, ఒక దాసి వీరితో కూడా వచ్చినారు చావడిలో పర్లాలు కట్టినారు జనానాకు విడిది చేయించినారు పరుపుల దిండ్లు, మెత్తలు, వీటికేమీ కొడువలేదు బావచ్చీ (వంటవాడు) వంటకెక్కినాడు ధూముదాముగా ధూమము లేస్తూవున్నది

అమీన్ సాబు పీనుగను ఎత్తించినాడు పంచనామా చేసుకున్నాడు పిల్లవాని తల్లిని ఎవరి మీద అనుమానం అని విచారించినాడు ఆమె యిట్లన్నది “అయ్యా, ఏమి చెప్పాలి? నెల్లాళ్ళనుండి మాలీపటేలు అబోతులాగా నా వెంట బడినాడు నేను వప్పకోలేదు నిన్న రాత్రి ఈ పదిమందితో నా ఇంటిమీదికి వచ్చినాడు నేను తలుపు వేసుకుంటిని నా పిల్లవాడు బయటనే వుండిపోయినాడు నీవు బైటికి వస్తావా, పిల్లవాన్ని చంపనా అన్నాడు నేను పోలేదు పిల్లవాన్ని ఏడుస్తున్నా లాగుకొని పోయినాడు తెల్లవారేపరకు బాయిలో పడవేసినారని నాకు తెలిసింది ఇది వున్న సంగతి” అని యేడ్చి యేడ్చి చెప్పకున్నది అమీన్ సాబు యెంకయ్య ముఖము చూచినాడు ఇద్దరూ దాపుకు పోయినారు తురకములో మాట్లాడుకున్నారు ఏదో బరువు సంచి అమీన్ సాబ్ చేతికి తగిలింది “రిక్ రిక్” అనుకుంటూ ఇద్దరివతలికి వచ్చినారు “మాలీ పటేలకు పకడ్కొల్పావ్” అని అమీన్ గర్జించినాడు పంచనామావద్ద మాలీ పటేలు పేరు వచ్చినప్పడే వకడు పోయి అతనితో చెప్పినాడు ‘ఒరే ఇదంతా వకీలు యెంకయ్యగాని పనిరా’ అనుకొని యిప్పుడు యెదుటికి పోతిమా అవమానము అవుతుంది అని మాలీ పటేలు దాగుకున్నాడు మాలీ పటేలు పారిపోయినాడనేవరకు నేరము యింకా గట్టిపడ్డది

☆

☆

మూడేండ్లు హోరాహోరిగా కేసు జరిగింది క్షుణ్ణులు ఖాసీ చేసినవాడెవడో కాని మాలీ పటేలుకు 2 ఏండ్ల శిక్ష 10 మందికి 2 ఏండ్లు మొదలుకొని 7 ఏండ్ల వరకు శిక్ష ఉభయ పార్టీలకు మొత్తము 20 వేలు ఖర్చు మాలీ పటేలు పని అయిపోయింది జేలుకు పోయినాడు

☆

☆

☆

కాలం గడిచింది మాలీ పటేలు, ఇంకా ముగ్గురు ఆయన పార్టీవారు జైలునుండి వచ్చినారు వకీలు యెంకయ్య అంటే ఆ వూరికే కాదు, చుట్టుముట్టు గ్రామాదులకంతా భయము కలిగిపోయింది అతడు పట్టుకున్న కేసులన్నీ జయం ఇట్లా వుండగా ఆ వూర్లో వుండే బాలయ్య అనే బోయవాడు 30 ఏండ్లవాడు పెండ్లి చేసుకున్నాడు పెండ్లాము పేరు యెల్లి 15 ఏండ్లది ఎల్లనిది, మంచి అందకత్తె ఆ జాతిలో ఇట్లాంటి పిల్లలేదు అని పేరుపొందినది పెద్దకండ్లు, చేతికి వెండి కడియాలు, నడుములో వెండి డాపు, ముక్కెర, నవ్వుల పోగులు మెళ్ళో పగడాల దండ మట్టెలు గల్లు గల్లు మంటవి వెండి కండువలు కాళ్ళలో పాదముఖ పచ్చన నెల్లాళ్ళకు వకీలు యెంకయ్య యెల్లిని బాధించడం నీళ్ళు త్రొక్కివేయడం వచ్చిన అనాడే తన యింట్లో బియ్యము చేయడానికి పిలిచినాడు దానితో మాలీపటేలు

మొదలుకెట్టినాడు యెల్లి కిది నచ్చలేదు ముఖము చిట్టించుకున్నది కసరుకున్నది యెంకయ్య చేయిపట్టుకున్నాడు రూడించి వదలించుకున్నది చెంప గిల్లినాడు యెల్లికి పట్టరాని కోపము వచ్చినది చేట పారవేసింది యింటి దోప పట్టింది, “చూడు నేనెవరనుకున్నావు? నేను వకీలు యెంకయ్యను” అని మీసాలు (ఇప్పుడు బాగా పెరిగినవి) పురి పెట్టినాడు యెల్లి కొంచెము బెదిరింది కాని వెనక్కి చూస్తూచూస్తూ ఇంటికి పోయింది మొగనికి జరిగిందంతా చెప్పకున్నది బాలయ్య మంచి కసరతు చేసిన జెట్టి గిరిదాలు పెంచినాడు చిల్లాడం తొడుగుతాడు వానికి పట్టరాని కోపము వచ్చింది మండిపడ్డాడు పక్కంటి కూర్మన్న వచ్చినాడు సంగతి కనుక్కున్నాడు “ఒరే! నీ బలం, నీ కోపం, వకీలు యెంకయ్య వకాల్తా ముందర యేమి పనికి వస్తాయీరా? ఆయన ఖానీ కేసులో పాపం అన్యాయంగా మాలీపటేలంతటివాన్నే జేలుకు పంపియ్యలేదా? కావున, ఉపాయంగా పని సవరించుకోవాలె” అని హాషారు చేసినాడు వారేదో రహస్యంగా మాట్లాడుకున్నారు

★

★

★

మర్నాడు మళ్ళీ యెల్లిని పిలిపించినాడు యెంకయ్య యెల్లి వెళ్ళింది మళ్ళీ సరసాలు “ఏమే, ఈ వూర్లో ఇంతమంది ఆడవాళ్లు నేను పిలువకున్నా వస్తారు నీ వొక్కదానవే నాకు నచ్చినదానవు నీకు ఏం కావలెనో తెచ్చియిస్తా చెప్ప నీవు దొరసానిలాగా వుండవచ్చు నీకీ యెండి సొమ్ము లేంటి? బంగారు సొమ్ములు మళ్ళీ శనివారమువరుకు చేయించి పెట్టా చూడు” అని యేమేమో అన్నాడు యెల్లి ముసిముసి నవ్వులు నవ్వింది యెంకయ్యకు ధైర్యము వచ్చింది రాత్రికి వస్తావా అని వెంటనే అన్నాడు మళ్ళీ యెల్లి వోరచూపులతో నవ్వింది యెంకయ్య ఆ చూపులు చూసేవరకు ప్రపంచమే మరిచిపోయినాడు యెల్లి మెల్లగా ఇట్లా అంది “అయ్యా, నా కిట్లాంటి పనులు అలవాటు లేవు, రాత్రి రావాలంటే భయమౌతుంది, మా ఆయన ఈ వేళ సంతకు పోయిండు రేపు వస్తాడు మా ఇంట్లో ఇంకెవ్వరులేరు, నీవే రాత్రిపూట మా ఇంటికి రాకూడదేమి! బీదవాళ్ళ ఇంటికి వస్తే యేమామో” యెంకయ్య ఇప్పుడు యెల్లికి దాసానుదాసు సరే అన్నాడు

రాత్రి యెంకయ్య గంజితో చలువచేసిన బట్టలు వేసుకున్నాడు జిల్తారు రుమాలు తీర్చి కట్టినాడు తాంబూలము వేసుకున్నాడు ఇంత అత్తరు బట్టలకు పూసుకున్నాడు చుట్ట చేతబట్టుకున్నాడు మెల్లగా యెల్లి ఇంటికి పోయినాడు తలుపు తిన్నగా తట్టినాడు యెల్లి తలుపు తెరిచింది నులకమంచముమీద గొంగడివేసి కూర్చోపెట్టింది, దిండు వేసింది తాను వోరగా నిలుచున్నది “ఏమే, కొత్త పెండ్లికూతురులాగ సిగ్గుపడతావేమి? తలుపు మూసి గడ వేసిరా” అన్నాడు యెల్లి తలుపు మూసింది దూరంగా నిలుచోనుంది “దగ్గరకు రా” అంటున్నాడు యెంకయ్య యెల్లి ఆ మాట ఈ మాట చెప్పి కాలయాపన చేస్తూవుంది తుదకు యెంకయ్యనే లేచి దాన్ని చేయిపట్టి మంచముమీదికి లాగినాడు ఇంతల్లో తలుపు దడాదడా కొట్టినారు “ఏమే యెల్లీ! తలుపు తీయవే” అని ధ్వని వచ్చింది యెల్లి గడగడ వణకింది “ఎవరెవరు, నీ మొగుడా? రేపు వస్తాడంటే ఇప్పుడే ఎందుకు కాలబడివచ్చినాడు ముండాకొడుకు!” అన్నాడు యెంకయ్య “అయ్యా, నీ కాళ్ళు మొక్కుతా

నా మొగుడు చూచేనా ఇద్దరిని చంపేస్తాడు ఆ గరిసెకొట్టిట్లో దాగుకో” అని యెంకయ్యను గరిసెకొట్టిడిలో మూసింది తలుపు తెరిచింది బాలయ్య వచ్చినాడు “ఏమే మంచి మంచి వాసన వస్తుంది ఏమి! యెవరన్నా మిండగాడు వచ్చిందా?” అన్నాడు “చాలులే, ఎప్పుడిదే తమాషాలు నీకు” అంది యెల్లి “లేదులే, ఇంతకే కోపము వచ్చిందే యెల్లి! ఈవ్యాళ సంతకు పోతుంటే-ఇక్కడెవరు లేరుకదా-బాటలో వక డబ్బీ దొరికింది దాంట్లో మంచిమంచి పచ్చలు, రత్నాలు వున్నవే యెవరో గొప్పదొరలు పోగొట్టుకున్నారు- దీన్ని దాపెట్టు” అని డబ్బీ చేతికిచ్చినాడు యెల్లి మెల్లగా గరిసెకొట్టిడిలోకి పోయి గూట్లో పెట్టింది యెంకయ్య ఆ మాటలు విన్నాడు డబ్బీ పెట్టింది చూచినాడు మెల్లగా దాన్ని అందుకుని తెరచి లోపల వేళ్లు పెట్టి తడివినాడు చెట్మని నూరుసూదులు కుట్టినట్లు రెండుమార్లు రెండువేళ్ళకు తేలు కుట్టింది డబ్బీ క్రింద పారవేసినాడు అబ్బా అని కూతవేసినాడు బాలయ్య “యేమే, దొంగలు వచ్చినట్లుంది అరే కూర్మా! దొంగలు” అన్నాడు కూర్మడూ వానికొడుకూ వచ్చినారు ముగ్గురు కట్టెలు తీసుకొని గరిసెలోకి చెప్పలతో పోయినారు వెంకయ్యను పట్టుకున్నారు తెలియనట్లుగా మెత్తగా పడగొట్టినారు “వరే, నేను యెంకయ్యనురా, వకీలు యెంకయ్యను” అన్నాడు అనినావినకుండా కొట్టి ఒయటి కిట్టినారు మళ్ళీ కొట్టినారు యెంకయ్య మూర్ఛపోయినాడు చచ్చినాడేమో అని వీధిలో పారవేసినారు అప్పుడే పోయి పటేలు పట్వారీలతో చేసినపని చెప్పుకున్నారు మీ ప్రాణానికి మా ప్రాణము అన్నారు వారు ఆనాడు పటేలు పట్వారీలకు నిద్రలేదు బోయవాండ్లందరి ఇండ్లకు తిరిగినారు తమ పార్టీవాళ్ళందరికి పాచ్చరిక చేసినారు

☆

☆

☆

పదిదినాలవరుకు యెంకయ్య మంచమ్మ పట్టినాడు చస్తాడని అందరనుకున్నారు ఊరంత వకీలు యెంకయ్యకు జరిగిన పరాభవము చెప్పకున్నారు బాలయ్య పెద్దశూరు డైనాడు యెల్లి వీరపతివ్రత అయింది 10-15 దినాలకు యెంకయ్య ఒయట తిరుగబట్టినాడు నిలిచిన చోట నిలవడు

ఆ వూర్లో సర్కారీ ఈతచెట్టు చాలా సమృద్ధి సుమారు 2000 వుండవచ్చును ఈ పది దినాలలో వక చెట్టు లేకుండా కొట్టివేసినారు మూలీ పటేలు యెంకయ్య వకీలమీద రిపోర్టు చేసినాడు ఆమీన్ సాబును అంతకుముందే కలసివచ్చినాడు 2000 రూపాయాలు వూర్లో అందరూ చందాలు వేసుకొని జమాచేసినారు 1500 రూ ఆమీన్ సాబుకు కట్టుం కింద వసూలైనవి ఆమీన్ సాబు వస్తూనే యెంకయ్యకు బేడీలు వెసినాడు యెంకయ్య 1000-1500 -2000 వరకు సవాలు చేసినాడు మూలీ పటేలు మళ్ళీ ఆమీన్ సాబును దాపుకు పిలిచి 500 యిచ్చుకున్నాడు యెంకయ్య వద్ద నగదు లేదు ఇంకేమి చెస్తాడు? వూర్లో 100 మంది సాక్ష్యము చెప్పినారు యెంకయ్యకు బేడీలు వేస్తూనే యెంకయ్యపార్టీవారు భయపడ్డారు యేమి చిత్రమో వక్కాడుకూడా సాక్ష్యానికి రాలేదు యెంకయ్యకు 4 విండ్లు శిక్ష వేసినారు

☆

☆

☆

యెంకయ్య ఇంతవరకు 40 కాండ్ల సేద్యము, పెద్దబంగ్లా, పొడి పంట సమృద్ధి, ఇద్దరు కొడుకులు, భార్య పక్కవూరి దేశముఖ బిడ్డ, అన్నీ బాగానే వుండింది పిడుగువలె ఈ శిక్ష పడినప్పుడె యెంకయ్య దశ ఆయిపోయిందని అందరూ అనుకున్నారు లోకకంటకుడు మార్గకాలది కొంపలు గూల్చి, స్త్రీలను చెరిచె, డాకాలు చేయించే, ఖానీలు చెయించె, వీనికింకా తక్కువే శిక్ష అయింది అన్నారు అందరు యెంకయ్య జేటకు పోతూనే ఒకనాడు వానియెద్దులు 10 మాయమైనవి అనాడు మాదిగ గేదిలో జల్సా! నెల్లాళ్ళ తర్వాత కల్లములో మాలంత మాయము బోయ గేదిలో జాతర అనాడు ధాన్యము కోరాలు అంటుకొన్నవి ఎవరూ ఆరే దిక్కు లేదు ఇట్లు దోచుకున్నారు సాక్ష్యము లేదు ఇట్లు దినమొక గండము యెంకయ్య యింటివారికి యెంకయ్య జైలునుండి వచ్చేవరకు బంగ్లా పోయింది చిన్న పాత కొంపలో తనవాండ్లు సంసారము చేస్తున్నారు ఒకే కాడి దానికి తగిన భూమి తక్కినదంతా పోయింది భార్య ముతుక బట్టలు కట్టుకున్నది తల్లితండ్రులు చచ్చినారు వకీలు యెంకయ్యకు క్రొత్త దృశ్యము చూచేవరకు పట్టరాని శోకము వచ్చింది “హా!” అని మూర్ఛపోయినాడు మూర్ఛ తెలిసినతర్వాత - ‘అరే! నకాలతు ఎంత పని చెసిందిరా?’ అన్నాడు మళ్ళీ మూర్ఛపోయినాడు

● ప్రచురణ కాలం ? ●

★ ★ ★

మన వూళ్ళో కూడానా...?!

మధ్యాహ్నం ఎండ మిటమిట లాడిపోతున్నది వడ్లగింజవేస్తే పేలగింజ అయెంత వేడి వేడిలోకి వేడి నల్లగొండజిల్లా వేడి చాలా పేరు మోసిన వేడి అందరినీ పొడలగొట్టెంత వేడి

లోకల్ ఫండు చెల్లిస్తున్నా నోసటిరాత మారని పల్లెటూరి బాట ఎండకు తళతళా మెరుస్తున్నది ఇసుకతో నిండిన బాట క్రింద భూమి, పైన ఆకాశం భగ్గున మండిపోయే వైశాఖమాసం

కనీసం గంటకు పదిమైళ్ళ వెగాన్నయినా అందుకోవాలన్న తాపత్రయంతో కచ్చడం బండి పరుగుడుతున్నది మెళ్ళో మూగలు ఘల్లు ఘల్లున మోగుతూ కోడెల అడుగులకు తాళం వేస్తున్నాయి కచ్చడం వెనుక లేచిన దుమ్ము చిన్న చిన్న మేఘాలను సృష్టిస్తున్నది

రేగిన దుమ్ము కండ్లలోకి, ముక్కులోకి పోతున్నా మారిగ పాపయ్య మాత్రం అగటానికి వీల్లేదన్నట్లుగా తననేదో రాక్షసుశక్తి తరుముకొస్తున్నట్లుగా కచ్చడం బండి ముందు పరుగుదీస్తున్నాడు భుజానికి కర్ర, దానికి తొలించిన లాంతరు పాపయ్య అడుగులకు మడుగులొత్తుతున్నట్లు పూగుతున్నది

నెత్తిన ధారోరి బట్టల సందూకాతో కచ్చడం బండి వెనుక చాకలి సర్వయ్య సాగిపోతున్నాడు చెమటలు కత్కె శరీరంతో శ్వాస నిగ్గదీసుకొని పరుగుదీస్తున్నాడు

మెత్తని బూరుగురూది పరుపుమీద కూరుకుపాట్లు పడుతున్నాడు పాపారావు ధారగారు పెద్ద దిండుకు ఆనుకొన్న శరీరం, కుదుపులకు వీచీ బాధపడకుండా అన్నిదిక్కులా తలగడాలు అమర్చివున్నాయి

కచ్చడంలో ఒరిగిన అజానుబాహు విగ్రహం, ఉబ్బు చెంపలు, నిమ్మకాయలు నిలబెట్టగల నల్లని మీసాలు, శరీరచాయకూడ నల్లనిదై, ఎప్పుడూ నీడన వున్నందున నిగనిగ లాడుతున్నది

“చిన్నగ పోనిస్తావేంరా? నడవనీ బండి”

ఈ మాత్రం హెచ్చరికకే యెద్దల వీపు “చడేల్ చడేల్”మని మోగాయి, సేవకుడి వెంకయ్య చేతిలోని కాంచకర్ర వార్లు

ఒండి వేగం మరింత హెచ్చింది బండి ముందున్న పాపయ్య, సర్వయ్య పరుగు వెగంకూడ తదనుగుణంగానే హెచ్చింది

దొరవారు కునుకుపాట్లుపడే సమయంలో పాపయ్య, సర్వయ్య ఇద్దరూ దొరోరి వెంకన్నతో (వెంకన్నలాంటి వాళ్ళకు యింటిపేర్లుండవు లెండి) ఒక ఒప్పందాని కొచ్చారు ఆ ఒప్పందానికి ఫలితంగా వెంకన్న కడుపునిండా కల్లు దక్కుతుంది

వెంకన్న జేయాల్సిన పని బండి వేగాన్ని తగ్గించడమే తద్వారా చెమటలు కక్కి, సర్వయ్య, పాపయ్య శరీరాలకు కొంతైనా విశ్రాంతి దొరుకుతుంది

బండివెంట సరిగ్గా రానందున దొరగారు వడ్డించే తిట్లకన్నా, భయంకరమైన కాచ కర్రదెబ్బలైనా తప్పతాయి

కాని ఎవరు బాధ్యులైతేనేం? ఒప్పందం భగ్గుమైపోయింది మండుటెండలో కచ్చడంబండి మహా జోరు లకించుకొంది వగిరిస్తూ ముందు పాపయ్య, వెనక సర్వయ్య ఉరుకుతున్నారు అడ్డా, అదుపు లేని అధికారం గల దొరవారి ఉగ్రనారసింహావతారం, దాన్ని కాపాడేందుకు కాపలాగావుండే దొరోరి వెంకన్న, చెతిలోని కాచకర్ర ఈ రెండూ మహా భయంకరంగా కళ్ళకు కట్టినట్లు సర్వయ్య, పాపయ్యలపైన తమ నీడలను దృశ్యా దృశ్యంగా ప్రసరింపజేస్తున్నాయి

బ్రతకలెక బడిపంతులు దొరవారి వూళ్ళోవున్న స్నేహితుని కలవాలని నా తాపత్రయం పాతరోగాలు బయటపడ్డట్లుగా యెండకు పాత పంచర్లు వూడిపోయే పాత సైకిలుతో ప్రయాణమయ్యాను

పట్నవాసానికి పది అమడల దూరం ప్రయాణానికి బండైనా కావాలి, లెక కాలినా బుద్ధిచెప్పాలి ఒద్దివచ్చేటంత బలమైన కాళ్ళుగావు కనుక పాత సైకిలె శరణ్యమైపోయింది పాడుబాటలో బండితో కూడ సరిగ్గా నడిపించలేకపోయాను బట్టలన్నీ తడిసి ముద్దయిపోయినాయి బండికంటే వెనుకపడ్డ పరువెక్కిడ పోతుందోనన్న రోషంతో వగిరిస్తూ సైకిలు తొక్కుతున్నాను

"ఏయ్! దొరగారు కచ్చడంలో వున్నారు కోడెలు బెదురై - దూరంగా పో!" భయంకరమైన తన మిడిగుడ్లను వెళ్ళబెట్టి బెదిరించాడు దొరోరి వెంకన్న బండి యెడ్డు కనబడకుండా వెనకనే వుంటుంది నాకు ప్రాణ సమానమైన పదేండ్లనాటి పాతపురాణం సైకిల్ సైకిళ్ళయినా, మోటార్లయినా తొలి బండ్లకు దారివ్వవలసిందే, ఈ కచ్చడంబండ్ల రాజ్యంలో - అసలు సంగతి తర్వాత తెలిసింది దొరవారి కచ్చడం కనపడ్డాక సైకిలు దిగి నడవాల్సిందెనట ఎక్కి పోవటానికి వీలేదట

ఎడారి యెండలో ఒయాసిస్లాగ దొరవారి వూరు "కడపురం" వచ్చింది కచ్చడం బండి వెనుకా, ముందూ వున్న మా అందరి కష్టాలూ గట్టెక్కినట్లయింది

చాకలి, మంగలి వాడలకు దగ్గరలో మకాం పెట్టిన మా స్నేహితుని ఇంటికి చేరుకున్నాను

నా వెనుకనే బెత్తెడు కడుపు జానెడు లోతుకు గుంజుకుపోయిన పాపయ్య, సర్వయ్య అర్థశేరు జొన్నలెమో మాటగట్టుకోని యళ్ళు చేరుకున్నారు

ఎండనబడి వచ్చినందుకు మూడుపాళ్ళ నీళ్ళు, ఒక పాలు అన్నంతో చిన్నప్పుడు చదివి మరచిన ఆరోగ్య శాస్త్ర ప్రకారం భోజనం చేయడమనే వాలంటీ ముసింది ఎండకు పూడిపోయిన పంచర్లను అతికిస్తూ మా స్నేహితుని యంటిమందు వరండాలో వున్నాను

ఒత్తెం చెక్కిన చేతికర్రలో బీటలుబారిన బిళ్ళ బెల్ల నడుమకున్న నడియూడు మనిషి సర్వయ్యను పిలుస్తున్నాడు-

“అరె సర్వా!” అని

“యెం కాశీమయ్యా!” అంటూ సర్వయ్య ఇవతలకు వచ్చాడు

“పట్నారి సాటు జమాబందికి నల్లగొండకు బోతున్నాడు- దత్తరం ఒరువొంతు నీదైంది - పదూ ”

“నీ యిల్లు ఒంగారంకాను యిప్పుడే కాదయ్యా - దొరోరి సందూక ఒరువొంతుక పోయివస్తని ఒప్పకూడ తినలేదు- నర్సిగాడు లేడూ” అదే నా తర్వాత వంతోడు ”

“ఘోల్లోళ్ళకాడ వసూలైన మామూలు యాటలిచ్చి రావటానికి అమీన్ కచ్చేరికి పోయిండు ”

“అయితే చిన సర్వడు సీతిగాడూ, నారిగాడూ, తక్కిననోళ్ళు ఎవరూ లేరా?”

“కొంతమంది మేనా మోసేటందుకు, తక్కినోళ్ళు చినదొర కార్యానికి పిండ్లు విసరటం, ఇండ్లలికి ముగ్గు లెస్తున్నారు ఇప్పటి వంతు నీదే ”

“కాశీమయ్యా! నిన్న యియ్యాళ్ళకే అందరి వంతులు గిర్రన తిరిగి నాకాడి కొచ్చినట్లున్నది ”

“అరె! యెం చెయమంటావు భై! పొద్దటి నుంచి కాలి బొట్టై కట్టకుండ తిరుగుతున్నా, ఈ పని ఎప్పటికి తెగదికాదు - దొరకాకుంటే చిన్న దొర, వీళ్ళిద్దరు దప్పితే పటేలు పట్నారిలు, సంచలు నింపుకోడానికొచ్చే పోలీసు ఇన్ స్పెక్టర్లు, గిర్తావర్లు ప్రతివాడూ సెక్ సిండ్ కు బలావ్! కోసిన వరి మెత్తలకు మా బూబమ్మ కావలసి పోయింది పుర్నత్ ఎక్కడబై ”

ఈ సంభాషణలు వింటూ నా పని నేను చేసుకొంటున్నాను పంచరు మీద పంచరైంది దాన్నూడ దియనా? లేక ఆ అతుకుమీదే ఇంకో అతుకు వెతునా అని ఆలోచనా సమద్రంలో మనకలు వేస్తున్నాను

ఇంతలోనే “వామ్మో వాయ్యో” అని సర్వయ్య ఇంట్లో నుండి చప్పుడు వినవచ్చింది నేనూ, మా వాడూ చూడ్డానికి పరిగెత్తివెళ్ళాం- ఇంకా నాకు పల్లెటూరు అలవాటు పోలేదట మనకెమన్నట్లు పట్టించుకోకుండాపోయే పట్నావాసపు లక్షణాలు నాలో లేవంటున్నాడు మావాడు

మెమెకళ్ళ నొకళ్ళం విమర్శ, ప్రతివిమర్శ చేసుకొనే అవకాశమెక్కడున్నది

ఎదురుగా వరహోవతారం మూతి వృద్ధి ‘ఇంత ఆలస్యం చెప్తావురా’ జ కొడకా’ అంటూ అమ్మ నాలిని జోకుతున్నాడు దభి దభిమని ఎక్కడ ఏ

అయిపట్నన దెబ్బ తగ్గిందో నన్న విచక్షణ లేకుండా సర్వయ్యను బాదుతున్నాడు
మింగుడు బోవలూనికి నీళ్ళపోసుకొని, కారంగలిపిన జొన్న గటక ఎక్కడ నేల
పాలపుతందోనని కొట్టె దెబ్బలు తప్పించుకొంటూ కంచుతట్టతో తన చుట్టు
గడిసెలో పిందా, మిదా పడుతున్నాడు సర్వయ్య

“నెన్నెతనా? నెత్తిన కంచు తట్టని ఎత్తెసి కంట్లో కారం, వంటి నిండా గటక
పడి ఈ పరహావతారం తన్నుక లాడుతుంటే లేవంగో తన్ను, పడంగో తన్ను తన్నె
వాడ్ని! వీడి ఒర్పు తల్లి ముండమెయ్యా! ఈ సర్వయ్య నోరెత్తడేమిటి?” అని
మావాడితో అన్నాను

“ఇది ‘కడపురం’ - మి ఒట్టకాదు గాలిపిపోయే కంప మనకెందుకు? నోరుమాసుకో
ఇదెప్పుడూ జరిగే కథె!” అన్నాడు మావాడు

చుట్టపక్కలవాళ్ళు యల్లయ్య, వల్లయ్యలు గుమిగూడారు

“కొట్టకు పంతులూ! పెద్దముండాకొడుకు నీ కాళ్ళు మెక్కుతాం! వదుల”
అని ప్రతిమిలాడుతున్నారు కానీ ఈ మంత్రాలకు చింతకాయలేం రాలడంలేదు
సర్వయ్య వంటిమిద కర్ర దెబ్బలు పడుతూనే పున్నాయి అక్కడ ఎవళ్ళకూ
విడిపించే ధైర్యం లేదు

కాశిం - సాయిలు మాత్రం వీరావేశంతో మధ్యలోకి దూకాడు కర్రకు కర్ర
అడ్డంపెట్టి “ఏం! వాన్ని చంపుతావ్ మహారాజ్!” అన్నాడు

మాకు కూడ ధైర్యం వచ్చినంత పన్నెది పంతులుగార్ని గుడిశెడివకలకి
యీడుచుకొచ్చాం పంతులుగారికి వళ్ళంతా చెమటబట్టింది కోపావేశంతో వళ్ళంతా
వణకుతున్నది కట్టుపంచే గోచి వూడింది-చెంగుల దోపుకుంటున్నాడు మాటలు
తొక్కిబోతున్నవి కూలబడ్డాడు

“ఇంత పిచ్చి కోపమైతే ఎట్లా పంతులూ!” అంటున్నారు అక్కడ గుమిగూడిన
పెద్ద రైతులు

కాశిం వైపు కండ్లెర్రజేసి “ఈ జమా ఒంటిలో నీ యినాం జప్తు చేయించపోతే
నేను మా నాయన కొడుకును గాదురా! తురకోడా!” అంటూ పంతులుగారు తన
యింటివైపు పోయాడు

“పోవయ్యా మహారాజ్! ఈ ఇనా భూంతోటే ఒతుకున్నానా యెమిటి
రెక్కలు చల్లగుంటే ఒంటెద్దు బండితో నల్లగొండలో బతుకుతా!” అన్నాడు కాశిం

గటక తట్ట పిందబెట్టి సర్వయ్య దెబ్బలకు వళ్ళ చిట్టి, నెత్తురు గారుతుంటే
ప్రాథమిక చింతనకై కాబోల గాయాలమీద మన్న బోసుకుంటున్నాడు తలమీద
పెద్ద గాయమైంది

“ఏడుపు తప్ప కనీసం వీడికి తిట్టడమన్నా రానట్లంది పూలోకి!” అని
సర్వయ్యమీద షికాయతు చెశాను మావాడితో

“వాళ్ళ కనుక ఈ మాత్రం తట్టకొని నెట్టుకొస్తున్నారు నీ వంటి వాడైతే
ఎప్పుడో జారిపోయేవాడు తాచుపామంత వడి, జెరుగొడ్డంత పిరికి, మీ పట్నవాసం
బాపతు-” యెదురు దాడి చెశాడు మావాడు

ఈలోగా కొంతమంది యువకులు, యువతులు అక్కడికి చేరారు బాగా కండలు తెరిసిన శరీరాలు, గ్రీకు విగ్రహాల్లా వున్న వీళ్ళకు స్వేచ్ఛ అనేది వుంటే ఎంతో బాగా రాణించేవాళ్ళనిపించింది శరీరానుగుణ్యంగా మెధకూడా వృద్ధి అయ్యేది ఆడవాళ్ళకు, మొగవాళ్ళందరికీ శరీరాల విద దెబ్బల అగుపడుతున్నాయి అట్లు పొంగిపట్లుగా దద్దులకూడా తెలాయి

“ఇదేమిటి! సర్వన్నా?” అని అడిగారు వాళ్ళంతా “మరి మి వంటి విద దెబ్బలేమిటి?” అన్నాడు తిరి సర్వయ్య

“సున్నాలెస్తుంటే అద్దంవిద చినుకుల పక్షయని దొర చెతి బెత్తంతో కొట్టిండు చూడు ”

“కారం మెత్తంగ మెదగలేదని కంట్లో జల్లింది దొరసాని”

“ఒట్టలు వెళకు తెలేదని రూల కర్రతో కొట్టిండు పటెల ”

“పిండి బిరుసుపడ్డదని చిన్నదొర తండ్రి చెప్పి విసిరితే రొమ్మన తొలించి పోరానికి యెల్లా పాలియ్యను తాతా!” అని భోరున యేడ్చింది

సర్వయ్య తల గిరున తిరిగిపట్టుకున్న “మనం చేసుకున్న పాపం కట్టి కుడుపుతున్నది” అన్నాడు

“మనలను తన్ని చంపటానికి ఈ దొరలు చేసిన పుణ్యం ఏమిటి? మనం ఈలా పడ్డా వుంటే అటుపైపోయింది” అన్నాడొక యువకుడు

“చిన్నా పెద్దా యెవరితోనూ చెప్పకునే దిక్కులేదు అంతా ఇటువంటాళ్ళే మనం ఏంచెయ్యగలం?” నిరాశగా అన్నాడు సర్వయ్య

“ఇట్లున్నకుంటే లాభంలేదు తాతా! యెప్పైనా చెయ్యాల్సిందే! అన్న ఆవేశం అందరిలో పొంగుతున్నది

“అక్కడెక్కడో పనిబాటలోళ్లు యెట్టి బంధుచేసినారట-ఊరంతా ఒక కట్టుకత్తై పెద్ద పెద్ద దొరలుకూడ పడిగె నేలకు కొట్టుకొని వూరుకున్నారట!” అన్నాడొకడు

“అరే! యింకా మిది వుడుకు నెత్తురు అవెవో సంగాలంట తాతల తండ్రులనాడు లేని ఈ ‘కొరివి’ మన కెందుకురా?” అన్నాడు సర్వయ్య

“యెమన్నా గాని ఆ ‘కొరివిని’ మనం తెచ్చుకోవలసిందే!” అన్నారంతా

“పోలిసులు, కెసులు, ఖైదులు ఈ సర్కారంత మనవిద విరుచుకపడ్డది యెదో ఇంత కలో, గంజో తాగి ఒత్తుకుదాం రా!” అన్నాడు సర్వయ్య దొరలు, దొరల వెనుకనున్న యంత్రాంగమంతా కండ్లకు కట్టినట్లుయిందేమో, సర్వయ్యకు

“తాతా, వయసులో వున్నప్పుడు కర్రతో పులిని జంపిన మొనగాడివట! యెంది పిరికి మందు? ఇంతకన్న చెడ్డగేం వుండదు ఖైదుఖానా” అన్నారంతా

“మొగోనాతే మూడు దినాలు ఒత్తకటం మేల అన్న సామెత నాకు జ్ఞాపకం వచ్చిందిరా! అమ్మా! యెమో అనుకున్నాను గాని అగ్నిపర్వతాల వున్నాయెరా ఒక్కొక్కళ్ళ గుండెల్లో” అన్నాను మా వాడితో

“ఇప్పుడు పూలు కావటం నీ వంతు” అని మా వాడు మాట విసిరాడు నాకు చెంప చెళ్ళుమన్నంత పన్నెది

అలోచనలతో తల పట్టుకున్న సర్వయ్య గాయాలకున్న మన్ను కిందరాలతున్నది తక్కిన పనిబాటల వాళ్ళ పెద్దలంతా గుమికూడారు, యేం చేయాలని

“కుల పెద్దలు గదాయని అడిగినం - ఈ అలోచనలు యిప్పటితో తెగవు-యిన్ని దినాలు మీరు చెప్పింది సాగింది ఇప్పుడు మేమన్నది సాగవలసిందే” అన్నారు యువకులు, యువతులంతా

‘ఈ వెట్టిపీడ విరగడై పోవాలి, యెమ్మైనా చేయాలి ఇక పూరుకో కూడదు’ అన్న భావం వాతావరణ మంతా వ్యాపించింది

“పనిబాటలోళ్ళతోబాటు మేముంటాం” అన్నాడు పెద్ద రైతు రంగయ్య తక్కిన రైతులంతా మేము మా రంగయ్య తాతతోబాటు వుంటామన్నారు

వెనుక దొరవారి సెరిదారు తరుముతుంటే మాదిగ పాపయ్య వగిరిస్తూ పురికొస్తున్నాడు

“గుర్రాన్ని దోమి అరక పట్టక రమ్మంటే నఖరాలు చేస్తున్నాడు గాడిద” అని తిడుతున్నాడు సెరిదారు

వచ్చి గుంపులో కలిశాడు పాపయ్య యిక్కడి కట్టుగట్టాలన్న మాటలు వినేసరికి పాపయ్యకు యేనుగంత బలం వచ్చింది

“అరక గట్టటానికి నీ అయ్య జీతగాణ్ణా” అన్నాడు పాపయ్య

“యెమిరా కూస్తున్నావు!”

“మాటలు మీరకు చీళ్ళంతా మావాళ్ళే మర్యాద దక్కదు జాగర్ర పో యిక్కిణ్ణించి” అని ఈగను, దోమను తోలినట్లుగా సేరిదారునం అంటున్నాడు

మాటలు ముందు “నీ బాంచను” అనే పాపయ్య స్వరంలోని దృఢత్వం నాకే ఏదో కొత్త స్ఫూర్తి నిచ్చింది

“శభాష్” అన్న మాట నానోటినుంచి అప్రయత్నంగా వచ్చింది బిక్క మొగంతో వచ్చిన దారిబట్టి పోయాడు సెరిదారు

ఒకవంక తహసీలు చప్రాసి, ఇంకొక వంక పోలిసు బీటు జవానూ తరుముకొస్తుంటే పెద్దకుమ్మరి నరసయ్య, సేక్సిందీ కాశీం నురుగులు గక్కుతూ వచ్చి గుంపులో కలిశారు

నరసయ్య చావడిలో నీళ్ళు బెట్టలేదట కాశీం కోళ్ళు తీసుకరాలేదు అదీ వాళ్ళ తప్ప

“ఏయ్! చెప్పేది మీకే కాశీం సాయిబను, మా నరసయ్యను ఏమన్నా అన్నావంటే మెం పూరుకోం” అన్నారు, గుంపులో వాళ్ళు

“అచ్చా బేటా! విలాయతు (ఇంగ్లండు) నుంచి ఇయ్యాలనే దొంగిలొచ్చున్నారు నడూ దొరకాడికి పటెలు పట్టారెలాడనే పున్నారు బొక్కలిరగతంతారు”

“అంతపని యిక్కడనే జరుగుతది!” గుంపులోంచి జవాబు వచ్చింది

చెప్రాసీ, పోలిసు జవానూ బింకం చెలాయించబోయారు ఇక్కడ ప్రపంచం
మారిపోయిందని వాళ్ళకింకా తెలియలేదు ఏనుగులా వచ్చినోళ్ళు పీనుగుల్లా వెళ్లిపోయారు

“మేం ఈ చాకిరి చెయ్యం యేం, తలగోసి మెలేస్తరా! అడుగుదాం పదండిరా,
ఈ దొరలను” అని సర్వయ్య, పాపయ్య, నర్సయ్య, రంగయ్య, కాశీం వగైరాలు
కదిలారు

వాళ్ళ వెనుక అడ, మగ, ఊరు ఊరంతా ముందుకు కదిలింది

“వెట్టి నశించాలి!” అన్న కెకలు మార్మ్రమోగాయి - సమ్మద్రంలా జనం
సాగింది

నిమ్మకాయల మీసం వాలి, గాలికి తూలిపోతుంటే ధొరవారు - పటేలు,
పట్టారిలతో అన్నారు “ఈ చిచ్చు మన పూళ్ళో కూడానా ?!” అని

● ప్రచురణ, 1945 ●

★ ★ ★

నరసన్న పాపాయి

రుద్రేశ్వరం గుడియెదుట శివరాత్రి ఉత్సవంలో, గుడిలోకి రాబోయాడని మా అన్నయ్య అతన్ని చావగొట్టాడు మా అన్నయ్య అతన్ని చావగొట్టాడు" మా అన్నయ్య అతన్ని చావగొట్టాడు!"

నిజమే ఆ బాలుడు హరిజనుడే! అంతమాత్రాన మా అన్నయ్య వాడిని చావగొట్టడమే! ఆ కుఱ్ఱవాడు చేసినతప్పు? శివరాత్రినాడు రుద్రేశ్వర స్వామిగుడిలోకి మా అందరితోటి రావాలని ప్రయత్నించాడు

మేము కోనేటిలో స్నానాలుచేసి, పట్టుబట్టులు కట్టుకొని, పళ్ళూ కొబ్బరికాయలూ పువ్వులూ ఆరతికర్పూరం ఊదువత్తుల మొదలయినవి పట్టుకు బయలుదేరాం మా ఊరుకు రుద్రేశ్వరం వినిమిదిమైళ్ళు ఉంటుంది రాత్రి బళ్ళు కట్టుకు బయలుదేరాం తెల్లవారగట్లకు రుద్రేశ్వరం వచ్చాం మా రెండెళ్లబండే మాకు డేరా అయింది దానిచుట్టూ తెరలు కట్టుకున్నాం చాపలు కట్టాం వంటలకు అన్ని సరంజాములు మా అమ్మ చెసింది ఆతర్వాతనే తెలతెల్లవారెసరికి కోనేరులో దిగాం

ఆ బాలుడు మా వూరు పెద్ద మాలపల్లిలో వుండే అబ్బాయి వాళ్ళ అయ్య మావూళ్ళోఉన్న కరణంగారి పాలేరు

మా అన్నయ్య వాడిని చావకొడుతూ వుంటే వాడు పెట్టిన గోల రాతినైనా కరిగిస్తుంది నెను వెక్కి వెక్కి ఏడ్చాను ఆ అబ్బాయి సొమ్మసిల్లి మూర్ఛపోయాడు నెను ముందుకు పరుగెత్తి వాడిమీద నా చెంబులో వున్న నీళ్ళుచల్లాను వాడికి మెలకువ వచ్చి లేచి గుండెలు కరిగిపోయేటట్లు ఏడుస్తూ తూలుతూ నడిచిపోయాడు

నాకు నరసన్న ఏడుపు వినిపిస్తున్నది స్వామికి అర్చన చేయించే పూజారి మంత్రాలు వాడి ఏడుపులా ఉన్నవి గుడిలో మ్రోగించే గంటలు వాడు యెక్కి యెక్కి రోదించినట్లే వున్నవి నేను అప్పుడు చిన్నబిడ్డనే అయినా నాకు నరసన్నను మా అన్నయ్య కొట్టడం నన్నే కొట్టినట్లయింది నన్ను కూడా మా అన్నయ్య కొట్టాడేమో అనిపించింది నెనూ వెక్కి వెక్కి ఏడ్చాను నాకు వినిమిది సంవత్సరాలు ఈడుఉంటుంది

"ఒసే రవణా! ఎందుకే యింకా ఏడుస్తున్నావు?" అని మా అమ్మ కొంచెం ఘాటుగా అడిగింది

“దానిని రెండువేస్తే పూరుకుంటుంది” అని మా అన్నయ్య ఎంత కోపం? మా అన్నయ్యకు నేను పూరికే భయపడ్డానా? వచ్చిన వేలకొలిది జనంలో తొక్కిసలాడుతూ బయటకు వచ్చాం

నరసన్న ఏడుపు, జనకోలాహలం, డప్పులు, బూరాలు, ‘శివ శివ శివోహం’ అనే భక్తుల కేకలు నా నిశ్శబ్దబాప్సాలు, మా అన్నయ్య నన్ను తిట్టడం, మా అమ్మ నన్ను కేకలు వెయ్యడం, నరసన్న ఏడుపు, ఏడుపు! మా అన్నయ్య వాణ్ణి గుళ్ళోకి వస్తున్నాడని చావకొట్టాడు

నరసన్న పెద్దవాడయ్యాడు నేనూ పెద్దదాన్నయ్యాను నాకు పెళ్ళయింది నరసన్నకూ పెళ్ళయింది

రుద్రేశ్వరం గుడియెదట మా అన్నయ్య శివరాత్రి ఉత్సవంలో వాడు గుడిలోకి రాబోయాడని అతన్ని చావగొట్టాడు అది నా పెళ్ళిలోనూ నాకు జ్ఞాపకమే! వాడికి పెళ్ళి అవుతోందంటేనూ నాకు జ్ఞాపకమే!

నరసన్న మా అత్తవారికి పెద్దపాలేరయ్యాడు ఆ పూరికి పెద్దమాల అయ్యాడు కాని గుడియెదట వాణ్ణి మా అన్నయ్య కొట్టితే వాడు ఏడ్చిన ఎదుపే నాకు స్నేహితురాలయింది అదే నాకూ నరసన్నకూ మధ్య ఏదో విచిత్రమైన పవిత్రమైన సంబంధం ఏర్పాటు చేసింది

మా అన్నయ్య అతన్ని కొట్టిన సంగతి నేను మరిచిపోలేదు మా అన్నయ్యే మరిచిపోయాడు ఆ కొట్టడం చూస్తూవున్నా మా అమ్మా వాళ్ళూ మరిచిపోయారు అఖరుకు నరసన్న మరిచిపోయాడు

“ఏమయ్యా నరసన్నా! నీ భార్య కడుపుతో వుందట!”

“అవునండీ ఖామందుగారూ!” అన్న అతని మొగం పూవులా వికసించింది

నరసన్న ఒడ్డా పాడుగూ అయ్యాడు నరసన్న నల్లని రాయిచెక్కిన విగ్రహంలా మూర్తితొల్పాడు

నరసన్నకు చదువులేదు కాని వాడు చెప్పిన సలహా తిమ్మరుసు సలహా!

నరసన్న మా పాలేరు అవడానికి నేనే కారకురాలిని అతడు మా పాలేరయినందుకు మాకు కోటివిధాల లాభమే అయింది ఆ పూళ్లో (మా పూరు ‘పాడు’) మా పొలంలా పండే భూమెది?

నరసన్న రుద్రేశ్వరం శివరాత్రి ఉత్సవంలో గుడిలోకి వెళ్ళబోతోవుంటే మా అన్నయ్య అతన్ని చావగొట్టాడు!

మాలలూ మాదిగలూ యెన్నిసారుల పెద్దకులాల వారిచే దెబ్బలు తినలేదు!

మాలలూ మాదిగలూ యెంతమంది క్రిష్టియన్ మతంలో చేరలేదు!

మాలలూ మాదిగలూ మాకు దూరంగా వుండాలి! మేము అంటు అపుతాము నరసన్న భార్యను యెవరూ చూడకుండా నా దగ్గరకు రమ్మనేదాన్ని నా తల దువ్వమనేదాన్ని రత్తలు మెదట నవ్వేసింది తర్వాత నా బ్రతిమాలాడాల, నా కోపపడదాలవల్లా భయపడుతూ ఒప్పుకొని నాకు తల దువ్వింది నా ఒళ్లు రుట్లమంది నరసన్న రుద్రేశ్వరం గుడిలోకి వెళ్ళినట్లయింది గుడిలోకి వెళ్ళినా

వెళ్ళని నేను! గుడిలోకి వెళ్ళబోయే మా అన్నయ్యచేత దెబ్బలుతిన్న నరసన్న! నరసన్న భార్య నాకు తల దువ్వింది నేను నరసన్న భార్య రత్నాలు తల దువ్వాను

ఒట్ల రోజులు కాంగ్రెసువారికి, కమ్యూనిష్టులకూ పోటీ

మాల మాదిగలలో - వాళ్ళని పారిజనులంటారు - కాంగ్రెసువాళ్లనీ కమ్యూనిష్టులనీ ఏదో ఫెడరేషననీ యీ ముగ్గురికీ పోటీ!

మా ఆయన నరసన్నను పోటీ చేయమన్నారు ఆయన కాంగ్రెసువారు నరసన్న చిన్నతనంలో చదవలేదు కాని మా వారే రోజూ నరసన్నకు చదువు చెప్పారు అతనికి వచ్చిన చదువు యెంతో పెద్దది రూద్రేశ్వరుని గుడియెదుట మా అన్నయ్య కొట్టిన దెబ్బలు అతనికి ఓనమాలు

ఎంతమంది పారిజనులు గుళ్ళయెదుట, బజారులలో, అంగళ్ళవీధిలో, పొలాలలో దెబ్బలు తినటంలేదు?

వాళ్ళు ఏ దేవుణ్ణి చూడగలరు? వెంకటేశ్వరుడు, చిదంబరస్వామి, రామలింగేశ్వరుడు, శ్రీరంగశాయి వాళ్ళకు కనబడతారా? మా రుద్రేశ్వరుడే నరసన్నకు కనబడలేదు

నరసన్న భార్య కడుపుతో వుంది! నరసన్నకు కొడుకు పుట్టాడా, కూతురా? ఆ పాపాయికి రుద్రేశ్వరుడు కనబడడు

“రత్నాలూ, చదువుచెప్తా చదువుకోవూ?” అన్నాను

“నాకు చదువెందుకండి కామందుగోరూ!” అన్నది రత్నాలు పకపక నవ్వుతూ నరసన్న మాకు పాలేరయిన కొద్ది రోజులకు రత్నాలుతో అలా అన్నాను అంతటితో వదిలినా? రత్నాలుచేత ‘వీరవల్లడు’ చదివించాను

నాకు బాగా చదువు చెప్పించారు మావాళ్ళు ఇంటి దగ్గరే ఇంగ్లీషు చదివా! మావారు ఏమో బందరువెళ్ళి ఇంటరుమీడియేట్ ఫేలయివచ్చి వ్యవసాయం పెట్టారు

ఆయన “మన నరసన్న పారిజనుడు రవణా! ఎన్ని శతాబ్దాలనుంచి వాళ్ళు అలా బాధపడుతున్నారూ? వాళ్ళు మనుష్యులు కాదనా మనవాళ్ళు రవణా!” అని నన్ను దగ్గరకు చేర్చి ఏదో తనలో అనుకున్నట్లుగా అన్నారు

“నరసన్నను మా అన్నయ్య కొట్టాడండీ!”

“ఎప్పుడూ?” ఆయన అదుర్తా యెంతో మూర్తితాల్చింది

“చిన్నతనంలోనండీ! రుద్రేశ్వరస్వామి గుళ్ళోకి రాబోయాడు మా అన్నయ్య వాణ్ణిగును మా అన్నయ్య చావగొట్టాడు!” చిన్ననాటి ఆ దృశ్యం అంతా జ్ఞాపకంవచ్చి నాకూ కళ్లనీళ్ళు తిరిగాయి

మావారు నన్ను తమ హృదయానికి పొదివికొని, “నీ హృదయం నవనీతం రవణా!” అన్నారు ఆయన ముద్దుల నాకు గాఢమైన ఆనందమూ, యెంతో సిగ్గు కలిగిస్తాయి

“నరసన్న భార్యకు తలదువ్వాను!” నా కళ్ళల్లో భయమూ, విమంలూరు యిక అన్న అల్లరితనమూ రెండూ సర్తించాయి

ఇక నన్ను మావారు తన కాలిలో నలిపివేశారు నా రవికముడి వీడిపోయినా,
నాకు సిగ్గు పొంగుకువచ్చినా ఆయనకేమీ! అల్లరి అబ్బాయి

“రత్నాలు పాపాయి నెత్తుకుంటుంది!” ఆయన కళ్లు నా కళ్లలోకి అతి గాఢంగా
చూచాయి

నా కంటిరెప్పలు అరమూతలుగా వాలినవి

“ఆ పాపాయి రుద్రేశ్వర గుడిలోకి వెళ్తాడా అండీ?”

“రుద్రేశ్వరమే? కాశీ విశ్వేశ్వరమే!”

“ఆ పాపాయిని మా అన్నయ్యవంటివారు ఎవ్వరూ కొట్టరు కదండీ?” నా
గుండె దడదడలాడింది

రత్నాలు పురిటికి కష్టం అయింది అంత బండలాంటి నరసన్న ఒకటే గోల!

మా వారు పెద్ద డాక్టర్ని తీసుకువచ్చారు

రత్నాల్ని వాళ్లగూడెంలో గుడిసెనుండి మా ఇంటికి తీసుకువచ్చారు మా
దంపుళ్ళగది పురిటిగది అయింది

డాక్టరుగారు మూడుగంటలు కష్టపడ్డారు నరసన్న కూతురు ప్రపంచ రంగంలో
ప్రవేశించి ‘కేరు’ మంది

నెను లోపలికి పరుగెత్తాను సిద్దిలా చేతులు కాళ్ళూ అడిస్తూ అల్లరి చేస్తూంది
ఆ పాపాయి

ఇంకో హరిజన పాపాయి ప్రపంచంలోకి వచ్చింది అదీ విసిరేసినట్లు ఊరిబయట!
దానికి చింపిబట్టలు దానికి తలదువ్వుకోటానికి నూనె వుండదు! దానికి చదువు
వుండదు! దానికి కడుపునిండా తినడానికి తిండి వుండదు! అదీ రుద్రేశ్వరం
గుడియెదుట గుళ్లోకి వెళ్ళబోయి ఏ మా అన్నయ్యవల్లనో తన్నులు తినాలి

నాకు దడదడయెత్తి ముచ్చెమ్మటలు పోశాయి నరసన్నను మా అన్నయ్య
రుద్రేశ్వరం దేవాలయం ఎదుట శివరాత్రినాడు చావగొట్టాడు కాదూ!

ఆ హరిజన పాపాయి వాళ్లమ్మా నీళ్లు పోసుకొని వాళ్ళ గూడెం వెళ్ళిపోయారు
చిట్టికృష్ణునిలా తయారయింది ఆ చిట్టిపాప పదిహేను రోజులలో వుంగరాల జుట్టు,
అల్లినేరెడు పండులాంటి ముక్కు, నల్లదొండపళ్లు దాని పెదవులు గవ్వలలాంటి
వెళ్ళు, ఆ బొజ్జ, ఆ చిన్నకాళ్ళు, ఆ చిన్నారి చేతులు అందాలు ఒకపోసుకుంటూ,
నలక మంచంమీద దొర్లడమే! నేనూ మా ఆయనా రాత్రిళ్ళప్పుడు నరసన్న
ఇంటికిపోయి, రత్నాలునీ, పాపాయినీ చూసి వచ్చేవాళ్లం!

నా చీరలూ, దుప్పట్లూ, దోళ్ళు దోపిడి ఇచ్చాను ఆ చిన్న పాపాయికి
చిట్టివొక్కాలు ఎన్నో కుట్టి ఇచ్చాను ఆ ముద్దుపాపను చూచినపుడల్లా మా ఆయన
చిన్నపాపడై కన్పించేవారు నా రవిక జేబులు పిక్కటిల్లేవి

ఊళ్ళోవాళ్ళు మేము కులం నాశనం చేశామని తిట్టుకుంటున్నారట రాములవా
రిలా అజానుబాహువులు కలవారూ, అందమైనవారూ, బంగారంచాయ కలవారూ,
సాధుమూర్తి అయిన మా వారంటే అందరికీ భయమూ, భక్తి! అయినా మమ్మల్ని
అందరూ తిట్టేవారు

వాళ్ళంతా రుద్రేశ్వరదేవాలయంలోకి నరసన్నవంటి హరిజన బాలకులు వస్తే చావగాట్ట జాతివాళ్ళు! మా అన్నయ్య నరసన్నను ఒక శివరాత్రినాడు చావకొట్టాడు మా అన్నయ్య మా ఇంటికి మెం నరసన్న భార్యను పురిటికి తీసుకు వచ్చినప్పటినుండీ రావడం మానివేశాడు నరసన్నే నాకు అన్న! 'అవును రవణా! రుద్రేశం తల్లి కడుపున బట్టిన అతడే నీకు అన్న! అతడే మనకింత తిండి పెడుతున్నాడు!' అని వెన్నెలలాంటి చిరునవ్వునవ్వుతూ మా ఆయన అన్నారు

మావారు భగవంతులై

నరసన్న ఎన్నికలలో నెగ్గాడు చెన్నపట్టణం శాసనసభకు సభ్యుడట

ఆరోజు మావారు కాంగ్రెసు నాయకులకూ ఊళ్ళవారందరికీ విందు చేశారు నరసన్న మావారిపక్కనే కూర్చున్నాడు విందులో

మా నరసన్న, నరసన్నగారు శాసనసభ్యుడు ఇప్పుడూ మా అన్నయ్య నరసన్నను కొడతాడా రుద్రేశ్వరం గుడి ఎదుట! ఏమో, మా అన్నయ్య ఎంతకైనా తగును!

నరసన్నకు మా దంపుళ్ళసావిడి అయిదు వందల రూపాయలు పెట్టి చక్కని ఇల్లలా సిద్దంచేసి మావారు అందులో ప్రవేశించబెట్టారు ఇంక మాస్టితి నాకు నరసన్న పాపాయి అప్పురాల

నేనూ, నరసన్నభార్య రత్తాలూ - రత్నమ్మా, ఖద్దరూ వడకడం ప్రారంభించాము మావారు ఎప్పటినుంచో ఖద్దరు కడుతున్నారు ఇప్పుడు నరసయ్య అన్నా, రత్నం మరదలూ, మెనకోడల భరతాంబా అందరూ ఖద్దరు కడుతున్నాం

నరసన్న అన్నా, అతని కుటుంబమూ శుభ్రంగా తిండి తింటున్నారు శుభ్రంగా ఒట్టలు కట్టుకుంటున్నారు రుద్రేశ్వర దేవాలయం ఎదుట మా అన్నయ్య కొట్టిన దెబ్బలూ, అతని ఏడుపూ నరసన్నకు ఆశీర్వచనాలు!

భరతదేశంలోని హరిజనులందరూ రుద్రేశ్వర దేవాలయం యెదుట మా అన్నయ్యచేత దెబ్బలు తినాలా?

భరతదేశంలోని హరిజనులందరూ ఇంత తిండి, ఇంత బట్టా సంపాదించుకోవాలంటే శాసనసభ్యులవ్వాలా?

ఇంతకూ మా నరసయ్యన్న పాపాయిని నేనే పెంచడం, పిల్లలు లేనివాళ్ళ ఇంకోళ్ళ పాపని తెచ్చుకు పెంచుకుంటే పిల్లలు కలుగుతారంటారు భరతాంబ నాదగ్గరే నన్ను "అత్తా" అంటుంది నా దగ్గర పండుకునే నిద్రపోతే ఓ రాత్రివేళ వాళ్ళమ్మ వచ్చి తీసుకుపోయేది

ఒరోజున ఆ పెంకిభరతం అల్లరిచేసింది నాదగ్గర పడుకొని నిద్రపోయి రవిక పిన్ను ఊడిపోయి నా ఒంగారునిధులు, పొడిబంగారు కలశాలు, కర్కశపు ఉబకులు, చిన్నఒడ్డ పుణకులు ఎరగని, పనికెరాని వట్టి అందాలు, భరతాంబ నోటితో అందిపుచ్చుకుని, పట్టి మొనలు పుణకడం ప్రారంభించింది నాకూ నిద్రపట్టింది కాబోలు, వళ్ళు రుట్లమని, మేనెల్లా తీపులు ప్రవహించి, అనందం ముంచెత్తి, ఎవరో బంగారు పాపాయి నా గర్భం పండించి నా పాలు పుణకుతున్నట్లయి మెలుకువ వచ్చింది భరతం కొంటిపాప నిద్రలో పుణకుమని వట్టి వట్టి పాలు తాగుతున్నది

అసి అల్లరిదాన అని సిగ్గుపడి, మా ఆయన నిద్రపోతూ ఉండటం చూచి, నెమ్మదించుకొని, దిబ్బెసలాంటి భరతాంబ పిరుదలపై రెండు చిన్న దెబ్బలు తొలించి వాళ్ళ అమ్మని పిలిచి భరతాన్ని అందిచ్చాను

అక్కడనుంచి రోజూ కలలు! రెండునెలలకు నాకు నెల తప్పింది నా కన్న, నా భరతం నాకు వరమిచ్చింది

ఇంకా మా రత్నాలు - రత్నం - సంతోషం ఇంతా అంతా! మా ఆయన నన్ను పూజించారంటే, వారు పదహారుకళల చంద్రులయ్యారు

తొమ్మిదినెలలలో వెన్నెల ముద్దకట్టి నాకు ఓ పాపాయి ప్రత్యక్షమైంది

“అసి ఒంగారుతల్లీ, అచ్చం తండ్రీపోలిక వదినగారూ!” అన్నది రత్నం పాపాయికి నీరుపోస్తూ

ఈ నా కన్నతల్లి భరతాంబ మరదలు మావారి పెంతు మూర్తికట్టిన వరలక్ష్మి నరసన్న మా అన్నయ్యచేత దెబ్బలు తిన్నప్పుడు వీడ్చిన వీడుపులో ఉన్న కరుణరసం నిండిన కలశం వచ్చింది ఆమెను మేమే “పూర్ణ స్వరాజ్యలక్ష్మి” అని పెరు పెట్టుకున్నాం

● ప్రచురణ ప్రగతి మాసపత్రిక, 1946 ●

★ ★ ★

నిద్రలేని రాత్రి

తొలిమాటలు

అవి దేశంలో గడ్డుదినాలు

కాయూరు-ఎర్రవీరులకి పెట్టనికోట పెట్టని కోటని కుప్పకూల్చాలని ప్రభుత్వపు తహతహ

కాయూరిని చుట్టుముట్టాయి ప్రభుత్వపు బలగాలు చేజిక్కినమొగవాళ్ళని పట్టుకుని చేతులు విరిచి కట్టారు చింతబరికెలతో వీపులు చిల్లెక్కబాదారు పలయాకారంలో నిలబెట్టి గుడ్డలూడబెరికి కాళ్ళు పంగజాపించారు

భార్యలని ఈడ్చుకొచ్చారు

దిగంబరులైన వాళ్ళ మొగుళ్ళ కాళ్ళ మధ్య నుండి దూరి వెళ్లేట్టుచేశారు, నెహ్రూ ప్రభుత్వపు పోలీసు శూరులు

ఈ స్వతంత్ర భారతంలో యీ పాశవిక కాండ జరిగి యింకా నూరురోజులు తిరగలేదు- యీ కథ జరిగింది

ఎందరివో భరించరాని బ్రతుకులు

ఎందరికో నిద్రలేని రాత్రులు - జాగారాలు - వరుస తరబడి నిద్రలేని రాత్రులూ జాగారాలూను

☆

☆

☆

రాత్రి రెండోజాఁపు, హోరున వర్షం వర్షానికి నా మనసు పరవశం ఆ హోరు నాకు హర్షదాయకం నా పెనిమిటికి జడివానంటే తగని జడుపు వాన తడికి అతని వొళ్ళు ఝల్లుమంటుంది ఉరుములంటే వల్లమాలిన వెర్రి వెరపు మెరుపులు అతని కంటికి మెరమెర కలకలు పిడుగు చప్పుడు గుండెకి ఏకదడ మేడమీద కిటికీలు బిడాయించి మంచమ్మీద ముసుగుదన్ని మునగదీసుకు పడుకున్నాడు నేను కిందగదిలో చాపేసుకు తలకింద మోచేలి తలగడ పెట్టుకు పడుకున్నా జైలు జీవితపు కటకటాల్లో యిది నా కబ్బిన ఓ మంచి అలవాటు అనాడు మేమిద్దరం చేసుకున్న అన్యోన్య ఖరారు ప్రకారం ఎవరి పడకపై వారం మేనువాల్సాం మేం జీవితకాలం నాలుగోపాదంలో కాలు పెట్టాం పిడుగు నినాదాలు నా చెవుల్లో

రణభేరిల పిలుపులై వినిపించాయి మెరుపుల వెలుగులకి నా కళ్ళు చిల్లులు పడినా మదిలో దీపకళికల వెలుగుకి ఆనందించాను వానచినుకులు చీకటి చుక్క చీకట్లు పోగులై మెరవగా, ఆ వాయ్యారాన్ని కిటికీలోంచి చూస్తూన్నాను, నా కాళ్ళదరి మా ఆల్బేషన్ “శేష” పడుకుంది నాకు మాగన్నుగా నిద్రపట్టింది

“ఊహిష్! ఊహిష్! ఊహిష్!” కిటికీ దగ్గర లీలగా మూడు తడవలు ఈల, శేష గుర్రుతో సన్నగా మెరిగి లేచి, వొళ్ళువిదిల్చి చెవులు రిక్కించింది “హాష్ శేషూ!” అన్నా ఆ యీల నాకు తెలిసిన పిలుపు తలుపు తీశా కటికచీకట్లు ముసురుకున్న ముసురులో తడి ముద్దైన మనిషి “బ్రహ్మనాయుడూ!” అని పలకరించా “బాలనాగమ్మా,” అని బదులుపలకు సంతేతం సత్యం “ఏవిటి కబురు?” “అమ్మగారు ఉన్నపాటున రమ్మన్నారూ మరొస్తారా నాతో? ఓగిరాల్లో నాకు తొందర పనుంది నే వెడుతున్నా” అని జవాబు మెరుపుల చినుకుల్లో అక్రూతి కరిగిపోయింది

మా కారు రథ సారథి పార్థుడూ, కమ్ వలలుడూ, కమ్ తంత్రీపాలుడూ పండక్కి మూడ్రోజుల సెలవుమీద పట్నం వెళ్ళాడు నేను వసారా గదిలోకెళ్ళి దుస్తుల మార్చుకుని, శేషకి హాషారు చెప్పి, యింటి తలుపు మెల్లిగా చేరేసి, కారు షెడ్డులో అడుగిడా కారు స్టార్టు చేసి, షెడ్డు బయటికి తీసుకొచ్చి, నేను కొన్నాళ్ళక్రిందట కలకత్తాలో చోర్ బజారులో కొన్న దొంగనెంబరు స్టేట్లు తగిలించి ‘సి’ సర్టిఫికేటు, కారు లైసెన్సు మార్చేసి ఇంకా ఇతర డాక్యుమెంట్లు ఫోర్డు చేసిన సెట్టూ, అంతా సిద్ధంగా వుంచుకుని, తరువాత షెడ్డు తలుపులు మూశా వాన జోరు రవంతైనా తగ్గలేదు సరికదా మరింత ఉధృతమైంది ఇంతటి ప్రళయ వృష్టికి పిరికి గుండె మరింత డిల్ల పడుతుందని ఎరుగుదును పిడుగు ఫెళఫెళకి చెవుల్లో దూది కుక్కుకున్న వ్యక్తికి కారు చప్పుడు వినబడదులే, ఫరవాలేదని, మనస్సు కుదుట పరచుకున్నా, వానకొట్టి కురుస్తున్నా కెనాలు గట్టుమీద గతుకులు రోడ్డు వెయ్యిసార్లు మెట్టిందే కనుక, గుంటల్లో కారు దిగబడకుండా త్వరగానే వెళ్ళగలిగా

డాక్టరమ్మగారి గుమ్మంలో కారాపా కారు తలుపు తెరిచా గుమ్మంలో నుంచున్న డాక్టరు, “స్వాతి వాన చినుకు కోసం ముత్యపు చిప్పలా నీ కోసం కాచుకున్నా” అంది

“చినుకు రానేవచ్చింది ముత్యపు చిప్ప మూసుకోవాలి!” అన్నా కారులో తన రెండు తోలుసంచలు పెట్టి, అందె కారెక్కి నాపక్క కూచుంది

“ఇంత వానలో ఎవరికమ్మా కానవు!” అనడిగా

“చలికి చావులూ, చినుకుకి కాన్పులూ అగుతాయితోయి?” అంది డాక్టరు

“వతే, రెండూనా” అనడిగా

“ఎవరు చెప్పగలూ” అంది

“నర్సు వీదీ?” అన్నా

“ఈ కేసుకి నువ్వే అప్పల నరసమ్మవి విషయం చెబుతాన్నే - బందరు రోడ్దంట పోనీ” అందాడవె

కన్ను పొడుచుకున్నా కానవి చీకటి కారు దీపాలు అగ్గిబరాటాల్లా చీకటిని పటాపంచలు చేస్తున్నాయి పడమట దాటేం, నరకచతుర్థి అంధకారం అంధకారానికి

సైదోడు - మాలకాకులమందలా, చీకటిచెట్ల అడవులు కప్పిన కాలుకకొండలా -
కారుమబ్బుల అకాశం

“పునాదిపాడు నీకు తెలుసుగా?” అంది

“నే నక్కడేకదా కవాతు నేర్చినది” అన్నా

“అక్కడున్నాడు కమ్యూనిస్టు అగస్టుడు మునిజన సంహారార్థం పోలీసు ట్రుగ్గ యావిహారం మనవా ముని ప్రాణాన్ని రక్షించాలి పోలీసు అక్షాహిణులు మరి నాలెదురోజుల్లో ఆ వూరిమీద మెరుపుదాడికి సిద్ధమౌతున్నాయని డిప్టీ పోలీసు కమీషనరు తైనాథి బంట్లోతు చేరదీసిన అవెడ కాన్సుకని ఉదయం కబురు చెరేసింది మునిపల్లెలో దాగున్న పక్కింట్లో నిండు చూలాలికి నొప్పిలోచ్చాయని ఆ వూరినుంచి కబురు తెచ్చిన పిలుపు సాయంకాలానికల్లా వస్తానని చెప్పి, ఆ మనిషిని పంపివేశా ఇంతలో కుంభవృష్టి ఈ విపరీత వర్షం మూలాన అద్దెకారు దొరకలెదు చావు బతుకులు అప్పుడు నీ మాట గ్యాపకం వచ్చి కొరియర్ని నీ దగ్గరకి పంపించా మనం వెళ్ళి చూలాలిని చూద్దాం ఆ అమ్మాయి వంటి తత్వం నాకు తెలుసులే అవి పెద్ద నొప్పలు కాకపోవచ్చు ఐనా, మనం చూలాలిని పరీక్షచేసి, కొంత కోలాహలం లేవదియ్యాలి యోగనిద్రలో వున్న మునిపుంగవునికి వ్యవధియ్యాలి ఈ లోపల కాగలపనులు గంధర్వులే తీరుస్తారు ధన్వంతరులం, గంధర్వులం మనమే!” అందామె నవ్వుతూ

జడివాన కారు విండోస్క్రిను మీద వానపాదరసపు బొట్లు చల్లుతూంది కళ్ళు చెదురుతున్నాయి తుళ్ళిన తుంపీళ్ళు మిణగరుల్లా మెరిశాయి పామర్రు పోలీసు స్టేషను దాటిన నూరు గజాలకి ట్రంకురోడ్డు వదలి ఎడదకిమళ్ళి మూడు కోసులు వెళ్తే పునాదిపాడు చెదురు మదురుగా మెరుపుతీగలా మెరుగుచూసిన కాకరపువ్వులు పిడుగు చప్పుళ్లలో లీనమైపోయిన టపాసుల అట్టపోసాలు

పురిటింటి ముందున్న పాకలో కారాపా అద్రుష్టవశాత్తు ఆ యింటి నిండా జనం వూళ్ళు యేళ్ళూ యేకంవై నీరుపారుతున్నా పెద్దంటి అడపడుచు తొలిచూలు నీళ్లాడుతుంటే, ఆ బాధకి ఆ బీధి అడంగులందరికి సానుభూతే మరి ఘరానా కమ్మోరింటి కూతురు గనుక వానలో తడిసిన మొగాళ్ళు కొందరు ముందు సావిట్లో కుర్చీల్లో కూర్చుని గుంటూరు పాగాకు చుట్టలపాగలు గుప్పగుప్పన వదల్తూ యింటి యజమానిపై ఉచిత సలహాల చినుకులు కురిపిస్తున్నారు

గర్బిణి కొచ్చినది పెద్ద నొప్పలు కావుకదా, కల్లనొప్పలు కూడా కావనీ, చలినొప్పలూ, పులినొప్పలే అనీ డాక్టరుగారు వెంటనే పసికట్టేసినా, పరీక్ష సరంజావా, పరిచర్యలూ సిద్ధం చేయవలసిందని అరవే నాతో చెబుతూనే, రహస్యం కూడా గుసగుసమన్నారు వెసుకున్న ప్యూహం ప్రకారం రబ్బరు గొన్న తొడుక్కుని, పొత్తికడుపు పరీక్షలేచిటి, రక్తపుపోటు కొలతేచిటి, స్టైతస్కోపుతో శిశువు గుండె చప్పుళ్ళు వినడ వేచిటి - కొంత గడచిడ హంగామా చేశాం మొహాలు మూరెడు సాగదీసుకున్నాం నవరసాలూ వొలికించాం మరేం ప్రమాదంలేదని ధైర్యం చెప్పాం మిన్నులు విరిగిపడినా మూడో నాటికి తప్పకుండా వచ్చి చూస్తానని డాక్టరుగారు

మాటిచ్చారు అవసరమైన టానిక్సులు నాలుగు ఖరీదైనవి రాసిచ్చారు చూలాలికి ఇష్టమైన పద్యం చెప్పారు

మేం తిరుగు ప్రయాణానికి సిద్ధం అయ్యాం ఐరావతి పుండరీకాదులు తొండాలనుండి వర్షధారలు జలపాతాల్లా పడుతూనే వున్నాయి మొగాళ్ళందరూ మోతుబరిరైతులు గనుక ఒకరితో ఒకరు పోటీలు పడి అంధకారాకాశంలోకి చూసి మీనమేషాలు లెక్కకట్టి, చివరి వెళ్లే వరకూ వాన వెలియడని జ్యోతిషం చెప్పారు పెద్దషావుకారూ, వెయ్యకరాల భూస్వామీ, యింటి యజమానీ, కమ్మోరి కులపెద్ద అయిన పెద్దమనిషి నల్లని మబ్బులాంటి గొడుగుపట్టగా, ఆ గొడుగు క్రింద డాక్టరమ్మగారూ, యింటి నౌఖరూ, పెద్దపాలేరూ అయిన కడతగారు దవళచిత్రం లాంటి తాలూకుగొడుగుపట్టగా, ఆ గొడుగుకింద నేనూ యెదటి పాకకిందున్న నా అస్టిన్ సెడాన్ చేరుకున్నాం జమ్మ్యగూడ వేసుకున్న జీతగారు డాక్టరుగారి రెండు తోలు సంచులూ తెచ్చి కారు దగ్గరుంచాడు డాగులుపడి, నిక్కరుమడత కుట్టుదగ్గర అడ్డంగా చిరిగిన కాకీ నిక్కరూ, పొట్టిచేతుల కుళ్ళు కాకీ షర్టు, భుజమ్మీద మాసికలేసిన తువాలూ, నాలుగు రోజులనాటి మాసిన గడ్డెవూ - మోటారు కులంలో నాల్గోజాతి శాస్త్రీ వోహాడు కుళ్ళోడుతూన్న గుడ్డతో విండోస్క్రీను తడుస్తున్నాడు

‘ఎవడీ వ్యక్తి?’ అని నేను డాక్టరుగారి నడిగేలోపునే యింటి యజమాని అన్నాడు

“అయ్యో! మీ క్లీనరుకి టీ యేనా యివ్వలేదండి పాపం! గుమ్మంలోకేనా వచ్చాడు కాడే!” అని కనికరం వెలిబుచ్చి ఆ మనిషిచేతిలో వో రూపాయి పెట్టాడు “పర్వాలేదు లెండి ఈ వర్షంలో కారుని కనిపెట్టుకు పుండదానికే కదండీ, క్లీనరు” అని డాక్టరుగారు, ఆ పెద్ద మనిషి పెద్దమనసుని వోదార్చారు నా కర్డెమైంది జేబులోంచి తాళాలు తీసి క్లీనరు చేతికిచ్చా, కారు తలుపులు తెరిచాడు కమతగారు రెండు తోలు సంచులూ వెనక సీట్లో పెట్టాడు క్లీనరు ‘లగేజీ బూటు’ తలుపుతీసి, తనచేత జిడ్డు వోడుతూన్న ‘మోబిలాయిలు’ టిన్ను అందులో వుంచి, బూటు తలుపు మూసి, తాళాలు నాచేతికిచ్చాడు కారు స్టార్టు చేశాను క్లీనరు కారు దగ్గర నుంచుని, “రైట్, రైట్, కుడిసేతియేపు కాయ్యండి! బాక్, బాక్! స్టాప్! రైట్, రైట్!” అని చెప్పి, వెనుక సీట్లోకి ఉరికి కూచుని, తలుపు వేసుకున్నాడు

పోరంకి దాటాం బెజవాడ పాలిమేరలోనే ఏలూరురోడ్డువేపు బ్రంకురోడ్డుకి కారు మళ్ళించా నూజిబీడు బస్సుస్టాండు దగ్గర బంకులో పెట్రోలు కొట్టించా కారులో బంకునుండి జానెడు వెడల్పు పలుచని గోనెగుడ్డచుట్టిన కారుటైరు అందుకున్న క్లీనరు, తను తెచ్చిన ‘మోబిలాయిల్’ టిన్ను బంకు కుర్రాడికిచ్చి, పొద్దున్న బస్సులో కొవ్వూరు నుండి వచ్చిన ఆయిల్ టిన్ను తనకివ్వమన్నాడు ఆ కొత్త టిన్నుకి దొంగడుగుందనీ, అందునిండా కరపత్రాలున్నాయనీ గ్రహించాను నూజిబీటి నుంచి కారుపోనిచ్చి సరాసరి పవరుపేట స్టేషను దగ్గర కారు ఆపాను స్టేషన్లో రాజమహేంద్రవరం కోచి సిద్ధంగా వుంది

“కామ్రేడ్, గండయ్యగారూ! బండి అందుకోండి టిన్ను జాగ్రత్త!” అంది డాక్టరమ్మ

కారుని బెడవాడరోడ్డుకి మళ్ళించాను ఎడతెరిపి ఎరగని కుండపోత కారు దీపాల తెల్ల వెలుగులో కొల్లేరు, బుడమేర్లు కలిసి మున్నీరై కృష్ణవేణమ్మనే కలుసుకుందికి

ఉరకలతో నురగలతో పురుగులు తీస్తున్నాయా - అనిపించింది సింమెంటురోడ్డు మీద ప్రవాహం పోత వెండి ప్రవాహంలా, మెరుస్తూ కృష్ణ స్రవంతిలా కానవచ్చింది వర్షధారలు ఆకాశంనుండి జీరాడుతూన్న అణిముత్యపు సరాళ్లా, తక్కులోతాయి కారు అక్కడికక్కడే అపి, కారులోంచి దిగి, అనంతం నుండి వేలాడుతూన్న ఆ వెండి తీగలు పట్టుకుని యొగబాకి అంబరాన్నందుకుంటాం అని ఆశయే మదిలో వెలిసింది జడివాన తగ్గనేలేదు

డాక్టరుగార్ని ఇంటిదగ్గర దింపేశాను నేను యిల్లు చేరుకుని, కారు షెడ్డులో పెట్టి నా గదిలో కాలు పెట్టాను శేష తోకాడించింది దాని వొళ్ళుతట్టి, తల నిమిరాను కాళ్ళు చేతులు కడుక్కుని బట్టలు మార్చుకుని మేడెక్కా పెనిమిటికి నిద్రా భంగమవలేదు కోశందరెడ్డిగారింటి వెనకున్న యెరుకల గూడెంలో తొలికోడి కంటే ముందే కూసింది ఫాక్టరీ పైరను తెల్లవారి నాలుగైందని లోకానికి చాటింది

నూటపాతికమైళ్ళు చుట్టబెట్టాయి కారు చక్రాలు

కొత్తరోజు మొదలైంది

నిద్రలేని రాత్రి వర్షం కాలేదు

☆

☆

☆

మలిమాటలు

మరి వారంరోజుల తరువాత పత్రికల్లో వార్త! “దేశవిద్రోహుల్ని నిర్మూలించే కార్యక్రమంలో మలబారు పోలీసులు గుడివాడ తాలూకా అంతా గాలించారు ప్రజాద్రోహులు కొందరు పట్టుబడినట్లు, బండెడు కరపత్రాలు వశపైనట్లు పోలీసుల కథనం తాలూకా విద్రోహాల నాయకుడు బండమూడి దండయ్య పోలీసులనుండి తప్పించుకుని పరారీలో వున్నట్లు పుకార్లు వ్యాపించాయి ”

పత్రికల్లో యీ వార్త వచ్చినరోజే ఓ పోస్టుకార్డు బెజవాడ చేరింది పై విలాసం యిలా వుంది చిరంజీవులు మా కుమారులు

వేముగంటి వెంకట నాగభూషణరావు, బి.యస్.సి

మెడికల్ రిప్రజెంటేటివు,
సేన్ అండ్ సేన్ కంపెనీ,
పూలబజారు, బెజవాడ

కార్డులో విశేషాలు

“నంబరు - 8,
డ్రైడాక్ లేన్, కిర్తర్ పూర్”
కలకత్తా

19 అక్టోబరు, 1948

చి|| భూషణానికి,

చిరాయువులుగా మీ అమ్మ దీవించి వ్రాయునది శ్రీ మీ దొడ్డమ్మగారు పవరు పేటనుంచి ఇక్కడకు క్షేమంగా చేరినారు శ్రీ మీ దొడ్డమ్మగారివల్ల మీ యోగక్షేమం

తెలిసి సంతోషించినాను నువ్వు పంపించిన నక్కదోసావకాయటిన్ను అందింది ముక్కలు మెత్తగా వున్నాయి నిడదవోలుకాయ కాబోలు జగ్గయ్యపేట కాయే ప్రశస్తము ముక్క గట్టిగా వుంటుంది కారం తక్కువగా వుంది ఇంకా ఘాటుగా వుండాలి గొల్లప్రోలు మిరపగుండ వాడాలి చి||సా|| కోడలికి పాళ్ళు సరిగ్గా తెలిసినట్టులేదు చి|| చిన్న గోదావరి స్టేషనుకువచ్చి శ్రీ మీ దొడ్డమ్మగారికి ఆవకాయటిన్ను అందచేశాడట అందులో కొంత తను తీసుకుని మిగిలినది శ్రీ దొడ్డమ్మగారికి యిచ్చినాడు నీకు తెలియగలందులకు వ్రాయిస్తున్నాను శ్రీ దొడ్డమ్మగారిని అక్కడ రెండు మూడు నెలలుండమనీ, రైల్వే పాసులు దొరకగానే కాశీయాత్ర చేయిస్తాననీ చి|| పెద్దవాడూ చి||సా|| పెద్దకోడలూ అంటున్నారు మనవాళ్ళందరూ కూడా శ్రీ మీ దొడ్డమ్మగారిని రెండు మూడునెలలు కాశీవాసం చేయమని బలవంత పెడుతున్నారు చి||సా|| కోడలికి ఎనిమిదో మాసం వెళ్ళినట్లు నీ దగ్గరనుంచి పుత్రరం అందగానే నేనో శ్రీ మీ దొడ్డమ్మగారో నీ దగ్గరికి వస్తాము మీ క్షేమం కానీ కార్డుమీద రాసి తెలియచేస్తూ వుండవలెను అశ్రద్ధ చేయవద్దు గాన గ్రహించవలెను

ఇట్లు
వేముగంటి వేంకాయమ్మ
వే వెం అనుమతిని
వే వెంకట్రావు

★ ★ ★

బెజవాడ పూలబజారు మార్కెట్టులో వున్నతనికి వచ్చిన కార్డు చదువుకుని నాగభూషణం ఈ కింది విధంగా అర్థం చేసుకున్నాడు

పవరుపేటనుండి మీరు పంపిన కొరియర్ (విప్లవకాలంలో విప్లవకారులు తోటి విప్లవకారులకి సానుభూతిపరులకి పంపిన రహస్యవార్తాపారుడు) దండయ్యద్వారా పంపిన కరపత్రాలు అందేయి వాటిని యిక్కడ మన ఆంధ్రులందరకూ రాత్రిపూట పంచిపెట్టే వసూళ్ళు బాగానే జరుగుతున్నాయి కాని కరపత్రాలభాష ఉత్తేజకరంగా లేదని శైలి గ్రాంధికంగా ఉందని అభిప్రాయపడ్డారు కరపత్రాల భాష ఇంతకంటే ఉత్తేజకరంగా వుండాలి మనిషికి కోపం తెప్పించి ద్వేషం రగిల్చి, రక్తం మరిగించి తుపాకి పట్టుకుని నైజాంని కూలదోయడానికీ తగినంత ప్రోత్సాహకరంగా ఉండాలి మీరు పంపిన కరపత్రాల్లో భాష శైలి చాలా మృదువుగా వుంది పాతపడిపోయిన నానుడులూ, చిరకాలంగా నోట నానిన నినాదాలూ హెచ్చుగా వున్నాయి పరిస్థితికి తగిన ఉద్రేకపూరిత భాష కావాలి కరపత్రాలు రాసిన వాళ్ళు పూర్వకాలపు రచయితల్లా కనిపిస్తుంది యవత ఉడుకురక్తం చిందించడానికి కొత్తభాష అవసరం అవసరమని తోస్తే (పోలీసు నిఘావల్ల) దండయ్యని కాశీయాత్రకి పంపిస్తాము ఇక్కడ కిదర్ పూర్ లో వసూళ్ళ రిక్రూట్ మెంటు పూర్తికాగానే కానీ కార్డు రాసి టపాలో పంపు అది చూసుకుని నువ్వెప్పుడు రావలసినదీ తెలియచేస్తాం

ఇట్లు
మీ అమ్మ అనుమతిని
వేముగంటి వేంకాయమ్మ
వేముగంటి వెంకటరావు

★ ★ ★

కథ కంచికి వెళ్ళింది మేం యింటికి వెళ్ళిపోయాం కామ్రేడు దండయ్యగారిని పోలిసు కలంధపాస్తాలనుండి ఎలాగైనా రక్షించవలసిందని పార్టీ మా కిచ్చిన ఆగ్నను మేం జయప్రదంగానే నిర్వహించాం కిదర్ పూర్ నుంచి వచ్చిన కార్మను బట్టి ప్రవాసాంధ్రలోకానికి అంధ్రలో యెమి జరుగుతున్నది బొత్తిగా తెలియనట్టు తెలుస్తుంది

పార్టీ పెద్దలతో చెప్పి, కరపత్రాల ద్వారా ప్రవాసాంధ్రులకు అంధ్రలో నిజంగా యెం జరుగుతోందో తెలియచెయ్యడం మన కనీస ధర్మం కామ్రేడు దండయ్య కొన్నాళ్ళ పాటు కిదర్ పూరు డాక్యులో పనిచేసి, తరువాత అజ్ఞాతంగా ఆరు నెలలపాటు కాశీ నివాసం యేర్పరచుకోవడం మంచి సలహా కాశీలో వేలసంఖ్యలో వున్న బైరాగుల్లో ఇతడుకూడా కలిసిపోతాడు మూరెడు గెడ్డం పెంచి, కాషాయబట్ట, భుజానికి జోలి, చేత కమండలం, రెండవచేత రాజారీ, వొంటినిండా విభూది పూసుకుని మెడలోనూ, చెతికి రుద్రాక్షమాలలూ ధరిస్తే, ఏ సిఐడి కూడా కామ్రేడు దండయ్యను పోల్చుకోలేడు అంధ్రలో సద్దుమణింతరువాత అతడు మళ్ళీ విజయవాడ చేరుకోవచ్చు

● ప్రచురణ కాలం ౨ ●

★ ★ ★

హిందూ-ముస్లిం

పళ్ళడుకాణం ముందుకి రెండురోజుల పస్తుకడుపుతో వచ్చేడు రాందాసు రాందాసు కళ్ళల్లోకి బుగ్గల్లోకి కొలత తీసుకుంటున్నట్టు అబ్బాస్ చూస్తున్నాడు పాడయిపోయిన నూతుల్లాగున్నాయి రెండు సంవత్సరాల కిందటి తన స్వరూపానికి ప్రతిబింబంలా వున్నాడు ఆ దుర్దినాలు అబ్బాస్ ముందు నుంచున్నాయి

“కూలి దొరుకుతుందా?” అన్నాడు రాందాసు నూతిలోంచి తోడుతున్నట్టున్నాయి మాటలు అబ్బాస్ మొహంవేపుకి కళ్ళు తిప్పి వుంచేడన్న మాటేగాని యేం చూస్తున్నాడో తనకే తెలీదు దాసుకి కాశే కడుపు శరీరాన్నే కాకుండా బుద్ధిని కూడా నీరసపర్చింది

అబ్బాస్ మేలుకున్నాడు “కూలి దొరుకుతుందా?” తన బ్రతుక్కి యింకోజ్జీ కూలికి పెట్టుకోవడం కూడానా అనిపించింది బిగించుకపోతున్న పెదాలు బలవంతంగా విప్పి “లేదు - అబ్బరేదు” అన్నాడు నెత్తిమీంచి పళ్ళగంప దించుతున్నంత కష్టంతో ఊతగా పట్టుకున్న దుకాణపు రాటనుంచి చెయ్యిజార్చి వోళ్ళు యీడ్చుకుంటూ వెళ్ళిపోతున్నాడు దాసు

కిందనుంచీ మీదవరకూ రెప్పవెయ్యకుండా చూస్తున్నాడు అబ్బాస్ దాసు ప్రతి దుకాణందగ్గిరా నిలబడి కూలి వెతుక్కుంటున్నాడు పాదాలనుంచి పిక్కలవరకూ దిట్టంగా ఆశ్రయించుకున్న ధూళి - ఆ ధూళిలోకి యింకుతూన్న చెమట - పెచ్చలు పెచ్చలుగా వుంది ఆ జుట్టులో నలుపుదనంకన్నా రోడ్ల ధూళి రంగే చాలా ఎక్కువ చూస్తుండగానే మలుపు తిరిగిపోయేడు దాసు ఇక చూడడం అనవసరమని తెలియక అబ్బాస్ ఇంకా అటే చూస్తున్నాడు “ఈ పళ్లు ఎంతకమ్ముతున్నావో?” అన్న పలకరింపు వినిపించింది బరువుగా పీల్చిన గాలిని వొదిలిపెట్టి వ్యాపార స్పృహలోకొచ్చేడు

“భాయీ! మనం మనం ముసల్మానులంగాబట్టి నిజమైన ధర, తక్కువధర కివ్వాలి నాకు?” అన్నాడు అభిమానం చూపెడుతూ

ముసల్మానుగదా అని మొదటే సాధ్యమైనంత తక్కువ ధర చెప్పేడు

ఇక చిల్లగవ్వ తగ్గించినా తనకి గిట్టుబాటవదు సగానికి సగం ధరకి బేరచూడి కారెక్కి వెళ్ళిపోయేడు బేరగాడు కారు ధూళి రేపుకుంటూ వెళ్ళిపోయింది ధూళి గాలిలో కలసిపోయేవరకు కూడా అదేపనిగా చూస్తున్నాడు అబ్బాస్ వెనకనే పోతున్న

దొరగారి కారు ధూళి, మార్వాడీ కారు ధూళి ముసల్మాను సోదరుడి కారు ధూళిలాగే పున్నాయి యే మాత్రం భేదంలేదు

☆

☆

☆

ఎక్కడా లాభించలేదు రాందాసు మలుపు తిరిగి వస్తున్నాడు రెండు సంవత్సరాల క్రిందటి తన స్థితిని కంరోపారం చేసి రాందాసు ఒప్పచెపుతున్నట్లు కనిపించింది అబ్బాస్‌కి

అబ్బాస్ దుకాణం ముందునుంచి వస్తున్నాడు రాందాసు

“ఏమయ్యోయ్ - ఇబ్బరా” అని పిల్చేడు అబ్బాస్ అనుకోకుండా తోటకూర కాడలాగా వొంగిపోయి, దుకాణం ముందు నిలబడ్డాడు రాందాసు

“ఏం, ఎక్కడా పని దొరకలేదా?”

“లేదు” - మూలిగేడు దాసు

“ఇంత నీర్సంగా పున్న మనిషిని యేం పనిచేస్తావు?”

“రెండు రోజులబట్టి తిండిలేదు” అడిగినదానికి సగానికే జవాబిచ్చేడు దాసు

అబ్బాస్‌కి కడుపుతరుక్కుపోయింది “రా యిబల్లమీద కూర్చో అని బల్ల చూపించేడు తన ఆకలి రోజులు, పుస్తకం విప్పి కళ్ళయెదుట పెట్టినట్లు కనిపిస్తున్నాయి గొంతుక బద్దలయినట్లు మసీదు దగ్గర అరచినా వొక దమ్మిడి ధర్మం చేసిన పాపాన్నెవడూ పోలేదు ఎంగిలిష్టేటు కడుక్కోని గడిపేడు కొన్నాళ్ళు గడ్డితవ్వి అమ్ముకొని బ్రతికేడు కొన్నిరోజులు తన చిన్నప్పటి స్నేహితుడు సింగు మదుపు యిచ్చి కొట్టుపెట్టడానికి సాయం చెయ్యబట్టి యిప్పుడు యింత అన్నంతిని బట్టకడుతున్నాడు ఆ రోజులన్నీ మనసులోకొచ్చేసరికి అబ్బాస్‌కి కళ్ళనిండా నీళ్ళుకమ్మాయి ఆ రోజులకి యిప్పటి రాందాసు స్థితి అనువాదంలాగ కనిపిస్తోంది

“నా దగ్గరే వుండుగానిలే - నా దగ్గరే వుండుగానిలే” అని గొణుక్కుంటూ లేచి బయటెళ్ళాడు అబ్బాస్ ఈ వాలకం యేమిటో దాసుకి బోధపల్లేదు

రెండు చపాతీలు, యింత దాల్‌పట్టుకొని అబ్బాస్ తిరిగివాచ్చేడు రాందాసు ముందు వుంచేడు దాసు అశ్చర్యపోయి అబ్బాసును చూస్తున్నాడు- పెద్దపెద్ద షావుకార్లకు లేని యీవి యీ సాయుబుతెలా వచ్చిందిరా అని అబ్బాస్ ప్లేటు చూపించి కానిమ్మని తలవూపేడు కలియబడ్డట్లు దాసు తినడం ప్రారంభించేడు పస్తలు పడిపడి విడైనా ఎప్పుడైనా దొరికినప్పుడు తను ఎంత అతృప్తగా తినేవాడో జ్ఞాపకం తెచ్చుకుంటూ అబ్బాస్ కుండలోని నీళ్ళు తెచ్చి దాసుముందు పెట్టేడు

రెండు చపాతీలు తినేసి గ్లాసులోని నీళ్ళు సగం తాగేసరికి - పిడుగులాంటి సంగతొకటి స్ఫురించింది

ముస్లిం-పానీ, తను తిన్న చపాతీలు తురకాడు ముట్టుకొన్నవీ! మిగిలిన నీళ్ళు తాగకుండా ఆగేడు ఒక క్షణం మరోక్షణంలో తక్కిన నీళ్ళన్నీ ఒక్క గుక్కలో తాగేసేడు దాసును కన్నజాతీ మతమూ వెలివేసినట్లు వెక్కిరించేయి అతని ఆకలి రూపపు రౌద్రాకారం చూసి భయపడి పారిపోయేయి

☆

☆

☆

తన చర్మం చెప్పులుకుట్టి యిచ్చేనా అతని రుణం తీర్చలేననుకున్నాడు దాసు అంతనమ్మకంగా వున్న దాసుని తన తమ్ముణ్ణి చూసినట్టు చూస్తున్నాడు అబ్బాస్ దాసువోళ్ళు దాచుకోకుండా కష్టపడుతున్నాడు అబ్బాస్ వ్యాపారం పుష్టికొస్తోంది

కాఫీర్ని దగ్గరపెట్టుకుని పోషిస్తున్నావెందుకని ముసల్మానులు అబ్బాస్ని మందలించారు తురకాడికి అరవవచాకిరీచేసి, వాడి చేతికూడు తిని భ్రష్టుడయ్యేడన్నారు, తమకి తలవంపులుగా వుందని తమ మతస్తులు నిష్ఠురమూడేరు దాసుని ఈ చెవిని విని ఆ చెవిని విడిచి పెట్టేసేరు ఇద్దరూ పై మతాల్లో కూడా మంచివారున్నారని అబ్బాస్ బోధపర్చుకున్నాడు తన కష్టదినాల్లో అడ్డుపడినవాడు తురకైతేనే, మరెవరైతేనే అని దాసు చలించలేదు క్రమేపీ మతాలు జ్ఞాపకం రావడం మానేసేయి

వర్తకం లాభంగా సాగుతుంది అబ్బాసుని ఎప్పుడో వొకప్పుడు దగా చేస్తాడు కాఫీర్ అని అంచనా వేసుకుంటున్నారు ముసల్మానులు “లాభాల్లో మూడో వంతు నీది” అని దాసుకి చెప్పాడు అబ్బాస్ ఆ డబ్బు తన దగ్గరే దాచుకున్నాడు దాసు తురకాడు ఆ డబ్బు యెగవెయ్యకతప్పదన్నారు దాసు మతస్తులు, హిందువులు

★

★

★

శ్రీరామనవమి, మొహరం పండుగ లొచ్చేయి ఈ రెండు పండగలకీ పోటీ వున్నట్టు హిందువులూ, ముసల్మానులు సన్నాహాలు చేస్తున్నారు మతదీక్ష ప్రతి ఒక్కడికి పూర్తిగా పూనింది అబ్బాస్ పేదలకి దానధర్మాలు చేస్తున్నాడు ఆ పేదలో చాలా మంది హిందూ బైరాగులూ, ముష్టివాళ్ళూ వున్నారు వాళ్ళకి కూడా అబ్బాస్ తన శక్త్యానుసారం దానాలు చేశాడు ఇది చూసి ముసల్మానులు ముక్కుమిద వేలు పెట్టుకున్నారు కొందరు పుద్రేకులయ్యేరు రాందాసుకి కొంత డబ్బు యిచ్చి నవమి పండుగకి ఖర్చు పెట్టుకోమన్నాడు అబ్బాస్ దాసు దేవాలయాల్లో అభిషేకాలు చెయ్యించేడు ఈ చేష్టలు ఉభయమతస్తులలోను గందరగోళం లేవదీసేయి

ఈలోగా హిందువులు మేళతాళాలతో దేవుణ్ణి మసేదు ముందునుంచి వూరేగింపు తీసుకెళ్ళడానికి ప్రభుత్వాన్ని అనుజ్ఞకోరారు ముసల్మానులు సభ చేసి, అలాంటి అనుజ్ఞ యేదన్నా యిస్తే ఇస్లాంని అవమానం చేసినట్టవుతుంది - జాగ్రత్త అన్నారు ఇటూకాక అటూకాక ప్రభుత్వం యీ విషయమై ఆలోచిస్తున్నామన్నారు హిందువులు తమ హిందుత్వాన్ని రక్షించుకోవడానికి ఉత్సవంతో వూరేగింపులు జరిపారు ముసల్మానులు తమ ధర్మాన్ని సంరక్షించుకోవడానికి రాళ్ళూ యిటికెలూ పుష్కలంగా ప్రయోగించారు పోలీసులు యిరుక్కట్లన్నీ నిష్పక్షపాతంగా లారీ ప్రయోగించేసి తమ పూచి వదిలించుకొని వెళ్ళిపోయారు

“ముస్లింలను యిద్దరిని పూరవతల బలమైన కత్తిపోట్లు పొడిచారు యెవరో తెలీదు ”

“నిన్న రాత్రి హిందువుల వీధాకటి తగలబెట్టబడింది ”

“హిందూ స్త్రీని బలవంతంగా చెరచి చంపేశారు ”

“ఒక ముసల్మాను యింట్లో యెవరో జొరపడి సకుటుంబంగా అర్ధరాత్రప్పడు చంపేశారు వాళ్ళని పట్టుకోవడానికి పోలీసులు చాలా ప్రయత్నం చేస్తున్నారు ”

ఈ శైలిలో వార్తలొస్తున్నాయి పత్రికలకి స్థలం భర్తీ చేసుకోవడానికి చాలా అవకాశాలేర్పడ్డాయి

పోలీసుల లారీలకి, తుపాకులకి కావలసినంత పని దొరికింది

లాభాలు బాగా దోచుకుంటున్నా జీతాలు తగ్గించేరు షాపుకార్లని కూలీలు సమ్మె చేస్తున్నారు వర్గచైతన్యంకన్నా మత చైతన్యమే యిహపరసుఖదాయకమని షాపుకార్ల ఏజెంట్లు కూలీలకు లోపాయికారిగా చెప్పి వుద్రేకపరిచేరు ఒకరిని వొకరు పనికి స్వస్తిచెప్పిద్దామని, తక్కువ జీతానికే తృప్తిపడి, కూలీలు పనిలో ప్రవేశించేరు సమ్మె చేసినందుకు ప్రతి ఒక్కడి దగ్గరా క్షమాపణ తీసుకుని యజమానులు ప్రవేశపెట్టుకున్నారు మతాలు కాపాడుకోవడంకోసం అపాటి త్యాగం అవసరంగానే కనుపించింది కూలీలకి

☆

☆

☆

విద్యార్థులు మత సఖ్యతకోసం ప్రచారం చేస్తున్నారు వివిధ మతాల విద్యార్థులు పూరంతా సభలు జరిపి కొట్లాటలు మానివెయ్యవల్సిందని ప్రార్థిస్తున్నారు నినాదాలు చెబుతూ పూరేగింపుతో విద్యార్థులు అబ్బాస్ దుకాణం వేపే పోతున్నారు

“మతాలున్నంతకాలం కుక్కజట్టీలు తప్పవు నేను ఎక్కువనీ, నువ్వు తక్కువనీ, నాది వొప్పనీ, నీది తప్పనీ జట్టీలు లేకపోవడం మతాలు లేకపోయినప్పడే” అన్నాడు పూరేగింపుచూస్తూ ఒక బెరగాడు

“మతాలు లేకుండా వుండడం ఎలాగండి?” అన్నాడు దాసు

“ఉండగలిగేది ప్రాణాలతోనూ, తిండితోనూ— మతాలతోకాదు ఆ రెండింటినీ మతాలు మనకి క్షణక్షణ గండం చేస్తున్నాయి మన అధోగతికి ముఖ్యకారణం మతమౌధ్యం ”

“మత సఖ్యం కలిగివుండి అందరూ సోదరుల్లాగ మెసులుకుపోతే అందరూ సుఖంగా వుండొచ్చునండి” అన్నాడు అబ్బాస్

“మతాలు చెప్పిన మంచిని మనం చెయ్యక చెడిపోతున్నాం”

“మంచిని కనిపెట్టేస్థితిలోవుంటేనా, దాన్ని చెయ్యడానికి? దానిక్కారణం మతం బ్రతుకులో చొచ్చుకుపోవడానికి బదులు, దానికతీతమై వెళ్ళడం కావలినై వొకటితో వొకటి పోట్లాడుకుంటాయికాని, యీ మతాలు మనుషుల బాగుకోసం ఆలోచించవు ప్రయత్నించవు ప్రస్తుతం మతాలు బాగుకన్నా చెడ్డే ఎక్కువ చేస్తున్నాయి ఇంతకీ ఈ మతవైరాల వల్ల బాధపడేది సామాన్య ప్రజలు ఇప్పటి కొట్లాటల్లోలాగ కార్లలో తిరిగేవారికి యే బాధా వుండదు వారు మాత్రం యీ కక్షలకు నాయకులై పలుకుబడి పదవులూ డబ్బూ సంపాదించుకుంటారు ఇదే మతం చేస్తున్న ముఖ్యమైన సేవ”

“నిజమేనండి, న్యాయంగా వెళ్ళేవాడికి మతమెందుకండి?” అన్నాడు అబ్బాస్

☆

☆

☆

విద్యార్థులు సఖ్యతా ప్రచారం కోసం చేస్తున్న పూరేగింపును పోలీసులు లాఠీలతో చెదరగొడుతున్నారు. దాసు దుకాణం మూసేడు. ఊరేగింపు అపరాధంగా తోచి కొందరిని జైల్లో పెట్టారు.

హిందువులు తమ దగ్గర పనిచేస్తున్న ముస్లిం నౌకర్లని తొలగించేరు దమ్మిడీ వస్తువైనాసరే ముస్లిం దుకాణంమీద కొనడం మానేసేరు. వెంటనే ముస్లింలు కూడా ఈ బహిష్కారాన్ని అమలులో పెట్టుకున్నారు. హిందూ ముస్లింలు యద్దరూ వుండడంవల్ల అబ్బాస్ కొట్టుకు బేరం పడిపోయింది.

★

★

★

పై వూళ్ళు తెల్లిన రాందాసు కూరలూ, పళ్ళూకొని పట్టించుకు వస్తున్నాడు. మిట్టమధ్యాహ్నం అయింది. దాసుకి చాలా దాహం వేసింది. ఎదురుగుండా వున్న దుకాణం దగ్గరకెళ్ళి చా అడిగేడు. డబ్బులిస్తూ. దుకాణాదారు యివ్వనని కసిరేడు. తురకల్లో కలిసిపోయినవాడికి యివ్వనన్నాడు. నాలుగడుగులు ప్రక్కగావున్న ముస్లిం దుకాణానికెళ్ళేడు, ముసల్మానైనా అమ్ముతాడుగదా అని. “పోరా కాఫిర్” అని అరిచేడు దుకాణాదారు. దాసు అడుగుపెట్టకముందే రెండిళ్ళ చుట్టమై మొహంమీద వేలేసుకుని నడిచేడు డబ్బులు మొలను పెట్టుకుంటూ.

దాసు బీడీ కాల్చుకుందామని తోవలో అగుపించిన మనిషిని అగ్గి అడిగేడు. అతను కాలుస్తున్న బీడీ నోట్లోంచి తీసి ఇచ్చేడు. గుంపు గుంపులుగా కేకలేసుకుంటూ ఆ వేపే మనుషులొస్తున్నారు. దాసు బీడీ ముట్టించుకుంటున్నాడు. కొట్టు, చంపు అని కేకలు వినిపిస్తున్నాయి. అతనూ దాసూ ఆ వైపు చూస్తున్నారు. అతను దాసు మొహంలోకి చూసేడు. మరబొమ్మలాగ చేతిలో వున్న యినపపెనం దాసు నెత్తిమీద వేసేడు. నెత్తురు చిమ్ముకుంటూ దాసు కూలిపోయాడు.

★

★

★

ఊరంతా అల్లకల్లోలం అయిపోతూవుంది. హిందువులు పృథ్వీరాజు, రాణా ప్రతాప్, శివాజీలను స్మరించి పౌరుషవంతులయ్యేరు. ముసల్మానులు గజనీ, బాబరు. ఔరంగజేబ్ మొదలైన వాళ్ళని జ్ఞాపకానికి తెచ్చుకుని ఉద్రిక్తులయ్యేరు. ఈసారి విడివిడిగా దొంగచాటున గాకుండా బహిరంగంగా గుంపు గుంపులుగా నరుక్కుంటున్నారు. ఫేక్టరీలోకి కూడా యీ వార్త దూరింది. ఖురాన్ పేజీలన్నీ సానపట్టిన కత్తుల్లాగ మెరిసేయి. హిందుధర్మం శంఖు చక్ర గదాశార్దూలతో గిరిగిరా తిరిగింది. ఫేక్టరీ అంతా రణరంగం అయిపోయింది. దొర ఫోనులో చెప్పి మిలటరీని పిలిపించేడు. మిలటరీ అందర్నీ చితకబొడిచి బయటికి గెంటేరు. దొర ఫ్యాక్టరీలోని రక్తపాతమంతా కడిగించి పరిశుభ్రపరిచేడు.

★

★

★

దాసుకోసం బయట నిలబడి అబ్బాస్ చూస్తున్నాడు. ఇంకా వుండడం ప్రమాదకరమని కొట్టు కట్టెయ్యడానికి సామాను సర్దుతున్నాడు. మూక యాభై, అరవైమంది అబ్బాస్ దుకాణంలోకి తోసుకు వచ్చేరు. నిర్దీవాలైన కాయల్నీ పళ్ళనీ కూడా బాదుతున్నారు. అబ్బాస్ మొదలునరికిన చెట్టులాగ పడిపోయాడు. ఇంకో

రెండు కొట్టి అబ్బాస్ను కాళ్ళతో మట్టుకుంటూ దిగ్విజయంగా బయటికి పోయేరు
కొద్దిదూరంలోనే వున్న ముసల్మాను దండు యిది చూడలేకపోలేదు మత ధర్మాన్ని
ధిక్కరించినవాడికదే శాస్త్రని వాళ్ళు అడ్డుపడడానికి ప్రయత్నించలేదు

మనుషులు పులుల్లాగ భయంకరంగా కనిపిస్తున్నారు దొరికినవాళ్ళనందరినీ
చావబాది బేడీలు వేసి వూళ్లో శాంతి నెలకొల్పింది మిలటరీ చాలామంది
చచ్చిపోయేరు వందల కొద్దీ దెబ్బలతో చావు బ్రతుకులమధ్య పోట్లాడుతున్నారు
ఆసుపత్రి నిండిపోయింది అబ్బాస్ స్మారకం లేకుండా వున్నాడు గడ్డం తలలోని
రక్తాన్ని పీలుస్తూంది శరీరం ప్రాణాన్ని యిముడ్చుకోలేకపోయింది శవాన్ని బయటికి
తీసెయ్యమన్నారూ డాక్టర్లు ఒక తురకాడు పోయినా కొంత పీడ పోయిందే అని
నిటూర్పు విడిచేడు ప్రక్కనే వున్న హిందూ రోగి

దాసు యాతనపడుతున్నాడు డాక్టరు పరీక్షచేసి “వాళ్ళ వాళ్ళు ఎవరైనా వుంటే
చూసుకోమను స్థితి ప్రమాదకరంగా వుంది” అనేసి వైద్యులకుండే నిస్సంగత్వంతో
వెళ్ళిపోయేడు

నర్సుకి స్త్రీ సహజమైన కరుణ కలిగింది దాసు మొహందగ్గిర మొహంపెట్టి “మీ
వాళ్ళు ఎవరైనా వుంటే చెప్ప, కబురు పంపుతాను, వాళ్ళని చూద్దువుగాని” అంది
చావు బ్రతుకుల మధ్య వున్న దాసు కళ్ళు విప్పేడు చావన్నది వొకటి వుందనీ,
అది తనకి వొస్తున్నదనీ, దానికి తాను భయపడాలనీ స్పృహలేదు దాసుకి

“ఏం, ఎవరన్నా వున్నారా మీ వాళ్ళు? వాళ్ళ నిక్కడికి రమ్మని కబురుపంపుతాను ”

“అబ్బాస్ సాహెబుని రమ్మని కబురంపండి ”

అదిరిపడింది - ముసల్మానుని పిలుస్తాడేమో అని నర్సు

“ఎక్కడుంటాతను?”

“పెద్దబజార్లో దేవిడీ దగ్గర పళ్ళదుకాణం” అన్నాడు ములిగిపోతున్న ప్రాణాలతో

“సరేలే, యిప్పుడే వస్తాడు నువ్వు నిద్రపో” అని నర్సు కబురు పంపడానికి
వెళ్ళింది

● ‘అభ్యుదయ’ సంచిక నుంచి పునర్ముద్రితం ●

★ ★ ★

గోడమీది మూడోవాడు

ఖాసింఖాను, సీతారామయ్య బాల్య స్నేహితులు వాళ్ళ యిల్లు ఒక దాని ప్రక్కన ఒకటియున్నా, ఆ యిళ్ళ మధ్య గోడ వుంది రాకపోకలు వీలుగా వుంటుందనే ఉద్దేశంతో ఆ గోడ బద్దలుగొట్టించి దారి పెట్టించుకున్నారు ఈ పని వాళ్ళ భార్యల వొత్తిడివల్ల జరిగింది

పని పాటలు త్వరగా పూర్తి చేసుకొని వాళ్ళిద్దరి భార్యలూ ఆ దారిలో కూర్చొని కబుర్లు చెప్పకుంటూ వుండేవారు వాళ్ళిద్దరికీ చాలా స్నేహం ఒకరి కష్టసుఖాలు ఒకరు చెప్పకుంటూ, రెండోవారివల్ల ఉపశాంతి పొందుతూ వుండేవాళ్ళు కూరలు వండటం, పిండివంటలు చేయడం దగ్గర్నుంచి ఒకరి సలహా ఒకరు తీసుకుంటూ వుండేవారు

ఖాసింఖానుకి ఒక కొడుకూ, సీతారామయ్యకు ఒక కూతురు వుంది వాళ్ళిద్దరూ ఎప్పుడూ ఆ దారిలో కూర్చొని అడుకుంటూ వుండేవారు

ఖాసింఖాను భార్యకి సీతారామయ్య కూతురంటే చాలా ముద్దు ఎప్పుడూ తన యింట్లోనే ఉంచుకొనెది ఆ పిల్ల ఒక్కక్షణం కనిపించకపోతే “నా కోడలేదీ” అంటూ వెతుక్కుంటూ సీతారామయ్య యింటికి వచ్చేది

“నీ అత్త వచ్చిందే” అని పిలిచేది కూతుర్ని సీతారామయ్య భార్య

ఆ పిల్ల ఎక్కడున్నా, అత్తపేరు వినేటప్పటికీ విప్పారిన మొహంతో రెక్కల కట్టుకొచ్చి వాలెది ఆ పిల్లకి ఖాసింఖాన్ యింట్లో వుండే రొట్టెలూ, కేకులూ అంటే యిష్టం ఖాసింఖాన్ కొడుక్కి సీతారామయ్య ఇంట్లో దొరికే మీగడ పెరుగుంటే యిష్టం ఒక్క పిల్లలకేకాదు, పెద్ద వాళ్ళకుకూడా అంతే అందుకని మధ్యదారి గుండా వీళ్ళ రొట్టెలూ, కేకులూ వాళ్ళయింటికి, వాళ్ళ మీగడ పెరుగు వీళ్ళ యింటికి ఎప్పుడూ రాకపోకలయ్యేవి ఆ రెండు కుటుంబాలూ యింత అన్యోన్యంగా వుండటం వల్ల, ఒకరు మహమ్మదీయులూ, ఒకరు హిందువులూ అయినా ఆచార వ్యవహారాల్లో చాలా సామ్యత ఏర్పడింది ఒకరి సాంప్రదాయాల ఒకరు సానుభూతితో చూట్టం అలవడింది

కాని రోజులు ఎప్పుడూ ఒక విధంగా గడవ్వు భారతదేశంలో, ఇతరత్రా జరుగుతున్న మతకలహాలు నెమ్మదిగా ఆ గ్రామానిక్కూడా ప్రాకినై అంతకుముందు

సాదరులకు మల్లే కలిసి మెలిసి పుంటున్న హిందువులూ, మహమ్మదీయులూ వాకరినాకరు అనుమానించుకోవటం, అసహ్యించుకోవడం మొదలుపెట్టారు ప్రజలు భయోత్పాతులై మతిభ్రమించినట్లు ప్రవర్తిస్తున్నారు

మొదట్లో ఖాసింఖానూ, సీతారామయ్య మతకలహం తమ గ్రామం ప్రవేశించ కుండా చెయ్యడానికి ప్రయత్నించారు గాని, వాళ్ళ వల్ల అవలేదు కన్నుమూసి కన్ను తెరిచేటప్పటికి మానవ స్వభావం వాళ్ళ కళ్ళముందే విచిత్రంగా మారిపోయింది మానవుల్లో పశులక్షణాలు అగ్రస్థానం వహించినై అంతకుముందు తమ మాటను అజ్ఞగా శిరసావహించే వాళ్ళు ఇప్పుడు తృణప్రాయంగా తోసివేస్తున్నారు చెల్లాచెదురుగా హత్యలు జరుగుతున్నై పొలంలో పని చేసుకుంటున్న వాక హిందువుని మహమ్మదీయులు పొడిచారు కూలికో వెడుతున్న వాక బీద మహ్మదీయుని హిందువులు నరికారు ఈ హత్యలతో ఊరంతా అట్టుపుడికినట్లు ఉడికిపోయింది ఈ సాకు తీసుకుని “శాంతి నెలకొల్పడం” అనే మిషన్, ఇంగ్లీషువాడు సైన్యసమేతంగా వచ్చి, ఆ గ్రామంలో తిష్టవేశాడు తమలో తాము కలహించుకోవడం వల్ల, మూడో వాడొకడు ఆ గ్రామంలో అడుగుపెట్టడానికి వీలయింది

వచ్చిరాగానే ఇంగ్లీషువాడు, గ్రామంలో వున్న హిందువుల్నీ, మహమ్మదీయుల్నీ పిలిపించి మాట్లాడాడు మహమ్మదీయుల్లో ఏం మాట్లాడాడో హిందువులకు తెలియదు హిందువులతో ఏం మాట్లాడాడో మహమ్మదీయులకు తెలియదు కాని అతను మాట్లాడిన తర్వాత హిందువులూ, మహమ్మదీయులూ కూడా ఎవరికివారు “ఇంగ్లీషువాడు మనపక్కే” అనే ధీమాతో విజృంభించారు

ఈ విజృంభణ అప్పటివరకూ హిందూ, మహమ్మదీయ సఖ్యత కోసం ప్రయత్నిస్తున్న ఖాసింఖాన్నీ, సీతారామయ్యనీ కూడా విడదీసింది మహమ్మదీయులు విజృంభించడానికి ఖాసింఖాన్ సహాయం వుందని సీతారామయ్య, హిందువులు విజృంభించడానికి సీతారామయ్య దోహదం లేకపోలేదని ఖాసింఖానూ ఊహించుకొని మనస్పర్థలు పెంచుకొన్నారు

ఇంగ్లీషువాడు ఇది కనిపెట్టి ఖాసింఖాన్నీ, సీతారామయ్యని వేరువేరుగా పిలిపించి మాట్లాడాడు సీతారామయ్యతో “ఖాసింఖాన్నీ నీవు నమ్ముతున్నావు అతను నీకు ద్రోహం చెయ్యాలని చూస్తున్నాడు ఊరు మాటు మణిగింతర్వాత మీ ఇంటిమీదకు వచ్చిపడదాం అని చూస్తున్నాడు - జాగ్రత్త!” అని సీతారామయ్యని హెచ్చరించాడు

ఈ మాట వినేటప్పటికి సీతారామయ్యకు చాలా కోపం వచ్చింది హృదయం ఉడికిపోయింది ఖాసింఖాన్ చర్యలు ఇటీవల అనుమానాస్పదంగా వున్నా తనకే ద్రోహం చెయ్యటానికి పూనుకుంటాడని అతడెప్పుడూ అనుకోలేదు నిజంగా మహమ్మదీయుల్నీ నమ్ముకూడదు అనుకున్నాడు తగు మాత్రం జాగ్రత్తలో వుండాలని నిశ్చయించుకున్నాడు ఇంటికి వెళ్ళివెళ్ళడంతోనే తాపీవాళ్ళని పిలిపించి ఖాసింఖాన్ ఇంటికి తన ఇంటికి మధ్య వున్న దారి పూడ్చించివేశాడు ఈ సంగతి ఇంగ్లీషువాడు తెలుసుకొని ఖాసింఖాన్నీ పిలిపించి “నువ్వు వొట్టి అమాయకుడివి కాకపోతే సీతారామయ్యతో నీకు ఎట్లా పొత్తు కుదురుతుంది? నీ వాసనే తగలకూడదని మీ ఇళ్ళ మధ్య గోడ కట్టించాడటగా?” అన్నాడు

ఈ మాటకు ఖాసింఖాన్ ఉగ్రుడైపోయాడు తను ఎంతో సోదరభావంతో ఉంటున్నాడే, దానికి ప్రతిఫలం ఇదా! ఈ హిందువులను నమ్మకూడదు తన జాగ్రత్తలో తానుండాలి అనుకున్నాడు ఇంటికి వెళ్ళివెళ్ళడంతోనే తాపీ పనివాళ్ళను పిలిపించి సీతారామయ్య కట్టించిన గోడకు సిమెంటు పూత వేయించాడు

అప్పటినుంచీ ఈ ఇంటిలో కేకులు ఆ ఇంటిలోకీ, ఆ యింటిలో మీగడ పెరుగు ఈ యింటిలోకీ వెళ్ళడం లేదు వాళ్ళ కేకులు వాళ్ళే తినేవారు వీళ్ల మీగడ పెరుగు వీళ్ళే తినేవారు “ప్రాణానికి పోయిగా పుంది ఏ చీకూ చింతా లేకుండా ఎవరి బ్రతుకు వాళ్ళమే బ్రతుకుతున్నాం” అనుకున్నారు ఇద్దరూ కాని కొన్ని రోజులు గడిచేటప్పటికి ఈ బ్రతుకు దుర్భరం అనిపించింది ఇద్దరి భార్యలూ ఏ పనిచెయ్యకుండా వీదో పోగొట్టుకున్నవాళ్ళకుమల్లే అస్తమానం దిగులుగా కూర్చునేవాళ్ళు పిల్లలకు ఒకచోట కాలు నిలిచేది కాదు దేనికోసమో వెతుక్కుంటున్నట్లు ఇల్లంతా తిరుగుతుండేవాళ్ళు దిక్కుమొహాలు పెట్టుకుని

వీటన్నిటికంటే మరొక్కటి పెద్ద బాధ అయిపోయింది అవతల ఏం జరుగుతూ వుందో ఇవతల వాళ్ళకు తెలియదు ఇవతల ఏం జరుగుతూవుందీ అవతల వాళ్ళకి తెలియదు అవతలవాళ్ళు తన మీద ఏవో కుట్రలు పన్నుతూ వుంటారని ఎవరికీ వాళ్ళు అనుమానపడటం మొదలుపెట్టారు ఏ క్షణంలో వచ్చి అవతలవాళ్ళు మీదపడతారో అని ఎవరికీ వాళ్ళు కళ్ళల్లో వాత్సలు పెట్టుకొని కాపలా కూర్చునేవారు ఈ అనుమానం కలిగినప్పటినుంచీ ఖాసింఖాన్ కిగానీ, సీతారామయ్యకుగానీ శాంతిలేదు

ఈ బాధ భరించలేక వాకరికి తెలియకుండా వాకరు వెళ్ళి ఇంగ్లీషువాడి సహాయం కోరారు

“ఖాసింఖాన్ సంగతి తమకు తెలుసు తమరి సహాయం లేకపోతే మేం బ్రతకలేం” అన్నాడు సీతారామయ్య

“నేను ఉండగా నీకేం పరవాలేదు” అన్నాడు ఇంగ్లీషువాడు

సీతారామయ్య వెళ్ళిపోగానే ఖాసింఖాన్ వచ్చాడు

“సీతారామయ్య సంగతి మీకు తెలుసు ఈ సందర్భంలో మీ రక్షణ అవసరం” అన్నాడు ఖాసింఖాన్

“నా కన్నీ తెలుసు నేను వుండగా నీకేమీ పరవాలేదు” అన్నాడు ఇంగ్లీషువాడు

తెల్లవారేటప్పటికి తుపాకీ భుజాన పెట్టుకొని సీతారామయ్య, ఖాసింఖాన్ ల ఇళ్ళమధ్య వున్న గోడమీద నిలబడి కాపలా కాస్తున్నాడు ఇంగ్లీషువాడు

ఆ ఇంగ్లీషువాణ్ణి చూచి, “ఖాసింఖాన్ రోగం కుదిర్చాను” అనుకున్నాడు సీతారామయ్య “సీతారామయ్య రోగం కుదిర్చాను” అనుకున్నాడు ఖాసింఖాన్ ఎవరికివాళ్ళు ఇంగ్లీషువాడు తన రక్షణార్థమే వచ్చాడనుకున్నారు సంతోషించారు

ఇంగ్లీషువాడు అస్తమానం ఆ గోడమీదే తుపాకీ భుజాన పెట్టుకొని నుంచాని కాపలా కాస్తుండేవాడు ఒకప్పుడు తుపాకీ ఖాసింఖాన్ ఇంటివైపు గురిపెట్టేవాడు అప్పుడు సీతారామయ్య సంతోషించేవాడు ఒకప్పుడు సీతారామయ్య ఇంటిమీదకు తుపాకీ గురి పెట్టేవాడు అప్పుడు ఖాసింఖాన్ సంతోషించేవాడు

తన కర్తవ్యం ఈ విధంగా నిర్వహిస్తూ ఒక రోజు అతడు “నేను ఇరవై నాలుగు గంటలూ మీ పనిలోన చేరి వుంటున్నాను నాకు ఎండ తగలకుండా నా నెత్తిమీద గొడుగు కట్టించవలసిన బాధ్యత మీమీద వుంది” అని చెప్పాడు ఈ కోర్కె ఖాసింఖాన్ కీ సీతారామయ్యకీ న్యాయంగానే తోచింది నేను కట్టిస్తానంటే నేను కట్టిస్తానని పోటీపడి క్షణం మీద ఇంగ్లీషు వాడికి ఎండ తగలకుండా గొడుగు కట్టించారు

“నేను మీ పనిలో వుంటున్నాను గనుక నాకు భోజన సదుపాయాలు మీరే చెయ్యాలి” అన్నాడు గోడమీద ఇంగ్లీషువాడు ఈ కోర్కె కూడా వాళ్ళకి న్యాయంగానే కనిపించింది ఆ రోజు మొదలు ఖాసింఖాను ఇంటిలోవున్న కేకులూ, సీతారామయ్య ఇంటిలోవున్న మీగడ పెరుగూ గోడమీదవున్న ఇంగ్లీషువాడే తినేసేవాడు

అంతటితో తృప్తిపడితే అదౌకరకంగా వుండేదేమో కాని, ఇంగ్లీషువాడికి తృప్తి అనేది లేదు వాళ్ళ కుటుంబం వ్యవహారాల్లో కూడా జోక్యం కలుగజేసుకోవడం మొదలు పెట్టాడు “మీ భార్యలు వెనకపక్కనే వుండాలి”, “నాకు గాలి రావడానికి ఈ గోడలు పడగొట్టాలి”, “మీరు దొడ్డి దారినే నడవాలి”, “మీరు నాకు యిష్టమైన కూరలే తినాలి”, “నాకు ఇష్టమైన దుస్తులే ధరించాలి”

ఇవన్నీ భరించారు ఖాసింఖాను, సీతారామయ్య అతను తమకు రక్షణ యిస్తున్నాడు అపోరాత్రులు తమకోసం కష్టపడుతున్నాడు ఏవో కొన్ని ఇబ్బందులు సహించకపోతే ఎట్లా? అనుకున్నారు

కాని ఒక విషయం మాత్రం వాళ్ళు భరించలేకపోయారు గోడమీద వున్న ఇంగ్లీషువాడి మెప్పు పొందాలని, మంచి మంచి భోజన పదార్థాలన్నీ అతనికి పెడుతున్నారు కేకులూ, మీగడ పెరుగూ అతనికే పెడుతున్నారు పిల్లలు ఆశాపాత్రంగా చూస్తూవున్నా వాళ్ళని కూడా లెక్కచేయకుండా తాము అర్ధాకలితో వుంటూ అంతా ఇంగ్లీషువాడికి ముట్టచెబుతున్నారు అతను కేకుముక్క పెట్టి మీగడ రుచి చూపించి మాయజేసి తను పిల్లలను తమకు కాకుండా చెయ్యటానికి ప్రయత్నిస్తున్నాడు

పిల్లలను దగ్గరకు తీసి యిలా చెప్పేవాడు

“మీ తండ్రులు అసమర్థులు”

“మీకు చిరుతిండి పెట్టరు”

“మమ్మల్ని నమ్ముకుంటే ”

ఖాసింఖాను ఎన్నయినా ఓర్చాడుగాని తన పిల్లవాని మనస్సులోకి విషం ఎక్కుతుంటే ఓర్చలేకపోయాడు ఈ బ్రతుకు బ్రతికిందానికంటే మరణించటమే మేలు అనుకున్నాడు తను ఏమైనా ఇబ్బందిలేదు కాని తన కొడుకు పాడవటం మాత్రం సహించగూడదు అనుకున్నాడు ఈ ఇంగ్లీషువాడిచ్చే రక్షణకంటే మరణమే మేలు

ఆ రాత్రి అందరినీ పడుకోనిచ్చి తాను లేచాడు గడ్డపలుగు తీసుకొని గోడదగ్గరకు వెళ్ళాడు ఇంగ్లీషువాడు తుపాకి భుజాన పెట్టుకొని గోడమీద నుంచాని వున్నాడు కాని ఖాసింఖాన్నీ చూడలేదు ఖాసింఖాన్ కళ్ళుమూసుకొని ఆ గోడని పలుగుతో

ముక్కలు ముక్కలుగా బద్దలుకొట్టాడు గోడమీద వున్న ఇంగ్లీషువాడు గోడతోపాటు
గభాఁన కూలబడ్డాడు

గోడకు మామూలు దారి వీర్చడింది అవతలప్రక్క మరొక పలుగు చేత్తోపట్టుకొని
నిలబడివున్నాడు సీతారామయ్య అతనూ గోడ పగలగొట్టే ప్రయత్నంలోనే వున్నాడని
గ్రహించాడు ఖాసింఖాన్

ఇద్దరూ అప్రయత్నంగా ఒకరికొకరు కౌగిలించుకొని అనందాశ్రువులు రాల్చాడు
కాళ్ళ దగ్గర ఇంగ్లీషువాడు పడివున్నాడు లేచే స్థితిలో లేడు అప్పుడు వాళ్ళకి
తెలిసింది తామిద్దరూ కలిస్తే ఇంగ్లీషువాడిదేమీ లేదనీ, కలవనంతకాలం అంతా
ఇంగ్లీషువాడిదేననీ!

● 'ధర్మవర్దీ' కథల సంపుటి నుండి సేకరణ ●

★ ★ ★

కదలే నీడలు

“చీకటి” అన్నాడతను

“అవును” అంది ఆమె

ఇద్దరూ రోడ్డు మలుపు తిరిగారు ఇప్పుడు వచ్చిన రోడ్డు మరీ పెద్దదిగా వుంది ఇరువైపులా ఉన్న మేడల వరుసలు ఆ నిశ్శబ్దంలో చీకటిలో ఆలోచనలులేని స్తబ్ధమనస్సుల్లా ఉన్నాయి మధ్య మధ్య వలయంగా నీడలు కల్పిస్తూ, బ్లాక్‌గాల్ చేయబడిన విద్యుద్దీపాలు నగరపు మెల్లకన్నులులా వున్నాయి అక్కడక్కడ షేర్లర్లా, సగం సగం తియ్యబడిన గోతులూ, కంకర గుట్టలూ ఉన్నాయి ఏదో ప్రమాదాన్ని పసికట్టినట్టు గాలి స్తంభించిపోయింది

“ఇలా ఎక్కడికి?” అంది ఆమె తలపైకి ఎత్తినపుడు చెవిలోలకు మెరిసింది

“ఎక్కడికేచిటి?” అన్నాడతను అతను తన చేతిని జేబులోనికి పోనిచ్చి తిరిగి తీసివేశాడు

“ఓక్కొక్కసారి చీకటి కూడా బావుంటుంది” అన్నాడు

“అవును” అందామె

“చీకట్లో ఏమీ కనపడవు” అతనన్నాడు ఏదో తృప్తిగా

“ఊహ-మరీ స్పష్టంగా కనపడతాయి భయపెడతాయి” అందామె ఆలోచనగా “ఏమిటి?”

“మన ఊహలు మన బాధలు ”

అతను దగ్గారు ఈ మాటలు యిష్టంలేదన్నట్టు చటుక్కున ప్రసంగం మార్చాడు

“కలకత్తా చాలా పెద్ద పట్టణం” అన్నాడు జేబులోకి చేతిని పోనిచ్చి తీసివేశాడు ఆమె ఏం మాట్లాడలేదు

“మీరు చదువుకున్నారా? అంటే కాలేజీలో?”

“అలా!”

“మీ అయన ఏం చదివాడు?”

“నాలాగే బియ్యే”

“మిమ్మల్ని వదిలి ఎలా వెళ్ళిపోయాడు?” అతను మరొకవైపు చూస్తూ అడిగాడు
“లేకపోతే ఏం చెయ్యమంటారు?”

“మీకు బాధగా లేదూ?”

ఆమె నీరసంగా నవ్వి “ఎందుకుండాలి?” అంది

“అంతే అంతే” అన్నాడతను దేనికోసమో జేబులో చెయ్యి పెట్టి తీసివేశాడు

“ఈ రోడ్డు చాలా పొడుగు” ఏం తోచక అన్నాడతను

“అవును”

పెద్ద లైట్లతో ఒక కారు వచ్చి వాళ్ళని దూసుకుపోయింది

ఆమె తప్పకుండా అతనికి తగిలింది మళ్ళీ చటుక్కున దూరంగా తప్పకుండా

“పొగరు” అంది ఆమె

“లారీ మిలిటరీవాళ్ళది”

“యుద్ధం నస్తుందా?”

అతను నవ్వాడు “రావడమేమిటి? ప్రచండంగా జరుగుతుంటే!”

“కాదు మన దేశానికి కూడా?” అంది ఆమె

“ఏమో!”

ఒక మిణుగురు ఆమె ముంగురులకి తగిలి వెళ్ళిపోయింది

రైలుగేటు దగ్గర ఎవరూ లేరు రెండు కుక్కలుమాత్రం పట్టాలకి కాస్త
దూరంగా పడుకున్నాయి

“మీరేం ఆలోచిస్తున్నారు?” అని అడిగాడతను, గేటుదాటి కొంచెం దూరం
వెళ్ళాక

“ఏమీలేదు” స్వప్నంలోంచి మాట్లాడుతున్నట్టుంది ఆమె

“ఏం లేదూ?”

“ఏమీలేదు” - స్వబంగా కోపంగా అంది ఆమె

అతనికి ఆశ్చర్యం వేసింది ఏమీ లేకపోవడం అంటే? లారీలూ, షెల్టర్లూ,
విమానాలూ, పత్రికలూ, హిట్లరూ, ఎఆర్ పీ, ఆమె, తానూ - అన్నీ ఉండగా,
అందరూ ఉండగా, ఏమీ లేకపోవడమేమిటి? తెలివిగా తనంతట తనే కనురెప్పల
మధ్య నవ్వుకున్నాడు ఒకసారి జేబులోకి చెయ్యిపోనిచ్చి తీసివేశాడు

“మీ అయన ఎక్కడున్నాడు?” అన్నాడతను

“ఈజిప్టులో”

“పాపం!” అన్నాడతను

“ఏం?” అంది ఆమె

“సైన్యంలో ఎందుకు చేరాడు?”

“ఎందుకా?” - ఆమె అతనికేసి ఓ నిమిషం చూసి మెల్లగా “మీ రెండుకు
చేరారూ?” అంది

“నే నీ దేశంలోనే ఉన్నానుగా?”

“అయితేనే?”

“ఎందుకు చేరానా?” అతను ఆలోచిస్తూ బ్రాము బద్దీలకేసి చూశాడు అవి సాగిసాగి ఎక్కడో చీకట్లో కలసిపోయాయి దారిపక్క ఒక పెద్ద గోతిలోంచి రెండు పందికొక్కులు ఉత్సాహంగా యివతలకు వచ్చి పరిసరాల్ని పర్యవేక్షించాయి

“ఎందుకేచిటి?” అతను కారణాలు వెతుక్కుంటూ స్వగతంలా మాట్లాడుతున్నాడు “ఉద్యోగమూ లేదు డబ్బులేదు నా భార్య చనిపోయింది ఏం తోచలేదు సైన్యంలో చేరేశాను” ఇలాగ అవి ఆలోచిస్తూ అతను అక్కడే నుంచునిపోయాడు

నాలుగడుగులు ముందుకు వెళ్ళిన ఆమె వెనక్కి తిరిగి “ఆగిపోయారే?” అంది

“మర్చిపోయాను” క్రాపు సవరించుకుని అతను ముందుకు సాగాడు

“మీ భార్య ఎందుకు పోయిందీ?” ఆమె అడిగింది

“నన్ను ప్రేమించి”

ఆమె వింతగా అతనికేసి చూసింది అతను కంగారుగా తల పక్కకి తిప్పకున్నాడు

“ఎప్పుడయింది మీ పెళ్ళి?” అంది ఆమె

“మేం పెళ్ళి చేసుకోలేదు ”

“అంటే?”

“పెళ్ళికి పెద్దవాళ్ళు ఒప్పకోలేదు మా కులాలు వేరు ఆమె నాతో వచ్చేసింది ”

“తర్వాత?”

“రిజిష్టరు మారేజీ చేసుకుందామని అనుకున్నాం కాని ఉద్యోగం కోసం ఊరూరా తిరుగుతూ నాగపూర్ వెళ్లాం అక్కడ సత్యాగ్రహంలో చేరాం మమ్మల్ని జైలులో పెట్టారు మాకు మలేరియా వచ్చింది మమ్మల్ని వదిలిపెట్టారు నాకు మలేరియా దానంతట అదే కుదిరింది ఆమెకు కుదరలేదు, సరియైన మందులేక ” అతను గుండెల మీద చెయ్యి పెట్టి రాసుకున్నాడు ఆమె అవ్వకంగా వచ్చే ఒక ఆలోచనను తల్చుకుని భయపడి “అబ్బా!” అంది

“ఏం?” అన్నాడతను

“ఏమీలేదు” అందామె

అతనికి తిరిగి అశ్రుర్యం వేసింది తెలీని బాధ, వంటరితనమూ, యుద్ధమూ - ఈజిప్టు, మలేరియా - యిన్నీ వుంటే లేకపోవడం ఏమిటి? ఆకాశంమీద ఆర్ద్ర సక్తతం మీద ఒక లేతమబ్బు కప్పకొని వుంది పక్కసందులో ఒక ఆంగ్లో - ఇండియన్ యువతీ, యువకుడు ఒకరిమీద ఒకరు తూలుతూ నడుస్తున్నారు

“మీరు వెల్పు రాసిన Things to Come చదివారా?”

“నాకు వెల్పు అంటే అయిష్టం” అందామె

“అందులో Walking disease వచ్చిందట యుద్ధంమూలాన్ని మనకీ ఆ జబ్బు వచ్చిందేమో?” అతను నవ్వుదామని ప్రయత్నించి దానికి బదులుగా దగ్గడు

“మా మేనమామ క్షయమూలాన్ని చనిపోయాడు” అందామె

“మంచిపని చేశాడు” అతను తిరిగి యిలా అన్నాడు

“మీ రెండుకు నర్సుగా చేరారా?”

“ఆయన యుద్ధంలోకి వెళ్ళిపోయారు మరి నేనేం చెయ్యను? ఏదో దిగులుగా వుండేది ట్యూషన్లు చెప్పమన్నారు”

“బాగానే వుంది”

“కాని చెప్పలేదు”

“ఏం?”

“నా కసబ్యాం”

“తర్వాత?”

“నర్సుగా చేరాను ఒక హాస్పిటల్లో”

“మరి?”

“ఒక రోగి వచ్చాడు”

“ఎవరూ?”

“ఒకరు ఎంతో గంభీరంగా వుండేవాడు ఎప్పుడూ జాలిగా నాకేసి చూసేవాడు నేను లేకపోతే మందైనా తాగేవాడు కాదు”

“క్షణ”

“అతనంటే ఏదో యిష్టం కలిగింది పరిచర్యతో, అనురాగంతో అతని బాధను తగ్గించాలనుకునేదాన్ని అతనిలాగా నా భర్త ఎక్కడైనా పడి ఉన్నాడేమో”

ఆమె గొంతు రుద్దమయినట్టనిపించింది అతను జేబులోకి చేతిని పోనిచ్చి తీసేశాడు

“తర్వాత?” అన్నాడతను భయంగా

“నర్సు పని మానేశాను”

“ఏం?”

“ఆ రోగి పోయాడు”

అతను నిట్టూర్చాడు ఒక షెల్టరు దగ్గర ఎవడో ముష్టివాడు నిద్రలో కలవరిస్తున్నాడు అతను మళ్ళీ అన్నాడు

“ఇలా ఎక్కడికి నడుస్తున్నా?”

“అగమ్యం” అంది ఆమె

“మీకు తెలుగు బాగా వచ్చునే”

“పరీక్షలో పోయేది ఎప్పుడూ”

అతను నవ్వాడు, ఏదో గౌరవార్థంగా అన్నట్టు

“మరి ” సందేహిస్తూ అగాడు

ఏవిటి అన్నట్టుగా ఆమె అతని కేసి చూసింది

“మరి సైన్యంలో నర్సుగా ఎందుకు చేరారు?” అన్నాడతను

“కొవ్వొళ్ళు ఈజిప్టునుండి ఉత్తరం రాలేదు కంగారుపడ్డాను”

“అహఁ”

“అతని భుజంలోంచి గుండు దూసుకుపోయిందని వార్త వచ్చింది”

“అరే!” - అప్రయత్నంగా ఆమె భుజంమీద చెయ్యివేశాడు

“మళ్ళీ నేటివరకూ ఏ వార్తా రాలేదు బతికి వున్నాడో లేదో కూడా తెలియదు”

ఆమె నుదుటిమీద పడే ముంగురుల్ని వణికే చేత్తో సవరించుకుంది మళ్ళీ యిలా అంది

“అప్పట్నుండి సంక్షోభంగా ఉండేది మనస్సు సైన్యంలో నర్సుగా చేరాను”

“ఇక్కడ శాంతిగా వుందా?” అడిగాడతను

“లోని కంగారుని అణచివేస్తోంది యీ యుద్ధ సంక్షోభం అందరి వెనకాలా అన్ని చోట్లా మృత్యువు పొంచి ఉన్నట్టనిపిస్తుంది ఈ సోల్దర్స్ మధ్య అప్పుడు నా బాధ ఒక్కటి విడిగా కనపడదు”

“నిజమే”

“ఒక్కొక్కసారి ఈ సోల్దర్స్ లో ఎక్కడో మా అయన ఉన్నాడేమో అనిపిస్తుంది”

బ్లాకాట్ చేయబడిన వెలుతురులో ఆమె కళ్ళ చివర కన్నీటి బిందువుని చూశానా అని అనిపించింది అతనికి ఏమనాలో తోచలేదు “చీకటి బావుంటుంది” అన్నాడు జెబులో చెయ్యిపెట్టి తీసివేశాడు

రోడ్డు క్రమంగా ఒక మైదానంలో కలసిపోయినచోట అస్పష్టంగా విశాలంగా అయిపోయింది మైదానంలో డేరాలూ, డేరాలలోంచి చిన్న చిన్న లైట్లు కనబడుతున్నాయి మైదానానికి ఇంకా దూరంగా నడుస్తూన్న అతనికి ఆమెకీ సన్నని గొంతుక పాడుతూన్నట్టు వినిపిస్తున్నది పాట కొత్తగా విజాతీయంగా వుంది ఎవరో తనలో తాను ఏడుస్తూ నవ్వుతూ కిందపడి దొర్లుతున్నట్టుగా ఉంది

“ఏమిటదీ?” అంది ఆమె

“బర్మా శరణార్థుల క్యాంపు”

“వెళదామా?”

“ఊఁ”

ఇద్దరూ ఆ డేరాలవైపు నడవసాగారు అంత రాత్రివేళ కూడా కొందరు నిద్రలేకుండా డేరాలకి దూరంగా కూర్చుని ఉన్నారు కొన్నిచోట్ల ఒక స్త్రీ, పురుషుడూన్నా ఉన్నారు మెల్లగా భయంగా వీచే గాలిలోంచి వాళ్ళ గుస గుసలు వినబడుతున్నాయి డేరా సందుల్లోంచి వెలుగు సన్నగా పాకి యిసుకమీదపడి మెరుస్తోంది

“ఈ జంటలు భార్య భర్తలా?” అడిగిందామె

“అవొచ్చను, ఏం చెప్పగలం?” అన్నాడతను

“ఇంతమంది యిళ్ళూ వాకిళ్ళూ వదిలి వచ్చేశారు పాపం, వాళ్ళకి ఎలా వుంటుందో!”

“యద్దం—” పళ్ళు నొక్కిపెట్టి అన్నాడతను

డేరాల సమీపించినకొద్దీ ఆ ప్రదేశమంతా కంగాళీగా వుంది డేరాలకి కొద్దిదూరంలో పెట్టర్నూ గోతులూ వున్నాయి డేరాలలో పెట్టెలూ సామాన్లు ముసలివాళ్ళూ పేర్చబడి వున్నారు చాపలమీద స్త్రీలూ, శిశువులూ పరున్నారు

“ఎంతమందో!” అందామె

అతను మాట్లాడలేదు జేబులో చెయ్యిపెట్టి తీసేశాడు

ఒక చంటిపిల్ల ‘కార్’ మంది - ఏడుస్తూ పక్కకి మరొకడి పక్కలోకి దొర్లింది వాడు లేచి విసుక్కుంటూ పెద్ద కేకలు వేస్తున్నాడు ఒక వృద్ధుడు లేచి పిల్ల నెత్తుకుని లాలిస్తూ ఈవలికి వచ్చాడు

“తల్లి కివ్వరాదూ పిల్లని” - అందామె యింగ్లీషులో

వృద్ధుడు ఆమెకేసి కొంతసేపు శూన్యంగా చూశాడు అతికష్టం మీద మాటలను పోగుచేసుకుంటూ ఇలా అన్నాడు ఆ పిల్ల తన మనమరాలనీ, తన కూతురు అస్సాము సరిహద్దు దగ్గర ప్రసవించి చనిపోయిందనీ-తిరిగీ యిలా అన్నాడు “దీనికి పాలులేవు ఇదికూడా చచ్చిపోతే బాగుండును”

ఆమె జాలిగా చూసింది ఇద్దరూ అక్కడనుండి కదిలారు

“పాపం!” అందామె

“ఏం?”

“జాలేసింది కాని ఆ పిల్ల నాడులూ అవీ పైకొచ్చి అసహ్యంగా వుంది”

అతను యిసుకతో మౌనంగా నడుస్తున్నాడు భారంగా అడుగులు వేస్తూ కొంచెం వంగి నడుస్తున్నాడు ఆమెకి ఏమయ్యాడో తెలియని తన భర్త ఏ అరేబియా యెడారిలోనో యిలాగే నడుస్తున్నాడా అనిపించింది కంగారుగా పైట చేత్తో సవరించుకుంది

ఎదురుగా ఒక యిరవై యెళ్ళ యువకుడూ యిరవై నాలుగేళ్ళ యువతీ వస్తున్నారు, మసక నిదరలో నడుస్తూన్నట్టు ఆ యువతీ వీళ్ళని నిదానించి చూసి “బామా!” అని పిలిచి ఒక్క పరుగున వచ్చి పొరాత్తుగా ఆగి పకపకా నవ్వడం ప్రారంభించింది ఆమె వెనుకాలే యువకుడు కంగారుగా వచ్చాడు ఇద్దరూ బర్మా దేశీయులు

అతను యువకుణ్ణి ఉద్దేశించి “ఎందుకు నవ్వుతుంది?” అని అడిగాడు ఇంగ్లీషులో

“మిమ్మల్ని ‘బామా’ అనుకుంది కాని మీరు బామా కారు” అన్నాడా యువకుడు

“మీరెవరు - మీ పేరు?” అన్నాడతను

“నా పెరు యూబా ఈమె పెరు ఆమా శరణార్థులం” అన్నాడా యువకుడు లావుపాటి కింద పెదవి నొక్కిపెట్టి తిరిగి ఇలా అన్నాడు “మీరు ఎందుకిలాగ వచ్చారు ఈ క్యాంపులో ఉంటారా?”

“కాదు, మిలటరీలో పనిచేస్తున్నాను” అన్నాడతను

బర్మా యువతి ఏదో అంది యూబా అనువదించి ఇలా అడిగాడు

“ఈమె మీ కేమౌతుంది?”

“ఏమీకాదు” అన్నాడతను

ఆమె నిద్రలేనా బరువు కళ్ళతో నవ్వి ఏదో అంది యూబా “మాకు ఏమీ తోచడంలేదు, కాస్సేపు కూర్చుని మాట్లాడుకుందామా?” అన్నాడు

నలుగురూ కొంచెందూరం నడిచి ఒకచోట కూర్చున్నారు ఆమె ఏదో మాట్లాడుతూ పకాలున నవ్వుతోంది ఈసారి యింతవరకూ మౌనంగా ఉన్న ఆమె అడిగింది “ఆమె మీకన్న పెద్దదిలా వుంది ఈమె మీకేమౌతుంది?”

యూబా కళ్ళు కుంచించాడు అతని చిన్న నౌసలు ముడతలుపడి ఏనేవో స్మృతుల్ని దాస్తున్నట్టుగా వుంది “బామా యీమె అన్నగారు ‘దేశద్రోహి,’ జపాన్ వాళ్ళ గూఢచారి అనే పేరుతో అతన్ని ప్రభుత్వం చంపివేసింది కాని యీమెకింకా పాపం తెలియదు ఎక్కడో బతికి ఉన్నాడనుకుంటోంది తర్వాత జపాన్ విమానాలు దాడిచేశాయి ఆ దాడిలో యీమె గృహిణి, ముసలితల్లి నాశనమైపోయారు మా అందరితోనూ యీమె పారిపోయి వచ్చింది ఇప్పుడు ” యూబా ఒకసారి దగ్గి ఇలా అన్నాడు “ఇప్పుడు మేం భార్య భర్తలలాగా వున్నాం ”

“మీరు బర్మాలో ఏం చేసేవారు?” అన్నాడతను

యూబా మళ్ళీ ఆలోచించాడు మళ్ళీ నౌసలు కుంచించాడు జవాబు చెప్పడమే పెద్ద పరిశ్రమలాగ ఉంది అతనికి “కలప వర్తకం చేసేవాళ్ళం-నేనూ మా అన్నలూ”

ఆమె ఏదో అడగబోయింది కాని అతను కళ్ళతో వారించాడు

ఆమె అక్కడనుంచి లేచి అల్లరిగా గాలిలో ఎగిరే మిణుగురుల్ని పట్టుకునేందుకు ప్రయత్నిస్తోంది అతను చేతిలోకి యిసుక తీసుకుని కొంచెం కొంచెం కిందపోస్తూ యిలా అన్నాడు

“ఏదైనా ఉద్యోగం చెయ్యరాదూ?”

యూబా అన్నాడు “అవును, నేను మిలటరీలో చేరదామనుకుంటున్నాను ”

అతను ఆమెకేసి చూచాడు ఆమె కూర్చునే కునుకుపొట్లు పడుతోంది అతనామెను తట్టిలేపాడు ఆమె ఉలిక్కిపడి “ఆరే! నిద్రవచ్చింది-చిత్రంగా” అంది

యూబా అన్నాడు మళ్ళీ నిశ్చయంతో “అవును మిలటరీలోనే చేరుతాను ”

“మరి ఆమె ఏమవుతుంది?” అంది ఆమె

“ఏమౌతుంది?” యూబా కాస్తదూరంలో ఉన్న ఆమెని ప్రేమగా చూశాడు “ఏడుస్తుంది, నిజమే కాని డేరాలలో ఏ సౌకర్యమూ తిండి లేక ఎన్నాళ్ళు వుండడం? ఊరికే ఉన్నకొలది మా వ్యాపారమూ, మా అన్నలూ, మా వూరూ జ్ఞాపకం వస్తారు నేను సైన్యంలో చేరితే ఆమె యింకొక మంచివాణ్ణి స్నేహించేసుకుంటుంది యుద్ధం వచ్చినప్పుడు స్నేహాలెంత త్వరగా చేసుకుంటామో అంత త్వరగా తెంపుకోవాలి అంతేనంటారా?” అన్నాడు యూబా ఇంగ్లీషులో తన

అలోచనల నొక్కొక్కటే మెల్లగా ఎప్పుడూ, అతని గొంతులో కందిరిగ దూరినట్లు సర్వం విషాదంగా పలికింది

మిణుగురులతో ఆడుతూ ఆమా దూరంగా వెళ్ళిపోయింది అక్కడనుండి యూహను పిలిచింది యూబా లేచి “ఆమె పిలుస్తోంది నేను వెళతాను” అని గబగబా వెళ్ళిపోయాడు అతడు లేచాడు ఆమె లేచింది

నిశ్శబ్దంగా ఇద్దరూ ముందుకు వెళుతున్నారు పోలీసు ఈల దూరంగా వినపడింది తూర్పున నక్షత్రం మీద కప్పకున్న మబ్బు పింజె పింజెలుగా విడిపోయింది ఇద్దరూ వెనక్కి తిరిగి చూశారు యూబా, ఆమా-ఇరువురూ గాడమైన కౌగిలిలో ఉన్నారు ఇద్దరూ యిసక ప్రదేశందాటి ఎత్తుగావున్న ఒక దిబ్బదగ్గరకు వచ్చారు అక్కడ కొన్ని తాడిచెట్లు మాత్రం ఉన్నాయి చక్రాలూ, లూపూ లేని ఒక పాత జీపుకారు తప్పపట్టి బోర్లాపడివుంది

“ఇలా కుర్చుందాం” అన్నాడతను

“ఊ”

దిబ్బమీద ఇద్దరూ కూర్చున్నారు అకాశంమీద చంద్రుడు వడిలిన పువ్వురేకులా ఉన్నాడు ఇద్దరి నీడలూ వెనక్కి పొడుగ్గా సాచుకుని ఉన్నాయి

“యూబా చిత్రమైనవాడు” అన్నాడతను

“ఓను”

“మరి”

ఆమె కనులు పైకెత్తి “ఏమిటి?” అంది

“ఏదో చెప్పబోయి మరిచిపోయాను” అన్నాడతను, జేబులోనికి చెయ్యి పోనిచ్చి తీసివేసి

ఆమె వింతగా చూసింది అతను నిశ్చలంగా శూన్యంలోకి చూస్తున్నాడు తాటిచెట్టు పక్కనుండి ఒక ముంగిస పరిగెత్తుకు వెళ్ళింది గుడ్డి వెన్నెలలో పట్టణపు మెడల కొసలు మెరుస్తున్నాయి దూరంగా డెరా నీడలు యిసుకలో మెత్తగా పరుచుతున్నాయి అంతా విచిత్రమైన నిశ్శబ్దం

అతను చటుక్కున నవ్వాడు ఆమె కంగారుగా ముంగురుల పైకి తోసుకొని “ఏం?” అంది

“ఏముందీ-ఎందుకో వచ్చింది ఏడుపులాంటి నవ్వు” అన్నాడు అతను జేబులో చెయ్యి పెట్టి తీసివేశాడు పళ్ళు పటపటా కొరుకుతూ “యుద్ధం!” అన్నాడు

ఆమె మాట్లాడలేదు అతను ఆమెకేసి చూశాడు ఆమె కళ్ళమ్మట నీటిచుక్కలు రాలుతున్నాయి అతను తెల్లబోయాడు జాలి అతని మొహంలో ప్రసరించింది

‘ఎందుకు ఏడుస్తున్నావు?’ అన్నాడు విసుగ్గా, జాలిగా

ఆమె జవాబు యివ్వలేదు అతడు ఆమె దగ్గరగా జరిగి ఆమె తలనీ, చెక్కిళ్ళనీ నిమిరాడు ఆమె వారిగి అతని వక్షంమీద తలని అన్చింది అతనామె పెదవుల్ని

మెల్లగా మెత్తగా ముద్దు పెట్టుకున్నాడు ఇద్దరూ ఒకరి పక్కగా ఒకరు ఒరిగి పండుకున్నారు

'రేపు ఆఫీసరు వస్తాడు పరీక్ష చేసేందుకు' అన్నాడతను

'ఊహా' అందామె

ఇక్కడ బావుంది కదూ - పీడకలలు వచ్చే నిద్రకన్నా? అన్నాడతను అతను తిరిగి జేబులోనికి చెయ్యిపోనిచ్చి తీసివేశాడు

'ఎందుకు ఇందాకట్నం జేబు తడుముకుంటున్నారు?' అంది ఆమె అతని జుట్టులోనికి వెళ్ళని పోనిస్తూ

అతను నవ్వాడు 'సిగరెట్లకోసం - శవన్నమాట మరిచిపోతున్నాను'

మధ్య మధ్య ఏవో అస్పష్ట రవాలు దూరంగా డేరాలనించి వినిపిస్తున్నాయి కృష్ణపక్షు గుడ్డివెన్నెలో ఆ నగరం తనలో తానాదీన పెద్ద తాబేలులా వుంది

● ప్రచురణ, 1948 ●

★ ★ ★

గెరిల్లా గోవిందు

అవాళ 22 మార్చి 48 తారీకుని సూచిస్తూ కాలెండర్, గోడమీద పూగులాడుతోంది నిజాం సరిహద్దు దగ్గర కొత్తగా మకాం వేసిన రజాకార్లు సిగరెట్లు తగలేస్తూ, మధ్య మధ్య సారా సేవిస్తూ, గది మధ్య బల్లచుట్టూ కూర్చున్నారు గది నాలుగోడలకీ బ్రెన్ గన్నులూ, తుపాకులూ వేల్చాడుతూ వాతావరణాన్ని భయపెట్టున్నా! అప్పుడే చీకటి పడుతుంది గది వాకిలి గుండా బావురుమనే విశాలమైదానముతో, దూరంగా నల్లగుట్టల్లాగు కన్పించే పూరిళ్ళూ మసక మసకగా అవుపిస్తున్న ఆ ప్రాంతమంతా, రజాకార్ల దుష్కృత్యాల భయంతో ఎగశ్వాస పీల్చి వాదులుతున్నట్లు గాలి వెచ్చగా విసుగుగా వీస్తోంది బల్లచుట్టూ కూర్చున్న ఎనిమిది మందిలోనూ భయానకమైన మొరటుగొంతుతో, ఎర్రబడ్డ కళ్ళు మిటకరిస్తో ఒకడు ప్రారంభించాడు సంభాషణ వాడి విగ్రహమే చెబుతోంది వాడు నరమాంసాహారి అని అతను బల్లమీది సారాగ్లాసు చేతిలోకితీసుకుంటూ “ఆ కాఫిర్ బేనకూప్ దొరికితేనా, నిలుపునా చంపేస్తాను ” అన్నాడు గోండ్రించి

పొట్టిగా, కుదేసిన బస్తాలా, మంచి రక్తవర్ణం తేలిన మరొకడు, “నేనే వాణ్ణిచూస్తే!” అని సిగరెట్ అంటించడంలో లినమైనాడు

మొదట గోండ్రించినవాడిపేరు రహమాన్ అతను తనలోపలే ఏదో ఆలోచిస్తో పైకి చిరునవ్వు నవ్వి మిగతావాళ్ళవంక ధిరంగా చూస్తూ “వాడు ఈ చుట్టుపక్కలే తిరుగుతున్నాడు భాయీ, దొరికిపోతాడూలే రెండు రోజులకిందట నారాయ్ పాలెంలో కన్పించాడని ఎవడో కాఫిర్ అన్నాడు” అంటూ ఒక గుక్క సారాయి తాగాడు తాపిగా

మిగతా ఏడుగురు హంతకులూ, రహమాన్ వంక భయంతోనూ, సందేహంగానూ చూసారు వాళ్ళకి ఎంత సారా తాగినా, భయం వదలడం లేదు, నిషా ఎక్కడం లేదు

పొట్టివాడి పేరు అబ్దుల్ అతను రహమాన్ ని కళ్ళార్పకుండా ఒక నిమిషం చూసి, “అయితే వాడు ఇక్కడే ఉన్నాడని అర్థం? ఏం భాయి చెప్ప!” వాడి పేరేమిటి? మరిచిపోయినానులే ” అని అడిగాడు అతడు భయపడుతున్నాడో, లేక ఆసక్తే కనపరుస్తున్నాడో, అతని స్వరం వల్ల బోధపడటం లేదు

రహమాన్ భిక్షరంగా నవ్వాడు గదిలో కాలెండర్ పూగులాడింది చీకటి వాణికింది 'మీరు భయపడుతున్నారా?' అన్నట్టు చూశాడు అందరీ తర్వాత బల్లమీద మోచెయ్యి ఆస్తి, అరచేతిలో గడ్డం పెట్టుకుని, మెల్లగా రహస్యం చేప్పేవాడిలా, ఇలా అన్నాడు "వాడిపేరు గోవిందు చాలా అల్లరిరకం అంట వాణ్ణి పట్టుకోకపోతే భలే నామర్తా మనకి!" అతని ముఖంలో నిశ్చితాభిప్రాయాన్ని వెలిబుచ్చే ముడతలు కలిగినాయి

అతని సహచరుల మొహాలు ఎందుకోగాని ఎర్రబారినై వాల్చిదివరకే ఆ పెరు విన్నట్టు కనిపించారు ఒకరి మొహాలు ఒకరు తీవ్రంగా పది నిముషాలు చూసుకున్నారు, మౌనంగా! గాలికూడా వాళ్ళ మౌనాన్ని భంగం చేయడమెందుకా అన్నట్టు ఒక నిముషం ఆగింది రహమాన్ చేతిలో సారాగ్లాసు జారి బల్లమీదపడి మౌనం భంగమైంది

ఆ మసక చీకటి ఉలిక్కిపడ్డది అబ్దుల్ గూడా ఉలిక్కిపడ్డట్టే అగుపించాడు "అరెభాయీ, దీపం వెలిగించనా?" అని మిగతావాళ్ళని ప్రశ్నించి, వాళ్ళ జవాబు రాకముందే అతను ఆ పనిలో నిమగ్నమైనాడు

రహమాన్ అబ్దుల్ వైపు తూలేకళ్ళతో పురిమిచూస్తూ, "అరే, మన కొత్త సర్దార్ ఈ పాటికే వస్తావుండాలిగా?" అని అడిగాడు అక్కడి వాతావరణాన్ని ఆవరించిన భయాన్ని పోగొట్టాలనే ప్రయత్నం అతని గొంతులో స్ఫురిస్తున్నది అబ్దుల్ వెలిగించిన లాంతర్ కొంత భయాన్ని, చీకటిని పారద్రోలగలిగింది అబ్దుల్ లాంతరును బల్లమధ్యపెట్టి తన కుర్చీలో కూలబడుతూ "నిజమే, ఈ పాటికి రావల్సింది" అని సమాధానమిచ్చాడు అబ్దుల్ కి ఎడంవైపున కూర్చున్న ముప్పై ఏళ్ళ మరొకడు తన ముఖం మీద ముడతల్ని ఎక్కువచేస్తూ అబ్దుల్ వైపు అప్రయత్నంగా తిరిగి, "సర్దార్ రావటంతో మనం గోవిందుకోసం పోవాలా?" అని ప్రశ్నించినట్టు ఆశ్చర్యపడ్డాడు అబ్దుల్ సారాగ్లాసులోనికి కూజాలోంచి సారాని పోసుకుంటూ "అవును హుస్సేన్ భాయీ! అదే మన ప్లాన్" అని రహమాన్ వైపు తిరిగి "క్యాజీ! అంతేనా?" అని ప్రశ్నించాడు రహమాన్ మాట్లాడకుండా ఆమోద సూచకంగా తలూపాడు

హుస్సేన్ ఒక్క గుక్కన తనచేతిలో సారాగ్లాసు సగంపెచ్చిల్లర ఖాళీచేసి, "వాడెట్లా వుంటాడు? మనం గుర్తుపట్టక్కరలేదూ?" అని రహమాన్ వైపు చూస్తూ ప్రశ్నించాడు మిగతా హంతకులుగూడా, ఈ ప్రశ్నకు రాబోయే సమాధానాన్ని ఆకాంక్షిస్తున్నట్టు, రహమాన్ వైపు హుషారుగా చూడసాగారు

రహమాన్ వాకిలివైపు, రాబోయే కొత్త సర్దారు కోసం గావును అదుర్దాగా చూస్తున్నాడు హుస్సేను ప్రశ్నతో చూపును గదిలోకి మరల్చి "ఎల్లా ఉంటాడో నాకూ బాగా తెలవదు అయితే కొద్దిగా తెలుసు నిన్ననే వాడి 'ఐడెంటిఫై' నోటీసు వచ్చిందన్నారు" అంటూ తన జేబులోంచి ఓ కాితాన్ని బైటికిలాగ, లాంతర్ దగ్గరగా బల్లమీద పరచాడు దానిమీద తలవైపున నైజాం మొహారు వేసి వుంది దాన్ని రహమాన్ ఇల్లా చదవసాగాడు

పెరు గోవిందు గ్రామం నల్గొండజిల్లాలో ఒక గ్రామం సామాన్యరైతు వయసు 22సం॥లు ఎర్రగా 6 అడుగుల యెత్తు వుంటాడు ఎడం వైపుగా, గడ్డం మీద

ఇటీవలనే తగిలిన తుపాకి గాయం ఉంటుంది మీసాలు కొసలు తిరిగి వుంటాయి ఉంగరాలక్రాపు కోలముఖం ఇతని మూలంగా, హిజ్ ఎక్స్ట్రాల్డెడ్ హైనెస్ సైన్యానికి చాలాసార్లు గొప్పనష్టాలు కలిగినాయి అని తెలుస్తున్నది ఇతను కాఫీర్ల పరమైన మన రాజ్యంలోని గెరిల్లా దొంగలగుంపు నాయకుడు ఇతన్ని పట్టుకున్నవారికి ఐదువేల హతీలు బహుమతి ఇవ్వడమేకాకుండా, దొరతనంలో పెద్ద ఉద్యోగంకూడా యివ్వబడుతుంది "

చదవటం పూర్తిచేసి రహమాన్ తన సహచరుల ముఖాలవైపు చూశాడు వాళ్ళందరికి గోవిందు విగ్రహం కళ్ళక్కట్టినట్టు కన్పిస్తున్నది అబ్దుల్ ఈ పరిస్థితి నుంచి ఐదు నిముషాలకి తేరుకుని బల్లమీదకి ఆవేశంతో వంగి, "వాణ్ణి నేను గుర్తుపట్టగలను ఐదువేల హతీలు! పెద్ద ఉద్యోగం బాబూ! మనం ఆ పైసానీ పంచుకుందాం!" అని ఆనందంగా అడిచాడు

అతని అరుపు గోడలకి వేళ్ళాడే తుపాకీలకి తగిలి ప్రతిధ్వనించింది ఆ శబ్దం గదినుండి నిర్లమించకముందే, చప్పన లేచి నుంచున్నారు నిమిషం గడిచిన తర్వాత, టక టక బూట్లు చప్పడు చేసుకుంటూ ఒక నూతన వ్యక్తి మిలటరీ యూనిఫారంలో వున్నవాడు లోపలికి వచ్చాడు అతని వెనుక ఇంకో హిందూ సేవకుడూ డ్రైవరూ వచ్చారు

రహమాన్ సర్దార్ వైపు వంగి "సలాంజీ, సర్దార్!" అన్నాడు మిగతా అందరూ "సలాం" అన్నారు సర్దార్ గదిలోకి ఒకసారి కలియజూసి, వాళ్ళ సలాము లందుకొని మళ్ళీ 'సలాం!' అన్నాడు

సర్దార్ తో ఇంకెవ్వరూ రాకపోవడం రహమాన్ కి తగని ఆశ్చర్యం కలుగజేసింది దాదాపు ఏబైవంది రజ్వీ అనుచరులన్నా రావల్సిందని అతని అంచనా సర్దార్ కి కూర్చోమనాలన్న తలంపు అతన్ని ఆశ్చర్యం నుంచి మేల్కొల్పింది "సర్దార్ జీ! ఇక్కడ కూర్చోండి!" అన్నాడతను మర్యాదగా తన కుర్చీ చూపుతూ

సర్దార్, బల్లముందు కుర్చీలో కూర్చుంటూ, తన చేతిలోని రివాల్వర్ నుంచి ఒల్లమీద పడేసి ముంజేతి మీద చొక్కా కప్పు వెనక్కిలాగి టైం చూసుకున్నాడు 730 గంటలవుతున్నది సర్దార్ మొహం మీద ఆదుర్దా కనిపించింది అతను రహమాన్ వైపు తీక్షణంగాచూసి "ఇక్కడ ఎంతమంది వున్నారు?" అని అడిగాడు అజ్ఞాపూర్వకంగా రహమాన్ నమ్రతగా "ఇరవైమంది ఉన్నాం" అని ఒక నిముషం ఆ, "అయితే సర్దార్ జీ, మీతో ఎవరూ రాలేదే?" అని అన్నాడు

సర్దార్ గంభీరాకృతిలో ఇంకా గంభీరం వచ్చింది "వీళ్ళుచాలు టైం అవుతోంది మనం ఈ పూట గోవిందుని పట్టేయ్యాలి జరూర్ హాకుం వచ్చింది, వాడు దగ్గిరలో నారాయణాలెంలోనే వున్నట్టు" అన్నాడు

ఈ జవాబు రహమాన్ కి సబబుగా తోచకపోయినా, గతిలేక వొప్పకున్నట్టు చిరునవ్వు నవ్వాడు నవ్వాగిన తర్వాత అతను అబ్దుల్ వైపు తిరిగి "భాయీ! మిగతావాళ్ళు ఆ గెడ్డ దగ్గర వుంటారేమో, పిల్చుకురా!" అని అజ్ఞాపించాడు

అబ్దుల్ వెంటనే గదినుండి నిష్క్రమించాడు అబ్దుల్ వెళ్ళగానే రహమాన్ మిగిలిన వాళ్ళవైపు తిరిగి, "లేవండి తుపాకులూ, బ్రెన్ గన్స్ రెడీ చేసుకోండి అన్నీ లారీలోవేసి

అందరూ లారీలోనే ఎక్కండి" అన్నాడు మిగతా వాళ్ళందరూ, వెంటనే గబగబా లెచి తను పనులలో నిమగ్నమైనారు

సర్దార్ జీ తన నిడుపాటి గడ్డాన్ని నిలుపుగా కుడిచేత్తో చూస్తూ, రహమాన్ వైపు తిరిగి ఇలా అన్నాడు "మీరు చాలా చురుగ్గా పనిచేయాలి!" రహమాన్ ఆమోదసూచకంగా తలవంచి తనూ తన తుపాకి సర్దుకో ప్రారంభించాడు

ఎనిమిదింటికి పది నిమిషాలుందనగా రజాకార్ల లారీ నారాయణపాలెంవైపు బయల్దేరింది ముందు ఇరవై మందిని మోసుకుని లారీ, దాని వెనక జీప్ కారులో సర్దార్, రహమాన్ తో వచ్చిన సేవకుడూ ప్రయాణం చెస్తున్నారు రోడ్డు ఎన్నో విండ్లనుండి రిపెరు లేకపోవడం వల్ల చాలా గతుకులుగా వుంది నక్షత్రాల కాంతి తప్ప ఇంకెల్లాంటి వెల్తురూలేదు కార్లతాబూకు దీపాలు సర్దార్ వెలిగించవద్దని ఆజ్ఞాపించివుండటం వల్ల అవీలేవు గాఢాంధకారం సంయమంలోంది జీప్ ముందుసీట్ లో కూర్చుని వున్న రహమాన్ రోడ్డువంక నిరాశగా చూస్తూ సర్దార్ ని ఉద్దేశించి ఇలా అన్నాడు "సర్దార్ జీ! వాడి కోసం ఇంత పట్టుదల ఏమిటి? బాకుంలో చాలా గందరగోళంగా వ్రాసివుంది నిజంగా అంత అపాయకరమైన మనిషా వాడు? "

సర్దార్ జీ సిగరెట్ వెలిగించుతూ, రహమాన్ చెప్పింది అలక్ష్యంగా ఆలకించి, "వాడు అంటే? ఓ! గోవిందు సంగతా, నువ్వడిగింది? వాడొక అపాయకరమైన మనిషే, సందేహం లేకుండా వాడొక బందిపోటు దొంగ! వాడు ఇప్పటివరకూ, కనీసం వందమంది మన 'భాయీ'ల్ని చంపివుంటాడు" అని సిగరెట్ తాగడంలో నిమగ్నమైనాడు

రహమాన్ కారు కుదుపులకి తూలుతూ, "ఇన్నాళ్ళ బట్టి వాణ్ణెందుకు పట్టుకోలేక పోయినారో మనవాళ్ళు? ఆ కాఫిర్ వెధవే నా చేతుల్లోపడితే వాడిక పోయేది అల్లా దగ్గరకే!" అన్నాడు ఖరారుగా

సర్దార్ జీ కళ్ళు ఆ కారు చీకట్లో నక్షత్రాల కాంతికి తళ తళ మెరిశాయి అతను చెతిలో సిగరెట్టు అసహ్యంగానూ, కసితోనూ రోడ్డుమీదికి విసిరికొట్టి "వాడంత తేలికగా దొరకడనుకుంటాను - కానీ దొరికితేనా?" అన్నాడు

రహమాన్ వెంటనే సంభాషణ అందుకొని "వీడెంత! నా చేతిలో మహా మహా వాళ్ళ ఐపోయినారు" అన్నాడు, తనలోంచి తలసూపుతున్న భయాన్ని వెనకటి తన క్రౌర్యంలో దాచిపెట్టి

సర్దార్ నవ్వాడు రహమాన్ కూడా నవ్వాడు పెద్దగా డ్రైవరుకూడా నవ్వాడని ప్రయత్నించాడు గానీ, అకస్మాత్తుగా అతని చెయ్యి బ్రేక్ మీద పడ్డది కారు కీచుమని అగిపోయింది ఈ శబ్దంతోపాటే రహమాన్ వెనక్కి తూలాడు సర్దార్ అప్రయత్నంగా రోడ్డుమీదికి చూసేడు ముందుపోతున్న లారీ కన్పించలేదు ఎక్కణ్ణుంచో మనుషులు అవసానదశలో మూలుగుతున్న ధ్వని మాత్రం గాఢంగానూ, విషాదంగానూ వినిపించసాగింది

రహమాన్ చప్పున కారులోంచి దూకాడు వాడివెనకాలే సర్దారూ, అతని ఒంటూ, డ్రైవరూ దిగారు కంగారుగా! జీపు కారుముందు లైట్ వెలిగింది ఆ వెలుగులో రోడ్డుమీద, గెరిల్లాలు తవ్విన గొయ్యిలో రజాకార్ల లారీ తలకిందులుగా

పడిపోయిందని వాళ్ళూహించుకున్నారు ఈ సంగతి తెలిసిన ఐదునిమిషాలకల్లా, వాళ్ళేదో చెయ్యాలనే ఆలోచనలో వుండగానే, నలుగురినీ గెరిల్లా సైనికులు వందమంది, సాయధులు - చుట్టుకున్నారు వాళ్ళెవరూ తొందరపడలేదు వాళ్ళలో ముఖ్యుడూ వున్నాడు బాగా కండలు తిరిగిన శరీరంపై పట్టి ఒసినూ, తవ్వాలూ వెసుకున్నాడు చేతిలో రివాల్వర్ పుచ్చుకొని, రహమాన్ దగ్గరికి వచ్చాడు రహమాన్ కి అప్పటికి అర్థమైంది అక్కడ ఏంజరుగుతున్నదో అతను తన పరిస్థితిని అర్థం చెసుకొని ఏ నిశ్చయానికి రాకముందే, అతన్ని గెరిల్లా వీరుడు లాక్సుపోయి రోడ్డుప్రక్కన చెట్టుకి కట్టేశాడు

దైవరూ, సర్దార్ తో వచ్చిన సేవకుడూ, గెరిల్లాలవైపు చూస్తూ నిలచున్నారు సర్దారు మాత్రం ఏమీ ఆశ్చర్యపడకుండా ఇట్లాంటిదేదో జరుగుతుందని నమ్మిన వాడల్లే రహమాన్ వైపు చూస్తున్నాడు గెరిల్లా వీరుడు సర్దార్ చెయ్యి గట్టిగా పుచ్చుకుని రహమాన్ దగ్గరికి తీసుకెళ్ళాడు

కాగడాల వెలుగులో, రహమాన్ పిచ్చివాడిలా, సర్దార్ వైపు చూశాడు సర్దార్ కింకా తన గతి పట్టలేదేమో అన్నట్లుంది అతని చూపు

సర్దార్ జీ రహమాన్ వైపు హేళనగా చూసి, “రహమాన్! నిన్నేమీ చెయ్యం నీ క్రూర్యానికి నీకు ఈ రోజున శిక్షలేదు ఎందుకనంటావా? నవ్వెళ్ళి నిజాంకి తెలియజెయ్యాలి, గోవిందంటే ఎట్లాంటివాడో! గోవిందు రజాకార్లకి రజాకార్, నైజాంకి నైజాం అని మి రాజుని హెచ్చరించాలి నవ్వు నీ కొత్త సర్దార్ ఆ గొయ్యిలో, అల్లాని చేరబోతున్నాడు కావాలంటే వెళ్ళి పరామర్శించు” అంటూ తన పాడుగాటి దొంగగడ్డాన్ని ఊడదీసి రోడ్డుమీద పారేశాడు

రహమాన్ ఆశ్చర్యంతో కాయబారిపోయినాడు తన ఎదుటవున్నది ఎవరు? గెరిల్లా గోవిందు!

● ఆగస్ట్, 1948 విశాలాంధ్ర (మాసపత్రిక) ●

★ ★ ★

అప్రజ్ఞాతం

ముందు ముందు ఎందరి దృష్టిలో అకర్షించే సంఘటనైనా జరిగేటప్పుడు దాని ప్రాధాన్యతను గ్రహించలేము అతి సామాన్యంగా జరిగిపోతుంది అనాడు జగన్నాథస్వామి అలయంలో జరిగిన సంఘటన కూడా అలాంటి వాటిలో ఒకటి

సుదర్శనం యువకుడు పట్నంలో బిఎ పరీక్షకు కూర్చున్నాడు ఫలితాలకోసం ఎదురు చూస్తూ స్వగ్రామంలో ఉన్నాడు వయసు మిగిలాక చదువులో ప్రవేశించడం వల్ల విద్యార్థి అయినా విద్యార్థిలా కనిపించడు

ఆ ఉదయం కాలక్షేపం కోసమే అతడు అలయానికి వెళ్ళాడు అప్పటికే కొందరక్కడ చేరి కబుర్లు చెప్పకుంటున్నారు కొంత సేపటికవి రాజకీయాల మీదకీ వడిచాయి

రాజకీయాలు చర్చించటమంటే పార్టీలనూ ప్రభుత్వాలనూ తత్సంబంధీకులనూ దుమ్మెత్తి పోయటమే పట్టణాల్లో అయినా పల్లెల్లో అయినా రాజకీయ చర్చలు రాజకీయ చర్చలే

అసరికి కాంగ్రెసును తూర్పార బట్టడం జరిగిపోయింది కాంగ్రెస్ ప్రభుత్వాన్ని దుమ్మెత్తి పోసేశారు నెహ్రూ చేతకానితనం గూర్చి వాపోవడం ముగిసింది కథ కమ్యూనిస్టుల మీదికి మళ్ళింది కమ్యూనిజం యొక్క అమానుషత్వం గురించి చర్చ సాగుతోంది

పట్టణాల్లో చదువుకున్న వాళ్ళల్లోనే యిలాంటి తెలీసీ తెలియనివాళ్ళు చాలా మందుంటారు అలాంటివాళ్ళను చూస్తే సుదర్శనానికి ఒళ్ళుమంట అయితే - మరీ భరించలేనప్పుడుతప్ప వాళ్ళను ప్రతిఘటించడు

పార్టీలో మెంబరుషిప్కు లేకపోయినా సుదర్శనానికి ఆ పార్టీపట్ల సానుభూతి ఉంది కమ్యూనిస్టులను విమర్శించినా అతడు సంహించగలడు గాని వాళ్ళ సిద్ధాంతం తప్పుడు సిద్ధాంతమంటే అతడు తట్టుకోలేడు

ఆ రోజు అక్కడ చేరిన వాళ్ళలో ఎవరు ఏం వాగినా అతడు ఖాతరు చేయకపోను బుచ్చిలింగం కూడా వాళ్ళతో గొంతు కలుపుతుంటే అతడు ఓర్పుకోలేకపోయాడు

బుచ్చిలింగం పరిస్థితులు ఒకప్పుడు బాగానే ఉండేవి అపదలకూ అడపిల్లల పెళ్ళిళ్ళకూ అప్పులుచేసి వడ్డీలతోనూ వడ్డీలకు వడ్డీలతోనూ కోర్టు ఖర్చులతోనూ అవి

పెరిగిపోగా భూమి పుట్రా సమస్తం పోయి ఇప్పుడు తిండికి కూడా కష్టపడుతున్నాడు అందుకని -

“నీకు కమ్యూనిజాన్ని గురించి ఏం తెలుసని దానిని విమర్శిస్తావయ్యా” అన్నాడు వీలైనంత సౌమ్యంగానే

ఒచ్చిలింగం వయసున చాలా పెద్దవాడైనా పల్లెటూరి సాంప్రదాయాల ననుసరించి ఏకవచన ప్రయోగం సభ్యతా దూరం కాదు

సుదర్శనం సవాలు అందరి దృష్టిని ఆకర్షించింది

కొంత గొడవ తరువాత కమ్యూనిజం గురించి అతడు చెప్పడానికి తక్కిన వాళ్ళు వినడానికి అంగీకారం కుదిరింది

పార్టీ రాజకీయాల మీద చర్చ వెనక్కి వాయిదా వేసి సిద్ధాంతం ఎందుకు పుట్టిందో అదేమంటుందో ముందు చెబుతానన్నాడు సుదర్శనం అతడేం చెప్పినా దానిని ఖండించడమే వాళ్ళ లక్ష్యం కాబట్టి - సరే! అదే చెప్ప - అన్నారు

ఈ దేశంలోనే కాక దాదాపు అన్ని దేశాల్లోనూ తినడానికి ఉన్నవాళ్ళు తక్కువా తిండి లేనివాళ్ళే చాలా చాలా ఎక్కువ! ఈ పరిస్థితి ఎలా వచ్చిందో చెప్పి - పెట్టుబడి, పెట్టుబడిదారీ ఉత్పత్తి, మిగులుశ్రమ వంటి పారిభాషిక పదాలను వివరిస్తూ పట్టణాల్లో పెద్దపెట్టన సాగే పారిశ్రామిక దోపిడి గురించి క్లుప్తంగా చెప్పి పల్లెల్లో సాగే భూస్వామ్య దోపిడి గురించి చెబుతున్నాడు ఇంతలో అక్కడకు సూరప్పడు వచ్చాడు

అతడు రాగానే అక్కడున్న వాళ్ళంతా - ఏం అన్నా! ఏం బావా! ఏం దద్ది! ఏవండీ! అంటూ వరసగా పలకరింపుల్లో పడ్డారు అతడు అందరికీ అన్ని వరసల్లోనూ జవాబిచ్చి ‘మీరేదో మాటాడుకుంటున్నారు కావాల! మాటాడుకోండి మాటాడుకోండి’ అంటూ ఆలయం లోపలికి వెళ్ళిపోయాడు సుదర్శనం ఆపినచోట ఎత్తుకొని ముందుకు పోతున్నాడు

ఆ ఊళ్ళో సంపన్నులందరికీ సంపన్నుడు సూరప్పడు మనిషి మాత్రం అలా కనిపించడు

ముతక ఖద్దరు గావంచా ఒకటి కట్టుకొని పైమీద ఒక తువాలుతో అప్పడప్పడే పైబడుతున్న ముసలి రూపుతో తల వంచుకొని తన పనుల మీద తిరుగుతుంటాడు మనిషేంత నిరాడంబరుడో మాటంత మృదువు పని పడితేతప్ప పలకరింపులకు మించి మాటాడడు

అతడు భగవంతుణ్ణి నమ్ముతాడు పాపమంటే భయం, పుణ్యకార్యాలపట్ల ఆసక్తి ఉన్నవాడు ఆవాళ శనివారమని కాబోలు - పొత్తిగావంచా కట్టుకొని, చేతిలో పూజాద్రవ్యాల పళ్ళెం పట్టుకొని, భుజాన తడి అంగవస్త్రంతో, నుదుట తిరునామాలతో దేవాలయం కొచ్చాడు ఆలయంలో అర్చకులు కనిపించకపోగా ప్రాకారంలోనే ఉన్న ఆయన యింటికి వెళ్ళాడు అక్కడ నుంచి వచ్చాక సావిడిలో సాగుతున్న గోష్టి వింటున్నాడు

సుదర్శనం ఆసదికి భూస్వామ్యంలో జరిగే దోపిడి గురించి చెప్పటం దాదాపు పూర్తయ్యింది ఒకటి రెండు విషయాలు మిగిలిపోతే అడ్డు ప్రశ్నలు వేసే వాళ్ళతో 'అగండి అగండి' అంటూ పూర్తిచేస్తున్నాడు

అక్కడున్న వాళ్ళలో ఎవ్వరూ సుదర్శనం పాటి చదువుకున్న వాళ్ళకారు అయినా, ఆమాటకొస్తే అందుచేతే, సుదర్శనాన్ని ఓడగొట్టాలని వాళ్ళకు గట్టి పట్టుదలగా ఉంది

సుదర్శనం చెప్పేది పారిభాషిక పదాలకూ పారిశ్రామిక దోపిడికీ పరిమితమై సాగినంతసేపూ వాళ్ళకు లంగరు అందలేదు ఎంత శ్రద్ధగా విన్నా ప్రత్యుక్తులు దొరకలేదు పల్లెలో సాగే దోపిడి గురించి చెపుతుంటే మాటమాటకీ వాళ్ళకి ప్రత్యుక్తులు కనిపిస్తున్నాయి చాలాసార్లు అతన్ని అడ్డుతగల బోయారు మధ్యలో మాటాడటానికి సుదర్శనం అవకాశం ఇవ్వకపోవడంతో వాళ్ళలాగో ఓపిక పట్టారు సుదర్శనం ఆఖరు విషయం కూడా చెప్పేసి ఆగిపోయాక బుచ్చిలింగమే ముందుకు వస్తూ అడిగాడు

“అయ్యిందా? ఇప్పుడు నె అడగొచ్చా?” అన్నాడు తల తాటిస్తూ

అడగొచ్చున్నాడు సుదర్శనం

“ఇప్పుడు మీ నాన్నగారే ఉన్నారు ఆయనా వ్యవసాయం చేయిస్తున్నారు చెయించింది మరీ పెద్ద వ్యవసాయం కాకపోవచ్చు కాని ఇందాకా నువ్వన్నావే పెద్ద పెద్ద భూస్వాములని అళ్ళలాగే యాయనా పాలంలోకి దిగడు కాళ్ళకీ చేతులకీ ఒరదవదు పాలేళ్ళూ కూలేళ్ళూ కంబార్లూ కూలీలే పంటలు పండించి గింజలు ఇంట్లో పోస్తారు అయితే ఆయనా వాళ్ళ శ్రమను దోచుకుంటున్నట్టేనా?”

సుదర్శనం శాంతంగా జవాబిచ్చాడు-

“అవును ఆయనా ఓ తరహా భూస్వామే, ఆయన చేసేదీ దోపిడీయే సరిపోయిందా?” అని -

“నేను చెపుతున్నది - నేనూ మా నాన్నగారూ కష్టార్జితంతో బతుకుతున్నామనీ తక్కిన వాళ్ళంతా దోపిడీ చేసి బతుకుతున్నారనీ కాదు పెట్టుబడిదారీ విధానంలో దోపిడి ఉంది ఆ దోపిడి వల్ల రెక్కలు ముక్కలు చెసుకునే వాళ్ళకు దక్కేది తక్కువనీ దాదాపు సంపదంతా దోచుకునేవాళ్ళకే దక్కుతోందనీ చెపుతున్నాను తెలిసిందా?” అన్నాడు సుదర్శనం

సుదర్శనం మాట శాంతంగానే వున్నా అతని మొహంలో ఆవేశం కనిపిస్తోంది వాళ్ళందరూ అతడికన్నా వయసులో పెద్దవాళ్ళు, కుర్రవాడి మొహంలో ఆవేశం చూసేసరికి ఒకభిద్దర్లో చిలిపితనం కూడా తలెత్తినట్టుంది ఒక్కొక్కరే అడ్డు సవాళ్ళు విసురుతున్నారు

“అదికాదయ్యా! పాలెర్లచెతా కూలీలచేతా పని చేయించుకుంటే వాళ్ళకు జీతమో కూలో ఇస్తున్నాం కదా! అందులో దోపిడి ఎక్కడుందీ?” నారాయణయ్య అడిగాడు

“తగిన జీతం, తగిన కూలి యియ్యటం లేదు వాళ్ళకు రెండు రూపాయలు ముట్టవలసిన చోట రూపాయి ముడుతోంది ”

“రెండు రూపాయ లివ్వవలసిన చోట రూపాయ ఇస్తే వాళ్ళెందుకొస్తారూ?”

సుదర్శనం క్షణకాలం నిరుత్తరుడై పోయాడు ఉత్తరం లేక కాదు తోచక కాదు ఇంత సెపూ చెప్పింది వాళ్ళకు బోధపడలేదా? లేక వాదనే వాళ్ళకు ముఖ్యమా! - అని ఆలోచిస్తున్నాడు ఈ రెండిటిలో ఏదైనా అతడు కొనసాగించి ప్రయోజనం లేదు

“చెప్ప రెండు రూపాయలు ముట్టవలసిన చోట రూపాయే ముడితే వాళ్ళెందుకొస్తారు?” నారాయణయ్య రైతు అతనడుగుతున్నాడు

“అంటే కథ మళ్ళా మొదటికొచ్చిందన్నమాట!” అన్నాడు సుదర్శనం

దానిమీద - అంతవరకూ గుంభనంగా ఉండిపోయిన బైరాగి జోక్యం చేసుకున్నాడు

బైరాగి ముప్పై నలభై ఎకరాల పెద్దరైతు తర తరాలుగా వాళ్ళది రైతు కుటుంబం పంతులు రైతుల్నోద్ అంటున్నాడనే కాదు - అసలిలాటి ఊపాలు మనుష్యులకి పుట్టడమే తప్ప దానికి సాయం పదిమంది మధ్యా పెట్టి ప్రచారమొకటా? అంచేత అతడు అడ్డు తగులుకున్నాడు

“కథ మొదటి కొచ్చిందో చివరి కొచ్చిందో నాకైతే తెలీదుగానీ - నీకు తెలివి ఎక్కువై పోయింది” అన్నాడు మొదటగా

“అంటే?”

“అతి తెలివైపోయింది”

సుదర్శనం అప్పటికేనా ఆగొచ్చు - కాని అగలేదు

“ఎవరికి?” అన్నాడు కొంచెం తీవ్రంగా

“నీకే -” అంటూ చప్పన లేచి నించాని గొంతు పెంచేస్తూ మాట మాటకి అభినయం చేస్తూ అందుకున్నాడు

“- కాకపోతే యేటండి! మిల్లుల్లో పనిచేసే వాళ్ళకి ఇల్లిస్తారంటావు రేషన్లిస్తారంటావు మందూ మాకూ చూస్తారంటావు పిల్లలకు బళ్ళు పెడతారంటావు ఇన్నీ ఇచ్చి జీతాలు కూడా ఇస్తుంటే మిల్లు యజమానులది దోపిడి అంటావు కూడెట్టి, గుడ్డలెట్టి, పైగా జీతమిచ్చి పాలేళ్ళను పెట్టుకుంటే దోపిడి అంటావు?”

“దోపిడి యెటయ్యా దోపిడి! నోటికి సుద్ది బద్దీ ఉండాల!”

అంటూ చప్పన కూర్చుండి పోయి గొంతు తగ్గించేస్తూ -

“ఇదుగో! ఎవరి సొమ్మైనా రాత్రికి రాత్రి కొట్టేసుకొస్తే అది దోపిడి” అని, స్వరం మళ్ళా పైకొదిలెస్తూ మనిషి కూడా లెచిపోయి-

“తాగడానికి గంజి లేకపోయినా పిల్లల్ని మాత్రం కనెసి అడుక్కు తినండిరా కొడకల్లారా అని అమ్మా బాబూ ఒదిలేస్తే చేరదీసి గంజిపోసి బతుకు పెడితే పెట్టినోడిది పాపమా? ఆడు దోపిడిదారా?” అని యీసడిస్తూ సుదర్శనాన్ని చూసి - ఆ తరవాత తక్కిన వాళ్ళవంక తిరిగిపోతూ-

“అడవడో ఎక్కడో - ఎప్పుడో ఏదో రాసినట్టు అది తీసుకొచ్చి యీ పంతులిక్కడ అప్పగిస్తున్నాడు!” అని మళ్ళా చప్పన కూర్చుండిపోయి సుదర్శనం మీదకి ఒంగిపోతూ -

“అయితే, నువ్వన్నదీ మాటే! ఇక్కడా దోపిడి జరుగుతున్నది నిజమే కూలోళ్ళని భూములున్నోళ్ళు దోచుకోవడం కాదు భూమున్నోళ్ళే కూలోడు దోచుకుంటున్నాడు ఎలా గంటావా? ఇప్పుడొక కంటారున్నాడు ఎవడిదాకో ఎందుకు - మా అశిరయ్యే ఉన్నాడు లోకమందరితోపాటు ఏడాదికిన్ని పుట్టని నేనూ అడికి గింజలు కొలుస్తాను పంట పంటకీ పొల్లాయిలు పట్టుకుపోతాడు ఏటా జత పంచలు పెడతాను పాత బనీస్లనీ చొక్కాలనీ తువ్వొళ్ళనీ దుప్పటి గుడ్డలనీ అడికేం అవుసరమైతే అది అడిగి పట్టుకు పోతాడు ఇంతచేసినా అడికి విశ్వాసముందా? కాస్త కను మరిగితే చాలు కోసిన చేల్లోంచి ఒవుకి పిడికిడేసి పోగేసి మోపో, రెండు మోపులో రాత్రికి రాత్రి తర్లించేస్తాడు అలాగ చేసినందుకు అడిని ఎన్నిసార్లు తన్నానో యీ నారాయణయ్య నడుగు

అదిగలా మా కంటారొక్కడే కాదు అలాగ వరి పంట లొక్కటేకాదు

ఊళ్లో ప్రతి కంటారి ప్రతి కూలోడూ ఎప్పుడో ఒకప్పుడు దేనికో ఒకదానికి అది గింజ కావచ్చు కాయ కావచ్చు కర్ర కావచ్చు చొప్ప కావచ్చు - రైతు మొహం చాటెతే శాన కుక్కుర్తి పడినోడే అలా పడనోడు ఎవడేనా ఉంటే తీసుకురా - నా చెవి కదపాయిస్తాను” అంటూ లేచిపోయి-

“అవునండీ దోచుకోడం మాటకొస్తే ఉన్నోడిని లేనోడు దోచుకోవాల, రైతు పాలేరుని దోచుకోడవేలీ సబువు తక్కువమాట!” అంటూ ముగించాడు

అతని వాదన అందరికీ అర్థమయ్యింది దానికింక జవాబు లేదనుకున్నారు కూడా సుదర్శనం మాత్రం అలా అనుకోలేదు అందుచేత -

“నువ్వలా భరత నాట్యం చెప్తే నెను చెప్పలేను కూర్చుని మాటడితే జవాబివ్వగలను” అన్నాడు

“సరే చెప్ప” అంటూ బైరాగి కూర్చుండిపోయాడు

“నువ్వు దోపిడీనీ దొంగతనాన్నీ ఒక్కటే అనుకుంటున్నావు దొంగతనమంటే నువ్విందాక చెప్పినట్టు ఎవరూ చూడకండా ఎవరికీ తెలియకండా కాటేసుకుపోవడం దోపిడి అనేది వేరు పట్టపగలు అందరూ చూస్తుండగానే భజబలంతోనో అయధ బలంతోనో సంఘబలంతోనో ప్రతిఘటించడానికి అసమర్థుణ్ణి చెసి దార్జన్యంగా ధనాన్నో బంగారాన్నో లేక యింకొక సంపదనో స్వంతదారుని చేతే తెప్పించి పుచ్చుకొని మహారాజులా తీసుకుపోతే అదీ దోపిడి ”

తన నిర్వచనానికి తిరుగులేదన్నంత ధిమాగా చెప్పేడు సుదర్శనం

కాని బైరాగి అడిగాడు

“సరే దోపిడి అంటే అదే అనుకుందాం ఎలాగైనా నువ్వు నాకన్నా ఎక్కువ చదివినోడివి కదా! అయితే పాలెగోళ్ళమీదపడి దుడ్డుకర్రల్తో బెదిరించి రైతుల ఆభయిళ్ళల్లో ఉన్న కుండబొచ్చెలూ చింకపాతలూ లొక్కుంటున్నారంటావా?”

విన్న వాళ్ళకి ప్రశ్న కితకీతలు పెట్టింది సుదర్శనానికి ఆ మాటలో చురుకు తగిలింది

“కాదు, అంతకన్నా ఎక్కువే దోచుకుంటున్నారు దుడ్డుకర్రను చూపి కాదు, ఆకలి రాక్షసి కోరలను చూపి నువ్వు పేదవారని వెక్కిరించే పాలేర్లవద్దా, కూలీల వద్దా అమూల్యమైన శక్తి ఒకటి ఉంది ఆ శక్తి మట్టిలోంచి మనకందరికీ కావలసిన తిండి 90జల పుట్టిస్తుంది ఆ శక్తి కలపలోంచి ఖనిజంలోంచి మనమందరం వాడుకునే సమస్త వస్తువులనీ తయారు చేస్తుంది ప్రతి ఉదయం వాళ్ళు నిద్ర లేచేసరికి చలమలో నీరూరినట్టు వాళ్ళ నరాల్లో యీ శక్తి నిండి వుంటుంది అది తప్ప వాళ్ళ దగ్గర ఇంకేమీ వుండదు దానిని అమ్ముకొని తప్ప వాళ్ళు ఇంకోలా బతకలేరు మీకూ ఆ ఫ్యాక్టరీ యజమానులకూ కావలసింది అతివిలువైన ఆ శ్రమ శక్తి!”

ఏ పూట ఆ శక్తి అమ్ముడు పోకపోతే ఆ పూట వాళ్ళకు తిండి వుండదు ఆకలి రాక్షసి పెగులు నదిలేస్తుంది వరసగా కొన్నాళ్ళు తిండి లేకపోతే మాడి చస్తారు

వాళ్ళు అలాంటి నిరుపాయ స్థితిలో వుండగా ఆ స్థితిని ఆసరా చేసుకుని ఇక్కడ మీరైనా, అక్కడ ఫ్యాక్టరీ వారైనా వాళ్ళ శ్రమశక్తిని బేరమాడతారు

అన్నరేటుకి సరుకు దొరకకపోతే కొంతకాలందాకా అయినా మీరు అగగలరు

ఏదో ఒక రేటుకి ప్రతిరోజూ వాళ్ళ శ్రమ అమ్ముడుపోకపోతే ఒక్కరోజైనా వాళ్ళు బ్రతకలేరు

అందుకూ—హీన క్రయానికైనా వాళ్ళు శ్రమశక్తిని అమ్ముకుంటారు

“మీ కొనుగోలులో వాళ్ళ అమ్మకంలో బలప్రయోగం ఉందో లేదో మీరె ఆలోచించండి” అంటూ అగి వెంటనే మళ్ళా చెప్పసాగాడు

“మిరెకాదు, బాగా చదువుకున్న వాళ్ళు కూడా ఒక ప్రశ్న వేస్తుంటారు జీతాల చాలనివాళ్ళు ఆ ఉద్యోగాల్లో చేరడమెందుకు? తరవాత సమ్మెలు చేయడమెందుకు అంటారు

ఒంగారమో వాడుకుంటున్న సైకిల్ ప్రాణావసరం పడ్డప్పుడు అమ్ముకునే అనుభవం అందరూ ఎరిగినదే వస్తువుకి సగం విలువకట్టి మీ కిష్టమైతే అమ్మండి లేకపోతే యింకొక చోటికి వెళ్ళండి—అనగలడు కొనేవాడు కొనడం అతనికి ప్రాణావసరం కాదు అమ్మడం నీకు ప్రాణావసరం కాబట్టే నువ్వు హీనక్రయానికి అమ్ముకుంటావు

హీన క్రయంలో వేదన ఏమిటో అమ్ముకునేవాడికే తెలుస్తుంది

“తెలిసింది కూడా పల్లెటూళ్ళలో ఇళ్ళూ పొలాలూ అమ్ముకాలన్నీ హీన క్రయానికే జరుగుతాయి” కొంతసేపు ఊరుకొని చైరొగి అన్నాడు

“సరే, నువ్వన్నట్టు దోపిడి జరుగుతోందని ఒప్పుకుంటామే దోచిన దొంగమాల ఎక్కడో ఒక దగ్గర ఉండాలి కదా! మిల్లులు పెట్టి దోచినోళ్ళ దొంగమాల వాళ్ళమెడల్లోనూ కార్లలోనూ కనపడుతుంది ఆళ్ళతో సమానంగా రైతులం - మెమూ దోస్తన్నాం అంటావు -”

“నెనలా అనలేదు”

“పోనీ, మేం చిన్న దోపిడిగాళ్ళం అయినప్పుడు తక్కువో ఎక్కువో దొంగమాలు మా దగ్గర కూడా దొరకాలి కాదా? ఏదీ, ఏ రైతు మేడలూ మిద్దెలూ కట్టేసేదో ఏ రైతు పదికూరలతో పరమాన్నాలు తినేస్తున్నాడో చూపించుమీ?”

సుదర్శనం దీనికి కూడా జవాబిచ్చాడు

“దొంగమాలు మీ దగ్గిరా కనిపించును కానీ కూలీలు రైతుల చేతుల్లో అన్యాయమై పోతున్నట్టై రైతులు, వ్యాపారులూ షాహకార్ల చేతుల్లో అన్యాయమై పోతున్నారు”

ఆ మాట వినగానే అక్కడున్న ఒక షాహకారు బిడ్డ -

“ఇక సరి రా!” అన్నాడు యీసడిస్తున్నట్టు

అతడన్న మాటకన్నా ఆ మాట తీరుకి అందరికీ నవ్వొచ్చింది

బైరాగి జేబులు తడుముకుంటూ లేచిపోయి తొందర తొందరగా చుట్టూ అగ్గి పెట్టి వెతికితీస్తూ -

“అయ్యా, రైతులం మా పని అయిపోయింది ఇంక వ్యాపారులూ షాహకారులు వంతొచ్చింది మీరూ మీరూ చూసుకోండి” అన్నాడు చుట్టూ నోట్లో బిగిస్తూ

దానిమీద అంతా గొల్లుమన్నారు

తనంత చెప్పాక కూడా ఒక్కమాటతో మొత్తం తన వాదాన్ని అభాసుపాలు చెయ్యగలిగిన బైరాగిని సుదర్శనం మెచ్చుకోవాలి కాని మెచ్చుకోలేకపోయాడు తను ఓడటం తనకు కష్టమే అయినా అతడు సహించగలడు నమ్మిన సత్యం అభాసుపాలవడం అతనికి చాలా బాధగా ఉంది

అక్కడ -

చిదిరిపోయిన బుచ్చిలింగం, చిన్నరైతు నారాయణయ్య, పెద్ద రైతు బైరాగీ కాక ఇద్దరు షాహకారి బిడ్డలూ, అందరినీ మించి పెద్ద షాహకారు సూరప్పదూ ఉన్నారు తన వాదన ఇంతమందినీ నొప్పించేదే అయినా అతడు విడవదలచుకోలేదు ఓడినకొద్దీ పంతం పెరుగుతోంది

షాహకార్లూ వ్యాపారులూ చేసే అన్యాయాలమీద కొన్ని చిన్నచిన్న ప్రశ్నలూ చిలిపి ప్రశ్నలూ వేసి షాహకారి బిడ్డలు అతణ్ణి రెచ్చగొట్టబోయారు అంతమాత్రాన అతడు రెచ్చిపోలేదు

“మికు నిజం తెలుసుకోవాలన్న కోరిక ఉంటేనే, నిజం వినగల రైత్యం ఉంటేనే ప్రశ్నలడగండి చెబుతాను నవ్వుతాలుగా ప్రశ్నలువేసి నిజాల్ని అబద్ధాల్లా చూపించటానికి ప్రయత్నిస్తే మాటాడను” అన్నాడు సుదర్శనం

షాహకారు బిడ్డలు-నవ్వుతాలు కాదు చెప్ప చెప్ప-అన్నారు రైతులకి దొరకని సుదర్శనం తమకి దొరకవచ్చనే ఆశ వాళ్ళకేమూలో ఉంది ఇంతలో బైరాగి కల్పించుకొని-

“అలాక్కాదు ఇందాక దొంగమాలనుకున్నాం కదా-రైతుల దగ్గరిది చేతులు మారిపోయిందన్నావు అదెలాగో చెప్పు” అని-

“ఏం దద్దా!” అన్నాడు సూరప్పడితో

సూరప్పడు మాటాడలేదు నవ్వు ముఖంతో తల ఊస్తూ ఊరుకున్నాడు

బుచ్చిలింగంకేసి తిరిగి బైరాగి కన్ను గిలపడం, సూరప్పణ్ణి ఇందులోకి లాగి తన్ను
చెదరగొట్టబోవడం సుదర్శనానికి ఒళ్ళు మండించాయి

“అయన్ని ముందుకు నెడుతున్నావు కాబట్టి అయన చెప్పమంటేనే చెబుతాను”
అన్నాడు ఆకాడికి

“చెప్ప చెప్ప” అన్నాడు సూరప్పడు దూరం ఆలోచించకుండానే

“ఉదాహరణకి మిమ్మల్నే తీసుకోండి” అన్నాడు సుదర్శనం

సూరప్పడు కూడా అనుకున్నదానికన్నా తల ఎక్కువగా ఊపుతూ—

“అఁ అఁ” అన్నాడు వింటున్నట్లు

“మీరు తల కట్టేసరికి నిజంగా మీ దగ్గర ఉండిన దెంత? నాలుగు వేలు
వదువెల మహా అయితే పదివేలు ఈనాడెంత? లక్ష దాటిందా? అందరూ అనుకునే
అంతే నేను చెబుతున్నాను ఈ తొంభైవేలూ మీకు ఎలా వచ్చాయి?”

సుదర్శనం సాహసానికి తక్కినవాళ్ళు నిచ్చరపోతున్నారు

సూరప్పడు మాత్రం, తల ముందుకీ వెనక్కి అలా ఊపుతునే తడబడే
మాటలతో అన్నాడు

“లక్ష! లక్ష! లక్ష! ఎక్కడిది? సరే లక్ష అను! లక్షో పదిలక్షలో అయితే ఎలా
వచ్చిందంటావు? అదీ నువ్వే చెప్ప”

సుదర్శనం రెట్టిస్తూ అన్నాడు—

“మీరు చెప్పండి”

“దేవుడిచ్చాడు ఎవరికైనా ఎలాగోస్తుంది’ దేవుడిస్తాడు ఏమయ్యా నారాయ
ణయ్యా—ఏమంటావు? దేవుడిచ్చాడు ఆ జగన్నాథుడిచ్చాడు”

ఉడుకు రక్తపు సుదర్శనానికి దేవుడి ప్రసక్తి వినగానే పుండుమీద కారం
చల్లినట్లయ్యింది

“దేవుడిచ్చాడా?” అని, చేతకాని అయ్యవారు మొద్దబ్బాయిని యీసడించినట్లు—

“ఒక ఉదయమో ఒక సాయంకాలమో చల్లని వేళ చూసుకొని ఆ తొంభైవేలూ
సంచిలో వేసుకొచ్చి మిమ్మల్ని అందుకోవన్నాడా?” అనేశాడు తొందర తొందరగా
అన్నాడే గాని పొద్దుమిరి మాటాడినందుకు బాధగా మొహం పక్కకు తిప్పేశాడు

“లెకపోతే మరెలా వచ్చింది? ఎలా వచ్చిందో చెప్పండి” అన్నాడు సూరప్పడు
మొహం మీద నవ్వుని నిలబెట్టుకోవడం కష్టంగా ఉంది ఆ ప్రాణికి తల మాత్రం
అలా ఊగుతూనే ఉంది

“ఎలా వచ్చిందా? వడ్డీల వల్ల వచ్చింది వర్తకం వల్ల పోగయ్యింది ఈ రెండూ
అన్యాయాలెలాగయ్యాయని వీరడగక్కురలేదు నేనే చెబుతాను

ఒక సామాన్యరైతుకి ఏలా కావలసే వ్యవసాయపు మదుపు నాలుగైదు వందలు
భార్య వంటిని ఆ విలువకు మించిన బంగారం ఉంటుంది అది తియ్యడు పాతిక
సెంట్ల పొలమమ్మినా ఆ మదుపు చేతికొస్తుంది ఆ పవీ చెయ్యడు ఈ రెంటిలో

ఏది చెసినా అతడు మీదగ్గరికి రానక్కరలేదు తిప్పి తిప్పి దాన్నే వాడవచ్చు కాని అలా జరగదు

ఏటా మదుపు కోసం మీదగ్గర కొస్తాడు అదే కాదు- ఏ అవసరం వచ్చినా అప్పుచేసే ఆ అవసరం తీర్చుకొంటాడు అదీ ఒక్కసారి చెయ్యడం దఫదఫాలుగా చేస్తాడు ఆ అప్పులన్నింటిమీదా మీరు వడ్డీలు కట్టి వసూలు చేస్తారు

రూపాయకి కానీ (రూపాయిలో అరవైనాలోవంతు) వడ్డీ చాలా తక్కువలా కనిపిస్తుంది మీ లెక్కలు సంవత్సరాంతానికి గాని తేల్చారు అప్పుడు రైతు పుచ్చుకునే ప్రతి రూపాయకీ మూడణాలు (3/16 రూ॥) వడ్డీ అవుతుంది రూపాయిలో ఇంచుమించు ఐదోవంతు ఏడాది మొత్తంమీద ఐదు వందలు తీసుకుంటే ఏటి చివరికి అసలు వృద్ధులు ఆరు వందలు అంటే మీకారైతు నుండి ఒక్క వడ్డీవల్లే వంద రూపాయలు లాభం

కాగా - మీ కాసుల వడ్డీలో ఎంతెంత తికమకలున్నాయో వింటే మీరు విస్తుపోతారు

సంవత్సరం మొదటి రోజున అప్పిచ్చిన డబ్బుకి ఎంత వడ్డీ లెక్కవేస్తారో ఆఖరు రోజున ఇచ్చిందానికి కూడా అంతే వడ్డీ లెక్కవేస్తారు ఉదాహరణకు మీరైతొకడు సంవత్సరం ఆఖరు రోజున నూరు రూపాయలు తీసుకున్నాడనుకోండి రూపాయకి మూడణాల వంతున నూటికి దరాదరి పందొమ్మిది రూపాయల వడ్డీ కాలం ఒక్కదినమే అంటే నూటికి సంవత్సరానికి ఇంచు మించు ఆరువేల తొమ్మిది వందలు వడ్డీరేటు అవుతుంది (కరెక్టుగా కావలిస్తే రు6843 75 శాతం)"

షాహాకారు బిడ్డ లిద్దర్లో ఒకడు ఏఐఎల్ లెక్క అన్నట్టు గుడ్లప్పగించి చూస్తున్నాడు రెండోవాడు-

"రూపాయకి కానీ వడ్డీ అంటే సంవత్సరానికి నూటికీ ఏడువేలా!" అన్నాడు సుదర్శనం కేసి అసహ్యంగా చూస్తూ

సుదర్శనంకీ అతని బాధ అర్థమయ్యింది అందుచేత శాంతంగా -

"ఇది గణితం కావలిస్తే ఆ తరవాత కాగితం మీద వేసి చూడు" అంటూ

"ఇంక వర్తకం ఇది అచ్చంగా ఇందాక చెప్పిన పద్ధతిలో జరిగే దోపిడి!

నీ వద్ద అప్పు తీసుకున్నరైతు తన పంట నీకే అమ్మాలి ధర నిర్ణయించేది నువ్వు లేదా నీసాటి వాడే ఇంకొకడు కాలిచేది నీ కుంచంతో బజారు కుంచం నాలుగడ్డలైతే నీ కుంచం ఐదు అడ్డలు పైగా కొలతలో చెక్కుపట్టు

నీ అప్పుకి సరిపడా ఐదువందల ఇరవై ఐదు రూపాయల సరుకు నువ్వు తీసుకుంటే, రైతు నీకిస్తున్నది ఆరు వందల ఇరవై అయిదు రూపాయల సరుకు ధర నిర్ణయంలో లాభం, చెక్కుపట్టులో లాభం కలిపితే ఎంత లేదన్నా రెండువందలు ఔతుంది ఇందాక వడ్డీతో కలిపితే మూడు వందలు

ఆ విధంగా ఏడాదిలో ఐదువందలు అప్పు తీసుకున్న రైతువల్ల సునాయాసంగా నీకు మూడు వందలు లాభం అంటే అతడికి నష్టం మూడు వందలు"

సుదర్శనం లెఖలేతే చెప్పేడు కాని ఆ లెఖలు ఎవరికి చెప్పేద్ అ మనిషి వంక తల ఎత్తి చూడలేదు ఆ సూరప్పడితో సహా అందరూ దెయ్యం కొట్టినట్టు చూస్తూ ఉండిపోయారు

ఇందాకటి షాహాకారు బిడ్డే ముందుగా తేరుకొని -

“ఎలాగైతేనేంగాని మా గొప్పలెక్కలు చెప్పేడు పంతులు నిజంగా అంతంత లాభాలవస్తే యీ పాటిసి యీ వుళ్ళో షాహాకార్లందరూ బంగారం మేడలు కట్టించురు” అన్నాడు పుంజుకుంటున్న కోపంతో

సుదర్శనం ఊరుకోవలసింది - కాని ఊరుకోలేకపోయాడు

“నె నిందాకే చెప్పాను నిజం తెలుసుకోవాలని కోరిక వుంటేనే, వినగల ధైర్యం ఉంటేనే అడగమన్నాను ఇప్పుడైనా మించిపోయింది లేదు ఈ ఊళ్లో ఏ షాహాకారివైనా చిరా ఆవర్జాల తీసుకు రావచ్చు నేనన్న ప్రతి మాటకూ రుజువు చూపిస్తాను” అన్నాడు శాంతంగానే

అది వినగానే రెండో షాహాకారి బిడ్డే సరైన లెచిపోయాడు

“ఏటయ్యా నీ నిజం - ఏటి నీ నిజం? నూటికి ఏడువేల రూపాయల వడ్డీ రెలు నిజమా? ఎవడైనా బీధిని పోయేవాడిని పిలిచి చెప్పు నోటితో కాదు నవ్వుడం దెనితోనో నవ్వుతాడు ఈపాటి నిజాలకి పెద్ద సవాలోకటి! మా చిరా ఆవర్జాల తెమ్మనడానికి నువ్వెవడివి? కాదు - నువ్వెవడివి అంటాను! ” మాట మాటకు రెచ్చి పోతున్నాడు షాహాకారు బిడ్డే

ఇంక తను ఓర్చి లాభంలేదనుకున్నాడు సుదర్శనం లేచి నిలబడి -

“ఇదిగో - నువ్వు నోరు పారేసుకోకు నీతో నేను మాటాడలేదు ” తీవ్రంగా అతడి కళ్ళలోకి చూస్తూ అన్నాడు

“మరెవరితో మాట్లాడావు? ఇంతసేపూ ఎవరితో మాటాడావు?”

“ఆయనతో మాటాడుతున్నాను సూరప్పడితో మాటాడుతున్నాను అస్త్రీ ఎలా వచ్చిందో ఆయన చెప్పమన్నాడు ఆయన చెప్పమంటేనే ఆ లెక్కలు ఆయనకు చెప్పాను ”

“అయితే? ఆయన ఊరివాళ్ళ సొమ్ము ఉబ్బరగా పడేసుకున్నాడంటావా? ఆయనగాని యింకో షాహాకారు గాని రైతుల దగ్గర కెళ్ళి నాయన్నాయనా బాబ్బాబూ మా దగ్గర అప్పులు తీసుకోవడం బతిమాలున్నారా? వద్దంటే బలిమిని కట్టబెట్టారా? అవసరానికి అళ్ళేవచ్చి కాళ్ళా వేళ్ళా పడి అడిగితే తన దగ్గరున్నదో ఒక్కాడ తెచ్చిందో ఇచ్చి సాయం చేస్తారు చేసినందుకు లోక రివాజు ఎలా ఉంటే అలా వడ్డీ తీసుకుంటారు నువ్వయితే మాత్రం పూరికినే అప్పిస్తావా?”

రెండో షాహాకారు బిడ్డే మధ్యలోనే అందుకున్నాడు

“కాదు ఆయన గొప్ప లోకోద్ధారకుడు! అందుకే అళ్ళ నాన్నగారు ఎనమల అప్పలస్వామికి ఎనిమిదొందలు అప్పిచ్చి మూడువేల రూపాయల పాలం రెండువేలకు కట్టుకున్నారు!”

ఇలా వాల్చిద్దరూ రెచుకుక్కల్లా సుదర్శనం మీద పడిపోతుంటే ఆసరికే బుచ్చి లింగం, నారాయణయ్య వాళ్ళ మద్యకీ జొరబడిపోయి వాళ్ళను శాంతించమంటూ నచ్చచెప్పుతున్నారు బైరాగి సుదర్శనం రెండు జబ్బలూ పట్టుకొని అతడి స్థలంలో కూర్చుండబెడుతూ తగ్గు తగ్గు అని తగ్గమంటున్నాడు

సుదర్శనం కూర్చుంటూ షాహకారి బిడ్డ ఆఖరి విసురికి జవాబిస్తున్నాడు

“నెను ఇందాకే చెప్పాను - తప్పు ఎవరు చేసినా తప్పే అని నేనో నా వాళ్ళో చేసేది ఏదైనా రైటే అనే ఉద్దేశం - నాకు లేదు” అన్నాడు విసురుగా

“మరెవరికుందీ?” అన్నాడు షాహకారు బిడ్డ - పెడముఖంగా

“ఇంతసేపూ నాతో వాదించిన వాళ్ళ కందరికీ ఉంది” - సుదర్శనం

బుచ్చిలింగం, నారాయణయ్య మళ్ళా కూకలేస్తే అప్పటికా వాదం ఆగిపోయింది

ఇంతలో సూరప్పడు -

“అయితే పంతులూ, అళ్ళ మాటకేం గాని నాకు చెప్పదూ” అన్నాడు తల తాటించుకుంటూ

సుదర్శనం సావధానుడయ్యాడు

“భగవంతుడు నా కిచ్చిన సంపదంతా అన్యాయార్జితమే నంటావా?” అన్నాడు సుదర్శనం కళ్ళల్లోకి సూటిగా చూస్తూ

సుదర్శనం గమనించలేదుగాని - సూరప్పడి ముఖం మీద అంతకు ముందల్లా వెలిగిన చిరునవ్వు ఆ సమయానికి అంతరించి పోయింది అది గమనించి -

“ఇంక ఊరుకో బావా! ఏదో కుర్రాయన!” అన్నాడు బుచ్చిలింగం

“కాదు కాదు చెప్పనీ చిన్నవాడైనా పెద్దవాడైనా నిజం చెప్పినప్పుడు వినాల” సూరప్పడు మళ్ళా తల ఊపుతూ అన్నాడు

సుదర్శనం జంకలేదు

“మీకే కాదు అస్తంట్లూ ఎవరి దగ్గరకు ఏమేరకీ చేరినా అది అన్యాయార్జితమే న్యాయంగా సంపాదించిన డబ్బు మనీషీ భుక్తికి మాత్రమే సరిపోతుంది కడుపుకి లేని పెదవారు యీ లోకంలో ఉన్నంతకాలం అంతకు మించి చేసిన అర్జనంతా అన్యాయార్జితమే

ఎవడి పొట్టో కొట్టందే మన పొట్టకు మించిన తిండి మన యింట్లో మిగలదు పదిమంది అస్త్ర చెదిరితే గాని ఒకడి అస్త్ర పెరగదు

నా ఎరికని యీ ఊళ్ళో ఎందరెందరో రైతులు వ్యవసాయ కూలీలయ్యారు బుచ్చిలింగం లాంటి చిన్న చిన్న సంసారు లెందరో అప్పులు చేసి అస్థులమ్ముకున్నారు ఈ భూమిలూ, అస్తలూ అన్నీ ఎవరికీ దఖలు పడ్డాయి? ఎలా దఖలు పడ్డాయి? శ్రమించి చెమటోడ్చడం వల్లా? శ్రమించి చెమటోడ్చినవాడు ఒక్కడైనా సెంటుభూమి కొనగలిగాడా?” సుదర్శనం ప్రశ్నించి ఆగాడు

సుదర్శనం ఎంతో జాగ్రత్తగా మాటాడేడు నిజం వెల్లడించడమే అతని అభిమతంగాని నిష్కరం వెయ్యడం అతని ఉద్దేశం కాదు అయితే నిజం నిష్కరమైనది అంటారు పెద్దలు అందుచేత -

“అంటే బుచ్చిలింగం భూములు నేనన్యాయంగా తీసుకున్నానంటావా?” అన్నాడు సూరప్పడు

“అలా అని నేనలేదు ఇప్పుడడిగారు కాబట్టి చెపుతున్నాను వడ్డీ విలువకు మీరు తీసుకున్న భూముల్లో నూటికి డెబ్బైపాళ్ళు అన్యాయమే!”

అంతే సూరప్పడు వెంటనే లేచి ఆ మెట్టుముందే మోకరిల్లి దేవుడికి దండంపెట్టి లేచి నిటారుగా నిలుచుని రెండు చేతులూ వెల్లి మీదకి చేర్చి నమస్కరిస్తూ వణికే కంఠంతోపాటు ఆపాదమస్తకం వణికిపోతూ -

“హే నారాయణమూర్తీ మహాప్రభో! నువ్వే సాక్షివి నేను, బుచ్చిలింగం దగ్గర్నుండికాని, ఇంకేమనిషి దగ్గర్నుండైనా కాని, నాది కానిది, ఒక దమ్మిడి చనా, నేనన్యాయంగా తీసుకుంటే, ఆ పాపఫలం నెల తిరగకుండా, నేననుభవించాలి లేదు నన్నన్యాయంగా ఎవరైనా ఆడిపోసుకుంటే -” అంటూ అర్ధాంతరంలో ఆగిపోయి, క్షణకాలంలో ఆవేశాన్ని నిగ్రహించుకొని -

“కాదు తప్పు తప్పు” అని గొణుక్కుంటూ నాలుగైదుసార్లు లెంపలు వెసుకున్నాడు

తరువాత పూజాద్రవ్యాలతోడి పళ్ళెం తీసుకొని, తిన్నగా గర్భగుడి ద్వారం దగ్గరకి వెళ్ళి, పళ్ళెరం అక్కడ ఉంచేసి వెనక్కి తిరిగి, ఎదురైన బుచ్చిలింగంతో -

“బావా! బాబోస్తే నేను వచ్చి వెళ్ళానని చెప్పి భోగం గంట కొట్టగానే వచ్చి దర్శనం చేసుకుంటానని చెప్పి” అంటూ కదలిపోబోయాడు

బుచ్చిలింగం అడ్డుగా నిలబడి -

“బావా! తప్పు నువ్వు పెద్దవాడివి ఆయన కుర్రాడు తెలిసిన గోలా కాదు, తెలియని గోలా కాదు ” అంటూ ఏదో చెప్పబోయాడు

“అబ్బే అబ్బే నాకేం కోపం లేదు ఒక్కక్షణం బాధేసింది మనిషిని కదా ఒక్కక్షణం బాధేసింది అంతే” అంటూ నవ్వుడానికి వ్యర్థ ప్రయత్నం చేస్తూ తల చాటించుకుంటూ అక్కణ్ణుంచి వెళ్ళిపోయాడు

బుచ్చిలింగం గుడిలోంచి బయటికి వచ్చేసరికి కొయ్యబొమ్మలా సావిడి రాలుకు చారబడిపోయిన సుదర్శనం కనిపించాడు అతడి స్థితిచూస్తే షాహాకారి బిడ్డలకు కూడా నోరొచ్చినట్టులేదు కొంతసేపు అందరూ అలాగే ఉండిపోయాక బైరొగి గభాలున లేచిపోయి సుదర్శనాన్ని రెక్కపట్టక లేవనెత్తుతూ -

“మాంచి పంతులువే! ఇంతమందినీ ఇంతసేపూ హడలుగొట్టి ముసిలోడి దెబ్బకి మూర్ఛపోతావా? పద పద, నేనూ మి యింటి కాసే రావాలి” అంటూ తనతో తీసుకుపోయాడు

☆

☆

☆

జరిగిన సంగతి విని తల్లిదండ్రులు సుదర్శనాన్ని మందలించారు నాలుగైదు రోజులు అతడు వీధి ముఖం చూడలేదు ఈలోగా చెప్పకొని చెప్పకుని ఊళ్లోవాళ్ళు కూడా మరిచిపోయారు

కానీ పదిహేనురోజుల తరవాత సూరప్పడి ఏకపుత్రుడుకి కాళ్ళూ చేతులూ పడిపోయాయన్నారు నాలుగైదు రోజులు జ్వరం కాసి తగ్గక ఏదో అపధ్యం జరిగిందన్నాడు వైద్యుడు దానితో వూరూ వాడా ఒక్కసారి గుప్పమంది

సూరప్పడి ఇంట్లో అతని చుట్టపక్కాలూ అగ్రితులూ అటు సూరప్పణ్ణి ఇటు సుదర్శనాన్నీ ఇద్దర్నీ అడిపోసుకున్నారుట సూరప్పడి వియ్యపురాలూ అతడి భార్య అయితే సుదర్శనాన్నీ తిట్టని తిట్టులేదట ఈ విషయం తెలిసి సుదర్శనం తల్లి చేసిన గొడవనంతటనీ సుదర్శనం మౌనంగా భరించాడు

అనాటి చిత్తకోభలో అతడి మూల మూల విశ్వాసాలు కదలిపోయాయి ఆ రాత్రి అతడికి ఎంతకూ నిద్రపట్టలేదు అర్ధరాత్రి దాటుతూ ఉంటే వెల్లకిలా పడుకున్నవాడు మంచంమీద లేచి కూర్చోని చేతులు రెండూ ఒడిలో ఒకదానిపై ఒకటి ఉంచి క్రైస్తవులు ప్రార్థనచేసే ధోరణిలో ఒక్కొక్కమాట అనుకోసాగాడు అతని చుట్టూ చిమ్మ చీకటి

“మహేశా! నువ్వు నిగ్రహానుగ్రహాలకు అతీతుడవని నా నమ్మిక కాని అపవాదభీతి నన్ను సంశయాత్ముణ్ణి చేస్తోంది ఒకవేళ తక్కిన వారందరూ నమ్మేటట్టు నువ్వు ప్రార్థనలకు కరిగి మా కోర్కెలు తీర్చేవాడివే అయితే నా జన్మానికి తొలిసారిగా తుదిసారిగా కూడా ఒకే ఒక్క కోరిక కోరుతాను సూరప్పడి ఏకపుత్రుణ్ణి బ్రతికించు”

ఇలా చెప్పకొని, అత్యు సంస్కృతి చేసే అవహేళనను మూగగా భరిస్తూ నిద్రపోవటానికి ఎంతసేపో వ్యర్థప్రయత్నాలు చేశాడు

లోకాపవాద భీతిలో కొందరు ప్రాణాలనే త్యాగం చేస్తారు సుదర్శనం విశ్వాసత్యాగం చేయడం వింత కాదు అయితే యింతచేసినా అతనికి మాట దక్కలేదు

సూరప్పడు పెట్టిన గడువు తప్పకుండా చచ్చిపోతాడనుకున్న అతడి కొడుకు లేచి కూర్చున్నాడు అతడికి ఆరోగ్య స్నానం చేయించిన నాటి సాయంత్రమే సుదర్శనం పరీక్షా ఫలితాలు తెలిశాయి అతడి పరీక్ష పోయింది

“మరేం అవుతుందయ్యా! అన్యాయంగా ఒకరిని అడిపోసుకున్నా ఒకడికి ఉందని చెప్పి ఏడుచుకున్నా మనిషి జయం పొందడు ఈ పంతులు పదేళ్ళయో పన్నెండేళ్ళయో పట్నంలో చదువుతున్నాడు ఎప్పుడైనా పరీక్షపోవడం ఎరుగనా? మరి ఇప్పుడే పోవడమేమిటి? అదీ - సూరప్పడి కొడుకు ఆరోగ్య స్నానం చేసినాడే తెలియడమేమిటి?” అనుకున్నారు జనం

ఇది విన్న సుదర్శనానికి కలిగిన బాధముందు పరీక్ష పోయినందుకు కలిగిన బాధ ఒక బాధ కాదు

☆

☆

☆

ఇది జరిగి ఎంతో కాలం కాలేదు అప్పడప్పడూ సుదర్శనానికి యీ దుర్లటన జ్ఞాపకం వస్తుంది అందులో రెండు దృశ్యాలని అతడెప్పటికీ మరిచిపోలేడు

ఆ అర్ధరాత్రి అతడు మంచమిద నిశ్చలంగా కూర్చుని పరమేశ్వరుని గూర్చి ప్రార్థన చేసేది మొదటి దృశ్యం అలయం మెట్లముందు నించొని రెండు చేతులూ నెత్తిన ఉంచుకున్న సూరప్పడు జగన్నాధుని సాక్షిగా ఒట్టుపెట్టడం రెండవది

మొదటిది జ్ఞాపకం వచ్చినప్పుడు తన సిగ్గుమాలిన పనికి సాక్ష్యం లేనందుకు సంతోషిస్తాడు ఆ తరువాత అందుకు కూడా సిగ్గుపడతాడు

రెండోది జ్ఞాపకం వచ్చినప్పుడు మాత్రం అతడు దరీదాపూలేని ఆలోచనా సముద్రంలో పడతాడు

లోకంలో - ఇతరులకుగాని తమకుగాని జరుగుతున్న అన్యాయమేమిటో తెలియ నప్పుడు, మనుష్యులు తప్పులు చెయ్యవచ్చు తప్పుగా ఆలోచించవచ్చు తప్పుగా అర్థం చేసుకోవచ్చు

విషయం యిది అని తెలిసినవాళ్ళు విపులంగా చెప్పాకనైనా నిజాన్ని విల చూడరు? ఎలా గ్రహించరు?

శ్రమ దోపిడిని గురించి తను చెప్పిన విషయాలు అనుభవం తమది కాదు కాబట్టి వాళ్ళకు అర్థం కాకపోవచ్చు షాహకార్ల చేతిలో రైతులకు జరిగే అన్యాయాన్ని వివరించినప్పుడు వాళ్ళు రైతులయ్యుండే వాళ్ళకు జరిగే అన్యాయాలనైనా వాళ్ళు విల చూడలేకపోయారు?

అలాగే ఆనాటి సూరప్పడి చర్య కూడా అతనికి అర్థమయ్యేది కాదు

తనకైతే భగవంతుని నిగ్రహనుగ్రహాలపట్ల విశ్వాసంలేదు కాని సూరప్పడు భగవంతుడేపట్ల విశ్వాసమున్నవాడు భగవద్దీతి కలవాడు అలాంటివాడు అంకెలతో సహా అతనివల్ల జరుగుతున్న అన్యాయాన్ని అంత స్పష్టంగా వివరించాక కూడా భగవంతుణ్ణి పిలిచి తన విత్తం పాపార్జితమైతే తన్ను శిక్షించమని ఎలా అనగలిగాడు?

ఎంత ఆలోచించినా యీ రెండు ప్రశ్నలకూ అతడికి జవాబులు తెలిసేవి కావు జవాబులు అంత కష్టమై ఉండేవి కావు

అవగాహన వేరు అవగాహన మేరకు జీవించడం వేరు కాగా తనకున్న శక్తి సామర్థ్యాలు ప్రతివారికీ ఉంటాయనీ, అందరి స్వభావాలూ ఒక్కలానే ఉంటాయని అనుకోవడం కూడా సుదర్శనం పొరపాటే

ఇంక సూరప్పడి గురించి -

సూరప్పడి గురించి అన్ని విషయాలూ సుదర్శనంకు తెలియవు అతడి ఆస్తి సుదర్శనం అనుకున్నట్టు ఒక లక్షకాదు- రెండు లక్షల ఇరవై వేలు

అయితే, యీ ఆస్తిలో ఒక్కపైసైనా అతడు ప్రయత్నించి సంపాదించలేదు తండ్రి చూపి విడిచిన వృత్తి తండ్రి యిచ్చిన పెట్టుబడితో అరంభించాడు అతడికి అక్షరజ్ఞానం లేదు అక్షరాల వ్యవహారమంతా గుమస్తా చూసేవాడు డబ్బు ఇచ్చి పుచ్చుకోడాలు తను చేసేవాడు

లెక్కల్లోగాని వ్యవహారాలలోగాని మాట తభావతు రానిచ్చేవాడు కాదు ఆ విషయంలో గుమస్తాని అడుగడుగునా పాచ్చరించేవాడు అతని జ్ఞాపకశక్తి అమోఘం

తనకు రావలసేది ఎంత నిక్కచ్చిగా రాబట్టుకునేవాడో, ఇవ్వవలసేదో అంత నిక్కచ్చిగానూ చెల్లించేవాడు

వ్యాపార విషయాలలో అతని నిక్కచ్చితనం కాలాదర్శంలో అతనిపట్ల గౌరవాన్ని పెంచేది కాలం గడుస్తున్నకొద్దీ వ్యాపారం పెరిగింది

ఒక్క మాటలో చెప్పాలంటే అతను దోపిడి చెయ్యలేదు అతనివల్ల దోపిడి జరిగింది ఫలితం భౌతికంగా ఒకటే అయినా నైతికంగా రెంటికీ తేడా ఉంది

సుదర్శనం ఈ విషయం గుర్తించలేదు

అతడు తన ప్రతివాదులకు వివరింపదలచిన విషయం వారి పాలిట ఎలాంటి అజ్ఞేయాంశమో సుదర్శనం పొక్షికబుద్ధికి పై చెప్పిన విషయం అలాంటి అప్రజ్ఞాతం

● 'జయభారత్', నవంబర్, 1951 ●

★ ★ ★

“మాకంటె మీరేం తక్కువ!”

“ఒరేవెంకా! ఆయనెవరో గుర్తుపట్టినావు?” బూట్లపాక్షరీలో నిలబడి గప్పాలు కొద్దున్న రంగడు తోటిభైదీ వెంకనితో అన్నాడు

“ఎవరైతె మనకేంలే, ఎవరో మారాజు” అంటూనే రంగడు చూసిన వ్యక్తి వైపు వెంకడు శ్రద్ధగా చూడసాగాడు

“నేనుకూడా మొదలు గుర్తుపట్టలే, ఆ వంకరచెయ్యనిచూచి జ్ఞాపకమొచ్చిందూరా!”

“ఆయన తొంటదొరే అంటావా, అవునేయ్ ఆయనే చోడుకాడ తంతె తన్నిండుగాని, భలేగట్టిమనిషిరా నీవేమన్న అను ”

“గట్టా, గట్టా, ఆ యంకల్లో ఇంకోడిని అడుగు పెట్టనిచ్చిందూరా?”

“అడుగంత దూరం పోయినావు అసలు నీడ పారనిచ్చాడూరా ”

“ఏమన్నాకానిగాని, మననోట్లోకూడా మన్నుబడ్డదారోజుల్లో ”

“ఇటు మనకాడికివస్తడో, అట్నుంచేపోతడో ”

“అసలు ఆయన ఇక్కడి కెందుకొచ్చిందో ”

“ఏదో సర్కారు పనిమీదనే వచ్చుంటడు ”

“పోనీగాని, మనసు గుర్తుపట్టి పాతయన్ని బయట పెట్టడుగద ”

“అప్పుడంటె ఆ రోజులట్లాండె ఏదో మనరోజులు బాగలేక, కర్మంగాలి చాపుదెబ్బలుతిన్నంగాని, తొంటదొర బలేమంచోడని లోకమంతా దండం పెట్టదిరా ”

“మంచోడుకాకేం మనబుద్ధులు బాగలేక వాండ్రననటమేకాని, వాండ్రేం పెండ్లాంపిల్లకోసం అపనులు చేసినారా, ఏదో మంచికే చేసుంటరు వాండ్రేంత సంపాదించినా బీదోళ్ళకే మనం ఎంత సంపాదించినా ముండలకు, తాగుడుకేచాలదు మనకు వాండ్రకు పోలికెక్కడ ”

“ఇటేవస్తుండక, మనమైతె దండం పెద్దాం గుర్తుపడ్డదో లేదో సూదాం ”

“ఎంబడి మన జమేదారే ఉండు పర్వాలే ”

జేలువిజిలర్గా ప్రభుత్వముచే నియమింపబడిన ఇంద్రసేనారెడ్డి జేలు పరిశీలనకై వచ్చి అన్ని బారకులను చూస్తూ బూట్లపాక్షరీకి చేరుకోగానే, అక్కడ పనిచేస్తున్న వెంకడు రంగడు ముసి, ముసిగా నవ్వుతు, దండంపెట్టి “గుర్తుపట్టాడా లేదా” అని ఇంద్రసేనారెడ్డిని చూడసాగారు

ఇంద్రసేనారెడ్డి రంగడ్డి, వెంకడ్డి గుర్తుపట్టలేదు సహజపద్ధతిని ప్లాక్టరీలోని పనితానాన్ని, సిద్ధమైయున్న వస్తువులను శ్రద్ధగా చూస్తూ ప్లాక్టరీబయట అడుగు పెట్తుండగా, వెంకడు ఇంద్రసేనారెడ్డి నుద్దేశించి “ఒక మంచి బూట్లతోడు చెయించుకోరాదు దొరా చాలారోజులు పనిస్తయి” అని చనువుధోరణిలో అన్నాడు

“నిజందొరా, మీరు మమ్ముల మర్రిపోయినా, బూడ్కులున్నన్నాళ్లు మేం యాదికొస్తం”

వాండ్రు సంభాషణధోరణిలో ఆకర్షితుడై ఇంద్రసేనారెడ్డి శ్రద్ధగా వాండ్రవైపు చూచాడు

“బాగున్నారా దొరా దొర బొత్తిగా మర్రిపోయిండు” రంగడు మందహాసముతో మందలించాడు

“వాండ్రకేం మారాజులు పెట్టిపుట్టిన దొరలు” వెంకడు ఇంద్రసేనారెడ్డిని చూస్తూ అన్నాడు

ఏమిటి వీండ్రకింత చనుపన్నట్లు వింతచూపుతో వాండ్రను తిరిగి ఒకసారి చూచి, “ఎక్కడో చూచినముఖాలె ఎవరైయుంటారు” అని తర్కించుకొని “ఎవరు వీండ్లు” అని వెంటనున్న జమేదారును ప్రశ్నించాడు

“వాండ్రా, పాపంముండాకొడుకులు ఇంకెవరు, దొంగలు” జమేదారు కొంటెగా నవ్వి “పోరాదండ్రా, పనిచేయిపొండి” అన్నాడు

“పనికెం ఎప్పుడున్న పనేనాయె కడుపుకొచ్చేదా ఏదోరోజుల్లోబోసుకోవడానికి చెసెపనాయె, చెయ్యకేంచెస్తాం” వెంకడు వెటకారంగా అన్నాడు

“సిగ్గులేని వెధవలు, ఎంతచెప్పినా వాండ్రమాటవాండ్రకే” జమేదారు ఇంద్రసేనారెడ్డిని చూస్తూ అన్నాడు

“మారాజులు కష్టపడ్డందుకు గట్టెక్కినను మేము ఉన్నచోటనే ఉన్నాం పాపంపుటుకలు” రంగడు గోళ్లుగిల్లుకుంటు అన్నాడు

“వాండ్రంటే ఇల్లనక, ముంగిలనక, పిల్లనక మేకనక చెట్టు, గుట్టలుపట్టి ఎంత చెఱపడ్డారు పాపం!” వెంకడు రంగనికి తోడుగా మాట్లాడాడు

ఇంద్రసేనారెడ్డి ఆలోచనలో పడ్డాడు పోరాటకాలములో తన జీవితఘట్టాలను కష్టాలను ఒక్కొక్కటి జ్ఞాపకము రావడంతో కలిగిన ఆనందాన్ని పట్టలేక కండ్లద్దాలు తీసి, తుడుచుకుంటు “మిమ్ముల నెక్కడనో చూచినట్టుంది ఏ వూరు?” అని ఉత్సాహంతో ప్రశ్నించాడు

“ఇల్లు, ఊరు మాకిదే దొరా మేం ఇండ్లుపట్టుకొని కూకాని తినేదశ నోసుకోలేదు దొరా!” రంగడు నిస్పృహతో అన్నాడు

“అయితే, నన్నెక్కడ చూచారు?” ఇంద్రసేనారెడ్డి ప్రశ్నించాడు

“చూడటమేంటి దొరా మీవోండ్లు మీకండ్రెడుట మమ్ముల బొక్కబొక్క ఇరుగతన్నింది మరిచారా దొరా” వెంకడు దీనంగా అన్నాడు

“ఎవరు, ఎక్కడ, ఎందుకు మిమ్ములకొట్టారు నేను కొట్టించానా? అబ్బే, నేను మిమ్ముల వెండుకు కొట్టిస్తాను” అంటూ ఇంద్రసేనారెడ్డి ఆశ్చర్యంగా వాండ్రవైపు చూచాడు

“తేనెతెట్టబోడులో జరిగినసంగతి మరచారాదారా?” రంగడు అడిగాడు

“సుఖపురోజుల్లో ఆ కష్టపురోజుల సంగతెందుకులే దొరలు బాగుంటేచాలు, ఓనాడు కాకపోయినా ఓనాడైనా మన కష్టాలు గట్టెక్కుతై” అంటూ దీనంగా ఇంద్రసేనారెడ్డివైపు వెంకడు చూచాడు

“తేనెతెట్టబోడు సంగతా? ఇంకా మీరు మరవలేదా? పాపము మీరు చావు దెబ్బలు తిన్నారు” ముసి, ముసిగా నవ్వుతూ ఇంద్రసేనారెడ్డి అన్నాడు

“అవును దారా! మేమే అప్పటిదెబ్బలు కడితికట్టి ఇప్పటికీ నొప్పిపెద్దాంది” రంగడు దెబ్బలు చూపించాడు

“అవునుగాని, మీరు ఏమిటా పిచ్చిచేష్టలు అందరు ప్రాణాలు గుప్పిట్లో పెట్టుకొని నిద్రపోరాల లేక ఉంటూంటే మీరు సమయం కనిపెట్టి దొంగతనాలకు దిగటం ఏంబాగుంది?” ఇంద్రసేనారెడ్డి ప్రశ్నార్థకంగా అడిగాడు

“అది మాకేం కొత్తదా దారా, మా తాతల ముత్తాతల కాలంనుండి వస్తున్నదాయె మెంచెసిన కొత్త పనేముందనిదారా? మీరే మా నోట్లో మన్నుకొట్టినుకాని” వెంకడు నిస్పృహతో అన్నాడు

“మా అయ్య చిన్నప్పడు మోచేతులు మోకాళ్లు కాయలు కాచేటట్టు కొట్టి కొట్టి సీద్దం చేశాడు చూడు దారా!” రంగడు మోకాళ్లు, మోచేతులు చూపించాడు

“అయితే మీరాపని మానుకోరన్నమాట?” కోపం నటిస్తూ ఇంద్రసేనారెడ్డి అన్నాడు

“వెరేవిముంది గనుక చూచుకొని, దీన్ని మానుకోవడం దారా? మా బతుకంత జేళ్లలోనె గడిచిపోతాంది జమేదారునడుగిరి, మే మెన్నిమాట్లు జేటుకొచ్చింది చెప్తాడు” వెంకడు తడబడకుండా చెప్పాడు

“వీండ్రేం సామాన్యులనుకున్నారా జేల్లో చారీచాలని కూటితో అట్లా ఉన్నారు కాని, ఒయటపడితే చాలు, దేశమంతా తమ జాగీరన్నంత పనులుచేస్తారు ఏమి అలవాట్లో ఏం బుద్ధులో అర్థంకాదు” జమేదారు ఇంద్రసేనారెడ్డికి వివరించాడు

“దారా! మీకు కోపం రాకపోతే ఒకటి అడుగుత మీరు సర్కారుమీద కత్తికట్టిన ఆ రోజుల్లో మా నోట్లోమాత్రం మన్నుకొట్టిను ఎక్కడపోయినా మీదేగోల, ఏది దొరికినా మీకేనాయె ఆరోజుల్లో మేము పక్ష కష్టాలు చెప్పితే తీరవు” రంగడు అన్నాడు

“అయితే మీరు మా పేరుపెట్టుకొని ఆ పనులెందుకు చేశారు?” ఇంద్రసేనారెడ్డి కొంచెం కటువుగా అన్నాడు

“మే మెదిచేసిన పొట్టకేకద దారా! మాకు వేరే ఏముందని బ్రతకడం?” వెంకడు ప్రశ్నించాడు

“మరేనేమో, ఏదో “జై” అంటే దొంగలుకారని లోకులనుకుంటారు అందుకోసం అట్లు చెసినం అంతేకాని మీవోలే దొరతనము చేయటానికికాదు దారా!” రంగడు ఉన్ననిజం వెళ్లగక్కాడు

“అఖరుకు దొంగలుకూడా “జై” అంటున్నారని లోకానికి తెలిసిపోయె అదికూడా దాగకుండవచ్చె” వెంకడు నవ్వుకుంటూ అన్నాడు

“అయితే మాదగ్గర ఇదా మీరు నెర్చుకున్నది” ఇంద్రసేనారెడ్డి అలోచనావస్థలో అన్నాడు

“మీ దగ్గర మేము నేర్చుకున్నదేముంది దొరా దీంట్లు మీరే కొన్నాళ్లు మా పనులకు ఎగబడ్డారని మావోడు అంటున్నాడు అవునులేరి ఎవరికినచ్చిందివాండ్లు శెస్తంటారు” అని రంగడు కొంటేగా నవ్వాడు

“ఊహా” అంటూ ఇంద్రసేనారెడ్డి బయలుదేరసాగాడు

“మా గతి ఇంతేనా దొరా?” వెంకడు అడిగాడు

“పిచ్చోడా, మీ ఖర్మం అట్లాఉంటే ఎవరమాత్రం ఏం చెస్తారు? సరే పొండి పనిమీదకి” అంటూ జమేదారుకూడా పోవసాగాడు

“మేము బయటపడగానే మీకాడికి వస్తాం ఏదైనా కొలవిప్పించురి” రంగడు ఆశతో అడుగుతూ జమేదారువెనుక అడుగులవేస్తూ ముందుకుసాగాడు

“దొంగల నెవరు కొలవుంచుకుంటారురా, మీ పిచ్చిగాని” అంటూ గంభీరంగా దోవబట్టాడు ఇంద్రసేనారెడ్డి

“మీరు సర్కారు నడిపితే మేము చప్రాసీకొలవుకుకూడా పనికిరామా?” అంటూ రంగడు కొంటేగా నవ్వుతూ వెంకడుతో ఫ్లాక్టరిలోకి వెళ్లాడు

ఇంద్రసేనారెడ్డి విననట్టే చిర, చిరగా వెళ్ళిపోయాడు

● ‘జేబు లోపల’ కథాసంపుటి 1952 నుండి సేకరణ ●

★ ★ ★

జి రామకృష్ణ గంజి కోసరం

ముసలి అవ్వ ముందు నడుస్తూవుంది వెనుక కోడలు పోతూవుంది అమె వెనుక మనుమరాలు - పదేండ్ల బాలిక వెన్నాడుతూవుంది మనుమడు - వినిమిదేండ్ల బాలుడు వారి వెంటబడి పోతున్నాడు

ఎండ పొద్దయింది దోప పయనం సాస్తూనే వున్నారు అవ్వ జల్లవంటి పెద్ద గంప నెత్తిన పెట్టుకొని వుంది గంపలో తన సామానులు తెడ్డుకట్టై, పప్పుగుత్తి, విరిగిన గరిటె, రెండు చట్లు, చినిగిన ఈతచాప, గోనెపట్ట చుట్ట వగైరా వున్నాయి కోడలికి గోనెపట్ట సంచిలో యేమేమో వేసి నెత్తికి ఎత్తింది మనుమరాలికి సద్దిమూల యిచ్చింది మనుమడు అల్లాడిపోతూ నడుస్తూ వున్నాడు బాట సాగుతూ వున్నది

కరువు వచ్చి బాగా దెబ్బతిన్న గ్రామాలో అవ్వ గ్రామముకూడా ఒకటి అవ్వ గ్రామములో కరువు మొదటి దెబ్బకే బీదాసాదా పుట్టగోచలతోనే పూరువిడిచి పోయినారు మరిదెబ్బకు అంతో యంతో గడిచిపోయేవాళ్ళే తట్టా ఒట్టలతో గ్రామాంతరం పోయినారు

అవ్వ తన కొడుకు, కోడలు, ఇద్దరు పిల్లలతో జీవనం గడిచేకాలం దాటిపోయినప్పటికీని వలస పోకుండా బిగువుగా అక్కడే వుండిపోయింది అయిదెకరాల మడి, పదెకరాల చెను, పాడి పశువులతో రెండు కాండ్ర సేద్యాన్ని విడిచిపెట్టి పోలేక పోయింది వరుసగా అయిదా రేండ్లు వర్షాలు లేక వరుపుదెబ్బ పడేవేళకు, అవ్వ కుటుంబం చితికిపోయి ఇరక తరక లయిపోయింది ఉన్న బంగారం అమ్మేసినారు కొన్నాళ్ళు జీవనం గడిచింది చేను అయినకాడికి అమ్మేసి కొన్నాళ్ళు గడిపినారు పశువులగోడు చూడలేక తెగనమ్మినారు అయినా కాటకం తగ్గేజాడ కనపడటంలేదు అయిదెకరాల మడి, రెడ్డికి కుదువదెట్టినారు కాలం గడిచిన తర్వాత బాకీ కట్టలేని స్థితిలో భూస్వామి భూమిని స్వాధీనం చేసుకున్నాడు

పండువంటి సంసారం నిట్టనిలువున కూలినందుకు అవ్వ దిగులుపడింది కుటుంబముతో పాటు పశుసాలలో కొక్కర కూచోని అయోమయంగా అలోచించింది పశువులు లేని గాటిపట్టును చూసి భోరున యేడ్చింది దుఃఖం కొంత చల్లారిన తర్వాత అవ్వ కొడుకు యిల్లా అన్నాడు

“మన నారాయణిగాడు, పెద్ద నాగప్పమాను, సుబ్బన్న ఇంకా చానామంది పెన్నేరు ప్రాజెక్టు పనికి పోతావుండారు నేనూ పోయి కూలి నాలి చేసుక వస్తానమ్మా” అని తల్లి జవాబుకు ఎదురు చూచినాడు

“సప్టేనో - బ్రతికితేనో అందరం ఒక చోట పడివుందామనుకుంటే నీ కేమో పొయ్యేకాలం వచ్చిందేమిరా?” అని అవ్వ గడురుకుంది

“ఇంక యెట్ల చెయ్యమంటావ్ అందరు పోతావుండారు కదా వాళ్ళతోపాటు నేనూ పోయి నాలుగు దుడ్లు సంపాదించి, అంతో యంతో మీకూ పంపుతా - నేనూ యెట్లో కాలం దొల్లించుకొని వస్తా” అని చెప్పినాడు

“సరే నువ్వు అక్కడ కాలాదో ఈ నేదర్లను కట్టుకొని నే నెట్లో యిగ్గులాడుతారే” అని అవ్వ సమాధానపడింది

అందరితోబాటు అవ్వకొడుకు అనంతపురానికి పోయినాడు కలెక్టర్ రాఫీసువద్ద పడిగాపులపడి, కడకు అర్ధరేతిరికల్లా ఒక లారీ వస్తే దాంట్లో యెక్కి పేరూరుకు పోయినాడు

పెడూరులో, కనిన కలలన్నీ కల్లలయినాయి ఇంత పనికి యంత కూలి అని పని చేయిస్తా వుండారు కూలిపనికి వచ్చినవా రనేకమంది సేద్యపు పనికి అలవాటుపడినవారే కాని వడ్డై పనికి తరముకానివా రైనారు అందులో యెముకల గూళ్ళతో పని అంతంతమాత్రమే అయింది అర్ధరూపాయకిమించి ఎవరికి కూలిగిట్టలేదు ఇంతలో వున్నట్లుండి - ప్రాజెక్టు పని నిలుపుదల చేసినట్లు తెలిసినారు కూలోళ్ళందరు దిక్కు పరదిక్కులై పరారీ అయినారు అవ్వకొడుకు కూడా తన వూరివాండలతో తుంగభద్ర ప్రాజెక్టు పనికని పోయినాడు తరువాత సంగతి అతీగతీయని యంతవరకు అవ్వకు తెలియలేదు

అవ్వ పిల్లలను తన రెక్కల క్రిందనే అకులలములు తిని పోషించుకొంటూనే వస్తావుంది ఇంకా వలసపోయేవాండ్లు, గంజి కేంద్రాలకు పోయేవాండ్లు పోతూనే వున్నారు

“ఇంక యిక్కడవుంటే బతకలేము కలనుంద గడ్డ గ్యాదరాకు కూడా అయిపోయింది నువ్వురా ముసిల్మానా, ఆ పల్లెలో సర్కార్లోళ్లు గంజిపోస్తా వుండారంట” అని ఇరుగుపొరుగు అమ్మలక్కలు అవ్వను పిలిచినారు కాని, అవ్వ బొందిలో ప్రాణముండగా తిరిపెంగంజికి మాత్రం దేబిరించమని చెప్పి బిగిసికూర్చుంది ఎట్లనో కాలం వెళ్ళబుచ్చదామనుకుంది కాని కూలినాలి చిక్కదు గ్యాదరాకు అయిపోయింది అన్ని కుటుంబాలు అణగారి పోయినాయి రెడ్డిగారి కుటుంబంవంటి ఒకరిద్దరు పచ్చగా వున్నారు

రెడ్డిపై నిక్క జాపేవాడు ఆ చుట్టుపక్కల గ్రామాలలో యెవరూ లేకుండా పోయినారు భూములు - అన్ని షరతులు పెట్టి స్వాధీనం చేసుకొని వదించి పోయినాడు స్వంత భార్యమీద మోజు మామూలై పోయింది కొత్తరుచి కావలసి వచ్చింది అవ్వకోడలపై కన్ను పడింది అవ్వకు తత్తర పుట్టింది

రెడ్డిప్రబలుడు, పరిస్థితులు మారినాయి తలచుకుంటే యేమయినా చేయగలడు ఎదిరించి సీలదీసేవాడు యెవరూ లేరు, భూమి పుట్ర పోయినా పర్వాలేదు కాని వంశమర్యాదకే చేటుకాలం వచ్చేటట్లుంది అవ్వ దీర్ఘంగా ఆలోచించింది పెద్ద ఆసామి నుంచి మానమన్నా దక్కించుకుందామని గంజి కేంద్రానికి బయలుదేరింది బాట సాగుతానేవుంది

అవ్వ మనుమడు మధ్యమధ్య నేలకూలబడి “గంజిపోసేతావు యింకా యెంత దూరమవ్వా” అని అడుగుతాడు “నాకు ఆకలి అయితాందే” అంటాడు అవ్వ సమాధానం చెప్పతూ “అదిగో ఆ కొండ కిందనే వూరు ఆ వూర్లోనే సర్కార్‌ళ్ళు గంజి మంతలు మంతలు పోస్తారంట బాగా, కమ్మగా వుంటుంది కడుపునిండుగా తాగొచ్చు” అని బుజ్జగిస్తూ, బంగపోతూ నడిపిస్తావుంది

“ఏమే పాపా, మీ యద్దరిలో యెవరు ముందు నడుస్తారో వాళ్ళకు నా బాగం గంజి యిస్తా” అని పోటీ పెట్టి నడిపిస్తావుంది పొప కూడా అవ్వకు సహాయంగా, “సర్కార్‌ళ్ళు గంజి బాగుంటుంది కదవ్వా, పరమాన్న మాకట్లు వుంటుంది కదా” అని నోట్లో నీళ్ళు పూరుతుంటే నడుస్తున్నాది

అప్పుడే మధ్యాహ్నం మీరింది మనుమడు యింక నడువగల స్థితిలో లేడు ఆకలవుతుంది అన్నాడు ఏదైనాడు రంపు చేసినాడు అవ్వ ఆటలు యింక సాగలేదు

“అదిగో ఆ వచ్చే మోరీమీద కూచోని సద్దిలిందాము పదండి” అని ఆ కొంత దూరము నడిపించింది ఆ రోడ్డులోనున్న మోరీమీద, మనుమరాలు ముందు పరుగెత్తిపోయి కూచుంది అవ్వ తన గంప దింపుకుంది కోడలి మూట దింపింది పొప దగ్గరనున్న గ్యాదరాకు సద్దిమూట విప్పి, తలాకొంత పంచి తన చిన్న మనుమనికి జాస్తి పెట్టి తినమన్నది పొద్దున్నే వచ్చేటప్పుడు యెంత గ్యాదరాకు ఉడకబెట్టి, ఉప్పు కారం చల్లి, సద్దికట్టింది అవ్వ పోయిగా తిన్నారు ముంతలో తెచ్చిన నీళ్ళు అవ్వ అందరికీ యిచ్చింది ఉసులుబాటు కలిగింది

ప్రక్కన చీలి దోవగుండా ఒక మనిషివచ్చి “ఏ వూరవ్వామంది” గంజి కేంద్రానికేనా ప్రయాణం” అని అడిగినాడు అవ్వ ఉలిక్కిపడింది

“లేదు నాయనా, గంజిపోసే చోటికికాదు - మేము పోయ్యేది ఆ వూరికి మా తోడబుట్టినోని బిడ్డనిచ్చివుంటే సూసిరాను పోతావుండాము” అని బదులు చెప్పింది ఆ మనిషి ఎగాదిగా గంపలోకి చూచి ఎల్లబారి పోయినాడు

మనుమడు కుయ్య కుయ్యమని యేడుపు మొదలుపెట్టినాడు

“ఏమిరా, యెంత గ్యాదరాకు తిని యెంత సేపూ వూరికే వుండి యిప్పుడు మళ్ళా యేడుపు మొదలుపెట్టితివా” నీకేమొచ్చిందిరా - ఓరి నీయాకు జించా” అని అంటుకుంది అవ్వ

“గంజికిని చెప్పి నువ్వు యెక్కడికో పిలుచుకొని పోతావుండావులే ఆయప్ప అడిగితే గంజిపోసే చోటికి కాదని చెప్పలా నువ్వు” అని మనుమడు యేడుపు మొదలుపెట్టినాడు

“లేదు నాయనా, నా తోడు లేదమ్మా, మనం పోయ్యేది గంజిపోసే చోటికే ఆయప్ప అడిగితే తిరిపెం గంజికి పోతావుండామని యెందుకు చెప్పెల్లని మర్యాద

కాపాడుకుందామని అట్లా చెప్పినాను అంతే నాయనా లెయ్యి పోదాం చిన్నగా నడుచుకుంటూ సందకాడ గంజి పోసేటప్పటికల్లా వూరు చేరుకుందాము పదండి లెయ్యేపిల్లా పదండి పోదాం" అని అవ్వ తన కుటుంబాన్ని బయలుదేరదీసింది బాట సాగుతూనే వుంది

పిల్లలకు కాళ్ళ నొప్పులు తెలియకుండా అవ్వ కాకమ్మ, గువ్వమ్మ కథలు చెప్పతూ నడిపించింది పొద్దు తిరిగింది చల్లపొద్దు పడింది కొండ దగ్గర దగ్గరకు వచ్చింది గుండ్లు బండలు కనబడుతూన్నాయి, ఊరు అంచుకు వచ్చినారు

ఇంతలో మరొక మనిషి వెనుకనుంచి వచ్చి అవ్వను కలుసుకొని "ఏమవ్వా, ఏరూ గంజి కేంద్రానికేనా" అని అడిగినాడు

"అవున్నాయనా, మేమూ గంజిపోసే చోటికే గంపంత సంసారం పాడయి పోయింది ఉన్నవూరు కన్నతల్లి ఒకటేనని వూరు విడిచి పెట్టుకుండా అక్కడే వుంటేమి కాని, ఆ రొంగనాబట్ట పుణ్యనూ అంటూ యిట్లా ఎల్లబారి రావలసి వచ్చింది" అని తనగోడు వెళ్ళబోసుకుంది

"నేనూ అటేకే లేవ్వా కాలమట్లా వచ్చింది ఏమి చేస్తాం, కూలి నాలి చేసుకొని బ్రతుకుదామన్నా పనుల లేవు" అని ఒకరి బ్రతుకు ఒకరు వెళ్ళబోసుకున్నారు అప్పుడు ఆ మనిషి దయగా-

"కాదవ్వా, ఈ పిల్లల్లోకి గంజి పోస్తారు ఈ పిల్లకూ గంజి పోస్తారు నీకూ గంజి పోస్తారు కాని, నీ కోడలకి మాత్రం పోయరు ముసిలోళ్లకు పిల్లోళ్లకు మాత్రమే పోసేది ఎట్లా చేస్తావు?" అని అడిగినాడు అవ్వ దిగాలు పడింది

"అయినా నేను ఒక ఉపాయం చెప్పతాను వినవ్వా ఈ యమ్మను యాగటి మనిషి అని చెప్పి యాగటి మనుషులకి కూడా గంజి పోస్తారులే" అని అతడు ఉపాయం చెప్పినాడు

"ఏమో నాయనా మంత్రసాని పనికి పూనుకున్నాక యేమొచ్చినా పట్టుకోవలసిందే కదా కానీ అన్నిటికీ దిగినాము ఏమి చెప్పాలన్నా చెప్పాలిందే" అని జవాబు చెప్పింది

"నేను ముందు పోతానవ్వా, నా యగచాట్లు నేను చూచుకోవల్ల" అని ఆ మనిషి ముందుకు వెళ్ళిపోయినాడు

అవ్వ "అదిగోనర్రా వూరు అంచంచకు వచ్చింది బిరిబిరిన రాండి" అని వాళ్ళను సోపుకుంటూ పోయింది ఊరుదగ్గర పడినారు ఊరు మంకాళమ్మగుడి యెదురైంది గుడి అరుగుమీద సామాన్లు దింపుకొని అవ్వ కోడలిని పిల్లలను పిలిచి అమ్మవారికి మొక్కుమని చెప్పింది తాను బోర్లపడి

"తల్లీ మంకాళమ్మా! మమ్మూ రచ్చించు తల్లీ! మా సంసారం కుదుటబడి మళ్ళా మా వూరు చేరిస్తే నీకు యాట కొట్టిస్తాను తల్లీ" అని చేతుల జోడించి మొక్కింది పిల్లల చేతులు తానే పట్టుకొని మళ్ళా మొక్కించింది తర్వాత యధాప్రకారం సామాన్లు నెత్తిన నెత్తుకొని "పదండి పూర్లోకి పోదాం గంజి పోస్తావుంటారు" అని పూరిలోకి పోయినారు

జనం గుంపులు గుంపులుగా తరలిపోతావుండారు అందరూ, గంజి వేళ అయింది కాబట్టి పోతూవున్నా రనుకుంది అవ్వ వెనకకు తిరిగి చూచి, “రాండ్రా రాండి” అని పిలిచింది

ఇంతలో ఒక యువకుడు జెండా పట్టుకొని వచ్చి, “ఏమన్నా యింకా పెండ్లినడక నడుస్తావుందారే తాళిల్లారు అప్పుడే వచ్చి చావిట్లో కూచోనుంటే - పదండి పదండి” అని హెచ్చరించి మరొక సందుకు పోయినాడు అవ్వ గంజి వేళ మించిపోయిందేమోననీ, అందుకే హెచ్చరిస్తూ వుండారని తనవాండ్లను రమ్మని గదమాయించింది అనేకమంది పుట్టుగోచులవారు, చింపిరితలవారు, చీరపేలికలవారు, చంటిబిడ్డలవారు రకరకాల మనుషులు గుంపులుగుంపులుగా చావడి దిక్కుగా సాగినారు చావడివద్ద అందరు మోరలెత్తి చావడివైపు చూస్తావున్నారు అవ్వకూడా మాటామల్లె దింపుకుని చావడి మొగమై మోరెత్తి చూచింది ఒక కుర్చీమీద తాళిల్లారు లేచి నిలబడి మాట్లాడుతూ వున్నాడు

“నన్నేమి చేయమంటారు పైవారి ఉత్తరువు మేరకు నేను గంజికేంద్రము మూయవలసి వచ్చింది మీ దొక్కటే కాదు మూసింది, ఇంకా అనేకం మూసినాము - మూస్తాము మంత్రిగారు కూడా ఈ ప్రాంతం వచ్చినప్పుడు గంజికేంద్రాల మూయమని ఖద్దునచెప్పి పోయినారు భూముల్లో పనిచేసేదానికి యెవరూ కూలికి రావడంలేదని కొంతమంది రిపోర్టులు పంపినారట అందువల్ల మీరంతా యెక్కడికన్నా పోయి కూలినారి చేసుకోండి కూలిపనులు దొరకలేదంటే నేనెమి చేసేది మీ రిచ్చిన అడ్డీలు కావలిస్తే మంత్రులకు పంపమంటే పంపుతాను అంతకంటే నేనేమీచేయలేను” అని దిగిపోయినాడు

అవ్వకు గుండె జారిపోయింది పిచ్చెత్తినట్టయింది ఎదబాదుకుంటూ జనంలో కలిసిపోయింది - “మీకు దూము తగలా మీకు పాడెగట్టా” అని అరచుకుంటూ

● ‘ఆంధ్రప్రభ’ సచిత్ర వారపత్రిక - 9-9-1953 ●

★ ★ ★

పైకి వచ్చినవాడు

సీతారామారావు ఒక విచిత్రమైన వాతావరణంలో పెరిగాడు. అతడు హైస్కూలు చదువు పూర్తిచేసినదాకా ఉన్న ఊరు విడిచిపెట్టి వెళ్ళలేదు. ఆ ఊరే అతని ప్రపంచంగా ఉండేది. ఎందుకంటే, అతని అయినవాళ్ళంతా అక్కడే ఉండేవాళ్ళు. అతని మేనత్తలిద్దరినీ ఆ ఊరే ఇచ్చారు. అతని అక్కను కూడా మేనరికం ఇచ్చారు. హైస్కూలు తప్ప చెప్పకోదగిన సంస్థ మరేదీ లేని ఆ గ్రామంలో ప్రతిమూలా సీతారామారావు సొంతం లాగుండేది - కొన్ని బంధువుల ఇళ్ళు, కొన్ని స్నేహితుల ఇళ్ళు, కొన్ని బాగా ఎరిగున్న వాళ్ళ ఇళ్ళు, మిగిలినవి కూడా అంతా తెలిసిన ఇళ్ళే. ఊళ్ళో ప్రతివీధి గురించి సీతారామారావుకు ఏవో స్మరణలున్నై. ఊరినిండా అతను ఎక్కిన చెట్లై అతని జీవితం ఆ వూరితో బాగా పెనవేసుకొనిపోయింది.

అతని చిన్నప్పటి వాతావరణంలో ఉండిన మరొక విశేషమేమిటంటే, వాళ్ళు వాళ్ళు చాలా సాధారణ కుటుంబమయినప్పటికీ దారిద్ర్యమూ, సంపదా అనే ద్వంద్వం ఎన్నడూ అతన్ని బాధించలేదు. వాళ్ళది చిన్న పెంకుటిల్లు. వాళ్ళ చిన్న మేనత్తగారిది రెండు నిట్టాళ్ళ పాకా పెద్దమేనత్త డాబా వేయించింది. అయితే తన ఇంటికన్న పెద్ద మేనత్త ఇల్లు గొప్పదనిగాని, చిన్న మేనత్త ఇల్లు తక్కువదనిగాని అతనికెన్నడూ తట్టలేదు - తట్టేటట్లు ఎవరూ చేయలేదు. కూడా తీరే అవకాశం లేని కోరికలు లేనివాడికి ఐశ్వర్యం గురించి దారిద్ర్యం గురించి ఆలోచనలు రావు. అటువంటివాడు “నేను డబ్బున్నవాణ్ణి, డబ్బులేనివాణ్ణి” అనుకోడు. సీతారామారావుకూడా అట్లాగే పెరిగాడు. అతని బంధువర్గంలో మనిషి అదరం హెచ్చుగా ఉండేది. వాళ్ళ మధ్య కలహాలూ, కక్షలూ, సాధింపులూ రావటం సీతారామారావు ఎరగనే ఎరగడు. అతని అక్కగారి భర్తా, బావగారూ అస్తులు పంచుకున్నప్పుడు తమ్ముడికి మంచివాటా వచ్చిందన్న అభిప్రాయం అన్న ప్రకటించినప్పుడు సీతారామారావు తండ్రి, “వాడేం కట్టుకు పోతాడుట్రా? అవసరం వస్తే తనదంతా తెగనమ్మి నీకు పెట్టడూ?” అన్నాడు. అందులో అతిశయోక్తి కూడా ఏమీలేదు. ఎందుకంటే, అందుల్లో ఎవరికి ఏ అవసరం వచ్చినా నలుగురూ కమ్ముకునేవాళ్ళు. ఎవరూ తీర్చలేనంత అవసరాలు రానూలేదు.

నిజానికి మానవజాతి యావత్తూ ఎంతో కాలంపాటు ఇటువంటి ఏర్పాటుమీద కాలం వెళ్ళబుచ్చలేదు. జీవితంలో పెద్ద పరివర్తనలేని సమయాల్లో ఒకటి రెండు

తరాలమధ్య మాత్రమే తాత్కాలికంగా ఇటువంటి పాత్తు కుదురుతుంది ఇటువంటి వాతావరణం సాధ్యమవుతుంది కాని సీతారామారావు ఆ వాతావరణం తప్ప మరేమీ ఎరగని కారణం చేత ప్రపంచమంతా ప్రతి యుగంలోనూ ఆ పద్ధతినే నడిచిందనీ నడుస్తుందనీ పారపద్యాడు

★

★

★

సీతారామారావు కాలేజీ చదువు కోసం పైవూరు వెళ్ళవలసి వచ్చినపుడు చాలా బాధపడ్డాడు తనకుగల సర్వస్వమూ వదిలేసి ఏ అరణ్యవాసమో పోతున్నట్లు నిపించిందతనికి అతనివెంట ఊరి కుర్రాళ్ళు మరిద్దరూ కూడా బయలుదేరారు సీతారామారావు అన్న ఈ ముగ్గుర్నీ తన బండిలో ఎక్కించుకుని హైరోడ్డుదాకా తోలుకుపోయాడు సీతారామారావు అన్న రాఘవులు చదివేటప్పుడు ఊళ్ళో మిడిల్ స్కూలుండేది¹ రాఘవులు ఉన్నంతవరకూ చదివి, తరవాత వ్యవసాయంలో ప్రవేశించి తండ్రికి సాయపడసాగాడు అతనికి పెళ్ళయింది ఇద్దరు పిల్లలు కూడానూ

బస్సు వచ్చిందాకా రాఘవులు తిరిగిపోలేదు ఏవేవో విషయాలు మాట్లాడుతూ నిలబడ్డాడు సీతారామారావు ఎక్కువగా మాటాడలేదు కాని అన్నను చూచి గర్వపడ్డాడు రాఘవులంత మంచివాడు ఊళ్ళోలేడని అందరూ అనుకునేవాళ్ళు అతనిలో ఏ కోశానా స్వార్థమూ, కోపమూ లేనట్టుండేది

బస్సు వచ్చింది ముగ్గురు కుర్రాళ్ళూ ఎక్కారు రాఘవులు బండి మళ్ళించుకుని బయలుదేరారు బస్సు కాలవ వంతెన ఎక్కి దిగేదాకా సీతారామారావు అన్న తోలుకుపోయే బండిని చూస్తూనే ఉన్నాడు ఆ బండిలో తన పంచప్రాణాలూ ఇంటికి తిరిగిపోతున్నట్టునిపించింది సమ్మె చేసినట్టుగా ముగ్గురూ మాట్లాడటం మానేశారు మరో అరగంట గడిచినాక మిగిలిన కుర్రాళ్ళలో ఒకడు తనకేసి తరిగి, “ఏరా? ఈ పాటికి రాఘవులన్నయ్య వాముల్నిద్దికాడికి పోయి ఉండడమే?” అనేసరికి సీతారామారావుకు ఏడుపు వచ్చినంత పని అయింది మరికాస్సేపటికల్లా రైలుస్టేషను వచ్చేసింది

టిక్కెట్లుకొని రైల్లో ఎక్కికూచున్న మరుక్షణం నుంచీ సీతారామారావుకు తన జీవితం మీద తనకేమీ అధికారం లేనట్టుయింది అయితే అది కేవలం భ్రమ ఆ క్షణానె అతని మనస్సు ఈ మారిన పరిస్థితులకు అనుగుణంగా మారే ప్రయత్నం రహస్యంగా ప్రారంభించింది

“మన వాళ్ళందరిలోకి పెద్దచదువు చదవబోతున్నవాణ్ణి నేనే చదవగానే సరి కాదు— నలుగురికీ సాయపడాలి పొలం అన్నకుంటుంది నే నందులో దమ్మిడి ముట్టుకోకుండా జరుపుకోవాలి కాకపోయినా ఏం పొలం? అన్నకిప్పుడే ఇద్దరు కొడుకులు, ఇంకా పుట్టుకొస్తారు! ముగ్గురు నలుగురు పుట్టి పంచుకుంటే ఏమొస్తుంది? తిండికి చాలదు లాభంలేదు నా సంపాదనతో ఒక్కొక్క కుంటేకొని పొలం చేర్చాలి అన్న పిల్లలకు చదువులు చెప్పించాలి వాళ్ళు కూడా సంపాదించుకోగలిగితే ఇబ్బంది ఉండదు ”

¹ 85 తరగతి దాకా ఉన్న పాఠశాల

సీతారామారావు అలోచనలు గాలికి కొట్టుకుపోసాగాయి షాపుకారు కోటయ్య గారికి మెరకా మాగాణీ కలిసి నూటయ్యారై ఎకరం, ముగ్గురు పిల్లలు వాళ్ళకు ముగ్గురేసి పుడితే? పెద్ద అస్త్ర ముక్కచెక్కలై పోవటానికి మూడు తరాలు కూడా పట్టదు గదా! బియ్యే పాసయితే కనీసం నెలకో యారై తెచ్చుకోవచ్చు అరేడుపుట్ల దాన్యం ఇంటికొచ్చినట్లే! అయిదారెకరాలు కొనుక్కున్నట్టన్నమాట! ఇంకా పెద్ద జీతం వస్తే అడగనే అక్కర్లేదు

నిరాశ కలగకుండా ఉండగలందులకు సీతారామారావు యారై రూపాయలు నెల జీతం లెక్కవేసుకున్నాడే గాని నూరు నూటయ్యారై దాకా సంపాదించగలనని అతనికి ధైర్యం లేకపోలేదు అయితే పానకంలో పుడకలాగా ఒక్క అలోచన అతనికి గొంతు కడ్డం పడింది అంత ఉద్యోగం చెయ్యాలంటే పొరుగుూరు వెళ్ళాలి! పుట్టి పెరిగిన ఊళ్ళో ఉండి ఉద్యోగం చెయ్యటం సాధ్యంకాదు, ఏం చేసేట్టు?

☆

☆

☆

ఆ ప్రశ్నకు కాలమే సమాధానం చెప్పింది సీతారామారావు బియ్యే పూర్తి చేసేసరికి కాటకం వచ్చి ధరలు పడిపోయినై! అతన చదువుకని చేసిన అప్ప క్రింద ఆరెకరాల పొలం తెగనమ్మవలసి వచ్చింది తండ్రికి పక్షవాతం వచ్చింది రాష్ట్రపులన్న నలుగురు పిల్లల తండ్రి అయినాడు ఇప్పుడు తను కోటయ్యగారి తూర్పు పొలం కమతానికి చేస్తున్నాడు జీవితం ఎంతమాత్రం సుఖంగా లేదు సీతారామారావుకు ఉద్యోగం లేదు గోళ్ళుగిల్లుకుంటూ కూచున్నాడు

కాని ఊరు పొచిపోయిన చద్దికూడులాగా తయారయింది చలికాలం రాగానే ఎవరి ఇళ్ళలో వారు దూరి తలుపులూ కిటికీలూ బిడాయించుకున్నట్టుగా అయిపోయినారు జనం బంధువుల ఇళ్ళు పూర్వం స్వంత ఇళ్ళల్లే వుండేవి ఇప్పుడు పరాయి ఇళ్ళల్లే ఉన్నై

“బోలెడంత డబ్బు తగలేసి పెద్ద చదువు చదివావు ఈ పూళ్ళో కూచుంటే ఏముందిరా? ఎక్కడికికన్నా వెళ్ళి నాలుగురాళ్ళు సంపాదించుకుని నీ దారిని నువు బతుకు నీ అన్న సంసారం ఈదలేక రెక్కలు విరుచుకుని నానా పైరానా పడుతున్నాడు వాడికి నీ బరువు కూడా దేనికి?” అని చాలా మంది సలహా యిచ్చారు

ఎవరో పిలిచి తనకేదో ఉద్యోగం ఇస్తారని సీతారామారావు భ్రమ తాను పొరుగుూరు వెళ్ళి నలుగుర్ని యాచించి, కొందరిచేత లేదనిపించుకుని, దొరికిన చోట ఉద్యోగం సంపాదించుకొనటమన్నది అతనికి చాలా అవమానకరంగా తోచింది అయినా తనకు అది తప్ప మార్గాంతరం లేనట్లు అందరూ చెబుతున్నారు అంతకన్నా తన అన్న చేసేపనే మగసిరిగా ఉంది - మనిషి ఎంత పైరానా పడుతున్నా!

మొత్తానికి సీతారామారావు ఒక విడాదల్లా అన్నకి బరువుగానే వున్నాడు తరువాత అతనికి పెళ్ళయింది బస్తీపిల్లనే చేసుకున్నాడు మామగారు ప్లేడరు బాగా సంపాదించుకుంటున్నవాడు మునిసిపల్ వ్యవహారాలలో ఒక వర్గానికి సలహాలిస్తూ

1 అర్థిక కాటకం (1929-1934)

పలుకుబడి ఉన్నవాడు సీతారామారావుకు ఆ సంబంధం రావటం చాలా అదృష్టమని అందరూ అన్నారు పిల్ల కొంచెం స్థూలంగా ఉన్నా అనాకారి కాదు

పెళ్ళి అయినాక సీతారామారావు మామగారి ఇంటనే జాస్తిగా ఉంటూ వచ్చాడు అతనికి అదే సుఖంగా ఉంది ఇక్కడ అతను ఎవరి ఆర్థికచిక్కులూ ఎదుర్కొనవసరంలేదు తన మామూలు ఖర్చులు కూడా భారాళంగా వెళ్ళిపోతున్నాయి

మామగారు సీతారామారావుకు క్లబ్బు గుమాస్తాగిరీ ఇప్పించాడు కరువు రోజుల్లో నలభైరూపాయల జీతం పెద్ద పెద్ద వాళ్ళందరితోనూ పరిచయం, కొద్దిగా పలుకుబడికూడా ఈ నలభైలోనుంచి కనీసం పదో పదిహేనో అన్నకి పంపుదామని సీతారామారావు అనుకున్నాడు కాని ఎందుకో పడలేదు ఈ మాట భార్యతో అంటే ఇంత చిన్న మొత్తాలను గురించి నిరసనగా మాట్లాడింది

“తిండిఖర్చు, ఇంటిఖర్చు లేదాయే మంచిబట్టలు కొనుక్కోరాదు?” అన్నది భార్య భార్య ముచ్చట తీరటంకోసం ఖరీదైన సూటు కుట్టించాడు సీతారామారావు

★

★

★

ఇంతలో ఎన్నికలు వచ్చాయి¹ కాంగ్రెసు ఎన్నికల్లో పోటీచేయ నిశ్చయించి ప్రణాళిక ప్రకటించింది² ఆ ప్రణాళికను ఉన్నదున్నట్లు కాఫీకొట్టి ఒక రాజాగారు తామొక పార్టీ లేనదీసి వేరు వేరు నియోజక వర్గాల్లో నిలబెట్టటానికి అభ్యర్థులను వెతికారు ఆయనకు చిక్కినవారిలో సీతారామారావు మామగారొకడు

ఆయన సీతారామారావును వెంట పెట్టుకొచ్చి మద్రాసు కాస్టోపాలిటన్ క్లబ్బులో దిగాడు ఈ కొత్తపార్టీ గెలుస్తుందనీ, ప్రభుత్వం నిర్వహిస్తుందని ఎవరి అంతర్మాతలలోనూ అట్టే ధైర్యం ఉన్నట్లు కనబడలేదు అదివరకే దెబ్బ తిన్న జస్టిస్ పార్టీకి మరొక బురఖా తొడిగి రంగంమీదికి తీసుకొస్తున్నారు ఇది అందరికీ తెలిసిన రహస్యం సీతారామారావు మామగారిలాంటివాళ్ళు పూర్వం బహిరంగంగా కాంగ్రెసు ఉద్యమాలకు సానుభూతి చూపినవారు ఈ ఎన్నికలలో ఈ పార్టీకి పెద్ద అండ ఎన్నికల ఖర్చుకు కొంత డబ్బు తీసుకుని మామూ అల్లుళ్ళు తిరిగి వచ్చారు

ఈ పార్టీ అభ్యర్థుల జాబితాలో సీతారామారావు మామగారి పేరు పడింది ఎన్నికల ప్రచారం అరంభమయింది ప్లేడరుగారికి డొక్యు కారొకటి ఉన్నది (ఇది కూడా ఆయన అభ్యర్థిత్వానికి తోడ్పడినమాట అబద్ధంకాదు) ప్లేడరుగారు తన

1 1937 ఎన్నికల ప్రస్తావన కావచ్చు ఈ ఎన్నికల్లో కాంగ్రెసు విజయం సాధించింది జూలై 14న తేదీన రాజగోపాలచారి నాయకత్వంలో ఉమ్మడి మద్రాసు రాష్ట్ర మంత్రివర్గం ఏర్పడింది

2 1916 నవంబరులో పిట్టి త్యాగరాజు చెట్టి మొదలైనవాళ్ళు 36 మంది సభ్యులు కలిసి దక్షిణ భారత ప్రజల సంఘం అనే పేరున మద్రాసులో ఒక సంస్థను ఏర్పాటు చేశారు ఇది బ్రాహ్మణేతరల సంఘం ఈ సంఘం జస్టిస్ అనే పత్రికను వెలువరించింది 1916 డిసెంబరులో బ్రాహ్మణేతరల ప్రయోజనాల పరిరక్షణకోసం South Indian Liberal Federation అనే సంస్థకూడా స్థాపితమైంది ఇదే త్వరితకాలంలో జస్టిస్ పార్టీగా అవతరించింది 1920 నుంచి ఎన్నికల్లో పాల్గొంది అధికారంలోకి వచ్చింది తర్వాత జరిగిన ఎన్నికల్లో దాని స్థానాలు తగ్గుతూ వచ్చాయి ఇది జమిందారులూ సంపన్నుల పార్టీ అని పేరుగాంచింది 1930 నాటికి పార్టీ పతనావస్థ చెందింది

అనుచరులతో అల్లడితో ఎన్నికల ప్రచారానికి బయలుదేరాడు కొద్దిరోజుల పాటు పలుకుబడిగలవాళ్ళచుట్టూ తిరిగారు వారిలో కొందరు తమకిందనున్న ఓట్లు స్త్రీడరుగారికే వచ్చేట్టు చూస్తామన్నారు కొందరు నమ్మకంగా చెప్పలేమన్నారు

“ఈ ఎన్నికలలో నేను ఓడినా నా కభ్యంతరం లేదు నా యందు విశ్వాసం వున్నవాళ్ళ వోట్లు నాకు పడితే చాలు నేను మాత్రం కాంగ్రెసువాళ్ళి కానా? ఈసారి కాంగ్రెసు గెలవదు కాంగ్రెసు ఎన్నికలకు నిలబడడం మహాత్మాజీ! దగ్గర్నుంచీ ఎవరికీ ఇష్టంలేదు నేను పోటీ చేయకపోతే ఇంకో క్షుదుడు వస్తాడని నిలబడటమే పార్టీనిచూచి నాకు వోటివ్వవద్దు నన్ను చూసే ఇవ్వండి” అని వేడుకున్నాడు స్త్రీడరుగారు

ఇంతకీ ఈయన కెదురుగా నిలబడిన కాంగ్రెసు “క్షుదుడు” అప్పటికే అయిదేళ్ళు జైళ్ళలో మగ్గినవాడు!

ఎన్నికలు దగ్గర పడినకొద్దీ స్త్రీడరుగారికి వేడెక్కింది కారులో ఊరంతా తిరగటమూ, నలుగురు చేరినచోట కారు ఆపి అప్పటికప్పుడే స్త్రీడరుగారు ప్రసంగం ప్రారంభించటమూ, గొడ్లకాడ పిల్లలు చుట్టూమూగి నోళ్ళు తెరుచుకు వినటమూ, పెద్దవాళ్ళు వినిపించుకోకుండా పోవటమూ, చదువుకున్న కుర్రకారు నవ్వుటమూ-యిది నిత్యకార్యక్రమం అయిపోయింది

ఈ మీటింగుల్లో సీతారామారావు కూడా మాట్లాడసాగాడు తన అల్లడికి మాట్లాడేశక్తి ఉండటం గమనించి స్త్రీడరుగారు ఆశ్చర్యపడ్డాడు ఇంకా పెద్ద సభలు ఏర్పాటుచేసి రేపో ఎల్లండో ఎన్నికలనగా అల్లడిచేతా, మరికొందరు మిత్రులచేతా మాట్లాడించాలని స్త్రీడరుగారు ప్రయత్నించాడు ఈ ప్రయత్నం అభాసయిపోయింది వచ్చిన జనమే పాతికమంది వాళ్ళు సభ జరగనీయకుండా అల్లరి చేశారు

ఎన్నికలు జరిగాయి స్త్రీడరుగారి డిపాజిట్ పోయింది ఆయనపక్ష శ్రమకు నాలుగైదు వందలు దక్కాయి, పరవాలేదు

☆

☆

☆

సీతారామారావు పట్నంలో నూరు రూపాయల ఉద్యోగం సంపాదించాడు కాస్మాపాలిటన్ క్లబ్ ఊరికే పోలేదు ఆ రోజులకది మంచి సంపాదన నెలకు రెండు పుట్లు! కాని అదేం కర్మమో ఇంటికి పంపించాలంటే కానీ వుండేదికాదు పాతిక రూపాయలు ఇంటి అద్దెకిందే పోయేది ఉద్యోగానికి తగిన దుస్తులుండాలి ఇంటికెవరన్నా వస్తే కూచోటానికి నాలుగు కుర్చీలూ, అదివారాలు బయటకీపోతే నాలుగేసి రూపాయల ఖర్చూ, భార్యకు అప్పడప్పుడూ చీరలూ, నగలూ- ఎంతచెట్టుకంత గాలిలాగా-ఎక్కడికక్కడ సరిపోతూనే ఉంది

రాఘవులు ఉత్తరాలు రాస్తూనే ఉన్నాడు ఇప్పుడు రాఘవులుకు అయిదుగురు పిల్లలు మొత్తం ఏడుగురయితే ఇద్దరు పోయారు పిల్లలెవర్నీ బడికి పంపటంలేదని రాశాడు తిండే పెట్టలేనివాడు పిల్లలకు చదువు లెక్కడ చెప్పిస్తాడు?

1 మహాత్మాగాంధీ

“ఈ దుర్దశలో నేనుకూడా వాళ్ళగొంతుమీద లేను అంతేచాలు” అని తన అంతరాత్మను సమాధానపరుచుకో జూశాడు సీతారామారావు అధమం నెలకో పది పంపినా వాళ్ళకెంతో లాభంగా ఉంటుంది కాని ఆ పది పంపటం అతనికి పడటం లేదు

అతను పట్నంచేరి దాదాపు రెండేళ్ళు కావస్తోంది ఈ లోపుగా రెండు మూడుసార్లు అత్తవారింటికి వెళ్ళి నాలుగేసి రోజులుండి వచ్చాడుగాని ఇంటికి వెళ్ళటం పడలేదు అఖరుసారి వెళ్ళినపుడు ఎట్లాగో తెలిసి రాఘవులే చూడవచ్చాడు అన్ననూ, అతని పెరిగిన గడ్డమూ, పీక్కుపోయిన మొహమూ చూడగానే సీతారామారావునకు శూలం పెట్టి దొక్కలో పొడిచినట్టయింది ఎంత దారిద్ర్యం! అటువంటి దారిద్ర్యాన్ని మనుషులు ఎందుకు సహిస్తారు! తాను మారానని ఒప్పుకోవడం ఇష్టం లేక రాఘవులు చాలా మారాడనుకున్నాడు

“అంతా కులాసాయేనా?” అన్నాడు సీతారామారావు

“అదే కులాసా! ఉన్నా!” అన్నాడు రాఘవులు విశాలంగా నవ్వుతూ “ఇంటికేసి చూడకపోతివేం? ఒకసారి రారాదూ?”

“రావాలనే అనుకున్నా! రావటానికి, పోవటానికి ఒకరోజు ప్రయాణమే!” అన్నాడు సీతారామారావు

“అవుననుకో! అయితేమటుకు? పెద్దవాడు ఇంటిపట్టునుండటంలా ఈ ఊళ్ళోనే విదో ప్రెస్సులో పనిచేస్తున్నాడు నెలకొకసారో, రెండుసార్లలో వచ్చి రూపాయీ, రెండూ ఇచ్చిపోతుంటాడు నా కిప్పుడు వాడి బరువులేదు పెద్ద పిల్లదే దిగులు పట్టుకుంది ఎక్కడన్నా ఓ ఇరవై తెచ్చుకుంటున్న వాణ్ణిచూసి పెళ్ళి చేద్దామనుంది ఆ బరువుపోతే మిగిలినవాళ్ళం ఎట్లాగోట్టా తంటాలు పడతాం మరి ఏవంటా?”

ఏమనటానికి సీతారామారావుకు పాలుపోలేదు తాను తన అన్నకు వివిధంగానూ సహాయపడలేక పోవటం తలుచుకున్నకొద్దీ ఆశ్చర్యంగా ఉంది

“నా సంగతీ అంతంత మాత్రంగానే ఉంది సంపాదిస్తున్నానేగాని నా సంపాదనంతా పట్నమే తినేస్తుంది కనపడని ఖర్చు!” అన్నాడు సీతారామారావు

“కాదుమరీ!” అన్నాడు రాఘవులు

“నీ కెప్పడన్నా డబ్బు కావలిస్తే రాస్తాండు అయిదుకూ పదికీ అవస్తా పడమాకు” అన్నాడు తమ్ముడు

రాఘవులు నవ్వాడు

“ఒరే! డబ్బువసరం ఎప్పుడూ ఉంటుంది ఏం రాసేది? వీదగ్గర మిగిలినప్పుడు నువ్వే పంపిస్తూ ఉండు నువ్వు ఇబ్బంది పడబోకు సుమా!”

రాఘవులు వెళ్ళిపోగానే సీతారామారావు హృదయంలో ఉండిన బ్రాతృప్రేమ కట్టతెగినట్టయింది పుట్టి సూరుదాకా అమ్ముతుండిన రోజుల్లో రాఘవులు చదువుమాని నాగలి పట్నాడు ఆ కాలంలో రాఘవులు బియ్యేదాకా చదివినా సంసారం ఇంత చిలికేది కాదు తన చదువుకోసం రాఘవులు చేసిన త్యాగం ఏమిటి?

ఇవాళ రాఘవులెక్కడున్నాడు? తాను ఎక్కడున్నాడు? రాఘవులు ఏడాదికి నూరు సంపాదిస్తున్నాడో లేదో!

పట్నం తిరిగిరాగానే తీసుకున్న జీతంలోనుంచి సీతారామారావు ఇరవై రూపాయలు అన్నకు పంపాడు జీతం తక్కువ వచ్చిందేమని భార్య అడిగింది అన్నకు పంపానన్నాడు భర్త భార్య ఏమీ మాట్లాడలేదుగాని అవిడ మానం మాటలకన్న ఎన్నో రెట్లు భావయుక్తంగా ఉంది

కొంచెం సేపుండి, “ఈనెల మటుకేనా? నెలనెలా పంపుతారా?” అన్నది

సీతారామారావుకు చిరాకైంది

“నెల నెలా పంపుతాను ఒక నెల తిని మిగతానెలలు పస్తుంటారా?” అన్నాడు

“నెలకు ఇరవై చొప్పున?”

“నెలకు అరవై చొప్పున చదువుకింద నాలుగేళ్ళపాటు ఉమ్మడి ఆస్తిలో నించి తగలేశాను మరేంపరవాలేదు నా చదువుమూలంగా వాళ్ళకు తిండి లేకుండా పోయింది ”

★

★

★

యుద్ధం వచ్చింది! మామగారు తన పలుకుబడితో సీతారామారావుకు రకరకాల ఉద్యోగాలిప్పించాడు యుద్ధనిధి వసూళ్ళూ, ప్రాపగాండా, రిక్రూట్మెంట్, చివరకు సప్లయశాఖ - వీటిల్లో పనిచేసి అతను చాలా డబ్బు పోగుచేశాడు పెద్ద పెద్దవాళ్ళను పట్టుకున్నాడు లంచాలు పెట్టాడు కోలాలు సంపాదించాడు యుద్ధం ముగిసినా సంపాదన పొచ్చింది

ఇప్పుడు రాఘవులు పరిస్థితికూడా వెనకటంత ఘోరంగా లేదు రాఘవులు పల్లెటూరు వాదిలి బస్తీ చేరాడు కూతురికి పెళ్ళిచేశాడు ముగ్గురుకొడుకులు చిన్న చిన్న ఉద్యోగాలు చేసి సంపాదిస్తున్నారు రాఘవులుకూడా బస్తీలో పొగాకు వ్యాపారం, నేతి వ్యాపారం పెట్టాడు ఇదంతా విని సీతారామారావు తన అన్న భోగభాగ్యాలతో తులతూగుతున్నట్లు ఊహించుకుని తన అంతరాత్మను సంతృప్తిపరుచుకున్నాడు

కాని సంతృప్తిపడటాని కేమీలేదు రాఘవులు పెద్దకొడుకు ప్రెస్సులో కంపోజిటర్ రెండోవాడు సైకిల్ షాపులో పనిచేస్తున్నాడు మూడోవాడు ఎవరో డాక్టరుగారిదగ్గర నౌకరీ చేస్తున్నాడు రాఘవులు అల్లుడు కాస్త డాక్టర్ శిష్యుడి కలవాడు యుద్ధానికి ముందరే కమ్యూనిస్టులతో కలిసి తిరగసాగాడు కమ్యూనిస్టు సాహిత్యం తెగచదివాడు తన సిద్ధాంతాలను బావమరుదులకు నూరిసోస్తుండేవాడు ఇక రాఘవులు అమాయకుడు కల్మషం ఎరగనివాడు కాస్త మంచిగా మాట్లాడినవాళ్ళకు వీశెలకొద్దీ పొగాకూ, నెయ్యి అప్పు పెట్టి భాగస్వామికి కోపం తెప్పించాడు రెండునెలలైనా తిరగకుండానే ఆ వ్యాపారంలో రాఘవులకు భాగం లేకుండాపోయింది

పెళ్ళయిన చాలాకాలానికి సీతారామారావు భార్య గర్భవతి అయింది ఆమెను భర్త పుట్టింటకొకసారి తీసుకొచ్చినప్పుడు అన్నగారి ఇంటికి కూడా వెళ్ళాడు

1 రెండవ ప్రపంచ యుద్ధం (1939-1945) ప్రస్తావన

అక్కడి స్థితిగతులన్నీ చూశాడు అన్నను చూస్తే జాలివేసింది ముగ్గురు కుర్రాళ్ళకూ కమ్యూనిస్టుల భాష అలవడింది ఇదంతా డబ్బు లేకపోవటంవల్ల వచ్చిన జబ్బే అనుకున్నాడు

“అన్నయ్యా! వీళ్ళని నావెంట పట్నం పంపిస్తావా? ఎక్కడో ఒకచోట వేయిస్తాను” అన్నాడు సీతారామారావు

“నీ యిష్టం” అన్నాడు రాఘవులు కాని అతన్ని పిల్లలే పోషిస్తున్నారు అందుచేత పిల్లలతోబాటు ఆయనకూడా పట్నం రావలసినవచ్చింది అయితే, ఇప్పడిటువంటి కుటుంబాలు సీతారామారావుకు బరువులేదు అతనికి చాలా వ్యాపారాల్లో వాటా ఉంది చాలా రకాల సంపాదన ఉన్నది స్వాతంత్ర్యం వచ్చిన రోజునుంచీ అతను పలుకుబడిగల కాంగ్రెసు వాదులతో దోస్తీగా తిరుగుతున్నాడు

రాఘవులు పిల్లలతోసహా పట్నం రావటం మంచిదయింది వాళ్ళు వచ్చిన కొద్ది రోజులకే కమ్యూనిస్టుల మూలంగా కల్లోలాలు బయలుదేరాయి రాఘవులు కూతురూ, అల్లుడూ అండర్ గ్రౌండ్ అయిపోయారు

సీతారామారావు రోజూ కమ్యూనిస్టులను తిడుతుండేవాడు రాఘవులు పిల్లలు వాళ్ళని సమర్థిస్తుండేవాళ్ళు ఈ విధంగా తనకెదురు చెప్పటం కృతఘ్నతలాగా తోచేది సీతారామారావుకు

ఒకనాడు సీతారామారావు ఇంటికి వచ్చేసరికి ఇంట్లో కొత్త మొహాలు కనిపించాయి తీరా విచారిస్తే వాళ్ళు రాఘవులు కూతురూ, అల్లుడూ అని తెలిసింది! రాఘవులు అల్లుడు తానూహించుకున్నట్టు లేకపోవడం చూసి సీతారామారావు అశ్చర్యపడ్డాడు అతను ఇంగ్లీషు ధారాళంగా మాట్లాడగలడు ఎంతసేపు మాట్లాడినా తౌణకకుండా వోస్యంగా కూడా మాట్లాడగలడు పోలీసులుచేసిన దుర్మార్గాలను వర్ణించేటప్పుడుకూడా సాధారణ విషయాలు మాటలాడుతున్నట్టే కనబడ్డాడు అయితే లోపల ఎంత ఆవేశాన్ని నిగ్రహించుకున్నాడో సీతారామారావు ఊహించగలిగాడు

వాళ్ళిద్దరూ తమ ఇంట్లో అజ్ఞాతవాసం పెడతామంటారేమోనని సీతారామారావుకు చెడ్డభయం కలిగింది కాని వాళ్ళు ఉండలేదు అన్నాటుతినీ చీకటిలో పడివెళ్ళిపోయారు వాళ్ళను దిగబెడతామని బయలుదేరివెళ్ళిన రాఘవులు కొడుకులు తిరిగి ఇంటికి రాలేదు

తరవాత కొద్దిరోజులకు రాఘవులు పెద్దకొడుకును కొండపల్లి ప్రాంతంలో కాల్చి చంపారు

★

★

★

మళ్ళీ ఎన్నికలు వచ్చాయి¹ తనను కాంగ్రెసు మిత్రులు పోటీ చెయ్యమంటున్నారు, రెండువారాలపాటు వచ్చి అక్కడే ఉండి సహాయపడవలసిందనీ మామగారు సీతారామారావుకు రాశారు సీతారామారావు భార్యతోనూ, కొడుకుతోనూ

¹ 1952 ఎన్నికలు, మొత్తం స్థానాలు 140, కమ్యూనిస్టులకు 41, కాంగ్రెసుకు 40, కేసాన్ మజ్దూర్, ప్రజాపార్టీ, కృషికార్ పార్టీ, సోషలిస్టు పార్టీ, స్వతంత్రులకూ 59 స్థానాలు లభించాయి

వెళ్ళాడు ఎవరెవరోవచ్చి తన మామతో మాట్లాడివెళ్ళే విషయాలన్నీ వింటుంటే కాస్మాపాలిటన్ క్లబ్ జ్ఞాపకం వచ్చింది

స్టేడరుగారు పోటీ చేస్తున్న సీటుకు కమ్యూనిస్టు, లోక్ పార్టీ మనిషీ, ప్రజాసోషలిస్టు కూడా పోటీ చేస్తున్నారు

“ఏంటి కాంగ్రెసువోటు బాగానే చీలుతుంది అదొక్కటే మనకు కాస్త ఆశ!” అన్నాడు స్టేడరుగారు

తీరా విచారిస్తే తన మామగారితో పోటీచేసే అభ్యర్థి రాఘవులు అల్లుడేనని తెలిసింది సీతారామారావు అతనితో మాటలాడాడుకూడా మంచిమాటలతో అతను తప్పకుంటాడేమోనని సీతారామారావు చూశాడు కాని అటువంటి ప్రయత్నం అనవసరం

మామగారి ఎన్నికలకుగాను సీతారామారావు స్వయంగా చాలా ఖర్చుచేశాడు మీటింగులలో మాటలాడదామనికూడా అనుకున్నాడు కాని కాంగ్రెసు పక్షాన మీటింగు పెట్టడమే దుస్సాధ్యమయింది

ఆ ఎన్నికలో కమ్యూనిస్టు అభ్యర్థి గెలిచాడు ప్రజా-సోషలిస్టుకుకూడా బాగానే వోట్లుపడ్డాయి మళ్ళీ స్టేడరుగారికి డిపాజిట్ పోయింది

ఈ అర్థంలేని ఎన్నికకుగాను తన సొంతడబ్బు ఇరవైవేలదాకా తగలేసుకుని పట్నం తిరిగిపోతూ సీతారామారావు “రాఘవు లన్నయ్య అల్లుడు పైకి వచ్చినదారి ఏమిటో?” అనుకున్నాడు

● ‘ఆంధ్రప్రభ’ వారపత్రిక - డిసెంబరు, 1954 ●

★ ★ ★

ఎండమావుల్లో తిమింగిలాల వేట

ముక్కుంటి సీమలో పెద్దకాటకం వచ్చింది క్షామదేవత విలయతాండవంలో జన పదాలన్నీ అల్లల్లాడి పోయినవి దప్పిక చల్లార్చుకోవడానికి చుక్కనీరు కూడా లభించని అసహాయ స్థితిలో కొంపాగోడూ వదలి ఆ దేశం ఎల్లలు దాటిపోతున్న కూలీల గోడు అవర్ణనీయమై పోయింది

రోజూ పత్రికల్లో ఈ వార్తలే అచ్చుకావడం వల్లా మంత్రివర్గం అత్యవసర సమావేశంలో కొన్ని ముఖ్య నిర్ణయాలను తీసుకొన్నది మండలానికి మంత్రి వెళ్ళి అప్పటికప్పుడే కరువు నివారణ కార్యక్రమాలను ప్రారంభించాలని, ఎన్ని కోట్లనైనా వెచ్చించి ప్రజలను కాపాడి తిరాలని అమాత్యులందరూ కంకణం కట్టుకొన్నారు

మత్స్యశాఖామాత్యులు రాజా సుందరప్రకాశ గోవర్ధన శతపథిగారు కనకాచలం జిల్లా పర్యటనకు ఒయలుదేరారు మంత్రిగారి పర్యటన కార్యక్రమాన్నంతా స్థానిక పత్రికల ప్రముఖంగానే ప్రచురించాలనుకొన్నందున ఆ జిల్లా పబ్లిక్ రిలేషన్స్ ఆఫీసర్ అవసరమైన ముందు జాగ్రత్తలన్నీ తీసుకొన్నాడు దినపత్రికల విలేఖరులనే కాక మాసపత్రికల విలేఖరులను కూడా పిలిపించి కనకాచలంతో ప్రెస్సు కాన్ఫరెన్సును యెర్పాటు చేశాడు

ఆరోజు కనకాచలం బ్రావెలర్సు బంగళాలో జరిగిన పత్రికా విలేఖరుల సమావేశంలో మత్స్యశాఖామాత్యులు రాజా సుందరప్రకాశగోవర్ధన శతపథిగారి రనేక కొత్త విషయాలను వెల్లడించారు

డైనమెట్ పత్రిక విలేఖరి అడిగిన ఒక ప్రశ్నకు సమాధానం చెబుతూ మత్స్యశాఖామాత్యులు యిలా అన్నారు

'మనం సామ్యవాద యుగంలో ఉన్నాము రుచిలో బేడిసెలే బాగుంటాయనీ ముడ్డశక్కెల బాగుండవనీ భేదాలనుచుకోరాదు మనకు కొరదైనా ఒకటే కొరమేనైనా ఒకటే పోజేషను పెంచుతూ మాపురాయిని మరచిపోరాదు మన నేతలవలె పీతలను కూడా సంరక్షించుకోవాలి జపానులో నేను గమనించాను వాళ్ళు సీపుడ్ను బాగా ఉపయోగించుకొంటారు ఈ కరువులో ప్రతి చెరువులో జెల్లలనో ఇసుకు దొందులనో పెంచుకోకుంటే దేశం దెబ్బ తింటుంది'

'మన చెరువుల్లో నీళ్ళుంటేగద సార్' మధ్యలో ప్రశ్నించాడు సాధామిని విలేఖరి

'డోన్ట్ డిస్టర్బ్ మి, దటీజ్ అనదర్ ప్రాజెంట్' అంటూ అమాత్యులు సిగరెట్ ముట్టించి-

'యుసీ ఈ నత్తలున్నాయే వీటిని పుష్కలంగా పెంచాలి వాటిలో కొవ్వుపదార్థం ఎక్కువ ప్రతి గుంటలోనూ పెంచే వీలుంది అన్నట్టు మరచాను- నేను ఇండ్లోనైనా వెళ్ళినపుడు అక్కడొక మ్యూజియంలో నాయెత్తు తాబేలునూ చూశాను కాదూ కూడదంటే కొంత మసాలా ఎక్కువవుతుంది కాని అది బలేరుచిగా కూడా ఉంటుందని నాన్ వెజిటేరియన్ ఫ్రండ్ కాయన చెప్పాడు అతడిప్పుడు చికాగోలో ఉన్నాడనుకోండి ఇక్కడ చెరువు లెక్కువేగా?' ప్రశ్నించాడు గౌరవనీయులైన మత్స్య శాఖామాత్యులు

అందరూ కాకున్నా ఇంచుమించు సగం మంది ఎక్కువనే చెప్పారు కాని జాజిమల్లే పత్రిక కరస్పాండెంటు మాత్రం 'అర్థం చెరువులకు పైగా కట్టలు తెగిపోయినవే' అన్నాడు

'డజన్ ల్ మేటర్ ఆ పని మనది కాదనుకోండి ఇర్రిగేషన్ మినిష్టర్ చూస్తారు, మన చెరువుల్లోనే కాదు ప్రతి బావిలోనూ చేపల్ని పెంచాలి కరువులో చేపల్ని పెంచే కార్యక్రమం క్రింద కనీసం పదికోట్ల రూపాయలనైనా ప్రత్యేకించమని నేనే సియంతో గట్టిగా చెప్పాను కానీ మా ఫైనాన్స్ మినిష్టర్ ఒప్పుకుంటేగా? చివరికి యాభైలక్షలొచ్చాడు కడకు నేను మొండిగా పేచీ పెడితే రెండుకోట్లు చేపలపట్టే వలల్ని కొనడానికి అలాట్ చేశారు'

'పెంచకనే పట్టే ప్రశ్న ఎక్కడుంటుందండి?' చిన్నగా నసిగాడు సిగ్గులో పత్రిక విలేఖరి

"మీ కదె అర్థం కాదు ఒక్కసారిగా వలల్ని కొంటే పెంచే చేపల్నంతా పడుతూ ఉండవచ్చు జాలర్లు వీకర్ సెక్సన్ కు చెందినవాళ్లు అసలు మైనారిటీస్ ను డెవలప్ చెయ్యడమే మన ధ్యేయం సోషలిజం ముఖ్య సూత్రం ఒకటుంది చిన్నచేపల్ని పెద్ద చేపలు మ్రింగినట్లు మెజారిటీ కమ్యూనిటీస్ మైనారిటీ కమ్యూనిటీస్ ను మ్రింగి వేయడాన్ని చూస్తూ ఊర్కోరాదు అందుకే మా డిపార్ట్ మెంటు ఇచ్చిన ఇన్ స్ట్రక్షన్సులో పెద్ద చేపలు చిన్న చేపల్ని మ్రింగివేయ్య కుండా చూడాలి అన్నాము ఒకే సైజు చేపల్ని పెంచమన్నాము బొంబడాయిలుండే బావిలో మాపురాయల్ని వదిలే ఏమవుతాయి చెప్పండి? తాటాకు చేపల్ని పాము చేపల్ని పక్కల్లో విడిస్తే బతకవు! " అంటూ టైం చూచుకొని 'వెరీజ్ అవర్ ఇన్ స్పెక్టర్' అన్నారు అమాత్యులు ఏడు కొండలవాడికంటే వెడల్పైన నామాలు పెట్టుకున్న బంబ్రోతు వచ్చి 'వారు పరిగిల గుట్టలో తమ రాకకు యేర్పాట్లు చెయ్యడానికి వెళ్ళారు దేవరా! అన్నాడు

పరిగిల గుట్ట అక్కడికి పాతిక మైళ్ళుంది కార్యక్రమం ప్రకారం చెన్నారాయుడి చెరువులో చేపల పెంపకం కేంద్రానికి మంత్రి ప్రారంభోత్సవం చేస్తారు మధ్యాహ్నం నూడు గంటలకు జరిగే ఆ ఉత్సవానికి కనకాచలం జిల్లాపరిషత్ అధ్యక్షులు మచ్చా జీవానందంగారు అధ్యక్షత వహిస్తారు అదే సభలో బెస్తలకు కొత్తవలలు పంచబడుతాయి

జిల్లాకలెక్టర్ కారు ముందు దారి తీసింది ఆ వెనుక మత్స్యశాఖా మాత్యుల కారు ఆ వెనుక పబ్లిక్ రిలేషన్సు డిపార్టుమెంటు వారి వ్యాను నిండుకూ పత్రికా

విలేకరులు, పరిగిలిగుట్ట సమితి అధ్యక్షుల జీపు ఇంకా యేవో కొన్ని వాహనాలు తుర్రుమంటూ దూసుకపోయాయి

పరిగిలి గుట్టలో పెద్ద పందిరి వేశారు భగభగమండే ఎండను లెక్కచెయ్యకుండా ఆ పరిసరాల నుండి పంచాయితీ సర్పంచులు, మునసబులు, కరణాలు, కాంట్రాక్టర్లు, సమితి ఉద్యోగులు, ఉపాధ్యాయులు వందల సంఖ్యలో సమావేశమయ్యారు బాగా అలంకరించిన బండిపై పెద్దగాజుతొట్లలో రకరకాల చేపలు విలాసంగా విహరిస్తున్నాయి వాటిలో బంగారువన్నెల మీనులూ, కుచ్చతోకల జలపుష్పాలుకూడా వున్నాయి

మంత్రిగారు పరిగిలిగుట్టకు చేరేలోగా గంట మూడు దాటింది అక్కడినుండి రాయడి చెరువు అరమైలు ఆ దారిపొడుగునా పెద్ద ఊరేగింపు ఆమాత్యులను లారీపై అమర్చిన పూలపల్లకీలో కూచోబెట్టారు ఆ పల్లకీని కూడా మత్స్యకారంతో అతి రమణీయంగా పచ్చచామంతి పూలతోనే దోడించారు

'కరువులో చేపల్ని విరిచిగా పెంచండి'

'ఎండు చేపల తిండి గుండె బలాన్నిస్తుంది'

'పూజేపల్ని పెంచితే పుణ్యం వస్తుంది'

'తాబేళ్ళను పెంచండి, కుబేరులై పొండి'

'ఎండ్రకాయల కొవ్వులో ఎంతో బలముంది'

'అన్నిరకాల చేపల్ని పెంచడమే అసలైన సోషలిజం'

'కరువు బరువు తగ్గాలంటే కరవాళ్ళను వాడండి'

'పప్పున్నం తినకండి, ఉప్పు చేపలు వాడండి'

ఇంకా రకరకాల నినాదాలు వ్రాయబడిన అట్టలతో కొమ్ములు, తుతార్లు పిల్లన గ్రోవులు, జేగంటలు, జవనికలు, తుడుములు, పలకలు, దోళ్ళు, మేళాలు, నాగస్వరాలు, కిలారిట్లతో భూ నభోంతరాళాలు దద్దరిల్లేటట్లు ఊరేగింపు అరంభమైంది

మత్స్యశాఖామాత్యులు శ్రీ రాజా సుందరప్రకాశ గోవర్ధన శతపథి గారు కోరమీసాలను మొలివేసుకొంటూ సుఖాసీనులైన దృశ్యం నయనాందకరమైనా ఎండధాటికి తట్టుకోలేక విలేఖరులందరూ ముందుగా చెన్నారాయుడి చెరువువేపు దారి తీశారు

పబ్లిక్ రిలేషన్సు ఆఫీసరు వారిని చెరువులోనున్న వేదిక వద్దకు తీసుకపోయి తలో కొబ్బరిబోండా ఇప్పించాడు వారా ఎలనీటిని త్రాగి సిగరెట్లు కాల్చుకొంటూ వేదికకు దక్షిణంగానున్న సీమెంటు తొట్టి దగ్గరకు వచ్చి నిలబడ్డారు వంద అడుగుల పొడవు, నలభై అడుగుల వెడల్పున్న ఆ తొట్టిలో అర్ధానికి పైగా నీరున్నది నును వెచ్చని ఆ నీటిని ఆ ఉదయమే తెచ్చిపోసినట్లు అతిప్రయత్నమీద కనుగొన్నారు ఏడేండ్ల క్రితం మొరవసాగిన చెన్నారాయుడి చెరువులో మూడేళ్ళనుండి నీటిచుక్క లేదు నిరుడు చెరువు గర్భంలోనే బొన్నలు చల్లినా వానబొట్టు లేక విత్తనాలు మూడిపోయాయట!

ఐనా మత్స్యశాఖామాత్యులు ఇటీవలనే అనేక దేశాలలో పర్యటించి వచ్చిన విశేషానుభవాలతో కరువులో చెరువుల్లో చేపల్ని పెంచే విస్తృతమైన పథకాన్ని చేపట్టారు అతి సాహసోపేతము, పరిశోధనాత్మకమూనైన ఈ పథకంతో ముక్కంటిసీమ లెక్కలేనన్ని టన్నుల చేపల్ని ఉత్పత్తి చెయ్యగలదని వారి విశ్వాసం ఈ దెబ్బతో

ఇంటర్నేషనల్ మార్కెట్టు లభించినా ఆశ్చర్యం లేదు విలేఖరులా విచిత్రమైన భోగబద్ధులనంతా సేకరిస్తుంటే అప్పుడే జీపునుండి దిగిన ఫోటోగ్రాఫర్లు ఊరేగింపు దృశ్యాలను కెమెరాలలో సంక్షిప్తంగా దాచుకొంటున్నారు

ఆకసమే చిల్లలుపడే అట్టహాసాలతో ఊరేగింపు చెన్నారాయడి చెరువులో ప్రవేశించింది

బ్రహ్మాండమైన పందిరిలో అత్యంత శోభాయమానంగా అలకరించబడిన వేదికపై అమాత్యశేఖరులు, నాయకులు ఆసీనులైన వెనుక స్థానిక నియోజకవర్గం యం యల్ ఏ మైక్ ముందు నిలబడ్డారు రెండున్నరమీటర్లు వ్యాసంకల వారిబొజ్జపై హాయిగా శయనించి యుండిన వారి హస్తాలను అతిప్రయత్నంమీద పైకెత్తి ఒక్కదండం పెట్టి సభాంగణము నుద్దేశించి వారిట్లా అన్నారు

'నా రైతు సోదరులారా! కూలీ సోదరులారా! పారిజన సోదరులారా! ఈ దినం శుభదినం ఎన్నో వ్యయప్రయాసలతో ఎంతో దూరం నుండి ఈ చంద్ర నిష్పలకురిసే - బండలైనా చిట్టిపోయే యెండల్లో మన మంత్రి మన మధ్యకి వచ్చాడంటే ఏమనాలి? ఇది ప్రజా రాజ్యం సోషలిజంలో ఇదే ఉంది నా సేవ మీకు తెలిసిందే గుండ్రాళ్ళపల్లె కుంటకట్టకు మన్ను పోయించాను పాపాది ఊరిఒడిలో రెండో టీచర్ని వేశాను సక్కావాళ్ళ పల్లెలో మంచినీళ్ళ బాయి తొవ్వింపాను ఇప్పుడు వేశకాదు ఎన్నో ఉన్నాయి ముందు మంత్రిగారు మాట్లాడుతారు" అని అంటుండగానే-

సన్మాన పత్రాలు, సన్మానపత్రాలు సన్మానపత్రాలు' అంటూ కేకలేశారు జిల్లా పరిషత్ ఛైర్మన్ మచ్చా జీవానందంగారు

కోర్టులో వినిపించే నిశ్శబ్దంవంటి ఆ కెకతో సభలో నుండి పది మంది వేదికపైకి దుమికారు వాటిలో ఒక్కటి మాత్రం చదివితే చాలన్నారు అమాత్యుల

పరిగిలిగుట్ట హైస్కూల్ సీనియర్ టెలుగు పండిట్ హానరబుల్ పాయట్ సుగ్రీవాచార్యులుగారు గసపోసుకొంటూ మైక్ దగ్గరికివచ్చి వణుకుతూ గొంతును సవరించుకొని పరనానికి ఉపక్రమించారు ఆయన పంచాయతీ సమితికి ఆస్థాన కవి

గౌరవనీయులు ముక్కుంటి సీమ మత్స్యశాఖా మాత్యులు శ్రీ రాజా సుందరప్రకాశ గోవర్ధన శతపథిగారికి పరిగిలిగుట్ట పంచాయతీ సమితి సమర్పించిన సన్మానపత్రము

అమాత్య సత్తమా!

అత్యంత పరాక్రమోపేతులై, అరివీర భయంకరులై, అత్యధిక శౌర్య ధైర్య సాహసోపేతులై, అతల వితల తలాతల రసాతల పాతాళ లోక భయద వికలాట్టహాస వీర వివోరంతో అలనాటి భారత స్వాతంత్ర్య సంగ్రామం రంగమునందు దుమికి విజయ దుందుభి మ్రోగించి స్వరాజ్యమును సాధించి "

అనగానే సభాగణంలో నున్న సాదామిని కరస్పాండెంటు 'ఆనాడీయన వయస్సు ఇదారేండ్లుంటాయా' అని నసిగాడు' కానీ ఎవరికి వినిపించలేదు "స్వరాజ్యమును సాధించి నేడీ సామ్యవాదమును స్థాపించుటకు కంకణము దాల్చి మత్స్య శాఖామాత్యులుగా మన ముక్కుంటి సీమలోని ఒక్కొక్క చెరువులోనూ లెక్కలేనన్ని

చెపలను పెంచి దశదిశలకూ పంచి కరువును నివారించి కొత్త చరిత్రను సృష్టించుటతో
అవతారమెత్తిన మత్స్యవతారుడైన మీరాక మాడెందముల కానందాయకమైనోటమాట
రాక యున్నది

మంత్రిశేఖరా!

మా చెదబావులలో చేపలు లేవు, నీరులేకున్ననూ బ్రతికే చేపలను శాస్త్రజ్ఞులు
పరిశోధించినట్లు ఉత్తరువులు దయచేయ ప్రార్థన, మంత్రిపుంగవా!

మా వాగులలో అక్కడక్కడ మడుగులన్నవి వాటిలో వదలుటకు తాబేళ్ళను
నత్తలను సరఫరా చేస్తూ వాటిని భక్షించడానికి వచ్చే కొంగలను కాల్చడానికి
తుపాకులతో పాటు లైసెన్సులు కూడా యిచ్చినట్లు కలెక్టర్ల కిప్పడే అర్హులు
అనుగ్రహించమని మా విజ్ఞప్తి

ప్రజలపాలిటి పెన్నిదీ!

మా చెరువులన్నీ ఎండిపోయి ఉన్నందున ప్రతి చెరువులోనూ, సిమెంటు తొట్టు
కట్టించి వాటినందుకూ నీటిని పోయించి చిన్న చేపలతోపాటు పెద్ద చేపలను కూడా
తెప్పించి కొరదలు బ్రతకడానికి వీలుగా సిమెంటు తొట్టిలో బొరియలు త్రవ్వించమని
అభ్యర్థన

మెరునగధీరా! సాగరగంధీరా!

మా పెరళ్ళలో నీటి తొట్లలో కూడా చేపల్ని పెంచడానికి అనువుగా వారానికొక
కిలోవంతన ఉలసల్ని జెల్లల్ని సరఫరా చేసి ఈ కరవులో ఆదుకోవాలనీ ఈ
చెపలంతా పట్టుకోవడానికి ఇంటికొక పలను కూడా మంచారు చేయాలని ప్రార్థన

ఇంత శ్రమతో ప్రయాసతో మా మొర ఆలకించిన మీకు దేవదేవులు శివుడు,
అల్లా, విసు ఆయురారోగ్య ఐశ్వర్య భోగభాగ్యములను ప్రసాదించుగాక!

ఇట్లు,

పరీలిగుట్ట

పంచాయతీ సమితి అధ్యక్షులు

1-10-1972

మరియు సభ్యులు

చిరునవ్వు లొలికిస్తూ సమయోచితంగా తల నాడిస్తూ ఉన్న మంత్రిగారు పైకి
లెవడంతో దాదాపు వంద పూదండలు వారి మెడను అలంకరించాయి పరిగిలి
గుట్టంత పూలగుట్టను ప్రక్కకు నెట్టి అమాత్యపర్యులు అత్యంత గంభీరస్వరంతో
ఇలా అన్నారు

“సోదరులారా!” అనడంతోనే కెమెరాలు క్లిక్కుమన్నాయి కరస్పాండెంట్లందరూ
కలాల తీసుకొన్నారు ప్రేక్షకుల చెవులు రిక్కిపొడుచుకొన్నాయి

‘ముందుగా కావలసింది పని’ అంటూ మంత్రి ఉన్నట్టుండి వేదిక దిగారు వారి
వెంట నాయకులూ నడిచారు సిమెంటు తొట్టిలోనికి మంత్రిగారు గాజుతొట్టిలోని
చేపల్ని వదిలాడు అప్పటికే సుమారు కాసేపు వేడినీటిలో ప్రవేశించిన చేప పిల్లలు
అల్లాడుతుండగా అమాత్యులు వేదికవద్దకు వచ్చి ఉపన్యాసం ప్రారంభించారు

ఇంగ్లాండు, స్కాట్లాండు, ఐర్లాండు, పోలెండు, ఫిన్లాండ్, నార్వే, స్వీడన్,
డెన్మార్క్ మొదలైన దేశాలలో తాను చూచిన చేపల్ని గురించి చెబుతూ ముక్కుంటి

సీమనంతా మత్స్య పరిశ్రమతో నింపి తన బాధ్యతను నెరవేర్చుకొంటానన్నారు కరువులో చేపల్ని పెంచాలనీ కరువు నివారణకి అదొక్కటే తరుణోపాయమనీ సెలవిస్తూ పరిశీలిగుట్టలోని బెస్టలకు వలలను బహుకరించారు వలలతోపాటు సింగితాలు, కొడాలు, గాలాలను కూడా విరివిగా పంచి పెట్టి చేపల్ని ఎలా పట్టాలో కూడా పట్టి చూపెట్టారు ఆయాశాఖకు అధిపత్యం వహించే అమాత్యుడాయా పనులను స్వయంగా చేసి చూపడం ఆ దేశంలో అనుశ్రుతంగా వస్తున్న సాంప్రదాయం

మంత్రిగారు తొట్టిలోకి వదలిన చేపలన్నీ నీటిపై తేలుతూ ఉన్నందున సింగితంతో దేవి దేవి తీసారాయన చేపలట్లా వెల్లికిల్లా పడిపోవడం ఎందుకని జాజిమల్లె పత్రిక కరస్పాండెంట్ అడుగుబోతుండగా పబ్లిక్ రిలేషన్స్ ఆఫీసర్ అతని వెనుకనుండి చొక్కాలాగాడు! కరస్పాండెంట్ మౌనంగా వ్యాన్ వైపు నడచిపోయాడు

మత్స్య శాఖామాత్యులు సరదాగా పట్టిన చేపల్ని ఆ జాలర్లకే యిచ్చి మళ్ళీ వెదికపై ఆసీనులయ్యారు

పంచాయతీ సమితి అధ్యక్షుల కృతజ్ఞతతో సమావేశం ముగిసిపోయింది ఆ సమాయానికి సరిగ్గా పొద్దుకూడా పోయింది

పరిశీలిగుట్టలో ఆ రాత్రి డిన్నరున్నట్లు విలేఖరులకు తెలిసింది వెజిటేరియన్సుల క్కూడా మత్స్యాల ఆకారంతో కజ్జికాయలు, రొయ్యల రూపాలతో బూంది వడ్డించబడుతాయనీ ఆ రాత్రికెదో ఎంటర్ టెయిన్ మెంటు ఉంటుందనీ పౌరసంబంధ శాఖాధికారి సెలవివ్వడంతో విలేఖరులందరూ అలోచనలో పడ్డారు

కరువులో విందులేమిటని నసిగాడు సాదామిని విలేఖరి

అసలు బస్సెక్కుడుందయ్యా మనకు? ఆయన బండే శరణ్యం అర్ధరాత్రైనా” అంటూ అంగీకరిస్తున్నట్టు తల ఊపాడు జాజిమల్లె కరస్పాండెంటు

అందరూ పంచాయతీ సమితి అధ్యక్షుల వారి కొత్త భవనంలో ప్రవేశించేలోగా వోలంతా విస్తళ్ళు కన్పించాయి

ఎన్నోరకాల పిండివంటలతో పంచభక్త్యపరమాన్నాలతో వడ్డించిన ఆ విందును ఆరగించి తాంబూలాలను సేవిస్తూ అక్కడే అందిచ్చిన సిగరెట్లను కాలుస్తూ అప్పుడే ప్రారంభమైన వినోద కాలక్షేపంలో నిమగ్నులైన విలేఖర్లు కరువునే కాదు- ఈ లోకాన్నే మరచిపోయారు

మత్స్యశాఖామాత్యులు శ్రీ రాజాసుందరప్రకాశ గోవర్ధనశతపథిగారు మరునాటి కార్యక్రమాన్ని గురించి కలెక్టరుతో ముచ్చటిస్తూ సోఫాలో పడుకొన్నాడు

చేపల మంత్రి పర్యటనలో తొలిరోజు కరువు నివారణ కార్యక్రమం నిర్విఘ్నంగా జయప్రదంగా జరిగిపోయింది ముక్కంటి సీమ సామ్యవాద ప్రభుత్వ జైత్రరథం ప్రగతి పథంలో ఒక కిలోమీటర్ ముందుకు సాగింది

● ‘నీటిదీపాలు’ కథా సంకలనం నుండి ●

★ ★ ★

సర్కారు కిస్తు

“ఈ రసత్వానికి మన నడిపిదానికి పదకొండేండ్లు నిండుతయి సమర్థిడుకొచ్చిన పడుచుదాన్ని ఇంట్లో పెట్టుకొని ఇల్లా పెండ్లి పేరంటమనిగూడా తలపకుండా మీకు కంటికి నిద్రలేబ్బొస్తన్నయిరా నాయనా! నాదీ పెద్దప్రాణం, పూరు దూరమయింది కాదు దగ్గరయింది నా తల్లి తల్వలైనా కండ్లజూస్తానో లేదో! బతికినన్నాళ్ళు బతుకవోతానా! యేదో ఓ కులమింటయ్యను చూచితెచ్చి ఇంత పప్పున్నంబెట్టి దబ్బున దారవోస్తే యెందుకైనా బాగు ” వంగుతూ వాలుతూ వడ్డెనతెస్తూ కొడుకు కోదండయ్యను మందలిస్తూంది తల్లి బాగమ్మ

“తోటకాడి కెళ్ళి మిరపకాయలు తెంపుకునేసరికే పొద్దుకూ మాకూ సరిపోయే ఇంట్లో పోటువడ్డ బియ్యంగూడా లేకున్నే ఈ పూటకు నూకలమాత్రం వుంటే వొండినా” అని స్వప్నక్షంగానే సమాధానం చెబుకూంటుంది భోజనం మీద గూచున్న భర్తకి భార్య రంగమ్మ, ఒకప్రక్క చంటిబిడ్డకు చన్ను నోటబెడుతూ, వేరొకప్రక్క యేడుస్తూ మారాంచేసే యెడబిడ్డను కాళ్ళమీద వేసుకొని సముదాయస్తూ

కోదండయ్య తల్లిమాటలుగాని, భార్యమాటలుగాని వినిపించుకోవడంలేదు బజారు తట్టు వినిపించే తప్పెటదరువుదిక్కే చెవులు వాలేశాడు తప్పెట హలాత్తుగా ఆ యింటిమూలన అగగానే “సర్కారు కిస్తు రేపే పోవాలెనంటా, రకంగట్టని ఆసాములంతా రేపు తెల్లవారుగల్లా, రసీదు బొక్కులూ, రకం తీసుకొని కరణం పటేండ్లమందరికి చావట్లకు రావాలెనంటా, తకావీరకం, కిస్తురకం అంతా కలిపి కట్టాలెనంటనో హోయ్ ” అని కావలిచిన్నోని కేక వినిపించింది అన్వలకిస్తు వసూలు చేసేరోజులు అవి

నూకలబువ్వ, గోకరికాయ కూర పదిబుక్కులైనా దిన్నాడో లేదో కోదండయ్య చాటింపుచిన్న తర్వాత అతనికి ఒక్క బుక్కైనా నోట్లకు వోవడంలేదు కొడుకువాలకం చూస్తున్న ముసలమ్మ “పాలు కాగినయి నాయనా” అని పొయిమీది పాలచట్టిని ఈడ్చుకుంటూ దగ్గర తెస్తుంది కాని “క్షాహూ” అని అతడు పీటమీదినుంచి లేచి చేయి, మాతి కడుక్కొని అవతలియింట్లోకి వెళ్ళిపోయాడు “అయ్యో కొడుకా!” అనుకుంటూ ముసలమ్మ తిరిగి పాలచట్టిని తీసుకవెళ్లి పొయిమీద ఉంచి మూత పెట్టుకుంది

కుంపటిముందు కూచోని కారుచుట్టను కాల్యకుంటూ అలోచనలో పడ్డాడు కోదండయ్య తప్పెటదరువు చెవులోబడ్డ లగాయతీ అతనికి దడదడ వదలలేదు నిన్న పొద్దుటిపూటే మాలిపటేలు నరసింహారెడ్డి పిలిపించి తన కితాకు తగిలేరకం వివరంగా చెప్పాడు— “యర్రచెల్లకు ఇంతా, చెరువుకొమ్ముచిడతకు ఇంతా, సివారంచు చెల్లకు ఇంతా, బావి పాలానికి ఇంతా, మొత్తానికి పునాసకు ఇంతా, తరికి ఇంతా, అసలు ఇంతా, దానికి లోకలోఫండు ఇంతా, (జమాబంది కర్షలు, గిర్దావరు మామూళ్లు మినహా) అంతా కలిసి ఇన్నూటా ముప్పైయేడు రూపాయీల పాంచాన చార్ పాయి” అని

“కరువులోనే అధికమాసం అన్నట్టు తకావీరకం గూడా యిప్పుడే తగులాలా! ఇంకా నయం ఎరువుసంచులూ, విత్తనాలూ గురించి అడుగలేదు జీరాతి (వ్యవసాయశాఖ) వాళ్ళదే పుణ్యం శ్రావణమాసపు వరపుల్లో నేల సెనగచేసుకు వేరుపురుగు తగులకుంటే అది బాగానే సమయానికి అక్కరొచ్చేది అప్పుడల్లా మంచి పొట్టపాలువోసే కాలంలో జీతగాడు యెగదొబ్బి రిక్షాలాగ పట్నమెల్లె ఆ కాస్తవరిమళ్ళు అవురుతప్పే పిల్లల నోట్లో మన్నుపడె జ్వరమొచ్చినా బువ్వలేదు జేజెకు పెడదామన్నా బువ్వలేదు కాలంలో కరువు అన్నట్టు చిత్త పాశం వోసింది మొదలూ మింటికి మంటికి ఒక్కటేధార కుండతో కుమ్మరించినట్లే ఈనినకంకి ఈనినట్టే బుసిరాతి పాలారిపోయింది ఈననిది ఈననట్టే నిలువునా నల్లగట్టి పడిపోయింది తిప్పి తిప్పి కొడితే జొన్నలు, సజ్జలు కలిసి ముప్పందుము ఇంటికొస్తే యేమన్నట్టు? చాటప్పలకు సరిపెట్టంగా సంక్రాంతిదాకనైనా జీవనము జరిగేటట్టులేదు అమిదపుచేల సంగతి చూస్తే దినదినగండం యెప్పుడూ దాసరి పురుగే ఇక యాసంగిపంట వకనాటిపంట, రేపటిదానికి రూపంలేదు”

ఒకటా? రెండా? యెవనికొంపకు కన్నమేయాలి? సర్కారురకం అగేదెట్లా? జొన్నో సజ్జో? ఇంత పూట జరుగుతూంది అయిన్ని బోర్లవేస్తే అవల బుక్కాడేదెట్లా? ఒకరా! ఇద్దరా! వచ్చేటోడు, పొయ్యేటోడు, బిచ్చగాడు, అచ్చగాడు అటుంచి చదువుపంతులు మొదలూ, చాకలి వరకు పూటకు యేడుగురు అమిసిన బత్తెం అయిదుసేర్లు గావాలి రోజొక్కంటికి

మలకమంచంమీద గొంగడి అడ్డమెసుకొని కూచున్న కోదండయ్య ఇవన్నీ తలుచుకుంటూ, అట్లే నెత్తికి చేతులు పెట్టుకొని కూర్చున్నాడు అర్ధరాత్రిమీరినా అతనికి రెప్పకు రెప్ప అంటుకోవడంలేదు

రంగమ్మ చంటిబిడ్డను పక్కనేసుకొని పండుకొంది యెడబిడ్డ గడగడకు యేడుపు సాగిస్తుంటే “దానికి కండ్లు మంటలేస్తున్నాయో ఏమో! ఈ రెండుమాపులనుంచీ దానికి నిద్రలేదూ, నాకూ నిద్రలేదు ధారణమేమొ చేసింది యేంజేయాలి? ఈ పాడు గాన్నునూనే వచ్చింతర్వాత ఇంత పిల్లల మాడపట్టుకు రాసేదటువోగా, కంట్లో యెసుకుందామంటే గూడా అంత అమిదపుచుక్క గతిలేకుంటుంది” అని విసుగుతూ జోకొడుతుంది ముసలమ్మ

కొట్టులా అలానే కూచున్న కోదండయ్య “కొక్కారోకో” అన్న కోడికూత విని, గొంగడి దులుపుకొని బుజాననేసుకొని పాలం మొగాన పొయ్యాడు

☆

☆

☆

చిత్రేంద్ర పటపట గొడుతుంది అసామీలకు సగం నాగులకూ, సరినాగులకూ
యిచ్చిన తిండిగింజలు తిరిగి ప్రోగుజేసి భద్రపరచడానికి పాతగుమ్ములు పూతవేయించి
ఆరబెట్టిస్తూ, తాను పుల్లిగడ్డ చెరుక్కంటూ వాకిట్లో నిల్చున్నాడు, పాపుకారి
విర్యాలపాపయ్య

యెప్పడో వచ్చి గొంగడి మడతమీద నెట్టుగా గోడనీడలో గూచున్న కోదండయ్య
సాపుకారి యెప్పడింటకు వస్తాడా, యెప్పడడుగుదామా అని అనుకుంటూ చుట్టలకు
పొగాకునలక నలుచుకుంటూ చూసుకుంటూ గూచున్నాడు

చెరిస ఉల్లిగడ్డలచేట చేతబట్టుకొని కోదండయ్యను చూసి గూడా చూడనట్టే
దుకాణంలోకి పోతున్నాడు సాపుకారి పాపయ్య

‘నీవద్దితే వచ్చినా’ అంటూ వెనుకాల నడిచాడు కోదండయ్య

‘యేంపని’

మూడు నిముషాలు మౌనంగా గడిచాక ‘కిస్తు’ అన్నాడు కోదండయ్య

‘కిస్తూ’ కిస్తులేదు గిస్తులేదు’

‘అట్లంటే యెట్లా?’ మందస్వరంతో అన్నాడు

“యెట్లాలేదు యాసంగిలేదు”

“గతి!” దీనంగా అన్నాడు

“గతో, గంగో, నావద్ద రాగిడుడ్డు దొరకదు”

“సర్కారురకం, ఆపేదెట్లా” యెందు కిట్లా జేస్తవ్ నీ సొమ్ము ఇదివరకేమన్నా
ఉంచుకున్నామా?”

“అగకుంటే నా యల్లుని కట్నాలా! అంతా ఉంచుకోనివాడవే పెద్దదిడ్డ
పెండ్లిజేస్తే కోరా పత్రం అట్లే మూలుగుతుంది ఒక్క దమ్మిడి వసూలులేదు మళ్ళీ
అల్లునికేదో కట్నాలన్నీ కానుకలనీ బట్టలు బాతలు యాభైకి పైగా చేసి కూచున్నావ్
విత్తనాల బాబతుత గిడ్డెడుగూడా గొలువలేదు ఈ రెండు సంవత్సరాలనించీ తిండి
గింజల బాపతు తీసుకపోయిన ముఖమే కాని యిచ్చిన ముఖం గాదు”

పాపయ్య సాపుకారి యిచ్చిపుచ్చుకునే మోతుబరి మనిషి అతడా పూరికి
వచ్చేనాడు అస్తి అంటూ వెంట యేమీ తేలేదు అసిమిసంచిలో అద్దసేరు నూకలూ,
తక్కెడా, బాట్లా తప్ప మొదలు చిన్నపూరిగుడిసెలోబుట్టి దుకాణందెట్టి బతికాడు
అట్లే అట్లే నాలుగు కాసులు చేజిక్కించుకొని అసామీలకు నాగు గింజలీయడం
ప్రారంభించాడు దిక్కమొగపు అమ్మలక్కలకు అతడు చిల్లెరసామాను యిచ్చి లెక్కరాసే
అప్పుడు సంపటం మీద బెల్లందుడ్డు, బెల్లంబాపతు దుడ్డు అని అతకంత కల్పించి
మడతరాతలు రాసి అది పెద్ద కాతాకెత్తి చూపి దానికి మిత్తిగట్టి పంటల మీద గింజలు
గొలిపించుకొని ఆరు నెలలనుండి యిచ్చుకుంటూ వచ్చాననీ బజారు ధరకు పావలా
తక్కువ చొప్పున ధరలు ఖరారు చేసుకొనేవాడు మిత్తికిచ్చిన రూపాయలకు ముద్దతు
దాటేతే పెచ్చులు గట్టేవాడు తిండిగింజలు కాగులలో బోసి, గుమ్ములలో మెత్తువెట్టి,
గోసెంచుల్లో గుట్టేసి, పాతర్లలో పూడ్చి, శ్రావణ భాద్రపద మాసాల్లో తీసేవాడు
శ్రావణ భాద్రపద మాసాలు తెలుగుగడ్డకు ప్రకృతి ప్రసాదితమైన గడ్డు కరువుకాలాలు
పాతపంటల తాలూకు చిట్టెడు గూడా మిగిలివుండవు కొత్తపంటలు అప్పటివరకు

యేమీ మెదలవు కొడవలి పడని కత్తెరపంట లేవైనా ఉంటే కుంభవర్షాలూ, పిల్ల గోదావరులూ కలిసి సర్వమంగళం చేసే శుభదివసాలు అవి సమయజ్ఞతగా పాపయ్య తన ఆర్థిక సూత్రప్రకారం, కడుపు కక్కుర్తిని రేపే అట్టి కాటకంలో పేద రైతులను ముప్పై మూడుమాట్లు ఇంటిచుట్టు తిప్పించుకొని, ముప్పలిప్పలుదెట్టి అప్పలిస్తూ, సరినాగులకు రాయించుకోవడమే కాక, “గండ గరువులో కూటిగింజ లిస్తున్నాను సుమూ” అని చూపి చెప్పి, చొప్ప, గడ్డి బండ్లకొద్ది మెప్పుగా తీసుకొనేవాడు అంత జాణతనంతో అతడు గాదెపంటను పెంపుజేస్తూ వచ్చాడు రెండు భవంతుల యిల్లు గట్టాడు మూడు లగ్నాలు జేసుకున్నాడు

కోదండయ్య కాతా తాలూకు నాగుబాబతు గింజలు కొన్ని మూడేండ్లనుండీ అట్లే పట్టుకొచ్చినై వచ్చేవాడి వద్ద వడ్డికేళ్ళే సామెతగా అతడు నలుగురిని గూర్చి నానాచేసే గింజకు మూడుగింజలు పద్దతిప్రకారం తీర్పు చెప్పించుకొన్నాడు పైగా గొణుగుతూ, సణుగుతూ ‘యేదో నూటికి నూలుపోగు’ అనుకుంటూనే ఓ దాపటెద్దును దాని కిందికి తూడ్పు వెట్టుకున్నాడు

ఇప్పుడు గూడా కోదండయ్య వద్ద అతడేదో గిరువుకో కుదవకో ఒప్పుందానికో ఆశించి అలా సర్కారురకం దగ్గరకొచ్చేసరికి అడ్డగాలేసి కూచున్నాడు ఈ కోపమంతా కోదండయ్యకు లేకపోలేదు కాని బ్రతికే దినమంతా ముందుంది పొవుకారితో గాని, సర్కారుతో గాని కంటుగట్టుకుంటే రైతు జీవితంలో మేడి మెదలదూ, కాడి కదలదూ అతన్ని బతిమిలాడలేక, బాములాడలేక కోపం కొనముక్కుమీదికి వచ్చింది అయినా చేదుమందులా దిగమింగుతూ లేచిపోయి చేతులు దొరికించుకొని, “చూడు పాపయ్యా! రేపు నలుగురు పాలివాళ్ళ ముందు నన్ను గడ్డి గరపించకు నగేవాని ముందు జారిపడినట్లువుతుంది నా పని ఇవి చేతులుగావు కాళ్ళు” అని అడుక్కున్నాడు ఉపా ఫలంలేదు అతడు దులిపి వదిలించుకొని స్నానాలగదికి వెళ్ళిపోయాడు కోదండయ్య చేతులు నలుచుకుంటూ వచ్చిన మొఖాన పొయ్యాడు

ఇంటికి వెళ్లి అతని కేమీతోచక నెత్తికి చేతులు దెట్టుకొని నేలలు జూస్తూ కూచున్నాడు వంగి వంగి మోకాలు బట్టుకొని నడిచేతల్లి ముసలమ్మ దగ్గరొచ్చి, “సావుకారి యేవన్నడు నాయినా!” అని అడిగింది మారు మాట్లాడతోచక చింతలుజేస్తున్న కొడుకు ముఖం చూడలేక ఆమె వెనికికి మల్లి, “యెట్ల మాట దక్కించుకొంటావో కొడకా! తనోడనక, మనోడనక, కులమనక, తలమనక కూస్తాడా పటేలు సర్కారుతోమాట యెదురుగా వుంటే యెందుకైనా మంచిదికాదు యిజ్జతువోకుండా మొకం దప్పించాలె ‘సావుకారిముందు సర్కారుకు చాటు’ అన్నరు ఇన్ని దినాలోలె నా వద్దనన్నా యేదన్న బంగారం ఉండికాలవడిందా! అంతా గండగత్తెర వచ్చింది కొడుక్కు” అని నిట్టరుస్తూ, మూలుగుతూ పోయింది ముసలమ్మ

బాగమ్మకు చిన్నతనంలోనే మొగుడువోయి నెత్తిననీడ లేకుంటేనా వ్రేలేడంత మొగమెల్లా కోదండయ్యను నమ్ముకొని, వెంట్రుకవట్టుకొని కొండవారిపల్లు నడుపు కుంటూ వచ్చింది సంసారాన్ని ఆకాస్త భూమికి పాలివాళ్ళ పెట్టే పంచాయతీలు, చిక్కులు, కాలికితప్పితే మెడకూ మెడకుతప్పితే కాలికి ఉండేది ఆ రోజుల్లో కరువనక

కాలమనక అప్పుడు తులం ఇప్పుడు తులం తెగ్గొట్టి సర్కారుతాకిడి వచ్చినప్పుడల్లా అష్టకష్టాలుపడి “చినుగని వస్త్రం” అనుకొని అయింతా భూమిని నిలబెట్టుకు వచ్చేసరికి ఆమె గొంతులో గుండ్లుగూడా కరిగిపోయినై యిప్పట్లో అలాంటి బండార మేమీలేదు మాటదక్కించుకోను

“సర్కారుకు చాటు” అన్న తల్లిమాట అతనికే మర్త మిచ్చిందో ఆ కాసేపటికే దుప్పటి దులుపుకొని బయటికెల్లిపొయ్యాడు అతడిపుడూళ్ళోలేదు

★

★

★

అక్టోబరు 11 వ తరీకు కిస్తువోయేరోజు చావడిముందు అంతా హడావిడి ఉంది

“వీనమ్మ, ఊరమ్మను మారుగులడగా అంతా చిన్నాయనలూ, పెదనాయనలూ, బావలూ, మామలూ, కొంపనిండా తనవాల్లే, మనవాల్లే” అయ్యాక యెవరినేమనాలి, యెవరినేమనగూడదు? తిట్టవోతే అక్కబిడ్డా కొట్టవోతే యాకటిమనిషి ఈ వూళ్ళో సర్కారురకం వసూలుచేసేవరకు కురుక్షేత్రంలో యుద్ధంజేసిందానికన్నా కాసంతెక్కువేగాని తక్కువగాదు ఒకయ్య బాపనయ్య, ఒకయ్య గురువులయ్య, ఒకడు అయ్య, ఒకడు మియ్య, అంతా అయ్యలు మియ్యలు నడుమ నావి తకతయ్యలు ఒకడు పెద్ద పట్టాదారు, ఒకడు షావుకారు, ఒకడు ఇనాందార్, ఒకడు వతన్దార్ అంతాదార్లే సర్కారురకం సదారద్ కిస్తు ఇవాళ్ల వోవారి పోకుంటే యిస్కేలు బరాయిందా ఆరుగాలంజేసి నోట్లయేలు వెట్టుకున్నట్టే తహసీల్దారు తగనిమిండడు చప్రాసివచ్చి గొంతుమీద గూచున్నాడు రోజు రెండు రూపాయలు వాని కర్చకు నా జేటు కాళి అవుతుంది యెవని పెండికోయ్ ఇదంతా? ఇంతైతే మా యింట్ల తినాలి, మందింట్ల పనిజేయాలి తీర్చకువస్తే ఊరికి చేసిన ఉపకారం పేనుగుకు చేసిన సింగారం అరే యెల్లుగా! ఈ నల్లరు యెట్టిగాళ్ళను తోలుకపో, ఆ మదారుసావును ఇట్ల గుంజకరా, ఆ చింతకింది ముత్తని బ్రెను గొట్కరా, అట్టే ఆ కోదండయ్య నిటపట్కరా”

మసీదుముందు మూలిపటాలు మంటలై మందుతూండు అతని దొక విచిత్ర ప్రవృత్తి రకం వసూలుకు కూచునేరోజుల్లో బాగా తర్కించి అతణ్ణి గమనిస్తే రోజురోజుకూ అతని మనస్తత్వం మారుతూంటుంది మొదట మొదట “ఆ దొరను పిలుచుకురా, ఈ దాతను పిలుచుకురా, ఆ అయ్యను పిలుచుకురా, ఈ అమ్మను పిలుచుకురా, మావను పిలుచుకురా, బావను పిలుచుకురా” అని మర్యాదపద్ధతి నవలందించేవాడు, తర్వాత తర్వాత “ఫలానివాణ్ణి పట్టుకురా, అదుగో వాడు, ఇదుగో వీడు” అనేవాడు రాగారాగా రకం బకాయి చాలా కనిపించెనా ఇగి ఆ నోటికే మొక్కాలి కుక్కను మూతికి కట్టుకున్నట్టే కూసెవేడు

యెట్టిమారుగులూ, కావలికార్నూ, మచుకూరీలు, విరామంలేకుండా ఉరుకు లాడుతున్నారు కరిగట్లో నాగళ్లు గొట్టే వాళ్ళనూ, అమిదపుచేలలో అరకలు తోలే వాళ్ళనూ, మోటలు గొట్టేవాళ్ళనూ, మొద్దులు గొట్టేవాళ్ళనూ, ఇంకా చేనుకాడివాణ్ణి, తలుగుపేనేవాణ్ణి, చెట్టుకాడివాణ్ణి, చెట్టుమీదివాణ్ణి, గుట్టమీదివాణ్ణి, తాడుపేనేవాణ్ణి, తలుగుపేనేవాణ్ణి, అందరినీ యేపనిజేయనీయకుండా యెంబదగిరి రైతులను మసీదు ముందరికి కుప్పకూరుస్తున్నారు

పట్టాదార్లకూ, షక్తీదార్లకూ, పట్టాదార్లకూ, కౌలుదార్లకూ మధ్యగల తగాదాలను గ్రామకరణం పరిష్కారంచేస్తూ, యెవరెవరి తాకిడి రకం వారికి వేరువేరు కాయితాలమీద వేసి “ఇది అస్సలు రకం - ఇది లోకల్ ఫండు - ఇది బకాయ బాబతు, జమాబంది కర్చులివీ, గిర్దావరు మామూల్లివీ - మొత్తం ఇంతా దీనికి కల్తారు పెచ్చు ఇంతా”- అని ఒకరొకరి గుండెలు గుబిల్లుమనేటట్టు వినిపిస్తున్నాడు

కరణంగారి పద్దులను తలుచుకుంటే, కట్టెపుస్తెలు గట్టించే వానిలానే కన్పిస్తున్నాడు మాలిపటేలును చూస్తే కుక్కయి కూస్తున్నాడు పొవుకారిని మందలిస్తే, అడ్డకి శేరుప్రకారం ఇండ్లు ఊడి సేయించుకుంటున్నాడు చాలామంది చీదరైతులకు ప్రాణం ప్రాణంలో లేదు మనసు మనసులో లేదు తలకాయలువంచీ నేలలు జాస్తూ పుల్లలు విరుస్తున్నారు

మగదిక్కులేని అడపట్టాదార్లు కొందరు మాలిపటేలు బండ బూతులకు చెవులప్పగించి, నెత్తిగోకుకుంటూ, కాలివ్రేళ్ళు నేలరాస్తూ, మొకం బిందుకొని యేమీతోచక గోడచాటుకు నిలబడ్డారు

పట్టుకొచ్చేవాళ్ళను పట్టుకొస్తూనే వున్నారు తెచ్చేవాళ్ళను తెస్తునే వున్నారు చెల్లించేవాళ్ళు చెల్లించి రశీదుబుక్కులపైన రాయించుకొని పోతున్నారు పొవుకారి మిర్యాల పాపయ్యగూడా అక్కడే కూచున్నాడు రెండుంపావులకాడికి యిప్పుడు జొన్నలూ, రెండుకాడికి వడ్డూ, లేక మూడుకాడికి అప్పటికి అమిదాలూ, ఒప్పందం చేసుకున్న ఆసామీల రకంవొప్పకొని తనపేర జమాగట్టించి రసీదు లిప్పిస్తున్నాడు వచ్చేవాళ్ళు వస్తున్నారు, పొయ్యేవాళ్ళు పోతున్నారు

“ఉత్తరదిశాభి ముఖంగా సీతాన్వేషణకేగిన వానరమూకలా ఈ కోదండయ్యకోసం పోయిన యెట్టిగాళ్లు యేమైనట్టా? పొయ్యిందేపోకడ ఒక్కడూ రావడంలేదు” అని పురాణఫక్కిలో వినిపించింది కళ్ళకు సులోచనాలు తగిలించుకుంటూన్న కరణంగారి ఉవాచ

కిస్తును సాగనంపి పీడ వదలించుకుందా మనుకుంటున్న పటేలుకు ఒకరొకరి జాప్యాలూ, నిదానాలూ, నిష్క్రమణాలూ చూస్తుంటే ఎత్తించే పీనుగును ఇంట్లో బెట్టుకున్నంత అసహ్యమేస్తుంది పైగా కోదండయ్య విషయం స్మరించేసరికి కోపం యెక్కువైంది కోదండయ్య దగ్గరిచుట్టం తల్లికి తమ్ముడనిపిస్తాడు తనకు వ్రేలువిడిచిన మేనమామ అయితే మాత్రం అతనేం జేస్తాడు? సర్కారుహాకుం, రకం ఆ పనిచేసే బాధ్యత గల వ్యక్తులు తల్లిచన్ను గోయమంటే కోయాలి

పొద్దున్నే పొయ్యారు కావలికార్లు, యెట్టిగాళ్లు, కోదండయ్య పశువుల జప్తికి అవులనూ, లేగలనూ కలెదోలుకొస్తున్నారు మేకలదొడ్డి తడక తీస్తుంటే ఊడుగుజ్జల్లో ఉన్న కుడుపని మేకపిల్లలు ఉరుందొక్కుతూ ‘బ్యా’ అంటున్నాయ్ దొడ్లోకివెళ్ళి యెడ్లనూ, దున్నపోతులనూ పగ్గాలతో పట్టుకొంటున్నారు బొల్లికోడెమాత్రం పగ్గం కొలికిన పణకు తగులనీయకుండా, ఈగలను దులుపుకుంటూ పశువులసందుకు ఈగిఈగి పోతుంది ముఖానికి ముక్కులా దొడ్డికి అలంకారంగా అదొక్కటేవుంది కోదండయ్యకు అత్తగారిచ్చిన అరణం అవుది అరుగురుమునుపులు చుట్టూ

దొడ్డిగట్టి, పగ్గల కొలుకులు తెరచి నుచ్చకొడుతూ, పన్నాగం చేస్తుంటే బుస్సుమని
యెలుగుమీదినుంచి అగుగొట్టి కంగున రంకెవేస్తూ కంచె మొగాన కాలులేపింది

ఇక్కడ ఇంటినుందరి పాడిబర్రెను గూడా పట్టుకుపోవడానికి యిద్దరు యెట్టి
మాదుగులొచ్చారు గుంజకుకట్టిన బర్రెను విడిచి గుంజాతున్నారు పెండకడి
తీస్తున్న రంగమ్మ యేమీ అనలేక నిలుపురాయిలా నిలుచుంది తడకలోపల తంబానికి
కట్టేసిన లేగదూడ చుట్టూ గంతులేస్తూ 'అంబా' అని చెవులు దిక్కురించి అరుస్తుంది
“దూడనన్నా కుడుపలేదు నాయనా, గడ్డిగరవని దూడ అరచిచస్తది” అని బాగమ్మ
బాపురమంటుంటే బర్రెను తోలుకొనిపోయ్యారు యెట్టిగాళ్లు

● ప్రచురణ, 1956 ●

★ ★ ★

శిల్పి

శివయ్య, అతని భార్య సీతమ్మ శుష్కించిన శరీరాలతో ఇంటి వసారాలో నేలమీద ఎదురుబళ్లుగా కూర్చున్నారు ప్రక్కగా చాపమీద పెద్దపిల్ల నిద్రపోతున్నది రెండవపిల్ల కూర్చుని యేడుస్తున్నది కొంచెం అవతల రెండవ అస్త్రపంజరంలా కాళీమగ్గం వేళ్ళాడుతున్నది దగ్గరగా యితర పరికరాలు విశ్రాంతి తీసుకుంటున్నవి

“బిడ్డ అన్నం అన్నం అని యేడ్చేయేడ్చే శోషవచ్చి నిద్రపోయింది” అన్నది సీతమ్మ

“సోలెడుగింజలు ఎక్కడైనా బదులుతెచ్చి పిల్లలకైనా వండి పెట్టకూడదు” అన్నాడు శివయ్య

“ఇంకా యెవరిస్తారు? అవతలవాళ్ళకో మానెడు యవతల వాళ్ళకో తవ్వెడు యివ్వవలసి వుంటిమాయే ఇంకా ఏ మొఖం పెట్టుకొని వెళ్లి అడగమన్నారు?”

“ఏం చేస్తాం చెప్ప? మనం వుండగలం ఎక్కడైనా తెచ్చి పిల్లల వరకైనా వండి పెట్టకపోతే వాళ్లేం వుండగలరు? రెండురోజులో షావుకారు మగ్గానికి పడుగుచూసి యిస్తానన్నాడు ఇవాళా రేపు కళ్లుమూసుకుంటే ఎల్లండి మజారీ వస్తుంది”

“అఁ- ఆయన యిచ్చేది నిజమే! యీ వారం రోజులబట్టి అట్లాగే చెపుతున్నాడు ఇక గింజలు అప్పు తీసుకురావడం నావల్లకాదు బాబూ! అయినా మనం మాత్రం ఎన్నాళ్లని పస్తులు చెయ్యగలం? యింట్లో కంచం తప్పాలని అఖరై పోయినయ్యా, మీరు ఎవరి దగ్గరకైనా వెళ్లి పడుగు సాధించుకుని రాకపోతే వీలేదు”

“నేను వూరుకున్నానంటావా? అందర్నీ అడిగి చూశాను ఎవ్వరూ లేదన్నారు అయినా యీ మందంలో యితర్లు ఎవరు మగ్గానికి పడుగిస్తారు, గిరాకిలో నేయించుకునేవాళ్లు యివ్వవలసిందే గాని!”

“గిరాకిలో నేయించుకుని లాభాలకి లాభాలు తిన్నవాళ్లు మాత్రం యిస్తున్నారా?”

“వాళ్లు మాత్రం యేం చేస్తారు? అటు శాస్త్రీ అమ్మకపోయే ఇటు నేయిస్తే దండగ వస్తావుండే యెందాకని వాళ్లు మాత్రం నేయిస్తారు?”

“లాభం వచ్చినప్పుడు సంతోషంగా తిని దండగ వచ్చేటప్పుడు మనల్ని మాడుస్తారా?”

“ఏం చేస్తాం? వాళ్ళకు సరుకు విడుదల కావడం లేదు మనం నేసే షావుకారు దగ్గర నిల్వవున్న సరుకు చూస్తే కళ్లు తిరిగిపోయినై సందు లేకుండా సరుకు యింటినిండా పేర్చారు యంతకీ మిల్లుగుడ్డ వచ్చి మన గుడ్డను పడగొట్టింది యీ

కరవు మన ఒకళ్లకే కాదు వూళ్ల రెండువేల మగ్గలవాళ్ళూ అంతా ఇలాగే అవస్థ పడుతున్నారు ”

చూర్లో నుంచి ఎలుకలు కొట్టివేసిన కార్డు ఒకటి కిందపడింది దాన్ని శివయ్య చేత్తో తీసుకున్నాడు ఆ కార్డు 1940లో మద్రాసు ఖాదీ కాన్ఫరెన్సు వాళ్లు అతనికి వ్రాసినది అప్పుడు అతడు నేతలో గాంధీజీ విగ్రహాన్ని నేసి ఆ కాన్ఫరెన్సుకు పంపి బహుమతి పొంది వున్నాడు శివయ్య గొప్ప శిల్పి నేతలో కుట్టులేకుండా షరాయి చొక్కా మొదలైనవి చిత్రములైన పనులు ఎన్నో చెయ్యగలడు అతడు జరీలతలు తీర్చినేసిన చీరె రాణులు సహోచూష్టే తలలూపి కట్టితీరవలసిందే అటువంటి శిల్పాలకు ప్రోత్సాహం లేనందున శివయ్య అవి మానివేసి మామూలు బట్టలే నెయ్యడానికి పాల్పడ్డాడు అందులోనూ అతనికి భుక్తి జరగడంలేదు ఆ కార్డు చూసేసరికి వెనుకటి స్మృతులు గుర్తుకురాగా అతడు విచారంలో మునిగిపోయాడు

రావు వచ్చాడు అతన్ని చూడగానే సీతమ్మ లేచి యింట్లోకి వెళ్లిపోయింది శివయ్య “నమస్కారం, రండి రావుగారూ!” అంటూ పీటతెచ్చి వెయ్యగా రావు కూర్చున్నాడు రావు పట్టణ కాంగ్రెసు సంఘ అధ్యక్షుడు గ్రామంలో పలుకుబడి వున్నవాడు

“ఇలా దయచేశారు! మా యోగక్షేమాలు విచారించడానికి వచ్చారా? తిండిలేక పిల్లలూ మేమూ అలమటించి పోతున్నాం” అన్నాడు శివయ్య

“అలాగా! పత్రికల్లో చూస్తూనే వున్నాం” అన్నాడు రావు

“మా అవస్థ చెప్పడానికి వీల్లేదు వెనక నూలు దొరకక చారినంత పనిలేక పస్తులు చేశాం ఇప్పుడు ఎట్లాగో ఒకలా నూలు దొరుకుతున్నది గాని నేసినబట్ట ఖర్చుగాక మగ్గనికి పడుగు యిచ్చేవాళ్లు లేక యిప్పుడు పస్తులు వుంటున్నాం నూలు దొరికినప్పుడూ దొరక్కపోయినప్పుడూ కూడా ఆఖరికి ఫలితం ఒకటే అయింది మిల్లు బట్ట మా పరిశ్రమను కూలదోసింది” అన్నాడు శివయ్య

“అయితే యీమధ్య చీరెలు దోవతులు ప్రభుత్వం వారు మీకు కేటాయించే ఆలోచనలో వున్నారని పత్రికల్లో చదివాం” అన్నాడు రావు

“ఏమి కేటాయించడమో యేమిటో! ప్రభుత్వము మిల్లలతో యే నిబంధనలనైనా విర్బరచుకోనివ్వండి మొత్తంమీద మాకు పనిచూపి అన్నం బట్ట కలిగించడం ప్రభుత్వం విధి స్వరాజ్యం స్వరాజ్యం అని బంగారు కలలు కన్నాం అదివరకు బ్రిటిషువాళ్ల పాలనలో వున్నప్పుడు డక్కా మజిలీలు, చీరెను వుంగరములో దూర్చిన కథలు చెప్పకొని పరాయి ప్రభుత్వము వల్ల యిటువంటి పరిశ్రమలన్నీ నాశనమై పోయాయని వాపోయాం ఇప్పుడు స్వంత ప్రభుత్వం వచ్చిమాత్రం యేం చేసింది? ఖద్దరు వస్త్రాలతో ప్రారంభమైన స్వరాజ్యోద్యమం, తీరా స్వరాజ్యం వచ్చిన తరువాత నేతగాళ్లకు తినడానికి తిండి లేకుండాపోయింది ” చెపుతూ వుంటే అతని గుండెల్లో నుంచి ఆవేదన పొంగుకొస్తోంది

“అట్లా చూడండి, నా బిడ్డ అన్నం అన్నం అని ఏడ్చి శోషవచ్చి పడిపోయింది మేమెందుకు యిట్లా పస్తులు వుండాలో నేరాలు చేసి జైల్లో పడ్డవాళ్లను గూడా

ప్రభుత్వం పస్తులు వుండనివ్వదే! మేము ఎందుకు పస్తులు చెయ్యవలసి వచ్చిందని ప్రభుత్వాన్ని ప్రశ్నిస్తున్నాను నేనేం సోమరిపోతునా? పనివుంటే పిల్లలూ మేము తిని ఒకళ్లకు యింత పెట్టగలను" అన్నాడు శివయ్య

"అవును పాపం! మీ అవస్థ చూస్తే విచారం వేస్తున్నది ప్రభుత్వం యేదో ఒకటి చేస్తుందిలే సరేకాని, నూలు చిలప ఒకటి కావలసి వచ్చింది కాస్తవుంటే చూద్దా" అన్నాడు రావు

శివయ్య అనేదనతో "అందుకా తమరు దయచేసింది! గొంతుకు ఉరేసుకునేందుకైనా ఒక పోగులేదు మీకు పుణ్యం వుంటుందిగాని మాకీ సహాయం చేసిపెడుదురూ మీరంతా ప్రభుత్వం చేత మాకు చాలినంత పన్నైనా చూపించేటట్లు చేయండి లేదా సునాయాసంగా చచ్చిపోయ్యేటందుకు మందైనా సప్లయి చేయించండి" అన్నాడు అంతటితో రావు వెళ్లిపోయాడు

రాఘవయ్య వచ్చాడు ఈయన శివయ్య తమ్ముడు అక్కడకు పదికోసుల దూరంలో వున్న ఓ పల్లెవాళ్లది లాంఛన ప్రకారం కాళ్లకు నీల్లివ్వగా రాఘవయ్య కాళ్లు కడుక్కుని కూర్చున్న తర్వాత శివయ్య యాధాలాపంగా "అక్కడ మీ పరిస్థితులు యెట్లావున్నాయిరా అబ్బాయి?" అని అడిగాడు

"ఏం చెప్పమన్నా వన్నయ్యా! అక్కడ మా సహకార సంఘంలో పడుగులు యివ్వడం మానివేశారు సరుకు నిలవుండి పోయిందట పనిలేక నానా అవస్థపడుతున్నాను జరుగుబాటు లేక చాలామంది ఇతర గ్రామాలకు వెళ్లిపోయారు మేమూ మీ పూరు రావాలనుకుంటున్నాం నిన్ను కనుక్కుపోదామని వచ్చాను" అన్నాడు రాఘవయ్య

"ఇక్కడ పరిస్థితులు అంతకంటే అధ్వాన్నంగానే వున్నవి రోలువెల్లి మద్దెలతో మొరపెట్టుకున్నట్టున్నది" అన్నాడు శివయ్య

తమ్ముడితో మాట్లాడుతున్న శివయ్యను యింట్లో నుంచి భార్య పిలవగా లేచి వెళ్లాడు "పై మనిషి వున్నాడుకదా, ఆయనకు భోజనం యెట్లా?" అన్నది

"నేనూ అదే ఆలోచిస్తున్నాను" అన్నాడు భర్త

"షావుకారు దగ్గర అవసరమని చెప్పి ఓ రూపాయి పట్టుకరాండి పెద్దపిల్ల కోషవచ్చి పడిపోయింది, చిన్నది గోలచేస్తున్నది" అన్నది భార్య, బాధతో

"ఇదివరకే కొంత నాడుకున్నాం ఏమిస్తాడో యేమిటో అయినా వెల్లివస్తాను" అంటూ షావుకారు యింటికి వెళ్లాడు శివయ్య అతడు మాస్టరు వీవరు ఆరవై, డెబ్బై మగ్గాలు నేయిస్తాడు శివయ్య వెళ్లేసరికి షావుకారూ మరి ఒక ఆసామీ ఘర్షణ పడుతున్నారు ఆ ఆసామి నూలు షావుకారు "నూలు తీసుకెళ్లి యిన్ని మాసాలైనా డబ్బు యివ్వవే?" అని యిల్లెగిరిపోయ్యేటట్లు కేకలు వేస్తున్నాడు "ఏం చెయ్యమన్నారు? సరుకు నిల్వ వుండిపోయింది అమ్మగానే యిస్తా"నని చెప్పతున్నాడు షావుకారు

అది చూసి శివయ్య అడక్కుండానే యిల్లు చేరుకున్నాడు వచ్చిన చుట్టం పనిమీద ఎక్కడికో వెళ్లాడు భర్తను చూడగానే "తెచ్చారా?" అని ఆశతో అడిగింది భార్య "లేద"ని బదులు చెప్పాడు శివయ్య

అమె కళ్లవెంట నీళ్లుకారుస్తూ “అయ్యో! యెల్లాగు చిన్నపిల్ల గూడా శోషవచ్చి పడిపోయింది మీరు యిక్కడ వుండండి ఎవరి కాళ్లయినా పట్టుకుని గింజలు తెస్తాను” అంటూ సీతమ్మ లచి గబగబా వీధిలోకి వెళ్లిపోయింది

కాస్పేపటికి సీతమ్మ తిరిగి వచ్చింది కొంగునవున్న మూట చూసి శివయ్య “గింజలు తెచ్చావు! అయితే త్వరగా వుడతెయ్యి” అన్నాడు

అమె కంపిత కంఠంతో “యేం వుడతెయ్యవన్నారు! గింజలు దొరకలేదు మీకు చెప్పకుండా నేనో పనిచేశాను” అన్నది

“ఏం చేశావు యేమిటి?” అని అడుర్చితో అడిగాడు శివయ్య

సీతమ్మ కళ్లవెంట నీళ్లు కారుస్తూ “యేం చెయ్యను నాలుగిళ్లు మూదాకవళం అడిగి తెచ్చాను” అన్నది

శివయ్య తొట్రుపాటుతో “ఏమిటి, మూదాకవళమా? వీడు బ్రతికి వుండగానే మూదాకవళం అడుక్కొచ్చావా? వీడి శరీరం మంటలో కాలి భస్మం కాకముందే నువ్వు జోలి కట్టావా? అవును నీ తప్పేమింది? వీడు బ్రతికి వుండే చచ్చిన వాళ్లలో జమే అయ్యాడు” అని ఆక్రోశించాడు

● ‘స్నేహితుడు’ కథం సంపుటి - ఆగస్టు, 1956 ●

★ ★ ★

ముక్కోటి బలగమాయి

కోటాయి ఓ కంబలీ, తుండు గుడ్డా బ్యాగులో సర్దుకుని పైదరబాదు వెళ్ళే బండిలో ఎక్కాడు పెట్టెనిండా జనం కిక్కిరిసివుండారు భారతదేశంలో రైలుబండ్లు బోల్తాకాడతానే వుండయి వందలకు వందలు జనం చస్తానే వుండారు కాని ప్రజలు రైలు ప్రయాణాలు మాన్తారా? జనాన్ని అటేటు తోసుకుని బ్యాగు సంకన గట్టిగా అదిమి పట్టుకుని పెట్టెలో ఓ మూలన నిలుచున్నాడు కోటాయి

కోటాయి సెక్రటేరియటు ప్యూను కర్నూలు నుంచి పైదరాబాదుకు తరలిస్తున్న ఆఫీసులో తన దొకటి సూపరింటు సుందర్రామయ్య, యూడీసీ వెంకటప్పయ్య వారం రోజుల ముందే ఆఫీసు సామాన్లు ఓ వాగెనులో నింపుకుని పైదరాబాదుకు చేరుకున్నారు కోటాయి తనూరికి పోయి, విశాలాంధ్ర వచ్చిన సంగతీ, తాను పైదరాబాదు తెలుతున్న సంగతీ భార్య బిడ్డలకు చెప్పి ఆలస్యంగా బయల్దేరాడు ఎట్టాగయిన ఫస్టు నవంబరు నాడు పది గంటలకి ఆఫీసుకు జేరుకోవాలి తెల్లారేసరికి పైదరాబాదుకు చేరుతుందన్నారు బండి అందులోనే ఎక్కాడు

ఉండి ఉండి కోటాయి కళ్ళమీదకి నిద్రకప్పకొస్తోంది ఉలిక్కిపడి కళ్లు నలుచుకొని మళ్ళీ సరిగ్గా నిలుచుంటున్నాడు ఇలా లాభం లేదని జేబులో ఉన్న మాంచి ఘాటైన లంక పాగాకు సుట్టోటి దీసి అంటించాడు సుట్ట కాలుస్తున్నాకొద్ది, ఒక్కొక్కదమ్మే ఆ పాగ పీల్చి వదుల్తావుంటే కోటాయి మెదడులో ఏవేవో ఆలోచనలు రాసాగినయి

తెలంగాణావోళ్ళు తన్ను ఎన్ని అగచాట్లు పెడతారోననే భయం గబుక్కున కోటాయికి దట్టింది తానా మధ్యన పేపర్లో చదివిన సంగతులు జ్ఞాపకానికి రాసాగినై “ముల్కీ నాన్సుల్కీ” అని ఏదో అల్లరిజేసి, పొట్టకూటికి తమ పుట్టిసూరినీ, ఇంటినీ వదలి ఆంధ్రదేశం నుంచి వచ్చి పైదరాబాదులో కాపురం పెట్టుకున్న తన బోటి వాళ్ళని ఎక్కడ బడితే అక్కడ దొరికించుకుని తన్నారట వాళ్ళకు ఆలోచనే లేదట ఇక తన్నటం మొదలుపెడితే పెద్దా చిన్నా చూడకుండా - బొక్క లిరిగేట్టు తన్నడవేనట అక్కడి తెలుగువారు కూడా తురకం మాట్లాడుతారట! అంటూ తన వాళ్ళు పత్రికలు, అప్పడప్పడూ కొన్ని సంవత్సరాలనుంచీ తెలంగాణా ప్రజలను గురించి తనకు కలిగించిన, తన మనస్సులో బాగా నాలుకుపోయిన తెలంగాణాలోని తెలుగు వారిని గురించిన తప్పుడు అభిప్రాయాలతో తాను వెళ్ళబోతున్నదేదో

నరకమన్నట్టు అక్కడివాళ్ళంతా యమదూతలన్నట్టు భావింబడికుంటూ, ఉలికులికి పడుతున్నాడు కోటాయి బండి మహాబూబు నగరం స్టేషను దాటంతర్వాత కొంత స్థలం దొరికింది కోటాయికి కూర్చోడానికి బ్యాగును మోకాళ్ల మీదేసుకుని తలకాయ దానిమీద పెట్టి నిద్రపోయాడు

ఏదో ఒక స్టేషనులో ఎవరో లేపారు కోటాయిని, 'లేపండి తెల్లారింది' అని కోటాయి గబుక్కున లేచి బ్యాగు చూసుకుని చక్కగా కూచున్నాడు ఆ లేపనాయన కోటాయిని, పేరూ, ఎక్కడినుంచి ఎక్కడికి ఎందుకు ఎళ్ళుతున్నదీ వివరాలనడిగాడు చుట్టదీసి కోటాయి కొకటిచ్చి, తానొకటి నోట్లో పెట్టుకుని కాలాడు "మీ పేరేంటండీ?" అడిగాడు కోటాయి "రామప్పంటారు పైదరాబాదే ఇది నా అడ్రసు దగ్గరబెట్టుకో, ఎప్పుడన్న ఏమన్న గావలసివస్తే రా" అని విజిటింగ్ కార్డు ఇచ్చారు ఆ విజిటింగ్ కార్డుమీద "డా రామప్ప, ఎమ్.బి.బి.ఎస్, బషీర్ బాగ్, పైదరాబాదు-1" అని చదివి కోటాయి ఆశ్చర్యపోయాడు "అసలు మీది ఈ వూరేనా? లేక మన ప్రాంతంనుంచి ఇక్కడకొచ్చి స్థిరపడ్డారా?" అని అడిగాడు కోటాయి ఈ ప్రశ్నవెనుక కోటాయిలో ఎన్ని సందేహాలు నాట్యం చేస్తున్నాయో డాక్టర్ రామప్ప గమనించకపోలేదు "ఇవన్నీ మన ప్రాంతాలే ఇన్నాండ్లు మీ మనస్సుల్లో ఉన్న మీ తప్పుడు అభిప్రాయాలను మార్చుకోవాలి నాది ఖాస్ పైదరాబాదే" నన్నాడు ఇంతలో స్టేషన్లో బండాగింది "పైదరాబాదు, కాచీగూడ" అని అరుస్తున్నారు రామప్ప కోటాయి దిగారు రామప్ప కోటాయిని తనవెంట రమ్మని తనతోపాటు కోటాయిని కోరీదాకా నడిపించుకొచ్చి, సెక్రటేరియటు తెల్లాలని కోటాయంటే అక్కడే ఎనిమిదో నెంబరు బస్సు కోటాయి నెక్కించి, తాను ఏడవ నెంబరు బస్సుఎక్కి ఇంటికి చేరుకున్నాడు

బస్సు రెండో అంతస్తులో కూర్చుని చూస్తున్న కోటాయికి పైదరాబాదు నగరం గమ్మత్తుగా కనపడుతోంది కండక్టరుకు డబ్బులిచ్చి టిక్కెట్టు కొన్నాడు, సెక్రటేరియటు కని అబిడ్స్, నాంపల్లి, లకడికాపూల్ - బస్సుపోతూంది బస్సాగినప్పుడల్లా, కోటాయి కండక్టరు నడుగుతూనే ఉన్నాడు, సెక్రటేరియటు కెక్కడ దిగాలని సెక్రటేరియటు రాగానే కండక్టరే కోటాయిని 'ఇదే సెక్రటేరియటు' అని చెప్పి దించాడు కోటాయి బస్సు దిగాడు అటూ ఇటూ పరికించాడు ఎక్కడా 'సెక్రటేరియటు' అనే బోర్డు చిన్నదిగాని, పెద్దదిగాని కనిపించలా అట్లా బెలిపోయి చూస్తుంటే "ఏంరోయి కోటాయి, ఈ బండికేనా వచ్చింది?" అనే కేకవిని, అంటూ చూశాడు ఎక్కడ చూసినా తన ప్రాంతంనుండి వచ్చినవాళ్ళు గుంపులు గుంపులుగా చేరి ఉండడం చూచి కోటాయెందుకో ఉబ్బిపోయాడు 'ఇక్కడా ఇక్కడా' అని మళ్ళీ కేక వినిపించేసరికి ఆ వైపు చూశాడు తన ఆఫీసు పూను బలరామయ్య గబుక్కున పరుగెత్తాడా వైపుకు, మధ్యన కారొస్తున్నది కూడా గమనించకుండా కొద్దిలో తప్పించుకున్నాడు గాని లేకపోతే యాక్సిడెంటే బలరామయ్యది కర్నూలే మెద్రాసునుంచి తనాఫీసు కర్నూలుకు తరలించబడ్డాక ఉద్యోగంలో చేరాడు పూను నానిన్నగాక మెన్న ఇద్దరూ కర్నూలు వీధుల్లో తిరిగారు పూను ఇంకా విడిపోయిన అప్పులవలె అప్యాయంగా కలుసుకొని, విన్నవించి విషయాలు మార్చుకున్నారు వారు మాట్లాడుకున్న విషయాల్లో ముఖ్యమంత్రి ఎన్నిక దగ్గర్నుంచి పోలట్నలో

కాఫీకి ఉన్న ఎక్కువ ధరదాకా ఉన్నాయి బలరామయ్య కోటాయిని తీసుకెళ్ళి తమకోసం కేటాయించిన ఆఫీసు గదులెక్కడున్నదీ చూపించాడు సెక్రటరీయటు భవనం చూస్తూ, కోటాయి ఉప్పొంగిపోతున్నాడు 'మేడ్రా సిడిచినా, దానబ్బలాంటి పట్నం సంపాదించుకున్నారే' అన్నాడు ఇంకా ఆఫీసు గదులకి తాళాలు తియ్యలేదు "మనకీ సన్నతు నగరుట, అడ విర్పాలు చేసినారు ఆస్టలు" అని సనత్ నగర్ కు ఎట్లా వెళ్ళాలిసంది వివరించి చెప్పాడు బలరామయ్య 'ఔనుగాని ఈ ఊర్ ఖ్య మంచివాళ్ళేనా?' అనడిగాడు కోటాయి బలరామయ్యను, తాను రైల్వే ఎక్కుతుండగా కలిగిన సందేహానికి సుస్పష్టమైన సమాధానం పొందాలన్న ఆశతో 'ఎపా మంచేటి? మంచి అడుండాదిలే నెజాం కాలేజి ఆ కాలేజికుర్లోళ్లు నిన్న కార్లని ఆపి టపాకాయలు పేల్చినారంట కారుమీద నంబరు సూక్షంపట అది మన ప్రాంతం కారు అని తెలిసిపోంగనే ఆటని అపటవట, అద్దాలు పగలుగొట్టటం గాలి తీసీయటం, టపాకాయలు కొట్టటం, శానా బాధ పెట్టినారంటలే-" అని చెప్పకుపోయాడు బలరామయ్య "అయితే ఈళ్ళతోటి జాగ్రత్తగానే ఉండాలే" అంటూ "ఆస్టలేపు వెళ్ళొస్తా సుందరామయ్యగారికీ, ఎంకటప్పయ్యగారికీ చెప్ప " అని బయల్దేరినాడు

సనత్ నగర్ కు వెళ్ళే విధానం బలరామయ్య వివరంగా చెప్పాడుగనుక, కోటాయి కాట్టే కష్టం కలుగలేదు బస్సులో కోటాయికి ఎన్నో ఆలోచనలు వచ్చాయి రామప్పగారు అంత మంచిగా ప్రవర్తించారే, మరి ఇక్కడివాళ్ళు మంచివాళ్లు కాదంటాడేమిటి బలరామయ్య? - బలరామయ్య అబద్ధమెందుకు చెబుతాడు? మరి రామప్పగారు మంచిగా ప్రవర్తించిన సంగతి తనకే అనుభవమాయే ఇంతకూ ఇక్కడివాళ్లు మంచివాళ్ళా? కాదా? అనే సంగతి కోటాయి ఇదమిద్దంగా తేల్చుకోలేకపోయాడు సనత్ నగర్ కి వెళ్ళి తమకోసం విర్పాలు చేయబడ్డ చోటును చూసుకుని, మళ్ళీ పదకొండు గంటలకల్లా తిరిగి ఆఫీసుకు చేరుకున్నాడు ఆఫీసు కెళ్ళగానే సుందరామయ్య, మెంకటప్పయ్యలు కోటాయి నావ్యోనించారు రిజిస్ట్రారుగారి రూము చూపించి అక్కడ తనే పేర్రాయించుకుని సంతకం పెట్టి రమ్మన్నారు అక్కడ ఆ ఫార్మాలిటీస్ అన్నీ ముగించుకున్నాక, సుందరామయ్యగారి ప్రక్కన నిలుచుని, నమస్కరించి సవినయంగా ఘంచున్నాడు కోటాయి సుందరామయ్య కోటాయిని చూసి, ఓ కవరు చేతికిచ్చి దాన్ని చీఫ్ సెక్రటరీగారి కిచ్చి రమ్మన్నాడు 'వచ్చాడో లేదో అప్పడే పని జెబుతాడేటి సుందరామయ్య?' అని కోటాయి కడుపులో మండింది కానేం జేస్తాడు? ప్రభుత్వోద్యోగమాయే తప్పతుందా మరి? "ఎట్లా ఎల్లాలో? దారి తెలీదుగా?" అన్నాడు కోటాయి నసుగుతూ "అడుగుతే ఎవరన్నా చెబుతారు - బేగంపేట వెళ్ళే బస్సెక్కి వెళితే అదేవస్తుంది పా"మ్మన్నాడు సుందరామయ్య కోటాయి మాట్లాడకుండా బయలుదేరాడు, సుందరామయ్యను మనసులో తిట్టుకుంటూ 'యదవ అందోతు మొగం ఈడూనూ, ఎప్పడొచ్చావనన్నా అడగడేం? తిన్నావా? ఆస్టలు దొరికిందా? ఏదీ అడగడేం? మనిషి కనపడితే ఇక పని జెప్పటవేనా?' అనుకుంటూ తన నడక సాగించాడు దారిలో మళ్ళీ రామప్పగారు కనిపిస్తే దారడిగాడు రామప్పగారు బేగంపేటకు పోయే బస్సు ఆగేచోటు చూపించి, 'అక్కడ నిలబడు చిన్న సింగల్ డెక్కర్ బస్సు వస్తే ఎక్కి కండక్టరు నడిగి చీఫ్ సెక్రటరీగారింటికి పోవడానికి ఎక్కడ

దిగమంటే అక్కడ దిగు మంచిగా వినయంగా అడుగుతే ఈ పూరివాండ్లు చెప్పతారు గర్వంతోటి మాట్లాడితివా-సహించరు' అని రామప్పగారు వెళ్ళిపోయారు రామప్పగారు చెప్పిన ప్రకారమే బస్సు ఎక్కి చీఫ్ సెక్రెటరీగారి కా ఉత్తరం అందించి, తిరిగి ఆఫీసుకు చేరుకున్నాడు కోటాయి

ఆఫీసుకు చేరుకున్నాక, కోటాయి బలరామయ్యను పిలుచుకుని అడిగాడు, తన్ను బస్సులో బాధించిన సందేహానికి సమాధానం- “అసలీవూరువాళ్ళు మంచివాళ్లేగా” అని “అప్పుడే చెప్పి గదా!” అన్నాడు బలరామయ్య, తాను ఇక్కడి వాళ్ళను చెడ్డవాళ్లేనని నిర్ణయించుకున్న నిర్ణయం అబద్ధం కాదనే మాటను పునరుద్ఘాటించుకుంటూ కోటాయి రామప్పగారి సంగతి చెప్పాడు బలరామయ్యకు నమ్మకం కుదరలే బలరామయ్యకూడా అలోచించాడు అలోచించి వెంటనే ఒక నిర్ణయానికొచ్చాడు గవర్నమెంటుతో అవసరమైనవారు గుమాస్తాలూ, ఉద్యోగులూ, బాగా చదువుకున్నవారూ, నాయకత్వంకోసం పాటుపడేవారు మాత్రమే తమతో మంచిగా ప్రవర్తిస్తున్నారనీ, ఆ మంచితనం స్వార్థంతో కూడుకున్నదనీను కోటాయి కి వాదంలో సబబు కనిపించినా వెంటనే విశ్వాసం కలుగలా “రామప్పగారు డాక్టరు ఆయనకేం స్వార్థం ఉంటుంది?” అనడిగాడు “డాక్టరేనేమో? కాని బహుశా నాయకత్వం కోసం పాటుపడేవాడయ్యుంటాడు ఖద్దరు కట్టాడా?” కోటాయి జ్ఞప్తికి తెచ్చుకున్నాడు రామప్పగారి రూపం అవును ఖద్దరే కట్టినట్టున్నాడు బలరామయ్య మాటల్లో విశ్వాసం కుదిరింది కోటాయికి తమంటే ఇక్కడి వాళ్లు భయపడాలనుకున్నాడు కోటాయి రామప్పగారిమీద కోటాయికి కలిగిన గౌరవమంతా పటాపంచలైపోయింది “నెద్రాగారి మీటింగెక్కడా?” అడిగాడు కోటాయి మాట మారుస్తూ “ఫతే మైదానంలో - అటేపు కలితే వస్తుంది” అప్పటికే మూడయింది కోటాయి సుందర్రామయ్యకు చెప్పి, ఈ పూటకు తన్నీడిసి పెట్టమని సెలవు తీసుకుని ఫతేమైదానం వైపు నడిచాడు

కర్నూల్లో కోటాయి బండెక్కినప్పుడు, హైదరాబాదువారంటే క్రూరులనే భయపడ్డాడు తన్నేం చేస్తారో ఎన్ని తిప్పలు పెడతారోనని ఆరాటపడ్డాడు బండిలో కూడా అవే ఆలోచనల్తో సతమతపడ్డాడు రామప్పగారిని చూసేంతర్వాత, కోటాయి కా భయం విచ్చుకుపోయింది హైదరాబాదు వాళ్ళు చాలా మంచివాళ్ళనే అభిప్రాయం కలిగింది సుందర్రామయ్యగారి ప్రవర్తనను చూసేంతర్వాత కోటాయికి కలిగిన ఈ అభిప్రాయం మరి గట్టిపడింది సుందర్రామయ్య తన్ను విచారించనే లేదు మరి రామప్పగారెంత మంచిగా ఆదరించారు? సుందర్రామయ్య కంటే రామప్పగారే వెయ్యిరెట్లు నయమనే అభిప్రాయం కలిగింది తెలుగువాళ్ళందరిదీ ఒక్క కుటుంబం అనే మాట నిజమే ననుకున్నాడు కాని బలరామయ్య మళ్ళీ కోటాయి ఆలోచనల్ని మార్చాడు దానికేదో కారణముందని ఊహించి కోటాయిని కూడా తనలాగే ఊహించేటట్లు చేశాడు కోటాయిలో ఇప్పుడు ఎన్నడు లేని గర్వం ప్రవేశించింది ఆ గర్వంతో ఆనందం కలిగింది ఆంధ్రప్రదేశ్ అవతరిస్తుందని విన్నప్పుడు కొందరికి ఈలాంటి ఆనందమే కలిగి ఉంటుంది ఇక్కడి వాళ్ళందరినీ తానే ఏలుతున్నా ననుకున్నాడు సుందర్రామయ్యలాంటి అధికార్లు తన్ను పెట్టే కష్టాలు మరచిపోయి,

తానూ, సుందరామయ్య, బలరామయ్యలూ కలిసి వైదరాబాదు వాళ్ళమీద రాజ్యం చేస్తున్నట్టు భ్రమపడ్డాడు నైజాంను గద్దె దించింది తానే ననుకున్నాడు ఆ గద్దె తన కోసమే ఖాళీ అయిందనుకున్నాడు ఇట్లా అనేక విధాలుగా అనుకుంటూ ఫతే మైదానం చేరుకున్నాడు కోటాయి అన్నీ గళ్ళు గళ్ళుగా కట్టారు పోలీసు లెక్కడివారి నక్కడ కూచోపెడుతున్నారు దారులు చూపిస్తున్నారు దూరంగా ఓ వింగులో ఓ మూల కూచాని, జేబులో మిగిలిపోయిన మరో లంక పాగాకు చుట్ట అంటించుకున్నాడు మూడున్నరయిందప్పటికీ, ఇంకా మూడు గంటలు గడవాలి అప్పటిదాకా ఓ నిద్ర తీద్దామనుకుని అక్కడే వాలాడు కోటాయి, బ్యాగులో కంబళిని పరుచుకుని, తుండుగుడ్డ నెత్తికి చుట్టుకుని, బ్యాగును తలకింద పెట్టుకొని బాగా అలసిపోయాడేమో వెంటనే నిద్రపట్టింది

“ఏమండి, లెవ్వండి, లెవ్వండి, కూర్చోండి” అని ఎవరో లేపేసరికి ఐదున్నరయింది జనం నిండుతున్నారు తన చుట్టూ చాలమంది ఈ వూరి వాళ్ళే చేరారు తన ఊరు వివరాలడిగారు తను చెప్పిందంతా విసుగులేకుండా విన్నారు తాను తనకు లేనిపోని కొన్ని గొప్పతనాల్ని చెప్పకుపోతుంటే-అవన్నీ విని నిజమే ననుకుని నమ్మి ‘ఒహో’ అన్నారు పక్కనుండి ఒక ఆసామి కోటాయికి ఓ చుట్ట ఇచ్చి చుట్ట కాల్చింది అన్నాడు కోటాయి చుట్ట తీసుకుని నోట్లో పెట్టుకుని, తన జేబులోంచే అగ్గిపెట్టె తీసి గీసి, తన చుట్టతోబాటు ఆ ఆసామీ చుట్టగూడా వెలిగించాడు కోటాయడిగాడు “మీ పేరేంటి?” అని ఆ ఆసామిని ‘కోటయ్య’ అని చెప్పాడా ఆసామి తమ ఇద్దరి పేర్లూ ఒక్కటి కావడంతో ఆ యిద్దరికీ కలిగిన సంతోషానికి మెరలేదు ఇద్దరివీ తనువులు వేరైనా ఇద్దరూ ఒకటే ననుకున్నారు ఇంతలో ఎవరో వస్తే కోటయ్య కొంచెం పక్కకు తొలిగాడు

నెహ్రూగారు వచ్చారు సూర్యకుమారి పాట పాడింది ముందరున్న పిల్లలు కొంతమంది మోకాలి మీది దాకా లేచి నిక్కి చూస్తున్నారు “వీయ్, కూర్చోండి కూర్చోండి” వాళ్ళు కూచున్నారు ‘నైజాం వాళ్ళంతా వట్టి దర్దమ్మలనీ, తానేం చెపితే అది నమ్ముతారని,’ తన కిందాకా కలిగిన అభిప్రాయం-వాళ్ళు తన అజ్ఞనుకూడా పాలించటంతో దృఢపడ్డది తమను చూసి నైజాంవాళ్లు భయపడుతున్నారనీ, అందుకని వాళ్లే తమకు లొంగి ఉంటారనే నిర్ణయానిక్కూడా వచ్చాడు కోటాయెప్పుడో

నెహ్రూగారు ఉపన్యాసం ప్రారంభించారు ముందున్న పిల్లలు మళ్ళీ తలలు నిక్కించారు కోటాయి మళ్ళీ కేకేశాడు, ‘కూర్చోండమ్మాయిలూ కూర్చోండ’ని వాళ్ళు మళ్ళీ కూచున్నారు ఈ తతంగం ఇట్లా నాలుగైదుసార్లు సాగేసరికి ప్రక్కనే ఉన్న ఒక ఆసామికి కోపం వచ్చింది ఉపన్యాసం స్పష్టంగా వినపడుతూనే ఉంది నెహ్రూ గారెట్లాగూ కనపడ్డం లేదు ఈనిట్లా అరవటం ఆ ఆసామికి వచ్చలేదు “ఉపన్యాసం ఇనకుండ ఏండా అరుపులు” అని కోటాయిని మందలించాడు కోటాయిక్కోపం వచ్చింది ఇందాకా అనుకున్నాడుగా, తమంటే వీళ్లు భయపడాలనీ, లొంగి ఉండాలనీ “ఏంటయ్యా సువ్వనేదీ, అందర్నీ సుంచోమంటావేటో?” అన్నాడు ఆ ఆసామిని దబాయస్తూ ఇప్పడింత మందిలో ఇదో అల్లరెందుకని ఆ ఆసామి తప్పించుకున్నాడు ‘నన్నుగాదు లేమ’ని ‘ఏదీ, ఏదో వాగుతున్నావేటో’ ఎదుటివాడు తనకు భయపడి

లొంగిపోతున్నట్టు గ్రహించి 'ఏయి జాగర్ర ఏమనుకున్నావో ఎక్కువ తక్కువోదిరితివా చొక్క లిరుగుతయి మల్ల - ఏంవో, పోనీ లెమ్మని ఊకున్నాకొద్ది నీలుగుడు శానయిందే"

ఈ వాదం విని ప్రక్కనుంచి ఓ రూమీ టోపి, 'మూరోస్పలేకూ' అంటూ మాయమైంది కోటాయి లేచి "కాడతావేటి?" అంటూ ఆ ఆసామీపై కురికాడు "అంతకాడికి దెస్తే ఆ పని గూడ అయిద్దెమల్ల" అంటూ ఇతనూ లేచాడు చుట్టూ జనం లేచారు కోటాయి చెంప చెళ్లుమన్నది అటీటు చూస్తు వుండగానే మరో చెంప చెళ్లుమన్నది తలమీద బలమైన దెబ్బ తగిలింది పోలీసులు వెంటనే వచ్చి కోటాయి నొకవైపు ఆ ఆసామీ నొకవైపు తీసుకువెళ్ళి ఫతే మైదానం ఆవరణ బైట విడిచారు

రెండు చెంపలూ చుర్రమంటూ జనజన లాడుతున్నాయి నెత్తికి కొద్దిగా గాయం తగిలి రక్తం కారుతోంది ఎటు పోవాలో తోచలేదు కోటాయికి, మనసులో ఏదో తిట్టుకుంటూ ముందు కడుగేయబోయాడు పొద్దుట్టుంచి తినలేదేమో ఆయాసమైంది కళ్లు బైర్లు క్రమ్ముకున్నాయి ఫుట్ పాత్ మీదే కంబళి పరుచుకుని, తుండుగుడ్డ తలకు చుట్టుకుని అక్కడే వాలాడు కోటాయి

కోటాయి లేచేసరికి మంచంలో వున్నాడు ప్రక్కన కోటయ్య కూచుని వున్నాడు కోటాయి అశ్రుర్యపోయాడు ఈ అశ్రుర్యాన్ని గమనించి కోటయ్య చెప్పాడు అది డాక్టర్ రామప్పగారి ఇల్లనీ, తానే అక్కడికి కోటాయిని చేర్చాననీ, చాలామంది బీదవాళ్ళకు రామప్పగారు ఉచితంగా వైద్యం చేస్తారనీను ఇంతలో రామప్పగారు కూడా వచ్చారు లోపల్నుంచి "గాయం ఏమంత పెద్దది కాదులే ఈ కట్టు మూడురోజుల్లాకా విప్పకు - అన్నం తినలేడుగా? వడ్డనయింది తిందుగాని పా, కోటయ్యా, నువ్వు కూడా లేచి కాళ్ళు కడుక్కో" మన్నారు రామప్పగారు ముగ్గురూ ఒకే పంక్తిలో కూచుని భోజనాలు చేశారు

భోజనాలయింతర్వాత డాక్టరుగారింట్లో రేడియోలో-

"ముక్కోటి బలగమోయి ఒక్కటై మనము
ఇరుగు పొరుగుాలోన ఊరు వేరుంటాది
తల్లి ఒక్కటై నీకు తెలుగోడా
సవతిదిడ్డల పోరు మనకేలా? "

అనే పాట వినిపించింది

ఆ పాటనే మనస్సులో ఆలపించుకుంటూ కోటయ్యా కోటాయిలు డాక్టరుగారినుండి సెలవు పుచ్చుకున్నారు

● 'తెలుగుస్వతంత్ర' వారపత్రిక - 14 డిసెంబరు, 1956 ●

★ ★ ★

కేవలం మనుషులం

“షహి” (చెక్) అన్నాడు అలీహాసేన్ మిర్జా, శకటు ఎత్తు వేస్తూ, సగర్వంగా మహబూబ్ రాయ్ కళ్ళలోకి చూడటానికి ప్రయత్నం చేస్తూ, వెనక్కు దిండు మీదికి వారిగి, హక్కా గొట్టాన్ని అందుకుని గుడగుడా పీలుస్తున్నాడు మెలికలు తిరిగిన మీసాలు, జాలపాల జాత్తు, ఎత్తైన నుదురు, తెల్లని తెలుపు మల్లెపూవులాంటి మఖ్ మల్ కుర్తా, చుడీదార్ పైజామాలో రీవిగా కూచున్నాడు

ఎదురుగా కూచున్న రాయ్ మహబూబ్ రాయ్ సక్సీనా చదరంగం పాపులకేసి తదేకంగా చూస్తూ, తీవ్రంగా ఆలోచిస్తున్నాడు కొంచెం చామన చాయ, పల్లబడుతోన్న జాత్తు, నున్నగా గొరిగిన మూతీ, గెడ్డం, ఊరిన బుగ్గలు, కొంచెం లావెక్కిన శరీరం, సిల్క్ శేర్వానీ, తెల్ల పైజామా వేసుకున్నాడు సిగరెట్ పైన సిగరెట్ పీల్చేస్తున్నాడు

ఇద్దరి వయసూ దాదాపు అరవై చిన్ననాటి స్నేహితులు చార్ మినార్ కు ఇటువేపున వున్న పంచ్ మహల్ లో, కొద్దికొద్ది దూరంలో ఇద్దరి భవంతులూ వున్నాయి హైస్కూలు వరకు సిటీ కాలేజీలో చదివారు అటు తర్వాత, మిర్జా అలీగఢ్ కెళ్ళి బి ఏ పూర్తి చేసి వచ్చాడు ఇటు సక్సీనా బి ఎస్సీ, ఎల్ ఎల్ బి చేశాడు మిర్జా ఉద్యోగంలో చేరలేదు తాత తండ్రులనించి సంక్రమించిన అస్తిని జాగ్రత్తగా కాపాడుకుని, ఇటీవల ధరలు పెరిగాక, ఖాళీ స్థలాలను ప్లాట్లుగా మార్చి అమ్మి, బాగా డబ్బు గడించాడు సక్సీనా కొన్నాళ్ళు ప్రాక్టీసు చేసి, ఆ తర్వాత మున్సిఫ్ మాజిస్ట్రేట్ గా చేరి, అఖిరికి డిస్ట్రిక్ట్ జడ్జిగా చేసి ఉద్యోగవిరమణ చేశాడు

మిర్జా భోజన ప్రియుడు దుర్ వ్యవసనాలేవీ లేవు కాని అప్పడప్పడు, సక్సీనా ఇంట్లోనే తయారు చేసే ‘మోతీయా’ అనే ప్రత్యేకమైన సారాయి రుచిచూస్తాడు సక్సీనాకు భోజనమంటే అట్టే ఆసక్తిలేదు స్కాచ్ విస్కీ మీద మహామోజా అది లేకపోతే బీర్ తో సంతృప్తి పడతాడు “మోతీయా” సరే, ఇంట్లోనే తయారవుతుంది

మిర్జాకు దైవభక్తి మెండు అయిదుపూటలా నమాజ్ చదువుతాడు భార్యతో కలిసి “మక్కా” కెళ్ళి “హజ్” (దైవయాత్ర) చేసి వచ్చాడు మతద్వేషికాడు కాని “సున్నీ” లంటే బొత్తిగా పడదు మహమ్మద్ ప్రవక్త తదనంతరం ఇస్లాం మతానికి “ఖలీఫా” (మతగురువు)గా, ఆయన చిన్నాయన కొడుకూ, తర్వాత అల్లుడూ ఆయన “అలీ” కావలసిందని నమ్మే “షియా” తెగకు చెందినవాడు సక్సీనా “కాయస్తు”

హిందువు కాయస్థులు ఉత్తర హిందూస్థానీ హిందూ తెగకు చెందినవారు చాలా మంది హైదరాబాద్ కు వలసవచ్చి, నిజాం ప్రభువుల నాశ్రయించి, మంచి మంచి ఉద్యోగాలు, జాగీర్లు సంపాదించారు వేషభాషలన్నీ ముస్లింల అనుకరణ ఉర్దూ పాఠీ బాషల్లో నిష్ణాతులు మహబూబ్ రాయ్ తండ్రి ఆరవ నిజాం మీర్ మహబూబ్ అలీఖాన్ దర్బారులో మంచి కవిపండితుడుగా రాణించాడు కొడుక్కు తన ప్రభువు పేరే పెట్టుకున్నాడు మహబూబ్ రాయ్ కు పూజా పునస్కారాల మీద మోజులేదు కాని భార్యకు అడ్డురాడు ఆమె పరమ సాధ్వి ఇంటిలోనే పూజాగృహం ఏర్పాటు చేసుకుని, కృష్ణ విగ్రహానికి ప్రొద్దునా సాయంత్రం పూజచేసి, నైవేద్యం పెట్టండే మంచి నీళ్ళనా మట్టడు శని, మంగళవారాలు ఉపవాసాలు చేస్తుంది అప్పడప్పడు పూజారిని పిలిపించి సత్యనారాయణ వ్రతాలు కూడా చేయిస్తుంది

మిర్జాకు ఇద్దరు మగ సంతానం ఆ తర్వాత చాలాకానికి పుట్టింది బిల్కిస్ - ఒకే ఒక్క కూతురు ఇద్దరు మగపిల్లలు పెద్ద చదువులు చదివి, ఒకడు ఇంగ్లాండులోనూ, ఒకడు అమెరికాలోనూ స్థిరపడిపోయారు పెళ్ళిళ్ళకూడా అయిపోయాయి తలిదండ్రుల్ని చెల్లెల్ని తమ దగ్గరికి వచ్చేయమని ఎన్నోసార్లు ప్రాధేయపడ్డారు కాని హైదరాబాద్ వదిలి రామని ఖచ్చితంగా చెప్పేశాడు బిల్కిస్ అల్లారు ముద్దుగా పెరుగుతోంది మెడిసన్ లో ఆఖరి సంవత్సరం చదువుతోంది సక్సీనాకు ఇద్దరు కూతుళ్ళూ, ఒక కొడుకు, కంవల్ రాయ్ కూతుళ్ళకిద్దరికీ పెళ్ళిళ్ళయి పోయాయి హైదరాబాద్ లోనే వెరు వెరు చోట్ల, పిల్ల పాపలతో సంసారాలు చేసుకుంటున్నారు కంవల్ మెడిసన్ పూర్తి చేసి హాస్పిటల్స్ చేస్తున్నాడు

మిర్జా, సక్సీనాలకు ఉభయత్రా ఒకే ఒక్క వ్యవసనముంది-చదరంగం రాత్రిం బవళ్ళు, నిద్రాపోరాలు మాని ఆడమన్నా ఆడబానికి వెనుదీయరు మిర్జా 'డీవాన్ ఖానా' లోనో సక్సీనా డ్రాయింగ్ రూంలోనో, తఖత్ మీద తెల్లని చాదర్ పరచుకుని, దిండ్రకానుకుని, హక్కా సిగరెట్లు పీలుస్తూ గంటల తరబడి ఆడుకుంటూ కూచుంటారు ఒక్క భోజనానికి మాత్రం లేస్తారు చాయ్ లూ, ఫలహారాలూ అక్కడికే వస్తూంటాయి

"మహబూబ్! లాభం లేదు, ఓటమి ఒప్పేసుకో 'మాత్' (అటకట్టు) తప్పదు," అన్నాడు మిర్జా, సక్సీనాను జాలిగా చూస్తూ

"చష్! వాగకు" అని విదిలించి వేశాడు సక్సీనా, పావులకేసే చూస్తూ మరో సిగరెట్టు వెలిగించాడు

స్కూటర్ శబ్దం వినిపించింది మిర్జాదృష్టి అటువేపుకు వెళ్ళింది గేటులోంచి అవరణలోకి స్కూటర్ దూసుకు వచ్చి, మెట్ల దగ్గర ఆగింది ముందు కంవల్, వెనక బిల్కిస్ కూచుని వున్నారు ఇద్దరూ దిగి, మెట్లెక్కి దివాన్ ఖానా వేపుకు వచ్చారు కంవల్ పొడుగ్గా సన్నగా వుంటాడు అకర్షణీయమైన ముఖ వర్ణస్సు తండ్రి ఛాయకంటే కాస్తమెరుగు ప్యాంట్ షర్ట్ వేసుకున్నాడు బిల్కిస్ తెల్లగా, బొద్దుగా చూడముచ్చటగా వుంటుంది గులాబీరంగు షల్వార్, కమీజ్, దుపట్టా వేసుకుంది ఇద్దరూ ఏప్రెస్ లు తొడుక్కున్నారు మెళ్ళో పైతస్కోపలు వేళ్ళాడుతున్నాయి

"హై డాడీ! హై అంకుల్!" అంటూ గుమ్మం దాటి వచ్చింది బిల్కిస్

“అదాబ్ చదా!” అంటూ అనుసరించాడు కఠల్

“జీతేరహో బేటే! రా, కూచో” అంటూ మిర్జా కఠల్‌ను తన ప్రక్కనే కూచో బెట్టుకున్నాడు

సక్సీనా తిరిగైనా చూశేదు

బిల్కిస్ కుచ్చీ లాక్కుని, సక్సీనా దగ్గరిగా కూచుంటూ, “చూడండి అంకుల్! కఠల్ నా మాట వింటుందేదూ” అంటూ అతని చెయ్యి పట్టుకుంది

“అంకుల్‌ను డిస్టర్బ్ చెయ్యకు తల్లీ వాడసలే పాపం, ‘మాత్’ తప్పించుకోలేక గింజుకులాడుతున్నాడూ” అన్నాడు మిర్జా, వ్యంగ్యంగా

సక్సీనా చప్పన తలెత్తి, మిర్జాని ఒకసారి కోపంగా చూసి, బిల్కిస్ వేపుకు దృష్టి మరల్చి, కాస్త తేరుకుని “అరె, మీరెప్పుడొచ్చారూ?” అన్నాడు

“అయితే మీరీ ప్రపంచంలోనే లేరన్న మాట ఇహ నా మొరాలకించే దెవరూ?” అంది ఏడుపు గొంతుతో బిల్కిస్

“మొరూ? మొరే?” అన్నాడు సక్సీనా

“అదే, నేనిందాక చెప్పకున్నానే, కఠల్ నా మాట వింటుందనీ ”

“కఠల్ నీ మాట వింటుందేదా? ఎందుకు వినడూ? తప్పకుండా వింటాడు” అనెసి, మళ్ళీ చదరంగం వేపుకు తిరిగాడు సక్సీనా

పెద్దగా నవ్వాడు మిర్జా

ముసిముసిగా నవ్వుతూ, బిల్కిస్ వేపు కొంటెగా చూశాడు కఠల్

బిల్కిస్‌కు ఉక్రోశం పొచ్చింది “ఏదెవటిది అంకుల్! వెధవబోర్ అటా ” అంటూ పావుల్ని చెల్లాచెదరు చేసేసింది

“అరెరె,” అంటూ, చిరుకోపం ప్రకటించాడు సక్సీనా, ఇలాగైనా ఓటమి తప్పించుకున్నానని, లోలోపలే సంతోషిస్తూ “ఊ, ఇప్పుడు చెప్ప, ఏదెవటి నీ గొడవా? మీరిద్దరు పోట్లాడుకున్నారా?”

“పోట్లాడుకోలేదూ, కాట్లాడుకోలేదు ”

“మరీ?”

“నాకు ఫైనల్ పరీక్షలు దగ్గరికొస్తున్నాయా, సర్దరీలో గోల్డ్‌మెడల్ కొట్టేసిన మీ కొడుకును కాస్త నాకు పారాలు చెప్పమంటే, బెట్టుసరి చేస్తున్నాడు ”

“అలాగా? ఏ, కఠల్! ఏదెవటి నీ సంజాయిషీ?”

“ఏంటేదు పితాజీ! నాకు హాస్పిటల్ డ్యూటీ వుంటుందికదా, తీరిక ఎక్కడిదీ, అన్నానంతే ”

“అవునవును, తీరికెక్కడిదీ? ఏమ్మా, నువ్వేమంటావు?”

“అదేదెవటి అంకుల్! హాస్పిటల్ డ్యూటీ మధ్యాహ్నానికిల్లా అయిపోతుంది ఆ తర్వాత ఏదేస్తాడటా ?”

“అవునవును, ఏదేస్తాడూ? నీకు పారాలు చెబుతాడు, అంతే నువ్వింకేమి సాకులు చెప్పకు కఠల్! అమ్మాయికి పారాలు చెప్ప ”

“ఇహనేఁ, జడ్డీగారు తీర్పు చెప్పేశారు దానికి తిరుగులేదు ఇహలేవండి భోంచేద్దాం” అన్నాడు మిర్జా

“లేదు లేదు, మేమింటికెళ్తాం” అన్నాడు సక్సీనా

“అదేం కుదరదు మీరిద్దరూ ఇక్కడే భోంచెయ్యాలి ఆతర్వాత, మనం రెండు మూడు ఆటలు వేసుకోవాలి, కంవల్ బిల్లాకు పారాలు చెప్పాలి ఊ బిల్లా బేటీ! వెళ్ళి సిద్ధం చేయించు”

“వాడ్లు అలీభాయ్! మా శ్రీమతి వేచి వుంటుంది”

“బుకాయించకు ఇవాళ ఏకాదశి, ఉపవాసం చేస్తోందని నువ్వే చెప్పావు అమ్మా! అంటికి ఫోన్ కూడా చెయ్యి వీళ్ళు ఇప్పుడప్పుడే రావటంలేదని”

“యస్ డాడీ!” అంటూ చెంగునలేచి, లోపలికి తుర్రుమంది బిల్కిస్

క్షణాల్లో పిలుపు వచ్చింది, భోజనం సిద్ధంగా వుందని అందరూ లేచి, చేతులు కడుక్కుని దస్తర్ఖాన్ మీద కూచున్నారు

బేగం నుస్రత్ మిర్జా కూడా వచ్చి కూచుంది కళావిహీనమై పోతూన్న పాలరాతి శిలావిగ్రహంలాగుంది

రెండు ముద్దలు మింగాక, మిర్జా, “కంవల్ బేటీ! నీ హౌస్ సర్వన్ షిప్ ఎప్పటికై పోతుందీ?” అన్నాడు

“మరి రెండు నెలలుంది చచా!”

“ఆ తర్వాత ఏంచేద్దా మనుకున్నావు?”

“ఇంకా ఏమీ నిర్ణయించుకోలేదు”

“నా మాట విని స్టేట్సుకు వెళ్ళిపో, బాగుపడతావు”

“దానికి ఇసి ఎఫ్ ఎం జీ, విక్టూ ఈ పరీక్షలుంటాయి చాచా!”

“ఉంటే ఏదో నువ్వు పాసు కాలేవా?”

“ఆ పరీక్షలిప్పుడు ఇండియాలో జరగటం లేదు”

“మరెక్కడా?”

“దగ్గిర్లోవున్నవి మనీలా, కరాచీ, లాహోర్”

“మరింకే, కరాచీ కెళ్ళు పాకిస్తాన్ లో మా తమ్ముడున్నాడు, కో బ్రదర్ కూడా వున్నాడు నీకే ఇబ్బందీ వుండదు అన్ని ఏర్పాట్లు నేను చేయిస్తాను”

“కాని కాని అమ్మ ఒప్పుకోరు చాచా!”

“ఏదో, ఎందుకొప్పుకోదూ?”

“నేను స్టేట్సుకు వెళ్ళితే మళ్ళీ తిరిగి రానని అమ్మ భయం”

“అవును బాబూ! అది నిజం, వెళ్ళకు” నుస్రత్ బేగం కలిగించుకుంటూ అన్నది “మా అబ్బాయిల్నిద్దర్నీ ఇలాగే తరిమేశారు ఈయన” అంటూ నిష్కారంగా భర్తకేసి చూసింది

కొడుకులు జ్ఞాపకం రాగానే, మనస్సులో కలుక్కుమందేమో, మిర్జా మారు మాట్లాడకుండా తల దించేసుకున్నాడు

అప్పటివరకూ చదరంగం ఎత్తుల గురించే ఆలోచిస్తోన్న సక్సీనా, పూర్తిగా తేరుకుని బిల్కిన్సును అడిగాడు, “బిల్మా బేటీ! ఇందాకా నువ్వేదో పరీక్షలన్నావు ఏవిటవీ?”

“మా ఫైనల్ పరీక్షలు అంకుల్!”

“ఓహో! అయితే, నీ చదువూ పూర్తికావస్తోందన్న మాట భాదీ! మాకు బిర్యాని భోజనం ఎప్పుడు పెట్టిస్తావు?”

“దాందేముందిరా మహబూబ్! ఈ సాయంత్రమే వండిద్దాం రాత్రికి నువ్విక్కడే వుండిపో మనం ఎన్నో ఆటలు ఆడుకోవచ్చు” అన్నాడు మిర్జా హుషారుగా

“అది కాదులేరా భాదీకి అర్థమైంది ఏ(భాదీ)?”

“భయ్యా! అది మీ చేతిలోనే వుంది ”

“నా చేతిలోనా?”

“అవును మీ ఇద్దరి కూతుళ్ళకు సలక్షణంగా పెళ్ళిళ్ళు చేశారు దీన్ని మీ మూడోకూతురనుకోండి మీ చేతుల మీదుగానే జరిపించండి ”

కనల్, బిల్కిన్సులు ఒహర్నాహారు క్రీగంట చూసుకున్నారు

“ఓ, దానికే! బిల్మా బేటీ వజ్రపుతునక ఎవరైనా కళ్ళకద్దుకుని చేసుకుంటారు ”

“అదే భయ్యా! మీకు చాలామంది తెలిసి వుంటారు ఏదైనా తగిన సంబంధం మీరే కుదర్చండి ”

కొద్దిక్షణాలు ఆలోచించి, సక్సీనా అన్నాడు, “నాకు తెలిసిన సంబంధం ఒకటి వుంది అది అన్ని విధాలా సరిపోతుందనుకుంటాను ”

“ఎవరువాళ్ళు భయ్యా?” ఆసక్తిగా అడిగింది నుస్రత్

“సయ్యద్ హష్మతుల్లా అని నా స్నేహితుడున్నాడు నాతోబాటు సెషన్స్ జడ్జిచేసి రిటైరయ్యాడు అతని కొడుకొకడున్నాడు జెనిటిక్స్ లో పి ఏచ్ డి చేసి, ఇప్పుడు పోస్ట్ డాక్టరేట్ రిసెర్చ్ చేస్తున్నాడు చాలా మంచికుర్రాడు మన బిల్కిన్సుకు తగిన వరుడు ”

అంతవరకూ మౌనంగా వింటూన్న మిర్జా కొంచెం గంభీరంగా అన్నాడు- “ఎవరా హష్మతుల్లా? ఫీల్థానాలో వుంటాడే, అతనేనా?”

“అవునవును, అతనే నీకు తెలుసా?”

“బాగా తెలుసు అది కుదరని సంబంధంలే ”

“ఏ?”

“వాళ్ళు సున్నీలు ”

“ఓ ఆ విషయం నేను మరిచేపోయాను అయినా అలీభాయ్! ఈ రోజుల్లో ఇంకా ఈ పట్టంపు లేవిటి?”

“అంటే? నేను నా మత సాంప్రదాయాల్ని వదులుకోమంటావా?”

“ఇందులో వదులుకునేదేమీ లేదు మీరు ముస్లింలే, వాళ్ళూ ముస్లింలే ఏనాడో మీ మత గురువు వారసత్వంలో వచ్చిన భేదాభిప్రాయాలని ఇంతవరకూ పట్టుకుని ”

“మహబూబ్! నీకు అర్థంకాదులే, వూర్క్ ” అన్నాడు మిర్జా కోపంగా

“ చూడు అలీ భాయ్! అనవసరంగా ఆవేశపడకు పెళ్ళి విషయంలో మనం చూడాల్సింది చదువూ, సంపదా, మంచి సంస్కారంగల కుటుంబం, యోగ్యుడైన వరుడూ అంతే షియా సున్నీలమధ్య పెళ్ళిళ్ళు జరిగిన ఉదంతాలు ఎన్నిలేవు”

“ఉంటే వుండొచ్చు ఎవరో తలమూసిన వెధవలు చేసిన పని నేను చెయ్యలేను నా బొందిలో ప్రాణం వుండగా నేను నా కూతుర్ని సున్నీల కివ్వను అంతగా అయితే ‘కాఫిర్ల’ (ముస్లింమేతరుల) కైనా ఇస్తానుగాని” ఆవేశంగా అన్నాడు మిర్జా

అందరూ ఖిన్నులై మిర్జావేపు చూశారు కోపంగా అతని మొహం జేపురించింది వాతావరణం గంభీరంగా మారింది ఎవరిమట్టుకు వారు మౌనంగా, గబగబా తినేసి, లేచి వెళ్ళిపోయారు

★

★

★

తండ్రి కొడుకులు ఇల్లు చేరుకునేసరికి సాయంత్రం అయిదు దాటింది సరస్వతీ సక్సీనా ఒక్క పొద్దు విడిచి, మంచం మీద వారికి అలసట తీర్చుకుంటోంది రవివర్మ చిత్రించిన సరస్వతీదేవి బొమ్మలాగుంటుంది

కడవల్ నేరుగా వెళ్ళి తల్లి పక్కలో పడుకున్నాడు

“ఛీ ఛీ! దూరంపో, నన్ను ముట్టుకోకు” అన్నది తల్లి, లేనికోపం తెచ్చుకుంటూ

“ఏమ్మా? నేనేం నేరం చేశాననీ?”

“నేరమే మరి ఏకాదశి రోజున మీరిద్దరూవెళ్ళి మిర్జా గారింట్లో మాంసాహారం తినివస్తారా?”

“అబ్బ! నీకు అన్నీ పట్టింపులేనే అసలు, ఇవాళక్కడ ఏంజరిగిందో తెలుసా?” అంటూ, మధ్యాహ్నం భోజనాల దగ్గర తండ్రికీ, మిర్జాకూ జరిగిన సంభాషణంతా చెప్పాడు

ఇంతలో సక్సీనా బట్టలు మార్చుకుని అక్కడికే వచ్చాడు

“ఏంవండీ! ఇది నిజమేనా?”

“ఏంవిట?”

“అదే, మీరేదో మిర్జాగారితో ఘర్షణ పడ్డారటగా?”

“ఘర్షణే కాదులే ”

“అయినా మీకెందుకూ? ఎవరి మతాచారాలు వారివి, ఎవరి నమ్మకాలు వారివి ”

“నాకు తోచింది నేనన్నాను అందులో తప్పేముందీ?”

“తప్పా, తప్పున్నరా! మన పిల్లల పెళ్ళిళ్ళు మన మెలా చేశాం? వెతికి వెతికి కాయస్తులకే ఇచ్చి చెయ్యలేదూ? ముస్లింలతోగాని, అఖిరికి మరో హిందువులతోగాని చెశామా?”

“చెసివుంటే నాకేమీ అభ్యంతరం వుండేదికాదు ”

“అఁ అఁ చేస్తారు, నేను చచ్చినా వొప్పకునేదాన్నికాను ”

“అమ్మా! ఆవేశపడకు ” కడవల్ లేచి కూచుని అన్నాడు “నా మాట ఒకటి వింటావా?”

“ఏవిటి?”

“అక్కయ్యల పెళ్ళిళ్ళు నీ ఇష్టప్రకారమే జరిపించావు, బావుంది కాని, నా పెళ్ళి నా ఇష్టప్రకారమే జరగాలి”

“అంటే?”

“నేనూ బిల్కిస్ పెళ్ళిచేసుకోబోతున్నాం”

“ఏవిటి, ఏమన్నావ్?” దిగ్గునలేచి కూచుంది సరస్వతి

సక్సీనా కూడా ఆశ్చర్యంగా కొడుకువేపు చూస్తూ వుండిపోయాడు

“అవునమ్మా ఈ విషయం మేము ఇప్పడప్పుడే వెల్లడి చెయ్యద్దనుకున్నాం కాని పరిస్థితులు విషమించేట్టున్నాయి కాబట్టి”

“కదా! పిచ్చిపిచ్చిగా వాగకు అది అసంభవం”

“ఏమ్మా? ఎందుకసంభవం?”

“మనం కాయస్తులం హిందువులం వాళ్ళు ముస్లింలు”

“నేను ముస్లింల అమ్మాయిని చేసుకున్నంత మాత్రాన కాయస్తుణ్ణి కాకుండాపోతానా? మన కుల శ్రేష్ఠుడు, మహారాజా కిషన్ ప్రసాద్ కు నలుగురు ముస్లిం భార్యలుండేవాళ్ళు”

“అయినకు ముగ్గురు హిందూ భార్యలుకూడా వుండేవాళ్ళు నువ్వు సప్త భార్యల్లో కులకాలనుకుంటున్నావా?”

“అదేంకాదు, నాకు కాబోయే భార్య ఒక్కరే ఆమె బిల్కిస్ అవుతుంది”

“అదే అసంభవ మంటున్నాను మీ మగవాళ్ళు ఎలాగూ చెడిపోయారు మన ఇంట్లో ఇంకా హిందూమతం నిలిచివుందంటే, మా స్త్రీలవల్లే నాకు కాబోయే కోడలు ఈ ఇంటికి యజమానురాలేకాదు, నా పూజా మందిరానికి వారసురాలు కూడా కావాలి”

“అయితే నా పెళ్ళిమాటే మర్చిపోండి”

“విన్నారా వాడి మాటలు? మీరేం మాట్లాడరేమండీ?”

“ఏం మాట్లాడను? తూర్పు పడమరలు కలవ్వే? వాడేమో బిల్కిస్ ను తప్ప చేసుకోనంటున్నాడు, నీకేమో హిందువుల పిల్లే కోడలు కావాలాయె పోనీ, ఒక పని చేద్దామా?”

ఏవిటన్నట్టు తల్లికొడుకులు సక్సీనా కేసి చూశారు

“బిల్కిస్ ను హిందువగా మారిస్తే సరిపోతుంది”

ఉలిక్కిపడ్డది సరస్వతి “హిందువుగానా? అదెట్లా సాధ్యం?”

“ఈ రోజుల్లో అన్నీ సాధ్యమే మన బంధువు నరేందర్ సక్సీనా, అంటే పండిత్ నరేందర్ జీ అంటారే ఆయనే దారి చూపాడు ఆర్యసమాజ్ వాళ్ళచేత శుద్ధి చెయ్యిస్తే చాలు”

“కాని కాని, మిర్చా వాళ్ళు వొప్పకుంటారా?”

“వాళ్ళు వొప్పకుంటారన్న నమ్మకం నాకూ లేదు కాని బిల్కిస్ గనక కఠవల్ ని నిజంగానే ప్రేమిస్తోంటే ఆ అమ్మాయి వొప్పకుంటే చాలు ఏం కఠవల్! వొప్పకుంటుందా?”

“ ఏమో చెప్పలేను అడిగి చూస్తాను ”

సరిగ్గా అదే సమయానికి, అటు మిర్జా ఇంట్లో అదే ప్రస్తావన వచ్చింది
సుస్రత్ బేగం రుసరుసా భర్తదగ్గరికొస్తూ, “చూశారా, మీ మాటలు ఎంతటి అనర్థానికి దారితీశాయో అర్థం చేసుకున్నారా?” అన్నది

ఇంకా చదరంగపు ఎత్తులు మీదే ధ్యాసవున్న మిర్జా, హక్కాపీల్చటం ఆపి, భార్యకేసి ప్రశ్నార్థకంగా చూశాడు

“బిల్లా ఏమంటోందో విన్నారా?”

“ఏంవిటో?”

“నా నోట నేను చెప్పలేను దాన్నే అడగండి బిల్లా! బిల్లా! ఇలారా ”

బిల్కిస్ మెల్లిగా గదిలోకి అడుగుపెట్టింది

“బిల్లాబేటీ! ఇలారా కూచో మమ్మీ నేమన్నావో?”

“అయ్యోరాత! నన్నుకాదండీ, తనగురించే చెబుతోంది ”

“తనగురించా? అంటే?”

“ చెప్పవేమే ”

“ ఏంలేదు డాడీ! ఇందాక భోజనాలప్పుడు నా పెళ్ళి ప్రస్తావన వచ్చిందికదా ఏ సంబంధమూ చూడద్దన్నాను ”

“ఓహో, అంతేనా సరేలే నీ పెళ్ళి కిప్పడేం తొందరొచ్చిందనీ?”

“అదికాదండీ, అది నిజం చెప్పటంలేదు ఎవరో ప్రేమించిందట, పెళ్ళి చేసుకుంటుందట ”

“అఁ! నిజమా?” అశ్చర్యంగా కూతురువేపు చూశాడు

అవునన్నట్టు తలూపింది

“ఎవర్నీ?” “కంఠంలో కొంచెం కఠినత్వం పొడసూపింది.. ”

“కఠవల్ సక్సీనా ”

అదిరిపడ్డాడు మిర్జా “కఠవల్? మహబూబ్ కొడుకు కఠవల్ సక్సీనా?”
నమ్మలేనట్టు కళ్ళు పెద్దవి చేశాడు చేతిలోని హక్కాగొట్టం జారిపడ్డది
బిల్కిస్ తలవంచుకుని మౌనంగా కూచుంది

“అనండి, ఇంకా అనండి, ‘కాఫిర్లకైనా కూతుర్నిస్తానని’ అనండి ” బేగం దెష్టి పొడిచింది

“బేగం! సువ్సూర్క్ బిల్లా! బిల్లా బేటీ! సువ్వు నిజంగా ఇంత ఎదిగిపోయావని నేను నమ్మలేకుండా వున్నాను నేనేదో ఉద్రేకంలో అన్నమాటల్ని నమ్మి ”

“కాదు డాడీ! మీ మాటల్ని నమ్మికాదు నా పరీక్షలైన తర్వాత మేమే మీతోనూ, అంకుల్ తోనూ చెబుదామనుకున్నాం కాని ఈలోగా మీరు మరోచోట మాట ఇస్తారేమోననీ ”

“వాళ్ళు వొప్పకోరు, నాకు తెలుసు, వాళ్ళు వొప్పకోనక్కర్లేదు కంవల్ యుక్తవయస్కుడు అతనొప్పుకుంటే చాలు ఏమంటావు బేటీ కంవల్ వొప్పకుంటాడా?”

“ ఏమో డాడీ! చెప్పలేను అడిగి చూస్తాను ”

★ ★ ★ ★ ★

రెండోరోజు మధ్యాహ్నం కాలేజీకి ఎదురుగా వున్న ఐస్ క్రీం పార్లర్ లో కూచునివున్నారు కంవల్ బిల్కిస్లు

“భలే గమ్యుత్తుగా వుందికాదూ? మన వాళ్ళ కోర్కెల్ని మనం మన్నిస్తే, రేపు నువ్వు హిందూవై పోతావు, నేను ముస్లింవై పోతాను మరి మన పెళ్ళి జరగటం ఎలాగో? మందిరంలోనా, మస్జిద్ లోనా?” అంటూ పెద్దగా నవ్వాడు కంవల్,

“కంవల్! నీకు వేళాకోళంగా వుంది కదూ?”

“కదా మరి? ఇంతా చేసి, మళ్ళీ మనం మొదటి గదిలోకే వాస్తామే?”

“నవ్వులాటలు ఆపి, ఏదైనా పరిష్కారం మార్గం అలోచించు ”

“ఇందులో పెద్ద ఆలోచించాల్సిందేమీలేదు బిల్లా! మనవాళ్ళు ఇలాంటి వింత కోర్కెలు కోరుతారని అనుకోలేదు కాని, మన పెళ్ళికి వొప్పకోరనీ, మనం ఎదురించాల్సి వుంటుందనీ అనుకున్నదే కదా? ఆ నిర్ణయానికే నిలబడదాం నువ్వేమీ ఎరగనట్టే వుండు అడిగితే, పరీక్షల తర్వాత ప్రస్తావిస్తాను, తప్పకుండా వొప్పకుంటాడని హామీ ఇవ్వు నేనూ అలాగే నటిస్తాను నేను యధాప్రకారంగా రోజూ మీ ఇంటికి వచ్చి పాఠాలు చెబుతూ ఉంటాను నువ్వు అన్నీ మరిచిపోయి చదువుమీదే శ్రద్ధ వహించు బాగా చదివి పరీక్షలు రాయి ”

“ఆ తర్వాత?”

“అప్పటికి చాలా వ్యవధి దొరుకుతుంది ఏదో ఒక మార్గం కనిపించకపోదు ఇక లే, ఇంటికెళ్ళు నేను నాలుగింటికొస్తాను ”

ఇద్దరూలేచి ఎవరిదారి న వారు వెళ్ళిపోయారు

★ ★ ★

ఏ పేరీ లేకుండానే రోజులు గడుస్తున్నాయి రోజూ కంవల్, బిల్కిస్లు హాస్పిటల్ లోనో, ట్రైబరీలోనో, ఇంట్లోనో కలుసుకుంటూనే వున్నారు మిర్చా, సక్సీనాలు కలుసుకోవటం మాత్రం కాస్త మందగించింది పూర్వంలా స్త్రీగా లేరు తెలుకుట్టిన దొంగల్లా, బెదురు బెదురుగా వుంటున్నారు తమ కుటుంబాల విషయాలు అసలే ఎత్తటం లేదు

కంవల్ బిల్కిస్లు కలిసి ఒక పథకం తయారుచేశారు దాని ప్రకారం ఒకరోజు ఇద్దరూ కలిసి రిజిస్ట్రార్ ఆఫ్ మేరేజ్స్ ఆఫీసు కెళ్ళి, తమ పెళ్ళి నోటీసు ఇచ్చి

వచ్చారు కఠవల్ ఒక స్నేహితుని క్లినిక్ లో సాయంత్రాలు కూచోడం ఆరంభించాడు
 బిల్కిస్ పరీక్షరోజులు వచ్చాయి వెళ్ళిపోయాయి చాలా బాగా రాసింది
 మెడిసన్ లో ఫస్టు కూడా రావచ్చునుకుంది పరీక్షలు పూర్తయేనాటికి కఠవల్ హాస్
 సర్జన్ షిప్ కూడా పూర్తయింది

పెళ్ళి నోటీసు ఇచ్చాక సీవిల్ మారేజ్ ఆక్ట్ ప్రకారం నెలరోజుల గడువుకూడా
 పూర్తయింది ఒక రోజు నలుగురు స్నేహితుల్ని వెంట బెట్టుకుని రిజిస్ట్రార్
 ఆఫీసుకెళ్ళి, దండలు మార్చుకుని సీవిల్ మారేజ్ చేసుకున్నారు స్నేహితుల్లో ఇద్దరు
 వరుడి తరపునా, ఒకరు వధువు తరపునా సాక్షులుగా సంతకాలు చేశారు

అక్కణ్ణించి తిన్నగా హోటల్ కెళ్ళారు మరో పదిమంది స్నేహితుల్ని కూడా
 పిలిచి విందు చేశారు ఆ సాయంత్రమే కాశ్మీరుకు ప్రయాణం కట్టారు వెళ్ళేముందు,
 ఒకే ఉత్తరానికి రెండునకళ్ళు చేసి, ఇద్దరూ సంతకాలు చేసి, ఇద్దరి తలిదండ్రులకూ
 పోస్టుచేశారు

అందులో తాము చేసినపని సవిస్తరంగా, సవినయంగా మనవిచేసుకుని, చివరకి,
 “మా దృష్టిలో మతం వ్యక్తిగత విషయం, పెళ్ళి సామాజిక వ్యవస్థ రెంటికీ పరస్పర
 వైరుధ్యం వుండనవసరంలేదు మేము మా మతాలు మారకుండానే భార్యా భర్తల్లా
 మనగలం ఇప్పటికీ, ఎప్పటికీగూడా మేము కఠవల్ రాయ్ సక్సీనా, బిల్కిస్ మిర్జాగానే
 వుండిపోతాం మరో సంవత్సరంలో బిల్కిస్ హాస్ సర్జన్ షిప్ కూడా అయిపోయాక,
 మేము పట్నంలో కూడా వుండం దగ్గర్లోని ఏదైనా పల్లెటూర్లో స్థిరపడిపోయి,
 అక్కడి జానపదుల సేవలో మా వైద్యవృత్తిని సద్వినియోగం చేసుకుంటాం
 మానవత్వమే మా మతం, మానవసేవే మా ధ్యేయం, మేము కేవలం మానవులం”
 అని ముగించారు

● ప్రచురణ 1960 ●

★ ★ ★

ధర్మవ్యాధుడు

అనేక మతకలహాలు వచ్చేయి పోయాయి, ఏవో ఉప్పెనలూ వరదలూ వచ్చి పోయినట్లు రాజకీయ నాయకుల ఉద్బోధలు, ప్రజల ఆవేశాలు, వట్టి రక్తపాతాలు తిసుకవచ్చాయి అలాంటివి వస్తూనే ఉంటాయి

షేరాల్లీ యిలాంటి సంఘటనలు తన జీవితంలో చాలావరకు ఎదుర్కొన్నాడు ఆపరిస్థితులలోను, వాతావరణంలోను ఎలా మసలుకోవాలో అలా మసలుకున్నాడు కూడా

భారత దేశానికి స్వాతంత్ర్యంతోపాటు పాకిస్తాన్ కూడా వచ్చింది దేశాన్ని ముక్కలుగా త్రుంచారు

అదీ చూశాడు

దానికి సంబంధించి జరిగిన కల్లోలాలు అమానుష చర్యలుకూడా చూశాడు తన యింటిపక్కన్నే అయోమయంగా వినపడే మూలుగులు, వికలాట్టపోసాలు గర్జనలు విద్దుల అన్నీ యింటితలుపు బిగించుకుని వాటి సందులోంచి సన్నంగా విన్నాడు ప్రశాంతత ఏర్పడ్డాక, తనసోదరులు కలలుగంటూ వీదో తెలీని అనందం అనుభవిస్తూ ఉన్న ఊరు, కట్టిన యిల్లు వదలి, ఎక్కడో వీదో ఉందనిపోవడం మౌనంగా చూశాడు కన్నకూతురు, అల్లుడు వచ్చి సంతోషంతో నిండిన ముఖాలతో, ఎక్కడికో ఎందుకో పోదాం-రమ్మన్నప్పడు, వాళ్ళ ముఖాలలోకి కూడా మూగగా చూశాడు

తనకు ఎక్కువ మాటలు, చాలా చదువు రాకపోవడంవల్ల, వాళ్ళవి ఏ విధంగా సమన్వయించాలో తెలీక తికమకపడ్డాడు హృదయంలోని ఆరాటం, బాధ, ఆవేదన మాటలద్వారా వెళ్ళబుచ్చుకోదానికి అశక్తుడయి కళ్ళతో తెలియపర్చాడు తనకు తెలుసున్న రెండు మాటలు మాత్రం అనగల్గొడు- “ఉన్నఊరు, కన్నకడుపు వదలేనవి”

అల్లుడు కోపగించి పెళ్ళాన్ని కపిరి మాట్లాడకుండా మూటముల్లె సర్దుకుని మారుబండికే ప్రయాణమై పోయాడు భార్యతో నాటికే నేటికీ అల్లుని గొడవే తెలీదు ఆరేళ్ళు గడిచినా, వాళ్ళు వెళ్ళిన కొత్తలో ఉత్తరంముక్క వస్తుందేమోనని ప్రతీ ఉదయం పోష్టుమానుని కనుక్కునేవాడు శాంతంగా చల్లగా నవ్వుతూ జవాబిచ్చే ఆ పోష్టుజవాను ముఖం చూచి విచారం కాస్త తగ్గించుకునేవాడు బరువెక్కిన హృదయంతో యింటికి చేరుకునేవాడు

ఇలా కొంతకాలం జరిగింది కాలం గడచినకొద్దీ మామూళ్ళు మారిపోతుంటాయి మనకు తెలీకుండానే కష్టాల్లో కష్టాలగురించి బాధపడడం కాస్త సుఖంగా కూర్చున్నప్పుడు కూతురునుగురించి బాధపడడం మామూలయింది షేరాలీకి రోజులు పోనుపోను ఏదో ఎప్పుడో విద్యుల్లతలా మనస్సులో మెరవడం, కాస్త కన్నులు చెమ్మగిల్లడం మామూలయింది

షేరాలీ ఉన్న ఊరు పెద్దది కాదు చిన్నది కాదు రైలుబండి, ఎలక్ట్రిక్ డీసెం, టెలిఫోను, తపాలాఫీసు, తారురోడ్డు, రేడియో, గుజరాతీకొట్టు, మార్వాడీ బజారు, కార్మికులు, కాబూలీ వాళ్ళూ ఉన్నారు తన తండ్రి తాతలనుండి వచ్చే కసాయి పనిని నిర్వర్తిస్తూ గానుగెడ్డులా లాక్కొస్తున్నాడు సంసారాన్ని సంసారంలో ఉన్న సుఖము, జీవితంలో ఉన్న ఆనందం తప్ప మిగతావన్నీ అనుభవిస్తున్నాడు ఆ రెంటికొసం భగవంతుణ్ణి గురించి తలక్రిందులా తపస్సు చేసే మహామునిలాగ

తన జాతివాళ్ళు చాలామంది ఆ పూరి ఖాళీజేశారు తనొక్కడే ఆ పూరి చివర కాకిగూడులాంటి తన కొంపలో కాపరం చేస్తున్నాడు వల్లమాలిన పిల్లలు, పెళ్ళాం, తల్లీ, తండ్రి, బామ్మ తనతోపాటు ఆ సంసార సముద్రంలో పడి కొట్టుకుంటున్నారు వంశంలో అనుశ్రుతంగా వచ్చే కసాయివృత్తి తప్ప తన తండ్రి తనకేమి అప్పగించలేదు

అవును, తన తండ్రికి మాత్రం వేరే ఆస్తి యేం సంక్రమించింది?

ఆ ఆస్తి సణుగూ, గొణుగూ లేకుండా అంగీకారయుక్తంగా తీసుకున్నాడు, గొట్టెలను మేకలను నరికే కత్తీ, కట్టదుంగాను అతని ఆస్తి అలాగే అతని జీవితం గడుస్తూంది చుట్టుపక్కలవాళ్ళకు యేవిధంగాను కష్టం కలగజేయకుండా, తన పరిస్థితి, ఉన్న వాతావరణం గ్రహించి మెలగడం నేర్చుకున్నాడు ఇరుగు పొరుగుల వాళ్ళెవరు అతన్ని, అతని కుటుంబాన్ని మతాంతరుడనే భావంతో చూడడంలేదు కూడా మామూలుగా ఇలాంటి విషయాలన్నీ ఆలోచించడానికి వాళ్ళకు తీరుబడిలేదు అతను కూడా తమలో ఒకడే అయినట్లు తమ తమ పనుల్లో లీనమయ్యేవారు

షేరాలీ మేకలను చంపడానికి తీసుకపోయ్యేటప్పుడు, అవి జాలిగా పెట్టే అరుపులు విన్నప్పుడు మాత్రం, కొందరు అతన్ని నిందిస్తూండేవారు ఈ నిందలు ఒకటి రెండుసార్లు షేరాలీ విన్నాడు కూడా ముఖ్యంగా తన యింటి కావల కాపురం ఉన్న అద్దె యింటిపంతులు ఇతని జీవహింసకు చాలా బాధపడేవాడు మేకల అవస్థ చూచి చాలా జాలిపడేవాడు షేరాలీకి వినిపించాలనే కాస్త గట్టిగా అన్యాయదేశంగా ఏవో నిందాభాషణాలు విసిరేవాడు షేరాలీ ఈ గొడవలేం పట్టించుకొనేవాడుగాదు తన పిల్లల కోసం, కుటుంబం కోసం తన పని చెయ్యాలి తప్పదు ఎంతమంది పంతుళ్ళు అరచినా, అహింసావాదులు చెలరేగినా, మాంసాహారులున్నంతవరకు తనకా పని తప్పదు అందుకే పంతులెంత అరిచినా యేం ప్రయోజనం లేకపోయేది పాపం! పంతులు మేకలకోసం కరుణతో తొణికిసలాడిపోయేవాడు!

ఆరోజు షేరాలీ మాంసం అమ్మినగంప భుజంమీద వేసుకుని సంతనుంచి యింటికి వస్తున్నాడు గతుకులదారంబ

సూర్యుడు చాలా వేడిగా ఉన్నాడు కోపంతో అగ్ని కురుస్తున్నాడు 'ప్లవ్'లోంచి వచ్చే జ్వాలల్లాగ

అసలు దారంతా రాళ్ళమయం అవడంవల్ల, చెప్పలులేని షేరాలీ కాళ్ళు ఉడుకెత్తి పోతున్నాయి ఏదయినా సూదయిన రాయి కాలికి గ్రుచ్చుకున్నప్పుడు మరీ అవస్థ పడేవాడు ఎంత అవస్థపడుతున్నా విసుగుకోకుండా శాంతంగా తల వంచుకు పోతున్నాడు అదే యేమో అతనిలో విశేషం

తన యింటిముందుకు వచ్చాడు ఇంటిప్రక్క వేపచెట్టు నీడలో ఎవడో కుట్టాడు యేడుస్తూ నుంచున్నాడు కొంచెందూరంగా ఉన్నయింట్లో మొగుడూ పెళ్ళాలు దెబ్బలాడుకుంటున్నారు ఇద్దరినోళ్ళూ గూడా వినిపిస్తున్నాయి సుస్పష్టంగా, భయంకరంగా, ఎన్నికల ప్రచారంచేసే 'శాద్' స్పీకర్లగొంతుకలాగ

వాళ్ళు వాళ్ళ మనోవికారాల్లో తమ బాంధవ్యాన్ని, మానవత్వాన్ని చుట్టూ ఉన్న ప్రజల్ని, అఖరుకి పుట్టి పెరిగిన జీవిత వాతావరణమే విస్మరించినట్లు కనబడుతుంది

షేరాలీ తలెత్తి అటువైపు ఓసారి చూశాడు మళ్ళీ తలదించుకుని ఇంటి గుమ్మంలోకి వచ్చి తలుపు తట్టాడు తలుపు తెరవడంతోనే గూట్లోనుంచి బయట పడిన కందిరీగల్లా ఇద్దరు పిల్లలు విసురుగా పైకివచ్చి "బాబా బాబా" అంటూ అతని రెండు కాళ్ళూ పట్టుకున్నారు వాళ్ళిద్దరినీ వెంటబెట్టుకుని లోనికిపోయాడు

వీధిలో దంపతుల కేకలు యింకా వినపడుతున్నా వున్నాయి ఆ కేకల మధ్యనుండి అప్పడప్పడు సన్నటిరోదనకూడా వెలువడుతోంది షేరాలీ లోపలనుండి పైకివచ్చాడు ఇంటి రాబలకు కట్టిన మేకపిల్లలు అదోలా చూస్తున్నాయి అతనివైపు చెట్టు క్రిందకుట్టాడు అలా యేడుస్తూనే ఉన్నాడు ఎదురుగుండా ఉన్న రెండు మూడు యిళ్ళ తలుపులు మూసుకున్నాయి

ఏడుస్తూ ఉన్న ఆ కుట్టాడివైపు షేరాలీ ఓసారి చూచాడు వాడు ఆ వీధికి చెందినవాడు మాత్రం కాదని అతడు గ్రహించాడు దగ్గరిగా వెళ్ళాడు కుట్టాడు ఏడుపు స్థాయి పెంచిచూడు షేరాలీ యేమడిగినా వాడిదగ్గరనుంచి యేడుపే సమాధానం మరో మాట లేదు ఏదో అర్థంలేని మాటలు చెబుతూ, బుజ్జగిస్తూ ఇంట్లోకి తీసుకుపోయాడు ఒక్కొంతసేపు మాత్రమే ఇంట్లోనుండి ఆ కుట్టాడి యేడ్పు వినవచ్చింది

షేరాలీ తన బట్టలు మార్చుకుని కుట్టాణ్ణి ఎత్తుకుని బయలుదేరాడు ఆ కుట్టాడెవరో, ఏమిటో అతనికి ఏం తెలియదాయో కొత్తగా వచ్చిన ఆ ఉద్యోగస్థుని తాలూకేమో అనుకుని తిన్నగా అతని ఇంటికి తీసుకపోయాడు అతడు ముద్దొస్తూన్న ఆ కుట్టాడి బుగ్గమీద ఓ చిటుకవేసి "మా తాలూకు కాదు" అంటూ సమాధానం యిచ్చాడు ముక్తసరిగా

"ఎవరి పిల్లాడయి ఉంటాడు బాబూ?" అంటూ షేరాలీ అడిగాడు ఏమి చెప్పితే తనకేమి పని తగులుతుందో అనే బెంగతో తనకు తెలీదని చెప్పి, ఇంట్లోకి పోయాడు కాస్త సహాయం చేస్తాడేమో నన్న అశతో కాబోలు షేరాలీ కాస్త సేపు అక్కడ నిలబడ్డాడు కాని యింట్లోకి పోయిన పెద్దమనిషి యిదేం పట్టించుకున్నట్లు కనబడకపోవడంవల్ల, మళ్ళీ అక్కడనించి తన భరువైన పాదాలను సూదుల్లాంటి చిన్న చిన్న రాళ్ళమీద యీడ్చుకుంటూ వెళ్ళాడు రెండు మూడు యిళ్ళ వాకలు

చేసుకుంటూ వచ్చాడు అందరూ ఒకటే ధోరణిలో ఉన్నారు ఈ ప్రవర్తన అంతా, షేరాల్‌కి విచిత్రంగా కనిపించింది

ఎవరూగూడా ఆ కుట్టాడు యెవరో ఏమిటో అన్న అందోళనే కనపరచలేదు ఇదంతా యింటి అరుగుమీద నిలబడి కళ్ళజోడు మధ్యనుంచి చూస్తున్న పంతులు “తీసికెళ్ళి పోలీసుస్టేషనుకు వప్పజెప్పవోయి సాయిబూ! ఎందుకు నీకు అనవసరపు శ్రమ? వాళ్ళే చేసుకుంటారు యీ పనంతా” అన్నాడు

షేరాల్ మాట్లాడకుండా ఆ కుట్టాణ్ణి తీసుకుని తన యాత్ర సాగిస్తున్నాడు. ఆ పిల్లాడు బెదురుగా అందరి వైపు చూడడం తప్పితే యింకేవిధమయిన సహాయం చెయ్యలేకపోతున్నాడు షేరాల్ సందుమలుపు తిరిగి రెండిళ్ళు దాటాడు షేరాల్ వెనుకనుండి యిద్దరు స్త్రీలు “హోరినాయనా! ఎక్కడికి పోయావురా, బాబూ!” అంటూ పరిగెత్తుతూ వచ్చారు షేరాల్ వెనక్కితిరిగాడు, పిల్లాడుకూడా “అమ్మా” అంటూ ఒకామె మీదకు ఒదిగాడు “ఈ పిల్లాడు మీవాడేనా?” అంటూ షేరాల్ వాడి బరువు వదుల్చుకున్నాడు మాట్లాడకుండా ఆ స్త్రీలు పిల్లాణ్ణి ఎత్తుకుని ముఖంమీద ముసుగులు ముందుకు లాగుకుని చల్లగా యింట్లోకి జారుకున్నారు

షేరాల్ వెనుదిరిగి - యింటిముఖం పట్టాడు ఏదో ఆలోచిస్తూ యింటికి చేరాడు అతని కొఱకు ఎదురుచూస్తూన్న పిల్లలు “నాన్నా నాన్నా” అంటూ వాకిట్లోనే అతన్ని చుట్టుముట్టారు అనందంతో యిద్దరినీ చెరో చేత్తో పట్టుకుని యిటూ, అటూ ఊగుతూ షేరాల్ యింట్లోకిపోయి చతికిలబడ్డాడు ఇంటిలో వాళ్ళంతా అతనిచుట్టూ చతికిలబడ్డారు

కన్నాలుపడ్డ యింటికప్పునుండి వెల్లురు ప్రసాదిస్తున్నాడు సూర్యుడు కాకులో, యెలకలో యింటిమీద పెంకులు కదుపుతున్నాయి ఎండగాలుపు దారుణంగా కొడుతూంది బయట

“నాన్నా, పండుక్కి బట్టలు తేవూ” అంది షేరాల్ కూతురు ఏ పండుగన్నట్లు తలెత్తి చూశాడు “రేపు రమ్మజాన్ కదా” అంది ఆ పిల్ల అనందంగా “అలాగా” అన్నాడు పిల్లలవైపుచూస్తూ

తనకు పండుగని తెలిసినందుకు చాలా ఆశ్చర్యపడ్డాడు ఆ వూళ్ళో తన వాళ్ళు నలుగురూ వున్నప్పుడు ఎంత ముందుగా ఆ సంగతి తెలిసేది! ఎంత అనందంతో పండుగకొరకు వేచి ఉండేవాడో కాస్త వెనుదిరిగి ఊహించుకున్నాడు

“ఏంబట్టలు కొంటావు నాన్నా?” అని మళ్ళీ వినిపించింది షేరాల్‌కి పిల్లలంతా తలోవైపు మూగారు కొడుకు అవస్థ గ్రహించిన ముసలివాడు “ఉండండ్రా తెస్తాడు లెండి సాయంత్రం” అంటూ ఒక కేక వేశాడు పిల్లలంతా సింహగర్జనకి భయపడి పరుగెత్తే లేళ్ళలాగ చెల్లాచెదరయ్యారు

షేరాల్‌కి ఏం తేవాలో, ఎలా తేవాలో యేమీ బోధపడలేదు ఇంట్లో తిండి జరగడమే పెద్ద ఘనకార్యంలా ఉంది

“పాపం, పిల్లలు వాళ్ళకేమి తెల్సు?” అనుకున్నాడు మనస్సులో షేరాల్

“రేపే నాన్నా పండుగ కొత్తబట్టలు లేకపోతే యెలాగ?” అన్నారు పిల్లలు మళ్ళీ దూరాంనుంచే బూబమ్మ ముసుగు కాస్త ముందుకు లాగింది

“ఇంకెప్పుడు తెస్తావు నాన్నా? ఎప్పుడు కుడుతారు?” అని కాస్త రాగ ధోరణిలో పడ్డారు

“నాయనా, ఎలా ఓలాగ కాస్తచూడు మరి పాపం పిల్లలు, యేంజేస్తాము” అన్నాడు ముసలివాడు, డెబ్బయియేళ్ళ జీవితము అవలోకిస్తూ షేరాల్‌కి ఏం చెయ్యాలో బోధపడలేదు సరికదా ఊహించనైనాలేకపోతున్నాడు

వీధిలోని మేకపిల్ల ఓసారి అరిచింది అయోమయంగా

షేరాల్‌ నల్లగా మాసిన తుండుగుడ్డ తలకు చుట్టుకుంటూ బయలుదేరాడు ఇంట్లోవారంతా అతని వైపే చూస్తున్నారు వీధిలోపడి వీనుగులా అడుగులో అడుగు వేసుకుంటూ పోతున్నాడు ఆ యెండలో బ్రహ్మాండమయిన సుడిగాలి లేచింది ప్రక్కనున్న చెత్త ఎండిన ఆకులు ఓ పెద్ద స్తంభంలా తిన్నగా ఆకాశంలోకి తీసుకుపోయింది పరిసరప్రాంతమంతా దూశితో నిండిపోయింది ఆ జంఝామారుతం అలా స్రవణం చేస్తూపోతుంది ఆ వాయువుబారినుండి బయటపడ్డ ఆకులన్ని తమాషాగా తలక్రిందులవుతూ క్రిందికి దిగుతున్నాయి

షేరాల్‌ నఖశిఖపర్యంతం దూశితో నిండిపోయాడు కళ్ళు మలుముకుంటూ నడుస్తున్నాడు బజారులో ప్రవేశించాడు

వడ్డీకి డబ్బుయిచ్చే పంజాబు సింహం, సర్కార్ షేర్ సింగ్ ఏవో చిట్టాలు సరిదిద్దుతున్నాడు రాసిన లెక్కలు రాస్తున్నాడు ఓ కంటితో దారంటపాయే వాళ్ళందరినీ చూస్తున్నాడు పరాత్తుగా తనవద్దకు వచ్చిన షేరాల్‌ని చూడగానే చిన్న మందపోసంచేస్తూ-

“ఏమండోయి, నవాబుగారు! ఇలా దయచేశారు” అన్నాడు

“తమవద్దకే” అన్నాడు షేరాల్‌ ఓ సలాంకొట్టి

“రండి కూర్చోండి” అన్నాడు మల్కీ చిట్టాల్లో నిమగ్నుడయ్యాడు

“అమధ్య మీరు నాతో చెప్పారుగా” అన్నాడు షేరాల్‌ నీళ్ళనములుతూ

“అవునవును ఏం?”

“ఏంలేదు దాన్ని తమ కిచ్చేద్దామని”

“మరి యివ్వనన్నావు కాదుటోయి”

“ఇచ్చేస్తాను బాబూ, తమకు కావలిస్తే”

“ఇప్పుడు నాకు ఆ మేక అంత అవసరంలేదు మరోటిబేరంచేసేశాను”

“అహో! అలాగా” అని ఊరుకున్నాడు షేరాల్‌

“ఇంకా పూర్తిగా కొనెయ్యలేదనుకో బేరంమాత్రం అయింది,”

“మేక చాలా మేలరకందండి ఒక చూలికి మూడు పిల్లల్ని పెడుతుంది పాలుకూడ బాగా ఇస్తుంది తమకు వేరేచెప్పాలేమిటిలేండి”

“అలోచించడాని కేముందిగాని, ఎంతకిస్తావు?”

“తమరిదివరలో యిప్పిస్తానన్న ధర ఇప్పించండి నేనసలు అమ్ముకుందామను కోలేదనుకోండి విమిచెయ్యాలి, పరిస్థితులల్లా వచ్చాయి”

“ఇదిగోచూడు, ఆ ధర ఆ బేరం ఆవేళే పోయాయి పాతికరూపాయలు యిస్తా అంతకన్న ఎక్కువలేదు” అన్నాడు దృష్టంతా చిట్టాలమీదేఉంచి

షేరాలీకి కాస్త కష్టం అనిపించింది మనస్సులో బాధ రోషం ఒక్కుమ్మడిగా వచ్చాయి ఏమీ చెయ్యలేని తన అసహాయతకు చిహ్నంగా కళ్ళు చెమ్మగిల్లాయి

“ఈ పదిరోజులకు ఇంత తెడాయెనా? కాస్త న్యాయం ఆలోచించండి ”

“ఆలోచించడానికేముందోయి! ఇదంతా వ్యాపారం, వ్యాపారం అంటే అంతే ఏరోజుధర ఆరోజునే నీకు మరో పది ఎక్కువ యిస్తానంటే నువ్వుారికే పోనిస్తావునా?”

“అది నేడో రేపో యీనుతుంది బాబూ! చాలా బాగా పాలుకూడా యిస్తుందండి అలా కానినాడు మీ డబ్బు మీకిచ్చి నా మేకను నేతోలుకుపోతాను” అన్నాడు షేరాలీ దైన్యంతో

“అవన్నీ చూచుకునే పాతిక ఇస్తానంటూంట అంతకంటే ఎక్కువ యెవరైనా యిస్తే అమ్ముకోవోయి, పాపం!” అన్నాడు తేలికగా

“అయిదురూపాయాలు ఎక్కువ ఇప్పించండి చాలు”

“అబ్బే, అంతకు ఎక్కువలేదు తర్వాత నీ యిష్టం” అన్నాడు సర్దార్ జీ

“తమలాంటి గొప్పవాళ్ళకి యీ అయిదు రూపాయాలు లెక్కేమిటి చెప్పండి పదిరోజుల క్రితం తమరిస్తానన్నదేకదా ముప్పయి అయిదు రూపాయలూను”

“ఆరోజే నువ్వు అమ్మేసి ఉంటే ఎంత బాగుండిపోను ఆరోజు ఆరోజే ఈరోజు ఈరోజే తెలిసిందా?” అన్నాడు షేరాలీవైపు చూస్తూ

షేరాలీకి యేం మాట్లాడ్డానికి తోచడంలేదు ఒకమూల బంగారంలాంటి మేక, యింకోప్రక్క పిల్లలూ, పండుగానూ “పిల్లలు పిల్లల్లా, ఉంటారా? ఇంక వాళ్ళ సరదాలెప్పుడు? మన దరిద్రం, బాధ ఇలా ఉండేవే” అనుకున్నాడు మనస్సులో

“అయితే తీసుకోండి, సాయంత్రంగాని రేపు ప్రాద్దునగాని మీ యింటికి తోలేస్తా” అన్నాడు

“దానికేంలేవయ్యా నువ్వీ పూరాడివి, యెక్కడికి వెడతావుగనుక, అంత నమ్మకం లేకపోవడానికి పాకీస్తానే పోనన్నావు” అన్నాడు తన తెలివికి తనే సంతోషిస్తూ

“ఆ డబ్బిప్పిస్తారా?”

“ఇప్పుడే కావాలా యేమిటి? అలా చెప్పవేం మరి?” అంటూ పెట్టె తలుపు తీసి లెక్కపెట్టి డబ్బు ఇచ్చాడు

ఓసారి పెట్టెలో మూలుగుతున్న డబ్బువైపు అసూయతో చూశాడు షేరాలీ అతడిచ్చిన డబ్బు జేబులో తోసుకుని, సర్దారుజీకి వందనశతాలర్పిస్తూ మెట్టుదిగాడు సర్దారుజీ సంతృప్తితో మందహాసం చెస్తూ ఓసారి షేరాలీ వైపు చూచాడు ప్రపంచంతో సంబంధంలేనట్లు నడుస్తూ పోతున్నాడు షేరాలీ

“ఏమండోయి నవాబుగారూ! పండక్కుయినా మావేపు కన్నెత్తి చూడడం మానేశారు?” అంటూ వినబడింది షేరాలీకి వెనకనుండి అతడు వెనుదిరిగి చూచాడు కుట్టుమిషను ప్రక్క కూర్చున్న దర్జీ ఓ సలాం విసిరాడు షేరాలీ అతని

కొట్టుకు వెళ్ళాడు “నాకు యిలా కూర్చున్నపళంగా బట్టలు కుట్టియ్యాలి ఏం” అంటూ చూచాడు

“తప్పకుండా తమరు బట్టలు ఇప్పించండి ముందు” అన్నాడు దర్జీ

“నువ్వు కుట్టి ఇచ్చేవరకూ ఇక్కడే కూర్చుంటాను సుమీ!” అన్నారు నవాబుగారు నవ్వుతూ

“సరిపోయిందండి! మీరలా కూర్చుండగానే కుట్టియిచ్చేస్తా పోనీ యిదివరకులాగ ఏ పండుగకి ఏమన్నా గిరాకీవుందా? ఉన్నవాళ్ళంతా ఊరొదిలి పోయారాయె కలకల్లాడే అంతమందికి మహాఉంటే, యీ చివర మీరు ఆ చివర ఇబ్రహీంగారు పోతే స్టేషను దగ్గర జట్కాబండి అహమ్మదేగా? ఆ జట్కాబండివాడి పాట్లు తెలివితేటలు లేకపోయాయి వాళ్ళందరికీనీ” అన్నాడు దర్జీ తన స్వంతవస్తువేదో పోయినట్టు బాధపడుతూ

షేరాలీ కూడా మౌనంగా, అతనితో ఏకీభవించాడు అంతమంది ఆలోచించకుండా అమాయకంగా యిళ్ళూ వాకిళ్ళు స్పేహితుల్నీ వదలిపోవడం ఎంతో తెలివితక్కువేనని అతని అభిప్రాయం అలాంటి అవస్థలో ఉన్నవాళ్ళకి తెలివితేటలు చదువు, జ్ఞానం, సౌఖ్యం ఎప్పుడు ప్రసాదిస్తావో దేవా! అంటూ హృదయపూర్వకంగా, అమాయకంగా, శూన్యంలోపడి మ్రొక్కుతుంటాడు అనిర్వికార నిష్క్రయోజనస్వామిని ఎప్పుడూ

“అయితే బట్టలు తియ్యండి గబగబా పని మొదలెడతాను” అన్నాడు దర్జీ తన మిషనుమీదికి వంగి

నలుగురు పిల్లలకు పెళ్ళానికీ కూడా ఒకేలాంటి బట్టలు తీసుకుని వచ్చాడు తిరిగి దర్జీవాడు, అతని సహాయకులు, ఆళ్ళర్థంతో చూస్తున్నారతనివెపు ఇదివర కెప్పుడూ షేరాలీ అంటువంటి బట్టలు తొడుక్కోలేదు కుట్టించుకోనూ లేదు వాళ్ళలా విచిత్రంగా చూడ్డం షేరాలీకి చాలా కష్టం కలిగించింది

అయినా పరిస్థితులు మనమంతా పరిస్థితులకు వారసులం వాటిని అనుసరించి నడుచుకోవాలి ఇంత తక్కువ కాలంలో యేలాంటి దారుణ పరిస్థితుల నెదుర్కొనవలసి వచ్చిందో దాన్తోపడి ములగకుండా బయటపడి జీవితం సరిదిద్దుకోడం ఎంత కష్టమో తనే ఊహించలేదు కొట్టు పెట్టుకుని కూర్చుని సంపాదించేవాళ్ళకేం తెలుస్తుంది? హఠాత్తుగా, కొట్లా, యిల్లా ఏ ఏట్లోనో కొట్టుకుపోతే పెళ్ళాం పిల్లలతో బ్రతకమంటే తెలుస్తుంది అనుకున్నాడు మనస్సులో

“అయితే సాయిబుగారూ! అంతా ఒలాంటి బట్టే తీశారే?”

“అ! దానికేముంది లెండి పిల్లలను కొట్టుకు తీసుకువచ్చి, నచ్చింది కొనివ్వలేని బీదవాడు అందరికీ ఒలాంటిది కొనివ్వకపోతే అందరిని సంతృప్తిపరచేదెలాగ? అసలే మంచి, నచ్చిన బట్టలు తేలేదని మధనపడే మనస్సులతో ఉన్నవాళ్ళకి, వేరువేరు బట్టలు తీస్తే, అది నాకు కావాలి, ఇది నాకు తేలేదు అని మరీ బాధపడుతుంటే చూచేదెలాగు? ఇప్పుడయితే అందరికీ ఒకటేరకం అని ఒకళ్ళను జూచి ఒకళ్ళు సంతృప్తిపడతారు, అంతే” అన్నాడు తేలికతో లేనినవ్వు తెచ్చుకుంటూ

“పాత కొలత ప్రకారం కుట్టేయమంటారా?”

“అలా కాకపోతే రెండు మూడంగుళాలు ఎక్కువ ఉంచండి” అని మిషనుప్రక్క చతికిలపడ్డాడు షేరాల్

అన్నట్టు చచ్చినట్టు కుట్టి ఇచ్చేవరకు కదలడని మిషనువాడికి తెలుసు ప్రస్తుతం తను కుట్టే బట్టలు ప్రక్కకునెట్టి, సాయిబుగారి బట్టలు కత్తిరించి కుట్టడం మొదలు పెట్టాడు

మిషను పశ్చిమదేశస్తులు ‘లాప్ డాన్సు’ చేస్తున్నట్టు ధ్వనిచేస్తూ, చలిస్తూంది

షేరాల్ ఏదో ఆలోచిస్తూ కూర్చున్నాడు వెలుతురు పోవడం, చీకటి రావడం తటస్థించింది షేరాల్ మాత్రం ఇదేమీ గమనించనట్లులేదు చల్లటిగాలి వీస్తూంది కొట్టుప్రక్కనున్న మురికికాలువనుండి కంపు మెల్లగానే వస్తూంది ప్రక్క కొట్లన్ని మూతలు పడ్డాయి

తల మిషనుపై పెట్టి, దర్జీమాత్రం జోరుగా కుట్టేస్తున్నాడు ప్రక్క కొట్ల తలుపులు మూసే చప్పుడు విని, తల పైకెత్తి “నవాబుగారూ ఇంటికెళ్ళి భోంచేసి రండి అంతలో పని పూర్తిచేస్తా” అన్నాడు

“దానికేంలేండి గబగబా కుట్టిచ్చేయండి పట్టుకుని ఒకేసారి పోతా మళ్ళీ రావడం చికాకు, కష్టంకూడా” అన్నాడు కాలం గమనించకుండానే

అక్కడక్కడ ఒక్కొక్క కుట్టుపనికొట్టు, కిళ్ళికొట్టు తప్పితే బజారులో అలికిడిలేదు అప్పుడప్పుడు కుక్కల మొరుగులూ, మనుషుల నడకలూ మాత్రమే వినిపిస్తూ కనిపిస్తున్నాయి మూతపడిన బట్టల కొట్లో గడియారం పది కొట్టింది

షేరాల్ దర్జీవైపు చూశాడు దర్జీ బట్టలు మూట గడుతున్నాడు, షేరాల్ లేచాడు మూటచేతికిచ్చాడు దర్జీ జేబులోని చిల్లరతీసి లెక్కపెట్టి దర్జీకిచ్చి మెల్లగా మెట్టుదిగి వీధిన పడ్డాడు షేరాల్ త్వరగా నడచి యిల్లు చేరాడు

వెపచెట్టు గాలికి కాస్త చప్పుడు చేస్తూ కొమ్మలు కదుపుతూంది చుట్టూ ఉన్న యిళ్ళ తలుపులన్నీ మూయబడి ఉన్నాయి తలుపు సందుల్లోంచి దీపరేఖలు పైకి తొంగిచూస్తున్నాయి, మబ్బులోని తారకా కాంతిలాగ కొయ్యకు కట్టిన మేకలు ఆరుస్తున్నాయి

ఇంటి తలుపులు తెరుచుకుని కూర్చున్నారంతా అతనికోసం ఆత్రంగా బట్టలు తీసుకువచ్చిన తండ్రిని చూచిన పిల్లలు కేరింతాలు కొట్టారు “నాకు కావాలి నాకీయ్య” అంటూ అతని చుట్టూ ఎగురుతూ గంతువేస్తున్నారు ఆ బట్టలు ఒక్కొక్కళ్ళే ఒక్కొక్కటి తీసుకుని వంటికి అంటించుకుని ఆనందంతో వలయాలు తిరుగుతున్నారు ముసిలిది, ముసిలివాడు మురిసిపోయారు

“అంతా అన్నాలు తిన్నారా?” అన్నాడు చొక్కావిప్పతూ

“అ, అంతా తిన్నారు లే నాయనా, వేగంగా రెండు మెతుకులు తిని పడుకో, చాలా రాత్రి అయింది” అంది ముసలితల్లి పెళ్ళాం వెనకాలె వెళ్ళాడు షేరాల్ వంటింట్లోకి ఉన్నకాడికి వడ్డించింది అన్నంముందు కూర్చున్నాడు

వీధిలోనుండి దీనంగా అవ్వక్తంగా అస్పష్టంగా యేదో మూలుగు

షేరాల్ వంగిన శరీరాన్ని తిన్నజేసి కూర్చున్నాడు

ఇంటవతల పంతులు గొంతు సుస్పష్టంగా వినిపిస్తోంది ఎవరినో కసురుతున్నాడు
“రాత్రి పదకొండు గంటలకు ఆడుక్కోడం ఏమిటి? ఏమిటా వెధవ ఏడుపులూ,
మూలగులూను? ఫో” అంటున్నాడు విసురుగా తలుపువేసిన చప్పుడు

మూలగు బిగ్గరగా, దగ్గరగా వినిపిస్తున్నది

షేరాల్ ముద్దముట్టుకోలేదు రోదన వినిపిస్తోంది

మనుష్యుల మధ్య అరణ్యరోదన

ఎడతెగకుండా, దీనంగా, నీరసంగా వినిపిస్తోంది

“అన్నం కలపండి” అంది షేరాల్ పెళ్ళాం ముసుగు వదులుచేస్తూ మాట్లాడకుండా
లెచాడు షేరాల్ ఎందుకో బోధపడలేదామెకు, వేగంగా వెళ్ళాడు వీధిలోకి చీకట్లో
అటూ యిటూ చూశాడు మూలగు వేపచెట్టు మూలనుండి వస్తోంది అటు
అడుగు వేశాడు, పడిపోయిన వస్తువేదో వెతుకుతూన్నట్లు చెట్టుక్రింద ఓ ముద్దలా
పడుందో గుడ్డలమూట మూటనుండి వినవస్తోందో మూలగు, వృధయాన్ని
తాళ్ళుకట్టి లాగుతున్నట్లు

“దీపం పట్టండి” అంటు అరిచాడు కూతురు దీపం పట్టుకొచ్చింది ఏళ్ళతో
వ్రేలాడుతున్న ముసలమ్మ కనుపించింది గుడ్డపీలికల మూటలమధ్య

“ఏం మామూ - ఎవరునువ్వు?”

“నేనా!” అటూ తలెత్తింది ముసలిది కష్టంతో “నేనా? ఎవరిని? నాకే
తెలిదు చాపురాని ముసలిదాన్ని, అంతే” అంది ఎత్తిన తల క్రిందికి వాలుస్తూ

“నీకెవరూ లేరూ?”

“ఎవరూ లేరు లేకేం, అంతా ఉన్నారు ఈ చెట్టు” అంది యేమిటో

“ఇంకా ఎన్నాళ్ళో వెధవ బ్రతుకు ఎవరు నాయనా నువ్వు? ఇంత ముసలితనంలో
దిక్కా మొక్కా? యేదో యీ బాధ” అంది

ఆమె వయస్సు ఊహ కందదు ఆమెను ఏంచెయ్యాలో షేరాల్కి యేమి తెలిడంలేదు
ఆమె అవస్థచూస్తే కడుపు తరుక్కుపోతూంది ఆమె ఆ చెట్టుక్రింద ప్రాణాలు
పదులుతుందేమోనని భయమేసింది ఆ చెట్టుక్రింద చచ్చిపోతుంది తన కాళ్ళెదల
తనయింటిప్రక్క ఎలాగ ఊరుకోడం?

“జీవితపరిణామం ఇంతే కాబోలు?” అనుకున్నాడు లోలోపల

“కాస్త తిండి పెట్టమంటావా మామూ!” అన్నాడు

“పోయే ప్రాణాలు నిలబడ్డానికా? ఎందుకు నాయనా నీకీబాధ, నన్ను చావనీయి”
అని గొణిగింది

“పోనీ, మా యింట్లో ఉండిపో యింకెంతకాలం బ్రతుకుతావు? ఇలా
ఒలవంతంగా చావడమెందుకు?” అన్నాడు అప్రయత్నంగా

“మీ కందరికీ ఎందుకు నా బాధ చుట్టడం పోతాయీ - ప్రాణాలపోనీ” అంది

“నూ యింట్లో ఉండిపో అఖరురోజుల్లో యెందుకు వీకిబాధ?” అన్నాడు మళ్ళీ ఊరుకుంది ముసలిది

షేరాలీ అలాగే నిలబడ్డాడు చల్లగా వణికిస్తూ వీచింది గాలి ముసలిది మళ్ళీ మూలిగింది

“రా మామ్మా యింట్లోకి” అంటూ షేరాలీ కూతురు ముసలిదాని చెయ్యిపట్టుకుని లేపదీసింది

షేరాలీ నిశ్చలంగా నిలబడ్డాడు

రెండడుగులు వేశాక “చూడుమామ్మా! నేనుమాత్రం హిందూనిగాదు మరోలా అనుకోకేం” అన్నాడు సంకోచంతో

“తిండి లేనివాళ్ళకు యీ గొడవలన్నీ ఎందుకు నాయినా! నువ్వే ఓ దేవుడివి” అంది వంగి అడుగులేస్తూ ముసలిది

షేరాలీ ఆ ముసలమ్మ చేతిని తన చేతిలోకి తీసుకొని నెమ్మదిగా నడుస్తున్నాడు ముందు దీపం చూపుతూ కూతురు నడుస్తూంది

మేకలు దీనంగా అరుస్తున్నాయి వేపచెట్టు ఊగుతూనే ఉంది, గాలితో కబుర్లాడుతూ

“పాపం, మేకల గొంతులు కోస్తున్నాడు కాదోలు కసాయివాడు!” అనుకున్నాడు పంతులు మనస్సులో

● ‘భారతి’ జనవరి, 1959 ●

★ ★ ★

మార్పు

ఉన్నట్టుండి నాన్న పెద్దవాడై కూచుంటాడని వుద్యోగంలోబడ్డ సత్యానికి పూహించడానికైనా అవకాశం లేకపోయింది ఇన్నాళ్ళ నుంచీ యింటి పెత్తనం చేస్తున్న నాన్నకు అకస్మాత్తుగా రెండు మోకాళ్ళూ పట్టుకుపోయి గడప దిగటంలేదు తాలూకాఫీసులో గుమాస్తాగిరి చేస్తున్న సత్యంమీద మరికొన్ని పైళ్ళు పడ్డాయి, యింటి ఉద్యోగంకూడా కలిసి వచ్చేసరికి

ఏ నెలా సత్యం సంపాదించే ఆ నాలుగురాళ్ళతో ఎప్పుడూ ఇల్లుగడవదు గనుక, అమ్మ చేతులు అడ్డాలు పెట్టున్నా అటుండమంటూ స్వగ్రామంలో పోయిందిపోగా మిగిలివుంటూ వచ్చిన - రెండూ ముప్పాతిక ఎకరంలో రెండెకరాల మాగాణీ భూమిని లోగడే యోగ్యత గలవారికి సర్విక్రయం చేశాడు నాన్న

ఏ పని మొదలుబెట్టినా ఆసాంతం చూడంది విడిచేమనిషి కాదు నాన్న పున్న ముప్పాతికా వుండి వుద్దరించె దేవిటి, శిస్తు కూలీలు దండగ కాకపోతే - అని మరీ దరిమిలానుంచి ఆలోచనలు పడగా నెడ్తాంటంవల్ల - మోకాళ్ళపడ్డ మర్నాడే మందులన్నా తిని బతుకుతానంటూ, ఆ ముప్పాతిక ఎకరం విక్రయం సత్యం చేతులకు వొప్పగించాడు నాన్న

దివాళా వ్యవహారంలో మొహం చూపించేందుకు మనస్సు కంగాళీగా వున్నా పదెళ్ళకు మళ్ళీ స్వగ్రామాన్ని చూసే అవకాశం దొరికినందుకు సత్యానికి ఇంకొకవైపు అనందం కలగకపోలేదు

స్వేషన్నుంచి అన్ని మెళ్ళూ ఆలోచనల్లోబడి నడుస్తూ వచ్చిన సత్యం స్వగ్రామం పరిసరాల పిల్లకాలవల దగ్గరకొచ్చి వెనకటి ఆ నీటివాసన తగిలేసరికి ఒక్క శ్వాస విడిచి తలెత్తి చూశాడు తన చుట్టుపక్కలా

ఆ పిల్లకాలవలు మెలికలు మెలికలు తిరుగుతూ దూరపు చేలల్లోకి మాయమవటం, వాటి నీటిపారుదలవైనం, అంచుల్నే మెత్తగా పేరుకున్న ఒండ్రునూ ఒక క్షణం - అదిభంగా - చూసి చప్పన రోడ్డుమీద కంకరాయి నొకటి దీసి ఒండ్రులోకి "రాప్పన" విసిరేసి, అది మాయం కాగానే చేతులు దులుపుకుంటూ గబగబ పది అడుగులు ముందుకువేసి - టఫీమని బ్రేకువేసినట్టు అగిపోయి వెనక్కు తిరిగిచూశాడు సత్యం మూడడుగులవెనక ఆ మూలతిరుగుడులోనే వుంది ఆ గానుగ చెట్టు

అశ్రుర్యం, తను దాన్ని గమనించకుండానే ముందుకుపోటం! ఆ గానుగచెట్టుమీద తను కొన్ని జీవితాలకి సరిపాయ్యే కోతి కొమ్మంచులాట లాడాడు

వెంకయ్య ఏమయినాడో! ఒకరోజు వెంకయ్య కాకమీద తనను కూతతో తాకి డాటు చేస్తానని శపథంచేసి “కోతికోజ్జిల్లా” రంటూ కూత పెద్దూ వొచ్చి చెట్టు గజం ఎక్కేసరికి కట్టుకున్న పంచ పూడి కిందపడ్డది నిమిషంలో వెయ్యోపంతులో వెంకయ్య నిర్ణయించుకోవాలి - శపథం ప్రకారం తనను డాటు చేయటమో, గుక్కు అయిపోయ్యేటట్టు పంచ కట్టుకుంటూ పంతం చెల్లించుకోలేకపోవటమో వెంకయ్య మొండిమొలతో, గుక్కు ఆపకుండా చెట్టెక్కుటం చూసి తనకు గుండె దిగజారి పట్టుదప్పి కిందపడి పరుగెత్తటానికి ప్రయత్నించేలోపల గభాల్న డాటుచేసి పంచగట్టుకున్నాడు, మిగతా ఆటగాళ్ళు నోళ్ళుతెరిచి చూస్తుంటే, పక్కనవ్వు నవ్వుతూ

ఆ దృశ్యాన్ని చెట్టుమీద పోల్చుకుంటానికి అది అంగవికలంగా బోడిదై బీటలుదీసి నుంచునివుంది ఆ గానుగుచెట్టుకు తను దూరమయిందీ, తను గానుగు చెట్టుకు దూరమయిందీ బోధపడలేదు సత్యానికి

అక్కణ్ణంచే వుత్తరంగా చేలలోగుండా స్వగ్రామం కనిపిస్తూంది పూర్వం తను పరాయిపూరు వెళ్ళి తిరిగివస్తూ యీ మూలనుండే చూసేవాడు రామయ్యగారి ఎర్ర బంగారా పెంకుల డాబాకు వెనుకగా వంటపాగతెరలోంచి తొంగిచూస్తుండే స్వగ్రామాన్ని, ఆ ఎర్ర డాబా కనిపించగానే ఎంత ఆనందంగా వుండేది, పూరు సమీపాన్ననుభవిస్తూ! చెట్లు చుట్టూతా దట్టంగా పెరిగి యిప్పుడా ఎర్ర డాబా, ఆ దృశ్యం, కనుపించకపోయ్యేసరికి ఒక్క క్షణంపాటు సత్యం గుండె బీటు ఆగింది

ఏమయినా తన కి గ్రామంమీద ఏమధికారం వుంది? భూమి మిగల్లేదు పదెళ్ళనుంచి శూన్యంగా వున్న ఇల్లు-అది ముందు ఏ క్షణాన్నయినా ఇతర్లకు చెర్తుంది ఊళ్ళో చుట్టాలుపక్కాల్లో సానుభూతి సంపర్కాలు పంచుకొనే అవకాశం అంతకన్నా లేదు తనలాగా ఇలాంటి స్వగ్రామాలన్న అభాగ్యులు చాలా మంది తోడున్నారనుకొన్నాడు సత్యం అయినా వూరి పొలిమేరలోకి అడుగు పెట్టినప్పున్నుంచి తన ఒళ్ళు అర్థంగాని వుత్సాహంతో చువ్వ వొంగినట్టు వొంగుతున్నది

గనువుల వెంట గొడ్లమందల్ని చూసి నవ్వుకున్నాడు సత్యం, “ఖడే జర్జడే” అంటూ కొండెజడ సుబ్బాం పరికిణీ ఎగురుకుంటూ పరుగెత్తటం జ్ఞాపకం వొచ్చి

ఆ వొస్తున్నది పాపయ్య తమాషాగా పెద్దవాడయినాడు దూరాన్నుంచే కళ్ళకు చెయ్యి అడ్డంపెట్టుకుని చూస్తూ వొచ్చి, “అంతా బాగుండారుగా?” మాటవరసకు అడిగినట్లు అడిగి దాటిపోయినాడు పాపయ్య గొడ్లపిల్లకాయల్ని కూడా దాటినాక సత్యానికి అనుమానం కలిగింది, యీ మనుష్యులకూ తనకూ దూరం ఏర్పడిందని

పూళ్ళోకి ప్రవేశిస్తూనే భావయ్యగారింటి ముందర దృష్టి ఆగింది సత్యానికి ఆ పాడుగుపాటి అరుగుమీద భావయ్యగారు కనుపించకపోవడం శుభశుకునం కాదు పూళ్ళోకి ఎవరు ప్రవేశిస్తూన్నా ఆయన్ని తప్పించుకోవటం కష్టం

“ఏ పూరు?”

“భలానిపూరు ”

“ఏం పనిమీద వచ్చారు?”

“ఇదిగో, వెంకటప్పయ్యగారి పొలం బేరాని కుందని తెలిసింది - ధరెంకనుక్కుపోదామనీ-”

“చాలా ప్రయాసపడి వచ్చారుగాని మావూళ్ళో చెడిపోయిన వాళ్ళేం వున్నట్టులే? మీరు పొరపాట్లు దారితప్పి వచ్చినట్టుంది అబ్బే! ఇక్కడ అల్లాంటివేంలేవు గా తమరు వెంటనే తిరిగి వెళ్తే పదకొండుగంటలబండి అందుతుంది దయచెయ్యండి

అయిన భావయ్యగారు! మనిషిసింహో బంటయ్యని ఎవరికయినా నమ్మక కుదరకబోతే ఆ ఎత్తాటి గోడలముందర పొడుగాంటి అరుగుమీద కూచున్న భావయ్యగార్ని చూచిన మరుక్షణం నరసింహోవతారం భావనలోకివచ్చి భక్తితో అడుగవెనక్కు వెయ్యటం కద్దు

“యూయింటో ఎవరూ లేరేం?” చెరుపులాంటి భావయ్యగా రిల్లు ఎండినట్టుంటూ చూసి పక్కగా బెల్లం నాక్కుంటూ తన నోకంట కనిపెద్దున్న ఒడ్డెపిల్లవాణ్ణి చూసి అడిగాడు సత్యం

“ఓరూ లేరుగా” అన్నా డాపిల్లవాడు సత్యాన్ని యింకొంచెం ఓరచూపు చూస్తూ

“అదే అడుగుతున్నా-విమయినారు?”

“బాగాలు పంచుకుని బత్తీలమినకు బోయ్యారు భావయ్యగోరు సావంగానే-” అని తుర్రన పరుగెత్తాడు ఒడ్డెపిల్లవాడు, గభాల్ని బెల్లంగడ్డ నోట్లోవేసుకొని ఎగురుకుంటూ

భావయ్యగారు చచ్చిపోయినట్లు ఎప్పడో ఎవరో తనతో చెప్పినట్లు చప్పన సత్యానికి స్ఫురణ కొచ్చింది అప్పుడు తనామాట నమ్మినట్టులేదు

ఊళ్ళోకి పోతూ జరిగిన ఒక్కొక్క మార్పూ సత్యం గమనించాడు ఇన్నాళ్ళూ పొలం అమ్మకంలో నాన్నకు సాయపడ్డా వొస్తున్న వెంకటప్పయ్య గారికి కనిపించి మాట్లాడి రంగమ్మగారింట్లో భోజనంచేసి యింకో రెండురోజులకు వారం చెప్పకున్నాడు ఇల్లుమొహం ఒక్కసారి తొంగిచూసి కొంచెంసేపు ప్రయాణపు బడలిక దీర్చుకొని తిరిగి వూళ్ళోకి వద్దామని బయలుదేరేసరికి సుబ్బులు ఎదురుగా వచ్చాడు

తనని చూడంగానే సుబ్బులు కావలించుకుని విడ్చినంతపనై, చిన్ననాటి స్నేహాన్ని ప్రకటించినందుకు స్వేచ్ఛగా శ్వాసాటం మొదలుపెట్టినా, తనతో చదువుకున్న భావాన్నారాయణా, వెంకట్రత్నం, వెంకట్రామయ్యలు తనను చూసి చూడనట్లు పోవటంకూడా సత్యం గమనించకపోలేదు సత్యంవెంట పోవటానికి సుబ్బులు సందేహించలేదు

తాళందీసి యింటి బాహ్యస్వరూపం చూడంగానే కాళ్ళ కీళ్ళ ఒక్కసారిగా వూడొచ్చినట్లయింది సత్యానికి అక్కడంతా పచ్చపచ్చటి రంగులు తనని అహ్వనిస్తయ్యని సత్యం భావించకపోయినా గోడల్ని నెర్రెలుచేసుకుని పిల్లమర్రి వృక్షాలూ, నేలంతా బీటల తీసిపుండడం- ఎదుర్రొమ్మలో ముల్లకర్ర పొడిచినట్లయింది సత్యం పౌదయానికి

మూడుగదులూ, ఒక హోలూ, వంటిల్లా చూసేలోపల ఒక గుమ్మడి గింజల త్రాచుపామునూ, బారన్నర జెర్రిపోతు పిల్లనూ, రెండు తండ్రికొడుకుల మండ్రగబ్బల్నీ, మూడు ముచ్చతేళ్ళనూ పొరల పలుగుల్తో గోడవతలవేసి, యీతాకుల చాపలో పరధ్యానంగా ఉన్న పందికొక్కులు, ఎలకల్ని తూముల గుండా అదిలించి, సాలీడు

వ్యూహాల్నుంచి మెల్లిగా - ఆవిరిగక్కుతూ - పంచలో గచ్చరుగుమీదికి వచ్చి చేరారు సత్యం, సుబ్బులు

“మీ ఇల్లు ఓ చిన్న చరిత్రను నిర్మించింది” అన్నాడు సుబ్బులు

“సిగరెట్టు యింద, కొంచెం మనసు తేరుకుంటుంది”

సిజరుపెట్టి బయటకు తీసి, రెండు సిగరెట్లకు నిప్పు ముట్టించాడు సత్యం

“ఇంతకూ యీ వూరు నువ్వు ఎందుకు వచ్చినట్టా? పోయినవాళ్ళు ఎందుకురా మళ్ళీ యిట్లా వొస్తుంటారు మధ్య మధ్యా?”

“నాన్న పొలం వ్యవహారాలు తగిలించాడు” అని దాటేసి, “మనవూరు యింత మారిపోయిందేంరా సుబ్బులూ?” అనడిగాడు సత్యం

“మనుషులు మార్తుంటే వూళ్ళూ మార్తాయి”

“ఏదో పురాతన శిథిలాల్ని చూస్తున్నట్టుంది”

“నువ్వేదో గ్రాంధికంలో మాట్లాడున్నా వేమిటి - గొరిగించిన మొహం లాగా వుందను!”

“ఏం జరిగింది యీ పదేళ్ళలో! ఏ గడపలోనూ జీవం కనుపించటం లేదు లెక గడిచిన రోజులు గొప్పవని వూహ మటుకేనా?”

“నేను వూళ్ళో వుండేవాణ్ణి గనక నీ మనస్సులో ఎట్లా అనిపిస్తున్నదీ తెలుసుకోవటం కష్టంగాని - మార్పు లున్నయితే”

“బహుశ చిన్నతనపు స్వేచ్ఛ - ఏ యావలు లేకుండా అటలో గడిపినట్టు వయసు ముదుర్తున్నకొద్దీ ఏర్పడే జంకుతునం కూడా యిట్లా బావించటానికి కారణమై వుండొచ్చు సంస్కార విషయంలో యావలు ఎక్కువై మనుష్యుల్లో మార్పు వచ్చిందనుకున్నా యిళ్ళ మొహాల సంగతేమిటి? పూర్వం దిష్టి గుమ్మడి కాయలున్నా అందంగా వుండేవి”

“అంతదాకా దేనికి, మీ యింటి సంగతేమిటో చెప్పవోయ్?”

“వారేయ్ సుబ్బులూ, స్వగ్రామంలోకన్న పరాయి గ్రామంలో ముష్టెత్తుకున్నదానికి తేడా వుందిలేరా! మాకంటే సరే ముద్రపడింది కాస్త పచ్చపచ్చగా పాడి పంట వుండే యిక్కడేం చీడపట్టింది, అంతా బూజు వాసన కొట్టుకుంటూ? కనకయ్య వీధిలో ఒక్క పురుగు లేదు అశ్రద్ధగా వుంది! మన చిన్నతనంలో ఆ వీధిలో ఇరవైనాలుగు గంటలూ వెలుగులేని వ్యవధి నెరుగుదువా నువ్వు?”

“ఒరే తండ్రీ, నీ కిక్కడి సంగతులు కొన్ని తెలియవు వెంకటేశ్వర్లుగారు పోయినారు వెంకటసుబ్బయ్య పొలం అప్పల పొలైనాక పిచ్చెత్తి ఆ గనుపులం వెంటే తిరుగుతుంటాడు బ్రహ్మయ్య కూతురు లేచిపోతే మొహం చెల్లక బయటికిరాడు వెంకయ్యనామ మర్రిచెట్టుక్రింద సోడాకొట్టు పెట్టుకుని అక్కడే నిద్రపోతుంటాడు ఇహ మిగిల్చాళ్ళకు యీ గాలి సోకిందో ఏమో, ఎప్పుడూ బయటికి లోపలికి తిరుగుతుంటారు మరి ఎప్పుడు చూసినా ఆ అరుగులమీద కుక్కలు పడుకుని పిచ్చాపాటీ మాట్లాడుకుంటుంటాయి ఒకనాడు నేను స్వయంగా చూశాను ఒక కుక్క ఆ వీధి చివరికి తొందరగా వెళ్ళాల్సి వచ్చి ఒక్కొక్క అరుగూ ఎక్కి

దిగుతూగాని ఆ వీధి చివరికి చేరలేదు అసలు సంగతి ఆ దరిద్రపు సూచనలకు మీ కుటుంబం యిక్కడ నుంచి లేవటం ఒక వుదాహరణేమో!"

నాన్న అప్పుడప్పుడు యిక్కడి సంగతులు టూకీగా చెవిన వేసినా-మనిషిని మనిషి తాకి స్పర్శ ననుభవించినట్టు స్వయంగా చూసి కలుగుతున్న అనుభవంలాగా లేదప్పుడు

"వెంకయ్యమామకేం - కాస్త బాగా వున్నవాడుగా? సోదాషాపు గతేంబట్టింది?"

"ఒరే, దొర్చాగ్యానికేంరా? వాతావరణంతో కొట్టుకుపోస్తుందీ! ఈ కొంపలన్నిటికీ ఏదో గాకుండా యిట్లా ఏడుస్తుంటయ్యా! యిదుగో, పుటిక్కిన ఎవరోనన్నా అనెవు నే చెప్పినట్టు ఈ వెంకయ్యమామ మూడోపెళ్ళికి దిగొద్దంటే విన్నాడూ? వున్నట్టుండి అమ్మగారికి ఆ బ్రహ్మచారిలో బ్రహ్మత్వం కనుపించింది పోనీ, ఈ వెంకయ్యమామ ఆ వున్నదేమో వస్తురూపంలోనన్నా వుంచుకున్నాడా? ఆ గదిలో పాతిపెట్టిన సామ్మంతా పరబ్రహ్మకు వైవేద్యం చేస్తూ రోజూ యిల్లలికి ముగ్గులు పెట్టేది, వెంకయ్యమామ పసిగట్టడానికి వీల్లేకుండా ఒకనాడు మంచినక్షతం చూసుకుని ఆత్మసంతృప్తికి వెంకయ్య మామ యిట్టే బిందెను జూసి - మరుఘడియలో సోదా షాపు పెట్టుకుని - అక్కడే నిద్రపోతున్నాడన్నమాట మృచ్చకటికంలో మూదిరి "

"ఛా!"

"యిహా నీవొంతు యిప్పుడు చెప్పిందంతా మరిచిపోవటం "

"అఁ, ఎవరికి తెలియకుండా వుంటయి ఇవన్నీ?"

"తెలుస్తే బ్రహ్మచారి రోజూ మర్రిచెట్టు కింద కెళ్ళి సోదా తాగొస్తాట్రా?"

"అదొక సరసమేమో?"

"చచ్చిపీనుగ లొక్కాలనా - గడపన్నా తొక్కనిచ్చేవాడు గాదు యీ వెంకయ్య "

"అంతమటుకు అదృష్టమేలే వూర్కో అన్నట్టు పెదనాన్న - అంజనేయులు పెదనాన్న ఎట్లా వున్నాడు?"

"యిల్లెక్కి కూస్తున్నాడు "

"అఁ?"

"కనకయ్య వీధి సామ్మంతా అంజనేయం అయిందంటే నమ్ము, మరి ఎప్పుడు జూచినా రామాలయంలోగాని కనిపించడు వేలిముద్దర్లమీద వ్యవహారం నడిపాడనుకో "

"అంటే?"

"అంటే ఏముంది? అప్పుగా వెళ్ళిన సామ్ము రిజిస్ట్రారాఫీసులో వేలి ముద్దర్లతో భూమి అవతారం దాల్చి తిరిగి వస్తుందన్నమాట!"

"మళ్ళీ అంతా దగ్గర బంధువులే!"

"ఘట్టిసామ్ము గనుక పరాయివాళ్ళకు దక్కలేదు ఇహ నువ్వా, నేనూ విచారించడం దేనికి?"

"అంతా మాయగా వుంది! ఇందాక రంగమ్మత్తయ్యగారింట్లో భోంచేసేటప్పుడు నీళ్ళమజ్జిగ పోస్తుంటే పల్లెటూళ్ళో - అందుల్లో రంగమ్మత్తయ్యగారింట్లో ఎన్నాళ్ళకు గడ్డపెరుగు తింటున్నామా అని ముందుగానే వూహలు - జరం తగిల్చుట్టయి

నె నంటే - ఆ నీళ్ళ చుక్కలకే జనం ఎగబడ్తున్నారని అవిడ చీమ కుట్టనట్టు అంటుంటే ఎంతాశ్చర్యం వేసిందో నువ్వే అలోచించు”

“అలోచించే దేమిటి, మనం యిందులో పండిపోతే ఇంకా నయం! నువ్వు అసలు గ్రామ రాజకీయాల సంగతే తెలియకుండా, పైపైవాట్నీ గురించి స్థూలాభిప్రాయా లిస్తున్నావ్ మొన్నీమధ్య మన రత్తయ్య పెద్దమనిషి తరహాకు వుంచుకుంటున్న రంగయ్య భార్య నాగరత్తమ్మ యింట్లో నుంచి అర్ధరాత్రి బ్రాహ్మణయ్య నెత్తిన ముసుగుతో తలుపు తెరుచుకుని బయటికి రాబోయ్యే సమయంలో - అదే విధానంలో తలుపుగొట్టే ప్రయత్నంలో గుమ్మంలోనేవున్న రత్తయ్య తారపిల్లాట్ట మర్నాడు బ్రాహ్మణయ్య ఏడి ఏడని పూరంతా గాలించి, యిట్లా జాస్తే పూరి బయట బందెల దొడ్లో రెండు చాకలివాళ్ళ గాడిదెలచాటున దిసమొలతో ధ్యాన నిద్రలో కూచుని పున్నాట్ట తెలిసిందా?”

“నువ్వు చెప్పింది జీర్ణించుకుంటానికి కొంత వ్యవధి పడ్తుందిరా సుబ్బులు తండ్రీ!”

“నాకు కామయ్యతో తొందరపని వుంది మళ్ళీ ఆనక్కు కలుసుకుందాంలే పోయి వస్తా”నంటూ వెళ్లాడు సుబ్బులు

తన పూరును గురించి ఒక అభిప్రాయానికి వచ్చేసరికి సత్యానికి కునుకు పట్టింది, ప్రాణి అలసివుంటుందల్ల

ఆ విధంగా తను ఎంతసేపు పడుకొన్నాడో - ఎక్కడో లాకులు తెరుచుకుని నీరు ప్రవహిస్తున్నట్టు - “ఏమండోయ్ సత్తిమయ్యగోరూ!” అని ఎవరో తనను పిలుస్తున్నట్టునిపించింది సత్యానికి కలలో గొంతులు లాకుల్లోంచి తప్పించుకున్న నీటిలాగా వుంటాయి గావాల్సు అనుకుంటూన్న సత్యానికి మళ్ళీ “యిదేంది యాలగానియాల నిదరబోతుండాడూ?” అన్నట్టయి, గభాల్ని కళ్ళుతెరిచి చూశాడు - ఆ మనిషి ఎదురుగా నుంచుని వుంది

“నేను మాలచ్చిని -” అన్నదా మనిషి కడియాల చప్పడో సగం నోరు తెరిచి మూసుకున్నాడు సత్యం

“కొండడు మిమ్మల సెపటాకాడ సూశాడంటా - సెప్పాడు” అన్నది

పదేళ్ళ క్రిందట తమయింట్లో పనిజేసేది మహాలక్ష్మి ఎట్లా పెరిగింది?

“అంతా బాగుండారా - అమ్మా, నాన్నా - యింకా నిదరమైకం వాడల్లేదెట్టా?”

“ఏం మహాలక్ష్మి -” నిద్రపోయేవాణ్ణి గబగబ శబ్దం నీళ్ళు పార్తున్న నారు మళ్ళీ మధ్యన కూచోబెట్టినట్టుంయింది సత్యానికి

“గురు తుండదా!”

“వుండు నిద్రపట్టింది -”

“యిందేంది లెగిసి కూకుని మళ్ళీ అట్టుంటాడూ?”

“అదికాదు నిన్ను చప్పన గుర్తుపట్టలేకపోయినా-” అంత పెద్దదయినా మహాలక్ష్మిలో మార్పు లేకుండా అదే విధంగా మాట్లాటం చూసి సత్యం కాస్త తికమకలో పడ్డాడు

“బలే వోరండీ!”

“నుంచున్నావేం, కూచో”

“అబ్బో ఎల్లాంటి, ఆయ నొచ్చే యాలయిందీ అమ్మోళ్ళంతా బాగుండారుగా?”

“ఆ, పున్నారట్లా - నీకు పెళ్ళయిందా?”

“అప్పడే అయిందిగా!”

“పిల్లలా?”

“అఁ, అళ్ళకూడా దేనికి లెండి, మొదలే కూటికి కనాకష్టంగా వుంటే!”

“అదెమిటి - నీ మొగుడెం పని చేయడా?”

“మొగు డొక్కడే ఏం కర్మ! యిద్దరం జేత్తుండా అంతంత మాత్రంగానే వుంది యిదుగో, ఏవండోయ్, ఎనక మీ యింట్లో పనిజేసే దినాల్లోనే బాగుండదండీ! యిప్పుడంతా బొహ దరిద్రం గుండది”

“మరి పెళ్ళంటే ఏమనుకున్నావో?” అని చూశాడు సత్యం

“ఆయన కేవండోయ్, సానా మంచోడయితే - మీకు తెలదు గావాల్సు? కూలిగింజ లీయక పానాల్తీసుకు తింటున్నారండీ!”

“ఎవరూ?” డబ్బులకు కాదుగదా అనుకున్నాడు సత్యం

“ఎవరేంది, అసాములు కాక యింకెవరుంటారూ? యిదేందండీ, నాట్లేసినా, కోతగోసే కుప్పలు నూర్చినా, గింజలు కొలవక డబ్బితానంటా రేందండీ! ఆ డబ్బుల కాత్తా కోవటాయన దగ్గరికి తీసేతెళ్ళి గింజలు కొలమంటే నాలగు గుప్పళ్ళు వొట్లో దులిపి పోమంటున్నాడు ఇదేం అన్నాయమండి, యిన్నాళ్ళూ మా గూడెం మడుసులు యిట్టాటివి ఏమన్నా ఎరుగుదురూ?”

“అదే నాకు బోధపడకుండా వుంది!”

“శాకిరి చేసేదంతా మేమూ - గోతాల్లో పోసేది పాయ్యక తలికే గింజలు కానాకుండా సేసి ఏడిపిచ్చుక తింటుందారు మా కూలోళ్ళను పస్తుపాడుకోబెడతే ఆళ్ళకెం లాబం వొచ్చుద్ది మిరే సెప్పండి? మా గూడెంలో మడుసులు ఎట్టుండారో ఓపాలి వొచ్చి చూడండి మీకె తలసుద్ది!”

“అన్యాయం!”

“అన్నాయ మేందీ, మొన్నామదై మా లచ్చయ్య ముటా గింజలుకొలుతేగాని యీలాలెదని పేసే పెడతే, లచ్చయ్య, లచ్చయ్యకొడుకుని యీపులు పగలగొట్టిచ్చారు - సూశారంటండీ?”

“మరి ఎవరన్నా పెద్దమనుష్యుల్లో చెప్పలా మీరూ?”

“ఆ మడ్సు లెవరో ఎవరూ కానారు!”

“ఏదో సర్దుకుని పోవటం వుండాలిగా మరి”

“యింకా సర్దుకునేం దేం వుండది, పానం నీలుగారి పోతుంటే! సచ్చేది గూడెంలోనే కూకుని సద్దామని ఏ పనికీ పోకుండా అంతా అటనే గూడెంలో కూకుండారు- కడుపు కాలిపోతుండది”

ఇంతలో ఓ పాడుగాంటి చువ్వలాంటిమనిషి కళ్ళు మెరిపిస్తూ, తుబుక్కున పుమ్మేసుకుంటూ వచ్చి మహాలక్ష్మి పక్కన నుంచున్నాడు

ఆ వచ్చిన మనిషెవరో తననూ, మహాలక్ష్మినీ ఎత్తి నేలకేసి కొద్దాడనుకున్నాడు సత్యం

“నేను సుబ్బణ్ణిలెండి” అన్నా డా మనిషి ఒక్కసారిగా నవ్వుతూ

మహాలక్ష్మి మొహం ఓరగా పెట్టుకుని సుబ్బడి వెనకకు జరుగుతూ నవ్వింది

“మిమ్మల గురించిం సెబ్బావుంటది లెండి - యిహీ!” అని నవ్వాడు సుబ్బడు గిరజాలు వెనక్కి ఎగరేసుకుంటూ

“కొంచెం పనివుండివొచ్చా-” యీ మనిషి నవ్వుందిగాని మాట్లాడ్తుగావాల్సీ అనుకుంటున్నాడు సత్యం

“గూడెంలో కాత్తె పని వుండది దొబ్బిన ఎల్లాల రాయే, దొబ్బునెల్లాం-” అంటూ గబగబ యిద్దరూ చేతులు పట్టుకుని వెళ్ళిపోయినారు

ఒక్కసారి ఫిలిం తెగి లైట్లు వెలిగినట్లయింది సత్యానికి మహాలక్ష్మి ఎంత మారింది! ఎంత మార్పు యీ మనుషుల్లో!

తన అప్తవర్గంలోని పతనాన్ని వెళ్ళబోసిన సుబ్బులూ, తమ గూడెంలోని మనుషుల్లో సమభాగంగా నిలబడి పరుగెత్తుకు వెళ్ళిన ఆ దంపతులూ - ఆ శూన్యంలో తనముందు నృత్యం చెస్తున్నట్లనిపించింది సత్యానికి

● ప్రచురణ కాలం ౨ ●

★ ★ ★

న్యాయం

గుప్పన సారా కంపు!

కోర్టు

గొల్లన సంతగోల!

కోర్టు

అబద్ధాలకి పాముల పుట్ట!

కోర్టు

బందిలదొడ్డికి రాచబాట!

కోర్టు

(అక్కడ అనాధుల ఆక్రందన అక్కడ అసహాయుల ఆర్తనాదం అక్కడ పేదల కన్నీటిజాలు అదే సుమా కోర్టు! అని కూడా నాకు రాయాలనుంది అయితే, సెంటిమెంటల్ సాబ్ స్టఫ్, విడుపురాత రాసేనని తప్పక చాలామంది వెక్కిరిస్తారు)

పదకొండున్నర పచ్చని పగలు, మేజిస్ట్రేటుకోర్టులో పల్లపల్లని నీడలు బెంచిమీద కూర్చున్న మేజిస్ట్రేటుగారి తలలో చిక్కుచీడని ఆలోచనలు

వరండాలో జనుల కిటికీలు వారి కెకల గోల వారి శరీరాల వాసన వారి బట్టల దుర్వాసన

మేజిస్ట్రేటుగారు యువకులు ముఖంలో లేత తనువు ఛాయలు ఇంకా పోలేదు పెదవుల కటూ ఇటూ రెండు గీతలు అస్పష్టంగా ఉన్నప్పటికీ, ముడుతలింకా నుదుట మీదకి ఎక్కలేదు అతనేదో ఆలోచిస్తూ కూర్చున్నాడు ఎక్కడికి వెళ్ళాలని బయల్లేరేదో ఆ సంగతి మధ్యదార్లో మర్చిపోయినవాళ్ళా ఉన్నాడతను వెళ్ళాన్న దారి సరైన దారేనా అని అనుమానం తగిలినవాళ్ళా ఉన్నాడతను ఏదో ఆలోచిస్తూ కొంతసేపు కాయితం మీద ఏదో రాసుకున్నాడు తరువాత ఆగి, చూరువైపు చూస్తూ కూర్చున్నాడు

బెంచీకి ఎదురుగా నాలుగైదు నల్లకోట్లు కూర్చున్నాయి అయిదారు ఎర్రబోపీలు నిల్చున్నాయి బెంచి వెనక్కి గోడని ఎత్తుగా ప్రభుత్వ చిహ్నం మినుకు మినుకుమంటూ హాల్లో చీకటిని చీల్చుకొంటోంది ఒక గోడనున్న పటంలోంచి ప్రెసిడెంటుగారు

పట్టుదలగానూ, మరో గోడ నుంచి సర్దార్ పటేల్ గారు భీకరంగానూ చూస్తున్నారు మీదనున్న పంకాని చిరకాలపు సాలెగూళ్ళు గట్టిపట్టు పట్టుకోనున్నాయి అవి పంకా కదలిక్కి సాగుతున్నాయేగాని సడలి తెలిపోవడంలేదు

మేజిస్ట్రేటుగారి చూపు ఇంకా చూరు మీదుండగానే రెండు బూట్లు టకటక ఆయన చెవిన పడింది టకటకలాడుతూ వచ్చిన బూట్లు టక్కున ఆగేయి చూరుమీదున్న మేజిస్ట్రేటుగారి చూపు నెమ్మదిగా కిందికి దిగి, ఒక సబిన్ స్పెక్టరుగారి సాల్వట్ నీ, అతని చిరునవ్వునీ, సాల్వ్యాటనంతరం కుర్చీలో అతను కూర్చోడాన్నీ గమనించింది

“ఈ కేసు మీదే కదా?” అని అడిగేరు మేజిస్ట్రేటుగారు

“ఏదిసార్?” అన్నాడు సబ్ ఇన్ స్పెక్టరు

“ఆ కేసు” అని ఓ ఆడపిల్లని చూపించేరు మేజిస్ట్రేటుగారు

ఇన్ స్పెక్టర్ గారికి వెనక్కి గోడకి బల్లలా చేరబడి నిల్చుందాకామే దూరంనుంచి చూస్తే, చీకట్లో చూస్తే ఆమె పిల్లలా ఉంటుంది దగ్గర్నించి చూస్తే పాతికేళ్ళు కనిపిస్తాయి అందరూ తనవేపు చూడడంచూసి ఆమె కొంచెం సిగ్గుచూపింది అంతలోనే ఆ సిగ్గుని కట్టేసింది పగటివేళ మెరుపులా వికృతంగానూ, అర్ధరాత్రి మెరుపులా భయంకరంగానూ ఉందా సిగ్గు కోర్టులో అంతా ఆ సిగ్గుచూపి ముచ్చటపడ్డారు ఆమె పైటని తలమీదికి ముసుగుగావేసుకుంది సగానికి ఉందా ముసుగు ఆమె గుండెలు పుష్టిగా, మాయగా ఉన్నాయి ముఖంలోనూ, మిగతా శరీరంలోనూ మాత్రం నిజం కనిపిస్తోంది ఆమె వంట్లో ఊపిరిలేదు ఆమె ముఖంలో కళాకాంతుల్లేవు మూడో తరగతి రైలుపెట్టెలో ఓ మూల నలిగిపడి వాడిపోయిన పువ్వులదండలా వుందామె

‘తూస్తే పావుశేరు మాంసం ఉండదు’ అని ఆమెని చూడగానే తోచింది మేజిస్ట్రేటుగారికి

“కేసు మనదేకదోయ్?” అని ఇన్ స్పెక్టరు హెడ్డుని అడిగేడు

“మనదేబాబూ! ‘గేలం’ పెట్టేం పట్టుకున్నప్పుడు తమరుకూడా ఉన్నారు” అని దగ్గరకొచ్చి గొణిగేడు హెడ్డు

“ఈ కేసు మా కేసే సార్!” అన్నాడు ఇన్ స్పెక్టరు కోర్టువారితో తరువాత హెడ్డుని మెల్లిగా “నేరం వప్పేసుకుంటుందా?” అని అడిగేడు

“చిత్తం! అలాగే అంది అనడం మనో” అన్నాడతను

“ఛార్జీషీటు చూస్తే నిన్న సాయంకాలం ‘గేలం’ సారాతో మీరే స్వయంగా పట్టుకున్నట్టుగావుంది” అన్నారు మేజిస్ట్రేటుగారు

“అవునంతేసార్! అది రైటేసార్!” అని కోర్టువారితో చెప్పి, “ఏమే! కేసుని వప్పేసుకుంటావుకదూ?” అని ఆమెని అడిగేడు సబ్ ఇన్ స్పెక్టరు

ఆమె మరోసారి వికృతంగా సిగ్గుపడింది ఎడమచేతి ఎర్రని గోళ్ళని కుడిచేతి ఎర్రని గోళ్ళతో సాపుచేసుకుంటూ నిలబడింది ఆమె కట్టుకున్న నీలిపువ్వుల

పరికిణీమీద ఎర్రని కండువా పంకా గాలికి తలమీదా, గుండెలమీదా అతి నెమ్మదిగా కదుల్తోంది రోడ్డువార నల్లకుక్క జాలులా ఆమె జాబ్బంతా రేగిపోయింది

“సిగ్గెందుకే, జవాబు చెప్పక?” అన్నాడు ఇనస్సెక్టరు

కళ్ళెత్తి ఓసారి అతనివైపు చూసిందామె ఆమె కళ్ళనే చూశేడు కాని కంటిలో తడిని గమనించలేదాయన

“వీళ్ళకి రాత్రిళ్ళు సిగ్గండదుసార్, పగలే ఈ సిగ్గెంతాను” అన్నాడు ఇనస్సెక్టరు కోర్టువారివైపు తిరిగి

“ఏం అమ్మాయ్! నీకేంపని?” అని మేజిస్ట్రేటుగా రామెను ప్రశ్నించారు

ఆ ప్రశ్నకి అంతా నవ్వేరు

మేజిస్ట్రేటుగారు నెల్లాళ్ళయి ఉద్యోగంలో ప్రవేశించేరు స్టీడర్లంతా ఆయనను గురించి ‘చాదస్తం ముండాకొడుకు’ అని తీర్పు చెప్పేరు ఆయన గురించి “పట్టువిడుపు లేదు సర్దిపుచ్చుకోవడం తెలీదు ‘సత్యం సత్యం’ అని తినేస్తున్నాడు కల్పన కొంచెం అయినా లేని కేసు పుద్దిలోనే లేదు అసలు ఈ ప్రపంచమే భగవంతుడి పెద్ద కల్పన అంతా మాయే అయినప్పడు మాయలోంచి మాయగాక యింకేమిటొస్తుంది? న్యాయంట, ధర్మంట, సత్యంట! ఇలాంటివాడే వెనకటికోసారి ‘నిజంచెప్ప! నిజం చెప్ప!’ అంటూ పెళ్ళాంపీక పిసికేసి నూతిలోకి దూకేశేడు నిజమూ, న్యాయమూ కావాలి, కావాలంటే, నేను కాపరంచేసి పుట్టించాలిగాని, ఎక్కణ్ణించి వొస్తుంది నిజం, న్యాయం? కేసుల్లోనే న్యాయంవుంటే ఈ పోలీసులం మెమెందుకు? ఇంతమంది ఈ స్టీడర్లు అంతా ఎందుకు? ఈ కోర్టులన్నీ ఎందుకు?” అని హెడ్డు - అతను పర్మెనెంటుగా రివర్తయేడు - నాలుగైదుసార్లు వరండాలో చమత్కరించాడు

“ఏం అమ్మాయ్? ఏంపని చేస్తావ్?” అని ఆమెని మేజిస్ట్రేటుగారు మళ్ళీ అడిగేరు

అంతా మళ్ళీ నవ్వారు

మేజిస్ట్రేటుగారికేమీ బోధపడ్డంలేదు అతను పెద్దంటివాడు ప్రాక్టీసు చేసిన రోజుల్లో అతను, డబ్బున్నవాడే అయినా, నలుగురిలో తిరిగేవాడు కాదు ప్రాక్టీసు వుండకపోవడంచేత అతను కథలే చదివేవాడు ఎవరికీ చూపించకుండా పద్యాట రాసుకొని దాచుకొనేవాడు అతనికి కాకినాడలో పెద్దమేడా, హైద్రాబాదులో ఒక కొత్త యిల్లా ఉన్నాయి అతనికి పల్లపు భూములున్నాయి మెట్టున తోటలన్నాయి బ్యాంకులో మంచి అకౌంటుంది పురుష లక్షణానికి ఉద్యోగం వుంది తల్లిదండ్రులకతను మంచి కొడుకు తోబుట్టువులతనికి లేరు కాని, వుంటే వాళ్ళకతను మంచి అన్నదమ్ముడు భార్య కతను ప్రేమించేభర్త డెయిసీ ఇరానీ, షెర్టీ లెంపిల్, వాసంతి లాంటి కూతురుకతను మంచి తండ్రి అతను చాలా మంచివాడు కాదని ఎవరూ ఇప్పటిదాకా అనలేక పోయేరు

అందుచేత ఆయనకేమి బోధపడ్డంలేదు

“దానికేం పనా? అదేపనండి” అని అప్పుడు పొద్దు వస్తూన్న నవ్వుని నిలిపిపారేసుకుని, కోర్టువారికి తెలియజేశాడు

“ఏమే? నూకరాజు కంపెనీలో కదూ వున్నావు?”

అని ఇనస్పెక్టరు అడగ్గా ఆమె అవునన్నట్టు తలూపింది

“ఏం కంపెనీ అది?” అని మేజిస్ట్రేటుగారు తిరిగి ప్రశ్నించేరు

“కంపెనీ అంటే మామూలు కంపెనీ కాదు సార్! ముండల కంపెనీని ఇక్కడ టూకిగా ‘కంపెనీ’ అంటారు” అని ఇనస్పెక్టరు బెంచి దగ్గరగా వెళ్ళి నెమ్మదిగా చెప్పేడు

మేజిస్ట్రేటుగారు పెదవి కరుచుకున్నారు

ఎదురుగా నిల్చున్న ముద్దాయిగురించి ఆ సంగతి తెలియగానే అతనికి ఎందుకో గాని అసహ్యం వేసింది అసహ్యం కలగడం ఆయనకే ఆశ్చర్యం కలిగించింది కథలో పతితలా లేదామె వాస్తవదృశ్యం చూసేసరి కాయనకి కడుపులో వికారం పుట్టింది

“నిన్న సాయంకాలం నూకరాజు అనే ఆసామీ ఇంటిప్రక్కన సందులో, నీ స్వాధీనంలో ఒక గేలం వంటసారా వుండగా నిన్ను పట్టుకొన్నామని, మదరాసు ప్రాహిబిషన్ ఆక్టు సెక్షన్ 4(1) ఎ ప్రకారం నువ్వు నేరం చేసేవని పోలీసువారు నీమీద కేసు పెట్టారు నేరం చేసేవా?” అని ముద్దాయిగా నిలబడ్డ ఆమెని పద్ధతి ప్రకారం ప్రశ్నించేరు

సమాధానంగా పిల్ల తలవూపింది

“తలూపడము కాదు, నోటితో సమాధానం చెప్పాలి”

“కేసు వాప్పేసుకుంటానండి!” అందామె

“అంటే, నేరం చేసేనంటావా?”

“కేసు కొప్పేసుకుంటానండి!”

“నేరం చేసేవా?”

“కేసు కొప్పేసుకుంటాను బాబుగారూ!”

“అంటే నేరం చేసేనంటావా?”

“నే నేం నేరం చెయ్యలేదండి!”

“అయితే కేసు వాప్పేసుకుంటానని యెందుకంటున్నావు?”

“కేసు కొప్పేసుకుంటానండి!”

“కేసు వప్పకోవడం అంటే ఏమిటో నీకు తెలుసా?”

ఈ విధంగా కోర్టువారికీ, ఆమెకీ సంభాషణ సాగుతోంది ‘ఈ కేసుతో తెల్లారిపోతుంది కాబోలు, చాదస్తం మొగుడు చెబితే వినడు, చెప్పిందాక ఒగ్గడు అలా సూస్తావుండు-’ ఇలా పోల్లో అంతా అస్పష్టంగా గొణుక్కుంటున్నారు బెంచి గుమాస్తా కుర్చీలో ఈడిగిలబడి, కాళ్ళు పూరాగా జాచుకొని కూర్చున్నాడు గోడ గడియారపు ముళ్ళు నెమ్మదిగా వడుస్తున్నాయ్

“నీ దగ్గర గేలం సారా దొరికిందా లేదా?” అని చివరికి గట్టిగా అరవ్వలసి వచ్చింది మేజిస్ట్రేటుగారు ఆయనకి నుదిటిమీద చెమట చిమ్మింది నుదుట నరాలు ఆకుపచ్చని గీతలుగా మారేయి

“నా దగ్గర సారా దొరకలేదండీ! తాగేననీ పట్టుకున్నారు” అని గబుక్కున సమాధానం చెప్పింది ముద్దాయి

“సరిరా” అన్నాడొక ముసలాయన కిటికీల దగ్గరున్న జనం పోయిగా నవ్వేరు ఒక పడుచు లాయరు ఉద్రిక్తుడయి కూర్చున్నాడు

మేజిస్ట్రేటుగారు నిర్వాంతపోయేరు

“ఏం తాగేవు?” అని నీరసంగా అడిగేరు

“దీరు, జిన్ను, బ్రాంది, విస్కీ, వాళ్ళేదిస్తే అది వేరే ఎక్కణ్ణుంచొస్తుంది?”

ఆమె కళ్ళు ఎరుపుతో తడిసేయి

“సారా దొరకలేదా?”

“తాగేను”

కోర్టువారు ఇనస్పెక్టరువైపు అసహాయంగా చూసేరు అతను పొడ్డుని కళ్ళతో అడిగెడు పొడ్డు బెంచి దగ్గరగావెళ్ళి గొంతు సవరించుకున్నాడు పురాణం చెప్పేవారి మాటలా గంభీరంగా, మృదువుగా, శ్రావ్యంగా వుంటుందతని మాట

“మొన్న అమెరికన్ షిప్పోచింది బాబుగారూ! తమరితో చెప్పకేం! నిన్నరాత్రి ఊళ్ళోకి బేచి బేచంతా దిగిపోయింది పాపం, షిప్పలో అవస్థలు పడిపడి ఊళ్ళోకి దిగేసరికి వాళ్ళకెలా వుంటుంది బాబూ! ఏదో కాస్త జల్నా చేద్దామనుంటుంది ఆ జల్నాలో వాళ్ళు తాగేసి దీన్ని తాగించేసి పోయేరు పోయినవాళ్ళు మామూలుగా పోకుండా ఆ సర్దాలో దీన్ని ఎలా వున్న దాన్నలా గుమ్మందాకా తీసుకొచ్చి ఒదిలేసి పోయేరు మరిక రోడ్డు మీద దీని అల్లరి చూసుకోండి పట్టుకొని స్టేషన్కి తీసుకొచ్చే సరికి మా తాతలు దిగొచ్చేరు నక్కలా వుండేకాని తాగేసినమీద దాన్నోట్లోనుంచి యెన్ని బూతులు గలగలా రాలాయో చెప్పలేం ప్రొఫ్రయిటరుగాడికి కబురు పంపిస్తే వాడు బట్టలు పంపించి, తనుమాత్రం కనుపించడం మానేసేడు వాడికి గలాటా అంటే భయం ప్రొద్దున్న లేపే బట్టలు కట్టించి బయల్దేరదీసేసరికి బ్రహ్మాండమయింది మమ్మల్నేం చెయ్యమంటారు? తాగిన మాట నిజమే! కాని సారాకూడా దొరికింది బాబుగారూ!”

డిపార్టుమెంటులోని అన్ని బాధలూ, సకల కష్టాలూ మూర్తీభవించెయ్యా అన్నట్టుగా వుంది ఆ సమయంలో పొడ్డుగారి మూర్తి

మేజిస్ట్రేటుగారి ముఖంలో రకరకాల ప్రశ్నలు కనిపించేయి ఆయనకేం చెయ్యడానికి పాలుపోకుండా వుందని స్పష్టంగా తెలుస్తోంది

నెరం చెయ్యలేదట కేసుకి వాప్తేసుకొంటుందట ఇదో సమస్య అన్నీ సమస్యలే! ఏదీ యెవరూ సాఫీగా సవ్యంగా నడవనివ్వరు

అంతలోనే అకస్మాత్తుగా ముద్దాయి కళ్ళంట నీళ్ళు బొటబొట కారేయి కొబ్బరాకులమీద ఎండ మెరుగూ, ఇంటిముందు కళ్ళాపుమీద ముగ్గులూ, చెరువుగట్టున దేవుడి గుడిప్రక్కన కన్నా కన్నా కలిపిన యువకుడూ, తొలిసారిగా కాలుజారిన చికటి సమయం, ఏమేమి జ్ఞప్తికి వచ్చేయోకాని ఆవిడ అక్కడ కోర్టు చీకట్లో గోడవారి నిల్చేని రెండు బెక్కులు బెక్కింది

“కోర్టులో ఏడవకూడదు” అన్నారెవరో

“తా! తందనాలాడ్డం, కోర్టుకొచ్చి ఏడవడం!” అని ఇనస్పెక్టరు ఆమె మీద కెకలు వేసేడు

“అబిణ్ణేం భయపెట్టకండి” అని మేజిస్ట్రేటుగారు విసుక్కుంటూ అన్నాడు విసుక్కువలసిన మూడోలో ఆమె తనని పెట్టినందుకు ఆమె యెడల ఆయనకి విసుగు ఎక్కువయింది

“మరోడూ మరోడూ కాదు, అమెరికన్ ప్రెసిడెంట్లాస్తే అందుకోసమే వచ్చాడ నుకొని, ఎంతిస్తావని అడుగుతుంది అటువంటి రకంసార్ ఇదీ! ఉరితీస్తాం అంటే ఖాతర్ చెయ్యని మనిషికి ఏడుపా?” అన్నాడు ఇనస్పెక్టరు

“తాగడం ఏమిటి? అందులోనూ ఆడది! ఛ!” అన్నాడు మేజిస్ట్రేటుగారు

“కలికాలం బాబుగారూ!” అన్నాడు హెడ్డు, అలా అనగలిగిన వయసు అతనిది సర్వీసులోనే నెరసిపోయిందతని తల

“సార్! తమరు నన్ను తిడితే తిట్టండి ఏమనాలనివుంటే అనండి కాని నిజం చెప్పతున్నాను నమ్మండి ఇలాంటి లంజలకి - తప్పుమూల అన్నాననుకోకండి-అది అది! అందుకన్నాను-అలాటివాళ్ళకి ఓట్లచ్చి గవర్నమెంటుని ఎన్నుకుంటే అదింకేం గవర్నమెంటు సార్! ఇంగ్లీషువాడి టైములో-” అని ఇనస్పెక్టరు మాట పూర్తికాకుండానే హెడ్డు అడ్డొచ్చి-

“ఆ టైములో ఒక చిన్న జవానుకాదు, యింకా ట్రైనింగు పూర్తవని రిక్రూట్ వైసైనాసరే ఎవడైనా కన్నెత్తి చూస్తే చాలు బాబుగారూ! వెంటనే తెచ్చి కొట్టులో వేసేడమే! శిశుపాలుడి పరిపాలన! తన్ని పరిపాలించాడు తెల్లబాబు అందుకే అంత ‘హాపీ’ గా వెళ్లిపోయింది” అని పూర్తిచేసేడు హెడ్డు ఆ హోయైన పూర్వపు రోజులకి ఒక చిన్న నీట్టూర్పుకూడా పారేశాడు సమయానుకూలంగా

“తంతేకాని వీళ్ళు లొంగరు సార్!”

“కాని యిప్పుడు తన్నడానికి మాకు గుండెలున్నాయా బాబుగారు! మేం కుక్కని కాల్తోతంతే గుడ్డేస్తున్నారూ? టెలిగ్రాంలు - నెహ్రూగారికే స్టేషన్లో కుక్కలు జొరపడిపోతున్నాయంటే దండం పెట్టి ఊరుకుంటున్నామనుకోండి బాబూ! అదీ పరిస్థితి ముద్దాయీమీద చెయ్యి వెయ్యడానికే పోలీసువాడు జంకితే యింకేం ప్రభుత్వం బాబుగారూ?”

“మనకి నిజంగా డిక్టేటరుండాని సార్!”

“ఉండి మనల్ని - తప్పు బాబుగారూ! మనల్నంటే యిదిగో యిలాటివాళ్ళని - కచ్చితో కొట్టాలి బాబుగారూ! నిన్న రాత్రి రోడ్డుమీద యిది చేసిన అల్లరి తమరు చూసేరు కారు చూస్తే అప్పుడే పంపించేసుందురు, అర్నెల్లకి తక్కువ కాకుండాను”

తన నెవరో ఆకాశం పైనుంచి క్రిందికి గబగబా లాగుతున్నట్టుగా అనిపించింది మేజిస్ట్రేటుగారికి కిందటి రాత్రి ఆ ముద్దాయీ ఏవిధంగా ఉండుంటుందో ప్రయత్నంజేసి ఊహించే రాయన మనసులో అందులోనూ ఆడవారిలో అంత

అసహ్యంగా ప్రవర్తించే వారుంటారా అనిపించిందాయనకి ఈ అడమనిషికూడా మనిషేకదా! అని ఆశ్చర్యపోయారాయన

“అయినా, అదీ మనలాటి మనిషేగా!” అని కొంచెం హీనస్వరంలో అన్నారాయన అప్పుడు ఇనస్పెక్టర్ “సార్, నా సంగతి తీసి పెట్టి నన్ను వేరే ఉంచండి కాని తమకీ, దానికీ కూడా తేడా లేదని తమరు సెలవియ్యడం ధర్మమా సార్!” అన్నాడు

“బాబుగారిది అతి మెత్తని మనసు” అని హెడ్డుకూడా అతి శ్రావ్యంగా పలికేడు మేజిస్ట్రేటుగారికి కాళ్ళు తేలిపోతున్నట్లుగానూ, బరువుతో దిగలాగి పోతున్నట్లుగానూ, రెండు విధాలాకూడా ఉంది ఆ సమయంలోనే తన డిపార్టుమెంటులోని ఒక పెద్దమనిషి సలహా గుర్తుకొచ్చిందాయనకి

“నీ కోర్టులో నెలకి ఎన్ని కేసులు? కనీసం అయిదు వందలు కొండ కొండా చొప్పున అయిదువందల కొండలు తవ్వాలంటే తవ్వు, దానికి నీకు శక్తుంటే ఉండవచ్చు, కాని టైముంటుందా? అలోచించు” అన్నాడా పెద్దమనిషి

మేజిస్ట్రేటుగారు ఆ సలహాని చూరువైపు చూస్తూ మననం చేసుకొని, తరువాత ఫైనల్ గా ఇనస్పెక్టర్ని ఒక మాట అడిగేరు

“మరేతే, ఆ కంపెనీలు - మీరు చెప్పినవి - అవన్నీ ఎందుకు ఎత్తించరూ?” అని అడిగేరు

“ఎత్తించెస్తూనే వున్నాసార్! ఎత్తించేస్తే వీళ్ళు రోడ్డు కాపేస్తున్నారు సార్! ఏం చెయ్యమంటారు? వీళ్ళతో మా కెంత టెరిబల్ న్యూసెన్స్ గా వుందో తమరితో చెప్పాలంటే వారంరోజులు పడుతుంది అంత న్యూసెన్స్ గా వుంది కంపెనీలోంచి తన్ని తగిలేస్తే చేరదీసే వాడెవడూ కనిపించడు” అన్నాడు ఇనస్పెక్టరు

“దిక్కుమాలిన ముండల్ని యెవరు చేరతీస్తారు బాబూ? మరింక పొట్ట పోషించుకుందికి ఈ పస్ట మానమంటే చస్తే మానరు వీళ్ళు అది వాళ్ళ బతుకు! వాళ్ళని పట్టుకోవడం బతుకు మా బతుకు- ఏ బతుకు బతికేవాళ్ళు ఆ బతుకు బతకాలి కదా బాబుగారూ?” అన్నాడు హెడ్డు ఫిలాసాఫిక్ గా

ఇదంతా జరుగుతున్నంతసేపూ మద్దాయి కొంచెం కొంచెం బెక్కుతోందంతేకాని ‘బతుకు బతుకు’ నే మాట ఆరేడుసార్లు వినేసరికి ఆమె మెదట్లో ఏ నరానికి నిప్పుంటుకుందోగాని, ఆమె ఒక్క పెట్టున ముందుకొచ్చి పెద్దగా ఏడుస్తూ కేకలు వెయడం మొదలు పెట్టింది

“నా కొద్దుబాబూ నా కొద్దు” అంటూ ప్రారంభించింది “నా కొద్దీ బతుకు నన్ను చంపేయండి కాని బాబూ నా కొద్దీబతుకు నేనింక బతకలేనసలు ఇంత నీచం బతుకు, హీనం బతుకు నెబతకలేను ఇంత కష్టపడి తెచ్చుకున్న కూడయినా తిందావంటే సయిస్తుందా? అన్నం తింటే వాంతులు, కడుపు నొప్పి, తల బాధ, లెకపోతే మూర్చలు రాత్రల్లా నిద్రలేదు, పగలు నిమిషం హాయిలేదు వంట్లో నీరసం, వళ్ళంతా విషం పగలంతా బాధ రాత్రంతా బాధ నిన్న రాత్రి మీరు చూశారు హెడ్డుబాబు చూసేరు అడుగో ఆ బాబు, బాబూ! నీకు తెలుసు ఎంతమందున్నారు? ఎలా వున్నారు? మరి తాక్క చచ్చి పోమంటారా?”

చెప్పండి బాబూ చెప్పండి చచ్చిపోమంటారా? చెప్పండి చచ్చిపోతాను చచ్చిపోతే, యెవరేడవాలి? మీ రేడుస్తారా? యెవరేడవాలి? తల్లా తండ్రా తోబుట్టువా? ఎవరున్నారు? అందరూ వుంటే ఈ బతుకెందుకు బతకాలి? అందరూ వుంటే మీ కడుపున పుట్టిన ఆడకూతుర్లందర్రాగానే నేనూ బతుకుదును ఈ కుక్క బతుకెందుకు బతకాలి? చూడండి బాబూ చూడండి! నాకు సిగ్గులేదు చూడండి మరేం సిగ్గుపడక చూడండి ఒకరు కాదు, ఇద్దరు కాదు ఒక్క రాత్రికి అంతమంది ఇలా కరిసేసి, రక్తేసి, రక్తం తాగేసి, ప్రాణాలు తీసేస్తే నిన్నరాత్రి - ఇందరు స్తడరుబాబులు, యిందరు జవాను బాబులు, ఇందరు ధర్మప్రభువులు ఇంతమందీ ఉన్నారు - నిన్న రాత్రి యే బాబోచ్చి అడ్డుకున్నాడు? చెప్పండి, యెవరోచ్చేరు? యెవరూ రాలేదే? మరింక ఈ బతుకు నన్నింక బతకనివ్వక నన్ను చంపేయండి మెడకి తాడేసి ఆ గుమ్మానికి వేలాడదీసేయండి మీ మడాలకింద పడేసి మన్ను కుమ్మేసినట్టు కుమ్మేసి మట్టిలో కలిపేయండి రెండు కట్టెలుంటే చాలు, గుప్పెడు బుగ్గయిపోతాను గుప్పెడు బుగ్గిచేసి గాలి కెగరేసేయండి కత్తితో పాడిచేయండి సముద్రంలోకి తోసేయండి నన్ను చంపేయండి, చంపేయండి”

- అంటూ మేజిస్ట్రేటుగారివైపు పరిగెట్టేదామె

కోర్టులో అంతమందికీకూడా ఆమెని పట్టుకు ఆపడం చాలా కష్టమయ్యుంటుంది ఆఖరి కామె ఎలాగో అలాగా చల్లారుతూ చల్లారుతూ గోడవార కూలబడింది

“చూసేరుబాబూ! ఎలా తిరగబడుతూందో” అన్నాడు పౌడ్లు

ఆమె చింపేసుకున్న జాకెట్టు వైపు చూడలేకపోయేరు మేజిస్ట్రేటుగారు ఆయనకి వమనం వచ్చేట్టయింది

“ఒక్కసారిగా తుఫాన్లా లేచిపోయిందండీ!” అన్నాడు ముసలి వకిలొకాయన

“ఇంకా యిలా చూస్తూకూర్చోండి - వీళ్ళంతా కలిసి, అది చెప్పినట్టు - రెపొద్దున్న మనల్నింతమందినీ గాలి కెగ రేసేస్తారు అలా చూస్తూ వుండండి, నా మాట నిజం కాకపోతే చూసుకోండి” అన్నాడు ఇనస్పెక్టరు

“పోనీ, ప్రధమ తప్ప క్రింద వదిలేస్తాను” అన్నాడు మేజిస్ట్రేటుగారు

“పాత కేసు లింకా మరో మూడున్నాయి బాబుగారూ దీనిమీద! అవికూడా వప్పేసుకుంటుంది” అన్నాడు పౌడ్లు

“అయితే పోనీ జరిమానా కట్టుకుంటుందా?”

“దాని ప్రాప్రయిటర్ గాడు రాలేదు, మరింక రాదు బాబూ!”

చివరికి నాలుగు కేసుల్లోనూ కలిసి “ఒక నెల” అన్నారు కోర్టువారు

“న్యాయం” అన్నాడు పౌడ్లు

ఆ తరువాత, మేజిస్ట్రేటుగారు, మిగతా కేసుల్ని చకచకా పిలవ నారంభించేరు

● విశాలాంధ్ర దినపత్రిక 23-4-1961 ●

★ ★ ★

శాసన క్రీడాభిరామం

“నిన్న కవబళ్ళేదేం” అన్నారు రామిరెడ్డిగారు

“లిటిగేషన్ నొచ్చింది” అన్నాడు సుబ్బరాజు ఉసూరున కూర్చుంటూ

రెడ్డిగా రిప్పించిన దాహం పుచ్చుకుని స్తిమితపడ్డాక “ఎరక్క చిక్కడ్డా నిందులో అన్నీ ఆడ సవాళ్ళూ, మడత పేచీలూను” అన్నాడు సుబ్బరాజు స్వతహా అరు బయటపడే మనిషి కాదని రెడ్డిగారికి తెలుసు “ఏమిటి కదా?” అన్నారు

“అలా నామినేషన్ లో చాదరిగారి వైసుకి లిటిగేషన్ పడింది ఇస్కూలు చదువు కేసిన పుట్టిస్తారీక్కి, చావు పుటక లాఫసులో రాయించిందానికీ తభావతొచ్చిందట ఈ నెదో ఉద్యోగం వెలగబెడతాడనీ చిన్నప్పుడు అందులో ఎక్కు వేయించారు అవతలాళ్ళకి పేచీ తెలిసిందట నామినేషన్ పట్టిచ్చి ఎలక్షన్ దాకా రానిచ్చి అనక ఈనె గెలిస్తే ఇదుగో ఈ గొడవెత్తి, కేసు పెడతారని ప్లానుట ఎలాగో తెలిసింది లబోదిబో మంటున్నాడాయన కాళ్ళు బారజాపేసాడు దాన్సంగతి కనుక్కుందుకు పట్నం పరిగెత్తాం” అన్నాడు సుబ్బరాజు

రెడ్డిగారు మందహాసం చేశారు

“ఓ ప్లీడరిటంటే మరోడటంటాడు ఏ తేదీ వేసినా పేచీ పెట్టొచ్చునుట ఏం దారనీ ఇంజకుంటున్నాడు ”

“పెద్ద చిక్కే ”

“ఛ ఛస్ ఇదా చిక్కు? మొగసిరుంటే సజావుగా పోట్లాడాలిప్ప ”

రెడ్డిగారు కొంచెం ముందుకు వంగి సుబ్బరాజు భుజం తట్టారు చనువుగా “రాజా, నివ్వు వైసుకి చిన్నోడివైనా చాలా దెలుసుగాని, ఇందులో తప్పు ఊహ జేస్తున్నావు ఇలా టెవారాల్లో - ముఖ్యంగా కోర్టు గొడవల్లో చిన్నదనేదే లేదు ఉన్నా అది అవుసరాన్నిబట్టి పెద్దదవుద్ది ఇప్పుడు ప్రెసిడెంట్ ఎలక్షన్ గురించి రాజ్యాంగాన్నెందుకు సవరించారంటా? అజ్ఞెప్స్ తొంద్రై ఓట్లీటూ తొమ్మిదటూ పడి గెలిచినా, ఆ నూరో ఓటు పన్నుందువల్ల ఎలక్షన్ చెల్లదంటున్నారని గదా! మరది చిన్నదికాక మరేటి? కానీ, రెపొద్దున్న యాభయ్యటూ నలభై తొమ్మిదటేపూ పడ్డప్పుడు అదే పెద్దదవుద్ది గదా!”

“అయితే ఇప్పుడు చౌదరిగారి కోసం రూలును సవరించాలంటారా?” అన్నాడు సుబ్బరాజు

“దానికేవుంది? మార్చడానిగ్గాపోతే రూలును మరెందుకులే. ఎవడో జెప్పినట్టు రూలును సవరించడానికీ, మార్చడానికీ పుట్టాయిట కుంటి వ్యాఖ్యానాల్లేసి చమత్కారంతో వాటిని నెగ్గించే వాళ్ళున్నప్పుడు మార్చకేం జేస్తారు మరి సాంబయ్య కథ తెలిదు గావాలు ఎలక్షనులో ఏనాడూ నిలవాలేదు, గెలవాలేదు గానీ, చిన్నచిన్న రూలును తోటే పెద్దపెద్ద అటలాడించాడు వెనకనించి అడి చదువెంతో మనకి దెలిదుగాని, కావల్సింది తెలిసి వెవహారం జేస్తాడనిపించింది మైన రచ్చిరెడ్డింట జాశాను మొదటిసారి మా తోటల్లుడింటికి చుట్టపు చూపుగా వెళ్తే యలక్షన్నపుతున్నాయి నాల్లోలుండూ అన్నాడు అచ్చిరెడ్డికి మైన్లు లేవుగాని, దర్జా, ఆ ఖర్చు జాసి మైనరని బిరుదిచ్చారు బియ్యదాకా కాలేజీ చదివాడులే అసా రెలక్షనుకి అతనికి పార్టీ టికెట్టు రాలేదు బుచ్చిరెడ్డి అని అతని పింతండి కొడుకు అతనికిచ్చారు చాలా తగాదా పెట్టాడు అచ్చిరెడ్డి పైనించి పెద్దలొచ్చి సర్ది చెప్పి అపారు అళ్ళటళ్ళగానే, కింది నించి చిన్నలొచ్చి రచ్చగొట్టి ఎగసందోశారు ఇండిపెండెంటుగా నిలబడూ - ఒక్క ఊపు ఊపేద్దారి పార్టీని, అళ్ళ ప్రిప్టీజీనీ” అన్నారు అయినవాళ్ళొద్దన్నారు గాని, కానోళ్ళ మాటే చెవినిబెట్టి ఈ గోదాలోకి దూకాడు అచ్చిరెడ్డి నే వెళ్ళేసరికి తతంగవంతా అయ్యేవోయిందనుకో

ఈ యన్నదమ్ముల తగాదా జాసి అవతల పార్టీ వోళ్ళు తగ్గి అచ్చిరెడ్డి ఇండిపెండెంటుగా నిలబడితే బలపరుస్తామన్నారు మీ పలుకుబడి, డబ్బా, మా మద్దతూ గలిస్తే ఇహ జెప్పాలా అన్నాడు వాళ్ళ రాయబారి అచ్చిరెడ్డి సై అన్నాడు

నామినేషను రాయిస్తున్న రోజున నలుగురం కూర్చున్నాం హస్తవాసి మంచిదని నన్నె రాయమన్నారు ఫారం ఆపండాపండంటూ వచ్చాడు సాంబయ్య చాలా గొప్పగా నవ్వాడు నామినేషను మీద అచ్చిరెడ్డిగారే రాయాల్తప్ప, మీ దస్తూరీ పనికి రాదన్నాడు సాంబయ్యకి బుచ్చిరెడ్డి మనిషిని పేరుందట లోగడ కాని, అతని వెంట తిరగడం మానేశాట్ట దానికి తోడు అచ్చిరెడ్డి డ్రెస్సు వేసుకోడం మొదలుపెట్టాడు - ఆ వేస్తుకోటు, బెల్టు, జోడు, పంచెకట్టా, పట్టుకండువా అన్నీ ఇవే ఢిల్లీలో చూడు - అచ్చు నెహ్రూగారిలా ఎందరు పొలిటీషియన్లు కనబడతారోను అదో సూచన ఇహ మళ్ళీ మళ్ళీ నోరెత్తి విడమర్చి వేరే చెప్పకుండా, ఇలా వేషభాషల్లో ఒక్కసారి ఇమిటేషన్ జేసి పారేస్తే సరిపోతుంది సాంబయ్య డ్రెస్సు మార్చినప్పట్నించి అచ్చిరెడ్డి కనిబెడుతూనే ఉన్నాడు నాల్లోలు చూసి పలకరించాడుట స్నేహం మళ్ళీ ఆరంభమయింది కొత్త స్నేహం గదూ - సామెజ్జెప్పినట్టు ఇట్టే పుంజుకుంది

సరే, అతనలా అనగానే అందరం తెల్లబోయి చూశాం నాకూ పాటబోలేదు ఎలక్షనెవరాలూ, కేసులూ, గెట్రా చాలా చూసి తిరిగినవాడు సాంబయ్య, ఉత్తి పుణ్యానికిలా అండని దెల్పు మరి

నామినేషను ఫారంలో ‘ఫిల్టర్’ అని ఉంటది ‘ఫిల్టర్’ అనగా ఫలానావాడి ‘చేత’ అని అర్థం చేత అంటే సాక్షాత్తూ స్వయానా వాడి స్వహస్తాలతోటే రాయాలిట

కావాలిస్తే పాట్నా పైకోర్టు కేసు ప్రెసిడెంటుది పరమేశ్వర కుమార్ వర్చసు లహతాన్ చాదరి చూసుకోండి అన్నాడు సాంబయ్య దర్జాగా

అచ్చిరెడ్డి నాకేసి అదోలా చూశాడు పెద్దోడివి జహంగీరులా బుర్రమీసాలు పెంచావూ ఈపాటి దెలిదా అన్నట్టు

నెను ఏదో చెప్పబోయ్యేలోగా సాంబయ్య మళ్ళీ అందుకుని, “రెడ్డిగారూ, వీట్లో చాలా జాగ్రత్తగా ఉండాలి అంతెందుకు? ఇంస్టాండులో ఓ కేసుయింది అందులో అభ్యర్థి తన పేర్రాసినపుడు ఇంటి పేరు సాంతం రాయకుండా పొడక్కురాలు వెశాడుట అంతెనండి కేసు పెట్టాడవతలివాడు నామినేషను సరికాదని ఎల్కన్ను కొట్టేశారు” అన్నాడు

అందరూ నివ్వెరపోయారు అచ్చిరెడ్డిగారు ఇంకో ఫారం రాయాలా అంటున్నాడు ఇంకెవరో అపశకునం అని గొణిగారు

“అయితే సాంబయ్యగారూ, మీరు చెప్పిందేమిటి? లహతాన్ చాదరి కేసులో, బై అంటే స్పహస్తం అన్నది ఆర్జ్యమెంటా? జడ్జిమెంటా?” అన్నాను నేను కొంచెం బెరుగ్గానే

సాంబయ్య ఉలికిపడి నాకేసి చూసి, “ఏం? జడ్జిమెంటే కామోసు” అన్నాడు

నా వూహ రైటే అయింది సాంబయ్య బుకాయించనన్నా బుకాయించాలి, లెకపోతే, సాంతం తెలీకనన్నా పోవాలి

“నామినేషనులలో అభ్యర్థి స్పహస్తం ఉండాలని తీర్చిస్తే ఎలాగయ్యా? అదే రూలయితే, చదువుకోని వాళ్ళు, నావంటి నిశానీలు ఇహ యెల్కన్నకు నిలబడకూడదనగా అలా అయితే, అది షరి రాజ్యాంగానికి చుక్కెదురు కదూ?” అన్నాను

సాంబయ్య అందరికన్న ముందు అందరికన్న గట్టిగా నవ్వేశాడు

“రైటే రైటే తమాషాకన్నాను రెడ్డిగారూ ప్లిడరుగారు అలా ఆర్జ్యమెంటు చెప్తే జడ్జిమెంటులో ఆ వాదాన్ని కొట్టేశారు అహో రెప్పొద్దున్న ఎలాటి చిక్కు లొచ్చింది మన అచ్చిరెడ్డి గారికి తెలియద్దా అని హెచ్చెరుగ్గా చెప్పానంతే” అన్నాడు అచ్చిరెడ్డి ముఖం ముడుచుకుని ఇకిలించాడు

“ఇహనేం? ఈయన్ని మనకి లీగ లెడ్వయిజరుగా నేసుకోరాదూ?” అన్నాన్నేను

సాంబయ్య నా చేతులు పట్టుకున్నాడు “ఫఫ ఎంత మాట ?” అంటూ సరై, అవన్నీ ఎందుకు ముఖస్తుతి మాటలనుకో మొత్తానికి మేమిద్దరం నేస్తం గట్టాం

నామినేషను రాయడం పూర్తి అయి అంతా సంతకాలు పెట్టేశాక, సాంబయ్య మళ్ళీ ఓసారి క్షమాపణ లాటిది చెప్పకున్నాడు

“అసలు చిన్నచిన్న విషయాలమీద ఎల్కన్ను కేసులకి ఆస్కారం ఉండరాదని ఒక నియమమే ఉందనుకోండి అంచేత పాట్నా కేసు ప్రెసిడెంటు కాకపోయినా రేపు బుచ్చిరెడ్డి ఓడాక తెలివితక్కువగా కేసుకి దిగినా దెబ్బతంటాడు” అన్నాడు

“సరేవయ్యా సంజాయిషీ లింకా ఎందుకు” అన్నాను నవ్వుతూ భుజం తట్టి

మేవిద్దరం జతగట్టడం చూసి అచ్చిరెడ్డి పొంగిపోయి, “ఇహనీ కాంపెయిను నడిపే భారం మీ ఇద్దరిదీ అన్నగారూ” అనేశాడు

ఇద్దరిదీ అని అతనన్నా, అంతా సాంబయ్యే చేశాడు ఏ మూటకామూటే జెప్పాలి అందులో అతనికతనే సాటి నాకా ప్రజ్ఞ లేదు చురుకు పాలెక్కువ వున్నవాడు గాబట్టి దూకుడుగా దిగాడు అరంభంలో కొన్నాళ్ళపాటు ఎడటి వాడిమీద దాడి చేదానున్నాడు దాన్ని నెగెటివు కాంపెయి నంటారని చెప్పాడు ఓవో అన్నాను

కాని ఆ నెగెటివ్ కాంపెయిను బెడిసి కొడుతుందని నాకు భయం ఇప్పటికీ అంతేననుకో బుచ్చిరెడ్డి దగ్గర కొన్నాళ్ళున్నాడేమో అతని గురించి నాలుగు తెలుసు అందుకని అతని జాతకం దీసి బజార్న బెట్టాడు సాంబయ్య పోస్టల్లో అచ్చిరెడ్డికి ఓటయ్యేమన్న వాటికన్న బుచ్చిరెడ్డికి వద్దనే ధోరణిలోనే ఎక్కువేయించాడు బుచ్చిరెడ్డి చేస్తానన్న పన్ను ఏకరువు బెట్టి, మాకు ఓటేస్తే ఇంకేవన్నా జేస్తాంగాని, ఇవి మాత్రం చెయ్యం ఇవి జనానికి మేలు చేసేవిగావు అంటూ ప్రచారం చేశాడు కథ కాస్త పైస్థాయి కొచ్చేసరికి వ్యక్తినింద దాకా వచ్చేశాడు

ఒక సభలో గావోసు, అచ్చిరెడ్డికి ఓటేస్తే అపోజిషను వాళ్ళకి మూగతనం వచ్చేస్తుంది కార్మికులు వేసేవాళ్ళూ, విమర్శలు చేసేవాళ్ళూ, సెట్టెర్లు రాసేవాళ్ళూ మూలబడి మాడిపోతారు అంత గొప్పగా వేలెట్టి చూపి వంకబెట్టేందు కాస్కారం లేకుండా ఉంటుంది అన్నాడు చమత్కారం బాగుందని చుట్టూ ఉన్న వాళ్ళు అనడంతో రెచ్చిపోయి మరి పదిసార్లు అదే మూట అన్నాడు

ఓనాడు బుచ్చిరెడ్డి అందుకుని దానికి జవాబును ప్రయోగించాడు

“మరే, అచ్చిరెడ్డికి ఓటేస్తే హేళన చేసేవాళ్ళు మూలబడతారు అందుక్కారణం పరిస్థితులు అంత ఘోరంగా హేళన లన్నిటినీ దాటిపోయి ఉండడమే” అన్నాడు

“అచ్చిరెడ్డికి ఓటేస్తే అపోజిషను వాళ్ళ నోళ్ళు మూతపడతాయట నిజమే వాళ్ళంతా ఆయనగారి పరిస్థితులు చూసి నిశ్చేష్టులై కొయ్యబారిపోతారు” అన్నాడు

ఈ దెబ్బతో అచ్చిరెడ్డి కంగారుపడి, సాంబయ్యని పిలిచి విచాటేశాడు “ఇదేందయ్యా నువ్వు నీ నెగెటివులును చూడు కథ అక్షం తిరిగి బెడిసి కొట్టింది ఆళ్ళూ గూబ్బద్దల కొడతన్నారు, అత్తెలివి చమత్కారాలకి దిగొద్దు ఇంకెప్పుడూ” అన్నాడు

అక్కడితో సాంబయ్య కొంచెం తగ్గాడు కాని అప్పటికీ అవతలివాళ్ళు కొత్త పంధాలో కూడా ప్రచారం ఆరంభించారు “ఓటు కావలిస్తే తనేం చేస్తాడో చెప్పాలప్పు ఇలా మనల్ని తిట్టిపాడడం ఏం బుద్ధి? ఇదేం మర్యాదా?” అన్నారు జనం కూడా ఈసడించుకున్నారు

ఎవరన్నా జెప్పారో, తనకే దట్టందో మరి - మరి - నాకు దెలీదుగాని, ఆ రాత్రి అచ్చిరెడ్డి నన్ను చాటుకి దీసుకెళ్ళి సాంబయ్య గురించి నా కనుమానంగా ఉందన్నాడు

అబ్బే దగాజేసేవాడు కాదు అని నేను అనబోయే వరకూ అచ్చిరెడ్డి తన అనుమానం మరేం కాదనీ, ఇతనికి నిజంగా సాధక బాధకాలూ, శాస్త్రం దెలుసా అనీ అన్నాడు నేను మాటాడకూరుకున్నాను ఆ సాయంత్రవే కబుర్ల సుధ్య సాంబయ్య విష్కారణంగా ఓ కేసు యేకరు బెట్టాడు అందేద్దరుగారు పోయినప్పుడు

స్టేటు కవునిలులో సీటు కాళీ అయితే, దానికి జరిగిన బై ఎలక్షనులో పిఎస్ రాజ్ భోజ్ గారిని కాంగ్రెసు నిలబెట్టింది అప్పుడే బొంబాయి అసెంబ్లీ కొత్తగా ఏర్పడింది సరే, ఆ సీటుకి అదొక్కటే నామినేషను అయినందువల్ల పోటీ లేదని ఆయన ఎన్నికయినట్లు ప్రకటించారుట కాని అప్పటికి కొత్త అసెంబ్లీ సభ్యులింకా ప్రమాణ స్వీకారాలు చెయ్యలేదు ఒక వారం పదిరోజులు తేడాలో జరిగింది ప్రమాణం చెయ్యని సభ్యులు రాజ్యసభకి ప్రతినిధిని ఎలా ఎన్నుకున్నారు? అది చెబుతుందా? అంటూ కేసు పెట్టారొకాయన అందుమీద బొంబాయి హైకోర్టు మీమాంస చేసింది పుస్తై ముడిపడినట్టా కానట్టా? అని 'అసెంబ్లీలో ప్రవేశించడం' అనే మాటకి అర్థం ఏమిటి అన్నారు ప్రవేశించడం అంటే బొందెతో వెళ్ళి కూర్చోడమేనా - లేక చట్టరీత్యా సభ్యుడు అయి, ఆ హక్కులు పొంది వాడుకోడమనా? ప్రమాణ స్వీకారం చెయ్యకుండా సభ్యుడుగా వ్యవహారం చేసి ఓటింగులో పాల్గొనడం ఎన్నికల చట్టం 188 ప్రకారం అక్రమం కాబట్టి, ప్రమాణం చేసేవరకూ ఎన్నిక అయినవాడు సభ్యుడి కింద లెక్కకాదని ఒకరు వాదించారు అలా కాదు ఎన్నిక అయిన సభ్యులు రాజ్యసభకి తమ ప్రతినిధిని ఎన్నుకోవాలని 80వ సెక్షను చెబుతుంది కాబట్టి 188 కన్న 80 అంకె ముందర వస్తూంది కాబట్టి ప్రమాణం చెయ్యకపోయినా ఎన్నుకునే హక్కు ఉన్నట్టు తేలుతుందని కొందరన్నారు ఆరునెలలు వరుసగా గైరుహాజరయితే అతని సభ్యత్వం రద్దు అయినట్టు అసెంబ్లీ ప్రకటించాలని 190లో ఉంది గాబట్టి - ప్రమాణం చేసినా మానినా ఎన్నిక అయినవాడు సభ్యుడికిందే జమయినట్టు రుజూ అవుతుందన్నారు అసెంబ్లీలో ప్రవేశం అన్న చిన్న మాటకి అర్థంమీద అంత లిటిగేషనయింది అంచేత మనం జాగ్రత్తగా ఉండాలి, అవటాని చెప్పకొచ్చాడు సాంబయ్య

సందర్భం లేకుండా, దానికి సంబంధించిన చర్చగాని, ప్రస్తావనగాని లేకుండా ఉత్తి పుణ్యానికి సాంబయ్య ఇదెందుకు చెప్పాడో ఎవరికీ అర్థంకాలేదు ఎవరూ మాటాడలేదు ఇప్పుడే వస్తాను అంటూ పనున్నట్టు లేచి పక్క గదిలో కెళ్ళిపోయాడు సాంబయ్య

మావసం దిన్నోడు బొమికలు మెళ్ళో గట్టుకున్నట్టుంది వీదో సతిగాడు గావాల - అది గాస్తా మన్నెత్తిన రుద్ది పొయ్యాడు అన్నాడొకాయన మెల్లిగా

కోటి విద్యలూ కూటి కొరకే అన్నాడింకో పెద్ద గుంభనంగా

అదేమ్యాటలే, శానా యెక్కువ సతిగినా అంతేనూ లోపల ఇవడక అలా పైకి తన్నుకొస్తది - ఈ సతిగిన వాళ్ళతో ఇదే సిక్కు యెప్పుడెందుకేం జెబుతారో మనకి తెలిస్తానవదు అన్నాడు అచ్చిరెడ్డి బావమరిది

మొత్తానికి సాంబయ్య యెందుకు చెప్పాడో తెలీదుగాని అచ్చిరెడ్డి మనసు కుదులుపడింది ఈడిక్కింత డొక్క సుద్దుందిలే అని స్త్రీమితపడ్డాడు

ఇజ్జరిగిన మూణ్ణాలుగు రోజులగ్గావాల సాంబయ్య ఆదరాబాదరా వచ్చి రాచకార్యపుంది రమ్మవైప్ప అచ్చిరెడ్డిని, నన్ను ఓ గదిలో కూచోబెట్టి తలుపేశాడు

ఇప్పుడు ఎలక్షనుకి కొత్త మలుపొచ్చిందన్నాడు ఆయాసపడుతూ పార్టీ తరపున ఒకడూ, సాతంత్రుడుగా ఒకడూ మాత్రవే నిలబడడం చూసి, ఇందాకా తలుపటా

యించిన మరో పార్టీ పెద్ద మనిషికాయన ఈవాళ నామినేషను పడేయించేస్తన్నాడని చెప్పాడు అచ్చిరెడ్డి అదిరిపడి, అయితే మన ఖర్చులు తడిసి మోపెడవుతాయా? అన్నాడు సాంబయ్య నవ్వి బుజం తట్టి అదేగా నేను చెప్పాచ్చి అంటూ తన ప్లాను చెప్పాడు

అతనితో బుచ్చిరెడ్డి మాటాడాడుట మనం మనం తగూలాడుకుని డబ్బు తగలెనుకోడవేల, మి వోట్ల తగ్గవనూ, కొత్తగా గోదాలో కొచ్చినవాడి పసెవిలో నీకు దెల్పుగదా? అంచేత మనోడు తప్పకుంటే నా గెలుపు ఖాయపూర్వ అన్నట్టు పోతే అలా తప్పకుండుకు ప్రతిఫలంగా - ప్రతిఫలవచను ఏదను - అచ్చిరెడ్డికి కవున్నిలులో సీటుకి ఏర్పాటు చేయిస్తానన్నట్టు పార్టీ పెద్దలతో మాటాడవయిందనీ, అచ్చిరెడ్డికి కవున్నిలు సీటివ్వడానికి అంతా ఒప్పకున్నారనీ కూడా చెప్పాట్టు

“మనవలా ఇప్పుడు తగ్గి, ఇంకో నెల్లాళ్ళ తరవాత ఆళ్ళ పార్టీ తరపున కవున్నిలు సీటు సంపాదించుకుంటే, అది లంచం దిన్నట్టుగాదా అది దగా అవదా, నేరం అవదా?” అన్నాను నేను

సాంబయ్య నవ్వాడు “రెడ్డిగారు సత్తెకాలపు మనిషి మీదంతా విడ్డూరం ఇందులో కొత్తేవుంది గనక? ఎన్నికలనేవి మొదలయిన కాళ్ళించి నామినేషను చివర్లోజూ దాకా నిలబడి తప్పకోవడం, ఏదో ఒకందాన బాగుపడేం రివాజుగానే ఉంటూంది గదా నే నెరిగిన ఎందరో ఇలా బాగుపడి మేడలు గట్టారు ఇది రాజకీయ వ్యాపార ధర్మం దీన్ని దగా అనీ, నేరంవనీ ఎవడంటాడు?” అన్నాడు

“అది సర్లే మామూలుగా ఎవుడూ అనడంలేదనుకో మనం తప్పకున్నప్పడూ రుకున్నా అనక కవున్నిలు కెక్కినపుడు, మన దగ్గర దగా తిన్న పార్టీ వాళ్ళూరుకుంటారా? పరువు పైకోర్టుదాకా తీసుకెళ్ళి ఎల్క్షను రద్దు చేయించెయ్యరూ?” అన్నాను నేను

అచ్చిరెడ్డి కొంచెం కంగారు పడ్డాడు

సాంబయ్య మాత్రం గర్వంగా చూశాడు పకపక నవ్వాడు ‘అందుకే నాలాటోడి సలహా అన్నారు మరి ఆయన్ని చూడకుండానే నెనీ బేరాని కొప్పకున్నానా? మీరు గావాలంటే కనుక్కోండి - ఏదో కొంత నష్టపరిహారం తీసుకుని పోటీ నుంచి తప్పకోడం మీరన్నట్టు లోగడ నేరవేల కొన్నాళ్ళలా ఉంటూ వచ్చి దరిమిలాను - 1956 నించి గాబోలు ఉండడం మానేసింది ఇప్పుడది రాజాలాటి పని’ అన్నాడు

అచ్చిరెడ్డి నవ్వాడు, సాంబయ్యకి పొరుషం వేసుకొచ్చింది “నవ్వకండి నమ్మకం లెకపోతే రాజస్థాన్ కోర్టులో దుర్గాప్రసాద్ చౌదరి వర్సస్ బెహరీలాలు కేసు చూడండి అందులో చౌదరి మీద పోటీకి దిగిన సేర్ సోభగ్ మల్ లాడా అనే ఆయన మీలాగే నిలబడి కొన్నాళ్ళ ప్రచారం కూడా చేశాక మానుకున్నాడు అనక చౌదరి తరపున ధేబరుగారెళ్ళి మాట్లాడి పెటుగారికి రాజ్యసభ సీటిప్పిస్తామని పార్టీ తరపున మాటిచ్చాక పోటీనించి తప్పకున్నాడు మీక్కావాలంటే చూసుకోండి నాకు బాగా గుర్తు కూడాను ఎఐఆర్ 1958 కేసుల వాల్యూములో 324 వ పేజీ ఆర” అన్నాడు ఆయాసపడుతూ

ఎన్నికల చట్టంలో కరప్షను ప్రాక్టీసులు అన్న పేరిట రెండు సెక్షనులున్నాయిట ఆ యపరాధాల జాబితాలో పెద్దరకం, నాసిరకం కేటాయింపుగా ఉంటాయి నూటిరవై నాలుగో సెక్షన్ ఏదో అన్నాడు - అందులో ఉండేదిట ఈ 'లంచం' పుచ్చుకోడం దరిమిలాను చట్టం సవరించి తీసిపారేశారు ఒకరకంగా రైటిననుకో ఎన్నికల చట్టం ఎన్నికల గురించి మూలాధారి దప్ప - తప్పుల్ని ఎంచి దండించడం దాని పనిగాదన్న ఉద్దేశంతో సవరించారు

అసలదీగాక, శానామంది ఇదేపని చేస్తూ ఉంటే ఎందరి మీదని కేసులెడుతూ కూచుంటారు? మెజార్టీ జనం చేసేది నేరవెలా అవుద్ది?

“అలాగయితే ఇహ కావలసిందేవుందయ్యా నీకు పైరాణ తప్పతుంది ఖర్చు తప్పతుంది సీటుకి సీటు వస్తుందే” అన్నాను నేను

నామినేషను ఉపసంహారం జేసుకుందు కింకో షరతుందన్నాడు సాంబయ్య అఖర్జోజుదాకా ఆగి, మళ్ళీ ఇంకోడెవడూ నిలబడకుండా, నీకు మద్దతిస్తున్న పార్టీ ఎవణ్ణీ నిలబెట్టకుండా, దెనికీ టైము లేకుండా జేసి మరీ మానుకోవాలన్నాడు పోతే, ఇంతవరకూ పబ్లిసిటీ కయిన ఖర్చులిగ్గాను పదివేల దాకా ముట్టజెబుతానన్నట్ట బుచ్చిరెడ్డి

“అంతేగాదు, మన దగ్గర ఇంకా వాడకుండా మిగిలిపోయిన పోష్టరు కాయితాలను, బోర్డులను, అట్టలను, బుట్టలను ఈ సరంజామా అంతా ఏదో ఓ ధర జేసి బుచ్చిరెడ్డి కమ్మొద్దాం” అన్నాడు సాంబయ్య

“అదెలాగ? అయన్నీ ఆడు మటుకెం జేసుకుంటాడు?” అన్నాడు బుచ్చిరెడ్డి

“ఆ ఏవుందీ ఒక్కక్షరవెఁ గదా తేడా? అచ్చిరెడ్డి అన్న పేర్లో ‘అ’ మీద ‘బు’ అక్షరం అతికించేస్తే పోలా?” అన్నాడు సాంబయ్య నవ్వి

అక్కడితో అచ్చిరెడ్డి ఒక తీర్మానాని కొచ్చేశాడు- ఇది లాభసాటి బేరవనీ, దీనికి ఒప్పుకోవచ్చుననీ

ఈ ముక్క మూడో కంటి వాడికి తెలీరాదన్నాడు సాంబయ్య

“మూడో కంటివాడికి తెలీకుండా ఏదీ ఉండదు వాడి పేరు గలాడివి నువ్విక్కడ ఉండనే ఉన్నావు” అన్నాన్నేను

సాంబయ్యకి నా మాట తెలిలె తికమకపడి నవ్వి, సావిల్లో పోష్టర్లు లెక్కచూడబోయాడు

ఇందులో పెద్ద దగాకోరవరూ అని ఆలోచిస్తూ కూర్చున్నాను నేను లాభసాటి బెరం చూసి, ఇటు తనను నమ్మి మద్దతిచ్చిన పార్టీని దగా చేసిన అచ్చిరెడ్డా? అచ్చిరెడ్డిని వాడుకుని ఎరటి పార్టీలు రెండింటిని, కడవఁ సొతంత్రుల్నీ నిలబడకుండా జేసి పోటీ లేకుండా నెగ్గుతున్న బుచ్చిరెడ్డా, అతని పార్టీనా అన్నది తెలీలేదు ఇంకో గంటకి సాంబయ్యొచ్చి, కొత్తగా పోటీకి దిగిన మూడో అసామి కూడా దారి కొచ్చేస్తున్నాడనీ, అది కూడా జరిగితే నామినేషన్లు గడువు తీరిన మర్నాడు బుచ్చిరెడ్డి ఒక్కడే ఫీల్డులో ఉంటాడనీ, పోటీ లేకుండా గెల్చుకుంటాడనీ, ఎన్నిక ఏకగ్రీవంగా జరిగివట్టుపుతుందనీ చెప్పాడు సంబరపడిపోతూ

ఈశ్వంతా ఎవరైనా దగా జేసుకోటం లేదనీ, అంతా కలిసి ప్రజల్ని బోల్తా కొట్టిస్తున్నారనీ తోచింది మధ్యాహ్నవేళ మనసు బాగుండక అలా స్త్రీడరుగా రింటికేసి షికారెళ్ళాను ఎలక్షను 'లా పాయింట్లా'యనీకీ బాగా తెలీవు కొత్తగదా' మన తెలకన్నాచెన్నేళ్ళయింది గనక? కాని పాపం, ఓపిగ్గా నేనడిగిన పాయింట్ల కోసం కేసులు దిరగేసి చూసి చెప్పాడు శానా సంగతులు దెలిశాయి

కొంచెం కంగారు బుట్టింది చురుగ్గా అడుగేసి కొంపజేరాను వాకిట్లో జీవులు, లవుడు స్వీకర్లు, కుర్రాళ్లు, బుర్రకథల దళంవాళ్ళు అంతా - రోజాలాగే సందడిగా ఉన్నారు అచ్చిరెడ్డి ప్లాను ఎవరికీ దెలిసినట్టు లేదు గబగబా లోనకెళ్ళాను 'అచ్చిరెడ్డి ఇలా' అని గదిలోకి కేకేశాను

"పోటీనించి దిగద్దనేగా తెల్పు సాంబయ్య చెప్పాడిప్పుడే" అన్నాడు అచ్చిరెడ్డి నవ్వి

నాకు శానా ఆశ్చర్యమైంది కవున్లులో సీటుకి మాట దీసుకుని, ఈ పోటీ నించి తగ్గడం ఎలక్షను చట్టం 124 వ సెక్షను కింద అక్రమంగాకపోయినా ఆ మనిషి మీద పీనలుకోడు 171 వ సెక్షను కింద కేసు బనాయించి గూబ కదలేయ్యొచ్చు దానికింద ఖాయమైతే ఎలక్షను చట్టంలో నూట ముప్పయి తొమ్మిదో, ఏదో సెక్షను కింద ఉన్న సూత్రం ప్రకారం ఆ అభ్యర్థి ఎన్నిక మీద దెబ్బతీస్తుందట ఇటు శిక్షా పడుతుంది అటు సీటూ చెడుతుంది ఇంత వయినం ఉందని స్త్రీడరుగారు చెప్పారు ఇదంతా మరి సాంబయ్యంచేత చెప్పలేదూ అని కంగారు బుట్టింది నాకు అంతకు ముందున్న సెక్షన్లు చదివినోడు ఇది మటుకెందుకు చెప్పలేదూ? తెలీదా?

అంతేట సాంబయ్యకి తెలీదుట గాని అనుమానపుండి మాకీ సలహా జెప్పాక తనూ తన దారిన స్త్రీడరింటికెళ్ళి లా పుస్తకాలు చూసి సలహా జేశాట్ట సంగత్రెలిగానే నేను రావడానికో నిమిషం కితవే వచ్చి, అచ్చిరెడ్డికి వాయిసం అంతా జెప్పి తప్పు మన్నించమన్నాట్ట బుచ్చిరెడ్డితో బేరాలూ, రాయబారాలూ రద్దు చేసేద్దాం అని వెళ్ళాడట

సర్లే గండం దప్పిందని సర్దుకున్నాం ప్రచారం ముమ్మరంగా సాగింది అన్నదమ్ముల బిడ్డలు రచ్చకెక్కి పోటీ చేస్తున్నారని ఊరూ వాడూ హోరెత్తిపోయింది దానధర్మాలను, నాటకాలను, బుర్రకథలను- ఒకటేవిటి ఎన్ని ఎన్నందాల చెయ్యాలో అన్నందాలా చేశారు పాటీలిచ్చారు కూతవేటు దూరంలో దొరకిన కవులికి సన్మానాలు చేయించారు పెళ్ళిపీటల వెనక నించుని ఉపన్యాసాలిచ్చారు బళ్ళు, కార్లు సప్లయ చేశారు ఎవరెక్కడికి వెళ్ళాలన్నా కొన్నాళ్ళపాటు ఊళ్ళో కిరాయి రిక్షాల గిరాకీ పడిపోయింది

రెండు గుర్రాలూ - 'పోట్ ఫిని'షంటారు జూడూ గుర్రప్పందాల్లో అవిగో అలాగొచ్చాయి పోలింగు రేపనగా ఇవాళ పోటీ ఎలా పడితే అలా వుంది ఆ రోజు పొద్దుణ్ణించి ఇంటింటికీ వెళ్ళి ఓటు హక్కున్న ప్రతివాడికీ పళ్ళు తోమి కాఫీ అందించడం దాకా వెళ్ళిపోయారు రోడ్ల మీద రొజాయిలు పరిచేశారు కాని పోలింగు నాడు కాన్వాసింగులు ఒళ్ళు దగ్గర పెట్టుకు చెయ్యాలని ఎవరికి వారే హెచ్చరించుకున్నారు

ఆ రోజున ఒకటి రెండు హోటళ్ళవాళ్ళు కాఫీ ఫలహారాలు చాలామందికి ఊరికినే ఇచ్చారు అక్కడా అక్కడా కూర్చున్న పెద్దమనుషులు బుచ్చిరెడ్డికి తాము ఓటెస్తున్నట్లు ప్రకటించారు యధాలాపంగా కొందరు, పక్కవాళ్ళకి నూరిపోశారు ఫలానావాడికి వెయ్యాలని పోలింగు రోజు ఉదయం విడున్నరకల్లా సాంబయ్య ఎక్కణ్ణించో పరుగున వచ్చి పోలింగు స్టేషను దారిలో దారి పొడుగునా మూడు నాలుగుచోట్ల బుచ్చిరెడ్డిగారు కాఫీ ఫలహారాలూ, గల్రా సప్లయి చేస్తున్నాడని చెప్పాడు మనం చిట్టచివరి చోటయినా 'చలివేంద్రం' పెట్టకపోతే మాల దక్కదనీ, మన ఓటర్లు నవ్వుతున్నారనీ అన్నాడు పోలింగు మిడిల్ స్కూలులో పెట్టారు దాని కిసింటా ఆ వీధి కీ చివర సాంబయ్య మేనల్లుడి ఇల్లంది లంకంత కొంప తోరణాలు కట్టి అక్కడ భోజన ఫలహార వసతులు పెడదామన్నాడు

పోలింగు బూతునించి నూరు గజాల లోపల కాన్వాసింగు జరక్కాడదనీ, ఎలాంటి తిళ్ళూ, చిరుతిళ్ళూ పెట్టరాదనీ రూటందిట అదీ సాంబయ్యే చెప్పాడు తను దూరం కొలిచే వచ్చానన్నాడు

అచ్చిరెడ్డి సరే నన్నాడు. తక్షణం హోటళ్ళనించి రెండు బళ్ళ మీద కాఫీ ఫలహారాలు అక్కడికి తరలించాం నలుగురు వంటబ్రామ్మల్ని పెట్టి ఫలహారాల తయారీ కూడా ఆరంభించాం సాంబయ్య అచ్చిరెడ్డి విజంటుగాబట్టి అక్కడ ఉండరాదనీ, ఎవరో సంబంధం లేనట్లుండేవాళ్ళని పెడదామనీ చెప్పి నలుగుర్ని కుదిర్చాడు వాళ్లు దారెపోయేవాళ్ళని మర్యాదగా పిలిచి ఫలహారాలు బెట్టి అచ్చిరెడ్డికి ఓటిస్తే మంచిదని మాలవరసకన్నట్టే ఏకవరసన చెప్పకుపోయారు

అవతలి వాళ్ళిది చూసి గోలపెట్టారు సాంబయ్య ఎదిరించి నూరు గజాలు కొలిచేశామన్నాడు కావలిస్తే కొలిచ్చాసుకోమన్నాడు సాయంత్రం పోలింగు తెమిలే వేళకి తగాదా తారాస్థాయి నందుకుంది

అఫీసరు, ఇన్ స్పెక్టరు అంతా వుండగా, పట్టుదల మీద బుచ్చిరెడ్డి పోలింగు స్టేషనుకీ, ఈ టీ పార్టీ కొంపకీ మధ్య దూరం కొలుస్తానన్నాడు

స్టేషనుగాదు, బూతు దగ్గర్నించి, అనగా బాలెట్ పెట్టెల చుట్టూ కట్టే తడికల గది నుంచి నూరు గజాలు కొలవాలనీ, ఆ లోపలగా ఈ పార్టీ ఇల్లు ఉంటేనే సెక్షన్లు 77 క్రింద కేసు అవుద్దనీ సాంబయ్య వాదించాడు

ఈ మతలబులన్నీ ఇలా యాకరువు బెట్టడంతో అవతలాళ్ళు రెచ్చిపోయి, సరిహద్దు పాయింటు మీద పట్టుబట్టారు పోలింగు స్టేషనుంటే బూత్ అని అర్థమూ, అది ఉన్నగదా, ఆ గది ఉన్న భవంతా, ఆ భవంతి ఉన్న అవరణ గోడ, దాని గుమ్మమూ, ఆ మెట్లలో ఆఖరి మెట్టు చివరి అంచా అన్నది మీమాంసకొచ్చింది

బూతు దగ్గర్నించీ కొలిస్తే నూరు గజాల అవతలే తేలింది కాని బుచ్చిరెడ్డి పట్టుదల మీద బూతువున్న హాలు సరిహద్దు నించి ఈ స్కూలు భవంతి హద్దు నుంచి, కాంపౌండు గోడ నించి కూడా కొల్లలు తీశాడు అవన్నీ కూడా నూరు గజాలకి లోపలే తేలాయి

నాట్రోలు తరువాత, అచ్చిరెడ్డి నెగ్గినట్టు ప్రకటన వచ్చింది మెజారిటీ అట్టే

లేదు మరి నాశ్రోలు తరువాత బుచ్చిరెడ్డి కేసు పడేశాడు - ఎన్నిక రద్దు చెయ్యాలని, తను ఎన్నికయినట్టు ప్రకటించాలనీ

అచ్చిరెడ్డి సాంబయ్య మీద మాట వరసకి మండిపడ్డాడు కాస్త ఒళ్ళూ పై జాసుకు మరి చేసుకు రావలసింది యియ్యన్నీ అన్నాడు

ఆ మాటతో సాంబయ్య అలిగి పెడముఖం పెట్టాడు నాశ్రోలు మొహం చాటేసుకు తిరిగాడు వారం తరువాత బుచ్చిరెడ్డి గ్రూపులో తిరగసాగాడు

చివరికి కేసేమయిందని నన్నడక్కు ఏమయితేనేం, కొన్ని వేలమంది ప్రజలు ఎన్నుకోబోయిన ప్రతినిధి ఎన్నిక అంతా గజమున్నర దూరం మీద ఆధారపడి, పోయింది సాంబయ్యకి రూల్స్ న్నీ తెలుసుననీ, అసలతను బుచ్చిరెడ్డి మనిషినీ, పెందలాళే ఇటేపుజేరి, సలహాదారుగా నటించి, కొన్ని రూల్స్ తప్పజెప్పి అనకా సరుదుకున్నట్టు మళ్ళీ నటించి నిజాయితీ చూచెట్టి, అచ్చిరెడ్డిని బోల్తా కొట్టింపాడన్నారు నలుగురూ అతనే ద్రోహి అన్నారు

ఎన్నిక రద్దు అయి ప్రజల డబ్బు మరో ఎన్నిక పేరిట దండగ కావడానికి ఇలాటోళ్ళే కారణమన్నారు

సాంబయ్య చెప్పాడని అచ్చిరెడ్డిని పచ్చిగడ్డి తినమన్నదెవడూ? ప్రజల ప్రతినిధిగా ఎన్నికయి దేశాన్ని పాలిస్తాననే వాడికి ఈ మాత్రం తెలీదా, అలాటోళ్ళి నమ్మిన వాడే ద్రోహి అన్నారు కొందరు

ఇలా టెన్నికలలో కలగజేసుకున్నందుకూ, మనం చెయి జేసుకున్నందుకూ, ఇంత అపర్దిష్ట పాలయినందుకూ నాకు చాలా చిన్నతనంవేసింది

ఇహ కేసులో నేను జోక్యం బెట్టుకోనని జెప్పి చక్కా పోయాను నువ్వు జెప్ప సుబ్బరాజు!

ఈ ఎన్నికకి నిజంగా ద్రోహం చేసిందెవరు? పెడదారి పట్టిన అచ్చిరెడ్డా? పెడదారి పట్టించిన సాంబయ్యా? అతన్ని వెనకనుంచి నడిపిన బుచ్చిరెడ్డా? వెనకనుంచి కనిపెట్టి ఉంటానని నమ్మించి బోల్తాపడిన నేనా? చెప్ప జార్దాం" అన్నారు రామిరెడ్డిగారు కథ అపుజేసి

సుబ్బరాజు ఒక్కక్షణం మౌనం వహించాడు

"మిరెవరూ గాదు బ్రహ్మాండమైన ఎన్నిక ఫలితాన్ని గజంన్నర కొలత మీద ఆధారపడేలా చేసిన రూల్స్, రూల్స్ ని ప్రియురాలి ముంగురుల్లా సవరించడానికి గల సదుపాయాలు ఇవే విలనులు నూరు గజాల లోపల కూడదు అంటే నూటొకటో గజంలో చెయ్యొచ్చునని ఒప్పుకున్నట్టేగా, గజం ఇవతల చేసింది నేరం అయి, గజం అవతల చేసింది కాకపోవడం కన్నా అన్నాయవేటి?" అన్నాడు సుబ్బరాజు

"చాలా ఆయాసపడ్డావుగాని ఇలాటూపాలు పెట్టుకుంటే పాలిటిక్సులో అటిరావు రూల్స్ విలవ నీకింకా దెలీలే" అన్నాడు రెడ్డిగారు

● ప్రచురణ, 1961 ●

★ ★ ★

నెత్తురుకన్నా చిక్కనిది

తుప్పర తుప్పర వానజబ్బుల్లో క్లబ్బు ఆవరణంతా బావురుమంటూన్నది వాన పడకపోయినా ఉదయం పూటా, మధ్యాహ్నం అట్లాగే వుంటుంది సాయంత్రానికిగాని, దాని ఇంద్రలోక వైభవం కనిపించదు చీకటి పడుతున్నకొద్దీ దాని శోభగూడా ఇనుమడిస్తూంటుంది అది అధికారులూ, గుత్త వ్యాపారులూ, జీవితంలో అన్ని విధాలా విజయాలైనవారి క్లబ్బు

వానలో కొద్దిగా తడిసి, వణుకుతూ వరండాలోకి అడుగు పెట్టిన జగన్నాధాన్ని చూసి, తృప్తిపడి లేచాడు బంట్లోతు కాసిమ్ జగన్నాథం కొత్త మెంబరైనా అప్పడే రెండు మూడు పెద్ద పార్టీ లిచ్చాడు పెద్ద పార్టీలంటే అక్కడి వాళ్ళకే తెలుసు ఒక్కసారికి అయిదారు వేలయినా ఖర్చయి వుంటుంది రెండుసార్లు పట్నంలోని గొప్ప గొప్ప అధికార్లు, బ్యాంకర్లు, కంపెనీల డైరెక్టర్లు విందుకు వచ్చారు పోలీసుబ్యాండ్ వచ్చింది బొంబాయి నుంచి వైట్ క్లబ్బుల డ్యాన్సు తారగూడా వచ్చింది

అప్పట్నుంచి, అందరికీ లభించే ఒక్క సలాముగాక జగన్నాథానికి “యింకా వంగినతెలుల” రెండు మూడు అదనపు సలాములు కూడా దొరుకుతుంటే క్లబ్బు సీబ్బందినుంచి ఆ పట్నంలో గొప్పవ్యక్తుల కందరికీ జగన్నాథం పేరు అప్తంగా తెలిసిపోయింది ఈ పెద్దపార్టీల ద్వారానే

“క్యాపాబ్, బుఖార్ ఆయాక్యా” అంటూ వణుకుతూన్న జగన్నాథం ఓవర్ కోటు నందుకున్నాడు కాసిమ్

అతను పరధ్యానంగానే చిరునవ్వు తెచ్చుకొని - “లేదు లేదు కాసిం! కొంచెం పనివుంది” అంటూ గాజతలుపులగుండా వానవంక చూస్తూ నిలబడిపోయాడు

సాబ్ బిలియర్స్ గదిలోకిగాని ట్రైబరీ గదిలోకిగాని పోక అక్కడే నిలబట్టం చూసి బంట్లోతు కుర్చీ తెచ్చి వరండాలోనే వేశాడు

“కాశిం! నన్ను గురించి టెలిఫోన్ లో అడుగుతారు కాలి రాంగానే నాకు చెప్పాలి బార్ రూమ్ లో ఎవరైనా వున్నారా?”

“ప్లై సాబ్!”

“అచ్చా - నేను బార్ రూమ్ లో వుంటాను”

జగన్నాథం బార్‌రూం సోఫాలో కూలబడి బ్రాండీ, సోడా చప్పరిస్తున్నాడు అప్పటికి అతని వణుకుపోలేదు ఎట్లా పోతుంది? వేసింది పెద్ద పందెపు జూదం ఓడిపోయాడా - అంతే! అంతే అంటే మళ్ళీ యీ క్లబ్బూ, ఈ దిగులు లేని, బీదతనం అంటే తెలీని సంఘ పెద్దల స్నేహమూ, ఇన్స్ట్రాయెన్సూ, వీళ్ళమధ్య కొనుక్కొన్న హోదా, సిబ్బంది సలామూలూ, పార్టీలూ - అన్నింటికీ దూరమైపోతాడు ఈ వెలుగునుంచి చీకట్లోకి పోతాడు

జగన్నాథం కోటు తడిమి చూచుకొన్నాడు అందులో కొత్తగా లైసెన్సు తెచ్చుకొన్న రివాల్వరుంది ఎందుకైనా మంచిదని జేబులో వేసుకొచ్చాడు దాన్ని తాకగానే అతని వణుకూ, అదురూ కొంచెం తగ్గినట్లయింది ఈ క్లబ్బులో మెంబరుగా చేరక మునుపు ఎన్నోసార్లు లైసెన్సు కోసం ప్రయత్నించాడు ఊహా! కాని క్లబ్బులో చేరిన పక్షం రోజుల్లోనే దానంతటదే వచ్చింది ఈ క్లబ్బులో ఏదైనా “ఫిక్స్” చేయవచ్చు “ఫిక్స్” అంటే అదేమీ కోడ్ పదంగాదు బార్‌రూమ్‌లోనో, బిలియర్సు టేబిల్ వద్దో, బ్రిడ్జి టేబిల్ మీదో సరైన వ్యక్తితో ఒక్క ముక్క అంటే చాలు - “ఫిక్స్” ఐ షల్ ఫిక్స్ ఇట్ ఆఫ్ ఫర్ యూ, పరిపాలనా, రాజ్యయంత్రాంగం పెద్ద పెద్ద మెట్లు, బిళ్ళ జమానులూ వున్న రాతికట్టడాల అఫీసుల్లోగాదు వున్నది క్లబ్బులో ఈ క్లబ్బులో “బాయ్!”

బార్ రూమ్‌లో తెల్ల యూనిఫారం బాయ్ వచ్చి కొత్త గ్లాసూ, నిండు సోడా, చోలా పెగ్గూ ముందుంచి పోయాడు బయట జల్లు పడుతూనే వున్నది ఏదో శబ్దమైతే ఉలిక్కిపడి చూశాడు జగన్నాథం “హాసిమ్!”

“నైసాబ్, కోయా నైసాబ్!”

గ్లాసులో ద్రవపదార్థం మళ్ళీ చప్పరిస్తూ వుండిపోయాడు

జగన్నాథం ఒక పెద్ద కాంట్రాక్టు కోసం టెండరు వేశాడు దాన్ని “ఫిక్స్” చేయటానికే రెండు పార్టీలూనూ దాన్ని గురించే కారుగూడా కొన్నది అయితే, ఈ టెండరుకు పెద్ద పోటీ వుంది ఆ పోటీ కంట్రాక్టర్లు కూడా కొందరు ఈ క్లబ్బులో సభ్యులే నిజానికి ఈ టెండరు వేసే తావాతులేదు తనకు ఫిక్స్ చేసే వాళ్ళుగూడా బాగా గ్యారంటీ యివ్వలేదు ఈ టెండర్లో పెద్ద పనులున్నాయ్ పెద్ద ఇంజనీరూ కావాలి పెద్ద పెట్టుబడి కావాలి చాలా మందిని పట్టాలి కాని, మేపుళ్ళన్నీ పోనూ లక్షదాకా పెర్సంటేజిలోనే మిగుల్తుంది తను పెద్ద లిస్టులోకి పోతాడు ఈ దిన దిన గండాలు తప్పతాయ్ తనే ఒక “ఫిక్సర్” అయిపోతాడు

అసలు యంతకుముందు మొదలెట్టిన కాంట్రాక్టు పనులకే తన పెట్టుబడి చాలనిది కాని, ధైర్యే సాహసే అంటూ దిగాడు కాలం-కర్మం కలిసి వస్తున్నై “ఇది” అటాంటిదిగాదు ఇన్‌కంటాక్స్ సర్టిఫికేట్స్ కొద్దిగా దిద్దాలసి వచ్చిందో ఎర్నెస్టు మనీకిందనే కొన్ని వేలు కట్టవలసి వచ్చింది జగన్నాథం ఎవర్నీ సలహా అడగలేదు తనవంతు పిత్రార్థితం యిదివరకే అమ్మేశాడు ఇప్పుడు దేశాలమీద పోయిన తమ్ముడి సంతకంతో పవర్ ఆఫ్ అలార్ని పుట్టించవలసి వచ్చింది దాని ఆధారంతోనే, వాడి అస్తంతా అయిన కాడికి అమ్మేశాడు తెచ్చి ఎర్నెస్టు మనీ

కట్టాడు పందెంలో జొరపడ్డాడు ఏమి పందెం? ఇది పోయిందా - అన్ని సంతకాలూ బయటపడతై బయటపడటమేనా? తను బయట వుండడు “లోపల” వుంటాడు

తమ్ముడి అస్తి సంగతి తెలిసినప్పుడు రుక్మిణి “ఇదంతా ఏమిటండీ? ఎందుకు చేస్తారు యీ పన్నెన్నీ - నలుగురూ మనల్ని అడిపోసుకుంటారు!” అన్నది

“పిచ్చిదానా - వాడికి తల్లైనా తండ్రైనా మనమేనా? మనకు కలిసొస్తే వాడికి వచ్చినట్లు గాదుటే? ఎక్కడికీ పోతుంది? ఏదో లెక్కలకోసం భాగాలు గాని నిజానికా?”

“ఏమో - ఆ ఏడుకొండల వాడి దయ పిచ్చినాయన, ఏ పూళ్ళు పట్టుకు తిరుగుతున్నాడో ఏమో!”

“ఎక్కడికి పోతాడే? అలవాటేగా - విసుగు పుట్టగానే వాడే వస్తాడు బెడవాడలోనో ఎక్కడో నాటకాల కంపెనీలవాళ్ళతో తిరుగుతున్నాట్టలే”

రుక్మిణి నిజానికి సత్తెకాలం మనిషి వెంకటేశ్వర స్వామి పెద్దపటం వెండిది - అడుగుతున్నది ఇది “అయితే” వెంటనే కొనారి ఒకసారి తిరుపతి గూడా పోయిరావాలి పిచ్చిసన్నాసి రంగడు ఎక్కడెక్కడ తిరుగుతున్నాడో తను వాడికేం తక్కువ చేయలేదు కాని కర్మ ఈ మాటు యిది “అయితే” మళ్ళీ కొంచెం తీరిక కుక్కుతుంది ఇది “అయినా” చాలా ఖర్చులున్నై ఇంకో పార్టీ కోసం పీక్కుతంటారు ప్రెజెంటేషన్స్ గూడా చాలా వున్నైగా పార్టీగూడా కొత్త తరహాగా వుండాలిట నవాబులు వెలిగిన పట్టుమాయెను వాళ్ళ పార్టీలో ఏమేమి జరిగేది వీళ్ళందరికీ అనుభవపూర్వకంగా తెలీకపోయినా - వినికిడిగా తెలుసుగా!

“సాబ్-”

“టెలిఫోన్ ఆయాక్యా?”

“శ్రీ సాబ్!”

జగన్నాథం దిగ్గన లేచాడు అతను తూలటం లేదు అలవాటయి పోయింది కాని, యిండాకటి అదురుడు మళ్ళీ వచ్చింది పెద్ద అంగల్తో టెలిఫోన్ వున్న సెక్రెటరీ గదివైపు పరుగెత్తాడు

“అఁ-అఁ మాట్లాడుతూన్నా!”

“ఎవరండీ-? మే ఐనో?”

“చెప్పండి - కాయా పండా?”

జగన్నాథానికి ముచ్చెమటలు పోసినై

“నేను ఎడ్వోకేట్ జగన్నాథాన్ని - ఐ వాంట్ ద సెక్రెటరీ - రావ్”

“సారీ సర్ - నాకనుకొన్నాను ఆయనింకా రాలేదు”

చిరుచెమటలు కారుతూన్న ముఖంతో కాసిమ్ పంక చూశాడు

“జగన్నాథం” అన్నమాట విని పిలిచాడు

“మాఫ్ కర్నా సాబ్!”

జగన్నాథం వరండాలోకి వచ్చాడు అక్కడి చల్లగాలికి గాని అతని చెమటలు ఆరిపోలేదు కోటు విప్పదీస్తుంటే లైసెన్సు తెచ్చుకొన్న వస్తువు - రివాల్వర్ - కింద పడ్డది

“సాబ్ కు తదీయత్ రీక్ నైక్యా సాబ్?”

చల్లగా చేతికి తగిలింది - ముసలి కాసిం అందిస్తున్న ఉక్కు వస్తువు సాబ్ - ముఖాన్ని కొత్త “ఎడ్మిరేషన్ తో” చూశాడు బంబ్రోతు

“కుచ్ నై - కుచ్ నై - రీక్ పై - రీక్ పై కాసిమ్!”

అందరూ వాణ్ణి “చప్రాసీ” అని పిలుస్తారు కాని, ఆ గుంపులో తాను ఒకడైనా అట్లా పుట్టలేదుగా! మనుషుల్ని పేరుబెట్టి పిలిస్తే వారి ఆత్మగౌరవం ఎంత పెరుగుతుంది తనకు తెలుసు బార్ రూమ్ లో మాత్రం వాళ్ళందరి పేర్లు తెలిసినా - “బాయ్” అంటేనే మర్యాద పిచ్చి సన్నాసి రంగడు కూలీలందర్నీ పేర్లు పేరునా పిలిచేవాడు - పనులమీదికి పంపిస్తే వాళ్ళ కెందరు పిల్లలు ఇల్లెక్కడో కూలితో గడుస్తున్నదా? అని యోగక్షేమాలు అడుగుతుంటాడు ఏమి శాశ్వతం? చివరికి మిగిలేది మనిషిమీద మనిషి ప్రేమే గదా? ఈ గొప్ప దర్జాల్లో ఏది నిజం?

అట్లా అని ఈ దీదవాళ్ళందరూ నిజాయితీపరులా? తన పెద్ద మేస్త్రీ - దొంగ రాస్కెల్ - కూలివాళ్ళకు బేడవడ్డికి అప్పలిస్తుంటాడు ఒకసారి తనకు డబ్బు కొరవబడి ఏదో చేసి కూలిపైకం సర్దమంటే బట్వాడా చేసి తనవద్దే బేడ వడ్డికి తెచ్చానని వసూలు చేశాడు

టెలిఫోను గంట గణ గణమని మోగింది కాసిమ్ సాబ్ వంక చూసి ఆగిపోయాడు

“లేలో - తుమ్ లేలో -” అన్నాడు జగన్నాథం వణుకుతూనే,

కాసిమ్ రిసీవరెత్తి - “అప్ కూ బులారే హే సాబ్” అన్నాడు, దాని మూతి అరచెతిగుంటతో మూస్తూ

“యస్ ”

“మిష్టర్ జగన్నాథం ”

“యస్ ప్లీజ్ యస్ ప్లీజ్ ” కొంచెంసేపు నిశ్శబ్దం

జగన్నాథం కోటును చేత్తో గట్టిగా అదుముకొన్నాడు

“కాయా - పండా?”

“కాయా - ఇంకానా?”

“ఓ కే?”

“ఓ కే అండ్ ఫిక్స్డ్!”

“ధాంక్యూ సర్ ధాంక్యూ ”

“మరి ?”

“ప్రామిస్ ఈజ్ ప్రామిస్!”

“ఎక్కడుంటారు సాయంత్రం?”

“ఇక్కడే ”

జగన్నాథం వణుకు పొతది ఆగిపోయి కొత్త వణుకు ముఖంలో వచ్చింది అతనికి క్లబ్బంతా కొత్త శోభతో కనబడింది జేబులోకి చేయి పోనిచ్చి, కాచుకొన్న కాసింమీద

అయిదు రూపాయలనోటు విసిరేసి “అచ్చా కామ్కియా కాసిమ్ - అచ్చా కామ్! పిల్లలకు మిరాయిలు కొనుక్కో నే నీపూట యిక్కడున్నానని రేతేదార్లు ఎవరడిగినా చెప్పార్డు” అన్నాడు

రాత్రికి జగన్నాథం యింటికి చేరేసరికి పదకొండు దాటింది కారు హోరన్ వింటూనే రుక్మిణి ఎదురొచ్చింది

“చెప్పకోండి ఇంటికెవరోచ్చారో?” అన్నది

నోటివాసెన పట్టకుండా ఆమెకు కొంచెం దూరంగా నుంచున్నాడు

“ఎవరో?”

“చెప్పకోండి ”

“రాజ్యమా?”

రాజ్యం అతని మరదలు ఆ పిల్ల పెళ్ళి యీ మధ్యనే అయింది తోడల్లుడిని తిసుకురమ్మని వ్రాశాడు

“పప్పలో కాలేశారు - రంగడు”

జగన్నాథం ఆమెను తెరిపార చూశాడు ఇంకొంచెం దూరంగా జరిగి-

“ఎందుకొచ్చాట్ట?” అనడిగాడు

“అదేమిటండీ - యిక్కడికి రాక ఎక్కడికి పోతాడు?”

“అదిగాదే ”

జగన్నాథం నేరుగా తన గదిలోకి పోయి జోళ్ళు విప్పదీసుకొని, సూటు విప్పేసి బర్మా లంగీ కట్టుకొన్నాడు తమ్ముణ్ణి చూచే ప్రయత్నం ఏమీ చెయ్యలేదు

“నాకు అకలిగా లేదు లైటార్చేయ్ తలనొప్పిగా వుంది”

కొంచెంసెపట్లో పాలగ్లాసు పట్టుకొని వచ్చి టేబిల్మీద పెట్టి లైటార్చేసింది

“రుక్కూ! నీకు తెలీదు రంగడ్ని మళ్ళీ పంపించేసేయ్ ముద్దుచేసి వాణ్ణి చెడగొట్టవాక”

మసక చీకట్లో భర్త ముఖం ఆమెకు కన్పించలేదు కాని, ఆ మాటలు రక్తసంబంధపు మాటలుగా ఆమెకు విన్పించలేదు అనమానిస్తూ ఏమో అడింది-

“పిచ్చిముండా - నీకు వ్యవహారాల సంగతి బొత్తుగా తెలీదు రెండు దోవతులూ చొక్కాలూ కొనిపెట్టు ఇరవైరూపాయలు చేతికియ్యి పంపించేసేయ్ తెల్సిందా? మన జ్ఞాతివర్గం యిక్కడా చెరింది అవీ యవీ వాడికి నూరిపోస్తారు”

రుక్మిణికి ఈ మాట అతని నోటి వాసన బాగా కొట్టింది కాని, మాటలు వత్తుగా రావటంలేదు స్మారకం మాటలే కాని, అర్థం కావటంలేదు

నేత్తురుకన్నా చిక్కిని వెరె విలువల వలయంలో తన భర్త చిక్కుకొని వున్నాడని ఆమె ఎప్పటికీ తెలుసుకోలేదు సత్తెకాలం మనిషి!

● కృష్ణాపత్రిక 1965, జనవరి 9 ●

★ ★ ★

అలజడి

కిటికీ బాగా ఎత్తుగా వుండటంవల్ల అతనికి కనిపించడం లేదుగాని, అకాశం ఘోరమైన రణరంగంలా వుంది మబ్బులు గుమిగూడి గర్జిస్తున్నాయి సన్నగా జల్లు పడుతున్నది మరి కాస్టేపటిలో కుంభవృష్టి తప్పదనిపిస్తున్నది జలార్ధ్రమైన నల్లని మబ్బుల వెనుక గొప్ప కోలాహలం అలజడి

బయట బరువైన బూట్ల సవ్వడి

మోకాళ్ళ చుట్టూ చేతులు కట్టుకుని కూర్చున్న గాంధీ తల ఎత్తి చూశాడు కటకటాల అవతల వరండాలో నిలబడి బీడీ కాల్చుకుంటున్నాడు అప్పలస్వామి రెండు దమ్ములు పీల్చి వరండా క్రిందికి ఉమ్మివేసి, వెనుదిరిగి కటకటాల దగ్గరగా వచ్చి నవ్వుతూ “ఏం బాబూ! నిద్ర పట్టలేదా?” అని అడిగాడు గాంధీని

గాంధీ తల అడ్డంగా ఊపాడు అప్పలస్వామి మళ్ళీ ఏదో మాట్లాడబోయి అంతలోనే విరమించుకుని నెమ్మదిగా నడిచివెళ్ళిపోయాడు అతని బూట్ల సవ్వడి వరండాలో క్రమంగా దూరమైపోయింది

గాంధీ ఉన్నట్టుండి లేచి కళ్ళడోడు తీసి తుడుచుకుని ఆ చిన్న గదిలో చేతులు వెనక్కు కట్టుకుని అటూ యిటూ పచార్లు చెయ్యడం ప్రారంభించాడు

బయట వర్షం కొంచెం పెద్దదయింది బుల్లిపిట్ట ఒకటి -దాని రంగు ఏదో సరిగా తెలియడం లేదు అంత రాత్రివేళ ఎందుకు వచ్చిందో మరి కిటికీలో నిలబడి సన్నగా అరుస్తున్నది అది బహుశా పూర్తిగా తడిసిపోయి వుండాలి గాంధీ అగి చూశాడు ఒక నిమిషం గడిచి వుంటుంది ఆ పిట్ట, పాపం, లోపలికి వస్తే బాగుండుననిపించింది కాని అది రాలేదు కొద్ది క్షణాల్లో చిన్న చిన్న రెక్కల విదిలించుకున్న ధ్వని, ఆ వెనువెంటనే అది ఎగిరిపోయిన మృదువైన సవ్వడి ఆ తర్వాత అంతా నిశ్శబ్దం

కిటికీలోనుంచి అకాశం, కత్తిరించిన నల్లని కాగితం ముక్క లాగున్నది కిటికీ అవతల ఏమున్నదో తెలియదు బహుశా, అది అంతా ఖాళీ స్థలం కావచ్చు ఆపైన బలమైన కొండరాళ్ళతో కట్టబడిన ఎత్తయిన ప్రపారీ గోడ ఉండే వుంటుంది ఆ ప్రపారీ పైన గాజు పెంకులు దట్టంగా బిగించబడి వుంటాయి

ఎక్కడో గంటలు కొడుతున్నారు గాంధీ అగి చెవులు రిక్కించి వింటూ, వ్రేళ్ళు మడుస్తూ లెక్క పెట్టాడు మొత్తం తొమ్మిది గంటలే వినిపించాయి ఇప్పుడు తొమ్మిదేనా అయింది? కాదు బహుశా గాలివాలు కారణంగానూ, వర్షపు జల్లు మూలంగానూ కొన్ని గంటలు తనకు వినబడి వుండవు

మళ్ళీ అప్పలస్వామి వరండాలో నడిచి వచ్చాడు అతడు గాంధీ వంక ఆ సన్నని వెలుతురులో ఒకసారి చూసి కటకటాలమీద చేతితో మీటుతూ 'ఇవాళ కోర్టులో ఏమయింది?' అని అడిగాడు

గాంధీ చేతివ్రేళ్ళు విరుచుకుని చప్పరించి 'ఏమీ కాలేదు ' అన్నాడు

'అంటే విచారణ జరగలేదా?'

'జరిగింది '

'అదే, ఏం జరిగిందీ అని అడుగుతున్నాను '

గాంధీ నుదురు తుడుచుకున్నాడు ఒక్క క్షణం అగి నెమ్మదిగా 'ఏమీ జరగలేదు అన్నట్టు కాసిని కాయితాలూ, కలమూ కావాలని అడిగా కదా! ఎప్పుడిస్తారు?' అని అడిగాడు

అప్పలస్వామి అనునయంగా చూశాడు తర్వాత 'అడిగాను వీల్లేదన్నారు అవి అంత అవసరమా?' అన్నాడు

'అవసరమే చాలా రాసుకోవాలి ఎన్నో విషయాలు బుర్రను పాడుచేస్తున్నాయి రాసుకునే వీలుంటే బాగుండిపోను నా పుస్తకాలూ, నేను రాసుకున్న కాయితాలూ అన్నీ ఏం చేశారో ఎవ్వరూ చెప్పడం లేదు అన్నీ నాకు ముఖ్యమైన సైన్సు పుస్తకాలు' అన్నాడు గాంధీ చాపమీద కూలబడుతూ

అప్పలస్వామి 'అవన్నీ నీకు ముఖ్యం కాని వాళ్ళకు మాత్రం అవేవీ పట్టవు ఒక్క కాయితమే వాళ్ళకు ముఖ్యం ఆ చిన్న చీటీ ఉత్తరం ' అని ఒక్క క్షణం అగి పక్కకు చూస్తూ 'ముసురు బాగా పట్టింది ఇప్పట్లో తగ్గేట్టు లేదు ' అన్నాడు

తర్వాత మళ్ళీ 'ఆ ఉత్తరంలో ఏం రాశావు?' అని అడిగాడు

గాంధీ మాట్లాడలేదు అతని కళ్ళలో నీళ్ళు తిరుగుతున్నాయి మనసులో ఏదో అజ్ఞాత కంఠం దిగులుగా గుసగుసలాడుతున్నట్టున్నది

'గాంధీ అనబడే నేను ఎం ఎస్ సి మ్యూక్టీయర్ ఫిజిక్స్ యూనివర్సిటీ మొత్తంమీద సెకండ్ నిరాశా నిస్సహాయత జీవితంలో ఓడిపోయి నిరుద్యోగిగా బ్రతకలేక జీవితాన్ని అంతం చేసుకుంటున్నాను నాకు ఎవరూ లేరు కావలసిన వారూ లేరు శత్రువులూ లేరు నా చావు కెవరూ బాధ్యులు కారు ఎవరినీ నిందించను నా అంతట నేను స్వయంగా చచ్చిపోతున్నాను' (అప్పుడు ఈ వాక్యం కూడా వ్రాశాడు అయినా ఇదేం వాక్యం?)

గాంధీ ఏమీ మాట్లాడకుండా నిశ్శబ్దంగా కూర్చుండిపోయేసరికి అప్పలస్వామి ఒకసారి నిట్టూర్చి మళ్ళీ వరండాలో నడుచుకుంటూ వెళ్ళిపోయాడు

గాంధీ చాపమీదకి వారిగి గోడ కానుకుని కళ్ళు మూసుకున్నాడు అంతేనా తాను అనాడు వ్రాసింది? బహుశా అంతే కాకపోతే ఇంకా నాలుగైదు అద్దరహితమైన

వాక్యాలు వ్రాశాడేమో గుర్తులేదు అప్పుడు తన మనసంతా ఇప్పటి అకాశంలాగే ఘోరంగా అస్తవ్యస్తంగా అరణ్యంలా వుంది భయంకరంగా కూడా వుంది

గాంధీ మళ్ళీ కళ్ళజోడు తీసి మాసిన లాట్లీ చివరితో అద్దాలు తుడుచుకుని మళ్ళీ మొహానికి తగిలించుకున్నాడు తల తిప్పి గోడవంక చూస్తూ కూర్చున్నాడు అకస్మాత్తుగా ఆ గుడ్డి వెలుతురులో అతనికి ఆ గోడమీద పెన్నిలు గీతలు కనిపించాయి కళ్లు చిట్లించి జాగ్రత్తగా చూశాడు ఎవరు, ఎప్పుడు గీశారో మరి

ఒక సున్నా అది తల రెండు గీతలు అవి చేతులు తొడలు మాత్రం లావుగా గీశారు వక్రస్థలాన్ని సూచిస్తూ మళ్ళీ రెండు పెద్ద సున్నాలు అవి అసహజంగా, పెద్దవిగా ఉన్నాయి అంతే ఇంకేమీ లేదు

అతడు అప్రయత్నంగా నిట్టూర్చి మోకాళ్ల మధ్య తల పెట్టుకుని కూర్చున్నాడు అతనికి వారాత్తుగా తల్లి గుర్తుకు వచ్చింది పదేళ్ళ క్రిందట - అవును సరిగ్గా పదేళ్ళు - ఆమె చనిపోయేముందు యెలా వుండేదో గుర్తుచేసుకునే ప్రయత్నం చేశాడు అప్పటికి ఆమెకు బహుశా నలభై ఏళ్ళుంటాయేమో! దుఃఖభారంవల్ల, పేదరికంవల్ల మనిషి జీవసత్వాలు కోల్పోయి చాలా ముందుగానే వృద్ధురాలై పోయింది అకాలవార్తకృం ఆమెను లొంగదీసుకుని అశక్తురాలిని చేసింది ఒకనాడు తాను బడిలో వుండగా - మధ్యాహ్నం సూర్యుడు నిప్పులు చెరిగేవేళ అట్టే బాధపడకుండానే చనిపోయింది అది మొదటిసారి అతడు శవాన్ని చూడటం తండ్రిని యెరుగడు తాను తల్లి కడుపులో ఉండగానే తండ్రి చనిపోయాడు వారూ, వీరూ చెప్పకోడం మాత్రం గుర్తు అయినను గురించి అందరూ జాలిగా, సానుభూతిగా మాత్రమే అనుకుంటూ వుండేవారు- ఒక్క ఋణదాత తప్ప అదీ అయిదు వందల రూపాయలే తన తల్లి తర్వాత రెండేళ్ళకు గాని ఆ అప్పు తీర్చలేకపోయింది ఎవరో ఒక ముసాలాయన తన తండ్రిని గురించి మాట్లాడటం అతనికి బాగా గుర్తున్నది 'పాపం' మంచివాడు కలియుగంలో ఉండవలసిన మనిషి కాదు "సాతంత్రం సాతంత్రం " అంటూ వున్నదంతా కరిగించుకుని జైళ్ళకుపోయి, లాటి దెబ్బలు తిని, నానాబాధలు పడ్డాడు ఏం మిగిలింది? ఏం సాధించాడు? ఏమీలేదు పైగా మిమ్మల్ని దిక్కులేని పక్షులను చేశాడు' బహుశా అప్పుడు అమ్మ అక్కడ కళ్ళనీళ్లు పెట్టుకుని నిలబడివుంది తానూ అప్పుడు అక్కడే వున్నాడు పోనీ, చూద్దామంటే, తండ్రి ఫోటో కూడా ఏదీ మంచిది లేదు ఒక పాత గ్రూప్ ఫోటో - అయన కాలేజీలో చదువుకుంటుండగా తీయించుకున్నది - ఉన్నది కాని, అందులో మొత్తం నలభైమంది పైగా ఉన్నారు ఫోటో పట్టనట్టు కిటకిలలాడుతున్న అంతమందిలోనూ, 'ఇరుగో, వీరే మీ నాన్న ' అని ఒకసారి తల్లి చూపించింది కాని ఆ బొమ్మ చాలా చిన్నది తల తప్ప ఏమీ కనిపించలేదు ఆ కళ్లు మాత్రం చెంపకు చేరడేసి వున్నాయి భవిష్యత్తులోకి ఆశగా, అద్భుతంగా చూస్తున్నట్టు ఉన్నాయని తనవీ అచ్చం అవే కళ్ళని అమ్మ ఎన్నోసార్లు అన్నది

గాంధీకి అంతలో అనవసరంగా నవ్వు వచ్చింది తాను కడుపులో వుండగా తన తండ్రి స్వాతంత్ర్యోద్యమంలో ముమ్మరంగా, నిర్విరామంగా తిరిగిాడు తనకు కూతురు పుడితే 'స్వరాజ్యక్షిప్తి' అనీ, కొడుకు పుడితే 'మోహన్ దాస్ కరంచంద్

గాంధీ' అని పేరు పెట్టాలన్నాడు పెద్దల పేర్లు, దేవుళ్ళ పేర్లు అసలు వాడు పొమ్మన్నాడు ఇన్నీ అని తాను పుట్టకముందే పోయాడు

బయట రణగొణ ధ్వని కాటుక కొండలవంటి మేఘాల చాలున ఫిరంగులు మ్రోగుతున్నట్టున్నది ఉరుములు మెరుపులు

ఎనిమిది, తొమ్మిది నెలల క్రిందట తాను అప్పటికే కనిపించిన ప్రకటన లన్నిటికీ అప్లయచేసి పున్నాడు మొదటిసారి ఒక చిన్న, కొత్త కాలేజీకి ఇంటర్వ్యూకు వెళ్ళిన ఉదంతం గుర్తుకు వచ్చింది ఆలస్యంగా వచ్చిన రైల్వే ఆ వూళ్లో దిగేసరికి వర్షం సన్నగా ప్రారంభమై అంతలోనే పెద్దదయింది కాస్సేపు స్టేషన్లో తలదాచుకుని తర్వాత వూళ్లో వారిని వీరినీ అడుగుతూ చివరకు పొలాలగట్లవెంట నడిచి కాలేజీకి పోయాడు బురదలో నడుస్తూవుండగా తాను అనుమానిస్తున్నట్టే చెప్పి తెగింది శుభ్రంగా తడిసి ముద్దయిపోయి పున్నాడు చేతిలో సర్టిఫికేట్లు, టెస్ట్ మోనియల్సుతో నిండినసంచి, తెగిన చెప్ప, చప్పగా తడిసి నిలువెల్లా నీళ్లుకారుతూ తాను కాలేజీ చేరుకున్నాడు కాలేజీ అంటే చుట్టు తాలూకుల పాకలు వాటిలో రొదచేస్తూ విద్యార్థులు మధ్యలో కొంచెం దిట్టమయిన చిన్న కట్టడం తాను అక్కడికి చేరుకున్న కొద్ది క్షణాల్లోనే విద్యార్థులందరూ 'పాకలు కురుస్తున్నాయి సెలవు కావాలి' అని స్రిన్సిపాలు గదిముందు వర్షంలో నిలబడి నినాదాలుచేసి అయిదు నిమిషాల్లో సెలవు సంపాదించుకుని ఎటువారటూ పోయారు అంతా సర్దుమణిగిన తర్వాత తాను స్రిన్సిపాల్ ను కలుసుకుంటే ఆయన చప్పరించి 'ఆలస్యమైపోయింది అప్పాయింట్ మెంట్ జరిగిపోయింది' అన్నాడు తర్వాత తెలిసింది-అది ముందే నిశ్చయమైపోయిన విషయం కాకపోతే ఇంటర్వ్యూ అనేది ఒక తప్పనిసరి ప్రహసనం కేవలం తమాషా అంతే

గాంధీ అనవసరంగా దగ్గి చాపమీదికి జారి పడుకున్నాడు కళ్ళు మూసుకున్నా నిద్ర పట్టడంలేదు మళ్ళీ రేపు కోర్టుకు తీసుకుపోతారు ఇవారే ఎక్కువ ఏమీ జరగలేదు రేపు ప్రశ్నలవర్షం కురిపిస్తారు ఉక్కిరిబిక్కిరి చేస్తారు

ఆ తర్వాత చాలా రోజులు ఏ ఉద్యోగమూ రాలేదు కనీసం ఇంటర్వ్యూలైనా పిలపు రాలేదు తన పని మామూలే నెలకు ఆరు రూపాయలకు అద్దెకు తీసుకున్న చిన్నగది, (దానికి రెండునెలల అద్దె బకాయి) గదిలో చాప, పక్కన పాత బ్రంకుపెట్టె, పైనా క్రిందా పుస్తకాలు, పెచ్చులూడిపోయిన గోడకు ఒక పిల్లిబొమ్మ ఉన్న క్యాలెండరూ, ఒక ఐన్ స్టెయిన్ ఫోటో, గ్లాసు, అద్దం ఇదీ తన సంపద వారానికి అయిదు రోజులే తిండి రోజుకో యింటి చొప్పున అయిదు ఇళ్లే మిగిలాయి అప్పటికి సోమవారం, శుక్రవారం తనకు తిండిపెట్టే మంచివాళ్ళకు బ్రాన్స్టరయి ఎటో వెళ్ళిపోయారు రోజూ సాయంకాలం పూట అయిదారుగురు పిల్లలకు ట్యూషన్ చెప్పడం మిగిలిన కాలమంతా 'కావలెను' ప్రకటనలు చూస్తూ ప్రతిరోజుకీ అప్లయ చేయడం, చదువుతూ, వ్రాస్తూ గడపడం ఏమీ తోచనప్పుడు ఐన్ స్టెయిన్ ఫోటో చేతిలోకి తీసుకుని ఊరికే చూస్తూకూర్చోడం, ఇంతే ఆ రోజుల్లో అతడు సాధించిన ఘనకార్యం ఒక్కటే, ప్రక్కయిళ్ళలో పనిచేసే పదేళ్ళ రంగడనే అనాధబాలుడికి చదవడం, వ్రాయడం నేర్పాడు ఉద్యోగం దిగులేక్కువై

పోయింది ఎక్కడికి పోయినా 'లేదు' అనే మాట తప్ప మరోటి వినబడలేదు కొన్ని చోట్ల -

'మాకు న్యూక్లియర్ ఫిజిక్స్ పనికిరాదు బాబూ! మామూలు ఫిజిక్స్ అయితే ఏదో చూసేవాళ్ళం అయినా రిసెర్చికి పోకపోయావా? స్కాలర్షిప్ వచ్చేదిగా!'

'అవకాశం రాలేదండీ ప్రయత్నించాను'

'ప్రే! ఏం లాభం లేదు'

మరికొన్నిచోట్ల -

'ఇంత క్వాలిఫికేషన్ మా కెందుకు నాయనా? ఏదో మామూలు స్కూలు'

ఇతరచోట్ల -

'మాకు మామూలు అక్కౌంట్స్ తెలిసిన గుమాస్తా కావాలి ఈ సైన్సు లేండుకు?'

'పోనీ అదే చేస్తానండీ'

'కుదరదు నువ్వు చెయ్యలేవు'

చదువుకున్నాళ్ళూ తాను వారాలు చేసుకుని లోకులమీద ఆధారపడ్డాడు బ్యూషన్లమీద పెద్దగా వచ్చిందేమున్నది? పై ఖర్చులు మాత్రం వెళ్ళిపోయేవి చదువైపోయింది డిగ్రీ చేతికొచ్చింది విన్నవారూ, చూసినవారూ ఏమనుకుంటారో అనిపించేది ఎవరింటికయినా పొద్దున్నే వెళ్ళి 'ఇవాళ మీ యింట్లో వారం!' అని చెప్పిరావడానికి, తిండికి వెళ్ళడానికి సిగ్గుతో క్రుంగిపోయేవాడు

గాంధీ చరిత్ర ముదుచుకు పడుకున్నాడు తల్లి కడుపులోవున్న పిల్లవాడిలాగున అతని తల్లి అంటూ వుండేది మా వాడు నిద్రలో కదలడు పుస్తకంలాగు పడుకుంటాడు అని అతనికి మాగన్నుగా నిద్రపడుతున్నది కాని అది సరయిన నిద్రకాదు కళ్ళముందు ఏవేవో చిత్రాలు దృశ్యాలు

అతడు గురువారంనాడు భోజనంచేసే యిల్లు ఆయన ఒక మెడికల్ రిప్రెజెంటేటివ్ చాలా మంచివాడు బ్రహ్మచారి వయసులో వున్న వితంతువైన చెల్లెలు ఆమెకు ఒక పసిపిల్ల వరండా ప్రక్కన గదిలో వయసు మళ్ళిన ముసలి తండ్రి అనాడు రాత్రి తొమ్మిదిగంటల వేళ గాంధీ భోజనానికి వెళ్లాడు ముసలాయన గదిలో అలికిడి లేదు బహుశా నిద్రపోతున్నాడేమో, లేకపోతే పూర్వో లేడో! మూడేళ్ళ పిల్ల హాల్లో సోఫాలో పడుకొని నిద్రపోతున్నది నోపాక్రింద నేలమీద ఒక చెయ్యి విరిగిన బొమ్మ గోడమీద 'టిక్కుటిక్కు' మంటున్న గడియారం చుట్టూ నిశ్శబ్దం తలుపు తట్టిన శబ్దం విని ఆమె వచ్చింది 'నీ కోసమే చూస్తున్నా' నంటూ లోపలికి తీసుకువెళ్ళి అన్నం పెట్టింది ఆ తర్వాత పోల్లోకి వచ్చాడు ఆమె వెనుకనుంచి 'ఇప్పుడంతదూరం వెళ్ళడం దెనికి? ఇక్కడే పడుకో నాకూ భయంగా వుంది ఒంటరిగా వున్నాను' అన్నది అతడు పోల్లోనే సోఫాలో ఒకపక్కన కూలబడ్డాడు అంతలోనే అతనికి నిద్ర ముంచుకు వచ్చింది ఎంతసేపు నిద్రపోయాడో ఏమో! ఆమె అతని మీదికి వంగి లేపుతూ వుండగా మెలకువ వచ్చింది ఆమె మెడలోని ఒంటిపేట బంగారు గొలుసు అతని నుదుటికి చల్లగా తగులుతున్నది ఆమె "లే

లేచి లోపలపడుకో" అంటూ పక్క గదిలోకి వెళ్ళింది అతడు లేచాడు చేతివ్రేళ్ళు విరుచుకుని నుదురు గట్టిగా తుడుచుకుని ఒక్కక్షణం నిలబడి, అంతలోనే తలుపు తీసుకుని వరండాదాటి మెట్లుదిగి వీధితలుపు విసురుగా తోసి వీధిలోకి వచ్చాడు విసవిసనడవడం ప్రారంభించాడు ఆమె వెనకనుంచి 'అదేమిటి' వెళ్ళిపోతున్నావా' అనడం వినిపించింది కాని అతడు ఆగలేదు వెనుదిరిగి చూడనైనా లేదు వెలుగు చీకట్లతో నిండిన వీధిలో గబగబ నడచి పోయాడు

గాంధీ పక్కకు ఒత్తిగలి పడుకున్నాడు అంతలో అతనికి ఎప్పడో తాను చూసిన కడుపుతోఉన్న పెద్ద బల్లి గుర్తుకువచ్చింది ఆ వెనువెంటనే వందలాది కాళ్ళతో అసహ్యంగా నడిచే కాళ్ళజెర్రి గుర్తుకు వచ్చింది 'దానికి అన్ని కాళ్ళెందుకో!' అనిపించింది ఎక్కడినుంచో మృదువైన వాసన జైల్లో ఈ వాసన ఏమిటి? అనాడు తాను సీసాలో తెచ్చుకున్న పదార్థం వాసన ఇలా మృదువుగా లేదు చాలా ఘాటుగా ఉంది

అనాడు ఆగస్టు పదిహేనవతేది దేశమంతటా గొప్ప కోలాహలం సంచలనం వాదావిడి ప్రబోధాలు హితోక్తులు ప్రసంగాలు ప్రదర్శనలు పతాకాలు అంతా సంతలాగు, సంబరంలాగున్నది ఆ చిన్నరూములో పగలంతా ఒంటరిగా గాంధీ రాత్రి పది గంటలు చుట్టూ నిశ్శబ్దం కిటికీలో లాంతరు మందంగా వెలుగుతున్నది బహుశా అనాటితో అందులో కిరసనాయిలు అయిపోతుంది బ్రంకు పెట్టెమీద ఫోటోలో ఐన్ స్టయిన్ కళ్ళు, నిశితమైన, చురుకైన కళ్ళు తీవ్రంగా చూస్తున్నాయి గోడమీది క్యాలెండరులో పిల్లి - ఏ క్షణంలోనైనా యీలవేస్తేచాలు లేచి రావచ్చునన్నంత సహజంగా వుంటుంది - మూతి ముడుచుకుని వెలిగే కళ్ళతో చూస్తున్నది చాప పక్కన మూలగా ఆ చిన్నసీసా అతడు లావాటి పుస్తకం తీశాడు దానిలో పేపరు కటింగ్స్ చాలా ఉన్నాయి హోల్లెన్, నర్లేకర్, ఖొరానాల ప్రసంగాలు బొమ్మలు, ఇంకేవేవో వైజ్ఞానిక వ్యాసాలు బాబా ఫోటో ఒకటి చంద్రమండలంమీద మానవుడు పాదం పెడుతున్న రంగుల దృశ్యం, తన క్లాస్ మెట్ ఒక అమ్మాయి (ఆమె నతడు ప్రేమించాడా?) ఎప్పడో పంపిన గ్రీటింగ్ కార్డు వెనక వెన్నెలలో తాజ్ మహల్ సుందర దృశ్యం, తాను వ్రాసిన ఏవేవో వ్యాసాల కట్టలు, సైన్సులో నోబెల్ బహుమతి పొందిన వారి వివరాలు, ఒక యువ స్టైటిస్టు, నిరాశా నిస్సహాయత అత్యుపాత్య చేసుకుంటూ వ్రాసిన విషాదకరమైన చివరి ఉత్తరం- ఇన్నింటినీ ఒక్కసారి తిరగవేశాడు తర్వాత ఒక కాగితం చేతిలోకి తీసుకున్నాడు కలంలో సిరా అయిపోయిందో ఏమో విదిలిస్తేకాని వ్రాయలేదు అప్పుడు తనకు మనస్థిమితం ఉన్నాడా? ఉన్నదనే అనుకున్నాడు కళ్ళవెంట మాటిమాటికీ నీళ్ళు ఉబుకుతున్నాయి వొణుకుతున్న చేత్తో కాసిని వాక్యాలు వ్రాశాడు చివర సంతకం పెట్టబోతే సిరా అయిపోయిందేమో, పూర్తిగా వీలుపడలేదు చివరి అక్షరం తెలిపేయింది తెదీ వెయ్యలేదు ఆ తర్వాత చాలాసేపు కదలకుండా కూర్చుని వొణుకుతున్న చేతులతో ఆ సీసా తీసుకుని దానివంక కాస్సేపు కన్నార్పకుండా చూశాడు మనసంతా మొద్దుబారిపోయింది ఏ అనుభూతి అలోచనా లేని అనస్థ గ్లాని చేతులు వొణుకుతున్నా పని పూర్తిచేసుకున్నాడు

తర్వాత చాపమీద వెల్లకిలా పడుకున్నాడు కొద్ది క్షణాలే బహుశా నిమిషం కూడా అయివుండదు మెదడులో ముందు, కేవలం యెర్ర తామరపూలతో నిండిన చెరువు తర్వాత అంతెలా, అక్షరాలూ, ఏవేవో ఈ క్వేషన్ లూ తిరిగిపోయాయి ఏదో అజ్ఞాతలోకంలోకి వేగంగా ప్రయాణం చేస్తున్న అనుభూతి తర్వాత భారరహితస్థితి రెక్కలు వచ్చి మబ్బులుదాటి కాంతివేగంతో వెళ్ళిపోతున్నట్టు 'అన్నట్టు కాంతివేగం సరిగ్గా ఎంతో' అన్న బావన సరిగ్గా ఆ క్షణంలో రంగడు మెరుపులాగా వచ్చాడు ఎందుకు వచ్చాడో తెలియదు అగస్టు పదిహేను వాడావిడి అంతా వాడి మొహంలోనే ఉన్నట్టున్నది గుండెమీద చిన్నజెండా పెట్టుకునివున్నాడు వాడు గాంధీని పిలిచి, అతడు బదులు పలక్కపోయేసరికి పెద్దగా అరిచి కేకలు పెట్టాడు అంతలో వాడావిడిగా అందరూ వచ్చారు గుంపుగా వచ్చారు తర్వాత అతన్ని అపస్మారకస్థితిలో అస్పత్రికి తీసుకుపోయారు అక్కడ డాక్టర్లు అతని పాట్లలోని విదేశీ పదార్థాన్ని విజయవంతంగా యివతలికి తీసి అతన్ని బ్రతికించారు తర్వాత రెండుమూడు రోజులే అస్పత్రిలో వుంచారు ఈ మధ్యలో పోలీసులు వాడావిడి చేశారు అలని రూము అంతా గాలించారు అవసరమైనవీ, అనసరమైనవీ, అన్నీ తీసుకున్నారు 'అస్పత్రిలో ఇంక ఉండనక్కరలేదు, వెళ్ళిపోమ్మని' డాక్టర్లు సాగనంపేసరికి సిద్ధంగా ఉన్నారు పోలీసులు

కోర్టులో విచారణ కొండరాళ్ళతో కట్టబడిన పాతకాలపు కట్టడం విశాలమైన హాలు ఎదురుగా జడ్జి నల్లకోట్లు ధరించిన న్యాయవాదులు తలలకు పాగాలతో వరండాలోనూ, లోపలా స్టేజరు గుమాస్తాలు, బిళ్ళ బంబ్రోతులు జడ్జిగారి పైన గోడమీద పెద్దసైజు జాతిపిత, ప్రధాని, రాష్ట్రపతుల రంగుల ఫోటోలు

న్యాయమూర్తి నడివయసువాడే మూర్తీభవించిన మంచితనంలా వున్నాడు అవసరం వస్తే కరుడు కట్టిన కారిన్యంలాగానూ ఉండగలవాడిలా కనిపిస్తాడు గాంధీని మధ్యాహ్నం వేళకు లోపలికి తీసుకుపోయి బోనెక్కించారు ఒక న్యాయవాది - దళసరి కళ్ళద్దాలు ధరించినవాడు - విషయం అంతా పెద్దగొంతుతో నివేదించాడు న్యాయమూర్తి ప్రసన్నంగా గాంధీ వంక చూస్తూ బుగ్గన చెయ్యి అనించుకుని విన్నాడు కొందరు న్యాయవాదులు కూడా ఉత్కంఠతో విన్నారు పోలీసులు గుమ్మందగ్గర నిలబడి వున్నారు వెనక బల్లలమీద కొందరు కూర్చున్నారు వారు కూడా విన్నారు గాంధీ అంతసేపూ నుదురుచేత్తో రుద్దుకుంటూనూ, లాల్సీ జేబుల్లో చేతులుంచి మళ్ళా బయటికి తీస్తూనూ నిలబడిపోయాడు అంతలో అతనిచేత నిజమే చెబుతానని ప్రమాణం చేయించి ప్రశ్నలు ప్రారంభించాడు అతని రూములో పోలీసులు లోబరుచుకున్న కాయితాలలో అతని స్కూల్ ఫైనల్ రిజిస్టరు మొదటి పెజీ కాఫీ వుంది

పేరు - మోహన్ దాస్ కరంచంద్ గాంధీ, ముష్టి

పుట్టిన తేది - ఆగస్టు మొదటితేదీ పందొమ్మిది వందల నలభై ఏడు

పుట్టుమచ్చలు - ఎడమ మోచేతిపైన పెద్ద పుట్టుమచ్చ ఒకటి, కుడిభుజాన పైన చిన్న పుట్టుమచ్చ మరొకటి

నడవడి - సంతృప్తికరం

గాంధీ నిశ్చలంగా వింటున్నాడు అతనికి అంతలో ఎప్పుడో తాను నీళ్ళలో చూసిన శవం గుర్తుకు వచ్చింది అది నీళ్ళలో నాని బాగా ఉబ్బిపోయివుంది బోర్లా పడుకుని నీళ్ళలో తేలుతూ లాకులదగ్గర ఆగిపోయింది. 'అది తనకు ఎందుకు గుర్తుకు వచ్చిందా' అని ఆలోచించాడు ఆ ఆలోచన తెగలేదు అంతలో అతన్ని పరధ్యానంగా ఉన్నందుకు మందలించి ప్రశ్నలు మొదలుపెట్టారు

గాంధీ కంఠం వాణుకుతూవుండగా చెప్పాడు

'అవును ఆత్మహత్య ఘోరమైన నేరమే' అతని కళ్ళలో నీళ్లు నిలిచాయి

'అయినా గత్యంతరం లేకపోయింది అయినవాల్లావరూ లేరు చిన్నప్పటినుంచీ శ్రద్ధగా చదువుకున్నాను వారాలు చేసుకుని, వీధి లొంతల్ల క్రింద చదువుకున్నాను ట్యూషన్లు చెప్పకున్నాను చదువైపోయిన తర్వాత రిసెర్చి స్కాలర్‌షిప్ వస్తుందికదా అని ఆశపడ్డాను కాని రాలేదు ఎన్నో ఉద్యోగాలకు అప్లయి చేశాను ' అతడు అగి వాణుకుతున్న వ్రేళ్ళతో కనుతుదలు తుడుచుకుని కళ్ళజోడు పెట్టుకుని మళ్ళీ అన్నాడు

"ఏదీ రాలేదు ఎంతకాలం ఇట్లా? ఇట్లా బ్రతకలేననిపించింది అంతే "

జడ్జి కళ్ళజోడు తీసి ఎదురుగా బల్లమీద పెట్టి నుదురు తుడుచుకుని కాస్సేపు కళ్లు మూసుకున్నాడు కొద్ది క్షణాలు కోర్టుపోల్లో నిశ్శబ్దం వ్యాపించింది జడ్జి అంతలో గడియారం చూసుకొని కళ్ళజోడు అందుకుని చివాలున లేచి లోపలికి వెళ్ళిపోయాడు మరునాటికి వాయిదా వేశారు

గాంధీకి నిద్రపట్టింది కాని కలవరిస్తూనే వున్నాడు ఏవో అస్పష్టమైన మాటలు

అప్పలస్వామి అర్ధరాత్రివేళ వచ్చి కటకటాల పక్కన నిలబడి బీడి ముట్టించుకుని, ఆ అగ్గిపల్ల వెలుతురులో లోపల నిద్రపోతున్న గాంధీవంక చూసి తనలో తను నెమ్మదిగా నవ్వుకుని బీడీదమ్ముడి పీలుస్తూ చాలాసేపు అక్కడే నిలబడ్డాడు తర్వాత బూట్ల చప్పుడు కాకుండా నెమ్మదిగా నడిచి వెళ్ళిపోయాడు

గాంధీకి మెలకువ వచ్చేసరికి బాగా పొద్దెక్కింది అతని కళ్లు ఎర్రగా జ్యోతుల్లాగా ఉన్నాయి కణతలమీద నరాలు ఉబ్బి ఉన్నాయి నిద్రలో వరసగా కలలు వచ్చాయి ఒక కలలో అంకెలు అన్నీ అంకెలే అల్లిబిల్లి తిరుగుతూ అద్భుతంగా కనిపించాయి మరో కలలో లెక్కలేనన్ని పాములు వందలూ వేలూ - తర్వాతి కలలో అసంఖ్యాకమైన సొరకుటుంబాలూ, తారా సందోహాలూ, గ్రహాలూ, గ్రహ శకలాలూ, తోకచుక్కలూ, పరమాణు ప్రయోగాలూ కనిపించాయి

అప్పలస్వామి తలుపు తీయగానే గాంధీ 'ఏవీ కాయితాలు? కలం ఏదీ?' అని అడిగాడు అప్పలస్వామి ఏమీ మాట్లాడలేదు

గాంధీకూడా మళ్ళీ ఏమీ అడగలేదు బయటికి వచ్చిచూస్తే పలుచని ఎండ మృదువుగా, మెత్తగా అతని మొహానికి తగిలింది ఆవరణలో కాస్సేపు అటు ఇటు తిరిగి కాపలావాడిని పిలిచి, ఆ ప్రహరీ గోడను చూపిస్తూ 'ఆ గోడ అవతల ఏముంది?' అని అడిగాడు

కాపలావాడూ కళ్ళు పెద్దవిచేసి చూసి 'ఏమీలేదు' అన్నాడు

‘ఏమీ లేదూ?’ అని గొణక్కున్నాడు గాంధీ ‘అవును ఏమీ ఉండి ఉండదు అడివేమో అది అంతా’ అన్నాడు మళ్ళీ

న్యాయులో కోర్టుకు తీసుకుపోతూండగా అప్పలస్వామి అతన్ని నిశితంగా చూశాడు అతని కణతలమీద నరాలు ఉబ్బి ఉన్నాయి కళ్లు ఎర్రగా ఉన్నాయి కళ్ళజోడు తీసి జేబులో ఉంచుకుని మాటిమాటికి కళ్లు నలుముకుంటూ కూర్చుని వున్నాడు చూపులు ఎక్కడా నిలవడం లేదు

కోర్టు పోల్స్‌కి పిలిచి బోనెస్క్రించగా ఉన్నట్టుండి పెద్దగా ‘నా రూములో ఫోటో ఉండాలి ఐన్‌స్టెయిన్ ఫోటో అది ముందు నాకిప్పించండి’ అన్నాడు

ఎవరూ పట్టించుకున్నట్టు కనిపించలేదు కోపంతో కళ్లు ఎర్రబడ్డాయి వొణుకుతున్న కంఠంతో మళ్ళీ ‘దాన్ని తీసుకురండి ఆ పైన గోడకు తగిలిద్దాం ఇక్కడ ఉండాలి అది లేకపోతే నేనూరుకోను ’ అన్నాడు

న్యాయవాది వరుసగా ప్రశ్నలు వేశాడు గాంధీ సమాధానాలు చెప్పకుండా నిలబడిపోయాడు రెండు చేతులతో లాల్నీ గట్టిదనాన్ని పరీక్షించాడు అది అంతలో ఫర్రున చినిగింది అతడు తలెత్తి ‘చూశారా?’ ఇలా అనేసరికి చినిగిపోయింది ’ అన్నాడు

పోలీసు అధికారీ, పోలీసులూ, అప్పలస్వామీ, న్యాయవాదులూ, వెనక కూర్చున్న వారూ, న్యాయమూర్తి అందరూ కళ్లు పెద్దవి చేసుకుని చూస్తున్నారూ - అంతలో గాంధీ ‘ఎంతసేపూ మీరడగడమూ, నేను చెప్పడమూ కుదరదు నేను చెప్పవలసినదంతా నిన్ననే చెప్పాను అవును చచ్చిపోదామనుకున్నాను ఇప్పుడు నేనడుగుతాను తెలిస్తే చెప్పండి ’ అని ఒక్క క్షణం ఆలోచించి ‘అఁ! కాళ్ళజెర్ర తెలుసుగా? దానికి అన్ని కాళ్ళెందుకో చెప్పండి చూద్దాం ’ అన్నాడు మళ్ళీ ‘చెప్పలేదు నాకు తెలుసు పోనీ ‘ఈ ఈజ్ ఈక్వల్ టు ఎం సీ స్వయిర్’ అంటే ఏమిటి?’ అని అడిగాడు తర్వాత ఏమీ మాట్లాడకుండా ఉండిపోయాడు అతని చూపులెక్కడో ఉన్నాయి

న్యాయమూర్తి చివాలున లేచి లోపలికి వెళ్లిపోయాడు అంతలో గాంధీ ముందు మెరుపు మెరిసినట్టుయింది ఎవరో కేమేరా ‘క్లిక్’ మనిపించారు గాంధీ పెద్దగా అరిచాడు ‘ఎవర్రా అది పట్టుకోండి ’ తర్వాత తనలో తాను గొణక్కుంటూ నిలబడిపోయాడు కొద్దినిముషాల తర్వాత పోలీసు అధికారి అతన్ని సమీపించి ‘రండి వెళదాం’ అన్నాడు గాంధీ వాక్రవాహం ఆపి ‘ఎక్కడికి?’ అని అడిగాడు

‘ఇంటికి పోదాం’ అన్నాడాయన

‘నాకు యిల్లు లేదు వాకిలీ లేదు ’ అన్నాడు గాంధీ

‘మీ యిష్టం వచ్చిన చోటికి తీసుకుపోతాను రండి’ అన్నాడు ఆయన మళ్ళీ

‘అయితే పదండి రామలిలామైదానంలో మీటింగు ఉంది అక్కడ మాట్లాడుతాను ఇవ్వాళ ఆ తర్వాత గేట్ వే ఆఫ్ ఇండియాకు పోదాం ’

‘సరే అక్కడికే పోదాం ’ అన్నాడు పోలీసు అధికారి అతని చెయ్యి పట్టుకుని

'రైరో కాని అక్కడ ఫిరంగులూ అవీ ప్రేల్చగూడదని చెప్పండి అవి నాకు గిట్టవు అన్నట్టు నాకు కాయితాలూ, కలమూ కావాలి ముందు అవి తెప్పించండి '

వ్యాను రోడ్డుమీద నడుస్తూ వుండగా రోడ్డుమీద ఏదో ప్రజాప్రదర్శన అంతటా అలజడిగా, కోలాహలంగా ఉంది

గాంధీ రహస్యం చెబుతున్నట్లు 'అన్నట్టు మీకు రోజువారీ వాడకానికి అటంబాబులు కావాలి కదా? ఎట్లా మేనేజ్ చేస్తున్నారు? మీక్కావాలంటే చెప్పండి రెండు రోజుల్లో చేసియిస్తాను కావలసిందల్లా కాయితాలూ - కలమూ అంతే ' అంటూ వెద్రినప్పు నవ్వాడు

అప్పలస్వామి పోలీసు అధికారిని నెమ్మదిగా ప్రశ్నించాడు- 'సార్' ఏమిటి సంగతి?

పోలీసు అధికారి కణతమీద బొటనవ్రేలుంచుకుని నవ్వి నెమ్మదిగా 'మతి చెడింది ఇక పిచ్చాసుపత్రే శరణ్యం ' అన్నాడు

జైలుకు వెళ్ళగానే అతనికి కాసిని కాగితాలూ, కలమూ ఇచ్చారు గాంధీ వాటిని ఆశగా అదుర్దాగా అందుకుని వెంటనే చాపమీద కూలబడి వ్రాయడం ప్రారంభించాడు అప్పలస్వామి దగ్గరగా నిలబడి చూశాడు ఏవేవో వ్రాసి గాంధీ అయిదు నిమిషాల తర్వాత అలసిపోయాడు తర్వాత కాస్సేపు ఆలోచించి ముందు ఒక సున్నా గీచాడు అది తల తర్వాత రెండు గీతలు గీచాడు అవి చేతులు మళ్ళీ చాలా గీతలు - అవి తొడలు కాళ్ళు తర్వాత వక్షస్థలాన్ని సూచిస్తూ రెండు పెద్ద సున్నాలు గీచాడు అంతే ఇక ఇతర వివరాలేవీ కన్ను, ముక్కు వగైరాలేవీ లేవు బొమ్మవేసి అప్పలస్వామి వంకచూసి నవ్వి 'పేరు పెడతాను చూడు ' అంటూ కొద్ది క్షణాలు ఆలోచించి ఆ బొమ్మ క్రింద పెద్ద అక్షరాలతో 'కాళ్ళజైరి' అని వ్రాశాడు తర్వాత నిద్ర వచ్చింది కాబోలు - చాపమీద బోర్లా పడుకుని గురకపెడుతూ నిద్రపోయాడు

● ప్రచురణ కాలం ? ●

★ ★ ★

కుంకుమ

శకూ అక్కను చూట్టమంటే దిగులు ఇన్నేళ్ళూ పోయి చూడనందుకు బాధ ఆ ఊరు వెళ్ళటమంటే ఎడారిలో ప్రయాణం ఎక్కడో పదిమైళ్ళ దూరంలో బస్సు వదిలేస్తుంది అక్కణ్ణించి కాలినడక, లేక ఎడ్లబండి ఇప్పట్లో వెళ్ళకపోతినో ఈ ఆంద్రదేశం మళ్ళీ రావటం ఏ రెండేళ్ళకో!

శకూ అక్క నుదుట కుంకుమ కనిపించదని చాలాసార్లు అనుకున్నాను కాని మొట్టమొదట - ఆ సముద్రపు బొడ్డు అగ్రహారంలో పగుళ్ళలోంచి రావిమొక్కల్లేచిన నాచు పట్టిన గోడలతో, పచ్చటి గడ్డి మొలచిన పైకప్పులతో గోల్కొండ శిథిలాల్లా ఉన్న ఆ భవనంలో శకూ అక్కను చూసినప్పుడు కోపమొచ్చింది కుంకుమ తీసేసి అక్కను అవమానపరుస్తున్నారు 'భర్త లేనిది' అని లోకానికి చాటుతున్నారు ఏ ఒక్కరి రక్షణలోనూ లేదని చిన్నబుచ్చుతున్నారు ఏడుపాచ్చింది నేను ఊహించుకున్నదానికంటే మారిపోయి కనిపించింది శకూ అక్క.

బళ్ళో ఒకటో తరగతి చదువుకొంటున్న సుభాష్ నేను వెళ్ళిన పదిహేన్నిమిషాలకి వచ్చేడు మామయ్యరా అంటే కొత్తగా చూశాడు దగ్గరకు తీసుకుంటే బలవంతంగా ఏడుపు తెచ్చుకుని జారిపోయి వెళ్ళిపోయాడు.

శకూ అక్క మొదట నాన్నగారి ఆరోగ్యం గురించి అడిగింది హోమియో మందు వాడుతున్నారు సుగర్ తగ్గిందని చెప్పాను అమ్మ గురించి అడిగింది బావుందన్నాను అక్క దురదృష్టానికి అమ్మ ఎప్పుడూ పడే బాధ చెప్పలేదు అన్నయ్యగురించి అడిగింది 'బాగా ఉన్నాడు' పిల్లలు - రేణు, వెంకటేశ్వర్లు సుభ గురించి ఎంతో తెలిసినట్లు అడిగింది వాళ్ళని శకూ అక్క అసలు చూడేలేదు, ఉత్తరాల్లో తప్ప సుభని విషనరీ ఇంగ్లీష్ మీడియమ్ నర్సరీలో చేర్చటానికి మూడొందల డొనెషన్ కట్టాల్సివుందని నేను చెప్పుతుండగా - శూన్యంలో ఏవేవో చిత్రాలు చూసి - దుఃఖాన్ని ఆపుకోలేక మొదట బొటబొట కన్నీరు కార్చి మొఖం చేతులతో కప్పకుని వెక్కిరించి ఏడ్చింది.

ఏడుపు విని మామయ్య ఆ గదిలోకి వచ్చాడు అత్త వచ్చింది ఇంట్లో మనుషులు వచ్చారు శకూ అక్కను చుట్టుముట్టారు ఏమో అనుకున్నారు నాకు వినిపించలేదు అక్క ఏడుపంతా నా గుండెలు నులుముతోంది అక్క కన్నీరంతా నా కళ్ళలో నిండిపోయింది.

దయ్యాలు చుట్టుముట్టినట్టయింది కనీసం ఏడవనివ్వలేదు ఇద్దరు నన్ను బయటికి మోసుకొచ్చారు అదాళ్ళు అక్కను వేరే గదిలోకి యీడ్చుకు పోయాగ అట్లా చేయటం నాకు అవమానమయింది

మన సాంఘిక వ్యవస్థలో ఏర్పడిన ఈ సంబంధాలు ఎంతవరకూ మేలు చేస్తున్నాయో ఏమో! నన్ను చూశాక అక్కలో రేగిన దుఃఖం, ఆ విడుపు ఎందుకని? నేనేం చేయనందుకు? ఆమె ఏ తప్పు చేసినందుకు? కన్నీరు మున్నీరుగా గుండెలు అలసిపోయేట్టు భోరున ఏడ్చింది ప్రయాణపు బడలిక, దప్పిక, ఆకలి ఏమీలేవు గుండె తరుక్కుపోయింది అన్నయ్య, అమ్మ, నాన్నగారు, పిల్లలూ మేము సుఖంగా బతుకుతున్నాం ఎప్పుడూ ఇంత దుఃఖం ఎవ్వరమ్మా చూశ్చేదు కొంచెంసేపు కోపాలు, పట్టుదలలు తప్పించి, ఆత్మని ఊపిరాడనీకుండా ముంచేసే ఇంత కన్నీరు తెలీదు

క్షణక్రితం నన్ను ఆనందంతో పలకరించిన మామయ్య కొరకొర చూస్తున్నాడు అక్కడ కూచోలేక వీధిలోకి వెళ్ళిపోయాడు

నా లేత కళ్ళతో పెళ్ళి పందిరితో ఈ ఇల్లు చాశాను మామిడాకుల తోరణాలకింద పరుగులెత్తాను ఇప్పుడు-

ఈ పదేళ్ళ కాలంలో సంఘ మెంత మారిపోయిందని! మా పూర్వీకుల నివాసం విజయనగరం ఆంధ్రరాష్ట్రం వచ్చిన కొత్తలో అన్నయ్యకి సెక్రటేరియట్ లో ఉద్యోగం వచ్చింది కర్నూల్ లో చేరాడు తర్వాత ఫ్రైదరాబాద్ వాడికి ఆరోగ్యం బాగాలేదని అమ్మా, నాన్నా వెళ్ళారు మరుసటి ఏడు నన్నూ, అమ్మమ్మనూ తీసుకుపోయారు అమ్మా, నాన్నా ఫ్రైదరాబాద్ వెళ్ళిన ముందుటేడు శకూ అక్క పెళ్ళయింది బావ బాగా చదువుకున్నవాడు శ్రీకాకుళం జిల్లా, వందన్నర ఎకరాల ఆస్తి అగ్రహారం భుక్తలు వాళ్ళ ఇళ్ళు జమీందార్ల ఇళ్ళలా ఉండేవి

అప్పట్లో శకూ అక్కకి ఈ సంబంధం కుదిరిందంటే కారణం శకూ అక్క అందం శకూ అక్క పాట వాళ్ళ స్థాయిలో పెళ్ళి చేయటానికి పల్లెటూళ్ళో ఉన్న అయిదెకరాల భూమి ఆ చవకధరల్లో మేము అమ్ముకోవాల్సి వచ్చింది అడపిల్ల ఒక్కతే కాబట్టి దాని పెళ్ళికి ఏ లోటూ చేయకూడదని అమ్మ, నాన్న, అన్నయ్య పట్టుబట్టి ఘనంగా చేశారు

కొన్నాళ్ళకు పరిస్థితులు మారేయి కింది కోర్టులో ఇనామ్ దారీ వివాదాల్లో గెలుచుకున్న భూములు పై కోర్టులో రైతులు గెలుచుకున్నారు ఒకప్పుడు బాగా బ్రతికిన కుటుంబం అవటంవలన దెబ్బతిన్నారని విన్నానేగాని ఇంటికి కనీసం వెల్లవేయించుకోలేని ఈ స్థితికి దిగజారిపోయారనీ, శకూ అక్క ఇంత దుర్భరజీవితాన్ని భరిస్తున్నదనీ తెలీదు

పెళ్ళి పేరుతో శకూ అక్కని ఇటు విసిరేసి, బ్రతుకు ఆశతో ఫ్రైదరాబాద్ పారిపోయాము వారసుడయిన కొడుకుకోసం, మిగిలిన ఈ ఇళ్ళూ, ముష్టయి ఎకరాల భూమికోసం అక్కని ఈ గుహల్లో మరచిపోయాము బావ పోయినప్పుడు, అయిదేళ్ళ క్రితం, అమ్మ, నాన్నా, అన్నయ్య వచ్చి చూశారు ఈ బాధ చెప్పలేదు చిన్నాన్న ఉత్తరాలు రాస్తూంటాడు ఎప్పుడూ ఈ దయనీయ జీవితం గురించి

రాయలేదు బహుశా వాళ్ళ దృష్టిలో ఇవి కష్టాలే కావేమో! ఈ కష్టాలనించి గట్టెక్కించేదుకు అశక్తులేమో వాళ్ళు!

ఆ రాత్రంతా నిద్రలేదు అక్కను ఏదో విషపెట్టి తీసుకుపోవడం తప్ప వేరే ఉపాయం తోచలేదు మామ్మగారితో నాన్నగారి అనారోగ్యం గురించి చెప్పి ఒప్పించి అక్కనీ, సుభాష్నీ తీసుకుపోవాలి ఇక్కడనించి

★

★

★

బ్రాంచి పోస్టాఫీస్‌నించి దినపత్రిక తెచ్చి మామయ్యకి ఇవ్వటం సాంబం పని ఆ తెచ్చేదారిలో సినిమా బొమ్మలు చూస్తాడు వంశపారంపర్యమైన చర్మరోగమేదో సాంబానికి ఉంది చర్మంలో తడి కనిపించదు పాడిబారిపోయి బూడిద పూసుకున్నట్టు ఉంటుంది ముఖంమీద, శరీరమంతటా సన్నటి నూలుపోగుల్లాగ పగుళ్ళు మెడ పొట్టిది తలకాయ భుజాలమీద పడుతుంది అల్పమైన మనిషి

పంచాయితీ లైబరరీనించి తను తీసుకెళ్ళిన కాశీమజిలీ కథలు ఇవ్వటానికి ఉదయం వచ్చినప్పుడు పరిచయం టీచర్ ఉద్యోగం కోసం పాట్లుపడుతున్నాట్టు ఆరోగ్యం విషయం శ్రద్ధ తీసుకోమని చెపితే 'ఉద్యోగంలో చేరితే మందులు వాడుకుంటాను బాబుగారూ' అని జవాబు చెప్పినప్పుడు సాంబంమీద జాలేసింది

ఉదయం మామయ్య నాగురించి కనీసం ఓ పదిమందితోనన్నా, వాళ్ళు అడక్కుపోయినా, "శకుంతలమ్మ తమ్ముడు, ఢిల్లీలో ఎనిమిదోదలరూపాయల ఉద్యోగం ఐ ఎ ఎస్ ఆఫీసర్ అంటే కలెక్టరవుతాడన్నమాట" అని అబద్ధాలు కలిపిచెప్పాడు ఒకప్పుడు ఇంగ్లీషు కలెక్టర్లు ఎంత తరుచుగా తనని చూట్టానికి వచ్చేదీ చెప్పిన అదే గొప్పతనం తనకి ఇప్పుడూ ఉన్నట్టు నాతో మాటాడుతూ వాళ్ళతో ఓ పాతిక శాతం అబద్ధాలు చేర్చి చెప్పాడు మామయ్య మాటలు విన్న సాంబం మరింత భక్తి విధేయతలు చూపించాడు చేతులు నులుముకుని కింది మెట్టుమీద కూచున్నాడు

మన దేశానికి ముఖ్యమంత్రి బ్రహ్మానందరెడ్డి రాష్ట్రపతి కామరాజ్ నాడార్ మన దేశంలో ప్రధానభాష తెలుగు మళ్ళీ ఇంగ్లీషువాళ్ళొస్తేనేగాని ఈ దేశం బాధలు తప్పవట ఇదీ సాంబం చదువు సర్వీస్ కమీషన్ పరీక్షల్లో వచ్చిన వింత జవాబులు టీచర్ ఉద్యోగం తప్పించి ఇంకేదన్నా వెతుక్కోవడం మంచిదని చెప్పాను

స్వరాజ్యం వచ్చిన ఇరవై యేళ్ళ తర్వాతకూడా ఆ ఊళ్ళో అర్థబానిసవిధానముంది ఒకప్పుడా ఉళ్ళోని రైతులంతా మామయ్య పొలంలో పనిచేసే కంటార్లు శూద్రులు బ్రాహ్మణులంటే సనాతనంగా ఏర్పడిన భక్తి, గౌరవం ఎడంగా ఉంటారు సెకండరీ ట్రయినింగ్ చదువుకున్న సాంబం కూడా 'బాబుగారూ,' 'తమ అశీర్వాదం' లాంటి మాటలు ఉపయోగించి తనని తనే చిన్నబుచ్చుకునేవాడు ఇప్పటికీ సాంబం కులంవాళ్ళు చాలామంది రైతుల దగ్గర కంటార్లుగా ఉన్నారు

ఆరోజు సాంబాన్ని తోడు తీసుకుని సముద్రం చూట్టానికి వెళ్ళాను సముద్రంంటే శకూ అక్కకి ఎంతో ఇష్టం వైజాగ్ పిన్నిగా రింటికి వెళ్తే మహారాణి పెట బీచ్‌లో పరుగులు తీసేది నాకు బాగా గుర్తు - 'వాళ్ళారికి (బావగారి) సముద్రం చాలా దగ్గరట' అని పెళ్ళిచూపుల తర్వాత అక్క నాతో చెప్పటం పెళ్ళయిన తర్వాత

మొట్టమొదటిసారి ఇక్కడికి వస్తున్నప్పుడు - చీకటి రాత్రి - పల్లకిలో కూచుని నిద్రమత్తుతో ఊగుతున్న నన్ను లేపే మా ముందు, వెనకాల వస్తోన్న ఇరవై ముప్పయి ఎడ్లబళ్ళ గంటల మోతలో 'కమ్ముడూ, ఆ సముద్రపుమోత విను విన్నావురా' అని చెప్పటం నాకు బాగా గుర్తు సంక్రాంతి పండక్కి బావతో వచ్చినప్పుడు అరుసార్లు సముద్రానికి వెళ్ళాను బావగారు అయిదుసార్లు తీసుకెళ్ళారు గ్రహణ స్నానాలకి ఒకసారి అని స్వర్గం చూసిన ఆనందంతో శకూ అక్క చెప్పటం మరచిపోలేను

కెరలాలు పోరున విరుచుకుపడి మోకాలివరకూ తడిసి వెనక్కి మళ్ళిపో తున్నాయి సముద్రపు పిట్టలూ, నీటికాకులూ ఒడ్డున ఎగురుతూ సముద్రపు పురుగుల్ని విరుకుంటున్నాయి తూర్పున చూపు పరుగెత్తేతదూరం బంగాళాఖాతం పడమట వెడల్పాటి ఇసుక మేటలు మధ్యమధ్య మంచినీటి చెలమలు సముద్రపు ఒడ్డంతా పంచవర్షప్రణాళికల భాగంగా పెంచిన కొన్నివేల ఎకరాల సరుగుడు తోటలు ఆ తోటలకూ సముద్రానికీ మధ్య మాకు దక్షిణంగా ముదురు బూడిదరంగు పైకప్పుల పల్లె ఆ పల్లె సమీపంలో పడవలు ఆకాశంలోకి లేచిన జెండాలు

"ఇంక ఇక్కడ కూచుందాం" అని ఆగేను

"వాడ్లు అటు పదండి బాబుగారూ!" అన్నాడు సాంబం

"ఏం" అంటే -

చేప లమ్ముకొనే ఒక తురకబాబాయి మోజులోపడి సాంబం కులంపిల్ల గర్భం తెచ్చుకుని సముద్రంలో పడి చనిపోయిందట నేను కూచుందామన్నచోట ఆ పిల్లను పాతారంట

ఒక్కొక్క ఇసుక రేణువూ ఒక్కొక్క కథ చూసుంటా యక్కడ

ఆ పల్లెకు ఓ ఫర్లాంగుదూరాన, నేను సముద్రంకేసి, సాంబం సరుగుడు తోటలకేసి తిరిగి ఎదురెదురుగా కూచున్నాం

సాంబంతో మాటాడడం సరదాగా ఉంది తల్లి తండ్రి లేరట వాళ్ళ మామ పెంచాడట చిన్నతనంలో తలిదండ్రుల ప్రేమను కోల్పోయిన వాళ్ళమీద నాకు ఒక అభిప్రాయముంది వాళ్ళ సామాన్యంగా పిరికివాళ్ళవుతారు లేదా క్రూరులవుతారు సాంబం పిరికి గొంతుకు ఇదొక కారణమయ్యుండాల్సి తండ్రి అస్త్రీ నాలు గెకరాల ఉందట ఆ భూమి సాపుకారు అప్పు తీర్చటానికి అమ్మేయాలి ఉంటుందట అప్పు తీర్చమని, లేకపోతే కోర్టుకు వెళ్తానని భయపెడుతున్నాడు ఎవరూ కొనకుండా చేసి భూమికి ధర రానియ్యటం లేదని సొంత బాధలు చెప్పుకున్నాడు సాంబం

జమీందారునించి భూమి రైతు కిచ్చి ప్రభుత్వం ఏం మేలు చేసింది? అప్పు లిచ్చే సాపుకారు చేతుల్లో పెట్టింది ఈమాత్రానికే 'దున్నేవాడికే భూమి' అని ప్రచారం 'జమీందారీ రద్దు' అని శాసనం ఎందుకో తెలీదు ఈ ఇనాందారీ రద్దు రాకపోతే శకూ అక్క దశ ఇల్లా ఉండేదికాదు

ఆ పల్లెనించి మావేపు రంగుదుస్తుల పేంట్ మార్కు కుర్రాడు వస్తోంటే సాంబం చూసి, లేచి నిలబడి చప్పట్లుకొట్టి కేకేసి పిలిచాడు "చేపల ఇనస్పెక్టరండి బాబుగారూ మా దొడ్లమనిషి" అన్నాడు నాతో సాంబం

“మనూర్లోనే తమ మామయ్యగారింటిలో పంచాయితీ బోర్డు పక్కగదిలో ఉండేవోడు తమ కులమే అరేడు నెలలయింది పక్కారెల్లిపోయి” అని చెప్పి, అటు ఆయన వస్తున్నవెపు చూసి “సుధాకరరావు అంటారు పాటలంటే చెవి కోసుకుంటాడు నాటకాలంటే ఎంత దూరమన్నా ఎల్లి చూసొస్తాడు” అన్నాడు

సాంబం అడక్కుండానే చాలా వివరాలు చెప్తాడు

సుధాకరరావు అంతదూరంనించే “సరుగుడు తోట లొదిలేసి ఇలా దిగబడ్డావేం?” అని, నావెపు కొత్తగా చూసి, చూపులు తిప్పకుని “నీదగ్గర ఈరోజు మకాం అనుకున్నా కాని ప్రెసిడెంటుగారు కందాకి చెప్పారు రావటం మానేశానని నింద” అంటూ ఇసుకలో కూలబడ్డాడు

“సుభాష్ బాబుకి మామయ్యగారు” అని పరిచయం చేసి నా గురించి చెప్పుతున్నాడు సాంబం

“అంటే శకుంతలమ్మగారి -”

“తమ్ముణ్ణి” అన్నాను

“ప్రెసిడెంట్ గారు మీ గురించి చెప్పా రొకసారి” అన్నాడు సుధాకరరావు

అతడి చూపుల్లో నా దగ్గర స్నేహితులు గుర్తుకొచ్చారు ఎదటివాళ్ళ మంచితనాన్ని నమ్మి మాటాడే గొంతు శ్యామల గుర్తుకొచ్చింది

నా పేరు వెనక ఉన్న ఐ ఎ ఎస్ గురించి చెప్పాడు ఆ అక్షరాల బరువు మామయ్య యిచ్చిన అంకెలతో చెప్పాడు సాంబం

“మీరు బాగా పాడతారని -”

తన కళని ఇతర్లు గుర్తించినప్పుడు కలిగే ఆనందంతో నవ్వు ఉంగరాల జుత్తు చందనంరంగు శరీరం ఉన్న జీవితానికి శాంతించగల కళ్ళు

ఇసుకలో పడుకున్నాను

మల్లిశ్వరిలోని ‘అకాశవీధిలో’ పాడేడు ‘కొండగారి వీచింది’ పాడేడు ‘చుక్కలన్నీ కొండమీద’ పాడేడు ‘ఎలుతురంతా మేసి’ పాడేడు

వెల్లకిలా పడ్డుకుని ఆకాశాన్ని చూస్తున్నాను

‘ఇదే పెన్న’ పాడేడు ‘మాట్లాడని మల్లెమొగ్గ’ పాడేడు క్షేత్రయ్య పదం పాడేడు జానపదగేయం ‘రాజు రమ్మన్నాడు’ పాడేడు

అక్కడ సంగీతం శృంగారమయింది శృంగారం యౌవనమయింది యౌవనం పరిమళమయింది పరిమళం సాగర సమీరమయింది సాగర సమీరం ఆత్మల ఆక్రందనయింది ఆ ఆక్రందన అంగాంగాల్లో పరుగు తీసింది

పక్కకి వారిగి సముద్రాన్ని చూశాను సహస్రకోటి తంత్రుల వీణమీద పవనుడి వెళ్ళు నాట్యమాడుతున్నాయి

సాంబం సరుగుడు తోటలకేసి చూస్తున్నాడు శూన్యంలోకి చూస్తున్న సుధాకరరావుని చూశాను నాకంటే ఒకటి రెండేళ్ళు పెద్దుండొచ్చు యౌవనం సంస్కారంతోనూ, సాధుత్వంతోనూ కళాత్మకంగా ఉంది అతడి యౌవనానికి

కోరికల ముదురురంగు లేదు ఉద్రేకం వేడి తక్కువ కళ్ళలో త్యాగం చేసి పోగేసుకున్న తెల్ల తామగైక్కువ కన్నీటి చినుకులకు కరిగిపోయే కాటుకలాంటి లేతమనసు

తిరిగి వస్తున్నప్పుడు సరుగుడు తోట మధ్యలో ఉండగా “తమరు వెళ్తుండండి” అని ఇసుకలో ముత్యాలనో, ఆరుద్రపురుగులనో వెతుక్కుంటున్నట్టు కిందికి చూస్తూ ఉత్తరంగా వెళ్ళిపోయాడు సాంబం

కొంచెం ముందుకి నడిచాక “అడుగులు కన్పించాయి” అన్నాడు సుధాకరావు అర్థం కాలేదు నాకు

“ప్రేమ” అన్నాడు ఈసారి చెట్ల మానుల చాటున సాంబం తప్పిపోయినవేపు చూస్తున్నాడు సుధాకరావు

ప్రియురాలు సరుగుడు పుల్లల నెపంమీద వచ్చిందట అడుగు జాడ వెతుక్కుని సాంబం

శ్యామలని కలియటానికి నాకు కళాభవన్ లో వ్యభిషిక్తులు, భాషా నిలయంలో ఉపన్యాసాలూ, వైఎమ్ సిపిలో సభలూ, రవీంద్ర భారతిలో నృత్యాలూ నాటకాలూ, జాబితీ హోల్లో, మాక్స్ ముల్లర్ భవన్ లో, అమెరికన్ కల్చరల్ సెంటర్ లో సాంస్కృతిక కార్యక్రమాలు సంతకాలు

చర్మరోగం ఉన్న సాంబం ప్రేమ ప్రమాదకరమైనది జాతికీ, సంఘానికీ ద్రోహం

“ఆ అమ్మాయితో ఈ మాఘంలో పెళ్ళిలండి ”

ఈమాట మరింత కటువుగా ఉంది నాకు

“తండ్రి చిన్నప్పడే పోయాడు పాపం మామ పెంచాడు ఆయనే ఈ పెళ్ళి చెస్తున్నది ”

సుధకరావు మాట వింతగా విన్పించింది తల్లి తండ్రి చిన్ననాడే పోయినట్టు సాంబం ఇప్పడే చెప్పాడు తండ్రిమాత్రమే పోయినట్టు సుధాకరావు చెప్తున్నాడు

“తల్లి కూడా పోయింది కదా?”

“వీళ్ళ కులంలో మారు మనువుంది భర్తపోయిన కొన్నాళ్ళకి ఆమెకు రెండో పెళ్ళి చేశారు ఆమె అదిగో ఆ పల్లెలో తల్లికి రెండో పెళ్ళి సాంబానికి చిన్నతనం నాతోకూడా మొదట ఇదే అబద్ధం చెప్పాడు అడక్కుండానే తల్లి తండ్రి పోయారని చెప్తాడు అట్లాగే చెప్పాడు కదా మీతో?”

“అవును ”

నేను సాంబాన్ని క్షమించలేకపోయాను

నాతోపాటే సుధాకరావు ఇంటికి వచ్చాడు

☆

☆

☆

‘పంచాయితీ కార్యాలయం’ అని రాసిన బోర్డున్న గదిదగ్గర వరండాలో, పూర్వకాలపు హోదాకు గుర్తుగా ఉన్న నగిషీ చెక్కిన కుర్చీలో మామయ్య కూచోనున్నాడు తూర్పుపక్క రాటకీ చేరగిలబడి, నుదుట పొడవాటి కుంకుమబొట్టుతో, మెలితిరిగిన మీసాలున్న ఏళ్లు ముచిరినాయన కూచోనున్నాడు ఆయన చెవులకి బంగారపు గుళ్ళు

వేలాడుతున్నాయి వీపుమీదికి జాత్తు వేలాడుతోంది అక్కడ టీ తాగేసి ఉంచిన రెండు వెండిగ్లాసులన్నాయి

మొత్తం ఆ భవనం దక్షిణంగా ఎదురుచేసి ఉంటుంది ఆ ఊళ్ళో ఆ భవనం ముళ్ళుతుప్పల మధ్య ఆకురాల్చిన మహావృక్షంలా కనిపిస్తుంది

వాకిట్లో మేముండగా మామయ్య చాలా అప్యాయతతో సుధాకరావుని పిలిచి, కూచోమన్నాడు అతనితో మామయ్య మాటాడుతోంటే నేను లోపలి కెళ్లాను

వెలిగించిన అరికెన్ లాంతరుతెచ్చి గదిలో గజానికి వేలాడేసి పెట్టి పనివాడు వెళ్ళిపోయాడు

“ఎక్కడి కెళ్ళావురా?” అని అడిగింది శకూ అక్క

“సముద్రానికి” అన్నాను

శకూ అక్క కొంతసేపు ఆపుకోవాలని ప్రయత్నంచేసి సాధ్యంకాక కట్టలు తెంచుకున్న కెరటాలతో ఏడ్చింది

బావ పోయాడన్న బాధ, అమ్మ నాన్న అన్నయ్య తమ్ముడూ దూరం చేశారన్న బాధ, తనకి ఏదోకావాలన్న బాధ, ఎవరో లేకపోయారన్న బాధ, అందరిలా తనని బతకనివ్వడం లేదని బాధ, తన బాధ ఎవ్వరికీ ఎందుకు అర్థం కావడంలేదన్న బాధ, అర్థమయికూడా తనని రక్షించటంలేదన్న బాధ - ఆ బాధలన్నీ గుండెను పిండుతోంటే ఏడుస్తోంది

నాలుగేళ్ళ క్రితం - నా చదువులకీ, నాన్నగారి డైబిటీస్ కీ, వదిన కాన్పులకీ, చిన్న పిల్లల జబ్బులకీ డబ్బుచాలక, అప్పు పుట్టక బాధపడుతోంటే శకూ అక్కకి ఒక ఉత్తరం రాశాను - డబ్బు ఏమన్నా పంపించమని అక్క రెండొందలు పంపింది శకూ అక్క పంపించిందని అన్నయ్యకు ఇవ్వబోతే తిట్టాడు అప్పుడు శకూ అక్క ఆ డబ్బు ఎల్లా పంపించిందో తెలీదు ఈ ఆస్తికి, ఈ సంపన్నతకి అధికారిణి సుభాష్ వారసుడు వాడిని పెంచి పెద్ద చేయాలి అదీ నా ఊహ కాని శకూ అక్క చేతుల్లోకి డబ్బు రాదు సరుగుడు తోటలమీదా, పొలంమీదా చాలా అప్పులున్నాయి బంగారం చాలా మురిగిపోయింది అన్నయ్య అప్పుడు ఎందుకు తిట్టాడో ఇక్కడ అర్థమయింది ఒక్కదగ్గర మాత్రం నా ఊహ తప్పు కాలేదు శకూ అక్క చీపురుపుల్ల కూడా ముట్టుకో అక్కరలేదు చాలామంది పనివాళ్ళున్నారు వాళ్ళే చేస్తారు

శకూ అక్కకేం కావాలో నాకు తెలుసు నుదుట కుంకుమ మహానగరాల్లో శకూ అక్క వయసువాళ్ళు జీవితంలోని తీయని అశలతో, ఉన్నతమైన ఆశయాలతో, చెరినిండా పనితో, అందమైన జీవితంతో కనిపించినపుడు శకూ అక్క స్మృతి వెలిగేది శకూ అక్క ఆస్తి వీళ్ళల్లో ఎంతమందికి ఉంటుంది అనుకునేవాడిని కాని చిటికెడు కుంకం కూడా నుదుటుపెట్టుకోలేని శకూ అక్క పేదరికాన్ని ఊహించనన్నా లేదు

సాంబం తల్లికి పెళ్ళిచేసిన ఆ తల్లిదండ్రులు తెలివైనవాళ్ళు అది నీతిగా, ధర్మంగా అంగీకరించిన ఆ కుల పెద్దలు వ్యక్తి అవసరాలని గుర్తించగలిగారు తమ

బాధ్యతను నిర్వహించుకున్నారు కుటుంబగౌరవం, కులధర్మం, భర్తమీద అనురాగం, మాతృప్రేమ-ఇవన్నీ బయటకీ చెప్పకునే పచ్చి అబద్ధాలు ఇంతకంటే సతీసహగమనం నయం సీలవవేసి చంపడం న్యాయం ఉరికంటానికి ఎక్కించడం సుఖం

శకూ అక్క ఏడుపు విని మామగారు లోపలికొచ్చాడు ఆయనతో నుదుట పాడవాటి కుంకుమబొట్టు, మెలితిరిగిన మీసాలు ఉన్న వయసు మళ్ళినాయన వచ్చాడు

ఆయన శకూ అక్కదగ్గరకొచ్చి, ఒక చేత్తో భుజంపట్టి, నడినెత్తిమీది జాత్తుపాయ తీసి, నుదుట కుంకుమపెట్టి, కళ్ళలోకి తీవ్రంగా చూసి, “ఎవరు నువ్వు? నీ పేరేమిటి?” అని భయపెట్టే గొంతుతో అడుగుతోంటే మొదట నాకు అర్థంకాలేదు శకూ అక్క మాటాడలేదు

ఆ ఊళ్ళో, చేపలమ్ముకునే తురకబాబాయి మోజలోపడి ఒక శూద్రపిల్ల గర్భంతెచ్చుకుని సముద్రంలోపడి చనిపోయిందట అది దయ్యమయి శకూ అక్కను పట్టుకుని “సముద్రం,” “సముద్రం” అని కేకలేస్తుందట మొట్టమొదటిసారి ఆ దయ్యం పట్టుకున్నప్పుడు కత్తిపట్టుకుని శకూ అక్క పెరట్లోని పూలమొక్కల్ని ఒక్కటి మిగల్చకుండా నరికేసిందట పూల కుండీలన్నిటినీ విరగొట్టేసిందట, నిన్నటినుంచి శకూ అక్క ఏడుపుతో మామయ్యకు అనుమానం కలిగి భూతవైద్యుణ్ణి రప్పించాడు

ఆ భూతవైద్యుడు పళ్ళికిలించి కలుపుగా “ఎవరు నువ్వు?” అని పట్టుకున్న శకూ అక్క జాత్తు పాయను బిగిస్తున్నాడు ఇంకా ఏమిటేమిటో చేసేట్టున్నాడు శకూ అక్క మొదట్లో తప్పించుకునే ప్రయత్నంచేసి తర్వాత నావేపు చూసి మానుకుంది మాటాడలేదు ఇట్లా మాటాడకపోవడం, ఏడ్వడం, తొందరగా జవాబు చెప్పకపోవడం తురకబాబాయి మోజలోపడ్డ శూద్ర పిల్ల దయ్యం లక్షణమట! మొండిదట

“ఇదిగో, ముందు ఆ జాత్తు విడిచిపెట్టు” అని అరిచాను ఆ భూతవైద్యుడు వినిపించుకోలేదు నా గొంతు విని నన్నుచూసి జడిసి మామయ్య వెనక్కి తప్పుకున్నాడు

చుట్టూచేరిన మనుషుల గుంపుని చీల్చుకుంటూ “విడిచిపెట్టు” అని గట్టిగా అరిచి బలవంతంగా వాడిని బయటికినెట్టాను “వెళ్ళండి” అని బిగ్గరగా అరిచాను ఒకరిద్దరు నన్ను ఆపబోతోంటే వాళ్ళని విదలించుకున్నాను వాళ్ళనక్కడ తన్నాలన్నంత ఉద్రేకం కలిగింది అంతా అక్కణ్ణించి వెళ్ళిపోయారు

ఈ గొడవకి సుధాకరాపు వచ్చాడు

సాంబాన్ని తీసుకురమ్మని ఆయన్ని పంపించాను

శకూ అక్క పిచ్చిగా కూచుంది మంచం మీద జరజరా కన్నీళ్ళు కళ్ళలోంచి జారిపోతున్నాయి

నా గొంతు చల్లారింది “సుభాష్ ఎక్కడుంటాడు?” అని అడిగాను

కొంచెంసేపు నన్నుచూసి “ఇలా చంపుతున్నారా!” అంది మళ్ళీ కన్నీళ్ళు మళ్ళీ వెక్కివెక్కి లోలోపల కుక్కుకుంటోన్న దుఃఖం

“ఏడవ్వొద్దక్కా!” అంటున్నానేకాని ఏడవటానికి క్కూడా స్వేచ్ఛలేక అక్కడ
 శకూ అక్క భరిస్తోన్న శిక్ష నాకు అర్థమౌతోంది
 “సుభాష్ ఎక్కడుంటాడు?” మళ్ళీ అడిగాను
 కన్నీట తడిసిన పెదాలతోనే “దేవాలయం దగ్గర” అంది
 తీసుకురమ్మని ఇంట్లోని కంబారిని పంపించాను
 “ఇప్పుడు మనం వెళ్ళిపోవాలి నువ్వు తయారవక్కా!”
 నా చొక్కాలూ అవీ బాగ్ లో సర్దుకున్నాను
 అక్క అట్లానే ఆ పొట్టి మంచంమీదినించి కదలకచూస్తోంటే “మనం వెళ్ళిపోవాలి”
 అని, “ఇంతకీ నీకు ఇష్టమున్నట్లా, లేనట్లా? నువ్వుస్తావా” అని అడిగాను
 అట్లాంటి నా ప్రశ్న అక్కకి ఎంత బాధిస్తుందో కూడా నాకాసమయంలో
 తోచలేదు

“అ!” అంది

“మరి తయారవు సాంబం వస్తే బండి ఏర్పాటు చేస్తాడు”

శకూ అక్క లేచి చిన్న ట్రంకుపెట్టె సర్దుతోంది

సుధాకరావు వచ్చి “సాంబం ఇంకా రాలేదు” అన్నాడు

☆

☆

☆

సుధాకరావే బండి ఏర్పాటు చేయించాడు మాకు తోడుగా వచ్చాడు సుభాష్ ని
 దాచేశారు కనిపించనివ్వలేదు పెద్ద పోట్లాటయింది అయినా శకూ అక్కను
 అక్కడుంచ దలచలేదు

సుభాష్ కోసం ఏడుస్తోంది

శకూ అక్క ఏడుస్తోంటే నాక్కోపం

కొంచెంసేపు నాతోపాటు ఓదార్పు కబుర్లు చెప్పిన సుధాకరావు గొంతు మధ్యలో
 ఆగిపోయింది “ఏమిటి మాలాడరే?” అని ముఖం తిప్పబోతే చేతికి చల్లగా కన్నీరు

“ఎందు కేడుస్తున్నారు? ఎందు కేడుస్తున్నారు?” అన్నాను

“రెండేళ్ళు ఈ చిత్రహింస చూశాన్నేను కాని రక్షించలేకపోయాను నేను
 పరాయివాణ్ణి రక్షించే అధికారంలేదు హక్కులేదు తమ్ముడు మీరు ధైర్యంగా
 ఎదిరించి తిట్టి ఆ క్రూరహింసలనించి రక్షించగలిగారు తమ్ముడంటే, అన్నంటే,
 నాన్నంటే, అక్కంటే, భార్యంటే, కొడుకంటే అధికారాలు పొందడం, ఒకరి మీద
 ఒకరు అధికారాలు పొంది ఒకరొకరు రక్షించుకోవడం ”

అందుకేనా సుధాకరావు కన్నీరు పెట్టుకున్నది?

“నేను ఏమీ చెయ్యలేక, ఆ పక్కగదిలోనే ఉండి ఆ బాధలు చూడలేక
 అక్కణ్ణించి తప్పించుకుని పొరుగుూరు వెళ్ళిపోయాను ఎందుకట్లా హింసిస్తున్నారని
 ఏ అధికారంతో అడగ్గలను? దానికి తోడు నా వయసు”

సొంత దుఃఖంలో శకూ అక్క

ఎడ్లగంటల గణగణ మోత బండిచక్రం రాళ్ళమీంచి నడుస్తున్న శబ్దం ఎద్దుల అడుగుల క్రమబద్ధమైన లయ బండియరుసు కీర్తుకీర్తు రాగం సముద్రపు హోరు చల్లగాలి

సుధాకరాపు గొంతు శకూ అక్క విందో లేదో

బలహీనమైన గొంతుతో ఏడుస్తోనే ఉంది

“రావటం ఇష్టంలేదా?” అని అడిగితే నోరు విప్పదు

మాతృప్రేమ అట్లాంటిది నిజమేకాని మనిషి సొంతబాధల నించి తప్పించు కోవటంకంటే ఏ ప్రేమా, ఏ బాధ్యతా గొప్పదికాదు ప్రేమనే, బాధ్యతనే మనిషి లెక్కిస్తే పిల్లల్ని విడిచిపెట్టి ఆత్మహత్యకి తెగించడాలూ, సంసారాన్ని వొదిలేసి సన్నాసుల్లో చేరిపోవడాలూ, తల్లినీ తండ్రినీ మరచిపోయి పారిపోవడాలూ ఉండవు అక్కడ ఊపిరాడని ఆ చీకటిగుహల్లో ఉండటం అక్కకి ఇష్టంలేదని భాషతోకాక కన్నీటితో చెప్పింది మామగారికి సుభాష్ కావాలిగాని శకూ అక్క అక్కర్లేదు కాని నాకు శకూ అక్క కావాలి

వేకువజాముకి మా బండి జంక్షన్ చేరుకుంది మాతోపాటు స్టేషన్ వరకూ వస్తానన్న సుధాకరాపు బస్సు వచ్చినప్పుడు “నేను ఉంటాను” అంటు ముఖంతిప్పు కున్నాడు బస్సుపరుగు పొచ్చిన కొద్దీ సుధాకరాపు చిన్ననయి, ఇంకా చిన్ననయి, చివరికి అక్కడి నేలరంగులో, అక్కడి ఆకాశం రంగులో కలిసిపోయాడు

● ప్రచురణ, 1967 ●

★ ★ ★

మూగజీవులు

ఆ విశాలమయిన స్థలంలో ప్రవారీగోడ నాలుగడుగుల ఎత్తు - కత్తిరించిన సరుకుచెట్లు అరడుగుల ఎత్తు తెలుపూ పచ్చటి గోడల మాదిరిగా నాలుగువైపులా అందంగా కనబడుతున్నాయి. ఆ చిన్న బంగళా ఆధునిక సౌకర్యాలతో సరికొత్త నమూనాలో, ఆవరణలో మధ్యగా ఒక అందమైన బొమ్మను నిలబెట్టినట్లుగా ఉంది. బంగళాకు ఎదురుగా నాలుగు చదరపు గజాల హవుజ్ నీళ్ళతో నిండి ఉంది. దానిలో బంగారు రంగు చేపలు మునుగుతూ తేలుతూ ఈతకొడుతుంటే తోకలు రూపొందిస్తుంటే చూడముచ్చటగా ఉంటుంది. హవుజ్ చుట్టూ పచ్చిక - దానిచుట్టూ పూలతోట కన్నుల పండువుగా ఉంటుంది. వీధి వాకిలి ప్రవారీగోడవైపు నానుకుని ఒక మోటారు గారాజి - దాని పక్కగా నౌకరుకొక గది - ఆ గది ముందర గోల్డ్ మొహర్ చెట్టు - తెల్లవారేసరికి ఇంతెత్తు పూలరాసిన రాలుస్తూ ఉంటుంది.

ఇది నసీరుద్దీన్ జాగీర్దారుగారి విలాస భవనము.

“రంగన్నా, ఈ తోటా, ఈ బంగళా బాగా చూశావా? ఈ బంగళాను దులిపి తుడిచి ఎప్పుడూ శుభ్రంగా ఉంచాలి. ఈ తోట ఎప్పుడూ పచ్చపచ్చగా ఉంచాలి. ఏ చెట్టు వాడినా - ఎండినా దొర ఊరుకోడు. ఆ మూల నున్న ఎరువులు వేసి నీరు బాగా పట్టు. ఎండల్లోనయినా తోట ఇల్లానే ఉండాలి. బంగళా మీద దుమ్ము పడనీయకు. రెండుపూటలా ఊడ్చి కుర్చీలూ సోఫాలూ దులుపుకునీ పని కాగానే ఇంత వండుకుతిను. ఈ గేటు దగ్గర గోనెపట్టా యేసుకుని కూకో. నేను సరింగ మూడు నెలలకు తిరిగొస్తా.” శాయన్న రంగన్నను కూర్చోబెట్టుకుని బంగళావైపు చూస్తూ చెబుతున్నాడు.

“అదేం? నీవెటు బోతవు?” అశ్చర్యపడ్డాడు రంగన్న.

“నీకు తెలియందేముందిర రంగన్న? మా లింగమ్మకు లగ్గంచేసి అత్తగారింట కంపివస్తా. ఏదయిన కొరవడితే తల్లిలేని బిడ్డ ఏడిచిపోతది.” శాయన్న తలపాగా విప్పి మళ్ళీ చుట్టుకున్నాడు.

“ఈ దొర ఎన్నడు ఈడికొచ్చేది?” రంగన్న ఆ తోటను మరొకసారి పరికించి చూశాడు. కొత్తగా రంగులు వేసిన బంగళా ముచ్చటగా ఉంది చూడలానికతడికి. కళ్ళు పెద్దవి చేసుకుని మరీ మరీ చూస్తున్నాడు రంగన్న.

“దొర వస్తాడుగాని, ఎన్నడు వస్తాడో చెప్పలేము ఇప్పుడో అప్పుడో వస్తాడన్నట్లు ఉండాలే నీవు” అన్నాడు శాయన్న

“చూడు రంగన్న, ఊరిబయట ఉన్న బంగళా అని భయపడేవు అరమైలు దూరం దాటితే చిన్న, పెద్ద ఇళ్ళు చాలా ఉన్నాయి జనం తిరుగుతూ ఉంటారు” అన్నాడు మరిచిపోయిన మాటను జ్ఞాపకం తెచ్చుకొని చెప్పినట్లుగా

రంగన్న ఆలోచనా రహితంగా నిలబడిపోయాడు తను కమతం చేసే చోట పని ఎక్కువ - ఆదాయం తక్కువ గొడ్డుచాకిరి చేసినా ఒక గుప్పెడు గింజలు ఎక్కువ ఇచ్చేవారు కారు చేసిన పనికి మెచ్చేవాళ్ళూ కారు కాని - తల్లి తండ్రి ఆ భూకామందు ఇచ్చిందే తింటూ ఆ గొడ్డుచాకిరీ చేయాలంటారు కాని - అక్కడి నుండి కదలరు తను కూడా అక్కడే ఉండాలంటారు ముందు తను పెళ్ళి చెసుకుంటే తన భార్య అక్కడే తనకు పిల్లలు పుడితే వాళ్ళూ అక్కడే ఇలా తరతరాలుగా ఎదగని జితంతో చాలని భత్యంతో బతకాలి ఇక తమ జీవితాలు ఎందులోనూ ఎదగకూడదు, చదువుకోకూడదు ఇంకో నాకరీ నాలుగు డబ్బులు ఎక్కువ వచ్చేది చెయ్యకూడదు

ఏమిటిది? ఎంతకాలం? ఏం బ్రతుకులు?

ఆ రాత్రికి రాత్రి బయలుదేరి వచ్చేశాడు రంగన్న, ఏదయినా కాస్త మెరుగ్గా ఉన్న నాకరీ చూసుకోవాలని

శాయన్నకు అతడిని చూడగానే ఎంతో సంబరమనిపించింది సంతోషంకొద్దీ మనసు గంతులు వేసింది తన బిడ్డకు లగ్గం ఎల్లా చేస్తానని బెంగపెట్టుకున్నాడు చేసిన అప్రతిరేదు అది తీరందీ దొర పోనీయడు అసలు ఇక్కడినుంచి బైటపడటానికి మార్గంలేదని క్రుంగిపోయాడు

“రంగన్న! నీవు దిగులుపడమాక, నేనిప్పిస్తా నీకు నాకరీ నేనొచ్చినదాంక నీవు ఈడుంటేవా మంచి నాకరీ ఇప్పిస్తా” రంగన్న భుజమీద చెయ్యేసి నమ్మబలికాడు శాయన్న చెతిలోకి వచ్చిన పిట్ట జారిపోకుండా జాగ్రత్త పడుతున్నాడు

“చూడు రంగన్న, దొర వస్తాడు, వచ్చినప్పుడు తెలివితో చెప్పినపని జర మంచిగ చెయ్యాలే వచ్చి నప్పుడు నాలుగు నెలల జితం ఒక్కసారి ఇస్తాడు మళ్ల వప్పుడన్నా రానీ, నాకర్లను దొర మంచిగ చూస్తాడు నీకేం ఫిక్కర్ లేదంటున్న గదా?” ధైర్యం చెప్పాడు శాయన్న

రంగన్న కళ్ళు ఒప్పించి చూస్తున్నాడు

“దొర విసుమంటోడంటే దొరా అనంగనె ఒంటిమీద అంగీ అయిన తీసి ఇస్తాడు నా ఒట్టలు చూసినావా? అన్నీ దొర ఇచ్చినవే” పెట్టె తెరిచి చూపించాడు రంగన్నకు చలికి వెసుకునే కోట్లు రెండు - మామూలుగా వేసుకునే అంగీలు ఖరదయినవి నాలుగు

“మరి - రెపు పొద్దుగల పోదనా?”

“పోదువులే” రంగన్న మాటలో ఏదో జంకు కనబడుతున్నది కలిగిన సందేహం తీరలేదు

“చికటి పడకుండ తిందామరా” తన గదిలోకి తీసుకువెళ్లాడు ఇద్దరూ గిన్నెల్లో అన్నం పెట్టుకున్నారు కుండలోనుంచి ఉల్లిపాయకారం వేసుకున్నారు

శాయన్నకు మొదటినుంచీ అన్నంలో చల్లపోసుకుని తినే అలవాటు ప్రతి రోజూ ఊళ్ళోకి వెళ్ళి ఎవరి నయినా అడిగి చిన్న మంతతో చల్ల తెచ్చుకుంటాడు అదే రెండుపూటలా వాడుకుంటాడు రంగన్న కోసం ఆ రోజు మరింత తెచ్చాడు ఇద్దరూ అదే పోసుకు తిన్నారు

అన్నం తినగానే శాయన్న ఈతాకుల చాప పరచుకొని బీడి కాలుస్తూ పడుకున్నాడు రంగన్న తలక్రింద బట్టపెట్టుకుని పడుకున్నట్టే పడుకున్నాడు శాయన్న గురక వినగానే లేచి చప్పడు కాకుండా గేటు తెరుచుకొని మెల్లగా ఊరి ముఖంగా నడవటం మొదలుపెట్టాడు

శాయన్న చెప్పినట్టు అరమైలు దాటితేగాని ఊరు రాలేదు ఊళ్ళో పెంకుటిళ్ళు, గుడిసెలు - మిద్దెలు - ఐదారువందల గడప ఉంది మగవాళ్ళు ఇళ్ల ముందర కూర్చుని మాట్లాడుకుంటున్నారు ఏడు గంటలయినా కాలేదు ఇంకా నడుస్తూ పోతున్నాడు ఊరు నాలుగు వీధులూ తిరిగిండు ఒక్క ఆడదయినా కనబడలేదు ఒక్క పిల్ల కనబడలేదు

ఆ ఊరి జనం రంగన్నను చూడగానే మాట్లాడుకోవడం మానేసి - అతడిని అనుమానంగా చూడటం మొదలుపెట్టారు ఒకచోట పదిమంది చేరి గుసగుసలాడుకోవటం మొదలుపెట్టారు రంగన్న చొరవతీసుకొని వాళ్ళ మధ్యకు వెళ్ళి కూర్చున్నాడు

అందరూ అతడిని ఉలిక్కిపడ్డట్టు చూశారు చూపులతోనే గుచ్చి గుచ్చి చూశారు అతడిని

“మనదెవ్వారు?” ఆ గుంపులో పెద్ద అడిగాడు

రంగన్న చెప్పటానికి జంకాడు వాళ్ళంతా తన ఆచూకీ తండ్రికీ, భూకామందుకూ చెబుతారేమోనన్న అనుమానంతోపాటు భయం కూడా కలిసింది

తడు జవాబు చెప్పటానికి జంకినకొద్దీ వాళ్ళకు అనుమానం ఎక్కువ కావటం మొదలు పెట్టింది

“నాది ఇక్కడే నేను శాయన్న మేనల్లణ్ణి, చూసిపోదామని వచ్చిన” అన్నాడు వాళ్ళంతా నమ్మేటట్టుగా

“నీ అసుమంటి మేనల్లడుంటే శాయన్న పిల్లను ఎందుకివ్వడు?” ఆ గుంపులో నుంచి ఎవరో సన్నగా అన్నారు చాటుగా కూర్చోని

“అవును గద శాయన్న తనకు మేనల్లడు ఉన్నట్టు యెన్నడు అనలేదే?” మరొకరికి సందేహం వచ్చింది

“చెప్పడు చెప్పడానికి మనసిరిపోయింది మా నాయనకూ మామకూ మాటల్లైత చాలా దినాలయింది” రంగన్న పరిస్థితులను అతుకుపెట్టటానికి ప్రయత్నిస్తున్నాడు

“మరి ఇప్పుడెట్లు వచ్చినవో?” సందేహాలు పరిష్కృతం కాలేదు

నవ్వాడు రంగన్న “మా నాయన చూడకుండ మాయమ్మ పంపింది”

అందరూ తలలూపి ఊరుకున్నారు వాళ్ళ సంభాషణ మరి సాగలేదు

రంగన్న లేచాడు తనను వాళ్ళు నమ్ముటలేదు ఆ ఊరేమో కొత్తగా ఉంది అనుకుంటూ ముందుకు సాగి వెనక్కి మళ్ళాడు చెట్టుకింద ఒక వృద్ధుడు ఒంటరిగా కూర్చుని చుట్టూ కాల్చుకుంటున్నాడు

“తాతా, నా బీడికి కూసెంత అగ్గిపెట్టు” దగ్గరగా కూర్చున్నాడు రంగన్న

తన చుట్టూ అతడి బీడి వెలిగించి అప్పటినుంచీ అందరూ అడిగిన ప్రశ్నలడిగాడు తాత రంగన్న ఓపికతో చెప్పాడు

తాతకు దగ్గుతెర వచ్చి తిప్పకునేసరికి అరగంట పట్టింది

“నీవు సూర్యే సురుకైనవాడివిగా ఉన్నావు ఈ వెత్తురుకూడు కాకపోతే ఇంకెక్కడ బతకలేవా?” మళ్ళీ దగ్గాడు తాత

రంగన్నకంతా అయోమయంగా ఉంది శాయన్న తననేదో మభ్యపెడుతున్నాడని అర్థమయింది తాత దగ్గర కూర్చుని మంచి మాటలు మాట్లాడాడు అసల సంగతి చెప్పమని తాతను గడ్డం పట్టుకున్నాడు

“మరెవరితోనయిన అనెన్ ” రహస్యంగా చెప్పకు వచ్చాడు తాత జాగీర్లార్ల పుట్టుపూర్వోత్తరాలు చెప్పి కథ సాగించాడు

☆

☆

☆

నసీరుద్దీన్ సాబ్ వరండా పైమెట్టు మీద నిలబడ్డాడు

మూలనున్న నాకర్ల గదిలో నుంచి శాయన్న పరుగుల మీద వచ్చి ఒంగి దణ్ణంపెట్టి “ఏం దొరా” అన్నట్టు చూశాడు

“ఇంకా మోటరు రాలేదా?” అడిగాడు ఆ భాష తెలంగాణాలో ప్రభువుల నాకర్లతో మాట్లాడే తురక తెలుగు ఆ కంరస్పరం బానిసలతో మాట్లాడే ప్రభువుల కంరస్పరం

“ఇంక రాలేదు దొర, అడిదాకా పోయేచ్చిన” శాయన్న మోకాళ్ళు రెండూ గజగజ వణుకుతూ కొట్టుకుంటున్నాయి

నసీరుద్దీన్ సాబ్ కళ్ళు ఎర్రపడుతున్నాయి కనబొనులు ముడిపడుతున్నాయి పళ్ళ పట పటలాడిస్తున్నాడు

కారు తీసుకుని వెళ్ళిన డ్రైవరు అంతులేడు

శాయన్న మనసు అయోమయంగా ఉంది దొర ఇక్కడ ఉన్న నాలుగు రోజులు నలుగురు కొత్త మనుష్యులు కావాలి వాళ్ళు మంచి వయసులో ఉండాలి సారా తాగి సాసాను విసిరేసినట్టు ఆ ఆడపిల్లలను తెల్లరినంక కాళ్ళతో తన్ని తగలేసే పోవాలి

ఈ దారుణ కృత్యానికి అటు డ్రైవరు, ఇటు శాయన్నా తలపడాలి రెండు రోజులు గడిచాయి

ఎట్లాగడిచాయో? అది మూడో రోజు

శాయన్న, దైవరు రాములు మధ్యాహ్నం నుంచి ఊరంతా తిరిగారు నచ్చిన మనిషి కనబడలేదు ఊరికి దూరంగా ఎరుకలవాళ్ళ గుడిసెలున్నాయి ఈత పేళ్ళతో బట్టలల్లుకునే జాతి పేళ్ళు ముందరేసుకుని కత్తితో మరింత సన్నగా చీల్చుకుని బట్టలల్లుతున్నారు ఆ తండాలో పదిమందివరకు పెద్దవయసు మగవాళ్ళున్నారు ఇద్దరు వయసులో ఉన్నవాళ్ళు - ఇద్దరు ఇరవై ఏళ్ళ అడపిల్లలున్నారు ఐదుగురు నడిడు స్త్రీలు, ముగ్గురు చిన్న పిల్లలు ఉన్నారు అడవాళ్ళూ మగవాళ్ళూ కలిసి పాటలు పాడుతున్నారు పని చకచక సాగిపోతున్నది

ఆ తండాను, వాళ్ళ చెతుల్లో ఉన్న కత్తులను చూసే సరికి శాయన్నకు గుండె లయ తప్పినట్లయింది వాళ్ళను ఎట్లా అడగటం? ఏమని అడగడం?

“మిరల్లే బుట్టలు బాగా అమ్ముడు పోతాయా? ఎక్కడినుంచి వచ్చారు?” తెలంగాణా యాసలో అడిగాడు

“మేము అల్ల ఆ ఊరి నుండి ఈ పేళ్ళతో లారీలో వచ్చినాం సామీ ఈ బట్టలు ఈడ కొనేవాళ్ళు తక్కువ కొన్ని పోతయి” ఆ తండాలో మధ్య ఈడు మగవాడు జవాబిచ్చాడు

అడవాళ్ళవైపు చూస్తూ కూర్చున్నాడు రాములు

మెడలో పూసలదండలు, చేతులనిండా కొమ్ముగాజులు, మాసి చిరిగిన బట్టలు కట్టుకున్నా నిండ్లైన విగ్రహాలు పసిబిడ్డలు పాలు తాగుతున్నారు పని సాగుతూనే ఉన్నది చిలిపి నవ్వులు - కొంటె నవ్వులు సాగుతున్నాయి చేతులు పనిచేస్తున్నా పాటలు ఆపి మాట్లాడుతున్నారు

మధ్య మధ్య తండా పెద్ద “ఎపే పని గానీయండి,” అదలిస్తున్నాడు మళ్ళి పని చురుకుగా సాగుతోంది

మెల్లగా రాములు తండా పెద్ద దగ్గరిగా జరిగాడు

“ఇవిగాక చిల్లర పన్నెముయినా చేస్తారా?” జంకుతూ అడిగాడు

“ఈ పన్నే చాలు మాకు” కళ్ళయినా తిప్పి చూడకుండా అన్నాడు పెద్ద

“అదికాదు అన్నా ఈడ పెద్ద దొరోళ్ళ ఇంట్ల నిన్న పయోజనం జరిగినాది అంట్లగిన్నెలు తోమితే అన్నంపెట్టి పైసలిస్తరు ఎంత - జరసెపు ఓర్నన్న పంపుతావా?” రాములు అతడి భుజమ్మీద చెయ్యేశాడు స్నేహపూర్వకంగా

తలవూపాడు పెద్ద అలోచించాడు కొంతసేపటికి “ఏమిస్తారు” అన్నాడు

“ఎంత పనిచేస్తే అంత!” ఆశ పెడుతున్నట్టుగా మాట్లాడాడు

“ఎవరన్న పోతారా?” పెద్ద అడిగాడు అడవాళ్ళవైపు చూస్తూ

నడిడు సత్తి ఎల్లివైపు చూసింది ఎల్లి మంగివైపు చూసింది మంగి నాలుగు నెలల గర్భిణి తొలిచూలు నిగనిగలాడుతోంది నల్లరూపున

మంగి ఎర్రోడివైపు చూసింది ఎర్రోడికి కండ బలమెక్కువ ముక్కుమిద కోపం మాటకు మీసం మెలివేస్తాడు ఎర్రోడంటే వెర్రివాడు కాదు ఆ తండాలోకి ఎర్రటివాడు చేతిమీద ఎర్రోడన్న పచ్చకూడా పాడిపించున్నాడు

“నీ పేరేంటన్నపు?” తండా పెద్ద అడిగాడు రాములును చూసి

“రాములు”

“ఏం పనిచేస్తావు?”

“నేను దొర కారు నడుపుత”

“చూడు, మాతండా అడవి మాగోడు లెందీ ఎక్కడబోదు పనిచేసి ఇద్దరు మడుసులు వస్తరు మంచి ఇనాం యిచ్చి పంపాలి బేగిపంపాలి కాకపోతే తండా అంత వస్తది” కళ్ళు పైకెత్తి గంభీరంగా అన్నాడు

ఆ మాటలకు బెదిరాడు రాములు

“నీవెట్లు జెప్పితే అట్లు” కంఠస్వరం తగ్గించాడు రాములు

శాయన్న దూరం నుంచి చూస్తున్నాడు

“మాట తప్పితే చూసుకో” మళ్ళీ అన్నాడు హెచ్చరింపుగా పెద్ద

ఓ దణ్ణం పెట్టాడు రాములు పీక నులిపెయి అన్నట్లు రెండు చేతులు మెడకు తగిలించుకున్నాడు

పెద్ద కనుపైగ చెయ్యగానే ఎర్రోడు, మంగీ లేచారు రాములు లేచి నిలబడి దారి తీశాడు వాళ్ళిద్దరూ బట్టలు దులుపుకుని వెంట అడుగులు వెశారు

“ఎట్టయిన రాములు అనుబవం కలోడు” అనుకుంటూ శాయన్న నిలచున్న చోటినుండి కదిలాడు

ఊళ్లోకి నడుస్తుంటే రాములు గుండె దడదడ లాడింది

మంగి, ఎర్రోడు కొత్త జంటలా ఉన్నారు ముఖాలు లేతగా ఉన్నాయి రాములూ శాయలూ చూడకుండా లోపల్లోపల నవ్వుకుంటూ కొంగులు పట్టి లొక్కుంటున్నారు

బంగళా ముందుకు రాగానే ‘లోపలికి పోదాం’ రమ్మని రాములు ముందుకు నడిచాడు

గేటులో అడుగుపెట్టగానే కనపడిన ఎర్రటి పువ్వులకు మంగి ముఖం చెలంతయింది రాములు చూడకుండా రెండు పువ్వులు కోసి తల్లో తురుముకుంది శాయన్న చూసి చూడనట్టారుకున్నాడు

ఎడమచెతివైపు పెరట్లోకి పోవటానికి మరొక గేటు వుంది ఆ గేటు తెరిచాడు రాములు

“ఎక్కడ పని?” అన్నట్లు చూశాడు ఎర్రోడు “నీళ్ళు బావిలో నుంచి తోడి తొట్టెలో పోసుకో మంగిలోన అంట్లు గిన్నెలు తెస్తది”

రాములు తలపు గొళ్ళెం తీశాడు మంగి లోపల అడుగుపెడుతూ అటూఇటూ చూసింది పెద్ద సాపడి - నాలుగు వైపులా నాలుగు గదులలోకి దరవాజాలు, వాటికి తెరలు

“ఎల్లమ్మా- ఎల్లి గిన్నెలు తెచ్చుకో చెల్లమ్మా” అంటూ వెనక్కు తిరిగాడు రాములు

మంగి రాములు చూపించిన గదిలో అడుగుపెట్టగానే దభాలున తలుపులు మూసుకున్నాయి

ఎర్రోడు నీళ్ళు తోడి గాబులు నింపాడు

మంగికోసం చూశాడు

ఏది మంగి? అరుస్తూ తనూ లోపల అడుగుపెట్టాడు అక్కడ అతడికి మంగి కనబడలేదు మంగి అంటూ తలుపులు బాదాడు

లోపలనుంచి గొడ్డు అరిచినట్టు అరుపులు వినపడుతున్నాయి

బైటనుంచి ఎర్రోడు వెర్రిగా తలపుల బాదుతున్నాడు లోపలినుంచి వినిపించే అరుపులకు ఎర్రోడు బెజారెత్తిపోతున్నాడు ఎంత బలంగా తన్నినా తలుపులు కదలటండు

ఎర్రోడు మండిపడుతూ గేటులోంచి అంగణంలోకి వచ్చాడు అక్కడ శాయిలు లేడు రాములు కంటపడగానే ఎర్రోడు గొంతు పట్టుకున్నాడు ఇద్దరూ ఎంతోసేపు పట్టపట్టారు ముందుగా అనుకున్నట్లు రాములు ఎర్రోడిని చెట్టుకు కట్టేశాడు

అరిచి అరిచి గొడ్డు అరిసిపోయినట్టుంది అరుపులకు బదులు మూలుగు వినిపిస్తోంది ఎర్రోడికి ముఖం ఎర్రబడ్డది, హంకరిస్తున్నాడు కట్టిన తాళ్లను వదిలించుకోవటానికి గుంజుకుంటున్నాడు

సింహద్వారం భద్రాచలన తెరుచుకుంది క్రాపు సవరించుకుంటూ దొర చరచర గరాజి దగ్గరికి నడిచాడు తలపులు తెరిచి కారు బైటికి తీశాడు కార్లో కూర్చుంటూ ఇటూ అటూ కలయజాశాడు తాళ్ళమధ్య గింజుకుంటున్న ఎర్రోణ్ణి చూసి వెధవనవ్వకటి నవ్వి కారు తలపు వేసుకున్నాడు కారు దూసుకుపోయింది, ఏ దిశన వెళ్ళిందో కూడా తెలియకుండా

రాములు ఎర్రోడికట్లన్నీ విప్పి “అంత గింజుకుంటవ్ ఎందుకు?” అన్నట్లు చూశాడు

ఎర్రోడికంతా అర్థమయింది సింహంలా రాములు మీదికి ఎగిరాడు అతనిని గోడకానించి నిలబెట్టాడు రెండు చేతులతో మెడ పట్టుకుని పటపటలాడేటట్టు మెడ మెలికలు తిప్పాడు రాములు గుడ్లు బైటికి వచ్చేవరకూ తిప్పాడు మెడ వారిపోయేవరకూ తిప్పాడు కాలితో ఒక తన్ను తన్నాడు చీ, చీ అని ముఖమీద ఉమ్మేశాడు

పిచ్చెక్కినట్టే జుట్టు పీక్కుంటూ సింహద్వారంలోంచి లోపలికి వెళ్ళాడు

పెద్ద హోలు, ఆ హోలు అందాన్ని మరొకప్పుడయితే ఎర్రోడు చూసి అనందించేవాడు ఒక పెద్ద మంచంమీద మంగి పడుకుంది తల వెంట్రుకలు చిందరవందరగా ఇటూ అటూ పాయలు పాయలుగా మంచానికి తల వైపున ఆవరించుకుని ఉన్నాయి మంగి దేహం అస్తవ్యస్తంగా మంచమీద పడి ఉంది మంగి మెడలోని పూసల పేరు తెగి మంచమీద పూసలు అక్కడక్కడ పడ్డాయి వేలి గాజులు, మంచేలి గోళ్లు విరిగినముక్కలు గది నావరించుకున్నాయి మంగి కళ్ళు అరమోడ్చుగా ఉన్నాయి

మంగిని కదిలించి చూశాడు కడుపులోనించి దుఃఖం అలలు అలలుగా పైకి లేచింది కళ్ళల్లో నీళ్ళు నిలిచాయి అంతలో అతడి కళ్ళు పెద్దవయ్యాయి ఎర్రటి జిరలు మరింత ఎర్రవయ్యాయి పిచ్చి ఎక్కినట్టు అక్కడి బీరువా తెరిచి దానిలో

ఉన్న ఒట్టలన్నీ మంగి మీద పడేశాడు ఆ చుట్టపక్కల ఉన్న రుప్పల్లు, దరవాజాలకు కట్టిన తెరలు తెచ్చిపడేశాడు రొండిన చెక్కుకున్న బీడీ అవతలపారేసి అగ్గిపుల్ల గీశాడు బైటికి రాగానే మళ్ళీ రాములు శవం కనబడ్డది మళ్ళీ ఒక్కసారి ఉమ్మేసి ఒక్కసారి బలంగా తన్నాడు

ఎర్రోడికి నిజంగా పిచ్చే ఎక్కింది మంగి, మంగి అని గొణుక్కుంటూ, ఏడుస్తూ నోట్లో తలగుడ్డ కుక్కుకుంటూ ఎవరో తరుముతున్నట్టుగా పరుగుతీశాడు ఆ పరుగు తండా దగ్గరికి కాదు, మరొక దిశకు

నిజాం నవాబు కాలంలో జాగీర్దారు వశీరుద్దీన్ సాబ్ తన జాగీరులో నాలుగు చోట్ల కట్టిన అందమయిన భవనాలలో ఇదొక విలాస క్రీడ ఈ క్రీడలకు నౌకర్లు ఊరివాళ్ళూ అలవాటుపడ్డారు ఆ ఊళ్ళల్లోని స్త్రీలలో ఎప్పుడు ఎవరికి ఏమి మూడుతుందోనని భయపడుతూనే ఉంటారు కొందరు జాగీరు దాటించి మరొక ఊళ్లో కుటుంబాలను ఉంచి చూసినస్తూ ఉంటారు

“మేము కొంపాగోడు ఇడువలెక ఉండిపోనాము శాయన్న తనకిక్కడ ఉండబుద్ధి కాటం లేదన్నాడు నాతో” తాత ఆ ఊరి కథ చెప్పాడు

రంగన్నకాకథ విన్న తరువాత ఒళ్ళు రుల్లుమన్నది రోలుపోయి మద్దెలతో మొరపెట్టుకున్నట్టుందనిపించింది

తిన్నగా అటునుంచి అంటే ఊరిదారి పట్టాడు తన కిర్రు చెప్పలతో అతడు నడుస్తూంటే తండ్రి మాట్లాడిన మనువు భూలక్ష్మి జ్ఞాపకానికి వచ్చింది అమావాస్య వెళ్ళిన అయిదవనాడు లగ్నం లగ్నం అయిన మరునాడు షట్టితట్టల మెయ్యటానికి నాగార్జునసాగర్ పోయినా “నాలుగు డబ్బులు కండ్లబడతయ్యే” అనుకుంటూ తలకు తవాల బిగించి ముందుకు అడుగులు వేశాడు

తెల్లవారిలేచి రంగన్నకోసం చూసిన శాయన్నకు గుడ్లు తేలిపోయాయి తనకి జన్మకు ఆ బంగళా నుంచి విముక్తి లేదని ముఖం వేలాడేసుకుని కూర్చున్నాడు తలమీద చేతులు పెట్టుకుని

● ప్రచురణ, 1969 ●

★ ★ ★

పిండికృతశాటి

తూరుపున చుక్కపాడిచి బారెడెక్కింది నిద్రలేచిన మనిషి ఆవులిస్తూ ఒళ్ళు విరుచుకొన్నట్లుగా వుంది ఊరు ఊరచెరువు చుట్టు ప్రక్కల ఇళ్ళ ముంగిళ్ళలో కళ్ళాపి చల్లుతున్న చప్పుళ్ళు వినబడుతున్నాయి దూరంగా మసీదులోంచి నమాజు వినిపిస్తూ వుంది సత్రంలోవుండే పాగాకు బైరాగి గడ్డంలోంచి దొర్లి వెలుపలికి వచ్చిన లల్లాయిపదాలు సన్నగా ఊళ్ళోకి ప్రాకుతున్నాయి పల్లెలోంచి వూళ్ళోకి డొంకనబడి వచ్చే జీతగాళ్ళు పాడుతున్న కురుక్షేత్రంలోని పద్యాలు డొంకకు రెండు ప్రక్కలా పెరిగిన చిల్లకంపముళ్ళ గుండెలు చిల్చకుని సాగి ఊరూ పల్లెలమధ్య సంగీతం వంతెన కడుతున్నాయి.

ఊరచెరువు గట్టుమీద రావిచెట్టుకు అవతల ప్రాద్దుపాడిచేప్రక్క పాడుబడ్డట్టుగా ఉన్న పూరింటిముందు వేపచెట్టుక్రింద చీకట్లో, చీకటి ఆకారం తెల్లటి బరువు ఎత్తుకొని, చెప్పలులేని కాళ్ళు ఇసుకలో గుచ్చుకుపోతుంటే, నెమ్మదిగా కాలుతీసి కాలువెస్తూ, పూటగావున్న రెండెడ్లబండి ఇసుకలో మెత్తగా, ఎగిరి పడకుండా అణిచి పెట్టబడి ముందుకుపోయినట్లు, పాత జ్ఞాపకాలు, అనుభవాలూ త్రవ్వుకొని వెలికివచ్చిన ప్రత్యంశం భద్రంగా పరిశీలించుకొని అవసరమయింది స్వీకరించి, అనవసరమయింది నెమ్మదిగా అవతలకునెట్టి సాగే రచయిత కలంలాగా వెళుతూవున్న ఆకారం, ఊరచెరువుదాటి, దద్దనం మించి తిరిగి, ఇంటిముందుగా నడిచి, పెద్ద డొంకలో బళ్ళగాడి ప్రక్కగా అడుగులు వెసి, దేవళ్ళ చెరువుగట్టు మీదవున్న బావివైపు వెళ్ళింది

ఆ ఆకారం ఒక మనిషి!!! ఆ మనిషి గూగడు 'గూగడంటే గూగడు, అగడంటే అగడు' అని పిల్లలు అతని చుట్టూచెరి గంతులెస్తూ పాడుతూ వుంటారు, ఒడిసి వెళ్ళేటప్పుడో, బడినుండి వచ్చేటప్పుడో, ఎదురయితే గూగడు ఎప్పుడూ అగలేదు వీపుమీద ఒరువు వుంటే తాబెటినడక చాలా నెమ్మది ప్రతి అడుగు అతి భద్రంగా మరీ జాగ్రత్తగా వేస్తాడు మూపుమీద బరువు లెకపోతే చిటుకు చిటుకు అక్కడక్కడె అతివేగంగా అడుగులు వెసె చిన్ని ఆకారం గూగడు ఎంత నడచినా దూరం పోలేదు అయితే అందరూ అనుకొనేట్లుగా గూగడు అగడంటే అగడు ఎప్పుడు ఏదో పని చెస్తూనే వుంటాడు

కొందరు నోట్లో వెండి చెంచాతో పుడుతారని ఆంగ్లంలో నుడికాతు ఉంటే ఉండవచ్చు కానీ తెలుగులో వీపుమీద బరువుతో పుడతారని మాత్రం లేదు

అయితే గూగడు నోచి పుట్టాడని ఎవరూ అనలేరు గానీ, వీపుమీద బరువుతో పుట్టాడని ఎవరయినా అంటారు అలా పుట్టలేదని కొందరు చెబితే చెప్పవచ్చు గానీ, పుట్టిపుట్టకముందే అతని భుజాలమీద బరువు పడింది అతను వేసుకోలేదు అదే పడింది అలా పడింది మధ్యలో ఎప్పుడయినా తొలగిపోయిందా అంటే పోలేదు చిన్నకనంలోని చిన్న బరువు అతనెంత పెద్దవాడయితే అంత పెద్ద దయంది బరువు శరీరంలోని భాగంగా పెరిగింది కాదంటే అధికమే అయింది

చెరువు గట్టుమీద, ఊళ్ళమరి ప్రక్క, నారింజతోట మొగదల, మోటబావి చప్పాకివతల మూపుమీది బరువు దించుకొన్నాడు గూగడు ఎండాకాలం చెరువు ఎండిపోయింది ఎంత పైకిలాగితే అంత అధికంగా పెరిగే విద్యలాగా, ఎన్ని బొక్కెనలు చెదినా అంతకంత మిగిలివుండే నీరున్న మోటబావి, నిండుకుండవంటి మనిషిలాగా నిశ్చలంగా ఉంది

గిలకమీద బొక్కెన కట్టివున్న తాడుతీసి, చప్పాకు అవతల పెట్టి, తాడి చెట్టుదగ్గర అంతకు ముందురోజు పెట్టుకుపోయిన చేంతాడూ కడవలూ వెలుపలికి తెచ్చి, తాడు గిలకమీద వేసి, బావిలోకి పోనిచ్చి, ఉచ్చుముడి తడిపి, పైకిలాగి, కడవకు ఉచ్చువేసి, బావిలోకి వదిలాడు గూగడు చేదిన కడవల నీళ్ళు బావి చప్పా కవతల అల్లంత దూరంలో ఉన్న రాతిబండ చుట్టూ కుండల్లో తొట్టిలో పోసి, వీపుమించి దించిన బరువు పీటముడి విప్పి, గుప్పెళ్ళు గుప్పెళ్ళుగా తీసి బానలో అదిమిపట్టి ముంచాడు

అవి బట్టలు ఊరి ఒట్టల మాసిన బట్టలు మాసిన ఊరి బట్టలు నీళ్ళలో నానుతున్నాయి అవి రకరకాలవీ, రంగు రంగులవీ, పిన్నలవీ, పెద్దలవీ, స్త్రీలవీ, పురుషులవీ, కొత్తవీ, పాతవీ, అన్ని దశలలో మురికి అయినవీ, అన్నిరకాల మనుష్యులవీ, మంచివారివీ, చెడ్డవారివీ, సుఖం కలిగించినవారివీ, దుఃఖం పంచిపెట్టిన వారివీ, అన్నం పెట్టినవాళ్ళవీ, అవస్థలు పెట్టినవాళ్ళవీ, ఆరోగ్యవంతులవీ, రోగిష్టవారివీ, అందానికి కట్టుకొనేవీ, అవసరానికి కట్టుకొనేవీ, అన్నీ అన్ని విధాలయిన బట్టలూ నానుతున్నాయి

మిగిలిన బానల్లో నీళ్ళు పోయడానికి కడవ చెదుతున్నాడు గూగడు అప్పటికే అడా మగా చిన్నా చితకా ముసలీ ముతకా చాలామంది చేరారు బావికి ఎనిమిది గిలకలూ విరామం లేకుండా మ్రోగుతున్నాయి ఆ ధ్వని ఎండిపోయిన చెరువు మీదుగా పెద్ద డొంకలోంచిపోయి, దద్దనం మీద నాలుగు ప్రక్కలకూ చీలి, సందుల్లో గొందుల్లో పడి, వాకిళ్ళలోంచి, కిటికీలలోంచి, చూరుల్లోంచి, మేడలు, మిద్దెలు, పెంకుటిళ్ళు, పూరిళ్ళలోకి పోయి, నేలమీద, గచ్చమీద, అరుగులమీద, నులకమంచాలలో, పట్టెమంచాలలో నిద్రపోయే అదృష్టవంతులూ, దురదృష్టవంతులూ, స్త్రీలూ, పురుషులూ, పిల్లలూ, పెద్దలూ అందరి చెవులలోపడి, ఆ రాత్రి నలగిపోయిన బట్టలు అవతల పెట్టి, ఉతికిన బట్టలు కట్టుకోవచ్చునని ఉత్సాహం ప్రసాదిస్తూ నిద్ర లేపుతున్నాయి

మరిచెట్టు కల్లంతదూరంలో మూడురాళ్ళ పొయ్యిమీద ఉన్న బానలో నీళ్ళుపోసి, సోడామందు వేసి, కలిదిప్పి, నానిన ఒట్టలు పడేసి, పొయ్యి రాజెసి మంట

మండింతర్వాత బావిదగ్గరకు వచ్చాడు గూగడు ముతకబట్టలు, నూలు బట్టలు, నేత బట్టలు ఉడుకుతున్నాయి

పట్టుబట్టలు - రెండు - పైపంచె, కట్టు పంచె - రత్తయ్యవి, రత్తయ్య పెళ్ళినాటివి, అతి భద్రంగా పులిమాడు ఉతకలేదు నీళ్ళు పోయేట్టు ఒత్తాడు పిండలేదు నీళ్ళు తుంపర్లు లేచేటట్లు విదిలించాడు జాడించలేదు ఆ రెండు తడిబట్టలనూ పసిపిల్లల్ని చేతులమీద అడించటానికి వేసుకొన్నట్లుగా చేతులమీద పెట్టుకొని, చిన్న చిలకేసర చెట్టుమీద అరవేశాడు కొమ్మలకు, ముడతల పడతాయి కొంగులు అని కట్టలేదు అరవేశాడు అకులుపైన అరవేశాడు నేలమీద అరవేస్తే దుమ్ము అవుతుంది పట్టుబట్టలు ఎండకూడదు అరారి ఎండరాకముందే ఆరిపోవాలి ప్రొద్దుపొడవకముందే ఆరిపోతే వెంటనే భద్రం చేయవచ్చు అందుకని మొట్టమొదటే పులిమాడు

గూగడు పట్టుబట్టల పట్ల అటువంటి జాగ్రత్త తీసుకోవడం మామూలే! ఈ పట్టుబట్టలు విషయంలో జాగ్రత్త నంటిపెట్టుకొని భయం కూడా వుంది రత్తయ్య అంటే గూగడికే కాదు, పూరికే భయం రత్తయ్య మామూలు మనిషి కాదు అంతటి రైతు ఆ ఊళ్ళో లేదు ఆ చుట్టుప్రక్కలా లేదు అతనంటే అందరికీ 'గౌరవం' అది ధర్మజం కాదు ప్రేమజం కాదు భయజం! రత్తయ్య అనుకుంటే చెయ్యలేని పనిలేదు అసాధ్యం లేదు అసాధ్యం అతనికి ప్రాణం ఇవ్వటమయినా తిసుకోవటమయినా నీళ్ళు తానంత తేలిక నోరు దురుసు మనిషి అంతేకాదు చెయ్యి, కాలూ కూడా దురుసు! అతని మీసాలమీద నిమ్మకాయలేం కర్మ, దానిమ్మకాయలు నిలబెట్టవచ్చు అయితే అతన్ని నిలబెట్టగల దమ్ములన్న మగాళ్ళు, ఆ ఊళ్ళోనెగాదు, ఆ ఫిర్కాలోనే లేరు రత్తయ్యకళ్ళు ఎప్పుడూ చింతనిప్పులు! అతను తాగుతాడంటారు లోకులు! నిజం చెప్పకోవద్దు, అతను చుట్ట తప్ప మరేం తాగటమూ ఎవరూ చూశేదు ఏమాట కామాట చెప్పకోవాలి, రత్తయ్య దయతలిస్తే, ఆ యిల్లు స్వర్గం ఆ యింటిమీద పొరుగుారి కాకి వాలదు కోపపడితే ఆ యిల్లు దగ్గం వల్లకాదు ఏ ఊరి కాకి అయినా ఎకాఎకిని వచ్చి వాలుతుంది అతనికి కోపం రాదు వస్తే పోదు అలాగే దయ పులిని జాడు, పులి మీసం జాడు అన్నట్లుగా వుంటుంది రత్తయ్య వాలకం

రత్తయ్యకు ఏ విషయంలోనూ అది లేదు అంతం లేదు అంతా వర్తమానమే! గతాగతాల విషయంలో రత్తయ్య గుడ్డివాడు పుట్టినప్పుడు నాలుగెకరాల గరువూ, రెండు నిట్రాళ్ళ యిల్లా అతని ఆస్తి రత్తయ్య పుట్టింతర్వాత మరొకరాతల్లి కడుపున పుట్టలేదు అతను పెరుగుతున్నకొద్దీ ఆస్తి పెరిగింది పిల్లికి బిచ్చం పెట్టడు ఎంగిలిచేత్తో కాకినికూడా తోలడు సంతోషం కలిగితే, కలిగించిన మనిషిని, ఎర్రయోగాణి ఖర్చులెకుండా నెత్తికెత్తుకొంటాడు కష్టం కలిగిస్తే కాలికింద చీమతో సమానం సుఖంగా బతకదల్చుకొన్నవాళ్ళెవళ్ళూ రత్తయ్యకు కష్టం కలిగించరు ఆ ఆలోచనే రావీయరు వస్తే దాచి పెట్టుకొని అతనికి ఆనందం కలిగిస్తారు రత్తయ్యవల్ల ఎంత కష్టం కలుగుతున్నా, ఆ ఊళ్ళో ఉండటం తప్పనిసరి అయినవాళ్ళు నోరు మెదపరు భయభక్తులతో, భక్తిశ్రద్ధలతో, శ్రద్ధాసక్తులతో, బుద్ధిమంతులయిన బడిపిల్లలు మూదిరిగా, పలకా ఒలపంవంటి పనిముట్లు పుచ్చుకొని, తమ తమ పనుల్లో కూరుకుపోతారు

ఒకసారి, మునసబు, మునసబునని గుర్తు తెచ్చుకొని, మునసబులాగా ఉండబోతే, నువ్వు మునసబువే కాదు, ఈ ఊరి మనిషివి కూడా అని రత్తయ్య గుర్తు చెయటంతో మునసబు, మునసబు కమ్ మనిషి కమ్ రైతు అయి ఊరుకొన్నాడు అందుచేత రత్తయ్య ఆ ఊరుకు మకుటంలేని మహారాజా, సైన్యం ఉన్న చక్రవర్తి ఆ చక్రవర్తి సేవకుడు గూగడు రత్తయ్యకు ఎంత ఆస్తి వుందీ ఎవరికీ ఎలా తెలియదో గూగడికి అలాగ తెలియదు ఆస్తివివరం అడిగితే రత్తయ్యే “ఉండక పోద్దా కొన్ని లచ్చెలు” అంటాడు

లక్షాధికారి రత్తయ్య పట్టుబట్టులు చిటికేసర చెట్టుమీద వెల్లకిలా పడుకొని, అకాశంలోకి చూస్తున్నాయి ఉడకేయడానికి వీలులేని బట్టలు సబ్బు పెట్టి పులిమి, ఒత్తి, ఉతికి, పిండి, భుజంమీద, చేతులుమీదా వ్రేలాడవేసుకొని తీసుకుపోయి అరవేశాడు గూగడు స్వయంగా బరువులేని బట్టలు నీటి సాహచర్యంతో బరువెక్కి, పిచ్చితులసి మొక్కలనూ చిల్లకంప కొమ్మలనూ అణగద్రొక్కుతుంటే, పాపం, నోరూ వాయీ లెనివి, కిమ్మనకుండా తలలు వంచుకొంటూ వున్నాయి

ఉడికిన బట్టలు బండదగ్గరకు తెచ్చుకొన్నాడు గూగడు ఒక బట్ట తీసుకొని, బండమీద సుయోగం- అహ-సయోగం అంటూ అటూ ఇటూ ఉతికి, మంచినీళ్ళ తొట్టిలో పాయలు తీసి, జలవరించి, మెలివేసి, పిండి, ఎదురుగా పరిచిఉన్న దుప్పటిమీద పడేశాడు అలా పిండిన బట్టలు దుప్పటి మీద పడి కంటబడగానే వంచిన నడుం ఎత్తి, కరెంట్ అగిపోతే, అడుతున్న కర్మాగారం కిరు కురుమన్నట్లు, మిల్లలో ఇనుప తిగే తెగితే కటకట మన్నట్లు, ఒక్క మూలుగు మూలిగి, ఒక్కసారి నడుం విరుచుకొని, గుదులుబట్టిన కాళ్ళలోకి చేతుల్లో ఉన్న నెత్తురు పంపించి, అగిన రైలు సాగినట్లు మొదట నెమ్మదిగా తర్వాత వేగంగా అడుగులు వేసి, బట్టలు దూరంగా అరవేసి వచ్చాడు గూగడు

ఊరి వెలుపల, చెరువు గట్టున, ఊళ్ళమరి పక్క, మోట బావి చప్పాచుట్టూ రాతిఒండలమీద బట్టలు లతుకుతున్న మనుష్యుల్ని, కర్మజీవుల్ని చూడటానికో, కర్మయోగం నెర్పటానికో, వాళ్ళు లయబద్ధంగా అరిచే సుయోగం-అహ-సయోగం వినటానికో, అక్కడ జరుగుతున్న కర్మకాండను కళ్యాణా తిలకించటానికో కురుక్షేత్రం వద్దలో ఉదికి వచ్చిన గీతలాగా కర్మసాక్షి ఉదయించాడు

సూర్యుడు నిద్రలేచి అకాశంలో ఆపులిస్తూ కళ్ళనులుంకొంటూ కరాలు వగతగా చాపుతూ చెరువు గట్టుమీదకి వచ్చేసరికి ఆరే బట్టలు, ఉతకబడే బట్టలు, నానె బట్టలు, ఉడికే బట్టలు, తడిసే మనుష్యులు, ఆరే మనుష్యులు, నానే మనుష్యులు, సబ్బు పెట్టెవాళ్ళు, ఆరసెవాళ్ళు, నీళ్ళు తోడేవాళ్ళు, అపులిస్తూ తిరిగేవాళ్ళు, పసివాళ్ళు, పెద్దవాళ్ళు, స్త్రీలూ, పురుషులూ ఎవరి పని వాళ్ళు, ఎవరి తోవన వాళ్ళు, ఏం చెస్తే వాళ్ళదే చెస్తూ వింతగా పెద్ద సంతగా వుండా ప్రదేశం సూర్యుణ్ణి చూచే ఓకా, అలోచించే ఓర్కూ వాళ్ళకు లేవు బట్టలను, మనుష్యుల్ని సూర్యుడు చూశాడు తడి అయిన బావి చప్పా నీరు ఓడుస్తున్న బండలు, రొచ్చురొచ్చుగా ఉన్న నెల, నీలిమందు సోడామందు నీళ్ళు నెలమిదపడితే విచిత్రమయిన వాసన వస్తుంటే పిలుస్తూ తిరిగే జనం- అంతా చూస్తున్నాడు సూర్యుడు

పొయ్యి-పొయ్యి ప్రక్క పొయ్యి వరుసగా మండుతున్నాయి నిన్న మొన్నటిదాకా, ఏ చెట్టునో పచ్చగా, పచ్చిబాలెంతరాళ్ళు మాదిరిగా కళ కళలాడిన కొమ్మలు, అంతకుముందే సూర్యుడి సంతానంతో స్నేహం చేసి, అనుకోకుండా మండిపోతున్నాయి ప్రక్కనే పెరిగి పెద్ద కావాలని, ఏనాటికయినా కాలిపోవటం కోసం పెరుగుతున్న పిచ్చితులసి మొక్కలు, చిల్లకంప కొమ్మలు, మర్రిచెట్టు కొమ్మలు, రెమ్మలు, ఊడలు, చిటికేసర చెట్టుకొమ్మలు పెరుగుతూనే ఉన్నాయి ఎండు కొమ్మలు కాలిపోతున్న పొయ్యి ప్రక్కనే మంటల దాపునే సెగ తగులుతూవున్నా, పచ్చిగా, పచ్చగా బ్రతుకుతున్న పిచ్చితులసి మొక్కలు ఎంత పిచ్చివయినా తులసి మొక్కలు సజీవంగా ఉండటం జీవకోటి ప్రాణదాత కర్మసాక్షి చూస్తూ వున్నాడు

తలక్రిందులుగా వ్రేలాడుతున్న నాగుబాముల వంటి మర్రిపూడలు క్రింద ఇద్దరు వసిష్ఠులు మడతలు వేసిన రెండు దుప్పట్లమీద, సాంగకారుస్తూ నిద్రపోతున్నారు వాలుతున్న ఈగలనూ, పడే దుమ్మునూ తోలేవాళ్ళు, పూదేవాళ్ళు అక్కడ లేరు బావి దగ్గరున్నారు బట్టలు తుడుపుతున్నారు

కళ్ళలో పుసి, ముక్కువెంట చీమిడి, నూనెలేక రేగిన జాత్తు, మాసి పేలికలై చీలికలై వ్రేలాడే బట్టలు, ఉతుక్కోని శరీరం, గజ్జిపట్టి కురుపులయి చీమూ నీరూ కారుతున్న ఒళ్ళు, నడుస్తున్న రోగాలు, కనిపించే విడుపులవాళ్ళు-ఆ పసివాళ్ళు బావిచుట్టూ ఉన్నవాళ్ళు సంతానంవాళ్ళు జీవితంలో అనందాలకు సంకేతాలు ఊరికి పరిశుభ్రత ప్రసాదించేవాళ్ళు బ్రతుకులు పొందిన ప్రతిఫలం మురికివంటి ప్రతిఫలం ఉతికిన బట్టలు విడిచిన మురికి ఏకీకృతమయిన రూపాలు కర్మసాక్షి చూస్తున్నాడు కళ్ళుండి చూడకేం చేస్తాడు సూర్యుడు? సామాన్యుడికి అందని న్యాయం వంటి సూర్యుడు అకాశంలో బండి!

రోహిణికారై మొదలై రెండురోజులైంది రోళ్ళు పగలటం ఏం కర్మ! బండలూ, బండవంటి గుండెలూ పగిలే ఎండ ప్రతాపం చూపించబోతూవుంది బారెడు ప్రాదైక్యింది అరోజు ఉదయమే పడమటి శాంబరం ప్రారంభమయింది ఆ చెవిలోంచి, ఈ చెవిలోకి దూసుకుపోతూవుంది గాలి

గూగడు బట్టలన్నీ ఉతికి అరవేశాడు నడుంమీద చేయి పెట్టుకొని వెనక్కు విరుచుకున్నాడు తనా దినం పడిన కష్టం వెలుతురుతో చెలిమి చేసుకొంటూవుంటే ఈషణ్ణాత్రమయిన తృప్తితో బట్టలవైపు చూచి, నిర్వికారంగా నిట్టూర్చి మర్రిచెట్టు దగ్గరకు నడిచాడు చెట్టు మొదట్లో, రెండు పైకి ఉదికిన వేళ్ళు పంగచీరన చోట నడుం మోటించి కూర్చుని కాళ్ళు బారజాపుకొన్నాడు

గూగడి కాళ్ళూ చేతులూ కురచవి ఒకప్పుడు ఎంత గట్టిగా వుండేవో చెప్పటం అసాధ్యం గానీ, అప్పుడు మాత్రం దళసరిగా, బలంగా వున్నాయి కొంచెంగా సడలి మడతలువడ్డ చర్మం ఒకనాటి రూపం స్మరింపజేస్తూవుంది తన పని తాను చేసుకోవటానికి ఏ కష్టమూ లేదు గూగడికి అతను ఎత్తు పెరగలేదు అందుక్కారణం పూర్తిగా మూట బరువు కాకపోవచ్చు శరీరతత్వం కావచ్చు అయితే గూనిమాత్రం మూటబరువల్లనే పెరిగిందని నమ్మే అవకాశం వుంది గూగడు గూనితో పుట్టలేదు అతను పెరుగుతున్నకొద్దీ గూని పెరిగింది బట్టలమూట బరువుకు మనిషి వీపూ,

మూఘా, తలా వంగిపోవటంవల్ల పెరిగిందో, మూట నిలవటంకోసం ఎదురు మోటుకుంటూ పెరిగిందో కాని గూని మూరెడెత్తు పెరిగింది ఎంత తలకు మించిన బరువు అయినా గూనిమీద పెట్టుకొని, గూగడు వంగి, తూచి తూచి ఒద్దికగా, క్రమంగా అడుగువేస్తూ ఎంతదూరం అయినా నడిచిపోగలడు

గూగడు మూతిమీద మీసం చూచినవాళ్ళు కారీతరంవాళ్ళు మీసం గొరిగిన జాడ కనవడదు పోనీ, ఒకనాడు మీసంవున్న తీరూ గోచరించదు అయితే అతనికి మీసం మొలవకపోలేదు మొలిచింది దాన్ని అరిచేతంత అద్దంలో చూచుకోకపోలేదు చూచుకొన్నాడు మీసం వచ్చిన మొదటి రోజుల్లో తేప తేపకూ తడుంకొని ఆనందించలేకపోలేదు ఆనందించాడు అయితే అప్పటికే తయారయింది గూని పెరుగుతున్నకొద్దీ తల వంచుకొనిపోయింది తల వంగినకొద్దీ మీసం తగ్గిపోయింది తగ్గించుకొన్నాడు తగ్గించుకొంటున్నా, గూని పెరుగుతున్నంతకాలం మీసం పెరిగింది గూని పెరుగుదల అగిపోయింది మీసమూ అంతే! ఎందునల్లనో కొంతకాలానికి ఓష్టం పైభాగం, ముక్కుక్రింద భాగం, అధరంలాగా, నున్నగా అయిపోయింది అతన్ని ఉబ్బు పెదాల గూగడిని కూడా ఆ రోజుల్లో పరాచికానికి పిలిచేవాళ్ళు జనం

గూగడి వయస్సు చెప్పగలవాళ్ళు ఆ ఊళ్ళో లేరు గూగడికంటే ముందు పుట్టినవాళ్ళుకాదు, అతనితో పుట్టినవాళ్ళు లేరా ఊళ్ళో అన్నా అనీ, తాతా అనీ, మామా అనీ పిలిచేవాళ్ళుకాక ఏరా అని పిలిచేవాళ్ళు మాత్రమే వున్నారు వీళ్ళంతా తాము పుట్టి భూమ్మీద పడ్డ దగ్గర్నుంచి, బుద్ధెరిగిందగ్గర్నుంచి గూగడు ఇప్పడెలా వున్నాడో అలాగే ఉన్నాడని చెప్పకొంటుంటారు రత్తయ్య తన ఆస్తిని అంచనా వేయలేకపోయినా, గూగడి వయస్సు అంచనా వేశాడు- “ఉండకపోద్దా డెబ్బయ్యో, యెనబయ్యో”నని

గూగడు చిన్నతనంలో బోయీలు నలుగురుతోపాటు నారాయణా అంటూ పల్లకి మోసేవాడు ఆ రోజుల్లో - రైలుగానీ బస్సుగానీ లేని కాలంలో ఆ వూర్నుంచి పెళ్ళికూతుర్ను ఇంకో వూరు తీసుకుపోవలసివచ్చినా, తీసుకురావలసివచ్చినా, పెళ్ళిమాట వినబడితే, పల్లకి మాట వినిపించేది ఒహోం- ఒహోం-హోయ్, ఒహోం-ఒహోం-హోయ్ అంటూ పల్లకి కట్టి భుజాన పెట్టుకొని, పల్లకితోపాటు వచ్చే పెళ్ళికూతురూ పెళ్ళికొడుకూకంటే ముఖ్యంగా పల్లకిని బోయీలను, ముఖ్యంగా కురుచ కాళ్ళు, చిట్టి చిట్టి అడుగుల గూగణ్ణి చూడటానికి ఎదురుపోయిన పిల్లలు, క్రోసుదూరంలో అయినా పల్లకిని కలుసుకొని వూళ్ళోదాకా వెంటవచ్చినవాళ్ళతో పెద్దవాళ్ళయి పెళ్ళిళ్ళయి పిల్లలకు తల్లిదండ్రులయినవాళ్ళు, గూగణ్ణి అంతకాలం తర్వాత చూచి, అప్పటికంటే ఎత్తు తగ్గిపోయాడని, ఎంత విడ్డూరమయినా చెప్పకుంటూ వుంటారు

బోయీగా పల్లకి మోస్తున్న రోజుల్లో ఎవరయినా తనని కూడా పల్లకిలో మోసుకుపోతుంటే, కాలిమీద కాలువేసుకొని, నోట్లో చుట్టపెట్టుకొని రత్తయ్య భార్య ప్రక్క కూర్చున్నట్లు కూర్చోవాలని, రీవిగా అటూ, ఇటూ చూడాలని ఎంత కోర్కెగా ఉండేది! లోకంలో ఎవ రెవరికో ఏయే కోర్కెలో వుంటాయి అన్నీ తీరతాయనే నమ్మకం ఏమీలేదు అంతే! గూగడి కోర్కె తీరలేదు తెలిసో తెలియకో ఉన్న ఈ

ఒక్క కోర్కె తీరకపోతే అతనిమీ ఏడ్చి ముఖం కడుక్కోలేదు జన్మకొక శివరాత్రి అన్నట్లుగా ఎప్పుడయినా తీరకపోతుందా అని చాలాకాలం ఎదురు చూశాడు ఎదురు చూడటంలో పుణ్యకాలం కాస్తా గంగలో కలిసింది

గూగడు పుట్టినప్పుడు అందరూ అతణ్ణి ఆడిపోసుకొన్నారు, తండ్రిని పొట్టన పెట్టుకు పుట్టాడని పెద్దయిన తర్వాత పొట్టలో తండ్రికోసం గాలిస్తే అకలి దొరికింది అయితే గూగడు తల్లిని పొట్టన బెట్టుకోలేదు చనిపోయిందాకా బ్రతికించుకొన్నాడు తల్లికి కాలంతీరి చనిపోయిందిగానీ, కన్నకొడుకు కళ్ళలో పెట్టి పెంచుకోకకాదు

ఇరవై ఏళ్ళయినా నిండని గూగడు, తల్లిని పోగొట్టుకొని ఒంటరి వాడయ్యాడు అప్పటికి రెండేకరాల కుంటనెల, ఒంటి నిట్టాడి యిల్లు నిక్షేపంలా వున్నాయి అప్పట్లో 'పెళ్ళి చేసుకోవంటరా?' అని అడిగిన వాళ్ళు లేకపోలేదు గూగడు సిగ్గుపడకపోలేదు అయితే పెళ్ళి చేసినవాళ్ళు మాత్రం లేరు పోనీ నేనీ గూగణ్ణి కట్టుకొంటానని ఏ పిల్లా ముందుకు రాలేదు ఏ అడకూతురుకయినా తాళి కడతానని గూగడు ముందుకు రాలేదు తన అన్నం తను వండుకొన్నాడు తన బట్ట తను ఉతుక్కొన్నాడు తన పక్క తనే వేసుకొన్నాడు అందుచేత అడమనిషి అవసరం కనిపించలేదు దేవుడిచ్చిన వరం నిద్ర పోయిగా, చీకూ, చింతా లేకుండా, పగలు ఒళ్ళు పడిన శ్రమ అంతా రాత్రి పడకలో మరచిపోయేవాడు అప్పటికే మీసాలు మాయమయి, గూని స్థిరమయింది తనకూ, రాతిబండకూ అయితే రేపులో, కాకపోతే బావి చప్పాప్రక్క దాంపత్యం ఖాయమయిపోయింది అప్పటికి, ఇప్పటికి మార్పులేదు

గూగడికి బీడీ కుతిమల్పింది బీడీ కాల్చడం అధునిక నాగరికత అతని మెడలు వంచి నేర్పింది అంతకుమించి అతని జోలికి రాలేకపోయింది అలవాటుకొద్దీ బొడ్లో తడుంకొన్నాడు బీడీ దొరకలేదు రాత్రే అయిపోయాయి సుబ్బారావు దగ్గర ఉండవచ్చు 'సుబ్బిగా, ఓరి సుబ్బిగా' అంటూ చూశాడు చిటికేసరి చెట్టుక్రింద తలగుడ్డ ఎత్తుపెట్టుకొని, పదేళ్ళ కూతురుతో ఏవో కబుర్లు చెప్పతూ పడుకొన్నాడు అక్కడికిపోయి పైన అరవేసి ఉన్న పట్టుబట్టలు తడిమిచూచి, ఇంకా చెమ్మగా వుంటే, తర్వాత తీయవచ్చులే అనుకొంటూ 'సుబ్బిగా, సుబ్బిగా పిలితే పలకవే?' అన్నాడు

'యేంది మావా, నన్నేనా యేంది బిలిసింది?'

'అ' నిన్నుగా కింకెవుణ్ణి బిలుతానా! బీడివుంటే యితావనీ-వుండేంది-వుంటే యిటు బడెయ్ నాకోటి'

'అ' వుంది లేకెం? యిదుగో దీసుకో యేంది మావో, దిక్కులు జాత్తుండావు?'

'యేంది లేదురా! తే యిటు' గూగడు తీసుకొన్నాడు బీడీ ముట్టించుకొని, కొన్ని క్షణాలు పొగలోపలే అపుకొని, ఆ పైన ముక్కువెంట, నోటివెంట వదిలిపెట్టాడు గుప్పన పొగగొట్టాలలోంచి వచ్చినట్లు వచ్చింది పొగ మరుక్షణం ముఖమంతా కమ్ముకొంది అప్పుడు చూస్తే ముఖంలోని ప్రతి వెంట్రుక పాదులోంచి వచ్చిందనిపించింది

సుబ్బారావు అడిగాడు

‘యేందిమావ, యెట్టేపుంది వాలకం? యేంది కతా? ఆయేందంట?’

‘యేందిరా యెట్టుందేంది-సెప్ప! సెప్పలారాయంట’

‘యేందో యేదో యిదంగా యెట్టాగో, సరీంగాలేదు నిద్దరలేనట్టా, ఆకలయినట్టా, గుబులు పుట్టినట్టు యేందో యెట్టాగో యెట్టాగో వుంది వరస’

‘సరీంగా సెప్పరా పిచ్చినన్నాసి-నచ్చికిట్టాడతావే! దిగులుగుండట్టా, ఏడుత్తున్నట్టా పుందంతేనా యింకెట్టాగానన్నా వుందా?’

‘అంతే మావార!’

ఇద్దరూ మాట్లాడలేదు మళ్ళీ వాళ్ళిద్దరూ వదులుతున్న పొగ మాట్లాడుకొంటూ వుంది బీడి ఇవ్వటానికి లేచిన సుబ్బారావు కూర్చునే వున్నాడు గూగడు నిలబడే వున్నాడు సుర సురలాడిస్తూ వస్తున్న సూర్యుణ్ణి చూస్తూ గూగడు అడిగాడు ‘దిన్ని బళ్ళోకెయ్యలా?’ పదేళ్ళ పాపనుద్దేశించి

‘ఆ యెందుకులే మావార! రొండేళ్ళాగి ఓయ్యా చేతుల్లో పెడితేపోయే’ సునాయాసంగా చెప్పేవాడు సుబ్బారావు

అరవయి డెబ్బయ్యేళ్ళు ఊళ్ళోకి చెరువుగట్టుకీ తిరిగి సాధించింది ఏమిటని వెనక్కు తిరిగి ఆలోచించుకొంటే అనంతమయిన ఖాళీ కనిపించే గూగడు ఏమీ అనలేకపోయాడు ఆ పిల్లకు పెళ్ళవుతుంది భర్త యింటికి కాపురానికి వెళుతుంది ఒక మూట మోసుకు వస్తుంది ఉతుక్కోని తీసుకుపోతుంది అధ్యంతాలు లేకుండా వూరికి చెరువుకూ మధ్య తిరుగుతున్న పదేళ్ళ పాప పండుముసలి కావటం కళ్ళముందు చిత్రం అయింది మళ్ళీ పాపవైపు చూడలేకపోయాడు

‘దాన్నెందుకురా యీడకి దీసుకొత్తా?’

‘మీ యమ్మాయినేనా యేంది? యేం దీసుకొత్తే!’

‘యేందన్నా అయితే ఆపైనేడిచి యేం లాభం సెప్ప!’

‘యేంది మావార, దాని కేందపుద్ది దుక్కలాగుంటే!’

‘శా! పనికిమార్లోడా! అసలే నిండు మనిసి! దాంతోడు మూట ఒరువారా? అదెట్టా ఒరిత్తదిరా! కాల్వారినా కీల్లప్పినా కట్టవె గందా!’

‘ఆర యేందిలే మావార, అట్టాటిది ఉత్త పుణ్ణేనికే యెందుకవుద్ది?’

‘ఒరె ఒరేయ్, అట్టా తునకారింది పారెయ్యెద్దరా!’

‘ఆర! యేందిలే మావార! కాటా, సెయి ఉండప్పుడే నాలుగు రాళ్ళు పోగెసుకోకపోతే ఏదన్నా అయితే ఎవుడు జాత్తాడు? అది పాతికిళ్ళు, నేం బాతికిళ్ళు చేసుకొంటే ఏదన్నా యెనకేసుకోవచ్చు, లేకపోతే ఏకపుంది-సిప్పే!’

ఇంక అక్కడ నిల్వలేదు గూగడు

‘యేందోలరా! యేందోల! యేందోలే!’ అంటూ ముద్రిచెట్టువైపు నడక సాగించాడు ‘ముసిలోడు పూరకే యేందేందో గొణుగుతాడు’ అనుకొన్నాడు సుబ్బారావు నాలుగడుగులేసి, ఆగి, వెనక్కు దిరిగి ‘సుబ్బిగా, ఓరి సుబ్బిగా! మా సుతారంగా గాలుత్తున్నావ్ బీడి, మప్పరవ్వల్లేసేను పైన బట్టలు-పట్టుబట్టలుండాయ్,

రత్తయ్య గోరి పట్టుబట్టలు ఆఁ" అని మళ్ళీ మురిచెట్టువైపు నడుస్తున్నాడు 'అట్లాగే అట్లాగే' అన్న సుబ్బారావు మాటలు వినపల్లేదు వినిపించుకోలేదు

రవ్వపడి బట్టలకు చిల్లిపడితే ఏమయినా వుందా? కొంపలాదిపోవూ? గూగడికి భయం కలిగింది అంతలో బూసిమ్మ కళ్ళలో మెదిలింది కుర్రతనంలో దొడ్డదే! ముసిల్లిపుతున్నకొద్దీ పిసిసారితనం పట్టుకొంది మొదట్లో పట్టెడన్నం పెడితే పొట్ట బరాబారుగా నిండిపోయేది కాలప్రభావం ఏమో అంతలోనే మారిపోయింది నాలుగు మెతుకులు రాలవటానికి గింజుకొంటుంది బట్టలు బాగా తీసుకుపోతేనే కొంప మునిగిపోయినట్లు గిలగిల తన్నుకులాడుతుంది నిజంగా ఏమన్నా అయితే ఇంకేమన్నా వుందా? గూట్లో సిలక ఎరిపోదూ!

ఒక రోజు బట్టలు చక్కగా మడచి, మడుపులు అందించాడు అన్నీ చూచుకొంది బూసిమ్మ కొత్తబట్ట నలిగిపోయిందనీ, పాతబట్ట రాలేదనీ, చీరకు కొర్రు పట్టిందనీ, పంచెకు చిల్లి పడిందనీ, మగాళ్ళ బట్టల మురికిపోలేదనీ, తన బట్టలకు గరువుదుమ్ము కొట్టుకొందనీ, ఇట్లా చేసేదికాక, కల్లాలప్పుడు గింజలు గింజలంటూ గోనెసంచు లేసుకొని ఎగబడటం తెలుసుననీ, పో పోమ్మని కసురుకొంది

ఆరోజు అన్నం పెట్టటం ఆమెకు ఇష్టంలేదనీ, ఇష్టంలేని రోజు ముందుగానే, అనవసరంగా అలా తిడుతుందనీ గూగడికి బాగా తెలుసు కాచివడపోసిన బ్రతుకు!

మధ్యాహ్నం రేపునుంచి యింటికి వచ్చాడు మధ్యాహ్నం అంతా నిద్రపోయాడు సాయంకాలం బువ్వబుట్ట ఒక చంకలో పెట్టుకొని, బట్టల మూట ఒక భజంమీద వ్రేలాడవేసుకొని బట్టలు ఇచ్చి అన్నం పెట్టించుకొని పోవటం గూగడి అలవాటు

'అద్దర్లేండి బూసిమ్మగోరూ! ఆ మురికికట్ట లిట్టాబడేయండి!'

'పొట్టు పొట్టు! ఎట్టో దగలడు యియ్యన్నా సుద్దంగా ఉత్తుక్కరా' అని ధర్మంచేసే వాళ్ళ ధోరణిలో మురికిబట్టలు గూగడిముందు కుప్పవేసింది ఆ బట్టలు ఉత్తుక్కొని రాకపోతే గూగడికి నరకం వచ్చేసినట్టు, దాన్నుంచి కాపాడటం కోసమే ఆమె బట్టలు వెస్తున్నట్టు ప్రవర్తించింది బూసిమ్మ

'బూసిమ్మగోరూ, బట్టల్నంగలి సరేగానైండి, కూసింతి బువ్వబెట్టండి' ఆమె ఆ పూట పెట్టదని తెలిసికూడా కడుపాత్రం పట్టలేక అడిగాడు గూగడు

'యేం బువ్వరా? నీ తలమాడ! నీ మొకంమండ! నీ శ్రార్దంబెట్ట! యేం బువ్వరా! నీ బువ్వ బుగ్గిగాను! యేళాపాళా లెకుండా యెడదెచ్చి పెట్టేదిరా నీకు! యేం ఒరగబెట్టావని బువ్వబెట్టాలా నీకు? పో పో కూళ్ళేదు, కుమ్మలేదు.'

బూసిమ్మ అంటే ఆ ఊళ్ళో తెలియనివాళ్ళు లేరు ఆమె పుట్టినింటికి మెట్టినింటికి ఏకైక వారసురాలు ముగ్గురు కొడుకుల్లో పెద్దవాడికి అయిదేళ్ళయినా లెనప్పుడు భర్తకు కాలం తిరింది గాజూ పూసా, బొట్టు కాటుకా , తాళి, పూల చనిపోయిన భర్తకు సమర్పించింది కానీ, రాత్రి సమయాలలో అలంకరించుకొనేదనీ, పూలు బొట్టు కాటుకా సింగారించుకొనేదనీ, చిన్న పిల్లలు పెళ్ళిడుకెడిందాకా ఈ తతంగం సాగిందనీ, జితగాళ్ళు చెపులు కొరుక్కుంటూ వుంటారు ఆమె దూరపు ఎంధువు, వరసకు మామ అయిన రత్తయ్య ఇల్లు ఆమె యింటిప్రక్కనే వుంది

అతని మీసం చూచి, జనంపైకి వీమీ అనుకోలేదుగానీ పైవూళ్ళకు పొక్కులేదని అందరూ అనుకొంటారుగానీ, చుట్టుప్రక్కల జనానికి ఊళ్ళకూ ఈ వ్యవహారం బాహుళంగానే తెలుసు

ముగ్గురూ పెరిగి పెద్దవాళ్ళు కావటంతో, ముసలితనం ముసురుకొని రావటంతో బూసిమ్మ మహాపతివ్రత అయిందని అనుకొంటుంటారు అయినా ఇంగువకట్టిన గుడ్డ బూసిమ్మ! ఏ సంగతి ఎట్లావున్నా ఇరుగింటి, పొరుగింటి కాకి బూసిమ్మ ఇంటిమీద వాలకుండా కట్టుదిట్టం చేయించాడు రత్తయ్య అదేం పోయేకాలమో బూసిమ్మ ముగ్గురు పిల్లలూ రత్తయ్యతో మాట్లాడరు రత్తయ్యతో తగాదా పడేవారు బ్రతికివుండే అవకాశంలేదుగానీ, బూసిమ్మ ముఖం చూచి రత్తయ్య ఆ ముగ్గురకూ పోయేకాలం రాకుండా దూరంగా వుంచాడు

బుట్టలో అన్నంతో, భుజంమీద మురికిబట్టల మూటతో ఒక వీధినుంచి ఇంటికి వస్తాడు గూగడు ఆ అన్నం ఆ పూట వండింది సాధారణంగా ఎవరూ వేయరు ఉదయం మిగిలిపోయిందే వేస్తారు ఒక్కొక్కప్పుడు అంతకుముందు రోజు రాత్రి మిగిలిన అన్నం గూగడికి అట్టే పెడతారు పాచిపట్టి నీరు ఒడుస్తూ జవజవలాడుతున్న అన్నమయినా, మాడిన అన్నమయినా, ఏదయినా, అన్నమే కాబట్టి, అన్నం పరబ్రహ్మ రూపం గనుక, తెచ్చుకొని, కొంత తిని, మిగిలినా, మిగలకపోయినా కొంత మిగుల్చుకొని, అటికలో వేసి, చెంబెడు నీళ్ళూ, పిడికెడుప్పు దానిలో వేసి, మూతపెట్టి, ఉట్టిమీద పెట్టుకొని బట్టలమూట తలదగ్గర పెట్టుకొని, కుక్కినులక మంచంలో రాత్రికి నిద్రపుచ్చి, ప్రొద్దున్నే అటికలో ఉన్న బువ్వ పులిసి బుర్రట్టలాడుతున్నా, అందులో నీళ్ళు-పుల్నీళ్ళు 'చల్లాబొల్లాదా? గల్లకింద బొడుకుంటే తెల్లారేసరికి కొల్లబోయినన్ని కల్లు' అన్నట్లుగా అటికెడు పుల్నీళ్ళు కడుపునిండా తాగి, వూరు అనే యింటికి మురికి కుప్ప వంటి గూగడు, గూనిమీద మురికి బట్టల మూట పెట్టుకొని, నెత్తిన గంపెడు చీకటి వేసుకొని రేవుదగ్గరకుపోయి, బట్టలుతిరి, మధ్యాహ్నానికి తీసుకువచ్చి, ఇంత అన్నం వండుకొని తిని, మళ్ళీ సాయంకాలం మామూలే! గూగడికి ఆకలి ఎక్కువ! ముసలితనం పైబడే కొద్దీ ఆకలి మరింత ఎక్కువవుతూ వచ్చింది అతను కడుపు నిండా తిని ఎంతకాలమయిందో! ఆ మధ్య అతని దినచర్య మారిపోయింది మార్పంటే అదెంతో పెద్ద మార్పేమీకాదు మధ్యాహ్నం అతను అన్నం వండుకోవటం లేదు రాంనోచి పెళ్ళం వండిన అన్నం తన పిల్లలకింత పెట్టినట్లే ముసిలోడనీ, చిన్నప్పుడు తన నెత్తుకొని అడించాడన్న కృతజ్ఞతతో జాలితో గూగడికి మధ్యాహ్నం వడ్డిస్తూ వుంది

గూగడు పాతికిళ్ళ బట్టలుతుకుతున్నాడు అందులో అయిదుగురికే మాగాణి పొలం వుంది మిగతా వాళ్ళందరికీ మెట్టపొలం! మునుపు ఒక్కొక్క రైతూ దాన్యం పండినప్పుడు కల్లాల్లో అతను మోయగలిగినన్ని వడ్లు ఇచ్చేవాళ్ళు ఏడాది పొడుగునా ఉబ్బిడి మబ్బిడి బియ్యం కొదువ ఎరుగడు కాలం మారింది వాళ్ళంత మెండుగా దండిగా గుండె నిండుగా ఇవ్వటం మానివేశారు ఇంటికి అవసరమయిన పప్పుల ఉప్పుతో ఆరూ పొగాకుతో సహా పంటల కాలంలో రైతులు దగ్గర్నుంచి తెచ్చుకునేవాడు గూగడు ఆ వ్యవస్థ రూపం మార్చుకొంది క్రొత్త వ్యవస్థలో పాత అలవాట్లు, పాత జీవితం గడిపిన గూగడు అలవాటు పడలేకపోయాడు

పూర్వో అందరూ ప్రతి సంగతి లెక్కలు వేసి, జమా ఖర్చులు చూచి ఇవ్వటం-
 తీసుకోవటం కాదు, నేర్చుకొన్నారు పిదపకాలం! ఒకప్పుడు రెండు పూటలూ ఇంట్లో
 అన్నం వండుకొనేవాడు గూగడు కొంతకాలం తర్వాత ఒకపూట వండుకోవటం
 ఒక పూట అడిగి పెట్టించుకొని తెచ్చుకోవటం బాగానే వుంటూ వచ్చింది అపైన
 కాలమే గడ్డుకాలం ఒక పూట వండు కోవటానికి ఏదాది పొడుగునా కల్లాల్లో
 తెచ్చుకొన్న ధాన్యం సరిపడకపోయింది అడిగి తెచ్చుకొన్న అన్నమూ చాలని స్థితి
 వచ్చింది అప్పుడు రెండోపూట కూడా అన్నం వండుకోవలసిన స్థితి వచ్చింది
 బియ్యం లేని స్థితి, డబ్బు అవసరమయిన స్థితి క్రమంగా గుర్తించాడు గూగడు
 డబ్బు కోసం- ఉండనే ఉన్నాడు పెద్ద దిక్కు రత్తయ్య రత్తయ్యను అడగటం
 తప్పనిసరి అయింది గూగడు డబ్బు సంపాదించటం ఎరగడు బట్టలులికి డబ్బు
 అడిగే నాగరికత అతనికి అంటలేదు అంటుకోదు అంటుకోవటం అతనికి ఇష్టం
 కూడా లేదు అన్నీ నాగరకంగా తెలుసుకొంటున్న భూరు అతని అవసరం గుర్తిస్తే
 బాగుండేది ఎవడికోసం చేస్తాడో అనే పరిస్థితి పూర్వో బాగా ప్రాకింది అడగందే
 అమ్మ అయినా పెళ్ళికాలం కాదిది ఆ కాలం మనిషి గూగడు ఈ కాలంలో
 బతకవలసి రావటం దుర్భరమే అయింది కడుపు నిండా తినటానికి డబ్బు తప్పనిసరి
 అయింది ధనం సంపాదించలేని గూగడు ఖర్చు పెట్టవలసి వచ్చింది రెక్కలు
 ముక్కులు చేసుకొనే గూగడు దొక్క మాడిపోవలసిన వాడయ్యాడు ఆ రోజుల్లోనే
 అతని ముఖంలోని నవ్వును కళ్ళలోని నిష్కరవ్వులు, ఒంటిలో మంట కాల్చివేశాయి

సుబ్బారాపు ఇచ్చిన బీడి పీల్చు పీల్చుకి దుమామసిగా కాలిపోయింది బీదరికం
 కాలి బీడి చివర్లో సుర సురలాడుతూ వుంది మర్రిచెట్టు ప్రక్క ఆరవేసివున్న బట్టల
 చుట్టూ తిరిగివచ్చాడు మళ్ళీ మర్రిచెట్టు మొదట్లో గూని వెనుక తగిలేటట్లుగా
 కూర్చున్నాడు మళ్ళీ బీడి కాలుద్దామంటే అందుకు గతిలేకపోవటంతో గూగడికి
 నాగలింగం గుర్తుకు వచ్చాడు

నాగలింగం వేపచెట్టు కింద మంచం వేసుకొని బీడి కాలుస్తూ వుండవచ్చు
 ననుకొన్నాడు గూగడు గూగడు పెళ్ళీడు తెదిగినప్పడు పుట్టాడు నాగలింగం బళ్ళో
 కెళ్ళి పలక పగులకొట్టి, బలపం అరగదీసి, పుస్తకం చింపేసుకొని, అయ్యవారితో
 తిట్లు, దెబ్బలూ తిని అయిదో తరగతి అనిపించుకొన్నాడు నాగలింగం

బట్టల మూట తలకెత్తితే తలతిక్కకొద్దీ దాన్ని విసిరి నేలకేసి కొట్టి, ఇల్లు వదిలి
 పెట్టి ఎక్కడికో పారిపోయిన నాగలింగం డిప్టీ తాసీల్ దారు దగ్గర పూనుగా చేరి,
 జీపులో పూరు వచ్చిందాకా అతను బ్రతికి ఉన్నాడని ఎవరికి తెలియదు

మునసబు, కరణం డిప్టీ తాసీల్ దారు ధాం ధూంలాడుతున్నాడనీ, నువ్వు
 మనూరు వాడివి కాబట్టి అది చెప్ప ఇది చెప్ప, అయ్యగారితో అని బ్రతిమాలుతుంటే
 చూచి 'అరి దీనియాలి- ఆ ఆలలో యెంతుందిరా' అని గూగడు అశ్రుర్యపడ్డాడు

నాగలింగం పట్టణంలో పెళ్ళి చేసుకొన్నాడు నలుగురు బిడ్డల తండ్రి అయ్యాడు
 నలుగురికి పెళ్ళిళ్ళు చేశాడు కూతుళ్ళిద్దరూ కాపురాలకు పోయారు అల్లుళ్ళకు
 ఉద్యోగాలున్నాయి కొడుకు పెద్దవాడు లారీ డ్రైవరు, రెండోవాడు స్కూలులో
 పూను వాళ్ళకు నెలనెలా జీతం వస్తుంది

నాగలింగం ఉద్యోగం వదిలిపెట్టినా కొంచెం తక్కువయితే మాత్రం ఏమిటి నెలనెలా జితం వస్తుందని గూగడికి ఎక్కళ్ళేని ఆశ్చర్యం నాగలింగం చేసింది పూను పని పెద్దగా ఒళ్ళేం విరుచుకోలేదు తలేం బద్దలు కొట్టుకోలేదు అయితే అతనికి ముసలితనంలో బాధ లేదు బాధ్యత లేదు హాయిగా నిశ్చింతగా భార్యతో సొంత యింటిలో కాలం గడుపుతున్నాడు

గూగడు తనని గూర్చి ఆలోచించసాగాడు ఒళ్ళంతా మగతగా వుంది కళ్ళు మూసుకుపోతున్నాయి పైకి వచ్చిన మర్రివేరు మీద తల పెట్టుకుని నేల మీద పడుకొన్నాడు గూగడు మత్తుగా నిద్ర ముంచుకువస్తూ వుంది అప్పటికే బాగా ప్రాద్దెక్కింది సూర్యుడి వెడి చెట్టు క్రింద తెలియటం లేదు పడమటి శాంబరం విడిలించి కొడుతూ వుంది చల్లగా ఉండవలసిన చెట్ల క్రిందే ఒళ్ళు ఇరగిరి లాడుతూ వుంది అలిసిపోయిన ముసలిప్రాణం నిద్రవోళ్ళో ఒదిగిపోయింది

ఒక రోజు-ఎండాకాలం-అర్ధరాత్రి, తూరుపు వీధి అంతా అల్లకల్లోం అయిపోయింది పగలంతా ఒళ్ళు హానం అయి, రాత్రి అదమరచి నిద్రపోతున్న గూగడు పూర్తి మెలకువా, పూర్తి ఏద్రా కాని స్థితిలో మంచంమీంచి లేచి ఇటూ, అటూ పరుగెత్తి ఎదురయిన ఎవరికో ఢీకొని ఈ లోకంలో పడ్డాడు

ఇళ్ళ కాలుతున్నాయి అడవాళ్ళూ, పిల్లలూ ఆల గోల బాల గోలగా వుంది మగవాళ్ళు కంకారుగా అరుస్తున్నారు పరుగెత్తుతున్నారు మంటలార్యటానికి వూరచెరువు ఎండిపోయింది నీళ్ళు లేవు బావుల్లో నీళ్ళు ఎందరు తోడినా ఎన్ని నీళ్ళు పోసినా మంట లారటం లేదు మంటల నాల్కలు అగ్నిదేవుడి శాపం లాగా ఆకాశంలోకి ప్రాకుతున్నాయి

గూగ డింటి ప్రక్కయిల్లు కాలుతూ వుంది ఫెటిల్లుమని ధ్వని వచ్చింది గాలి వాగా తోలింది ఆ యింటిమీది నుంచి మండుతున్న తాటాకు లేచి వచ్చి గూగ డింటిమీద పడింది చూస్తూ వుండగానే, అర్చే యత్నం చేస్తూ వుండగానే ఇల్లు అంటుకొని గుప్పన మంట లేచింది గూగడి గుండెలు అవిసిపోయాయి గబగబా లోపలికి పోయి, మురికి బట్టల మూట వెలుపలికి తెచ్చాడు రెండోసారి ఇంట్లోకి పోవటానికి వీలు లేకపోలేదు, పోవద్దని అందరూ అతన్ని వారించారు మంచం, పెట్టె, వంట కుండ, పాత కుండ, గ్లాసు, తపేళా, చెంబు, ముంతా, మూకుడు, చట్టి, పిడత, ఉట్టి, దణ్ణం ఇంట్లోనే ఉండిపోయాయి

తెల్లవారిం తర్వాత, మిగిలిన మసి, మసిలో నివ్వరవ్వలు, ఇంకా కాలుతున్న దూలం, నల్లకప్పేసిపోయిన గోడలు చూచి ఆపురుమని ఏడ్చాడు గూగడు ఆ గోడల మీద మళ్ళీ ఇల్లు ఉందనిపించటానికి, బొంగులు, తాటాకు కావలసి, రత్తయ్య దగ్గరే అప్పచెసి, తనకూ ఇల్లు ఉందనిపించుకొన్నాడు

కాలూ చెయ్యి కూడదిసుకొని ఇంట్లోకి కావలసిన నాలుగు పనిముట్లు సంపాదించుకొనేసరికి ఏడేండ్లు పట్టింది ఏ పండుగకో, ఏ రైతో దయతో ఇచ్చిన పాత ఒట్టలు గూగడి శరీరం పరువు వెలితిగా కాపాడుతూ వుంటాయి రూపాయో రెండో ఎవరయినా ఎప్పుడయినా ఇస్తే బీడిలకు సరిపోతుంది

కాడ పొగాకు మూడు చుట్టలు చుట్టుకొంటాడు నాటు పొగాకు వూరి పొలంలో పండెరోజులో రోజుకు నాలుగు కాడల చుట్టలయినా కాల్చేవాడు రైతులంతా దొర పొగాకు పండింటం ప్రారంభించిన తర్వాత నాటు పొగాకు మోటయింది దానిమాటే మరచిపోయారు చుట్టలు కాల్చే రైతులు చాలామంది సిగరెట్లు నేర్చుకొన్నారు మారిన కాలంతోపాటు తానూ మారి, ఒక్క పొగాకు కాడతో రోజంతా నెట్టుకు వద్దామంటే దాని ధరా ఆకాశం అంటింది, అంతకంటే బీడీల ఖర్చు తక్కువని, అణాకి అరు బీడీలు కొనుక్కొని రోజంతా జరుపుకు వస్తున్నాడు గూగడు

గూగడు బట్టలెప్పుడూ కొనుక్కోలేదు రైతు లిచ్చినవే కట్టుకొనేవాడు మునుపు చిరిగిన బట్ట, అపైన చిరగని బట్ట కట్టుకొని ఎరుగడు అందరి బట్టలూ ఉతికి, మడతపెట్టి, మడుపులు అందించేవాడు అయితే అతడి ఒంటి మీద బట్టలు ఒంటిమీదే తడిసిపోయేవి మురికి అయ్యేవి మురికొదిలిపోయేవి అరిపోయేవి ఆ తర్వాత చిరిగిపోయేవి ఉతికితే, బండ తగిలితే నిలిచే బట్టలు కావుకాబట్టి గూగడాబట్టలు ఉతుక్కోవడం మానుకొన్నాడు

రత్తయ్య గూగడి కిచ్చిన డబ్బు కాలంతోపాటు ఖర్చయిపోయేది కానీ కాగితం మీద లెక్కమాత్రం పిల్లల్ని కంది పిల్లలు పెరిగి తల్లి అంత అయ్యేసరికి రత్తయ్య ఆలోచన నెరవేరే అవకాశం కనిపించింది అసలుకు రెండు రెట్లు అయిన వడ్డీలో సగం తీసేసిన ధర్మాత్ముడు రత్తయ్య సగంవడ్డీ పూర్తిఅసలూ తీర్చేమార్గం, తీర్చేపద్ధతి తీరికగా ఆలోచించే అవకాశం ఇచ్చి, వృద్ధుడయిన గూగడి పసి మెదడుకు ఎంతకీ ఆలోచన తట్టకపోతే మార్గం చూపించాడు రత్తయ్య 'అఁ యేవుందీ ఆ రెండెకరాల కుంటా, ఇల్లా ఇంటి ప్లంపు రాసిపారేత్తేపోద్ది' అ సూచన విన్న తర్వాత మూడు రోజులు గూగడికి ఆకలి చచ్చిపోయింది మాట పడిపోయింది కాళ్ళూ చెతులూ ఆడలేదు ఆ తర్వాత కాలుగాలిన పిల్లి అయిపోయాడు అమ్మబాబో అని లబోదిబో మన్నాడు వినలూనికి అమ్మా బాబూ లేరు వుంటే గింటే, వింటే గింటే వించేయాలో తోచక స్వర్గంలో ఉన్నానరే ఏడ్చివుంటారు

'అంతా యితై నేనే(వయ్యేది)' అన్నాడు గూగడు గుండెబలం కూడ దిసుకాని అయిదోరోజు

'యా(వపుతావ్ రా? యేంగావు!'

'యిల్లా వాకిలీ, దొరా, నీకు రాసిపారెత్తై నే నెడుండేదీ అంట!'

'సచ్చిందాకా ఆ యింట్లోనే జావరా ముసిలోడా! సచ్చినాక ఆ యిల్లు నా కయ్యేటట్టు రాసుకుందాంలే! యా(వంటా?'

ఏమనలూనికి మాత్రం ఏం అవకాశం వుంది? అందువల్ల గూగడు ఏమీ అనలేదు రత్తయ్యతోపాటు రిజిస్ట్రారు ఆఫీసుకు పోయాడు పొలం రాసిపారెయ్యటం అంతా బాధ కలిగించలేదు ఇల్లా, వాకిలీ లెకుండా చెసుకోవటమే ఇష్టంలేకపోయింది సన్నరైతులకే పొలం పనులు కష్టం! అటువంటిది, తనకి పొలంతో సేద్యం ఇబ్బందిగానే వుంది ఒక్కొక్కప్పుడు పెట్టినంత అయివేజు కూడా రావటం లేదు ఆ పొలం ప్రక్కనే రత్తయ్య పొలం వుంది పొలంలో పొలం కలిసిపోతుంది

పది రూపాయలున్నవాడికి పైసంటే ఎంత గౌరవమో అంత ఆనందమే కలిగింది రత్తయ్యకు

'యేరా, పొలం పుట్టా, యిల్లా, వాకిలీ అంతా రత్తయ్యకు రాసిపారేసే వంటగా!' అని ఎవరయినా రైతు అడిగితే 'నేనేం రాయలేద్దారో' అట్టాటన్నయం నా కంటగట్టమాకండి! అక్కడున్నోళ్ళంతా సదుంకున్న మారాజులు అళ్ళు కాగితాలమీద కలంపోటు పొడిసేరు, నే వేలంటిచ్చా అంతే దొరా!' అనేవాడు గూగడు

రత్తయ్య దయగల మనిషి మాట మీదే నిలబడ్డాడు గూగణ్ణి ఆ యింటిలో ఉండనిచ్చాడు వెళ్ళగొట్టలేదు ఒకనాడు స్వతంత్రుడయినవాడు ఆ రోజునుంచి బానిస రత్తయ్య దయాధర్మాల మీద ఆధారపడ్డాడు వూరు అనే అఫీసుకు డస్టబిన్ వంటి గూగడు ఆ రోజునుంచి మొర్రిబోయిన డస్టబిన్

ఆ యింటి కప్పతో గాలిదేవుడు పరాచికాలు అడితే నిద్రలేచిన జాలపాల తల మనిషి జాత్తులాగా, పిచికలు పీకుతున్న మొక్కజొన్నకండెలాగా, కాల్చటానికి పారేసిన కలెక్టరాఫీసు కాగితాల కుప్పలాగా వుంటుందా యింటి కప్ప ఆ యింటి నడికొప్పమీద చేరిన చెదలు సంతానాభివృద్ధి చేసుకొంటూ లక్షోపలక్షలుగా పెరిగి తాటాకురూపం కనిపించకుండా ఎర్రమట్టితో అలికేసినట్లు చేసిన రోజుల్లో వానదేవుడు దయతలిస్తే మట్టి అంతా కరిగిపోయి, వర్షం సరాసరి యింటిలో కురిసి, వాన వెలిసినంతర్వాత, సూర్యచంద్రులకు తడిసిన కళ్ళజోడులా వుంటుందా యింటికప్ప

అటువంటి తరుణంలో దయామయుడయిన రత్తయ్య రెండెళ్ళ బండితో మేళతా ఛాలతో వరిగడ్డి తోలి యింటి మీద కప్పించుకోమని చెప్పి వూళ్ళోవాళ్ళ కళ్ళలోకి సూటిగా చూచి, 'వాణ్ణి నేంకాకదోతే ఎవడాడుకుంటాళ్ళే' అంటాడు

గూగడి పొలం రత్తయ్యకు చెందకముందు అందులో పండించుకొన్న అల్లేరు సెనగకాయలు కొర్రుగట్టి, గుంటకదోలి, కుప్పయిన కాయలతో పాటు, గరువునేల గులకరాళ్ళూ, రాయీ రప్పలను అల్లేరు సెనగకాయలు విరుకొన్నంత భద్రంగా వీరి చేనుగట్టుచుట్టూ కట్టపోసుకొన్న గూగడు ఆ కాస్త పొలాన్నీ చిన్నపిల్లలను పెంచుకొన్నట్లు సాకాడు ఆ పొలం రత్తయ్యకు హక్కు భుక్తాలతో చెందింతర్వాత, ఒకసారి పోయిచూచి, తల్లి చనిపోతే విడ్చినంతగా విడ్చి తిరిగి వచ్చాడు మళ్ళీ ఎప్పుడూ గరువుకు పోలేదు పోతే చేను చూస్తే విడుపు వస్తుంది విడవటం ఇష్టంలేదు విడవటం మంచిదికాదు కూడా 'విడితై నీ ఉసురు మాగ్గొట్టుకుంటుందని రత్తయ్య కోప్పడతాడని భయం గూగడు విడవటానికే స్వేచ్ఛలేని బానిస'

రాంసోఁవి బార్య పిచ్చమ్మ లేకపోతే రెండేళ్ళ నుంచి గూగడి పని ఇరకాటంలో పడేది ఆమె నలుగురు కొడుకులూ చేతికెక్కి వచ్చారు ఆ నలుగురుతోపాటూ తనకూ నాలుగు మెతుకులు పెడుతూ వుంది

పదేళ్ళ క్రితం, ఆ వూళ్ళో పుట్టి పెరిగిన రాంసోఁవి తమ గానుగెద్దు బ్రతుకుల మీద విరక్తితో పట్టణం వెళ్ళాడు మెయిన్ రోడ్డుమీద చిన్న గది పెద్ద మొత్తానికి అద్దెకు తీసుకొని లాండ్రీ పెట్టాడు జనం మురికి బట్టలు వేసి ఇస్త్రీ బట్టలు తీసుకుపోతారు తాను ఇంటింటికి తిరిగే తంటా తప్పింది డబ్బూ దస్కం బాగా

గిట్టుబాటు అవుతూ వచ్చింది పిల్లల్ని దొరబాబులు లాగా పెంచాడు భార్య వంటినిండా నగలు చేయించాడు అయిదేళ్ళు హాయిగా గడిచింది వూళ్ళో ఎవరికీ తలవంచేవాడుకాదు మునసబులాగా, రత్తయ్యలాగా, పెద్ద రైతులు లాగా తలెత్తుకు తిరిగాడు రెండు రోజులకు, మూడు రోజులకు ఇంటికి వచ్చేవాడు

ఒకసారి పట్టణంనుంచి వచ్చి వారంరోజులయినా మళ్ళీ వెళ్ళలేదు తలవంచుకొని నడిచేవాడు అందరికీ అనుమానం పట్టుకొంది 'యేండ్ కతుంది! అనుకున్నారు పోలీసులు ఇద్దరు వచ్చింతర్వాత, సంగతంతా తెలిసిపోయింది పట్టణంలోవాళ్ళ బట్టలన్నీ ఎవరికో అమ్మేసుకొని ముఖం తప్పించి, ఆ వూళ్ళో తలదాచుకుంటున్నాడని దొంగలు పడ్డారనీ, బట్టలన్నీ పోయాయనీ ఏం చెయ్యాలో తెలియక వచ్చేశాననీ రాంసోఁవి చెప్పిన మాటలు ఎవరి చెవికీ ఎక్కలేదు

ఆ వూరు ఆడపడుచును అత్తవారింటికి బొట్టుకాటుక పెట్టి సారె చీరలతో అన్ని హంగులతో పంపినట్టు పోలీసులవెంట రాంసోఁవిని సాగనంపారు, ఆ వూళ్ళో ధర్మం నాలుగు పాదాలమీద కలియుగంలోనూ నడిపించాలని తలంచే రత్తయ్య అండ పాడీ!

వారం రోజులు తర్వాత రాంసోఁవికి ఆర్నెల్లు జైలుశిక్ష వేశారని వూళ్ళో అందరికీ తెలిసింది ఆ కాలం గడిచిపోయింది రాంసోఁవి రాలేదు ఏమయ్యాడో తెలియలేదు అయిదు సంవత్సరాలయినా అయిపులేదు ఆ వూళ్ళోకి రావటం అవమానం అని మానివేశాడో, మరేమయిందో ఏమో! ఆర్నెల్లు ఏకధారగా కంటికి మంటికి ఏడ్చిన పిచ్చమ్మ, ఆపైన కన్నీరు ఇంకిపోయిన పిచ్చమ్మ, కాలం గడిచే కొద్దీ ఆకాశంలోకి వెలిగి చూచిన పిచ్చమ్మ, చేతికెదిగొచ్చిన పిల్లలతో ఈ లోకంలో పడింది బ్రతుకుతూవుంది

'రాంసోఁవి సచ్చిపోడు సచ్చిపోయేంత పిరికోడు గాడు అనవసరంగా అవమానం వొచ్చిందన్న బాత్తే ఈ వూర్రాలేకపోయాడు ఈ వూరు సిన్నసూపు సూసింది అందుకే వూళ్ళో మొకం సూపలేకపోయేడు యే పట్నం యెల్లుంటాడు బాగా సంపాదించే వుంటాడు పెళ్ళాంపిల్లల్ని గురించి ఇనే వుంటాడు లాండ్రీ బాగానే సాగుతా వుంటుంది ఏ అపరేత్తిరేతో వొచ్చి మిమ్ముల్ని సూసే పోయుంటాడు వాడబిఁవానం ఉన్నోడు యెప్పడో ఒక రోజొచ్చి మిమ్ముల్ని యెంటేసుకు తీసుకుపోతాడు' అని గూగడు పిచ్చమ్మను అనేక విధాలుగా వోదార్చాడు అతని హృదయంలో లోలోపల పొరల్లో ఎక్కడో బ్రతుకు ఆశకు సంబంధించిన స్వార్థం దాగి వుండివుంటుంది ఎప్పుడయినా పిచ్చమ్మ ముఖాన ప్రొద్దుపొడిస్తే ఆ వెలుతురులో తన చరమకాలం హాయిగా గడపవచ్చుననే ఆశ వుంది

మరిచెట్టు వేరుమీద తలపెట్టుకొని నిద్రపోతున్న గూగడు ఎవరో తట్టిలేపినట్లు ఉలిక్కిపడిలేచాడు చుట్టూ పరికించాడు కునుకువల్ల ఒంటికి ఎక్కల్లేని బలం వచ్చింది ఒళ్ళు విరుచుకుంటూ నిలబడ్డాడు చుట్టూ అంతా హడావుడిగా వుంది వాతావరణంలో పడేసరికి కొంచెం సమయం పట్టింది పడమటి శాంబరం విదిలించి కొడుతూ వుంది బట్టలు లేచిపోతాయని, అరబెట్టిన బట్టలు మడతపెట్టుకుండా

పోగు బెడుతున్నారు గూగడు గబగబా తన బట్టల దగ్గరకుపోయి, గాలివేగానికి అల్లలాడుతున్న బట్టలు పోగేశాడు

ఎండ ఎక్కువయింది-నిప్పులు కురుస్తున్నట్లుగా వుంది ఒంగి బట్టలు తీస్తుంటే చొక్కాలోంచి చొరబడి వీపు కాలుస్తూ వుంది కాలు పెడితే నేల భగ్గున వుంది అసలే దువ్వనేల నిప్పుకణికలు కాళ్ళకు అతుక్కొంటున్నట్లుగా వుంది చెప్పలేని కాళ్ళతో ఎత్తెత్తి అడగులువేస్తూ గూగడు నడుస్తుంటే పిల్లలు ఎగురుతున్నట్లుగా వుంది

బట్టలన్నీ పోగుచేసి, అమృత్యు అనుకొన్నట్లుగా నడుం పైకెత్తి చిటికేసర చెట్టువైపు చూచేసరికి పైప్రాణాలు పైకేపోయాయి రత్తయ్య పైపంచే కట్టుపంచే పట్టు బట్టలు!!! ఎండ తగలకుండ చేయాలనుకొంటే పాడునిద్ర పట్టి, మండుటెండలో మాడిపోయాయి మెత్తటి బట్టలు! పట్టుబట్టలు! మునుపటి భయం స్థానంలో అప్పుడొక విధమయిన నిర్లక్ష్యం కలిగింది గూగడికి చెరువు గట్టుమీద, ఎక్కడా ఆరవేసిన బట్టలు లేవు, ఆ రెండూ తప్ప గబగబా అటువైపు వెళ్ళాడు గూగడు

సమాధుల్లో పుట్టిన పన్నని సుడిగాలి, ఒగుడాకులు, చెత్తా చెదారం, ఎర్రదుమ్ము, నల్లదుమ్ము కలుపుకొని, క్షణ క్షణం పెద్దదవుతూ, ఎర్రగా అకాశంలో కాపురు గ్రమ్మెట్టు చేస్తూ, తాటిచెట్లు దాటి, చెరువుగట్టుమీదగా మళ్ళింది సుడిగాలికి చిటికేసరచెట్టు అడ్డమయింది దెయ్యం పట్టిన, గణం పెరిగిన, చలి పుట్టిన, భయం కలిగిన మనిషి వణికిపోయినట్లు చిటికేసరచెట్టు సంచలించింది సుడిగాలి చెట్టుజుట్టు రెగగొట్టగా, పట్టుబట్టలు గూగడి ప్రాణాలు మాదిరిగా పైకి లేచాయి సుడిగాలి గింగిరాలు తిరుగుతూ పైకి పైకి పైపైకి పోతూవుంది సుడిగాలి నడిబొడ్డులో మెడలు చాచుకొని ఎగిరిపోతున్నాయి బట్టలు! పట్టుబట్టలు! రత్తయ్య పట్టుబట్టలు!!!

అలా చూస్తూవుండగానే చేతికందకుండా అకాశంలోకి పోయిన బట్టలు గూగడే గుండెల్లో వేగం పెంచాయి లబోదిబోమన్నా బట్టలు వినలేవు కాబట్టి గూగడు మాటా పలుకులేని మూగబొమ్మ అయిపోయాడు ఆ బట్టలు ఎక్కడ పడతాయో, దొరుకుతాయో లేదో, దొరికితే ఎంత దుమ్ముకొట్టుకొని దొరుకుతాయో ఏమో, ఏం జరుగుతుందో ఏమిటో అలోచించుకోలేకపోయాడు

చెరువులో అలల మాదిరిగా, గుండె దడ మాదిరిగా, కల్లోలినిలో తుఫాను తరంగాలు మాదిరిగా ఉంగరాలు చుట్టుకుపోయిన పట్టుబట్టలు విచ్చుకుపోయి అకాశంలో చెట్టా పట్టాలు పట్టుకొని, రాబందులు రెక్కలు పూపుకొంటూ ఎగిరిపోతున్నట్టు సాగిపోతున్నాయి

ఇంత పెద్ద సుడిగాలి తను ఎరిగి వున్నంతలో ఎప్పుడూ రాలేదు ఇంత ఎత్తుకు ఎప్పుడూ బట్టలు ఎగిరిపోలేదు ఎప్పుడూ ఇటువంటి మంచి బట్టలు గాలిలో లేచిపోలేదు తలుచుకొంటుంటే ఒక్క కంపరమెత్తిపోతూ వుంది ఏం మూడుతుందో ఏమోనని వొంటినిండా చెమట పట్టి చితచితలాడుతూ వుంది జలజలలాడుతూ వుంది

బట్టలు గాలిలో తెలిపోతూ దక్షిణంగా తిరిగాయి పైనవెళ్లే బట్టలు చూస్తూ క్రింద గూగడు వెళుతున్నాడు కొంతదూరం నిరాశయంగా నడిచాడు ఇక పరుగెత్తుతున్నాడు

'లగెత్తు' లగెత్తు' మావా' యెందూరం పోతయ్యోయ్యోదో, లగెత్తు లగెత్తు' సబ్బారావు వెనుకనుంచి చెబుతూనే వున్నాడు పూర్వం అనే యింటకి మురికి బట్టల మూటవంటి గూగడు పరుగెత్తుతున్నాడు గూగడి బట్టలన్నీ మూటగట్టి కన మూట దగ్గర పెట్టుకొని, భార్యను, పిల్లల్ని ఇంటికి పంపించి, గూగడివైపు చూస్తూ నిలబడ్డాడు సబ్బారావు

ఎండలకు రేగడినెల పగిలి నెర్రెల పడింది మట్టిగడ్డలు ఎండి, కొనదెలిస ఇనుప తుంటెలులాగా గట్టిపడ్డాయి మట్టిగడ్డలు గుచ్చుకొంటుంటే ప్రాణం గిలగిలలాడుతూవుంది రేగడిమట్టి పగళ్ళ కోపుల పదునైన బాకుల లాగా పైకి తెలాయి గడ్డ కాలికింద పడ్డా, కోపుమీద కాలు జారిస్తూ, నెర్రెలో కాలు దూరిస్తూ, కాలూ, కాలతోపాటు మనిషి, మనిషితోపాటు ప్రాణం అల్లడ తల్లడ అయిపోతుంటే, పైకి మాత్రమే చూస్తూ, ఎటు బట్టలు వెళుతుంటే అటే వెళుతున్నాడు గూగడు

ఎండ వెడికి, శరీరం తొందరకూ, మనస్సు వేగానికి తట్టుకోలేని మనసిని ప్రాణం గూగడు ఒళ్ళంతా చెమటపట్టి కనకసలాడుతూ వుంది రొప్పగా ఎగజ్యాసగా ఉంది కాళ్ళు తెలిపోతున్నాయి రేగడిమట్టి నెర్రెలో పడి కుడికాలి బొటనవెలు విరిచినట్లు అయిపోయింది ఎండిన మట్టి పెడ్డలు కోపులు అరికాలులో కీసుకుపోయాయి సర్వెరాయి ఎదురుదెబ్బ తగిలి బిళ్ళ బీటుగా ముందుకుపడితే, ఎదుర్రొమ్మలో ఎండిన మట్టిపెళ్ళ పొడుచుకొంది, ఎడంకాలి వ్రేళ్ళ అన్నీ, ముఖ్యంగా బొటనవెలు, చిలికిపోయాయి గూగడు లేచి నిలబడ్డాడు పైకి చూశాడు పైకి చూస్తూ పరుగెత్తుతున్నాడు

రెండు తమ్ము మళ్ళ ఒకేసారి అరికాలలో దిగబడ్డాయి కాలు నేల మీద రాసి ముందుకు పోతున్నాడు కాలువెస్తే నెల కాలిపోతూ వుంది బొబ్బలెక్కినట్లు గూగడికి తెలియదు రక్తిని కంపలో అడుగెసి, అగకుండా వెళుతున్నాడు

సుడిగలి తీవ్రత తగ్గింది ఆకాశంలో గువ్వలు మాదిరిగా కనిపించే బట్టల రాబండులు మాదిరిగా దిగివస్తున్నాయి రేగడినెల నలపు సాంద్రత మాయమవుతూ, పోతున్నకద్దీ గరువు నెల ఎరువు సాంద్రత పెరుగుతూ వుంది రోడ్డు కవతల ఎర్రని గరువు బట్టలు రోడ్డు రెండు ప్రక్కలా ఉన్న చింతచెట్లు చిటారుకొమ్మలమీద పడిపోతే బాగుండుననుకన్నాడు

రోడ్డు దాటాడు పంచెల ద్రిందికి రాలెడు ఎర్రదుమ్ము, మరి దువ్వ పెనంలో వెయించినట్లుంది రెండు పంచెలూ దిగుముఖం పట్టాయి రెంటికి మైత్రీ చెడింది నెర్రెపోయాయి చిన్నపెంచె ముందుగా పడిపోయెటట్లుంది

ఎదురుగా చెను చుట్టూ అలనా పెరిగిన చిల్లకంపకంచె బెకంటి మనిషి చెయి ఎత్తు పెరిగింది ఆ పైన తాటితోపు, ఏనాటి చెట్లో ఆకాశంలోకి పెరిగిపోయాయి ముందున్న చిల్లకంపనూ, పెనుంచి పడుతున్న పెనుచెన్నూ జాగ్రత్తగా చూస్తూ పరుగెత్తుతున్నాడు పొట్టికాళ్ళ పొట్టిమనిషి గూగడు కంచెమీద పడే ప్రదళుండువుంటే వాగుండునని అనుకొంటున్నాడు కంచెమీద పడితే తీసుకోవటం తనకు కష్టం చిరుగుతుంది!

పంచె ఉన్నట్టుండి సయ్యన జారింది కంచె కివతల పడుతుందనిపించింది కంచె ఎదుట వికృతంగా నిలిచింది పంచె సుకృతంగా దిగింది గజం దూరంలో కంచె! గజం ఎత్తులో పంచె! కంచెమీద పంచె పడకూడదు కాళ్ళూ, చేతులూ ఎత్తినా అందటం లేదు అడుగు ముందుకు వేశాడు కంచె! అడుగు క్రిందికి జారింది పంచె! గూగడు ఎగిరాడు రెండు చేతులతో పొదివి పంచెను పట్టుకొన్నాడు కాలు నేలమీద అనలేదు తూలిపోయాడు నిట్టనిలువునా కంచెలో పడ్డాడు చేతులు పంచెను వదలలేదు ఒక కాలు చిల్లకంప ముళ్ళు చీరుతూ, నేలమీద పట్టుకొన్నాడు రెండో కాలు చిల్లకంప వెన్నుమీద తన్నిపట్టి లాక్కున్నాడు తొడల్లో దిగిన ముళ్ళు, విరిగినవి విరిగి లోపలే ఉండిపోగా, ఊడివచ్చిన కన్నాలలోంచి ముసలి నెత్తురు చెదురు చెదురుగా వెలుపలికి వచ్చి, కట్టు పంచెకు గోరంత పులిమి ఇంక ఓపికలేక బైటికి రాలేక వచ్చేందుకు లేక అగిపోయింది

కట్టుపంచె, పట్టుపంచె, అల్లంత దూరంలో పడే వాటంలో ఉంది పైపంచె గబగబా మడతపెట్టి, చంకలో పెట్టుకొని, వస్తూ పోతూ పశువులు కంచెలో చేసిన కంతలోంచి దూరి చేనులోకి పోయి, ఎండిపోయిన కందిమోళ్ళు కాలి బొటన వ్రేళ్ళ పుళ్ళను కెలుకుతూవుంటే, చేనుకు అడ్డంపడి పరుగెత్తి అవతల చేరుకొన్నాడు ఎదుట తాటితోపు!

కట్టుపంచె కిందికి దిగుతూ వుంది తాటిచెట్టుమీద పడుతుందనిపించింది గ్రద్ద, కోడిపిల్లను సుతారంగా తన్నుకుపోయినట్లు, పసిపిల్లాడి చేతిలో తాయిలం కాకి తన్నుకుపోయినట్లు, కట్టుపంచె, ఒక తాటి చెట్టు మాడు మీద అంటే అంట కుండా తన్ని, రెండో చెట్టుమీద కొరిగి, ఆకులన్నింటిమీదికి కప్పేసినట్లు జారి, ముండమోపికి ముసుగు వేసినట్లు ఆ అడతాడి తలమీద ముసుగువేసినట్లు పడింది- పాలరంగు పట్టుపంచె!

గూగడు క్రిందనుంచి పైదాకా చెట్టును పరిశీలనగా చూశాడు అరేడు నిలువులెత్తుంది చెట్టు గెలలతో విరగబడుతూవుంది ఆ తాడికి కల్లు గీయలేదు కల్లుముంత, చుట్టూ అడతాడి చెట్టుకున్నట్లు ఆ చెట్టుకు లేదు ముండెలు కోసం ఉంచి ఉన్నట్లున్నాడు మోతాడు చెట్టు చూస్తూంటేనే కాళ్ళు వణుకుతున్నాయి

మునుపు వయస్సులో ఉన్న కాలంలో ఎంత పరుగెత్తేవాడయినా, అనాటి తోపులోంచి, ఊళ్ళోకి పోయి, వేణుగోపాలస్వామి దేవాలయంలో దణ్ణం పెట్టి తిరిగి వచ్చేసరికి, పది తాడిచెట్లు ఎక్కి, ఒక్కొక్క చెట్టునా నాలుగు గెలలు కొట్టి, దీమాగా నిలబడేవాడు గూగడు అటువంటి వాడిప్పుడు ఆ చెట్టునూ, చెట్టు మీద పంచెనూ చూచి వణికిపోతున్నాడు చివరిసారి గూగడు తాడి చెట్టెక్కి, పాతికేళ్ళయినా అయిపుంటుంది

సుడిగాలి తగ్గింది పడమటి శాంబరం ఆ గూబలో దూరి ఈ గూబలోంచి పోతూ వుంది చంకలో పట్టు పైపంచె తీసి ఎందు తాటాకుమీద పెట్టి, నన్నటిరాయి, దుమ్ముపోయేట్టు చొక్కాను తుడుచుకొని, పంచెమీద ఎత్తు పెట్టి, తాటిచెట్టు మొదట్లో నిలబడి, రెండు చేతులెత్తి దణ్ణం పెట్టి, రెండు చేతులతో తల్లిని వాటేసుకొన్నట్లు చెట్టును వాటేసుకొని కాళ్ళెత్తి చెట్టుకు మోటించి ముందు

కూర్చున్నాడు కాళ్ళకు బంధం వేసుకోలేదు పైకి ప్రాకుతున్నాడు ఎంత అలవాటు తప్పినా, ఎంత ముసలివాడయినా, ఎంత వోపిక లేకపోయినా, ఎదురొమ్ము తాటికి మోటించకుండా కాళ్ళూ చేతులతో పైకి ప్రాకుతున్నాడు చితికిన బొటన వ్రేళ్ళు, కోసుకుపోయి, ముళ్ళుదిగి, బొబ్బలెక్కి పచ్చిపుళ్ళలాగా వున్న అరికాళ్ళు, గుండు సూదులు మాదిరిగా పైకి పొడుచుకొని నిలారుగా ఉన్న తాటి మట్టల పాదుల ఈనెలు మీదపడి గుచ్చుకొని, పుళ్ళు చితికి, బొబ్బలు పగిలి, కాకి పొడిచే ఎద్దుపుండు లాగా అయిపోతున్నాయి కలుక్కు కలుక్కుమంటూ, జివ్వు జివ్వుమంటూ ఎక్కడెక్కడో పడునైన సన్నటి మేకులు గుచ్చుకొంటున్నట్లు అరికాళ్ళు వ్రేళ్ళు గోళ్ళు మాత్రమే కాదు - పులి వెంట్రుక పాదులో - ఒళ్ళంతా ఎద్దులు తొక్కిసిగ బురదకుంట మాదిరిగా వుంది

పైకెక్కి తాటిగెలలు దగ్గర చెట్టుకు కాళ్ళబంధం వేసినప్పుడు చెట్టు చుట్టూ వున్న గరుకు గుచ్చుకుపోయి తొడలు, ముళ్ళు దిగి, నెత్తురు చిమ్మి, తిమ్మిరెక్కి, మొద్దుబారి ఉన్న పుండుమీద కారం చల్లినట్లు అయిపోయాయి

లాభం లేదనుకొని, తాటిగెల మీద పచ్చి మట్ట కుదుట్లో పట్టుకొని, గెల మీద కాలేసి, పైకిలేచి, మొవ్వలోకి పోయి కూర్చున్నాడు కాళ్ళూ చేతులూ గజగజ వణకుతున్నాయి గూని పైమట్టల గరికి తగిలి గీరుకుపోతూవుంది 'ఎవడాడు' ఎవడా తాడెక్కినోడు? అని అరుచుకొంటూ దుడ్డుగర్ర పూపుకొంటూ వచ్చాడు తోపుకాపలా మోతాడు 'ననే! ననేరా మోతాడు ననే గూగణ్ణి' అన్నా ననుకొన్నాడు అన్నట్లే లెక్క! అయితే మోతాడుకు వినిపించలేదు దుడ్డుగర్ర పైకి విసరలానికి ఉంటున్నా 'పలక వెపుడుపురా నువ్వు' నెదర గంత ఒగలగొట్టేవోడు లెక! కింద కొత్తవా, దుడ్డుగర్రసరమంటువా యేంది జెప్పో!

నాలుక ఎండిపోయిందనీ, మాట రావటం లేదనీ, దప్పిక అవుతూ వుందనీ గూగడు గుర్తించాడు గవదలు నొక్కిపట్టి, నాలుక కొద్దిగా తడిచేసుకొని, 'ననేరా, ననే గూగణ్ణి' అంటూ క్రిందికి చూశాడు కళ్ళు దైర్ఘ్య గ్రమ్మాయి గిరున తిరిగాయి కాళ్ళు వణికాయి 'తల్లీ' అంటూ మొవ్వను వాటేసుకొన్నాడు

'యేంది? యేంది మాచా? నువ్వా? యెందుకెక్కా? నువ్వెందు కెక్కా వంటసలు? ముంజెలు గావలిత్తే నన్నడిగితే బోలా! పంపిచ్చేవోణ్ణిగా! అదేంది పైన పంచే? మోతాడు గ్రుడ్లప్పగించి చూస్తూ వుండిపోయాడు దుడ్డుగర్ర చేతిలోంచి జారి క్రింద పడింది

గూగడు మొవ్వలో కూర్చునే పంచెను అందుకోబోయాడు అక్కణ్ణుంచి నిలువెత్తన తాటిమట్టపైన ఆకుల కొసల చివర్లలో ఆరేసినట్టు వున్న కట్టుపంచె, రత్తయ్య పట్టు కట్టుపంచె, పెళ్ళినాటి రత్తయ్య పట్టు కట్టుపంచె, చేతికి అందలేదు

గూగడు నిలబడి తాటి మొవ్వాకు ఒక చేతి గుప్పెట్లో పట్టుకొని రెండో చేయి పంచెకోసం చాచి, అందక, మొవ్వలోంచి కాలతీసి, పై మట్ట మీద పెట్టి ఎక్కి అందుకోబోతుంటే, కాలుపెట్టిన మట్ట ఒంగుతూ, అందబోతున్నప్పుడు తాటి మట్ట గరిమీద కాలు కస్సున జారిపోయింది రంపంతో కోసినట్లయి, అరికాలు అంగుళం లోతుకు తెగింది పడబోయి 'దెవుడా' అని మొవ్వాకు వాటేసుకొన్నాడు గూని

రెండో గరిమట్టను మోటుకొంది కాలు జారిన మట్ట గరివెంట కారిన నెత్తురు కుదుల్తోకి పోయి, అక్కణ్ణుంచి తాటిచెట్టు బారున పాములాగా స్రున దిగిపోతూ, మధ్యలో ఆగిపోయింది

గూగడు, మళ్ళీ పై మట్టమీద, గరికిలేని చోట కాలుబెట్టి, పైకినిక్కి, పట్టుపంచెకొన అందిపుచ్చుకొని, పసిపాప పెదవి మీది నీరు తుడిచినట్లు, కంట్లో నలక తీసినట్లు, మెల్లగా లాగి, పట్టుపంచె గుండెలకు అనించుకొని, క్షణకాలం తృప్తిగా కళ్ళు మూసుకొని, నెమ్మదిగా మెవ్వ వదిలి, గెలలమీదగా దిగి, చెట్టు బారున క్రిందికి వచ్చాడు

దీో దిగటంతోనే మోతాదు ముఖంలోకి చూచి, 'నీళ్ళు - మంచినీళ్ళు' అని గొణిగాడు గూగడు మోతాదుకు అర్థమయి, అర్థంకాక, వినిపించి, వినిపించక, అయోమయంగా చూశాడు కట్టుపంచె మడత పెట్టి, ఎండ తాలూకు మీద ఉన్న పైపంచె తీసుకునేందుకు వంగి, తూలి పడిపోయాడు నాలుక తడి అరిపోయింది మోతాదు చూశాడు అర్థం చేసుకొన్నాడు కంగారుగా అటూ ఇటూ పరుగెత్తబోయి అగాడు

మూడు చిలక్కొట్టిన తాటికాయలు, రాత్రెప్పడో ఉడుతలు తిని పడేసినవి, రెండు తాటిచెట్ల మొదళ్ళలో కనిపించాయి ప్రతి కాయకు ఉడత తినగా మిగిలిన రెండు కళ్ళు వున్నాయి గబగబా చిలక్కొట్టిన కాయల ముచ్చికలు తీసి, పెచ్చులు నోటితో పీకి, కళ్ళు కనిపించేట్టు చేసి, ఆరు ముంజెల కళ్ళు పొడిచి, ముంజె నీళ్ళు గొంతులో పోసి, నోరు తడిపి, లేత ముంజె పొక్కులు తీసి, చిన్న చిన్న ముక్కలుచేసి, నోట్లో వేస్తే, నీరు నింపిన దూదిలాగా గొంతులోకి చేరుకొన్నాయి గూగడు గుటక వేశాడు

మోతాదు సహాయంతో చెరువు గట్టుకు వచ్చి, అక్కడ పడివున్న బట్ట పేలికల కడిపి కాళ్ళకు కట్టుకొని, కడుపునిండా నీళ్ళుతాగి, సుబ్బారావు కాపలా వున్న బట్టల మూటలో పట్టు బట్టలు పెట్టుకొని, ఊరిముఖం పట్టాడు గూగడు వెనుకా ముందూ మోతాదూ సుబ్బారావు ఉన్నారు డొంకలో నడుస్తున్నారు

ఈ గూగడు ఉదయం చెరువు గట్టు మీదికి వచ్చిన మనిషి కాదు వేరే మనిషి 'క్రొత్త మనిషి' ఇతని శరీరం ఉదయం ఉన్నది కాదు వేరే శరీరం 'క్రొత్త శరీరం' ఇన్ని విళ్ళుగా ఉన్న మనస్సు, అత్త కావివి వేరేవి 'క్రొత్త మనస్సు' 'క్రొత్త అత్త'

'క్రొత్త శరీరంతో, క్రొత్త అత్తతో, క్రొత్త మనస్సుతో ఈ క్రొత్త మనిషి గూగడు పాత వాతావరణంలోకి, పాత ఊరులోకి, పాత యింటిలోకి, పాత కుక్కి నులక మంచంలోకి వచ్చాడు

● ఆంధ్రప్రదేశ్ - సామ్య సంవత్సరాది సంచిక (1969-70) ●

★ ★ ★

తరాలు-అంతరాలు

దాదాపు పదిహేను సంవత్సరాల తర్వాత మా ఊరి గడ్డమీద కాలు పెట్టబోతున్నాను ఊరు దగ్గరొస్తుంటే, చిన్ననాటి స్మృతులుకూడా మనస్సుకు చేరువవుతున్నాయి ఉద్యోగరీత్యా ఢిల్లీలో ఉంటున్న నేను ఈ పదిహేను ఏళ్ళలో ఒక్కసారికూడా మా ఊరు రాలేదు కారణం మా ఊరంటే నాకు పెద్దగా అభిమానం లేదు ఆ ఊరు నాకు ఏమీ యివ్వలేదు బాల్యజీవితం తాలూకు స్మృతులు బాధనే కలిగిస్తాయి ఒకవిధంగా మా పల్లెటూరి జీవితాన్ని తలుచుకొని, ఆ ఊళ్ళో నన్ను ఎలా స్వీకరిస్తారోనని భయం కలిగింది

నా చిన్నప్పడు ఊళ్ళో ముఖ్యంగా మా కులంవాళ్ళు, గుర్రంబుండిగ్లానీ తెరల కట్టుకోకుండా అడవాళ్ళు బయలుదేరేవారు కాదు నేను మాత్రం ఏది ఏమయినా తెరలు కట్టుకొని వెళ్ళకూడదనుకున్నాను వేజెండ్ల స్టేషన్ లో దిగి గుర్రబుండి కట్టించుకొని బయలుదేరాను అందరూ నాకేసి చిత్రంగానూ, నిరసనగానూ చూస్తారని నాకు తెలుసు అసలు నేను కష్టపడి ప్రైవేటుగా మెట్రిక్ పాసయి ఉద్యోగానికి వెళుతున్నానంటే అందరూ తలొకరకంగా నిందించారు చెయ్యరాని మహాపరాధం ఏదో చేస్తున్నట్లు భావించారు అందుకే నాకు ఆ ఊరంటే భయం ఉద్యోగానికి వెళ్ళిన కొత్తలో ఒకసారి కాబోలు మా ఊరికి వచ్చాను నా చిన్ననాటి స్నేహితురాళ్ళుకూడా కళ్ళు పెద్దవి చేసుకొని వింత జంతువును చూసినట్లు చూశారు అంతే మళ్ళి ఆ ఊళ్ళో అడుగుపెట్టలేదు

బండి ఊళ్ళో ప్రవేశించింది ఆ బజారు నాకు సుపరిచితమైందిగా తోచలేదు ఎన్నో మేడలూ, దుకాణాలూ లేచాయి ముఖ్యంగా తెరలేని బండిని ఎవరూ నోట్లు తెరుచుకొని చిత్రంగా చూట్టంలేదు బజారులోకూడా రద్దీ ఎక్కువగానే వుంది వూరు బాగా పెరిగినట్లనిపించింది ముఖ్యంగా నన్ను అశ్చర్యపరచిన దృశ్యం రోడ్డుకు అవతలవైపునంచి వయస్సులో వున్న అడపిల్లలు పుస్తకాల చేతుల్లో పట్టుకుని నిశ్చింతగా, హాయిగా కబుర్లు చెప్పకుంటూ నడవడం

ఇరవై సంవత్సరాలక్రితం అదే స్కూలు అక్కడే వుండేది అప్పడది మిడిల్ స్కూల్ ఇప్పుడు హైస్కూలు తేడా ఇంతే! మధ్యలో ఇరవై సంవత్సరాల కాలం మాత్రం తన ప్రభావాన్ని విడిచి వెళ్ళిపోయింది నాకు చిన్నతనంలో బాగా చదువుకోవాలనే అభిలాష ఉండేది బస్తీకెళ్ళి కాలేజీలో చదవాలనీ, బాడ్ మింటన్

అడాలనీ, ఉద్యోగం చెయ్యాలనీ, ఏవేవో, ఎన్నెన్నో తెలిసీ తెలియని వయసులో కలలు కన్నాను వీధిబడి చదువుతోనే యింట్లో కూర్చోవలసి వచ్చింది కనీసం వూళ్ళో ఉన్న స్కూల్లో ధర్మపారం పరకయినా చదివితీరతానని పట్టుపట్టాను ఏడ్చాను కాని ఫలితం లేకపోయింది పదేళ్లువచ్చిన ఆడపిల్ల రోడ్డు అవతలపున్న స్కూలుకువెళ్ళి చదువుకోటం మన యింటా వంటా లేనిపని అంటూ పెద్దవాళ్ళు మందలించారు నాకంటే పెద్దయిన అన్నయ్యకూడా ఆమీద కేకలు వేశాడు కాని ఆ అన్నయ్య ఈనాడు తన కూతర్ని గుంటూరు కాలేజీలో చదివిస్తున్నాడంటే నేను నమ్మలేకపోయాను అనాడే కనక నాకు చదువుకొనే అవకాశం లభించి ఉన్నట్లయితే?

అన్నయ్యకూడా ధర్మపారంతోనే చదువుకు స్వస్తి చెప్పి వ్యవసాయంలో ప్రవేశించాడు మా నాన్నగారు పోయి చాలాకాలం అయింది కాని మా నాయనమ్మ యింకా బతికేవుంది నాయనమ్మంటే నా కెంతో యిష్టం! తెల్లగా, పొట్టిగా, పచ్చగావుండే నాయనమ్మ చిన్నప్పుడు నా కెన్నెన్నో రాజకుమారుల కథలు చెప్పేది

ఎంతోకాలం తరవాత వచ్చిన నన్ను అందరూ ఎంతో ఆదరంగా ఆహ్వానించారు అమ్మ సంతోషానికి అంతులేదు వీడునుంచి రెండుసంవత్సరాల పిల్లలుగా నాకు తెలిసిన నా మేనకోడళ్ళూ, మేనల్లుళ్ళూ ఇప్పుడు నాకంటే పాడవుగా వున్నారు నాకంటే పెద్ద చదువులు చదువుతున్నారు నేను వస్తున్నానని తెలిసి వాళ్ళకూడా వూరికి వచ్చారు వాళ్ళ మధ్యలో నాకు పల్లెటూలో ఉన్నట్లుగానే అనిపించలేదు ఆ ఊళ్ళో చాలామంది ఆడపిల్లలు పెద్ద చదువులు చదువుతున్నారని తెలిసింది ఊరికే ఉబుసుపోక కబుర్లు చెప్పకొనే పల్లెమనుషులు-ముఖ్యంగా ఆడవాళ్ళు-ఏ పత్రికలో చదువుతూ తీరికవేళర్ని గుడుపుతున్నట్లు కూడా గమనించాను నేను ఇరవై సంవత్సరాల తర్వాత పుట్టివుంటే ఎంత బాగుండేది అనిపించింది అలా అయితే యిప్పుడు దాదాపు పదిహేను పదహారు సంవత్సరాల వయస్సు వుండేది ఎంత చక్కగా స్కూలుకూ, కాలేజీకి వెళ్ళి చదువుకొనేదాన్ని! మా ఊళ్ళో ఒక పెద్ద లైబ్రరీ, సినిమాహాలుకూడా వెలిశాయి

ఆ రోజు మా మేనకోడలూ, మేనల్లుళ్ళూ గుంటూరు వెళ్ళిపోయారు

ఏమీ తోచక దొడ్లోకి వచ్చాను బావిదగ్గర చప్పామీద అమ్మా, నాయనమ్మా కూర్చుని వీదో దీర్ఘంగా చర్చిస్తున్నట్లు కనిపించారు నేనూ వాళ్ళ దగ్గర కెళ్ళి కూర్చున్నాను ఎవరూ నన్ను పలకరించలేదు వాళ్ళముఖాల్లోకి పరిశీలనగా చూశాను అమ్మ కళ్ళు వాచివున్నాయి నన్ను చూడగానే మళ్ళీ కళ్ళలో నీరు తిరిగినట్లుంది అక్కడనుంచి గబుక్కున లేచి లోపలకు వెళ్లిపోయింది

నాయనమ్మద్వారా తెలిసింది కోడలు అమ్మను దొడ్డిగా ఖాతరు చేయడంలేదట అమ్మ పూరుకోలేక వీదో చెప్పబోతుందట! వదిన విదిలించి పెడుతుందట!

“అయినా వాళ్ళు ఎలా ఖర్చు చేసుకుంటే మీ అమ్మ కెందుకే! మాట విననివాళ్ళకు చెప్పడం ఎందుకు?” అంది నాయనమ్మ

అమ్మని అలా అన్నందుకు నాకు నాయనమ్మమీద కోపం వచ్చింది “నువ్వు మాత్రం మా అమ్మమీద ఎంత పెత్తనం చెలాయించలేదు! పాపం, మా అమ్మ ఒక్కనాడయినా పెదవి కదిపిందా?” అన్నాను

“మీ అమ్మను నేను బాధపెట్టినట్లే! నేను పడిన బాధలో మీ అమ్మ ఎన్నోవంతు చూసిందే! మీ అమ్మకు అన్నం సరిగా పెట్టలేదా? వేరే అన్నం వండి పెట్టానా?” అంది రోషంగా నాయనమ్మ.

నాయనమ్మకు నిజంగానే కోపం వచ్చింది ఎలాగయినా మాటల్లో దించాలనే ఉద్దేశంతో అన్నాను “అయితే మీ అత్త నీకు పొట్టనిండా అన్నంకూడా పెట్టలేదా?”

“అవునే అమ్మాయ్! మా అత్తగురించి నీకేం తెలుసే - నన్నెంత కాల్చుకు తిందో!”

“ఎప్పడో ఒకసారి మీ అత్తగారు మంచిదని చెప్పావ్!”

“ఇప్పుడు మాత్రం కాదన్నానట!”

“రెండూ నువ్వే చెబుతావ్ మీ అత్త మంచిదో కాదో నేనే నిర్ణయించుకుంటాగాని అసలు కథ చెప్ప” అన్నాను

కథ చెప్పటం అంటే నాయనమ్మకు ఎక్కడలేని ఓపిక వస్తుంది

“ఇప్పుడు నా కన్నేళ్ళే అమ్మాయ్!”

“నీ ఏళ్ళగురించి ఇప్పుడెందుకులే మీ అత్తగారిగురించి చెప్ప” అన్నాను కొంచెం విసుగ్గా

“అంత విసుగయితే ఎట్లాగో! ఇప్పుడు నాకు డెబ్బే ఏళ్ళు అనుకుంటూ అవును, బందరు గాలివానకు ఐదేళ్ళ పిల్లనంట! నా పదమూడో ఏట కాపరానికి వెళ్ళాను అంటే, ఎన్నేళ్ళనాటి పంగతో నువ్వే లెట్టెసుకో” అనేసి నాయనమ్మ బోసిపోటిని చప్పరించసాగింది

ఇలా లాభంలేదని నేను ప్రశ్నలు వేశాను

“నాయనమ్మా! నువ్వు మా తాతయ్యతో పగలు మీ అత్తగారి ముందు మాట్లాడేదానివా?”

“అయ్యబాబోయ్! పగలు కనిపించటమే? మా మామగారు నా పెళ్ళికి ముందే పోయారు మా అత్తగారిముందు పలకరించటానికి ఆయన కూడా బిడియపడేవారు ఈ రోజులా పీటలమీద కూర్చునే ఎక్కసెక్కాలు అడుకోలానికి!”

“వంట నువ్వే చేసేదానివా?”

“కాదే అమ్మాయ్! ఇంటి చాకిరీ, గొడ్డ చాకిరీ చేయించేది కాని వంటింట్లోకి అడుగెట్ట నిచ్చేదికాదు సుమా! మీ తాతయ్యకు మాత్రం సన్నబియ్యం అన్నం వండేది మంచి కూర, పెరుగూ, నెయ్యి పోసిపెట్టేది ఆ కూర సరిగ్గా ఒక్క మనిషికి సరిపడానే వండేది ”

“మరి మీకో?”

“మాకు మాకల అన్నం వండేది గోంగూరతోక్కు, లక్షించారు! రోజూ అదే! ఒకోరోజు గిన్నెదగ్గర కూర్చుని ఏడ్చేదాన్ని ముద్ద మింగుడుపడక దొడ్లో కాసిన కూరలు ఊళ్ళోవాళ్ళకిచ్చేది ఎంతమందయితే లక్ష్మిప్ప అవుతుంది అనేవాళ్ళు” అంటూ నాయనమ్మ గతాన్ని జ్ఞాపకం చేసుకుంటూ ఓ క్షణం మౌనంగా వుండిపోయింది

“ఆ రోజుల్లో మట్టుగిన్నెల్లో అన్నంతినేవాళ్ళు మరీ తినలేకపోతే అవిడ చూడకుండా ‘న్నె అడుక్కు తోసేసి, తిన్నట్టు నటించేదాన్ని తరవాత కుడితిలో పోసేదాన్ని రెండుగొడ్ల పాడివుండేది ఒక్క నేతిచుక్కగానీ, పెరుగుదొబ్బగానీ ఎరగను ఆ రోజుల్లో మజ్జిగ అమ్ముకోవడం తెలియదు పెరుగుంతా నాచేతే మజ్జిగ చేయించేది ముందుగా, చిన్నగిన్నెలోకి మీగడ పెరుగు కొడుక్కు తీసేది మిగతా కుండెడు పెరుగు మజ్జిగ చేయించేది పనిపాటలవాళ్ళకు పోయగా మిగిలింది కుడితితోట్లో పోసేది మజ్జిగ తాను కొంచెం పోసుకొని, నాక్కొంచెం పోసేది”

నాయనమ్మ మాటలు విని నాకు చాలా ఆశ్చర్యం కలిగింది

“పాపం మాటలెందుకు? పాపిష్టిది తనూ తినేదికాదు నాతోపాటే తినేది ఒకరోజు దొడ్లోవున్న బొప్పాసకాయ ఎండిపోవటానికి సిద్ధంగావున్న కాయకోసి కూర వండింది అందులో ఒక ఉల్లిపాయలేదు, మసాలా లేదు కొడుక్కు రెండు కోడిగుట్టు ఉడకబెట్టి నేతిలో వేయించి పెట్టింది నాకు ఆ కూర నోట్లో పెట్టుకుంటే గొంతు దిగలేదు ఎదురుగా కూర్చొని తన తింటూ ‘ఒసే పిల్లా! కూర అమృతంగా లేదూ? ఎంచక్కా కుదిరిందో!’ అంటూ తినటం మొదలుపెట్టింది రెండు మొట్టికాయలేసి నా గిన్నెలో కూరకూడా అవిడ గిన్నెలోనే వేసి రెచి పోవాలనిపించింది పెకి మాత్రం నిజంగా చాలా బాగున్నట్లు ముఖంపెట్టి తినటానికి ప్రయత్నించానే అమ్మాయ్!”

అవొకరోజుల ఆడవాళ్ళు, తిండికూడా మగవాళ్ళతో సమానంగా తినవచ్చని ఊహించలేని రోజులు

“ఇదంతా తాతకు తెలుసా? అమె ఇలా చెస్తుందని ఎప్పుడూ చెప్పలేదా?”

“అయ్యబాబోయ్! నాకు ఆయన్ను చూస్తే గుండెలు పీచు పీచుమనేయ్! ఆయన నన్ను పల్లెత్తుమాట అనడు ఆయనా ఎందుకో చాలా భయంవేసేది పైగా చచ్చేంత బిడియంగా వుండేది చివర చివరకు ఆయనకూ కొంచెం అర్థం అయిపోయింది అందుకే గిన్నెలో అన్నంతో పాటు వంచి కూర వండినరోజున వదిలేసేవారు ‘అయ్యో దెస్టపిల్లాడు తినలేదు’ అంటూ అందులో సగం తను తీసికొని తినేది”

నేను కుతూహలంగా వింటూ కూర్చున్నాను నాయనమ్మమీద ఎంతో జాలి ముంచుకొచ్చింది నాయనమ్మ మళ్ళీ ప్రారంభించింది

“ప్రతి శనివారం ఒక్కపొద్దు ఉండేదాన్ని అన్నం వండే బియ్యం నూకతోనే ఉప్పపిండి చెసుకోమనేది అదంతకంటే గొంతు దిగేదికాదు ఒకసారి ఆ ఉప్పపిండి బాగా కుదిరిందనిపించింది ముసలిమండ నోటికి కాస్త బాగుంటుండేమోనని అవిడకూ పెట్టాను నోట్లో పెట్టుకుని ఒక్క ముద్ద మింగింది చేతిలోవున్న ఉప్పపిండిని పరిశీలనగా చూసి ‘ఇందులోకి కొబ్బరికాయకూడా బయల్పెల్లందే’ అంది నాకు పై ప్రాణాలు పైవే పోయాయంటే నమ్మో! ‘నాకు కొబ్బరికాయ ఎక్కడిది?’ అన్నాను అమె పలకలేదు కాని నా మాట నమ్మలేదు నాకు ఏడుపొచ్చినంత పనయింది అవిడ అలా అంటానికి కారణం మా దొడ్లో కొబ్బరి చెట్టుండేది చెట్టు నిండా కాయలున్నాయ్ నేను దొంగతనంగా కోసుకొని తింటున్నానేమోనని అమె అనుమానం! అవమానంతో ప్రాణం చచ్చిపోయింది కాని ఒక్కమాట అనలేదు’

“ఒకసారి నిజంగానే కొబ్బరికాయ తినబుద్ధయింది అప్పుడు నాకు మూడోనెల మరో రెండునెలకే మీ తాతయ్య పోయారు ఆయన పొలంకెళ్ళారు ఆయన్ను అడిగితే తప్పక కొబ్బరికాయకోసి, పగలగొట్టి ఇస్తారు కాని నాకే సిగ్గు మధ్యాహ్నం మా అత్తయ్య నిద్రపోతోంది చిన్నగా దొడ్డాకి వెళ్ళి కొబ్బరికాయ కోశాను ఆ చెట్టు పొట్టిగా వుండేది ఒక స్టూలు వేసుకుని ఎక్కితే చేతి కండుతుంది గుండెలు వెగంగా కొట్టుకుంటున్నాయి దొడ్డి సందులో కూర్చొని కొబ్బరికాయ పీచు లాగటానికి ప్రయత్నిస్తున్నాను అంతలోనే ‘ఓసే పిల్లా’ అంటూ మా అత్తగారు గావుకెక పెట్టింది నాకు ముచ్చెమట్లు పట్టాయి వినాడూలేని కక్కుర్తికి ఆనాడు పొల్పడినందుకు నన్ను నేనే తిట్టుకున్నాను గాబరాగా లేచి ఆ కాయను గొడ్లతవుడు పోసివుండే పీపాలో దాచాను గబగబా ఏమీ ఎరగవట్టే లోపలకు పరుగెట్టాను

“ఏం చేస్తున్నావే దొడ్డా” అంది ముసల్లి నన్ను పరిశీలనగా చూస్తూ నా చెతివైపు, ముఖంలోకి, చేతికి తవుడు అంటివుందని అప్పుడే తెలుసుకున్న నాకు కాళ్ళు వణికాయి

“ఏ ఏంలేదు కోళ్ళకు కాస్త తవుడు చల్లి వస్తున్నాను’ అనేశాను అంతే, ఆనాడంతా నన్ను ఆ ముసల్లి వెయ్యి కళ్ళతో కనిపెడుతూనేవుంది పీపాలో కొబ్బరికాయ నా గుండెలమీద బండరాయిలా కూర్చుంది అది ఎవరైనా చూస్తే ఎంత అప్రతిష్ట! దొంగతండ్లు తింటున్నాననుకోరూ? భగవంతుడా! ఎలాగయినా నన్నీ గండంనుంచి తప్పించు! అంటూ మనసులోనే భగవంతుణ్ణి ప్రార్థించాను పదే పదే ఇంకెప్పుడూ అలాంటి పాడుపని చెయ్యనని మనసులో దేవుడుముందు చెంపలేసుకున్నాను బాగా చీకటిపడ్డాక ఎలాగో ఆ కాయ అక్కడినుంచి తీసి పెంటకుప్పలో లోతుగా పాతిపెట్టి తేలిగ్గా ఊపిరి పీల్చుకున్నాను”

నాయనమ్మమీద నాకు జాలివేసింది మళ్ళీ ఆమె చెప్పకు పోసాంది

“ఒకరోజు ఆయన వడ్లుపోయటానికి కొత్తగాదె కొనుక్కొచ్చారు ఇద్దరు కూలోళ్ళను పిలిపించి, మట్టి, పేడా తొక్కించారు తను పొలంవెళుతూ వాళ్ళను ఆ గాదె అలికి డబ్బులుతీసుకొని వెళ్ళమన్నారు మా అత్తగారి చేతికి అద్దరూపాయి యిచ్చి, వాళ్ళపని అయ్యాక వాళ్ళకు యిచ్చి పంపేయమని చెప్పి వెళ్ళారు ఆయన అలా వెళ్ళగానే వాళ్ళిద్దరకూ చెరోక అణా యిచ్చి పంపివేసింది నన్నుపిల్చి ‘ఓసేపిల్లా’ ఆ గాదె అలికేసేయ్! మట్టి చూడు ఎంచక్కా మెత్తగా తొక్కి వెళ్ళారో! కూస్తసేపట్లో అయిపోద్ది! అని పురమాయించింది నేను గాదె అలకటం మొదలుపెట్టాను కొత్త మేదర వెదురుబద్దలు చేతుల్ని చీలుస్తున్నాయి అరిచేతులమంట నసాళానికి అంటుతున్నది కిక్కురుమనకుండా ఉబుకుతున్న దుఃఖాన్ని దిగమింగుకుంటూ అలికాను”

“మరి ఆ విషయం తాతయ్యకు తెలియలేదూ?”

“ఎలా తెలుస్తుంది? ఎవరు చెబుతారు? కూలోళ్ళను మా అత్తగారు దెదిరించి మరీ పంపించారు తెల్లవారి వాళ్ళనువచ్చి మజ్జిగ పోయించుకెళ్ళమనికూడా చెప్పింది మా పుట్టింట్లో యిటువంటి పనులుచేసి ఎరగను పైగా చిన్నముండను, నేనెంత నా ఆయెంత! దొడ్డా ఉన్న బీరపాదులకూ, పొల్లపాదులకూ పందిళ్ళు వేయించేది మళ్ళీ అక్కడ సరిగా లేదని అంతా వూడదీయించి, మరికొంచెం ఆ పక్కకూ, ఈ పక్కకూ జరిపివేయించేది ప్రతి మధ్యాహ్నం యిలాంటి పనేదో నాకోసం

వెతుకుతూనే ఘండేది పాదాల పారాణి పూర్తిగా అరకముందే ఆయన పోయారు. ఆ తరువాత గాలుగు నెలలకు మీ నాన్న పుట్టాడు వాడంటే మా అత్తకు ఎంత ప్రేమనుకున్నావో నన్ను మాత్రం అట్లాగే చూసేది 'పాతికేళ్ళ ఆయన్ను నానుంచి తీసుకెళ్ళి అరవై యేళ్ళ ముసల్లాన్ని నాకు వదిలేశావా భగవంతుడా' అనుకుంటూ కంటికి కడివెడుగా ఏడ్చేదాన్ని, మీ తాతయ్య పోయాక వేరే కూరలూ, నారలూ వండాల్సిన పనికూడా లేకుండాపోయింది వంటపని నాకు అప్పగించింది ఒకరోజు అన్నం పెడతానంటే తొందరేం అంది అలా అందికదా అని రెండోనాడు కొంచెం అలస్యం చేశాను కోడి ఆమె దగ్గరకొచ్చింది తను అన్నం తినేప్పుడు కోడికి కొంచెంవేసే అలవాటుంది 'పచ్చావ్' నీ ఇంట పీనుగెల్లా' నాకొకటేడ్చిందీ నీకు వెయ్యటానికి? అంది అప్పటికే ఆమెకు చాలావరకు ఓపిక తగ్గిపోయింది నేను కిక్కురుమనకుండా అన్నంగిన్నె తెచ్చి ముందుపెట్టాను 'ఒసే అమ్మాయ్! అన్నిటికంటే నన్ను బాధపెట్టిన సంగతి చెప్పనా?' అంది నాయనమ్మ

చెప్పమన్నాను కుతూహలంగా

"తలంటిపోసుకోవాలంటేకూడా భయమే నూనెకూడా తనే వేసేది అరిచేతలో కుంకుడుకాయలు రెండు నానవెసి ఒక్కొక్క చుక్కే తల రుద్దుకుంటుంటే పోసేది ఎంత రుద్దుకొన్నా తల మురికిగానీ, సమురుగానీ పోయేదికాదు ఏడుపొచ్చేది ఇక చాల్లే అనేది పూర్తినూనె వదలకుండానే నీళ్ళకూడా తొలిపి చెంబులో అందించేది పోనియ్ నీళ్ళయినా పోసుకోనిచ్చేదా' 'ఒసే పిల్లా! అట్లావచ్చి ఆ పొట్లాపాదు దగ్గర కూర్చో' అనేది రెండు చెంబులు పోసుకోగానే 'ఆ బీరపాదు దగ్గరకు రా!' అనేది మరో రెండుచెంబులు పోసుకోగానే 'ఇక ఇక్కడ చాల్లే ఆ వంగమొక్కల ఎండిపోతున్నాయి, అక్కడకు పద!' అనేది నాకు దుఃఖం పార్లుకొచ్చేది సిగ్గుతో భూదేవి గుండెల్లో ముఖం దాచుకోవాలనిపించేది "

నాకు నవ్వాగిందికాదు పొట్ట చేత్తోపట్టుకొని నవ్వుసాగాను

"ఇప్పుడు నీకు నవ్వుగానే వుంటదే! పిల్లకాకి కేం తెలుసు ఉండేలు దెబ్బ! పాత ధోవతితోనో, చీరతోనో ఒళ్ళ తుడుచుకుంటే 'మా కాలంలో మేం ఎరగవమ్మా ఈ ఒళ్ళు తుడుచుకోవలాలేంటో!' అనేది చోద్యంగా చూస్తూ మధ్యాహ్నం మరీ తోచనప్పుడు పక్కింటి బంగారమ్మ కూతుర్తో గవ్వలాడుకొనేదాన్ని 'ఏం గవ్వలె పిల్లా! కూటికా గుడ్డకా? డబ్బుకా దమ్మిడీకా?' అంటూ ఇట్లా ఇట్లా చేత్తో చిమ్మేసేది" అంటూ నాయనమ్మ వాళ్ళతల్లి గవ్వలెట్లా చిమ్మేసేదో యాక్షన్ చేసి చెబుతుంటే మళ్ళీ నవ్వుచ్చింది

"మరి మీ అత్త మంచిదన్నావ్!"

"మంచిదేనే! నా బిడ్డకు ఏం తక్కువవుతుందోనని అల్లాడిపోయేది తమ్ముడు తిండిలేక నానా అవస్థ పడుతున్నా ఒక్క ఎర్రనేగానీ సహాయం చేసేదికాదు మంచంపట్టింది అప్పుడుకూడా నేను ఆమె మాటకు ఎదురుచెప్పలేదు ఒకసారి దగ్గరకు పిల్చి 'ఒసేపిల్లా! ఒకేళ ఈ పాడుపాణం మంగళారంనాడు పోద్దో ఏమో! నీకు అసలేం తెలవదు ఇంతలాపుదాన్ని వేసేవ్ పావలా ఎట్టి చిన్నపిల్లను తెచ్చేయ్' అంది నేను 'చాల్లే ఊరుకుందూ!' అన్నాను "

ఆ పిల్లేమిటో అర్థంకాక నేను తెల్లముఖంవేసి నాయనమ్మ బోసినోటివైపు చూశాను

“అంటే అర్థంకాలా! మంగళవారం చచ్చిపోతే కోడిపెట్టను వేస్తారు చిన్నపిల్లను వెన్నె చాలని చెప్పింది ‘ఒసే పిల్లా! నువ్వుసలే తెలివితక్కువదానివి దినానికి గంగాళాలు వండి వార్చేవు సుమా, ఓ కుంచెడు వండు చాలు’ అనేది ”

ఆ మాటలు విని నాకు ఆశ్చర్యం వేసింది అవును, అమె మంచిదే అమె స్వార్థంతో అలా ప్రవర్తించలేదు ఆ పల్లె వాతావరణంలో అజ్ఞానంలో పుట్టి పెరిగిన ఆమెకు అంతకంటే మంచిగా ఎలా ప్రవర్తించాలో, బ్రతకాలో తెలియదు

“ఏమాట కామాటే, మీ అమ్మకూడా ఈనాటికీ నా మాటకు ఎదురు చెప్పదేవ్ కాని కోడలు దాన్ని నోరు తెరవనియ్యదు కలికాలం ప్రవేశించింది కోడళ్ళు అత్తలకు ఎదురుతిరుగుతున్నారు ” ఆ చివరిమాటలు నాయనమ్మ తనకు తనే చెప్పకుంటున్నట్లుంది

“అవును నాయనమ్మా! ఒకోతరం మారుతుంది విజ్ఞానం పెరుగుతుంది నీ తరంలో ఆడవాళ్ళు మగవాళ్ళతో సమంగా తిండికూడా తినకూడదు అమ్మతరం వచ్చేప్పటికి కొంత మారింది అమ్మతరంలో ఆడది అత్తమామల, భర్త అదుపాజ్ఞలో అణిగిమణిగి పడివుంటే చాలు కాని మా తరంలో చాలా మార్పువచ్చింది యుగయుగాలుగా అణచబడిన స్త్రీ ఎదురు తిరుగుతుంది అందుకే అత్తమామలంటే పెద్ద గౌరవంలేదు కాని మా పిల్లలతరం వచ్చేప్పటికి ఇంకా మార్పులొస్తాయి ఈనాడు చదువుకుంటున్న పిల్లలు రేపు కోడళ్ళూ, ఎల్లండి అత్తలూ అవుతారు వాళ్ళు అత్తలయ్యేప్పటికి అత్తాకోడలు ఒకరి వ్యక్తిగత విషయాల్లో మరొకరు పట్టించుకోకుండా, ఒకరినొకరు అర్థం చేసుకొని బ్రతకటానికి ప్రయత్నించవచ్చును ”

చిత్రంగా చూస్తుండిపోయింది నాయనమ్మ

“మా అమ్మ చదువుగురించి ఎవరూ ఆలోచించలేదు నా చదువు గురించి నేను ఆలోచించాను కాని మీరంతా ఆ నా ఆలోచన్నే తప్పుగా బావించారు ఇప్పుడు పిల్లలచదువుగురించి పెద్దలుకూడా ఆలోచిస్తున్నారు ఈ ఊరి ఆడవాళ్ళు నా చిన్నప్పుడు జాట్లు జాట్లు పట్టుకొనేవారు ఒకరిమీద ఒకరు చెప్పకొనేవారు వాళ్ళకు వెరె వ్యాపకం వుండేదికాదు కాని ఇప్పటివాళ్ళు, అంటే నా ఈడువాళ్ళు ఈ పల్లెటూర్లోకూడా వారపత్రికలూ, మాసపత్రికలూ తెగచదువుతున్నారు అందులో వచ్చే కథల్నిగురించి మాట్లాడుకుంటున్నారు తీరికసమయాల్లో మహిళాసంఘాలంటూ, ట్రైబరీ అంటూ నలుగురు ఒకచోట చేరుతున్నారు ఇరంతా చూస్తుంటే నాకు చాలా సంతోషంగా వుంది కాకపోతే ఒకటే బాధిస్తుంది నన్ను ఆనాడే నన్ను మీరంతా చదివించివుంటే ఇప్పుడు ఓ పెద్ద డాక్టర్నయి ఇలాంటి పల్లెటూర్లకు సేవచేసివుండేదాన్ని గదా అని ”

అమ్మ అన్నానికి పిలవటంతో మా సంభాషణ ఆగిపోయింది

● మార్చి 1969, అన్నదాత మాసపత్రిక ●

★ ★ ★

సంఘర్షణ

‘తమ్ములంగారు దయచేసినట్టున్నారే’ అన్నాడతను ఎద్దేవగా

‘ఏం? మీకు కడుపుబ్బుగా పున్నదా?’ అన్నదామె నిష్కారంగా, అతడు డాక్టర్ రాజారావు, ఆమె అతని ధర్మపత్ని రాజేశ్వరమ్మ

‘అదేమిటి రాజా? బావగారు వస్తే, విసుక్కునేంత దరిద్రమా నాది? ఇకపోతే, అలివంక వారాత్తుబంధువులన్నారు బావగారువస్తే లాభాల మీద లాభాలుకూడాను వచ్చినప్పుడల్లా అక్కయ్యకి చీర బావ మరిదికి రవల ఉంగరం మేనల్లుళ్ళకి బిస్కట్ పొట్లాలు ప్రెజంట్ చేసినట్లుమీద ప్రెజంట్ చేశాను’ అని బనియన్ విప్పకున్నాడు డాక్టరు

‘అబ్బ - ఎంత చదివారండీ? పదహారేళ్లయినా ఇంకా దోచుకుతినదామనె అత్తారిల్లు? అమ్మాయి వాసంతి ఎదిగిందిగా పెళ్ళిచేసి అల్లుడి కేమాత్రం బారుగా బహుమతి ప్రదానాలు చేస్తారో చూస్తానుగా ఈ కంటిరెప్పలు దూరంకావు’ అని పెనిమిటి ఎత్తుకున్న పారాయణం తుంచేసి లర్కీ తువాలందించింది రాజేశ్వరమ్మ

ఈ డయలాగంతా పెపరు తిరిగెస్తో ముసిముసినప్పులు నవ్వుకుంటో ఆలకిస్తున్న రామనాథం స్వూలుమీదనించి లేచినవాడై-

‘బావగారు పెందరాళే తెమిలారల్లే వుందే ఇవాళ? ఆపరేషన్లు లేవా యేం?’ అని పలకరించాడు డాక్టర్ని

‘అ ఆ నేను చెయ్యాల్సిన ‘ఆపరేషన్లు’ అయ్యాయనుకో, ఇహను నన్ను ఆపరేషన్ టేబిలు మీద కెక్కించే దొరగారు వచ్చారుగా’ అని రామనాథం వంక చురుక్కున చూచి కిసుక్కున నవ్వి తువ్వలు చుట్టబెట్టుకున్నవాడల్లా ‘బాక్ రూం’ లోకి ఒక్క గెంతుగెంతాడు డా రాజారావు

‘టీపాయి, మీద నించి ‘కప్పులు’ తీసి ‘వాషబేసిన్’లో కడిగి ‘కబోర్డు’లో పెడుతోంది రాజేశ్వరమ్మ

‘చూశావా అక్కయ్యా నేను రోజూ మీ ఆయన మీద ‘ఆపరేషన్లు’ చెయ్యడానికి వస్తున్నానట’ అన్నాడు రామనాథం తెల్లబోతూ

అతగాడింకా డాక్టరుగారి విసుళ్ళకి పూరాగా అలవాటు పడలేదు

☆

☆

☆

డాక్టరు రాజారావుగారి 'అపరేషన్లు' అందరూ ఎరిగిన్నవేను హిత్తుల రూపేణా 'ఎనస్టీషియా' 'క్లోరోఫారమా' లేకుండా సాగిపోయే చెక్కడపు పని ఆ సందర్భమిది -

డా రాజారావుగారి ఆసుపత్రి పెద్దదే మేడమీద ఆయన వుంటారు కింద ఆసుపత్రి ఆయన జిల్లామొత్తమ్మీద పేరుమోసిన స్టర్న్ ఆయన 'అపరేషన్ థియేటరు' విచ్చిన కలవపుప్పులా వుంటుంది కత్తులూ, కత్తెరలూ 'స్టెరిలైజర్' లో ఎప్పటి కప్పుడు కడిగిన ముత్యాలల్లే మిసమిలాడుతో రెడీగా వుంటాయి ఆయన 'అపరేషన్' చేస్తే పట్టు కత్తిరించినట్టు అనాయాసంగా వుంటుందని ప్రతీతి హాస్పిటల్ లో ఒక 'ఎక్స్ ప్లెమెంటు'న్నదనీ ఒకటి లేదనీ అనేందుకు లేదు 'అక్సిజెన్ సిలిండరే' నా ఆల్ట్రా వయలెట్ థెరపీయేనా, సెలెన్ యాపరేటేస్సేనా వగయిరా వగయిరా పూర్తి పరికరాలతో ఆసుపత్రి కళకళలాడుతో చలివేంద్రంలా నలుగురిని ఆకర్షిస్తో వుంటుంది

ఆయన హస్తవాసి మంచిదని ప్రతీతి, ఆయనది రోరింగ్ ప్రాక్టీసు, స్వతహా మితభాషి, నిగర్వి, చల్లగా మాట్లాడతాడు, కోపతాపాలు ఎరగడు, రోగం చిన్నదైతే పెద్దగా చిత్రించి చెప్పి ప్రాణాలు తియ్యడు రోగం పెద్దదయినా దాని ఉధృతాన్ని వర్ణించి చెప్పి వాడలగొట్టడు అసలు ఆయన్ని చూస్తేనే రోగం తిరుగుమొహం పడుతుందని అదో వాడిక చుట్టూతా, అందుకే ఆయనకి దేముడు డాక్టరని పేరు

వచ్చిన చిక్కల్లా డాక్టర్ రాజారావు అతి పుదూరుడు ఆ అపుదూర్యం పేదాసాదల పట్లనయితే వార్షిచతగ్గదే కాని, డాక్టర్ గారి కలాంటి పక్షపాతం లేదు ఉన్నవాణ్ణి, లేనివాణ్ణి, ఇచ్చినవాణ్ణి, ఇవ్వనివాణ్ణి ఒకే అంతస్తులో చూడనూ ఒకే మోతాదులో అప్యాయత వాలకబొయ్యనూ జీర్ణించిపోయిన అలవాటయిపోయింది డాక్టరుగారికి ఎవరైనా ఫీజిస్తే, దేవికిస్తున్నారో, ఎంత ఇస్తున్నారో కూడా అలా చూచుకునేది లేదు, పంట్లాం జేబులో నోట్లు కుక్కెయ్యనూ తరువాత ఇంజక్షన్ కని 'అయొడిన్ స్లాబ్' చెత్తో పుచ్చుకొని 'కాంపువుండరు' నిల్చున్న రోగిదగ్గరకి జరిగిపోనూ - అదే తంత

దానితో డాక్టరుగారి మంచిని దవర్చల్యంగా ఉపయోగించుకునే ప్రబుద్ధు లెక్కువయ్యారు ఇచ్చేవాణ్ణి చూస్తే చచ్చేవాడూ లేచాస్తాడు మరి! లేనివాడూ ఇవ్వలేనివాడూ సరేసరి వాడిచ్చేది లేదు ఈయనగారు పుచ్చుకునేది లేదు, వాల్లెలాగూ నెత్తిన చేతులు పెడుతోనే వున్నారు వాడికి డాక్టరుగారి లోగిలి ధర్మాసుపత్రికింద లెక్క వాడితోపాటు కలవాడూ ఇవ్వగలవాడూ సాధ్యమైనంతవరకూ ఎగనామం పెట్టాలని చూస్తున్నారు 'ఏమీ ముట్టజెప్పనివాళ్లకన్న, దండిగా చెల్లగొడుతున్న మనకి అదనంగా ఈయన వొరగబెడుతున్న దేమిటి?' అని స్పగతంగానే అనేసుకున్నారు చాలామంది

లోకంపోకడ అల్లాంటిది!

మంచితనం మరి చనకయితే కూరల్లో తోటకూరకాడని చూచినట్టు చూస్తారు మనిషిని!

కాగా, డాక్టరు రాజారావు స్నేహశీలి ఆయన చేసే స్నేహలపరిధి కూడా చాలా విస్తృతమయినది ఉద్యోగులైనా, ఉపాధ్యాయులైనా, ధనికులైనా, నిర్దమల్లైనా,

కవులనా, గాయకులనా, ఆఫీసర్లనా, ఎలాగాజనమేనా అందరూ ఆయన స్నేహకోటి లోనివారే

దేముడు డాక్టరుగారి అభిరుచులు సైతం బహుముఖాలు ఆయనకి సంగీతమంటే ఇష్టం సాహిత్యమంటే ప్రీతి సినీమాలంటే ప్రాణం నాటకాలంటే పిచ్చి నాట్యాలంటే వ్యామోహం అసలు ఈ 'ప్రాక్షీసు' అందుకోకముందు 'సిన్ క్రిటిక్కు' గానూ నవలా రచయితగానూ కొన్నాళ్లు కలంతిప్పి సాము గరిడీలు చేశారు ఆయన సాహితీ బంధువుగా, కళా సింధువుగా ఏర్పరుచుకున్న సంబంధాలేగాక, స్నేహమే ఒక కళకింద మలుచుకొన్న అమృతమూర్తి అందుచేత అత్యీయతా, అపార్యయతా కావలసిన ప్రతివ్యక్తీ ఆయన పరిధిలోకి అక్కష్టమై ఆయన సాంగత్యాన్ని ఆపేక్షించడం జరిగింది

ఇప్పడయినా ఎవరేనా దొరకాలేగాని పట్టుకుని ఆయా విషయాల మీద తాపిగా చర్చలు కొనసాగించే వోపిక మిగిలే వుంది ఆయనలో

ఎటొచ్చి రాజకీయాలతో మాత్రం ఆయన ప్రమేయం పెట్టుకోలేదు ఆ బురదలో కాస్త అడుగుపెడితే, తక్కిన ఇన్ని రంగాలలోనూ సజీవంగా మెదులుతున్న ఇన్ని అభిరుచులూ, అసక్తులూ ఒక దెబ్బని ఎగిరి చక్కా బొయ్యేవి కాని అది జరగలేదు

ఏతానాత, చెప్పొచ్చే దేమంటే ఇట్లా, సాంఘిక, సామాజిక, విద్యా, విజ్ఞాన సాంస్కృతిక రంగాలన్నింటి నించీ అపుషధాలు అప్పనంగా పట్టుకుపోయ్యే రోగులు డాక్టరుగారిచుట్టూ పెరిగిపోయారు, కనపడితే చాలు కౌగిలించుకుంటూ దామెను డాక్టరు

అంచాత పోను పోను తాము డాక్టరు దగ్గరకి వెడుతుండబట్టి ఆయన హోదా పెరిగిపోతున్నది అనుకునే ధోరణికి వచ్చేశారు చాలామంది మిత్ర మహాశయులు 'ఈయనకి 'ఫీజా' కలూ పైపెచ్చు' దండగ' అనిపించింది కొందరికి ఆశ్చర్యమేముంది?

అయితే ఇంత ధారాళంగానూ ఉచిత వైద్యం చేస్తున్న డా రాజారావుకి రాబడి తక్కువేమీ కాదు కాని డాక్టరు గారి చెట్టు ఎంత పెద్దదయితే దానికంత గాలితాకిడి వుంది ఆయనకి క్షణం తీరిక లేదు, దమ్మిడి వెనకేసింది కనపడదు

'టవున్'లోకి ఏ పెద్ద మనిషి రానీండి డాక్టరు రాజారావుగారింట్లో ఆతిథ్య మందుకోకుండా వెళ్లినవాడిది పాపం కనిపించింది తరవాయి డాక్టరుగారు రెండు చెతులూ ఆవోసిస్తారు దానితో అవతల ఆసామికి తప్పకుండుకు వీలూ వుండదు మరోచోట బస చెయ్యాల్సిన అవసరమూ కలగదు

అయితే డాక్టరుగారు పిలిచేది ఏవొక్కరినో అయినా ఆ వొక్కరితోపాటు మరో పదిమంది ఆయన సహపంక్తిని బ్రేవు మని త్రేనుస్తో లేవకుండా జరగదు ఆ వచ్చేది ఏ కవిగారో అయితే ఇక చెప్పాలి ఆయనచుట్టూ కూచుని తన 'టేబిలు' మీద 'ఫ్లేట్లు' ఖాళీచేస్తున్న జనాభా అంతా కవిగారి బృందమని డాక్టరుగారనుకుంటారు, అదంతా డాక్టరుగారి పరివారమని కవిగారనుకుంటారు - అంతే తేడా

ఇక పోతే, వచ్చిపోయే బంధు బలగమింతా అంతా కాదు 'ట్రీట్ మెంట్లు' కయితే అర్థంవుంది కాని రామకోటి పుత్రవాలకనీ, వెంకటేశ్వర సప్తావనికనీ, పూర్ణో

నడుస్తున్న విష్ణుయాగానికనీ, ఒకటా చెరకు వుండేచోటికి చీమలు తామే వస్తవి బారుకట్టి

దానా దీనా ఇంట్లో వేసే విస్తరీ తీసే విస్తరీను రాజేశ్వరమ్మ సరేసరి పెళ్ళివారువచ్చి పెరట్లో దిగినట్టే వుంటుంది ఎప్పుడు చూచినా పొడవిడిగా ఈ వంటావారూ వడ్డన కార్యక్రమాలకని ఇంటినిండా తొంబకింద నవుకర్లు, చాకర్లు నేవకులింట్లో ఎక్కువయితే చేసే పనులు మిగిలిపోవూ

ఈ వచ్చిపోయ్యే జనాభాకి కాఫీ లీలకి గాను పెరట్లో పాలిచ్చే మూడు గిమిడిగేదలు, వాటికి గడ్డి గాదం వేసేందుకూ, రెండు పూటలా పాలు పితకి వప్ప జెప్పేందుకూ, ఇద్దరు పాలేశ్లు, వాళ్ళకి అయిమూలగా ఒక రేకుల షెడ్డు

ఇలా ఇలా డాక్టరుగారి కుటుంబ వృక్షం శాఖోప శాఖలుగా విస్తరించుకపోయి ఒక దివాణంగా మారింది

★

★

★

రామనాథం డాక్టరుగారికి పెద్ద బావమరిది ఆయనది కొవ్వలి కాపరస్థలం చదువూ సంధ్యా పూజ్యమయినా రామనాథం గొప్ప వ్యవహార చాలా చాలా వ్యాపారాలలో తలదూర్చి చక్రం తిప్పి అలసిపోయి ప్రస్తుతం ఖాళీగా వున్నాడు సొంత పెట్టుబడితో వ్యవహారం నడిపే ఆసామీ కాస్త ఆచితూచిగాని అడుగు ముందుకువెయ్యడు ఉత్తరోత్తరా అంచనాల నిచ్చెనల మీద నించీ, చొక్కాజేబులలోకి దిగివచ్చే లాభాల మాట ఎలావున్నా మొదట్లో పెట్టుబడికింద వెచ్చించిన మూలధనం మాయంకాకుండా చూచుకోవలసిన జాగ్రత్తంటూ ఒకటి తప్పని సరిగా ఉంటుంది యజమానికి రామనాథం చేతిలో 'క్యాపిటల్' శూన్యం 'డబ్బు నీదీ బుర్ర నాదీ కలబోద్దాం నడు' అని నడుంబిగించే బాపతు అందుచేత అతని పథకాలు చాలా పెద్ద ఎత్తున నడుస్తాయి ముగ్గులోకి దిగే ముందు అతగాడు వర్ణించి చెప్పే విధానంలో అరచేతిలో వైకుంఠం అపుపించి, రూపాయల మోత మహాశ్రావ్యంగా విసిపించినా తరవాత రంగులు వేసి పంకాలు బిగించే సమయంలో గాలిమేడలు కాస్త పక్కకి వారిగేవి

అల్లాగని వ్యాపారంలో రూపాయలు పీకేసి సొంత జేబులు నింపేసుకుని జాయింటుదారు నెత్తిన చేతులు పెట్టి బోకరా యిచ్చే గాది కింది పందికొక్కుజాతి కాదు రామనాథం 'పెట్టుబడి మనదికాదూ' అన్న తరవాత మనకి తెలికుండానే మనలో పొంగులు వారే ధైర్య సాహసాలు అలాంటివి! ఆ తరవాత మనం వొదిలే గాలిపటాన్ని నొక్కిపట్టే దారం కాస్తా పురివిచ్చిపోతుంది అప్పిస్తే ఏనుగుని కొనేస్తా నంటాడు రామనాథం

రామనాథం ఈ డాక్టరు బావగారి ఖర్చు ధర్మసత్రం కింద నడుస్తున్న ఇల్లా వాకిలి అన్నీ నిశితంగా పరిశీలించాడు ప్రస్తుతం కొవ్వలికీ ఏలూరికీ మధ్య నడుస్తున్న తన నిరుద్యోగ యాత్రలో డాక్టరుగారి సంపాదనని ఒక దారికి తీసుకురావాలనీ ఆయన పుదారంలోని దూకుడు కాస్త తగ్గించాలనీ ఇక్కడికి రాకపోకలు సాగిస్తున్నాడు అడపా తడపా వచ్చినప్పుడల్లా అక్కయ్యని మధ్య

పెట్టుకుని బావగారి చెవికెక్కుని హితబోధలు పడేపడే చేసి చక్కాపోతున్నాడు అవీ రామనాథం 'అపరేషన్లు'

★

★

★

డాక్టరు రాజారావుగారికి ముగ్గురాడపిల్లల శరవత ఇద్దరు మగ నలుసులు పెద్దమ్మాయి వాసంతి కాలేజీ చదువు మహోజ్వలంగా సాగిస్తున్నది తక్కిన పిల్లలు కాన్వెంటు స్కూల్లో, కిన్డర్ గార్డెన్లో ఖరీదైన విద్యలే కట్టుబాటుగా నేరుస్తున్నారు మళ్ళీ అందరికీ ట్యూబ్‌రియల్ కాలేజీలలోనూ ఇంటి దగ్గరా ట్యూషన్లు ప్రత్యేకించి ఉండనే ఉన్నాయి

ప్రస్తుతం మూడు పువ్వులూ ఆరు కాయలుగానే ఉంది రాజారావుగారి పని

కాని పెద్ద పిల్ల పెద్ద చదువులు చదువుతున్నదన్న ఎక్టరీలో ఆమెకీ పెద్ద వయస్సు అంటే పెళ్ళి వయస్సు దగ్గర పడుతున్న వయసం అడుగున పడిపోతోంది గృహలక్ష్మీ ఆయ్యే ముందు ధనలక్ష్మీ కూడా ఆమె వెనకాల రెండడుగులు వేస్తేనేగాని ఏ గృహ ద్వారాలూ తెరుచుకోవన్న చేదునిజం ఆకాశ మీద విమానయానం చేస్తున్న డాక్టరు గారి చూపుకింకా అందలేదు ఆయన మహానుభావుడు! ఈ నెలమీద రేగే దుమ్ముకి ధూళికి అతీతుడు"

'అయితే, బ్యాంకులో నిలవేమాత్రముంది అక్కయ్యా?' అని అడిగాడాకనాడు రామనాథం పకాలుమన్నది రాజేశ్వరమ్మ

'హయ్యో రాత 'బ్యాంకు బాలెన్స్'క'లా నాయనా, కదిలే జీవనది లాంటిదిరా మా యిల్లు నీళ్లు నిలవుంటే పాకుడుపట్టి పసరెక్కిపోదూ?' అన్నది

'మరి రేపు పిల్ల కాయలు పెల్లికున్నారు, బావగారి పామేదాకి తగ్గట్టు రాముని గోపిని పెద్ద చదువులు చదివించాలి ఎన్నెన్ని బరువు బాధ్యతలు ముందున్నయ్యో తెలుసనా? రోజులన్నీ ఒక్కలా వుండేనా'

'దీపముండగానే ఇల్లు చక్కబెట్టుకోవాలి నూనె లేని ప్రమిదలో వత్తి చరచరా కాలిపోతుంది మరి, దప్పగొనక ముందే తవ్వాలి బావి, కళ్లున్నప్పుడే కాటుక పెట్టుకోవాలి అవిపోయిం తరవాత సూర్య నమస్కారాలు చేదామంటే కాదు కాలానికి రుతువులు మారినట్టే మనిషి అయిశ్వర్యానికీ అదృష్టానికీ ఆటపోటూ వుంటుంది 'రూకలేని వాడు పోకచెయ్యడు' అని హితం చెప్పాడు రామనాథం

'ఏమి చెయ్యను తమ్ముడా? నిజానికి నమ్ము నమ్మకపో మీ బావగారిది కన్ను చెదిరే సంపాదననుకో కాని ఏమి లాభం? ఒక్కపైసా వెనకేసిందికి లేదు ఎడారిలో తుపాను వస్తేనేంగాక ఎక్కడి దక్కడ ఇంకిపోతున్నదనుకో' అని తుంచెసింది రాజేశ్వరమ్మ

ఇకపోతే ఎవరికైనా సంపాదనకి కొన్ని పక్కదార్లుంటయ్యని తెలియనే తెలియదాయనకి

అక్కడికీ, సత్యన్నారాయణ ప్రతమని ఒకసారి మేడమీద హాలు వేసినప్పుడు గృహప్రవేశమని పేరుపట్టి ఇంకొక తూరీ, డాక్టరు బావని పీటమీద కూచోబెట్టి, చదివింపులంటూ ఒక తతంగం నడిపి, పదిహేను పదహారువేలు రాబట్టి బ్యాంకులో వెయించాడు రామనాథం డాక్టరికి ఇలాంటి పక్కవాటు సంపాదన లంటే చికాకు

చిన్న చిన్న రోగాలొచ్చి వైద్యం చేసినప్పుడు మొహమాటాలకి పోయి వాడుకకున్న చిల్లరమల్లర కేసులన్నీ ఇలాంటి శుభసమయాలలో కూడా దీసుకోవచ్చును బావా అంటే మొహం చిట్టిస్తాడు, ఇందులో బలవంతాన గుంజకున్నదేమంది?

అడ్డమైన వాళ్ళు 'మెడికల్ సర్టిఫికేట్లు' 'ఫిజికల్ ఫిట్ నెస్ సర్టిఫికేట్లు' తేరగా రాయించుకుపోతున్నారు డాక్టరుగారి దగ్గరినించి 'సర్టిఫికేట్లు' కింతా అని 'చార్జీ' చెయ్యవయ్యా అంటే, 'ఎరిగున్నవాడు - ఎలా అడగనూ?' అంటాడు, ఎరగనివాడి దగ్గర మహానిక్కచ్చిగా వసూలు చేసినట్టు!

ధనాశ అంటూ లేకపోయింతరవాత సంసారి అన్నవాడు ఎట్లా కొరగానివాడై పోతాడో వెయ్యివిధాల చిలవల పలవలుగా వర్ణించి చెప్పాడు రామనాథం వింటేనా?

ఇట్లాకాదని 'యక్స్-రే క్లినిక్కు' ఒకటి పెట్టించాడు డాక్టరుచేత డాక్టరుచేత పదకొండణాల వాటాలు కొనిపించాడు తతిమ్మా వాటాలు చిల్లరమల్లరగా 'లవున్ లో' ఇతర డాక్టర్లు సర్దుకున్నారు పూర్ణో యక్స్-రే క్లినిక్కుంటూ వాకటి లేదు లాభసాటిగా వుండచ్చు

★

★

★

'రండి రండి బహు కాలదర్శనం' చిరునవ్వుతో ఆహ్వానించాడు డా రాజారావు కూచున్నారు కోటిలింగంగారు

'బొత్తిగా నల్లపూసయిపోయినారే?' అని ఇష్టంగా నవ్వాడు డాక్టరు

'ఏదో ఈ మధ్య వాంట్లో కాస్త ఆర్గ్యంగా వుంటోందండి' అని నసిగాడు కోటిలింగం హాస్యంగా

'అంటే ఏదో రోగం వస్తేనేగాని నాకు కనపడరన్నమాట!' పకాటమన్నాడు డాక్టరు

'అంతే గదండీ, రుగ్మత లేనప్పుడు గూడా డాక్టరుగారి టయిమ్ తినేందుకు వస్తే లేని రోగాలు సయితం గుర్తుకీ రావచ్చు!'

ఇద్దరూ కలివిడిగా నవ్వుకున్నారు

కోటిలింగంగారు మోతుబరి ఆసామీ లవున్ లో పెద్ద 'బిజినెస్ మేగ్నేట్' డాక్టరికీ ఆయనకీ దోస్తీ

'వారం రోజుల నించి అప్పడప్పుడు సాయంత్రంవేళ ఉష్ణం తగుల్తోంది అన్న హితవు లేదు నోరు అరుచిగా వుంటోంది నల్లమాలిన నీరసం' వచ్చినపని వివరంగా చెప్పుతున్నాడు కోటిలింగం

కాంపవుండర్ని 'టెంపరేచరు' చూడమన్నాడు డాక్టరు

ప్రైతస్కొపుతో ఛాతీ పరిక్షించాడు ఊపిరి తిత్తులలో గురగుర ఏమీ లేదు పెన్సిలిన్ అయిదు డోసులిపై సరిపోతుంది

ఆలోచించాడు డాక్టరు ఎందుకైనా మంచిది యక్స్-రే ఫోటో తీయించుకు రమ్మన మని రెక్విజిషనిస్తేనో చీటీవ్రాసి ఫోటో తీసుకొచ్చి చూపమన్నాడు

‘యక్స్-రే క్లినిక్కు’కి అనుబంధంగా లేబొరేటరీ కూడా వోపెన్ చేశారు కళ్లీ నీరుడూ రక్తమూ కూడా పరీక్షకి పెట్టాడు

కోటిలింగానికి గుండె గుబిల్లుమంది కొంప మునుగుతోందా ఏమిటి చెప్పా? నిలువుగుడ్డు పడిపోయి నిల్చుండిపోయాడు అమల్లు

‘మరేం ఫరవాలేదు అందోళనకి అస్కారం లేదనుకోండి అయినా అనుమానం నివృత్తి చేసుకున్నది రైటుకదా!’ అని పంపేశాడు డాక్టరు

కోటిలింగం బ్రీట్ మెంటు వారం రోజులు నడిచింది

మధ్యలో ఒకసారి అఖర్న మరోసారి ఫోటోతోసహా పరిక్షలన్నీ యధావిధిగా జరిగినై పరీక్షలు దేనికిదానికి ‘లేబరేటరీలోనూ’ ‘యక్స్-రే క్లినిక్కు’లోనూ వేరువేరుగా చార్జీలు చెల్లించి పరిక్షా ఫలితం ఎప్పటికప్పుడు డాక్టరు చేతిలో పెడుతున్నాడు కోటిలింగం

అఖర్నీ సెలవు తీసుకొంటూ ఏదో ఫీజు చేతిలో పెట్టాడు నోట్లు పంట్లాం జేబులోకి తోసేశాడు డా రాజారావు

రాత్రి ‘స్ట్రీట్ లైట్స్’ విరగబూసిందేమో సువాసలు చెరిగిపోస్తోంది! చందమామ తెల్లని మబ్బుల్లో దూరి దోబూచు లాడుతోంది పెద్దమ్మాయి వాసంతికి పరిక్షలు దగ్గరపడినై గావును, పుస్తకాలు ముందేసుకుని గదిలో టేబిలు ‘లైటు’ ముందు కూచుని తుమ్మెద ఝంకారం చేస్తున్నట్టు పారాలేవో గొణగొణ కంఠస్తం చేస్తోంది

డాక్టరి కెంతకీ నిద్ర పట్టలేదు ఎప్పుడూ ఆదమరచి నిద్రపోయే అలవాటాయనికి ఆలోచనలు గిరున తిరుగుతున్నాయి బుర్రలో అందుకని నిద్రపట్టటం లేదా, లేక, నిద్రపట్టక ఆలోచనలు చెలరేగుతున్నాయా? తను గాడితప్పి మామూలుకి భిన్నంగా నడిచాడానేక అదీ తపన!

కోటిలింగానికి మామూలు జ్వరమేను, దానికి వాడింది మామూలు పెన్సిలిన్ డ్రగ్గేను

ఇంకో పేషెంటయితే అసలు ‘ఫీజే’ అక్కర్లేదనేవాడు డా రాజారావు

కోటిలింగం దగ్గర ఈ చిన్న సాదా జ్వరానికి ఇంత ఫీజు తీసుకున్నందుకు గుండె పీకుతోందా? ఇంత ఇమ్మనీ అంత ఇమ్మనీ తను దేవిరించాడా? అదేం లేదే!

ఇకపోతే కోటిలింగం సన్నకారు మనిషేమీకాదు అతనికెంత ఆస్తివున్నదో అతనికే తెలీదు, ఆ మాటకొస్తే దానికి ఎన్ని అంకెలు కూడాలి, ఎన్ని ‘బిల్లింగులి’కి విలవకట్టాలి - ఎన్ని ‘ఫ్యాక్టరీల’లో ‘షేర్లు’ గుణించాలి? అతను చేస్తున్న దానధర్మాలా కోకొల్లలు! రాముడి పెళ్లనీ, దేముడి యజ్ఞమనీ, కామాక్షిసప్తాహమనీ తలా ఒకరూ వచ్చి ఎప్పుడూ ఏదో దండుకాని పోతోపుంటారాయన దగ్గర్నించీ ఆయన ‘బిజినెస్సు’ ఉచ్చదశలో వుండగా చూచి, ‘నీ గురుడు వికాదశమందున్నా’డని జాతకం చెప్పీ వీవేపునయినా సందర్భం కలిసిరాక కాస్త దిగాలుగా వున్నప్పుడు పసిగట్టి గ్రహదోష నివారణకని పరిహారాలు సూచించీ అతని దగ్గర వందలు వందలు దానాలూ దక్షిణలూ పట్టుకుపోయిన జ్యోతిష్కులూ సిద్ధాంతులూ తొక్కితే లెస్తారు చుట్టుపక్కల అతని దగ్గర నించీ ‘ఫీజు’ దండిగా గుంజితేనే? మూడు

‘యక్స్-రే ఫోటోలు తీయిస్తేనేం తీపరమా’ విషజ్వరం కాదన్న సందేహం నిగ్గుతి చెసుకుందుకు ‘ఫోటోలు’ తీయించాలిసాచ్చింది తనూ అందులో తప్పేముంది? అది మామూలు జ్వరమేను అని వొక నిర్ధారణ కొచ్చేందుకు తన డిగ్రీ తన విజ్ఞానమూ, తన అనుభవమూ అక్కర కొచ్చినయ్యా లేదా? వాటి విలువ ఇరవయ్యంటే ఇరవై, నలభైయ్యంటే నలభై, ఖచ్చితంగా రోగనిదానం చేసి మరీ ‘ట్రీట్ మెంటు’కి దిగాలిగదాతను? అదితప్పా? ఫోటోలు చూచింతరవాత కళ్లి పరిక్షకి పట్టిన తదుపరి ఇది క్షయకాదనీ మామూలు జ్వరమేనని ఒక నిర్ధారణకి వచ్చాడు గాబట్టి సరిపోయింది లేకపోతే అది ‘మలేరియా’ అని కొన్నాళ్ళూ టైపాయిడ’ని కొన్నాళ్ళూ, బిళ్లలూ ఇంజక్షన్లూ, వాడి వాడి అది కొసకి ఏ విషజ్వరమోనని తేలినాక అప్పటికే అది తన చెయి దాటిపోతే తను కక్కుర్తిగా వైద్యం చెస్తున్నట్టు లెక్కకి రాదా? అంతరాత్మ ఏదో గోలచేస్తోంది తప్ప, తను చేసిన అపరాధమేమున్నది ఇందులో? భయంకరమైన వ్యాధిలక్షణాలేవో పొడ చూపినట్టు, డాక్టరు చక్రమర్దేసినట్టు, అతగాడు ఫీలయి తనకి ఫీజా కాస్త ఎక్కువగా ముట్టజెబితే తన మోసమేమున్నదనీ ఈ ప్రశ్నలన్నీ లోపల్నించి పరంపరగా దూసుకొచ్చి నిలబడుతుంటే, తాపీగా సమాధానాలు చెప్పకొంటో పోతున్నాడు డాక్టరు

ఆ తర్వాత ఫోటోలు తీయించుకు రమ్మనమని చాలా మందికి ‘రెక్విజిషన్లు’ వ్రాసి బెత్తాయించాడు డాక్టరు వాళ్లలో కలవాళ్ళున్నారు, లేనివాళ్ళున్నారు, కాని తనేం చెయ్యగలడు? అనుమానముంటేనే ‘యక్స్-రే క్లినిక్కు’ కి పొమ్మంటున్నాడు తను తన ‘డ్యూటీ’ తను చెయ్యాలిగదా - ఆ

ఇంతాజేసి ఫోటోలు తీయించుకు రమ్మని డా రాజారావు పంపిన రోగులు సంఖ్య బహుస్వల్పం తతిమ్మా డాక్టర్లు పంపిన కేసులు కోకొల్లలు పదకొండణాల వాటాదారు కాబట్టి ‘క్లినిక్కు’కి వచ్చిన లాభాలు పంపిణీకి వచ్చేసరికి పొచ్చుభాగం డా రాజారావు పరమపుతున్నాయి దానితో డాక్టర్లకి కాస్త కంటగింపుగానే వుంది ఒకసారి రామనాథం గుణేశాడు కూడాను అట్లాగని రాజారావుకి తట్టుగాలి వచ్చింది ఈ రామనాథానికి ఇంట్లో మెల్లిమెల్లిగా పెత్తనం చేజిక్కుతోంది ఇతగాడు ఒకరవ్వ కాల్చమంటే వొళ్ళంతా వాతలు పెట్టేలా వున్నాడు అయినదానికీ కానిదానికీ ‘ఫోటో’లకి ‘రెక్విజిషన్లు’ బరికెయ్యమని ఇతని సలహానా? అక్కడికీ తను యధాశక్తిగా ‘క్లినిక్కు’కు పని జెబుతోనే వచ్చాడు అంతరాత్మ నోరునొక్కి

ఈ వాదోపవాదాలన్నీ ఎందుకు బయల్దేరినయ్యో డా రాజారావు కర్తం కాలేదు ఎవరడిగారనీ తనని? ఫోటోలు తీయించుకు రమ్మనమని ‘అడ్డమైనవాళ్ళనీ ఎందుకు తరుముతున్నావూ?’ అని ఎవరునిగ్గ దీశారూ తనని? ఆ మాటకొస్తే తను జాస్తిగా ఫోటోలు పట్రమ్మని సాగించిన తరవాతనే తన కెక్కువ పేరొచ్చింది, ఏదో ముంచుకొస్తుంటే అనకట్టు వేసినట్టు మహా జాగర్తగా ట్రీట్ మెంటు చేస్తున్నట్టు కర్ణాకర్ణిగా మ్రోగుతున్నది కూడాను చుట్టుపక్కల

అంతవరదాకా ఎందుకూ? కోటిలింగానికి ఎంత తృప్తిగా వున్నదనీ తను మూడు ఫోటోలు తీయించినందుకు!

నిశ్చింతగా కన్నుమూసుకున్నాడు డాక్టరు గాఢంగా నిద్ర పట్టేసింది

డాక్టరికే తెలియదు, మనస్సు మహా చెడ్డది, తనికీష్టమయిన పని వీదిగానీ, అది సజావయిందనీ, సబవయిందనీ, దాఖలాలతో సహా మనముందుంచి వొప్పిస్తుంది అందాకా ఎందుకూ? ఒక దొంగనీ ఒక హంతకుణ్ణి నిలబెట్టి పలికిస్తామా? ఆ దొంగతనమూ, ఆ హత్యా సక్రమమైనవేనూ అని, సహేతుకంగా, యుక్తి యుక్తంగా కాదనెందుకు వీలులేకుండా నిరూపణ చెయ్యగలడు

★

★

★

‘మీ తమ్ములంగారు సంచార మంత్రిత్వశాఖ నిర్వహిస్తో ఏలూరు రోడ్డు సర్వేచేస్తో కాలక్షేపం చేసేటదులు ఏదయినా వుద్యోగమొకటి సంపాదించుకుని రాచరికాలు వెలిగించగూడదూ?’ అన్నాడు డాక్టరు వంకాయ కూరలో బరానీలు రుచి చూస్తో

‘డైనింగ్ హాలు’లో ‘టేబిల్ మీల్స్’ తీసుకుంటున్నారు డాక్టరు దంపతులిద్దరూ

‘వెన్న చేతులో బెట్టుకొని నేతి కేడ్చినట్లుంది చెట్టుంత బావగారుండగా మా తమ్ముడికేం కొదవ? ఏదో వాకదారి చూపండిమరి’ అని పింగాణి స్లేటులోకి ‘క్యాబేజీ సూప్’ వొంపింది రాజేశ్వరమ్మ

‘నేనా? ఆయనగారికా? ఉద్యోగ ప్రదానమా?’ అన్నాడు డాక్టరు చిత్తరపోయి

‘రాత్రి అదే అనుకున్నాము’ అన్నది రాజేశ్వరమ్మ ముక్తసరిగా

‘ఏమని?’ స్లేట్లోస్నాను అట్లాగే వుంచి భార్యారత్నం వంక ప్రశ్నార్థకంగా చూశాడు డాక్టరు

‘మీరు ‘ప్రిస్క్రియిబ్’ చెప్తున్న మందులె వేలు ఖరీదుంటయ్యట ఒక ‘మెడికల్ స్టోర్స్’ పెడితేనో? తమ్ముడు ‘మేనేజిమెంటు’ చేస్తాడు, ఆలోచించండి’

‘స్లేట్లో స్నాను’ మళ్ళీ పనిచెయ్యడం ప్రారంభించింది

‘అలా చెప్పి ఏదో ‘స్కీము’ ముందే తయారై వున్నదన్నమాట నేను ‘మెడికల్ స్టోర్స్’ పెట్టి నా దగ్గరికి వచ్చిన ‘పేషెంట్లందరినీ’ నా ‘స్టోర్స్’లోకి వెళ్లి అపుషదాలు కొనుక్కురమ్మనమని తరిమితే ఈ టపున్ లో డాక్టరుగా నా పరపతేముంటుంది’

‘అబ్బ - మీ పేరు మీదుగా ఎందుకుంటుందండీ స్టోర్స్? మా తమ్ముడు పేరనే తెరవచ్చును పేరు వాడిదీ లాభాలు మీవి ఇంతని జీతమివ్వండి వాడికి, చాలు’

డాక్టరు ఆలోచించాడు

ఈ మధ్య ‘క్లినిక్కు’ మీద అప్పుడు కొంతా అప్పుడు కొంతా పైకం వెనకేసుకునే అలవాట్లు మెల్లిమెల్లిగా వంటబట్టించుకుంటున్నాడేమో, ‘బ్యాంకు పాస్ బుక్కు’ అడపాతడపా చూచుకొంటున్నాడు రాజారావు అయిదువేల పై చిలుకు నిలవ తెలిసప్పుడు, ఆరువేల అంకెమీదకి, ఏడువేలదాకా పూడిన తరవాత, ఏడు దుశ్శబ్ద మనిపించి, ఎనిమిదివేల సంఖ్య మీదకి చూపు సాగారుతోంది

‘మరి దానికెంత పెట్టుబడి గావాల్సో? ఏమిటో?’ మొగ్గ ముందు కాస్సేపు నీళ్లు నమిలాడు డాక్టరు

'ఆ మాత్రం మనదగ్గర లెకపోలేదు లెండి తాడూ బొంగరం లేకుండా దిగుతామా?' కార్యేషు మంత్రి అనిపించుకొన్నది రాజేశ్వరమ్మ

'సరే కానిమ్మను' 'వాష్ బేసిన్'లో చెయ్యికడుక్కుని 'స్వాప్ కిన్'తో మూతి తుడుచుకుని క్రిందికి దిగిపోయాడు డాక్టరు

ఒక నమ్మకముంది డాక్టరికి రామనాథం ఏ వ్యాపారం చేయించినా దిగమింగుడు వ్యవహారాలకి మాత్రం దిగడు

ఇన్నాళ్లు డాక్టరుగా ఉన్నతంగా బ్రతికాడు తను ఇప్పుడు మెడికల్ స్టోర్ను పెడితే తప్పేముంది? తను మీన మేషాలు లెక్కబెడుతున్నాడు గాని తెలివిగల వాళ్లు వ్యాపారం చేసి లక్షలు పోగేసుకోవడం లేదూ? ఆ మాటాకాస్తే వ్యాపారం కాని దెమున్నది? ఇరవైవేలు ఖర్చుపెట్టి 'యంబి' చదివి, 'ప్రైతస్కోపు' మెల్లో వేసుకుని, నాలుగు రూపాయల మందు వాడి, నలభై రూపాయలు 'ఫీజు' రాబట్టుకోవడం వ్యాపారం కాదాయే? వేషమెంత మార్చినా, విద్యలెన్ని నేర్చినా వ్యాపారం కాని వ్యాపారాలెన్ని మనచుట్టూతా నడుస్తున్నయ్యనీ! గల్లా పెట్టి, చిరా ఆవర్దాలూ లేకుంటే సరిపోయింది?

ఈ తర్కంతో డాక్టరుగారి అంతరాత్మ నోరు మూసుకుంది

'పులెన్ పాంటు' 'వోపెన్ షర్టు' మీదకి 'లకప్' చేసుకుని ఒక ఒక మెట్లు దిగి పోయాడు డా రాజారావు

'సంజీవినీ మెడికల్ స్టోర్ను' వెలిగింది రామనాథం రొట్టె నెతిలో పడింది

డా రాజారావుకి దానితో ఏమీ సంబంధం లేనట్లు లెక్క 'డ్రగ్ స్టోర్ లైసెన్సు' నార్మోటిక్ డ్రగ్సులికి 'ఎక్ సైడ్ పర్మిట్టు' అన్నీ రామనాథం పేరునే ఉన్నాయి

మెడికల్ స్టోర్నులో అమ్మకాలు జ్వజ్వల్యమానంగా సాగుతున్నాయి కొత్త నీటికి చెపలెదురెక్కినట్లు చకచక అమ్మకాలు సాగిస్తున్నాడు రామనాథం మొదటి నెల వెయ్యి, రెండో నెల మూడువేలు అలా అలా పెరిగిపోయినయ్యి అమ్మకాలు

అంతవరకూ డాక్టరు రాజారావు 'మెడికల్ రిప్రజంటేటివు' లిచ్చిన సాంపుల్ ప్యాకెట్లలోనించీ బిళ్లలుగానీ, 'వయాల్స్' గాని, 'యాంపులుస్' గానీ వచ్చిన పేషంట్లకి విచ్చలవిడిగా ఖర్చు పెట్టే రివాజు 'స్టోర్ను' పెట్టింది లగాయతూ, ఏ 'క్లయింట్లు' వచ్చినా ఫలాని 'డ్రగ్సు' తెచ్చుకోమని 'ప్రిస్క్రిప్షన్' వ్రాసివ్వడం సాగించాడు వాళ్ళు పక్కన 'సంజీవినీ మెడికల్ స్టోర్ను'లో నించీ కొనితెచ్చుకున్న తరవాత అవి ఎలా వాడారో తబిశీలుగా చెప్పి బెడద వదలించుకుంటున్నాడు దానితో డాక్టరు 'ఫీజు' ఎగవేసింది చాలక, దర్జాగా అవుషధాలు సమేతూ బేవార్సుగా పట్టుకుపోయే ఘరానా మనుషుల తాకిడి క్లాప్ తగ్గింది

'పేషంట్లు'కి కూడా తృప్తిగానే వున్నదీ పద్ధతి

ఎప్పుడైనా ఏ సన్నకారు 'పేషంట్లు' కేనా ఆసుపత్రి మందిచ్చి పంపుదామని చూచినా, 'మెడికల్ సాంపుల్స్' బీరువాలో బొత్తిగా కనిపించడంలేదు డాక్టరికి

డా రాజారావుకి చట్టున స్ఫురించింది రామనాథం ఆశాపాతకుడు ఆసుపత్రిలో వున్న 'సాంపుల్స్' కూడా 'స్టోర్ను'కి పట్టించేస్తున్నాడేమో దారుణంగా అవి

అమ్మకూడదు నిజానికి ఆ ప్యాకెట్ల మీద, ఇది 'డాక్టరికిచ్చిన నమూనా - అమ్మకానికి కాదు' అని యింగ్లీషులో అచ్చగొట్టి వుంటుంది కూడాను

'సాంపుల్స్ ఏమవుతున్నాయో' అని కాంపవుండర్ని అడుగుదా మనుకున్నాడు కాని ఎందుకో అడగలేదు, అడిగినట్లయినా, రామనాథం మోసుకుపోతున్నాడని బెయటపెట్టక మానడు ఆ పైన రామనాథాన్ని నిలెయ్యాలిశి వస్తుంది తరవాత నడిచే తంతు చాలా చికాకుతో కూడుకున్న వ్యవహారం రామనాథ మంటే డాక్టరుకి ఒక విధంగా అసహ్యమూ కాస్త భయం కూడాను మెదలకుండా పూరుకున్నాడు

తరవాతనిపించింది, సాంపుల్స్ ముక్కుకోవడం తనకీ యిష్టమేనా కొంపతీసి?

ప్రాక్షీసు యధావిధిగా సాగిపోతూనే వుంది చెదురుగా వస్తున్న పదులూ వందలూ ఇంటి వాడకానికని యెప్పటికప్పుడు ఖర్చయిపోతూనే వున్నాయి మామూలు ధోరణిగా 'ఎక్స్-రే క్లినిక్కు' మీదా, 'మెడికల్ స్టోర్సు' మీదా వస్తున్న లాభాలు వేలమీద వుంటున్నాయి అది రాగానే చేజిక్కించుకుని చెదిరిపోకుండా 'బ్యాంక్ ఎక్స్-చుంట్' కెక్కించి జాగ్రత్త పడుతోంది రాజేశ్వరమ్మ

☆

☆

☆

ఆ మధ్య ఒకసారి 'ఎక్స్-చుంట్' తిరగెయ్యడంలో అందులో చూపిన లాభం కన్న ఎక్కువ మొత్తం తనకు ముడుతున్నదని గమనించాడు డాక్టరు ఎక్కువ ఎలా ముట్టజెబుతున్నా డబ్బా? చిత్రంగానే వుంది

ఈ మెడికల్ స్టోర్సు పెట్టిన తరువాత రామనాథాన్ని చూడటమంటే కాస్త బెరుగానే వుంది డాక్టరికి ఎక్కడ ఏ మురుగు కాలవలోకి దింపుతున్నాడో అన్న భయమే!

ఈలోగా ఒక వాడుదుడుకు వ్యవహారం బయటపడింది ఒక 'హార్టు పేషెంట్'కి గుండె నొప్పి కనిపిస్తే 'పెరిడ్రిన్' తెచ్చుకొమ్మని 'ప్రిస్క్రిప్ట్' వ్రాసిచ్చాడు డాక్టరు 'సంజీవిని మెడికల్ స్టోర్సు' నించీ మూడు రూపాయ లిచ్చి కొనుక్కు తెచ్చుకొన్నాడు అది కంప్రోలయిన ద్రగ్గు ముప్పావలాకన్న యెక్కువమ్మగూడదు రామనాథం వీడి కక్కుర్తిమండ తనకి తెలీకుండా అవుషధాలు 'బ్లాక్'లో అమ్ముతున్నాడా కొంపదీసి? దినం మంచిదని తెల్లవార్లా దొంగలించినట్టుంది! అవలక్షణం గలవాడికి అక్షింతలు వేస్తే, నెత్తిమీద నించీ తన నోట్లో వేసుకున్నట్టున్నాట్ట! మొన్న 'స్టోర్సు'లో ఒక బేడ వాలా తీసుకోమన్నాడతన్ని అప్పటినించీ పుట్టిందా ఈ బుద్ధి!

తక్కున్న మెరిసింది, నిన్న ఎక్స్-చుంట్లు చూస్తుండగా తన కొచ్చిన ధర్మ సందేహం వీడి? పద్దులేని లాభాలు తనకెలా దఖలు పడుతున్నయ్యా అన్న మీమాంస ఇప్పుడు తీరిపోయింది

రవుతు మెత్తనైతే గుర్రం మూడుకాళ్లతో నడుస్తుందిట రామనాథాన్ని చివాట్లు వెయ్యాలి ఈసారి బాగానే కోపం వచ్చింది డాక్టర్ కి ఇట్లాంటి నకిలీ వ్యవహారమంటే తనకి కంపర మెత్తుతుంది

దూకుడుగా మెల్లెక్కి రాజేశ్వరమ్మ మీద విరుచుకుపడ్డాడు

అంతా వింది రాజేశ్వరమ్మ 'మెడికల్ స్టోర్సు' పెడితే లక్షణంగా డబ్బు చేసుకోవచ్చును అనుకున్నదామే అంతే అందులో తప్పేముంది? కాని వక్రమార్గాన అర్జించుకోవాలన్న కక్కుర్తి ఆమెకే కోశాన లేదు తమ్ముడెందుకిలా అడుగడుగునా పెనిమిటి కిష్టంలేని అడ్డదార్లు తొక్కుతున్నాడో అర్థంకాలేదామెకి

డాక్టర్లు తొందరపడ దలచుకోలేదు ఇంతకీ బ్లాక్లో మందులమ్మి కురదలా జెబులో వేసుకుంటున్నాడా అంటే అదెంతో అదంతా డాక్టరికే మట్టజెబుతున్నాడు

ఆ దుస్సంకల్పమే వుంటే డాక్టరుకి తెలీకుండానే, చీకటి బజార్లో అవుషధాలమ్ముకుని, లెక్కలలో కంప్రోల రేటుకే అమ్మినట్లుచూపి అదనపు పైకం చల్లగా గుటకాయు స్వాహా చెయ్యవచ్చును గదా బావమరిది' దొంగతనంలో మళ్లీ కొంత నీతీ నిజాయితీ! ఇతగాడికి తనకెదో అయిశ్వర్యం తవ్వి తలకెత్తుదామని తాపత్రయం దెనికీ? ఆ తపన మీద అప్రాచ్యపు పనులికి దిగి, తన పరువూ ప్రతిష్ఠా గంగలో కలపటం దేనికీ?

డాక్టరుకి అనుభవం లేదుగాని, కొందరికి అడ్డకొలుగా డబ్బు వొల్లడమంటే మహా సరదా అట్లాంటే అవకాశాలు జారవిడుచుకున్నప్పడల్లా పశ్చాత్తాపంతో కుమిలిపోతారు ఫస్టుతారీఖున టంచన్గా వచ్చే జీతపురాళ్లు మట్టి మశానమూ, టేబిలుకిందనించీ అంది పుచ్చకునే పదిరూపాయల నోటు బెల్లంముక్క, మార్కెట్లో కొని సంచిలో వెసుకునే మామిడికాయ వెల ఒక అణా, కోరడి పక్కనే పోతోపోతో తోటమాలీ కన్నుగప్పి కోసుకున్న మామిడిపిందె ఖరీదు ఒక రూపాయి దాని రుచి చెప్పడానికి వీలలేదు!

'ఆ పాపపు సొమ్మెదో నువ్వె తీసుకో' అని రామనాథం మొహాన్ని కొడదాచుకున్నాడు డాక్టరు కాని-

'నెను ముదలకిస్తాలెండి మీ రూరుకోండి నలుగురూ చేస్తున్నపనే గావున గోల' అంచాత 'బ్లాక్'లో మందులమ్మడమనేది మీ రనుకున్నంత మహాపరాధం కాదనుకుంటున్నాడెమో తమ్ముడు గోరంత వుంటే కొండంత చేస్తున్నారు మీరు మరిన్ను' అని సాగతీసింది రాజేశ్వరమ్మ

డాక్టరు చల్లబడ్డాడు

రాత్రి భోజనాల దగ్గర కూచున్న తరవాత ఆయనకోపం పూరాగా కాకపోయినా చాలాభాగం దిగజారింది కాలిఫ్లవర్ పెరుగుపచ్చడి మహాపసందుగా కుదిరింది ఒకటికి రెండుసార్లు మారువడ్డించుకోవడంలో ముఖ్యాంశం అడుగున పడిపోయింది

అఖర్న ఎట్లాగయితేనేం తెలించి మందలింపుగా -

'రామనాథం - డ్రగ్సుల 'బ్లాక్' చేసేవున్నీ - ముఖ్యంగా 'కంప్రోల'యిన 'పెద్దిడిన్, మార్థియా' లాంటివి ఆమెట్లు నలుగురి నోళ్లలోనూ పడినట్టయినా అదుగో ఆ డ్రగ్గిన్ స్పెక్టరు పాణిగ్రాహి చండశాసనడు మన స్టోర్సు 'బ్లాక్ లిస్టు'లో పెట్టినా పెట్టవచ్చు అంతేనా' స్టోర్సు లాక్ చేసి 'డ్రగ్ లెసెన్స్' రద్దుకి పైకి వ్రాసి ప్రాసిక్యూట్ చేసినా చేస్తాడు ఏం చెప్పగలం' 'క్యాన్ సెల్' చెయ్యనీ నాకు ఖాతరు లేదు, కాని ఎంత తలవంపులు! పేరు వీడైనా 'స్టోర్సు' నాదని ఎవరికి తెలియదు? వచ్చిన

వాడు చచ్చినా పోదుస్సి, మంచి మన యిల్లు దాటదు, చెడుగన్నావూ వూరునాడూ మోగుతుంది నేను జిల్లా 'మెడికల్ ప్రాక్టీషనర్స్ యూనియన్'కి ప్రెసిటుంటుని కూడాను ఖర్చు డాక్టర్లు వెలగబెట్టాలిసన నీతీ విజాయితీ గురించి 'లెక్కర్లు' దంచుతున్నాను లేని డబ్బుకోసం ఉన్న పరువు జూదంలో కాస్తే రెండూ ఊడి చక్కాబోగలవు సంతలంజని నమ్మి ఇంటి ఇల్లానిని వాడులుకున్నట్టువుతుంది జాగ్రత్త' అని సన్నసన్నగా హితబోధ చేస్తున్నట్టుభవయించి, బేలగా నవ్వి తేల్చిపారేశాడు డాక్టరు

ఈయనే మయినా వాసన పసిగట్టాడా యేం చెప్పా అనుకొంటో, పులుసులో ములక్కాడలు చీల్చాడు రామనాథం

'అబ్బే - నేను అవుషధాలేవీ, రహస్యంగా అమ్ముటం లేదుస్వందీ' అని పాము చావకుండా కర్ర విరక్కుండా ముక్తసరిగా సమాధానమిచ్చి, మాట మార్చి, భోజనం ముగియగానే మామూలుగా కాస్తేపు పిచ్చాపాటీ వేసుకునే అలవాటుకి భిన్నంగా, అమట్లు, ఏదో అర్థంటుపని వున్నట్టు, కండవా భుజమ్మీద వేసుకుని, గబగబా మెట్లుదిగి బైటికి చక్కాబోయాడు రామనాథం

రామనాథం అబద్ధం చెప్పలేదు తెలివి తక్కువ నాగన్న సూటిగా అబద్ధం చెప్పి దొరికిపోతాడు బుర్రలో గుజ్జున్న వాడు మాట మెలేస్తాడు 'రహస్యంగా నేనేమీ అమ్ముటం లేదూ' అన్నాడు రామనాథం, అది అక్షరాలా నిజం 'బ్లాక్'లో బహిరంగంగానే అమ్ముతున్నాడు మందులు ఇంకా బ్లాక్ ఏమిటి నా మొహం! అంతా వైటే" అదీ అతని 'ధియరీ'

వెనక ఒకసారి చలమయ్యగారి పచారీ కొట్లో సారధ్యం వెలిగిస్తున్నప్పుడు, పంచదార చీకటిబజార్లో అమ్ముతున్నట్టు కేసాకటి వచ్చిపడింది రామనాథం సాక్ష్యమివ్వాలి సాచ్చింది అమట్లు బోనెక్కి అడ్డకోలుగా వాదించాడు 'అమ్మేవాడు కొనివాడూ ఉభయులికి ఇష్టమై జరిగిన మార్పిడి నేరమెట్లా అవుతుందండీ?' అని అతని వాదం అమట్లు బెంచి కటూ ఇటూ నల్లకోట్లు వేసుకుని కంఠశోష పడుతున్న స్తీడర్లిద్దరూ తెల్ల మొహాల వేశారట!

మేడమీద పక్కవరండాలో క్రోటన్ కుండిల మధ్య నడిచే ఇష్టాగోష్టిలో రామనాథం కొన్ని ప్రమాదకరమైన సూత్రాలే వికరువుపెడుతూ వచ్చాడు నేరమంటే ఒక వ్యక్తిపల్ల మరో వ్యక్తికి జరిగే అన్యాయంట 'కొనేవాడూ అమ్మేవాడూ లాలోచి అయితే పట్టచ్చేవాడేడి?' అంటాడు

ఇది మంచి సెబ్బరా అని స్పష్టంగా గీట్లు కొట్టుకొని కూచునే మనస్తత్వం డాక్టరిది ఆ గీతలు అటూఇటూ కాస్త కదిలినయ్యా, చిలచిలాడిపోతాడు ఒక్కొక్కసారి రామనాథం ఆ గీతలు సుప్తాగా చెరిపెయ్యడానికి జంకడు

అసలు 'స్టేర్లు' తాలూకు పద్దులే రెండురకాల 'రిజిస్టర్ల'లో నమోదవుతున్నాయని డాక్టరికి తెలియదు 'సేల్స్ టాక్స్ ఆఫీసరు' తణిఖీకని దాఖలు చేసేవి ఒక సెట్టూ, నిఖార్సుగా ఎంత మిగులుతున్నదో తేల్చి చూపేది మరొక సెట్టూ వేరువేరు 'లేకపోతే వ్యాపారం చేసే మిడికి నల్లే' అన్నాడొకసారి రామనాథం అదీ రాజేశ్వరమ్మతో డాక్టరుతో కాదు

‘సరేలే ఈ వివరం బావకి తెలీ నీకు’ అని సరిపెట్టేసిందామె ‘సూటిగా పోవాలెనంటే నక్షత్రకుడెన్ని గుంటచిక్కులు పెట్టాడూ’ అని సత్యహరిశ్చంద్ర నాటక మొకసారి స్మరించుకున్నది కూడాను

ఇంచుమించు వారాని కొకసారన్నా రిజిస్టర్లు తిరగేయడంతో ఏ డ్రగ్స్ ఎంత ‘స్టాక్’లో వున్నదీ డాక్టరికి జ్ఞాపకముంటోనే వుంది వైద్య పరిశోధనలు నానాటికీ ముందడుగు లేసుకొంటో పోతున్న యుగమాయెను, ‘మెడికల్ జర్నల్స్’ ఎప్పటికప్పుడు అధ్యయనం చేసుకొంటే కొత్త కొత్త వ్యాధులికి కొత్త కొత్త మందులు సరేసరి పాతరోగాలకే సరికొత్త మందులు పటుత్వం గల మందులు వాడే అవసరం గుర్తించి ‘ప్రాక్టీసు’ నడుపుకొంటో పోయే పద్ధతి డా రాజారావుది ఈ మధ్య ఆ ప్రిన్సిపుల్ కి భిన్నంగా గాడితప్పి నడుస్తోందాయన కలం ‘ప్రిస్క్రిప్షన్’ చీటి వ్రాసేముందు ‘సంజీవినీ మెడికల్ స్టోర్సు’లో అమ్ముడు పోకుండా నిలవున్న అవుషధాల తాలూకు జ్ఞాపకాలు అనుకోకుండా మెదుల్తున్నాయి డాక్టరు మెదట్లో ఏ వ్యాధికే ‘డ్రగ్స్’ చక్కగా పనిచేస్తుంది? అన్న యోచనా స్రవంతికి అడ్డంగా, సంజీవినీ మెడికల్ స్టోర్సులో మురిగిపోతున్న మందుల ప్యాకెట్లూ పాతగిల్లి విడుదల కోరుతున్న యాంపూలూ నిలబడుతున్నాయి

డాక్టరుకి మహా చికాకుగా వుంది తన ఇంట్లో ఆసుపత్రికి బైట నడుస్తున్న మెడికల్ స్టోర్సుకి బాహ్యంగా సంబంధం లేకపోయినా ఆ రెండు బాంధవ్యాలూ డాక్టరు మనసులో తప్పనిసరిగా ఆయనకి తెలీనంతగా పెనవేసుకు పోతున్నాయి క్రమక్రమేజా ఇన్నాళ్ళూ రోగిమీదా రోగిమ్మీదా కేంద్రీకృతమవుతూ వచ్చిన శ్రద్ధాసక్తులు, ఈనాడు, అంతకు కొంత, ‘యక్స్-రే క్లినిక్కు’ కి పని కలిపించడమ్మీదా, మెడికల్ స్టోర్సుని కూడగట్టుకుని రావడమ్మీదా ప్రసరించకుండా పల్లబడకుండా జాగరత్పడటం డాక్టరుకి మానసికంగానే అనుకున్నా ఓపట్టాన సాధ్యం కావడం లేదు సాధ్యం కాదు కూడాను మనస్సు మహాక్లిష్టమైన యంత్రం అందులో ఎన్ని స్పార్డాలు, ఎన్ని యుక్తులు, ఎన్ని జిత్తులు మారువేషం వేసుకుని పెత్తనం చెలాయిస్తాయనీ? అవసరమైనప్పుడది వాదికిందా ప్రతివాదికిందా విడిపోగలదు అంతేనా - వాల్లిద్దరూ తలపట్లు పట్టుకుంటుంటే విడదీసి వాదోపవాదాలు సావధానంగా పని జాగరత్తగా తీర్పు లిస్తున్నట్టు అభినయించే జడ్జిగారిని గూడా సృష్టించి బెంచీమీదకి పంపుతుంది

‘ఈ రామనాథం ఎన్ని బెడదలు తెచ్చిపెట్టాడూ?’ అని డాక్టరు స్వగతంగా చీదరించుకున్నాడే గాని అతగాడు తన చెవులు పట్టుకుని అడిస్తున్నాడని కావేషీ పెంచుకుంటున్నాడేగాని రామనాథం గుప్పట్లో ఇరుక్కుపోమ్మని తనని శాసించిందెవరుటా? మనిషి తన పతనానికి కారణాలు బాహ్యంగానే వెదుక్కుని చక్కా పూరుకుంటాడు తనలో దాగుడు మూతలాడుతున్న దపుర్బల్యాల వంక చస్తే చూపు సారింపడు చిత్రం!

‘జిల్లా మెడికల్ కాన్వెన్స్’ ‘ఎడ్రెస్’ చెయ్యాలిశుండి ‘నోట్సు’ తయారు చేసుకున్నాడు డా రాజారావు ‘పెన్సిలిన్ ఇంజక్షన్లు’ ఇప్పుడు సర్వే సర్వత్రా వాడుతున్నారు డాక్టర్లు కాని ‘ఇంజక్ష’ నివ్వగానే కొంతమంది రోగులు ‘షాక్’ వచ్చి

గిరున తిరిగి పడిపోతున్నారు అంచాత ఆ 'ఇంజక్షన్'నిచ్చేముందు 'పెన్సిలిన్' రోగి వంటికి పడుతుందా పడదా అని ఆరా చూచుకోవలసినదే దాక్టర్లు ఈ 'పడక పోవడాన్ని' ఎలర్జీ' అంటున్నారు దాక్టర్లు దానిమీద పరిశోధనలు జరగ్గా 'పెన్సిలిన్ ఆయింటుమెంటు' తరుచు వాడే 'పేషెంట్లు' సర్వ సాధారణంగా ఈ 'ఎలర్జీ' గురి అవుతున్నారని తేలింది ఆ 'ఆయింటుమెంటు' వాడకం నిషేధించాలిసిన అవసరమెంతేనా వుంది ఆ పాయింటు 'నోట్సులో' వ్రాసుకున్నాడు డా రాజారావు

బయల్దేరేముందు 'నోట్సు' ఒకసారి తిరగెయ్యడంలో ఏమి స్ఫురణ కొచ్చిందో మరి, చట్టన 'నోట్సు' లో ఆ భాగం కొట్టిపారేసి కాగితాలు పంట్లాంజేబులో కుక్కేసి 'కాన్టరెన్సు'కి వెళ్ళిపోయాడు

'కాన్టరెన్సు' తరువాత, సాయంత్రం 'క్లబ్బు'లో 'లాన్' మీద కూర్చుని 'గోల్డ్ స్పాట్' తాగుతూ తీరిగ్గా ఆలోచించుకున్నాడు తనెందుకు ఆ భాగం కొట్టిపారేయి? 'కాన్టరెన్సు'లో ఎందుకు ఆ విషయ మెత్తుకోలేదు తను? ప్రసక్తాను ప్రసక్తంగా పెన్సిలిన్ ఆయింటుమెంటు నిషేధించాలి అని తను ప్రచారం చేసుకొంటో పోతే 'సంజీవిని మెడికల్ స్టోర్సు'లో నిలవున్న 'పెన్సిలిన్ ట్యూబు'లు అమ్ముడుకావన్న భయం లోపల పనిచేసిందా కొంపతీసి?

ఈ రామనాథం తన వ్యక్తిత్వాన్నే కులుషితం చేసి వదలిపెట్టి నట్టున్నాడు 'కి' యిచ్చి వదిలినట్టు అతనికి ఇష్టమొచ్చిన విన్యాసంలో తన పూహాపూహాలు మెలితిరిగి పోతున్నాయి ఖర్మ తను పాపకూపంలో పడిపోతున్నాడా? ఇంతాజేసి 'పెన్సిలిన్ ఎలర్జీ' ని గురించిన పరిశోధన లప్సడే ముగిసినట్టు లెక్కా? కొన్నాళ్లయిం తరువాత వెనక్కి తిరిగి 'పెన్సిలిన్ ఆయింటుమెంటు' లో దోషమేమీ లేదని తేలనూవచ్చును ఎన్ని చూట్టంలేదూ? 'రిసెర్చి'కి అంతేముంది? దాక్టరుగా తనుచేసిన ద్రోహ మేమున్నదీ ఇందులో?

తనవీపు తానే చరుచుకుని ఒక 'గార్డినాల్' మాత్రవేసుకుని, 'సీలింగ్ ఫాన్' మీటనాక్కి, 'పులెన్ రగ్స్' మెడమీద కంటా లాక్కుని గాఢంగా నిద్రపోయాడు దాక్టరు

★

★

★

ఆసుపత్రి 'కన్సల్ టేషన్ రూం'లో కూచున్నాడు దాక్టరు 'కాఫీ హోటల్' సర్వరొకడు వచ్చాడు రక్తహీనంగా బలహీనంగా వున్నాడు వైన వైనాలుగా అతగాడు చెప్పింది విన్నాడు దాక్టరు

మలపరీక్ష అయిన తరువాత కడుపులో పాములున్నాయని నిర్ధారణ కొచ్చాడు దాక్టరు 'పెప్పరజిన్ సిట్రేట్' చిల్లలు తెచ్చుకొమ్మని 'ప్రిస్క్రిప్షన్' వ్రాసిచ్చాడు 'సంజీవిని స్టోర్సు'కి వెళ్లి దానికి బదులు 'సాన్ టోనిన్' తెచ్చుకున్నాడు పేషెంట్లు

'మీరు వ్రాసిచ్చింది లేదన్నారండి ఇది దానికితూగే మందేనట' అన్నాడు వాడు

దాక్టరు ఆలోచించాడు మొన్నమొన్ననే 'పెప్పరజిన్ సిట్రేట్' 'కన్సెన్ మెంటా'కటి వచ్చినట్టు బాగా గుర్తు - 'డిస్ ట్రీబ్యూటరు' 'స్టోర్సు' ముందు 'డెలివరీ వాన్' మీదనించీ పేకేజీ పెట్టెలు దింపుతుండగా - 'రపుండ్సు'లో తాను స్వయంగా

చూశాడు కూడాను అప్పుడే అయిపోయినయ్యా? అసంభవం వాడి వ్యాధికి 'సాన్టానిన్' సయితం పనిచెస్తుంది కాని, దరిమిలా దానికి ప్రత్యామ్నాయంగా వచ్చింది అంతకన్న రూఢిగా గుణ మివ్వగలదీ 'పెప్పరజిన్ సిట్రేట్' రామనాథం తను వ్రాసిన మంది వ్యక్త 'సాన్టానిన్' ఎందుకిచ్చాడో లీలగా అర్థమయింది డాక్టరికి ఆ 'స్టాక్సు' టయిముదాటి నిల్వలు పేరుకుంటున్నాయి గావున - 'స్టోర్సు'లో

అలోచన వొక కొలిక్కి రానేలేదు 'ఇంజక్షన్'నిచ్చి 'పేషెంటు'ని పంపేశాడు

తరువాత తరవాత గుర్తుకొచ్చింది డాక్టరికి 'అల్బుమిన్' దోషమున్న 'పేషెంటు'కి 'సాన్టానిన్' పడదు తన 'ప్రిస్క్రిప్షన్' చెసింది అది కాదు గదా అన్న భరోసామీద అతని నీరుడు పరీక్షకి పెట్టలేదు తను దానా దీనా రోగ మెంతకీ లొంగుబాటుకి రాలేదు నాలుగు రోజులనుకున్నది ఇరవై రోజులు పట్టింది అఖర్న తన 'సాంపుల్స్' లోనించి 'పెప్పరజిన్ సిట్రేట్' వాడిన తరవాతనే గుణం కనిపించింది వాడికి 'హోటల్ ప్రొప్రియటరు' ఇరవై రోజులు నాగా వ్రాశాడు పాపం 'నన్నేమి చెయ్యమంటావురా?' అని నిష్కారంగా మొహం పెట్టాడుగాని, డాక్టరు లోలోపల విలవిల్లాడి పోయాడు వంకర నడకలు నడిచే అలవాటు లేని వాడికి కాస్తంత క్రూరంగా పోవాలిసాస్తే ఎవరో గొంతు నులిమేస్తున్నట్టు గింగిరాలు తిరిగిపోతాడు! స్వయంకృతాపరాధానికి శిక్షగా వాడి దగ్గరనించి దమ్మిడి ఫీజు తీసుకోలే దక్కడికినూ

ఇలా వొకటేమిటి 'టైఫాయిడాస్తే' 'టైఫ్రాస్టెక్స్ సిరప్' తెచ్చాడొక పేషెంటు అంతకన్న గుణమిచ్చేది వెయ్యగానె పలికేది 'క్లోరోఫిన్ కాలసిరప్' ప్రిస్క్రిప్షన్ చేశాడు తను ఈ రామనాథం అక్కడ 'స్టోర్సు'లో ఖరాగా కూచుని ఏమీ ఎరగనట్టు ఇక్కడ అసుపత్రిలో తన వైద్యాలన్నీ తారుమారు చెస్తున్నాడు త్రాప్తుడు!

రాత్రి బోజనాలకి ముందు రామనాథాన్ని పట్టుకుని కడిగేశి వదిలిపెట్టాడు తానొకటి వ్రాశిస్తే అతగాడు ఇంకోమందు చేతిలో పెట్టి పంపిన సందర్భాలన్నీ వికరువు పెట్టాడు

'మీరు వ్రాసిన 'పెప్పరజిన్ సిట్రేట్' స్టాక్సులో పున్నదనుకోండి 'సాన్టానిన్' మురిగిపోతుంది మరి అది ముందు వాదిలించు కోవాలి గదాని ' తలగోక్కున్నాడు రామనాథం

'అంటే నీ పుద్దేశ్య మేమిటి? 'పలానిమందు' అని 'ప్రిస్క్రిప్షన్' చేశేది నువ్వా నేనా? నీ ఇష్టమొచ్చిన మందులు నువ్విస్తుంటే ఇక నేనెందుకీక్కడ? ఈ అసుపత్రి కూడా నువ్వే నడుపు నేను జపం చేసుకుంటూ కూచుంటాను' అని ఒక్క కసురు కసిరాదు డాక్టరు రాజారావు మొహం కండలుబ్బినై

'మీ ఇష్టం విదిమృతమంటే అదే ఇస్తా నాదేం పోయిందీ? అసలు మీ రొకసారి 'స్టాక్సు' విడివిడిగా పరిశీలించి ఏవేది 'టయిం ఎక్స్ పయిర'పుతున్నాయో '

అర్వోక్షిలో చరుమన్నాడు డాక్టరు

'రూల్' - స్టాక్సు చట్టుబండలాను నా ఇష్టమొచ్చిన మందు నేను 'ప్రిస్క్రిప్షన్' చేస్తాను ఏది రాస్తే అదిప్పు అది 'స్టోర్సు' లో లేకపోతే లేదనిచెప్ప ఇంకొక 'స్టోర్సు'కి వెళ్లి తెచ్చుకుంటాడు అంతేగాని నీదోడి పెత్తనమొకటా యిందులో? రెచ్చిపోయాడు డాక్టరు

గుక్కిళ్లు మ్రింగి బిరబిరా మెట్లుదిగి పొయ్యాడు రామనాథం

తరువాత డాక్టర్‌కి పశ్చాత్తాపం ముంచుకొచ్చింది రామనాథాన్ని అనుకోవడం దేనికి? తనూ నిజానికి కొంత అస్తవ్యస్తంగానే 'ప్రిస్క్రియిబ్' చేస్తున్నాడు డ్రగ్గులు తనకేదో వారగబెడదామని అతగాడు అడపాదడపా బురదలో అడుగువెయ్యనూ, తనచేత మొహం వాచేలా చివాట్లు తిననూ జరుగుతున్న తంతు అతనేదో తనపట్ల అపచారం చేస్తున్నట్టు తేపతేపకీ నోరుచేసుకోవడం బాగుండలేదు ఏదో బావమరిది కాబట్టి తలవొంచుకుని పోతున్నాడు మానవుడు అనుట్లు పారిపోకుండా కాలునిలద్రొక్కుకుని, 'నువ్వొకటి వ్రాస్తే నేనొకటివ్వడం చూస్తుంటేవిగదా ఎందుగు తిరగొట్టలేదూ?' 'ఆ మందే పట్రమ్మని ఎందుకు పట్టుబట్టలేదూ?' అని ఎదురుదాడిచేస్తే తన నోటికి తాళం పడదూ? ఈ వ్యాపారంలో తనూ రామనాథమూ లాలూచీ అన్న గుట్టు గుట్టుగా వున్నంత సేపేగాని ఆ వాసెన కాస్తా తొలగించి కుండ బద్దలుకొడితే మెతుకులు చెల్లాచెదరైపోవూ?

డాక్టర్‌కి బెంగపట్టుకుంది తను ఇట్లా దిగజారిపోతున్నాడేమిటి?

మెట్టుకి ఈ వ్యాపారంలో తల దూర్చిన తరువాత తన 'ట్రీట్ మెంటు' పద్ధతులు ఇదివరకంత వుదారంగా, ఉన్నతంగా, ఖచ్చితంగా నడుస్తున్నాయా అంటే లేదనే చెప్పకోవాలిసాస్తుంది తన బుద్ధి పెడతలబడుతోందా యేమిటి చెప్పా? కంపనబద్ధ కాకిలా గిలగిలకొట్టుకున్నాడు డా రాజారావు తేపతేపకీ 'బ్యాంక్ ప్యాస్ బుక్కు' లోవున్న అంకెల మీదకి దృష్టిపోతోంది బుద్ధి గడ్డితింటోంది! ఏమి చెయ్యాలి?

☆

☆

☆

కొయ్య గుర్రమెక్కి ఊగుతున్నాడు గోపీ

చారల పైజమూ వేసుకొంటో, 'ప్రయివేటు మేష్టారు రాలేదుట్రా?' అని కల్లెరజేసి గదమూయించాడు డాక్టరు రాజారావు

'మేష్టారు రాలేదు నాన్నా!' అన్నాడు గోపీ, ఊగడం ఆపి

'మేష్టారబ్బాయికి జ్వరమంటండి మూడు రోజులనించీ రావటం లేదు ఎలావుందో పాపం!' అని టీ అందించింది రాజేశ్వరమ్మ

చట్టున్న స్పరించింది డాక్టర్‌కి ఆమధ్య మేష్టారు కుర్రాణ్ణి తీసుకొచ్చాడు ఏదో జ్వరమని లోగడ ఆయనెప్పుడు వచ్చినా తన ఆసుపత్రిలో మందులే ఉచితంగా వాడనూ, 'ఫీజి'వ్వ బోయినా తిప్పిగొట్టనూ జరుగుతున్నదేను ఈ సారి అందరితోపాటు అలవాటుగా ఆయనకీ 'ప్రిస్క్రిప్షన్' చీటీ వ్రాసిచ్చాడు 'యాంపూల్స్' కొని తీసుకొచ్చాడాయన నాటగింజక్షన్లయిన తరువాత ఆయన మళ్లీ రాలేదు కుర్రాణ్ణి తీసుకుని, వ్యాధి తగ్గుముఖం పట్టగానే రోగులు తన దగ్గరికి రాకపోకలు తగ్గించడం అనవాయితీ వున్నదేను అంతే అనుకుని పట్టించుకోనేలేదు తను

మేష్టారు పెద్దవాడు, పేదవాడు, బహుకుటుంబీకుడు భారంగా సంసారమీడుస్తున్న వాడు ఏమయిందో ఏమో పాపం సొంతకారు వేసుకుని మేష్టారింటికి వెళ్లాడు తిన్నగా

ఇట్లు నానా దరిద్రంగానూ వుంది, అక్షరాలా అయ్యవారి నట్టిట్లు కుర్రవాడు కుక్కిమంచం మీద పడివున్నాడు ముక్కాలిపేట మీద మందులూ అరఖులూ పేర్చిపెట్టివున్నాయి ఇంట్లో అంతా గాబరాగా వున్నారు

మేష్టారు క్షమించమని ప్రాధేయపడ్డాడు డా రాజారావుని వారంరోజులు చూచి జ్వరమెంతకీ తగ్గకపోగా ఇంకో డాక్టరి దగ్గర ట్రీట్ మెంటు ప్రారంభించాడు అదీకద డాక్టరికి కోపంరాలేదు సిగ్గువేసింది పైగా

కొత్త డాక్టరు 'ప్రిన్ క్రయిట్' చేసిన 'డ్రగ్గే'మిటాని ముక్కాలిపేట మీద వున్న 'స్లిప్స్' పరిక్షగా చూచాడు డా రాజారావు ట్రైప్టో పెన్సిలిన్ వ్రాసివుంది తలకొట్టేసి నట్టయింది అది న్యూమోనియా అని తెలిసిన్నీ, తను అన్నాళ్ళూ, 'సల్వాడైజిన్' ఇంజక్షన్స్ పాతకాలపు వైద్యం చేసినట్టు తెలిస్తే ఏ చిన్న డాక్టరయినా నవ్వుతాడు

'సల్వాడైజిన్' మీదకి తన కలం ఎందుకు పోయిందో డా రాజారావుకి తెలుసు మవునంగా ఇంటికొచ్చి ముడుచుకుని పడుకున్నాడు కుర్రవాడి పరిస్థితి ఏం బాగాలేదు సరియైన డ్రగ్గు సకాలంలో పడలేదు

★

★

★

మధ్యాహ్నం ఎండ మిటమిటలాడుతోంది

అప్పుడే ఒక ఆపరేషన్ ముగించి 'వాచ్ బేసిన్లో' చేతులు కడుక్కుంటుండగా మేష్టారబ్బాయికి ప్రాణంమీద కొచ్చిందని కబురొస్తే పరిగెత్తాడు

వెళ్లేసరికి అంతా అయిపోయింది

తిరిగొచ్చేసి కాస్త విశ్రాంతి తీసుకుందామని మెట్లెక్కి పైకొచ్చాడు

రామనాథం మేడమీద 'వోపెన్ వరండా'లో కాచుకుని వున్నాడు

గడిచిన క్వార్టర్లీ అంటే మూడు నెలలు జమాఖర్చులూ చూపిద్దామని వచ్చాడు

'రిజిస్టర్లు' 'వోచర్లు' అన్నీ టేబిలు మీద పరిచి వివరిస్తున్నాడు

డాక్టరు మూతి బిడాయించుకుని కూచున్నాడు

ఈ మెడికల్ స్టోర్సు డాక్టరిదే అనీ ఆయన పెట్టుబడి మీదనే అది నడుస్తున్నదనీ తానేదో బేడ వాటా తీసుకొంటున్నా నెలజీతగాణ్ణి మాత్రమేననీ దాని మీద తన యాజమాన్యం నిమిత్త మాత్రమయిందనీ అక్షరాలా కాదుగానీ ఆ అర్థం వచ్చేలా సంజాయిషీ ఇచ్చుకొంటూపోయే ధోరణి రామనాథానిది

'ముందూ వెనకా చూచుకోకుండా బావగారు 'ప్రిన్ క్రిప్టస్టు' రాశేస్తున్నారు ఈ నెలాఖరికి 'టయిం ఎక్స్ పైర' య్యే మందులు బోలెడున్నాయి తరవాత మీ యిష్టం' అని 'రిజిస్టర్లు' మూసిపెట్టాడు రామనాథం

డాక్టరు తాచుపాములా బుస్సుమని లేచాడు కుర్చీలోనించి

అమట్టు ఆ రిజిస్టర్లు, మందులూ, బిల్లులూ అన్నీ కలపి రామనాథం మొహాన్ని కొట్టాడు

'యు యు గటవుల్ రాస్కెల్' నువ్వు, 'నీ స్టోర్సు', నీ 'స్టాక్సు' గంగలో కలవండి ఘడిఘడికి లాభనష్టాలు బెరీజు వేసుకొంటో 'ట్రీట్ మెంట్లు' సాగించమంటావా నన్ను? ఆ మందు 'ప్రిస్క్రిప్షన్' చెయ్యమనీ ఈ మందు 'ప్రిస్క్రిప్షన్' చెయ్యమనీ నాకు సలహా ఇవ్వు ఇంకోసారి, తంతాను ఇక నించి ఆ 'స్టోర్సు' ఆ 'క్లినిక్సు' వాటి లాభనష్టాలతో నాకు నిమిత్తం లేదు ఆ వ్యవహారాలన్నీ నీ నెత్తినే వేసుకుని పూరేగు - నాకొద్దు

"నువ్వు నా జీవితంలో అడుగు పెట్టక ముందు నేనొక డాక్టర్ని రూపాయికి పదహారణాల డాక్టర్ని అతిశయోక్తి ఆత్మస్తుతి కాదు, అక్షరాల దేముడి డాక్టర్ని, ఈ రొంపిలోకి దిగిన తరవాత నేనొక శిక్షకుడిని దొంగని దగాకోరుని ఆశ్చర్యం లేదు ఒక హంతకుణ్ణి! మళ్ళీ నీ మొహం నాకు చూపావా? ఆ ' అని పూగిపోయాడు

రామనాథం బిత్తరపోయి కండువా చంకనెట్టుకుని మాట పెగిలిరాక వాణికిపోతూ ఆ పాటున నిల్చుండిపోయాడు

రాజేశ్వరమ్మ ఆ గలభాకి లోపల నించి వచ్చేసి పెనిమిటి నరసింహవతారమ్మీద వున్నది గమనించి ఆప్రతిభురాలై పోయింది

'ఇదిగో, నువ్విందులో తల దూర్చావా మాట దక్కదు' అని అమె వంక ఒక్క ఉరుమురుమి, లోపలకి దూరి గడియనేసుకున్నాడు డాక్టరు

★

★

★

మర్నాడు ఉదయం 'కన్ సర్టింగ్ రూం'లో కూచున్నాడు డాక్టరు ఆయన ముఖం ప్రసన్నంగా వుంది కిటికీలో నించి రాత్రిరంతా మంచులో తడిసిన మాలతి తెల్లగా పరిశుభ్రంగా మెరుస్తోంది

కనపడని సంతెఫేవో విదుల్చుకున్నట్టుయి ఒక్కసారి వొళ్లు విరుచుకున్నాడు మిస్టర్ రాజారావు మళ్ళీ డాక్టర్ రాజారావయ్యాడు ఆ క్షణం

● ఆంధ్ర సచిత్ర వారపత్రిక, 22-5-1970 ●

★ ★ ★

తాతదిగిపోయిన బండి

“మహాపచారం!” అంటూ ముక్కున వేలేసుకున్నాడు వెంకటాచలం

అతనికి మహాపచార మనిపించిన దృశ్యమే నా కంటికి సముచితమైనదిగాను, విడ్డూరంగానూ కనిపించింది

జాతిపితకు నూరేళ్ళూ నిండి, నూటొక్కటోయేడు వెడుతున్న శుభదినాన యావద్భారతదేశం పండుగ జరుపుకొన్నది ఉడతాభక్తిగా మేము, మా పాఠశాల పిల్లలూకూడా సదరు ఉత్సవాన్ని జరుపుకొన్నాం

అయితే, ఈ శతజయంత్యుత్సవ సరళిలో ఒకింతమార్పు!

ఇన్నాళ్ళూ ప్రతి జాతీయ దినోత్సవాన్ని బడి ఆవరణలోనే జరుపుకునేవాళ్ళం తమకు తెలిసిన సంగతులేవో పంతుళ్ళు చెప్పేవాళ్ళు పిల్లలు వినేవాళ్ళు వేడుకలతో బడి సందడిగా వుండేది ఇది రివాజు

ఈసారి అలా కాదు

గ్రామ పంచాయతీ అఫీసునుండి ముందుగా మాకో ఉత్తర్వు వచ్చింది, పంచాయతీ ప్రాంతానికి చెందిన అన్ని పాఠశాలల్లోని అందరు ఉపాధ్యాయులు బడిపిల్లలందరినీ తరలించుకుని, అక్టోబరు రెండో తేదీ ఉదయం ఏడున్నరగంటలకు పంచాయతీ అఫీసు సన్నిధిలో హాజరు కావాలన్నది - ఆ ఉత్తర్వుయొక్క సారాంశం

గ్రామ పెద్దల ఈ జోక్యాన్ని గూర్చి పంతుళ్ళు నలుగురూ నాలుగు రకాలుగా వ్యాఖ్యానించుకున్నారు

సాధారణంగా పంచాయతీ అఫీసులకు, ప్రాథమిక పాఠశాలలకూ వున్న బాహిర సంబంధం ఒక్కటే! ఆ సంబంధానికి ఆకారం వుంది రంగు వుంది వాసన వుంది రుచి వుంది దాని పేరు మిరాయి వెనకటి జాతీయ దినోత్సవ వేళల్లో తీపిమిరాయిలు పంచాయతీ అఫీసునుండి రెక్కలుకట్టుకుని ఎగిరివచ్చి బడిపిల్లల జివ్వాలపై వాలేవి ఈసారి పంచాయతీవారు వాటి రెక్కల్ని విరగొట్టేశారు పిల్లల్నే రెక్కలు కట్టుకు రమ్మంటున్నారు

“ఫలానా పాఠశాల కూడా గాంధీజీ శతజయంత్యుత్సవాన్ని జరుపుకొన్నది” అనేమాట చరిత్రకెక్కకుండా చేస్తూ, “ఫలానా పంచాయతీ గాంధీజీ శతజయం

త్యుత్సవాన్ని ఘనంగా జరుపుకొన్నది" అనే మాటను మాత్రమే సువర్ణాక్షరాలతో లిఖింపబూనుకున్నారు

పంతుళ్ళు సహజంగా పరమభాగవతోత్తములు, సాత్వికులు, ఏ గంభీరస్వరం విన్నా తలలు వంచేవాళ్ళు, పౌరసత్వంపున్న ప్రతివాడికీ విధేయులూ గనుక - ఏడున్నరకంటే ఏడుగంటలకే వెళ్ళి పోజరు వేయించుకుంటారనడంలో ఏ భారతీయుడికీ ఎట్టి సందేహమూ లేదు

రమ్మన్న వేళకు పిల్లల్ని వరుసల్లో నిలిపి, పంచాయతీ చావడికి అభిముఖంగా నడిపించాం

నేలమీద బంకమన్ను మెత్తి, దానిమీద చీపురుపుల్లతో గీత గీచినట్లు క్రిక్కిరిసిన కట్టడాల నడుమ సన్నటి రోడ్డు

ఓసారి ఓ లావాటి ఆఫీసురుగారు మా బడికి వచ్చారు మళ్ళీ ఆయన వెళ్ళిపోతుండగా ఆయన్ను రోడ్డుమీదికి సాగనంపాం సరిగ్గా ఆ సమయంలో రోడ్డుమీద అటునుంచి ఓ బస్సు, ఇటునుంచి ఓ బస్సు ఎదురుపడ్డాయి రోడ్డుమీదికి వెళ్ళిన ఆఫీసురుగారు గబగబా బడిలోపలికి పరుగెత్తుకొచ్చారు బస్సులు రెండూ వెళ్ళిపోయినతరువాత ఆయన నింపాదిగా బయటపడ్డారు అంత ఇరుకైన రోడ్డు అది

ఆ రోడ్డుమీద పోగాపోగా - పంచాయతీ ఆఫీసు భుజానికి రాచుకుంటుంది నేలమీద చోటు చాలకపోగా, ఆఫీసునెత్తినే మరో అంతస్తు వుంటుంది మునిసిపాలిటీ కావాలని ఉవ్విళ్ళూరుతున్న మేజర్ పంచాయతీ అది ప్రెసిడెంటుగారు ఆఫీసులో కూర్చుని ఏ దిక్కునైనా చేయిసాచితే, ఆ అధికార వాస్తం రెండుమెళ్ళవరకూ సాగుతుంది ఆ రెండు మైళ్ళ దూరానకూడా బడి వుంది అన్నీ కలిపితే పన్నెండు ప్రాథమిక పాఠశాలలు వీటిలో పదిహేను వందలమంది బాలబాలికల చదువుకుంటున్నారు వారిలో కనీసం పన్నెండు వందలమంది పిల్లలు ఈరోజు పంచాయతీ ఆఫీసుముందర నిలబడబోతున్నారు బుడ్డిలో భూతం దూరినట్లు! ఇది ఎలా సాధ్యం? ఈ రోడ్డుమీద రెండు బస్సులు ఎదురుపడితే-మనిషి కప్పకుపోవడానికైనా చోటు లేదు!

తినబోతూ రుచి అడగడం ఎందుకూ? అందాకా నడిస్తే ఆ సందేహమూ తీరిపోతుందికదా? నడవడం మన వంతు! నడిపించడం వాళ్ళ వంతు!

ఇంజను ఆఫీసుముందర ఆగింది వెనుకనున్న పెట్టెలన్నీ చిందర వందరగా ఒకదానిమీద ఒకటి తూలిపోయాయి కాళ్ళు పచ్చడైపోయాయనీ, బట్టలు నలిగిపోయాయనీ పిల్లలు ఒకర్నొకరు కీచులాడుకున్నారు

"ఇంకొక నాలుగడుగుల నడవండి!" అన్నాడు ఆఫీసుగుమాస్తా

"ఎక్కడికి?" అన్నారు మా హెడ్మాస్టరుగారు

గుమాస్తా రెండో మాట మాట్లాడలేదు అతనిచేయిమాత్రం రెక్కమానులాగా కదిలింది

ఆ చేయి పూగినవైపుగా మా దండు కదిలింది

“చినదానా! చినదానా! ఓ చిలిపికనులదానా! రా ముందుకు సిగ్గెందుకు? నీ ముందు నేనులేనా!” అంటూ తాడోప్పకరు గొంతెత్తి పిలుస్తోంది

పంచాయతీ ఆఫీసు ఎదుటివైపున పోలీసు మైదానం వుంది మైదానంలో రోడ్డుకు దగ్గరాగా ఎడ్లబండి నిలిచివుంది రంగురంగుల తోరణాలతో అందంగా అలంకరింపబడి వుంది రాజకీయోపన్యాసకుల నోళ్ళలాగా - అందులో రెండు తాడోప్పకర్లున్నాయి కొత్తగా తిచ్చిన దిట్టిబొమ్మలా తెల్లటిబట్టలతో ఒండివద్ద నిలబడివున్న ప్రెసిడెంటు రామభద్రుడుగారు మమ్మల్ని చూచి, గంభీరంగా రిస్టువాచీవైపు చూసుకున్నారు

“పొద్దెక్కిపోతోంది పిల్లల్ని అటువైపున కూర్చోబెట్టండి”

సముద్రందాటి లంకలో వానిన కోతిమూకలా పిల్లలందరూ పైడు కాల్యను లంఘించి, పోలీసు మైదానమంతలా నిండిపోయారు క్రమంగా పొరశాలలన్నీ ఒక్కటొక్కటే రాసాగాయి నదులన్నీ వచ్చి సముద్రంలో కలిసినట్లు-వచ్చిన వాళ్ళందరూ పోలీసుమైదానంలో క్రీక్కిరిసిపోసాగారు మైదానంలో అటుపోటులు ఎక్కువైనాయి

అది పెరుకుమాత్రమే మైదానం అందులో ఆ చివర ఒకడు, ఈ చివర ఒకడు నిలబడి చెదత్రాడు పెనుకోవచ్చు ఆ మైదానం అంచుల వెంబడి గోడకట్టి, ఓ ఎలిమెంటరీస్కూల్ బిల్డింగు కట్టుకోవచ్చు! (అడుకునె నాదుడుంటే!)

ప్రజలకు అందకుండా నిచ్చినపై మెట్టున వున్నవాణ్ణి లోకం ప్రజాసేవకుడనటంలేదూ? ఆ పరిభాషలో ఇది మైదానమే!

పోలీసువాళ్ళది గనుక పోలీసుమైదానమైంది అయితే ఆ పోలీసువాళ్ళుఅరుదుగా నైనా దిన్ని వాడుకుంటున్నట్లులేదు “సత్యం చెప్పడానికి భయపడనవసరంలేదు” అన్నది గాంధీగారి సూక్తి తొలించడానికి వీలులేనంతగా పెరిగిపోయిన అవినీతిలా పోలీసుమైదానమంతలా నిండిపోయిన పల్లెరుమొక్కలు మలమూత్రావశేషాలు నిర్భయంగా నిజం చెబుతున్నాయి

గంట ఎనిమిదిన్నరైంది దయలేని సూర్యుడు పసిపిల్లల్ని ఎండలో మాడ్చి సాగోడు ఒకవైపు కొందరు పంతుళ్ళు పిల్లల్ని గదమాయించి కూర్చోబెడుతున్నారు వాళ్ళపాలిటికి అది గోడకుర్చికంటే కఠినమైన శిక్షగా పరిణమించింది “అయ్యో! ఇక్కడ ముళ్ళు గుచ్చుకుంటున్నాయి మాష్టారూ! ఇక్కడ గలీజుగా వుంది మాష్టారూ!” అంటూ కుయ్యిలిడుతున్నారు మరోవైపున - “ఉత్తరువు మెరకు తప్పక వచ్చాము అందుకు దాఖలాగా, ఇవిగో మా అవనత ముఖాలు!” అంటున్నట్లు పంతుళ్ళు రామభద్రుడుగారి కట్టెదుట నిలబడి ఒక “నమస్కారం” సమర్పించి పచ్చే తంత్ర కొనసాగుతున్నది

పిల్లలకు యివ్వగలిగింది యిచ్చినేయగా, పెద్దలకు యివ్వగలిగింది పెదపంతుళ్ళదగ్గ రేముంటుంది? నమస్కారం తప్ప

ఏదో సినిమాలో దొరలను తూర్పారబట్టే తందానపాట తాడోప్పకరులో ఇంగురు మంటూ ప్రారంభమైంది ప్రెసిడెంటు రామభద్రుడుగారు వెంటనే నోరుచేసుకున్నారు “ఏయ్ మస్తాన్! అదెం పాటోయ్? ఏదన్నా మంచిపాట వెయ్!”

పాట అగిపోయింది

“ఈ పాట నేను వెయ్యాలని వెయ్యలేదండీ! అదే వచ్చేసింది!” అంటూ
జవాబిచ్చాడు బండిలోకూర్చున్న మస్తాన్ “ఇదిగో, ఈ పాట వినండి సాబ్! ”

“బలేతాత మన బాపూజీ
బాలల తాత మన బాపూజీ
కులమత భేదం వలదన్నాడు
కలిసి బ్రతికితే బలమన్నాడు
మానవులంతా ఒకటన్నాడు
మనలో జీవం పోశాడు ”

వెంకటాచలం ప్రెసిడెంటుగారివైపు చూశాడు బండిలోని మస్తాన్ వైపు చూశాడు
అతని చూపులు బండిమీదే నిమిషంపాటు నిలిచాయి అప్పడన్నాడామాట!

ఆ రోజు ఉదయం ఎనిమిదిన్నర గంటలవేళ - పోలీసు మైదానంలో నిలబడి,
ముక్కున వేలేసుకుని వెంకటాచలం అన్నమాట -

“మహాపచారం!”

“ఎవరికి?” అన్నాను

“ఇంకెవరికి? గాంధీకి!”

“ఎందుకూ?”

“ఆ బండిని చూశావా?”

“చూశాను ”

“మళ్ళీ చూడు ”

“చూశాను ”

“ఆ బండి చాలా దిట్టంగా వుంది లారీకిమల్లే నాలుగువైపులా ఇనపగోడలు
అది పంచాయతీవాళ్ళ పాకీబండి వీధుల్లోని పెంటకుప్పలు ఖాళీచేసేందుకు ఉపయో
గిస్తున్నబండి ఈ బండితో ఇప్పుడు ఊరేగింపు జరగబోతున్నది బండిని శుభ్రంగా
కడిగారు రంగుకాగితాలు కట్టారు పూలసరాలు వేలాడదీశారు అందంగా వుంది
అంతా బాగుంది, అయితే సదానందం! సరిగ్గా చూడు!”

“వెంకటాచలం! నాకు ఓపిక ఎక్కువ నాకు కోపం తెప్పించడం నీవల్లకాదు ”

“నీకు బుద్ధిలేదు!” అన్నాడు వెంకటాచలం

ఎందుకు బుద్ధిలేదని నేనడగలేదు

“ఎందుకు లేదంటే - ఆ బండిని చూడు - సరే, నువ్వు చూడలేవులే! అది
ఒంటెద్దు బండి!”

నేను పలకలేదు

“అందులో గాంధీపటం పెట్టబోతున్నారు గాంధీగారి బండికి కాడెద్దుల్ని కట్టాలి
అదే సమంజసం! ఒంటెద్దును కట్టి ఊరేగటం తప్పుకదూ? ఇంత ముఖ్యమైన
లోపం నీ బుద్ధికి తోచకపోయిందేమో అని నాకు అశ్చర్యంగా వుంది నీకు మల్లేనే
- ఆ పంచాయతీ వాళ్ళకు కూడా బుద్ధి లేనందుకు విచారిస్తున్నాను ”

“వెంకటాచలం! నువ్వే బోల్తాపడ్డావు”

నెనా!”

“వార్తాపత్రికలు చదివే ముఖం కాదు నీది”

“డబ్బిచ్చి కాని, మరీ చదువుతున్నాను తెలుసా?”

“అయితే, నీకు బుద్ధిలేదని స్పష్టమైపోయింది చదివిన మాటలు నీకు అర్థమై వుండవు బోడెడ్లు ఒకదానితో ఒకటి పోట్లాడుకున్నాయనీ, ఎడమొగం పెడమొగంగా వుంటున్నాయనీ వార్తాపత్రికలో నువ్వు చదవలేదూ? ఇక బండికి మిగిలింది ఒంటెదై!”

వెంకటాచలం కళ్ళు చిత్రంగా మెరిశాయి “ఔను సుమా! బుద్ధి నీకూ వుంది లేనిది నాకూ నాబోటి వాళ్ళకే! అయితే, ఈ బండికి కట్టింది ఎలపటెద్దా, దాపటెద్దా?”

“ఈ ప్రశ్న ప్రెసిడెంటుగారిని అడగాలి!”

మా బడి మాస్టర్లందరూ ఒక్కచోట చేరాము పల్లెలనుండి వచ్చిన తెలివైన పంతుళ్ళు కొందరు గొడుగులు తెరచి పట్టుకున్నారు గొడుగులు లేనివాళ్ళందరూ కండువాలతో, జేబురుమాళ్ళతో చెమటలు తుడుచుకోసాగారు ఇక పిల్లల మాట చెప్పాలా? వాళ్ళలో గోల ఎక్కువైంది

“ఇంత ఆలస్యం చెస్తున్నా రెమిట్? పిల్లల్ని యిలా ఎండబెట్టి, ఎక్కడికైనా ఎగుమతి చేయాలనుకున్నారా?” అంటూ విసుగ్గు సగుసలాడాడు నారాయణమూర్తి

“ఊళ్ళోని పెద్దలవరో రావాలట! అందుకే ఆలస్యం!” అన్నాడు రంగనాథం

అప్పుడు ఉగాది పచ్చడిని తలపింపజేస్తూ సీతాలక్ష్మి గొంతు వినిపించింది ఆ గొంతులో కొత్తబెల్లంలోని తిపిలా రాగం, మామిడి పిండెలోని వగరులా విసుగు, వేప చిగురులోని చెదులా కాస్తంత కోపమూ కలిసిపోయాయి

“అసలు మనకు ఒద్దిలేదు వాళ్ళు రమ్మంటే రావటానికి, నుంచోమంటే నుంచోటానికి - వాళ్ళు కొనుక్కున్న మనుషులమా మనం? ఎందుకొచ్చిన బెడదసార్ యిది?”

సీతాలక్ష్మి అందంగా వుంటుందని నెనెప్పడూ అనుకోలేదు ఆమె ఇవాళ అందంగా వుందనిపించింది ఆమె ముఖం ఎందుకో కాస్త ఎర్రబడి, రావి చివురులా మిసమిసలాడుతోంది సూర్యాస్తమయం తరువాత ఆకాశంలో కనిపించే పల్లని ఎరుపుజీర ఆమె కంటిలో తొంగిచూస్తోంది అందుకే సీతాలక్ష్మి అందంగా వుంది

మైదానం చేరుకొన్నప్పటినుంచీ ఆమె ఎవరితోనూ ఒక్కమాట కూడా మాట్లాడలేదు మనుషులందరూ తనకు కానివాళ్ళయిపోయారన్నంత బెంగతో, ఆగ్రహంతో అక్కడక్కడా ఒదిగి నుంచుంటోంది ఆమె గుండెలో ఎక్కడో ముల్లుగుచ్చుకున్నట్లుంది

“ఏమైందమ్మా?” అన్నాడు వెంకటాచలం

“తెలియనట్లుడుగుతారేమండీ?” అంది సీతాలక్ష్మి నిష్కరంగా

“ఎక్కడో పడాల్సిన పిడుగు నా నెత్తిన పడుతోందేమిట? నిజంగా నాకేమీ తెలియదమ్మా!”

కళ్ళు చక్రాలా త్రిప్పతూ, అభినయస్తున్నట్లు చేతులు వూపుతూ సీతాలక్ష్మి చెప్పసాగింది “మనం యిక్కడికి పిల్లల్ని తీసుకుని వస్తున్నప్పుడు, మీరు ముందొచ్చేవారు నేను లైను చివర వస్తున్నాను పిల్లలందరూ వరసగా నైదు కాలవ దాటుకుంటున్నారు ఒక కుర్రవాడు కాలుజారి కాలవలోపడి, మోకాళ్ళదాకా బురదపట్టించుకున్నాడు ఆ పుప్పిపళ్ళ ప్రెసిడెంటు బండి దగ్గరే నిలబడున్నాడు ఊరికంతా తానొక్కడే నాడుడైనట్లు ఒకసారి ఎగాదిగా చూసి, పొట్టి మెడ అటూ యీటూ తిప్పి, ‘ఈ పంతుళ్ళకూ బుద్ధిలేదు, పంతులమ్మలకూ బుద్ధిలేదు పిల్లల్ని ఎలా నడిపించాలో కూడా తెలియకపోతే ఎట్లా?’ అంటాడా? ఎంత ప్రెసిడెంటయితే మాత్రం అంత తెంపరితనమా? ఈ - ఈ మొనగాడేనా నాకు పెట్టి పోషిస్తున్నది? పంతుళ్ళూ పంతులమ్మలూ ఈ పొగరుబోతుగాడి పెళ్ళాలనుకుంటున్నాడేమో?” అంటూ కొంగుతో కళ్ళొత్తుకుంది ఆమె

పంతుళ్ళందరూ చాలా బాధ పడ్డారు ఆమె మీద జాలిపడ్డారు రామభద్రుడిగారి మీద కోప్పడ్డారు అయితే ఆ కోపం పరోక్షంగా మాత్రమే ప్రెసిడెంటుగార్ని నిలుపునా పాతెయ్యకపోయినా, నిలుచున్న చోటే ఘెరావో చేసి ప్రాయశ్చితం జరిపించేంత చైతన్యం పంతుళ్ళ బోడి బ్రతుకుల్లో ఎక్కడెచ్చింది? వాళ్ళ బ్రతుకే వాళ్ళకు పద్యపూహమైపోతెను!

చెయగలిగింది ఒక్కటే! ఆమె పట్ల సానుభూతిగా తలా ఒక్కమాటా మాట్లాడడం ఆ సానుభూతికోసమే సీతాలక్ష్మికూడా ముఖం వాచిపోయినట్లుంది, పాపం!

రంగనాథం అన్నాడు “మనందర్నీ అతగాడి పెళ్ళాలే అనుకున్నాడుపో, అయితే మొగుడికి కూడా హద్దులున్నాయి సీతాలక్ష్మిగారూ! హద్దు మీరితే, పెళ్ళాం కూడా ‘పోరా ధగిడి!’ అంటుంది ఈ రోజుల్లో అంతెందుకు? మన రామభద్రుడుగారి కథే తీసుకుందాం గడిచిన పంచాయతీ ఎలక్షన్లప్పటి సంగతి రామభద్రుడు - ప్రెసిడెంటు అయిన తర్వాతనే “గారూ” అన్నారు, అంతకు ముందు వుత్త రామభద్రుడే లేండి - చావు తప్పి కన్నులొట్టబోయి, చివరికి ఎలాగైతేనేం ఒక వార్డులో గెలిచాననిపించుకున్నాడు అతగాడి భార్యకూడా ఓ అడవాళ్ళ సీటుకు పోటీచేసి గెలిచింది ప్రెసిడెంటు కావటానికి బొటాబొటగా సరిపోయేంత బలాన్ని సంపాదించుకోగలిగాడు రామభద్రుడు తన పెళ్ళాం తనదేకదా అనుకున్నాడు ఆమెను బయలుదేరదీసుకురావటానికి యింటికి వెళ్ళి, ఆలుమగల మధ్యనున్న సహజసంబంధాన్ని మరచిపోయి, ఓ పనికిమాలిన ప్రెసిడెంటు మార్కు పోజు వెలగబెట్టి, ‘ఒసేవ్ అఖిలాండం!’ అక్కడ నా పేరు చెప్పినప్పుడే చెయ్యి పైకెత్తు! లేకుంటే ఒళ్ళు చీరెస్తాను సుమా! చూలుతో వున్న ఎనుములా కూర్చున్నావే? తొందరగా తెములూ!” అన్నాడు ఇన్నాళ్ళూ ఆమె అతని ఇల్లాలైతే అగుగాక, ఇప్పుడు ఆమె కూడా తనంత మెంబరే కదా? సాటి మెంబరు అలా మర్యాద లేకుండా ప్రవర్తిస్తే ఏ మెంబరు మాత్రం సహించగలడు, లేదా, సహించగలడు? అప్పుడామె అందిగదా - ‘నీ చచ్చు బెదిరింపులకు జడుసుకుని, నీకు చెయ్యేతలని రూలు రాసి పెట్టుందా? నేనె ప్రెసిడెంటు నౌతాను నువ్వే నాకు చెయ్యేత్తు!’

‘ఓసి గచ్చుకాయ జానా’ నీకు ప్రెసిడెంటు గిరీ ఒకటి తక్కువైందా? నువ్వు గెలవ్వు!’

‘ఎందుకు గెలవనో అదీ చూస్తానుగా? గయ్యూరి గంగారత్నం అంతటిదాన్నే గెలిచేశాను తక్కినవాళ్ళు నాకొకలెక్కా?’

‘అఖిలాండం! నిజంగా చెబుతున్నావే! నీ తోడు! నువ్వు గెలవ్వు! నీ ఓటు నాకిచ్చేయ్! నా పంచదార చిలకవుగదూ? బుద్ధి గడ్డితిని నిన్ను తేలిగ్గా మాట్లాడేశాను తప్ప! లెంపలేసుకుంటాను’

‘కాదంటుంటే నీక్కూర్చా? మనిషికొక మాట, గొడ్డుకొక దెబ్బ! ఆరు మార్లైనా నా విలువైన ఓటు నీకివ్వను అంత తప్పనిసరైతే యింకెవరికైనా పారేస్తాను’

“మాటలతో పెళ్ళాన్ని దారికి తెచ్చుకోవడానికి రామభద్రుడికి తగినంత వ్యవధి లేదు అయినా ప్రెసిడెంటు కావటానికి సరిపోయే తెలివి అతనికి వుంది వెంటనే అతనేం చేశాడో తెలుసా? శ్రీకృష్ణుడు పుట్టినప్పుడు గాడిద అరవబోతుంటే వసుదేవుండేం చేశాడో, రామభద్రుడూ అదే చేసి, రామభద్రుడు గారైనాడు”

అందరితోబాటు సీతాలక్ష్మికూడా పగలబడి నవ్వింది

“ఈసారి ఎన్నికల్లో మళ్ళీ పుత్ర రామభద్రుడే అయిపోతాడులే! ధరావతు లెకుండా ఓడిపోతాడు సీతాలక్ష్మి శాపం పూరికె పోదు” అన్నాడు వెంకటాచలం

“ఏమయ్యా, అలా విరగబడి నవ్వుతున్నారు? ఇదిగో సదానందం! ఇలారా” అంటూ కేకవేశారు రామభద్రుడుగారు

ఆ వైపున - రెండు బల్లలు, వాటి వెనుక ఇరవై కుర్చీలూ వేసి వున్నాయి అఖిరికి ముఖ్య అతిథులు దయతలచి వేంచేసినట్లున్నారు బల్ల ముందర పతాక ధ్వజం వుంది బండిలోంచి తిగె లాగి, బల్లమీద పాండ్ మైక్ అమర్చబడి వుంది ఒల్లమీద పుష్పమాలాలంకృతమైన గాంధీ పటం కూడా వుంది

ప్రెసిడెంటుగారి దగ్గరకు వెళ్ళాను

“ప్రార్థన పాడేవాళ్ళు కావాలి!” అన్నారాయన “కూలివాళ్ళెవరన్నా దొరుకుతారా?” అన్నట్లుంది ఆ అడగడం

భజరంగం ముందుకు దూకాడు “నేను పాడతానండీ! వైష్ణవ జనతో తేనేకహిరే! గాంధీగారికి యిష్టమైన పాట!”

“ఓహో! ఔనాను! సరే, పాడు! సదానందం! మీ మేష్టర్లలో మాట్లాడే వాళ్ళెవరన్నా వుంటే, కనుక్కుని చెప్పి ఒక పేరు చాలు”

వెనక్కు వెళ్ళి, మేష్టర్లను అడిగాను ఒకరూ ముందుకు రాలేదు పేదవాణ్ణి గోతిలోకి నెట్టే సాధనాల్లో - వాడి నోరు కూడా ఒకటి! భద్రతకోసం ఆ నోటికి తాళంవేసిపెట్టడం పంతుళ్ళ వైజం!

ఇంట్లో వెన్న పెట్టుకుని నెయ్యికోసం ఉరంతా తిరిగినట్లయింది కావలసిన ఆ ఒక్కడూ దొరికాడు ఆ పేరే ప్రెసిడెంటుగారి కిచ్చాను

“వెంకటాచలం!”

పెద్దలందరూ కుర్చీలలో ఆసీనులైనారు కార్యక్రమం ప్రారంభమైంది రాజకీయ ప్రపంచంలో కాస్తో కూస్తో పలుకుబడివున్న ఓ వర్తక శ్రేష్టుడు అధ్యక్షత వహించాడు స్వాతంత్ర్యం వచ్చిన క్రొత్తలో అతని చేతిలో చిల్లిగవ్వయినా లేదు విచిత్రమేమంటే - దేశం ఒక్కొక్క స్వాతంత్ర్యదినోత్సవం చొప్పున జరుపుకుంటుండగా, అతని సంపద ఒక్కలక్ష చొప్పున పెరిగిపోతున్నది దేశానికి స్వాతంత్ర్యం వచ్చిన తొలిరోజులోనే మా హెడ్క్వాటర్లుగారు సర్వీసు మొదలెట్టారు ఇప్పడాయనకు దక్కింది నయం చేయించుకోలేని గుండెనొప్పి మాత్రమే! ఎవరికి ఏమి యివ్వాలి? మన జాతికి బాగా తెలుసు! ఆ వర్తక శ్రేష్టుడికి అధ్యక్ష స్థానం, మా హెడ్క్వాటర్లుగారికి నిలువు జీతం

మరొక ప్రముఖుడు పతాకాన్ని ఆవిష్కరించాడు ఆయన పేరు భూపతి అతి త్వరలో స్వాతంత్ర్యం రాబోతున్నదనగా కొన్నాళ్ళు జైలు లోపల కాలక్షేపం చేసి, తరవాత బంజరుభూముల దాహంతో నాలుగు దిక్కులా దిగ్విజయయాత్రచేసి, కడుపులో చల్ల కదలకుండా కూర్చున్న రాజకీయ బాధితుడాయన! పతాకావిష్కరణ గావించడానికి దయతో అంగీకరించినందుకు - కార్యక్రమం చివర ప్రేషిడెంటుగారు అతనికి తప్పక కృతజ్ఞత చెప్పకుంటారు

కుర్చీలలో కూర్చున్న తతిమ్మా వాళ్ళకూడా - కేవలం డబ్బున్న కారణంతో అర్హతను సంపాదించుకున్నవాళ్ళే పేకాటకోసం క్లబ్బు నడుపుతున్న లోకనాథం, దొంగసారా అమ్మే రంగన్న దొరకూడా వాళ్ళలో వున్నారు ఆ కుర్చీలలో ఒక్కటిచరైనా లేదు కుర్చీల ఎదుట ఎదురెండలో కూర్చుని వాడిపోతున్న పసిపిల్లల్ని అదుపు అజ్ఞలో పెడుతూ తిరుగుతున్నారు - రోజూ కుర్చీలలో కూర్చునే టీచర్లందరూ

అధ్యక్షులవారు, భూపతిగారూ, రామభద్రుడుగారూ మాట్లాడారు కర్త, కర్మ, క్రియలు - ఎర్రసిరాతో మార్కులిచ్చే పంతుళ్ళకు కావాలిగానీ, వాళ్ళకెందుకు? వాళ్ళు సెలవిచ్చింది క్రొత్తవిషయా లేమీకావు రెండోతరగతి పుస్తకంలోనూ వున్నవే! జాతి రక్తంలో జీర్ణించిపోయిన ఆ కొన్నిసంగతులైనా వివరంగా చెప్పారా అంటే, అదీలేదు వాళ్ళ మాటల్ని సంస్కరించితే ఈ క్రింది మహోపన్యాసం తయారవుతుంది

“గాంధీ పూర్తిపెరు మోహన్ దాస్ కరంచంద్ గాంధీ ఆయన గుజరాత్ లోని పోర్ బందరులో పుట్టెను అతనితల్లి పుతలీబాయి తండ్రి కరంచంద్ గాంధీ గాంధీ బ్రిటిషువారిని పారద్రోలి, మనకు స్వరాజ్యమును సంపాదించిపెట్టెను ఆయన మనకు సత్యాహింసలను బోధించెను అంటరానితనము ఉండరాదనెను మీరు గాంధీని మరచిపోకూడదు ఆయన చెప్పినట్లు నడుచుకొనవలెను ఇంతటితో నా ఉపన్యాసమును ముగించుచున్నాను”

ఆ ముగ్గురిలో - భూపతిగారు బాలబాలికలను “సోదరసోదరిమణులారా!” అంటూ సంబోధించారు ఆయన వయస్సు దాదాపుగా ఏభై! పిల్లలందరూ తనంతటి వాళ్ళనుకున్నాడో, లేక తానుకూడా పిల్లల్లో ఒకడనుకున్నాడో, ఆయనకే తెలియాలి!

ఆ ముగ్గురూ మాట్లాడిన పదిహేను నిమిషాలలో వెంకటాచలం నన్ను హడలగొట్టేశాడు అతడు ఉపన్యాసాలు వినటంలేదు తాను మాట్లాడబోయే మాటల్ని రిపోర్టులు వేసుకుంటున్నాడేమో ననిపించింది నాకు

“పెద్దలారా! మిత్రులారా! బాలబాలికలారా! మీకు సీతాలక్ష్మి తెలుసా? చవకరకం చీరగట్టుకుని, చేతులకు మట్టగాజులు తొడుక్కుని, అదిగో, ఆ మూల, ఎండలో సిగ్గుపడుతూ, జంకుతూ నిలబడివుంది చూశారూ, ఆ టీచర్ సీతాలక్ష్మి సీతాలక్ష్మి వయస్సు ముప్పై ఈనాటి వరకూ ఆమెకు పెళ్ళి కాలేదు దేవుడు చెప్తున్న లెక్కలేనన్ని ఘోరాల్లో ఆమెకు పెళ్ళి కాకపోవటముకూడా ఒకటి ఆమెకు మగదిక్కె వుండివుంటే ఈనాడు శ్రీమద్రామ భద్రుడిగారి గూబలదిరిపోయి ఉండేవి సీతాలక్ష్మికి ఎందుకు పెళ్ళికాలేదు? గంతకుత్తగ్గ బొంత ఏదో ఒకటి దొరక్కపోదు తానె చెసుకోలేదు ఎందుకు? ఆమె దరిద్రంలో పుట్టింది దొర్బాగ్యంలో పెరిగింది ఆమెకు నలుగురు తమ్ముళ్ళున్నారు ఐదుగురు చెల్లెళ్ళున్నారు మంచం దిగలేని ముసలి తండ్రి వున్నాడు ఆమె పెళ్ళి చేసుకుంటే, వాళ్ళందరూ ఏ నూతిలో దూకాలి? అందుకే ఆమె పెళ్ళి చేసుకోలేదు వాళ్ళందరికోసం తన స్వార్థానికీ నీళ్ళు వదులుకుంది తనవారు పదిమంది కోసం తన బ్రతుకును త్యాగం చేసింది ప్రాణమూ, నీతీ - రెండూ నిలవాలిగనుక పంతులమ్మగా చేరింది తనకు జీతం వస్తే చాలని ఆమె అనుకోలేదు పిల్లలకు చదువుకూడా రావాలనుకుంది కాలం వృధాచేయకుండా తన పనిని తాను చేసుకుంటోంది జోలిమాలిన పనులలో జోక్యం పెట్టుకోవటం ఆమెకు తెలియదు తక్కిన పంతుళ్ళతో ఉబుసుపోకకైనా బాతాఖానీ వేసుకునే తత్వం ఆమెకు లేదు తన ఉద్యోగంపట్ల ఆమెకు అపారమైన భయభక్తులున్నాయి బడికి వినాడూ ఆమె అలస్యంగా వచ్చి ఎరుగదు నాలుగైదు రోజులకంటే ఎక్కువగా ఏ సంవత్సరంలోనూ క్యాజువల్ సెలవు వాడుకుని వుండదు అలాంటి సీతాలక్ష్మి మచ్చలేని చందమామ - ఈనాడు ఇట్ల విడిచి, బడి విడిచి, వినయవిధేయతలతో ఇక్కడి కొస్తై - ‘పంతులమ్మా! నీకు బుద్ధి లేదంటాడా ఈ రామభద్రుడుగారు! ఆమె నీకు ఓటుయిస్తే యిచ్చింది నీవు ప్రెసిడెంటువయితే అయినావు గానీ, ఆమెను అంత మూట అనాలని ఆ ఓటుకర్తలమ్మా! నువ్వు పన్నుల వసూలుచేసుకో! నీదీప్తమైతే ఖర్చుపెట్టు, ఇష్టంలేకపోతే నీగాల్లోనే వెసుకో! పట్టించుకునే ఓపిక ప్రజలకు లేదు అంతవరకే నీ హద్దు అంతకుమించి - పరస్మీలను అవమానించి, వాళ్ళ హృదయాలను గాయపరచే హక్కు ఎంతటి ప్రెసిడెంటుకైనా లేదు అయ్యలారా! గాంధీ శతజయంత్యత్సవ సందర్భంలో యిలా మాట్లాడవలసి వచ్చినందుకు చింతిస్తున్నాను క్షమించండి”

వెంకటాచలం మైకుదగ్గరకూడా యిలాగే మాట్లాడుతాడా? నా గుండె గుబగుబ లాడింది

అంతలోనే అధ్యక్షులవారి పిలుపు వినిపించింది

“ఇప్పుడు వెంకటాచలంగారు ఉపన్యాసం గావిస్తారు”

వెంకటాచలం నాచేయి విదిలించుకుని వెళ్ళిపోయి, మైకు చేతికి తీసుకున్నాడు

“కట్టె, కొట్టె, తెచ్చే అను మాడు ముక్కల్లో ముగించేయ్ పంతులూ! నెత్తి మాడిపోతోంది!” అన్నాడు అధ్యక్షుడు బట్టతల తడుముకుంటూ

“చిత్తం!”

అక్కడ కుర్చీలలో కూర్చున్నవాళ్ళనందరినీ పేరుపేరునా సంబోధించి, నమస్కార వాణాట వెళాడు వెంకటచలం తర్వాత “ప్రియమైన బాలబాలికలరా!” అంటూ కొనసాించాడు

“పంతుళ్ళంగాబట్టి, మీ మనస్సులో ఏముందో మాకు బాగా తెలుసు మామూలుగా యిలాంటి వేడుకల్ని - చల్లగా చది తాగివచ్చి బడిలోనే జరుపుకునేవాళ్ళం, నీడలో హాయిగా కూర్చునేవాళ్ళం, మన పంతుళ్ళు ఎన్నో విషయాలు మనకు చెప్పేవాళ్ళు ఇలాంటి పండుగలు మళ్ళీ మళ్ళీ వస్తే బాగుంటుందనిపించేది, ఈసారేమో మాస్టార్లు మనల్ని యిక్కడికి తోలుకొచ్చారు కూర్చోటానికి శుభ్రమైన చోటుకూడా లేదిక్కడ ఎండకు నెత్తి మూడకుండా జానెడు నీడైనా లేదు ఏడుగురు రాజకుమారులు తెచ్చిన చెప్పల్లా గంటల తరబడి ఎండిపోతున్నాము ‘గాంధీ ఫుట్టినరోజు’ పండుగ పండు వెన్నెలలాగా వుండక మండుటండలాగా వుండేమిబాబ్బా” అని మీరు అనుకుంటూ వుండవచ్చు నిజమే! అయితే, జాతీయ దినోత్సవాలను ఇట్లా భారీఎత్తున జరపడం మన పంచాయతీవారికి యిదే తొలిసారికాబట్టి స్థలం శుభ్రం చేయించాలని, గంటల తరబడి కూర్చోవలసివస్తే పచ్చని ఆకు ఒకటి పైన వేయవలసి వుంటుందనీ వారికి తోచివుండదు ఇప్పుడు ప్రత్యక్షంగా మన యిబ్బందులు వాళ్ళు చూశారు కాబట్టి, ముందు ముందు వారు యిలాంటి సమావేశాలు జరపాలనుకున్నప్పుడు తప్పక మైదానం బాగుచేయించి, పందిళ్ళు వేయించగలరు చలివేంద్రాలు పెట్టించగలరు ఇప్పుడు మీకు కలిగిన యిబ్బందికి పంచాయతీవారి తరపున మేము మీకు క్షమాపణ చెప్పకొంటున్నాము ”

రామభద్రుడుగారు కండువాతో నుదురు తుడుచుకున్నారు “అసలు సంగతిలోకి రండి! మనకింకా చాలా పనులున్నాయి” అంటూ తెచ్చికోలు నవ్వు నవ్వారు

“బాలబాలికలరా! మీకు ఓ చిన్న కథ చెప్పదలచుకున్నాను ఈ మీటింగు మన బడిలో జరిగివుంటే - ఒకటిగాదు, పది కథలు చెప్పేవాణ్ణి ఇక్కడ మనకు వ్యవధి లేదు గనుక ఒక్కటి మాత్రమే చెబుతాను ఒక మహాభక్తుడు ‘అన్నం పెడతా రావోయ్’ అని ఒక పేదవాణ్ణి యింటికి పిలిచాడు అతను వచ్చాడు ఇద్దరూ అమాటా ఈమాటా మాట్లాడుకుంటుండగా, సంభాషణ దేవుడిపైకి వెళ్ళింది అప్పుడు ఆ పేదవాడన్నాడూ ‘ఏం దేవుడో, పాపిష్టిదేవుడు! కలిగినవాళ్ళకే ముక్కోటి దేవుళ్ళ! లేనివాళ్ళ కెక్కడున్నాడు? నీలిలేనివాడేమో అంతస్థులమీద అంతస్థులు కట్టుకుంటున్నాడు ఒళ్ళు గుల్ల జేసుకుని బ్రతుకుతున్న నా బోటివాడికి గుడిసె వేసుకోటానికి సెంటు నేలయినా లేదు దేవుడుంటే ప్రపంచం యిటా అఘోరిస్తుందా? లేనేలేదు! ఒకవేళ వుంటే - వాడికి కళ్ళూలేవు, చెవులూలేవు!’ అని వెంటనే భక్తుడికి కోపం వచ్చింది ‘నా దేవుణ్ణి అంతలేసి మాటలంటావా? అన్నంలేదు, గిన్నంలేదుపో!’ అంటూ అతన్ని మెడపట్టి గంటేళాడు తరవాత భక్తుడికి దేవుడు కనిపించి, ‘ఎంత పని చేశావు!’ అంటూ వాపోయాడు ‘మహాప్రభో! ఆ నాస్తికపు వెధవ నిన్ను నోటికి వచ్చినట్లు తిడుతుంటే ఎలా సహించమంటావు?’ అన్నాడు భక్తుడు ‘భక్తా! నాకు వాడూ ఒకటే, నువ్వు ఒకటే! దూషణ భూషణలు రెండూ నాకు సమానమే! ఇన్నెళ్ళగా వాణ్ణి పోషిస్తుంటే, నా భక్తాగ్రణిగా

వుండి నువ్వు ఒక్కమాటు వాడికి కూడు పెట్టలేకుండా బయటకి గెంటేశావు గదా? ఎంత పొరపాటు!" అన్నాడు దేవుడు

"ఇంతకూ చెప్పిచ్చిందెమంటే - దేశమంతలా గాంధీ జయంత్యుత్సవాలు ఘనంగా జరుగుతున్నాయి అవి జరగాలి కాబట్టి జరుగుతున్నాయి న్యూస్ పెపర్లన్నీ అందుకు సంబంధించిన వార్తలతోనే నిండిపోతున్నాయి అందరూ గాంధీని పొగిడేవాళ్ళే! ఆవు సాధుజంతువే! ఈ మాటలు బడిపిల్లలు వల్లవేయటం సబబుగానీ, మనుషుల్ని తినడం మానని పెద్దపులికూడా 'ఆవు సాధు జంతువు' అంటే ఎలా? గాంధీజీకి కావల్సింది వట్టి పొగడ్తలు కావు ఆయన దేవుడులాంటి వాడు తనను పొగిడిన వాళ్ళనూ ప్రేమిస్తాడు పెదవి మెదపని వాళ్ళనూ ప్రేమిస్తాడు ఆయన్ని పొగడడానికి మార్గంగా ఆయన సెలవిచ్చిన సిద్ధాంతాల్ని నిజంగా ఆచరణలో పెట్టినప్పుడే గాంధీతాత సంతోషిస్తాడు "

రాజకీయ బాధితుడనబడే భూపతి మళ్ళమీద కూర్చున్నట్లుగా అసహనంగా అలూ ఇలూ కదిలాడు చెతివెళ్ళు టైపు చెస్తున్నట్లు బల్లమీద అవస్థపడుతుండగా "కానిచ్చే సెయ్ బాబూ! కుర్రకుంకలు చచ్చిపోతున్నారు!" అంటూ వగర్చాడు అధ్యక్షుడు

"చిత్తం, చిత్తం! బాలబాలికలారా! సముద్రాన్నే దాటగలిగిన హనుమంతులవారికి పిల్లకాలువ ఒక లెక్కా అన్నట్టు, రెండుగంటలసేపు కూర్చోగలిగిన మీరు మరో రెండునిముషాలు కూర్చోలేరా? గాంధీ ఏమన్నాడంటే - వినాడైతే ప్రతివాడికి ముప్పుబలా తిండి, కట్టుకోడానికి బట్ట వుండటానికి యిల్లా లభ్యం కాగలవో అనాడే దేశం రామరాజ్యం మనిపించుకుంటుంది నీ ప్రక్కయింటివాడు పస్తుంటే, నువ్వు పంచభక్ష్య పరమాన్నాలు తింటావా? వాడికి గోచిపాతకైనా గతిలేకుండా వుంటే, నువ్వు సిల్కుచొక్కా వేసుకుంటావా? వానతో వాడి అద్దెకొంప తడిసిపోయి, చలికి గజగజలాడుతూ నిలబడివుంటే, నువ్వు మేడమీది గదిలో అద్దాల కిటికీదగ్గర కూర్చుంటావా? వాడికి కనీసం ఆ మూడు అమరేవరకు - విలాసంగా జీవించే అర్హత నీకు లేదు" అన్నాడు గాంధీ ఈ ఒక్కసూత్రాన్ని అక్షరాలా పాటిస్తే చాలు, అంతటి మహానుభావుడెవరైనావుంటే - అతనే నిజమైన గాంధేయవాది!"

ఆ మాటతో తామందరూ ఏకీభవిస్తున్నట్లు, తాము నిజమైన గాంధేయవాదులైనట్లు కుర్చీలలోని వాళ్ళందరూ గాంధీగారి బోసినవ్వుల్లాంటి పవిత్రమైన మందహాసాలు వెలార్చారు

" గాంధీ యింకా ఏమంటారు - 'ఏ జాతి గొప్పది అని నన్నడిగితే - స్త్రీని గౌరవించగల సంస్కారంవున్న జాతి అన్ని జాతులకంటే గొప్పదంటాను నేను' అని అంటారు 'నీ భార్య ముఖం చిన్నబోతే నీ మనసు ఆరాటపడదూ? నిన్ను కన్నతల్లి కష్టాల్లోవుంటే నీ గుండె కలుక్కుమనదూ? నీ సోదరిని ఎవడైనా అవమానిస్తే, నీ నెత్తురు ఉడుకెక్కిపోదూ? నీ కన్నకూతురు కంట్లో నీళ్లుకారితే నీ హృదయం కరిగిపోదూ? పరస్త్రీల విషయంలోకూడా అలాగే భావించుకో!' అని అంటాడు అన్నివిధాలా స్త్రీ అధికురాలు మనం చేసే పనులన్నీ వాళ్ళు మరకంటే బాగా చేస్తారు గాంధీ అంతటివాడే స్త్రీని ఉన్నతురాలిగా భావించి గౌరవించాడు స్త్రీని

గౌరవించడం తెలియనివారు వట్టి అడివిమనిషి! మనమంతా నాగరికులమే! స్త్రీలను ఎలా గౌరవించాలో మనకు తెలుసు కదా!

“బాలబాలికలారా! గాంధీగారికి పిల్లలంటే చాలా యిష్టం! ఆయనకు పెద్దలమీద కంటే పిల్లలమీదనే నమ్మకం ఎక్కువ తాను అశించిన రామరాజ్యం వినాటికైనా క్రొత్తతరాల బాలల మూలంగానే సాధ్యం కాగలదని ఆయన గట్టినమ్మకం కనుక, మీరందరూ బాగా చదువుకోవాలని, పెరిగి పెద్దవారై గాంధీగారి సూక్తులన్నిటినీ తుచ తప్పకుండా పాటించాలని, మీరు గాంధీ అంతటివాళ్ళు కావాలని అశిస్తున్నాను నాకు ఈ సదవకాశం కల్పించిన పెద్దలకు కృతజ్ఞత తెలుపుకుంటూ విరమిస్తున్నాను”

పెద్ద తలనొప్పి తొలగిపోయినంత తేలికగా ఊపిరి పీల్చుకున్నారు రామభద్రుడుగారూ, తదితరులూ తమ అమూల్యమైన కాలమంతా కొల్లబోయినట్లు తొందర తొందరగా మిగిలిన కార్యక్రమంలోకి ఉరకలు వేశారు

వెంకటాచలం మావద్దకు మరలివచ్చాడు

“బ్రతికించావు స్వామీ!” అన్నాను

“సదిగ్గా అంటించావు!” అంటూ అభినందించారు పంతుళ్ళు

“ఏమిటి?”

“చురకలు!”

సీతాలక్ష్మి ముఖం కలకలలాడుతోంది దుర్యోధనుణ్ణి సంహరించి వచ్చిన భిమసేనుడివైపు చూసే ద్రౌపదిలా ఆమె వెంకటాచలంవైపు చూచి “దాంక్కండి!” అంది

జాతీయగీతం ముగిసింది

“వెంకటాచలం!” అంటూ ప్రేమపూర్వకంగా పిలిచారు ప్రెసిడెంటుగారు

“పిలిచారాండీ?” అంటూ దగ్గరకు వెళ్ళాడు వెంకటాచలం

అతని భుజంమీద ప్రేమగా చేయివేశారు ప్రెసిడెంటుగారు

“ఇక ఊరేగింపు మొదలెడదామా?”

“అవశ్యం!”

“పిల్లల్ని బండివెనుక వరసల్లో నుంచోబెట్టమని చెప్ప!”

“సరేనండీ!”

వెంకటాచలం మళ్ళీ నావద్దకు వచ్చి చెవిలో ఊదాడు “మొరిగే కుక్కను మచ్చిక చెసుకోవడం దొంగల కలవాటే!”

గాంధీపటాన్ని బండిలో పెట్టారు ఎద్దును బండికి కట్టారు సినిమాపాట గాలిలోకి ఎగిరింది బండి కదిలింది బండివెనుక పెద్దలు నడిచారు వారివెనుక పిల్లలు కదిలారు వాళ్ళను అదుపులో పెడుతూ మేకల కాపరుల్లాగా - పంతుళ్ళ! మహాత్మునిపేరు జయజయ ధ్యానాలతో కలిసి మిన్నుముట్టింది జయజయధ్యానాలతో పోటీచేస్తూ రోడ్డుపొడుగునావున్న దుమ్ముకూడా మింటికెగిరింది

మందు గాంధీగారు, వెనుక రెండుఫర్లాంగుల పొడుగున ప్రజావాహిని! ప్రజారథం ఎన్నో మలుపులు తిరుగుతూ వీధులన్నీ పరిభ్రమించి, ఎట్టకేలకు తడబడే నడకతో మళ్ళీ పంచాయతీ ఆఫీసు ప్రాంగణం చేరుకొంది

ఇక పిల్లలకు మిరాయిలు పంచిపెట్టాల్సిగా? సులభంగా వుంటుందని ఓ పని చెబారు పంచాయతీ ఆఫీసుపక్కనే బందెలదొడ్డిలా ఓ పెద్ద రైస్ మిల్లు వుంది పిల్లలందరినీ మిల్లు అవరణలోకి తోసి, గేటు మూసేశారు మహాసముద్రమంత పెద్దపశ్చెంలో నీటిబిందువులంత చిన్నచిన్న పిప్పరమెంట్లు రాశి పోసుకుని లక్ష్మణస్వామి అనే ఆయన గేటువద్ద నిలబడ్డాడు ఆయన పంచాయతీ మెంబర్లలో ఒకడు రామభద్రుడు గారికి కుడిభుజం పిల్లలు ఒక్కొక్కరే ఆయన యిచ్చిన ఒక్కొక్క పిప్పరమెంటు చేతికి తీసుకుని, బోనలో చిక్కుకున్న ఎలకపిల్ల తలుపు తీయగానే ఒయటకి దూకినట్లు, గేటులోంచి ఒయటపడుతున్నారు

గంట పదకొండు కావస్తోంది ఈ పంపకం ముగిసేదెప్పుడు? మిల్లు అవరణలో వున్న చెదబావి కన్నతల్లిలా ఆహ్వానించింది బావిలో నుంచి నీళ్ళుచేరి కడుపునింపుకో సారూ పిల్లలు

అఖిరిపిల్లవాడుకూడా పిప్పరమెంటు తీసుకుని గేటు దాటుకోగానే రైస్ మిల్లు అవరణ ఖాళీగా మిగిలిపోయింది అయితే, లక్ష్మణస్వామి చేతిలోని పశ్చెంలో పిప్పరమెంట్లుమాత్రం ఖాళీ కాలేదు ఇంకా సగం వున్నాయి

లక్ష్మణస్వామి పశ్చెం వ్రేంద పెట్టాడు కండువా అరుగుమీద పరిచాడు రెండుచేతులు చెర్చి నాలుగు దోసెళ్ళ పిప్పరమెంట్లు కండువా మీద పోశాడు! మాటగట్టాడు ఎంలాకులో మెతకుల్లా పశ్చెంలో నాలుగు పిప్పరమెంట్లు మిగిలిపోయాయి ప్రక్కనున్న కొడుకుచేతికి మాట అందించాడు లక్ష్మణస్వామి “ఒరే! దిన్ని తీసుకెళ్ళి యింట్లో పెట్టు” అన్నాడు దూరంగావున్న ఆఫీసు నొకర్ని కెకెసి పిలిచాడు అతనిచేతికి పశ్చెం అందించాడు “దిన్ని తీసుకెళ్ళి ఆఫీసులో పెట్టు” అన్నాడు

అహో! దేశం ఈతీరున క్లబ్బోతోందా?

పిల్లలంతా వెళ్ళిపోయారు పంతుళ్ళకూడా పలచబడిపోతున్నారు మా బడి టీచర్లంతా పంచాయతీ ఆఫీసు ముందరికి నడిచాము

ఒయట వ్రెసిడెంటుగారు నిలబడివున్నారు “పరువు ప్రతిష్టలు” గల ఎవరినో ఉద్దేశించి ఓగ్గరగా “ఇదిగో శ్రీపతి, వెళ్ళిపోతున్నావా? అల్పాహారపువిందు ఉందయ్యా!” అంటున్నాడు

“వెళ్ళటంలేదులే!” అన్నాడు శ్రీపతి

మా హెడ్మాస్టరుగారు వ్రెసిడెంటుగారి ముందు నిలబడి, చేతులు జోడించి, “ఇంక వెళ్ళొస్తామండీ!” అన్నారు

“అర! వెళ్ళరండి, వెళ్ళరండి!”

అక్కడినుండి నాలుగు అడుగుల నడిచాక - “మద్దు మద్దుగా, ముచ్చటగా వుంది!” అన్నాడు వెంకటాచలం

“ఏమిటి?” అన్నాను

“అదే! ఏనుగులు తినేతిండిని అల్పాహారం అనటం!”

అకలితో అవురావురుమంటూ, ఎండలో కాళ్ళీడ్చుకుంటూ యింటివైపు నడుస్తూ వుంటే - చిలకమర్తివారి పద్యం చప్పన గుర్తుకు వచ్చింది

“ పిండుచున్నారు మూతులు బిగియగట్టి!”

★

★

★

మరునాటి ఉదయం బడికి వెళ్ళాను

బడి ముందర రోడ్డుమీద బండి కనిపించింది తెల్లటి ఎడ్డు - చియ్యబలిసి పోతరించినట్లున్న ఎడ్డు - నెమరువెసుకుంటూ మెల్లగా బండిని లాగుతూ వెడుతోంది నిన్న ఊరు ఊరంతా దానివెంట నడిచింది ఇప్పుడెవ్వరూ దానివెంట వెళ్ళటంలేదు అందరూ ముక్కుమూసుకుని దూరంగా తొలగిపోయేవాళ్ళే! ఈ పరిణామానికి కారణం ఏమిటి?

నిన్న బండిలో తాత కూర్చున్నాడు తాతగారి అడుగుజాడల్లో అందరూ నడిచారు ఇప్పుడు బండిలో తాత లేడు

తాతకు మారుగా మరెముంది?

చెత్త, చెదారం, కుళ్ళు, కంపు

భుజం మీద చెయివేశాడు వెంకటాచలం

“బండిని చూస్తున్నావా సదానందం? అది - తాత దిగిపోయిన బండి! దాని ప్రతిష్ఠ తాతతోనే పోయింది!”

● ప్రచురణ, 1970 ●

★ ★ ★

నీడ

కిటికీ దగ్గర కూచుని ప్రయాణం చేయడం నాకు చాలా సరదా అలాటి సీటు దొరికితే ఎంత దూరపు ప్రయాణమైనా బోర్ అనిపించదు గిరగిరా తిరుగుతూపోయే చెల్లనీ, గల్లనీ మధ్యమధ్యన ఆసక్తిగా చూస్తూ మరో ధ్యాసలేకుండా ప్రయాణం చేసేయ్యగలను కిటికీలోంచి చూస్తే మరీ అందంగా కనిపిస్తుంది ప్రకృతి ఎవరి పృథ్వీపు లోతుల్లోకో తొంగిచూస్తున్నప్పుడు మరింత సన్నిహితంగా వెళ్ళినట్టు, ప్రకృతి కూడా అలా చూస్తుంటే మరింత దగ్గరైనట్టుంటుంది మాట్లాడుతూనే మనిషి అంతర్యాన్ని చదవడం నాకు యిష్టం చూస్తూనే ప్రకృతి లోలోపలి సౌందర్యాన్ని గురించి ఆలోచించడంకూడా అంత యిష్టం అలా చూస్తున్నప్పుడు తరచుగా నాకు కవులు ప్రకృతిని గురించి చేసిన ఉపమానం గుర్తుకొస్తుంది స్త్రీతో ప్రకృతిని పోల్చడంవల్ల స్త్రీపృథ్వీమం ఎలా అర్థంకాక రహస్యంగా ఉండిపోయి, ఆ రహస్యాన్ని విప్పాలన్న ఆసక్తి కలుగుతుందో, అలా ప్రకృతిని చూసినా! అందుకే నాకు కిటికీ పక్క సీటుంటే అంత యిష్టం

కాని నా కిటికీ పక్క సీటుని మరొకాయన ఆక్రమించుకున్నాడు బందరునుంచి బస్సులో వస్తున్నాను పగటిపూట ప్రయాణం దెజవాడలో కాఫీ తాగొచ్చేసరికి నా సీటుమీద మరో ఆయన చాలా హందగా రీవిగా కూర్చుని ఏదో పుస్తకం చదువుకుంటున్నాడు రెండు మూడు నిమిషాలు అతని పక్కనే నుంచున్నాను, ఇటు చూస్తూడేమోనని ఇటు చూస్తే సీటు గురించి చెప్పామనుకున్నాను ఎంతకీ చూడకపోతే నేనే పలకరించాను

“మేష్టారూ! మీరు యిలా జరుగుతారా?”

“ఏం?” అన్నట్టు చూశాడాయన అతని ముఖంలో చిరాకు, ఆశ్చర్యం పడుగుపేకల్లా అల్లుకున్నాయి

“ఆ సీట్లో కూచున్నానండి కాఫీ తాగొద్దామని దిగాను” అన్నాను, సాధ్యమైనంత నమ్రతతోనే

చిరాకు, ఆశ్చర్యంతోపాటు కోపం వచ్చిచేరి ముప్పేటల గొలుసైంది

“అవతలకు వెళ్ళినవాళ్ళు సీట్లో ఏవైనా పెట్టుకొని వెళ్ళలేకపోయారా? ఇలా కూచున్నవాళ్ళను లేవగొట్టడం ఏం సభ్యత?” అన్నాడాయన అన్నాడే కాని అక్కడనుంచి జరగలేదు

బైటికి వెళ్ళినప్పుడు సీట్లో న్యూస్ పేపరు పెట్టి మరీ వెళ్ళాను అది ఏమైందా అని చూస్తోంటే వెనకసీట్లో పున్నతని చేతిలో కనిపించింది

“ఇక్కడ న్యూస్ పేపరు పెట్టి వెళ్ళానండి ఎవరో తీసి చదువుతున్నారు గాబోలు!” అన్నాను

అతను చిరాగ్గా ఓసారి నా ముఖంలోకి చూసి విసుక్కుంటూ యిటు జరిగాడు

“ఛీ ఛీ, ఏం బస్సులో ఏమో దీనికన్న రైలుప్రయాణం సుఖం వెళ్ళదలచుకున్న వాళ్ళకి క్లాసు కంపార్టుమెంటులైనా వుంటాయి బస్సుల్లోనూ కొన్ని సీట్లు స్పెషల్ గా వేసి వాటికి ఎక్కువ ఛార్జి వసూలుచేస్తే వీళ్ళ సొమ్మేంపోయిందో తాహతున్నవాళ్ళు దానిలో వెళ్ళేవాళ్ళుగా!”

గొణుక్కుంటున్నట్టుగా అన్నా చుట్టుపక్కల వాళ్ళకు వినిపించేటట్టుగానే వున్నాయి మాటలు

నిజమే, మనిషిని చూస్తోంటే బస్సుల్లో తిరిగేవాడిలా లేడు భారీ శరీరం నీటుగా అతను చేసుకున్న ముస్తాబు, హోదా వెలగబెడుతున్నట్టు నిటాగ్గా బిగుసుకుపోయి కూర్చున్న తీరు, ఒళ్ళంతా కదపకుండా ఒక్కమెడమాత్రమే తిప్పి అటూయిటూ చూసే అతని చూపుల్లో రీవీ - చూస్తోంటే యిలా యిరుగ్గా అందరితోపాటు బస్సుల్లో ప్రయాణంచేసేవాడిలా అనిపించడంలేదు విశాలంగా వెనక సీట్లో కూచుని రీవిగా వెనక్కుజారపడి, నాజుగ్గా ఏ పుస్తకమో తీసి చదువుకుంటూ మధ్యమధ్య కిటికీలోంచి అవతలికి చూస్తూ కారుల్లో తిరిగేవాడిలా వున్నాడు

ఈనాడు దేశంలో సోషలిజం కనిపించకపోయినా బస్సుల్లోమాత్రం కనిపిస్తోంది ఇలాటివాళ్ళు అట్టిలు పెట్టుకుని ఆమాత్రంకూడా లేకుండా చేసేట్టు వున్నారు దేశంలో పైతరగతి, మధ్యతరగతి, కిందితరగతి అంటూ మూడు వర్గాలున్నట్టే రైళ్ళల్లోనూ ఉన్నాయి ఇప్పట్లో ఈ పాచ్చితగ్గులు తొలగిపోయేట్టు లేవు ఫస్టుక్లాసులనీ, సెకండు క్లాసులనీ బోగీలు తగిలించి ప్రయాణీకుల్ని వర్గాలుగా విడదీసే యీ బ్రిట్ష పెట్టుబడిదారీ పాత సంప్రదాయం తొలగిపోవాలి అన్నీ ఒకే క్లాసులో వుంచి, అవసరమైతే సగం రిజర్వేషన్ సీట్లు కేటాయిస్తే సరి, రైళ్ళల్లోనూ సోషలిజం వస్తుంది ఇంత చిన్న రైల్వేనే సోషలిజం తేలేనప్పుడు యింత సువిశాలదేశంలో సోషలిజం తేగలరని అనుకోవడం కల్ల

అలోచనల్లోంచి తప్పుకుని కిటికీలోంచి అవతలికి చూస్తే గలగల్లాడుతూ కృష్ణ కనిపిస్తోంది అలోచనల్లో గుర్తించనేలేదు, బస్సు అప్పుడే కదిలిపోయిందన్నమాట!

ఆగస్టునెల కృష్ణ పరవళ్ళు తొక్కుతూ పరుగెడుతోంది ముఖమంతా జేవురించి ఆవేశంతో వూగిపోతూ చేతులు సాచి ఒళ్ళు విరుచుకుని కదులుతోంది దూరంగా సన్నబడిపోయిన ఓంటరేఖ గీతలా నీరసంగా అవతలిగట్టు, గట్టు వెనక గుంపులు గుంపులుగా దాక్కిని సమయం చూసి తిరుగుబాటు లేవదీద్దామని ఎదురు చూస్తోన్న మేఘాలు, ఆ తిరుగుబాటును చూడాలన్న ఉత్సాహంతో బారులు బారులుగా ఆవైపు ఎగిరి వెళ్తున్న పక్షులు- చూస్తుండగానే ఆ చిత్రం మారిపోయింది

ఇళ్ళు, పొలాలు, కలుపుతీస్తోన్న బక్కచిక్కిన కూలీలు, గట్టమీద ఊరికే ఎదిగిపోయి అసహ్యంగా భయంగా ముళ్ళదొంకలు, అక్కడక్కడ తిండికి మొహంవాచి ఆకలికి

తట్టుకోలేక పొలాల్లోకి జొరబడి మేస్తోన్న పశువులు, ఈ బస్సుల్నీ, యీ కార్లనీ యీ మోటారు సైకిళ్ళనీ ఎక్కే తాహతు లేక కాళ్ళడ్చుకుంటూ ధూళి కొట్టుకుపోయి దారిపక్క ఒదిగొదిగి నడిచే సన్నకారు పల్లెజనం

చిన్నపల్లె, పల్లెనిండా పూరిపాకల జాలిగా, బీదగా ఆ పాకల మధ్య ఆ పూరిని ఏలతున్నట్టు - రీవిగా కోటగోడల్లా పట్టిష్టంగా, పదో పన్నెండో పెంకుటిళ్ళూ, మెడలూ ఇరుక్తైన ఆ పూరి వీధుల్లో మురికి కాలువలూ, పెంటకుప్పలూ, రోడ్డుపక్క వచ్చేపోయే బస్సుల ధూళిని పీలుస్తూ తమ జీవితాలకి అదే గొప్ప ఎంటర్ టెయిన్ మెంట్ గా సంబరపడిపోయే పిల్లల గుంపులూ, వొంటిమీద నిండుగా బట్టల్లేని ఆ పిల్లల అంటుకుపోయిన పొట్టలూ, వాళ్ళని కసురుకొనే వాళ్ళపెద్దల వొంగిపోయిన నడుములూ - దారిపాడుగునా ఎన్నెన్ని చిత్రాలో!

చూస్తూ చూస్తూ యిటు తిరిగాను నా పక్కతను నావైపే తడేకంగా చూస్తున్నాడు దృష్టి మార్చుకుని మళ్ళీ కిటికీలోంచి అవతలకు చూస్తూ కూర్చున్నాను కొద్దిసేపటి తర్వాత మళ్ళీ యిటు తిరిగితే అతని చూపులన్నీ నామీదే వున్నాయి! పరిచయస్తుని చూపుల్లా కుతూహలంగా లేవు 'ఆ కిటికీని అంటిపెట్టుకుని ఏమిటలా చూస్తాడీయన' అన్నట్టు చిత్రంగా వున్నాయి అందుకే ఆ నౌసలు చిట్టింపు కుతూహలపు చూపులైతే కళ్ళు అలా కుంచించుకుపోవు పెదాలు అలా బిగుసుకుపోవు

నందిగామలో బస్సు ఆగింది డ్రైవర్ కాఫీ తాగొద్దామని ఆ పక్క హోటల్లోకి వెళ్ళాడు ప్రయాణీకుల్లో అరడజనుమందివరకు దిగారు బస్సు ఎక్కువసేపే ఆగెట్టువుంది నాక్కూడా బస్సుదిగి బయటి గాలిలో నుంచుందామని వుందిగాని నా పక్కాయన్ని తప్పకోమని అడగాలి అతన్ని పలకరించడం నాకిష్టంలేక అక్కడే కూచుండిపోయాను బయటికి చూస్తూ రోడ్డువతల హోటలు పక్కన వినాడో మనం నిలుపునా పాతేసిన రాచరికపు వ్యవస్థని తవ్వితీసి తెరమీద అడించి డబ్బు చేసుకుందామనే జానపద బాక్సాఫీసు దోపిడి నిర్మాత తాలూకు సినిమా వాల్ పోస్టర్ వుంటే చూస్తున్నాను ప్రజల అమాయకత్వాన్ని డబ్బుగా మార్చుకునే యీ దోపిడికి కేరళలో, పశ్చిమ బెంగాలులో యీనాడు ఉద్యాసన జరిగింది ఇక్కడి ప్రజలకూడా అలా ఎప్పుడు తెలివిమీరుతారో మరి!

నా ఆలోచన తెగిపోయింది పక్కన ఏవో కేకలు వినిపిస్తున్నాయి ఇటు తిరిగి చూస్తే నా పక్కాయన ఓ ముష్టాడిమిద గొంతు చించుకుని అరుస్తున్నాడు

“ చెప్తే నీక్కాదూ ముందిక్కడ్నించి పో అలాపోయి ఆ రోడ్డు మీద అడుక్కో, డర్టీ స్క్వాండ్రల్! ఛీ ఛీ బస్సుల్లోకికూడా ఎగబడ్డమే ”

ఆ ముష్టి ముసలాడికి చెవుడో, లేక యిలాటివాటికి అలవాటు పడిపోయాడో ఏమో అతని మాటల్ని ఏమీ పట్టించుకోక బస్సులో మిగతావాళ్ళదగ్గరికికూడా పోయి యాచించి, రెండుచోట్ల యిచ్చిన పైసల్ని అందుకుని వాళ్ళకు దణ్ణాలు పెట్టి దిగిపోయాడు

“ఛీ ఛీ అడుక్కుతినే వెధవలకి కూడా ఎంత నిర్లక్ష్యం! చెప్తే వినిపించుకోడ మంటూ ఉందా ఒకటే ఎగపడడం ఈ దేశానికి వీళ్ళనుంచి ఎప్పటికీ విముక్తి

లభిస్తుందో, వీళ్ళతో వేగలేక చస్తున్నాం" అన్నాడాయన యిటు తిరిగిన ముందుసీటు అతనితో

ఆ వ్యక్తి నిజమేనన్నట్టు తలతిప్పాడు "ఎక్కడ చూసినా వీళ్ళే కదండీ! రోజు రోజుకీ పెరిగిపోతున్నారు వాళ్ళొంచి కష్టపడి పనిచేయడంకన్నా యిదే లాభసాటి వృత్తిగా వుంది వీళ్ళకి అందుకే యిలా ఎగబడుతున్నారు జనం!"

అసలు ప్రభుత్వమే అడుక్కుతినే ప్రభుత్వమైనప్పడు ప్రజలు ఐశ్వర్యవంతులు ఎలా అవుతారు? ఈ దేశంలో అడుక్కోవడమే లాభసాటి వృత్తి ఈ దేశంలోనే కాదు, రోజంతా పనిచేస్తే దొరికే రోజువారీకూలి బత్తేనికి, అడుక్కుతినేవాడి రోజువారీ అర్జునకీ అట్టే తేడాలేని ఏ దేశంలోనైనా అడుక్కోవడమే లాభసాటి అడుక్కునేవాళ్ళు లేకుండా వుండాలంటే కూలీల రోజువారీ బత్తేం ఎక్కువ కావాలి అది ఎక్కువయినప్పడు దుర్బలలు, అంగవికలలు తప్ప మిగిలినవాళ్లంతా కూలిపనికే ఎగబడతారు

"మొక్కజొన్న పాత్తులు సార్, వేడివేడి పాత్తులు సార్ ఇమ్మంటారా?" అలోచనలు చెదిరిపోయాయి మొక్కజొన్న పాత్తులమీద దృష్టి పడింది పాడుగ్గా నిగనిగలాడుతున్నాయవి దారిపాడుగునా ఒక్కోగింజ వోలుచుకు తినొచ్చు మంచి కాలక్షేపం కొందామనిపించింది ఒకటి ఇవ్వమన్నాను మంచిది ఏరి ఒకటి తీసియిచ్చాడు డబ్బులకని చెయ్యి సాచాడు వెనక జేబులోంచి తీస్తున్నాను లోపలికి ఉన్నాయెమో తొందరగా చెతికి అందడంలేదు

"ఏయ్ ఏమిటది అలా మీద పడతావేం కాస్త దూరంగా వుండలేవూ? ఆయన డబ్బులు యివ్వకుండా పారిపోడులే!"

కసురుకుంటున్నట్టు అంటున్న నా పక్కాయన మాటలకి మొక్కజొన్న పాత్తుల కుర్రాడు బిత్తరపోయి దూరంగా జరిగి నుంచున్నాడు ఒంటిమీద మాసిన చెడ్డతప్ప మరింతెలేని ఆ నల్లటి కుర్రాడి తెల్లటి కళ్ళల్లో మహాపరాధం జరిగిపోయినంత దిగులు ఆవరించుకుని వుంది

అలా కుర్రాడ్ని బెదరకొట్టేసిన నా పక్కాయన్ని చూస్తే నాకు మహా చిరాకేసింది అసలు, ఆయన యింట్లో పిల్లల్నికూడా అలా కసురుకొని ఎప్పుడూ చిరచిరలాడుతాడో, లెక మట్టికొట్టుకుపోయిన ఆ కుర్రాడి వంటి దుమ్ము తన బట్టలకు అంటుకుపోతుందన్న చిరాకో మరి ఏమయినా అంత అమాయకమైన ఆ పదేళ్ళ కుర్రాడ్ని అలా కసురుకోవడం నాకు నచ్చలేదు

డబ్బు యిచ్చేశాను పుచ్చుకొని వెళ్ళిపోయాడు

కాస్సేపట్లో బస్సుకూడా కదిలింది తిరిగ్గా కిటికీ అద్దానికి జారబడి బయటికి చూస్తూ ఒక్కొక్క గింజే వోలుచుకు తింటున్నాను ఎంత మెల్లగా తిన్నా గంట పట్టింది కడుపు నిండిపోయింది మరో పెద్ద పూళ్ళో బస్సు ఆగినప్పడు కాఫీ తాగొచ్చాను వస్తూ వస్తూ ఇలప్టోటెడ్ వీక్లి కానుక్కొన్నాను కాస్సేపు తిరగేసి దాన్ని పక్కన పెట్టాను బస్సు కదిలాక కుదుపుల్లో చదవడం కష్టంగా వుంది

"ఎక్కడికి వెళ్తున్నాడు?"

ఇటు తిరిగాను నన్నే! నా పక్కాయన అడుగుతున్నాడు!"

“హైదరాబాదుకండి ”

“బెడవాడ అవతలనుంచి వస్తున్నట్లున్నారు”

“అవునండి, బందరునుంచి వస్తున్నాను”

“హైదరాబాదులో ఎక్కడికి ఎళ్ళా”

“చిక్కడపల్లి వెళ్ళాలండి అక్కడ మా బాబాయిగారు ఉన్నారు”

ఆయన ఓ నిమిషం అగి “ఏదండి ఆ వీక్లి, ఓసారి చూసిస్తాను” అంటూ చెయ్యి సాచాడు

ఇందుకన్నమాట ఆయన పలకరించినది! బోరుకొట్టి కాలక్షేపానికి పలకరించాడేమో అనుకున్నాను లేకపోతే అంత అభిమానమా నా మీద!

అతనికి పుస్తకం యిచ్చాను

గంట తర్వాత దాన్ని తిరిగి యిచ్చేస్తూ “ఏం చేస్తున్నారు? ఉద్యోగమా?” అంటూ ప్రశ్నించాడాయన

అవునంటూ తలూపాను ఆ తర్వాత చాలా ప్రశ్నలూ, ఉద్యోగ విషయాలూ, స్వస్థలం-చాలా విషయాలు దొర్లిపోయాయి ఒకచోట ఆయన ఆశ్చర్యంగా “ఏమిటీ! మీ పెరు?” అంటూ అడిగాడు

పెరు చెప్పాను

“ఓహో! మీరా భలే చిత్రంగా కలుసుకున్నాం సుమండి? నన్ను మీరు గుర్తుపట్టలేదేమో నేనూ - వెంకటేశ్వర్రావుని సూరిబాబుగారి అల్లడ్ని చందనం మా ”

“మీరంటే? గుర్తుపట్టలేకపోయాను ఎప్పుడో పెళ్ళిలో పెళ్ళిపీటలమీద చూశాను ఆరేడేళ్ళు అయ్యుంటుందేమో కదూ! మీరు యిప్పుడు రామచంద్రపురం హెబీ ఎలక్టికల్స్ లోనేనా పనిచేస్తుంట? చందనంగారు బావున్నారా?”

“బాగానే వుంది అప్పుడప్పుడు మీ గురించి చెబుతుంటుంది ”

యిద్దరమూ కబుర్లలో పడ్డాం సంసార విషయాలు, ఉద్యోగ విషయాలు-ఇవే ఏది మాట్లాడినా ఒక పరిధికి మించి అవతలకి పోవటంలేదు సంభాషణలు ఏ విషయం మొదలెట్టినా కాస్సేపట్లోనే ఆపోతోంది మా ఇద్దరి మధ్యా ప్రత్యక్షపరిచయం లేకపోవడం వల్లా, యిద్దరి అభిరుచుల మధ్యా సామ్యం లేకపోవడంవల్లా ఓ అర్థగంట గడిచేసరికి మరింకేం మాట్లాడుకోవాలో మాకే తెలీలేదు అప్పుడప్పుడు ఒకో మాట ఒకో పలుకు - అలా గడుస్తోంది

సూర్యాపేటలో బస్సు అగినప్పుడు ఆయన కాఫీ ఆఫర్ చేశాడు తాగొచ్చిన తర్వాత అతను మళ్ళీ యిలెస్ట్రోటెడ్ వీక్లి తీసి చదువుతూ కూచున్నాడు నేను అలోచనల్లోకి జారుకున్నాను

చందనం!

చందనం అప్పుడు సూరిబాబుగారి అమ్మాయి మాత్రమే

“ఇదిగో చందనం! నువ్వు కాస్సేపు అలా వుండు, నువ్వు తలదూరిస్తే యీ పని అయినట్టే” అనేంత దగ్గర అప్పుడు

ఇప్పుడు “చందనంగారూ బావున్నారా?” అని అడిగేంత దూరం

సూరిబాబుగారు మా అందరికీ గురువులాంటివారు వృత్తిరీత్యా లాయర్ అయినా మంచి కార్యకర్తగానే సుపరిచితులు సభలు, సమావేశాలు, ఊరేగింపులు, ఉద్యమాలు ఆయన ఊపిరి ఎల్లప్పుడూ వస్తే యింక ఆయన యిల్లే మర్చిపోయేవారు మాలాటి యువకుల్నందర్నీ కూడగట్టుకుని తరచు ఏదో ఒక కార్యక్రమం జరిపిస్తుంటారాయన అందరికన్నా నాకే ఆ యింట్లో ఎక్కువ చనువు వుండేది

“శంకరం! సమయానికొచ్చావు పనుంది నాతోపాటు బయలుదేరు ఇంటితెల్లి భోంచేసి వచ్చేంత టైములేదు యిక్కడ తినేసెయ్యి” అనేవారు సూరిబాబుగారు మొదట్లో మూడు నాలుగుసార్లు మొహమాటపడినా తరచుగా యిలాటి సంఘటనలు ఎదరవుతూండడంవల్ల అక్కడే భోంచేసేవాడిని అందుకే ఆ యింట్లో చనువు యెక్కువ చందనంకూడా తండ్రిలాగ చనువుగా మెసిలేది

“ఏమండోయ్ శంకరంగారూ! మీరు మొన్నటి మీటింగులో బ్రహ్మాండంగా మాట్లాడారట నాన్నగారు చెప్పారులండి మరి నాకు మంచిపార్టీ యివ్వాలి సగం పాయింట్స్ నేనే చెప్పానుకదా, ఏమంటారు? ఇస్తున్నారా అలా దాంతో పాటు సినిమా కూడాను” అనేది చందనం

“ఓ తప్పకుడా యిస్తా” అనేవాడ్ని

అంతే ఆమె యెప్పుడూ రానూలేదు నేను ఇవ్వనూలేదు ఇది ఏ మద్రాసో, హైదరాబాద్ కాదని మా ఇద్దరికీ తెలుసు

చందనం ప్రభావం నా ఆలోచనలమీదకూడా పడుతుండేది ఓసారి ఓ రచయిత మిత్రుడ్ని చూసి నాకూ కథలు రాయాలని అనిపించింది అరడజను కథలు రాశాను ఒక కథ స్థానికంగా వచ్చే ఓ చిన్న పత్రికలో అచ్చయిందికూడా ఆ కథ చందనం చదివి ‘ఏం కథండి యిది’ అర్థం పర్థంలేని యీ ప్రేమలూ, త్యాగాలూ పెట్టి కథ రాయకపోతేనే? సామాజిక చైతన్యం వుండాలండి శంకరంగారూ! సాహిత్యానికి సాంఘిక ప్రయోజనం విధిగా వుండేతీరాలి మీ చుట్టూ ఎన్ని సమస్యలు లెవు? పొద్దున్న లెస్తే పేపరు మిల్లు కూలీలనీ, అల్యూమినియం వర్కర్లనీ, వాళ్ళనీ, వీళ్ళనీ కార్మిక సోదరుల మధ్య తిరుగుతుంటారుకదా, వారి సమస్యల్ని తీసుకుని రాయగూడదటండీ? పెట్టుబడిదారుల గుత్తాధిపత్యం, శ్రమజీవుల పాట్లు యెన్నిలేవు రాయాలంటే ఏమంటారు? వాటివల్ల కొంత మేలైనా జరుగుతుంది! వీటివల్ల ఏం ప్రయోజనం ఉంది చెప్పండి ఇలాటి కథలు రాసేకన్నా చేతులు ముడుచుకుని కూచోడం మంచిది” అంది ఆ తర్వాత మళ్ళీ నేను కథలు ముట్టుకోలేదు

చందనం చాలా తెలివైనది కాలేజీలో బిఎస్సీ చదువుతోంది ఆ చదువుకన్నా తండ్రి దగ్గర ఆమె పొందిన శిక్షణే ఆమెకు విశేషమైన జ్ఞానాన్ని యిచ్చింది అవిడేకాదు, ఆ ఇంటిలో అందరూ అంతే వాళ్ళన్నయ్యకూడా చాలా అభ్యుదయ భావాలన్న వ్యక్తి విశాఖలో ‘లా’ చదువుతున్నాడు సెలవల్లో వచ్చినప్పుడు మాతోపాటు అన్ని కార్యక్రమాల్లోనూ పాల్గొనేవాడు

చందనం అంటే మొదటినుంచీ నాకు అభిమానమే - ఆమె తెలివితేటలు - ఆమె ఆలోచనలు - ఆమె చొరవ నాకు చాలా సహాయం ఒక్కొక్కప్పుడు నాకు అనిపించేది - అభిప్రాయాల్లో యింత సామ్యం వుండి, యింత సన్నిహితంగా వచ్చిన

ఈ అమ్మాయిని పెళ్ళాడితే బావుండునుకదా అని ఆమెను ప్రేమిస్తున్నాననీ, నాకు తెలియకుండానే ఆమెపట్ల ఆరాధన పెరిగిందనీ నేననుకోను ఆమె నాకు వచ్చింది పెళ్ళి చేసుకుంటే బావుండుననిపించింది అలాటి అవకాశం ఏమాత్రంవచ్చినా వదిలిపెట్టగూడదని అనుకున్నాను సమయం వచ్చినప్పుడు చెప్పాలనుకున్నాను అప్పట్లో నాకు ఉద్యోగం లేదు రాజకీయాల్లోపడి చదువు వెనకబడి అత్తెసరు మార్కులతో బి.ఏ పాసయ్యాను పైకి చదవాలనుకుంటే మార్కులు బాగా రాక సెలు రాలేదు ఉద్యోగాన్వేషణలో వున్నాను

ఒకసారి ఓ యింటర్వ్యూకని వైజాగ్ వెళ్ళి వచ్చాను ఇంటర్వ్యూ హడావుడిలో పడి ఓ పదిహేను రోజులపాటు సూరిబాబుగారింటికి వెళ్ళలేదు ఆ తర్వాత వాళ్ళ యింటికి వెళ్ళినప్పుడు తెలిసింది చందనానికి పెళ్ళిచూపులు జరిగాయని ఫిజిక్సు రిసెర్చి స్టూడెంటు వచ్చి చూసుకుని వెళ్ళారట

సూరిబాబుగారు యీ విషయం చెప్తున్నప్పుడు మామూలుగానే అలకించినా ఆ తర్వాత యింటికి వెళ్ళి ఆలోచించినప్పుడు మనసు సన్నగా మూలిగింది సూరిబాబుగారు ఎంత అభ్యుదయ భావాలున్నవారైనా తన కూతుర్ని తీసుకొచ్చి నాలాటి ఏ ఉద్యోగమూ సద్యోగమూలేని అతి సామాన్యడికిచ్చి పెళ్ళిచేస్తారని నేను వినాడూ భ్రమపడలేదు ఈలోగా ఏదైనా మంచి ఉద్యోగం దొరికితే నేనే ఆమెను కదిపి చూచాయగా ఆమె మనసు తెలుసుకుందామని అనుకున్నాను కానీ ఆ అవకాశం రాలేదు

వారం రోజులతర్వాత ఆ సంబంధం కుదరలేదని తెలిసినప్పుడు మనసులో ఆశ చిన్నగా మిణుకుమంది కొద్దిగా సంతోషంకూడా కలిగింది నెల రోజులపాటు ఉద్యోగం గురించి గట్టి ప్రయత్నాలే చేశానుకాని లాభంలేకపోయింది ఎక్కడా వచ్చేజాడ కనిపించలేదు

చందనానికి మరో సంబంధం చూస్తున్నారు సూరిబాబుగారే ఓ రోజు ఓ మధ్యవర్తితో ఏలూరులో ఫలానా వాళ్ళబ్యాంకు ఉన్నాడనీ, డాక్టరీ పూర్తిచేసి యీ మధ్య స్వంత డెస్కెన్సరీ పెట్టుకున్నాడనీ, ఆ సంబంధం చూసిపెట్టమనీ చెప్తున్నప్పుడు నేను అక్కడే వున్నాను అప్పుడే నన్ను నేను తెలుసుకున్నాను

కొద్దిరోజులు చందనంతో మాట్లాడటానికి అదోలా వుండేది ఇప్పుడు మళ్ళీ పూర్వంలా పోయిగా స్వేచ్ఛగా మాట్లాడగలుగుతున్నాను

ఆమెకు ఆ డాక్టరుదికూడా తప్పిపోయి, చివరకు ఓ సంబంధం ఖాయపడింది ఆయన ఇంజనీరు హైదరాబాదు అవతల రామచంద్రాపురంలో పనిచేస్తున్నాడు

చందనం బి.ఎస్సీ, పరీక్షలు రాసిన వెంటనే పెళ్లి జరిపించేశారు పెళ్ళయి వెళ్ళిపోయిన తర్వాతకూడా కొంతకాలంపాటు ఉత్తరాలు రాస్తూ వుండేది

ఓ అయిదారు నెలల తర్వాత చందనం పుట్టింటికి వచ్చినప్పుడు చూశాను అప్పటికి నాకు యింకా ఉద్యోగం దొరకలేదు ఇంకా నేను ఆ ప్రయత్నాల్లోనే వున్నానని విని "పోనీ హైదరాబాదు వస్తారా" ఆయనతో చెప్తాను, ఎక్కడయినా చూసి పెట్టమని" అంది అంతదూరం వెళ్ళడం యిష్టంలేక మాట్లాడక ఊరుకున్నాను

ఆ తర్వాత నాలుగు నెలలకు కాకినాడలో టెంపరరీగా ఓ ఉద్యోగం దొరికింది రెండేళ్లు చేశాక, చివరికి బందర్లో యీ ఎల్ ఐ సి ఉద్యోగం వచ్చింది ఆ తర్వాత భార్యకూడా

“దగ్గరపడ్డట్టున్నాం అదిగో బ్రాన్స్ మిషన్ టవర్స్ కూడా కనబడుతున్నాయి” చందనం భర్త వెంకటేశ్వరాపు నా ఆలోచనల్ని తరిమేశాడు

ఆలోచనల్లోంచి తేరుకుని చూశాను దూరంగా టవర్ కనిపిస్తోంది

“మరయితే మీరు మా యింటికి ఎప్పడొస్తారు? రేపు కుదరదేమో, ఎల్లుండి రండి అడ్రసు రాసిస్తాను” అంటూ చిన్న కాగితం తీసి అడ్రసు రాసిచ్చాడు

మరో అర్థగంటలో బస్ డిపో వచ్చేసింది రిక్తా చేయించుకుని వెళ్ళిపోయేముందు “చందనంగారిని అడిగినట్లు చెప్పండి వీలుచూసుకుని తప్పకుండా వస్తాలెండి” అని చెప్పి బయలుదేరాను

ఆ మర్నాడూ, ఆ తర్వాత రోజుకూడా నాకు తీరిక చిక్కలేదు మూడోరోజున పనేలేకపోయినా మర్నాడు ఎలాగూ అదివారమేకదా, ఆయనకూడా యింట్లోనే వుంటాడుకదా ఆ రోజు వెళ్ళొచ్చులే అని ఆశిపోయాను

అదివారం ఉదయాన్నే వెళ్ళేసరికి ఆయన ఇంట్లోనే వున్నాడు ఆయన కంఠం వీధిలోకే వినిపిస్తోంది ఎవరినో చెడామడా తిట్టేస్తున్నాడు! అలాటి పరిస్థితిలో నేను లోపలికి వెళ్ళడం బావుండదని కాస్సేపు మెట్లదగ్గరే తచ్చాడానుగాని ఆయనే చూసి “రండి! రండి! అక్కడే వుండిపోయారేమిట?” అన్నాడు లోపలికి వెళ్ళి చందనాన్ని కెకెసి వచ్చి “ఇంకా నుంచున్నావే?” వెళ్ళు, బైటికి తగలడు ఆ రమాపతిగారి యింటికెళ్ళి, నేను రావడంలేదని చెప్పి, వాళ్ళను వెళ్ళిపోమను” అన్నాడు

గతక్కుమన్నాను నేను ఆ మాటలు నన్నుకాదనీ, ఆ గదిలో బిక్కమొహం వేసుకుని చేతులు కట్టుకుని నిల్చున్న చింపిరితల పనిపిల్లననీ నాకు తెలుసు కాని ఆ మాటల్లో, నేను రావడంవల్ల తను ఎక్కడికో వెళ్ళాలనుకున్న ప్రోగ్రాంకాస్తా అనిపోయిందన్న విసుగు లేదుకదా అనిపించింది

చందనం వచ్చింది వస్తూనే “నిన్నా మొన్న మీరు వస్తారేమోనని ఎదురు చూశాం రాకపోతే మద్దిపోయారేమో అనుకున్నాను బస్సులో వారు కలవకపోతే అసలు మీకు మేం గుర్తుండేవాళ్ళమా-నిజం చెప్పండి!” అంది

ఆమె చెప్పింది నిజమేగాని నిజమని ఒప్పుకోలేదు నేను నిజం చెప్పకుండా విషయం దాటేస్తూ “చాలా దూరమండీ మీ యిల్లు ఒక వూరికి వెళ్ళినట్టే సిటీలోకి రావాలంటే మీకు యిల్లుండే సుమా!” అన్నాను

“స్కూటర్ వుందిగనక ఫరవాలేదు అయినా తరచుగా సిటీలోకి రాము పిల్లలతో బయలుదేరేటప్పుడు కాస్త యిల్లుండే అనుకోండి అయినా ఎవరో ఒకరు లిఫ్ట్ యిస్తుంటారు-కార్లన్న ఫ్రెండ్స్ వున్నారులెండి, ఫరవాలేదు” అన్నాడు ఆయన

చందనం కుశల ప్రశ్నలు వెస్తోంది-సంసారం, పిల్లలు, అత్తవారింటి విషయాలు-అన్నీ అడవాళ్ళ ప్రశ్నలే చందనం భర్త ఆ రోజు బస్సులో కలిసినప్పటి మా సంభాషణ వేరు - ఈ సంభాషణవెరు

మాట్లాడుతూ మాట్లాడుతూ యిప్పుడే వస్తానని లోపలికి వెళ్ళి కాఫీ కాచి పట్టుకొచ్చింది చందనం గంటకుపైగానే కబుర్లుచెప్పకుంటూ వుండిపోయాం అడుకోడానికి వెళ్ళిన పిల్లలు వచ్చారు ఓ అమ్మాయి, అబ్బాయి అమ్మాయి ఆమె పోలికే

మరో గంట కూచుని వచ్చేద్దామని లేవబోయానుగాని చందనం వెళ్ళనిచ్చిందికాదు “ఇంత దూరం వచ్చి భోజనం చెయ్యకుండా ఏం వెళ్తారు? కూచోండి, భోంచేసి వెళ్తురుగాని” అంది నేను ఎన్నిసాకులు చెప్పినా వీల్లేకపోయింది

“మీరు మాట్లాడుకుంటూ వుండండి వంట చేసేస్తాను” అని ఆమె వెళ్ళిపోయింది చందనం భర్తకీ నాకూ అట్టే సంభాషణ సాగలేదు పొడిపొడిగా నడుస్తోంది అంతలోకే ఆయన మిత్రుడుగాబోలు ఒకాయన వస్తే వాళ్ళిద్దరూ మాట్లాడుకొంటున్నారు నన్ను ఊరికే పరిచయంచేసి మళ్ళీ వాళ్ళ సంభాషణలో వాళ్ళు వుండిపోయారు వాళ్ళేదో స్కూటరు గురించి మాట్లాడుకుంటున్నారు

“వాడు మొన్న మనం వెళ్ళినప్పుడు పెద్దగా రిపేరేం లేదండీ కాస్త దెబ్బతింది సరిచేస్తారేండి అని అన్నాడా నిన్న సాయంకాలం వెళ్తే యాభై రూపాయలు ఛార్జి చేశాడు వీడికన్న ఆ గేరేజీలో పెట్టుకున్నాడు చూడండి- హాస్పేస్-వాడే నయం” అన్నాడు ఆయన మిత్రుడు

“వాడూ అలాటివాడేనండీ, దొంగ వెధవ అసలు వీళ్ళంతా యింతే వెధవలకి అందుకే ఎంత కష్టపడ్డా ఆ దరిద్రపు బతుకు తప్పదు” అన్నాడు చందనం భర్త

సంభాషణ అలా కొనసాగుతూనే వుంది ఆ వచ్చినాయన కంరం చాలా పెద్దది రూపాయి నాణాలు గలగల్లాడినట్టు మోగుతోంది కాని నాకు అవెం వినిపించడంలేదు చందనమే నా కళ్ళల్లో కదులుతోంది పాపం! చందనం యిలాటి భర్తతో ఎలా నెట్టుకొస్తోందో? ఆమె ఆలోచనకీ అతని ఆలోచనకీ ఉత్తర దక్షిణ దృవాలంత తేడా వుంది పేదవాళ్ళ సమస్యలే తన సమస్యలుగా భావించి బాధపడే చందానానికీ, వాళ్ళను చూస్తేనే అసహ్యించుకొనే చందనం భర్తకీ మధ్య ఒకరి దగ్గరికొకరు దాటిరాలేనంత లోతైన అగాధం వుంది చిన్నప్పటినుంచీ ఒకరకమైన వాతావరణంలో పెరిగి ఆ రకమైన ఆలోచననే నరనరాన జీర్ణించుకున్న ఆమె, యీ కొత్త వాతావరణంలో ఊపిరి సలపక ఎంతగా గిలగిల్లాడిపోతోందో పాపం! క్షణం క్షణం అతని ప్రవర్తన ముల్లలా గుచ్చుకొంటుంటే ఎలా భరిస్తోందోకదా? ఆమె మనసునిండా ఎన్ని తూట్లూ ముళ్ళగాయాలతో మనసంతా చింకిపేలికలా అయిపోయివుండాలి ఆమె నవ్వుతూ తుళ్ళుతూ మాట్లాడినా ఆ వెనక విషాదమే నిండివుంటుంది!

“వస్తానండీ! మళ్ళీ కలుసుకుందాం” అంటూ ఆ స్కూటర్ అతను నా దగ్గరకొచ్చి షేక్ హేండ్ ఇచ్చి వెళ్ళిపోయాడు చందనం భర్త గేటువరకూ వెళ్ళాడు నేను కూడా వెళ్ళబోతూ ఆగిపోయాను వంటింట్లోంచి చందనం కంరం కంచుగంటలా వినిపిస్తోంది

“ఇందాకనగా పంపిస్తే ఇప్పుడటే రావడం, పోతులా తిరగడం తెలుసుకానీ పనిచేయడం తెలీదేం రోజూ మాతోపాటు కాఫీ టిఫిన్లు పడుతున్నాయికదూ - ఒళ్ళు కొవ్వెక్కి పనిమీద మనసు నిలవడంలేదేమో! నీకూ నాజాకు వచ్చేసిందే ఇటున్న

యీ నెపుల్ల అటెయ్యడానికికూడా బద్దకం బలిసిపోయింది. ఏవిటలా బెల్లంకొట్టిన రాయిలా నుంచున్నావ్? సంచి పట్టుకెళ్ళి యాదయ్య దగ్గర కాయగూరలు పట్టుకురా. ఇదిగో, యీ చీటిలో రాశాను-తీసికెళ్ళి చూపించు. బైట పెత్తనాలు చెలాయించక తొందరగా తగలడు" అంటూ విసుక్కుంటూ బైటికొచ్చి నన్ను చూసి ఆగిపోయింది.

చందనం అలా మాట్లాడడం ఆశ్చర్యంగానే వుంది. పనివాళ్ళమీద పెత్తనం చెలాయించే ధోరణిలో ఇంతకు ముందెప్పుడూ ఆమె మాట్లాడగా చూడలేదు. బహుశా చందనం మాటల్లో కోపమేగాని అసహ్యం లేకపోవచ్చు. పని తొందరగా చెయ్యలేదన్న కోపం తప్ప పనిపిల్లమీద చిన్నచూపు కాకపోవచ్చు.

కాని నేను అక్కడ వుండగానే జరిగిన మరో సంఘటన నన్ను నిర్విణ్ణుణ్ణి చేసింది. నా అభిప్రాయాల్ని తారుమారు చేసింది.

భోంచేసిన తర్వాత సిగరెట్టు కాలుద్దామని వీధి అరుగుమీదకి వచ్చాను. చందనం పిల్లలూ, మరో ముగ్గురు పిల్లలూ అరుగుమీద రైలాట ఆడుకుంటున్నారు. వాళ్ళ మాటలూ, వాళ్ళ చేతలూ సరదాగా వున్నాయి. వాళ్ళవైపు చూడకుండా సిగరెట్టు కాల్చుకోవడంలో మునిగిపోయినట్టు నటస్తూ వాళ్ళ మాటలు వింటున్నాను.

అంతలో చందనం వాడావుడిగా వచ్చింది. ఆమెను చూస్తూనే బైటిపిల్లలు ముగ్గురూ గేటు తీసుకుని పారిపోయారు.

"ఏరా రఘూ! ఆ పిల్లల్లో అడొద్దని చెప్పానా. చదువూ సంధ్యా లేకుండా వాళ్ళలాగే తయారవుదామనుకుంటున్నావా? ఈసారి మళ్ళీ వాళ్ళతో ఆడ్డం చూసానో వీపు చీరేస్తాను, జాగ్రత్త!" అని కసురుకుని, అక్కడే వున్న నన్ను చూసి -

"వీళ్ళతో వేగలేక చస్తున్నానుకోండి! వద్దన్నపనే చేస్తారు. పక్కవాళ్ళంటికిపోయి ఆడుకోగూడదూ? ఎదురింటి పిల్లలే కావాలి వీళ్ళకి. ఈ కొంప ఒకటి యిలా తగలడింది. క్షార్వర్తు మాఝేసుకున్నా బావుణ్ణు" అంది.

నాకేం అర్థంకాలేదు. ఆమె లోపలకి వెళ్ళిపోయిన తర్వాత వాళ్ళ రఘుని పిలిచి అడిగాను. పక్కింటి సునంద, రమేష్ల నాన్నగారు ఇంజనీరు. ఎదురింటి రమణ నాన్నగారు గుమాస్తా. ఓసారి బైటికి వచ్చి చూస్తే ఆ తేడా స్పష్టంగా తెలిసింది. రోడ్డుకి యివతల వుంటున్న యిళ్ళన్నీ ఒక తరహావి, అవతల వుంటున్నవి మరో తరహావి.

చందనాన్ని యిలా నేనెప్పుడూ ఊహించలేదు. సూరిబాబుగారి శిక్షణలో పెరిగిన చందనం, ఆయన భావాల్ని పుణికిపుచ్చుకున్న చందనం యిలా మాట్లాడడం చాలా ఆశ్చర్యంగా వుంది. ఆ విషయమే ఆమెతో అన్నాను.

ఆమె ఒక్కత్రీ వున్నప్పుడు "మీరు చాలా మారిపోయారు సుమండీ! ఊహించలేనంత మార్పు వచ్చింది మీలో" అన్నాను.

ఆమె ఓసారి తన వొంటికేసి చూసుకుని నవ్వేసింది.

గంటసేపు వుండి నేను వచ్చేశాను. దారిపొడుగునా నాకు ఆవిడే గుర్తుకొచ్చింది.

ప్రైదరాబాదులో మరో మూడురోజులు వుండి, పూరు అదీచూసి బందరు వెళ్ళిపోయాను. వెళ్ళిన రోజు ఆఫీసునుంచి అలా అలా తిరిగి ఇంటికివచ్చేసరికి చందనం దగ్గరనుంచి ఉత్తరం వచ్చివుంది.

అందులో మామూలు క్షేమసమాచారాలు అయిపోయాక -

“ శంకరంగారూ! ఆ రోజు మీరు నేను చాలా మారిపోయానని చెప్తే వెంటనే అర్థం చేసుకోలేకపోయాను ఈమధ్యకాలంలో ఒబ్బు చేయడంవల్ల అలా అన్నారేమో అనుకున్నాను కాని ఆ రాత్రి ఆలోచిస్తుంటే మీరు ఏ ఉద్దేశంతో అన్నారో అర్థమైంది మానసికంగా నేను చాలా మారిపోయాననీ, వెనకటి నా ఆలోచనలకీ యిప్పటి ఆలోచనలకీ విపరీతమైన తేడా వుందనీ మీ ఉద్దేశంకావచ్చు

నిజమే, నేను చాలా మారిపోయాను నేనిలా మారిపోవడం ఒక్కొక్కప్పుడు నా మట్టుకు నాకే అశుభ్యం వేస్తూ వుంటుంది మొదట్లో యీ మార్పుకు నాకే బాధ కలిగేది ఎంతో సంఘర్షణ జరిగేది తర్వాత నాకు తెలియకుండానే నా మనస్తత్వంలో మార్పు వచ్చేసింది

ఈ దేశంలో భర్త ఎప్పుడూ భార్య తన అడుగుజాడల్లోనే నడవాలని కోరుకుంటాడు తనకన్న భిన్నమైన ఆలోచనలు గల భార్యను ఏ భర్తా సహించలేడు భార్య ఎప్పుడూ తనకు నీడలా వుండాలని, తనదే పైచేయిగా వుంచుకోవడానికి ప్రయత్నిస్తాడు తన వ్యక్తిత్వాన్ని నిలుపుకోడానికి ప్రయత్నించే భార్యముందు ఇన్వీరియారిటీ ఫీలయి, ఆమెకు అలాటి అవకాశమే యివ్వకుండా జాగ్రత్తపడుతుంటాడు తన గొప్పతనం తనవల్లే రావాలని, భార్యవల్ల రాగూడదని ఆలోచించే పాతకాలపు ఆలోచనలు మనవి ఇది ఇక్కడి నరనరంలో జీర్ణించుకుపోయింది ఈ వ్యవస్థలోంచి తొలగించి తీసేయలేనంతగా కలిసిపోయింది

ఇలాటి పరిస్థితుల్లో నేనుమాత్రం యింకెలా ప్రవర్తించగలను? నా భర్త అనురాగం దూరమైపోతుంది కలతలు ప్రారంభమవుతాయి నా సంసారం వీధిన పడుతుంది నా జీవితమే దుఃఖమయమవుతుంది

అందువల్ల మరో గత్యంతరంలేక నేనూ మారకతప్పలేదు చిత్రమేమంటే - నాకు తెలియకుండానే నాలో యీ మార్పు వచ్చేసింది నేనేకాదు - ఈ దేశంలో ప్రతి స్త్రీ ఇంతే ఇంతెందుకు మీ ఆవిడ విషయమే తీసుకోండి ఆమె మీకన్న భిన్నమైన ఆలోచనలు కలిగి వున్నదేమో ఆలోచించండి పెళ్ళికి పూర్వం ఆమె ఆలోచనాతీరు ఎలావున్నా మీ ఇంట్లో అడుగు పెట్టినతర్వాత మీ మార్గంలోనే నడుస్తున్నదో లేదో ఆలోచించండి ఆమెను నేను చూడకపోయినా యీ విషయంమాత్రం గట్టిగా చెప్పగలను ఆమె మీకు నీడ ఎందుకంటే - ఇది భారతదేశం గనుక అలాగే నేనుకూడా ”

ఉత్తరంమీద నీడ పడింది ఇటు తిరిగాను
మా ఆవిడ!

● ప్రచురణ కాలం ౨ ●

★ ★ ★

ఎ మేట రాఫ్ నో ఇంపార్టెన్స్

అవి మూడుజతల తోడలు, జవజవ లాడుతున్న జవరాళ్ళవి దొరసాన్లవి!

ఆ వాల్ పోస్టరు చూసి తల్లినీ చెల్లినీ తల్చుకునేవాడు మహర్షి, మందదృష్టివాడో అయివుండాలి ఆ పోస్టరు చూస్తున్న సత్యం చూపుకి గెద్ద అతనికి మహర్షి అయ్యే చిహ్నం లేదీ లేవు

రిక్షాలో కూర్చుని సీటుకి కాళ్ళు నిగడదన్ని విలాసంగా బీడీ కాలుస్తున్న అతను పనస తొనల్లాంటి ఆ తోడలని మరోసారి చూసి, “అడముండకి గుడ్డవిప్పినా కట్టినా దొరె సెయ్యాలి గురూ!” అన్నాడు

పక్క రిక్షాలో “గురుడు” గురుపెడుతున్నాడు “రికసాడికి, రంకుముండకి రెత్తిరి నిద్దరేటి, నెగు నెగు” అని సత్యం పక్క రిక్షాని కాలితో తన్నేడు ఆ తాపుకి “ఓ రుండేస్” అంటూ కళ్ళు తెరిచేడు సింహాచలం తెరిచిన అతని కళ్ళకి మెరుపుతీగను తెచ్చి అద్దాల బీరువాలో దిగించేసినట్టు కనిపించింది, ఎదుటి షాపులో అప్పుడే పెట్టిన కొత్తబొమ్మ

ఆ బొమ్మ ఒక అడదాన్ని ఆ బొమ్మకే ప్రాణం వస్తే, ఆమె కోసం మహర్షులుకూడా మర్త్యకి వెనుదియ్యరు అమె ఒక చుక్కలా చీర సగమే కట్టుకుంది మిగతా సగమూ కట్టుకోకపోవడానికే నిశ్చయించుకుంది ఆ చీర చుక్కలరాత్రి కళుకులా సింహాచలం కళ్ళలో మెరిసింది ఆ చీర కప్పని వంపులు వెన్నెల వలపుల్లా అతని ఎముకల్లో మెదిలేయి

ఆ చీర “ముగ్గురు మొగుళ్ళు” చీర ఖరీదు ఇరవై రూపాయలని చీరకున్న బిళ్ళ చెప్పతోంది

సింహాచలం అంతకుముందు రాత్రి “ముగ్గురు మొగుళ్ళు” సినీమాకి రాజమ్మతో వెళ్ళేడు ఆ సినీమాలో బీద హీరోయిన్ కాలేజీకి హీరో కార్లో వెళ్ళి హీరోయిని యింటికి దిగబెడతానని కార్లో ఎక్కించుకున్నాడు కారు ఊరు దాటడం కనిపెట్టిన హీరోయిన్ బెదురుబెదురుగా “యిటెక్కడికి?” అది ఇంకా ఎక్కడికో తీసుకుపోమ్మన్నట్టు వళ్ళు వెయ్యివంకలు తిప్పి

హీరో కారాపెసెడు ఆపెసి, కార్లోవున్న హీరోయిన్ని ఎత్తుకొని పరిగెత్తి పాదాలలోతు పన్నీరులా ప్రవహిస్తున్న సెలవిల్లో నిద్రపోతున్న నీటి ఏనుగులా ఉన్న ఒక నల్లబండమీద

నిలబెట్టి “యిక్కడికి!” అన్నాడు, ఆ పలుకే పెద్దవిట్టులా నవ్వుతూ, “అమ్మ దొంగా!” అంది హీరోయిను “అమ్మ దొంగా” అన్నప్పుడల్లా పాడే “కీ” బొమ్మలా హీరో “దొంగవు నువ్వే గజదొంగవు నువ్వే ” అన్న పాట రెండు చరణాలు పాడేడు పాడుతూ మత్తగజంలా అరిచేడు అరుస్తూ నీట్లో దొర్లేడు బండ మీద మొగ్గులు వేసేడు ఆఖరున అలిసిపోయిన పిల్లడు తల్లిదగ్గరకు పోయినంత అమాయకంగా హీరోయిన్ దగ్గర కళ్ళి ఆమె చెంగు పట్టుకున్నాడు వెంటనే హీరోయిన్ మూడో చరణం పాడుతూ “వానా వానా చల్లప్ప” తిరిగింది తిరగడంలో ఆమెచీర కుచ్చెళ్ళ వరకూ విడిపోయింది

విడిపోయిన ఆమె చుక్కలచీర మణులు పొదిగిన మంచు తెరలా వుంది

ఆ చీరలోంచి ఆమె వంపులు ఆకర్షణీయంగా కనిపించేటంత అస్పష్టంగానూ, యింకా చూడాలని కోరుకొనేటంత స్పష్టంగానూ కనిపించేయి ఆ సీను అందరి ప్రేక్షకుల హృదయాలనూ దోచుకుంది ఆ సీను చూసిన ప్రతి ఆడదీ అలాటి చీరకోసం తహతహలాడింది ప్రతి మొగాడూ అలాటి చీర తన ప్రియురాలికి కొనాలని తహతహలాడేడు

సినీమానుండి వస్తూ, “ఆ కోక బావుంది” అని “గదూ” అని కలిపింది రాజమ్మ అది విన్న సింహాచలం “ఛానాను” అనేసేడు “నిన్ను! నన్నూ కలిపి తాకట్టు పెట్టినాకూడా ఆ చీర ఖరీదు రాదు” అని ఆ “ఛానాను” అర్థం

ఆ రాత్రి నిద్ర పట్టలేదు సింహాచలనికి ఆడదానికి వచ్చిన చీర కొనలేని మొగుడూ ఒక మొగుడేనా అన్న సందేహం వచ్చిందతనికి “కాదు” అన్న సమాధానంకూడా వచ్చింది తనమీద తనకే అసహ్యం వచ్చిందతనికి

దగ్గర దగ్గర పదిహేనేళ్ళ కాపురంలోనూ రాజమ్మ అతన్ని ఏమీ కోరలేదు ఆఖరికి అమ్మలాంటి తన అరణం అవుని కోర్టు అమీనా తీసుకుపోతున్నప్పుడుకూడా దాన్ని విడిపించమని కోరలేదు తన కంటే, కాసులుపేరూ కోర్టు ఖర్చులకి కరిగిపోయి, నాగరం, నల్లపూసా పోయినా, పసుపు కొమ్ముతో నవ్వే నగగా మిగిలిపోయినా ఆమె అనందంగానే యీడుతోంది సంసారపు విషపులోతుల్ని

బతుకులోని భారం అంతా సంతోషంగానే మోస్తోంది దామె రైతుకి పుట్టి, రైతునె కట్టుకొని, కవలపిల్లల్ని పోగొట్టుకొన్నట్టు అటు పుట్టిసూరికి, యిటు మెట్టిసూరికి దూరమై పట్నంలో అంట్లు తోముకు బతుకుతున్నా ఆమె బాధపడలేదు “నచ్చిందల్లి నాగ నువ్వొక్కరివే మిగిల్నావు నాకు” అని సింహాచలం అన్నప్పుడు మినిష్టరైన ఆడ “ఎంపీలా” ఆమె గుండెలు సంతోషంతో బరువెక్కిపోతాయి

అటువంటి రాజమ్మ - “సేపంకొద్దీ నాకు దక్కింది గాన్నేకపోతే పురాణాల్లో పుట్టుండును” అని సింహాచలం అనుకునే రాజమ్మ ఆ చీర బాగుందని అన్నప్పుడు “ఛానాను” అనిమాత్రం అనగలిగిన తనని “అకిరికి రాజమ్మకూడా చెమించలేదు” అనుకున్నాడు సింహాచలం రాజమ్మకి కోకకాదు సరిగదా పకోడీలు కొనడానికిక్కూడా పదిపైస లేవు అతని దగ్గర ఏడేళ్ళై అతను తొక్కుతున్న రిక్తా, రిక్తా ఓనరుదే

మూడేళ్ళై వుంటున్న గుడిసె గుడిసేటిదానిదే

అతని ఐదెకరాలూ పోయేయి ఇదివరకుండే చల్లని యిల్లు యిప్పుడతన్ని కాదు గతంలో పరువూ, భవిష్యత్తులో ధిమా, మంచీ మమతా స్నేహాలూ, చుట్టరికాలూ అన్నీ పోయేయి

“అఖిరికి అడుక్కుతినే కాడికొచ్చినాది జనమ” అన్న విచారం, “సావుకోరి కేసులో సాచ్చికం పెప్పేసినా బాగుండిపోను” అన్న రిగ్రెట్ మాత్రం మిగిలేయి

అతను పుట్టిన వూళ్ళో షావుకారు మూడు ముఖాల్లేని సృష్టికర్త, మూడుకళ్ళులేని లయకారుడు అతని దగ్గర అప్ప పుచ్చుకోని మనిషి ఆ వూళ్ళో లేడు ఇచ్చిన డబ్బుకి రసీదు అతను స్వంతం తల్లికి కూడా యివ్వడు ఊళ్ళో పదోవంతు భూములు అతని స్వంత మరో పదోవంతు తాకట్టులు వాకట్టులు అవగానే అతనివే అవుతాయి

తొంగినవాడికి పది రూపాయలు మాపుచేసే ధార్మిక బుద్ధితోపాటు, అతనికి, ఎదురు తిరిగినవాడిని వారు బాకీ వున్నది పది రూపాయలే అయినా, పదివేలు ఖర్చుచేసి మసిచేసేసే పట్టుదలా, బిజినెస్ టాక్టిక్సు, వ్యవహార వ్యూహ రచనాకూడా అతనికి ఉన్నాయి అతనికి ఎదురుతిరిగి బూడిదైపోయిన వాళ్ళల్లో అప్పల్నాయుడు ఒకడు

కోర్టులో కొన్న అప్పల్నాయుడి భూమిని అమీనాద్వారా స్వాధీనం చేసుకొని, స్కూటరు మీద వస్తున్న షావుకారుకొడుక్కి ఎక్కడినుంచో రాయివచ్చి తగిలింది అతను స్కూటరు అపగానే చెట్టుచాటునుండి పులి ఎలుగుబంటి కలిసి చేసిన వింతమృగంలా అప్పల్నాయుడు వచ్చి, అతన్ని పట్టుకొని కసుక్కున గుండెల్లో కత్తిగుచ్చి పారిపోవడం ఏలీసీళ్ళూ, చెల్లె పూలమాత్రం చూసేయి ఆ తర్వాత అరగంటకి అక్కడికి వచ్చిన అమీనా, సింహాచలం వగైరాలకు కనిపించినవి పడిపోయిన స్కూటరూ, చచ్చి పడున్న షావుకారు కొడుకు కళ్ళల్లో అప్పల్నాయుడు వేసిన భయం ముద్రా మాత్రమే

ఖానీకేసు ఖానీకేసులాగే దర్యాప్తు జరిగింది షావుకారు సంచులు కోసేడు చూడని నేరం చూసినట్టు చెప్పేవారికి ఎటువంటి కొరతా విచారంలేకుండా చేసే భారం తనదన్నాడు

అమీనా పట్నపు గరళపు నీడల్లో పెరిగిన వ్యక్తి ఖానీకత్తి అంచు మెరుపు, ఎర్రదనం, పోర్టరీ సీరా నల్లదనం అతన్ని భయపెట్టవు పదిమంది పిల్లల్నీ, పాతముగుడ్డి వదిలేసి లేచిపోయిన ఆడదీ, తల్లినీ పిల్లనీ ఉంచుకున్న విటులూ, డబ్బు ముట్టలేదని ఆపరేషను చెయ్యని గవర్నమెంటు డాక్టరూ, పదిరూపాయలకోసం అబద్ధం సాక్ష్యం చెప్పే ఐశ్వర్యవంతులూ, అతని దృష్టిలో సామాన్యదారులు దేవుడి సాక్షాత్కారం, కోర్టుసాక్ష్యంలో నిజం మాత్రం అతన్ని ఆశ్చర్యపరచగలవు ఒక నిజం కేసు నిలబెట్టడానికి అబద్ధపు సాక్ష్యం చెప్పటం అతను తన నైతిక విధిగా తిసుకున్నాడు

అమీనాకి వున్న నైతిక సర్దుబాటు సింహాచలానికి లెకపోయింది చూడనిది చూసెనని అనలే నన్నాడు అనగలిగినా ప్రమాణం చెయ్యలే నన్నాడు “అప్పల్నాయుడు పిల్లలో” డన్నాడు “అడి పెళ్ళాం ఉసురు పోసుకో”లేనన్నాడు “యీపాలికి ఒగ్గీ” మని షావుకార్ని ప్రార్థించేడు

చిన్న పిల్లడికి నచ్చజెప్పినట్టు అతనికి నచ్చజెప్పేడు పాపుకారు తన కొడుకుని అప్పల్నాయుడుతప్ప యింకెవరూ పాడవలేదన్నాడు, పాడవలేదన్నాడు దొర్లనాన్ని అబద్ధం సాక్ష్యం చెప్పి అయినా శిక్షించాలని ధర్మపన్నాలు చెప్పేడు చెప్తే సింహాచలం పాలం మీదున్న ఐదువేల తనఖా వదిలేస్తానని ఆశ చూపించేడు చెప్పకపోతే రసీదులేని నాలుగువేల రూపాయ చెల్లులూ తొక్కిసి, పూర్తి మొత్తానికి దావాచేసి, అతని భూమినీ, యింటినీ కొనేసుకొని “నిన్ను బికారిని” చేస్తాను అని బెదిరించేడు,

బికారిని చేసేడు

“ సేసి బతుకులో పసుపు తుడిసేసినాడు” అని కొడుకుని ఎత్తుకొని యిల్లు వదిలివస్తూ రాజమ్మ అన్నప్పడు అమె కంటిముత్యం పేలిపోయి గుమ్మం పసుపుమీద పడి యింకిపోయింది

“అడు తలుసుకుంటే యిలాటివి పదిస్తాడు” అని తనకు తనే ధైర్యం చెప్పకున్నాడు సింహాచలం

కాని “అడు” తల్చుకోలేదు

అలోచనలు ఎడారి దుమారంలో మనసుని చుట్టుకున్న సింహాచలానికి సత్యం పక్క బీడిల దుకాణం దగ్గరకి వెళ్ళడం, అతని వేపు తిరగడం కనపడలేదు సింహాచలం మొహంలో వచ్చిన మార్పుకి అతను కొత్త మనిషిలా కన్పించేడు సత్యానికి ముప్పై ఐదేళ్ళ వయస్సే వున్న సింహాచలం నలభై ఐదేళ్ళ వాడిలా కనిపిస్తాడు ఆరడుగుల పాడవూ, దానికి తగిన ఒడ్డువున్నా అతను అదిపర్యంలోని భీముడిలా కాకుండా అరణ్యపర్యంలోని భీముడిలా నీరసంగా వుంటాడు అతని ముఖంలో ధర్మజాని శాంతమేకాని, భీముని రాద్రం కనిపించదు అతను రిక్తా తొక్కుతూ వుంటే మూడుచక్రాల సైకిలు తొక్కుతున్న ముసలాడిలా ఆకవర్ణంగా కన్పిస్తాడు తలుచుకుంటే ఎదుటివాడి కాళ్లు రెండు పీకేసి వాడి చేతిలోనే పెట్టేసే బలం వున్నప్పటికీ అలాంటి దుర్మార్గం చెయ్యలేని “మంచితనం” వల్ల కలిగిన నీరసం అతని కళ్ళలో కన్పిస్తుంది అతని జాత్తు నల్లగా వంకీలు తిరిగి అతి దట్టంగా వుండడం వల్ల జెయింట్ సైజుకి ఎదిగిపోయిన ఇడియట్లా కన్పిస్తాడు అతను అతను తొడుక్కున్న పైను బనియను చేతులు అతి పొట్టివి కావడంవల్ల రిక్తా తొక్కుతున్న అతని చేతి కండలు ఎర్రటి ఎండలో నల్లటి రాతి కండల్లా కన్పిస్తాయి

మోకాళ్ళవరకూ ఎగ్గట్టిన అతని పంచ కొన్ని చిరుగులు మాత్రమే దాస్తుంది

అతని తలకు చుట్టుకున్న గుడ్డ కాలేజీ పిల్ల జాకెట్టు క్కూడా సరిపోదు

ఒక బంగారు ఉదయాన బంగారు కొండలాంటి ఒకడిని రిక్తా ఎక్కించుకొని కూరల మార్కెట్టు దగ్గర దింపేడు సింహాచలం “ఇప్పుడే వస్తా నుండు” అంటూ అతను మార్కెట్లోకి వెళ్లేడు

వెళ్ళినవాడు మూణ్ణిమపొల్లో తిరిగి వచ్చేసేడు తల్లినీ, పిల్లనీ ఒక్కసారి పోగొట్టుకున్న వాడిలా అతను కుంగిపోయివున్నాడు ఆ విచారానికి అతనికి జాబ్బుంటే రాలిపోయేది, మీసంవుంటే పండిపోయేది అతని పక్కనున్న హెడ్డు యినపకొండలా బలంగా, లావుగా వున్నాడు, నీ దుమ్ములు ఏరేసి వాటిని సుద్దముక్కల్లా రాసెయ్యగల బలం అతని కుంది బొచ్చుకుక్కని ఒక్కొక్క వెంట్రుక పీకి చంపెయ్యగలిగే క్రౌర్యం

అతని కళ్ళలో వుంది అతని పక్కనున్న సత్యంమాత్రం బొచ్చుపోయిన కుక్కపిల్లలా
దీనంగా, చూసేవాళ్ళకి జాలీ, అసహ్యం ఒక్కసారే కలిగేట్టు వున్నాడు

అతని కళ్ళలో యితర దయాదాక్షిణ్యం చూడని మనిషి అపనమ్మకం వుంది

అతనిజాబ్బు ఎప్పుడూ దువ్వనట్టుంది

అతని పేంటు ఎప్పుడూ ఉతకనట్టుంది

అతని మొహాన ఉన్న దెబ్బమాత్రం ఎర్రగా, తాజాగా పగిలిన దానిమ్మపండులా
వుంది

వాళ్ళను చూసిన సింహాచలం రిక్తా ఎదురు తీసికెళ్ళి “ఏటైనాది బాబూ?”
అన్నాడు

“పరుసు” అని ప్రాణం పోతున్న మనిషిలా బెక్కేడు కూరలు కొనడానికి వచ్చిన
మనిషి

“పోతే పోనాది, ఎక్కండి బాబు” అంటూ వెనక్కి తిరక్కుండానే రిక్తా సీటుమీద
కొట్టేడు సింహాచలం

గుండు దెబ్బతిన్న పిట్టలా పర్స్ బంగారుకొండ కాళ్ళదగ్గర పడింది

తర్వాత శధ సుఖాంతం

పర్సు దొరికినందుకు సంతోషంతో పాడ్లు సత్యాన్ని కొట్టేడు అది తియ్యనందుకు
మరోసారి కొట్టేడు “నీ యదురుష్టం బాగుండి పోనాది” పొమ్మన్నాడు అతను
పోయాలోగా “మాపిటికి టేసనేకి రా” అని అర్దరేసి పర్స్ మనిషితో వెళ్ళిపోయేడు

వాళ్లు వెళ్ళిపోయేక, “నీ యిల్లెక్కడ” అని అడిగేడు సింహాచలం, సత్యాన్ని
పైదరాబాదు నవాబుగార్ని పైదరాబాదులోనే ఆ ప్రశ్న అడిగినా, వారు సత్యమంత
ఆశ్చర్యపోరు

సత్యానికి, సూపరెంటుగారి అబ్బాయికి పద్దతిప్రకారం ఒకే అవకాశాలూ,
హక్కులూ వున్నాయి కాని సత్యం యిల్లు యింకా కట్టబడలేదు

“మీ యమ్మ?”

భూదేవివంక చూసేడు సత్యం

“మీ బాబూ?”

నింగిని తొంగిచూసేడు అతను

“పోనారా?”

“తెల్లు”

సెక్సు కుళ్ళలో పుట్టిన పురుగు సత్యం, అతను పుట్టేక అతన్ని తల్లి కనువిప్పి
చూడలేదు తండ్రి కావాలనే నిర్దయా, రాక్షసంగా, క్రూయల్ గా, మెర్సిలేస్ గా
కాదని కాలువ వద్దన పారేసేడు

అతనికి జరిగిన అన్యాయానికి ప్రకృతి విలయ తాండవం చేసింది ఆకాశం
కడుపు చించుకొని వీడ్చి అతనికి పురిటిస్నానం చేయించింది ఆ తర్వాత ఆ
అన్యాయం తలుచుకొని బాల భానుడు మండిపడి సత్యం వళ్లు వత్తేడు

ఆ తర్వాత వెంకన్న కంటపడ్డాడు సత్యం వెంకన్న పగలంతా దగ్గుతాడు
రాత్రి “మాదాకవళం” అడుక్కుంటాడు అతని కింద అప్పటికే యిద్దరు ముష్టిపిల్లలు
పనిచేస్తున్నారు వాళ్ళలో ఒకడికి కాళ్లు లేవు, రెండో వాడికి కళ్లు లేవు

దొరికిన పిల్లడికి వెంకన్న 'సత్యం' అని నామకరణం చేసేడు సత్యాన్ని పోషించ వలసి వచ్చినందుకు వెంకన్న విచారించలేదు అతన్ని ఒక పెట్టుబడిగా స్వీకరించి సంతోషించేడు

మూడు నెలలు వచ్చేసరికి సత్యం ఖంగుమని ఏడవటం వేర్చుకున్నాడు "ఫర్లేదు మూడీదులు యినిపిస్తాది గొంతుకు" అని అంచనా వేసుకున్నాడు వెంకన్న

సత్యాన్ని కింగ్ ఆఫ్ బెగ్గర్స్ చేద్దామనే వెంకన్న ఆశ అలా చెయ్యడానికి అతను అనవసర తొందర పడలేదు సత్యం కాళ్లు విరిచెయ్యడమో, కళ్లు పొడిచెయ్యడమో నిర్ణయించుకోలేక రెండేళ్లు దగ్గి దగ్గి ఒక కాళరాత్రి కన్ను మూసేడు అతను

వెంకన్న పోగానే కుంటివాడూ, గుడ్డివాడూ కనిపించకుండా పారిపోయేరు

చావు అంటే ఏమిటో తెలియని సత్యం వెంకన్న కడుపు మీద తల పెట్టి కొంతసేపు నిద్రపోయేడు అతడు నిద్రలేచేసరికి మోహంలేని మనిషిలా భయంకరంగా వుంది రాత్రి

నరకంపాగలా నల్లగా వుంది చీకటి

పాముకళ్ళలా మెరుస్తున్నాయి దూరాన వున్న దీపాలు

సత్యం నిద్రలేచేసరికి అతనికి స్ఫురించినదల్లా ఆకలి మాత్రమే తాతని అన్నం పెట్టుమని ఆప్యాయంగా అడిగేడు, దీనంగా అర్థించేడు భక్తితో ప్రార్థించేడు ఎన్ని చేసినా దెయ్యం నవ్వు నవ్వుతున్న వెంకన్న లేవలేదు ఆ నవ్వు వికారం - రాత్రి ఒంటరితనం - ఒక్కసారి భయపెట్టేయి సత్యాన్ని

అప్పుడు సత్యం అతిభయంతో, మితిలేని ఆశతో, భరించలేని బాధతో "ఒక్కసారి లె తాతా!" అని అరిచేడు

ఆ అరుపుకి కాలవ కరడు కట్టుకుపోయింది

నక్షత్రాలు భయంతో వణికిపోయేయి

ఆ అరుపు విన్న నల్లనాగు గజగజ వణికి వంకీలు తిరిగిపోయింది

ఆ అరుపు పెనుపాము బుసలా వినిపించి గూళ్లలో పక్షులు కిరకిరలాడిపోయేయి

సత్యం కేకకి దూరంగా చెట్లకింద వున్న ముష్టివాళ్లు పరిగెత్తుకొచ్చేరు ఆ తర్వాత మార్పులు అతి త్వరగా జరిగిపోయేయి

కాళ్ళూ, చేతులూవున్న కొంతమంది ముష్టివాళ్లు వెంకన్న శవాన్ని ఊళ్లోకి మోసుకుపోయేరు, చందాలు దండుకోవడానికి

చేతులున్నా వేళ్లులేని ఒక ముష్టిది వెంకన్న తాత చెట్టునీ, చెట్టుకింద అరుగునీ, అరుగుమీద డొక్కుల్నీ స్వంతం చేసుకుంది ప్రపంచంలో మంచి, చెడూ విడి విడిగా వుండవు కాబట్టి, చెట్టూ అరుగుూ డొక్కుల్లో సహా మూడేళ్ళ సత్యాన్ని కూడా స్వీకరించిందామె

ఇవేమి గుర్తులేవు సత్యానికి కాని మరో రెండేండ్లుపోయేక ఆ వేళ్లులేని ఆవిడ తనని ఒక గుడ్డి ముష్టివాడికి అసిస్టెంటుగా పది రూపాయలకు అమ్మేయ్యడం, తను "గుడ్డేడు బాబయ్యా, కళ్లులేని కబోది, దరమం సెయ్యండి బాబూ" అని అరుస్తూ వాడిని కర్ర సాయంతో వీధులన్నీ తిప్పడం, ముష్టి దొరకనిరోజుల్లో అదే కర్ర చేత గుడ్డివాడు కొట్టిన దెబ్బలు తినడంమాత్రం బాగా గుర్తున్నాయి అతనికి

దేశాలకి స్వతంత్రం వివిధంగా వస్తుందో తెలియదు గాని వయసాచ్చిన కొంతమంది ముష్టిపిల్లలకి ముసిలి ముష్టివాళ్ళు చావు మూలంగా వస్తుంది

గుడ్డివాడు చచ్చేసరికి సత్యానికి దగ్గర దగ్గర పన్నేండేళ్ళున్నాయి అంచేత అతను గుడ్డివాడి వారసురాలనని వచ్చిన అమె హక్కులు ధిక్కరించి స్వాతంత్ర్యం ప్రకటించి, దాన్ని నిలుపుకున్నాడు

ఆ తర్వాత అతను ఎలా బతికెడు?

ముష్టి ఎత్తేడు, మూటలు మోసేడు పేడ అమ్మేడు బస్సులు కడిగేడు జోళ్ళు పాలిష్ చేసేడు వళ్ళు మాలిస్ చేసేడు, లొంగినవాడికి మస్కా కొట్టేడు చిక్కిన జేబులు కొట్టేడు పట్టుబడినప్పుడు తన్నులు తిన్నాడు, పోలీసులకి కేసులు తక్కువైనపుడు జైలుకెళ్లేడు

ప్రపంచంలో వున్న - ధర్మం, దగా, కరుణ, కారిన్యం, త్యాగం, స్వార్థం, నమ్మకం, ద్రోహం, ప్రేమ, విరోధం, అన్నీ అతను చూసేడు, వీటిల్లో మొదటిది రమారమి అనలేనంత తక్కువని గ్రహించేడు

అతని కిప్పడు ఇరవై రెండేళ్ళ వయసు

ఇరవై రెండేళ్ళ మొగాడి ఆకలి వున్నది

అది తీర్చుకుందామన్న పట్టుదలమాత్రం వుంది

ఓటులేని పౌరుడు అతను

కలుసుకున్నవాడే సత్యాన్ని ఇంటికి తీసుకొనివచ్చేడు సింహాచలం అప్పడు యింట్లో రాజమ్మా, అమె కొడుకు, చెల్లెలు వజ్రం వున్నారు వజ్రానికి పద్దెనిమిది ఏళ్లుంటాయి ఆమెని చూడగానే సత్యం గుండె గొంతుకులోకి వచ్చింది

అమె

రవ్వల పువ్వులా మిలమిలలాడుతోంది

కొత్త దిండులా ఆరోగ్యంగా ఆకర్షణీయంగా వుంది

నట్టివేళ్ళ వాసనలా చల్లగా వుంది అమె చూపు

అదేరాత్రి సింహాచలం తన కథనంతా చెప్పేడు సత్యానికి అది తన కథే అయినా విని భయపడిపోయిన రాజమ్మ "బతుకులో ఏటి మిగిలింది బాబూ! వేసిన సేనూ - విసిన సెట్టు - పెంచిన పసుపూ - అన్నీ పోనాయి పోనివి పేనాలే " అని అగిపోయింది

సత్యానికి మనుషుల మంచితనంలో ఏమాత్రం నమ్మకంలేదు అంచేత కథ విన్నవెంటనే "నువ్వుట్టి ఎర్రసన్నాసివి గురూ" అని సింహాచలంమీద జడ్జిమెంటు చెప్పేడు క్షణం ఆలోచించి "వాల్ రైట్, నా నొప్పగుంటా - మడిసి మంచిగానే వుండాలని! కాని ఎప్పుడు? అవతలోడు ఎడాపెడా లాడించేస్తుంటే యీష్టిద గుడ్డమని పంగి ఏం నాబం?

"మంచోడికి దణ్ణవెంటు, నాను కాదన్న

"కాని సెడ్డోడి దండడపళ్ళు రాలగొట్టే, నేకపోతే ఆడు నిన్ను బతకనీడు అడికాడ మంచి నాబం నేడు అడి జోడు తుడు అదె నీమీది కెత్తుతాడు కాని ముందు సెప్ప సువ్వె ఎత్తు, నీకు సలాం ఎడతాడు

“సెయ్యి సాపుతే నొంగని నోకం సెయ్యెత్తితే నొంగుతాది” అని జ్ఞానోపదేశం చేసేడు ఆ తర్వాత సింహాచలం యింటిలోనే అతను వుండిపోయేడు

ఇదంతా కథ ప్రారంభంనాటి రాత్రికి చాలాముందు

ఆ రాత్రి బట్టలషాపు బొమ్మవేపు వెర్రివాడిలాగా చూస్తున్న సింహాచలాన్ని బీడీబంకు దగ్గర నిలబడిన సత్యం “ఏటి గురూ అలా చూస్తున్నావ్?” అని ప్రశ్నించి, బీడీషాపులో వేలాడుతున్న బూతుపుస్తకాల్లో తలదూర్చి, బీడీ కట్టకొని “సాతనైతే నీ యాడదాని కలాటి కోక్కాను” అని సవాలుసేసి బుర్ర బొమ్మల్లోంచి తీసేడు

ప్రశ్న విన్న సింహాచలం పీటలమీద పెళ్ళికూతురిలా సిగ్గుపడి, “ఎలా?” అని సిగ్గువిడిచి సలహా అడిగేడు

“నీ జోబీలో ఎంతుందీ?”

జెబు ఖాళీ చేసేడు సింహాచలం - ఏడు బీడిలు ఒక అగ్గిపెట్టె, రూపాయిన్నర చిల్లరా బైటికొచ్చేయి

“ఆ రూపాయిన్నర రిచ్చావోడిది, ఏడు బీడిలకి కోకివ్వడు సావుకారు అఖరికి అగ్గిపెట్టిచ్చినాసరే” అని నవ్వేడు సత్యం

ఏడవలెక నవ్వేడు సింహాచలం

పూపాం పన్నుతున్న సైనికాధికారిలా క్షణం ఆలోచించి, తర్వాత “యీ యవ్వారం నాకొగ్గీ” అన్నాడు సత్యం కురుక్షేత్రంలో కృష్ణుడిలా

మర్నాడుదయమే ప్రభుదాసు ఆస్పత్రికి వెళ్ళి సత్యం రక్తం అమ్మేడు ఏడు రూపాయలన్నర చేతికొచ్చింది జేబులు కొట్టడం మానేసేక అంత డబ్బు అతనిదగ్గర ఎప్పుడూ లేదు ఆ ఊళ్లో ఆ ఆస్పత్రిలోనే రక్తం కొనుగోలు, అమ్మకాలు జరుగుతాయి

ఆ సాయంత్రం సత్యం సలహామీద సింహాచలం ఆస్పత్రికి వెళ్లేడు డాక్టరు పరీక్ష అయ్యేక అతన్ని ఒక గదిలోకి తీసుకొని వెళ్లెరు

ఆ గదిలోకి కిటికిలోంచి గాలి కలలో విన్న పాటలా చల్లగా వచ్చింది

గది మధ్య తెల్ల బల్ల దంతపు బల్లలా మెరుస్తోంది

గోడలమీద పడిన విద్యుత్కాంతి జారి వెన్నెల వీరులా ప్రవహిస్తోంది

కొత్త కరెన్సీ నోట్లలా చప్పడుచేస్తున్న యూనిఫారాల నర్సులు సింహాచలాన్ని బల్లమీద పడుకోబెట్టెరు

ఒల్లమీద పడుకున్న అతనికి బల్లచుట్టు వున్న నర్సుల మొవోల నిండుగా నెత్తురు కన్పించింది

గోడలమీద మేకుల దెంపుండి కళ్లనిండా తడి కన్పించింది

రక్తం యివ్వడం బాధ అనిపించలేదు సింహాచలానికి డబ్బు పుచ్చుకొని అతను వచ్చేస్తావుంటే పోయిన రిఫ్రెజిరేటరు తాళాలు నర్సులు వెతుకుతున్నారు

సింహాచలం ఆస్పత్రిగేటు దాటి రెండు ఫర్లాంగులు వెళ్ళేసరికి, వెర్రివాళ్ళు వెంట తరుముతున్నట్లు రిక్తా తొక్కుతూ సత్యం ఎదురుపచ్చి, రిక్తా దిగి “గోరవైదపోనాది గురూ, నీ కొడుకు లారీ కింద పడిపోనాడు దరమాసుపత్రోళ్లు రకతం కావాలన్నారు ఇదిగో సీటీ” అని చెప్పి మరి మాలాడలేకపోయేడు

ఆ తర్వాత వాళ్ళిద్దరూ పందెంవేసుకున్నవాళ్ళలా రిక్షాలు తొక్కి అస్పత్రి చేరేసరికి డ్యూటీలు మారిపోయిన కొత్త నర్సులు యింకా తాళాలకోసం వెతుకుతూనే వున్నారు వాళ్ళకి సింహాచలం రక్తం చీటీ చూపించేడు

నర్సులు ముందు చిటి, తర్వాత బల్లమీదున్న రక్తం సీసా మీదున్న లేబిలూ చదివేరు వెంటనే సింహాచలం అదృష్టవంతుడన్నారు అతని క్లావలసిన రక్తం తాళాలపోయిన రిఫ్రెజిరేటర్లో లేదన్నారు బైట బల్లమీదే వుందన్నారు ముప్పై రూపాయలిస్తే అది అతనిదే నన్నారు

సింహాచలం ఆ రక్తం తనదే నని మొరపెట్టుకున్నాడు వాళ్ళు యిచ్చిన ఏడున్నరూ తప్పితే తనదగ్గర కాణీలేదని ప్రమాణం చేసేడు కావలిస్తే తన వంట్లోవున్న రక్తమంతా తీసుకొమ్మని హామీ యిచ్చేడు ఆ సీసా యిస్తే వాళ్ళ కుక్కగా పుట్టి టుణం తీర్చుకుంటానని శపథం చేశాడు “నా కొడుకుని బతికించండి తల్లల్లారా” అని భూమిలోకి దిగిపోతున్న కొండలా కుప్పకూలి వాళ్ళ కాళ్ళమీదపడి వెక్కి వెక్కి ఏడిచెడు

అతని ఏడుపుకి చలించకుండా కాగితం చనుషుల్లా వాళ్ళు అతనివేపు చూసేరు అతని ఏడుపుని అసహించుకున్న నర్స్ కుట్టి “ఈ ఆండ్రాస్ అంతా యింతే - మెనల్లెస్ బ్రూట్స్” అన్నట్టు చూసి “గురవాయా” అని ఒక పాలికెక పెట్టింది

అంతవరకూ వరండాలో స్తంభంచాటు నీడలో వున్న సత్యం మెరుపులా కదిలి, రక్తం సీసా వున్న టేబిల దగ్గరకు పరుగెత్తి, ఆ సీసా పీక ఎడమచేత్తో పట్టుకొని, ఒక కాళీ సీసా పీక కుడిచేత్తో పట్టుకొని దాన్ని టేబిలమీద కొట్టడం గొజాముక్కులు విసిరేసిన మణుల్లా తుళ్ళడం రెప్పపాటులో జరిగిపోవడంవల్ల ఎవరూ సమంగా చూడలేదు

కాని అందరూ గమంగా చూడగలిగింది అతని కుడిచేతిలో సగం పగిలిన సీసా పజ్రాయుధంలా మెరయడం

అప్పు డతను యీనిన పులిలా అతి భయంకరంగానూ క్రూరంగానూ వున్నాడు అతన్ని చూసి నర్సులు వేసిన కేకలు వింటే తల్లి కడుపులో పిల్ల కడుపులోనే చచ్చిపోయిందేది

“అరుస్తే సంపేస్తా” అనరిచేడు సత్యం వాళ్ళ అరుపులు మానేసేరు

“అడ్డొచ్చినా సంపేస్తా” అని కలిపెడు అతనికి ఎవరూ అడ్డురాలేదు

★

★

★

కోర్టు, గుహలోపలి గుహలా చలిచలిగా చీకటిగా వుంది

నీటి మేఘంలా నిండుగా వున్నారు జడ్జిగారు

కళ్ళ మూసుకొని కత్తులు విసిరే సర్కిస్ వీరుల్లా వున్నారు ప్రొసిక్యూటర్ గారు

బాకుల్లా వున్నారు పోలీసులు

బాతుల్లా వున్నారు సాక్షులు

మద్దాయీ తరపు స్టేడరు, వృత్తిరీత్యా చెక్కిళ్ళనుండి పాలూ, కళ్ళనుండి నీళ్ళూ కారె వయసులో వున్నాడు

డాక్టర్ సత్యం బోనులోని వింతజంతువులాగా, కోర్టులో మనుషులు అతన్ని పరీక్షిస్తున్న జంతుశాస్త్ర ప్రవీణుల్లాగా వున్నారు

కేసు విచారణా, ప్రాసిక్యూటర్ గారి సునిశితమైన వాదనా అతి క్లుప్తంగా ముగిసిపోయేయి

ముద్దాయి తరపు స్టేడరు లేస్తూనే ప్రాసిక్యూటరుగారివేపు చూసేడు రైల్లో పక్కసీట్లో అందమైన పిల్లడిని చూసి, ఆ పిల్లడికి చాకెలెట్ యిద్దామా, వద్దా అని అలోచిస్తున్న పెద్దమనిషిలా ప్రాసిక్యూటరుగారు అతనివేపు చూసేరు

అతను లేస్తూనే “యీ కేసు పెద్దదికాదు ముఖ్యమైనదీ కాదు ముద్దాయి మహారాజుకాడు రమారమి ముష్టివాడు కానీ యీ కేసు చాలాసార్లు చదివేను ముందునుండి వెనక్కి, వెనక నుండి ముందుకీ చదివేను” అని అగేడు

“తల, వల” చదువుతున్న మనవడిని జమీందారు తాతగారు చూసినట్టు ఉత్సాహపరుస్తూ ఎంకరేజింగ్ గా చూసేరు ప్రాసిక్యూటరుగారు

“కన్వించేది చూడకపోవడం బహుశా అల్పుల లక్షణం కనిపించేదిమాత్రం చూడడం మధ్యమం మరుగునవున్న సత్యాన్ని తరచి చూడడం ఉత్తమం” అని మళ్ళీ అగేడతడు

బాల్యంలోనే భగవద్గీత చదువుతున్న మనవడిని తాతగారు చూసినట్టు గర్వంగా చూసేరు ప్రాసిక్యూటరుగారు అతనివేపు

“నేను ఎంత చూసినా, ఎంత వెదికినా, నాకు ఈ కేసులో ఎదురయ్యే సమస్య ఒక్కటే కళ్లు మూసుకున్నా కనిపించే క్వెస్చన్ మార్కు ఒక్కటే

“ముద్దాయి నర్సులను అందర్నీగాని, కొందరినిగాని చంపదల్చేదా, వారిలో ఎవరైనా అడ్డొస్తే ఆమెను చంపివుండేవాడా అన్న సమస్య అంత ముఖ్యం కాదు

“ఈ ముద్దాయికీ, యితనిలాంటి వాళ్ళకీ, వాళ్ళవాళ్ళకీ జబ్బుచేస్తే చికిత్స చేయించుకుందికీ ముప్పై రూపాయలు ఎందుకుండవు? వారికి లేకుండా చేసే పరిస్థితి నిందనీయమైనదో కాదా? నిందార్తమే అయితే దానిని సృష్టించిన నేరస్తులు ఎవరు? ఇదే ముఖ్యమైన ప్రశ్న”

మనవడు చదువుతున్న భగవద్గీతమధ్య బూతు పుస్తకాన్ని చూసి షాక్ తిన్న తాతగారిలా తృప్తిపడిన ప్రాసిక్యూటరుగారు బూతు పుస్తకాన్ని ముక్కలు ముక్కలుగా చింపెసే నిశ్చయంతో అడ్డు తొలెడు “యిప్పుడు ఎలక్షన్లు లేవు ఇది ఉపన్యాస వెదిక కాదు యౌవన దశలోవున్న నా స్నేహితుడు అజ్ఞానులను ఆవేశపరిచే చౌకబారు ఉపన్యాసాలు, సత్యాసత్యాలను సమదృష్టితో చూచే న్యాయమూర్తిలో ఎగతాళిమాత్రం కలిగిస్తాయని గ్రహించాలి కాని కరుణించి కోర్టు అతని లేక్చర్స్ వినదల్చుకుంటే నేను అభ్యంతరం చెప్పను” అని కూర్చున్నారు

ముద్దాయి స్టేడరు తన పాత పంథాలోనే ఆర్జుమెంటు చెప్పకుపోయేడు “నేను రాజకీయాల మనిషిని కాను ఇది ఉపన్యాస వేదిక కాదని నాకు తెలుసు ఇది కోర్టు అని, ఇక్కడ న్యాయాన్యాయాలను సాక్ష్యంతోనే తూస్తారని తెలీని మూర్ఖుణ్ణి కాను

“కాని ఏ మనిషైనా మనిషి కానందుకే శిక్షించాలి అమానుషాన్ని మాత్రమే అంతా గర్హించాలి కాని మనిషి దెవుడు కానందుకు, దెవతలా ప్రవర్తించనందుకు దండించడానికి ఏ మనిషి, ఏ కోర్టుకీ, ఆఖరికి దెవుడిక్కూడా అధికారం లేదనా నమ్మకం

“మద్దాయి ఉన్న పరిస్థితిలో నేను మరో రకంగా ప్రవర్తించేవాడిని కాను ఇక్కడున్నవాళ్ళల్లో ఎవరైనా ఆ పరిస్థితుల్లో మరో విధంగా ప్రవర్తించి వుండగలిగితే నేను వారికి మ్రొక్కుతాను వారు మామూలు మనుషులు కారు - మహానుభావులు, దైవస్వరూపులు

“కాబట్టి ఒక పరిస్థితిలో ఏ ఒక్కరైనా ఒకేలాగ ప్రవర్తిస్తే, ఆ ప్రవర్తన ఏమైనప్పటికీ నేరం కాదు ఆ పరిస్థితి నింద్యమైనది, దాన్ని సృష్టించినవారే నేరస్తులు కావచ్చుకాని దానిలో చిక్కుకున్నవారు దోషులు కారు మద్దాయి నేరస్తుడా? కాదా? నేరస్తుడే అయితే ఏ శిక్షకు అతను తగుతాడు అన్నది న్యాయమూర్తి ఒక్కరే పరిష్కరించవలసిన సమస్యలు ”

అతను ఆర్జ్యమెంటు చెప్తావుంటే కోర్టులో దీపాలు గుప్పమని వెలిగేయి

తాము నశించిపోయే వరకూ దీపంచుట్టూ తిరిగే దీపం పురుగుల్లా కోర్టులో పాత ఫేన్లు తిరుగుతూనే వున్నాయి

మద్దాయి ప్లీడరు వాదన అయిపోయేక ప్రాసిక్యూటరుగారు “నేను ప్రతివాదన చెయ్యదల్చుకోలేదు ఇది చిన్నకేసు ఎ మేట రాఫ్ నో యింపార్టెన్సు” అని కూర్చున్నారు

● ప్రచురణ ఆగస్ట్ 1971 ●

★ ★ ★

పులుసు

పిట్టపాడు గ్రామంలో తెల్లవారుఝామున నాయుళ్ళ కోళ్ళు 'కొక్కారాకో' అని కూత కూసేయి నాయుళ్ళ కోళ్ళ కూతలకు మాలపేట కోడిపుంజులు లేచి రెక్కలు 'టపటప' దులుపుకొని శృతి కలపగా సాలల్లోని పశువుల కుడితి తాగటానికి కదులాడసాగాయి దుక్కిపూజలు భుజానవేసుకొని కాపులు కళ్ళాలవేపు కదులుతున్నారు నాయురాళ్ళు పేడ తట్టలు పట్టుకొని కసుపు ఊడ్చుడానికి చీపుర్లతో సహా కదిలేరు

పిట్టపాడు నిద్రవదలి మేల్కొంటుంది

మాలపేటలో సంగడు అంకమ్మ పక్కనుండి బద్దకంగా లేచి ఒళ్ళు విరుచుకొని తడక తీసి వీధిలోనికి వచ్చేడు

అప్పటికే పక్క గుడిశెలోని గుంపడు కట్టుకొయ్యకున్న కోడె పెయ్యి ముందరగడ్డి వెస్తున్నాడు ఎదుట పాకలోని బోడెమ్మముసిలి గడప తుడుస్తుంది సంగడు మరొకసారి బద్దకంగా అవులించి చింకిగంపలో ఉంచిన పచ్చగరిక పరకలు తీసి పడ్డపెయ్యకు వెయ్యడానికి వెళ్ళేడు సంగడ్ని చూసిన గుంపడు కోడెపెయ్య దగ్గరనుండి వస్తూ-

"ఇయాల బుదోరంగదా సంగన్నా! సంతపండు కెట్టువేంటి?" అని అడిగేడు

సంగడు ఇంకా సమాధానం చెప్పకముందే గడప తుడుస్తున్న బోడెమ్మ ముసిలి గుంపడి మాటవిని చీపురు గడపల పడేసి వస్తూ-

"జానా సంగా? నిజంగా సంతకెల్లారేట్రా? నానూ వొత్తాను పుల్లటి పులుసుక్కతాగి సానారోజులై పోనాది సంతపిక్క సవికోసం జిమ్మ సచ్చిపోనాదిరా! పాడుముండకాలం కాపోతే వయిదు పంటలకిందట పండుల తినీవికాదు సంతపండుని ఎక్కడ సూసినా ఎక్కితొప్పిడిగా దొరికింది అదేటి మాయరోగం వచ్చిపడిపోనాదో! సంతపండు వొట్టుకోనొచ్చి పోల వొల్లు వోయగొట్టేతన్నారు ఆ కారపరేసన్నా గండలు ఆ లెక్క డొచ్చినారా ఈ మద్దిన మన పీకలమీదికి! ముండగండలు కుక్కల కొడుకులు" అని తిట్లకు లంకించుకుంది

బోడెమ్మ ముసిలినోరు విప్పిందంటే మరిక మూతపడదని తెలిసిన గుంపడు, ముసిలిదాన్ని కోప్పడుతూ,

“వల్లకోయే ముసిలిముండా! పుత్తుత్తి కూకలేల? సంగన్న బయలెద్దువంటే సంతకి వెల్లుంగాని ఏవన్నా? ఏటంటావు?” అని సంగడ్డి అడిగేడు

అప్పటికీ సంగడు మాట్లాడకుండా పందిట్లో ఉన్న పచ్చగడ్డి పరకలు పడ్డపెయ్య ముందు పడేసి దానివీపుమీద చరుస్తూ ‘ఛా ఛా’ అని పడుకున్న పడ్డపెయ్యని లెపెడు పడ్డపెయ్య లేచి ముందున్న గడ్డిలోకి మూలి పెట్టింది

సంగడి వెనకనే వచ్చి గడప ఊడ్చడానికి చీపురుపట్టుకుని నిల్చున్న అంకమ్మ, సంగడు బెల్లం గొట్టిన రాయిలా మాటాడకపోవడం చూసి నిష్ఠూరంగా-

“అడెందుకు బయలెల్లాడు? వోరం రోజుల్నుండి సెవల ఇల్లు కట్టక సెపతన్నాను, సంతపండు కెల్లమని! పంతులుకోరి సంతసెల్లు రొండుకాస్తండు గదా! ఆ సంతసెల్లు ఏరి బొట్టలోలిసి బుగత వొప్పానం బుగతకోప్పజెప్పి తెత్తాడు సూడు బండితో ఒండిడు పండు ఇంటిల్లిపాదికి పల్లు పులిసిపోవాల, పులుసు తాగనేక” అంది

సంగడికి పెళ్ళాం ఎత్తిపాడుపుతో చిరాకు వచ్చింది

“వల్లకోయే పకిరు ముండా! నోటికొచ్చిందల్లా పేలీడం తెలుసును గానీ మరింకేటి తెల్లు నోరుమూసుకోని గడప తుడుసుకో” - అని కసిరేడు

అది విని అంకమ్మ ఊరుకోకుండా-

“మూసుకోంటాన్నా! నామీదనైతే ఎరిపోతావు నాకు తెల్లేటి నాను గాబట్టి కట్టిన పుస్తకి కట్టుబడిపోనాను గానీ, మరెవరైనా అయినాదిగాదు నువ్వెడతన్న కూడుకి గుడ్డకీ ఆ పూసల పుస్త్ర పుటుక్కున తెంపేసి ఎరిపోద్ది” అంది గడపలో నుండి వీధిలోకి వస్తూ

సంగడికి ఎక్కడలేని కోపం వచ్చింది

“మాటి మాటికి పుస్త్ర తెంపెస్తానని దెప్పతన్నావు గదా? నిజంగా నువ్వు మా వెంకడి కూతురివైతే పుస్త్ర తెంపేసి నామీదన పడేసి ఎల్లే నువ్వెల్లపోతే మల్ల !” అని అంకమ్మ మీదకి బయల్దేరాడు

పరిస్థితి మొగుడూ పెళ్ళాల తగువులోకి దూరిపోతుందని గ్రహించిన గుంపడు, సంగడ్డి పట్టుకొని ఆపుతూ-

“అడోల మాట్లాడి నెక్కెటన్నా? ఉందూ!” అని ఆపేడు

సంగడు అగిపోయినా అంకమ్మ మాత్రం ఆగకుండా-

“గుడియ్యా! అడ్ని వొదిలిద్దా! అడి సంగతి నాకు తెల్లా! నా బీసిమీద మాట్లాడితే గుబీ గుబిమసి గుడ్డిడం తెలుసుమ గాని ఆ కారపరెసన్నాకుక్కల కొడుకుల్ని తన్ని సంతపండు తెడం తెల్లా! జీపీకార్లమీద ఆ బాంపులు రూయ్యమని వొచ్చిసరికి కాపుల్తోట సరుకు నొదిలిసి తోకమడిసిసి పారొత్తన్న! సిగ్గునెడు మల్లా! మొగపుట్టక పుట్టేరు మొగపుట్టుక ” అని చిదరించుకుంది

సంగడు గుంపడ్డి విదిలించుకోబోయేడు గుంపడు వదలకుండా ఆపుతన్నాడు అప్పుడు బోడెమ్మ ముసిలి గుంపడి దగ్గరికి వస్తూ-

“తాచస పడతా వేందిరా సంగా! అదన్నమాటలోన దోసవేటున్నాది! పుల్లటి పులస్సుక్కకి పిల్లాది మెదల వోసిపోతన్నావు గదా! కాటిక్కాలుసాపుకోని కూకున్న నాలాటిదాన్నే! నిరుటి ఆ మావిడిబద్దల పులసు తాగనెక కటకటలాడిపోతన్నాను వోటికంపు కొడుతున్న ఆ పులసు పెంజిలోన పోసుకొని మూతి దగ్గిట ఎట్టేసరికి వోవనం వొస్తన్నాది ఆ గుంటముండ అంటందంటే దోసవున్నాడేలో సూడు” అని సర్దింది

సంగడు కూడా కొంచెం తగ్గి-

“అదికాదే బోడీ! పొయ్యిదగ్గిట కూకోని చెప్పటం కాదే! అక్కడ దేవీ ఇక్కడ దేవీ దొరికిన సామ్మట్టుకోని రెండు గాటీబదాటి సంతమాను గూడ తెల్లాల! తీరా మాను సరుకు కావిడికెత్తేసరికి పోలీసోలతోటి ఆ బాపులు సిద్దవైపోయి ఎవికెలిరగబొడుస్తన్నారు సరుకూ పోతన్నాది తాపులూ తప్పకుంటన్నాయి అది అందుకూ నాను, నానుస్తన్నాను” అన్నాడు

అంకమ్మ సంగడి మాటలు విని మరీ మండిపడుతూ-

“అడికేటి సెప్పకు బోడెమ్మత్తా! పోలీసోలంటే అడికి వల్లమాలిన బయ్యం నిరుడు ఆ కామిరేడు బాపు రానేదా! మీటింగెట్టి సాగనంపి తిరిగోచ్చేసరికి పోలీసోల్లు కాంపుసెట్టుకట్టి వొల్లు పుండు జేసినారు గదా! అది గప్పట్నుండి బయ్యం పడిపోనాడు” అంది

ఆ మాటతో సంగడు ఒక్క ఉదుటున అంకమ్మ దగ్గరకు వచ్చి గుప్పిటతో కొప్పు పట్టుకొని తల వెనక్కి వంచి-

“ఏటి పేలేవో మల్లీ పెల! అదిగా వూసెత్తాద్దని నీకు సెప్పనేదే!” అని పళ్ళు పటపట కొరుకతూ చెయ్యి ఎత్తెడు

అది చూసిన గుంపడు పరిగెత్తుకు వచ్చి సంగడి చెయ్యి పట్టుకున్నాడు బోడెమ్మ ముసిలికూడా గబగబా వచ్చి-

నాయిన్నాయినా! సంగియ్య నాయినా! సచ్చి నీ కడుపుల పుడతా వొరె నాయినా! దాన్ని కొడితె నాను సూడ్లెనా! బాబ్బావూ! దానికి నోటి దురసెక్కువె గానీ మనసు మామెత్తనా! నువ్వంటే దానికి పంచెపెణాలూనా! అది గప్పడా పోలీసు బాపులు నిన్ను కొడుతుంటే అదెనాగ ఇదెపోనాదో, దాని పానాలెలాగ కొట్టుకులాడేయో నీకు తెల్లరా నాయినా! వొదిలీయ్యరా బాబూ” అని బ్రతిమాలింది

సంగడు కొంచెం మెత్తడాడు తరువాత సిగ్గుపడి అంకమ్మ నొదిలేసి కట్టుకొయ్య పక్కనున్న రాయమీద మాటాడకుండా కూచున్నాడు సంగడు అలా రాయమీద కూచున్నా తరువాత బోడెమ్మ ముసిలి అంకమ్మను కసురుతూ-

“ఏందే! అడదానికి అద్దూపద్దూ ఉండక్కరనేదే! నోటికేదొత్తె అది పెలిడవెనెటి? పద పద” అని గడపలోకి తీసుకు వెళ్ళి అంకమ్మని వదిలేసి సంగటి దగ్గరకు వచ్చింది

“తెల్లారి నెగిసేసరికి వొపులి మొకం సూసినానో సంగియ్యతగువు జాసినాను పాపిట్టి ఎదవమొకం” అని తిట్టుకుంది

అప్పుడు గుంపడు సంగడితో మెల్లగా నచ్చజెపుతూ-

“అదిగాదురా సంగియ్యన్నా! నీకు సానా సంగతులు తెలుసును నువ్వొత్తే మరి మాకు బయ్యం నేదు, కారపరేసను భావులొత్తే సంతపండు అమ్మనానికి కట్టికెల్లనేదని నచ్చజెపతావు నువ్వు బయలెల్లితేగానీ మాలపేట ఈ ఏడు సంతపండు మొకం సూడదు, పులుస్సుక్కకి వోసిపోతారు అదిగందు కన్నానురా! అంకమ్మేదినితో నేటిగానీ నువ్వు బయడెల్లా!” అని బ్రతిమాలేడు

సంగడు కోపం చల్లార్చుకొని-

“ఒరే గుంపా, నీకు తెల్లరా! బతిమలాడి కాలొట్టుకున్నా అలు సంత పండు వాదలరా! అయేల కామ్రేడు సెప్పింది మరొకపాల యాదకి తెచ్చుకోరా! పాఠపులికి దండాల్దితే కరడం మానవుగాక మానవని సెప్పినారు గదా! అదిగదే నిజంరా!” అన్నాడు

గుంపడు మామూలుగా-

“నిజవెల్లనా కామ్రేడు సెప్పింది నిజవేఁ, సూడూ కారపరేసను బావులు సదుం కొన్నోలు గదా! బాబ్బావూ అని బతిమాలుకుందుంగాని, నువ్వు పస్తాయించకుండా బయలెల్లా!” అన్నాడు

బోడెమ్మ ముసీలి కూడా-

“బయలెల్లు బావూ! నానూ గంపొట్టుకోని నీతో వొత్తాను కోతలకెల్లి దాసుకుని పది రూపాయలు పట్టుకుంటాను పది రూపాయల సంతపండు ముసీల్దానికి ఈ పంటంతా సరిపడతాది” అంది

సంగడు రాయిమీదనుండి లేస్తూ-

“సంతపండు నాకె అక్కర్లేదనుకున్నారేలా! బయలెల్లయితే!” అన్నాడు

గుంపడు సంతోషంగా-

“కొసంబి రాఠపుడూ ముత్తేలుగాడూ వొత్తావన్నారా” అన్నాడు

“బాబీ బయలెల్లమనైతే!” అని సంగడు కావిడి కోసం డబ్బు కోసం ఇంట్లోకి వెళ్ళెడు

ఇంటిలోనికి వచ్చిన సంగడ్ని చూసి అంకమ్మ మరేమీ అనకుండా సందుగ పెట్టెలోని రూపాయి కాయితా లందించింది సంగడు రూపాయలందుకొని మూలనున్న గంపలు రెండుతీసి కావిడిబద్దకు కట్టిన ఉట్టిలో సర్దేడు కావిడి పట్టుకొని బయల్దేరబోయేసరికి అంకమ్మ సంగడి భుజం మీద చెయ్యేసి-

“సల్లంది గెంజి తాగకుండా ఏటనాగ ఎలిపోతావు! ఎవలమీదలగు తావేట?” అని అపింది

సంగడు కూడా కొంచెం బెట్టుగా-

“ఈదిలోన కడుపు నిండిపోనాదిగదా! మరి గెంజేల? నీలాటిదాయె ఒకర్తి సంతలకోకిప్పేసి ఇంటికొచ్చి మొగుడి దగ్గట సిగ్గుపడిపోయి కట్టుకున్నాదట అదిగనాగున్నాది నీ వారస” అన్నాడు

“సాచితలు నాకూ వొచ్చునెత్తూ! గెంజితాగు” అని సత్తుగిన్నెలో

“అలీసం అయిపోతాది గావాల” అని ఉప్పు కలిపిన గెంజి ఎత్తిపెట్టుకుని గటగటా తాగీసి అన్నం దేవుకుని మూడుముద్దల్లో తినేసి కావిడి భుజాన వేసుకొని బయల్దేరేడు

సంగడు మాలపేట చివరకి వెళ్ళేసరికి బోడెమ్మ ముసిలి, గుంపడు, రాంపుడు, ముత్తెలు గాడూ సిద్ధంగా ఉన్నారు సంగడితో వాళ్ళ ఊరికి తూర్పుగా నున్న కొండలవైపుగా నడక సాగించెరు

ముందు సంగడు నడుస్తుంటే ఆ వెనక గుంపడు, గుంపడి వెనకన బోడెమ్మ ముసిలి, ఆ వెనక రాంపుడు, ముత్తెలు వరసగా ఉన్నారు

కొండల వరసమీదుగా తూరుపు తొలిరేఖలు తెల్లదనం నుండి ఎరుపుదనానికి మారుతున్నాయి కొండలమీద చెట్లు ఆకులు రాల్చడంతో పచ్చగా కనిపించవలసిన కొండలన్నీ జేగురురంగులో కనిపిస్తున్నాయి కాయలతో నున్న మామిడిచెట్లా పువ్వులతోనున్న ఇప్పచెట్లా అక్కడక్కడా పచ్చగా కనిపిస్తున్నాయి అడవి పక్షులూ నీటిబాతులూ బారులు బారులుగా పల్లన్నున్న చెరువులవైపు అరుచుకుంటూ వస్తున్నాయి నిద్రలేచిన నెమళ్ళు మనుషులు నడుస్తున్న అలికిడి విని టపటపా రెక్కలు కొట్టుకొని ఆకాశం మీదకి లేచిపోతున్నాయి కారుకోళ్ళు పిల్లల్ని వెంటపెట్టుకొని గచ్చపాదల్లోకి పరింకంపల్లోకి పారిపోయి దాక్కుంటున్నాయి

కొండమీదనుండి సూర్యుడు కరకరమని పొడవగా సంగడు చింతమానుగూడ ఘాటీ ఎక్కుతూ వెనక్కి చూసి, అలసిపోతున్న బోడెమ్మ ముసిలితో-

“బోడి! నువ్వెందుకొచ్చినావె మా ఎనకాతల? బరుపు నేకండా ఘాటీ ఎక్కిసరికే జాపోసి పోతన్నావు సింతపండు గంపతోటి ఎనాగ సేత్తావే?” అని అడిగేడు

బోడెమ్మ ముసిలి అలపు తీర్చుకొందికి నిలబడి-

“పుల్లటి పులుస్సుక్కకి అసపడిపోయి బయల్లెన్నానా నాయనా! పెణాలు కడారిపోతన్నాయి” అని మళ్ళీ నడక మొదలెట్టింది

గుంపడు వెనకనున్న బోడెమ్మ ముసిలితో-

“మెల్లిక నడు సవ్వగలవు” అని సంగడితో “సంగన్నా! సంత నాదిలేసి ఇటూకాసోచ్చినావేటి?” అని అడిగేడు

సంగడు నవ్వుతూ-

“ఆ కారపరేసనుబావుల్నేరా! ఆ రియాల సంతకొత్తారు సంతలోన మన్ని సింతపండు కొన్నివ్వకుండా అడ్డెత్తారు సింతమాను గూడ సవర్లు సానామందిని నా నెరుగుదును ఆలు సింతపండొట్టుకోని ఇనాగే సంతకొత్తారు తోవల మనం కాస్సెవంటే మంచి బొట్టసరుకు దొరుకుతాది అదొట్టుకోని మన అడ్డతోవల బడి ఆలకంట బడకుండా దాటిద్దం” అని వివరించేడు

ఆ మాటలు విన్న బోడెమ్మముసిలి సంతోషంగా “నీ కడుపు సల్లగుండ, నీ బుర్రలో ఎన్నాలోసన్నన్నాయీరా? మా కడజాతిల పుట్టిసేవుగానీ రాజు పుట్టుకరా నీది సింతపండు సల్లగ వింటికి సెరి పోనాదంటే ఈ పంటంతా నీ పేరు సెప్పకోని పుల్లటి పులుస్సుక్క తాగుతాను” అని నోరొకసారి చప్పరించింది

బోడెమ్మ ముసిలి మాటలకు సంగడు పకపకా నవ్వి-

“ఒరే గుంపా! అదుగో ఆ పెట్టునేదా? దాన్ని దారి మావిడి పెట్టంటారు సంతకనాచ్చిన సవర్లు ఆ దార్నే వొత్తారు ఈ పాలికి సానామంది రావొచ్చను గూడా! నాలుగడుగులెయ్యి!” అని తొందరగా నడిచేడు

సంగడు దారిమావిడిచెట్టు చేరేసరికి చింతపండు గంపలు దించి చెట్టుక్రింద అడా మగా ఇరవై మందివరకూ కూర్చున్నారు సంగడు తనకు తెలిసిన ముఖాలున్నాయేమోనని చూస్తూ, కూచున్నవాళ్ళదగ్గరకు వెళ్ళేడు

చెట్టుక్రింద కావిడి దింపుతుండేసరికి గుంపులోకూర్చున్నసవర్లలో ఒకతను చూసి-

“ఏంది నేస్తం? ఇటు కాసలికిడైనావేంది? సంతపిక్కనే నేటి?” అని పలకరించేడు

సంగడు సుక్కాయ్ని చూచి చాలా చాలా సంతోషించేడు సంతోషంలో-

“సంతపండుకే ఇటుకాసొచ్చినాను కుసంత మా కమ్ముతారేటి?” అని అడిగేడు సుక్కాయ్ తల వూపుతూ-

“మీకు పడినంత కొనుక్కొండి, ఆ కారపరేసను బావుల కమ్మడం మా కిట్టమనుకొన్నారేటి?” అని “అమ్మీ! ఆ గంపలిటు పట్టండి సంగియ్య ఎంచుకుంటాడు” అని కేకవేసేడు

అడా మగా గంపలతో చింతపండు తెచ్చి సంగడి ముందుంచేరు బోడెమ్మముసిలి గంపలములదుకు వచ్చి కూచొని గంపలోని చింతబొట్టల్ని ఎత్తిచూసి-

“మా బాగున్నాదిరా సంగా! కట్టసరుకు ఎండుపండు దొరికినాది బెల్లం నాగున్నాది” అని ఒక బొట్టతింటూ “దర బేగి తేలిసిమ్మీ” అని తొందరచేసింది

సుక్కాయ్ సంగడితో-

“మీ పల్లపోలు ఎనాగకొంటన్నారో ఆ నెక్కన ఇచ్చే సంగయ్యా! ఆ కారపరేసను బావులున్నారు సూసేవా? అల్లెతె ఎనబయపైసాలనెక్కన కేజి కడతారు పైన మాఁచమ్ముకుంటే రూపాయపాపలా దర పలుకుతాది మాఁచుగాని పై నమ్మితే పోలిపోల సేతన కొట్టించెత్తన్నారు అది గండుసేతన సంతలకి మోసుకెల్లన్నావుఁ మావోలుగూడా తక్కువ తిన్నేదునే! ఈ సంతపండుని గాటీ దిగవన గెడ్డనేదా? అదిగక్కడ తడిపేత్తారు ఆ కాడికి ఆ లింతకంత తూస్సి డబ్బు దొబ్బుతారు” అని చెప్పేడు

బోడెమ్మముసిలి, గుంపడు, రాఁచుడు, ముత్తేలుగాడూ చింతపండు తూయిస్తున్నారు సంగడు, సుక్కాయ్ మాటాడుకుంటూ కూర్చున్నారు

సుక్కాయ్తో సంగడు-

“మనోలు ఈ మద్దిన ఇటుకాసొస్తున్నారెటన్నా?” అని అడిగేడు

సుక్కాయ్ అటూ ఇటూ ఒకసారి చూసి-

“రానేదు సానా దెబ్బలు తినేసేవు సంగియ్యా! పోలీసోలమద్దిన బతక తన్నావు నెపోతే ఇలాటి వింటి అన్నేయాలు సాగిపోతాయేటి? మీరు మాత్తరం ఈ సంతపండు అల కంట్ల బడకండా వొట్టికెల్లాల కంట్ల బడితే సానా సిక్కు” అన్నాడు

ఈలోగా బోడమ్మముసిలి సంగడ్ని కేకేసింది సంగడూ, సుక్కాయ్ లేచి వెళ్ళారు సంగడు రావడంతో బోడమ్మ ముసిలి-

“నీ సొమ్ము తియ్యరా! తూకంపై పోనాది పండు కాపుళ్ళకెత్తాల” అంది

సంగడు డబ్బుతీసి బోడమ్మముసిలి చేతికిచ్చి తూచిన చింతపండు తన గంపల్లోకి ఎత్తేడు గంపలు కావిడి ఉట్టిల్లో పెట్టి మోచెతులతో ఒకసారి కావిడి ఎత్తేడు బరువుతో కావిడి పెట పెటలాడింది తృప్తిగా తలూపి కావిడి బుజానికెత్తుకున్నాడు బోడమ్మముసిలి సుక్కాయ్ చెయ్యిసాయంతో గంప నెత్తిమీదకి ఎత్తుకుంది మిగిలినవాళ్ళు ఎవరి కాపుళ్ళు వాళ్ళు బుజాల మీద సర్దుకున్నారు సంగడు సుక్కాయ్తో వస్తామనిచెప్పి ముందు తోవతీసేడు

ఘాటీమీదనుండి వరుసగా నాలుగు కాపుళ్ళూ, ఒక తలగంప చిరతపండు దిగుతుండడం కొండ ఎక్కబోతున్న (గిరిజన) కార్పొరేషన్ అధికారి చూసేడు వెంటనున్న నలుగురు సిబ్బందికీ చూపించేడు వెంటనే ఐదుగురూ తోవప్రక్కకి తప్పకున్నారు

సంగడు ముందు నడుస్తూ ఘాటీ దిగి ఆగి, వెనకనున్నవాళ్ళతో -

“ఇదిగిప్పుడు మనం తోవ తప్పించేసి అడ్డదార్ని పదాలి నా ఎనకరండి” అని చెప్పేడు

గుంపడు వెనకనుండి-

“అనాగే పద” అన్నాడు

సంగడు కదిలేసరికి కార్పొరేషన్ అధికారి పక్కనున్న చెట్టు కొమ్మ విరిచి రెమ్మలు నలచి పచ్చిబడితెగా తయారుచేస్తూ-

“త్రోవ తప్పిస్తావురా! దొంగలంజాకొడకా! ఇలాగ చింతపండు దాటవేసేబట్టే గవర్నమెంటు నష్టపోతుంది నిలబడురా! అక్కడే నిలబడు” అన్నాడు

హఠాత్తుగా కార్పొరేషన్ అధికారి మూటలు వినేసరికి వాళ్ళందరి గుండెలు గుభేలుమన్నాయి సిబ్బందినిచూసి పై ప్రాణాలు పైనే ఎగిరి పోయేయి ఒక్క సంగడు మినహా మిగతా ముగ్గురూ కాపుళ్ళ దించేసేరు బోడమ్మముసిలి-

“అమ్మనాయినోయ్! సంతపండు పోనాదోర్నాయినోయ్!” అని అరుస్తూ వెనక్కి పరుగెత్తి పారిపోబోయింది

అదిచూసిన కార్పొరేషన్ అధికారి మండిపోతూ ఒక్క ఉరుటున బోడమ్మముసిలి దగ్గరకు వెళ్ళి-

“ఎటు పారిపోతావే దొంగలంజ కూతురా! ఆగక్కడ” అని చేతినున్న పచ్చి బడెతెతో ముసలిదాని నడుంమీద ఒక దెబ్బ కొట్టేడు

ఆ దెబ్బకు బోడమ్మముసిలి గంపతోసహా రాళ్ళమీద “సచ్చిపోనాను బావోయ్!” అని పడిపోయింది

కార్పొరేషన్ అధికారి పడిపోయిన ముసలిదాని వీపుమీద చేతికి వచ్చిన దెబ్బకొడుతూ-

“వచ్చిపోయినావటే దొంగముండ కూతురా! చింతపండు మా కంట్లో కారం కొట్టి పట్టుకుపోతున్నప్పుడు రాని చావు దొరికిపోయేసరికి వచ్చిందా? అలాగయితే చావు గుమ్మరీసి ఇక్కడే పాతేస్తాను” అంటూ బడితే సిరాయించేడు బోడెమ్మ ముసిలి కిరకిర చుట్టుకుంటూ—

“దండాలు బాబోయ్! కొట్టుకు బాబోయ్!” అంటూ దెబ్బలకు ఓర్పుకోలేక అటూ ఇటూ దొర్లుతూ చేతులెత్తి దండాలుడుతుంది ఆ దొర్లడంలో ఆమెకున్న చింకిపైట తొలగిపోయి ఎండుగుండెలు బైటపడ్డాయి అది చూసి అధికార కోపం ఇంకా ఎక్కువైపోయింది

“చాలించే దొంగవేషాలు ఛత్కారీముండా?” అంటూ పైటతొలగిన ఆమె ఎండుగుండెల మధ్యన బూటుకాలితో తన్నేడు

బోడెమ్మముసిలి తీవ్రమైన బాధతో—

“బాబూ!” అని పెద్దగా అరిచింది

అప్పటివరకూ నోటమాటరాని సంగడు కావిడి దించి కార్పొరేషన్ అధికారికి బోడెమ్మముసిలికి మధ్యకు వచ్చి నిలబడి అధికారికి దండం పెడుతూ—

“బావూ, తండ్లరు పెద్దోలు, సదుంకున్న మారాజులు మూఁపు ఈ సంతపిక్క పులుసుకాసుకోనానికి కొనుక్కున్నాం అమ్మకానికి, నాబాలు తియ్యనానికి కాదుబావూ! ముసిల్లి తండ్లరు ఇదిగోఇదంగా కోపంవైపోతే వచ్చిపోతాది పుల్లటి పులుసుకి వోసిపోయి పానాలు బిగబట్టుకొని ఇనాగొచ్చినాది కొట్టకండి బాబూ!” అని బ్రతిమాలేడు

అధికారి సంగడ్ని చూసి మరీ కోపంగా—

“పులుసుకోసం వాచిపోనారా! ఒరే, మీ దొంగబ్రతుకులికి పులుసు కావలసి వచ్చిందిరా? అడివి మీ యబ్బు సామ్యనుకొంటున్నారా! గవర్నమెంటు మీకు అలుపైపోయిందిరా! కార్పొరేషనంటే మీ కాలిగోరులాగ కనబడుతుంది ప్రతి తలమాసిన్నాకొడుకూ కొండలెక్కిపోయి కాపుళ్ళతో చింతపండు మోసేస్తే మా గొడొల్లెందుకు? మా లారీలూ జీపులూ జీతాలూ ఉద్యోగాలు ఎందుకు? నిన్ను ముందు తన్నాలా!” అని బడితతో సంగడి మోకాలిమీద ఒక్కటి కొట్టేడు

సంగడు దెబ్బ ఓర్చుకుంటూ—

“బావూ! తండ్లరు కొట్టేరని బాదనేడు బావూ! ముసిల్లి దానిగంప వొదిలీసి మా కాపుళ్ళు తీస్సికొండి, మూవే మోసుకోనొచ్చి మీ గోదాంల పడేత్తాం” అని చేతులెత్తి దండం పెట్టేడు

అధికారి దండంపెట్టిన చేతిమీద మరొకటి కొట్టేడు కొట్టిన తర్వాత తన సిబ్బందితో—

“చూస్తున్నారేమి? ఆ ముసిల్లిని గంపలోని చింతపండు నాలుగు కాపుళ్ళలో సర్దండి” అన్నాడు

సిబ్బంది నలుగురూ గబగబా గంపదగ్గరకు వచ్చేరు అది చూసిన బోడెమ్మముసిలి జారిపోతున్న బట్టనుకూడా సర్దుకోకుండా గంపలోని చింతపండును రెండు చేతుల్తోనూ ప్రేమగా పట్టుకుంటూ—

“నా సంతబుట్టు కొంచబోకండిబావూ! దొరబావులూ! మీకు దండాలు! ముసిలిముండని ఏడిపించొద్దు” అని ఏడుస్తూ చింతపండుమీద బోర్లాపడిపోయింది

చింతపండును తియ్యనీయకుండా అడ్డంగా పడిఉన్న బోడెమ్మముసిలిదాన్ని కార్పొరేషన్ సెబ్బంది నలుగురూ పక్కకు ఈడ్చేసి చింతపండు గంపను కాపుళ్ళలో సర్దడానికి తెస్తున్నారు

బోడెమ్మముసిలి చింతపండు చెయ్యిదాటిపోతుందని గొల్లన ఏడుస్తూ నెత్తి బాదుకుంటూ-

“అపండి బావూ! మీ కాళ్ళుట్టుకొంటాను” అని అధికారి కాళ్ళమీద అమాంతం పడిపోయింది అతని తెల్లని ఇస్త్రిపెంటు మురికైపోయింది అదిచూసి అధికారి అగ్గిమీద గుగ్గిలం అయిపోయాడు ఆ కోపంతో చేతినున్న బడితెతో మాటాడకుండా బోడెమ్మముసిలి బాదెస్తున్నాడు

బోడెమ్మముసిలి దెబ్బదెబ్బకూ మెలితిరిగిపోతుంది వొంటిమీద బట్ట చాలామట్టుకు వూడిపోయింది అదికూడా గమనించని అధికారి పచ్చి బడితెని మరొక్కసారి ఎత్తేడు

సంగడి కళ్ళు నిప్పులు కక్కేయి చరాలున తన కావిడి దగ్గరకు వెళ్ళేడు కావిడిబద్దలు ఉట్టిల్లుండి ఊడదీసి తనవారితో-

“సూత్రారేందిరా! సవట నాకొడకల్లా! ఒరే గుంపా, రావుడూ, ముత్తేలూ! సచ్చిం దొకరోజూ, బతికింది ఒక రోజేనా! తియ్యండ్రా కావిడ బద్దలు” అంటూ-

“ఒరే! ఆగారే కసాయి నా కొడుకా! ఈ అడివి నీ అత్తోరిచ్చేర్రా నీకు? నీ పెల్లాం మెడలోని బంగారవూర నువ్వెనకేసిన ఏలూ నచ్చలూ ఎక్కడివిరా? నీ బామ్మరుదులుకీ సుట్టపక్కాఒక పెదబావుకి సంతపండు సరదనానికి దొంగరవానాలు సెయ్యనానికి పరవానేడు గదరా! ఆ ముసిల్మాని బుట్టడు సంతపండు పోతే నీకూ నీ పెల్లానికి గవరుమెంటోడికీ నల్టాలేవి వొచ్చినాయిరా! తీసుకుంటే ఆ సంతపండు తీసుకోమని నీకా గవరుమెంటు సెప్పిందెట్లోగానీ సావుదెబ్బలు కొట్టమనీ తిట్టమనీ నీకే నా కొడుకు సెప్పినాడు? సప్పురా నా కొడకా” అని కావిడి బద్ద తిరగేసి సాచి ఒక్కటి కొట్టేడు అంతే!

“అన్యబాబోయ్! నక్కలైట్లు” అని అధికారి పరుగుపెట్టేడు సెబ్బంది బోడెమ్మ ముసిలి చింతపండు బుట్టను వదిలేసి అధికారిని అనుసరించారు పారిపోతున్న కార్పొరేషన్ వార్ని చూసి గుంపడికి అంతబాధలోను నవ్వాగలేదు

“ఒరే! పిరికి నాకొడకలు గదర కొడకలు నిలబడండారే!” అని కేకవేశాడు తుప్పల్లో డాంకల్లో పడుతూ లేస్తూ కార్పొరేషన్ సెబ్బంది కనబడకుండా పారిపోయేరు

సంగడు కోపాన్ని దిగమింగుకొని తొందరగా కావిడిబద్దకి ఉట్టిలు తగిలిస్తూ

“దాని బుట్టడు సంతపండు మన నాలుగు కాపుల్లలోన సరిదీసి పరుగులమీద పదండి ఈసారి, పోయిన పిరికి నా కొడుకులు పోలీసోల దగ్గరకెల్లె అల నొట్టుకొత్తారు దేగి పదండి” అన్నాడు

గుంపడూ రాంపుడూ ముత్యాలూ బోడెమ్మ ముసిలి గంపడు చింతపండునీ నాలుగు కాపుళ్ళలో సర్దుతుండగా సంగడు, విడుస్తూ కోక సర్దుకొంటున్న బోడెమ్మ ముసలితో-

“మరేనేడకు! నడు మిట్టకాయేసి నంత సేపుట్లో మనూరెలిపోవాల” అన్నాడు బోడెమ్మ ముసిలి విడుపుకూడా ఆపకుండా-

“సచ్చిపోతానా నాయనా! రకతాలు సిమ్ముతన్నాయి సచ్చిపోతాను గావాల” అంది

సంగడు తొందరగా తన కావిడి భుజానికి ఎత్తుకుంటూ-

“మన పానాలు మా గట్టియి అవంత బేగి పోవునే! నడు నడు” అన్నాడు ఐదుగురూ నడక సాగించేరు

బోడెమ్మ ముసిలి వారితో సమంగా నడుస్తూ అప్పడప్పడూ కుంటుతూ-

“గుండిలమీద తన్నేవు గదూ! నీ కాలు పడిపోనూ, నీకు పెద్దరోగం పట్టుకోనూ - నీ ఇంట్ల సేవం సెల్లిపోనూ” అని తిడుతూంది

అడ్డదారంట ఐదుగురూ మాలపేట చేరుకున్నారు ఎవరింట్లో వాళ్ళు చింతపండు సర్దేసి సంగడింటికి వచ్చేరు అప్పటికే సంగడిదెబ్బల్ని చూసిన అంకమ్మ విడుస్తూ-

“ఏట్రా? ఈ దెబ్బలు ఎప్పుడు కొట్టినాడ్రా? అడిసేతులు పడిపోనూ” అని తిడుతూంది

బోడెమ్మ ముసిలి ముక్కు ఎగజీదుతూ-

“నా దెబ్బలు సూడె” అని వీపూ గుండె చూపించింది

అది చూసిన అంకమ్మ మరీ గట్టిగా విడుస్తూ-

“సచ్చిపోనా వోలత్తో -” అని దెబ్బల్ని తడివింది

విడుస్తన్న అంకమ్మని కనురుతూ సంగడు-

“ఇదిగో, మీతోటి వొకటి సెప్పాలి! మనం సంతపండుకెల్లినట్టుగ ఎవరికి తెలియనియ్యగూడదు కిక్కురు బొక్కురు మనగూడదు సూశినాంగదా ఈ యన్నెయపు రాజ్యం కల్లతోటి సూస్సినాంగదా! ఇదిగోసింటి ఇదంగా మనలాటోల్లకి పెలిరోజునా కొడతన్నారు తంతన్నారు, జేల్లోన పెడతన్నారు కాలస్తన్నారు

“ఇయాల మనం పుల్లటి పులుస్సుక్క కోసం - మరేటిగా - దుపులకోసం, మనవొల్లు పులుసు సేసుకొన్నాం మన వొల్లు పులుసు సేసుకున్నప్పుడు అడు కారపరేసన్నా కొడుకు పులుస్సుక్క ఇవ్వనెడు సరిగదా, సంతపండంతన్నూపడెసికోనానికే సూసెడు మనం బతిమాలాడెం, దండాల్చెట్టినాం మన దండానికి మనకి పులుసు దొరకనెడు సరికదా వొల్లంతా పులుసైపోనాది

“అదిగప్పుడు అలాటప్పుడు మనవెంటి సేసినాం? కర్రెత్తి అదిగా నా కొడుకు వొల్లు పులుసై పోయినట్టుగా వొక్కటంటే ఒక్కటే ఇచ్చినాం అప్పుడేత్తెనాది? పులుసుకి సంతపండు దొరికినాది వొణ్ణంలోకి కాదు, గెంజిలోకి పులుస్సుక్క కోసం కర్రెత్తితెనెగాని దొరకనెడు

“మరందుసేతన పులుసుకోసమే కర్రెత్తినాంగదా, మరి కడుపునిండా వొణ్ణం కావాలంటే పుత్తిపున్నేనికే దొరుకుతాదనుకొంటున్నారేటి” మరి దానికోసం ఏదట్టుకోవాలి? తెలిసిపాతన్నాదిగదా!

“కర్రపట్టుకుంటే పులుసు దొరికినాది మరి కత్తిగాదు, అడవిలోని అన్నల్లా తుపాకొట్టుకుంటేనే వొణ్ణం దొరుకుతాది” అని సంగడు ఉద్రేకంతో చెబుతుండగా, బోడెమ్మ ముసిలి కసిగా, తాను ఆ నోటా, ఈ నోటా విని గుర్తుంచుకొన్న నినాదం

“ఇష్టం వార్దిల్లాలి” అని అరిచింది

అంతా ముక్తకంఠంతో ఆ బాధలో ఆ అనుభవంతో “విష్టం వార్దిల్లాలి!” అని నినదించేరు

● ప్రచురణ, 1973 ●

* * *

కర్త, కర్మ, క్రియ

భిష్పడతను ఇరకాటంలో పడ్డాడు వనజ పంపిన అర్థీ కాగితాన్ని బుట్టదాఖలు చెయ్యనూ లేదు దానిమీద చర్య తీసుకోనూ లేదు డైరెక్టర్ జనరల్ కి నేరుగా అర్థీ పెట్టుకుని, దాని కాపీని డైరెక్టర్ కి పంపించింది వనజ అయితే గత సంవత్సరం పొడుగునా వనజ చాలా అర్థీలు పెట్టుకుంది డైరెక్టర్ జనరల్ కి - తనకి న్యాయం చేకూర్చమనీ, తనకి ఆఫీసులో డైరెక్టర్ చేతుల్లో జరిగే చిత్రహింస ఆపు చేయవలసిందనీను ప్రతి అర్థీతోబాటూ డైరెక్టర్ గౌరీశంకర్ కి వనజ మీద కక్ష మరింత ఎక్కువైందేగాని తగ్గలేదు

మొట్టమొదటిసారి - అంటే సంవత్సరం క్రితం వనజ డైర్యంచేసి డైరెక్టర్ జనరల్ సారధికి తనకి జరిగిన అన్యాయాన్నంతా పూసగుచ్చినట్లు వ్రాసింది తనకు రావలసిన ప్రమోషను తనకు రాకుండా చెయ్యటం ఇది రెండవసారి అనీ, మొదటిసారి డైరెక్టర్ అతని కిష్టుడైన ఒకతన్ని, పైనుంచి వచ్చినవాణ్ణి సెలెక్ట్ చేశాడనీ, ఈసారి అతని కులం వాడని చెప్పి తనకన్న రెండేళ్ళు జూనియర్ అయిన వాడిని సెలెక్ట్ చేశాడనీ, తనకున్న ఆరు సంవత్సరాల అనుభవాన్నీ కాదని అనుభవం లేని వాడికి పైకి ప్రమోట్ చెయ్యటం అన్యాయం అనీ, ఇందంతా చేసింది చాలక తన సెక్షను మూర్చించి ఆ సినియర్ ఫోస్టుకి కొత్తగా సెలక్షయిన తన జూనియర్ క్రింద పని చెయ్యమని అదేశించాడనీ, ఈ చర్య మానసికంగా చాలా క్రూరమయినది కాబట్టి తనకి జరిగిన అన్యాయాన్ని సరిచేయవలసిందనీ డైరెక్టర్ జనరల్ కి వ్రాసింది వనజ

గౌరీశంకర్ సారధిని ఏదో పనిమీద కలుసుకున్నప్పుడు 'ఈ వనజ సంగతేమిటి? ఏం జరిగింది' అని సారధి ఆరా తీశాడు గౌరీశంకర్ చాలా తేలిగ్గా కొట్టిపారేశాడు ఆ వనజకి తెలివితేటలు శూన్యమనీ, ఏ బాధ్యత అప్పగించినా సక్రమంగా నిర్వర్తించలేదనీ, లేకపోతే తాను మాత్రం పరాయివాణ్ణి, జూనియర్నీ ఎందుకు సెలెక్టు చేస్తాననీ, తనేకాక సెలెక్షన్ బోర్డు అంతకీ వనజ మీద సదభిప్రాయం కలగలేదనీ చెప్పి, 'సెలెక్టు కాకపోవటం వనజ కర్మ' ఆ సంగతి నా కొదిలెయ్యండి నేను చూసుకుంటాను' అన్నాడు తొణక్కుండా గౌరీశంకర్ చాలా పేరుమోసిన డైరెక్టర్ తెలివైనవాడూ, చురుకైనవాడూ, ఎన్నో క్లిష్టమైన ప్రాజెక్టుల్ని విజయవంతంగా సాధించినవాడూ అని డైరెక్టర్ జనరల్ సారధికి తెలుసు సరేనని ఊరుకున్నాడు వనజ విషయంలో

మళ్ళీ నెల రోజులు తిరక్కుండా వనజ దగ్గర్నుంచి మరొక అర్థీ వచ్చింది సారధికి అతను నాసలు చిట్టించాడు 'నెలరోజులు తిరక్కుండా మళ్ళీ మీకు అర్థీపెట్టుకోవలసి రావటం నా దురదృష్టం నెల రోజులు కూడా ఆ కొత్తసెక్షన్లో నన్ను పనిచెయ్య నివ్వకుండా, నా కొత్త సెక్షన్ పాడ్ చేత (ఇంతకు ముందు నా జూనియర్) నా పని తృప్తికరంగాలేదని రిపోర్టు రాయించారు డైరెక్టర్ నేను ఇక్కడ చేరింతరవాత అరు సంవత్సరాలుగా ఒకే సెక్షన్లో పనిచేశాను అందులో అనుభవం సంపాదించాను మరొక సెక్షన్లో పని అకలింపు చేసుకోవటానికి అధమం నెలరోజులైనా పట్టదా? ఈ నెలలోగానే నా పని అసంతృప్తికరంగా ఉందని రిపోర్టు రాయించి నన్ను మరో సెక్షన్కి బదిలీ చేయించటంలో సబబు ఏమైనా ఉన్నదేమో ఆలోచించండి ఈ విధంగా నా రికార్డు పాడుచేసి నన్ను కావాలని హింసించటం ఎందుకో దయచేసి విచారించవలసిందని ప్రార్థిస్తున్నాను' అని మొరపెట్టుకుంది వనజ సారధి ఈసారి తనని కలుసుకుని మాట్లాడవలసిందని వనజకి ఉత్తరువు జారీ చేశాడు వనజ వెళ్లి మాట్లాడింది సారధితో

కొంతమంది వందిమాగధులు వెళ్లి గౌరీశంకర్తో ఈ సంగతి చెప్పారు విని మండిపడ్డాడతను 'వెడుతుంది వెడుతుంది ఇవాళ డైరెక్టర్ జనరల్ దగ్గరికి వెళ్లింది, రేపు మినిస్టర్ దగ్గరికి వెడుతుంది దానికేం, పచ్చి భోగంది' అన్నాడు కోపం పట్టలేక ఇలా తిట్లాడని కొందరు వెళ్లి వనజ చెవిలో ఊదారు వనజ గుండె భగ భగమంది ఆమె సేతా మహాదేవి కాదు, అమాంతం అవమాన భారంతో భూమిలో కుంగి పోవటానికి అలాగే స్థిరంగా నిలబడి మనస్సు రాయి చేసుకుంది ఆ దెబ్బతో రాజీనామా ఇస్తుందేమో, ఒక పోస్టు అయినా ఖాళీ అవుతుందని అశించిన కొలిగ్స్ కొందరు నిరుత్సాహపడి, 'మొండి ఘటం', 'సిగ్గులేదు' అని గొణుక్కున్నారు వనజకి అన్యాయం జరిగిందని నమ్మిన ఏ కొద్దిమందో ఉన్నప్పటికీ, డైరెక్టర్కి అప్రియలవుతారన్న భయంతో వనజకి దూరంగా ఉండేవారు కొందరు వనజతో కలిసి కాఫీ తాగటానికి కాంటీనుకి వెళ్లే ఇద్దరు ముగ్గుర్ని పిలిచి గౌరీశంకర్ హితబోధచేశాడు - 'అది తుచ్చురాలు దానితో తిరిగితే మీకు ఒరిగేదేమిటి? మీమీద నాకెన్నో ఆశలున్నాయి శ్రద్ధగా పనిచెయ్యండి మీకు మంచి పాజిషన్స్ వస్తాయి' అని అభయం కూడా ఇచ్చాడు

ఏదో కొత్త ప్రాజెక్టు విషయం చర్చించటానికి ఒ రోజున గౌరీ శంకర్ వనజ పనిచెస్తున్న సెక్షన్ వాళ్లందర్ని తనగదిలోకి రమ్మని కబురంపించాడు వనజని చూడగానే డైరెక్టర్ ముఖం చిట్టించి, 'సెక్షనంతా ఖాళీచేసి వస్తే అక్కడ పనెవరు చూస్తారు? నువ్వెళ్లి నీ పని చూసుకో' అన్నాడు అందరూ తెల్లబోయారు ఆ ధోరణికి వనజ అరక్షణం నిర్వాంతపోయినా, అంతలోనే ధైర్యం తెచ్చుకుని, 'కొత్త ప్రాజెక్టు గురించి చర్చించటానికి మా సెక్షన్లో అందర్ని రమ్మని కబురంపించారు మీరు సెక్షన్లో నేనూ ఒక్కరైన నేనూ ఆ ప్రాజెక్టు గురించి తెలుసుకోవలసిన అవసరం ఉంది' అంది తల ఎత్తి సూటిగా గౌరీశంకర్ కళ్లలోకి చూస్తూ

'తెలుసుకుని నువ్వుచేసే నిర్వాకం ఏమిలేదు నేను వెళ్ళమంటున్నాను - వెళ్లు' అన్నాడు గౌరీశంకర్ కోపంతో అతని గొంతు, అతని వేళ్ళూ పణికాయ వనజ

మరింత ధైర్యం తెచ్చుకుంది 'నేను వెళ్లను' అంది మొండిగా డైరెక్టర్ మరింత కోపంతో గుప్పెళ్లు బిగించి టేబుల్ మీద గుడ్డుతూ 'నువ్వుండగా నేను చస్తే ఆ ప్రాజెక్టు గురించి మాట్లాడను మీరంతా వెళ్ళొచ్చు' అన్నాడు సెక్షన్ హెడ్ వైపు చూస్తూ అందరూ తలలు వంచుకుని గదిలోంచి ఇవతలికి వచ్చేవారు

అందరికీ అతని ప్రవర్తన చాలా అసమంజసంగా ఉందని అనిపించింది కానీ ఒక్కరూ ఆ మాట పైకి అనలేదు ఒకల్లిద్దరు మాత్రం సాయంకాలం వనజ ఇంటికెళ్లి బాగా పురెక్కించారు 'ఏమైనా సరే, మీరు ఊరుకుంటే లాభం లేదు వనజగారూ, ఆ గౌరీశంకర్ తిక్కకుదుర్చవలసిందే మీరు సారధిగారికి మరింత ఘాటుగా రాయండిసారి' అని సలహా ఇచ్చారు

వనజకి గతమంతా మనస్సులో మెదిలింది తను ఈ ఆఫీసులో చేరిన తరువాత ఒక సంవత్సరం ఎంతో ఉత్సాహంగా గడిచింది ఎంతో దీక్షగా మనస్ఫూర్తిగా పని చేసేది ప్రతి పనినీ శ్రద్ధతో గమనించి డైరెక్టర్ గౌరీశంకర్ తనని అభినందించేవాడు తనంత అదృష్టవంతురాలు లేదని మురిపిపోయింది రెండో సంవత్సరం నుంచీ తన పాట్లు ప్రారంభమయ్యాయి తను చేసే పనిని మెచ్చుకోవటం మానేసి తనని మెచ్చుకోవటం మొదలుపెట్టాడు మొదట్లో 'ఈ చీర నీకు బాగుంద'నీ 'ఈ రంగులో మెరిసి పోతున్నావ'నీ అంటూ కామెంట్ చేసేవాడు రెండు మూడుసార్లు స్త్రీ సహజంగా సిగ్గుపడింది తరువాత తరువాత అర్థం చేసుకుని తీక్షణంగా చూసి తలవంచుకునేది అటువంటి దోరణి తనకి నచ్చదన్న భావం కన్నుల్లో సుస్పష్టం చేసింది క్రమంగా అతనికి 'చెయ్యివాటతనం' ఆరంభమయింది ఏ కాగితాలు ఇచ్చేటప్పడో కావాలని చెయ్యి తగిలించటం మొదలుపెట్టాడు ఎంత జాగ్రత్తపడినా ఎలాగో తగిల్చేవాడు

ఒ రోజున పిల్చి 'నీతో ఒక విషయం మాట్లాడాలి' అన్నాడు గంభీరంగా 'ఏమిటి చెప్పండి' అంది వనజ నమ్రతగా

'ఇక్కడ కాదు పర్సనల్ విషయం ఇంకెక్కడయినా కలసుకుందాం నీకెప్పుడు వీలవుతుందో చెప్పు' అన్నాడు

వనజ గుండె దడదడలాడింది అదే సంతకంగా తీసుకుని, ధైర్యం కూడా దీసుకుని 'నాతో అంత రహస్యంగా మాట్లాడవలసిన వేమున్నాయ్' మాట్లాడేదేదో ఇక్కడే మాట్లాడండి' అంది

ఈ లోపల ఎప్పుడు చెయ్యి ముందుకి చాచాడో తెలియదు హఠాత్తుగా వనజ వెళ్ళమీద అతని వేళ్ళు స్పృశించాయి షాక్ కొట్టినట్లునెనక్కి లాక్కుని కుర్చీలోంచి లేచింది 'క్షమించండి మీరనుకునే రకం మనిషిని కాదు నేను' అని చరచరా ఇవతలి కొచ్చేసింది

అప్పటినుంచి మొదలైంది గౌరీశంకర్ కి వనజంటే మంట ప్రతి పనినీ ప్రత్యేకంగా పరిశీలించి విమర్శించటం మొదలుపెట్టాడు వనజకి ఒక్కొక్కప్పుడు రాజీనామా ఇవ్వాలన్నంత ఉద్రేకం కలిగేది కానీ, తన మీద ఆధారపడ్డ తల్లినీ, తమ్ముణ్ణీ తలుచుకుని దుఃఖాన్ని దిగమింగుకుని పనిలో నిమగ్నమయ్యేది ఒకోసారి తనని తానే సమాధాన పరుచుకునేది ఆడదానికి ఎక్కడికీ వెళ్ళినా ఇంతేకదా, ఈ అధికారి కాకపోతే

మరొక అధికారి! ఆత్మరక్షణ చేసుకోగల స్తోమత, ఎక్కడయినా సర్దుకుపోగల తత్త్వం ఉండాలి గాని ఆఫీసు మారినంత మాత్రాన మనుషుల నైజగుణాలు మారుతాయా - అనుకుని ఒక విధమయిన నిర్దిష్టత అలవరచుకుంది అయిదు సంవత్సరాలు అలాగే గడిపింది

ప్రమోషన్ రావలసిన సమయం ఆసన్నమైంది సీనియర్ పోస్టులు రెండు కొత్తగా ఏర్పడ్డాయి ఎడ్వర్ టైజ్ చేశారు మొదటిసారి తనూ మరి కొందరితోపాటు అప్లైచేసింది ఇంటర్వ్యూలో తను నెగ్గలేదు పైనుంచి ఎవరో కొత్తమనిషిని సెలెక్టు చేశారు కొంచెం బాధ పడి ఊరుకుంది రెండో పోస్టుకి ఎడ్వర్ టైజ్ చేసినప్పుడు తను అంతగా పట్టించుకోలేదు ఇక ఆఖరి రోజున గౌరీశంకర్ వనజని పిలిచి 'నువ్వు అప్లై చెయ్యలేదేం?' అని అడిగాడు వనజ మాట్లాడకుండా తలవంచుకుంది

'మాట్లాడవేం? అప్లై చెయ్యమని కూడా బతిమాలించుకోవాలా?' అన్నాడు గొంతు సామ్యంగానే ఉంది అతన్ని ఎలా అర్థం చేసుకోవాలో తెలియక మౌనం దాల్చింది 'ఇహాళ సాయంకాలంలోపుగా అప్లికేషన్ నా చేతికియ్యి నీ సెక్సన్ వర్క్ గురించి పుస్తకాలు క్లుణ్ణంగా చదువు బాగా ఫ్రీపేరయి రావాలి ఇంటర్వ్యూకి తరవాత నన్నని లాభంలేదు' అన్నాడు సరేనని బుర్రఊపి బయట పడింది అప్పటికే గుసగుసలు ఆరంభమయినాయి వనజ ఇంకా అప్లై చెయ్యలేదని ఎలాగో సాయంకాలం లోగా అప్లికేషన్ టైప్ చేయించి ఇచ్చింది డైరెక్టరుకి వెళ్లాల్సిపాటు ఇంటర్వ్యూకి కష్టపడి తయారైంది

ఇంటర్వ్యూలో ఒకాయన మొదట అడిగాడు 'ఏ సెక్షన్ లో పని చేస్తున్నావ్?' అని చెప్పింది ఎన్నాళ్ల నుంచి పని చేస్తున్నావని అడిగాడు 'అరేళ్ళనుంచి' అని చెప్పింది అంతలో డైరెక్టర్ గౌరీశంకర్ అందుకుని ఫలానా ప్రాజెక్టు ప్రారంభించటంలో గల ఉద్దేశాలేమిటి అని అడిగాడు తన సెక్షన్ కి సంబంధించిన ప్రశ్నకాదది జ్ఞాపకం చేసుకుని కొంచెం తడుముకుంటూ చెప్పింది

'ఏ ప్రాజెక్ట్ ప్రకారం వేస్టేజ్ తక్కువవుతుంది?' అని అడిగాడు ఆ ప్రాజెక్టు గురించే వనజ జవాబు చెప్పలేకపోయింది

'ఆరు సంవత్సరాలనుంచి ఇక్కడ పని చేస్తున్నావు నీ చుట్టూ ఏం జరుగుతున్నదో తెలుసుకోవాలనే కుతూహలంకూడా లేదన్నమాట' అన్నాడు గౌరీశంకర్ నిరసనగా వనజ ఏదో చెప్పబోయే లోపలే 'ఇహానువ్వెళ్ళొచ్చు' అన్నాడు నమ్మలేనట్లుగా తక్కిన సెలెక్షన్ బోర్డు మెంబర్లు వైపు చూసింది వనజ వాళ్ళు గౌరీశంకర్ వైపు చూశారు అతను 'ఊర్' అన్నాడు - 'ఇంకా వెళ్ళవేం' - అన్నట్లుగా

వనజకి కళ్ళనీళ్ళు పర్యంత మయింది తన సెక్షన్ వర్క్ గురించి ఒక్క ప్రశ్నకూడా వెయ్యలేదు తన అనుభవంతో సంపాదించిన విజ్ఞానాన్ని ప్రదర్శించటానికి రవంత అవకాశం కూడా ఇవ్వలేదనిపించింది ఊరుకున్నదాన్ని పిలిచి అప్లై చెయ్యమనీ, సెక్షన్ వర్క్ గురించి పుస్తకాలు చదవమనీ ప్రత్యేకం సలహా ఇచ్చిన పెద్ద మనిషి ఇంటర్వ్యూలో అలా కర్కశంగా ఎందుకు ప్రవర్తించాడో అర్థంకాలేదామెకి ఏదో అన్యాయం జరిగిందని మాత్రం మనస్సు మూలిగింది ఆ రాత్రి అన్నం సయించలేదు తల్లి ఎంత బ్రతిమాలినా భోజనానికి లేవలేదు చివరికి తమ్ముడు వచ్చి 'అక్కా,

నువ్వు తినకపోతే నేను తినను' అని దీనంగా మొహం పెడితే కళ్ళనీళ్ళు తిరిగి వాడి కోసం పీట మీద కూర్చుని ఏవో నాలుగు మెతుకులు నోట్లోకి తోసింది

మర్నాడు ఆఫీసులో అందరూ అనుకుంటూంటే అప్పడర్థమయింది తనకి జరిగిన అన్యాయం ఏమిటో గౌరీశంకర్ తన కులంవాణ్ణీ, తనకు కావలసినవాణ్ణీ ప్రమోట్ చెయ్యటంకోసం వనజని కావాలనే ఇంటర్వ్యూలో చిన్న చూపు చూశాడనీ, బోర్డ్ మెంబర్స్ కి ముందుగానే హింటిచ్చాడనీ అంతా గుసగుసలాడుకున్నారు 'ఏడు కొండలవాడా, నేనేం పాపం చేశానని నాకీ శిక్ష విధించావు' అని వాపోయింది వనజ

ఇద్దరు కౌలీగ్స్ సాయంకాలం వనజ ఇంటికొచ్చి ఆయాచితంగా సలహా ఇచ్చారు - 'మీరు ఊరుకోకండి మీకు జరిగింది అక్షరాలా అన్యాయం డైరెక్టర్ జనరల్ కి అర్జీ పెట్టుకోండి, ఈ గౌరీశంకర్ గీర అంతా అణుగుతుంది' అన్నారు

'ఎందుకొచ్చిన గొడవలెండి ఏదో నా కర్మ' నాకు ప్రమోషన్ వచ్చే రాతలేడు ఆయనమాత్రం ఏం చేస్తాడు?' అంది వనజ విరక్తిగా

'మీరలా సస్పెన్స్ లాభంలేదు వనజగారూ! ఇవాళ మీకు జరిగింది అన్యాయం రేపు మాకు జరుగుతుంది మొగ్గలోనే తుంచాలి చీడపడితే గౌరీ శంకర్ మీకు అన్యాయం చేశాడు మీరు మీ కర్మ అనుకుంటే లాభంలేదు క్రియాపూర్వకంగా మీరతనికి పారం నేర్పాలి' అన్నారు వాళ్లు అని, వాళ్లే ఏమేం రాయాలో కూడా చెప్పి డైరెక్టర్ జనరల్ కి వనజ చేత అర్జీ పెట్టించారు కాపీ డైరెక్టర్ కి వెళ్లింది

అప్పటినుంచి మొదలెంది డైరెక్టర్ తో ప్రచ్ఛన్నయుద్ధం అదంతా మనస్సులో మెదిలింది వనజకి డైరెక్టర్ తన స్వెక్స్ వాళ్లందర్నీ కొత్త ప్రాజెక్ట్ చర్చించటానికి పిలిచి తన్నొక్కరైతే వెల్లిపామ్మనగానే వనజ మనస్సు కుత కుతలాడింది ప్రతి క్షణతో ఈ సంగతంతా పూస గుచ్చినట్లు డైరెక్టర్ జనరల్ సారధికి రాసింది క్రిందటిసారి తను ఆయన్ని కలుసుకున్నప్పటి నుంచి నలుగురిముందూ తన గురించి ఉచ్చరించరాని నీచమయిన మాటలు మాట్లాడుతున్నారనీ, తనతో కలిసి మెలిసి తిరగొడ్తని తన కోలీగ్స్ అందరికీ నూరి పోస్తున్నారనీ, ప్రతి విషయంలోనూ తనిని ప్రత్యేకంగా కించపరుస్తున్నారనీ, ఈ చిత్రహింసని అరికట్టవలసిందనీ, లేకుంటే తను ప్రాణత్యాగం చెయ్యవలసి వస్తుందనీ, అందుకు బాధ్యత ఎవరిదో తను వివరించనక్కర్లేదనీ ఘాటుగా రాసింది

సారధి ఈసారి గౌరీశంకర్ ని పిలిపించి, 'ఏమిటయ్యా ఇదంతా? ఆ వనజంటే మీకెందుకీ కక్ష?' అన్నాడు నవ్వుతూనే గౌరీశంకర్ కూడా అదేదో జోక్ అయినట్లుగా పకపకా నవ్వేసి 'ఏమిటండీ, మీరు కూడా అదే మాటంటారు! అధికారుల మన్న తరవాత ఇలాంటి వాళ్ళనెంతమందినో ఎదుర్కోవాల్సి వస్తుంది చాకులాంటి యువకుల్ని సంస్థలోకి తీసుకురావాలనీ, సంస్థని వృద్ధి చెయ్యాలనీ, దేశ సాభ్యంగాన్నికీ పాటుపడాలనీ మీరే ఉపన్యసిస్తూంటారు కదా! వనజలాంటి మొద్దమ్మల్ని పైకి తీసుకొచ్చి బాధ్యతలప్పగిస్తే ఇంక పనులేం సాగుతాయి ముందుకీ' అన్నాడు

'నేనా అమ్మాయితో మాట్లాడిచూశాను బుద్ధిమంతురాలిలాగే ఉంది తెలివైన దానిలాగే తోచింది' అన్నాడు సారధి, గౌరీశంకర్ మాటల్ని నమ్ములేనట్లు ముఖం పెట్టి

‘అఁ, పైపై మెరుగులు చూసి మోసపోకూడదండీ! కాకపోయినా, ప్రతి చిన్న విషయానికీ నన్ను కాదని మీదగ్గరికి పరుగెత్తుకొస్తూంటే ఇహ నా ఆఫీసులో క్రమశిక్షణ ఏముంటుంది? నా సంస్థకి మంచేదో చెడేదో నాకా మాత్రం తెలియదా?’ అన్నాడు గౌరీశంకర్ బింకంగా

నిప్పు లేకపోతే పాగ ఎందుకొస్తుంది-అని మనస్సులో అనుకుని సారధి పైకి మాత్రం ‘ఏమైనా, ఇంకముందైనా ఇలాంటివి జరక్కుండా చూసుకోండి గౌరీ శంకర్!’ అని మర్యాదగా మందలించి ఊరుకున్నాడు

వనజని పిలిపించి ఆ అమ్మాయికి కూడా కొంత ఉపదేశం చేశాడు సారధి ‘అమ్మాయి’ అధికారి అన్నతరవాత కొన్ని నిర్ణయాలు తీసుకోవలసి ఉంటుంది సంస్థ మంచీచెడూ ఆలోచించి అందులో ఎవరికో ఒకరికి ఎప్పుడో ఒకప్పుడు అన్యాయం జరిగినట్లు అనిపించక మానదు కొంచెం అర్థం చేసుకోవలూనికి ప్రయత్నించు గౌరీశంకర్ కి వీమీద ఏదో ప్రత్యేకమయిన కక్ష ఉందని భ్రమించి అనవసరంగా మనస్సు కలుషితం చేసుకోకు నీ సామర్థ్యమే దెబ్బతంటుంది శ్రద్ధగా నీ పని నువ్వు చూసుకో నీకేవిధమయిన అన్యాయం జరక్కుండా నేను చూస్తాను’ అని అప్పటికి అభయమిచ్చి పంపించాడు డైరెక్టర్ జనరల్

ఆరు నెలలు కాస్త ప్రశాంతంగా జరిగిపోయాయి గౌరీశంకర్ కాస్త ఒళ్ళు దగ్గర పెట్టుకునీ, నోరుకట్టుకునీ వనజని పట్టించుకోనట్లు నిర్లక్ష్యంగా మాత్రం ఉంటూ వచ్చాడు ఈ లోపల ప్రసాద్ అనే అతను స్వంతంగా స్కాలర్ షిప్ సంపాదించి జర్మనీ వెళ్ళాడు ట్రేయినింగ్ కోసం అతను జర్మనీనుంచి రాసిన ఉత్తరాలు చూసి అతను చెప్పన్న కృషికి గౌరీశంకర్ ముగ్ధుడైపోయి అందరితోనూ ప్రసాద్ గురించి గర్వంగా చెప్పటం మొదలుపెట్టాడు అతను జర్మనీనుంచి తిరిగివచ్చినప్పట్నుంచీ, అతను వనజతోటివాడే అయినా అతన్ని సీనియర్ ఆఫీసర్ లాగా చూడటం ఆరంభించాడు గౌరీశంకర్

కార్పొరేట్ లకే ఒక సీనియర్ ఆఫీసర్ రెండు నెలలు సెలవు పెట్టాడు ఆ సెలవు సమయంలో ప్రసాద్ ని ప్రమోట్ చేసి అతన్ని సెక్షన్ హెడ్ గా చెయ్యాలని గౌరీశంకర్ ఆలోచించాడు ఇలా జరగొచ్చునని ముందుగానే ఊహించి వనజ శ్రేయోభిలాషులు వనజకి సలహా ఇచ్చారు-డైరెక్టర్ జనరల్ కి ముందుగానే అర్జీ పెట్టుకోమని తన సీనియారిటీని గుర్తించి, ఈ లీవ్ వేకెన్సీలో తనని ప్రమోట్ చెయ్యవలసిందిగా అర్జీ పెట్టుకుంది వనజ డైరెక్టర్ జనరల్ కి డైరెక్టర్ కి కాఫీ పంపించింది

గౌరీశంకర్ ఇప్పుడు ఇరకాటంలో పడ్డాడు ఈ సమయంలో దాని మాట నెగ్గిందంటే ఇక దానికి పట్టపగ్గాలుండవు రూలు ప్రకారం లీవ్ వేకెన్సీలో వనజకే ప్రమోషన్ రావాలని తెలుసు కాని, ప్రసాద్ క్వాలిఫికేషన్స్ ముందర ఈ వనజ ఎందుకు పనికొస్తుంది? ఇటువంటి పరిశోధనా సంస్థల్లో చదువు సంద్యలూ తెలివితేటలూ ముఖ్యంకానీ, గాడిదలాగ పడేళ్ళు పని చెయ్యటం ప్రధానం కాదు ప్రసాద్ కే ఇవ్వాలి ఈ ప్రమోషన్ - అని గౌరీశంకర్ మనస్సు ఘోషించింది

తన మనస్సులోని ఆరాటాన్ని తగ్గించుకోవలూనికి ఇద్దరు ముగ్గురు వందిమాగధుల్ని పిలిచి సంప్రదించాడు - ఈ విషయమై అందరికీ మనస్సులో వనజకే రావటం

న్యాయం అనిపించినా, ఉన్నమాట అని డైరెక్టర్ కి అయిష్టత కలిగించటానికి జంకి నోరెత్తలేదు ఒకతను కొంచెం డైర్యంచేసి, విషయాన్ని ఎంతో తేలిగ్గా కొట్టి పారేస్తున్నట్లు పోజు పెట్టి, 'వెధవది రెండు నెల్లే కదండీ, అవిడ మొహాన్న పారేస్తేపోలే' ఎందుకొచ్చిన గొడవ' అన్నాడు మరొకతను అడ్డొచ్చి 'అమ్మమ్మ! అలా అనుకోకోయ్! రేపొద్దున్న మరో అవకాశంవస్తే ఈ రెణ్ణెల్ల అనుభవమే అడుకుంటుంది సీనియారిటీలిస్టులో' అని విశదీకరించాడు డైరెక్టర్ చిరునవ్వు నవ్వాడు అతని మేధావి బుర్రని మెచ్చుకుంటూ చివరికి మూడో అతను మరింత ఆలోచించి 'పోనీ, కొన్నాళ్లు నాన్నెయ్యండి ఆ తరువాత వేతెన్నీ ఫిల్మ్ చెయ్యాల్సిన అవసరం లేదు, పని సాగిపోతోంది అని చెప్పొచ్చు' అన్నాడు

ఈ సలహా బ్రహ్మాండంగా ఉందనుకున్నాడు డైరెక్టర్ - పాము చాపకుండా కర్రవిరక్కుండా! డైరెక్టర్ జనరల్ వచ్చేవారం అమెరికా వెడుతున్నాడు మరో మూడునెల్లదాకా రాడు 'ఈ వారం రోజులూ మాట్లాడక ఊరుకుంటే సరి' అనుకున్నాడు మనస్సులో చిక్కు చిక్కు మంటూనే ఉన్నా, పైకి చాతీ విరుచుకున్నాడు తన తథాకా చూసుకోమన్నట్లు

అమెరికా వెళ్లేందుకు ముందురోజు గౌరీశంకర్ ని కలుసుకోవటానికి స్వయంగా వచ్చాడు సారధి

గౌరీశంకర్ ఆయనకి అడుగులికి మడుగులొత్తతూ సంస్థలో జరుగుతున్న కార్యక్రమాలన్నిటినీ చూపించాడు అన్ని సెక్షన్లలోకీ తీసుకువెళ్లి అక్కడ పనిచేస్తున్న వాళ్లందరితో సమయోచితంగా మాట్లాడాడు సారధి వనజని చూడగానే 'బావున్నావా వనజా?' అని అప్యాయంగా అడిగాడు గౌరీశంకర్ ముఖం అప్రసన్నంగా మరోవైపుకి తిప్పకున్నాడు

ఆ మర్నాడు తన టేబుల్ మీదికి వచ్చిన ఉత్తరాన్ని చూసి నిర్ఘాంతపోయాడు గౌరీశంకర్ 'శ్రీజాకబ్ సెలవు తీసుకోవటం వల్ల ఏర్పడిన ఖాళీజాగాలోకి కుమారి వనజని రూల్స్ ప్రకారం ప్రమోట్ చెయ్యవలసింది' అని డైరెక్టర్ జనరల్ డైరెక్టర్ కి ఉత్తరువు జారీచేశాడు గౌరీశంకర్ పళ్ళు పటపట నూరాడు 'ఇల్లు అలగ్గానే పండుగైపోడు, నేనూ చూస్తాను దీని అంతేమిటో ఇటువంటి సంస్థ స్వవిషయాల్లో కూడా డైరెక్టర్ కి నిర్ణయాధికారం ఎందుకులేదో నేను తేల్చుకుంటాను మినిస్టర్ దాకా వెడతాను అవసరమైతే ప్రధానమంత్రి దాకా వెడతాను' అని శపథం తీసుకున్నాడు

ఆఫీసు అర్థరు వనజ చేతికింకా అందకపోయినా ఆ వార్త అప్పుడే అందరికీ చేరిపోయింది వనజని ఆఫీసులో అందరూ ఆధినిందించారు గౌరీశంకర్ చూడకుండా ఒకతను రహస్యంగా అన్నాడు 'ఇప్పుడు మన గౌరీశంకర్ గారి ముఖం చూడాలి!' అని మరొకతను లేచి 'ఈయనగారు తనే సర్వాధికారినినీ, సృష్టికర్తనినీ అనుకుంటాడు! తనే చీసినా - కిందవాళ్ళు నోరు మూసుకుని అనుభవించాలనుకుంటాడు! ఇప్పుడు తెలిసొస్తుంది ఎవరు కర్త! ఎవరి కర్మ! ఎవరి క్రియ!' అన్నాడు వెలుకారంగా

ఈలోపుగా డైరెక్టర్ పిలుస్తున్నాడని వనజకి కబురొచ్చింది డైరెక్టర్ కోపపు మంటల్ని ఎలా తట్టుకోవాలా అని ఆలోచిస్తూ వనజ చిక్కు చిక్కుమంటూ అతని

గదిలోకి వెళ్ళింది కాని ఆమె ఎదురుచూసినట్లుగా గౌరీశంకరమ్ చూపు నిప్పులు కక్కటం లేదు చాలా సౌమ్యంగా కనిపించాడు కుర్చీలో కూర్చోమన్నాడు

‘వెల్!’ ఐ మస్ట్ కంగ్రాట్సులేట్ యూ’ అన్నాడు మరొకరన్నట్లయితే సంతోషంతో చిరునవ్వు నవ్వేదే, కాని అతని ఎదుట చిరునవ్వు నవ్వటానికి ఆమె పెదవులు నిరాకరించాయి నమ్రతగా తలవంచుకుంది

‘ఆ చేసేదేదో అయినతో చేసేబదులు నాతోనే చేస్తే సరిపోయేది కదా!’ అన్నాడు

‘ఏమిటి?’ అంది నిర్భాంతపోతూ

ప్రమోషన్ అర్డర్ కాగితాన్ని అందించటానికి చెయ్యిముందుకి చాచాడు అందుకోబోతూంటే ఆమె వేళ్ళని పట్టుకున్నాడు

తక్షణం చెయ్యికాలినట్లుగా వెనక్కి గుంజుకుని సీటులోంచి లేచి నిలబడింది అర్డర్ కాగితాన్ని తీసుకోకుండా ‘యూ క్రూక్’ అని మనస్సులోనే బుసకొట్టి బయటకి వచ్చేసింది

డైరెక్టర్ జనరల్ ఇచ్చిన అర్డరుని డైరెక్టర్ వనజకి అందచేస్తూంటే అతనిముఖం ముడుచుకుపోవటం చూసి విజయగర్వంతో మందస్మితంతో ఇవతలికి వస్తుందని చూస్తున్న కొలీగ్స్ వనజ ముఖాన్ని చూడగానే తెల్లబోయారు

కోపంతో ఆమె ముఖం కందగడ్డలా అయింది ఉబుకుతూన్న కన్నీళ్లు కొలీగ్స్ కంటపడకుండా వనజ గబగబా క్లోక్ రూమ్ లోకి వెళ్లిపోయింది

(ఈ కథ ‘అంతర్జాతీయ స్త్రీల సంవత్సరానికి’ అంకితం)

● వ్యోతి, దీపావళి ప్రత్యేక సంచిక, 1975 ●

★ ★ ★

జూదం

మూడు గంటలప్పుడు రెండో విడత యింత ముద్ద తిని తోట దగ్గరకు బయలుదేరాడు నారప్ప దారిలో రామశేషయ్య ఎదురై “ఏం నారప్ప! బట్టలప్పు యియ్యనే యియ్యక పోతివి సంవత్సరం దాటిపోయె” అని పాచ్చరించాడు

“బొత్తిగా ఎసులుబాటు గాలేదు శేషయ్యా! నాకు మాత్రం నీ బాకీ నిలపల్లని వుందా”

“రాగులూ, జొన్నలూ మంచి పంట అయ్యిందంటనే, అమ్మినావా?”

“ఏం దమ్ముడమప్ప! అడిగే నాడుడే లేకపోతే మనమై మనం కొంటావా అంటే, మూట అరవైలోపుగానే బేరమాడితే ఎట్లాచచ్చేది నిరుడు నూటికి పైనుండే ధర, పుట్టుపాటుగా అరవైకే తెగనమ్మాలంటే మనసెట్లా వప్పతాది? ఓ వైపు కరెంటుబిల్లు కట్టుల్ల - తనకా బేంకోల్లు జీపులమీద జీపుల్లో వస్తూనే వున్నారా? వుండేకేమో పది మూట్లు జొన్నలూ, పది మూట్లు రాగులూ వుండాయనుకో, ఏంజెయ్యల్లో దిక్కే తెల్లేదు”

“మీ కతజాస్తే యిట్లావుంది నా కతజాస్తే దబ్బాడితే గాని పొట్ట గడవదాయే మీ లాంటోల్లందరికీ అప్పలిచ్చి అంగడి ఎండకపొయ్యిందనుకో ధర్మారం నుండి అప్పలోళ్ళు మనిషి మీద మనిషిని పంపుతుందారు మీ లాంటోల్లు ఎప్పడి దప్పుడు యిస్తేగదా నాకూ జరుగుబాటయ్యేది కటినిట్టుగా అడుగుతున్నానుకోవద్దు నారప్ప! ఓ వారం దినాల్లో బాకీ మాత్రం పైసలు చెయ్యాలిందే అంగట్లో బొత్తిగా సీపు ముక్కలు కూడా లేవు దసరా వస్తోంది దసరా కన్నా రోవన్ని బట్టలు అంగట్లో ఏసుకోకపోతే ఎట్లా - వస్తామరి” అంటూ సమాధానం కూడా అశించకుండా ముందుకు పోగిపోయాడు రామశేషయ్య

నారప్ప సన్నగా నవ్వుకున్నాడు రామశేషయ్య వ్యవహారం నారప్పకు తెలీందేమీ గాదు -- ఇరవై ఏళ్ళ కిందట గుగ్గుళ్ళు గంపతో వ్యాపారం మొదలుపెట్టిన రామశేషయ్య యీనాడు తనలాంటి రైతుల్ని చుట్టూ తిప్పుకొనే వాడయ్యాడు అప్పట్లో రైతులందరి దగ్గరా నయంగా మెలిగి పాతికో పరకో వాళ్ళదగ్గరే చేబడుళ్ళు తీసుకొని చిన్న అంగడి పెట్టుకున్నాడు రైతులు కల్లాల దగ్గరకు తినుబండరాలు తెచ్చి అమ్మి గింజలు పోగు చేసుకొని అమ్మేవాడు పాపం, తండ్రి చచ్చినోడని రైతు

లంతో యింతో దయ దలచేవారు క్రమంగా అంగడి పెంచుకున్నాడు మెల్లగా బట్టల వ్యాపారం కూడా తోడు చేసుకున్నాడు చూస్తూ చూస్తూండగానే మూడంకణాల యిల్లు కట్టుకున్నాడు మెల్ల మెల్లగా రైతులకు అవసరాలకు వడ్డీ కిచ్చుకుంటూ, యీనాటి కింత వాడయ్యాడు ఎంత లేదన్నా యిరవై వేలకుపైగానే వడ్డీకి తిప్పకుంటున్నాడని పూర్లో అందరూ అనే మాట ఇంట్లో పెండ్లాం పిల్లల దర్బా, బట్టా బాతా, తిండి తీర్థం చూస్తే ఎట్లాంటి రామశేషయ్య ఎట్లా మారాడబ్బా అనుకోక తప్పదు ఒక కొడుకును అనంతపురంలో కాలేజీ చదివిస్తున్నాడు ఒక కొడుకు అతనితో పాటు వ్యాపారంలో నిగ్గుదేలాడు మంచి సంబంధం చూసి యీ మధ్యనే బిడ్డకు పెళ్ళి చేశాడు ఇదంతా అశ్రర్యంగా, మాయలా కనిపిస్తుంది నారప్పకు

ఇరవై ఏళ్ళ కిందట నారప్ప తండ్రి యింకా బతికున్నప్పుడు, అన్నదమ్ములింకా భాగాలు విడిపోనప్పుడు, పదేకరాల తరీ ముప్పయ్యే ఎకరాల మెట్టతో పూర్లో పెద్దరైతు కుటుంబంకిందే వారిది లెక్క తండ్రి చచ్చినాక ముగ్గురన్నదమ్ములూ విడిపోయారు విడిపోయినప్పుడు అప్పితో పాటు మూడు వేల అప్పు కూడా నారప్ప మీద పడింది ఆ అప్పయితే తీర్చాడుగానీ, రకరకాలుగా యీనాటికి కొత్త అప్పులు పేరుకొని ఐదువేల పైచిలుకే అప్పుల్లో పడ్డాడు నారప్ప బుద్ధి వచ్చినప్పట్నుంచి కష్టపడుతూనే వున్నాడు పంటలు పండిస్తూనే వున్నాడు అయినా యిదేం విచిత్రమో ఓమైన అప్పు పెరుగుతూనేవుంది ఇదంతా తబ్బకొని “ఏం సేద్యమో! ఏం పాడో! గడియ తీరికలేదు, దమ్మిడీ ఆదాయం లేదు” అని నిట్టూర్చాడు నారప్ప

పొద్దు ఏటవాలుతున్నా ఎండ యింకా తగ్గలేదు భుజంమీదున్న టవ్వలు తీసి నెత్తిన చుట్టుకున్నాడు నారప్ప బనీను జేబులోంచి బీడీ తీసి వెలిగించుకున్నాడు పొగ బీటస్తూ తోట దగ్గరగా వచ్చేసరికి పక్కతోట లోంచి గడ్డిమోపుతో వెంకటన్న ఎదురై “బీడివుంటే ఈ మామా!” అని అడిగాడు నారప్పను నారప్ప బనీను జేబులోంచి బీడీ తీసి యిస్తూ “ఇయ్యాలకాడ గడ్డిమోపేటికోయ్?” అనడిగాడు

“ఆ రామశేషయ్య యింతకు ముందోచ్చిందే - వాళ్ళావుకు గడ్డి గావల్లంబ - కాసింత గడ్డిమోపు తెచ్చేయ్యరా వెంకా అంటేను ” అని బీడీ వెలిగించుకొని, “నత్తా మామా!” అంటూ ముందుకు కదిలాడు వెంకటన్న

“రామశేషయ్య పనే బాగుంది” అనుకున్నాడు నారప్ప చారడు భూమి లేడుగాని రామశేషయ్య యింటి అవూ, ఎనుమూ వున్నంత నున్నగా ఎవరి వున్నాయో అడింత యీడింత గడ్డి అడుక్కోనే తన పసుల్ని మేపుకుంటున్నాడు ఇంత గడ్డి పండించీ తన పసులు ఆ మాత్రం యాడున్నాయో “దమ్మిడీ కర్చలేకుండా పాలూ నెయ్యీ తినే రాత వానికుంది మజ్జిగ నీళ్ళ గతి మనకు పట్టింది” అనుకుంటూ తోటలోకి అడుగుబెట్టాడు నారప్ప

చింతచెట్టు కింద పుల్ల లేరుకుంటూ కనిపించింది ఎల్లమ్మ

“ఏం ఎల్లమ్మా, ఎప్పుడూ మా తోట పుల్లలేనా నీకు దొరికేది?” అన్నాడు నారప్ప దగ్గరగా వస్తూ

వంగున్నదల్లా నడుం పైకెత్తి చూసింది ఎల్లమ్మ నవ్వు మొగం పెట్టింది “ఎప్పుడూ యాడదన్నా! మీ తోట మొగం చూడకే వారమైతే - అందరూ

నీ యట్టబోల్లే పుంటారా! ఆ నారపరెడ్డి తోట్లోకి అడుగు పెడితే చాలు మక్కెలిరగందంతా నంటాడు ఆయప్ప కొడుకు-ఏదో మీ లాంటోళ్ళు ఏమీ అనరనే గదా యీటికొచ్చేది నేనొచ్చే కాటికి ఎవరిదో ఎనుంగొడ్తుంటే బయటికి తోలి యీ పుల్లలేరుకుంటున్నా" అన్నది

నారప్ప కాస్తంత పుబ్బిపోయాడు "అదృరేగాని, మర్నాడు మడి కలుపుకు నువ్వు నీ కోళ్ళి రాండి కలుపు మొక్కలు బాగా పెరిగినాయి" అన్నాడు

"అట్లాగేన్నా! నువ్వు పిలితే ఎప్పుడు కాదన్నాము? రోషన్ని మెరపకాయలు పికియ్యా! రాత్రి ముద్దులేకి ఏదీ లేదు" అంది ఎల్లమ్మ

"ఓస్సి" అనుకున్నాడు నారప్ప "నువ్వే ఎల్లి ఓ పదికాయలు పీక్కో, సందు చిక్కిందని దులిపేశేవ్"

"అయ్యయ్యో, పిడికిడైతే అయితాయి" అంటూ మిరప పాదుల్లోకి నడిచింది ఎల్లమ్మ చింపిరిజిత్తు, చిరుగులుపడ్డ పాతచీర, అరవై ఏళ్ళు దాటుతున్నా కష్టం చెయ్యక తప్పని ఎల్లమ్మవేపే చూస్తూ వరి మడివేపు నడిచాడు నారప్ప మడి చుట్టూ తిరిగి వచ్చేసరికి ఎల్లమ్మ పుల్లల మోపెత్తుకొని బయలుదేరుతోంది మిరపకాయల మూట సన్నగా చీర ముడతల్లో మోకాళ్ళమధ్య వేలాడుతోంది

"నీ కొడుకును సంజప్ప యింట్లో జీతానికి పెట్టినావే - ఏమాత్రం వప్పందం?"

"ఆ సంజప్ప దగ్గరే వాడి పెండ్లికి మూన్నూరూపాయలు తీసుకుండాం గదా - ఈ సంవత్సరం జీతం పెట్టమన్నాడు బువ్వపెట్టి బట్టలిత్తానన్నాడు"

"మున్నూటికేనా? వూరంతా ఐదు నూర్లిస్తుందారే!"

"అయ్యో! ఆ సంజప్ప మెడకెస్తే కాలికి, కాలికెస్తే మెడకూ ఏసే రకం ఐదునూర్లడిగితే, రెండేళ్ళవడ్డి మీ యబ్బ యిత్తాడేమే అంటాడు బతుకు జరగడం శానా కట్టమైందన్నా - నేనూ కోళ్ళి ముప్పుబలా కట్టపడుతున్నా తిండికే సాలంటా - వాని కట్టమేమో ఆ సంజప్పకే సరిపాయే పూటకు పూట సంపాదించుకోవల్ల - తినల్ల- ఇప్పుడు కోళ్ళి పుత్తమనిషికూడా కాదు"

నారప్ప ఏం మాటాడలేదు

ఎల్లమ్మ యింకా తనలో ఏదో గొణుక్కుంటూనే మెల్లగా నడిచిపోయింది

కూరపాదులకు నీళ్ళ పెడదామనే వుద్దేశ్యంతో తలపు తెరచి 'విషన్ రూమ్'లోకి వెళ్ళాడు నారప్ప స్విచ్ ఆన్ చెశాడు కరెంటు లేదు "ఝా" అని తిట్టుకున్నాడు "ఏం కరెంట్ ఏం పాడో, రోజూ యిదే అవస్థ కరెంటు బిల్లులు మాత్రం టంచనుగా కట్టాల్సిందే! కట్టకపోతే డిస్కవెక్టులూ సర్ సార్వీలూ! టౌనులో సూస్తే యాడ సూసినా ఎప్పుడు సూసినా కరెంటుంటుంది పల్లెకొంపల కిడసల్లంటే ఏం రోగమో?" గొణుక్కుంటూ రూమ్లోనుండి బయటకొచ్చాడు నారప్ప

కాళ్ళిద్దుకుంటూ కూరపాదుల్లోకి వెళ్ళిచూచున్నాడు అక్కడక్కడా పెరిగిన గడ్డి పీకేసుకుంటూ ఆలోచనల్లో పడిపోయాడు

"తనకా బెంకోట్ల ఈ పొద్దో రేపో రానే వస్తారు వాళ్ళప్పు నిలపటానికి యీల్లెదు రెన్నెల్లబట్టి తిరుగుతుందారు వాళ్ళొచ్చినప్పుడుల్లా టిఫిన్నా, కాఫీలూ

అలెస్సమయితే భోజనాలు కూడా పెట్టల్ల అ బేంకు జవాను రాజయ్య మరీ జిద్దు, వచ్చినప్పుడల్లా రెండో మూడో గుంజకోందీ కదల్చు అలెస్సంచేసే కొద్దీ కర్చులన్నీ బాకిదార్ల మిందే యేస్తారు”

ఎంత వారించుకున్నా అతని ఆలోచనల్లో డబ్బు అవసరాలు తప్ప మరోటి చోటు చెసుకోలేకపోయాయి

నారప్ప మనసులోనే వెంటనే జమలు ఇవ్వాలన్న డబ్బును లెక్క బెట్టుకోసాగాడు బేంకు అప్స్ మున్నూరు రామశేషయ్యకు ఎంత లేదన్నా యిన్నూరు గానుగ చెక్క బాకీ నూరు కిరాణా సరుకులు తెచ్చిన ఎంగటేసులశెట్టి అంగిల్లో మున్నూరు మూడునెల్లు కరెంటు బిల్లుకు శివయ్యతో తెచ్చింది నూటయాభై యీ నెలకట్టే బిల్లు యాభై ఇలా లెక్కించుకుంటూ మొత్తం ఒక్క వెయ్యి నూరు అని తేల్చుకున్నాడు ఇవి తక్షణ అవసరాలు తీర్చకపోతే మర్యాద దక్కదు దింతోపాటు పుట్టింటికొచ్చిన పెద్ద బిడ్డకు పండగనాటికి బట్టలు పెట్టి పంపల్ల - ఆ కర్చా ఎంతలేదన్నా నూటికి తగ్గదు - మడికి యూరియా మూట ఒకటి తెచ్చుకోవల్ల - అదొక నూరు

చెలమలో నీరులా అవసరాలు వూరుతున్నాయి నారప్పకు, ఎక్కువ ఆలోచన చేసేందుకు భయమేసింది

ఇంట్లో వుండే రాగులూ జొన్నలూ అమ్మితే యిప్పుడుండే రేటులో ఆ వచ్చేది యామూల కయితుందీ? పండిన పంటకు చేతికొచ్చేది పంటకు పెట్టిన పెట్టుబడి, లెక్కలు గడితే కూలే గిట్టదే యాదేవున్నో చెప్పకొనేట్టు? ఓవైపు కొనాల్సిన సరుకుల ధరలన్నీ వున్నచోట వుండకుండా పెరుగుతూనే వుండాయా! ఎరువుల ధరలు తగ్గలే! కరెంటు రేటు తగ్గలే భూమి పన్ను తగ్గలే - బట్టల ధరలు సరేసరి ఏదబ్బా తగ్గిందేదీ?

నారప్ప ఆలోచనల్లో మునిగి గడ్డి మొక్కకు బదులుగా మెరప మొక్క పిచి, వెంటనే నాలుక కరచుకున్నాడు

“నాయనోయ్ నాయనో!” అన్న కేకలు విని వెనక్కు తిరిగి చూస్తే తొమ్మిదేళ్ళ కొడుకు కిష్టిగాడు పరుగు పరుగున వస్తున్నాడు నారప్ప కొడుకు వేపే చూస్తూ ఏదో శంకించాడు

“ఏందిరా కిష్టా?” అన్నాడు కొడుకు దగ్గరకు రాగానే

“జిప్సలో ఆ పొద్దు వచ్చినోళ్ళు వచ్చినారు నాయనా - మళ్ళు బిరీనా రావాలంట - ఇంటికాడే కూకుండాను” అన్నాడు వాడు, పరుగెత్తు కొచ్చిన ఆయాసంతో వగరుస్తూ

నారప్పకు బాగా అర్థమయింది

ఆ వచ్చినోళ్ళు తనకా బేంకోట్లు వాళ్ళు రావటం యిది మూడో సారి ‘ఎట్లా జెస్తే బాగుంటుందబ్బా!’ అనుకుంటూనే కొడుకు వెంట కదిలాడు

దారిపొడుగునా వకటే ఆలోచనలు - ఇప్పుడున్న పళంగా ఎవర్నడగాలి? అడితే శివయ్య యివ్వకపోడు పొద్దున్నేవచ్చి ఇంజలు కొలవమంటాడు రేటు దగ్గర శానా

మొండి మనిషి చూసి చూసి యింత తక్కువ రేటుకు అమ్మటానికి మనసొప్పలే అమ్మకపోతే అనువులు తీరేటట్టులేవు ఈటికే నెల నుండి అందరి దగ్గరా “యిదిగో యిదిగో” అంటూ గడుపు కొస్తుండాడు సరే ఎట్లయితే అట్లగానీ!

సూర్యకిరణాలు బాగా వీటవాలుగా పడుతున్నాయి గాలి ఆగి ఆగి మందంగా వీస్తోంది పొలాల్లోంచి అప్పుడప్పుడు కూతలు వినిపిస్తున్నాయి

కిష్టిగాడు ముందుగా గంతులేస్తూ నడుస్తున్నాడు వాడిప్పుడు నాలుగో తరగతి బలే తెలివైనవాడని అయ్యవార్లంతా తనతో అంటూంటే తన కెంత ఆనందం! వాణ్ణయినా బాగా చదివిచ్చుకోవల్ల - పెద్దానికెట్లా చదువబ్బలే - ఇంకో ఏడు గడిస్తే వీన్ని అయిస్కూలుకు పంపల్ల - వాడు తన మాదిరి భూమి మీద ఆధారపడకుండా ఓ రకమైన ఉద్యోగం చేసి బతుక్కుంటే చాలు - అందుకే వాన్నిప్పట్నుండే సేద్య పనుల్లోకి బలవంత పెట్టకుండా శ్రద్ధగా సదువుకొనేట్లు సూడల్ల - తెల్లవారుజామున వాడు లేసి సదువుతుంటే సందులో అడోళ్ళంతా పనీ పొట్లకు లేస్తూ వుంటారు - నారప్ప పెదవుల మీద ఒక క్షణం అందమైన మందహాసం మెరిసింది

దూరం నుండే తన ఇంటి దగ్గర జీపు నిలబడి వుండటం చూశాడు నారప్ప జీపు చుట్టూ కొందరు పిల్లలూ, ఒకరిద్దరు పెద్దవాళ్ళూ మూగివున్నారు

కుడి భుజం మీదున్న తువ్వలు తీసి విదిలించి ఎడమ భుజం మీద వేసుకొని యింటి ముంగిట్లోకి వచ్చాడు నారప్ప

వరండాలో అరుగుపై కంబడి మీద సుఖాసీనులై వున్నారు బ్యాంక్ అధికారులు నడవలో బ్యాంక్ జవాను రాజయ్య నిలబడి వున్నాడు వాళ్ళు తాగి పెట్టిన కాఫెగ్లాసుల మీద ఈగలు ముసురుతున్నాయి తలుపు వెనకాల నారప్ప భార్య, పెద్ద బిడ్డా నిలబడి తొంగి చూస్తూన్నారు

నారప్పను చూడగానే “రావయ్యా - రా పెద్దమనిషీ! నీకోసం అర్థ గంటనుండి కాసుకోనుండాం” అని చిరుగవ్వుతో ఆహ్వానించాడు, వారిలో ఒకాయన - ఆయన నారప్పకు బాగా పరిచయం ఆ మాటకొస్తే నారప్పకే గాదు - ఆ పూర్వో చాలామందితో బాగా పరిచయాలున్నాయి ఆయనకు

నారప్ప వచ్చి ఎదురు అరుగు మీద కూలబడ్డాడు, మాలా పలుకూ లేకుండా

“మరి లెక్క సరిచేసినవా, మేం యిక్కన్నుండీ వెంటనే వెంకటంపల్లి పోవల్ల - మళ్ళీ టైమైపోతుంది” అంటూ ఆయన తొందర చేశాడు

“నన్నేం ఎగిరి దుంకమంటావా సార్! ఇంట్లో వున్న గింజలమ్ముడు పోందీ నా పిండాక్కూడు ఎక్కన్నుంటి తెస్తాను”

“ఇది మరీ బాగుండప్పా! నా యింటికా విమన్నానా? నీ చుట్టూ తిరగబట్టి యిప్పటికీ రెన్నెల్లయింది వచ్చినప్పుడల్లా యిదే మాటేనా?”

“మీరేం జిప్తుల్లో తిరుగుతారు, జీపుల్లో పోతారు - బాదల్లా నాకే గదా! నా పొట్లు నేను పడుతూనే వున్నాను”

“ఏం బాధపడి ఏం ప్రయోజనం - లేచి ఏదో ఒకటి చూడు - మీలాంటి మర్యాదస్తుల యిండ్లకాడ జప్తు గిప్తు అంటే విమన్నా బాగుంటుందా?” చివరి అస్త్రం ప్రయోగించాడాయన

“ఏమప్పా నారప్పా! అప్పుతీసుకొని యిట్లా దబాయస్తే ఎట్లాగా, మా ఉద్యోగ ధర్మం మేం చెయ్యట్లా వద్దా? ఒక్కొక్క రైతూ యిట్లా మొండికేస్తే మేం వసూళ్ళు చేసినట్టే” ఇంకో వుద్యోగి సంభాషణలోకి దిగాడు

“నా మాటను నారప్పా! నువ్వడిగితే యింత వూర్లో ఎవరీరు? ఆ చలపతి దగ్గరకో, శివయ్య దగ్గరకో పోయిరారాదా? నువ్వులపంట మామూలుగా వాళ్ళకే గదా యిచ్చేది?” మొదటాయన సలహా యిచ్చాడు

నారప్ప రెండు నిమిషాల సేపు మాటాడకుండా కూచున్నాడు ఏమనుకున్నాడో ఏమో, ఏదో నిశ్చయానికి వచ్చినట్టు లేచి, “ఒరే కిష్టా! రొవన్ని మంచినీళ్ళు తేరా!” అని కేకేశాడు కిష్ట మంచినీళ్ళు తెచ్చి యివ్వగానే తాగి, “సరే, వూర్లోకి పొయ్యిస్తాను మీకు అప్పు తీర్చకూడదని నాకేమన్నా కోరికా? నా బాదల్లా గింజలకు రేటు గిట్టలేదనే - ఏం జేస్తాం?” అనేసి వూర్లోకి దారి తీశాడు నారప్ప

నేరుగా శివయ్య యింటి దగ్గరకెళ్ళి బయట నుండి గట్టిగా “శివయ్యా!” అంటూ కేకేశాడు లోపల్నుండి ‘ఎవరూ’ అంటూ ఓ గొంతుకతో పాటు, ఓ తల నిక్కి చూసింది

“నువ్వా నారప్పా! రా, రా! ఏమిటి సంగతి - అసలు సందకాడొచ్చినావ్” అంటూ పిలిచాడు శివయ్య

“ఆ తనకా బేంకోళ్ళు కుతికల మీదికొచ్చి కూకుండారు ఓ మున్నూరు కావల్ల” అంటూ లోపలికొచ్చి తలపువారగా వున్న బెంచీమీద కూలబడ్డాడు నారప్ప

శివయ్య ఏం మాటాడకుండా కుర్చీని దగ్గరగా ఈడ్చుకొని కూర్చున్నాడు

“ఇంట్లో పది మూట్లు రాగులు, పది మూట్లు జొన్నలూ వుండాయి రేపు వచ్చి కొలుచుకో - ఇంతకూ ఏమాత్రమంది యిప్పుడు రేటు?”

“రాగులెమో అరవై ఐదు - జొన్నలు అరవై - అయినా బొత్తిగా గిరాకి లేదు నారప్పా!”

“ఏం జేస్తాం - అయినకాడికి అమ్మకపోతే అనువుతీరేట్టు లేదు - ఒక రకంగా చూసి ధర తెంచుకో శివయ్యా!”

“నా చేతుల్లో ఏముంది నారప్పా! నేనేమన్నా ధర పెంచేవాణ్ణా - తగ్గించేవాణ్ణా - టౌన్ లో రేటునుబట్టి కొంటుంటాను అన్నవస్తలూపడి వ్యాపారం చేస్తే మూటకు అబ్బ అంటే అర్థరూపాయ మిగల్గు ఐనా రాగులూ జొన్నలూ అడిగేవాడేలేడు రైతుల్ని పోగొట్టుకోలేక తీసుకోవల్సిందెగాని నాకు శానా బరువు నారప్పా! ఒక లారీడు సరుకన్నా అయితే ఎక్స్ పోర్టు ఖర్చులు తగ్గుతాయి ఇరవయ్యో ముప్పయ్యో మూటల కయితే దిక్కులేని ఖర్చులు - బండిలో టౌనుకు తోలల్లంటే మూటకు రెండున్నరకు తక్కువ యెవ్వడూ బండి బాడుగ కట్టరు-”

శివయ్య మూటల ధోరణి చూస్తే నారప్పకు దిగులేసింది “ముందు ఓ మూడు నూర్లీ శివయ్యా - మళ్ళా వచ్చి మాట్లాడుతా”

“శానా అరైంటా?”

“నీ కత ఇంకా బాగుంది అవతల వాళ్ళు యింటికాడ కూకుండారయ్యా అంటే!”

“రేపు గింజలు కొలవాలమరి - మర్నాడెట్లా సంతగదా! సంత బండ్లలో నన్నా మూటలు సాగించక పోతాను రేటు కూడా యిప్పుడు చెప్పినట్లే! నువ్వు మళ్ళా గుయ్ గుయ్ అంటే బాగుండదు - మూటకు రెండున్నర బండి బాడుగా, రూపాయి వాణిజ్యం పన్నూ తీసివేసే ధర కడతా - ఆ పైన నీ యిష్టం”

“బండి బాడుగ కూడా నా నెత్తిమీద వేస్తే ఎట్లా శివయ్యా?” నారప్ప గొంతులో జీర పలికింది

“మరి నన్ను బోడిచ్చుకోమంటావా? నువ్వు బలవంతపెడితే నేను కొంటున్నాగాని, నాకేం దీంట్లో లాభమా, పాదా? పాతరైతువి - సరుకు తీసుకోనంటే బాధ పడతావనే కొంటున్నాగాని”

నారప్ప వేడిగా నిట్టూర్చాడు “సరేగాని లెక్క తీసుకరా మరి” అన్నాడు మింగలేక కక్కలేక

శివయ్య లోపలికెళ్ళి ఐదునిమిషాల్లో తిరిగి వచ్చాడు చాలా జాగ్రత్తగా ఒక్కొక్క నోటే ఎంచి నారప్ప చేతికిచ్చాడు “మున్నూరు” అంటూ

“లెక్కాచారం చేసి మిగిలింది రేపిస్తాను పొద్దున్నే జీతగాన్ని పంపిస్తా” అన్నాడు

నారప్ప సమాధాన మివ్వకుండా డబ్బును బనీను జేబులో పెట్టుకొని యింటివేపు నడిచాడు

★

★

★

మరురోజు పొద్దున్నే ఎనిమిది కూడా దాటకుండానే, శివయ్య సంచులతో జీతగాన్ని వెంటబెట్టుకుని నారప్ప యింటికి వచ్చాడు ఇంటిముందున్న పసుల కొట్టంలో, అట్టవ మీదనుండి గడ్డిని తీసి, పశువుల ముందు వెదజల్లుతున్నాడు నారప్ప శివయ్య గొంతు వినిపించి “అప్పుడే వచ్చినాడే మాన్నుబావుడు” అనుకుంటూ కొట్టంలోంచి ఎయటకొచ్చాడు

శివయ్య అరుగుమీద కూచొని సంచితోంచి ‘శేరు’ బయటకు తీశాడు ఆ శేరును చూస్తే నారప్ప కెప్పడూ భయమే!

“నీ పెద్దకొడుకు నరసింహులు కనిపించలేదే నారప్పా?” కుశల ప్రశ్నలు వేశాడు శివయ్య

“వానికింటి దగ్గరుండే తీరికేడిది? పొద్దున్నే శేనికి పొయ్యినాడు?”

“శేన్లో శెనక్కాయ ఏమాత్రం వేసినావీసారి?”

“రెండు మూట్లు వేసినా - ఏం లాభం - వాన అతీగతి లేకుండా పాయె పావలా పంట కూడా యీసారి కట్టమే నిరుడు పండిన మాత్రమన్నా చేతికొస్తే కొంత గట్టెక్కిచ్చు అనకుంటే, నెల రోజులుగా వాన లేక పైరు ఎండకపోతోంది మికేం యీ బాదరబందీ లేదు వానొచ్చినా రాకపోయినా మీరేం ఎండకపోరు”

“అదెట్లా నారప్పా! రైతులు సల్లగుంటేనే గదా మాకూ యింత తిండి” చిరునవ్వు వలకబోశాడు శివయ్య

“రైతుల సల్లగుంటేనా - రైతుల్ని పీలిస్తేనా?” అని మనసులో అనుకుంటూ ఇంట్లోకి తొంగిచూసి “ఇదుకో ఏమీ! ఓ గలాసు పాలు పంపి శివయ్య వచ్చినాడు” అంటూ కెకేశాడు నారప్ప

పది గంటలకల్లా బస్తాలు నింపేపని పూర్తయింది - గింజలు కొలుస్తున్నంత సేపూ, ఏదో పోగొట్టుకున్నట్టే బాధ పడ్డాడు నారప్ప ఎవరో దొంగలొచ్చి తన యింటి సంపదను దోస్తున్నట్టు యాతన అనుభవించాడు

కొసరి, కొసరి బస్తాకు రెండు శేర్ల గింజలు అదనంగా కొల్చుకున్నాడు శివయ్య నారప్ప యింత ముద్ద గతికి ఓ గంట తర్వాత, లెక్కాచారం చూసుకొనేందుకు శివయ్య యింటికి వెళ్ళాడు

నారప్ప శివయ్య ఇంట్లోకి అడుగుబెట్టేసరికి, శివయ్య స్నానం చేస్తున్నాడని చెప్తే బెంచీమీద కూచొని బీడీ వెలిగించినాడు ఎదురుగా గోడ మీద వేలాడుతున్న నిలువెత్తు వెంకటేశ్వరస్వామి పోటోనూ, పోటో చుట్టూ వున్న చిన్న కరెంటు బల్బులనూ చూస్తూడిపోయాడు నారప్ప “సంవత్సర సంవత్సరానికీ యెంగటేసుల బొమ్మ పెద్దదయితోందే!” అనుకున్నాడు

స్నానమూ, పూజా పూర్తి చేసుకొని నుదుటిమీద కుంకుమ బొట్టుతో హాల్లోకి వచ్చి “అప్పుడే వచ్చినావా నారప్పా? సరుకేసినంక మీకతంతా యింతేనప్పా! లెక్క పూర్తీ యిచ్చేదంకా కొంప కాపలా కాస్తారు” అన్నాడు నవ్వుతూనే ఆ రకమైన నవ్వు నారప్పకు ఒంట్లో కంపరం పుట్టిస్తుంది

“మల్లా మల్లా యాడ తిరుగుతాను ఇచ్చేవాళ్ళకేదో యిచ్చేస్తే పానం రవ్వంత కుదుటబడుతుంది నీకేదా కనబడుదు”

“సరేలేవయ్యా” అంటూ కొల్చుకున్న పంటకు ధర కట్టాడు శివయ్య మొత్తం 1250 రూపాయలు బండిబాడుగ ‘యాబై రూపాయలు, హాణిజ్యం పన్ను ఇరవై రూపాయలు, మొత్తం డెబ్బై రూపాయలు, సాయంత్రం తీసుకున్న మూన్నూరు, ఇంతకు మునుపు కరెంటు బిల్లులకు తీసుకున్న నూట యాబై, మినహాయించుకొని మిగతా 730 రూపాయల్లో ఐదునూర్తిచ్చి, తక్కింది రెండు మూడు రోజుల్లో సర్దుతానన్నాడు శివయ్య

నారప్ప “ఆ కొదవా వుంటే యీకూడదా - నాకుండే నూరు బొక్కల్లో మల్లా యిదొకటా?” అన్నాడు

“ఇదే మీతో వచ్చిందేది నేనుగాంగ సరుకు తీసుకుంటూనే లెక్క యిస్తున్నా ఇంగొగరికేస్తే నెలలు తిప్పతారయ్యా - సంతకు పొయ్యెచ్చినంక నేనే పంపిస్తాలే” అన్నాడు శివయ్య మొగం మార్చుకుంటూ

నారప్ప యింకేం మాట్లాడలేదు

డబ్బును బనీను జేబులో జాగ్రత్తగా పెట్టుకొని, లేవదోతుంటే “పుండయ్యా, అంత తొందరేమి?” అని నిలబెట్టి ఇంట్లోకి వెళ్ళి ఒక డబ్బా తెచ్చి నారప్ప ముందు బెట్టాడు ఆ డబ్బా మీద “శివాలయ నిధి” అని రాయబడి వుంది

“లింగ ప్రతిష్ఠ ఈసారి శివరాత్రికి చెయ్యాలని అందరూ అనుకొనిందేగదా - ఏదో దైవకార్యం - నీకు తోచింది దీంట్లో వెయ్యవయ్యా!” అన్నాడు

నారప్ప గుటకలు మింగాడు ఒక నిమిషం తటపటాయించాడు “లింగప్రతిష్ఠ చేయిచ్చేది నువ్వు - లెక్క మమ్మల్నిడిగేది ఏం బాగుంటుంది శివయ్యా?” అన్నాడు

“ఏంది నారప్పా - ఇదేం నా ఇంటిపనా - దేవుడు నా యబ్బ సొత్తా!

వూరందరి పని - కలిగిందాంట్లో అంతో ఇంతో దేవునికిస్తే ఆ పుణ్యమేమీ వూరికే పోదులే! ఆ దేవుని దయేవుండల్లగాని యిట్టాంటివి మనమెంత సంపాదించకూడదు?"

నారప్ప చేసేదిలేక రెండు రూపాయల నోటాకటి తీసి వెయ్యదోతే "మరీ ఇంత అద్వాన్నమైతే ఎట్లా నారప్పా! ఓ పదన్నా వెయ్యి" అని బలవంతం చేస్తే గొణక్కుంటూనే ఆ నోటుకు బదులుగా ఒక ఐదురూపాయల నోటు తీసి ఆ డబ్బాలో వేసి "వస్తా శివయ్యా, సంతనుండీ రాగానే లెక్క పంపి - యిబ్బందులు శానా వున్నాయి" అని పొచ్చరించి బయటకు నడిచాడు

మిట్ట మధ్యాహ్నం - పొద్దు కరకర మంటూంది వీధిలో నడుస్తూన్న నారప్పకు అదేమంత తీవ్రమైన ఎండలా కన్పించలేదు - ఏదో ఏల్లోకి పారవేసి వచ్చినంత బాధగా వుండతనికీ నిరుటిలాగే ధరవుంటే రెండు నేలన్నా కళ్ళచూడాల్సింది ఒక రకంగానన్నా వుండేది ఈ మిగిలింది యాటికని సరిపోతాది? ఆ యంగటేసులు శెట్టి, రామశేషయ్యా, సందకాటికల్లా యింటికాడ మూగుతారు ఎక్కడి పీడ? అనుకుంటూ వాళ్ళకొట్ల వేపు నడిచాడు

శెట్టి అంగట్లో మొత్తమయిన అప్పు మున్నూటికిగాను 250 జమ కట్టాడు రామశేషయ్య బట్టలంగట్లో ఇన్నూటానలభైకిగాను, ఇన్నూరు జమవేసి మిగిలిన నలభై ఐదురూపాయల్ని లెక్కదెట్టకుంటూ యింటిదారి పట్టాడు నారప్ప

దారిలో నడుస్తూ మడికి తేవాల్సిన యూరియా మూట ఈ నేల కట్టాల్సిన కరంటు బిల్లా లెక్క వేసుకున్నాడు ఇంకా గానుగచెక్క తెచ్చిన గాండ్ల మల్లప్పకూ యివ్వల్ల శివయ్య ఆ తతిమా లెక్కయిస్తే బొటాబోటీ సరిపోతుంది పండగకు బట్టలూ, పెద్దబిడ్డకు బట్టలూ, మల్లా అప్పలే! ఏం బతుకో ఏం పాడో!

నారప్ప తువ్వాలుతో ముఖం తుడుచుకొని యింటి ముంగిల్లోకి అడుగుబెట్టాడు ఇంటి అరుగు మీద ఓ వ్యక్తి కూచాని సిగరెట్ పీలుస్తున్నాడు స్లాకు, పాంటూ వేసుకున్నాడు ముప్పయ్య ఏళ్ళుంటాయి "ఎవరబ్బా?" అనుకుంటూ అనుమానంగానే నారప్ప అరుగు దగ్గరకు వచ్చాడు

ఆ వ్యక్తి నారప్పను చూడగానే "పది గంటలప్పుడు వచ్చినాను, నువ్వు చూస్తే అతిగతీలే రామ్మూర్తి పంపించినాడు" అన్నాడు

రామ్మూర్తి పేరు చెప్పగానే, కరెంటు ఇంజను, అనంతపురం, వాసవీ ఎలక్ట్రికల్స్ షాపు నారప్ప కళ్ళముందు మెదిలాయి

"కరెంటింజను బాపతు లెక్క యింకా ఎనిమిది నూర్లుందంట నెల కిందటనే తెచ్చి యిస్తానని చెప్పింటివంటా - నీకోసం చూసి చూసి ఎన్నాళ్ళకూ రాకపోతే నన్ను పంపించినాడు రామ్మూర్తి వెంటనే బాకీ పైసలు చెయ్యకపోతే బాగుండదని చెప్పినాడు ఇదిగో, నీ పేరుతో చీటీ కూడా రాసి పంపించినాడు" అంటూ ఓ తెల్లకాగితం మడత నారప్ప చేతికందించాడు ఆ వచ్చిన మనిషి

నారప్ప ఏం మాట్లాడలేదు

● ప్రజాసాహితీ - నవంబర్, 1978 ●

★ ★ ★

సమిధలు

తూరుపింకా ఎర్రబడలేదు

కాపోళ్ళ బావి గిలక 'కిర్ కిర్' మంటూ శబ్దం చేస్తోంది-అలా శబ్దమయిందంటే తెల్లారుతున్నట్టే లెక్క కొల్లప్పకి జీతగాళ్ళని తెల్లారకనే లేపి నీళ్ళు తోడిస్తారు కాపులు

కొల్లప్ప గుడిసె కెదురుగా ఉన్న గుడిసెలోంచి మారెక్క నిద్దరలేపుతోంది బిడ్డని- 'లెయ్యో ఎల్లమ్మా' పొద్దు పుడతాది లేసి ముద్దకెసరుచెట్టు' అంటూ

ఆ హరిజన వాడలో దాదాపు అన్ని ఇళ్ళల్లో తమ పిల్లల్ని ఆ వేళకే లేపుతారు మసలోళ్ళు ఆ వేళకే లెచి నీళ్ళు తెచ్చుకొని చంట చేసేటప్పటికి పొద్దు పొడుస్తుంది కొంత తిని, కొంత చద్ది కట్టుకుని పోతారు కూలికి

కొల్లప్ప ఎడం వేపుకి పొర్లి పడుకున్నాడు గుడిసెలో కుండల చప్పుడవుతూంటే - 'నారమ్మ లేసినట్లంది నెలలు నిండినాయి గదా, ఇయ్యాలకే లెయికుంటేనేం' అనుకున్నాడు

నారమ్మ కొల్లప్ప కోడలు ఎనిమిదేండ్ల కిందట ఆ ఊరికి కలరా సోకినప్పుడు నారమ్మ అయ్యా, అమ్మా సరైన వైద్యంలేక కన్నుమూశారు అప్పట్లోంచి నారమ్మ తన అక్క బావల దగ్గరే పెరిగింది సంవత్సరం కిందట కొల్లప్ప తన ఒక్కగానొక్క కొడుకయిన పోతప్పకి పెళ్ళి చేసుకొచ్చాడు నారమ్మని కోడలంటే కొల్లప్పకి ప్రాణం పోతప్ప ఎప్పుడయినా నారమ్మని కొద్దిగా కసురుకున్నా - "ఆ పాపదేం తప్పరా!" అని ఒంటికాలిమిద పోయేవాడు పోతప్ప మిదికి కూతురున్నా అంత బాగా చూసుకునేవాడు కాదేమో!

కొల్లప్ప మనసు గబులు గుబులుగా ఉంది లేచి గొంతు కూర్చున్నాడు కళ్ళమండుతున్నాయి అలా కళ్ళ మండుతున్నందుక్కారణం రాత్రంతా నిద్దర లేకపోవడమే

మామూలుగా ఏ దగ్గు ఆయాసంతోనో, ఇంట్లో గింజలు లేవన్న దిగులుతోనో, చనిపోయిన కొడుకుని తలచుకునో పెళ్ళయిన ఆర్నెళ్ళకే ముండమోసిన నారమ్మని తలచుకునో, నారమ్మ కడుపున పుట్టబోయే కండ్రెని బిడ్డని తలచుకునో నిద్దరొచ్చేది కాదు కొల్లప్పకి కానీ, ఆరాత్రంతా కొల్లప్పకి నిద్దర లేకపోవడానికి ఇవేవి కారణాలు కావు

క్రితంరోజు సంద్యవేళ ఇంటికొస్తూనే కోడలు కాచి యిచ్చిన గంజి యింత తాగి గుడిసెబయట చిరుగుల కంబలి కప్పకొని కూర్చున్నాడు - తాపీగా బీడీ అంటించుకుని తాగుతూ ఆ సమయంలో మల్లేసు వచ్చి చెప్పాడు “కేశవరెడ్డి, మల్లారెడ్డి ఇద్దరూ యాకమైనా”రని ఒక్కసారి ఉలిక్కిపడ్డట్టు “నిజమా?” అన్నాడు బీడీ నోటికాడి వరకూపోయి అగిపోయింది ‘అవు’ నన్నాడు మల్లేసు కొల్లప్ప గుండెల్లో కలుక్కుమన్నట్టుయింది

“ఈ పెద్దొల్లకి సిగ్గు, ఎగ్గు లేదు మామా!” అన్నాడు మల్లేసు వినిపించు కున్నట్టు లేదు కొల్లప్ప అలోచిస్తున్నాడు - దేన్నిగురించో

ఉన్నట్టుండి - “ఒరే మల్లేసూ! యిద్దరూ యాకమైతే యెట్లరా మన పోతిగాని కెసు యేట్లో గలిసినట్లైనా?” - ఆ కంఠంలో చెప్పలేనంత బాధ ఉంది, బరువు ఉంది, అవేదన ఉంది

ఆ బాధకూ, ఆ బరువుకూ, ఆ అవేదనకూ కారణం చాలా ఉంది

దాదాపు ఆరైల్ల కిందట పంచాయితెన్నికలొచ్చాయి ఎప్పట్లాగే కేశవరెడ్డి ప్రెసిడెంటు ఎన్నికకి పోటీ చేశాడు ఎన్నో రోజుల్నుంచి మల్లారెడ్డికి కూడా ప్రెసిడెంటు కావాలని చాలా మోజుంది “ప్రెసిడెంటు మల్లారెడ్డి” అని ప్రజల్లో పిలిపించుకోవాలని బోలెంత ఆశుంది తన మోజూ, ఆశ తీర్చుకోడానికి కేశవరెడ్డికి పోటీగా నిలబడ్డాడు నిజానికి పోటీదార్లిద్దరూ దగ్గర బంధువులే ఇంకా చెప్పాలంటే బావ బామ్మరుదులు కూడా పదవీ వ్యామోహానికి బంధుత్వం అడ్డురాదుగా - దాంతో వారిద్దరి మధ్యనా శత్రుత్వం వాళ్ళకే తెలీకుండానే చోటు చేసుకుంది

ఆ ఎన్నికల్లో కేశవరెడ్డికి కొల్లప్ప కొడుకు పోతప్పే కుడి బజంగా ఉన్న అంగరక్షకుడూ, ప్రచారకుడూను పోతప్ప చేస్తున్న సేవను మెచ్చుకున్నప్పడల్లా మురిసి పోయేవాడు కొల్లప్ప తన కొడుకెంతో ప్రయోజకుడయినట్టు ఉబ్బిపోయి - “అడు అంతే సామీ, పిల్లప్పన్నించి యాపనికయినా గుండ్లు దీసిన బంటు” అనేవాడు “వాని బయంబక్తి సూస్తే నాకెంత యిష్టమనుకున్నావ్! వచ్చే యాడాది నించి వాని కింకొక యాబయి ఎక్కిస్తారా, జీతం” అని కేశవరెడ్డి అన్నప్పుడు కొల్లప్ప ఆనందానికి పట్ట పగ్గల్లేవు ఆ మాటని ఆ రోజంతా ఊరంతా చెప్పుకున్నాడు

ఎలక్షన్లు దగ్గర పడే కొద్ది ప్రచారం విపరీతంగా మారింది ఇరుపక్షాల్లో కోపాలూ ఉద్రేకాలూ తారస్తాయి చెరుకున్నాయి సువ్వెంతంటే సువ్వెంత అని వ్యక్తిగతమైన కొట్లాటల గూడా జరిగాయి ఎన్నికల్లోజ రానె వచ్చింది పోతప్ప ఇంటింటి తిరిగి ప్రతి మనిషి వెంట పోలింగ్ బూతు వద్దకు వెళ్ళి ఓటేయించాడు తన కులంవాళ్ళందరికీ కేశవరెడ్డి యిచ్చిన డబ్బుతో కల్లు, సారా పోయించాడు ఓట్లయించాడు ఏమయితేనెం, కేశవరెడ్డి మంచి మెజారిటీతోట గెలిచాడు

ఆ రోజు సాయంత్రం పోతప్ప వరిమడికి నీళ్ళు పారించి వస్తున్నాడు మల్లారెడ్డి పెద్ద కొడుకు తిప్పారెడ్డి, అతని పాలేరు ఓబిలేసు దార్లో ఎదురయినారు - గడ్డివాముకిపోతూ పోతప్పని చూస్తే తిప్పారెడ్డికి అరికాలినంచీ మండుతుంది, కేశవరెడ్డి గెలవటానికి మూల కారణం వాడేనని హరిజనవాడలోని వోట్లన్నీ తమకే

వస్తాయని అనుకున్నాడు తిప్పారెడ్డి కాని పోతప్ప మూలాన హరిజన వోటర్లంతా తమకి వెయలెదు అందుకే పోతప్ప మీద కుత్తిక వరకూ వుంది కోపం

అంత దూరంలో పోతప్పని చూడగానే ఓబిలేసు చెవిలో ఏదో చెప్పాడు సరెన్నట్టు తలూపాడు ఓబిలేసు పోతప్ప దగ్గర కొస్తున్నట్టుగానే - “తూ ఈ నెక్క దొంగ లంజ కొడుకుల కల్లా, సారాయీ పోయిచ్చి దొంగోట్లు విపిచ్చినారు అట్ల గెలిసేదేం పెద్ద సుద్ది అడిది గెలుతుంది ఇట్లా నా కొడుకులుంటే దొంగోట్లెన్నన్నా పడ్తాయి” అన్నాడు ఓబిలేసు

పోతప్పకి ఛర్రున మండింది ముందుకెళ్ళినవాడు చెనక్కి తిరిగొచ్చి “నీకి యెగితుంటే యాల గెలిపించలే మీ యయ్యని” అన్నాడు కోపంతో ఊపోతూ-ఈ అదను కోసమే నక్కలా పొంచున్న తిప్పారెడ్డి పోతప్ప మెడ కరుసుకొని కింద పడేశాడు ఎడాపెడా కాల్తో తన్నాడు తప్పు చేసినవాడిలా చూస్తున్నాడు కొంచెం దూరంలో నిలబడ్డ ఓబిలేసు - “ఊరికే అంటేనే” అన్న పశ్చాత్తాపం అతని మొహంలో కనబడుతోంది అపాలని వారించబోయాడు తిప్పారెడ్డి ఓ తోపు తోసి, నడుంలో ఉన్న కత్తితో పొడిచాడు పోతప్ప కడుపులోకి చావుకేక పెట్టాడు పోతప్ప ఆ కెకలకి దూరంగా గడ్డివాముల్లో దొడ్డెండ్లలో వున్న మనుషులొచ్చారు అప్పటికి కొన ఊపిరితో ఉన్నాడు పోతప్ప తిప్పారెడ్డి అప్పటికే పరారయ్యాడు ఆ పోగయినవారు పోతప్పని కేశవరెడ్డి ఇల్లు చేర్చారు చంపినవాడి పేరు చెప్పి ప్రాణాలొదిలాడు పోతప్ప

పోతప్ప కూనీ చెయ్యబడ్డం కేశవరెడ్డి అహం మీద దెబ్బకొట్టినట్టయింది పోలిసుల్ని పిలిపించి కేసు బనాయించాడు తిప్పారెడ్డికి ఉరిశిక్ష పడుతుందనే నమ్మకంతోటే జివిస్తున్నాడు కొల్లప్ప “తిప్పారెడ్డిగాన్ని ఉరికంటే మెక్కిచ్చేదంకా నేన్నిద్దర పోను” అని కేశవరెడ్డి పోమి యిచ్చాడు కూడా

కాని యిప్పుడు మల్లెసు మాటల్ని బట్టి చూస్తే అంతా తారుమారయినట్లంది అందుకే ఆ బాధ! ఆవేదన!

“మల్లెసూ ఏకమెల్లయినారా? ఇద్దరి మద్దెనా పచ్చగడ్డేస్తే బగ్గమని కాలిపోయ్యేది గదా!”

“నీకేం తెల్లు మామా మద్దెంతరెన్నికలనీ యిప్పుడొచ్చినాయి”

“ఎట్లెట్లా?” అంతకుముందు కాల్చి ఆర్పేసిన బీడిని వెలిించాడు

“పట్నంలో యమ్మెల్లె సుబ్బరాయుడు గుండెబట్టుకోని సచ్చిపోలేదా మాన్వెల్ల కిందట? ఆయప్ప సచ్చిపోయిందానికీ, ఆ తానంలో మల్లా ఎలచ్చన్లు జరిపిత్తన్నారు రంగారెడ్డి యిప్పుడు పోటిజెత్తన్నాడు నిన్ననే వనూరికి ఆయప్పొచ్చినాడు లోపల్లోపల ఏమేమ్మాట్లాడుకుండారో యేమో రెడ్లంతా ఒగటయినారు”

“అదెట్లా? నా కరతంగాలె”

“రంగారెడ్డికి పోటీగా నిలబడినాయప్ప కమ్మాయప్ప కమ్మెల్లు కమ్మెల్లు అంతా ఒకటయినారు దాన్నించి రెడ్లుగూడా అంతా ఒకటయినారు”

“ఒగటి కాకుంటే పన్నెండు గాన్తే మన పోతిగాని కూనీ కేసేంజేస్తారా?”
మల్లేసుకే ఆ జవాబు కూడా తెలిసుంటుందన్నట్టు అడిగాడు

“ఏమో మామా! రెండెద్దులూ జోడాయె, సేను బీడాయె అని వాళ్ళు
వాళ్ళు ఒగటయితే ఇంగెక్కడి కేసు మామా నేను బొయ్యిస్తా, మాయమ్మ
బీరీనమ్మన్నేది” అని చెప్పేసి వెళ్ళిపోయాడు మల్లేసు

కొల్లప్ప ఆలోచనలు టెట్లో పోతున్నాయి కేశవరెడ్డి ఆ పొద్దు యిచ్చిన మాట
తప్పతాడా? ఆయప్పమాట తప్పినా కోర్టులోనన్నా నాయం జరగదా? తన కొడుకు
ఎవరి పరంగా ఉండి సచ్చింది కేశవరెడ్డికి గ్యాపకం లేదా! పంచాయితెన్నికల్లో
శత్రువులయినోట్లు, మద్దెంతర ఎన్నికల్లో ఎట్లాగటయితారు? అంతకుముందుండే పాత
కచ్చలు అప్పడే మర్చిపోయ్యినారా? కులం ఒగటయితే, ఏం జేసినా అన్నేయమనిపించదా!

వెంటనే కేశవరెడ్డి ఇంటివద్దకుపోయి అతన్ని లేపి అడగాలని ఉంది తనికి
అన్నెయం సెయ్యొద్దని కాళ్ళు బట్టుకొని బతిమాలుకోవాలని ఉంది అసలుకి-తను
పోయి లేపితే ఈవేళకాడ లేస్తాడా ప్రెశిడెంటు కేశవరెడ్డి- “పద్దనికి రాపోరా యాలా
పాలా లేదా?” అని కసురుతాడో!

కేశవరెడ్డి కేసు రద్దు చేయిస్తానంటే తనుండి ఏం ప్రయోజనం? తన బతుక్కి
ఫలితమేముంది? బోరున యాడవాలన్నా గొంతులో ఏదో పడ్డట్టు పూడుకుపోయి
ఉంది “పద్దన్నే పోయి ఆడగల్గ” అనుకుని కంబళిని తలవరకూ కప్పకొని గొంతు
కూచున్నాడు ఏవెవో ఆలోచనలు తన చుట్టూ మెదలతూనే ఉన్నాయి
అందుకే కొల్లప్పకి నిద్దర రాలెదు రాత్రంతా

అప్పడే తెల్లారింది గుక్క తిప్పకోకుండా దగ్గు వస్తున్నా ఈ ఆలోచనల
ముందు అదేమంత లెక్కలోకి రాకుండాపోయింది

☆

☆

☆

కొరకొర పొద్దు పొడిచింది

కేశవరెడ్డి ఇంటి వద్దకు బయల్దేరాడు కొల్లప్ప గుడిసె వాకిట్లోనించి కోడలు
దీనంగా చూస్తోంది ‘ఏ మోతుందో ఏమో’ అన్నట్టుంది ఆమె మొహం కొల్లప్పని
చూస్తుంటే

దారిలో వెంకన్న ఎదురయి- “యాడికిరా పోతా వుండావు” అని పలకరించాడు
కొల్లప్పని వెంకన్న కొల్లప్పకంటే ఎయసులో చాలా పెద్దవాడు కొల్లప్ప యే విషయం
అయినా సరే వెంకన్నతో చెబితేనే మనసు కుదుటబడేది తను పోతున్న విషయం
తెలియ పరిచాడు

“ఎంత పనయిందిరా! మాడు దినాల కిందట తిప్పారెడ్డిని వురికంబమెక్కిచ్చేదంకా
నిద్దరపోనని కేశవరెడ్డి చెప్పినాడంటివి అప్పుడే మారిపోయింటాడా? అదే
ముండదులె అడిగి నూడి ఈల్లని నమ్మేకి లేదురా దొంగ నా కొడుకులు
ఎప్పుడెకమయితారో, ఎప్పుడు పగదార్లయితారో సెప్పేకొచ్చేల్లేదు కేసు రద్దు
సెపిత్తానంటే ఆనెంక ఆలోసిద్దాం గాని, నువ్వు ముందు పొయిరా, నేను ఎగవ
సెన్లో ఉంటా - అన్నిసయాలు సెప్ప” అని చెప్పి వెళ్ళిపోయాడు వెంకన్న

కొల్లప్ప వెళ్ళేటప్పటికి కేశవరెడ్డి, అల్లుడు క్రిష్ణారెడ్డి ఇద్దరూ ఎదురూ బదురుగా ఎత్తులో ఉన్న అరుగు మీద కుర్చీలో కూచుని ఉన్నారు దేన్ని గురించో చాలా సీరియస్ గా మాట్లాడుకుంటున్నారు

కొల్లప్ప పోయి, వాళ్ళుకూచున్న అరుగుకి నాలుగు గజాల దూరంలో నిలబడ్డాడు పిలవలేదు - పిలిస్తే యామనుకుంటారోనని

కేశవరెడ్డి, క్రిష్ణారెడ్డి శరీరాల లావులో ఏమాత్రం ఒకరికొకరు తీసిపోరు నలభై ఏళ్ళకు తగిన హిందూ, గంభీర్యం ఉన్నాయి కేశవరెడ్డికి ముప్పయి ఏళ్ళ వాడయినా మీసాలు పైకెగిరితూ తన అపోన్నంతా మీసాల్లోనే కనబరుస్తాడు క్రిష్ణారెడ్డి వీరి ఆకారాలకి పూర్తిగా భిన్నం కొల్లప్ప ఆకారం జట్టులాగే ఎడ్డి మడ్డిగా పెరిగిన గడ్డం లోకంలోని దైన్యమంతా ఒక్కచోటే కాపురం చేస్తోన్న కళ్ళూ, ముడతలు పడి మరీ నల్లగా కనిపించే శరీరాన్ని చూస్తే కొల్లప్ప వయసుని టక్కున చూడగానే ఎవరూ అంచనా వేయలేరు ఒకవేళ అంచనా వేసినా తప్పుకుండా తప్పే అవుతుంది ముఖ్యంగా ఆర్మెల్లికందల కొడుకు కూనీ చేయబడ్డపట్నంపి పదేళ్ళు ఎక్కువగా ముసురుకున్నాయి పొరపాట్లు పని చేసుకుంటూ పొలంలో చనిపోతే కాకి పీకేందుకు కండయినా ఉండదేమో అనిపిస్తుంది

“ఏమో, కొలిగాడాచ్చినాడు మామూ!” అంటూ కళ్ళెగరేసి చెప్పాడు క్రిష్ణారెడ్డి వెనక్కి తిరిగిచూస్తే

“ఏరా కొల్లిగా, యింత పద్దన్నే వస్తేవి?” అన్నాడు కేశవరెడ్డి

“నువ్వు, మల్లారెడ్డి యాకమైనారంట గద సామీ!”

“అవును, నీకింకా తెల్తా?”

“మరి, మా పోతిగాని కూనీ కేసు ” అంటూ నీళ్ళు నమిలాడు కొల్లప్ప

“ఓ అదా అందుకేనా? నువ్వొచ్చింది ఇప్పుడర్థమాయే- ఇప్పుడర్థమాయే ” అంటూ అల్లుడి వేపకసారి చూశాడు కేశవరెడ్డి తన ‘అప్పుడే ఇదంతా పసిగట్టాను’ అన్నట్టు తలూపాడు క్రిష్ణారెడ్డి

కొల్లప్పకు ఎదురుగా ఉండేలా కుర్చీని తిప్పకుని కూచుంటూ అన్నాడు కేశవరెడ్డి - “ఎలే మనుసుల్రా నేనూ, మల్లారెడ్డి యాకమైనామంటానే పోతిగాని కూనీ కేసు రద్దు చేస్తామని అనుకుండావ్ మెమిద్దరూ యాకమయితే కచ్చలుండవు కదా! కూనీ కేసు రద్దయితే మాత్రమేమి?”

“ఊర్లో ఎకస్పార్టీలేకుంటే కొట్లాట్లు ఉండవుగదా!” మామగారి మాటలకి చిలక పలుకులతో తాళం వేశాడు అల్లుడు

“మీకు పున్నెముంటాది సామీ! అట్లనేయద్దండ్రీ మీ కాళ్ళు బట్టుగుంటా ”

“నీ మాటే నువ్వు మాట్లాడ్తావుగాని, మా మాట గూడా కొంచెమినరా ఊరు సల్లగుండల్లోనే మేమిద్దరం యాకమయితేనే గదరా! ఉత్తరమూ, దక్షిణమూ యాకమయిందానికి సంతోషించల్లగాని, పోతిగాని కూనీ కేసు కొట్టేస్తారు మొర్రో అని ఏడుస్తావేరా ఎర్ర లంజకొడుకా!”

“మీరు రాజీ అయ్యి యాకమయితే సంతోషమే సామీ! గానీ, పోతిగాని కూనీ కేసు కొట్టిపెత్తే మాత్తరం అన్నెయం సామీ! ఆ పొద్దు ‘నీ కొడుకుని సంపిన్నోన్ని ఉరికంబమెక్కిత్తా కొల్లప్పా’ అంటేవి ఈ పొద్దు జాత్రే యిల్ల మాట్లాడుతుండావ్!”

“అవునా ఆ పొద్దుంటి ఆ పొద్దు నేనూ, మల్లారెడ్డి యిరోదులం, అందుకే అట్లంటి ఈ పొద్దు మా మదైన ఆ యిరోదం లేదు ఇంగోగ యిసయం నీకి తెల్లనుకుంటా నేనూ మల్లారెడ్డి యియ్యమొల్లం కాబోతుండాం అరతం గాలి తిప్పారెడ్డికి నా బిడ్డనిచ్చి పెండ్లి సేస్తుండా కష్టాల్లో అడుకొనేది నా కులమొల్లారా, మీరుగాదు” ఈ మాటలు ఎంతో వ్యంగ్యధోరణిలో వచ్చాయి కేశవరెడ్డి నోటివెంట కొల్లప్ప మనసు చివుక్కుమంది

“ఎలచ్చన్నో మల్లారెడ్డి పారిటీ వోల్లు నీమింద సెయ్యి జేసుకుంటారని కంటికి రెప్పొక్క కాపల గాసిన మేమెట్ల కట్టాల్లో అడుకుంటాం సామీ? నీ గురించే గదా ఆ తిప్పారెడ్డి నా కొడుకుని సంపించి”

“దుడ్లు పారేస్తే వచ్చే మూదిగ నాయాండ్లు మీరు గూడా నన్నాడుకుంటా రెంరా-కష్టాల్లో ఆ పొద్దు నీ కొడుకు నా గురించా సచ్చిపోయింది-నోర్మయ్, తప్పన్నాకొడకా! నీ కొడుకు బాగా తాగొచ్చి ఆ తిప్పారెడ్డిని యిష్టమొచ్చినట్లు తిడ్డే ఊరికే యిడుస్తాడా సంపకుండా”

“మీరు గొప్పొల్లు సామీ ఎట్లన్న మాట మారుతూరు అల్లతో రాజీ అయినంక అల్లు సెసినవన్నీ నీకి తప్పగా కనబడవు మీరు మీరు ఒగటయినారు”

“ఒరేయి! ఎక్కువ మాట్లాతో పన్నే రెండెకరాల బంజరిపిస్తా కర్మమయ్యతో జెప్ప నోర్మసుకాని పో! వద్దన్నే ఏంటి నాయంటి కాడగోడోమంటావు”

కొల్లప్ప గుండె పిసికినట్లునిపించింది తనపట్ల అంత అధ్వాన్నంగా ప్రవర్తిస్తున్నాడా కేశవరెడ్డి! తను ఎన్నాళ్ళనించో “దెవునల్లావోడు” అనుకుంటున్న కేశవరెడ్డి తనకింత అన్నెయం తలపెడుతున్నాడా? తన కొడుకు కెసు ఎంత తేలిగ్గా తీసుకుంటున్నాడు! చివరికి - రెండెకరాల బంజరిప్పించి తన నోరు శాశ్వతంగా మూయించాలను కుంటున్నాడే!!

“పప్పులు పెట్టి పోరు మానేకి నెనేం పిల్లోన్నిగాదు సామీ! సెట్టుత కొడుకు నాకు దక్కకుండా బోయినాడు నువ్విప్పించే రెండెకరాలు నాకు వోల్ల! నా కొడుకుని సంపనోనీకి సిచ్చపడల్ల” అడు ఉరికంబ మెక్కల్ల!!” అంటూ తీవ్రంగా అన్నాడు కొల్లప్ప అతని మొత్తం జీవితంలో అలా తీవ్రంగా ఆవేశంతో ఎవ్వరితోనూ మాట్లాడి ఉండడు కొల్లప్ప అలా మాట్లాట్టం చాలా ఆశ్చర్యంగా ఉంది కేశవరెడ్డికి క్రిష్ణారెడ్డి కూడా విస్మయంతో చూస్తున్నాడు

“సిచ్చపడదు పడనీను కెసు రద్దయిపోతాది, యింకా ఎక్కువ మాట్లన్నావంటే చిల్లిరుస్తా నా కొడకా!” కళ్ళెర్రజేస్తు గుడ్లురిమి అరిచాడు కేశవరెడ్డి

కేశవరెడ్డి గొంతు గట్టిగా వినబడ్డంతో పాలం పనులకు పోతున్నవాళ్ళూ, చుట్టూ పక్కల వున్నవాళ్ళూ అంతా గుమికూడారు

“పెద్దోల్ల సామీ! యావన్నా జేస్తరు యాపక్కకన్నా తిరుగుతారు సామీ! మీరెట్ల తిరిగినా దొడ్ల గునమంటారు అదే వమ్మన్నయితే తప్పన్నా కొడుకులంటారు!” అని కొల్లప్ప మాటల్ని సూటిగా వదలడంతో అగ్గివీధ ఆజ్వం పోసినట్లయింది

“రేయ్ ముసిలోడా! తల తిరుగుతాందా? తక్కువ కులానికి ఎక్కువ కూడు పెడితే తల తిక్కుట మీ మూదిగ నాయళ్ళకాడ గవురవంగా మాట్లాడగూడదురా

ఇట్లు మాట్లాన్నేవంటే నీ రగతం కండ్ల సూస్తా, ఈట్నంచీల్లపో!" అంటూ గాండ్రించాడు కేశవరెడ్డి

"నాయం జరుపే పెద్దోల్లే అన్నేయానికి దిగుతాంటే ఎట్లపోతాను? పోను పొయ్యేల్లేదు" యేంజేసిన సరే

"యేరా, సెప్తా వుండేది నీక్కారా!" ఉరిమాడు క్రిష్ణారెడ్డి

"నాయం జరపండి మడిపోతాను! మొండి కేస్తున్నట్టు మాట్లాడాడు కొల్లప్ప దాంతో రెచ్చిపోయాడు కేశవరెడ్డి కుర్చీలోంచి లేచి వచ్చి "నీకి నాయం కావల్లా లంజకాడకా!" అంటూ ఎదపైన చెయ్యేసి వెనక్కి తోసాడు దబ్బున వెల్లకిలా పడ్డాడు కొల్లప్ప లేచి కూర్చుని వెర్రిగా చూస్తూ అన్నాడు

"నీ కొడుకునీ కూనీ సేసుంటే నీకి నా బాదేందో తెల్సేది దేవుడు గుడ్డోడు గాడు నా ఉసురు తగుల్తాది " అంటూండగానే-

"నీ యమ్మ, ముసిల్లంజ కొడకా!" అనరుస్తూ కొల్లప్ప కడుపు మీద సత్తువ కొద్దీ తన్నాడు ఆ దెబ్బకు కొల్లప్ప అడ్డంబడి కడుపు పట్టుకొని చుట్టుకుపోయాడు

చుట్టూ పోగయిన జనంలో కొద్దిగా కదిలిక వచ్చింది అంతవరకూ మామూలు కొట్టాటగా చూస్తున్న జనం యింతదాకా జరగడంతో "ఇడిసి పెట్టప్పా! ఆ ముసిలోనితో ఏంది?" అని కొందరు, "పాపం! కొడుకు పోయినప్పంన్నించి పిచ్చి పట్టినట్లుంది అల్ల వాన్నెందుకు దంతావు!" అని కొందరు అన్నారు

"నీకి తెల్లారుకోరా ఈ ముసిలోనికి కండ్లు నెత్తి కెక్కినాయి లమిడి కొడకు నా యింటికాటి కొచ్చి యిస్తామొచ్చినట్లు మాట్లాడాడా!" వాగరుస్తూ ఒక యవకుడికి చెప్పాడు కేశవరెడ్డి

అంతవరకూ కన్నులపండగగా చూస్తోన్నా క్రిష్ణారెడ్డికి వ్యవహారమంతా చప్పబడి పోయినట్లునిపించి జోక్యం కలగ జేసుకున్నారు

"యిడుసు మామా! ఇంగా రెండు ఇట్లా నా కొడుకుల్ని మూలాజా పెట్టగూడదు" అంచేపట్నీంచి సూస్తూడా యీని తల తిరుగుడు మాటలు యెయ్యి!"

కేశవరెడ్డి రెచ్చి పోయాడు అల్లడి మాటలకి అతని ఉద్రేకానికి ఊపిచ్చినట్టుయింది తన చేతికర్ర తీసుకొని దెబ్బమీద దెబ్బ, దెబ్బమీద దెబ్బ పడే పదే కొట్టాడు "అమ్మా! అబ్బా!" అంటూ పెడబొబ్బలు పెట్టాడు కొల్లప్ప

"యాడుంచె నాకొడుకుల్ని అడుంచల్ల!" అంటూ కొల్లప్ప మాతిమీద తన్నాడు

చితికిన శరీరంలో ఉండటం ఇష్టం లేక రక్తం బయటకువచ్చింది కళ్ళు తేలవేసి అస్పష్టంగా ఏదో గొణగుతున్నట్లు పెదవుల్ని వణుకుతూ కదిలిస్తున్నాడు కొల్లప్ప, అరిచే శక్తిలేక

జనం మొహాలు జేవురించాయి తమ కళ్ళ ఎదుటే దారుణం! న్యాయాన్ని కాలరాస్తున్న అన్యాయం! మంచిని మసిచేస్తున్న దగా !!!

ఈ ఘోరాన్ని చూసి తీవ్రంగా ప్రతిఘటించాల్సి ఉంది కాని ప్రతిఘటించి బతగ్గలమా? అనే భావన వాళ్ళని అచేతనంగా కట్టిపెట్టింది

☆

☆

దీపాలు పెట్టే వేళయింది చీకటి దట్టంగా ముసురుకుంది
చెరువు నీళ్ళు వరి మడికి పారిస్తూ వున్నాడు వెంకన్న పిల్లకాలువలోని నీరు
సన్నగా గల గలమని శబ్దం చేస్తోంది

“పెద్దయ్యా! పెద్దయ్యా!” అని చిన్న పిలుపు వినబడితే తిరిగి చూశాడు

“ఎవరూ?” అన్నాడు

“నేను మల్లేసుని” అంటూ వచ్చి చెంతగా వెంకన్న పక్కనే కాలవ గట్టుమీద
కూచున్నాడు మల్లేసు

“ఈ కయ్యోకటి పారించి వస్తుంటేగదా నువ్వేలాస్తావి?”

మల్లేసు తనెందుకొచ్చిందీ చెప్పాడు అశ్చర్యంగా చీకట్లోనే మల్లేసు మొహంలోకి
చూశాడు వెంకన్న

“ఉష్! మెల్లగా జెప్పరా గోల్లకి సెవులుంటాయి ఏదేంది పోలీసోల్లాచ్చింద్రా?”
అన్నాడు వెంకన్న

“వచ్చింద్రా కాదు పెద్దయ్యా! కేశవరెడ్డి పోలీసోల్లని పిలిపించినాడు”

“ఎంతన్నేయం! ఎంతన్నేయం!” కొల్లప్పని సంపింది గాక!”

“ఇంకా అసలిసయం యినూమల్ల”

“ఊఁ ఊఁ సెప్పు”

“పోలీసోల్లని పిలిపించి కొల్లప్పకి అరెస్టు కింద ఎర్రకుక్క కరిసిందనీ, దాన్నించి
ఈ పొద్దు పద్దన కొల్లప్ప కెర్రెబట్టి కేశవరెడ్డిని కరిసేకి బోయినాడనీ అయప్ప
తన్ని రచ్చించు గొనకి కొట్టినాడనీ, ఆ దెబ్బలకి కొల్లప్ప చచ్చిపోయినాడని
సేటిమెంటిచ్చినాడు పెద్దయ్యా! శానా మంది సాచ్చికాలు గూడా సెప్పినారు
ఆ సాచ్చికం జెప్పనోళ్ళలో నేనాగన్న పెద్దయ్యా! దొంగసాచ్చిం సెప్పినప్పన్నించి
ఏందో తప్పు జేసినట్ల పానం పీకుతాంది పెద్దయ్యా!” ఆ మాటల్లో కొంచెం
వణుకు వచ్చింది- మల్లేసు గొంతునించి

“నువ్వుగానేంజేస్తావురా! అళ్ళకి ఎదురుజెప్పి బతికే వోడెవడు? కొల్లప్పకి జరిగిన
అన్నేయాన్ని చూసయినా మనం బుద్ధి దెచ్చుకోవల్లరా సమయమొస్తే ఈ
గొప్పొల్లంతా ఒగటయి పోతుండారు మనమూ ఒగరి కొగరూ పట్టించుకోం
కొల్లప్పకి నాయం జరిపించమని మన పేదోల్లంతా కల్పి అడిగింటే ఈ పొద్దు నాయమె
జరిగెది కాని, అట్లలేం కాబట్టే కొల్లప్ప కేశవరెడ్డి పొగరుకి బలయిపోయినాడు ఈ
పొద్దు కొల్లప్పకి జరిగిన అన్నేయం రేపు మీ నాయనకి జరుగుతాది అయప్పనీ
ఏ ఎర్రకుక్క కర్సినట్ల నెనె సాచ్చిగం జెప్పాలిసొస్తుంది అంతే, తప్పదురా మన
పేదోల్లంతా ఒగటిగానంత కాలం అంతే! అంతే!” అవేశంగా చెబుతున్నాడు
వెంకన్న

వరిమడి కయ్య నీరునిండి పార్లుతోంది

● 1979 ఆగస్టు, ప్రజాసాహితీ ●

★ ★ ★

ఎవరు వాళ్లు? ఎవరి వాళ్లు?

“దయచేసి వినండి ”

దయచేసి విందామని నిక్కబొడుచుకొన్నాయ్ చెవులు

ఒకటి కాదు

రెండు కాదు

వందలు వందల చెవులు

“మద్రాసు నుండి హైదరాబాద్ వెళ్ళు ఎక్స్‌ప్రెస్ సుమారు తొంభై నిమిషములు ఆలశ్యముగా నడుచుచున్నది” - అడా, మగా కాని గొంతుతో రైల్వే అనౌన్స్‌మెంట్

నిక్కబొడుచుకొన్న చెవులు క్రమంగా వారిపోయాయి

వెయింటింగ్‌రూం గోడమీద దక్షిణ మధ్య రైల్వేవారి ప్రకటన “ప్రజల సేవలో భారత రైల్వేలు”

అవును!

ప్రజల సేవలో భారత రైల్వేలు 90 నిమిషాలు లేటు

కాదు కాదు మన రైళ్ళు నడుస్తాయి కనుక ప్రజల సేవలో భారత రైల్వేలు 90 యుగాల లేటు

ప్లాట్‌ఫాంమీద జనం

గుంపులు గుంపులుగా జనం

పట్టు చీరెలు, సిల్కు చీరెలు, షీఫాన్, నైలెక్స్‌లు, సీతాకోక చిలుకల కోకలు, బెల్ బాటమ్స్, లంగాలు, లంగీలు-

పరుగెడుతున్నాయ్

జిగ్‌జాగ్ బల్బుల్లా

ప్లాట్‌ఫాంమీద జనం

గుంపులు గుంపులుగా జనం

ఎగుమతి కావడానికి

ఎగుమతి చెయ్యడానికి

దిగుమతి చేసుకోవడానికి

జనం జనం

గుంపులు గుంపులుగా జనం
 నేను ఎగుమతి కావడానికి కాదు
 దిగుమతి చేసుకోవడానికీ కాదు
 ఎగుమతి చెయ్యడానికి
 అనంతను పురిటికి పుట్టింటికి పంపడానికి
 వెయిట్, వెయిట్, వెయిట్!
 ఇంకా రెండు గంటలు
 "కూర్చుందాం పదండి"
 "పద"

ప్లాట్‌ఫాం చివర సిమెంటు బెంచి
 ఆ సిమెంటు బెంచి మా జ్ఞాపకాల కేంద్రం అనుభూతుల నిలయం
 దూరంగా రైల్వే క్లౌర్స్ మీదుగా, కొబ్బరి ఈనెల మధ్యగా చందమామ
 ఆకాశం తెల్లగా వెన్నెల సున్నం వెసినట్లు
 ఎండలో ముత్యాలారబోసినట్లు వెన్నెల్లో ఆకాశం నిండా నక్షత్రాలు
 గగనం యవ్వనం బుగ్గమిద దంతక్షత్రాల్లా నక్షత్రాలు కనుచూపు మెరా
 రైలపట్టాలు సమాంతర రజత ప్రవాహాలు

అనంతా నేను పెళ్ళి చేసుకోకముందు యిక్కడే కూర్చోని కబుర్లు చెప్పకొనేవాళ్ళం
 పరస్పరం కళ్ళలోకి చూసుకొంటో, భవిష్యత్తు కలలు కంటో,

మొదటిసారి అనంత చెతినీ నా చెతిలోకి తీసుకొన్నది, ఆమె ప్రేళ్ళు నా
 జుట్టుతో ఆడుకొన్నదీ-ఇదిగో- ఈ చోటే అందుకే ఇది మా జ్ఞాపకాల కేంద్రం
 అనుభూతుల నిలయం

అనంత పరిచయం కాకముందూ ఆ తర్వాతా రమణా నేను అనేక సాయంకాలాలు
 యిక్కడే కూర్చునేవాళ్ళం నేటి సాహిత్య ధోరణులు, ప్రపంచ రాజకీయాలు
 మొదలకొని రాంబాబు కవిత్వం వరకు మా కబుర్లలో దొర్లిపోయేవి

"యిది మన చోటు యిక్కడ కూర్చుందాం"

అనంతా నేనూ ఆ చివరి బెంచిమీద కూర్చున్నాం

"ఏం మనిషివో బాబు! ఇంత సెంటిమెంటు వుండకూడదు"

"యాంటి సెంటిమెంట్ కూడా ఒక సెంటిమెంటు బ్లయిండ్ సెంటిమెంట్స్
 పనికిరావని, మనిషి ఆనందాన్నిచ్చేది, ఆ ఆనందాన్ని అభివృద్ధిపరిచేది అయిన
 సెంటిమెంటు వుండి తిరాలన్నాడు రస్సెల్ తెలుసా"

"నీతోనా ఎప్పుడు?"

"అయనవెరితోనో చెప్పాడు వాళ్ళు మనతో అన్నారు సరేనా?"

అనంత చిన్నగా నవ్వింది ఆమె నవ్వుతే వెన్నెల నవ్వి నట్లుంటుంది

తెల్లని శరీరానికి ఎర్రని చిరె, జాకెట్టు చాల అందంగా వున్నాయి తెల్లని
 నడుటిమీద ఎర్రని బొట్టు పుదయిస్తున్న సూర్యుడిలా వుంది

ఈ రాత్రి గగనంమీద, అనంత అధరం మీద మెరుస్తూ ద్విపాత్రాభినయం చెస్తున్నాయి నక్షత్రాలు

అనంత చేతిని తీసుకొని గాజులు లెక్కబెడుతున్నాను ప్రతి మూడు ఎర్రగాజుల నడుమ రెండు తెల్లగాజులు మొత్తం పదమూడు గాజులు

“మీరూ వస్తే బావుండేది” అనంత కళ్ళనిండా దిగులు

“వస్తాను నిన్ను తీసుకురావడానికి ”

“ఎప్పుడు? మూడు మాసాల తర్వాతా?”

“అలాంటి ఆశలేం పెట్టుకోకు డెలివరీ కాగానే తీసుకొస్తాను ”

“ఇందులో ఆశేముంది? మా అమ్మవాళ్ళు పంపాలి గదా?”

తన ఎడమ చేతిలోకి నా కుడిచేతిని తీసుకొని కుడిచేత్తో నిమురుతోంది తీయటి స్పర్శ

స్పర్శ యెన్ని రకాలు!

ప్రేమ, వాంఛ, కోపం-చిధిన్న చునఃప్రవత్తుల సంకేతం స్పర్శ

కొంచెం ఎత్తున పొట్టతో కొత్త కాంతిల్ని తెచ్చుకొని అనంత అందంగా వుంది

మాతృత్వం యిద్దరు స్త్రీ పురుష ప్రకృతి సహజమైన సంగమ ఫలితమే కావచ్చు కాని కేవలం ఒక భౌతిక విషయంగా మాత్రమే తీసుకోలేము అది ఒక అవ్యక్తానుభూతి

అనంతదగ్గర నుండి ‘పాండ్స్’ పరిమళాలు ఆ! ఆ! వస్తున్నాయి

“పాపకేం పేరు పెడదామంటారు?”

“నీ కిష్టమైన పేరు ”

“పాప పేరు చాల అందంగా వుండాలి లావణ్య బాగుంది కదూ!”

“చాల పాత పేరు అయినా పేరులో ఏముంది? ఇవాళ నువ్వు కనవలసింది సుబ్బిమ్మలనూ, లావణ్యలను కాదు అనంతా! ఒక పాణిగ్రాహిని ఒక నిర్మలను కనాలి ఒక కవి యెమన్నాడో తెలుసా? “ప్రతి తల్లి ఒక సూర్యున్ని ప్రసవిస్తే చాలా” అని ”

“మన పాపా, బాబో పెరిగి పెద్దవాళ్ళయ్యేంతవరకు మీరు కావాలనుకొనే వర్గాలనే సమాజం రాదంటారా?”

“రావాలనే మనం కోరుకుంటాం! వస్తుంది కూడ మారిన ఆ మాతన సమాజాన్ని కంటికి రెప్పలా కాపాడుకోవాల్సిన అవసరం ఎప్పుడూ వుంటుంది ఆ బాధ్యత వాళ్ళదే గదూ?”

అనంత సుదీర్ఘమైన చర్చల్లోకి ఎప్పుడూ వెళ్ళదు, విషయాల్ని కదిపి పూరుకోవడం తప్ప

“పుస్తకాలెన్నైనా తీసుకెడుతున్నావా?”

“చలం ప్రేమ లేఖలు, బిడ్డల శిక్షణ ”

“బిడ్డల శిక్షణ సరైన వెళలో సరైన పుస్తకం ప్రేమలేఖలు ఇప్పుడెందుకు? ఇంకెన్ని సార్లు చదువుతావో?”

“పెను లేఖలే కాదు, చలం ప్రతి రచనా నిత్యనూతనమే ఎన్నిసార్లు చదివినా మొదటిసారి చదివినట్లే వుంటుంది ”

ఇక్కడి మౌనం నా వంతు చలాన్ని అర్థం చేసుకోవడంలో నాకూ అనంతకూ కొన్ని తేడాలున్నాయి అయినప్పటికీ చలం చూ యిద్దరికీ అభిమాన రచయితే

లూప్ లైన్స్ పున్న కంపార్ట్మెంట్ లో నుంచి నలిగిపోయిన పూలవాసనా, చౌక రకం పొడరో వాసనా వుండి వుండి గుప్పమని మా మీదుగా వెళ్తున్నాయి ఆ వాసనల మన ప్రజాస్వామ్యంలా ఎబ్బెట్టుగాను, జగుప్సాకరంగాను వుండి గబ్బుకొడుతున్నాయి

మేము కూర్చున్న బెంచీకి కొంచెం దూరంలో చింకి గుడ్డల మధ్య ముసలి బిచ్చగత్తె స్వాతంత్ర్యం ప్రకటించుకున్న తర్వాత భారత దేశంలా మూలుగుతూ ముడుచుకునుంది

రెండు గంటల లేటుగా వచ్చిన తిరుమల ఎక్స్ప్రెస్ కొంచెంసేపు చేపల మార్కెట్ లా చేసి ప్లాట్ ఫాంను వదలి వెళ్ళిపోయింది

బెల్ కొట్టారు

“దయచేసి వినండి ”

ఈసారి చెవులు నిక్కబొడుచుకోలేదు

“మద్రాసు నుండి హైదరాబాద్ వెళ్ళు ఫిష్ట్రీ ఎక్స్ప్రెస్ మరికొన్ని నిమిషములలో నాల్గవ నెంబరు ప్లాట్ ఫాం పైకి వచ్చుచున్నది-”

అనాన్సమెంటు పూర్తికాలేదు ఫిష్ట్రీ ప్లాట్ ఫాం పైకి దూసుకొచ్చింది

ఎన్నికలకు ముందు కొద్ది రోజులూ, అయిన తర్వాత వెంటనే కొద్దిరోజులూ ప్రజల చుట్టూ తిరిగి ఆ తర్వాత కనిపించని రాజకీయనాయకుల్లా మన రైళ్ళు రెండు స్టేషన్లమధ్య నెమ్మదిగా నడచి స్టేషన్లో మాత్రం పరుగెత్తుతుంటాయి

అనంతకు కిటికీ ప్రక్కనే సింల్ సిటు దొరికింది తను తెచ్చుకొన్న ఒక సూట్ కేసు తన కాళ్ళదగ్గర పెట్టుకుంది

“శనివారం వస్తారుగా! తప్పక రావాలి రెండురోజుల కొక లెటరయినా రాయాలి ఆరోగ్యం జాగ్రత్త హోటల్ తిండి తినకండి అత్తయ్యను పిలిపించండి ”

“ఇక ఆపు తల్లీ! అన్ని జాగ్రత్తలూ తీసుకుంటాను నవ్వు జాగ్రత్త మామయ్య స్టేషన్ కొస్తార్లే లెటర్స్ రాయడం మర్చిపోకేం ఆరోగ్యం జాగ్రత్త ”

“ఇక ఆపు తండ్రీ! అన్ని జాగ్రత్తలూ తీసుకుంటాను ”

ఇద్దరం నవ్వుకున్నాం

గార్డు విజిలేసాడు

పచ్చలైటు వూగుతోంది

“జిబ్బా”- అవ్యక్తానుభూతుల అంచుల చివరికి వెళ్తేనే అనంత అలా ‘బుజ్జీ’ని తిరగేసి పిలుస్తుంది

“ఏమిటోయ్?”

“జిబ్బా! రియల్లీ ఐ లవ్ యూ, స్ట్రీట్ రిమెంబర్ మి”

“ఏమిటి? రియల్లీ అని ఇంత తొందరగానా చెప్తున్నావ్”

అనంత గొంతులో దుఃఖం

అనంత కళ్ళలో దుఃఖం

“ఏమిటి చిన్నపిల్లలా? ఇప్పుడేమైందని?” అనాలనుకొన్నాను కాని మాట గొంతుచించుకొని రావడంలేదు

అనంత నా చేతిని తన పెదాలతో చిన్నగా ‘టచ్’ చేసి వదిలింది ట్రైన్ కదిలింది బయట గాలిలో ఎర్ర గాజులతో అనంత తెల్లని చేయి పూగుతోంది

నా చూపులే ఆమెకు వీడ్కోలు చెప్పాయి

☆

☆

☆

సైషన్ బయటికొచ్చాను టైం రెండూ ముప్పాపు కావాస్తోంది ఈమధ్య డే అండ్ నైట్ టీ స్టాల్స్ వూళ్ళో బాగా పెరిగాయి ఒకసారే కాఫీ తాగిపోవచ్చు అనుకొంటూ టీ స్టాల్ లోపలి కెళ్ళాను టేబుల్ ముందు కూర్చున్నాను లెట్లు డిమ్ గా వెలుగుతున్నాయి టేబుల్ మీదున్న ఈవెనింగ్ ఎడిషన్ న్యూస్ పేపరు తిసుకొన్నాను

చీకటిరాజ్యంలో దుర్మార్గపు రాజకీయాలు పేపరు నిండా అత్యవసర పరిస్థితి పెట్టిన తరువాత పిల్లలు సరిగ్గా టైముకు వస్తున్నారట సిగ్గులేకపోతే సరి పిల్లలు సరిగ్గా స్కూలుకు రావడానికే యెమర్జెన్సీ అవసరమైన దేశం మనది

“అరెయ్ చంద్రా!”

పెపర్లోంచి ముఖం బయటకు తీసాను

నా ఎదురు కుర్చీల్లో యిద్దరు యువకులు ఎక్కడో చూసిన గుర్తు చెవులమీదుగా గడ్డం క్రిందుగా మళ్లర్ చుట్టుకున్నారు కొంచెం పెరిగిన గడ్డం, దట్టంగా మీసాల మీసాల మధ్య చిరునవ్వు

అవును! ఆ నవ్వు రామసూరిది రామసూరి అవును రామసూరే మరి-అతను-కొనదేరిన ముక్కు, గంభీరమైన కళ్ళు-ఇంకెవరివి? అంజిరెడ్డివే

నా ఆనందం అవధులు దాటుతోంది

వాళ్ళను చూసి దాదాపు తొమ్మిదేళ్ళవుతోంది

“ఏమిటిరా గుర్తు పట్టలేదా! నేను రామసూరిని వీడు అంజిరెడ్డి”

“బావున్నారా?” అన్నాను

“ఏం చేస్తున్నారా?” అనబోయి మానేసాను

వాళ్ళేం చేస్తున్నారో నాకు తెలుసు

అటువంటి వాళ్ళేం చేస్తారో కూడా నాకు తెలుసు

నా ఆలోచనలకు పదేళ్ళ వయస్సు తగ్గింది

మా పూరు పల్లెటూరే అయినా ఒక ప్లాస్కూలుంది

మా స్కూలుకు చుట్టుపక్కల గ్రామాల నుండి కూడా విద్యార్థులు వస్తుండేవాళ్ళు మొత్తం అరువందలదాకా వుండేవాళ్ళు మాది కమిటీ స్కూలు రామసూరి, అంజిరెడ్డి ఎస్సెల్సీ నేను టెన్టూ చదువుతున్నాం మా పూరిమీదా, స్కూలుమీదా మా గ్రామ భూస్వాములదే పెత్తనం మా స్కూలు పాడ్ మాస్టారు, మిగతా టీచర్లందరూ దాదాపు ఆ కుటుంబాలవారే మా గ్రామ పెత్తందార్లందరూ పాలకవర్గ రాజకీయ పార్టీ అనుచరులే ఒకే ఒక వ్యక్తి తప్ప ఆ ఒక్క వ్యక్తి రామసూరి నాన్న రామసూరి నాన్నను మా పూళ్ళ అంతా “కమ్యూనిస్టు ప్రకాశరావు” అని ఎబస్తారు ఎన్నికల్లో తప్ప కమ్యూనిస్టు రాజకీయ సంచలనం మా పూళ్ళ దాదాపు కసిపించేది కాదు

రామసూరి నాన్న రామసూరికోసం మంచి మంచి పుస్తకాలు, సోవియట్ పిల్లల పుస్తకాలూ, నార్ల చిరంజీవి బాలసాహిత్యం తెస్తుండేవాడు ఎవరింటిలోనూ లేనన్ని పుస్తకాలు వుంటుండేవి వాళ్ళింట్లో రామసూరి తను చదువుతూ ఇతర్లచేత చదివించాలని ప్రయత్నించేవాడు “కమ్యూనిస్టు సూరి” “కమ్యూనిస్టు పుస్తకాలు” అంటూ యెవరూ చదివేవారు కాదు

రామసూరి స్కూల్ డిబేట్సులోనూ, మోడల్ పార్లమెంటులోనూ చురుగ్గా పాల్గొనేవాడు మా స్కూల్ లో ప్రతి శుక్రవారం ఈవేనింగ్ లాస్ట్ పిరియడ్ డిబేట్ గాని, పార్లమెంటు గాని వుండేది

ఒకరోజు “భారతదేశంలో ప్రజాస్వామ్యం” గురించి డిబేటు జరుగుతుంది ఆ రోజు సూరి ఆ విషయమై మాట్లాడుతూ “ఉత్పత్తి సాధనాలమీద ప్రజలకు అధికారం వుండటమే నిజమైన ప్రజాస్వామ్యమని, వ్యక్తిగత ఆస్తి రద్దు కాకుండా ప్రజలందరూ సమానహక్కులతోనూ, నిజమైన స్వేచ్ఛతోనూ బ్రతకడం సాధ్యంకాదని, మన దేశంలో చలామణి అవుతున్న ప్రజాస్వామ్యం పాక్షికమైనదని’ చెప్పాడు ఈ చర్చకు అధ్యక్షత వహించిన మా తెలుగు మాస్టారు సుబ్బారెడ్డిగారు సూరిని ఎగతాళి చెస్తూ మాట్లాడారు ఆయన తన ఉపన్యాసంలో “సూరి చెప్తున్నది రష్యా కమ్యూనిజం గురించి వాళ్ళు సమానత్వం సమానత్వం అని గొడవ చేస్తారు సమానత్వం అంటే వాళ్ళ ఉద్దేశంలో ఏమిటో రష్యాలో యేం జరుగుతుంది ఇవాళ చైనాలో ఏం జరుగుతుంది, ఉదాహరణకు సూరి పొట్టివాడు అతని స్నేహితుడు అంజిరెడ్డి పొడవుగా వుంటాడు రష్యాలోనో, చైనాలోనో అయితే సూరి ఎత్తుతో సమానంగా అంజిరెడ్డి తల నరికెస్తారు అవును, పౌచ్చతగ్గులు వుండనివ్వరు వాళ్ళు సొంత ఆస్తి వుండకూడదు సొంత పెళ్ళాంటకూడదు నీ పెళ్ళాం నా పెళ్ళాం అవుతుంది కనుక అది మన దేశానికి పనికిరాదు మనకు గాంధీ, నెహ్రూ ” మాస్టారి ఉపన్యాసం పూర్తికాలేదు రామసూరి స్టేజీమీదికి పరుగెత్తాడు

“తెలుగుమాస్టారిలాంటి కమ్యూనిస్టు వ్యతిరేకులు కమ్యూనిజానికి ఇలాంటి ప్రకటనాప్యాల చెప్పడం కొత్తేమీ కాదు, రాజకీయ అవగాహన స్పష్టంగా లేని, అర్థం చెసుకొనే స్థితిలో లేని విద్యార్థుల్లో యిలా కమ్యూనిస్టు వ్యతిరేకత రెచ్చగొట్టడం దుర్మార్గమైన చర్య” అని, పెద్దగా ఉద్దేశంగా మాట్లాడాడు

ఆ తరువాత క్లాసులో యెదో నెపం పెట్టి రామసూరిని తెలుగుమాస్టారు పిచ్చి కొట్టాడు కొట్టారు

రామసూరి భూస్వాముల బిడ్డలతో కాక మిగతావాళ్ళతో స్నేహం చేసేవాడు వాళ్ళ కూడా అతని రాజకీయాలతో తప్ప అతనితో స్నేహంగా వుండేవారు వాళ్ళ యొక్కువ భాగం సోషల్ వెల్ ఫేర్ హోస్టల్లో వుంటుంటారు హోస్టలు తిండి, అక్కడి అధ్యాన్న పరిస్థితులను పరిశీలించి ఆ విద్యార్థులతో చర్చించేవాడు ఇతని అభిప్రాయాలతో ఏకీభవించినా పరిస్థితుల మార్పుకోసం కృషి చేసేవాళ్ళు కాదు

రామసూరి, అంజిరెడ్డి మంచి స్నేహితులు నేను కూడా రామసూరితో కలిసి తిరుగుతూ అతనివద్ద నున్న పుస్తకాలు చదువుతూ దగ్గరవాణ్ణియ్యాను

మా పూరు పాగాకు పంటకు ప్రసిద్ధి కొన్ని వందలమంది కూలీలు పాగాకు బ్యారన్లలోనూ, పాగాకు కంపెనీలోను పని చేస్తుంటారు మురా కార్మిక సంఘం పెట్టాలని సూరి ప్రయత్నించాడుగాని అది సాధ్యపడలేదు

చేనేత కార్మికులు జరిపే భావనారుషి పండుగకు యువకులందరినీ ఒకచోట చేర్చి ప్రతి యేడూ వుండే రికార్డు డ్యాన్సులకు బదులు ఒక సాంఘిక నాటిక ప్రదర్శింప చేయడం కుల పెద్దలకూ, ఊరి పెద్దలకూ గిట్టలేదు

రామసూరి వాళ్ళ నాన్నవల్ల లేని ప్రమాదాన్ని తీసుకొస్తున్నాడు

ఇదే సమయంలో ఎస్సెల్సీ పబ్లిక్ పరీక్షలోచ్చాయి

నైట్, టెన్టు, ఎస్సెల్సీ మూడు సంవత్సరాలు చదివిన సైన్యా హిందీ పరీక్షలు ఒకే రోజు జరిగేవి దీనికి వ్యతిరేకంగా అన్ని స్కూలు విద్యార్థులు సమ్మే చేస్తున్నారు

రామసూరి మన స్కూల్లో కూడా చేయించాలన్నాడు విద్యార్థులతో మాట్లాడితే కొందరు అవునని కొందరు కాదనీ అన్నారు మనం అసంతృప్తిని, మన కోర్కెల్ని ప్రజలకు చెప్పాలి డిమాండ్స్ గోడలమీద రాద్ధాం అన్నాడు

ఇది మాకు ఒక కొత్త అనుభవం నెను, సూరి, అంజిరెడ్డి, శివప్పిరెడ్డి గోడలమీద నినాదాలు, డిమాండ్స్ రాయాలని నిర్ణయించుకున్నాం చిన్న చిన్న డబ్బాల్లో కాకిరాయి రంగు కలుపుకొన్నాం ఈతపుల్లలు నమిలి బ్రష్లు తయారుచేశాం

రాత్రి పదిన్నరకే మా పూరు నిదురపోయింది

రామసూరి యింటి దగ్గరనుండి మేము బయలుదేరాం

డబ్బాల్లో కుంచెలు మునుగుతున్నాయ్

గోడల మీద అక్షరాల్లా తయారవుతున్నాయ్

తెల్లని గోడమీద ఎర్రటి అక్షరాలు

పచ్చని చెట్టుకి ఎర్రని మందారాలు

“ఎస్ ఎస్ యల్ సి పబ్లిక్ పరీక్షల్లో రోజుకొక పరీక్ష మాత్రమే పెట్టాలి”

“కొరారి కమీషన్ సిఫార్సులు అమలు చేయాలి”

“లెటరేటరీ వసతులు కల్పించాలి”

“హోస్టలు గ్రాంటు పెంచాలి”

“హోస్టల్లో అధ్యాన్నపు పరిస్థితులు నశించాలి”

“ఫీజులు తగ్గించాలి”

రంగులో మునుగుతున్న కుంచెలు

గోడలమీద నినాదాలు

నినాదాలు కావవి

మా చైతన్య పరిమళాలు

ఊరు తెల్లవారింది

తూర్పు ఎర్రబడింది

మా స్కూలు గోడ ఎర్రబడింది

మా వూరి గోడల నిండా ఎరుపు

మా వూరి కామందుల కళ్ళనిండా యెరుపు

“ఎరుపంటే కొందరికి (కామందులకి) భయం భయం”

“పసిపిల్లలు (మేము) వారికన్న నయం నయం”

మరునాడు మేము మామూలుగా స్కూలుకు వెళ్ళాం

మా హెడ్మాస్టరు, ప్రసాదరెడ్డిగారు, సుబ్బారెడ్డిగారు మా ఐదుగురిని ఒక గదిలోకి పిలిచి లోపల గడియపెట్టారు

మొదట ఎగతాళి చేశారు తరువాత ప్రశ్నల వర్షం కురిపించారు మా సమాధానాలు నచ్చలేదన్నారు మాకు రెట్టమతం ఎక్కువన్నారు పొగరు బాగా ఎక్కిందన్నారు మా వూరి పరువు, మా స్కూలు ‘గుడ్ నేషూ’ గంగలో కలిసాయన్నారు ఇలా వదిలితే మేము వాళ్ళ కొంప ముంచుతామన్నారు చివరికి మా అందరికీ తలా నాలుగంటించి ఒయటకు పంపారు

“హెడ్మాస్టర్ దురాగతం” పేరుతో ఈ సంఘటనను రామసూరి యింటి వచ్చే ఒక పత్రిక మోసుకొచ్చింది

ఎస్సెల్వీ విద్యార్థులు తమ కోర్కెల్ని సాధించారు

దీనితో రామసూరి మాట వినడం ప్రారంభమైంది రామసూరి, అంజిరెడ్డి మా గ్రామ రాజకీయాల్లో ప్రముఖ పాత్ర వహించి, యువజన సంఘాలు, కూలి సంఘాలు అని యేర్పాటు చేశారు

ఎస్సెల్వీ అయిపోగానే రామసూరి, అంజిరెడ్డి పియసి కోసం టాను కెళ్ళడం, అక్కడ స్టూడెంట్ ఫెడరేషన్ లో పనిచేయడం, ఇంతలో నక్సల్ బరీలో వీచిన గాలి శ్రీకాకుళం, గోదావరి జిల్లాల్లోకి జొరబడటం, ఆ విప్లవ రాజకీయాల్లో పనిచేస్తూ అజ్ఞాతవాసంలోకి వెళ్ళడం - ఇలా ప్రజలకోసం పాటుపడే క్రమంలో వాళ్ళు

డిగ్రీ పూర్తిచేయడం, ఉద్యోగం దొరక్కపోవడం, అనంతతో పరిచయం, ఆ తరువాత పెళ్ళి కావడం, నేను టైపు ఇన్ స్ట్రూట్ పెట్టుకోవడం, అనంత హైస్కూల్లో తెలుగు టీచరుగా పని చేస్తూండడం, పుస్తకాలు చదవడం - విషయాల తెలుసుకోవడం, ఏవో కవితలూ, కథలూ రాయడం-ఈ పరిధి దాటని జీవితం సాగిస్తూ నేను

“మీ అమ్మా నాన్నా బావున్నారా? మీ చెల్లిలి పెళ్ళి చేశారా?”

-అప్పుల్లా కుటుంబ క్షేమ సమాచారం
నిజమైన చుట్టాలు మరింకెవరు?
నేను సమాధానాలు చెప్పాను

"పత్రికల్లో నీ రచనలు చూస్తున్నాను నీలో వ్యక్తివాదం, ఆత్మాశ్రయవాదం
పూర్తిగా పోలేదు"

"నేనేమీ ప్రజలకు వ్యతిరేకంగా రాయడంలేదు కదా? అయినా భావాలన్నీ
ఆత్మాశ్రయాలే కదా?"

"ప్రజలకు వ్యతిరేకంగా వ్రాయకపోవడం ఒక్కటే చాలదు వ్రాయగల శక్తి, ఆ
స్వభావము పున్నప్పుడు ప్రజల గురించి వ్రాయక పోవడం కూడా తప్పే భావాలన్నీ
ఆత్మాశ్రయాలని అంటున్నావు నువ్వు కాని యిది కొత్త వాదనేమీ కాదు ఇది
కాలం చెల్లిన సూత్రీకరణ ఆలోచనలు, భావాలు, అనాటి సమాజిక వ్యవస్థలో
పున్న ప్రజల జీవన పరిస్థితులను ఆశ్రయించుకొని వుంటాయి ఆ భావప్రకటనా
రూపాలే సాహిత్యము, కళలు దీనర్థం సాహిత్యమూ, కళలు ప్రజల జీవితాల్లోంచి
పుట్టుకొస్తాయని

ప్రజల జీవితం, ప్రజల పరిస్థితులు, వాటి కారణాలు, వాటిని మార్చడానికి
ప్రజలు చేసే ప్రయత్నాలు - అన్నీ అధ్యయనం చేయాలి

ప్రజలు ఆ పరిస్థితులు మార్చుకోవడానికి కావాల్సిన చైతన్యం కలిగించడం, ఆ
ప్రయత్నాలకు ఊపిరి పోయడం, ఆ ప్రయత్నాల విజయాలను నిలబెట్టుకొనే శక్తిని
వారికివ్వడం-ఇవే నేటి దశలో సాహిత్యం, కళలు యొక్క ప్రయోజనం"

రామసూరి ఒక వ్యక్తి కాడు

రామసూరి ఒక పౌరశాల

రామసూరి ఒక మంచి పుస్తకం

రామసూరి మాట్లాడని విషయం లేదు రామసూరి సంచిలో నుంచి యేవో
తిసాడు తీసి నా కిచ్చాడు నా కిచ్చి చదవమన్నాడు

కరపత్రాలు, సైక్లోస్టైల్ చేసిన పత్రికలు

అత నెక్కడుంటే అక్కడ విప్లవం

అత నెక్కడుంటే అక్కడ చైతన్య భాండాగారం

మూడు కాఫీ లొచ్చినయ్

కరపత్రాలు, పత్రికలు జెబులోకి నెట్టాను

కాఫీ త్రాగడం పూర్తిచేసి కప్ టేబులుమీద పెట్టి తల పైకెత్తాను

రామసూరి, అంజిరెడ్డికి రెండువైపులా-వెనుక పోలీసులు

నా ముఖంలో షాక్ కనిపించిందేమో - సూరి వెనక్కి తిరిగాడు తన చుట్టూ
పోలీసులు పరిస్థితి అర్థమైంది

రామసూరి, అంజిరెడ్డి నిల్చున్నారు

రామసూరి పిడికిలి ఎత్తి పెట్టాడు

“ప్రియమైన ప్రజలారా! కామ్రేడ్స్!”

అక్కడున్న పాతికమంది అంతకుముందునుంచి యిటే చూస్తున్నారు

“నా పేరు రామసూరి ఈ కామ్రేడ్ పేరు అంజిరెడ్డి మేము కమ్యూనిస్టు విప్లవకారులం మన దేశాన్ని రెండువందల సంవత్సరాలపాటు బ్రిటిష్ సామ్రాజ్యవాదులు పాలించారు 1947 అగస్టు 15 అర్ధరాత్రి అధికార మార్పిడి తతంగం జరిగింది దాన్నే మనం “స్వాతంత్ర్యం” అని ప్రకటించుకొన్నాం స్వాతంత్ర్యం గురించి ప్రజలు కన్న కలలు కలలుగానే మిగిలిపోయాయి ఉత్పత్తి సాధనాలు ప్రజల చేతుల్లోకి రాలేదు మనది వ్యవసాయక దేశం ప్రధానమైన పుత్పత్తి సాధనం భూమి ఆ భూమిని లతి కొద్దిమంది భూస్వాములు తమ చేతుల్లో వుంచుకొని, వారే పాలక వర్గంగా కయారయ్యారు 1947కు ముందు బ్రిటిష్ సామ్రాజ్యవాదుల దోపిడీకి మాత్రమే అరయిన మనం ఈ రోజు ప్రపంచంలోని అన్ని సామ్రాజ్యవాద దేశాల, సోవియట్ సోషల్ సామ్రాజ్యవాదుల దోపిడీకి గురవుతున్నాం అర్థిక, రాజకీయ, మిలిటరీ, సాంస్కృతిక రంగాలన్నిటిమీదా విదేశీ సామ్రాజ్యవాదుల, సోషల్ సామ్రాజ్యవాదుల పెత్తనం బలంగా వుంది అందుకనే మేము ఈ సామాజిక వ్యవస్థను “అర్థవలస, అర్థపూర్వక స్వభావం కలిగిన వ్యవస్థ” అని అంటున్నాం

ఈ దేశంలో భూస్వామ్య వ్యవస్థ నిర్మూలించబడి, ప్రధాన ఉత్పత్తి సాధనమైన భూమి ప్రజల పరం కావడం ద్వారాను, విదేశీ టోక్యాన్ని, వారి పెట్టుబడులను, వారి పెత్తనాలను అన్ని రంగాల నుంచి ఎత్తివేయడం ద్వారాను భారత ప్రజల దోపిడినుండి విముక్తి సాధించగలరని మా విశ్వాసం

ప్రస్తుత దశలో శ్రామికవర్గ నాయకత్వాన కార్మిక, కర్షక ఐక్యత పునాదిగా మధ్యతరగతి ప్రజలు, జాతీయ బూర్జువా వర్గంతో ఐక్యసంఘటన యేర్పాటు చెసుకొని సాగే జనతా ప్రజాతంత్ర విప్లవ మొక్కటే ఈ కర్తవ్యాలను నిర్వర్తించగలదు ఈ కర్తవ్య నిర్వహణకు ప్రజలను సిద్ధం చేయడమే మా కార్యక్రమం

ఈ కార్యక్రమంలో భాగంగానే మేము ఏజెన్సీ ప్రాంతాల్లో రైతు కూలి సంఘాలను పెట్టాము వారి స్థానిక సమస్యల మీద వారిని కదిలించి వారికి పోరాట చైతన్యం కలిగించడమే మేము చేస్తున్న కృషి

చట్టబద్ధమైన ప్రభుత్వాన్ని సాయుధపోరాటం ద్వారా కూలద్రోయడం మేము కుట్ర పన్నామని, మామీద కుట్రకేసు బనాయించింది ప్రభుత్వం దోపిడీలతోను, హత్యలతోను మాకు సంబంధాలన్నాయని ఆరోపణలు చేసింది ఇంటా బయట అత్యవసర పరిస్థితి ప్రకటించి నామ మాత్రమైన ప్రజాస్వామ్య హక్కులను సైతం కాలరాసి తన నియంతృత్వాన్ని, నిర్బంధాన్ని ప్రజలమీద ప్రయోగిస్తున్నది ఎంత నిర్బంధం ప్రయోగించినా అంతిమ విజయం ప్రజలదేనని ప్రజల జనతా ప్రజాతంత్ర విప్లవాన్ని పూర్తిచేసి సోషలిస్టు విప్లవానికి పునాది వెయగలరని మా గాఢ విశ్వాసం ఈ రోజు మి అందరి ముందే అరెస్టు చెస్తున్న వీళ్ళు విచారణ లేకుండా యేళ్ళపాటు జైల్లో వుంచవచ్చు నానా చిత్రహింసలపాలు చేయవచ్చు ఎదురు కాల్పుల్లో చనిపోయామని ప్రకటించవచ్చు మేము పోయినా పోరాటం ఆగదు అంతిమ విజయం ప్రజలదే ప్రజల చరిత్ర నిర్మాతలు”

పిలగావుండే రామసూరి కంఠంలో ఎక్కడిది గాంధీర్యం?

ఈ శక్తి ఎక్కడి నుంచి వచ్చింది?

ఈసారి అంజిరెడ్డి పిడికిలి ఎత్తాడు

“విప్లవం—”

“వర్తిల్లాలి”—రామసూరి గొంతు అందుకుంది

“కమ్యూనిస్టు విప్లవకారులు—”

“వర్తిల్లాలి ”

ఇదేమిటి? వీళ్ళు వ్యక్తుల పేర జేజేలు కొట్టడంలేదు

నా చిన్నతనంలో నినాదాలన్నీ వ్యక్తులకు జేజేలు కొట్టడంతోనే పూర్తయ్యేవి

“ప్రజా ఉద్యమాలమీద నిర్బంధకాండ—”

“నశించాలి ”

హోరు-హోరు-నినాదాల హోరు

“కమ్యూనిస్టులం-మేము కష్టజీవులం ”

పాట సాగుతుంది

“అరచేతిని అడ్డుపెట్టి సూర్యకాంతి నాపలేరు

అరెస్టులను సాగించి ప్రజాశక్తి నడ్డలేరు ”

పాణిగ్రాహి పాట రామసూరి, అంజిరెడ్డి గొంతుల్లోంచి ప్రపంచంలోకి—

పాట పాడే గొంతుల్ని పోలిసులు తిసుకెళ్ళిపోతున్నారు

పాట వారివెంట సాిపోతున్నది

వాళ్ళు కనుచూపు దాటిపోయారు

ఆ పాట గాలిలో కలిసి యిటువైపింకా వస్తూనే వుంది

జనంలో గుసగుసలు—

“ఎవరు వాళ్ళూ! ఎవరు వాళ్ళూ?”—అని కాని—

“ఎవరి వాళ్ళూ? ఎవరి వాళ్ళూ?”—అని అనరేం?

☆

☆

☆

ఆ రోజు ఆదివారం ఆలస్యంగా నిద్రలేచాను

పక్కనే టీపాయ్మీద ఉత్తరం

అనంత దగ్గరనుండి వచ్చిన ఉత్తరం

తన ఆరోగ్యం బాగానే వుందని, నన్ను శనివారం రమ్మని మంగళవారం పోస్టుచేసిన ఉత్తరం

నాకు శనివారం అందిన ఉత్తరం

పేపర్ బోయ్ పడేసిన పేపరు కిటికీలోంచి పరుగెత్తుకొచ్చింది

మంచంమీద పడుకొనే పేపరు తిప్పతున్నా

అత్యవసర పరిస్థితి సాధించిన నూరు విజయాలతో పేపరు నిండిపోయింది
ఐదో పేజీ చివర్లో-

“ఎదురు కాల్పుల్లో యిద్దరు

నక్కలైట్లు మృతి

“ ఏజెన్సీ ప్రాంతంలో మొన్న రాత్రి నక్కలైట్లకు పోలీసులకు జరిగిన సంఘర్షణలో ప్రముఖ నక్కలైటు సూరన్న అనబడే రామసూరి, అతని అనుచరుడు దాసు అనబడే అంజిరెడ్డి చనిపోయినట్లు, మరి నలుగురు తప్పించుకుపోయినట్లు, వీరి వద్ద రెండు నాటుతుపాకులు, నక్కలైటు సాహిత్యం, చేతిబాంబులు దొరికినట్లు యిక్కడ కందిన సమాచారంవల్ల తెలుస్తుంది ”

రామసూరి అంజిరెడ్డి యిక కనిపించరు నా గుండెనిండా నిశ్శబ్ద విషాదం

కంటినుండి చెపులమీదుగా నా జాబ్బులోకి వెచ్చగా జారుతున్న దుఃఖం

ఈ రోజు మూడు రంగుల జండా క్రిందకు దిగదు

ప్రతికలు సంపాదకీయాలు రాయవు

రెడియోలో విషాద సంగీతం వినబడదు

కాని

నాకు తెలుసు

అక్కడ- అడవి ఎరుపెక్కుతుంది నేల ఎరుపెక్కుతుంది అడవి పూల
ఎరుపెక్కుతాయి- కొండలూ కోనలూ యెరుపెక్కుతాయి రామసూరి, అంజిరెడ్డి
గొంతులతో “విప్లవం వర్తిల్లాలని” ఆ అడవీ, ఆ కొండలూ ప్రతిధ్వనిస్తూనే వుంటాయి

ఎప్పడో, ఎక్కడో విన్న పాట అస్పష్టంగా గుర్తుకొస్తుంది

“ఎవరు వాళ్ళూ

ఎవరు వాళ్ళూ

ఎవరి వాళ్ళూ

ఎవరి వాళ్ళూ

ఎవరికోసం వచ్చినారు

ఎవరికోసం పోయినారు?”

కళ్ళు తుడుచుకొంటూ లేచి బ్యాగులో రెండు జతల బట్టలు సర్దుకొన్నాను,
అనంత దగ్గరకైనా వెళ్తామని

● జ్యోతి మాసపత్రిక, అక్టోబర్ 1979 ●

★ ★ ★

కేతు విశ్వనాథరెడ్డి పీర్ల సావిడి

ఎచ్చని వేపచెట్టుకు యెదురుగా పాతకాలనాటి పీర్లసావిడి గోడలకు అక్కడక్కడ బెచ్చలు వూడిపొయ్యాయి పీర్లపండగ రోజుల్లో పూసిన సున్నం అప్పుడే మాసి వెలవెలబోతోంది సావిడికి పైన కప్పిన దంతెలు రేపా మాపో పుచ్చిపోవటానికి సిద్ధంగా ఉన్నాయి దంతెల్లో యెలుకలు అటూ యిటూ పరిగెత్తినప్పుడు, చవుడు అడపా దడపా రాలుతోంది రెండు గట్టి దంతెలకు పీర్ల పెట్టె వేలాడుతోంది పీర్లపండుగ రోజుల్లో మాత్రం తళతళ మెరిసి, గుండం తొక్కి, పూరేగిన చిన్నా పెద్ద పీర్లు ఆ పెట్టెలోనే వున్నాయి - మళ్ళీ పీర్లపండగ యెప్పుడొస్తుందా అని యెదురుచూస్తూ

సరిగ్గా ఆ పీర్లపెట్టెకు కింద కొంచెం యిటుగా కుక్కి మంచంలో మస్తాన్ వొక్కడే కూచోని పందెం కోడికి గింజలు పెడుతున్నాడు

పుంజు కాళ్ళూ రెక్కలూ తొడకింద యిరికించుకొని, యెడమచేతి వేళ్ళతో ముక్కులు చీల్చి, కుడిచేతి పిడికిలినిండా కలబోసిన పచ్చబొన్నలూ, పెసల్ని పక్కనుండే చెటలోంచి తీసుకొని, పుంజునోటికి వాటంగా, అలవాటుగా, నెమ్మదిగా, గింజలు చెదిరి పక్కల రాలకుండా యెక్కించాడు మంచం నులకసందులో దూర్చిన సత్తు లోటాతీసి పుంజు గొంతులో రెండు మూడు గుక్కలు నీళ్ళుపోశాడు పుంజు మెడ విదిలించుకుంది పుంజు మెడ సాదుతూ, పీర్లసావిడి కలియచూశాడు తనతో తాను మాట్లాడుకోవటం మొదలుపెట్టేడు

'నీయమ్మ రేపు సంకురాత్తిరి పందేళ్లో అవతల కోళ్లను యెగిసి వొక్క తన్నుతో నీలిగెటల్లు సెయ్యాల పందెంలో అట్లా గెల్చినావా నీకు లోలాకులు కుట్టిస్తా వాటం కుదిరిందా యీ పీర్లసావిడిని యీ యాడాదన్నా బాగుసెయ్యాల మాంచి పందెం గెలిస్తే కొత్త పిరు సెయ్యిస్తా బాగా తిను నీ యమ్మ '

పుంజు ముక్కు మళ్ళీ తెరచి, పిడికెడు గింజలు చేటలోంచి అందుకున్నాడు సావిడికి ముందు వేపచెట్టు దగ్గర నిల్చిన ప్రెసిడెంటు అచ్చెత్తరెడ్డిని అతనివెంట వచ్చిన నలుగురైదుగురీ మస్తాన్ గమనించనేలేదు

'యీ యెలక్షన్లో ప్రతి అడ్డమైన నాకొడుకు చుట్టు తిరుగాల', అని లోలోపల అగ్గి మింగుకుంటూ వచ్చిన అచ్చెత్తరెడ్డి, రంగు మార్చి, మర్యాదగా మస్తాన్ ను పలకరించాడు

మస్తాన్ పుంజు లోకంలోంచి పెద్దమనుషుల లోకంలోకి దిగాడు కుక్కి
మంచంలోంచి తొట్రుపాటుగా చిరిగిన బనియను, పంచెలో వున్న పీలమనిషి మస్తాన్
పరులాగా నిటారుగా లేచాడు పట్టు విడిచిన పుంజు వొక్కసారి చేటలో దూకి,
ఁజిల్ని నేలపాలు చేసి పీర్లపెట్టె మీదెక్కి కూత వేసింది

అర్ధరూపాయి గింజలు మట్టి పాలయినందుకు మస్తాన్ కు కోపం వచ్చింది

“పందెం కోళ్ళను పెంచితే మస్తానే పెంచాల ”

-అశ్వత్థరెడ్డి పొగడ్తకు మస్తాన్ కోపం మాయమైంది పరిగెత్తి సావిడి కెదురుగా
పుండె తన గూడ మిద్దెలోంచి బొంత తెచ్చి కుక్కి మంచంమీద పరిచి అత్యయంగా
“కూకోండి” అన్నాడు

వచ్చినవాల్లెవళ్ళూ మంచంమీద కూచోలేదు

“మందికి మంచం వంచితే యెట్లా?”

-గుంపులో వాకరు ఫలోక్తి విసిరారు

“యెమన్నా సాయిబుల మర్యాదలు మన కాపోళ్ళకి రావు ”

-మరొకరు అకాశానికెత్తారు

“యిప్పుడేందీ, వీళ్ళ నాయన బుడేన్ సాబు బాగా బతికిన రోజుల్లో చూచి చూచి
పుండాల వీళ్ళ మర్యాదలకు బొంబాయి సేట్లే అదిరిపోయినారు అప్పుడెప్పుడో
ధరలు పడిపోయి నిమ్మకాయల వ్యాపారంలో పెద్ద నష్టం వచ్చి కానీ, లేకుంటే,
మన రైతులకు తీసిపోయేది కాదు వీళ్ళ కుటుంబం నిమ్మకాయలకు యిప్పుడున్న
‘రాకి పుంటేనా’”

అశ్వత్థరెడ్డి మస్తాన్ కుటుంబ కీర్తిగానం ప్రశ్నార్థకంతో అపాడు

“యిప్పుడు మాత్తరమేం? పూళ్ళో మిగతా సాయిబులకంటే మస్తానే కాటమీద
కాలెసుకొని దర్జాగా పున్నాడు-పీర్లసావిడి కదలకుండా ”

-మరొకరు అశ్వతరెడ్డికి వంత పాడారు

మస్తానుకు పీర్లపండగ వచ్చినంత సంబరమైంది ఆ సంబరంతో కంగారుగా
అడిగాడు

“యెంది రెడ్డి! యింతమంది వచ్చినారే నేనేం సెయ్యాలో?”

“సుప్పు చేస్తావనే వచ్చింది అసెంబ్లీ యలక్లస్తు వస్తాండా యి యాయన మన
తమ్ములపల్లె పుల్లారెడ్డి, బస్సులు, ఫాక్టరీలు అవి పున్నే! మా బంధువే జనతా
తరపున నిలబడుతుండాడు రైతుల వోట్లన్నీ నేనున్నా కాబట్టి యెట్లా మనకే ననుకో
మాలా మాదిగలు యాడ బోతారే? సుప్పు దిగితే మనూరు, చుట్టుపక్క పల్లెల్లో
సాయిబుల వోట్లన్నీ మనకే పడతాయి ”

-అశ్వత్థరెడ్డి వచ్చిన వైనం తెలిపాడు

మస్తాన్ మురిసిపోయేడు

పార్లమెంటు యెన్నికల్లో అశ్వత్థరెడ్డి యిందిరమ్మకు వోటు వేయమన్నది జ్ఞాపకం
వచ్చి, ‘యిప్పుడేంది యాయన జనతాకు వెయ్యమంటాడే’ అనుకున్నాడు తమవాళ్ళు

పదిమందితోనూ మాట్లాడకుండా మాట యివ్వడం ఏం నెత్తిమీది కొస్తుందో యెమో అని తలపటాయించాడు అశ్వత్థరెడ్డితో ఆ మాటే అన్నాడు

అసెంట్లీ అభ్యర్థి పుల్లారెడ్డి ఆత్రంగా అన్నాడు

“అదీ మంచిదేలే యీ రేత్రికి పైసలు చెయ్యి పొద్దున్నుంచి మాతో నువ్వు జిప్సెక్కువచ్చు రేత్రికి వీలయితాదా?”

మస్తాన్ సందేహిస్తూనే “రేత్రి మాట్లాడతా” అన్నాడు

అక్కణ్ణుంచి కదిలి వెళ్ళబోయేముందు అశ్వత్థరెడ్డి నలుగుర్నీ కట్టిపడేసి మొదటి పథకం మాత్రం చెప్పాడు

“అట్లానే మీవాళ్ళతో మాట్లాడు యీ పీర్ల సావిడి రిపేరు చెయ్యించమని చానా రోజుల్నుంచి మీరంతా చెప్తానే వుండారు, వూర్లో వాళ్ళూ చెప్తానే ఉండారు, నువ్వు మరియిదిగా పేరుకు పంచాయితీబోర్డు ప్రెసిడెంటునేకానీ, వూళ్ళో అంతా చుట్టాలే వుచ్చుపోసుకోను తావు లేదని, యింట్లో పన్నులు వసూలు చేస్తామంటే కుదరదు కట్టే నాధుడే లేడు పంచాయితీకి ఆదాయం లేదు చేతనుంచి గవర్నమెంటు వాటా కట్టడం, పంచాయితీ ఆఫీసర్లను మేపడం నా పీకల మీద యెప్పుడూ పోనీలే యీసారి మేము ఆ ఖర్చు పెట్టుకుంటాము మీ వాళ్ళకు చెప్పి యీ రోజే నా చందాగా రాత్రిళ్ళు సావిట్లో పెట్టుకోను పెట్రమాక్సులైటు పంపిస్తా లైటు లేకపోతే యె మొబ్బులోనో కక్కుర్తి నాకాడుకులు పీర్లు యెత్తకపోయినా దిక్కులేదు పీర్లపండగ మనందరం చేసుకునే పండగకదా? అదిసరి, నువ్వు పూఁ అంటే మీవాళ్ళు సరే అంటారు”

మస్తాన్ తలవూపాడు

వోట్లు యిక మన పెట్టెలో పడినట్లే అనుకుంటూ యెన్నికల బలగం ముందుకు వెళ్ళారు—మరోచోట మరోచోట ఇలాంటివే యేవో వలలు విసిరేందుకు

మస్తాన్ కుక్కిమంచం మీద పడుకొని ‘ఇన్నాళ్ళకు ఈ పీర్ల సావిడికి మంచి రోజులు వచ్చినాయి’ అనుకున్నాడు పీర్ల పెట్టెమీద పుంజుకోడి కూతవేసింది

అశ్వత్థరెడ్డి అవసరానికి అడిన మాట తప్పలేదు ఆ రాత్రికి పెట్రోమాక్సు లైటు వచ్చింది అప్పుడప్పుడు గప్పు గప్పుమంది మాటిమాటికి పంపుకొడుతూ పిన్ను కడుపుతూంటేనే వెలుగు వస్తోంది ఆ వెలుతుర్లో ముసలీ ముతకా చిన్న పెద్దా తోమని పీర్లలాగా కూచున్నారు రోజంతా కూలీ నాలీ పనులో మునిగిన వాళ్ళ ముఖాల్లో అలసట, నిర్లిప్తత, నిర్లక్ష్యం కనిపిస్తున్నాయి కడుపులోంచి పుట్టిన వుత్సాహం యెవరికి లేదు

అశ్వత్థరెడ్డి వచ్చిన సంగతి, అతని ప్రతిపాదనా మస్తాన్ అందరికి చెప్పాడు అందరికీ పైకి బాగానే వుందనిపించింది అయితే యన్నాళ్ళూ కాడెడ్లుకో, అప్పుదూడకో వెసిన విషయం మనసుల్లో పీకుతోంది వాళ్ళ జీవితాలలో అంతరాత్మ ప్రబోధం కోసం వెచివుండే తీరికా లేదు, అవకాశాలూ లేవు వాళ్ళకు ముఖ్యంగా అశ్వత్థరెడ్డిని కాదని వెళ్ళడం ఏవిధంగానో తోచలేదు సొంతానికి అంతో యంతో ముడితే బాగుంటుందనిపిస్తోంది ఎన్నికలకు ముందురోజైనా పంపకాలు వుండకపోతాయా

అనే ఆశ కలుగుతోంది ఈ వ్యవహారాల్లో మస్తాన్ మిగిలించుకొంటాడేమో అనే అసూయకూడ కొందరిలో తలయెత్తుతోంది 'గొడవలేమైనా వస్తాయేమో' ప్రెజిడెంటు జనతా అయితే రెడ్డి తప్పకుండా ఇందిరమ్మ వైపుంటాడు' అని కొందరికి భయంగా వుంది యెవళ్ళూ అదీ యిదీ అని నిష్కర్షగా ముందుకు రాలేదు

"యేమిటా? యేదో ఒకటి తేల్చండి "

-విస్సుగ్గా మస్తాన్ హెచ్చరించాడు

"తేల్చడానికేముంది? ముందడిగింది అశిత్తురెడ్డి కదా?"

-యెవరో అడిగారు

"అవు రెడ్డి యింకా రాలేదు "

"పీర్లమాన్యం, రెడ్డి ముప్పె యేండ్ల కిందట్నీ తన భూముల్లో కలిపేసుకున్నాడు ప్రెజిడెంటు వోట్లప్పుడు రెడ్డితో మాన్యం కక్కిస్తానని అశిత్తురెడ్డి మనకు మాటిచ్చినాడు వోట్లసేనాం మాన్యం రెడ్డికిందే వుంది "

-ముసలి పీరు సాయిబు గొణిగాడు

"యింటికి యాభై యిచ్చిస్తే మాన్యం మాన్యం అని మొత్తుకున్నా వారిగేదేముంది? అది రెడ్డి పేరుతో వుంది మన దగ్గర పట్టా వుందా, అడగటానికి? పోయింది పోయింది యీ పీర్లసావిడన్నా నిలుపుకుందాం గెట్టిగా వొక్క దబ్బట వానొస్తే పిర్లతో కూడా సావిడి కూలిపోతాది "

-మస్తాన్ వాదన అందరికీ బాగానే వుందనిపించింది

కానీ మళ్ళీ ఎవరో సందేహం తెలిపేరు

"అయితే జండాలు కడదామంటారా? అవతలోళ్ళు వస్తే! అందులోను మనం యిన్నాళ్ళూ ఇందిరమ్మకే వోట్లసేనాం "

"వస్తే రెడ్డి రావాలి రాడు-మనం పీర్లమాన్యం సంగతి యెత్తుతామని అశిత్తురెడ్డి మనల్ని ముందుగా అడిగినాడు మనవాళ్ళంతా అశిత్తురెడ్డి, ఆయన దాయాదుల యిండ్లలోనే పని పాటలు సేస్తున్నారు దానికితోడు యీ సుబ్బుపక్కల మనవాళ్ళుండేది అయిదారు పల్లెల్లోనే అశిత్తురెడ్డితో పెట్టుకోడమంటే మాటలు కాదు పైకి మెత్తగా వున్నా సమయమొస్తే కట్టేదంటే మెట్టేదంటాడు యెందుకొచ్చిన పీడ అవతలవాళ్ళొస్తే ముందుగా అశిత్తురెడ్డి వచ్చినాడు, మాటిచ్చినాం అంటాం "

-మస్తాన్ వాదనను యెవరూ కాదనలేదు ముసలి పీరు సాయిబు తెగేసి చెప్పినాడు

"యెవల్లకన్నా వోట్లు వెయ్యనీ, మన పిర్ల సావిడి పని వోట్లు పడేతలికి పూర్తి గావాలని సెప్పాల ఆ తర్వాత యెదన్నా యిస్తే తీసుకుందాం "

అందరూ "అచ్చా అచ్చా" అంటూ లేచారు పోతూపోతూ 'ఏం వోట్ల యేం లాబమో, పొద్దున లేసింది మొదలు మన రెక్కలకష్టం మనకు తప్పదు' అనుకున్నారు

పీర్లసావిట్లో అశిత్తురెడ్డి పంపిన పెట్రోమాక్సు లైట్ కిరోసెన్ యింకా అయిపోలేదు అప్పుడప్పుడు గప్ప గప్పమంటున్నా వెలుగుతూనే వుంది మస్తాన్ అన్నంతిని కొడుకు వలీని పీర్లసావిట్లోకి వెంటబెట్టుకొచ్చాడు అవాళ తనేదో సాధించినట్లు కొడుక్కు చెప్పకోపోయాడు

“వారే వలీ ఈ సావిడి పెద్దోళ్ళు కట్టింది నా పిన్నతనంలో యిక్కడే అడుకున్నా ముసలి పీరుసాబ్ నానా దగ్గర మన పీర్లకథలు యీ సావిట్లోనే విన్నా పీర్ల పండగలో పులి యేసాలు యేసి, ఆ రోజుల్లో యెంత తమాషానో మీ దాదా బుడన్ సాబ్ నిమ్మకాయల యాపారం చేసినప్పుడు యిక్కడే గుట్టలు గుట్టలు నిమ్మకాయలు రాసులుపోసి గోనె సంచులకు యేసినాం నువ్వు పుట్టినప్పుడు-పదమూడేండ్లయింది-సుట్టు పక్కల తోటలన్నీ మీ అబ్బ తీసినాడు లచ్చ మిగుల్దాదనుకున్నాం హబ్బీకి, బెంగులూరుకు, బొంబాయికి సరుకు పంపితే రైలు సార్వీసు రాలేదు దానితో మనకున్నదంతా పోయింది దిగుల్లో మీ దాదా సచ్చినాడు, యీ సావిట్లోనే అప్పట్నుంచి యాపారం సెయ్యకూడదనుకున్నా యీ సావిడి కోడిపందాలకు అచ్చి వచ్చింది మన కోడి వొక్కటిగాని వొక్కటి అల్లెనుంచి కొప్పెత్తి పారిపోలేదు, సావలేదు అందుకే యీ సావిడి అంటే నాకింత యిన్నేండ్లకు యిది బాగుపడతాంది మనింటికి గుమ్మళ్ళు పడితే యిక్కడ పండుకోవచ్చు రోజూ రాత్రి నువ్వు సదువుకోవచ్చు ”

వలీకి తన తండ్రి యిన్ని విషయాలు తనతో యెందుకు చెప్పాతన్నాడో అర్థం కాలేదు వాడంతకు ముందు జరిగిన తతంగమంతా చూశాడు యెప్పుడో గుబులుపుట్టి అశ్వత్థరెడ్డి నిమ్మచెట్లను కత్తిరించడానికి, నిమ్మకాయల కోతలకి తప్ప యెప్పుడూ సావిట్లో కూచోని కోళ్ళు తప్ప యేమీపట్టని తండ్రిగోడు వానికేనాడూ పట్టలేదు నానా చాకిరీచేసి యింటి పెత్తనమంతా చూసుకొనే వాళ్ళమ్మంటేనే వాడికిష్టం స్కూల్లో మొదట చేర్చమని పోరింది వాళ్ళ అమ్మే యిప్పుడు యేడో క్లాసులోకి వచ్చాక తండ్రి శ్రద్ధ వాడిమీద కన్పిస్తోంది యీ రకంగా యిటీవల వలీ కాస్త దగ్గరయ్యాడు యీరోజు వలీని అన్నిటికంటే అకర్షించింది, పెట్రోమాక్సులైటు వాడి బుర్రలో దాని వెలుతురే మెదలుతోంది తండ్రి గోడేదో అయ్యాక వాడొక వొక ప్రశ్న వేశాడు,

“యిక్కడే రోజూ చదువుకుంటా యీ లైటు మనదగ్గరే వుంటుందా?”

కొడుకు ప్రశ్నకు ముచ్చటపడినా, రోజూ కిరసనాయిలు ఖర్చు యెట్లా భరించాలో మస్తాన్ కు అర్థం కాలేదు “మన దగ్గరే వుంటుంది బేలా!” అని మాత్రం గొణిగాడు

మరుసటిరోజు మస్తాన్ అన్న ప్రకారం అశ్వత్థరెడ్డికి మాట యిచ్చాడు పీర్ల సావిడికి యేమేం మరమ్మత్తులు చెయ్యాలో కనుక్కురమ్మని మస్తాన్ ముందే వొక వడ్డెవాన్ని పంపి, మస్తాన్ ను ప్రచారానికి జీపు యెక్కించాడు

వారం రోజుల్లో దూదేకులవాళ్ళ ఇండ్ల మీద జనతా జండాలు యెగిరాయి మస్తాన్ బంధుబలగం వల్లనయితేనేం, అశ్వత్థరెడ్డి వరప్రసాదం వల్లనయితేనేం, పక్కపల్లెలోని దూదేకులవాళ్ళ యిండ్ల మీద కూడా జెండాలు రెప రెపలాడాయి

రైతు-నాగలి గుర్తు కొట్టాలు, గూడమిదైల మాసిన గోడలమీద బలంగా కన్నడింది

అనుకున్నట్లే హస్తం గుర్తు వైపుకు వెళ్ళిన రెడ్డి, యిది చూసి మంటలు గక్కాడు హరిజనుల్ని ముందుకు తోయాలనుకున్నాడు కానీ 'లోపల యెల్లాగు ఇందిరమ్మకే కదా' అని తప్పించుకున్నారు దూదేకులవాళ్ళు యెప్పుడు అశ్వత్థరెడ్డివైపే వుండటం పట్ల రెడ్డి 'యీ చిల్లరజనం సంగతేదో అంతు చూడా'లనుకున్నాడు ముఖ్యంగా పాత వాసనతో పలుకుబడి వున్న మస్తాన్ సంగతి తేల్చాలనుకున్నాడు ఆలోచించి, యెప్పుడో యేదో కోడి పందెంలో మస్తాన్ తో మాలా మాలాపడ్డ పక్కూరి తోళ్ళ కమాలును గట్టిగా పట్టుకున్నాడు ఆ చుట్టుపట్ల మస్తాన్ కు కోళ్ళ పందెంలో సరిపుట్టి తోళ్ళ కమాలే సంక్రాంతి కోడి పందాల్లో మస్తాన్ కోడిమీద తోళ్ళ కమాల తన కోడికి కత్తి కడుతున్నాడనే వార్త పల్లెల్లో గుప్పమంది

అశ్వత్థరెడ్డి మస్తాన్ దగ్గరకు స్వయంగా వాకరాత్రి వెళ్ళి, పీర్ల సావిడికి ముఖ్యుల్ని పిలిపించి మంతనాలాడాడు

"వెనుక నేమన్నా యెంత డబ్బున్నా కానీ పందెం కట్టండి మన మనుషులన్నాడు," అని గీతాబోధ చేశాడు

వూరిబయట వనంలో సంక్రాంతినాడు కోళ్ళ పందానికి రంగం సిద్ధమైంది కారాలు, కర్ణికాయల అంగళ్ళు వెలిశాయి కడవలకు కడవలు కట్లు దిగింది డబ్బాలకు డబ్బాల సారా చెల్లకింద చేరింది జనం పాడావిడి, పరాక్రమాలు, విస్మయంతో జాతరైంది

అక్కడ ప్రెసిడెంటు, రెడ్డి మాత్రం లేరు వాళ్ళసలు వూళ్ళోనే లేకుండా ఎలిబిలు వెతుక్కుంటూ వెళ్ళారు-యెందుకైనా మంచిదని వాళ్ళ బలగాలు మాత్రం సమయమెస్తే కలబడ్డానికి సిద్ధంగా వున్నాయి

రెండుమూడు మామూలు పందాల జరిగాయి మస్తాన్, తోళ్ళ కమాల పందెంలోకి దిగుతూనే "యెల్లకోండి మాది జనతా కోడి యెల్లకోండి దమ్ములంటే మాది యిందిరమ్మ " అని ముందుగా దమ్ముకొట్టేవాళ్ళు, మెడిమె తొక్కేవాళ్ళూ సవాళ్ళుచేశారు జనంలో వీరావేశం చోటు చేసుకుంటోంది పందెం నాలుగువేలకు చెరుకుంది

మంచి కత్తులు కట్టిన రెండు పక్షాల కోళ్ళూ అల్లెలోకి దిగాయి

"యెగురు! చించు" నీయమ్మ!" అంటూ పొలికేకలు

వొకటి రెండు యెగుర్లు యెగిరాయి రెంటికి యూకెలు మాత్రం ఒకటి రెండు పూడాయి మూడో యెగురు యెగరడానికి రెండు కోళ్ళు పొంచుకొని మెల్లిగా నడుస్తున్నాయి అంతే

యెవళ్ళో "అవిగో, రెండు జిప్సలు రిజరు పోలీసాస్తాంది" అని కేకలు వేశారు పురుకులు, పరుగులు

మస్తాన్ తన కోడిని యెదురుకోవడంలో, చేతికి బలంగా కోడికత్తి తగిలింది రక్తం బొల బొలా కారింది భయంతో కోడిని విడిచి అడ్డంగా పరిగెత్తాడు యేదో రాయి తగిలి పడ్డాడు ఆ సమీపంలోనే ఎద్దుల బండి వుంది మనిషి నొగళ్ళో లెడు ఆ పాడావిడికి అవి బెదిరి పరుగెత్తాయి కిందపడ్డ మస్తాన్ కాళ్ళ మీద

బండిచక్రాలు దొర్లాయి “అమ్మా, అరే యాఅల్లా” అని కేకలువేసి మస్తాన్ తెలివితప్పి పడిపోయాడు

తెలివి వచ్చేవేళకి పీర్లసావిడి కుక్కి మంచంలో పున్నాడు భార్యబిడ్డలు నెత్తీ నోరు మొత్తుకుంటున్నారు చుట్టూ పున్నవాళ్ళకు యేం చేయాలో తోచలేదు కొందరు పుత్తూరు కట్టు మేలంటున్నారు మరికొంతమంది కడప పెద్దాసుపత్రికంటున్నారు కర్నూలు కంటున్నారు తగిలిన గాయాలనూ, లేవని కాళ్ళనూ చూసుకొని మస్తాన్ బోరుమని యేడ్చాడు యేదో నాలు వైద్యం జరిగింది మెలికలు తిరిగిపోతున్న బాధతో మస్తాన్ ఆ రోజు గడిపాడు

అశ్వత్థరెడ్డి, ఎం ఎల్ ఏ అభ్యర్థి పుల్లారెడ్డి పుదయానికి అక్కడ అవతరించారు క్షణాలమీద మస్తాన్ ను వ్యాసులో వేసుకొని వేలూరు అస్పత్రికి చేర్చించే ఏర్పాట్లు చేశారు

వాళ్ళ జౌదార్యాన్ని కూలీనాలీ పేదజనం తెగ మెచ్చుకున్నారు అంతెందుకు, తోళ్ళ కమార్ యిది విని యిటువైపే తిరిగాడు వాక కవి రాసిన ‘అన్నా పుల్లారెడ్డి నీ చెయ్యే బంగారు కడ్డీ’ అనే పాట పల్లెపల్లెలో మోగింది

రెడ్డి తన పాచిక పారనందుకు చింతించాడు మస్తాన్ ను వేలూరు చేర్చడంతో జనంలో వచ్చిన మార్పుచూసి పుల్లారెడ్డికి గెలుపు ఖాయం అనుకున్నాడు ‘వోట్ల రోజు ముందు రాత్రి చూసుకుందాం లే’మ్మని తను అభ్యర్థికి నచ్చచెప్పి, ప్రచార పుద్ధతి తగ్గించాడు

మస్తాన్ రంగంలో నేరుగా లేకపోతేనేం? జనతా అభ్యర్థి పుల్లారెడ్డి ఎన్నికల్లో గెలిచాడు

వాక కాలు తీసివేస్తేనేం? చేతివేళ్ళు రెండు పోతేనేం? నెలరోజులు గడిచాక మస్తాన్ పీర్లసావిడి చెరుకున్నాడు పూరు పూరంతా వచ్చి పరామర్శించారు అశ్వత్థరెడ్డి స్వయంగా రాకపోయినందుకు యే మూలో బాధ కలిగినా, తన కష్టకాలంలో సాయంచేసిన మనిషి అని మస్తాన్ అనుకున్నాడు పుల్లారెడ్డి మాత్రం ఎం ఎల్ ఏగా యెప్పటికీ గెలవాల్సిందే అని అల్లాసు ప్రార్థించాడు

తీరికగా పీర్లసావిడికేసి చూస్తే పెద్దగా మారిందేమీలేదు వాకటిరెండు దంతెలు మార్చి, బెచ్చలు పూడ్చి, సున్నం దాని ముఖాన పూసినట్లు మస్తాన్ నెమ్మదిగా గుర్తించాడు పైన చవుడుకూడా పూర్తిగా మారినట్లు లేదు కప్ప మారలేదు

మస్తాన్ ముసలి పీరుసాబ్ ను పిలిచి అడిగాడు నీళ్ళు నములుతూ జరిగిన విషయం చెప్పాడు

యింటికి పాతికా పరకా ముట్టేయి కొందరికి బాండ్లమీద రెండు మూడు వందలు అప్పులు పుట్టాయి దానికి తోడు మస్తానుకు అంత డబ్బు ఖర్చు పెడుతున్నారని నలుగురూ ఆఖరుకు తనుకూడా పీర్లసావిడి విషయం గట్టిగా అడగలేదు

‘ముసిలోనికి ముట్టి వుంటుంది పోనీలే, యిప్పుడు యీ సావిడి కాస్త నయం మళ్ళీ యెల్లక్షన్లు వచ్చినప్పుడు చూసుకోవచ్చు తను బతికి బయటపడ్డాడు’ అని మస్తాన్ ఓదార్పు పొందాడు

మస్తాన్ పూరుచేరి రెండు మూడు నెలలు గడిచాయి రోజంతా పీర్లసావిట్లోనే గడిచిపోతోంది ఉన్న వొక్క యకరం పొలంతో, తోటల్లో పనుల్లో మస్తాన్ భార్య సంసారం నెట్టుతూనే వుంది కోడిపందెం అంటే భయం పట్టుకొని మస్తాన్ కోళ్ళ పెంపకం మానేశాడు కోళ్ళ మస్తాన్ పేరు, పూర్లో క్రమంగా కుంటి మస్తాన్ అయింది

యింట్లో జరుగుబాటు కష్టమైంది పైస్కూళ్ళు మామూలుగానే తెరిచారు వలీని పక్కపూర్లో యెనిమిదో క్లాసు చేర్చించే రోజులాచ్చాయి అశ్వత్థరెడ్డిని సాయం అడుగుదామా వద్దా అని మస్తాన్ రోజూ మధనపడుతున్నాడు

ఒకరోజు ఉదయం అశ్వత్థరెడ్డి సేద్యగాడు వచ్చాడు - ప్రెజిడెంటు పిలుస్తున్నాడంటూ

కొడుకు వలీని తోడుతీసుకొని కుంటి మస్తాన్ అశ్వత్థరెడ్డి యింటికి ఆశగా బయలుదేరాడు అశ్వత్థరెడ్డి యింటి ముందట వసాల్లో జగితమీద కూచాని "రా మస్తాన్!" అన్నాడు

కూచోమని మాత్రం అనలేదు వోట్ల కాలంలోతప్ప మిగతా సమయాల్లో యెవరిని యెక్కుడుంచాలో అశ్వత్థరెడ్డికి తెలుసు

వలీ బిక్కు బిక్కున అంతా పరిశీలిస్తున్నాడు

అశ్వత్థరెడ్డి కత్తుల పొది విప్పాడు

"చూడు మస్తాన్! నిన్ను చూస్తే యెట్లానో అనిపిస్తుంది పుల్లారెడ్డి యిదుగో జాబు రాశినాడు - నిన్ను అడగమన్నాడు మరొకసంగతి నీకు వేలూరు ఆస్పత్రిలో మూడువేలు ఖర్చయింది ఆస్పత్రిలో సువ్వున్నప్పుడు మీ బూబమ్మ జరుగుబాటుకు నాలుగైదు నూర్లు యిచ్చినా సువ్వు పెద్దమనిషివి అవతలేమో ఎం ఎల్ ఏకి పాపం, యేడెనిమిది లక్షలు మొన్న యెల్లక్షన్లలో గాలి కెగిరిపోయింది యెల్లక్షన్లంటే చావబోయ్యే నా కొడుకు కూడా వోటు కెంతిస్తావనే చెడ్డ రోజులివి అదిసరే, నీకయిన ఖర్చులు సగమైనా సువ్వు పెట్టుకుంటే బాగుంటుందని రాసినాడు యేం చెయ్యాలి?"

మస్తాన్ నెత్తిమీద పిడుగు పడింది నోట మాట రాలేదు కోపం వచ్చింది పుక్రోషం కలిగింది బాధ వేసింది అశక్తత గుర్తుకొచ్చింది అవిటితనం చూసుకొన్నాడు వలీవైపు చూశాడు తొణకని అశ్వత్థరెడ్డి ముఖంలోకి చూశాడు తన గోడేదో వెళ్ళబోసుకుందామంటే ముందరి కాళ్ళకు బంధం పడింది

అశ్వత్థరెడ్డి జాలిమాటలతోనే ఖండితంగా చెప్పాడు

"సువ్వు మాత్రం యిప్పడెట్లా ఇస్తావులే యిదో ఈ బాండుమీద సంతకం పెట్టు పద్దెండు నూర్లకు రాయించినా కావాలంటే యివిగో ఆస్పత్రి బిల్లులు చూడు కాలం బాగున్నప్పుడు యివ్వచ్చు "

మస్తాన్ బాండుమీద సంతకమేదో బరికి వొక్కమాటైనా మాట్లాడకుండా వెనక్కి తిరిగాడు ఎదురుగా ప్రెజిడెంటు యింటికి వస్తున్న రెడ్డిని చూశాడు ఇందిరమ్మ పార్టీలో ఎం ఎల్ ఏ చేరటం, వీళ్ళ యేకం కావటం గుర్తుకొచ్చింది అంతా వీళ్ళ ఆటలే అనుకున్నాడు

పిల్లసావిట్లో కూలబడి 'ఈ కష్టం మీ వల్లనే వచ్చిందికదా' అని యెందుకడగ లేకపోయానని వాపోయాడు తండ్రిని నిమ్మకాయలు ముంచినట్లే, తనను కోళ్ళు ముంచాయని బాధపడ్డాడు

వలీ తండ్రి దగ్గర కూచోని సందేహంగా అడిగాడు

"బా! అశిత్తురెడ్డి మంచోడేనా?"

మస్తాన్ పలకలేదు

"యెల్లక్షన్లున్నప్పుడు లారీలో తిరిగినందుకు మా యిస్కూలు పిల్లకాయలకు తలా రూపాయిస్తే నాకు రెండు రూపాయ లిచ్చినాడు"

"అవసరంపడితే యిస్తాడు యే కాఫిర్ నాకొడుకైనా"

"నేనప్పుడు డబ్బు తీసుకోలేదు వాకరోజే లారీ యెక్కినా మా కొత్తయ్యవారు అట్లా లారీలు యెక్కిద్దన్నాడు యెల్లక్షన్లలో డబ్బుండేవాళ్ళదే రాజైన అంటగదా?"

"ఆ నాకొడుకులదే"

-మస్తాన్ మంటకొద్దీ బండబూతులకు దిగాడు

"అయితే మనమెందుకు ఓల్లెయ్యడం? వోట్లేసినా నీతో బాండు రాయించుకున్నారే? దెనికొ?"

మస్తాన్ దగ్గర ఆ ప్రశ్నకు సమాధానం లేదు యిప్పుడు తనకొచ్చిన కష్టం గురించే ఆలోచిస్తున్నాడు మిగిలిన ఆ వొక్క ఎకరా బాకీలోకి పోతుంది అశిత్తురెడ్డి తన తోటలో కలిపేసుకుంటాడు 'అంతా దొంగలమ్మికొడుకులు' అనుకున్నాడు పైన పిల్లపెట్టెవైపు చూశాడు కడుపుమంటను ఆపుకోలేక-

"మల్లా తొందర్లో యెల్లక్షన్లు రావా? అప్పుడు సెప్టా యీ నాకొడుకుల సంగతి" అంటూ చెతికర్రను నేలకు గట్టిగా కొట్టాడు

యిదంతా వలీ చిన్నబుర్రకు అక్రమంగా కన్పించింది జరిగిందీ, మొన్న మొన్న కొత్త టీచరు చెప్పిందీ గుర్తుకొస్తూవుంటే వాడి రక్తం మరిగిపోతోంది వాడి బాల్యరక్తంలో కోపం రూపుదిద్దుకోవటానికి యాతనపడుతోంది

తండ్రి కొడుకూ ఇద్దరూ పిల్లసావిట్లో

కొత్తసున్నం పూసినా, వొకటి రెండు దంతలు మారి కొత్తవి వచ్చినా పూర్తిగా మారని పిల్లసావిట్లో ఆ యిద్దరూ

పిల్ల పండగ రోజుల్లో తళతళ మెరిసి, గుండం తొక్కినప్పుడు విరిగి, మళ్ళీ పిల్లపండగ యెప్పుడొస్తుందా అని యెదురుచూసే పీరులాగా కుంటి మస్తాన్, యే యెన్నికలకో యెదురుచూస్తూ

సాదిడిముందు పచ్చని వెపచెట్టులాగా కొమ్మ కొమ్మ కదులుతూ, యే మంచిగాలికో వెలుతురుకో యెదురుచూస్తూ వలీ

యిద్దరూ ఆ పిల్లసావిట్లోనే

● (1980) ●

★ ★ ★

వలయం

గేటు తీసి లోపలికి అడుగు పెట్టాను

మామగారు వీధి అరుగుమీద కూర్చుని ఉన్నారు

“నవ్వా, అమ్మా! ఉత్తరం రాయ లేదెం? స్టేషన్ కి రమణో, చిట్టో వచ్చేవారు కదా?” అంటూ పలకరించెను

“ఎవరూ వస్తా?” అంటూ పక్క గదిలోంచి రమణా, శాంతా, అమ్మలూ బయటికి వచ్చేరు

“అరే, వదినే! అమ్మోయి! వదినొచ్చిందెవ్!” ఇంటిలోకి కేకెట్టింది అమ్మలు

“రావనుకున్నానుస్మీ! - వచ్చేవే!” అన్నది శాంత

“వదిన వస్తుందని నాకు తెలుసు!” అన్నాడు రమణ శాంత తను రాననుకోవడమూ సబబే రమణ వస్తాననుకోవడమూ సబబే తనకి నవ్వొచ్చింది రావడం, రాకపోవడం రెండూ సబబులే! ప్రతీ విషయం అంతే! ఎటుపక్కకి అటుపక్క సబబూ, సరి అయిన కారణం దొరుకుతాయి కాస్త తర్కం ఉండాలి కాని రెండింటిని సమర్థించవచ్చు

లోపల్నించి అత్తగారూ, ముసలమ్మగారు కూడా బయటికి వచ్చేరు సొజ్జ చెసుకుంటూ లేచి వచ్చేరెమో ముసలమ్మగారు చిన్నగావంచాగుడ్డ కట్టుకుని ఉన్నారు బుర్రమీద ముసుగు లనేలెదు మెళ్ళో పెద్ద రుద్రాక్షల తావళం గావంచ పైనుంచి వెళ్లాడుతూంది?

“వచ్చేవా, మనవరాలా! రాజేడి? వాడు రాలేదా? ఉత్తరం రాకపోతే ఇద్దరూ కలిసి వస్తున్నారూ, ఎందుకు రాయడమని మానేసి ఉంటారే అనుకున్నాం స్టేషన్ నుంచి ఒక్కర్నివీ వచ్చావా?”

అత్తగారూ నా చేతిలో సూటుకెసు తీసుకున్నారు

“వదినకేం భయం అనుకున్నావా?” అంటూ సాగదీసింది శాంత

రాజుతో తర్కించి, రాజుని ఒప్పించి రావడమే బ్రహ్మాండమైపోయింది నాకు ఉత్తరం రాయడానికి సావకాశం ఎక్కడ దొరికింది? రాసినా, రాయకపోయినా ఒకటే అంటాడు రాజు? స్టేషన్ నుంచి ఇంటికి వెళ్ళలేకపోతేకదా!

నా చేతిలో ఉన్న గాగుల్సు తీసుకున్నాడు రమణ

“అడవాళ్ళ గాగుల్సు నువ్వు పెట్టుకోడం ఏంట్రా?” అంటూ అమ్మలు ముందుకు వచ్చింది

“ఈ ‘గాగుల్సు’ అడా మగా - ఇద్దరూ పెట్టుకోవచ్చు” రమణ గాగుల్సు పెట్టుకుని వీధిలోకి పరుగెత్తేడు

“ఏం రీసెంచిలో ఏం లోకమో! అమ్మాయి పూర్తిగా చిక్కిపోయింది కదండీ, అత్తయ్యా!” ముసలమ్మ గారితో అత్తగారు అంటున్నారు

“పొద్దున్న ఎప్పుడనగా బయలుదేరిందో ఏమో స్నానానికి నీళ్లుపెట్టు రెండు మెతుకులు తిని పడుకుంటుంది”

నాకు తెలుసు, ఎంత అవుననుకున్నా, ఎంత కాదనుకున్నా వీళ్ళంతా నా వాళ్ళు రాజు నా వాడయేక వీళ్ళు పరాయివాళ్ళు ఎలా అవుతారు? అయితే రాజే వీళ్ళని పరాయివాళ్ళగా అనుకుంటున్నాడు తల్లీ, తండ్రీ, బామ్మగారూ, చెల్లెళ్ళు, తమ్ముళ్ళు అందరూ రాజుకి పరాయివాళ్ళే! ఈ బంధాలు తెంపుకోకపోతే వీళ్లేదు అంటాడు “పెట్టుకుని వేళ్ళాడి వేళ్ళాడి ఇన్నాళ్ళు పడ్డ బాధంతా చాలు! మనస్సులోంచి వీళ్ళని తీసేస్తేనే పని చెయ్యగలను! నే నేమన్నా అవగలను! నువ్వన్నా అంతే! ఆదర్శాలు! త్యాగాలు! కర్తవ్యాలు! దిబ్బాదిరుగుండం! నధింగ్! ఎవడికి వాడు తమకి తాముగా నిలబడి మీదికి లేవాలి వీళ్ళు నిన్ను నిన్నుగా పైకి వెళ్ళనివ్వరు వాళ్ళు బయట పడలేరు వాళ్ళతో నిన్నూ కిందికి దిగలాగేస్తారు! నువ్వు వాళ్ళ మాటలు మాట్లాడి నన్ను దిగలాగకు!” ఇదీ వరస! రాజు చెసే తర్కం చిత్రంగా ఉంటుంది మొదట్లో ఎబ్బెట్టుగా వినిపించేది ఈ మధ్యే రాజు ఇల్లాగా తయారయేడు నిరుటివరకూ ఈ తర్కవితర్కాలు వింటేవు

స్నానంచేసి వచ్చేసరికి చిట్టి వీధిలోంచి వచ్చేడు

“వదినా! ఎప్పుడాచ్చేవో? అమ్మయ్యా! నువ్వు వచ్చేవు! మంచిదయింది నాలోజలూ ఉంటావుగా! మా కెమిస్ట్రీ లెక్చరరు ఓ కుర్రకుంకల! వాడికి చెప్పడం రానూ రాదు, మా కుర్రాళ్ళు చెప్పానివ్వరు! హెడ్ ఆఫ్ ది డిపార్ట్మెంటా? ఆయన క్లాస్ తీసుకోరు కాస్త చెపుతావు కదూ!” చిట్టి అడిగేడు బి యస్ సెకండియర్ యూనివర్సిటీ పరీక్ష ఈ ఊళ్ళనే రాజా, నేనూ ఉంటే పిల్లలకి ఇబ్బంది ఉండేదికాదు

“ట్యూషన్ కి వెళతాను, అన్నయ్యా! లేకపోతే ఫస్ట్ క్లాసు రాదు కాలేజీలో తిన్నగా చెప్పడంలేదు చెప్పేది నాకు అర్థం కావటంలేదు అమ్మా, నాన్నా ట్యూషన్ నూ లేదు గీషనూలేదు అంటున్నారు నాన్నకి నువ్వో ఉత్తరం రాయ అన్నయ్యా!” అంటూ ఉత్తరాలు రాసేడు చిట్టి - తెలివైనవాడు! చిట్టి ఉత్తరాలకి రాజా, నేనూ ఏం జవాబు రాయగలం? ఇద్దరికి వచ్చే ఆ స్కాలర్ షిప్ డబ్బులో సపాం ఇంటికి పంపుతూనే ఉన్నాము

మామగారి జీతం, ఆ డబ్బూ-మొత్తం కలిపి ఇల్లా, పిల్లలు చదువులూ ఎలాగో వెళ్ళబోస్తున్నారు చిట్టి ట్యూషన్ కేం వెళతాడు?

ఏం కాలేజీలో ఏం లోకమో! ఏం లెక్చరర్లో ఏం చదువులో! కాలేజీలో ఏం చెప్పరు! ఇళ్ళ దగ్గర ట్యూషన్లు చెపుతారు!

మనస్సంతా పాడయింది నీళ్ళు పోసుకొచ్చిన 'ప్రెస్ నెస్' అంతా తుడుచుకుపోయింది బతుక్కి పోయి ఎక్కడ? దిగులు పట్టుకుంది!

ఈ రీసెర్చిలో ఇద్దరం చేరకుండా ఉంటేనే బాగుండేదేమో! ఇద్దరం సైన్సు వాళ్ళం! ప్రోస్ట్రగ్రాడ్యుయేట్లం! ఫస్టుక్లాసు స్కూడెంట్లం మా పెళ్ళయిన వెంటనే మమ్మల్నిద్దర్నీ చూసి ఎంత మంది అసూయ పడ్డారని! జోడి కుదరడమంటే అలా కుదరాలి అని ఎంత పొగిడేరని! ఇద్దరికీ స్కాలర్ షిప్స్లు దొరికి ఇద్దరూ రీసెర్చిలో జాయినయ్యేసరికి "ప్రామినెంట్ ఫిగర్స్" అయిపోయేము అందరి కళ్ళలోనూ పడ్డాము! స్టెంటిస్టు దంపతులు! క్యూరీ దంపతులు! అంతటివాళ్ళవాలనే తపన! ఆశ! ఆశయం! ఇటు కుటుంబాలు, అటు కుటుంబాలు అంతా సంతోషించేరు గర్వపడ్డారు కాని, ఏం లాభం? నాలుగేళ్ళు గడిచేయి! ఈ యూనివర్సిటీలు! ఈ రీసెర్చిలు! ఈ చదువులు! ఉత్సాహం చప్పగా చల్లారిపోయింది! ప్రొఫెసర్లు అప్ టు డేట్ నాలెడ్జిత్ ఉండరు స్టెంటిఫిక్ జర్నల్స్ చదవరు! వాళ్ళు పని చెయ్యరు పని చేద్దామన్న పట్టుదలతో ఉన్న పిల్లల్ని ప్రోత్సాహపరచరు సరికదా, నీళ్ళు కార్చేస్తారు నిరంతరం అధ్యయనం చేయందే ఆచార్య అర్హత లేదన్న ప్రాథమిక విషయం మరిచిపోయిన గురువులు! వాళ్ళ జ్ఞానం పెద్ద ఫుల్ స్టాప్ తో ఆగిపోయింది తాము తమపై నున్న "కుర్చీ"కి ఎలా ఎగబాకడమా అన్న తాపత్రయంతో ఆ రాజకీయాల్లో పడి కొట్టుమిట్టాడే వాళ్ళకి అప్ టు డేట్ నాలెడ్జి ఎలా ఉంటుంది? జర్నల్స్ రిఫర్ చేసే తీరుబడి ఎక్కడ దొరుకుతుంది? అన్ని హంగులతో ఓ మంచి ఇల్లు, సోఫా సెట్లు, డైనింగ్ సెట్లు, రిఫ్రిజిరేటర్లు, కార్లు, డబ్బు, హోదా - కావాలి! వీటి కోసమే పాట్లు! రోజు రోజుకీ దిగజారిపోతున్న గురువులు! వీటన్నిటి మధ్యా మీదికి లేచి డాక్టరేట్లు పుచ్చుకొని గురువులని మించిన శిష్యులు ఉండటం లేదా? లేకేం? ఉంటున్నారు కాని, వాళ్ళ యోగ్యతలు వేరు! ఆ యోగ్యతలు రాజుకీ లేవు, నాకూ లేవు! డబ్బున్నవాళ్లం కాము! పెద్దవాల్లేవరికీ సంబంధీకులం కాము! ఫుల్ ఉన్నవాళ్లం కాము! కనీసం నెను బ్రాహ్మణపిల్ల కాకుండా ఉన్నా ఈపాటికి రీసెర్చి పూర్తి అయిపోయేది! రాజు ప్రొఫెసరు మరి అన్యాయం! ఎప్పుడూ యూనివర్సిటీలో ఉండే ఉండడు ఈ మీటింగ్, ఆ మీటింగ్ ఏదో ఓరకంగా దేశం అంతా తిరుగుతూనే ఉంటాడు పెద్దవాడు! గొప్పవాడు! ఆయన ఈ తిరుగుడుతో సైన్సు పురోగమిస్తుందా? ఆయన బాంక్ బాలెన్సు పెరుగుతుంది! సనాతనుడు! ఆర్ ఎస్ ఎస్ వాడు! ప్రోగ్రెసివ్ కబర్లు చెప్పే రాజుంటే ఆయనకి ఒళ్లు మంట! రాజు, తనూ ఆ వలయంలో చిక్కుకున్నారు! కొట్టుకుంటున్నారు! యూనివర్సిటీ చుట్టూ బ్రహ్మజెముళ్ళు! విజ్ఞానం చుట్టూ నాగజెముళ్ళు!

పొరపాటే చేసేమని అనిపిస్తోంది అలా అంటే రాజు కస్సుమంటాడు "ఏంబిషన్" ఉండడం పొరపాటా? ఏదో అపుదామనుకోవడం పొరపాటా? పొరపాటు నీదీ, నాదీ కాదు! చుట్టూ ఉన్న విషపురుగులది!" రాజుని కదిపితే ఇల్లాగానే మాట్లాడతాడు! మాట్లాడేది పచ్చినిజం అయినా, చుట్టూ ఉన్నవాళ్ళు రాజుని 'ఉగ్రవాది' అంటారు చుట్టూ జరుగుతున్న పొరపాట్లని, అన్యాయాల్ని తర్కయుక్తంగా కారణాలతో సహా చెప్పేవాడు దేశంలో 'యంగ్ టర్క్' అవుతున్నాడు! రాజుని

సమర్థిస్తూ తను మాట్లాడితే భర్త మాటలకి తందానతాన పాడుతూంది అంటారు" ఈ పరిస్థితుల ఉక్కిరి బిక్కిరిలో బతుకుతో ఎక్కడ రాజీ పడడం?

"వాడు కూడా వస్తాడనుకున్నాం పండక్కి పబ్బానికి కూడా ఇంటికి రాకుండా చెయ్యాల్లే ఆ రీసెరిచి! నాకు తెలీకడుగుతా-ఇంక ఎన్నేళ్లుట ఈ చదువు? వాడూ నీలా చిక్కి శల్యమయ్యేడా? ఏమన్నా బాగున్నాడా?" ముసలమ్మగారు అడుగుతున్నారు

"శాంత ఉషాస్కూలుకు వెళుతోంది ఇంట్లో ఉత్తినే కూర్చుంటే ఏం తోస్తుంది? అందుకే నేనే వెళ్లమన్నాను దానికి ఖర్చే అనుకో గుడ్డలు కొనందే వాళ్లు మాత్రం ఏం చెపుతారు? పాతగుడ్డలు పట్టుకెళితే నేర్పరు సరిగదా, ఎగతాళి చేసే నవ్వుతారుట! అమ్మలు టెన్షన్లో కొచ్చిందావీం చేస్తుందో మరి? తిన్నగా చదవదు ఎప్పుడూ పుస్తకం పట్టుకోవడమే కనిపించదు నా మొహం! వాళ్ళిద్దరికీ పచ్చగడ్డి వేస్తే భగ్గుమంటుంది, శాంత దగ్గర అది నేర్చుకుంటుందా? ఇరవై నాలుగంటలూ కీచులాడుకుంటూనే ఉంటారు అదెప్పుడో పోసయింది అన్నీ మరిచిపోయింది దానికేం రాదంటుంది అమ్మలు నీకు రాదు అంటే శాంత ఎగురుతుందనుకో కాని, మనలో మన మాట, పాసయి అప్పుడే నాలుగేళ్లువుతోందా? ఇంట్లో ఉత్తినే కూర్చుంటే మరిచిపోదూ? చదివిస్తే బిఎస్సి అయిపోయి ఉండేది సంబంధాలా? చూస్తూనే ఉన్నారు మీ మామగారు! డబ్బు పొయ్యందే కుదరవే, తల్లీ! చదువుకున్నదానివి నీకు తెలీదేముంది? మీ ఇద్దరిరీసెరిచి పూర్తికావాలి పిల్లలు ఎదిగిరావాలి అంతవరకూ ఈదాల్సిందే ఏం చెప్తాం?"

ఎమ్ ఎస్సి ఫస్టు క్లాసులో పాసయిన నాకూ కట్నం ఇస్తేనే రాజు దొరుకుతా! నా తండ్రి ఈ ఉచ్చుల మధ్యే ఉరి పడుతున్నా నాకు రాజుని వెదికి తెచ్చి ఇచ్చేడు! రాజుని చూసి ఇద్దరమూ స్నేహితులై, సహకర్ములై అదర్భంగా జీవించవచ్చని మురిసిపోయాను జీవితపు చేదునిజాలు పూర్తిగా తెలీని రోజులవి!

శాంత కోసం ఆరాటపడుతున్న అత్తగార్ని ఎలా ఊరడించాలి? వయస్సు మళ్లిన అత్తగారూ నన్నూ పెద్దదానిగా చేసి మాట్లాడుతున్నారు! నేను ఎత్తుగా ఎదిగిపోయాను నిజమే! అయితే ఈ ఎదుగుదలతో ఈ ప్రశ్నలకి జవాబుల చెప్పగలనా? మెట్రిక్యులెషన్ పాసయిన శాంతికి డబ్బు పొయ్యందే మొగుడు దొరుకుతాడా? నేను తెచ్చిన కట్నం మిగిలే ప్రశ్న లేదు పెళ్లికి ముందే, రాజు చదువుకి ఇంటికి అయిన అప్పు తీర్చడానికే ఆ కట్నం సరిపోయింది!

"రెండోవాడి సంగతి అడక్కమ్మా! వాడెవరి మాటా వినడు, ఎవరన్నా భయం లేదు, భక్తి లేదు వాడితో మాట్లాడడమంటే మాకే భయం ఇప్పుడప్పుడే ఇంటికి వస్తాడా? వాడి మీటింగులూ, వాడి పనులూ పూర్తి అయి వీ రాత్రుప్పుడో వస్తాడు! వాడే వంటింట్లోకి వెళ్ళి అన్నం పెట్టుకుని తింటే తింటాడు లేకపోతే అలాగే పడుకుంటాడు! పోతే పోయింది పరీక్ష మళ్లీ కట్టకూడదూ? పరీక్షలు పోయినవాళ్ళు మళ్లీ మళ్లీ కట్టి పాసవటం లేదూ? మీరు చదివే చదువులు చదువులు కావట! బిఎ పోయిందన్న చింతే వాడికి లేదు! పరీక్ష పోయి జూనోదయం అయిందంటాడు నాకేం బోధ పడదనుకో చిట్టిగాడు చెపుతాడూ-చిన్నన్నయ్య విప్లవం తెస్తాడు! మీటింగులూ అవీ అందుకే చేస్తూ ఉంటాడు! అని! ఒక్కొక్కసారి వాణ్ణి చూస్తే భయం వేస్తోంది

బెంగళా ఉంటోంది! రాజు వస్తే వీడి సంగతి ఏమన్నా కనుక్కుంటాడేమో, కేకలేసి ఓ దారికి తెస్తాడేమో అనుకున్నాను వాడు రానేలేదు నువ్వయినా కాస్త కనుక్కో, తల్లీ!”

పెద్ద మరిది కృష్ణుడి గురించి రాజుకీ నాకూ తెలియకపోవడమేం? తెలుసు! కృష్ణుడు ఉగ్రుడు! అత్తగారికి కృష్ణుడు అర్థం కాదు నాకు అర్థం అయినా నేను అత్తగారికి బోధపరచలేను!

“పోనీ చదువంటే మానీసేడు ఎందులో అన్నా బుర్ర దూరుస్తే ఎంత బాగుణ్ణి! వెణ్ణీళ్ళకి చన్నీళ్లు! వినే వినిపించుకోడు మీ మామగారి కష్టం పెద్దవాడైనా వాడికి బోధపట్టం లేదు బాధ్యత చెపితే వస్తుందా, దానంతటది రావాలిగానీ!”

కొడుక్కి చెప్పకోవల్సిన బాదర బందీ అంతా కొడుకు రానందుకు నాతోనే చెప్పకుంటున్నారు అవును నేను కోడుకుతో సమానమైనదాన్నే! రాజు పెద్దకొడుకు నెను ఇంటికి పెద్దకోడల్ని, అంతెనా - కొడుకెంత గణించగలడో నేనూ అంతే గణించగలను అత్తగారు, మామగారు, చిన్న మరదలు, అడపడుచులు, ముసలమ్మగారు ఇంటిల్లిపాదీ నన్నిలా చూడ్డానికి కారణం అదే! ఒక్క కొడుకు మీదే కాదు ఆధారపడతా! కొడుకూ, కోడలూ ఇద్దరిమీదా ఆధారపడి - మీరిద్దరే ఈ బండి లాగి సంసారాన్ని ఓ ఒడ్డుకి చేర్చాలి అంటున్నారు!

రాజు చూడబోతే వీటన్నిటికీ దూరంగా ఉండాలనే నిశ్చయాని కొచ్చీసేడు నేనేమన్నా తర్కం పెరుగుతూంది కాని, లాభం లేకపోతూంది

“దసరా దశమి లెదు, గిశమీ లెదు, సబ్బిల్ చెయ్యాల్సిన పేపర్లు పడి మూలగుతున్నాయి నువ్వు వెళ్లక్కర్లేదు నేనూ వెళ్లక్కర్లేదు వెళితే అయ్యే డబ్బు కావాలంటే ఎమ్ ఓ చేద్దాం” అన్నాడు రాజు

“డబ్బుకాదు ముఖ్యం మనిద్దర్నీ చూసి చాలా రోజులైంది ఎప్పటికప్పుడు రండి, రండని మీ అమ్మగారు ఉత్తరాలు రాస్తున్నారు ముసలమ్మగారు సరేసరి పిల్లల సంగతి అడగే అక్కర్లేదు వారి సెంటిమెంటునీ మనం కాస్త చూడాలి” అన్నాను నేను

“సెంటిమెంటుట! సెంటిమెంటు! నువ్వు ఉత్తి మామూల అడదానిలా మాట్లాడుతున్నావ్! డబ్బు తగలెయ్యడం తప్ప ప్రయోజనం సున్నా నువ్వెళ్ళిపోతే నా పేపర్లు టైప్ ఎవరు చెస్తారు?” రాజు విసుక్కున్నాడు అసలు ఈమధ్య రాజుకి విసుగు ఎక్కువైపోతోంది అసహనం పెరిగిపోతోంది రాజు మారిపోతున్నాడు నాకు తెలుసు - వీటన్నిటికీ కారణాలు ఉన్నాయి కారణాలు తెలిసి ఏం లాభం? వీటిలో వేటిన్నా సరిచెయ్య గలనా? ఎందుకీ వివేకం? ఎందుకీ విచక్షణ? రాజుకు పాల్పు చెయ్యలేకపోతున్నాను ఇంటికి పాల్పు చెయ్యలేకపోతున్నాను నాకు నెను ఏమీ కాలేక పోతున్నాను అత్తగారు, మామగారు, ముసలమ్మగారు ఎవరికివారు రైటే పిల్లలు వాళ్ళకి వాళ్లు రైటే కృష్ణుడు? అతనికి అతనూ రైటే! రాజు? రాజుకి రాజు రైటే

రాజు ముందే చెప్పేడు “ఇంటికి వెళ్లెవా మరింత దిగజారి కుంగిపోయి వస్తావ్ ఉన్న కాస్త ఉత్సాహం ఇారిపోతుంది నీ మూడ్స్ పాడవడమేగాక నన్నూ

చంపుతావ్! కొన్నాళ్లవరకూ మళ్ళీ పనిలో పడలేం, చేసే దేమన్నా ఉందా? ఉహా! చెయ్యగలిగేదేమన్నా ఉందా? ఉహా! నధింగ్!"

రాజు ఎస్కేపిస్టు అయిపోతున్నాడని నెను దెబ్బలాడాను "ఎస్కేపిస్టు నేమిటి? అన్నిటినీ దులిపేసుకుని దూరంగా ఉండదలచుకుంటేనే!" అని రెచ్చిపోయేడు

అత్తగారికి మాత్రం తెలీదూ? ఈ బాధలన్నీ క్షణంలో తీరేవికావనీ, నేనుకాని, రాజుకాని ఏం చెయ్యలేమనీ! వయస్సూ, బతుకూ అవిడకి పారం చెపుతూనే ఉన్నాయి అయితే వీళ్లందరి మనస్సులోనూ అట్టడుగున ఉన్న భావం నాకు తెలుస్తూనే ఉంది గట్టిగా ఆ మాట వాళ్ళు అనటం లేదు అనలేకపోతున్నారు! ఈపాటికి రీసెర్చిలు మానేసి ఇద్దరూ ఉద్యోగాలు చేస్తే ఓ దరికి చేరవచ్చునని మధ్య మధ్య నాకూ అనిపిస్తూంది అయితే ఇంతకాలం శ్రమపడి డాక్టరేటు పుచ్చుకోకుండా ఉండడం - నామోషీకి నామోషీ సమయానికి సమయం దండగ! ఉద్యోగాలన్నా వీవీ ఎదురుగా! బాధలన్నీ ఏకరువు పెడితే వినడానికి తనవాళ్లన్న వాళ్లు ఎవరన్నా కావాలి సానుభూతితో ఊరి కొట్టేవాళ్లు ఉంటే కాస్త ఊరట! పండక్కి వచ్చి ఆ ఊరటే కలగ చేద్దామనిపించింది! మారిపోతున్న రాజుకీ, మా మీద ఆశ పెట్టుకుని ఆధారపడి ఉన్న వీళ్లకీ నేను సేతువు! ఈ సేతువూ కూలిపోయేటట్లు ఉంది!

"బొమ్మలకొలుపులు వదినని తీసుకెళ్ళి చూపించవే, శాంతా! నువ్వు నలుగురికీ వెళ్ళినట్లు అవుతుంది, చూసినట్లు అవుతుంది బామ్మగారు చూసినచ్చేరు అమ్మలూ, నేనూ వెళ్ళివచ్చేం అందరూ అడగడమే - శాంత రాలేదమండి? అని! వెళ్లమ్మా, శాంతతో నాలుగు కొలవులూ చూసేరా మా రోజుల్లో ఉన్న సరదాల మధ్యకాలంలో పోయినా మళ్ళీ ఈ కాలపు పిల్లలు వాటికే ఎగబడుతున్నారు! పేరంటానికీ వెళుతున్నారు ఎటోచ్చి కుంకంబరిణి పట్టుకుని వెళ్ళి పిలవటం లేదు! కార్డులు పంచిపెడుతున్నారు, కార్డులు!" అత్తగారు శాంతకి చెప్పేరు నాకూ చెప్పేరు శాంత ఊరి అరి అనలేదు, కదలేదు

"ఏమే, వెళ్లవా? ఇదీ తల్లీ, వరస! ముంగిలా ఇంట్లోనే కూర్చుంటోంది! ఎలాగో నా బాధపడలేక ఆ ఉషా స్కూలుకి వెళుతోంది! ఎవరింటికీ వెళ్లదు, ఏమన్నా అంటే, వాళ్లంతా కాలేజీలో చదువుతున్నారు, తనతో తిన్నగా మాట్లాడరు వాళ్లకి గర్వం, టెక్కు, మిడిసిపాటు అంటుంది! అదో గోడలా తయారవుతోందనుకో! వదిన చదువుకున్నది కాదా! వాళ్లకంటే ఎక్కువే చదువుకుంది వదినతో ఎలా మాట్లాడుతున్నావ్ అంటే, వదిన చదువుకున్నదానిలా కనిపించదు అంటుంది ఏం చెప్పమంటావ్? అమ్మలూ, అది గుమ్మం కదలదు వదిన్ని నువ్వు తీసుకెళ్లవ్!"

వచ్చిన దగర్నుంచి చూస్తున్నాను-శాంత అదో మాదిరిగా ఉంది పెళ్ళి నేను వచ్చేసరికి మెట్రిక్యులేషన్ పాసయింది! ఆ చక చకా, ఉత్సాహం ఇప్పుడొక్కడా లేవు శాంతకి తక్కువతనం పట్టుకుంది ఇన్ ఫీరియారిటీతో బాధపడుతుంది! మగపిల్లల చదువులకే డబ్బు పెట్టడానికి అల్లల్లాడిపోతూ ఉంటే శాంతిని కాలేజీలో ఎక్కడ చేరుస్తారు? ఇంట్లో కూర్చోపెట్టేరు! పెళ్ళయేదాకా గోళ్లు గిల్లకుంటూ కూర్చోమన్నారు! ఆ పెళ్ళి ఎప్పుడవుతుందో ఎవరికి తెలీదు!

కాలేజీలో చదువుతున్న అమ్మాయిలు, వాళ్ళ వేషభాషలు, మాటతీరూ, ఏదో పెద్దచదువు చదివేస్తున్నామన్న టెక్కు, భేషజం, నటన, ఏమీ రాకపోయినా ఏదో తెలిసున్నట్లు పోజుకొడుతూ అందర్నీ వెటకారంగా చూడడం, డిగ్రీలు చెప్పుకుని గొప్పపడం! వీళ్ళని చూసి శాంత బెదిరిపోయి లోలోపల ముడుచుకుపోతూంది! కాలేజీ చదువులు వివేకాన్ని పెంచడం లేదు! వినయాన్ని నేర్పటం లేదు! అన్నిరకాల అడంబరాల్ని పెంచుతున్న ఈ చదువుల శాలకి నిప్పుపుల్ల గీస్తే!

వదిన చదువుకున్నదానిలా కనపించదు! నాకిది కాంప్లిమెంటు! గొప్ప కాంప్లిమెంటు!

శాంత కోసం నేనేం చెయ్యాలో చుట్టూ ఉన్న వాతావరణాన్ని తిట్టడమో చదువు చెప్పించలేని పెద్దల్ని నిందించడమో?

చదువు చెప్పించకపోయి పెళ్ళి చెయ్యాలేకపోయి శాంత మనస్సుని రోగిష్టి మనస్సుగా చేస్తున్న పెద్దల్ని ఏం చెయ్యడం?

పెద్దలు ఎవరు? మేమే! ఏం చెయ్యాలని అశక్తులు! ఆ పెద్దల్లో నేనూ ఉన్నాను? అశక్తతకి కారణం ఏమిటి? అశక్తతకి కారకులు ఎవరు? ఈ కారణాలు వెతికే కృష్ణుడు ఉగ్రుడయ్యేడు! ఈ కారణాలవల్లే రాజు మారిపోతున్నాడు! నా బుర్ర పిచ్చెక్కిపోతూంది

వచ్చి రెండు రోజులైంది రెండు రోజులూ రాత్రుళ్ళు అత్తగారు ఏం తినకుండా పడుకున్నారు!

“నీకేం తెలీదు, వదినా! అమ్మ కెన్ని వారాలో! ఏడు వారాలు పూర్తి చేసేస్తే మంచిదని చెబుతున్నాం! వెంకట్రమణ మూర్తిదోవారం! సూర్యారాయణ మూర్తికో వారం! పరమశివుడి కో వారం! ఇదిగో, ఇప్పుడు వీటికి మరో వారం కలిసింది లక్ష్మీవారం! బాబావారం! ఏమిటనుకున్నావ్? ఎందు కనుకుంటున్నావ్? ఓ వారం శాంత పెళ్ళి కోసం, మరో వారం చిన్నన్నయ్య తిన్ననై దారికి రావడం కోసం! ఇంకో వారం ఆల్బుగెదర్ మనందరి శుభంకోసం! మంచికోసం! ఓ వారం నీకోసం, అన్యాయకోసం స్పెషల్! మళ్ళీ ఒంట్లో ఏమన్నా బాగుంటోందా? కాళ్ళ నొప్పలు, నడుం నొప్పి! పండగయేది పట్టమయేది ఏం తినదు కదా!”

“ఏడిసెవ్! వెధవ చెప్పడాలూ సువ్వానూ! మిమ్మల్నెమన్నా చెయ్యమంటున్నానా? నా పిచ్చి నమ్మకాలు నావి! మీరేమన్నా చెప్తున్నారా? మిమ్మల్నే మన్నా భజన చెయ్యమన్నానా?” అత్తగారు కసురుకున్నారు కష్టాలు మూర్ఛత్వాన్నీ, మోఢ్యాన్నీ పెంచుతున్నాయి!

మాలక్ష్మి మందిరం దగ్గర దెవుడి ఫోటోలో బాబా ఫోటో ఉండడం చూశాను కాని ఇంట్లో ఈ పిచ్చి వీళ్ళు పట్టించనుకోలేదు!

“బామ్మ మరీ అనుకో! శివపూజ చేసుకుంటున్నావుగా! ఆ బాబాకన్నా నీ శివలింగమే గొప్పదంటే వినందే ఇప్పుడు మూడు కోవిళ్ళకీ వెళ్ళటం మూనెసింది! బాబా భజనకీ వెళుతోంది! లక్ష్మీవారం వరకూ ఉంటే నిన్నూ తీసుకెళ్ళుతుంది అవునా, బామ్మా?”

“నోర్మ్యు, బడుద్దాయి వెధవా!” ముసలమ్మగారు ఒంటికాలిమీద లేచేరు రమణ అక్కణ్ణించి పారిపోయేడు

“చూసేవా, మనవరాలా, వీళ్ళ రాలుగాయితనాలు! అదిగో ఆ కిష్టిగాణ్ణించే కుర్ర వెధవలంతా ఇలా తయారవుతున్నారు! పరాయి ఇంటి నుంచి వచ్చిన పిల్లయినా, పెద్ద చదువు చదువుకున్నా మీ వదినకి మంచి చెడ్డా తెల్పు! మీలాంటిది కాదు! అవునె, మనువరాలా! లక్ష్మివారం వరకూ అగకూడదు? మళ్ళీ ఎన్నాళ్ళకి వస్తావో ఏమో! నీ అత్తగారూ, నేనూ అదే అనుకుంటున్నాం పెళ్ళి నాలుగేళ్ళయినా మనువరాలు నీళ్ళోసుకోలేదని ఊరి ఇదవుతున్నాను బాబాగారికి దెణ్ణం పెట్టుకోండి, మళ్ళీ ఈ రోజులకి పండంటి మునిమనమణ్ణి ఎత్తుతారు అన్నారు చిట్టెమ్మగారు! వారింట్లోనే భజన! ఉపోషా లుండమని నీకు చెప్పను అనుకో ఈ కాలపిల్లలు, మీ రుండలేరు! మాలా సాగలేరు అయితే ఏం? లక్ష్మివారం లక్ష్మివారం ధ్యానం చేసుకో, అమ్మా!” ముసలమ్మగారు బోధచేసేరు

రాజు, నేను మా జాగ్రత్తలో మేము ఉన్నాము లేకపోతే ఈపాటికి ఇంకా చింతల్లో పడిపోయేవాళ్ళం! ముసలమ్మగారికేం చెబుతాను-మాకు ఇప్పట్నుంచి పిల్లలక్కర్లేదని! కావాలనుకున్నప్పుడు బాబాగారి దయ అక్కర్లేదని! చెప్పినా అవిడ కోరిక అవిడదే! అమెతో, అత్తగారితో వాదించడం, బోధపరచడం అనవసరం!”

లక్ష్మివారం వరకూ ఉండడానికి వీల్లేదని మర్నాడే బయలుదేరాను ఈసరికే రాజు అక్కడ పేపర్స్ టైప్ చేసుకోలేక గొడవ పడుతూ ఉంటాడు! నేను వెళ్ళి అవి టైప్ చేయాలి!

మామగారు నెను ఉన్నన్నాళ్ళూ నాతో ఏం విశేషించి మాట్లాడలేదు బయలు దేరుతూ ఉంటే-“రాజుని ఉత్తరాలు రాస్తూ ఉండమని చెప్పమ్మా!” అన్నారు రాజు ఉత్తరాలు ఆయనకి ఆసరా!

చిట్టికి నోట్సులు ప్రిపేర్ చేసి పంపుతానని మరోసారి చెప్పాను తెలిసివి ఉత్తరాల్లో రాస్తే బోధపరుస్తూ జవాబు రాస్తానని ఇంకోసారి చెప్పాను

రిక్తా ఎక్కబోతూ ఉంటే, “వదిన గాగుల్స్ ఇచ్చేసేవా, లేదురా?” అంటూ మామగారు రమణని అడిగేరు

నెను వచ్చిందగ్గర్నుంచి రమణ ఆ గాగుల్సు పెట్టుకునే ఉన్నాడు చిన్న పిల్లాడు సరదా ఎక్కువ! బయలుదేరే ముందు తనంత తనే ఇచ్చేసేడు “తీసుకో, రమణా!” అంటూ నెను ఇచ్చేస్తే పొంగిపోతాడు తనంత తాను కావాలని అడగడు కాని అతి కష్టం మీద, కిందా మీదాపడి రాజు తిట్టే తిమ్మి నాకా గాగుల్సు కొని ఇచ్చేడు! రమణ కిచ్చేస్తే నెను మళ్ళీ కొనుక్కోలేను! మనస్సుని అదిమి రమణ చెతిలో గాగుల్సు తీసుకున్నాను! ఇదీ బతుకు!

లక్ష్మివారం వరకూ ఉండలేదు అయితే ఏం? ముసలమ్మగారు చిట్టెమ్మ గారింటికి వెళ్ళి బాబా విభూతి తీసుకొచ్చి, భద్రంగా మాటకట్టి ఇచ్చేరు

రిక్తాలో కూర్చున్నాక మరోసారి చెప్పేరు “లక్ష్మివారం లక్ష్మివారం ధ్యానం చేసుకో, అమ్మా! విభూతి పెట్టుకో మరిచిపోకు”

ఇదీ బతుకులోని వ్యంగ్యం!

“బెల్లమావకాయ వాడికిష్టం అని సీసానిండా పెట్టేను నూనె కారకుండా బట్టకట్టేననుకోకాని, మధ్యలో ఓసారి చూస్తూ ఉండు” అత్తగారు జాగ్రత్త చెప్పేరు

“వదినా! నన్ను నీతోపాటు తీసుకెళ్ళవా? అన్నయ్య దగ్గరా, నీ దగ్గరా ఉంటాను” బయలుదేరేముందు అడిగింది శాంత ఎప్పుడూ ఏమీ అడగని శాంత! రోలోపల ముడుచుకుపోతున్న శాంత!

నేను జవాబు ఏం చెబుతాను? అలాగే అని తీసుకెళ్ళాలేను కాదని చెప్పాలేను “మీ అన్నయ్య వస్తారు ఆయనతో వద్దువుగాని” అన్నాను

ఇదీ బతుకులో పంచన!

చిట్టవచ్చి ట్రేయిన్ ఎక్కించేడు ఇంకో విజయదశమిని భూతకాలంలోకి పంపి దిగులుని, దుఃఖాన్ని, విచారాన్ని, పరాజయాల్ని పదిలపరచుకుని ఇంటినుంచి రాజు దగ్గరికి వెళుతున్నాను! నిరుత్సాహాన్ని మూటకట్టుకుని రాజు దగ్గరికి వెళుతున్నాను

ఉన్న నాశ్రోజాలూ కృష్ణుడు ఇంట్లో తిన్నగా కన్పించలేదు! ఏరాత్రప్పడో వచ్చి తెల్లవారకుండా మాయమైపోయేవాడు! అలాంటిది ఆశ్చర్యం, ట్రేయిన్ టైమ్ కి సరిగ్గా ఎక్కణ్ణించి వచ్చేడో, నా కెదురుగా నిలుచున్నాడు!

“ఏం వదినా! చిన్నపుచ్చకుని, దిగులుతో వెళుతున్నావా? విచారంగా, భారంగా నువ్వుంటే ఎలా? ఈ సమస్యలు మనింటేవే కావమ్మా, ఇంటింటివీ!

వదినా! ఇంటింటినీ, మొత్తం యావత్తుదేశాన్నీ కుదిపి కుదిపి కదిలిస్తే నేకాని వీటికి జవాబు దొరకదు! అప్పుడే ఇవన్నీ ఓ కొలిక్కి వస్తాయి!

ఆ రోజు వస్తుంది! మనం దిగులపడకూడదు నిరుత్సాహపడకూడదు! ఆ రోజు కోసం మనం పని చెయ్యాలి నడుం కట్టాలి

నీ లాంటివాళ్లే కుంగిపోతే, దిగాలుపడిపోతే, బెదిరిపోయి నిరుత్సాహపడితే ఆ రోజు దూరమైపోతుంది!

వదినా! చి యర్ ఆఫ్! వదినా! చి యర్ ఆఫ్!”

రైలు కదిలి ‘చియర్-ఆఫ్, చి యర్-ఆఫ్, చి యర్-ఆఫ్, చి యర్-ఆఫ్’ అంటూ వేగాన్ని అందుకుంది

కృష్ణుడి కళ్ళలోని స్నేహం, ఆర్ద్రత, పట్టుదల, అశావాదం నా వెంట పరుగెట్టుకుంటూ వస్తున్నాయి!

● ప్రచురణ కాలం ౨ ●

★ ★ ★

తొక్కుడుబండ

అతని మొహంలో విసుగులేదు

అతని వంటిమీద అంగీలేదు

అతని వయసు మూడు పదులు దాటలేదు

అతని పేరు గంగడు

అతని తల్లి బ్రతికివుంటే ప్రేమగా “గంగన్నా” అని పిలిచేది తండ్రివుంటే “గంగులూ” అనేవాడు అతనికో పదేకరాల పొలంవుంటే గంగారావుదొర అయ్యేవాడు అతనికి డబ్బుంటే షావుకారు గంగయ్య అయ్యేవాడు

ప్రస్తుతం పాపారావు మనవడికి గుర్రం అయ్యాడు ఇంకా స్నేహితుల పాపారావు మనవరానికి నిచ్చిన అవుతాడు ఆ అమ్మాయికి గన్నేరు పూలగుత్తి అందడం లేదు

“ఒరే గంగడూ, పూలగుత్తి అందడంలేదురా ” అని పిలిచింది-

“నేను తెంపియ్యనా అమ్మగోరూ ” అంటూ వెళ్ళాడు గంగడు

“ఉహూ నేను తెంపుకుంటా” అంది

అతని వీపుమీదికి ఎక్కి ఆ అమ్మాయి పూలగుత్తుల కోసుకుంది మోహన నవ్వులు పూసుకుంది

అంతలో పాపారావు భార్య రంగమ్మగారు- “అరేయ్ పెదబాబు స్నానం చేస్తాడట నీళ్ళతోడు పో ” అని చెప్పారు

గంగడు నీళ్ళు తోడడానికి వెళ్తుంటే పాపారావు “జల్లిన కచ్చరం కట్టమన్న గదరా - కట్టినవా?” అని అడిగాడు

గంగడు రంగమ్మగారి వంక చూశాడు ఇండాక కచ్చరం కట్టడానికి వెళ్తుంటే, అమె వద్దన్నారు

“అమ్మగోరు వద్దన్నారు దొరా ” చేతులు నులుముకుంటూ అన్నాడు గంగడు

“నేను కట్టమన్నాకదా కట్టు పో నడూ” కోపంగా అన్నాడు పాపారావు

ఎవరు చెప్పింది చేయాలో అర్థంగాక భయపడుతూ గంగడు రంగమ్మగారి వంక చూచాడు

“ఇప్పుడెందుకండి కచ్చరం? అరేయ్, నువ్వు నీళ్ళుతోడు పో ” అన్నారు రంగమ్మగారు

గంగడు భయంగా దొరవైపు చూశాడు

“ఇంక ఈడనే నిల్చున్నవేందిరా పో ” కసురుకున్నారు రంగమ్మగారు

దొర మాట్లాడకపోవడంతో నీళ్ళు తోడడానికే వెళ్ళాడు గంగడు

“ఇప్పుడు కచ్చరం ఎందుకండీ?” అని మళ్ళీ అడిగారు రంగమ్మగారు భర్తను

“జెర కల్లెడకుపోయే పనుంది ”

“మీకు పనిలేంది ఎప్పుడుగాని పెదబాబు ఇల్లెందకు వెళ్తున్నాడు, రేపు పోదురులెండి ”

“వాడు పోయేది మధ్యాహ్నం కదే అప్పట్లోరకు రానూ అయినా పెదబాబు కొత్తగా పోతున్నాడా ఇల్లెంద? పోయి వస్తూనే వుంటాడు కదా ”

“పిల్లలు బస్సులో పోరట - కచ్చరంలో పోతమని ముచ్చటపడుతున్నరండి-”

“నేను రాగానే పంపొచ్చులే తయారయి వుండమను” అంటూ భుజం మీద కండువా వేసుకొని వెళ్ళిపోయాడు పాపారావు

గంగడు దొరగోరిని కల్లెడకు తీసుకపోయి తీసుకవచ్చేసరికి సూర్యుడు నడినెత్తి మీదికొచ్చాడు ఎండ ఎర్రగా వుంది గంగడి కడుపులో ఎలుకలు పరుగెడుతున్నాయి

దొరగారి పెద్దకొడుకు అత్తగారింటికి వెళ్ళడానికి ఆత్రపడుతున్నాడు అక్కడికి పదిహేనుమైళ్ళ దూరంలో వుంది అతని అత్తగారి ఊరు ఇల్లెంద భార్య పుట్టింట్లోనే వుంది ఇద్దరు పిల్లల్ని తీసుకొని తనే వచ్చాడు మామగారికి కొడుకుల లెనందున వ్యవహారాలు చక్కబెట్టడానికి రెండు ఊర్ల మధ్య తిరుగుతుంటాడు

“ఈ పెట్టె కచ్చరంల పెట్టుపోరా-” అని గంగడికి ఒక పెట్టె చూపించాడు

గంగడు పెట్టెనెత్తుకొని పోతుంటే

“అరేయ్, ఆ ఎడ్లు అలిసిపోయినయి కావచ్చు వాటిని విప్పి మేతేసి వేరే ఎడ్లు కట్టుకపో ” అన్న పాపారావు మాటలు వెనకనుంచి వినిపించాయి

“అట్లనే అయ్యా ” అంటూ వెళ్ళాడు గంగడు

పాపారావుకు ఎడ్లమీద ఎనలేని జాలి

పాపారావు పెద్దకొడుకును, అతని పిల్లల్ని మోస్తూ కచ్చరం బయలుదేరింది

★

★

★

బండి చక్రంలా కాలచక్రం గిరున తిరుగుతోంది-

బండి ముందుకు పోతోందిగాని చక్రం తనచుట్టు తాను తిరుగుతోంది

పశువుల పాకముందు కూర్చోని గంగడు పటపుతాళ్ళు వేసుతున్నాడు

“ఒరేయ్ ఇట్రా ”

వేసుతున్న తాళ్ళు కట్టెకు చుట్టి పరుగు పరుగున వెళ్ళాడు గంగడు

“బస్సొచ్చే టైం అయిందా?”

“అయింది చినబాబూ ”

“చినబాబు” పాపారావు చిన్నకొడుకు పేరు కెకెరావు పూర్తి పేరు కెదాడ కేశవరావు చదివేది పట్నం కాలేజీలో బి ఏ, కాలేజి పాడుగాటి సిగరెట్లు ఖాళీచేసేవి ఖరీదైన సీసాలు నిల్చున్నది అరుగుముందు తొక్కుడుబండమీద పల్లెటూరు అతనికి ఖైదు ప్రస్తుతం అతనికి సెలవులు ఎన్నటికైనా తాను ప్రధానమంత్రినో కాకపోతే కనీసం ముఖ్యమంత్రినో అయి గరీబులను, పల్లెటూళ్ళను లేకుండా చేయాలను కుంటున్నాడు ఇప్పుడు మాత్రం సిగరెట్లు కావాలనుకుంటున్నాడు-పల్లెటూళ్ళో తన సిగరెట్లు దొరకవు సీసాలు దొరకవు అందాలు దొరకవు కాగితం పూలు దొరకవు కాలేజీ నవ్వులు దొరకవు కాబరే డ్యాన్సులు దొరకవు క్యాష్ “పల్లెటూర్” మే హలావో!

ఓ పచ్చకాగితం ఓ కాగితం ముక్క గంగడికిచ్చి “డ్రైవర్ కివ్వు నేనిచ్చానని చెప్ప రాత్రి ట్రైప్ లో వచ్చేప్పుడు తెమ్మను జాగ్రత్త, ఎవరికీ చెప్పకు-” అన్నాడు తలూపి చీటీ, డబ్బులూ రుమాలలో దోపుకొని వెళ్ళాడు గంగడు

దొడ్డిదారిగుండా వెళ్ళబోతుంటే ప్రక్క గదిలోంచి “ఒరేయ్ గంగా ” అని పిలిచింది

“పిలిచింద్రా చిన్నమ్మా ” గదిలోకి వెళ్ళాడు గంగడు

“షే మెల్లగా ” అంటూ చిన్నమ్మ దగ్గరికి పిలిచింది “మోహనాపు లేడూ ”

“ఎవలూ, రంగారావు దొర కొడుకా?”

“అఁ ఈ చీటీ ఎవరూ చూడకుండా అతనికివ్వు-”

“అట్లనే ”

“జాగ్రత్త, ఎవరికీ తెలవద్దు”

“నా పాణంబోయినా చెప్ప చిన్నమ్మగోరూ, మీరు బుగులు పడకుండ్రీ” ఆ కాగితం కూడా రుమాలలో దోపుకొని బయటికొచ్చాడు గంగడు

నడుస్తున్న గంగడికి ఒక సమస్య యెదురయింది ముందు చినబాబు చీటీ బస్ డ్రైవర్ కివ్వాలా? లేక చిన్నమ్మగారి చీటీ మోహనాపు కివ్వాలా? “బస్సు టెయిం అయిందిగదా ముందుగాల చినబాబుగారి చీటీ యిచ్చేపోతా అని “వడ్లగిరి”వైపు నడిచాడు గంగడు పట్నం నుంచి వచ్చే బస్ అక్కడికి వచ్చి అక్కణ్ణుంచే తిరిగిపోతుంది

గంగడు వెళ్ళేసరికి వడ్లగిరి దగ్గర ఎదురు చూపులెన్నో నిల్చున్నాయి గంగడి చూపులుకూడా యెదురు చూపులై నిల్చున్నాయి

పది నిమిషాలు అయింది పావుగంట అరగంట అయింది ఎంతకూ బస్ రాదు ఎదురు చూసేదేదీ తొందరగా రాదు!

“ఇంతల చిన్నమ్మగోరి చిటన్నా ఇచ్చి రాకపోతి ” అనుకున్నాడు గంగడు “పోయి ఇచ్చొద్దూ ” అని రెండడుగులు వేసి అగిపోయాడు “ఇంతల బస్ గిట్టవచ్చి ఎల్లిపోతే రంగారావు దొర కొడుకు యాడికి పోతడు ఊర్లనే ఉంటడు

బస్ ఊర్లై ఉండదు జెరసెపె నిలబడిపోతది ముందుగాల చినబాబుగోరి చీటె ఇచ్చిపోతా " అని తిరిగి బస్ కోసం ఎదురుచూస్తూ నిల్చున్నాడు

మరో పావుగంట గడిచి పది నిమిషాలయింది

"ఇయ్యాల బస్సు గింత జాము చేయబట్టె " అని అడిగాడు పక్కన నిల్చున్న ఓ ఎదురు చూపును గంగడు

"ఆఁ గెప్పడు జల్లిన వచ్చింది గనుక " అని నిట్టూర్చిందా చూపు

గంగడి రుమాలు బరువెక్కిపోతున్నది కాళ్ళ తొందర పెడుతున్నాయి చూపులు దొర ఇల్లపుతున్నాయి సుబ్బిశెట్టి పొలం దున్నడానికి పొమ్మన్నాడు-

వడ్లగిరిలో బస్ దుమ్ము దూరడానికి, పల్లె చెవిలో బస్ హోరన్ మ్రోగడానికి మరో అరగంట పట్టింది

డ్రైవర్ కు చినబాబు చీటీ, డబ్బులిచ్చి మోహనాపును ఒంటరిగా కలుసుకోడానికి రంగారావు దొర ఇంటి ముందు చాలాసేపు తచ్చాడుతూ నిల్చున్నాడు గంగడు

ఆ తరువాత-

భయం భయంగానే ఇంట్లో అడుగుపెడుతున్న గంగడికి "ఎక్కడికి పోయినపురా ఇంతసేపు?" అన్న దొర గర్జన వినిపించి వణికిపోయాడు

"చెప్పవేందిరా?" అది మాటకాదు, పిడుగు!

"నిన్ను ఈడ కూసోని పటపుతాళ్ళ పెనవన్నానా లెదా? సుబ్బిశెట్టి పొలం దున్నడానికి పొమ్మన్నానా లెదా? " అని హంటర్ తీశాడు

గంగడు లేడిలా బెదిరిపోయాడు ఆకులా వణికిపోయాడు

"ఈ తాళ్ళిడ పడెసి యెక్కడికి పోయినవో చెప్పు " హంటర్ కొస అచ్చాదనలెని గంగడి వీపును నిప్పలా తాకింది

తన పనులెకాక యితరుల పొలాల్లో కూడా గంగడితో పనిచేయిస్తుంటాడు పాపారావు గంగడికి పోసేది రెండు పూటల అంలలి కాని గంగడు బయటి పనికిపోతె తెచ్చిపోసేవి కుంచాలకొద్ది గింజలు అలాంటోడు తనకు తెలియకుండా ఎవరికైనా దొంగతనంగా పనిచేస్తూ గింజలు సంపాదిస్తున్నాడేమోనని పాపారావుకు అనుమానం వీడినిలా వదిలేస్తే చేయి దాటిపోతాడు పాపారావు మొహం కోపంతో కందగడ్డలా అయింది

"చెప్పిన పనులు చేయకుండా బయటి తిరుగుళ్ళ మరిగినాపురా లంబికాడుకా!" అంటూ గంగడిమీదకి దూకాడు- గండుపిల్లి మీసంఉన్న, గుండెలో సీసం ఉన్న ఆరడుగుల పాపారావు

"చెప్పురా, ఏడికి పోయినవో చెప్పు" హంటర్ కొసలు గంగడి వీపుమీద గంతులు వేశాయి

ఏం చెప్పాలి? "చినబాబుగోరు" పంపారని చెప్పడానికి వీల్లేదు- "చిన్నమ్మగోరు" పంపారు అనడానికి వీల్లేదు నోరు మూసుకోడానికి వీలుంది- తల వంచుకోడానికి వీలుంది వీపును దొర హంటర్ కు వప్పజెప్పడానికి వీలుంది అదొక్కటే గంగడు చెయగలిగింది

ఆ హంటర్ కెంత కసో నల్లని వళ్ళంటే గంగడి వీపుమీద ఎరుపుగీతలు
గీసింది చేయని తప్పుకు గంగడు చావుదెబ్బలు తిన్నాడు చేయని తప్పుకు దెబ్బలు
తినడానికే గంగయ్యలు పుడతారు

కొట్టి కొట్టి తన ఆజానుబాహువులు అలిసిపోయేదాకా కొట్టి “లంబికొడుక్కు
కొవ్వెక్కింది వీడికి కూడు పెట్టకుండ్రి ” అంటూ బూతులు తిట్టి కాలితో
తన్నాడు పాపారావు

“చినబాబుగోరు” గది నుంచి బయటికి రాలేదు

“చిన్నమ్మగోరు” గది నుంచి బయటికి రాలేదు రాతినుంచి పూపురాడు

మండే వీపును మోస్తూ దూకే కన్నీళ్ళను దాస్తూ పలుపుతాళ్ళు పేనసాగాడు
గంగడు

మధ్యాహ్నం పన్నెండయింది పాపారావు ముందు గదిలో భుక్తాయాసంతో
మెలికలు తిరిగిపోతున్నాడు రంగమ్మగారు పగటి కునుకు తీస్తున్నారు చినబాబు
మెల్లగా గంగడి దగ్గరికి వచ్చి అడిగాడు

“డ్రైవర్ కు నేనిచ్చినవి ఇచ్చినవా?”

తలెత్తిచూశాడు గంగడు

“ఇచ్చిన బాబూ ” అన్నాడు చినబాబుగోరి మొహంలోని తృప్తిని చూశాడు

గంగడి నీళ్ళు నిండిన కళ్ళను చినబాబు చూడలేదు

గంగడి ఎరుపుచారల వీపును చినబాబు చూడలేదు

ఈల వేసుకుంటూ మేడమీది తన గదిలోకి వెళ్ళిపోయాడు అసలు తనే వెళ్ళి
వద్దామనుకున్నాడు కాని మూడురోజులు కాలేదు పట్నం పోయినచ్చి మళ్ళీ వెళ్తే
తండ్రి కోప్పడతాడేమోనని భయం

మరికొంచెం సేపటికి గంగడి దగ్గరికి చిన్నమ్మ వచ్చింది

“చీటీ ఇచ్చినవా? ” అని గుసగుసగా అడిగింది

తలూపాడు గంగడు

అమె కళ్ళు ఆనందంతో మెరిశాయి

అమె పాపారావు కూతురు

అమెకు పెండ్లయి రెండేండ్లయింది

అమె ఒంటిమీద అరకిలో బంగారం వుంది

అమె ఒడిలో కుక్కపిల్ల అడుకుంటోంది

★

★

★

సాయంకాలం అరు గంటలయింది

సందె వెలుగులు ఊరి చెమట కడుగుతున్నాయి పశువులు, రేపటి పనుల
ఊరికి తిరిగొస్తున్నాయి కొన్ని పశువులు అడవిలో మేత మేసి ఊరికి పాల
మోసుకొస్తున్నాయి

గంగడు పలుపుతాళ్ళు పేనాడు

పెద్ద గోలెంలో నీళ్ళు నింపాడు
చిన్న గోలాల పాకుడు కడిగి నీళ్ళు నింపాడు
కోళ్ళను కమ్మాడు పశువులకు కుడితి పెట్టాడు
అరుగుమీద దీపం వెలిగించాడు
కడుపులో కుంపటి మోశాడు

☆

☆

☆

సూర్యుడు తల్లి ఒడినుంచి లేవకముందే గంగడు నిద్ర ఒడిలోంచి లేస్తాడు
గంగడి తండ్రికి తమ్ముల గడ్డలో ఎకరం పొలం ఉండేది తల్లి చిన్నప్పటి
పోయింది వాళ్ళ పొలం పక్కన పాడుఒడిన ఒ మోటబావి వుండేది ఒకరోజు
ఉదయం ఆ బావిలో చాకలి మత్తమ్మ శవం తెలింది ఆ మరునాడు తన తండ్రి
పొలం దున్నుతున్నవాడు దున్నుతున్నట్టే రక్తం కక్కుకొని ప్రాణాలు వదిలాడు
అప్పట్నుంచి అక్కడ దెయ్యాల తిరుగుతున్నాయన్న పుకారు బయలుదేరింది పగటి
పూట కూడా జనం అక్కడ అడుగు పెట్టడానికే జడిసేవారు ఆ విధంగా వాళ్ళ
పొలం "దెయ్యాల దిబ్బ"గా మారిపోయింది అందులో తమ్ముల, తప్పలు
మొలిచాయి

మరునాడు పొద్దున్నే లేచి పాలు పితికి, పశువుల పాక బాగుచేసి, కోళ్ళను
వదలి, పశువుల్ని పశువులను దోసెడు నీళ్ళు తాగాడో, లేదో బడాఒడా కక్కేశాడు
మొన్న మధ్యాహ్నం తాగిన అంబలి కడుపులో ఏ ఆసరా పడక పరగడుపున్నే నీళ్ళు
తాగేసరికి గంగడికి వాంతి అయింది

"వాడు నిన్న ఏడికి పోయిందో చెప్పిండా?" అని భార్యను అడిగాడు పాపారావు

"లేదండి ఎక్కడికి పోయిండు కావచ్చు ముండాకొడుకు" అన్నారు రంగమ్మగారు

"పోతడే వాడి తోట వలస్త ఎవని పనికన్న పోయిండంటే లంబ్బికొడుకును
బయటికి పోనీయకు- ఇయ్యాలగూడ కూడుపెట్టకు-"

"వాడు ఒయటికి పోకపోతే ఎట్లనుండి, పొయ్యల కట్టెలు అయిపోయినయి గదా?"

"పోయి కొట్టుక రమ్మను ఏడికన్న పోయిందో బొక్కలు విరుగుతయని చెప్ప
నెను పొలంకాడికి పోతాను " అని చెప్పి వెళ్ళిపోయాడు పాపారావు

గంగడికి నీరసంగా ఉంది తల దిమ్ముగా ఉంది కళ్ళకు చీకటి కమ్ముతోంది
అడుగుతీసి అడుగు వేయలేకపోతున్నాడు అయినా గొడ్డలి భుజాన వేసుకొని కట్టెలకు
బయలుదేరాడు

గొడ్డలి బరువును మోయలేక భుజం వణకుతున్నది కాళ్ళు తడబడుతున్నాయి
నాలుక పిడచగట్టుకపోతోంది

ఎండ తీవ్రంగా వుంది

గంగడి వీపు మండుతున్నది

నల్లగుట్ట పక్కన మధ్యాహ్నం రెండు గంటలదాకా గంగడు కట్టెలు కొడుతూనే
ఉన్నాడు

కొంచెం దూరంలో ఎల్లడు, అతని కూతురు మనెమ్మ ఊరిలో అమ్మడం కోసం కట్టెలుకొట్టి మోపులు కడుతున్నారు

గంగడి ఒళ్ళంతా చెమటతో తడిసిపోయింది బలమంతా కూడదీసుకొని ప్రాణాలు బిగపట్టుకొని కళ్ళల్లో కొనఊపిరితో కట్టెలు మోపులు కడుతున్నాడు ఇక అతని పశం కాలేదు మూసుకపోతున్న కనురెప్పలు తెరవలేక, పడిపోతున్న చేతులు ఆపలేక కూలబడిపోయాడు-

పడిపోయిన గంగడిని చూసి ఎల్లడి కూతురు మనెమ్మ “ఓయ్య, గంగయ్య పడిపోయిందే ” అంటూ చేతిలోని మోపు వదిలి గంగడి దగ్గరికి పరుగున వచ్చింది చంకలకింద చేతులువేసి గంగడిని చెట్టు నీడకు చేర్చింది

దూరాన ఉన్న ఎల్లడుకూడా ఆత్రంగా వచ్చాడు

“వొద్దు బిడ్డ ఆళ్ళు ఎక్కువ కులమోలై, ముట్టుకోకు ” అన్నాడు ఎల్లడు

“నేను కులాన్ని ముట్టుకుంటలేనయ్యా, మనిషిని ముట్టుకుంటాన ” అంది మనెమ్మ

గంగడిని చెట్టుకు ఒరిగించి కూర్చోబెట్టింది తాము తెచ్చుకున్న చద్దిమూట విప్పి చిప్పలో గతక అంబలి పోసుకొచ్చి- “తాగు గంగయ్యా ” అంటూ నోటికి అందించింది

ఆకలి ఆకలికి అర్థమవుతుంది

ఆకలికళ్ళు ఆకలికళ్ళకే అర్థమవుతాయి

ఆత్రంగా ఆ అంబలి తాగాడు గంగడు

ఎల్లడు భయపడుతూ అటూ, ఇటూ చూశాడు చుట్టుపక్కల ఎవరూ లేరు

“నీ తోటి ఇంత గొడ్డుచాకిరి చేయించుకొని బుక్కెడు అంబలి కూడా పోత్రలేరా గంగయ్యా ” అంది మనెమ్మ జాలిగా చూస్తూ-

గంగడు మనెమ్మను చూశాడు ఆమె కళ్ళలోని తడిని చూశాడు ఆమె దయకు ఆర్తగీతకు గంగడి గుండెలోంచి దుఃఖం పొంగుకొచ్చింది నీళ్ళు నిండిన కళ్ళతో రెండు చేతులు జోడించాడు ఆమె తన ప్రాణాలు కాపాడిన దెవత

అటునుంచి పోతున్న సాతాని పాపయ్యను చూసి ఎల్లని పంచ ప్రాణాలు పోయాయి

“లెవె అక్కణ్ణించి లెవె ” అని బిడ్డను దూరంగా లాక్కుపోయాడు

కాని అప్పటికే సాతాని పాపయ్య మనెమ్మ గంగడికి అంబలి తాగించడం చూశాడని అతనికి తెలియదు

☆

☆

☆

సాయంకాలం

గంగడు కట్టెల మోపులు తెచ్చి దొడ్లో వేశాడు

అంతలో బయట్నొంచి పాపారావు నిప్పలుకక్కుతూ వచ్చాడు

“ఏడే వాడు-ఆ లంబికాడుకేడి? మాదిగదాన్ని ముట్టుకున్నడట” అంటూ హంటర్ అందుకొని గంగడిమీదికొచ్చాడు

“మాదిగదాని చేతికూడు తింటావురా కుక్కలకొడకా ” అని బూతులు తిడుతూ గంగడి మీద హంటర్ తో కొట్టసాగాడు గంగడు కిందబడిపోయాడు నిన్న తాకిన దెబ్బల మీదనే దెబ్బలు ? నిన్నటి ఎర్రచారల మీద రక్తం చారలు ?

“ఓయ్య, కొట్టకు ఓయ్య నీ కాల్మోక్కుతా కొట్టకు ” గిలగిల కొట్టుకోసాగాడు గంగడు

“దూరం వుండురా ముండాకొడుకా దూరం వుండు మాలదాని కూడు తిని నా కాళ్ళు ముట్టుకుంటావా ” బలంగా మరొదెబ్బ

“ఓయ్య, నీ బాంచెను కాల్మోక్కు, కొట్టకు ”

“నీకు బుద్ధిలేకపోతే ఆ ముండకుండొద్దా? నిన్ను ముట్టుకుంటదా నీకు అంబలి తాగిస్తదా ” మోచేతులమీద, మోకాళ్ళ మీద దెబ్బలు పడుతున్నాయి మనెమ్మ జాలిచూపుట దయ ఆమె కళ్ళలో తడి “నీతో గొడ్డుచాకిరీ చెయించుకొని బుక్కెడు అంబలి పోత్తలేరా గంగయ్యా ”

అంతేదొర చేతిలోని హంటర్ అలాగే ఆగిపోయింది

గంగడు లేచాడు

రెండడుగులు ముందుకు వేశాడు

“దొరా ”

గంగడి పిడికిలి బిగుసుకుంది

ఆ హంటర్ పట్టి లాగి

దూరంగా విసిరేశాడు

దొర కొయ్యబారిపోయాడు

అతని చేతులాడటంలేదు గొంతు పెగలడంలేదు

గంగడు చుట్టూ చూశాడు చిన్నప్పట్నించి అక్కడ తాను చేసిన చాకిరంతా గుర్తుకొచ్చింది ఏడుపొచ్చింది

వెనక్కు అడుగులు వెసి ఏడుస్తూ, పరుగెత్తుకుంటూ అక్కణ్ణుంచి వెళ్ళిపోయాడు ఎటుపోతున్నాడో తెలియదు గమ్యమేదో తెలియదు అలా పరిగెడుతూ వెళ్ళిపోసాగాడు

రాత్రయింది

గంగడు పరిగెడుతూ పోతూనే ఉన్నాడు చీకట్లో ఎటు పోతున్నాడో అతడికి తెలియదు

ఎదురుగా ఏదో తగిలింది బండ దానిమీద కూలబడిపోయాడు

గంగడి పిడికిలి బిగుసుకుంద చేతికెదో తగిలింది గట్టిగా ఉంది పాపారావు తలను రాకుతున్నట్టు దాన్ని తీసి బండ కెసి రాకసాగాడు

తెల్లవారింది.

గంగడి చేతిలోది, గొడ్డలి! ఎప్పటిదో మట్టిలో సగం కూరుకుపోయి చిలుము
పట్టిన గొడ్డలి రాత్రంతా బండకు రాకడంతో ధారు తేలి మెరుస్తున్నది

గంగడు చుట్టూ కలయజాశాడు తానున్నది దిబ్బలో దెయ్యాల దిబ్బలో
దెయ్యాల దిబ్బగా మారిన తన తాత తండ్రుల పొలంలో

ఓ కొమ్మ విరిచి ఆ గొడ్డలికి వేశాడు తుమ్మలన్నీ నరక సాగాడు

తుమ్మచెట్ల మొదళ్ళ మీద బలంగా గంగడి గొడ్డలి పడసాగింది

తూర్పు వెలుగుతోబాటు ఊరు ఊరంతా “గంగడు దెయ్యాల దిబ్బల తుమ్మలు
కొట్టేసి పొలం చేస్తున్నాడట ” అనే వార్త ప్రాకిపోయింది!

కొంతమంది వచ్చి అప్పటికే చూసి వెళ్ళారు కూడా— గంగడు ఎవరిని
చూడటంలేదు తన పొలాన్ని చూస్తున్నాడు తుమ్మలు నరుకుతున్నాడు— తుప్పలు
తవ్వేస్తున్నాడు

మనెమ్మ తప్ప గంగడి దగ్గరకి ఎవరూ పోలేదు

గంగడు ఇంకా రక్తం కక్కుకొని చావకపోవడం ఊరును ఆశ్చర్యపరచింది

తుమ్మల్ని నరుకుతున్న గంగడు దయ్యాల్ని నరుకుతున్న గంగడిలా కనిపించాడు

● ఆంధ్రజ్యోతి వీక్లీ, 10-7-1981 ●

★ ★ ★

శిథిల శిల్పాలు

బ్రిటిష్ సామ్రాజ్యపు హయాం నుంచి ఉచ్చదశలో ఉంది సంస్థానాధీశులు పెక్స్, స్ఫోర్ట్స్‌లో మునిగి తేలుతున్న రోజులు పెద్దపులి వేటకి వేటకి వేలు ఖర్చయినా లెక్కచేయకుండా రోజుల తరబడి అడవుల్లో కేంపులు వేసి “మృగయావిన్‌దం” లోని రాయల్ డ్రైల్‌ని అనుభవించడం అనాటి రాచరికపు ఆనవాయితీ

రామాపురం ఎస్టేటుకి వైస్రాయిగారు పులివేటకి వస్తున్నట్లు జమీందారు రఘుపతిగారికి వర్తమానం అందింది

వైస్రాయా, మరొకరా - వెంటనే హాలెండ్-హాలెండ్ కంపెనీకి పురమాయించి వైస్రాయిగారి బరువుకి, ఎత్తుకి తగ్గట్టుగా పులివేటకి తాన తపాసిని తయారుచేయించి తప్పించారు

వైస్రాయిగారు దిగేరు అంగరక్షకులు, కార్లు, మంచి మార్బులం, గుర్రాలు, వెలుకుక్కల అరుపులు! ఒకటెమిటి ఎక్కడ చూసినా ‘మృగయావిన్‌దం’ కోలాహలం

ఆ రాత్రి రఘుపతిగారి ప్రయివేటు ఫారెస్టులో వైస్రాయిగారు ప్రత్యేకంగా దిగుమతిచేయబడిన తపాకీతో ఒకే ఒక దెబ్బతో పెద్దపులిని కిక్కురుమనకుండా కాల్చేశారు ఆ పులిని చెప్పిన టైముకి, అనుకున్న జాగాకి, వైస్రాయిగారున్న నుంచే దగ్గరకు రంచనుగా తోలకొచ్చేరు వైస్రాయా, మరొకరా! రపీల్ను పిట్టని పేల్చినట్లు పెట్టేశారు

రఘుపతిగారి షికారి నిర్వహణాదక్షతని తెగమెచ్చుకుంటూ వైస్రాయిగారు “రాపు ఒహద్దూర్” అని బిరుదు నిచ్చారు

తపాకి మీద వైస్రాయిగారి పెరు, పులిని వేటాడిన తేదీ మొదలైన వివరాల సంక్షిప్తంగా బంగారంతో చెప్పించి, ఆ తపాసిని జీవితాంతం ప్రాణప్రదంగా చూసుకుంటూ ఒకరోజు రఘుపతిగారు కాలంచేశారు

రఘుపతిగారి కుమారుడు నరేంద్రవర్మ తండ్రిగారి తపాకీతో చాలా చాలా పులుల్ని వేటాడి సంస్థానం పెరు నిలబెట్టడమే కాకుండా, ఒకసారి ఎస్టేట్ తాదాలో అరడజను నుంచి తిరుగుబాటుదారుల్ని వెంటాడి, వేటాడి వైస్రాయిగారి తపాకీతో కాల్చి హతమార్చేశారు అనాటి కోర్టుల ఆ చర్య-అస్తి రక్షణ, అత్యు సంగ్రక్షణకోసం అలా జనాన్ని చంపడం-న్యాయ సమ్మతమేనని తీర్పు ఇచ్చేయి

అప్పట్నుంచీ నరేంద్రవర్మగారంటే ఆ సంస్థానంలో అందరికీ హడల్ తగువుకి దీతే తుపాకీ చూపించేవారు అతనూ చనిపోయారు

తరువాత బ్రిటిష్ సామ్రాజ్యం అంతరించింది సంస్థానాలు, సంస్థానాధీశులు పోయారు

పోయింది పోగా మిగిలిన రామాపురం ఎస్టేటుకి రాజారావు వారసుడయ్యేడు తరతరాలుగా వస్తున్న తుపాకీని మాత్రం అలనాటి వైభవ చిహ్నంగా తాతలు చంపిన పులి తలల మీద అందంగా అమర్చారు

రాజారావుకి కూడా వేటంటే సరదా స్నేహితుల్లో తరచూ వేటకి వెళ్తాంటాడు వెంట వైస్రాయిగారు వాడిన తుపాకీ ఉంటుంది మరో తుపాకీ ముట్టుకోడం అతని డిగ్నిటీకి లోపంగా భావించేవాడు రాజా వంశస్థులు పెద్ద పులిని మాత్రమే వేటాడాలి-అనే గట్టి అభిజాత్యం కలవాడు దేశం మొత్తం మీద పెద్ద పులుల సంఖ్య క్షీణించడంతో రామాపురం ఫారెస్టులో ఒక్క పులికూడా మిగలకుండాపోయింది అందుచేత రాజారావు వేటకి పులులు కరువయ్యాయి స్నేహితులతో వేటకి వెళ్ళినప్పుడు మిగతా జంతువులు కనబడితే ఆ ఛాన్స్ని వారికే వదిలేసేవాడు స్నేహితుల చేత వేటాడించి ఆనందిస్తూ ఉండేవాడు “రాజా! ఒక్కసారి మీరు మీ తుపాకీతో ఎగ్జిబిషన్ షాట్ కాడితే చూడాలని ఉంది” అని స్నేహితులు ప్రాధేయపడితే “నో, థేంక్స్! బలవంతం చెయ్యకండి మా తాత ముత్రాతలు పులివేటలో గజవేటగాళ్ళు నన్ను జింకల్ని, దుప్పల్ని కొట్టమంటారా?” అని సగౌరవంగా నచ్చజెప్పేవాడు “ఈ జన్మకింతే ఈ తుపాకీని పేల్చే అదృష్టం మరి నాకులేదు” అని నిట్టూర్పుస్తున్నప్పుడు అతని ముఖం మీద విషాద ఛాయలు చూచాయగా కనిపించేది

ఒకరోజు అనుకోకుండా అకస్మాత్తుగా తన తుపాకీని పేల్చే అవకాశం లభించింది

బంగళా గేటుముందు రైతులు, వ్యవసాయకూలీలు గుంపుగా చేరి గోలచేస్తున్నారు రాజారావుని బైటకి రమ్మంటున్నారు పేదరైతులకు పంచిన బంజరుభూమిల్ని, దేమిడి మాన్యాల్ని ఆక్రమించుకోడానికి ప్రయత్నం చేస్తున్న రాజారావుని ప్రతిఘటించడానికి వందల సంఖ్యలో రైతులు గుమిగూడేరు ఏవో ఏవో నినాదాలు చేస్తున్నారు

రాజారావుకి తండ్రీ జ్ఞాపకం వచ్చేడు తనూ ఒక పదిమందిని కాల్చేద్దామనుకున్నాడు ఒక అంగలో వెళ్ళి పులితలల మీద తుపాకీని అందుకున్నాడు

“ఒద్దుబాబూ, ఈ దురితం తగదు రోజులు మనవి కావు” అని నౌకరు రాజారావు చేతిలో తుపాకీని బలవంతంగా లాక్కున్నాడు బయట తలుపులు మూశాడు

రాజారావు బోనులో ఇరుక్కున్న సింహంలా పిచ్చైతినట్టు పచార్లు చేస్తున్నాడు జాత్తు పీక్కున్నాడు తుపాకీని చేతుల్లోకి తీసుకుని వలవల ఏడ్చాడు “నా వంటి చవట చేతిలో ఉండదగినదానవు కాదు మా తండ్రీగారే ఉంటే ఈపాటికి రక్తం విరులై పారేది”

బయట జనం గోల

గేటు తోసుకొస్తున్నారు

రాజారావు మది ఉండలేకపోయేడు పట్టరానికోపంతో నౌకర్ని శిక్ష చెయ్యకుండా ప్రక్కకు, నెట్టి తుపాకీ తీసుకుని గభాలున తలుపులు తెరచుకుని బయటకు వచ్చేడు జనంగోల “అన్యాయం, అక్రమం!” అరుపులతో గింగురైతిపోతోంది

“అడుగు ముందుకు పడిందా - పిట్టల్లా రాలిపోతారు నా చేతిలో ఏమిటందో తెలుసుగా! కొన్ని సంవత్సరాల క్రితం దీనితో అరడజను మందిని హరిమనిపించేరు మా నాన్నగారు నన్ను రెచ్చగొట్టెదాడు”

“కాలుస్తావా-కాల్చు” అని ముందుకొచ్చేడాకడు

“నువ్వేకాదు, చాలామంది రాలిపోతారు, జాగ్రత్త! అసలు మీకు కావలసిందేమిటి?”

“మాకు పంచిన బంజర్లని, దేవుడు భూముల్ని అక్రమంగా ఆక్రమించుకుంటున్నారు ఇదన్యాయం”

“అగండి, మీలో ఏ ఒక్కరో లోపలికి రండి, దాన్ని గురించి ఆలోచిద్దాం అనవసరంగా రాద్ధాంతం చెసి రక్తపాతం చెయ్యకండి”

ముందున్న వ్యక్తి వచ్చి నిలబడ్డాడు “నేను వస్తాను పదండి” అన్నాడు లోపలికి వెళ్ళబోతూ

“వద్దు, చంపేస్తారు లోపలికి వెళ్ళద్దు అందరం వస్తాం”

“ఆ భయం మీకు అనవసరం రాజకుటుంబంలో పుట్టినవాణ్ణి అసహాయుల్ని చంపడం మా వంశంలో లేదు మీకు అభయం ఇస్తున్నాను” అని రాజసం ఉట్టిపడుతున్నట్లు హందాగా గదిలోకి వెళ్ళేడు వెంటే వెళ్ళాడు రైతు కూడా

‘కూర్చో’ మని ఎదురుగుండా కుర్చీ చూపించాడు

రైతు అనుమానంగా చూస్తూ నిలబడే ఉన్నాడు

“ఫరవాలేదు, కూర్చో” అని గంభీరంగా అజ్ఞాపించాడు

రైతు కుర్చీలో కూర్చున్నాడు ఇవతలవైపు రాజారావు కూర్చున్నాడు వాల్చిర్లది మధ్య తుపాకి బల్లమీద ఉంది

“ఇప్పుడు చెప్ప ఏమిటి కావాలి? ఎందుకి గోల?”

“మాకు పంచిన బంజరు భూముల్ని కలిపేసుకుంటున్నారు మీ జనం కాదంటుంటే కలబడుతున్నారు”

“ఘో దీని కోసమా ఇంత రాద్ధాంతం? బంజరు భూముల్ని, సాక్షాత్తు మా తాతలు ప్రతిష్ఠించిన దెముడు భూముల్ని మెం కలిపేసుకుంటామటయ్యా? ఒకప్పుడు ఈ ఎన్నేటంతా మాది కాదూ! దీనిలో ప్రతీ గడ్డిపోచా మాది! మీకు వదిలేయలేదూ? ప్రజాసేవకి అంతితమైన మా కుటుంబం మీ అరముక్కా చెక్కా కలుపుకుంటుందా? ఒకవేళ అలా జరిగే ఉంటే అది మా వాళ్ళ పొరపాటు మీది మీరు తీసుకోండి సరా? - లేక నన్ను చంపితేగాని మీకు తృప్తి లేదా - అదీ చెప్పండి నా కంఠంలో ప్రాణం ఉండగా ఈ తుపాకీతో మిమ్మల్ని కాల్చి కాల్చి తరువాత నెలకొరిగిపోతాను అరగంట వ్యవధి ఇచ్చేను, ఆలోచించుకుని మీ నిర్ణయం చెప్పండి ఇక నువ్వు వెళ్ళచ్చు!”

“అదేంటి బాబూ, ఉత్తి పుణ్యానికి మిమ్ముల్నందుకు చంపుతాం? మా కష్టాల్ని చెప్పుకుందామని వచ్చేంగాని చంపడానికి కాదే! ధర్మప్రభువులు, మీరు హామీ ఇచ్చారుకదా! వెళ్ళిపోతాం” అంటూ బయటకు వస్తూ “రాజారావు బాబుకీ జై! రాజారావు బాబుకీ జై” అని దిక్కులు దద్దరిల్లేలా అరిచాడు

జనంలో జయ జయ ధ్యానాలు హోరెత్తిపోతున్నాయి

రాజారావు రైఫిల్ పట్టుకున్న గొతమ బుద్ధుడిలా ప్రశాంత వదనంతో తుపాకీతో బయటకు వచ్చి అందరూ నమస్కరిస్తుండగా చిరునవ్వుతో ప్రతి నమస్కారం చేసి లోపలికి వెళ్ళిపోయేడు

తుపాకీని గోడకి తగిలించాడు

జనం వెళ్ళిపోతున్నారు

అకస్మాత్తుగా రాజారావు ఇంత మంచి నిర్ణయం తీసుకున్నందుకు అర్థంకాక రాజారావు నౌఖరు తికమకపడిపోతున్నాడు

రాజారావు సాలోచనగా సోఫాలో వాలి గదంతా కలయజూస్తున్నాడు

తాత తండ్రుల తెలవర్ల చిత్రాలమీద సాలీళ్ళు తిరుగుతున్నాయి నిరుపయోగంగా వ్రేలాడుతున్న గాజు దీపాల గుత్తుల్లో కొడిగట్టిన క్రొవ్వుత్తుల అవశేషాలు మసగ్గా కనిపిస్తున్నాయి మాసిపోయి చివికిపోతున్న పులి చర్మాలు, ముడతలు దేరుతూ జీర్ణావస్థలో గోడలికి వేలాడుతున్న పెద్ద పులుల తలలు గత వైభవాన్ని వెక్కిరిస్తున్నాయి

రాజారావు కిటికీలోంచి బైటకి చూశాడు

దూరంగా పొలాల్లో దివాణం గుర్రం పచ్చగడ్డి కోసం వెతుక్కోబోంది

గోడకి వేలాడుతున్న తుపాకీని మరొక్కసారి చూశాడు వైస్రాయిగారు వాడిన తుపాకి

కిటికీలోంచి నీరెండ పడి సువర్ణాక్షరాలతో నగిషీలు చెక్కిన తుపాకి తళతళ మెరుస్తోంది

ఒకనాడు ఎన్నో పులుల్ని, ఎందరో మనుష్యుల్ని హతమార్చి తరతరాల వైభవాన్ని నిలబెట్టిన తుపాకి

ఆ తుపాకీని చూస్తూ బరువెక్కిన హృదయంతో కళ్ళుమూసుకున్నాడు

అసలు విషయం ఒక్క రాజారావుకే తెలుసు

ఆ తుపాకీ పేలదు!

● ఆంధ్రజ్యోతి వీక్లీ, దీపావళి 1981 ●

ఈ కథ ఇంగ్లీషు అనువాదం “వైస్ రీగల్ గన్”
న్యూస్ పేపర్ లో ప్రచురించేరు

★ ★ ★

తిరగబడ్డ భూమి

“దొంగలకు గిర్దావర్ వాస్తే అని సుట్టు దిర్గాలే అమీన్ సాబాస్తే అని ఎనక దిర్గాలే, తహసీల్దార్ వాస్తే సంకల కట్టె యిరికిచ్చుకుని సాకలిండ్లు, సాలిండ్లు, ఎర్రలిండ్లు, ఎనాదులిండ్లు తర్వాయిన తిర్గాలే - ఈల్లగాక యెల్లిగాడు, మల్లిగాడు యెవడొచ్చినా ముందుగాల నాపంగ పల్లతది - నీళ్ళు దెచ్చుడు కాడ్నుంచి, కట్టెలు కొట్టేదాక యిరాం లెకుంట, రెక్కకు శైన్ లెకుంట గాడ్లెక్క ఒకటే పనాయే నీయవ్వ, పనికున్నవారేతు అరె జెరంతనన్న ఈశెత్త (శరీరం)కు ‘ఇరాం’ ఇయ్యాల్లే ఎక్కడ్డో ఎద్దుకు మల్లగర్ర పొడ్చినట్టే ఈడుగాకుంటే అడు అడుగాకుంటే ఈడు ఊడిబట్టనె ఉంటరు - ఒంగడుగాకుంటే ఒకడు పని శెప్పడేనాయే నీయవ్వ ఒత్తుకుకున్న వారేతు ”

అని కావలి ముత్యాలు స్వగతంలో గొణుకుంటూ వడివడిగా ముందుకు అడుగులేస్తున్నాడు

తనలో పెల్లుబుకుతున్న కోపాన్ని, చిరాకును, అసహాయతను, ఆవేశాన్ని మరో రూపంలో వెళ్ళగక్కలక ముత్యాలు ప్రతిసారి ఇలాగే గొణుగుతూ పనిచేస్తాడు - ఆ ఒలహినత తెలిసి చెప్పేవాళ్ళకూడా ఇంకా కొన్ని పనులు ఎక్కువ చెపుతూనే వుంటారు - ముత్యాలు తెగించి ఒక్కమాటకూడా తనపైవాళ్ళను అనలేదు

కావలి ముత్యాలు చేతిలో కర్రవుంది - ఆ కర్రకు ఒకవైపు ఇనుముతో తయారు చేసిన ‘బాకు’ దిగేసివుంది, దాన్నే బరిసెకర్ర అంటారు - తన నడకకు అనుగుణంగా బరిసెకర్ర వూపుతూ నడుస్తూ వున్నాడు - కావలి ముత్యాలు నడుస్తున్నప్పుడు లయబద్ధంగా ‘బాకు’ కదలడం ఎంతో హొందాగా వుంది రాజుల యుద్ధాలలో ఆరితేరిన సైనికుడిలా వున్నాడు

ఎడమ భుజంపై గొంగడి జారుతున్నప్పుడల్లా ఎగదోసుకుంటూ అడుగులేస్తున్నాడు ఎడమచేతికి వున్న వెండి ‘కడెం’ ఎండకు ‘తళక్కు’ మంటోంది - విడమచేతి వేలికి ఉన్న రాగి ఉంగరం సూర్యకిరణాల పడినప్పుడల్లా మెరుస్తూ వుంది

పిడికెడు పిడికెడు మీసాలు, వెడల్పయిన మొఖం, తలకు రుమాల, చెవి ప్రక్కన సగం కాల్చిన మొదుగాకు ‘చుట్ట’, చెవికి రాపోగు, పైకి ఎగకట్టిన ముతక రోపతి, అక్కడక్కడ చిరిగిన ముతక కమీజు - చెప్పలులేని కాళ్ళతో బలంగా అడుగులేస్తూ, కావలి ముత్యాలు స్వగతంలో గొణుగుతూ నడుస్తూవున్నాడు

తెలంగాణ ప్రాంతం గ్రామాల్లో దుష్టచతుష్టయంగా పేరుమోసిన సర్పంచ్, పట్టాది, పోలీస్ పటేల్, మాలి పటేల్ అధికార్లు అజ్ఞలను పాటిస్తూ, వారి వారి ఇంటి పనులుగూడా చేస్తూ, పై అధికారి ఎవరైనావస్తే వారి సకల సౌకర్యాల ఏర్పాట్లలో తల మునకలయ్యే 'కావలి' వాళ్ళలో ఒకడు ఈ కావలి ముత్యాలు - (కొన్ని ప్రాంతాలలో వీరిని 'మస్కూర్' అనిగూడా అంటారు)

ఈ గ్రామాధికార్లు, మోతేబరులు ఈ కావలివాళ్ళతో తమ ఇంటి పనులు ఎక్కువగా చేయించుకుంటూవుంటారు - వాళ్ళు తమ అసంతృప్తిని ఎలా తెలియజేయాలో తెలియక ఒంటరిగా ఉన్నప్పుడు తిట్టడమో, గొణుక్కోవడమో చేస్తూ వుంటారు - ముత్యాలు గూడా అదేరకమైన అసంతృప్తిని పట్టాదివద్ద వెళ్ళగక్కలేక నడుస్తూ "నీ యమ్మ కూరుకు పొద్దుగాల లేశి పంతులు (పట్టాది) ఇంటిముంగట దీటి సలామ్ చేస్తాగాని కైకర మొఖపోడు కసురుకుంటనే వుండడు" అని గొణుగుతూ గొల్ల కొర్రుయ్య ఇంటిముందు అగాడు

వాకిట్లో ఎవరు కనిపించకపోయేసరికి "ఓ కొర్రుయ్య బావా " అని పిలుస్తూ ఇంటి వసారాలోకి వచ్చాడు ముత్యాలు

గొల్ల కొర్రుయ్య గొర్రె బూరుతో దారం వడుకుతూ కూర్చున్నాడు - కావలి ముత్యాలును చూసి "నువ్వా" అని "కూసో, అల్ల పీటమీద కూసో" అన్నాడు నిదానంగా

"నేనేం కూసుంతందుకు రాలేదే బావా!"

"పని మీదనే వస్తే వస్తేవిగాని కూసో రాదోయ్!" - కొర్రుయ్య

"బయట పనుంది, జెర్రి పోవాల్సే " - ముత్యాలు

"ఎహ్ పోదువు కూసోవాస - ఎప్పుడొచ్చినా గుర్రంమీదనే వస్తవు పోకుంటే వుండిపోమంటలేనుగని కూసోని సంగతేందో శెప్ప" అన్నాడు కొర్రుయ్య దీర్ఘం దీస్తూ

ముత్యాలు వసారాలోని గుంజకు అనుకుని కూర్చున్నాడు

కొర్రుయ్య బుడ్డ గోచితో, కింద గొంగడి వేసుకుని కూర్చుని, తొడకు దారం వడికే వికును గట్టిగా రుద్ది తిప్పతూ, కొర్రెబూరుతో దారం తీస్తున్నాడు - తలకు రుమాలు - చెవికి రాగిపోగు, చేతికి వెండి 'దండె కడెం' వుంది - రెండు చేతుల వేళ్ళకు రాగి వుంగరాలు వున్నాయి నడుముకు వెండి గొలుసు వ్రేలాడుతూ వుంది దాంతోపాటు పొగాకు తోలుసంచి వ్రేలాడుతూవుంది - కమీజు లేదు, ఛాతిమీద వెంట్రుకలు కూడా తెల్లబడ్డాయి - పక్కలమీద చర్మం ముడతలు పడింది మనిషి చూపులకు బలంగానే కనిపిస్తున్నాడు మీసాలు మరింత గంభీరాన్ని తెచ్చిపెట్టాయి కొర్రుయ్యకు -

పేడ, ఎర్రమట్టి కలిపి వసారాలో అంతకుముందే అలకడంవల్ల ముత్యాలుకు అదోరకమైన తీయటి వాసన వస్తోంది ఆ వాసనే గాకుండా ప్రతి గొల్ల కుర్మవాళ్ళ ఇంట్లోవచ్చే 'గొర్రెలమంద' వాసన వస్తోంది

కొర్రుయ్య దారం వడుకుతూనే "ఆ ఏందోయ్, ఏం పనిమీద వచ్చినవ్ -

ఏంది కత - హా " అన్నాడు - ఆ గొంతలో బావ, బావ మరదుల వరసతో కూడిన పరాచిక భావం ద్యోతకమైంది

కావలి ముత్యాలు చెవి వెనకాల వున్న చుట్టతీసి చేతిలో పట్టుకోని-

"ఏంది ఏందే, పోయిన బేస్తారం పంతులు పన్ను గట్టుమన్నడని శెప్పేపోతి నీకు - నీకు అంతగనం శెప్పినా శెప్పమీద 'పేనే' పారలేదు - అడ దినాం పంతులు నన్ను తిట్లు పెడుతుండు - 'శెప్పినావరా కొద్దిగానికి శెప్పాచ్చినావరా' అని అడిగితే శెప్పినపంతులు, శెప్పినపంతులు అని శెప్పవద్దీ - నువ్వేమో ఈడ అకరు పికరు లేకుండా జీవాలను సూసుకుంట, దారం ఏకుకుంట నిమ్మలంగ కూసుంటివి - నీ పని పరాకత్తుంది - నేనేమో వానితోని, వీనితోని తిట్లు పడుకుంట నిష్కరంగావాలే నీయవ్వు " అన్నాడు నిష్కారంగానే

"అరె, శెప్పినవరా, శెప్పలేదని అంటలేను గదరా "

"శెప్పినవంటవు, పన్ను గట్టకపోతివి, వారం దినాలయిపోయే ఆడ పంతులు నామీద గరమయితుండు - విమనబోయినా కష్టమే, నిష్కరమే ఇగ సప్పడు జెయ్యకుంట, ఎన్ని అన్నా పడుతున్న - ఏం జెయ్యాలే ఎక్కడ సక్కి లేక 'కావలితనం' సేశినట్టుగున్నది అండ్ల వచ్చేది ఏం లేదు - 'పైకం భాగోతులోనికి, తిట్లు మంగలోనికి' అన్న శాస్త్రముంది నా కత' హెచ్చుస్వరంతో అన్నాడు కావలి ముత్యాలు

"ఆనంగానే పైసలు ఎల్లయా? నీ కతగాని రెండురోజులు అటూ, ఇటు అయితది - పన్నులు గట్టకుంటే పూకుంటరా? కడతమోయ్ బామ్మర్తి! " అన్నాడు కొమ్రయ్య 'బామ్మర్తి' అన్న పదాన్ని వత్తి పలుకుతూ

కావలి ముత్యాలు చుట్ట మొదలును వొత్తుతూ "జెరంత ఇంగలమైతే ఇయ్యి" అన్నాడు

గొల్ల కొమ్రయ్య దారం వడికే 'ఏకు'ను గట్టిగా తొడకు రుద్దుకుని వదిలేసి పొగాకు సంచిలోనుంచి కొంత జెకముక దూది, రాయి ముత్యాలు వైపు విసిరాడు - ఈ లోపుగా ఏకు గిరిగిరా తిరిగి దారానికి 'కరి' పడింది - కొమ్రయ్య ఏకును అందుకుని దారాన్ని ఏకుకు చుట్టాడు -

ఎడమ చేతిలోవున్న గొర్రె బూరు, కుడిచేతిలో వున్న ఏకును కిందపెట్టి కొమ్రయ్య రుమాల్లో వున్న కరకు చుట్ట తీసాడు తానూ రెండు బుక్కలు చుట్ట తాగుదామని - ముత్యాల జెకముకతో అగ్గిజేసి కొంత తన చుట్ట మొదట పెట్టుకుని, కొంత అగ్గి కొమ్రయ్యకు ఇచ్చి, తన గట్టిగా రెండు దమ్ములు లాగాడు

కొమ్రయ్య ముత్యాలు ఇచ్చిన అగ్గిని చుట్ట మొదట పెట్టుకుని తల వంకరగా పెట్టి, నిప్పకిందపడిపోకుండా గట్టిగా పొగ పీల్చాడు - ఆ తరువాత ముత్యాలు వద్దనుంచి జెకముకరాయి తీసుకుని తన సంచిలో వేసుకుని ఏకును, గొర్రె బూరును చెతిలోకి తీసుకున్నాడు - చుట్ట నోట్లోనే వుంది

ముత్యాలు గట్టిగా పొగపీల్చిన తరువాత వాకిట్లోకి ఉమ్మి-

"పైసల్ లేవంటపూ? మెన్ననేగదా జీవాలమ్మినవో? పైసలేం జేస్తీవి ఇంతెలమే?" అని అడిగాడు

కొమ్రయ్య పక్కకు వున్న బూడిది పోసిన చిన్నడబ్బాలో పూసి,

“జీవాలమ్మితే ఏం పొయిదయింది - కట్టెటోనికి గట్టి, ఇచ్చటోన్ని ఇస్తే - తెచ్చెటివి తెస్తే ఇంక వున్నాయి? పోయిన శివరాత్రి లగ్గాలళ్ళు శిన్నపొల్ల పెండ్లిజేస్తే ఐదువేల ఖర్చయింది - మల్ల అత్తగారు ఏం బెట్టలేదు, ఏం బెట్టలేదు అని శెప్పక తిరుతనేవున్నారో సావుకారి దెగ్గర దెచ్చిన అప్పు ఇంక తీరనేలేదు - సాలాయన దెగ్గర తెచ్చిన బట్టల పైసలు ఇంక ఇయ్యనేలేదు ఎన్ని జీవాలమ్మితేమి, ఎన్ని గొంగళుమ్మితేముంది? - ఏడి కాడికే అయితుంది సంసారం” అన్నాడు

“మరి ఎట్లజేస్తనంటవ్ పన్నుల సంగతి?”

“ఎట్లజేడేది ఏముంది? పెద్దపోరడు ఐలయ్య అత్తగారింటికిపోయి ఏడు దినాలాయే - రెపాస్తడో మాపాస్తాడో అని రోజూ యెదిరి సూస్తున్నం - అడు రాంగనే కడ్డం పో - కట్టకుంటే యాడికన్న దెంకపోతమా?” కొమ్రయ్య

“యాడన్న దెంకపోవుడు సవాల్ గాదు - ఇయ్యాలగాకంటే రేపుగట్టవు పన్నులు గట్టక వూకోవుగాని, అడ రాకాసి మొఖపాడు పట్వారి వూకుంటాడా? - ‘ఏమాయెరా? పొయోచ్చినవా? వసూలు చేస్కొచ్చినవా?’ అని అడుగుతడు ‘ఇయ్యాల రేపట్ల గట్టనన్నడు పంతులు’ అంటే ఇగ మోటుకూతలు కూస్తడు - నీ తల్లి ఇద్దరి పొత్తుల నేను సొట్టు దినాలే” అని కావలి ముత్యాలు వాకిట్లోకి పూసి, చుట్ట త్రాగడం ప్రారంభించాడు

“నా దిక్కుకేలి నువ్వేందుకు సొట్టు దింటవోయి? నేనొచ్చి పంతులను కలస్తాపో - పొద్మీకె జాముల పంతులు ఇంటికొచ్చి కలుస్తాపో” అన్నాడు ఏకును తొడకు రుద్దుకుంటూ కొమ్రయ్య

“వాస్తే వచ్చి మాట్లాడనేమో గాని, దుర్గక్క కనిపిస్తలేదు యింట్లో” అని అడిగాడు కావలి ముత్యాలు

“పెద్దపోరడు లేకపోయె, రాత్రిళ్ళు చిన్న పోరడు, కిష్టయ్య పటేలు పొలంల నుండ పెట్టిండు పోరన్ని సద్ది తీస్కపోయింది వస్తుండొచ్చు శాలసేపయింది పోయి” కొమ్రయ్య

“జెరన్ని జొన్నలు పెట్టక పోయినవ్ బావా - తమామ్ తింతందుకు లేకుంట అయినయ్” ముత్యాలు

“జొన్నలు ఏడియోయ్ - మేమే కానుక్కోని తింటున్నం - మొన్ననే పాపిరెడ్డి దగ్గర పావుపళ్ళు జొన్నలు కానుకొచ్చిండు పెద్దపోరడు అవి దుడిశి పోయినయ్ ఎండవోశి, శేశి, యిసురుకోని రొట్టె చేస్తున్నది మీ యక్క” కొమ్రయ్య

“శెల్కల పండిన జొన్నలేమాయో బావా? అప్పుడే అయిపోయినాయ్?” గారికి తనవైపుకు వచ్చిన గొర్రె బూరును కొమ్రయ్య వైపుకు వేస్తూ అడిగాడు ముత్యాలు

“శెల్కల ఏమంత పండినయోయ్ పిలగా! రోణి కార్తెల (రోహిణి కార్తెల) వాన గొట్టె- కాలుకు శేతికి యిరాములేకుంట పొద్దు, మాపు ఇంటిల్లాదులం మర్లాడి దున్ని మక్కజొన్న అలికితే, తల జాట్టు లేశేయాళ్ళకు జోరు ఎండలు గొట్టె - ఒక్క వానగూడా కొట్టకపోయె, కంకెడు కంకెడు కంకి అయితదనుకుంటే పిడ్స కట్టుకపోయినట్టయింది శెట్టు పైకి లేవకనేపాయె ఇగ పెరిగిన కంకులు వాకిట్ల

మంచె మీద రెన్నెల్లు వుండే సొప్ప జెరంత అమ్మి, జెరంత ఉంచుకుంటే ఇగ మా సద్దుకుడు పడమటికేలివచ్చి 'కాలంగాలేదు ఎడ్లు సచ్చిపోతున్నయ్' అని శెప్పి ఆ యింత సొప్ప, ముత్తుం మక్కజొన్నలల్ల కేలి ౬ తూమెడు మక్కజొన్నలు తీసుకపోయిండు మిగిలిన జొన్నలు మొన్నటిదాక మాకే ఒడిశినయ్ అవి అయిపోయినంకనే పెద్దపోరడు పావుపళ్ళ తీస్కొచ్చిండు" అని కొమ్రయ్య డబ్బాలో వూసాడు ఉమ్మి వూసేప్పుడు మీసాలకు అంటుకున్న తడిని రుమాలు కొసతో భుజంతోనే తుడుచుకున్నాడు

కావలి ముత్యాలు చుట్టను నేలకు రాసి, కిందరాలిన అగ్గిని కాలితో రాసి, కరుకు చుట్టను తిరిగి చెవి వెనకాల పెట్టుకుని వాకిట్లోకి వూసాడు

ఇంతలోనే తలపై తట్టతో దుర్గమ్మ వచ్చి "బాగున్నావురా ముత్యాలు?" అని పలకరించింది

"అ బాగున్ననక్కా!" ముత్యాలు

"మా మర్దలు బాగుందా? పోరలు ఎట్లున్నరు?"

"అందరు బాగనే వున్నరక్కా!" ముత్యాలు

"శాల దూరం వచ్చినవేం తమ్మి"— దుర్గమ్మ

"బావదగ్గర్కే వచ్చిన "

"అట్లనా?" అంటూ దుర్గమ్మ 'జారట్లో' కాళ్ళు కడుక్కొని తట్టతో ఇంట్లోకి వెళ్ళిపోయింది

"ఈ సారి కాలమెట్లుంటదంటవే కొమ్రయ్య బావా?" అని అడిగాడు ముత్యాలు కొమ్రయ్య వైపుచూస్తూ

"కాలం సంగతి ఎట్ల చెప్పొస్తదిరా ముత్యాలు!" రెండేడ్ల నుంచైతే శెరువునిండకపోయె - శెల్కలల్ల పంటలు గూడా గట్ల గట్లనే వుండే - శెరువుకింది పొలాలు అల్కకుంట అయితిమి-పనిపాటలోళ్ళయినాము భూములల్ల శెట్లు మొల్లవట్టే ఈసారైనా వానలు గొట్టి శెరువు నిండితే ఏమన్న బతుకుదెరువైతది - లెకపోతే పుణ్యానికి సస్తరు మంది" జ్యోతిష్యం చెప్పినట్టు చెప్పాడు కొమ్రయ్య దారం వడుకుతూ

"నీయవ్వు నేనైతే ఉరివోసుకుని సచ్చెటట్టుందే ఈ సారి వానలు కొట్టకపోతే - రెండేడ్లనుంచి పొలోంల అల్కుడులేకపోయె-కళ్ళాల కాడ ఇంత బిచ్చెమోలె ఇన్ని ంజలు దొరుకు అవికూడా కరువైపోయె మూన్నెల్ల నుంచి జీతం పైకం రాకపోయె పెస పెసకు ఎంత తక్కిందో అయితందో ఆ పరమాత్మునికే ఎరుక - అదల్ బదల్ ఎంత కాలమని దెచ్చి ఎల్లదీస్తం? ఈ బాధలు, కష్టాలు పడలేక ఎక్కడైనా దెంకపోదామన్నంత యాష్టాస్తుంది - 'వొంగలేనోడు దొంగల్ల పోయిండ'ని బదులాము యేడ పడుదునని ఇజ్జత్ కు అన్ని బాధలు వోర్చుకుని బతుకుతున్న " బొంగురు పోయిన గొంతుతో అన్నాడు ముత్యాలు

"మూన్నెల్ల నుంచి జీతం రాలే బావా నీకు?" అని అడిగాడు కొమ్రయ్య ఆ గొంతులో ఆశ్చర్యం కనిపించింది

“నీతోటి అబద్ధమాట్లాడు - రాలేదు బావా! మూన్నెల్ల నుంచి పొయ్యిలకు - పొయ్యిమిదికి శిన్న తక్కిన అయిత లేదు గిజిజానుకుంట కాలం ఎల్లదీస్తున్నం అది (భార్య) ఒక్కతీ ఎంతగనమని కష్టపడ్డది ఒక్క రెక్క మీద సంసారం ఎల్లాలంటే ఈ కరువుగొట్టు దినాలల్ల ఎల్లాది” అని దీనంగా అన్నాడు ముత్యాల

“మరి అడుగొద్దురా పట్వారిని” కొమ్రయ్య

“అడిగిననే!”

“ఏమంటడు మరి?”

“ఏమంటడు, తశీల్ నుంచీ ఇంక రాలెదంటడు గిట్ల తక్కిన అయితండి పంతులూ అంటే నన్నెం జెయ్యమంటవరా అన్నడు - ఒక్కసారి అడిగితీ, రెండుసార్లు అడిగితీ అడిగినప్పడల్ల గట్లనే అనవట్టే ఇక అడుగొద్దని సాించుకున్న”

“తశీల్ (తహసిల్ ఆఫీసు) కన్నపోయి గిట్ల గిట్ల సంగతని శెప్పనంటివి” కొమ్రయ్య సలహా ఇచ్చాడు

“నాకు సదుహస్తదా, గిదుహస్తదా? ఎడంట ఫిర్యాదు జెయ్యాలె ఎడంట మొత్తుకోవాలే? ఎటు తోస్తలేదు ఈ ఐదారు రోజులు సంది అయితె పిచ్చిలేశినట్టుంది - ఏ పని చెయబోదామన్నా మనసుకు పడ్డలేదు బెచైన బెచైనగుంది”

తన బాధలు, కష్టాలు చెప్పకోవడం వల్ల ముత్యాలకు ఉదయంనుంచి ఉన్న ఒరువు తగ్గుతున్నట్లునిపించింది తనలోపున్న కోపం, ఆక్రోశం, అలసట మంచులా కరిగిపోతున్నట్లునిపించింది - ఆ ఉత్సాహంతోనే రెండడుగులు ముందుకు జరిగాడు - ఎంద గొంగడి జరుపుకుని కొమ్రయ్యకు దగ్గరగా కూర్చున్నాడు

“మరి ఎట్ల జెస్తనరుకుంటున్నవరా?” కొమ్రయ్య

“ఏంజెయ్యాలో తోస్తలేదె-నువ్వన్న శెప్ప, ఎట్లజెస్తె బాగుంటదో” అని అడిగాడు ముత్యాల

“ఎట్లజెస్తవెంది-మనూర్ల మొన్న ‘సంగం’ బెట్టిండ్రుగదా, సంఘంల వున్నోలను యిశారియ్య - వాళ్ళు ఏమంటరో తెలుస్తది” కొమ్రయ్య

“సంగంల శేరినోళ్ళంతా మనుషులను సంపేటోళ్ళు, దోసుకునేటోళ్ళు అని మొన్న మా పంతులు ఎవరితోనో అటంటె యిన్న ఆళ్ళను యిశారిస్తే అయితదంటవా? నీ లెక్కనే మొన్న మా పాపయ్య మామ గూడా అన్నడుగాని నెను మనసు మీద పెట్టలే -” తన సందేహాన్ని వ్యక్తం చేశాడు ముత్యాల

“ఏ పంతులుజెసె దొంగి లెక్కలకు ఖిలాఫ్ గా కొట్టాడెటోళ్ళు ఎట్ల దోసుకుంటారురా నీ మాటలుగాని - మా తమ్ముని కొడుకు ఓరప్పగారు సంగంల జెరిండు యిచ్చుడు అడె సంగంల పెద్దపంట - అడు మనుషులను సంపుతాడా? అని గుణం నీకు గుర్తె కదరా! నువ్ పోయి వాణ్ణి కలద్, నీకు అన్ని సంగతులు యిప్పి జెప్పతడు” అని కొమ్రయ్య వివరించి చెప్పాడు

కావలి ముత్యాలకు ఏదో కాంతి కిరణం కనిపించినట్లయింది - తాను చికటిలో లెనని తోచింది తనకు అసరాగా, ఊతగా ఒకరున్నారనిపించింది అలా అనిపించెసరికి మనసు కాస్త కుదుటపడింది కళ్ళు మెరిశాయి అప్రయత్నంగా కళ్ళలోకి నీళ్ళు

వచ్చాయి గొంతు పొరమారినట్టయింది కాస్త సంతోషంతో ఉక్కిరి బిక్కిరవుతూ-

“అయితే బీరప్పగాడిని కలుపుమంటవావే” అని అడిగాడు

“కలుస్తనే మల్ల ఏదైన తోవ బుట్టది, నువ్వు వూకుంటే గిట్టనే కాలం గుజరాయించిపోతది నిన్ను గోశిల ఏసుకపోతరు” అన్నాడు కొమ్రయ్య

కావలి ముత్యాలుకు బీరప్పను కలవాలన్న కోరిక బలపడింది అలా అనిపించడంవల్ల కొండంత బలం వచ్చింది గుండెలమీద అంతవరకు గుండులా వున్న బరువు తొలగించినట్టయింది - శ్వాస సునాయాసంగా తీసుకుంటున్నట్టు అనుభూతి చెందాడు

“అయితే నేన్ పోయెస్త బావా!” ముత్యాలు

“పోయెస్తవా? ఆ అట్లనే కొనింటి నర్సిరెడ్డి శెవులగూడ ఎయ్యి ఈ ముచ్చట - ఇద్దర్ ముగ్గురు శెవుల ఏప్తేనే మంచిది ఏ ముచ్చటైన” మరో సలహా ఇచ్చాడు కొమ్రయ్య

“మంచిది పొద్దీకి కలుసుకోని శెప్త” అని ముత్యాలు లేచాడు కిందనున్న గొంగడి భుజంపై వేసుకున్నాడు పక్కకు పెట్టిన బరిసె కర్రను తీసుకొని “ఇగ మరి నేన్ పోయెస్త బావా!” అన్నాడు

“మంచిది - పొద్దీకె జాములు వచ్చి పంతుల్ను కలుస్త పో”- కొమ్రయ్య

“నీ యిష్టం - నేన్ పోతున్నా ”

“పో పో ”

కావలి ముత్యాలు అటు, ఇటు చూడకుండా పరుగులాంటి నడకతో పట్వారి ఇంటికి చేరాడు

పట్వారి ప్రహ్లాదరావు వసారాలో కుర్చీ వేసుకుని కూర్చున్నాడు - అతని పక్కన మరో కుర్చీలో ఆ ఊరి స్కూల్ టీచర్ రామారావు కూర్చున్నాడు కొద్ది దూరంలో కావలి చంద్రయ్య నిలబడ్డాడు - ప్రహరీగోడ ఈవల ఇద్దరు ముగ్గురు రైతులు నిల్చున్నారు

ప్రహ్లాదరావు ఇంట్లోనుంచి సన్నగా రేడియోలో పాటలు వినిపిస్తున్నాయి, అప్పడప్పడు ప్రహ్లాదరావు భార్య లక్ష్మమ్మ కేకలు వినిపిస్తున్నాయి

రామారావు, ప్రహ్లాదరావు మాట్లాడుకుంటుండగా కావలి ముత్యాలు గేటువద్దకు వచ్చాడు

కావలి ముత్యాలను చూడగానే “ఏమాయెరా? పోయెచ్చినావరా ఆ కొమ్మిగాని దగ్గర్కి” అని అడిగాడు ప్రహ్లాదరావు

కావలి ముత్యాలు కిందికి చూస్తూ చేతిలోపున్న కర్రతో కింద పొడుస్తూ “పోయెచ్చిన పంతుల - అప్పటికొచ్చి కలుస్తనన్నడు” అని చెప్పాడు

“వాడు ఏమనుకుంటుండు ఇంతుకు? పది రోజుల సంది పన్ను గట్టుమంటె నీల్గుతున్నడేంది? ఇంతకు నువ్వు పోయినావా, లేదా?” ప్రహ్లాదరావు

ముత్యాలు మనసు చివుక్కుమన్నది పుండుమీద కారం చల్లినట్లయింది ఒక్క క్షణం పట్వారివైపు సూటిగా చూసి-

“నా పిల్లలతోడు పంతులు - ఇప్పుడు అడికేలే వస్తున్న” అని కుడిచేతిని తలపై పెట్టుకున్నాడు

“మరి అడికేలి వస్తున్నోనివి తన్నుకుంట గుంజకరావోద్దురా ఆ కొమిగాణ్ణో ఇంత బీడి, సుట్ట దాగి సల్లబడి వొచ్చినావ్ - నిన్ను వసూలు చేసుకరమ్మని తోలిన్నా? లేక ముచ్చటపెట్టరమ్మని తోలిన్నారా కావలోడా?” కోపంతో అన్నాడు పట్నారి

ముత్యాలుకుకూడా కోపం వచ్చింది - కాని పెదవుల మధ్యనే ఆ కోపాన్ని బిగపట్టి “ఎంత శెప్పాలో అంత శెప్పిన ఇయ్యకుంటే నేనేం జెయ్యాలో పంతులు?” అన్నాడు

“శెతులు లెనోళ్ళయి పికాలే - ఏంజేస్తడంట, ఏంజేస్తడు - నువ్వు ఎందుకున్నవ్ రా చెప్పినపని శెయ్యకుంటే? అణ్ణి తన్నుకుంట గుంజకరానుంటివి వాని అయ్యసామ్మా? అమ్మసామ్మా? పన్నులు గట్టకపోను ముందుగాల నిన్ను రెండు తల్లిస్తే పన్నుల పైసలు అవంతల అవే ఉరుకొస్తయ్!” అన్నాడు ప్రహ్లాదరావు కుర్చీలోంచి ఒక్కసారిలేచి కళ్ళు ఎర్రగా మారాయి - తిట్టెటప్పుడు గొంతువద్ద నరాలు పొంగుతున్నాయి

రామారావు, కావలి చంద్రయ్య ముత్యాలవంక దీనంగా చూసారు

కావలి ముత్యాలు పొంగుకొస్తున్న కోపాన్ని అపుకుని ఒక్కసారి ప్రహ్లాదరావు వంక తలెత్తి చూశాడు వెంటనే ప్రహ్లాదరావు-

“మెడల మీదికేసి సూస్తవేంది కావలి లంజకొడుకా! నీ తల్లి, పెండ్లాన్ని పట్టుకుని ” అని బూతులు తిట్టాడు

కావలి ముత్యాలు మొఖం ఎర్రబారింది కళ్ళలో ఉక్రోశం ఒసలు కొడుతోంది ముక్కు పుటాలు ఎగురుతున్నాయి చెతిలో కర్ర బిగుసుకుంటోంది పాదాల క్రింద భూమి నలిగిపోతోంది దేహమంతా వేడివల్ల పొగలు గక్కుతున్నట్లనిపించింది ఆ చండ ప్రచండమైన కోపంతోనే ప్రహ్లాదరావు వంక అలాగే చూస్తూ నిల్చున్నాడు, తరతరాలనుంచి వస్తున్న బానిసత్వాన్ని ఒక్కసారి తెంచుకోలేక

కావలి ముత్యాలు అలాగే చూడడంతో పట్నారి సహనం దెబ్బ తిన్నది తన అధికారాన్ని ఎదిరిస్తున్నట్లనిపించింది - తన గౌరవాన్ని పెల్లెరిస్తున్నట్లనిపించింది తన వంశ ఆచారాన్ని, మర్యాదను మట్టిపాలు చేస్తున్నట్లనిపించింది ఆ కోపంతోనే-

“ఇంకా సూసుకుంట నిలబడ్డవేందిరా లంజకొడుకా - ఫో - బయటకు ఫో - నీ తాశిలి మొఖంల ” బూతులు తిట్టాడు

ముత్యాలు కదలలేదు - చూపులు కదల్చలేదు, ఆ చూపులకె శక్తి వుంటే ప్రహ్లాదరావునేగాదు ఆయన ఇంటిని గూడ కాలేయగిలపు

ఆ చూపులు ప్రహ్లాదరావు కోపానికి అగ్గిమీద గుగ్గిలం వేసినట్లయింది పట్నారిని రెచ్చగొట్టాయి - ముత్యాలు అంతు చూడాలని మనసు ముందుకు తరిమింది వెంటనే కుర్చీకి వ్రేలాడెసిన తన తండ్రి వూతకర్రను తీసుకుని అవేశంతో ఊగిపోతూ రెండు అడుగులు ముందుకేసి ముత్యాల వంటిపై నాలుగు దెబ్బలు బలంగా వేశాడు మరో దెబ్బ వెయ్యబోయేసరికి ముత్యాలు పట్నారి కర్రను అందుకుని రెండుముక్కలుజేసి అవతల పారేసాడు బాకు దిగెసిన తన ఒరిసె

కర్రను ఎత్తాడు అంతే - పట్వారి పరుగు పరుగున ఇంట్లోకి పరుగు దీశాడు
ఇంతలోనే రామారావు, కావలి చంద్రయ్య, గేటు ఈవలపున్న రైతులు అందరూ
వచ్చి కావలి ముత్యాలను పట్టుకున్నారు ఇదంతా క్షణంలో జరిగిపోయింది చక
చకా ఈ సంఘటనలన్నీ జరిగిపోయేసరికి అక్కడవున్న రామారావు గుండె వేగంగా
కొట్టుకోసాగింది అందరూ నిశ్చేష్టులై కావలి ముత్యాలవంక చూస్తూ నిల్చున్నారు

కావలి ముత్యాలు అందరిని విదిలించుకుని, తనకు తగిలిన దెబ్బలను చూసుకుని
బీరప్పను కలుద్దామని పట్వారి ఇంటినుంచి బయలుదేరాడు కోపంతో అతని కళ్ళలో
ఎదురుతిరిగిన సహనం బుసలుకొడుతోంది

● జ్యోతి, అక్టోబరు - 1981 ●

★ ★ ★

శత్రువు నేర్పిన పాఠం

కోర్కె బోనులో ఒక కొల్లవాడు నిలబడి ఉన్నాడు చెదల దిన్న గుంటుక చెక్కలా అమ్మతల్లి గుంటల ముఖం-అక్కడక్కడ పెరిగిన గడ్డం ఎడమచేవికి అరిపోయిన ఎర్రరాయి కొనుకపోగు- బాగా మాసి చిరిగిన కుప్పనపు ధోవతి నిండా పెడ మరకలు నల్లగా మాసిన గడుకకుండలాంటి ఒళ్ళు ఇదీ అతని రూపం ఎడం కాలు ఏదో రాయి మీది నుండి పడ్డప్పుడు కిలు తొలి కొంచెం వంకరయ్య ఎగుడు దిగుడుగా ఉన్నది అతని ఒట్టలనుంచి, ఒంటినుంచి గొర్ల వాసన గుప్పించుంటోంది అతని పక్క ఇంకా మిసాల సరిగా మొలవని బోడిగుండు యువకుడున్నాడు అతని కణతల మీద అర్ధరూపాయంత ఒర్రల ఒంటిమీద ఒకటా చిరిగిన ముతక ఒరీనూ యువకుడి కుడికాలుకు మోకాలుదాకా వీనుగు గజ్జిపుండు వాగా రెచ్చిపోయి సానకారుతోంది వారిపోలికలిస్తే తండ్రి కొడుకులదిలాగుంది

ఇంతలో ఎత్తుపళ్ళ గూని లాయరొకడు నల్లగాన వెనుకొని కొంపల మనో పోయినట్టుగా ముఖం మాడ్చుకొని పొడవిడిగా వచ్చాడు గుమ్మడి పండులాంటి జడ్డి సుతారంగా అలవాటు ప్రకారంగా సత్తిని ఒల్లమీద కొట్టి ఊబ చెంపల చందూమిదూ కాగా, "అడర్ అడర్" అన్నాడు జడ్డి టెంల ముందు కూర్చున్న కోతి ముఖపు గుమస్తా తన ముందున్న చెక్క ఒల్లమిది అద్దాల కళ్ళకు తొలించు కొని పెన్నుమూత తీశాడు

ఎత్తుపళ్ళ లాయరు ఓమూరు గాలిపంఖా వెపు, మరొకమూరు కోర్కె ఒయటికి చూసి, మద్దాయలను చూడకుండానే జడ్డివెపు కళ్ళు తిప్పి మద్దాయల బోను వేపు నడిచాడు

కోర్కె గుమాస్తా లావుపాటి పుస్తకమొకటి తెచ్చాడు

"రాళ్ళవానకూ బోడనెత్తికి దంట-" అన్నాడు యువకుడు

తండ్రి తనకివేచి పట్టనట్టు జడ్డి తల మీదుగావున్న గొప్ప వాళ్ళ బొమ్మల చూస్తున్నాడు అలవాటున్న వానిలాగానే పుస్తకం మీద చెయించాడు

లాయరు మంత్రం లాగా ఏదో చెప్పి చివరకు "అంతా నిజమే చెప్పతాను" అనమన్నాడు

తండ్రి మామూలుగానే అనెనాడు కొడుకు "అంతా నిజమే చెప్పతాను"
అన్నాడు వ్యంగ్యంగా

జడ్జి కల్లు పులపాడిసిండు నల్లకోటు లాయరు అప్పుడు సూటో మద్దాయల
వేపు చూస్తూ

"నీ పెరెమిటో"

"గొల్ల గంగుల "

"మే 24వ తారీఖున నీ యింట్లో బాంబు పెలింది నిజమేనా?"

"నిచ్చమే "

"ఆ తరువాత పోలిసులోచ్చి నీ యిల్లు సోదాచేస్తే మరో అయిదు బాంబులు
దొరికినయ్ - నిజమేనా?"

"నిచ్చమే "

"యూవరానర్ సార్ అంటే అంతకుముందునుంచి నీదగ్గర బాంబులన్నయన్న
మాట"

"ఉన్నయి "

"1978, అంటే రెండేండ్ల కింద నీదగ్గర బాంబులన్నయ్యా?"

"అటే సంగతే నాకెక్కలే అయ్యేట్లుంటయో సతదెల్పడు "

"1978లో వివూల్స్ రైతుకూలి సంఘం బెట్టికున్నారు అందులో నవ్వు
మెంబరు వైనావు "

"అయిన-గదంట్ల దొంగతనమేమన్నది? సాటుకుూడు సంగం నెటుకె
పెట్టుకున్నం "

"శ్రీపతి లక్ష్మణ్ రావు నీకు తెలుసా?"

"గదెం మాట-మా నెత్తురు, మాంసం మిం? కూసున్న మా వూరిదొర
మాకెక్క లేదా?"

"రైతుకూలి సంఘం 1978 ఆగష్టు 14వ తేదిన శ్రీపతి లక్ష్మణ్ రావు ఇంటి
మీద దాడిచేసి ఫర్రిచర్ విరగ్గొట్టింది, అదే సంవత్సరం నవంబర్ 29 నాడు అతని
చొర్రమందమీద దాడిచేసి వంద గొర్రెలు ఎత్తుకపోయింది, 1979 మార్చి 12వ
తేదిన నాలుగెకరాల మొక్కజొన్న పెరడు దోపిడి చేసింది " ఇట్లాగా మరో పది
సిమిపాలు తెదిల నెలుచెప్పి, చివరకు "ఇవన్నీ నిజమేనా?" అన్నాడు లాయర్

"తమరి మాటల సెప్పన్నంటే నిచ్చమే-సంగం మాటల సెప్పన్నంటే అవద్దము "

"అన్నిట్లో నవ్వున్నావు "

"ఉన్నననే కద కెసులు బెట్టింది "

"యూవరానర్ సర్! తను సంఘ సభ్యుడయినట్లు మద్దాయి మొదటే ఒప్పుకున్న
సంగతి గమనించాలి "

"నిచ్చమే నిచ్చమే గదంత భారతమినియిని సెపులు సిల్లులు ఒడిపోతున్నయి

మేం సంగం బెట్టుకున్నం మావూల్లై లెన్లోకు ఉన్నోల్లకు లఢాయి పురువయ్యంది గప్పుడె " యవకుడు అసహనం క్రోధం అన్నాడు

"యవరానర్ సర్ 1978 నుండి ఈ జిల్లాలో సంఘ విద్రోహాల కార్యకలాపాలు పెరిగిపోయాయి చాపకింది వీళ్ళలా గ్రామ గ్రామంలో సంఘ విద్రోహాల చొచ్చుకపోయారు పాడిపంటలతో పరమ ప్రణాతం ఉన్న గ్రామాల్లో అశాంతి ప్రబలింది అందుగలపల్లి అనే గ్రామంలో మొదటి మద్యాయి గొల్ల గంగులు, వరప్ చిన వెంకులు, రెండవ మద్యాయి దొల్ల పర్వతాల వరప్ గంగులు, యద్దరు సంఘ సభ్యులయ్యారు సంఘం చేసిన దౌర్జన్య పూరితమైన ప్రతి చర్యలో పాల్గొన్నారు అందుకు సాక్ష్యంగా కోర్టులో ఇంకా విచారణలో కేసులన్నాయి అందుగలపల్లి వాస్తవ్యుడైన శ్రీ శ్రీపతి లక్ష్మణరావుగారి పంటలు, పశువులు, భూములు దోచుకోవడమేకాక అనేకసార్లు ఇంటిమీదికి దాడి చేసి అతన్ని చంపుతామని బెదిరించారు చంపే ప్రయత్నాలు కూడా చేశారు శ్రీపతి లక్ష్మణరావుగారు ఈ అరాచక చర్యల్ని అటు ప్రభుత్వం దృష్టికి, యిటు కోర్టువారి దృష్టికి ఎప్పటికప్పుడు తెస్తూనే ఉన్నారు ప్రభుత్వంవారు కల్పించుకొని తొన సమయంలో ఆ గ్రామంలో పోలీసు ఒందోలస్తు జరిపించారు

"ఇది గమనించిన సంఘంవారు కుట్రలపన్ని మారణాయధాలతో మరోమారు దాడికి ఎద్దెపడుతున్నారు కాని ప్రమాదవశాత్తు గొల్ల గంగులు యింట్లో బాంబు పేలి కుట్ర బహిర్గతమైంది సోదా చెసిన పోలీసులకు అయిదు బాంబులు దొరికాయి చట్ట ప్రకారంగా కల్లోలిత ప్రాంతంలో ఏరకమైన మారణాయధాల కలిఉన్నా నెరవే "

"గరీబోలైనా అందరా" కొడుకు అడిండు

"మరైతె మాలచ్చదొరకు రొండు తుపాకులన్నయి, గాటి మాటెంది" గంగులు అడ్డు తొలాడు

జడ్డి ముఖం చిట్టించి "అడర్ అడర్" అని సత్తి కొట్టాడు

"సంఘ సభ్యుల కొందరు నాలుబాంభులెకాడు, తుపాకులకూడా ధరించి రాత్రి గ్రామాల్లో బీభత్సం సృష్టిస్తూ, పగల కొండల్లో ఉంటున్నట్లు ఇంటిపలి వార్తలు తెలుపుతున్నాయి ఇట్లా మారణాయధాల ధరించిన సంఘసభ్యులు అమాయక ప్రజలను, దొరలను బెదిరించి గ్రామాల్లో భయాందోళనల సృష్టిస్తున్నారు ఇట్లాంటి వాటిని, సాధారణ ప్రజా జీవితానికి భంగం గలిగొ విద్రోహ చర్యలను సకాలంలో అరికట్టకుంటే-లక్ష్మణరావు గారిలాంటివారికెకాక ప్రజలకు మాన, ధన, ప్రాణహాని జరిగే ప్రమాదమున్నది ఇలాంటి సంఘ విద్రోహచర్యల ఒక్క గ్రామానికే పరిమితం కాక ముందు ముందు దేశ భద్రతకు కూడా ముప్పు తెచ్చిపెట్టగలవని అనరబుల్ జడ్డిగారికి మనవి చెస్తూ-ఇలాంటిచర్యలను అరికట్టడానికి మద్యాయిలిద్దరినీ ఉచితరీతిలో శిక్షించగలరని కోరుతున్నాను " పల్లెక్ ప్రాస్విక్యూటర్, లేదా ఎత్తుపళ్ళలాయరు కంరపారంగా అప్పించి కూర్చున్నాడు

తర్వాత మరో పది నిమిషాల యస్ ఐ గారిని, ఇద్దరు పోలీసులను, మరొక సాక్షి అనబడే లక్ష్మణరావు తొత్తును ప్రశ్నించడం జరిగింది గంగులు ఒప్పుకున్న విషయాలై వాళ్ళు చెప్పారు గుమస్తా రాసిందే మళ్ళి రాశాడు

అంతదాకా గొల్ల గంగులు అందోళన పడుతున్నట్టుగాని, భయపడుతున్నట్టుగాని కనిపించలేదు అందరి మాటలయిపోయిన తరువాత కొడుకు ముఖం చూశాడు అది అప్పటికే ఎరుపెక్కింది పొదిల గొర్రెపిల్లలాగా బోనలో చిరాకుపడుతున్నాడు

“మనోసాబో దొర-తమరి ముంగలు నేనోరాండు మచ్చెట్లు సెప్పొన్నకుంటున్న” అన్నాడు గంగులు

జడ్డి యాంత్రికంగా జీవంలేనివచ్చు కనిపించి కనిపించకుండా నవ్వి తలూపాడు

“నెను తమరి ముంగలు గిప్పడే కొత్తగా నిలుసుండలేదు రెండేండ్లబట్టి అకులు జాడిచ్చిన అడవిల మెకలు దిరిసెట్టు కచ్చిర్ల పొంట దిర్గుతనెకన్నం మంచో సెడ్డో తమరినెటయిని సేసెటయి సేత్తండ్లు మిమ్ములననేదేముండదని నాకు తెలువక్కాదు తమరు కూకున్న కుర్చిమిన ఎవలుగూకున్న గంతేసేత్తరని మా కెప్పుడో ఎరికయ్యింది నా మట్టుకు నాకు”

“తమరు సుత మంచేసేత్తరని అప్పుడప్పుడు ఆశ గలుగుతది” కొడుకు వెక్కిరింపుగా అన్నాడు

“ససరాదుర ససు ఎవారం కట్టెకొట్టె తెచ్చెనన్నట్టుంటె గింత పీకులాటెందుకు” అని కొడుక్కు చెప్పి కొంచెం ముందుకు వంగిండు

కొడుక్కు ఎప్పటినుంచో గజైకర్ణి దురద పెడుతోంది మనుసంతా చిరాకు గున్నది గోకాలంటె వంగాలె గోకాలో లెదో తేల్చుకోకుండా ఉన్నాడు

“నిచ్చమె మెం బాంబులు పట్టుకున్నం-బందూకులు సుతపట్టేయెల్లత్తరెమె ఎవల సెప్పచ్చిండ్లు ఒక సెయ్యితోని సప్పట్లెగయి రొండుసెతులండాల్లె మైదానంల కొట్లాటకు దొనంక ఎదుటోడు కత్తి తిప్పతంటె ఉత్త సేతుల గొట్లాడినోడు కత్తిపోట్లు దింటడు ఎదుటోడు కత్తిఒట్టుడు ఖానూనైతె-ఇంకొకడు సుత కత్తిఒట్టులం దాని మత్తాత ఖానూను కనిఖానూను కత్తిఒట్టి నోనికి మెడియ్యమని సెప్పిందని తిర్లెసి మర్లెసి అతెలు సెపుకచ్చి పెద్ద పెద్ద మాటలతోని మేం దొంగలమో లంగలమో మరెదో అని సెప్పకచ్చిండు అదట్ల ఉండనియ్యిండ్లి

“నా పక్కన నిలుసున్న నా కొడుకు కంతల్ల ఒర్రలు సూసిండ్లా”

జడ్డి, పకిలు, అమిన్ అంతా చిత్రంగా చూశారు

“మూడెండ్లల్లనో, నాలుడెండ్లల్లనో ఈనికి పిరిమచ్చి పిడిపిల్లు, పండ్లు బిగబట్టిండు సూసినోల్లంత పోరడు దక్కడంటె దక్కడన్నరు బిచ్చగాళ్ళ రాయలింగబావచ్చి పసుపు గొమ్ము కాలబెట్టి సుగ్రుసుగ్రున గాలంగ కణతల్ల ఒత్తిండు తమరిలాంటి పెద్ద లోకులు మందో మాకో సూదో, గోలో ఏసుకొని దక్కిచ్చుకోవచ్చు మోటుగాళ్ళం-నా నెత్తురె నా కొడుకే కాని కంతల్ల కాల్చకుంటె ఒతికెటోడుగాదు ఆ యేల్లన పసుపు కొమ్మె అతారయ్యింది నెను గొల్లోన్ని గొర్లగాసుక బతికెటోన్ని నాకు తెలుసన్న మరొక్క మచ్చుల సెప్పత పది దినాల పింద మాట-మా మంద మీదికి తోడెల అలవాటయ్యింది కండ్లల్ల అత్తులెసుకొని మందసట్టు ఎన్నిపారిల తిరిగినా వినాత్రో గుట్టుసప్పుడు కాకుంటచ్చి మందమీన బడేది మాంచి పసక పిల్లను ఈడ్చుక పోయ్యేది సెబ్బో, పుబ్బో ఒర్రో ిర్రో సాటుకు ఇంకోటుండేది రెండు

గలిసి గొర్రె పిల్లను రెండుగ సెరుకొని ఎత్తుక పోయేటటు గొల్లొమ్మంత మెఖాన కొంగుబెట్టుకొని ఏడితేమున్నది అరుతేమున్నది' మేం ఎంత మందిముంటేంది' సెత్తుల్లు గుత్తుపంటేంది' అఖరు కెమయ్యందంటే-మాదాంట్లు కత్తెర సాలడో ఉపాయం జెప్పిండు గొర్రె పెగుల్లు తూట బెట్టి అదచ్చె తొవ్వల బెట్టినం దానేల్లకు అది రానె అచ్చింది దొంగ ఒద్ది ముండ పేగులు మురికి సూసింది నోటబట్టుకొని ఒర్రెలకు బొయి తిందా మనుకున్నది తూట బేలింది ఎగిరిసచ్చింది మందకు కోడెలు పీడ బాసింది

"అఖరు ముచ్చెల తమరికి తెలిసే ఉంటది కారపులచ్చి ఇరాట్రాజు అవుల ాట్టుకపోయిండ్లు- అందరు పిసపిసలాడిండ్లు-ఇజ్జానికి బోవాల్లుంటే కారపులకున్న బానాల ఇరాటరాజుకు లెప్పు మరందుసేత ఆటపంతు లెషంలన్న అద్దెనుడు జందిసెట్టు మీదన్న బానాల తియ్యకతప్పలే-అదాయ జెయ్యకతప్పలేదు అవుల మలిపివోడె అద్దెనుడు

"మావూళ్ళె సంగతి ఇవ్వాల్తన్న మావూళ్ళె ఏమేమి జరిపోయినయో దొరల పచ్చాన చెప్పకచ్చిండ్లు

"మేమేందుకు సంగం బెట్టుకున్నం' మావూళ్ళె లచ్చయ్యదొర అయినె బంట్లు గలిసి ఇల్లిల్లు దోసిండ్లు-ఎల్లాగా' కిందికుండ కిందుండగనే మీదికుండ మీదుండగనే నడిం కుండ తప్పదీసినట్లు - కుంచెడు మంచెడు - పది అయిదు అప్పలిచ్చి - పెచ్చుల అడ్డెల కట్టికట్టి మా కురిబెట్టి మా ఎకురా అరెకురం ఒూముల నాకెసిండ్లు మీదికెల్లి ఎట్టిపెల్లెల పేర, దండుగుల పేర మేం పెంచిన కోళ్ళు గొర్లు గొడ్లు అన్ని గుంజుకున్నారు ియ్యన్నెంది-మా ఒంట్లె గోరెడు మాంసం లెకుంట ఒళుసుకున్నారు సెమ్మెడు నెత్తురు లేకుంట పీల్చుకున్నారు ఒరాంచినంత కాలం బరాంచినం ఏటోక్కని కొంప గూటతంటే-ఏటోక్కని సంసారం గోదాట్లె గలత్తాంటే మెము పెనుగులాడలేదనిగాదు అదు సాట్లు తవుడు బోసి కుక్కల తాకులాట బెట్టిచ్చినట్లు ఎత్తుమిదెత్తు లెసి నడుపుకచ్చిండు "

"పెండ్లిల్ల సాపుమంతురం సదివినట్లు ఏంది గులుగుడు" కొడుక్కు తిక్క తిక్కగా ఉన్నది

"ది గులుగుడు నాదర కడుపులసాద ఇన్నెండ్లఒట్టి కడుపుల గడ్డ తీర్గ పెరక్కచ్చిన సాద " మళ్ళి జడ్డివేపుతిరి

"నిచ్చమే, మావోడన్నట్లు తవ్వకుంటే పెంకల తప్ప బాగ్గెరాదు ఇదివరకు ఏదిట్లని మాట్లాడెరుగం గట్లెగట్టోలె సెట్లె సెట్టోలె-మందల గొర్రెతీర్గ ఒతికి నోన్నె సంగమచ్చినంకనె నెను నలుగుల్లు మాట్లాడిన మనిషి తీర్గ లచ్చపారిల జెప్పిన ఈ సాదతిరంది నాకండ్ల ముంగల ఒర్రంగ నా మెకల మెడల గోసుక తిన్నరు కార్తమసాంటి పెరడి అని కొమ్మన్నె పెట్టుకున్నాడు సరె గదంత గంగల పోనియ్యండ్లి నేనెందుకు బాంబు దగ్గర బెట్టుకున్నవో గదిసుత సెప్పత

"మెట్టుమెదట్లు అందరం కుప్పగూడినంక నాంధోనైరో సెప్పినట్లుగనె సెత్తుల ముంగల బెట్టుకునె మాకు కయికిల్లు బెరుగాలని, ఎట్టి ఒందు గావాల్సని మెత్తుకున్నం దొరగప్పడెం మాట్లాడలేదు గని దిన మెకనింటికి సుంకరోన్ని

దోరిచ్చి పాత బాకీలన్ని కప్పీతీరాలన్నడు మా పెండ్లాలను పొల్లగండ్లను అమ్మినా తిరనంత బాకీలు తేలదీసిండు దొంగ పద్దులు మేం గట్టుమన్నం అప్పటికే అరందినాల నుంచి ఉపాసముప్పడి ఉంటన్నం లొల్లి ముదిరిపోయింది దొర అప్పుల సంగతి ఎత్తకుంటనే కాపు రంగయ్యను ఈదుల్లదొరికిచ్చుకొని తనిచ్చిండు అట్ల ఊకున్నం, మరొకన్ని తాళ్ళల్ల ఆఖరుకు మా పోశాలను అద్దుమనాతిరి పురుసాల పిసి సరిపెచ్చిండు "దెందని అడుగుబోయినందుకే గడితలపులు చూపిచ్చి-అడాల్లు పొల్లగండ్లని సూడకుంట గుండగాళ్ళతోని నెత్తుర్లు గారంగ కొట్టిచ్చి-తనే ఉల్లా మామిన కెసు బెట్టిండు

"గిట్ల తమరి ముంగటి కచ్చిన అన్ని కేసులు జరినయ్ మేం దుక్కమో కోపమో అగబట్టగ అందరం తిట్టుకుంటనో మెత్తుకుంటనో అనిముంగటికి బోపటం అడు పకడ్బందీగా మామీన ఇరుసక పడటం-అందరం తన్నుల దెబ్బలు దినటం జరిగిది మల్ల మిదినుంచి కేసులు

"గిట్ల దగ్గుత కెసు-నోరు తెరితై కెసు-మూతై కేసు మందుకు మందను రానకు దోరివచ్చేటోడు బెల్లు, కెసులు, అకీల్లు-మా బతుకంత కుక్కలు సింపిన ఇత్తారయిపోయింద పంటలు గంగలగల్గినయ్

"గిన్ని సేసిన సుత అని పనులు నడువలేదు అనింట్లాడే మురి: సచ్చెకాల మచ్చింది మీదికెల్లి పిరికిజొచ్చింది దస్కంబట్టుకొని ఏడాది కింద ఊల్లె నుంచి ఎల్లిపోయిండు పీడ బాసిందనుకున్నం అడుబోయిన పోలీసోల్ల పీడ దప్పలై

"పోయినోడు ఎవల భరువస దొరికిందో ఏడాదికి పోలీసోల్ల ఎంటవెట్టు కచ్చిండు పోలీసోల్ల తోలు బాట్ల లకటకలాడిచ్చుకుంట ఏదుంటె అద పట్టుక పోవుడు కల్లు సారలు దా ఇండ్లల్ల సొచ్చుడు మాట్లాడితే నచ్చలేటని తన్నుడు కెసులు బెట్టుడు షరువు జెసిండ్లు"

"ఇందల్ల రొండు సంగతులన్నయ్ ఒకటెమె-మెం కోపమచ్చిన దుక్కమచ్చినా పసురాలసాంటోల్లం గన్న దానికోరితి లెకుంట ఎల్లబోసుకున్నం దొరెమె పకడ్బందీగా ఇసారం జేసి మామీద ఎదురుదెబ్బ దీయ ఒట్టిండు మేం తిట్లల్లన్నప్పుడు దొర దుడ్డు ఒట్టండు, ఏడుపులు ఒనికిరావని మేం దుడ్డు బట్టడం మేం దొరగుండూళ్ళ నుంచి నెర్చుకున్నం-దొర కత్తుల కటారులు దిసి దొంగదెబ్బ దిసిండు మేం కత్తుల ఒట్టినం-దొర తుపాకుల పోలిసుల దెచ్చిండు మరింక మెం ఎదురు జవాబియ్యకుంటె ఒత్తుకలెమని బాంబులు ఒట్టినం

"ఎరి గొల్లొని కెన్ని దమ్ములని తమరు కోప్పడవచ్చు కని ఊళ్ళ తుపాకు లెసుకొని పోలీసోల్ల లెకుంటె మెం ఇన్ని పుల్లెందులఒడకనే పోరుము "

"ఊల్లె ఉన్న ఒక లంగ, దొంగ, మంది కొంపలు ముంచెటోడు, మంది వెత్తురు తాటోడు ఒక్కడు మల్లింక ఆళ్ళ పచ్చాన్నె తుపాకులెసుకొని గుండగాళ్ళు, పోలీసోల్లచ్చి మా యిండ్లు సత్తై నాశిడంజెత్తై తప్పుగాదు మరింక దిక్కులేక, మా ఆడోల్లకు, మాకు యెవీల్ల ముప్పత్తదో తెల్లక మా బొడ్డె సెన్నకత్తి బెట్టుకుంటె-సెన్న బాంబుబెట్టుకుంటె-తప్పెట్లయితది నాకు సమర్థయితలేదు "

"మెం పనులుజెసుక ఒతికెటోల్లం మెం బాంబులు గోదాల్లె పారెత్తం, మా

దగ్గర గుంజుకున్న బామలు, పసురాలు మా కియ్యచనుండ్లి మాట్లాడిన తన్నులు గుడ్డలన్నోడెట్టిత్తుడు? మరందుచేత మేం లడాచు సెయ్యక తప్పదు ఎదుటోడు అన్నెయంగ తపాకులు పట్టుకుంటే మేం నాయం కోసం బాంబులు పట్టినమ్మ మిరెంతమొత్తుకున్న, మీ కితామలెంత మొత్తుకున్న, మీ పోలిసులు ఎన్ని ఎత్తులెసిన-మీ అచీల్లు ఎన్ని కీల్లమాటలు మాట్లాడిన మీ కాంధీ నైరు సర్గల బాదపడిపోయిన "ది తప్పదంటే తప్పదు కిర్మి రోగమత్తై సంత కొడుకైన కంతలు గాల్చినట్టే-తోడేల పీడ బోవన్నంటే తూట బెట్టక తప్పనట్టే-అవుల మలపాలంటే అర్దైనడు బానం పట్టక తప్పదు " గొల్ల గంగులు గుంటల మొఖంలో ఉద్వేగం కంఠంలో తీవ్రత

ఎత్తు పళ్ళ వకిలు ముఖం మాడిపోయింది యస్ ఐ పండ్లు గొరుకుతూ "నక్కలైలు నా కొడుకును " గొణక్కున్నాడు, జడ్డీ అసహనం కదిలి అసహ్యం ముఖం పెట్టి అదే దెబ్బ "అడర్ అడర్ " అదే గొంతు గువస్తా చెలిలోని పెన్ను బెల్లంరంగు కాయితం విద దిగబడి పోయింది

గంగులు అందరి ముఖాల చూసి ఎలగు రాసిన గొంతుతో, "గొల్ల లంజకొడుక్కు ఎన్ని గుండెలని మిరంతా అనుకుంటారు మీకు సందు దొరుకుతే దొడ్డె దోర్తరని నా తెరికె నాకేం ఫికరులేదు నేను ఊరి అన్నా ఉప్పురాయన్న దొడ్డె దోలటానికి మాటొక్క ఖానూన్లు నిండ మునిగినం సలిబెడ్డందని కూకుంటే పాయదాలెదు మేం ఎప్పుడో సర్వనాశిడమై పోయినం మరింక అయ్యేదెమిలేదు

"మన్నోసాబ్ దొరా! నా మీన దీనితోని ఆరు కెసులన్నయి మావోని విద ఏడో ఎనిమిదో ఉన్నయి ఇంకా కొత్తయి రావనె నమ్మికలేదు దొరలు తల్పుకుంటే దెబ్బలకేంకొదు? సేతుల తపాకి బెట్టి, తపాకితోటట్టుక పట్టుకున్నమంటరు కాదు పోదంటే నడకలై తపాకి నెసి సంపి గుట్టల్ల ఎదురు కాల్పుల్ల నచ్చిండంటరు ఇప్పటికే కెసులకు, జమానతులకు, అచీల్లకు పెట్టి యాష్టకచ్చినం ఏది జెసిన, ఏదన్న మీ సేతకు నోటికి ఉదరు లేదు-మీరాజ్ఞంగన్న

"మరింక నేను గీ కేసుల సుట్టు పుచ్చిన కుక్క తీర్గ తిరుగలేను నా వొంట్లై జిగసచ్చింది మీరు మాట్లాడే మాటలు బడలేను నేను లంగనుకాదు దొంగను కాదు-గొల్లోన్ని ఎర్ర గొల్లోన్ని అఖరుకు " గంగులు కంఠం పూడుకపోయింది

జడ్డీ కుర్చీవీది నుంచి లేస్తూ కెసు వాయిదా పడ్డట్టుగా ప్రకటించాడు

"నేను కెసుల సుట్టు దిరుగలేను-మీ కానూన్లు, కచ్చీర్లు, మీ పోలిసులు, అళ్ళ తపాకులు తన్నులు గుడ్డలు-తప్పిచ్చకోకుంటే బతుకలేను మాకు అన్ని నెర్పింది మిరె మి రుట్టతనమే అఖరుకు లడాచు సత మిరె నెర్పకండ్లు " గంగులు గొణగుతున్నాడు

కొడుకు గంగులు ఎడం రెక్క ఒట్టుకొని బయటకు తీసుకొచ్చాడు

కోర్టు ముందు జనం ఆ తండ్రి కొడుకులను వింతగా చూస్తుండగా గొల్ల గంగులు వెనుకకు తిరిగి కాండ్రకిచ్చి ఉమ్మేసిండు

● ప్రచురణ, 1982 ●

★ ★ ★

జీవంలేని మొక్క

భూమిని నమ్ముకున్నాడు రాజులా బతకచ్చంటారు కానీ లచ్చమన్నను చూస్తే అది తప్పనిపిస్తుంది అతనికి పదెకరాల భూమి ఉంది ఎప్పుడొస్తుందో కాలువ దాన్ని తలచుకుంటూ రాబోయే మంచికాలం కోసం ఎదురు చూస్తున్నాడు ఎదురుచూపుల వయసు ఇరవై దాటాయి లచ్చమన్న పెళ్ళినాటి నుండి కూతురి పెళ్ళినాటికి శ్రీశైలం కాలువ తవ్వకాలు నల్గొండ వరకు వచ్చాయి తవ్వకాలు ఎప్పుడు పూర్తిగాను అందులో నీళ్ళు ఎప్పుడు రాను ఇన్నాళ్ళూ వట్టిపోయిన మట్టికి చేప ఎప్పుడొచ్చేను? లచ్చమన్న ఎదురుచూపులతో సగం జీవితం దాటింది

పేరుకు పదెకరా లయినా పండించేది రెండెకరాలే-అదీ వాన లొస్తేనే పంటాస్తుంది వానల మీద నమ్మకం లేక, విత్తిన విత్తనాల ఖర్చు కూడా గిట్టుబాటు కాదని ఇంటిల్లిపాదీ గ్రహించి తలో రకంగా కూలీ నాలీ చేసుకుని బతుకు తీస్తున్నారు పెద్దోడు పట్నంలో రిక్తా లాగుతున్నాడు రెండోవాడు లచ్చమన్న, గౌరమ్మలతో కాలవ తవ్వకాలకు పోతాడు వచ్చే కూలీతో కడుపు నింపుకుంటూ, ఆశ చావక, దశ తిరక్కపోతుందా అని ఏ ఏటి కాయేడు అంతో ఇంతో జొన్న వెయ్యడం చెయ్యి కాల్యకోవడం పరిపాటయింది

వ్యవసాయం అంటే వ్యయం తప్ప సుఖం లేదని కూతురి పెళ్ళికి ఇల్లు కుదువ పెట్టినా డనిపించింది

వ్యవసాయం అంటే వెట్టిచాకిరీ తప్ప మరేం కాదని సారా లమ్మి వచ్చిన డబ్బు వడ్డీలకు తిప్పి ఇల్లా, సినిమా పోలు కట్టిన నర్సింబును చూసినప్పు డనిపించింది వ్యవసాయం అంటే గానుగెద్దు జీవితమని మండలాఫీసులో బంక్రోటు పని చేస్తున్న రామన్న రెండిండ్ల అధికారి అయినప్పు డనిపించింది

అంతా వ్యవసాయానికి దూరమై బాగుపడ్డవాళ్ళే వ్యవసాయానికి అంకితమైన వాళ్లు మట్టిలాగే మట్టికొట్టుకపోతున్నారు!

“కూతురు కాన్పుకొచ్చింది చేతిలో పైసా లేదు వింజేస్తావ్ మావా!” అన్న భార్య ప్రశ్నకు జవాబు కోసం వెతికి వెతికి మరే మార్గం లేక ఎడ్లజత మీద కన్నుపడింది అదే చెప్పాడు భార్యతో

“ఎడ్ల నమ్మి బిడ్ల పురుడు పోద్దూనా!”

“మరేం జెయ్యనే-పైస లెవరిస్తారు ఇల్లు గిర్వి పెడితిమి పొలమూ పెడుదునా గిర్వి పెడితిమంటే గది సెయ్యి దాటినట్టే ఇంటి మీద అసలు వడ్డీ ఎంతో ఎరికా!”

“నా కే మెరిక-బెట్టినోడివి నువ్వు!”

“గండుకే గీసారి ఎద్దు ల్నమ్మి ”

“సరేగానీ బండిపోయే ఇంక దున్నుడుకు ఎద్దు లుండవు కూలికి దున్నిస్తవా?”
భయం వెల్లడించింది

“దున్నిందంతా పండి సస్తావుందా! చల్ నీ యవ్వ ఇంక కాలువల నీల్లు రావాల-దశ తిరగాల, గంతె-గంతదాక దున్నుడు లేదు గిన్నుడు లేదు అల్లుడు బిడ్డను పురిటి కొదిలిండా మరి సెయ్యాలా? అదీగాక నువ్ రోజు పని చేస్తే మూడు రోజులు బిస్తరి నంటక పోతున్నావ్ నిన్ను దవాకానాకు తీస్కబోవాలా! శ శ జనమలో మన ఎతలు తీరవు” జీవితంమీద కలిగిన విసుగును భార్యమీద చూపించాడు

ఎద్దుల్ని పట్టుకొచ్చి మేపబట్టి మూడేండ్లయింది ఆ ఏడు వాన లొచ్చి గింజలొచ్చి జత ఎద్దుల్ని కొని అప్పతో బండి తీసుకొచ్చాడు వానలు దిగదీసి ఎద్దుల్ని మేపనూ కష్ట మనిపించింది మనిషికే తిండి కష్టమాయె-కూలికి బండి తిప్పినా బతుకు బండి సాగింది కాదు

కొన్న రోజు పదిహేను వందలు విసిరి మరి కోడెల్ని పట్టుకొచ్చాడు ఈ రోజు చితికిపోయిన వాటిని తెగనమ్మా లనుకున్నాడు ఆ విషయం కూతు రింటికి వస్తుందన్నప్పటి నుండి లచ్చమన్న మనసులో మరిగిస్తున్నాడు మల్లెపల్లి సంతలో బెరాలు ఎలా ఉన్నాయో ఎంత లేదన్నా రెండు వేలు దొరుకుతా యనిపించింది అందుకే తెగించాడు లచ్చమన్న

☆

☆

☆

మల్లెపల్లి సంతలో పశువుల బేరం మా జోరుగా సాగుతోంది ఉదయం నుండి సాయంకాలం వరకూ వందలు, వేలు చెతులు మారుతుంటాయి పశువుల ఇళ్లు మారుతుంటాయి అవసరం ఈ మార్పుల్ని నిర్వహిస్తుంది

ఆ రోజు గౌరమ్మ పని చెస్తూ కళ్లు తిరిగి పడిపోతే దవాకానాకు తీసుకుపోతే ఫోటో లన్నారు కడుపులో గడ్డన్నాడు పట్నం పొమ్మన్నారు ఇవేవీ భార్యకు చెప్పక పట్నం తీసుకపోను మార్గం వెతుకుతున్న తరుణంలో చిన్నమ్మి కాన్పుకు దిగబడింది ఇంక తప్పదు ఎద్దుల్ని సంతకు తోలాల్సిందే అనుకున్నాడు లచ్చమన్న

తొలి జామునే లెచి గౌరమ్మ కట్టిచ్చిన జొన్న రొట్టెల్ని మూల గట్టుకుని ఒయటికొచ్చాడు గౌరమ్మ ఎద్దుల జతని విప్పి లచ్చమన్న చేతికి పట్టిచ్చింది

“ఓ చనం మామా!” అంటూ లోనికెల్లి ఓ చెంబుతో నీళ్లు తెచ్చి ఎద్దుల ముఖాన్నీ, కొమ్ముల్నీ తుడిసి పసుపుపూసి కుంకుం పెట్టి దండం పెట్టుకుంది ఆమె కళ్ళలోని బాధని కళ్లు రాల్చాయి లచ్చమన్న గుండెల్లోని బాధని మొహంలో కనిపించకుండా చీకటి కప్పేసింది

“పచ్చిందే బేరమని తెగ నమ్మకు” బొంగురుపోయిన గొంతుతో అంది

సమాధానం చెప్పకుండా ఎద్దుల తాళుని కదిలించి పైగ చేశాడు చీకట్లో పడిపోతున్న భర్తనీ ఎద్దుల్నీ చీకటి పూర్తిగా కప్పేసేవరకు చూసి బరువెక్కిన వ్యధయంతో లోనికెల్చింది గౌరమ్మ

లచ్చమన్న తల్లి చిన్నప్పుడే కాలం చేసింది తండ్రి లచ్చమన్న మనువు చూసి మంచ మెక్కాడు తండ్రి జబ్బు నయం చేయద్దామని చేతి కందినంత అప్పచేశాడు ఇల్లో, భూమో అమ్మదా మనుకుంటే-

“ఒరే లచ్చా! గా పవైయ్యకు-మా అయ్య నాకు ఇరవై ఎకరాలు ఇచ్చిండు దాన్ని పదికి దించి నీ కిస్తున్న ఇద్దరు మగబిడ్డ లున్నారు ఇద్దరూ రాడపిల్ల లున్నారు మన దసలే గొడ్డు దేశం ఎప్పుడూ వానలు రావు, బతుకులో ఎలుగు లేదు ఈ భూమి, ఇల్లా బోతే దికారోడివైపోతావు నా కాలం పోయింది మందుల కోసం కర్చు దండగ సస్తే ఈడిసిపడై సచ్చినాక కర్చులు కూడా వద్దు” అని చెవిలో జోరీగలాగ సచ్చినంతవరకూ పోరాడు

పెద్దది ఈడు పెల్లి చెయ్యలే దనుకుందో ఏమో గొల్లోడితో లేచిపోయింది చిన్నమ్మి చెయ్యి దాటుతుందని భయమేసి ఇల్లు గిరివి పెట్టి కులపోడికి కట్టబెట్టి, గతాన్ని కాస్త కప్పిపుచ్చుకున్నాడు పెద్దోడు- “ఏందే గీడ తిని బతికేది? నేను లష్కర్ బోతా - రిచ్చా లాగుతా నన్నడిగితే అందరం గాడికి బోతే కూలైనా జేసుకీ తినొచ్చు గాడ కూలోల్ల బాగ పైసలు జేసుకుంటరంట మీరొస్తారా రండి లేదా నన్నాపకండి” అని తెగేసి పట్నం చేరిండు రిక్తా లాగుతున్నాడు

ఆడి బతుకాడు ఒకతనీ- మంచిదే అని మనసు గట్టి చేసుకున్నాడు ఆరు నెలలు తిరక్కమందే- “ఓరయ్య! రిచ్చా ఏక్కిడెంటయింది ఓనరు రిచ్చా పైసలు గట్టమంటాండు కాలు ఇరింది” అని కబురు చేశాడు

లచ్చమన్న గౌరమ్మ పట్నంలో కొడుకుని చూసి “గిదేం రాతర నాయనా!” అని నెత్తి నోరు బాదుకున్నారు సర్కారు దవాకానాలో కాలకు పట్టి ఏశాక-“ఇంక రిచ్చా ఎట్లా దొక్కుదువురా బిడ్డా!” అని గౌరమ్మ కంట తడి పెట్టింది కాలు కుదులుపడ్డాక రిచ్చా ఓనరుకు వంద రూపాయలు పోసి దండం పెట్టి వచ్చారు

గతం చీకటిలా ముసురుకుంటుంటే పాడుచుకొస్తున్న సూరీడు కొత్త ఆశల్ని రొలిస్తున్నాడు

గీ ఎద్దులు మంచివి సుళ్లు సూసివోళ్ళు వోళ్ళు నొక్కుకున్నారు గీ ఎద్దులు నీ రాత మారుస్తాయని పుబ్బెళారు ఎద్దుల బాగున్నా లచ్చమన్న సడి బాగులేదు ఆ మాట కొస్తే వ్యవసాయం చేసేవాడి సడి వానలో వుంది అదను కొచ్చిన వాన రైతుకు వరం, అదను తప్పిన వాన రైతుకు భారం వాన కనుమరుగైతే రైతులు బతుకులు ఎండి కూలిలై పోతారు ఇది యుగయుగాల సత్యం

“సూద్దాం! గీ ఎద్దు ల్మిమ్మితే సడి తిరుగుతుందేమో!” అని ఓటమిలో విజయాన్ని చూడాలని ఆశపడ్డాడు

మల్లెపల్లి సంత చెరుకోగానే లచ్చమన్న చుట్టూ పదిమంది మూగారు

“ఎద్దు లమ్మొచ్చినావు గెంత కమ్మనుంటివి!”

“రెండేలు ”

“గంతనా ఒంగోలు గిత్త లనుకుంటేవేరా! జరా సోచాయించి జెప్ప ”

“గంతనా!”

“దేకోబై! గంత పైసలు రాపు పైస లెవ్వడితా నుండాయి ఇవ్వనీకి ఓడికొచ్చె వాళ్ళంతా పైస లేనోల్లే గదరా!”

“గదంతా నాకు తెల్పుదు నాకు రెండేలు గావాల ”

“గంతే నంటావ్ సరే ఎద్దుల్ని తోల్కపో ”

“పోతాన్నే తీ నువ్ ఎవరు నాకు జెప్పా ”

“గీడు అమ్మను రాలేదురా వారీపాద్మీకి మళ్ళీగా ఎద్దుల్ని తోల్కబోనుచ్చిండు ”

ఇలా తలా ఓ మాట విసిరి, మరొక డెవడో ఎద్దుల్ని తీసుకరాగా అటు వెళ్ళారు

“చా తాగు పటేలా!” అన్నాడో యువకుడు

“పటే లెవ్వడు బే ”

“బాంచన్ గా మాటంటే తప్పేనా! సర్లే టీ తాగు సేటూ!”

“ఒద్దు పో ”

“గంత కోప మెందుకో - సూడు గీడ కొచ్చేవాల్లంతా యత ఒన్నోల్లే మన యతల్ని లోపలే దాసుకోవాల పైస దొపతే అందరితో ఎర్రోడివి గానే సీ సీ నీ యసుంట్లోల్లు బూమ్మీదెల్లు బతుకుతన్నరో గా దేవుడికే ఎరిక జరంత చా తాగు ”

“నాతాన పైస లేవు!”

“నె నిన్ను పైస లడిగినానా దొరా! గంత కోపమెందుకె? ఎదవ పైసలు నిన్ను జూస్తుంటే మా నాయ న్నూసినట్లు అయితాంది చా తాగు ” అని గ్లాసు లచ్చమన్న కిచ్చాడు

ఎద్దుల్ని ఓ చెట్టు కింద రాయికి కట్టి ఆ రాయి మీదే కూర్చుని చాయ్ తాగుతున్నాడు

‘రెండేలు లేకుంటే ఎందుకు? పిల్లదాని పురుడు, గౌరి కడుపులో గడ్డ, సిల్లర బాకీలు ఎల్లా తీరేను? ఓ నాయాండ్లు గంతనా అంటారు దొంగ కొడుకుల ’ తిట్టుకుంటూ చాయ్ తాగి గ్లాసు కింద పెట్టాడు

“ఓ లచ్చమన్న! ఎద్దుల్నమ్మ వొప్పివా?”

ఎవరూ అని అలోచించి-“యాద్గిరీ, నువ్వే! బాగున్నావా?” అన్నాడు

“ఏం బాగులే ”

లచ్చమన్నకు ఎద్దులు పట్టిచ్చింది యాద్గిరీ కాబట్టి యాద్గిరి ద్వారానే అమ్మితె లాభసాటిగా ఉంటుం దనిపించింది యాద్గిరి పదెండ్లగా సంతల్లో ఎద్దుల్ని అమ్మించడమే జీవనంగా బతుకుతున్నాడు ఈ వ్యాపారంలో బాగా నలిగిన మనిషి, ఆ రోజు యాద్గిరికి, ఈ రోజు యాద్గిరికి మాటలో తప్ప మరెందులోనూ పోలిక లేదు మామూలు చొక్కాలు, పంటాంటలు వేసుకునేవా డవ్వుడు ఈ రోజు సిల్క లాట్రి, పంచ అప్పడు చేతిలో గుడ్డ సంచి, ఈ రోజు కంపెనీ తోట సంచి

కళ్ళద్దాలు లే నప్పడు చేతులు బోసిపోయి ఉండేవి ఇప్పుడు వాచీ, ఉంగరాలతో తళుక్కుమంటున్నాయి

“ఎద్దు లమ్మొచ్చినావే! మరి చెప్పవే అమ్ముతా మనతాన నికార్ను బేరం నీ కెంకే గదా!”

“చా సేటూ!” అంటూ వచ్చాడు ‘చా’ వాడు

“గిదో మా లచ్చమన్న కియ్యి”

“నే తాగిన!”

“దాందేంలే మళ్ళీ తాగు-చా నీల్లే గాదె ఒరే నద్దెంలూ! లచ్చమన్న తాన పైసలు తీస్కోకు నెనిస్తా ఇకబో మాట్లాడవేందే జెప్ప అమ్మనొస్తేవా!”

“అ!”

“ఎంత గావాల జెప్పా”

“రెండేలు!”

“రెండేలా”

“ఛా”

“తగ్గదా”

“బిడ్డ పురిటి కొచ్చింది నా యాడదానికి పానం బాగలే ఊర్లో సిల్ల రప్పలు రెండేలు దక్కుందె కుదరదు”

“సరే! గిదో ఈ-రెండ్రూపాయలు నీతా నుంచు గిది బయాన నీ ఎద్దుల్ని నె నమ్మి పెడతా! ఇంతెప్ప రడిగినా ఒప్పుకోమాక-డంతా లంగ నాయాన్లు జెరిండ్లు గదో గొడ్లకు గాడ గడ్డి తెచ్చుకో అది మనదే గా బండిలోది మరి రెండేలన్నావ్ నీ జరూర్ నీది కానెవాడు దొరకద్దా! సరే సూద్దాం! మల్ల నా సంగతి ఎరికే గదా”

“నీ కమిసన్ కాదంటానా”

“గది మాట ఇంక నవ్ బేళికరుండు బేరం నే బట్టుకొస్తా!” అంటూ వెళ్లాడు యాద్గిరి

“మంచోడు కష్టం, సుకం తెలిసినోడు!” అనుకుంటూ గడ్డిమోపు తీసుకొచ్చి ఎద్దుల ముందువేశాడు

సంతకు పశువు లమ్మను వచ్చినోళ్ళ చుట్టూ గద్దల్లా వారిపోయి వాళ్ళ రెటు అడగడం బెరాలు చెయ్యడం, బయానా అని ఒకటో రెండో చేతిలో పెట్టి బెరం చూస్తామని వెళ్ళడం అంతా ఓ తమాషాలా ఉంటుంది వాళ్ళ కదే వృత్తి మాటలతో మధ్యపెట్టి రూపాయికో రెండుకో వాళ్ళను కట్టేయడం ఈ కార్యక్రమం మధ్యాహ్నం దాక సాగుతుంది

అమ్మ నొచ్చిన వాళ్ళ ఒకరి పశువుల్ని ఒకరు చూసుకోవడం, మా ఆపులచ్చిందెవని ఒకరంటే-మా ఎద్దుల బసవన్నలు ఏ ఇంట కాలు మోపినా సిరులు సిందాల్సిందే - అని గొప్పలు చెప్పుకుంటూ తెచ్చుకున్న సద్ది మూటలు విప్పి కడుపు కింత పడెయ్యడం, తినింది మెదల బెరాలకోసం ఎదురుచూడడం

అవసరం కాలం మనుషుల్ని క్రుంగదీస్తుంది సాయంకాలానికి సంత ముగుస్తున్నప్పుడు ఎంత వాడావిడో

“లచ్చుమన్నా!” అంటూ వచ్చాడు యాద్గిరి వెంట మరో మనిషి ఉన్నాడు అవచ్చినవాడు ఎడ్ల చుట్టూ తిరిగి తోకమీద, వీపుమీద, నుదుటిమీద, మూపురాన, తొడల దగ్గర, మోకాళ్ళ మీద పరీక్షించసాగాడు అతను చూస్తున్నంతసేపూ లచ్చుమన్న గుండె వేగంగా కొట్టుకోసాగింది

“ఎయ్యి రూపాయలు వీంది యాద్గిరి - గివి ముసలవి సేద్దానికి ఏం పట్టేస్తాయి అదీగాక సుల్లు ”

“ఎయ్యా కుదర్లు!” అన్నాడు లచ్చుమన్న

“కుదరకుంటే గట్లనే తీస్కబో గీ ఎద్దులకు అంతకన్నా ఎవరిస్తారు?” అంటూ కదిలా డతను

అతని వెంట యాద్గిరి వెళ్ళాడు లచ్చుమన్న గుండె బేజారయ్యింది ఎదవ నాయాలు-ఎయ్యి రూపాయలా! ముస లెద్దులా! - అని మనసులోనే వాణ్ణి తిట్టుకున్నాడు ఇంతలో యాద్గిరి లచ్చుమన్న వద్దకు వచ్చాడు

“వీంది లచ్చుమన్నా, నువ్ బేరం చెడగొడుతున్నావ్!”

“ఎయ్యి రూపాయలంటే ఎట్లా సేటూ!”

“వా డడిగిండు నే నిస్తానంటినా! మదైన నె నెందుకు? నేను మాట్లాడనా-నువ్వే బేరం చేస్తే ఇంక నే నెందుకు? నే న్నిన్ను మోసం జేస్తానా చెప్ప!”

“గట్లంటావా! సరే ఈసారి నోరెత్తను ”

యాద్గిరి వెళ్ళాడు వేటకు యాద్గిరి చెప్పింది నిజమే అనిపించింది మధ్యన మనిషిని పెట్టుకున్నాక మాట్లాడడం తప్పే అనుకున్నాడు

“గీ ఎద్దుల్ని అమ్ముతావా, లేదా?” పొద్దున అడిగినవాడు మళ్ళీ వచ్చాడు

“యాద్గిరికి మాటిచ్చినా!”

“బద్మాష్గాడు! సంతంతా వాడే అయిండు గెంత కమ్ముతా నంటివి?”

“గెంతనే జెప్పిన! నీ కొకటి, యాద్గిరి కొకటి చెప్పినా!”

“వీయమ్మ గెంత కెవడు కొంటాద్రా! గా ఎద్దులు బక్కగున్నాయి సేద్దేనిక్కాడు, తుర్కలు కోస్కు దినడానికి పనికిరావు గాటికి రెండే లెవరిస్తారా!” అని విసురుగా వెళ్ళాడు

‘ధూత్ నా కొడుకు కోస్కు తినడాని కమ్ముతావా?’ అని మనసులోనే విసుక్కున్నాడు లచ్చుమన్న

“చా తాగు సేటూ, యాద్గిరన్న పంపిండు” అంటూ వచ్చాడు యువకుడు

“యాద్గిరి పంపిండా?” అంటూ అందుకున్నాడు

“యాద్గిరన్న మంచోడే! నేను ఇంతప్పటి నుండి జాస్తున్న గా సేటు ఎవర్ని మోసం జెయ్యలా యాపారం అందరూ జేస్తారు కానీ నిలదొక్కుకునేది ఎందరు? ఎదుటోడి కష్టాన్ని దోచుకోడు గండుకే ఇన్నేల్లయినా ఈ యాపారంలో నిలబడే ఉన్నాడు మదైన ఎందరు రాలేదు, పోలేదు నీ ఎద్దుల్ని అమ్మిస్తాడు పరేశాన్

గాకు గిద్దో సేటూ, నీ బేరం అయ్యాక నన్ను యాద్ మరువకు మరి నే వస్తా!" అంటూ ఖాళీ గ్లాసు తీసుకుని వెళ్ళాడు

మూడు గంటల సమయంలో యాద్గిరి మరో బేరం తెచ్చాడు వాడు ఎడ్లను పరికించి—“గిద్దో గీ సుడి సూడు యాద్గిరి గీటి చెవులు సూడు తోకమీద సూడు” అంటూ సుళ్ళు పరికించి వెళ్ళిపోయాడు

లచ్చమన్న ఎడ్లను చూశాడు వాటిని రోజూ చూస్తున్నాడు వాటికున్న సుడులన్నీ తెలుసు అవన్నీ మంచివే ఆరోజు యాద్గిరి చెప్పి మరి కొనిపించాడు

“కాలం మారింది లచ్చమన్నా! కాలంతో పాటే సుడుల ఇలువలూ మారాయి నువ్వేం దిగులుపడకు సందేల లోపల బేరం కుదిరిస్తా!” అని ధైర్యం చెప్పి వెళ్ళిపోయాడు

లచ్చమన్న కంతా అగమ్యగోచరంగా ఉంది అసలు ఎద్దులు అమ్ముడు పోతాయా అన్న శంక మొదలయింది సంతలో కొందరు బేరాలు కుదుర్చుకుని డబ్బులు చెతులు మార్చి పశువుల్ని పట్టుకపోతున్నారు

అవసరం కాలం మనిషిని పిచ్చివాడిని చేస్తుంది అందుకు నిదర్శనం మల్లేపల్లి పశువుల సంత

సాయంకాలం అయిదు గంటలకు యాద్గిరి ఒక్కడే వచ్చాడు లచ్చమన్న గుండెల్లో గుబులయ్యింది

“సూడు లచ్చమన్నా నీ వడిన బేరం దొరికేట్టు లేదు జరంత పట్టు విడుపు ఒండాల అంతా ఎయ్యికే అడుగుతున్నారు సుళ్ళు సూడండ్రా అన్నా అయినా ఇప్పుడు సుళ్ళు సూసి కొనేవా ట్వెవరు వన పిచ్చిగాని? సుళ్ళ దేముంది, ఎద్దుల ఒంగుంటే ఏదో ఒకటి చెయ్యొచ్చు నువ్వేం పరేశాన్ గాకు ”

“సేటూ, చా!”

“ఏందిరా నీ గొడవ?”

“బాంచన్-గీయన పొద్దున్నించి పరేశా స్లండాడు జర నువ్వే సూడాలి పాపం, ఎన్ని కష్టాలుండో ”

“ఏం జేతునా! గీయన రెండే అనబట్టె సచ్చినోల్లు ఎయ్యనబట్టిరి ”

“గట్లంటే ఎట్ల సేటూ జర సోచాయించు గరీబోడికి సాయం జేస్తే ఊరకపోదు సూడు మద్దైస్తంగన్నా బేరం సూడు ”

“గంతె నంటవా! ఏం లచ్చమన్నా, గట్లనే జాతాం ఏమంటావ్ మల్లీ నా మాట పోకూడదు దునియల మాట బోయి బతకజాల ”

“గట్లనే జెయ్యి!” అన్నాడు లచ్చమన్న

“నీ బాధ నా కెరికే ఏం జేస్తాం? అమ్మదమంటే అడివి నువుండు, నేనో సుట్టేసాస్తా!” అంటూ కదిలాడు

లచ్చమన్న నీరసంగా కూర్చుండిపోయాడు చా వాడు లచ్చమన్న పక్కన జెరి ధైర్యం నూరిపోసి గ్లాసు పట్టుకెళ్ళాడు

అరగంటకు యాద్గిరి ఓ అసామిని వెంటబెట్టుక వచ్చాడు అతడు ఎడ్లను పరికించి చూసి ఏం బేరంరా అన్నట్టు ముఖం పెట్టి “పన్నెండు” అన్నాడు

“పద్దెనిమిది వందలు”- యాద్గిరి

“ఒద్దు-అదో గాడ పద్మూడుకే జత నువ్ గాడ్నుండె గాదె తీసుకొచ్చింది?” అంటూ జేబులోంచి నోట్ల కట్ట తీశాడు

లచ్చుమన్న నోట్ల కట్ట చూసి ఎద్దుల్ని చూశాడు

“చివరగా పదేడు వందలు-ఇంక మాట్లాడకు” బతిమాలుతూ అన్నాడు యాద్గిరి

“గదేట్లే! ను వ్వేదో తెల్సినోడివని వస్తే నాకే జరంత లోపీ ఏస్తావా! అఖరి మాట పద్నాలుగు గంతే ఇంక నీ ఇష్టం” నోట్లకట్ట ఓ చేత్తో అడిస్తూ మరో చేతికి తాకిస్తూ అన్నాడు

“చా సాబ్!”

“చల్ సాలె బేరంలో మేముంటే!” కసిరాడు యాద్గిరి

“గంత కోపమెందు కన్నా?”

“కోపంగాక ఇంకేందిరా! ఈయనేమో పద్నాలు గంటాండు లచ్చుమన్న పదే డంటాండు ఏంజేతు?”

“సేటూ, బాంచన్ నీకాల్మోక్తా! నా దో మాట గిదో సేటూ! గీ ఎద్దుల గురించి జెప్పగూడదు నా కంటే నీకే తెలుసు ఎదవ డబ్బులు చూసుకుంటే ఎట్లా సేటూ- ఓ గరిబోడికి సేసినట్టుండాలా! నీకు కష్టం వద్దు లచ్చుమన్నకు కష్టం వద్దు నా మాట మీ రిద్దరూ ఒప్పకోవాల, సరేనా?”

“జెప్ప్ నీ యమ్మ నీ మాటె గాని కానీ ఒరే నాయంగుండాల” అన్నాడు ఆ వచ్చినోడు

“బాంచన్ గట్లన్నాయం చేస్తనా? గీ ఎద్దుల తీస్సబోండి పద్దెడు వందలివ్వండి ఇంక బేరం వద్దు నేను సిన్నోడిని, నా మాట బెమ్మ వాక్కునుకోండి ఇద్దరికి జయమె కాదంటే అమ్మమీద ఒట్టే!”

“నీ యమ్మ! ఇరకాటంలో పెడితివిరా తమ్మి సరే నీ మాటె-ఇదిగో” అంటూ డబ్బు లెక్క పెట్టి పదిహేను వంద కాగితాలు ఇచ్చాడు యాద్గిరికి యాద్గిరి ఎద్దుల జత అప్పజెప్పాడు ఆ అసామి ఎద్దులను తోలకపోయాడు

“ఇదో లచ్చుమన్న, పదేను వందలు ఇంద్ల నా కమీషన్ నూట యాభై, మిగిలింది తీసుకో” అంటూ ఇచ్చాడు యాద్గిరి

“గదేందే యాద్గిరన్నా! ముందు కమీషన్ గంతకు పాతికే గదా!” ఆశ్చర్యంగా అడిగాడు లచ్చుమన్న

యాద్గిరి నవ్వి-“నువ్ ఎర్రోడివిరా లచ్చుమన్న! గా రోజుల్లో గింజ లెట్లా దొరికేటివి ఇప్పుడెలా గున్నాయి రేట్లు పెరగలా!” అంటూ కదిలాడు

లచ్చుమన్నకు గుండె దడ ఎక్కువయింది రెండు వే లనుకున్న ఎద్దుల జత పదిహేను వందల కమ్మడం, తన చేతికి పద్మూడు వందల యాభై రావడం బిడ్డ కానుపు కెంతవుతుందో అడదాని కడుపులో గడ్డకు మిగులుతుందో లేదో!

“సెలూ, బేరం కుదిర్చాను నన్ను మరుస్తవా?”

“ఏం జెయ్యమంటావ్?”

“ఓ పది రూపాయ లిప్యా!”

“ఒరే, ఆ ఎద్దులు నా గుండెలా అబ్బుమ్మినా! ఎవరికోసం నా పెండ్లం, బిడ్డకోసం దాని కొచ్చింది ఇది ఇంట్ల నీకూ కమిసనా?” జారిపడుతున్న కళ్ళనీళ్ళను అపుకుంటూ అన్నాడు

“శ శ గంత బాదయితే ఒద్దులే సేలూ! నీవు సంతోసించి ఇస్తేనే ఇయ్యి”

“పొద్దుట్నీండి కనిపెట్టుకున్నావ్ డబ్బు లేవన్నా చా ఇచ్చావ్ తీసుకో పది ఎల్లు గీ పదిలో ఏం బోతాదిలే పో” అంటూ ఇచ్చాడు

సందేలయింది సంత బోరు అణిగింది అంతా చల్లగా జారుకున్నారు లచ్చమన్న మాత్రం ఎద్దుల్ని కట్టేసిన చోట కూర్చుండిపోయాడు

ఎద్దు లెసిన పెడలో తన జీవితాన్ని చూసుకుని కళ్ళనీళ్ళు పెట్టుకున్నాడు

తనివితీరా పేడని చేతులలోనికి తీసుకుని పూజా పుష్పంలా కళ్ళ కద్దుకుని రైతు జీవితానికి తర్పణం పదిలనట్టు పదిలాడు

చికల్లో

బరువెక్కిన మనసుతో

తిరుగుముఖం పట్టాడు

మల్లేపల్లి ఊరి చివర సారా దుకాణం ముందు చా కుర్రాడు, తనతో వెయ్యి రూపాయలకు బెరమాడినవాడు, చివరకు కొన్నవాడు అంతా కలిసి తాగుతున్నారు

‘ఎద్దు లెమయ్యా’ అనుకున్నాడు లచ్చమన్న “చల్ చల్” అన్న మాటలు వినిబడి వెనక్కి చూశాడు చీకటిలో స్పష్టంగా కనిపిస్తున్నాయి అవి తనవే తనమ్మినవే మరతను చీకటి చారలు తరిమే కరెంటు దీపం వెలుగులో కనిపించాడు ఎద్దుల్ని పరిశీలించి ఏ మాటా మంత్రీ లెకుండా పోయినవాడు

ఎద్దులు దగ్గర కొచ్చాయి లచ్చమన్నను గుర్తుపట్టి ఆగాయి ఆగిన ఎద్దుల్ని చూసి లచ్చమన్న గుండె బరువెక్కింది

“నవ్వా! యాడికి?”

“నాలుగో మైలు రాయి తాన గొల్లపాలెం” జీరలోయిన స్వరంతో అన్నాడు లచ్చమన్న

“మొత్తానికి రెండేలా గుంజినవ్!”

“రెండేలా!”

“ఛా మరి!”

“నీ కెవ రమ్మిండు?”

“గాడె యాద్గిరి”

మంచులా కరిగిపోయిన రోజు కంటనీరు పెట్టించింది కుంపటిలా రాజుకునే కడుపుమంట నిలువునా దహించివేస్తోంది జీవిత పాలంలో పచ్చదనాన్ని హరించే పురుగుల మధ్య నలిగినట్టనిపించింది

“దొంగ కొడుకు నా తాన నాటక మాడి పదేను వందలని, అందులో నూటాయాభై కమిసన్ అని మింగి, మీలింది నా చేతిలో పెట్టిండు” ఆశ్చర్యం, బాధ ధ్వనించాయి గొంతుకలో

“గట్లనా-యెదవ! నా తాన మొదట రెండేలా అయిదొందలని రెండేలకు బేరం చెశానని నన్ను రానీకుండా నాటకమాడి రెండేలా తీసుకుని ఎద్దులు పట్టుకొచ్చి ఇచ్చాడు రెండొందలు కమిసన్ కొట్టిండు పైగా!”

“ఓ చా పోరడు నా తాన పది దొబ్బినాడు!”

“నా తానా దొబ్బినాడు-అంటే అందరితానా దొబ్బినాడు ”

ఇద్దరూ భూమి న్నమ్ముకున్నవాళ్ళే!

ఇద్దరూ మోసపోయినవాళ్ళే!

అందుకే ఇద్దరిషధ్యా ఆ తరువాత మాటలు కరువయ్యాయి!

మధ్యలో దారి మళ్ళిన ఎద్దుల్ని చూసి విలవిల్లాడుతూ జీవంలేని మొక్కలా మొలకెత్తను భూమిని చీల్చలేని విత్తనంలా చీకటిలో నిల్చుండిపోయాడు లచ్చమన్న

● ఆంధ్రప్రదేశ్ వీక్షే ●

★ ★ ★

శివకాంత

“ఎదిగిన ఇద్దరు మగవారిమధ్య పున్న స్నేహం, ఇద్దరు అడవాళ్ళుమధ్య చస్తే వుండదు అడవాళ్ళు స్నేహానికి పనికిరారు” అన్నాడు శివప్రసాదరావు

ఆ ఉదయమే మా ఆవిడా వాళ్ళావిడా పోట్లాడుకున్నారు ప్రసాదరావు భార్యకి తను అందగత్తైననె గర్వం వాళ్ళాయన తనను ఎక్కడపడితే అక్కడికి వెంటపెట్టుకు వెళ్తాడనీ, నేను మా ఆవిడను ఎక్కడపడితే అక్కడకు తీసుకువెళ్ళకపోవడానికి మా ఆవిడ అంత చక్కనిది కాకపోవడమే కారణమనీ ఆవిడ వెక్కిరించిందట-ఇలా నా స్నేహితుని భార్యమీద నాతో చెప్పి “తెల్లతోటతప్ప ఒంట్లో ఎక్కడా ఎముకా కండాలేదు అలాటి గర్విష్టి వాళ్ళంటే నాకు ఒళ్ళు మంట” అని మా ఆవిడ విసుక్కుంది

“ఆ మొగుడు చచ్చి చెడి యింటికి రావడంతడవు నెత్తినెక్కి సవారీ చేస్తుంది ఏ బజారుకో షాపింగ్ కో స్నేహితులిళ్ళకో సినిమాకో ఎక్కడికో అక్కడకు తీసుకెళ్తై కాని వదల్తు అందుకే వాళ్ళు వూరినిండా అప్పులు-” అంటూ ప్రసాదరావు భార్య గురించి విమర్శించింది

నాకు చాలా సిగ్గుగా వుంది ప్రసాదరావు, నేనూ ప్రాణస్నేహితులం -కావాలని పక్కపక్క యిళ్ళలో వుంటున్నాం ఈవిడ మాటలు అతనికి వినిపిస్తాయేమోనని నేను “జలాడిపోతున్నాను ఎటూ చెప్పలేక-

“ఆవిడ నీకంటే చిన్నది లోపాటుంటే మరం సర్దుకోవాలి మాటల్లో ఒయటపడగూడదు” అన్నాను

“మీరు నన్నెక్కడికి తీసుకెళ్ళరు అందుకే నేనావిడకు లోకువ అనుకుంటే సరా-ఏ మందంలెండి నా మొహం అందం-తెల్లగా పాలిపోయి వుంటుంది వాళ్ళు నవయవ్వన విలాసవంతలు మనవేమో మనలి దంపతులం అందుకే ఆవిడకంత విడిసిపోటు” అని ఆ అందచందాల తగూలోకి నన్ను కూడా యిరికిస్తూ చూట్లాడింది మా ఆవిడ

కాస్త ఆలోచించి, ప్రమోదకరమైన ఈ అందచందాల నినాదంలోంచి మా ఆవిడ ఒర్రను తిప్పాలనే ఉద్దేశంతో-

“అందమైనవాళ్ళయితేమటుకు మొగుడూ పెళ్ళాలు పోట్లాడుకోరా-” అన్నాను

మా అవిడ నా ప్రశ్నకు సూటూ జవాబు చెప్పకుండా-తను మరో మెలికే వెస్తూ-

“అయితే అవిడ అందమయిందని విరూ ఒప్పుకుంటున్నారా?” అని ‘యూ టూ బ్రూటస్’లా నాకేసి చూసింది

“చూడు-స్నేహితుని భార్య అందం గురించి నన్ను ప్రశ్నించి చంపకు అవిడ చాలా ఘంచిది” అన్నాను

“ఏం మంచి? అవిడ మంచితనం మీకేం తెలుసు?”

“నీకూ తెలుసు ఇప్పుడెదో కోపం విడున్నావు అందుకని కఠినంగా వున్నావు నీ మనసులో పాపం, అవిడంటే జాలిలేదా?”

“నాకా? పాపమంటూ జాలా? దేనికే?”

“నువ్వే చెప్పావుకదా - ప్రసాదరావురా కోసం ఎవరెవరో స్నేహితులు వేళాపాళా లెకుండా పస్తారనీ, వాళ్ళకు స్నానపానాలు, తిళ్ళూ, టిఫిన్లూ, కాఫీలు చేసిపెట్టలేక అవిడ సతమతమయిపోతుందనీనూ”

“అమ్మ-ఏం చిత్రంగా మాట్లాడుతారండి! వేళాపాళా లెకుండా వచ్చే అతిథులంటే ఏ ఇల్లాలికి విసుగ్గా వుండరూ?”

“అవిడ ఎల్లా చెసి పెడుతోందోనని నువ్వే ఆశ్చర్యపోయావుగా-అతను మొండి వాడనీ-ఇల్లాలి కష్టసుఖాలు ఆలోచించడనీ - పైగా వాళ్ళంతా వాళ్ళ ఒకే ఒక మంచంమీద ఎక్కి కూర్చోడం, పడుకోడం అవిడ కనవ్వవనీ- తువ్వొళ్ళూ దుప్పట్లూ లంగీలు అన్నీ వాళ్ళు వాడెస్తూంటే అవిడ పళ్ళు పట పటా కొరుక్కుంటుందనీ నువ్వే చెప్పావుగా-మళ్ళి ఇప్పుడెలా మారిపోయావేం, కాస్తంత పేచీ వచ్చి?”

“బావుందందోయ్ - అడవాళ్ళ కష్టాలు వికెం తెలుస్తాయ్! ఎంత స్నేహితులైనా మంచాలమీదెక్కి దొర్లితే ఏ ఇల్లాలికయినా ఒళ్ళు మండుకొస్తుంది ఇది ఇల్లా-పోటలు రూమా అనిపించదా? వాళ్ళిద్దరిమధ్యా అందుకే అస్తమానూ పోట్లాటలు వచ్చేవి”

“అందమయిన వాళ్ళకూడా పోట్లాడుకుంటారని నువ్వు ఒప్పేసుకుంటున్నావన్న మాట!”

“పోట్లాట వెలిశాక ఆయన అవిడని షాపింగ్ కో, సినిమా కో తీసికెళ్ళేవాడు తన గెస్టులనుంచి ముందు అల్లరిపెట్టకుండా సహించి చాకిరీ చేస్తున్నందుకు, అవిడ దుబారా ఖర్చుల్నీ ఆ మగాడు చచ్చినట్లు కుక్కిన పేనులా భరిస్తున్నాడు అది అవిడ చక్కంది కావడంవల్ల ఆయన్ను కొంగనకట్టుకు తిప్పకుంటున్నాననకుంటే అది పొరపాటు పొరపాటే కాదు, తెలివి తక్కువకూడా”

“ప్రసాదరావు పెళ్ళాంమీద నీ కిప్పడు కోపం వుందా, పోయిందా? పోయిందంటే నీకో మాట చెప్తాను”

మా అవిడ మొహం ఎర్రబడింది తమాయించుకుని-

“అవిడ గర్బిష్టి అవునా కాదా? ముందామాట చెప్పండి” అన్నది

“అవిడ స్వయానా అతనికి అప్పకూతురు చిన్నప్పట్నుంచీ మేనమామ నెత్తెక్కి తొక్కేది అదంతా పైవాళ్ళకు మరోలా కనపడొచ్చు అతి గారం చలన అవిడ చెప్పలన్నీ అప్రియాలైనా ప్రియాలైనా అతను భరించక తప్పదు”

“ఇదేనా మీరు నాకు చెప్తానన్న రహస్యం?”

“కాదు, ప్రసాదరావు ఉద్యోగం మానేస్తున్నాడు మానేసి వాళ్ళ పార్టీవర్క్కి అండర్ గ్రవుండ్ కి వెళ్ళిపోతున్నాడు”

“మరి పెళ్ళాం, పిల్లలూ?”

“వాళ్ళను వదిలేస్తున్నాడు”

“మరి అవిడ యిష్టపడిందా?”

“అవిడ కసలు తెలీదు”

“రామ రామ! మీ రెల్లా వూరుకున్నారండీ? పాపం, అవిడ కాపరంలో నిప్పలుపోసి అతనల్లా చేస్తూంటా—”

“ఎవరు చెప్పినా వినడు”

మా అవిడ కాసేపు నిర్వాంతపోయి ‘కర్కటకుడు’ అని గొణుక్కుని “మరిం కేమీ లాభంలేదా?” అన్నది

“లేదు”

ఇంతవరకూ దూషించిన ప్రసాదరావు భార్య కోసం మా అవిడ మనస్ఫూర్తిగా బాధపడి కళ్ళనీళ్ళు పెట్టుకుంది

☆

☆

☆

సన్నగా పొడుగ్గా పెట్టె మరకలుపడ్డ జరీచీరలా వుంటుంది శివకాంత నాకు తెలిసిన అడవాళ్ళే చాలాతక్కువ అందులో నా కిష్టమైన ఫ్రెయ్ స్నేహితుడి భార్య శివకాంత ఆ అమ్మాయి అసలు పేరు శివకాంత కాదు శివప్రసాదరావు నా కిష్టమైన స్నేహితుడు కాబట్టి అతని పెళ్ళాన్ని ‘శివకాంత’ని నేనే రిఫర్ చేస్తూ వుంటాను

మా అవిడ అంటే శివప్రసాదరావుకి గౌరవం-నేనంటే చిన్న గురి ఈ అడ తగూ గురించి ప్రస్తావిస్తూ “గురూ గారూ, అడవాళ్ళు స్నేహితులుగా వుండలేరు” అని వ్యాఖ్యానించాడు

“మనం వాళ్ళని ఎదగనియ్యలేదు చీరలు నగలూ బజార్లూ సినీమాలు అసూయలూ వాళ్ళనల్లా చావనివ్వండి—” అని చేత్తో గాలిలో కాట్టిపారేశాడు

శివకాంతని గురించికూడా సిద్ధాంతీకరిస్తూ—

“అదో పెద్ద మూర్ఖురాలు-ఎడ్యుకేట్ అవలేదు చెత్త నవలలు తప్ప అది మరింకేమీ చదవలేదు ఎంతమంది పేదజనం ఎన్నికష్టాలు పడుతున్నారో వీళ్ళకి తెలుసా? జీవితాన్ని ఎదుర్కోవడం పేద స్త్రీలకు తెలిసినట్లు వీళ్ళకేం తెలుసు? మగాళ్ళకి ఎపెండేజీస్ గా కాకుండా తమ కాళ్ళమీద తాము నిలబడటట్లు ధైర్యంగా జీవితాన్ని ఫేస్ చేయడం వీళ్ళకి చస్తేరాదు ప్రేమ ప్రేమని మిడిల్ క్లాస్ వాల్యూస్ ని పట్టుకుని ప్రాకులాడతారు పూర్ క్రీచర్స్” అన్నాడు

☆

☆

☆

శివప్రసాదరావు ఉద్యోగానికి రాజీనామా యిచ్చి హైదరాబాద్ వెళ్తున్నప్పుడు వాళ్ళని భోజనానికి పిలుద్దామా అని మా అవిడను అడిగాను

“మీ ఫ్రెండ్ కి ఎంతో మంది లంచ్ లూ డిన్నర్ లూ ఆఫర్ చేశారై ఎన్నిటికని వెళ్ళగలం అందిట అవిడ మనం పిలిచినా అవిడ పడనివ్వదులెండి మనకిది మళ్ళీ మరో అవమానం” అంది మా అవిడ

శివప్రసాదరావుని శివకాంత కట్టిపడేస్తుంది, ఎక్కడికీ పోనివ్వదని మా అవిడకు యింకా అనుమానంగానే వుంది ఉద్యోగం మానేసిన రోజున వాళ్ళిద్దరూ అరకు రాజా అరకురాణిల్లా ఆటోలో భోజనాలకీ విందులకీ సినిమాలకీ స్నేహితులిళ్ళకీ తిరగడాన్ని మా అవిడ మరోలా అర్థం చేసుకుంది

శివప్రసాదరావు యూజిలోకి వెళ్ళిపోయాడని నమ్మకంగా విన్నాను దొరికితే ఏంచేస్తారని బిక్కమొగం వెసుకొని మా అవిడ అడిగింది కాళ్ళి చంపేస్తారన్నాను

☆

☆

☆

శివప్రసాదరావు ఏవయ్యాడని అతని కొత్త స్నేహితుల నన్ను అడిగేవారు మీకు తెలిసేవుంటుంది, మీకు తెలికుండా ఉంటుందా అని అనేవారు అతని ఉద్యోగం మానేముందు నాకు అప్పగించిన చిన్న చిన్న పనులు చేస్తూ వచ్చాను కొంతమంది అతను ఈ చుట్టూపక్కలే వర్క్ చేస్తున్నాడని అనేవారు అతని గురించి అంతా మిస్టరీగా చెప్పకునేవారు

మా అవిడకూడా-‘అలాటివాళ్ళు పెళ్ళి చేసుకోకూడదు పెళ్ళి చేసుకున్నాక వాళ్ళను నట్టనడి సమ్మద్రంలో మంచకూడదు మీ స్నేహితుడు చేసింది తప్పే’నని పెళ్ళయినవాళ్ళకు దేశభక్తి వుండకూడదన్నట్లు మాట్లాడేది

అవిడకు తను అందకత్తెననే గర్వం వున్నందుకు తాన శాస్త్రి జరిగిందని మాత్రం మా అవిడ అనలేదు అతని భార్య తమ్ముడి దగ్గరకు వెళ్ళిపోయిందనీ, మెట్రిక్యులేషన్ కు ప్రయివేటుగా కట్టి ప్యాసయి, ఏదయినా జాబ్ చేసి పాట్లపోషించుకోవాలనే అభిప్రాయం వుందని విన్నాను పిల్లల్ని చదివించుకుంటోంది

☆

☆

☆

శివకాంత మెట్రిక్యులేషన్ కు కట్టి ప్యాసయింది శివప్రసాదరావు స్నేహితులు సూపర్ బజార్ లో సేల్స్ గర్ల్ గా జాబ్ సంపాదిస్తే, ఆమె తమ్ముడు “మా అక్క ఉద్యోగం చేస్తే మాకు పరువు తక్కువ” అని పేచీపెట్టి ఆమె జాబ్ లో చేరకుండా అడ్డుపడ్డాడని విన్నాను శివకాంతను పిల్లలుమాత్రం “నాన్న ఏడి? ఎప్పుడు వస్తా”డని అడగడం, అవిడ కలకత్తాలో వున్నారనీ, ఢిల్లీలో వున్నారనీ, రీసెర్చి చేస్తున్నారనీ చెప్పి తప్పించుకుంటూ వుండేది పిల్లలకి బ్రురాలు, పైఖర్చులూ, స్కూలు ఖర్చులూ వచ్చినపుడు కొద్దిగా అప్పులు చేసేది సహాయం ఎవరు చేస్తామన్నా ఒప్పుకునేది కాదు ఉండి ఉండి “మావయ్య ఇంత అన్యాయం చేస్తాడనుకోలేదు” అని గొల్లన శోకాన్నాలు పెట్టేది అవిడ్ని అలా ఏడ్వనిస్తే మళ్ళీ తనకుతానే సర్దుకునేది

☆

☆

☆

రెండేళ్ళు, మూడేళ్ళయింది

“ఇంకా మీ ఫ్రెండ్ బయటకు రాలేదా?” అని అంటూండేది మా అవిడ

“అయన బాపున్నాడా? ఆయనకేం ప్రమాదం జరగలేదు కదా?” అని అడిగేది
 శివకాంత పిల్లలకి జ్వరాలు, ఆమెకూడా సుస్తీపడి లేచిందని విని మా అవిడ
 కళ్ళనీళ్ళు పెట్టుకుంది

☆

☆

☆

ఒకరోజు ఒక దూతవచ్చి నాకో చిటీ యిచ్చి నన్ను ఫలానా చోటుకి ఫోన్
 చెయమన్నాడు అవతల వనవాడి గొంతుని గుర్తుపట్టి అతను ఒలికే వున్నందుకు
 చాలా సంతోషించాను సందులూ గొందులూ యిరుకు గట్టిలు దాటి ఓ మారుమూల
 కాంపలో నే నతన్ని కలుసుకున్నాను ఇద్దరం చాలాసేపు కబుర్లు చెప్పకున్నాము
 టి తాగాము అతను భార్యాపిల్లల విషయం అడిగి తెలుసుకున్నాడు ఒకమాటువెళ్ళి
 చూడకూడదా అని సూచించాను “మా అవిడ రాగాలు పెట్టి గొడవ చేసిందంటే
 నన్ను మోసేస్తారు దానివల్ల నాకు, నా వల్ల మా వాళ్ళకీ డేంజర్ నేను దాన్ని
 కలుసుకోను” అన్నాడతను నిర్దిష్టంగా

చిక్కలేదు నీటుగా, ధీమాగా వున్నాడు ఎప్పటిలానే అతని అభిప్రాయాలతనిది
 వంగని శివధనుస్సులా వున్నాడు స్నేహితులందరి గురించీ అడిగాడు ఫలానా పుస్తకాలు,
 పత్రికలు కావాలన్నాడు మా అవిడనీ మా పిల్లల్నీ అందరినీ మరీ మరీ అడిగాడు
 బయటకు రావడం ఎప్పుడు అనే ప్రశ్నకు దేశ పరిస్థితులు మారినప్పుడు అనేది
 జవాబు అతని మీదేం కేసుల లెపుట పార్టీ ఆర్గనైజేషన్ వర్క్ కిని యాక్షన్ లో
 లేడుట కాని, బయటకు వస్తే ఏవో కేసులు బనాయించి జైలుకి పంపిస్తారట జైల్లో
 కెళితే లాభం కదా, చంపరు కేసులమీద కేసులు నడుస్తూ వుంటాయి, అంతేకదా
 అన్నాను అతను నవ్వాడు నాకెం భయంలేదు మీరు గాభరా పడకండి అన్నాడు

“ఒకసారి మీ అవిడనూ పిల్లలనూ చూసి ఓదార్చివస్తే మంచిది కాదా?” అని
 మళ్ళీ అడిగాను

“ఎవర్ని ఎందుకు ఓదార్చాలి? కోట్లాది భారత ప్రజానీకాన్ని ఎవరు ఓదార్చగలరు?”

“మీ గురించి ఎక్కడవున్నదీ చెప్పమని పోలీసులు అవిడను యిబ్బందిపెడితే—”

“ఇబ్బందిపెట్టినవారి అందరి చరిత్రలూ ఎలా వుంటాయో దీని చరిత్రా అలాగే
 అవుతుంది దేశభక్తుల పెళ్ళాల్ని, తల్లల్ని, చెల్లెళ్ళనీ అవమానించడం - అది
 పోలీసువాళ్ళ పవిత్రకర్తవ్యం ఈ ఎమర్జెన్సీలో—”

“మరి అవిడ యిలాటి అవమానాలకు తట్టుకోగలదా?”

“దేశభక్తుని భార్య కావడం అవమానం అయితే తట్టుకోలేదు ”

చాలాసేపు రాజకీయాల మాట్లాడుకున్నాం దేశం ఒక అంధకారయుగంలో
 వుంది ఇందులోంచి జాతి మొత్తం ఎలా బయటపడుతుందోనని ఆలోచించాం

కోట్లాది భారతీయుల గురించి, వారి కష్టాల గురించి నా మిత్రుడు ఆలోచిస్తున్నాడు
 నేను నా మిత్రుడి భార్య, పిల్లలు, వారి కుటుంబం పడే కష్టాల్ని గురించి మాత్రమే
 ఆలోచించగలుగుతున్నాను

☆

☆

☆

శివప్రసాదరావును నా పక్క వాటాలోకి నేనే తెచ్చుకున్నాను ఎక్కడికి వెళ్ళినా మెదిద్దరం కలిసే వెళ్ళేవాళ్ళు అతని వాదనా పటిమను, విశ్లేషణా శక్తిని నేను మెచ్చుకునేవాడిని నా చొరవను, ధైర్యాన్నీ, సాహసాన్ని అతను పోషించేవాడు యథాప్రకారం అతనూ, అతని విజిటర్లూ, చిన్న చిన్న మీటింగులూ, తిరుగుళ్ళూ, అతని రాజకీయాలూ మామూలు మనుషులకి అర్థమయ్యేవి కావు వీటిని మనపోయిస్తే అతను గొప్ప స్నేహశీలి, సారస్వతప్రియుడు, చక్కని ఉపాధ్యాయుడు, కార్యకర్త అతనిలో అరాచకత్వం కాని, అశాస్త్రీయమైన ఉద్వేగం కాని వుండేది కాదు ఎవరెవని చెప్పినా మీద వెసుకునేవాడు విసుగూ అలసటా లేని మనిషి

ఓ రోజు రాత్రి-నా తలపుమీద ఎవరో ఏడుస్తూ బాదుతున్నారు నిద్రిస్తే లెచి తలపు తెరవగానే శివకాంత నన్ను పట్టుకుని ఏడుస్తూ నా కాళ్ళమీద వాలిపోయింది ఆ ఏడుపులో నాకు తెలిసింది - నా మిత్రునికి రోడ్డుమీద ఆక్సిడెంటయిందట - ఆటోవాళ్ళు తీసుకెళ్ళి గవర్నమెంటు ఆస్పత్రిలో చేర్చారట

ఆమెను ఓదార్చి ఆ రాత్రి ఆటోలో ఆమెను తీసుకుని ఆసుపత్రికి వెళ్ళి శివప్రసాదరావుని చూశాను అతనికి మైనర్ ఫ్రాక్చర్, మైనర్ ఇంజరీస్ తోలాయి

అప్పడతను రిక్తా తిరుగబడిందనీ, తనకేమీ ఫరవాలేదనీ, ఆ రిక్తావాలా సంగతి చూడవలసిందనీ, అతనికేమైనా సహాయం చేయవలసిందనీ కోరాడు

అప్పడతని భార్య-

-ఇలా వెళాపాళా లేకుండా, స్నేహితులకోసం, వారికోసం, వీరికోసం, రైలుస్టేషన్లకి, బస్స్టాండ్లకి తిరుగవద్దనీ, బయటపనులు తగ్గించుకోమని చెప్పమంది

"నీతో సినిమాకెళ్ళి వస్తూండగా పడిపోకూడదా రిక్తాలోంచి-" అని తనని వెలుకారం చేసినందుకు ఆమె చిన్నబుచ్చుకుంది

ఆ యాక్సిడెంట్ జరగడంవలన వారిద్దరూ చాలా క్లోజ్ ఆయారు

"ఈవిడ పెంకితనం, నామీద జులం ఎక్కువయిపోయిందండీ" అని అతను శివకాంతను చూపించి నవ్వాడు

"అవిడ అలా పెరంటానికో పెళ్ళికో వెళ్ళినట్లు ముస్తాబు చేసుకుని ఆసుపత్రికి వెళ్తుందెమిటండీ?" అని మా అవిడ కామెంట్ చేసింది

"శుభ్రంగా నీటుగా వుండక ఏడుపు మొగంతో వుండమంటావా?" అన్నాను

"అబ్బే - మీకు తెలియదు లెండి" అని మా అవిడ విసుక్కుంది తన భర్తను అన్య మార్గాలనుంచి తనవేపుకు తిప్పకోవాలని 'శివకాంత' తన ఆకర్షణను శ్రద్ధగా పెంచుకోవడం మా అవిడ గమనించింది కాని, నేను గమనించలేకపోయాను

"స్పెషల్ రూమ్మా స్పెషల్ వార్డునూ-ఈవిడెప్పుడూ అతణ్ణి రాసుకుంటూ పూసుకుంటూ ఆ మంచంమీదే ఎక్కి కూర్చుంటుంది!"

"అయితే-"

"ఎవరూ లేనప్పుడు ఆ మానవుణ్ణి ఈవిడ ఏమి యిబ్బందులు పెట్టెస్తూందో ఏవిటో" అని పైకి ఆకాశంవైపు చూసింది

"అబ్బ-ఏమి బుర్రలర్రా మివి-" అని నవ్వేశాను

ఇల్లాలుకూడా శారీరక ఆకర్షణను అయ్యధంలా వాడాలా - అని కొంచెం
అలోచించి నా బుర్ర పాడు చేసుకున్నాను శివకాంతమీద నాకు జాలి కలిగింది

☆

☆

☆

ఎమర్జెన్సీ చివరి దశలో మరోసారి ఓ పాత హోటల్లో ఓ రూములో మళ్ళీ
కలుసుకున్నాను అతని ఆహ్వానంమీదే సమాసాలు తిని, చా త్రాగాము కష్టసుఖాలు
చెప్పకున్నాం కొంతసేపయ్యాక టాపిక్ శివకాంతమీదకు మళ్ళింది - అతనే
అన్నాడు

“మా పూరు వెళ్ళానండోయ్” అని

“మీ ఆవిడ్ని కలుసుకున్నారా? మాట్లాడారా? ఏమయింది?” అని ఆదుర్తగా
అడిగా

మళ్ళీ నవ్వాడు-“మా వాళ్ళు పున్న వీధికి రెండు ఫర్లాంగుల దూరంలో పున్నా
కాని కలుసుకోలేకపోయా ”

“అదేమిటి? అన్యాయం-”

“ముఖ్యమంత్రి ఊళ్లో కొచ్చాడు-ఊర్నిండా పోలీసులు మష్టీలో దిగిపోయారు
వీధిలో రావడానికి, కదలడానికి వీలు లేకపోయింది ఒకరిద్దరు ముఖ్యమైన మిత్రులకి
కనిపించి వెనక్కు వచ్చేశాను ”

“మరి ఆవిడ-”

“ఆవిడకు నేను వచ్చి వెళ్ళిపోయానని తెలిసి చాలా కోపం వచ్చివుంటుంది ఏం
చెస్తాం?” అని గాలిలోకి చేతులు విసురుతూ నవ్వాడు

నాకు నోటమాట రాలెదు

☆

☆

☆

అతను కులాసాగానే పున్నాడనీ, కుటుంబ విషయాలన్నీ అతనికి తెలిపాననీ,
ఆరోగ్యంగా మునపటంత ఉత్సాహంగా పున్నాడనీ నేను శివకాంతకు భోగల్తా
అందెలా ఉభయులకీ సంబంధించిన మిత్రులకి తెలియపరిచేవాడిని

శివకాంత ఎలా వుందని అడిగినప్పుడల్లా ఎవరూ నాకు సంతృప్తి కలిగేలా
చెప్పలేకపోయారు పరిస్థితులను అర్థం చేసుకుందా? ఏవిటి ఆవిడ ధోరణి -
అని అడిగితే - ఆమె మరింత బిగుసుకుపోయిందని అన్నారు ఎవరెంత చిన్న
సహాయం చేయబోయినా అవమానంగా ఫీల్ అై నిరాకరిస్తుంది భర్త యూజీలో పున్న
స్త్రీకి ప్రయివేటు సంస్థలలో పిలిచి ఎవరు ఉద్యోగం యిస్తారు? అగ్రవర్ణస్థులమనే
అభిజాత్యంకూడా ఆమెను ఒ మెట్టు క్రిందకు దిగి అలోచించనివ్వలేదు

బయటకు వెళ్ళడం మానుకుంది పెరంటాలు, పుట్టినరోజులు, పెళ్ళిళ్ళూ,
వెడుకల సమయాల్లో భర్తను గురించిన ప్రసక్తి వస్తుందనే భయంతో కాలు
బయటపెట్టలేదు ఎంతో ఇష్టపడి వెళ్ళే సినిమాలు బోరుకొట్టాయి అన్నిటికంటే
ముఖ్యమైనది కుటుంబ బాధ్యతను స్వీకరించి సంసారాన్ని నడపడం-జాయింట్ ఫామిలీ
కాబట్టి సరిపోయింది ఉమ్మడి ఆస్తులమీద కుతున్నారు

భార్యభర్తల్ని, తల్లికొడుకుల్ని, తండ్రిబిడ్డల్ని విడదీసే రాజకీయాలంటే ఆమెకు గల వైముఖ్యం మరింత పెరిగిందే కాని తగ్గలేదు భర్త స్నేహితవర్గంలో ఏ ఒకరో యిద్దరోతప్ప మిగతా అంతా తమ కుటుంబానికి ద్రోహం చేసినవారిలా కనిపించారు

ఎవరి పిల్లలతో వారు కాపరం చేసుకుంటున్నారు ఎవరి ఉద్యోగాలు వారు చేసుకుని కుటుంబాలు చూసుకుంటున్నారు తనకే ఎందుకు యిలా జరగాలి? ఎందుకు ఆయన్ను నిలబెట్టుకోలేకపోయాను-నాకే, నా పిల్లలకే ఈ అన్యాయం జరగాలా-అని కుమిలిపోయేది చివరకు అతనిపట్ల గల వ్యతిరేక భావన తప్ప - అతను అనుసరించిన పంథాపట్ల విముఖత్వం తప్ప - ఆమెలో దేశభక్తి పెరగలేదు

ఇది యిలా వుండగా స్కూలు కెళ్ళిన పిల్లలిద్దరూ పరిగెత్తుకుంటూ వచ్చి-

“అమ్మా అమ్మా, మనం ఎవరం?” అని అడిగారుట

“నువ్వేం చెప్పావు?” అని చిన్నవాడిని అడిగిందట

వాడు “మేం బ్రామ్మలం” అన్నాడుట పెద్దాడు అది తప్పని తమ్ముడ్ని ఖండించాడుట

“మరి నువ్వేం చెప్పావురా?” అని శివకాంత పెద్దవాడి నడిగింది

“మేం కమ్యూనిస్టులం అని చెప్పానమ్మా!” అన్నాడు వాడు శివకాంత తెలకె బోయింది ఏడిచి తల మొత్తుకుందిట

ఈ వివరాలన్నీ నాకు చెబుతూ, ప్రసాదరావు శ్రేయోభిలాషి - “కాలమే అవిడ మనస్థితిని చక్కదిద్దాలి అంతే” అన్నాడు

“అతను వస్తాడు, మళ్ళి సంసారం చక్కబడుతుందని ఆమె ఆశిస్తోందా?”

“పిల్లలెవో అడిగినప్పుడు ఆశగానే చెబుతుంది కాని తన స్టేట్స్ ని అతను డెమెజి చేసినందుకు అవిడ చాలా బాధపడుతోంది ”

“ఏమిటా స్టేట్స్?”

“భర్త వదిలేసిన స్త్రీగా మిగిలిపోవడం అన్యాయం కాదా?”

“అతనీవిడ్ని కూడా లోపలికి లాక్కోవచ్చనుకుంటానే-”

“ఈవిడ రహస్యజీవితానికి పనికిరాదు ”

“మరి ఉప్పు, పులుసూ తినే మనిషికదా, కోరిక కలగకుండా ఉంటుందా?”

“ఏం చేస్తుంది? ఏడుస్తుంది - పాపం!”

“మనవాడ్ని యిందులోంచి బయటకు లాగే మార్గం ఏదన్నా ఆలోచించాలి ”

☆

☆

☆

“మీవాడిమీద ఛార్జెస్ ఏమీలేవు వచ్చి మాకు లొంగిపోమనండి” అన్నారు పోలీసులు ఆ ముక్క అతను వినలేదు మళ్ళీ ఓసారి ఓ వర్కర్ ఇంట్లో కలిశాడు ఎమర్జెన్సీ గురించి మాట్లాడుకున్నాం పరిపాలించేవారి నిజస్వరూపం ప్రజలకు బాగా తెలిసిపోయింది మా పని తేలికయింది పరిపాలకులే రివల్యూషన్ అవశ్యకతను, అది రావటానికి గల ఛాన్సెస్ ను స్పీడ్ అప్ చేస్తున్నారు ఎవరు వచ్చినా వీరు

పెదప్రజలకు ఏమీ చేయలేరు ఎదురైన్చీవలన బ్రహ్మాండమైన అవేకినింగ్ ప్రజలలో వస్తున్నదని అన్నాడు

ఆ వర్కర్ భార్య మమ్మల్ని పలకరించింది మాకు టీ యిచ్చింది అవిడతో మనవాడు వాళ్ళ పిల్లవాడి చురుకుదనం, అల్లరి గురించి మాట్లాడాడు ఈవిడ కూడా తనకు ఉద్యోగం చేయాలని వుందని అన్నది చూస్తూ, అతనికి కూడా చెప్పి ఉప్పిస్తానని మనవాడు అన్నాడు అవిడ పని చేసుకునేప్పుడు, పిల్లల్ని ఓ కంట కనిపెట్టడం, వారి చదువు గురించి కనుక్కోవడం చేస్తున్నా నన్నాడు మొదట్నుంచి నేను గమనించాను చాలామంది పరాయి స్త్రీలు మనవాడితో చాలా చనువుగా వుంటారు మంచి చెడగా అతనితో చెప్పకుంటారు, ప్రసాదరావుని ఓ కుతూహలకరమైన ప్రశ్న అడిగాను-

“అందరూ నీలాటివారు లెరనకో-ఈ వర్కర్స్ ఇళ్ళలో యూజిలో వున్నవారికి ఆ ఇంటి స్త్రీలతో తప్పక చనువు ఏర్పడుతుంది వీరంతా స్త్రీ సంబంధం లేక అలమటించిపోతూ వుంటారు ఇలాటి పరిస్థితుల్లో నిగ్రహించుకోలేని సందర్భాల్లో ఆతిథ్యం యిచ్చిన ఆసామితే ఎవరు పెట్టినట్లవుతుందికదా-”అన్నాను

“అప్పుడప్పుడు అలాటివి జరిగినపుడు పెద్దలు సరిచేస్తారు ”

“ఏమిటి సరిచేస్తారు?”

“ఇలాటివి అవతలి పెద్దలక్ష్యం - కోట్లాది ప్రజల విమర్శికోసం ఇగ్నోర్ చేయవలసి వస్తుంది ”

“మరి పెక్కుబాధలు తట్టుకోడంకోసం మిరంతా ఏం చేస్తారు?”

“ఇళ్ళకు వెళ్ళి రహస్యంగా కలిసి వస్తారు లేదా తమ తమ భార్యలను ఎక్కడికయినా రప్పించుకుంటారు దూతల ద్వారా-”

“మరి వ్యభిచార గృహాలకు వెళ్ళరా?”

“వెళ్ళరు, వెళ్ళకూడదు బ్రోతల్స్ లోని స్త్రీలనుకూడా పీడిత ప్రజావీకంలోకి చెల్లి, వాళ్ళను మళ్ళీ సెక్స్ దోపిడికి గురిచేయడం తప్పు రెండోది, వాళ్ళకు అలవాటు పడితే ఎప్పటికో ఒకప్పుడు శత్రువుకి తెలికగా దొరికిపోతారు ”

“ఇప్పుడు యిలా యూజి జీవితం గడుపుతున్న స్త్రీలకు కూడా కోరిక లంటాయాకదా? వారు ఒత్తిడికి తట్టుకోలేక కాలు జారచ్చు అవునా కాదా?”

“ఇదన్నీ చచ్చు ప్రశ్నలండి-ఆ విధంగా ఒలవత్తరమైన వాంఛలకు లోబడిన స్త్రీలు అందుకై ఏమైనా చెస్తే అది తప్పు కాదండీ! సెక్స్ నేరాల్ని తేలిగ్గా క్షమించేస్తాం, దేశభక్తుడి స్త్రీని వ్యభిచారంలోకి దింపితే అది ఆ పరిస్థితుల్ని కల్పించిన సమాజానిది తప్పువుతుంది ఆ తప్పు ఆ స్త్రీది కాదు ”

“మరి మీరు శివకాంతకో కొన్నాళ్ళు గడిపి ఆమెకు సంతోషం కలిగించడం అవసరం అని నేను అంటాను” అన్నాను వాదనకు

“నేనలా అనుకోవడంలేదు ఆమె అందుకు పనికిరాదు” అన్నాడు ముసిముసి నవ్వుల నవ్వుతూ

నాకు కాస్త చిరాకు వెసింది అతని పిడి వాదనకు

“అమె ఎందుకు పనికిరాదు?”

“సమావేశాలకు, సమాగమానికి ఆవిడ పనికిరాదు అమె తత్వం నాకంటే మికు ఎక్కువ ఎలా తెలుస్తుంది?”

“ప్రయత్నించి ఆవిడకో అవకాశం యివ్వరాదా?”

“నేను ఫ్రీగా మూవ్ అయే పరిస్థితులు వచ్చినప్పుడు అలా చేస్తే చేయవచ్చు”

“కాదు, అమెను సంతోషపెట్టాలి అది కనీస బాధ్యత, మానవత అనిపించుకుంటుంది”

అతను మళ్ళీ పకపక నవ్వాడు

★

★

★

అనుకోకుండా-పార్లమెంటు ఎన్నికల జరిగి పాత ప్రభుత్వం, దాని పార్టీని మూక ఉమ్మడిగా ప్రజలు తిరస్కరించారు ఎవరైతేనీ ఎత్తివేశారు జైళ్ళలోంచి ముందు స్క్వర్స్‌లోనీ, ఆలోచించి కొంతమంది రేభక్తుల్ని, మిగతావాళ్ళనూ విడుదల చేశారు బూర్జువా లిబరల్స్, మితవాదులు అధికారంలోకి వచ్చారు ఒక కుటుంబానికి రేళ రాజకీయా మీద గుత్తాధిపత్యం ముగిసింది

“ఏమండి మన ప్రసాదరావు ఒంటికొచ్చేశాడా? వాళ్ళ ఫామిలి గురించి ఏమయింది?” అని మా ఆవిడ కుతూహలం అడిగింది

“మన రాష్ట్రంలో యంకా ఎవరైతేనైనాటి పార్టీయే అధికారంలో వుంది ఇప్పుడు బయటకు వచ్చినా మళ్ళీ లోపలికి తోసి మూసేస్తారు రాకూడదు ఇంకా వేచి చూడాలి” అని చెప్పాను

★

★

★

శివకాంతనీ, అతడినీ తరచూ కలిపితే, అతను యీ మారిన పరిస్థితుల్లో - నెమ్మదిగా అటునుంచి యిటు వచ్చి కుటుంబంవైపు మెస్సీ పూర్వజీవితం కొనసాగించవచ్చని మాకు మనసులో మారుమూల ఒక ఆశాచీరణం అవలెకా మెదులుతోంది మా స్నేహితులంతా కొంత గ్రువుండ్ ప్రీమిర్ చేశారు ఏదో ముహూర్తంలో అతను వచ్చేస్తాడు ఓపిక పట్టమని శివకాంతకు ‘హింట్’ యిచ్చారు

★

★

★

ప్రసాదరావు వెళ్ళాడా? శివకాంత ఏమంది? వారు కలసుకున్నారా? ఈ ప్రశ్నలు మమ్మల్ని సస్పెన్స్‌లో ముంచి చంపుతున్నాయి ఇంతలో దివి సీమలో ఉప్పెన వచ్చింది కోస్తా ఆంధ్ర శోక సముద్రంలో మునీపోయింది అలాటి రోజుల్లో ఓ రోజున ప్రసాదరావు ఏమి జరగనట్లే ఎప్పట్లానె నవ్వుకుంటూ మా యింటికి వచ్చాడు మా ఆవిడ పెసరట్లకు నానవేసిన పెసరపప్పు రుట్టుతోంది అతన్ని చూడ్డానికి పెసరపప్పు రుట్టుతన్న చేత్తో వచ్చి ‘తప్పపోయిన తమ్ముడ్ని’ చూసినట్లు చూసి - పెసరట్లు చెసిపెట్టి తినిపించింది సాదరంగా

“అక్కడంతా ఎలా వున్నార?” అని అడిగింది

“నెనింకా అక్కడకు వెళ్ళలేదమ్మా! ముందిక్కడికే వచ్చా”నన్నాడు
 “మూర్ఖుడు” అనుకుంది మా అవిడ

☆

☆

☆

ఓరోజు ఫలానా సెంటరుకి రావలిసందని ఫోన్ వచ్చింది అక్కడతను నా
 కోసం కిల్లీకొట్టు దగ్గర నిలబడి ఎదురుచూస్తున్నాడు

“ఈ ఊళ్ళో చెత్తసినిమా ఎక్కడ అడుతోంది?” అన్నాడు

చెప్పా

“ఆ సినిమా హాల్లో కూర్చుందాం, పదండి” అన్నాడు

టిక్కెట్లు కొనుక్కుని అఖరి క్లాసుకి ముందు క్లాసులోకెళ్ళి కూర్చున్నాం

“ఇంటికెళ్ళి వచ్చా”నన్నాడు

పొంగిపోయి చీకట్లో షేక్ హాండిచ్చాను

-వివరాలింకా యిలా చెప్పాడు

వెళ్ళినతరువాత ముఖ్యస్నేహితులద్వారా రాయబారాలు జరిగాయట అతను ఓ
 హాల్ లో రూములో వున్నాడు అమె అక్కడకు వెళ్ళి ఆయన్ను కలుసుకుని, ఆ
 రాత్రి ఆయనతో వుండవచ్చట వాళ్ళకు వివిధమైన డిప్లొమెన్స్ కలగకుండా గట్టి
 బంద్ బండ్లు ఏర్పాటు జరిగిందిట

అవిడకు ఎంత చెప్పినా, ససేమిరా నేను లాడ్జింగ్ రూముకి రాను మొగడి
 దగ్గరకి ముండలా వెళ్ళాలను - వస్తే ఆయనింటికి ఆయన్ని రమ్మనండి-అంతేనందిట

“నెను చెప్పాను కదా-”అని ఫ్రెండ్స్ మిద విసుక్కున్నాడు ప్రసాదరావు ఇతను
 విరగని శివధనుసు, అమె శోకించని సీత చీళ్ళను కలపడానికి వాల్మీకికూడా పనికి
 రాడు

ఆ మర్నాడు ప్రసాదరావె తెల తెలవారుతూండగా ఉషోదయం మేలుకొలుపులా
 వెళ్ళి తలుపు తట్టాడట శివకాంతే వచ్చి తలుపు తీసిందట అమె భుజంచీద
 చేయివేసి లోపలికి నడిచి తనకు అలవాటైన గదిలో అమె మంచంచీద చుట్టంలా
 వచ్చి కూర్చున్నాడట అమె కాఫీ కాచి పట్టుకు వచ్చిందట నిద్రపోతున్న పిల్లల్ని
 లెపాడట

ఇంతలో తల్లికూడా వచ్చి కావలిండుకుని ఏడ్చిందట ఏడిస్తే యిప్పడే వెళ్ళిపోవాల్సి
 వస్తుందమ్మా అన్నాడట ఏమి జరగనట్లే-ఈ మధ్యన ఈ వియోగమంతా విద్య
 అన్నట్లు గడిపారట తల్లి కొడుక్కి యిష్టమని పప్పుచారు చెసి దగ్గర కూర్చుని
 తినిపించిందట

శివకాంతని, పిల్లలని తిసుకుని రిక్తాలో ఒ మ్యేట్నీ సినిమాకు కూడా వెళ్ళొచ్చాడట
 అస్సలేమి జరగనట్లే నిన్నటినుండి ఈవాళ ఉదయించినట్లు - ‘స్మాల్ నతింగ్స్’
 చెప్పుకున్నారుట

-సినిమాహాల్ నుంచి వచ్చేసరికి, వాళ్ళమ్మ స్వయంగా కొడుకూ కోడలికోసం
 పణికె ముసలి చేతులతో పడకటిగదిని సర్ది అలంకరించి, పలూల బూజుల్ని తుడిచి,

కొత్త దుప్పట్లు వేసి-అగరొత్తులు వెలిగించి పెట్టిందిట ఓ పళ్ళెంలో మల్లెపూలు కుప్పపోసి వున్నాయి

ప్రసాదరావు యిలా యింట్లోకి అడుగుపెట్టాడో లేదో అతనికోసం ఆటో వచ్చింది అతను వెనక్కు తిరిగి చర చరా తను నమ్మిన ప్రపంచంలోకి వెళ్ళిపోతున్నాడు

శివకాంత గుమ్మం పొదిగిటన నిలబడి, మాయమవుతున్న భర్తకేసి చూస్తోంది

తల్లి కోడలి తరపున నోరు చేసుకుని అడిగింది -

“నాయనా, ఈ రాత్రికి వుండిపోరాదురా?” అని

అతను ఆటోలో ఎక్కదోతూ వెనదిరిగాడు

“మిరిద్దరూ” అని రెండు వెళ్ళతో వారిద్దర్నీ గుచ్చి చూపుతూ “కోట్లాది పేద ప్రజానీకానికి తల్లులు-” అని అగరొత్తుల పొగ వస్తున్న పడక గదికేసి చూపించి “మిరిట్లాటి పని చేయకూడదు” అని ఆటో ఎక్కేశాడట!

● ప్రచురణ కాలం ౨ ●

★ ★ ★

పరిష్కారం

నిద్ర లేచి, నిద్ర పట్టిన రాత్రి ఆలోచనల్లా రోన జుట్టుని గోళ్లతో దువ్వుకొని,
తలుచెనె, అద్దంలో ముఖం చూసుకుంది లలిత

సుఖం లేని నిద్రలో ఎర్రా ఉబ్బిన కళ్ళు, కళ్ళకింద నల్లని చారికలు, ఒగ్గల
మీద నాజాకుతనం తగ్గిన చర్మం, నోటి కిరువైపులా కీత కీచినట్లున్న ముడతలు,
గడ్డంబంద జారుతున్న గడ్డం - అన్నిటినీ మించి నువ్వులు, బియ్యం కలిసి కుప్ప
పోసినట్లున్న తల

“మప్పై అయిదెళ్ళకే మసీతనం” అనుకుంది లలిత

తనతోపాటు చదువుకుని, ఇప్పుడు తనతోపాటే ఉద్యోగం చేస్తున్న నీరజ తనలా
ఉండదు దానిని పదెళ్ళగా వయసు అనిపించింది

“ఎందుకే?” అంటుంది తాను

“నీ కర్తంకాదులే” అంటుంది నీరజ - ఒక కన్ను మూసి

“నీకు పూర్తిగా సిగ్గులేదు” అంటుంది తాను

“నీకు మాత్రం ఎందుకుండాలే” అంటుంది అది

తన ఆలోచనకు నవ్వుచ్చింది లలితకు, నవ్వుకుంటూ కిటికీలోంచి బయటకి
చూచింది తొలి వెలుగు పసుపు పచ్చగా, చలి నులివెచ్చగా ఉన్నాయి గది తలుపు
తిసుకొని పోల్తో కొచ్చింది లలిత

శివరామయ్య ముఖం కడగడం పూర్తిచేసి, మెదటి కప్పు కాఫీ కోసం ఉడిపి
పోటులకు బయల్దేరుతున్నాడు

“వాళ్ళెప్పుడొస్తారుట?” అన్నాడు లలితను చూచి చిరునవ్వుతో

“తొమ్మిది గంటలకు”

“ఏమిట అప్పుడే నిద్రలేచావ్? ఈ రోజు ప్రైవేటు పిల్లలు రారా?” అంది
సరస్వతమ్మ, అప్పుడే తెల్లవారినందుకు చిరాకుపడుతూ

“కానీ వాళ్ళెస్తారా?”

“ఎవరూ?”

“నీరజ చెప్పినవాళ్ళు” అంది లలిత ఎలా చెప్పాలో అర్థంకాక

“ఎన్ని గంటలకూ?” అంది సరస్వతమ్మ విసుగ్గా

ఆ విసుక్కు అలవాటుపడిపోయిన లలిత బాత్ రూమ్ లోకి వెళ్ళింది నెమ్మదిగా పళ్ళుతోముకుని, రెండుసార్లు సబ్బుతో ముఖం కడుక్కొని, బాత్ రూమ్ లోని అద్దంముందు నిలబడి ముఖం తుడుచుకుంది అద్దంలో తన ప్రతిబింబాన్ని చూస్తుంటే చిలిపి ఆలోచన లొచ్చాయి లలితకు

“మీరు నవ్వుతే చాలా అందంగా ఉంటారు” అన్నాడు ఒకతను చాలాకాలం క్రితం

తాను నవ్వుతే కుడి బుగ్గమీద నొక్కుపడేది

లలిత ఒకసారి అద్దంలో తన ప్రతిబింబాన్ని చూచి సాధ్యమైనంత చిలిపిగా నవ్వాని ప్రయత్నించింది

బుగ్గమీద సొట్టుపడిందికానీ - అది పదేళ్ళముందున్నంత లోతుగా, నాజుగ్గా ఆమెకే అనిపించలేదు

“ముప్పై అయిదేళ్ళకే ముసలితనం” అనుకుంది

శివరామయ్య కాఫీతాగి, పేపర్ కొనుక్కొని తిరిగొచ్చాడు లలిత బాత్ రూమ్ లోనుంచి బయటికొచ్చేసరికి లైటుకింద పేపరు చదవటానికి సిద్ధపడుతున్నాడు

“ఏమండీ! తొమ్మిది గంటలకు లలితను చూడడానికి వాళ్ళొస్తారుగా?” అంది సరస్వతమ్మ

“అవును - వస్తారు ఈ ఎన్ టి రామారావు ”

“రాజకీయాలు అలా పక్కన పెట్టి, కాస్త వీలు చూచుకొని బజారుకు వెళ్ళొస్తారా?”

“వో - అలాగే రవి నిద్రలేచాడా?”

“వాడి కప్పుడే తెల్లవారదు మీరే వెళ్ళిరండి” అంది సరస్వతమ్మ, తన మామూలు విసుగు పద్ధతిలో

“అలాగే పేపరు చూసి అన్నట్టు ”

“డబ్బు నే నిస్తాలే, నాన్నా!” అంది లలిత

“అలాగే లేమ్మా!” అంటూ మళ్ళీ పత్రికలో మనిగిపోయాడు శివరామయ్య

ఎనిమిది గంటలౌతుండగా రవి నిద్రలేవటమూ, నీరజ రావటమూ ఒకేసారి జరిగాయి అప్పటికే శివరామయ్య వార్తా పత్రికలో వాతావరణం వివరాలు శ్రద్ధగా చూస్తున్నాడు

“మావారువాళ్ళతో పాటొస్తారు” అంది నీరజ, చుట్టూరా చూసి ఆశ్చర్యపోతూ ఎవరి ముఖంలోనూ చింతాకంత ఉత్సాహం కూడా కనిపించలేదు లలిత ముఖం కూడా ముడుచుకుపోయే ఉంది

“ఏమిటే, అందరి ముఖాలూ ఇలా ఏడోసారి దివాలా తీసినట్టున్నాయి?” అంది

“ఏడోసారి దివాలా తీసేవాడు కోటీశ్వరుడై ఉంటాడు మాలాంటివాళ్ళకు మొదటిసారి చాలు” నిరాశగా అన్నది లలిత

నీరజకు పరిస్థితి అర్థం కాలేదు

“ఇదో, ఇలాగా మాట్లాడవంటే నిన్ను ఒప్పుకోవద్దని వారి ఫ్రెండుతో చెప్పమని మా వారితో చెబుతాను” చిలిపిగా అంది నీరజ, వాతావరణాన్ని కాస్త మార్చాలన్న ఉద్దేశంతో

కానీ వాతావరణం మారలేదు లలిత నవ్వులేదు

“నా రామచిలకా! ఏడపు మొహం ఆడదాన్ని ఏ మగాడూ మెచ్చడే నవ్వువే నవ్వువే”

లలిత నవ్వింది - కాస్త నీరసంగా, నిరాశగా

“అత్తయ్యగారూ! మీ కూతురు చాలా నీరసంగా ఉంది ఒక డోసు మాంచి కాఫీ పంపండి” గట్టిగా అంది నీరజ

నీరజ, లలిత గట్టిగా నవ్వారు

గదిలో కొచ్చిన సరస్వతమ్మ మాత్రం నవ్వులేదు

“ఇదో ఇలా చూడు ఈ వస్తువులు తెప్పిస్తావా?” అంది ఒక పట్టీని లలిత చెతిలో పెడుతూ

“పేపరు చదువుకుంటున్న శివరామయ్య, అప్పడే పళ్ళు తోమాలా, వద్దా అని అలోచిస్తున్న రవి ఒక్కసారిగా తాము వెళ్ళొస్తా మన్నారు

ఒకర్నొకరు అనుమానంగా చూసుకున్నారు చివరకి రవే గలిచాడు

“సరే నువ్వే వెళ్ళి రారా” అన్నాడు శివరామయ్య

లలిత ఇచ్చిన డబ్బులు అందుకొని రవి బజారుకు వెళ్ళాడు శివరామయ్య మళ్ళీ పేపర్లకి తలదూర్చాడు

“ఇంత పొద్దెక్కినా ఇల్లు ఇంకా ఇలా ఉందేమిట?” అంది నీరజ

“ఎలా ఉంది?”

“అప్పడే చెప్పాగా?”

నీరజ కోపానికి లలితకు నవ్వుచ్చింది

నీరజ ఇల్లు సర్దటం ప్రారంభించింది ఇంట్లో అందరూ చేతులు తుడిచిన కర్టెన్స్ తీసేసి, ఉతికినవి వేసి, నడి వీధిలో కాగితపు ముక్కల్లా పడిఉన్న పాతగుడ్డల్ని మూట గట్టి, దాచి, పక్కింట్లోనుంచి నాలుగు మంచి కుర్చీలు తీసుకొచ్చి వేసి, వాటిముందొక టీపాయ్లాంటిదాన్ని వేసి, దానిముందు మాసిన డోర్ కర్టెన్ ను తిరగేసి పరచి, దానిమీద కాస్త శుభ్రంగా చిరిగిపోకుండా ఉన్న పుస్తకాల్ని ఉంచింది

పత్రికలోని చివరి వాక్యాలు కూడా చదవటం పూర్తిచేసిన శివరామయ్య హోల్లో కొచ్చి చూసి, “ఇదేమిటి, హోలు ఇంత శుభ్రంగా ఉంది!” అని ఆశ్చర్యంగా ముఖం పెట్టి వంటంట్లోకి వెళ్ళాడు

తొమ్మిది గంటలు కావచ్చింది

వీరజ మళ్ళీ గదిలోకొచ్చి లలితను పెళ్ళిచూపులకు తయారుచేయటం ప్రారంభించింది

“అదికాదే కొంపలో నాలుగు కుర్చీలకూడా లేవు నీ సంపాదనంతా ఏమవుతోంది?” అంది నీరజ కూర్చుంటూ

వంటింట్లోని నేతిలో వేగుతున్న జీడిపప్పు వాసన గుబాళించటం ప్రారంభించింది
“ఆ వాసన చూడవే అదే నీకు జవాబు” అంది లలిత

నీరజ లలితకు జడ వేయసాగింది

“ఏమిటో ఈ వయస్సులో పెళ్ళిచూపులు అలంకరణలు ” విసుగ్గా అంది
లలిత

“నాటకాలాడకే లోపల్లోపల నీ కిష్టంగా ఉందా, లేదా?”

“ఇష్టమే ననుకో ”

“మరి నోరు మూసుకో ”

“ముఖంలోని ముసలితనం కప్పెయ్యటానికి పొడర్లు, క్రీములు రాస్తున్నావు
ముగ్గుబుట్టలా ఉన్న ఈ తలనేం చేస్తావే?” అంది లలిత

“నీ తల ముగ్గుబుట్టలా ఉందా? ఎవడే అన్నది? నల్లని ఆకాశంలో మెరుపులా
అక్కడక్కడా వో తెల్ల వెంట్రుకుంది ఇంతకూ నీకు తల నెరిసే వయస్సొచ్చిందని
ఎవరంటారే?”

లలిత చిన్నగా నవ్వింది

“ఇదే ఈ పెళ్ళికానివాళ్ళతో వచ్చిన తంటా రాకముందే తమకు ముసలితనం
వచ్చేసిందనుకుంటారు మే మలా కాదు వయస్సొచ్చినా రాలేదనుకుంటాం” అంది
నీరజ

“ఎందుకూ?” నవ్వుతూ ప్రశ్నించింది లలిత

“షట్ అప్పడే మతి చెడగొట్టుకోకు అదికాదూ ఆయనేం పదిహేనేళ్ళ
బాలాకుమారుడు కాడుగా? నీకు జుట్టు నెరిస్తే ఆయనకు రాలిపోయింది అంతే
తెదా ”

“గంతకు తగ్గ బొంత” అంది లలిత

“కాదు ఈడు జోడు ”

ఇద్దరూ బిగ్గరగా నవ్వారు

నవ్వులు ఆగకముందే శివరామయ్య లోపలికొచ్చాడు - విభూతి రేఖల మీద
ఎర్రగా వెలిోపోతున్న కుంకుమను సర్దుకుంటూ

“వాళ్ళొచ్చే వేళయింది అంతా రెడీయేకదమ్మా?” అన్నాడు

“రెడీ” అంది నీరజ

“లల్లీ, నువ్వు త్వరగా తెనులు టిఫిన్ పూర్తయిందో లేదో చూడు ”

లలిత వంటింట్లో కెళ్ళింది

ఇశ్రీ పంచ నలిగిపోకుండా జాగ్రత్తపడుతూ శివరామయ్య కుర్చీలో కూర్చున్నాడు
“బాబాయిగారూ!”

“ఏమిటమ్మా?” అన్నాడు శివరామయ్య

“లల్లీ పెళ్ళి కుదిరితే - కుదిరేలాగే ఉందనుకోండి - ఏం చేయాలనుకుంటున్నారు..”

“అంటే?”

“వెంకటేశ్వర్లుగారు మంచి ఉద్యోగంలో ఉన్నారు కష్ట సుఖాలు తెలిసినవారు కట్టుం ఆశించనని మా వారితో చెప్పారట కూడా కానీ పెళ్ళి ఖర్చులు ఎంత కాదన్నా పదివేలపుతాయి ఆ డబ్బు ”

నీరజ వెయిని ప్రశ్నకు జవాబుగా శివరామయ్య జేబులోంచి ఒక కాగితాన్ని తీసి, మడత విప్పి నీరజ కందిచ్చాడు

అది బ్యాంకువాళ్ళిచ్చిన నోటీసు

తమ బాంకులో తాకట్టు పెట్టిన ఇంటికి సంబంధించిన అసలు, వడ్డీ కలిసి తొమ్మిదివేల ఎనిమిది వందలైందనీ, దాన్ని నోటీసు అందిన నెల రోజుల్లోగా చెల్లించాలని, చెల్లించనిపక్షంలో ఇల్లు వేలం వేయబడుతుందని అందులో ఉంది

దాన్ని చదివిన నీరజకు కళ్ళు చీకట్లు కమ్మినట్టనిపించింది ఎంతోకాలం తరవాత చిగురించిన ఆశ ఎండిపోయింది ఎదుట కూచున్న శివరామయ్య మీద కోపం, అసహ్యం పొందినట్టాయై కష్టపడి తన్నుతాను తమాయించుకుంటూ మెల్లగా అడింది

“అంటే లబ్ధి పెళ్ళి చేయటం కుదరదంటారా బాబాయిగారూ?”

శివరామయ్య మెల్లిగా నవ్వాడు

“పెళ్ళి జరిగితీరుతుంది!” అన్నాడు

“ఎలాగ?”

“ఇల్లు అమ్మెయ్యాలనుకుంటున్నాను ఈ పెంకుల కొంప ఎంత పాతదైనా ఇరవై వేల వస్తాయి మనకు ఏ సమస్య లేదు ”

“అంటే ”

“పదివేల రూపాయల అప్పుకు, మీరిన పదివేల లక్షెమ్మ పెళ్ళికి ” పోయిగా నవ్వాడు శివరామయ్య

“ఇల్లు పోతుందిగా బాబాయ్..”

“ఎలాగూ పోతుంది పదివేల రూపాయల అప్పు తీర్చటం ఎలాగూ నా చేత కాదు ఇల్లు అమ్మటం తప్పదు ఆ పని ఇప్పుడే చేస్తే అప్పు తీరుతుంది, పెళ్ళి అవుతుంది ”

“తరవాత?”

“తరవాత సంగతి తరవాత ”

“ఇల్లు అమ్మడం వద్దు, నాన్నా!” అంతవరకూ బయట ఉన్న లలిత లోపలి కొస్తూ అంది

“అమ్మకపోతే ఎలా కుదురుతుందమ్మా?” అన్నాడు శివరామయ్య

“నా పెళ్ళికోసమని మీరు ఇంటిని పోగొట్టుకోవడం నాకిష్టం లేదు ”

“ఇల్లు అమ్మకపోతే అప్పు తీరదు, నీ పెళ్ళి కాదు ”

“అప్పు సంగతి తరవాత ఆలోచిద్దాం పెళ్ళిని గురించి మీరు బాధపడకండి ” తల వంచుకొని కాస్త సిగ్గుగా అంది లలిత

“అంటే?” అశ్రర్యంగా అన్నాడు శివరామయ్య

“నా దగ్గర పెళ్ళికి సరిపోయే డబ్బుంది ”

తన చెవుల్ని తనే నమ్మలేకపోయాడు శివరామయ్య

“అంటే?” అన్నాడు మళ్ళి, ఏమనాలో తోచక

“ఏదెనిమిదెళ్ళుగా కొంచెం కొంచెం డబ్బు దాచుకుంటూ వచ్చాను అది దాదాపు పదివేలైంది” అంది లలిత తప్పు చేసినదానిలా

“పదివేలే!”

అవునన్నట్టు తలూపింది లలిత

శివరామయ్య కనుబొమలు ముడిపడి, మళ్ళీ విచ్చుకున్నాయి క్షణం తరవాత సంతృప్తిగా నవ్వాడు

“అలాగైతే నా కింకేం కావాలి? చూశావా, నీరజమ్మా! మా లెల్లమ్మ తన పెళ్ళికి అన్ని ఏర్పాట్లూ తానే చేసుకుంది నా బాధ్యత ఎంత తగ్గించిందో చూడు ఇక సంబంధం కుదరడమే తరువాయి ” శివరామయ్య లేచాడు

“బాబాయిగారూ! ఒక మాట ”

“ఏమిటమ్మా?”

“పెళ్ళిసంగతి ఎలాగో సర్దుకుంటుందనుకోండి - ఇంటి సంగతి?”

శిరామయ్య గట్టిగా నవ్వాడు

నీరజ, లలిత ఒకరి ముఖం ఒకరు చూసుకున్నారు

“ముందు పెళ్ళి, తరవాత ఇంటి విషయం ”

“అలాగంటే ఎలా నాన్నా? ఇంటి విషయంకూడా ఆలోచించాలి” అంది లలిత

“ఆలోచించాల్సిందే కానీ మన దగ్గర ఇరవై వేల లేవుగా ఉంది పదివేలే” శివరామయ్య ముఖం చిత్రంగా మడుచుకుంది

సరస్వతమ్మ గదిలోంచి వచ్చింది

“ఏమండీ! అందరూ నన్ను వేదించుకు తినేవాళ్ళే! ఆ రవిగాణ్ణి ఇంట్లో ఉండరా అంటే వెళ్ళిపోతన్నాడు - చూడండి” అంది

“టిఫిన్ తిన్నాడా?” శివరామయ్య అడిగాడు

“వుూ తిన్నాడూ ”

“అలాగైతే వెళ్ళనీ వాడు ఉండి ఏం చేయాలిక్కడ?”

“నా ఖర్మ!” మళ్ళీ పంటింట్లోకి నడిచింది సరస్వతమ్మ

శివరామయ్య భార్యను అనుసరించాడు

నీరజ వాళ్ళ వెనకే వెళ్ళి తలుపు మూసింది

లలిత అలాగే తల వంచుకొని నిలబడి ఉంది

“ఏయ్ రాస్కెల్! ఇలా రా!” అంది నీరజ

లలిత ముందుకొచ్చింది

నీరజ అకస్మాత్తుగా లలితను గట్టిగా కౌగలించుకొని మద్దుపెట్టుకుంది

“ఛీ! నీకు సిగ్గులేదే” అంది లలిత ఒగ్గ తడుచుకుంటూ

“నీకుమాత్రం ఉండేమిటి”

“అవును నాకు నిజంగా సిగ్గులేదు ఉంటే నా పెళ్లికి దొంగతనంగా అంత డబ్బు దాచుకునేదాన్నికాను”

లలిత కళ్ళనిండా నీళ్ళు నిండాయి

“నేను ఆ ఉద్దేశంతో అనలేదు లల్లీ! అదేమిటే ఇప్పుడు కళ్ళనీళ్ళు పెట్టుకుంటావ్? తప్పుకదూ? వాళ్ళొచ్చే వేళయింది కళ్ళు తుడుచుకో ఇలా నా ముందు కూచో నీ మేకప్ ”

“అదికాదు, నీరజా! ఒక మాట సూటిగా చెప్ప నేను చేసింది తప్పంటావా?”

“కాదు కాదు ”

“మా ఇంటి పరిస్థితి చూస్తున్నావుగా, అలాంటప్పుడు ”

“చెప్పాగా, నువ్వు చేసింది తప్పుకాదు నువ్వు సిగ్గుపడాల్సిన అవసరం లేదు” లలిత కళ్ళు తుడుస్తూ అంది నీరజ

“నాన్నాగా రేమనుకుంటారో ”

“ఏమనుకుంటారు? తాను చేయవలసిన పని నువ్వు చేసి తన బరువు తగ్గించా వనుకుంటారు ”

“రవి?”

“వాడెమనుకుంటే నీకెం?”

“అమ్మ?”

“సాటి అడదానిగా మి అమ్మ నిన్నెప్పుడు అర్థం చేసుకుందే?”

లలిత జవాబు చెప్పలేదు

“అంటే ఏమిటో తెలుసా? వివరించమంటావా?”

“అక్కర్లేదు” అంది లలిత నవ్వుతూ

“వివరించటమే మంచిది నిన్ను కాస్త రెచ్చకొట్టాల్సిన అవసరం కనిపిస్తోంది - మరి ముఖ్యంగా పెళ్ళిచూపులకు ముందు ”

ఇద్దరూ నవ్వుకున్నారు

ఇంటిముందు స్కూటర్లు అగిన చప్పుడు కావటంతో నవ్వులు అగిపోయాయి

“ఏయ్, వాళ్ళొచ్చినట్టున్నారే!” అంది ఎగిరిగంతులేస్తూ నీరజ

లలిత మనసులో సంతోషమూ, భయమూ ఉప్పెనగా పొంగివచ్చాయి రామకృష్ణ, వెంకటేశ్వర్లు లోపలికొచ్చారు

రామకృష్ణ లోపలికి రాగానే చుట్టూరా చూసి, కాస్త సంతృప్తిగా ముఖంపెట్టి కుర్చీ చూపించి, “కూర్చోండి” అన్నాడు

వెంకటేశ్వర్లు చిరునవ్వుతో అందులో కూర్చున్నాడు

“ఫరవాలేదు” అనుకుంది కిటికీలోంచి తొంగిచూస్తున్న లలిత వెంకటేశ్వర్లు బాగా ఒడ్డా, పొడవూ ఉన్నాడు రంగు నలుపు మాత్రం కాదు తెలివితేటలు, చురుకుతనం కనిపించే కళ్ళు - చెంపలమీద వెంట్రుకలు కాస్త తెల్లబడ్డాయి

“నీకు అద్దం అక్కర్లేదు” అంది నీరజ

“అంటే?”

“అయనగారి బుర్రచూడు ఎలా మెరిసిపోతోందో దాన్నిచూసి బొట్టు పెట్టుకోవచ్చు”

“ఏదో గంతకు తగిన బొంత” అంది లలిత

“కాదు, ఈడు జోడు”

ఇద్దరూ మళ్ళీ చిన్నగా నవ్వుకున్నారు ఇతరులకు చెరలాటంగా, లలితకు ప్రాణ సంకటంగా పెళ్ళిచూపులు ముగిశాయి - ఫలహారాలు, కాఫీలు పూర్తయాయి

“మా అన్నయ్య, వదిన వస్తూ రనుకున్నాను ఎందుకో వాళ్ళు రాలేకపోయారు” అన్నాడు వెంకటేశ్వర్లు

లలిత తలవంచుకొని కుర్చీలో కూర్చుంది ఫన్నెండు సంవత్సరాలుగా పొరాలు చెబుతూ, క్లాసుల్ని గడగడలాడిస్తూ ఉన్నా, ఆమెకు చాలా భయమనిపించింది వెంకటేశ్వర్లు గొంతు వింటే భయం ఎక్కువైనట్లు అనిపించింది

“ఫరవాలేదులేండి” అన్నాడు రామకృష్ణ

నీరజ రామకృష్ణను కొరకొరా చూసింది తానన్నమాట ఎంత బుద్ధిలేనిదో అప్పుడు స్మరించింది రామకృష్ణకు

“నాకు కట్నాలు కానుకలు అక్కర్లేదు పెళ్ళికూడా సాధ్యమైనంత సింపుల్ గా చెసేయండి చాలా మా అన్నయ్య, వదిన చూడాలంటే మరోసారి వస్తారు కానీ వారు చూసి తీరాల్సిన అవసరం మాత్రం లేదు” అన్నాడు వెంకటేశ్వర్లు - లలిత వైపు చూచీచూడనట్లుగా ఒకచూపు చూస్తూ

ఆ చూపు గుచ్చుకున్నట్లునిపించింది లలితకు వెంకటేశ్వర్లు మాటలు ఆమె మనస్సులో జాంకారం చెస్తూ తిరిగాయి

“ఎంత మంచివాడు!” అనుకుంది లలిత

“లెద్దామా?” అన్నాడు వెంకటేశ్వర్లు

అందరూ లెచారు రామకృష్ణ, వెంకటేశ్వర్లు బయటికి నడిచారు

లలిత, నీరజ గదిలో కెళ్ళారు

“అదేమిటే- అలా కూర్చుండిపోయావ్, మాటాపలకూ లేకుండా?” అంది నీరజ

“భయమేసింది ఇతరుల్లాగా పాట పాడమంటాడేమోనని లోలోపల హడలి చచ్చాను”

“నేనే గనక పెళ్ళికూతుర్యముతె పెళ్ళికొడుకుని శీర్షాసనం వేయమనేదాన్ని”

“వెయ్యమంటారా, సార్?” అప్పుడే లోపలికొచ్చిన రామకృష్ణ అన్నాడు

లలిత నవ్వింది

“నవ్వుటం తరవాత, ముందు నాకు థాంక్స్ చెప్పండి” అన్నాడు రామకృష్ణ

“ఎందుకూ?” అంది లలిత

“ఏం, వెంకటేశ్వర్లు చెప్పిన మాటలకు మీ కర్థం తెలియలేదా? వివరంగా చెప్పమంటారా?”

“పద్దు” అంది లలిత సిగ్గుతో

“నాకు చెప్పాలనిపిస్తోందండీ!”

“ఇంటికొచ్చి నాకు చెప్పండి, మీకు నేను ధాంక్స్ చెబుతాను పదండి ముందుకు ”
నీరజ రామకృష్ణ ఎదమీద చేయివేసి తోసింది

“ఇదేమిటి, ముందుకు పదమని వెనక్కుతోస్తున్నావ్?”

“అరిగిపోయిన జోకులు” అంది నీరజ

శివరామయ్య, సరస్వతమ్మ గదిలో కొచ్చారు

నీరజ, రామకృష్ణ సెలవు తీసుకొని బయటదేరారు

నీరజ ఒక కన్నుమూసి “వెళ్ళొస్తానే లల్లి జాగ్రత్త!” అంది

రామకృష్ణ, నీరజ స్కూటరెక్కారు నీరజ రామకృష్ణ భుజం మీద ఎడమ చెయి వేసి, కుడిచేత్తో అతని నడుమును పొదివి పట్టుకుంది

“దినికి నిజంగా సిగ్గులేదు” అనుకుంది లలిత

సర్రుమని స్కూటరు ముందుకు కదిలింది

సంతోషంతో వెలిగిపోతున్న కూతురి ముఖాన్ని చూస్తూ ఉండిపోయాడు శివరామయ్య

☆

☆

☆

రెండోరోజు రాత్రి ఆలస్యంగా ఇంటికొచ్చాడు రామకృష్ణ ఎదురు చూచిచూచి సోఫాలో పడుకొని నిద్రపోయింది నీరజ అర్ధరాత్రి దాటిన తరువాత తలపు కడుతున్న శబ్దం విని నిద్ర లేచింది భర్త మీదపడి రక్తేయాలన్నంత కోపంతో వెళ్ళి తలపు తీసింది

రామకృష్ణ లోపలి కొచ్చాడు

“హలో అదేమిటి, అప్పడే నిద్రపోయావ్?” అన్నాడు రామకృష్ణ ఉత్సాహంగా ఆ ఉత్సాహం సహజంగా అనిపించలేదు నీరజకు

రామకృష్ణ ముఖాన్ని నిశితంగా చూసింది అతనికి ముఖంలో విసుగూ, కోపమూ స్పష్టంగా కనిపించాయి నీరజకు

“ఏమిటలా ఉన్నావ్? ఎవరోనైనా పోట్లాడి వస్తున్నారా?” అంది

“ఏం? నీ భర్త రత్నంలా లెనా?” అన్నాడు రామకృష్ణ నవ్వులానికి ప్రయత్నిస్తూ

“చాల్లండి, మీ అరిగిపోయిన జోకులు అసలు సంగతి చెప్పండి ”

రామకృష్ణకు నిజం చెప్పాలనిపించింది

“వెంకటేశ్వర్లుతో మాట్లాడి వస్తున్నాను” అన్నాడు

“ఏమిటండీ? ఏమంటాడు?”

“ ”

“డబ్బు ఆశ పుట్టిందా?”

“లేదు”

“మరేమట?”

“కారణం చెప్పలేదు”

“అంటే అంటే పెళ్ళి”

“లేదు”

నీరజ దిగ్భ్రాంతురాలై పోయింది

“ఏం? లల్లీ నచ్చలేదనటా?” ఈ మగాళ్ళంతా ఇంతే తాము కోతుల్లా ఉన్నా పెళ్ళాలు మాత్రం దేవకన్యల్లా ఉండాలనుకుంటారు రాస్కెల్! ఆ చెంబు తలకాయగాడికి”

“కారణం తెలియకుండా అలా మాట్లాడకూడదు నీరజా!”

“ఏమిటండీ ఆ కారణం?”

నీరజ కోపం క్షణక్షణానికి పెరిగిపోతున్నట్లునిపించింది రామకృష్ణకు

“నాకూ తెలీదు” అన్నాడు

“వాడు చెప్పలేదా?”

“లేదు”

“మీ రడగలేదూ?”

“అడిగాను కానీ అతడు చెప్పలేదు”

“రాస్కెల్!” అంది నీరజ

“కారణం నెమ్మదిగా తెలుసుకుందాలే - పడుకో” అన్నాడు తానూ పడుకుంటూ

గులాబి మొగ్గలా వెలుగుతున్న నైట్ లాంప్ వెలుగులో గది ఎర్రగా కనిపిస్తోంది రామకృష్ణ ఆలోచిస్తూ పడుకున్నాడు తాను అన్నం తినలేదని రామకృష్ణకు జ్ఞాపకం రాలేదు, నీరజా జ్ఞాపకం చేయలేదు

ఎంత ప్రయత్నించినా నిద్ర పట్టలేదు రామకృష్ణకు భార్య నిద్రపోయిందేమోనని చూశాడు గోడవైపు తిరిగి కదలకుండా పడుకొనుంది నీరజ లలిత జ్ఞాపకం వచ్చింది రామకృష్ణకు

నీరజ భుజం మీద చెయివేసి తనవైపుకు తిప్పకున్నాడు రామకృష్ణ

నీరజ ముఖం కన్నీళ్ళతో తడిసి ఉంది భర్త ముఖాన్ని చూడగానే దుఃఖం పొర్లివచ్చింది నీరజకు

“ఏమండీ! నిజం చెప్పండి మీరేదో దాస్తున్నారు నా దగ్గర మీకు దాపరికమా? నిజం చెప్పండి” అంది వెక్కిళ్ళ మధ్య

ఇక దాచటం కష్టమనిపించింది రామకృష్ణకు కానీ ఎలా చెప్పాలో అర్థం కాలేదు

“ఎవరో లలిత ప్రవర్తనను గురించి చెడుగా వెంకటేశ్వర్లుతో చెప్పారు”

“ఆ చెంబు తలకాయగాడు ఆ మాటల్ని నమ్మాడా? కానివాళ్ళు గూడా దాన్ని గురించి చెడుగా చెప్పలేరండీ! ఆ విషయం నాకు తెలుసు! మీకు తెలుసు”

“అయినవాళ్ళు చెప్పొచ్చుగా?” అన్నాడు రామకృష్ణ

“ఏమిటండీ, అలా మతిలేకుండా మాట్లాడుతారు? అయినవాళ్ళిందుకు అలాంటి మాటలు చెబుతారు? దాని పెళ్ళి చెడగొడితే వాళ్ళకొచ్చే లాభమేంటి?”

“లాభముంటే అపకారం చేయవచ్చునంటావా?”

“మీ మాటలు నాకేం అర్థం కావటం లేదు మీరేదో దాస్తున్నారు అందకుండా, పొందకుండా మాట్లాడుతున్నారు” అంది నీరజ విసుగ్గా

“అందటం, పొందటంకాదు అసలు విషయం ”

“మళ్ళీ ప్రారంభించారా మీ అరిగిపోయిన జోకులు లల్లీని గురించి అంత చెడుగా ఎవరు చెబుతారండీ మీ పిచ్చి కాకపోతే? ఉదయాన్నే నేను వెళ్ళి వెంకటేశ్వర్లుతో మాట్లాడుతాను అతడు విన్నవన్నీ తప్పని నిరూపిస్తాను లల్లీని పెళ్ళి చేసుకోమని బ్రతిమాలుతాను ”

“అలాగే ” అన్నాడు రామకృష్ణ

“మీరూ వస్తారా?”

“అలాగే ”

“ఉదయాన్నే వెడదామా?”

“అలాగే ”

“ఏమిటండీ అన్నిటికీ చిలకలా ‘అలాగే, అలాగే’ అంటున్నారు ఈ పెళ్ళి తప్పిపోతే లల్లి గుండె పగిలి చచ్చిపోతుందండీ! తనకు పెళ్ళి కుదిరిపోయిందని అందిరితోనూ చెప్పకుంటోందండీ!” అంది నీరజ.

“అలాగా?”

“చూచారా - మీరేదో దాస్తున్నారు మీకంతా తెలుసు ఎవరండీ ”

వీధి తలుపు గట్టిగా తడుతున్న చప్పుడు వినిపించింది

“ఎవరూ?” అంది నీరజ భయంగా

“ఎవరో చూద్దాం ”

ఇద్దరూ వెళ్ళి తలుపు తిశారు

మసక చికట్లో శివరామయ్య నిలబడి ఉన్నాడు

“ఏమిటి బాబాయిగారూ, ఇలా వచ్చారు?” అంది నీరజ

“లల్లెమ్మ అత్తూహత్య చేసుకుందమ్మా! ” బాపురుమన్నాడు శివరామయ్య

“ఎందుకూ?”

“ఏమోనమ్మా?”

“రాస్కెల్! గేలపుట్!” గట్టిగా అరిచాడు రామకృష్ణ

“ఏమిటండీ, మీ కెమైనా మతి పోయిందా?”

అడ్డం వచ్చిన నీరజను తోసిపారెసి, శివరామయ్య చొక్కాపట్టుకొని చేయి పైకెత్తాడు రామకృష్ణ

పైకెత్తిన భర్త చేయి వెట కొడవలిలా కనిపించింది నీరజకు

“ఏమిటండీ ఈ పిచ్చికోపం?” తన శక్తంతా ఉపయోగించి రామకృష్ణను
దూరంగా లాగింది

తలవంచుకొని శివరామయ్య వెనక్కు తిరిగాడు

భర్త ప్రవర్తనకు దిద్దరాజులైన నీరజ రామకృష్ణ ముఖంలోకి చూస్తూ అలాగే
నిలబడిపోయింది

తాను ఎంతోసేపట్నుంచి అడుగుతున్న ప్రశ్నకు రామకృష్ణ కళ్ళలో మండుతున్న
కోపం జవాబుగా కనిపించింది నీరజకు

● ప్రచురణ, 1984 ●

★ ★ ★

నలుగురు కలసి నవ్వే వేళ

కోణార్క్ ఎక్స్ప్రెస్ హందాగా, అందంగా కోణార్క్ శిల్పాన్ని నేనేనుమా అన్నట్టు రైలు పట్టాలపై నిలచుని ఉంది సికింద్రాబాద్ ప్లాట్ ఫారమ్ పెళ్ళి పందిరిలా ఉంది ప్రయాణీకులు అందరూ హడావిడిగా, కోలాహలంగా గోల చేస్తూ తిరుగుతున్నారు రీవిగా నిలుచున్న కోణార్క్ ఎక్స్ప్రెస్ లోనికి చారుమతి, రాజేష్ వలతో పాటు మరో నలుగురు అమ్మాయిలు ఎక్కారు వారు ఎక్కుపెట్టిన విల్లుల్లా, భవిష్యత్తులో కూడా లోకంలోని అనందమంతా తాగేస్తాం అన్నట్లు అందర్నీ తప్పించుకుని దూసుకుపోతున్నారు వారు అప్పరసలు కాదు, కాని అందకత్తెలే చూసేకాద్దీ చూడలనిపించేవారే చారుమతి, రాజేష్ లు నవ దంపతులు కూర్చున్న తరువాత “ట్రయిన్ ఎప్పుడూ ప్లాట్ ఫారమ్ మీద నిలబడి ఉంటుంది ఎందుకు” అపర్ల అడిగింది అందులో అందరికంటే ఎక్కువ అందమైనది, సరదా అయినది ప్రత్యేకంగా స్మిత ఒక్కతే మిగిలినవారికందరికీ జోక్స్ వెయ్యడంకంటే నవ్వడం బాగా వచ్చు

“అర వీలేదు దానికి కూర్చోవడం చేతకాక”ను స్మిత అంది అందరూ నవ్వారు “ఇదేదో సినిమాలో జోక్ లాగుండే” రమ్య అంది “సినిమాలోదైనా, మరేదైనా సమయానుకూలంగా జోక్ చెప్పడం కూడా ఒక కళే జోక్స్ వెయ్యడంతోపాటు మౌనంగా ఉండడం కూడా ఒక కళ” అపర్ల అంది

“ఏమిటి కళలమీద కవిత్యం చెబుతున్నారు” నిరీక్షణ అంది

“లెకపోతే నీ మీద చెప్పమంటావా? నిరీక్షణ అమావాస్య నిశీధిలా తెల్లగా ఉంది” స్మిత మూటలకు నిరీక్షణ ఉడుక్కుంది

వారు అయిదుగురూ ఆడ పంచపాండువులలాగ ఉండేవారు విశాఖపట్నంలో కాలేజీలో అందులో నిరీక్షణ, అపర్ల, రమ్యలకు ముందుగా పెళ్ళిళ్ళు అయిపోయాయి వారందరూను స్మిత పెళ్ళిలోనే ఆఖరుసారి కలుసుకున్నారు ఇప్పుడు మరలా చారుమతి పెళ్ళిలోనే కలవడం స్మిత పెళ్ళి అయిన తరువాత ఆమె కాపురం సంగతులు వారికి తెలియవు తెలుసుకోవాలనే ఆరాటం అందరిలోనూ ఉంది అంతకు ముందు రోజే చారుమతికి పెళ్ళి అయింది చారుమతి వాళ్ళ అమ్మమ్మ ఊరిలో పెళ్ళి చేయాలని పట్టుబట్టడంతో పెళ్ళి ఘోరరాబాదులో జరిగింది

పెళ్ళి కాగానే అందరూ విశాఖపట్నం బయలుదేరారు అందరూ డిగ్రీ చేశారు పెళ్ళిళ్ళు చేసుకున్నారు

రన్నింగ్ రేస్ కి బయలుదేరుతున్నట్టు ట్రెయిన్ కదిలింది ట్రెయిన్ లో ఉన్న వారి సుఖదుఃఖాలతో ప్రమేయం లేకుండా అది సాగిపోతుంది అందులో ఎవరు ఎలాంటివారైనా అందరినీ ఒకేవిధంగా వారి వారి గమ్యాలుకు, తారతమ్యాలు చూపకుండా చేర్చాలని దాని తాపత్రయం పెళ్ళికొడుకు రాజేష్ విమనుకున్నాడో వారి దగ్గరినుండి వెళ్ళిపోయి మరోచోట పెళ్ళిబంధువుల దగ్గర కూర్చున్నాడు

“ఏమిటే చారుమతి, మీ ఆయన అలిగాడా ఏమిటి? దూరంగా కూర్చున్నాడు” చారుమతి సిగ్గుపడింది అందంగా విరిసీ విరియని పువ్వు అకుల మధ్య దాగినట్టు మొహం క్రిందకు వంచుకుంది భర్తను గుర్తు చేయగానే వారి అయిదుగురి పుట్టిళ్ళు విశాఖపట్నమే అత్తారిళ్ళు మాత్రం వేర్వేరు ఊర్లు

“అఁ అలిగాడు అలకపాన్సు మీద ట్రెయిన్ కొనిమ్మని అడిగాడట మామగారు ట్రెయిన్ కొనివ్వలేదని ఇంకెప్పుడూ ట్రెయిన్ లో మీ అమ్మాయి పక్కన కూర్చోను అని అలిగాడట” స్మిత మాటలకు అందరూ నవ్వారు, పువ్వులు విరిసినట్టు

“ఇదేం కోరిక, చిన్నపిల్లాడిలాగో పోనీ అడుకుంటానంటే రియో లాయీస్ ఉన్నాయిగా!” రమ్య అంది

“అబ్బే! వాళ్ళింట్లో జనాభా చాలామంది ఉన్నారట ఎంబాసిడర్ లో అయితే సరిపోరట పాపం!” రమ్య అంది

“ఎంబాసిడర్ సరిపోకపోతే ఏ లారియో అడగాలిగాని ట్రెయిన్ ఏమిటి?”

“లారిలో కూడా సరిపోరట పాపం, వారి చుట్టాలు!” స్మిత అంది వారు మాట్లాడుకుంటుంటే, నవ్వుకుంటుంటే చుట్టుపక్కలవారు వింతగా చూసినా ఆ అమ్మాయిలు ఎవరినీ తర్ చెయ్యడం లేదు మెము టికెట్ కొనుక్కున్నాము కాబట్టి మాకు మాట్లాడుకోవడానికి, నవ్వుకోడానికి సర్వహక్కులూ ఉన్నాయి అన్నట్లు ప్రవర్తిస్తున్నారు

“ఏయ్ స్మితా! అలకపాన్సు మీద మీవారు ఏమి కోరారు?” రమ్య అడిగింది

“నా ప్రాణాలు” స్మిత నవ్వుతూ అంది

“ఏం, మీ ఆయన యమధర్మరాజా! ప్రాణాలు ఎందుకు? జోక్ చెయ్యక సరిగా చెప్ప”

“పోనీ నిజం చెప్పనా? నా నవ్వులు!”

“నవ్వులా-ఏం చెసుకుంటాడట? పువ్వులా? గుచ్చి నీ మెడలో వెయ్యడానికా?”

“కాదు తీసుకెళ్ళి సముద్రంలో పారేయడానికి” స్మిత అంది

“మికు సముద్రం దగ్గరలేదాగా! పాపం, ప్రయాణం ఖర్చులు దండుగ” అపర్ణ

“మి వారికి హాస్యం, లాస్యం ఇష్టమేనా?” నిరీక్షణ అడిగింది

“హాస్యం, లాస్యం నాకెంత ప్రాణమో, ఆయనకు అవి చంద్రుడు, సూర్యుడు లాంటివి అవి అందవు ఆయనకు నోరుంది నవలడానికిగాని, నవ్వడానికి కాదు అంటారు”

“మీ ఆయన పేరు అశోక్ కదా! అందులో ‘అ’ తీసేసి శోక్ బ్రహ్మ అని బిరుదు ఇచ్చేయి పద్మశ్రీ కూడా ఇవ్వచ్చేమో శోక్ బ్రహ్మలకు” రమ్య

“పద్మశ్రీ ఎందుకు? జయశ్రీ ఉందిగా!” నవ్వింది స్మిత

“నీవు పెళ్ళయినా కథలు అల్లడం, చెప్పడం మానలేదన్నమాట?” నిరీక్షణ

“అమ్మా! మానేస్తే ఎలాగ? అవి నా ప్రాణం”

“మీ అత్తగారు నీ పెళ్ళికి కట్నం తీసుకోలేదుగా! బాగా చూస్తారా?”

“అవును ఆవిడ చాలా మంచివారు కట్నం వద్దన్నారు ఆస్తిపాక్కు కావాలన్నారు”

“ఆస్తి అడిగారా?” ఆశ్చర్యంగా అడిగింది అపర్ణ

“ఏం, అంత ఆశ్చర్యపోతావు? ఆవిడ ఏమీ వేరే గ్రహంమీద నుండిగాని, వేరే దేశం నుండిగాని రాలేదు ఆవిడ పదహారణాల భారతీయ అత్తగారు సారీ, పదహారణాల కాదు అణాలు ఇప్పుడు లేవుగా? పదహారు పైసలు!” స్మిత చెప్పే తీరుకి నవ్వుకుండా ఉండలేకపోయారు అందరూ

“ఛ! అత్తగార్లను గుర్తు చెయ్యకే, నాకు కిరోసిన్ జ్ఞాపకం వస్తుంది” రమ్య అంది

“మా అత్తగారు అంత పాతకాలం ఆవిడకాదు, కిరోసిన్ వాడదానికీ?”

“మరేం వాడతారు?”

“ఏ గెస్ట్ టే అయినా, స్లీపింగ్ పిల్స్ అయినా వాడతారు”

“ఛ! మరీ అన్యాయంగా మాడ్చాడుతన్నావు!” నిరీక్షణ అంది

“న్యాయంగా మాట్లాడాలి అంటే అఒద్దం ఆడాలి నాకు ఆడపిల్లని కనడం ఇష్టం లేదు”

“ఆడపిల్ల అంటున్నావు ఏమైన విశేషం ఉందా? కంగ్రాచ్యులేషన్!” అపర్ణ

“విశేషం లేదుగాని, విషం ఉండే ఉంటుంది మా ఇంట్లో” స్మిత

“ఎవరికీ విశేషాలు లేకపోతే అందరం ప్రస్తుతం ఫ్యామిలీ ప్లానింగ్ ని పాలో అవుతున్నామన్న మాట బాబోయ్! మన భారత దేశం బాగుపడిపోతుంది నెనెం చెయ్యూట్రోయ్! నేను భరించలేనురోయ్!” నాటకీయంగా అంది రమ్య

“ఫామిలీ ప్లానింగ్ వాళ్ళమో, భర్తలను ఫాలోయింగ్ వాళ్ళమోగాని మన పెళ్ళిళ్ళ అయిపోయాయి ఈసారి మనం కలిసేది బారసాలలకే” నిరీక్షణ అంది

ఇంతలో చారుమతి మొహం వికారంగా పెట్టింది

“ఏం అలా ఉన్నావు?” అపర్ణ అడిగింది

“వాంతాచ్చేలా ఉంది నాకు ఈ ట్రైయిన్ లు, బస్సులు పడవు”

“అప్పుడే వాంతాస్తుందా? నిన్నేగా పెళ్ళయింది మరీ ఇంత ప్రోగ్రెస్సా!” స్మిత అంది

“ఛి పోవే! నాకు కడుపులో తిప్పతుంటే నీ గోల నీది” చారుమతి అంది

రమ్య హేండ్ బెగ్ లోంచి ఏలక్కాయ తిసిచ్చింది, నోట్లో వేసుకోమని

రమ్య అంది - “తరువాత తరువాత ఇలా అందరం ఒంటరిగా కలుసుకోవడానికి కుదరదు మొగుళ్ళను అయితే బుట్టలో పెట్టి, అందరం ఒక్కొక్కళ్ళమే వచ్చాము పిల్లలు పుడితే వారిని చంకలో వేసుకుని రాకతప్పదు”

“పెళ్ళయితే స్వేచ్ఛ పోయిందని అనుకున్నాంగాని, మన భర్తలు మంచివారే!” అప్పర్ల

“ఒక జోక్ చెప్పనా?” అని స్మిత అంది

“చెప్ప” అందరూ ఒకేసారి అన్నారు

“మా పక్కింటివాళ్ళు తమిళియన్స్ ఆవిడకు తెలుగు సరిగా రాదు మీ హాజ్ బెండ్ ఆఫీసునుండి వచ్చారా అనడానికి ‘మన హాజ్ బెండ్ ఆఫీసునుండి వచ్చారా’ అంటుంది”

అందరూ తెరలు తెరలుగా ఫక్కున నవ్వారు సముద్రపు అలలు సంతోషంతో ఎగిరిపడుతున్నట్లుంది వారు నవ్వుతూంటే ఇప్పుడు బ్రయిన్ లోని చుట్టూ ఉన్నవారు వారి అల్లరికి అలవాటు పడిపోయారు వింతగా చూడడం లేదు వీలంటే ఒక చెవి వీరివైపు పడేస్తున్నారు

అలా నవ్వుతూంటే చారుమతికి పొలమారింది అది చూసి రాజేష్ హడావిడిగా వచ్చాడు అతని కంగారు చూసి మరింత నవ్వారు

“కొత్త పెళ్ళికొడుకు కదా, కంగారెక్కువ కొత్త భార్యను, కొత్త కారును చాలా అపురూపంగా చూసుకోవాలి అని ఎక్కడో చదివినట్లున్నాడు” స్మిత అంది

చారుమతి చిరుకోపం ప్రదర్శించింది “మీరు మరీ ఘోరంగా మాట్లాడుతున్నారు” అంది

“అవి భర్త లక్షణాలు” అప్పర్ల అంది

“మగవాడు భర్త లక్షణాలు సంపాదించడానికి చాలా వ్యవధి పడుతుందట కాని (స్త్రీ) భార్య హోదా పొందడం మహా తేలికట” స్మిత అంది

“నీ సొంత వాక్యమేనా?” నిరీక్షణ

“సొంత వాక్యమైతే ఆ ‘ట’ల ఎందుకు - ఉపయోగిస్తాను అని - “అసలు అడవారికి తృప్తి అనేది తక్కువ అడవారు పెళ్ళి కాకముందు, పెళ్ళి అయ్యి భర్తవస్తే చాలనుకుంటారు తీరా పెళ్ళయిన తరువాత భర్తను తప్పించి అన్నీ కోరుకుంటారు”

“అది నీ జీవితానుభవమా?” రమ్య అడిగింది

“నాది కాదు మీ అందరిదీ అయి ఉండవచ్చు అని అనుకుంటున్నాను”

“నీదీ కాదు, నాదీ కాదు, మన అడవారి జీవితానుభవం!” అప్పర్ల

“వార్తకథం, వివాహం అందరూ కోరతారట తీరా వచ్చిన తరువాత విచారిస్తారట మావారు అంటారు ఎప్పుడూ!” రమ్య అంది

“అయితే మీ ఆయన పెళ్ళి చేసుకున్నందుకు విచారిస్తున్నారన్న మాట!” స్మిత అంది

“మరి ఆయన స్వాతంత్ర్యాన్ని రమ్య ఎప్పుడో హస్తగతం చేసేనుకుందిగా!” అప్పర్ల అంది

“నేను మాత్రం వార్తక్యాన్ని కోరుకోను” స్మిత అంది స్థిరంగా
 “ఏం, ఇలాగే ఉండిపోతావా?” రమ్య ప్రశ్నించింది
 “తప్పకుండా, మీరందరూ ముసలివాళ్ళయినా నేను మాత్రం కాను చూస్తూ ఉండండి”

“ఏం? మీ వారు ఏమైనా అమృతం పోశారా?”

“అఁ - పోశారు అమృతంలాంటి విషం ఎంత బాగుందో, కాడ్ బరీలాగ” నోరు చప్పరించింది

“మీ వారు నిన్ను ఎలా చూస్తారు?” అపర్ణ అడిగింది

“ఎలా చూస్తారు? అందరిలాగే కళ్ళతో చూస్తారు కాళ్ళతో తన్నుతారు బెట్టతో కొడతారు గరిటతో కాలుస్తారు” పకపకా నవ్వింది

“అందరిలాగే అంటున్నావు మావారు అలా చెయ్యరు” నిరీక్షణ అంది

“అయితే మీ వారు చుగవారే అన్నమాట, మనిషీ అన్నమాట!”

“మీ ఆయన నలుగురిలోను కలస్తారా?” రమ్య అడిగింది

“ఊహా! ఆయనకు ఒంటరితనం అంటే ఇష్టం అఖరికి పడగ్గదిలో కూడా!”

“ఒంటరితనమా?” ఆమె హేళనగా, సరదాగా చెబుతున్న జవాబులు ఇంటరెస్టుగా వింటూ ప్రశ్నించారు అందరూ ఒకేసారి

“అవును పెళ్ళవగానే పాత పద్ధతులు మార్చుకొని పెళ్ళాం కొంగుకి మడిపడకూడదనేది ఆయన వాదన” అందరూ నవ్వారు, స్మిత అన్నమాట తీరుకి స్మిత మాత్రం కిటికీలోనుండి చూస్తూ ఉండిపోయింది సాగే చెట్లవైపు నిజానికి సాగేవి చెట్లుకాదు బ్రయిన్ మాత్రమే కాని బ్రయిన్ పరుగుపెడుతూ చెట్లు పరుగుపెడుతున్న భ్రమ కలిగిస్తుంది జీవితం కూడా ఒక భ్రమేనేమో!

“మరి మీ అత్తగారు ఏమంటారు?”

“ఏమంటారు? ‘ఏమె దొర్చాగ్యపుదానా’ మీ అన్నయ్యను అడిగి ఇంకా అస్తి పట్టుకురా’ అని పట్టుకుని మరి పట్టుబడతారు అవిడ మా ఆయనలా కాదు చేత్తో కొడతారు ఎందుకంటే అవిడ పాంటు వేసుకోరుగా? నడుముకి బెల్టులేదుగా?”

“చాలే, స్మితా! మీ అత్తగారిని రాక్షసిలా చిత్రిస్తున్నావు”

“మి అన్నయ్య నీకు ఏమీ అస్తి ఇవ్వలేదా?”

“ఒక ఇల్లు ఇచ్చాడు తనొక ఇల్లు పెట్టుకున్నాడు ఇస్తూ ఇస్తూ మరలా పుట్టింటి గుమ్మం తొక్కుర్తు అని లక్ష్మణరేఖ శాడు తాను రామాయణ కాలనాడు పుట్టాననుకుంటాడు అందుకే నేను ఇంక పుట్టింటికి వెళ్ళకూడదు”

“మీ వదిన ఏమనలేదా?”

“ఎదుటివారిని ఏడిపించడంలో మాత్రం అన్నయ్యను ఎప్పుడూ అనుసరిస్తుంది”

ఇంతలో బ్రయిన్ ఆింది రాజేష్ వచ్చి అందరికీ టిఫిన్ తెచ్చి ఇచ్చాడు అందరూ వద్దు వద్దు అంటూనే అందుకున్నారు అందరూ తిన్నారు

“అసలేమీ బాలాలెప్పు కాఫీకూడా ఛండాలుగా ఉంది ఎలా చేస్తారో ఏమో?” రమ్య అంది

“మంచినీళ్ళు మాత్రం బావున్నాయి, ఎవరు వందారోగాని” స్మిత మాటలకు మరొక్కసారి అందరూ ఘక్కున నవ్వారు మంచినీళ్ళు ఆ కుదుపుకి అపర్ల చీరమీద పడ్డాయి

“అబ్బ! నీమాటలకు నాచీరపాడైంది”

“పాడైనా ఫరవాలేదులే ఇప్పుడు నీకేం పెళ్ళిచూపులు కాదు ఇక్కడ”

“అయితే పెళ్ళిచూపులకు మాత్రమే మంచిగా ఉండాలా?”

“అడది ఎక్కడ ఎలా ఉన్నా పెళ్ళిచూపుల్లో మాత్రం లక్షణంగా కనబడాలి లక్షల కట్నం ఇవ్వాలి”

“అస్తే హక్కు వచ్చిందిగా! లక్షలు కట్నం రోజులు పోతాయి”

“నిజమే! ఉరి పోసుకోవడానికి చేంతాడు బదులు ప్లాస్టిక్ తాడు” స్మిత అంది

తరాలు మారుతున్నాయి తరాలతోపాటు స్త్రీసమస్యలూ మారుతున్నాయి గాని సమస్యలు మాత్రం పోవడం లేదు అప్పటికి ఇప్పటికి ఎప్పటికి మగవాడు హయిగానే ఉన్నాడు

“మీ అన్నయ్య ఇచ్చిన ఇంట్లోకి మారిపోయారా?” అపర్ల అడిగింది

“అది అమ్మేశామ” స్మిత అంది

“అమ్మేశారా?” ఆశ్చర్యంగా అడిగారు అందరూ

“అమ్మేశారా కాదు, కొనేశారా కాదు ఏ సారా అయినా మా అయనకు మరచినీళ్ళ ప్రాయం మరోచోట ఇల్లుకొని జయశ్రీని అందులో పెట్టారు అలా చెసినందుకు ఎవరైనా పద్మశ్రీ ఇస్తారా అని గుమ్మంలోనే కూర్చుని ఎదురుచూస్తున్నాను”

“నీ అస్తే మరొకరికా? ఊక్ చెయ్యకు”

“మన ఆడవారి జీవితమే మరొకరిది ఇంక అస్తే ఎందుకు మనకు? అసలు బ్రహ్మదేవుడు ఆడవారిని మీబాల్లాగా సృష్టించి, అసలు కళ్ళు, ముక్కు, చెవులు, నోరు, మాటలు ఎందుకిచ్చాడో? మెదడు లెకుండా చేసేస్తే ఆలోచనలూ ఆవేదనలూ ఉండవుకదా! అడది ఒక ద్రవపదార్థం మగవాడి దృష్టిలో ఎందులో వేస్తే ఆ రూపాన్నే సంతరించుకోవాలి గాని, సొంత రూపాలు, సొంత ఆలోచనలు ఉండకూడదు అడది అడదిగా ఉండాలంటాడు మగవాడు తాను బాట్ అట, అడది బాల్ అట బాట్ ఎప్పుడూ బాల్ అని తన్నుతూనే ఉంటుంది”

“గొప్పగా ఇచ్చావే స్పీచ్! అబ్బా, సైజ్ లేదుగాని అదిరిపోయిందనుకో!” రమ్య అంది

“ఇంకా ఇస్తానే! అసలు జీవితం అంటే యౌవనం, వార్తక్యం పెళ్ళి, పిల్లలు, సుఖం, దుఃఖం అంటారుగాని అందులో చావుని కూడా చేర్చాలి చనిపోయినవాడే ఏ ఆలోచనలూ లేక స్థిరంగా ఉండగలడు బ్రతికున్నంతకాలం బాధలు తప్పవు”

“పెళ్ళయిన తరువాత వెదాంతం నెర్చుకున్నావా?”

“అవును మరి మనకు కాలేజీలో నెర్చులెదుగా! నా జీవితమే నేర్పింది” పకపక నవ్వింది స్మిత - ముత్యాల నీన్నెలో వెసి గల్గిగల్గిడించినట్టు! అసలు అడధాని అందంలోనే అన్ని రకాల ఆభరణాలు ఉన్నాయి ఇంకా ఆడదానికి ఆభరణాలెందుకో?

అడదాని మంచి మనసు బంగారం, నవ్వులు ముత్యాలు, చూపులు పగడాలు, ప్రేమ వజ్రం అంతటి విలువైనవి

“స్మిత చాలా చిక్కింది కదూ!” రమ్య అంది

“అవును, మా అత్తింటివారి చేతిలో చిక్కాను” నవ్వింది స్మిత

“డైటింగా?” సన్నగా ఉన్నా, వారందరిలోనూ స్మిత అందం కొట్టొచ్చినట్టు కనబడుతోంది అందరికీ చక్కనుమ్మ చిక్కినా అందమేనట

“కాదు మా అడబడుచు మెడిసిన్ చేస్తోంది ఎనాటమీకి శవాలు కావాలట అమ్మా! మనింట్లోనుంచి వదిల్లి ఇచ్చేద్దామే అంది”

“అమెను మెడిసిన్ చదివిస్తున్నది మనుషులను చంపడానికా?”

“మా అత్తగారు మెడిసిన్ చదవకుండానే చంపగలరు”

“నీ అస్త్ర అమ్మడానికి ఎందుకు ఒప్పుకున్నావు?” నిరీక్షణ అడిగింది

“నన్ను నొప్పించకుండానే నాతో సంతకం చేయించారు మావారు జాగ్రత్తగా నా చేయి పట్టుకుని నా చేతికి నొప్పితగలకుండా సంతకం దగ్గర ఉండి చేయించారు ఎంత మంచివారో చూడు” మరోసారి నవ్వింది స్మిత

స్మిత ఎప్పుడూ అందర్నీ నవ్విస్తూ, తను నవ్వుతూ ఉంటుంది అందరినీ ఒకే ఒక్కసారి ఏడ్పించింది వైస్కూలులో పుత్తడిబొమ్మ పూర్ణమ్మ నాలుకం వెసినప్పుడు, “నలుగురు కలిసి నవ్వే వేళ నాపేరొకపరి తలవండి” అంటూ పూర్ణమ్మ పాత్రలో లీనమై ఎంతో బాగా ఏక్ చేసి అందరినీ ఏడ్పించింది

“మరి మీ అత్తగారు ఇల్లు అమ్మవద్దు, సంతకం పెట్టవద్దు అనలేదా?”

“పాపం, అవిడా మంచావిడే! సంతకం పెట్టేటప్పుడు నేనెక్కడ గింజుకుంటానో అని నోట్లో గుడ్డలు కుక్కి, కాళ్ళు కట్టేశారు అంతే! ఇంకా నయం, మంచావిడ కాబట్టి వదిలేశారు మరొకరైతే నోటితోపాటు ముక్కులో దూదికూడా పెట్టి మూసేసేవారే!”

“నీకు చిన్నప్పటినుండి కథలు అల్లి చెప్పడం అలవాటేగా! ఈ కథ ఏ పత్రికలోది?” రమ్య అడిగింది

“నిజమే! ఆ అలవాటు మానుకోలేకపోతున్నాను”

“మా దగ్గర చెబితే చెప్పావు మీ ఆయన దగ్గర చెప్పకే?” అపర్ణ అంది

“చెప్పను అసలు ఆయనతో మాట్లాడాలంటే ముందే జయశ్రీ దగ్గర అపాయింట్ మెంట్ తీసుకోవాలి ఇంక కథలు చెప్పడానికి అవకాశం ఏది?”

“ఏం, మీ ఆయన అంత బిజీనా?”

“ఊహ- బిజీకాదు, మాజీ ప్రియురాలి దగ్గర ఉంటారు కదా!”

“మీ మరిది ఏం చేస్తున్నాడు? ఉద్యోగం దొరికిందా?” నిరీక్షణ అడిగింది

“ప్రస్తుతం ఉద్యోగం లేక నావెంట పడుతున్నాడు”

“అంటే?”

“మా అన్నయ్య చేయలేని పని నేను చేస్తాను, ఎంతకాలం ఒంటరిగా ఉంటావు అంటాడు ”

“ఛీ! నీకు మరీ సిగ్గులేదే!” సరదాగా అంది అప్పర్

“మా మామగారు కూడా అలాగే అంటారు నేను సిగ్గులేనిదాన్నని నీతిలేని దాన్నని నన్ను వెంటాడేది మా మరిది వేలాడేది మామగారు ఏమైనా అంటే పుట్టింటికి పో! మా అబ్బాయికి వేరే పెళ్ళి చేస్తాం అన్న మాటలు తప్పనిసరిగా ప్రొద్దున్నె సుప్రభాతంతో వినిపిస్తాయి ” విషాదంగా నవ్వింది

“నేనైతే అలాంటి ఇంట్లో ఉండను సుమా!” రమ్య అంది

“నేనూ ఉండను, నీవే కాదు ” స్మిత అంది

“మీ అన్నయ్య దగ్గరకు వెళ్ళిపోతావా?”

“లక్ష్మణరేఖ గీశాడు దాటి లోపలికి ఎలా వెళ్ళను?” స్మిత

“దాటేయ్యి చిన్నప్పడు హైజంప్, లాంగ్ జంప్ లు చేసేదానివిగా!” నిరీక్షణ అంది

“ఆ జంప్ లన్నీ ఇప్పుడు పనికి రావడం లేదు ”

“ఏం? పని మానేశామా? బట్టలు కూడా ఉతకడం లేదా?” చారుమతి అంది

“ఓహో! పెళ్ళి కూతురు కూడా మాట్లాడుతూందే! వికారం తగ్గిందా?” వెక్కిరించింది స్మిత

ఇంతలో ‘చల్లని రాజా, ఓ చందమామా’ అని పాడుకుంటూ అడుక్కునేవాడు వచ్చాడు “ఈ అడుక్కున్నేవాళ్ళంటే నాకు చిరాకు బాబు! వీళ్ళని ” అంటూ ఆపోయింది రమ్య

“భిక్షంవేసి పంపించేయ్యాలి” అని మాట పూర్తిచేస్తూ పర్స్ తీసి పది రూపాయలు వెసెసింది స్మిత

“ఏయ్, ఏమిటా పని? అదెంతో తెలుసా?”

“తెలుసు, పది రూపాయలు అల్లడి హోదాలో అడుక్కుని భార్యను బాధించే వాళ్ళకంటే, వాళ్ళేం తక్కువవాళ్ళు కాదు రెండుపూటలా కడుపునిండా తిననియ్!”

భిక్షగాడు మాత్రం ముందు బిత్తరపోయినా తరువాత ఆ నోటు కళ్ళ కద్దుకొని గలగల అక్కడినుండి వెళ్ళిపోయాడు - స్మిత ఆ నోటు లాక్కుంటుంది అని కాదు అమె ఫ్రెండ్స్ లాక్కుంటారనే భయంతో

“మరలా షేషన్ వస్తే బాగుండును!” స్మిత అంది

“ఎందుకూ?” ప్రశ్నించింది చారుమతి

“మీ ఆయనకు కూల్ డ్రింక్స్ బిల్ అప్పడెప్పడానికి!” స్మిత మాటలకు చారుమతి నవ్వింది

ఉన్నట్టుండి “మనుషులు ఒంటరిగా వెళ్ళేది ఎక్కడికి?” అడిగింది స్మిత

“పైకి ” వేలు పైకిపెట్టి చూపించింది రమ్య

“కాదు ఇంకో చోటు కూడా ఉంది!” అంటూ చటుక్కున శ్రేణి నిలబడింది స్మిత

“ఏయ్! ఎక్కడికి?” కంగారుగా అడిగింది నిరీక్షణ

“ఇదిగో, ఇక్కడికి” అంటూ నాలుగు వేళ్ళ మూసి చిటికెన వ్రేలు చూపించింది

“ఏయ్, నీకు కొంటెతనం ఇంకా పోలేదు”

“వెడతా, ఒంటరిగా వెళ్ళే చోటుకి” అంటూ టాయిలెట్ వైపు వెళ్ళింది స్మిత

స్మిత కొంటెతనం చూసి అందరూ నవ్వుకున్నారు

“వాళ్ళ అత్తగారు, భర్త మంచివారెనట స్మిత ఎందుకు అలా మాట్లాడుతుంది?”

“అఁ! దాని సంగతి కొత్తగా అడుగుతావెందుకు? ఏదైనా పుస్తకంలో చదివిన కథలు మనకు చెప్పడం మొదటినుంచీ అలవాటేగా!” అపర్ణ అంది

“నిజమేనంటావా?”

“నిజం కాకపోతే అది చెప్పిన కథలన్నీ నమ్మేసి కడివెడు నీళ్ళు కార్చు”

ఇంతలో స్మిత వచ్చింది బ్రయిన్ ఎందుకో అగిపోయింది

“మనం బయలుదేరిన తరువాత ఈ బ్రయిన్ ఇలా అగిపోవడం అప్పుడే నాలుగవసారి ఇలాగే ఈ ఒండి నడిచిందంటే చారుమతికి డెలివరీ కూడా ఇందులోనే అయిపోతుంది - మనం విశాఖ వెళ్ళేలోపుగా”

అందరూ నవ్వారు చారుమతి సిగ్గుపడింది ఒండి అగడం తరువాయి కాఫీలు, కూల్ డ్రింక్స్ వచ్చేవాయి అందరూ అన్ని కూల్ డ్రింక్స్ తాగారు “ఇంకా కావాలాండి?” అడిగాడు డ్రింక్స్ అబ్బాయి

“ఇంకేమెద్దని చెప్పవె, బిల్లుకూడా!” స్మిత మెల్లగా అంది అపర్ణతో

“మొత్తం అయిదు” అని లెక్కలు కడుతున్నాడు డ్రింక్స్ అబ్బాయి

“అదిగో, అక్కడ కనబడుతున్నారు చూడు, ఆయనకు ఇవ్వు” స్మిత అంది రాజేష్ చూపిస్తూ

“గోల్డ్ స్పాటా, మాజానా!” అన్నాడా అబ్బాయి

“రెండూ కాదు, బిల్లు!” ఆ మాటలకు ఆ అబ్బాయి బిత్తరపోయినా, మిగిలినవారు గొల్లన నవ్వారు

“నీవు ఊరుకోవె, స్మితా!” అంటూ చారుమతి పర్స్ తీయబోయింది

“అబ్బో! అప్పుడే ఆయనగారు అంటే ఎంత ప్రేమ! ఏమి అననివ్వడం లేదు”

వారు తాగిన కూల్ డ్రింక్స్ లో ఏరకం అయిన హాషిరు ఉందోగాని ఈసారి వారు మరింత విజృంభించారు అల్లరితో

చారుమతి ఇంకా మెల్లగా తాగుతూనే ఉంది

“అబ్బ, ఎంత సెపే బాబూ! త్వరగా తాగు వెడిగా ఉందా! నీవు కొత్త పెళ్ళికూతురివని దానికి తెలియదులే మెల్లగా తాగనక్కరలేదు” స్మిత అంది

“అబ్బ, ఇదికూడా నన్ను సరిగా తాగనియ్యవే నీవు” విసుక్కుంది సరదాగా చారుమతి

“నీ కిష్టమైతే సీసా కూడా మింగేయ్యవె” రమ్య అంది

“సీసాను కాదు, నోట్లో పట్టనుగాని పడితే నన్నె మింగేయాలని ఉంది దానికి, వాళ్ళాయనకు బిల్లు అప్పజెప్పానని ”

అందరితోపాటు చారుమతి నవ్వింది

వాళ్ళ మాటలు బ్రయిన్ లోనివారికి డిస్ట్రబెన్స్ అయినాసరే మా దారి మాదే సుమా అన్నట్లు వాళ్ళు మాట్లాడుకుంటూనే ఉన్నారు ఒకరివీద ఒకరు జోక్స్ వెసుకొని నవ్వుకుంటునే ఉన్నారు

బ్రయిన్ ఎందుకో ఆపోయింది అప్పడే చీకట్లు కమ్ముకొంటున్నాయి

“అబ్బ! ఈ బ్రయిన్ ఇలా ఆపోవడం అప్పడే అయిదోసారి ” రమ్య అంది

“ఈ బ్రయిన్ ఇలాగే ఆగుతూ వెళ్ళిందంటే చారుమతి కొడుక్కి అన్నప్రాశన రైల్వే భోజనంతో రైల్వేనే చెయ్యాల్సి ఉంటుంది ” చారుమతిని చూస్తూ వెక్కిరిస్తూ అంది స్మిత

మరోసారి అందరూ నవ్వారు ఆనందంగా పచ్చని కలశంలో మేలిమి ముత్యాలు వెసినట్లు వారి తీరు చూస్తుంటే గాలినే ఆనందంగా మలుచుకొని పీలుస్తూన్నట్లుంది వారు

“నాకు కథలు వ్రాయాలని ఉంది మంచి కథ చెప్పవే!” రమ్య అడిగింది స్మితను

“ఇప్పుడు చెప్పిన కథ వ్రాసెయ్యి!” స్మిత అంది

“అందులో బలం లేదు ”

“అయితే అపర్ల వాళ్ళ ఆయన్ని అడుగు డాక్టరు కదా, ఒక టానిక్ ఇస్తారు!”

“సరేలే! ఎనార్జిన్ ఎందుకు పనికొస్తుంది అని ఎన్నిసార్లు అడిగినా మాట్లాడరు ఇంటినిండా మందులుంటాయిగాని ఏది ఎందుకు పనికి వస్తుందో తెలియదు ఒకసారి కడుపులో కుడిపక్క నొప్పివచ్చి అపెండిసైటిస్ అని భయపడి - అపెండిసైటిస్ నొప్పి ఎక్కడ వస్తుంది? ఎలా వస్తుంది? ఆపరేషన్ ఎక్కడ చేస్తారు? అని అడిగాను ”

“ఏమన్నారు మీ ఆయన?” నిరీక్షణ ప్రశ్నించింది

సమాధానం స్మిత చెప్పింది “ఏమీ చెప్పి ఉండరు అవన్నీ చెప్పేస్తే ‘మీరు అయిదు సంవత్సరాలు చదివి డాక్టరయ్యారు కాని మిమ్మల్ని పెళ్ళాడి డాక్టరయ్యాను అపెండిసైటిస్ ఆపరేషన్ చేయడం నాకూ వచ్చేసింది చేసేస్తాను!’ అని అంటుందని పాపం ఆయన భయపడి ఉంటారు ” అందరూ నవ్వారు మరోసారి

“అబ్బ, పొట్ట చెక్కలవుతోందే!” రమ్య అంది

“ఫరవాలేదు మీరు ఇల్లు కట్టించుకున్నారుగా! తలుపులు చేయించుకోండి!” అంటూ స్మిత తిరిగి అంది - “నేనూ ఒక కథ వ్రాశాను ”

“ఏయ్ నిజంగా! మరి మెల్లగా చెపుతావేం పడిందా ఎందులోనైనా?” రమ్య అంది

“ఆ పడ్డాయి వీక్షీలో కథ, నా వీపుమీద వాత!”

“వాతా? ఎందుకు?”

“కథలో హీరోయిన్‌కి అనుకోకుండా పెళ్ళికి ముందు ఒక కూతురు పుడుతుంది ఆ కథను నాకు అన్వయించి, నీకూ పెళ్ళికి ముందు ఒక కూతురుందా అని మా మామగారు నన్ను అనరాని మాటలన్నారు”

“ఉంది నాతోనే బియ్యే చదివేది అని చెప్పలేకపోయావా!”

“అసలు కథలు ఎవరికి వారివే రాసుకుంటే ఒక్కొక్క మనిషికి ఒక్కొక్క కథ వస్తుంది ఇన్ని కథలు ఎక్కడినుండి వస్తాయి రచయిత(త్రి) సంఘంలోని సమస్యలను తీసుకొని, వాటిని వ్రాసి పరిష్కారం కూడా చూపించాలి అందుకే ‘రవి కాంచని చోటు కవి కాంచున్’ అన్నారు అంతేగాని ఎవరో ఏదో అన్నారని భయపడుతూ కూర్చుంటే అసలు ఎవరూ ఏమీ వ్రాయలేరు అయినా రామాయణం వ్రాసిన వాల్మీకిని ‘నీవు రామాయణంలో రాముడివా? రావణుడివా?’ అని అడిగితే ఎంత హాస్యాస్పందంగా ఉంటుందో అలాగే ఉంది నీ గొడవ” నిరీక్షణ అంది

“ఏమో! బహుశా తప్పు నాదేనేమో! నేనే తప్పుగా వ్రాశానేమో!” అవతలి వారిని ఏమీ అనలేక తప్పు తనమీదే వేసుకుంది

“అవును తప్పు నీదే! నిన్ను ఏం చేసినా పాపం లేదు నిన్ను నరికినా తప్పులేదు లేకపోతే నాకు చెప్పకుండా కథలు వ్రాస్తావా? బంగారుతల్లి, కథలు ఎలా వ్రాయాలే నేర్పించవూ?” రమ్య అడిగింది లాలనగా స్మితను

స్మిత నవ్వేసి “కథలు వ్రాయడం ఒకరు నేర్పిస్తే వచ్చేది కాదే! ఏ కళనైనా - చిత్రకళ, శిల్పకళ, సంగీతం ఏదైనా ఒకరి దగ్గర నుండి ఒకరు నేర్చుకోవచ్చు కాని, రచనలు చేయడం అలాకాదే అదొక వరం కాతం, కలం, చేయి ఉంటే సరిపోవు ఆలోచించే మెదడు, అవి కాగితం మీద పెట్టగలిగే శక్తి ఉండాలి అయినా నీవూ వ్రాయగలవులే ఉత్తరం వ్రాయడం వచ్చినవారికి కథలు వ్రాయడం వస్తుందట!” అంది

“అయితే నాకు మెదడు లేదంటావా?” రమ్య అంది

“ఏమో! నాకేం తెలుసు బ్రెయిన్ స్కానింగ్ చేయించుకొని న్యూరోసర్జన్ని అడుగు” స్మిత అంది నవ్వుతూ

అపర్ణ కునికిపాట్లు పడసాగింది

“దుర్మార్గురాలా! మేమందరం మాట్లాడుకుంటుంటే నీకు మత్తెలా వస్తూందే?”

ఉలిక్కిపడి లేచి నవ్వేసింది అపర్ణ బాత్‌రూమ్‌కి వెళ్ళి నీళ్ళతో మొహం కడుక్కొని వచ్చింది అపర్ణ వచ్చిన తరువాత బాయిలెట్‌కి చారుమతి వెళ్ళింది నిజానికి బాయిలెట్‌కి కాదు, వాళ్ళాయన ఏం చేస్తున్నాడో చూడడానికి అప్పటికే అందరితోపాటు రాజేష్ కూడా నిద్రపోయాడు వీళ్ళుమాత్రం పడుకోకుండా కూర్చుని అలాగే కబుర్లు చెప్పకుంటున్నారు

“ఏయ్, చారూ! బ్రెయిన్‌లో మనుషుల్నే గాని, పిల్లల్ని ఎక్కనివ్వరు” స్మిత అంది

“ఇప్పుడు నీకు పిల్లలు ఎందుకు గుర్తుకు వచ్చాయి?”

“అబ్బే! మీ ఆయన్ని పిల్లెత్తుకుపోయిందేమోనని చూసివచ్చావుగా!”

అందంగా సిగ్గుపడింది చారుమతి “మీ ఆయన పేరు నచ్చలేదోయ్! రాజేష్ ఏమిటి బాలా మాలాగా!” మరలా విడిపించింది స్మిత, చారుమతిని

“మరి మమ్మల్ని ఇన్ని ఆటలు పట్టిస్తున్నావు! మరి మీ ఆయన్ని ఎన్ని ముప్పతిప్పలు పెడుతున్నావో” రమ్య అంది

“ముప్పతిప్పలు పెట్టడం లేదు, పడుతున్నాను” స్మిత అంది నవ్వుతూ

“అసలు ఆడది మగవాడికి ఎందుకు లొంగి ఉండాలి?” నిరీక్షణ అంది

“ఆడది కాబట్టి” స్మిత అంది

“అసలు అందరూ మగవాళ్ళని అడిపోసుకుంటారుగాని, భార్యల వల్ల సరకం చూసే భర్తలు లేరా? వారిమీద ఏదైనా వ్యాసం వ్రాయాలనుకుంటున్నాను” రమ్య అంది

“వారిమీద వద్దులే! కాగితం మీద వ్రాయ్. అయినా నీకిదేం బుద్ధి? అసలే ఆంధ్రుల బ్రతుకు అంతంత మాత్రంగా ఉంది నీవు కలంతో వారిని మర్చి చేయకు ”

“మీకు వంట మనిషి ఉందా?” అపర్ణ అడిగింది స్మితను

“ఆల్-ఇన్-ఒన్ ని నేనుండగా ఇంకెందుకు వంటమనిషి? వాళ్ళు పెట్టిన తిండి తినడం, ఇచ్చిన బట్ట కట్టడం, మెలకువగా ఉన్నంతసేపూ చాకిరీ చెయ్యడం మా అన్నయ్య అస్తి పట్టుకుపోయానని నా విషయం కల్పించుకోడు నన్ను పట్టు పరుపులమీద పడుకోబెడుతున్నారనుకుంటాడు అది అంపశయ్య అని తెలియదు అది సరేగాని, ఇంక వైజాగ్ వస్తే ఎవరిదారి వారిదే మనం అందరం ఎప్పుడూ అడుకునే ఆట అడదాం” అంటూ గబగబా హేండ్ బేగ్ లో నుండి కాగితాలు, పెన్ను తీసి రహస్యంగా వ్రాయడం మొదలుపెట్టింది స్మిత

“మరలా ఆటలు మొదలుపెట్టావా?” అవలిస్తూ అంది అపర్ణ

“వెధవ మొద్దు నిద్రా, నీవూనూ! అప్పటికి ఇప్పటికీ నీకు ఆ నిద్ర పోవడం లేదు మీ ఆయన నీతో ఎలా నేగుతున్నాడో అలాగే నిద్రపో! నీ కసలు పిల్లలే పుట్టరు” స్మిత విసుక్కుంది

గబగబా చీటీలమీద వ్రాసినవి ఎవరివి వారికి ఇచ్చింది

“ఎవరూ విప్పి అప్పడే చూడవద్దు సుమా!” అని అంది అది వారికి సుగ్రీవాజ్ఞ

“నా దాంట్లో ఏం వ్రాశావో? బాబోయ్, రైల్వేనుండి దూకమంటే నేను దూకలేను అసలే మావారికి నేనంటే పంచప్రాణాలు” నిరీక్షణ అంది

“పోనీలే, నీ బదులు నెను చేస్తాను ఆ పని”

స్మిత అనగానే - “ఒకరి బదులు ఒకరు చేసేది లేదు ఇంతవరకు అలాగే చెట్టుమీద నుండి దూకమని చీటిలో ఉంటే నిరీక్షణకు నీవు సాయం చేశావు అసలే నిరీక్షణ అంటే ఎక్కువ ఇష్టం!” రమ్య అంది

“సరే, ఈసారి ఎవరికీ సహాయం చేయను చీటిలో పాడమని ఉంటే పాడాలి సిగరెట్ తాగమని ఉంటే తాగాలి!”

“బాబోయ్, బ్రయిన్ లోనా?” అపర్ణ భయంగా అంది “బ్రయిన్ కాబట్టే సరదాగా ఆడదాం మరలా ఇలాంటి అవకాశం మనకు రాదు ఈ ఒక్కసారి మనం బ్రయిన్ లో ఎవరు ఏమనుకున్నా లెక్క చెయ్యవద్దు మనం ఆర్ట్స్ స్టూడెంట్స్ కదా, లెక్కలు ఎలాగూ రావనుకో మనకు!” అంటూ లేచింది

“నేను బాత్ రూమ్ నుండి వచ్చేవరకూ అవి విప్పనివాళ్ళకి ఒక మంచి ప్రజంటేషన్ ఇస్తాను” స్మిత అంది

“అందరం విప్పకపోతే అందరికీ ప్రజంటేషన్ పంచబడుతుంది” రమ్య అంది

“బాత్ రూమ్ లో ఎంతసేపు ఉంటావు?”

“నాకు వంద సంవత్సరాలు వచ్చేవరకూ!”

‘అయ్యబాబోయ్!’ అంటూ అందరూ నవ్వారు

బ్రయిన్ సామర్లకోట దాటింది అందరూ మంచి నిద్రలో ఉన్నారు స్మిత బాయిలెట్ కి వెళ్ళడానికి లేచింది

“విషయూ డెస్ట్ ఆఫ్ లక్!” నిరీక్షణ అంది స్మితను విడిపిస్తూ

“ధ్యాంక్యూ!” నిరీక్షణ బుగ్గని ముద్దు పెట్టుకుంది

“మరి నాకో? నాకో?” అంటూ అందరూ ఆమె వెనుక పడ్డారు అందరికీ తలో ముద్దు పెట్టింది ఆ బ్రయిన్ లో అందరూ నిద్రపోతున్నా, వీరు అయిదుగురు అల్లరిమాత్రం మానలేదు ఎటొచ్చి వారు కూర్చున్న సీట్ల దగ్గర పరాయివాళ్ళు లెకపోవడంతో అల్లరికి వీమీ ఆటంకం కలగలేదు

స్మిత బాయిలెట్ కి వెడుతుంటే “నేనూ రానా?” అపర్ణ అంది

“ఛీ! వెధవబుద్ధి! అక్కడికి కూడా ఒంటరిగా వెళ్ళనివ్వరు!” నవ్వుతూ విసుక్కొంది

“సరే తల్లీ! ఒంటరిగానే పని పూర్తి చెసుకొని రా! సస్పెన్స్ భరించలేకపోతున్నాం!”

స్మిత చిరునవ్వు నవ్వుతూ వెళ్ళింది బ్రయిన్ మంచి స్పీడుగా నడుస్తూంది

ఆ చీటిలో ఏమందోనని అందరినీ ఆత్రుతగా ఉంది విప్పి చూడాలని ప్రయత్నించారు కాని నిరీక్షణ ఊరుకోలేదు— వద్దు, స్మితతో చెబుతానని బెదిరించింది అందరూ స్మిత గురించి మాట్లాడుకుంటూంటే ఎవరో చెయిన్ లాగినట్లున్నారు బ్రయిన్ అగింది

ఏమిటా అని అందరూ బయటకు చూశారు బయట అంతా చీకటి స్మిత ఇంకా ఏం చెప్తోంది? అని బాయిలెట్ కి అపర్ణ వెళ్ళింది బాయిలెట్స్ రెండూ ఖాళీ ఒకసారి కెప్పున అరిచింది అపర్ణ

“ఇందాక అమ్మాయి బ్రయిన్ లోనుండి దూకింది నేనే చెయిన్ లాగాను” ఎవరో అన్నారు ఆ బ్రయిన్ అంతా గందరగోళం అయిపోయింది అందరికీ వెన్నులోనుండి వణుకు వచ్చింది

“స్మితా! నీవు చెప్పిన కథ నిజమేనా?” అందరూ గొల్లమన్నారు

చేతిలో చీటీలు తడిసిపోయి నలగిపోయాయి దుఃఖంలో విప్పి చూశారు నిరీక్షణ విప్పింది - “అడపిల్లకు అస్తిహక్కు వద్దు దానివలన పుట్టింటికి దూరం కావడం తప్ప ఉపయోగం లేదు”

అపర్ణ చీటీలో - “నేను చెప్పింది అబద్ధం కాదు అంతా పచ్చి నిజం ఒక్క అక్షరం కూడా తప్పు చెప్పలేదు నేను దినదినగండంలాంటి ఈ బ్రతుకు నాకు వద్దు వారి చేతిలో చచ్చేకంటే మీ అందరి మందూ ఇదే హాయి కదూ!”

రమ్య చేతిలో - “నాకు ముసలితనం రాదు మీరందరూ ముసలివాళ్ళయినా మీ దృష్టిలో నేనెప్పుడూ పడుచు స్మితనే కదూ!”

చారుమతి చీటీలో - “బిష్ యూ హేపీ మారీడ్ లైఫ్! మీలో ఎవరికి ముందు అడపిల్ల పుట్టినా ఆమెకు నా పేరు పెట్టండి బారసాలలకు పెళ్ళిళ్ళకు కల్సినట్టే అందరూ కలవండి అప్పుడు నలుగురు నవ్వే వేళ నాపేరు తలవడం మానకండి!”

గుడ్ బై!

అంతవరకూ నవ్వులు వినబడిన ఆ సీట్లలో ఇప్పుడు విడుపులు ప్రారంభమయ్యాయి ఈసారి అయిదుగురు కాదు - నలుగురు మాత్రమే! ఆ నిశీధిలో స్టేషను కాకపోయినా నిశ్శబ్దంగా నిలబడిపోయింది, స్మిత చావుకు సంతాపసూచకంగా కోణార్క

● ఆంధ్రప్రదేశ్ సచిత్ర వారపత్రిక, 1986 ●

★ ★ ★

పాడి ఆవు

దండాలామీ! నా పెరు నీలా సిన్న మునెప్ప అయితే ఆ పెరుతో మా పూర్లో నన్ను పిలిచేవాడెవెడు? ఇంతాని కాణ్ణించి అంతోడి దాకా అందరూ పిలచెది మునిగాడనే నా పెండ్లాన్నడుగు, మునిగాడి పెండ్లామని అంటాది నా కొడుకు నడుగు, మునిగాడి కొడుకునంటాడు

ఎవురెల్లా పిలిస్తేనెం గాని, నా పేరు ఏనాడో సర్కారు లెక్కల్లోకే ఎక్కిపో యుండాది నీలా పెద్దమునెప్ప కుమారుడు నీలా సిన్నమునెప్ప, సంతమాకులపల్లె, సత్తూరు జిల్లా అంటే ఎప్పుడు? ఇహి నేన!

నా కత జెప్పకోవాలంటే నువ్వు దొరికినావు పెద్ద మనుసు బెట్టి నేను జెప్పెదంతా ఇనాల మొగం సిట్టించుకోవద్దు దూరందూరం పోవద్దు దగ్గరికి రానై, ఇద్దో నేనీ మాత్రంలోనె వుంటా ఇందులో దాసిపెట్టెదే ముండాది నేను తాగిన మాట నిజమే అయితే తాగినప్పడొక మాట నట్టప్పడొక మాట జెప్పె తప్పదు నా కొడుకుని గాదు నేను

నేనెం సదుమూ, సట్టుండలూ ఉన్నోణ్ణి గాదు ఎక్కడెయ్యమంటే అక్కడ ఏలి ముద్దర్లు ఏసేటోడినే! అయితే మట్టు మర్యాద, చిన్నంతరం పెద్దంతరం తెలిసోణ్ణి కాదు నలబై గడపబండే మా కూలోళ్ళ దొడ్డిలో నా మాదిరి అణకవయినోడు నీకు మందుకు దొరకడు

అయితే నాయల్లి, రాసు రాసు మా కూలోళ్ళలో మట్టుమర్యాద తగ్గిపోతా ఉండాది ఈ మద్దిన మా పల్లెలో కొంతమంది పిల్ల కాకులు పుట్టగొడుగులు మాదిరి లేస్తా ఉండాదు 'గొప్పోడు, సన్నోడు అనేది లెదు ఒకణ్ణి కోస్తే నెత్తురు, ఒకణ్ణి కోస్తే నీళ్ళు వస్తా ఉండాయా? నేల నుండేవాడు నేలనే ఉండిపోవాలని, అకాసంలో ఉండేవాడు అకాసంలోనె వుండిపోవాలని ఏడ రాసుండాది? మున్నులుగారి కొడుకు మాదిరిగానె తోటోనికి పుట్టోడు కూడా ఇస్కూలికి పోవాల్సిందే, ఇమానాల్లో ఎక్కాల్సిందే' అంటూ వాళ్ళు సెస్తా వుండే కారుబారు ఏం సెప్పతరం కాదు నాకాడి కొచ్చి నన్ను వొప్పించాలని శతయిదాల సతపోరిది నేను ఇనిందంతా ఇని కదాకు ఒకే మాట సెప్పేనా! ఒరె ఎర్రి ఎదవల్లారా! మీరు కొత్తపేటలో సినిమాకు పోతా వుండాదు గదా! దాంట్లో నేలకు, బెంచీకి, కుర్చీకి మూడు రకాల రేట్లు, మూడు రకాల గేట్లు ఉండాయి గదా! ఒకే రైలు బండోనే ఎవరికి తగినది

వారికి మూడు రకాల పెట్టు, మూడు రకాల టిక్కిట్లు ఉండాయి గదా! అందరూ పొయ్యెది ఒకే బాటే, కానీ కొంతమంది నడిసిపోతా వుండారు కొంతమంది ఒప్పులో పోతా వుండారు, కార్లలో పొయ్యే మారాజులు కార్లలోనే పోతా వుండారు తరాల నుంచి మా తాత, మా నాయన, నేను - మెమండరమూ పినపెద్దగారింటి కాడ సేద్దానికుండాము ఈ పొద్దు నా కొడుకును ఇస్కూలి కేసినంత మాత్రాన వానికెవయినా కుచ్చల కుళ్ళాయెస్తాడా? ఇద్దో, ఇప్పుడు మాకు దొరికే సద్ది సంగటి కూడా వాడికి దొరక్కండా బోతాది గొడ్లకాడికి పోక, అచ్చరం ముక్క రాక వాడికి ఇంటితోడూ, దోపతోడూ కూడా తప్పోతాది తెలివితక్కువ సబ్బాలు జేసి మిమ్మల్నంతా తలమీది కెక్కించుకునేదానికి గవర్నమెంటు ఏమంత తెలివితక్కువది కాదురా! అసలు గవర్నమెంటు అంటే ఎవరు? మనూరుకి మన పినపెద్దే గవర్నమెంటు మన ఇలాఖాకు ఈరాపురం పెద్దాయన - ఆయన మన పినపెద్దకు సద్యామేనమామే గదా - ఆయన గవర్నమెంటు ఎద్దులు గొట్టి ముద్దలు తినే మనకు, వాళ్ళతో సమంగా పీటలేసి, ఇస్తరాకు లేస్తారంట్రా? ఒకేళ వాళ్ళే ఏసినా మనం పొయ్యి కూసంటామంట్రా? పోండ్రా, పోండ్రి ' అని ఇదిలించి పారేసినా!

మా పూరి పిల్లకాయలైతే తెల్లమొగా లేసుకొని సణుక్కుంటూ పొయ్యినారు కానీ, నాయనా, నన్నొక పట్టుపట్టి సూసినోడు మటుకు కొత్తపేట బ్యాంక్ సూపరయిజరే!

కొత్తపేటలో కొత్త బ్యాంక్ పెట్టి మూడు సమ్మత్సరాలాయ! నిరుడు ఎండాకాలంలో ఒకనాడు మా పినపెద్ద 'ఒరేయ్ మునిగా! ఈరోజు మనం బ్యాంక్ కీ పోవాలా' అని కొత్తపేటకు తోలకపోయ్ అప్పుడు జూచినానయ్యా ఈ సూపరయిజర్ని ఒక్క బక్కగా ఎదురుఒరిక మాదిరి ఉంటాడు మనిషి మాటకు మాత్రం పదును జొస్తే నీ పేరే మన్నాడు సెప్టి వచ్చేస్తే ఆ సంగతి అంతటితో మరచిపోతి కానీ ఆ మనిషి నన్నొదల లేదే జీడి బంక మాదిరి తగులుకున్నాడు తుమ్మజిగురు మాదిరి పట్టుకున్నాడు

మూడు వారాల కింద మోలారు సైకిలెక్కి మా పూరికొచ్చి నన్ను నడిదిలో నిలేసేసినాడు పేరడిగినాడు సెప్టి అంతేసావీ అడ్నించి నాకు అరిచేతిలో వయకుంటం సూపించడం మొదలుబెట్టేసినాడు నేను గనక ఆ మనిషి చెప్పిన మాట యనకోనుంటే నికార్సుగా బెష్టు పట్టిపోయిందను సూసీ, సూసీ అయదోళ్ళు నన్ను తిన్నయింటికే వాసాలు లెక్కపెట్టమని సెప్పినాడు సెప్పేవాడి తెట్టన్నా అయ వినేవాడికయినా బుద్ధుండనక్కర్లేదా? నా బుద్ధి నాకుండాది కాబట్టి బదికిపోయినాను

కాకపోతే ఏం సావీ, నవ్వు జెప్పు నేనెంత నా తాహతైంత? పొద్దుపుట్టిన కాడ్నించి, పొద్దు పొయ్యేదాకా పిన పెద్ద గొడ్లను మేపి, కుడితి దాపి కొట్టంలో కట్టేసి, కసువేసి, పేడెత్తకపోతే ముద్ద సంగటికి దోప లేనోణ్ణి విండ్లనాడు సెత్త ఎరిపోయిన కొంపమీద నాలుగు తాలాకు పట్టు ఏసుకునే దానికి గతిలేనోణ్ణి పెచ్చులూడి నసి రాలతా వుండే గోడలకు సున్నమేసుకునే చగ లేనోణ్ణి, ఇంట్లో మట్టి పెంకుల తప్పించి మెట్టుతో కొట్టినా, సత్తుదోకుల లేనోణ్ణి అట్టాంటి నన్ను పట్టుకోని ఆ మనిసి ముసిల్మాన్తో వసంతకాలాడినట్లు - సీ మాపును దెచ్చి మేపుకోమనె

పినపెద్ద యింట్లో లక్ష్మిందేవి మాదిరి పండుకోసుండే గోవమ్మను దెచ్చి నా పరిశీలన కొంప మందర కట్టేసుకోవనె అది గవర్నమెంటు కొత్తపేట బ్యాంక్ మూలకంగా నాపేరుమీద ఇచ్చేసుండారంట నీలా పెద్ద మనెప్ప కుమారుడు నీలా సిన్న మనెప్ప మీదనే ఆ యావుండాదని నా మందర టెంకాయ కొట్టినట్లు నెలనాడు ఆ మాట యింటపట్టికి నా ఒళ్ళు మానెపోయ నోట్లో తమ ఆరిపోయ ఎదురుగా వుండే మడుసుల తల్లకిందులుగా కనబడిరి

సమాచారం ఎట్లాంటిది? మామూలు నాలుగొడ్డు కాదు దేవతా పసరం దానికోసరమని పినపెద్ద మా పూరి బజన గుడిని మించిపోయేటట్టుగా సిమెంటు రేకులు తెప్పించి మాడంకణాల కొట్టం వెయ్యించేసుండాడు నా పూరి కొంపకు దాన్ని తోలకపోతే దాన్ని ఇంట్లో కట్టేసి మేము సెట్టుకింద సంసారం పెట్టుకోవాల్సిందే మా పల్లెలో అమాసకు పున్నవకు కూడా ఒంటిమీద నీళ్ళు పోసుకోనోళ్ళు వుండారు ఆ యావుకు తెల్లారిజాం పొద్దు ఎక్కకముందే పంపు సెట్టు క్రింద అరగంట అబిషేకం సెయించాల మామూలు వరి కసుపు నది మామూడదు దానికని మా పిన పెద్ద మిట్టకయ్యల్లో సర్కారు గడ్డి వియించేసినాడు దానికి మామూలు వరి తవుడు, సెనిగిపిండి సాలక విండేందో మాటకు మాటలుగా దెచ్చి దొంతులకింద పరిపించే సుండాడు అటువంటి అవును దెచ్చి మా యింట్లో కట్టేసి మేపుకోమని చెప్పెదానికి ఆ మనిషికి నోరెట్లా అడిందో ఏమో ఆ దేముడికే తెలియాలి?

వద్దు సామీ అంటి నన్ను యిడిసిపెట్టెయి దేవరా అంటి మన్నించకో మారాజా అంటి ఆయన నా మాట సెవిలో పడనీలే పట్టు యిడిసి నోడు గాదు నన్ను వదిలివోడుగాదు నన్నీపెహారంగా సతపోరీ, సతపోరీ కదాకు మా పినపెద్దగారింటికే వచ్చేసి అడనె యవ్వారం మెదలబెట్టేసినాడు గదన్నా!

అన్నన్నా, మా పినపెద్దను ఆ మాదిరి కొచ్చిన్ను కొచ్చిన్నుగా అడిగినోడ్డి నె నింతవరకు సూడలా! ఆయన నా పేరు మీదుగా కొత్తపేట బ్యాంక్ లో మూడువెలో, నాలుగువెలో గుంజేసినాడంట అందులో పద్నాలుగు నూర్లు తిరిగి కట్టాల్సిన పనే లేదంట గవర్నమెంటోళ్ళు ఓదోళ్ళకోసరమని ఒక మేలు తలబెట్టి, దాన్ని పినపెద్దలాంటోళ్ళు ఎగరేసుకుపోవడంలో నాయం లేదంట ఆ మాదిరిగా ఆ మనిసి వాగతా వుంటే పినపెద్ద తెల్లన్నా ఆయ, నాకు నెత్తురు వుడుకెక్కిపోతా ఉండది అయినా మా పినపెద్ద కుండెంత యనయం, వోపిక, కుదురు ఎవరికుండాది? చెరువు కింద బంగారం పండు మళ్ళుండాయా! గుట్టక్రింది దాకా ఎకరాలు ఎకరాలుగా వుండే చెనుకు యంతా అని లెక్కుండాదా! మామిడి తోపులు, టెంకాయ తోలపు, చింత తోలపు, నిమ్మసెట్లు, అకుదోట ఈ పాయకట్టుకే పేరెత్తివోడు గదా పినపెద్దంటే అట్లాంటోడికి ఇంత వుండాదని ఇసుమంత పెగ్గి వుండాదా! ఆయన అగ్గి మాదిరిగా రోపోతా వుండే సూపరయిజరుకు ఆ పాట్నీ సావిట్లో కురిచీ ఎయిపించే ఎండలో బడి వొచ్చినాడని పెద్ద స్టేలు గళాసు నిండాసల్లటి మజ్జిగ తెప్పించే ఇంకాస్సెపటిలో కోడ కూర ఉడికిపోతాది, తినంది గాక ఇల్లు కదలకూడదని దోవకడ్డ మడ్డం పోయ

అయితే ఈ యితండం వనిసి పినపెద్ద మాట సూడలా, ఆయన మర్యాద సూడలా

‘నీలా సిన్న మనెప్ప అరిజనుడు ఆయనకు ఇష్టాహి (అంటే నాకు) సర్కారోళ్ళు యిచ్చిన అవును నువ్వు పెట్టుకోవడం నాయం గాదు దీనికి రూలు ఒప్పుకోదు ఇప్పటికిప్పుడు దాన్ని ఆయన ఇంటికి తోలించు’ అంటూ పంతం బట్టి బరిమీద నిలిసిపోయి ఇంటి మంగిల్లో వూరి రైతులందరూ పోగయిపోయి ఇంకొంచెముంటే ఏ కీలు కాకీలు ఇరిగిపోయ్యే సంగతే! పినపెద్ద వాళ్ళనందరీ కంటిసూపుతో నిలబెట్టినాడు కాబట్టి సరిపోయింది కానీ లేకుంటే ఆ సూపరయిజరు కొత్తపేట పొలిమేర్లు సూసేవాడు గాదు

ఆ సూపరయిజరుకు నచ్చజెప్పేదానికి పినపెద్ద యీది కడపదాకా పోయినాడు అసలు కొత్తపేటలో బ్యాంకు పెట్టేదానికి ఆయన, ఆయన మేనమామ యీరాపురం పెద్దాయన పడిన పాట్లన్నీ ఇవరంగా జెప్పినాడు ఇంతకు ముందు బ్యాంకికి ఏ మెనేజిరోచ్చినా, సూపరయిజరోచ్చినా తాను ఏ రకంగా మర్యాద చెసిందీ, వాళ్ళ కూడా తన ఇంట్లో ఏ యదంగా సొంత మనుషులు మూదిరి నడుసుకునిందీ జెప్పినాడు వాళ్ళింట్లకు తను ఏ యందంగా దినామూ పాలు, కూరాయలు పంపిస్తావునింది జెప్పినాడు ఎన్ని జెప్పి ఏం లాభం? ఈ మడిసి పట్టందే పట్టు ఉడుంపట్టు పట్టేసినాడు “అదంతా నాకొద్దు నేనింకొక వారం, పది దినాలు సూస్తా, ఆ లోపల అవు నీలా చిన్న మనెప్ప యింట్లో వుండాలి” అన్నెప్పి మోటారు సెకిలెక్కి ఎలబారిపోయినాడు

వారం గడిచే పది దినాలాయ అమాస పోయి సూపరయిజరు పోవిడి లే ‘బతికిపోతి నాయనా, ఇంక రాదులే’ అనుకొంటే ఆయనవొదిలేవోడెనా! ఇంక ఏమి జెప్పరు సాబీ, ఆయన నా కొంపే ముంచేసినాడు గదన్నా! పినపెద్ద నా యావును పట్టుకోని తన కొట్లంలో కట్టేసుకుంటూ వుండాడని పోలీసు టేసన్లో రిపోర్ట్ ఇచ్చేసినాడంట

అయితే పోలీసు టెసనంటే మటుకు మా పిన పెద్దకు లెక్కా జమా! ఇనస్పెక్టర్ రాత్రికి రాత్రే ఫోన్లో ఈ సంగతి ఆయనతో జెప్పేసినాడంట తెల్లారేటప్పటికి పినపెద్ద నన్ను సావిల్లోకి పిలిపించి, “ఏదిరా మునిగా! ఈ దినం ఆఫీసర్లు, ఇనస్పెక్టర్లు అంతా మనూరి మీదికి దండెత్తుకోని వస్తా వుండారంట నువ్వేవి జప్తావు” అనడిగాడు

“నేనేం జెప్తాను సామీ? నువ్వేం చెప్పడంటే ఆ మాటే జెప్తా నేను గానీ, మా నాయన గానీ, మా తాతగానీ నువ్వు కాల్లో సెప్పిన పని సేత్తో చేసుకోని పోయేవాళ్ళము నీ పేరు చెప్పుకోని గంజి తాగేవాళ్ళము, నీ చెప్పట మోసుకోని బదికేవాళ్ళము అంతేగాని నీ మాట మిరేవాళ్ళము గాను” అంటే ఆ మాటకు ఆయన ముఖం రెండు అర సేతులంత యిప్పారె కండ్లు ఇంతింతయిపోయి, “ఒరే మునిగా! నీ సంగతి నాకు తెల్తా” అని వచ్చిన ఆఫీసర్ల కాడ నే నెల్ల మసులుకోవాల్సో, వాళ్ళతో ఏ పెహరంగా మాట్లాడాల్సో నాకు చిలక్కు చెప్పనట్లు జెప్పే

పినపెద్ద మనుషులో ఏముండాదో, ఆయన ఏం చెప్తా వుండాడో, నేనేవి ఇన్నానో, నాకెది అర్థమయిందోగానీ సావీ, నాకా రాత్రి కంటిమీద కునుకుపడితే ఒట్టు ముందుది వెనక్కి వెనకది ముందుకు వేసి అలోపించినా, నాకేమీ గోచరానికి రాలే నీడ కాస్త వుంది గదా అని నేను పాము పడగకిందనే ఏమన్నా కూసోనుండానా అనే యోచనతో నా వోళ్ళంతా రాత్రంతా ఒకే అదుర్దు పుట్టుకోనిపోయి

జాము పొద్దెక్కింది నాయనా, ఒక టెనకాల ఒకటిగా రెండు జీపులు ఊళ్ళోకి వస్తా వుండాయ జీపుల ఎనకాల రెగతా వుండే రుమ్ములో పిల్లకాయలు అరుచుకుంటూ వస్తావుండారు మడి కయ్యల్లో నార్లు నాటతా వుండే ఆడోళ్ళందరూ నడుముల పైకెత్తి చోద్దెంగా సూస్తా వుండారు నే నా బయింకు చింతలొంకలో సాకలోళ్ళ కశికాడ అవుల్ని దోలుకోనుండా గొడ్లని వెటివాడవొదిలేసి గసపోసుకుంటూ వచ్చి పూర్వో పడిపోతి

పినపెద్దగారింటి ముందు మద్దెస్తం జరగతా వుండాది తన అబ్బ గంటునంతా ఎవరో ఎత్తుకోని పోతా వున్నట్టు సూపరయిజరు గొంతు చించుకుంటూ వుండాడు నోటికి బీగం పడ్డినట్టుగా ఇనస్పెట్టరు కురిచీకి అంటుకోనిపోయిండాడు

“ఇదో, వచ్చేసినాడు వచ్చేసినాడు” అని కొందరు గుంపులో నుంచి నన్ను ముందుకు తోసిరి

సూపరయిజరు సక్కుంగా నా దగ్గరికే వచ్చేసి, భుజాల మీద సెయ్యేసి ఊదర మొదలుబెట్టేసినాడు నీకు తెలిసింది తెలిసినట్టు, జరిగింది జరిగినట్టు చెప్పమన్నాడు నీకెమి బయం లేదు, నె నుండాను అన్నాడు సెత్త ఎరిపోయుండే నీ కొంపమీద బోద కసువు కప్పకోవాలని లేదా అనడిోనాడు నీ పెండ్లానికి సమ్మత్యరానికివనా ఒక కాత్త కోక కొనియ్యాలని లేదా అనడిోనాడు నీ బుద్ధి నీకొచ్చింది మొదలు రెక్కల ముక్కల సెసుకోని ఆవులు మెపతా వుండావె సేతులు పడిపోయెట్టుగా ఇరవై శెర్ల పాలు పిండతా వుండావె నీ కొడిక్కి ఒక లోటా పాలు తాపించుకోవాలని లేదా అనడిోడు

ఎక్కడ పుట్టిన మనిసో వీయయ్య కన్నబిడ్డో నాయల్లా నిరువోగిపైన ఈ మనిసి కెందుకింత అక్కర తలమీద రూకబెట్టినా వెలబోని నాకోసం ఈ మనిసి కెందుకింత తాపత్రాయం? ఆ మనిసి నాకోసం పడె తాపత్రాయాన్ని జూసి మదిస్తానికి వచ్చినోళ్ళంతా ఆయన్ను ఎర్రోన్ని జూసినట్లు చూసిరి అప్పుడు లేసినాడు పోలీసు ఇన్ స్పెక్టు లెసి పట్ల బలవంతమీద సూపరయిజర్ని ఈడ్చుకోని బొయ్యి స్కూలమీద కూసోనిబెట్టి నా కాడికొచ్చి వొయినాలు వొయినాలుగా ప్రెళ్ళ లడిగినాడు

‘ఏమి నీ పేరు’ అనె

‘మునిగాడు సామి’ అంటి

పూర్తి పేరు సెప్ప అనె అంతమందిలో నా పేరు ఏమని చెప్పకుండు? తల కొట్టేసినట్టుండాది

నీలా సిన్న మనెప్ప నువ్వెనా అని గద్దించినాడు

“ఈ ఆవు ఎవరిది?” అని సీమావును జూపించినాడు గంగిరెద్దున నడివీధిలో నిలబెట్టినట్లుగా సీమావును దెచ్చి పందిరి కింద నిలబెట్టేసుండారు

పినపెద్దమొగం జూస్తి ఆయన చెప్పమన్నట్లు సైగ చేసినాడు

“నాదే సామీ” అంటి ఆ మాటకు సూపరయిజరు మొకం దీపం మూదిరి ఎలిగిపోయి

“అయితే ఈ యావు నీ యింట్లో లేకుండా ఇక్కడెందు కుండాది? మంచూరి యెంకటయ్య నాయుడు ఇంట్లో ఎందుకుండాది? ఈ యావును నీకు దక్కనీకుండా మీ పినపెద్ద తన యింట్లో కట్టేసి మేపుకుంటా వుండాడని ఈ సూపరయిజరు మాకు రిపోర్టు రాసినాడు దీనికి నువ్వేం జేస్తావు?” అని నిగ్గదీసినాడు సబ్బినస్పెట్రు

ఆ రాత్రంతా నా మనసు వుండు జేసి పురుగు మూదిర తొలచిన బాధ ఏందో నా కప్పడు గోచరమయింది

నేనేం జెప్పదు సామీ! రెప్పలారస్తా పినపెద్ద కల్లా జూస్తి ఆయన నేను రాత్రి జెప్పిందంతా మరచిపోయినావా అనేట్టుగా సూస్తా వుండాడు సూపరయిజరు కల్లా జూస్తి ఆయన నేను చెప్పింది నీ కర్తమయింది గదా అనేట్టుగా సూస్తా వుండాడు మా పంచాయితీకి అరిజన మెంబరుగా వుండే ఎంకటసామి “సెప్పరా! తెల్లారి పినపెద్ద జెప్పినట్టు సెప్పేయ్ బింకానికి పోక” అంటూ మోచేత్తో కుమ్మతా ఉండాడు

ఏం జెయ్యాల! చెప్పేస్తే సామీ అంతా చెప్పేస్తే ఆవు నా దేనని చెప్పేస్తే నా యింట్లో దాన్ని కట్టేసుకునే తావులేని కతన, దర్మాత్ముడల్లా మా పినపెద్ద, ఆవును ఆయనింట్లోనే కట్టేసి మేపుకోవన్నాడని చెప్పేస్తే ఆ యావు పాలు తాగి నా కొడుకు దినదినాకి మెరుగెక్కిపోతా వుండాడని సెప్పేస్తే మేం తాగింది తాగ్లా, తినింది తినగా మిగిలిన పాలూ, పెరుగూ, నెయ్యా కొత్తపేటకెత్తుకపోయ్యి అమ్ముకుంటా వుండామని చెప్పేస్తే ఆ యావు పేడతోనే దినాము ఇల్లు అలుక్కుంటూ వుండానని చెప్పిస్తా ఆ యావు పేడ ఇంటెనక దిబ్బేపోతే, ఆ యెరుపురు బండ్లకేసి అమ్ముకుంటూ వుండానని చెప్పేస్తా

ఈ మాటలన్నీ చెప్పేసేలాళకు నాకు కండ్లు, సెపులు మూసుకునిపోయి తలెత్తి మనుషుల ముఖం చూడను చెల్లలే మద్దిస్తమైపోయే జనాలందరూ ఇండ్లకు పోయిరి వచ్చి నాఫీసర్లు, పోలీసులు కాపేట తాగేసి జీపులెక్కి ఎలబారిపోయిరి

నేను వూరి ముందర సంతచెట్టు కిందికి పోయి నిలుచుకుంటే మల్లోక గడియ సెపటికి సూపరయిజరు మోలారు సైకిల్లో వచ్చి నా ముందర నిలబడినాడు మనిషి పల్లెత్తి మాల్లాడలే చూసిందే సూపుగా వక్క కొరొకేటంతసేపు సూసి మల్ల స్కూటరు స్టార్టు చేసి ముందుకు కదలబోయినాడు నేను గబగబ పరిగెత్తుకుపోయి, ఆయన కాళ్ళమీద పడిపోతి

“సామీ! నువ్వు సదుంకున్నోడివి నేను ఏలిముద్దర్లు వేసేవోణ్ణి, నీకు తెలవంది గాదు సర్కారు, సర్కారని దాన్ని పట్టుకోని నువ్వు పీకులాడతా వుండావు సర్కారంటే ఎవరు సామీ? మా వూరికి పినపెద్దే సర్కారు ఈపాయకట్టుకంతా ఈరాపురం పెద్దాయన సర్కారు వాల్చిద్దరూ బావా బామ్మర్లులే గదా! ఆవును

యిచ్చినట్టుగా యిచ్చిరి తీసుకున్నట్టుగా తీసుకుండి దీనికి వగచేం లాభం చెప్పు అనా పుట్టినదాదిగా, తరాల నుండీ మేము గొడ్డు మేపుకునేవాళ్ళము మా తాత, మా నాయన, నేను, నా కొడుకు అంతా ఆ బాబత్తే పేడా, గండ్లో ఎత్తె రాతేగానీ మాకు పాలు, మజ్జిగ తాగే రాత లేదు నువ్వు తెల్లనిదంతా పాలు అనుకునేటోడివి నా మూలంగా నీకీ పొద్దు తల దించుకునే పన్నెపోయ నన్ను మన్నించుకో దేవరా!" అంటూ దణ్ణం పెట్టినాను

అంతేనన్నా నేను అయన్న సూక్షం నెల తిరగకముందే నాకీ సంగతి సెవిలో పడింది అయన్న ఎనిమిది జిల్లాల కవతల ఎత్తి కొట్టేసినారంట అడ జనాలకు నీళ్ళు దొరకవంట నాలుగు మెళ్ళు నడిస్తే గాని బస్సు దొరకదంట అయన చేసిన పనికి సరైన శాస్త్ర జరిగిందంట

నాకీ సంగతి తెలిసి చూడు నాళ్ళయింది అప్పట్నుంచీ ఇంటికి పోలే నీళ్ళు తాగలే సారాయే తాగతా వుండా! పొద్దు పొయ్యేటాళకు నా గళాసలో రెండు రూపాయల సారాయి పొయ్యమని పరమాత్తుడట్లా మా పిన పెద్ద సారాయంగట్లోనే చెప్పేసినాడు

సమ్మత్సరం సివర్లో ఈ లెక్కంతా నా జీతంలో పట్టుకుంటాడంట జరమొచ్చి నా కొడుకు మూసిన కన్ను తెరవకుండా యింట్లో పండుకోనుండాడంట వాడికి తాపను లోటా పాలు దొరక్క నా పెండ్లాం దాని కండ్లనీళ్ళు అది తాగతా వుండాదంట అయినా నెను కొంపకు పోలే ఎందుకు పోవాలా! జరం రాకుండా వుండాలంటే పాలు తాగాల జరమొస్తే మందు తాగాల ఈమూడిట్లో నాకు దొరికింది ఇదే అందుకని దిన్నే తాగతా వుండా అయితే తాగినంత మాత్రాన నెను పొల్లు మాల్లాడేవాణ్ణి గాదు నేను సెప్పిన దాంట్లో కాసు వీసమంత వారా వుంటే నన్ను మెట్టుతో కొట్టు నువ్వు ఏం వొట్టు పెట్టుకోమంటావో జెప్పు ఆ ఒట్టుమీద ఒట్టు

మావూరి ముందర బాట గంగమ్మ మీద ఒట్టు ఒజన గుడిలో శ్రీరామ్మల వారిమీద ఒట్టు మా పినపెద్ద కొట్టంలో లక్ష్మిందేవి మాదిర పండుకోనుండే గోవమ్మ మీద ఒట్టు వీందో, తాగుబోతు ఎదవ, వదరతా వుండాడని అనుకోవద్దు సావీ! తాగనప్పడొకమాట తాగనప్పడొకమాట జెప్పే తప్పుడు నాకొడుకును కాదు నెను

● 8-4-87 ఆంధ్రప్రభ వారపత్రిక ●

★ ★ ★

పునాది

సూర్యుడు దిగులు దిగులుగా కొండల చాటుకి తప్పుకుంటున్నాడు
అక్కడ ఆకాశం విశాలాక్షి మొహంలాగే విడ్చి విడ్చి ఎర్రబడిపోయింది
ఊరంతా తిరిగి తిరిగి గంపెడు నిరాశ నెత్తినేసుకొచ్చిన సత్యనారాయణ, వీధి
వాకిట్లోనుంచి నిన్న సాయంత్రం నుంచీ లోపలికి రాని భార్య భజంమీద చెయ్యివేసి
లోపలికి తీసుకొచ్చేడు

అవిడ నేలమీద కూలబడి బావురుమంది - సత్యనారాయణ చేతిలోని తెలుగు
పత్రికని అతని కూతురు కమల అందుకుని తెరిచి చూసింది రెండవ పేజీలో
పుంది ప్రకటన

“కనిపించుటలేదు” అని హెడ్డింగ్

“వదడుగుల నాలుగంగుళాల ఎత్తు, చామన ఛాయ, స్టైప్ కటింగ్, నల్ల ప్యాంటు,
నీలం షర్టు వేసుకుని వుంటాడు సన్నగా వుంటాడు కుడి కణత మీద చిన్న
పుట్టుమచ్చ వుంటుంది, ఆచూకీ తెలిసినవారికి బహుమానం -”

కమల ఓణీ కొంగుతో కళ్ళు తుడుచుకుంది

సత్యనారాయణ వాచీ అరుగంటలు చూపించింది

సత్యనారాయణ రేడియో పెట్టేడు స్థానిక ప్రకటన లోస్తున్నాయి వాళ్ళు
చెబుతున్నారు

“తప్పిపోయిన పి మురళీమోహన్ ఆచూకీ తెలిసినవారు పి సత్యనారాయణ,
మొగ్గలాజపురం, విజయవాడకి తెలపగోర్తాము” అని

అది విని విశాలక్షి తల రెండు చేతుల్తో బాదుకుంది సత్యనారాయణ గదిలో
లైటువేసి, ఆమెని మంచంమీదకు చెర్చాడు

విశాలక్షి ఏడవడం వినబో ప్రొద్దుటినుంచీ ఒక్కమాట మాట్లాడలేదు గ్రుక్కేడు
మంచినీళ్ళు త్రాగలేదు - కనీసము పళ్ళు కూడా తోముకోలేదు

సత్యనారాయణకి ఏడుపు కూడా రావడంలేదు గుండె బరువై పోయింది
తప్పిపోయిన మురళి కోసం బాధపడాలో, కూలిపోతున్న విశాలాక్షి కోసం బాధపడాలో
అతనికి ఆర్థం కావడంలేదు విశాలక్షి చేత బలవంతంగా కాఫీ త్రాగించి, ఓ
కాంపోజ్ మాత్ర వేసేసరికి అతను చాలా అలసిపోయేడు - ఎవరైనా కావలించుకుని

చిన్న పిల్లవాడిలా తానూ ఏడిస్తే బాపుండు ననిపించిందతనికి తాను వంటరి వాడెపోయాడు తన కుడిభుజం విరిగిపోయింది స్నేహితులంతా వచ్చేరు ఆఫీసులో కాలీగ్స్ వచ్చేరు మామగారూ, బావమరిది - ఇంకా తన అక్క - ఆమె భర్తా అంతా వచ్చేరు సాయంత్రానికి తిరిగి వెళ్ళేరు ఓదార్చేరు - కానీ విశాలక్షి మాత్రం వీధి వాకిట్లోనుండి లోపలికి రాలేదు, కళ్ళు మూతలు పడేవరకూ తన సర్వప్రపంచమూ కళ్ళే అయిపోగా వీధి చివరికి దృష్టి సారించి, సారించి అలసిపోయింది

కమల అన్నం వండింది అన్నం వండుతున్న కమలకి అన్న గుర్తువచ్చి పమిటకొంగు నోట కుక్కుకుని కుళ్ళి కుళ్ళి ఏడ్చింది పదిసార్లు ముక్కు చీదింది దేవుడు మందిరము ముందు సాష్టాంగపడింది చెంపలు వేసుకుంది తిరుపతి దేవుడికి తన రెండు జడలూ కానుకగా యిస్తానని మొక్కుకుంది అన్నం మాడిపోయింది మాడి పోకపోయినా దాన్ని ఎవరూ తినరని ఆ పిల్లకి తెలుసు అందుకే గిన్నె దింపేసి, తనూ వచ్చి తండ్రి ప్రక్కన కూర్చుంది

“నువ్వు కాస్త ఎంగిలిపడమ్మా!” అన్నాడు సత్యనారాయణ

అతని మాటలు అతనికే ఎద్దెట్టుగా, అసహ్యంగా కనిపించేయి

కమల తల అడ్డంగా ఊపింది వెల్లువలా వస్తూన్న దుఃఖాన్ని బలవంతంగా అణచిపెట్టడానికి ఆ పిల్ల చేస్తున్న వ్యర్థప్రయత్నాన్ని గమనించేడు సత్యనారాయణ

అతనికి ఏడవాలని వుంది

“నాన్నా!” అని అతని వాళ్ళో వారి వెక్కళ్ళు పెట్టింది కమల

“ఊర్కో అమ్మా, వాడే వచ్చేస్తాడు పిచ్చి సన్యాసి” అన్నాడు - అని భుజాన వున్న తువ్వలు నోట్లో కుక్కుకుంటూ వీధిలోకి వచ్చేడు సత్యనారాయణ

కమల మూగదైపోయింది

అరుగుమీద కూర్చున్న సత్యనారాయణ మెదడు స్క్రీన్ మీద ఒక్కొక్క మెరుపు మెరుస్తోంది ఒక్కొక్క దృశ్యం కనపడతోంది

“ఏమయినాసరే మన మురళీని ఆ కాలేజీలోనే చేర్చాలండి డబ్బెక్కువైనా సరే ఇంట్లో ఓ ఖర్చు తగ్గించుకుందారి” అంది విశాలక్షి ఆ రోజున

విశాలక్షి ఇంటర్మీడియట్ ప్యాస్సైంది కాలేజీ అంటే తెలుసు, పైన్ను గ్రూపు “చూడు విశాలా, మన బంగారం మంచిదైతే కంసాలి ఏం చేస్తాడు - చదివే వాళ్ళకి ఏదైనా ఒక్కటే” అని నచ్చజెప్పబోయాడు సత్యనారాయణ

“మీకు తెలీదండీ అసలు - పైస్కూలు నుంచి కాలేజీకి వచ్చే దశవుండే, అదే జీవితంలో చాలా ముఖ్యమైన దశ ఈ వయస్సులోనే మొగపిల్లలకి డిస్టిన్ కావాలి మీకెందుకు మీరు వాణ్ణి అక్కడ చేర్పించండి, నేను సినిమాలు మానేస్తాను కావాలంటే వాడి చదువయ్యేవరకూ క్రొత్త చీరలు కూడా కొనుక్కోను ఇంట్లో వుండేదానికి ఏ చీరలైతే నేం!”

విశాలాక్షి ధోరణి అతనికి క్రొత్తకాదు, నిజానికి కొడుకుని కాలేజీలో చేర్పించలేని అసమర్థుడేకాదు తాను

“నేను బయాలజీ చదవలేనమ్మా, నాకది పరమబోర్, రికార్డులు వెయ్యలేను - నెను వేరే గ్రూపు తీసుకుంటానమ్మా!” మురళి తల్లి దగ్గర చేరి చెప్పబోయేడు

“నీ మొహం! చదువు బోర్ అనుకుంటే నువ్వెలా పైకొస్తావ్? చదువు మనిషికి తప్పనిసరి మన కిష్టమైన చదువులు చదువుకుంటామంటే మిగిలేది, ‘ఇదిగో ఇలాంటి గొర్రెతోక బ్రతుకులే మాకు పెద్దవాళ్ళు ఇదిగో ఇది చదువు, అది చదివితే లాభం, ఈ గ్రూపు తీసుకో’ అని చెప్పలేదు, అందుకే ఇలా అయిపోయేం నువ్వు మాలాగా కాకూడదు, నువ్వు నీ ధ్యాసంతా చదువుమీదే నిలపాలి, చదువొక యజ్ఞంగా భావించాలి అదొక తపస్సుగా తలపొయ్యాలి, నువ్వు డాక్టర్ వి కావాలిరా, కావాలి నేనెందుకోసం బ్రతుకుతున్నానో తెలుసా! నా పిల్లల కోసం - నా పిల్లల ఉన్నతి చూడడంకోసం” విశాల ఇంకా మాట్లాడగలదు

“మురళీ! అమ్మ చెప్పినట్లు చెయ్యి నాయనా!” అన్నాడు సత్యనారాయణ

“బయాలజీ రికార్డులు చాలా నీట్ గా వెయ్యాలి తెలుసా? నీకు బార్దర్ ఫస్టుక్లాసు కాదు, డిప్టింక్షన్ కావాలి” అంది విశాలాక్షి

మురళి తల్లివైపు అయోమయంగా చూసేడు

అదొక దృశ్యం

“ఎప్పుడూ చాకిరీ, చాకిరీ చచ్చిపోతున్నాను అసలు ఈ యింట్లో నేను జీతంలేని పనిమనిషిని ఇహ ఈ బ్రతుకింటే ఈ కష్టాలు నాకు తప్పవు వాళ్ళు పాగరెక్కి కాకపోతే హాయిగా కాలేజీలో చేరి చదువుకుంటే ఫస్టుక్లాస్ సాఫ్టీ ఈపాటికీ నేనూ రామరత్నం డాక్టర్ లా నాలుగంతస్తుల మేడ కట్టేదాన్ని, ఎస్సెల్వీలో ఇద్దరం ఒకే బెంచీలో కూర్చునేవాళ్ళం ‘అమ్మాయ్’ బాగా చదవాలి కావాలంటే ట్యూషన్లైనా పెట్టుకోవే’ అని ఒక్కరోజున్నా మా అమ్మ చెప్పిందా? అవిదొక పిచ్చిమాలాలోకం ‘చేసుకున్నవారికి చేసుకున్నంత మహాదేవా’ అని సామెత చెప్పినట్లు పిచ్చి విత్తనాలు నాటి మల్లెమొక్కలు మొలవవంటే మొలుస్తాయా?” దియ్యం కడుగుతూ, కూరలు తరుగుతూ, నీళ్ళు తోడుతూ, బట్టలు వుతుకుతూ విశాలాక్షి స్వగతాలు

“నా పిల్లలు నాలా బాధలు పడకూడదు వాళ్ళు బాగా చదవాలి, డాక్టర్లు కావాలి, మేడ కట్టాలి మూడు గదులు యిరుకు యింట్లోనూ, గాలీ వెల్తురుకు వాచిపోయి బ్రతక్కూడదు, వాళ్ళకి బెడ్ రూము లుండాలి ఎటాచ్డ్ బాత్ రూం లు వుండాలి ఏ గదిలో అంటే ఆ గదిలో పంపులుండాలి అలాంటి ఇళ్ళలో నా అఖరిదశైనా గడవాలి, నా పిల్లలే నన్ను సుఖపెడతారు అమ్మా, నువ్వు హాయిగా ఆ ఫోమ్ బెడ్ మీద విశ్రాంతి తీసుకోమంటారు”

ఆదివారం మధ్యాహ్నం మూడు గంటలవేళ రేడియో నాటకం వింటూ, కమలకి తల దువ్వుతూ (తనూ పుస్తకం చదువుకుంటూ అక్కడ కూర్చున్నప్పుడు) విశాలాక్షి రోజూ కనే కలర్ని గురించి తెలుసుకున్నప్పుడు ఆమె కడుపులో ఇంత నిరాశ దాగి వుందని, ఆమెకి తన జీవితం పట్ల అంత ఏవగింపు వుందని అర్థం అయింది సత్యనారాయణకి

“అవునే కమలా, మనలా ఎవరూ వుండరు తెలుసా! చక్కగా అదివారాల యిల్ల తాళంవేసి షికార్లకి వెడతారు హోటల్లో భోజనం చేస్తారు సినిమా చూసి యింటికొస్తారు మా పిన్ని కూతురు నీరజవాళ్ళు అంతే వాళ్ళాయన డాక్టర్ వాళ్ళకేం? నువ్వు డాక్టర్ కావాలి తెలుసా? రామరత్నంకన్న పెద్దమేడ కట్టాలి”

విశాలాక్షిని ఓ అదివారం హోటల్ కి తీసుకువెడదాం అనుకున్నాడు ఓ పాతిక రూపాయలు ఖర్చు ఫరవాలేదనుకున్నాడు విశాలా, తనూ, మురళీ, కమలా, చంటి బాబూ మొత్తం అయిదుగురు ఆటోలో వెళ్ళవచ్చు విశాల ఉత్సాహం చూసి అమె అల్పసంతోషిత్వానికి జాలిపడ్డాడు పదేళ్ళ పిల్లలా ఇల్లంతా గంతులు పెడుతూ చెకచెకా పనులు చేసింది అంతలోనే పెద్దాపురం నుంచి తన మేనమ్మామా ఆయన భార్య వచ్చేరు వాళ్ళు రాకరాక వచ్చేరు మేనమామ చిన్నప్పటి నుంచి బాగోగులు చూసినవాడు ఆదిద మంచిది అతిథి సత్కారాలతో, విశాల మొహం చీకట్లపోయింది బావి దగ్గరా, భోజనాల దగ్గరా మళ్ళీ స్వగతాలు, నిరాశ, డిసప్పాయింట్ మెంట్

“ఒరేయ్ చంటీ! ఎక్కడికిరా బయల్దేరేవో” విశాల వంట ఇంట్లోనుంచి కేకలు పెడుతోంది

“స్టేడియంలో క్రికెట్ ఆడుకుంటానికమ్మా! మా ఫ్రెండ్స్ తా వచ్చేరు మాచ్ ఆడతాం వాళ్ళు గెల్చితే మేము బంతి కొనిస్తాం మేం గెల్చితే వాళ్ళు కొనిస్తారు” కళ్ళు తిప్పతూ చెప్పతున్నాడు చంటి

“మందా స్టంప్స్ వాళ్ళ మొహం పడేసి నువ్వు నడు లోపలికి క్వార్టర్లలో ఆర్ ర్యాంకు ఏడిసేవ్ ఈసారి కనీసం నీకు సెకండ్ ర్యాంక్ రావాలి - ఫస్టెలాగూ రాదు - వాళ్ళకేం బంగారు బాబులు - క్రికెట్ ఆడతారు, హాకీ ఆడతారు - వాళ్ళ నాన్నలంతా కారున్నవాళ్ళూ, యిళ్ళన్నవాళ్ళూనూ - మనకేం వుందిరా బోడిసన్నాసీ! మనకి చదువే ఆధారం చదువు రాకపోతే రిక్షా తొక్కాలిరా అందుకూ పనికిరాం మనం”

విశాలాక్షి సహస్రనామ జపం అపడం లేదు చంటి దిక్కుమొహం వేసేడు స్నేహితులు వాడివంక ఎగతాళిగా చూసి స్టంప్స్ పట్టుకుపోయేరు వాడు అలిసి నెలమీద పడుకుని నిద్రపోయేడు

“బయాలజీ బొమ్మలు యింత అసవ్యంగా వేశావేం? బాగా వెయ్యాలి ఐదుకి మూడు మార్కులేమిటి! నాకే నయం - నాలుగైనా వచ్చేది”

మురళి మాట్లాడలేదు

“స్టెన్సులో నూటికి అరవై వస్తే చాలదు తొంభయ్ రావాలి తొంభయ్ వస్తేనే మెడిసిన్ లో సీటు”

మురళి అప్పటికీ మాట్లాడలేదు

“నువ్వు యూనిఫారాల మానెసి ప్యాంట్లు వేసుకోగానే పెద్దవాడివి కాలేదోయ్! ఈ నెలో రెండు సినిమాల చూసెవు పరీక్షలయ్యేవరకూ నీకు సినిమా లేదు నీ షేటిల్ బాడ్ మింటన్ వగైరాలన్నీ కట్టిపెట్టి శ్రద్ధగా చదువు”

మురళి విసురుగా బయటికి వెళ్ళిపోయేడు

“తండ్రి పున్నాడన్నమాటేగాని పిల్లలెం చదువుతున్నారో పట్టించుకుంటాడా విమలనానా? నా మాట వాడికెం లెక్క? చదువుకోమని గదమకూడదూ!”

సత్యనారాయణ సైకిల్ తిసుకుని వెళ్ళిపోయెడు

ఇది మరో దృశ్యం

“అసలు ఇంటర్మీడియట్ అంటేనే జీవితానికి పునాదిరా! పునాది ఇందులో నీ పెర్ఫామెన్స్ మీద నీ జీవితం మొత్తం ఆధారపడి వుంటుంది నీ పునాది ఓటిదైతే నీ భవిష్యత్తు కూలిపోతుంది గట్టిదైతే మీద ఎన్ని అంతస్తులైనా నిలపవచ్చు కాబట్టి చెప్పినట్లు విను అనక విచారిస్తావు నేను చూడు - ఇలా నీళ్ళ తోడుతూ, వంటచెస్తూ, బట్టలుతుకుతూ” ఇది సత్యనారాయణ జపం

ఆరోజు సాయంత్రం మురళితోపాటు పదిమంది వచ్చేరు ఒకడు టీటారూ, మరొకడు బాండ్, ఇంకొకడు ఇంకొకటి - ఆర్కెస్ట్రా అంతా పట్టుకువచ్చి వెస్టర్న్ మ్యూజిక్ మెదలెట్టారు - కుర్రాళ్ళు హాషారుగా పున్నారు కమల పుస్తకం అవతల పడసి వెళ్ళి వాళ్ళ దగ్గర కూర్చుని పరవశంగా వింటోంది

మురళి గిటార్ వాయిస్తాడని తనకి తెలిదు సత్యనారాయణ వసారాలో కూర్చుని సిగరెట్ కాల్చుకుంటున్నాడు

విశాలాక్షి ఆంజనేయస్వామి గుడినుంచి వస్తోంది చేతిలో కొబ్బరి చిప్పా, తిరుచూర్లం పెట్టిన తమలపాకూ

“ఎప్పుడూ వెధవ రెడిమో వొకటి తొలిస్తారు హోటల్ లాగ వెధవకోల” అనుకుంటూ లోపలికొచ్చి కొయ్యబారిపోయింది

“బాగానే వుంది సుందరం! పరిక్లలు పట్టుమని రెండు నెలలు లేవు ఇలా తెత్తెత్తులాడితే బాగుపడ్డట్లే” అని విసురూ వంట యింట్లోకి పోయింది

వాద్య సంగీతం ఆగిపోయింది, పదిమంది వెళ్ళిపోయారు

“వాళ్ళు వెళ్ళిపోయాక చివాట్లు ఎన్నయినా పెట్టు, భరిస్తాను వాళ్ళ ఎదుట తిట్లకమ్మా, ఇద్దరం అటసైపోతాం” మురళి భయం భయం అంటున్నాడు

విశాలాక్షి గొంతు పెంచింది పట్టుమని పదహారేళ్ళు లేని కుర్రవెధవ అప్పడే నీతులు చెబుతున్నందుకు విచారించింది తండ్రి వరండాలో వుండి కూడా తల్లికి అపమానం జరుగుతూంటే విని వూరుకున్నందుకు ఏడిచింది తను కన్న కలెస్నీ తన కళ్ళముందరే చెదిరిపోతుంటే ఎలా భరించడమని వాపోయింది మురళి పుస్తకాల ముందు వెసుకుని కూర్చున్నాడు కానీ వాడు చదవడంలేదు సత్యనారాయణ మరో సిగరెట్టు వెలిించెడు

వంటగదిలోకొచ్చి విశాలాక్షి ప్రక్కన నిలబడి - “చూడు విశాలా! వాళ్ళు పెద్దవాళ్ళైతూన్నారు కొంచెం వాళ్ళని కూడా మన్నించడమే నెర్సకో కాసేపు సరదాగా వాయిస్తే చదువుకెం లోపం? మనస్సు, మెదడుకి కాస్త విశ్రాంతి కావాలి తెలుసా! నువ్వు చల్లగాలికి గుడికి వెళ్ళి రాలెదూ! అలాగే, కాసేపు పోయినా వాడూ”

“అవును, వాడూ మీలాగే అడుతూ పాడుతూ విశ్రాంతి తీసుకుంటూ దివి మూడుసార్లు డింకీలు కొట్టి ఎక్కడో గుమాస్తాగా చేరితే బావుంటుంది వాడు కూడా గదిన్నర యింట్లో వుంటూ, రెండు జతల బట్టల్లో సరిపెట్టుకుంటూ వుంటే బావుంటుంది కష్టపడవలసిన టైంలో కష్టపడాలి, సుఖపడే టైంలో సుఖపడాలి డాక్టరైనాక గిటార్లు వాయింతుకోమను, డాన్సు చెయ్యమను - వాడిష్టం ఇప్పుడు మాత్రం చదవాల్సిందే తప్పదు తెలుసా!” అంటూ మురళికి వినపడేటట్లు గొంతు పెద్దదిచేసి అరిచింది

సత్యనారాయణ కాలిపోయిన సిగరెట్టు ముక్కతో మరోటి వెలిగించుకుని బయటకి వెళ్ళిపోయాడు

మరో మూడురోజుల తరువాత మురళి తనకి సినిమాహాలు దగ్గర కనపడ్డాడు తనని చూసి ఉలిక్కిపడ్డాడు

“సినిమా చూడు, ఫరవాలేదు అమ్మకి చెప్పనులే” అని తను వాడికి ఐదురూపాయల నోటు యిచ్చి భుజం తట్టేడు

“వాడికి బొత్తిగా కెమిస్ట్రీ అర్థంకావడంలేదట స్నేహితుడితో చెప్పించుకోడానికి వెళ్ళేడు ఓ రెండొందలు పెట్టి ట్యూషన్ లో చేర్పించకూడదూ? ఏమీ పట్టించుకోరు - ఎంతకని నేనాక్కడాన్నీ తంటాలుపడేది!” అని స్వాగత గీతం పాడింది

“రెండేళ్ళబట్టి రూపాయి, అర్థా వేస్తూ వచ్చేను - ఆ కుండ పగల కొడితే రెండొంద లాస్తాయి వాడిని రేపే వెళ్లి లెక్చరర్ ఇంట్లో అప్పగించి రండి - స్నేహితుల దగ్గర చేరితే చదువేం వస్తుంది-కబుర్లొస్తాయి” అని సలహా యిచ్చింది

“సరే” అన్నాడు

మురళి ట్యూషన్లో చేరేడు ఏరోజు కారోజు వాడి నోట్సులు, టెక్స్టు పుస్తకాల తనిఖీ చేసేది విశాలక్ష్మి

మురళి చదువుకుంటూ వుంటే రాత్రి ఒంటిగంట వరకూ కాపలా కూర్చునే విశాలాక్ష్మి వాడిని కుదిపి, నిద్రలేపి, టీ త్రాగించి చదివించే విశాలక్ష్మి వీధిలో నిలబడి, “మా అబ్బాయి ఇంట్లోలేడు, తరువాత రండి” అని స్నేహితుల్ని వెళ్ళగొట్టిన విశాలక్ష్మి పనిమనిషిని మాన్పించి, అంట్లు తోమి, బట్టలు ఉతికి, ఆ డబ్బుతో వాడికి కోడిగుడ్లు, పాలూ రోజు ఇచ్చిన విశాలక్ష్మి వాడికి మెడిసిన్ లో సీటాస్టే తిరుపతి తీసుకువచ్చి తల నీలాలిస్తానని ముడుపు కట్టిన విశాలక్ష్మి వాడి జీవితానికి గట్టి పునాది వేయాలని తపించిపోయిన విశాలక్ష్మి - ఆ విశాలక్ష్మి మొదలు నరికిన వృక్షంలా మంచంలో పడిపోయింది ఇక లేస్తుందనే నమ్మకం లేకుండా చేస్తోంది

“ఇంబర్ పరీక్షలతోనే జీవితం ముడిపడి లేదు నువ్వు యింటికి రావాలి మీ అమ్మ మంచం యెక్కింది, నిన్ను చూడనిదే బ్రతకలేదు, నువ్వు యెక్కడవున్నా వెంటనే రావాలి” అని పత్రికకి మరో ప్రకటన యివ్వడానికి ఆ చీకట్లో బయలుదేరేడు సత్యనారాయణ

పత్రికలో తన మిత్రుడు పున్నాడు

మరలి ఈ చుట్టప్రక్కలే వుంటాడు, తప్పకుండా వస్తాడు అని అతనికి ఆశా వుంది

రిజల్టు వచ్చాయని తెలియగానే స్నేహితులతో పత్రిక ఆఫీసుకి బయల్దేరుతున్న కొడుక్కి సాయిబాబా విభూతి పెట్టింది దానిక్రింద అంజనేయస్వామి తిరుచూర్లం పెట్టింది వాడిచేత దేవుళ్ళందరికీ నమస్కారం చేయించింది

“నీకు ఫస్టుక్లాస్సొస్తుంది, తప్పకుండా వస్తుంది తల్లిదీవెన బ్రహ్మదీవెన అంటారు ఇవ్వాళ అన్నీ శుభ శకునాలే నువ్వు తప్పకుండా ఎంట్రెన్సు కూడా ప్యాసవుతావు” అంటూ వాడి నెత్తిన అక్షతలు కూడా వేసింది

సెకండ్ క్లాస్సొచ్చిందని తెలిసిన మరలి ఇంటికి రాలేదు - నిన్న సాయంత్రం వెళ్ళినవాడు

పత్రికాఫీసుకి నడుస్తున్న సత్యనారాయణ మనస్సు నిండా సందేహాలే ఈ ప్రకటన చూసి మరలి తిరిగి వస్తాడా? వాడు రాకపోతే విశాల గతెమిటి? విశాలని ఇట్లు ఎలా వుంటుంది? ఊహలై భయంకరంగా వున్నాయి వీధుల్లోని చీకటంతా అతని మనస్సులోకి వచ్చేసింది అపునూ, ఈ పిచ్చి విశాలాక్షిని ఎడ్యుకేట్ చేయాలని ఒక్కర్జైనా తను ప్రయత్నించాడా? ఈ ప్రశ్నకి నిలవునా వణికిపోయాడు సత్యనారాయణ

● ‘సత్యవతి కథలు’ సంపుటినుంచి ప్రచురణ డిసెంబర్ 1988 ●

★ ★ ★

అల

“అమ్మా? అవతల విదిలో గిరజ, సుధాకర్, రాణి అందరూ క్రిష్ణవాళింటికి వెడుతున్నారు పేపర్స్ ఎక్కించుకుని వస్తారట”

“పోస్తే, నువ్వలాంటి కబుర్లు వినకు అసలీ పరీక్షలయ్యే వరకూ ఎవరిళ్ళకీ వెళ్ళకు, మనసు పాడవుతుంది” అనునయంగా అన్నది మాలతి

మధు పుస్తకం తెరిచాడు పేజీలు తిరుగుతున్నాయి గాని మనస్సుకేమీ ఎక్కడం లేదు కొడుక్కి కాస్త దూరంగా కూర్చుని చిర అంచులు కుడుతూ క్రీగంట వాణ్ణి గమనిస్తోంది మాలతి వాడి సంఘర్షణ తనకి బాగా అర్థమవుతోంది అందుకే ఉదయం నుంచి అవులయిన పేపర్స్ భోగట్టాకోసం, బయటకు పరిగెత్తకుండా అపడం కోసం తను చాలా కష్టపడాల్సి వస్తోంది

మధు అసంతృప్తిగా పుస్తకం మూసేసి వేళ్ళు విరుచుకున్నాడు ఇంతలో కరెంట్ పోయింది

“కొవ్వొత్తి వెలిగిస్తాన చదువుకుంటావా, లేకపోతే బయట కూర్చుందామా నాన్నా!” లాలనగా అంది

“అదిగాదమ్మా, అసలోక్కసారి ఆ పేపరూ ”

“మధూ!”

“నువ్వే నాకెమి తెలియనివ్వడం లేదు మా ఫ్రెండ్స్ వాళ్ళ అమ్మలంతా ఎంతో ఎంకరేజ్ చేస్తున్నారు?”

“నువ్వు టెంత్ వరకూ రాబోయే పేపర్ల గురించి ముందే తెలుసుకుని రాశావా? కష్టపడి చదవలేదా? మార్కులు ఎప్పుడయినా తగ్గాయా?”

“ఇప్పుడలా కాదుగా? పేపర్స్ కొనుక్కున్న వాళ్ళందరికీ నాకన్నా మార్క్స్ ఎక్కువ వచ్చేయవా?” మధు కంఠం వణికింది

“రావు ప్రశ్నలన్నీ తెలుసుకున్నా, పేపరు మీద పద్ధతిగా అన్సరివ్వడం కాపిరాయుళ్ళకి రాదు”

“మా ఫ్రెండ్స్ అంతా కాపీలు కొట్టేవాళ్ళు కాదు బాగా చదివేవాళ్ళు గూడా కొంటున్నారు తప్పకుండా వాళ్ళకి నాకన్నా మంచి పెర్ఫార్మెంట్ వస్తుంది” కళ్ళు తుడుచుకున్నాడు

కొడుకు కళ్ళలో తడికి మాలతి ప్రాణం విలవిలలాడింది అయినా నిబ్బరంగా “ఈ రకంగా మార్కులు సంపాదించినవాళ్ళు ఎప్పుడో ఒకసారి దెబ్బ తింటారు” అంది

“ఏం తినరు ” కసిగా అన్నాడు

నవ్వు, బాధ, వైరాగ్యం ఒకేసారి వచ్చాయి ఇది దెబ్బ తింటున్న వ్యవస్థ కాదు కుళ్ళిపోతున్న వ్యవస్థ తనలాంటివాళ్ళ మాటల తాటాకు చప్పుళ్ళ కింద వస్తాయి ఈ విపరీతమైన వేగంలో నిట్టూర్చి వున్నా అంది “చూడు మధూ! ఈ ట్వీన్ సిటీస్ లో తప్ప అంధ్రా అంతా పేపర్స్ అవుటయ్యాయో లేదో తెలియదు పెద్ద పెద్ద పట్టణాల్లో తప్పించి, అక్కడయినా మారుమూలల్లో తెలిసే అవకాశం లేదు వాళ్ళ గురించి వంచి మార్కులకోసం చెడ్డ దారులు వద్దు నీకేం, సిన్సియర్ గా చదివావు అంత సిన్సియర్ గానే పరీక్షలు రాయి ఇప్పుడు అవుటయిన పేపర్స్ చూసేస్తే అన్నీ నీకు బాగా తెలిసినవే అయినా సరే, సిన్సియర్ గా పరీక్షల కొచ్చాను అనే తృప్తి మిగలదు అలవాటు లేని పనిచేస్తే చాలా ఫిరికీతనం వస్తుంది”

“రామారావ్ లేడండీ?” అంటూ గేటు దగ్గర్నుంచే కేక పెట్టాడు మూర్తి

“లేరండీ రండి లోపలికి” అని అహ్వనించింది

“ఏం లేదు?” అంటూ లోపలకొచ్చాడు “వెళతానండీ పనుంది” అంటూ “మధు కోసమే తీసుకున్నాను” అంటూ జేబులో చెయ్యి పెట్టాడు

“ఏమిటో” అంది బెదురుగా

“అందరూ ఎగబడి మరి కొంటుంటే మీరా ప్రయత్నాలేవీ చెయ్యరని నాకు తెలుసుననుకోండి అయినా ఊరికే వచ్చాయి ”

“మధూ! నువ్వు పైకెళ్ళు మూర్తిగారూ! మీరు గూడా అయినా నా సంగతి తెలిసుండీ ” అవేశం అపుకోవటం కష్టమయింది

“డోంట్ గెట్ ఎక్జయిటెడ్! మా కస్టమర్ ఒకతను ఇచ్చాడు చాలా, కాపీలన్నాయని ఊరికే పరీక్ష కళ్ళేముందు ఓసారి చూసుకుంటాడని పోసీ ఎవరికయిన ఇచ్చేయండి, ఎలాగూ నాకు టెంట్ చదివే పిల్లల్లేరు గదా!” నవ్వుతూ అన్నాడు

“నేనలా ఎవరికీ ఇవ్వను” సీరియస్ గా అంది మూర్తి ఎప్పట్నుంచో ఈ కుటుంబానికి సన్నిహితుడు అన్నేళ్ళ అనుబంధపు గట్టితనం పదులపుతున్నట్టుగా అనిపిస్తోంది

“మధు ఎలాగూ బ్రిలియంట్ మాలతిగారూ! మనమేం ప్రయత్నించలేదూ, ఊరికే వచ్చాయి”

“మూర్తిగారూ!” - చేతులు జోడించింది “మీ అందరితో ఎన్నోసార్లు నేను వాదించినా దెబ్బలాడినా మీరు సరదాగానే తీసుకున్నారు నన్నభిమానిస్తూనే వచ్చారు ఇప్పుడు గూడా ప్లీజ్! అర్థం చెసుకోండి మధుని కన్వీన్స్ చెయడానికి రెండ్రోజుల్నుంచి చాలా కష్టపడుతున్నాను సమాజం ఏ తీరులో ఉన్నా ఓ తల్లిగా నేను అవినీతి గుంటలో చేతులారా దింపలేను తప్ప ఒప్పుల విక్లేషణలు గూడా

మనకొద్దు మనం చదువుకోలేదూ? పరీక్షలు రాయలేదూ? అలాగే అలాగే - ఆ విధంగానే వీణ్ణిగూడా రాయనిద్దాం " ఆ రోజంతా బిగబట్టిన అసహాయత, అవేదన, బాధ కన్నీళ్ళ రూపంలో బుగ్గల మీదికి జారాయి

మూర్తి కలవరంగా "మాలతిగారూ! క్షమించండి మీ అత్త విశ్వాసానికి, ఎదురీతకీ ఇదిగో నమస్కరిస్తున్నాను మిమ్మల్ని విడిపించాను, వెధవని క్షమించండి" అంటూ పేపర్లు పరపరా చించి, ఆ ముక్కల పట్టుకుని బయటకెళ్ళిపోయాడు

కళ్ళు తుడుచుకుని తృప్తిగా నిట్టూర్చింది మూర్తి తనని బాగా అర్థం చేసుకున్నాడు, చాలు అయినా తనకి ఓపిక పోతోంది తనేమిటిలా? చిన్నపిల్లలా తను మాత్రమే ఏదో నిజాయితీ కోసం పోరాడుతున్నట్లు ఈ ఉద్రేకం తన దారిని తను మరచిపోనంతవరకూ ఈ పోరాటానికి సిద్ధపడాలి నిరాశ పడగూడదు

"మధూ!" అని కేకేసింది

"ఏంటమ్మా?" అని మెట్లు దిగి వచ్చాడు తనకన్నా బాగా పొడుగ్గా ఉన్న, బాల్యాన్ని దాటుతున్న మధు ఆ క్షణంలో ఎంతో ముద్దుగా అనిపించాడు తల నిమురుతూ "కోపం తగ్గిందా?" అంది ప్రేమగా

"డోంట్ బీ సిల్లీ!" అన్నాడు పెద్దవాడిలా నవ్వేసింది "కొత్త మార్పుని తీసుకునేటప్పుడయినా బాగా ఆలోచించాలి ఈ మధ్య రిజర్వేషన్స్ కి వ్యతిరేకంగా పేరెంటుందరూ ఊరేగింపులు జరపలేదా?"

"అవును "

"మెరిట్ కి స్థానం కల్పించాలన్నదే కదా వాళ్ళ డిమాండ్?"

"ఊ "

"ఇప్పుడిలా పేపర్స్ కొనుక్కొని పిల్లలకి స్వయంగా అందిస్తున్న తల్లిదండ్రులని ఏమని పిలుస్తాం? వీళ్ళంతా వెనకబడిన వాళ్ళునూ, పేపర్స్ కొనకుండా పిల్లల్ని పరీక్షలకి పంపేవాళ్ళు మాత్రం అగ్రజాతులనూ అందామా?"

మధుకి తల్లి చెప్పింది చాలా న్యాయంగా అనిపించింది "అవునమ్మా, మా క్లాస్ మేట్స్ అమ్మలందరూ రిజర్వేషన్స్ ని బాగా తిట్టిపోశారు నువ్వే తిట్టలేదు, మనది ఫార్వర్డ్ కేస్టునా "

"కేస్ట్ గురించి వద్దులే ఆర్థికంగాకన్నా సామాజికంగా మనకెంతో సెక్యూరిటీ ఉంది ఆ సెక్యూరిటీ వల్ల మనం ఎలాగైనా నిలదొక్కుకోగలం ఈ వ్యవస్థ వల్ల ఆర్థికంగా, సామాజికంగా, నలిన ఎంతోమందికి మంచి ఫుష్ ఇస్తేగాని వాళ్ళకి సంఘంలో సముచితమైన స్థానం రాదు అనేది అసలీ రిజర్వేషన్స్ ఏర్పడడానికి ప్రాతిపదిక సరే, ఆ గొడవ వదిలేద్దాం గవర్నమెంట్ వల్ల ప్రతిభకి అన్యాయం జరుగుతోందనిపించిన ఈ ప్రజలందరికీ, ఇలా పేపర్స్ అవుటవడం వల్ల మంచి స్కూలుండరూ ఎంతో క్రుంగిపోతారనిపించడం లేదా? ఎవరికీ చీమ కుట్టనయినా లేదో తిరుగుబాటు చెయ్యరేం? అంటే, ఏ సమస్యకయినా మూల సూత్రాల జోలికీ ఎవరూ వెళ్ళలేరు మెరిట్ ని ఏ రూపంలో కొనడానికయినా సిద్ధపడే ప్రజలకి సరయిన చైతన్యం లేదని బాగా తెలుస్తోంది "

“మరి వాళ్ళు ఊరేగింపుని మెచ్చుకున్నావు ఇప్పుడేమో ఇలా ” అస్తక్తిగా, సందేహంగా అన్నాడు

“నిజమే, మెచ్చుకున్నాను ఒక్కసారిగా అంతమందిలో ఒకేరకమయిన స్పందన కలిగినందుకు ఆనందపడ్డాను విషయం ఏదయినా ఎవరి బాధ వాళ్ళది కదా? ఒక్కటే మధూ, పెత్తందారితనాన్ని తప్పనిసరిగా అంగీకరించడంవల్ల వచ్చే నిస్సహాయతలో కలిగే అసంతృప్తిని, ఈ రకంగా వెళ్ళగక్కి కొంత రిలీఫ్ పొందుతున్నారా ఈ మిడిల్ క్లాస్ పిపుల్ అని అనిపిస్తుంటోంది నాకు ”

తల్లివైపు అభిమానంగా, వింతగా చూస్తుండి పోయాడు మధు అమె ఆవేశంలో దయ, జాలి ఉంటాయి అలోచనల్లో ఎప్పుడూ మూలకారణాలని వెతికి పట్టుకునే పట్టుదలా, నిశ్చలతా ఉంటాయి అందుకే అందర్లాగా నినాదాల గీతాలు పాడదు, విప్లవ సంగీతం వినదు

☆

☆

☆

ప్రతీరోజూ పరీక్ష రాయడానికి తనతోపాటుగా స్కూలుకి తోడుగా వస్తున్న తల్లిని చూస్తుంటే ఆనందం, సిగ్గు, నిశ్చింత-అన్నీ కలగాపులగంగా కలగుతున్నాయి మధుకి తతిమ్మా పిల్లలేవరూ తల్లిల్ని వెంటేసుకురావడం లేదు ఒకటి రెండు రోజులు తండ్రులే వచ్చారేమో - అంతే ఎక్కువ మంది పరీక్షలు అద్భుతంగా రాస్తున్నామని చెప్పకుంటున్నవాళ్ళే కనీసం పాస్ మార్కులు రావేమో అని ఆశలు వదిలేసుకున్న కుర్రాళ్ళెంతో మంది నూటికి ఎనభయ్యికి తక్కువ రావు అని సగర్వంగా చెప్పకుంటున్నారు

“నాకు కనీసం ఇంటర్లో సీట్ గూడా రాదులే ” నిష్కరంగా అన్నాడు మధు పరీక్షలు సగం పైగా అయిపోయాయి

పరీక్షల అలసటతో నీరసంగా ఉన్న కొడుకుని చూస్తుంటే మాలతికి వాత్సల్యం, జాలి పొంగుకొచ్చాయి హార్లిక్స్ అందిస్తూ నవ్వింది

“అందరికన్నా ఫూర్ మార్క్స్ నాకే వస్తాయి ”

“న్యాయమైన మార్కులు నువ్వు చెప్పిన ప్రకారమే అయితే అన్యాయమంతా మార్కుల రూపంలో ఓ పెద్ద అవతారమెత్తబోతోందన్నమాట! చూద్దాం, ఎటువంటి మార్కులు వస్తాయో మరి ”

మర్నాడు పేపరు చూపిస్తూ “చూశావా, ప్రజలంతా తెలివి మీరారు పాపం, ప్రభుత్వం గుడ్డిది అనుకోవడం, నీలాగా ఊరికే వర్రి అవడం ఎంత తెలివి తక్కువతనమో చూడు ” అంది

పేపర్స్ అపుటయిన కారణంగా ఇంతవరకు రాసిన పరీక్షలన్నీ రద్దు చేయడం, ఆ తప్పని అంగీకరిస్తూ విద్యామంత్రి రాజీనామాచేయడం అన్నీ వివరంగా చదివాడు మధు

“అన్ని పరీక్షలూ కాన్సిల్ ” అన్నీ నేను బాగానే రాశాను ” ఏడుస్తూ అన్నాడు

“ఛా, ఛా, ఏడవకమ్మా! ” కళ్ళు తుడుస్తూ దగ్గరకు తీసుకుంది

“ఇక నేను చదవలేనమ్మా, ఈసారి పేపర్స్ ఎలా ఉంటాయో!” డిలా పడిపోతూ దీనంగా అన్నాడు

“ఓ అన్యాయాన్ని ప్రతిఘటించడంలో ఎన్నో త్యాగాలు అదసరవవుతాయి అన్ని జిల్లాల్లో నిజాయితీగా రాసిన ఎంతో మంది పిల్లలు ఇలా బెంబెలపడక తప్పదు చూద్దాం, అన్నీ కాన్సిల్ అంటే ఎవరూ ఊరుకోరు సమస్య నీ ఒక్కడిదే కాదూ? రాష్ట్రమంతటా ఎంతో మంది ఊరుకో మరి, నాన్న గదూ?” చాలాసేపు ఊరడించి మొత్తానికి వాడి బాధ పోగొట్టగలిగింది

“వాణ్ణి చాలా గౌరవం చెస్తున్నావ్” అంటూ వెక్కిరింపుగా అనే ఆమె భర్త గూడా కొడుకు నీపరిస్థితిలో చూసి చలించాడు

మళ్ళీ నాలుగు రోజుల తరువాత వచ్చిన వార్తని అనందంగా చూపించింది మాలతి కేవలం ఆవుటయిన పేపర్స్ మాత్రమే కాన్సిల్ చేస్తారు మిగతా పేపర్స్ వేల్చూ చేస్తారు తిరిగి పరీక్షలు ఎప్పుడు పెడతారో ప్రకటిస్తారు

పేపరు చదువుతున్న మధు మోహం వికసించింది “అమ్మయ్య” అన్నాడు తేలిగ్గా నవ్వుతూ కళ్ళు తేటగా మెరుస్తున్నాయి

సంప్రమంగా వాణ్ణి చూసుకుంటూ, చెమర్చిన కళ్ళు తడుచుకుంటూ “న్యాయం ఎప్పుడూ నిరాశా వలయాల్లోంచే హందాగా నడుచుకుంటూ వస్తూంటుంది నిజాయితీ సరదాలతో చిరునవ్వుతో అభయమిస్తుంటుంది” అని గొణిగింది

మధు ఆశ్చర్యంగా తల్లిని చూస్తూ నవ్వుకున్నాడు “అమ్మేవిటోమరి” అనుకున్నాడు ఎప్పటిలాగానే

● ప్రచురణ, 1988 ●

★ ★ ★

కడియాలు

భూమయ్య వూరు వదిలి వెళ్ళటానికి ఒప్పకొన్నాడనే వార్త తెల్లవారక ముందే ఊరంతా పొక్కింది

“భూమయ్య ఊరు వదలి వెళ్ళిపోతున్నాడు”-

అడా, మగా, పిల్లా, జెల్లా, ముసలీ మతక ఊర్లో ఎవరి నోటా అదేమాట ప్రతి ఇంటా అదే వార్త గుప్పమంటూ వుంది విషాద గ్రహణం పల్లెను చుట్టుముట్టినట్లుంది

తరతరాలుగా వున్న భూమయ్య కుటుంబం చెను, చెట్టు, భూమి, ఊరు వదిలి వెళ్తున్నాడంటే పల్లె చిన్నవోయింది పెనవేసుకొన్న మమతానురాగాలు, బంధుత్వాలు తెంచుకొని పోతున్న భూమయ్య సంసారం పట్ల ఊరికి సానుభూతి ఉంది అదే చింతతో పల్లెలో కలకలంతో సంక్షోభం చెలరేగింది

ఉన్నదానితో సంతృప్తిపడి, అందనివాటికి అగ్రులు చాచక, పరువు ప్రతిష్టలతో బ్రతికిన సామాన్య రైతు భూమయ్య ఊరు వదులుతున్న భూమయ్య ఊరి కళ్ళలో మెదలాడుతున్నాడు ఆపదలో తోడివారిని ఆదుకొని పండుగ పబ్బాలలో సంతోష సంబరాలు పంచిపెట్టిన భూమయ్య తలవంచుకొని ఊరు వదలిపెద్తున్నాడంటే ప్రతి మనిషిలో దుఃఖం ఎదనిండ తన్నుకొచ్చింది

జీవితం పండినా భూమయ్యలో పొలం పనులు చేయాలనే కోరిక చావలెదు ఏదో తపన వుంది నారు పోయాలని, ఏపుగా పెరిగే పైరు పచ్చదనం మధ్య తిరగాలని ఎన్నెన్నో కోరికలు మట్టితో అడిగిన మనిషి చెట్టుచేమలతో కలిసి మెలసి పెరిగిన వ్యక్తి అతని కోరికలు తీరాలంటే కష్టపడాలి చిన్నతనంనుండి పొలం పనిలో రెయిపగలు చక్రంలా తిరిగిన శరీరం ఎముకల గూడై పటిష్టంగా లేదు కండరాలు పట్టుతప్పాయి కిళ్ళు సక్రమంగా కదలటం లేదు పైరు పెట్టాలంటే ఉత్సాహం తగ్గిపోయింది కావి పైరుపై మమకారంతో పనులు సాగిస్తున్నాడు అది తెలుసు ఊరికి

భూమికి అంకితమై పంట పండించే రైతుకు దారుణమైన అవమానం జరిగింది భూమయ్య తలెత్తుక తిరగలేని పరాభవం జరిగింది అందుకే అన్ని ఒంధాలు తెంచుకొని వెళ్ళిపోతున్నాడు భూమయ్య-పల్లె మూగవృద్ధయం తల్లడిల్లింది

భూమయ్య పల్లెకంతా కన్ను గలిగిన మనిషి అతడు దూరమవుతాడనె
దిగులతో అందరిలో అంధకారం గూడుకట్టుకొన్నది పొద్దు మొలచినా చీకటి
తొలగినట్లునిపించలేదు జనానికి

☆

☆

☆

భూమయ్య ఊడలు దిగిన మర్రి చెట్టుకింద కూచున్నాడు, రాతి బొమ్మలా
అది భూమయ్య ముత్తాత నాటిన చెట్టు అతనికి బుద్ధి తెలిసేటప్పటికి ఎడచెట్టు
చెట్టుమీద పక్షులు శౌచాయి పోతూ పోతూ రెట్టవేసి పోయాయి రెట్ట మర్రి
అకులమీద నుండి జారి కొంత భూమయ్య నెత్తిమీద పడింది భూమయ్యకు
హరికథలో విన్న భారతంలో కాశికుని కథ గుర్తుకొచ్చింది-

చెట్టుమీద నుండి తనపై రెట్టవేసిన పక్షిని కళ్ళెర్రజేసి చూశాడు అతని కోపాగ్నికి
పక్షి నేలపడి బూడిద అయ్యింది-కాశికుడు తపోధనుడు పంట సమారాధన
చేసే సామాన్య రైతు భూమయ్య కాశికుడు తపోధనుడయినా అకలిబాధకు
అతితుడు కాదు అకలిమంటను చల్లార్చగలిగినవాడు రైతు ఒక్కడే భూమయ్య తల
పైకెత్తి మర్రిచెట్టును చూశాడు మర్రిచెట్టులో రెమ్మలు నల్లగా పెద్ద మునీశ్వరుని
జడల్లా కదులుతున్నాయి అది కరువుకాటకాలకు, తుఫానులకు, సుడిగాలులకు ఎదురొడ్డి
నిలువగలిగిన చెట్టు

భూమయ్య మనసులో నిన్న నీడలా వుంది నేడు చీకటిలా వుంది మరి రేపు
ఎలా వుంటుందో-అదే ఆలోచనలతో భూమయ్య మనసు సుడులు తిరుగుతూ
వుంది

భూమయ్యలో నిన్నటి నీడ కదిలింది-సరిగ్గా ఇరవైవైవాలగు గంటల్లో ఎంత
అనుభవం, ఎంత మార్పు!-

☆

☆

☆

క్రితంలో-

భూమయ్య గోగునారతో గోతం మూలి దిగించి కట్టాడు అలవాటు ప్రకారం
కొడవలి మొల్లో చెక్కుకొన్నాడు మడిని చుట్టూ కలయజూశాడు పచ్చదనం ఎక్కడా
కనబడలేదు

భూమయ్యకు భారంగా నవ్వు వచ్చింది, బాధలో నుండి గోతం మూట నెత్తి
కెత్తుకున్నాడు గోతం బరువు తేలికగా తోచింది మడి గనాలు దాటి కాలిదారి
పట్టాడు గోతంలో గట్టిదనం లేదు మూట భూమయ్య తల చుట్టూ వంగింది
ఎదుటిమనిషి సరిగా కన్పడనంతగా అడ్డుపడింది

భూమయ్యకు చిన్నమ్మ ఎదురైంది

“బాయిలో బండపడె

బక్కెర్దు నేలపడె

భూదేవి తెల్లపడె

భూమయ్య దిగులుపడె”-

మెల్లగా నవ్వుతూ అన్నది చిన్నమ్మ

“ఎవరది? ఆ మాట మరోమారు అన్నావో నీ నాలుక కోసేస్తా”

భూమయ్య చెయ్యి కొడవలిమీద పడింది

“భూమయ్య మామా! ఎందుకు మండిపడతావు? ఎగతాళిగా ఏదో అన్నా అంతే—”

చిన్నమ్మ బిక్కిరించింది పలుకునుట్టి చిన్నమ్మని గ్రహించాడు భూమయ్య

“తప్పు మన్నించు”

చిన్నమ్మ తమాషాగా మెల్లగా నవ్వింది భూమయ్య తేలిగ్గా నవ్వాడు

ఊరిదారి తొలగి పడమటిగా వెళ్తున్న భూమయ్యను చూచింది చిన్నమ్మ

“ఏయ్? మామా! అటు ఎందుకు వెళ్తున్నావ్? దారి ఇటు”

“నీ వెంట రమ్మంటావా?”

“ఏం, వేళాకోళంగా వుందా? తల నరిసినా సరసం పోలేదు”

“నీతో సరసంగా మాట్లాడితేనే అందంగా వుంటుంది”

“అంతేలే ఇంటికాడ తులసమ్మక్క దగ్గర మాట్లాడితే నీ మీసం గుంజుతుంది”

“చి అక్క మనసు నీకేం తెలుసు?”

అది వయసుమళ్ళిన బావామరదళ్ళ సరసం పల్లెలో బావామరదళ్ళు, అన్నా తమ్ముళ్ళు, అక్కాచెల్లెళ్ళ వరసలకు అంతస్తులు, జాతి, కుల, మత భేదాల లెవు

క్షణం అగిన భూమయ్య కాట కదిపాడు తన మాట వినిపించుకోకుండా ఊపిరి పడమటి దారిపట్టిన భూమయ్యను మరోమారు హెచ్చరించింది చిన్నమ్మ

“ఏయ్ మామా! అటు ఎక్కడికి?”

“బుద్ధిలెనివారికి గడ్డి పెట్టడానికి”

ఎండుగడ్డి కొడవలితో పరపర కోసినట్లు దొర్లాయి భూమయ్య మాటలు

చిన్నమ్మకు భూమయ్య దోరణి అర్థంకాలేదు ముక్కుమీద వేలేసుకొని పల్లెదారి పట్టింది

భూమయ్య నడక వేగం హెచ్చింది మదిలో ఆలోచనలు కదిలాయి సేద్యం చెసే ఓపిక తగ్గిన వయసు కొడుకు రామకృష్ణ, కోడలు తమతో రమ్మంటారు కాని పల్లె వదలాలంటే బుద్ధి పుట్టడంలేదు అయితే పల్లె వాతావరణం మూరుతూవుంది వానల సక్రమంగా పడటంలేదు సమయానికి కూలీలు అందరు అన్నీ ఏదో విధంగా సర్దుబాటయితే నీటి ఎద్దడి తరుముకొస్తుంది పచ్చని పైరు కళ తప్పుతుంటే మనసు వికలమవుతుంది

కొడుకు వద్దన్నా బావిని లోతు తవ్విచె ప్రయత్నం చేశాడు భూమయ్య మెత్తగా తెగిన బావిలో పద్ మట్టులో సమంగా నల్లబండ వచ్చింది, అందుకే చిన్నమ్మ ఎగతాళి చేసింది

భూమయ్య కడుపుకట్టి కొడుకును చదివించాడు ఫలితం దక్కింది ఉద్యోగం చెస్తున్న కొడుక్కు డబ్బు పంపమని జాబు రాశాడు సమయానికి డబ్బు వుందో, లేదో జవాబు రాలేదు దూకుడు గాలి ఒక్కమారుగా వెనక్కు నెట్టింది భూమయ్యను

అతికష్టంతో నిలదొక్కుకొన్నాడు పది రోజులుగా ఒకటే విసురు గారి భూమిలో ఎక్కడో వున్న తేమను కూడా లాగేసింది భూమి పచ్చదనాన్ని కోల్పోయింది రైతాంగంలో నిరాశ నిస్పృహలు అవరించాయి రైతు నీరసంతో కృంగిపోయాడు

భూమయ్య బొటనవెలికి ఎదురురాయి తగిలింది నడక ఆపి వంగి చూశాడు వెల మొద్దబారినట్లయింది కాలు కదిలింది నడక సాగే కొద్దీ బొటనవేలి నుండి రక్తం కారుతూ వుంది నొప్పి జీవ్యమని పీకుతూ వుంది రైతు అలాంటి దెబ్బలు ఖాతరు చెయకపోవడమే దానికి మందు

గాలి వీస్తున్నా భూమయ్యకు నీరెండకు చెమటలు పట్టాయి తేలిగ్గా వున్న నోతం ఒరువెక్కింది శవాన్ని మోస్తున్న పట్నవదలని విక్రమార్కుడిలా ఉద్వేగంతో నడిచాడు భూమయ్య తడిలేని కాండరాశివంక దాటాడు పచ్చదనం లేని పాలకలగుట్ట, పల్లెరుకాయలపెంట దాటాడు ఎండ తీవ్రత హెచ్చింది చెమటతో మతక బనియన్ తడిసి మరికి కారింది

☆

☆

☆

భూమయ్య బ్యాంకు వరండాలో నెత్తమీద మూట దించాడు తలగుడ్డ వూడి పిందపడింది సగం నెరసిన జుట్టు మంచిచెడ్డల తర్జనభర్జన చేసే వితరణను గుర్తు చెస్తూవుంది రెండుమార్లు తలగుడ్డను విదిల్చాడు భూమయ్య తల విదిల్చిన శబ్దానికి బ్యాంకు కాంటరులో వున్న ఉద్యోగుల తల ఎత్తి చూశారు

అధికారులు బ్యాంకులో అడుగుపెట్టిన భూమయ్యను వింతగా చూశారు చెదిరిన జుట్టు, మాసిన గడ్డం, లోతుకు పిక్కుపోయిన కళ్ళు- విచిత్రవ్యక్తిలా కన్నడాడు భూమయ్య

“ఎవరు నవ్వు?”

అధికార దర్పం కొట్టవచ్చినట్లుంది, అఫీసరు ప్రశ్నలో

“రైతును ”

భూమయ్య వినయంగానే చెప్పాడు

“అది తెలుస్తూనే వుంది ”

అధికారి కనబొమ్మ లెగరేశాడు

అధికారి హెళన భావం, తెలిక చూపులు భూమయ్య ఎదను తాకాయి కుబెరని ముందు కుచెలుదులా నిల్చున్నాడు

“ఏం కావాలి?”

“పెద్ద అఫీసరుతో మాట్లాడుదామని ”

“అఫీసరుతో ఏం మాట్లాడుతావు? నీకేం పని?”

“పంటల అప్పు తీసుకొన్నాను ”

“డబ్బు తెచ్చావా?”

“లేదు ”

“మరి?”

“అప్పుచేసి పెట్టిన పంటను యిచ్చిపోదామని తెచ్చినా!” మెల్లగా నవ్వుతూ అన్నాడు

“నీ పంటను కొలిచి అమ్మె వ్యాపారం చేసే ఉద్యోగాలు కాదు మేం చేసేది ”

“మీరేం చెస్తుంటారో నాకు తెలియదు ”

భూమయ్య మాటలు పూర్తిగాక మందే అధికారుల మాటలు పెళుసుగా దొర్లాయి

“నీకు చెప్పాలా?”

“వినాలని వుంది ”

“విని మా ఉద్యోగాలు ఊడకొద్దావా?”

“నాకు అంత అధికారం లేదు ”

“మా కుర్చీలో కూర్చుంటావా?”

“మా అయ్య అక్షరజ్ఞునంలేని అమాయకుడు నాకు అంతవరకు చదువు చెప్పించలేదు ఏదో వానాకాలం చదువు మీ కుర్చీలో కూచోవడానికి పెద్ద చదువులు చదివినవారు చాలామంది ఎదురుచూస్తున్నారు కాని నేను చేసేపని మీ రెవ్వరు చెయ్యలేరు ”

కౌంటర్ వెనుక పెద్ద టేబుల్ మీద పెద్ద పెద్ద పుస్తకాల మధ్య కూచొన్న అధికారి చెతిలో చిన్న బ్రాన్సిష్టర్ వుంది అతని చుట్టూ మిగతావారు వంతులవారిగా బ్రాన్సిష్టర్ లో వచ్చే క్రికెట్ కామెంటరి వింటున్నారు తలమునకలవుతున్నారు వాస్తవానికి భూమయ్య గోడు పట్టించుకొన్న పాపాన పోలేదు వారు అధికార్ల నిర్లక్ష్యానికి గురైన భూమయ్యకు కోపం వచ్చింది

టీ కప్పులు అందుకొన్నారు అధికారులు తాపీగా టీ తాగారు అధికారులు ఒకరి ముఖాలు ఒకరు చూసుకొన్నారు భూమయ్యకు తెలియని భాషలో ఏదో మాట్లాడుకొన్నారు కరెంటు లేదు ఫ్యాన్లు తిరగటంలేదు చెమటలు తుడుచుకుంటున్న అధికారులకు చిరాకు కలింది చిరాకుతో చులకనగా మాట్లాడారు భూమయ్యను

“చదువు సంధ్యలు అబ్బని చవటలు చేసేపని వ్యవసాయం ”

భూమయ్యకు జాబీతో కొట్టనట్లనిపించింది

“అక్షరాలు వచ్చి, కొంగలు అడుసు మడిలో తొక్కినట్లు గీతలు పెట్టేవారందరు మేధావులు కారు చదువుకొనే సౌకర్యాలు లేక ఆర్థిక ఇబ్బందులతో చదువు మాని భూమిదున్ని కష్టించి పంట పండించే వారందరూ చవటలు కారు ”

“బాగా మాటలు నేర్చినట్లున్నావే?”

భూమయ్య మూగబాధతో అధికారిని చూశాడు

కష్టాల కుంపటిలో రగిలి రవ్వలు భూమయ్య మాటలు రగులుతున్న కుంపటిని తెలికితే మిణుగుర్లను అపటం కష్టం భూమయ్య వచ్చిన పని ఎంత ప్రయత్నించినా సజావుగా జరగటంలేదు ఎవరితోనూ వాదించటానికి, జగదానికి రాలేదు అధికార్లు భూమయ్యను రెచ్చగొట్టి మాటలతో బంతి అట అడుకొంటున్నారు భూమయ్యకు

దాహం వెసింది కాని నీరు అడిగే సాహసం చేయలేదు అధికార్లు సంభాషణ తీరిగ్గా పొడిగించారు

“నీ పేరెమిటన్నావ్?”

“భూమయ్య”

“అహో ఇంతకూ నువ్వు చెప్పేరెమిట?”

“మి రిచ్చిన అప్పతో పైరు పెట్టి కోసుకొచ్చినా ”

“పెద్దాయనా! అతి తెలివిగా వాగకు మేం ఇచ్చింది డబ్బు ఆ డబ్బు కట్టి అప్పు తీర్చి అనవసరంగా మమ్మల్ని విసిరించి మా టైమ్ వేస్టు చేయకు ”

“మీ అప్పుకు డబ్బై కట్టాలా?”

“అవును ”

అధికార్లు నిన్నకాదు-మొన్నరోజు ఊరిమీద పడి గందరగోళం చేసిన విషయం గుర్తుకొచ్చింది

“అయితే నిన్న నేను లేనప్పుడు ఇంటి దగ్గర ఆడవాళ్ళను బెదిరించి రా అండా తీసుకొని వచ్చారట?”

“ఓహో, అదా? ఇంటి దగ్గర నువ్వు వుండివుంటే నిన్నే తీసుకొచ్చేవాళ్ళం ”

అది నోట్లు లెక్కపెద్దన్న ఆఫీసరు హెచ్చరిక!

బాగా కాగిన నూనె ముఖమీద చల్లినట్లు అనిపించింది

“ఆర”-నోరు తెరిచాడు భూమయ్య

కాంటరులో వున్నవారు కరెన్సీ మింగరు తినేది అన్నం పంట ఎలా పండుతుందో బ్యాంకులో వున్నవారికి ఎంతమందికి తెలుసు? పంట పండించే రైతంటే ఎంత చలకన భావం!-భూమయ్య మనసు ఆశ్చర్యంతో మూగబోయింది

“అప్పు కట్టవలసిన గడువు తీరింది నోటీసు కూడా పంపించాము అప్పటికి నీకు అప్పు సంగతి గుర్తుకు రాలెదా?”

“అప్పును గురించి ఎప్పుడూ మరవలేదు ”

“మరెందుకు కట్టలేదు?”

అధికారుల రెటింపు హెచ్చింది వారికి నేలపై పారేడే పురుగులా కనిపించాడు ఆరడుగుల భూమయ్య

“సమయానికి సర్దుబాటు కాలెదు ”

“అప్పుతిర్చే శక్తిలేనివాడివి అప్పుందుకు తీసుకోవాలి?”

అప్పు లేనిదే అనంత ఐశ్వర్యం కాని రైతాంగానికి, ఆ అనంత ఐశ్వర్యానికి మధ్య అనంత దూరం ఆ విషయం అధికారుల కెలా చెప్పాలి?

దీర్ఘంగా నిట్టూర్చాడు భూమయ్య ఉద్దండ పండితుల మధ్య పాదురుడిలా నిల్చున్నాడు అధికార్లు ఒకరి తరువాత ఒకరు ప్రశ్నలవర్షం కురిపిస్తున్నారు భూమయ్య అవసరమైనప్పుడు ఎన్నోమార్లు వడగళ్ళ వానలో పనిచేశాడు ఉత్సాహంగా కాని అధికారుల ప్రశ్నలతో వచ్చు తూట్లు పడుతున్నట్లునిపించింది భూమయ్య కోపాన్ని దిగమింగి, తనను తాను సంబాళించుకొని నెమ్మదిగా చెప్పాడు అది రైత

విప్పిన కప్పాల మూల భూమయ్య మాట్లాడుతుంటే-కణతలమీద తేలిన నరాలు కదులుతున్నాయి

“రైతుకొక తల్లి వుంది ఆ తల్లికి ఆకలి ఎక్కువ ఆమె ఆకలి తీర్చటానికి అప్పుచేయవలసి వస్తుంది కండలు కరిగించినా, ఎముకలు వంచి కష్టించినా ఆమెకు కనికరంలేదు నరాలు సాగేలా పనిచేసి మా రక్తం మరిగించి చెమటతో తడిపినా ఆమెకు సంతృప్తిలేదు రెయీ పగలు ఎండా వానలో ఆమె ఎండి తడుస్తుంది మమ్మల్ని తికమక పెడుతుంది ఆమె పులకరించి మమ్మల్ని ఉత్సాహపరుస్తుంది పుడమి తల్లి రైతులనే మమ్మల్ని ఆడిస్తుంది పాడిస్తుంది చివరికి ఒక్కోమారు ఏడిపిస్తుంది ”

భూమయ్య ఉచ్చాస నిశ్వాసాలు వడగాల్పుల్లా వున్నాయి మూటలు నెమ్మదిగా వచ్చినా ఎదలో రగిలే బాధకు అవి అద్దం పట్టాయి

“నీకు కవిత్యం కూడ వచ్చునా?”

విడూరంగా నవ్వారు అధికారులు

“ప్రకృతి ఒడిలో పుట్టి పెరిగినవాడిని అంతా ఆమె చలనే ఆకరు మూల భూమిని నమ్మిన మా ఆకలి తీర్చటానికే మా దగ్గర డబ్బు మిగలదు ఇక ఆమె ఆకలి ఎలా తీర్చగలం? -ఆమె ఆకలి నీటితో, ఎరువుతో తీర్చకపోతే పచ్చని పైరు పెరగదు పైరు లేక పంటలేదు పంటలేక మనిషి బ్రతుకులేదు అందుకని అప్పులు ఇస్తామన్న మీ ప్రకటనలు విని, రైతును ఉద్ధరిస్తామనే పెద్దల మూటలు నమ్మి, ఆశపడి అప్పతీసుకొన్నాం మాలాంటివాళ్ళ మెందరమో ఆ తల్లితోపాటు మా తలలు కూడ కుదవ పెట్టినాము ”

“ఇన్ని నెర్చిన వాడివి నీకు తీసుకొన్న అప్పు తీర్చాలని తెలియదా?”

వాచాలత్యం వున్న పదిమంది లాయర్లమందు దోషిలా నిల్చున్న అమాయక భూమయ్య నిర్దీపంగా నవ్వాడు ఇక తను చెప్పదలచుకొన్నది స్పష్టంగా చెప్పాలనుకొన్నాడు

“అప్పు అక్షరాల తిర్చవలసిందే అది పారిశ్రాంధ్రణ్ణి కూడా వదలలేదు రాజుచేత ఆలబిడ్డల్ని అమ్మించి కాటికాపరిని చేసింది ”

అధికార్ల ముందుకు మరోమారు టి కప్పులు వచ్చాయి

నింపాదిగా ‘టీ’ల తాగుతూ క్రికెట్ కామెంటరీ వింటున్నారు

అప్పటికే అక్కడ చాలామంది రైతుల చెరారు వ్యాపారం చేసేవాళ్ళు, ఉద్యోగాలు చేసేవాళ్ళు, చదువుకొన్నవాళ్ళు-వచ్చి వెళ్తున్నారు భూమయ్యను ఎగాదిగా చూసి ముసిముసి నవ్వుతో హేళనగా పరామర్శించి వెళ్తున్నారు ఉద్యోగులు, వ్యాపారులు

భూమయ్యలో వేచి వుండే ఓపిక తగ్గింది భూమయ్య నెత్తిమీద మోసుకొచ్చి దించిన మూట విప్పాడు మూటను కుమ్మరించి గోతం విదిల్చాడు పొట్టిరకాల నిండు పొట్టకర్ర వరి తెల్లగా ఎండిపోయింది కుప్పను చూస్తున్న భూమయ్య ముఖం పారిపోయింది అప్పటికే అక్కడ చేరిన రైతుల కళ్ళు బాధతో చెమ్మగిల్లాయి బ్యాంకు అధికార్ల కోపం తారాస్థాయికి చేరుకొన్నది పెద్దలు తారుగోడ్డమీద తిరిగి వాహనాలకు కూడా భిమా పద్ధతి వుంది కాని రైతు తీసుకొన్న పంట అప్పు పెరుగుతుంది, పంట పండినా ఎండినా బ్యాంకు అఫీసర్లకు ఎండిన పొట్టకర్ర పైరు

కుప్ప కన్నడనట్లుంది వారికి కనిపించింది అధికార దిక్కారం క్రికెట్ కామెంటరీ ఆపోయింది కళ్ళెర్రజేసి భూమయ్యను చూశారు

“అయ్యా, తను రెద్ద పెద్ద మొనగాడులా మాట్లాడుతున్నావనుకోవద్దు నీ వాలకం, చేతలు చూస్తుంటే కోపం మంచుకొస్తోంది అప్పు కట్టకపోతే నిన్ను ఇక్కడనుండి కదలనివ్వం”

పెద్ద అఫీసరు హెచ్చరించాడు అందులో బెదిరింపు వుంది అప్రయత్నంగా భూమయ్య చేయి మొలలోని కొడవలిమీద పడింది, మామూలు అలవాటు ప్రకారం “ఖానీ చేయటానికి వచ్చావా?”

అఫీసర్లు నిప్పులు చెరిగారు భూమయ్య నోట మాట రాలేదు అతని నోట కడి పూర్తిగా ఆరిపోయింది

“కష్టాల ఫలితం మీకు చూపి పోదామనే ఇంత దూరం రావలసి వచ్చింది”

“నువ్వు ఏ ఏట్లో కొట్టుకపోతే మాకెం? మా డ్యూటీ మేం చేస్తున్నాం”

డ్యూటీ అంటే ఏమిటి? మానవత్వం లోపించిన ధర్మం అధర్మమే అవుతుంది భూమయ్యకు కోపం వచ్చింది మండు వెసవిలో పాగలు గత్తే భూమిలా మారాడు కాని చేయగలిగిందెమంది?

అఫీసర్లు గుసగుసల పోయారు భూమయ్యను వాడి చూపులతో పరామర్శించి ఒంటకెళ్ళారు తెల్లటి దుస్తుల్లో వున్న జవాన బ్యాంకు తలుపులు మూశాడు నాలుక పిడుచకట్టుకపోతున్నా అఫీసర్లు కనికరిస్తారనే నమ్మకంతో అక్కడే వరండాలో కూచున్నాడు భూమయ్య త్వరగా ఊరు చెరాలని వుంది మొల్లో గుచ్చుకొంటున్న కొడవలిని చెతిలోకి తీసుకొన్నాడు

భూమయ్య వచ్చిన ఉద్దేశం వేరు అప్పు తీసుకొని పైరు పెడతే అది పండే సమయానికి నీటి వద్దడితో ఎండిపోయింది అప్పేకాదు తను చెసిన కాయకష్టం మట్టిపాలైంది కొంతకాలం అంతే వర్షాలు పడితే మరో పంట వస్తుంది అప్పుడు తప్పకుండా అప్పతీరుస్తానని చెప్పటానికి వెళ్ళాడు ఎండిపోయిన పంటను చూసేనా అధికార్లు కనికరిస్తారని ఆశించాడు తనలాంటి చాలామంది రైతులు పూపిరి పీల్చుకొనే అవకాశం కలుగుతుందని తలచాడు కాని, జరిగింది వేరు

వడ్డీ వ్యాపారి అప్పు ఇస్తే మూడు సంవత్సరాల వరకు పలుకరించడు సామాన్య రైతులకు స్వల్ప వడ్డీలతో ఊణాలని బ్యాంకులు ప్రకటనల బాకాల పూరుతున్నాయి కాని మూడు నెలల కొకమారు వడ్డీ అసలుతో కలసి పిల్లలు పెద్దైంది బ్యాంకులో బ్యాంకులో వడ్డీ నిప్పుల మూటలా అనిపించింది భూమయ్యకు

మండల కేంద్రంలో రైతుకు సహాయంగా వుండాలని అఫీసులన్నీ పెట్టింది ప్రభుత్వం కొత్తగా పోలిసు స్టేషను కూడా ఏర్పాటుంది

విద్యార్థిగా వున్నపుడు గ్రామీణాభివృద్ధి శిక్షణా శిబిరంలో ‘డ్విటి ఆఫ్ లేబర్’ అంశంమీద అనర్గళ ఉపన్యాసం ఇచ్చి, మొదటి బహుమతి గెలుచుకున్న విషయం మరచిపోలేదు అఫీసరు కాని ఆనాటి విద్యార్థికి అదర్హం వుంది నేటి అఫీసరుకి

హోదా వుంది కూచున్న కుర్చీకి అధికారం వుంది విచక్షణ మరుగునపడిన అధికారికి భూమయ్య నేరస్తుడిగా తోచాడు జీవిత విలనను పెంచేది నిజమైన చదువైతే ఆ చదువును చదువుకోలేదు ఆ అధికారి

తిసుకొన్న అప్పు తీర్చకపోగా దార్జన్యం చెసినట్లు బ్యాంకు అఫీసర్లు భూమయ్యపై పోలీసు రిపోర్టు ఇచ్చారు క్షణంలో నలుగురు పోలీసులు వచ్చారు భూమయ్య లేచి నిల్చున్నాడు కొడవలి లాక్కున్నారు పోలీసులు భూమయ్యకు అయోమయంగా వుంది కదలలేదు భూమయ్యను దొంగనో, దోపిడిదారనో తీసికెళ్ళినట్లుగా సంతకపు తొలిచి ఈడ్చుకపోయారు పోలీసులు లాక్ప్లో వుంచారు భూమయ్య దిగ్రాంతి చెందాడు మట్టు లేకనే పిడుగు నెత్తినపడినట్లుంది ఖిన్నుడయ్యాడు కోపం కళ్ళలో పొంగుకొచ్చింది కరకు కొడవలితో తన్ను బంధించిన వారిని ముక్కలు ముక్కలుగా తరగాలనిపించింది మనసు మండుతూ వుంది ఆకలి దప్పికల మాయమయ్యాయి

అక్కడ చేరిన రైతులు ఎవరికి వారు మాట్లాడుకొంటున్నారు అందరికీ తెలుసు భూమయ్య తప్పు చేయలేదని అతను అందరి బాధల గురించి చెప్తున్నాడని తెలుసు కాని ఎవరి దారి వారిది తోడి కార్మికుడికి అన్యాయం జరిగితే గర్జించి విరుచుకుపడే సంఘటిత శక్తి కార్మికునికి వుంది కాని రైతు విషయం వెరు

వలలో చిగులుకొన్న పక్షిలా భూమయ్య మనసు విలవిల్లాడింది పది పళ్లు చేరి వలతోసహా ఎగిరిపోయిన కథ వుంది ఐకమత్యమే మహాబలం కాని, ఆ ఒం రైతుకు అన్నిటితోపాటు కరువైంది రైతు అనైక్యతా శాపగ్రస్తడు కష్ట నష్టాల బాధనుండి ఆలోచన పుట్టుక రావాలి అంతవరకు రైతుకు విమోచన లేదు

చదువుకొన్న తెలివిగలవారు సమాజాన్ని వినాడో వృత్తలవారిగ వర్గీకరించారు అది వారి సుఖజీవనం కోసం ఆ వర్గీకరణే వ్రసించి వర్ణవిభేదాలతో సమాజాన్ని చిల్లి బిటలు పారించింది నేడు స్వార్థపరులు తమ పదవులకోసం, సుఖ సంతోషాలకోసం అమాయక రైతులను చదరంగంలో పాపులుగా వాడుకొంటున్నారు

భూమయ్య మనస్సు మండి కొలిమిలా మారింది సహనం మండిపోయింది అన్నదాతను పీడించి వీడిపించిన ఏ అధికారమైనా అంతంకాక తప్పదు రైతుకు రక్షణ కల్పించలేని ఏ ప్రభుత్వమైనా పరాభవాన్ని చవిచూడక తప్పదు రైతుకు సామాజిక ఆదరణలేని ఏ సమాజానికైనా అష్టకష్టాల తప్పవు- భూమయ్య హృదయం ఆక్రోశించింది, శపించింది!-

జరిగిన పరాభవ జ్వాల గుప్పమంటుంటే కూచోలక, ఒకచోట నిలవలక కదలిపోయాడు భూమయ్య మంటల మధ్య మర్రిచెట్టులా, ఎండిన పైరులా తెల్లబడి చిన్నపోయింది ముఖం అసహాయత, అసహనం, అబలత్వం ముప్పరిగొన్న దైన్యమూర్తి భూమయ్య! అతనిపై అతనికే జాలి కలిసింది!

☆

☆

☆

రామకృష్ణ బస్సు దిగాడు మండల కేంద్రం గోల్లగా వుంది విషయం చిన్న రామకృష్ణకు ఆశ్చర్యం కలిసింది అవేశం ఉప్పెనలా పొంగింది ఏం చేయాలో

తోచలేదు పని తొందరవల్ల ఊరు రావటం అలస్యమయింది ఒక రోజు-ఒక గంట ముందు వచ్చివుంటే వ్యవహారం అడుపు తప్పేది కాదు

రామకృష్ణకు బ్యాంకు బుణాల అవకతవకలు తెలియక పోలేదు వ్యవసాయ బుణాల బకాయిలు పెరుగుతున్న మాట నిజమే పెద్దలు పరిశ్రమల పేరుతో అప్పుచేసిన మొత్తాలు కరి మింగిన వేలగపండులా మాయమవుతున్నాయి అది అడిగే అధికారం, ధైర్యం బ్యాంకు అధికారులకు లేవు బదులు చెల్లలేని బ్యాంకులు బుణ మెళులు జరుగుతున్నాయి, బడుగు వర్గాల సంక్షేమం కోసం కాని మధ్యవర్తులకు అధికార్లకు అందులో అధిక భాగం జను అవుతున్నదని అధికార నివేదిక వేల్లడిచేసింది

రైతు అందుకొనే బుణం ఖరీదెంతో రైతు బలపడి అధిక పంట పండిస్తే ధరలు తగ్గవో నిత్యావసరవస్తువుల ధరలు తగ్గితే మానవ సంక్షేమానికి దారి కన్పడదా?

రామకృష్ణ నేరుగా బ్యాంకు కెళ్ళాడు తండ్రి చెల్లించవలసిన అప్పు చెల్లించాడు బ్యాంకు అధికారులు తమ పథకం బాగా పనిచేసేందనుకొన్నారు కాని దాని పర్యవసానం ఎలా వుంటుందో ఆలోచించే తీరిక, ఓపిక వారికి లేదు అదే విచారించదగ్గ విషయం

పోలీసు స్టేషను కెళ్ళి తండ్రి తరపున చేయని తప్పుకు క్షమాపణ చెప్పాడు రామకృష్ణ తీవ్రంగా గాయపడ్డ పులిలా పోలీసు స్టేషను నుండి బయటికొచ్చాడు భూమయ్య

భూమయ్య ఎవరితోనూ మాట్లాడలేదు పరాభవం బరువుతో పల్లెదారి పట్టాడు చిరుగాలికి కొట్టుకుపోయే ఎండుగడ్డి పోచలా కదిలాడు

రామకృష్ణతో ఊరి రైతులు వెనుక నడిచారు

“కళ్ళెదుటే ఎంత అన్యాయం జరిగింది!”

“అందరం కలసి బ్యాంకును కొల్లకొడ్డే ఏం చేస్తారు?”

“రాత్రికి పోలీస్ స్టేషను తగులబెడతేగాని కసి తీరదు”

అవి కుతకుత వుడికే రైతుల ఆవేశంలో మాటలు ఆలోచన మరుగున పడినప్పుడు అనర్థాలకు దారి తీస్తుంది

బ్యాంకులు నగరాల, పట్టణాల సరిహద్దులు దాటి పల్లె ప్రాంతాలకు రావటం అభివృద్ధి కార్యక్రమాలలో పెద్ద మలుపు రైతాంగానికి చేయూత నివ్వాలనెదె అందులో ముఖ్య ఉద్దేశం కాని జరిగిం దెమిటో రైతు చెతులకు సంకెళ్ళ!

సమాజంలో ఒక వ్యక్తిగాని, వర్గంకాని అన్యాయంగా అక్రమంగా అణచివేయ బడినప్పుడు జరిగే పరిణామం ఎలా వుంటుంది?—రామకృష్ణతో ఆలోచన కదిలింది

భూమయ్యకు పగలే రాత్రిలా తోచింది అవసరం వున్నప్పుడు అమాస చీకట్లో కూడా పొలం పని చేసే అనుభవం వున్న రైతు వంచిన తల ఎత్తుకుండా ఊరు చెరాడు అప్పటికే విషయం తెలిసి అట్టుడిచేనట్టుడిచిన పల్లె కొంత చల్లబడింది బ్యాంకు అధికార్లను, పోలీసులను తిట్టిపోశారు భూమయ్యను చాలామంది కళ్ళతోనే పరామర్శించారు చిన్నమ్మ భూమయ్యను చూసి కంట తడిపెట్టింది మిగతా ఆడవాళ్ళు కళ్ళొత్తుకున్నారు

ఇల్లు చేరిన ఖాళీతో, కొడవలి, రాబిందె చూసి నిట్టూర్చాడు భూమయ్య ఆ రాత్రి మామూలుగానే వెడినీళ్ళ స్నానం చేసి అన్నం తిని ఇంటిముందు నులక మంచమీద పడుకొన్నాడు రామకృష్ణ, తులసమ్మ మంచం పక్కన కూచున్నారు

కాల, చెయ్యి వుడిగే కాలం ప్రశాంతంగా బ్రతకటం తెలుసుకోవాలన్నాడు రామకృష్ణ భూమయ్య బదులు చెప్పలేదు

“రైతు సమిధగా మారినా సత్తలితా లిప్పని యజ్ఞగుండంలా మారింది వ్యవసాయం ఇక పల్లెలో బ్రతకడం కష్టం”

కొడుకు హితబోధ చెబాడు తండ్రికి వెళ్లెలా పడుకొని అకాశంలో పేరుకుపోయి చికటిని చూస్తున్న భూమయ్యలో పులకు, పలకు లేదు

“ఇప్పటికి వచ్చిన తలవొంపులు చాల ఒలికినన్నాళ్ళ ఒత్తకబోన్లు కడకాలంలో కాళ్ళచెతులు ఆడెటప్పడె పల్లెలు వదిలేద్దాం మడి వారానికిచ్చేద్దాం ఆదాయం వచ్చినా రాకపోయినా కొడుకు, కోడల అప్యాయంగా చూసుకొంటారు అందరం కలిసి వుందాం ”

తులసమ్మ నెమ్మదిగా నచ్చచెప్పింది

చీకటి నుండి భూమయ్య చూపులు కదిలాయి మెల్లగా లేచి కూచున్నాడు తల్లికొడుకులను చూసి నెమ్మదిగా నవ్వాడు

“ఏ ఇష్టం” అన్నాడు తలలో చెయిదూర్చి

తులసమ్మ, భర్త అంత తొందరగా ఊరు వదలటానికి అంకోకరిస్తాడని అనుకోలేదు సంతోషంగా రామకృష్ణ, తులసమ్మ మాట ముల్లె సర్దటానికి సిద్ధమయ్యారు

☆

☆

☆

నీడలా కదిలిన నిన్నటి గతం అంది దిగ్గన లేచాడు భూమయ్య కాళ్ళ మడివైపు కదిలాయి నడక బరువుగా సాగింది భూమయ్య చెల్లు, చేమలను మానవభాషలో పలకరించి వచ్చాడు బండ బావిని చూసి వేడి నిట్టూర్పు విడిచాడు బ్యాంకులో అప్పచేసి రైతూ బ్రతకడంకంటే బండ బావిలో చావటం మెలనుకొన్నాడు

ఈ దేశం నాడు, నేడు, రేపు వ్యవసాయక దేశం అర్థిక స్వరూపం మారతూ వుంది నాగరికత పెరుగుతూ వుంది కాని సంస్కృతి మౌలికంగా వ్యవసాయ జీవనమీద ఆధారపడి వుంది ఈ విషయం అవగాహనం వున్న మేధావు లెంతమంది?

ప్రతి కయ్య, గనెం భూమయ్య పాదాల తాకిడితో మెల్కొన్నది

ఎదురుగా వస్తున్న రామకృష్ణను చూసి అగాడు, భూమయ్య మర్రిమాను నిశ్చలంగా వుంది నీరెండలో కొత్త కాంతితో-మెల్లగా కరుణతున్నాయి ఆకులు

సామాన్య రైతు జీవితం ఒక విషాద కథ అతను నడిచేది కరకురాతి బాట అతను పరిభ్రమించేది ప్రకృతి విద్యారాల విషవలయం తండ్రి ఎందుకు విషవలయంనుండి ఒయటపడటానికి బాధపడుతున్నాడో అర్థం కాలేదు రామకృష్ణకు

ఈ దేశంలో సామాన్య రైతు జాతకం ఒక్కటే అప్పుడు, ఇప్పుడు అప్పులో పుట్టి, అప్పులో పెరిగి, అప్పుతో మట్టిలో కలిసిపోతున్నాడు రైతుకు అప్పు వారసత్వంగా వస్తున్న అనంత ఐశ్వర్యం

“నాయనా రామకృష్ణా! అప్పిచ్చిన ఆఫీసర్లు అపరాధిని చేసినారు పోలీసులు ఇనుప సంకెళ్ళను తొలించినారు వారి ధర్మం వారు నిర్వహించినారు నీకు స్తోమత వుంది కాబట్టి కన్నకొడుగ్గా ఇనుప సంకెళ్ళ నుండి నన్ను విడిపించగలిగావు ఉద్యోగం చేసే కన్నకొడుకు ఆదరణలేని సామాన్య రైతుల స్థితిగతులు ఎంత దారుణంగా మారుతున్నాయో ఆలోచించగలవా? దీనికి పరిష్కార మార్గం లేదంటావా? ఆసరావున్న ప్రతి రైతూ పట్టణం చేరి సోమరైతే పట్టణాలు భరించగలవా? పల్లెలు వలస పోతే, పంట కళ్యాణ వట్టిపోతే జనం ఏమి తింటారు?”

భూమయ్య మనోభారంతో అన్నాడు

“అరుకాలం కష్టపడే రైతుకు అవరోధాలెన్నో వున్నాయి అతని కష్టార్జితం ఎన్నోరకాల దోపిడీలకు గురౌతూ వుంది కాని రైతు పిడిచిలి బిగిసే కాలం రాకపోదు రైతుకు పట్టిన ఒణ గ్రహణం తొలగే సమయం రాకపోదు ”

రామకృష్ణకు ఏం చెప్పాలో అర్థం కాలేదు

“రామకృష్ణా! ఉద్యోగం చేసే మీకు జీతం సంవత్సరాని కొకమారు పెరుగుతుంది కాని రైతుచేసే కష్టానికి ప్రతిఫలం పంటపై ఆదాయం పెరగటం లేదు రైతు లెక్కల చూపై నాగలి కూడ మిగల దంటారు ఇది ఏం న్యాయం?”

ఇరవైనాలుగు గంటలూ అరు బుతువుల్లో మడిచే అంటిపెట్టుకొని మరో ధ్యాస లెకుండా ప్రపంచాన్నే మరచిన రైతులో ఆలోచన కలిగింది రైతు సమాజం పోకడను గమనించ గలిగింపవలసి తనకు జరిగే అన్యాయం తెలుస్తుంది ఆలోచన వెడినుండి మార్పుకు పునాది పడాలి- అనుకొన్నాడు రామకృష్ణ

భూమయ్య ప్రశ్నలకు ఏం సమాధానం చెప్పాలో అంతు పట్టలేదు రామకృష్ణకు ఉదయభాస్కరుని కెదురుగా నిలబడ్డాడు భూమయ్య ఉద్యోగంతో అతని మనస్సు చలించింది, కళ్లు జ్వలించాయి మట్టి చేతికెత్తుకొని వేదమంత్రంలా పలికాడు భూమయ్య

“మట్టి సకల జీవరాశి పుట్టుకకు, పెరుగుదలకు ఆధారం ఈ మట్టే బంగారం

మట్టిమీద రైతుకున్న మమతానుబంధాలు సంకెళ్ళ కంటికి కన్నడని ఆ ఒంగారు సంకెళ్ళను ఎవరూ విడగొట్టలేరు అయితే ఆ సంకెళ్ళ కడియాలగా మారే రోజు వస్తుంది ప్రతి మనిషికి కడుపునిండా తిండి వున్నప్పుడే దేశానికి నిండుగౌరవం ”

రామకృష్ణకు తనకు చిన్నపుడు తండ్రి మట్టిలో అక్షరాలు రాసి పలికించిన దృశ్యం గుర్తుకొచ్చింది

● ఆంధ్రప్రభ సచిత్ర వారపత్రిక 21-12-1988 ●

★ ★ ★

యంత్రం

“మళ్ళి పెళ్ళి”

ఆ మాట చెవిన పడితే నాకు నశ్యంతా జరుగు ప్రాకినట్లుంది అమ్మతో చాలాసార్లు చెప్పాను ఈ పెండ్లి సంబంధాలు తెచ్చే ఖాలాబీలను మన యింటికి రానీవద్దని

తెల్లవారినప్పటి నుండి ఆ గడప, ఈ గడప తిరగడమే వాళ్ళపని ఆ యింట్లో కాఫీ, ఈ ఇంట్లో టిఫిన్, యింకోచోట భోజనం - ఇదీవరస పెండ్లిడు పిల్లల బాగోగుల్ని చిలకల్లా వల్లిస్తుంటారు పట్నంలో ప్రతి ముస్లిం యింటి జాతకం చిటికెలమీద చెప్పేస్తారు అందరి మంచి, చెడ్డలు వాళ్ళ నోళ్ళల్లో నానుతూ వుంటాయి

నజరానాలు కాస్తా బలంగా ఇస్తామని ముందే ఆశ చూపెడతారు కొందరు అటువంటి వాళ్ళ బిడ్డల్ను గూర్చి ఓ అరగంట లేటుగా స్తోత్రం చేస్తారు ఘరానా కుటుంబీకులుగా వాళ్ళకు తిరుగులేని ముద్ర వేస్తారు ఫలానా వాళ్ళ సంబంధం మీ అదృష్టంకొద్ది దొరుకుతుందని గోప్యంగా చెబుతారు ఆ యింటి కోడలైతే నిజంగా మీ అమ్మాయి అదృష్టం పండినట్లే అంటారు

సంబంధాలు పొడిగించడానికి వాళ్ళు చెప్పే అబద్ధాలకు అంతూ పొంతూ వుండదు ప్రస్తుతం ఈ పని చాలా లాభసాటి వ్యాపారంగా చెలామణి అవుతుంది

ఈమధ్య రాబియా ఖాలాబీ తరచూ మా యింట్లో దర్శన మిస్తూంది పెళ్ళి కావలసిన వాళ్ళెవరూ ఈ యింట్లో లేరు మా అన్నలు ముగ్గురికీ పెళ్ళిళ్లు అయిపోయాయి ఇద్దరి సంబంధాలు ఈ మహాతల్లై కుదిర్చింది ఆ పరిచయంవల్ల వస్తూందనుకొన్నాను మొదట్లో

కాని అమ్మతో గుసగుసలాడుతూంటే చిన్నాను, నాకు మళ్ళి పెళ్ళి చేస్తే బాగుంటుందని ఇటీవలే ఒకతని భార్య చనిపోయిందట నలుగురు చిన్న చిన్న పిల్లలతో నానా తంటాలు పడుతున్నాడు నిక్షేపమైన గవర్నమెంటు నౌకరీ దండిగా జీతం వస్తుంది మంచి సంబంధముంటే చూడమని ప్రతిరోజు బ్రతిమాలుకొంటున్నాడు మీరు సరేనంటే క్షణాల్లో మీ అమ్మాయికి కుదురుస్తానంటూంది నెన వచ్చింది గమనించి గతుక్కుమన్నారు యిద్దరు తర్వాత మాట్లాడుదామని మాట మార్చుకొన్నారు

అప్పటి నుండి ఆమె మా యింటికి వస్తే గుండె లయ తప్పతుంది నాకు ఆమె పున్నంతసేపు నెత్తిన నిప్పుల కుంపటి పెట్టినట్లు బాధ ఎప్పుడెప్పుడు పోతుందా అని నానా అవస్థ పోయి తర్వాతగాని మనస్తపితంరాదు

ఈ రోజు మళ్ళీ వచ్చింది!

ఏ అవాంతరం ముంచుకొస్తుందోనని భయంగా వుంది నా గదిలో కూర్చుని కథల పుస్తకం చదువుతున్నాను మనసు మాత్రం వాళ్ళను గురించే ఆలోచిస్తోంది, చెవులు వాళ్ళ సంభాషణమీదే లగ్నమయ్యాయి పుస్తకం చూస్తున్నానేగాని, ఏమీ అర్థం కావడంలేదు రెండు మూడుసార్లు మాటలు గట్టిగా వినిపిస్తే నన్నే పిలిచారని వులిక్కిపడ్డాను

మగరీబ్ నమాజ్ (సూర్యాస్తమయం తర్వాత చేసే ప్రార్థన) ముగించి యింటికి వచ్చారు అబ్బాజాన్ (నాన్న) శుక్రవారం కాబట్టి ఆరోజు బట్టలంగడికి పోలేదు బస్తీలో పెద్ద బట్టల దుకాణం మాది "సుల్తానా కట్ పీస్ సెంటర్" అని పాపుకు నా పేరే పెట్టారు

"అబ్బాయి తరపువాళ్ళను వచ్చి రజియాసుల్తానాను చూచి పొమ్మన్నాను" నాన్నవద్ద చాపమీద కూర్చుంటూ చెప్పింది అమ్మ

నాన్న గంభీరంగా ఆమెవైపు చూచారు

"ఇద్దరుకాలము (విదాకులిచ్చిన తర్వాత పెట్టే గడువు) దాటి మూడు మాసాలు కావొచ్చింది ముసలి, ముతకనా మనం పూరుకోవడానికి? ఎంతకాలమని యింటిలో పెట్టుకోగలము? ఆమెకు మనమన్నీ సమకూర్చగలం, కానీ భర్తను యివ్వలేము కదా! ఒక్కగానొక్క దిడ్డ 'అల్లా' ఆమెను ఇంత చిన్న చూపు చూస్తాడనుకోలేదు" దుఃఖంతో అమ్మ గొంతు బొంగురుపోయింది కన్నీళ్ళు గట్లు తెంచుకొన్నాయి ఏడుపును సంభాలించుకోవడానికి పైటతో నోరు వొత్తి పట్టుకుంది

"ఊరుకో సలీమా! అల్లాకు ఏది ఇష్టమో అదే జరుగుతుంది ఆమె తలరాతను తప్పించడం మన పశమా! నా దిడ్డ జీవితంలో వెలుతురు ప్రసాదించమని ప్రతి ప్రార్థనలో వేడుకొంటున్నాను దయామయుడు తప్పకుండా నా మొర అలకించి నా తల్లిని చల్లగా చూస్తాడు"

ఆ మాటలను బట్టి అమ్మ అభిప్రాయంతో ఏకీభవించారు నాన్నకూడా అనుకొన్నాను నాకు కంపరమెత్తింది ఏం చేయాలో తోచక నా గదిలోకి పరుగెత్తాను

ఇషా నమాజ్ (రాత్రి ఎనిమిది గంటలకు చేసే ప్రార్థన) ముగించి వెంటనే మంచమెక్కినా భోజనంచేసి పడుకోమని అమ్మ కేకలు పెడుతుంది నాకు ఆకలి కాలేదంటే వినడంలేదు కాదు కూడదని బలవంతం పెడితే ఒక గ్లాసు పాలు తాగాను

ఎంత పొర్లినా నిద్ర రావడంలేదు ఏవేవో ఆలోచనలు మనసును ముసురుకొంటున్నాయి అప్పడయితే రిజ్ వానా నిద్రమందు చాలా గొడవ చేసేది నా యెదమీద కూర్చొని ముసి ముసిగా నవ్వేది వచ్చిరాని మాటలతో అమ్మా! అమ్మా! అని నా బుగ్గలకేసి గుద్దేది అంతలోనే పకపకా నవ్వుతూ ముఖమంతా ముద్దులు

పెట్టెది వాళ్ళు రాన్న ఎంత బెంగపడినా రానంటే రానని భీష్మించుకునేది అది సందడి ముగించి నిద్రపోతే తప్ప మాకు ఏ పని తెమిలేది కాదు

అది పుట్టినప్పటి నుండే నా కష్టాలు గట్లు తెంచుకున్నాయి రిజ్ వానాకు సరిగ్గా మూడేళ్ళు నా కడగండ్ల వయస్సుకూడా అంతే

నా పెండ్లి అయిన ఏడేండ్ల వరకు మా సంసారంలో సంబరాలు పండినాయి అన్యోన్యత అల్లుకపోయింది పెండ్లియిన కొత్తలో రాజాఖాన్ నాతో ఏదన్నా మాట్లాడాలంటే సిగ్గుపడేవాడు తాను యింటర్ ఫేయిల్ నేను దిఎ పాసయ్యాను తప్పులు పడతానేమోనని అతని భయం

రాజాఖాన్ తండ్రికి బస్తీలో పెద్ద జావేలర్స్ షాపు వున్నది ఆయన పోయిన తర్వాత వ్యాపారం రాజానే చూస్తున్నాడు కొన్ని రోజులకే బిజినెస్ లో తండ్రిని మించిన దిట్ట అనిపించుకున్నాడు అతని తండ్రితో వున్న స్నేహంకొద్ది నాన్న పట్టుబట్టి నన్ను రాజా కిచ్చాడు

యర్రగా బొద్దుగా వుంటాడు రాజా నల్లని వుంగరాల జుట్టు తెల్లని కళ్ళు, ముక్కు కొంచెం అణిగివున్నా చూపరులను అకట్టుకునే ముఖం

వాళ్ళమ్మ కోరినంత కట్టుము, జెహజ (వస్తుసామాగ్రి) కుమ్మరించారు మా వాళ్ళు మా అత్తయ్య చాలా నెమ్మది మనిషి నన్ను తన కూతురుకంటే మిన్నగా చూచేది నా దురదృష్టానికే అన్నట్లు పెద్దమ్మాయి పుట్టిన రెండవ యేడు చనిపోయింది రాజాఖాన్ కు వెనకా ముందు ఎవరూ లేరు అతనికి మనసు పడితే అది ఎంత కష్టమైనా చెయ్యాలనే పట్టుదలగల మనిషి మొండితనం కావలసినంత వుంది మనసు చిన్నబుచ్చుకుంటే మనమెంత ఓదార్చినా కుదుటపడదు

నన్ను చూచి మురిసిపోయేవాడు “అందమనే మసలి చెట్టుకు కొత్తగా చిగురించిన రెమ్మవలె వున్నావు” అంటూ వచ్చిరాని కవిత్యంతో నన్ను పుక్కిరి దిక్కిరి చెసేవాడు

నామీద అంత అనురాగమన్న రాజాఖాన్ “తలాక్” యిచ్చాడు ఒకటి, రెండుసార్లు కాదు - మూడుసార్లు ముక్తాయంపుగా చెప్పాడు ఇంకెప్పుడూ అతనికి చేరువ కాకుండా చెసుకున్నాడు ఆ విధంగా యెండుకు మారిపోయాడో యెంత ఆలోచించినా అంతు పట్టడంలేదు నేను యెం తప్పచేశానని అంత పెద్ద శిక్ష విధించాడు? మగ్గురు ఆడబిడ్డల్ని కనడమే నేను చేసిన నేరమా? అంతకంటే నాకు కొంచెం విషమిచ్చి వుండేనా సంతోషించేదాన్ని! సజీవంగా ఈ కరకంలో తోసి బాధించడం అతనికి న్యాయమేనా? ఈ ప్రశ్నలు నిత్యం నా అంతరంగాన్ని చిల్లలు కొడుతున్నాయి ఇక నాకు నిద్ర ఆహారం సహించగలవా?

“వరుసగా మగ్గురూ ఆడపిల్లలు మూడవ కానుకయినా కొడుకు పుడతాడని ఎంతో నమ్మకమున్నది ఇప్పుడు అందరూ నన్ను హేళనచేస్తూ చప్పట్లు కొడుతున్నారు నాకు తల యెత్తుకోకుండా చేశావు వాళ్లల్లో తిరగడానికి మొగమెక్కడంలేదు” ఈ మాటలతో రోజూ నన్ను ఒకటే వేధించడం

ఆరోజు నుండి అతనిలో అసంతృప్తి విరబూసింది అభిమానానికి అడ్డుకట్టలు పడినాయి అడపా దడపా వేధింపులు, సాధింపులు ఎక్కువైపోయాయి మగపిల్లవాడు

కావాలని మోజంటే ఇంకోపెళ్ళి చేసుకొన్నా నాకు అభ్యంతరం లేదన్నాను ఇద్దరితో ఏగింపలేనని తప్పకునేవాడు చెరొకవైపు లాగితే సంసార బంధం తెగిపోతుందని నేనే సర్దుబాటవుతూ వచ్చాను ఉన్నట్టుండే అతనే బలవంతంగా తెగ్గొట్టాడు

అకస్మాత్తుగా యిరువురు సాక్షులతో యింటికి వచ్చాడొక రోజు తలాక్!తలాక్!తలాక్!

అవేశంగా మూడుసార్లు అరచాడు

అంతే!

చకచకా కుల పెద్దలంతా గుమిగూడినారు నా పెళ్ళిప్పడిచ్చిన పాతిక తులాల బంగారు వాపసు ఇవ్వాలని వాదించారు అడపిల్లలన్నారు, యివ్వడానికి వీలుపడదన్నారు రాజాఖాన్ వత్తాసుదార్లు బంగారు యివ్వకపోవడం అన్యాయమని రాజాఖాన్ ను దబాయించారు పెద్దలు అందరూ చెప్పితే వాపసు ఇవ్వడానికి వొప్పకొన్నాడు రాజాఖాన్ ఇక మహారు, యిద్దతు డబ్బులు తీసుకుని బయలుదేరమన్నారు ఈరోజునుండి నువ్వు అతని భార్యవు కావని తేల్చేసినారు బలి పశువువలె చెవులు ఊచుకుంటూ యిక్కడికి చేరుకున్నాను

పది నిముషాలలో పది సంవత్సరాల వైవాహిక జీవితానికి తెరపడింది రాజాఖాన్ పనికిరాని యంత్రాన్ని చేసి పారవేశాడు నన్ను అదే పనిముట్టును యింకొకరికి అంటట్టాలనుకుంటుంది అమ్మ, నాకు యేడ్చు వచ్చింది ఈ దినమే కాదు, చాలాకాలంగా యేడ్చి, యేడ్చి నిద్దురపోవడం అలవాటయిపోయింది నాకు

★

★

★

తెల్లవారుతూనే రోజువలె వీధిగుమ్మంలో కూర్చున్నాను బ్రంకురోడ్డు చౌరస్తాలో వుంది మా యిల్లు ఎనిమిది గంటలకుగానీ రారు వాళ్ళు ప్రతిరోజు కాన్వెంటుకు మా యింటి ముందునుండే పోతారు మా యింటి ఆవలి సందులో వుంది కాన్వెంటు పక్కకు కదలి అటూ, ఇటూ పోతే వెళ్ళిపోతారేమోనని భయం

ఒకరోజు చూడకుంటే పోనీలే అని మనసు చిక్కబట్టుకోలేను ఎప్పుడెప్పుడు ఎనిమిది గంటలు కొడతాయా అని ఆత్రుత మనకు అవసరమైనప్పుడు కాలంకూడా ఆలస్యంగా సాగినట్లుంటుంది ఒకొక్కక్షణం బరువుగా నా గుండెలమీద నుండి నడుస్తున్నట్లుంది గమ్మంలో అట్లే కాచుక కూర్చున్నాను

ప్రతిరోజూ నాతో మాట్లాడుతున్నారని రాజాఖాన్ మందలించాడా? ఈరోజు రాకపోవచ్చా? ఆ మాట అనవద్దని గుండె నోటికి అడ్డుపడుతుంది వద్దు! అవిధంగా జరగకూడదు అదే జరిగితే నేను భరించుకోలేను ఈ పాడు ఆలోచనలు వస్తున్నందుకు నన్ను నేను విసుక్కున్నాను రాత్రి పగలు దిగులు నన్ను చిత్రపథ చేస్తోంది నా పిల్లల్ని చూచిన పది నిముషాలే నాకు పూరణ, అనందం వాళ్ళను గుండెకు హత్తుకున్నప్పుడు నా బాధంతా అవిరైపోతుంది దానికోసమే ఈ నిరీక్షణ

నా ప్రేమిలు తెంచుక పుట్టిన అనురాగపు ముద్దులు వాళ్ళు తియ్యని అనుభూతులతో నవమాసాలు మోసి కన్నాను కానీ ఈ రోజు నా బిడ్డలని చెప్పకునే తాహత్తులేదు ఇప్పుడు రాజాఖాన్ బిడ్డలు నాకు ఏమీకారు

అదిగో వస్తున్నారు!

అబ్బ - అప్పుడే హాయి చుట్టుకుంది నన్ను సంతోషంతో పూనకం వచ్చినట్లుంది
స్వర్గం నా దగ్గరకు కదలి వస్తున్నట్లనిపించింది

“అమ్మీజాన్” అంటూ ముగ్గురూ పరుగుత్తుకుంటూ వచ్చి నా వడిలో వాలారు
రాజాఖాన్ సంబంధీకులు ఎవరన్నా చూస్తారేమోనని చుట్టూ పరికించాను వాళ్ళు
తిగలవలె పెనవేసుకొన్నారు నన్ను ప్రేమ పుష్పాంగి కొద్దిసేపు మూగవాళ్ళని
చేసింది మమ్మల్ని తర్వాత పాలకోవా తినమని అందించాను చిన్నది నాకు వద్దని
మూతి ముడుచుకుంది

“నువ్వు తినవా రిజ్వానా?” అన్నాను

వద్దని తల అడ్డంగా తిప్పింది

“ఎందుకని?”

దాని కళ్ళల్లో నీళ్ళు నిండుకున్నాయి రెప్పలార్పుతూ నావైపు దీనంగా చూచింది

“నన్ను నన్ను ఆమె కొట్టింది” అంది వచ్చిరాని మాటలతో

నా హృదయం మెలికలు తిరిగింది రాజాఖాన్ రెండవ పెళ్ళి చేసుకొని నెల
కావచ్చింది అతని కొత్తభార్య యిక్కడికి వచ్చి పదిరోజులయింది

“ఎందుకు కొట్టింది?” పెద్దపాప వైపు చూశాను

అది కోవా తింటూనే “ఏం లేదమ్మా! రాత్రీ పిన్నీ, డాడీ ఒకే మంచమీద
పడుకున్నారు పిన్నీ దగ్గర పడుకొంటానని సతాయించింది రిజ్ వద్దు అక్కడగ్గర
పడుకోమని రెండుసార్లు నా మంచమీద పడుకోబెట్టింది మళ్ళీ లేచి వెళ్ళిపోయింది
పిన్నీ కోపంతో కసురుకొని కొట్టింది ”

ఆ మాటలు నా గుండెల్ని ముక్కలు ముక్కలు చేశాయి అయినా ఎవరి
బిడ్డలు వాళ్ళకు మద్దు ఇంకాకరి బిడ్డలు ఇబ్బందిగానే వుంటారు తల్లి వుండకూడా
లేనివాళ్ళయ్యారు నా బిడ్డలు

రిజ్జ తల నిమురుతూ “మీ డాడి ఏం అనలేదా?” అన్నాను “ఊహ!” అన్నారు
పెద్ద పిల్లలిద్దరూ

“దీన్ని నీదగ్గరే పెట్టుకోమ్మా! రాత్రంతా అమ్మా, అమ్మా అని ఒకటే యేడుపు
యెడిస్తే బయటకు తోసి వాకిళ్ళు మూస్తానని భయపడించారు డాడి అప్పుడుగాని
నోరుమూయలేదు బేవార్ సాముండ ఎల్ల పుట్టినావే అని పొద్దునకూడా తిట్టింది
పిన్నీ ”

ఇంకా యేదో చెప్పబోయింది రెండవ పాప - వద్దని గట్టిగా దాని నోరు
మూసాను

“ఇట్లా వీళ్ళను మురిపించేస్తే నిన్ను వదలిపెట్టారు దాంతో నీకు బాధ, వాళ్ళకు
కష్టాలు తప్పవు గుండె రాయి చెసుకొని గతాన్ని మరచిపోవాలమ్మా!” దగ్గరకు
వచ్చి నా గడ్డం పట్టుకొని ఒజ్జించింది అమ్మ

“నానిమా! నానిమా!” అంటూ అమ్మను చుట్టుకొన్నారు ముగ్గురు “మీ నాన్న
చూస్తే కొడతాడు, పోండి! పోండి!” అంటూ ఒలవంతంగా వాళ్ళను పంపించేసింది

అమ్మ నేను చూడకుండా అటువైపు తిరిగి కన్నీళ్ళు తుడుచుకుంటూ లోపలికి వెళ్ళిపోయింది

వాళ్ళు పోతూంటే చూస్తూ వుడికిపోయాను నేను

★

★

★

సాయంత్రం!

అదరా బాదరా అబ్బాజాన్ అంగడినుండి యిల్లుచేరుకున్నారు హాల్లో కూర్చున్న నన్ను చూసి నా దగ్గరకి వచ్చారు “ఏంమ్మా, యింకా అట్లే వున్నావు” విస్తుపోతూ అడిగారు నేను లెచి మౌనంగా తలవంచుకున్నాను

“త్వరగా బట్టలు మార్చుకో వాళ్ళు సాయంత్రం వస్తామన్నారు”

సూటిగా ఆయన కళ్ళలోకి చూచాను

“నీకు తెలియదమ్మా! మేము చెప్పినట్లు చెయ్” నా తలమీద చెయ్యిపెట్టి నిమిరారు ఆవేశం నన్ను వుండనివ్వలేదు అబ్బాజాన్ ఏమనుకొంటారో అన్నభయం తుడిచిపెట్టుకపోయింది

“క్షమించండి అబ్బాజాన్! నాకీ పెళ్ళి వద్దు” అన్నాను

“పిచ్చిపిల్లా! అది మన ధర్మమమ్మా!”

“అవును నేను కాదనలేదు కానీ కారణం లేకుండా తలాక్ యివ్వమని మన ధర్మం చెప్పలేదు ఈ కాలం విడాకులంటే చాలా తెలికయిపోయింది

“తలాక్ ఎందుకు ప్రవేశపెట్టారో మీకు తెలుసుననుకొంటాను అబ్బాజాన్!”

“భార్యభర్తలలో పరస్పరం అయిష్టత యేర్పడాలి ద్వేషభావం విస్తరించి దాంపత్య జీవితం కొనసాగని పరిస్థితి రావాలి వారిద్దరిమధ్య సఖ్యతకు, సర్దుబాటుకు అవకాశం కనిపించకుండా పోవాలి ఆ సంబంధం అలాగే కొనసాగించడం శ్రేయస్కరం కాదనే అభిప్రాయం కలగాలి

“అటువంటి విధిలేని పరిస్థితుల్లో విడాకులు అమలుపరచాలి అంతేకాని కుంటిసాకులు చూపి మూడుసార్లు తలాక్ అనడం సమంజసం కాదు”

నా మనస్సులో వున్న విషయం కుండ బద్దలకొట్టినట్లు చెప్పేళాను అబ్బాజాన్ కు ఆయన తలపంకించారు నావైపుచూస్తూ కొద్దిసేపు ఆలోచించారు

“చూడు రజియాసుల్తానా! ఆ పుణ్య పాపాలు తలాక్ చెప్పేవాళ్ళవే అమలు జరపడమే పెద్దల పని నువ్వు చదువుకొన్నదానివి నీ యిష్టానికి భిన్నంగా ఏదీ మేము చేయదల్చుకోలేదు సాటివారిలో మాకు తలవంపులు రాకుండా చూడు”

బాధతో అబ్బాజాన్ కన్నీళ్ళు పెట్టుకొన్నారు ఇంతలో అమ్మకూడా మా దగ్గరకు వచ్చింది ఆమె నా తల నిమురుతూ “నీకు మంచి జరగాలి అంతకంటే మాకు కావలసినదేముందమ్మా” అంది

“అబ్బాజాన్! మార్మలకుభార్యలైన నావంటివాళ్ళకు ఈ బాధలు తప్పవు ఈ ముళ్ళకంచెలో యిరుక్కుని విలవిలలాడుతున్న సోదరీమణులకు చేయూతనివ్వాలనుకున్నాను అటువంటి మగమహారాజులకు గుణపాఠం చెప్పాలని నిర్ణయించుకున్నాను

రెపటినుండి 'లా' కాలేజీలో చేరాలనుకున్నాను న్యాయవాదినినే ఈ అన్యాయాలను
ఎదుర్కోవాలని నిశ్చయించుకున్నాను దయచేసి ఈ అవకాశాన్ని కల్పించండి”
ప్రాధేయపడ్డాను

ఇద్దరూ ఒక్కసారి ఆశ్చర్యంగా “బెటీ!” అన్నారు

“మీ కూతురు నిష్పదంటేదని నిరూపించుకుంటారు మన కుటుంబానికి ఏ
మచ్చ రానివ్వను అశీర్వదించండి” అంటూ పాదాలమీద పడ్డాను

ఇద్దరూ ఒక్కసారి “అల్లా రక్షించుకాక!” అని నా తలమీద చేతులు పెట్టారు
వాళ్ళ వేడి కన్నీళ్ళు బొట్లు బొట్లుగా రాలి నా మెడమీద పడ్డాయి

“నీ యిష్టమే మా యిష్ట” మన్నారు యద్దరూ

● ప్రచురణ, 1988 ●

★ ★ ★

రథయాత్ర

వైశాఖమాసం

ఎండ భరించటం చాలా కష్టంగా వుంది వడగాలికి భయపడి ఏవరూ బయటికి రావటం లేదు పిల్లలకు ఇవేమీ పట్టటం లేదు ఏటి నీళ్ళల్లో దూకి ఈదుతున్నారు వడ్డెక్కి పొలాల మధ్యగా పరుగులు తీసి మావిడి తోటల దగ్గరకు చేరుతున్నారు కాపలావాడిని మంచి చేసుకున్నో, మభ్యపెట్టో పచ్చికాయలు సంపాదించి ఉప్పు కారమూ అద్ది ఆరగిస్తున్నారు

ఈ రోజు నారాయణకు తీరిక లేకుండా వుంది స్నేహితులతో కలిసి గుసగుసలాడుతున్నాడు

ఎలాగైనా రాత్రికి శ్రీకాకుళం వెళ్ళి రథోత్సవం చూచి రావాలి

రంగన్న, సీనూ, రామూ వచ్చారు

అంతా చావడిలో చెరారు

“నారి అన్నా! మా నాయన వప్పకున్నాడు” అన్నాడు రంగయ్య

“సీనూ, మీ అమ్మ ఏమందిరా?” నారాయణ అడిగాడు

“వప్పకోవటంలేదు—” వాడు నిరుత్సాహంగా చెప్పాడు

రామూ కూడా ‘లాభంలే’దన్నాడు

“ఎలాగైనా వెళ్ళి చూడాలన్నా!” అన్నాడు సీను

“రాత్రి కళ్యాణం దగ్గర కాంక్రెస్‌వాళ్ళు కొడవ చెళారని మా అమ్మ కూడా వీల్లెదంటోంది ”

“ఏం చెద్దాం?”

అంతా ఆలోచించారు అమ్మనీ, నాన్ననీ బ్రతిమాలి అనుమతి సంపాదించాలనుకున్నారు

“ఒకవేళ వప్పకోకపోతే ఎలాగన్నా?”

నారాయణ ఈ నలుగురిలో పెద్దవాడు అతని మాటంటే అందరికీ నమ్మకం

“సీనూ! రాత్రిపూట కొద్ద దగ్గర చావిడిలో పండుకుంటావుగదా!”

“ఓనన్నా ”

“పెందరాడే అన్నం తిని చావిడి దగ్గరకొచ్చేయ్ అక్కడినుండి అంతాకలిసివెళ్తాం ”

ఈ ఆలోచన అందరికీ నచ్చింది

చీకటిపడే సమయానికి నారాయణ తల్లిని వప్పించాడు

నారాయణ తల్లికి దైవభక్తి ఎక్కువ అందువల్ల ఇలాంటి విషయాలలో ఆమె వద్దనదు కానీ, ఈ సంవత్సరం పరిస్థితి వేరుగా వుంది ఈ మధ్యనే తెనాలిలో కాంగ్రెస్ వాళ్ళు గొడవ చేశారట రాత్రి శ్రీకాకుళంలో పోలీసులు లారీలతో కాంగ్రెస్ కార్యకర్తలను కొట్టారని తెలిసింది ఈ రోజు రథోత్సవం మళ్ళీ ఏమవుతుందోననే భయం

కాని, కొడుకు బతిమాలుతుంటే, కాదనలేక వప్పుకుంది

నారాయణ చొక్కా-లాగూ కొత్తవి వేసుకుని బయలుదేరాడు

తల్లి ఇచ్చిన బేదా జేబులో దాచుకున్నాడు అతనికి చాలా సంతోషంగా వుంది బేదా అంటే రెండణాలు ఎనిమిది కానులు ఇరవై నాలుగు దమ్మిడీలు దమ్మిడీ పెడితే చక్కెడం కొనుక్కోవచ్చు చక్కెరకడ్డీ కొనుక్కోవచ్చు కానీ పెడితే చెరకు ముక్క వస్తుంది రంగన్న వచ్చి కలిశాడు ఇద్దరూ గొడ్డచావిడి వద్దకు వెళ్ళారు సీనూ, రామూ అక్కడే వున్నారు నలుగురూ, ఎవరికీ కనపడకుండా ఒక దిగి ఇసుకలోకి వెళ్ళారు

“యేరుకాల్నడవ తప్పిందంట ” సీను అన్నాడు

“కొద్ది లెక్కలే లోతుగా వుండేది ”

“ఎప్పుడూ లేంది ఈ యేడు పోలీసుల గొడవొచ్చిపడింది ”

“అంతా ఆ కాంగ్రెస్ వాళ్ళ మూలానే-”

“కాంగ్రెసువాళ్లంటే” సీనూ అడిగాడు

“తలమీద టోపీ పెట్టుకుని, ఖద్దరు పంచె కట్టుకుని, మూడు రంగుల జెండా పట్టుకుని మన వూరు వస్తుంటారు వాళ్ళని చూడలేదా?”

“చూశాను ”

“వాళ్లే ”

“వాళ్లు, మంచివాళ్లేగా ”

“ఔను ”

“మొన్న అనంతారం నుండి భూషయ్య అని ఒకాయన వచ్చాడు ఆయనతో యింకా చాలామంది జెండాలు పట్టుకుని జేజేలు కొడుతూ మన వూరంతా తిరిగారు-” అన్నాడు రాము

“వాళ్లతో సిపాయి బాబాయి కూడా వచ్చాడు ” రంగన్న అందుకున్నాడు

“వాళ్లేం చేస్తారు?”

“నాకు తెలవదు ” అన్నాడు రంగన్న

“నాకూ తెలవదు” అన్నాడు సీను

“నీకు తెలుసా నారాయణా?”

నారాయణ ఏదో అలోచిస్తున్నాడు వెంటనే సమాధానం చెప్పలేదు

“నారీ అన్నా! నీకు తెలుసా?” సీనూ అడిగాడు

“కొద్దిగా తెలుసు ”

“వాళ్లేవరూ?”

“మనవాళ్లే గాంధీగారు వారికి పెద్ద నాయకుడు వీళ్లంతా మన దేశానికి స్వాతంత్ర్యం రావాలని పోట్లాడుతున్నారు ”

“నీకెట్లా తెలుసన్నా?”

“తెనాలి నుండి మా యింటికి చుట్టాలు వచ్చారు వాళ్ళు చెబుతుంటే విన్నాను అక్కడ పోలీస్‌తో పోట్లాడారని మా అమ్మ చెప్పింది ” సీనూ అన్నాడు.

“ఎవరో సైమన్ అనే ఆయన రైల్వో వస్తుంటే, వెనక్కు పో-రావద్దు అన్నారంట ”

“ఎవరన్నారు?”

“కాంగ్రెసువాళ్లు ”

“ఏమయింది?”

“పోలీసులొచ్చి లారీలతో చితకబాదారంట ”

వాళ్లకు సరిగా అర్థం కాలేదు

వాళ్లు నలుగురూ మెత్తని యిసుకమీద చకచకా నడుస్తున్నారు

బుసకిలో కాళ్లు పెగలటం లేదు గరప యిసుకమీదకు వచ్చి, లంక ఎక్కారు ఎదురుగా ఏటికట్టపైగా, తుమ్మలమీదుగా చందమామ నవ్వుతూ కన్పించాడు

దేవాలయం నుండి సన్నాయి వినిపిస్తోంది డోలు వరుసల మ్రోగుతున్నాయి బాకాలు ఊడుతున్నారు

ఆ వాయిద్యాలు వినిపించటంవలన స్నేహితులకు మహాదానందంగా వుంది

నలుగురూ పోటీపడి పరుగులు తీశారు రొప్పకుంటూ నీటి అంచుకు వచ్చి అగారు

ఆ వెన్నెట్లో వెండి తరగలతో కృష్ణవేణి వయ్యారంగా పరుగులు తీస్తోంది సముద్రపు గాలికి చిరుకెరలాలు నీటి జాలుకు ఎదురెళుతున్నాయి చల్లగాలి పరామర్శిస్తోంది

నారాయణతో కలసి అంతా లాగూ-చొక్కాలు వూడదీశారు- జాగ్రత్తగా వాటిని తలకు చుట్టుకున్నారు

కాలినడప తప్పినా, యిక్కడ నదిలో మెరకగా వుంది

ఉత్సవాలకు వెళ్లేవారి ఉపయోగం కొరకు నదిలో దారి పొడవునా పుల్లలు పాతి వున్నాయి

“ఒకరి మొలతాడు మరొకరు పట్టుకోండి జాగ్రత్తగా నా వెనుకనే రండి” అన్నాడు నారాయణ

అందరూ ఒకరి వెనుక ఒకరు నడుస్తున్నారు

అ వేసవి ఎండకు నీటి పైపార వేడిగా వుంది లోన చల్లగా నీరు ప్రవహిస్తోంది
తొడలోతు వచ్చాక సీనూ అడిగాడు- “అన్నా! కొంచెమాగు మంచినీళ్ళు తాగుతా ”

అంతా అగిపోయారు

రెండు చేతులతో పైనిటిని అటూ ఇటూ నెట్టి, దోసిళ్లతో కడుపారా త్రాగారు
“అబ్బ! ఎంత చల్లగా వున్నాయో చూచావా?” అన్నాడు రాము

“పంచదార కలిపినట్టుంది ” సీనూ మరో గుక్క త్రాగి అన్నాడు

“ఔను! దేముడు ఈ నది నిండా బెల్లం కలుపుతాడట అందుకే కృష్ణ నీరు
యింత తీయగా పానకంలా వుంటుందని మా తాత చెప్పాడు” అన్నాడు రంగన్న

అంతా నిజమే ననుకున్నారు

నదిలో నడుస్తున్నారు బొడ్డులోతు దాటింది మరో పది అడుగులేసేసరికి
రొమ్ములోతు అయింది అందరిలోకీ చిన్నవాడు రంగన్న, నారాయణ భుజం పట్టుకుని
నడుస్తున్నాడు

కాళ్ళక్రింద యిసుక కదలిపోతోంది కాలుతీసి కాలు వేయటానికి నేలమీద పట్టు
దొరకడం లేదు వడి ఎక్కువగా లేకపోయినా పిల్లలకు కష్టంగానే వుంది

ప్రయాసపడి నది దాటారు

రంగన్న లాగూ తొడుక్కుంటూ “నాకు భలేభయమేసింది అన్నా!” అన్నాడు

నారాయణ వాడి తలమీద మొట్టికాయవేసి, “పిరికి సన్నాసివిరా! నా భుజం
పట్టుకుని కూడా భయమేసిందా? ఇంకా నయం, నన్ను వాటెసుకుంటే యిద్దరం
మునిగిపోయేవారం” అన్నాడు

పిల్లలు నలుగురూ కేరింతలు కొట్టుకుంటూ ఏటికట్ట ఎక్కారు

కట్టకానుకుని శ్రీకాకుళం వుంది గ్రామం మధ్య విశాలమయిన ఒడారు జనం
కిట కిటలాడుతున్నారు

దేవాలయం దగ్గరలో సందడి పోచ్చగా వుంది

వెనుకనున్న అంజనేయస్వామి దేవాలయం వరకూ నులక మంచాలు పరచారు
వాటిమీద దుప్పట్లువేసి, పళ్లేలు వుంచారు వాటినిండా మిరాయి, కారపూస, పకోడి
నింపి అమ్ముతున్నారు మరోవైపు అరటిపళ్లు, కొబ్బరికాయల దుకాణాలన్నాయి
జాడిల కొట్టు, బట్టల కొట్టు వరుసగా వున్నాయి జనం మంచాల చుట్టూ చేరి
కావలసినవి కొనుక్కుంటున్నారు

పిల్లలు తలా ఒక రకం పొట్లాం కట్టించి, చెత్తో పట్టుకున్నారు వాటిని పంచక
తింటూ దేవాలయం ముందుకు వెళ్లారు

గుళ్లో ప్రవేశించారు మంగళవాయిద్యాల మ్రోతలతో దేవాలయ ప్రాంగణం
ఆనందంగా వుంది భక్తులంతా ఉత్సాహంగా వున్నారు గర్భగుడిలో గుడిగంటల
అవిశ్రాంతంగా మ్రోగుతున్నాయి దైవదర్శనం కొరకు తోపులాట ఎక్కువగా వుంది

నారాయణ చుట్టూ తప్పిపోకుండా నిలచిన ముగ్గురూ మునికాళ్ల మీద లేచి
తమ ముందున్నవారి భుజాలపైగా కాకుళేశ్వరస్వామిని చూచారు ఎగిరెగిరి గంట

మ్రోగించారు రంగన్నకు గంట అందలేదు నారాయణ వాడిని ఎత్తిపట్టుకుని గంట
కొట్టించాడు

వాళ్ళ కళ్ళు మెరిసిపోతున్నాయి

ముఖాలు వెలిగిపోతున్నాయి

గుండాలు అనందంతో పొంగిపోతున్నాయి

జనాన్ని తోసుకుని బయటికి వచ్చారు

కళ్యాణ మంటపంమీదకు వెళ్లారు గుడిచుట్టూ తిరిగారు ధ్వజస్తంభంమీది
జెండాను చూచారు వ్రేలాడుతున్న దీపాలను చూచారు-చిరుగాలికి మ్రోగుతున్న
ధ్వజస్తంభపు గంటలను చూచారు అంతా అశ్రుర్యమే! అంతా అనందమే!

గాలిగోపురం ముందున్న రథానికి అలంకరణ పూర్తి అయింది వాళ్ళ అపుడపుడూ
చూస్తున్న రథమే

కాని ఈరోజు కొత్తగా వుంది దుమ్ము దులిపి రంగులు వేశారు దుప్పట్లు
కప్పి, తోరణాలతో నింపారు రెండు పాడవాటి మోకులు చుట్టలు చుట్టి రథం
ముందు వేసి వున్నాయి

అంతా సంతోషంతో రథచక్రాల ప్రక్కన నిలిచారు వాళ్ళకు బూట్లమోత
వినపడింది

అక్కడ నిలబడి రథాన్ని చూస్తున్న జనం భయపడుతూ ప్రక్కకు తప్పుకున్నారు
పిల్లలు ముగ్గురూ కంగారుగా నారాయణ చేయిపట్టుకున్నారు అందరూ దూరంగా
వెళ్ళి చెరువుగట్టున చెట్టుక్రింద నిలిచారు

పోలీసులు యూనిఫారంలో వచ్చి అక్కడక్కడ నిలబడ్డారు

వెన్నెట్లో ఆ కాకీబట్టలు వెల్వెలబోతున్నాయి

దేవాలయంలో నుండి వాయిద్యాలు మ్రోగిస్తూ ఉత్సవ విగ్రహాలు తెచ్చారు
సర్వ వాయిద్యాలూ జ్వరం వచ్చినట్టు అరుస్తున్నాయి ఎవరివరుస వారిదే ఎవరి
తాళం వారిదే అంతా మ్రోతలతో నిండిపోయింది కాగడాలు కొడిగడుతున్నాయి
నూనెపోసి జీవం పోస్తున్నారు

బ్రాహ్మణులు మంత్రాలు చదువుతున్నారు

వింజామరలతో విసురుతున్నారు పలురకాల గొడుగులు, శంఖుచక్రాలు
వెంటతీసుకువస్తున్నారు

రథంమీద విగ్రహాలను పీఠంపైన వుంచి, కదలకుండా దిగించారు పిల్లలూ,
పెద్దలూ భయం భయంగా రథం దగ్గరకు వచ్చారు టెంకాయలు కొట్టి కాకుళేశ్వరునికి
జయజయధ్వనాలు పలికారు రథానికి ప్రక్కల కాగడాలు పట్టుకుని కూర్చున్నారు
పూజారుల నల్లని శరీరాలు ఆ వెలుతురులో నిగనిగలాడుతున్నాయి వారి ముఖాలు
కళావిహీనంగా వున్నాయి వారి ఫాలతలం మీది వైష్ణవ నామాలు మెరుస్తున్నాయి

జనం మోకులు పట్టుకున్నారు

బాకాలు బావురుమన్నాయి

డోళ్ళు వరుసలు పలికాయి

సన్నాయి నొక్కులు వినిపించాయి

బేండుమేళం డమడమలాడింది

తాసామర్పాలు చెవుల గింగురుమనిపించాయి

రథంముందు వండిన అన్నం బలిహారణగా పోశారు

రథపూజ జరిగింది దెవునికి హారతి ఇచ్చారు

దేవదాసీలు నృత్యం చేస్తున్నారు

‘గోవిందా! గోవిందా!’ అంటూ మోకుల లాగారు

రథం కదిలింది

మబ్బులులేని ఆకాశం నుండి భయంకర ధ్వనులతో పిడుగుపడినట్లు ఎక్కడి నుండో నినాదాలు వినిపించాయి

“మహాత్మాగాంధీకి జై!”

“కాంగ్రెస్ పార్టీ జిందాబాద్, బొలో స్వతంత్ర భారత్ కు జై!”

రథానికి అన్నివైపులనుండి యివే నినాదాలు

సర్వవాయిద్యాలూ ఆగిపోయాయి రథం లాగడం మరిచిపోయిన భక్తుల అశ్చర్యంతో అన్నివైపులా చూస్తున్నారు భయంతో నిలిచిపోయారు

పోలీసు బలగం పరుగుల తీసింది అన్నివైపులకూ ఆగకుండా దూకింది

ఒక చినుకు పడితే ఆపుకోవచ్చు వాన పడితే గొడుగు వేసుకోవచ్చు-తూఫాను సాగితే ఏ అచ్చాదనా అపలేదు

జనఘోషతో, నినాదాలతో ఆ గుడిమందు తూఫానులా వుంది పోలీసులవల్ల అది ఆగేటట్లు లేదు

వారి చేతుల్లోని లారీలు లేచాయి జనంమీద విరుచుకపడ్డాయి అందిన వాళ్ళనందినట్లు బాదాయి నిలచి చూస్తున్న నారాయణ వీపుమీద లారీ మ్రోగింది ఆ దెబ్బకు అదిరిపోయి కాలకుందికీ పరుగెత్తాడు

ఆగకుండా చెరువుగట్టు దాటి పొలాల్లోకి వెళ్లాడు

రంగన్నా, పీనూ, రామూ ఏమైనారో తెలియదు

వాళ్లనుగూర్చి ఆలోచన రావటంతోటే ఆగిపోయాడు అన్నివైపులా చూచాడు నెమ్మదిగా ఒక చెట్టు చాటుచేసుకుని నిలబడ్డాడు పైన వెన్నెల చిమ్ముతోంది సుడిగాలికి లేచిన ఎండుటాకుల్లా జనం పారిపోతున్నారు

కానీ ఆ నినాదాలు ఆగటంలేదు

పోలీసులకు అర్థం కావటంలేదు

నారాయణ అలాగే నిలిచి చూస్తున్నాడు ఎవరో భుజంమీద చేయివేసి ప్రక్కనే నిలిచారు నారాయణ అతనివంక చూచాడు ఆ వ్యక్తి అప్యాయంగా తనను చూస్తున్నాడు అకుల మధ్య నుండి వెన్నెల కిరణాలు వచ్చి అతని ముఖంమీద నాట్యం చేస్తున్నాయి

“భయం వేస్తోందా?” ఆ వ్యక్తి అడిగాడు

నారాయణ సమాధానం చెప్పలేదు పోలీసుల వంక చూస్తున్నాడు

“భయపడి పారిపోతే దెబ్బలు తప్పతాయా? చూడు, ఆ మూర్ఖులు ఎలా బాడుతున్నారో ఈ పిరికిపందలు ఎందుకు పారిపోవాలి? ఒక్కడు కూడా ఎదురు తిరగడం లేదు” ఆ వ్యక్తి అన్నాడు

నారాయణ అశ్చర్యపోతూ అతన్ని పరిశీలనగా చూశాడు

లారీలు తగిలి పడిపోయినవారి పోపోకారాలు వినిపిస్తున్నాయి పోలీసులు బూతులు తిడుతూ, బూటుకాళ్లతో తన్నుతున్నారు ఏడ్పులు, కేకలు, నినాదాలతో అంతా బీభత్సంగా వుంది

నారాయణ గుండె దడదడలాడుతోంది కానీ ప్రక్కన నిలిచి దైర్యంగా నిలబడిమాట్లాడుతున్న అతని ప్రశాంతవదనం దైర్యాన్నిచ్చింది

“ఈ జాతి ఎదిరించడం ఎప్పుడు నేర్చుకుంటుందో?”

అతను తనలో తాను అనుకుంటున్న మాటలు నారాయణ విన్నాడు

“వాళ్ళు చావబాడుతుంటే ఏం చేయాలి?” నారాయణ అడిగాడు

ఆ వ్యక్తి ఏమీ చెప్పలేదు నవ్వి, ముందుకు వెళ్ళాడు నారాయణ అశ్చర్యపోతూ చూస్తున్నాడు

సన్నగా, నల్లగా వున్న ఆ యువకుడు మతక ఖద్దరు కట్టుకున్నాడు గోచీ బిగించి, కుచ్చీలు పైకి దోపుకున్నాడు

జేబులో కాంగ్రెస్ జెండాలున్నాయి అతను చకచకా రథంవైపు వెళ్తున్నాడు

పోలీసులు జనాన్ని తరిమి తరిమి అలసిపోయారు

లారీలతో బాది బాది చెతులు పీకుతున్నాయి నెమ్మదిగా ఒకచోటకు చెరి, నిలబడి చూస్తున్నారు

ఆ యువకుడు నిర్భీతిగా రథంవద్దకు వెళ్ళి పైకి ఎక్కాడు పూజారుల బిక్కుబిక్కుమంటూ అతనివైపు చూస్తున్నారు

“అచార్యులవారికి నమస్కారం” అన్నాడు ఆ వ్యక్తి పూజారులు మాట్లాడలేదు భయపడుతూ అతనివైపు చూచి తమనెమీ చేయడనే నిర్ణయానికి వచ్చారు ఐనా వారికి బెదురు పోలేదు వణుకుతున్న చేతులతోనే నమస్కరించి, ముడుచుక కూర్చున్నారు

ఆ యువకుడు రెండు త్రివర్ణ పతాకాలను రథానికి రెండువైపులా కట్టాడు

వెన్నెలలో అవి నవ్వుతున్నాయి లలితంగా కదలుతున్నాయి గాలికి ఆనందంగా ఆడుతున్నాయి పోలీసులవంక చూచి పకపక నవ్వుతున్నాయి

ఆ వ్యక్తి కాగడా చేతిలో పట్టుకుని, రథంమీద ముందువైపుకు వచ్చి నిలబడ్డాడు నారాయణవైపు కాగడా పూపుతూ, నాలుగువైపులా చూచాడు

“మహాత్మాగాంధీకి--జై” అంటూ నినదించాడు

పిడుగుపాటుగా ఆ నినాదం గాలిలో కదలింది అతను వెంట వెంటనే నినదిస్తున్నాడు పిడికిలి బిగించి, సింహంలా గర్జిస్తున్నాడు

దూరంగా నిలబడిన పోలీసులు ఆశ్చర్యపోతూ చూశారు పారిపోతున్న జనం
నిలిచిపోయారు తమ కళ్ళని తామే నమ్మలేకపోతున్నారు-రథానికి రెండువైపులా
త్రివర్ణ పతాకాలు ఎగురుతూ వున్నాయి

రెపరెపలాడుతున్నాయి

త్రుళ్ళిపడుతూ కేరింతలు కొడుతున్నాయి

విజిళ్లు వినిపించాయి తాము చేసిన పొరపాటును అర్థం చేసుకున్న పోలీసులు
రథాన్ని కాపాడలేకపోయినందుకు భిన్నులయ్యారు

వారిపైనున్న ఆఫీసరు హుంకరించాడు చేతిలో ఫిస్టలు పట్టుకుని బూతులు
తీడుతూ నిలబడ్డాడు

లారీలన్నీ రథం చుట్టూ చేరాయి

నిర్భీతితో ఆ యువకుడు నినాదాలిస్తూనే వున్నాడు

దూరంగా పారిపోయిన జనం గొంతు కలిపి నినదిస్తూ రథంవైపు రాసాగారు

నారాయణకు యిదంతా అగమ్యగోచరంగా వుంది అతను చెట్లచాటుగా
సాధ్యమైనంత దగ్గరలోకి వచ్చి నిలబడ్డాడు పైన నిలచిన వ్యక్తిని పోలీసులు క్రిందకు
తోశారు అతను పడిపోతూ రథపుటంచు పట్టుకుని, క్రిందకు జారాడు

పోలీసులు కమ్ముకున్నారు

లారీల మ్రోగాయి బూట్లకాళ్ళు కుమ్మాయి

చివరకు అలసిపోయి లారీలు ఆగాయి

ఆ యువకుని వళ్ళంతా హొనమయిపోతోంది దెబ్బలు పడనిచోటు లేదు
రక్తంతో అతని చొక్కా, పంచె తడిశాయి దుమ్ములో నుండి లేచి, దెబ్బతగిలిన
తలను చేత్తో పట్టుకున్నాడు ధారగా వస్తున్న రక్తాన్ని ఆపుకుంటూ, మరో చేత్తో
పడికిరి బిగించి “మహాత్మా గాంధీకి జై!” అన్నాడు మళ్ళీ!

అంతే! లారీల మళ్ళీ విరుసుకుపడ్డాయి వాటికి చోటు చాలేదు రక్తం
చింది కాకిలమిద పడింది

అతను “మహాత్మా గాంధీకి జై!” అంటూనే వున్నాడు

ఆ స్వరం బలహీనపడి గొంతుదాటి పెగలటం లేదు

ఆ యువకుని శక్తి తరిగిపోతోంది అయినా పెదవులు కరులుతూనే వున్నాయి

పెద్ద ఆఫీసరు వచ్చాడు

పోలీసులు తొలిగి శాల్యూట్ చేశారు

“యా నా కొడుకును యిట్లా కాదు ఆ కాళ్ళమీద కొట్టిండి నా కొడుకు!
కుంటి బతుకు బతకాలి”

ఆ ఆఫీసరు ఆజ్ఞా శిరసా పాలించారు ఆ దేశభక్తుని కాలు విరిగిపోయింది

చూసేవాళ్లకు గుండెలు చెరువయ్యాయి

కన్నులు కొలనులయ్యాయి

ప్రాదయాలు బాధతో సుడులు తిరిగాయి

నారాయణ చూస్తూ నిలబడిపోయాడు

క్రూర్యంతో మీసాలు మెలిపెడుతున్న ఆఫీసరువంక చూచి ఖాండించి వూశాడు కాని కదలటానికి కాళ్ళు సహకరించటం లేదు ఎన్నో తాళ్లతో కట్టివేసినట్టుంది ఆ యవకునివంక చూస్తూ నిలబడ్డాడు

తాను దెబ్బలు తింటానని తెలిసికూడా అతనాపని ఎందుకు చేశాడు? తనను ఎదురించమని చెప్పనదాని అర్థం దెబ్బలు తినటమనేనా? పాపం! కాలు విరిగిపోయింది లేవలేక లేవలేక లేస్తున్నాడు అయ్యో! మరల పడిపోయాడు ఒక్క పోలీసు కూడా సహకరించటం లేదే! నారాయణ కళ్లల్లో నీళ్లు తిరిగాయి

పోలీసులు బూట్లు ఒకటొక లాడించుకుంటూ అక్కడి నుండి వెళ్ళి, ఆఫీసరు ముందు నిలబడ్డారు

రథోత్సవం ఆగిపోయింది

రథచక్రాలు మెత్తగా కదలటానికి వేసిన నూనె ఒకోబొట్టు నేలమీద పడుతోంది ప్రాణం లేని దెవుని రథంకూడా జాతితో కన్నీరు కారుస్తోంది కాని, ఆ పోలీసుమంద తెల్లదొరల వూడిగాని కలవాటుపడి తమవారిని నిర్దాక్షిణ్యంగా హింసిస్తున్నారు జమిందారీ గ్రామాలలో కాంగ్రెసు భావాలు ప్రవేశించటం చల్లపల్లి రాజాకు యిష్టం లేదు తనను ఎవరు ఎదిరించినా వారికి పట్టే గతి ఏమిటో చూపించదలచాడు దానికి ఈరోజు జరిగిన క్రూర హింసాకాండ నిదర్శనంగా నిలిచింది నారాయణకు ఏదో సత్తువ వచ్చింది పరుగున వెళ్ళి ఆ వ్యక్తిని పట్టుకొని కూర్చోబెట్టాడు అంతలేని బాధతో వుండి కూడా ఆ యవకుడు కళ్లెత్తి చూడటానికి ప్రయత్నించాడు ఒక కన్ను దెబ్బతిన్నది రెండో కనురెప్ప కదిలింది అతను చూచాడు గుర్తుపట్టాడు పెదవులపై చిరునవ్వుతో నారాయణ చెయి సవరించాడు ఆ పున్నమి మరునాటి వెన్నెల క్రింద రక్తపు మరకలతో నిండిన అతని ముఖంలో ప్రశాంతత ఉంది గుండె నిబ్బరం ఉంది ఈ దేశానికి తను ఎంచుకున్న అహింసా మార్గంలో సేవ చేస్తున్నాననే సంతృప్తివుంది అతను తూలి పడిపోయాడు

నారాయణ అతన్ని రొమ్ముకానించి కూర్చోబెట్టుకున్నాడు ఎవరో మంచినీళ్లం దించారు నారాయణ నెమ్మదిగా త్రాగించాడు నలుగురు సాయంపట్టి దేవాలయపు ప్రహరీగోడకానించి కూర్చోబెట్టారు

మరలా పోలీసులు ఒకటొకలాడుతూ వచ్చారు

జనం ఎడంగా వెళ్ళి నిలబడి చూస్తున్నారు ఈమాటు పోలీసులు లారీలు అడించలేదు

ఆ వ్యక్తిని మోసుకుపోయారు

నారాయణ ఏటికట్టమీదకు వచ్చాడు మిగతా మిత్రులు అక్కడ కలిశారు

సీను అన్నాడు- “అన్నా! నాకు భయంగా వుంది”

నారాయణ అతన్ని దగ్గరకు తీసుకొని “ఎందుకు?” అన్నాడు

“పోలీసులు కొడుతుంటే చూచాను అప్పటినుండి నా కాళ్ళు వణుకుతున్నాయి”

“భయం దేనికిరా? అన్ని దెబ్బలు తిన్న ఆయనే భయపడలేదు ఏ దెబ్బ తినకుండానే భయపడిపోవటం దేనికి?”

“వెళ్ళి పోదామన్నా ”

“పదండి ”

నీటి అంచుకొచ్చి కూర్చున్నారు ఎవరూ మాట్లాడలేదు నారాయణ అన్నాడు-
“ధైర్యమంటే అతనిదే మనము కూడా అంత ధైర్యంగా వుండాలి-”

రంగన్న అప్పటివరకూ మాట్లాడలేదు అతనికిన్న అనుమానాన్ని వెళ్లబచ్చాడు

“గాంధీజీ అనే ఆయన యింకా ధైర్యంగా వుండివుంటాడు ”

“గాంధీ అంటే ఎవరు?” అందరూ నారాయణను అడిగారు

“నాకూ తెలియదు ”

“ఎందుకు అలా దెబ్బలు తినటం?”

“ఆ జెండాలు కట్టినందుకు, బోలో స్వతంత్ర భారత్ కీ జై అన్నందుకు ”

“యివన్నీ ఎందుకు చేయాలి?”

“తెలియదు ”

వాళ్లకు వెళ్ళేటప్పుడున్న సంతోషం యిప్పుడు లేదు వాళ్ల జోరు జారిపోయింది ఆందోళన అవహించింది వాళ్ల చిన్నబుర్రనిండా ఎన్నో ప్రశ్నలు బయటదేరాయి కాని, వాటికి సమాధానాలు దొరకటంలేదు

“అన్నా!”

“చెప్ప ”

“తెనాలిలో కూడా యిలాగే కొట్టివుంటారు ”

“ఔననుకుంటా ”

“తెనాలి అని ఏముంది, ఎక్కడైనా పోలీసుల యిలాగే బాదెస్తారు ” మరో కుర్రవాడు సమాధానం చెప్పాడు

“మనకు తెలియనిదేదో వీళ్లంతా కావాలంటున్నారు అది పోలీసుల కిష్టంలేదు రాజాకిష్టంలేదు అందుకే ఈ దెబ్బలు ”

అంతా ఔననుకున్నారు

మరలా యేరు దాటాలి చొక్కాలు విప్పతున్నప్పుడు నారాయణ తనకు అయిన రక్తపు మరకలు చూచాడు అంతవరకూ అతనికి విషయమే పట్టలేదు

ఆ మరకలు చూస్తూ అతను అవేశపడ్డాడు

“అరే! మీరంతా జై అనండిరా!” అన్నాడు

తాను ఆ రక్తస్పృక్తమైన చొక్కాను చేత్తో పట్టుకుని, జెండా మాదిరిగా గాలిలో ఎగరేశాడు, అవేశంతో

“మహాత్మా గాంధీకి - జై!”

“కాంగ్రెస్ పార్టీ - జిందాబాద్!”

వాళ్ళు వోపికకొద్దీ అరుస్తున్నారు

ఏరు దాటటానికి వచ్చిన జనం కూడా గొంతులు కలిపారు అంతకంతకూ
జనం ఎక్కువయ్యారు

యిదంతా చూచిన నడినెత్తిన చంద్రుడు నవ్వుకుంటున్నాడు

ఆ నినాదాల పెరుగుతూనే వున్నాయి

ఆ యిసుక తిన్నెలపైగా నలువైపులకూ పరుగులు తీస్తున్నాయి

కృష్ణవేణి హృదయం మీదుగా సాగిపోతున్నాయి

బంగారు పండించే లంకభూషలను తాకుతున్నాయి

నిర్మలాకాశపు సౌందర్య చంద్రకాంతలతో కలిసిపోతున్నాయి

ఆగకుండా సాగిపోతూనే వున్నాయి

ఆ జనఘోష ఎవరాపగలరు?

ఆ స్వాతంత్ర్య రథయాత్రను ఆపగల వారెవరు?

● 'కాకుళయ్య కథలు' నుండి - ప్రచురణ, 1989 ●

★ ★ ★

నేకడ్ ఫకీర్

“LIBERTY DOES NOT DESCEND TO A PEOPLE A PEOPLE MUST RAISE THEMSELVES TO LIBERTY IT IS A BLESSING THAT MUST BE EARNED BEFORE IT CAN BE ENJOYED (An Inscription on the main building of Central Secretariat, New Delhi)

“స్వాతంత్ర్యం ఏ ప్రజకీ పైనుండి దిగరాదు ప్రజలే స్వాతంత్ర్యపు జాన్మత్యానికి ఎదగాలి ఆ వరాన్ని ముందుగా సాధించిన తర్వాత దానిని అనుభవించాలి”

ఏమిటి ఈ వాక్యాల అర్థం? ఇది ఆంగ్లేయులు భారతీయులకి యుగ యుగాలకి ఇచ్చిన సందేశమా? ఉపదేశమా? సలహా? ఛాలెంజ్? ఇన్స్పైర్? వార్నింగ్? ఏమిటది?

☆

☆

☆

వర్షం కురుస్తూ పాగ్ నిండిన ఓ చల్లటి లండన్ సాయంత్రాన ఇద్దరు డిగ్నీ ఫైడ్ ఇంగ్లీష్ జెంటిల్ మెన్ పాల్ మాల్ ప్రాంతంలో ఓ క్లబ్ లో భోజనం చేస్తున్నారు తెలుగు భాష మీద గంగవెలిరి వున్నవాళ్ళు సరదాపడతారని భోజనం చేస్తున్నారు అని రాయడం జరిగింది కాని అది నిజమైన సంఘటనని, సిసలైన పదాలతో వర్ణించడంలో ఓటమిని సూచిస్తుందేమోనని పిసరంత అనుమానం వాళ్ళు లేట్ డిన్నర్ తీసుకుంటున్నారు వాళ్ళిద్దరూ డెబ్బేయెళ్ళు దాటిన వృద్ధులు ఇద్దరూ ఇండియాలో సివిల్ సర్వెంట్స్ గా పనిచేసి రిటైర్ అయినవాళ్ళు తమ జీవితాలలో దాదాపు నలభై ఏళ్ళదాకా ఆ దేశంలో గడిపి ఆ దేశ చరిత్రలో భాగం పంచుకున్న మనుషులు నిజానికి వాళ్ళకి ఇంగ్లండ్ కన్నా ఇండియా నిజమైన దేశం ఇంగ్లండ్ లో వాళ్ళు పూర్తిగా వినాడూ ఇమడలేకపోయారు విలియమ్ లా ఫీలయేవారు వాళ్ళు వాళ్ళిద్దరికీ బ్రిటిష్ ప్రభుత్వం నైట్ హుడ్ ఇచ్చింది

ప్రతి వారం పదిహేను రోజులకి ఇలా సాయంత్రాలు గడపడం వాళ్ళకి అలవాటు బయట వర్షం లండన్ పురవీధులు లైట్లు వెలుతురులో కురుస్తున్న వానలో మెరుస్తున్నాయి వానవీరు దుమ్ము, ధూళిని కడిగి నగరాన్ని శుభ్రం చేస్తున్నది

ఆ ఇద్దరు వ్యక్తులూ అధికారిక జీవిత కాలంలో ఎన్నో అనుభవాలని చవిచూశారు మంచి-చెడూ, గెలుపు-ఓటమీ, మంచి రోజులు-చెడు రోజులూ చూశారు అన్ని

దశాబ్దాల అనుభవాలు వారి మనోఫలకం మీద ప్రతిఫలించి క్షణాలలో మారిపోయే స్మృత్యల వరదలు వారిని ముంచివేస్తున్నాయి ఆ అనుభవంలో వారికి ఆనందం వుంది నోస్టాల్జియా ఈజ్ డిలైట్ ఫుల్

“నేను ఇండియాని మిస్ అవుతున్నాను రాబర్ట్! ప్రతి క్షణం ఆ జ్ఞాపకాల నాకు ఇండియాని గుర్తు చెస్తూనే వున్నాయి” నిట్టూర్చుస్తూ గ్లాస్ లోని స్కాచ్ సిప్ తీసుకున్నాడు సర్ బేసిల్ మూర్ బేసిల్ అరడుగుల నాలుగంగుళాల మనిషి ఇండియన్ ఆర్మీలో బ్రిగేడియర్ జనరల్ గా రిటైరయ్యాడు జాలీగుడ్ ఫెలో ఆ పెద్ద హాండిల్ బార్ మీసాల, గంభీరమైన భారీ కాయం వెనక అన్నింటినీ తేలిగా తీసుకుని జీవితాన్ని హాయిగా గడపడం తెలిసిన వ్యక్తి వున్నాడు పోలోగేమ్, స్వాష్ ఆడి అలిసిపోయాక తనివితీరా తాగి కడుపునిండా తినే మనిషి ఎదుటి మనుషులని అంచనా వేసి తన విధినిర్వహణలో ఏమాత్రం తడబాటు లేకుండా చురుకుగా, ఎఫెక్టివ్ గా పనిచేసే మనిషి వేరీ పాపులర్

సర్ రాబర్ట్ బ్రూమ్ ఫీల్డ్ అన్నాడు

“వెల్, నాకు తెలియదు బేసిల్! ఆ అనుభవాలు ఎన్నో ఏళ్ళనాటివి అసలు ప్రశ్న ఏమిటంటే మనం అసలు ఇండియాని మరిచిపోవడం సాధ్యమూ అని అదే మనకి తెలిసిన రియాలిటీ”

అతడి గుబురు కనుబొమల కింద నీలికళ్ళు కాండిల్ కాంతిలో మెరిశాయి నిజమే! ఆ జ్ఞాపకాల నిజమైనవి వాటికి అస్తిత్వం వుంది ఎమోషనల్ నేపథ్యం వున్నది ప్రేమ, అనురాగం, ద్వేషం, విపాదం, ఆనందం అన్ని రకాల విరుద్ధ భావాలు వాళ్ళ చెతుల్లోంచి జారిపోయిన అంగ్ల రాజ్యం గురించి ఆలోచిస్తే వాళ్ళ మనస్సు వికలమవుతుంది గుండెలు పగిలే బ్రాజెడీ వాళ్ళ మనసుల లోతుల్లో వుంది

వారి అధికార కాలంలోనే బ్రిటిష్ మహాసామ్రాజ్యం, బ్రిటిష్ ఎంపైర్ చేజారిపోయింది రెండు శతాబ్దాలు అవిచ్ఛిన్నంగా సాగిన మధుర స్వప్నం అంతమయింది భూగోళం మీద వున్న దేశాలలో దాదాపు మూడవ వంతుమీద వున్న అంగ్లేయుల సార్వభౌమత్వం వారి పిడికిలి నుండి జారింది మహా సామ్రాజ్యం కూలిపోయింది ముక్కలు ముక్కలుగా పగిలి ఆ శకలాలు దేశాలుగా మారిపోతాయి అవి స్వతంత్ర దేశాలు కొత్త సమస్యలు తలెత్తాయి జాతిపరమైన, మతపరమైన ప్రాంతీయతత్వపు, భాషాతత్వపు వివాదాలు తలెత్తి టెర్రరిజిజిమ్, రక్తపాతానికి దారితీసి ప్రజలని సుఖపడనీయలేదు వారి పరిస్థితి ఎప్పటిలాగానే వుండిపోయింది

నిశ్శబ్దాన్ని చీలుస్తూ అన్నాడు బేసిల్ మూర్ “ఆ దేశ చరిత్రలో మన భూమిక మీద నీ అభిప్రాయమేమిటి రాబర్ట్?”

రాబర్ట్ బ్రూమ్ ఫీల్డ్ కాసేపు ఆలోచించి అన్నాడు

“అల్ రైట్ అనుకుంటాను మనం మన బాధ్యతలని బాగానే నిర్వహించామనే అనుకుంటున్నాను కానీ కొన్ని సంఘటనల మీద వేరు వేరు అభిప్రాయాల వుండడంలో అశ్చర్యం లేదు కానీ అన్నీ కలిపి చూస్తే మన నిర్వహణలో నాకు పెద్ద లోపాలు కనిపించడం లేదు దూ యూ ఎగ్రి విత్ మి?”

“ఎస్ కానీ డైయర్ చేసినది ” ఆర్థోక్సిత్ అగాడు

“అది అమానుష చర్య అది మన చరిత్రకే మాయని మచ్చ అదృష్టవశాత్తూ మనం అందరం డైయర్లం కాదు” బేసిల్ నిట్టూర్చాడు

“థాంక్ గాడ్ ఫర్ దట్ రాబర్ట్! డైయర్ అంత దారుణమైన పనిచేసి నిరాయుధులైన వారిని కాల్చి చంపినా మనవాళ్ళు అతడినే సపోర్ట్ చేశారు - అతడు తన డ్యూటీని చేస్తున్నాడనీ, అతడి ఉద్దేశాలలో లోపం ఏమీ లేదని స్పష్టంగా న్యాయాన్ని అమలుపరచాలనీ, శాంతి భద్రతల కోసం చర్య తీసుకోవడంలో తప్పేమిటని వారి ప్రశ్న ”

‘How foolish!’

“గాంధీని గురించి నీ అభిప్రాయమేమిటి రాబర్ట్?”

“నా అభిప్రాయంలో ప్రత్యేకత ఏమీ లేదు ఇప్పుడు యావత్ ప్రపంచానికి తెలుసు గాంధీ అంటే ఏమిటో నేనేం చెప్పగలను?”

“అతడిని మనం ఫెయిర్ గా ట్రీట్ చేశామంటావా? అతడు అలా తన పథకాలలో, తన రాజకీయ కార్యక్రమాలలో విజయవంతం కావడానికి కారణం ఏమిటి? మనం అతడిని దయతో చూశామా? బాధించామా? We are a liberal, Civilized People ”

కొద్ది నిమిషాలపాటు ఆలోచించాడు రాబర్ట్ బ్రూమ్ఫీల్డ్ చేతిలోని బ్రాండ్ గ్లాసు అలాగే వుండిపోయింది ఫైర్ స్టేస్ లో నుండి వేడి వస్తున్నది హాయిగా వెచ్చగా వుంది

“గాంధీ విజయాలకి దారితీసిన కారణాలను అంత తేలికగా చెప్పడం కష్టమేమో బేసిల్ చరిత్ర మనకి అతి చేరువలో వుంది Too recent to analyse ఇంకా కొంతకాలం పోతేకాని వీలకాదు కాని ఒకటి నిజం ఏ ప్రజలు ఏ పరిస్థితుల్లో ఎలా ప్రవర్తిస్తారో చెప్పగలగటం ఎవరికీ సాధ్యం కాదు అనుకుంటాను బేసిల్!” స్కాచ్ సిప్ తీసుకున్నాడు

“ఏది ఏమైనా గాంధీ ఒక నిజాన్ని ప్రపంచానికి తెలిపాడు- పట్టుదల, కార్యదీక్ష వున్న వ్యక్తి ఏమైనా చేయగలడని అతడి పేరు వింటే మనకి హడలు He scared the devil out of us and he finally managed to kick us in the pants and send us packing ”

ఇద్దరూ నవ్వురు

ఎందుకో వారికే వవ్వొచ్చింది గర్భదరిద్రుడిలా వుండే ఓ నేకెడ్ ఫకీర్ మహత్తరమైన సామ్రాజ్యాన్ని ఓడించడంలో బ్రాజెడీకన్నా కామెడీ పాలే ఎక్కువగా వున్నట్లు వారికి తోచింది

బయట సన్నగా వాన కురుస్తోంది లండన్ ఫాగ్ దట్టమైంది

★

★

★

ప్రి సైడింగ్ మేజిస్ట్రేట్ రాబర్ట్ బ్రూమ్ఫీల్డ్ కి ఆ రాత్రి నిద్ర పట్టలేదు సరిగా భోజనం తినకపోతే భార్య ఎమిలీ అతడితో పోట్లాడింది కాని అతడి మనసు డిన్నర్ మీద లేదు, ఎక్కడో వుంది

"బాబ్ డార్లింగ్! నీ కేసులని డైనింగ్ టేబుల్ మీదికి తెచ్చి ఆకలి చంపుకుని మా ఆకలి చంపకు అసలే సన్నగా, నీరసంగా వున్నావు ఈ సూప్ మరో బౌల్ తీసుకో మటన్ ముక్కు మరోటి తిను నీకిష్టమైన కారమెల్ పుడ్డింగ్ చేశాను" అంది ఎమిలీ

"సారీ డీయర్- ఆకలి లేదు" పరధ్యాన్నంగా అన్నాడు

"రెక్కలు ముక్కులు చేసుకుని వండేది మనుషులు తింటారని ఇలా వదిలేస్తే మనం ఇలాగే వుంటాం, సర్వెంట్స్ బాగా తిని బలిసి మజా చేస్తున్నారు" అంది బిట్టర్ గా

"ప్లీజ్ డార్లింగ్, నన్నదిలెయ్ నాకు వేరే ముఖ్యమైన పని వుంది ఎక్స్క్యూజ్ మీ" అని లేచిపోయాడు, నాప్ కిన్ టేబుల్ మీదికి విసిరేసి

ఎమిలీ అసహాయంగా చూసింది

రాబర్ట్ (బ్రూమ్ ఫీల్డ్ 1908లో ఐసిఎస్ లో ఇండియా వచ్చాడు ట్రెయినింగ్ పూర్తయ్యాక గుజరాత్, మహారాష్ట్రలో అక్కడక్కడా రకరకాల జిల్లాల్లో, సంస్థానాలలో పనిచేసి ప్రస్తుతం అహమ్మదాబాదులో మేజిస్ట్రేటుగా పనిచేస్తున్నాడు అతడి వయస్సు ముప్పయి ఎనిమిదేళ్ళు రగ్నీస్కూల్, కేంబ్రిడ్జ్ యూనివర్సిటీలో చదువు పూర్తయ్యాక సివిల్ సర్వీస్ లో చేరాడు స్వతహాగా సామ్యుడు నిశితమైన వ్యక్తిత్వం కలవాడు అతడి తండ్రి లండన్ లో బారిష్టర్ గా పనిచేస్తున్నాడు నిశితమైన ఆదర్శాలు వున్న మనుషులు వీళ్ళు

ప్రస్తుతం రాబర్ట్ బ్రూమ్ ఫీల్డ్ ఓ చిత్రమైన సమస్యలో ఇరుక్కుని వున్నాడు అతడి చదువు సంద్యలు, ట్రెయినింగ్, బాక్ గ్రౌండ్, అనుభవం - ఇవేవీ ప్రస్తుత పరిస్థితికి అతడిని సిద్ధం చేయలేకపోయాయి

ఆ సమయం చారిత్రక శక్తుల సమాగపు కాలమని, ప్రతి సంఘటనా ఆ శక్తుల సయ్యాటలకి నాంది పలుకుతూ, ఒకోసారి ఘోర పరిణామాలకీ దారితీస్తూ, తిరుగులేనివిధంగా చరిత్రని మార్చినేస్తాయని అతడికి చూచాయిగా తెలుసు తను నిమిత్తమాత్రుడు కాని తన భుజాలమీద వున్న గురుతర బాధ్యతని అతడు మరిచిపోలేదు ఎంతో మెలకువతో జాగ్రత్తగా తాను వ్యవహరించాలి తన ప్రతి మాటా, ప్రతి పనీ న్యాయమార్గంలో వుండేలా చూసుకోవడం తన విధి

కాని ఏది న్యాయమార్గం?

ఏది ధర్మం?

అతడికి స్పష్టంగా తెలియలేదు అతడికి తెలిసినది ఒకటే తను ఓ సామాన్యపు ఉద్యోగి తనకి తెలిసిన విధంగా న్యాయబద్ధంగా తన ఉద్యోగ ధర్మాన్ని నిర్వహించాలి ఇలాంటి సమయాల్లో ఎవ్వరూ చెప్పలేదు ఏమి చెయ్యాలో ఎవరి సలహాలు, ఎవరి సహాయమూ ఇప్పుడు పనిచెయ్యవు

అందువల్ల అతడి ఆందోళనలో అర్థముంది

రేపు తనముందు కోర్టులో ఓ నేరస్తుడు నిలబడబోతున్నాడు

అతడు చేసిన నేరం?

సెడిషన్! రాజద్రోహం!"

శిక్ష?

ఎన్నో విభిన్న కారాగార శిక్ష!

ఎవరీ ప్రత్యేకమైన వ్యక్తి?

బ్రిటిష్వారు సరిగా అంచనా వేయలేకపోయిన మనిషి, ఎవరూ సరిగా అర్థం చేసుకోలేని విచిత్ర వ్యక్తి!

అతడి పేరు మోహన్ దాస్ కరమచంద్ గాంధీ!

బ్రూమ్ఫీల్డ్ ఆ రాత్రి గాంధీ హిస్టరీ షీట్ తెప్పించి చదివాడు అతడు వ్రాసిన వ్యాసాలు, అతడి ఉపన్యాసాల టెక్స్ట్ అన్నీ చదివాడు

గాంధీ పుట్టింది అరేబియన్ సముద్రపు వొడ్డున వున్న గుజరాత్ రాష్ట్రంలోని ఫోర్ బందర్ లోని ఓ వైశ్య కుటుంబంలో లండన్ లో బారిస్టర్ చదివాడు యవ్వనపు రోజుల్లో ఫాషనబుల్ డాండ్! ఆంగ్ల సంప్రదాయాల మీదా భాషల మీదా మక్కువ వున్నవాడు ఎత్తయిన తెల్లటి ప్లీజ్ కాలర్లు వున్న షర్ట్లు వేసుకుని వాటి మీద డార్క్ సూట్లు ధరించేవాడు మంచి ఫోజులలో దర్జాగా ఫోటోలు తీయించుకున్న మనిషి ఆ ఫోటోలలో పెద్ద పెద్ద చెవులతో, మీసాలతో, క్రాప్ చేయించున్న హెయిర్ స్టయిల్ తో, సామ్యమైన కళ్ళతో చూపే వ్యక్తి కనిపిస్తాడు చతుర సంభాషణ స్కాల్ లాక్ ఆంగ్లంలో చేయగల ప్రావీణ్యం వుండేది కొన్నాళ్ళు వయోలిన్ వాయింపడం కూడా నేర్చుకున్నాడు ఆ పైన దక్షిణాఫ్రికా వెళ్ళి డర్బాన్ నగరంలో న్యాయవాద వృత్తి ప్రారంభించాడు అక్కడ నుండి మెల్లమెల్లగా రాజకీయాలలో ప్రవేశించి దక్షిణాఫ్రికాలో ఇండియన్ కమ్యూనిటీ హక్కులకోసం, ఆత్మగౌరవం కోసం ఎన్నో కష్టాలను ఎదుర్కొన్నాడు

1914లో ఇండియా తిరిగి వచ్చి దారీ తెన్నూ గమ్యం లేని నేషనలిస్ట్ మూవ్ మెంట్ లో దుమికాడు మొదట సహాయ నిరాకరణ హోమ్ రూల్ ఆపైన సర్వస్వాతంత్ర్యాల నివాదాలకి దారితీశాడు

ఇదే సమయంలో విదేశీ దుస్తులను, విదేశీ వస్తువులనూ విసర్జించి ఫక్తు స్వదేశీయుడిలా, ఈ దేశంలో కోకొల్లలుగా వున్న పేద ప్రజలలో ఒకడుగా దుస్తులు ధరించడం ప్రారంభించాడు శాకాహార భోజనం పాలు పండ్లు అతడి ఆహారం

కాలం గడిచిన కొద్దీ ప్రతిక్షణం తన భవిష్యత్ తోబాటు దేశ భవిష్యత్తును కూడా మార్చేస్తూ చాపక్రింద నీరులా, సామ్యంగా, ఎవరికీ తెలియనీయకుండా ఆంగ్ల రాజ్యానికి ముప్పు తెస్తున్నాడు

గాంధీకి రిడ్ యార్డ్ కిస్టింగ్ పద్యం 'IF' అంటే ఇష్టం

రెవరెండ్ ఆల్ ఫ్రెడ్ న్యూమన్ రచించిన 'లిడ్ కైండ్లీ లైట్' అంటే అతడికి ప్రాణం

ఒకనాటి పూర్తి ఆంగ్లో ఫైల్ -

ఈనాటి పదహారణాల ఇండియన్ స్వదేశీ విలువలపట్ల ప్రజలకి మక్కువ కలిగేలా చేస్తున్నాడు

అంగ్లేయులు తమ క్లబ్ లో, తమ పార్టీలలో గాంధీ గురించి కొద్ది గౌరవంతో, ఎంతో చురుకైనతో, చాలా భయంతో మాట్లాడుకునేవారు

‘ఈ గాంధీ పెద్ద న్యూసెన్స్ గా తయారవుతున్నాడు బిల్లి’

“ఎస్ టెరిబుల్ న్యూసెన్స్ శామ్!”

“అన్నిసార్లు నిరాశరధిక్త చేస్తాడు చచ్చేదాకా ఎందుకు చేయడో అర్థం కాదు ఇతడు తిండి మానేయగానే ఈ దేశ ప్రజల తిరుగుబాటువుతున్నారు ఎలా హిందీలో చేయాలో తెలియకుండా వుంది అసలు తిండిలేని వెధవలందరూ ఎవడో ఓ మనిషి నాలుగు రోజులు తిండి మానేస్తే ఇంత రియాక్షన్ రావడం మీనింగ్ లెస్ కదూ?”

“ఎస్”

“మనం చాలా కఠినంగా వ్యవహరించాలి”

“ఎస్ ఎస్”

అతడి మీద అశ్చలపు జోకులు వేసుకుని నవ్వుకునేవారు

నేకడ్ ఫకీర్ జోకులతో పుట్టిన నవ్వులతో క్లబ్ వరండాలు, డైనింగ్ హాల్స్, బార్ రూంలు మారుమోగేవి

కొందరు అంగ్లేయాధికారులు గాంధీ పేరెత్తిన సర్వెంట్స్ ని కారడాలతో చావగొట్టేవారు

అంగ్లేయులు గాంధీతో ఎలా వ్యవహరించాలో తెలియక తికమకపడ్డారు తప్పులు చేశారు

మహాత్మా గాంధీ కోట్లాది ఈ దేశ ప్రజలకి నోటి మాట

వారి అశలకి కేంద్ర బిందువు

అతడి పేరు వింటే ఈ దేశ ప్రజల వాళ్లు పులకరించేది

ఈ దేశ ప్రజల గుండెల్లో అతడు అశాదీపాలు వెలిగించాడు శతాబ్దాల తరబురది ఈ ప్రజలకి నిజమైన సుఖ సంతోషాలు తెలియవు ఎవరో వాకరు వచ్చి తన్ని, చితకబాది, చంపి వారిని బానిసలుగా మార్చి చెలాయిస్తున్నా అది తమకు దేవుడిచ్చిన వరం, కర్మఫలం అని భావించి అనందంగా బ్రతికేవారీ ప్రజలు వారి వెన్నెముకలు ఎవరెవరో విరిచి తీసేశారు వారి గుండెల్లోని అత్యవిశ్వాసాన్ని ఎవరెవరో ఇగిర్చివేశారు వారి రక్తంలోని వేడిని ఎవరో చల్లార్చివేశారు వారి మనస్సులోని కలలని ఎవరో పూర్తిగా నేలరాసి పీడకలలు నిజాలుగా, వారికి దైనందిన జీవిత కార్యక్రమాలుగా చూపించి ఎవరెవరో వారిని యుగయుగాలుగా మోసం చేశారు రాజులు మహారాజులు నవాబులు, చక్రవర్తులు రాజ్యాధినేతలు.. ఇన్వేడర్స్ స్టేషన్లు గవర్నర్స్ జనరల్ అందుకే వారిలో నిర్దిష్టత పెరిగిపోయి నిరాశక్తంగా బతికేస్తున్నారు ఏం జరిగినా వారికి పట్టదు

ఇలాంటి ప్రజలకి అతడు సూర్యుడిలా ప్రభవించాడు

అతడు సన్నటి మనిషి

అతడు నల్లటి మనిషి

బెదుగుల నాలుగంగుళాల ఎత్తులో వుండేవాడు

గుండ్రటి ఇనుప ప్రేముల్లో వుండే కళ్ళద్దాలు పెట్టుకుని ఈ ప్రపంచం వంక దయతో, అర్హతతో చూసే అతడి కళ్ళల్లోని లోతైన భావాలు ఎవరికీ అర్థం కావు బోసినప్పులో పసితనం, వర్ణనాతీతమైన మానవత్వపు నిగూఢత ఎవరికీ అందుబాటులో లేని ఎవరూ ఇదీ అని చెప్పలేని వ్యక్తిత్వం అది

'అతడి కళ్ళల్లోంచి ఏదో తెలియని మానవాతీత శక్తి కనిపిస్తూ వుంటుంది' అన్నాడు అతడి ప్రేయశిష్యుడు, భావి భారత ప్రధాని పండిట్ జవహర్ లాల్ నెహ్రూ

అతడిలో అమాయకత్వం వుంది

అతడిలో మొండితనం వుంది

బ్రిటిష్ వారు అతడి రాజకీయ కార్యక్రమాలతో నిరాహార దీక్షలతో విసుగెత్తిపోయేవారు ఇతడు తన నిరాహార దీక్షలతో తమ ప్రాణాలు తీస్తున్నాడని

(గాంధీకీ, ఆంగ్లేయులకీ, ముఖ్యంగా ఈ దేశప్రజలకీ రానున్న దశాబ్దాలలో, మారిన చరిత్రలో, ఈ నిరాహార దీక్షలే హాస్యాస్పదంగా తయారవుతాయని, అవి సత్యాగ్రహానికి బదులు అన్యాయపు కార్యక్రమాలకీ ప్రతీకలుగా పరిణమిస్తాయని, గాంధీ చేపట్టిన కార్యక్రమాలకి పేరడీలుగా తయారై ప్రజలని బ్రతకనీయకుండా హింసిస్తాయని వారికే తెలియదు రిలే హంగర్ స్ట్రైకుల కాలం వస్తుందనీ, కార్యకర్తల మూడుపూటలా బిరియానీలు తిని, సారా తాగి, పూలమాలలతో వేదిక మీద కూర్చుని పోరాటాలు సాగిస్తారనీ, నిరాహార దీక్ష పాటించిన రోజుల్లో మంచి పోతుల్లా బలిసి బరువు పెరిగిపోతారనీ, ఇటువంటి కార్యక్రమాల వల్ల ఉద్యమాలు ప్రజల సానుభూతిని కోల్పోతాయనీ వారు వూహించలేదు)

గాంధీ సమక్షంలో ప్రశాంతత లభిస్తుందనే వాడుక వుంది

గాంధీ చల్లని మలయమారుతం లాంటి మనిషి

మనశ్శాంతి నిచ్చి ఆహ్లాదం కలిగించే మంచి మనిషి

గాంధీ ఈ కాలపు మనిషి

ఈ సమయం సృష్టించిన కాలమాన పరిస్థితులు, చారిత్రక శక్తులు పుట్టించిన వ్యక్తి కాలాన్నీ, చరిత్రనీ తన వ్యక్తిత్వంతో అత్యున్నతస్థాయిలో ఋజువర్తనతో మార్చివేసిన మనిషి

అతడిలో విశ్వ జనీనత వుంది అవకాశం, కాలమూ, పరిసరాలూ, ఇతర మనుషులు అన్నింటినీ తన అవసరానికి మలచుకోవడంలో సామర్థ్యం వున్న మనిషి

అతడి కాలం ఈ శతాబ్దపు పూర్వార్థం

ఇది యుగసంధి సమయం

ఈ శతాబ్దపు పూర్వార్థంలో ప్రపంచ చరిత్ర మార్చేసిన సంఘటనలు ఎన్నో జరిగాయి విప్లవాలూ ప్రపంచ యుద్ధాలూ అణుశక్తి రహస్యాలు తెలియడం ఎయిర్ డైనమిక్స్ విమానాలు రాకెట్లు టెక్నాలజీ మానవ జీవన మార్గంలో అనూహ్యమైన మార్పులు తెచ్చాయి ఎసాసినేషన్స్ టెర్రరిజమ్ మారణహోమాలు అష్విట్జ్ రీగా బెల్సెన్ కాన్ సెంట్రేషన్ కాంప్స్ సరమేధం అవిచ్ఛిన్నంగా జరిగింది

No Quiet On Any Front!

చరిత్ర ఎన్నో రకాలుగా మారిపోయింది ఒకనాటి సామ్రాజ్యాలు నేలకరిచి ముక్కలు చెక్కలై చరిత్ర గర్భంలో కలిసిపోయాయి పాలక జాతులు అనాధలుగా వేరే దేశానికి పోయి తలదాచుకున్నారు ఇది విప్లవాల సమయం నియంతల పైశాచిక ప్రవృత్తికి భూమి మీద గుర్తులు మిగిలే సమయం నెత్తుటి వరదలు పారిన కాలం హాహాకారాలతో, హింసతో, పొగతో భూమి ఉక్కిరిబిక్కిరైన దుష్టకాలం ఇతర ప్రాచీన దేశాల్లోని రాజరికాలు పోయాయి

అంగ్ల పాలకులు తోకలు ముడుచుకుని అన్ని ఖండాల నుండి తమ ద్వీపభాగానికి వెళ్ళిపోయారు వారి వెంట లక్షలాది మంది ఆసియన్లు బ్రిటిష్ పాస్ పోర్టులతో వెళ్ళి ఇంగ్లండ్ ని ఆసియన్ దేశస్థుల మయం చేశారు తెల్లవాళ్ళ గుండెలు రుల్లుమనేలా ఇప్పు రేసియల్ ఘర్షణలు ఇంగ్లీషు నేలమీద వేరే దేశాల్లో కాదు గాడ్స్ ఓన్ కంట్రీలో జరుగుతున్నాయి

Inexhorably History is Changing'
England Was God's Own Country"
And God is An Englishman'''

కాని ఇండియా వెనుకబడిన దేశం దెబ్బతిన్న పక్షిలాంటి దేశం

ఇది దర్మభూమి!

ఇది కర్మభూమి! చాలామందికి కర్మభూమి!!!

ఈ ప్రజలకి స్వాతంత్ర్యం కావాలి మార్గమేమిటి? అది గాంధీ సమస్య విడిపోయి వేరువేరుగా బ్రతుకుతున్న మానవ సమాజ సముదాయాలకి కలయిక తేవాలి వారి భాషలు వేరు వారి ఆచార వ్యవహారాల్లో భోజన రీతుల్లో తేడాలున్నాయి అందరినీ దగ్గరకి తెస్తే, అందరినీ సంఘటితపరిచే ఓ మార్గం చూపితే, వారు వైరుధ్యాలు మరచి పని చేయగలిగితే తన మార్గం సుగమమవుతుంది ఈ సూక్ష్మ రహస్యం గాంధీకి తెలుసు అంగ్ల రాజ్య ప్రభువులు అతడి ప్రతి చర్యనీ నిశితంగా పరిశీలించి విశ్లేషించి చర్యలు తీసుకునేవారు

ఎన్నో ఏళ్లనాడు లార్డ్ మింట్ అన్నాడు

“మనమందరం ఈ దేశంలో సామాన్య యాత్రికులం కేంపెకి వచ్చి వున్నాం ఏదో ఒకనాడు మన దేశానికి మనం పోక తప్పదు మార్చ్ చేయక తప్పదు”

రెండు వందల ఏళ్ళ సుదీర్ఘ యాత్ర సాగింది ఈ దేశంలో కాని, అంగ్లేయుల మనసుల్లో ఎప్పుడూ భయాందోళనలు మిశ్రమంగా వున్న అనిశ్చిత భావం Perpetual insecurity

గాంధీ దృష్టిలో ఈ దేశానికి స్వతంత్రం సిద్ధించడం ముఖ్యమైన అంశం దానికి సూత్రబద్ధమైన ఒక ప్రణాళికను తయారుచేశాడు స్వాతంత్ర్యం సంపాదించడానికి గాంధీ వేసిన ప్లాన్ విప్లవాత్మకమైన మిశ్రమం అందులో తప్పులు, ఒప్పులు, నిర్దేశక సిద్ధాంతాలు, పరస్పర విరుద్ధమైన నమ్మకాలు, అపకృష్ట పూహలు కలగలుపుగా వున్నాయి దానికి కారణం గాంధీ కాదు ఈ దేశ చరిత్ర ఈ దేశ సంస్కృతి ఈ దేశ ప్రజలు

ఆ మిశ్రమంలోని భాగాలివి

సామాజిక సిద్ధాంతాలు రాజకీయ వేదాంతం మత సిద్ధాంతాలు
నమ్మకాల జాతి గర్వం వ్యక్తిగత సహజమైన జ్ఞానం - అన్ని శక్తులనీ
సమన్వయపరిచి ఆయుధంగా చేసి వాడడం అననుకూలతను అనుకూలతగా
మార్చుకోవడం బలహీనతను బలంగా రూపొందించడం, దారిద్ర్యాన్ని శక్తివంతంగా
ప్రపంచ ప్రజలకి హైలైట్ చేసి వారి సానుభూతిని సంపాదించడం- ఇవీ గాంధీ
ప్లాన్ లోని ముఖ్యభాగాలు

ఆ ప్లాన్ పేరు సత్యాగ్రహం!

అది సామాన్యమైన మాట

కాని అపారమైన శక్తిని పుట్టించగల అపూర్వ పదం వజ్రాయుధం వంటిది
సామ్రాజ్యవాదుల బలం అంతా వారి మిలిటరీలో, వారి తుపాకులలో, వారి
ఫిరంగులలో, వారి బాయ్ నెట్లలో వున్నది అని గాంధీకి తెలుసు సత్యాగ్రహం దానికి
పూర్తిగా భావవిరుద్ధం గాంధీ మూలలో బలవంతుడైన విరోధిని ఓడిండానికి వ్యక్తి
తనను తానే శిక్షించుకోవడం పైగా ఈ ఆయుధాన్ని వ్యత్యాసాలు లేకుండా
ప్రయోగించవచ్చు ఈ ఉద్యమం ద్వారా గాంధీ ముక్కలుముక్కలుగా విడిపోతున్న
జాతి శకలాల్ని, భారత జాతీయ జీవనంలోని అసంతృప్తిని, అసమానతల్ని, సామాజిక,
ఆర్థిక, రాజకీయ, చారిత్రక శక్తుల్ని కలిపి జాతిని జాగృతం చేసే మహత్తర శక్తిని
రూపొందించి బరి మీదికి పదిలాడు

సత్యాగ్రహం అన్నది ఆయుధం

సాధించవలసిన ద్యేయం స్వరాజ్యం

అది భారతదేశంలోని అందరు ప్రజల సమష్టి గమ్యం

పరదేశస్తులు ఏలినంతవరకు ఈ దేశానికి భవిష్యత్తు లేదు అన్నది అతడి నమ్మకం

ఈ దేశస్తులకి గాంధీ దేవుడిలాంటివాడు అయ్యాడు అతడు ఏమైనా చేయగలడని
వారి నమ్మకం అద్భుతాలు చేయగలడని, తమ జీవితాలు అతడి చేతులలో క్షేమంగా
వుంటాయని వారి నమ్మకం వారి మనసుల మీదా వారి నమ్మకాల మీదా గాంధీకి
ఉన్న అధికారానికి తిరుగులేదు మొత్తం దేశ ప్రజలు అతడి సమ్మోహన శక్తికి
దాసులై పోయారు అతడి మెస్సేరిక్ స్పెల్ లో పడిపోయి మంత్రముగ్ధులు లా
వుండిపోయారు

అన్ని రిపోర్టులూ చదివి ఆ రాత్రి చాలా లెట్ గా రాబర్ట్ బ్రూమ్ ఫీల్డ్
నిద్రపోయాడు నిద్రనిండా ఏవేవో అర్థంలేని పిచ్చిపిచ్చి కలలు

పంధొమ్మిది వందల ఇరవైలో గాంధీని రాజద్రోహ నేరం మీద అరెస్టు చేశారు
ఆ కేసు జడ్జి రాబర్ట్ బ్రూమ్ ఫీల్డ్ కోర్టులో విచారణకి వచ్చింది ముద్దాయిని
హాజరుపరిచారు ఆ కేసు గాంధీ స్వరాష్ట్రమైన గుజరాత్ లోని అహ్మదాబాద్
నగరం వెలుపలవున్న సర్క్యూట్ హౌస్ లో విచారణకి వచ్చింది

అది మామూలు కోర్టు గదికాదు క్యాంపులకి వచ్చే అధికారులు బసచేసే
పసతిగృహం నగరంలో అయితే జనం విరగబడి వస్తారన్న కారణం వల్లనే ఆ

సర్క్యూట్ హౌస్ ని సెలెక్ట్ చేయడం జరిగింది పైగా బ్రిట్ష్ కంటోన్మెంట్ అక్కడికి దరిదాపుల్లో వుంది - ఏవైనా అవాంఛనీయ సంఘటనలు జరిగితే అదుపు చేయడానికి వీలుగా కోర్టు రూం చాలా సాధారణంగా వుంది

యూరోపియన్ పోలీసులు ద్వారాన్ని కాపలా కాస్తున్నారు ముందు సీట్లలో కొద్దిమంది ఇంగ్లీషు అధికారులు కూర్చుని వున్నారు అడ్వకేట్ జనరల్ సర్ థామస్ స్ట్రాంగ్ మన్ ఈ కేసులో వాదించడానికి ప్రత్యేకంగా బొంబాయి నుంచి వచ్చాడు వాతావరణంలో టెన్షన్ వుంది ఉద్రేకం సస్పెన్స్

ఈ కేసులో ఏమి జరగబోతున్నదో అని భారతదేశంలోని ప్రజలందరూ ఆసక్తితో ఎదురు చూస్తున్నారు ప్రపంచంలోని మేధావుల దృష్టి కూడా ఈ కేసుమీదనే వుంది!

ఆ గదిలో సాక్షులు, మద్దాయిలూ నిలబడడానికి కావలసిన బోనులు లేవు చూడడానికి వచ్చిన కొద్దిమంది ప్రేక్షకులలో గాంధీ అనుయాయులు ఖద్దరు వస్త్రాలు ధరించి వున్నారు

అప్పుడు గాంధీ ఆ గదిలో ప్రవేశించాడు

ప్రేక్షకులు గౌరవంతో ఆరాధనతో నిలబడి అతడి వంకకు చూశారు ఆంగ్లేయులు నేకడే ఫకీర్ కేసి చులకన భావంతో చూశారు

జడ్జి బ్రూమ్ ఫీల్డ్ గౌరవంతో తెలియకుండా నిలబడబోయి తమాయించుకుని కూర్చుండిపోయాడు గాంధీ మిద తనకి గౌరవం వుండవచ్చు కాని ప్రస్తుతపు పరిస్థితిలో తమ భూమికల జడ్జి, మద్దాయి సభా గౌరవం పాటించడం మంచిది అని తోచింది

ఖద్దరు ధోవతి మాత్రమే కట్టుకుని వేరే ఇతర దుస్తులు లేకుండా పైభాగంలో అనాచ్ఛాదితంగా వున్నాడు గాంధీ

కస్ నెంబర్ 45 అమ్మదాబాద్ సెషన్స్ లో ప్రారంభమైంది

రెక్స్ ఇంపరేటర్ వెర్నస్ గాంధీ

మార్చి 18, 1922 మధ్యాహ్నం విచారణ ప్రారంభమయింది గాంధీ చేసిన నెరం రాజద్రోహం

నేర నిర్ధారణకి ఆధారాలు 'యంగ్ ఇండియా' పత్రికలో గాంధీ వ్రాసిన వ్యాసాలు గాంధీ తన నేరాన్ని ఒప్పుకున్నాడు పైగా ఆ విషయాన్ని గట్టిగా నొక్కి చెప్పాడు నెను నేరస్తుడనేనన్నాడు అతడి కళ్ళల్లో అనంతమైన ప్రశాంతత వెల్లివిరిసింది

"యువర్ అనర్! నెను ఓ అభిప్రాయానికి వచ్చాను ఈ దేశానికి ఇంగ్లండ్ తో వున్న సంబంధం ఈ దేశ క్షేమానికీ, పురోగతికీ శాపంగా పరిణమించింది ఆ సంబంధాన్ని త్వరగా అంతమొందించాలని కోరుతూ నేను వ్యాసాలు రాసిన మాట వాస్తవమే అది ఎంత త్వరగా అంతమైందితే అంత మంచిది అని నా అభిప్రాయం ప్రస్తుతం వున్న ప్రభుత్వం మీద అసహనం పెరిగేలా ప్రజలకి బోధించడం నా విధి అని నేను భావిస్తున్నాను అందువల్లనే నేను మిమ్మల్ని అర్థిస్తున్నాను ఈ నేరానికి శిక్షాస్మృతిలో వున్న అత్యధికమైన శిక్ష వేయమని మిమ్మల్ని నేను వేడుకుంటున్నాను

మి న్యాయశాస్త్ర ప్రకారం నేను చేసినది ఉద్దేశ్యపూర్వకంగా చేసిన నేరం కాని నా దృష్టిలో అది ఈ దేశపౌరుడిగా, నా దేశ క్షేమం కోసం చేసిన నా పరమ ధర్మాన్ని నిర్వహించాననుకుంటున్నాను "

నిద్రలేమితో బ్రూమ్‌ఫీల్డ్‌కి కలతగా వుంది కేసు ధోరణి గందరగోళంగా వుంది తన కెరియర్‌లో అతడికి ఇలాంటి పరిస్థితి ఎన్నడూ ఎదురు రాలేదు ఇలాంటి విచిత్ర నేరస్తుడు తన ముందు ఎన్నడూ నిలబడలేదు

అలోచిస్తే ఒకటి నిజమనిపించింది గాంధీ వాదంలో నిశితమైన సత్యాలున్నాయి నిబద్ధత వుంది సత్యాన్వేషణ, దూరపు చూపు, స్పష్టత, సత్యమార్గంలో వుండే బలం, ఆత్మ స్తైర్యం - అన్నీ ప్రస్ఫుటంగా కనబడుతున్నాయి

కోర్టురూంలో వాతావరణం వేడెక్కింది గాంధీ మిత్రులు, శిష్యులు అందరూ ఉత్సుకతతో చూస్తున్నారు

ఆ వేడెక్కిన కోర్టు రూమ్‌లో చెమటతో నల్లగా మెరుస్తూ, సన్నగా ఎండిపోయి ఎముకలు పాడుచుకుని వస్తున్న శరీరంతో ఎగదీసి కట్టిన ధోవతితో నిర్మలంగా, చిలిపిగా తన వంకకి చూస్తున్నాడు గాంధీ అతడి కళ్ళల్లో విస్ఫిఫ్ వుంది జాలి వుంది అనంతమైన ఆప్యాయత వుంది

వ్యక్తులు వేరు, సమస్యలు వేరు సిద్ధాంతాలకీ, పరిష్కారాలకీ మధ్య వున్న అగాధపు లోతులు అతడికి తెలుసు అందుచేతనే ప్రశాంతత అతడిలో వెల్లివిరుస్తోంది

గాంధీ పెర్ట్ స్టేట్‌మెంట్ ఇచ్చాడు ఆ వాదంలోని సారాంశం అర్థమవగానే బ్రూమ్‌ఫీల్డ్ ఆశ్చర్యపోయాడు

'What a strangeman this Gandhi!' What an argument!'

గాంధీ పెదవుల నుండి వస్తున్న మాటల్ని వింటూ తన చెవులు తానే నమ్మలేకపోయాడు బ్రూమ్‌ఫీల్డ్

చివరికి అన్నాడు గాంధీ "యవర్ ఆనర్! మీకు రెండు మార్గాలున్నాయి మీ పుస్తకాల్లో వున్న న్యాయం న్యాయం కాదు - అన్యాయం కాబట్టి మీరు జడ్జి పదవి నుంచి రాజీనామా చేయాలి అలా కాకుండా మీ న్యాయమే సరైనదని మీరు నమ్మితే నేను చేసిన నేరానికి అత్యంత కఠినమైన శిక్ష మీరు నాకు విధించాలి "

గాంధీ మెల్లగా మాట్లాడాడు అతడి కంఠంలో భయంలేదు ఏమాత్రం ఎమోషన్ లేదు అందరూ ఆ ధోరణికి ఆశ్చర్యపోయారు

ప్రాసిక్యూటర్ థామస్ స్ప్రింగ్‌మన్‌కి ఈ ధోరణి రుచించలేదు ఇదేదో ఫార్సీలా వుంది అనుకున్నాడు తనలో

జడ్జి బ్రూమ్‌ఫీల్డ్ స్ఫుటంగా తన వాదంలో ఏమీ కాంట్రాడిక్షన్స్, యాంబిగ్యుయిటీస్ లేకుండా ప్రశాంతంగా వినిపిస్తున్న ముద్దాయి వాలకాన్ని, అతడిలో జ్వలిస్తున్న అనిర్వచనీయమైన అంతరాగ్నిని చూసి చలించిపోయాడు బ్రూమ్‌ఫీల్డ్‌కి అర్థమయింది ఇది చరిత్రమయమని తను ఏమీ చేసినా అది రానున్న కాలంలో ముందు తరాల వారికి, న్యాయ వ్యవస్థకి, బ్రిటిష్ రాజ్యపు మనుగడకి, తనకి వ్యక్తిగతంగా సంతృప్తి కలిగించేలా వుండాలని అతడికి తోచింది లేకపోతే తనకి మనశ్శాంతి వుండదు

ఈ వ్యక్తి సామాన్యుడు కాదు

ఇతడు ప్రపంచంలో చరిత్ర సృష్టించబోతున్న మహత్తర శక్తి అంగ్లేయుల కెవరికి అవగాహనకి అందని యుగపురుషుడు ఇతడి నైతిక బలానికి ఏదీ సరికాదు

GANDHI IS A PRIMEVAL POWER OF UNKNOWN ORIGIN!
UNBELIEVABLE STRENGTH"

ప్రాసిక్యూటర్ థామస్ స్ట్రాంగ్ మన్ ధారాళంగా తన పద్ధతిలో వాదించాడు అతడి వాయిస్ బూమింగ్ గా వుంది

"యువర్ ఆనర్! ముద్దాయి చేసినది రాజద్రోహం కారణాలు ఏమైనా అవి ప్రస్తుతానికి అనవసరం బాధ్యత కల వ్యక్తి అత్యున్నతమైన చదువులు చదివినవాడు న్యాయవాద వృత్తి చేసినవాడు అన్నీ తెలిసిన మనిషి వేలాది మందిచే గౌరవింపబడుతున్న పెద్ద మనిషి బాధ్యతను విస్మరించి దేశ ద్రోహ నేరానికి పాలుపడితే ఇక ఈ లోకంలో శాంతి భద్రతలు కరువైపోతాయి ప్రజలకు సుఖ శాంతులు లోపించి ఈ ప్రపంచం అంతా అల్లకల్లోలమయిపోతుంది ముద్దాయి శిక్షార్హుడు అతడి వాదనలో విమూత్రం పస లేదు అతడి వ్యక్తిగత నమ్మకాలతో న్యాయానికి నిమిత్తం లేదు ముద్దాయిని శిక్షించాలి"

వాదన జరుగుతున్నంతసేపూ గాంధీ స్ట్రాంగ్ మన్ వంకకి జాలిగా చూశాడు

మిగిలినవారికి అనిపించింది, అనవసరపు కంఠశోష ఆ వాదం అని వొప్పకున్న నేరానికి వాదమేల అన్నట్లుగా అందరూ గుసగుసలుగా మాట్లాడుకున్నారు జడ్జి బ్రూమ్ ఫీల్డ్ అంతా ఓపిగ్గా విన్నాడు

చివరకు జడ్జిమెంట్

కోర్టులో చిక్కటి నిశ్శబ్దం

బ్రూమ్ ఫీల్డ్ అన్నాడు

"మిస్టర్ గాంధీ! మీరు మీపై మోపిన నేరం ఒప్పకోవడంతో నా పని సులభతరం చేశారు అయితే ఇప్పుడు మిగిలింది న్యాయపరమైన శిక్షని నిర్ణయించడం ప్రస్తుతసమయంలో ఈ దేశంలో న్యాయమార్తిగా వుండటం చాలా కష్టతరమైన పని అయితే న్యాయానికి వ్యక్తుల మీద గౌరవం వుండదు నేను ఇన్నాళ్యూ కోర్టులలో విచారణ చేసిన వ్యక్తులకీ మీకూ ఎంతో భేదం వుంది సామాన్యంగా నా ముందు నిలబడే వ్యక్తులకి మీరు చాలా భిన్నమైన వ్యక్తి నా జీవిత కాలంలో మీ వంటి వ్యక్తిని విచారణ చేసే అవకాశం వస్తుందని నేను అనుకోను కోట్లాది మీ దేశ ప్రజల దృష్టిలో మీరు మహాత్ములు, దేశభక్తులు, గొప్ప నాయకులు అన్న విషయాన్ని నేను విస్మరించడం లేదు రాజకీయాల్లో మీతో ఏకీభవించనివారుకూడా మీరు అదర్బ జీవితం గడుపుతారని ఒప్పుకుంటారు మిమ్మల్ని వదలివేయలేదని బాధపడే చాలామంది అంగ్లేయులతో సహా వున్నారు అది నిజం"

"కాని జడ్జిగా నేను మీకు ఆరు సంవత్సరాల కారాగార శిక్ష విధిస్తున్నాను ప్రజా సంక్షేమం దృష్ట్యా కావలసిన శిక్షకీ, నేరానికి కావలసిన శిక్షకీ మధ్యేమార్గంగా ఈ శిక్షని నిర్ణయించడం జరిగింది ఈ దేశంలోని ఏ పరిస్థితుల వల్లనయినా ప్రభుత్వం

వారు ఈ శిక్షని తగ్గించినా లేక పూర్తిగా రద్దు చేసినా నాకన్నా అనందించే వ్యక్తి వుండడు "

కోర్టు అంతా కలకలం

పత్రికా విలేకరులు పరిగెత్తారు - టెలిగ్రాఫ్ ఆఫీసులకి

గాంధీ ముఖంలో చిరునవ్వు కరుణతో నిండిన కళ్ళతో జడ్జి వంకకు చూసి బయటకు వెళ్ళిపోయాడు పోలీసులు ఇరువైపులా వుండూ

ఆ రాత్రి జడ్జి బ్రూమ్‌ఫీల్డ్ తనివితీరా తన కంటికి నిండుగా నిద్రపోయాడు అతడిలో టెన్షన్ పూర్తిగా పోయి ఉల్లాసంగా ఫీలయ్యాడు ఏం జరగాలో అది సవ్యంగా తను చేశానన్న తృప్తి అతడికి సంతోషం కలిగించింది

☆

☆

☆

సర్ రాబర్ట్ బ్రూమ్‌ఫీల్డ్ చేతిలోని బ్రాండ్‌గ్లాసులోనికి చూస్తూ వుండిపోయాడు ఎన్నో ఏళ్ళు గడిచిపోయాయి తాను బొంబాయి పైకోర్టు జడ్జిగా రిటైర్ ఇంగ్లండ్‌లో సెటిల్ అయిపోయాడు ఇప్పుడు సర్ రాబర్ట్ బ్రూమ్‌ఫీల్డ్ ఓబిఇ

అనాటి సన్నటి నల్లటి మనిషి తన దేశస్తుడి చేతిలోనే మరణించాడు

బ్రూమ్‌ఫీల్డ్ మనసు విషాదంతో నిండిపోయింది How Ironical

ఆ జ్ఞాపకాలు బాధాకరంగా వున్నాయి ఆ చావుకి కారణం ఏమిటి? నామరూపాలెక్కుండా పోయిన, రవి అస్తమించని ద్రిటిష్ సామ్రాజ్యమా? లేక తన ప్రేమతో ప్రజలకోసం దేశంకోసం త్యాగం చేసి తన సర్వమూ ధారపోసి, చివరకు అర్థరహితంగా తన ప్రాణాలని పోగొట్టుకున్న ఆ మహనీయుడి స్మృతివలనా?

"రాబర్ట్! నీవు ఇచ్చిన జడ్జిమెంట్ ఎక్స్‌లెంట్" అన్నాడు సర్ బేసిల్ మూర్

దగ్గరలో ఫైర్‌ప్లేస్‌లో దుంగలు కాలుతున్నాయి వెచ్చగా వుంది వాతావరణం ఒంటిలో అల్కహోలు బాగా వండిన పోయ్ ఆయ్‌స్టర్స్‌తో నిండిన పొట్టలు ఇతర అంగ్లయులు తమ క్లబ్‌లో మృదు సంభాషణలో మునిగి వున్నారు జోక్స్ బాంటర్ గాసిప్ లోటోన్స్ చర్చర్స్ ఆ క్లబ్‌లో చాలామంది ఓల్డ్ ఇండియా హౌండ్స్ ఇద్దరు కలిస్తే ఏవో కబర్లు గంటలకొద్దీ చెప్పకుంటారు ఆ గదుల గోడలకి చెవులుంటే ఈ జ్ఞాపకాల కబర్లు విని విని విసుగెత్తిపోయేవి

కొత్తవాళ్ళకి, ఇంగ్లండ్‌లోనే పుట్టి పెరిగిన మెంబర్స్‌కి ఈ ఇండియా హౌండ్స్‌ని చూస్తే దడ! బోర్! పారిపోతారు వాళ్ళని చూడగానే

"బేసిల్! ఆ జడ్జిమెంట్ ఇచ్చినా గాంధీ వ్యక్తిగతంగా గెలిచి వుండేవాడు What a diabolic man!" మెచ్చుకోలుగా అన్నాడు బ్రూమ్‌ఫీల్డ్

"ఇంటరెస్టింగ్ రాబర్ట్! ఎలా?"

"వెరీ సింపుల్ నేను శిక్ష వెయక వదిలివెస్తే ఆ దేశస్తులు మనం భయపడి వదిలివేశాం అనుకునేవారు శిక్షించడం వల్ల ప్రపంచమంతా మనం ఆ మహానుభావుడిని అనవసరంగా హింసించామనుకునే అవకాశం వుంది ఎటుచూసినా గాంధీయే గెలిచేవాడు అతడికి ఆ విషయం బాగా తెలుసునని నా అనుమానం ఏం

జరగబోతోందో అతడికి మంచి అవగాహన వుంది అతడి ముఖం మీద భావాలు నాకు ఇంకా స్పష్టంగా ఇన్నేళ్ళ తర్వాత కనిపిస్తున్నాయి అతడికి ఈ గేమ్లో గెలుపు తనదేనని తెలిసినవాడిలా ధీమా, స్కోరు కూడా తెలిసినవాడిలా ఆత్మవిశ్వాసం, చివరకు ఫలితం తెలిసి, ఓడిపోయినవాడిని చూసిన చూపు నాకు విసిరాడు గాంధీ - Poor Bloke అన్నట్లుగా అయినప్పటికీ నా శాయశక్తులా అప్పటి పరిస్థితులను బట్టి నేను చేయవలసినది సవ్యంగానే చేశాననుకుంటున్నాను "

"You have done extremely well Robert! You could not have done better "

"ధ్యాంక్యూ బేసిల్! కాని ఇప్పుడు ఓ విషయం అర్థమౌతోంది నా దృష్టిలో ఇండియాలో స్వతంత్రం చాలా ముందే వచ్చింది "

ఓ క్షణం నిశ్శబ్దం బెసిల్ తన చేతిలోని గ్లాస్ ని టేబుల్ మీద వుంచి చుట్టని వెలిగించాడు. పాగ బ్లా రంగులో సుదులు తిరుగుతూ పైకి పోతోంది

"ఎప్పుడు?" అన్నాడు

"బ్రిగేడియర్ జనరల్ డైయర్ జలియన్ వాలాబాగ్ ఫైరింగ్ ఓపెన్ చేసిననాడే బ్రిటిష్ రాజ్ మన చేతిలో నుండి జారిపోయింది ఆ దేశ ప్రజలను పాలించే హక్కు ఆనాడే మనం కోల్పోయాము టెక్నికల్ గా గాంధీకి ఈ రహస్యం తెలుసు మనం చెజేతులా చెసుకున్న స్వయంకృతాపరాధం అది ఈ స్వల్ప విషయాన్ని మనమెవ్వరం అప్పుడు అర్థం చెసుకోలేకపోయాము We were really foolish' How obvious' What a simple fact!"

"బహుశా మనం అది గ్రహించలేక తప్పులు చేశామేమో" చివరికి ఎలా జరగాలో అలాగే జరిగింది!"

"బెసిల్! గాంధీ చాలా ఇంటర్స్టెం మార్ అతడు జైల్లో ఏమి చేశాడో అన్నీ నేను కనుక్కుంటూనే వున్నాను పూనా జైల్లో అతడు రెండేళ్ళున్నాడు ఆపైన ప్రభుత్వం శిక్ష రద్దుచేసి విడుదల చేసింది అతడు జైల్లో ఏమాత్రం కాలం వృధా చేయకుండా బాగా పుస్తకాల చదివేవాడు ఆ సమయంలోనే అతడు రడ్యూర్డ్ క్లిప్లింగ్ రాసిన పుస్తకాలనన్నింటినీ చదివేశాడు 'బున్ రాసిన "డిక్టేన్ అండ్ ఫాల్ ఆఫ్ ది రోషన్ ఎంపైర్" అన్న భాగాలు చదివాడు జాల్స్ వెర్స్ రాసిన పైన్స్ ఫిక్షన్ పుస్తకాల నన్నింటినీ చదివాడు వాళ్ళ గ్రంథం మహా భారతాన్ని మొదటినుండి చివరిదాగా క్షుణ్ణంగా చదివాడు ఇవన్నీ చాలనట్లుగా తమిళ భాషా రెచ్చున్నాడు "

సర్ బేసిల్ మూర్ నవ్వాడు

"రిమూర్క్స్ ఓల్డ్ మన్!"

"కోల్ పోర్టర్ అతడి గురించి ఓ పాట రాశాడని తెలుసా నీకు బేసిల్?"

"ఏమిటది?"

"Anything Goes " అందులో నెపోలియన్ బ్రాంధీతో గాంధీని అంత్య ప్రాసచి వాడాడు ఇది విని బోసి నవ్వు నవ్వి వుంటాడు గాంధీ కాని ఒక్కోసారి సహనం పరిక్షించేలా ప్రవర్తించేవాడు "

“చెప్ప, ఏం చెశాడు?”

“ఓసారి వైస్రాయితో అతి ముఖ్యమైన మీటింగ్ అందరు అధికారులూ సిద్ధంగా వున్నారు అప్పుడు గాంధీ మాతిమీద చేయి పెట్టుకుని ఆ మీటింగ్ కి హాజరయ్యాడు అతడేమీ మాట్లాడలేదు ఆనాడు ఆయన మౌనవ్రతపు రోజు!”

బేసిల్ విరగబడి నవ్వాడు

“I like him for many other things as well ప్రపంచంలోని మొదటి హిప్పీ జీసస్ క్రైస్తవ రెండోవాడు గాంధీ అతడు రుస్తుల ధరించడంలో వున్న నియమాలన్నిటినీ భగ్నం చేశాడు He Broke all rules of sartorial elegance and decorum

“ఒకనాటి ఇన్నర్ టెంపుల్ లో చదివిన బారిష్టర్ హాఫ్ నేకెడ్ ఫకీర్ గా ధోవతితో రాజులనీ, వైస్రాయిలనీ, మేధావులనీ, కళాకారులనీ కలసి వారిని ముగ్ధులను చేశాడంటే నమ్మడం కష్టం”

ఇద్దరూ అలసిపోయి వున్నారు సర్ బేసిల్ మూర్ తన వాచ్ వంకకు చూసుకున్నాడు

“రాబర్ట్! బాగా లేటయింది వెళదామా?”

“ఆల్ రైట్!”

ఇద్దరూ లేచారు

గొడుగులు, చేతికర్రలూ, టోపీల తీసుకుని క్లబ్ మెట్లు దిగి పోర్టికో దగ్గరకు వచ్చారు

“బేసిల్! ఈ జోక్ తెలుసా?”

“ఏమిటది రాబర్ట్? చెప్ప”

“ఓసారి ఓ కేంబ్రిడ్జి యూనివర్సిటీ గ్రాడ్యుయేట్ కుగ్రాడు గాంధీని చూసి ఇలా అన్నాడు ‘ఒక విషయం నాకు ఎప్పుడూ తెలిసేది కాదు గాంధీని కలిశాక అర్థమయింది, సోక్రటీస్ కి పామ్ లాక్ ఎందుకు తాగించారో!’

“హా హా!”

“హా హా!”

వాళ్ళ నవ్వులతో క్లబ్ కారిడార్లు ప్రతిధ్వనించాయి

“అయితే అందుకేనా అతడిని ఘాట్ చేసింది?” అన్నాడు బేసిల్ మూర్ నవ్వులు గడ్డకట్టుకుపోయాయి

“గుడ్ నైట్ రాబర్ట్! నైట్ ఈచినింగ్!”

“గుడ్ నైట్ బేసిల్!”

కార్లలో ఎక్కి వాళ్ళిద్దరూ వెళ్ళిపోయారు ఎడతెరిపిలేని వర్షం కురుస్తూనే వుంది

● ఆంధ్రద్యోతి వారపత్రిక - 61089, 131089 ●

★ ★ ★

పద్మ

నేను మీకు కథ చెప్పటం లేదు కథ చెప్పే సత్తాగల కథకుణ్ణి కాదు కాని పద్మని గూర్చి చెబుతున్నాను కేవలం చెప్పడం మాత్రం చేస్తున్నాను కుటుంబరావు బతికుంటే, పద్మ ఆయనకు తెలిసుంటే చాలా గొప్పగా చెప్పండేవారు వాస్తవ పాత్రని సాహిత్యంలో బతికించడం అంత చిన్న విషయం కాదు బహుశ కాశీపట్నానికీ, రాచకొండకీ పద్మ పరిచయం అయి వుండదు చెప్పే పద్ధతిలో ఏ రచయిత పద్ధతి ఆ రచయితకు వుండొచ్చు అయితే జీవితం మాత్రం తన పద్ధతిలోనే సాగిపోతుంది పద్మ కూడా అంతే

ఇరవై సంవత్సరాల క్రితం ఈ దేశంలో ఏదో ఒక గొప్ప సంఘటన జరిగుండొచ్చు అవన్నీ చాదరికీ అఖిల్లేదు అన్నపూర్ణకీ అఖిల్లేదు వాళ్ళిద్దరికీ కావల్సింది ఒక్కటే అప్పుడు పద్మ పుట్టింది అప్పుడు చాదరికీ వో పదెకరాల మాగాణి వుండేది నిక్షేపంగ రెండరకలు కట్టెవాడు కాలుమీద కాలేసుకొని తినలేదు కాని కష్టించినా కాస్తో కూస్తో పోయినానే గడిచి గట్టేక్కేది పద్మకి ముందు పిల్లల్లేరు పద్మ తర్వాతా పిల్లల్లేరు అందుకే పద్మ అదృష్టవంతురాలని పద్మ మేనత్త మాణిక్యం పద్మని చూసినప్పుడల్లా ముచ్చటపడేది ఉయ్యాలలో పద్మని ముద్దు చేస్తూ “ఇది నా కోడలు దీన్ని ఎలా పెంచుతారో అన్నపూర్ణాదినా!” అని అనగలిగిందే గాని పద్మకి పదిహేనేళ్ళు దాటాక మాత్రం ఆ మాట అనలేకపోయింది ఆ మాట అనటం అన్నపూర్ణకు బొత్తిగా ఇష్టం వుండదని గుర్తించలేనంత మూర్ఖురాలు కాదు మాణిక్యం అయినా లోపల ఎక్కడో వో మూల కాస్తంత ఆశ లేకపోలేదు ఎంతకాదన్నా చాదరికీ తను వొక్కతే చెల్లెలు

పద్మ పెళ్ళి విషయంలో చాదరి బుర్ర పని చేయకుండా వుండలేదు తాను మర్చిపోతున్నా అన్నపూర్ణమ్మ గుర్తు చేస్తూనే వుంది ఆ మాట అనుకున్నప్పుడల్లా మాణిక్యం కొడుకు చాదరికీ గుర్తురాకుండా పోదు మేనల్లుడి మీద తనకు వొల్లమాలిన ప్రేమ అనేది మాణిక్యానికి తెలియంది కాదు వచ్చిన చిక్కల్లా నరసింహమే మాణిక్యాన్ని నరసింహానికి యిచ్చేటప్పుడు తనకున్న పదెకరాల్లో అయిదెకరాలు కట్నం కింద యిచ్చాడు తండ్రి ఆస్తిలో కూతురికీ కూడా సమాన వాటా యివ్వాలనే రూలు ఏదీ లేదు ఆ రోజు ఒకవేళ వున్నా చాదరి ఆ రూలు కోసం ఆ

పని చేసేవాడు కాదు శాసనాల మీద, శాసనసభల మీద, వాటికోసం ఎన్నుకోబడే అభ్యర్థుల మీద చౌదరికి నమ్మకం లేదు అట్లాగని ఎల్క్షన్లలో వోటు వెయ్యకుండా మాత్రం లేదు తన కులపోడు నిలబడ్డప్పుడు వోటేసేవాడు వాడు ఏ పార్టీ అనేది తనకు అనవసరం

ఒక్కగానొక్క చెల్లెలికి అయిదెకరాలిచ్చాడు అప్పటికి అన్నపూర్ణ తన యింటి ఇల్లాలు కాలా అయివుంటే యిచ్చుండేవాడు కాదు అయిదెకరాలు తీసుకున్న తర్వాత మాణిక్యం అన్నమాట చౌదరి యింకా మర్చిపోలేదు నిజానికి మాణిక్యం యిప్పటికీ ఆ విషయం ఎత్తిపాడుస్తుంది మాణిక్యం ఎత్తిపాడవడంలో ఆమె తప్పు లేదు అమ్మ నగలు యిమ్మంది మాణిక్యం అమ్మ కూడా నగలు కూతురికే యిస్తానంది తండ్రి యింతెత్తుకు లేచాడు అమ్మ మీద ఈ వంశంలో అత్త నగలు కోడలికివ్వటం ఆచారమన్నాడు అంతగా కూతురికి కావాలంటే అయిదెకరాలు వాడు రాసిస్తాడన్నాడు మొదట్లో చౌదరి అవాక్కయ్యాడు ఆ తర్వాత తేరుకొన్నాడు తండ్రి మాటల్లో బోలెడు నిజం వుందని బ్యాంకులు ఆ తర్వాతర్వాత రుణపు చేశాయి భూమి తాకట్టుకన్నా బంగారం తాకట్టు సులువు బంగారానికి కళ్ళకద్దుకున్నట్టు అప్పరిస్తాయి బ్యాంకులు యిదిగో అట్లా యిచ్చాడు అయిదెకరాలు

పద్మ తప్పటడుగులు వేసేనాటికి చౌదరి యిష్టాయిష్టాలకు సంబంధం లేకుండానే వ్యవసాయంలో అనేక మార్పులొచ్చాయి జొన్నస్తానాన్ని పాగాకు ఎప్పుడో ఆక్రమించేసింది దాన్ని పక్కకు నెట్టా పత్తి రంగప్రవేశం చేసింది వ్యాపార పంటల భూమిని సొంతం చేసుకున్నాయి బడా బడా పెట్టుబడిదారుల ఫ్యాక్టరీలకు మడి సరుకును తయారుచేసే కర్మాగారాలయినాయి భూమ్మీదే పాట పాడి విజెంట్లు, దళారులు లక్షలకు లక్షలు గడించడం మొదలెట్టారు పరిశోధనా సంస్థలన్నీ విదేశీ లావాదేవీలను దృష్టిలో వుంచుకొని పాగాకులో ఈ రకం వెయ్యండి, పత్తిలో ఈ పద్ధతి తీసుకోండి, పామాయిల్ చెట్లు విరివిగా నాటండి అంటూ రైతుల్ని పత్తిడి చెయ్యడం మొదలెట్టాయి పొలాల మధ్య ఎరువుల కంపెనీల ఎడ్వర్టైజ్ మెంట్ బోర్డులు వెలిశాయి గ్రామాల్లో తయారయే నాగళ్ళకు విదేశీ కంపెనీల లేబిల్ వచ్చిపడింది అందమైన డబ్బాల్లో, ప్యాకెట్లలో ఎరువు అమ్ముడుపోతోంది ప్రతిదీ కొనాలి రోజుకో ధర సూటిగా వొక ధర - చాటుగా వొకధర రైతు జీవితం మూడొంతులు పట్నాల్లో గడిచిపోవడం మొదలయింది కోలా కోసం పాగాకో, పత్తో అమ్ముడం కోసం, బ్యాంకుల్లో అప్పుకోసం రైతు పట్నం పరిగెత్తాలి తప్పదు

పాతకాలపు చౌదరికి ఈ మార్పు అర్థం కావడం లేదు తన చుట్టూ తనకే అర్థంకాని జాదం ఆట్ట జరుగుతున్నట్టు భయపడకపోలేదు అయినా తన వంతు ముక్కలు తాను కలపక తప్పదు దాదాపు ప్రతి రెండిళ్ళకు ఒక స్క్వాటర్ వుండడం చౌదరికి కొత్తనిపించలేదు రైతుల్లో నిద్రలేస్తే పొలాలు వెళ్ళేవాళ్ళు వెళుతూనే వున్నారు మరో తరగతి బయటదేరింది నిద్ర లేవగానే పట్నం వెళ్ళాలి పని వున్నా లేకపోయినా లోకం ఎట్లా చచ్చినా చౌదరి పట్టించుకునేవాడు కాదు ఆ తరగతిలో తన చెల్లెలి మొగుడు కూడా వుండటం చూశాక అతను కాస్త కలతపడ్డాడు

నర్సింహం తనిచ్చిన అయిదెకరాల్లో పత్తి వేస్తానన్నాడు వేశాడు కాస్త డబ్బు చెతికందింది పోనీలే అనుకున్నాడు మాణిక్యం కొత్త నెక్లెస్ పెట్టుకొచ్చినపుడు పత్తి మంచి లాభాలు తెచ్చి పెట్టినట్టుందిగా అని అన్నాడు ఆ మాటలు అనేప్పుడు నేను వెయ్యిలేక పొయ్యాననే బాధ తొంగి చూడటం మాణిక్యం గుర్తించకపోలేదు చాదరి చూపేట్టుగా కొత్త జడ కుచ్చలు పద్మకి యిచ్చింది దానికెందుకే అన్నాడు మెనకోడలి కిచ్చినట్టే యిచ్చాలే అని వొత్తి పలికింది చాదరికి యిలాంటివి వెంటనే అర్థమౌతాయి నీ కోడలు కాకుండా పోదు అని అనేద్దామనుకున్నాడు కాని అనలేకపోయాడు

పద్మ పెళ్ళీడు కొచ్చింది మాణిక్యమ్మ అదను కోసం చూస్తోంది నర్సింహం అయిదెకరాలు బేరం పెడతానన్నాడు చాదరి ఎందుకు అని అనకముందే మాణిక్యం చెప్పకొచ్చింది

“ఈ యేడు పత్తిలో వచ్చిన లాభం అప్పలకి సరిపోయింది మిగిలిన వాటితో యిదిగో, ఈ నగ తీసిచ్చాడు కోడలు పిల్లకి కూడా తియ్యాలనుకొన్నాడు స్కూటరుకు కట్టాల్సిచ్చింది చాలా బాధపడ్డాడు”

చాదరి వింటున్నాడు మాణిక్యం యింకా చాలా విషయాలు దాచిపెడుతోంది బ్రాందీషాపు లెక్కచెప్పడు అలవాటయిన టాన్ క్లబ్ ఖర్చు చెప్పడు చెప్పకపోయినా చాదరికి తెలుసు

“బళ్ళారి వెళ్ళాలంటున్నాడు ”

అనుకొన్న మాట రానెవచ్చింది నర్సింహం పరుగుపందెంలో ముందుండాలని చూస్తున్నాడు చుట్టుపట్ల చాలామంది రైతులు బళ్ళారికి పరుగెత్తడం చాదరికి తెలుసు అయితే నర్సింహాన్ని కాదనలేకపోయాడు కాని ఉన్న అయిదెకరాల అమ్మటం, దాన్ని బళ్ళారిలో పత్తికి పెట్టబడిగా పెట్టడం బాగోలేదనిపించింది

“నీతో అనడానికి ఆయన వెనకాడుతున్నాడు నన్ను చెప్పమన్నాడు నాకూ అదే మంచిదనిపిస్తోంది ”

మాణిక్యం కాస్త అోంది అప్పుడే పద్మ అక్కడికి వచ్చింది నిజానికి పద్మ వినడం కోసమే అసలు విషయం దాచేస్తూ చాలా చాలా చెప్పింది ఇక చెప్పొచ్చు అనుకొంది

“ఒయటివాడెవడో కానెకన్నా ”

చాదరి మాణిక్యం కేసి చూశాడు ఆమె పద్మని దగ్గరకు లాక్కొంది తల్లో వేళ్ళు పెట్టి లేని వేలకోసం వెతుకుతోంది ఆమె పద్ధతి చూస్తే మా కోసం కాదు, నీ బిడ్డకోసం అన్నట్టుంది రక్తం పంచక పుట్టారు వొకరి బుద్ధి మరొకరికి తెలియంది కాదు పద్మ మాణిక్యం కోడలే తప్పదు చాదరి బుర్రలో చాలాకాలంగా అస్పష్టంగా వున్న నిర్ణయం స్పష్టంగా బయటికొస్తుంది ‘కాదు’ అనలేకపోయాడు అయినా లోపల ఏదో ఒక మూల కాస్త అనుమానం

“మి అత్త పొలం అమ్మతుందంట పద్మా, కొందామా?” ఆ మాట అని పద్మకేసి చూడకండా మాణిక్యం కేసి చూశాడు మాణిక్యం సన్నగా నవ్వింది

“నా కోడలు నాలాంటిది కాదు దాని భవిష్యత్తో దానికి బాగా తెలుసు”

అన్నా చెల్లెళ్ళ దొంగ నాటకం పద్యకి అర్థం కాకుండా పోలేదు అస్తికి సంబంధించి, అర్థికానికి సంబంధించి తమ ఇళ్ళలో మాటలు ఎంత తూచి తూచి పుపయోగించబడేది తనకి తెలియంది కాదు ఇలాంటి విషయాల్లో మాణిక్యమ్మత్త చాలా తెలివితేటలు కలదనే నమ్మకం పద్యకుంది అవిడ పద్ధతులు ఇతరులకు నచ్చినా నచ్చకపోయినా పద్యకి మాత్రం అవిడ మీద గౌరవం కలగడానికి అవి కొన్ని కారణాలు తను అవిడ నీడలో హాయిగానే బతకొచ్చు మామయ్య వొట్టి దగుల్పాటి కావొచ్చు నారాయణ మాత్రం అలాంటివాడు కాదు గొడ్డువాకిరి చేస్తాడు మొద్దు నిద్రపోతాడు మామయ్య యింటి విషయాలు పట్టించుకోడు ప్రతి విషయానికి నాన్న అమ్మని సాధించినట్టు అత్తయ్యని సాధించడు ఒక్కోసారి అతి మంచి సంసారుల కన్నా తిరుగుబోతులే ఈ విషయంలో మంచాళ్ళనిపిస్తుంది అత్తయ్య తాను తన కోడలు కావడమే తన భాగ్యంగా భావిస్తుంది నానమ్మ నగల మీద అవిడకి మోజు తీరడానికి యిది చక్కని మార్గం అన్నిటికన్నా మించి నాన్న తనని ఎలాగైనా ఆ యింటి కోడల్ని చేస్తాడు ఇప్పుడు తన అస్తిని తను కాపాడుకోవాలి ఈ అయిదెకరాలూ అమ్మితే ఆ యింటికి సొంతమంటూ వుండేది ఎకరా పదిసెంట్లై అదీ నారాయణ పేరు మీద వుంది కాబట్టి అమ్మడానికి వీల్లేకుండా పోయింది

“ఏమ్మా?” చాదరి అనాలోచితంగా మరోసారి అన్నాడు, నీ అభిప్రాయం ఏమిటన్నట్టు

పద్య తలూపింది మాణిక్యమ్మ కోడల్ని ముద్దల్లో ముంచెత్తింది “మరి డబ్బు నానమ్మ నగలు తాకట్టు పెట్టాలి ఉన్నపళంగా అంత డబ్బు కావాలంటే ”

చాదరి ఇంకా మాటలు పూర్తి చేయలేదు, పద్య అందుకొంది - “నానమ్మ నగలు నాకు కావాలి ”

మాణిక్యం కోడల్ని ఏకంగా వాళ్ళో పడుకోబెట్టుకొంది

ఈ సంభాషణంతా వింటున్న అన్నపూర్ణ మాత్రం తోకతొక్కిన త్రాచలా లెచింది

“నానమ్మ నగలూ కావాలి, అయ్యచేత పొలమూ కొనిపించాలి, ఈ యిల్లా నీదనిపించుకో మేము చిప్పెత్తుకొని దేశాలమీదకు పోతాం ”

“నెను నీ సొమ్మేం తీసుకెళ్ళటం లేదు నా సొమ్ము నెను తీసుకెళ్ళుతున్నా నీ పుట్టింటివాళ్ళు వీదన్నా ఇస్తే అది నువ్వే వుంచుకో ”

అన్నపూర్ణ కళ్ళలో నీళ్ళు తిరిగాయి ఈ మాట పద్య నాయనమ్మ పదే పదే అనేది అదే మాట కడుపున పుట్టిందీ అంటుంది ఇక అక్కడ వుండదల్చుకోలేదు లోపలికెళ్ళిపోయింది

“ఇక వస్తారా అన్నయ్యా!” మాణిక్యమ్మ పైకిలేచింది మరో సందర్భంలోనైతే అన్నపూర్ణ అంతు తేల్చేదే అనాల్సిన మాటలన్నీ పద్మె అంటుంది తన వొక్కమాట అన్నా అనవసరమే అనవసరమైన పని వీధి మాణిక్యమ్మ చేయదు

పద్య ఆ యింట్లోంచి ఈ యింట్లోకి అడుగు పెట్టింది అత్త తెచ్చిన అయిదెకరాలూ, నాన్నమ్మ నగలూ తనతోపాటే తెచ్చుకొంది చాదరికున్న మీలిన అయిదెకరాలూ అన్నపూర్ణ గట్టిపట్టు పట్టినందువలన వాళ్ళ తదనంతరం పద్యకు

యిచ్చేటట్టు చౌదరి వొప్పకున్నాడు సరే, ఎక్కడికి పోతుందిలే అని మాణిక్యమ్మ నొక్కి చూడలేదు తల్లి కూతుళ్ళకి మాత్రం మాటలు లేకుండా పోయాయి అది నా కడుపున పుట్టలేదు అంది అన్నపూర్ణ అసలు అది నన్ను కనలేదు అంది పద్మ నారాయణకి మాత్రం యిది నచ్చలేదు నర్సింహం మీద విరుచుకుపడ్డాడు "పోయి బళ్ళారిలో నువ్వే చావు నేనురాను" అని తెగేసి చెప్పాడు

వీధో చవట అని నర్సింహం అరిచాడు మొగుణ్ణి చవట అనటం పద్మ విన్నది అయినా పట్టించుకోలేదు

బళ్ళారిలో వో వీధై ఎకరాలు కౌలుకు తీసుకొన్నాడు నర్సింహం మాణిక్యంతో బళ్ళారి వెళ్లిపోయాడు చౌదరి యిచ్చిన డబ్బు పెట్టుబడికి చాలకపోవచ్చు ఆ విషయం పద్మతో అన్నాడు ఆ మాట పద్మతో అనమని మాణిక్యమే చెప్పింది ఇంటి పెత్తనం పద్మకు ఇచ్చినట్టు ప్రకటించకనే ప్రకటించింది ముందు కానివ్వండి, తర్వాత చూద్దాం అని పద్మ అన్నదో లేదో "యింకేం భయం లేదు పదవయ్యా!" అని మాణిక్యం వంతపాడింది ఒక సామ్రాజ్యానికి రాణిలా పద్మ మనస్సు కొస్త గర్వపడక పోలేదు నర్సింహం మాటవరసకన్నా నారాయణతో అనలేదు ఆ అవసరం వుందని మాణిక్యమ్మ గుర్తించలేదు మొగుడు పెళ్ళాం బళ్ళారిలో అడుగుపెట్టారు

నారాయణ్ణి పద్మ మొగుడనే జనం పిలవడం మొదలెట్టారు గొడ్డుచాకిరి చేయడం బాగా అలవాటైన నారాయణ వో రోజు పద్మతో కాలవ కింద ఎకరా పది సెంట్లలో పరి వేస్తానన్నాడు పద్మ లెక్కచూసింది యాడాదిపాటు తిండి గింజలకు కొదవుండదు సరేనంది అయిదెకరాల విషయంలో పద్మ ఫలానా అని చెప్పలేదు తండ్రి బుర్రలో పత్తి ఆలోచనంది నర్సింహం బళ్ళారిలో యాభై ఎకరాలు పత్తేశాడని తెలిశాక చౌదరికి బళ్ళారి వెళ్ళాలని అనిపించకపోయినా వున్న అయిదెకరాల్లో పత్తి వేద్దామనుకున్నాడు ఆ మాట పద్మతో అన్నప్పుడు పద్మ మనసులోనే తన అయిదెకరాల్లో పత్తి వెయ్యాలని నిర్ణయించుకుంది ఆ మాటే నారాయణతో అంది నారాయణకి ఆ మాట నచ్చలేదు పత్తిమీద అతనికి ప్రత్యేకమైన ద్వేషం లేదు తండ్రి మీద కోపం అది వద్దన్నాడు అయినా ప్రస్తుతం పద్మ మొగుడు అవుననక తప్పలేదు

వ్యవసాయానికి, పద్మకూ దగ్గర సంబంధం ఏర్పడింది అయితే పద్మ వ్యవసాయంలోకి అడుగుపెట్టేనాటికి మండలకు అలవాటుపడ్డ శరీరంలాగా భూముల ఎరువులకు అలవాటు పడ్డాయి ఎరువు లేకపోతే పండే సమస్యే లేదు ఎరువులు, పురుగుమందుల ధరలు అకాశాన్నంటుకోవడంతో పెట్టుబడి దానంతటదే పెరగడం మొదలయింది పెట్టుబడి కోసం అప్పుల కోసం ప్రయివేట్ వ్యక్తుల గడపలు, ప్రభుత్వ బ్యాంకుల గడపలు కాళ్ళు అరిగేలా తిరగాల్సిన దుస్థితిలోకి రైతులు నెట్టబడ్డారు వ్యవసాయం గిట్టుబాటు కాకుండా పోతోంది నష్టం మీద నష్టం రైతుల నడ్డి విరగొడుతోంది చాలామంది రైతులు భూముల కోల్పోయారు ఈ నేపథ్యం పద్మ గమనించకపోలేదు అయినా తప్పదు ఈరోజులా రేపుండదు

పద్మకి మొదటిసారిగా కన్నీళ్ళొచ్చాయి నానమ్మ నగలు బ్యాంకు పరం చెయ్యాలొస్తుందని అనుకోలేదు తన యిష్టాయిష్టాలకు సంబంధం లేకుండా పనులు

జరుగుతున్నట్టునిపించింది భూమిని నమ్ముకున్న ప్రతి రైతు యింతే కావచ్చునని ఆ క్షణంలో అనుకొంది ఏ పంటకు రాబడి ఎక్కువోస్తుందో ఆ పంటకేసి పరుగెత్తడం రైతు జీవితంలో మామూలైంది బళ్ళారిలో యాభై ఎకరాల్లో నర్సింహం పెట్టుబడికి నష్టం రాకుండా చూసుకోగలిగాడు కాకపోతే సొంత ఖర్చులు అప్పలుగా మిగిలాయి ఇక్కడ పద్మకూడా అంతే నానమ్మ నగలు బ్యాంకు నుంచి తెచ్చుకోగలిగింది వడ్డీ మాత్రం చెయ్యి కాల్చింది చౌదరి తట్టుకోగలిగాడు బాగా పండిందని కాదు, యితర ఖర్చులు లేవు కాబట్టి

పత్తి రైతుల్లో చిన్నపాటి అలజడి బయల్దేరింది అపజయం అభిమానం మీద సవాల్ చేసింది అపజయం ఎదురైతే వ్యామోహం ఆగిపోదు ఇంకా విసురుగా దూసుకొస్తుంది అక్కడక్కడా కొద్దిమంది రైతులకు మంచి లాభాలే వచ్చాయి వాళ్ళు పొలాలు కొన్నారు వొకరిద్దరు పత్తి మిల్లుల్లో భాగస్థులు కూడా అయ్యారు వాళ్ళని చూసి దెబ్బతిన్న రైతులు నష్టపోవడం తమ ఖర్చునుకొన్నారు దేనికైనా పెట్టి పుట్టాలనుకొన్నారు పద్మకూడా అదే అనుకొంది దానికితోడు ఆ ప్రాంతం రైతు లోకంలో కొన్ని సంఘటనలు జరిగాయి పొగాకు గిట్టుబాటు ధరకు నోచుకోలేదు పొగాకు బెళ్ళన్నీ అట్లాగే వుండిపోయాయి పొగాకు కంపెనీలు రైతుల దగ్గర్నుంచి పొగాకు కొని, రైతులకు డబ్బు లివ్వడానికి వాళ్ళని తిప్పకోవడం మొదలెట్టాయి రైతుకు నిద్రాపోరాలు మాని కంపెనీల పంచల్లో పడిగాపులు కాయడం సరిపోయింది దినచర్యలో అదో భాగమైంది

కొన్ని కంపెనీలు మంచి సరుకంతా అమ్మేసి, చెత్తా చెదారం వుంచి గోడెన్లకు నిప్పు పెట్టుకొన్నాయి ఇన్నూరెన్స్ కార్పొరేషన్ నుంచి రావాల్సిందనికన్నా ఎక్కువే జమచేసుకొన్నాయి రైతుకి మాత్రం మొండిచెయ్యి చూపాయి ఈ కుట్రంతా రైతులకు తెలుసు అయినా ఈ దేశంలో రైతు సంఘటిత శక్తికాదు బాధపడ్డాడు విసుక్కొంటాడు అయినా ఆ సంవత్సరం పొగాకు రైతు కొన్ని ప్రాంతాల్లో తిరగబడ్డాడు సంఘటిత శక్తిగా ముందుకొచ్చాడు పోలీసు కాల్పులు జరిగాయి నెత్తురు పారింది కొన్ని ప్రాంతాల్లో పొగాకు బెళ్ళను రోడ్డుకడ్డంగా పెట్టి నిప్పుపెట్టి తమ నిరసన తెలియపర్చారు దున్నపోతుమీద వానపడ్డా అది దున్నపోతు, నెమలి కంటినీళ్ళు వేలుగాణ్ణి కరిగించవు రైతుమాత్రం మళ్ళీ మోసపోయాడు

కాలం కాటేస్తున్న విషనాగులా బసలు కొద్దున్నట్టుంది పద్మ అంతు చిక్కిని అగాధం నుంచి సహాయం కోసం చేతులు చాస్తున్నట్టుంది భూమికి తన జీవితాన్ని అంకితం చేసిన రైతుబిడ్డ నారాయణ, అది పచ్చగా వుంటే పిల్లవాడిలా సంబరపడేవాడు కాని తన కళ్ళముందే అది జబ్బుచేసిన మనిషిలా వుంది తన పద్మ మోసపోయింది తనూ మోసపోయాడు ఉన్న అయిదెకరాబకాక మరో అయిదెకరాలు కౌలుకు తీసుకొని పత్తి వేశాడు ప్రతిసారి వద్దనేవాడు ఈసారి వద్దనలేదు అయిదెకరాల్లో అసలొచ్చింది మరో అయిదెకరాలు వేస్తే లాభం రావచ్చునుకొన్నాడు అయిదువేలకి లోటు కనిపించింది మళ్ళీ అది పూడ్చుకోవాలనే పట్టుదల పట్టుదల కాకపోయినా మరో మార్గంలేని నిస్సహాయస్థితి మళ్ళీ పదెకరాల్లో వరుసగా చూడేశ్చు

“నేను పొరపాటు చేశాను నీ మాట వినాల్సింది”

“ఆ తర్వాత నేను మాత్రం ఏం చేశాను? ”

పద్యా, నారాయణా ఒకరినొకరు వోదార్చుకోవడంకోసం అనుకునేవాళ్ళు కాని ఒక వాస్తవాన్ని వాళ్ళు గుర్తించలేదు ఎవరి మూట ఎవరు విన్నా వినకపోయినా నష్టం లేదు పరిస్థితి అది ఎవర్నీ ఎవరు నిందించుకొన్నా లాభం లేదు

తరతరాలుగా వస్తున్న సంపద అయిదు సవర్ణబంగారం బ్యాంకులో వుండిపోయింది దగ్గరున్న అయిదు సవర్ణ అమ్మకానికి పెట్టారు సవరు 1400 వంతున అయిదు సవర్ణ అమ్మేశారు ఎరువుల కొట్లో బాకీ తీరింది లింగయ్య శెట్టి బాకీ అరువేల అల్లాగే వుంది బాంకువాళ్ళు వడ్డీ మీద వడ్డీ పెంచి, ఇంతయిందని నోటీసు పంపారు చిల్లర బాకీలవాళ్ళగోల ఎక్కువగా వుంది నారాయణ బజార్లో తిరగడం మానేశాడు పద్మ బయటకు రావడం మానేసింది పదెకరాల్లో పురుగుదెబ్బకి రెండెకరాల పీకెయ్యాల్ని వచ్చింది నారాయణ గుండె ధైర్యం చేసుకున్నా, పద్మ తన నరాలను ఏవో అదృశ్యశక్తులు పీకేస్తున్నట్టు విలవిలా ఏడ్చింది పీకేసిన భాగంలో పెసర వేశాడు నారాయణ మొక్కొచ్చింది కాని మడగ తీసుకోవడం మొదలైంది పొలం కేసి వెళ్ళడం మానేసిన పద్మకు ఆ విషయం నారాయణ చెప్పాడు వెరిదాన్తా చూసింది తనకు తెలియకుండానే నారాయణ్ణి తీసుకొని పుట్టింటి గడప తొక్కింది ఆ రోజు నుంచి ఈ రోజు దాకా గడప తొక్కలా తల్లి ముఖం చూడలా కాని, ఈ రోజు చూద్దామనుకొంది చూసి చూద్దామనుకొంది ఆ ఆలోచన రాగానే భయం వేసింది పాపం, నారాయణ పద్మ మొగుడు, పిల్లాడులాంటివాడు వొట్టి పిచ్చివాడు పద్మకళ్ళల్లో నీళ్ళు ఆగడం లేదు నీళ్లు తడుచుకుంటూ తలెత్తి చూసింది అన్నపూర్ణ తనకేసి చూస్తోంది మనసాప్పలేదు ఆత్మాభిమానం వొక స్థాయి కుటుంబాల బొత్తిగా ఆలోచించని భ్రమ మధ్యతరగతి మనస్తత్వాన్ని పట్టి పీడిస్తున్న వో భూతం ఆత్మాభిమానం పద్మ తెల్లారి ఇంటికి బయల్దేరుతుంటే అన్నపూర్ణ అంది “ఈ గేదె పాలు ఆత్రంగా తాగేది పద్మ దీన్ని మీ దొడ్లో కట్టేసుకోండి నారాయణా!” అని పద్మ అన్నపూర్ణ కేసి చూసింది పిచ్చితల్లి తన బిడ్డకు ఇంకా రోషం, ఆత్మాభిమానం వున్నాయని వెతుకుతోంది లేవు ఆ పద్మను పరిస్థితులు ఎప్పుడో చంపేశాయి ఇప్పుడు పద్మ అందొచ్చే ప్రతి సహాయానికి అర్హులు చూస్తోంది ఆ విషయం తల్లికి చెప్పాలనుకుంది గేదె పలుపు పట్టుకొంది

రెండెకరాల పోను మిగిలిన ఎనిమిదెకరాల్లో చేతికందిన పత్తి అయిదు క్వింటాళ్ళు, క్వింటాళ్ళు అరువందల ఇరవై చొప్పున నాలుగువేలా చిల్లర చేతి కొచ్చింది లింగయ్య శెట్టి బాకీ ఇంకా రెండువేల మిగిలింది వడ్డీ కాక బ్యాంక్ నుంచి నోటీసు వచ్చింది ఫలానా వాళ్ళ బంగారం వేలం వేస్తున్నట్లు పత్రికలో ప్రకటన కూడా వచ్చింది చౌదరి సహాయపడే స్థితిలో లేదు అన్నపూర్ణ బంగారం లింగయ్య శెట్టి ఇంట్లోకి మారి చాలా కాలమైంది పద్మకు అత్తామామలు గుర్తుకొచ్చారు వాళ్ళు బళ్ళారికి వెళ్ళి దాదాపు నాలుగేళ్ళు అయింది ఈ మధ్యన ఉత్తరాల కూడా అగిపోయాయి పాలు తీసి, పాలక్యాన్ సైకిల్ కు కడుతూ నారాయణతో అంది - హోటల్లో ఓ యాభై అడ్వాన్సుగా అడగమని సైకిలెక్కుతూ నారాయణ సరెనన్నాడు మరుసటి రోజు పద్మ బళ్ళారికి బయల్దేరింది కాని అలాంటి పరిస్థితులలో తిరిగి వస్తాననుకోలేదు

కాస్తో కూస్తో అత్తామామల నడి తెచ్చుకోవచ్చు అనుకొంది కాని అత్త ఒక్కటే కనను వాటెసుకొని ఏడుస్తుందనుకోలేదు అప్పటికి నర్సింహం ఇల్లు విడిచి వెళ్ళి నెల దాటింది ఎక్కడకు వెళ్ళిందీ ఎవరికీ తెలియదు ఈ రోజు రావచ్చు, రేపు రావచ్చు అని అత్త ఎదురుచూస్తూనే వుంది వరుసగా నాలుగేళ్ళు పత్తి అత్తా మామలను తినేసింది కౌల కట్టందే వెళ్ళడానికి వీలేదని పొలంగలవాళ్ళు అంక్ష పెట్టారు డబ్బు తెస్తానని నర్సింహం బయల్దేరాడు చౌదరిని అడిగి తెస్తానన్నాడు అక్కడకు రాలెదని పద్మ చెప్పడంతో మాణిక్యం కుప్పకూలిపోయింది పద్మకు పరిస్థితి అర్థమైంది పొలంగలవాళ్ళను కలుసుకుంది అడకూతురని జాలిపడ్డారో, యిక రానిదానికి రాద్ధాంతమెందుకని అనుకున్నారో తెలియదు గాని, డబ్బు రెండు సంవత్సరాల్లో తిర్రెట్టు మాట తీసుకొని, ఆ తర్వాత ఇద్దరు అడవాళ్ళ మీదా జాలి చూపారో అత్తను తీసుకొని రాత్రే బయలుదేరింది మాణిక్యం దారంతా ఏడుస్తూనే వుంది అమెని చూసి జాలేసింది అనాటి అత్తయ్య ఎంత తూచి తూచి మాట్లాడేది ఎంత తెలివిగా మాట్లాడేది పద్మ ఆలోచిస్తుంది ఈ చిన్ని జీవితంలో ఎంత మార్పు చూసింది నర్సింహం తిరిగిరాడని మాణిక్యానికి తెలిస్తే ఏమవుతుంది? అప్పట్లో అత్తయ్య తెలివితేటల మీద తనకు ఎంత గౌరవం వుండేది? ఈ నీడలో సుఖంగా ఒకతాళుని ఎన్ని కలలు కన్నది చిన్న చిన్న గట్ల దగ్గర కోర్టు పాలయ్యే పరిస్థితి, కొద్ది ఒంగారం దగ్గర బంధుత్వం తెంచుకునే అపొంకారం నిజంగా ఆ రోజు తాను తన కన్నతల్లిని ఏం మాట్లాడింది? కన్నీళ్ళాగటం లేదు ఈ ప్రయాణీకుల మధ్యనే గొంతెత్తి ఏడ్చేసేలా వుంది పరుగెత్తే రైల్వోచి దూకెయ్యాలని వుంది కాని నారాయణ

“కాస్త జరుగుతావా అక్కా”

పద్మ అలోచనలు ఆపోయాయి ఎదురుగా నిలబడ్డ ఇరవయ్యేళ్ళ అమ్మాయి కేసి చూసింది పక్కకు జరిగింది ఆ అమ్మాయి కూర్చుంది ఆ అమ్మాయికేసి మళ్ళి చూసింది బాగా చూసిన మొహంలా గుర్తుకొస్తోంది ఈ అమ్మాయి ‘స్నేహ’లాగుండే అని అనుకొంది

“మీరు పద్మ అవునా చాలా మారారు గుర్తు పట్టలేకపోయాను ”

అవును గుర్తుపట్టలేనంతా మారిపోయింది ఈ పిల్ల తనని కలుసుకొన్నప్పుడు తను చౌదరి కూతురు పదికరాల, పది సెల్ల బంగారం తన వెంట పట్టుకెళ్ళే వున్నయింటి అడపడుచు ఈ రోజు అప్పుల పాలయిన వో పేదరైతు భార్య దగా పడ్డ మరో పేదరైతు కూతురు స్నేహ పద్మకేసి చూస్తూనే వుంది

“ఆ రోజుల్లో నీతో మనసు విప్పే మాట్లాడలేకపోయాను మీరు సభల్నా, సమావేశాలంటూ పనీ, పాటా లెని తిరుగుడుగాళ్ళనుకొన్నాను మీ పాటలు మాత్రం వినెదాన్ని పాటలు చక్కగా పాడుతారనిపించేది కాని ఆ పాటల్లో నాలంటివాళ్ళ గుండె కోతలు అంత బలంగా వుంటాయని అనుకోలేదు కాని ఇప్పుడనిపిస్తోంది ఇవిగో - ఈ పద్మ కళ్ళల్లో నిజంగా ఆ ధారలే ఆ కన్నీటి ధారలే ” అని చెప్పాలనుకొంది చెప్పలేకపోయింది అయినా పద్మ ఆపోలేదు ఏదో చెపుతూనే వుంది, తన పెళ్ళి దగ్గర్నుంచి స్నేహకి ఆ రోజు గుర్తొచ్చింది ఆ

వూళ్ళో మీటింగ్ సందర్భంగా యింటికో మనిషిని అన్నానికి పంపారు తను పద్మ ఇంటికి వెళ్ళింది చెదరని చిరునవ్వు, మూర్తీభవించిన ఆశయం పద్మ తనని చాలా చాలా తినమంది అయితే ఆ రోజు ఆ ఇంటి దర్బాన్ని చూపిస్తున్న పల్లెటూరి అమ్మాయి మాత్రమే ఈ రోజు ? స్నేహ వెల్లిపోతుంటే పద్మ అదోలా చూస్తూవుండిపోయింది స్నేహ రెండు మూడు రోజుల్లో కలుస్తానంది తన సీటు కేసి నడుస్తూ పద్మ అనుకొంది ఆ అమ్మాయికీ తాను చాలా దగ్గరైనట్లుంది ఆ దగ్గరవడానికి చాలా గొప్ప నేపథ్యం వుందని పద్మకి తెలియకపోవచ్చు

ఊళ్ళో అడుగు పెడుతోంటే పద్మ మనసెందుకో కీడు శంకిస్తోంది నారాయణ రూపం ప్రాణం లేనట్టు తన నడకకి అడ్డం పడుతోంది హాస్పిటల్ సందు దాటుతూ అగిపోయింది ఊరు ఊరంతా అక్కడే వున్నట్టు అనిపించింది జనాన్ని తోసుకుంటూ వెళ్లింది అంజని తన ఈడుదే తనతోపాటు అత్తింట్లో అడుగు పెట్టింది చచ్చిపడుంది మాణిక్యం వివరాలడుగుతోంది ఆరు ఎకరాల్లో నాలుగు క్వింటాళే అయింది అది సముద్రంలో కాకిరెట్టు వాస్తవానికి ఓ సంవత్సరం నుంచి వాళ్ళ కుటుంబం పొలమ్ముకొని బతుకుతోంది అప్పుల బాధపడలేక అంజనేయులు గేదెను అమ్మేశాడు పొలం అమ్మకమైంది చివరకు గేదె కూడా అమ్మకం కావడంతో భార్యభర్తల మధ్య మాటలు చెడాయి ఓ పదిరోజులు మౌనంగా ఉండిపోయింది అది తుఫానుకు ముందు ప్రశాంతత మాత్రమే!

అంజని పురుగు మందు తాగింది

ఏదో చచ్చిన గుర్తుకొచ్చినదానిలా మాణిక్యాన్ని లాక్కొని ఇంటికేసి వడి వడిగా నడిచింది పద్మ నారాయణ మంచం మీద పడుకుని ఆకాశంలోకి చూస్తున్నాడు

ఆ ఇద్దర్నీ చూసిన నారాయణ తన తండ్రి కోసం వెతికాడు మాణిక్యం గొల్లమంది పద్మ అంతా చెప్పింది నారాయణ విని ఊరుకున్నాడు పద్మ చూపులు గేదెకోసం చూస్తున్నాయని నారాయణ గమనించాడు

“అమ్మేశాను - ఆ బచ్చా నా కొడుక్కి”

పద్మ నారాయణ కేసి వింతగా చూసింది సాధారణంగ రైతులు వాడే బూతులు నారాయణ నోటంటరావు

“అమ్మేవాన్ని కాదు నిన్ను నీచంగా మాట్లాడాడు అమ్మేశాను అదే, బాకీ కింద తోలేశాను”

ఇక పద్మ అగలేకపోయింది నారాయణ్ణి దగ్గరికి తీసుకొని తన గుండెల్లో దాచుకుంది నారాయణ కంటినీళ్ళు తన గుండెల్ని తడిపాయి ఇప్పుడు బళ్ళారి ప్రయాణం, అంజనేయులు భార్య చనిపోవడం, తన గేదెని అమ్మడం, ఇవేవి తన గుండెల్ని పిండెయ్యడం లేదు

ఆ రాత్రి పల్లెం ముందు కూర్చొన్న నారాయణకి నోట్లోకి ముద్దపోవడం లేదు పదే పదే పద్మకేసి చూశాడు ఏదో చెప్పాలని మనసు తొందరపడుతోంది

“నువ్వు లేనప్పుడు యిక్కడ చాలా జరిగాయి లక్ష్మీ చచ్చిపోయింది”

పద్మ బిత్తరపోయింది

“ఇదిగో, ఈ మర్ద పుండి పుంటే అది బతికి పోయ్యేది అంజనేయులు పెళ్ళాం అప్పల్తో చచ్చిపోతే రామిగాడి కూతురు ఆకల్తో చచ్చింది ”

పద్మకు ఏం మాట్లాడాలో తోచలేదు రాములు చాదరి పొలాల్లో పని చేసేవాడు రాములు భార్య, పన్నెండేళ్ళ కూతురూ కూలికెళ్ళేవాళ్ళు పత్తి దెబ్బ తినడంతో వాళ్ళు తెనాలికి వలసెల్లారు అక్కడ కూలీలు ఎక్కువై, పని దొరక్కపోవడంతో రాములు భార్యని, కూతుర్ని ఇంటికి పంపి తాను అక్కడే వుండిపోయాడు పత్తి బాగా వున్నప్పుడు పురుగు ఏరేవాళ్ళు ఇప్పుడదీ లేదు ఆకలి ఆకలి రాకాసి రాములు కూతుర్ని ఒలి తీసుకుంది .

“రాములొచ్చాడా?”

“వచ్చి దాన్ని పూడ్చి పెట్టాడు ”

పద్మ వంటిల్లు సర్దింది “టు దాటుతోంటే నారాయణ తానూ వస్తానన్నాడు అంత రాత్రిలో ఊరు శృణానం వుంది ఆదమరచి నిద్రబోవడం లేదు అలిసి, వోడి నిద్రపోతోంది దారిలో తన పుట్టింటే కెసి చూసింది చాదరి దగ్గుతున్నాడు అర్థికంగా దెబ్బతిన్న వ్యక్తి ఆర్గ్యంగా కూడా దెబ్బతింటాడు రేపు ఏదైనా జరగొచ్చు లైబరీ మలపు తిరుగుతోంటే నాగేంద్రం కనిపించింది కాస్త దూరంలో ఆమె మొగుడు ఆకాశంలోకి చేతులు చాస్తున్నాడు ఉండుండి నవ్వుతున్నాడు నాగేంద్రం మొగుణ్ణి కనిపెట్టుకుని వుంది పద్మ నారాయణ చెయ్యి పట్టుకొంది ఊరి చివర పల్లె ఆకలి రాకాసి అనంద నాట్యం చెస్తున్న రంగస్థలం రాముల్ని పలకరించింది రాములు భార్య రేపో మాపో అంటోంది ఇక అక్కడ వుండటాద్ది కాలేదు రాములు భార్య చెతిలో బళ్ళారి ఖర్చుల్లో మీరిన పది రూపాయలుంచింది

ఆ రాత్రి నారాయణ నిద్రపోలేదు ఆ ఊళ్ళో జరిగిన ఆత్మహత్యలు, అర్ధనాదాలు అతన్ని నిద్రకి దూరం చెయ్యడం లేదు రేపు అమ్మకానికి పెట్టిన భూమి అతనికి నిద్ర లేకుండా చేస్తోంది భూమి మొత్తంగా అమ్మితే తప్ప తలెత్తుకు బతుకలేదు ఆ తర్వాత ఆ తర్వాత

“ఆ ఎకరా పది పెంట్లు వుంచి నీ పేర రాస్తాను ”

“నీ పెర్నే వుంచు ”

“లేదు ”

“పెచ్చిగా మాట్లాడకు ఇటు తిరుగు, తలపు గొల్లెం పెట్టి వస్తాను ”

“నేను అడిగేదానికి సమాధానం చెప్ప ”

“నాకు అక్కర్లేదు ”

“నెను చచ్చాక ఆ తిరుగుబోతు నీ నోట్లో దుమ్ముకొడతాడు ”

“ఎందుకట్టా కానిమాటలంటావ్? ఇంకా నన్ను ఏడ్చించాలనుందా?”

“బతికుండిమాత్రం ఏం చేస్తున్నాను? పొలం అమ్మాక బతికుండి ఏం చెయ్యడానికి ”

“పొలం లేనివాళ్ళు బతకడం లేదూ? అట్లాగే” అంది ఓదార్పుగా

“నెను పొలం మీద బలికినవాణ్ణి అది లెకుండా బతకడం ఎట్లాగో నాకు తెలిదు చాతకాదు” పద్మ దిపం పెద్దది చేసి చూసింది నారాయణ వెక్కి వెక్కి ఏడుస్తున్నాడు

“తెల్లది అయిదెకరాలు అమ్మకం అయిపోయింది చౌదరి దగ్గర వున్న అయిదెకరాలు లింగయ్య శెట్టి ఉమ్మడి బాకీ కింద లాగేసుకున్నాడు అయిదెకరాలు కొన్నవాళ్ళు డబ్బు అప్పులవాళ్ళు చెతిలో పెట్టారు ఎవరికి రావాల్సిన వాటా వాళ్ళు తీసుకొన్నారు నారాయణ, పద్మ ప్రేక్షకులుగా వుండిపోయారు చౌదరి కేవలం సాక్షిగా మీరిపోయాడు సాక్షి సంతకం చేశాక గుండె పట్టుకున్నాడు అదింకా కొట్టుకుంటూనే వుంది - ఒలహినంగానో, బలవంతంగానో

పత్తి రైతుల ఆత్మహత్యల సంఖ్య రోజు రోజుకూ పెరుగుతోంది రైతు కూలీల ఆకలి చాపులు ఈ సంఖ్యలో చేరడమైనా లేదు జిల్లా అధికార యంత్రాంగం ఆ ప్రాంతాన్ని సందర్శించింది సాధ్యమైనంతవరకు అవి పత్తి పలన జరిగిన ఆత్మహత్యలు కావని నిరూపించడానికి ప్రయత్నించింది ప్రభుత్వ వర్గాల నుంచి ప్రభుత్వ యంత్రాంగానికి వచ్చిన సూచన అది యజమాని ఎలా మొరగమంటే అలా మొరిగే జాతికుక్కల్లా కొందరు అధికారుల వితండవాదం కూడా మొదలెట్టారు మొగుడూ పెళ్ళాం మధ్య స్పర్థలొచ్చాయి పెళ్ళాం బావిలో పడింది దీన్ని పత్తి నష్టం జాబితాలో ఎలా చేరుస్తామని వాదించారు ఆ యిద్దరి మధ్య గొడవ జరగడానికి కారణం అప్పులని, ఆ అప్పులకి కారణం పత్తి పంటలో వచ్చిన నష్టమని రైతులు మొరపెట్టుకొన్నా పెడచెవిని పెట్టారు

ప్రభుత్వం చెస్తున్న వాగ్దానాలు, అధికారులు తీస్తున్న లెక్కలు, ప్రతిపక్షాలు చెస్తున్న సందడి యివేదీ పద్మ మనసులో ముద్ర వేయడం లేదు ఈ దేశంలో చాలా విషయాలు సాంప్రదాయకంగా జరుగుతాయి ఇదంతా అలాంటిదే అనుకొంది చెతిలో వున్న బ్యాంకు నోటీసు పడే పడే చూసుకొంది

“అప్పు తీర్చకపోతే నీకు చెందిన బంగారాన్ని ఫిబ్రవరి 27వ తేదీ వెలం వేస్తాము” అని వుంది మళ్ళీ మళ్ళీ చదివింది

“ఆ ఎకరా పది సెంట్లు అమ్మదాం”

“పద్మ అదన్నా వుంచుకుందాం కరీస సెంటైనా నాది అనుకొనే భూమి కావాలి లెకపోతే ఊహ నెను భరించలేను ”

“భూమికన్నా ”

“ఒంగారం గొప్పే కావచ్చు కాని ”

“నీకు ఎట్లా చెప్పాలి? ”

“వాద్దు నాకేమీ చెప్పొద్దు దాన్ని అమ్మటం వద్దు ” అంటూ నారాయణ లెచిపోయాడు విసుక్కుంటూ పోయాడు పగలంతా ఇంట్లో లేడు రాత్రి బాగా పొద్దుపోయాక వచ్చాడు కళ్ళు పిక్కుపోయి చింతనిప్పుల్లా వున్నాయి జాబ్బు రోపోయివుంది ఎంతో మానసిక ఘర్షణ తర్వాత ఎట్లా తెచ్చుకోలేని నిస్సహాయ స్థితి అతన్నో కన్పిస్తోంది నీళ్ళు తోడి అన్నం పెట్టింది అంతా మామూలుగానే

జరుగుతున్నా భరించరానిదిగా వుంది తనూ యింత తిన్నాక నారాయణ మంచానికి క్షాంతి దూరంలో గుండకారుకొని కూర్చుంది నారాయణ్ణి చూస్తూ ఏడుస్తోంది

“ఇట్లాకూర్చో” నారాయణ అన్నాడు ఉరుము వురిమింది, మెరుపు మెరిసింది, వర్షం కురుస్తోంది

“ఏడ్చుకు యిట్టరా నీకు గర్జుందో లెదో మా నాయన ఒళ్ళారికి ఎల్లడానికీ ఈ పాలం కూడ అమ్మమ్మన్నాడు నేను ఆయన్ని అప్పుడు సరికేద్దామనుకొన్నాను అమ్మ వాలా తెలివీగా తన పాలం ఒయటికి పోకుండా చి అయ్యచెతనే కొనిపించింది నెను ఆనందపడ్డాను ఎందుకు చెప్పతన్నానంటే నాకు ప్రపంచమంతా ఆ ఘామీద తిరుగుతుంది లెకపోతే నా చెమట, కత్తి అంతా ఆ భూమికి ఎందుకు ధారపోస్తాను? ప్రేమించాను కాబట్టి అట్లా ప్రేమించడం నేరం కాదనుకుంటాను అట్లా అయ్యాను కాబట్టే యిన్నెళ్ళు భూమి నన్ను దాగా చెసిరా - అది నాకు దూరం ఉవుతుందంటే గుండె కోసినట్లుంది”

పద్మ బెలగా వింటోంది ఈ రోజు కొత్తగా వింటోంది

“నా పాలం చిద నెను ఎంత కష్టపడ్డానో ఆ నాగెటిసాళ్ళకి తెలుసు అయితే నెను ఎక్కడ మోసపోయాను? ఈ వ్యవసాయం నా జీవితానికి వో సుడిగుండంలా ఎందుకు మారింది? నా యిష్టావిష్టాలకు సుందరం లెకుండా చాలా పనులు జరిపోతున్నట్లునిపిస్తుంది పాలంమీద పెట్టబడి, దానిమీద వచ్చిన పంట ధర - యవన్నీ నెను అనుకొన్నట్లుకాక, మరెవరో అనుకొన్నట్లు జరుగుతున్నట్లుంది”

పద్మకు అది అక్షరాలా నిజమనిపించింది కాని అది నారాయణకే కాదు, తనకు అర్థం కావడం లెదు

“పెద్ద కుట్ర జరుగుతోంది పద్మా ఆ కుట్రకు మనలాంటివాళ్ళం బలి పశువులమౌతున్నాం అంతే ఆత్మహత్యలు ఆకలిచావులు అన్నీ హత్యలే అంతా హత్య చెయ్యబడినవాళ్ళు”

ఎక్కడో పిడుగు పడ్డది పద్మ కంఠానా చూసింది గాలికి గెటు తలపులు కొట్టుకొంటుంటే బయటికి పరుగుతయ్యబోయింది నారాయణ పద్మ చెయ్యి పట్టుకొన్నాడు గాలి వెగం పోచ్చింది దిపం ఆరిపోయింది మెరుపు వెలుగులో నారాయణ్ణి చూసింది ప్రశాంతంగా ఉన్నాడు ఒయట జరుగుతున్న ప్రళయం అతన్ని కంగారుపర్చటం లెదు తన నడుం చుట్టూ పెరవెసుకొన్న నారాయణ చెతల్ని తిపెయ్యాలనించడం లెదు దొడ్లో మునగచెట్టు విరిగినట్లుంది ఏదో మూల ప్రహరీ కూలినట్లుంది నారాయణకివచ్చి అక్కర్లేదన్నట్లుంది సర్వం నాశనం కానీ అన్నట్లుంది సమస్తం కూలిపోనీ నాదికాని ప్రతిది ఏదయినా నాకెమన్నట్లుంది పద్మకూడా అదే అనుకొన్నట్లుంది

తెల్లవారి ఎండపడ్డదాకా మెళకువ రాలెదు పద్మకు రాత్రి చాలా చీకత్వమే జరిగినట్లుంది విరిగిన మునగచెట్టు, కూలిన ప్రహరీ గోడ, లేచిపోయిన యింటికప - వెటిని సర్దాలని లెదు నారాయణ వచ్చాక సర్దుకోవచ్చు అతనూ పట్టించ్చుకోపోతే పోనీ, అట్లాగే ఉండి పోనీ నారాయణ ఎప్పుడు లెచిపోయాడో తెలీదు మూణిక్కాన్నడింది చీకట్లోనే లెచాడని చెప్పింది వాన ఎప్పుడు అందరి

అడిగింది తెల్లారిందాకా కురుస్తూనే వుందని చెప్పింది నారాయణ వానలోనే వెళ్ళాడు చీకట్లో, అంత వానలో పద్మ నిటవెల్లా వాణికిపోయింది విసురుగా లేచింది నడవటం లేదు పరుగు తీస్తోంది మాణిక్యమ్మ కేకలేస్తున్నా ఆగటం లేదు పరుగెత్తే పద్మని చూసి అంతా విస్తుపోయారు ఏం జరిగింది ఎవరికీ తెలియదు ఆమె వెంటే పరుగు తీస్తున్నారు ముళ్ళ దొంకల వెంట, పొలం గట్టు దాటుతూ, జారి పడుతున్నా పద్మ పరుగెత్తుతోంది వెర్రిగా కేక లేడుతోంది 'నారాయణా' అంటూ పిలుస్తోంది ఆవిడ పిలుపు నారాయణకి వినిపించదు నాగేటి చాళ్ళ మధ్య బురదలో --నారాయణ శాశ్వతంగా నిద్రపోతున్నాడు అతని వంటినిండా మట్టి -- పిడికిళ్ళనిండా బురదమట్టి

చౌదరి పెద్ద పెట్టున యేడుస్తున్నాడు అన్నపూర్ణ, మాణిక్యం, రామల అందరూ ఏడుస్తున్నారు నేల ఏడుస్తోంది నింగి ఏడుస్తోంది ఏడ్పురాంది ఒక్క పద్మకే గొంతు పెగలంది ఒక్క పద్మకే ఆ చూపులు వెర్రిగా లేపు ఎటో చూస్తున్నాయి దేన్నో వెతుకుతున్నాయి బహుశా "స్నేహ" కోసం కావచ్చు అప్పుడు ఆ కళ్ళు వర్షించవచ్చు!

● ప్రచురణ, 1989 ●

★ ★ ★

సుజాత

లొకపే రూంలో పోలీసులు నా మీద అత్యాచారం జరిపి ఏడాది కావొస్తూంది ఈ రోజు ఇట్లా కిటికీ ప్రక్కన కూచుని బయటి వీధుల్ని - హోరన్ మోతలూ, సైకిళ్ళు, పాదచారులూ, అమ్మకపు బళ్ళూ - వీటితో నిండిన రోడ్లనీ చూస్తూంటే ఆ అనుభవం మళ్ళీ ఒంట్లో వికృతంగా మెదుల్తోంది

మళ్ళీ అదే వసంతమాసపు ఎండ ఉదయం తొమ్మిది గంటల వేళ వీలి గొనుల చిన్నారులు కాన్వెంటులకి త్వరత్వరగా రిక్షాల్లో సాగిపోతున్న వేళ వీధి మలుపులోంచి దిరిసెన చెల్ల నీడల్లోంచి రాలిన పచ్చపూల తివాచీని కర్కశంగా తొక్కుకుంటో వచ్చే పద్ నెంబర్ సీట్ బస్సు - దుర్భరమయిన హోరన్ కూడా బయటి దృశ్యంలోనూ, ప్రపంచంలోనూ ఏమార్పు లేదు అదే ఆకుల మిలమిల గాలుల్లో కళకళలాడే ఎండ కిరణాల మార్పులేని అవే కవళికల్లో వెయ్యి ముఖాల

తల చిట్టతన్నట్టు ఒంట్లోంచి ప్రకంపన కళ్ళకి కనిపించే లోకమంతా గ్రున తిరుగుతోంది ఇక నాసియేటింగా ఏదో భళ్ళన కల్మషమంతా నోట్లోంచి కక్కుకోవాలని అనిపించడం మొదలవుతుంది

నా ఒంటిమీద జరిగిన దాడి నా రక్తంలో నా దేహాంతరంగాలన్నిటా మజ్జమజ్జకి ఇంకిపోయినట్టుగా 'మలినపూరితమయిన' భావన నేను 'అపవిత్రమయ్యా'నని ఎవరన్నా అంటే ఈ రోజు నాకంత కోపం రాదేమో! అనుభవంలోని లోతు అనుభవించినవాళ్ళే మాటలకి నీడలని కల్పించి పట్టింపులు పెట్టుకొంటారు మాటలు ఏం చెప్పగలవు? నా ఒంట్లోని, ఇంకా పచ్చిగా మండుతున్న ఈ వికారాన్ని అశుభ్రమనీ, అపవిత్రమనీ ఎన్ని మాటలు చెప్పి విశదపరచగలను? ఏడాదిగా నన్ను నెను అనుక్షణం శోధించుకుంటూ నిప్పలాంటి బాధతో ప్రక్షాళనం చెసుకుంటూనే వున్నాను కానీ ఏమేరకి ఒంటపడగలిగాను?

“సుజాతా, అక్కడ ఒక్కర్తివీ ఏం చేస్తున్నావమ్మా”

మేడకింద నించి పెరటివైపు మెట్లు సగందాకా ఎక్కి అమ్మ పిలుస్తోంది పది నిమిషాల నేను ఒంటరిగా కూచున్నానంటే అమ్మ కంగారు అధికమవుతుంది ఆమె మమకారంతో, అనిర్వచనీయమయిన వాత్సల్యంతో నాపట్ల చూపుతున్న ప్రత్యేకమైన ఆదరణ నన్ను విపరీతంగా బాధిస్తుంది ఇంట్లో జబ్బుపడిన కూతురికి సాధారణంగా

ఒక తల్లి ఎట్లాంటి శ్రద్ధ చూపిస్తుందో అలాంటిదే ఇదంతా అనిపిస్తుంది ఇది నిజంగా ఒక జబ్బినా? ఇది వినాటికయినా తగ్గే జబ్బినా? ఇలా ప్రశ్నించుకుంటే మరి విచిత్రంగా వుంటుంది

అమ్మకు కనిపించాలని లేచాను నేను కనిపిస్తే ఆమె ఆరాటం తగ్గుతుంది కాని లేచి నిలబడలేకపోయాను రీలింగ్ సెన్సేషన్ ఒంట్లో నరాలు జీవ్యమని లాగెయి ఇక తర్వాత కొంతసేపు మత్తుగా వుంటుంది లేచి మంచం మీద పడుకుంటాను కొన్ని గంటలపాటు మగతగా, నిస్త్రాణగా అలా పడుకుని వుండాలి మైండ్ బ్లాంక్ గా వుంటుంది ముందు అంతా తెల్లగా వుంటుంది దాని మీద నల్లని, ముదురు ఇటిక రంగు నీడలు పడతాయి ఇనుప గొళ్ళేల చప్పుడు, తుప్పువాసన ముక్కుని అద్దేస్తుంది పూపిరాడకుండా గొంతుమీద రాతి పేడికిలి బిగించినట్టు వుంటుంది తల తిప్పవచ్చు కాని ఎవరో ఏదో అంక్ష పెట్టినట్టుగా కళ్ళు కూడా కదపలేను లంకలో రబ్బున మిన్ను విరిగి మీద పడ్డట్టు టన్నుల కొద్దీ బరువు నా మీద అకస్మాత్తుగా పడుతుంది ఒంట్లోంచి పొరల్లో ఎవ్వరో నా ఫ్లేషిని తవ్వి తోడుతున్నట్టుగా వుంటుంది దాహం, దాహం మాటలకి గొంతు పెగలదు కళ్ళు మూతలు పడతాయి

‘ఏమ్మా, మళ్ళీ ఒంట్లో నలతా వుందా?’ - ఆ పిలుపు, ఆ వాత్యల్యస్పర్శ అమ్మది లేచి చూశాను ఒయట ఎండ చిక్కబడింది రోడ్ల మీద రద్దీ తోగింది దిరిసెన చెల్ల నీడలో రెండు కుక్కలు పడుకుని వున్నాయి ఎక్కడో మధ్యాహ్నంపు ఎండలో కాకులు వుండే వుండే కాపు కాపుమంటన్నాయి

“డాక్టరుకి కబరు చెయ్యమంటావా? అన్నం తినగలవా? ఈమధ్య మళ్ళీ ఇలా లేదు కాస్త చిక్కపడ్డావనుకుంటున్నాను మళ్ళీ ఇదేమిట అమ్మా?” అమ్మ కళ్ళలోనూ, కంఠంలోనూ ఆర్తమైన ఆత్మత

“ఫర్వాలేదమ్మా” అన్నాను ‘ఎందుకమ్మా నీకి దిగులు’ అనాలనే అనిపిస్తుంది కానీ అనలేను నా అనుభవం మీద నా రెస్పాన్స్, అమ్మ రెస్పాన్స్ ఒకేలా ఎందుకుండాలి? బాధ పెట్టే ప్రతీదీ అమ్మ దృష్టిలో అశభం, కిడు అమ్మ కంఠంలోంచి ఆ ఆత్మతని చెత్తో తిసి పారెయ్యాలనుంటుంది నాకు బహుశా నా ఒంట్లోని అస్వస్థతని మంత్రించినట్టూ మాయం చెయ్యాలనే అమ్మకీ వుంటుందేమో! ఈ ఇద్దరాడవాళ్ళూ ఈ విషయంలో ఒక్కలానే నిస్సహాయులు

కింది నుంచి గలగల నవ్వులు ఈ రోజు చెల్లెలు కాలేజీకి వెళ్ళలేదన్నమాట తమ్ముడు బాంక్ నుంచి లంచ్ వచ్చే వచ్చే వేళ “సుభద్ర కాలేజీకి వెళ్ళలేదా అమ్మా?”

“ఈ రోజు దానికి పెళ్ళివారు వస్తున్నారు అది కాలేజీకి వెళ్ళే సాయంకాలం అలస్యమవుతుందని వుండి పొమ్మన్నాను ఉండు - దానికి, నీకూ అన్నం ఒడ్డిస్తాను, కిందికి రా” అమ్మ వెంటనే వెళ్ళలేదు కొన్ని క్షణాల ఆంది ఆమె ఏదో చెప్పాలనుకుంది ఏం చెప్పాలనుకుందో నేను గ్రహించలేనా? పెళ్ళివారు వస్తున్న మాట ఇంతదాకా నాకు తెలియదే! కాని నిజంగా నేను అక్కడ వుండగలనా? నేను అక్కడ వుండకూడదనే అందరి కోరికానూ కాని దానికి వాళ్ళకున్న కారణాల వేరు నా కారణాల వేరు నా ఆలోచనల్లోగాని, మానసికంగానూ నాకు ఏ

అపసవ్యతా లేదు నా అనుభవాలు ఎంత అపసవ్యమయినవి అయినా నా ప్రవృత్తికి అపసవ్యత రాలేదు కాని సాయంకాలం పెళ్ళిచూపుల తతంగమంతా సవ్యంగా వుంటుందని నేను సరిపెట్టుకోగలనా?

కిందకి వెళ్ళాను డైనింగ్ టేబుల్ దగ్గర తమ్ముడు కూడా ఉన్నాడు సాధారణంగా వాడు ఉదయం భోంచేసి బాంక్ కి వెళ్తాడు వీధి మలుపు తిరిగితేనే అంద్రా బ్యాంక్ బ్రాంచి మధ్యాహ్నపు వేళ లంచ్ అవర్ లో ఇంటికి వచ్చేసి విశ్రాంతిగా కూచుని మళ్ళీ వెడతాడు ఈ కాసేపూ బాంక్ లోనే కూచోరాదా అంటే 'ఇక్కడ ఉన్న చల్లదనం అక్కడ ఎలా వుంటుంది?' అంటాడు సాయంకాలం అయిదు కాగానే ఇంటికి వచ్చేస్తాడు వెళ్తే, వాడూ మరదలూ ముందే ప్రోగ్రాం పెట్టుకుని, సినిమాకో, షికారుకో వెళ్తారు లేకపోతే ఇంట్లోనే గడుపుతారు స్నేహితులు లేకపోలేదు కాని వాళ్ళతో చాలా ఖచ్చితంగా, కాలిక్యులేటెడ్ గా ఉంటాడు తమకీ, తమ పిల్లవాడికీ ఆయ్యేఖర్చు మేరకి తను ఇంట్లో చెల్లిస్తాడు తక్కిందాల్లో తమ అవసరాలకి పోను మిగిలింది ఫిత్నెడ్ డిపాజిట్ కి వెళ్తుంది మరదలు మునిసిపల్ స్కూల్లో టీచర్ నాన్న కావాలనే ఆ సంబంధం చేసాడు ఆ పిల్ల తండ్రి టాన్లో బాగా పేరున్న కాంట్రాక్టర్ మున్సిపాలిటీకి అతని కాంట్రాక్టుల బాగా అచ్చివోచ్చాయి నాన్నా, అతనూ ఒకళ్ళకొకళ్ళు బాగా 'కావలసినవాళ్ళు' కాని నాన్న అతన్ని 'ఎక్కడ ఉంచాలో' అక్కడే ఉంచా'నంటాడు ఆ అమ్మాయి శ్రావ్యంగా పాడుతుంది కాని నేను ఆమె పాటలు విన్నది తమ్ముడి పెళ్ళయిన కొత్తలోనే ఆమెకి మూడు నెలలకుగాని ఒకసారి జీతం రాదు ఆ విషయంలో 'ఎవరూ ఏమీ చెయలేరట' అందుకని ఆమె రోజుకొకసారి మునిసిపల్ యాజమాన్యాన్ని ఆడిపోసుకోకుండా ఉండలేదు ప్రతి రెండవ శుక్రవారం ఆమె విధిగా కాజువల్ లీవ్ పెడుతుంది ఆ విధంగా ఆ రోజూ, ఆ తర్వాత రెండు రోజులూ ఆమె పుట్టింటి దగ్గర గడిపి వస్తుంది ఇందులో తల్లిదండ్రుల పట్ల ప్రేమ కొంతానూ, పుట్టింటిమీద తనకున్న 'న్యాయమైన', ఇప్పుడు 'చట్టబద్ధమైన' హక్కు కొంతానూ

మా మరదలూ, చెల్లెలూ సాధారణంగా మధ్యాహ్నం భోజనం కార్యక్రమం తీసుకునే వెళ్తారు నాన్నకి పన్నెండు గంటల వేళ అటెండర్ వచ్చి కార్యక్రమం తీసుకుని ఆఫీసుకి పట్టుకెళ్తాడు రాత్రి భోజనంమటుకు అందరం కలిసే చేస్తాం ఎంత ముఖ్యమైన వ్యవహారాలు ఉన్నా నాన్న రాత్రి టీవీలో హిందీ వార్తలు వచ్చేటప్పటికల్లా ఇంట్లో ఉంటాడు రాత్రి ఇంటికి వచ్చి పొద్దున్న ఆఫీసుకి వెళ్ళేదాకా ఇంటి దగ్గరికి ఎవర్నీ కలుసుకోదానికి అనుమతించడు

అమ్మ అన్నం వడ్డించింది సుభద్ర ఒన్ డె క్రికెట్ మాచ్ గురించి తమ్ముడితో వాదనపడుతోంది 'ఈ సారి ఒన్ డేకి మనవాళ్ళు ఎవర్నీ కెప్టెన్ గా పంపుతారు?' తమ్ముడు కపిల్ దేవ్ ని సమర్థిస్తాడు చెల్లెలికి రవిశాస్త్రి అంటే ఇష్టం 'అక్కా, నువ్వు చెప్పు' అంది సుభద్ర మధ్యలో నావెపు తిరిగి నేను నవ్వి వూరుకున్నాను క్రికెట్ చాలా ఎక్స్ట్రీం కాని ఎంత ఫూలిష్ గేమ్! 'నేను అంత ఎక్కువగా ఫాలో కావడం లేదు నీకే బాగా తెలుస్తుంది' అన్నాను దానితో తమ్ముడు నాకేసి విచారంగా చూసాడు ఆ మాట నేను విచారంగా అన్నదికాదు నిజంగానే కొంతకాలం

గడిచేకొద్దీ ఇలాంటివాటిపట్ల ఆసక్తి తగ్గలి మనుషుల్లో కాని ఆ సంగతి వాళ్ళకి ఎలా తెలియచెయ్యగలను? నిజంగా చేస్తే నేను క్రికెట్‌ని తీసుకున్నంత సీరియస్‌గా వాళ్ళెప్పుడూ తీసుకుని ఉండరు ఆ చిన్నపిల్ల లిద్దరూ వాదనలో పడిపోయారు నేను లేచి వాష్‌బేషిన్ వైపు నడుస్తుండగా మధ్యలో వాదన చటుక్కున ఆపి తమ్ముడు అడిగాడు

“అక్కా, సాయంకాలం నీ ప్రోగ్రాం ఏమిటి?”

అశ్చర్యపోయాన్నేను అదేం ప్రశ్న ఏ రోజున్నా, ఏ సాయంకాలమన్నా నాకో ప్రోగ్రామంటూ వుందా? ఈ ఇంట్లో అందరికీ ఖచ్చితమైన టైంట్‌బుల్ ఉంది, అమ్మతో సహా కాని కాలంతో నిమిత్తం లేకుండా ఉన్నదాన్ని నేనే అయినా ఇప్పుడు ఈ ప్రశ్న తమ్ముడినుంచి!

ఎవ్వరూ మాట్లాడలేదు సగం ఒస్తూ పంటింట్లోంచి అగిన అమ్మ అడుగుల నిశ్శబ్దం వెనక కూడా ఒక ప్రతీక్ష ఉంది

నాపేకిన్ తో చేతులు తుడుచుకుంటూ చెప్పాను

“ఇవాళ శుక్రవారం కదా! ప్రోగ్రెసివ్ ఫోరంవాళ్ళ నెలసరి మీటింగ్ ఇవాళ ఎప్పటినుంచో నన్ను రమ్మని అడుగుతున్నారు ఇవాళ వెళ్తామనుకుంటున్నాను చాలా రోజులయింది కదా, మనుషుల మధ్యకి వెళ్ళి”

అందరి మొహాల్లోనూ ఏదో రిలీఫ్ నిజంగా ఉందో, లేక ఇదంతా నేను ఊహించుకుంటున్నదో!

‘ప్రోగ్రెసివ్ ఫోరం’ కొంతకాలం నుంచి పట్టణంలో చాలా యాక్టివ్ గా ఉంటున్నట్టుగా పేరుపడింది ఇందులో ఎక్కువమంది వామపక్ష రాజకీయాల్లో ప్రత్యక్ష పరోక్షసంబంధాలు ఉన్నవాళ్ళు, కొంతమంది హేతువాదులు, నాస్తికులు పౌరహక్కులసంఘం పట్టణ కార్యదర్శి ఈ ఫోరంకి సమావేశకర్తగా పనిచేస్తున్నాడు వీళ్ళుకాక సానుభూతిపరులూ, నిష్పక్షపాతులూ, ప్యూర్ ఆర్ట్స్ ప్రియులూ, లెక్చరర్లు, బాంక్ కాషియర్లు, కొందరు అధికారులు, ఒకరిద్దరు ఫెమినిస్టులు కూడా ఈ సంఘంలో సభ్యులుగా ఉన్నారు ‘ప్రగతిశీల’, ‘క్రియాశీల’ శక్తులకు అన్నిటికీ ఒక వేదికగా ఉండాలని, కొన్ని కనీస సమస్యల విషయంలో ‘ఏకాభిప్రాయం’ కలిగి పోరాటం చెయ్యాలని వాళ్ళ ఆశయం

నాపైని జరిగిన అత్యాచారానికి వ్యతిరేకంగా ప్రజాభిప్రాయాన్ని కూడగట్టడం లోనూ, ఆ తర్వాత జరిగిన తీవ్ర పరిణామాల్లోనూ ఈ ‘ఫోరం’ చాలా ప్రముఖ పాత్ర వహించింది ఒక ‘వ్యక్తి’ పైన జరిగిన అత్యాచారాన్ని సమాజంపైన జరిగినదానిగా ప్రజలకు తెలియజేయడంలో ఫోరం సభ్యులందరూ శాయశక్తులా కృషి చేశారు నేను జైల్లో ఉన్నంతకాలం ఎవరో ఒకరు రోజూ నన్ను చూడడానికి వచ్చేవారు రోజూ పర్మిషన్ సంపాదించడం దగ్గర నుంచి కూడా నేను విడుదలయ్యే దాకా వాళ్ళు చిన్న చిన్న లంచాలు పెట్టడం నుంచి పెద్ద పెద్ద రికమండేషన్స్ ప్రయోగించడం దాకా అన్ని స్టాయిల్స్ అన్ని ప్రయత్నాలూ చేశారు కాని నేను బెయిల్ మీద విడుదలయి వచ్చిన తరువాత రోజు రోజుకీ వాళ్ళు నన్ను కలవడం తగ్గింది ఇందుకు తప్ప నాదే అనవచ్చు నేను ఎన్నడూ వాళ్ళని

వెళ్ళి కలవలేదు వాళ్ళే నన్ను కలవడానికి వచ్చేవారు కొంత సానుభూతి కూడా ఎంత వద్దనుకున్నా వాళ్ళనుంచి నాకు అవసరమయ్యేది అలాగే వాళ్ళపట్ల నేను కొంత కృతజ్ఞతాపూర్వకంగా మాట్లాడాలని కూడా వాళ్ళు అశించేవారు అందులో అసాధారణమైంది ఏముంది? కానీ ఇది ఇలా ఎంతకాలం సాగుతుంది? నిన్ను ఎవరయినా నీటిలో మునిగిపోతుంటే ఒడ్డుకి లాగి రక్షించారనుకో వాళ్ళు చేసింది ప్రాణదానమే కాని వాళ్ళ సహాయానికి నువ్వు రోజూ వాళ్ళని కలిసి కృతజ్ఞతలు చెప్పవలసి వస్తే ఎలా ఉంటుందో పూహించుకో! ఇంతకీ మనిషి నీళ్ళల్లో పడటం వేరు అది అకస్మికంగా జరిగిన ప్రమాదం కానీ నాకు జరిగింది? ఇది కేవలం అకస్మికమేనా?

అన్ని రోజుల్లాగే అదీ ఒక రోజు ఉదయం తొమ్మిది గంటల వేళ, వసంత మాసపు ఎండ నేను యూనివర్సిటీ నుండి కొన్ని రోజులు సెలవుమీద ఇంటికి వచ్చాను మళ్ళీ వెళ్ళిపోవాలి ఆ ఉదయం నేను మా చెల్లెలు కాలేజీకి వెళ్ళి అక్కడ నా పూర్వపు లెక్చరర్లను పలకరించి రావాలని బయల్దేరాను నీలిగొనుల చిన్నారలు కాన్వెంటుకి త్వరత్వరగా రిక్తాల్లో సాగిపోతున్న వేళ వేళకి రావాల్సిన పదో నెంబరు సిటీ బస్సు హోరన్ ఇంకా వినిపించలేదు దిరిసెన చెల్ల నీడల్లోంచి రాలిన పచ్చపూల తివాసీని దాటుకుంటూ వీధి మలుపు తిరుగుతుండగా మా మరదలు రిక్తాల్లో ఇంటికి వస్తూ ఎదురయ్యింది 'ఇదేమిటి, స్కూలు లేదా?' అన్నాను "స్కూలుకి సెలవు కాదు కాని ఇవాళ అంతా మాస్ లీవ్ పెట్టారు సమస్యలున్నాయి చర్చించాలి మీటింగ్ అన్నారు. నాకు తలనొప్పిగా ఉంది ఇంటికి వెళ్ళిపోతున్నాను ఇక్కడే కదా కాస్త మీ తమ్ముడి గారికి ఈ సంగతి చెప్పేయ్యరా" అని వెళ్ళిపోయింది నేను తమ్ముడిని బాంక్ లో కలిసి మాటాడి కాలేజీ రోడ్డుమీద నాలుగడుగులు వేసావో లేదో నినాదాల్తో పూరేగింపు ఎదురయింది ఉద్యోగులు, టీచర్లు, కార్మికులు సంయుక్తంగా నిర్వహిస్తున్న పూరేగింపు అది నేను కాలేజీ దగ్గర నుంచి వచ్చేస్తుండగా ఆ పూరేగింపు కాలేజీవైపు వస్తూ కనబడింది ఇందాకటికన్నా అది పెద్దదయింది వాళ్ళు ప్రతి స్కూలు దగ్గరా, ఆఫీసు దగ్గరా, హోటల్ దగ్గరా, దుకాణం దగ్గరా అగి బలవంతంగా మూయించి తమ వాళ్ళని కలుపుకుంటూ వస్తున్నారు నేను ఇంటికి వచ్చేటప్పటికి తమ్ముడు కూడా బాంక్ నుంచి వచ్చేశాడు మరో అరగంటకల్లా సుభద్ర వచ్చేసింది 'అక్కా, డాక్టర్ సుధాకర్ నిన్ను వెళ్ళిపోయేముందు ఒక్కసారి కలవమన్నాడు' అంది డాక్టర్ సుధాకర్ వాళ్ళ కాలేజీలో సోషియాలజీ లెక్చరర్ యువకుడు, ప్రతిభావంతుడు నేను సోషియాలజీ పోస్టుగ్రాడ్యుయేట్ కోర్స్ చదవడానికి అతనే కారణం ఉదయం అతనితో మాట్లాడాలంటే కుదరలేదు అతనికి క్లాస్ వెనుక క్లాస్ తన క్లాస్ కి అతను ఇచ్చే ప్రాధాన్యత ఎలాంటిదో బాగా తెలిసాక అతణ్ణి మరి డిస్ బర్ప్ చేయలేకపోయాను

మధ్యాహ్నం మూడింటికి, ఇంకా ఎండ చల్లబడకుండానే బయల్దేరాను నేను అతన్ని కలవడానికి బహుశా ఒక పదినిమిషాలు నేను జాగ్రత్తగా తయారయి ఉంటాను అప్పుడు అదీ డాక్టర్ సుధాకర్ ని చూడబోతున్నందువల్ల అయివుంటుంది లేత నీలం రంగు చేనేత చీరా, అల్వీన్ రిస్సవాచీ, ఎడమచేతి అనామికకి పగడపు

ఉంగరం, మెడలో నాకు చాలా ఇష్టమయిన ముత్యాలరండ్-అన్నట్టు బుజాన లెదర్ హ్యాండ్ బ్యాగ్ దాన్లో లెతాకుపచ్చ అంచుల్లో రెండు తెల్లని చేతి రుమాళ్ళు, పర్స్, ఒకటి రెండు కవర్స్, నేను రాసి పోస్టు చెయ్యడం మర్చిపోయిన ఉత్తరం, కేప్లిన్ పెన్నా వాడిన గుప్పెడు బొగడ పువ్వులూ-

అనాటి నా రూపం, నా సర్వస్వం నాకు ఎప్పటికీ గుర్తే ఆ క్షణాన్నే కాదు, ఎప్పుడయినా నేను జీవితంనుంచి కోరగలిగేదీ పొందగలిగేవీ అంతకన్న ఎక్కువుండదు గుప్పెడు వాడిన పువ్వులూ, సాధారణంగా ఆ వయసు కన్యకీ మనసులో తుల్చింతలాడే మధురోహలూ - అయినప్పటికీ, జీవితం గురించి, తన గురించి, ప్రపంచం గురించి వుండవలసిన ప్రగాఢమయిన నమ్మకాలూ-

నేను వీధి మలుపుతిరిగానో లేదో అప్పుడు బోధపడింది నాకు, పూరేగింపు తీవ్రత చల్లారలేదని వీధులన్నీ నిర్మానుష్యంగా వున్నాయి నేను రిక్తాకోపం చూడడంలో ఉపయోగం లేదనిపించింది ఎవరూ ఇవాళ పనిచెయ్యరు ఒకరకంగా ఇది బంద్ రోజు భారతదేశంలో అన్ని పర్వదినాలకన్నా నిష్టగా అన్ని మతాల వాళ్ళూ ఆచరించే పర్వదినం నేను నా కొంగుని తలచుట్టూ చెవుల్ని కాల్చే మధ్యాహ్నపు ఎండ నుండి కప్పకుని నడుస్తున్నానో లేదో ఒక సందు మలుపులోంచి విడనని నీడలాగా పూరేగింపు కనబడింది ఇప్పుడది చాలా పొడుగ్గా ఉంది ఈసారి సందు మొదట్లో ఇంకా షాపు ముయ్యని టీ దుకాణంవాడు వాళ్ళ అగ్రహానికి గురయ్యాడు వాళ్ళ అతనిచేత షాపు మూయించే ప్రయత్నంలో ఉండగా పూరేగింపు మధ్యలోంచి ఒకల్చిద్దరు తెలిసిన టీచర్లు నన్ను పలకరించారు నేను ఆగిపోయి వాళ్ళతో మాట్లాడుతుండగానే పూరేగింపుతోపాటు వాళ్ళూ కదిలిపోయారు నేను నెమ్మదిగా నా దారిలో నాలుగడుగులు వెసానో లేదో ఎంతలో వచ్చిందోగాని, బండగా పడ్డ బ్రెకులు చేస్తున్న చప్పుడు మధ్య నా పక్కగా ఆగింది పోలీసు జీపు

నేను ఉలిక్కిపడి పక్కకి చూడగానే జీపు ఎదురు సీట్లోంచి కోపంగా మొహం పెట్టి అడిగాడు పోలీసు ఇన్ స్పెక్టర్-

“ఏమ్మా, ఇందాకా నువ్వేనా అక్కడ దిగింది?”

అతను ఎందుకడుగుతున్నాడో అర్థం కాలదు చెమట పట్టిన అతని నుదురు మీదా, పుష్టిగా మెరలుదెలిన అతని ముక్కుమీదా, మీసం మీదా, గడ్డంమీదా ఎండపడి మెరుస్తోంది

‘అవును, నేనే’

‘నీకు వాళ్ళు తెలుసునా?’

ఈ దారమ్మట ఎవడెనా దొంగ పారిపోయాడా అని పోలీసు రోడ్డుమీద పోతున్నవాణ్ణి అడుగుతున్నట్టుంది ఆ ప్రశ్న కాని ఆ దారమ్మట వెళ్ళినవాళ్ళు దొంగలమీదా కాదే!

‘అవును, నాకు తెలిసిన వాళ్ళే’

అన్నానో లేదో-

‘వెయ్యండిరా దీన్ని జీపులో’ అని వాడు గట్టిగా అరవడం, ఒకటకమని బూట్ల చప్పుడుతో ముగ్గురు కానిస్టేబుల్స్ జీపులోంచి రోడ్డు మీదకి దూకి నా మీద పడి నా చేతుల్ని పట్టుకుని యీడ్చుకుంటూ జీపులోకి తీసుకువెళ్ళి పడెయ్యడం ఒక్కసారే జరిగాయి జరిగిందేమిటో నేను అర్థం చేసుకునేటప్పటికే జీపు వేగం అందుకుంది

ఎండకి కాగిన జీపు గుడ్డ వేడి వాసనా, పోలీసు యూనిఫాం చెమట కంఘా, లోపలికి కమ్ముకొస్తూ పూపిరాడనివ్వని రోడ్లమీది దుమ్ము, ఒక్కపాటున ఉద్భవమైన రక్తవెగం, మెంటల్ కన్జూజన్ - వాటిలోంచి గొంతు పెగల్చుకుని అడిగాను

‘నన్నెందుకు ఇట్లా పట్టుకొన్నారు? ఎక్కడికి తీసుకు వెళ్తున్నారు?’

ఎవరూ మాటాడలేదు మామూలుగా అయితే ఆ కానిస్టేబుల్స్ రోడ్డుమీద ఒక స్త్రీతో అట్లాప్రవర్తించి వుండరేమో కాని ఈ రోజు వాళ్ళ చూపులు ఇక్కడ లేవు కసి కండ పట్టినట్టుగా ఉన్నాయి వాళ్ళ ముఖాలు ఏదో తాగుబోతు, నిద్రమత్తు మృగాన్ని దాని మానాన దాన్ని నిద్రపోవీకుండా రెచ్చగొడితే కలత నిద్రలో లేచి ఒళ్ళు విదిలించుకుంటున్నట్టుగా ఉంది వాళ్ళు సాయుధులనీ, వాళ్ళ వెనుక దుర్బేద్యమైన ప్రభుత్వాధికారం ఉందనీ ఆ క్షణాన నాకు తోచలేదు అప్పుడు నా కళ్ళకు బలంగా కట్టింది వాళ్ళ పాశవిక శక్తి విచక్షణా హీనమైన పశువు కుమ్ముతూవుంటే ఎలా ఆందోళన పడతామో అలా వీళ్ళు మృగాలే అయితే, ఇలా నట్టనడి రోడ్డున నన్ను బంధించడానికి వీళ్ళకి అధికారం ఎవరిచ్చారో అన్న ప్రశ్నే లేదు నేను బలవంతపడినైన యవకుడిని అయి శాయశక్తులా ఎదిరించి పెనుగులాడినా కూడా మృగప్రాయులైన వీళ్ళనుంచి తప్పించుకోవడం కష్టం అయినా అపరిమితంగా పొరలివచ్చే నా భయం నన్ను ఒదల్లేదు

“నాతో మీకేం పని?”

డ్రైవర్ ఎటువంటి ఒడిదుడుకులు లేనంత స్థిరంగా స్టీరింగ్ మీద ఉన్నాడు జీపు వేగంలో మార్పులేదు నా ప్రశ్న ఎవరినీ కదిలించలేదు మళ్ళీ అడిగాను రెట్టించి ఈసారి తలవెనక్కి తిప్పకుండానే పోలీస్ ఇన్ స్పెక్టర్ ముందు సీట్లోంచి గట్టిగా కసిరాడు ‘ఆ సంగతి కోర్టులో తెలుస్తుంది ‘నోర్యూసుకో’

కోర్టు అన్నమాట వినగానే మొదటిసారి నా భయమంతా ఎడతెగని ఆందోళనగా మారింది అప్పుడు నాకు, నన్ను పట్టుకున్నది ప్రభుత్వ ‘రక్షక భటులనీ’, జైల్దారు, న్యాయస్థానాలూ, ధర్మశాస్త్రాలూ, లాయర్లూ ఉండే ఒక ప్రపంచంలోకి నేను అడుగు పెట్టాల్సి ఉంటుందనీ తట్టింది దారితప్ప రాక్షసలోకంలోకి ప్రవేశించిన కథల్లోని కన్యలాగా నేనూను అనిపించింది

నా భుజాల మీంచి జారి జీపుతోపాటు గాలికి ఎగురుతూన్న నా కొంగుని నా ప్రక్కనున్న కానిస్టేబుల్ చెయ్యి చాసి అందుకుని చుట్టగా చుట్టి నా భుజం మీదికి విసిరాడు నాకు ఒళ్ళంతా షాక్ తగిలింది నేనేమీ మాట్లాడలేకపోయాను నా ఒళ్ళు కుంచించుకుని బరువుగా ముద్దగా కూడగట్టుకుంది ఆ ఇద్దరు కానిస్టేబుళ్ళ మధ్య నలిగిన ఆ జీపు సీటుమీద, నేను కూచున్నదే అన్ని జైళ్ళకన్నా అతి ఇరుకైన జైలు

నన్ను తీసుకుపోయి ఓన్ టౌన్ స్టేషన్ లాకప్ లో పడేసినదాకాగాని, ఆ తర్వాత చాలాసేపటిదాకాకాని ఎవరూ నాతో ఏమీ మాటాడలేదు నన్ను లాకప్ లోకి పంపుతూండగా మాత్రం నా హోండ్ బ్యాగ్ నీ, రిస్ట్ వాచీని, ముత్యాలదండనీ, ఉంగరాన్నీ స్వాధీనపరచుకున్నారు

పాదుపడ్డ ఇళ్ళల్లోంచి వచ్చే ఒకలాంటి ముక్కివాసనతో చుట్టూ పోలీస్ స్టేషన్ గోడలు గోడలకు కింద నుంచి సగంపైదాకా జేగురు రంగు సున్నం ఇసుప వాసన, లాకప్ రూంకి ఎదురుగా సబ్ ఇన్ స్పెక్టర్ టేబిల్, కుర్చీ ఎదురుగా, పక్కగానూ రెండు లాంగ్ బెంచీలు కుర్చీ పక్క రికార్డ్ బాక్స్ మీద పొడవాటి రిజిస్టర్లు నాలుగైదు కేసు పైళ్ళు దానిపైన నల్లని కాలికో బైండింగ్ పుస్తకం (అది ఇండియన్ పీనల్ కోడ్, క్రిమినల్ ప్రొసీజరు కోడ్ పుస్తకాల బైండింగ్ అని తర్వాత తెలిసింది)

ఒక పోలీస్ స్టేషన్ గురించి చిత్రించడానికి, వర్ణించడానికి ఏమీ ఉండదు అందులోనూ లాకప్ రూంలోంచి పోలీసు స్టేషన్ ని చూడడం అనుభవిస్తేనేగాని చెప్పలేని దృశ్యం కాని లాకప్ రూంలోకి ఎవరైనా ఎందుకు వెళ్ళాలి? ఒక్క క్రూర మృగాన్ని బంధించడానికి మటుకే మనం బోనుల్ని వాడతాం మనుషుల్ని గదిలో బంధించి తాళం వెయ్య్యాల్సి రావడం ఎందుకని? నేను ఈ ఇసుప పూచల్ని తప్పించుకోగలుగుతాననా? తప్పించుకోగలిగేవాళ్ళుని ఏవీ అపలేపు తప్పించుకోలేనివాళ్ళు తలుపులు లేకపోయినా తప్పించుకోలేరు కాని నా మొహం మీద అట్లా ఇనపపూచల తలుపు మూసినప్పుడు నేను చాలా దుర్భరమైన అవమానాన్ని పొందినట్లుగా భావించాను నా వ్యక్తిత్వంలోని అతి ముఖ్యమైన అంశాన్ని నిరాదరించినట్లుగా అనిపించింది నేను చెప్పేది వినిపించని, నా విలువని చూడలేని ఒక చెవిటి, గుడ్డి రాక్షసు మృగం నన్ను అదుపు చెయ్యబోతున్నట్లుగా అనిపించింది

సాయంకాలం ఆరు గంటలవేళ టీ వచ్చింది ముందు ఆ టీ తాగకూడదనుకున్నాను కానీ, భయం వల్లా, అందోళన వల్లా కలిగిన అలసట నాకు టీని పంపడం ద్వారా నాతో మానవీయంగా నా ఎదుటి శక్తులు ప్రవర్తించబోతున్నట్లుగా అర్థం చేసుకున్నాను వాళ్ళు మానవీయంగా ప్రవర్తిస్తే నేను జరిగినదంతా మర్చిపోగలను ఒక్క తప్పు వరకూ, అది ఎంత పెద్దదయినా సరే - మనిషి క్షమించగలడు

టీ తాగాను

ఉదయం నుంచీ అనేక అరెస్టులు జరిగాయి నిర్బంధాల్లో ఎక్కువ భాగం టూ టౌన్, శ్రీ టౌన్ పరిధిలోనే జరిగాయట ఇక్కడ మాత్రం ఉదయం నుంచీ అరెస్టయిన వాళ్ళను కొద్దిసేపు నిర్బంధించి వ్యక్తిగత పూచీకత్తుల మీద విడుదల చేసేశారట సాయంకాలానికి ఎవరూ లేరు నేను వచ్చిన కొంతసేపటిదాకా రెండో లాకప్ రూంలో (అది ఉందని నాకు తర్వాత తెలిసింది బహుశా అది పురుషుల కోసం కావచ్చు) మాటలూ, మధ్య మధ్య దగ్గు వినిపించాయి ఆ తర్వాత ఏవీ లేవు

రాత్రి పోలీస్ స్టేషన్ లో కొట్టుకుంటూ కొట్టుకుంటూ ఫ్లోరోసెంట్ దీపం వెలిగాక గానీ, నేను ఎలాగైనా విడుదల కావాలనీ లేకపోతే రాత్రికి ఇంటికి చేరలేననీ

తట్టలేదు ఇట్లు! ఈ పాటికి అమ్మా, తమ్ముడూ, చెల్లెలూ ఏం చేస్తూ ఉంటారా అని ఊహించడం మొదలుపెట్టాను

ఏడు గంటలు కావొస్తుండగా రైటర్ వచ్చాడు అతనిది యాభై అయిదు ఏళ్ళ పైబడ్డ వయసు నున్నగా, కొద్దిగా ఒంగి ఉన్నాడు బట్టతల వాడిఅయిన చూపు

‘అమ్మాయ్, నువ్వు ఇలా పూరేగింపులో దిగాల్సింది కాదు పోనీలే, చిన్నపిల్లవి తెలియక చేసుంటావు నువ్వు వ్యక్తిగత పూచీకత్తు రాసి ఇప్పుడు ఇంటికి పంపేస్తాం’ అన్నాడు

అతని మాటల్లో ప్రభుత్వం, దాని సర్వపాలనాంగాలతోనూ రూపు కట్టినంత స్పష్టంగా నాకు మరెక్కడా కనిపించలేదు అతను నన్ను పట్టుకున్న పోలీసులానే మాట్లాడుతున్నాడు ఒక ప్రాసిక్యూటర్ లాగా నామీద నేరారోపణ చేస్తున్నాడు తనే న్యాయమూర్తిగా జడ్జిమెంట్ వినిపిస్తున్నాడు తనే ఈ వ్యవస్థ కొమ్ముకాచే ఒక వ్యాపారస్తుడిలాగా పూచీకత్తు అడుగుతున్నాడు తన పౌరుల ప్రవర్తనని తన పిల్లల ప్రవర్తనలాగా శాసించాలని చూసే ఒక పితృ ప్రభువులాగా నన్ను మందలిస్తున్నాడు అతను పోలీస్ స్టేషన్ లో రైటరు అతని చేతిలో కలం వుంది పీనల్ కోడ్ సెక్షన్లు అతనికి కంరోపాటం అతని మీదనే న్యాయదేవత త్రాసు నిలిచివుంది

కానీ నేను ఇవన్నీ ఆలోచించదలుచుకోలేదు పిల్లల్ని ఎత్తుకుపోయేవాడి చెర నుంచి ఎంత వేగిరం తప్పించుకొందామా అని పిల్లవాడు ఆలోచించినట్టే ఎలాగైనా ఈ చెర నుంచి బయటపడాలనే అనుకున్నాను ‘అలాగే’ అన్నాను రైటర్ తో అతను కాగితం తీసుకొస్తానని తన గదివైపు వెళ్లాడు

అప్పటి నుంచి నిమిష నిమిషం ఎదురుచూస్తూ రెండు గంటలు గడిపాను ఈపాటికి నాన్న ఇంటికి వచ్చి వుంటాడు ‘సజాత వీదీ’ అని వెతుక్కొంటాడు నాకోసం మరి కాసేపట్లో ఇంటికి వెళ్ళి ఈ ఎడ్వెంచర్ గురించి అందరికీ చెప్పి సర్ప్రైజ్ చెయ్యాలి

తొమ్మిదింటికి అన్నం వచ్చింది కాని ఇప్పుడు నాకు అన్నం తినాలని కాదు ఉన్నది ఎంత తొందరగా ఒయటికి వెళ్లిపోతానా అనే ఆతృత మనసులో ఆలోచనలు సన్నగిల్లుతూ టెన్షన్ పెరుగుతూ వుంది

అప్పుడు వచ్చాడు రైటర్ సబ్ ఇన్ స్పెక్టర్ వెనగ్గా మరో ఇద్దరు కానిస్టేబుల్స్ తో రైటర్ చేతిలో నా హాండ్ బాగ్ వుంది ఎస్ఐ చేతిలో ఏవో కాగితాలు రైటర్ తలుపు దగ్గరగా వచ్చి అన్నాడు

‘చిన్న ప్రాజెక్ట్ వచ్చిందమ్మాయ్’ నిన్ను పంపేద్దం, కానీ నీ హాండ్ బాగ్ లో ఒక ఉత్తరం దొరికింది అది నువ్వు రాసిందే అనుకుంటాను ఎస్ఐ గారు మరి దాన్ని సోదాచేసి చదివారు అందులో కొంత ప్రమాదకరమైన భాష ఉందిట మరి నీకూ, కొన్ని ప్రభుత్వ వ్యతిరేక పార్టీలకూ సంబంధం ఉందేమోనని ఆయన అనుమానిస్తున్నారు అలాంటప్పుడు నిన్ను వదిలేస్తే ఏం ప్రమాదమో అంటున్నారు నేనంటాను - ఆ అమ్మాయి అలాంటిది కాదు, అమాయకురాలు అని మరి నువ్వేమంటావు?’

అశ్వర్యపోయాన్నేను ఆపైన కుతకుతా ఉడికిపోయాను అది నేను
యూనివర్సిటీనుంచి ఇంటికి రాకముందు డాక్టర్ సుధాకర్ కి రాసిన ఉత్తరం ఇంటికి
ఎలాగూ వస్తున్నాను కదా, పోస్టు చెయ్యడం దేనికి, స్వయంగా ఇద్దామనుకుని
హోండ్ బాగ్ లోనే ఉంచేసాను కాని దానికి కవరుగాని, ఎడ్రస్ గాని ఏమీలేవు సంబోధన
కూడా 'ప్రియమైన స్నేహితుడికి' అని ఉంటుంది అంతకన్న ఏమని ఉంటుంది
కనుక? అందులో ప్రమాదకరమైన భాష ఏమిటో నాకు బోధపడలేదు ఆ మాటే
అడిగాను

"ఏమంటావ్?" సబ్ ఇన్ స్పెక్టర్ మొహంలో మళ్ళీ అదే కర్కశత్వం 'ఈ
రాసిందేమిటి?'

కూడబలుక్కుంటూ చదివాడతను "ఈ వ్యవస్థలో ప్రాబల్యంపట్ల, అధికారం
పట్ల అందరికీ రుచి, కనుకనే ప్రభుత్వం ఎప్పుడూ తన చేతి నుంచి వాటి పట్టు
విడవాలనుకోదు

"పూర్వం మనుషులు శ్రమని తమ మధ్య విభజించుకునేవారు కాని ఇప్పుడు
రాజకీయ శక్తులు శ్రమని విభజించి మనుషులకి నిర్దేశించి తాము శ్రమకి అతీతమైన
జీవితాన్ని జీవించాలని కోరుకుంటున్నాయి" ఇంతకు మించి చదవలేకపోయాడు
కాని ఇందులో ఏముంది? ఒక సోషియాలజీ విద్యార్థి ఒక యువ సోషియాలజిస్టుకి
ఇంతతప్ప ఏమని రాసుకుంటుంది?

"ఇక్కడ నువ్వురాసింది ప్రభుత్వానికి వ్యతిరేకంగా కాదా?" అడిగాడు రైటర్
ప్రాసిక్యూటర్ స్వరంతో ఆ రాత్రి ఆ ఇనుప పూచల వాసన మధ్య, ఆ పాలిపోయిన
వెలుతుర్లో, ఆ ఖాకీ బట్టల నీడలో, కలకలాల బోనులో నేను కోర్టులన్నింటిలోకి
నిరాక్షిణ్యమైన కోర్టులో నిల్చున్నాను

ఇది నా వ్యక్తిత్వానికీ, నా ఉద్దేశ్యాలకీ, నా అనుభూతికీ, స్నేహానికీ, నమ్మకాలకీ
చెందిన విషయం ఆ మాటలు నేను రాసింది ఒక వ్యక్తికి, ప్రపంచానికి కాదు
వాటి అర్థాల్నీ, అంతరార్థాల్నీ ప్రశ్నించడానికీ వీళ్ళెవరు?

"అది నేను ఎవరికీ వ్యతిరేకంగా రాసిందికాదు అది నిజానికి మనుషులకి
వ్యతిరేకంగా రాసింది కాదు మనుషుల్ని నడిపిస్తున్న కొన్ని 'ఫోర్సెస్'కి వ్యతిరేకంగా
రాసింది "

"నేను చెప్పలేదూ, అదేభాష" సకిలించాడు సబ్ ఇన్ స్పెక్టర్

రైటర్ నాకెసి అనునయంతో చూశాడు "నీ వాళ్ళెవరో చెప్పమ్మా, కబురు
చేస్తాం ఈ ఉత్తరం నువ్వు రాయలేదని చెప్పి"

అత్యాచారి తను అత్యాచారం చెయ్యచోతున్నవాళ్ళ నైతిక విలువల మీదుగా
ముందుగా రాడి చేస్తాడని నేను ఎక్కడో చదివాను ఉత్తరం నేను రాసింది
కాదనడం నాకు నిజంగా సాధ్యమా?

నా నీతిని కోల్పోలేకపోయాన్నేను

"అనుభవించు"

జడ్జిమెంట్ ఇచ్చి వెళ్ళిపోయాడు రైటర్

అతను ఆ రాత్రి తన ఛాంబర్‌లోకి వెళ్ళిపోతూ నాకు విధించిన శిక్ష ఏమిటి?

సాయంకాలపు సందడి పట్టణంలో, దీపాలు వెలిగాయి. సినిమా హాళ్ళు దగ్గర హడావిడి. తొలి వేసవి సాయం సంద్య మాధుర్యమంతా గాలుల్లో, ముసురుకున్న చీకట్లలో అల్లుకుంది. జన సమ్మర్లంలోంచి మల్లెలు మత్తెక్కించే గాలుల్లో ఆహ్వానిస్తున్నాయి.

'ప్రాగ్రెసివ్ ఫోరం' మీటింగ్‌కి వెళ్ళాలనిపించలేదు. ఎందుకో వాళ్ళతో కూర్చోగానో 'ఎమోషనల్' గానో ఏదయినా 'డిస్కస్' చెయ్యడమో, 'అర్క్యూ' చెయ్యడమో సాధ్యమనిపించలేదు. పూరికి దూరంగా నడవడం మొదలుపెట్టాను.

ప్రాగ్రెసివ్ ఫోరం వాళ్ళు ఆరంటే ఖచ్చితంగా అరింటికే మీటింగ్. మొదలు పెట్టేస్తారు. వాళ్ళు మీటింగ్ విషయంలో పాత అలవాట్లని చాలా కావాలని ఒదిలేశారు. కాని కొత్త అలవాట్లని కావాలని ప్రవేశపెట్టుకున్నారు. ఇవాళ 'ఇష్టాగోష్ఠి' సంఘానికి బహుశా ఇద్దరు ముగ్గురు కొత్త సభ్యులు చేరి ఉంటారు. వాళ్ళు అప్పటికే నావంక క్యూరియస్‌గా చూస్తుంటారు. కార్యదర్శి వాళ్ళకు పరిచయం చేస్తాడు. "ఈమె...." వాళ్ళు తలాడిస్తారు. 'అవునవును, అప్పుడు పేపర్లో చదివాం' 'అవునూ, ఇప్పుడు ఇంతకీ ఏం చేస్తున్నారా?' కార్యదర్శి దగ్గర ఇంక ఏమీ సమాధానం ఉండదు. అతను ఏమని చెప్పగలడు? 'ఆ తరువాత ఈమె చదువు మానేసి ఇంట్లో ఉండిపోయింది' అనగలడా? కాని వాస్తవానికి జరిగింది అదేనే. లేక 'మీ అందరి మధ్యా మసలుతూ మీకు ఇన్‌స్పెరింగ్‌గా ఉందని' (కొందరు అలా అంటుంటారు) అనగలడా? నాలో ఇన్‌స్పైర్ చేసేది ఏముంది? నాకు కలిగిన గాయమా? జరిగిన అవమానమా?

నా చుట్టూ ఉన్న ప్రపంచంలో మనుషులంతా కుల, మత, వర్గ రహితంగా సుఖ జీవితంకోసం, ఆరోగ్యవంతమైన పుష్టికరమైన సౌఖ్యదాయకమయిన జీవితం కోసం, సౌకర్యాల కోసం అహర్నిశలూ తపిస్తూ, ప్రయత్నపడుతూ ఉన్నారు. గాయపడ్డవాళ్ళనుంచి, అవమానితులనుంచి, రోగగ్రస్తలనుంచి వాళ్ళు విదన్నా నిజంగా ఉత్తేజం పొందగలరా? కాని ఆరోగ్యవంతమైన జీవితంపట్ల వాళ్ళకున్న ఆరాటాన్ని, అది ఎంత పోటీతో, కుళ్ళతో, యుద్ధంతో కూడుకున్నదైనాసరే, ఎలా నిరసించను? పోనీ 'ఈమె జీవితంలో ఎంత కష్టం అనుభవించి కూడా నిశ్చలంగా ఉన్నది' అంటే వినడానికి ఎంత బాగున్నా నిజంగా అది నిజమా? నేను చలించకుండా ఉన్నానా?

ఆ రాత్రి పది గంటలు దాటిన తరువాత స్టేషన్‌లో దీపాలు ఒక్కొక్కటే అరిపోయాయి. మగతగా, అలసటగా ఆ గచ్చమీద అలాగే కళ్ళు మూసుకుని ఉన్నాను నేను. ఇంతలో ఇనుప గొళ్ళేలు ఒదులయిన చప్పుడు, చప్పుడు చేస్తున్న బూట్లతో ఆ చీకట్లో ఒక ఆకారం నా మీదకి వచ్చి పడింది. కంపించిపోయాన్నేను. అరవనీకుండా నా నోటికి అడ్డుగా ఉప్పని అరచేతులు.

'చచ్చిపోతావే, నీకు బతకాలని లేదే?'

గుప్పన సారా కంపు, నిప్పు సెగలాగా,

ఆ చేతులు ముందు నా జుట్టుని పట్టుకున్నాయి. జడ ఊడిపోయి నా జుట్టు ముఖమంతా కప్పి మరీ చీకటయింది. అపైన ఆ చేతులు నా ఒంటిమీద

తడుములాడాయి నెమ్మదిగా ఒంటిమీద బట్టల్ని ఊడ్చివెయ్యడం మొదలుపెట్టాయి

ఒక మనిషి మీద విధించబడ్డ ఏ నిర్బంధమయినా వాస్తవ రూపంలో అతని శరీరం మీద నిర్బంధమే ఒక మనిషిపట్ల ఉన్న ఏ ఆసంతృప్తి అయినా, కసి అయినా, జాలి అయినా, అన్నీ వాస్తవ రూపంలో అతని శరీరంపట్ల సంవేదనలేనని నన్ను నిర్బంధించినప్పుడు ఎందుకు గ్రహించలేకపోయాను?

ఆ రాత్రి నాశరీరం మీద జరిగింది నిజంగా ఘాతుకం ఒకటి వెనుక ఒకటి ఆ పోలీసు మృగాలు నా శరీరాన్ని ధ్వంసం చేసేశాయి నాకు ఉచ్చపోసుకోవడానికి కూడా వీలు చిక్కనివ్వలేదు నెమ్మదిగా తేరుకునేటప్పటికి నాకు తెలికుండానే అక్కడ రక్తం ప్రవిస్తోంది

అనేక దినాలపాటు, రాత్రులపాటు, ఆ తరువాత, ఆ సంఘటన గురించి అలోచించాను వాళ్లు నాపట్ల జరిపిన ఆ అత్యాచారంలో ఉన్న అసలు కారణం ఏది? ఎంత పైశాచికమయినా ఒట్టి గుడ్డి పాశవిక కాంక్ష ఒక్కటే కారణం కాదనిపించింది ఒక మగవాడి మీద నిర్బంధం బహుశా శారీరక చిత్రహింసదాకా పర్యవసిస్తుంది అదే ఒక స్త్రీ అయితే అది అత్యాచారందాకా కొనసాగుతుంది ఆ అత్యాచారాన్ని నేను కాముకులైన ఘాతుకంగా మలుకే చూడలేకపోతున్నాను అది తీవ్రాతితీవ్రమయిన నిర్బంధం దారుణమైన శారీరక చిత్రహింసానూ నా మీద అత్యాచారం చేసింది మనుషులే వాళ్ళు పోలీసులే కనుక వాళ్ళకా వీలు చిక్కడం అన్నది తరువాత సంగతి

ఎంత జంతువునయినా రెండు తప్పులవరకు క్షమించగలం నన్ను నిర్బంధించినందుకు, నా మీద అత్యాచారం జరిపినందుకూ కూడా నేను పూర్తిగా నశించలేదు కాని రెండవరోజు మధ్యాహ్నం సర్కిల్ ఇన్ స్పెక్టర్ నన్ను చూడడానికి వచ్చాడు 'ఎవరో నీ గురించి 'హెబియస్ కార్పస్' పైల్ చేశారని తెలిసింది నీకు చాలా అండదండలున్నాయన్నమాట' అన్నాడు అప్పుడే నాగురించి బయట ప్రయత్నాలు జరుగుతున్నాయని తెలుసుకున్నాను వాళ్ళు నన్ను స్టేషన్ నుంచి స్టేషన్ కు మార్చారు చివరికి బయట ఒత్తిడికి తట్టుకోలేక సెక్షన్ 120 కింద నేరారోపణ చేసి మేజిస్ట్రేట్ ముందు హాజరుపర్చారు వాళ్ళకున్న ఏకైక ఆధారం నేను రాసిన పోస్టు చెయ్యని ఉత్తరం మేజిస్ట్రేట్ నాకు రెండు వారాల రిమాండ్ విధించాడు నన్ను సెంట్రల్ జైలుకు పంపారు

ఆరెస్టు చేసినది మునిసిపల్ ఇంజనీర్ గారి అమ్మాయి అని తెలిసాక మునిసిపల్ చైర్మన్ ప్రత్యేకమైన శ్రద్ధ తీసుకున్నాడు ఆయన పెద్ద ఎత్తున జిల్లా రాజకీయ వర్గాలతో కలిసి హోం మినిష్టర్ మీద ఒత్తిడి తీసుకొచ్చాడు బయట 'ప్రాగ్రెసివ్ ఫోరం' వాళ్ళక్కడి వల్ల ప్రజలు, పత్రికలు, పౌరహక్కుల సంఘాలు పెద్ద ఉద్యమం చేపట్టాయి ఈ సంఘటనకు కారకులయిన పోలీసుల్ని సస్పెండ్ చేశారు పది రోజుల తరువాత నాన్న నన్ను బెయిల్ మీద విడిపించడానికి జైలుకు వచ్చాడు ఆ రోజు ఆయన్ని చూడడం నిజంగా ఒక అనుభవం ఆయన నన్ను ఆసహ్యించుకుంటాడనుకున్నాను ఆయన నాపట్ల ఎలాంటి భావాన్ని వ్యక్తం చెయ్యలేదు

బహుశా, విక్సిడెంట్ జరిగింది, చెయ్యి పోయింది చాలా ముఖ్యమైన భాగంకాని ఏం చెయ్యగలం? ప్రాణాల్తో బతికేం కదా! చాలు

తర్వాత నేను ఎప్పటిలా యూనివర్సిటీలో చదువుకోవాలని ప్రయత్నించాను సాధ్యంకాలేదు ఎవరో నన్ను పాఠశాల చూస్తున్నారనీ, సానుభూతి కురిపిస్తున్నారనీ కాదు ఒకరి సానుభూతికానీ, ఒకరి ద్వేషంకానీ నిజంగా నన్ను కదిలించలేవు ఇప్పుడు “ఇంతకీ ఆ ఉత్తరం ఎవరికి రాశావు?” అని అడిగాడు డాక్టర్ సుధాకర్ నన్ను చూడడానికి వచ్చినప్పుడు

బాగా చీకటి పడింది ఎక్కడయినా పార్క్ లో కూచుంటే బాగుణ్ణి అనిపించింది ‘ప్రోగ్రెసివ్ ఫోరం’ మీటింగ్ ఈపాటికి ముగింపుకి వచ్చివుంటుంది

నా అనంతర జీవితం ఎలా వుండాలి? ఈ ప్రశ్న ఏదో ఒకమూల బాధ పెడుతూనే ఉంది యూనివర్సిటీలో చదువుకుంటున్నప్పుడు ‘నా అనంతర జీవితం ఎలా ఉండాలి?’ అని ఎవరూ భావించలేరు బహుశా అమ్మా, నాన్నా, ఒకరిద్దరూ తప్ప కాని అప్పడేనా వారు బహుశా నా పెళ్ళివరకూ ఆలోచించి ఉంటారు ఆ తర్వాతేనా ‘నా అనంతర జీవితం ఎలా ఉండాలి?’ అని ఎవరు ఆలోచిస్తారు? నా భర్త కూడా ఆలోచించడు ఆ ప్రశ్న అతనికి అనవసరమైనదిగా ఉంటుంది

‘ప్రోగ్రెసివ్ ఫోరం’ వాళ్ళు కూడా ఈ విషయాన్నే ఇవాళ అనేక విధాలుగా చర్చించి ఉంటారు బహుశా నా పరోక్షంలో చర్చించే ఉంటారు నేను ఇప్పుడు అందరిలాగా మామూలు జీవితానికి అర్హురాల్సి కారనే చాలామంది నమ్మకం అలాగని ‘మామూలు జీవితానికి నేను మటుకు ఎందుకు అర్హురాలని కాకూడదు?’ అని వాదిస్తారు అయినప్పటికీ నేను ఎలాగయినా ఇకనుంచి నా అనుభవాల ఆధారంగా ‘వేరే జీవితం’ కోసం ‘కృషి’ చేస్తే బాగుంటుందని పూచిస్తారు

‘ప్రోగ్రెసివ్ ఫోరం’ వాళ్ళని నేను ఇష్టపడతాను ఈ సమాజంలో నాకున్న అత్యున్నత వాళ్ళు నా అనుభవాన్ని సీరియస్ గా తీసుకునేదీ వాళ్ళే మంచి జీవితంకోసం వాళ్ళ ప్రయత్నం నన్నెప్పుడూ ముగ్ధురాల్సి చేస్తుంది కాని నాపైన జరిగిన అత్యాచారం ‘నాపైన’ మటుకే జరిగిన అత్యాచారంగా వాళ్ళు భావిస్తారు అది నా ఒక్కర్నిపైనే జరిగిందా? కాదు అది రీమీదా, నాచిదా, ప్రతిఒక్కరి ఆశల చిదా, ఆకాంక్షలచిదా, స్వేచ్ఛలచిదా, ఆనందంచిదా, స్వప్నాలచిదా జరిగింది అది పోలీసుల వల్లనే జరిగిందా? ఎదుటి మనిషి జీవితాన్ని శాసించాలని చూసే ప్రతి ఒకళ్ళవల్లా జరిగింది

అలాగని వాళ్ళు తమ జీవితానందాల్ని, స్వర్తిగత సౌకర్యాల్ని ఒదులుకోవాలని కోరుకుంటున్నానా? లేక నేనెదో అట్లాంటి జీవితాన్ని కోల్పోయానని చింతిస్తున్నానా? మనుషుల కోరుకునే సుఖమయమైన జీవితం ఎలాంటిదో నేను రోజూ మా తమ్ముడి మరదలి విషయంలో చూస్తూనే ఉన్నాను

ఇంటికి చేరేసరికి బాగా చీకటి పడింది పెళ్ళివారు వెళ్లిపోయినట్టున్నారు ఎవరినీ పలకరించకుండా మేడమీదకు వెళ్ళిపోయాను చెల్లెలిని చదువు మాన్పించయినా సరే, పెళ్ళి చేసేయ్యాలని నాన్న పట్నదల ఇందుకోసం ఆయన ఎంత ఖర్చుకైనా వెనుదీసేట్టులేదు

అమ్మ ఏమనుకుందో గాని రాత్రి భోజనం మేడమీదకే తీసుకువచ్చింది ప్రాపంచిక

విలువల్లో పీకలదాకా కూరుకుని ఉన్న మనిషి అమె కాని తన పెద్ద కూతురిని చూసేటప్పటికి విలువలకి అతితమైన ప్రేమ పొంగుతుంది అమెలో

నేను ఉదయం నుంచి అణచుకున్న టెన్షన్ ని భరించలేకపోయాను సుభద్ర జీవితం భద్రంగా ఉండడంకన్నా నాకు కావలసిందేముంది?

“పెళ్ళివారు నా గురించి ఏమన్నా అడిగారా అమ్మా?”

అమ్మ నాకెసి కళ్ళెత్తి ఆశ్చర్యంగా చూసింది ఆపైన బాధని అణచుకోలేకపోయింది కొంతసేపు విడ్చింది ఆపైన నెమ్మదిగా అంది “ముందు ఏమీ ప్రస్తావించలేదు చివరలో పెళ్ళికొడుకు తండ్రి అన్నాడు మీ నాన్నగారితోటి, ‘పెద్దమ్మాయి గురించి మేం విన్నాం జరిగిందానికి మనం ఏం చేయగలం’ మీరు విచారపడకండి అది మన దురదృష్టం అంతే ఇంతకీ అమ్మాయి కనిపించడం’ అని అడిగాడు”

“మీకు కన్పించలేక సాయంకాలం బయటికి ఎక్కడకో వెళ్ళింది అన్నారు మీ నాన్నగారు ‘అయ్యో అదేమిటి’ లేచిపోయిన మనిషా ఏమిటి, తప్పించుకు తిరగడానికి’ అన్నాడు అతగాడి తండ్రి”

“లేచిపోయిన మనిషి” విలువల స్వరూపం నాకు బాగా బోధపడ్డట్టు అయింది అమ్మ వెళ్ళిపోతూండగా అడిగాను “కట్నం ఏమాత్రం అడిగారు?”

“ఇదివరకటి మాటలే అనుకో అయితే, బహుశా మరో పదివేలు ఎక్కువడుగు తారెమో అంటున్నారు ఆయన”

రాత్రి పడుకోబోయేముందు చాలా కాలం క్రితం నెను చూసిన దృశ్యం ఒకటి గుర్తొచ్చింది ఒక రోజు నెను రిక్షాలో కాలెజి నుంచి వస్తున్నాను రైలు గేటు పడింది అటూ ఇటూ చాలా వాహనాలు ఆగిపోయి ఉన్నాయి గేటు చాలాసేపటినుంచీ వేసి ఉంది మేం ఆగిన ఎంతోసేపటిగానీ రైలు రాలెదు విసుగుతో, అసహనంతో ఉన్న నాకు రైలు గేటు ఇవతల కమ్మీల మీద కొంతమంది చిన్న పిల్లలు కూచని కనబడ్డారు అప్పుడు నెను వాళ్ళనంత పట్టించుకోలేదు ఇంతలో ఇనుప నాగరికతా మహాయుగాల ప్రతినిధిగా చప్పుడు చేసుకుంటూ విపరీతమైన వేగంతో గూడ్సురైలు నా కళ్ళముందు పట్టాల మీద సాగిపోయింది దాని అడుగుకి భూమి దద్దరిల్లుతూనే ఉంది అప్పుడు చూశాను పిల్లలు ఆ రైలుకి చేతులెత్తి వీడ్కోలు చెప్తున్నారు రైలు వెళ్ళిపోగానే, వాళ్ళ అందుకోసమే అప్పటిదాకా ఆనట్టుగా లేచి వెళ్ళిపోయారు అటూ ఇటూ వాహనాలు ముందుకు కదిలాయి

ఆ దృశ్యంలో నన్ను ఏది ఆకర్షించిందో నాకు తెలియదు కాని, కనీసం ఈ క్షణాన ‘నా అనంతర జీవితం ఎలా?’ అన్న నా ప్రశ్న పోస్టాస్పదంగా అనిపించింది

● ఆంధ్రప్రదేశ్ వారపత్రిక - 12 జనవరి 1990 ●

★ ★ ★

స్టైల్స్ ఫర్ సేల్

“దిసీజ్ సూటబుల్ ఫర్ యు”

“ఎస్, సార్” అన్నది రెవతి చిరునవ్వుతో లోలోపల నుంచి గందరగోళం రెగుతోంది

ఇది నాకు సూటబుల్ జాబా? నువ్విచ్చే వెయ్యి రూపాయల కోసం ఎంత మంది వెధవల కోసం నవ్వాలా నెను? ఎన్నిసార్లు ‘ఎస్ సార్’, ‘థాంక్స్ సార్’ అని అబద్ధాలు చెప్పాలి? నెను చేయని తప్పుకు ‘సారీ సార్’ అని ఎంత అణకువ చూపించాలి? నదింగ్ డూయింగ్ నువ్వు చెప్పినట్లు చేయనుగాక చేయను

రెవతి ఫైల్ చెతిలోకి తిసుకుంది

“రెపు మార్నింగ్ సెవెన్ కే ఎటెండ్ అవుతాను సార్! ఆ విషయం నాకు పదిలేయండి వాళ్ళని రిసీవ్ చేసుకుని హోటల్ ‘పంశీ’కి డైరెక్ట్ చేయాలి అంతేకదా!”

“అంతేకదా అనుకోకు! ఇది మనకు చాలా ముఖ్యం నువ్వు వాళ్ళనెలా ఇంప్రెస్ చేస్తావో నాకు తెలియదు రెపు సిటీంగ్ లో వాళ్ళు మన ప్రపోజిల్ కి నో అనకూడదు”

రెవతి మళ్ళి నవ్వింది

“ఓకే సార్! ఐ కెన్ డూ మై బెస్ట్”

మళ్ళి లోపల నుంచి గందరగోళం

“ఎలా ఇంప్రెస్ చేస్తానా, వాడి పక్కలో పడుకుంటానా రాస్కెలో! మొహానికి పూసుకుంటే వున్న అందం పోయి నల్లమచ్చలొచ్చేసే ప్రోడక్టును మార్కెట్ లోకి పదిలాపు మినప్పిండి మరపట్టించి ఫెస్ పాక్ ని చెళాపు పచ్చేవాళ్ళ నెత్తిన అదంతా రుద్దితే నీకు లక్షలొస్తాయి మధ్యలో నాకెమిల్రా ఈ ఇంప్రెస్ చేసే శిక్ష”

“అన్నట్లు, ఆ అడ్వర్ టైజ్ మెంట్ ఆఫీసర్ కి ఫోన్ చెయ్యి ఉదయం కలుస్తానన్నాడు”

“ఎస్ సార్ ఒక్క నిమిషంలో కాంటాక్టు చేస్తాను” రేవతి నవ్వుమొహంతో పొందికగా నడిచివచ్చి సీట్లో కూర్చుంది నడకలో విసుగు, విసురు వుంటే అద్దంలోంచి వాడు కనిపెట్టేస్తాడు

ఫాన్ తీసి మళ్ళీ అదే గొంతుతో “దిసీజ్ రావ్స్ అండ్ రావ్స్ కంపెనీ రెవతీ స్పీకింగ్ కృష్ణన్ ఉన్నారా?”

“ఓ మేడమ్ రేవతీ! వాటే గుడ్ డే! నీ గురించే అనుకుంటున్నాను మీరు ఫాన్ చేశారు చెప్పండి వాట్ కెన్ ఐ డూ ఫర్ యూ?”

యాడ్ డమ్మీ చూపించే నెపంతో తన చేయి మీద వేసిన వాడి చేయి గుర్తు వచ్చింది రేవతీకి, ఆ వెంట్రుకలున్న మొరటు చేయి తన భుజం తాకటం, పొర పొల్లు తగిలినట్లు మోచేత్తో రామ్ము తాకటం - మళ్ళీ మనసులో అలజడి “నాకు బాడ్ డే నీతో మాట్లాడటమే ఎలవ్విగా వుంటే పైగా నీ సాయం ఒకటి కావాలా నాకు ”

“అదే, మిస్టర్ శంకర్ మీ కోసం అడిగారు అవును, ఈ రోజు మా యాడ్ వస్తోందా? ఆయన మీతో మాట్లాడతారు ఒక్క నిమిషం ఉండండి ”

“ఉండు ఉండు ఆయనతో నేను మాట్లాడతాలే కానీ, ఏమిటి కబుర్లు సాయంత్రం ఏమిటి నీ ప్రోగ్రాం?”

“ఏముంది, మామూలే ఇంటికి పోవటం, వండుకోవటం, తిని చదువుకుంటూ పడుకోవటం ”

“అబ్బ! ఎంత కలర్ ఫుల్ లైఫ్ లెన్స్ న్స్ లేకుండా చదువుకుంటూ ”

మళ్ళీ రేవతీ నవ్వింది

“సాయంత్రం పూటస్ట్ చొరెసియా ప్రోగ్రాం వుంది నాకు విఐపి పాస్ వచ్చింది మీకు ఇంటరెస్ట్ ఉందా ”

మనసు ఒక్క నిమిషం గాల్లో తేలింది వెణుగానంలో తెలిపోదాం అన్న ఫీలింగ్ వచ్చింది కానీ పక్కనే కృష్ణన్ గాడు, వాడి బొచ్చు చెయ్యి అంతకంటే కిరోసిన్ కంపుకొడుతున్న రూమ్ లో వంటాండుకోవటం బెటర్

“సారీ సర్ నాకు ఆఫీస్ వర్క్ వుంది సార్ నన్ను వేరే చోటికి వెళ్లి రమ్మన్నారు ఉండండి, సార్ తో మాట్లాడండి ” మరో మాటకు అవకాశం ఇవ్వకుండా కనెక్ట్ ఇచ్చేసింది రేవతీ

క్షణం తీరికలేకుండా వరదలా ఫోన్స్ అవును సార్ ఎస్ సర్ - నో సర్

“మేడమ్ ఇది రావ్స్ అండ్ రావ్స్ కదా? మీ “స్పెల్ సిక్స్ టీన్” ఫెషియల్ గురించి ఒస్ట్రేలియాలో టీవీలో చూశానండి అప్పటినుంచి వాడుతున్నా మొహంలో స్మూత్ నెస్ ఏది కనపడలేదండి!”

రేవతీ రాబోయిన నవ్వు ఆపుకుంటూ

“ఎలా వాడుతున్నారు మేడమ్! వారానికి ఒకసారా? అబ్బేబ్బే, అలాకాదండి బెటర్ రిజల్ట్స్ కోసం రోజుకి ఒక్కసారి ఫెస్ పాక్ వెసుకోండి ”

“ఫరవాలేదంటారా?” అశా నిరాశల మధ్య ఊహలలాడే గొంతు

మళ్ళీ నవ్వేసింది రేవతీ ఈవిడ ప్రతి పూటా ఈ మినప్పండి పట్టించుకొని అందంగా అయిపోతానని ఊహించటం

“నో ప్రాబ్లమ్ మేడమ్! మేం హామి ఇస్తాం”

రెవతి మళ్ళీ ఎండికి కనెక్షన్ ఇచ్చి “సార్! మన యాడ్కి మంచి రెస్పాన్స్ వచ్చింది సార్! ఉదయం నుంచి చాలా ఫోన్ కాల్స్ వచ్చాయి” అంది

“అబద్ధం ఒక్కటంటే ఒక్కటి-ఎవరో పిచ్చిపేసగు ” మనసు నోరు నొక్కింది రెవతి

ఎండి ఆనందపు నవ్వు నవ్వాడు జనాన్ని పిచ్చి వెధవలను చేసాను కదా అనే నవ్వు ఎదుటివాడి అమాయకత్వం మనకి డబ్బు రూపంలో ఉపయోగపడుతోంది కదా అని నవ్వు

“యు ఆర్ సో ఎఫిషియంట్ రేవతి! యువర్ ఫేస్ ఈడ్ సూటబుల్ ఫర్ అవర్ ప్రోడక్ట్”

“ధాంక్యూ సార్!”

ఆ రోజు ఆ యాడ్ తీసెటప్పడు ఆ ఫెస్పాక్ పూసుకున్నాక అల్లపిండి మొహం మీద అతుక్కుపోయిన ఫీలింగ్, అది కడిగేయగానే వచ్చిన ఆపుకోలేని నవ్వు ఆ యాడ్కి లైఫ్ అల్లపిండి గుర్తు రావటం, వెంటనే నవ్వు రావటం, నవ్వు ఆపుకోలేక బుగ్గలు, చెవులు ఎర్రబడిపోయి యాడ్ బ్రహ్మాండంగా వచ్చింది “ఇది స్వీట్ సిక్స్టీన్ ప్రభావం” అని యాడ్లో తను కులికిన కులుకు, కనురెప్ప లార్చుతూ వశ్యంతా కదిలిస్తూ జనంమీద వేసిన సమ్మోహనాస్త్రం ‘మొహం మీద రాసుకునే సుద్దకి వశ్యంతా వణికిస్తూ భుజాల పొట్ట చూపించటం ఎందుకురా చెవల వెధవా?’ అని ఒక్కరూ అడగరేం? మొహం మీద నవ్వు కరిపోయేంత ఉక్రోశం వచ్చిన సమయంలో సూర్యకళ లైన్లో కొచ్చింది

“ఒసే రేవతి! నా ఉద్యోగం పోయిందే” అంది రొప్పుకుంటూ

రెవతి గుండె జల్లుమంది

“ఎందుకే?” అంది ఆదుర్దాగా

“నా మొహం ఉద్యోగం, ఎవడో కంప్లయింట్ ఇచ్చాడు”

“ఏమిట్టా విషయం?”

“ఇరవై తొమ్మిదో ఛానల్లో మీకు నచ్చే ప్రోగ్రామ్ ఏమిటి? అన్న సర్వే కంట్రాక్ట్ ఒకటి మా మేనేజర్ తీసుకున్నాడు ఒక్కొక్కళ్ళకి వెయ్యి కాల్స్, రోజుకు ముప్పయిరూపాయలు రోజుకి వెయ్యి ఇళ్ళు తిరిగి పకడ్బందీగా ఇంటర్వ్యూ చెయటం సాధ్యమా? ఊరికే పేర్లు వ్రాసుకొని ఛానల్ చూస్తున్నారా లేదా అని అడిగి మిగతావన్నీ పాజిటివ్ సమాధానాలు టెక్కులు పెట్టటం-అవన్నీ సమ్మిట్ చెశాం కదా! ఎవడో ఒకడు ఫోన్ కాల్చాడు డిటైల్స్ సరిగ్గా అడగలేదని”

“ఎవడె వాడు?”

“అప్పరా ఎపార్ట్మెంట్సులో జండా కొయ్యగాడొకడు తగిలాడు మనం ప్రశ్నలడిగితే వాడు నటించి చూపెడతాడు కూల్ డ్రింక్ త్రాగమన్నాడు సరదాగా మూవీ చూద్దాం, కాసేపు రండి అని అహ్వనించాడు ఎక్కడ ఉన్నాం నీ పని చూసుకో బాబూ అని వాడిని ఏం అడగకుండా వచ్చేసా వాడు తీరిగ్గా ఫోన్ చేసి ‘మీ డబ్బుతని

అడవాళ్ళంతా ఎక్కడో వీధి అరుగులమీద కూర్చుని టెక్కులు పెట్టుకుంటున్నారు సర్వే లేదు' పాడూ లేదు అని చెప్పాట్ట మేనేజరు తిట్లు "

"మేనేజరేమిటి కొత్తగా చంద్రం కాదా?"

"ఇప్పుడు చంద్రం కారె అతను ప్రమోషన్మీద వైజాక్ వెళ్తున్న స్పెషల్ ఆఫీసర్ ఇన్నాళ్ళ స్నేహానికి సారీ చెప్పి, తనకు కెరీర్ ముఖ్యం అన్నాడు బీనర్ అట తను ఇప్పుడి వయసులో అమ్మాయిల స్నేహంతో కెరీర్ పాడుచేసుకుంటే పూర్వం ఉండేదట "

రెవతి పళ్ళ కొరుక్కుంది "మరి ఇన్నాళ్ళ నుంచి ఏవయిందట ఆ జ్ఞానం? నీతో ఓకార్లు కొట్టినప్పుడు, రూమ్స్ రమ్మన్నప్పుడు కెరీర్ గుర్తు రాలేదా?"

"మనకి ఉక్రోహాల కుదరవే బాబూ! నమ్మటం తప్పకదా? చనువివ్వటం తప్పకదా? ఎండి ముందు పిలిచి చదామడా తిట్టి ఉద్యోగంలోంచి తీసేశాడు తరువాత ఒద్దిగా వుంటే పనిచేసుకోవచ్చునని అభిమానం చూపించి విషయం చెప్పేశాడు నన్ను మనసు రాయి చేసుకోవన్నాడు "

"ఇప్పుడెలా? "

"ఎలాగెమిటి, నెరింటి పోతున్నా నువ్వు కూడా పెందరాళె రా " ఫోన్ పెట్టేసింది సూర్యకళ

ఉహారుమంది రెవతి

ఎదురుగా అద్దాల్లోంచి రివాల్యూర్ ఛెయిర్లో వెరప్కి వారి అటు ఇటు కదులుతూ మాట్లాడుతున్న ఎండి కంకర్ కనిపిస్తున్నాడు ఎంత ఆనందం, ఎంత నిశ్చింత ఆ మొహంలో ఆ కూర్చోవటంలో ఎంత దర్జా ఆ మొహంలో ఏ గొప్పా కనిపించదు వెయ్యిమందిలో ఒక మామూలు, ప్రత్యేకతలేని ముఖం కానీ ఆ కళ్ళల్లో ఇతరులని శాసించగలిగే అధికారం డబ్బుకి ఇంత శక్తి ఎలా వుంది

రెవతి వణికింది

మళ్ళీ ఫోన్ మోంది "ఒక రేవతి! లంచ్ తీసుకున్నాక నువ్వు కిషోర్ కి హెల్పు చెయ్యి నీ ప్లెస్ లోకి ఉమని రమ్మను "

రెవతి పళ్ళ కొరుక్కుంది

ఎకాంటు చిక్ చెసెందుకు కిషోర్ వస్తాడు ఆ వెళుత తను అక్కడ వుంటే కిషోర్ గంటల తరబడి ఉండిపోతాడు ఉమ పెద్దావిడ అవిడతో కిషోర్ ఎంతసేపు మాట్లాడతాడు? వాడు పని ఎక్కట్లకుండా చెసె ఎత్తు ఇది వాడికి కబుర్లు చెప్పి పని చెయించి అదీ ప్లూరు ఓరి నీ ఒర్ర వక్కలైపోనూ

లంచ్ బాక్సు తీసి చల్లారిపోయిన అన్నం, ఓరకాయకూర చచ్చినట్లు తిని, మొహం కడుక్కుని మళ్ళీ కొత్త నాలుకానికె వెషం వేసుకుని,

"హెల్లో కిషోర్!" అంది .

"ఓ రేవతి వాటే సర్ ప్రయిజ్! నీతో కలిసి పనిచేయవలసి వస్తోందని తెలిస్తే ఉదయమే హాజరైపోయాడిని లెటర్ సెలబ్రెట్ విత్ కాఫీ "

"ఓకె థాంక్స్! ఇప్పుడె హెవీ లంచ్ తీసుకున్నా "

“అరె, నేను మిస్సయ్యానన్నమాట! నాకు తెలియక అడుగుతా, ఇంత నాజ్గా ఉండటానికి ఏం తీసుకుంటారు మేడమ్ ఓన్లీ జ్యాస్ ”

‘నా జన్మకి ఎరగను ’ అనబోయి మళ్ళి అదే నవ్వు

కళ్ళు మాటి మాటికి గడియారం వైపుకు పరుగెడుతుంటే, ఎప్పుడయిపోతుందా ఈ లెక్కల వర్క్ అని మనసు క్షోభ పెడుతుంటే ‘విత్ ఫ్లెజర్’ ‘ఓ ఐసీ’ అనటం ఎంత కష్టం ఎంత కష్టం

☆

☆

☆

రూం తాళం తీసే వుంది అమ్మయ్య సూర్యం వచ్చేసింది అనుకుంది రేవతి కనీసం లైటన్నా వేసుకోకుండా మంచమీద అడ్డంగా పడుకుని వుంది సూర్యకళ “ఏమిటే సూరిపండు, అంతా గందరగోళంగా వుంది చంద్రం అలా మాట్లాడటమేమిటి?”

సూర్యకళ విసురుగా లేచి కూర్చుంది

జాబ్బు చిందరవందరై, కళ్ళు ఎర్రబారిపోయి ఏదో కొత్త మనిషిలా ఉంది సూర్యకళ

‘నిన్నిలా వదిలేసి వెళ్ళిపోవటం ఏమిటే?’ అన్నది రేవతి

పెద్దగా నవ్వింది సూర్యకళ రేవతి బిక్కచచ్చి చూస్తూ ఉండిపోయింది సూర్యం మంచంమీద లేచి కూర్చుంది

కళ్ళు గట్టిగా తుడుచుకుని, చెదిరిపోయిన జాబ్బుని రబ్బర్ బ్యాండ్ తో సరి చెసుకుంది

‘నీకో కథ చెప్పనా రేవతి?’ అన్నది రేవతి సమాధానం ఇచ్చేలోగానే

“ఓ పురుగుంది రేవతి! ఈ సృష్టిలో సకల చరాచర కీవులకి ఓ జీవిత క్రమం ఉంది ఈ పని ఇలా చేయాలి, ఇలా ఉండాలి, ఇలా బ్రతకాలి అని రూల్సున్నాయి ఈ పురుక్కీ ఇలాంటి బోర్డర్ బ్రతుకు ఇష్టంలేదు దానికి నిర్దేశించిన ప్రదేశంలో ఎప్పుడూ శరీరం ఈడుస్తూ పాకుతూ బ్రతకటంకంటే పక్కన విశాలమైన రహదారిలో చకచకా నడచిపోయే కాళ్ళపైన మనసు ఆ దారంట నడిచే వేల వేల కాళ్ళల్లో ఓ జతకు ఈ పురుగు కంటపడింది అశ్రర్యంగా, అనందంగా, అశగా, ఆ రహదారి వైపుచూసే ఆ పురుగు కళ్ళల్లో మెరుపుకి ఆనందించి ఆ కాళ్ళుగల ఆసామి ఆ పురుగుని చేతిలోకి తీసుకున్నాడు అక్కడ ఆ పురుగుకి ఆ చేతుల వెచ్చదనం, ఆ బలం, ఆవేశం ఎంతగానో నచ్చాయి అలాగే ఆ బలహీనమైన పురుగుకి ఉన్న అందమైన భావాలు, కలలూ వినటం ఆ పెద్దమనిషికి అంతులేని ఆనందం ఇచ్చాయి అయితే ఎంతసేపని ఆ పురుగుతో కాలక్షేపం?”

“అంతలో అతనికి మంచి పని దొరికింది అతను వెంటనే పురుగుని నేలకు దింపాడు ‘నువ్విలా రాకమ్మా, కాళ్ళ కిందపడి నలిగిపోతావు నీతో కూర్చుంటే ఎల్లాగా, నాకు చాలా పని ఉంది నే వెళ్ళిపోతున్నా’ అన్నాడు

“అ పురుగుకు కోపం వచ్చింది ‘ఇన్నాళ్ళుగా ఈ విషయం నాకు చెప్పలేదేం’ నా రంగు రంగుల కలలకు ఎందుకు ఊతం ఇచ్చావు?” అంది

“అందుకు ఆ పెద్దమనిషి ‘అదేమిటి’ తీరిగ్గా ఉన్నాను కనక నీతో కబుర్లు చెప్పాను నేనూ ఈ రహదారిపైన కొత్తగా నడవటం మొదలుపెట్టాను ఇంకా ఎంతో దూరం నడిచి ఎంతో పని చేయవలసి వుంది అప్పుడు నాకు అందమైన జీవితం దొరుకుతుంది నీలాటి పురుగులతో, పిచ్చికలతో కూర్చుని కలలు కంటే ఎలా సరిపోతుంది?” అని అతను నడవటం మొదలుపెట్టాడు పిచ్చిపురుగుకి తాపత్రయం అతనితో నడవాలని అప్పటికీ అతను చెప్పాడు

“నీ పురుగు జాతికి చెడ్డ పేరొస్తుంది వెనక్కు వెళ్ళిపో” అని

“పురుగు వింటుందా? ‘నీతో స్నేహం కట్టినప్పుడే, నీ అరచేతిలో పొందికగా కూర్చున్నప్పుడే నేను నా జాతిని వదిలేశా నీ జాతిలో కలుస్తా’ అంది అలా కుదరదని ఆ పెద్దమనిషి వెళ్ళిపోతుంటే పురుగు అడ్డాలడ్డాలు పడి అతని కాళ్ళ క్రింద పడిపోయింది అతను పాపం నొచ్చుకొని ఆ నడ్డి విరిగిన పురుగుని జాగ్రత్తగా ఓ పక్కన పడుకోబెట్టి ‘ఇలా తొందరపడకు కొంతకాలంలో నీకు నయమై పోతుంది నీ తెలివితెలులతో, నీ ఉత్సాహంతో నీ జాతిలో గొప్పగా వెలిగిపోతావు బీ కెర్పుల్’ అనేసి వెళ్ళిపోయాడు ఇప్పుడు ఆ నడ్డి విరిగిన పురుగు ముసుగులో ఉన్నానే చిలకా, కనపడని బాధ ఇది అండర్ స్టాండ్” అన్నది సూర్యకళ

రెవతి ఏడవబోతే వద్దని కోప్పడింది ఇద్దరూ నిశ్శబ్దంగా కూర్చున్నారు

“అస్తమానం ఉద్యోగం నవ్వు నవ్వుతాం కదా, మన సొంతానికి నవ్వులెందుకు వుండవే సూర్యం?” అన్నది రేవతి

“నీమో ” అన్నది సూర్యం

● ప్రచురణ, 1990 ●

★ ★ ★

బండ్

రాత్రంతా కురుస్తూండిన వర్షం ఉదయానికి తెరిపి ఇచ్చింది క్రితంరోజు సాయంత్రం పెందలాడే టీ కొట్టు మూసేసి, రాత్రంతా కునుకు లేకుండా, అందోళనగా వున్నాడు బాల్లింగం నిప్పులెని పొయ్యి దగ్గర కూర్చుని, దిగాలుగా తూర్పు దిశవైపు చూస్తున్న అతనిప్పుడు పొద్దు పొడుపును చూసి తృప్తిగా నిట్టూర్చాడు

చకచకా కదలి తన హోటలును ముస్తాబు చెయ్యడం ప్రారంభించాడు బాల్లింగం గడ్డి గుడిసె ముందర, తడితెలు కప్పిన పందిరి ఆ పందిట్లో ఒకవేపు ఎత్తయిన మట్టిపొయ్యి - దాని ప్రక్కనే నల్లగా మసబారిన వెడల్వటి బల్ల - మూడువైపులా భూమిలో కాళ్ళు పాతిపెట్టబడి కదలకుండా - కస్తమర్లు కూర్చునేందుకు అమర్చిన మూడు చెక్కబెంచీలు - సంక్షేపించి చెప్పాలంటే ఇదీ అతని టీకొట్టు స్వరూపం

గబగబ కుటుంబ సభ్యులకు పనులు పురమాయించాడు అతని పదేళ్ళకూతురు రమ అంట్లు తోమి - బకెట్టు నీళ్ళతో పాత్రలు, గిన్నెలు శుభ్రం చేసి - కప్పులు, సాసర్లు గ్లాసులు ప్లేట్లు బల్లమీద పెట్టింది పన్నెండేళ్ళ కొడుకు రవి గుడిసె లోపల్నుండి ఇడ్లీపిండి పాత్ర, చట్నీ గిన్నె, పాల సరువ ఒక్కొక్కటిగా తీసుకొచ్చి తండ్రికందించాడు పెద్ద చెక్క డబ్బా తెచ్చి, పొయ్యికి - ఒల్లకు వద్యపున్న ఖాళి ప్రదేశంలో నిలబెట్టాడు బాల్లింగం ఆ డబ్బా లోపలి అరలో బీడికట్టలు, పిగరెట్ ప్యాకెట్లు, దిస్కెట్ ప్యాకెట్లు, బ్రెడ్డులు, బన్నులు తదితర సామాగ్రిని పొందికగా అమర్చాడు

అన్ని వస్తువులను పరికించి తల పంకించి, తుండు గుడ్డతో బెంచీలు తుడుస్తూ భార్య నుద్దేశించి కేకేశాడు - "ఏమయిందపా ఇంకా రావూ గిరాకచ్చెటయిమయితోంది పొయ్యిలో మంటబెట్టిపోదవుగానీ రా "

గుడిసె లోపల్నుండి నాగమ్మ సణక్కుంటూ, గొణుక్కుంటూ బయటికొచ్చింది మోపెడన్ని తడిసిన బట్టలు పిండి దండెమ్మీద ఆరవేసింది "ఎన్నో మాట్లా చెపుతుంటే యినకపోతివి ఇల్లంతా మడుగయింది వానచ్చినప్పుడల్లా మనకూ, పోరగండ్రకూ జాగరం గాబట్టే తుంగంతా చెదలు దిన్నది ఇప్పుడన్నా ఆలోచనచ్చిందా లేదా?"

భార్య సణగుడు నిర్దేశంకం కాదని బాల్లింగానికి తెలుసు గుడిసెకప్పు చాలా చోట్ల చెదలుతిని జారిపోయింది ఆ ప్రదేశాల్లోంచి వర్షపు నీరు ధారాపాతంగా కురుస్తోంది బట్టలు, పుస్తకాలు, బ్రంకుపెట్టె, మిగతా సామానులు ఒక మూలకు - సాపేక్షకంగా సురక్షితంగా వున్నచోటికి - చేర్చి, పిల్లలకు దుప్పట్లు కప్పి, తాము

భార్యచర్చలద్దరూ గిన్నెలో నిండిన వర్షం నీరు బయట పారబోస్తూ నిద్రలేకుండా కూర్చోవడం దాదాపు నిత్యమూ జరుగుతున్నది

ఈ దురవస్థను తట్టుకోలేక - భార్య సణుగుడును ఉపేక్షించలేక - నిల్వ వుంచిన అయిదు వందల రూపాయలు వెచ్చించి గుడిసె మరమ్మత్తు చేయించాలని చాలాసార్లు అనుకున్నాడు కానీ - రాఘవులు పంతులు సలహా, ఒకరిద్దరు పొరుగువాళ్ళూ, కస్తమర్లా చేసిన వ్యాఖ్యలు మననం చేసుకుని, బలవంతంగా ఆ ప్రయత్నంనుండి నిగ్రహించుకున్నాడు

ఎదుగు బోదుగూ లెని వ్యాపారంతో ఒకకడం మున్ముందు కష్టమనీ, హోటలును పెద్దగా చెయ్యమనీ, రెండు మూడు రకాల తిరుబండారాలు పెట్టమనీ, కిళ్ళి కొట్టుకూడా తెరవమనీ రాఘవులు పంతులు సలహా

ఎప్పుడూ ఇడ్డెలు, బ్రెడ్డులు ఏమీ బాగా లెవనీ, పాత ఒప్పుస్తాండు దగ్గర తెరళవాడి హోటల్లో ఎప్పుడుచూసినా జనం ఎగబడతారనీ, వాడు పూరీ, గరంగరం అలగడ్డ కూరచేస్తాడనీ, సాయంకాలం నోరూరించే మిరపకాయబజ్జీలు, వడలు వెస్తాడనీ ఇక్కడా అలాంటి అయిదుమూల చేస్తే "రాసి పెరుగుతుందనీ, రోడ్డు ప్రక్కనవున్న కొట్టును ఆకర్షణీయం చేయడం వ్యాపారపు తెలివి అనీ కొందరి కష్టమర్ల వ్యాఖ్య

బాల్లింగం బాగా ఆలోచించి, టిక్కెట్టును విస్తరింప చేయాలని నిర్ణయించుకున్నాడు పైసా ఖర్చు చెయ్యకుండా పొదుపు మొత్తాన్ని ఆ పథకం కోసమే ఖాయం చేశాడు వానాకాలం పోయాక - ఇంకో నెలరోజుల దాటాక - అమలు చేయాలని నిశ్చయించుకున్నాడు భార్యకు సచ్చచెప్పాడు

నాగమ్మవెపు చిరాకూ చూసి కసిరినట్టుగా అన్నాడు బాల్లింగం "ఊతె అదె పాటా" పాపిపండ్ల దాసరోని తిర్గి ఒక్కెసారి జెప్తె సమజేసుకోవాలి! దా పొద్దెక్కిపోతాంది జెప్పిన పొయ్యి పని జాడు "

నాగమ్మ చేతులు తడుచుకుని చిరచిర పొయ్యి దగ్గరికి నడిచింది పొయ్యి అడుగున ఇనుప పలాక దూర్చి బూడిద దులిపింది కట్టెపేళ్ళువేసి, పొయ్యినిండా నింపింది తడిసిన బొగ్గమూలంగా పొగ రైలింజనులాగా చిమ్మింది తడితెల కింద పందిరిగుంజల నాశ్రయించిన దోమలు గుయ్యమంటూ ఎరాయి మురికి కాలవలో అంట్లకోసం తెలుకుతున్న పండులు గుర్గురుమన్నాయి కుక్కలు భౌభౌమంటూ వాటిమిది కురికాయి పుస్తకాలు సర్దుకుంటున్న రవి చెస్తన్న పనినాపి, రాల్చిన బూడిదలోంచి బొగ్గమూక్కులు ఏరి - తమ దారిద్ర్యమీద కసి తిర్చుకుంటున్న వాడిలాగా ఆ జంతువుల మీదికి విసిరి, వాటిని దూరం కొట్టాడు

పొయ్యి మండిన అరగంట తర్వాత పొగ అదృశ్యమయి పొయ్యిలోని నిష్పకణితెలు ధగధగమన్నాయి బాల్లింగం మొదటి విడత ఇడ్డెలు కుక్కర్లో నింపి పొయ్యిమీద తెప్పించాడు

కొట్టులోకి కస్తమర్ల రాక ఆరంభమయింది కొందరు టీ త్రాగి వెళ్ళారు ఇంకొందరు ఇడ్డెకి ఆర్దరిచ్చారు ఉదయం ఏడున్నర గంటల సమయమయింది నర్సింగు ప్రవేశించాడు అతడు ఇటీవల కాలరీలో క్యాజువల్ మజ్దూరుగా ఉద్యోగంలో చేరాడు చెతిలో వున్న చిన్న బాగును విసురుగా బెంచీమీద పెట్టి ఉసూరుమంటూ కూర్చున్నాడు నాగమ్మ అతనికి చాయ్ గ్లాసు అందించింది

అఖరి విడత ఇడ్డెలు కుక్కర్లోంచి తిసి, వెడల్పాంటి అల్యూమినియం తాంబాలంలో వెసి, మొత్తం ఇడ్డెలమీద గుడ్డ కప్పాడు బాల్లింగం నర్సింగు వెపు తిరిగి అతని వాలకం చూస్తూ అన్నాడు - “ఊల్లె వీ నాయినకు పానం బాగలేదని మతలఒచ్చందని మొన్ననే అంటివి గదర పల్లెగా? పెద్ద మనిషికి మోట బర్లె జారి పడితే కాలిరిగిందెమో గద? ఊరికి పోయి, ఇప్పడెల్లన్నడో చూసచ్చినవా ఇప్పుడు సూడనికి పోతానవా?”

నర్సింగు బీడి వెలిగించి, దాని కొసకొరికి తుపుక్కుమని మురిక్కాటవలో ఉమ్మేసి అన్నాడు - “ఆ పోయెస్తున్నా, ఒసస్తాండు దాకా రొండురోజులు నాగాచేసి అయినా ఊల్లెపుండి మసలాయినను పెద్ద దవాఖాండకు తీసుకపోదామనుకున్న, కాని పోయెటట్టులేదు ఇయ్యాల బస్సులు నడుస్తలేవ్వు, లారీలు తిర్గతలేవ్వు, తెలంగాణా బంద్ అంటాండు ”

బంద్ మాట వినేసరికి బాల్లింగానికి గుండెలో గుబులు బయలుదేరింది “నిన్న రాత్రివరకు ఏ అలికిడి లేదు గద? మళ్లా ఏమూడింది? ఏకదమ్మన బంద్ ఏంది?”

తెలియదన్నట్లుగా తల అడ్డంగా వూపాడు నర్సింగు “ఏమన్నది - మళ్ళేదో రాజకీయం ఎవడో పార్టీవోడు పిలపిచ్చినట్లున్నాడు ”

అయోమయంగా భార్యముఖంలోకి చూశాడు బాల్లింగం నాగమ్మ ఆందోళనగా చూపులు కలిపింది

“ఓ చార్మినార్ సిగిరెట్టు డబ్బు, ఓ అగ్గిపెట్టె ఇయ్యవోయ్ బాల్లింగం” అంటూ అంకుసాముల వచ్చాడు బాల్లింగం అవి అందిస్తూ, బండు సంగతి నిజమేనా అని అడిగాడు అతన్ని

“బంద్?” వివర్ణమైంది అంకుసాములు ముఖం సిగరెట్టు ప్యాకెట్ అందుకుం టూండగా, కొన్న వస్తువులను మోసె ఒలం లేనట్లుగా చేయి అప్రయత్నంగా వణికింది బెంచీమీద కూర్చుని, బజారు రోడ్డువెపు, వివిధ రకాల పోస్తర్లు అంటించిన గోడలవేపు సాలోచనగా చూసి అన్నాడు - “అకాడా వస్తాడు గుండాలు, అబ్బార్ కంట్రాక్టరు రొడీలు కొట్లాడుకుని పాడుసుక సచ్చినప్పుడు బండు, గాయిన ఎవ్వలో సేటు సచ్చిపోతే బండు, ఎవల్నో - మక్కా మకం ఎరుక లేనోన్ని పార్టీ కెల్లి తీసేస్తే బండు, అపసర్ను ఒదిలి చెయించమని ఒండు, పోలిసులకు కిలాఫేగా బండు, ఎలచ్చన్ల పార్టీ టికెటియ్యకపోతే బండు టాకీసు కాడ లొల్లి అయితే బండు, బరండి సాపుల పాడుసుకుంటే బండు, ఒడి పోరగండ్లు తచ్చుకుంటే బండు, ధరలు పెరిగినయని, రేట్లు తగ్గియ్యాలనీ బండు ఇంకేందేందో ఒండలు ధూధ్ - ి ఒండుల కగ్గితగల ిన్ని మూట్ల బండులయితే మనమెల్ల బతుకుతం? ”

నాగమ్మ విరక్తిగా అన్నది - “ఊను అన్నా, ఉరుము ఉరిమి మంగలం మీద పడ్డట్టు మన పొట్టలమీదనే కొడుతానయ్ ి బండులు పోయిన ఆదివారం ఓ ఖద్దరంగాయన పదిమంది సదుపుకునే పోరగండ్లను వెంటేసుకొనచ్చి బండు - అనె దుకాండ్ర మూయకపోతే గుడిసెలు పీకేయించత అని పందిరి గుంజను తన్ని గజగజ వణికిచ్చి మళ్ళోపారి - పచ్చంగోళ్ళు లారీలు, కత్తులు తిప్పకుంటచ్చి వోటలు

బందు పెట్టకపోతే వాడంతా కాలబెడ్డమని బెదిరిచ్చిరి యేకాశి పండుగ కాన్పుంచి లెక్కగడితే ఇప్పటికి పదో - పన్నెండో బందులు జరిగినై”

“అన్ని పార్టీలోళ్ళు గట్టనే వున్నారు పేదల పార్టీ అన్వేషకునే ఎర్ర జండ్లీమన్నా తక్కువ తిన్నారా? ఇగ- గీ ‘అన్నల’ సంగతి జెప్పటట్టే లేదు ఎత్తుక పోవుడనీ, ఎదురు కాల్పులనీ - వాళ్ళ గురించిన బందులై ఎక్కువున్నాయ్ బందు పాటించకపోతే బాంబులేస్తమని బెదిరిస్తరు ” అన్నాడు బాల్లింగం

అతడు ఈ రోజు బందు పెట్టిస్తున్నది ఎవరై వుంటారా అని కొద్దిసేపు యోచించాడు చిన్నచిన్న సంస్థలు, పార్టీలు పిలుపిచ్చినప్పుడు గానీ, సాధారణ విషయాలమీద పిలుపిచ్చినప్పుడు గానీ - బందు ప్రభావం అంతగా వుండదు ఒకవేళవున్నా - మెయిన్ బజారు, తదితర పెద్ద పెద్ద షాపులు మూస్తారు కాని చిన్నకొట్టుల గురించి ఉద్యమకారులు పెద్దగా పట్టించుకోరు అలాంటి అవకాశాలు వినియోగించుకుని, బాల్లింగం తన బీకాట్టు తెరిచి వుంచిన సందర్భాలున్నాయి ఇప్పుడు అలాంటి ఆశే అతని మనస్సు మారుమూలలో మెదులుతోంది “అంకుసాములూ, అసలు బందు వున్నట్టా లేనట్టా సరిగ్గా దెలుస్తలేదు జర్ర మీ లిడు క్యాపు టేలదాకా పోయి, చౌరస్తాదగ్గర సంగతి తెల్పుకొని రారాదూ?”

“పోతాన, ఏమన్నా గానీ మోచీ దుకాణం తెరుస్త వాళ్ళు వచ్చి బందు పెట్టుమన్నప్పుడు సూస్త ” ఇడ్లీస్లేటు కిందపెట్టి, మీసాలు పైకి లేపి, మూతి తుడుచుకుని లేచాడు అంకుసాములు

నాగమ్మ పిల్లలను స్కూలుకు తయారుచేయడానికి పూనుకుంది కూతురి తలకు నూనె రాస్తున్నప్పుడు అప్రయత్నంగా పాలసరువ వేపు, ఇడ్లీలున్న తాంబాలం వేపు దిగులుగా చూసింది బండ్ మూలంగా అవి అమ్మడు పోకుండా మిగిలిపోతాయేమోనన్న శంక, బీతి ఆమె మస్తిష్కంలో తిరుగాడాయి బాల్లింగం కాలుగాలిన పిల్లిలాగా అటూ ఇటూ కదుల్తూ, కొట్టుదాటి, రోడ్డుమీద నిలబడి దూరంగా అర కిలోమీటరు మేరకు దృష్టి సారించి, నాలుగురోడ్ల కూడలి వైపు, పెద్ద బజారు వైపు చూసి బందు పరిస్థితి బేరీజు వేయడానికి ప్రయత్నించాడు

సమయం గడుస్తోంది కొట్టులోకి జనం వస్తూపోతూ వున్నారు కానీ రోజులాగా గిరాకీ లేదు హమాలీ పనిచేసే రసూల్, తోపుడుబండి లాండ్రీ షాపు రత్నం వచ్చి ఇడ్లీకి అర్దరిచ్చారు రెండు గుక్కల్లో ఇడ్లీ స్లేటు ఖాళీ చేసి, “ఏందియ్యాల వోటల్ల గిరాకీ పల్గుగున్నది?” అని అడిగాడు రసూలు బాల్లింగం బండ్ సంగతి ప్రస్తావించాడు ఒక్క నిమిషంపాటు అక్కడ నిశ్శబ్దం గడ్డ కట్టింది

“గట్లయితే - మా రైసుమిల్లులు ఖల్లా వుండయ్ కిరాణా దుకాండల్ల తెరువరు ఈ రోజు హమాలీలకు కూలీ సున్నా, ఇప్పుడు తిన్న నాస్తా ఖరీదు రెండ్రూపాలు దండుగన్న మాట ” అన్నాడు రసూలు

కొద్దిసేపాి మెల్లగా అన్నాడు రత్నం - “ఇయ్యాల రికామయితే గట్ల గడ్డమీది దుకాణం కాడికిపోదామా ఉద్దెర ఇస్తడు, నేను జెప్త ”

సారా ఘాటు గుర్తుకు రాగానే రసూలు మియా హుషారుగా తల వూపాడు వాళ్ళ ఉద్దేశం అక్కడున్న వాళ్ళకి అర్థమయింది నర్సింగు ఈసడింపుగా అన్నాడు

- “ఇగో రత్నం, కూసె గాడిద మేసె గాడిదను శెడగొట్టుతునట్లు చెయ్యకు నువ్వు ఒంటరిగానివి, వానికి - రసూలు గానికి పడుసు పెళ్లమున్నది - వారీ రసూల్ విట్ల కాణ్నుంచి రోజూ అర్ధరాత్రి వస్తావనీ, పీకలదాకా తాగుతావనీ నీ బీబీ గోడుగోడున వలపోస్తది నీకు గింతనన్న సిగ్గు శరం లేకపోయె నీ బంధు పున్యమా అని ఇయ్యాలనన్నా ఇంటిపట్టున వుండు ”

“ఐనా అన్నీ బంధుంటే గదిమాత్రం మీకోసం తెచ్చి వుంచుతరా ?” అని ఇంకాకాయన మందలించాడు

రసూలు నోరు తెరవలేదు రత్నం అందరి ముఖాల్లోకి చూసి మౌనముద్ర వహించాడు

అయిదు నిమిషాలయింతర్వాత జనరల్ స్టోర్ లో నాకరుగా పనిచేసే శివరాజు వడివడిగా నడుచుకుంటూ వచ్చాడు ఇస్త్రిచేసిన దుస్తులతో ట్రిమ్ముగా తయారయి, కుడిచేతికున్న సెకండు హాండు గడియారంలో బయిము చూసుకున్నాడు కొట్టుముందుకు రాగానే రసూలు అతన్ని పిల్చి అన్నాడు - “విముర్కుతున్నవ్, తియ్య జల్లి ఏమిలేదు, ఇయ్యాల బందట, ఎరికేనా?”

“ఎరికే అయినా అట్ల పోయొస్త” అన్నాడు శివరాజు

“మరి మళ్ళచ్చి మాకు ఏ సంగతి జెప్ప”

☆

☆

☆

అజ్ఞాత వ్యక్తుల నుద్దేశించి శాపనార్థాలు పెట్టుకుంటూ ప్రవేశించింది రాజమ్మ “ఈ బంధు పెట్టించెటోని ఇంట్ల మన్నువడ మా ఉసురు పోసుకునేటోళ్ల కొంపల కాలిపోను - కూలిపోను పార్తిల దినాలుగాను, ఏం కలీగం అన్నన్న రోత కలీగం ఎప్పుడు మునిపోద్దో”

చంకలోని పిల్లవాడిని బెంచీమీద కూచోబెట్టింది మాసిన చీర కొంగు సవరించుకుంది ఊడిపోయిన సిగముడి దిగించుకున్నది “నాగమ్మొదినా! ఓ డబల్ రొట్టె, పెద్ద గ్లాసునిండ పాలు తీసుకరా ఈ సంబోడు నిన్నటినుంచి ఏం తింటలేదు” అంటూ వాడి ముక్కు మూతి కొంగుతో తుడిచింది

బంధు పిలుపిస్తున్నవాళ్ళు పకడ్బందీగా అమలు చేయిస్తున్నట్లు అందరికీ అర్థమయిపోయింది దువ్వుతున్న కూతురి జడ అలాగే పెట్టుకుని నాగమ్మ దీనమైన రాజమ్మ మొఖంలోకి చూసింది తల్లి చెతుల్లోని తన జాట్లు పీకుతున్నట్టనిపించి రమ తల ముందుకు వంచింది నాగమ్మ కూతురి వీపుమీద ఒక గుడ్డు గుద్దింది “సక్కగ నిల్సండరాదె మదనట్లపోరి” బడికి బయిమయితాందని అటలాడిస్తవ్ - జడెయ్యమని ఆగమాగం జెస్తవ్ ఉడుమోలె ఎందుకు మెసుల్తానవ్?” అంటూ తిట్టింది తల్లి అకారణంగా ఎందుకు కోపించుకుంటోందో ఆ పిల్లకు అర్థంకాక దిక్కమొగం వేసింది

బాల్లింగం నిస్తేజమైన తన చూపులు బల్లమిది నుంచి మరల్చి శూన్యంలోకి చూశాడు పెద్ద సరువలో మరుగ కాగిన పదిశేర్ల పాలు, నాలుగు కిలోల పిండితో మూడు విడతలుగా వెసి తీసిన పొగల కక్కుతున్న ఇడ్డెలు, స్టీలు గిన్నె నిండా అరకిలో పుట్నాలు, కిలో కొబ్బరి వెసి నూరిన చట్నీ - ఇవన్నీ ఏం కావాలి? అమ్మడవకపోతే ఎలా

హోటల్ తెరవకపోతే అమ్మకాలుండవు అదాయముండదు బంద్ నాడు ఒక వేళ దుకాణం తెరిచే వీలున్నా గిరాకీ పల్లగా వుంటుంది ఇప్పుడు కొట్టు తెరిచి తినుబండారాలు సిద్ధం చేసినాక కొట్టు మూసెయ్యాలి వస్తే వెచ్చల ఖర్చు వ్యర్థమవుతుంది దుకాణాదారుకు నష్టం వాటిల్లుతుంది ఇలా ఏ కోణంలోంచి చూసినా భంద్ మూలంగా తన బతుక్కు హానియే - ఎన్నోసార్లు జరిగింది

నిలబడే సత్తుప లేనట్లుగా బెంచి మీద కూలబడ్డాడు బాల్లింగం తీలరుకు అరూపాయల చొప్పన కొంటున్న పాలు రోజురోజుకూ పల్లగవుతున్నాయి రవ్వ కల్సిన కత్తి చెక్కెర తొమ్మిది రూపాయలు కిలోకు పెట్టి బ్లాకులో కొనాల్సి వస్తున్నది నూనె, టీ పొడి, పప్పుల ధరలు విపరీతంగా పెరిగినాయి ఇవన్నీ తట్టుకుంటూ టీ కొట్టు నడిపిస్తున్నాడు - వచ్చే స్వల్పదాయంతో తన కుటుంబాన్ని గుంభనగా పోషిస్తున్నాడు పిల్లల తిండి, బట్ట, చదువూ - ఎలాగో గడుస్తున్నాయి 'పాలు మంచివి పొయ్యవయ్యా' అంటే ధర పెంచుతానంటున్నాడు పాలవాడు కిరాణా కొట్టులో ఖాతా ఎక్కువవుతోందనీ - ఇకనుంచి ఎక్కువ బ్యాలన్సు వుండనివ్వననీ కేకలేస్తున్నాడు షాపుకారు అగస్టు పదిహేను నాటికి యూనిఫారం కుట్టించుకొని తీరాలని పాడే మాస్టారు వేదిస్తున్నాడని పిల్లల ఫిర్యాదు - ఇవన్నీ సమస్యలు ఇవికాక తరచుగా ఎదురవుతూ అదాయాన్ని కుంటుపరుస్తున్న బంద్ పిలుపులు ప్రకృతి వైపరీత్యానికి ఏ మాత్రం తీసిపోని క్రూరమైన మానవాస్త్రం - ఈ బంద్ పిలుపు

మోచీ సామాను ఉన్న తోలు సంచి మోసుకుంటూ అంకుసాములు తిరిగి వచ్చాడు. వెనకాలే మంగలి యాదగిరి నడిచాడు

“చారస్తా దగ్గర పోలీసులు తిరుగుతున్నారు డియస్పి జీబు మెయిన్ బజార్ల రెండు మార్లు చక్కర్లు గొట్టింది మోరీల్ పోలీసును యెక్క కూకో బెట్టుకుని మోటార్ సైకిలు మీద బుర్రు బుర్రుమని తిర్గతాండు, ‘ఇయ్యాల బండు షాపులు, టేలలు, దుకాండ్లు తెరువకుండ్రి’ అని ఉస్కాయిస్తున్నాడు” - చెప్పాడు అంకుసాములు

“పోలీసులు బండు పెట్టిస్తున్నారంటే అప్రోసుగున్నది యవ్వారం సూత్రే పెద్దగనిపిస్తున్నది తెరిచినోళ్ళు తెరిచినట్టే టేలాలు మూస్తున్నారు ఎటోళ్ళు పోతాండ్రు ” అన్నాడు యాదగిరి చెమట తుడుచుకుంటూ

అయితే పోలీసులు ఎందుకు బంద్ పెట్టిస్తున్నారన్నది అనూహ్యంగా వుంది అక్కడవాళ్ళకు “పార్టీలోళ్ళు ఒండు పిలుపిచ్చినప్పుడు - ఎన్నోసార్లు గీ పోలీసులె దుకాండ్లు తెరిపిచ్చిండ్రు ఒజారు ముయ్యద్దని లారీ లూపుకుంట తిరిగిండ్రు కాని పోలీసులు ఇయ్యాల గిట్ల జేసుడు ఇచ్చంతంగున్నది” అని తర్కించుకున్నారు ఒకరి ముఖాలోకరు చూసుకుంటూ, విస్మయం తమకు తోచిన విధంగా కారణాల చర్చించుకున్నారు

చెస్తున్న పని అపింది నాగమ్మ “ఈ వోటలు గూడ బండు పెట్టనీకి వస్తరంటవా అన్నా” అని అడిగింది అంకుసాములను అతడు ఎటూ చెప్పలేక పెదవి విరిచాడు రసూల్ అన్నాడు - “గీ సందునున్న వోటల్లకు ఎవడు సూడనికొస్తడు నువ్వు ఫికరు పడకు అక్కా” అదే అభిప్రాయాన్ని బలపరుస్తూ, గుడిసెల బస్తీకి పోలీసులు రాకపోవచ్చని అన్నాడు రత్నం

“ఏమోనమ్మా, ఎటూ జెప్పెటట్టు లేదు దవాఖాండ్లు, పాన్ షాపులు మూయిస్తున్నారంటే అనుమానంగనె వున్నది పోలీస్‌తో కదురేమున్నది జెప్పు జల్లిన ఎటోళ్ళం అటు పోతే మంచిది” అంటూ రాజమ్మ మనుమడికి తొందరగా గోలి మింగించి పాలు త్రాగించింది

అప్పుడొచ్చాడు రాఘవులు పంతులు సైకిలు దిగి స్నాండు వేశాడు అందరూ అతనికి ‘నమస్తే’ చెప్పారు న్యూస్ పేపరు పట్టుకున్న చేతులను ముకుళించి ప్రతి నమస్కారం చేస్తూ బెంచి మీద కూర్చున్నాడు అతడు

రాఘవులు పంతులు అక్కడి ప్రయిమరీ స్కూల్లో టీచరు బస్టి వాసులకు అతడు తలలోని నాలుక వీధుల్లో దీపాల గురించి, నల్లల గురించి ఉద్యమం లేవదీసి కార్మికుల మెప్పు పొందాడు

అతడు పేపరు విప్పగానే విశేషాలు బాగానే వుండి ఉంటాయని అందరూ అతడి వెపు కుతూహలంగా చూశారు అతడు బంధుకు కారణం చెప్పాడు “పెద్దకొండ చెరువు దగ్గర రాత్రి ఎదురు కాల్పులు జరిగినయ్ ఆ సంఘటనలో ముగ్గురు పోలీసులు, ఒక యస్సయ్ మరణించారని వార్త”

“అజీబుగున్నది ఎదురు కాల్పులల్ల తీవ్రవాదులు దెబ్బదినుడు గురించి యింటంగని పోలీసులు పడిపోవుడు ఎప్పుడినలే”

“అయితే గావచ్చు కాని పోలీసులు బంధు పెట్టుమనుడు చేన్న యెనగు మేసినట్టున్నది”

“అళ్ళు బంధు పెడైనాయం, ఈళ్ళు బండ్ పిలిపిస్తే అన్నాయమా? ఎవ్వల్లయినా అక్కు ఒకటేననుకోవాలే”

రాజమ్మ ఉండబట్టలేక కుండ బద్దలు కొట్టినట్టు అన్నది - “గిసోంటి బంధు - మాటిమాటికి దుకాండ్లు మూయించుడు నా యాభయ్యేళ్ళ బత్తులో మునుపు చూలే ఈ మజ్జెన్న గీ అయిదారేండ్ల నుండే సమ్మెలు, కొట్లాటలు ఇంటాన్న తిన్నదరుగని ముండకొడుకులు బంధులని ఎగుర్తండ్రు బంధులు పెట్టి ఏ మూడబొద్దరు - ఏ మొర్ల బెడుతరు పేదోళ్ళ పొట్టలు కాల్చుడు తప్ప!”

‘జానాను’ అన్నట్టుగా అందరూ తలలాపారు టీ త్రాగి లేచాడు రాఘవులు “పోయెస్త స్కూలు బంధు కాని పేపర్లు దిద్దేపనున్నది మీరు కూడా అందరూ గుంపుగా వుండకండి, నూట నలభైనాలుగు సెక్షన్లు పెట్టినట్టున్నారు పోలీసులు ఇటువచ్చినా రావచ్చును” అని సైకిలు వైపు నడిచాడు

అందరూ భయపడ్డట్టుగా బిగ్గరగా రొద పెట్టుకుంటూ పోలీసు వ్యాను రానే వచ్చింది స్పీడుగా వచ్చి కొట్టుదాటి పది మీటర్ల దూరంలో ఆగింది పడిపోయిన సైకిలును రాఘవులు లేవనెత్తుకున్నాడు ఎర్రబెల్లు జమేదార్ లారీ వూపుకుంటూ దిగాడు అందరూ నిశ్శబ్దలయ్యారు, రైఫళ్ళతో దిగుతున్న అరడజనుమంది స్పెషల్ పోలీసులను చూసి

“ఎవర్రా ఈ వోటల్ ఒమ్మి కొడుకు? వాళ్ళు చిట్టింటియ్యగనె బంధు పెడుతరు మీరు మేం చాటింపు చేస్తుంటే గూడ ఖదర్ జేసుడు లేదు వీపు ములముల మంటాందారా?” అంటూ జమేదార్ గర్జించాడు “అరెయ్, మీరందరు

ఇక్కడోళ్ళేనా? ఎల్లిపోండి కనపడితే కాల్చి పారేస్త, పుట్ పాత్ గాడ్డి కొడుకుల్లారా!"

టీ కాట్టులో కూర్చున్నవాళ్ళు చెల్లాచెదురుగా కదిలారు వ్యాసులో కేబిన్ లో కూర్చున్న ఇన్ స్పెక్టర్ కొత్తగా పొడ్డు నుంచి ప్రమోషన్ పొంది ఈ ఊరికి వచ్చిన వాడులాగా పున్నాడు జమేదార్ ను పిల్చి "ఇదేం వాడ, పరిసరాలేమిట?" అని అడిగాడు

"ఇది లేబరు కాలనీ, ఇక్కడన్నీ గుడిసెలే సార్! రోజూ కూలీ చేసుకునే అలగా జనముంటారు ఈ వోటల్ల మంది జమగూడిండ్లు" - చెప్పాడు పొడ్డు

ఇన్ స్పెక్టరు చటుక్కున కిందికి దిగాడు బెల్టుకున్న రివాల్వర్ తడుముకున్నాడు "వాళ్లందర్నీ సోలుపుగ నిలబడుమను గిసోంటి ఏరియాల మనం పుష్కరుగ పుండాలెనయ్యా నక్కల్లెట్లు గీ జనంలనె, గీ గల్లీల్లనే పుంటరు అందర్నీ ఓ పారి సోదా జెయ్యి" - అజ్ఞాపించాడు, ఉత్తరువును శిరసావహించాడు పొడ్డు

ఇన్ స్పెక్టరు, నిద్రలేమి మూలంగా ఎర్రబడ్డ తన కళ్ళతో పులిలా అందర్నీ చూశాడు పరిసరాలు - గుడిసెలు, మురిక్కాలునలు, ఇరుకైన వీధులు తీక్షణంగా పరిశీలించాడు రాఘవులు పంతులు చేతిలోంచి పేపరు లాక్కుని చూసి విసిరేసాడు కొన్ని ప్రశ్నలు వేసాడు సమాధానాలు విని, చేసేదేమీ లేక అందరినీ వెల్లిపొమ్మని గర్జించాడు

బాల్లింగం వైపు చూస్తూ అడిగాడు - "ఏం సిగరెట్లు పున్నయర నీ వోటల్లో?"

బాల్లింగం చెప్పాడు వాటిల్లో ఇన్ స్పెక్టరు తాగే బ్రాండు కూడా వుంది

"నాలుగు పాకీట్లు ఇటియ్య రెండు అగ్గిపెట్టెలు గూడ అందుకో" తెప్పించుకున్నాడు అన్నీ జేబుల్లో పెట్టుకుని సిగరెట్లు వెలిగించాడు

బాల్లింగం చకచకా వాళ్ళు కోరినవి అందించాడు పది నిమిషాల్లో ఇడ్డీలు స్నాప్ అయిపోయినై సరువలోని పాలు దాదాపు సగం ఖాళీ అయినై స్ట్రాంగ్ టీల రూపంలో రక్షక భటుల కడుపుల్లోకి చేరుకున్నాయి సిగరెట్ ప్యాకెట్లు పంచివేయబడ్డాయి

అందరూ కూర్చున్నాక పోలీసు వ్యాసు స్టార్టయింది జమేదార్ అన్నాడు - "అరేయ్ బాల్లింగం, మేం మళ్ళీ రాంగ సూస్తం ఇప్పటిలాగ మంచి గుమి గూడిండ్రో - నీ వోటలు తెరిసి వుంచినవో - జాగ్రత్త, నీ గుడిసె కాలబెత్త"

బాల్లింగం భయంగా తల వూపాడు నసుగుతూ "అయ్యా పైసలు ఇప్పుడు మీరు తిన్నయి, తాగినయి, సిగరెట్లు అంతా కల్చి యాభై రూపాయలయింది " అన్నాడు

"అట్లనా? రేపు రాణాకురా" కర్కశంగా అన్నాడు జమేదార్, సిగరెట్ పొగ బాల్లింగం ముఖంలోకి వూడుతూ పోలీసులు పిలుపు ఇచ్చిన బండ్ దిగ్విజయంగా అమలపుతున్నందుకు పోలీసు శకటం గర్వంగా బురద చిమ్ముతూ, పొగ లేపుతూ - వేగంగా సాగిపోయింది

తను వోటల్లో బాల్లింగం, నాగమ్మ స్తాణువుల్లాగా నిల్చున్నారు పిల్లల్లో ఇంకా వణుకు తగ్గలేదు

"కారులో షికారు కెళ్ళి పాల బుగ్గల వసిడిదానా బుగ్గ మీద గులాబి

రంగు ఇక్ ఇక్ " పాత సినిమా పాట కూనిరాగం తీసుకుంటూ నిషాలో తూలుకుంటూ వచ్చాడు కొమురెల్లి "నాగమ్మా ఓ గిలాసియ్య" అంటూ కూర్చున్నాడు

"వోటల్ల ఏం లేదు అంతా వాళ్ళ బొందల మీద పెట్టుకున్నారు బంద్ "

"నేను సూజిన నాకు తెలుసు నాకేమిద్దు - ఉత్త కాళీ గిలాసియ్య " అంటూ జెబులోంచి సారా పొట్లాలు తీశాడు నాగమ్మ గ్లాసు అందియ్యగానే ఒక పొట్లం చింపి అందులో వంపుకున్నాడు కొమురెల్లి

"జల్లిన కానిచ్చిపో ఎవ్వలన్నా సూస్తే లొల్లి ఇంకోసారి వోటల్ల కూకొని సారా తాగుతనంటే నేను గిలాసియ్య " విసురుగా అంది నాగమ్మ

గలుక్కుమని గొంతులో పోసుకున్నాడు కొమురెల్లి 'వారుణివాహిని' వాసన అధికార పార్టీ ఎలక్షను వాగ్దానపు ఆకర్షణలాగా గుప్పనుంది

బాల్లింగం ఈ లోకంలోకి వచ్చాడు కొమురెల్లి వైపు చిత్రంగా చూశాడు

"ఊళ్ళో ఎవరి సావుకయినా జాడ సూసుకుంట పోతవ్ నిన్ననే కోరిలో పవ్వెసె గాకిట్టుగాడు సచ్చిపోతే దహనానికి పోతివి - పూటుగా తాగితివి ఇయ్యాల ఎవ్వడు సచ్చిందోయ్? గుర్రం జోరు మీదున్నది"

పెద్దగా నవ్వాడు కొమురెల్లి "కుక్క చచ్చిపోయింది "

"పారశికాలాడకు సరిగ్గజెప్ప"

"చెప్తున్న యిను వాగు అవతల గుట్ట కాడి జాతరకు నిన్న పోయిన - ఇయ్యాల వస్తున్న రైల్వ బస్సికాడ గా బక్కపల్లటి, అద్దాలాయిన - గదేదో పత్రికలకు రాసి పంపే యిలైకరి కలిగిండు సంగతి జెప్పిండు - సిన్న పవ్వెసి పెట్టుచున్నాడు వాళ్ళ వాడలో ఓ కుక్క సచ్చి పడున్నదట తీసుపోయి దూరం పడెయ్యమన్నాడు పోయి సూసిన - మురుగు వాసన గొద్దున్నది వాడల ఉన్నోళ్ళు అడోళ్ళు - మొగోళ్ళు అందరూ ముక్కులకు బట్టడం పెట్టుకున్నారు యేగిరం తీసెయ్యమన్నారు గదే సందనుకున్నా - ఇరవై అయిదు రూపాయలిస్తే కాని తీసెయ్యనన్న ఇయ్యాల సపాయి పనోళ్ళు, మున్సిపాల్టీ కూలీల ఎవరూ దొరకరని జెప్పిన ఆఖర్కి ఇరువై రూపాయలకు ఒప్పుకున్న కుక్కను తీసి పడేశాడ "

"సిటికెల ఇరువై రూపాల్ సంపాదించినపు కిస్మత్ మంచిదే సరే - కాని ఓ బండు రోజున సారా ఎక్కడ దొరికిందోయ్?"

మరింత పెద్దగా నవ్వాడు కొమురెల్లి "గాంధీ తాత పుట్టిన్రోజున మాంసం దొరుకుత లేదా? ఆ రోజు ఎవలా కల్లు తాగరా? అన్నీ నడుస్తయ్ ముంగటి దర్వాజ బండుంటది దొడ్డిదారి తెర్చి వుంటుంది సారా దొర్కపోతే ఎట్లా? లోకం సాగేదెట్లా?" అని గ్లాసు ఖాళీచేసి లేచాడు

బండు కాటు గురించి భీతిలేని కొమురెల్లి రాగం తీసుకుంటూ వెళ్ళిపోయాడు 'వోటలు' పరిసరాలను నిశ్శబ్దం ఆవహించింది భద్రత లోపించిన బతుకు బాటలో రేపటి మజిలీ ఎంత చేదుగా వుంటుందోనన్న భయం బాల్లింగం దంపతులను చుట్టుకుంది

● ఆంధ్రవ్యోతి సచిత్రవారపత్రిక - 12-10-90 ●

★ ★ ★

విడాకులు

అటోలో వెళుతున్న సజాత గారికి నుదుటి మీద పడుతున్న జాబ్బును చేత్తో వెనక్కి తోసుకుంది మరోసారి కొద్ది క్షణాల్లో మళ్ళీ వెంట్రుకలు వచ్చి నుదుటి మీద వాలాయి మనసులో ముసురుతున్న ఆలోచనల్ని ప్రయత్నించి వెనక్కి నెట్టినా అవి మళ్ళీ వచ్చి వాలుతున్నాయి తను చూడబోతున్న లాయరు తన సమస్యను తన కోణం నుంచి చూస్తాడో, చూడడో చూడకపోతే ఆశ్చర్యం లేదు మొగుడూ, అత్తా, మామా సరే-అఖరికి అమె తల్లీ, తండ్రి కూడా అమెదే తప్పన్నారు అందుకే సందర్భం చెప్పకుండా లాయరు దక్షిణామూర్తిని అడిగి సమయం తీసుకుంది తన సమస్యకి తను కోరే పరిష్కారం సరైనదేనని అమె నమ్ముతోంది లాయర్ని నమ్మించాలి ఇంతకు ముందు అమె కలసుకొన్న ముగ్గురు లాయర్లూ అమెకు వారు హితవనుకొన్నది బోధించి బోధించి వదిలిపెట్టారు అందుకే అమెకి అద్దెర్యంగా ఉంది కథకుడు కథ మొదలు పెట్టేటప్పుడు 'ఇల్లాగా' లేక మరోలా బావుంటుందా? అని రకరకాలగా వ్రాసి చూసుకొన్నట్టు, లాయరు దక్షిణామూర్తికి తన కేసు ఎలా ప్రెజెంట్ చెస్తే బావుంటుందని రకరకాలగా రిపోర్ట్స్ వేసుకుని చూసుకుంది మనసులో అఖరికి ఏదీ నచ్చక విసుగు వచ్చి అక్కడ ఎల్లా నోటికి వస్తే అల్లా చెప్పాలన్న నిర్ణయానికి వచ్చి మనస్సుకి విశ్రాంతి ఇవ్వబోయింది కానీ అమె మనస్సుకు గుచ్చుకున్న ములకులు అమెను బాధించడం మానలేదు

అటో - 'దక్షిణామూర్తి, అడ్వోకేట్' అని బోర్డున్న ఇంటి ముందర ఆగింది సజాత అటోకి డబ్బిచ్చి లోపలికి నడిచింది ఇట్లు అధునాతనంగాను, చక్కని అభిరుచితోను కట్టుబడింది ధన ప్రకర్షకోసం చేసే పొంగుల లేపు అనుకుంది అమె

అమె గుమాస్తాతో తాను ఎవరో చెప్పింది

"లాయర్ గారు వికోసం ఎదురు చూస్తున్నారు లోపలికి వెళ్ళండి" అని చెప్పి అమెను లోపలికి పంపాడు

రూమ్ లోకి అడుగుపెట్టగానే అది ఎసిరూమ్ అని గ్రహించింది చుట్టూ బల్బులు పెట్టిన పెద్ద వెంకటేశ్వర స్వామి ఫోటో ఏ గోడకైనా తగిలించి ఉండేమోనని చూసింది అటువంటిది లేకపోవడం అమెకి దైర్యం కలిగించింది అమె అత్తవారింట్లో అటువంటిది ఒకటి ఉంది అమె ఆ ఫోటోని ఒక రకపు సంస్కారంతో ముడి పెట్టుకుంటుంది ఆ సంస్కారం పట్ల అమెకి భయం

“నెను సుజాతని” అంది ప్రతి నమస్కారం పెడుతూ

“దక్షిణామూర్తి” అన్నాడు దక్షిణామూర్తి లేచి నిలబడి ప్రతి నమస్కారం పెడుతూ చూశాడు ఆమె జాబ్బు భజాల వరకు కత్తిరించుకుంది జాబ్బుకు నూనె రాసుకోలేదు కట్టుకున్న చీర నైలానుదె కాని, దళసరిది కాళ్ళకి ఎత్తి మడమలండి పాదాలను పూర్తిగా కప్పిన జోళ్ళున్నాయి ఆమె బ్లాజ్ చీరలో దోపబడి నట్టుంది పొట్ట ఏమాత్రం బహిర్గతం కావడం లేదు

ఆమె దగ్గరకు వచ్చాక—“ఈ మధ్యనే విదేశాల నుంచి వచ్చినట్టున్నారు” అన్నాడు

“అవును” అంది సుజాత అశ్చర్యంగా

“యు ఎస్ ఎ? కెనడా? యు కె? ఆస్ట్రేలియా?”

“యు ఎస్ ఎ”

“కూర్చోండి! చెప్పండి మీకు నా నుంచి కావలసిన సహాయం ఏమిటి?”

“నాకు విడాకులు కావాలి” అంది సుజాత సూటిగా

“ఈ దేశంలో మా లాయర్లతో సహా విడాకులిచ్చుకోవడాన్ని ప్రోత్సహించం”

“అది నా అనుభవంలోకి వచ్చింది కానీ మీకే నష్టం కదా అది!”

“నిజమే! కానీ మేము ఆ నష్టాన్ని మేరేజ్ కేన్సిలింగ్ పేరిట వసూలు చేసే ఫీజుతో భర్తీ చేసుకుంటాం” అని నవ్వాడు దక్షిణామూర్తి

“లాయర్లు డబ్బుకోసం ఏ పన్నైనా చేస్తారు కదా” అని సుజాత మూటల్లో ఉన్న ద్వనిని గుర్తించి—అది జోక్ కింద తీసుకుని, తనూ ఆ జోక్ ని పాడిగించాడు

“నేను విడాకులివ్వాలనుకుంటున్నట్టు చెప్పినప్పటి నుంచి మా అమ్మా నాన్నా, అన్నా వదినా ప్రతి ఒక్కరూ తమ పక్కలో బాంబు పేలబోతున్నట్టు దెదిరిపోతున్నారు వద్దమ్మా అని బతిమాలుతున్నారు”

“వాళ్ళ దాకా ఎందుకండి! మీ అమ్మగారు మీ నాన్నగారికో, మీ వదిన మీ అన్నగారికో విడాకులిస్తానంటే మీరే వద్దంటారు నాన్న మనలివారని, ఇన్నాళ్ళూ సర్దుకున్నదానివి శేష జీవితం కూడా సర్దుకోమని మీ అమ్మకి చెప్తారు మీ అన్న మంచివాడని, మరో కొంత కాలం అతనికి అవకాశం ఇచ్చి చూడమని మీ వదినకి చెప్తారు అవునా?”

దక్షిణామూర్తి వెసిన ప్రశ్నకి సుజాత జవాబు చెప్పడానికి కాస్త సమయం తీసుకుంది

“అంటానేమో! కాని మా అమ్మకాని, వదినకాని ఆ నిర్ణయం తీసుకున్నప్పుడు వాళ్ళు భరించడాని కింక శక్తి లేకే ఆ నిర్ణయం తీసుకున్నారని అనుకుంటాను యూనో! విడాకులకి కారణాలు చాలా మంది చాలా బలమైనవి అయి ఉండాలని నాకు చెబుతున్నారు అక్కర్లేదు యూకేన్ ఆల్ఫ్రెస్ సిల్-మోర్ కంఫర్ట్లీ అనే హిల్ లూప్ దాన్ అనే పిన్ కుషన్ నసుగుడు, జడ్జితనం, సాధింపులు లాంటి రోజూ ఉండే పిన్ ప్రిక్స్ ఒకరోజు కోపంలో భర్త కొట్టిన దెబ్బలకంటే భరింప శక్యంకానివి”

“నిజమే వివాహితుల్లో నూటికి తొంభై మంది రోజూ విడాకుల గురించిన ఆలోచనలు చేస్తూనే ఉంటారు మిగిలిన పదిమంది వితంతువులో, విధురలో లేక అది వరకే విడాకులు తీసుకుని సుఖపడిపోతున్నాం అనుకున్నవారో అయింటారు అంటే డైవోర్సులు సాధారణం కాదు కానీ, వాటి గురించిన ఆలోచనలు సర్వసాధారణం ఎంతదాకో ఎందుకు? మా ఆవిడ రోజుకు పదిసార్లు నాకు విడాకులు ఇచ్చేయాలనుకుంటూ ఉంటుంది కానీ ఇవ్వలేదు ఎందుకని? మా పెద్దమ్మాయికే ఇంకా పెళ్ళి కాలేదు తను విడాకులిస్తే తన కూతురికి పెళ్ళికాదని భయం తల్లి చాటు పిల్లకి వస్తుందన్న భయంతో సంబంధాలు రావేమోనని భయం లేకపోతే నన్నే లాయరుగా పెట్టుకుని నా మీద విడాకుల దావా వేసేసును ఆఫ్ కోర్స్ ఆవిడకి నా మీద భర్తగా గౌరవం లేదు కానీ లాయరుగా చచ్చేంత గౌరవం ఈ ఇల్లా-కారూ చూస్తే ఎవరికైనా నేను మంచి ప్రాక్టీస్ ఉన్న లాయరు అనిపిస్తుంది కదా!”

సుజాత సరిగ్గా అదే అనుకునీ, అల్లా అనుకున్నవారు చెప్పగా వినీ దక్షిణామూర్తి దగ్గరికి వచ్చింది దక్షిణామూర్తి తన సంభాషణ కొనసాగించాడు

“ఇంత మంది నిత్యం విడాకుల గురించిన ఆలోచనలు చేస్తున్నా డైవోర్సులు ఎందుకు సాధారణం కాదు? ఈ ప్రశ్నకి రెండు జవాబులు తడతాయి కోర్టులు తాము విడదీసిన దంపతుల మీద చెరగని ముద్రలు వేస్తాయి ఆ ముద్రల పల్ల వారు సంఘంలో ప్రత్యేకంగా కనిపిస్తారు వీరి పట్ల ప్రత్యేకమైన అగౌరవం జనం చూపించకపోయినా, నిరాదరణ చూపిస్తారు వెల్ క్వాలిఫైడ్ అమ్మాయిలకే పెళ్ళి అవడం కష్టంగా ఉన్న ఈ రోజుల్లో విడాకులిచ్చిన అమ్మాయికి మరో పెళ్ళి అవడం ఎంత కష్టం? భార్య చనిపోయినవాడికి ఆలోచించకుండా పిల్లనిచ్చే మన దేశంలో విడాకులిచ్చినవాడికి ఏమో, ఎల్లాంటివాడో, ఆ పిల్ల ఉత్తినే విడాకులిచ్చి ఉంటుందా అని పిల్లనివ్వరు”

“అయితే నన్ను విడాకులు తీసుకోవద్దంటారు?” అంది సుజాత అసహనంగా

“నేననేది అందరూ అనేదే! మీరీ మాటలు చాలాసార్లు వినే ఉంటారు విడాకులు తీసుకుందామని అనుకున్నంతమంది తీసుకోకపోవడానికి రెండో కారణం, నా దృష్టిలో వాళ్ళకి కనిపించే బలమైన కారణం ఏదో ఒకటి ఉంటుంది పిల్లల క్షేమం, అస్తి మొదలైనవి మీ విషయంలో అటువంటి కారణం ఏమీ లేదా అని ఆలోచిస్తున్నాను అంతేకాని, ఆడపిల్లకి వైవాహిక జీవితమే పరమార్థం అని అనుకోవడం వల్ల కాదు ఆడపిల్లల తండ్రిని కదా! నేనెప్పుడూ ఆడపిల్లల పక్షమే!”

“నాకు విడాకులు కావాలి అందుకు నాకు మీ సహాయం కావాలి చేస్తారా?” అని సూటిగా అడిగింది

“మేము ఉన్నది అందుకే గదా? మీ కథ చెప్పండి నా సలహా నేను చెప్తాను నా సలహా విన్నాక మీరు నిర్ణయం తీసుకోండి ఆ నిర్ణయం విడాకులే అయితే దాన్ని సాధించడానికి నేను లాయరుగా నాకు చేతనైన సాయం చేస్తాను”

దక్షిణామూర్తి మాటలు సుజాతకి ధైర్యాన్నిచ్చాయి “ఈయన అందరిలాగా విడాకులు పుచ్చుకోవాలనుకోవడం పెద్ద అపరాధం అని నీతి బోధ చెయ్యలేదు”

అని సంతోషించింది దక్షిణామూర్తిలో గొప్ప గుణం అదే అతను అవతలి వారు చిన్నబుచ్చుకునేలా మాట్లాడడు సుజాత తన కథ చెప్పింది

సుజాత భర్త అమెరికాలో పిహెచ్ డి చేసి గ్రీన్ కార్డ్ సంపాదించి, అక్కడే స్థిరపడ్డాడు మంచి ఉద్యోగంలో ఉన్నాడు ప్రొఫెషనల్ క్వాలిఫికేషన్ ఉన్న అమ్మాయి కావాలని పట్టుబట్టి సుజాతను ఎన్నుకుని పెళ్ళి చేసుకున్నాడు పెళ్ళినాటికి సుజాత బి ఇ పాస్ అయింది-ఎలెక్ట్రానిక్స్ బ్రాంచిలో ఆమెకి అమెరికాలో మంచి ఉద్యోగమే దొరికింది ఉద్యోగం మొదటి కొద్దిరోజులు ఉత్సాహంగా గడిచాయి నెల గడిచేసరికి ఆఫీసులో పనికి అలవాటు పడింది అలవాటుపడింది కనుక ఆఫీసులో ఆమెకి తోటి ఉద్యోగస్తులతోపాటు సమంగా పని ఇవ్వడం మొదలుపెట్టారు అప్పుడు సమస్యలు మొదలయ్యాయి ఇంట్లో

సుజాత భర్తకి పూర్వంలాగా అన్నీ అమర్చలేకపోయింది అతను సుజాత వచ్చే వరకు తను ఇంటికి ముందు వచ్చినా “పాయింట్ మీద బియ్యం” అన్నా పడేసేవాడు కాదు కాఫీ అయినా కలుపుకునేవాడు కాదు కాఫీ తాగిన గ్లాసు సింకులో పడేసేవాడు కాదు కూర్చున్నచోట పెట్టేసేవాడు

సుజాత ఏమైనా అంటే - “నాకీ వంట బోరు కాట్టే కదా పెళ్ళి చేసుకున్నది” అనేవాడు

అయిదు సంవత్సరాలపాటు వండుకు తిన్న మనిషి పెళ్ళవగానే కాఫీ అయినా ఎందుకు కలుపుకోడో ఆమెకి అర్థం కాలేదు

“మా అమ్మాయికి రెండేళ్ళ క్రితం ఓ అమెరికా సంబంధం వచ్చింది పెళ్ళి కాదుకు మా అమ్మాయితో ‘వంట బోర్ నాకు’ అన్నాడట వెంటనే మా అమ్మాయి-‘నాకూ అంతే అందరికీ అంతే ననుకుంటాను తినకుండా ఉండలేక వండుకుంటాంకానీ’ అందిట అతను ‘అయ్యో వండుకుని తిని అలిసిపోయావా చిట్టి తండ్రీ’ నేను వచ్చి వండి పెడతాగా’ అంటుందనుకున్నాడు కాబోలు మా అమ్మాయి అల్లా అనగానే అదే పోత - మళ్ళీ మొహం చూపించలేదు మా అమ్మాయిని మా అవిడ కేకలేసింది ‘అదేమిట అల్లా అంటారా?’ అంటూ మా అమ్మాయి అంది కదా ‘వంట మనిషి కావలిస్తే వంట మనిషి కోసం చూడాలి కానీ చదువుకున్న పిల్ల కోసం-అందులోనూ బాగా చదువుకున్న పిల్ల కోసం-వెదకడం ఎందుకట?’ అని - ఇప్పటి మగపిల్లలకి తనతో సమానంగా చదువుకుని ఉద్యోగం చేయగలిగి, వాళ్ళ అమ్మ నాన్నకి అమర్చినట్లు అన్నీ అమర్చిపెట్టే భార్య కావాలి” అన్నాడు దక్షిణామూర్తి

“నా భర్త - మీ అమ్మాయిని చూడడానికి వచ్చిన వాడిలాంటివాడే పెళ్ళి చూపులప్పుడు నాతో కాస్సేపు వికాంతంగా మాట్లాడాలన్నాడు మా వాళ్ళ వాళ్ళకి ఇల్లు చూపించే నెపంతోను, వాళ్ళ వాళ్ళ చూసే నెపంతోను అక్కడ్నించి వెళ్ళిపోయారు అప్పుడు ఇంగ్లీషులో నా అభిమాన రచయితల గురించి, జాయింట్ ఫామిలీస్ విషయంలో నా అభిప్రాయాల గురించి ప్రశ్నించాడు ఆ పైన ముఖ్యమైన విషయం అని చెప్పి-‘నాకు ఉద్యోగం మొదటి భార్య ఏ పే పార్ మోర్ ఎటెన్షన్ నేను చాలా ఏంబిషన్ ఉద్యోగంలో పైకి రావడానికి నేను అహర్నిశలూ

పని చెస్తాను వీకెండ్స్లో కూడా అవసరమైతే ఆఫీసుకు వెళ్తాను అందుకని నాకు - ఈ విషయంలో నా కాబోయే భార్య సహకారం కావాలి నా కంపెనీ డిమాండ్ చేయని భార్య కావాలి అందుకని ఉద్యోగం చేయగలిగి, చేసే భార్య కావాలి ఆమె స్వతంత్రంగా ఒత్తకగలిగినదై ఉండాలి" అని అన్నాడు అతను అప్పుడు నాకు అర్థం కాలేదు అతని అసలు భావం నేనటువంటి దాన్నే అన్నాను అప్పుడందుకుని "

దక్షిణామూర్తి - "అతని అసలు భావం ఏమిటని మీ ఉద్దేశ్యం?" అని అడిగాడు

"అతని అసలు భావం ఏమిటంటే - భార్య అతని మీద ఆధారపడకుండా బజారుకు వెళ్లి వస్తువులు తెచ్చుకుని - అతని మీద ఆధారపడకుండా ఇంటి పని చేసుకున్నదై ఉండాలి అల్లా స్వతంత్రంగా పని చేసుకుపోవాలి అన్నాడు కదా అని స్వతంత్రంగా అలోచించరారు అతని కంటే చిన్న ఉద్యోగం చేస్తూ - ఇల్లు నడపడానికి అతని జీతం మీద ఆధారపడుతూ - అందుకుగాను అణిగిమణిగి పడి ఉండే భార్య కావాలి అతని అధిక్యాన్ని సర్వదా విస్మరించనిదై ఉండాలి"

సుజాత తన భర్త మనోభావాల్ని ఎంతో సమర్థవంతంగా విశ్లేషించింది అయితే సుజాత భర్త ఒక్కడే ఇటువంటివాడు కాదు రమారమి తన కూతుర్ని చూడడానికి వచ్చిన ప్రతి కుర్రకుంకా ఇల్లాగే మాట్లాడాడు ఇది వ్యవస్థలో వస్తున్న మార్పు తన తరంలో వారికంటే ఈ తరంలో వారికి అర్థికావసరాలు పొచ్చు తను ఇరవై సంవత్సరాలు ప్రాక్టీస్ చేసి -కారు, టీవీ ఫ్రీజ్ కొంటే ఇప్పటి కుర్రవాళ్ళకి అవి పెళ్ళయి భార్యతో విడిగా ఉండడం మొదలుపెట్టేనాటికే కావాలి అవి తన ఒక్కడి జీతంతో సాధ్యం కాదు అందుకని భార్య ఉద్యోగం చేసి సంపాదించాలని కోరుకుంటున్నాడు తప్పలేదు అయితే తన లాగానే ఆఫీసులో పనిచేసి వచ్చే భార్యకు ఇంటి పనిలో సహాయపడడం ధర్మం అని అలోచించడు చెయ్యకుండా ఉండడాన్ని తనది పెద్ద ఉద్యోగం తన జీతం ఎక్కువ అనడం కారణాలుగా చెప్పుకుని సమర్థిస్తాడు స్త్రీకి ఇల్లు అనే పంజరంకాక ఇల్లు, ఆఫీసు, బజారు అనే మూడు పంజరాలు కట్టి వాటి మధ్య వాటిని కలపుతూ కలకటాలలో ఇరుకుదార్లు ఏర్పరచి స్త్రీకి తను స్వార్థంతో ఏర్పరచిన విశాలత గురించి చంకల గుడ్డుకొంటున్నాడు మూడు పంజరాల మధ్య ఇరుకు మార్గాల్లో నడవలేక మరింత అరిసిపోతోంది ఈనాటి అమ్మాయి అందుకే ఈనాటి సుజాతల "నాకు విడాకులు కావాలి" అంటున్నారు దక్షిణామూర్తి ఆలోచనలకి ఆనకట్ట వేస్తూ-

"లాయరు గారు ఏమిటో ఆలోచనల్లో పడిపోయారు!" అంది

"ఆడపిల్లల తండ్రిని కదా! సమస్యని మికోణంలోంచి చూడాలని ప్రయత్నిస్తున్నాను కానీ పురుషుడిని కదా - ఆ పని నాకు కొంచెం శ్రమగా ఉంది నా కళ్ళకున్న మసకలు నన్ను సరిగా చూడనీయడం లేదు" అని నవ్వాడు దక్షిణామూర్తి

సుజాత కథ చెప్పసాగింది సుజాత పనిలో చురుకుగా ఉండడం చేత ఆమె పని చేస్తున్న కంపెనీ ఒక సంవత్సరం తరువాత ఆమెకి జీతం పెంచి, దాంతోబాటు బాధ్యత కూడా పెంచింది దాంతో సుజాత కొన్ని రోజులు ఆలస్యంగా ఇంటికి రావడం, శని అది వారాల్లో అప్పుడప్పుడు ఆఫీసుకు వెళ్ళాల్సి రావడం జరుగుతూ వచ్చాయి మొదట్లో ఆమె ఆలస్యంగా వచ్చినా ఇంటి పని తనే చేసుకుపోగలిగేది

కానీ కొన్నాళ్ళకి అతని మీద కొంత అతని పని వదిలిపెట్టక తప్పలేదు కొన్ని వీకెండ్స్ లో అతని బట్టలు ఇశ్రీ చెయ్యడం కుదిరేది కాదు సుజాతకి అవి అతనే ఇశ్రీ చేసుకుంటే బావుండుననుకునేది సుజాత కాని అతనికి ఆ పని బోర్ అతను ఇంటి పని చేసుకోలేనప్పుడే పెళ్ళి చేసుకున్నాడు కానీ అతను ఇంట్లో పనీ పాటు చేసుకోగలిగిన భార్యను కాక ఉద్యోగం చెయ్యగలిగిన భార్యను కోరుకున్నాడు ఇల్లు, కొనడానికి అతను చేసిన అప్పు త్వరగా తీర్చుకోవాలంటే భార్య సంపాదనాపరురాలు కావాలని అతను లెక్కలు వేసుకున్నాడు సుజాత తను ఆఫీసులో పనీ, ఇంటి పనీ రెండూ చెయ్యలేకపోతున్నాననీ, కావాలంటే ఉద్యోగం మానేస్తాననీ చెప్పింది

“నువ్వు మరీ బద్దకస్తురాలివి పొద్దుట్నీంచీ సాయంత్రం దాకా ఇంట్లో ఉండి సాయంత్రం నేనంటికి రాగానే నన్ను అక్కడికీ, ఇక్కడికీ తీసుకువెళ్ళండంటూ వేధించుకుని తినడానికే నువ్వు ఉద్యోగం మానేస్తానంటున్నావు!” అంటూ అతను ఒప్పుకోలేదు

“ఉద్యోగం అంటూ చేస్తూ ఉంటే అది సరిగ్గా చెయ్యడం, తోటివారితో పోటీ, రాల్ రేసూ తప్పవు కదా! అందుకని మీరు సర్దుకోవాలి మరి” అంది సుజాత

“ఏదో ఉద్యోగం చెయ్యమన్నాను కానీ నిన్ను ప్రమోషన్లు తెచ్చుకుని, కంపెనీ మేనేజింగ్ డైరెక్టరు అవమన్నానా? నీ కింతకంటే డబ్బు అవసరం లేదనీ, నీకు ఏంబిషన్స్ లేవు అనీ మీ బాస్ తో చెప్ప” అన్నాడు అతను

“మీకు మాత్రం ప్రాఫెషన్ ఫస్ట్ వైఫ్ మీరు ఏంబిషన్ మీరు జాబ్ లో పైకి రావాలి మీ భార్య మీ అవసరమైన మేరకు సంపాదించి మీ రింటికి వచ్చే సమయానికే ఇంట్లో ఉండి, మీరు కంపెనీ కోరినప్పుడు అందిస్తూ - మీరు బిజిగా ఉంటే అర్థం చేసుకుని ఇంట్లో పడి ఉండాలా? నేనూ మీ అంత తెలివైనదాన్నే! పరీక్షల్లో మంచి మార్కులు తెచ్చుకుని పాస్ అయినదాన్నే! ఉద్యోగంలో సమర్థురాలిననే పేరు తెచ్చుకున్నాను నా కెందుకు ఏంబిషన్ ఉండరాదూ?”

“నేను పెళ్ళికి ముందే చెప్పాను ”

“ఏం చెప్పారు? నేను మీకు అడ్డురాకూడదని చెప్పారు ఉద్యోగం చెయ్యాలని చెప్పారు చేస్తే మీరు చెప్పిన మేరకే చెయ్యడం సాధ్యం కాదనీ, మీరు నాకు అడ్డు వస్తున్నారనీ ఇప్పుడు నేను మీకు చెపుతున్నాను ”

ఈ విధమైన వాగ్వాదాలు, పోట్లాటలు వారిద్దరి మధ్యా చాలాసార్లే జరిగాయి సుజాత భర్త సుజాత వాదాన్ని అంగీకరించలేదు తనది పెద్ద ఉద్యోగం, పెద్ద జీతం కనుక దానికే ప్రాధాన్యం ఉండాలన్నాడు సుజాత సహకరించకపోతే తన పురోగతి అగిపోతుందన్నాడు అతని వయస్సు ఇప్పుడెంత ఉందో అంత వయస్సు తనకి వచ్చినప్పుడు తను కూడా పెద్ద ఉద్యోగంలో ఉంటానని, (అతను) పెద్ద ఉద్యోగంలో ఇప్పుడు ఉండడంలో పెద్ద విశేషమేమీ లేదని అంది సుజాత

మనిషి రక్తం రుచి చూసిన పులి, సంపాదన రుచి చూసిన ఆడది ఒకలాంటివారేనన్నాడు అతను సుజాత కావచ్చునంది

ఈవిధంగా ఆ ఇద్దరి మధ్యా పోట్లాటలు జరుగుతూ ఉండడం ఇద్దరూ ఏకాభిప్రాయానికి రాలేకపోవడంవల్ల సుజాత తను ఇండియా వచ్చేశానంది

“అతని భార్యగా సంపాదించుకున్న వీసాతో అక్కడ ఉండడం ఇష్టం లేకపోయింది ఈసారి వెళ్తే సుజాతగా వెళ్తాను” అంది సుజాత

మీ తగవు తీర్చడానికి మీ అత్త మామలు ప్రయత్నించలేదా” అని అడిగాడు దక్షిణామూర్తి

“ప్రయత్నించారు కానీ ఆ ప్రయత్నాలు ఫలించడం అసంభవమని నాకు ముందునుంచే తెలుసు అదే జరిగింది”

“ఎందుకని అసంభవమనుకున్నారు?” ఆశ్చర్యంగా అడిగాడు దక్షిణామూర్తి

“ఆ సెటప్ అలాంటిది మా అత్తగారు పెద్దగా చదువుకోలేదు అవిడక మావగారో పెద్ద హీరో ఆయనంత తెలివైనవాడు, మంచివాడు మరొకళ్లు ఉండవచ్చునని ఎవరైనా అంటే కూడా ఒప్పకోలేదు ఆయన నిజంగా తెలివైనవాడే చెడ్డతనం ఏమీ లేదు కూడాను మంచి ఉద్యోగం చేసేవాడు - అందుకని మా మావగారిని ఏ పనీ ముట్టుకోసీయకుండా అన్నీ అమర్చిపెట్టేది అవిడకిద్దరూ మగపిల్లలే కలిగారు అవిడకి వెరే ప్రపంచం లేకపోవడంచేతా, మగవాళ్ల ఆధిక్యాన్ని మనస్తూర్తిగా అంగీకరించడం వల్లనూ అవిడ వాళ్లను అపురూపంగా పెంచింది చొక్కాలకి గుండీలు కుట్టిపెట్టడం దగ్గర్నుంచి షేవింగ్ కి నీళ్లు అందించడం, బ్రష్, రేజర్ కడిగి పెట్టడం దాకా అన్నీ చేసి పెట్టేది నాకు పెళ్లయ్యాక అమెరికా వెళ్లేముందు నెల రోజులు వాల్లింట్లో ఉన్నాను అవిడ ఆ ఇంటి పద్ధతులు చాలా గొప్పవని, అవి అలవరచుకోవాలని నాకు ఇంటెన్స్ ట్రేయినింగ్ ఇచ్చింది ఆ నెల రోజులూ - కొత్త మొహమాటంవల్లా - మోజువల్లా అవిడ నాచేత చెయించిన పనులన్నీ చేశాను - కాఫీ గ్లాసులందించడం దగ్గర్నుంచి తాగిన గ్లాసు అందుకోవడం దాకా!”

“అంటే మీ అత్తగారు, మావగారు కాంప్రమైస్ కి వారి ప్రయత్నంగా విమ్మత్తే సర్దుకోమని సలహా ఇచ్చారా?”

“ఎస్ ఎండ్ నో మా అత్తగారికి మా గొడవలు తెలియగానే అమెరికా వచ్చారు వచ్చి వాళ్ల వంశంలో ఏ కోడలూ ఇంటిపని కారణంగా విడాకులిస్తాననలేదన్నారు ఏ కారణంగా ఇస్తామన్నారు, ఇస్తామన్నవాళ్లు అని అడిగాను దాంతో అసలు ఏ కారణంగానూ అనలేదని అన్నారు అయితే ఆ ఇంటి కోడళ్లు అనకపోయినా అనదగ్గ కారణాలు పూర్వం నుంచి ఆ ఇంటి మగవాళ్ల విషయంలో ఉంటాయని, అవి అవిడకి తెలిసే ఉండాలి అన్నాను అవిడ బిత్తరపోయింది అఖరికి ఈవిధంగా ఆలోచించిన మొదటి కోడలిని నేనే అంది”

“అప్పుడు నేను అన్నాను ఆ ఇంటి కోడళ్లలో కాపురానికి అమెరికా వెళ్లిన వాళ్లలో నేనే మొదటిదాన్ననీనూ, వెళ్లి అమెరికాలో ఉద్యోగం చేసినవాళ్లలో కూడా మొదటిదాన్ననీనూ ‘అందుకనీ మరీ గొప్పలు పోకు’ అంది అవిడ కోపంగా ‘పోనీ మీరు ఊరి అంటే ఉద్యోగం మానేస్తాను’ అన్నాను అవిడ ‘మానెయ్యి’ అంది నేను సరే అన్నాను

“సుజాత ఉద్యోగం మానేస్తే అప్పులెల్లా తీరుతాయి?” అన్నాడు నా భర్త అప్పుడు మా అత్తగారికి సమస్య కొద్దిగా అర్థమయింది కానీ మా అత్తగారు నా భర్తకి ముప్పై సంవత్సరాలపాటు కొత్త అవసరాలు, పరిస్థితులు ఉన్న ఈ రోజులలో బతకడానికి అవసరం అయిన ట్రేయినింగ్ ఇవ్వలేదు కానీ నేనావిడదగ్గర ఉన్న ముప్పై రోజులూ నా భర్తకి అనుగుణంగా నన్ను మలచడానికి శాయశక్తులా ప్రయత్నించింది ఆ పక్షపాత దోరణిపల్ల మంచి ఫలితాలు రావడం కష్టం నేను అవిడ రూపొందించిన సూత్రాలను పాటించకుండా ఎదురు తిరగడంతో అవిడ అప్రతిభురాలై తన కొడుకుకి గుండీలు కుట్టుకోవడం, కాఫీ కాచుకోవడం నేర్పబోయింది అవి నా భర్తకి రాకపోతే అయిదేళ్లపాటు అమెరికాలో ఒంటరిగా ఎల్లా ఉన్నాడు? వచ్చు భార్య వచ్చాక చెయ్యక్కర్లేదు అన్న భావం - భార్య చేస్తుందన్న భావం అవిడకి తెలియకుండా అవిడ కొడుక్కి తన దగ్గర అతనున్న పాతిక సంవత్సరాలపాటు కలిగించింది ఆ భావం మానై కూర్చుంది అతను మారలేదు

సుజాత తన అత్తగారు చేసిన ప్రయత్నాల నుంచి పెద్దగా ఫలితాలను ఆశించలేదు కనుక ఆశాభంగం పొందలేదు భరించినంత వరకు భర్త జడ్జితనం భరించి, భరించలేక పోయినప్పుడు తన జీతంతో తను టీకెట్ కొనుక్కుని ఇండియా వచ్చేసింది

“మరి మీ తల్లిదండ్రులు మీ నిర్ణయాన్ని సమర్థించారా?” లాయర్ దక్షిణామూర్తి ప్రశ్నించారు

“లేదు నెత్తినోరూ మొత్తుకున్నారు” అంది సుజాత

ఆమె తల్లిదండ్రులు సుజాత ఇండియా వచ్చినందుకు సంతోషించారు ఆ సంతోషం ఆమె వచ్చిన కారణం తెలియగానే హరించుకుపోయింది “సర్దుకుపో అమ్మా!” అని సుజాతతో అన్నారు

“మా పిల్ల చిన్నపిల్ల తెలియక భర్తని విడిచిపెడుతానంటోంది మీరు పెద్ద మనస్సుతో సుజాత తప్పదాన్ని క్షమించి దాన్ని మీ కడుపులో పెట్టుకోండి” అంది సుజాత తల్లి ఆమె అత్తగారితో

సుజాత వదిన సుజాతతో - “అడవాళ్లం మనమే ఎలాగో సర్దుకోవాలి నేను పెరిగిన వాతావరణం, మీ ఇంటి వాతావరణం మాత్రం ఒక్కలాంటివా? నేను మాత్రం ఉద్యోగం చెయ్యడం లేదా? మీ అన్నకి మాత్రం అన్నీ చేతికి అందించక్కర్లేదా?” అంది

“ఒప్పుకుంటాను నీకింటి పనిలో సాయం చెయ్యడానికి మా అమ్మ ఉంది అవసరమైతే రెండు తీసుకోవడానికి పుట్టిల్లంది నాకీ రెండూ అమెరికాలో లేవు అన్నీ నాకు భర్తే విడిపించినా భర్తే ఓదార్చినా భర్తే చంపుకుతిన్నా భర్తే సహాయం చేసినా నా భర్తే చెయ్యాలి అయినా నీకు మా అన్నయ్యతో కలిసి ఉండడం నీ శక్తికి మించిన పనేతే - ఉండమని మాత్రం నేను సలహా ఇవ్వను” అంది సుజాత

సుజాతను తీసుకువెళ్ళి అత్తగారింట్లో దింపుదామని చూశారు ఆమె పుట్టింటివారు సుజాత పడనియ్యలేదు ఆమె నిర్ణయం మారలేదు లాయర్ ని వెతుక్కుంటూ దక్షిణామూర్తి దగ్గరకు వచ్చింది

“మీ భర్త అమెరికాలోనే ఉన్నారా? ఇండియా వచ్చారా?” అని దక్షిణామూర్తి అడిగాడు

“అమెరికాలోనే ఉన్నారు ఎందుకు?” అని అడిగింది సుజాత

“దావా ఎక్కడ తేవాలి అన్నది దానిమీద ఆధారపడి ఉంటుంది ఆయన అమెరికాలో ఉంటే దావా మీకు పెళ్లయిన ఊర్లోగాని, మీ స్వంత ఊర్లోగాని వెయ్యవచ్చు ఇండియాలో ఉంటే ఆయన ఉన్న ఊర్లో లేక చివర్లో మీరు కలిసి ఉన్న ఊర్లో వెయ్యాలి అందుకు”

“మాకు పెళ్లయిన ఊరు హైదరాబాద్ అప్పుడు మా నాన్నగారు ఉద్యోగరీత్యా అక్కడున్నారు కాని ఇప్పుడు రిటైర్డ్ ఈ ఊర్లోనే ఉంటున్నారు ఇది మా స్వంత ఊరు” అంది సుజాత

“ఇప్పటికే చాలా ఆలస్యం అయింది మీరు శ్రమ అనుకోకుండా రేపు వస్తే కాగితాలు తయారు చెయ్యవచ్చు” అన్నారు

సుజాత లేచి సెలవు తీసుకొని వెళ్లిపోయింది వాది మనస్సు మార్చుకోవడానికి లాయరిచ్చిన ఆఖరి అవకాశం అది కొంతమంది మర్నాడు రారు

రాత్రి భోజనాలయ్యాక దక్షిణామూర్తి భార్య - “పెద్దదానికి పాతిక నిండాయి రెండోదానికి ఇరవైమూడు నిండాయి ఇంకా మనం పెద్దదానికే పెళ్లి చెయ్యలేకపోయాం దానీడువాళ్లు పిల్లా పాపలతో కళకళలాడుతుంటే మీకు చీమ కుట్టినట్టయినా లేదు కాని తల్లిని నా మనసెంత బాధపడుతోందో తెలుసా?” అని సాధింపు మొదలెట్టింది

“దానికేమిటోయ్! హాయిగా ఉద్యోగం చేసుకుంటోంది దానికి తగినవాడు మనకింకా తగలేదు కానీ ఎక్కడో ఉన్నాడు ఘడియ రాగానే వచ్చి మన తలుపు తడతాడు మనం చెయ్యాలిందల్లా పైవాడిమీద భారం వేసి కూర్చోటమే!” దక్షిణామూర్తి భార్యమీద అస్త్రం ప్రయోగించి - “అయినా మనం పెళ్లి సంబంధాలు చూస్తూనే ఉన్నాం కదా! ఏదో ఒకటి అని చేస్తే రేపు అది విడాకులంటుంది ఇవ్వాలే ఓ అమ్మాయి విడాకులు కావాలంటూ వచ్చింది వాళ్లమ్మ తొందరపెడితే వాళ్ల నాన్న ఆ సంబంధం చేసి ఉంటాడు” అన్నాడు దక్షిణామూర్తి

“చాలాండి అన్నట్టు మీ సుబ్బారావుగారి భార్య కనిపించింది నిన్న ఆవిడ చెప్పింది రెండేళ్ల క్రితం మన అమ్మాయిని చూడటానికి వచ్చాడే వాళ్ల చుట్టాలబ్బాయి రఘు, అతని పెళ్లాం అతనికి విడాకులిస్తానంటోందిట ఆ పిల్లాడి తల్లి అప్పుడు దక్షిణామూర్తి గారి అమ్మాయిని చేసుకొన్నా బావుండిపోయేది అందిట ఈవిడతో”

“అప్పుడు చేసుకోలేదు కదా! ఇప్పుడి మాటెందుకు పాపం, ఆ పిల్ల వీళ్లతో ఎంత విసిగిపోయిందో!”

“లేదుట ఆ పిల్లకీ సంబంధం మొదటినుంచి ఇష్టం లేదు ఏదో లా ఎఫైర్ ఉందిట”

దక్షిణామూర్తికి రఘు వచ్చి తన కూతుర్ని చూడటం తాలూకు తతంగం అంతా గుర్తుకు వచ్చింది.

సుబ్బారావు, దక్షిణామూర్తి తోటి లాయరు అతను చెప్పాడు “మా చుట్టాలబ్బాయి రఘు అని అమెరికాలో ఉన్నాడు రత్నంలాంటి కుర్రాడు వచ్చేనెల ఆ పిల్లవాడు ఇండియా వస్తాడని, అప్పుడు పెళ్లి చెయ్యదలుచుకొన్నామని, మంచి సంబంధం ఒకటి చూడమని రఘు అమ్మా, నాన్నా నాతో అన్నారు” అని

“అబ్బాయి ఏం చేస్తున్నాడు?” అని దక్షిణామూర్తి అడిగితే,

“మంచి ఉద్యోగంలో ఉన్నాడు ప్రొఫెక్టివ్ గ్రీన్ కార్డ్ హోల్డర్ అతనికి ప్రొఫెషనల్ గా క్వాలిఫికేషన్ ఉన్న అమ్మాయి కావాలి మీ అమ్మాయి గారంటేగా వాళ్ళకి నచ్చతుంది వాళ్లు మీ అమ్మాయిని అటూ ఇటూ చూడకుండా చేసుకునేలా నేను చూస్తాను మీకిష్టమైతే ఈ అడ్రస్ కి ఉత్తరం రాయండి” అన్నాడు సుబ్బారావు

దక్షిణామూర్తి రఘు తండ్రికి తన కూతుర్ని రఘుకివ్వాలని ఉందని ఉత్తరం రాశాడు దానికి జవాబు రాలేదు సుబ్బారావు కనుక్కంటే-

“ఒక్క సంబంధమే వచ్చింది ఇప్పటికీ కనీసం పది పన్నెండైనా వస్తే మేం స్క్రిన్ చేసి ఓ మూడు నాలుగు అబ్బాయికి చూపిస్తాం అందులో వాడు ఒకటి చేసుకొంటాడు” అన్నారుట కనీసం మర్యాదకి ఆ విషయం తనకి వాళ్లే డైరెక్టుగా తెలియజేసి ఉంటే బావుండేది అనుకొన్నాడు దక్షిణామూర్తి

రఘు చుట్టాలందరూ విజృంభించి - “మావాడొకడు అమెరికానుంచి వస్తున్నాడు మీ పిల్లనివ్వండి మీ పిల్ల అతనికి నచ్చతుందనె మా నమ్మకం” అంటూ ప్రొఫెషనల్ క్వాలిఫికేషన్స్ ఉన్న ఆడపిల్లల కోసం ఆంధ్రా అంతా వలలు వేయటం మొదలు పెట్టారు

ఆ తరువాత “వాడికి ఉద్యోగంలో ప్రమోషన్ రావాలిట ఇప్పుడే రాడు” అనీ, “గ్రీన్ కార్డుకి అస్త్రే చేశాడు అందుకని దేశం వదలటానికి అవదు” అని చెప్పతూ వచ్చారు

“మేము స్క్రిన్ చేసి సెలెక్ట్ చేసిన నలుగురు అమ్మాయిల్లో మీ అమ్మాయి ఒకత్తి జాతకాలు నప్పాయి మా అబ్బాయి తన పిసి మీద మీ అమ్మాయి క్వాలిఫికేషన్స్, తన రిక్వైర్మెంట్స్ మాచ్ చేసి చూసుకుంటే కోయఫీషంట్ 09 దాకా వచ్చింది మీ సంబంధం గురించి మేము చాలా సీరియస్ గా ఉన్నాము అయితే మా అబ్బాయి ఇండియాలో ముప్పై రోజులే ఉంటాడు అందులో మొదటి పది రోజుల్లో పిల్లని సెలెక్ట్ చేసుకొని, రెండో పది రోజుల్లో పెళ్లి చేసుకొని, మూడో పది రోజుల్లో మాతోనూ, అతని అత్తా మామలతోనూ గడిపి అమెరికా వెళ్లిపోతాడు కనక మీరు వచ్చి మీ అమ్మాయిని హైదరాబాద్ లో చూపిస్తే పిల్లవాడికి టైము సెవ్ చేసినవారవుతారు పైగా రఘు జెట్ లాగ్, పుడ్ అండ్ వాటర్ ప్రాబ్లెమ్స్ తో బాధపడుతున్నాడు” అని రాశాడు

దక్షిణామూర్తికి తప్పలేదు సంప్రదాయం పేరిట అతను బిగుసుకుపోదట్టుకోలేదు “మేము హైదరాబాద్ కి పిల్లని తీసుకువచ్చి మీ ఇంట్లో మీ అబ్బాయిని చూస్తాము” అని రాశాడు

దానికి వెంటనే - “అది సంప్రదాయం కాదు మీరు హైదరాబాద్ వచ్చి ఎక్కడున్నారో తెలియజేస్తే అక్కడికి వచ్చి మేమే చూస్తాము” అని రాశాడు రఘు తండ్రి

ముగ్గురు మనుషులు హైదరాబాద్ వెళ్లి రెండు మూడ్రోజులుండి రావటానికి కనీసం వెయ్యి రూపాయలుపుతుంది అది తను పెట్టుకొంటే, అటోకి లేక పెట్రోల్ కి రఘు తండ్రి పది రూపాయలు పెట్టుకొని సంప్రదాయం పాటిస్తాడు అని దక్షిణామూర్తి గునిశాడు కాని సుబ్బారావు - “పాపం! వాళ్ల ఇబ్బంది చాలా జెన్యువన్, వెళ్లండి” అని వాళ్లని హైదరాబాద్ పంపించాడు

దక్షిణామూర్తి ఉంటున్న హోటల్ కి రఘు తల్లిదండ్రులతో వచ్చాడు పిల్లవాడు బాగున్నాడు పాడుగ్గా కాసేపు పరిచయాలు జరిగాయి అపైన రఘు-

“నేను మీ అమ్మాయితో ఏకాంతంగా మాట్లాడాలి లాంక్ బండ్ మీదకి వాక్ వెంటా మికభ్యంతరమా?” అని అడిగాడు

“మా అమ్మాయి ఉద్యోగం చేస్తోంది ధైర్యస్థురాలే మగవాళ్లతో ప్రేగా మాట్లాడనూ గలదు తగు దూరంలో ఉంచనూ గలదు మీ గురించి తెలియకపోయినా, మా అమ్మాయి మీద మాకు పూర్తి భరోసా ఉంది యూకెన్ టేక్ హర్” అన్నాడు దక్షిణామూర్తి

అతని జవాబుకి రఘు ముఖం చిన్నది చేసుకొన్నాడు దక్షిణామూర్తి భార్య భయం భయంగా చూస్తూ ఊరుకున్నది

అప్పుడు రఘు తల్లి వాళ్ల గురించి చెప్పింది వాళ్లు అడపిల్లలు చదువుకోడం, ఉద్యోగం చెయ్యటం ప్రోత్సహిస్తారట కాని క్లబ్ బాలు, పార్టీలు, డాన్సులు ఇష్టం ఉండవుట వాళ్ల కోడలు రోజూ దేవుడికి దీపం పెట్టేడే ఉండాలిట కాని చాదస్తంగా పూజలు, పునస్కారాలు అంటూ మడి కట్టుకునేదైతే వాళ్లకి నచ్చదుట అలా అని దేవుడనేవాడే లేడనే నాస్తికురాలు కాకూడదుట వాళ్లకి అనాగరికులైన కోడలు పనికిరాదుట వాళ్లలాగా సివిల్ ఐడ్ అండ్ ఫార్వర్డ్ టైపు కావాలి అంతేగాని, నాగరికత వెర్రితలలు వెస్తే ఇష్టం ఉండదుట ఏదీ తక్కువ కాకూడదు ఎక్కువ కాకూడదు సమతూకంలో ఉండాలి - మా ఇంట్లో ఉన్నట్టు అని చెప్పింది

అవిడ సమతూకానికి తను అలవాట్లని నిర్వచనంగా ఇవ్వటం దక్షిణామూర్తికి నవ్వు తెప్పించింది ప్రతివాళ్లా ‘సమతూకా’నికి తను జీవితం నిదర్శనం అనుకొంటూ ఉంటారు కాని ‘మెం ఏంచెస్తే అదే ఘనకార్యం’ అని బయటికి అనగలిగిన హిపోక్రసి కెవలం పెళ్లికాడుకు తల్లిదండ్రులకి మాత్రమే ఉంటుంది అనుకొన్నాడు

రఘు దక్షిణామూర్తి కూతుర్ని వెనక్కు తీసుకువచ్చి దింపేసి తన తల్లిదండ్రులతో వెళ్లిపోయాడు

“మికు మా నిర్ణయం కొద్ది రోజుల్లో తెలియజేస్తాం ఇంకా ఇద్దరమ్మాయిల్ని చూడాలి” అన్నాడు రఘు తండ్రి వెదుతూ

వీళ్లకి అమ్మాయి నచ్చిందంటే మళ్లీ ఇచ్చి పుచ్చుకోవడాలు మాట్లాడుకోడానికి ఈ ఊరు రావాల్సి దేవుడా అనుకొన్నాడు దక్షిణామూర్తి

పెళ్లివారిని వెళ్లనిచ్చి - “అబ్బాయి నీతో ఏం మాట్లాడాడే?” అని అడిగింది దక్షిణామూర్తి భార్య కూతుర్ని

“నాకు అమెరికాలో చదువుకోవడం ఇష్టమేనా అని అడిగాడు అతను గ్రీన్ కార్డు హోల్డర్ అవటంవల్ల పెళ్లి చేసుకొన్నా నాకు వీసా రావటానికి రెండేళ్లు పడుతుందిట అందుకని స్టూడెంట్ వీసా మీద వస్తే అక్కడ మళ్లీ దొంగ పెళ్లి చేసుకొని నేను గ్రీన్ కార్డు తీసుకోవటం సులభంట తనకి వంట బోర్ అన్నాడు నాకూ బోర్ అన్నాను హార్ట్ అయినట్టు పెట్టాడు మొహం

“నాకు ఏ ఇంగ్లీషు రచయితలిష్టం అని అడిగాడు వోడ్ హౌస్ లాంటి కొన్ని పేర్లు చెప్పాను తనకి సీరియస్ రచయితలిష్టం అన్నాడు నాకిష్టం లేదన్నాను తను పార్టీలో ఎప్పుడైనా తాగుతాడట! కాని తాగుడు పెద్దగా ఇష్టం లేదన్నాడు ఇంట్లో తాగనన్నాడు తాగడం అంటూ చేశాక అది వీధిలో చేసినా, ఇంట్లో చేసినా ఒకటేకదా! తాగుడు మోతాదు మించా, తక్కువా అన్నదే ప్రశ్న కాని, ఎక్కడన్నది ముఖ్యం కాదు అన్నాను తను ఏం చేసినా లిమిట్స్ లో ప్రస్తానన్నాడు వాటిజ్ యువర్ లిమిట్ దెన్ అన్నాను దానికి హార్ట్ అయినట్టు మొహం పెట్టాడు ఏమైనా నన్ను చూసి కొంచెం బెదిరినట్టనిపించింది” అంది ఆమె

“అలా ఎందుకు చేశావే?” అంది తల్లి నోరు నొక్కుకుంటూ

“ఇంతకూ, అమ్మా! అతను అమెరికా వదలి నెలకుపైనే అయింది దార్లో యూరప్ అంతా చూసుకునీ, హాంగ్ కాంగ్ లో షాపింగ్ చేసుకుని వచ్చాడు తెలుసా?” అంది దక్షిణామూర్తి కూతురు

“అరి బదుద్దాయి! దేశాలు చూడటానికి టైముందా? పెళ్లికూతుళ్లని వాళ్ల ఊళ్ళు వెళ్లి చూడటానికి లేదా! అన్ని ఊళ్లు తిరిగితే రాని కడుపు నొప్పి మన ఊరు వస్తేనే వస్తుందా?” అని దక్షిణామూర్తి భార్య ఆశ్చర్యపోతూ అంది

“వాళ్లు నలుగురిని చూస్తున్నామంటే లిటరల్ గా అయి ఉండదు నలుగురినీ చూడమన్నా అని అయి ఉంటుంది” అన్నాడు దక్షిణామూర్తి

రఘు నిజంగానే బెదిరిపోయాడు ఆమాటే సుబ్బారావు వచ్చి, “మీ అమ్మాయి లూ ఇండివిడ్యూవలిస్టిక్ అనుకొన్నారు” అంటూ మరోలా చెప్పాడు

ఇదంతా దక్షిణామూర్తికిప్పుడు భార్య మాటల వల్ల గుర్తుకు వచ్చింది సుజాత విడాకులిస్తానంటున్నది రఘుకి కాదు కదా అనుకున్నాడు రఘు ఒక్కడే అమెరికాలో లేడని, అటువంటివాళ్లు అక్కడ చాలామందే ఉన్నారని అనుకుని సరిపెట్టుకున్నాడు

మర్నాడు సుజాత వచ్చింది “నేను మనసు మార్చుకోలేదు నిన్న మరో విషయం చెప్పటం మరచిపోయాను మా ఆయన నన్ను చూడటానికి వచ్చే ముందరే జర్మనీ, స్విట్జర్ లాండ్ చూసి వచ్చాడు”

“జెట్ లాగ్, కడుపు నొప్పితో బాధపడుతూ వచ్చాడా?” అని అడిగాడు దక్షిణామూర్తి అనుమానంగా

“అవి మైనర్! మీరు పెళ్లి చూపులకి వెడుతూ కాశ్మీర్ చూసి వచ్చిన పెళ్లికొడుకు గురించి ఏమని అనుకుంటారు? మోస్ట్ ఆన్ రొమాంటిక్ ఫెలో అని కదా! ఎవడైనా పెళ్లి చేసుకుని పెళ్లాంతో వెళ్తాడు దానికోసం సెలవు, డబ్బా

దాచకుంటాడు మా ఆయన అందుకు విరుద్ధం పైలీ సెల్స్ సెంటర్ పేలో
రెండూ ఖర్చు పెట్టుకుని వచ్చాడు నన్ను చూడటానికి”

ఇదో కొత్త కోణం తాము రఘు రొమాంటిక్ నేచర్ గురించి ఆలోచించలేదు

“వి ఆయనపేరు రఘూ కాదు కదా!” అన్నాడు దక్షిణామూర్తి అనుమానంగా

“అవును ఏం? అతను చూసిన డజను అమ్మాయిల్లో మీ అమ్మాయీ
ఉందా?” అంది నవ్వుతూ సుజాత ఆమె ముఖంలో నిన్నటి బెంగ లేదు

దక్షిణామూర్తి తలూపాడు

“పైదరాబాద్ లో అతని ముందర ప్రాఫెషనల్ క్వాలిఫైడ్ అమ్మాయిల్లందరినీ
బ్యూటీ పెరేడ్ లో లాగా తెచ్చి మార్చి చేయించారు అతని చుట్టాలూ, వాళ్ల
కుటుంబ స్నేహితులూను మీ అమ్మాయికి ప్రాఫెషనల్ క్వాలిఫికేషన్ ఉండి
అప్పటికి పెళ్లి కాకుండా ఉంటే వాళ్ల నెట్ లో పడే ఉండాలి”

“పడ్డాం” అన్నాడు దక్షిణామూర్తి

“మీ అమ్మాయిని మొదటి పదిరోజుల్లో మొదటి భాగంలో చూశారా? చివరి
భాగంలోనా?” అని అడిగింది సుజాత

“చివరి భాగంలోనా!” అన్నాడు దక్షిణామూర్తి

“అనుకున్నాను అంతపనీ చెయ్యగలవాణ్ణి! అప్పటికే నేను నచ్చినట్టు మా
వాళ్లతో చెప్పి, మిగిలిన సంప్రదింపులు మొదటపెట్టాకే మీ అమ్మాయిని చూశారు
వాళ్లకి శ్రమ లేదుకదా! మీరు కష్టపడి, ఖర్చుపడి వెళ్లి చూపించారు వద్దనటం
ఎందుకు? మీ అమ్మాయి నాకంటే అందంగా ఉంటే ఏదో కారణం చెప్పి నన్ను
వద్దనెవారు మా మావగారు నాకు లెక్చరిచ్చాడు - పెళ్లిచూపులు సెలక్షన్ ప్రాసెస్
కాదని, మాచింగ్ ప్రాసెస్ అని మాచింగ్ ప్రాసెస్ అయితే నచ్చక ఇంకోళ్లని
చూడటం ఎందుకట? బెటర్ మాచింగ్ కా? ఇది సెలక్షన్ ప్రాసెస్ కాకపోతే
ఏమిటిట నా బొంద! హిపోక్రసీ ధైనేమ్ ఈజ్ మై ఇన్ లాస్” అంది సుజాత

దక్షిణామూర్తి మరి మాట్లాడకుండా కోర్టు కాగితాలు తీసి పైలుమీద ‘సుజాత
విడాకుల కేసు’ అని వ్రాశాడు

● ఆంధ్రప్రభ వారపత్రిక 1 సెప్టెంబర్ 1991 ●

★ ★ ★

అవశేషం

కురవోల్లది పెద్ద పండగ పండ్రెండేండ్లకు ఒకసారి చేయాల్సిన పండుగ కాని యాభై ఏండ్ల తరువాత చేస్తున్న పండుగ

మా ఇంటిదేవుడు కందుకూరి ఉజ్జినప్ప ఆ గుడికట్ట పూజారి ముసిలోడు అయిపోయాడు కాబట్టి మరో కొత్త పూజారప్పను నియమించే కార్యక్రమం కూడా ఉంది పండగలో

ముసలి పూజారప్ప మా ఇంటికొచ్చాడు అడ్డ పంచె కట్టి మోచెత్తల వరకూ అంగీ వేసుకొని ఉన్నాడు గుడ్డలు నలిపోయాయి మనిషి నల్లగా ఉన్నాడు చేతికి కడియం, మెడలో ఏదో తాయెత్తు తెల్లగా నెరిసిపోయిన వెంట్రుకలు ిసుకోని గడ్డం బాపన పూజారి మాదిరి కాకుండా జిడ్డుగా మురికిగా ఉన్నాడు ముందే మనిషి కారు నలుపు దుమ్ము చుట్టుకున్న కాళ్లు మరీ అసహ్యంగా ఉన్నాయి పూజారప్పలు కాళ్ళకు చెప్పలు తొడుక్కోకూడదని కులాచారం!

పూజారప్పకు ఇంకా ఎన్నో నియమాలు బీడీలు కాలికూడదు మద్యం ముట్టరాదు మాంసం కూడా తినరాదు అవుపాలు తప్ప ఎనుము పాలు తాగకూడదు ఇంకా ఎన్నో

ముందు కాలంలో పూజారప్పలు తమ ఇంట్లో వండిన అన్నం కూడా తినేవాళ్లు కాదంట - స్వంతంగా వండుకుని తినడం తప్ప! ఆ నియమం కొంచెం సడలిపోయింది ఈ మధ్య తల్లిగానీ, భార్యగానీ వండిన అన్నం తినొచ్చు అని కొంచెం మార్చుకున్నారు ఆ నియమాన్ని

కాలం మారిపోతుంటే ఆధునిక జీవితపు స్థితిగతులు ఎంతో వేగంగా తారుమారు అయిపోతుంటే, ఒక ఆచారాన్ని ఎంత నిష్ఠాగరిష్ఠులయినా ఎంత కాలమని పాటిస్తారు పాపం!

కొంతకాలానికి పూజారప్ప అందరి మాదిరి చెప్పలు వేసుకు తిరిగినా, ఎనుముపాలు తాగినా, హోటళ్ళలో భోంచేసినా ఆశ్చర్యం ఉండదు

కాలానుగుణంగా మారిపోతుంటాయి ఆచారాలూ, ఆహార నియమాలూ అన్నీ! ఆ విషయం పూర్వకాలపు మనిషి అయిన మా అవ్వకు బాగా తెలుసు పక్కంటి బాపనమ్మతో అవ్వ గొప్పగా చెబుతుంటుంది-

'అమ్మయ్యా' మేం శూద్రోల్లనూ, గొర్రెలు కాసేవాళ్ళమే కావచ్చు కాని మీ మాదిరి మా పూర్వులు కూడా మాంసం ముట్టేవాళ్ళు కాదంట జీవాలు రోగమొచ్చి సచ్చిపోతాంటే, దాన్లని ఊరకే పారవేసే దానికి మనసు రాక జందేలు తిసి జామిచెట్టుకు తగిలించి మాంసం తినడం మొదలు పెట్టినారంట ఆ జందెం ఇప్పటికీ ఉంటుంది అమ్మయ్యా మా దేవుని దగ్గర' అంటూ

ఇలాంటివే ఎన్నో పూర్వపు ఆచారాలు మార్పులకు లోనవడం ఆమెకు తెలుసు కానీ ఆచారాలూ, నియమాలూ తన పాయాంలో మారిపోతే మాత్రం ఆమెకు కంపరం కలుగుతుంది తన అస్తిత్వానికి ఏదో పెద్ద దెబ్బ తగిలినట్లు కలవరపడిపోతుంది

మా ఇంట్లో అందరితోనూ కాళ్ళకు మొక్కించుకుని, మా నదుట బండారు దిద్ది, మేం ఇచ్చిన బియ్యమూ బెల్లా, నలభై రూపాయల దుడ్డల్లా తీసుకుని వెళ్ళిపోయాడు పూజరప్ప నూటపదహార్ల మీద ఉన్న పూజారప్పను నలభై రూపాయలకు దించేసరికి మా అవ్వకు తలప్రాణం తోకకు వచ్చింది

పూర్వం కులం వాళ్ళంతా పూజారప్ప ఇంటికి పాలు తెచ్చేవాళ్ళు పెరుగూ, నెయ్యి తెచ్చేవాళ్ళు పండ్లూ కూరగాయలూ, ధాన్యం ఏం పండితే అది తెచ్చిచ్చేవాళ్ళు కాని కాలక్రమంలో ఆ సదుపాయాలన్నీ అంతరించిపోయాయి

తను ఉత్పత్తి చేసిన ప్రతి వస్తువునీ డబ్బులోకి మార్చుకోవడం ప్రారంభించాక మనిషిలో మునుపటి ఉదారత్వం పోయింది అంతేకాదు, సైన్సు అభివృద్ధి చెందడంతో మనిషి అవసరాలు పెరిగాయి ధరలు ఆకాశానికి అంటాయి తన ఇంట్లో పాడినీ, పొలంలోని పంటనీ తన కడుపుకు కూడా సరిగా తినకుండా జాగ్రత్తగా అమ్మి సొమ్ము చేసుకుంటే తప్ప బతకలేని దుర్భర పరిస్థితులు కూడా ఏర్పడ్డాయి ఇట్లాంటి కష్టకాలంలో ఎవరు మాత్రం ఏం సస్తై చేయగలరు పూజారప్ప ఇంటికి?

యాభై ఏండ్ల తరువాత చెస్తున్న పెద్ద పండగను చూడబోతున్నాను కదా అని మా అవ్వ తెగసంబరపడిపోతోంది నాక్కూడా ఇదే చివరి పండుగ మరో పండ్రెండేళ్ళకు వచ్చే పెద్ద పండుగకు నెను పోజరు కాలేను కనగానిపల్లిలో పెద్ద పండుగ సంబ్రంధం ఒక ఎత్తైన మైదానంలో

పండ్రెండేళ్లకు ఒకసారి వివిధ ప్రాంతాలకు వెళ్ళిపోయిన వారంతా అక్కడ కలుసుకుని, తమలో ఒలికిన వాళ్ళెవరో చచ్చిన వాళ్ళెవరో తెలుసుకుంటూ ఉండాలని, పూర్వం సంచార జాతుల ఏర్పాటుచేసుకున్న సంకేతస్థలం

ఒక ఎత్తైన దిన్నె మీద కులంవాళ్ళంతా విడిది చేశారు ఎక్కడెక్కడో పల్లెల్లో వ్యవసాయం చేసుకునేవాళ్ళూ, గొర్రెలు మేపుకుని వృత్తి చేసుకు బతికేవాళ్ళూ, ఎక్కడెక్కడో పట్టణాల్లో, సీటీలో స్థిరపడిపోయి ఉద్యోగాలూ, వ్యాపారాలూ చేసుకుంటున్నవాళ్ళూ చాలా మంది వచ్చి చెరారు ఆ దిన్నెపైకి

పూర్వం దిక్కుకొకరు వెళ్ళిపోయి సంచార జీవనం సాగించేటప్పుడు ఉత్తరం నుంచి ఒక గుంపూ, దక్షిణం నుంచి ఒక గుంపూ వస్తుంటే, ఆ ఎత్తైన దిన్నెపైకి ముందుగా వచ్చి చెరినవాళ్ళు అల్లంత రూరంలో గొర్రెల మందోల్తో వస్తున్న తమవాళ్ళను చూసి 'అడుగో, అడుగోలే' మనోల్లు వస్తాండాడు' అని సంతోషంతో కూతలు పెట్టేవాళ్ళంట

ఇప్పుడు దేశంలో కమ్యూనికేషన్స్ పెరిగాయి చూడాలని అనిపించాలేగాని ఏ బంధువు ఎంత దూరంలో ఉన్నా ఎప్పుడు పడితే అప్పుడు బస్లో రైల్లో ఎక్కి చూసి రావచ్చు పూర్వం మాదిరి పండ్రెండేళ్ళవరకూ కాచుకునే దురవస్థ ఇప్పుడు లేదు

సంచారజీవనం నాటి పరిస్థితులు ఇప్పుడు లేవు ఏటా గొర్రెలు అమ్మి వాటి బొచ్చు అమ్మి వచ్చిన డబ్బుతో ఇంత నేలచెక్కు కొనుక్కుని వ్యవసాయం చేసుకుంటూ ఏదో ఒక ఊళ్లో స్థిరపడిపోయినవాళ్ళే అందరూ!

మా వీధిలోని బంధువుల పేర్లే ఇప్పుడు నాకు సరిగ్గా తెలియవు పిన్నమ్మ అనవలసిన వాళ్ళని అత్త అనీ, అత్త అనవలసిన వాళ్ళని పిన్నమ్మ అనీ పిల్లి మా అవ్వతో చివాట్లాడి తింటున్నాను

‘ఈ కాలం పిల్లోల్లకి ఏ బంధువు ఏమవుతాడో వరసలు కూడా తెలీవు ముందుముందుకు ఇంకా ఎట్లా మారిపోతారో ఈ చదువుకున్న పిల్లోల్లు’ అని దిగులుపడిపోయింది మా అవ్వ

ఒకప్పుడు మనుషుల్ని గుంపుగా కూడగట్టడంతో కులం మాత్రమే ఎక్కువ ప్రాధాన్యత వహించేది ఇప్పుడూ ? విద్యా, ప్రాంతమూ, రాజకీయ పార్టీలూ, ఐడియాలజీలూ ఎన్ని లేవు మనుషుల్ని గుంపులు గుంపులుగా కూడగట్టడానికీ, విడగొట్టడానికీ!

చాలామంది వచ్చారు జనం

బస్సుల్లోనూ, సైకిళ్ళమీదా, మోపెడ్లూ, స్కూటర్లూ, మోటార్ బైక్ ల మీదా వచ్చారు ఒకరిద్దరు సంపన్నవంతులు కార్లలో వచ్చారు

వృత్తి మాత్రమే జీవనాధారం కాదిప్పుడు

చదువుకునేవాళ్ళు చదువుకుంటున్నారు ఉద్యోగాలు చేసేవాళ్ళు ఉద్యోగాలు చేస్తున్నారు వ్యాపారం చేసేవాళ్ళు వ్యాపారం చేస్తున్నారు సంచార జీవనం నుంచి విడివడి సమాజంలో కలిసిపోయారు డబ్బు సంపాదించిపెట్టే వివిధ మార్గాల్లోకి చొచ్చుకుపోయి నాగరికులు అయిపోయారు

మధ్యతరగతి విలువలు ప్రవేశించాయి మనుషుల్లో

భర్త వదిలేసిన అడదాన్ని పోషనగా చూస్తున్నారప్పుడు

చీర కట్టించుకుని మరో మనుషు చేసుకునే అచారం మూలపడింది

ఏడుగురు భర్తల్ని మార్చి గొడసానిగా పేరుపొంది కులంలో గౌరవమన్ననలు పొందగలిగిన స్త్రీలు కాగడా పెట్టి వెతికినా కానరారు ఇప్పుడు ఈ కురవోళ్ళలో.

కులపెద్ద - గురువులయ్య నిర్వహించాల్సిన పెళ్ళితంతుని ఇప్పుడు బ్రాహ్మణ పురోహితులే నిర్వహిస్తున్నారు పాపం - మా గురువులయ్యలకు కొంగులు ముడివెయ్యడం తప్ప అర్థం కాని మంత్రాల్ని వల్లించడం రాదుకదా!

వరసలో కలకలం!

‘జెల్లిపల్లి మల్లయ్య తన కొడుకును పూజారిగా ఎక్కించేదానికి ఒప్పుకోలేదంట!’

ఎందుకో'

'ఎందుకో అంటే ? కూలీ నాలీ చేసుకుని పొట్టపోసుకుండేవాళ్ళు పాపం చెప్పలు లేకుండా నడవల్ల అంటే వీలైతేందా? ఇంట్లో ఒకరు ఎంగిలి పడి లేచినంత ఆ అన్నం తినరాదంటే వీలైతేందా? ఎక్కడికన్నా పోయి ఇంత పనీపాల చూసుకోకుండా పొద్దుగూకులూ గుళ్ళో కూర్చోవల్ల అంటే వీలైతేందా? ఎల్ల బతుకుతారు పాపం'

'ఎవరుంటారో మల్ల పూజారప్పగా?'

'ఏమో! ఎవరుంటారో మల్ల'

గుంపులు గుంపులుగా చర్చలు

చెల్లకిందా, ఏటిదగరా, గుడికట్టమిందా ఈగల్లా ముసీరిన జనాలు కందుకూరి ఉజ్జినప్పకు పూజారిని ఏర్పాటుచేసే సందర్భంగా సాక్ష్యం ఉండటానికి ఇతర ఊర్లనుంచి తరలివచ్చిన దేవుళ్ళు'

అంతరంగంపపు, కురుగుంటపపు, కామారుపల్లి పెద్దయ్య, గొల్ల పల్లయ్య, కనగానిపల్లి పెద్దయ్య, దుర్గమపపు, బీరపపు, కాటమయ్యా మొదలైన దేవుళ్ళంతా అన్నదమ్ముల డెబ్బే ఏడు గుడికట్టలకు చెందినవాళ్ళు" అంతా తరలివచ్చారు మా దేవుని వన్నె చూడు మా దేవుని వైభవం చూడు అని పోటీలుపడి మాట్లాడుకుంటున్న జనం

పాదపుగా కొంచెం విశాలంగా ఉన్న చెక్క మీద కర్రలు అమర్చి, వాటి మీద ఒక ఎర్రని గుడ్డని గూటిలా బిగించి, ఆ గూటిలో గుర్రాలూ, ఏనుగులూ లాంటి జంతువుల బొమ్మలు అమర్చుతారు

అల్ల అమర్చిన కిరిడెందిలో, ఆ మూల ఒకటే ఈ మూల ఒకటే రెండు వీరుల బొమ్మలు ఉంటాయి గుర్రాన్నెక్కి కత్తి పట్టుకుని రౌద్రంగా ఆ గుర్రాలూ, ఏనుగుల మీద ఎన్నెన్నో వెండి గొడుగులు ఉంటాయి చిన్నవీ పెద్దవీ ఒక మూల నెమలి కన్నుల్లో చేసిన వింజామరం మెరుస్తుంటుంది మరో మూల లింగాయత జందెమూ, వీరముష్టివల కూడా ఉంటాయి

పరచిన గొంగళు మీద దింపారు దేవుళ్ళని

ఆ నల్లని కంబళ్ళ మీద బండారు మరకలు, వెలుగుతున్న అగరొత్తుల కడ్డీలు, టెంకాయల నీళ్ళని కొంచెం పక్కగా కొబ్బరి తిని పారేసిన టెంకాయచిప్ప ముక్కలు

భుజంమీంచి కాళ్ళకిందవరకూ జారిపోయేటట్లు ధరించిన గొంగళి వస్త్రంతో, మెడలో తాయెత్తులతో, పూసలదండలతో, నెత్తిమీద ఎలుగొడ్డు చర్మపు ఎత్తైన విశాలమైన టోపీతో, పిల్లనగోవి ఊపుతూ, డమరుకం వాయిస్తూ, డబ్బులు యాచిస్తూ తిరుగుతున్న గొరవయ్యలు'

పొద్దు మునిగింది ఏ కులస్తుడూ ముందుకు రాలేదు తన కొడుకును పూజారిగా చెయ్యడానికి

డెబ్బే ఏడు గుడికట్లకు పెద్ద - చిన్నసైజు మరాధిపతిలాంటి గురువులయ్య ఇంటింటికీ తిరుగుతున్నాడు ఏడెనిమిది వంది పెద్ద మనుషుల్ని వెంటబెట్టుకుని కాని ఫలితం సున్న

పూజారితనం కట్టుకోడానికి మనిషి దొరికినా, రెండు దినాలు తరువాతగానీ మంచిరోజు లేదు పెద్ద పండగ జరపడానికి

“రెండు దినాల వరకూ మేం ఎట్టుంటాము ఈ అడవిలో” అంటూ జారుకున్నారు మోటర్ బైక్కుల్లోనూ, కార్లలోనూ వచ్చినవాళ్ళు

“మనం రెండు దినాలు ఉండలేకపోతే మన పూర్వపోల్లు తమ బతుకంతా ఈ అడవుల్లోనే ఎట్ల గడిపి ఉంటారు?” అంది మా అవ్వ

ఒక మంచి టీ దొరకక, నా సిగరెట్ బ్రాండు గోల్డ్ ఫ్లేక్ దొరకక చాలా ఇబ్బంది పడిపోయాను ఆ అడవిలో

బండ్లు కట్టుకొని వచ్చినవాళ్ళు మళ్ళీ వెనక్కి తిరిగిపోలేక జట్లు జట్లుగా చేరి, చెట్ల కింద పెద్ద పెద్ద రాళ్ళు పొందించి, ఆ రాళ్ళ పొయ్యి మీద కాగుటూ, పెద్ద పెద్ద తపేలాలూ పెట్టి అన్నం వండుకుని తిన్నారు, ఇంకా వెలుతురు ఉండగానే

రాత్రి కాగానే పెద్ద బార్యాలు కిందపరచి కంబళ్ళు కప్పకుని పడుకున్నారు గుడికట్ట మీందా బయల్లోనూ! ఏవోవో చీరకాయపీచు బంధుత్వాల గురించిన మాటలు జోరుగా సాగుతున్నాయి

మా అవ్వ వక్కాకు నమస్తా తన తండ్రి గురించిన జ్ఞాపకాలు తప్పుకుంటోంది మా చిన్నాయన దగ్గర

“నూరేండ్ల కిందటి మాటరా!” అంటూ మొదలుపెట్టింది

“అనంతపురానికి పది అమడల దూరంలో ఉంది కదురా నాగిరెడ్డిపల్లి! ఆ నాగిరెడ్డిపల్లిలో పుట్టినాడు మా నాయన సంవత్సరం పిల్లోనిగా ఉన్నప్పుడు మా నాయనకు ఏదో రోగం వచ్చిందంట ఆ ఊరి నుంచి బండి కట్టుకొని అనంతపురం పాత ఊరి ఆస్పత్రికి పిల్లోన్ని విసుకువచ్చినారు

ఒక దినం జరిగే రెండు దినాలు జరిగే, వారం దినాలు జరిగే! తెచ్చుకున్న బత్తెమేమో అయిపాయెగానీ పిల్లోనికి మేల కాలేదంట అప్పుడు కొడుకులు లేని ఒక స్వకులస్త్రని ఇంటికి పోయి ‘తల్లీ’ మీరు ఇక్కడే అనంతపురంలో ఉండేవాళ్ళు పిల్లోన్ని మీ దగ్గరే పెట్టుకుని ఆస్పత్రిలో చూపించి రోగం బాగుచేయండమ్మా! మేము ఇక్కడ ఎంతకాలం ఉంటాము? మా ఊళ్లో జీవాలు ఏమయినాయో? జీవాల వెంట పోయేవాళ్ళకి సంగటి ముద్దలు సరిగా అందుతాండాయో లేదో? గొడ్డూగోదం, ఇల్లువాకిలీ ఎట్లున్నాయో ఏమో! మేం పోతామే తల్లీ! పిల్లోన్ని బతికించుకుంటారో లేక సంపుకుంటారో అంతా మీ దయ! అని పిల్లోన్ని ఇచ్చేసిపోయినవాళ్ళు మళ్ళీ తిరిగి చూడలేదంట

ఇప్పుడు జరుగుతూ ఉన్నట్లు పెద్ద పండగ జరిగిందంట ఒకసారి మా నాయనను కన్నవాళ్ళూ, పెంచినవాళ్ళూ ఇద్దరూ కలుసుకున్నారంట ఆ వరసలో అప్పటికి మా నాయనకు పండ్రెండు ఏండ్లు! అంత ఎత్తు పెరిగిన తన కొడుకును పట్టుకుని-

‘అప్పా! నేను కరినాత్మురాల్ని అప్పా! నిన్ను కన్నతల్లిని నాయనా! నిన్ను పెంచలేకపోయినాను తండ్రి! సంవత్సరం పిల్లోనిగా ఉన్నప్పుడు ఇడిసిపెట్టేపోయి

తిరిగి మళ్ళీ చూడకపోతిమి పాపాత్మురాలని నాయనా, ఏ జన్మలో ఏ తల్లిదండ్రుల్ని వేరుచేసి ఉంటినో" అని గోడుగోడుమని ఏడ్చిందంట మా నాయనమ్మ అప్పుడు ఆ పండ్లెండెండ్ల పిల్లోన్ని పట్టుకుని తండ్రి ఏడ్చేదే, అన్నలూ ఏడ్చేదే, అక్కలూ ఏడ్చేదే" అబ్బబ్బ! వాళ్ళ ఏడ్పులు చెప్పనలవిగానివంట పాపము!"

'ఇప్పుడు ఊరి ఊరికీ బస్సు, ఊరికి రెండు మూడు ఆస్పత్రులూ ఉన్నాయి' అంటున్న చిన్నాయనతో-

'బండారోల్లా, రాగేవాళ్ళూ అందరికంటే మా బండివాళ్ళ గుంపు పెద్దదివాయ్' అని గర్వంగా మీసం దువ్వుతూ మురిసిపోతున్నాడు ఒక బంధువు

రాత్రి తొమ్మది గంటలు మా ఇంటికి టివి వచ్చిన తరువాత రాత్రి తొందరగా నిద్రపోయే అలవాటుపోయింది నాకు

నిద్రరాక మెల్లగా గుడికట్టు మీద చేరాను కరెంటు దీపాలకు అలవాటు పడిన నా కళ్ళకు ఆ అరుబయల్లో నిండిన వెన్నెలకాంతి వింతగా కన్పిస్తోంది

'మన కులమోల్ల ఓట్లు ఒక్కటికూడా పక్కకుపోకుండా చూడల్ల' అని హెచ్చరిస్తున్నాడు మండలాధ్యక్షునిగా పోటీ చేయబోతున్న ఒక కులస్తుడు వీళ్ళది డబ్బు కులం! ఓట్లు కులం! పైకి మాత్రం తమ కులాభిమానాన్ని చాటుకుంటూనే ఉంటారు స్వప్రయోజనాలు సాధించుకోవడానికి

'ఫలానా ఎంఎల్ఎ మనోడే ఫలానా మాజీమంత్రి మన కులంవాడే' అని గర్వంగా చెప్పుకొస్తున్నాడు మా మామ, తన ఎదుట సల్లాదాలు తోడుక్కున్న నలుగురు అమాయకుల్ని పోగుచేసుకొని

'పారివారిరాయలూ, బుక్కరాయలూ మన కులంవాళ్ళే మహారాష్ట్ర నేలిన రాణి అపొల్యాబాయి ఎవరనుకున్నారు? మన కులమే!' అంటూ చరిత్ర చీకట్లో మా పూర్వీకుల ఉనికి కోసం తడుములాడుకుంటూ పోతున్నాడు గురువులయ్య

రాజ్యాల్ని నిర్మించినవారికంటే, రాజ్యాల్ని విలీనవారికంటే - చెట్టూ పుట్టూ పట్టుకుని అడవిలో గొర్రెలు కాస్తూ, పిల్లనగోవి వాయిస్తూ ప్రకృతిలో ఒక భాగమై పోయి అతి సామాన్యమైన సంచారజీవనం గడిపిన నా పూర్వీకుల జ్ఞాపకాలే నన్ను ఎక్కువగా ఆహ్లాదపరుస్తున్నాయి ఎందుకో!

'మీ దగ్గర కురవోల్ల చరిత్రకు సంబంధించిన ఏవో తాళపత్ర గ్రంథాలు ఉన్నాయంట కదా! మీ ఊరికి వస్తాను చూపిస్తారా ఒకసారి?' అన్నాను ఇంటరెస్ట్‌గా

'అయ్యయ్యో!' ఆ గ్రంథాల్ని, మెం - గురువులయ్యలు తప్ప ఇంకెవరూ చూడకూడదు' అన్నాడు గాయత్రిని శూద్రులకు ఉపదేశం చెయ్యకూడదు అనే బ్రాహ్మణాధిక్యతకు ఏ విధంగా తీసికట్టు అవుతుంది మా గురువులయ్య అధిక్యత' తెల్లారింది

ఏ తండ్రి ముందుకు రాలేదు, తన కొడుకును పూజారిగా వప్పించడానికి మధ్యాహ్నం దాటింది

తన పూజారిని తన వెదుక్కుంటాడులే దేవుడు అని నిర్ణయం చేశారు పెద్దమనుషులు ముసలి పూజారప్ప ఏ పిల్లోన్ని ముట్టుకుంటే ఆ పిల్లోన్ని

పూజారప్పగా విడిచిపెట్టక తప్పదు ఆ శబ్దదండ్రులకి అందుకని తమ తమ పిల్లోల్లని జాగ్రత్తగా ఇళ్ళల్లో దాచి పెట్టుకుంటున్నారు అంతా మనుషులు మోస్తున్నారు దేవుళ్ళు ఊరేగుతున్నారు

మనుషులు కదిలారు

కిరిదండి కదిలింది

మనుషులు ఊగుతున్నారు

దేవుడు ఊగిపోతున్నాడు

ఇంకా మిగిలి ఉన్న పాత సమాజపు అవశేషాల్లాగా-

దిక్కు దిక్కుమని మిటుకుంటూ, యాచిస్తూ, గుప్పమనే సారాయి కంపుతో ఎవరో ఒకర్ని పొగుడుతూ పాడే ఆసాదోల్ల పదాలు!

దేవున్ని వరమడిగేవాళ్ళ పక్కన బుర్రు బుర్రుమని బూర్లు కొట్టే బూరోల్లు భీకరమైన ముఖాల్లో జంతుస్వత్వాలు చేస్తూ, గిన్నెలో పోసిన పాలని పోటీలు పడి తాగుతున్న గొరవయ్యలు!

అగి అగి వీధుల్లోకి పరుగెత్తుతున్నాడు దేవుడు

పరుగెత్తి పరుగెత్తి ఒక కులస్తుని ఇంటి ముందు అగాడు

ఆ ఇంటి యజమాని పరుగెత్తుకొచ్చాడు బైటికి

'మమ్మల్ని విడిచిపెట్టు స్వామీ! ఏదో కూలీనాల్ చీసుకుని పొట్టపోసుకునే వాళ్ళం మా ఇంటికి పూజారితనం అచ్చిరాదు దేవరా!' అని తలకాయమీదికి చేతులెత్తి దండం పెట్టేశాడు

అక్కడినుంచి మళ్ళీ ముందుకూ వెనక్కూ పరుగెత్తి మరో ఇంటి ముందు అగాడు దేవుడు

ఆ గుంపులోనే ఉన్నాడు ఇంటి యజమాని కిరిదండికి ఎదుటపడి-

'మా తాత పూజారిగా ఉండే కదా నీకు అన్ని విండ్లు! విం చేసినావు నువ్వు మాకు? మా జీవాల్ని అభివృద్ధి చేస్తేవా? మా పాడిపంటని అభివృద్ధి చేస్తేవా? ఏ ముఖం పెట్టుకుని వచ్చినావు మా ఇంటికి మళ్ళీ?' అంటూ విదిలించి పారేశాడు

మరో రెండు మూడు ఇండ్ల దగ్గర అగాడు దేవుడు కానీ ఫలితం కన్పించలేదు

కోపం వచ్చినట్టు కాసేపు చిందులేసే, ఎటుపడితే అటు దిక్కు దివాణం లెకుండా పరుగెత్తి, తన చుట్టూ తానే గుండ్రంగా తిరిగి తిరిగి చివరకు నిస్సహాయంగా వెళ్ళిపోయాడు మళ్ళీ తన గుడిలోకి

కలికాలం! కలికాలం! దేవుని మాటకు కూడా విలువ ఇవ్వకపోయిరి కదా ఈ మనుషులు! అని ముక్కు మీద వేట వేసుకుని ఆశ్చర్యపోయింది మా అవ్వ

ఆ రాత్రి పెద్ద మనుషులందరీ కలిపి ఒక సమావేశం ఏర్పాటు చేశాడు గురువులయ్య

'చూడండప్పా! నేను ఒక మాట చెప్తాను అందరూ వినండి ఈ గుడికట్ట కింద ఇన్నూట నలభై రెండు జతలు ఉన్నారని, దంపతులు! ఒక్కొక్క జత నుంచీ నూటాపదహార్లు వసూలు చేస్తే అయిదునెల వరకూ అవుతుంది ఆ దుడ్డు

పెట్టి అయిదు ఎకరాల చేను కొని పూజారప్ప పేరిట పత్రం రాసిస్తాము అప్పుడు వాళ్ళ పోషణకు ఏ ఢోకా ఉండదు ఎవరో ఒకరు ముందుకు వస్తారు పిల్లోన్ని ఇయ్యడానికి' అని ముగించాడు

పెద్దమనుషులంతా తలలాపారు

నెను వేయన్నూట పదహార్లు ఇస్తాను అని అప్పుడే ధారళంగా ప్రకటించేశాడు మండలాధ్యక్ష పదవికి పోటీ చేయబోతున్న కులస్తుడు

'పూజారప్ప పెరిగి పెద్ద అయినంత అతని పెళ్ళి ఖర్చుకూడా మీరే పెట్టుకుంటే బాగుంటుంది' అని మరో సలహా ఇచ్చాడు గురువులయ్య

దానిక్కూడా సమ్మతించారు

అక్కడినుంచి మొదలైంది పూజారప్ప పదవికోసం పోటీ!

మా పిల్లోన్ని ఇస్తామంటే మా పిల్లోన్ని ఇస్తామని పరుగెత్తుకొస్తున్నారు కులస్తులు ఇరవై అయిదువేల చిన్న మొత్తమా?

అయిదు ఎకరాల చేను పిల్లోని పరమైతే ఎట్లో బతుక్కోవచ్చు కదా అని వాళ్ళకు ఆశ!

ఎన్ని విండ్లు కష్టం చేస్తే ఆ మాత్రం భూమిని సంపాదించుకోగలరు? తమకు పుట్టిన నలుగురు అయిదుగురు పిల్లల్లో ఒక్కనికైనా జీవనాధారం దొరికినట్లే కదా, ఆ పూజారి పదవి వస్తే అని వాళ్ళ ఆలోచన

రావడానికైతే తొమ్మిది పదిమంది దాకా వచ్చారు పోటీకి చివరికి రంగంలో ముగ్గురు మిగిలారు

బతిమాలుతున్నారు

పై రవీల సాగిస్తున్నారు

పూజారి పదవివీద తమ వంశానికి హక్కు ఉన్నట్టు డిమాండ్ కూడా చేస్తున్నారు

పది లక్షలకు అస్తవ్యస్తమైన పుల్లన్న చెప్పిన మాట విని జెల్లిపల్లి వల్లయ్య కొడుకునే కొత్త పూజారిగా ఒప్పుకున్నారు అంతా

ఆ చిన్నపిల్లోనికి ఆరేండ్లు అందరూ ఆ పిల్లోనివైపే వింతగా చూసి 'అడుగో! ఆ పిల్లోడే చూడు కొత్తపూజారి' అని గుసగుసగా మాట్లాడుకుంటోంటే, అదేమీ పట్టించుకోకుండా సపోటకాయ తినడంలో నిమగ్నమైపోయి ఉన్నాడు ఆ కొత్త పూజారప్ప

రాత్రి ఊరేగింపు!

కందుకూరి ఉజ్జినప్పతో సహా అతిథులుగా పిలిపించుకున్న ఇతర దేవుళ్ళు కూడా ఊరేగుతున్నారు

దేవుళ్ళను ఎత్తుకున్నారు

వీధి సందుల్లో జనసందోహాలు

మిద్దెలపైన క్రిక్కిరిసిన ఆడవాళ్ళ నవ్వు ముఖాలు

ప్రతి దేవుని దగ్గరా ఎర్రగా వెలిగే ఇలాయికట్టు

గాలికి రెపరెపలాడే ఇలాయికట్ల వెలుగుల్లో ఎర్రగా మెరుస్తున్న జనం ముఖాల కిరిడందీలో ఎర్రగా వన్నెపెట్టిన బొమ్మలు ఇలాయికట్ల వెలుగుల్లో మరింత రక్తవర్ణంతో మెరుస్తున్నాయి గంభీరంగా

కిరిడందీ కదిలినప్పుడల్లా జిగుజిగుమని మెరిసే వెండి గొడుగులు ఆ వైభవాన్నంతా చూడటానికి ఒళ్లంతా కళ్లు చేసుకున్న నెమలి ఈకల చామరాలు

కిరిడందీని మోస్తూ ముందు ఇద్దరూ, వెనుకల ఇద్దరూ!

అప్పుడప్పుడు భుజాల మీంచి దేవుని బరువు దించుకుని సేద తీరడానికి వాళ్ల చేతుల్లో హంసపాదులు

వాల్లులు కొడుతున్నారు

పిల్లనగోవి వాయిస్తున్నారు

కిరిడందీ ముందు భాగంలో మసలి పూజారప్ప

పూజారప్ప కాళ్లమీద నీళ్లబిందెలు గుమ్మరించి నుదుటికి ఒండారు దిద్దించుకుని పోతున్న ఆడవాళ్ళు

కొందరు ఆడవాళ్ళు నెత్తిమీద నీళ్లబిందెలు గుమ్మరించుకుని వారు పడుతున్నారు, ఏవో కోర్కెలు కోరుకుంటూ

బిందెల బిందెల నీళ్లతో రొచ్చురొచ్చుగా కలిసిపోయిన నేల

వాసూనే బందే వనమయ్య చెందూ దేవుని వైపు చేతులు ఎగరెసి ఉద్వేగంతో పాడే పాటలు!

దూఖమో, సంతోషమో, రెండూ కలిసిన భక్తిభావమో ముప్పిరిగొని బొంగురు పోతున్న గొంతుకలు!

కిరసనాయిలు పోస్తే భగ్గమంటూ రెచ్చిపోయి మండే ఇలాయికట్ల జోరు వెలుగుల్లో తళుక్కుమంటున్న వాళ్ల ఆర్తగీతాలు!

గుంపు తొక్కిసలాటకు కొంచెం ఎడంగా నిలబడిన మా అవ్వ

మా తాత ఒక్కొక్కపదం పాడతాంటే, బ్యాటరీలైటు ముఖం మీద పడిన కుందేలు మాదిరి దేవుడు అట్లే నిలిసిపోతాందే అని చెబుతూ మురిసిపోతోంది

మనుషులు కదుల్తున్నారు

దేవుళ్లు కదుల్తున్నారు

మనుషులు పరుగెత్తుతున్నారు

దేవుళ్లు పరుగెత్తుతున్నారు

ఒకరికొకరు ఎదురై బేటీ తగులుతున్న దేవుళ్ళు!

ఇటికల పల్లయ్య అలిగిపోతున్నాడు, తన కంటే తన అన్నలకే పూలు ఎక్కువ వేశారని

కురుగుండెప్ప పరుగెత్తుతుంటే ఎవరో ఇంట్లో టెంకాయ దాచిపెట్టినారు దాన్ని కనుక్కునేవరకూ ఇంక స్వామి నిలవడు అని మాట్లాడుకుంటున్న గుంపు!

అంతర గంగప్ప ఆత్రుతపడుతున్నాడు

తొక్కలాడుతున్నాడు

జనం మధ్యలోకి దూరి గుంపుల్ని చెల్లాపల్లా చేస్తున్నాడు

ఎవరో ఎదుర్కొంటున్నాడు

జరగండి జరగండి పక్కకు జరగండి అంతరంగపు ఆత్రపడతాండాడు తమ్ముని చూడల్లని ఇటికల పల్లయ్యను చూడక నాలుగు దసరాలు గడిచిపోయే కదా! జనం పక్కకు పరుగెత్తి దారినిస్తున్నారు

తమ్ముడు ఇటికల పల్లయ్య ఎదురుపడగానే మంత్రించినట్టు అగిపోయాడు అంతర గంగపు ఇద్దరు దేవుళ్ళూ ఒకరొకరు చూసుకుంటున్నారు నిశ్శబ్దంగా వాళ్ళు ఇద్దరీ మార్చి మార్చి చూస్తున్న జనానికి, ఆ దేవుళ్ళపై మెరిసే వెండిసొత్తుల్లో హర్షాతిశయపు కాంతిరేఖలు కనిపిస్తున్నాయి

కొంచెం సేపటికి తమ దేవుళ్ళ మధ్య నాలుగు సంవత్సరాల ఎడబాటు గుర్తొచ్చి సంబాళించుకోలేక ఏడుస్తున్న మనుషులు!

మనుషులు ఏడుస్తున్నారు

దేవుళ్ళ ఏడుస్తున్నారు

మనుషులు అలిగిపోతున్నారు

దేవుళ్ళ అలిగిపోతున్నారు

అలిగిపోయే దేవున్ని వెనకాల నుంచి చూస్తే సాయంత్రం పూట రెండు కొండల మధ్య సగానికి కూరుకుపోయి అరుణారుణంగా కనిపించే అర్థభానబింబం మాదిరి ఎర్రని కిరిడంది

మనుషులు ఊగుతున్నారు

దేవుళ్ళ ఊగుతున్నారు

భాషకు అందని ఒక ఆవేశం మనుషుల్ని పూనకమై ఆవహించి తమ సంకుచిత జీవితంలో గాఢంగా పొందడానికి వీల్లేని వివిధ భావోద్వేగపు రుచుల్ని వాళ్ళతో అనుభవింపజేస్తోంది తృప్తి అంచులదాకా!

ఆ రాత్రి జల్లి జరిపి పిల్లోనికి స్నానాలూ అవీ చేయించి పూజారిగా తయారుచేశారు తెల్లారింది

దిన్నె మింద బయల్లో కంబళిపరచి దింపినారు దేవున్ని

కిరిదండి ఎదురుగా నిలబడి, గురువులయ్య జరగాల్సిన కార్యక్రమాన్ని పర్యవేక్షిస్తున్నాడు

బియ్యం ముగ్గు వరసల్లో ఒక పెద్ద చతురస్ర పటం గీయించాడు

ఆ చదరానికి నాలుగు మూలల్లోనూ బియ్యం కుప్పలు పోయించాడు ఆ బియ్యం కుప్పల మీద కొత్త కుండలు పెంపొందించాడు

కొత్తకుండల్ని కలుపుతూ వాటి కంరాలకు బిగించిన దారాల మధ్య ఒక చతురస్రం ఏర్పడింది

ఆ చతురస్రం పటం మధ్య మల్లీ ఒక బియ్యం కుప్ప పోయించాడు
 ఆ కుప్ప మీద మల్లీ ఒక కొత్త కుండ పొందించాడు
 ఆ కొత్తకుండ కంఠం మీద టెంకాయ పెట్టించాడు

అట్లగీసిన పటానికి, అంత తతంగానికి అర్థం ఏమిటో బహుశా మా గురువయ్యకు కూడా తెలీదేమో!

మా అవ్వ మాత్రం ఆ తతంగాన్ని అంతా ఎంతో ముగ్ధురాలైపోయి గమనిస్తూ ఉంది ఎప్పుడో బతికి చచ్చిపోయిన మా పూర్వీకులందరూ ఈ పద్ధతుల్ని నియమాల్ని పాటించి ఉంటారు కదా అన్న ఊహ ఆమె ఉత్సాహానికి ఒక కారణం

మొట్టమొదట ఒక బంధువు పటంలోకి అడుగు పెట్టి పూర్వకాలం నాటి ఒక కత్తితో గాయం కాకుండా పొట్టలో పొడుచుకుని అలుగేసుకున్నాడు అది ఎన్నో వందల సంవత్సరాల నుంచి అతని వంశానికి సంక్రమిస్తున్న గౌరవమంట!

రండి రండి పటాలు ఎత్తుకుందురు రండి అంటూ ఆహ్వానించాడు గురువులయ్య

మా అవ్వ ముచ్చటపడి చూస్తుండగానే నేనూ, మా అమ్మ, మా నాయనా ముగ్గురం ఆ చతురస్ర పటంలోకి ప్రవేశించాము సాంప్రదాయం ప్రకారం మా మేనమామ ముగ్గురికి పెట్టిన కొత్తబట్టల్ని కట్టుకుంటున్నాము మాలాగే మా బంధువులు కూడా కొత్తబట్టలు కట్టుకుని, గురువులయ్య చేతిలో దక్షిణపెట్టి కాళ్లకు మొక్కుతున్నారు

మా అమ్మ రెండు చేతుల్తోనూ రెండు పది రూపాయల కాగితాలు పట్టుకుంది - ఒక నోటు గురువులయ్యకూ, మరో నోటు కొత్త పూజారికి అని

గురువులయ్య చేతిలో ఒక నోటు పెట్టి మొక్కుబోతే, కాళ్లను పక్కకు తొలగించుకుంటూ 'అది అది ఆ నోటు కూడా ఇయ్యమ్మా' అంటూ గురువులయ్య ఆత్రం!

ఇది కొత్త పూజారికి స్వామి అని చెబుతుంటే

ఆ పూజారికి ఇచ్చే అవసరం లేదులే! ఇప్పు ఇప్పు అది కూడా నాకే ఇప్పు అంటూ గురువయ్య దురాళ!

నేను పటం నుంచి బైటపడి వచ్చేసరికి మా అవ్వ ముఖం అదోలా మారిపోయి ఉంది

'చూసినావురా' ఆ ఆడోళ్లందరూ వాళ్ల అన్నలు పెట్టిన కొత్త పట్టుచీరల్లో తళతళలాడుతుంటే మీ అమ్మ ఆ నాసిరకం చీరకట్టుకుని ఎంత తీసేసినట్లు కనపడుతుందో! చెల్లెలికి ఒక పట్టుచీర పెడితే మీ మామ అస్తి ఏమన్నా తరిగిపోతుందా?' అంటూ తన బాధను వెళ్ళమోసుకుని మా మామను తిట్టినతిట్టు తిట్టుకుండా తిట్టడం ప్రారంభించింది

కులాచారం ఒప్పుకోదని ఒకప్పుడు రవికెలు తీసుకోవడానికి కూడా నిరాకరించిన వాళ్ల ఇప్పుడు పట్టుచీరలపైకి ఎగబడే నాగరికులు అయ్యారు!

తమకు కొత్త బట్టలు పెట్టే తాహతులెని అన్నల్ని తిట్టిపోస్తూ ఏడుస్తున్నారు ఒకరిద్దరు ఆడపడుచులు పటం బయట

మా కార్యక్రమం ముగిసిపోయాక మరో కార్యక్రమం మొదలైంది

రెండు చతురస్రపు మూలల్ని కలుపుతూ బియ్యం ముగ్గుతో ఒక ఏటవాలు గీత
గీశాడు గురువులయ్య ఆ పటాన్ని రెండు అరపటాలుగా విభజించింది ఆ గీత

కులం చెడిన వాళ్లకు ఆ అరపటంలోకి మాత్రమే ప్రవేశం!

మా చిన్నాయన కొడుకులు ఏదో తప్పు చేసినట్లు తలలు నేలకేసి వాల్చుకుని
నిశ్శబ్దంగా కొత్తబట్టలు కట్టుకున్నారు, ఆ అరపటంలో

వాళ్ల నాయన ఎప్పుడో చచ్చిపోయాడు - వేరే కులం ఆమెను పెళ్లి చేసుకునీ,
వీళ్లను కనీ!

అనాడు తండ్రి చేసిన మహాపరాధానికి ఈనాడు కొడుకులకు ఈ శిక్ష, ఈ
అవమానం!

కొత్తబట్టలు కట్టుకుంటున్న పండుగ ఉత్సాహం వాళ్లలో ఏ కోశానా లేదు పాపం!

వాళ్ల ముఖాల్లో సిగ్గు

వాళ్ల ముఖాల్లో దీనత్వం

తమను కులంలో చిన్నచూపు చూసినా ఫరవాలేదు, అంతో ఇంతో చోటిచ్చి
మళ్లీ తమను బంధువుల్లో కలుపుకుంటే చాలా అనుకునే బీద అస్తిత్వాలు వీళ్లవి

మా అవ్వ ఏవగింపుగా చూస్తోంది వాళ్లవైపు

'అరచట్టం నా కొడుకుల, ధూ! ఎందుకు ఒత్తుకుతారో, కులాన్ని ఇట్ల సంకరం
చేసేనాయాళ్లు' అంటూ చిదరించుకుంటూ మాట్లాడింది

మేము సాయంత్రం ఇంటికి బయల్దేరుతుంటే పూర్వకాలంలో ఎనిమిది దినాలు
జరిగేదంట ఈ పండగ! ఇప్పుడు చూడు, ఇట్ల పటాలెక్కినారో లేదో, అప్పుడే
ఏదో గంటుపోయినట్లు ఎల్లారతాండాలు తానుకీ అని,

సరెసరి, మీరంతా పొండి నేను రాత్రి దేవుని మెరవన చూసి పొద్దున్నే పస్తాను
అంది

నేను మా అవ్వకు అసరాగా అక్కడే ఉండిపోవలసివచ్చింది ఆరోజు కూడా!

మా చిన్నాయన కొడుకుల్ని అసహ్యంగా చూసి వీలు దొరికినప్పుడల్లా -
అరచట్టం నా కొడుకులూ, సంకర జాతి నా కొడుకులూ అంటూ ఆమె వాళ్లను
తిడుతున్న తిట్లే నా చెవుల్లో గింగురుమంటున్నాయి మా చిన్నాయన కులాంతర
వివాహం చేసుకున్నట్లు నేను మతాంతర వివాహం చేసుకుంటే? ఎంత క్షోభిస్తుందో
పాపం మా అవ్వ మనసు! కానీ నేనేం చేయగలను? నాకు నా క్లాసుమేటు
మార్గరెట్ మీద ఉన్న ప్రేమ అట్లాంటిది

ఎండిన ఏటోని నీటి జాడలు ఎప్పుడు ఏ కొత్త ప్రవాహ ఉధృతికి కొట్టుకుపోతాయో
ఎవరు చెప్పగలరు?

మార్గరెట్ ని పెళ్లి చేసుకుని ఇంటికి తిసుకువస్తే నన్ను కూడా సంకరజాతి నా
కొడకా అని తిడుతుందా? లెక తన సొంత మనమడైన నాకు ఏదైనా మినహాయింపు
ప్రసాదిస్తుందా?

బొట్టూ దమ్మడిలా, అణాలూ, బేడలా పట్టుకుని ఊగుసాడిన మా అవ్వకు
వాటి స్థానంలో కొత్త కరెన్సీ వచ్చినప్పుడు కొంచెం అయోమయంగానే ఉండి
ఉంటుంది

కానీ, కాలానుగుణంగా సంభవించే ప్రతి మార్పుకూ సర్దుకుని జీవించగలిగిన
గుణం, మనిషిలో ఒక జీవనదిలా ప్రవహిస్తూ కొత్తకొత్త నాగరికపు వ్యవస్థల్ని
సృజిస్తూనే ఉంటుందని నాకు చాలా గాఢమైన నమ్మకం

జాడలు నడవ్వు, పురోగమించేది మనిషే అని కూడా నా విశ్వాసం

● ఉదయం వారపత్రిక, 25-1-'91 ●

★ ★ ★

ముసుగు నాగమ్మ మహిడి

చేసుకున్న వాళ్ళకు చేసుకున్నంత అంటారు బుద్ధి మాలిన పనిచేసినప్పుడు, ఫలితాన్ని అనుభవించక తప్పదు ఆ బుద్ధి మాలిన పనిచేసిన వాణ్ణి నేనైనా సరే, ఇతరులు నాపట్ల సానుభూతి చూపెట్టవలసిన అవసరం లేదన్న షరతుపైనే నేను నా సోదినంతా వెళ్ళబోసుకుంటున్నాను

మానవుడు మొన్న పుట్టి నిన్న కళ్ళుతెరిచిన వాడేమీకాదు కొన్ని వేలసంవత్సరాల చరిత్రకు వారసుడు ఈ సుదీర్ఘ చరిత్రలోని ముప్పాతికా మువ్వీసంవంతు కాలంలో అతడు తనకంటూ కొంత స్థిరాస్తులు, చరాస్తులు వుండాలన్న పట్టింపు పెట్టుకున్నవాడు కాదు ఒక తలచాటు సంగతే తీసుకోండి! కొండ గుహల్లో వున్నాడు నిత్యంగా అలాగే కాలం వెళ్ళబుచ్చి వుండొచ్చు నాలుగు గోడలతో గూడిన పైకప్పుతో తనకొక నివాసగృహం వుండి తీరాలన్న అత్యాశ అతడికి కలిగి వుండగూడదని నా అభిప్రాయం కలిగిందిపో, అందుకు స్తోమత వున్నవాళ్ళకైతే మంచిదేగానీ, నాబోటి లాకాయ లూకాయుగాళ్ళకు మట్టుకు కలిగి వుండగూడదని నేను త్రికరణ శుద్ధిగా నమ్ముతున్నాను

ఈ స్వంతయింటి సంకల్పం గూడా ఏ అడవిలో పల్లెకో, అముదాల దిబ్బకో పరిమితమైవుంటే ఆ సంగతి వేరు మునిసిపాలిటీగా వుండీ, వుండీ, ఇక మీదట ఏ సుముహూర్తాన్నో హరాత్తుగా కార్పొరేషనుగా మారిపోనున్న ఒక భావికాలపు మహానగరంలో స్వంతయింటి కోసం నేను అర్దుల సాచడం పెద్ద పొరబాటు, అలా చాలూ లేకపోయినా సోమలింగం గురించి కలవరించినట్టు, నేను పేవ్మెంటు పైన నడస్తూ రోడ్డుకిరువైపులావున్న వాటిలో చనకే యిల్లయితే బాగుండునో అని విచికిత్స చేస్తూవచ్చాను దీనిల్లు బంగారంగానూ, ఒక యింటిని చూచిన కంటితో మరొక యింటిని చూడడం సాధ్యమయ్యేది గాదు ఉద్యోగంలో చేరిన కొత్త నెలపుట్టగానే నాలుగు రూకలు కళ్ళబడేవేమో, అకాశానికి మూడేబారలన్నంత ఉత్సాహం మనసులో ఉరకలు వేస్తుండేది అంతాపుర స్త్రీల దగ్గర ఉత్తరకుమారుడు 'కుంభజన్ముడెంత, కురుపితామహుడెంత, కౌరవేంద్రుడెంత, కర్ణుడెంత' అంటూ సారకాయలు కోయలేదా? సరిగా నేను గూడా 'శ్రీపురం ఎంత? శాంతినగర్ ఎంత? దళవాయి కాలనీ ఎంత? ఖిల్లామహల్ ఏరియా ఎంత?' అనుకునేవాణ్ణి ఏది ఎంతెంతో కాలక్రమాన తెలిసొచ్చింది పాతికేళ్ళనాడు నాలో బుద్ధిపుట్టిన నాటికి

గ్రాండు (60'x40') ధర పదిహేను వేలకు యరిదాపుల్లో వుండేది ఇంకొక పదేళ్ళు గడిచేసరికి అంకణం (36 చ అ) అయిదు వందలే నన్నారూ మళ్ళీ పదేళ్ళు గడిచాక వాకబుచేస్తే చదరపు అడుగు ముప్పైరూపాయల కొచ్చేసినట్టు తెలిసింది కాలగతికి గ్రాండు ధర ఏ అనుపాతంలో పెరుగుతుందో గ్రహించడానికి నేను గణితశాస్త్రంలో కొంత మల్లగుల్లాలు పడవలసి వచ్చింది ఫరవాలేదు ఒక అనుభవాన్ని గడించడానికి ఎంత శ్రమైనా పడొచ్చు నా అనుభవం వల్ల నేను మన సమాజంలోని సగటు ఉద్యోగి ఆశల్ని, ఆశయాల్ని వాస్తవ పరిస్థితు లెంతగా అపహాస్యం చేస్తున్నాయో తెలుసుకున్నాను అయ్యా, గొర్రె తోకంతా ఎంతో జాన, లేక బెత్తెడు మాత్రం ఇలా నేను నా స్తోమత గుర్తించినవాడినై, నగర శివార్లలో అప్పటికప్పుడే కబంధుడిలా బారలు చాస్తున్న విరోధా నగరుకు పరుగెత్తీ, అక్కడైనా చచ్చి సేయంగల విన్నపాలతో ఒక యింటి జాగా కొని, స్వంతం చేసుకోగలిగాను ఎవరో ఒక పుణ్యాత్ముడు స్థూపం లాంటి ఎత్తయిన అరుగుపైన తులసికోట లాంటి మండపం నిర్మించి, అందులో పాండురంగడి విగ్రహం ప్రతిష్ఠించాడు అంతటితో ఆ ప్రాంతంలో చెల్లాచెదురుగా పడి వుండిన కొన్ని యిళ్ళకు విరోధా నగరన్న పేరొచ్చేసింది చరమ జీవితానికి నేనక్కడ ఓ ఉనికిపట్టును సంపాదించుకునేటప్పటికి వీరులతో, సందు గొందులతో, మురికినీటి స్థావరాలతో, ఎలబ్రిక్ స్తంభాలతో, ఊరకుక్కలతో, బిచ్చగాళ్ళతో విరోధానగర్ తన సహజ రూపాన్ని తాను సంతరించుకుంటోంది ప్రభుత్వ హితవును పొందించి, కుటుంబ శ్రేయస్సుకు ప్రాధాన్యమిచ్చి నేను జాగ్రత్తగా పాడుపుచేసి దాచుకుంటూ వచ్చిన మూలధనం ఇంటి జాగా కొనడానికి సరిపోయింది యల్ ఐ సిలో అప్పుచేసి పునాది గోడలు లేపేశాను వేలనుంచి మూడడుగులు పైకిలేచిన పునాది గోడల నిండుగా యిసుక పోయించాను ముందర కొంచెం ఖాళీ జాగా, అరడుగులతో వసారా, పదడుగుల వెడల్పుతో ఓ లివింగ్ రూము, పదిహేనడుగులతో పెద్ద హాలు, ఆ వెనుక కిచెను, బాత్ రూము - యిలా సర్వలక్షణ సమన్వితంగా యింటిని ప్లాను చేశాను ఇటుకలు తోలించి, గోడలు పెట్టించి, ఏక్ ధమ్మున మోల్డింగ్ దాకా లాక్కొచ్చేయాలనుకున్నాను అయితే అనుకున్న దొకటి, అయింది మరొకటి శివపూజలోకి ఎలుగుబంటి జొరబడినట్టయింది నా పొలిటికి పట్టపడుగులా ఒక మహానుభావుడు ఊడిపడ్డాడు

“చాల్సాలు లేవయ్యా! దినం మంచిదని మందటికెప్పుడో పగలే దొంగతనానికి జొరబడినాడంట! ఆరునెల్ల నెను వూళ్లో లెకపోయేటప్పటికి నువ్వుంత పని జేస్తావా? నీ కడగాలు (పునాది) పదడుగులు దాకా నా జాగాలో కొచ్చేసింది గదయ్యా! మంచి మాటల్లో తీసేసివో సరేసరి నేనే చెయ్యి చేసుకోవలసి వస్తే, కడగాలంతా లేపి పారేస్తాను” అంటూ అతడు పుడించాడు

“అయ్యో, కాదండీ! నేనీ గ్రాండు పావురాల సుబ్బరాజు దగ్గర కొనుక్కున్నా రిజిష్టరు చేయించుకున్న కొనుగోలు పత్రాలు నా దగ్గరున్నాయి పకడ్బందీగా చెక్కుబందీ వివరాలు రాయించాను ఉత్తరం వీధి, దక్షిణం కనుప్రతి రామలింగం గారి సామిల్లు, తూర్పున మత్తూల రత్తమ్మ గారి ఖాళీ జాగా ”

“ఉండుండు ” పోట్లగిత్తలా అతడు అడ్డు తగిలాడు “ఆ ముత్యాల రత్నమ్ము ఎవరనుకొంటివి? నా మేనత్తే ముండ, చిడ్డలు లేకుండా సచ్చింది దానికి తలకొరివి పెట్టింది నేనే సావడానికి ముందు ఇల్లు, నేలా నల్లా అంతా నా పేరిటకు రాసి యెలిముద్దరేసి పోయింది దానికిక్కడ ఖచ్చితంగా అయిదు పెంట్ల జాగా వుండేట్టు లెక్క నువ్వెంత లేదన్నా అయిదడుగులో, పదడుగులో ఆ నేలలోకొచ్చేసి వుండడం ఖాయం నా సొత్తులో ఎప్పుడైనా యేలు పెడితే నే నూరుకునేటోట్లగాదు, ఎముకలు యిరగోట్టేవాణ్ణి నా పేరు పక్షిరాజు పక్షిరాజంటే ఎవురో, ఏంటో తెలికపోవచ్చు సుట్టుపక్కల ఎవరినైనా అడిగి చూడు ”

“అయ్యా, దయచేసి మీరొక మాట వినిపించుకోవాలి మీరొక అరగంట సేపు గనుక యిక్కడుంటే, నేనింటికి వెళ్లి కొనుగోలు పత్రాలు తెచ్చేస్తాను ఎవరికైనా పదిమందికి చూపిద్దాం పత్రంలో రాసిందానికన్నా నేనొక అంగుళం మించి వచ్చినట్టు తెలిసినా సరే-నేను నా జాగా వున్నాది గోడలతో సహా మీకు వదిలేస్తాను” అంటూ నెను పరిపరివిధాలుగా నచ్చజెప్పడానికి ప్రయత్నించాను

“ఏమయ్యా, అక్కడికి చాలించు! పావురాల సుబ్బరాజు పత్రాలు కుంకం కట్టుకోడానికి పనికిరావు తనకు ఏటిలో ఎయ్యకరాలందని ఒకడు రాసిస్తాడు పెళ్లిపోతాడా! అదంతా నాకు చెప్పొద్దు నవ్వు నా జాగాలో కొచ్చినావు కడగాలు తీసి కాంకిరీటు గోడ పెట్టేసినాము గదా అని మిడిసిపడొద్దు ” చిటికేస్తూ అతడు కొనసాగించాడు “చ్చణం ఒక చ్చణం తొవ్వి పారేస్తాను నాచేతనాను నాతో పెట్టుకోవద్దు బద్దరం ఒద్దరం జాగరత్త!”

అట్టిమేటం జారీచేసి, అప్పటికి నిజానే తనకేదో అపచారం జరిగిపోయినట్టు, అందుకు ప్రతీకారం నెరవేర్చేదాకా తనకిక నిద్రాహారాలు లేనట్టు పక్షిరాజు రొప్పతూ వెళ్లిపోయాక నెను గాలి తిసెసిన బెలూనులా అక్కడొక అరుగుపైన కూలబడిపోయాను

అతడేమో తనను గురించి ఇతరుల్ని అడిగి తెలుసుకోవన్నాడుగానీ నాకలాంటి అవసరమేమీ కన్పించలేదు పులిసీ, తోడేలినీ మనకు ఇతరుల పరిచయం చెయ్యవలసిన అవసరం ఏముంటుంది? రూపం చూడగానే జంతులా స్వభావం తెలిసిపోదా? పక్షిరాజు గుబురుగా గిరజాల పెంచాడు కొడవలి - అర్ధవలయాకృతితో పంపిన మిసాల గుబురు గడ్డంలో కలిసిపోతున్నాయి మరికొంచెం వివరంగా చెప్పాలంటే-మెకప్ చెయ్యకుండా అతణ్ణి బొబ్బిలి నాలుకంలో ఒప్పే వెషానికి రికమెండ్ చెయ్యొచ్చు అతడు చెయ్యిచేసుకుంటాడోలేదో ఆ దేవుడి కెరుక, కానీ సునాయాసంగా నాలుక చివరినుంచి రువ్వుతున్న మోటుమాటల తాకిడికి నేను జడుసుకున్నాను వాదాన్ని మరికొంచెం పెంచితే అతడి నోట యింక బూతుమాట లొచ్చేస్తాయన్న సందర్భంలో నా నోటికి తాళం పడింది

రాజ్యం కోల్పోయిన రాజులా, భార్యను కోల్పోయిన భర్తలా, శీలం కోల్పోయిన స్త్రీలా దిగాలపడి కూర్చున్న నాపైన జాలిపడిపోతూ, పది పదిహేను మంది మనుషుల ఒక్కొక్కరుగా వచ్చి నా చుట్టూ మూసోయారు

“మీ టైము బాగుండలేదండీ బాబుగారూ! వైకుంఠపాఠీలో పాము నోట పడిపోయారు మీకు, ఈ పక్షిరాజు ఆరునెలలుగా యిక్కడ లేనట్టుగా చెబుతున్నాడు గదా! ఏమయ్యాడో అడగరే! ఆ మధ్య మంచినీళ్ళకుంట దగ్గర ఓ పాత్య జరిగినట్టు చెప్పకున్నారు జ్ఞాపకముందా? అది చేసింది వీడేనన్న గుమాస్తా వచ్చింది అప్పుడు మాయం కావడం, ఇదిగో యిప్పుడు తేలాడు మీ జాగా ప్రక్కన ఆ ముసలిదానితవతకో కాస్త నేల వుంది వుండడవిప్పుడు ప్రమాదమైపోయింది ఇంతకూ ఆ ముసల్ని వీడికా నేల రాయించి యిచ్చి వుంటుందన్న నమ్మకమేమీ లేదు కాదులెండి! బెదిరించి మీదగ్గర అయిదో పదో గుంజుకోవాలన్నది వాడి ప్లాను ఇవ్వమని మేము చెప్పం కానీ యివ్వకపోతే వాడు మిమ్మల్ని యిల్లు కట్టుకోనివ్వడని మాత్రం చెప్పగలం ”

“అయిదో , పదో అంటున్నారు ఇచ్చేస్తే పోలా?” అన్నాను నేను

నా చుట్టూ చేరినవాళ్ళు ఒకరివైపొకరు చూసుకుంటూ చూపులలోనే నవ్వుకున్నారు ఉబికివచ్చే నవ్వును అపుకుంటూ ఒకాయన “అయ్యా! అయిదుని, పదిని యిక్కడ సహజ విలువల్లో గణించకూడదు స్థాన విలువలోకి తీసుకోవాలి మీకొకవేళ ఈ బెడదనుంచి బయటపడాలని అయిదువేలో, పదివేలో యివ్వడానికి స్తవద్దారే అనుకోండి! అప్పుడది పులికి మనిషి నెత్తురు రుచి చూడడమే అవుతుంది జీవితాంతం ఈ వూరిలో నుంచి బయటపడలేరు” అంటూ మెత్తమెత్తగానే మందలించాడు

“అయితే ఇప్పుడేం చేద్దామంటారు?” అంటూ నేను రిచ్చపడిపోయాను

“పోనీ, ఒకమాట పోలీసులతో చెప్పిచూడండి” అంటూ ఒకాయన రహస్యంగా చెవిలో వూదాడు

బుద్ధి భూము లేలమంటే కర్మ గాడిదల్ని కాయమంటుందట! ఇల్లు పూర్తిచేసి, గృహప్రవేశం చేయడానికి బదులుగా, నేను పోలీసు స్టేషనుకు వెళ్ళవలసి వచ్చిందంటే మరేమనుకోవాలి? కొన్ని కొన్ని చోట్ల కొందరి ఉనికి పరిహాసభాజన మవుతుందన్న విషయం నాకు పోలీసు స్టేషనులో తెలిసొచ్చింది నాది యిటు కేడీలతో గానీ, అటు పోలీసులతో గానీ వ్యవహరించగల ముఖంలా తోచలేదేమో, అక్కడి పోలీసులు వరహీనపు పెళ్ళికొడుకును చూచినట్టుగా నావైపు చూడసాగారు నాకెదురైన యిక్కట్టును గురించి నెను ఏకరువు పెడుతుంటే వాళ్ళు ఉప్పు, కారం లేని చప్పడి తిండి తింటున్నట్టు నిరుత్సాహంగా కూచున్నారు

అయినా వీలైనంతలో నాకు న్యాయం చేకూర్చడమే తన పరమోద్దేశం అయినట్లు “అయితే యిప్పుడు మమ్మల్నేం చేయమంటారు?” అన్నాడు పాడికానిస్టేబుల్

“మీరెలాగైనా పక్షిరాజును అడ్డుకోవాలి ”

“ఏ బేసిస్ మీద అడ్డుకోవాలి? మీరతడి జాగాను దురాక్రమణ చేసినట్లు చెబుతున్నాడు గదా?”

“లేదండీ! పాపురాల సబ్బరాజు నా పేరిటకు రాసి, రిజిష్టరు చేసి యిచ్చిన కాగితాలు నా దగ్గరున్నాయి మీకు చూపించాలని తీసుకొచ్చాను గూడా!” అన్నాను

“అలాంటి కాగితాలు వాడి దగ్గర గూడా వుంటాయండీ! వాటిలో ఏది అసలో, ఏది నకలో తేల్చేదెవరు? ఆ పని మా జ్యూరిస్ డిక్షను కిందికి రాదే! మీరు సివిల్ కోర్టుకు వెళ్ళాలింది!”

“లేదండీ! పోలీస్ స్టేషన్ కు వెళ్తే ప్రయోజనముంటుందని ఎవరో చెప్పారు” అంటూ నీళ్ళు నమిలారు

“అయితే ఒకపని చేయండి” అన్నాడు పాడ్ కానిస్టేబిలు

“చెప్పండి” అన్నాను

“వెళ్ళి మీ ప్లాటుకు మీరు కట్టడం పని కొనసాగించండి వాడొస్తాడు కట్టగలిగితే మీరు కట్టండి లేదా దెబ్బలు తినండి నెత్తురూ, గాయాలూ సృష్టంగా కనిపించాలి ఇది నెత్తురే ఇవి గాయాలే నని డాక్టరు ఓ కాగితం రాసివ్వాలి ఆ కాగితం జేబులో పెట్టుకుని, చక్కా యిక్కడికి రండి అప్పుడు పైనలు మీ కేసు టేకప్ చేస్తాం ”

అయితే, పోలీస్ స్టేషనుకు వెళ్ళడంలో నా ఉద్దేశం పకీర్రాజు తగాదా నివారణ కావాలన్నదే గాని, అంత ప్రవర్తనానం కావాలని మాత్రం గాదు, పైగా, పోలీసులకెంతవరకు గాయాల కావాలో అంతవరకే పకీర్రాజు నన్ననుగ్రహించగలడన్న నమ్మకమేముంది? గాయం మరింత లోతుకు దీనినా, తల మరికొంచెం ఎక్కువగా చీలినా అప్పుడిక నా గమ్యస్థానం పోలీస్ స్టేషను కానేరదు గదా!

పోలీస్ స్టేషను పైన పెట్టుకున్న ఆశలన్నీ పమ్మయిపోయాక, ఎందుకైనా మంచిదని, వృత్తిలో తల పండిన అనుభవజ్ఞుడు యస్ యం సూరపరాజు, బిఎ, బియల్ గారిని సందించి చూచాను

“అయ్యా, వెంకటేశ్వర్లు గారూ! (నాపెరదెలెండి!) చచ్చిందో బ్రతికిందో తెలియకుండా న్యాయదేవతను కలకాలం గాజు తొట్టిలో పెట్టి ప్రిజర్ను చేయగలిగింది మన సివిల్ కోర్టులే! ఒక కోర్టులో మీ కేసు నెగ్గతుందనే అనుకుందాం ప్రతివాది పైకోర్టుకు వెళ్ళకుండా వుండడు మా పకిళ్ళలో గూడా నోరు పెద్దదిగా పెట్టుకుని, బిగ్గరగా అరుస్తూ కూటసాక్ష్యాలు, దొంగ పత్రాలు సృష్టించగలిగినవాళ్ళదే రాజ్యాం బ్రతికినంతకాలం అద్దె యింట్లోనే ఉంటూ కోర్టుల చుట్టూ తిరగలేరు గదా! ఇందుకు మరొక పరిష్కారమేదైనా చూచుకోడం మంచిది ”

ఆ ‘మరొక పరిష్కారమార్గ’మేదో తలచించుకున్నా నాకు స్మరించకపోయింది ఏ సమస్యనైనా సమూలంగా తుడిచిపెట్టగల మహాశక్తి కాలం నేనా కాలాన్నే నమ్ముకుని, అడపా తడపా ఎప్పుడైనా విరోభానగర్ వెళ్ళి పునాదులతో ఆహోయిన నా యింటి కట్టడాన్ని చూచి గ్రుక్కేళ్ళు మ్రింగుతూ కాలమెక్కురీతిగా గడపసాగాను ఇలా ఒక ఆరు మాసాలు గడిచాక నా అదృష్టంకొద్ది లొక్కుడైన పెద్దమనిషి ఒకాయన నాకు తారసిల్లి, ఆమోఘమైన తరుణోపాయం ఒకటి సెలవిచ్చాడు

“వెంకటేశ్వర్లుగారూ! రెవిన్యూ యిలాకా, రిజిస్ట్రేషను విభాగం, పోలీసు వ్యవస్థ, న్యాయస్థానాలు మొదలైనవాటితో గూడిన ప్రభుత్వ యంత్రాంగం వల్ల మికు న్యాయం చేకూరదని తేలిపోయింది ఫరవాలేదు ప్రభుత్వమన్న పేరు లేకపోతే పోయిందిగానీ అది చేయగల-లేదా అది చేయలేని పనులు గూడా-నిరాఘటంగా నిర్వహించగల వ్యవస్థ ఒకటి ఈ దేశంలో వుందని మీరు గుర్తించాలి దాని

నెతలు సర్వతంత్ర స్వతంత్రులు భుజబలాన్ని, ఆయుధాల్ని నమ్మినట్టుగా వాళ్ళు రూల్స్ని, రెగ్యులేషన్లని, మనుషుల్ని, మంచితనాన్ని నమ్మరు ఈ వ్యవస్థకు నియమాలు, నిబంధనలు విధించే రాజ్యాంగచట్టమేదీ లేదు నయాన్నో భయాన్నో తన ప్రయోజనం నెరవేరితీరాలన్నది దాని లక్ష్యం నిమిషాలమీద, గంటలమీద-పోనీ, అలస్యమైతే రోజులమీద ఏ కేసులోనైనా అమీ తమీ తేల్చుకోవడం దాని పాలసీ మీరు దాన్ని శరణు జొచ్చి ఉన్నట్టయితే, ఈ పాటికెప్పుడో స్వంత ఇంట్లో ఉండి ఉండొచ్చు "

ఆయన మాటలు వింటుంటే నాలో అడుగంటిన ఆశ మళ్ళీ కొనలు సాచి, ననలు తొడిగినట్టయింది "బాబూ! చాలా తేంక్సండీ! మీరు చెప్పేదాకా యిలాంటి దొకటుందని నాకు తెలియదు మీ మేలు నేనే జన్మలో మరిచిపోను మీరిందాకా 'ఒక వ్యవస్థ' అన్నారే, అదెలాటిదెన్నా దాన్ని నడిపించే కార్యదక్షులెవరో తెలియజేయండి వాళ్ళకు నా యిబ్బందిని నివేదించుకునే పద్ధతి గూడా సెలవివ్వండి" అని ప్రార్థేయపడ్డాను

ఆయన సాకల్యంగా అన్ని వివరాలు నా చెవిలో వేసి "వెళ్ళిరండి సార్! మీకు శుభమగును గాక!" అంటూ దీవెనలు గూడా అందజేశాడు

నగరంలో ఆ ప్రాంతానికి డొంకల దొరువు అని పేరెలా వచ్చిందో నాకు తెలియదు దాదాపు ముప్పైయేళ్ళుగా నెనిదె టౌనులో నివసిస్తున్నప్పటికీ, డొంకల దొరువు వైపు వెళ్ళిన సందర్భాల చాలా తక్కువ చిన్నవీ, పెద్దవీ ఆయన మురికి కాలవల కడంగా వేసిన ఒకటి రెండు తాటి దూలాలే అక్కడ వంతెనలా ఉపకరిస్తాయి కొత్తవాళ్ళకు వాటిపైన నడవడం ప్రమాదంతో కూడిన పని ఇరుకైన సందుగొందులు ఎలా వెళ్ళి, ఎక్కడ దిగబడతాయో బోధపడదు చిన్న పెంకుటింటి చుట్టూ పెద్ద ప్రహరీ గోడ కట్టుకోవడం వల్ల అక్కడ ఒక్కొక్క ఇల్లూ చిన్నకోటలా వుంటుంది జనంలో ఎక్కువభాగం బీదకార్మికులు వాళ్ళ అవసరాలు చాలా తక్కువ ఎప్పుడో అరుదుగా మాత్రమే వీధుల్లో కనిపిస్తారు అందువల్ల అదొక నిషిద్ధ ప్రాంతంలా కానరావడంలో విడూరం లేదు మునిసిపాలిటీ ఎన్నికల్లో కాన్సిలర్ పదవికి పోటీ లేకుండా ఏకశ్రీవంగా అభ్యర్థి ఎన్నికయ్యే ఏకైక వార్డు డొంకలదొరువే! అట్లాగని అదంతా 'కాన్సిలర్' పటకుబడి అనుకోరాదు

అక్కడ పూచిక పుల్లనైనా నిలబెట్టి గెలిపించగల చొరవ సర్కార్లీ అనే వ్యక్తికి చెందుతుంది ఇతర వార్డుల్లో గూడా తన అభ్యర్థుల్ని నిలబెట్టి, వారి గెలుపుకోసం శతవిధాలా ప్రయత్నించి, ఎలాగైనా మునిసిపాలిటీ తన చేయి దాటిపోకుండా చూచుకుంటాడంటే ఈ సర్కార్లీ ఎంతటి ప్రజాశ్రేయోభిలాషి గ్రహించవచ్చు విదేశీ రాయబారులు దేశంలో దిగగానే తమ మెదటి డ్యూటీగా రాష్ట్రపతిని కలసుకుని, స్నేహసౌజన్యాలను వినిమయం చెసుకున్నట్టుగా, జిల్లాస్థాయి ఆఫీసర్లందరూ ఛార్జీ పుచ్చుకోగానే సర్కార్లీని సందర్శిస్తారట కాన్సిలర్లు మారొచ్చు, బెక్ మన్ మారొచ్చు, యస్ పి మారొచ్చు, జడ్జి కూడా మారొచ్చు కానీ సర్కార్లీ మాత్రం మారదు సర్కార్లీకి మార్పులేదు సర్కార్లీ స్థానం అచంచలం! సర్కార్లీ స్థానం శాశ్వతం!

ఈ శతాబ్ది ప్రథమ పాదంలో మల్లవరం పాశేగారు తన ముద్దల ప్రేయసి ముసుగు నాగమ్మ కోసం నగరంలో కట్టించిన మేడ - ముసుగు నాగమ్మ మహిడీ-అన్న పేరుతో డొంకల దొరుపులో ఉండిపోయింది ముసుగు నాగమ్మను నాయకురాలు నాగమ్మలాంటి విశిష్ట వ్యక్తిగా చెప్పకుంటారు పాశేగారిని తన చేత కీలబొమ్మగా ఉంచుకుని, సంస్థానాన్ని ఆమె తన కనుసన్నల్లో నడిపించిందనడానికి చాలా కథలు ప్రచారంలో వున్నాయి కాలక్రమాన దీపం పెట్టే దిక్కుగూడా లేక, 'ఆనాడ'గా మారిపోయిన దశలో ముసుగునాగమ్మ మహిడీని, సంస్థానపు దూరపు వారసుడి ద్వారా సర్దార్లీ తండ్రి తన హక్కు భుక్తాల్లో పెట్టుకున్నాడట సర్దార్లీ ప్రస్తుత నివాసం ఆ దేవిడియే!

విరిగి పడిపోతుండేమోననిపించే అద్భి క్రిందినుంచి తటాలన ముందుకు దూరి నేను పాడుగాటి దేవిడీ మెట్ల ఎదుట నిల్చున్నాను మెట్లపైన పులిజూదమాడుకుంటున్న వ్యక్తులు తలపైకెత్తి, ఎత్తిన తలను మెడపైన్నుంచి పైకి క్రిందికి ఆడిస్తూ, ఆ కదలిక ద్వారానే 'ఏవరివోయ్ నువ్వు' అని ప్రశ్నించారు

సర్దార్లీ కోసం వచ్చినట్లు చెప్పకున్నాను

పేరు, అడ్రసు, వచ్చిన పనిలాంటి వివరాలన్నీ ఒక చిన్న కాగితంపైన వ్రాసివ్వమన్నారు

సమయానికి కలమూ, కాగితమూ జేబులోవుండడం గొప్ప సదుపాయమైపోయింది రాసిన, వెదన పత్రాన్ని వారిలో ఒకరిచేత పెట్టాను

అతడు లోపలికి వెళ్ళి, అయిదు నిమిషాల్లో తిరిగొచ్చి "వెళ్ళొచ్చు" అన్నాడు

మెట్లెక్కితే నేల మట్టానికి ఏడెనిమిది అడుగుల ఎత్తైన ఒక వసారా వసారాలోనుంచి నడవలోకి వెళ్తే దారికిలూ, అలూ కొన్ని గదుల నడవ దాటుకోగానే పెద్ద హాలు హాల్లో నాలుగు మూలలా లోపలికి గుమ్మాలు ఎదురుగా వున్న తూరుపు గోడ కానుకుని ఓ అరుగు అరుగుపైన మూరెడెత్తు పరుపు పరుపుమీద గోడ కానించి పెట్టినట్టుగా మద్దెలలాంటి దిండు దానిపైన చెరగిలబడి సగం పడుకున్నట్టు, సగం కూర్చున్నట్టు చిద్విలాసంగా కొలవైవున్న వ్యక్తిని సర్దార్లీగా పోల్చుకున్నాను మల్లెపువ్వులాంటి తెల్లటి పైజామా, శరీరాన్ని గట్టిగా అంటి పెట్టుకున్న బనీనుపైన గ్లేజ్ కాంతలాంటి గోధుమరంగు జాబ్బా, శిరస్త్రాణంలా పొట్టిగా కత్తిరించిన తలవెంట్రుకలు వేళ్ళమధ్య కాలుతున్న సిగరెట్లు, కళ్ళల్లో ఎంతటి ఉత్పాతాన్నయినా సరకు చెయ్యని ఓ ఖాతరు లేనితనం - వెరశీ ఈ దృశ్యానికంతా నిండుదనం చేకూరుస్తూ రకరకాల గడ్డాలతో, వైవిధ్య విలసితమైన మీసాలతో, వివిధాకారాల నీరజాలతో, చిత్ర విచిత్ర వేషాలతో పది పన్నెండు మంది వ్యక్తులు అతణ్ణి పరివేష్టించినట్టుగా నిలబడిపోయివున్నారు కొన్ని కొన్ని ఆకారాలు, సన్నివేశాలు షినిమాల్లో మాత్రమే కనిపిస్తాయని అనుకునేవాణ్ణి ఇప్పుడు వెళ్ళి ఎదుట నిలబడిపోయేసరికి జీవు జీవుమంటూ నరాల్లో ఏదో భయభీతిక పారాడసాగింది

సర్దార్లీ ఒకసారి నావైపు ఎగాదిగా చూస్తూ వెదవి కదిపాడు

“వెంకటేశ్వరంటే ”

“ననేనండీ!” అంటూ చేతులు జోడించాను

“ఇల్లు కట్టుకోడానికి పరీరాజు అడ్డు తగులుతున్నాడా?”

“అవునండీ!”

సర్దార్ల సంగరెట్టు గట్టిగా ఒకసారి లోపలికి పీల్చి పొగ వదలిపెడుతూ “ఒరే సాంబూ!” అన్నాడు

“ఇక్కడే వుంటినన్నా! సెప్పండి” అంటూ ముందు కొచ్చాడు సాంబ

“విరోభానగర్ ఎవరు చూస్తున్నారు?”

“అది పహిల్వాన్ పాపన్న జ్యూరిస్ డిక్షన్ కిందికొస్తుందన్నా!”

“పాపన్నను పిలిచింది పక్షిర్రాజు పని పట్టమని చెప్ప” అంటూ ఫర్మానా జారీచేసి, సర్దార్ల నావైపు తిరిగాడు “సరే, పక్షిర్రాజింక మీ జోలికి రాడు వాడికి మా పాపన్న పురం పెద్దాడు అందుకని పాపన్నకు మీరెంతిస్తారు?”

ఫెళ ఫెళమంటూ పిడుగొకటి నా తలపైన పడినట్టయింది ఇలాంటి ప్రశ్న ఒకటి ఎదురొతుందని నేనూహించలేదు ఒకవేళ నేను తెంపు తెచ్చుకుని ఏదో ఒక సంఖ్యను చెప్పగలనే అనుకుందాం అది సంతృప్తికరంగా లేకపోతే సర్దార్లనుంచి వెలువడే ప్రతిస్పందన ఎలా వుంటుందో తెలియదు ఎరక్కపోయి వచ్చి యిక్కడ యిరుక్కున్నా నేమిట్రా బాబూ అని లోలోపల నేను కలవరపడిపోయాను

“నిమిటి ఆలోచించుకోవాలా?” అన్నాడు సర్దార్ల

టీచరు గదమాయంపుకు గజగజ వణికిపోతూ, బెత్తానికీ చివర నిల్చున్న స్కూలు కుర్రాడిలా నాలో నేను ఒడుగుళ్ళు పోతూ, “అవునండీ! పది నిమిషాల గడువిప్పించండి” అంటూ ప్రాధేయపడిపోయాను

“ఒరే సాంబూ! ఈయన్ను తీసుకెళ్ళి గదిలో కూచోబెట్టు” అని పురమాయించాడు సర్దార్ల

హోలుకు ఈశాన్య భాగంలోవున్న గదిలో నన్ను కూచోబెట్టి, సాంబ తన యధాస్థానానికి వెళ్ళిపోయాడు

గదిలో సీలింగ్ ఫాన్ తిరుగుతున్నా ఊపిరాడని ఉమ్మదనంలో నేను ఉక్కిరి బిక్కిరైపోసాగాను ఈసారి సర్దార్ల సమ్మతానికి వెళ్ళేటప్పటికి నేనెదో ఒక సంఖ్య వెలిబుచ్చక తప్పదు పదినిష్కషాల గడువైతే యిప్పించుకున్నాను గానీ, ఆ వ్యవధి గడవడమంతా ఎంతసేపు వీధి గూండా పక్షిర్రాజు అయిదో పదో వాంఛిస్తున్నప్పుడు, అతణ్ణి ముగ్గులో నుంచి నెట్టివేయగల పాపన్నకంతకు తక్కువ రేటు నిర్ణయించడం ఏం బాగుంటుంది?

అదిగో అప్పుడే అయిదు నిమిషాలు గడిచిపోయాయి

ఒక్కమ్మడిగా పది పదిహేనుమంది లోపలికి చొచ్చుకొస్తున్నట్టుగా హోల్లోనుంచి కలకలం వినిపించింది ముందుకు వంగి కిటికీ నుంచి అవతలికి చూచాను అందరూ ఇరవైకు దరిదాపుల్లో కాలేజీ స్టూడెంట్లకుమల్లే వున్నారు పూలరంగళ్ళలా

ముస్తాబైపోయి, లోకాన్నంతా వేలంపాటలో కానేసేటంత దీమాగా, వాళ్ళు రేసుగుర్రాల్లా హొమ్మస్సుపైన వున్నారు

ఒక్క పెట్టున్న 'నమస్కారమన్నా, నమస్కారం' అంటూ అభివాదం చేశాక, వారిలో ఒకడు "కాలేజీలో ఎలక్షల్నొస్తున్నాయిగదన్నా! ఆ మాట చెప్పడానికని వచ్చినాం" అన్నాడు

"చెప్పేదేముంది? మనోడి నెవరినైనా నిలబెట్టి గలిపించిన తర్వాత గదా నా దగ్గరికి రావాలే!" అన్నాడు సర్దార్

నిలబెడితిమన్నా! మన మనుబోలు చిన్నబ్బాయి కొడుకు వీరేశం లేదా' - వీడే మన కాండిడేటు "

"మంచిదే గదా! పార్టీలు, మందులు, వాల్ పోస్టర్లు, కరపత్రాలు, మైకులు అన్నీ జమాయిస్తేరి గదా?"

"దానికేంలేటు లేదన్నా! కానీ సుధాకర బాబని ఒకణ్ణి తెచ్చి, మన కాండిడేటుకు పోటీగా నిలబెట్టిరి వాడు చానా మంచోడంట! నోట్లో యేలు పెట్టినా కొరకడంట! ఈ స్టూడెంట్లకేం పోయేకాల మొచ్చిందో - చానా మంది 'బాబుకే మా వోటు, బాబుకే మా వోటు, బాబుకే మా వోటు' అంటూ గొంతు చించుకుంటూ వుండిపోయిరి "

"అట్లనా! ఎవడంట ఆ బోడి బాబు?"

"పేరున్నోడేం కాదన్నా! వాళ్ళ నాయన చిన్న గవర్నమెంటు నాకరీలో వుంటాడంట!"

"ఒరే సాంటూ!" ఉరిమినట్టుగా పిలిచాడు సర్దార్

"చెప్పన్నా!"

"కాలేజీపైన మన పట్టుండి తీరాల!"

"అవునురీ! అంతేగదా?"

"బస్ స్టాండు రాంబోగాణ్ణి పిలిపించి, ఇంక కాలేజీకి వెళ్ళే పన్నేకుండా ఆ బాబుగాడికి కాలో, చెయ్యో విరిచేయమని చెప్ప " "

"అట్టనే అన్నా! మధ్యాన్నం కేకేసుకొస్తా " "

తల దిమ్మెక్కిపోవడంవల్ల అంతకుమించి నాకేమీ వినిపించలేదు ఒళ్ళు చల్లబడిపోయినట్టు తోస్తే రొమ్ముపైన చేయి వేసి చూసుకున్నాను నీళ్ళలో మునిగి లేచినట్టుగా చొక్కా చెమటతో తడిసిపోయింది ముఖంపైనమాత్రమేగాదు, కురుల కుదుళ్ళలో గూడా స్వేదబిందువులు పాటమరిస్తున్నాయి భయంకర కుపిత వ్యాఘ్రమెదో తరుముకొచ్చినట్టుగా తలుపు తీసుకుని, నాలుగంగళ్లో చివరకు వచ్చి నడవదారిగుండా బయటపడిపోయాను పులిజాదమాడుకుంటున్న వస్త్రాదులు నా వాలకాన్ని ఒకింత ఆశ్చర్యంతో చూస్తూ "ఏమిటి? ఏమైంది?" అని ప్రశ్నించారు నా బుర్ర చురుగ్గా పనిచేసింది "అయ్యా, నేను కాస్త జబ్బు మనిషిని! అయిదు నిమిషాల్లో ఒక మాత్ర వేసుకోవాలి" అంటూ గడగబా మెట్లు దిగేశాను

☆

☆

☆

‘నగరంలో సగటు ఉద్యోగి స్వంత ఇల్లు’ అనేది గగనకుసుమంలా, కుందేటి కొమ్ములా, అత్తిపువ్వులా మాటల్లోనేగానీ, భౌతిక రూపంలో వుండదని చెబుతూ ఈ కథను ముగించవచ్చు కానీ వివరణకోసం పట్టింపు చూసేవాళ్ళకోసం మరికొన్ని మాటలు చెప్పక తప్పదు పునాదులు దాకా లేచిన నా యింటి జాగాను నేను అంగబలమూ, అర్థబలమూగూడావున్న ఓ ఆసామికి తెగనమ్మి చేతులు దులిపేసుకున్నాను పోగా, స్వంత యింటి గొడవతో ఆల్టే సంబంధం లేకపోయినప్పటికీ, ప్రయోగంలో బైప్రాడక్టులా బయటబడిన ఒక పరిణామాన్ని గురించి చెప్పడం యిక్కడ అప్రస్తుతం కాదనుకుంటాను ముసుగు నాగమ్మ మహిడికి వెళ్ళొచ్చిన మరునాటి నుంచి నేను మా అబ్బాయి సుధాకరబాబు చేత కాలేజీ చదువుకు స్వస్తి చెప్పించాను అంతగా చదువుకోవాలనివుంటే ప్రయివేటు కేండిడేటుగా పరీక్షకు పోజరవుతాడు లేదు, చదువుకోకపోయినా పరవాలేదు కాలూ చేయూ, ముఖమూ ముక్కు సజావుగా వుండడం ముఖ్యం ఊపిరుంటే ఉప్పమ్ముకుంటాడు బ్రతుకుదెరువు కోసం కాయకష్టం చేసుకోవలసివచ్చినా తప్పేమీలేదుగదా!

● ‘రచన’ మాసపత్రిక, 1991 ●

★ ★ ★

పయనం-పలాయనం

గౌరేజ్ లో కారు పార్క్ చేస్తున్నాడు సారధి వాణి ముందుగానే అపార్ట్ మెంట్ కి చెరుకుంది సారధి వచ్చేసరికి ఆమె బట్టలు మార్చుకుంది అతను లోపలికి వచ్చి తలుపు మూశాడు ఫోను చాలాసేపటి నుంచి మోగుతున్నట్లుంది వాణి ఫోను తీయనందుకు సారధికి కొద్దిగా కోపం వచ్చింది

టైమ్ చూసాడు 1140 అయింది

పిల్లలు నిద్రపోతున్నారు వాళ్ళ గదిలోంచి, ఫోన్ శబ్దానికి మెలకువ వచ్చిన ఆయా డ్రాయింగ్ ఫోల్లో ఉన్న యజమానులను చూసి ఆపులిస్తూ వెళ్ళిపోయింది ఫోన్ ఆగిపోయింది

“డాడి అయంటారు-” అన్నాడు ఇంక్లీషులో

ఫ్రీజ్ లోంచి సీసా తీసి గ్లాసుల్లోపోసి తీసుకువచ్చింది వాణి తన గ్లాస్ ని పెదాలకు తాకించుకుని రెండోది అతని ఎదురుగా ఉంచింది సారధి దాన్ని తీసుకోలేదు

“నవ్వు మనపటిలా ఉండటం లేదు-”

భుజాలోకమారు ఎగరేసింది సానిటి పైగా ఖాళీ అయిన గ్లాస్? టీపాయ్ మీద ఉంచింది రెండు చేతలా ఎత్తి ఒక్క విరుచుకుని : త్తులోనికి వెళ్ళి పోనిచ్చి దువ్వుకుంది తల విరుల్చుకుంది

“-ఎలా ఉందీ సెంటు” అంది

సారధి తెరిపార చూశాడు

“నీకు టెస్ట్ లేదు వాసనలలో తెడా తెలీదు ఇలాంటి సెంటు ఒకటందని నీకు తెలుసా?”

“నెను భారతియుడిని-అంత చిన్న విషయాలు నాకు పట్టవు” అని ధ్వనించాడు గ్లాసులోది గల్పించేస్తూ

“ఇదొక్కటి ఒప్పుకున్నావు-”

“ఏమిటి నీ అభిప్రాయం?”

“భారతియులు పోగు చేస్తారు మరొకళ్ళ ఎంజాయ్ చేస్తారు-”

“నువ్వు నన్ను అవమానిస్తున్నావు”

మల్లీ ఫోన్ రింగయింది ఆ సంభాషణను త్రుంచేస్తున్నట్లు చటుక్కున వెళ్ళి ఫోన్ తీసుకున్నాడు

వాణి సర్దుకొని కూర్చుంది ఫోనులో అతను మాట్లాడుతున్న దృశ్యాన్నీ గ్లాస్ లో ద్రవాన్నీ ఎంజాయ్ చెస్తోంది మాస్టరు ముందు గుంజిలు తిస్తున్న స్కూల్ పిల్లాడు గుర్తు వస్తున్నాడు ఆ దృశ్యం అమెకు యిష్టమో కాదో చెప్పలేదు చూసే అవకాశాన్ని మాత్రం వదులుకోదు

సారధి వచ్చి గ్లాస్ లోని ద్రవాన్ని నోట్లో ఒంపుకుని పుక్కిలించి మింగాడు అలా చేసేడంటే అతను మాంచి మూడ్ లోకి వచ్చినట్లే లెక్క

“అమ్మ రమ్మంటోందిట—”

“-----”

“బెంగుళూరు హోరిబుల్, ముసలి నగరం! ముసలి వాసన! ముసలాళ్ళ కోసం ముసలాళ్ళు నడుపుతున్నట్లుంటుంది—” అన్నాడు

కళ్ళు పెద్దవి చేసి పెదాలు తమాషా తిప్పింది వాణి

“పిటీ! నువ్వక్కడె పుట్టావు”

“అదేం సీక్రెట్ కాదు ఓ సీక్రెట్ చెప్పనా? నగరాలలో తేడా పేదలకి మొద్దులకీ తెలిదు నిత్యం ఉత్సాహంతో ఉండే వాళ్ళకీ, కార్యసాధకులకి నగరాల అర్థమవుతాయి! మన ఢిల్లీని చూడు! ఎప్పుడూ వీడివిటి! ఇక్కడ రాజకీయాలలో వ్యాపారం సాండ్ విచ్ చెనట్లుంటుంది బోంబే స్పర్లం! అక్కడ రాజకీయం కూడా వ్యాపారానికి మార్చింగ్! కలకత్తా రాజకీయమూ వ్యాపారమూ కూడా కండల సత్తువతో కలగలిసిపోయింటాయి ఏ నగరమైనా దాని యీవెనింగ్స్ నిట్టి గుర్తు పట్టేయ్యెచ్చ సాయంకాలాలే వ్యాపారకేంద్రాల ప్రతిభావంతలని అవే టీజ్ చేస్తాయి! యూజ్ చేస్తాయి! స్లీప్స్ పైనల్లీ-----”

అతను మాట్లాడుతూనే ఉన్నాడు

వాణి సోఫాలో జారబడి చూస్తోంది ఆమెలో ఓ ఊహ అడుతోంది

సారధిని బట్టలు ఊడతీసి రోడ్డు మీద పరుగెత్తిస్తే, లావు కాదు బొద్దు ఒంటినిండా జుత్తు ఇంజనీరింగ్ లో డిగ్రీ, ఎంబిఎ చేశాడు ఆర్ కే ఇండస్ట్రీస్ లో డిజీయమ్ జీయమ్ అవలంకోసం పరుగులో ఉన్నాడని ఎవరయినా గుర్తించగలరా? అతని హోదా వింబిషన్ ఎక్కడ వేలాడతాయి?

“—ప్రతిరోజూ డాడి యీ టైంకి ఫోన్ చెస్తారు సాయంకాలం దొరకవుగదా అంటారు మమ్మీని యిక్కడకు తీసుకొచ్చేయండంటే అంకికరించరు బెంగుళూర్లో కూర్చోటానికి నాకేం పనిలేదా?”

వాణి అతన్ని ఆ దొరణలో వదిలి పడకగదిలోకి వెళ్ళి మంచంమీద అడ్డంగా పడుకుంది పెంపుడు కుక్క ఆమెకి దగ్గరగా ఒడింది

“నిద్రపట్టటం లేదు-” అంది కామేశ్వరి

రంగనాథం ఆమెకు కొద్ది దూరంలోనే ఉన్నాడు పుస్తకంలో మునిగి ఉన్నాడు రీడింగ్ బల్బ్ కాంతి దాని మీద పడుతోంది బెంగళూర్ మల్లేశ్వరంలో ఉన్న ఆ యిల్లు పెద్ద ఆవరణలో ఉంది కాస్త పాతగా ఉంది ఇంటి ముందు చిన్న తోట ఉంది విశాలమైన ఆ గదిలో రాత్రి నిశ్శబ్దంలో ఆమె క్షీణస్వరానికి రంగనాథం వెంటనే ప్రతిస్పందించాడు

“పార్క్కు గురించా బెంగ?”

“వస్తాడా? ”

“తప్పకుండానూ వాడు మన కొడుకు-”

“చచ్చాక తల కొరివి పెట్టాలనేం లేదు నేనుండగా నాతో గడపాలి-”

“నీ గురించి నాకు తెలుసు కాముడూ! పడుకో-” రంగనాథం గొంతులో దాగిన విసుగును ఆమె గమనించలేదు

“నిద్ర వస్తోందా రంగా?”

“లేదుగానీ మాట్లాడితే అలసిపోతావు-”

“మాట్లాడను అలసిపోను బతుకుతానంటావా పిచ్చి?”

రంగనాథం కళ్ళు మూసుకున్నాడు సర్పాంగాలలోనూ ఓ బలమైన కుదుపు ఇన్నాళ్ళూ సన్నిహితంగా జీవించిన యీ ప్రాణి చనిపోయాక ఏమవుతుందో తనకు తెలుసు కర్మ పరిపక్వమయేవరకూ జన్మల నెత్తుతూనే ఉంటుంది కానీ తనకు ఇద్దరూ ఒక్కటై జీవించారు ఆమె తనను విడిచిపోతే తనకేమవుతుంది? ఊహనే అంగీకరించదు మనసు అది ప్రవేశించాక మనసూ శరీరమూ పట్టు విచ్చిపోతాయి ఈ కుదుపు తాబూకు గాఢత కొంత తగ్గిందనే అనిపిస్తుంది కానీ యీ కళ్ళలో తడి ఏమిటి? యీ గుండెలో శూన్యమేమిటి? యిది అనబంధ చిహ్నమూ? వయో ప్రభావమూ?

“పడుకోరా కాముడూ!”

“ఉహా! పడుకోను ” వెనకటి స్మృతులు మారాం

ఆమె మంచం పక్కనున్న కుర్చీని ఆక్రమించాడు

“అయితే ఏం చేస్తావు చెప్పు?” మోచేతిని మంచం మీద అనించి అరచేతిలో గడ్డం పెట్టుకున్నాడు శక్తినంతా కూడతీసుకొని తల కొద్దిగా తిప్పింది

“రెండే రెండు చెయ్యగలను ఏంట్లో చెప్ప-”

“తెలీటం లేదోయ్! ”

“అలోచించు మట్టిబుర్రా! ”

“ఉహూ!” కాస్త అగి ఓటమిని ఒప్పుకున్న ధ్వనితో అన్నాడు

“మాటలాడటం అడకపోవటం అదీ ఎన్నాళ్ళో!” అంటూనే వుంది కళ్ళలో నీళ్ళు గొంతులో గాఢదికత

రంగనాథం ఆమె తల మీద చేతిని వేసి నిమిరాడు కుడిచేతిని ఎత్తి కామేశ్వరి అతనిని తాకాలని చూసింది అది గమనించాక తన చేతిని అందించాడు ఆమె చేతిలో పట్టు లేదు శ్రమ మీద వేళ్ళు మూయగలిగింది ఆ చేయి ఎండిపోయినట్టుంది

“—మాటలు తప్ప మన మధ్య యింకేముంది రంగా! మాట్లాడకపోవడం తప్ప నేనిచ్చే సేవ ఏముందింకా?”

గొంతు కూడా స్పష్టత పోతోంది అనుబంధాల నిరూపణకు అధునిక వైద్యం ఎన్ని సదుపాయాలు చేసింది! పార్కు అవన్నీ ప్రయత్నించాడు! డబ్బు ఖర్చుపెట్టాడు వైద్యులు రోగనిర్ధారణ కూడా చేయలేకపోయారు

ఇన్నిచేసినా పార్కు ప్రేమకు అవి నిరూపణ కావు - అనుకున్నాడు రంగనాథం

“ఎలాగయిందిది సేవ!”

“నీకు నిద్ర వస్తోంది నీ మనసు పుస్తకం మీదుంటుంది విసిగించకపోవటం సేవ కదూ!”

“నువ్వలా అనుకోకు కాముడూ! వినగలిగినంత కాలమూ వినే భాగ్యాన్ని యియ్యి విం మాట్లాడాలనుంటే అది మాట్లాడు!”

ఆమె పార్కు గురించి మాట్లాడసాగింది ఆమె మెదడు సక్రమంగా ఉంది తేదీలతో సహా ప్రతిదీ గుర్తే! ప్రతి సంఘటనా చిరు వివరాలతో సహా చెప్పతుంది ప్రతి విషయాన్నీ విశ్లేషిస్తుంది తర్కిస్తుంది చదివినవాటిని ఉటంకిస్తుంది కానీ మిగిలిన శరీరంలో ఏదీ పనిచెయ్యదు చీమ పాకినా తీసివేయలేదు శరీరమంతటిలోను ఆమెకు యిష్టమైనది చెయ్యి దాంతోనే ఆమె తన స్పందనలను బయటప్రపంచంతో పంచుకోగలదు. దానితో నొక్కగలిగితే అది ఓ విజయం ఆ చేత్తో పార్కుని అపగలదా? వస్తూనే ఉంటాడు డాక్టర్లను కలుస్తుంటాడు పిల్లల్ని కోడల్ని ఎప్పుడయినా తీసుకువస్తాడు ఎన్ని చేసినా దగ్గరగా పది నిమిషాలు కూర్చోడు ఊళ్ళోకి వస్తే చాల - ఫోన్ మోగుతూనే ఉంటుంది రక రకాల మిత్రులు సర్కిల్స్ అతని జీవితంలో వెగం ప్రధానం తనూ ఉద్యోగం చెసింది రంగా చెశాడు కానీ అంత వెగం తమకు తెలియదు కానీ వేగాన్ని తాను ముందే పసికట్టింది కొడుకుని వేగానికి తట్టుకొనేట్టు తయారుచేసింది జీవితంలో విజయం ఎంత ముఖ్యమో అర్థమయేట్టు పెంచింది ఇప్పుడు ఆ వేగాన్ని ఆపి ఒక గంట ఒక రాత్రి తన కోసం వాడు అగాలి తన యీ చేత్తోవాడిని ఆపాలి తన కోసం వాడు అగాలి

“వాడిని తప్పపట్టుకు కాముడూ!” అన్నాడు రంగనాథం

“నేనా? వ్యక్తులని తప్ప పట్టటమా!” అంది రంగనాథం నిదానంగా చూసాడు—“నేను అవిశ్వాసిని రంగా! రాతినీ పామునీ కూడా నమ్మేటంత విశ్వాసిని నువ్వు—” అంది

‘విశ్వాసులు వ్యక్తులని తప్పపడతారంటావు నువ్వు—’ అందామనుకున్నాడు బాబుడి ఆమె తల్లి కనుక బాబుది ఆమె దృష్టిలో తప్పకాదు తల్లి కోసం సమయం

వెచ్చించలేని కొడుకుది తప్పే- తనకేం సందేహం లేదు ఎందుకామాట అని కష్టపెట్టడం

“పోన్నే కాముడూ! ఎవరి దోష వారిదీ-----” అన్నాడు

“మనమలా జీవించలేదే! భర్తపోయిన నన్ను మళ్ళీ పెళ్ళాడావు నన్ను తల్లిని చేశావు! ‘నా భావాలేయినా నాకు భావించే అవకాశమిస్తా’నన్నావు! యిచ్చావు మన ఆలోచనల ఉత్తర దక్షిణాలు! అయినా కలిసి జీవించాం! చాలా రమ్యంగా జీవించాం కదూ!”

“సందేహమేముంది కాముడూ?”

“పరమాత్మ ఆత్మ స్వర్గ నరకాలు జన్మ పరంపర అన్నిటినీ నీవు నమ్మావు దేన్నీ నేను నమ్మలేదు మన దాంపత్య జీవిత సాఫల్యానికి బాధ్యత ఎవరిదీ? నీదే అంటాన్నేను కారణం ఏదీ? అభివృద్ధిముఖంగా సాగుతున్న సమాజం -- అంటాన్నేను రెండూ కాదంటావు నువ్వు బాధ్యత, కారణమూ భగవంతుడే అంటావు నువ్వు-”

రంగనాథం ఆమె మాటలని వింటూనే, ఆ భావాలను అర్థం చేసుకుంటూనే తనలో తను మునిగిపోయాడు

ఎంత స్వేచ్ఛగా మాట్లాడుతుంది కామేశ్వరి! ఈమధ్య అప్పడప్పడు ఆమెకి మెదడుమీద పట్టు తగ్గుతున్నట్లునిపిస్తుంది స్పృహలో మాట్లాడుతున్నట్లుండదు! అలాంటప్పడు కూడా ఆమె తన యీ స్థితి గురించి పశ్చాత్తాప పడదు తన జీవితంలో జరిగిన ‘పాపాని’కి ఫలితమే యీ స్థితి-అన్న భావన ప్రకటించదు

విశ్వాసం ప్రాథమికమయినదా? విశ్వాసరాహిత్యం ప్రథమికమయినదా? - అన్న విచిత్ర కలిగిస్తుంది కామేశ్వరి స్థితి

ఏమయినా అనాటి సంఘటన - ఆ దుర్భర జ్ఞాపకం - మనసులో కదిలినప్పడు అతను చిల చిలపోతాడు అనాటి పాపఫలమే యీ రోగం - అన్న ఊహ కలుగుతూంటుంది పాపమనేది ఉందనే వాస్తవం మనిషికి తెలియకపోతే ఎంత బాగుండునూ - తన కామేశ్వరికి యీ అవస్థ వచ్చినందుకు యింత బాధ కలిగేదా-అనుకుంటాడు రంగనాథం

కామేశ్వరి మాట్లాడుతూనే నిద్రలోకి జారుకుంది రంగనాథం దుప్పటి సరిచేసాడు ఫాన్ పెంచాడు కిటికీ తెరలు సర్దాడు బయటకు చూశాడు

ఏదో ఆటో వేగంగా పోతుంది బయట మొక్కల మీద వాలతున్న చంద్రచరణాలు కుక్కల అరుపులు

రంగనాథం పడకకుర్చిలో కూర్చున్నాడు కళ్ళు మూసుకున్నాడు వదలని ఆలోచనలు పాత సంఘటనలను కళ్ళముందు నిలపసాగాయి

3

మూడేళ్ళ పార్శ్వని జోకొడుతోంది కామేశ్వరి రంగనాథం ఏదో ఆధ్యాత్మిక గ్రంథాన్ని చదువుకుంటున్నాడు రాత్రి పది

“రంగా!”

“ఊ!”

“రీక్ విషయం చెప్పాలి—”

“తమరెప్పుడూ చెప్పతూనే ఉన్నారు వీడెప్పుడూ వింటూనే ఉన్నాడు గదండి!”
అన్నాడు పుస్తకం మూసి

“రంగా! దయచేసి సీరియస్ గా ఉండు—”

“ఒకే ఒకే అయ్యాం రెడి!”

“నాలో మార్చేం కనిపించటం లేదూ?”

“బ్రహ్మాండమైన మార్పు రోజు రోజుకి అందం ఎక్కుతున్నావు!”

పార్కుని జోకొడుతూనే అతన్ని చూసింది 40 ఏళ్ళు పసిమి ఛాయ
బలిష్టమైన శరీరం నవ్వు మొహం

“నీ మీద నాకు చాలా నమ్మకం రంగా! నవ్వు అర్థం చేసుకోగలవు నేను
చెప్పితిరాలి”

“ఏంట్లో ఆ డైలాగులు! డైరక్టుగా చెప్పేయ్యగూడదూ?”

పార్కుని జోకట్టడం ఆపి వెళ్ళి కుర్చీలో కూర్చుంది ఆమె మొహం రంగనాథం
వయపులేదు పార్కు కదులుతుంటే రంగనాథం జోకొట్టసాగుడు

కొంతసేపు గడిచాక కామేశ్వరి ఆరంభించింది—

“మన వివాహానికి ముందే నటరాజన్ నాకు తెలుసు మేము ఒకే కంపెనీలో
కలిసి పనిచేస్తున్నాం మగవాళ్ళు ఎంతటి మర్యాదస్తులో సహోద్యోగులై చెప్పగలరు
ఎలా చూసినా అతను చాలా మర్యాదస్తుడు ఇళ్ళలోనే ఉండే ఆడవాళ్ళు బయటికి
వచ్చి మగవాళ్ళతో, అపరిచితులతో కలిసి పనిచేసే అవకాశమిచ్చింది పారిశ్రామిక
యుగం దాంతో మగవాడి దృష్టిలో యింట్లో ఉండే ఆడవాళ్ళు, బయట తిరుగుతూ
కనిపించే ఆడవాళ్ళు వేరయ్యారు మనసులో ఎవరికెలాంటి ఆలోచనలన్నా బయటికి
కనిపించే ప్రవర్తనలనుబట్టి చూస్తే మగవాడు వెదిలిగాను, చపలచిత్తుడుగానూ ఉండటం
ఆడవాళ్ళ నిత్యానుభవం కాని నటరాజన్ లో మచ్చుకయినా అలాంటి వివరాలు
కనిపించేవి కావు స్త్రీనయినా నాకు అదో రకమైన గౌరవం అతనంటే!”

ఇద్దరం ఉద్యోగరీత్యా కలిసి ప్రయాణాలు ఎన్నోమార్లు చేశాం! గడచినసారీ
మా ప్రయాణం మామూలుగానే అయింది వచ్చేటప్పుడు పట్టుకుంది తుఫాను
రైలు ముందుకి కదలదన్నారు ఏం చేయటం? మనసంతా బెంగగా ఉంది
పార్కుతో నువ్వేం అవస్థలు పడుతున్నావో అని ఉంది నటరాజన్ గమనించాడు
దైర్యం చెప్పాడు వీడైనా మార్గం చూస్తానన్నాడు ఒక టాక్సీ కుదిరింది మొత్తం
ఆరుగురు ప్రయాణీకులం వెనకసీట్లో నలుగురం వెనక్కి వాలటానికికూడా చోటులేదు
అద్దాలమీద పడుతున్న, వాననీరు లోపలికి లీకవుతోంది బట్టలు చెమ్మగా ఉన్నాయి
అతనూ యిబ్బందిగా కూర్చున్నాడు అతని అవస్థ చూడలేక ఫ్రీగా కూర్చోమన్నాను
ప్రయాణం ఎలాగవుతుందా అని బెంగగా వుంది రాత్రి పన్నెండు గంటల

ప్రాంతంలో ఓ చిన్న బస్తీదగ్గర కారు ఆగిపోయింది డ్రైవరు కొంత ప్రయత్నం చేసి కదలదన్నాడు తెల్లారేదాకా ఏమీ చేయలేమన్నాడు

వాన కాస్త తగ్గటంతో అంతా బయటకు దిగాం మా తోటి ప్రయాణీకులలో కొత్తగా పెళ్ళయిన దంపతులున్నారు మలయాళం మరెవరికీ రాదన్నట్లు చాలా ఉత్సాహంగా మాట్లాడుకుంటున్నారు వాళ్ళ ఆనందం మామూలుగా అయితే ఎలా ఉండేదో గాని అప్పుడు చికాకు కలిగిస్తోంది మాకు యిడ్లీలు పెట్టి టీలు యిచ్చిన పాక హోటలువాడు మరికొద్దిదూరంలో ఓ లాడ్జీ ఉందన్నాడు

లాడ్జీలో ఆరు గదులున్నాయి రెండు గదులు ఏర్పాటు చేయగలమన్నాడు మలయాళీ దంపతుల మొహంలో వెలుతురు అది గమనించగానే అదోలా అయిపోయాను బయట రొజ్జుగాలి

వాళ్ళిద్దరికీ మా యిద్దరికీ గదులు కుదురుతాయన్నాడు ఓనరు

నా మొహంలోకి చూశాడు నటరాజన్

“నీకు అభ్యంతరమా?”

‘అభ్యంతరమే-’ అనాలనుకున్నాను ఎన్నాళ్ళబట్టే పెంచుకున్న భావాలూ, సంస్కారమూ - ‘ఫత్’ అన్నాయి

“భలేవాడివేలే” అన్నాను న్యాయానికి అతను నాకు అభ్యంతరం ఉంటుందని తెలుసుకోవాలని ఆశించాను అయితే అతను అభ్యంతరాన్ని చూపిస్తే నేనెలా తీసుకొనేదాన్నో!

గదిలో రెండు మంచాలున్నాయి ఓ టేబిలు, అర్థమూ, రెండు కుర్చీలూ ఉన్నాయి గదంతా ముక్కుకంపు దిండ్రా పరుపూ వాసనగా ఉన్నాయి రెండు రోజులుగా కరెంటు లేదుట హరికెన్ లాంతరూ, కొవ్వొత్తులూ ఉన్నాయి

మంచాలు దూరంగా జరిపాడు నటరాజన్ తానే దుప్పట్లు దులిపాడు వాటిని పరిచాడు అతను అలా సర్దుతూంటే నేను టేబిలు ముందున్న కుర్చీలో కూర్చున్నాను టేబిలు సారుగు లాగాను అందులో కనిపించిన ‘పాకెట్’ని చూసి శరీరమంతా జగుప్ప ఆవరించింది చటుక్కున మూసేసాను పెద్ద చప్పుడయింది ఆ గదిలోకి ఎలాంటివాళ్ళు వస్తుంటారో, ఏ పనిమీద వస్తుంటారో కళ్ళమంద కదిలి రోతగా ఉంది

ఆ చప్పుడుకి అతను పని ఆపి నా వేపు చూసి-“ఏంటి?” అన్నాడు

“ఏం లేదు-” అన్నాను కంగారుగా

అక్కడనించి నా ఫీలింగ్స్ వివరించటం కష్టం రంగా! వివాహ బంధానికి ప్రప్రథమ అవసరం నమ్మకం ఒకరి మీద ఒకరికి నమ్మకం ఎవరి మీద వారికి నమ్మకం మనమధ్య దానికి కొదవలేదు రంగా! నీకు తెలుసుగదా-వివాహేతర శ్రాంగ సంబంధాలపట్ల నాకు యిచ్చ లేదు అయినా నేను స్వేచ్ఛగా అవ్వొనిస్తాను ఇచ్చించే స్వేచ్ఛను బలపరుస్తాను మరొకరితో సంబంధమే స్వేచ్ఛాపిపాసకు నిదర్శనమని నేను అనుకోలేను

అతను కుతూహలం వల్లనో, కంగారు వల్లనో వచ్చి సొరుగు లాగాడు వెంటనే మూసేసాడు అతని ఫీలింగ్స్ నాకు తెలీవు నా సంస్కారం, చదువూ, ఉన్నత భావాలూ, మన బంధమూ, అవగాహనా యివన్నీ నన్ను సవాలు చేస్తున్న ఫీలింగ్!

నువ్వు మామూలుగా ప్రవర్తించు! అతడు అనుచితంగా ప్రవర్తిస్తున్నప్పుడు గదా-నువ్వు తప్పుంచుకోవటం? నీమీద నీకామాత్రం సమ్మతం లేదా? ఎదుటి మనిషిని నీ అనుచిత ప్రవర్తన గాయపరిచే పనిని ఎందుకు చేయాలి? నీకేం హక్కుంది?—

ఇలా మొదలయ్యాయి ఆలోచనలు

ఇద్దరం మంచాల మీద చేరాం! చెమ్మగావున్న చీర బరువుగా ఉంది మార్పుకుంటే బాగుండును.. అతన్ని బయటకు వెళ్ళమనాలి అదే నువ్వు ఉంటేనా? నీ ఆలోచనలు, నీ అల్లరి, నన్ను సుఖపెట్టే చాతుర్యం గుర్తుకు వస్తున్నాయి

అప్రయత్నంగా పక్కకి చూసాను

అతను తన మంచం మీద కదులుతున్నాడు ఎందుకూ? నా స్థితిలోనే ఉన్నాడా? ఉంటే ఊరుకుంటాడా? నా ఫీలింగ్స్ అతనికి కనబడుతున్నాయా? అతనికి కనిపించటానికి నాకేం ఫీలింగ్స్ ఉన్నాయి? సరే - నాకు లేవు మగాడు కదా-అతనికి లేకుండా ఉంటాయా? సంస్కారం వల్ల దాచుకోవచ్చుగానీ లేకుండా ఎలా ఉంటాయి? ఏమో! నాలో అంత ఆకర్షణ లేదేమో! నాకు ముప్పై ఏడు నడుస్తోంది అయితే ఏం - రంగకి అంత ఉద్రేకం కలిగిస్తుందే నా శరీరం-పరాయి వాళ్ళకి కలిగించదా? భార్యను కావటం వల్ల, ఉద్రేకాలకు మరోచోట అవకాశం లేక రంగ నా ముందు ఉద్రేకపడతాడా? ప్రదర్శిస్తాడా? రంగది నటనా? రంగ నానుంచి పొందుతున్నది నాలో ఉన్నదానివల్లకాదా? నాలో ఏమీలేదా?

-రంగా! మనోగతి ఎంత చిత్రమైనది! కొన్ని యాదృచ్ఛిక పరిస్థితులు ఎంత బలమైనవి! శరీరావసరాలకు మనసు ఎంత చక్కని తర్కం తయారుచేస్తుంది!

నటరాజన్ లేచి మంచం మీద కూర్చున్నాడు సిగరెట్ ముట్టించాడు

మంచంమీదనుంచే మోచేతిమీద కొద్దిగా పైకిలేచి టేబిల్ మీద లాంతరును తగ్గించాను

“నిద్ర పట్టటంలేదా?”

జవాబివ్వాలని ప్రయత్నిస్తున్నాను

అతను లేచి సమీపించాడు

“-చీర తడిగా ఉందేమో! మార్చుకో! బయట నించుంటాను-”

అతని మాటల్లోనూ, మాటలోనూ, ఏదో వెతుకుతున్నాను అది మామూలుగా ఉండి నన్ను అవమానిస్తున్నట్లనిపిస్తోంది

‘-నీలో ఏముంది? ఏమీ లేదు నీవు గడచిపోయిన వసంతానివి, వడలి రాలిపోతున్న కుసుమానివి కావాలన్నా నీవు గుబాళించలేవు-’ అంటోంది మనసు మనసే శరీరాన్ని నడుపుతున్నదో! శరీరమే మనసుని కడుపుతున్నదో! - అర్థం కావడం లేదు నన్నేదో సవాలు చేస్తున్నది

నెను అతని చెయి పట్టుకున్నాను

అది నా సవాలుకు సవాలుగా వేడిగా ఉంది అది వాతావరణం వల్ల వేడి కాదని, స్త్రీనవటంవల్ల నాకు తెలిసిపోయింది—”

రంగనాథం పార్థుని జోకొడుతూనే స్థాణువులా కూర్చుండిపోయాడు సమస్త ప్రపంచమూ ఆపోయినట్లనిపించింది ఇలాంటి సందర్భాలలో చాలామంది ఎలా ప్రవర్తించారు? తమని తాము చంపుకున్నారు లేదా ఏరుటివాళ్ళను చంపారు ఎలాంటి సందర్భం? భార్యకు మరొకరితో లైంగిక సంబంధం ఏర్పడటమనే సందర్భం ఎంత సాహిత్యమన్నది యీ సందర్భం మీద! ఈ విషయం మీద ఎన్ని ఆలోచనలు గ్రంథస్తవయ్యాయి! ఎన్ని ధర్మప్రబోధాలు జరిగాయి! కానీ ఏం ప్రయోజనం? ఏ ఒకరి ఆలోచనలూ మరొకరి సమస్యకు పరిష్కారం చూపలేకపోయాయి ఏ ధర్మ ప్రబోధాలూ, నీతి ప్రవచనాలూ యీ పాప ప్రభంజనాన్ని ఆపలేకపోయాయి మానవులందరికీ ఉన్నది అదే అవయవాలయినా భగవంతుడు ఎంతటి వైవిధ్యం కూర్చాడు! అలాగే యీ సందర్భం ఒకటే అయినా ఆవేశాలలో ఎంత వైవిధ్యం! ఈ వైవిధ్యానికి మూలం ఏమిటి? ఎవరి ఆవేశాలు వారివి ఎవరి ఆలోచనలు వారివి ఏ ప్రాణికి ఆ ప్రాణే జీవిస్తుంది ఎవరికి ఎవరితోనూ పోలిక లేదు మనిషికి మనిషితో సంబంధమన్నదే లేనపుడు పోలిక ఏమిటి? సంబంధమన్నది ఓ భ్రమ దాంతో ఎవరికి వారు ఓ గూడు కట్టుకుంటారు గాలిని పోగుచేయటాన్ని యత్నించినట్లు ఆ గూడుకి భయపడతారు దాన్ని కాపాడుకోజూస్తారు దానికి కనిపించే సంకేతాల — వివాహ వ్యవస్థ, కుటుంబమూ, సంఘమూ, ప్రభుత్వమూ! కనిపించని పునాదుల దైవమూ, మతమూ, మనస్తత్వమూనూ! దాని ఆలోచనల ప్రకారం అది ప్రవర్తించింది! కనక నా ఆలోచనల ప్రకారం నేను చెప్తాను దాని ఆవేశాలు దానివే అయితే నావి నావే! నెను దినితో పడుకోను! సంసారం చెయ్యను! వీలచూసుకొని చంపెస్తాను! తప్పుకుండా చంపెస్తాను! దాని చావు నాకు చావు కారాదు మా చావు వల్ల పార్థు అనాథ కాకూడదు అందుకని నేను ఒలికి ఉండాలి అది చావాలి రెండూ సాధ్యమవాలంటే దాని చావు రహస్యంగా జరగాలి

ఫోన్ బ్రింగ్ బ్రింగ్ మంటోంది

ఆలోచనల నించి రంగనాథ్ బుర్ర పక్కకి తిప్పాడు వెళ్ళి ఫోను తీసుకున్నాడు

“డాడి” ఢిల్లీ నుంచి పార్థు స్వరం వినపడసాగింది

4

“పార్థూ పిల్లలూ వస్తూన్నారు కామడూ!”

ఫోను దగ్గర నించి సరాసరి కామేశ్వరి మంచం దగ్గరికి వెళ్ళాడు రంగనాథం అమె జవాబివ్వలేదు నిదానించి చూశాడు పక్కలు కదులుతున్నాయి దిగిసిన ఊపిరి సడలినట్లయింది

నిద్రపోతున్నట్లుంది! పడుకోనీ!—

కొంచెం వంగి తల మీద చెయ్యి వేశాడు చిరుచెమట ఫాను పెంచాడు ఎంత చల్లగా ఉన్నా కామేశ్వరికి ఫాన్ కావాలి తనకి కుక్క చలి' ముడుచుకుని మూడంకె వేసేసేవాడు ఎప్పుడూ యిద్దరిది ఒకటే మంచం మెలకువ వస్తే ఆమె కోసం ఫాన్ వేసేవాడు ఆమెకి మెలకువ వస్తే ఫాన్ ఆపేసేది

రంగనాథం ఆమెనలా చూస్తూ నించున్నాడు పార్కు వస్తున్నాడంటే ఆమెకి ఎంత ఆనందం! ఆమె ఆనందిస్తే తనకి ఎంత ఆనందం! తమ బ్రతుకులోని అత్యంత క్లిష్టమయిన సంఘటనని కొంతసేపుక్రితమే గుర్తు చేసుకున్నాడు అనాటి అలోచనలుగా యీనాడు అనుకుంటున్నది పాత ఫోటోలో మరణించిన వ్యక్తుల బొమ్మల్లాంటివి ఆ అవేశాలు యిప్పుడు అందవు ఇప్పటి అవేశాలు వేరు పడవలసినవాటికి అవేశపడలేకపోవటమూ, స్వల్పవిషయాలకు వ్యర్థావేశాలూ వృద్ధాప్యస్వాభావికాలేమో!

మరుసటిరోజు సాయంత్రానికి పార్లసారధి వచ్చాడు వెంట వాణీ, పిల్లలూ వచ్చారు పిల్లలకి సెలవులు ఢిల్లీ ఎండల గురించి పదే పదే చెబుతున్నాడు సారధి పిల్లలనీ అక్కడే ఉంచుతాడట కామేశ్వరి మొహం వెలిసిపోయింది వాణీ కూర్చుని సారధినే చూస్తోంది రంగనాథాన్ని మనవలు చుట్టేసి కబుర్లలో పెట్టారు అయినా రంగనాథం గమనిస్తూనే ఉన్నాడు కొడుకు మాటా, కోడలి చూపూ తేడాగా ఉన్నాయి

అంతటోనే సారధి లేచి ఫోన్ దగ్గరకి పరుగెత్తాడు అక్కడినించే అందరికీ చెయ్యి ఊపేసి నగరంలోకి పరుగెత్తాడు

వాణీ చాలాసేపు అత్తగారి దగ్గర గడిపింది వంటవాడిచేత చెప్పి వండింపించింది ప్రయాణ బడలిక వల్ల పిల్లలు కొంతసేపు వీసీపీ చూసి పడుకున్నారు రంగనాథం, వాణీ కూడా భోజనాలు పూర్తిచేశారు

వాణీ తన గదిలోకి వెళ్ళగానే రంగనాథం కామేశ్వరి పక్కన కుర్చీ వేసుకున్నాడు ఆమె మొహంలో ప్రకాశం సులువుగానే తెలిసిపోతోంది

“రంగా! పిల్లలూ, కోడలూ, పార్కు అంతా ఉన్నారు నేనుపోతే ”

ఆమె పెదాలు సున్నితంగా వేళ్ళతో మూశాడు రంగనాథం ‘ఇలా మాట్లాడకు’ అన్నట్లు తల అడించాడు

“-పిచ్చీ! అన్నంతమాత్రాన అవుతుందా!” అంది

“ఈ విషయం మీద వాదించనని ఎప్పుడూ అంటూనే ఉంటావు-” అన్నాడు

“కోడలు నా దగ్గర కూర్చుంది-” అంది కామేశ్వరి ‘తలకి నూనె రాసింది’ అని కూడా అనుకున్నాడు వాణీ గురించి మాట్లాడుతూనే చంటిపిల్లలా నిద్రలోకి జారుకుంది కామేశ్వరి

రంగనాథం ఏదో పుస్తకాన్ని పట్టుకు కూర్చున్నాడు

పన్నెండు గంటల తర్వాత వచ్చాడు పార్లసారధి అతను లోపలికి అడుగు పెట్టగానే వాణీ చేసిన సేవ గురించి, కామేశ్వరి సంతోషం గురించి చెప్పాడు రంగనాథం

“-యికా పడుకోలేదా డాడీ! అమ్మ సంగతి వాణి చూస్తుంది మీరు పడుకోండి-” అన్నాడు గదిలోకి వెళ్ళిపోయాడు

రంగనాథం కొడుకుని తేరిపార చూసి సన్నగా నిట్టూర్చాడు దీపం అర్పి పడక కుర్చీలో కూర్చున్నాడు కామేశ్వరి మంచంపట్టిన దగ్గర నుంచి అతనికి రాత్రి నిద్ర కరువయింది

ఆ గదిలోంచి పక్కగదిలోకి వెళ్ళాడు సారధి

వాణి మెలకువగా ఉంది

“-నువ్వు నిజంగానే మంచిదానివి-” అన్నాడు బట్టలు మార్చుకుంటూ

“అంత సడన్ గా మంచితనం ఎలా తెలిసిందో ”

“మా అమ్మకి చాలా సర్వీస్ చేసావుట-డాడీ పొంగిపోయారు”

“మీ అమ్మకి కాదు ఓ పేషెంట్ కి ” అంది

“నువ్వెప్పుడూ వారనకి రెడీ ! నేను కాదు గుడ్ నైట్ ” అనేసి మంచం మీద పడుకుని దుప్పటి కప్పకోబోయాడు

“నువ్వు పడుకుంటే నీ స్టీపింగ్ బ్యూటీ చూడాలని కాదు నేను కాచుకున్నది! నువ్వు నన్నెందుకు ఎవాయిడ్ చేస్తున్నావో చెప్పు”

“డోంటాక్ రబ్బిష్ ”

“ఇంత బ్యూటీఫుల్ పెళ్ళాం లేకుండా నీ పనులన్నీ ఎలా అవుతాయో!”

“లిమిట్స్ దాటుతున్నావు ”

“మనమధ్య లిమిట్స్ చిత్రంగా ఉందే! ఇంతకీ అసలు సంగతి ఏమిటో ఈ బెంగుళూర్లో ఎన్నాళ్ళు నన్ను దాచాలనుకుంటున్నావు? ఎందుకు?”

సారధి జవాబివ్వకుండా దుప్పటి ముసుగేసేశాడు

వాణి లైటు ఆర్పేసింది

“ధిల్లీకి ఫోను చేస్తున్నాను-”

“ఎవరికి?”

“చెప్పను-”

ఉద్రేకంగా లేచి గొంతు పెంచి - “ఎందుకు చెప్పవు?” అంది

“నీకు తెలుసు గనుక ”

“యూ బిచ్ ”

“షటప్! నేను బిచ్ నయితే నువ్వు డాఫర్ వి-”

“వాణీ! మన సంసారాన్ని కాపాడటానికి నేను ట్రై చేస్తున్నాను యూ మస్ట్ కోపరేట్ ”

“నా కోపరేషన్ చాలా తీసుకున్నావు-నీ ప్రమోషన్ల కోసం-”

“అంతా నా కోసమేనా?”

“కాదు, నా కోసం!”

కొంతసేపు సారధి మాట్లాడలేదు

“కాస్త కల్చర్డ్ గా ఉండమన్నాను సోషల్ గా మూవ్ అవమన్నాను నిన్ను వాడితో పడుకోమనలేదు—”

“పడుకోన్నందుకు అభ్యంతర పెట్టలేదు—”

“నువ్వు వింటావా? యిప్పుడు చెప్పటంలేదా లిమిట్స్ లో ఉండమని—” సారధి వాక్యం పూర్తవలేదు

“సారధీ! నువ్వు బిస్కెట్లు పెడితే తోక ఊపి, ఉసి గొలిపితే మీదపడటానికి నేను కుక్కను కాను—”

“వాడిని నమ్ముతున్నావేమో! వాడు ఫక్కా బిజినెస్ మాన్! నిన్ను అమ్మేస్తాడు—”

“నాకామాత్రం తెలుసు! నువ్వు అరువిస్తావు వాడు ఎరువిస్తాడు”

సారధి మరోసారి మౌనం వహించాడు

“—డీలీ నుంచి తెచ్చి యిక్కడుంచింది ఎందుకూ? వాడిని యిక్కడకు రప్పించుకుని నా పరువు తియ్యటానికా? పద పోదాం రేపు”

“అలోచించి చెబుతాను—పడుకో!”

పడుకోబోతూ చూశాడు తలుపు తెరిచివుంది

“—తలుపు ముయ్యలేదేం?” విసుక్కుంటూ లేచాడు

“నీకు మూసే ఓపికలేక—”

తలుపు మూస్తూంటే తండ్రి పడక కుర్చీలో కనిపించాడు

సారధి తలుపు మూసేసి ఒక్క క్షణం అక్కడే నిలబడ్డాడు శరీరమంతా చచ్చబడినట్లయింది మనసనే మృతశిశువు ఎదుటపడినట్లయింది దానిని వదిలించుకోవాలనికన్నట్లు కదిలాడు నెమ్మదిగా నడుచుకుంటూ వెళ్ళి మంచం మీద వాలాడు కళ్ళు మూసుకున్నాడు

“డాడి వినలేదు గదా మన మాటలు” అన్నాడు

5

ప్రపంచమంతా అకస్మాత్తుగా చీకటి వ్యాపించినట్లుంది ఎక్కడ వున్నాడో తెలీదు కదులుతున్నాడో లేదో తెలీదు ఎవరయినా తనను కదలించుతున్నారా? వీరయినా తన చలనాన్ని నిలువరిస్తోందా? అన్నీ వెనక్కి వెళుతుంటే తాను ముందుకు వెళ్తున్నానన్న భ్రాంతా? ఎక్కడనుంచి బయలుదేరాడు? తన ప్రమేయం లేకుండా సాగుతోందా యీ పయనం? ఏమిటి దీని గమ్యం?

ప్రశ్నలను తయారుచేసుకొనే ప్రయత్నం చేస్తున్నాడు రంగనాథం

ప్రశ్నలే తృప్తికరంగా లేవు

ఇక జవాబులేలా కుదురుతాయి?

రంగనాథం పడక కుర్చీలో ఎవరో కట్టేసినట్లు ఉండిపోయాడు

అనాడు తను దంపతుల మధ్యా ఓ సంఘటన జరిగింది తను యిద్దరి జీవితాలనూ అది కుదిపివేసింది భిన్న దృక్పథాలు తమని ఆ మహా సంక్షోభం నుంచి ఎలా బయటపడ్డారు?

వర్తమానాన్ని మోయలేకపోతోంది ఆ వృద్ధుని వృద్ధత అది గతాన్ని తరచటంలో, తలచటంలో తలదాచుకోజూస్తోంది

అనాడు-రంగనాథం యిల్లు వదిలాడు

మాడు నెలలు గడిచాయి తొంభై ఎనిమిది రోజులు గడిచాయి రెండు వేల మాడొందల విచ్చై రెండు గంటలు గడిచాయి

ఉదయం ఏడున్నర అఫీసుకు తయారవుతోంది కామేశ్వరి పంటింట్లో మధ్యాహ్నం లంచ్ బాక్స్ కట్టుకుంటోంది బయటనున్న పార్కు ఏడుపుతో యివతలకు వచ్చింది

రంగనాథం! పెరిగిన గడ్డం మీసాల్లో, కళ్ళలో ఏదో అర్థంకాని ఉద్వేగాలతో రంగనాథం!

దిగ్భ్రమతో నించుండిపోయింది

ఆమెని సమీపించాడు తల మీద చెయి వేశాడు కదలిపోయింది కరగి పోయింది ఎక్కడికి వెళ్ళవని అమె ప్రశ్నించలేదు

ఎలా ఉన్నావని అతను ప్రశ్నించలేదు

వారి మధ్య ప్రశ్నల లేపు జవాబుల లేపు

ఊరు వెళ్ళివచ్చినట్లు అతను! ఊరు వెళ్ళివచ్చినతనే అతనూ అన్నట్లు ఆమె!

వండింది వడించింది తిన్నాడు నిద్రపోయాడు ఇద్దరూ బాబుతో ఆడారు

రెండవ రోజు కూడా అఫీసుకు వెళ్ళలేదు కామేశ్వరి

రాత్రయింది భోజనాలయాయి నిద్రపోయాడు పార్కు నిద్రకు ఉపక్రమించింది ప్రపంచం పశువుల్ని కాసే పిల్లల్లా గుమిగూడి ఆకాశంలో చుక్కలు కబుర్లలో పడ్డాయి ఆటల్లో పడ్డాయి మానవ శరీరాలను బంధిస్తున్న ముస్తాషాల్లు కునీపాట్లలో పడ్డాయి మేల్కొన్న శరీరాలు సమాగమానికీ అప్సోనాలు పటకుతున్నాయి తారలూ, యావినీ, చల్లని గాలులూ ఆ అప్సోనాలకు సంధానకర్తలయాయి

తన గుండెలకు అతుక్కుపోయిన అలసిపోయిన కామేశ్వరి నదులు చిరుస్వేద బిందువులను కానగోటితో తొలించి చుండించాడు రంగనాథం మరింత దగ్గరగా జరిగింది కామేశ్వరి

“నా విశ్వాసాలు నిన్ను రక్షించాయి-” అన్నాడు

అంటి మాధుర్యాన్నీ అనుభవించుతూ అతనిలో యిమిడిపోయినట్లున్న కామేశ్వరి తల ఎత్తి అంది

“నన్ను కాదు! మన దాంపత్యాన్ని - మన సంసారాన్ని-”

ఆ గొంతు అతనికి పరిచితమే! అయినా అతను ఆశాభంగం చెందాడు పట్టి పట్టి చూస్తున్న కామేశ్వరిని గమనించుతూ నిట్టూర్చాడు

“నిజమే! మన దాంపత్యాన్నే! దానికి ఆధారమయిన మన బంధాన్ని - నా విశ్వాసాలు రక్షించాయి”

ఆమె మరికొన్ని సెకన్లు అతని కన్నులలో ఏదో వెదుక్కుంది తర్వాత తల దించుకుని అతని చేయి అలాగే వుంచి రెండో చేత్తో దుప్పటికి పైకి లాక్కుంది

“అనేక ప్రదేశాలు తిరిగాను అలయాలు దర్శించాను దైవాలను ప్రార్థించాను నదులలో మునిగాను సాధువులను విన్నాను కామేశ్వరి తప్ప చెసిందా? పరిస్థితి వల్ల జరిగిందా-కొన్నాళ్ళి ప్రశ్న నన్ను వెన్నాడింది కామేశ్వరి చేస్తేనే తప్పా? పరిస్థితి వల్ల జరిగినా తప్పేనా?—మరి కొన్నాళ్ళి ప్రశ్న మసలిన ప్రదేశాల నుంచి, విరిగిన మనుషుల నుంచి యీ రంగనాథం దూరమయ్యాడు గాని రంగనాథం నుంచి మాత్రం దూరమవలేదు ‘తప్ప’ అనేది నిస్సందేహంగా ఉంది ‘పాపం’ అనేది ఉంది

‘పాపానికి’ శిక్షా ఉంది పాపాన్నీ, పాపమనే దానికి శిక్షనూ నీవు విశ్వసించక పోతేనే—నీ ‘తప్ప’ నీవు నాతో చెప్పటం ద్వారా అంగీకరించావు వాటిని విశ్వసించే నేను నీ పాపానికి శిక్ష విధించటానికి అర్హుడినా? - నా ప్రశ్నలు సాధువులు విన్నారు వారి జవాబులు నేను విన్నాను వారు విన్నట్లు నాకు విశ్వాసం కలగలేదు ఇక నా ప్రశ్నలకు ఆ దైవమే జవాబియ్యాలి అన్వేషణ పూరి జగన్నాదస్వామి అలయంలో నా అన్వేషణ ముగిసింది

విశాలమయిన సముద్రం, ఆ గాలి, ఆ దేవాలయం, ప్రతీదీ నన్ను సమాధాన పరిచాయి సుభద్రాదేవి జగన్నాధుడిని కోరిన కోరిక గురించి విన్నపుడు నాలో కలిగిన ప్రశ్నలే నా పరిస్థితికి జవాబులయ్యాయి ఆలోచనలను ఎవరు అరికట్టగలరు? పూజనీయులకే అది సాధ్యం కాలేదు ‘నా ప్రమేయం లేకుండా ఏదీ జరగదు నీకు దుస్సహాయమయిన విషయంలోనైనా నా ప్రమేయం ఉంది—’ అంటున్నాడు జగన్నాధుడు ‘తప్ప’ భగవత్ప్రేరణ వల్ల జరిగితే దానిని శిక్షించాలా వద్దా అన్నది ఆ భగవంతుని సమస్య వేరే వ్యక్తినయిన నాకు నిన్ను శిక్షించే అధికారం లేదు - ఇలా సమాధానానికి వచ్చాను

నా భగవంతుడే, నా విశ్వాసాలే నన్నీ సమాధానానికి చెప్పాయి చనిపోవాలన్న ఆలోచన నుంచి, నిన్ను చంపాలన్న ఆలోచన నుంచి, నిన్ను వదిలెయ్యాలన్న ఆలోచన నుంచి నన్ను బయటకు చెప్పాయి ‘తప్ప’ చేసిన నిన్ను భరించి క్షమించి యిలా స్వీకరించే శక్తిని యిచ్చాయి నన్నూ నిన్నూ మన పార్తునీ నా విశ్వాసాలే రక్షించాయి నీవు అర్థం చేసుకోగలిగితే మన అనుబంధాన్ని కూడా అవే రక్షించాయి—”

రంగనాథం చెప్పగలిగాననుకున్నది చెప్పాడు కామేశ్వరి వినగలుగుతుందని భావించినది చెప్పాడు

అంతా శ్రద్ధగా విన్న కామేశ్వరి కొంతసేపు కదలలేదు

తర్వాత లేచి కూర్చుంది బట్టలు కట్టుకుంది తననే గమనిస్తున్న అతని పక్కనే కూర్చుంది అతనిలో ఏదో వెదుక్కుతున్నాయి ఆమె చూపులు

“నీ మాటలు నాకు మళ్ళీ అశ కలిగిస్తున్నాయి మాట్లాడమంటున్నాయి”

“చెప్ప” అన్నాడు రంగనాథం, కామేశ్వరి మాట్లాడకపోవటంతో!

అమె : పో ఈన డైరీని తీసుకువచ్చి అతనికి యిచ్చింది

రంగనాథం : ఎక్కచించాడు

“ఇప్పుడూ వేసే గదా-చదువు-”

రంగనాథం : ధం అమె చూపిన పేజీ చదవసాగాడు

“ఎక్కడైతే పోవురా రంగా!”

నా పొద్దుమొదట నీ సానుభూతి కోసం ఎదురుచూస్తోంది ఈ నా శరీరం మలినమయిందా - నా వేదన? మాలిన్యం అంటే ఏమిటి? నిన్ను దగా చెశాననా యీ రుణం? మిమ్మరిగా నిన్ను దగా చెశానా? జరిగిందేమిటి? నా ముందు నేను ఓడిపోయాను నా ముందు నేను అవమానం పాలయ్యాను ఇది నా వ్యక్తిగత వైఫల్యం ఇందుతో దగా నా వల్ల జరిగింది నాకు జరిగింది నాలో నేను చూడగలిగే రెండూ వేరు! నీలో నీవు ఊహించుకునే రెండూ వేరు! నా వల్ల జరిగిన దగా నా వైఫల్యమూ నాకు జీవించే హక్కు లేకుండా చేసాయి

చావు!

చావు : తొక్క తిరిగి నిన్ను పొందటమనే దాన్ని పూర్తిగా భావించే నాకు - చావు తర్వాత చూసే రెండూ నశిస్తాయని తెలిసిన నాకు - చావు ఎలా సమర్థనీయమయిందో చావుకి కావలసినంత ధైర్యం నాకుంది

చావుకి : అనుభవమయినంత పిరికితనం నాకు లేదు

జరిచిన అంశాలను చావువల్ల మార్చలేనని నాకు తెలుసు

చావువల్ల ముగిస్తే జరుగుతాయని నాకు తెలుసు

నేను : చావు! నా రంగా ఏమయిపోతాడు? రంగా విశ్వాసి పిరికితనమే విశ్వాసాలకు మూలం - రంగాన నేను లేని జీవితాన్ని మోసే శక్తి లేదు పిరికిగా - మూఢంగా - నశించిన నన్ను వెన్నాడాలన్న పిచ్చిలో - చనిపోయినా చనిపోగలదు దాంతో - మోర్చి అనాధ అయిపోతాడు

మరి నేరే! : ఏమూ? నా రంగా విశ్వాసే కాదు. వేతునాది మా మధ్య అనుపమానం ధం ఉంది అవగాహన ఉంది నా యీ వ్యక్తిగత వేదనను అతను అర్థం చేసుకోగలడు! అతను నేను ‘పాపం’ చేశానని అనవచ్చు కాని పాపం ప్రాయశ్చిత్తంతో మన్నించదని విశ్వసిస్తాడు గదా? పైలోకంలో నాకు ‘శిక్ష’ లభిస్తుందని విశ్వసిస్తాడు గదా! అతనొకవేళ నాకు ప్రాయశ్చిత్తం సూచించితే - ఆచరిస్తాను ప్రాయశ్చిత్తం ఏద - సరే, పాపం మీదవైనా విశ్వాసంలేని నేను అతను చెప్పినది ఆచరిస్తే - ఏమవుతుంది? 1 అతనికి తృప్తి కలగుతుంది 2 నాకు కలగదు అవును, నాకు తెలుసు కలగదు నీవు నమ్మినదాన్ని నేనూ నమ్మినట్లు నటించటం నిన్ను వంచించుకున్నట్లుకదా! నేను నమ్మనిదాన్ని ఆచరించటం నన్ను వంచించుకున్నట్లు గదా!

అంతా - - అతనితో మాట్లాడతాను

అతను : నాకు సానుభూతి నిస్తాడు! దోష చూపిస్తాడు!”

చదవటం ముగించి రంగనాథం తర్వాతనున్న ఖాళీ పేజీను ఓమారు తిప్పి అమె వైపు చూశాడు కానీ శ్వరి అతనినే గమనిస్తోంది రంగనాథం చిన్నగా నిల్చున్నాడు

“నీకెలాంటి భయమూ ఎంతోమూ భయంలేదా?”

లేదన్నట్లు తలూపింది

“నువ్వు చెప్పకపోతే నాకు తెలిసే అవకాశం లేదు సాఫీగా సాగిపోయే సంసారం - మన బంధం - నాశనమన-చ్చది నీకు స్పష్టించలేదా?”

“నువ్వలాంటి భయం ఎన్నడూ కలిగి ఎవరెదు ”

“నేను మరోలా ఉంటే నీకూ భయం కలుగుండేదా?”

“అదే - అదే - నీ ప్రత్యేకత ప్రస్తావన నువ్వు ప్రశ్నలు వెయ్యగలవు నీ జవాబులు నీకుండొచ్చు నా జవాబులు నీరహిత వున్నా నీవు సహిస్తావు బహుశా - మానవ జాతి తొలి విశ్వాసాలు మాడతూ కొత్త విశ్వాసాలు ఏర్పడటానికి కారణం నీవంటి వారేనేమో!”

“నువ్వు నీ జవాబు దాటవేస్తావు ”

కామేశ్వరి మాట్లాడలేదు

“నువ్వు యిప్పుడు భయపడుతున్నావు!”

“లేదు - నేను నీ గురించి, నీ సంసారం గురించి సామాన్య భయాలను యీ అనుభవంతో దాటేశాను!”

“అయినా జవాబు యివ్వవు- ”

“నా జవాబు వల్ల ఉపయోగం గురించి ఆలోచిస్తున్నాను - ” అంటూ ఆగి అతన్ని చూసింది సన్నగా అశ్రు నష్పించి

“తెలుసుకుని, తెలియజెప్పడందోనే మానవజాతి అభివృద్ధి అంతా ఉంది నేను నీకు చెప్పతూనే ఉండాలి - ఉన్నవన్నా, కలిసున్నాల్సా! నువ్వు చెప్పతూనే ఉండాలి-! దాపరికం అభివృద్ధికి అడ్డంకే!”

“నువ్వు జవాబివ్వలేదు-”

“నువ్వు భయం కలిగించేలా ప్రయత్నం-వాకు భయం కలిగే ఉండేది నా వ్యక్తిత్వ వికాసానికి ‘నువ్వు’ కారణమే!”

రంగనాథం అమె తల మీద చేతు వేశాడు అతను కొంతసేపు కళ్ళు మూసుకున్నాడు తర్వాత ఆమె దండ పట్టుకున్నాడు

“నేను వెళ్ళిపోయాక-నీకు చమోహావాసించలేదా?”

“ఎందుకు అనిపించదూ!”

“ఎలా రెసిస్ట్ చేసుకున్నావురా-”

“నా ఆలోచనల వల్ల నేను అభివృద్ధిని కావడం వల్ల-”

“నాకు అర్థం కాలేదు- ”

“నా మరణానంతరం నీవు తిరిగిస్తే-దే భయించగలవా? అంత అశగా తిరిగొచ్చిన నీవు తట్టుకోగలవా? - పార్థ ఏమియిం తాడూ? - ఇలాంటి ప్రశ్నలు మొదట్లో నాకు ‘చావు’ ఊహ రాకుండా నేనామె ముందుచి ఉత్తరంకూడా లేదు సమాచారం లేదు ఒకవేళ నీవు చనిపోయావా?”

అ ప్రశ్న అన్ని భయాలనూ తోసుకుని నాలో జొరబడజూస్తోంది నిన్ను - ఉన్నావో లేవో తెలిసి నిన్ను - ఉంచమనీ, రక్షించమనీ నువ్వు ఉన్నాడని ఊహించే భగవంతుడిని నేనూ ప్రార్థించితే?

అలాంటి ఊహ కలగగానే ఆలోచనలు నన్ను చుట్టుముట్టాయి

ఇన్నాళ్ళూ వేను మనిషిని నమ్మాను తన ప్రవర్తనతో మనిషి కలిగించే స్పందనలకు లోనయ్యాను మనమధ్య అలాంటి అనుబంధాన్ని నేను అనుభవించాను

నా స్పందనలు, నీ ప్రవర్తన, మన అనుబంధమూ పూర్తిగా గాలి ఊహలేనా? కాకపోతే ఏమిటిది? ఈ అనుబంధానికి సృష్టి నా చేతుల్లోనూ నీ చేతుల్లోనూ లేదా? మరయితే ఏమిటీ భగవంతుని కల్పన? ఇది అసాధ్యమైన కోరిక నుంచీ, భయం నుంచీ పుట్టింది! భగవద్ధ్యానం విజంగా నాకు ఏమివ్వగలదు? ఒకవేళ - నీవు మరణించే వుంటే తిరిగి బ్రతికించగలదా? - లేదే! ఊరటను యివ్వగలదేమో! ఒక భ్రమను, కల్పనను, ఊహను వాస్తవంగా చెసుకుపోందే ఊరట నన్ను ఎక్కడకీ తీసుకుపోతుంది? మానవుడు భ్రమలకూ లోనయ్యాడు ప్రశ్నలూ వెసుకున్నాడు ప్రశ్నలు వేసుకునే శక్తివల్లనే మానవుడు యీనాటి స్థితికి చేరుకున్నాడు ఇది గ్రహించగలిగిన వేను తిరిగి భ్రమలో ఎందుకు పడుతున్నాను?

ప్రశ్నలు వేసుకునే మనోబలం కోటపోవడంవల్ల!

ఇలా నిశ్చయించుకున్నాక నీ మరణం గురించీ, దాని తరువాతి పరిణామాల గురించీ ఆలోచించ యత్నించాను నీవు లేకపోతే - నిజమే! - ఓ రకమయిన శూన్యమే! ప్రపంచంలో మనకన్న దగ్గరయిన వారున్నారు వారంతా తమ ప్రియతములను కోల్పోయినపుడు ఏమయింది? దుఃఖించారు మరొకరికి చేరువయ్యారు ఇలా ఎన్నో చేశారు

నీవు చనిపోయేవుంటే - కారణం - నువ్వే! నీ ఆలోచనారాహిత్యమే - ఇలాంటి పరిస్థితుల్లో చనిపోయిన ఎందరినో నువ్వు అనుకరించావు గాని వాస్తవ దృష్టితో ఆలోచించలేదు నీ అజ్ఞానమే నీ మరణానికి కారణమవుతుంది

రంగా! నేనిలా ఆలోచించుకున్నాక చావు ఊహను పదిలించుకున్నాను నా ఆలోచనలే వేను బ్రతకటానికి కారణం! అంతేకాదు-నిన్ను జీవించేట్టు, నన్ను తిరిగి చూడగలిగేట్టు చేసినవీ నీ ఆలోచనలో మార్పులే సుమా! విశ్వాసాలు కాళ్ళనూ, బుద్ధినీ బంధిస్తాయి గాని నడిపించవు--"

రంగనాథం సావధానంగా విన్నాడు

అమెను దగ్గరికి తీసుకున్నాడు-

"నీ మీదా నీ ఆలోచనా శక్తి మీదా నీకున్నదీ విశ్వాసమే కాముడూ! అవిశ్వాసమనేది ప్రత్యేకంగా లేదు సందేహమనే భూమి నుంచి పుట్టిన రెండు మొక్కల విశ్వాసమూ, అవిశ్వాసమూ అనే పెద్దతో వ్యవహరించబడుతున్నాయి వాస్తవానికి అవి రెండు రకాల విశ్వాసాలు మాత్రమే! వ్యక్తికి తన మీద తనకు అదుపు నివ్వగలిగినదే ఉత్తమ విశ్వాసం--"

కామేశ్వరి ఆలోచనలో పడింది

కొన్నాళ్ళు గడిచాయి కామేశ్వరి అదే ఉద్యోగంలో కొనసాగుతోంది రంగనాథం
ఓ రోజు, “ఉద్యోగం మారకూడదా-” అని అడిగాడు

“మరో ఉద్యోగం ఎందుకు? నేను పారిపోను-”

“మానేయ్! నా సంపాదన చాలదూ?”

“అనే అనుకునేదాన్ని నన్నొదలి నువ్వెళ్ళిపోయాక నాలాంటిదానికి ఉద్యోగం
ఎంత అవసరమో గ్రహించాను”

మరి కొన్నాళ్ళు ఆగి ప్రశ్నించాడు రంగనాథం

“మనం ఏకం కాలేమా?”

“నాది ఆలోచించే తత్త్వం నా చేతులనూ, నా శక్తిని నేను అర్థం చేసుకోగలను
నా ప్రయత్నలోపం లేదు-”

మరికొంతకాలం తర్వాత అన్నాడు రంగనాథం

“మనం ఒకే కప్ప కిందా ఒకే మంచం మీదా ఉంటూనే యింత దూరంగా
ఉండటం దుస్సహించా వుంది కాముడూ!”

“నా పిచ్చీ! నేను నిన్నూ, నువ్వు నన్నూ విడిచిపెట్టి ఉండలేదు ఉన్నామన్న
భావన పోగొట్టుకునేదాకా నీకు శాంతి లేకపోయింది-” అంటూ అతని తలను
గుండెకి హత్తుకుంది అతనామెను అల్లుకుపోయాడు

“రంగా! మన జీవితంలోని ఘటనలకి, మనలోని ఆలోచనలకి యీ చుట్టు
పక్కల ప్రపంచంతో మనమన్న కాలంతో చాలా సంబంధం ఉంది

ప్రపంచం మారటం వల్లనే స్త్రీ పురుష సంబంధాలు మారుతున్నాయి ఈ
వివాహ వ్యవస్థ కూడా ప్రపంచ గమనంలోని ఓ భాగం! వివాహమనే నియమంలోనే
మనుషులు కలిసి బ్రతికే స్వేచ్ఛ ఉంది స్వేచ్ఛ కోసమే నియమాలు ఏర్పడుతాయి
స్వేచ్ఛ వల్లనే అవి మారవలసి వస్తాయి ఈ చుట్టు పక్కల ప్రపంచం ఎప్పుడూ
ఒకలాగే ఉంటే మనిషి జంతుదశ దాటకపోను! వివాహం ఏర్పర్చుకోకపోను! ఆడదాన్ని
యింట్లో బంధించకపోను! ఈనాడు యిలా ఉద్యోగం కోసం ఆడది వీధిలోకి
రాకపోను! వచ్చినందువల్ల యిలాంటి సంఘటనలు జరిగే అవకాశమున్నంతమాత్రాన
రాకూడదన్నదని పరిష్కారం కాదు! ప్రపంచంలో జరుగుతున్న ప్రతిదీ అభివృద్ధి
ముఖంగా సాగుతూన్నదన్న ఒక్క సత్యం వెలుగులో నువ్వు ఆలోచించితే నీకు కొత్త
పరిష్కారాలు దొరుకుతాయి-”

అలా వారిద్దరూ ఏకమయారు

ప్రపంచంలో వినాడో ఏర్పడిన శాశ్వత విలువలన్నీ క్రమంగా క్షీణిస్తున్నాయనీ,
అంతా నాశనం వేపే పోతున్నదనీ విశ్వసించే వారి భావాలను అతను ఎన్నోమార్లు
తర్కించుకున్నాడు

ఆ యిద్దరూ ఒకరికొకరు సప్లిమెంటరీగా జీవించారు

ఈ రోజు కొడుక్కు కోడలికీ మధ్య జరుగుతున్నదేమిట?

ఇది పతనం కాదా?

రంగనాథం ఆలోచనల నుంచి, అయోమయం నుంచి కామేశ్వరి మంచాన్ని సమీపించాడు ఆమె పక్కనే కుర్చీలో కూర్చున్నాడు

“దీనికి నువ్వేం అర్థం చెప్పతావు కాముడూ!”

తేరీర్ కోసం పెళ్ళాన్ని అమ్ముకుంటున్నాడు కొడుకు విలాసాల కోసమో, లాలస కోసమో వాడి మాటలని పాటించింది నీ కోడలు

వీళ్ళమధ్య జరుగుతున్నదేమిటి?

శరీరాన్ని ఆకలి కోసమయినా అమ్ముకోటం మహాపాపంగా భావించే మనిషిని నేను ఆకలి ఎంత ఘోరమయినదో నీవు తెలియజెప్పితే అర్థం చేసుకోగలిగాను

ఒక యాదృచ్ఛిక సంఘటనగా భావించి నీ భర్త అర్థం చేసుకోవాలని, నీ మనో సంఘర్షణను పంచుకోవాలనికీ యత్నించిన మనిషివి నీవు పారిశ్రామిక యుగ ప్రభావం వల్లనే స్త్రీ పురుషుల మధ్య కొత్త సంఘటనలూ, సంఘర్షణలూ అన్నావు నీవు నీవన్న దానిలో నాకెన్ని సంశయాలున్నా నీ స్పిరిట్ మీద నాకెంతో గౌరవం కలిగింది

మన సంతానం-మన తర్వాత తరం-ఏమిటీ తరం? ఎలా అర్థం చేసుకోవా లీతరాన్ని! అన్నింటినీ అమ్మేసుకునే తరాన్ని - దేన్నయినా కానేసుకునే తరాన్ని!

ఈ మహా పాతకాన్ని చూశాక నేను వెనక్కి చూడక తప్పటం లేదు మనది పతనమే-దానికి కొనసాగింపే యీనాడు జరుగుతున్నదని - అనుకోక తప్పటం లేదు ఈ ప్రపంచం అభివృద్ధి ముఖంగానే సాగుతున్నదని నీ తెలివి తేటలతో నన్ను ఒప్పించావు నిన్ను విశ్వసించేటట్టు చెశావు ఒకప్పుడు ధర్మం నాలుగు పాదాలా నడిచిందని, ఇప్పుడది ఒంటికాలికో కుంటుతున్నదని విశ్వసించిన నన్ను మార్చావు అట్లాంటి భావన ఎలా పుట్టే అవకాశమున్నదీ, ఎవరికీ పుట్టే అవకాశమున్నదీ నాకు తెలియజెప్పి నాచేత ఆలోచింపజేశావు

లాభంలేదు కాముడూ! నేనలా అనుకోలేక పోతున్నాను! మానవ జాతి సర్వనాశనం వెపే సాగుతోంది! భార్యలను కూడా అమ్ముకునే భర్తలూ, అమ్ముడుపోయే భార్యలూ ఏం తక్కువయిందని వీళ్ళు ఛ ఛా! ఎలా ఎలా దీన్ని సమర్థిస్తావు? ఎలా వ్యాఖ్యానిస్తావు?”

ఉద్వేగంగా అంటూ కళ్ళు మూసుకున్నాడు రంగనాథం

అశాంతిగా తల రుద్దుకున్నాడు కుర్చీలో కదిలాడు

“మామయ్యగారూ!”

చటుక్కున కళ్ళు విప్పాడు రంగనాథం! వాణి! తల తిప్పకున్నాడు

“మీకు మేమంటే అసహ్యమే! మేమంటే నాకు మరింత అసహ్యం! మా మాటలను మీరు విన్నారని గ్రహించాక నాకు నిద్రపట్టలేదు మీరు ఎలా భావిస్తారో నా ఊహకు అందలేదు మీరు బాధ పడుతున్నట్లు గమనిస్తూనే ఉన్నాను అత్తయ్యగారితో మీరంటూన్నదన్నీ విన్నాను నేనేం మాట్లాడీ మీ అసహ్యాన్ని పోగొట్టుకోలేను కాని మాట్లాడక తప్పదు మీ కోసం నా కోసం అత్తయ్యగారి కోసం మాట్లాడక తప్పదు”

వాణి గొంతులో వేదన తెలుస్తున్నా - దాని పట్ల ఎలాంటి సానుభూతి రంగనాథానికి కలగలేదు వాణి గొంతు సవరించుకుంది

“మేం ఎందుకిలా తయారవుతున్నాం? - ఎప్పుడూ యీ ప్రశ్న నాకు కలుగుతూనే వుంది మీరే అన్నారు - కెరీర్ కోసం ఆయనా, విలాసాల కోసం నేనూనని! నిజమే! నేనూ అదే అనుకుంటాను తప్పించుకోవాలనుకుంటాను కాని ఎలా? దేని నుంచి తప్పించుకోటం? ఎవరించి తప్పించుకోటం?

నా నుంచి మొదలయిన ఆలోచనల యీ ప్రపంచమంతటినీ, దీన్ని నడుపుతున్న శక్తులనీ, వ్యక్తులనీ చుట్టుముడుతుంటాయి

ఈ కెరీర్ అనేదాన్ని ఎవరు కల్పించారు? ఈ విలాస సాధనాలను ఎవరు సృష్టించారు? మా వ్యక్తిగత జీవితాలలోకి ఎవరు ప్రవేశించారు? మా అనుబంధాన్ని ఎవరు కలుషితం చేశారు? అదుపులేని సంపదల పట్ల, అంతులేని సౌకర్యాల పట్ల మిమ్మల్ని వ్యామోహపరుచుతున్న దెవరు? గుర్రం వీపుమీద కూర్చుని దానికి వెదురు బొంగుతో గడ్డి బుంగ చూపిస్తూ పరుగు తీయిస్తున్నట్లు మమ్మల్ని పరుగెత్తిస్తున్నదెవరు? పుట్టిన దగ్గర్నుంచి చచ్చిదాక చదువులకోసం, ఉద్యోగాల కోసం, పదవుల కోసం, ఆస్తుల కోసం, సౌకర్యాల కోసం, కీర్తుల కోసం మమ్మల్ని తరుముతున్న దెవరు?

ఈ పరుగే, ఈ పోటీయే, ఇందులో గెలుపే ప్రజాస్వామ్యమనీ, మానవ స్వాతంత్ర్యమనీ ప్రచారం చేస్తున్నావారు! మానవ సమాహారాన్ని నమ్మిస్తున్నవారు! నమ్మేటట్లుగా బలవంతపరుస్తున్నవారు! జాతులను జాతులతో, మతాలను మతాలతో, దేశాలను దేశాలతో పోటీ పెట్టి, విడదీసి, విడదీయటానికి దేన్నయినా నిర్లక్ష్యంగా వాడుకుంటున్న వారు! చిట్టచివరికి మనిషిని మనిషితో కలవకుండా విడదీస్తున్నవారు!

ఏం సాధిస్తారు వారు?

ఫ్రీ మార్కెట్ ని సృష్టిస్తారు వ్యక్తి మాన ప్రాణాలతో సహా ప్రతిదాన్ని సరుకుగా మారుస్తారు మనుషులే సరుకులు! మనుషులే వినిమయదారులు! ఒకచోట నవ్వు అమ్ముడుపోతావు! ఒకచోట నీవు కొనుక్కుంటావు!

దీన్ని సృష్టిస్తున్నవాళ్ళు, దీన్ని అదుపు చేయగలమని ఆశిస్తున్నవాళ్ళు వాళ్ళు కూడా నాకనిపిస్తుంది - సరుకులే! వినిమయదారులే! వారి మానసిక రోగాలే అహమే వారిని సరుకుల్నిగా, వినిమయదారులుగా మార్చేస్తాయి

ఇలా మనుషుల్నే సరుకులుగా, వినిమయదారులుగా మార్చే తంత్రంలోనే దాని నాశనానికి బీజముంది

ఈ ఫ్రీ మార్కెట్ మనిషికి తెగింపుని నెర్చుతుంది తెగింపుని నూరి పోస్తుంది మనుగడ కోసం తెగించిన మనుషులు చిట్టచివరికి తెగనమ్ముకోలానికయినా, తెగనరకలానికయినా సిద్ధపడతారు అందరూ తమని అమ్ముకోలానికి సిద్ధపడితే మాత్రం అవసరాలన్నీ తీరతాయా? అవసరాలన్నవి తీరిపోతుంటే అమ్ముకోలానికి సిద్ధపడరుగదా! అవసరాలు సృష్టిస్తూ, తీర్చి తీర్చకుండా ఉంచుతూ విస్తరించే యీ ఫ్రీ మార్కెట్ - తమ అవసరాలు తీర్చ గలిగేదికాదన్న వాస్తవం గ్రహించిన రోజున,

తెగింపు అలవాటయిన మానవ సమూహాలు దానిని నాశనం చేయటమన్నది చిటికెలో పని -"

వాణి మొహాన్ని విభ్రమంతో రంగనాథం చూశాడు

"అమ్మా! యింత తెలిసిన నీవు!"

వాణి తల అటూ ఇటూ ఊపింది

"తెలియటం వల్ల మనుషులు న్యాయంగా, ధర్మంగా ఉంటారన్నది చాలా పురాతన మూఢ విశ్వాసం మామయ్యగారూ! తెలిసిన వాళ్ళు తమ శక్తులకూ, అసక్తులకూ అనుకూలంగా ఆటను తయారు చేసుకుంటారు రూల్సును విర్బర్చుకుంటారు ఈ మాయాజాలానికి తెలిసిన వాళ్ళే అసలు సరుకులు! అసలు వినిమయదారులు! తెలియని వాళ్ళే తెలిసిన వాళ్ళను అదుపు చేయగలిగిన రోజున యిదంతా యిలా ఉండదు-"

రంగనాథం చటుక్కున కామేశ్వరి వైపు తిరిగి - "అమ్మాయి అంటున్నదాని కేమంటావు కాముడూ!" అన్నాడు

కామేశ్వరిలో కదలిక లేదు మూట లేదు రంగనాథం అనుమానంగా ఆమె చేయి ముట్టుకున్నాడు ముక్కు దగ్గర చెయ్యి పెట్టాడు పక్కలు కదులుతున్నాయెమోనని పరిశీలించాడు నాడి చూశాడు

కామేశ్వరి లేదు

ఆ క్షణం వస్తుందని తెలుసు! పుట్టినది పోక తప్పదని తెలుసు! అయినా కుదుపు తప్పదు తనలో ఓ భాగాన్ని పెకలించుకుపోయిన అనుభూతి తప్పదు

రంగనాథం తలంతా దిమ్మెరపోయినట్లుండి

తనను నడిపించిన శక్తి నశించిపోయింది అయితే ఎప్పుడది? తన మాటలను విన్నాకా వాణి మాటలను విన్నాకా? అసంతృప్తి పరాజయ భావాలతోనా? ఆశతో తృప్తితోనా?

ఆమెది పలాయనమా? పయనమా?

దుఃఖ సంశయాలమధ్య రంగనాథం స్థాణువులా ఉండిపోయాడు

వాణి అతనిని సమీపించింది

● రచన-సచిత్ర మాసపత్రిక జూది 1992 ●

★ ★ ★

అందలం

లారీ గతుకుల రోడ్డుమీద మూలుగుతూ నడుస్తోంది

కందకాల్లాంటి గోతుల్లో పడుతూ లెస్తూవుంటే ఒళ్ళు హానమైపోతోంది

దీనికితోడు ఎండవొకటి, పేల్చేస్తోంది లారీలకి ఎండ తగలకుండా బార్నాలిన్లు కట్టిస్తామని ఆర్ డి ఒ చెప్పేడుగాని అలాంటి ఏర్పాట్లు ఏమీ జరగలేదు బ్యాంక్ పెట్టెలు, మిగిలిన సరంజామా కట్టిపెట్టిన గోనిబస్తాలు లారీ కుదుపులకి స్వేచ్ఛగా అటూఇటూ దొర్లుతున్నాయి

మరీ అల్లరిగా చెల్లాచెదురైపోయేటప్పుడు వాటికి బాధ్యత మోయాల్సిన ప్రీసైడింగ్ ఆఫీసర్లు తమ తమ గోనెమూటల్ని మళ్ళీ నిలబెట్టి వుంచుతున్నారు బ్యాంక్ పేపర్లని రూపాయలకట్టుకంటే భద్రంగా చేతిసంచల్లో పెట్టుకున్నారు బుల్లెట్లతో కాకుండా బాంబులతో నిలబెట్టాల్సిన ప్రజాస్వామ్యమాయె యిది అంచేత ప్రాణంకంటే ఎక్కువగా చూసుకోవద్దా వాటిని!

కాని బ్యాంబు తనంత తను తలెత్తుకు తిరగలేదనోయేమో బుల్లెట్ ఒ నింపిన తుపాకులతో రక్తక్షతలవర్షం కూడా వుంది “ఇదిబ్రాహ్మ్య మిదెక్షాత్ర” మన్నాడుకదా!

“లాస్ట్ స్టేషన్ మీదేనా చలపతిగారూ?” అని నారాయణ అడిగేడు-ఇద్దరూ ఒకే కాలేజీలో పనిచేస్తున్నారు

“అవునండీ!” అన్నాడు చలపతి

“అయ్యా! రేపు పోలింగ్ అయ్యాక పెందరాఫే తెముల్చుకు బయల్దేరండి లెకపోతే మా అందరికీ ఆలస్యమైపోతుంది” అన్నాడు ప్రకాశం, అతను మూడో స్టేషన్ లో దిగిపోతాడు

“ఇంతవరకూ మొదటి స్టేషనువాళ్ళ కూడా దిగలేదు ఇక మా స్టేషన్ కి వెళ్లడం ఎప్పుడు, ప్రెజరేషన్ చేసుకోవడమెప్పుడు, ‘పెన్న దాటిన కదా పెరుమాళ్ల సేవ’ మీరప్పుడే రేపు సాయంత్రం తెముల్చుకురావడం గురించి బెంగపడిపోతున్నారు” అన్నాడు చలపతి

ఆ లారీ రూట్ కి పది ఊళ్ల పోలింగ్ స్టేషన్లు వున్నాయి ఒకోవూరి పోలింగ్ స్టేషన్ దగ్గరా ఆ ప్రీసైడింగ్ ఆఫీసర్ని, అతని అసిస్టెంట్ ని దింపుతుంది ఎన్నిక ముగిసేక మళ్ళీ అదే రూట్ లో లాస్ట్ స్టేషన్ నుంచి పిక్ అప్ చేసుకుంటూ వెనక్కి వస్తుంది

ఎవ్వరు ఆలస్యం చెసినా అందరికీ జాగరమే అందుకని రూట్ లో వున్నవాళ్ళందరినీ ఒకళ్ళకొకళ్ళు తొందరగా తెముల్చుకురమ్మని పొచ్చరించుకుంటూ వుంటారు

“ఆలస్యమైతేనేంలేండి, మునసబుగారు భోజనాలు ఏర్పాటు చేస్తాడు” అన్నారెవరో ప్రకాశానికి భరోసా ఇస్తున్నట్లు

“అఁ అఁ చేస్తాడు! పిండివంటలతో భోజనం పెద్దాడన్నారు కాదు గుళ్లో తుమ్మకుండా వుంటే దీపం పెట్టినంత పుణ్యం ఏ గొడవ లేకుండా పోలింగ్ జరగనిస్తే విందులు పెట్టినంత” అన్నాడు ప్రకాశం అతనికి లోగడ ఎన్నికల్లో అనుభవం వుంది గ్రామాధికార్లు అన్ని ఏర్పాట్లు చేస్తారని వాళ్ళిద్దరూ చెప్పిన ఊళ్ళల్లో ఏర్పాట్లమాట సరేసరి, ఎవరూ ఏ సాయమూ కూడా అందివ్వలేదు గొడవా గోష్టి లేకుండా పోలింగ్ జరిపించుకునేటప్పటికి త్రాహి త్రాహి అయింది

ఎన్నికల వాతావరణం గురించి, ఎవరికి అవకాశాలు ఎక్కువగా వున్నాయో వాటి గురించి ముచ్చట్లు సాగాయి ఎన్నికల్లో పోటీలో వున్న అభ్యర్థుల గుణగణాల గురించి చర్చ సాగింది ఎంచదలిస్తే మంచమంతా కంతలేనన్నట్లు పరిశుద్ధ నైతికప్రమాణాల దృష్ట్యా అభ్యర్థులు ఎలాంటివాళ్లైందీ ఎవళ్ళూ ప్రస్తావించలేదు అన్న కంతలేనన్న ధోరణిలోనే చర్చసాగింది అంచేత వున్నదాంట్లో తక్కువ కీడుని ఎంచుకోవడమే ఆ సమయానికి నీతిగా భాసించింది

“తిననివాడెవడండీ? ‘అందరూ శ్రీవైష్ణవులే బుట్టలో రొయ్యలు మాయ మయ్యాయి’ అన్నట్టుంది మీ పార్టీ అధికారంలోకి వచ్చినా అంతే ఏ లాభమూ లేకుండా ఎవడు మాత్రం పనిచేస్తాడు?” అని ఒకతను ఈ యుగనీతిని సూక్ష్మంగా నెల్లడించాడు

“స్వార్తనీతి తప్ప మరేమి లేదంటే ఒప్పకోనండి ఎంతమంది మహానుభావులు ఎన్నెన్ని త్యాగాలు చేశారు! వాళ్లంతా ఏం లాభం అశించి పనిచేశారంటారు? మా పూర్వో గుర్నాధంగారని వున్నాడు స్వాతంత్ర్య ఉద్యమంలో సర్వం వదిలి జైలుకెల్లి నానాబాధలూ పడ్డాడు స్వాతంత్ర్య సమరయోధులకిచ్చే పెన్షన్ కి కూడా అస్తే చేశాడుకాదు ‘ఇవన్నీ అశించి చేశానా’ అని ఈసడించుకున్నాడు అలాంటి వాళ్ళే లేరంటారా?” అన్నాడు ప్రకాశం

“మీరెక్కడండి బాబూ! మీరు చెప్పినలాంటివాళ్ళ నూటికో కోటికో వాళ్ళు న్నారెమో! అనాడు త్యాగాలు చేశారు, చెయ్యలేదనం కాని ఆ పెట్టుబడికి ఇవాళ వడ్డీతోసహా అధికార భోగాలు అనుభవించడంలేదూ?” అని నారాయణ అనాటివాళ్ళ త్యాగాలకి యుగనీతికి వివరణ ఇచ్చేడు

“త్యాగాలు చేసినవాళ్ళ పెట్టుబడికి వడ్డీ అనుభవిస్తున్నది వాళ్ళకాదండి ఫర్ యువర్ ఇన్ ఫర్మేషన్! నేనిందాక చెప్పానే మా పూరి గుర్నాధంగారని, ఆయనకివాళ జరుగుబాటు కూడా కష్టంగా వుంది పెన్షన్ కోసం అప్లికేషన్ కూడా పెట్టని మనిషి ఏ స్వలాభం అశించి త్యాగం చేశాడంటారు? ఆ లాభాల్ని వాడుకుంటున్నది అసలువాళ్ళు కాదు - వాళ్ళని తప్పించి వచ్చిన దొంగలు” అని ప్రకాశం, మనిషి స్వతహాగా అలాంటి దురాశపరుడు కాదన్న తన వాదాన్ని కొనసాగించాడు

“ఎవళ్లో వుంటారు అలాంటి ఛాదస్తులు ఏ కోరికా లేకుండా దేవుణ్ణి కూడా ఎవరూ పూజించరు - ఏమంటారు?” అని యుగనీతికి మొదటగా వివరణ ఇచ్చినతను అన్నాడు

ఇంతలోకే అతను దిగాల్సిన స్టేషన్ రావడంతో లారీ ఆగింది అతను, అతని అసిస్టెంట్ ప్రిన్సెడింగ్ ఆఫీసరు దిగిపోయేరు

“చలపతిగారు ఏంమాట్లాడడంలేదేమిటి? ఏమండీ?” అని నారాయణ చలపతిని కదిపేడు

“అఖరి స్టేషన్ కదా, ఎప్పటికీ చేరతామోనని బెంగగా వున్నట్టుంది” అన్నాడు ప్రకాశం

చలపతి ఆలోచనలో వున్నాడు వాళ్లమ్మగారికి వంట్లో బాగాలేదు గబుక్కున డాక్టరు అవసరం అయితే ఇంట్లో దక్షత లేదు చంటిపిల్లని వదిలి భార్య ఎక్కడికి కదలడమూ కష్టం తనని ఎలక్ట్రన్ డ్యూటీనుంచి తప్పించమని తాళిల్లారుని అడిగేడు ఆయన సానుభూతి చూపించేడుగాని అవకాశం లేకపోయింది- ‘ఒక్కరోజుకి ఎలాగో సర్దుకొమ్మ’ని సలహా ఇచ్చాడు దాంతో డ్యూటీ తప్పలేదు

అవడం ఒక్కరోజే అయినా అదిగో ఇదిగోనని రెండు పగళ్లు, రెండ రాత్రుల్లు పడుతుంది మెటేరియల్ తీసుకుందుకు పోలింగ్ రోజుకి ముందునాడే హాజరవారి పోలింగ్ స్టేషన్ కి వెళ్లాక బ్యాలట్ పేపర్లని పోలింగ్ కి సిద్ధం చెయ్యాలి పోస్టర్లు కట్టించాలి పోలింగ్ బూత్ కట్టించాలి ప్రతి చిన్న విషయమూ జాగ్రత్తగా చూసుకోవాలి

ఇక తను వెళ్లే ఊరు కక్షలతో కొట్టుకువచ్చే ఊరయితే ఎంత తలనొప్పి వ్యవహారమో చెప్పనే అక్కర్లేదు ఇన్ని భయాలతో పోలింగ్ డ్యూటీకి వచ్చేడతను తను ఎలా భయపడ్డాడో అలాగే జరిగింది తనకి ఈ ట్రూప్ లో లాస్ట్ స్టేషన్ పడింది

పోటీచేసే కాండిడేట్ ఒకరు ఆ పూరివాడేనట దేనికయినా తెగించేరకం అని పేరుమోసినవాడట పోటీ చాలా గట్టిగా వుంటుందిట ఉన్న ఊళ్లో తనకి ఎదురువుండడమూ అని రంకె వేశాట్ట పంచాయతీ ఎన్నికల్లో ఓడిపోయినా పైన పలుకుబడితో టెక్నెట్ తెచ్చుకున్నాట్ట పంచాయతీలో ఓడిపోయినవాడు అసెంబ్లీకి వెళ్ళితే తన పరువేంకానని అతని మీద గెలిచిన సర్పంచ్ సవాల్ చేశాడట ఈ గొడవల్లో తను అక్కడికి వెళ్లాల్సిరావడం, గతుకులరోడ్డు, లారీ కుదుపులు, ఎండ అన్నీ కలిసి చలపతి ఏం మాట్లాడకుండా ఆలోచించుకుంటూ వుండటానికి హేతువులయ్యాయి దాంతో బెంగగా వుందన్న ప్రకాశం మాట మరింత ఉడికించింది కాని పైకి తేలకుండా బింకంగా వున్నట్టు వాలకం పెట్టేడు

“బెంగాలేదు గింగాలేదు అయినా మధ్యలో మనకెందుకండి బెంగ? ఎవడు నెగ్గినా, ఎవడు ఓడినా మనకెమిటట? లాస్ట్ స్టేషన్ అయినా ఫస్ట్ స్టేషన్ అయినా పోలింగ్ వర్క్ ఒకటేకదా?” అన్నాడు చలపతి

అతనలా అన్నాడే కాని ఏదో బెరుకు అతన్ని పీడిస్తోందని ప్రకాశం గ్రహించేడు అందుకని ఇక మాట పొడిచించలేదు తన స్టేషన్ దగ్గర దిగితూ ‘విష్ య ఆల్

ది బెస్ట్' అని చలపతికి చెప్పేడు ఇది మరోసారి చలపతికి దుశ్శకునంగా తోచింది

అఖరి స్టేషన్ చేరేవెళకి అయిదయింది దుమ్ము కొట్టుకుపోయి, నీరసం మంచుకువచ్చి లారీ దిగేటప్పటికి శిథిలావస్థలో వున్న స్కూల్ బిల్డింగ్ దర్శనమిచ్చింది ప్రాథమిక పాఠశాల భవనం అది పోలింగ్ స్టేషన్ అక్కడ పెట్టార్లు ఆ శిథిలభవనంలో పోల్ అయిన ఓట్లతో నెగ్గి భాగ్యనగర్ వెళ్లి ప్రజాస్వామ్యాన్ని పరిరక్షించే పాలన సాగిస్తారని ప్రతినిధులు, ఓట్ల తాకిడికి ఆ పాఠశాల భవనం ఇంకా ఇంకా శిథిలమవుతూనే వుంటుంది కాని ప్రజాస్వామ్య భవనం మాత్రం ఆ శిథిలాలమీద ఇంకా ఇంకా ఎత్తుకి పోతూనే వుంటుంది ఆ పాఠశాల శిథిలభవనం మాత్రం దీనంగా అలా దిగజారుతూనే వుంటుంది

ఎన్నికల్లో పోటీచేసే అభ్యర్థులు గత ఎన్నోవిళ్ళగా మేం నెగ్గితే ఈ పాఠశాలకి కొత్త బిల్డింగ్లు కట్టిస్తామని వాగ్దానాలు చేస్తూ వచ్చారో మరి! అనగానే వాగ్దానం నెరవేరిస్తే ఇంక దేన్ని చూపించి ఓట్లు అడగాలి? అంచేత శిథిలభవనం దాని శిథిలావస్థలో కూడా ప్రజాస్వామ్య మనుగడకి గర్వంగా ఊతకరంగా ఉపయోగపడుతోంది

“ఏమి సార్ ఇంత ఆలస్యమైంది! మేం ఒంటిగంటకే ఇక్కడికి వచ్చేం సార్!” అంటూ ఆ స్టేషన్ పోలింగ్ డ్యూటీ చెయ్యాలన్న పోలింగ్ ఆఫీసర్ ఒకతను చలపతే ప్రీసైడింగ్ ఆఫీసర్ అయివుంటాడని ఒద్దికుశలత వల్ల గ్రహించి అతని దగ్గరికి వచ్చేడు

“మధ్యలో అందర్నీ దింపిరావాలికదా!” అని చలపతి జవాబు చెప్పి “అందరూ వచ్చారా?” అని తనకి ఇచ్చిన సిబ్బంది లిస్టు చూస్తూ అడిగేడు

ఎన్నికలప్పుడు సిబ్బంది డిజిగ్నీషన్లు మాత్రం చాలా ఘనంగా వుంటాయి - ప్రీసైడింగ్ ఆఫీసరు, అసిస్టెంట్ ప్రీసైడింగ్ ఆఫీసరు, పోలింగ్ ఆఫీసరు అంటూ! ఆ ఒక్కరోజూ మాత్రం ప్రీసైడింగ్ ఆఫీసరు అధికారాలు ప్రెసిడెంట్ ఆఫ్ ఇండియా అధికారాలతో పోటీపడేట్టు వుంటాయి కాని ఏంలాభం? ప్రతి చిన్నదానికి జవాబుదారీ వుండాలి ఎంతో నెర్వుతో వ్యవహరించాలి ఇన్ని అధికారాలు ఒట్టి అజాగ్రత్తనాలే

“వచ్చేరండి ఇప్పటిదాకా ఇక్కడే వున్నారండి మీరు రావడం ఇంకా ఆలస్యమవుతుందేమోనని అలా టి తాగివద్దామని వెళ్లేరండి ఇప్పుడే వచ్చేస్తారండి!” అన్నాడు అప్పటికే ఆలస్యమయిందని పలకరించిన ఆఫీసరు అతని పేరు రంగమూర్తిట పరిచయం చేసుకున్నాడు ‘ఎన్నికల రంగమూర్తేమో కొంపతీసి’ అనుకున్నాడు చలపతి

“ముందు పోస్టర్లు రాయిద్దామా, బ్యాలిట్ పేపర్లు రెడి చేసుకుందామా?” అని చలపతి తన ఆలోచనని పైకి వెల్లడించేడు

“ఏమండీ, విలేజ్ ఆఫీసర్లు ఎవరూ రాలేదా?” అని చలపతి అసిస్టెంట్ ప్రీసైడింగ్ ఆఫీసర్ రంగమూర్తిని అడిగేడు రాష్ట్రపతి బదులు అన్ని విధులూ నిర్వహించే ఉపరాష్ట్రపతి లాంటివాడు అసిస్టెంట్ ప్రీసైడింగ్ ఆఫీసరు అంటే అతను ఎకాఎకి స్కూటర్ మీద పోలింగ్ స్టేషన్ దగ్గరికి వస్తానన్నాడు కాని మెటేరియల్ తిసుకోవడం, తనో, అతనో ఎవరో ఒకరు బాధ్యత వహించాల్సి వుండడం, తిరిగి బ్యాలిట్ పెట్టెలు అప్పజెప్పాల్సి రావడం అతనికావీల ఇవ్వలేదు పైగా బాధ్యతలేదని

రిటర్నింగ్ ఆఫీసరు అంటాడేమోనని భయపడి లారీలో చలపతితో కలిసే వచ్చాడు కలిసే వచ్చేడుగాని చొరవగా ఏ పనీ అందుకుని చెయ్యలేదు

విలేజ్ ఆఫీసర్ల గురించి వాకబు చేశాడంటే తమకి ఏర్పాట్లు ఎలా చేశారో కనుక్కుందామన్నదే చలపతి ఆలోచన

“వస్తారండి ఇందాక వచ్చివెళ్ళారు” అన్నాడు రంగమూర్తి అతని ధోరణి చూస్తే ఆ ప్రాంతమంతా అతనికి కొట్టినపిండేనన్నట్టు వుంది చాలా ధీమాగా, తన అజమాయిషీ ఏదో చెల్లబడి అవుతున్నట్లు వున్నాడు

ఇంతలోకి మిగిలిన పోలింగ్ ఆఫీసర్లు వచ్చేరు అప్పటిదాకా అక్కడేవున్నట్టు అప్పుడే టీకోసం వెళ్లినట్లు సంజాయిషీ చెప్పకుంటున్నట్టు అన్నారు విలేజ్ ఆఫీసర్లు కూడా వచ్చారు పోలింగ్ బూత్ కట్టించేందుకు ఏర్పాట్లు చేశామని, ఎక్కడ కట్టించాలో చెబితే కట్టిస్తామని అన్నారు చలపతి స్కూలుపోల్లో చుట్టూతా చూశాడు ఆ స్కూల్లో అయిదో తరగతిదాకా వుండటం కాని విడిగా ఒక్కగది లేదు ఆ పోల్లోనే వరసగా అన్ని క్లాసులవాళ్ళూ పక్కపక్కనే కూర్చుంటారట వాళ్ళకి చదువు ఎలా చెబుతారో, పిల్లలు ఎలా చదువుకుంటారో చలపతికి అర్థం కాలేదు ఎక్కడ బూత్ కట్టించాలో వెంటనే బోధపడలేదు అసిస్టెంట్ ప్రెసిడెంట్ ఆఫీసర్ని అడిగేడు

“ఎక్కడ కట్టించినా ఒకలాగే వుంటుంది, ఖర్చు! ఆ మూల కుడివైపు కట్టిద్దామండి” అని అతను సునాయాసంగా చెప్పేశాడు

“అక్కడ ఎడంవేపు కిటికీ వుంది కదండి! సీక్రెసీ ఏమంటుంది?” అన్నాడు చలపతి

“కిటికీ మూయించేద్దారేండి ఇంతకంటే మంచి ఏర్పాటు ఎక్కుడుంది ఈ పోల్లో” అన్నాడు అసిస్టెంట్ పి.ఓ

“కిటికీ మూయించేస్తే చీకట్టపోతుంది-ఎలా”

“పెట్రోమాక్స్ లైట్ పెట్టిద్దాం ఏమండి, రెండు పెట్రోమాక్స్ లైట్లు తెప్పించండి” అని విలేజ్ ఆఫీసర్లకి చెప్పి- “ఊ! మాకు కొంచెం స్నానానికి, భోజనానికి ఏర్పాట్లు చూడండి” అని వాళ్ళకి పురమాయించేడు అసిస్టెంట్

అసలు పోలింగ్ ఏర్పాట్లు చూడకుండా తిండితిప్పలు గురించి అతను దేవురించడం చలపతికి చిరాగ్గా వుంది వచ్చిన పోలింగ్ ఆఫీసర్లు అంతా అక్కడక్కడివాళ్లే రంగమూర్తి పక్కవూళ్ళో ఎలిమెంటరీ స్కూల్ టీచరలు రాత్రికి ఇళ్ళకిపోయి పొద్దున్నే తెల్లవారులోపే వచ్చేస్తామని ముందే సూచన ఇచ్చేస్తారు చలపతి అనుమతి ఇవ్వడం ఒక లాంఛనం మాత్రమే, ఇవ్వక చేసేదీలేదు చలపతికి దాంతో వాళ్ళంతా ఆ పాడాపుడిలో వున్నారేకాని ఏర్పాట్లు విషయం గురించి ఏమీ ఆసక్తి చూపించడంలేదు బ్యాలెట్ పేపర్ల మీద వెనక కుడివేపు పైభాగంలో స్టేషన్ నంబరు, కానిస్టేబుల్యేన్సీ నంబరు వున్న మార్క్ స్టాంప్ చెయ్యాలి వాటిని బ్యాలెట్ బాక్స్ లో వేసేందుకు వీలగా నిలవుగానూ తర్వాత షుద్ధ్యకీ షుడవాలి ఆ పన్ను ఎలా చెయ్యాలో చెప్పి చలపతి పోస్టరు రాయించడానికి అసిస్టెంట్ ని రమ్మన్నాడు బ్యాలెట్ పేపర్లు

సిద్ధం చేసేవాళ్లు పనికి అలవాటు అయి అది పూర్తయ్యేవేళకి తొమ్మిదయింది విలేజ్ ఆఫీసర్లు ఏదో మొక్కుబడికి భోజనాలు ఏర్పాటు చేశారు ఇళ్లకి పోవాలని తొందరపడ్డ పోలింగ్ ఆఫీసర్లు వెళ్లిపోతారేమోననుకున్నాడు చలపతి కాని వాళ్లు భోజనాలకి వుండిపోయేటప్పటికి వెళ్ళరేమోననుకున్నాడు వాళ్లుమాత్రం భోజనాలు చేసి “పొద్దున్నే వస్తా”మని చెప్పి సెలవుతీసుకు వెళ్లారు

పోలింగ్ ఏర్పాటు ఎలా వున్నాయో తనిఖీ చేసుకుందుకు రిటర్నింగ్ ఆఫీసర్, సిబ్బంది జీపులో వచ్చేరు ఏమన్నా కావాలా అని అడిగి ఏవేవో సూచనలిచ్చి వెళ్లిపోయేరు విలేజ్ ఆఫీసర్లు భోజనాలు పెట్టించేకదా, మా పని అయిపోయిందన్నట్టు చక్కాపోయారు ఎన్నికల్లో పోటీచేసే అభ్యర్థుల ఏజంట్లు వచ్చి, లోపాలు ఏమన్నా వున్నాయేమోనని వెతుక్కుంటున్నట్టు గూఢచారుల్లా పరిశీలించారు ఓ కాండిడేట్ది ఆ ఊరేనని, చాలా దొంగోట్లు వేయించే పథకంలో వున్నాడనీ జాగ్రత్తగా, నిష్పక్షపాతంగా వ్యవహరించమనీ చలపతిని హెచ్చరిస్తున్నట్టు సూచించేరు

పోలింగ్లో అవకతవకలు లేకుండా, దొంగోట్లు పడకుండా నిఘావేసి చూసుకొని ప్రజాస్వామ్యాన్ని పరిరక్షించే బాధ్యత ఒక్క ప్రీసైడింగ్ ఆఫీసర్దేనన్నట్టు వాళ్లు మాట్లాడడం చలపతికి చిరాకు తెప్పించింది

అభ్యర్థులు ఓట్లలో ‘ప్రజాస్వామికంగా’ ఎన్నిక కావాలని తహతహపడుతున్నంతగా సినలైన ప్రజాస్వామ్యాన్ని కాపాడడానికి ఆసక్తి చూపించరే? దొంగోట్లు పడకుండా చూడాల్సిన బాధ్యత ప్రీసైడింగ్ ఆఫీసర్దా? వాళ్లదా? అవతలివాడు బలంతో దొంగ ఓట్లు వేయించుకునే అవకాశం వుంటే ప్రజాస్వామ్యం ఖానీ అయిపోతోందని గగ్గోలు పెడతారు-సంధు దొరికితే వీళ్ళా అందుకేం తక్కువ తినలేదుకదా! చలపతి బుర్రలో ఆలోచనలు సుళ్లు తిరుగుతూ వుంటే ఆ ఏజంట్ ‘గూఢచారులు’ సెలవు తీసుకుని వెళ్లిపోయారు

ఆ రాత్రి చలపతికి సరిగా నిద్రపట్టలేదు అడపిల్ల పెళ్ళి ముహూర్తం దగ్గర పడుతున్న తండ్రెలాగా వున్నాడు మధ్య మధ్యలో ఇంటి గురించిన బెంగ ఒకటి పీడించేది అసిస్టెంట్ ప్రీసైడింగ్ ఆఫీసరు పెళ్లికి వచ్చిన చుట్టంలా హాయిగా పడుకున్నాడు అతను రెవిన్యూ డిపార్ట్మెంట్లో పనిచేస్తాట్ట విలేజ్ ఆఫీసర్లమీద దర్పం వెలగబెట్టేడు కాని పోలింగ్ డ్యూటీ గురించి ఏం పట్టనట్టు వున్నాడు పోలింగ్ గురించి చలపతి ఏదో అన్యప్పడు “ఆఁ మనదేంపోయిందండీ? సజావుగా వుంటే సరే, లేకపోతే మూసిపారేస్తాం వాళ్ల ఖర్చు!” అని తేలిగ్గా కాట్టిపారేశాడు వేణ్ణళ్ళ గురించి, భోజనం గురించి చాలా శ్రద్ధ పెట్టేడు “మా పిఠాగారికి మడత మంచం తెప్పించడని” పురమాయంపులు కూడా చేశాడు తనకుగా తను కలిగించుకొని ఏ పనీ చెయ్యకపోయినా చెప్పినపని మాత్రం చేశాడు “మా పిఠాగారికి అది కావాలి, ఇది కావాలి” అని పైమర్యాదలు మాత్రం బాగా జరిపించేడు ‘ఇలాంటివాడు రెవిన్యూ డిపార్ట్మెంట్లో వుండాల్సినవాడే’ననుకున్నాడు చలపతి బాధ్యత మోయకుండా అన్నీ అమరేటట్టు చేసుకునే తత్వం

తెల్లవారగానే చలపతి ముందు తయారయి, బ్యాలట్ పెట్టెని పోలింగ్ కి సిద్ధం చేశాడు పోలింగ్ బూత్ లో వెలుతురు బాగా వుందో లేదోనని చూసుకున్నాడు పోలింగ్ సిబ్బంది వచ్చేరు ఎవరెవరు ఏమేం చెయ్యాలో సూచనలు ఇచ్చేడు పోలింగ్ ఏజంట్లకి బ్యాడ్జిలు ఇచ్చి, వాళ్ల విధులు ఏమిటో చెప్పాడు ఏర్పాట్లన్నీ సూత్రరీత్యా సజావుగానే జరిగేయి

పోలింగ్ మొదలైంది ఓ అభ్యర్థి ఆ ఊరివాడే నన్నాడు ఏదేదో జరగవుని భయపెట్టారు కాని, ఆ ఉరవడి ఏమీ కనిపించలేదు 'ఒట్టి పుణ్యానికి పాడలుగొట్టినట్లున్నా' రనుకున్నాడు చలపతి ఓటర్లు మొదట్లో రద్దీగా వచ్చినా పోలింగ్ ప్రారంభమైన రెండు మూడు గంటలకి పల్లబడారు "అంతా భోజనాలు చేసి వస్తారండీ!" అన్నాడు రంగమూర్తి, అలాంటి ఏర్పాటు ఏదో తనే చేసినట్టు!

అతను తెలిసే అన్నాడో తెలియకనే అన్నాడోగాని పన్నెండుగంటలవేళకి వరదలా వచ్చి పడ్డారు ఓటర్లు క్యూలో నుంచోమనీ, వరసగా రమ్మనీ చలపతి వాళ్లకి చెప్పి, గబగబా కానిమ్మని సిబ్బందికి చెప్పేడు తను బ్యాలట్ పేపర్ల వెనక సంతకాలు చేస్తూ కూచున్నాడు బ్యాలట్ పేపర్లమీద అవసరాన్నిబట్టి సంతకం చెయ్యాలి అన్నిటిమీదా ఒక్కసారే చెయ్యడానికి లేదు ఓటర్ల రాకనిబట్టి అవసరమైనమేరకి చెయ్యాలి వరసగా ఒక్కసారే ఓటర్లు వస్తే గబాగబా సంతకాలుచేసి అందిస్తేగాని పోలింగ్ ఆఫీసర్ ఓటర్ కి ఇవ్వలేదు ఓటరు బూత్ లోకి వెళ్ళి మార్క్ చెయ్యాలి, బ్యాలట్ బాక్స్ లో వెయ్యాలి, పని చకచకా సాగాలి మహారద్దీగా వుండే సమయం

"ఐ అబ్బెక్ట్! రంగమూర్తిగారూ! మీమీద కలెక్టర్ కి కంప్లయింట్ చేస్తా" అంటూ ఓ పోలింగ్ ఏజంట్ అరవడంతో చలపతి ఉలిక్కిపడ్డాడు

"చేస్తే చేసుకోండి నాకేమన్నా భయమా? మాకిచ్చిన ఇన్ స్ట్రక్షన్స్ ప్రకారం మేం పనిచేస్తున్నాం మీ బెదిరింపులకేం లొంగేమనిషిని కాను" అని రంగమూర్తి గట్టిగా అన్నాడు

"మాకూ తెలుసు, ఇన్ స్ట్రక్షన్స్ ఏమిటో మీరే పారం చెప్పక్కర్లేదు ఒక్కగర్లే చూపించి మార్క్ చెయ్యమని మీరు ఓటరుకి చెప్తున్నారు అలా అని మీకు ఇన్ స్ట్రక్షన్స్ ఇచ్చేరా?" అని పోలింగ్ ఏజంట్ ఇంకా గట్టిగా అరిచేడు

చలపతి గబగబా సీట్లోనుంచి లేచివచ్చి "ఉండండి, ఉండండి" అని ఏజంట్ ని సముదాయించి గొడవ ఏమిటో అడిగాడు ఓటరుకి ఓటు ఇస్తూ ఎలా మార్క్ చెయ్యాలో పోలింగ్ ఆఫీసర్ వివరించాలి "ఇక్కడ ఇన్ని గుర్తులు వున్నాయి చూశారా, మీకు వచ్చిన గుర్తుమీద మార్క్ చేసి మడచి పట్టుకొచ్చి ఈ పెట్లో వెయ్యాలి" అని ఓటరుకి పోలింగ్ ఆఫీసరు వివరించి చెప్పాలి ఆ చెప్పేటప్పుడు నిష్పాక్షికంగా ఏమాత్రం కాన్వాసింగ్ చేస్తున్నట్టు కనిపించకుండా చెప్పాలి మన ఓటర్లు అంత విద్యాగంధం లేనివాళ్లు కాబట్టి ప్రోసేజరు వివరించాలి అంతేకాని, ఫలానా గుర్తుకే ముద్ర వెయ్యండి అనిపించేటట్టు వుండకూడదు రంగమూర్తి 'మీ కిష్టం వచ్చిన గుర్తుమీద ముద్రవెయ్యండి' అని అంటూనే ఒక ప్రత్యేక గుర్తుమీద వేటపెట్టి చూపిస్తున్నట్టు, ఆ రకంగా ఓటర్ల నిర్ణయాన్ని నడిపించేట్టు చేస్తున్నట్టు ఆ గుర్తు ఆ ఊరివాడైన అభ్యర్థిని దానిమీద పోలింగ్ ఏజంట్ కి నచ్చచెప్పి రంగమూర్తిని

హెచ్చరించాడు ఓ ఇరవైనిమిషాలసేపు చలపతి జోక్యం వుండగా కూడా, వాల్లిద్రూ అరుచకుంటూనే వున్నారు నువ్వెంత అంటే నువ్వెంత అనుకున్నారు ఓట్లు వెయ్యడానికి వచ్చిన ఓటర్లకి ఇది వేడుకగా వుంది వాళ్లలో కూడ రెండు వర్గాలకి చెందినవాళ్లు వున్నారు కాని ఓటర్లు అంతా మూకుమ్మడిగా లోపలికి రావడానికి లేదు కాబట్టి ఆ గొడవ పోలింగ్ బూత్ లోపలికంటూ రాలేదు

‘ఇలాంటివాళ్లని డ్యూటీకి వేస్తే, ఇరుగో, ఇలానే వుంటాయి ఎన్నికల ఓటరుకి చెప్పడం కూడా ఎందుకు, వాళ్లై ముద్రకొట్టి పెట్లో వేసేసుకోవచ్చుగా” అని ఒకళ్లు, ‘అఁ మీరేం తక్కువ తిన్నారట, పంచాయతీ ఎన్నికల భాగోతం ఎవరికి తెలీదుట’ అని ఒకళ్లు - ఇలా వాదులాడుకున్నారు ఈ మాటలు చలపతి చెవినపడ్డాయి కాని పోలింగ్ బూత్ ఈ లోపలవరకే అతను బాధ్యుడు కాబట్టి, తన ఆఫీసరు మీద అధికారం వుంటుంది కాబట్టి రంగమూర్తిని హెచ్చరించి, ఏదన్నావుంటే నేరుగా తనకి చెప్పమనీ డ్యూటీలో వున్నవాళ్లతో గొడవ పెట్టుకోవద్దనీ ఏజంట్ కి చెప్పి సర్దుబాటు చెశాడు ఆ తర్వాత ఇన్ డెలిబుల్ ఇంక్ సరిగా మార్క్ చెయ్యడంలేదని ఇంకో గొణుగుడు లేచింది సరిగ్గా మార్క్ చెయ్యకపోతే ఆ ఓటరు వెంటనే ఇంకొచ్చేటికి పోయి మళ్ళీ ఓటు వెయ్యొచ్చు ఈ గొడవలో పిడకలవేలలా మరో వింత జరిగింది ఒక ముసలావిడ ఓటువేసి చలపతి దగ్గరికి వచ్చింది ఆ చలపతి బ్యాలిట్ పేపర్ల మీద సంతకాల పెట్టడం, ప్రిసైడింగ్ ఆఫీసరు డైరీ రాయడం, పోలింగ్ పూర్తయ్యేదాకా ఆ వ్యవహారం కాగితాల రాసుకోవడం పనిలో వున్నాడు ఆ ముసలావిడని చూడగానే మళ్ళీ ఏదన్నా గొడవ రోందేమోనని చలపతి బెదిరి అమెకేసి చూశాడు

“డబ్బులియ్యండయ్యా!” అందామె

“డబ్బులెమిటి” ఇక్కడ అడుక్కోవడమెమిటి” ఇక్కడ ఓట్లు వేస్తారు” అన్నాడు చలపతి

“అడుక్కోవడానికి నేనేం ముట్టిదాన్ననుకున్నావా బాబూ” కూలి చెసుకు ఒకితేదాన్ని నేనేం అడుక్కునేదాన్ని కాను ఓట్లు వేస్తారని మాకూ తెలుసు ఓటు వేసినా ఓటేత్తే డబ్బులిత్తారని చెప్పేరు ఓటు వేసినా కాబట్టి డబ్బు ఇవ్వంటున్నా” అంది

అప్పటికి చలపతికి అర్థమైంది అభ్యర్థుల తరపువాళ్లెవరో ఆ ముసలామెకి ఓటు వెస్తే డబ్బు ఇస్తామని చెప్పేవుంటారు కూలిచేసి డబ్బులు తీసుకున్నట్టు ఆ ముసలామె వచ్చి తనని అడిగింది ఓటు గురించీ, ప్రజాస్వామ్యం గురించీ అమెకి వివరించి చెప్పడం వ్యర్థం చెప్పినా అమెకి ఏమీ బోధపడదు “చూడమ్మా! మేం డబ్బులు ఇచ్చేవాళ్లం కాదు ఓట్లు వెస్తున్నారే - ఆ పెట్టెని మీ ఓట్లతోసహా తిసుకెళ్ళి పై అధికార్లకి అప్పించడమే మా డ్యూటీ డబ్బులు ఇస్తామని నీకెవరు చెప్పారో నాకు తెలీదు ఓటు వేశావుకదా - నువ్వు వెళ్లిపోవచ్చు కావాలంటే నీకు అలా చెప్పినవాళ్లనే అడుగు” అని నచ్చజెప్పాడు చలపతి ఆ ముసలామె కూలి దండుగయిందని మొత్తుకుంటూ వెళ్లిపోయింది

పోలింగ్ పన్నెండుగంటలయ్యేటప్పటికి పుంజుకుంది భోజనాల చేసి తాపీగా దిగారు జనం పోలింగ్ డ్యూటీ చేసేవాళ్లకి భోజనం టైమ్ “మీరు వెళ్లండి పి.ఓ.గారూ!” అని మిగతా పోలింగ్ ఆఫీసర్లు సగౌరవంగా అన్నప్పటికి చలపతి ముందుగా వాళ్లనే ఒకళ్లతర్వాత ఒకళ్లని వెళ్లమన్నాడు వాళ్లు తిరిగి వచ్చేదాకా వాళ్లపని తను చేస్తూ కూర్చున్నాడు విలేజ్ ఆఫీసర్లు ఎక్కడ భోజనం ఏర్పాటు చేశారో, ఎలా ఏర్పాటు చేశారో వర్ణించడం మొదలుపెట్టారు వాళ్లు జనం రద్దీవల్లా, భోజనాలకి వెళ్లినవాళ్ల బదులు ఆ పన్ను చెయ్యడంవల్లా చలపతికి ఆకలి చచ్చిపోయింది కాని తప్పదన్నట్టు రెండుగంటల ప్రాంతంలో వెళ్లి రెండు మెతుకులు కతికి వచ్చాడు ఆ భోజనం చూశాక ఎందుకు మీరినవాళ్లు అంత వర్ణించారో అతనికి అర్థం కాలేదు తిరిగి వచ్చేదాకా అసిస్టెంట్ ప్రెసిడెంట్ ఆఫీసర్ని జాగ్రత్తా చూడమని చెప్పి వెళ్లాడు

వచ్చేటప్పటికి ఓ పెద్దమనిషి పెద్దగా గొంతు చించుకుంటూ తాండవం చేసే దృశ్యం కనిపించింది

“ఏమిటి, ఏమిటి?” అని చలపతి కంగారుగా అడిగాడు

ఆ పెద్దమనిషి ఓటు ఎవళ్లో అంతకుముందే వేసేశాడ్ర

“ఇదేనా ఇక్కడ జరిగింది? ఇదేనా మీరు చేసే డ్యూటీ” అంటూ అరుస్తున్నాడు

చలపతి అతన్ని పిలిచి, పనికానిమ్మని మిగతావాళ్లకి పురమాయించెడు అతను చలపతి దగ్గరికి వెళ్లాడు అతని బదులు ఎవరో ఓటు వెశారు అతని పేరు దగ్గర ఓటర్ల లిస్టులో ఓటు చేసినట్లు వుంది అప్పుడే పోలింగ్ ఏజెంట్లు చూసి అభ్యంతరపెట్టాలి అలా చెయ్యలేదు ఎవరు అసలు ఓటర్లో ఎవరు కాదో స్థానికులకి తెలస్తుంది కాని మధ్యలో వచ్చినవాళ్లకి ఏం తెలుస్తుంది? అలాంటి దొంగోట్లు పడకుండా కాసుకుందుకే పోలింగ్ ఏజెంట్లని అభ్యర్థులు నియమిస్తారు మరిప్పుడేం చెయ్యాలి? ఈ వచ్చినతనె అసలైన ఓటరనీ, అతని పేరుమీద వేసింది దొంగఓటునీ ఓ ఏజెంట్ అన్నాడు ఈ పరిస్థితిలో టెండర్ ఓటుని వుంటుంది, దాన్ని ఇవ్వాలి దానికి కాగితాలు రాయాలి ఆ ఓటుని కవర్లో పెట్టాలి ఇదంతా పెద్ద గొడవ చలపతికి విసుగు వచ్చింది ఏదో సర్దిచెప్పి అతన్ని పంపివేస్తే ఈ తతంగం తప్పించుకోవచ్చు “చూడండి, ఎక్కడో పొరపాటు జరిగింది మీకు రూలు ప్రకారం ఓటు ఇవ్వచ్చు కాని దాన్ని మీరు పెట్టో వెయ్యడానికి లేదు మేం దాన్ని వెరొక కవర్లో పెట్టాలి దాన్ని కౌంట్ చెయ్యను కూడా కౌంట్ చెయ్యరు అంచేత ఎందుకు శ్రమ పడతారు, మమ్మల్ని శ్రమ పెడతారు? కాదూ కూడదూ అంటే తప్పదనుకోండి” అంటూ మచ్చిక చేశాడు అతను

“లెక్కపెట్టందానికి ఈ గొడవ అంతా ఎందుకులెండి?” అని, “ఇక్కడ ఇలాంటి అక్యత్యాలు జరుగుతున్నాయన్నమాట!” అంటూ పోలింగ్ ఏజెంట్లకేసి వెటకారంగా చూసి వెళ్లిపోయాడు

ఓటరె అలా వెళ్లిపోవడంతో అతని ఓటు పడుతుందనుకున్న పోలింగ్ ఏజెంట్ కూడా ఏమీ అనలేకపోయాడు

ఈలోపున రద్దీ తగ్గింది నాలుగయ్యేవేళకి ఒకళ్ళూ, అరా ఓటర్లు వచ్చి ఓటు వెయ్యడందాకా వచ్చింది పోలింగ్ సిబ్బంది కొంచెం ఊపిరి పీల్చుకున్నారు మిగిలినచోట్ల పోలింగ్ ఎలా సాగుతుందో, జనం ఏమనుకుంటున్నారో అనే విషయాలమీద ముచ్చట్లు సాగాయి తమ ఓటర్లు ఇంకా చాలామంది రావాలని ఆ ఊరి నుంచి నిలబడ్డ అభ్యర్థి తాలూకు ఏజెంట్ అన్నాడు “ఇంకెక్కడాస్తారు?” అని ప్రత్యర్థి తరపు ఏజెంట్ అన్నాడు వాళ్లందరికీ మండు కొట్టించేసి మత్తులో పడుకోబెట్టిన కీటుకు తనొక్కడికే తెలిసినట్టు అలాంటి పనేదో జరిగి పుంటుందనే ఆ ఊరి అభ్యర్థి ఏజెంట్ ఆ ముక్క అన్నాడు “అయిదింటిదాకా ఓట్లు ఇస్తాం, మరి ముందే జాగ్రత్తపడండి” అని చలపతి ఏజెంట్లకి హెచ్చరికలాంటిది చేశాడు

ఇంత పొడవుడిపడ్డా యాభైశాతం ఓట్లుమాత్రం పడ్డాయంతే, “ఏం ప్రజాస్వామ్యం! యాభై ఓట్లలో ఇరవైఆరు వచ్చినవాడు నెగ్గడం, మిగిలిన ముప్పాతికమంది మీదా అధికారం చాలాయించడం!” అన్నాడు ఏపీఓ

“మనకెందుకండీ? గట్టిగా ఈ ముక్క అంటే మనకి రాజకీయాలు పులమతారు” అని చలపతి, ఎక్కడ ఏజెంట్లు ఆ ముక్క తీవ్రంగా అర్థం చేసుకుంటారోనని సర్దుబాటుగా అన్నాడు

“ఆయన చెప్పింది కర్రకేకదండీ!” అని ఏజెంట్లు స్పృహగ్నంగా అన్నారు వాళ్లు ఏజెంట్లుగా అభ్యర్థుల తరపున వచ్చేరేగాని రాజకీయాలు లోతుగా తెలిసినవాళ్లకాదు కదా! కక్షలూ, కావేషాలూ తెలిసినంతగా రాజకీయ సిద్ధాంతం తెలియదు

చలపతి టైం చూసుకున్నాడు ఇంకో అరగంట ఓపికపడితే తెరిపిన పడిపోవచ్చు ‘పెందరాళే తెముల్చుకురండోయ్’ అని ముందటిరోజున హెచ్చరిక చేసినవాళ్లదగ్గర కాలర్ ఎగరెయ్యొచ్చు మరో పాపుగంట గడిచింది చలపతి మళ్లీ ఏజెంట్లకి హెచ్చరించాడు పాపుగంటలో పోలింగ్ ముగుస్తుందనీ, ఆలోపున వచ్చినవాళ్లందరికీ ఓట్లు ఇవ్వగలరనీ చెప్పేడు ఆ ఊరి అభ్యర్థి తరపున ఏజెంట్ కంగారుపడిపోతున్నాడుగాని వాళ్ల ఓటర్లు ఎవళ్ళూ వచ్చేజాడ కనిపించడంలేదు అయిదుకాగానే చలపతి ఇవతలకి వచ్చి చూశాడు దూరంగా అభ్యర్థుల తరపువాళ్లు అరుగుల మీద గుంపులుగా కనిపించేరు తమ దగ్గున్న లిస్టులు చూపి ఐడింటిఫికేషన్ స్లైప్లు రాసిచ్చేవాళ్లు వీళ్ళెవెమో అనుకున్నాడు చలపతి లోపలికి వచ్చి- “అయిదయింది ఇక పోలింగ్ క్లోజ్ చేస్తున్నాం” అని ఏజెంట్లకి చెప్పి, పోలింగ్ అయిపోయిందన్న ఎనౌన్స్మెంట్ చెయ్యమని పోలింగ్ డ్యూటీకి వచ్చిన ఊరి నాకరికి చెప్పాడు అతను గట్టిగా పోలింగ్ అయిపోయిందని అరిచి లోపలికి వచ్చేడు తలపు వెసెయ్యమని చలపతి ఆదేశించేడు ఇక బ్యాలెట్ పెట్టే మూసి ఏజెంట్ల సంతకాలు పెట్టిస్తే వాళ్లు వెల్లిపోతారు మిగిలిన పనులు చేసుకోవచ్చు త్వరగా తెమిలిపోవచ్చు

తలపులు అని పెరేగాని ఇలా తోస్తే పడిపోయేటంత అవుకుగా వున్నాయవి అయినా వాటినే లాంఛనంగా మూశేరు

సరిగ్గా ఆ సమయంలో పోలోమంటూ వచ్చేరు జనం సగంమంది గట్టిగా రెండు కాళ్ళ మీద నిలబడలేకుండా వున్నారు తూలిపోతున్నారు కొంచెం నిలబడగలవాళ్ళు వాళ్ళకి చోటు ఇస్తున్నారు మొత్తంమీద అంతా అరుస్తూనేవున్నారు

“ఓట్లు ఇవ్వండి, ఓట్లు! ఓట్లైయ్యడానికే వచ్చాం” అని రాగవరసలో అరుస్తున్నారు చలపతికి పరిస్థితిని అర్థం చేసుకుందుకు అయిదు నిమిషాలు పట్టింది ‘మా ఓటర్లు ఇంకా చాలామంది రావాలని’ ఏజంట్ అన్నమాట ఇప్పుడర్థమైంది ‘ఆ ఇంకేం వస్తారు’ అని ప్రత్యర్థి ఏజంట్ అన్నమాటల భావం ఇప్పుడు బోధపడింది

“ఏమండీ నేనిదాకనే చెప్పానుగా అయిదులోపున వచ్చినవాళ్లందరికీ ఓట్లు ఇస్తామని మీకు చెప్పే పోలింగ్ క్లోజ్ చేశాం బ్యాలెట్ బాక్స్ క్లోజ్ చేశాను కూడా మీరు సంతకాలు పెట్టడమేకాదా తరవాయి? ఇప్పుడు వాళ్లకి ఓట్లు ఇవ్వడం ఎలా కుదురుతుంది?” అని ఏజంట్లకేసి తిరిగి అన్నాడు “కుదరదు” అని ప్రత్యర్థుల ఏజంట్లు హక్కుతో అన్నారు “ఎన్నిరూల్సు మారిపోవడంలేదు అయినా ఓ పదినిమిషాల ఆలస్యానికి కొంపలంటుకుపోతాయా?” అన్నాడు ఆ వూరి అభ్యర్థి ఏజంట్ కాని గట్టిగా పట్టుబట్టే నైతికబలం అతనికి లేకపోయింది పోలింగ్ క్లోజ్ చెస్తున్నానని చలపతి చెప్పేదాకా అతను తమ ఓటర్లు వస్తారని ఒకటికి రెండుసార్లు లోపలికి బయటికి తిరిగాడు పోలింగ్ క్లోజ్ చేస్తానని చలపతి అన్నప్పుడు తను ‘ఊ’ అన్నాడు అంచేత నిస్సహాయంగా వుండిపోయేడు అతను అభ్యంతరపెట్టినా ఇప్పుడు లాభంలేదు

చలపతి రూల్సు ప్రకారం చెయ్యనే చేశాడు దాంతో వాళ్లు అరుచుకుంటూ వెళ్లిపోయేరు చలపతి మిగతా తతంగం పూర్తిచేసి, సంతృప్తిగా తిరిగి వెళ్లగలుగుతున్నా మన్న సంతోషంతో వున్నాడు పోలింగ్ కి వచ్చేమందు ఇంటి గురించి బెంగపడుతూ వున్నా పోలింగ్ ఏర్పాట్లు, పోలింగ్ రోజు హడావుడి ఆ బెంగని వెనక్కి నెట్టేశాయి ఇప్పుడు ఆ బెంగ మళ్ళి వచ్చింది తను త్వరగా తెలుసుకున్నాడు కాబట్టి, తనదే తిరుగురూట్ లో మొదటి స్టేషన్ కాబట్టి తన ఆలస్యం లేకుండా బయల్దేరవచ్చు దారిలో మరేస్టేషన్ లోనూ ఆటంకం వుండకపోతే పెందరాఫే బ్యాలెట్ బాక్స్ అప్పగించేసి వెళ్లిపోవచ్చు బ్రాన్స్ పోర్ట్ ఏర్పాట్లు చేయిస్తానని తాసిల్దారు అన్నాడు చేశాడో లేదో ఎన్నికలయేదాకానే సిబ్బంది ఓడమల్లయ్యలు అయిపోయేకా, ఇక బోడిమల్లయ్యలైనట్టు చూస్తాడేమో అంతగా అయితే ఏ లారీయో కట్టుకుపోవచ్చు “రాత్రి పన్నెండులోపున ఇల్లు చేరగలడో, ఎంత ఆలస్యం వేసుకున్నా” అనుకున్నాడు

“ఏమండోయ్ రెడియేనా?” అంటూ ఎస్కార్ట్ ఆఫీసరు వచ్చి అడిగేడు

“ఆఁ మీదే ఆలస్యం” అని చలపతి హాషారుగా అన్నాడు

స్టార్టింగ్ పాయింట్ కాబట్టి చలపతి లారీ కేబిన్ లో కూర్చోగలిగాడు “నిన్న ఎండకి కాబిన్ సీటు వుంటే బాగుండేది” అనుకున్నాడు అయినా ఇప్పుడు కేబిన్ అయినా ఒకటే, బాడీలో కూర్చున్నా ఒకటే ఎండ లేదుగా, చీకటి పడింది ఓ రకంగా లారీపైనే మెరుగు, గాలి వీస్తుంది లారీ బయల్దేరింది పోలింగ్ ఆఫీసర్లు పోలింగ్ అయ్యేక విలేజి ఆఫీసర్లు టిఫిన్లు ఏర్పాటు చేస్తారని ఆశగా ఎదురుచూశారు కానీ లారీ బయల్దేరేవేళకిగాని ఎవరూ జాడ లేరు దాంతో వాళ్ళు నీరసంగా చలపతికి వీడ్కోలు చెప్పి వెళ్లిపోయేరు లారీ బయల్దేరేవేళకి వచ్చిన విలేజ్ ఆఫీసర్లు చలపతికి కనిపించి సెలవుతీసుకు వెళ్లిపోయేరు

లారీ ఊరు దాటింది అకాశంలో నక్షత్రాలు అక్కడా అక్కడా మినుకు మంటున్నాయి చంద్రుడు ఉదయిస్తున్నాడు వెన్నెలలో దూరంగా పున్న కొండలు నీలిధూళి కల్పి శోభగా కనిపిస్తున్నాయి 'ఊరికే భయపడ్డాను పోలింగ్ సజావుగా ముగిసింది ఇంటిదగ్గర అంతా బాగానే వుండివుంటుందిలే' అనుకున్నాడు చలపతి

లారీ ఓ కిలోమీటరు వెళ్లివుంటుంది గోతల్లో గొప్పల్లో ఎంతదూరం ప్రయాణం సాగింది తెలిపిచావదు ఓ అరగంటలో పక్క ఊరి స్టేషన్ కి చేరిపోతారు వాళ్లు రెడీగా ఉంటారు కాబట్టి ఆలస్యం అవదు చలపతికి వెన్నెల, దూరంగా పున్న కొండలు చాలా అందంగా కనిపించాయి గబగబా వెళ్లి ఇంట్లో పడాలన్న ఆదుర్దా కూడా తగ్గింది పొద్దుటినుంచీ ఏకబిగిన పనిచేస్తూ వున్నాడేమో కొంచెం కునుకు కూడా వచ్చింది

అంతల్లోకి లారీ రకీమని ఆగింది చలపతి తూగు వదిలింది ఎస్కార్ట్ టీమ్ లో పున్న ఎస్ ఐ జీపు లారీ ముందుకు వచ్చింది "చలపతి ఎవడు? పోలింగ్ అయిపోయింది, ఇక ఓట్లు ఇవ్వం అని నా ఓటర్లని తిరగొట్టేశాడట ఏంటారాల్సా? ఏడి?" అని ఓ భారీకాయుడు అరుస్తున్నాడు చలపతి కేబిన్ లోంచి చూశాడు, దిగాలా వద్దా అన్న మీమాంసలో పడిపోయెడు "అయినేనండి ఈ ఊరునుంచి నిలబడ్డ కాండిడేట్" అని డ్రైవరు మెల్లిగా చలపతికి చెప్పెడు చలపతికి పరిస్థితి అర్థమైంది ఆలస్యంగా వచ్చిన ఓటర్లు వెనక్కి వెళ్లిపోవాల్సివచ్చిందికదా, వాళ్లంతా ఈయనకి ఓట్లు వెయ్యడానికి వచ్చినవాళ్లన్నమాట తన ఓట్లు పడలేదని అగ్రహంతో వచ్చేదన్నమాట నిజానికి ఆ కాండిడేట్ తను ఒక్కడే రాలేదు జీపులో వచ్చేడు ఇంకో అయిదారుగురు జీపులో వున్నారు వెనకాలే కొంచెం దూరంలో ఓ లారీ వుంది కర్రలతో, బరిసెలతో మనుషులు అందులో వున్నారు నిదానించి చూస్తే వెన్నెలలో ఆ దృశ్యం అంతా కనిపిస్తుంది చలపతికి భయం వేసింది ఎస్కార్ట్ యస్ ఐ తోబాటు ఇంకో నలుగురైదుగురు పోలిసులు వుంటారేమో ఈ పరిస్థితిలో వాళ్లు ఏం సాయం చెయ్యగలరు? అయినా తమ ప్రాణాలకి తెగించి ఎదిరించడానికి వాళ్లకి మాత్రం ఏం పట్టింది? అదైకొచ్చిన గుర్రాలు అగడ్తులు దాటతాయా అని ఆ పోలిసులు ముందుకు వస్తారా? ఇప్పుడేం దారి?

ఎస్ ఐ ఆ కాండిడేట్ ని సమదాయించ ప్రయత్నిస్తున్నాడు అతను సమదాయించే కొద్దీ ఆ అభ్యర్థి రెచ్చిపోతున్నాడు ఆ అభ్యర్థిని ఇప్పుడు బాగా చూడగలిగెడు ఎర్రగా పున్న కళ్లు, తూలుతూపున్న వొళ్లు బాగా కనిపించాయి ఎస్ ఐ కి ఏంచెయ్యాలో బోధపడలేదు దొమ్మికి సిద్ధమయ్యే ఆ అభ్యర్థి వచ్చినట్టుంది పోలింగ్ మెటీరియల్ కి రక్షణ ఇచ్చేటంత బలం చలపతి దగ్గర లేదు దొమ్మి జరిపితే తను ఎదిరించలేడు దొమ్మి జరిపి బ్యాలిట్ బాక్స్ ని ఎత్తుకుపోయినా, చలపతిని ఏమన్నాచేసినా అభ్యర్థికి పోయేదేమీలేదు కాని లాక్ట్ ఫుల్ గా ఎస్కార్ట్ చెయ్యలేదని తనకి రిమార్క్స్ వస్తుంది అందుకని దండోపాయం లాభంలేదు మొదటిదే మేలు కాండిడేట్ మత్తు తగ్గేదాకా జాప్యం చేస్తే అప్పుడు చెప్పినమాట వినచ్చు, ఇప్పుడు అసలు మాట వినే పరిస్థితిలో లేడు

“అబ్బెబ్బె మీరు తొందరపడకండి! వాళ్లు డ్యూటీచేసే అఫీసర్లు! రూల్సు ప్రకారం నడవకపోతే పైవాళ్లునుంచి మాటనస్తుంది రేప్పొద్దన మీరు అధికారంలోకి వచ్చినా అఫీసర్లు మీరు చెయ్యమన్నట్టు చెయ్యాల్సిందేకదా? మీ కేదన్నా అన్యాయం జరిగిందని తోస్తే కలెక్టర్ కి కంప్లయింట్ యివ్వండి చలపతిగారూ, మీరూ లారీఎక్స్ కూర్చోండి” అని ఎస్ఐ అటు కాండిడేట్ కి, ఇటు చలపతికి చెప్పాడు

“అఁ రూల్సు ఏంటో మాకూ తెల్సు పదినిమిషాలు ఆలస్యమైందని మా ఓటర్లకి ఓట్లు ఇవ్వడా? నేను ఓడిపోవాలి! వీడి అంతు తేలుస్తా! నా ప్రచారంలో ఒక్కరోజు ఖర్చుపెట్టినంత లేదు వీడి బతుకంతా కలిపి పెద్ద అఫీసర్లునుకుంటున్నాడు కాబోలు!” అంటూ కాండిడేట్ చిందులు తొక్కేడు

అతని మందిమార్చలం రంగంలోకి దూకడానికి మహాసరదా పడిపోతున్నారు చలపతిని లాగి, నాలుగందుకుని బ్యాలట్ పెట్టై అందించుకోక ఏమిటో జాప్యం కబుర్లు అని విసుక్కుంటున్నారు ఆలస్యమయ్యేకొద్దీ ఏం మంచుకొస్తుందో, ఏ రిజర్వ్ పోలీస్ వాళ్లో రావచ్చు, ఇప్పుడున్న అవకాశం చెయ్యజారిపోవచ్చు అని వాళ్లు తొందర తమ అభివృద్ధికి తాము ఆశించినంత ‘క్రియాశీలత్వం’ లేదని విమర్శించుకున్నారు

“ఎందుకొచ్చిన కబుర్లండి! లాగండతన్ని లారీలోనుంచి! బ్యాలట్ పెట్టైని విప్పదియ్యండి!” అని అభ్యర్థి అంతరంగికులొకరు బోధ చేశారు

అభ్యర్థి చురుగ్గా ఊఁ అనడంలేదని కనురుకుంటూవున్నా అతని ఆదేశంలేందే బరిలోకి దూకడానికి వాళ్లు జంకేరు ఈ లోపున ఆ ఉన్న పోలీసులు కొద్దిమంది బ్యాలట్ పెట్టై వున్న మూట దగ్గర - రాక్షసుడి ప్రాణం వున్న చిలకని కాపాడే శక్తుల్లా సన్నద్ధులై చేరారు ఇక్కడ ఏదో గలభా జరుగుతోందని ఊళ్లోకి పొకింది వేడుక చూద్దామని ఉత్సాహవంతుల చాలా మంది అక్కడికి చేరారు ఓపక్క టైం గడిచిపోతోంది పది దాటిపోతోంది పెందరాఫే చేరడంమూట దెవుడెరుగు, అసలు ప్రాణాలతో చెరతానా అని చలపతికి భయం పట్టుకుంది ఊళ్లోనుంచి వచ్చినవాళ్లయినా గొడవని సర్దుబాటు చేద్దాం అన్న ఆలోచన లేకపోగా - ఇది ఎలా పరిణమిస్తుందీ అని ఉత్కంఠగా చూస్తూ వుండిపోయారు అంతలోకి రిజర్వ్ పోలీస్ వాన్ బయ్యన దూసుకుంటూ వచ్చింది ఇంత ఆలస్యమైందేమా అని అధికార్లే పంపేరో, ఊళ్లో ప్రత్యర్థివర్గం వాళ్లెవరైనా రహస్యంగా వెళ్లి చెప్పారో తెలియ కాని గజేంద్రుణ్ణి కాపాడడానికి వచ్చిన శ్రీమహావిష్ణువులాగా వచ్చిన బలగం అయితే అనాడు విష్ణువు హడావుడిగా ఏమీ లేకుండా బయల్దేరాడుగానీ, ఈ రిజర్వ్ పోలీస్ బలగం మాత్రం సర్వసన్నద్ధంగానే వచ్చింది

అప్పటికి అభ్యర్థికి మత్తు తగ్గిందనివల్లనైతేనేం, రిజర్వ్ దళం శక్తి కళ్లు తెరిపించేటట్లు వుండడంవల్లనైతేనేం అభ్యర్థి వర్గంలో పూనకం తగ్గింది చలపతినీ, బ్యాలెట్ వాక్స్ మూటని ఎస్ఐ జీపులో పంపేసి, పరిస్థితిని సర్దుబాటు చెయ్యడానికి రిజర్వ్ దళం నడిచిపోయింది జీపు బయల్దేరేటప్పుడు కూడా అభ్యర్థి “ఎక్కడికి పోతాడు? నేను ఓడిపోవాలి, వీడి అంతు తేలుస్తా” అని అరుస్తున్నాడు చక్కని అవకాశం జారవిడిచినందుకు అతని వందిమాగధులు నెపం వేస్తున్నారు

బతుకు జీవుడా అని చలపతి ఊపిరి పిల్చుకున్నాడు పక్క స్టేషన్లో వున్న పోలింగ్ డ్యూటీవాళ్లు అతన్ని చూడగానే హమ్మయ్య అనుకుని కలెక్టర్ కి కంప్లెంట్ ఇమ్మని ఇలాంటి వాళ్లు ఎమ్మెల్యేలైతే దేశం నాశనం అవుతుందని చలపతికి సలహా ఇచ్చేరు చలపతికి బెదురుమాత్రం తగ్గలేదు కంప్లెంట్ ఇస్తే ఇచ్చినందుకు “అంతు చూస్తాడేమో” అన్నాడు ఆ పిరికితనం వుండకూడదని మీరినవాళ్లు బ్యాలట్ పేర్లెలు తిరిగి ఇచ్చేటప్పుడు ధైర్యం చెప్పేరు అదృష్టవశాత్తూ ఆ సమయంలో అక్కడే వున్న కలెక్టర్ దగ్గరికి వెళ్లి చెప్పేరు మరేం భయంలేదనీ, తను రక్షణ కల్పిస్తాననీ కలెక్టర్ హామీ ఇచ్చేడు

అయినా ఫలితాలు వచ్చేదాకా చలపతికి స్థిమితం లేకపోయింది ఫలితాలు వచ్చేయి, ఆ అభ్యర్థి నెగ్గేడు “హమ్మయ్యా! నాకు ఇంక భయంలేదు” అన్నాడు చలపతి భార్యతో తర్వాత ప్రభుత్వం ఏర్పడింది ఆ అభ్యర్థికి మంత్రివర్గంలో స్థానం వచ్చింది

● విపుల జనవరి, 1992 ●

★ ★ ★

సంధ్యాసమస్యలు

“అమ్మా! నేనో మాటచెప్పనా?” అంది నూ పెద్దమ్మాయి శ్యామలి

ఏవిటన్నట్టు తలెత్తి చూసాను అదెందుకో సంశయిస్తోంది ఏదో చెప్పాలను కుంటూ చెప్పలేకపోతోంది వ్రాస్తున్న కలాన్ని పుస్తకం మీద పెట్టి కుర్చీని పక్కకి జరుపుకుని దానివైపు తిరిగి కూర్చున్నాను “అలా కూర్చో” అన్నాను సోపాచూపించి

టేబుల్ లేంప్ వెలుగుతప్ప, గదంతా చీకటిగా వుంది చెయ్యిచాపి ట్యూబ్ లైట్ స్వీచ్చి వెయ్యబోయాను “ఆ ఆ వద్దు” అంది కంగారుగా శ్యామలి “ఇలాగే బావుంది” అంది సంజాయిషీ చెప్పున్నట్టు

ఈ రోజిది ఎందుకిలా ప్రవర్తిస్తోంది? ఆడపిల్లలిద్దరూ చిన్న పిల్లలుగా ఉండగా డబ్బుమిది పెరాళతో మర పిల్లి చేసుకుని మానుంచి దూరమయ్యాడు వీళ్లతండ్రి పెద్దల నెదిరించి గుళ్లో పెళ్లి చేసుకున్న నేను సాక్ష్యాధారాలు చూపలేక నిస్సహాయంగా ఉండిపోయాను వీళ్లని పెంచడమే నా జీవిత పరమావధి అనుకున్నాను బాల్యంలో పిల్లలుగా ఏం చూశానో, ఊహ తెలిసినప్పటినుంచి స్నేహితుల్లాగే ట్రీట్ చెస్తున్నాను వాళ్ల ఇష్టాలే నా ఇష్టాలు చేసుకున్నాను వాళ్ల కోరుకున్న చదువులే చదివించాను నాకొచ్చే జీతానికి నాశక్తికి మించిందే అయినా పెద్దదాన్ని బి టెక్ చేయించాను చిన్నది పైన్స్ లో ఫోస్టెగ్రాడ్యూయేషన్ చేస్తోంది ఎప్పుడో లోన్ తీసుకుని కట్టించిన ఇంటి అప్పు మొన్ననే తీరింది ప్రస్తుతం నిరుద్యోగులైన ఇంజనీర్లలో శ్యామలి ఒకత్తి ఆ ఫీలింగ్ రాకూడదని అతి స్మూత్ గా వ్యవహరిస్తాను దీన్నో

“అమ్మా!”

“చెప్పమ్మా!”

“మరీ వాళ్లడిగిన కట్నం ఇచ్చేస్తేనే బాగుంటుంది కదా?”

ఉలిక్కిపడ్డాను నెను నన్ను నేనే సంబాళించుకుంటూ “శ్యామలీ! వాళ్లడిందెంతో తెలుసా, లక్షరూపాయలు!” అన్నాడు

“అవును, ఈ రోజుల్లో ఇంజనీర్లకి నాలుగైదు లక్షలిస్తున్నారుట తెలుసా?”

శ్యామలి గొంతులో ఇందాకటి సంశయంలేదు

“అలా అని అతను చెప్పేడా?”

“ఎవరు చెప్తే ఏం, ఉన్నమాటేకదా!”

“ఈ మాత్రానికి దీనికి ‘ప్రేమపెళ్లి’ అని పేరు పెట్టుకోవడం ఎందుకు?”

“ప్రేమించడం అంటే నష్టపోవడమా నీ దృష్టిలో?”

బాణంలా గుచ్చుకుందీమాట నాకు

“లాభ నష్టాల బేరీజు లెందుకులే, ఇదేదో బిజినెస్ లా”

“నువ్వంత సెన్సిటివ్ గా మాట్లాడితే నేనేం చెయ్యలేను పరాయింటికి వెళ్తున్నప్పుడు నా లైఫ్ కంటూ ఓ సెక్యూరిటీ కావాలి కదా?”

“నీ చదువు నీకు సెక్యూరిటీ కాదా?”

“ఉద్యోగం చెయ్యడానికి వాళ్ళాప్సకోవడం లేదుకదా?”

“అయితే, అడపిల్లలు కల్నాలిచ్చే తీరాలంటావ్, అవునా?” నా గొంతులోంచి ఉబికి రాబోతూన్న ఎగతాళిలాంటి భావాన్నేదో అతి ప్రయత్నం మీద వెనక్కి నెట్టేశాను

“నే నాక్కదాన్నే అనడంలేదు ఈ రోజు లోకమంతా అలాగే ఉంది అప్పట్లో మీవాళ్లు కల్నమిచ్చి నాన్నగారితో నీ పెళ్లి జరిపిఉంటే ఇలా జరిగిదేనా?”

“శ్యామలీ!” ఆ చీకటి గదిలో నా గొంతు తరంగాలుగా ప్రతిధ్వనించింది ఇది నెను పెంచిన అడపిల్లనా? నా ప్రాణానికి ప్రాణంగా చూసుకున్న నా బిడ్డెనా? దీని చదువు దీనికి నేర్చిన నాగరికత ఇదేనా?

అమ్మగా నామీద ఒకింతైనా సానుభూతి లేదా, ఎంత కఠినంగా మాట్లాడుతోంది! కుర్చీ అంచుల్ని గట్టిగా పట్టుకుని నన్నునేను నిభాయించున్నాను

“అలాగే చేద్దాంలే, సువ్వెళ్లి పడుకో” అన్నాను గొంతు పెకలించుకుని

☆

☆

☆

ఆకాశం చుక్కలచిర కట్టుకున్న అమావాస్య రాత్రి గదిలో ఉక్కని భరించలేక వాకిట్లో వాల్చిన మంచం మీద నడుం వాల్చాను దూరంగా ఎక్కణ్ణుంచో గులాం అలి గొంతు మార్దవంగా గాలిలో తెలి తెలి పస్తంది ఒంటరిగా నిలబడిన కొబ్బరిచెట్టు చీకట్లో జుట్టు విరబోసుకున్న అనాథలా ఉంది

శ్యామలీ పెళ్లి తర్వాత అద్దె ఇంట్లోకి మారక తప్పనిసరైంది ఈ పరిసరాలకి ఇంకా పూర్తిగా అలవాటుపడక కొంత ఇరుకు ఫీవుతున్నాం

లోపల గదిలో ఫేను కింద కూర్చోని రాజీవి ఇంకా ఏదో చదువుకుంటోంది పరీక్షలైపోయినా దాని బిజీ తగ్గలేదు అర్థరాత్రి వరకూ ఏదో రాస్తూ, చదువుతూ ఉంటుంది

వారం క్రితం నా కోలెక్టర్ పట్నాభి చెప్పింది నిన్నట్నుంచీ నా గుండె గొంతుకలోనే కొట్లాడుతోంది

ఆ రోజు వస్తూనే దాని పుస్తకాలన్నీ వెతికి చూశాను ఎలాంటి అధారం దొరకలేదు పట్నాభి చెప్పిన మాట తప్ప మరెలాంటి ఓజువులూ లేవు ఆ స్నేహితులెవరో ఎప్పుడూ ఇంటికి తీసుకురాలేదు అలాంటిదెదైనా ఉంటే

వంటమనిషి నాకు చెప్పకుండా ఉండదు బైట ఎక్కడా నేను దాన్ని ఎవరితోనూ చూడనూలేదు

పట్టాభి ఏమన్నాడూ - “యశోధర గారూ! ఆ పార్టీ, ఆ ఇజం యువతని చాలా తొందరగా ఆకట్టుకుంటాయి మీ అమ్మాయి ఇప్పుడిప్పుడే దాన్లో అడుగుపెడుతున్నట్టు తెలిసింది జాగ్రత్త పడండి” అని కదూ!

అడుగుల చప్పుడైంది, రాజీవి వస్తున్నట్టుంది మంచం పక్కకొచ్చి నిలబడి “అమ్మా, ఇంకా నిద్రపోలేదా?” అంది

నేను అటుంచి ఇటు తిరిగాను

“మంచినిళ్లు తెచ్చాను, తాగుతావా?”

“వద్దులే, అలా స్వ్వాలుమీద పెట్టు” అన్నాను

జగ్గు, గ్లాసు స్వ్వాలుమీద పెట్టి వెళ్లబోతోంది

“రాజీ!”

“ఏమూ?”

“ఇలా, ఇలా వచ్చి నా పక్కన కూర్చో” లేచి కూర్చుని, జరిగి చోటిచ్చాను

“ఏంటమ్మా?”

“నీ పరీక్షలైపోయాయికదా, నా కాలీగ్ ఒకాయనకి తెలిసి మంచిసంబంధం ఏదో ఉండటం, వాళ్లని రమ్మని రాయనా?”

రాజీవి మౌనంగా ఉండిపోయింది

“అబ్బాయి డాక్టరట మంచి పాజిషన్లో ఉన్నాడట”

“నా పెళ్లికేం తొందరొచ్చిందమ్మా? మొన్ననే కదా అక్కయ్య పెళ్లి చెసి పంపించావ్” రాజీవి గొంతులో సన్నని విసుగు

“అదే, నీకూ చేసేస్తే నా బాధ్యత తీరుతుంది పోనీ, నీ దృష్టిలో ఎవరైనా ఉంటే చెప్ప ఆ అబ్బాయినే మాట్లాడదాం”

“ఛ అలాంటిదేం లేదు అయినా, పెళ్లితప్ప మరో బార్గెట్ లేదామ్మా జీవితానికి?”

“అలా అంటే ఎలా? మనిషికి తోడూ నీడూ అవసరం కదా! పెళ్లి తప్పనిసరైనప్పుడు ఎప్పుడు చెసుకుంటే ఏం? నెను రిటైర్మెంట్ చేయ్యగలనో లెదో ఇల్లమ్మిన డబ్బు మరో లక్ష మిగిలింది బేంకులో అదిచ్చేసి, నిన్నో అయ్యచేతిలో పెట్టేస్తే”

“అమ్మా!” అరిచింది రాజీవి “నేనేమైనా బొమ్మనా నన్నెవరిచేతిలోనో పెట్టెయ్యడానికి? తిరిగి కట్నం ఒకటిస్తావా? కట్నం తీసుకునేవాణ్ణి నేనసలు పెళ్లి చేసుకోను!”

“వాళ్లకివద్దులే, పోనీ నీకు సెక్యూరిటీగా ఉంటుంది నీ పేరుతో బేంకులో నెస్తాను”

“అలా అయితే పెళ్లి ప్రసక్తి లేకుండానే వెయ్యి డబ్బు పుచ్చుకుని మరీ నన్నుద్దరించేటట్టు పోజా పెట్టే మగాడికి నన్ను నేను అర్పించుకోవడం నాకిష్టంలేదు

అసలు మగపురుగులంటేనే నాకిష్టంలేదు అప్పట్లో ఆ మగాడికి నువ్వు ప్రేమ -
 పెళ్లి అంటూ బలహీనంగా లొంగిపోకుండా ఉంటే " గొంతులో ఆవేశాన్ని నింపుకుని
 ఇంకా ఏదో మాట్లాడుతోంది రాజీ

ఈ పిల్లల్నికని, పెంచిన తల్లిగా ఇద్దరి దృష్టిలోనూ నేను తప్పుచేసినట్లేనా?
 నన్నేదో నీరసం అవహించినట్టే వెనక్కి వారిపోయాను

ఇప్పటి ఈ యువతని ఎలా అర్థం చేసుకోవాలి? జీవిత సంధ్యాకాలంలో ఈ
 సమస్యల నెలా పరిష్కరించాలి?

● 'రచన' - జూలై '92 ●

★ ★ ★

నిత్యమూ...నిరంతరమూ...

మునిగాళ్లపై నిల్చుని, విల్లులా వంగి, అరఫర్లాంగు పొడవున్న వీధి మలుపు వరకూ కలయజూసిన తరువాత “యెప్పుడో యిల్లు చూస్తూ చూస్తూ కాలు జారి కిందపడి చస్తానేమో నెను ” అని నాలుకను కోపంగా కరచిపెట్టి గొణుక్కుంటూ వెనుదిరిగి, యింటిలోకొచ్చి “వీధిలో బ్రాఫ్ క కూడా తగ్గిపోయింది వదినా!” అంది షర్మిల

సగం నిద్రలో సైతం యేడుస్తూ రాగాలు తీస్తున్న అయిదేళ్ల అమ్మాయిని జోకాడుతూ తలపైకెత్తి చూసి, కనుకొనుకుల్లోని కన్నీటి చుక్కని మోచేత్తో తుడుచుకుంటూ పెదవినదోలా వంచి నవ్వుడానికి ప్రయత్నించి విఫలరాల్చేపోయింది సుశీల

నైట్ బల్బు వెలుతుర్లో గది వెలవెలబోతోంది

నవారు మంచంపైన యేడేళ్ల అమ్మాయొకతి నిద్రపోతోంది పిల్లలకు నిద్రాభంగం కలిగించకుండా బాగా వాల్క్యూం తగ్గించి పెట్టిన టీవీలో డిష్ సినిమా ప్రసారమవుతోంది నేలపై పిల్లల బొమ్మలు చిందరవందరగా పడివున్నాయి ట్యూబ్ లైటు వెలుగుతున్న అవతలివైపు గదిలోని పుయ్యాలలో యేడాది వయసున్న పాపాయి నిద్రపోతోంది గోడపైని యెలక్ట్రానిక్ గోడ గడియారం కదలడం మానేసి చాలా రోజులైపోయినట్టుంది బాత్ రూంలోని కొళాయిలోంచి నీటి గడియారంలా నీళ్లు టపటపమని శబ్దం చెస్తూ రాలుతున్నాయి దోమల రాకని అపుతున్న మస్కిట్ మాట్ వాసన గాఢంగా గదంతా వ్యాపించివుంది

సుశీల మరోసారి పాపాయి చాతీపైన చేయిపెట్టి చూసి, “వొళ్లు వేడిగానే ఉంది యీ సమయంలో డాక్టరు వుంటాడంటావా, వదినా?” అని ప్రశ్నించింది

వో నిముషంసేపు ఆలోచించిన తర్వాత, “యేమో, యింటికెళ్లిపోయినా పరవాలేదులే! డాక్టరు యాయనకు ఫ్రెండ్ కదా! వాళ్లిల్లు డిస్పెన్సరీకి దగ్గరే యింటికాడి కెళ్లినా చూస్తాడాయన” అంది షర్మిల

గోడపైన పెద్దపెద్ద మసీదుల ఫోటోల వధ్య యేదో లైసెన్స్ తాలూకు ఫోటో కూడా వేలాడుతోంది నిలువెత్తు అలమారులోని చాలా భాగాన్ని పెద్దపెద్ద పుస్తకాలు ఆక్రమించుకున్నాయి ‘కెఎస్ భాషా, చార్టర్డ్ అకౌంటెంట్’ అన్న అక్షరాలున్న ప్లాస్టిక్ బోర్డుకటి పుస్తకాల పక్కన తలకిందులుగా పడివుంది

టీవీ సినిమాతో లంకె కుదరడం సాధ్యం కాదని అర్థమయిన తరువాత “యింట్లో ధర్మావీటరుందా?” అని అడిగింది సుశీల

“వుంది, వదినా! చూస్తానుండు ఆయనెక్కడో సర్టిఫైడ్ సుంటారు” పైకి లెచి, అలమారులో వెదికి ధర్మావీటరు తీసుకొచ్చింది షర్మిల

సుశీల ధర్మావీటరులో రీడింగ్ చూస్తూండగా “నీకు ధర్మావీటరు చూసేదా చ్చనా?” అని అశ్చర్యపడిపోయింది

“నూరు డిగ్రీలుంది జ్వరం మందో, మాకో పోయకపోతే యెలా తగ్గుతుంది? పూరుగాని పూరికొచ్చాం కదా! ‘పెళ్లాం పిల్లల్ని యిలా వదిలిపెట్టి పార్టీలకెళ్లిపోతే వాళ్ల గతంగాను’ అన్న పూసె లేదు వారికి ‘నెలపు లెప్పుడొస్తాయా, యెప్పుడి పూరు వచ్చి చిన్ననాటి స్నేహితుడితో పూరేగుదామా’ అని వువ్విళ్ళూరుతూ వుంటే, తిరా పరాయి పూర్ణోనయినా కొద్ది రోజులు కళ్లముందు నడయాడకపోతారా అని యెదురుచూశాను రైల్వో గంటల తరబడి ప్రయాణం చెసి అలసిపోయానంటూ యాయన యీ ప్రోగ్రాం యివ్వారే పెట్టుకోవాలా?” సుశీల గొంతులో విసుగు స్పష్టంగా ధ్వనించింది

‘నె నొద్దంటే ఆయన వింటారా? నవ్వు చూసినావు గదా, వదినా! అసలు యీ అన్న కోసరమనే ఆ సీసా యింట్లో యెత్తిపెట్టినానని నాతో యెన్నోసార్లు చెప్పినారు తీరా ఆయనొచ్చినాక యింక వాళ్ల నాపేదానికి మనవల్లేమనతాది చెప్ప నెనెమో బిన్నాగా ముగించమని చెప్పే బాటలిచ్చినాను” అంటూ వాపోయింది షర్మిల

“యింట్లో మీ పాప మందులేమైనా వున్నాయా?” అని అడిగింది సుశీల

షర్మిల అలమారు గాలించి మూడు బానిక్ సీసాల్ని వెలికితీసింది “యవన్నీ పాప మందులే! జరం మందుకూడా వుండాల యిదేననుకుంటా-పెట్టెపైన జ్వరం అని ఆయనె రాసిపెట్టినారు నెను వేరే ఏదైనా పోసేస్తానేమోనని ఆయన భయం!”

సుశీల బానిక్ సీసాపైని లెబల్ నోసారి చదివి చూసిన తర్వాత పాపని ఒలవంతంగా లేపి కూర్చోబెట్టింది షర్మిల దగ్గరికొచ్చి యేడుస్తున్న పాపని రెండు చెతులతోనూ గట్టిగా పట్టుకుంది పిల్లాడి చెతిలో చిక్కిన తమ్మెదలా పాప విలవిలా కొట్టుకోసాగింది బలవంతంగా పాప నోరు తెరిపించి మందు పోసింది సుశీల సగం మందు పాప పెదవులపైన్నుంచే జారి గొనుపైర పడిపోయింది

“యింకో సగం మూత పోద్దామా?” అంది షర్మిల

“వద్దులే వదినా! కొంత గొంతు దిగింది గదా!” అంది సుశీల

యద్దంలో వోడిపోయిన సైనికుడిలా పాప బంగమాతి పెట్టుకుని దిర్బాలు తీయసాగింది

మిద్దె మెట్టుపైన టపటపమని అడుగుల శబ్దం వినిపించగానే, సుశీల ఆశ్రయంతో తల పైకెత్తి చూసింది

“అది హవాయి చెప్పల చప్పుడు సుగుణమ్మ! యేసుదాసు పెండ్లాం” అంది షర్మిల

సుగుణమ్మ మిద్దె మెట్టెక్కి వరండాలోకొచ్చి నిల్చుంది షర్మిల అటు వైపుకైనా చూడకుండా సుశీల ముందున్న మందుల సీసాల వెత్తుకుని అలమూరులో సర్దసాగింది

అసలే పొట్టిగా వున్న సుగుణమ్మ మరింతగా వొంగిపోయి నిల్చుని బిక్కుబిక్కుమని చూస్తోంది ఆమె కట్టుకున్న వాసిరకం నేత చీర రంగు చీకటితో కలిసిపోయి వుంది

షర్మిల లోపల గదిలోకెళ్లి వూయల్లోకి తొంగిచూసి, కాసేపు లోపలే తచ్చాడి ఆ తరువాత ముందుగదిలోకొచ్చింది

సుగుణమ్మ అలాగే వరండాలో నిల్చుని వుంది

“యేం సుగుణమ్మా! యేం కావాలి?” అని తాపీగా ప్రశ్నించింది షర్మిల

“డిష్ లో సినిమా ”సుగుణమ్మ నవ్వే ప్రయత్నమైనా చేయడం లేదు

“యీ పొద్దేసిన సినిమాలో వాకటే ఫైటింగు నీకు సరిపడదులే రేపురా, బో! వేరే సినిమా చూద్దువుగానిలే!”

సుగుణమ్మ అయిదారు నిమిషాల వరకూ వేచిచూసి, యిక యివ్వాటికి తన కావోనం దొరకదని నిర్ణయించుకున్న తర్వాత వెనుదిరిగింది

“పోతే పోనీ అని పగులో డిష్ సినిమా చూడనిచ్చిందానికి, పొద్దుగూకులూ అదే పనా? కొంచెం తావిస్తే చాలా! నెత్తిపైకొచ్చి కూర్చుంటారు” షర్మిల గొణుక్కుంటూ యేమంటావన్నట్టుగా సుశీలకేసి చూసింది

ఆ మాటలు తన చెవినబడనట్టుగా-“ఇంకీ రాత్రికి డాక్టరు దగ్గరికెళ్లడం లేదన్నమాటే గదా!” అంది ఆమె

“యీ మగోల్లెక్కడ తిష్టేసినారో, యేమో! సాయంత్రం బిడ్డకు వొళ్లు వుడుగ్గా వుండాదని నువ్వు చెప్పనుకూడా చెప్పింది గదా? మీ ఆయన కూడా మా ఆయనకు తీసిపొయ్యేట్టు లేదు వదిలా?” అని అంతలో యేదో జ్ఞాపకం రాగా, గబగబా వరండాలోకి నడిచి, “సుగుణమ్మా! కొంచెం పైకొచ్చి పో!” అంటూ కేకేసింది షర్మిల

సుగుణమ్మ మెట్టెక్కి, మిద్దెపైకొచ్చేసరికి షర్మిల కుర్చీలో దర్జాగా కూర్చుని వుంది

ఆమె మౌనంగా నిల్చుంది

“మీ ఆయనండాడా ఇంట్లో?”

వున్నాడని తల పైకీ, కిందికి వూపుతూ తెలియజేసింది ఆమె

“వాళ్ల సారూ, సార్ వాళ్ల ఫ్రెండ్లూ సాయంత్రమనగా టాన్లోకి పోయినారు యింట్లో ఆ అన్నోళ్ల బిడ్డకు జరంగా ఉంది డాక్టరుకాడి కెళ్లాలి! కొంచెం పూర్లోకెళ్లి వాళ్లేడుండారో చూసి రమ్మను ”

మరోసారి మూకాభినయం చేస్తూ అలాగేనని తెలియజేసింది ఆమె

“తల వూపినట్టుగాదు మరిచిపోకుండా చెప్పాలి ఆ టాను క్లబ్బులో చూడమను లేకపోతే రంగస్థామి వాళ్లింట్లో చూడమను ముందా పని చేసి, వాళ్ల సార్ ని

చూసి, ఇంటికి రమ్మని చెప్పినాక, యింకో పని చెయ్యమన్నానని చెప్పి, పో
దినా చెప్పి!"

సుగుణమ్మ చెప్పల్ని టపటపలాడించుకుంటూ వెళ్లిపోయింది

"చెప్తుందో లేదో! మూగెద్దు మాదిరి తలాడించమంటే మాత్రం పనికొస్తాది
కొట్టినా, కోసినా కదిలే రకం కాదు చెప్తుందో, చెప్పదో!"

"యెవరావిడ?" అని అడిగింది సుశీల

"యేసుదాసును చూశ్చేదా నువ్వు! మా ఆయన ఆఫీసులో క్లర్కు నిన్న
సాయంత్రం మనకు సినిమా టికెట్లు తెచ్చిచ్చినాడు చూడూ, సన్నంగా, పొట్టిగా,
నల్లగా - ముసలి యెలుంగొడ్డు మాదిరుంటాడు వాని పెండ్లాం దీనితో పోలిస్తే
యేసుదాసే మేలు దీనికొళ్లంతా పొగరు ఆ మొగుడికీ, దానికీ యేడెనిమిదేండ్లుగా
మాటల్లేవు వాడు వుప్పయితే, యిది నిప్ప!"

"వాళ్లు యేడేళ్లుగా మాటాడుకోవడం లేదా, యెందుకని?" సుశీల అడ్డు తగిలింది

"యేం పాడో! యిద్దరి కిద్దరేలే! సమాచారం తెలుసుకుందామని చానాసార్లు
కదిలించి చూసినాను యేమడిగినా యిద్దరూ జవాబు చెప్పలేదు జమ్మని రాజుల
మాదిరి యిద్దరు మగబిడ్డలుండారు దానికేమైనా కావాలంటే బిడ్డలతో చెప్తుందంట
అతనికేమైనా కావాలంటే వాళ్లతోనే చెప్తాడంట వుండేదేమో వాకే కప్పు కింద
మాటలేమో లేవు కడుపుమంట సంసారం దానికి సిన్మాలు, అతనికి బీడీలూ,
ఇస్పెట్టాకులూ - వాళ్లకేదో రకంగా రాజీ కుదిరించమంటే మా ఆయన వూళ్లో
పెత్తనాలు నీకెందుకని యెగిరిపడినాడు!"

"యేళ్ల తరబడి మొగుడూ పెళ్లాటూ మాటాడుకోవడం లేదంటే యేదో పెద్ద
గొడవే జరిగుంటది యిరుగూ పొరుగూ వాళ్లకైనా తెలియదా యేం జరిగిందో?"

"ఘే! అయినా యీ టాన్లలో పక్కింట్లో యేం జరగతా వుందో ఎవరు
పట్టించుకుంటారు, వదినా? మా ఆయనకింద క్లర్కు కాబట్టి నాదాకా వచ్చింది
ఆ మాట యేందో జరిగే వుంటుంది అదేమైనా తప్పుడు పని చేసిందేమో!
మొగోళ్లని తినేసేటట్టు చూస్తాడెప్పుడూ! అయినా ఆ మొగ మనిషి పగులూ,
రేయి అవస్తలు పడి సాకతానే వుండాడు "

మొదటి సినిమా వదిలిపెట్టినట్టున్నారు

లోపలి గదిలో వుయ్యాల కింది నేలని పాపాయి తడిపేసింది, యేడవసాంది

డిష్లో డిప్రోబెన్స్ రావడంతో టీవీ రకరకాల విన్యాసాలు చేస్తోంది విసుగ్గా
దాని మీటనొక్కి పాపాయివెత్తుకుంది షర్మిల పంటగదిలోకెళ్లి పాలు కలిపి సీసాలో
పోసి పాపాయి నోట్లో పెట్టింది పాపని బజ్జించుతూ మళ్లీ ముందుగదిలో కొచ్చింది

"యింతకూ మీ సుగుణమ్మ వాళ్లాయనికి చెప్పిందో, లేదో? అతను వెతుకుతున్నాడో
లేదో!" సుశీల స్వగతంలా గణిగింది

"మందు పోసినాం గదా! పరవాలేదులే వదినా! తెల్లారితే డాక్టరు దగ్గరికి
పోదాం" అంటూ మొదలుపెట్టింది షర్మిల "మా జరీనాకు పోయిన నెలలో
నూట రెండు డిగ్రీల జ్వరం వచ్చింది ఆ పొద్దు కూడా యీ మాదిరే జరిగింది

అయనేమో అడిటింగు పనుల్లో వూరంతా తిరగతా వున్నారు రాత్రి ఎనిమిదయినా ఇంటికి రాలెదు చిడ్డుకు వొల్లు కాలిపోతా వుంది వున్నట్టుండి అదొక మాదిరిగా పడిపోయింది నా కేడుపొచ్చేసింది బోరోమని యేడ్చేసినాను కిందింటి యింటిగల్లామే పైకొచ్చి చూసి వాళ్ళాయనని తోడు పంపించింది ఆయన స్కూటర్లో వెనకే వస్తావుంటే నేను రిక్షాలో బయల్దేరి డాక్టరు దగ్గరికి పోయినాం ఆ డాక్టరుకు కూడా కోపమొచ్చేసింది అయిసు నీళ్లతో తుడవలేదెందుకని పురిమురిమి చూసినాడు వెంటవెంటనే రెండు యింజెక్షన్లు పొడిచినాడు యెప్పడో రాత్రి పదిన్నరకు మా ఆయన అస్పత్రికొచ్చినారు చిడ్డుకు ఫిట్నీ వచ్చేదాకా పూరికే యెందుకున్నారని నా పైన మండిపడినారు డిగ్రీ దాకా చదివించెందుకని, డాక్టరు దగ్గరికే వస్తే పన్నెనా పెళ్లాం చెయ్యపోతే నేనెట్లు బతకాల-అనీ వొకటే అగిత్యం చేసినారు అప్పడే మందులు తెచ్చిపెట్టి, డబ్బాలపైన యేది జరం మందో, యేది దగ్గు మందో, కడుపు నొప్పిస్తే యేది పోయాలో వివరంగా రాసిపెట్టినారు అంతేగానీ టయం ప్రకారం యింటికి రాకపోయినందుకు ఆయనకు బాధే లేదు యీ మాదిరి ఎదురు చూసేచూసే నాకు అలవాటైపోయింది అయినా మా ఆయనేమైనా మీ ఆయన మాదిరిగా లెక్కరరా యెప్పడూ యింట్లో కూర్చునేదానికి? అడిటరుకు యింట్లో కూర్చుంటే జరుగుతుందా?"

"యెదురుచూడ్డమనేది నాకు కూడా కొత్త కాదులే వదినా?" అంటూ తాను చెప్పసాగింది సుశీల- "పేరుకు లెక్కరరే గానీ వారు ఆ పని తప్ప మిగిలిన అన్ని పనులూ చేస్తూంటారు వాళ్ల డిగ్రీ కాలేజీలో నెలలో సగం రోజులు స్ట్రయికులే గదా! వారి అసలు వుద్యోగం పబ్లిక్ రిలేషన్ అఫీసరు ఆర్జున్ లవర్స్ అసోసియేషన్ సెక్రటరీ ఆయనే! యెన్నీసి అఫీసరూ ఆయనే! బంధువులైనా, స్నేహితులైనా యెవరు యే పనిపైన మా పూరాచ్చినా వారి దగ్గరకే వస్తుంటారందరూ వాళ్లు రావటమే అలస్యం యిక ఆ పని పూర్తియ్యేవరకూ వారికి నిద్రపట్టదు తిండి రుచించదు హాస్టలు కొచ్చినట్టుగా భోజనానికి, నిద్రకూ మాత్రమే యింటికి రావడం అసలొకసారి భోజనం కూడా బయటే! యెవరికేం పని వచ్చినా, 'శ్రీనాథ్ గారున్నారాండి?' అంటూ యింటికొచ్చేస్తారు తర్వాత ఆయనని పట్టెం

"మా యిల్లు సంతేమిటా అంటే అదొక ఖార్కానా పొద్దున అయిదింటికి నిద్ర లేస్తానా, అయినా సమయానికి కాలేజి కెళ్లలేను నేను యెనిమిదింటికంతా టిఫన్లయిపోవాలి తొమ్మదికంతా పంట పూర్తవ్వాలి కారుణ్యని కాన్వెంటులో దించి వచ్చాక చిన్నదాన్ని చైల్డ్రెన్ సెంటర్లో వదిలిపెట్టి రావాలి నన్ను మా కాలేజీలో దింపెసి మి అన్నయ్యగారు తన కాలేజీకి వెళ్లాలి వారి కాలేజి పూరికో చివర్లో వుంటే, నా కాలేజీ యింకో చివర్లో వుంది పెట్రోలు ఖర్చు చెప్పాల్సిన పనే లేదు యిద్దరూ వుద్యోగాలు చేయటమంత బుద్ధి లేని పని యింకొకటి లేదంటే నమ్ము అయినా ఇప్పుడు ఫర్వాలెదనుకో ఉద్యోగంలో చేరిన కొత్తలోనయితే ప్రిఫరేషన్ కు సమయం దొరక్క చచ్చేదాన్ని క్లాసులు అయిపోయినా వారొచ్చేదాకా కాలేజీలోనే అఘోరించాలి వాకోసారి విసుగెసి రిక్షా ఎక్కి వెళ్లిపోతుంటాను రిక్షాలకు పదూబూ, ఇరవైబూ తగలేస్తున్నానని వారికి విసుగు నన్ను గూడా

స్కూటర్, 'మోపెడ్' నెర్చుకొమ్మన్నారు ప్రయత్నించాను కూడా నేర్చుకుంటూ కిందపడ్డానోసారి తర్వాత మట్టుకోలేదు అదీ వాకండుకు మేలే! యిలాగైతే ఇంటికీ, కాలేజికీ తిరిగేటప్పుడయినా కంటికి కనబడతారు లేకపోతే అదీ వుండదు అయితే వున్న బాధల్లా వొక్కటే - ఎదురు చూడ్డం! కాలేజీలో ఎదురుచూడ్డం, ఇంట్లో ఎదురుచూడ్డం బాగా అలవాటైపోయింది "

వీధిలో స్కూటర్ శబ్దం వినిపించడంతో ఆమె మాట్లాడటం ఆపి మెట్లకేసి చూపుట సారించింది

"అది పక్కింటాయన మోటారుబైకు స్కూటరు సౌండు అట్లుండదు " అంది షర్మిల

లాలిత్య గొను బొత్తాల్ని విప్పతూ-"చెమటపోస్తోంది బిడ్డకు జ్వరం వదులతోందనుకుంటూ " అంది సుశీల

"జ్వరానికీ, మన వాళ్లకూ పోటీ పెడితే జ్వరమే వోడిపోతుందిలే వదినా!" షర్మిల మెల్లగా నవ్వేసింది

"బిడ్డకోవైపు జ్వరం వస్తోంటే వాల్లెలా పార్టీలో కూర్చున్నారో చూశావా వదినా! యీరోజు వాళ్లని వూరికె వదిలిపెట్టగూడదు జూడించి వదిలిపెట్టాలి "

"నెనూ అట్టే అనుకుంటాను గానీ ఆయనొచ్చి ముందు నిల్చుంటే అయ్యో పాపమనిపిస్తాది నాకు ఆడిటర్లంటే పెద్దపెద్ద వాళ్లతో పనిగదా? నెలకయిదారు పార్టీలైనా వుంటాయి ప్రతిసారి యెప్పుడో అర్ధరాత్రికి యింటికొస్తారు మందువాసన భరించలేనంత వుంటాది యిట్లయితే వొళ్లెవయ్యెదని నేను యెద్ది ఆగడం చెస్తే యీ మధ్య బాగా తగ్గించేసినారు కానీ యీ మధ్యవరో ఆయన ఫ్రెండు శబరిమల పోయొచ్చినాడంట వాళ్లు వస్తావస్తా కారెక్క్లాల్ అని పొండిచ్చేరికి చేరిన వూరిమీదుగా వచ్చినారంట ఆ వూర్లో మందు బాటల్ను తక్కువ ధరకు అమ్ముతారని తెలిసి తలా కొన్ని బాటల్ను కొనుక్కొని సీట్లకింద దాచిపెట్టుకుని వచ్చినారంట యీయన గూడా రెండు బాటల్ను తెచ్చినారు అవి మా యింటికొచ్చినప్పటినుంచే మా ఆయన వీ ఆయన యెప్పుడొస్తారా, పార్టీ యెప్పుడిద్దామా అని యెదురుచూస్తూనే వుండారు "

"వారు కూడా చాలా రోజులగా యిక్కడికి రావాలని అనుకుంటూనే వున్నారాదినా! చివరికి సమ్మర్ హోడిస్లో కుదిరింది అన్నట్లు వారు గూడా డిసెంబర్లో శబరిమలై వెళ్ళొచ్చారు కారెక్క్లాల్ సంగతి వారికి తెలిసినట్లు లేదు తెలిసంటే ఆయనొ కొన్ని బాటల్ను తీసుకొచ్చి జల్న చేసి వుండేవారు "

"శబరిమల వెళ్లెటప్పుడు చాలా నిష్టగా వుండాలంట గద వదినా?"

"అవును చాలా మహాత్యమున్న దేవుడాయన అంటూ సొంటూ తగల గూడదు అదాళ్లు చేసిన వంట గూడా తినగూడదు నలభైరోజుల దీక్షలో వున్నారాయన ఆ నలభై రోజులూ బ్రాహ్మణ హోటల భోజనమే చేశారు "

"అక్కడికి ఆడవాళ్లు పోకూడదంట కదా!"

“అవునవును ముట్టు పుడిగిపోయిన ముసిలాళ్ళూ, యెదగని ఆడపిల్లలూ వెళ్ళాచ్చు ”

“అన్న మాదిరే మా ఆయనకు కూడా భలే భక్తి వదినా! ప్రతి దినమూ తెల్లారి జామున్నే నమాజుకు పోతారు నిజానికి దినాని కైదు పూటలూ నమాజు చెయ్యాలని ఆయన కాశ కానీ పుద్యోగులకు సాధ్యంగాదు కదా?”

“నువ్వెప్పుడూ మసీదు కెళ్ళవా?”

“అడోల్లేక్కడైనా మసీదుకెళ్తారా? యింట్లోనే నమాజు చదువుకుంటాను మా యిండ్లలో మొగోళ్ళకు రాకపోయినా ఫర్పాలేదు గానీ, అడోళ్ళకు మాత్రం పుర్నా చదివేది రావాల్సిందే నేనుకూడా చిన్నప్పుడు పుర్నా నేర్చుకున్నాను ”

పూరంతా బాగా మాటు మనిగిపోయినట్టుంది దూరంగా రైల్వేస్టేషను నుంచి రైలు వేస్తున్న కూత స్పష్టంగా వినిపిస్తోంది పాప నిద్రలోనే పులిక్కిపడుతోంది షర్మిల వాళ్ళోని పాపాయి నిద్రలోనే పాలసీసాని పక్కకు తోసేస్తోంది సుశీల గోడ గడియారంకేసి చూసి, అది పనిచేయడం మానేసిందన్న విషయం గుర్తుతెచ్చుకుని “టయిమెంతయి వుంటుందో?” అంది

పాపాయిని పుయ్యాలలో పడుకోబెట్టి వస్తూ షర్మిల చేతివాచీని వాకబు చేసి “పదకొండు కాదోతోంది ” అంది

కాస్పేపు మౌనంగా వుండిపోయి, తర్వాత చివాట్లు తలపైకెత్తి “నాకు చాలా రోజులుగా వో కోరికుంటుంది వారి నెలాగైనా యింట్లో వుండమని, నా కోసం వెయిట్ చెయ్యించాలి అప్పుడు తెలుస్తుంది ఆయనకి నా బాధ ” అంది సుశీల

“నువ్వయితే కాలేజీకైనా పోవచ్చు నేనెక్కడికి పోయేది? పుట్టింటికైనా మా ఆయన సరిగ్గా పంపించరు ”

“మనం కూడా పార్టీ చెసుకుంటే సరి ” సుశీల కంఠం కసిగా ఉంది

“చేసుకుందామా? యింట్లో యింకో బాటిలుంది ” తమాషా చేస్తున్నట్టుగా అడిగింది షర్మిల

“యేం బాటిలో?”

“పేరు వోడ్కా అంట చాలా సాఫ్ట్ డ్రింక్ అన్నారాయన ”

“నువ్వు పుచ్చుకున్నావా యెప్పుడైనా?”

“ఆ వాసన చూస్తేనే వాంతొచ్చేసి నల్లపుతాది నాకు అసలు మా పెండ్లయిన కొత్తలో అదే, హవీమూన్ కని బెంగుళూరుకు పోయినప్పుడు కబ్బన్ పార్కు రెస్టారెంటుకు పోయినాం తోటలోనే కుర్చీల జంటలు జంటలుగా కూర్చోని అందరూ తాగడమే కార్లల్లో వచ్చిన జనాల్ అడోళ్లు కూడా మగోళ్ల మాదిరిగా బీరు తాగేసి, చక్కా సిగరెట్లు కాలస్తా వున్నారు ఆయనేమో నాకూ వొక గ్లాసులో పోసి తాగమని బలవంతం చేసినారు మండు మాదిరి వొక గుక్క మింగినానంతే! కళ్లల్లో నీళ్లు తిరిగి, వాళ్ళంతా అదొక మాదిరయిపోయింది తిట్టిన తిట్లు తిట్టుకుండా ఆ గ్లాసు కూడా ఆయన తాగేసినారు అసలు హవీమూనంతా ఆయన తిట్టేదానికే సరిపోయింది ”

“అక్కడికి నువ్వే మేల మాకు హానీమూనూ లేదు, గీనీమూనూ లేదు
పెళ్లయిన కొత్తలో మా యింట్లో రోజూ తగవులే!”

“యెందుకూ ?”

“ ”

“యేం జరిగింది?”

“ఆ కథంతా యిప్పుడు తప్పుకుంటే వారిగెదేముందిలే!”

“అన్నకు పెళ్లికి మందే ” షర్మిల కుతూహలాన్ని అపుకోలేకపోయింది

“నీకూ తెలుసన్నమాట! ఆయన ప్రెండ్సు కందరికీ తెలిసిన భాగోతమేనట!
నీకూ అన్నయ్య చెప్పేవుంటారు కానీ మా వాళ్లకే పెళ్లయ్యేదాకా ఆ సంగతి
తెలియనే తెలియదు జాగ్రత్తగా మమ్మల్ని గోతిలోకి దింపేశారు వాళ్లు ”

“ఆ అమ్మాయిప్పుడేదుంది?”

“యేమో! యీవైపునెక్కడా కాలేజీలో సీటు దొరకనట్టు మైద్రాసు కెళ్లారు కదా
వారు యెమ్మే చదువుతూన్నప్పుడు పరిచయం ఆ పిల్ల తల్లిదండ్రులక్కూడా
తెలుసునట అసలు వాళ్లే యెక్కడో గుడిలో దండలు మార్పించి పెళ్లయినట్టనిపించార్ల
వారు చదువుతూనే కొన్నాళ్లు యిల్లు తీసుకుని సంసారం చేశారే యీ సంగతి
తరువాతెప్పుడో మా అత్త మామలకి తెలిసి గగ్గోలు పెట్టారట ఆ అమ్మాయికేదో
డబ్బులు ముట్టజెప్పి వదిలించేసుకున్నారట అయినా యేం వదిలించుకోటంలే!
యిప్పటికీ నెలనెలా ఆయన జీతంలోంచి వెయ్యి రూపాయలు బ్యాంకునంచీ అలాగే
దానికెల్లిపోతాయి ”

“నువ్వెప్పుడూ దాన్ని చూడలేదా?”

“చూస్తే చంపేసెయ్యనూ మరి ”

“అన్న అక్కడికెప్పుడైనా పోతారా?”

“వెళ్లారని తెలిస్తే పూరుకుంటానా? పెళ్లయిన ఆరు నెలలకుగానీ ఆ సంగతి
తెలియలేదు తెల్సిన మరుక్షణం మా యింటికెల్లిపోయాన్నేను అప్పడి కారుణ్య
కడుపులో వుంది మా నాన్నగారయితే యిక అత్తవారింటికి పంపనే పంపననెశారు
వారొచ్చి పంపమని అడగలేదు నాన్నగారు నానా కష్టాల పడి కాలేజీలో వుద్యోగం
తెప్పించారు వుద్యోగం వచ్చిన రెండు నెలలకంతా మా మామగారు రాయబారం
పంపించారు వారుకూడా ప్రాధేయపడుతూ పుత్తరాలు రాయసాగారు ఆ పిల్ల
ముఖం చూడనని ప్రమాణాలు చెశారు యేం చేద్దాం? చివరకు వాళ్ల పూరికే
బదిలీ చేయించుకున్నాను దాదాపు రెండేళ్ల తరువాత మళ్లీ కాపురం మొదలెట్టాం
అయితే నేను గట్టిగా పట్టుబట్టి వెరే కాపురం పెట్టించాను ”

“అయితే మీ అత్తా, మామా కూడా మీ పూర్లోనే వేరుగా వుండారా?”

“అవును ”

“అన్న వొప్పకున్నారా దానికి?”

“అసలు వేరే కాపురం పెట్టాలని పెళ్లయిన కొత్తలోనే వారనుకున్నారు ఆ
యింట్లో వొకరిని చూస్తే యింకొకరికి కాదు అందరూ డబ్బు మనుషుల వాళ్లు

మాట్లాడుకొంటూంటే వ్యాపారస్తులు మాట్లాడుకొంటున్నట్టే వుంటుంది "

"అదే మేలులే వదినా, లోపలాకటి బయటికాకటిగా బలికేదానికంటే! మా మాను లేరులే అత్త ఉండాది బావలూ, మరుదులూ, అడవిడ్డలూ పెద్ద కుటుంబం వాకరిని చూస్తే యింకాకరికి ప్రేమ కారిపోతాది యెవరికి వాళ్లు వాళ్ళ సంసారానికని అన్నీ దాచిపెట్టుకుంటారు యీ పూర్వో ప్రాక్షీను పెట్టినారు కాబట్టి సరిపోయింది గానీ, లెకపోతే ఆయన వేరే కాపురం పెట్టే వుండరు వాళ్లెమో నన్నా పోయిలో పెట్టి యీ పోయిలో తీసుంటారు యాయనకేమో వాళ్ల మాటే యిష్టం అంతెందుకు! మీ అన్న నన్ను చూడనైనా చూడకుండా పెళ్లి చెసుకున్నారు తెలుసునా?"

"నిజంగా?"

"అవును వాళ్లమ్మ, అక్కచెల్లెళ్లు, వదినలు ఎవర్ని చేసుకొమ్మంటే వాళ్లనే చేసుకుంటానని చెప్పేసినారంట వాళ్లందరూ వచ్చి చూసి ఫిక్స్ చేసుకున్నారు అసలు పెండ్లికి ముందు ఫోటో అయినా పంపించమని చెప్పమని మా ఫ్రెండ్లు గొడవ చేసినారు ఫోటో లేదు, యేమీ లేదు పెళ్లయినాకే నేనాయన ముఖం చూసింది!"

"ముస్లింలలో అది సంప్రదాయమేనటకదా!"

"అది వాకప్పటి సంగతి యిప్పుడందరూ పెండ్లి చూపులు చూస్తూ వుండారు యాయనొక్కరు నా ప్రాణానికిమాదిరి దొరికినాడు మా పెండ్లయినప్పుడు నాకు ఇరవైఅయిదు, ఆయనకు ముప్పయ్యి వయస్సు పెండ్లి కోసరం నాలుగైదేండ్లు యెదురుచూసినా ననుకో యెట్లాంటి మెగడో తెలుసుకోవాలంటే ఆరు నెలలు యెదురుచూడాల్సి వచ్చింది పెళ్లయినాక యీ మాదిరిగా రోజూ యెదురుచూస్తానే వుండాను యీ పుర్వోగంలో నన్ను మించి నోళ్లెపురూ వుండరు " షర్మిల నవ్వుతోంటే విసుక్కుంటోందో, అనందిస్తోందో అర్థం కావడం లేదు

"ఆ పనిలో నాది డిస్టింక్షను" అంటూ సుశీల తన వాదన మొదలుపెట్టింది "కాలేజీలో వెయిట్ చేసి చేసి విసుగొచ్చి చచ్చిపోదామన్నంత కోపం వస్తోంటుంది నాకు వాకోసారి బీప్ వచ్చేస్తుందేమో నన్నంత టెన్షను మా ఫ్రీన్సిపాల్ రాక్స్ పది నుంచి నాలుగుదాకా కట్టు కదలనివ్వదు! యాయనారేమో ప్రొద్దున యెంతకూ కదలరు సాయంత్రాల్లో సవయానికి రారు వాళ్ల ఫ్రీన్సిపాల్ ధర్మాత్ముడు యెస్టామ్న్ డ్యూటీలప్పుడు నా గతి భగవంతుడికే తెలుస్తుంది పిల్లలొకవైపు యెడుస్తుంటారు అవతల ఫ్రీన్సిపాల్ రుసరుసలాడుతోంటుంది వారికి నిమ్మకు నీరెత్తదు యిప్పుడు మెలే! పెళ్లయిన కొత్తలో నాకుద్యోగం లేదు గదా! యాయన యెంతకూ యింటికొచ్చేవారు గాదు వెయిట్ చేసి చేసి కళ్లు కాయలు కాసేవి తర్వాతేమో మా పుట్టింట్లో రెండేళ్ళున్నాను నిజానికది యింకా పెద్ద వైటింగ్ మధ్యలో చాలా గొడవలు జరిగాయి రాయబారాలూ, సంప్రదింపులూ జరిగాయి కానీ వారు మాత్రం నా కంట పడలేదు ఆ రెండేళ్ళూ ఆయన కోసం ఎదురుచూసినట్టే లెక్క వాకోసారి బీప్ వచ్చేసిందనే అనుకునేదాన్ని నా యెదురుచూడడం ముందు నీదేముందిలే!"

మంచంపైన పడుకున్న కారుణ్య యిటూ అటూ దొడ్లి, పైకి లేచి కూర్చుని యెడవసాగింది “సరిగ్గా పడుకోవే అంటే వినవు గదా? ఆకలిగా వుందా చెప్పు?” అంటూ విసుక్కొంది సుశీల

షర్మిల పాట కాచి కారుణ్య చేత తాగించింది సుశీల లాలిత్య నెత్తుకుని మంచంపైన కారుణ్య పక్కనే కూర్చుంది కారుణ్య మళ్ళీ నిద్రపోవడానికి ప్రయత్నించింది

వంటంటిలోంచి యెలకట పాత్రలు దొడ్లిస్తున్న చప్పుడు వినిపిస్తోంది ఫాను సైతం విసుగ్గా డబ డబలాడుతోంది స్క్వాటరొకటి యింటిముందు అగిన శబ్దం వినిపించింది సుశీల దృష్టి మెల్లవైపుకు మరల్చింది

“యింటిగల్లాయన స్క్వాటరు” అంది షర్మిల

లాలిత్య వాళ్లు మళ్ళీ మినమిన మంటోంది “డాక్టరు దగ్గరికెళ్లి వో ఇంజెక్షను వేయించి వుంటే బావుండేది” సుశీల గొణక్కుంది

షర్మిల పైకిలేచి “వాకసారి కిందింటి కెళ్లి యింటిగల్లామెను చూసి వస్తాను వాల్లాయనకు మనవాళ్లేమైనా కనిపించినారేమో అడగతాను” అంటూ వరండాలోకొచ్చి మెట్లుదిగి కిందికి వెళ్లిపోయింది

సుశీల వంటంటిలోకెళ్లి రెండు గ్లాసుల నీళ్లతో కడుపు నింపుకుని మళ్ళీ పిల్లల దగ్గరికొచ్చి వాళ్ల పక్కనే నడుం వాల్చింది లాలిత్యకు టెంపరెచరుందేమోనని చూసి, కారుణ్యపైకి శాలవ లాగింది కాస్సేపు అగిపోయిన గోడ గడియారం కేసి కోపంగా చూసింది గడియారం పక్కన రెక్కల పురుగుతో దాగుడుమూత లాడుతున్న బల్లిపైన దృష్టిని కేంద్రీకరించడానికి ప్రయత్నించింది

అయిదు నిమిషాలు గడిచినా షర్మిల పైకి రాలేదు

మరో అయిదు నిమిషాల తర్వాత ఇంటిముందు స్క్వాటరు శబ్దం వినిపించింది సుశీల పైకిలేచి వరండాలో కొచ్చింది

మెట్లెక్కుతూ “యింటిగల్లాయనన వాకసారి అక్కడికెళ్లి చూసి రమ్మని అడుక్కున్నాను” అంది షర్మిల

“యెక్కడికి?”

“అక్కడేదో యాక్సిడెంటు జరిగిందంట ”

షర్మిల గొంతు బొంగురుపోతోంది కళ్లల్లోంచి నీళ్లు దుమ్ముకుతున్నాయి

“యాక్సిడెంటా? యెక్కడ?” సుశీల నిలవునా వోణిపిపోతూ గోడపైకి వారిపోయింది షర్మిల గాలిలో గడ్డిపోచలా వూరిపోతోంది

“గాంధీరోడ్డు క్రాసులో స్క్వాటర్ని లారి గుడ్డేసిందంట! బ్రాఫిక్ జామ్మయి, లేటుగా యింటికొచ్చినావని యింటిగల్లాయన అన్నారు నాకెమో భయంగా వుంది తెల్లరంగు స్క్వాటరని ఎవరో అంటావుంటే యింటిగల్లాయన విన్నాడంట సంగతి తెలిసి యింటిగల్లామె మొగుడ్ని చూసి రమ్మని తరిమింది ”

“పూర్లో తెల్ల స్క్వాటర్లెంతమందికి లెవు ” సుశీల మాటలు తనను తాను వోదార్చుకుంటున్నట్టుగా వినిపిస్తున్నాయి

“యేమో! నాకు భయంగా ఉంది ఆయన స్పీడుగా డ్రైవ్ చేస్తారు రాత్రుల్లో బ్రాఫిక్ వుండదని యింకా స్పీడు పెంచేస్తారు పైగా పార్టీ ” ఆమె గొంతు వణుకుతూనే వుంది

“మనవాళ్ళయి వుండరులే వదినా! లోపలికిరా వెంట మా ఆయనన్నారు కదా! ఆయన జాగ్రత్తగా వుంటారెప్పుడూ ” సుశీల బలవంతంగా యేడుపు నాపుకుంటోంది

షర్మిల కుర్చీలో కూర్చుని కాళ్ళు పైకెత్తి గుండెలకదుముకుంది

సుశీల పిల్లలపక్కన కూర్చుని చీరకొంగుతో కళ్ళు తుడుచుకోసాగింది

గోడపైన బల్లి బిగరగా అరుస్తోంది పైలెన్సురులేని వాహన మెహబీ కారుబారు చేస్తూ పరుగెడుతోంది

“కోపమొస్తే మా ఆయన స్పీడుగా డ్రైవ్ చేస్తారు ” గ్రెక్కిళ్ళ మింగుతూ అంది షర్మిల

“యిప్పుడేమీ కోపం లేదుగదా!” సుశీల సమదాయించింది

“యారోజు తెల్లారి ఆయనకు కోపమొచ్చింది వదినా! నిన్న ఆయన కొక జాబు వచ్చింది అద్రెసు చూస్తే అడవాళ్ళ అక్షరాల మాదిరిగా అనిపించింది ఆ మాటంటే ఆయన కెక్కడలేని కోపం వచ్చింది అప్పటినుంచీ నాతో సరిగ్గా మాట్లాడనే లేదు ”

“పుత్తరం పైని రాతని చూసి అనుమానించచ్చా ”

“జాబుల మాత్రమే గాదు నేనెప్పుడైనా మా వూరికి పోయినప్పుడు ఎవరెవరో ఆడోళ్ళ యింటికొచ్చి పోతారని యింటిగల్లామే చెప్పింది ఆయన్నడిగితే ఆఫీసులో పనిచేసే క్లర్కులని చెప్పారు ”

“పుత్తరం చింపి చదవలేకపోయావా?”

“చదవాలంటే నాకు భయం తెరిచి చూస్తే అది అడపిల్ల రాసిందే అయితే యేం చేసేది? తెలియకుండా వుంటేనే మేల అసలా సంగతి ఆయన్నడాలంటేనే భయం నాకు యీ పొద్దెందుకో బద్దిలేక అడిగినాను ఆయనకు కోపం వచ్చేసింది చీ నాకు అయ్యో పాపం ఆయన ”

“కోపం తెచ్చుకునేవాళ్లే మెలులే వదినా! మా వారిలాగా మనసులోనే దాచుకునే వాళ్ళతో యెప్పటికైనా మోసమే! మరి యింతకూ ఆ ఆక్సిడెంటు నిజంగా వీళ్ళ ” సుశీల ముక్కు చీదుకుంది “వారికి ఫ్రెండ్సుతో కలిస్తే యిక వాళ్ళ తెలియదు గంటల తరబడి తిరుగుతుంటారు యేమైనా అంటే రెండు లక్షలకు యెల్లయిసీ చేసినాల్లేవే అని వేళాకోళం అప్పటికీ నే నేదో ” యేడుపు మంచుకురావడంతో ఆమె మాట్లాడలేకపోయింది

షర్మిల కన్నీళ్ళు రాల్చుతున్న కనురెప్పల్ని బలవంతంగా మూసుకుపోవడానికి ప్రయత్నిస్తూ పెదవులతో ప్రార్థన మొదలుపెట్టింది

సుశీల పిల్లల ముంగురుల్ని సవరించుతూ గ్రెక్కిళ్ళ అపుకునే ప్రయత్నం చేయసాగింది

కాస్సేపటి తర్వాత చేతులు ముద్దుపెట్టుకుని ప్రార్థన పూర్తిగావించి కళ్లు తెరిచింది షర్మిల

అమెవైపునకు చూసే ధైర్యం చాలక దృష్టి మరల్చుకొంది సుశీల

గది గుమ్మం దగ్గరి బూట్లు, అలమారలోని పుస్తకాలూ, లోపలి గదిలో కొక్కానికి వేలాడుతున్న పాంటూ, వంటగదిలోంచి కనిపిస్తోన్న హాట్ బాక్సూ - అన్నీ తన వేదనని రెట్టింపు చేస్తున్నట్లుగా అనిపించసాగింది షర్మిలకు వీధిలో యే చప్పుడు వినిపించినా అమె పులిక్కిపడసాగింది దూరంనుంచీ వినిపిస్తున్న స్కూటర్ సవ్వడి దగ్గరికి వచ్చేస్తే యెలాగన్న భీతి చెలరేగసాగింది తమ గోడ గడియారంలా ప్రపంచం కూడా పనిచేయడం మానేసి, యెక్కడిదక్కడ ఆపోతే బావుండుననిపించింది

అమె గుండెల సవ్వడిని వేళాకోళం చేస్తున్నట్లుగా దూరంనుంచీ రకరకాల శబ్దాల్ని మొదలెట్టిన స్కూటర్‌కంటే యెకాయెకిన తన శరీరంపైకొచ్చి నిల్చున్నట్లు అమె కనిపించేలా వాళ్లింటిముందుకొచ్చి ఆగింది

యిద్దరూ వొక్క వుడుటున వరండాలోకొచ్చి నిల్చున్నారు వొకరి గుండెల సవ్వడి యింకొకరికి వినిపిస్తున్నట్లుగా వుంది యిద్దరికి యిద్దరి శరీరాలూ చెమటతో తడిసిపోయాయి

"అమ్మా షర్మిలా! ఆక్సిడెంటయిన స్కూటరు అక్కడే పడివుందట మనుషుల్ని మాత్రం హాస్పిటల్‌కు తీసుకెళ్లారట మా ఆయనకు మీ స్కూటరు బాగా తెలుసు కదా! అది మన స్కూటరు కాదటలే నవ్వు భయపడాల్సిన పని లేదు " అంటూ కిందినుంచే యింటిగల్లావిడ బిగ్గరగా అరిచి చెప్పింది

సుశీల షర్మిల భుజంపైన చేయి వేసింది ఇద్దరూ వొకరినొకరు ఆసరాగా చెసుకొని అలాగే నిల్చున్నారు కాస్సేపు గడిచాక నెమ్మదిగా కదిలి ఇద్దరూ ఇంటిలోకొచ్చారు ఇద్దరూ నేలపైన కూర్చుని గోడకు చేరాలబడారు పుచ్చాస నిశ్వాసాలు యెగసెగసి పడుతుండగా యిద్దరూ వొకరినొకరు చూసుకున్నారు యెందుకో అమాంతంగా యిద్దరికి సిగ్గు ముంచుకొచ్చింది

సుశీల పెదవుల్ని సాగదీసి "మీ గుమ్మా అసలు వెతకడం కోసం వెళ్లాడో లేదో! యింతకూ అతడి పెళ్లాం అతడికా వర్తమానం చేరవేసిందో లేదో " అంది

"యేమో! అయినా మనకంటే సుగుణమ్మే మేల మాటాడకుంటే పోయింది, మొగుడనే మనిషి కండ్లముందర పడుంటే చాలను" షర్మిల కంఠంలో విసుగు, బాధ, కోపం వొకసారిగా ధ్వనించాయి

కాస్సేపు ఆలోచించాక, "అదీ వొక రకమైన యెదురుచూడడమే గదా! మొగుడితో సామరస్యం కోసం, సుఖమైన సంసార జీవితం కోసం, వొక కప్పు పింది వుంటూ, యెళ్ల తరబపడి యెదురుచూడడం అంతే తెడాల్లా అంతే! "

వీధిలో గూర్కా బెత్తంతో నెలను మోదుతూ, నాలుగడుగుల కోసారి విజిల్ వేస్తూ వెళ్తున్నాడు అటో ఒకటి గుడుగుడుమని చప్పుడు చేస్తూ యెటో వెళ్తోంది

బాగా దూరంనుంచీ, చీకటి బాజాపైన చిన్న చిన్న గులకరాళ్లు విసురు తున్నట్లుగా
మెల్లగా శబ్దం

“అయన స్కూటరు కూడా ఆ మాదిరి శబ్దం-చేస్తుందప్పడప్పడు ” అంటూ
వరండాలోకి నడచింది షర్మిల

“అది మనవాళ్ల స్కూటరు కాకపోయినా ఫర్వాలేదులే పదినా! కావాలంటే
పాపకు యింకోసారి ఆ మందే పోస్తాను తెల్లవారిపోయినా ఫర్వాలేదు వాళ్లు
క్షేమంగా యిల్లుచేరితే అంతేచాలు ” అంది సుశీల

షర్మిల పిట్టగోడ పైన్నుంచీ ముందుకు వంగి “యెప్పడో యిట్లు వొంగుతూ,
కాటజారి కిందపడి చస్తానెమో నేను ” అని మరోసారి అనకొంది సుశీల
చూపులు వరండా మెట్లవైపుకూ, షర్మిల చూపులు వీధి మలుపుదగ్గరికీ కదిలాయి

● ఆంధ్రప్రభ సచిత్ర వారపత్రిక 3-9 నవంబర్ '93 ●

★ ★ ★

జాడ

“వాన్ని ఇక ఈ జన్మకు చూడగలుగుతానో లేదో?” అది ఆవేదనో, అందోళనో తెలియకుండా తనలో తాను గొణక్కుంటూ సజాత రైలు దింది తుఫాను గాలిలో మొదలంటా కదిలిపోయే చెట్టులా వొణకుతూ ఈ మాట ఆ రోజు ఉదయం నుండి లెక్కలెనన్ని సార్లు అనుకుంది ఒక్కొక్క చినుకే కురిసి కురిసి పాయలు పాయలుగా బయలుదేరి నీరు సముద్రం చేరినట్లుగా సజాత ఆలోచనల సాగి సాగి ‘వాడి’ దగ్గరే లంగలు చుట్టుకపోతున్నాయి వాడు అంటే సజాత తోటట్టువు

ఆ చిన్న రైల్వే స్టేషన్లో కలో, భ్రాంతో తెలియనంత సందిగ్ధంలో సజాత రైలు దిగే సమయానికి సాయంత్రం వెలుగు చికట్లు సందిగ్ధంలో నుండి క్రమంగా చికటి ముసురుకుంటోంది సజాతలాగే దీనిన ప్రయాణీకుల చాలా తక్కువ మంది ఎక్కింది కూడా చాలా తక్కువ మందే ఎత్తు తక్కువగా ఉన్న ప్లాట్‌ఫాం మీదికి దిగుతుంటే సజాత కాళ్ళ వణికాయి తూలి పడబోగలదేమోననుకొని కాబోల వెనకనుండి “పదిలం - పదిలమక్కా” అంటూ ఎవరో దించారు

సజాతలాగే అకాశం ఉరుములతో, మెరుపులతో తల్లడమల్లడంగా ఉంది చినుకు రాలడు ఘర్షణ అగడు ఉధృతంగా వీస్తున్న గాలికి స్టేషన్‌లోని పాతకాలపు రాలచెట్లు మొదలంటా ఊపోతున్నాయి గాలి రేపిన దుమ్ముకు స్టేషన్ మాపురు గప్పినట్లుగా ఉన్నది స్టేషన్ మాస్టర్ గదిలో ఎవరో అటటు తిరుగుతున్నారు స్టేషన్ మాస్టర్ గది పక్కనే గల వెయిటింగ్ రూంలో స్టేషన్‌ను తీవ్రవారుల నుండి రక్షించడం కోసం నియమించబడిన పోలీసుల అక్రమించుకున్నారు పోలీసుల్లో ఒకడు ఇసుక బస్తాల మాటున నిలబడి తుపాకితో సెంట్రీ చేస్తున్నాడు

సజాతకు ఆ గాలి, అక్కడి వాతావరణ ధ్యాస ఉన్నట్టే లేదు నెత్తిమీదికంటా కొంగు లాక్కొని ప్లాట్‌ఫాం దాటుకొని స్టేషన్ వెనుకకు వచ్చింది గాలిలో ప్రయాణీకుల సందడం వినిపించడం లేదు

స్టేషన్ వెనుక అడ్డదిడ్డంగా పెరిగిన ముసలి తమ్ము చెట్టు - నిశ్శబ్దంగా ఉన్న నాలుగోడు రైల్వే క్షౌర్య - సరిగ్గా స్టేషన్ వెనుక నుండి ముసలి తమ్ములను చిట్టకొని మట్టి రోడ్డు తూర్పు దిశకు సాగుతోంది స్టేషన్‌కు కొద్ది దూరంలో

ఒక ముసలి తమ్ము కింద హోటల్ గుడిసెలో గుడ్డి లాంతరు గాలికి రెప రెపలాడుతోంది ఒకరిద్దరు ప్రయాణీకులు నడవపల్చిన దూరానికి మజిలీగా హోటల్ ముందు నిల్చున్నారు ఎప్పుడో యాభయ్యెళ్ల క్రితం కులాంతర వివాహం చేసుకొని ఊరు విడిచి వచ్చి స్థిరపడి ఇరువై వండ్ల క్రితం భర్త మరణించగా ఒంటరిగా ఆ స్త్రీషన్నే నమ్మకొని బతుకుతున్న రాధమ్మ రైలు దిగిన ప్రయాణీకుల రాక కోసం ఎదురు చూస్తోంది

సుజాత ఇవేవి పట్టించుకోకుండా మట్టి రోడ్డు మీద నడుస్తోంది ఆమె మెదడు నిండా తమ్ముడే నిండిపోయాడు ఆమె తనువెళ్లా తమ్ముడే తచ్చాడుతున్నాడు ఆమె కడుపులో దుఃఖం సుళ్లు తిరుగుతోంది ఆ దుఃఖానికి ఎంత వెతికినా అది అంతం కన్పించడం లేదు

చొయ్యిమని గాలి రేగుతోంది పైన అకాశం ఉండి ఉండి ఉరుముతోంది మెరిసిన మెరుపులో బిజిరి గ్రామం, దాని పక్కలా సకల దుఃఖాలను దాచుకున్న పంట భూములు నిశ్శబ్దంగా పడి ఉన్నాయి సుజాత తల్లి చీకటి నిండిన అకాశంలోకి చూసింది కుడివైపున గుట్టమీది మైక్రోవేవ్ స్టేషన్లో పచ్చలైలు రాత్రి పూలు పులికన్నులాగా పచ్చగా మెరుస్తోంది

“ఇప్పుడు వాడెక్కడున్నాడో?” రెపరెపలాడే గాలిలో ముందుకు నడుస్తూ అనుకున్నది నిర్మానుష్యమైన మట్టిరోడ్డు మీద శబ్దం చెస్తూ ఒక పెద్ద ఒండి రావడం కన్పించింది “ఎవరవ్వా! సీకటి ఒడ్డుది ఎంటెవల లేకుంటనే పోతన్నవ్ - రైలుచ్చిందా?” ఒక గొంతు సుజాతను పరామర్శించింది

సుజాత మరెదో లోకంలో ఉన్నట్లు అగకుండా ముందుకు సాింది

బండి చప్పుడు, గొణగుడు గాలి శబ్దంలో కలిసిపోయాయి

“ఎన్ని హింసలు పెడుతున్నరో వాన్ని” సుజాత పెదవులు వణకుతున్నాయి వద్దు వద్దనుకుంటూనే ఇలాంటి ఆలోచనలు

“ఈ రాత్రి ఎక్కడని తిరిగేది? వాని జాడ ఎట్లా తెలుసుకునేది?” సుజాత ఒక నిమిషం నిలబడిపోయింది అనేక ప్రశ్నలు వచ్చాయి కాని ఇంతదాక ఈ ప్రశ్న రాలేదు సుజాతకు ఒక మహోద్భతమైన అవేశంలో ఇంటినుంచి బయలుదేరి స్టేషన్లో దిగేదాక ఇలాంటి ప్రశ్న వెసుకోలేదు సుజాత ఎందుచేతనో సుజాత మనసు ఆ ప్రశ్న మీద నిలవలేదు తనకు తెలియకుండానే తిరిగి నడవసాింది

ఉదృతంగా వీస్తున్న గాలి ఆమెను రోడ్డు మీద ఒక పక్కకు ఈడుస్తోంది ఆమె కట్టుకున్న లేతాకు పచ్చరంగు కాటన్ చీర గాలికి రెపరెప కొట్టుకుంటోంది పద్దెనిమిదేండ్ల వైవాహిక జీవితంలో వేళకు తిండి తినక, నిద్రపోకా తప్పని ఇంటిచాకిరిలో ఆమె దెహం చీకటిపోయింది చౌటినేల లాంటి కుటుంబ జీవితంలో సన్నబడి తెల్లగా పాలిపోయింది ఇతన్నితంగా సుజాతకు తెలియని ఒక బలీయమైన విశ్వాసమెదో ఆమెను బతికిస్తోంది కాని సుజాత శారీరక స్థితిని బట్టి ఆమె బతుకాల్సింది కాదు ఇప్పుడు కూడా ఈ చీకటి నిండిన వర్షాకాలపు రాత్రి కూడా సమస్త

సాంసారిక బంధనాల కట్టుదిట్టాలను త్రెంచుకొని పరుగెత్తుకొని వచ్చేలా చేసింది ఆ విశ్వాసమే

భర్త ఉద్యోగరీత్యా సుజాత బొగ్గు గనుల 'కాలరీ'లో ఉంటోంది నిన్నటి రోజు ఉదయాన్నే పత్రికలల్లో ఆమె తమ్ముని అరెస్టు వార్త అచ్చయ్యింది ఆ వార్తను సుజాత ఆలస్యంగా చూసింది సుజాత భర్త మధుసూదన్ బలవంతంగా దినపత్రికను బండు చేయించాడు పిల్లల చదువు పాడవుతున్నదని అతను చెప్పిన కారణం అయితే అతని మనుసులో ఉన్న కారణం తనకు తెలుసు నక్కలైట్లను జైల్ల నుండి వదిలి వేసిన కాలం అప్పుడు సుజాత తమ్ముడు కూడా అనేక మందితో పాటు వరంగల్ జైలు నుండి విడుదలయ్యాడు ఆ విడుదల వార్త పత్రికల్లో రెండురోజుల ముందే వచ్చినా సుజాత చూడలేకపోయింది ఆకారణంగానే జైలుదాకా వెళ్ళి సుజాత తమ్మున్ని చూడలేకపోయింది అక్కడి నుండే అతనవరితోనో తన మంచి చెడ్డలు విచారించి అటునుండటే అజ్ఞాత వాసంలోకి పోయాడు

అప్పటి నుండి సుజాత భర్తను దిక్కురించి పత్రిక ఇంటికి తెప్పిస్తున్నది భర్త ఊహించిన దానికి సరిగ్గా వ్యతిరేకంగా సుజాత పత్రిక ద్వారా లోకంతో సంబంధం కలుపుకోవడానికి ప్రయత్నం చేసింది తను పుట్టిన ఊరైన బిజిగిరి పరిసర ప్రాంతాల్లో జరుగుతున్న ఘటనల తాలూకు వార్తల కోసం - ఆ వార్తల్లో తన తమ్ముని ఉనికి కోసం ఆమె రోజు ఎంతో ఆసక్తితో వార్తాపత్రిక కోసం ఎదురుచూసేది ఇది చెప్పకపోయినా తన భర్తకు తెలుస్తూనే ఉన్నది నెల రోజుల క్రితం జరిగిన తీవ్ర వాగ్యుద్ధం తర్వాత ఆ యింటికి పేపరు వేయడం ఆపోయింది ఎప్పటిలాగే తీవ్రమైన నిరసనతో సుజాత మిన్నకుండిపోయింది సుజాత అంతరంగం వార్తల కోసం వెతుకుతూనే ఉండేది పక్క యింటి నుండి పేపరు తెప్పించుకొని చదివేది

ఆ రోజు భర్త డ్యూటీకి, పిల్లలు స్కూలుకు వెళ్ళిన తరువాత పక్కంటి పేపరు చూస్తే పిడుగులాంటి వార్త "తన తమ్మున్ని పోలీసులు అరెస్టు చేశారని" వాడి సంబంధీకులెవరో ప్రకటన చేశారు "అలాంటిది మేమెరుగం" అని పోలీసులు ప్రకటించారు

సుజాతకు మెదడు మెదడుబారిపోయింది సకల చేష్టలుడిగిపోయి ఆ ఉదయం మధ్యాహ్నం చెప్పకోవడానికి మనిషి లేక తల్లడిల్లిపోయింది తన సమస్త కలల ప్రపంచం కరిగి పోయినట్లుగా మంచంలో పడి వెక్కి వెక్కి ఏడ్చింది తమ్ముడు తన ప్రతిచర్యను గమనిస్తున్నట్లే - ఆ చర్య మంచి చెడ్డల విచక్షణ చేస్తున్నట్లే తను ఊహించుకొని ఇంతకాలం బతుకుతూ ఉన్నది జీవితంలో తనకున్న తల్లిపేగు సంబంధాన్నెవరో ఒక్కసారిగా త్రెంచివేసినట్లుగా కుప్పకూలిపోయింది

ఆమె మరిచిపోయిన ఆమె జీవితమంతా క్రమంగా స్మరణకు తెచ్చుకున్నది అంతకంతకూ జీవితేచ్ఛకు దూరమైపోతున్న సారహీనమైన సంసార జీవితం కండ్ల ముందు కదలాడింది

పెండ్లి అయి వచ్చిన కొత్తలో తను తెలుసుకోలేక పోయింది గాని అతను - తన భర్త మధుసూదన్ మొదటి నుండి డబ్బు మనిషే - పెండ్లి పల్లకి బోయిల ఓంకార నాదంతో - అర్ధరాత్రి విషాదకరమైన వీడ్కోలతో తాను పుట్టి పెరిగిన

బిజిగరి నుండి భర్తతో పాటు కాలరీ మీదికి కాపురానికి రావడం - సంవత్సరం గడిచేలోగా మొదటి కూతురు, తరువాత మరో కూతురు - భర్తకున్న కొడుకు కాంక్షతో మరో సంతానం అమె కూడా కూతురే కావడం - తుదకెట్లాగో ఘర్షణ పడి అపరేషన్ చేయించుకోవడం - సంసారమన్నాక సవాల్ క్ష గొడువలనుకుంటూ సర్దుకుపోవడానికి తన సవాల్ క్ష ప్రయత్నాలు - తిరిగి తిరిగి మళ్ళీ మొదటి కొచ్చి సమస్యలు - యవ్వనం పురిటి వాసనల మధ్య ఎడతెగని గొడవల మధ్య గడిచిపోయింది అంతకంతకూ గొడవలు, అసంతృప్తులు మదిరిపోయి ఇద్దరి మధ్య దూరం పెరగసాగింది తను నిరాశపడుతూకూడా - ఈ నరక సదృశ్యమైన కనిపించని యుద్ధాల మధ్య పిల్లల లేత ముఖాలు - పిల్లలు దిక్కులేనివారైపోతారని తను తన జీవితానికి ముగింపు పాడలేదు

పదే పదే వెంటాడే ప్రశ్నలు సుజాతను పీల్చి పిప్పిచేశాయి ఈ మొత్తం కుప్పకూలిన జీవితంలో తానెక్కడ తట్టుకొనిపోయిందో ఆ రోజు మంచంలో దుఃఖంలో సుజాత కొట్టిపోసుకున్నది

మళ్ళీ ఆలోచనలు తమ్ముని మీదికి పోయాయి హఠాత్తుగా ఆకాశం గుడగుడలాడింది తళుక్కున మెరిసే మెరుపుల సమారోహాలు సుజాత రోడ్డు మీద నిలబడి చుట్టూ చూసింది ఇది కలా, నిజమా? తనెక్కడున్నది? ఎటు పోతున్నది? తన చుట్టూ చీకటి ఎందుకు కమ్ముకున్నది? ఆకాశం ఎందుకు గుడగుడలాడుతోంది? తెగిపోతూ అతుక్కుంటూ మళ్ళీ తేపోయే ఆలోచనల పరంపరలో నుండి మళ్ళీ తమ్ముడు తమ్ముడి జ్ఞాపకాలు నిలవెల్లా వ్యాపించగా సుజాత ఆ మట్టి రోడ్డు మీద నడవసాగింది

వాడు తనకు తమ్ముడేనా? చిన్ననాడే వాన్ని కని తల్లి చనిపోయింది అలాంటి సమయంలో తన లెత రెక్కల అలనలో, పాలనలో తొలి సంతానంగా పెరిగాడు వాడు ఇంటి నిర్వహణతోపాటు తమ్ముని పెంపకం తనమీద పడింది

వాడు ప్రైమరీ స్కూలుకు వెళ్లే వయసులోనే తనకు వివాహమయ్యి, కాలి మీదికి తరలి వచ్చింది తల్లిలని తమ్మున్ని తనతో తెచ్చుకోవడం కోసం మధుసూదన్ ను అడిగింది ఎందుచెతనోగాని మధుసూదన్ అంగీకరించాడు ఎంత ప్రయత్నం చేసినా తమ్ముడు చదువులో అంతా రాణించలేదు వాడికి ఆ చదువు రుచించినట్టులేదు ఎప్పుడు దిగులుగా, ఒంటరిగా కన్పించేవాడు వాడి చిన్నారి మెదట్లో ఏయే తుఫాను గాలులు రేగుతున్నాయో తనకు అర్థమయ్యేది కాదు క్రమంగా క్లాసు పుస్తకాలకంటే మరేవో పుస్తకాలు దొంగచాటుగా తెచ్చుకొని చదివేవాడు పోనీలే ఏవో పుస్తకాలు, ఏదో చదువు చదువుతున్నాడు గదా అని తను తనకు తాను జవాబు చెప్పుకునేది కాని మధుసూదన్ చిరచిరలాడుతూ ఉండేవాడు వాల్లిద్దరి మధ్య ఏదో అఖాతం పెరగడం ఆరంభమౌతున్నట్టు తనకు తెలుస్తూనే ఉన్నది మధుసూదన్ ఇంట్లో వుంటే వాడు బయటెక్కడో తిరిగి వచ్చేవాడు మధుసూదన్ కు ఇది కంటించు ఉండేది ఓ రోజు వాడి కోసం కాచుక్కుర్చున్నాడు రాత్రి పదిగంటలకు వాడొచ్చాడు చెతిలో ఏదో పుస్తకం, వాడల్లా నిలబడే ఉన్నాడు “ఆ చదువులెం కూడు బెల్తాయి? ఒక్కొక్కడికి చదువుకునే స్తోమత లేక అంగలారుస్తున్నారు మేం

ఎంత ఇబ్బంది పడుతున్నామో నీకు అర్థమయ్యే ఉంటుంది నువ్వు మంచి చదువులు చదువుకో - ఎంత డబ్బైనా నేను పెడుతాను " మధుసూదన్ కంఠంలో అధికారస్వరం వాడు ఔననలేదు కాదనలేదు తను ఏం మంచుకు రాగలదోనని హైరానా పడుతున్నది వాడి ముఖంలో నాన్న - అనేక కష్ట, నష్టాలల్లో ఏమాత్రము తొట్రుపడకుండా నిలబడిన నాన్న - అమ్మ చనిపోయి, బంధువులు, చుట్టూలు మళ్ళి పెళ్ళి చేసుకొమ్మన్నపుడు ఇట్లాగే నిర్వికారంగా నిలబడిపోయిన సంగతి జ్ఞాపకం వచ్చింది నాన్న సాత్విక సంస్కారానికి తోడు వీడికి పరిశీలనా శక్తి అబ్బింది తమ్ముని గురించి తనకు అర్థమయ్యింది అప్పుడే-

వాడు ఇంటర్మీడియట్ లో తప్పాడు సుజాత తమ్మునికి అంత మంచి చదువు చెప్పించలేకపోయామని లోలోపల బాధపడ్డది మధుసూదన్ ఎప్పుడో అతని పట్ల ఆశలు చాలించుకున్నాడు

మధుసూదన్ ఆలోచనలు విరిగిపోయాయి వాడు ఏ డాక్టర్, ఇంజనీర్ అయితే తన కూతురునిద్దామనే ఆలోచనలు చేసినట్లు తనకు తర్వాత అర్థమయ్యింది

సరిగ్గా ఆ రోజుల్లోనే సుజాత తండ్రి గ్రామంలో చనిపోయాడు తండ్రి వారసత్వంగా మిగిలిన కుప్పకూలిపోతున్న వ్యవసాయం ఇంటర్లో తప్పిన తమ్ముని మీద పడ్డది తమ్ముడు వెళ్ళకముందే వ్యవసాయంలో పెట్టుబడులు పెరిగిపోయాయి గిట్టబాటు ధరలు లేక రైతులు విలవిలాడడం - బ్యాంకుల చుట్టూ తిరగడం - అప్పుల ఉచ్చులు, భూములను తెగనమ్ముకోవడం - ఇవన్నీ సుజాత తండ్రితో ఉన్నపుడే చూసింది తమ్ముడు ఆ రొంపిలోకి దిగకూడదనుకొని ఎంత ప్రయత్నం చేసినా వాడు అందులోకి పోక తప్పలేదు తమ్మునికి తోడుగా ఇంటి దగ్గర ఎన్నడో భర్త చనిపోయి పుట్టింటకి చేరిన మెనత్త ఉండేది తమ్ముడు వ్యవసాయం చేసిన మూడు నాలుగేండ్లు సుజాత వాడు కుప్పకూలిపోకూడదని ఎంతో తండ్లాడిపోయేది

"వాడక్కడ నిప్పుల మీద మొక్క జొన్న కంఠిరంగ బొర్లిపోతున్నడు వాడికి అయిదో పదో అప్పుగానే యివ్వండి వాడు బతకలేడు" అన్నది సుజాత భర్తతో

"ఈ ఒడ్డి నీకుగారు వాడికుండాలే - మేమంతా ఒడ్డిలేనివాళ్ళమై ఇక్కడికి వచ్చినమా' చెప్పంగ వినని వాడు చెడితేనే తెల్లస్తది" మధుసూదన్ అకారణంగా కోపం తెచ్చుకున్నాడు వ్యవసాయం, పాతబొంద, అది ఒడ్డున పడెదా' గడ్డన పడెదా'

"మీ తమ్ముడికి అంతకన్నా గొప్ప పనేం తోచదు అయినా పెద్దల మాట మీద గౌరవం లేని మనిషికి మన మాటలేం రుచిస్తాయి' అయినా నా దగ్గర ఎక్కడున్నయి పైసలు?"

సుజాతకు అంతా అర్థమౌతూనే ఉన్నది వాళ్ళిద్దరు చెరో పక్క నిలబడ్డారని - వాళ్ళిద్దరికీ యుద్ధమే తప్ప సఖ్యత కుదరదని సుజాతకు అర్థమౌతూనే ఉన్నది భర్త ఎక్కడ నిలబడ్డాడో తెలిసినంత స్పష్టంగా తమ్ముడి స్థానం తెలిసేది కాదు అదే రోజుల తరబడి సుజాతను వ్యాకులపరిచేది

తను దాచుకున్న పది పరకా తమ్ముడు వచ్చినప్పుడల్లా చెతిలో పెట్టేది వాడు అవి తీసుకుంటున్నా కూడా వాడి కళ్ళల్లో విలవిలాడడం కనిపించేది

అప్పటికి ఊళ్లలో రకరకాల గొడవలు సరికొత్త రాజకీయాలు వచ్చి చెరుతున్నాయి ఊళ్లు తల్లడిల్లిపోతున్నాయి ఒక పెనుతపాను ప్రతి మనిషిని మెదలంలా కదలించినట్లయిపోయింది

తరువాత మేనత్త చనిపోవడమో మరెందుకోగాని తమ్ముడు ఊరు విడిచి వచ్చాడు సింగరేణిలో పరుగు పందేలతో ఉద్యోగాలు యిచ్చేకాలంలో వాడు అందులో గెలిచి ఓదిలీ ఫిల్లరు ఉద్యోగంలో చేరాడు

మధుసూదన్ కు వాడి పాడ గిట్టకుంటయ్యింది డాక్టరుగానో, ఇంజనీరుగానో చూడాలనుకున్న బావమరిది ఓదిలీ ఫిల్లర్ ఉద్యోగం చేయడం నామోషా ఉన్నది ఒక సంవత్సరం కాగానే ఇంకో రాగం ఎత్తుకున్నాడు లంచాలిచ్చే, పైరవీలు చెనో పైమెట్టుకు పొమ్మని చెప్పేవాడు వాడు ఎప్పుడు వచ్చినా ఇదే రాగం తమ్ముడు జవాబు చెప్పేవాడు కాదు అది మధుసూదన్ ను మరింత బాధించేది

వాడు ఇంతకన్నా ఎంత తండ్లాడుతున్నాడో సుజాతకు ఆ తరువాతనే తెల్సింది కాలరీ ప్రాంతాల్లో సమ్మెలు, లాకౌట్లు, ధర్నాలు, ఊరేంపులు, అరెస్టులు, కాల్పులు ఈ వివరాలన్నీ కేవలం తమ్ముడి కోసమే సుజాత ఆరా తీస్తుండేది ఈ మొత్తం గడిచిపోతే తమ్ముని హృదయం లీనమైపోగలదని సుజాత ఆలోచించి దడదడలాడేది సుజాత అనుకున్నంత అయ్యింది ఈ సమ్మెల వెనుక తన తమ్ముడున్నాడని అరెస్టు చేయడం, విడిచిపెట్టడం జరిగింది గనుల మీద అంతకంతకు ఉద్రిక్తత నెలకొన్నది అందులో భాగంగానే మధుసూదన్ లాంటి అధికార్లపట్ల కార్మికులకు తీవ్ర వ్యతిరేకత ఏర్పడింది ఘర్షణలు పెరుగుతూనే ఉన్నాయి తాగుడు నిషేధించాలనే గొడవల్లో మధుసూదన్ బజారులో పెట్టి ఎవరితోనో నడిపిస్తున్న బ్రాందీ షాపు మాతపక్షది

అనేక కారణాలతో మధుసూదన్ ఉగ్రదైవోయాడు తనకు వ్యతిరేకంగా మారిన పరిస్థితులన్నిటికీ తన బావమరిదే కారణమన్నట్లుగా అతని ఉనిచే సహించేవాడు కాదు తమ్ముడు అదేమి లెక్క చేసేవాడు కాదు వారం వారం వచ్చి ఈ గొడవలు తనకేమి పట్టనట్లు సుజాతను కలస్తుండేవాడు వాడి చిన్నారి మనసు ఈ ఎదురు దెబ్బల వలన ఎంత చెదిరిపోయిందోనని సుజాత తమ్ముని ముఖంలోకి గుచ్చి గుచ్చి చూసేది విచిత్రంగా తమ్ముని మాట, చేత పరమ ప్రణాంతంగా, ఒక క్రమపద్ధతిలో ఉండేది బావ - బావమరిది కలుస్తే ఎంత గొడవ జరుగగలదోనని సుజాత ఆందోళన పడేది బావ ప్రసక్తి లెకుండా మాట్లాడేది బావ గురించి అన్నీ తెలిసినవాడిలాగే ఉండేవాడు

అట్లా తమ్ముని ద్వారా సుజాతకు కొత్త ప్రపంచమేదో లీలా తెలుస్తున్నట్లే ఉండేది వారం వారం తనలో తానే సిగ్గుపడేవిధంగా తమ్మునికోసం ఎదురు చూసేది వాడు క్రమక్రమంగా రక్త సంబంధంకన్నా ఎక్కువగా తోచేవాడు తన భర్తతో తను పడుతున్న యాతన తనకు తెలియకుండానే చెప్పుకునేది తమ్ముడు వెళ్లిపోయిన తరువాత ఈ గొడవలన్నీ ఎందుకు చెప్పినా అనుకునేది ఒక్కొక్కసారి అలాంటి వ్యతిరేకతలు, గొడవలు తనకు కొత్తగా ఎందుకు స్ఫురిస్తున్నాయో తెలిసేది కాదు తను ఎలాంటి స్పెషల్ గురించి, ఎలాంటి ఆత్మీయత గురించి, ఎలాంటి మనుషుల గురించి తలపోస్తున్నదో అర్థమయ్యేది కాదు వాడు లోకం గురించి,

మనుషుల గురించి అదో విధమైన వెలుగు రాసిన గొంతతో వివరించేవాడు సిగ్గుపడుతున్నట్లుగా తెచ్చి పుస్తకాలు యిచ్చేవాడు స్వార్థం, తండ్రిగల గలిగిన మనుషుల ప్రవర్తనకు మూలమెక్కడో ఆ పుస్తకాలలో సుజాతకు అర్థమౌతుండేది

తమ్ముడు పుట్టేడు దుఃఖంతో ఉన్నట్లు సుజాతకు ఒకమారు అన్వించింది ఆ కన్నీళ్లు ఏ వేదనల నుండి ఊరి వచ్చాయో ఎంత విచారించినా తెలిసేది కాదు అలాంటి తమ్మున్ని పోలీసులు అరెస్టు చేసి, బయటకు రావడానికి వీలకాని కేసులేవో పెట్టారు వాన్ని పరంగల్ సెంట్రల్ జైలుకు పంపారు

“వాళ్లు బతుకరు, ఇంకొకరిని బతకనియ్యరు” మధుసూదన్ ఈ మాటో ఇలాంటి మాటలో పదే పదే అంటుండేవాడు

ఒక్కొక్కమారు తీవ్రమైన కోపంతో మధుసూదన్ కు జవాబు చెప్పాలనుకునేది అప్పుడు తమ్ముడు కన్పించేవాడు వాడు జీర్ణించుకున్న వేలాదిమంది మంచి మనుషుల సంస్కారం అమెకు స్ఫురించేది “వీళ్లకు పైమనుషులే సరిగా కన్పించరు లోపలి మనుషులు తెలుస్తారా? ఎవరి చుట్టు వాళ్లే తిరిగే మనిషులకి లోకం తెలుస్తుందా?” అనుకునేది ఇలాంటివో మరెలాంటివో అనేక మాటలు మనుషులతో పంచుకోవాలని ఉవ్విళ్ళూరేది

సుజాత చిత్రమైన సంఘర్షణలో బతుకుతూ ఉండగానే వాడు జైల్లో ఉన్న కాలంలోనే బయట అనూహ్యమైన మార్పులు జరిగిపోయాయి సుజాత వార్తాపత్రిక ఆధారంతో ఈ మార్పులను ఊహించడానికి అలవాటుపడ్డది

రామారావు ప్రభుత్వం తీవ్రవాదులపై విరుచుకపడ్డది తాత్కాలికంగా తీవ్రవాదులు వెనుకంజ వేశారు అప్పుడు కాలరీ ప్రాంతంలో తిరిగి బ్రాందీ షాపులు తెరిచారు తీవ్రవాదుల పాచ్చరికలను ఖాతరు చేయని రెండు పెద్ద బ్రాందీ షాపులపై కార్మికులు దాడి చేశారు అందులో మధుసూదన్ బ్రాందీ షాపు ఒకటి బ్రాందీషాపు ధ్వంసమైపోగానే ఎక్కడికక్కడ ఖాతాదార్లు మధుసూదన్ కు మొండి చెయ్యి చూయించారు ఆ విధంగా మధుసూదన్ నష్టపోయిన దశలోనే గనివీడ మధుసూదన్ కార్మికులతో నిత్యఘర్షణ ప్రారంభమయ్యింది వీటన్నిటిమధ్య మధుసూదన్ తీవ్రమైన కోపంతో అందరిని వరుసబెట్టి తిట్టేవాడు సుజాతతో యుద్ధం చేసేవాడు

“తమ్ముడు చెడిపోవడానికి నన్నే కారణం” అంటూ నిందించేవాడు “ఉల్పాగా తిరిగే ప్రతి లంపెన్ గాడు చేసే పనే అది వాడు గుండ ” ఇట్లా సాగేవి మధుసూదన్ తిట్లు

సుజాత విల విలలాడిపోయేది తను తమ్మున్ని చెడగొట్టేదా? తమ్ముడి చెతల మంచి చెడ్డలేమిటో తనకు మల్లి మీమాంస ప్రారంభమయ్యేది తిరిగి జవాబు చెప్పాలనే ఆలోచన ఎప్పుడు చెయ్యలేదు “వాడు అత్య గల మనిషి - అత్య కలిగి ఉండడమే నెరం అంటున్నాడు భర్త ” మంచి చెడ్డలు రెండూ చిలిపోయినట్లుగా కన్పించేది అయినా అప్పుడప్పుడు “వాడు ఈ నిప్పుల దారిని ఎందుకు ఎంచుకున్నాడో?” అనుకునేది తనరు తెలియకుండా తన ఆ దారిలో నడుస్తున్నట్లుగా తోచి ఉలిక్కిపడేది తను జవాబు చెప్పకున్నా భర్తతో కనిపించని,

నెత్తురెమి కారని తీవ్ర బహు దిర్ఘ యుద్ధంలో కూరుకపోయినట్లుగా ఒకనాడు అర్థమయ్యింది అసలు భర్త జైల్లో ఉన్న తమ్మునితో కాదు - తనతో తలపడుతున్నాడని అర్థమై విస్తుపోయింది తన సమస్త సాంసారిక జీవితాన్ని కుప్పపోసుకొని తనకు తెలియకుండానే సుజాత వెక్కి వెక్కి ఏడ్చింది

చివరకు సుజాతకు తేలిక అంశమేమింటే - తమ్ముడు జైల్లో ఒంది అది ఎలాంటి బందికానో తనకు తెలియదు తను ఈ ఇంట్లో బంది తన సమస్త మొగుడి అధికారాలతో తన సమస్త శరీరంలోని అర్ధిని ఎండగట్టాలని చూస్తున్నట్లుగా సుజాత అర్థం చేసుకున్నది తమ్ముడు పదే పదే మానవ జీవితంలో ఇనికీపోయిన హింస గురించి, తనకు అర్థంకాని మరేమిటో గురించి చెప్పినవన్నీ గుర్తుకొచ్చేవి నాకన్నీ తెలుస్తున్నాయి చూడు అని చెప్పాలనిపించేది తమ్ముని కోసం వేయి కండ్లతో ఎదురుచూసేది

ఒక్కొక్కమారు జైలుకు వెళ్లి తమ్ముని చూసి రావాలనుకునేది ఆ మాట తాను చెప్పకుండానే మధుసూదన్ అర్థం చేసుకున్నట్లుగా - “మరింక వాడితో మనకు ఎలాంటి బాంధవ్యాలు లేవు ఆ బాంధవ్యాలు పెట్టుకుంటే నా గడప తొక్కువద్దు” అన్నాడు

తన చెతకానితనం మీద ఎనలేని కోపంతో సుజాత ఏడ్వనిరోజు లేదు ఒక్కొక్కమారు ఇంత బలహీనమైన బంధం ఉంటేనేమి పోతేనేమి అనే తెగింపు కలిగేది పిల్లల ముఖాలు ఆమెను నిలవేసేవి ఈ మొత్తంలో పిల్లల పెంపకం సవ్యంగా జరగడం లేదని తెలిసి మరీ బాధ వెసేది

సుజాత లోలోపల జరుగుతున్న భీకర సంగ్రామమే ఇంచుమించు బయట జరుగుతున్నట్లుగా సుజాతకు అర్థమయ్యింది ఎక్కడో మండలాధ్యక్షున్ని చెరపట్టి చంపేయడం, తర్వాత ప్రభుత్వం దిగివచ్చి శ్రీవవాదుల కోర్కెలు తీర్చడం - జైల్లో లాకప్పై ఉన్నవాళ్లను విడుదల చేయడం - కూల్చి వేసిన స్తూపాలను తిరిగి కట్టడం తన సమస్యల అడుగున పట్టెంత ఉద్విగ్నత సుజాతను ఊపేసింది ఆ గొడవల్లోనే తమ్ముడు విడుదలై మందిలో కలిసిపోయాడు

తర్వాత ఎన్నికల - ప్రభుత్వం మారిపోయింది

బ్రహ్మాండమైన బహిరంగ సభలు, సమావేశాలు - వేన వేల ఎకరాల భూమి పంపకాలు - అలాంటి అల్లకల్లోలాల మధ్య ఉవ్వెత్తన ఎగిరిపడే రైతుల పోరాట తెరలూల మధ్య ఆమె రోజూ వార్తపత్రికలో తన తమ్ముని పోల్చుకోవడానికి వెతుకులాడేది

అదిగో, అలాంటి ఉద్విగ్న రోజుల్లోనే తన తమ్ముని అరెస్టు వార్త సుజాతకు తెలిసింది అప్పటికే విరుచుకుపడే తెరలాలకు అడ్డుకట్టవేయడానికి ప్రభుత్వం అరెస్టులు, కాల్చివేతలు ముమ్మరం చేసింది

మొదట ఆ వార్త చదివి సుజాత కుప్పకూలిపోయింది ఆ తరువాత తన మీద తనకే చెప్పరాని అగ్రహం కలిగింది ఈ ఇంట్లో పిడికెడు మెతుకులు, నాలుగు చీరల స్థానం పోతే పోయింది పిల్లలు అడుక్కు తినేవా బతకగలరు అలస్యం చేస్తే తమ్ముడు తనకు దక్కడు ఎట్లాగైనా వాన్ని రక్షించుకోవాలి ఎవరి అండ

తిసుకున్నా వాన్ని విడిపించుకోవాలి అలాంటి నిర్ణయానికి వచ్చిన తరువాత తను ఊళ్లోని మేనబావ గుర్తొచ్చాడు అప్పుడు అతను ఆ మండలానికి అధ్యక్షుడు చిన్ననాడు సుజాతను అతనికే యిచ్చి పెండ్లి చేద్దామనుకున్నారు సుజాత తల్లి చనిపోవడం మొదలగా సుజాత కుటుంబం తరిగిపోయింది వాళ్లు పెరిగిపోయారు పెద్ద మేనత్త ఈ సంబంధం మీద అయిష్టత చూపింది ఏది ఏమైనా అతన్ని కలవాలని నిర్ణయానికి రాగానే సుజాత పిల్లలకు చెప్పి రైల్వే స్టేషన్ కు చేరుకున్నది అమె దుఃఖంతో, విచారంతో వచ్చిన రైలు ఎక్కింది రైల్వే వరుస క్రమంలోని ఆలోచన మధ్య ఇతర ప్రయాణీకులెవరిని పట్టించుకోలేదు కనీసం అస్పృహ కూడా లేకుండా రైలు దిగింది

ఎందుకో గాని ఉరుముడు, మెరుసుడే గాని వర్షం కురవడం లేదు గాలి ఆ పక్క ఈ పక్క బొయ్యిమంటూ వీస్తోంది మిణగురుల్లా ఊరి దీపాల కనిపిస్తున్నాయి ఆ దారి, ఆ పరిసరాల స్పృహ లేదు తను ఒంటరిగా చీకటి పూట నడుస్తున్నానన్న ధ్యాసే లేదు ఆ దారంట అప్పుడప్పుడు సుజాత లాగే ప్రయాణించే వారి గురించి పట్టంపు లేదు పెను తుఫానులో అల్లకల్లోలమై పోతున్న సముద్రంలోని కెరటాల్లాగా అమె శునసులో అనేక జ్ఞాపకాలు ఎక్కడో తెగి ఎక్కడో అతుక్కుంటున్న ఆ జ్ఞాపకాల సారాంశం మాత్రం అది

సుజాత వడివడిగా నడుస్తోంది ఇప్పుడు సుజాతకు ఊరు దగ్గరొత్తున్నది తన గుండె పెద్ద శబ్దం చెస్తూ కొట్టుకుంటున్నది చీకటి రాత్రి, మేఘాల రెసుకున్న ఆకాశం కింద ఎడతెగని శోకంలాగా చిమ్మెట్ల రొద సాగుతూనే ఉన్నది

కాసెపు ఈ ఆలోచనలు కట్టిపెట్టి సుజాత నడవసాగింది తుఫాను తర్వాత ప్రశాంతత అమె ముఖంలో లిప్తకాలం చోటు చెసుకున్నది బలహీనమైన మెరుపు మెరిసింది కొద్దిగా గాలి ఉధృతం తగ్గింది

ఆ మెరుపు వెలుగులో చుట్టు పరికించి చూసింది కుడివేపు గుట్టబోరు కింద వీనాడో చనిపోయిన ముస్లిం మత పెద్ద సమాధి (దర్గా) తెల్లగా కనిపించింది దర్గ గుడికి అవలి వేపున గల ఖాజిపల్లెలో ఏ అలికిడి లేదు మళ్ళీ తమ్ముడు మదిలో మెదిలాడు తన చుట్టూ విస్తరించిన ధరిత్రి సొంతం పల్లకాడులా తోచింది గాలికి పూగుతున్న చెట్లు వెంట్రుకల విరవోసుకొని శివాలెత్తుతున్నట్లుగా తోచింది ఎదురుగా బిజిరి రెండు గుట్టల మధ్య 'బిజిరి' మెరుపు మెరుపుకు కనిపించి మాయమౌతోంది

తమ్ముడి ఆలోచనలు పక్కకు నెట్టి సుజాత రోడ్డుకు రెండు పక్కలా చూస్తూ నడుస్తోంది రోడ్డుకు ఎడమ పక్క విస్తరించిన అపారమైన నల్లరేగడి భూమిలు దున్నక పదాపు పడి ఉన్నాయి ఆ భూముల్లో అక్కడక్కడ రంగు వెలిసిన ఎర్ర జెండాలు రెపరెపలాడుతున్నాయి ఈ భూమిలన్ని తన మేనబావవే రోడ్డుకు కుడివేపున ఉన్న భూముల్లో కొన్ని బిజిరి గ్రామస్తులది మరికొన్ని ఖాజిపల్లె తరకలవి జులై నెల చివరి రోజులు - కుడివైపు భూముల్లో మొక్క జొన్న, పత్తి పంటలు ఎందుచేతనో చాలా బలహీనంగా ఉన్నాయి

తను వార్తాపత్రికలల్లో చదివిన ఈ భూముల చరిత్రంతా సుజాతకు జ్ఞాపకం రాసాగింది ఈ మట్టి, ఎందరి మనుషుల సుఖదుఃఖాలను చూసిందో? ఆ మట్టి మీద సుజాతకు చెప్పరాని ప్రేమేదో పొంగుకొచ్చింది హఠాత్తుగా సుజాతకు ఆ జెండాల మధ్య తమ్ముని ముఖం కనిపించినట్లయ్యింది సుజాత పిచ్చిదానిలా నిలబడిపోయింది ఈ సమస్త ప్రపంచం ప్రతిధ్వనించే విధంగా తమ్మున్ని పేరు పెట్టి పిలువాలని వెర్రి ఊహ మెదిలింది ఆ పిలుపు ఆమె కంఠంలో అణిపోయి, దాని స్థానంలో - చింపిరి తలలవాళ్ళు చిరిగిన బట్టల అసంఖ్యాక జన సమూహం కోలాహలంగా ఎటో పోతున్నట్లుగా తోచింది

“వాళ్ళకి బలం ఎక్కడి నుండి వచ్చింది? చిన్నదానికి చితకదానికి వాళ్ళల్లో వాళ్ళు కొట్లాడే మనుషులు, ఒకే ఇంట్లో బతుకుతూ వేరు వేరు పాయలూ చీలిపోయినవాళ్ళు - వాళ్ళంతా ఎట్లా జమకూడారు? ఇది జరిగే పనేనా? వీళ్ళందరి ఆయంపట్టు తమ్మునికి దొరికినట్లుగానే ఉన్నది వాడికి గట్టి ఒక దురుసు మాట మాట్లాడరాదు ఇలాంటి మనుషులతో ఏం మాట్లాడాడు? వాళ్ళల్లో వాడెట్లా ఇమిడిపోయాడు?” సుజాత తనలో తానే గొనుక్కుంటూ నడుస్తోంది

సుజాత వెనుక నుంచి ఎడ్లబండొకటి ఆ చికట్లో బొకబొకలాడుతూ వస్తోంది ఎవరో రావాల్సిన బంధువుల కోసం వచ్చిపోతున్నట్లున్నది ఆ పెద్ద ఒండెలో నొగల కిందికి కాళ్ళ జారిడిసి ఒక ముసలాయన మనిలాగ కూర్చుండి తోలకపోతున్నాడు ఆ ముసలాయనలో సుజాతకు కండ్రి జ్ఞాపకం వచ్చాడు

“బతుకు చేతకాని పరమ దరిద్రుల!” మధుసూదన్ తన తమ్మున్నదైశించి చెప్పిన మాట ఎందుకో గుర్తొచ్చింది

ఆ రోజు సుజాతకు మనసు విల విలలాడిపోయింది

“నిజమే వానికి బతక చెతకాదు చెతనైన మిలాంటివాళ్ళ ఒలికే తీరెమిటో కన్పిస్తనే ఉన్నది” సుజాత జవాబు చెప్పాలనుకున్నది కాని అనలెకపోయింది బీరువాలో కుప్పలు కుప్పలుగా పడున్న కుదవఒడిన నగలు ఆమెకు పాముల తేళ్ళలాగా కన్పించాయి భర్త అడ్డమైన లంచాల, వడ్డీ వ్యాపారం, ఓరుబ్రాందీ అమ్మకాలు - డబ్బు కక్కుర్తిలో భర్త అన్ని కుటుంబాలను ఆర్పివేస్తున్నది - ఎవరి మీదనో పగ సాధించడానికన్నట్టు బండ్లా మీద బండ్లా కడుతున్నది - డబ్బుతో సర్ప ప్రపంచాన్ని గెలువగలననే యావతో ఆయన మనుషులకు, స్వయాన కన్నతల్లికి కూడా ఎట్లా దూరమైపోతున్నది - తనను గెలువాలని చేసే ప్రతి ప్రయత్నం తనకు అసహ్యం కలగజేస్తున్నది చివరకు అతని ఉనికి కొండచిలవ స్పర్శలాగ తనకు భరింపరానిదయ్యింది తీవ్రమైన ఒంటరితనంతో ఆయనెట్లా మానసిక వైద్యం చెయించుకున్నది నిద్రరాక నిద్ర మాత్రం మింగేది అతని ఒత్తుకు సొంతం తనకన్నా మరెవరికి బాగా తెలుసు? తను అనుకున్నా అతనికి తన నిరసన అర్థమైతున్నట్టే ఉండేది

ఉరుములు, మెరుపులు, శాలి దుమారం మధ్యనే సన్నగా వర్షం ప్రారంభమయ్యింది గాలికి కరంటు తీగలు హోరుమంటున్నాయి తను తడుస్తున్న ధ్యాసే లేదు సుజాతకు భర్త రూపం మారిపోయి తండ్రి గుర్తొచ్చాడు మధుసూదన్ కు తన

తండ్రి పట్ల ఎందుకో తగని ద్వేషం తండ్రి చనిపోయేదాకా అతను తండ్రితో ఒక్క మాట మాట్లాడింది లేదు మా ఇద్దరి పెంపకంలో తండ్రి అంశ ఉందని అతని అనుమానం కాదోలు 'మీ తమ్ముడు అట్లా కావడానికి మీ నాయన చేతకాని తనమే కారణం' అంటూ దెప్పిపొడిచేవాడు భర్త ఏ అర్థంలో వాడినా తన తండ్రి తన భర్తలాగా బతకడం చేతకానివాడే పెద్దతండ్రిలాగా ఉమ్మడి కుటుంబాన్ని మాయచేసి అస్తి వెనుకేసుకోవడం తన తండ్రికి చాతకాకపోయింది పెద్దతండ్రిలాగానో, పెద్ద మేనత్తలాగానో మనుషుల పట్ల కరినాత్మునిలాగా ఉండడం చేతకాకపోయింది ఎకరాలకెకరాలు దున్ని, పుట్ల ధాన్యం పండించి కూడా తనేమి కూడ బెట్టలేకపోయాడు సుజాతకు నిలువెల్లా దుఃఖం ఆవరించింది తండ్రి రూపం మసక మసకగా కన్పించింది తన తల్లి చనిపోయినప్పుడు గాని, వ్యవసాయం కుప్పకూలిపోతున్నప్పుడుగాని ఆయన పక్షే యాతన తనకు మాత్రమే తెలుసు

ఊరు దగ్గరైంది ఆ చీకట్లో ఊరు మొదట కూలిపోయి కూడా కర్మసాక్షిలాగా నిలుచున్న నైజాంకాలం నాటి బురుజు కన్పించింది

ఉగ్గబట్టుకున్న హృదయంతో అదిమి పెట్టుకున్న దుఃఖంతో ఆమె గ్రామంలోకి ప్రవేశించింది గ్రామం కూడా తనలాగే దుఖాన్ని ఉగ్గబట్టుకున్నట్లే ఉన్నది ఇండ్లల్లో మసక మసకగా దీపాలు వెలుగుతున్నాయి సందడేమి లేదు తోడేళ్ళు పక్ష గొర్రెమందలాగా ఊరంతా బెగ్గం పాడైపోయినట్లుగానే ఉన్నది ఊల్లో ఎవరు తిర్గడం లేదు ఎక్కడో ఆవు దూడ కోసం హృదయవిదారకంగా అరుస్తోంది సుజాతకు ఇద్దరో ముగ్గురో ముసలివాళ్లు ఎదురు పడ్డారు వాళ్లు ఒంటివీర గుడ్డలు కప్పకోవడం వలన వాళ్లవరైంది సుజాతకు తెలియలేదు వాళ్లు ఏదో గొణిగారు సుజాతకు ఆ మాటలేవి అర్థం కాలేదు సుజాత ఆ మాటలెవని, ఆ మనుషులెవరని పట్టించుకోకుండా నడుస్తోంది

ఈ వానలో ఈ రాత్రి ఎవరింటికని పోయేది? తను పుట్టి పెరిగి అడుగున్న ఊరే - ఎట్లా తెగిపోయాయో గాని ఆ వూరితో తనకు తెలియకుండానే అన్ని బంధాలు ఏనాడో తెగిపోయాయి తను తన తమ్మున్ని పోలీసుల నుండి విడపించుకుందామని మేనబావను కలవడానికి బయలుదేరానని సుజాతకు జ్ఞాపకం వచ్చింది 'వాన్ని ఈ జన్మకు చూస్తానో లేదో?' సుజాత ముద్దయిపోయిన గొంతుతో అనుకుంటూ వడివడిగా మేనబావ ఇంటికేసి నడిచింది

బయటి పొరకులు (పెద్ద దరువాజ తలుపులు) తోసుకొని లోపలకు అడుగు పెట్టింది చుట్టూ విస్తరించి ఉన్న ప్రహరి గోడల లోపల విశాలమైన వాకిలి చివర బంగళా ఎక్కడిక్కడ కుప్పకూలిపోయి ఉన్నది కూలిన గోడలతో ఆ లోగిలి వల్లకాడులా కన్పించింది సుజాత ఆ దృశ్యాన్ని చూసి విస్తుపోయింది నుండి మార్చలంతో నిత్య పెల్లివారిల్లులాగ కళకళలాడే ఈ బంగళా ఇట్లా కుప్పకూలిందేమిట? ఈ మార్పులేవి సుజాత వార్తాపత్రికల్లో చదువలేదు

ఎక్కడి నుండో కుక్క అరుపు వినిపించింది మరి కొద్ది సెపట్లో ఆ శిథిలాల మధ్య నుండి ఒక ముసలమ్మ 'కందిల' చెత్తో పట్టుకొని "ఎవరూ?" అంటూ

వాకిట్లోకి వచ్చింది ఆ మసలమ్మ గుడ్డిగా వెలిగే కందిల పైకెత్తి సుజాతను చూసి పోల్సుకోలేకపోయింది

సుజాత ఆ మసలమ్మను పోల్చుకున్నది ఆ మసలమ్మ మేనత్త ఇంట్లో బాల్యం నుండి పని చేస్తున్న దాసి లచ్చిమి ఏలా వేల పుట్టు వడ్లు పండే రామప్ప చెరువు కింది గ్రామంలో నుండి నాయకప్రో లచ్చిమిని చిన్ననాడే తన మేనత్త నాలుగు కుంచాల వడ్లకు కొనక్కొచ్చింది తనకు తెలియదు గాని లచ్చిమి ఎన్ని సార్లో పారిపోయిందట అయినా లచ్చిమికి దాసితనం తప్పలేదు పెళ్లి పెటాకులు లేకుండా లచ్చిమి బతుకంతా మేనత్త కుటుంబంతోనే గడిచిపోయింది సుజాతకు ఇలాంటివో మరెలాంటివో ఆలోచనల సాగుతుండగా-

"ఎవరవ్వా! ఎవలు కావాలె?" అని హీనమైన స్వరంతో కొద్దిగా భయం నిండిన గొంతుతో అడిగింది

సుజాతకు తనెందుకు వచ్చినట్టో గుర్తుకు రాలేదు గొంతు పెగల్చుకొని తన తండ్రి పేరు చెప్పింది

"సుజాతవ్వా! నువ్వా! ఎవలో అనుకున్నా" లాంతరు దించింది

"బావ కోసం వచ్చిన" సుజాత

దాసి లచ్చిమి ఇందాకటి కంఠంలో ఏదో మార్పు వచ్చింది "బావా" చేతులు చిత్రంగా తిప్పింది మళ్ళీ విషనుకున్నదో ఏమో-

"ఇగో సుజాతవ్వా! ఈ బంగళను బాంబులతో కూలగొట్టక ముందునుంచే మీ బావ పిల్లలతోనట్టు హన్మకొండకు చెరుకున్నాడు మీరంతా పరంధిరవును లేకుంట కాల్గెల్ల విదికి పోయిండ్లు - ఈ పూల్లే ఎన్ని జరిగినయో నే చెప్పజాల మీ బావ గొడ్డు గోదా భూమి జాగ గంగల కల్సినయ్ మీ బావ జాగ మీ బావ చూసుకున్నాడు నాకే ఏదారి కానరాక ఈ బంగుల ఉంటన్న" మసలమ్మ గొంతు వణికింది మరిక మాటలరాక మూగపోయింది

ఆ వర్షంలో సుజాత ఏమి తోచకుండా నిలచున్నది తన తమ్ముని మీద పెట్టుకున్న ఆశలన్నీ కుప్పకూలిపోయాయి మరిక ఎటు పోవాలి? కాళ్ళ వణుకుతున్నాయి లోలోపల దుఃఖం కట్టలు తెగుతోంది పరుగెత్తుతున్నట్టుగా సుజాత అక్కడినుండి ఒయటకువచ్చి నిలచున్నది

"ఏం మనుషులో?" మసలమ్మ గొణగుతూ ఆ శిథిలాల మధ్యకు వెళ్లిపోయింది

నిలువెల్లా మైకం కమ్మిన మనిషిలాగ సుజాత ఒకారలో నడవసాగింది సమస్త జీవితాన్ని గడ్డిపోచలాగ వదిలిపోతున్న మనిషిలా నడుస్తోంది దెన్ని ఖాతరు చేయని మనిషి ఉన్నారం అమె అడుగుల్లో కన్పిస్తోంది అట్లా సుజాత తనకు తెలియకుండానే తను పుట్టి పెరిగిన ఇంటికి నడిచింది ఆ యిల్లు ఆ బంగ్లాలాగే ఎక్కడి కక్కడ కూల్చివేయడమి ఉన్నది

ఈ ఇంటిని తన లెత చెతులతో అలిసింది ముగ్గుల వేసింది ఈ ఇంటి ప్రతి మూలతో తాను మాట్లాడింది ఆ శిథిలాల మధ్య సుజాత పిచ్చిపట్టినదానిలా తిరుగాడింది ఈ ఇంటికి, ఇక్కడి జీవితానికి తనను దూరం చేసిందేమిట?

మల్లి మల్లి పదే పదే సుజాత చిక్కు దారుల్లోకి వెళ్లిపోతోంది వాతావరణం మాపురు కప్పినట్లుగా ఉన్నది ఉరుముల మెరుపులు తగ్గాయి ఏదేదీ సొమ్మ సల్లినట్లుగా వర్షం తగ్గింది

తల్లి చనిపోతే తమ్మున్ని భజానేసుకొని పాలకోసం తాను మాదిగ ఇంట్లోకి పోయేది తల్లి చనిపోయిన పిల్లవానికి తల్లి పాలకోసం అడగరానివాళ్లనల్ల అడిగాడు తండ్రి - చింతకింది రాజమ్మ ఆ మాదిగ వాడలో తన తమ్మునికి రోజు పాలిచ్చేది రాజమ్మకు కూడా తన తమ్ముని వయస్సుంత కొడుకుండేవాడు ఇద్దరు ఎల్లలకు పాలు సరిపోవని తన తండ్రి రాజమ్మకు కొంత ధాన్యం పంపేవాడు అర్ధరాత్రి అపరాత్రి ఆ పసిగుడ్డు ఏదేవాడు వాన్ని భజాల మీద వేసుకొని మాదిగ వాడకు పరుగెత్తేది సుజాత తల్లి మనసుతో తడిసి ముద్దైపోయింది వర్షంలో తడిసిన దానికన్నా ఈ భావనతో అమె నిలవెల్లా వణిసిపోయింది

సుజాత ఈ ఒక్క రోజు ఈ భూప్రపంచంలో స్త్రీ ఎన్ని భావ ప్రకంపనాలకు లోను కాగలదో అన్ని భావ ప్రకంపనాలకు లోనయ్యింది

అప్రయత్నంగా లేచి నిలబడి సుజాత ఊరికి దక్షిణం వేపునే గల గుట్టబోరు చింది మాదిగ వాడతేసి నడిచింది తమ్ముని జాడ కోసం, వివరాల కోసం అమె మనసు పరితపిస్తోంది ఎక్కడో రవ్వంత ఆశ కొట్టుమిట్టాడుతోంది తప్పక తన తమ్ముడు తన హృదయాన్ని ఆ మాదిగ వాడలో దాచి ఉంటాడని సుజాతకు గట్టి నమ్మకం కలిగింది

పాము వలె మెలికలు తిరుగుతూ వడివడిగా ప్రవహించే నీళ్ల ధారల్లో నుంచి, చితచితలాడే బురదలోంచి అమె నడుస్తోంది

☆

☆

☆

“ఈమె ఈ రాత్రి ఎక్కడికి పోయినట్లు” ఈ వర్షకాలపు రాత్రి ఎక్కడని వెతికేది” మధుసూదన్ రైలు ప్లాట్‌ఫాం మీద నిలబడి చాలా సేపు కలియజూశాడు రైలు దిగిన ప్రయాణికుల తమ తమ పల్లెలను వెతుక్కుంటూ చేకకడ్డం పడి పోతున్నారు

రైలు కాసేపు ప్లాట్‌ఫాం విడిచి నుండి కదలేదు మధుసూదన్ ప్రతి పెట్టె వెతికాడు రైల్వేస్టాన్షు ఎవరి గొడవల్లో వాళ్లన్నారు స్టేషన్ ఎయిట్-ప్లాట్‌ఫాం విడ అంతలా వెతికాడు కాని ఆ చికట్లో సుజాత కనిపించలేదు

మధుసూదన్‌కు ఒక్కసారిగా నిస్సత్తువ అవరించింది తన సర్వశక్తుల ఎవరో లాగెసుకున్నట్లుగా ప్లాట్‌ఫాం విడ ఒక సిమెంటు బెంచి విడ కూలబడిపోయాడు - కళ్ళ మూసుకుంటే భయంగాలిపె చికటి

ఎట్టకేలకు రైలు నీరసంగా కూత వేసి ఖాజీపేట వైపు కదిలిపోయింది అడుగుల చప్పుడు తగ్గిపోయింది కళ్ళ తెరిచి చూస్తే తన మెదడులాగే ప్లాట్‌ఫాం ఖాళీగా కనిపించింది

“ఎటు వెళ్ళాలి ఏమి చెయ్యాలి వెనక్కి తిరిగి పోదామంటే గంట దాకా రైలు లేదు ఏమో తనకు కనిపించకుండా ఆ మనిషి బిజీరికి వెళ్లిందెమో”

మధుసూదన్ స్టైషన్ బయటకు వచ్చి రాధమ్మ హోటల్లో చాయ్ తాగాడు అక్కడున్న వాళ్ళను అడుగుదామంటే గొంతు పెకలలేదు

మట్టి రోడ్డు మీదికి వచ్చి కాసేపు నిలచున్నాడు అకాశంలోకి చూశాడు ఆ పురుషులు మెరుపులు - తనకు తెలియని గందరగోళమేదో జరుగుతున్నట్లుగా ఉన్నది విచిత్రం వాన వస్తుందో రాదో తెలియకుండా ఉన్నది వానవస్తే - సొంతం తడిసిపోతే అసలే ఈ వూళ్ళు బాగుండలేదు ఇంత రాత్రి ఒక్కనివి ఎటుపోతున్నావంటే - ఆ వూళ్లో ఆ రాత్రి ఎట్లా గడిపేది? మధుసూదన్ కు భయం నిలువెల్లా పాకింది

ఈ మనుషులు తనకెప్పుడు అర్థం కాలేదు

మధుసూదన్ కు బుస బుస కోపం పొంగింది “ఈ దరిద్రురాలు తన నెందుకింత కష్టపెడుతోంది ఈ గాలి దుమారంలో ఈ ఉరుములు మెరుపుల మధ్య నేను ఎక్కడని వెతికేది?” మనసులోనే తిట్టుకుంటూ ఎటూ తేల్చుకోలేక నిలచున్నాడు

ఇంతలోనే బిజిగిరి వేపు నుండి బండి రావడం కన్పించింది

“ఓ బండాయిన - నీకు తొవ్వల ఎవలన్న ఆడామె కన్పించిందా?” ఒకవిధమైన విసుగుతో అడిగాడు

బండాయిన మాట్లాడలేదు ఈ దరిద్రులందరికీ పొగరే “ఏం కాలవచ్చింది?” అనుకుంటూ రెండడుగులెసి “విన్చిస్తాలేదా? ఈ దారంట-” మధుసూదన్ మాట పూర్తి కాకముందే-

“మా ఇనత్తంది నువ్వా పిల్ల పెనిమిటివా?” బండాయన

“సన్నగా ఉన్నామె చేతులేమి లేకుంట పోతున్నాదా?” మధుసూదన్ అదుర్తగా అడిగాడు

“పోతంది పో” అన్నాడు బండాయన

“అరే! తనకు కన్పించకుండా ఎప్పుడు రైలు దిగింది? మధుసూదన్ మరో ఆలోచన లేకుండా ఆ మట్టి రోడ్డు మీద నడువసాగిండు

కాస్తంత దూరం పోయిన తరువాత ఇందాకటి అదుర్తా స్థానే సుజాతను ద్వేషించడానికి అసరా కోసం వెతుక్కోసాండు!

“ఇంతకూ తను చేసిన తప్పేమిటి?” ఈ ప్రశ్నను మధుసూదన్ తన సంసారం ఆరంభమయిన దగ్గర నుండి అనేక మార్లు వెసుకున్నాడు ఎప్పటికప్పుడు జవాబులు తనకు తానే చెప్పకున్నాడు మధుసూదన్ సంస్కారంలో ‘తను’ తప్ప ఇతరులు లేరు అట్లా ఉంటారనే విషయం కూడా అతను ఇంత పెనుగులాటలో కూడ నమ్మలేకపోయాడు

“నాలుగు పైసలు సంపాదించడం తప్పా? డబ్బు లేనోడు డబ్బుకు కొరగాడు ఈ ప్రపంచం మీద మనిషి విలువ డబ్బుతో కొలువబడుతోంది ఎట్లా సంపాదించావన్నది లెక్క కాదు - ఎంత సంపాదించావన్నది లెక్క సుజాతకేం తెలుసు? తన కడుపున పుట్టిన పిల్లలకేం తెలుసు? దరిద్రం ఎంత దుర్భరమైనదో!

ఈ సంపాదనంతా ఎవరి కోసం?" అతని అంతరంగంలో ఎక్కడో బలహీనమైన మూలుగుడు పెనుగులాడుతోంది

"తనను లోకమంతా పైకి వచ్చిన మనిషిని కీర్తిస్తోంది! కాని తన భార్య తన సమస్త సంపదను, శక్తిని కళ్ల కడ్డుకోవాల్సిన భార్య ఒక్కమారు ఒక్కమారు " మధుసూదన్ కు తన కాపురం తలుచుకోవడానికే భయమేసింది

"సుజాత తనకు ఎందుకు దూరమైపోతోంది? తను తాగడు ఇతర దురలవాట్ల విశేషం తన భార్యకు తనకు ఎక్కడ తగువు ప్రారంభమయ్యింది?" మధుసూదన్ కు ఒళ్లు జలదరించింది ఇలాంటి ప్రశ్న మధుసూదన్ కు మెలతత్తడం ఇదే కొత్త

అయినా ఆ ప్రశ్న అంతకంతకు పెద్దది కాసాగింది "ఎంత కాలమైంది? ఎక్కడ మొదలయ్యింది? వెండి కొంటే సంతోషపడుతుందనుకున్నాడు బంగారం కొంటే ఆమె కళ్లు మెరుస్తాయనుకున్నాడు బంగళా కడితే ఆమె తృప్తిపడుతుందనుకున్నాడు స్త్రీలు ఇలాంటి అవసరాలకు పొంగిపోవడం తనకు తెలుసు కాని అవేదీ సుజాతను చేరనేలేదు తన దగ్గరకు చేరవేయనే లేదు అంతకంతకూ ఇద్దరి మధ్య దూరం పెరిగిందే కాని తరుగలేదు ఈ లోకం దేనికోసమైతే పడి చస్తుందో - ఈ లోకం దెన్నెతే 'బతికే విధానం' అంటోందో అవేదీ సుజాత గుర్తించలేదు ఆమె తమ్మున్ని తీచ్చుకుందామంటే కాదంటేనా? ఆమె అడుగాలే గాని ఏదైనా చేద్దను కాని ఏదీ అడుగదే? వాడు బాగుపడితే అక్క సంతోషపడుతుందనుకుంటే కాని వాడెమిటో తనకు ఎప్పుడు అర్థం కాలేదు ఆ చూపులు తనను సవాలు చేస్తుండేవి వాడు నాలాగే మాటకు మాట అంటే తనకు అంత పెరుగకపోవును కాని ఆ మవునం అదే తనను రెచ్చగొట్టింది "

"దాన్ని తనెంత ప్రేమించాడు!" మధుసూదన్ కళ్లలో ఎందుకో బుస బుస కన్నీళ్లు పొంగాయి ఇది చిత్రమైన పరిస్థితే మధుసూదన్ ఈ మధ్యకాలంలో ఎప్పుడు ఏడ్వలేదు! ఏడ్వవల్సిన అవసరం కలుగలేదు ఆ మట్టి రోడ్డులో ఏమి మహాత్యమున్నదో? ఆ దారి ఎంత కన్నీటితో తడిసిందో?

"ఇన్నేండ్లు కష్టపడి ఇంత డబ్బు, ఇంత ఆస్తి సంపాదించింది తన పిల్లలు, తన భార్య సుఖపడాలనే కదా!" లోకులందరికీ దూరమైపోయింది ఒక్క రూపాయి కూడా బెట్టడం కోసం బయట లోకులతో పెద్ద భీకర యుద్ధం, ఎంత కఠినంగా చేయాల్సి వచ్చేది సుజాతకు ఎట్లా తెలిసేది? తెలిస్తే

ఒకవైపు తోడబుట్టిన అన్నలూ, అక్కా బాగుపడితేనే, మోసం చేస్తేనే సుజాత కుటుంబం చితికిపోయింది తండ్రి వాళ్లతో కొట్లాడితే వీళ్లకీ గతి పట్టేదా? మాలమూదుగులతో కలిసి వాడు అట్లా తిరిగేవాడా? ఆ తండ్రి తన చాతకానితనం వల్లకాదా వీళ్ల భవిష్యత్తు నాశం చేసింది? ఈ కాలంలో పిల్లలు ఎంత హాళారూ ఉంటున్నారు? తను అలాంటి చేతకాని బావమరిదిని చెరదీసింది సుజాత కోసం కాదా? అట్లాగైనా ఒక్క మంచి మాట పోనీ " మధుసూదన్ కు సుజాత రాతిగుండె గలదనిపించింది అసలు దానికి ప్రేమ లేదని అనుకున్నాడు స్త్రీకి సంబంధించిన అతని పరిజ్ఞానం సుజాతను అంచనా కట్టడానికి సరిపోలేదు

తనకు నలుభై సంవత్సరాలు దాటుతున్నాయి సగంలో పడిపోయాడు ఈ మొత్తం జీవితంలో తాను బాగా అలసిపోయాడు ఇక్కడి నుండి వెనుదిరిగి చూసుకుంటే తనకు మిగిలిందెవరు? భార్య నా భార్య కాదు పిల్లలు నా పిల్లలు కాదు

మధుసూదన్ అనేకమార్లు ఆత్మహత్య చేసుకోవాలనుకున్నాడు ఆ పని చేయగలంత సాహసం, తెగింపు తనకు లేవనిపించాయి బాగా తాగాలనుకున్నాడు కాని అప్పుడప్పుడు నిండా తాగినా కూడా అదీ తాత్కాలికమే అయ్యేది - తిరిగి పెద్ద బాధగానే మారేది అనేక మార్లు సుజాత గొంతు నులిమిపారేయాలనుకున్నాడు ఆ పని చేతకాలేదు అన్నిరకాలుగా విఫలమై, మానసిక వైద్యుని దగ్గరికి పరుగెత్తాడు

అతగాడు భార్యను తీసుకరమ్మన్నాడు

తనకు ఆ వైద్యున్ని తన్నాలన్నంత కోపం వచ్చింది తను సుజాతతో ఆ మాట చెప్పగలడా? చెప్పకుండా ఈ నరకయాతనలో ఎంతకాలమని బతకడం?

“ఇంతకూ తాను చేసిన నేరమేమిటి?” పదే పదే ఈ ప్రశ్న గింగురుమంటుండూ మధుసూదన్ నడుస్తున్నాడు

ఆ రోజు డ్యూటీ నుంచి ఇంటికి రాగానే పిల్లలు చెప్పారు - “అమ్మ మామయ్య కోసం పోయిందని” మధుసూదన్ కు పరిణామాలన్నీ అందరికంటే బాగా తెలుసు మధుసూదన్ ఈ సంకుల సమరంలో ఇంటా బయటా తనో వేపు నిలబడే ఉన్నాడు

తన డబ్బుకూ, లావాదేవీలకూ తన సమస్త భవిష్యత్తు పట్ల మధుసూదన్ జాగ్రత్తగానే ఉన్నాడు వాటికి సంబంధించిన ప్రతిబంధకాలు గురించి ప్రతిదీ తెలుసుకుంటూనే ఉన్నాడు

సరిహద్దు భద్రతా దళాల మోహరింపుతో మధుసూదన్ తనలాంటి వాళ్లందరిలాగే ఊపిరి ఫీస్సుకున్నాడు ఎప్పటికైనా తనదే గెలుపు అనుకున్నాడు

కాని చిత్రంగా తాను ఇంటా బయటా ఓడిపోతున్నట్లుగా ఆ క్షణంలో అనిపించింది అణిగిపోతున్నదనుకున్నది ఎక్కడో రేగుతోంది

తమ్ముని జాడకోసం ఒంటరిగా తన భార్యే వెళ్లిపోయింది కాసేపు తీవ్రమైన కోపంతో పెనుగులాడాడు కాని తనకు యిష్టం లేకపోయినా బయట లోకం ఒకటున్నది అప్పుడు మధుసూదన్ కోపం దిగిపోయింది

అట్లాగే బయటదెరాడు దొరికిన రైలు ఎక్కాడు ఆ మట్టి రోడ్డు మీద నడుస్తున్నాడు

సన్నగా తుంపర మొదలయ్యింది ఆ చిరాకులో తానెందుకోసం వస్తున్నదీ కొసా మొదలు మరిచిపోయినవాడిలాగా ఊరి మొదటనే గల మర్రి కింద కాసేపు నిల్చున్నాడు అక్కడ నిలవ ఒద్ది కాలేదు

ఊళ్లోకి నడిచాడే గాని తను ఎక్కడికి పోవాలో, ఎవరిని అడుగాలో, ఏమని అడుగాలో ఏమి తోచలేదు అతనికి తలియకుండానే అత్తగారింటివేపు నడిచాడు అక్కడ కుప్పకూలిన ఇల్లు తప్ప సుజాత కనిపించలేదు మధుసూదన్ పూర్తిగా తడిసిపోయాడు

తనకు జరిందంతా భ్రమలాగే తోచింది అతని మానసిక స్థితి విద అనమానం వెసింది అసలు సజాత ఇంట్లోనే ఉండేమో?

మధుసూదన్ ఈ స్థితిలో ఉండగానే మాదిగ వాడ నుండి ఊళ్లో కొచ్చిన ఒక యవకుడు మధుసూదన్ దగ్గరి దాకా వచ్చాడు అతను మధుసూదన్ ను గుర్తపట్టాడు

"సజాతవ్వు మా ఇంట్లో ఉన్నది" అన్నాడు

మధుసూదన్ కు ఏదీ అర్థం కాలేదు కాళ్ళడిస్తూ ఆ ఒరదలో తాగినవానిలాగా ఆ ఇంట్లో వైపు నడిచాడు ఆ యవకుడు ఎందుకో వెనతిరిగి మధుసూదన్ వెనకనే దారి సూచిస్తూ నడవసాగిండు

పారిజనవాడలో చాలా మంది పోస్తే ఉన్నారు చింత చెట్టు కింద అనేక గొంతులు ఏడుస్తున్నాయి అలాంటి ఏడుపులు - మొత్తం మనిషిని చుట్టుముట్టే ఏడుపులు తనకు కొత్త - మధుసూదన్ లోలోపల ఏదో కల్లోలం రేగుతోంది ఆ గొంతుల్లో సజాత గొంతును మధుసూదన్ పోల్చుకున్నాడు

మధుసూదన్ ఆ మంది మందుకు చేరేసరికి మసలి రాజమ్మ, సజాత ఒకరినొకరు పెనవేసుకొని ఒకే రక్తం మనుషుల్లాగా ఏడుస్తున్నారు

మధుసూదన్ ను చూసి కొందరు దూరం జరిగారు

"అయ్యా, మా కొడుకు దినాలకచ్చిండ్లావయ్యా!" రాజమ్మ వర్షిస్తూ పొర్లి పొర్లి ఏడుస్తోంది

మధుసూదన్ కు అంతా అర్థమౌతూనే ఉన్నది అతని పాదాల భూమిలోనికి, శిరస్సు నెలమిదికి వారిపోతున్నట్లుగా ఉన్నది

అక్కడ గుమికూడిన స్త్రీల ఏడుస్తున్నారు కొందరు ఏదో ఏదో గొణగుతున్నారు మరికొందరు తమ సమస్త రుఖాలకు కారణభూతమైన వాళ్ళనెవరినో అగ్రహవేళాల్తో శపిస్తున్నారు, తిడుతున్నారు ఒకరినొకరు అంతలోనే ఓదార్చుకుంటున్నారు

భూమ్యాకాశాలను కలిపేస్తూ ఎడతెగని వర్షం - చుట్టూ కటిక చికటి

దూరంగా ఎగువన మానెరు బ్రడ్డి మీది నుంచి ధణ ధణలాడుతూ ఏదో రైలు ఉత్తరం వైపు వెళ్లిపోతోంది

సజాత ఆ మసలమ్మ విదపడి అట్లా? ఏడుస్తోంది

మధుసూదన్ ఒంటరిగా కలో, భ్రమో తెలియకుండా, జీవిత సాఫల్య వైఫల్యాల చివెచినాకత్తి నశించి నిలబడి ఉన్నాడు

ఉరుములు, మెరుపులు, ఎడతెగని వర్షంతో ఆ రాత్రి అంత చప్పున తెల్లవారెట్టు లేదు

● సృజన - జనవరి 1993 ●

★ ★ ★

లా అండ్ ఆర్డర్

ఓ సెంటర్లో అసహనంగా నిలచున్నాడు ఈశ్వర్ అటోరిక్టాల్ చాలానె ఉన్నాయి ఎదురుగా కానీ అతను పోవాల్సిన దూరం ఎక్కువా, అతని వద్ద పున్న డబ్బు తక్కువా కావడంవలన ఆ ఆలోచనని విరమించుకున్నాడు

ఆగిన ప్రతి బస్సు బోర్డునూ ఆత్మతా పరీక్షించి తను పోవాల్సిన ఒక్క అది కాకపోవడంతో అక్కడే నిలబడి అర్థగంట సెపటినుంచి నిల్చుర్చులు విడుస్తున్నాడు ఈశ్వర్

అలసటతో పున్నట్లు ఆలస్యంగా తొమ్మిదవ నెంబరు ఒక్క మెల్లగా వచ్చి ఆగింది గభాల్ని బస్సుదగ్గరకు వచ్చి రద్దీ పున్న ప్యాసింజర్లను తోసుకుంటూ, పట్టువదలని విక్రమార్కుడిలా లోనికి ప్రవేశించాడు ఈశ్వర్

ఒకసారి గుండెల నిండుగా ఊపిరి తీసుకుని నింపాదిగా వెనుకజేయ తడుముకున్నాడు డబ్బులు భద్రంగానే ఉన్నాయి కానీ, అక్కడే పొరపాటు చెశాడు ఈశ్వర్

ఆ జేబు తడుముకోడాన్ని ఓ గద్దముక్కు అగంతుకుడు పసికట్టాడు ఆ వెంటనే ఆ ఇద్దరిమధ్య ఎడం తగ్గింది ఆ అగంతుకుడు మెల్లగా ఈశ్వర్ వద్దకు వచ్చి నిల్చున్నాడు

బస్సు కదిలింది

ఈశ్వర్ ఒక సామాన్య కార్మికుడు నిన్ననే అతని తమ్ముడు ప్రభాకర్ ఒక అనుకోని చిక్కుల్లో ఇరుక్కున్నాడు వాడు పదవ తరగతి ఫస్ట్ క్లాస్ లో పాస్ అయినా పైచదువులకు ఓపికలేని తండ్రి ఊరునుంచి ఉద్యోగార్థమై ఈశ్వర్ వద్దకు పంపించాడు

ప్రభాకర్ షాదరాబాద్ కు వచ్చిన మర్నాడే ఈశ్వర్ అద్దెకు వుంటున్న ఇంటి పక్కవాటాలో దొంగలు పడ్డారు ఆ పక్కవాటాలో వుంటున్నది కూడా ఫ్యాక్టరీ ఉద్యోగి నైట్ డ్యూటీకి వెళ్ళింది చూసి దొంగలు చాకచక్యంగా దొంగతనానికి పాల్పడ్డారు వేసిన తలుపులు, తాళం వేసినట్లుగానే వుంచి, గొల్లెం స్కూల్ మాత్రం తీసి సామాన్లు ఎత్తుకుపోయారు నగలు, టేబుల్ ఫ్యాను, వాచీలు, రేడియో, టెపెరికార్డర్, కొంత నగదు మాయమయ్యాయి

ఉదయం ద్యూటీ నుంచి వచ్చిన ఆ ఉద్యోగి తలుపులు తీసి, లబోదిబోమని మొత్తుకుంటూ పోలీసుల వద్దకు పరిగెత్తాడు ఆ తర్వాత పోలీసులు వచ్చి దొంగతనం జరిగిన విధానాన్ని పరిశీలించిన అనంతరం, ఆ ఇరుగు పొరుగువాళ్ళ గురించి అరాతీస్తూ నిన్ననే కొత్తగా వచ్చిన ప్రభాకర్‌ను అనుమానించారు అమాయకమైన కళ్ళు, దెబ్బలను తట్టుకోగల దేహదారుడ్యం తప్ప మరే బ్యాక్‌గ్రౌండ్ లేని పల్లెటూరి సరుకు అని తేలిపోగానే, ప్రభాకర్‌ను సరాసరి పోసీస్ స్టేషన్‌కు తీసుకెళ్ళారు

ప్రభాకర్‌ను పోలీసులు దొంగల జాబితాలో చేర్చడానికి మరో కారణం కూడా వుంది ఈ మధ్య ఆ ఏరియా హౌసింగ్ బోర్డు కాలనీలో దొంగల బెడద విపరీతమైంది ఆ పోలీస్ స్టేషన్‌కు కొత్త సర్కిల్ ఇన్‌స్పెక్టర్ ఈ మధ్యనే ప్రమోషన్ మీద వచ్చాడు అతను ఒక్క దొంగను కూడా ఇంతవరకూ పట్టుకోలేకపోయాడు అనేక ప్రాపకాలు పడి ఈ స్టాఫ్‌కి ఎదిగిన ఆ కొత్త సిఐని ఎస్ పి అసమర్థుడవని తిడుతూ, ఏదేదో బెదిరించాడు దాంతో రారెత్తిపోయాడు ఆ సర్కిల్ “ఈ దొంగతనం కేసులో ఒక్కరినైనా తక్షణం అరెస్ట్ చేయకపోతే అడవుల్లో నక్కలైట్ల ద్యూటీ వేస్తానని” చిందులు వెస్తూ, ఎస్ ఐల మీద కసి తీర్చుకున్నాడు అప్పుడు వీరావేశంతో రంగంలోకి దిగారు ఎస్పీలు

ఫలితంగా అనామకుడైన అమాయక ప్రభాకర్ పోలీసుల బంది అయి, వాళ్ళ ఫుట్ బాల్ గ్రౌండులో ఓ బంతిగా మారాడు పోలీసులు తన్నిన ప్రతీ తన్నుకూ వారు నిర్ణయించుకున్న గోల్‌కు దగ్గరగా చెరుకున్నాడు ఆ ప్రాంతంలో ఇదివరకు జరిగిన దొంగతనాలను కూడా ప్రభాకర్ కే అంటగడుతూ వారు అతన్ని బలిపశువును చేశారు

కార్మికులూ, చిన్న ఉద్యోగులూ నివసిస్తున్న ఆ కాలనీలో, వారి పేదరికాన్నీ అవసరాన్నీ సామ్మూ చేసుకుంటూ నిశ్చింతగా వ్యాపారాలు చేసుకుంటున్న మార్వాడీలను కూడా ఈ సందర్భంగా పోలీసులు చాకచక్యంగా రంగంలోకి దించారు తాను వచ్చి చాలా రోజులైనా కనీసం ఒక్క మార్వాడీ కూడా తనను కలసి మామూల సమర్పించుకోలేదని అసలే సర్కిల్‌కు తెగ చిరాకుగా వుంది!

అందుకే ప్రభాకర్ చేత రకరకాల సర్క్లస్ ఫీట్లు చెయించారు గారడివారు కోతిన అడించినట్లుగా, పోలీసుల ప్రభాకర్ చేత మార్వాడీల షాపులే స్టేజీ గొప్ప నాటకం అడించారు తానె పలు దొంగతనాల చేసి ఆ సామ్మూలా, వస్తువులూ, ఆయా మార్వాడీల షాపులలో అమ్మివేసినట్లు తన్ని మరి ప్రభాకర్ చేత బట్టీ పట్టించినవన్నీ చెప్పించారు

ఈ హఠాత్ పరిణామానికి హతాశులైన మార్వాడీల లబోదిబోమని మొత్తుకుంటూ సర్కిల్ కాళ్ళ పట్టుకున్నారు అప్పటికే వారి షాపుల్లో తాకట్టులో వున్న బంగారు ఆభరణాలను, ఇతర వస్తువులను జప్తుచేసేశామన్నారు పోలీసులు

మార్వాడీలవద్ద దొరికినవన్నీ దొంగసొత్తులెననీ, మార్వాడీల లైసెన్సులు లెకుండా చట్ట విరుద్ధమైన వడ్డీ వ్యాపారం చెస్తున్నారనీ దబాయించి యమ సీరియస్‌గా సంజాయిషీలడిగాడు సిఐ

ఆ దెబ్బకు భీతిల్లిన మార్వాడీలంతా కలసి అర్థంబుగా ఒక మీటింగ్ ఏర్పాటు చేసుకున్నారు తమ వడ్డీ వ్యాపారాలకు, అప్పుల వసూళ్ళకు ఎప్పటికయినా పోలీసుల సహకారం తప్పనిసరి అవసరమని ఆ సమావేశంలో మర్వాడీల సంఘం ఏకగ్రీవంగా గుర్తించింది అందుకే ఇకనుంచి సర్కిల్ సాబ్ సహకారాన్ని పొందటానికీ, ప్రస్తుతం పోలీసులు జప్తుచేసుకున్న సామ్యులను దక్కించుకోవడానికీ, సంఘం తరపున తగు మొత్తం చందాగా ఇవ్వాలని తీర్మానించింది అలాగని మార్వాడీల సర్కిల్ కు ప్రైవేటుగా ఓ వర్తమానం పంపారు అదే విధంగా ఇక నుండి ప్రతి నెలా పోలీసులకు కూడా మామూళ్ళు పంపుతామని వివరించారు

ఒక దెబ్బకు రెండు పిట్టలు పడిపోవడంతో సర్కిల్ అనందానికి అవధులు లేకుండాపోయాయి దొంగతనాల మాట దేవుడెరుగు కానీ, మార్వాడీలు ఇచ్చేసామ్యులో, కొంత ఎస్ పి మొహాన కొడితే సరి మళ్ళీ తన మీద నోరెత్తడు అనుకున్నాడు సిఐ

మార్వాడీల సంఘం నుంచి చందాలు రాగానే ఎవరి సామానులు వారికే ఇచ్చేశాడు సర్కిల్ ఎస్ పి కూడా తన దారిలోకి రావడంతో ఇక ప్రభాకర్ తో పని లేకుండా పోయింది సర్కిల్ కు అయినా, ప్రభాకర్ ను అంతగా చిత్తకతన్నాక, ఊరికే వదిలేస్తే ప్రజలు అనుమానపడతారని యోచించాడు సర్కిల్

అందుకే ఈశ్వర్ మంచితనాన్నీ, పేదరికాన్ని చూసి మానవత్వంతో ప్రభాకర్ ను వదిలేస్తాననీ ప్రకటించాడు అయితే అతన్ని కష్టపడి పట్టుకున్న పోలీసులకు కనీసం ఓ అయిదొందలన్నా సమర్పించుకోవాలని ఈశ్వర్ కు సూచించాడు

తాను అంత ఇచ్చుకోలేననీ ఓ రెండు వందల రూపాయలు మాత్రం ఇవ్వగలనని కాళ్ళావేళ్ళాపడి ఒప్పించగలిగాడు ఈశ్వర్

ప్రస్తుతం ఆ రెండు వందల అప్పకోసమే ఇక్కడున్న తన మిత్రునివద్దకు వచ్చాడు ఈశ్వర్ పరిస్థితిని అర్థం చేసుకున్న ఆ మిత్రుడు ఆ రెండు వందల అప్పిచ్చాడు

ఇదంతా నెమరేసుకుంటున్న ఈశ్వర్ తన ప్యాంటు జేబు మీద ఏదో తొలినట్లు కాగానే ఉలిక్కిపడ్డాడు గుండెలు రుల్లుమన్నాయి ఆ వెంటనే తన వెనుక జేబు తడుముకొని చూసుకున్నాడు జేబు భద్రంగానే ఉందని సంతృప్తి చెందాక ఆ తొలిన వ్యక్తిని చూశాడు ఈశ్వర్ అప్రయత్నంగా, ఇంకెవరు! అతనే! ఆ గద్దముక్కువాడే!

ఇంతలో కండక్టర్ తో ఒక ప్యాసింజర్ వ్యావాదానికి దిగాడు

“ఇగో! నా పావలా పైసలు నాకు ఇచ్చేయ్ ఇదివరకు పదిపైసలే ఎగ్గొట్టేవాళ్ళు ఇప్పుడు మీ కమీషన్ కూడా పెరిగి పావలాలదాకా వచ్చిందన్నమాట ఆఁ పోనీ! ఒక్కపని చేయ్ నీ పైసల బ్యాగు ఈ జనానికి చూపెట్టు చిల్లర లేకపోతే మేమంతా కలసి నీకు చందాగా ఆ డబ్బులను ఇచ్చామనుకుంటాం” అంటూ నిలదీయడంతో తెల్లమొహం వేసిన కండక్టర్ అపమాన భారంతో వెంటనే అతని పావలా అతనికి ఇచ్చేశాడు

సరిగ్గా అదే సమయంలో ఎందుకో అనుకోకుండా ఈశ్వర్ చేయి తన జేబుమీదకు వెళ్ళింది గుండె గుభేలుమంది

జెబులో డబ్బులైవు!

కంగారుగా గిరుక్కున వెనుకకు తిరిగిన ఈశ్వర్, అప్పుడు గబగబా డోర్ వైపు అడుగులేస్తున్న గద్దముక్కు అగంతకుడిని గమనించి గబక్కున పట్టుకున్నాడతని చెయ్యి

“నా డబ్బు! నా డబ్బు” అంటూ అరిచాడు ఈశ్వర్ గబగబా అతని జెబు తడిమాడు తన వంద రూపాలయ నోట్లు రెండూ కన్పించగానే “దొంగ! దొంగ! పట్టుకోండి! కొట్టండి!” అంటూ బిగ్గరగా అరవడం ప్రారంభించాడు

“ఏంది బే! నన్ను దొంగంటవ్? ” అంటూ ఈశ్వర్ ను బలంగా వెనుకకు తోశాడు గద్దముక్కు వ్యక్తి గాండ్రెస్తూ

ఆ పూపుకు ప్రయాణికుల మీద పడ్డ ఈశ్వర్ కండక్టర్ సహాయాన్ని అర్థించాడు ఆ కండక్టర్ బస్సు ముందు డోర్ పుట్ బోర్డు మీద నించాని, సిగరెట్లు కాల్చుకుంటున్న ఇద్దరు పోలీసులను పిలిచాడు

పోలీసులు రంగ ప్రవేశం చేసి గద్దముక్కు వ్యక్తిని చెరో వైపు పట్టుకుని బస్సులోనే బాదటం ప్రారంభించారు బస్సులోని మహిళలు, పసిపిల్లలు భయభ్రాంతిపైపోయారు “పోలీసులు ఇంత దారుణంగా కొడతారా?” అనే అశ్చర్యంలో వారు చిక్కచచ్చిపోయారు

రోడ్డుమీద పోలీస్ స్టేషన్ కన్పించగానే బస్సును ఆపమన్నారు పోలీసులు

“సార్! నా డబ్బులు!” అన్నాడు ఈశ్వర్ దీనంగా

“అర! నీ డబ్బులెక్కడికెళ్ళవు గానీ, నీవు కూడా మాతో రా! ” అన్నారు పోలీసులు, దొంగను లాక్కెళ్తూ

గబగబా ఒప్పుదీ? వారిని వెంటడించాడు ఈశ్వర్

ఆ పోలీస్ స్టేషన్ చూడగానే, తాను ఇదివరకు ఒకసారి ఆ స్టేషన్ కు వచ్చినట్లు గుర్తుపట్టాడు ఈశ్వర్

తన మిత్రుడు ఒకడు ఆ పోలీస్ స్టేషన్ పరిధిలోనే ఒకసారి రోడ్డు ప్రమాదానికి గురయ్యాడు ఆ మిత్రుడి కొత్త లానాను ఎదురుగా వస్తున్న ఒక జీపు దురుసుగావచ్చి గుద్దివేయడంతో ప్రమాదం సంభవించింది మిత్రునికాళ్ళ పూర్తిగా విరిపోయాయి ఇప్పటికి లెవలెని స్థితిలో ఆస్పత్రిలోనే చికిత్స పొందుతున్నాడు ఆ లానాను పోలీసులు స్వాధీనం చేసుకుని ఈ స్టేషన్ లోనే వుంచారు తన మిత్రుని బంధువులతో కలసి అప్పట్లో ఆ లానాను విడిపించుకుపోవడానికి ఇక్కడకు వచ్చాడు ఈశ్వర్

అది కొత్తగా కొన్న లానా రోడ్డు ప్రమాదంలో ముందు చక్రం వంగిపోయింది గానీ మిగతా భాగాలన్నీ బాగానే వున్నాయి కానీ తమ రక్షణలో వున్న ఆ లానాను పోలీసులే భక్షించేశారు విడి భాగాలన్నీ మటుమాయమైనాయి కొన్ని కొత్త విడిభాగాలను పోలీసులు పీకీ తమ లానాలకు బొంబుకోగా, మిగతావి అమ్ముకున్నారు

చివరికి ఆ లానా అవతారం, పాత సామానులవాడి వద్ద నుంచి దొంగిలించి తెచ్చిందనిలా తయారయ్యింది అందుకే ఇన్సూరెన్సువారు ఆ లానా కెసు అలాగే పెండింగ్ లోనే వుంచారు

దురుసుగా డ్రైవ్ చేసి ప్రమాదానికి కారణమైన జిప్సీ యజమాని వద్ద లంచం పుచ్చుకొని అతని పెరుకూడా పైకిరాకుండా జాగ్రత్తపడ్డారు పోలీసులు ఏవిధమైన నష్టపరిహారం దొరకక, కాళ్ళు విరిగి ఇంకా ఆస్పత్రిలోనే బాధపడుతున్నాడు ఆ మిత్రుడు

ఈ సంఘటన గుర్తుకు రాగానే ఈశ్వర్ గుండెల్లో ఏదో రొద, బాధ, అనమానం ప్రారంభమైనాయి

వీళ్ళను చూసి, "కేసు! కేసు! " అంటూ అక్కడి పోలీసులు సంబరపడ్డారు స్టేషన్ లో అంతా అప్రమత్తలయ్యారు

ఈశ్వర్ తో వచ్చిన ఇద్దరు కానిస్టేబుళ్ళూ ఆ స్టేషన్ కానిస్టేబుళ్ళతో పోలీసు భాషలో ఏదో మాట్లాడుకున్నారు

గద్దముక్కు దొంగను ఆ స్టేషన్ పోలీసులు పక్క గదిలోకి మర్యాదగా తీసికెళ్ళారు ఒప్పులో వచ్చిన ఇద్దరు పోలీసులూ ఈశ్వర్ ను ఎస్ఐ ముందు ప్రవేశపెట్టారు

ముందుకు పొడుచుకువచ్చిన మూతిమీద అతికించినట్లు అసహజంగా పున్న కోరమీసాల ఎస్ఐని చూడగానే గుర్తుపట్టాడు ఈశ్వర్

"డబ్బులు కావాలన్నా, కేసులు లేకపోయినా, ప్రమోషన్ పొందాలన్నా, చివరికి బ్రాన్స్ ఫర్ కావాలన్నా పోలీసులు అతి తెలివిగా తమ అధికారాన్ని ఉపయోగించి దిక్కుమాలినవాళ్ళని కేసుల్లో ఇరికిస్తారని" ఎవరో చెప్పగా విన్న విషయం గుర్తుకు వచ్చింది ఈశ్వర్ కు అందుకే గుమ్మన నించున్నాడు ఎస్ఐ ముందు

పొడుచుకువచ్చిన కోరమీసాలను ఒకసారి చేతులతో బుగ్గలకు అదుముకుని "ఎవరితను? " అని ప్రశ్నించాడు ఎస్సై

"ఇతను బస్ ప్యాసింజర్ సార్! ఎవరో ఇతన్ని ఫిక్ పాకిటింగ్ చేసింద్రు! చెప్పవయ్యా ఏం జరిగిందో! " అన్నారు కానిస్టేబుల్స్ ఈశ్వర్ భుజాన్ని అదిలించి

"సార్! ఒప్పులో రద్దీ ఎక్కువగా వుంది అయినా ఏదో ఆయాసపడుతూ ఓ పక్కన నించున్నాను సార్! కాసేపైన తర్వాత ఒక వ్యక్తి మెల్లగా నా వెనుకకు వచ్చి నించోని, నా జేబులో పున్న డబ్బు కాజేశాడు సార్! అదృష్టవశాత్తు వెంటనే అది గమనించి ఆ దొంగను పట్టేసుకున్నాను సార్! నా డబ్బులు అతని జేబులోనే ఉన్నాయి సార్! ఇంతలో ఈ పోలీసులు మమ్మల్ని స్టేషన్ కు తీసుకొచ్చారు నా డబ్బులు నాకు ఇప్పిస్తే నెను వెళ్ళిపోతాను సార్! నెను చాలా ఆపదలో వున్నాను" అంటూ ఈశ్వర్ ఒక్క ఉదుటున తన బాధనంతా వెళ్ళగక్కాడు

"అచ్చా! నీ పేరు? " అడిగాడు ఎస్ఐ

చెప్పాడు ఈశ్వర్

ఒక చిన్న హ్యాండ్ బుక్ మీద రాసుకుంటూ-

"ఏ ఊరు? " అడిగాడు ఎస్ఐ

అడ్రూ వగైరాలన్నీ వివరంగా చెప్పాడు ఈశ్వర్

"ఏం పని చేస్తావు?"

“కెకె ఇంజనీరింగ్ లో బర్నర్ ని సార్”

“ఎక్కడ బస్సెక్కావు?”

“అబిడ్స్ లో ”

“ఎక్కడికెళ్తున్నావు?”

“కూకట్ పల్లికి! ”

“బస్సు రూట్ నెంబరెంత?”

“9వ నెంబరు ”

ఎంతో పరిశోధనాత్మకంగా ప్రశ్నలడిగానని ఎస్ఐ సంతృప్తిగా మరోసారి కోర మీసాలను సర్దుకొని హ్యాండ్ బుక్ మూసివేశాడు మరెంతో వేగంగా ఆ ప్రశ్నలకు సమాధానాలు ఇచ్చినందుకు తృప్తిపడుతూ తన డబ్బులు వెంటనే తిరిగి వస్తాయని సంబరపడ్డాడు ఈశ్వర్

“అరేయ్ ఫోర్ ట్వుంటీ” కేకవేశాడు ఎస్ఐ

“ఎస్ సార్” అన్నాడు ఆ కానిస్టేబుల్

“ఆ చోర్ బడ్గావ్ బట్టలూడదీసి మొత్తం చెక్ చేయండి! ఇంకా ఒక తడి తగిలించారా లేదా?” అడిగాడు ఎస్ఐ

“సార్! ఇంకా ఇంటరాగేషన్ చేస్తున్నాం సార్!”

“ఒకే! తోలు వాలిచేయండి నా కొడుకును!” అని కానిస్టేబుల్ ను పంపించాడు ఎస్ఐ

“మేము వెళ్తాం సార్!” అన్నారు ఈశ్వర్ తో బస్ లో వచ్చిన కానిస్టేబుళ్ళు నమ్రతగా ఎస్ఐ కి మరోమారు సెల్యూట్ కొట్టి

“ఆ మీ పేర్లు?” అన్నాడు ఎస్ఐ తిరిగి హ్యాండ్ బుక్ ఓపెన్ చేసి

“వద్దు సార్! మేము వేరే డ్యూటీమీద పునాం శుక్రవారం కదా? ఇవ్వాలే కొత్త సినిమా రిలీజ్ అయింది డ్యూటీ పాయింట్ మీది నుంచి ఆ లాకిసవర్ల బ్లాక్ లో టికెట్లు అమ్మేవాళ్ళని పట్టుకుందామని వచ్చాం సార్! మీరిప్పుడు మా పేర్లు రాసుకుని డిపార్టుమెంటుకు తెలియజేస్తే మా కథ మొత్తం అడ్డం తిరుగుతుంది అందుకే వద్దు సార్! మాకు సెలవు ఇప్పించండి చాలు” అన్నారా కానిస్టేబుళ్ళు గుసగుసగా

“అచ్చా! అయితే డ్యూటీ తర్వాత కన్పించండి” అని వారికి సెలవిచ్చాడు ఎస్ఐ

“ఏదో సార్! మీ దయ” అని వెళ్ళిపోయారు ఆ కానిస్టేబుళ్ళు

“ఆ జేబు దొంగను అంతా చెక్ చేశాం సార్! ఇవే దొరికాయి” అని కానిస్టేబుల్ ఒక కొత్తవైడ్, కత్తెర, బీడికట్లు, చిల్లర డబ్బులు పుంచాడు ఎస్ఐ ముందు

వాటిని చూసి షాక్ తిన్న ఈశ్వర్, “సార్! నా రెండు వందల రూపాయల నోట్లు ఏవి సార్? నేను స్వయంగా అతని జేబులో చూశాను సార్! ” అంటూ అరిచినంత పనిచేశాడు గజగజ వణకుతూ

“ఎందుకు అంత పరెషాన్ అయితవ్? అరే! ఆ చోర్ బాడ్కువ్ను ఇటు పట్టుకరారా ” అన్నాడు ఎస్ఐ పళ్ళు కొరుకుతూ

ఇద్దరు కానిస్టేబుళ్ళు ఆ గద్దముక్కు దొంగను ఎస్ఐ ముందు నిల్చేబెట్టారు
“చెప్ప్! ఈయన రెండు వందలు ఏం చేశావు? ” అడిగాడు ఎస్ఐ గద్దెస్తూ

“నాకెం తెల్స సార్” అన్నాడు వాడు

“పచ్చి అబద్ధం సార్! ఆయన జేబును చూస్తూనే వచ్చాను సార్! ఈ స్టేషన్కు వచ్చాకే నేను మీ వద్దకు, అతను వేరే గదిలోకి విడిపోయాం! ఏదో మాయ చేస్తున్నాడు సార్! నా డబ్బులు నాకు ఇప్పించండి సార్! ” అంటూ ఎస్ఐని దీనంగా వేడుకున్నాడు ఈశ్వర్

“లేదు సార్! నాకు అదెం తెలీదు సార్!” అన్నాడు దొంగ తన గద్దముక్కును కుడిచేయి మణికట్టుతో రుద్దుకుంటూ

ఎస్ఐ ఒక్క ఉదుటున తన సీటులోంచి లేచాడు దొంగను దొరకబుచ్చుకుని బూతులు తిడుతూ, బాదటం ప్రారంభించాడు ఉగ్రరూపం దాల్చి ఇష్టం వచ్చినట్లు కొట్టాడతన్ని

ఈశ్వర్కు భయంతో కాళ్ళు చేతులు వణకసాగాయి

“ఆ డబ్బులే పోతే ” అన్న ఆలోచన అతన్ని అదరగొట్టింది

తన తమ్ముడి దీనస్థితి గుర్తుకువచ్చి ఈశ్వర్ కళ్ళల్లో గిర్రున నీళ్ళు తిరిగాయి ఈ సమాజం అంతా ఏకమై, తనమీద మాకుమ్మడిగా దాడిచేసి, తనను పీక్కుతింటున్నట్లు బాధపడ్డాడు

ఎస్ఐ ఆ జేబు దొంగనలా కొట్టికొట్టి వగరుస్తూ కుర్చీలో కూలబడ్డాడు ఆయాసంతో ఒక్కసారి బొజ్జ తడుముకున్నాడు వాలిన మీసాలను సవరించుకున్నాడు

“మంచిది తర్వాత నీ డబ్బులు దొరికితే పంపిస్తాను! ఇక నీవు వెళ్ళొచ్చు! ” అన్నాడు ఎస్ఐ

పిడుగుపడ్డట్లు అదిరిపడ్డాడు ఈశ్వర్ విద్యుత్పూతం తగిలినట్లు విలవిలలాడాడు

చిట్టడవిలో హఠాత్తుగా తనను చిమ్మచీకట్లు చుట్టుముట్టినట్లు పొడలెత్తిపోయాడు దిక్కులు పిక్కటిల్లేలా అరవాలనుకున్నాడు, కానీ గొంతు పెగల్లేదు

“సార్! ఇది అన్యాయం సార్! ఆ దొంగ అన్నీ అబద్ధాలాడుతున్నాడు సార్! నా డబ్బులు ఎక్కడోగాని ఈ స్టేషన్లోనే దాచాడు సార్! ప్రావీస్ సార్! నా డబ్బులు నాకు ఇప్పించండి సార్!” అంటూ ఏడుపు గొంతుతో ఎస్ఐని బతిమిలాడాడు ఈశ్వర్

“నువ్వెక్కడి మనిషివయ్యా బాబూ! నీముందే కదా నిజాన్ని కప్పించడానికి వాడిని అంతగా తన్నింది? వాడి జేబులు చెక్చేస్తే ఏమి దొరికాయో నీవు కూడా చూశావు కదా? ఎందుకు ఇంక నీ నస! వెళ్ళిపో! ఒకవేళ దొరికితే తర్వాత పంపిస్తానన్నాను కదా? ” అంటూ కసురుకున్నాడు ఎస్ఐ

ఈశ్వర్కు ఇంక ఏం మాట్లాడాలో తోచలేదు అయినా, డబ్బులు తర్వాతనైనా పోలిసులు పంపిస్తారేమోననే ఆశ అతనిలో ఎక్కడో ఊపిరిపోసుకుంది

“సార్! పోనీ మీరు తర్వాత డబ్బులు పంపించడానికైనా నా వివరాలు కావాలికదా సార్! ఒక దరఖాస్తు రాసిస్తాను తెల్లకాగితం ఇప్పించండి సార్” అడిగాడు ఈశ్వర్ దీనంగా

“ఒకే! నీవు దరఖాస్తు రాసిస్తే నాకు పోయేదేం లేదు కేసు రిజిస్టర్ చేస్తాను కానీ నీకే చిక్కులు వస్తాయి మేము పిలిచినప్పుడల్లా కోర్టుకు రావాల్సి వస్తుంది సుమా!” బెదిరించాడు ఎస్ఐ సున్నితంగా

“ఫర్వాలేదుసార్! నాకు డబ్బులు రావడంతోపాటు ఆ దొంగకు శిక్ష పడడటం కూడా ముఖ్యం సార్! తెల్లకాగితం ఇవ్వండి రాసిస్తాను!” అన్నాడు ఈశ్వర్ ఒక నిశ్చయానికి వచ్చినట్లుగా

“అరేయ్! ఫోర్ట్యుంటీ తెల్లకాగితం తేరా!”

కానిస్టేబుల్ తెల్లకాగితం ఇవ్వగానే ఎస్ఐ ముందుపున్న బెంచ్మీద కూర్చొని తనకు జరిగిన అన్యాయాన్ని తనకు తెలిసిన తెలుగు భాషలో వివరంగా రాసి ఎస్ఐకి అందజేశాడు ఈశ్వర్ వినయంగా

ఆ ఫిర్యాదు పత్రాన్ని తీసుకొని వెంటనే ఆ కోరమీసాల ఎస్ఐ ఆ పక్కనే వున్న మరో గడ్డం ఎస్ఐకి అందించాడు

అంటే అతని కేసు కోరమీసాల ఎస్ఐ నుంచి గడ్డం ఎస్ఐకి ఒదలి అయిందన్నమాట! ఈశ్వర్ను తన వద్దకు రమ్మన్నాడు గడ్డం ఎస్ఐ ఆ ఫిర్యాదును పక్కనబెట్టి, అతనో చిన్న వ్యోండ్లకొడుకు తెరచి, తిరిగి ఈశ్వర్ను ప్రశ్నించడం ప్రాంభించాడు

“నీ పేరు? తండ్రిపేరు” అన్నాడు గడ్డం ఎస్ఐ పైదరాబాద్ ఉర్దూలో

ఈ తతంగం అంతా చాలా నింపాదిగా జరుగుతూ వుంటే ఈశ్వర్కు పట్టరాని కోపం వచ్చింది “పిల్లకి చీలొంటం ఎలకకు ప్రాణ సంకటం” లాగ తయారైంది పరిస్థితి

‘చూడండి సార్! ఆ దరఖాస్తులో అన్నీ వున్నాయి మళ్ళీ అడగడమెందుకు?” అన్నాడు తెగించిన ఈశ్వర్ చిరాకుతో

“అయ్యయ్యో! నాకు తెలుగు చదవడం రాదే! ఏం చెసెది!” అన్నాడు గడ్డం ఎస్ఐ యాసతో

“అంద్రదేశంలో ఉద్యోగం చేసుకుంటూ తెలుగు రాదంటావేంరా మూర్ఖుడా! ఆ భాష రాకుంటే నేర్చుకో! లేదా, వచ్చినవాడితో చదివించుకో! అదీ కాకపోతే ఉద్యోగానికి రాజీనామా చెసి వెళ్ళిపోరా నా కొడకా!” అనాలనుకున్నాడు ఈశ్వర్ కోపంగా

కానీ అలా అనలేకపోయాడు నిరపరాధి అయిన తన తమ్ముడిని అపరాధిని చెసి విపరీతంగా హింసించడమే కాకుండా, బూటకపు కేసులు బనాయించడం చూశాక ఈశ్వర్ ఆ విధంగా అవేళగా మాట్లాడేదైర్యం చేయలేకపోయాడు

ఈశ్వర్ మొహంలో అకస్మాత్తుగా ఎర్రరంగు కన్పించడంతో ఏమనుకున్నాడో ఆ గడ్డం ఎస్ఐ “సరేలే, ఇక నీవు వెళ్ళు” అన్నాడు ఉర్దూలో

“మరి నా డబ్బులు ఎప్పుడు ఇస్తారు’ నా కంప్లెంటుకు రశీదు ఇవ్వరా?” అన్నాడు ఈశ్వర్ కాస్త మొండిగానె

“డబ్బుల సంగతి కోర్టులో తేలుతుంది! ఇక రశీదు కావాలంటే ఇప్పుడే ఇస్తాను దానికీ ఏముంది భాగ్యం?” అంటూ రశీదు ఒక్కకోసం కేకేశాడు

“రశీదుబుక్ లేదుకదా సార్?” అన్నాడు మరో కానిస్టేబుల్ ప్రవేశించి

“చూడు ! సర్కిల్ సాబు దగ్గరుంది తీసుకురా పో ”

ఆ కానిస్టేబుల్ వెళ్ళిపోయాడు

గడ్డం ఎస్ఐ నింపాదిగా కుర్చీలో ఒరిగి కూర్చుని, పళ్ళల్లో ఇరుక్కున్న దేన్నో అగ్గిపుల్లతో గెలుకుతూ, కుస్తీ పట్టడం ప్రారంభించాడు ఈశ్వర్ కు ఆ దృశ్యం కడుపులో వికారాన్ని కలిగించింది ఎస్ఐ కడుపు నిండి ఆయాసంతో బాధపడుతుంటే, ఈశ్వర్ కడుపు ఎండి, మండి అలమటిస్తున్నాడు

ఈశ్వర్ కు విపరీతమైన కోపం వచ్చింది ప్రభుత్వం తనకు ఉద్యోగం ఇచ్చి, యూనిఫాం కప్పినందుకు పోలీసులు ఇలా లైసెన్స్ పొందిన రాడీల్లాగ ప్రవర్తించడం అసహ్యం కలిగించింది

గడ్డం ఎస్ఐ ముందున్న తన కంప్లెంట్ పత్రం గాలికి పింద పడటంతో, ఈశ్వర్ లేచి భద్రంగా దాన్ని తీసి టేబుల్ మీద పెట్టాడు అలాంటిది ఇంకొన్ని ఉన్నాయక్కడ అయినా, ఎస్ఐ ఏ మాత్రం స్పందించలేదు కనీసం ఆ దరఖాస్తుల వైపు చూసినట్లు కూడా లేదు

“సర్కిల్ సాబ్ టేబుల్ డ్రాయర్లో కూడా రశీదు ఒక్కు లేదు సార్!” అన్నాడు ఎయిట్ ఫార్టీ తిరిగివచ్చి

“పోనీ, స్టాంప్ తీసుకురా!” అన్నాడు ఎస్ఐ కాస్త కోపాన్ని ప్రదర్శిస్తూ

“స్టాంప్ వుంది కానీ, స్టాంప్ ప్యాడ్ లేదు సార్!”

“అన్నీ సరిగ్గా చూడరా వెధవా!” అని కసురుకున్నాడు ఎస్ఐ

ఇక తప్పెట్టులేదని ఎయిట్ ఫార్టీ, చివరికి రబ్బర్ స్టాంప్ తెచ్చి ఇచ్చాడు

“సబ్ ఇన్ స్పెక్టర్ లా అండ్ ఆర్డర్” అన్న ఆ రబ్బరు స్టాంప్ ను, తెల్ల కాగితం మీద వేసి, ఆ గడ్డం ఎస్ఐ దానిపై సంతకం చేసి ఇచ్చాడు ఇబ్బందిగా

“ధ్యాంక్యూ సార్! నా డబ్బులు కూడా త్వరగా ఇప్పించండి సార్!” అన్నాడు ఈశ్వర్ ఆరిపోని ఆశతో

“అలాగేలేవయ్యా! గజ్జిలాగా పట్టుకున్నావు విడువకుండా! ఇక నీవు వెళ్ళవచ్చు” అన్నాడు ఎస్ఐ ఉర్దూలోనె

ఆకలి, అసంతృప్తి, అసహాయత ఒకేసారి అవరించడంతో కళ్ళు తిరిగినట్లుంది ఈశ్వర్ కు తన తమ్ముడు ప్రభాకర్ దినస్థితి గుర్తుకు రాగానె అక్కడే ఏడవోలని కూడా అనిపించింది మిట్టమధ్యాహ్నం కావడంతో మండిపోయే ఆకలి అతన్ని వెంటడించి వెంటాడుతోంది

ఈశ్వర్ నీరసంతో తూలిపోయినట్లు అడుగులు వేస్తూ అక్కడినుంచి కదిలాడు నెమ్మదిగా

పోలీస్ స్టేషన్ నుంచి బయటకు వస్తుంటే కుడివైపున వున్న గదిలోకి చూసి ఆశ్చర్యపోయాడు ఈశ్వర్ ఆ గది తలుపులు దగ్గరగా వేసి వున్నాయి అవి గాలికి కొద్దిగా తెరుచుకోవడంతో ఏర్పడిన సందుగుండా పోలీసుల అవతారాలు స్పష్టంగా కనిపిస్తున్నాయి

ఇంతసేపూ తనతో మాట్లాడిన కోరమీసాల ఎస్ ఐ ఫోర్ ల్యూంటి కానిస్టేబుల్, గద్దముక్కు దొంగ, ఒకరిద్దరు పోలీసులూ కలసి చిటెన్ బిర్యానీలు తింటున్నారు ఇంతవరకు తనకు రశీదు ఇవ్వకుండా ఇబ్బంది పెట్టిన కానిస్టేబుల్, పార్సల్స్ ఊదదీస్తూ చిటెన్ బిర్యానీ వడ్డిస్తున్నాడు ఆప్యాయంగా

ఆ గదిలోనే ఓ రెండు కాబిన్స్ లాంటి చిన్న గదులున్నాయి ఒక గది ముందు “లాకప్” అనీ, మరో గది ముందు “ఆర్క్స్” అని రాసి వుంది అక్కడ కొంతమంది జోరుగా పేకాటలో మునిగివున్నారు మరికొంతమంది గది గోడల వెంట వరసగా పెట్టిన ఇనుపపెట్టెల మీద మత్తుగా నిద్రపోతున్నారు

అంతమందిలో పోలీసులు ఎవరో, దొంగ లెవరో అసలు గుర్తుపట్టలేకపోయాడు ఈశ్వర్ బనియన్లు, డ్రాయర్లు, ప్యాంట్లు, వివిధ రకాల దుస్తులు ధరించి అందరూ ఒకేలాగ వుండటం వల్ల వారిని విభజించి చూడటం సాధ్యం కాలేదు

“ఇప్పుడు మల్ల ఏ రూట్ల బోతపురా బచ్చా,” ఎవరో అడిగారు బొంగురు గొంతుతో, గద్దముక్కు దొంగను

“ఏమో! ఎస్ ఐ సాబ్ దయ” అని గద్దముక్కు దొంగ, ఆ పక్కనే ఇనుపపెట్టెమీద కూర్చోని, ఆవురావురువంటూ బిర్యానీ తింటున్న కోరమీసాల ఎస్ ఐ కాళ్ళు పడుతూ అన్నాడు

“బహత్ బహత్ షుక్రియారే! జాదా తన్నులు తిన్నా ఆ రెండు వందల రూపాయలతో మంచి తిండే పెట్టినవ్! రాత్రికి నాకు ఒక మర్దర్ కేసు అడ్వాన్స్ వస్తుందిలే! తన్నిన తన్నుల నొప్పలు తగ్గేదాకా మందు కొట్టిస్తాలే! ఫికర్ మత్ కరో!” అని ధైర్యం చెప్పాడు మరో రోడీ, చేతులు కడుక్కుంటూ

ఈశ్వర్ అవన్నీ వింటూ షాక్ తిని మ్రాన్పడిపోయాడు

ఒక పచ్చి నిజం ఈశ్వర్ కు అవగతం కాగానే, కోపంతో రక్తం వేడెక్కింది

“ఆర్క్స్” అన్న అక్షరాల మీద అతని చూపు క్షణకాలం నిలిచింది తన చేతిలో వెక్కిరిస్తున్నట్లు ఉన్న రశీదు కాగితాన్ని కసకసా నలిపి, ఆ గదిముందు కసిగా విసిరి, అక్కడినుంచి వెళ్ళిపోయాడు విసురుగా

● 1993 ఫిబ్రవరి ‘విపుల’ మాసపత్రిక ●

★ ★ ★

విత్తనాలు

సాయంత్రం ముఖంమీద నల్లని చీకట్లు పారాడుతున్నాయి చెట్లమీది కాకులు భద్రపాటలో, బానిసత్వపు పాటలోగాని సహజంగా లెనివి పాడుతున్నాయి ఊళ్ళో జనాలు నెలలతరచుడి జ్వరం మంచాలు దిగనివాళ్ళలాగున్నారు ఎవరికీ పనిలేదు మోకాళ్ళ మధ్య తల పెట్టి కూర్చున్నట్లుంది ఊరు పనుల్లేక చేతులు జీవజీవలాడుతున్నాయి ఏ టికొట్టువాడు పెట్టాడోగాని పినిమాపాటల రంజుమీదున్నాయి అవి జనాలకు ఉత్సాహాన్నివ్వడంలేదు, మత్తునూ యివ్వడంలేదు

ఔం ఆరున్నరపుతుండగా గుళ్లో జాగంటలు మోగడం మొదలయింది అయిదు నిమిషాలపాటు ఊరు, ఊరు నానకొని శతాబ్దాలుగా పడున్న కొండలు ఆ శబ్దాన్ని ప్రతిధ్వనించాయి ఊళ్లో కనీసం యింటికొకరైనా నీరసంవోడే ముఖాలతో గుళ్ళో ఉండిఉంటారు కానీ, వొక్కరికి మనసు దెవునిమీదలేదు అది ఆకలికడుపుల్లో చిక్కుకొనిపోయి ఉంటుంది

ఒసప్పకు గుడితో పనిలేదు గుడితోనే కాదు, అసలు ఏపనీలేదు కానీ మనసు అదెపనిగా బాధపడుతుంది కొండలకు వెనకవైపున బసప్ప మత్తాత సంపాదించిన మూడెకరాల పొలమంది ఇంటి వసారాలో గుంజకు కట్టేసిన రెండు ఎద్దలన్నాయి సొంత భూమిలో సొంతగా వ్యవసాయం చేసుకోవడానికి సొంత ఎద్దల ఉండాలనేది ఒసప్ప యింటి సాంప్రదాయం

ఇప్పుడు పొలంలో పంటలేదు ఎద్దలకు మెతలేదు తనిప్పుడు రైతునన్న అభిప్రాయంకూడాలేదు ఎప్పుడైనా ఆ విషయం గుర్తొస్తే భయమెస్తుంది తను రైతైతే ఎప్పుడో చచ్చిపోయేవాడే! కాకుంటే ఇప్పటిదాకా బసప్పగానే బతుకుతున్నాడు

అయినా పొలం వెళ్ళొస్తుంటాడు వ్యవసాయం చేయడానికి కాదు వ్యధల పంచుకోవడానికి భూమికి ఎప్పుడు కష్టాలే! ఆ భూమీద తనకెప్పుడూ కష్టనష్టాలే! ముప్పై అయిదేళ్ళు నిండని బసప్ప యాభైల్లో ఉన్నట్లుంటాడు నెత్తి నెరపలేదు కానీ అలోచనల నెరిసిపోయాయి - వెలిసిపోయాయి సూర్యుడల్లా పడమటి కొండలవైపు ముఖం చూపగానే పొలానికని బయల్లేరాడు గెనిమ్మీద నిలబడి పొలంలోని రేణుపురెణువును మౌనంగా పలకరించాడు వాంగి కుడిచేత్తో పిడికెడు మట్టి తీసుకొని పిడికిలి బింగి తెరిచాడు మట్టి ముద్దకాకుండా విరిగిపోయింది వారం కిందటే విత్తనాలు వెయ్యాలింది ఇప్పటికీ కుదర్లేదు అసలు ఈసారి

వానలే అలస్యమై కార్తె మీరిపోయింది మళ్ళా ఇప్పట్లో వానలు కురిసేటట్లులేదు ఎండ పశపశ కాస్తుంది ఇట్లే యింకో నాలుగు రోజులుపోతే ఈ యెడు కూడా బీడు పెట్టాల్సివస్తుంది బసప్ప మనసు వికలమైంది వాళ్ళంతా నీరసం కమ్మింది కాసెపయ్యాక లేచి పొలంచుట్టు నాలుగు గట్లెంట కర్ర పొడుచుకుంటూ తిరిగాడు బాధను భుజానేసుకొని ఇంటిదారి పట్టాడు

అతను రైతుననుకోడానికి బెదిరే భూమిబిడ్డ

అది ఊళ్ళోని రెండు ప్రధాన దారులు కలిసే చోటు అంతేగాక చెరువుకట్టమీది నుండి వచ్చే దారి కూడా కలుస్తుంది అక్కడ - ఎండపొడ పడకుండా గుబురుగా అలుముకున్న యాపచెట్టు - దానికింద చుట్టూ మూడు మెట్లతో నడుమల ఎత్తున విశాలమైన గౌరమ్మరుగు సాయంత్రం దాటి రాత్రయింది అరుగుమీద పదిహేనుమంది దాకా కూర్చోని ఉంటారు ఎవరూ మాట్లాడటంలేదు మాట్లాడినా ప్పు ఊరి అనే నీరసపదాలే

బసప్ప దారెంటపోతూ వాళ్ళవైపు చూచాడేగాని ఎవరినీ నోరెత్తి పలకరించలేదు అరుగు దాటింతర్వాత రోడ్డుకు ఎడమపక్క పచ్చరంగు ప్రజా టెలిఫోను కేంద్రం కనిపించింది రోజూ చూచేదే అయినా అగి నిమిషంపాటు దానికేసి చూచాడు

ఊర్లో దీన్ని పెట్టినాల్సింది ఏ వొక్కడు మాట్లాడంగ చూడలేదు తనేగాదు ఎవరూ చూడలేదేమో! మొదట్లో మధ్యంతరంగా లాన్ చదువు మానేసిన కుమార్ కనిపెట్టుకోని ఉండేవాడు ఇప్పుడు వాడూ ఉండటంలేదు వేసిన తలుపులు వేసినట్లే, తెరిచిన పాపాన పోయినోడు లేడు అనుకుంటూ కదిలాడు

యింటి కెళ్ళేసరికి వాకిలికి తాళం తగిలించి ఉంది ఉసూరుమంటూ వసారాలోని మంచం వాల్చుకొని కూలబడ్డాడు ఆ పక్కన కట్టేసిన ఎద్దుల బసప్పకేసి అబగా చూచాయి అతను రైర్యంగా వాటివైపు చూడలేకపోయాడు అవి ఆకలి దొక్కల మీద కోకతో విదిలించుకున్నాయి తల విసురుతూ లపలపా చెవులు కొట్టాయి భుజమ్మిది తవ్వాలు చుట్టచుట్టి పడుకున్నాడు ఆకాశంకేసి తడేకంగా చూస్తుండిపోయాడు అమవాస్య దగ్గర కావడంతో ఆకాశం చిక్కిని చీకట్లతో పేరుకుపోయింది ఆ చీకట్లు పైనుండి తనమీదే పడ్తున్నట్లనిపించింది గతంలోంచి మనసును వారుసుకుంటూ స్మృతులు వలల్లా వచ్చిపడ్డాయి అవి అలల్లా వచ్చేవెకాదు - కన్నీటి ఊటలో ఏండ్ల తరబడి నాని ఉబ్బినది

తొమ్మిదో ఏటనేమో ఏరువాక రోజు తండ్రి మొదటిసారిగా తనచేత మేడి పట్టించాడు తనారోజు చిన్నపెండ్లికొడుకులా అలంకరించుకున్నాడు కాళ్ళకడ్డం పడే కావిపంచె సిల్కు బుసుకోటు, పైన ఎర్రంచు టవలు, చేతిలో ములుగగ్ర పట్టుకొని ఎద్దుల ముందు నిలబడితే తల్లి పోరతి తీసింది తర్వాత ప్రేమగా ఎత్తుకొని ముద్దుపెట్టుకుంది గుండెలకానించుకొని తలకట్టు సవరించింది ఆరోజు దున్నింది మురిపెంగా పదపోరు చాళ్ళే! అయితేనేం, ఆ గుర్తులు ఎన్నేళ్ళయినా అట్లే నిల్చున్నాయి అప్పటినుండి మట్టిలో తిరుగుతూ, మట్టి వాసనలో తేటతూ దర్శననుభవించడం మొదలయింది

తెల్లారి తెల్లారకముందే తల్లి పక్కలోనుండి లేచి వద్దన్నా వినకుండా తండ్రి వెంట పోలానికి బయల్దేరేవాడు ఎప్పుడైనా మధ్యలో తనకు కాళ్ళు నొప్పలు పుట్టున్నాయని అంటే, "అదిగో, దగ్గరికి వచ్చినం" అని విలవిల్లాడే పంటచేసు చూపించేవాడు అప్పుడు 'అదిగో అమ్మ' అని చూపించినట్లుండేది తనకు

ఋన్నది మూడేకరాలే అయినా నాయనకు తను రైతునన్న దర్పం ఉండేది వ్యవసాయంలో కష్టనష్టాలకు, కుడిఎడమలకు తల్లి బాధగా ఏమన్నాకూడ, 'రైతుంటే ఏమనుకున్నావో? బూచమ్మ అప్పుడప్పుడు తన బిడ్డల్లోని అడుకుంటుందంతే' అనేవాడు

వాకిలి తెరిచిన శబ్దానికి ధ్యాసలోకి వచ్చి, గుడినుండా రావడం ' అనడిగాడు ఒకప్పుడు కొడుకుచెయి పట్టుకొని లోపలికి నడిపించుకపోతూ, ఊరి అనంతలక్ష్మి

ఏం గుడ్లో పైకే అని మంచంలో పక్కకు వొత్తిలి పడుకున్నాడు

ఒకప్పుడు దేవుడు మనసులో ఉండేవాడు కానీ ఇప్పుడు నెత్తిమీదెక్కి కూర్చున్నాడు చిన్నప్పుడు తండ్రి సాయంకాలాల్లో వాళ్ళో కూర్చోపెట్టుకొని పలికించిన భజనపాటలు ఇప్పుడు వెగటుగా వినిపిస్తున్నాయి దేవుడు బజార్లో పడ్డాక మనుషులు ఏట్లో పడాల్సొచ్చింది సుఖంలేదు పాడులేదు బతుకులు ఒగ్గిపాలయిపోతున్నాయి అక్కడ రామాలయంలోనేమో రోజూ జాగంటలు హారతిపళ్ళాలు వాటిలో పదిపైసలు కాదుగదా, కన్నీటి బొట్లు కూడా పడవు జనాల కంటితడి పోలాల్లో ఎప్పుడో యింకిపోయింది

" పలకవో! యంత రొట్టె తిందువుగాని రా!" అనంతలక్ష్మి రెండోసారి కూడా పిలవడంతో లేవక తప్పలేదు తలకిందున్న తవ్వాలు విదిలించి భుజానెసుకొని లోనికెళ్ళాడు భార్య రెండు పళ్ళాల్లో రెండు రొట్టెలు యంత పచ్చడి వేసి పెట్టింది గుడ్డిదీపం వెల్తుర్లో స్త్రీల పళ్ళాలు మెరుస్తున్నాయి చెక్క పీటమీద కూర్చొని రొట్టె తుంచి నోట్లో పెట్టుకోబోయాడు బైట ఎద్దులు అసహనంగా కంచుచ తొక్కులాడుకుంటూ, కొమ్ములు గోడకు కొద్దున్న శబ్దం వినోచ్చింది బసప్ప తిండి తినలేకపోయాడు మోకాటిమీద అట్టే చేయి సాచి యింటి కప్పువైపు చూస్తూ కూర్చున్నాడు చిన్నరొట్టెముక్క కొడుకునోట్లో పెడ్తూ " పొద్దుననంగ ఎంకటేసులునన్నా యంత చాప్పో గడ్డో అడగమంటే " అమె యింకా పొడిగించలేకపోయింది భర్త సమాధానంగా మాటాడ్డాడనుకుంది కాని అతను నిశ్శబ్దంగా ఉన్నాడు రెండు నిమిషాల తర్వాత పోపిష్టికాలమొచ్చింది గాని యింకేమన్నానా? గొడ్లకు మేతరాని పంటలు వచ్చి నెత్తినపడ్డాయి అనంతలక్ష్మి మనసులోని గోడు వెళ్ళబోసుకుంది

బసప్ప ఏదో మాటాడబోయాడు గొంతు పెగల్లేదమో మరి ఊరుకున్నాడు తలూలన లేచివచ్చి మంచంలో పడుకున్నాడు

ఇంకా తెల్లారకముందే భార్య వాకిట్లో ఊడుస్తుంటే మెలకువొచ్చింది అనంతలక్ష్మి గబగబా వంట అయిందనిపించి యంత తినింది సత్తు కారియర్లో మధ్యాన్నానికని పెట్టుకొని పనికి బయల్దేరింది నిద్ర మంచంమీది నుండి లేస్తూనే కొడుకు ఏడుపు లంకించుకున్నాడు నాయన కాడిసిపోయా! బెరితవస్తా అని బుజ్జగించింది

అమాటయితే అనిందిగాని తను పొద్దుగుకేదాకా రాను కాదని అమెకు తెలుసు
ఒబాశా పిల్లాడికీ తెలుసేమో! వెంటబడి ఏడుస్తున్నాడు

ఊరికి అర్థమైలు దూరంలో ఒక అగ్గిపెట్టెల కంపెనీ ఉంది దాన్ని పెట్టి సంవత్సరం
దాటింది పుల్లలను సర్దడానికి దాంట్లో ఆడవాళ్ళను మాత్రమే తీసుకుంటారు
నాలుగు నెలలనుండి బైటపనిలేక వాళ్ళిచ్చేది కొంచెమేనైనా చేరిపోయింది అనంతలక్ష్మి

అనంతలక్ష్మి వెళ్ళిపోయాక పావుగంటదాకా పిల్లవాడు కిందపడి దొర్లిదొర్లి
ఏడ్చిండు బసప్ప వాణ్ణి సమదాయించడానికి ప్రయత్నించలేదు కాకుంటే మధ్య
మధ్య "ఊరుకోరా! అమ్మ వొస్తదిలే బువ్వదిని అడుకోపో " అంటున్నాడు
తండ్రి మాటలకు కాకున్నా ఏడ్చి ఏడ్చి అలత వచ్చి మానుకున్నాడు అయినా
ఎక్కిళ్ళతో గుండెలు ఎగిసపడ్తున్నాయి పక్కీంట్లో ఉండే వాడియ్యాడు పిల్లలు
గోడకింద రాలిన ఉప్పు మట్టిని కుప్పలు చేసుకుంటూ అడుకుంటున్నారు ఎక్కిళ్ళు
పెద్దూనె నిక్కరు పైకి లాక్కొని అటల్లోకెళ్ళాడు

బసప్ప పొద్దు బాగా పైకెక్కింతర్వాత మొఖం కడిగి తిండి తిన్నాడు కొడుకును
పిలిచి యింత తినిపించాడు తినంగానె వాడు మళ్ళా అటల్లోకెళ్ళాడు ఇప్పుడు
వాడికి అమ్మ గుర్తుకు రావడంలేదు బసప్ప వాకిలి చిలకేసి నాగిసెట్టి యింటికి
పెద్దబజారుగుండా బయల్దెరాడు పనిలేక చీట్లపేకలాడేవాళ్ళు, బీడీలు, చుట్టలు
కాల్చేవాళ్ళంతా గుంపులుగా గౌరమ్మరుగుమీద కనిపించారు

వానలు పడగానే దున్నుకోవడం, ఇత్తనాలేసుకోవడంలో క్షణం తీరికలేకుండా
ఉండేవాళ్ళంతా అక్కడే ఉన్నారు ఇంతకుముందు సేద్యం పనుల్లో పొద్దంతా
కనిపించని ఆడోళ్ళు కూడా ఒజార్లలో ముచ్చట్లు పెట్టుకోని కూర్చున్నారు

"ఏం సిన్నాయినా! యాడికిపోతున్నావ్" అని అరుగుమీదినుండి మల్లన్న
పలకరించాడు

"నీకు తెలీకుండా నెనేడికిపోతనోయ్ " అన్నాడు కుశాలగా బసప్ప

"అదీ నిజమే! ఎవరు మాత్రం ఏ చేస్తారు, యిత్తనాలు రాస్తే"

"యింకా రాలేదా?" ఒసప్ప గొంతు జిరగా పలికింది అతనికి వచ్చి
ఉంటాయని గట్టి నమ్మకమేం లేదు మొన్న పొద్దున్నే సెట్టి గుడికిపోతూ,
అడిగినోళ్ళందరికీ రాలెదని చెప్తుంటే తనూ విన్నాడు

ఇత్తనాలు వచ్చిఉంటే ఊరు, పొలాలు ఇల్లా నిద్రపోయేవేనా? అనుకున్నాడు

"నీ ఆత్రంగాని, ఈ అడును ఉన్నంతదాక ఆ పైయ్యోడు పంపించడు మొత్తంగా
దున్నిన భూమి బండగట్టింతర్వాత వస్తే వస్తయ్ అయినా ఇల్లాంటి ఎవసాయంజేసి
యింకా బతుకుదామనుకోవడం బ్రెహ్మాని యింకేమన్నానా? కిందటేడు పంటలో
మత్తాల్లాంటి యిత్తనాలు తీసిపెట్టుకొని అడునుమీద చల్లకుంటేనే ఆడికాడికి
బతుకులు ఎల్లమారుతుండే "

తనకు తెలిసిందే అయినా 'అంతెనంటవా' అన్నాడు బసప్ప

"అంతేగాక యింకెంతనుకున్నావ్? దేశంగాని దేశం నుండి రావాల్సా? వాడు
ఏ యిత్తనాలు పంపిస్తాడో మనకు తెలీకపోయే! తీరా ఆ పంట మన భూముల్లో
నిలుస్తదో లేదో!"

“ ప్పే! సేద్యం జేసేటోనికి తనెం పండించేది తనకె తెలీనికాలం పరాయి దేశాలకు ఎత్తిపంపించాలనే పోటీకొద్ది నానాక పంటలన్ని వచ్చినయ్ మనుషులు గొడ్లు దొక్కలెంచి సచ్చెరోజులు ఈడి పంట ఈడున్న కుడుపులకు సొల్లంలేదు గాని యింకేడికి పంపిస్తారు? అకలిమీద యాపారం మొదలయింది ” కదలబోయాడు

“కొద్దిగ అగ్గిపెట్టియ్యి సిన్నాయినా!” నోట్లో బీడి పెట్టుకుంటూ అడిగాడు మల్లప్ప అంగీ జేబు తడుముకొని తీసిచ్చాడు బర్లెన పుల్లగిసి అంటించుకొని గుప్పన పొగలాగాడు “యాడికోపోదువ్గాని వచ్చి కూర్చోరాడు ” అన్నాడు “ఏం కూర్చోవడమో లేవోయ్! కాలు నిలుస్తలేదు యంతకు యిత్తనాలు రావంటవా?” మల్లన్న పక్కనే కూర్చున్నాడు ఇప్పటికైతే రాలేదట యింకెప్పుడు వచ్చేది పెట్టికే తెలియాల మల్లన్న చెప్పాడు

బసప్ప స్థిమితంగా కూర్చోలేకపోయాడు కడుపులో మెలిపెద్దున్నట్లుంది అరుగుదిగి కిందికొచ్చాడు యింక పెట్టికాడికి పోవడం దేనికి అనుకున్నాడు మళ్ళీ నాలుగడుగులే కదా! ఎప్పుడొచ్చేదైనా ఆయన్నె అడిగితె సరిపోతది అనుకోని ముందుకు నడిచాడు

దారెంట మల్లన్న మాటలు చెవిలో వినిపిస్తున్నట్లే ఉంది యింక ఎవసాయం జెయలేను మరి బతకడమెట్లా? ఈ అప్పులనేంజెయాల? ఎక్కువగా ఊహించలేకపోయాడు

ఆ రోజుల్లో పండిన పంటలో తాలు లేకుండ గట్టి గింజలు యిత్తనాలకని ఎత్తి పెట్టుకొనే వాళ్ళం అదునుమీద దున్ని చల్లకుంటుంటేమి యిత్తనాలను పొలానికి తీసకపోయేటప్పుడు అనంతలక్ష్మి పొరపాటునకూడా పాతగంపలో వాటిని పోయనిచ్చేదిగాడు ముందురోజే మేదరిండ్లకుపోయి కొత్త గంప కొనుక్కొచ్చేది దానికి ఎర్రమట్టితో సున్నంతో పట్టలు దిద్దేది కుంకంబొట్టు పెట్టి గంపను, యిత్తనాలను దేవుని మూదిరి పూజించేది ఇప్పుడవన్నీ తారుమారయ్యాయి

అసలు ఇత్తనాలకు రైతు యింకోనికాడికి పోవడం నామోషగా తండ్రి మాట్లాడే వాడు తన తరం వచ్చేసరికి కొత్త కొత్త రకాల పెరుతో అంగట్లో సంచులు తెచ్చుకోవడం మొదలయింది కానీ ఇప్పుడు అమెరికానుండో యింకేడినుండో తెచ్చుకోవాల్సి వచ్చింది పండించినదంత తిన్నాక, అమ్ముకొనకనే గాని మళ్ళీ పంట వేసుకోనీక లేకపోయే అనుకుంటూ నాగిసెట్టి యింటి గేటు దాటి లోపలికి అడుగేశాడు వరండాలో స్తంభానికి కట్టేసిన తెల్లకుక్క గయ్యో మనడం మొదలు పెట్టింది ధయ్ అని దానిని అదిలించాడు కుక్క మొరుగుకు సెట్టి బైటికొచ్చాడు మడిమీద అప్పుడే భోజనం చేసినట్లుంది ముక్కు మీది నుండి నుదురు దాక సింధూరం నామం పెట్టుకున్నాడు బొజ్జ నిమురుకుంటూ బసప్పను పలకరించాడు

“ఏం బసప్ప! డబ్బులు తెచ్చినావేంది?”

సెట్టిని పలకరించబోతే చిక్కువచ్చిపడ్డట్లేనని బసప్పకు తెలుసు ఇంకో సమయంలోనైతే ఎక్కడ చాకి అడుగుతాడోనని తప్పించుకోవడానికి కూడా సిద్ధమే! ఇప్పుడట్లాకాదు అయినా రోట్లో తలకాయ పెట్టికా పోటుకు బెదురుతె అయితదా? ఇప్పుడు కాకుంటే రేప్పొద్దునయినా తీర్చాల్సిందే! అంతదాకా సెట్టి గడిగడికి పీడిస్తూనే ఉంటాడు

“యాడి డబ్బులు సామీ! నీకు తెలీకుండ వస్తున్నాయా? మా లెక్కపత్ర మొత్తం నీకెరికెగదా? నీకు దాపున పైసా వస్తున్నాదా? ఒక గింజ అవతలకు పోతుందా? ఇంతకు ముందు మా ఎవసాయంలో ఎరువులు, పురుగు మందుల ఖర్చు, రాబడులే నీకు తెలుస్తుండే ఇప్పుడల్లా కాదుగదా? యిత్రనాల కాడినుండి నీ కాతాలో లెక్కతెలకుండ మేమేం జేస్తున్నం చెప్పి? ఆ యిత్రనాలుగూడ అంతకు నాలుగంతల ధరపెట్టి నీలాంటి డీలర్లకాడ కొనాల్సినచ్చే! అవిగూడ యింకా రాలేదు సామీ!” అన్నాడు

“యాడాచ్చినయో! ఇత్తనాలంటే మాటలా? అబ్బో! యాడాడినుండి రావాల్సో, ఎంత పెద్దకత్తో నీకేం తెలుస్తది ” అంటూ పెట్టి ఏవేవో చెప్పకవచ్చాడు

రైతులకు ఇత్తనలు సప్తే చేయడానికి ప్రభుత్వం పెట్టిన తనలాంటి డీలర్లకు ఎన్నెన్ని కష్టనష్టాలో ఏకరువుపెట్టాడు

బసప్ప విన్నాడెగాని, బొత్తిగా అర్థంకాలేదు

“అయితే ఎన్ని రోజులకు వస్తయోసామీ?” అడిగాడు

కొస పెదాలతో కాద్దిగా నవ్వి చేతులు పైకి చూపాడు నిమిషం తర్వాత “పోయెస్త సామీ!” అని కదిలేడు బసప్ప

‘మరి బాకీ సంగతి’ గుర్తు చేశాడు నాగిసెట్టి

“నీ బాకీ తిర్చకుండా నెనేడికిపోత సామీ! నన్ను నమ్మువు ”

సెట్టికి అదే గట్టి నమ్మకమేమో ఊరుకున్నాడు

అయిదెళ్ళ పైనుండి సెట్టిదగ్గర ఏ యెటికాయెడు అప్పు అవుతూనే వస్తుంది తిర్చిందిపొంగ మిగిలించీ, దాని వడ్డీ, మళ్ళీ చేసేది కలిపి మోపెడవుతుంది జమేసేది తక్కువ తీసుకోవడమే ఎక్కువ దారికితోడు రెండెళ్ళ కిందట పెట్టుబడిలో సరిగ్గా సగం పంట చేతికొచ్చింది సెట్టి దగ్గర తీసుకొచ్చిందానికి వడ్డీమాత్రం అడ్డం లెకుండా పెరిగిపోయింది బాకీలో పదిపైసలవంతుకూడా చెల్లపడలేదు వచ్చేసారి బాగా పండకపోతదా - కొంతలో కొంతయినా తీర్చవచ్చని ధయిర్యంగానే ఉన్నాడు కానీ ఆ యెడు భూమికి జిట్టెడు ఎత్తున పచ్చంగ కనిపించిన మూడెకరాల పంట మట్టంగ తుడిచిపెట్టకపోయింది బసప్ప గిలీల్లాడేడు అనంతల్క్వి నేలబట్టింది ఆ యిత్రనాలు మన నేలకు సూటు అవలెదని కొద్దిగొప్ప చదువుకున్నోళ్ళంత అన్నారు బసప్ప వొక్కజేగాదు - ఊళ్ళో చాలామంది పొలాల్లో పంట అతకలేదు మళ్ళా దున్ని యిత్రనా లెద్దామనుకున్నాడు కానీ, అకాశంలో ఒక మబ్బు ముక్కు కూడా కనిపించెదికాదు వానలైకుండా ఏం జేస్తాడు? నెలదాటాక అప్పుడప్పుడు నేల తడిసినా యిత్రనాలకు మళ్ళా సెట్టి దగ్గర అప్పుపెట్టాల రెండెళ్ళ నుండి పైసా జమలెకుండా పీక్కురావడమే! అంతకు ముందుది ఉండనెడింది వడ్డీలతో కలసి పాతికవేల దాటిందని పోయినసారి ఇత్తనాలకు పోయినప్పుడు సెట్టి లెక్క చెప్పాడు వచ్చే సంవత్సరం అసల్లో సగమైనా జమ వేయకుంటే పొలం రాయించుకుంటానని హెచ్చరించాడు దాంతోటి బసప్ప మళ్ళీ దున్ని వెయడానికి భయపడ్డాడు ఇత్తనమేస్తే ఏమవుతుందో? అప్పులు పెరగడమేగాని, పంట చేతికి వచ్చేదాక నమ్మకంలేదు

పాలంమీద రాబడి లేకుంటే సెట్టి బాకీ తీర్చే నమ్మకంకూడా లేదు ముందు బాయి వెనక చెరువు అన్నట్లుంది బసప్ప పరిస్థితి

ఒకప్పుడు వానలు పడగానే నాగళ్ళ పరిగెత్తేది లక్షల లాభాలు రాకున్నా ఎవసాయమంటే భయం కలిగేదికాదు కానీ ఇప్పుడు నాగలిని ముట్టుకోవాలంటేనే భయం డబ్బులు కండ్లజాసేదాకా భయం మునుగుతమో తేలతమోనని ఒకటే పీకుడు

అప్పటినుండి ఇప్పటిదాకా రోగాలకో, కుటుంబం గడవడానికో యింకింత అప్పపిక్కచెచ్చాడు సెట్టి రోజు రోజు సతాయిస్తునే గొణుక్కుంటూ అడిగినదాంట్లో ఎంతో కొంత ఇస్తున్నాడు మళ్ళీ ఈసారి యిత్రనాల దగ్గర్నుండి సెట్టి ఇవ్వాలిందే ఇప్పుడూ నేలతల్లి మోసంచేస్తే అముందుటేడుకు వడ్డీ అసలు కలిసి చంపకతింటది మూడెకరాలు అరాయించుకుంటది

రెండేళ్ళపైనుండి ఇద్దరి తిండికోసం ఇద్దరూ కూలీకిపోతున్నారు సంవత్సరం పిల్లోళ్ళ వదిలేసి అనంతలక్ష్మి మొదట బాయి పనులకు, రోడ్డు పనులకు పోబట్టింది ఆ పనులు దొరకడం కూడా కనాకష్టం ఒక నెల్లో పదిహేను ఇరవైరోజులు కూలీ దొరికితే, తర్వాతనెల్లో అసలు పనే ఉండేదికాదు అర్వేల్లకిందటే అగ్గిపెట్టెల కంపెనీలో అనంతలక్ష్మికి పని దొరికింది బసప్పకు ఎక్కడా పనిలేదు అక్కడక్కడ ఊరక కూర్చోవడంతో ఆలోచనలు చెదపురుగుల్లా తొలిచేవి మనిషికి పరధ్యాస పెరిగింది ముఖమ్మీద నవ్వు ఎప్పుడో జారిపోయింది రోగానపడ్డట్లు చివ్వి సగమయ్యాడు ఎప్పుడు అప్పులు, వడ్డీలు భూతాల్లా కనిపిస్తుంటాయి భూమి దైన్యంగా విడుస్తున్నట్లు ఉంటుంది

చిన్నప్పటినుండి కప్పానికి అలవాటుపడ్డ శరీరం, మనసు పనిలేక విలవిల్లాడాయి పడేళ్ళకిందట బసప్ప దర్జాగా సేద్యం చేసుకుంటున్నప్పుడు నాగిసెట్టి చక్కిలాలు అమ్ముకొని బతికేవాడు చిన్నగంపలో పెట్టుకొని ఊరంత తిరిగి అమ్మేవాడు క్రమంగా యింట్లో చేసే చక్కిలాలనే కవర్లలో ప్యాక్ చేసి, డాక్కు సైకిల్ మీద చుట్టుపక్కల పల్లెలకెళ్ళి అమ్మేవాడు చిన్న చిన్న అంగళ్ళవాళ్ళు సెట్టి దగ్గరే కొనుక్కునేవాళ్ళు అట్లట్ల పెరిగి, రైతులకు అప్పలిచ్చి ఊరునంతా చేతిలో పెట్టుకున్నాడు అంతలో వాళ్ళను వీళ్ళను పట్టుకొని ఈ డీలర్ కూడా అయ్యాడు ఇప్పుడు సొంత మేడ, భూమి, బంగారు లక్షలమీదున్నాడు ఆ రోజుల్లో సెట్టి చక్కిలాలు అమ్ముకోవడమేగాని గుడివైపు వెళ్ళినవాడుకాదు ఇప్పుడు ఊర్లోకెల్లా భక్తుడు ఊర్లో అందర్నీ భక్తుల్ని చేసేవాళ్ళ నాయకుడు ముప్పొద్దులా ముఖంమీద సింధూరం నామం పెట్టుకొని తీరాల్సిందే గుడికెళ్ళి భజన చేయాల్సిందే

ఇప్పుడు సెట్టి ఏం మాట్లాడినా, ఎవరితో మాట్లాడినా వ్యాపార లావాదేవీల కాకుండా రాజకీయాలూ వరదలై వస్తాయి దేశం పాడైపోయిందని గగ్గోలు పెడ్తాడు 'బాగుచేసేదారి ఇదీ' అని తన అభిప్రాయాల్ని ముఖం మీద గుద్దినట్లు చెప్తాడు దేశంలో కొన్ని అరాచకశక్తులు ఉన్నాయని, అవి అంతం కావాలని అవేశపడ్తాడు 'ధర్మాన్ని' నిలబెట్టినప్పుడే అది మనల్ని, దేశాన్ని రక్షిస్తుందని ఉపదేశాలిస్తాడు

ఈ ఏడు పంచాయితీ ఎన్నికల్లో సెట్టి నిలబడ్డాడని బైట పుకారు

పొద్దు నెత్తిమీదకొచ్చింది బసప్ప గారిపటం మాదిరి తిరిగి ఇల్లు చేరుకున్నాడు నలుగురు ఎక్కడ కూర్చోనిఉన్నా వెళ్ళి అక్కడ చోటు చూసుకుంటాడు అయితే ఎవరితోనూ పల్లెత్తిమాట్లాడడు మనసు మళ్ళుతూ ఉంటుంది చూపులు ఎప్పుడూ గిలగిల్లాడున్నట్లే ఉంటాయి చటుక్కున అక్కడినుండి లేచి దారిపడ్డాడు ఎందుక్కూచున్నాడో తెలియదు ఎందుకు వెళ్ళిపోతున్నాడో తెలియదు

బైట ఎండకో, దేనికోగాని బసప్ప కళ్ళు అలసటగా ఉన్నాయి యింటి పక్కనే ఉన్న యాపచెట్టునీడకు కుక్కిమంచంలో కొడుకు నిద్ర పోతున్నాడు అడి అడి అలసటయిందో అకలయిందో మరి గుండిలేని అంగీలోంచి పొట్టమీది మట్టి చారికల కనిపిస్తున్నాయి మంచం పట్టే మీద కూర్చోని తట్టి లేపాడు వాడు చెతులు తల్లో దూర్చి బరుక్కున్నాడేగాని కళ్ళు తెరిచి చూడ్లేదు బసప్పకు కడుపులో బాధగా ఉంది కానీ అది అన్నంతింటే పోయేదికాదేమో! తినాలనుకోలేదు కొడుకును లేపి పెట్టలేదు ఎప్పటికో వాడే లేచాక వెళ్ళి వాకిలి తెరిచాడు 'నైలమీది మూతలు తీసి అన్నం కూర పళ్ళెంలో వేసిచ్చాడు

ఎండ వెడి తగ్గింది అప్పుడప్పుడు చల్లగాలి వస్తుంది పిల్లవాడు బైటికి పోయాడు బసప్ప చెరువుకట్టమీదుగా కొండదారి పట్టాడు వానలకు కొండంతా పచ్చగా కళకళలాడతూ కనిపిస్తుంది రాళ్ళలోంచి గడ్డి, చిన్న చిన్న మొక్కలు తొలుచుకొని బైటికొచ్చాయి ఎందుబట్టిన కొమ్మలు చిగురేశాయి దాని ముందు, చుట్టుపక్కల ఉండే పొలాలు పంటలేకుండా పేలవంగా కనిపిస్తున్నాయి భూమిని ముక్కల చేస్తూ ఇది నాది - ఇది నాది అనుకోడానికి వెసుకున్న గెలియలు కూడా పచ్చబడ్డాయి బసప్ప తిన్నగావెళ్ళి గట్టుమీద కూర్చున్నాడు

ఎవరో గెనిమల్లు ఆక్రమించుకుంటూ చొచ్చుకొని లోనికి వస్తున్నట్లు అలా వచ్చి వచ్చి పొలం కుంచించుకపోయి అదృశ్యమైనట్లు కనిపించింది

నేలపైన చెయిపెట్టి తడిమాడు యింకా అది వెడి సెగలు కొద్దూనే ఉంది ఆ వెడి తన ముఖంమీదికి సోకినట్లయింది దోసిలితో పొలంలోని మట్టిని తీసుకున్నాడు చేతులు, ఆలోచనల వణుకుతున్నాయి దానివైపు తలొంచి చూస్తుండిపోయాడు

చేతుల్లోంచి మట్టి పొడిపొడిగా జారి కిందపడింది

● ఆవస్థ, జూన్ 1994 ●

★ ★ ★

పాముకాటు

వైశాఖ మాసపు కృష్ణపక్షం కరంటు కోతవల్ల యావత్ప్రపంచం మీదా నల్ల దుప్పటి కప్పినట్లు చీకటి శాపం తగిలినట్లు కదలకుండా నిల్చిపోయిన చెట్లు ప్రాణాలు తీసెస్తూ ఉక్క గేదెలు నెమరువేస్తూ మాగన్నగా నిద్రపోతున్నాయి వాటిపక్కనే నులక మంచం మీద సాయిత్రమ్మ పడుకొని గుర్తు తీస్తోంది సాయిత్రమ్మకూడా గేది రంగులో నల్లగా వుంటుంది ఆమె వంటిమీద వున్న చీర పేడరంగులో వుంది వెదురు బొంగుల్లో చేసిన నులకమంచం పరిధిని దాటి బయటికి చాచుకున్న ఆమె పాదాలు పేడా, మట్టితో నిండివున్నాయి మంచం మీంచి చిందరవందరగా కిందికి జారి పడుతున్న ఆమె దృఢమైన, దట్టమైన తల వెంట్రుకలు అస్థిత్వం నిలుపుకోడం కోసం భూమిలోకి చొచ్చుకుపోవాలని చూస్తున్న మహావృక్షపు పూడల్లా కనిపిస్తున్నాయి నక్కతాల చిరువెలుగులో మట్టికొట్టుకుపోయిన ఆమె కాళ్లు, పేడ మరకల్లో మాసిపోయిన ఆమె చీర, నల్లటి ఆమె శరీరకాంతి, బాహులుగా వినిపిస్తున్న ఆమె గురక వాలున్నిటినీ కలిపిచూస్తే ఆమె ఒక భయంకరమైన వ్యక్తిగా అనిపించవచ్చు అయితే, కరుకుతనం ఆమె కావాలని తెచ్చిపెట్టుకున్న గుణం గొంతుకల్లోంచి లాలిత్యాన్ని బలవంతంగా బయటికి నెట్టేసి, అమ్మతల్లిలా రంకెలు వెయ్యడం అభ్యాసం చెసుకుంది సాయిత్రమ్మ కాని నిశితంగా చూసేవాళ్లకి మాత్రం యీ కరకుతనం వెనకాతల ఏదో అనిర్వచనీయమైన మార్గం కనపడుతుంది ఆమెలో మనవల్ని ఆమె ముద్దాడే తీరులో, పాలివ్వడానికి అల్లరిపెద్దున్న గేదెల్ని ఆమె బుజ్జించే నేర్పులో, పాలవాడికలవాళ్లని కసురుకుంటునే వాళ్లకి మంచి పాలుపోసే ఆమె నైజంలో యిది అని చెప్పడానికి వీల్లేని అది మాతృమూర్తి లక్షణాలు కనిపిస్తాయి అయితే, పరమ కఠోరంగా ధ్వనించే గొంతుని అవసరంగా గుర్తించి అలవర్చుకుందామె ఆ గొంతే లేకుంటే అలివిడు సంసారాన్ని వీధిన పడకుండా కాపాడుకురావడం సాధ్యపడే విషయమేనా? కొడుకులయ్యాది, కోడళ్లయ్యాది, మనవలయ్యాది, కడకు కట్టుకున్న మొగుడయ్యాది - ఆమె హంకరించినదంటే, గడగడలాడుతూ సుంచోవలసిందే ఏ మాటకామటే చెప్పకోవాలి సాయిత్రమ్మ పేరు చెబితే ఆమె కటుంబంలో వున్నవాళ్ల కొక్కళ్లకే కాదు - మొత్తం ఆ గల్లిలో వున్నవాళ్లందరికీ హడలే

సాయిత్రమ్మ మొగుడు తాగుతాడు ఆమె కొడుకులు పొమ్ములు కాస్కోడానికి తప్ప మరిదేనికి పనికిరారు అవకాశం వస్తే చాలు - వాళ్లకూడా తండ్రీలాగే తాగి

తందనాలాదాలని లోలోపల కోరికపడుతూ వుంటారు అయితే యీ అలాగూమూకల అబలు సాగనివ్వలేదు సాయిత్రమ్మ బండగొంతుక పెట్టుకుని, యింట్లోవున్న బండెడు మందినీ అదుపులో వుంచుకొస్తోంది అదిగో అలాటి సాయిత్రమ్మ యీ వైశాఖ మాసపు కృష్ణపక్షం రోజున సుమారు రాత్రి తొమ్మిది గంటలకే బుడ్డిదీపం సాయంతో యింటపన్న ముగించి, వాకిట్లో నులకమంచం వాల్చుకొని నిద్రపోతోంది గురకపెట్టి సరిగ్గా ఆ సయంలో చీకట్లో నడుచుకొచ్చిన తక్షకుడిలా తారట్లాడుతూ ఓ మనిషాచ్చి సాయిత్రమ్మ గుడిసెకి కొద్ది దూరంలో నిలబడి, తనక్కావలసిన వ్యక్తి ఎక్కడున్నాడా అని గాలించడం మొదలెట్టేడు వెలుతుర్లోకన్నా చీకట్లోనే బాగా చూడడం అలవాటయిన బాపురు పిల్లి కళ్ళల్లాంటి వాడికళ్ళకి ముందుగా సాయిత్రమ్మ కనపడింది ఆమెని చూడగానే గతుక్కుమన్నాడు “ఈ రాచ్చసి ముండ నోసిందంటే పనిసెడగొట్టేస్తాది కావాల” అనే అనుమానం మనసులో కలిగి, తన దృష్టిని మరికొంచెం సారించి చూసేటప్పటికి తనక్కావలసిన కుష్టుడు వరండాలో బోని పెట్టెమీద పడుక్కొని టోకుర్లు కొడుతూ కనిపించేడు

కుష్టుడు సాయిత్రమ్మ రెండో కొడుకు వాడ్ని పిలవాలని వచ్చిన తక్షకుడు సాయిత్రమ్మని చూసి తటపటాయిస్తున్నాడు తన పిలుపుగాని పారపాల్చు దాని చెవిని పడిందో, అది లేచి కూర్చుంటుంది ఆ తర్వాత దాని నోరు ముయ్యడం వూర్లో యెవరికీ సాధ్యంకాని పని అయినా తప్పదు తనొచ్చిన పని అలాటిది - కిష్టడ్ని లేపిఠీరాలి అంచెత వచ్చినవాడు, మెల్లిగా, పిల్లిలా వరండావైపు నడిచి, బోనిపెట్టెకి చేరగలిగినంత దగ్గరగా చేరి, “కుష్టా” అని పిలిచేడు - నెమ్మదిగా అయితే తుమ్మమొద్దులా నిద్రలోతున్న వాడికి రహస్యంగా, గుసగుసలాడుతున్నట్లు పిలిస్తే విసపడిచస్తుందా? గొంతు పెంచి పిల్లిన పిలుపు సాయిత్రమ్మ చెవిలో పడనెపడింది “కిష్టా” అని తన కొడుకుని ఎవరో పిలుస్తుండడం చెవిని పడగానే లక్కున లేచి కూర్చుందామె లేచి కూర్చుని “ఎప్పుడ్రాడు” అని గావుకేక పెట్టి మరీ అడిగింది ఆమెకేకకి అంతా లేచారు, లేచి కూర్చున్నారు

సాయిత్రమ్మ మొగుడు కూడా లేచాడు వాడు తాగుతాడు కనక పడుకుంటే సాధారణంగా లేవడు కాని సాయిత్రమ్మ వాడి తాగుడుక్కూడా పరిమితి విధించింది “ఇంతకుమించి ఆడు గింజుకు సచ్చినా ఎక్కువవ్వకు - ఇచ్చావా, నా సంగతి నీకు తెల్స” అని సారాకొట్టు పాపారావుకి హెచ్చరిక చెసిందావిడ పాపారావు లాటి కంగాళి ముండాకొడుక్కీ కూడా సాయిత్రమ్మంటే చచ్చేంత బెదురు అవిడ నోటిని ఎదుర్కొనే ధైర్యం వాడికి లేదు దరిమిలాను ప్రభుత్వం సారాకొట్టు మూయించేడంతో సాయిత్రమ్మ మొగుడి అనస్త నానాదరిద్రంగానూ తయారయింది ఎక్కడెక్కడుండో పుట్టించి తెచ్చి సాయిత్రమ్మ వాడికి నిర్లయించిన కోలా అందించేది సాయంకాలం అయిటప్పటికి అదిగో, ఆ విధంగా యివాళ అందిన సరుకు బొత్తిగా నాసిగా వుండి వాడికి నిద్ర పట్టి చావలేదు అందువల్ల పెళ్లాం వేసిన కేకకి వాడూ లేచిపోయి “ఎప్పుడ్రాడు, ఎప్పుడ్రాడు” అని కేకలకి లంకించుకున్నాడు ఈ గోలకి వరండాలో బోనిపెట్టెమీద పడుక్కున్న కుష్టుడుకూడా లేచిపోయి బయటికొచ్చేశాడు కుష్టుడు పాతికేళ్లవాడు, పెద్దవాడు మూడోవాడిలాగే వీడూ అమాయకంగా తల్లిచాలు

అయితే తన ప్లాను అంత తొందరగా బయటపెట్టకుండా, అఖర్న తురుపుడుక్కలా వాడాలని నిశ్చయించుకొని బయటకి మాత్రం “అప్పా! అప్పా! యీ ఒక్కపాలే నన్ను రచ్చించు ఈ దిక్కుమాలిన పాము కాదు గాని, పెదబాబు గారి పార్టీ పాడయిపోయాలా కనపడతంది పార్టీగాని పాడయిపోయిందా, అయిన్ని నమ్ముకున్న నాలాబోల్ల బ్రతుకు నాశనమైపోతాది అప్పుడు నాను కూడా మీ యింటిమందు నిలబడి సీలవరి తపేలా పట్టుకొని గెంజినీళ్లు పొయ్యిమని అడుక్కోవాల” అన్నాడు

“అడుక్కోరా, నీకదే రాసిపెట్టుంటే అలాగే అడుక్కుంటావు నీవు సారా కొట్టు ఎట్టి ఎన్ని కొంపల్ని గుల్ల సేసినావో, యెంతమంది యీదులంట ముష్టెత్తుకు తిరగతన్నారో నీకెరికి నేదేటి? అంతమందిని నాశనం సేసినావు కదా - అల్ల పుసురు నీకు తగలకంట పోతాదేటి? నీలాబోల్లు చిప్పలు పట్టుకొని తిరగిన్నాడు-బొత్తిగా బగవంతుడన్నాడు నేకంట పోనేదని నమ్ముతాను” అంది సాయిత్రమ్మ పుద్రేకంగా “అప్పా! పెద్ద దానివి, బూదేవత లాటి దానివి అలాటి సేపాలు నీ నోట్నుండి రాకూడదు గాక రాకూడదు కావాలంటే నామీద పిడుగు పడిపోవాలనో ఒప్పు గుడ్డేసి నాను పావాలనో తిట్టు సారా కొట్టెట్లో, సాని కొట్టెట్లో బతికినానంటే - ఆటెసట్టూ తిరిగే నా కొడుకులండబట్టే కదా! నీత్తక్కువ పనని నానా యేపారం సెయ్యకపోతే సరా? మరో నీత్తక్కువోడు సేస్తాడా యాపావరం పెపంచికం తీరే ఆరకం గున్నప్పడు, నానేల ముక్కు మూస్తోని కూకోవాల? ఏదోచేసి, నానూ, కుటుంబం కూడా బతుక్కురావాలి కదా!” అని లోకధర్మం గురించి తనకి తెల్సింది చెప్పి, మళ్లీ సాయిత్రమ్మ గుక్క తిప్పకొని పుపన్యాసానికి దిక్కుమందే, బతిమాల్లం ప్రారంభించేశాడు “అప్పా, అప్పా, మన కిష్టడ్ని బెమ్మాండంగా పాముల్ని పడతాడని అందరికీ తెలుసు అది అడికి బగమంతుడిచ్చిన వారం ఆ వారంతో అడు అందరికీ పుపకారం సేస్తన్నాడు పెపెంచికానికి అడుపుపకారం సెయ్యకంట సెసి పాపం మూటకట్టుకోకు నీ దుష్టికొచ్చిందో నేదో తెల్లు, కాని మన పూర్ణ కొంతమందికి కుష్టడ్ని సూస్తే శ్రీ కిష్టపరమాత్ముడ్ని సూసినట్లనిపిస్తాదిట కిష్టమూర్తి కాలీయుడ్ని సితకా మతకా తన్నీసి తోలినాడు గాని సంపెనెదే! మన కిష్టడ్ని కూడా అచ్చం అనాబోడే పట్టుకున్న పాముని యీడెనాడూ సంపడు దాన్ని పట్టుకొని - యిది నివ్వు తిరగవోల్సిన జాగా కాదే అని బోదపర్చినట్టు, తిన్నగా దాన్నోట్టి కెల్లి యే తోట్లంటూ దొడ్లంటూ ఒగ్గేస్తాడు కిష్టడ్ని దేవుడాబోడని ఆ పాములకే యెరికే అందికనే కదా - అడ్డే పాము ఏటీ సెయ్యకంట అడి సేతిలో గువ్వపిట్ట యిమిడిపోయినట్టు యిమిడిపోయి తపతప సూస్తుంటాది అప్పా, అప్పా, ముమ్మాటికీ నీ కాల్గొట్టుకొని బతిమాల్తన్నాను ఒక్కపాలి కిష్టడ్ని నాతో తోలి నా బతుకు నిలబెట్టు” అని నానా రకాల లబ్బలా పుపయోగించి సాయిత్రమ్మని బతిమాలేడు పాపారావు

పది నిమిషాలుండి యీ తమాషానే ఊపిరి బిగబట్టి మరి చూస్తున్నాడు కిష్టడ్ని - అమ్మ ఏమిటంటుందో వినాలని చివరకి మరి పుండబట్టలేక, ఎలాగో ధైర్యం చేసి “అమ్మా! పోనీ యీ ఒక్కసెట్టూ పాముని పట్టేసి ఎక్కడెనా జిల్లీసి పారీస్తానె! పాపయ్యా మనోడేకాదా, మరాడు అంతలెక్కని బతిమాల్తుంటే యీల్లేదంటే మనకి

మాత్రం మరియూదేటి" అన్నాడు "అదిరా మాట కుప్పా!" వుత్సాహంగా కెకవేశాడు పాపారావు, కిష్టడ్ని మాటలకి మద్దతులాగా వెంటనే సాయిత్రమ్మ వెపుతిరిగి, "అప్పా! నివ్వా నేనూ గొప్పాళ్లం కావు, నిజమే! నానా కప్పాట వడతన్నప్పటికీ, నాలుగువెళ్లా నోట్లోకెల్లకంటున్నాయి సరిగ్గా పెదబాబియాళ దళ తిరిగి పెద్దోడయినాడు కాని ఒకప్పుడు మన మద్దిన మసీలిన మనిసేకదా! మనమద్ది లెల్లి నేగిసి ఎత్తిరిల్లిన మనిషికి యియాళ యీ పాము వల్ల పరువు పోయిందంటే, ఓ రకంగా మనకీ పరువుపోయినట్టే కదా! అందికని అప్పా, సాయిత్రమ్మప్పా! యీ సుట్టూ పాముని పట్టనానికి కిష్టడ్ని తోలి నా బతుకూ, పెదబాబు పరువు నిలదెట్టు! అతగాడి ఆపతగాని నివ్వు తప్పించినావంటే, రేపు తెల్లారేతప్పటికీ పెదబాబు నీకెలాటి యినాం తోల్తాడో నీ కల్లతో నివ్వే సూర్దుపు గాని" అని తను వాడ తల్చుకున్న తరుపుముక్కని వాడేశాడు పాపారావు

"తెల్లారీ తప్పటికి యినాం" అన్నమాట సాయిత్రమ్మ గొంతుని మరిలేపనివ్వకుండా ఒలవంతంగా నొక్కేసింది తెల్లవారేటప్పటికి యింట్లో బుసలు కొడుతూ లేచే ఆకలి సర్పం - ఆమె మనస్సుకి శాంతి లెకుండా చేస్తూనే వుంది అలాటి సమయంలో "పొద్దున్నె యినాం" అనే పాపిగాడి మాట ఆమె చెవులకి నాగస్వరంలా వినిపించింది పాములతో ఆటలాడొద్దని ఓ గంట క్రితంవరకు కొడుకుతో తనువేస్కున్న యిద్దం సంగతి ఆమె మధిపోయింది ఇంట్లోవున్న పిల్లాజెల్లా రేపు తిండికి అహోరించనక్కరలేదనే ఊహ ఆమె నుండి ఏదో పెద్ద భారం తీసేసినట్టనిపించింది సాయిత్రమ్మ ఓడిపోయింది

అమ్మ మాట్లాడక పోవడాన్ని తను వెళ్లడానికి అంగీకారంగా భావించిన కిష్టడ్ని ఒక్క గెంతులో పాపారావుని చెరుకొని - "పదరా దద్దా!" అన్నాడు "నాయనా కుప్పా-అదే జాతి పామోటి, కసంత దాన్ని జాగరగ సూస్కోమా"-అని దూరమైపోతున్న కొడుకునుద్దేశించి కెకవేసింది ఆమె గొంతుకలో ఏదో వేదనలాటి జిర, "అనగేలేయే అమ్మ" అని కిష్టడి జవాబు చీకట్లో కల్చిపోయారు వారిద్దరు

పెదబాబు గారింటి దగ్గర పరిస్థితి గందరగోళంగా వుంది "ఏంటయ్యా పెదబాబూ, మా అందరికీ మందు పెట్టేశావ్, తిండి దాచేశావ్-ఏంటయ్యా యీ అన్యాయం?" అని విసుక్కుంటున్నాడు ఓ పెద్దమనిషి

"మనకి తిండి పెట్టకండా చంపిసి కల్లీ సారా సామ్రాజ్యాన్ని తనొక్కడే ఏలాలని పెదబాబు ఎత్తు!" మద్దమాటల్లో మరో ఆయిన వేసిన కేక

"పాము పాముంటావ్-అదెమన్నా గారైన ఆఫ్ ఏడెన్లోకి ప్రవేశించిన సేటన్ లాంటిదేవిలయ్యా" ఇంట్లోపుమెష్టరి లిటరరీ జోక్

"అదెంత పెద్ద పాముయితే మట్టుకు - ఓ నలుగురు మనుషులు కర్రలు పట్టుకొని దాన్ని బాదీలేరటయ్యా" ఇంతకంటే భయంకరమైన శత్రువులు ఎంతమందిని మనం చీకట్లో దొంగచాటుగా పారి మనిపించలేదు!" ఇంకో కాంట్రాక్టరు సూచన వాళ్లు అడుతున్న మాటల శూలల్లా తగులుతున్నాయి పెదబాబు చెవులకి అయినా ఓర్మిగా వాళ్లమాటలు భరించవలసిన పరిస్థితి అతన్ని మాటలంటున్నవాళ్ల చేతులూ గడ్డాలు పట్టుకోని బతిమాల్తూ "ప్రెండీ-కోపం తెచ్చుకోకండిని ప్రార్తిస్తున్నాను

ఈ డిలే నాకు మాత్రం సరదానా ఏవిటి! లోపల దూరింది జాతైన త్రాచపాము మనం కొత్తగా యీ స్కీమ్ ప్రారంభిస్తున్నప్పుడు ఏ దైవం మనని పరీక్షించాలని యీ పాము రూపంలో వచ్చాడో! అంచేత యిలాటి సమయంలో పాముని చంపడానికి నా సెంటిమెంట్ ఒప్పుకోదు కొంచెం మీరంతా నా మీద సానుభూతి చూపించి ఓపిక పట్టాలి పాముని అవలీలగా పట్టేసేవాడొకడు యిక్కడికి దగ్గరగానే వున్నాడు వాడికి కబురు వెల్లింది ఈపాటికి వాడు వచ్చేస్తూ వుంటాడు నామాటంటే వాడికి బాగా గురి" అన్నాడు

అలస్యం యిక ఎంత మాత్రం భరించలేని ఒక పెద్దమనిషి "ఇదిగో పెదబాబూ! మన సంప్రతింపులు, ఒప్పందాలు పూర్తయి గంటన్నరయింది మందరౌండ్లు పూర్తయి అరగంట దాటింది ఇంకా ఫుడ్ లేకపోతే యెలానయ్యా? పోనీ ఓ పన్నెయి ఏదేనా నాన్ వెజ్ట్ హోటల్నుంచి సరకు తెప్పించేయి - ముందుగా కథ నడుస్తుంటుంది" అని సజస్త్వ చేశాడు

విన్నేక చెవులు మూసుకున్నాడు పెదబాబు "సారీ ఫ్రెండ్స్! నేనాపని మాత్రం చెయ్యలేను మీలాంటివాళ్ళని విందుకు పిల్చి, కబెళా కొట్లలో వాళ్ళ మిగులూ, తగులుగా కొని తయారుచేసిన నాసిరకం ప్రీపరేషన్స్ మీకు సెర్వ్ చేయించి నన్ను నేను అనుమానపర్చుకోలేను మీకు అరుదైన వంటకాలు వడ్డింపించాలని యిద్దరు స్పెషల్ కుక్స్ ని తెప్పించాను ఆ ఒరియా కుక్, మస్లిమ్ కుక్ జమీందార్ల దగ్గర వంటలు చేసినవాళ్ళ మీకోసమని రెర్ డిషెస్ తయారుచేశారు అన్ని ప్రీపరేషన్స్ చాలా రుచిగా వచ్చేయటం అయితే మనం వెంటనే భోజనాల చెయ్యడానికి వీల్లేకుండా భగవంతుడు మన ఓపికని పరీక్ష పెడుతున్నాడు అంచేత కొంచెంసేపు మీరు సహనం చూపించాలి" అని ప్రాధేయపడ్డాడు ఇంతలో ఇంగ్లీషు లెక్చరర్ లెచి "పెద్దబాబూ! దేవుడు మన సహనాన్ని పరీక్షిస్తున్నాడన్నావు ఇక్కడ చిన్నడాటు మనం దేవుడి పార్టీయా లేక దెయ్యం పార్టీయా? మన సహనాన్ని పరీక్షిస్తున్నది దేవుడా, దెయ్యామా? కాసేపు యీ ఎథికల్ క్వశ్చన్ మీద మనం వాదోపవాదాలకి దిగితే కాలం దానంతటదే గడిచిపోతుంది వాట్ షల్ వియ్?" అని తగులుకున్నాడు

అసలే ఆకలితో చస్తున్న జనానికి ఆయన గారి మాటలు కరక్కాయాల మాదిరి మింగుడు పడక నానాయిబ్బందిగానూ ఫీలయ్యారు ఒకరిద్దరయితే ఆయన అలా అర్థం లేని వాగుడు ఎందుకు వాగుతున్నాడో కనక్కుంటామని లేచిపోతుంటే, పెదబాబు వాళ్ళకి బోధపర్చి కూర్చోబెట్టాడు

ఇంతలో పాముల్ని పట్టే కుష్టడు వచ్చేశాడనే వార్త డాబామీదికి పరుగెత్తి కొచ్చి చెప్పేరు ఎవరో పాపుల్ని పట్టే మొనగాడు ఏ మాదిరిగా వుంటాడో చూడాలనిపించి, విందుకొచ్చిన అతిథులంతా బిరబిరా డాబా దిక్కిరించి కొచ్చేశారు, సారా మత్తుకి అటూ యిటూ జోగుతూ పామెక్కడ వుందో, ఎంతుందో, ఎలా వుందో కిష్టడికి అభినయిస్తూ మరీ చెప్పేరు ఒరియా, మస్లిమ్ కుక్కుల అసలే వాళ్ళభాష అక్కడెవరికీ బోధపడ్డంలేదు అందులో వాళ్ళు మందు పట్టుమీద కూడా వున్నారేమో - వాళ్ళు చెప్పింది ఒక్కముక్క కూడా అర్థంకాలేదు కిష్టడికి వేడుక చూడ్డానికి చుట్టూ పోగయిన జనాన్ని తప్పించుకొని, వండిన పదార్థాలు వున్నాయని చెప్పబడుతున్న గదిలోకి నిర్బీతిగా ప్రవేశించేడు కుష్టడు

లోపలికి ప్రవేశించేటప్పటికి వాడికి ఆశ్చర్యంతో గుండె అగినంతపనయింది దేదీప్యమానంగా వెలుగుతున్న ట్యూబ్ లైట్లు కాంతిలో తళతళ మెరిసిపోతూ పెద్ద పెద్ద స్త్రీలు గిన్నెలు ఆ గిన్నెల్లో తను జన్మలో వినాడు చూసిగాని, వినిగాని, తినిగాని వుండని రకరకాల మాంసాలు గిన్నెల్లోని వంటకాలు వేడిగా వుండాలని సన్నసెగల మీద గిన్నెల్ని వుంచారమో, వాటిలోంచి సుతారంగా ఆవిర్భవించి బయటికొస్తున్నాయి వాటి ఆహ్లాదకరమైన చవులూరించే వాసనలు ముక్కుకి తగిలి కుప్పడి నాలిక జివ్వమనేట్టుగా నోరూరిస్తున్నాయి వాటిని రుచిచూస్తే బావుండుననే కోరిక ఎలాటి మానవమాత్రుడికేనా కలక్కమానదు

కిప్పడి పరిస్థితి వింతగా వుంది ప్రపంచంలోని చాలీ చాలని బతుకులు బతుక్కొస్తున్న అర్ధాకలిగాళ్ల ఏకైక ప్రతినిధిలా గది మధ్యని నిలబడివున్నాడు వాడు ప్రపంచంలోని అత్యంత రుచికరంగా తయారైన వంటకాలకి సంకేతంలా పాత్రల నిండావున్న వంటకాలు వాడికెదురుగా వున్నాయి అవన్నీ కిప్పడికి ప్రలోభపరుస్తుంటే, వాడు తాత్కాలికంగా తనొచ్చిన పని మర్చిపోయి, అబగా వాటి వేపు చూస్తున్నాడు అయితే యిదంతా కేవలం ఓ అయిదు నిమిషాలు పాటు జరిగిన దృశ్యం ఇంతలో బయటనుంచి పాపారావు కేక వెయ్యనే వేశాడు" "ఏట్రా పురక్కనిపించిందా? అని ఆ కేకకి తృప్తిపడి యీ లోకంలోకి తిరిగొచ్చిన కిప్పడికి తనొచ్చిన పని గుర్తొచ్చింది వెంటనే వాడి నిశితమైన చూపు గది నాలుగు మూలలకి ఎక్స్ ప్లోరే వేగంతో ప్రసరించింది గదిలో ఎక్కడా పాము అలికిడి లేదు మరో మారు గదిలో పాము లేదని నిశ్చయం చెన్నోని "ఇందల్లేదురా పాము" అని కేక వేశాడు కిప్పడు

"లేదూ?" రెస్పాన్స్ పెదబాబుది "అయితే యింతసేపూ పాము పాము అని భయపెట్టి, యింటికొచ్చిన పెద్దమనుషులకి భోజనాలు పెట్టకండా అలిస్యం చేస్తున్నారన్నమాట! దొంగలంజికొడుకల్లారా! పామూ లేదు గీవూ లేదూ, వడ్డించండి వేగిరం" అని రంతెలు వేశాడు పెదబాబు వెంటనే ఒరియా, ముస్లిమ్ కుక్కుల పెదబాబు కాళ్లమీదపడిపోయి, యెవరికీ బోధపడని మాటల్లో లబలబమన్నాడు

"బాబ్బాయి, ఏ మూల్నా నక్కేసింది పాము లోపల మాత్రం నిశ్చయంగా వుంది మాకేమిటి, ప్రాణాలకి తెగించి వడ్డించెస్తాం కాని, వడ్డన మధ్యలో ఏ గిన్నెల మూలనుండో అది బుస్సున పైకొచ్చి ఎవర్ని కరిచేసినా - అప్రతిష్ట మీకు, వాడు వెంటనే చచ్చిపోతాడు - అలాటి త్రాచపామది విందు మధ్యని ఎవడేనా చచ్చిపోతే, అది ఎలాటి అపశకునమో ఆలోచించండి" ఇదీ వాళ్ల మాటల సారాంశం

సెంటిమెంట్ పడగవిప్పిన నాగుపాములా లేచింది పెదబాబు మనస్సులో దాంతో కోపాన్ని అదుపులోకి తెచ్చుకొని "అయితే వేగిరం వెతకండి, అదెక్కడ సచ్చిందో" అని కేకవేశాడు మళ్లీ మరోసారి పాముని వెతకడం ఆరంభమయింది ఇల్లల్లా దేదీప్యమానంగా వెలిగిపోతున్నది లైట్లతో అయినా అవి చాలవన్నట్టు గజింబారు టార్చిలైటు పట్టుకొని అంగుళం అంగుళం వెతికెడు కుప్పడు ఆ వెతకడంలో వంట గదిలోంచి పక్కగదిలోకి వెడుతున్న స్వీట్లబొండ్ల కనిపించింది కుప్పడికి "పాపయ్యోరే! ఈ బొండ్లీ లెల్లి పామెల్లిపోయింటాదిరా! ఈ బొండ్లీకి అత్త లేటున్నది!" అనడోడు

బిడ్డలా కనిపిస్తాడు బయటికి కాని వాడి మనస్సులో వాడి ప్రపంచం వాడికుంది ఒడ్డుపాడుగూ, పుష్పైన జబ్బులు, రింగుల తిరిగిన పొట్టిక్రాపు - వీటితో తలెలావుండాలో? సినిమాలో చిరంజీవితో ఫైటింగ్ కి దిగే విలన్లు వుండాలో గళ్లబంగీ, చారలనీను, ఎర్రటి మత్తుకళ్లు, చేతిలో చైనూ, వీటితో, కాని తనకి ఏర్పాటుయిన ఒత్తుకెట్లో తల్లి దగ్గరుండి వేయించిన అంట్లకత్తెరక్రాపు, సంవత్సరాలతరబడి వుత్తుకు మొకం యెరగని మురికినిక్కరు, వంటిచీదకి చిరిగి చిరగని ఒనీను-యిదీ అవతారం, ప్రతిరోజూ చేతిలో కర్ర, మరో చేతిలో తాటిగొడుగు, ముందుగా నడుస్తున్న గేదెల మంద - యిదీ తన నిత్యజీవితం గొడ్డువెనకాతలపడి, రోజంతా తిరిగి తిరిగి అలసిపోయి, ఒళ్లు హానమైపోయి సాయంత్రం యింటికి చేరేటప్పటికి - అందర్లాగా పెద్ద పెద్ద డోసుల కాకపోయినా, తండ్రి మాదిరి ఓ చిన్న బస్తాయైనా మందు వెస్క్యంటే ఎంత బావుంటుందీ అని కుష్టడి కల! కాని తాగుడు మహమ్మారి తన తల వాకిలి దగ్గరికి కూడా చేరడానికి వీలేదని సాయిత్రమ్మ ఖాయదా మొగడి మాటంటేనా - అది వాడికి తన్నో పెళ్ళికాక పూర్వంనుండే వున్న అలవాటు అదుపు తప్పకుండా చూస్తోడం వరకే తన బాధ్యత

ఇంట్లోవున్న జనాన్ని ఎంత ఖాయదాలో వుంచితే ఆ చూత్రం ముద్ద అందరి నోట్లోకి వెళుతోందో సాయిత్రమ్మకి బాగా తెలుసు అక్కడికి అనేక రాత్రులు అవిడకి యిన్ని మంచినీళ్లతప్ప మరేమీ మీగలని పరిస్థితి వస్తుంటుంది అలాంటి వెళల్లో కులదైవాన్ని “కృష్ణా” అని తల్చుకొని, ఆ మంచినీళ్లనే అమ్మతాన్ని నోట్లో పోసుకుంటున్నంత సంతోషంగా స్వీకరించి, నులక మంచం మీద నడుం వాలిస్తుంది ఇట్లు గడపడానికి అత్త ఎన్ని తంటాలు పడుతోందో, ఎన్ని రాత్రులు పస్తూతో ఆమె గడుపుకొస్తోందో కోడళ్లకి బాగా తెలుసు ఉన్న దాన్ని అందరికీ సర్ది, ఆఖర్న తనకేమీ మిగలకపోయినా బాధపడకుండా, గుక్కెడు నీళ్లతాగి పడుకునే ఆమె గొప్పతనం కూడా వాళ్లకి తెలుసు అందుకనే కోడళ్లకి ఆమె అంటే ఆరాధన, అయితే యింట్లో భత్యానికిగాని, మరి దేనికిగాని యిచ్చుందిగా వుందని ఏ కోడలేనా ఎక్కడైనా అన్నట్టు తెలిసిందో, దాన్ని పట్టుకొని పిడిగుద్దల గుద్దెసిందన్నమాటే సాయిత్రమ్మ ఇంటిగుట్టు వీధికెక్కకూడదనెది ఆమె కోడళ్లకి చెప్పకుండా నేర్చిన తారకమత్రం

అమ్మ పెడబొబ్బలు, అంతా లెచి అరవడం - వీటితో తనకి తెలివొచ్చేసి బోనుపెట్టె వించి గెంతిరావడం జరగడానికి పూర్వం కుష్టడు మాంచి అందమైన కలలో వున్నాడు కొండచిలువంత పాముమీద చిరంజీవి పక్కీలో బ్రెక్ డాన్స్ చెప్తన్నట్టు అట్టహాసంగా డప్పుల చప్పుడు, తనని తినేసేలా చూస్తూ పెడగుంటలు, వాళ్ల వెనకాతల బురద కొట్టుకుపోయిన దెల గుంపులు - ఇదీ వాడి కల అయితే అమ్మ కెకలతో కల చెదిరిపోయింది తన బతుక్కి కలలోకటి అని నిట్టూర్చాడు కుష్టడు

అయితే, అంత చీకటిలాంటి బతుకులోను కుష్టడికి ఓ చిన్న వెలుతురు కిరణంలాంటి పన్నివేళం కూడా లేకపోలేదు ఆ విద్య వాడికి ఎలా పట్టుబడిందో తెలీదుగాని, పాపుల్ని పట్టడంలో కుష్టడికి గొప్ప నేర్పు అలవడింది అది ఎంతటి భయంకరమైన సర్పం కానివ్వండి, దాని మెడ దగ్గర మెరుపువెగంతో నొక్కి పట్టేసే నేర్పు వాడికి

పట్టుబడింది వాడి వేళ్ల మధ్యని యిరుక్కన్న పాపు, పెనుపటకార్లో చిక్కుకుపోయినట్టే అది ఎంత గింజుకు చచ్చినా వాడి పట్టునుండి తప్పించుకొని ఒయటపడ్డెద

అన్నిసమయాల్లోనీ, అని రుతువుల్లోనీ, అన్నీరకాల బయట జాగాల్లోనీ గేదెల్లో సంచరిస్తుండడం మూలాన, వాడి చేతికి అందకుండా తప్పించుకున్న పాము జాతంబూ లెదు వాటి మెలకువలు, వాటి గమనమోలు, వాటి ప్రవర్తన విధానం - యివన్నీ వాడికి కొట్టినపిండి పొంపుని చూస్తునే దాని గమన విధానం చేప్పే గలడు వాడు చూస్తూనే దాన్ని పట్టుకోడానికి తను ఎన్నుకోవలసిన వ్యూహం వాడి మనసులో ఏర్పడిపోతుంది ఏ భావాన్ని వ్యక్తం చెయ్యని వాడి రాతి మొహం, మట్టి కొట్టుకుపోయిన వాడి పొట్టి నిక్కరూ, చరుకుతనం అసలు కనిపించని వాడి నైజం - యిలాటి కుష్టడు మెరుపువేగంతో పాముల్ని పట్టగలగడం మహద్బృత విషయంగా కనిపిస్తుంటుంది చూసేవాళ్ళకి ఈ పాముల్ని పట్టడం విద్య వాడికి రావడం కాదు కాని వాడికి 'పాముల కుష్టడు' అనే పేరు వచ్చేసింది మా యింట్లో పాము పట్టమని మనుషులొచ్చిన ప్రతీసారీ సాయిత్రమ్మ కొడుకుమీద విరచుకుపడిపోతూనే వుంటుంది - "యీ పాములగోల నీకెలా" అని! ఆమె మాటలు విని కుష్టడు నవ్వేస్తూనే వుంటాడు "అవి నన్నెటి సెయ్యవే అమ్మా!" అంటాడు వాడు గంయేమని లెస్తుంది సాయిత్రమ్మ "ఏటీ సెయ్యవా? ఏదీ? పాపంటే ఏటనుకుంటన్నావురా? ఇసప్పరుగు! తెలిసిందా? దానికి యిశ్వాసాలు, మంచీచెడ్డల్లా ఏటీ వుండవు దానికి పాలుపోసినా అది మన్ని కరవక మాన్స్త అలాటి యిసప్పరుగుల జోలికి నివ్వేల యెల్లా? ఈపాలి యెవుడేనా పాముని పట్టడానికి రమ్మనాల, నువ్వు ఎల్లా, అప్పడు నా అవతారం నువ్వు సూడాల! నానంటే ఏటనుకుంతన్నావు? జాకర్త, మూడ్రోజుల ముద్దకానకంటా కొట్లో పెట్టి తలపెసెగల్చు!" "అదికాదే అమ్మ! నాను పాముల పట్టానానికి ఎవుడి కాడా దమ్మిడీ డబ్బు పుచ్చుకోను నాను పట్టిన పాపుని ఏనాడు సంపను దాన్నొట్టికెల్లి ఏ తోట్లంట్, దొడ్లంట్ ఒగ్గస్తాను అందికనే అటికి నెనంటే నమ్మకం - మన్నాడు యెటి సెయ్యడని! అందికనే అవి నన్ను కరవ్వు"

"ఒర్నాయి నోర్నాయి - దరప రాజు మల్లీ యీ కుష్టడి రూపంలో పుట్టెసి యీ బూమ్మీద పెరగతన్నాడు తండ్రా! ఒరే, ఒర్నంగొర్నాకాడకా! నివ్వేటి సెయ్యవని అవి నిన్నేటి సెయ్యకంట ఒగ్గడానికి - యిది శ్రీరావుద్దాటి కాలంకాదురా! నివ్వేటి సెయ్యకపోయినా సరే, పెతిపామూ ట్టెము దొరికి దొరగ్గానే నిన్ను కరిసి తినియ్యాలనే సూస్తుంటాది యాదస్తుంచకో, దాని గుణవది దానికి మనవేటి సెయ్యలెం అందికని నా మాటిని యియ్యాకాడ్కిండి పాముల జోలికెల్లెకు ఎవుడేన నిన్ను మొగమాటం పెట్టినాడనుకో - మాయమ్మ మండ నన్ను సంపెస్తాదని నింద నా మీదికి తోసె" అని ఆవేశ సాయంత్రం సాయిత్రమ్మ కిష్టడ్ని బాగా తిట్టి ఒదిలిపెట్టింది ముంలా మొహం మూడ్చుకొని మూలకిపోయి పడుకున్నాడు కుష్టడు - తల్లిని ఎదిరించె ధైరం లెక పాముని పడతన్నప్పడు యెంత గమ్ముత్తుగుంటాదో, యెంత సంతోషం కలుగుతాదో దానికే టెరిక! ఒంటిమీదున్న ఎంట్రికలు నిక్కబొడుసుకొని, తల్లినించి ఆవిరినెగసినట్టు చెవట పట్టేసి - అలాటి ఆనందం ఎవుడికొస్తాది! తనకి బతుకులో వున్న యీ ఒక్క సరదా కూడా లెకంట సెసెయాలని సూస్తుంది మహాతల్లి!

తల్లి కొడుకులా విధంగా పాములు పట్టడం విషయంలో ఘర్షణ పడిపడి చివరకి ఎవరి పక్కల మీద వాళ్లు పడుక్కొని దొర్లుతున్నారు వైశాఖ మాసపు ఉక్కు వూపిరి సలపనివ్వకుండా ఓ పక్కనించి చంపేస్తుంటే తాజాగా ముగిసిన తగువు మరోపక్క నుంచి మనసుని దొరిచేస్తోంది ఆ యిద్దరికీ నిద్దర్లు రాక యిద్దరికిద్దరూ అటూ యిటూ దొర్లుతున్నారు చివరకి నిద్రకి దయకలిగి మాగన్నగా అలా నిద్రపట్టిందో లేదో అంతలోక “కుష్టా” అనే పిలుపు సాయిత్రమ్మ చెవిలపడి, ఆవిడ గయ్యనుని లేచేటట్టు చేసింది “ఎవుడ్రా నువ్వు” అంటూ

వచ్చిన తక్షకుడు తనెవరో చెప్పకోడానికి సందేహిస్తున్న వాడ్లా తటపడాయించేడు సమాధానం రాకపోవడంతో మరింత వెర్రెత్తిపోయి స్వరం ఆకాశం ఎత్తుకి పెంచి గర్జించింది సాయిత్రమ్మ “ఎవుడంటే పలక్కంట పులక్కంట రెయ్యినాగ నిలబడ్డావు ఎవుడ్రా నువ్వు” అని అరుస్తూ మంచం మీంచి లేచి కొప్పుముడి వెయ్యటం మొదలెట్టింది ఆవిడ ఆ పద్ధతిలో లేచాక యింకా తనెవడో చెప్పకోకపోతే చెయ్యి చేస్తోని నాలుగు చరచీడానికి కూడా వెనకాడదు సాయిత్రమ్మ అని ఆ వచ్చిన వాడికి తెలుసు అంచెత నోరువిప్ప “ఏటప్పా ఆ కేకలు? నానూ, పాపారావుని” అన్నాడు

“పాపారావంటే?” అని రెట్టించింది సాయిత్రమ్మ కొన్నాళ్లుగా సారాకొట్టు మూసేడం మూలాన్న సారాకొట్టు పాపారావు మాట గభీమని ఆవిడికి గుర్తురాలేదు “ఏటప్పా మరీ నన్నెరగనట్టు! - నానూ సారాకొట్టు పాపారావుని” అని తన గురించి చెప్పకున్నాడు పాపారావు గొంతుకలో మనపటి ధాటి లేదు ప్రభుత్వ సారా దుకాణం నడుపుతున్న రోజుల్లోనయితే పాపారావు పులిలా గర్జించేవాడు సారాకొట్టు మూసేసి వ్యాపారం మూలపక్షంతో వాడి గొంతుకలో కాస్త నీరసం ధ్వనిస్తోంది

వచ్చిన వాడ్ని పోల్చింది సాయిత్రమ్మ, పోల్చి, “పాపిగా - నివ్వా? సీకట్లో ఏలకాని ఏలప్పడు యిలా గొచ్చినాచేటి? ఇనాటప్పడు కుష్టడ్ని పిలస్తున్నావు - ఆడితో నీకటి పని?” అని నిలవదిసింది

పాపిగాడు రంగిరోడుతున్న గొంతుతో “అదికాదప్పా! పెదబాబు కుష్టడ్ని ఒక్కపాలి తీసుకురమ్మని తోల్చారు” అన్నాడు

“అదేనా, యింత రాత్రిరప్పడు పెద్దబాబుకి కుష్టిడితో పనేటి అని?” “బాబూరి లోగిల్ల పార్టీ అవుతోంది బాబూరి స్నేయితులు, పెద పెద్దోళ్లు యింటినిండా వున్నారు డిన్నరు పెట్టినారు ఒండిన వంటలున్న గదిలోకి ఏదో పెద్దపాము సారఒడి పోయింది లోపలికి అడుగెట్టనానికి ఎవలకి దైర్య సాలకంటుంది వొచ్చినోళ్లంతా డ్రింకుల పూర్తిచేసేసి బోజనానికి అవురావురుమని రండి అయిపోయి కూకున్నారు ఇత్తలసూస్తే వంట సామాన్లున్న గదిలోకి పాముసాచ్చిపోయి కూకున్నాది అందికని ” మాట పూర్తి చెయ్యకుండా నసిగేశాడు పాపారావు “సేభాస్ బాస్రా పాపిగా నివ్వు సెప్పకొస్తున్న కత! గడిసేపటికి మంగల నానేమో గెంజిలోకి వుప్పుగడ్డ కూడా యింట్లో నెకంట అయిపోనాదని కుమిలి కుమిలి ఏడ్చి సచ్చినాను మరి పెదబాబింటి కాడెమో, ఆయన స్నేయితులు పూటుగా తాగేసి, తయారైన కూడు

నోటికాడికి రాకపోవడంతో గండికైపోతన్నారు ఇసిత్రం సూసినావా - నానేమో యింట్లో పైసాలేక తిండికి కిరకిర్లాడిపోతే, వంటగదిలోకి ఓ సిన్న పాము సొచ్చిపోవడం వల్ల పెద్దోళ్ళంతా తిండి దొరక్క కిరికిర్లాడి పోతున్నారు అయితే తెలకడుగుతాను నీలాటి పెప్పల్నాకీవోళ్ళు పెదబాబింటికాడ వంద మందున్నారు కదా - మీరెల్లి ఆ పాముని ఓ పెట్టు పెట్టేస్తే, బోయినాలోకి మరేటి అడ్డుండదు కదా - అనాటిది మీరంతా ఏల ఆలిసం చేస్తున్నారు?" అని నిలవ తీసింది సాయిత్రమ్మ

పెదబాబు జిల్లా అంతటికీ పేరు మోసిన సారా కంట్రాక్టరు అయిన కూడా మొదట్లో సాదాసీదా మనిషే అయినప్పటికీ, సారా వ్యాపారంతో లక్షలకి లక్షల సంపాదించేడు తరువాత పేదవాళ్ళ పేటలోనే వున్న తన యింటిని పడగొట్టించేసి, చుట్టూ వున్న రెండు మూడు జాగాల్ని కొనెసి, ఆ జాగాలో విశాలమైన పెద్ద భవంతిని అన్ని హంగుల్లోనీ కట్టించేడు అయితే యీ మనుషధ్యని ప్రభుత్వం సారావ్యాపారం నిషేధించడంతో అయనకి కొద్దిగా చికాకు పరిస్థితులొచ్చేయి మళ్ళీ త్వరలోనే కోల్పోని ప్రత్యామ్నాయ వ్యాపారం గురించి ఆలోచనలు ప్రారంభించేడు అలవాటయిన పీల్చు కనక సారాని దొంగచాటుగా కాయించి అమ్ముతే లాభాల యింకా బేషుగ్గా వుండవచ్చుననిపించింది కాని ఆ ఫీల్చులోకి తను ఒక్కడూ దిగిపోకూడదు వెన్నుపోటుదార్లు లేకుండా చూస్కోవాలంటే సారా వ్యాపారంలో యింతకుముందు తనతో కలిసి పనిచేసిన వాళ్ళందరినీ కలుపుకు రావాలి ఈ రకంగా ఆలోచన చేసి, తన ఆలోచనలకి ఒక కార్యరూపం యిచ్చే మార్గంలో భాగంగా యివాళ రాత్రి తన మాజీ కాలిఫోర్నియా అందరికి డిన్నర్ ఏర్పాటు చేశాడు పెదబాబు

ఈ సారాగ్రూపులో కర్మకారి ఓ రిటైర్డ్ ఇంగ్లీషు లెక్చరర్ కూడా తగలడాడు ముప్పయ్యేళ్ళు పనిచేసి మూడు వేలకూడా వెనుకవెయ్యలేక పోయినాడా పెద్ద మనిషి వ్యసనాల పుణ్యమా అని వ్యసనాల్నే వ్యాపారంగా మార్చి చూస్తే ఎలా వుంటుందో అనే ఆలోచన కలిగి, రిటైరయినాక నిస్సగ్గుగా మందు వ్యాపారంలోకి దిగేడు పెదబాబు యింట్లో ఎటుండయిన వాళ్ళలో యితోడ్ని మినహాయిస్తే పెద్దగా చదువుకున్నవాళ్ళెవళ్ళులేరు

పార్టీకి వస్తూనే యింకా యెక్కడో మిగిలిపోయిన పాతకాలపు మిల్లన్ గుర్తుకురాగా, తన ప్రజ్ఞ అందరి ముందూ ప్రదర్శించాలనే తాపత్రయంలో "హలో పెదబాబూ, ఓడిపోయిన తన పైన్యాన్ని మళ్ళీ కొత్త దాడికి సమీకరించడానికి తయారయిన సేటన్ లాంటి వాడివెయ్యా నువ్వు" నీ భవనం కూడా అచ్చు మోడర్నైడ్ పెండిమోనియమ్ లాగే వుంది - చీకటిలో మగ్గుతున్న నరకంలాంటి గుడిసెల వధ్య నీ తళుకు బెళుకుల మందిరం " అని ఘొల్లన నవ్వేడు రిటైర్డ్ ఇంగ్లీషు లెక్చరర్ అయితే అతగాడి విట్టుని అర్థం చేస్కోగల స్థాయి పాపం, అక్కడెవరికీ లేదు ఓ వెర్రి నవ్వు మాత్రం నవ్వేసి వూరుకున్నారు

"గడిసేపటకీ ముంగల నానేమో గెంజిలోకి వుప్పగడ్డ కూడా యింట్లో నెకంట అయిపోనాదని కుమిలి ఏడ్చి సచ్చినాను" అని సాయిత్రమ్మ అనుకోకుండా తన యింట్లో రేగుతున్న ఆకలిజ్వాలల గురించి బయటకి అనేసిన మాట పాపారావు చెవుల్లో పడగానే వాడి మనస్సులో ఓ మెరుపు లాంటి ప్లాను రూపుదిద్దుకుంది

తను తాడగనానికి నిత్యం యీ ముణుకులుదిగని చెడ్డే! పేద, మన్ను, యీటికంపుతో - ఎన్నాళ్లయిందో దాన్ని ఉతికి!

పెదబాబు గారింటికొచ్చినోళ్లంతా సూట్లు, బూట్లు, తెల్లని పంచీలు, కమీజులు - అంతే! - తన పక్కన్నడుస్తున్న యీ పాపిగాడి బట్టలు కూడా యిష్ట్రీ నలగనిమడతలే!

ఎండనక, వోననక రోజంతా తను బక్కల్ని మేపుకొనొచ్చాక - ఒళ్లు నొప్పలు పోనానికేనా ఓసుక్కమందు యేనాడూ ఏస్కోనానికి లేదు

మరి పెదబాబు యింట్లోనయితే పార్టీకొచ్చినోళ్లందరి సేతుల్లోనూ, పాట్టిగా, గుండ్రంగా గుమ్మటాల్లాంటి గ్లాసులే! అట్నిండా పల్కుబడిపోయిన రక్తం రంగులో మందు! ధేనికేనా పెట్టి పుట్టాల తెగించి ఏది సెయ్యనానికి యీలుకాకంట, ఓ బెమ్మరాచుసి ముండ తనకి తల్లై కూకుంది కుష్టడికి దుఃఖంతో పూనకం వచ్చేసినట్లయింది - తన దీనావస్తని తల్చుకోగానే గింగిరాలు తిరుగుతూ నోట్లోంచి బయటపడాలని చూస్తున్న యేడుపుని బలవంతంగా అదిమిపెట్టేడు చేతికి చుట్టిపున్న పాము చుట్టల్ని మెల్లిగా విప్పి, అతి లాఘవంగా పాముని తుప్పల్లోకి విసిరేసి, వెనుతిరిగాడు అనుకోకుండా ముఖం మీద పడిన బాద్మి వెలుగులో కుష్టడి కళ్లనుండి ప్రవిస్తున్న కన్నీటిని చూసి పాపారావు గాబరాపడ్డాడు

“కుష్టా, ఏడస్తన్నావా? పెపంచికలల ఎవుడూ సెయ్యలేనంత దైర్యమయిన పనిచేసి, సిన్నపిల్లడిలాగ ఏడస్తన్నావేలా?” అనడిగేడు “ఏడవక యేటి సెయ్యమన్నా వురా? తిండికి బట్టకీ జాగాకీ అన్నిటికీ కరువేకదా మాయంటికాడ!” అన్నాడు గద్గద స్వరంతో కుష్టడు స్నేహంగా లాలిస్తూ వాడి భుజంమీద చెయ్యివేశాడు పాపారావు వాడి ఓదార్పు అభయమిస్తున్నట్లుగా వుంది పెదబాబింటి వైపు నడిచేరు వాల్లిద్దరూ

పెదబాబు గారింట్లో కుష్టడికి హీరోకి లభించనంత స్వాగతం లభించింది తాగడాలు, తిండాలు పూర్తయినట్టున్నాయి - అతిథులంతా ఖరీదైన సిగరెట్లు వెలిగించి మంచి ఖుషీగా వున్నారు కుష్టడు తిరిగొచ్చేటప్పటికి, తాగుడు మైకంలో అంతస్తుల భేదాన్ని మరచిపోయిన నలుగురైదుగురయితే ఏకంగా కుష్టడ్ని కౌగిలించుకొని వాడి దైర్య సాహసాల్ని గట్టిగా మెచ్చుకున్నారు వాళ్లల్లో ఒకాయిన కుష్టడ్ని పెదబాబు దగ్గరికి యీడ్చుతల్లి, “ఇదిగో పెదబాబు, మన కొత్త ప్రాజెక్ట్ కి అసలు సీసలు సెక్యూరిటీ గార్డ్ కావాలనుకుంటే - యీ కుష్టడ్ని వేస్కోవయ్యా! మనుషుల్నుండీ, పోలీసుల్నుండీ కాపాడుకోడానికి కావలసిన బ్రీక్స్ మనకి తెలుసు కొండలంటూ, అడుపులంటూ మనకి తెలియని పుష్కరవాలు వచ్చిపడతాయి అలాటి వాటిని ఫేస్ చెయ్యడానికి కావలసి గల్స్ - యిదిగో యీ కిష్టయ్యలో వున్నాయి అంచేత నువ్వు మరి రెండో ఆలోచన అన్నది పెట్టుకోకుండా యీ కిష్టయ్యని మన లెఫ్టినెంట్ గా వేస్కో” అన్నాడు చుట్టూ వున్న అతిథులంతా ఆ ప్రతిపాదనని బలపరుస్తూ హియర్, హియర్ లతో చప్పట్లు కొట్టేరు “తప్పకుండా, తప్పకుండా అలాగే చేద్దాం” అని తన అంగీకారాన్ని తెలిపేడు పెదబాబు కానీ అతనికి తెలుసు - సాయిత్రమ్మనే బ్రహ్మ రాక్షసి తన కొడుకుని సారా సామ్రాజ్యపు పాలిమేరల్లోకి కూడా రానివ్వదని అంచేత స్లోపోయిజిన్ పద్ధతిలో ఆ ప్రతిఘటన వృక్షాన్ని కూల్చాలి

అలా అనుకోడమే తడవుగా తన స్నేహంలో మొదటి పైప్ క్రింద అతిథులందరి మధ్యన కుష్టాన్ని నిలబెట్టి, ఓ ఫుల్ బాటిల్ తెరిపించి, పార్టీ పాడైపోకుండా కాపాడిన కుష్టానికి ట్రాస్ట్ ప్రతిపాదించేడు గ్లాసులు బంగుటంగులు, చీర్స్ కోలాహలాలు పువ్వుత్తుగా లేచేయి

తన చేతిలో బలవంతంగా వుంచబడిన గ్లాసుని భయం భయంగా పట్టుకున్నాడు కుష్టాడు తాగితే బావుండేమోననే కోరిక మనస్సులో మెదలతున్నా, తాగితే అమ్మ చంపేస్తుందన్న భయం వాణ్ని పట్టి కుదిపేస్తోంది ఇంతలో పాపారావు వాడి దగ్గర కొచ్చి “ఏట్రా కుష్టా! అనా సూప్తన్నావు నంగిరిపంగిరోడ్లగా? మెల్లిగా తాగేరా! నేకపోతె సుట్టావున్న బాబులేటనుకుంటారో ఎరికా? మేనర్పులేని మృగం యీడు, యీడికి మనం సాయం సెయ్యటమేటి అనుకుంటారు అందికని, పేరందించు” అని ప్రోద్బలం చేసి, సపోర్టిచ్చేడు

“తాగితే మాయమ్మ సంపేస్తాదిరా” అని గొణిగేడు కుష్టాడు “సే నోర్మయ్! ఎవులైన ఆ మటంటే నవ్వుతారు - ఇన్నల్లుయిపోతావు నిలువెత్తు మనిషివి యింతంతేసి జబ్బులు, తాచుపాములాటి దాన్ని కిక్కురు మనకంట నొక్కేసిన మెగోడివి - అనాటిది అమ్మ పేరు సెపితే వుచ్చబోసుకునే రకం అని అందరికీ తెలిస్తే ఎంత ఇన్నల్స్ ఆలోపించినావా? ఇయ్యాల్లి కొక్కసారి దయ్యరం సేసి నోట్స్ పోసేస్క్ - అమ్మేటి అనకంట నాన్నానుకుంటాను” అని పాపారావు భరోసా యిచ్చేడు

చుక్క గొంతుకలోకి దిగిపోయింది కుష్టానికి ముందుస్తుగా తనో లోతు తెలియని నూతిలోకి దిగిపోతున్నట్టనిపించింది అతరవాత మెల్లిమెల్లిగా తేలుతూ ఆకాశంలోకి ఎగిరిపోతున్నట్టనిపించింది పెదబాబు కన్నీటు సంకేతంగా తీస్కొని, కిష్టాడ్ని కప్పకింద పెట్టనివ్వకుండా తాగించేడు పాపారావు తరువాత వాడి పొట్ట పోలేటట్టు చేపకూర, కోడిమాంసం యిత్యాదులతో బలవంతంచేసి చురీ భోజనం తినిపించేడు కుష్టాడ్ని అసలుసిసలు చిరంజీవి అవతారంలోకి దిగేడు లోల్లాయి పదాలు పాడుతూ, తిరగబడిపోతూ, తూలిపోతూ, యింటికి వాడు చేరుకున్నప్పటికి చీకట్లు కొద్ది కొద్దిగా పల్లబడుతున్నాయి

పెడ కూడవేస్తున్న సాయిత్రమ్మకి వస్తున్న కొడుకుని చూడగానే నెత్తిమీద పిడుగుపడినట్టయింది కళ్లు చీకట్లు కమ్మినట్టవగానే, పేడతట్టు కిందపడెసి, రాచ్చలోనే చతికిలబడిపోయింది తన పెట్టుకున్న ఆశలన్నీ పుర్రు పేడలాగ కరిగి భూమిపాలైపోయినాయి ఒత్తుకంతా కన్నీళ్లు తాగేనా సాయిత్రమ్మ కుటుంబం నీతయిన కుటుంబం అని అనిపించుకోవాలని ఆమె పడిన తాపత్రయం, ఒక రాత్రితో చితికిపోయింది తాచుపాముల్ని కూడా అవలీలగా పట్టుకొని పారేగల కొడుకు యిక తనకెందుకూ పనికిరాకంటయిపోతాడు తాగుడు మహమ్మరి గుమ్మంలో ఒక్కసారి అడుగుపెడితే, యేటవుతాదో ఆమెకెరికే? తన పుట్టింట్లోళ్లు తోటలు, దొడ్లు, పొలాలు అన్నిటినీ పోగొట్టుకున్నారు అన్నదమ్మల తాగుడు వ్యసనంతో, ఇయ్యాళ వాళ్లకి తాగనానికి గెంజికూడా లేదు తన కుటుంబం అదే లెక్కన పాడయిపోకంట వుండాలని బెమ్మరాచ్చసీలా కాపలాకి కూర్చుంది తను అయితేటి జరిగిందియాళ? తన రాచ్చసీతనం, తన కేకలు, తన జొరావరీ - యినేవి కాపాడ్నేకపోయినాయి కొడుకుని

అడి మీద పెట్టుకున్న అశలన్నీ మట్టిలో కల్పిపోయినాయి పాముని పడ్డానని యెల్లిన కాడుకు పాము కాటుకి బలైపోనాడు అలా జరుగుతాడేమో యెప్పుడేనా అని ముందే అనుమానించి, అసలాడ్ని పాములే పట్టాడని పట్టుబట్టింది సరిగ్గయాళ అదే జరిగింది ఏ గ్రహపాలువలో తను కసింత ఒసలబాటు సూపించగానే మాయదారి పాము కాడుకుని కాటేసేసింది ఇక ఆ యిసం అడి వంటినుండి దిగే ప్రశ్నేలేదు తనూ అడి ఎనకాతల ఒక్కపాలి ఎల్లంటే యిది జరక్కపోనుకదా! చీ! మాయల పకిరులాటి ఆ పాపిగాడి మాటలకి లొంగిపోయి కాడుకును ఒలి పెట్టెసుకున్నాను

ఈ రకంగా వూహించి, వూహించి కుమిలిపోయింది సాయిత్రమ్మ పాతాళంలోంచి వువ్వెత్తుగ గంగ తన్నుకొచ్చినట్లు సాయిత్రమ్మ దుఃఖం పెల్లబిడింది హోరున ఏడుస్తూ ఆ పేడ కుప్పల మధ్యనే కూలబడిపోయింది మొగుడు, తక్కిన పిల్లలు, మనవలు, కోడళ్లు అంతా ఆమెచుట్టూచేరి ఆమెని లేవదియ్యబోయేరు ఆమె పడుతున్న వేదనకి కారణం అప్పుడే వాళ్లకి తెలిసిపోయింది శపిస్తున్నట్లు వాళ్ల చూస్తున్న చూపులు, తాగుడు మైకంలో వున్న కుప్పడికి ఏ మాత్రం బోధపడ్డద వాడి సినిమా వెర్రిలో "అమ్మా! నిన్నేడిపించిన ఆ నాకాడుకెప్పుడో సెప్ప, అడ్ని పట్టుకొని " అని యేదో అభినయించబోయి తూలి కిందపడ్డాడు సాయిత్రమ్మ శివమెత్తినదాన్నా లేచి, గలగబా వెల్లి జట్టుపట్టుకొని లేవనెత్తి వాడ్ని చితకబాదడం మొదలెట్టింది

వాడు లబోదిబోమని తాగుబోతు మాదిరి ఏడుపుకి లంకించుకోడంతో, చుట్టూ చేరిన వీధి జనానికి అసలు జరిగిందేదో తెల్పిపోయింది తన యింటి గుట్టు వీధిలో వాళ్లకి తెల్పిపోయిందన్నప్పటికీ సాయిత్రమ్మకి నిజంగా నడిరోడ్డుమీద అపమానం జరిగినట్లునిపించింది కాడుకుని కసిగా, నిర్దాక్షిణ్యంగా గొడ్డుని బాదినట్లు మరో నాలుగు బాది, గొరగొర వాడ్ని జట్టు పట్టుకొని వీధి మధ్యకి యాడ్చుకొచ్చి "పో నాకాడకా! నా యింట్లోంచి పో" అని తోసేసింది ఆ తోపుకి సరిగ్గా అదే సమయానికి అక్కడికి వచ్చిన పాపారావు కాళ్లమీద పడ్డాడు కుప్పడు పాపారావు వాడ్ని లేపి, వాడిని పట్టుకొని "ఏటప్పా! ఏటి జరిగింది? ఏటీ, ఇనాం అడు కర్న పెట్టేసి నాడని కోపమైపోతున్నావేటీ? పెదబాబు గారు యినాం నాచేతికిచ్చి తోల్చారు, ఇదిగో" అని జేబులోంచి కరకరలాడుతున్న ఒ కొత్త వంద కాయితం, కొన్ని చిల్లర కాయితాలు తీసి ఆమె ముందు వాటిని అడిస్తూ, "నూట పదార్లు" అన్నాడు

"నా కొడుక్కి మర్యాద సేసి, పూటుగా సారా తాగించి, కక్కలా ముక్కలా తినబెట్టి ఇంటికి తోల్చాడు కదా మీ పెదబాబు - నా కుటుంబానికి అంతకంటే పెద్ద యినాం యింకేటుంటాదిరా పాపిగా! పాతికేల్లబట్టి నాచేతికింద ఒదిగి, నాను చెప్పినట్లు యినుకోని బతికిన నా కొడుకు - ఒక్క రాత్రి మీ మాటకి పూకాట్టేసి పాతికేల్లబట్టి నేను బోధపరుస్తున్నదాన్ని తలాయించేసి, మీరిచ్చిన సారా తాగేసి, మీరిచ్చిన తిండి తినేసి - మీ మనిసెపోనాడు కదా - నా ఒక్కరి అంతకంటే అవుమానం యేటుంటాదిరా కుక్కల్నొకాడకా! ఎల్ల, యిక్కడ్నుండి బేగల్లిపో! అదిగో, అడ్ని నెగదీసినావు కదా - అడ్ని కూడా ఒట్టేకల్లి నీ పెదబాబు పాదాలకాడ పడే! పెదబాబుగారి బెబ్బల్లాగే (కుక్కల్లాగే) యాడూ పెదబాబు

కాళ్ళూ, యేళ్ళూ నాక్కొని బతుకుతాడు బెపినాగ సక్కగ నాకడం నెర్చనానికి
 నివ్వున్నావ్! లే, అడ్డిక్కడ్నుండి తీస్కెల్లిపో! బేగిద్దరూ కదుల్తారా - యిద్దరికీ కలిపి
 కార్తిరగ్గొట్టేమంటావా!" అని పెనురక్కసిలాగ అరిచి, దగ్గరున్న గేదెల కట్టుకొయ్యని
 పెకలించడానికి పూనకం వచ్చినదాన్నా పరుగెత్తింది సాయిత్రమ్మ కోడళ్ళు, కొడుకులు
 ఆమెని ఆపి సమాధాన పర్చడానికి ప్రయత్నిస్తున్నారు ఆమె రోదనం, భూదేవి
 రోదనంలాగ వాడవాడంతటికీ ఎంతో దయనీయంగా వినిపిస్తోంది పాపయ్య కుష్టడ్ని
 తీస్కుని అక్కడ్నుండి వెళ్లిపోయాడు

● నాగావళి కథలు - ప్రచురణ 1994 ●

★ ★ ★

“అత్తలా?” ఏవిటి సమాధానం చెప్పాలో బోధపడ్డేడు పాపయ్యకి ఒక్క క్షణం తర్వాత తేరుకుని “అది అయ్యగారి ప్రయివేటు గదిరా” అని సమాధానం చెప్పేడు

“అయితే అందులోకి జొరిబడేపోయింటాది” అని సమాధానం చెప్తూ బయటి కొచ్చేశాడు కుష్టుడు

బయట నిలబడ్డ పెదబాబు చెవిలో కూడా పడిందీ సమాధానం ఆయనలో బయటికి చెప్పకోడానికి వీల్లేని అందోళనకరటంలా లేచింది “ఆగది తన ప్రయివేటు సెల్లర్ అందులో రకరకాల విదేశాల వద్యాల సీసాలు పదిలంగా దాక్కుని వున్నాయి ఎన్నోవిళ్ల నుండి ఒకటొకటిగా తను కష్టపడి సంపాదించుకున్న మధువులు అవన్నీ అవి ఎవరికోసం కొన్నవి కావు తనే - తన ఆనందంకోసం దాచుకున్నాడు వాట్నీ ఎప్పుడైనా పోయిగా గడపాలనిపించినపుడు, తన యీ ప్రయివేట్ బార్లోకి ఒంటరిగా ప్రవేశించి, ఏసీ చల్లదనంలో ప్రశాంతంగా అన్ డిస్టర్బ్‌డుగా తన యీ రేర్ వైన్స్‌ని ఆస్వాదిస్తూ వుంటాడు ఆ గదిలోకి తను తప్ప యితరులెవరూ యింతవరకూ ప్రవేశించలేదు ఇవాళ యీ దరిద్రగొట్టు పాము అందులోకి దూరి, తన ప్రత్యేక మందిరం తాలూకా గుట్టుకాస్తా బైటపడేట్టు చేసి, తన పరువు ప్రతిష్ఠల్ని సర్వనాశనం చేసేటట్టు కనపడుతోంది పాముకోసమని ఆ గది ద్వారం తెరిస్తే యింకేమన్నా వుందా? తన ప్రయివేటు స్వర్గం ద్వారాన్ని తన చుట్టూ వున్న రాక్షసి, ముండాకొడుకులకి తెరిచి చూపించినట్టే కదా! ఈ మందలోంచి ఏ ఒక్కడు లోపలికి చొరబడి చూసినా తను వాళ్లకి సెర్వ్ చెయ్యకుండా దాచిపెట్టుకున్న మధు నిక్షేపాల గుట్టు బయటపడిపోతుంది దాంతో గగ్గోలు తప్పదు “మా బతుకులికి యివి చాల్లే అని పూర్లో దొరికే దేశవాళీ సరుకిని సెర్వ్ చేయించి, అసల సినలైన విదేశీ సరుకుని నీ కోసం దాచేసుకున్నావా? ఇలాటి ప్రత్యేక సందర్భంలో కూడా కాస్త నీ ప్రత్యేక మధువుని మాకు రుచి చూపెట్టుకుండా దాచేసుకున్నావు కదా! నువ్వేం మర్యాదస్తుడివి? లిక్కరే నలుగుర్నోని పంచుకోలేనివాడివి రేప్పొద్దన్న దొంగ సారా వ్యాపారంలో లాభాలు మాకు సమానంగా పంచియిస్తావా?” అని ఎవడైనా నిలబడిస్తే తనేం చెప్పగలడు? నిజానికి వచ్చిన వాళ్ళకి నాలు సరుకు సెర్వ్ చేయించలేదు ఓ మూదిరి మంచరకం విదేశీ సరుకే యిప్పించేడు పైగా మరో రెండు తెప్పించమని అంటే, సెర్వ్ చెయ్యడానికి సిద్ధంగా మరికొన్ని సీసాలు కూడా రడిగా వుంచేడు అయితే, దరిద్రం కాలి ఆ సీసాలు కూడా ఆ గదిలోనే తగలజ్జాయి ఈ విధంగా తన ప్రయివేట్ రూమ్ ముందు నిలబడి పరిపరివిధాల - అపర ఫాల్ స్టాఫ్‌లా స్వగతించేడు పెదబాబు ఏది ఏమైనా ఆ పాముని గదిలోంచి బయటికి తరిమేయ్యాలి చివరికో ఎత్తుగడెత్తి, అటంబాంబంత నిట్టూర్పు విడిచి, తన అతిథుల్ని వుద్దేశించి యిలా అన్నాడు “ప్రెండ్స్, ఏమిటోగాని యివాళ తలపెట్టిన యీ విందుకి ముహూర్తం సరిగ్గా కుదిరినట్టులేదు సంప్రతింపులు, ఒప్పందాలు సవ్యంగానే జరిగాయి కాని తీరా విందు దగ్గరి కొచ్చేటప్పటికి - విస్తరికీ నోటికీ దూరం పెరిగిపోతోంది” ఇంగ్లీషు లెక్చరర్ గభాలుని కల్పించుకోని “టెంటలస్ కప్” అని గొల్లన నవ్వెడు

వాణ్ణి పట్టుకొని ఇచావగొట్టేయాలన్నంత కోపం వచ్చింది పెదబాబుకి సాయంత్రం నుండి వాడు పేల్తున్న అసందర్భ ప్రేలాపాలకి అంతులేకుండా పోతోంది ఇలాటి వాగుడు వాగే వెధవ ఆ మేష్టరుగానే తగలడి వుండకూడదూ - ఏ బ్యూటోరియల్ కాలేజీనో పెట్టుకొని? అయితే, ఏ స్టూడెంటుకీ వాడి పాఠం అక్కర్లేదు - అంతటి గొప్ప టీచరు వాడు వీడికి నిత్యం ముందు, ముండ వుంటేగాని రోజు వెల్లదు అందుకని మేష్టరు బతుకు బతికేననే ఆలోచన కూడా లేకుండా సారా సిండికెటులో చేరేడు ముష్టి లంజికొడుకు - ఏదో చెప్పాలని నేను తంటా పడ్తుంటే, అడ్డుతొలి ఆలోచన తెంచీసేడు" అని మనసులో ఒక్కక్షణం విసుక్కుని, మళ్ళీ ఆలోచనని ట్రేక్‌లోకి తెచ్చి ప్రారంభించేడు పెదబాబు

"అదీ, మన మేష్టరు చెప్పినట్టు వండింది నోటిదగ్గరికి రాకుండా అయిపోతోంది యివాళ ఇదేచూడండి - సరిగ్గా భోజనానికి ముందు, మీ అందరికీ ఒక రౌండ్ ఫ్రెంచి వైన్ సెర్వ్ చేసి "ఆహా!" అనిపించుకోవాలని ఎంత పుబలాట పడ్డానో ఆ పరమాత్ముడికి తెలుసు అయితే ఆ సరుకు వుంచిన గదిలోనే పాము ఔరాయిందిదని కుష్టడు చెప్తున్నాడు ఇప్పుడెం చేదామో మీరే చెప్పండి - పాముని దాని మానానకి దాన్ని ఒదిలేసి ఏదో బజారు సరుకు తెప్పించుకొని తాగేద్దామా, లేక గది తెరిపించి పాముని పట్టించేద్దామా?" అన్నాడు

ఇంగ్లీషు మేష్టరు ముందు కాచ్చేసి "నో,నో, బజారు సరుకు వోన్ట్‌డూ నీ గార్డెన్ ఆఫ్ ఏడెన్‌లోకి జొరబడ్డ ఆ సెటన్‌ని మనందరం చూసి తిరపల్పిందే, చూసేంతర్యాత నువ్విచ్చే ఫ్రెంచి వైన్ ఆఫ్ నాకెడ్జిని ఆస్వాదించవలసిందే" అని గట్టిగా, నిర్వ్వందంగా చెప్పి, బడబడ నవ్వుడు అయన్ని కాదని మరో ప్రతిపాదనచేసే ఓపిక అక్కడ మరెవ్వరికీ లేదు

"సరే అయితే, ఒరే పాపారావు - ఆ గది తెరిచి, అందులో ఆ పాముందో లెదో చూడమను" అని ఆర్డరు వేశాడు పెదబాబు

గర్భగుడి తలుపులు తెరచుకున్నట్టు పెదబాబుగారి మినీబార్ తలుపులు తెరుచుకున్నాయి ఆ గది అంత విశాలంగా వీవీ లేదు కాని ఆ గదిలో ఏ దివ్య సురానందాలు దాగివున్నాయో చూడలనే అదుర్దాపల్ల కాబోల పెదబాబు స్నేహితులంతా ఆ గదిలోకి వురకబోయారు అయితే గదిలోకి అందరి కంటే ముందస్తుగా ప్రవేశించిన కుష్టడు వాళ్ళని ద్వారానికి యివతలే అపుచేశాడు వాడి మాటలు వాళ్ళకాళ్ళకు సడన్ బ్రేకులు పడేట్టు చేశాయి "పురుగు గదిలో వున్నాది బాబూ! అంచేత ఎవ్వరూ గదిలోకి రాకండి మీరంతా గుసగుసమాటలు కూడా మాటాడకంట వూరుకోవాల కసంతసేపు మీరంతా కలిసి ఎనక్వెలిపోండి ఎల్నూంచి ఎటొచ్చి అదిగాని బయటికి పరుగెత్తుకొచ్చేసిందా, దాని గాబరాలో అది ఎప్పుల్ని కాటేసేస్తాదో తెల్లకదా! మన్నేగర్లలో మనం వుండాల అంచేత మీరంత దూరంగా ఎల్లిపోండి బాబూ! ఒరే పాపయ్య! ఏదా బార్నిలైటిటీమ్మీ!" అని బార్ని అందుకొని గదిలోకి ప్రవేశిస్తున్నాడు కుష్టడు కుష్టణ్ణి మనసులోనే అభినందించుకున్నాడు పెదబాబు, తన మినీబార్ చిల్లర గుల్లరగాళ్లందరికీ ఎక్స్‌పోజ్ కాకుండా కాపాడినందుకు

అంతా భయం భయంగా అనుకోకుండానే మెల్లిమెల్లిగా వెళ్లిపోతున్నారు - గదికి సాధ్యమయినంత దూరంగా అందరూ మాటలు మానేసి, చేష్టలుడిగి చూస్తుండడంతో కిందని చెప్పుపడ్డా పెద్ద శబ్దంగా అందరికీ విసేపడేటట్టుంది

అవతల కుష్టడు ఒక్కడే బార్నిలైటు పట్టుకొని, మెల్లిగా జాగ్రత్తగా గదిలోకి అడుగు పెట్టేడు ధైర్యంగా చీకట్లోకి వెడుతున్న వాడి ఆకారం అది మానవుడు గుహలోకి ప్రవేశిస్తున్న దృశ్యాన్ని గుర్తుకుతెస్తోంది ఇంగ్లీషు మేష్టారికి "వెరిటబుల్ ఏడమ్ వాకింగ్ ఇన్స్టా హిజ్ ఫ్రీ హిస్టారిక్ కేవ్!" అని గొణుక్కున్నాడు తనలోతాను మిగిలిన వాళ్ళంతా మనసులో "ఏమి ధైర్యం, ఏమి ధైర్యం! తప్పటడుగు వేస్తే తాచు పాము కరిచేస్తుందని తెలిసికూడా ఎలా వెళుతున్నాడు?" అని అనుకుంటున్నారు

గదిలోకి ప్రవేశించిన కుష్టడు బార్నిసాయంతో మెల్లిమెల్లిగా ఓ పక్క నుండి వెతుక్కొస్తున్నాడు లైట్లువేసి ఆ వెలుతుర్లో పాముని గాబరా పెట్టకూడదని వాడి ప్లాన్ లైట్ల స్వీచ్ మీద చెయ్యిపుంచే, బార్ని మెల్లిమెల్లిగా కదుపుకుంటూ వస్తున్నాడు అకస్మాత్తుగా, ప్రకాశవంతమైన బార్ని వెలుతుర్ని అవహేళన చేస్తున్నట్టుగా, మిల మిల మెరుస్తున్న రెండు కళ్ళు వాడి కంటబడ్డాయి స్వీచ్ వేశాడు

గది నాలుగు గోడలమీదా వున్న శ్వేత సర్పాల్లాంటి నాలుగు ట్యూబులైట్లు వెలిగేయి గదిని వరదలా నింపుతున్న వెల్తురులో, అతి నాజాకైన గాజు బీరువాలో అందంగా అమర్చబడిన విదేశీ మద్యం సీసాలు రంగురంగుల మెరుపుల్ని చిలికిస్తూ కనిపిస్తున్నాయి పొందికైన చిన్నగది, గది మద్యలో మహానాజాకైన చిన్న టేబిలు, దాని ముందర మెరిసిపోతూ కుర్చీ, చేతికందేంత దగ్గరగా చిన్న ఫ్రీజ్, కుర్చీలో కూర్చున్న వాళ్ళని ఆకర్షిస్తున్నట్టు ఎదురుగా బీరువాలో రంగురంగుల మద్యం సీసాలు, వాటికి దగ్గర్లో నిమ్మకి నీరెత్తినట్లు పడుకున్న పాము - యివన్నీ ఓ వింత లోకంలో భ్రమ కలిగిస్తూ, కుష్టడ్ని దిమ్మెరపోయేటట్టు చేస్తున్నాయి

కాళీ అయిన సీసాల్లోంచి జారిపడిన మద్యం చుక్కల్ని నాకినట్టుంది ఏదో ఆనందంలో, మత్తుగా చూస్తోంది పాము ఇలాటిదృశ్యాన్ని, యిలాటి స్థితిలో వున్న పామునీ, యింతకు ముందెన్నడూ చూసివుండకపోవడంతో, చేష్టలుడిగినవాడిలా నిలబడడంలో ఆశ్చర్యంలేదు

పురిషేడు నాలుసారానేనా యింత వర్క్కు తనని నోట్లో వేస్తోనివ్వలేదు అమ్మ సినిమాల్లో హీరోల్లాగ మందుకొట్టి చిందులు వెయ్యాలని తనకెంత కోరిక! అయినా అలాటి కోరికలు ఎన్నటికీ తీరనివ్వకంటే లంఖిణిలాటి అమ్మ! ఛీ! ఏంబతుకు? లోకంల యినాటి మందు సీసాలు, పక్కగదిలో గిన్నెల్లో వున్నలాటి మజా అయిన మాంసాలు రుచి సూడకపోయిం తర్వాత - బతికినా ఒకటే, సచ్చినా ఒకటే! ఎంతకని తనీ గేదెల్ని కాసుకుంటూ దిక్కుమాలిన బతుకు బతకాలి? ఇనాటి ఎదవబతుకు బతికేకంటే యీ పామునోటి ముంగల పెయ్యెట్టి సచ్చిపోతే సరిపోద్దికదా?" ఇలా విషాదయోగంలో పడిపోయాడు కుష్టడు అయితే వాడికో అలోచన కూడా వచ్చింది తనుగాని యీ పాము కాటువల్ల సచ్చిపోతే, జనమల్లా తనగురించి ఏటనుకుంటారు? "ఈ కిష్కిగాడు ఏదో మొనగాడనుకున్నాంగాని యీడుత్తి నీటి పాములు, మంట

బుక్కడాలు పట్టి మీసాల్నిప్పిన రకవేరా! అసలు సెసలు తాచుపాము కనిపించేతప్పటికి, నోరెళ్లబెట్టేసి, జావగారిపోయి, సచ్చారుకున్నాడు" అని ఈ ఆలోచన రాగానే వాడికి తలకొట్టేసినట్లునిపించింది, ఎప్పటికేనా చిరంజీవిలా ఏక్షన్ చెయ్యాలని అనుకుంటున్న తను నలుగురి ముందర పల్లనైపోడమా? హీరో ఆలోచన వచ్చిరాంగానే కుష్టుడు మరి ఆలస్యం చెయ్యలేదు రంగంలోకి దిగేడు

సారా చుక్కల్ని బాగా ఎక్కువగానే నాకినట్టున్నాది తనని ఎదురుగా పున్నవాడు చంపుతాడేమోననే భయం కూడా లేనట్లు ప్రవర్తిస్తోంది పాము వాడి కందకుండా అది సీసాల మధ్య నుండి పాకుతూ, పట్టు దొరకనివ్వకుండా కడుల్తోంది వంకర టెంకర సీసాలు, అడోళ్లు బట్టలేనట్టున్న ఆకారంలో సీసాలు, ఎత్తైన వక్షోజాల్లోకి ద్రవం ఎగదన్నుకొస్తున్నట్లు భ్రమ కలిగిస్తున్న సీసాలు, రంగు రంగుల సీసాల రంగు రంగుల సారాల్లో సీసాలు, రంగు రంగుల నగ్న స్వరూపాల్లా కనిపిస్తున్న ఆ సీసాల మధ్యనుండి తమకంగా జారుతూ పాము కుష్టుడిలో జ్వాలలు రేగిపోతున్నాయి ఇదీ అని చెప్పడానికి వీలుకాని తృప్తి, దాహం, వెర్రికోరిక పాములా కదుల్తున్నాయి వాడి మనసులో

అదిగో అలాటి సమయంలో పాము తాను సాధించదల్చుకున్న పనేదో పూర్తయినట్టు కుష్టుడి చేతికి దొరికిపోయింది వాడికి అలవాటైన పట్టులో దానిని కంఠం దగ్గర వొడిసిపట్టుకున్నాడు కుష్టుడు వాడి వుక్కువేళ్ల బంధంలోంచి తప్పించుకోలేని పాము, వాడి చేతిచుట్టూ భయంకరమైన పాపంలా చుట్టలు చుట్టుకుంది పాముని పట్టుకొని బయటికి వస్తున్న కుష్టుడు అతి భయంకరంగా కనిపించేడు అక్కడున్న వాళ్లందరికీ భయం భయంగా అటూ ఇటూ ఒదిగి వాడికి చోటిచ్చేరు వీధిగేటుదాకా వెనక్కి చూడకుండా నడిచిన కుష్టుడు, గేటు దగ్గర అ? 'పాపయ్యా' అని కేక వేశాడు పాపారావు పరిగెత్తుకొచ్చేడు "గొప్ప చీకటిగుంది - లార్చి చూపెట్టుమీ - దిన్ని కాశిజిత్తోట్లో ఒగ్గేసి వొద్దాం" అన్నాడు ఇప్పుడు వాడి మాటల్లో అజ్ఞలాటి స్వరమేగాని, అర్థింపులేదు

"నానా? యీ సీకట్లో మరినా వెలిపోస్తే యిక్కడ ఎరీంజిమెంట్?" అని పలుగుతున్నాడు పాపారావు

"దారి సూపిస్తావా - యీ పాముని యిక్కడే ఒగ్గేసి ఎలిపోమంటావా?" అని గర్జించాడు కుష్టుడు

"ఏంట్లా గోల? ఎల్లు, ఎల్లి ఆడికి దోప సూపించు" అని దూరం నుండి పెదబాబు కేక లైటు వేసి దారి చూపిస్తూ, పిల్లిలా ముందుకి కదిలేడు పాపారావు

చీకటి ఆలోచనల పర్వతం కదుల్తున్నట్లు నెమ్మదిగా నడుస్తున్నాడు కుష్టుడు తనకి యింట్లో ఏనాడు సరైన తిండన్నది దొరకలేదు పెదబాబు గారింట్లో గంగాళాల కొద్దీ మాంసం, సన్నబియ్యపు బిర్యానీ, అన్నాలు - పులసులు, కూరలు, లడ్లు, జిలేబీలు, పెరుగు

వేడికి ఎలకలా చూడిపోతూ బోని పెట్టమీదనో తవుడు కట్టలవారనో, పిడకల కుచ్చెర్ల పక్కనో తను నిత్యం తోంగోవాల పెదబాబు గారింట్లో గదులు విశాలంగా, చల్లగా, హాయిగా - వాయిదాఖమాసం జడేసి పారిపోయినట్టుంది అతగాడింట్లోంచి

రెక్కమాను

ఏకాలంలో పుట్టిందో ఏమో, చేపా చేపా ఎందుకు ఎండలేదనే కథకు ఈనాటి పరిపాలనతో ఎంత చక్కటి సారూప్యత వుందో మూర్తికి అశ్రవ్యం కలిగించింది సింపుల్ గా ఎందుతుందనుకునే చేప, ఎన్ని అవరోధాలు ఎదురై చివరకు ఎండకుండా అగిపోతుందో - మన ప్రభుత్వ యంత్రాంగంలో ప్రతి చిన్న పని అలాగే అగిపోతుంది పని తెగకుండా పైలు నడపడం పరిపాలనలో ప్రత్యేక నైపుణ్యం అనాదిలో ఎవడో పనికిమాలిన రాజును దెప్పి పాడుస్తూ రాసిన కథ ఇప్పటి ప్రజాస్వామ్యానికి అతకడం మూర్తివంటి స్వరాజ్యవాదికి నామోషీగా వుంది

పైదరాబాదు నుండి నిరాశగా తిరిగొస్తున్న మూర్తికి ఊరు చేరువౌతున్న కొద్ది నీరసం పెరుగుతుంది చేతగాక తిరిగిరావడం చిన్నతనంగా వుంది బాబాయికి ముఖం చూపడం ఎలా? బాబాయికి తనమీద ఎంతో నమ్మకం ఏ పని అప్పగించినా ఇంతవరకు చేతగాక తిరిగి రాలేదు వృద్ధాప్యంలోకి జారుకుంటున్న బాబాయి నాలుగైదెళ్ళుగా అన్ని పనులు మూర్తికే అప్పగిస్తూన్నాడు గురుమూర్తికి ఆయన దైవం దిక్కు మొక్కు లేని అనాధగా లోకంలో మిగిలిపోయిన మూర్తిని చిన్నప్పటి నుండి పెంచి పోషించి, డిగ్రీ వరకు చదువు చెప్పించి, వొక మనిషిగా తయారుచేసిన బాబాయి అతనికి ఈ ప్రపంచంలో మిగిలిన ఏకైక అనుబంధం మూర్తి ఈడులో వుండే యువకులకు విలాసాల మీద మోజు సహజం బాబాయి ఆదర్శాలతో పెరిగిన మూర్తికి వాటిమీద అసక్తి లేదు బాబాయి అప్పగించిన పని శ్రద్ధగా నెరవేర్చడం మినహా మరో ధ్యాస వున్నట్టు అనిపించదు పిల్లలకు చదువు చెప్పడం, ప్రవేశ పరీక్షలు రాయించి పట్నం తీసుకెళ్లి పైస్కూల్లో చేర్పించడం, పేద విద్యార్థులకు స్కాలర్ షిప్పులు సంపాదించటానికి తిరగడం, పల్లెటూరి రైతులకు చేదోడు వాదోడుగా ఉండటం మొదలైన పనులన్నీ ఇప్పుడు మూర్తిద్వారా జరుగుతున్నాయి

ఇంతవరకు అటంకం లేకుండా పనులు సాగటానికి కారణం మూర్తి కనబరిచే శ్రద్ధ వొక్కటే గాదు, ఆ ప్రాంతంలో బాబాయికున్న పలుకుబడి ప్రధానంగా ఉపయోగ పడేది స్థానిక కార్యాలయాల్లో మూర్తిని బాబాయి ప్రతినిధిగా వ్యవహరించేవారు బాబాయికి చెల్లించే భర్తీలో భాగంగా పనులు జరిపిపోయేవి ఇప్పుడు తలపెట్టిన పని స్థానిక సరిహద్దులు దాటేది పైదరాబాదు స్థాయిలో బాబాయిని గౌరవించేవాల్లు కాదు గదా, అనుకునే మనుషులై లెరు దేశం ఎంతో మారింది ఆదర్శానికి

చిహ్నమైన ఖద్దరు అధికారానికి సంకేతమైంది, స్వయంకృషికి నిదర్శనమైన రాట్నం ఎన్నికల గుర్తుగా మారింది స్వరాజ్య సంపాదనకు చైతన్యం రగిలించిన గాంధీజీ విగ్రహంగా మారాడు స్వాతంత్ర్యం పాతబడింది స్వాతంత్ర్యం కోసం చేసిన త్యాగాల అడుగు పేజీలలో పడిపోయాయి ఆ వాతావరణంలో ఎప్పుడో స్వాతంత్ర్యం కోసం పోరాడిన బాబాయి రాజదానిలో ఎవరికి ఎరుక? ఎం ఎల్ ఎ గా ఆయన ఒక్కసారైనా పోటీ చెయ్యలేదు ఎం ఎల్ సిగా నామినేట్ కావాలని తిరగలేదు, కాంట్రాక్టుల కోసం ప్రాకులాడలేదు, ఖద్దరు పరిశ్రమకోసం లోను తెచ్చుకోలేదు మూడున్నర కోటి జనాభాలో ఈ గత చరిత్రలను గుర్తుంచుకునే ధ్యాసలో లేదు పైదరాబాదు

స్టేషన్ లో ప్రవేశించబోతున్నానని హెచ్చరిస్తూ రైలు కూతేసింది మూడో తరగతి పెట్టెలో కిటికీ పక్కనున్న మూర్తి బయటికి తొంగిచూశాడు చీకటి పూర్తిగా విచ్చుకోలేదు అప్పుడప్పుడే పలచబడుతూంది స్టేషన్ లో వెలుగుతున్న లైట్లు వేగంగా దగ్గరవుతున్నాయి రైలు ఆ స్టేషన్ లో ఎక్కువ సేపు ఆగదు బండి కదిలే లోపు సామూహిక గబగబ దించుకోవాలనే ఆత్రుత మూర్తికి లేదు చేసించి వొక్కటే అతని దగ్గరుండే సామగ్రి బండి ఆగగానే దిగటానికి సిద్ధంగా తలపు దగ్గర నించోవటం అతని అలవాటు లేచి చేసించి భజానికి తొలించుకొంటూ తలపు వైపు బయలుదేరాడు సూట్ కేసులో పెట్టుకునేంత విలువైన వస్తువులు మూర్తికి లేవు అతడు తొడిగేది ఖద్దరు చొక్కా, ఖద్దరు పైజమా అవి రెండు జతలుంటే చాలు, ఎంతదూరమైనా వెళ్ళొస్తాడు ఒక జత ఉతుక్కోని ఆరేసుకుంటే మరోజత మిగులుగా వుంటుంది కాలేజీ చదివే రోజుల్లో గూడా అంతే వీడు పుట్టడమే ముసలాడిగా పుట్టాడని స్నేహితులు ఎగతాళి చేసినా మూర్తి నొచ్చుకోలేదు

ప్లాట్ ఫాంను వారుసుకుంటూ బండి నెమ్మదిగా ఆగింది మూర్తి ప్లాట్ ఫాం మీదికి దిగాడు తనూక అక్కడ ఇంతవరూ దిగుతున్నట్టు లేదు “టీ సార్ టీ” అంటూ చివరి పెట్టె నుండి మొదలెట్టి ప్రతి కిటికీలో తొంగిచూస్తూ టీకొట్టు కుర్రాడు ముందుకు వస్తున్నాడు ఆ సమయంలో టీ తప్ప ఆ స్టేషన్ లో మరేమి దొరకదు పగటి పూట సోడాలు, వేయించిన వేరుశనగలు దొరుకుతాయి మూర్తిని చూడగానే టీ కుర్రాడు ఆపోయి, వినయంగా “నమస్కారం సార్!” అన్నాడు “టీ తీసుకోండి సార్!” అనలేదు మూర్తి టీలు, కాఫీలు తీసుకోడని వాడికి తెలుసు

“ఏరా భాషా! నవ్వీ పని మానుకోవా?” అడిగాడు మూర్తి

“ఈ నెల ఐపోతే మానుకుంటాను సార్!”

మూర్తి వాడిని ఈ ప్రశ్న అడగబట్టి ఏడాదైంది వాడు ఇదే సమాధానం చెప్పబట్టి సంవత్సరమైంది ఈ పని మాన్పించి వాడు చదువుకొనేలా చేయాలని మూర్తి తాపత్రయం వాడు చెతికి చిక్కకుండా జారుకుంటున్నాడు పావలా డబ్బులు విగిలించుకొని టెంటులో సినిమా చూడకపోతే వాడికి నిద్ర పట్టదు

రైలు బండి కూతేస్తూ భారంగా కదిలింది దాన్ని సాగనంపుతున్నట్టు మూర్తి అటువైపు తిరిగి నుంచున్నాడు రైలు దాటిపోయింది స్టేషన్ నిర్మానషయంగా వుంది పచ్చజండా మడత చుట్టుకుంటూ వస్తున్న స్టేషన్ మాస్టరు మూర్తిని పలకరించి తన గదిలోకి వెళ్ళిపోయాడు రైలు వెళ్ళిపోయిన దిశగా ప్లాట్ ఫాం

అంచు చేరడానికి మూర్తి నింపాదిగా కదిలాడు అతడు స్టేషన్ బయటికి రావలసిన అవసరం లేదు రైలుకట్ట వెంట నడిచివెళితే ఆశ్రమం దగ్గర ఊరిమీద వెళ్ళాలంటే రెండు మైళ్ళపుతంది పైన్సింగు మధ్య సందుల్లో, దూరంగా ఊరు కనిపిస్తూంది స్టేషనుకూ ఊరికి మధ్య నాలుగైదు ఫర్లాంగుల దూరం వుంటుంది ఆ ఊరు పెద్దదీ గాదు, చిన్నదీ గాదు ఒక మోస్తరు తాలూకా కేంద్రం గతకుల రోడ్డుకట్ట స్టేషన్ను ఊరితో కలుపుతుంది ఆ దారి మధ్యలో, రోడ్డుకు ఆనుకుని మూర్తి శ్రమపడే పదెకరాల బంజరు స్థలముంది

రోడ్డుకు ఇరువైపులా ఊరు చేరిందాకా వుండేదంతా బంజరే సీకు చెట్లు పెరిగి భయంకరంగా వుంది పైరుకు పనికిరాదు ఇరవై హరిజన కుటుంబాలు ఇటీవల చెట్లు నరికి గుడిసెలు వేసుకున్న కొద్దిపాటి జాగా తప్ప, మిగిలినదంతా నిరుపయోగంగా వుంది పైస్కూలు కట్టించడానికి అక్కడైతే అనుకూలంగా వుంటుందని కమిటీ నిర్ణయించింది ఆ చుట్టుపక్కల ఇరవై మైళ్ళలోపు పైస్కూలు లేదు దూరంగా వుండే టాన్లో వుంచి పిల్లలను చదివించే చొరవ, స్థామత ఆ గ్రామాల్లో లేదు బాబాయి ప్రోద్బలంతో ఇటీవల విద్యార్థుల సంఖ్య పెరిగినా, అది చెప్పకోతగ్గ స్థాయిలో లేదు ప్రతి పౌరునికి విద్య అందించినపుడే దేశం ముందుకు పోగలదని బాబాయి నమ్మకం అందుబాటులో పైస్కూలుంటే ఎక్కువమందికి చదువుకునే అవకాశం కలుగుతుందని ఆయన ఈ ప్రయత్నం ప్రారంభించాడు

ఏలవాలుగా కట్టమీదికి దిగుతున్న ప్లాట్‌ఫాం కొనసాగి కాలిబాట చేరుకున్నాడు మూర్తి రైలుకట్ట మీద పట్టాలకు సమాంతరంగా నడుస్తుంది కాలిబాట గ్యాంగ్ కూలీలా, ఆ వెపు పొలాలన్న రైతుల కట్టమీద రోజూ నడవటం వల్ల ఆ బాట ఏర్పడింది అనుభవం ఉంటేతప్ప ఆ బాట వెంట నడవడం కష్టం కంకరరాళ్ళు, పట్టాల అడుగున పేర్చిన స్టీవర్లు అడుగడుగునా అడ్డుకుంటాయి అలాటి బాటవెంట మూర్తి జెర్రిపోతులా దొర్లిపోయేవాడు ఈ రోజు నడకలో ఆ హఠాదు లేదు

అనవసరంగా బరువు నెత్తికెత్తుకున్నాడు బాబాయి జిల్లా పరిషత్ ద్వారా కట్టిద్దామని కమిటీ సభ్యులు ఎంతచెప్పినా వినలేదు

“బరువంతా ప్రభుత్వం మీద పడేస్తే ఎంతదూరం సాగుతుంది? నడ్డి విరిగి ప్రజాస్వామ్యం కూలబడుతుంది తెల్లోడు ఏ స్థితిలో దేశాన్ని విడిచి వెళ్లాడో మికు తెలిదా? మొత్తం దోచుకొని మన చేతికి చిప్ప మీగల్చాడు ఖాళీ ఖజానాతో ప్రభుత్వం అప్పగించాడు ప్రభుత్వమే ప్రతి పని చేయాలని ఎదురుచూస్తే ఎప్పుడోతుంది? ఎవరి శక్తికొద్ది వాళ్ళు చేసుకుంటూ దేశాన్ని నడిపించాలి” అన్నాడు

తాతలనాడు గొప్ప రైతులుగా బతికిన కుటుంబానికి ఏకైక వారసుడుగా మిగిలిన బాబాయికి ఇంకా పదెకరాల మాగాణి నిలిచింది ఆయన పూర్వీకులకు జాదాల, గుర్రపు పందాల వంటి వ్యవసాయ లేవు బాబాయి తండ్రి కమాన్వెల్త్ గాంధీ మహాత్ముడొకసారి ఆ ఊరు రావడం జరిగింది కాంగ్రెసును పటిష్టం చేస్తూ గాంధీగారు దేశం నలుమూలలా పర్యటిస్తున్న రోజులవి చెన్నపట్నంలో చదువుతున్న బాబాయి ఇంటర్ పరీక్షలు రాసి ఇంటి కొచ్చాడు గాంధీగారిని చూడటానికి తండ్రితోపాటు

తనూ వెళ్ళాడు ఆ పూట తనిట్లో గాంధీగారికి భోజనం పెట్టాలని బాబాయిగారి తండ్రి ఉబలాట పడ్డాడు

“నాకు పిడికెడు మెతుకులు పెట్టడం దేశసేవ కాదు స్వరాజ్యం కోసం నువ్వు ఇవ్వగలిగేదేమిటి?” గాంధీజీ అడిగాడు

“నా యింటకొచ్చి చూడండి!” అన్నాడు బాబాయి తండ్రి

అతని ముఖంలో గాంధీగారికి ఏమి కనిపించిందో ఏమో, వెంటనే బయలు దేరాడు ఉద్యమానికి యాచించడంలో మహాత్ముడు వామనావతారానికి తీసిపోడు బాబాయి తండ్రి బలిచక్రవర్తికి అన్న భోజనాల తరువాత పెద్ద వెండి తట్టను గాంధీగారి ఎదుట వుంచాడు దాన్నిండా అంచులకు జారేటన్ని ఆభరణాలు, ఆభరణాల అడుగున రెండు దోసిల్లు వెండి రూపాయలు, బీరువాలో వున్న బంగారం, నగదు మొత్తం ఊడ్చి గాంధీగారి ఎదుట తట్టలో వుంచాడు

మహాత్మునికి కళ్ళు చెమ్మగిల్లాయి ముఖం మీద చిరునవ్వు మాత్రం చెరగలేదు

“ఇంతకంటే నీ దగ్గర ఏమీ లేదా?” అని అడిగాడు

“అడగండి స్వామీ!” బాబాయి తండ్రి వినయంగా వెనకాడకుండా జవాబిచ్చాడు ఈ దిగంబరునికి ఇంత ఆశ ఏమిటా అని చూస్తున్న జనం నివ్వెరపోయారు మహాత్ముడు బాబాయిని దగ్గరగా లాక్కుంటూ—

“ఈ బిడ్డను ఉద్యమానికి ఇచ్చేయ్” అన్నాడు

బాబాయి తండ్రి కళ్ళల్లో ఆనందం విరిసింది మహాత్ముని కోరిక తీర్చే మరోసాధనం తన అదీనంలో వున్నదని తెలుసుకున్న సంతోషం అది!

“అంతకంటే భాగ్యమా స్వామీ!” అన్నాడు కళ్ళొత్తుకుంటూ

“ఇప్పుడే కాదు స్వరాజ్యం కోసం జరిగే ఉద్యమంలో తనవంతు పాత్ర నిర్వహించే బాధ్యత వుందని ఈ పసివాడు తనకై తాను గుర్తించినప్పుడు తీసుకొంటా అంతవరకు నీ దగ్గరే వుంచు” అన్నాడు మహాత్ముడు

డిగ్రీ చదవటంకోసం బాబాయి మద్రాసుకు తిరిగి వెళ్ళాడు తొలి సంవత్సరం పూర్తి చేసిన తరువాత చదువు సాగలేదు సహాయ నిరాకరణోద్యమానికి కాంగ్రెస్ పిలుపిచ్చింది బ్రిటిష్ పాలనకు వ్యతిరేకంగా దేశం నలుమూలల దావాన్ని చెలరేగింది వేలాదిమంది విద్యార్థులు చదువులు మానేసి ఉద్యమంలో దూకారు బాబాయిని అరెస్టు చేసి చెంగల్పట్టు జైలుకు పంపించారు

సంవత్సరం తరువాత బాబాయి జైలు నుండి విడుదలయ్యాడు ఆ తరువాత కొద్దిరోజులకు, సబర్కతి ఆశ్రమాన్ని నిర్వహించటానికి తనకు తోడుగా వుండమని మహాత్మునివద్దనుండి కబురొచ్చింది గాంధీజీ సాహచర్యంలో బాబాయి నాలుగేళ్ళపాటు సబర్కతి ఆశ్రమంలో గడిపాడు తండ్రి అరోగ్యం దెబ్బతిన్నదని తెలిసి మహాత్ముని అనుమతితో స్వగ్రామం తిరిగొచ్చాడు

తండ్రి అరోగ్యం క్షీణించినప్పటినుండి వ్యవసాయం కుంటుబడింది ఆయన కాలం చెయ్యడంతో పూర్తిగా మూలన పడింది ఇంటి యాజమాన్యం స్వీకరించడానికి బదులు బాబాయి జిల్లాలో కాంగ్రెస్ పార్టీని చక్కచెట్టడంలో మునిగిపోయాడు

ఏ అవసరమొచ్చినా మరొకరిని అడిగే అలవాటు బాబాయికి లేదు తరుగుతున్న ఆదాయానికితోడు ఖర్చులు పెరిగిపోయాయి ఏ చిన్న అవసరం కలిగినా బ్రిట్‌డ్ అధికారులు బాబాయిని జైలుకు పంపడం మరవటం లేదు అప్పడింత అప్పడింతగా అస్తి కరుగుతుంది ఒక్కగానొక్క కొడుకు పెళ్ళి చేసుకుంటే వంశం నిలుస్తుందని తల్లి ఆశపడింది కార్యసాధనకు వివాహం ప్రతిబంధకమని బాబాయి బ్రహ్మచారిగా వుండిపోయాడు “భార్య పిల్లలు వుండిగూడా సర్వసంగ పరిత్యాగిలా బ్రతకడం మహాత్ముని కొక్కడికే సాధ్యం మనకంత నిగ్రహం ఎక్కడుంటుంది” సంసారం మీద మమకారం పెరిగితే దేశాన్ని మరిచిపోతాం” అన్నాడు బాబాయి

తల్లి, ఇల్లు, సంపద పోగొట్టుకోగా మిగిలిన ఐదెకరాల పొలం మీద వచ్చే ఫలసాయంతో బాబాయి జీవితం గడుస్తోంది అది సరిపోదనే సమస్య ఆయనకెన్నడూ రాలేదు ఆయనకు సొంత ఖర్చు దాదాపు లేదనే చెప్పాలి ఏటి వొడ్డున చిన్న కుటీరం వేసుకున్నాడు కుటీరం చుట్టూ కూరగాయలు పెంచుకుంటాడు పిడికెడు బియ్యం ఉడకేసుకుని తింటాడు అందువల్ల భూమీద వచ్చే కౌలు చాలా వరకు మిగిలిపోయి జమ పడింది ఆ డబ్బుతో పైస్కూలు కట్టించాలని బాబాయి సంకల్పం

బాబాయి సాయంతో చదువుకున్న పేద విద్యార్థులు వందల సంఖ్యలో వున్నారు వాళ్లలో చాలామంది ఉద్యోగాలు సంపాదించుకున్నారు ఎప్పడైనా వచ్చి బాబాయిని చూసి వెళుతుంటారు బంజరు కోసం ప్రభుత్వానికి దరఖాస్తు పెట్టడం అవివేకమని వారిలో చాలామంది అభిప్రాయం ఆ మాట బాబాయితో చెప్పే ధైర్యం ఎవ్వరికి లేదు మనం చెబితేగాని అక్కడ బంజరు వున్నట్టు ప్రభుత్వానికి తెలీదట! ఆక్రమించుకుంటే అడిగే దిక్కుండరు చట్ట వ్యతిరేకంగా ఆక్రమించుకోడానికి బాబాయి వొప్పకోడు ప్రభుత్వాన్ని ఉచితంగా ఇవ్వమని అడగటం లేదు ఖరీదుకే అమ్మమని అడుగుతున్నారు దానికి గూడా సంవత్సరం నుండి చెప్పలు అరిగేలా తిరుగుతున్నా పలికే దిక్కులేరు

కాలికింద కంకర్రాయి పడి కలక్కుమంది మూర్తి ఆలోచనా ప్రపంచంనుండి భూమీది కొచ్చాడు కాలికింద పడిన కంకరరాయిని పట్టాలకింద పరచిన కంకరలోకి ఎగదోసి పట్టామీద కూర్చున్నాడు వేళ్లతో మడమ వొత్తుకుంటూ పరిసరాలు పరికించి చూశాడు నునులేత ఎండతో దిక్కులు ఎర్రబడ్డాయి దూరంగా, ఎండిపోయిన ఏటిలో తెల్లటి ఇసుక వజ్రాల గనిలా మెరుస్తూంది ఏటి వొడ్డున బాబాయి కుటీరం వొంటరి బాటసారిలా నిలబడింది అప్పటికే అతను రెండో రెక్కమాను దాపుకు చెరుకున్నాడు పట్టాలకూ రెక్కమానుకూ నడుమ కాలిబాట అవలకు సోపోతుంది రెక్కమాను దాటగానే కట్టదిగి పొలంగట్టు వెంట నడిచి ఆశ్రమం చేరుకోవాలి కాలికింద రాయిపడటం మంచిదైంది లేకపోతే అలాగే ఆలోచించుకుంటూ మలుపు తిరగకుండా ఎంతదూరం వెళ్ళేవాడో!

రెక్కమాను వైపు తలెత్తి చూశాడు మూర్తి అది పట్టాలకు రెండుబార్ల ఎడంగా కట్టన అంటిపెట్టుకొని నిలుచుంది అది ఇనుప కడ్డెలతో వలలా అల్లిన జాలీ స్తంబం నిటారుగా ఆకాశంలోకి ఎదిరి, పన్నెండడుగుల ఎగవన రెండు కొమ్మలుగా చీలింది కొమ్మల్లో వొకటి పెద్దది, రెండోది చిన్నది పెద్దకొమ్మ ఎత్తుగా, స్టేషన్

రైల్వే వ్యవస్థ పంటి భారీ యంత్రాంగంలో ఆ చిన్న యంత్రానికి ఎంత అధికారం వుందో మూర్తికి కొత్తగా తెలిసినట్లయింది వేలాది మైళ్ల పొడవున ప్రాకిన పట్టాలు, వాటిమీద ఘీంకరిస్తూ పరిగెత్తే భారీ ఇంజనూ, ఓడలవంటి బోగీలు - వీటి మధ్య రెక్కమాననే చిన్న యంత్రానికన్న ప్రాముఖ్యత గుర్తింపుకు రాదు కానీ, ఎంత పెద్ద రైలైనా, ఎంత దూరంనుండి వస్తున్నా, రెక్కమాను వంగితేగాని స్టేషన్ లో ప్రవేశించలేదు, రెక్కమాను వంగితే తప్ప స్టేషన్ వదలేదు ఏ రెక్కవంగితే రైలు ఆ వైపుండే లైనుకే వడుస్తుంది పెద్దరెక్క వంగితే మెయిన్ లైనుమీద ప్లాట్ ఫాం అందుకుంటుంది చిన్నరెక్క వంగితే లూప్ లైను మీద పక్కకు పడిపోతుంది ఇలాటి రెక్కమాన్లు ఎన్నింటినో చాటుకుంటేగాని రైలుబండి గమ్యం చేరదు

“భూమి నీది కాదు అడిగేది నీ సొంతానికి కాదు ఎందుకయ్యా మా ప్రాణం తింటున్నావ్?” అన్నాడు గువస్తా రవెన్యూ కమిషనర్ ఆఫీసులో అక్కడ పైలు కదిలించడం తనవల్ల కాదని మూర్తికి తేలిపోయింది పైదరాబాదు నుండి తిరుగు ముఖం పట్టాడు

తనలో తను నవ్వుకుంటూ లేచి నిలుచున్నాడు మూర్తి రెక్కమాను దాటుకుని, కట్టడిని పొలంగట్టు చేరుకున్నాడు పంటకాలవలో తడిలేదు గట్టు గట్టిపడి నడకకు అనుకూలంగా వుంది గట్టు తడిగా వుంటే కొంచెం జాగ్రత్తగా నడవాలి అజాగ్రత్తగా అడుగేస్తే జారుతుంది ఈ కాలిబాటకాక ఆశ్రమానికి ఊరి మీదుగా బండ్లబాట నడుస్తుంది పది చినుకులు రాలితే అది మనుషులకు ఉపయోగపడదు అంత మాత్రాన్నే దాన్ని చలకనగా చూడటం కుదరదు ఎడతెరపి లేకుండా కార్నూ, జీపులూ నడిచిన చరిత్ర ఆ గతుకుల బాటకు వుంది ఎన్నికల్లో పోటీ చెయ్యమని వొత్తిడి చేస్తూ మొదట్లో పెద్ద పెద్ద నాయకులు బాబాయిని బ్రతిమాలేవారు స్వరాజ్యం రావడంతో దేశానికి కాంగ్రెస్ పార్టీ అవసరం తీరిపోయిందని బాబాయి అభిప్రాయం పార్టీ కోసం ప్రచారం చెయ్యడానికి రమ్మని ఆ తరువాత ఎంతోమంది ప్రాధేయపడుతూ తిరిగారు చిరునవ్వుతో సమాధానం చెప్పి బాబాయి తప్పుకుంటూ వుండేవాడు ఆ తరువాత ఎన్నికల్లో ఎంతోమంది అభ్యర్థులు ఆశీర్వాదం కోసం వచ్చేవారు జిల్లాలో పర్యటించడానికి వచ్చిన మంత్రులు బాబాయి దర్శనానికి వచ్చేవారు క్రమంగా ఇలాంటి రాకలు తగ్గిపోయాయి ఇటీవల పొత్తిగా లేకుండా పోయాయి వారి తాకిడి తగ్గిన తరువాత బాబాయికి ప్రశాంతత ఎక్కువైనట్టు ఆయన నడవడిక వల్ల అర్థమౌతుంది

మూర్తి కుటీరంలో అడుగుబెట్టిన సమయాన పూజ ముగించుకుని బాబాయి రాట్నం దగ్గర కూర్చుంటున్నాడు

“ఇదేనా రావడం మూర్తి! ఇంకా ముఖం కడిగినట్టు లేదు” దిగులుతో వాడిపోయిన మూర్తి ముఖాన్ని గమనిస్తూ అడిగాడు బాబాయి

“లేదు బాబాయ్!”

“వెళ్ళి ముగించుకొని రా తరువాత మాట్లాడొచ్చు”

మూర్తి స్నానం ముగించుకుని బాబాయి ఎదురుగా వచ్చి కూర్చున్నాడు కుటీరం మధ్యలో జంపకానా పరిచి, దానిమీద కూర్చుని రాట్నం వడకడం బాబాయి అలవాటు అది పదిహేను అడుగుల వెడల్పు, ఇరవై అడుగుల పొడవు వున్న కొట్టం అరలు లేకుండా వొకే గదిగా ఉండడం వల్ల విశాలంగా కనిపిస్తుంది అందులో వొకమూల పూజాస్థలంగా కేటాయించబడింది మరోమూల వంట గోడలకు చుట్టూరా గాంధీ, నేహ్రూ, పటేల్, తిలక్ మొదలైన నాయకుల పటాలు తొలించి వున్నాయి మరో మూల ఐదడుగుల టేకు అల్మేరా వుంది అక్కడక్కడ తొలించిన తట్టలూ, బుట్టలూ, చెక్క అటకలూ తప్ప చెప్పకోతగ్గ సామగ్రి లేదు బాబాయి విశ్రాంతి తీసుకునేప్పుడు ఉపయోగించే పడక కుర్చీ గోడకు ఆనించివుంది ఆయన మంచం ఉపయోగించడు పడక నేలమీద పరుచుకుంటాడు రాత్రి పడుకోవటానికి తప్ప పడక పరచడం మూర్తి చూడలేదు

రెండు మూడు రకాల పళ్ళుండే తట్టను మూర్తికి అందించాడు బాబాయి అది వారి ఫలహారం అవి తిని పాలు తాగుతాడు మూర్తి తట్టను అందుకుని నింపాదాగా తొక్కుతీసి, కొద్ది కొద్దిగా నోట్లో వేసుకుంటున్నాడు మూర్తి మందకొడితనం చూస్తూనే బాబాయికి విషయం తెలిసిపోయింది తను కుతూహలం కనబరుస్తూ

అడిగితే చెప్పడంలో మరింత కుంగిపోతాడు అందువల్ల, మొదలెట్టే అవకాశం మూర్తికే వదిలేస్తూ తన దృష్టి రాట్నం మీద వుంచాడు

“మీరొస్తేగాని పని అయ్యేలా లేదు” మూర్తి మెల్లిగా అన్నాడు
“నేనా?”

బాబాయి ఊరి పాలిమేర దాటి చాలా రోజులైంది మూర్తి చేతికొచ్చిన తరువాత ఆ అవసరం కలగలేదు

“నాతో అయ్యే పనిగాదు”

కమీషనర్ ఆఫీసులో పరిస్థితి వివరించాడు మూర్తి

“అక్కడ నాకు మాత్రం తెలిసినోళ్లు ఎవరున్నారు?”

“లక్ష్మయ్యగారు తలుచుకుంటే క్షణంలో జాతుంది ఆయనిప్పుడు రెవెన్యూ మంత్రిగా వున్నారు”

లక్ష్మయ్యగారికి మరొకరైతే, బాబాయికి ఆ సలహా యిచ్చే సాహసం మూర్తి చెయ్యలేడు మంత్రుల దగ్గరికి సిఫారుసుతో వెళ్ళడం బాబాయికి ఇష్టమండదు లక్ష్మయ్యతో ఆయనకు చాలా చనువుంది బాబాయిని పరామర్శించడానికి వచ్చే నాయకులంతా మానుకున్నా లక్ష్మయ్య మాత్రం వచ్చేవాడు ఇటీవల ఎందుకో రాలేదు గానీ, రెండేళ్ళ కిందట వచ్చాడు ఇతర నాయకులు వచ్చినప్పుడు కనిపించే ఇరకాటం లక్ష్మయ్య వచ్చినప్పుడు బాబాయిలో కనిపించదు ఆయన బాబాయితో పాటు చాపమీద కూర్చుంటాడు, కొద్దిసేపు రాట్నం తిప్పతాడు, పాలు తాగుతాడు, సొంత ఇంట్లో వున్నంత స్వతంత్రంగా వుంటాడు

“మంత్రి హోదాలో నువ్వొస్తే, గౌరవించడానికి నా ఇంట్లో విడుదలరా?” అన్నాడు బాబాయి

“నన్ను మంత్రిగా ఎందుకు చూస్తావురా? కాలేజీలో నాకు పుస్తకాలు కొనే గతిలేనప్పుడు అదుకున్నావే, ఆ హోదాలో నువ్వుండు” అన్నాడు లక్ష్మయ్య

“చ అది స్నేహం స్నేహానికి అంతస్తులు వుండవు”

“అయితే ఇప్పుడూ లేవు”

లక్ష్మయ్యకు మూర్తిని పరిచయం చేశాడు బాబాయి ఇద్దరూ కలిసి చదువుకున్న రోజులు, సబర్బన్ ఆశ్రమంలో కలిసి పనిచేసిన రోజులు గుర్తుచేసుకుంటూ కొద్దిసేపు గడిపేవారు బాబాయి సబర్బన్ నుండి తిరిగొచ్చిన తరువాత గూడా లక్ష్మయ్య అక్కడ చాలా కాలం పనిచేశాడట అనాడు ఉద్యమంలో త్యాగాలు చేసిన గొప్ప వాళ్ళందరిని వెనక్కు తోసి, అధికారం కోసం వచ్చే అవకాశవాదులతో కాంగ్రెస్ ఖరాబైపోతూందని లక్ష్మయ్య వాపోయాడు దేశం ఇప్పుడు ఎదుర్కొంటున్న సమస్యలు ఆయన నోట వింటే గుండె తరిగిపోతుంది బాబాయి కళ్ళు చెమ్మోల్లాయి

లక్ష్మయ్య నిర్వహించే శాఖలో వొక ప్రజాకార్యం ముందుకు సాగకుండా అాపోవడం బాబాయికి నమ్మబుద్ధిగాలేదు “పాపం, వాడి చేతికి ఈ శాఖ ఇటీవలే వచ్చింది” అని సర్దుకున్నాడు

“ఇది వాని దృష్టికి పోతే వోర్పుకోడు కొద్దిరోజులు అగి చూద్దాం” అన్నాడు బాబాయి మూర్తితో

“ఇలాంటివన్నీ మంత్రల దృష్టికి పోతాయా? ఎవరో వాకరు తీసుకుపోతేగాని ఇంత చిన్న విషయాలు వారిదాకా పోవు కమిషనర్ నుండి రిజిస్ట్రేషన్ పైలు తిరిగొస్తే మళ్ళీ కథ మొదటి కొస్తుంది ఆలోపు ఆయనకు శాఖ మార్చితే మన పని ఎప్పటికీ కాదు” అన్నాడు మూర్తి

బాబాయిని ఎలాగైనా బయలుదేరేట్టు చెయ్యాలని మూర్తి పట్టుదలగా వాదించాడు ఒయలుదేరక తప్పదని బాబాయి నిర్ణయించుకున్నాడు

తెలుగు ప్రజల రాజధానిగా మారిన తరువాత హైదరాబాదును బాబాయి చూడటం అదే మొదటిసారి రెవెన్యూ మంత్రికి కేటాయించిన బంగళా ఎక్కడుందో మూర్తి అదివరకే చిరునామా సేకరించాడు లక్ష్మయ్య బంగళా చూసి బాబాయి గాబరా పడ్డాడు లంకంత ఇల్లు, ముందువైపు ఉద్యానవనంతో రాజభవనంలా వుంది ఒంగ్లా చుట్టూ ఎత్తైన ప్రహరీ గోడ వాహనాల రాకపోకలకు అనుకూలంగా విశాలమైన గేటు గేటు పక్కన సెంట్రీ పోస్టు అందులో ఇద్దరు సాయుధ సిపాయిలు గేటు దిమ్మకు ‘కొండా లక్ష్మయ్య, రెవెన్యూ శాఖామాత్యులు’ అని బోర్డు తగిలించి వుంది ఆ ఆర్బాటం చూసి, లోపలికి అడుగుపెట్టడం మంచిదా కాదా అని ఇద్దరూ ఆలోచనలో పడ్డారు మూర్తి తమాయించుకొని “పద బాబాయ్” అన్నాడు బాబాయి అనుమానంగా ముందుకు అడుగేశాడు

“ఆగు ఎక్కడికి?” గేటులో అడుగు పడిందో లేదో, సాయుధ సిపాయిల్లో వొకడు తుపాకితో అడ్డొచ్చాడు

“మంత్రిగారిని కలుసుకోవాలి” ముందుకొచ్చి మూర్తి జవాబిచ్చాడు

“ఎవరు మీరు?”

ఎవరని చెప్పాలి? చెప్పకోవలసిన హోదా తమకేముంది?

“ఈయన మంత్రిగారి స్నేహితులు” తడుముకుంటూ అన్నాడు మూర్తి

సిపాయి ఎగాదిగా చూశాడు మతక ఖద్దరు చొక్కా, నీరుకావి గోచిపంచ, పాతకాలం కళ్ళజోడు, చంకలో గుడ్డ సంచి - సిపాయికి ఎంతమాత్రం నమ్మకం కలగలేదు సిపాయి చూపు మూర్తి వైపు తిరిగింది ఖద్దరు పైజమా, ఖద్దరు కుర్తా, ఖద్దరు సంచి - మసలాడికి కుర్రాడికి వయసులో తేడా తప్ప నాగరికతలో తేడా లేదు సిపాయి పెదవుల మధ్య చిన్న పరిహాసం విచ్చుకుంది

“అపాయింట్ మెంట్ తీసుకున్నారా?”

“లేదు”

“లోపలికి పంపడానికి మాకు ఆర్డరు లేదు”

సిపాయి మంచివాడులా వున్నాడు మరొకడైతే వెళ్ళిపోమ్మని అంత మర్యాదగా చెప్పేస్తుండడు

బాబాయి విగ్రహంలా బిగుసుకుపోయాడు గత్యంతరమేమిటో మూర్తికి తోచలేదు అంతలో, పోర్టికోలో బయలుదేరచోతున్న కారు హారన్ వినిపించింది సిపాయి నాజ్గా

వాల్లిదర్శిని దారికి అడ్డులేకుండా తొలగించాడు రెండో సిపాయి ఒయటికొచ్చాడు ఇద్దరూ అటెన్షన్ లో నిలుచున్నారు మబ్బుచాటు నుండి బయటికి వస్తున్న చందమామలా తెల్లటి కారు పోర్టిక్ దాటుకుని గేటులో ప్రవేశించింది అశోకచక్రం మధ్యలో వుండే మూడు రంగుల జెండా కారు ముక్కుమీద రెపరెప లాడుతూంది రక్కుమని బూట్లు చరుస్తూ సిపాయి లిద్దరూ సెల్యూట్ చేశారు గేటు వారన వొత్తిల్లిన మూర్తిని, బాబాయిని దాటుకుంటూ కారు రోడ్డుమీదికి జారుకుంది మంత్రిగారు బయటికి వెళుతున్నారు ఎక్కడికి వెళుతున్నారో, ఎప్పుడు తిరిగొస్తారో ఏమో!

గేటు దాటి పదిహేను గజాలు వెళ్ళిన మీదట, కారు వొక్క ఊపున ఆగింది సిపాయిలు అదిరిపడి కారువైపు పరిగెత్తారు కారు నెమ్మదిగా వెనక్కు దొర్లుతూ గేటు దగ్గరికొచ్చి ఆగింది డోరు స్వయంగా తెరుచుకుంటూ మంత్రి కిందికి దిగాడు ఒక్క అంగలో బాబాయిని చేరుకుని కౌగిలించుకొన్నాడు అనందంతో మూర్తి ఉక్కిరిబిక్కిరి అయ్యాడు గాయపడిన అభిమానం కోలకుంది సిపాయిలవైపు చూశాడు మూర్తి మొదటి సిపాయికి చెమటలు పట్టాయి రెండో సిపాయి ముఖం అయోమయంగా మారింది బట్టలకు ఇశ్రీలేని పాపర్లు మంత్రలకు సన్నిహితులైవుంటారని వారికేం తెలుసు?

“అబ్బ! ఎన్నాళ్ళకు ప్రపంచంలో పడ్డావురా?” అన్నాడు మంత్రి ఏం సమాధానం చెప్పాలో బాబాయికి తోచలేదు మంత్రి చూపు మూర్తి మీదికి వల్లింది

“నీ పేరు గురుమూర్తి కదూ?”

ఎంత జ్ఞాపక శక్తి! ఎప్పుడో రెండేళ్ళ కిందట పరిచయం

“ఔనండీ!” నమస్కారం చేస్తూ జవాబిచ్చాడు మూర్తి

“ఈ కుర్రాడిని ఈ తరంలో ఒత్తకనీయకుండా ఇలా వుంచావేమిట్రా?” అన్నాడు మంత్రి బాబాయితో

మూర్తి సిగ్గుతో తలొంచుకున్నాడు అతని కళ్ళలో మంత్రి గారి రూపం లీలగా మెదిలింది తలెత్తి ఆయనవైపు చూశాడు ఆయన కట్టింది గూడా ఖద్దరే కానీ, దూదిపింజలాంటి తెల్లని ఖద్దరు గంజి బిర్రున ఫలఫల మంటున్నాయి పంచెకు మూడేళ్ళ వెడల్పు జరి అంచుంది ఎరుపు, ఆకుపచ్చ అంచులుండే కండువా మడత మీద మడుత అతికించినట్టు ఇశ్రీ వొత్తబడింది

సెక్రటరీని దగ్గరకు రమ్మని చేత్తో పిలిచాడు మంత్రి అతడు దగ్గరకొచ్చి వినయంగా నిలుచున్నాడు

“ఇవాళ ప్రోగ్రాంలన్నీ క్యాన్సిల్ చేయ్ ”

“అలాగే సర్!”

“అబ్బే నామూలంగా నీ పని కుంటుపడగూడదు ” అక్షేపించాడు బాబాయి

“ఒక్కరోజులో మునిగిపోయేది ఏమీ వుండదుగానీ, పద లోపలికెళ్తాం ”

బాబాయి భుజంమీద చెయ్యి వేసి నడిపించాడు మంత్రి వెనకా మూర్తి, సెక్రటరీ అనుసరించారు

పునాది భూమీద నాలుగడుగులు లేపి నిర్మించిన బంగ్లా ఆరు మెట్లు ఎక్కుతే గాని కింది అంతస్తు చేరుకోలేం తలపులూ, కిటికీలు, స్తంభాలూ నవాబునాటి తీరులో వున్నాయి వరండాలో గోడవార విజిటర్ల కోసం పేము కుర్చీలు ఏర్పాటు చేసున్నాయి దానికి ఇరువైపులా రెండు గదులున్నాయి మూర్తి వెంట నడుస్తున్న సెక్రటరీ వొకవైపు గదిలోకి తప్పకున్నాడు అది అతని ఆఫీసు గదిలా వుంది మూర్తి బాబాయి వెంట హోల్లోకి చేరుకున్నాడు విశాలమైన హాలు నిండా మెత్తని తివాచీ పరచివుంది గోడల వెంట ముచ్చటగా వుండే కుషన్ సోఫాలు వరుసగా వేసున్నాయి వాటికి ఎంబ్రాయిడరీ అల్లిన గుడ్డలు సగండాకా కప్పివున్నాయి హాలు మధ్యలో, వొకదానికొకటి కొంచెం ఎడంగా మూడు ఖరీదైన టేపాయిలు వేసున్నాయి వాటిమీద పూలతో అలంకరించిన పింగాణీ కుండీలున్నాయి బాబాయిని సోఫామీద కూర్చోబెట్టి, మంత్రి ఆయన పక్కన కూర్చున్నాడు మూర్తి జంకుతూ దూరంగా నిలబడిపోయాడు

“అలా కూర్చోవోయ్ ఫరవాలేదు నీ ఆశ్రమంలో ఎంత ప్రీతి వుంటావో ఇక్కడా అలాగే వుండొచ్చు” అన్నాడు మంత్రి అది తనను ఉద్దేశించి అన్నాడో, బాబాయిని ఉద్దేశించి అన్నాడో మూర్తికి అర్థం కాలేదు దూరంగా వుండే సోఫామీద మోసీమోయనట్టు కూర్చున్నాడు

కరెంటు బెల్లు గిరున మోగింది పరిచారకుడు పరిగెత్తుకుంటూ వచ్చాడు

“గెస్టుకు భోజనానికి ఏర్పాటు చెయ్యమని చెప్పి పూర్తి వెజిటేరియన్” అదేశించాడు మంత్రి తలూపి లోపలికి దాడు తీశాడు సెవకుడు

“ఈ రోజు నువ్వు నాతో భోంచెయ్యాలి మనం కలిసి భోంచేసి ఎన్నేళ్ళుండో” మంత్రి బాబాయితో అన్నాడు

“నేనొచ్చిన పని నెరవేరిస్తే నూరు చిందులు చేసినంత తృప్తిపడతాను” అన్నాడు బాబాయి

“అంత బరువైన పనిమీద వచ్చావన్నమాట! ఈ పర్వతం కదిలించంటే ఏదో పెద్దపనే అయ్యుండాని ఇంతకూ పని ఎవరితో?”

“సీతోనే”

“మరీ మంచింది నీ కోసం నేను చేయగలిగిన పని వొకటండడం నా అదృష్టం”

“నీ ధోరణి కొంచెంమైనా మారలేదు” అధికార ప్రపంచపు మాయ స్నేహితునిడ్చి కప్పలేదని బాబాయికి కొద్దిగా నమ్మకం కుదురుతుంది కానీ, ఇదివరకటి చనువుతో ‘ఒరే’ అనలేకపోతున్నాడు

“ఇంతకూ పనేమిటి?”

మూర్తి దగ్గరిగా జరిగి, బాబాయికంటే ముందుగా అందుకున్నాడు ఫైలు పరిస్థితి మంత్రికి వివరించాడు

“ఫైలు నెంబరుందా?” మూర్తిని అడిగాడు మంత్రి

మూర్తి తలపటాయించాడు ఆఫీసు ఫైలు రహస్యంగా నడిచేది నెంబరు చెబితే ఎలా తెలిసిందనే సమస్య రావచ్చు బాబాయి ఇలాంటి పనులు మెచ్చుకోడు

ఇంతదూరం వచ్చాక పని అగగూడదనే పట్టుదల మూర్తికి ధైర్యం కలిగించింది జేబులోనుండి నోటు బుక్కు తీసి, అందులో మరో కాగితంమీద ఆ నెంబరు రాసి మంత్రి చేతికి అందించాడు

మూర్తికి సంకోచించిన సమస్య ఎదురుగాలేదు చీటీ చూసుకుంటూ మంత్రి కరెంటు బెల్లు మోగించాడు ఈసారి వినిపించిన మోత మునుపటిదానిలా లేదు సెక్రటరీ పరిగెత్తుకుంటూ వచ్చాడు

“ఈ ఫైలు చూసి వెంటనే నాతో మాట్లాడమని కమీషనరుతో చెప్ప” అన్నాడు మంత్రి

“అలాగే సర్!” సెక్రటరీ వెళ్ళిపోయాడు

“ఇంగ్లీషోడికి మన ఉద్యోగుల మీద నమ్మకంలేక వాకని మీద వాకన్ని తనఖీ పెట్టుకున్నాడు దానికి సర్క్యులేషన్ అని పేరు పెట్టాడు స్వరాజ్యమొచ్చి ఇన్నేండ్లైనా ఈ పద్ధతి మానలేదా?” బాబాయి అమాయకంగా అడిగాడు

“పిచ్చిమాలోకమా! ఇంగ్లీషోడు పోతూనే ఇంట్లో దొంగలు పోతారా? ఈ వ్యాపారస్థులు, కంట్రాక్టర్లు, కబ్బాదారులు ఎవరు? ఆ రోజూ మనవాళ్లే, ఈ రోజూ మనవాళ్లే అజాగ్రత్తగా వుంటే దేశాన్ని అమ్మేస్తారు”

“ఈ మాత్రానికి తెల్లోడు ఏలితేనేం, నల్లోడు ఏలితేనేం?”

“అమ్మా ! సన్యాసంలో వున్నావనుకున్నాను గాని కమ్యూనిజంలో దిగినావని అనుకోలేదోయ్! తెల్లోడు దోచుకుని వాని దేశం పట్టుకెళతాడు ఇప్పుడు ఎటులిరిగినా సంపద దేశంలోనే వుంటుంది”

ఫోన్ మోగింది మంత్రి ఎత్తుకున్నాడు

“ ”

“ఏస్ ”

“ఇప్పు ”

“ ”

“నమస్తే, ఆ ఫైలు చూశారా?”

“ ”

“పట్టాకు ఈ రోజే ఆర్డర్ బిపోవాలి”

“ ”

“వెరీగుడ్ ” ఫోన్ పెట్టేశాడు

అది తమ పనిగురించేనని మూర్తికి బోధపడింది ఎందుకింత ఆలస్యం చేశారని మంత్రి కమీషనర్ను అడగలేదు ఇప్పటికైనా ఔతున్నందుకు మూర్తి సంతోషించాడు

“ఆర్డరు వేస్తారు కాపీ ఈరోజే పట్టుకెళ్ళు” మూర్తిని ఉద్దేశిస్తూ అన్నాడు మంత్రి

“సార్! మీ కోసం హోం మినిస్టరుగారు వస్తున్నారు” సెక్రటరీ వర్తమానం అందించాడు మంత్రికి

“అయన్ను పంపించి వచ్చేస్తా” అని బాబాయికి చెబుతూ మంత్రి తన సహచరుని కోసం ఎదురు వెళ్ళాడు ఇద్దరూ మరో గదిలోకి వెళ్ళారు రెండు గంటల సేపు వాళ్ళ సమాలోచన సాగింది మధ్య మధ్యన టీలూ, చిరుతిండ్లూ అక్కడికే అందుతున్నాయి చివరకు మధ్యాహ్నం వంటిగంటకు సహచరుని సాగనంపి మంత్రి తిరిగొచ్చాడు

“ఏమి అనుకోకురా! అర్జంటు పని వ్యవహారం మీద ఆయన స్వయంగా వచ్చాడు” క్షమాపణపూర్వకంగా బాబాయికి చెప్పకున్నాడు

“ఛ అంతమాటెందుకురా పని ముఖ్యంగాని, మన కబర్లు ముఖ్యమా?” మంత్రిలు విలువైన కాలం వృధా కానందుకు బాబాయి నిజంగా సంతోషించాడు

“భోజనానికి లేద్దామా?”

“సరే” అంటూ బాబాయి లేచాడు

“రావోయ్ మూర్తి” మంత్రి అహ్వనించాడు

బాత్‌రూంలో ఎక్కడ జారిపడతానో అన్నట్లు భయం భయంగా బాబాయి కాళ్ళు కడుగుతున్నాడు జారితే పడకుండా పట్టుకోడానికి మూర్తి సిద్ధంగా నిలుచున్నాడు ఏ ప్రమాదం జరక్కుండా ఇద్దరూ బయటికొచ్చారు

డైనింగ్ టేబుల్ వైపు చూడగానే బాబాయి నోరు తెరిచి, గుడ్లప్పగించి చూస్తూ ఆగిపోయాడు అది బాదమాకు ఆకారంలోవుండే పెద్ద బల్ల దాని చుట్టూరా ఎనిమిది కుర్చీలు, టేబుల్ నిండా కిక్కిరిసిన పింగాణీపాత్రలు, వాటినిండా అవిర్లు ఎగజిమ్మే రకరకాల వంటకాలు ఎన్ని రకాల వంటకాలో మూర్తికి లెక్క తెలీలేదు

“ఏమిటి ఆగిపోయావ్? అన్నీ వెజిటేబుల్స్” బాబాయితో అన్నాడు మంత్రి

“అదిసరేగాని లక్ష్మన్నా! ఇవన్నీ తినడానికేనా?” బాబాయి ఆశ్చర్యంనుండి తెరుకుంటూ అడిగాడు

“నాలుకకు నాలుగు రుచులు తొలితే కడుపులోకి నాలుగు ముద్దలు దిగుతాయి రవ్వంత ఈ జివ్వచాపల్యం లెకపోతే గాంధీగారికీ మనకూ తెడా ఏముంది?” అన్నాడు మంత్రి

బాబాయి ఇరకాటంలో పడ్డాడు గాంధీ మహాత్మునికీ తనకూ తేడా లేదని భావించనూ లేదు, గాంధీగారు అలవాటు చేసిన నడవడికను మార్చుకోనూ లేదు ఈ మనిషిని ఇంకెప్పుడూ పైదరాబాదు తీసుకురాగూడదని మూర్తి తన మనసులో ఖచ్చితంగా నిర్ణయించుకున్నాడు లూప్ లైను బండ్లు మెయిన్ లైను రద్దీని తట్టుకోలేదని ప్రత్యక్షంగా తెలిసింది

Note రైల్వే సిగ్నల్ పోల్‌ను వాడుకలో రెక్కమాను అంటారు

● ఇండియా టుడే - సెప్టెంబర్-6, 1994 ●

★ ★ ★

అమూల్యం

ఆరోజు అదివారమైనా అందరూ పెందలాడే లేవటం అమూల్యకు ఆశ్చర్యంగా అనిపించింది కిటికీలోంచి సన్నగా కురుస్తున్న వానను చూస్తూ ఆనందిస్తున్న అమూల్య వంటింట్లో అమ్మ అలికిడి, హాల్లో నాన్నమాటలు, పక్కగదిలో అన్న జస్వంత ఈలపాట విని సంభ్రమంగా లేచి హాల్లోకి వచ్చింది ఎవరినీ ఏమీ అడగకుండానే అమూల్యకు అర్థమయింది - నాయనమ్మ పూరినంచి వచ్చేది ఆ ఉదయమేనని సుభద్ర, నారాయణరావు, జస్వంత ముగ్గురి హడావుడినీ చూస్తే వాళ్ళింటికి ఏదో ఉపద్రవం రాబోతున్నట్లుంది ముగ్గురం స్టేషన్ కి వెళ్ళాల్సిందేనంటాడు నారాయణరావు

“మా అమ్మ ఏవో మాటలూ, పెట్టెలూ చాలా సామానే తెస్తుంది అవి చూడగానే నాకు చిరాకెస్తుంది వెంటనే అవతల పారేస్తే అవిడ బాధపడుతుంది వాటిని జాగ్రత్తగా ఇంటికి చెల్లటానికి మిరిద్దరూ రావాల్సిందే” అన్నాడు

“మీ అమ్మ తెచ్చే మాటల మోయటం మీకు చిరాకైతే మాకు ఆనందమూ! ఐనా ముగ్గురం వెళ్లకూడదు వెళ్తే అవిడ కోల చేస్తుంది - ముగ్గురెలా వచ్చారా అంటూ” అంది సుభద్ర కాఫీ కలపుతూ

పొద్దున్నే చిటపటమని పడె చినుకుల్లో బైటికి వెళ్ళటమనే ఊహా సంబరంగా అనిపించింది పదేళ్ళ అమూల్యకు “అమ్మా-నేనూ వస్తా” పేరీ పెట్టబోయే గొంతతో అడిగింది

“నువ్వొక్కదానివే తక్కువయ్యావు అసలు నేనూ వెళ్ళను నాన్నా, అన్నయ్యా వెళ్తారు నువ్వెళ్ళి చదువుకో - ఫో” ఒక్క కసురు కసిరింది సుభద్ర అమూల్య ఇక లాభం లేదని తెలిసి అక్కడ్నించి తన గదిలోకి వెళ్ళి మళ్ళీ కిటికీని ఆశ్రయించింది

సుభద్రకు అత్తగారు మేనత్తే చిన్నప్పడు అమె దగ్గరే పెరింది చదువుకునే రోజుల్లో కూడా శలవులన్నీ మేనత్తగారి పూర్వోనే గడిపేది అమె అంటే అభిమానమే కానీ ఇప్పుడు సుభద్ర భయాలు సుభద్రకున్నాయి

ఆ ఎనభైఏళ్ళ మసలాదిడను ఎప్పుడూ తను భరించగలదా? దాదాపు ఇరవైఏళ్ళ నుంచి తనూ, భర్తా, పూరెళ్ళి ఒక పూట ండి రావటం తప్ప పదిరోజుల కలసి ఒకచోట ఉండలేదు పిల్లలకు ఆ ఒక్కపూటా లేదు వాళ్ళెన్నడూ ఆ పల్లెటూరు పోలేదు ఈ నగర జీవిత వెగానికి అలవాటుపడ్డ తను మధ్యలోకి మసలమ్మవచ్చి

తమను ఎట్లాంటి గందరగోళంలో పడెస్తుందోననే భయం భార్యాభర్తలిద్దరికి ఉంది నాగరత్నమ్మకూడా ఇక ఇక్కడ ఉందామనే వస్తోంది 'ఇన్నాళ్ళుగా కొడుకూ, కోడలూ రమ్మని అంటున్నా వూరు వదలటానికి ఇష్టపడని నాగరత్నమ్మ రెండు నెలల క్రితం వచ్చిన జ్వరానికి భయపడింది జ్వరం సంగతి పిల్లలకు తెలియనివ్వలేదు గానీ ఆమెకు నేను ఇట్లాగే ఎప్పుడో రాలిపోతానేమో అనే ఆలోచన వచ్చింది ఆమె భర్త కూడా హఠాత్తుగా గుండె ఆగిపోయి మరణించాడు అప్పుడు నారాయణరావు, కూతుళ్లు శాంతి, సుమతి వచ్చే వరకూ భర్త శవం ముందు కూచుని ఆమె పడ్డ బాధ చెప్పలేనిది చివరి రోజుల్లో పిల్లలు దగ్గర ఉండాలని ఆమెకప్పుడు గట్టిగా అనిపించింది ఈ జ్వరం మళ్ళీ ఆ ఆలోచనల్ని తిరగదోసింది

'అదీ పూరేగాని వల్లకాడు కాదుగా, ఇన్నాళ్ళూ ఈ వూరు అలవాటై పిల్లలకు దూరం అయ్యాను ఇప్పుడు పిల్లలకు అలవాటైతే వూరు అదే మరుపుకొస్తుంది' అని గుండె గట్టిచేసుకొని కొడుక్కి ఉత్తరం రాసింది - ఫలానా రైల్వే వస్తున్నాను, స్టేషన్ కి రమ్మని

చివరికి తండ్రి కొడుకులిద్దరే స్టేషన్ కి బయల్దేరారు సుభద్ర అత్తగారి కోసం కాస్త జాగ్రత్తగా ఫలహారం అమర్చే పనిలో పడింది

రెలు అనుకోకుండా సరైన సమయానికే వచ్చింది నారాయణరావు అనుకున్నట్లు నాగరత్నమ్మ మూటలేవీ మోసుకురాలేదు రెండు బ్రంకు పెట్టెలు మాత్రం తెచ్చుకుంది కొత్తగా రంగేయించిన పెట్టెలు తళతళా మెరుస్తున్నా నారాయణరావు మనసు వాటిని చూడగానే ముడుచుకుపోయింది రెండు మంచి సూట్ కేసులు కొని, ఈ బ్రంకు పెట్టెలు అవతల పారేయించాలి అనుకున్నాడు సామాను ఎక్కువ లేదనే రిలీఫ్ తో గబగబా తనూ కొడుకూ చెరో పెట్టె పుచ్చుకుని, మసలామెను మెల్లిగా నడిపించుకొని స్టేషన్ బైటికి వచ్చారు నాగరత్నమ్మకు ఎనభై ఏళ్లయినా కంటి చూపు బాగానే ఉంది మాటా వినపడుతూనే ఉంది పళ్ళు కూడా గట్టిగానే ఉన్నాయి మనిషి కాస్త నిదానంగా తన పనులు తను చేసుకోగల స్థితిలోనే ఉంది

ఆటోలో ఇంటికొచ్చినంతసేపూ అమూల్యను గురించి అడుగుతూనే ఉంది

"అదచ్చం నీ పోలికేనే అమ్మా!" అన్నాడు నారాయణరావు

"బుద్ధుల్లో కూడా!" జస్వంత్ నవ్వాడు

"నా బుద్ధులు నీకేం తెలుసురా భడవా?" అంది నాగరత్నమ్మ

"మా అమ్మా నాన్నా చెబుతుంటారుగా?" అన్నాడు జస్వంత్ నవ్వుతూ

సుభద్ర నాగరత్నమ్మను సాదరంగా ఆహ్వానించింది వాళ్ళది మూడు బెడ్ రూంలున్న ఇల్లు పిల్లలిద్దరూ చెరోగది వాడుకుంటున్నారు అమూల్య గదిలో నాగరత్నమ్మకు నవారు మంచం వేయించి, పరుపు, దుప్పటి అన్నీ సిద్ధం చేశారు

నాగరత్నమ్మ స్నానం చేసి, టిఫిన్ తిని అందరినీ గదిలోకి పిలిచింది

బ్రంకు పెట్టె తిరిచింది ఆ పెద్ద పెట్టెలో ఉన్నాయి నారాయణరావు భయపడిన మూటలన్నీ ముందు చిన్నమూట తీసి అమూల్యకిచ్చింది

“ఇదిగో గోరింటాకు, ఎల్లుండి అట్లతదై నిన్న రైలెక్కబోయేముందే కోయించాను వెంటనే రుబ్బి పెట్టుకో” అమూల్య ముఖం చాటంతయింది సుభద్ర మనసు కుంగిపోయింది

“ఇది రుబ్బేదెలా? పెద్దపనే పెట్టిందీవిడ” అనుకుంది

ఇంకో పెద్దమూట తీసి సుభద్రకిచ్చింది

“ఇది చిట్టింటాకు కూర డబ్బాలో పోసి దాయి నెలకోసారి చిట్టింటాకు కూర తింటే మంచిది పెసరపప్పు వేసి ఒండు”

సుభద్ర ఇంతటితో ప్రమాదం తప్పినందుకు నిట్టూర్చింది ఎప్పటి చిట్టింటాకు ఐనా ఫరవాలేదు తియ్యగా బాగుంటుంది ఎన్నడో మర్చిపోయిన రుచిని గుర్తు తెచ్చుకుంది

జస్వంత్ అప్పటికే పారిపోయాడు

నారాయణరావు “అమ్మా! రేపు అన్నీ సర్దుకోవచ్చులే నవ్వు కాసేపు పడుకోరాదూ! రాతంతా రైల్లో ప్రయాణం” అన్నాడు

“అట్లాగే-గోరింటాకు పాడవుతుందని తీశాను వెంటనే రుబ్బు తల్లీ!” అని పెట్టె మూసేసింది సుభద్రకూ గోరింటాకు చూస్తే సంతోషంగానే ఉందిగానీ మూలన పడేసిన చిన్నరోట్లో ఇది రుబ్బటం తల్చుకుంటే కష్టంగా అనిపించింది

వంటయ్యాకా, భోజనాలయ్యాకా అంటూ వాయిదావేస్తూ వచ్చిందిగానీ అమూల్య పోరు పడలేక అట్లాగే రుబ్బింది స్టేలు గిన్నెలోకి తియ్యబోతుంటే నాగరత్నమ్మ “కొబ్బరి చిప్ప లేదేమిటి, గిన్నెలో కెందుకు గోరింటాకు?” అంది

“ఇంట్లో ఖాళీ కొబ్బరి చిప్పలెందుకుంటాయి అత్తయ్యా?” సుభద్ర అప్పటికే పండిన తన చేయి చూసుకుని సంతోషిస్తూ అంది

“నా దగ్గరుందమ్మా!” అంటూ లోపలికి పరిగెత్తి తన చిన్నరేకుల పెట్టెలోంచి కొబ్బరిచిప్ప తెచ్చి ఇచ్చింది అమూల్య

“నీ కెక్కడిది?” అని సుభద్ర అడిగితే,

“పనికిరాని సామానంతా పోగేస్తుందిగా పెట్టెలో అందులోంచి తెచ్చింది” అన్నాడు జస్వంత్ వెక్కిరింతా

“నిన్న గుడిముందు దొరికింది తెచ్చి శుభ్రంగా కడిగి దాచా” అంది అమూల్య

“చూశావా నాయనమ్మా అన్నీ నీ బద్దులే” జస్వంత్ చెల్లెల్ని మళ్ళీ వెక్కిరించాడు

కొబ్బరిచిప్ప నిండా అందంగా నిండింది గోరింటాకు రాత్రి అన్నాడు తిన్నాక పెట్టుకుందామంది సుభద్ర

“నాయనమ్మా, నా పెట్టె చూపించనా?” అంటూ అమూల్య నాయనమ్మను గదిలోకి లాక్కెళ్ళింది

అమూల్య ఒకటో తరగతిలో ఉండగా పుస్తకాల కోసమని కొన్న అల్యూమినియం పెట్టె అది రెండో తరగతిలో చెరాక కొత్తబ్యాగు కొనుక్కుంది ఐతే ఈ పెట్టెను పారెయ్యకుండా అప్పటిదాకా అట్టపెట్టెలో దాచుకున్న తన సామాన

ఈ పెట్టెలోకి మార్చుకుంది ఆ పెట్టెలో రకరకాల వస్తువులుంటాయి ఆ వస్తువులకు పెద్ద ప్రయోజనం ఉండదు అదంతా అమూల్య పోగుచేసిన సామాను ఆ పోగు చెయ్యటంలో కూడా ఒక పద్ధతీ, అర్థమూ లేదు తనకు నచ్చిన వాటినీ, కావాలనిపించిన వాటినీ పోగుచేసి దాచేది పెద్దవాళ్ళ దగ్గరుంటే అడిగి తీసుకునేది స్నేహితుల దగ్గర ఉన్నవేవయినా అడిగితే వాళ్ళు ఇచ్చేవారు బదులుగా అమూల్య వాళ్ళకేదయినా ఇచ్చేది అలాగే దారిలో దొరికినవికూడా తెచ్చి దాచేది ఇంట్లో అందరూ - ముఖ్యంగా జస్టెస్, నారాయణరావు అమూల్య పెట్టెను వెక్కిరిస్తారు ఒకసారి చిన్నపింగాణీ మూత స్నేహితురాలి దగ్గర్నించి తెచ్చింది వాళ్ళింట్లో జాడీ పగిలి పోయిందని మూత కూడా పారేశారు మూత పగల్గేదు సరిగదా, దాని మీద చక్కని డిజైను ఉంది అమూల్యకు అది తెచ్చుకోవాలనిపించింది అనితను అడిగి తెచ్చుకుంది దానికి బదులుగా అనితకు పూసలదండ ఇచ్చింది ఆ జాడిమూత తెచ్చినరోజు ఇంటిల్లిపాదీ తిట్టారు ఎందుకీ చెత్తంతా అడుక్కుతెస్తావని విసుక్కున్నారు తర్వాత వారానికి చిన్న జాడీ మూత పగిలిపోతే సుభద్ర అమూల్యనడిగి ఈ మూత తీసుకుని పెట్టి చూసింది మూత సరిగా సరిపోయింది

“అట్లా తీసుకుంటూనే ఉంటారు, వెక్కిరిస్తారు” అదీ అమూల్య బాధ

ఇవాళ కొబ్బరిచిప్పను చూసి నవ్వారుగానీ కొబ్బరిచిప్పలో గోరింటాకు ఎంత బాగుంది

నాయనమ్మ తన పెట్టె చూసి సంతోషిస్తుందని అమూల్యకెందుకో నమ్మకం కలిగింది

నిజంగానే నాగరత్నమ్మ చాలా సంతోషించింది అమూల్య దగ్గరున్న పూసలు, నెమలిపింఛాలూ చూసి “అయ్యో, నీటివి ఇష్టమని తెలిస్తే బోలెడు తెచ్చేదాన్నే” అంది

తన పెట్టె తెరిచి అందులోంచి చిన్న ఇత్తడి కుందులు, రాగి గరిటెలు, బల్లి రాగిచెంబు, ఒక గుర్రపునాడా తీసి అమూల్యకిచ్చింది

అమూల్య సంతోషం పట్టలేక నాయనమ్మను కావలించుకుంది

ఆ రాత్రి రెండు చేతులకూ, రెండు కాళ్ళకూ నిండుగా గోరింటాకు పెట్టుకుంది అమూల్య పక్కబట్టలు పాడవుతాయని సుభద్ర గొణగుతుంటే నాగరత్నమ్మ పాతచిరె చింపి అమూల్య చేతులకూ, కాళ్ళకూ కట్టింది

☆

☆

☆

రెండు రోజులు గడిచాక నాగరత్నమ్మ తన పెట్టెలోంచి మరో మూట బైటికి తీసింది కోడల్ని పిల్చింది

“అమ్మాయ్ మంచి విత్తనాలు, సొర, పొట్ల, కాకర అన్నీ మంచి రకాల వంగనారు కూడా ఉంది దొడ్లో కాసిన కూర రుచి మీరు వండే సూపరు కూరలకు ఎట్లా వస్తుంది?” అంటూ విత్తనాలన్నీ చూపించింది

“అత్తయ్యా! మనం ఉండేది మాడో అంతస్తులోని ఒక ఫ్లాట్లో కాళ్ళకు వట్టి కూడా అంటదు ఈ పాదులన్నీ ఎక్కడ పెంచదాం?”

సుభద్ర మాటలకు నాగరత్నమ్మ దిగాలపడిపోయింది

“అయ్యో మంచి విత్తనాలు ఐనా కాస్త నేలన్నా లేకుండా ఇట్లా చెస్తున్నారేమిటి? ఇదేం ఇల్లు!”

“బాగుండమ్మా! వచ్చిన వాళ్ళందరూ మా ఇంటిని పొగడలేక ఇద్దైపోతారు నీకు నచ్చలేదా?” అన్నాడు నారాయణరావు

“నచ్చకపోవటం కాదురా, కాస్త కూరా నారా పెంచుకోవాలన్నా, ఇన్ని మెంఠి గింజలు చల్లుకోవాలన్నా వీల్లేకపోయే” అంటూ ఆలోచించి-

“పోనీ, మీ స్నేహితుల్లో ఎవరికీ చారెడు చోటున్న ఇళ్ళు లేవట్రా?” అని అడిగింది

“అమ్మా శ్రీనివాస్ అంకుల్ వాళ్ళింటి ముందు బోలెడు చోటు వాళ్ళకిద్దామా?” అంది అమూల్య ఉత్సాహంగా

“ఇవ్వండిరా మంచి విత్తనాలు మనపేరు చెప్పకుని తింటారు ఎప్పుడన్నా మనకూ కాసేని ఇస్తారు”

“అలాగే ఇస్తాలే ఈసారి నేను వెళ్ళేటప్పుడు తీసుకువెళ్తాను” అన్నాడు నారాయణరావు

“నువ్వెప్పుడు వెళ్తావో ఇప్పటికే వానలు వెనకబడ్డాయి ఇప్పుడు నాటితేగాని సంకురాత్రినాటికి కాపుకన్నారాడు ఇవాళ ఇచ్చిరా అయ్యో, నీకు పుణ్యమంటుంది” అంది

తల్లి తెలివితక్కువతనానికి నారాయణరావుకి కోపం ముంచుకొచ్చింది

“ఆ శ్రీనివాస్ ఇల్లు మనింటికి పద్దెనిమిది కిలోమీటర్ల దూరంలో ఉంది వెళ్లి రావటానికి లీటరు పెట్రోలు పెట్రోలలా ఉంచి, టైమేది? సాయంత్రం నాకు లక్షమనలున్నాయి” అంటూ హడావుడిగా వెళ్లిపోయాడు

★

★

★

సుభద్ర పిల్లల్ని చదువులకి, భర్తను ఆఫీసుకూ పంపించి వంటిల్లు సర్దుకుని వచ్చేసరికి పదకొండు దాటింది స్నానం చేసి వచ్చి ఇన్ని పుస్తకాలూ, పెపరీలూ ముందెసుకుని కూర్చున్న కోడలి దగ్గరకు వచ్చింది నాగరత్నమ్మ సుభద్ర దీని చదివెరోజుల్లో ప్రతి శలవలకూ మొనత్త దగ్గరకొచ్చి పదిరోజులుండి వెళ్లెది వస్తూ వస్తూ కాలక్షేపానికి కదల పుస్తకాల తెచ్చేది అప్పుడప్పుడూ వాటిని నాగరత్నమ్మ చదివేది ఒక్కోసారి నాగరత్నమ్మ అడిగితే సుభద్ర చదివి వినిపించేది ఆ రోజుల గుర్తొచ్చాయి నాగరత్నమ్మకు

“ఏదన్నా పుస్తకం ఇవ్వమ్మా, కాసేపు నెనూ తిరగేస్తాను” అంది

ఏ పుస్తకం ఇవ్వాలో సుభద్రకు తెలియలేదు ‘ఇంట్లో ఏం పుస్తకాలన్నాయి’ తెలుగు పుస్తకాలు అత్త చదవగలిగినవి ఏదీ లేవు’ ఐనా కాసేపు వెతికి వచ్చి-

“ఏమీ లేవు అత్తయ్యా!” అంది

“అదెవీ! చదువుకునే రోజుల్లో బోలెడు పుస్తకాల కొనెదానివి ఏమయ్యాయి?” అశ్చర్యంగా అడిగింది

“ఎంతకాలమయింది అవెప్పడో పోయాయి ఇప్పడసట పుస్తకాలు కొనటంలేదు చదివే తీరిక ఎక్కడిది? ఎన్ని ఇళ్ళు మారాం ఈ మారబాల్లో ఎక్కడో పోతాయి స్నేహితులు తీసికెళ్లి ఇవ్వరు అన్నీ అలా పోతుంటే ఇక చివరికి కొనటం మానేశాను టివి చూడరాదూ? ఇప్పుడు తెలుగు సినిమా వస్తుంది”

“నా కళ్ళ అంతంతమాత్రంగా ఉన్నాయి ఆ టివి చూస్తే అసలే పోతాయి నువ్వెదో చదువుతున్నావుగా అదే పైకి చదువు కాసేపు విని పోయి పడుకుంటా” అంది నాగరత్నమ్మ సుభద్రకు దగ్గరిగా జరిగి కూర్చుంటూ

“ఇవి నీకు అర్థంకావు కథలు కావివి” సుభద్ర నవ్వింది

“మరేంటి?” అంది నాగరత్నమ్మ ఆ పత్రికల వంక అసక్తిగా చూస్తూ

“ఇదంతా వ్యాపారం డబ్బు ఎట్లా పెట్టుబడి పెట్టాలి? ఎక్కడ పెట్టుబడి పెట్టాలి? ఎట్లా, ఎక్కడ పెడితే లాభాలొస్తాయి? అవన్నీ రాస్తారు”

“అవన్నీ నీకెందుకు? నువ్వెందుకు చదువుతున్నావు?” ఆశ్చర్యంగా చూసింది కోడల్ని

“నేను అన్నీ చదివి వివరంగా మీ అబ్బాయికి చెబుతా ఇద్దరం ఆలోచించాక ఎక్కడ డబ్బు పెట్టాలో మీ అబ్బాయి వాటిలో పెడతాడు”

నాగరత్నమ్మకు అర్థం కాలేదు పుస్తకాల చదివి, ఇంట్లో కూచుని పెట్టుబడి పెట్టి లాభం సంపాదించడం ఆమెకు బొత్తిగా అంతుబట్టలేదు పెట్టుబడి అంటే కొట్టో, కంపెనీయో, ఏదో ఉండాలిగదా!

ఉత్సాహంగా తన నూతన విజ్ఞానాన్ని వివరించింది సుభద్ర షేర్ల వ్యాపారం గురించి ఆయాసం వచ్చేవరకూ చెప్పింది

“పోయినేదాది యాభైవేల లాభం వచ్చింది ఈ ఏడాది మొదట్లోనే పదిహేనువేల నష్టపోయాం ఫరవాలేదు అగ్రో కంపెనీలో షేర్ల ధర విపరీతంగా పెరిగింది ఆ నష్టం పూడి, మరో ముప్పైవేల వస్తాయి”

సుభద్ర చెప్పినదంతా అర్థం చేసుకోవటానికి నాగరత్నమ్మ చాలా ప్రయత్నం చేసింది

అంత ప్రయత్నమూ అయ్యాక చిన్నబుచ్చకున్న ముఖంతో ఆమె అంది

“ఐతే అమ్మాయ్, ఇద్దరూ కలిసి జాదం ఆడుతున్నారన్నమాట!”

“ఛా జాదం ఏమిటో ఇది వ్యాపారం ప్రభుత్వం కూడా అంగీకరిస్తుంది”

“బాగానే వుంది గవర్నమెంటుదైనంత మాత్రాన సారా తాగటం మంచిదం లావా? ఐతే నవ్వు ఆ మంచి పుస్తకాలన్నీ పారేసుకుని ఈ జాదాల పుస్తకాల చదువుతున్నావా?” నాగరత్నమ్మకు చాలా దిగులొపించింది

అత్తను చూస్తే సుభద్రకు ఒళ్లు చుండుకొచ్చింది కష్టపడి డబ్బు సంపాదించుకుని పైకిపోతుంటే జాదం అంటుందా? ఈ మసలావిడకి ఏమీ తెలియదు తిరి కూచోక, చెసే ప్రతిపనినీ ఇట్లా విమర్శించటం మొదలుపెడితే ఇక అయినట్లే ఎలా వేసాలో ఏమిటో!

ఆ బాధ మర్చిపోటానికి చదువుతున్న 'వ్యాపార ప్రపంచం'లో మనసుని మరింత లగ్నం చేసింది ఆ పుస్తకాలు చదువుతుంటే సుభద్రకు పరమానందంగా వుంటుంది ఆ అంకెలు ఆమెను చుక్కల లోకంలో తిప్పుతాయి అక్కడ వివరించబడే లాభాల కథలు చదివి ఆమె హృదయం పుప్పొంగుతుంది ఏ బిజినెస్ మాగ్నెట్ గురించో ప్రత్యేకంగా వ్యాసమో, పరిచయమో వుంటే - అతని సత్వెస్ స్టోరికి సుభద్ర పరవశించిపోతుంది త్వరలోనే తామూ ఆ విజయపథంలో అడుగుపెడతామనే వూహతో ఎంతో ఆనందంగా భర్త రాకకోసం ఎదురుచూస్తుంది

అతను రాగానే ఈ వార్తలన్నీ చెబుతుంది అతను మరిన్ని కథలతో వస్తాడు అన్ని సుఖాలూ త్యాగంచేసి, వచ్చిన ప్రతి పైసా షేర్లలో పెట్టి పదేళ్లలో తన తోటి ఉద్యోగి ఎల్లా కోటీశ్వరుడయ్యాడో, అతని కొడుకు ఇప్పుడు ఎలా విమానంలో చదువుకోసం వూటీ వెళ్తున్నాడో చెబుతాడు కేరళలో ఒక షేర్ బ్రోకర్ వీధిలో పానీలమ్ముకునే దశనుండి ఎలా వట్టిమిలియనీర్ అయ్యాడో చెబుతాడు

ఇద్దరూ ఆనందంగా తమ పథకాలు రచించుకుంటారు - ఏ కంపెనీలో పెట్టుబడి? ఎంత పెట్టుబడి? అని

పిల్లలు చదువులు ముగించి అన్నాలు పెట్టమంటూ వచ్చేవరకూ యిదే వరస మధ్యలో 'స్నేహితులొస్తే వాల్లింకా మంచి కబుర్లు చెబుతారు సలహాలిస్తారు

నాగరత్నమ్ముకు వారం రోజుల్లో ఈ వాతావరణం విసుగెత్తింది

పిల్లలకింత డబ్బు పిచ్చి పట్టుకుందేమిటి?

అబ్బాయి మంచి గవర్నమెంటు ఉద్యోగమే చేస్తున్నాడు ఎందుకి పైరానా? ఓ అటలేడు ఓ పాటలేడు టివిలో కూడా వాళ్లు చూసేది ఈ షేర్ల గురించిన విశేషాలే

డబ్బు సంపాదించాలిగానీ, అది తప్ప మరింకో జీవితం లేకపోయాక ఆ డబ్బైందుకు అన్నది నాగరత్నమ్ముకు అర్థం కాలేదు

ఐతే ఆ విషయం కూడా నేలరోజుల గడిచేసరికి అర్థమైంది

జస్వంత్ కు వాంతులు పట్టుకున్నాయి అది తెలియగానే నాగరత్నమ్ము తన దగ్గరున్న మందునూరి తెనెలో కలిపి మనవడికి ఇవ్వటానికి వెళ్లింది

"ఇంకా నయం" అన్నాడు జస్వంత్

అప్పటికే అతను పవర్ ఫుల్ యాంటీబయటిక్స్ వాడటం మొదలుపెట్టాడు

రెండో రోజుకి కూడా తగ్గకపోతే మంచి డాక్టరుకి చూపమనీ, అశ్రద్ధ చేయవద్దనీ ఫోన్లొచ్చాయి 'స్నేహితుల దగ్గర్నించి

జస్వంత్ ని అస్పత్రికి తీసుకెళ్లారు పరీక్షలకోసం రెండురోజులు ఆస్పత్రిలో ఉంచమంటే ఉంచారు

నాగరత్నమ్ముకు అంతా అయోమయంగా ఉంది వానాకాలం పోతూపోతూ నాలుగు చినుకులు గట్టిగా కురిసింది చలికాలం మెల్లిగా జొరబడుతోంది వాతావరణం

మారేటప్పడు శరీరం కాస్త అటూ ఇటూ అవడూ? పైగా, ఏ కాలంలో తినాల్సిన కూరలూ, పళ్లూ ఆ కాలంలో తినరు ఎప్పుడూ ఒకటే కూరలు కాస్త తనిచ్చిన మందు మూడుపూటలు నాకితే సరిపోయేది కానీ ఈ మూటలు ఎవరు వింటారు?

అమూల్యతో చెప్పకునేది అమూల్యకు నాయనమ్మమీద జాలేనేది

“నాకు వాంతులైతే నేను నీ మందే వేసుకుంటాలే నాయనమ్మా!” అంది

రెండు రోజులనుకున్నది జస్టుంట్ ఆసుపత్రినుంచి వచ్చేసరికి పదిరోజులయింది చిక్కిశల్యమై వచ్చాడు జబ్బేమీ లేదని తెలియటానికి దగ్గర దగ్గర పదివేలు ఖర్చయ్యాయి

మరి వీళ్లకు డబ్బు సంపాదించకపోతే ఎలా గడుస్తుంది? అందుకే అస్తమానం డబ్బు, డబ్బు, డబ్బు అంటూ తిరుగుతుంటారు కానీ ఏం లాభం? అట్లా సంపాదించి ఇట్లా ఆస్పత్రులకు అనవసరంగా తగలేస్తున్నారు అనుకుని నిట్టూర్చి పూరుకుంది

ఎన్నిరోజులు గడిచినా ఆ శ్రీనివాసన్న అబ్బాయికి విత్తనాలు ఇవ్వటం కుదరలేదు కొడుక్కి “ఇప్పుడివ్వకపోతే ఇక అనవసరంరా!” అంది కొడుకుతో ఓ రోజు నిష్ఠురంగా

“అనవసరమైతే అవతల పారెయ్ నాకు తీరికలేదు దగ్గరా దాపా! ఈ బోడి విత్తనాల కోసం నేనంతదూరం వెళ్ళలేను”

నాగరత్నమ్మకు చాలా బాధనిపించింది నెలరోజుల్నించీ తీరటం లేదంటాడు ఎన్నడన్నా తీరుతుందా? తల్లిబాధ చూసి నారాయణరావు అతిప్రయత్నమీద కోపం ఆపుకుని,

“సరే ఇలా ఇప్పు సాయంత్రం ఆఫీసునుంచి వాల్చింటికి వెళ్ళి ఇచ్చేస్తాను” అన్నాడు

నాగరత్నమ్మ అదే చాలన్నట్లు విత్తనాలు మూటగట్టి ఇచ్చింది

ఆ మూట జేబులో కుక్కుకుని వెళ్ళాడు నారాయణరావు అమూల్య అదంతా చూస్తూ బడికి వేళవుతోందని మర్చిపోయింది తల్లి కేకలేస్తే పాడావుడిగా బస్ స్టాప్ కి పరిగెత్తింది

తనవెనకే మెట్లు దిగిన తండ్రి స్కూటర్ ని బస్టాపు పక్కనున్న చెత్తకుండి దగ్గర ఆపటం చూసి తన కోసమేననుకుని నాలుగడుగులు ముందుకు వేసింది ఇంతలో నారాయణరావు జేబులోంచి విత్తనాల మూటతీసి చెత్తకుండీలో పారేసి స్కూటర్ మీద వెళ్ళిపోయాడు

అమ్మాయిలకు ఏం చెయ్యాలో తోచలేదు నెమ్మదిగా చెత్తకుండి దగ్గరకు వెళ్ళింది పైనే వుంది ఆ మూటకి మురికేమీ అంటలేదు తీసి తన బ్యాగులో వేసుకుంది ఆ పిల్లకు పట్టరానంత దుఃఖం వచ్చిందిగానీ రోడ్డుమీద ఏడవలానిసి లేదు అతిప్రయత్నమీద కంబ్రోలు చేసుకుంటుండగా స్కూల్ బస్ వచ్చేసింది

ఆ రోజంతా అమూల్య మనసు మనసులో లేదు పారాలేవీ బుర్రకెక్కలేదు ఈ సంగతి నాయనమ్మతో చెప్పాలా? ఒద్దా? చెబితే నాయనమ్మ బాధ పడుతుంది నాన్నకు కోపం వస్తుంది కొడతాడేమో కూడా చెప్పకపోతే నాయనమ్మకు

మోసం చేసినట్లవడూ? నాన్న చేసినట్లే తనూ మోసం చేస్తుందా? అసలు నాన్న అట్లా ఎందుకు చేశాడు?

ఈ ఆలోచనల్తోనే బడినుండి ఇంటికి వచ్చింది నాయనమ్మ పంటింట్లో వున్నప్పుడు ఆ విత్తనాల మూటతీసి తన పెట్టెలో అడుగున కనపడకుండా దాచింది ఆ రాత్రి నాయనమ్మ కథలు కూడా అమూల్య మనసులోకి ఎక్కలేదు

“నువ్వు విత్తనాలిస్తే మనూళ్లోవాళ్లు నాటతారా నాయనమ్మా?” పట్టలేక అడిగింది

“బంగారంలా నాటతారు అమ్మ కడుపు చల్లగా మంచి విత్తనాలిచ్చిందంటూ నాటతారు”

“అసలు నువ్వు వూర్నించి ఎందుకొచ్చావు నాయనమ్మా?”

“మి కోసమేనమ్మా! ఎన్నాళ్లుంటాను? చివరి రోజుల్లో మీ అందరితో కలసి సంతోషంగా వుందామని వచ్చాను మీ నాన్న ఎన్నేళ్లునుంచో రమ్మంటున్నాడు నేనే రాననేదాన్ని”

‘నాన్నకు నాయనమ్మంటే ఇష్టమే కానీ మరెందుకలా చేశాడు? నాయనమ్మంటే ఇష్టమేగాని ఆమె మూటంటే లెక్కలేదు నాయనమ్మ పనికిరాని పాతదనకుంటున్నారు పాతవంటే అమ్మకీ నాన్నకీ ఇష్టంలేదు అన్నీ పారేస్తారు నాయనమ్మంటే చాలా ఇష్టం గనక వుంచుకున్నారు లెకపోతే పారేసేవారే చక్కగా విత్తనాలిస్తే ఏమయ్యేది? శ్రీనివాస్ అంకుల్ వాళ్లింట్లో కాయలు కాసేవి ఎట్లా పారేశాడు నాన్న?’

ఈ ఆలోచనల్తోనే నిద్రపోయింది

★

★

★

మరో నెల గడిచిపోయింది ఈ నెలరోజుల్లో నాగరత్నమ్మకు తను ఈ ఇంట్లో పనికిరానిదాన్ననే భావం బాగా పాతుకుపోయింది

తను మాట్లాడిందేదీ వాళ్లకు అక్కర్లేదు తన వంటలు వాళ్ళు చెయ్యరు అన్నీ ఒజార్నించి కొనుక్కుతెస్తారు పచ్చళ్లు పెట్టనివ్వరు ఉంటే తినబడ్డేస్తుంది తింటే అనారోగ్యం మరీ తినాలనిపించినప్పుడు కొనుక్కుంటే సరిపోతుంది అంటారు తన వైద్యం అసలు పనికిరాదు నెలకోసారి ఇంట్లో ఎవరో ఒకరు డాక్టరు దగ్గరకుపోయి వందలకు వందలపోసి మందులు తెచ్చుకుంటారు

ఈ పిల్లలతో ఏం పొందాలని వచ్చింది? ఏం పొందింది? ఊళ్లో తనకెంత గౌరవం రోజూ ఇద్దరు ముగ్గురొచ్చి ఏదో ఒక మందు తీసికెత్తారు పథ్యానికి చింతతోక్క, ఎండాపకాయో తీసికెత్తారు ఉసిరిక లెవ్యాం ఎంత పట్టినా చాలదు సాయంత్రమయ్యేసరికి పదిమంది వచ్చి వెళ్తారు వాళ్లు చేసే సాయాలు వాళ్లా చేస్తారు పుల్లలు తెస్తారు నీళ్లు తెస్తారు చేల్లోంచి దోసకాయలు తెచ్చిస్తారు ఇక్కడ మనిషికి మనిషి మూటలు తప్ప ఇచ్చేదేమీ ఉండదు

కొడుకూ కోడలూ ఆ జాదం కబర్లు అపితే ఇక వాళ్ల స్నేహితుల గురించి మాట్లాడుకుంటారు ఒక్క మంచిమాట వుండదు అందరినీ ఏమర్పించేటమే వీళ్ళ మాటలే నిజమైతే వీళ్లకి ఒక్క మంచి స్నేహితుడు లేడు అందరూ గోతులు

తీసెవాళ్ళే అందరూ వీళ్ళనుపయోగించుకోవాలని చూసేవాళ్ళే వీళ్ళ చెడిపోతే చూసి సంతోషిద్దామనుకునేవాళ్ళే

నిజంగానే ఈ పట్నంలో మనుషులల్లా అయ్యారా? లేక వీళ్ళకు పిచ్చెక్కిందా? మళ్ళీ వాళ్ళు వచ్చినప్పుడు అందరూ బాగానే నవ్వుకుంటూ మాట్లాడుకుంటారు ఇది పూరు కాదు, వల్లకాడే అనిపించింది నాగరత్నమ్మకు పూరుమీద గాలి మళ్ళింది

నాగరత్నమ్మకు పూరు వెళ్తామనే ఆలోచన క్రమంగా బలపడుతుండగా ఓ సంగతి జరిగింది

ఆ ఇంట్లో పనిచేసే జయ కొడుకు ఏడాది నిండని పసివాడికి విరెచనాలు పట్టుకున్నాయి

పిల్లాడిని ఆస్పత్రికి తీసుకెళ్ళాలి, ఓ వందరూపాయలు ముందుగా ఇప్పించమని సుభద్రను అడిగింది సుభద్ర తన దగ్గర లేవంది

జయ పాపం కళ్ళనీళ్ళు పెట్టుకుంది ఆ పిల్లమొగుడు తాగుబోతు ఏమి పట్టించుకోడు ఇప్పడింకో దారిలేదు సుభద్రను బతిమాలింది సుభద్ర లేవంటే లేవంది

నాగరత్నమ్మ ఇదంతా విస్తుపోతూ చూసింది అప్పుడెప్పుడో ఇరవయ్యేళ్ళ క్రితం సుభద్ర శలవలకు వచ్చినప్పుడు నాగరత్నమ్మకు ఓ కథల పుస్తకంలో ఇట్లాంటి కథే చదివి వినిపించింది అప్పుడు సుభద్ర పనిమనిషి షక్తం ఆ రచయిత ఎంత బాగా రాశాడంటే చదువుతూ చదువుతూ సుభద్ర ఏడ్చేసింది

నాగరత్నమ్మ కళ్ళమ్మట నీళ్ళొచ్చాయి

ఇప్పుడు సుభద్ర యజమాని అయింది పనిమనిషి కష్టానికి స్పందించటం మానేసింది

నాగరత్నమ్మ వెళ్ళిపోతున్న జయను వెరక్కు పిల్చింది

“నీ పిల్లాడికేమయింది?” అనడిగింది

జయ చెప్పింది

“నేను మందు నూరి ఇస్తా - తేనెలో రంగరించి గంటకోసారి నాలిక్కిరాయి రెప్పొద్దనకంతా తగ్గుతాయి” అని చిన్నరోలు తెప్పించి మందు నూరింది చిన్న సిసా తెప్పించి కాస్త తేనె అందులో పోసి ఇచ్చింది జయ దణ్ణం పెట్టి అవి తిసుకుంది అమూల్య అదంతా జాగ్రత్తగా చూసింది మధ్యలో సుభద్ర కూడా చూసింది అమ్మకు చాలా కోపంగా వుందని అమూల్యకు అర్థమైంది

వెళ్ళబోతున్న జయను సుభద్ర పిల్చింది అమూల్య కూడా జయతోపాటువెళ్ళి నిల్చింది

“ఆ మందు అవతల పారెయ్ ఇవిగో వందరూపాయలు డాక్టరు దగ్గరకు తిసుకుపో ఆ మందెస్తే పిల్లాడికేమన్నా అయితే మామీద పడి ఏడుస్తావు ఆ మందు మాత్రం వాడకు ఆ మాట అవిడతో చెప్పొద్దు సరేనా?”

సుభద్ర కోపం అణుచుకుని సాధ్యమైనంత శాంతంగా చెప్పింది

జయ సరేనని తలవూపి వందరూపాయలు తీసుకుని వెళ్ళిపోయింది

కళ్ళ పెద్దవి చేసుకుని చూస్తున్న అమూల్య చూసి, “నాయనమ్మతో చెప్పకు, చెబితే చంపుతా” అని గద్దించింది

“ఈవిడ మందులేమిటో అందరి ప్రాణాలూ తీస్తానంటే ఎట్లా? దాని కొడుకు ఈ మందులకు చచ్చాడంటే మనమీదికొస్తారు ఎందుకంత రిస్కు? వందరూపాయలు చచ్చినట్లు ఇచ్చి అంతకుముందుదాకా నా దగ్గర లేవంటే లెవన్నదాన్ని పది నిమిషాల్లో యిస్తుంటే ఆ జయ ఒక చూపు చూసింది నా ఒళ్ళు చచ్చిపోయిందనుకోండి ఐనా ఈ ముసలామె తినిపడుండక ఈ లేనిపోని తద్దినాలు తెచ్చిపెడుతుంటే ఎట్లా?”

సుభద్ర ఆ సాయంత్రం నారాయణరావుతో చెబుతున్న మాటలు కూడా అమూల్య వింది

అమూల్యకెటూ పాలుపోలేదు అమ్మ అన్నట్లు నాయనమ్మ మందులు పనిచెయ్యక ఆ పిల్లాడికేదన్నా అయితే కాని నాయనమ్మను మళ్ళీ మోసం చేశారు ఈ మాటలే నాయనమ్మతో చెప్పొచ్చుగా? అమూల్య మనసు బాధతో మూలిగింది

నాలుగురోజుల తర్వాత ఇంట్లో సుభద్ర లేని సమయం చూసుకుని జయ వచ్చింది నాగరత్నమ్మకు దణ్ణం పెట్టింది

“మీరిచ్చిన మందు బాగా పనిచేసిందమ్మా! రెండో రోజుకే విరేచనాలు కట్టుకున్నాయి అమ్మగారు ఆ మందు అవతలపారేసి డాక్టరుకి చూపించమని వందరూపాయలిచ్చింది నాకు మీ మందుమీద గురి కుదిరి అదే వాడాను అమ్మగారికి భయం, మీ మందు వికటించి పిల్లాడికేమైనా ఔతుందేమోనని అందుకనే పారెయ్యమన్నారు ”

నాగరత్నమ్మ ముఖం నెత్తురుచుక్క లెకుండా పాలిపోయింది

జయ ఎప్పుడు వెళ్ళిందో కూడా అమెకు తెలియదు ఇక ఈ వూళ్ళో ఒక్కక్షణం కూడా వుండాలనిపించలేదు తక్షణం వూరెళ్ళిపోవాలనుకుంది

అమూల్య స్కూలునుంచొచ్చి నాయనమ్మ వీపుమీద ఉయ్యాల వూగబోయి అమె ముఖం చూసి ఆగిపోయింది

నాగరత్నమ్మ అమూల్య ముఖం చూసి నవ్వు తెచ్చుకుంది

“చిట్టీ, నేను వూరెళ్ళి పోతానే!” అంది అమ్మోకు అర్థమయింది

“నాయనమ్మా, జయ చెప్పిందా?”

నాగరత్నమ్మ చిప్పున తలెత్తింది

“ఐతే నీకూ తెలుసా?”

అమూల్య బిక్కముఖం పెట్టింది

“ప్రమాదం చేసే మందు నెనెండుకిస్తాను? మీ అమ్మకు చిన్నప్పుడు ఎన్నిసార్లు ఈ మందు ఇవ్వలేదూ? నన్నడగొచ్చుగా? ఓ మాట చెప్పొచ్చుగా? నాకంత విలువలేనిచోట నేనుండకూడదమ్మా!”

“నిజంగా వెళ్ళిపోతావా నాయనమ్మా?”

నాయనమ్మ వెళ్ళిపోతుందంటే అమూల్యకు బాగా దిగులుగా వున్నా ఒకరకంగా అదే మంచదనిపించింది

అమ్మా నాన్నా నాయనమ్మ మాటలు లెక్కచెయ్యరు

నాయనమ్మంటే ఇష్టమేగాని బాధపెడతారు

వీళ్ళిద్దరికీ ఎక్కడో చాలా తేడావుంది ఇద్దరిదీ నిజమేగదా అనిపిస్తుంది కానీ అమ్మా నాన్నా అన్యాయంగా వుండటం మాత్రం తప్పే!

అమూల్యకు క్లాసులో టీచరు చూపించిన ప్రపంచ పటం గుర్తొచ్చింది ఆ పటంలో కొన్ని ద్వీపాలను చూపించి వివరించారు టీచరుగారు ఎట్లాగో తెలియటం లేదుగానీ అమ్మా వాళ్ళూ, నాయనమ్మా వేరు వేరు ద్వీపాల్లాగా వున్నారనిపించింది

ఈ ద్వీపాలలో తను దేనికి చెందుతుంది? ప్రస్తుతం అటూ ఇటూ తిరుగుతోంది ఎక్కడ, ఏ ద్వీపంలో వుంటే బాగుంటుంది, ఏది మంచిదో, ఎక్కడుండాలో తనకింకా తెలియటం లేదు లేకపోతే తనదింకో ప్రత్యేకమైన ద్వీపమేమో! అమ్మో, తనొక్కతీనా? అమ్మకో, నాయనమ్మకో చెందకుండా తను ఒక ద్వీపంలో! అమూల్యకు దిగులుగా, భయంగా అనిపించింది

ఆరోజు రాత్రి అవేశం ఆపుకోలేక నాగరత్నమ్మ అమూల్యకు తనకు తెలిసిన వైద్యం ‘ఎంత మంచిదో, ఎంతమందిని రక్షించిందో వర్ణించి చెప్పింది

“అట్లాంటి నన్ను తిసిపారెసింది మీ అమ్మ నేనెందుకు ఇక్కడ? నాకు విలువ యిచ్చేవాళ్ళే నావాళ్ళ ఇక్కడ నా వాళ్ళెవరూ లేరు”

నాగరత్నమ్మకు విడుపాగలేదు

అమూల్య ఆమెను సమదాయించాల్సి వచ్చింది

“నాయనమ్మా! నీకు తెలిసిన మందులన్నీ నాకు చెప్ప, నేను నా నోట్సులో రాసుకుంటాను నేను పెద్దయ్యాక డాక్టరవుతానుగదా, అప్పుడు నీ మందులే అందరికీ ఇస్తాను”

“నా తల్లే నా తల్లే!” అని అమూల్యను మద్దాడింది నాగరత్నమ్మ

అమూల్య నిజంగానే పుస్తకం, పెన్నూ తెచ్చుకుంది వారం రోజులపాటు నాయనమ్మ చెప్పిన మందుల పేర్లన్నీ రాసుకుంది సగం పైగా పంటింట్లో వున్నవే కొన్ని చెట్ల పెర్లా, దినుసుల పెర్లా అమూల్య ఎన్నడూ వినలేదు అంతా రాశాక ఆ పుస్తకం చూస్తే నాగరత్నమ్మకు గుండె నీరయింది

‘తనేంట్ అదంతా ఆ పుస్తకంలో వుంది తను పోయినా మనవరాలు ఆ పుస్తకం చూసి తన వైద్యం చేస్తుంది అపుడందరికీ తను దగ్గరగా వున్నట్లే వుంటుంది చచ్చినా బతకటమంటే ఇదే!’

అనుకునేసరికి ఆమెకు ఈ ప్రపంచాన్ని జయించిన ధీమా వచ్చింది అంతలోనే ఏదో అనుమానం వచ్చింది

“మీ అమ్మానాన్నల్లా నెనటు వెళ్ళగానె ఈ పుస్తకం పారెయ్యవుగదా?”

ఈ మాటలకు గాయపడ్డ అమూల్య ముఖం చూసి నాగరత్నమ్మ అమూల్యను దగ్గరకు తీసుకుని,

“పూరికే నవ్వుతాలికన్నా, మా అమ్మవు కదూ!” అంటూ సముదాయించింది

★

★

★

ఆ తర్వాత పదిరోజులకు నాగరత్నమ్మకు వూరు ప్రయాణమయింది నారాయణరావు తెచ్చిన సూట్ కేసులు ఒద్దని తన బ్రంకు పెట్టెలే సర్దుకుంది

అమూల్య దిగులుగా తిరుగుతోంది నారాయణరావు, సుభద్రలకు ఏ మూలో గిట్టిగా వున్నా కాస్తంత రిలీఫ్ గా కూడా వుంది జస్వంత్ హషారుగా ఆటో తెచ్చాడు నాగరత్నమ్మ ఆటో ఎక్కింది

“నాయనమ్మా! ఒక్కనిమిషం” అమూల్య లోపలికి పరిగెత్తి తన పెట్టెలోంచి విత్తనాల మూట తీసుకొచ్చి నాయనమ్మ చేతిలో వుంచింది

“ఇవి మన వూళ్ళోనే బాగా బతుకుతాయి నాయనమ్మా, ఈ వూళ్ళో బతకవు”

ఆ మాట చూసి నారాయణరావు ముఖం నల్లగా మాడిపోయింది

నాగరత్నమ్మ ఆ మాటను జాగ్రత్తగా పెట్టెలో దాచుకుంది ఈ పోటీ ప్రపంచంలో, వ్యాపారప్రపంచంలో ఆమెకు తన స్థానం ఏమిటో తెలిసిందిగానీ, తన పిల్లలు ఈ ప్రపంచంలో పడి ఏమైపోతారో, ఎటు కొట్టుకుపోతారో అనే దిగులు వదలైదు కాని, అమూల్యను చూస్తే ఏదో ఆశ

తన విత్తనాలను విత్తతుందేమో!

తన వైద్యాన్ని పదిమందికీ చేస్తుందేమో!

ఏమో!

అది అమూల్య ఒక్కదాని చేతిలో లెదుగదా, అమూల్య తరం ఏం చెస్తుందో,

అమూల్యమైన విత్తనాలను జారవిడుచుకుంటుందో, రక్షించుకుంటుందో

అమూల్యమైన జ్ఞానాన్ని పెంటకుప్పలమీద పారేసి, అన్యలకు ధారాదత్తం చేసి, చెతులారా అనారోగ్యాన్ని ఆహ్వానిస్తుందో

తన ముంగిట్లో పెరట్లో వున్న జ్ఞానాన్ని రెండు చెతులా పట్టుకుని కాపాడుకుంటుందో ఏమో ఏం చెస్తుందో!

● విపుల, డిసెంబర్ 1994 ●

★ ★ ★

వలసపక్షులు

గగనంలోని పక్షులు మరో చోటికి వలస వెళ్ళినా స్వేచ్ఛగా తిరుగాడుతూ వాటి పాట్లు నింపుకొని కొన్నాళ్ళకి తిరిగి సొంత గూళ్ళకి చేరుకుంటాయి కానీ, పాలమూరి పక్షులు రెక్కలు ముక్కలు చేసుకుంటూ, డొక్కలు మాడ్చుకుంటూ, మేస్త్రీలనూ, కాంట్రాక్టర్లనూ మేపడానికి వలస వెళ్తుంటాయన్న యధార్థం ఎందరికి తెలుసు?

జాతులు వేరైనా రెండూ ప్రకృతిలోని జివులై మొదటివాటికున్న స్వేచ్ఛ రెండోవాటికి లేకపోవటం ఎందుచేత?

ఎందుకీ వ్యత్యాసం?

ఎవర్రాసినదీ దృఢదృవీతి?

☆

☆

☆

“ఇంటర్ కామ్ లో విద్యుత్తు కన్సర్వేషన్ హాల్ కు రమ్మని పిలుపు వచ్చింది సార్!”

మిషన్ బ్రేక్ డౌన్ మెమో రాస్తున్న నేను తలెత్తి చూసేను నా ఎదురుగా వున్న మా సూపర్ వైజర్ తిరిగి ఆ మాటనే మళ్ళీ చెప్పెడు

“ఒకే ఈ మెమో పూర్తి చేసి, ప్లాంట్ ఇంజనీరింగ్ డిపార్ట్ మెంట్ కు పంపండి” అంటూ కన్సర్వేషన్ హాల్ కెసి నడిచాను

“మే ఐ కమిన్ సార్” స్ప్రింగ్ డోర్ తెరుస్తూ అన్నాను

“రండి బాబ్రాజ్ గారూ, రండి!” మా అసిస్టెంట్ మెనేజర్ ఆహ్వానించెడు

అక్కడి వాతావరణం చూడగానే వారంతా నన్నెందుకు రమ్మన్నారో వెంటనే అర్థమైపోయింది

నేను వెళ్ళి ఖాళీగా వున్న కుర్చీలో కూర్చున్నాను

మా ఎఎం తో పాటే సీనియర్ మెనేజర్, కాంట్రాక్టర్ కృష్ణారావు వున్నారు

అంతా కొద్దిసేపు శ్రద్ధాంజలి ఫుటిస్తున్నట్లుగా మౌనంగా వుండిపోవటంతో అసహనంగా కుర్చీలో కదిలేను ఆ వాతావరణం చిరాగ్గా వుంది నాలో రంగుల మారటం గమనించిన మా ఎఎం ముందుగా తేరుకొని-

“బాబ్రాజ్! మీతో కాంట్రాక్టర్ కృష్ణారావు ఏదో మాట్లాడాలనుకుంటున్నారు” చిన్నగా నవ్వుతూ సంభాషణ మొదలుపెట్టెడు

“అవును బాబ్రాజ్! మీ ధోరణిలో మార్పులేకపోవటం ఏం బాగోలేదు డిపార్ట్మెంట్ లోకి కొత్తగా వచ్చారు ఈ స్ట్రీట్ ప్లాంట్ లో మీరు జానియర్ మేనేజర్ కావచ్చును కానీ, ఇలా మా కాంట్రాక్టర్లకు సంబంధించిన విషయాల్లో మీ జోక్యం అనవసరం అని తెలీదా?”

కృష్ణారావు మాటలకు నా పిడికిళ్ళు బిగుసుకున్నాయి కళ్ళల్లోకి రక్తం పొంగుకు వచ్చింది మనసంతా కుతకుతలాడింది ఒక్కసారిగా ఉప్పెనలా పెల్లబడిన ఆవేశాన్ని అదుపులో ఉంచుకున్నాను

అతని మాటలకు వొత్తాసు పలికినట్లుగా మిగతా స్టాఫ్ నా జవాబు కోసం చూస్తున్నారు

“మీరంతా ఎందుకింత నిర్ణయంతో వున్నారో అర్థం కావటం లేదు నూకాలమ్మ అక్సిడెంట్ విషయం మీలో ఎవరికీ సీరియస్ గా అన్వించకపోవటం ఆశ్చర్యంగా వుంది ఆమె కృష్ణారావు వద్ద చాలా సీనియర్ లెబర్ నెల రోజుల క్రితం షాప్ ఫ్లోర్ ఊడుస్తూ మనవాళ్ళు నిర్లక్ష్యంగా పారబోసిన లూబ్రికేటింగ్ ఆయిల్ పైన జారి, కాలుని విరగొట్టుకుంది వారానికో నేష్ట్ మీటింగ్ పెడతూ, వర్క్ రౌండ్ కి భద్రతలో శిక్షణలు ఇప్పిస్తున్నా, వాళ్ళు చేసేది వాళ్ళు చేస్తూనే వున్నారు మనవాళ్ళు చెసిన నిర్వాకానికి అరవై సంవత్సరాలు దాటిన ఆ ముసలమ్మ కాలు విరగొట్టుకుంటే తన అండర్ లో పని చేస్తున్న లేవరనే స్పృహ లేకుండా ప్రవర్తించేడు ఆమెను కనీసం అస్పత్రికైనా తీసుకెళ్ళకపోవటం ఎంత దారుణం! పాటి మనిషిగా ఎవరైనా స్పందిస్తారు ఆమె తరపున వాదించానని ఈ కృష్ణారావుకు నాపైన కోపం ” కుర్చీలోంచి లేవబోయెను ఆవేశంగా

“మా లేబర్ విషయంలో మా శ్రద్ధ గురించి మీరు మాకు చెప్పక్కర్లేదు బాబ్రాజ్! వాళ్ళకు ఏ ట్రైబ్ టెంట్ అవసరమో మాకు తెలీదా?” కృష్ణారావు మాటల్లోని వ్యంగ్యం నన్ను రెచ్చగొట్టినా, కాసేపు మౌనంగా వుండిపోయెను

నా కోపం అంతా బాధగా మారుతోంది

“మి కాంట్రాక్టర్లు ఎంత మంచివారో నాకు తెలీదా సార్? విశాఖ ఉక్కులోకి మీరు ఈ మధ్య ఫ్లోరో క్లీనింగ్ కాంట్రాక్టర్ గా రంగప్రవేశం చేసేరు కానీ బాల్యం నుండి ఈ ఉక్కు పొరల్లో, ఈ పునాదుల అరల్లో నా జీవితాన్ని నిక్షిప్తం చేసినవాణ్ణి

ఇప్పుడిలా మనమంతా హాయిగా జీవితాన్ని గడపడానికి కారణమైన ఈ స్ట్రీట్ ప్లాంట్ ఉక్కు పొరల్లో ఎన్ని జీవితాలు బలయిపోయి వున్నాయో మీకెలా తెలుస్తుంది? ఇప్పుడు నెల సంఖ్యలో వున్న కార్మికులను, మేనేజ్మెంట్ స్టాఫ్ ను, మీలాంటి కాంట్రాక్టర్లనూ పోషిస్తూ, అందరికీ అందుబాటుగా క్వార్టర్లనూ, స్కూళ్ళనూ, అస్పత్రులనూ ఏర్పాటు చేసిన ఈ ప్లాంట్, అందమైన రోడ్లతో, పచ్చని వృక్షాలతో ఇప్పుడున్న ఈ వైభవం వెనక ఎంత చరిత్ర వుందో తెలిదు మీకు

ఈ ప్రాంతంలో ఎన్నో పల్లెలు వుండేవనీ, ఆ పల్లెల్ని, ఎత్తయిన దిబ్బలనీ చిద్రం చేసి, లోతట్టు ప్రాంతాల్ని ‘ఫిల్’ చేసి రెక్కలు ముక్కలు చేసుకుంటూ, పిడికెడు నూకల మెతుకుల్లో చిటికెడు కారపు పొడి వేసుకు తింటూ, దొక్కలు

మలమల మాడుతున్నా మనకోసం అహర్నిశలూ శ్రమించి, ఈ స్టేల్ ప్లాంట్ కు నాందీ రూపాన్ని ఇచ్చింది పాలమూరి లేబర్

మీలాంటి కాంబ్రాక్టర్లు, మేస్త్రీలు, ఆ అమాయక పక్షుల మెడలూ, కాళ్ళూ విరిచి, రక్తాలు తాగి, కాల్చుకు తిన్నారనడానికి సాక్షిని నేను

ఇంకా ఈ మట్టిపొరల్లో నా తల్లి సజీవ సమాధి అయ్యిందన్న నగ్నసత్యం మీకు తెలిసినా, తెలియకపోయినా, ఆ జీవాత్మ ఇక్కడే సంచరిస్తోందన్న ఆశతో జీవిస్తున్నాను " గొంతులో ఏదో అడ్డుకున్నట్లు ఆగిపోయేను

నా కంఠంలో జీర!

గుండెలోంచి తన్నుకొచ్చిన దుఃఖం - కళ్ళల్లో చిప్పిల్లిన నీరు వాళ్ళకు కన్పించకుండా తల వంచాను

అమ్మ జ్ఞాపకాల విస్తోటం మెదడంతా చిమ్ముకునేసరికి నన్ను నేను సంభాళించు కోవటం కష్టమయింది

"చట్టరీత్యా రోజుకి ఎనిమిది గంటలు పనిచేయాలని రూల్స్ వున్నా, అవన్నీ ప్రభుత్వం తరపు చట్టాలే! పాలమూరి లేబర్ విషయంలో రోజుకు పన్నెండు గంటల వరకూ పని కాలాన్ని పొడిగించిన మేస్త్రీలూ కాంబ్రాక్టర్లూ వారి చెమటని జలగల్లా పీల్చిన సంగతి మీ కెలా తెలుస్తుంది?"

అందరి ముఖాల్లోనూ రంగులు మారుతుండడం గమనించేను చాలాసేపు ఎవ్వరం మాట్లాడుకోలేదు

ఓ పాలమూరి కూలీగా ఇరవై సంవత్సరాల క్రితం ఈ విశాఖ నేలపైన అడుగు పెట్టిన నాటినుండి, ఇప్పటివరకూ నా జీవితంలో జరిగిన పెను మార్పుల్ని ఈ సందర్భంలో వాళ్ళతో సంభాషించడం అయిష్టంగా వున్నా, కృష్ణారావులో ఏ మూలో దాగివున్న మానవత్వం కనీసం తొంగిచూసి, నూకాలమ్మకు సహాయ పడుతుందేమోనన్న ఆశతో కొంతయినా వాళ్ళకు చెప్పాలనిపించింది

☆

☆

☆

తెలంగాణాకు నైరుతి దిశలో వుండి, కరువు కాటకాలకు, వలసలకు ఆలవాలమైన మహబూబ్ నగర్ జిల్లాలోని ఓ గ్రామంలో పుట్టిన నాకు ఊహ తెలిసిందీ ఆ గడ్డ పైనే

నాకప్పుడు పదేళ్ళ వయసు ఆ జ్ఞాపకాలు ఇప్పటికీ నన్ను నీడలా వెంటాడుతూ వుంటాయి అవే నా జీవనయాత్రకు దిక్సూచులుగా వున్నాయి

నాన్న ఒక మేస్త్రీ దగ్గర లేబర్ గా చేసేవాడు తాపీ పనిలో నాన్న దిట్ట తమ శ్రమకు సరయిన ఫలితం లభించకపోయినా, కసాయిని గొర్రె నమ్మినట్లుగా కాంబ్రాక్టర్లనూ, మేస్త్రీలనూ నమ్ముతూ ఒళ్ళువంచి పనిచేసే అమాయక జీవుల పాలమూరి లేబర్

అనుకోనివిధంగా నాన్నకు జబ్బు చేసింది అది కేన్సర్ అని తెలిసేసరికి సమయం మించిపోయింది నాన్నని బ్రతికించుకోవటంకోసం అమ్మ ఎంతో తాపత్రయ పడేది

చివరకి నాన్న దక్కకపోయినా, ఆయన్ని కళ్ళముందు చూసుకోవాలని అమ్మ చేసిన మూడువేల అప్పమాత్రం మిగిలింది

అమ్మ ఆ ఊళ్ళో చేయని పనంటూ లేదు తనతోపాటూ, నా పొట్టు కూడా నింపటం కోసం వరి పొలాల్లో, జొన్న, సజ్జ, రాగి, కుసుమ చేలల్లో నాట్లకూ, కలుపు తితకూ, కోతలకూ వెళ్ళేది వేరుశనగ కాయల్నుండి పలుకులు వేరు చేయటం, చింత బోట్లను పండు రూపంలోకి మార్చటం, అడవి నుండి కట్టెలు తెచ్చి అమ్మటం, పేడను కూడేసి, పిడకలు చేయటం ఇన్ని కూలిపనులు చేస్తూనే నన్ను బడిలోకి పంపుతుండేది అమ్మ

మేస్త్రీ దగ్గర తీసుకున్న అప్పు రానానూ వడ్డీతో కలుపుకుంటూ పాపంలా పెరిగిపోతోందన్నది ఆ తర్వాతగానీ తెలీలేదు

ఆ అప్పును తీర్చటంకోసం అపొర్నిశలూ తను తనశక్తిసంతా ధారపోసేది అయినా వచ్చే కూలీతో మాకిద్దరికీ తినడానికే కటకటగా వుండేది

ఒకరోజు మాకు అప్పు ఇచ్చిన మేస్త్రీ వచ్చేడు

"ఇగో, రామునుమ్మో, ఇగ నా అప్పుదీర్చుడు నీ వాళం గాడుగానీ, లేబర్ ను ఒంటి గట్టి దేశం తోల్కపోతున్న ఇశాకపట్నం కొండవోతున్న నీవు గాడికొచ్చి ఆర్నెట్లు కూలి జేసినవంటే నా అప్పు, దానిమీది మిత్తి పైసలు మట్టగ దీర్తయ్ నీవు గూడ గీ బాల్రాజ్ గాన్ని తోల్క్కిని బంటిల గలవు " అంటూ పీకల మీద కూర్చోసి అమ్మని బలవంతంగా ఒప్పించేడు చేసేదేంలేక అప్పు తీరే మరో మార్గం లేక అమ్మ బంటిలో కలవడానికి ఒప్పుకుంది

మరో రెండ్రోజుల్లో అమ్మతోపాటే తట్టా, ఒట్టా సర్దుకొని, పాలమూరి లేబర్ ప్రైవేట్ బస్ సర్వీస్ లో విశాఖనగరానికి బయల్దేరి వచ్చాను

నాకు సరిగా జ్ఞాపకం లేదు

ఎన్నో గంటల ప్రయాణం తర్వాత, ఓ తెల్లవారు జామున విశాలమైన స్టేషన్ లో ఒస్ ఆగింది

అంతవరకూ ఎక్కడికి ప్రయాణం చేయని నేను అన్ని గంటల ఒప్పులో వుండటం అదే మొదటిసారి మాతోపాటూ ఆ బస్సులోనుండి మరో అరవై మంది లేబర్ దిగేరు మేం బస్సు దిగేసరికి మా కోసమే ఎదురు చూస్తున్నట్లుగా ఒక నర్సు, కాంపౌండరుతో కాంట్రాక్టర్ వున్నారు

అందర్నీ వరసగా నిల్చేబెట్టి ఇన్ ఫెక్షన్ రాకుండా ఇంజక్షన్ చేసేరు

ఆ తర్వాత మేస్త్రీ మమ్మల్నుందర్నీ మరో చోటికి తీసుకెళ్ళి, అక్కడ మెం ఎవరికి వాళ్ళం తెచ్చుకున్న సామగ్రితో గుడిసెల్ని కట్టుకోమన్నాడు రేపట్నుండి తెల్లవారు జామున నాలుగు గంటలకే పనిలోకి వెళ్ళాలని పాపురిస్తూ, మాకు కాస్త దూరంలో వెదురుకర్రలతో, తడకలతో కలిపి చిన్న పర్లకాలలా గుడిసె వేసుకున్నాడు మేస్త్రీతో పాటూ అతని భార్యకూడా వచ్చింది

గుడిసె వేయటంలో అమ్మకు నా చేతనైన సహాయం చేశాను అమ్మ రావడమైతే వచ్చింది కానీ మనిషి చాలా దిగులుగా వుండటం గమనించేను

"దేశం గాని దేశం దీసుకొస్తే కొడుకా!
నిన్ను సాలెమాన్నిస్తే కొడుకా
నా మీద మన్ను వోయ్య
నీ కన్యాలం జేస్తే కొడుకా "

అమ్మ శోకాలు తీస్తూ, నన్ను చుట్టేసి బావురుమన్నది నేను బిత్తరపోయి
అమ్మతోపాటే శృతి కలిపెను

"ఊకో, రాములమ్మా! సన్నవీలగాడు బెదురుకోగలడు మన రాతలు బాగలేకనే
గీదేశంలాచ్చి పడ్డం ఇగేడ్వకులేయ్ " మాతో వచ్చిన తోటి లేబర్ అమ్మను
ఊరడించేరు

వారంతా కూడా పిల్లా, జెల్లా, తట్టా, ఒట్టాతో మాలాగే జీవితంతో యద్దం
చెయడానికి వచ్చినవారే!

ఆ మద్రోజ తెల్లవారుతుండగా మేస్త్రీతో ఏ ప్రాతంలో తవ్వకం మొదలుపెట్టి,
ఏ లోతట్టు ప్రాంతంలో 'ఫిలో' చేయాలో చూయించి, మరికొన్ని విషయాలు
మాట్లాడి వెళ్ళేడు కంట్రాక్టర్

మొదట్లో అమ్మ పని చేస్తుండగా నేను తక్కిన కూలీల చిన్న చిన్న పిల్లల్నందర్నీ
పోగుచేసి అడిస్తూ దూరంగా వుండేవాణ్ణి

మగ కూలీలు గునపాలతో తమ శక్తిసంతా ధారపోస్తూ, వట్టిని 'సాచ్చెలు'గా
చేస్తూ, ఒకేసారి రెండు మూడు బ్రాక్టర్లకు సరిపడే మట్టిని తయారుచేసేవారు

బ్రాక్టర్లు వచ్చి అగడానికి 'రాంపు' అంటూ వాటి పైర్లు దిగేలా రెండు బాటలు
చేస్తూ, అందులోకి బ్రాక్టర్ రాగానే కూలీలు వట్టిబోయటానికి అనుకూలంగా
చేసుకునేవారు

విశాఖ వచ్చి వారం దాటింది

కొంత ఆ వాతావరణానికి అలవాటు పడ్డాము కానీ అమ్మ మాత్రం ఏదో
మనోవ్యాధితో వున్నట్లు, లోలోన కృంగిపోతున్నట్లు కన్పించేది నాకు

రోజూ సూర్యోదయంకన్నా ముందే నిద్రలేచి పనిలోకి వెళ్ళటం, సూర్యాస్తమయం
అయ్యేక రెండు గంటల తర్వాత గుడిసెలకు చేరుకోటం మా దినచర్య

కనుచూపుమేర ఎక్కడ చూసినా ఎందరో కూలీలు పని చేయటం కన్పించేది
మెమున్న జోన్ వదిలి, అప్పడుద్దగా మా చుట్టుపక్కల వున్న మిగతా జోన్స్కి
కూడా వెళ్ళేవాణ్ణి

పాలమూరి లేబర్ కాకుండా శ్రీకాకుళం, ఒరిస్సాలోని బరంపురం నుండి
వచ్చిన కూలీలు, అప్పడప్పడూ ఒంగోలు నుండి వచ్చినవాళ్ళూ కన్పించేవారు

ఎక్కువ శాతం పాలమూరి లేబరే వుండేది

ముఖ్యంగా ఇతర లేబర్ మాట్లాడే యాస నాకు చిత్రంగా అన్పించేది బరంపురం
లేబర్ దగ్గర కాషాయం, ఎరుపు కలిపిన ఒకరకమైన రంగులోని గుడ్డలు వుండేవి
వాటిని మొలలకి, తలలకి, భుజాల మీదకి వాడేవారు

పసుపు, బూడిద కలిపినట్టు ఒక రకమైన పాలిపోయిన రంగులో, ముఖం మీద రోసురహితంగా వుండేవారు

స్ట్రీట్ ప్లాంట్ అంతా రణగోణ ధ్వనులతో సందడిగా వుండేది ఎక్కడ చూసినా రాక్షస బల్లలాంటి మట్టిని తీసిపోసే షవల్స్, మట్టిని మోస్తూ తిరిగే ట్రెప్పర్స్, డోజర్స్ పసుపు రంగులో పులుల్లా కనిపించేవి

ఇక బ్రాక్షర్లు, లారీలూ లెక్కలేకుండా తిరుగుతుండేవి పుట్టులు పెడుతున్న చీమల బారుల్లా, పుట్టులు పగిలి చెల్లాచెదురైన చెరపురుగుల్లా కూలీలు గజిబిజిగా వుండేవారు

కూలీలు ఎన్ని బ్రాక్షర్లకు, లారీలకూ మట్టిని నింపుతున్నారో లెక్కలు రాయడానికి తాత్కాలికంగా సూపర్ వైజర్స్ ని కాంట్రాక్షర్లు నియమించేవారు వారంతా మాతోపాటు వుంటూ మా పని తీరునూ, మా మాటలోని యాసనూ గమనిస్తూ, నవ్వుకుంటూ మాలా మాట్లాడాలని ప్రయత్నించేవారు

సూపర్ వైజర్స్ కీ, కాంట్రాక్షర్లకీ జోన్ ప్రకారంగా వెదురు, తాటితో కట్టిన కాటేజీల్లాంటివి వుండేవి

వాళ్ళకి భోజన వసతి కోసం జోన్స్ లో తమిళ, మలయాళీయులు చిన్న చిన్న హోటల్స్, డాబాలు నడిపేవారు

రోజూ పది, పదకొండు గంటల ప్రాంతంలో మేస్త్రీ భార్య అన్నం, కూరలు చేయించుకోని తీసుకువచ్చేది రోజూ మేం తినేది నూకల అన్నం అందులోకి వెల్లులితో చేసిన మిరప్పడికారం అంతే! వారానికోసారి గోంగూరతో చేసిన పప్పు నెలకోరోజు మాత్రం సెలవు దినం

ఆ సెలవునే 'మానకం' అంటూ, శనగల్ని, పెసర్లనీ, అనుముల్ని ఉడికించి గుగ్గిళ్ళుగా చేసుకు తినేవాళ్ళం

స్ట్రీట్ ప్లాంట్ నెలవు కోసం ధ్వంసం ఐపోయిన ఎన్నో పల్లెలు కళ్ళవూండే ఒక్కొక్కటి అదృశ్యం అవటం ఆ బాల్యంలోనే నా మనసుని కలిచివేసేది

ఆ గ్రామాల్లోని జనమంతా గంట్యాడ, గాజువాక, ఆ చుట్టు పక్కల ప్రాంతాలకి తరలివెళ్ళారు

అప్పడప్పడూ మేముండే జోన్స్ కి కొందరు అడవాళ్ళు వచ్చి, మావూండే టీ, కాఫీలు తయారుచేసి, వాటితోపాటు పునుకులు, బూరెలు, జీళ్ళూ, పెండలం దుంపలూ, బన్నులూ అమ్మేవారు

ఆ రోజు అమ్మకు ఒంటల్లో నీరసంగా వుండి, పనిచేయజాలక కాస్సేపు కూర్చుండి మామూలుగా అన్నం తీసుకువచ్చే మేస్త్రీ భార్య వస్తూనే అమ్మను అలా చూస్తూ మండిపడింది

"ఏందే రాములమ్మా, గట్ల పెండోల్ల ఇంటికొచ్చిన తీర్గ గూసున్నవ్? లేవు తల్లి దబ్బున తట్టులు దీసుకో" పెద్ద గొంతుతో అరిచింది

"జెర పానం బాగలేదు మేస్త్రీమ్మా! దినాం కష్టం జేస్తనే వున్న గదనమ్మా? పెయిల బాగుంటే గిట్ల గూసుంటనా" "

అమ్మ మాటలకు ఆమె శివమెత్తింది

"ఏమయ్యో! గిది జాసినవా ఎట్ల తిరిగి జవాబిస్తుండదో, బాగనే దెచ్చినవ్ గిసంబోళ్ళను ఇగ నీ అప్ప దీరుస్తదా? దినాం కుత్తెలదాంక మేపుతుండగదా! మస్తుగ తిని, ఆరాంగ గూసున్నది దుడుకది" భర్త మీద ఎగిరింది

"ఏం తిండి తల్లి పిడెకెడు నూకలన్నంల, మిర్చోడి ఏసి పెడ్తున్నవ్ కడుపుల మంటలేసి సస్తుండ" అమ్మ నీరసంతోనే ఎదురుమాట్లాడింది

"ఏయ్! నోరూయ్ రాములమ్మా! లేవ్, లేసి తట్టల్తీసుకో అగో, కాంటాక్టరు వస్తుండడు గాయన ఇచ్చిన టైంల పనిగాకుంటే, ఇచ్చే దుడ్లుగూడ ఇయ్యడు" అమ్మపైకి అంతెత్తున ఎగిరేసరికి నాకు ఎక్కడలేని కోపం వచ్చింది వాళ్ళపైన

ఇక ఎదురు చెప్పలేని అమ్మ, ఆ నీరసంలోనే మెల్లగా నిల్చని, పార, తట్ట తీసుకుంది మేస్త్రీ భార్య అందరికీ అన్నం వడ్డించి, నాకు, అమ్మకు పెట్టకపోయే సరికి ఒకరిద్దరు కూలీలు అడగబోయారు

వాళ్ళను పచ్చి బూతులు తిట్టేడు మేస్త్రీ

ఆ సాయంత్రానికే అమ్మకు శోషవచ్చి పడిపోయింది ఉదయం నుండి మాతోపాటే జోన్ లో 'టీ' అమ్మే ఆడమనిషి గబగబ వచ్చి, అమ్మ ముఖం మీద నీళ్ళు చిలకరిస్తూ కాసేపు ఉపచర్యలు చేసింది

తన దగ్గరున్న ఒమ్మను టీలో మంచి అమ్మకు తినిపించింది నాకూ తన దగ్గరున్న పుసుకుల్ని, జీళ్ళనీ ఇచ్చింది

"నా ఒద్ద దుడ్లులేవు తల్లీ! నీ కాలొక్క మేస్త్రీమ్మకు కోపమొచ్చింది నాకు పెట్టకుంటే వాయె గీ సన్నవిలాగాడు ఏంజెసిండమ్మా నా నాయనకు ఎన్ని కష్టాలొచ్చినయ్ దేవుడా!" అమ్మ ఏడుస్తూనే, ఆమెను బ్రతిమాలింది

"అచ్చీ! నాకు డబ్బుల్లీయినేదమ్మా నాను పొద్దుటేల్పుంచీ సూత్రన్నాను గందా, అది మడిసి జెలమ ఎత్తనేదమ్మా! రెక్కలు ముక్కలు సేసుకంతన్నావు - కనికారం నేకపోనాది ముండకి" అంటూ ఆమె మాట్లాడిన తీరు సరిగా అర్థం కాకపోయినా మాపైన తనకెంతో జాలి వున్నట్లు తెలుస్తోంది

"నన్ను ముత్యాలమ్మంతారు అల్లక్కడ అగుపిత్తంది సూడుమీ, ఊరంతా పడగొట్టిసి, మొండి గోడల్లో, మద్దిన రాములోరి కోవలా అద్దదీ నెల్లముక్కు ఆ ఊరే మాది మా వందరవీ ఇల్లులు కాలీసేసి, గాజువోకనోనుంతన్నాము మీకు తెల్లగానీ ఇల్లిక్కడ్నుంచీ అల్లక్కడి సవుద్రుంకేసి అగుపించే గంగోరం దాకా బోట్ల ఊళ్ళుండేవి ఫై ఏల్నాబం! అన్నీ పడగొట్టిసినారు ఇందనోని టీల్ పాటు కట్టారటమ్మా" మాకు అర్థం అయ్యా, కానీ విశాఖ యాసలో ముత్యాలమ్మ మాట్లాడతూ వుంటే సంభ్రమంగా చూసేవాణ్ణి

ఆమె ఒంటి మీద చీరకొంగుని కుడివైపున వేసుకునేది జాకెట్ లేకుండానే వుండేది తలనిండా అముదం రాసుకొని, కొప్పని ఒక పక్కగా కట్టేది ముఖంలో రూపాయికాసంత ఎర్రని బొట్టు, ముక్కుకి వేలాడే బులాచీ, చెవులకి ఒట్టలు అప్పడప్పడు పొగాకు చుట్టల్ని తాగుతూ, కాల్తున్న వైపుని నోట్లోకి

పెట్టేసి అడ్డపాగ పీల్చటం ఆమెకు ఎదురుగా కూర్చుని వింతమనిషిని చూసినట్లు చూసేవాణ్ణి

మరికొన్ని రోజుల్లోనే ముత్యాలమ్మతో మాకు చనువు ఏర్పడింది మేం డబ్బుల్ని ఇవ్వకపోయినా అమ్మకూ, నాకూ రోజూ 'టీ' పోస్తూ, తిండానికి ఏమైనా ఇచ్చేది అప్పుడప్పుడూ ముత్యాలమ్మతో 'టీ కెన్' పట్టుకొని తక్కిన జోనుల్లోకి వెళ్ళేవాణ్ణి ముత్యాలమ్మకి పిల్లలు లేరు ముప్పయి ఏళ్ళు దాటి వుంటాయి తన భర్త ఎలక్ట్రిసిటీలో 'పోల్స్' పాతుతాడనీ, వైరింగు పనెదో చెప్తాడనీ చెప్పింది

తిండానికి తమకేలోటూ లేకపోయినా, మనిషికి వ్యాపకం అంటూ లేకపోతే పిచ్చెక్కుతుందని, సరదాగా ఇలా జోనుల తిరిగి చిన్నగా టీ వ్యాపారం చేయటంలో ఆనందం వుందనెది

నాన్నకై చేసిన అప్పు మీద వడ్డీ రోజు రోజుకూ పెరిగిపోతోంది కూలీ చేస్తూ, రెక్కలు మక్కులు చేసుకుంటున్నా, మేస్త్రీ రోజుకోసారి-

"రాములమ్మా, అప్పు తిర్వాల్నంటే గీడ యాడాదన్న పనిజేయాలె" అనెవాడు

'పాలమూరు వెళ్ళి కలో, గెండ్ తాగి బతుకుదం గానీ, ఈ గాడిది చాకిరి వద్దరా భగవంతుడా" అనుకునే అమ్మ మేస్త్రీ మాటలకు హతాశురాలయ్యేది

నేను అప్పుడప్పుడూ ముత్యాలమ్మతో కలిసి బాలచెరువు సంతకి వెళ్ళేవాణ్ణి అక్కడ ఎన్నో రకాల చేపల పాలమూర్లో కొరమీన్, పరకలు, తెల్లలూ, బొచ్చలు, రవ్వలు తప్పించి మరె రకం చేపల చూసేరగను

సాగ్రలు, వంజరం, సందువాలు, కవ్వల్లు, కారలు, సావల్లు, పితలు, రొయ్యలు ఇట్లా చిత్రమైన చేపల పేర్లు చెప్పేది ముత్యాలమ్మ

సంతలో తాటి తెగల్ని కొనిపెట్టి, వాటిని ఎలా తినాలో చెప్పేది

ఎందుకో అమ్మ ఆరోగ్యం రానానూ క్షీణించసాగింది ముత్యాలమ్మ అప్పు డప్పుడూ నన్ను గాజువాకలోని స్కూల్ లో చదివించమనీ, వీలకాకపోతే తన ఇంట్లోనే నన్ను వుంచమనీ అమ్మతో చెప్పేది

"మద్దగ సదువుకు సాలెకు వాయెటోన్ని దెచ్చి, గీడ పనిజేపిస్తున్న ముత్యాలమ్మా! మా ఒత్తులల్ల మన్నువడ మా మీద దెవుడు శింతగనం కచ్చవట్టిండు ఏమిటికో " అమ్మ తన మనసులో ఆవెదనని వెళ్ళగక్కేది

☆

☆

☆

స్త్రీల్ ప్లాంట్ కు వచ్చి దాదాపుగా నాలుగు నెలలు దాటింది

మేస్త్రీలు పెట్టే తిండిని తినలేక, ఈ పన్నెండు గంటల కష్టం చేయజాలక కొందరు కూలీలు దొంగచాటుగా తప్పించుకొని, పాలమూరు పారిపోవటంతో కలకలం రేగింది

ముందుగా అడ్వాన్స్ ల ఇచ్చి, లేబర్ ని తిసుకు వస్తే, చెప్పా పెట్టకుండా పారిపోవటంతో మేస్త్రీ పచ్చి బూతులు గుప్పిస్తూ, పిచ్చెక్కిపోయేడు

జనం తక్కువయ్యేసరికి, పని మందకొడిగా సాగేది

కాంట్రాక్టర్ మేస్త్రి పైన విరుచుకుపడేవాడు

“అనుకున్న టైంలో పని పూర్తిచేయకపోతే, డబ్బులు ఇవ్వడం కుదరదని” బెదిరించేవాడు కాంట్రాక్టర్ నుండి వత్తిడి పెరగటంతో మేస్త్రి మా మీద పడేవాడు

ఆ రోజునుండి అమ్మకు ఆరోగ్యం సరిగా లేకపోయినా, రోజూ పన్నెండు గంటల తట్టులు మోసేది

మేం వుంటున్న పక్క జోన్ లో మా ఊరి లేదరే కొందర్ని మరో మేస్త్రి ఒంటి గట్టుకొని వచ్చేడు బ్రాక్టర్ నిండా మట్టిని నింపి, ఫిల్లింగ్ ఏరియాలో ‘అన్ లోడ్’ చేయడానికి బయల్దేరినప్పుడు, ఎదురుగా వస్తున్న మరో బ్రాక్టర్ డీ కొనడంతో ఇద్దరు లేబర్ అక్కడికక్కడే చనిపోగా, పదిమందికి పైగా కాళ్ళూ, చేతులూ విరిగాయి

ఆ వార్త విన్నప్పటినుండి, ఆ దృశ్యం చూసేక మా బంతిలోని లేబర్ చాలా డీలాపడిపోయారు పని సరిగా చేయటంలేదు

మా మేస్త్రి తీసుకున్న పని దాదాపు చివరి దశలో వుండగా, అమ్మకు పెద్ద జబ్బు చేసింది కనీసం హాస్పిటల్ కైనా అమ్మని తీసుకెళ్ళలేదు మేస్త్రి

ఎప్పుడూ దగ్గుతూ వుండేది అమ్మ అమ్మ పనిలోకి రాకపోతే మా గుడిసె దగ్గరకు వచ్చి, తిట్టి, కొట్టబోయేంత పని చేసేది మేస్త్రి భార్య

“బాబ్రాజా, ఏటి! మీయమ్మేటి ఇనాగయిపోతన్నాది రోజు రోజుకీనూ? ఆ కొండముచ్చు యెదవకెటీ పట్టదా? పోలోమని మీ ఊరునుండి దిల్లి తోలకొచ్చెసినట్లు తోలకొచ్చడం తప్పించి, మీ బాగోగులూ, మంచి సెడ్డా ఆడికక్కర్లేదా?” అంటూ ముత్యాలమ్మ అమ్మని బలవంతంగా తనతోపాటూ కెజి హాస్పిటల్ కి తీసుకెళ్ళి, మందులు ఇప్పించేది

ఆమె చేసే సేవలకూ, ఆ మంచితనానికి, ఆమె దయాగుణానికి మాకు అశ్రద్ధ వేసేది ఆమె ఎవరు? మేం ఎవరం? ఇంతవరకూ ఎన్నో వందల కిలోమీటర్ల దూరంలో వున్నాం ఇప్పుడిలా కలవటం ముత్యాలమ్మతో ఏ పూర్వజన్మ అనుబంధమో అనిపించేది

మా చుట్టూ వున్న జోన్స్ లో ఎక్కువగా పాలమూరులోని కొల్లాపూరు, వనపర్తి, నాగర్ కర్నూలు, ఆత్మకూరు, గద్వాల, కల్వకుర్తి, అచ్చంపేట ఊర్లనుండి వచ్చిన వారు వున్నారు

మాకు దూరపు బంధువులు కొందరు మా అచూకీ తెలుసుకొని, ఇతర జోన్ల నుండి వచ్చి అమ్మని పలకరించి వెళ్ళేవారు

ఒకరోజు

ఉదయం నుండి వర్షం తుంపర్లు తుంపర్లుగా పడుతూనే వుంది మధ్యలో వర్షం ఎక్కువవటంతో కాస్టేపు పని ఆపేరు తలపైన గొడుగుతో అటుగా వచ్చిన మేస్త్రిమ్మ అలా పనివదిలి కాళీగా వుండటం చూసి సహించలేకపోయింది

“మీ తలలు గొట్ట! మీ కేమెచ్చిందిరా? మనకు ఎండేంది? వానేందిరా? లెపుండ్రీ పనిగాక నెత్తిగొట్టుకుంటుండన్న మా నోట్లు మన్నువోసి ఒడపల పాలమూరికి పారిపోయింది మీరన్న దబదబ పనిజేయకుంటే ఎల్లరా ” అంటూ

అందుకుంది పాలమూరికి పారిపోయిరి మీరన్న రబదబ పనిజేయకుంటే ఎట్లరా " అంటూ అందుకుంది

అవిడ తిట్లకన్నా, వర్షంలో తడుస్తూ, పనిచేయటంలోనే సుఖం వుందనుకున్న కూలీలు మెల్లగా పనిలోకి దిగేరు అమ్మ నీరసంతో వున్నా తలమీద కొంగేసుకొని తట్టా, పార తీసుకోక తప్పలేదు

శ్రమ మరవడానికి ఆ వర్షంలోనే పాటలందుకున్నారు లేబర్

"గోబిల్ల గరిల్లకింద నేరల్ల వనము
నేరల్ల వనముల్లా కోమల్లి పుట్టు
కోమల్లి పుట్టుల్లా కోడే నాగన్నా
నాగన్న వెట్టిండు నాలుగూ గుడ్డు
శ్రావణ్ణి పెట్టింది శాటేడు గుడ్డూ
పెట్టి పెట్టి నాగన్నా మేతాడవాయే "

నేను కొద్ది దూరంలో ముత్యాలమ్మ దగ్గరున్న తాటి గొడుగు కింద వుండి, వాళ్ళు పాడే పాటల్ని వినసాగేను

వర్షపుగాలికి పాట అటూ ఇటూ ఊగుతున్నట్లు అన్పించసాగింది అమ్మను చూస్తుంటే కడుపు తరుక్కుపోయేది ఆ వర్షంలో తప్పతడుస్తూ తట్టల్ని తలమీద తెత్తుకొని, మట్టిని బ్రాక్టర్లో పోస్తుంది

బాగా చదువుకొని, మంచి ఉద్యోగం సంపాదించి అమ్మని సుఖపెట్టాలని వుండేది ఐనా నన్నెవరు చదివిస్తారు? అప్పడప్పడూ ముత్యాలమ్మతో గాజువాక వెళ్ళినప్పుడు బడికి వెళ్తున్న పిల్లల్ని చూసి చాలా దిగులు వేసేది

ఆ వర్షంలో అదా, మగా అంతా పల్లె పదాల్ని వల్లెవేస్తూ, చాలా ఉషారుగా తిరుగుతున్నారు ఐదారుగురు మగ కూలీలు గునపాలతో పెద్ద సాచ్చెను (మట్టిపెల్ల) లేపాలని ప్రయత్నిస్తున్నారు అంతకు క్రితం కూలీన పాచ్చె మట్టిని తట్టలోకి పారల్తో నింపి బ్రాక్టర్లో పోస్తున్నారు

వర్షం మరింత ఉధృతమయ్యింది

అందరూ గునపాల్ని గజం గజం దూరంగా భూమిలోకి దించి, వాటిని వెనక్కి, ముందుకీ ఊపుతూ మట్టి సాచ్చెకోసం ప్రయత్నిస్తూనే వున్నారు

అన్ని దిక్కుల్ని కమ్మిన నల్లని మబ్బుకు చీకటి, చీకటిగా మసకలా వుంది అంతాను ముత్యాలమ్మను గట్టిగా అదిమి పట్టుకొని కూర్చున్నాను

లీ చేసే బొగ్గల పాయి్యి ఎప్పుడో ఆరిపోయింది

మళ్ళీ పాటని గాలి మోసుకొస్తూ, మా చెవుల కందిస్తోంది

"చెట్ల సాటున, గుట్ల సాటునా
ఈతకల్లు తాగిస్తేవ చెన్న సెంద్రమ్మా
ఏమెరుగని రామ సెంద్రికి ఏం బెడ్డివో
మందు వెడ్డివో మాకు వెడ్డివో
ఏం బెట్టి రామ సెంద్రిని మల్పుకుంటివో "

'ఫెళ ఫెళ ఫెళ ' ఎక్కడో పిడుగు పడినట్లు ఉరుములు శబ్దాలు ఆ వెంటనే మాకు దగ్గర్లో మరేదో పెద్ద కోటగోడ కూలిన చప్పుడులాంటిది వినిపించేసరికి భయపడ్డాను

పాట ఆగిపోయింది

ఆ వర్షపు హోరులో ఎవరివో పెద్ద పెద్ద అరుపులు వినిస్తున్నాయి లేబర్ అంతా పెద్దగా అరుస్తూ కూలిన మట్టి సాచై చుట్టూ చేరారు ముత్యాలమ్మ నన్ను గొడుగు కిందే కూర్చోమని, తను కూలిన మట్టి సాచై దగ్గరకు వెళ్ళింది

అంతలోనే పెద్దగా విడుస్తూ, రాగాలు తీయటం విన్న నాలో వెన్నులోంచి వణుకు పుట్టుకొచ్చింది మెల్లగా నేనూ అడుగులు వేస్తూ ఆ గుంపు వైపు వెళ్ళేను

ముత్యాలమ్మ నన్ను వాటేసుకొని బాపురుమంది

ఎందుకంతా పోగయ్యారో అసలేంజరిగిందో అర్థం కావటం లేదు

లేబర్ కూలిన మట్టి సాచైను కంగారుగా పొడుస్తూ, మట్టిని లాగేస్తున్నారు

అప్పుడు అర్థం అయ్యింది - అది కూలినప్పుడు ఎవరో దానికింద పడిపోయి ఉంటారని అంతే! ఒక్కసారిగా తొలగించిన మట్టిలోంచి అమ్మ ఎర్రని చీర కనిపించే సరికి అలాగే చూస్తూ కొయ్యబారిపోయాను

"అమ్మా!" అని అరుస్తూ, ఆ వర్షంలో కూలిన సాచై చుట్టూ పిచ్చెక్కినట్లు గెంతుతూ విడుస్తున్న నన్ను ముత్యాలమ్మా, తక్కిన కూలీలు గట్టిగా పట్టుకున్నారు

పడ్డ సాచైలోంచి మరో పది నిమిషాల్లో కర్రలా నిగడదన్ని పున్న మా అమ్మను పైకి తీశారు బ్రతుకంతా చీకటయిన క్షణాలవి

నాన్న ఆరోగ్యంకోసం అప్పచేసి, దాన్ని తీర్చే మార్గంలేక, మేస్త్రీ మాట ప్రకారం కూలీగా విశాఖ వచ్చి, ఈ ఉక్కుపొరల్లో నలిగిపోయింది అమ్మ

దగ్గర్లో వున్న శృశానంలో అమ్మను పూడ్చిపెట్టారు మా ఊళ్ళోనూ మాకు మరీ దగ్గర బంధువుల లేనికారణంగా శవాన్ని పాలమూరు తీసుకెళ్ళలేదు

అమ్మ చనిపోయేక దాదాపుగా ముత్యాలమ్మ దగ్గరే వున్నాను మా మేస్త్రీ పైకి జాలి చూయిస్తూ, లోలోపల 'అప్పు ఎగ్గొట్టి సచ్చింది ముండ' అనుకొని వుంటాడు

ఇప్పుడు నా భారంతో చిరాకు కల్గుతోంది వాళ్ళకి

నేనొక ప్రశ్నగా విగిరిపోయాను

మా ఊళ్ళో వున్న పూరిగుడిసె అదీ మరొకరి దయతో వాళ్ళ స్థలంలో వెసుకుంది నాకంటూ వేరే అస్త్రీ ఎక్కడా లేదు

వలస వచ్చిన కూలీలు ప్రమాదవశాత్తూ చనిపోతే, ఏరకమైన నష్టపరిహారం చెల్లించకపోగా, అప్పు తీరలేదన్న కోపంతో చనిపోయినవాళ్ళ వారసుల్ని పనిలోకి పెట్టుకోవటం మామూలే

కానీ నా విషయంలో మరీ చిన్నవాణ్ణి నాతో ఎంత పని చేయించుకున్నా తక్కువే నాకు పెట్టే భోజనం దండగ ఖర్చు అని మేస్త్రీకి, మేస్త్రీమ్మకు వున్న సందేహం

నన్ను ఎలా వదిలించుకోవాలో అని చూస్తున్న సమయంలో మత్థాలమ్మ మా మెత్త దగ్గరకు వచ్చింది

“ఇదిగో బాబూ! ఈ సంబోన్ని నా దగ్గిరొక్కటి ఎల్లండి అడికేటి అమ్మా, అయ్యా మీరున్నారెందుకూ, ఈడి తల్లికి ఒన్నవెట్టకంట మాడ్చీసినారు బాబ్రాజునీ సంపేత్రారు తవరు సుబ్బరంగా ఒగ్గీయండిక్కడే నా దగ్గిరే వుంటాడు మాపు తాగిన కలో, గెంజో ఈడికి ఏసి పెంచకుంతాము మీరు ఒప్పీసుకుంటే నానొట్టుకెళ్ళి పోతాను” నిష్ఠరంగా మాట్లాడుతూనే దర్జాగా అడిగింది మత్థాలమ్మ

నిజానికి నాకూ తిరిగి మహబూబ్ నగర్ వెళ్ళాలని లేదు జీవితంలో నాకంటూ మిగిలని అక్కడికి వెళ్ళి వించేయాలి?

దెవుడు పంపిన ప్రేమదూతలా వచ్చింది మత్థాలమ్మ ఏమనుకున్నాడో మేత్త్రు, ‘పిడా వదిలించనుకున్నాడు’ కాబోలు-

“గట్లనే బాబ్రాజును కొండవో గానీ, మాకు గీని తల్లి మాడు వెయిల దాంక బాకున్నది ఎయ్యి రూపాయల మిత్తి గూడ అయ్యింది మరిగా అప్పు ఎవడి దిరుస్తాడు? గీనితోన జెరజెర పని చెపించుకుంటే తోడెమన్న తీర్తదంటని అనుకుంటుండ ”

మెత్త్రు మాటల్లోని సంతనాన్ని కనిపెట్టింది మత్థాలమ్మ తిరిగి మాట్లాడ కుండా వెళ్ళిపోయి, వారం తర్వాత డబ్బుతో వచ్చింది అమ్మ చేసిన బాకీని వడ్డీతోసహా మెత్త్రుకి అప్పజెప్పింది

తర్వాత నా చేయి తన చేతిలోకి తీసుకుంది కళ్ళతోనే నన్ను అవ్వనించింది నాకంటూ వున్న ఒట్టా, బట్టా సర్దుకొని మత్థాలమ్మతోపాటూ గాజువాకలో వున్న ఆమె ఇంటికి వచ్చేశాను

చనిపోయిన మా అమ్మని మత్థాలమ్మలో చూసుకునేవాణ్ణి నాచేత ఏవనయినా చేయిస్తుందనుకున్నాను మొదట్లో

నన్ను తిన్నగా గాజువాకలోని బడికి తీసుకెళ్ళింది బళ్ళో నన్ను చేర్చించి, నాకు కావలసిన పుస్తకాల్ని కొన్నది

నా అనందానికి అవధులు లేవు అలాగే సంభ్రమాశ్చర్యాలతో మత్థాలమ్మ కెసి కళ్ళప్పగించి చూసెను

“ఏట్రా బాబ్రాజా! అల్ల సూత్తన్నవెట్రా? నాకు పిల్లలు నేకపోయినా, నాకు కొడుకు నాలోడివిరా నివ్వు నాను నిన్ను సూసిన యాళా ఇసేసమేటో గానీ, పూర జనమలో నా కొడుగునాగగుపించినావు నా పెనిమిటికి పిల్లలంతే బోట్ల ఆసి కానేట్నాబం? మాకు పిల్లల్నియినేరు దెముడు ఇదిగో నీ రూపాన్ని పంపినాడు దేముడు నీవు పుట్టా నీకూ అమ్మా, బాబూ కరవయి పోనారు మా దగ్గిరా వుంటూ సుబ్బరంగా సద్వీయ ”

చాలా రోజులుగా మత్థాలమ్మతో సహవాసం వుంది గనక, ఆమె మాటల్ని పూర్తిగా అర్థం చేసుకుని, తను చెప్పిన మాటలు అర్థం అయ్యాయని తల ఊపెను

స్టీల్ ప్లాంట్ కట్టడానికి కావలసిన స్థలం 'లెవల్'గా అయ్యేవరకూ, దాదాపు నాందీ రశ పూర్తి కావస్తుండగా అక్కడికి వెళ్ళి 'టీ' అమ్మటం మానేసింది ముత్యాలమ్మ

తర్వాత ఎన్నో వ్యాపారాలు చేసింది

పచ్చి పెండలం దుంపల్ని విశాఖ చుట్టూ వున్న పల్లెల్నుండి తెచ్చి, ఉడకేసి, పూర్ణమార్కెట్లో అమ్మి, డబ్బులు గడించేది

కొన్నాళ్ళు మామిడి పళ్ళ వ్యాపారం, మరి కొన్నాళ్ళు కూరగాయలమ్మటం-ఎన్నో రకాలుగా మనిషి ఖాళీగా వుండకుండా ఏదో ఒకటి చేసేది

జీవితం పైన గొప్ప ఆశ తనకి

నా జీవితంలో ముత్యాలమ్మ కొత్త వెలుగు కాలచక్రంలో తన భర్త గతించేడు నేను ఇంటర్ పాసయ్యాక, ఇంజనీరింగ్ చదవాలని నాకు ఆశగా వుండేది కానీ ముత్యాలమ్మ ఆర్థికస్థితి నాకు తెలుసు గనక బయటకి చెప్పలేకపోయాను

నా మనసులో మాట ఎలా కనిపెట్టిందో ససేమిరా నా చదువు ఆగడానికి వీలేదని, తన పుట్టింటవాళ్ళు పసుపు కుంకాల కింద ఇచ్చిన స్థలం బీచ్లలో వుంటే దాన్ని అమ్మి, నా చదువును కొనసాగించింది

ఆంధ్రా యూనివర్సిటీలోనే ఇంజనీరింగ్లో సీట్ రావటం, చదువు అయిపోయేక కొన్నాళ్ళకి తిరిగి స్టీల్ ప్లాంట్లోనే ఉద్యోగం రావటం అంతా యాదృచ్ఛికమే అయినా అదంతా ముత్యాలమ్మ చలువే

నా చర్మం వలిచి, చెప్పలు కుట్టించినా ముత్యాలమ్మ బుణం తీర్చుకోలేను అన్ని వ్యాపారాలు చేసి అలిసిపోయిన ముత్యాలమ్మను నేను ఉద్యోగంలోకి వచ్చేక బలవంతంగా ఏ పనీ చేయనీయకుండా ఇంట్లో వుంచేను

ఇప్పుడు గతాన్ని నెమరు వేసుకుంటూ, నా ఎదుగుదలని గొప్పగా అనుభూతి చెందుతూ నన్ను పెంచిన తల్లిగా విశ్రాంతి తీసుకుంటోంది

అమె నాకు జీవితాన్నిచ్చిన దేవత!

☆

☆

☆

ఇదంతా వారికి కట్టు కథలా తోచినా ఆశ్చర్యపోను దాదాపు ఇరవై సంవత్సరాల క్రితం నా కన్నతల్లి ఈ ఉక్కులో సమాధి కావటానికి పరోక్షంగా కారకులైన ఈ మేస్త్రీలు, కాంట్రాక్టర్లు నా దృష్టిలో మమతానురాగాలకు అతీతులు

నెలక్రితం నా కళ్ళముందే కాలుజారి పడిన నూకాలమ్మను అలా చూస్తూ వుండిపోయిన మిగతా స్టాఫ్ని ఏమనాలో అర్థం కాలేదు

గబ గబ వెళ్ళి నా రెండు చేతులతో ఎత్తి, అంబులెన్స్ కోసం పరిగెత్తాను ఫ్లోర్లోని మా స్టాఫ్ ఆశ్చర్యంతో నావైపు చూస్తుండటం నేను గమనించకపోలేదు

ప్రస్తుతం ఆస్పత్రిలో కోలుకుంటున్న నూకాలమ్మ ఆక్సిజెంట్ విషయంలో పరివోరంగా పదివేలయినా చెల్లించాలని డిమాండ్ చేసేను అమె తరపున

నా వాయ్యర్ రాంక్ ఆఫీసర్లు నా జోక్యం అనవసరమని చీవాట్లు వేసారు
అది మనకూ, ప్లైట్ ప్లాంట్ కు సంబంధించిన విషయం కాదన్నారు
ఐనా నా పట్టు వీడలేదు నేను

నా అంతరంగంలోని అలజడిని వారు అర్థం చేసుకుంటారనుకోవటం నా భ్రమే!
నా గతాన్ని టూకీగా వాళ్ళకు చెప్పి, ముత్యాలమ్మతో నా అనుబంధాన్ని వివరించేసరికి
ఆశ్చర్యంతో నోరు తెరిచినా, తర్వాత వారి కళ్ళల్లో నాపట్ల చులకన భావాన్ని నేను
గమనించకపోలేదు

చంటిపాపకు పాలిచ్చే తల్లిని బలవంతంగా విడదీసి, పనిచేయమంటూ ఆ కూలీని
గద్దించే రాక్షసుల్ని నేనెరుగుదును

తమ కళ్ళల్లో అందమైన ఆడకూలీ కన్సిస్టే, నయానో, భయానో, మంతనాలతోనో
తమ కాటేజీలోకి లాక్కువెళ్ళిన కామాంధులను ఎరుగుదును

తమ దృష్టిలో సరిగా పనిచేయలేని కూలీని కాళ్ళతో తన్ని, కాండ్రించి మొహం
మీద ఊసిన కరుడుగట్టిన కాంట్రాక్టర్లను ఎందర్నో చూసేను

పొట్ట కోసం రోజుకు పన్నెండు గంటలు పనిచేసే దరిద్రదేవత సంతానంలోంచి
వచ్చినవాణ్ణి

రెక్కల కష్టానికి తగినంత ఫలితం దక్కకపోయినా, మందుకో, మాకుకో
తీసుకున్న చిన్న అప్పకోసం జీవితాంతం రుణగ్రస్తులై బతుకుల్ని తాకట్టు పెట్టుకునే
నిర్భాగ్యుల పుత్రుణ్ణి

ఈ చక్రభ్రమణంలోంచి బయటపడి, ముత్యాలమ్మ దయతో అందలమెక్కిన
అదృష్టవంతుణ్ణి

దేశంలోని అన్ని ప్రాంతాల్లో బారులు బారులుగా దారులు కడుతూ, తమ
దారిని పూడ్చుకుంటున్న పాలమూరి వలసపళ్ళుల్లోని ఒక పక్షిని

వలసగా విశాఖ వచ్చి, తిరిగి నివాసం చేరని పక్షిని కూడా

“అయ్యాం వెరీ సారీ బాల్ రాజ్! నూకాలమ్మ విషయం గురించి ఆలోచిద్దాం”
అంటూ ఒక్కొక్కరే వచ్చి, నా భుజం తడుతూ బాధను అభినయిస్తున్న
మా స్టాఫ్ నూ, కాంట్రాక్టర్ కృష్ణారావునూ ఆశ్చర్యంతోనూ, అనుమానంతోనూ
చూశాను

● ప్రచురణ ఆంధ్రప్రభ సచిత్రవార్తపత్రిక, 1994 ●

★ ★ ★

నన్ను క్షమించు కన్నా!

ప్రియమైన కన్నా!

ఈ రోజు నువ్వు నన్నొక ప్రశ్న అడిగావు దానికి సమాధానమే ఈ ఉత్తరం నీ ప్రశ్నలో న్యాయముంది బహుశా ప్రతి మధ్యతరగతి తండ్రి తన బిడ్డలనుంచి ఏదో ఒకరోజు ఈ ప్రశ్న ఎదుర్కోక తప్పదేమో!

నువ్వు మంచి మార్కులతో పాఠశాలను అయినా నువ్వు కోరిన కోర్సులో సీటు రాలేదు తక్కువ మార్కులొచ్చిన నీ మిత్రులు దొనేషన్లు కట్టి చదువుతున్నారు ఆ దుఃఖంలో నువ్వు నన్ను ప్రశ్నించావు

“నువ్వు డబ్బెందుకు సంపాదించలేదు నాన్నా?” అని నిలదీశావు

ఇప్పుడు నేను చెబుతున్నది నా ఒక్కడి కథ కాదు మన వూరి రైతులందరిదీ

మా నాయన నాకు పదకొండవ భూమిని ఇచ్చాడు అది బంగారం పండే నేలని అందరూ అనేవాళ్ళు మా అమ్మ బంగారాన్నంతా ఆ భూమి మింగేసింది

వానదేవుడు బలే పిసినారి, చినుకు విదిల్చేవాడు కాదు

మన వూరి భూములకు కాలువనీళ్లు వస్తాయని మా నాయన కాలం నుంచి అంటూనే వున్నారు

“నా బతుకంతా వానకోసం ఎదురు చూడటానికే సరిపోయింది మబ్బులవైపు ఎంత ఆశగా చూసేవాన్నంటే, చూసి చూసి నా కళ్లలో నీళ్ళొచ్చేవి అందుకే నాకు చత్వారం వచ్చుంటుంది అవి జాలిలేని మబ్బులు వాటి గుండెల్లో కొంచెం కూడా తడిలేదు మాది ఎండిపోయిన కాలం నువ్వు అదృష్టవంతుడివి కాలువ నీళ్లతో మారాజులాగా సేద్యం చేసుకుంటావు” అనేవాడు మా నాయన

జీవితమంతా కాలువకోసం కలవరించాడు మా నాయన ఆయన నాలుగు మాటలు మాట్లాడితే ఒక మాట కాలువగురించే అయివుండేది

ప్రతి విషయాన్ని కాలువతో ముడిపెట్టి మాట్లాడేవాడు

‘ఇంటిని రిపేరు చేయించుకుందాం నాయనా!’ అని నేనంటే-

“ఎందుకురా తొక్కులాడుతావు? కొంచెం నిదానంగా వుండు కాలువ నీళ్లు రానివ్వు మాంచి మిద్దె కట్టుకుందాం” అనేవాడు

కాలవ నీళ్లాస్తే సంవత్సరానికి ఎన్ని పంటలు వేయాలో అంచనాలు వేసేవాడు పరిలో ఏరకం నాటితే బాగుంటుందోనని అందరిని సలహాలు అడిగేవాడు

“బంగారు కడ్డీలు బియ్యమైతే బ్రహ్మాండంగా వుంటాయి నోట్లోపెట్టుకుంటే నమిలే పనిలేకుండా కరిగిపోతాయి పండ్లులేకపోయినా బాధలేదు రాగిసంకటి తినితిని ప్రాణం రోసిపోయింది కాలవనీళ్లాస్తే రోజూ వరన్నమే!”

“ఎకరాకు ఎన్నిమూటలు వడ్డాస్తాయి? నాటే రకాన్నిబట్టి, కష్టాన్ని బట్టి వుంటుందిలే ఇంటి వాడకానికి కనీసం పది మూటలు అవసరం పది సరిపోవేమో! పన్నెండు వేసుకుందాం రైతు ఇంటికి నలుగురు వచ్చిపోయే వాళ్లుంటారు అయినా కానిన బియ్యమైతే చూసుకొని వాడుకుంటం పండిన బియ్యమేకదా, ఒక సేరు అటో ఇటో!”

“కాలువాస్తే శనాదిలిపోతుంది ఇప్పటిమాదిరి అమాసకి, పున్నానికి నాలుగు ముక్కలు మాంసం వండుకొని, గోకిగోకి తినే దరిద్రముండదు వారానికి రెండు కోళ్లు కోసుకొని తినొచ్చు మెత్తటి ముక్కల్ని నూనెలో వేయించుకొని తింటూ వుంటే నాసామిరంగా, ఇంద్రభోగమంటే అదేకదా!”

ఇలావుండేది ఆయన ధోరణి

ఆయన మంచం మీద కొనప్రాణంతో వున్నప్పుడు, నన్ను దగ్గరికి పిలిచి “నీళ్లు” అన్నాడు తులసి తీర్థాన్ని నోటి దగ్గరికి తీసుకెళ్లాను నా చెయ్యిని తోసేసి “కాలవ నీళ్లు వచ్చాయా?” అని గొణిగాడు

రాలేదన్నాను ఆ మాటతో ఆయన ప్రాణం పోయింది

రాజకీయనాయకులకు కాలవ ఒక ఆయుధం దాని గురించి చెప్పిచెప్పి మమ్మల్ని వూరించేవాళ్లు బ్రాక్షర్లలో, లారీల్లో మమ్మల్ని తోలకొని వెళ్లి ధర్నాలు, వూరేంపులు చేయించారు మమ్మల్ని వీధుల్లోకి లాగి కెకలు వేయించిన వాళ్లందరికీ అధికారం వచ్చింది ఇప్పుడు వాళ్లు మంత్రిపదవులకోసం కొట్టుకుంటున్నారు

కాలవకోసం ఎదురుచూసి చూసి రైతుల కార్చిన కన్నీళ్లన్నీ ఒకచోట కలిపివుంటే అటువంటి కాలవలు రెండైవుండేవి

కాలవంటే ఒక ఎండమావి - అంతే!

వానదేవుడు కన్ను తెరిస్తే ధరలు మోసం చేసేవి విత్తనం వెసెటప్పుడు వేరు శనగకి మంచి రేటుండేది విత్తనాలు విత్తి, రూపాయలు ఏరుకోవచ్చని ఆశపడేవాళ్లం

పంటచేతికొచ్చేసరికి ధర పాతాళంలో వుండేది కల్లంనుంచి చెసిక్కాయ మూటలతో ఇంటికొచ్చేసరికి, పెళ్ళాం బిడ్డలకంటే ముందు అప్పలోళ్లు ఎదురొచ్చేవారు ఇంట్లో కూటినీళ్లు మెత్తకులు తాగినా అప్పలోళ్లదగ్గర మాత్రం మానం కాపాడుకోవాలి కదా! పంటను అయినకాడికి అమ్మేవాళ్లం రైతుల దగ్గర పంటంతా అయిపోయేసరికి ధర ధగధగమని మెరిసేది

కష్టపడిన ప్రాణాలు ఉసూరుమనెవి వ్యాపారస్తుల ఇంట్లో బంగారుపాగ లెచెది ప్రతి ఏడూ ఇదే పరిస్థితి ఒకసారి పంట బిడ్డలాగా ఎదిగొచ్చింది అందరమ్మా గుండెలనిండా గాలి పీల్చుకున్నాం రెండేళ్లు పంటలు లేకున్నా బతకొచ్చనుకున్నాం

సంతోషపడినంతసేపు నిలవలేదది పంటకు తెగులొచ్చింది అప్పులు చెసి మందులు కొట్టాం పంటపోయి అప్పు మిగిలింది తరువాత తెలిసింది మేము కొట్టినవి కల్తీమందులని!

రైతు పరిస్థితి మూగెద్దుకంటే అన్యాయం ఎద్దుకి కోపమొస్తే కొమ్ముతోనైనా పాడుస్తుంది

మనకు జత ఎద్దులుండేవని నీకు తెలుసు ఈ భూమండలాన్నంతా దున్నేళ్ళక్రిపుండేది వాటికి ఒక సంఘటన గుర్తుందా? అప్పుడు నీకు తొమ్మిది పదేళ్ళ వయసు ఒకరోజు నా ఎదురుగా ఎద్దుల్ని చెలకోలతో కొట్టావు, నా ప్రాణం గిలగిలలాడింది 'మూగజీవాలను కొట్టకూడదు నాయనా!' అని మంచిగా చెప్పాను నువ్వు వినలేదు మరో దెబ్బవేశావు నీ చేతిలోని చెలకోలాను లాక్కాని నీ వీపుమీద ఒక్కటి పీకాను వాత తెలింది మీ అమ్మ పరిగెత్తుకుంటూ వచ్చింది

నిన్ను వాటేసుకొని "నువ్వు మనిషివా, పసరానివా?" అని నన్ను తిట్టింది నేను తలవంచుకొని వెళ్లిపోయాను

ఎద్దులంటే నాకు ప్రాణం!

పారుగూళ్ళకు పోయినపుడు, పెల్లాం బిడ్డలకంటే ఎక్కువగా ఎద్దులే గుర్తొచ్చేవి వేళకు మేతవేశారో లేదో? కుడితి తాగించారో లేదో? ఇవే ఆలోచనలు బస్సుదిగిన తరువాత ఇంట్లోకంటే ముందు ఎద్దులకొట్టంలోకి వెళ్లేవాన్ని

రెండేళ్ళకిందట వూర్లో కరువాచ్చింది మేతనేది కనిపించకుండాపోయింది వూర్లో ఎద్దులన్నీ ఎముకలపోగులయ్యాయి చాలా మంది తమ పశువులను కసాయాళ్ళకి అమ్ముకున్నారు నేను అమ్మలేదు నా ఎద్దుల్ని బతికించుకునేదానికి భూమ్మీద ఇంత మేతను దేవుడు మిగల్చకపోతాడా అని వాటిని తోలుకొని కొండలన్నీ తిరిగాను ఇంత గడ్డి కనపడితే బంగారంలాగా కోసుకొచ్చాను

ఆ సమయంలో నీ దగ్గరనుంచి ఉత్తరం వచ్చింది ఇంటర్మీడియట్ పరీక్ష ఫీజులకీ, పుస్తకాలకీ డబ్బులు కావాలని రాశావు విషం తాగాలన్నా నా చేతిలో పైసా లేదు అప్పు పుట్టదు గుండెను రాయి చేసుకొని ఎద్దుల్ని తీసుకొని బయలుదేరాను కసాయి సాయిబు చేతిలో ఎద్దుల పగ్గాల్ని పెట్టాను ధర అడగలేదు బేరం చేయలేదు మాట్లాడేశక్రి లేదు మాట్లాడితే వెక్కిరించి ఏడుస్తానని భయం

నిన్ను జమిందారుల బిడ్డలాగా పెంచలేకపోవచ్చు కాని రైతుబిడ్డ మాదిరి పెంచడానికి నేనూ, మీ అమ్మా కూలివాళ్ళమయ్యాం ఎర్రటి ఎండలో మట్టితట్టలు మోశాం

నువ్వు సెలవలకి ఇంటికొచ్చినపుడు టవున్లోవుండి చదువుకోకుండా ఇంటికెందుకు వస్తావని అరిచేవాణ్ణి నువ్వు వెళ్లేవరకూ తరుముకునేవాన్ని ఇంటి పరిస్థితులు నీకు తెలియడం నాకిష్టంలేదు

నీ కోసం మేము చాలా కష్టాలు పడ్డామని చెప్పడం నా ఉద్దేశం కాదు పిల్లలకోసం కష్టపడటంలో తల్లితండ్రులకి ఆనందముంది

మన పారుగూళ్లో హైస్కూల్ వుండటంతో నేను కూడా పదవతరగతి వరకూ చదువుకున్నాను ప్రయత్నం చేసివుంటే ఆరోజుల్లో నాకు ఏదో ఒక ఉద్యోగం వచ్చుండేది కాని నాకు ఇష్టంలేదు నేను భూమిని నమ్ముకొని బతికేవాణ్ణి సేద్యం నా కల

పెద్దలు ఒకమాట అనేవారు - “చిన్నడబ్బులుంటే చిల్లరఅంగడి పెట్టుకో ఎక్కువ డబ్బులుంటే మండీవ్యాపారం చేసుకో ఇంకా ఎక్కువ డబ్బులుంటే ఆడపిల్లని కను” అని చెప్పేవారు

కాని నా దగ్గర డబ్బులు లేకపోయినా ఆడపిల్లని కన్నాను మీ అక్క పెళ్లి చెయ్యాల్సివచ్చింది ఆమె కోసం ఐదు ఎకరాల భూమిని అమ్మాను నా ప్రయత్నం బిడ్డని, భూమిని ఒకేసారి పరాయివాళ్ల చేతిలో పెట్టాను

నిజానికి నాకంటే ఎక్కువకష్టం చేసిన వ్యక్తి మీ అమ్మ కోడికంటే ముందే లేచేది గొడ్డుకంటే అన్యాయంగా కష్టంచేసేది ఆమె ఎంత ఒద్దికగా సంసారాన్ని సాకిందంటే, దారిలో నడిచేటప్పుడు కంపపుల్ల కాలికి గుచ్చుకుంటే, ఆ పుల్లను పీకిపారెయ్యకుండా ఇంటికి తీసుకొచ్చేది కాలిబాధ లేక్కచేయకుండా, పొయ్యిలోకి ఒక పుల్ల వచ్చిచేరిందని తప్పిస్తేదేది

ఆమెకిప్పుడు ఆరోగ్యం బాగాలేదు అయినా ఆరోగ్యంగా వున్నట్టు నటిస్తూవుంది ఆమెకి ఏ జబ్బూ లేదని నేను కూడా చెబుతున్నాను డాక్టర్ల దగ్గరకి వెళ్లి పరీక్షలు చెయించాలంటే భయం వెలరూపాయలు ఖర్చవుతాయని అంటారేమోనని భయం రోగం గురించి తెలుసుకొని నయం చేయించుకోలేకపోవడంకంటే తెలుసుకోకుండా వుండటమే అదృష్టం

నువ్వు బాగా చదువుకొని గొప్పవాడివి కావాలని నాకేవేవో ఆశలుండేవి కాని ఇప్పుడిప్పుడే ఈ చదువులమీద నాకు భ్రమలు తొలగిపోతున్నాయి

డబ్బుంటే మరింత చదువు చదువుంటే మరింత డబ్బు ఇదొక సూత్రం ఎదుటిమనిషి దుఃఖాన్ని అర్థం చేసుకునే శక్తి ఈ చదువులకుందా?

మన రంగయ్య మామ తెలుసు కదా, బండితోలుకొని బతుకుతాడు పాపం, వాడికి ఒకటే ఆయాసం బండిలాగే ఎద్దుల కంటే వాడే ఎక్కువ గసపోస్తున్నాడు వాడిని టవున్లో గవర్నమెంట్ ఆస్పత్రికి పిలుచుకొనిపోయాను డాక్టరు ఏవేవోరోగాల పెర్లు చెప్పాడు మా కర్థంకాలేదు తరువాత రెండు వందలు లంచమడిగాడు ఇది మాత్రం అర్థమయ్యింది

రంగయ్యమామ డాక్టర్ని ఎగాదిగా చూసి, నన్ను బయటికి తీసుకొచ్చి “రెండు వందలకి ఎన్ని కోట్లాస్తాయిరా?” అని అడిగాడు

కోడికి, డాక్టర్కి ఏమి సంబంధమో నాకు అర్థంకాలేదు అయినా నాలుగైదు కోళ్లు వస్తాయని చెప్పాను

“ఆరునెలలనుంచి కోడిమాంసం తినాలని ప్రాణం తనకలాడుతావున్నా, డబ్బుల్లేక నోరు కుట్టుకొని బతకతా వుండాను రెండు వందలు డాక్టర్కు ఇచ్చేదానికంటే, ఇంటికి పోయి కోడి కోసుకొని తినేది మేలుకదా! పోతే రోగం పోతుంది లేదంటే

ప్రాణం పోతుంది అయినా కోడి మాంసం తినిన తరువాత ప్రాణం పోతేనేం?" అన్నాడు

సరే, ఆ సంగతి వదిలెయ్యి బలహినుల్ని పేదవారిని దోచుకోవడమే చదువుల యొక్క అంతిమలక్ష్యంగా మారినపుడు ఈ చదువులకు కొంచెంకూడా అర్థంలేదు

నాకు అయుష్షు పెంచమని దెవుణ్ణి ఎప్పుడూ మొక్కుకుంటూవుంటాను నాకేమైనా జరిగితే అప్పులు నీ నెత్తిన పడతాయి ఆ భారాన్ని నువ్వు మోయలేవు అప్పులు తీర్చడానికైనా నేను బతికుండాని నీ మనుసు బాధపెడితే నన్ను క్షమించు కన్నా!

● ఆహ్వానం మాసపత్రిక - ఏప్రిల్, 1994 ●

★ ★ ★

పనివాడితనం

నమ్మకున్న కులవృత్తిలో పనితనం నేడు కూడు పెడుతుందా అన్నది ప్రశ్నార్థకమే కానీ, ఆ కళాకారునికి సన్మానం, కళాసేవ పేరుతో డబ్బూ పేరూ సంపాదిస్తూ అసలు పనితనం చూపిస్తున్న కుహనా కళాపోషకులే ఎక్కువయ్యారీప్పుడు

“ఇంతకీ ప్రసాదు అదృష్టం బాగుందిలే లెకపోతే నీకీ బుద్ధి పుట్టేదిగాదు” అంది పార్వతి అన్నకెసి తిరి”

“వాడదృష్టం, నా అదృష్టం, ఎత్తుభారపు అదృష్టాలు” వెంకటాచారి కంఠంలో ఎక్కడలేని విషాదమూ వినిపించింది

“నీ అదృష్టం సంగతేమోగానీ, వాడికి ఫర్వాలేదులే బావా! వాణ్ని గురించి నవ్వు దిగులు పడక్కర్లేదులే” అన్నాడు తిరుమలాచారి తల దించుకుకూచున్న ప్రసాదుకెసి చూసి, “ఏమోయ్ అల్లుడూ, నువ్వేం చేద్దామనుకుంటున్నావ్?” అనడోడు

“వాడికెమొచ్చనీ? ఏం తెలుసనీ?”

తండ్రి వెంకటాచారి మాటలకు పొరుషంగా చూశాడు ప్రసాదు

“శిల్పాలు చెక్కటం తప్ప ఏ పనైనా చెప్తాను”

“మరింకెం? ఆ పని ఎలానూ లేదు అది మన తాతలకేం పెట్టిందో, తండ్రులనాటికే అంతంతమాత్రమయింది నేను చెప్పిన పని శ్రద్ధగా చెయ్యి, మనూల్స్ సగం కొనెయ్యొచ్చు”

నవ్వుతూ అంటున్న మామవైపు చూస్తూ సంతోషంగా తలూపాడు ప్రసాదు

“మీ మామయ్య కొనగా మీరితే ” సన్నాయి నొక్కు నొక్కింది పార్వతి

నవ్వుతూనే భార్యవంక గుడ్డురిమిచూసి, బావవైపు తిరుగుతూ “ఇప్పటిలాగే మరో సంవత్సరం తిప్పలు పడు తర్వాత నీ కొడుకే నిన్ను చూసుకుంటాడు” అన్నాడు

“వాడు నన్నడక్కపోతే అదే చాలా” అన్నాడు వెంకటాచారి

వెంకటాచారి, తిరుమలాచారి మేనత్తా మేనమామ బిడ్డలు పైగా కుండ మార్పిడి వెంకటాచారికన్నా ఐదేళ్ళు చిన్నవాడు తిరుమలాచారి ఆ చనువూ, చిన్నప్పటి నుంచి ఒక్కచోట పెరుగుతూ తిరుగుతూ పెంచుకున్న అనుబంధం

పెళ్ళవగానే కులవృత్తి కూడు పెట్టదని తిరుమలాచారి కృష్ణాతీరం నుంచి మూసీ తీరానికి చేరాడు ఒక మోస్తరు ఉద్యోగం చేస్తూ అట్టే ఇబ్బందులు పడకుండా బతుకుతున్నాడు శిల్పాలు చెక్కటంతో సంసారం వడవకపోయినా, రానురానూ శిల్పాల కోసం ఎవరూ అడగకపోయినా వెంకటాచారికి శిల్పాలు చెక్కడం ఓ వ్యసనమైపోయింది వెంకటాచారి తాతపేరు కూడా వెంకటాచారే ఆయన ఆంధ్రదేశంలోనే పేరుపొందిన శిల్పచార్యుడు ఆయన కాలంలో వాళ్ళిల్లు ఒక గురుకులం ఎక్కడెక్కడినుంచో యువకులు వచ్చి శిష్యులై, శిల్పాలు చెక్కటం నేర్చుకుని వెళ్ళేవాళ్ళు తాత వెంకటాచారి పదిమంది శిష్యులనూ, వందమంది పనివాళ్ళనూ వెంటబెట్టుకుని ఆంధ్రదేశమంతటా గుళ్ళు కట్టించాడు విగ్రహాలు ప్రతిష్ఠాపన చేయించాడు

ఆయన శిష్యులకు పారం చెబుతుంటే, ఉలి పుచ్చుకుని చెక్కి చూపుతుంటే మామూలువాళ్ళకు కూడా శిల్పాలు చెక్కుదామనిపించేది కొడుకు రామాచారిని కూడా ఆయన శిష్యుడిగానే చూశాడు మిగిలిన శిష్యులంతో కొడుకూ అంతే చిన్న వెంకటాచారి పుట్టిన నాలుగేళ్ళకు పెద్ద వెంకటాచారి చచ్చిపోయాడు మనవడితో వినాయకుడి విగ్రహం చెక్కించాలనే కోరిక తీరకుండానే చచ్చిపోయాడని రామాచారి కుమిలి కుమిలి ఏడ్చాడు అయితే, తొందరలోనే రామాచారికి పితృవియోగ దుఃఖం మాయమయింది చిన్న వెంకటాచారిలో తాతను మరిపించే పనివాడి లక్షణాలు కనిపించాయి తండ్రి తనకు నేర్పిన విద్యంతా కొడుక్కి నూరిపోశాడు రామాచారి మరి ఇప్పుడు నేర్పమని అడిగే శిష్యులు కూడా లేరు కొడుకు పనిలో ప్రవేశించి ఉలి పట్టుకుంటే ఎలాంటి శిలయినా వెన్నలా కరిగి, మైనంలా ఒదిగి, మనసులోని మూర్తి కళ్ళ ఎదుట ప్రాణం పోసుకునే తీరు తన్మయంగా చూసేవాడు రామాచారి ఏకశిలా శిల్పాలు చెక్కడంలో తండ్రిని మించిన తనయుడని అందరూ అంటుంటే ఉబ్బితబ్బిబ్బయ్యేవాడు

అయితే, రామాచారి జీవితకాలంలోనే శిల్పవిద్య కడుపు నింపుతుందా అన్న సందేహం మొదలయింది రామాచారి చివరి రోజుల్లో పేదరికాన్ని రుచి చూసి, కొడుకు గురించి దిగులుపడుతూనే చచ్చిపోయాడు వెంకటాచారికి తాత పోలికలొచ్చాయిగానీ, తాత పుట్టిన కాలంలో పుట్టకపోవటంతో ఆ అదృష్టం మాత్రం రాలేదు బతుకు దినదిన గండం నూరేళ్ళాయుష్షులా తయారయింది అయితే, వెంకటాచారి తన ఇంటినిండా సంపద ఉన్నట్లే తిరిగేవాడు

సంపదలేకేం? దొడ్డి, పెరడూ, ఇల్లా ఎక్కడ చూసినా శిల్పాలు, శిల్పాలు దేవుళ్ళవేగాదు, దేవతలవేగాదు - చిలుకలు, పాపురాళ్ళు పూలు, పళ్ళు, మనుషులు, పశువులు ఒకటా - సృష్టిలో ఉన్న సమస్తమూ అతని దొడ్లో ఎక్కడ చూస్తే అక్కడ కనపడుతుంటే, ఆ ఇల్లు తాకట్టులో ఉందనీ, తాను విడిపించుకోలేననీ వెంకటాచారికి గుర్తొచ్చేది కాదు తన చిన్నప్పుడు ఉత్తరాయణ పుణ్యకాలం వచ్చిందంటే డజన్ల కొద్దీ విగ్రహాలకు అర్చర్లు వచ్చేవి ఇప్పుడు రెండు, మూడు కూడా ఎందుకు రావడంలేదో వెంకటాచారికి అర్థమయ్యేది కాదు విగ్రహం చెయ్యమని బయానా ఇచ్చినవాళ్ళు కూడా విగ్రహాలను తీసేక్కడానికి ఎందుకు రారో అర్థమయ్యేది కాదు వీటన్నిటికంటే కొరుకుడుపడని విషయం వెంకటాచారి జీవితంలో ఒకటి జరిగింది

ఆ ఊరి సర్పంచ్ గారబ్బాయి అమెరికాలో ఉద్యోగం చేస్తున్నాడు సెలవులకు వచ్చినప్పుడు తనతోపాటు ఒక అమెరికన్ స్నేహితుడిని తీసుకొచ్చాడు ఆ స్నేహితుడికి కాలక్షేపం కోసం వెంకటాచారి శిల్పాలు చూడటానికని తీసుకొచ్చాడు ఆ అమెరికా యువకుడు సరస్వతీ విగ్రహం చూసి ముచ్చటపడి, వెంకటాచారి పేదరికం చూసి దిగులుపడి ఆ విగ్రహం కొంటానన్నాడు కొన్నాడు అమెరికా వెళ్ళగానే పదివేల రూపాయలు విలువచేసేన్ని డాలర్లు పంపుతానన్నాడు వెంకటాచారికి మహా అదృష్టం పట్టందన్నారు అందరూ నాలుగు నెలల తర్వాత ప్రభుత్వంవారు వెంకటాచారికి అయిదొందల రూపాయల చెక్కు పంపుతూ, అమెరికా నుంచి వచ్చిన పదివేలకి వృత్తిపన్ను వంటి పన్నులన్నీ వెయ్యగా మిగిలింది పంపుతున్నామని ఉత్తరం రాశారు వెంకటాచారి దరిద్రం తీరేది కాదని అందరూ తీర్మానించారు అప్పుడు కూడా వెంకటాచారి కుంగిపోలేదు

వెంకటాచారిని అంతరాంతరాల్లో నిజంగా బాధించే విషయం ఒకటుంది తన తండ్రి తనను చూసి సంతోషపడినట్టే, తను తన కొడుకును చూసి సంతోషపడాలనుకుంటే ఆ కోరిక తీరలేదు తమ దరిద్రానికంతటికి ఈ శిల్పవిద్యే కారణమన్నట్టుగా ప్రవరించేవాడు ప్రసాదు తండ్రి బలవంతాన పని నేర్చుకున్నాడుగానీ, అతనేనాడూ మనఃస్ఫూర్తిగా శిల్పం చక్కలేదు మొక్కుబడిగా, యాంత్రికంగా ఉలి పట్టుకున్న ప్రసాదుని చూస్తే మనసు చివుక్కుమనేది వెంకటాచారికి

“సరే - కులవృత్తి ఎలాగూ లేదు ఇక వాడిని దేన్నో పెడతావో, ఏం చేస్తావో నీ ఇష్టం” అన్నాడు వెంకటాచారి బావమరిదితో

☆

☆

☆

మొదటిసారి షాదరాబాద్ వచ్చిన వెంకటాచారిని, ప్రసాదునీ తీసుకుని పార్వతీ, తిరుమలాచారీ, వాళ్ళమ్మాయి పద్మజా బిర్లా మందిరానికి వచ్చారు అక్కడ దైవదర్శనం పూర్తయ్యాక పబ్లిక్ గార్డెన్సు, లలిత కళాతోరణం చూపించి, నాంపల్లిలో బస్సు కోసం ఎదురుచూస్తూ నుంచున్నాడు

“చూపిద్దాం, తొందరేం, నాలుగురోజులంటాడుగా?”

తిరుమలాచారి దృష్టంతా బస్సుల మీదే ఉంది

“అన్నట్లు జోగేశ్వరంగారు ఇళ్ళల్లోకెత్తున్నారూ మనం రెపు వాళ్ళింటికి ఒట్టి చేతుల్లో ఎలా వెళ్తాం? ఏమన్నా కొని పట్టుకెళ్ళొద్దా?” అంటూ హడావిడిపడింది పార్వతి

“అరగంట నుంచీ ఎదురుచూస్తున్న బస్సు అడుగో వస్తోంది ఇప్పుడు నీకిది గుర్తొచ్చింది మనకా బస్సెక్కే యోగం లేదు పద, మరి ఏమన్నా కొందాం” అందరూ అబిడ్స వైపు నడక మొదలెట్టారు

ఒ చోట అగారు ఎదురుగా “చిత్రశిల్ప” అనే అక్షరాలు నాలుగు భాషల్లో వెలుగుతూ ఆరుతూ రంగు రంగుల్లో

“ఏమిటిది? దీనిలో ఏముంటుంది?” అడిగాడు వెంకటాచారి

“దీనిలో ఏముంటుంది అనిగాదు అడగాల్సింది ఏముండదూ అని అడుగు ఏది కావాలంటే అది ఉంటుంది మన దగ్గర డబ్బుండాలి - అంతే” అంటూ లోనికి దారి తీశాడు తిరుమలాచారి

అట్టపోసంగా ఉన్న ఓ ద్వారం - దాని దగ్గర రాజాధిరాజులా ఓ దర్వానూ ఉన్నారు దర్వాను వీళ్ళను చూడగానే వంగి సలాం చేస్తూ తలుపు తెరిచాడు వెంకటాచారి బెదిరిపోయాడుగానీ, పైకి కనపడకుండా ఎలాగో లోనపడ్డాడు

లోపలంతా చల్లగా, హాయిగా ఉంది దేవేంద్రలోకంలోకాచ్చినట్లు సువాసనలు మధురమైన వీణానాదం చెవుల్లో అమృతం కురిపిస్తూ అడుగు వేస్తే మెత్తగా - లోపలికి దిగుతున్నట్లు ఎర్రని తివాచీలు

మనుషులున్నారుగానీ, నిర్మానుష్యంగా ఉంది

మాట్లాడుతున్నారుగానీ, చప్పడు లేదు

నడుస్తున్నారుగానీ, కదలిక లేదు కాదు, కాదు - కదులున్నారుగానీ, నడవటంలేదు

కనుచూపుమేర ఎటు చూసినా రంగులు - అద్దాలు కాంతులు - విశాలంగా విస్తరించుకుంటున్న ఈ లోకం - ఏమిటిది? ఆ బస్టాండులోంచి దీన్లోకలా వచ్చాం?

“మామయ్యా, ఇది చూడు” చూశాడు

ఒక వైపంతా రంగురంగుల కాంతులతో మెరుస్తూ రకరకాల పిల్లల బొమ్మల అప్పటివరకూ అరుచుకుంటూ మాట్లాడిన మనుషులేనా వాళ్ళు? పార్వతీ, చారీ కూడా గుసగుసగా ఏదో అనుకుంటూ చిన్నగా ఎవరూ చూడకుండా నవ్వుకుంటూ ముందుకు నడిచారు పద్మజ వారి వెనకాలే వెంకటాచారీ, ప్రసాదూ ఆ పిల్లల బొమ్మల దగ్గర్నించీ కదలేకపోతున్నారు

“నాన్నా!” నెమ్మదిగా పిలిచి ముందుకెళ్తున్న తలిదండ్రులను ఆపింది పద్మజ

మాట్లాడకుండా కళ్ళతోనే ఏమిటని అడిగాడు తిరుమలాచారి

“ఈ రాధాకృష్ణుల శిల్పం ఎంతో తెలుసా?”

పద్మజ ప్రశ్న వినిపించినా మనసులో దూరలేదు రాధాకృష్ణుల విగ్రహాన్ని చూస్తూ నిలబడిపోయాడు పార్వతి కూడా ఆ సౌందర్యానికి తన్మయురాలై అనందంగా శిల్పాన్ని చూస్తోంది

“ఎంత అద్భుతంగా ఉందీ! కళ ఉట్టిపడుతోంది కృష్ణుడి పెదవిలో ఆ విరుపు - దానిలో ఆ కొంటెదనం” తిరుమలాచారి చూస్తూనే ఉన్నాడు

“రాధలో ఆ మోహపారవశ్యం ఎక్కడ, ఎలా తెప్పించారు? అసలా కళ్ళు చూడండి తన్మయత్వమా, భక్తా? ఎలా మూతలు పడుతున్నాయో ఆ కళ్ళు” పార్వతి పరవశంగా అంటోంది

“నిజంగా ఎంతయినా ఇవ్వొచ్చు దీనికి ఎంతో” అడిగాడు కూతుర్ని

“ఇరవై నాలుగు వేల రూపాయలు!” గంభీరంగా చెప్పింది పద్మజ

“నిజం?” పార్వతి గుండెల మీద చేయి వేసుకుంది

“చూడు పైగా అమ్ముడు పోయింది” రేటు, సోల్డ్ అవుట్ బోర్డు చూపింది

“చూడు బావా! ఈ విగ్రహం ఖరీదు పాతిక వేలు” వెనుకగా వస్తున్న వెంకటాచారికీ, ప్రసాదుకీ చూపించాడు

ఇద్దరూ నిశ్చేష్టులై ఆ శిల్పం వంకే చూస్తూ నిలబడ్డారు ప్రసాదు కళ్ళు శిల్పాన్నంతా వెదుకుతూ ఓచోట అగి చిత్రంగా మెరిశాయి తండ్రివంక చూశాడు తండ్రి చూపు కూడా సరిగ్గా అక్కడే ఉంది నెమ్మదిగా ఆ చూపు ప్రసాదు వైపు తిరిగింది ప్రసాదు ఏదో మాట్లాడబోవటం చూసి 'వద్దు' అన్నట్లు తలూపాడు తండ్రి ఇద్దరూ మరోసారి ఆ బొమ్మవంక చూశారు రాధాకృష్ణుల సల్లాపం, ఆ ఇద్దర్నీ చుట్టుకున్న లతలూ, వాటికి పూలు, వాటి మధ్యలో ఎనిమిది చోట్ల లేగదూడలు ఎనిమిదో దూడ కన్ను ఆ లేగదూడ కన్ను లేక విషాదంగా చూస్తున్నట్టుంది దాన్నే చూస్తున్న ప్రసాదు కళ్ళలో నీళ్ళు తిరిగుతున్నాయి వెంకటాచారి తడేకంగా అటే చూస్తున్నాడు అతని హృదయం తరుక్కుపోతోంది

'అసలా సన్మానం వల్ల జరిగిందిదంతా' అనుకున్నాడు ప్రసాదు తండ్రిని బాధపెట్టి పైదరాబాద్ వచ్చిన క్రమమంతా ప్రసాదుకీ, ప్రసాదు ముఖాన్నీ, శిల్పాన్నీ చూస్తున్న వెంకటాచారికీ ఒక్కసారే గుర్తొచ్చింది

★

★

★

ఎలాంటి సన్మానమిది - ఎలాంటి రోజుది - ఇంట్లో గంజి కాయడానికి పట్టెడు నూకలన్నా లేవు విగ్రహం తీసుకెళ్ళటానికి వస్తానన్న మనిషి వస్తేగాని డబ్బు చేతికి రాదు పొద్దుట్నీంచి సన్నగా తుప్పర ఇంట్లో ఉన్న ముగ్గురూ మధ్యాహ్నం దాకా చలికి ఆకలికి ముడుచుకు పడుకున్నారు మూడపుతూందనగా వెంకటాచారి లేచి బయల్దేరాడు "అయిదింటికల్లా టానుఫోలు దగ్గరకు రమ్మన్నారు" నెలరోజుల నాడు సుభాష్ చంద్ర బోసు విగ్రహం చేయించుకువెళ్ళి టాన్ లో అవిష్కరించిన చౌదరిగారు ఇవాళ వెంకటాచారికి సన్మానం ఉంది రమ్మని పిలిచాడు భార్య లేచి డబ్బాలన్నీ వెతికి కాసిని అటుకులుంటే పెట్టింది, "నడిచి వెళ్ళాల్సిందేగా" అంటూ

తుప్పర పడుతూనే ఉంది వెంకటాచారి తలమీద కండువా కప్పకొని నాలుగు కిలోమీటర్లు నడిచేసరికి దాదాపు తడిసిపోయాడు టాన్లో తుప్పర ఆింది గానీ, చలిగాలి ఈడ్చికొడుతోంది టాను ఫోలు దగ్గర ఎవరూ లేరు వెంకటాచారి లోపలికి వెళ్ళి కూర్చున్నాడు గంటన్నర తర్వాత పొడావిడి మొదలైంది దండలొచ్చాయి మైకొచ్చింది మనుషులొస్తున్నారు ఎవరో ఒకతను వెంకటాచారిని చూసి గుర్తుపట్టి చికాగ్గా ముఖం పెట్టాడు ఇంకో కుర్రాడిని పిలిచి ఏదో చెప్పాడు ఆ కుర్రాడు వెంకటాచారిని "రండీ రండ"ని పొడావిడిపెడుతూ బయటకు లొక్కెళ్ళాడు

'ఏదన్నా టిఫిను పెట్టించి, ఇంత కాఫీ తాగిస్తే బాగుండు' అనుకున్నాడు వెంకటాచారి అలా అనుకుంటున్నందుకు సిగ్గుపడుతూనే పెద్ద పోటల్ని దాటి పక్కనున్న హాయిర్ డ్రెసింగ్ షాపులోకి వెళ్తున్నందుకు తెల్లబోయాడు "పెద్ద పెద్ద వాళ్ళొస్తున్నారు గడ్డం మాసింది బాగుండదు కూచోండి టైము అయిపోతోంది" ఆ అబ్బాయి తొందరపెట్టాడు

వెంకటాచారి సిగ్గుపడుతూ - తన మాసినగడ్డంకోసం సిగ్గుపడుతూ కూచున్నాడు పది నిమిషాల్లో పదిసార్లు టైము చూసుకున్న కుర్రాడు వెంకటాచారిని సభ దగ్గరకు పరిగెత్తించాడు "వేదిక మీదికి పిలవగానే రండం"టూ ముందు వరసలో కూచోబెట్టి వెళ్ళాడు

“మీరేనా వెంకటాచారీగారు!” వెనుక వరుసలోంచి ఓ కుర్రాడు ముందుకొచ్చి వెంకటాచారి పక్కన కూచున్నాడు

“మిమ్మల్ని చూద్దామని వచ్చాను మీరు చెక్కిన విగ్రహం చాలా బాగుంది” వెంకటాచారికి అనుకోకుండా ఎదురైన ప్రశంస కళ్ళమ్మట నీళ్ళు తెప్పించింది ఆ కుర్రాడి వంక అప్యాయంగా చూశాడు

“నేను అదృష్టవంతుడిని సభకు ముందే మిమ్మల్ని చూసి మాట్లాడాను ఇంక వెళ్తాను” వెంకటాచారి ఆశ్చర్యపోతూ “అదేం బాబూ - సన్మానం చూడవూ?” అనడిగాడు ఆ కుర్రాడు చిత్రంగా నవ్వాడు

“సన్మానం! ఆ పేరుతో వాళ్ళు మీకు చేసే అవమానం చూడలేనండీ!”

వెంకటాచారి అయోమయంగా, భయంగా ఆ కుర్రాడికేసి చూశాడు

“మీకు సన్మానం చేసే వీళ్ళకు మీ గురించి ఏమీ తెలియదు మీ విద్య గురించి తెలియదు ఆ ముక్క మీతోనే చెబుతారు ఇక ఆ తర్వాత వాళ్ళంతా ఒకళ్ళ నొకళ్ళు పొగుడుకుంటారు అందరూ కలిసి మీకు సన్మానం చేస్తున్న చౌదరిగార్ని పొగుడుతారు మిమ్మల్ని ఎవరూ పట్టించుకోరు”

“మరి అసలు నన్నెందుకు పిలిచారు?”

“మీరు కావాలి మీ సన్మానం పేరుతో వాళ్ళ పేర్లు పేపర్లో వస్తాయి నెలకో సభ ఇలాంటిది జరిపితే కళాప్రియుడనీ, పోషకుడనీ పేర్కొంటుంది పూర్వం రాజులు పాలకులు గొబ్బి కళాపోషణ చేసేవారు ఇప్పుడు ఇలాంటి సోకల్డ్, సూడ్డ్ కళాపోషణతో పాలకులవ్వాలని చూస్తున్నారు డబ్బున్నవాళ్ళు వచ్చే ఎన్నికల్లో ఈయన పోటీ చేస్తాడు అదంతా ఓ కళ - ఓ విద్య - ఓ పనివాడితనం దాని ముందు మీ కళ, మీ పనివాడితనం ఎందుకూ పనికిరాదు” కుర్రాడు విసురుగా లేచి వెళ్ళిపోయాడు

ఆ కుర్రాడి మాటల్లో వ్యంగ్యం, కోపం, హేళన ఎందుకో, అతనెందుకలా మాట్లాడుతున్నాడో వెంకటాచారికి అర్థం కాలేదు

సభ అచ్చం ఆ కుర్రాడు చెప్పినట్లే ముగిసింది వెంకటాచారి దండ వేయించుకొని, శాలువా కప్పించుకుని బిక్కుబిక్కుమంటూ కూచున్నాడు సభ పూర్తయ్యాక ఇంకొకతను ఎవరో వచ్చి, రండి రండని హడావిడి చేసి, అతని పుణ్యమా అని బప్పెక్కించి, టికెట్టు కొని వెంకటాచారి చేతిలోపెట్టి మరీ వెళ్ళాడు

అర్ధరాత్రి ఆకలితో పడుకున్న భార్యాపిల్లల దగ్గరికి వట్టి చేతుల్తో వెళ్ళటానికి సిగ్గుపడ్డాడు వెంకటాచారి

‘పాపం, ఏదన్నా తెస్తానని చూస్తుంటారు’ అనుకున్నాడు

భార్య శాంతమ్మ వెంకటాచారిని చూసి లేచి, అతని చేతిలో పూలదండలూ, శాలువా అందుకుని పక్కనపెట్టి, ఓ క్షణం ఆగాక-

“ఇన్ని పూలివ్వకపోతే పళ్ళన్నా ఇవ్వగూడదా?” అంది

“రేప్పొద్దున్నే లేచి ఎనిమిదో దూడ కన్ను చెక్కాలి అదొక్కటే మిగిలింది అదయిపోతే రేపాయన వచ్చి డబ్బిస్తాడు పస్తుల బాధ తప్పతుంది” సంజాయిషీ ఇస్తున్నట్టు గొడిగాడు వెంకటాచారి

తెల్లారింది చారి లేవలేక అలాగే పడుకున్నాడు తండ్రి లేకపోవటంతోపాటు సన్మానం కోసం పక్షశ్రమ కలిసి నీరసం వచ్చింది ప్రసాదు తండ్రి పరిస్థితి చూసి తనే ఉలి అందుకుని నెమ్మదిగా ఎనిమిదో దూడ కన్ను చెక్కటం మొదలెట్టాడు

ఉలి చప్పుడుకు లేచిన చారి గబగబా వచ్చి, “ప్రసాదూ!” అని అరిచాడు ప్రసాదు చేతిలో ఉలి తగలరాని చోట తగిలి ఎనిమిదో దూడ కన్నుండవల్సిన చోట చిన్న ముక్క లేచి అవతల పడింది చారి నిస్సత్తువగా కూలబడిపోయాడు

“నాశనం అయిపోయింది సర్వనాశనం అయిపోయింది” అంటున్నాడు

“ఏమయింది? అంత చక్కని విగ్రహంలో అదెవరికీ కనపడదు మనం తప్ప మరెవరూ అది గమనించలేరు ఎవరికీ తెలియదు, కనపడదు”

“కనపడనివారి గురించి కాదురా-కనపడాలంటే కన్నుండాలి ఆ కన్నున్నవారు ఎవరన్నా ఎవడిది చెక్కిందీ అని అంటే, ఆ మాట పడి బతకటం అనవసరం దాన్ని ఓ మూల పారెయ్యే నేను మళ్ళీ రాయి కోసం వెళ్తాను విగ్రహం కోసం ఆయన వస్తే మూడ్పెల్ల తర్వాత రమ్మను ఇది మాత్రం ఇవ్వొద్దు” అంటూ లేచి-

“బజారుదాకా వెళ్ళొస్తా ఎక్కడన్నా అప్పు పుట్టించాలి ఎన్నాళ్ళుంటాం పస్తులు?” గొణుక్కుంటూ వెళ్తున్న తండ్రిని చూస్తూ ఆలోచనలో పడ్డాడు ప్రసాదు

ఈ శిల్పానికి వాడే రాయి ప్రత్యేకమయింది నెమలి కన్ను రంగు రాయి ఎక్కడంటే అక్కడ దొరకదు ఆ రాయి తెచ్చి మళ్ళీ మూడ్పెల్ల కష్టపడితే వచ్చేది ఖర్చులు పోను వెయ్యి రూపాయలు మూడు నెలల కష్టానికి వెయ్యి! ఉలితో కాకుండా సుత్తితో రాళ్ళు పగలగొడితే నెలకి వెయ్యి దొరుకుతాయి ఎవరికీ కనపడని చిన్ని లోపానికి ఇంత కష్టం బూడిదపాలు చేస్తున్నాడు తండ్రి ప్రసాదు ఆలోచనలో ఉండగానే విగ్రహం కోసం మనిషాచ్చాడు ప్రసాదు చేతిలో అయిదొందలు పెట్టి విగ్రహం తరలించుకుపోయాడు

కాసేపటికి వెంకటాచారి దిగుట ముఖంతో ఇల్లు చేరాడు ఎక్కడా రూపాయి అప్పుపుట్టలా విగ్రహం లేదు కొడుకు చేతిలో డబ్బు వెర్రి కోపం వచ్చింది చారికి ఎదిగిన కొడుకని కూడా చూడకుండా ఎడా పెడా కొట్టాడు చేతులు నొప్పెట్టి, ఆయాసమొచ్చి అగాడు

“అమ్మా! ఈ అయ్య పెట్టాడు, ఎవడన్నా ఇంత పెడతానన్నా తిననివ్వడు నేనీ విగ్రహాల పనిమాత్రం చెయ్యను నన్ను మామయ్య దగ్గరకు పంపు ఏదో ఓ పని చెసి, నేనింత తిని, మీకింత పెడతాను” వెక్కి వెక్కి ఏడ్చాడు ప్రసాదు

రెండో రోజు రాత్రి తండ్రికొడుకులిద్దరూ ఫైదరాబాద్ బస్సెక్కారు

☆

☆

☆

వెంకటాచారి ఆ జ్ఞాపకాల బరువుతో కుంగినట్టు వంగి నిలబడ్డాడు

ప్రసాదు బుర్రంతా ఉలితో కొద్దున్నట్టుగా ఉంది

తిరుమలాచారి భార్యతో అంటున్నాడు “పనివాడితనమంటే అదీ!”

“నిజం! ఎంత చక్కటి శిల్పం! ఎంత గొప్ప శిల్పి చెక్కాడో!” పార్వతి ఆనందంగా అన్నది

“ఓసి పిచ్చిమొహమా! ఆ శిల్పిని గురించి కాదే! శిల్పులేముంది? ఓ రాయి వాళ్ళముందు పడేసి, ఉలి చేతికిస్తే చాలు - రొట్టెముక్క ఇవ్వకుండా మాడ్చినా ఆ శిల్పం చెయ్యకుండా ఉండలేరు ఆ శిల్పికి ఎంతిస్తారనుకుంటున్నావు? ఏ నాలుగైదు వేలో ఇస్తారు వీళ్ళంతకమ్మతున్నారో చూడు”

“నాలుగైదు కాదు - వాల్చిచ్చింది రెండు వేలే అది చేసింది నాన్నే-”
నోటిమీది కొచ్చిన మాటలు నోట్లోనే ఉండిపోయాయి ప్రసాదుకి

‘పనికిరాదనుకున్న శిల్పం ఖరీదు పాతికవేలు, ఏడాదికొక్క శిల్పం అమ్ముడయితే చాలు - తిండికి వెతుక్కునే పని లేదు కానీ, తనకొచ్చేది రెండు వేలు రెండు నెలలు అతి కష్టం మీద దొర్లించటానికి సరిపోయేంత అంతే పనివాళ్ళ తలరాత!’

వెంకటాచారి మనసంతా దిగులుతో నిండిపోయింది తిరుమలాచారి అంటున్నాడు-

“నువ్వు బంగారం సృష్టించు అమ్ముకోటం తెలియకపోతే అది మట్టితో సమానం సృష్టించేవాడికి అమ్ముకోటం రాదు అందుకే సృజన ఎంత గొప్పదో అంత పేదది నేను చెప్పే పనివాడితనం ఇలా అమ్ముగలిగినవాళ్ళది ఈ కాలంలో పనివాడితనమంటే అదే అదే అసలైన పనివాడితనం”

సన్మాన సభలో కుర్రాడి మాటలు గుర్తొచ్చాయి వెంకటాచారికి

“నువ్వు మాట్లాడేది నిజమేమో! కానీ, సృష్టించే చేతులే లేకపోతే ఏం అమ్ముకుని పనివాడితనం చూపిస్తారా వీళ్ళంతా?” వెంకటాచారి కంఠంలో ఆవేదనతోపాటు ఉక్రోషంకూడా ఉండేమో!

“సంపాదన లేదని నువ్వు శిల్పాన్ని సృష్టించడం మానుకున్నావా? గిట్టుబాటు ధర లేదని ఏ రైతన్నా సాగుచేయడం, పండించడం మానుకున్నాడా ఎప్పుడయినా? కొడుకులు చూడటం లేదని ఏడవటమేగాని, కొడుకుల్ని కనడం మానుకుండా ఏ తల్లయినా? సృజన కోసం పుట్టినవాళ్ళు సృష్టిస్తూ ఉంటే, సంపాదన కోసం పుట్టినవాళ్ళు సంపాదిస్తుంటారు అందుకే ప్రసాదు చేతులకి అమ్ముకోవటం నెర్చుదామనుకుంటున్నాను ఈ కాలానికి పనికొచ్చే పని అదొక్కటే” ఆవేశంగా అన్నాడు తిరుమలాచారి

ఆ మాటల్ని అంగీకరించలేకా, ఏం సమాధానం చెప్పాలో తెలియకా తన చేతుల వంక చూసుకున్నాడు వెంకటాచారి

‘ఈ చేతులు సృష్టించటానికే పుట్టాయి - అమ్ముకోటానికి కాదు’ - మరోసారి మనసులోనే స్థిరంగా అనుకుని నిట్టూర్చాడు

● ఇండియా టుడే - జనవరి 21-5, 1995 ●

★ ★ ★

విద్యారపు మనిషి

“నువ్వు విద్యారపు మనిషివి నువ్వెప్పుడు విద్యారంగా అలోచిస్తావు” అంటుంటాడు నన్ను మా అయనెప్పుడూ అయనే కాదు, మా అత్తగారూ అప్పుడప్పుడు అంటుంటారు చిన్నప్పుడు మా తల్లిదండ్రులూ అనేవారు బహుశా మా పిల్లలు కూడా మనసులో అనుకుంటారేమో! అందరికీ ఎందుకనిస్తుందో నాకర్థం కాదు అవునూ మీక్కూడా నేను విద్యారపు మనిషిలాగే అనిపిస్తున్నానా? ఓహో క్షమించండి నాగురించి మీకేమీ తెలియదు కదూ? సరే అయితే నాగురించి చెప్తాను వినండి నేను చెప్పేది విన్నాక మీరూ అలోచించండి

నిజానికి నల్లరికీ చెప్పేంత గొప్పదేమీ కాదు నా జీవితం నేను అందరిలాగే పుట్టాను అందరిలాగే పెరిగాను అందరిలాగే బ్రతుకుతున్నాను మరి నన్ను అందరూ విద్యారంగా ఎందుకు చూస్తారో నాకర్థం కాదు అందుకే నా జీవితం గురించి కాస్తయినా మీకు చెప్పాలనుకుంటున్నాను

నా చిన్నతనంలో నేను బాగా చదువుకొని ఉద్యోగం చేయాలని కోరుకుంటూ ఉండేదాన్ని నేనలా కోరుకోవడానికి ఓ కారణం ఉంది నేను మా అమ్మ, అమ్మమ్మ, ఇంకా ఇరుగు పొరుగు అడవాళ్ళను చూస్తూ ఉండేదాన్ని వాళ్ళ జీవితాలన్నీ ఒకే మూసలో పోసినట్లుగా అనిపించేది నాకు ఎప్పుడూ పండటం, వార్తడం, తోమడం, ఉతకడం, భర్తకు పిల్లలకూ సేవలు చేయడం, భర్త కొట్టినా తిట్టినా బాధ పడటం తరుచుగా పిల్లలను కేకలేయడం, కొట్టడం - ఎప్పుడూ ఇవే పనులు యంత్రాల్లా చేస్తూనే ఉండేవారు నాకు మొదట్లో ఈ పనులన్నీ మామూలుగానే అనిపించేది కానీ ఓ రోజు మా వూరికి కొత్తగా ఓ టీచరమ్మ వచ్చారు అమె మా ప్రెక్సింటిలోనే ఉండేవారు అమె భర్త వేరే ఊళ్లో ఉద్యోగం చేసేవారు పిల్లలుకూడా పట్నంలో హాస్టల్లో ఉండి చదువుకునేవారు అందుచేత టీచర్ వంటరిగా ఉండేవారు అమె ఎప్పుడు చూసినా ఏదో చదువుకుంటూ వ్రాసుకుంటూ కనబడేవారు ఎవ్వరితోనైనా నవ్వుతూ చక్కగా మాట్లాడేవారు అడ, మగ ఎవరైనా టీచర్తో చాలా గౌరవంగా ప్రవర్తించేవారు మా వూరి ప్రెసిడెంటుతో కూడా టీచర్ మామూలుగా నవ్వుతూ మాట్లాడేవారు మా అమ్మ, ఇంకా ఇరుగుపొరుగు గమ్మలెవరైనా పరాయిమగవాళ్ళని చూస్తే భుజాల చుట్టూ కొంగు కప్పకుంటూ పక్కకు తప్పుకునేవారు కానీ టీచర్ ప్రెసిడెంటుతోనైనా ఎదురుగా నిలబడి

మామూలుగా నవ్వుతూ మాట్లాడటం చూస్తే నాకు ముచ్చటేసేది నాకు క్రమంగా చూస్తే నాకు ముచ్చటేసేది నాకు క్రమంగా మా అమ్మలాంటివాళ్ళ జీవితాలు పట్ల విసుగూ టీచర్ జీవితం పట్ల ఆకర్షణా కలిగాయి టీచర్ కు ఆ గౌరవం అమె చదువు ఉద్యోగం వల్లేనని అనుకునేదాన్ని అందుకే నేను బాగా చదువుకోవాలని ఉద్యోగం చేయాలని కోరుకున్నాను అయితే నా కోరికను ఓ విద్యార్థుని కోరికలా భావించి మా నాన్న నాకు హైస్కూల్ చదువు కూడా పూర్తికాకుండానే పెళ్ళి చేసాడు పెళ్ళి ఈ పట్టణానికి వచ్చాక రోజూ కాలేజీలకు, ఉద్యోగాలకు వెళ్లే అడవాళ్ళను చూసి ఎంతో ముచ్చటపడిపోయేదాన్ని నేనలా చదువుకోలేక పోయినందుకు బాధపడుతూ ఉండేదాన్ని

నాకిప్పుడు ముగ్గురు పిల్లలు - ఒకమ్మాయి, యిద్దరబ్బాయిలు నేను మొదటి సారి గర్భవతి నైనప్పుడు అడపిల్ల పుడితే బావుండుననే నా కోరిక విని మా ఆయన "ఇదేం విద్యార్థుని కోరిక, మొదటిసారి మగపిల్లాడు పుట్టాలని కోరుకోక?" అన్నాడు నేను అడదాన్నే ఉండీ మరో అడపిల్లకు జన్మ నివ్వాలనుకోవడంలో విద్యార్థిం ఏముందో నాకిప్పుటికి అర్థం కాదు అడపిల్ల పుట్టాలనీ, నా తీరని కోరికలను నా కూతురు ద్వారానైనా తీర్చుకోవాలని నా ఉద్దేశం కానీ రెండో కాన్పుకి కానీ నా కోరిక తీరలేదు పాప పుట్టిందని తెలియగానే నేనెంత సంతోషపడిపోయానో నిజానికి నాకప్పుడే సంపూర్ణ మాతృత్వం పొందినట్లనిపించింది నా కోరికలను తీర్చడానికే విజయ పుట్టిందనుకున్నాను పెరిగి పెద్దదవుతోన్న విజయను చూసి నేనెంత మురిసిపోయేదాన్నో కాలేజీకి, ఉద్యోగానికి వెళ్లే ఏ అడపిల్లను చూసినా "నా విజ్ఞీ కూడా ఇలా చదువుకుంటుంది, ఇలా ఉద్యోగం చేస్తుంది" అనుకునేదాన్ని నా ఆశలకు తగ్గట్టే విజ్ఞీ చదువులో చురుగ్గా ఉండేది మా అబ్బాయిలు కూడా చదువులో చురుకైనవారే రోజురోజుకూ పెరిగి పెద్దవుతోన్న పిల్లల్ని చూసి నేను సహజంగానే సంతోషించేదాన్ని కానీ దాని పెరుగుదలను చూసి మా ఆయన, అత్తగారు దిగులుపడేవారు "ఈ వయసుకే ఇది ఇంతలా పెరుగుతుందేమిటే!" అంటూండేవారు మా అత్తగారు ప్రకృతి సహజమైన పెరుగుదలను చూసి ఎందుకు బాధపడతారో నాకర్థమయ్యేది కాదు

నేను నా ముగ్గురు పిల్లల్ని అన్ని విషయాల్లోనూ సమానంగా చూసేదాన్ని నేనెప్పుడూ వాళ్ళ ఇష్టానిష్టాలకు అనుగుణంగా నడుచుకునేదాన్ని విజయ పడమూడేళ్ళ వయసులో ఉండగా ఓ సంఘటన జరిగింది

అరోజు రాత్రి మా అత్తగారు, ఆయన, పిల్లలు కూర్చోని భోజనం చేస్తున్నారు పాప రెండు ముద్దలు తిని "నాకీకూర సహించట్టేదమ్మా!" అంది "అయితే ఓ నిమిషం ఆగమ్మా!" అంటూ నేను ప్లప్ వెలిగించి గబగబా ఓ అప్లెట్ వేసి దాని కంచంలో వేళాను అమ్మెట్టంటే విజ్ఞీకి చాలా యిష్టం నేను అప్లెట్ వేస్తుంటే మా ఆయన, అత్తగారు నావైపు విద్యార్థింగా చూడటం నా దృష్టిని దాటిపోలేదు రోజాలాగానే పిల్లలు త్వరగా భోజనం ముగించి లేచి వెళ్ళిపోయారు ఇక మా ఆయన మొదలెట్టాడు

“పిల్లలు ఏదుంటే అది సర్దుకుపోయి తినేలా చూడాలిగానీ వాళ్ళు కోరిందల్లా చేసిపెడితే ఎలా?” అన్నాడు ఆయన దృష్టిలో ‘పిల్లలు’ అంటే ‘ఆడపిల్లలు’ అని అర్థం కాబోలు! ఎందుకంటే, నేను మా అబ్బాయిల విషయంలో కూడా అలాగే చేస్తాను కానీ వాళ్ళ విషయంలో ఏమీ అనని మా ఆయన అమ్మాయి విషయంలోనే అభ్యంతరం చెప్తున్నాడు

“అది పాటకాయ కూర సరిగా తినదండీ! అమ్మెట్ ఉంటే దానితోపాటు కూరకూడా తినేస్తుంది” చెప్పాన్నేను

“ఇప్పుడయితే నువ్వు కోరిందల్లా చేసి పెట్టావు, బాగానే వుంది కానీ రేపు అది అత్తారింటికి వెళ్ళాకా కోరినవన్నీ ఎవరు చేసి పెడతారూ? ఇక్కడ కమ్మగా తినడం అలవాటయ్యాక అక్కడ బాధ పడొద్దూ!” అని మా అత్తగారు అందుకున్నారు

“అయితే ఎప్పుడో వెళ్ళే అత్తగారింటి కనువుగా నా కూతుర్ని ఇప్పట్నుంచీ సన్నద్ధం చేయాలా? ఎప్పుడో భవిష్యత్తులో అత్తారింట్లో దొరకదని దాన్నిప్పట్నుంచే పస్తు పెట్టాలా?” చురుగ్గానే అన్నాన్నేను

నా మాటలు మా ఆయనకు కోపాన్ని తెప్పించాయ్ “నీ కసలు ఆడపిల్లల్ని పెంచే విధానం తెలియదు” అన్నాడు

“నాకు నిజంగానే తెలియదు - ఆడపిల్లల్లోకలాగా, మగపిల్లల్లోకలాగా పెంచాలనీ!” కాస్త విసురుగానే అన్నాను నేను

మా ఆయనకు కోపం వచ్చి అన్నం మధ్యలోనే చేయికడుక్కొని లేచి “చూడూ! అది నీకు మాత్రమే కూతురు కాదు దాని మీద నాకు ప్రేమలేదనకోకు ముందు ముందు సమస్యలు రాకుండా ఇప్పటినుండి జాగ్రత్తపడటం మంచిది” అంటూ విసురుగా వెళ్ళిపోయాడు

అతను భోజనం మధ్యలోనే చేయి కడుక్కుంటుంటే నేనేమీ వాదించలేదు ఆయన అన్నం పూర్తిగా తిననందుకు నేనేమీ బాధపడలేదు నేను చిన్న చిన్న కోరికలను తీర్చుకోవడం కోసం ఎన్ని పూటలు తిండి మానేయలేదనీ!

ఏమాట కామాట చెప్పకోవాలి మా ఆయనక్కూడా విజ్ఞీ అంటే ప్రేమే ఆయన ఏ వూరికెళ్ళినా అబ్బాయిలకేం తెచ్చినా తేకపోయినా అమ్మాయికి మాత్రం గాజులో రిబ్బన్లో ఏవో ఒకటి తెచ్చేవారు అలాంటి దాయనకు ప్రేమలేదని ఎలా అనుకుంటాను కానీ, ఆయన ప్రేమ హద్దులు పెడుతుంది పిల్లలకు హద్దులు అవసరంలేదని నేననుకోనుగానీ, మగపిల్లలకు అవసరం లేని హద్దులు ఆడపిల్లలక్కూడా అనవసరమని నా ఉద్దేశం ముందు ముందు సమస్యలు రాకుండా జాగ్రత్త పడటం కన్నా, మగపిల్లలనయినా, ఆడపిల్లలనయినా ఏ సమస్యలు వచ్చినా ఎదుర్కొనేలాగా పెంచాలని నా అభిప్రాయం

ఆ రోజు విజ్ఞీ పదో తరగతి రిజల్ట్స్ వచ్చిన రోజు అది ఫస్ట్ క్లాసులో పాసయ్యిందని తెలిసి నా ఆనందానికి అవధులు లేవు ఎంత హడావుడి చేసారో! అందరికీ స్వీట్లు పంచాను నా కలలు తీరే రోజు దగ్గర్లోనే ఉన్నట్టునిపించింది ఆ రోజు రాత్రి నాకు సంతోషంతో నిద్ర పట్టలేదు విజ్ఞీని కాలేజీలో చేర్పించాలి

మంచి మంచి డ్రెస్సులు కొనాలి ఇలా ఎన్నెన్నో ఆలోచనలు మా ఆయనకూడా మెలుకువతోనే ఉండి ఏదో ఆలోచిస్తున్నట్టు గమనించాన్నేను

“ఏంటండీ, నిద్రపోవడం లేదు - ఏమాలోచిస్తున్నారూ?” అడిగాను

“నా ఫ్రెండ్ రాజారావు లేడూ - అతనికి తెల్సిన వాళ్ళబ్బాయి ఏదో మంచి ఉద్యోగంలో ఉన్నాడట మీ అమ్మాయికి చూస్తే బావుంటుందీ సంబంధం అన్నాడు ఆ విషయమే ఆలోచిస్తున్నాను” చెప్పాడాయన

ఆయన చెప్తుందేంటో కొన్ని క్షణాలు అర్థం కాలేదు నాకు “అమ్మాయికి సంబంధం చూడటమేమిటి?” అన్నాను ఆశ్చర్యంగా

“అది యుక్తవయస్కురాలై రెండేళ్ళయింది పదోతరగతి కూడా పాసయింది రోజురోజుకూ కట్నాలు పెరిగిపోతున్నాయి కాబట్టి ఎంత త్వరగా పెళ్ళి చేస్తే అంత మంచిదని భావిస్తున్నాను” అన్నాడు మా ఆయన ఆలోచనగా

నిర్భాంతపోయాను నేను ఇరవయేళ్ళ క్రితం మా నాన్న ఎలా ఆలోచించాడో ఇప్పుడు మా ఆయన అలాగే ఆలోచిస్తున్నాడనిపించింది “మీకేమయినా మతిపోయిందా? ముక్కుపచ్చలారని పిల్ల - దానికిప్పుడు పెళ్ళి చేసి గొంతు కోస్తానంటా రేమిటి?” కాస్త కోపంగానే అన్నాను

“నేను శుభమా అని పెళ్ళి చేస్తానంటే నీకు గొంతు కోయడంలాగా కనబడుతుందా?” ఆయనా కోపంగానే అన్నాడు

“కాక మరేమిటి? దాని పెళ్ళికిప్పుడు తొందరేమొచ్చిందీ? అది పోయిగా చదువు కుంటోంది కదా! ఈ సంవత్సరం కాలేజీలో చేర్చిద్దాం” అన్నాన్నేను, కోపాన్ని అదుపులో పెట్టుకోవడానికి ప్రయత్నిస్తూ

“కాలేజీ చదువు చదివి ఏం చేస్తుందీ, సమయము డబ్బు దండగ” అన్నారాయన ఆ మాటకి నేను కోపాన్ని అదుపులోకి తెచ్చుకోగలిగాను “అలా మాట్లాడుతారేమిటండీ! ఈ రోజుల్లో ఎంతమంది ఆడపిల్లలు పెద్దచదువులు చదవటం లేదూ! అది కూడా చక్కగా చదువుకొని ఏదైనా ఉద్యోగంలో చేరి దానికాళ్ళమీద అది నిలబడుతుంది తర్వాతే పెళ్ళి గురించి ఆలోచిద్దాం” సాధ్యమయినంతవరకూ అనునయంగా చెప్పాన్నేను

“చూడూ! చదువు, ఉద్యోగం అంటే మాటలనుకుంటున్నావా? ఎంత డబ్బు ఖర్చవుతుంది చెప్ప మనకింకా ఇద్దరు పిల్లలున్నారు వాళ్ళ చదువులకీ డబ్బు ఖర్చవుతుంది మగపిల్లల చదువులకు ఖర్చు పెట్టామంటే అర్థమైంది రేపు వాళ్ళు మనల్ని పోషిస్తారు పైగా మనం పెట్టిన ఖర్చంతా వరకట్నం రూపేణా వడ్డీతో సహా మనకొస్తుంది కానీ ఆడపిల్లను చదివించామనుకో దాని చదువుకీ వెలు ఖర్చు పెట్టాలి ఎంత చదివినా ఉద్యోగం చేసినా కట్నం ఇవ్వక తప్పదు కదా! అంతేకాదు, చదువు పేరిట పెళ్ళి ఆలస్యం అవుతుంది అప్పటికీ కట్నాలు కూడా బాగా పెరుగుతాయి ఇంత ఖర్చును భరించే స్తోమత నాకు లేదు కాబట్టి విజ్ఞికి వీలైనంత త్వరలో పెళ్ళి చేయాలనుకుంటున్నాను” మా ఆయన చాలా వివరంగా, నిశ్చయంగా చెప్పారు

“లేదు లేదు దానికి పెళ్ళి చేస్తానంటే నే నొప్పకోను అది బాగా చదివి ఉద్యోగం చేయాలి నా కల ఫలించాలి దయచేసి దాని పెళ్ళి మాట ఎత్తకండి” అర్థించే ధోరణిలో అన్నాన్నను

“నీదంతా విద్వారం కాకపోతే ఉద్యోగం చేసే ఖర్చు దానికేం పట్టందే? చేసుకొనే నాడు దాన్ని పోషించడా?” విసుగ్గా అన్నాడు మా ఆయన

“ప్రతిదానికి మొగుడి మీద ఆధారపడే బ్రతుకు నా కూతురికొద్దు తను తన కాళ్ళమీద నిలబడగలగాలి అది వ్యక్తిత్వం ఉన్న మనిషిగా ఎదగాలి ఆ తర్వాతే పెళ్ళి” స్పష్టంగా చెప్పాన్నేను

కానీ మా ఆయన నా మాటలు చెవినపెట్టలేదు కని పెంచిన నాకంటే మా ఆయనకే అమ్మాయి మీద అధికారం ఉండటం నాకు విచిత్రమనిపించింది ఆయనకు చెప్పి లాభం లేదని మా అమ్మాయికే చెప్పాను, నాన్నను ఎదిరించమనీ పెళ్ళి చేసుకోనని చెప్పమనీ

కానీ ఇరవయ్యేళ్ళ క్రితం మా నాన్న నిర్ణయానికి ఎదురుచెప్పకుండా నేను తలవంచాను ఇప్పుడు మా అమ్మాయి తలవంచింది

నా ఆశలు నిరాశలయి, కలలు కల్లలయి మా అమ్మాయి పెళ్ళి పోయింది అల్లుడిగారికి ఇక్కడే ఉద్యోగం వాళ్ళ అమ్మా నాన్నలతో ఇక్కడే ఉంటారు అట్లో వెళ్తే అరగంట ప్రయాణం వాళ్ళంటికి కానీ నేను వాళ్ళంటికి ఎప్పడోగానీ వెళ్లేదాన్ని కాదు విజ్ఞీ మాత్రం పండగలకూ పబ్బాలకూ వచ్చేది వచ్చినప్పుడు వంటింట్లో పనిచేసుకుంటున్న నా దగ్గరకొచ్చి ఏవేవో కబుర్లు చెప్తూ కూర్చునేది అత్తగారింటి పద్ధతుల గురించి, అత్తగారి మాటకారితనం గురించి, వాళ్ళాయన ఇష్టాయిష్టాల గురించి, కోపతాపాల గురించి ఉత్సాహంగా చెప్తూ ఉండేది కానీ ఎందుకో ఆ కబుర్లు నాకు ఏమాత్రం ఆసక్తిని కలిగించేవికావు నేను అనాసక్తిగా వింటూ పనులు చేసుకునేదాన్ని నిజంగా చెప్పాలంటే విజ్ఞీ పెళ్ళయ్యాక నాలో ఒకలాంటి స్తబ్ధత వచ్చేసింది

నా అనాసక్తిని గమనించి క్రమక్రమంగా అమ్మాయి నాతో కబుర్లు చెప్పడం తగ్గించి, మా అత్తగారితో చెప్తూ ఉండేది మా అత్తగారు ఆ కబుర్లు ఆసక్తిగా వింటూ, మధ్యమధ్యలో కుతూహలంగా ఏదో ఒకటి అడుగుతూ దాని ఉత్సాహాన్ని పెంచేవారు

అప్పటికి మా విజ్ఞీ పెళ్ళయి ఇంకా సంవత్సరం కానేలేదు ఓ రోజు మా ఆయన ఇంట్లో కొస్తూ “ఓయ్ ముసలమ్మా” అని పిలిచారు నన్ను

ఆ సందోధనకు కాస్త ఆశ్చర్యపోయి “ఏంటి? నేనప్పుడే ముసలిదానై పోయానా?” అన్నాను నవ్వుతూ చాలా రోజుల తర్వాత మా ఆయనకు నా పెదాలమీద నవ్వు కన్పించి ఉంటుంది, అందుకే మరింత ఉత్సాహంగా “ముసలమ్మవు కాక మరేమిటోయ్? త్వరలో అమ్మమ్మవు కాబోతుంటానా!” అన్నాడు

ఆయన మాటలు అర్థం కాగానే నా పెదాలపై నవ్వు టక్కున ఎగిరిపోయింది “ఏమిటి మీరంటున్నది?” అన్నాను

“ఈ రోజు విజ్ఞీని చూడడానికి వెళ్ళినప్పుడు తెలిసింది నాకీ ఓభవార్త” అన్నాడాయన

“అయ్యో! దానికింకా పదిహేడేళ్ళయినా నిండలేదు అప్పుడే గర్భవత్తైతే దానారోగ్యం పాడైపోదా” అదుర్దాగా అన్నాను నేను

నా మాటలకు మా ఆయన చిరాకుపడ్డారు “ఏ తల్లైనా కూతురు గర్భవత్తైందంటే సంతోషపడుతుంది కానీ నువ్వేమిటీ బాధ పడిపోతున్నావు? నీ అంత విద్యూరపు మనిషిని నేనెక్కడా చూడలేదు అయినా పదహారేళ్ళకే నువ్వు తల్లిది కాలేదా?” అన్నాడాయన

ఆయన మాటలకు నేనేమీ సమాధానం చెప్పలేదు నా జీవితంలాగా నా కూతురు జీవితం ఉండకూడదని ఎంత కోరుకున్నాను? కానీ దాని జీవితం నా జీవితంకంటే ఏమాత్రం భిన్నంగా లేదనిపించింది

అలా ఓ రెండేళ్ళు గడిచిపోయాయి మా పెద్దబ్బాయి డిగ్రీలోకి, చిన్నబ్బాయి ఇంటర్లోకి వచ్చారు విజ్ఞీ ఇద్దరు పిల్లల తల్లియింది అమ్మాయి పిల్లలు వచ్చినప్పుడు మా యింట్లో అందరికీ పండగలా ఉండేది పిల్లలను ఎత్తుకొని మురిసిపోతూ అందరూ ఆనందంగా ఉండేవారు కానీ నేను మాత్రం ఎప్పటిలా ముభావంగా ఉండేదాన్ని పిల్లల పనులన్నీ మొక్కుబడిగా చేసేదాన్ని వాళ్ళ నవ్వుల కేరింతలు వీవీ నాస్తబ్ధతను కరిగించలేకపోయాయి నాలోని మార్పుకు మా ఆయన పిల్లలు అలవాటుపడ్డారు నా స్తబ్ధత పోగొట్టడానికి వాళ్లేమీ ప్రయత్నించేవాళ్ళకాదు నన్ను దాదాపు పట్టించుకోవడం మానేశారు ఒకలాంటి విర్లిప్తతతో నేను జీవితాన్ని గడుపుతున్నాను అప్పుడు నాకింక ఏ కోరికలూ లేవు ఏ ఆశలూ లేవు, ఏ లక్ష్యాలూ లేవు ఎలాగో ఒకలా రోజులు వెళ్ళదీయటమే నా లక్ష్యం ఇక నా జీవితం అలాగే స్తబ్ధంగా గడిచిపోయేదేమో! నా స్తబ్ధతను బ్రద్దలకొట్టే రోజు వస్తుందని నేనేప్పుడూ ఊహించలేదు కానీ వచ్చింది!

ఆ రోజును నేనెన్నటికీ మరచిపోలేను

ఇంటిముందు ఆటో శబ్దాన్ని నేను పట్టించుకోలేదు ఆటో దిగి ఇంట్లోకి వచ్చిన మా ఆయన మమ్మల్ని చూడగానే భోరుమని ఏడ్చాడు నాకు ఆశ్చర్యమనిపించింది మా ఆయన ఏడ్వగా నేను చూడడం అదే మొదటిసారి

“ఏమయిందిరా?” మా అత్తగారు అడిగేశారు

“కొంప మునిగిందే అమ్మా! అల్లుడు స్కూటరు మీద వెళ్తుంటే లారీ గుడ్డెసిందంట అక్కడికక్కడే ఘోరం జరిగిపోయింది నా కూతురు బతుకు నట్టేట మునిగింది” గుండె బాదుకుంటూ చెప్పాడు మా ఆయన

ఆయన మాటలు అర్థం కావడానికి నాకు కొన్ని క్షణాలు పట్టింది అర్థమయ్యాక ‘నా గుండె ఇంకా ఎందుకు ఆగిపోలేదా?’ అని ఆశ్చర్యపోయాను మా ఆయన్ని పట్టుకొని మొదటిసారిగా స్వేచ్ఛగా గట్టిగా ఏడ్చాను మరికొన్ని నిమిషాల్లో మేమందరం ఆటోలో ఉన్నాం ఆటో వెళ్తుంటే నేను కాస్త దుఃఖం నుంచి తేరుకొని విజ్ఞీ గురించి ఆలోచించసాగాను అమాయకమైన దాని మొహం నాకు మాటిమాటికి గుర్తు రాసాగింది “విజ్ఞీ! అమ్మను నేనొస్తున్నానరా నిన్నూరడించడానికి” కన్నీళ్ళు వత్తుకుంటూ అనుకున్నాను

అటోదిగి ఇంట్లోకి వెళ్ళాము మూర్తీభవించిన శోకంలా ఉంది నా కూతురు నన్ను చూడగానే “అమ్మా!” అని బాపురుమంది నేను రెండు చేతులతో విజ్ఞీని చుట్టేసి గుండెలకు హత్తుకున్నాను దాన్నేచుని ఊరడించాలో నాకు మాటలు రాకుండు

“అమ్మా! నేనింక ఎలా బ్రతకాలమ్మా? ఎందుకు బ్రతకాలమ్మా? ఆయనోపాలు నెనూ చచ్చిపోతానమ్మా” అంటూ హృదయవిదారకంగా ఏడుస్తూంది విజ్ఞీ

నా గుండెనెవరో ఉక్కుపిడికిలితో కర్కశంగా పిండినట్లు అనిపించింది నాకు ‘అయ్యో!’ భర్త లేకపోతే దానికిక బ్రతుకే లేదనుకుంటోంది” అనుకున్నాను బాధగా

“అయ్యో! అలా అంటే ఎలా తల్లీ? నీ పిల్లల్నిచూడు వాళ్ళకోసమైనా నువ్వు ధైర్యం తెచ్చుకొని బ్రతకాలి” అందో పెద్దావిడ

“ఇన్నాళ్ళు భర్తకోసం, ఇకనుంచి దాని జీవితం పిల్లల కోసమేనా?” నా మనసు ఆక్రోశించింది

అమ్మాయి వీపు నెమ్మదిగా తడుతూ దృఢంగా చెప్పాను “విజ్ఞీ! ఎవరి కోసమో కాదమ్మా - నువ్వు నీ కోసమే బ్రతకాలి నీకింకా ఇరవయ్యేళ్ళన్నా నిండలేదు ఎంతో భవిష్యత్తుంది నీకు ధైర్యంగా బ్రతకాలి నీ జీవితం నీ కోసమే, ఎవరి కోసమోకాదు” అని

నా చుట్టుపక్కల ఉన్న అమ్మలక్కలు నావైపు విద్మూరంగా చూశారు అంత దుఃఖంలోనూ నా కూతురు తలెత్తి నా కళ్ళలోకి చూసింది

ఆ తర్వాత జరగాల్సిన తతంగాలన్నీ జరిపోయాయి కర్మకాండలు ముగిసాక విజ్ఞీని మా ఇంటికి తీసికెళ్ళాలన్న ఉద్దేశంతో నేనింకా అక్కడే ఉన్నాను తనను వదిలి వెళితే ఇరుగుపొరుగు అమ్మలక్కలు వాళ్ళ సానుభూతి మాటలతో ఆమెనింకా అధైర్యపరుస్తారనే భయంతో కూడ నెనక్కడే ఉండిపోయాను పైగా నెనుంటే తనకి ధైర్యంగా కూడా ఉంటుందనుకున్నాను

కర్మకాండ దగ్గర పడుతుందనగా ఓ రోజు అట్లుడిగారి సహోద్యోగులు వచ్చారు పరామర్శకోసం వాళ్ళామాలా ఈ మాలా మాట్లాడి “విజయగారికి డిగ్రీ ఉంటే బావుండెది, శేఖర్ ఉద్యోగం తన కొచ్చేది” అన్నారొకరు

“ఇప్పటికైనా ఫర్వాలేదు క్లర్క్ పోస్ట్ ఇస్తారు” అని మరొకరు అన్నారు

“ఇప్పుడది ఉద్యోగం ఏం చేస్తుందిలే బాబూ!” అన్నారు విజయ అత్తగారు

“దానికుద్యోగం చేయాల్సిన ఖర్చెమీ పట్టలేదులెండి దాన్ని చూసుకోవడానికి మేంలేమా?” అన్నాడు మా ఆయన

రెండు మూడు రోజులనుండి నేనావిషయం ఆలోచిస్తూనే ఉన్నాను కానీ ఎవరిముందు బయటపెట్టలేదు ఇక ఆరోజు సందర్భం వచ్చింది కదాని అమ్మాయితో “విజ్ఞీ! నువ్వుద్యోగంలో చేరితే బావుంటుందమ్మా!” అన్నాను

“నేనా! ఉద్యోగమా? నా బ్రతుక్కి ఇప్పుడదొక్కటే తక్కువయింది! నేను చెయలేనమ్మా!” నిరాశగా అంది విజ్ఞీ

“విజ్ఞీ! అంత నిస్పృహగా మాట్లాడకమ్మా! నా దృష్టిలో నువ్విన్నాళ్లు గడిపింది బాల్యమే నీ యవ్వనం, వృద్ధాప్యం అన్నీ ఇంకా ముందున్నాయి ఎన్నాళ్ళని ఇలా మూల కూర్చొని ఏడుస్తావు? నువ్వెక్కడయితే నీ జీవితాన్ని పోగొట్టుకున్నావో అక్కడే మళ్ళీ జీవితం కొరకు వెతుక్కో కొత్త జీవితాన్ని ప్రారంభించమ్మా! ఫుట్టింటిపైన్ మెట్టింటిపైన్ అధారపడి బ్రతుకడం చాలా కష్టం బాగా ఆలోచించుకోమ్మా!” అంటూ చాలా వివరంగా చెప్పాన్నేను

నా మాటలకు కన్నీళ్లు తడుచుకొని ఆలోచనలో పడిపోయింది విజ్ఞీ తన సరైన నిర్ణయమే తీసుకుంటుందని నాకనిపించింది ఆ క్షణం

ఆ పదోరోజు కర్మకాండ చేయాలని నిర్ణయించారు ఆదెరోజు విజయను విధవను చేయాలని కూడా నిర్ణయించుకున్నట్టున్నారు కొందరూ తతంగానికి ఏర్పాట్లు చేస్తున్నారు మరికొందరు తెల్లచీర, వెండిగాజులతో విజయ కన్పించగానే శోకాలు పెట్టడానికి సిద్ధమవుతున్నారు కానీ నేనాతతంగాన్ని సాగనీయలేదు “తాళి, మట్టెలు తీస్తుంది కానీ బొట్టు, గాజులు తీయడానికి” వీల్లేదన్నాను

బంధువులందరూ ‘ఆచారాలు సాంప్రదాయాలు’ అంటూ గగ్గోల పెట్టారు నువ్వో విడ్డూరపు మనిషివి అన్నాడు మా ఆయన

“మీ ఆచారాలను సంప్రదాయాలను మీ దగ్గరే పదిలంగా ఉంచుకో”దన్నాను కోపంగా

అందరూ గోలగోలగా అరుస్తున్నారు మరికొందరు నావైపు విడ్డూరంగా చూస్తున్నారు విజయ మాత్రం ఎటూ తేల్చుకోలేక కన్నీళ్లు పెడుతూ పాపకు పాలిస్తూ ఓ మూలన కూర్చుండిపోయింది ఇక్కడ ఉండడం దుర్భరమనిపించింది అందుకే విజ్ఞీని పిల్లలను తీసుకొని ఇంటికి బయల్దేరాను మేం వచ్చేస్తుంటే ఎవరూ అడ్డు చెప్పలేదు అమ్మాయి కూడా ఏమిటీ ఎక్కడికని ప్రశ్నించకుండా, చేయి పట్టుకొని తీసుకొస్తుంటే బొమ్మలా వచ్చి ఆటోలో కూర్చుంది

మేం ఇంటికి వచ్చిన గంట తర్వాత మా ఆయనా, అత్తగారూ, పిల్లలు వచ్చేశారు రాగానే మా ఆయన నావీధి విరుచుకుపడ్డారు నేను బంధువులందరిలో ఆయనకు తలవంపులు తెచ్చినట్లు అల్లుడిగారి ఆత్మకు శాంతిలేకుండా చేశానట ఇంకా ఏమేమో అన్నారు నేనేమీ మాట్లాడకుండా నన్నుకాదు అన్నట్టు ఉండిపోయాను నా మౌనం ఆయన్నింకా రెచ్చగొట్టినట్టుంది “అయినా నాకు చెప్పా పెట్టుకుండా అమ్మాయిని నా యింటికి తీసుకొచ్చే అధికారం నీకెవరిచ్చారే?” అన్నాడు కోపంగా

“ఈ యింట్లో ఉండొద్దు అని చెప్పండి - ఈ క్షణమే నేను అమ్మాయిని తీసుకొని వెళ్ళిపోతాను” చాలా శాంతంగా చెప్పాన్నేను

నా మాటలకు మా ఆయన అదిరిపోయారు నేనన్నంతపనీ చేస్తాను అనుకొని ఉంటాడు అందుకే మౌనంగా ఉండిపోయాడు

అలా కొన్ని రోజులు గడిచిపోయాయి నేనెప్పుడూ అమ్మాయిని అంటిపెట్టుకొనే ఉండేదాన్ని వంట చేస్తున్నప్పుడు తనను వంటింట్లో కూర్చోబెట్టుకొని కబుర్లు చెప్తూ వంటచేసేదాన్ని తను దుఃఖించుండి కాస్త తేరుకుంది ఓ రోజు తనను

వెంట బెట్టుకొని అట్లుడిగారి ఆఫీసుకు వెళ్లాను ఆఫీసర్ గారిని కల్పి, అన్ని విషయాలు మాట్లాడాను అతను ఏవేవో సంతకాలు తీసుకొని, త్వరలోనే కబురు పెడతానన్నారు కబురు కూడా వచ్చింది - 'ఉద్యోగంలో చేరమని'

ఆ రోజు మళ్ళీ మా ఆయన గొడవ "మొగుడు చచ్చినదాన్ని ఏదో ఇంట్లో పడి ఉండనీయక ఉద్యోగమంటూ ఊరేగిస్తావా?" అన్నాడు కోపంగా

"అవును" చెప్పాన్నేను మామూలుగా

"దానికుద్యోగం చేయాలైన ఖర్చేం పట్టిందే దాన్ని చూసుకోవడానికి నేను లేనా?" అన్నారాయన

"జీవితాంతం తోడుగా ఉంటాడని నమ్మిన మొగుడే దాన్ని నట్టేట ముంచిపోయాడు మరి మిమ్మల్నెలా నమ్ముకోమంటారు?" అడిగాన్నేను చాలా శాంతంగా

మా ఆయన నిశ్చేష్టుడయ్యాడు ఏదో అనబోయి నోరు తెరిచి మళ్ళీ అంతలోనే విరమించుకొని అక్కడనుండి వెళ్ళిపోయాడు

విజయ ఉద్యోగంలో చేరేరోజు నేనెంత హడావుడి చేశానో! తను కట్టుకోవాల్సిన చీరను చక్కగా ఇస్త్రీ చేశాను తను చీర కట్టుకుంటుంటే కుచ్చిళ్ళు సర్దాను తలస్నానం చేసిన జాబ్బును చక్కగా దువ్వి జడవేశాను తనకిష్టమైన టిఫిన్ చేసి కాసరి కాసరి తినిపించాను పిల్లలను తయారుచేసి, నేనూ తయారయ్యాను నేనన్నీ చేస్తుంటే విజయ మాత్రం "అమ్మా! నాకేంటో దిగులుగా ఉండే" అని అంటూనే ఉంది తనకి ధైర్యం చెప్తూ ఆటో ఎక్కేశాం దిగులుపడ్తున్న తనకి ధైర్యం చెప్పి ఆఫీస్ లోకి పంపించి, పాపను వల్లో పడుకోబెట్టుకొని ఆఫీస్ ముందున్న చెట్టుకింది బెంచీమీద కూర్చున్నాను బాబు అక్కడే గంతులెస్తూ అడుతున్నాడు ఓ గంట తర్వాత పాపకు పాలివ్వడానికి వచ్చిన విజ్జీ మొహంలో దిగులుస్తానే ధైర్యాన్ని చూశాను భోజనం వేళలో ఇంటినుండి తీసికెళ్ళిన భోజనం బాబుకు తినిపిస్తూ మేమూ తిన్నాం మాతోపాటు ఇద్దరు విజ్జీ సహోద్యోగులు వచ్చి చేశారు అందరం సరదాగా కబుర్లు చెప్పకుంటూ భోజనం ముగించాం ఆ రోజు సాయంత్రం ఆఫీస్ నుంచి ఆటోలో తిరిగి వస్తున్న నాకు విహారయాత్రకు వెళ్ళివస్తున్నట్లనిపించింది

అలా ఓ రెండుమూడు రోజులు తనకు తోడుగా పిల్లల్ని తీసుకొని నేనూ వెళ్లాను కానీ యిప్పుడు తనొక్కతే బస్ లో వెళ్ళి వస్తోంది పాపకు సీసాపాలు అలవాటు చేశాను ఇప్పుడు నాకు స్వబ్ధత అంటే ఏమిటో తెలియదు ప్రతిక్షణం ఏదో ఓ పని తీరికలేకుండా చేస్తూనే ఉంటాను ఇప్పుడు నాకు పనంటే విసుగులేదు పనిలో యాంత్రకత లేదు ఏ పనైనా ఉత్సాహంగా చేస్తూ ఉంటాను నేనిప్పుడు పిల్లల పనులు మొక్కుబడిగా చేయడంలేదు వాళ్ళను అడిస్తూ పాడిస్తూ ఎప్పుడూ సంతోషంగా ఉంటున్నాను మధ్యాహ్నం భోజనాలయ్యాక పిల్లలను అడిస్తూ - విజ్జీ చిరలు ఇస్త్రీ చేస్తూనో, చీరలకు ఎంబ్రాయిడరీ చేస్తూనో, ఫాల్స్ కుడుతునో, పాప గొనుకీ లెసులు కుడుతునో, లేక పిల్లలకు స్పెట్టర్లు అల్లుతూనో సాయంత్రం దాకా గడిపేస్తాను సాయంత్రం అవుతూనే పిల్లలకు స్నానాలు చేయించి, చక్కగా బట్టలు తొడిగి, తలలు దువ్వుతాను వాళ్ళను చూస్తుంటే నా మనవడు, మనవరాలు అని అస్సలు అనిపించదు నాకు వాళ్ళు నా బిడ్డలేనేమో అనిపిస్తారు చాలాసార్లు నా

పిల్లల బాల్యం గుర్తుతెస్తారు వాళ్లు పాపను చూస్తుంటే చిన్నప్పటి విజ్ఞానే గుర్తు వస్తుంటుంది

ఆఫీస్ నుంచి రాగానే విజ్ఞా పిల్లలను ఎత్తుకొని అడించి, ఆ తర్వాత స్నానం చేసి నేను కలిపించిన కాఫీ త్రాగుతూ తన ఆఫీస్ కబర్సు, ఇంకా అవీ ఇవీ పేపర్లలో వచ్చిన వార్తలూ చెప్తూ ఉంటుంది నాకా కబుర్లు వినాలంటే ఎంత సంతోషమో! అయినా విజ్ఞా నుండి ఇలాంటి కబుర్లు వినాలనే కదా నేను కలలు కంది

మొన్న విజ్ఞా ఆఫీస్ నుండి వస్తూ ఏదో ఫారాలు తెచ్చుకుంది నాకా ఫారాలు చూపిస్తూ “అమ్మా! నేను ఓపెన్ యూనివర్సిటీ ద్వారా డిగ్రీ చేయాలను కుంటున్నానమ్మా! డిగ్రీ చేస్తే ప్రమోషన్ కూడా వస్తుంది” అంటూ ఏదేదో చెప్పింది దాని కళ్ళల్లో ఎంతో ఆత్మవిశ్వాసం, భవిష్యత్తుపై ఎన్నో ఆశలు

ఏమని వర్ణించను నా ఆనందాన్ని? విషయం తెలిసి మా ఆయన “ఉద్యోగం చేసేది చాలనట్టూ ఇప్పుడు కాలేజీ చదువుకూడానా?” అన్నాడు

“చదువుకుంటే తప్పేంటి! అయినా విజ్ఞా ఇలా చదువుకోవాలనే నేను కలలు కంది ఇలా ఉద్యోగం చేయాలనే నేను కోరుకుంది నా కల ఫలించింది నా కోరిక తీరింది” అన్నాన్నేను ఉద్వేగంగా

మా ఆయన నాదైపు విడదూరంగా చూస్తూ “నీ కల ఫలించిందని సంతోష పడుతున్నావు కానీ దానికి జరిగిన ఘోరం గురించి నువ్వూలోచించడం లేదు ఆమె తన జీవితంలో అతి ముఖ్యమైనదాన్ని పోగొట్టుకుందనే విషయాన్ని నువ్వు విస్మరిస్తున్నావు తనీ రోజు ఉద్యోగం చేస్తోందని ఆనందపడుతున్నావు కానీ ఆ ఉద్యోగం దాని మొగుడు చనిపోవడంవల్లే దానికొచ్చింది అంటే - పరోక్షంగా నువ్వల్లాడు చనిపోయినందుకు సంతోషిస్తున్నావా?” సూటిగా అడిగాడాయన

నేను నిర్ధాంతపోయాను కొన్ని క్షణాల తర్వాత తేరుకొని “నేనలా ఎన్నడూ కోరుకోలేదు అతను చనిపోయినపుడు నేను చాలా బాధపడ్డాను కానీ విజ్ఞా తన జీవితంలో అతి ముఖ్యమైనది పోగొట్టుకుందనే మీ మాటలతో నేనేకీభవించను విజ్ఞా తన భర్తను మాత్రమే పోగొట్టుకుంది కానీ అంతకుంటే విలువైన తన జీవితాన్ని మళ్ళీ తన చేతుల్లోకి తీసుకుంది అల్లాడు చనిపోయాడని నేను సంతోషించడం లేదు అలాగని నా కూతురు జీవితంలో మనిషిగా బ్రతుకుతున్నందుకు నేను సంతోషిస్తున్నాను కూడా” చెప్పాన్నేను అవేశానికి లోనుకాకుండా

“అంటే ఏంటి! దానికి మెగుడక్కర్లేదు - చదువు, ఉద్యోగం ఉంటే చాలంటావ్?” విసురుగా అన్నాడు మా ఆయన

“తనకేకాదు - ఏ స్త్రీకయినా భర్తా, కుటుంబం అవసరంలేదని నేననడం లేదు కానీ వాటితోపాటు తనకంటూ ఓ సొంత జీవితం కూడా ఉండి తీరాలి!” ఖచ్చితంగా చెప్పాన్నేను

“నువ్వో విడదూరపు మనిషివి నీమాట లెప్పడూ నాకర్థంకావు” నిరసనగా అంటూ వెళ్ళిపోయాడు మా ఆయన అక్కడనుంచి

ఏమిటి ఆలోచిస్తున్నారు! మీకూడా నేను విడదూరపు మనిషిలాగే అనిపిస్తున్నానా?

● ఆహ్వానం - సకుటుంబ మాసపత్రిక - మార్చి, 1995 ●

ఎల్లువ

“యెంకటేశ్వర సామీ, కాపాడు తండ్రీ!” కోర్టు పోల్లోకి వెళ్తూ తిరుపతి కొండ వున్న దిక్కుకు తిరిగి దండం పెట్టుకున్నాడు గొల్ల నారాయణ

దావా గెలిస్తే కొండకొస్తానని మొక్కుకున్నాడతను ఆ రోజే తీర్పు కొద్దిసేపటి క్రితమే అతని వకీలు అతనికి ధైర్యం చెప్పాడు “మరేం పరవాలేదు దావా గెల్చేది మనమే నువ్వు నిమ్మళంగా వుండు,” అన్నాడు

గొల్ల నారాయణ అలానేనని బుర్రూపాడు అయితే అంతటితో అతనికి ధైర్యం చిక్కలేదు “అన్నింటికీ నువ్వే వుండావు సామీ!” తిరుతి వెంకన్నను తల్చుకుని అప్పడే మనసులో దండం పెట్టుకున్నాడు అతని భార్య కూడా అతను కోర్టుకు బయల్దేరి ముందు అదే చెప్పింది “సామి సల్లంగా సూడాల్నె గాని, ఈ వకీల్లతో యెన్నెతాది? కోరటుకాడ నిన్ను బిల్సినప్పడు యెంకటేశ్వర సామిని తల్చుకో,” అని హితబోధ చేసింది గొల్ల నారాయణ ఇప్పుడలాగే చేశాడు దాంతో మనసుకు కొంత ధైర్యం చిక్కింది ‘అన్నింటికీ బగవంతుడే వుండాడు యెవరికీ ఆయన అన్యాయం సేయడు,’ అనుకున్నాడు దాంతో మరికొంత ధైర్యం చిక్కింది జడ్జిగారి ముందు వణక్కుండా నిలబడగలిగాడు

“గొల్ల నారాయణ నువ్వేనా?” అడిగాడు బెంచి గుమాస్తా

“నేనే సామీ,” అన్నాడు నారాయణ

“నీ దావా కాట్టేసినారు పో,” అన్నాడు బెంచి గుమాస్తా నారాయణకి అతనెం చెబుతున్నాడో తెలీలేదు దావా కాట్టేసినారంటే గెల్సినట్టో ఓడినట్టో అర్థం కాలేదు

“అంటే దావా గెల్సినానా సామీ?”

ఆ ప్రశ్నకు కోర్టు పోలంతా గొల్లన నవ్వింది

“ఓడిపోయినావు పోవయ్యా! నీ దావా పోయింది,” అన్నారెవరో

గొల్ల నారాయణ కళ్ళముందు చీకటి వ్యాపించినట్లయ్యింది

“అన్యాయం సామీ, ఆ భూమి నాదే!” మొరపెట్టుకున్నాడు

జడ్జి మొదటిసారిగా నోరువిప్పాడు “భూమి నీదేనంటే అప్పీలు చేస్కో ఇంక నేను చెయ్యగలిగిందేలేదు ”

నారాయణ ఎలా కోర్టు పోల్లోంచి బయటికొచ్చాడో అతనికి తెలీదు

“యెంకటేశ్వర సామీ, నువ్వు గూడా మోసం జెప్పివా!” బిగ్గరగానే అనుకున్నాడు

అతని వకీలు ఎక్కడా కనిపించలేదు మాల ఈరిగాడు మాత్రం కనిపించాడు

“ఈరిగా, మీకేం జేసినాననిరా నన్నీమైన సతాయిస్తావుండారు?” కళ్ళల్లో నీళ్ళు తిరుగుతుండగా అడిగాడు

ఈరిగాడు అతనివైపు జాలిగా చూశాడు

“మూడేం లేదన్నా గవర్నమెంట్లోల్లు ఆ భూమి మాకిస్తామంటే తిరుగుతాండాం,” అన్నాడు

“ఆ భూమి నాదిరా!” వాపోయాడు నారాయణ

“గవర్నమెంటుదంట గదన్నా! నీది కాందాని కెందుకు గసపెట్టుకుంటా తిరుతావ్? లెక్కంతా కొండబోయి వకీల్ల నోట్లో యెందుకు బోస్తావ్? దావా వదిలేయరాదా?” సలహా ఇచ్చాడు ఈరిగాడు “యెంత మాటంటిరా ఈరిగా! ఆ భూమి నాదన్నా!” ఏడుపాక్కటే తక్కువగా అన్నాడు నారాయణ

ఈరిగాడు అతని మొహంలోకి చూడకుండా కళ్ళు తిప్పకున్నాడు

“వస్తాన్నా నే బోతాండా ఈ పొద్దు ఎమ్మార్వో రమ్మన్నాడు,” అంటూ మళ్ళీ అతనివైపు చూడకుండా వెళ్ళిపోయారు

నారాయణ హతాశుడై ఒక చెట్టుకింద ముడుచుకుని కూర్చుండిపోయాడు ఎదురెండకు కళ్ళు బైర్లు కమ్ముతున్నట్లునిపించి భుజం మీది పైగుడ్డ దులిపి నెత్తికి చుట్టుకున్నాడు సూర్యకిరణాలు అప్పటికీ అతన్ని వదలకపోవడంతో నుదుటి మీద అరచేతులు చేర్చుకుని కూర్చున్నాడు

కాసేపటికి అతని వకీలు అటుగా వెళ్తుండడం కనిపించింది గొల్ల నారాయణ చెట్టుకింద నుంచి లేచి అతనివైపు పరిగెత్తాడు

“స్వామీ!”

పరబ్రహ్మేశ్వర శాస్త్రి అగి అతని వైపు తిరిగాడు

గొల్ల నారాయణ ఆయనకు రెండు చేతులూ జోడించాడు

“దావా గెలుస్తామంటిరి గదసామీ! ఒడిపోతిమి”

పరబ్రహ్మేశ్వర శాస్త్రి ఇబ్బందిగా మొహం పెట్టాడు ఆయనకు బదులు ఆయన వెనకే దావా కట్టలు పట్టుకొస్తున్న వకీలు గుమాస్తా చంద్రాయుడు నోరు తెరిచాడు “సారుదేం తప్పలేదు నారాయణ! మన కేసు బలంగా వుండింది ఆ మాల నాకొడుకులే జడ్జికి లంచమిచ్చారు,” అన్నాడు

పరబ్రహ్మేశ్వర శాస్త్రి ఆ బ్రిక్కుతో కొంచెం తేరుకున్నాడు

“అవునవును చేసిందంతా వాళ్ళే అందులోనూ ఆ జడ్జీ పరమనీచపు ముండాకొడుకు లంచమిస్తే చాలు, లొంగిపోతాడు,” అన్నాడు

“ఆ మాలోల్ల కాడ లంచమిచ్చినంత లెక్క యాడిది సామీ? అదే వుంటేగిన ఉద్దరగాచ్చే భూమి కోసరం యెంపర్లాడతారా?” ఆశ్చర్యం ప్రకటించాడు నారాయణ

“వెర్రి గొల్లోనివి నీకేం తెలుసులే నారాయణా! వెనకటి కాలం కాదు ఈ కాలం మూలోళ్ళకాడ ఎంత డబ్బుందో నీకేం తెలుసు? ఉద్యోగాలు వాళ్ళవే ఊళ్ళో భూములు వాళ్ళవే అన్ని సదుపాయాలు వాళ్ళకే అంత దూరం ఎందుకు, నీ భూమి కూడా వాళ్ళకే పోతోంది చూశావా! అడిగే నాధుడేడి? కోర్టులు కూడా వాళ్ళకు అనుకూలంగానే తీర్పులు చెబుతున్నాయి” తన అర్గమెంటు వినిపించాడు పరబ్రహ్మేశ్వరశాస్త్రి

“ఇప్పుడేం చేయాల సామీ?” అడిగాడు నారాయణ

“ఏం చేసేదేముంది? సబ్ కోర్టులో అపీలు చేసుకోవాలి,” అన్నాడు చంద్రాయుడు

“అలా చేస్తే నా భూమి నాకు తిరిగొస్తాదా సామీ?”

“ఎందుకు రాదు? మన కేసులో బలం వుందని చెప్పిని గదా!”

“అందుకెంతైతాది సామీ?” పరబ్రహ్మేశ్వర శాస్త్రి వైపు తిరిగి అడిగాడు నారాయణ

“ఆ విషయం చంద్రాయుడు చెప్తాడు నాకవతల ఇంకో కేసుంది,” అంటూ పాడాపుడిగా వెళ్ళిపోయాడు పరబ్రహ్మేశ్వర శాస్త్రి

నారాయణ చంద్రాయుడి వైపు చూశాడు

“ముందో పది రూపాయలు త్యా, చెప్తాను,” అన్నాడు చంద్రాయుడు

“ఇప్పుడు లేపు సామీ! జేబులో లెక్క లేదు”

అయితే సాయంత్రం ఆఫీసుకురా, అడ చెప్తాను,” అంటూ వెళ్ళిపోయాడు చంద్రాయుడు

నారాయణ కాసేపు దిక్కు తోచనివాడిలా అక్కడే తచ్చాడి నెమ్మదిగా కోర్టు ఆవరణలోంచి బయటికొచ్చాడు

“ఏం నారాయణా, యేమైంది కేసు?” అడిగాడు రాముడు

కోర్టు వెలుపల టీ బంకు అతనిదే అక్కడికి వచ్చినప్పుడల్లా నారాయణ రాముని టీయే తాగుతాడు

“పోయిందన్నా, దావా కొట్టేసినారు” దిగులుగా అన్నాడు నారాయణ

రాముడు అతని మొహం చూసి ఆ మాట ముందే గ్రహించాడు ఏళ్ళ తరబడి కోర్టు ముందు టీ బంకు నడుపుతుండటంవల్ల ఎవరికేసు ఏమైందో మొహం చూసి చెప్పగల అనుభవం సంపాదించుకున్నాడతను నారాయణ ఆ మాట చెప్పగానే గమ్మున గ్లాసులో టీ పోసి అతనివైపు చాచాడు

“ఇదో, టీ తాగు”

“వద్దులే,” అన్నాడు నారాయణ

“పరవాలేదు తీస్కోన్నా కోర్టులో కేసు గెలవాల్సిందే అంత సులభంగా అయితాదా? అవసరమైతే పైకోర్టుగ్గుడ్డా పోవాల్సిస్తాది ముందు టీ తాగు”

నారాయణ టీ గ్లాసుందుకున్నాడు అతనికి టీ తాగాలని లేదు కడుపులో దహించుకుపోతోంది అయినా నెమ్మదిగా టీ చప్పరించడం మొదలెట్టాడు

రాముడు పిస్టన్కాట్టి కిరసనాయిలు స్టవ్ మంట ఎక్కువచేస్తున్నాడు బుస్మని శబ్దం చేస్తూ మంట క్రమంగా పెరుగుతోంది ప్లామీదున్న పాత్రలో టీ మరింత వేగంగా మరగనారంభించింది

నారాయణ ముభావంగా స్టా మంటకేసి చూస్తూ కూర్చున్నాడు తన పరిస్థితి ఆ ప్లామీద మరుగుతున్న టీ పరిస్థితి ఒకటే ననిపించిందతనికి చూస్తుండగానే చేజారిపోతున్న తన నాలుగెకరాల భూమి గుర్తుకొచ్చింది ఇక టీ తాగబుద్ధి కాలేదు గ్లాసు పక్కనే బల్లమీద పెట్టేసి శూన్యంలోకి చూస్తూ కూర్చున్నాడు

ఆ నాలుగెకరాల భూమినే నమ్ముకు బతుకుతున్న సన్నకారు రెతు అతను వాన సరిగ్గా పడదు చాలాకాలం క్రితం అతనికా భూమికి పంపుసెట్టు వేయించాలనే ఆలోచన వుండేది తన భూమికి పక్కనే వున్న రామిరెడ్డి పంపుసెట్టు కోసం బ్యాంకు ఋణం ఇప్పిస్తానని కూడా చెప్పాడు

అయితే ఋణం తీసుకుని పంపుసెట్టు వేయిస్తే ఏమవుతుందో నారాయణకు తెలుసు రామిరెడ్డి ఆ పూశ్యకల్లా పెద్ద పాలెగాడు ముప్పై ఎకరాల ఆసామి తన పల్లెలో పెత్తనమంతా అతన్నే అతని మాట విని తను పంపుసెట్టు వేయించుకుంటే ఋణం ఇప్పించిన నెపం మీద పంపు నీళ్ళు తన భూమిలోకి మళ్ళించమంటాడు తన నాలుగెకరాల సంగతేమో కాని అతని ముప్పై ఎకరాలకు నీళ్ళు సప్టై చేయడానికే తన జీవితకాలం సరిపోతుంది ఆ భయంతో పంపుసెట్టు గురించి ఆలోచన మానుకున్నాడు నీళ్ల సదుపాయం వుంటే వరి సైతం పండే పొలం అతన్ని వేరుశనగ, పొద్దుతిరుగుడు పూలు - అలాంటి వ్యాపార పంటలతోనే కాలం వెళ్ళబుచ్చుతున్నాడు అంతలోనే పొలాన్ని వదిలిపెట్టి పొమ్మని గవర్నమెంటు అర్దరు పిడుగులా వచ్చిపడింది

'ఫలానా సర్వే నంబరు ప్రకారం గవర్నమెంటు పోరంబోకుగా వుంటూవున్న భూమిని చట్టవ్యతిరేకంగా నువ్వు దురాక్రమణచేసి సాగు చేస్తున్నట్టు మాకు తెలియవచ్చింది కావున వెంటనే భూమిని వదిలిపెట్టి పోవలసింది అట్లు కాని యెడల నీ పై చట్టపరమైన చర్యలు తీసుకొనబడును' - అదీ అర్దరు

అలాంటి అర్దరు రావడంతో నారాయణకు మతి పోయినట్లయింది ఇదేం న్యాయం! తను సాగుచేస్తున్న భూమి గవర్నమెంటు పోరంబోకు కాదు తాత తండ్రులనుంచి తనకు సంక్రమించింది లబ్ధిదోమంటూ అతనా అర్దరు పట్టుకుని ఎమ్మార్వో ఆఫీసుకు వెళ్ళాడు వాళ్ళకాళ్ళు పట్టుకుని, వీళ్ళకాళ్ళు పట్టుకుని ఎలాగో తన భూమికి సంబంధించిన రికార్డులు బయటికి లాగించాడు

"రికార్డుల్లో ఆ భూమి గవర్నమెంటు పోరంబోకనే వుంది కాబట్టి మన్వా భూమి వదులుకోవలసిందే," అన్నారు వాళ్ళు

ఆ రికార్డులు పుట్టక ముందునుంచీ ఆ భూమిని వంశానుగతంగా తామే సాగుచేస్తూ వస్తున్నారు అలాంటిది రికార్డుల్లోకి ఆ భూమి గవర్నమెంటు పోరంబోకని ఎందుకు ఎక్కిందో ఎంత బుర్ర బద్దలుకొట్టుకున్నా అతనికి అర్థం కాలేదు

"ఇదంతా కరణమయ్య పనే అయ్యుండాల మీ నాయన బతికుండగా చానా పితలాటకం చేసిందా యప్పే కదా? ఇప్పుడంటే ఈ ఎమ్మార్వోలూ వీల్లంతా

వచ్చినారు అప్పుడంతా కరణమయ్యే గదా! పోయి అడుగు,” అని సలహా ఇచ్చింది నారాయణ భార్య

లక్ష్మయ చెప్పింది నిజమే ఇది కరణమయ్య చేసిన పితలాటకమే అయ్యుండాని నారాయణ పిల్లప్పుడు నారాయణ తండ్రికి తీవ్రంగా జబ్బు చేసింది దాంతో భూమి సాగుచేసే వాళ్ళెవరూ లేకపోయారు అప్పుడు కరణమయ్యే ఒక ప్రతిపాదన తెచ్చాడు

“చూడు శేషన్నా! ఈ పరిస్థితిలో భూమి నువ్వెలాగా సాగుచేసుకోలేవు కాబట్టి నాకు గుత్తకిచ్చేయ్ వచ్చిన పంటలో ఎంతోకాంత నీకిస్తాను దాంతో నీకు దిగులుండదు,” అన్నాడు

నారాయణ తండ్రికి కూడా ఆ పరిస్థితిలో అంతకంటే చేయగలిగిందేం లేదనిపించింది దాంతో కరణమయ్యకే ఆ పొలం గుత్తకిచ్చేశాడు కరణమయ్య ఒక రెండేళ్ళు బాగానే వున్నాడు ఆ తర్వాత మనిషే మారిపోయాడు ఆ భూమి తనదేనని ప్రచారం చేసుకోవడం మొదలెట్టాడు గుత్త ఎగ్గొట్టేశాడు

అలా కొన్నేళ్ళు గడిచాయి ఈలోగా నారాయణ తండ్రి జబ్బుచించి కోలుకున్నాడు కరణమయ్య సంగతి పదిమంది పెద్దల్లో పంచాయితీకి పెట్టించాడు ఆ భూమి తనదేనని కరణమయ్య మంకుపట్టుపట్టి కూర్చున్నాడు ఒకసారి అది తన తాతల కాలంనాటిదని బుకాయస్తాడు ఒకసారి శేషన్నే అది తనకు అమ్మేశాడంటాడు

ఆ సమయంలో ఆ ఊరి రెడ్డిగా వున్న భూమిరెడ్డి, శేషన్న పక్షాన నిలిచాడు అంతకుముందు కొద్ది రోజులుగా కరణమయ్యకూ రెడ్డికీ ఏదో విషయమై కీచులాట జరిగింది అదే శేషన్నని రక్షించింది లేకపోతే భూమి కర్లమయ్యదేనని తీర్పు చెప్పేసేవాడు రెడ్డి శేషన్న భూమి శేషన్నకు అవిధంగా తిరిగి ఇవ్వక తప్పలేదు కరణమయ్యకు అప్పట్నుంచీ శేషన్న కుటుంబం మీద గుర్రుగానే వుంటూ వచ్చాడు ఎలాగైనా ఆ భూమి కాజేయాలని పథకాలు వెస్తూనే వున్నాడు

శేషన్న తదనంతరం ఆ భూమి నారాయణకు వచ్చింది ఆ తర్వాత కరణమయ్య పరిస్థితి కూడా మారిపోయింది ప్రభుత్వం రెడ్డి, కరణం పోస్టులు రద్దుచేసి మండలకార్యాలయాలు తెరిచింది కరణం తన కొడుక్కి విలేజ్ ఆఫీసర్ ఉద్యోగం తెచ్చుకోవాలని చాలా ప్రయత్నించి విఫలమయ్యాడు ఆ తర్వాత ఆయనకు పక్షవాతం కూడా వచ్చింది నారాయణకు శ్రీముఖం చెలికొచ్చే సమయానికి కరణమయ్య మంచానపడున్నాడు నారాయణ గవర్నమెంటు అర్డరు పట్టుకుని కరణమయ్య దగ్గరికి వెళ్ళాడు

“చూడు కరణమయ్యా, ఏందిది?” అన్నాడు నారాయణ కరణమయ్య పరిస్థితి దారుణంగా వుంది కుడిచేయ్యి, కుడికాలు పడిపోయాయి మూతికూడా వంకర తిరిగింది అయినా మాట్లాడగలిగే స్థితిలోనే వున్నాడు నారాయణ పట్టుకొచ్చిన అర్డరు చూసి వంకర మూతితో అసహ్యంగా నవ్వాడు

“ఇలాంటిది ఏదో రోజున జరుగుతాదని నాకు తెలుసురా! నేనే ఆ పని చేసింది,” అన్నాడు ఏమాత్రం సిగ్గుపడకుండా

నారాయణ గొడ్డు మిటకరించి, “ఏం చేసినావు కరణమయ్యా?” అన్నాడు

“మీ నాయన నాకు చేసిందానికి రెండింతలు చెయ్యాలనుకున్నా రికార్డులో ఆ భూమి గవర్నమెంటు పోరంబోకని నేనే నా స్వహస్తాలతో రాసినా ”

‘న్యాయంకోసం పోట్లాడ్డమే మా నాయన చేసిన నేరమా కరణమయ్యా’ అని నారాయణ అడగలేదు “నీ కోపం మా నాయనమిందైతే నేనేం జేసినా కరణమయ్యా’ బీద నాకొడుకుని నన్నన్యాయం చేస్తేవే!” అన్నాడు గుండె బాదుకుంటూ

“నువ్వు మాత్రం? మీ నాయన కొడుకుని కావేమిరా?” అన్నాడు కరణమయ్య

“ఎప్పటిదో పగ ఇప్పుడు నామీద ఎందుకు తీర్పుకుంటావు కరణమయ్యా? ఈ కుడిసేత్తో ఎన్ని దొంగరాతలు రాసి ఎందరి కొంపలు ముంచినావో బగవంతుడా చెయ్యి పడిపోయినట్టు చేసే ఇంకనైనా కనికరించి ఈ భూమి గొల్ల నారాయణదని సాచ్చెం చెప్తారా!” కడుపుమంట అపుకోలేక అనేశాడు నారాయణ

కరణమయ్య తల అడ్డంగా వూపాడు “నువ్వన్నెట్టు ఎన్నో పాపాలు చేసిన చెయ్యి పడిపోనే పడిపోయింది అయితేమాత్రం నీకు నేనెందుకు సాయం చెయ్యాలి? నా చెయ్యి నాకు తిరిగొస్తాదా? ఇప్పుడీ భూమి నీదని సాక్ష్యం చెబితే దొంగ రికార్డులు రాసినందుకు నా గొంతుమీదికొస్తాది పో, పోయి కోర్టులో కేసేసుకో,” అన్నాడు

“అంతేనంటావా కరణమయ్యా?” ఖిన్నుడై అడిగాడు నారాయణ

“అంతే పో నేనేం చేయలేను ”

నారాయణ వకీల్ని చూడడానికి వెళ్ళాడు

ఈలోగా మరొకటి జరిగింది

ముప్పై సంవత్సరాల క్రితం ఎప్పుడో కుందేరు పొంగి చుట్టుపక్కల పల్లెలు కాన్ని మునగేపోయాయి ఆ ముంపులో బాగా రెబ్బతన్నవి హరిజన కుటుంబాలు వాళ్ళంతా కూడబలుక్కుని ఆ పల్లెలు వదిలేసి ఎగువ ప్రాంతాలకు వలస వచ్చారు వాళ్ళంతా నారాయణ వుండే వూరు చివర కొట్టాలు వేసుకున్నారు అప్పట్లో వాళ్ళని కొట్టాలు వేసుకోనిచ్చింది ప్రస్తుతం నారాయణ భూమికి పొరుగువాడైన రామిరెడ్డి తాతగారే అప్పట్లో ఆయన పంచాయతీ బోర్డు ప్రెసిడెంటుగా వుండేవాడు ఆ వూరి రెడ్డి అయిన భూమిరెడ్డి నుంచి తీవ్రమైన పోటీ ఎదుర్కొంటున్నాడాయన

“మరేం పర్వాలేదు ఇవన్నీ మన స్థలాల్లో మీరంతా కొట్టాలు వేస్కోండి మీ పేర్లు ఓటర్ల జాబితాలో ఎక్కిస్తాను ఓట్లు నాకు వేయండి,” అన్నాడు రామిరెడ్డి తాత

హరిజనులు సరేనన్నారు

రామిరెడ్డి తాతగారి రాజకీయాస్త్త్రం బ్రహ్మాండంగా పనిచేసింది కొత్తగా తెచ్చుకోగలిగిన ఓట్లతో పంచాయతీ బోర్డు ఎన్నికల్లో ఆయన భూమిరెడ్డిని చిత్తగా ఓడించాడు అప్పట్నుంచి హరిజనులు అక్కడే వుంటున్నారు వాళ్ళ ఓట్లన్నీ ఎప్పుడూ రామిరెడ్డి తాతకే పడేవి దాంతో ఆయన జీవితకాలంలో రాజకీయ పలుకుబడికి తిరుగులేకపోయింది

ఆయన తదనంతరం రామిరెడ్డి హయాం వచ్చింది. అతనూ పంచాయితీ బోర్డు ప్రెసిడెంటు కావాలని ఆశపడ్డాడు. అయితే చాలాకాలంపాటు ప్రభుత్వం ఎన్నికలు జరపనేలేదు. ఇప్పుడు మళ్ళీ ఎన్నికలు జరుగుతాయనే అలికిడి వినిపించసాగింది.

ఈసారి ఎన్నికల్లో హరిజనుల ఓట్లు రామిరెడ్డికి పడవనే విషయం ముందే తేలిపోయింది. రామిరెడ్డి హరిజనుల్ని ఎప్పుడూ మనుషులుగా చూసినవాడు కాదు. మాల నాకొడుకులు అనే పదం తప్ప వాళ్ళను గురించి అతని నోటివెంట మరోమాట దొర్లిపడదు. దానికితోడు అతని మనుషులుకూడా హరిజనులపట్ల నీచంగా ప్రవర్తించడం మొదలెట్టారు. హరిజనుల ఆడవాళ్ళు కనిపిస్తే విడిపించడం, ఒంటరిగా దొరికితే పైలలాగడం వంటివి నిత్యకృత్యాలయినాయి. దాంతో హరిజనులు ఈసారి ఎన్నికల్లో రామిరెడ్డికి బాగా బుద్ధి చెప్పాలనే కృతనిశ్చయంతో వున్నారు.

రామిరెడ్డితో ఎవరు పోటీ చేస్తారో ఇంకా తేలలేదు. అతని తాతగారి కాలంలో గట్టి పోటీ చేస్తూవచ్చిన భూమిరెడ్డి ఇప్పుడు లేడు. అతను బతికుండగ తన కుటుంబం నుంచి ఎవరో ఒకర్ని పోటీగా నిలబెట్టేవాడు. వాళ్ళలోనే ఎవరైనా పోటీకి నిలబడవచ్చు. అదే జరిగితే ఈసారి ఎన్నికల్లో హరిజనుల ఓట్లు అవతలకి పోవడం ఖాయం. రామిరెడ్డి ఓడిపోవడమూ ఖాయమే.

దాంతో హరిజనుల్ని స్థలాలు ఖాళీచేయమని పట్టుబట్టాడు రామిరెడ్డి. “మూయబ్బు ఉద్దర కిచ్చిన స్థలాలు. ఎల్లకాలం ఆడనే వుంటారేమిరా మాల నాకొడుకుల్లా? ఖాళీ చేయండి,” అంటూ తాళీదు ఇచ్చాడు.

ఆ తర్వాత చాలా కథ జరిగింది. విషయం కలెక్టరు దాకా వెళ్ళింది. ఎప్పుడో ముప్పైసంవత్సరాల క్రితం ఆక్రమించుకున్న స్థలాలు ఇప్పుడు హరిజనులు వదలడమేమిటనే కలెక్టరు అడగలేదు. అలా అడగటానికి బదులు ఒక నిర్ణయం చేశాడు. హరిజనులను వేరేచోట స్థలాలు చూపిస్తానన్నాడు. వాళ్ళూ అందుకు ఒప్పుకున్నారు.

ఇక వాళ్ళకు వేరే స్థలం చూపించే విషయం వచ్చేసరికి ఎమ్మార్వోగారికి గబుక్కున దొరికింది నారాయణ సాగుచేస్తున్న భూమే. దాన్ని హరిజనులకు అలాట్ చేస్తూ ఆర్డర్లు కూడా జారీ అయిపోయాయి.

నారాయణ దాంతో మరిచిందేలేత్తిపోయాడు.

పకీలు పరబ్రహ్మేశ్వరశాస్త్రి నారాయణకు అభయం ఇచ్చేశాడు. “మరేం పరవాలేదు, నీ భూమి ఎక్కడికీ పోదు. టైటిల్ డిక్లరేషన్ కి సూటు పడేద్దాం. దాంతో అటు గవర్నమెంటువాళ్ళూ ఇటు మాలవాళ్ళూ ఇద్దరూ అణిగిపోతారు. నీ భూమి నీకొస్తుంది,” అన్నాడు.

నారాయణ సరేనన్నాడు.

కోర్టులో దావా మూడున్నరసంవత్సరాలు నడిచింది. నారాయణ ఓడిపోయాడు. తనకళ్ళముందే తన భూమి అన్యాయక్రంతమైపోయే పరిస్థితి దాపురించింది.

“ఏమన్నా, ఇంకో టీ ఇమ్మంటావా?” అన్నాడు రాముడు.

స్థామంటకేసి చూస్తూ కూర్చున్న నారాయణ నిట్టూర్పుతో లేచి నిలబడ్డాడు.

“పడ్తులే.”

అక్కడ్నించి అతను తన వూరికి వెళ్ళలేదు ఆ పూట భోజనం కూడా చేయలేదు భోం చేయడానికి ఆకలిగా కూడా అనిపించలేదు

సాయంకాలందాకా పిచ్చివాడిలా అటు ఇటు తిరిగి పరబ్రహ్మేశ్వర శాస్త్రి ఆఫీసుకు వెళ్ళాడు

“రారా, కూర్చో,” అన్నాడు పరబ్రహ్మేశ్వర శాస్త్రి

“అపీలు చేసుకుంటావా?” అడిగాడు చంద్రాయుడు

నారాయణ బుర్రూపాడు

“సరే, రేపు లెక్కతెచ్చి ముందు కాపీ స్టాంపులు పడేయాల జడ్జిమెంటు కాపీ వచ్చినాక సబ్ కోర్టులో అపీలుచేసుకోవాల,” అన్నాడు చంద్రాయుడు

“అపీలుకెంతైతాది సామీ?” అడిగాడు నారాయణ

“ఎంతవుతుంది? సూటుకెంతైతాందో దాదాపు అంతే అవుతుంది,” అన్నాడు పరబ్రహ్మేశ్వరశాస్త్రి

నారాయణ గుండె గుభేల్మంది

“అంతనా?” అన్నాడు నోరు తెరచుకుని

“అంతేమరి కోర్టు మజాకా!” అన్నాడు పరబ్రహ్మేశ్వరశాస్త్రి

నారాయణ మొహం వేలాడేసుకుని తన వూరు తిరిగొచ్చాడు

వస్తూనే అతను నేరుగా తన ఇంటికి పోలేదు కరణమయ్య ఇంటికి వెళ్ళాడు

ఈ మూడునాలుగేళ్ళలోనూ కరణమయ్య పరిస్థితి మరింత క్షీణించింది ఇది వరకు మాట్లాడగలిగేవాడు ఇప్పుడదీలేదు అతనికి అన్నీ మంచంమీదనే జరుగుతున్నాయి

నారాయణ వెళ్ళేసమయానికి కరణమయ్య మంచం దగ్గర ఎవరూ లేరు నారాయణ తిన్నగా వెళ్ళి ఆ మంచం పక్కనే నేలమీద కూర్చున్నాడు

“నీ పగ తీరినాది కరణమయ్యా! కోర్టుకూడా నువ్వు రాసిన దొంగలెక్కి ఒప్పుకున్నాది ఇంక మాలోల్లు నా భూమి ఇగ్గుకుంటారు,” అన్నాడు

కరణమయ్య కదలేదు గాజు కళ్ళతో నారాయణకేసి చూస్తున్నాడు

“మీరంతా ఒకటే కరణమయ్యా! రెడ్డికూడా యాపాద్దూ నాకాడ పన్ను తీసుకున్నాక రసీదు యియ్యలా ఒక పనికిమాలిన నోటుపుస్తకంలో రాసిస్తావున్నాడు ఆ రెడ్డి సచ్చినాడు ఇంక నువ్వు సస్తావ్ ” కసిగా అన్నాడు నారాయణ

కరణమయ్య గాజుకళ్ళతో ఇంకా చూస్తూనే వున్నాడు

“ఎర్రగిలోల్ని చేసి ఈ భూమీద నాకింత అన్యాయం చేస్తే బగమంతుడు మాత్రం మిమ్మల్ని చమిస్తాడా కరణమయ్యా? మీరంతా సక్కుంగా నరకానికి పోతారు ”

నారాయణగొంతులో క్రమంగా దుఃఖం చోటు చేసుకోసాగింది

“నా భూమి నాక్కాకుండా చేస్తావా కరణమయ్యా? భూమి పోయినాక కూలిపడ్డేసి నా బిడ్డల్ని సాక్కుంటా కానీ నాకింత చేసినావు నీ బిడ్డలు మాత్రం అడక్కదంటారు చేతిలో చిప్పపట్టుకోని ఇంత ముద్ద కోసరం ఇల్లిల్లా తిరిగేరోజు నీ

పిల్లలకి వచ్చితీర్తాది కరణమయ్యా! నా ఉసురు నీ పిల్లలకి తగుల్తాది" నారాయణ గుండె దబదబా బాదుకున్నాడు "నా ఉసురు తగుల్తాది కరణమయ్యా! ఇంకా తగుల్తాది ఇంకా తగుల్తాది"

అతని మంచం దగ్గర్నించి దిగ్గున లేచిపోతూ మళ్ళీ అగాడు వెనక్కుచ్చాడు కరణమయ్యమొహంలో మొహంపెట్టి చూశాడు

"ఇప్పుడు నీ మంచంకాడ యెప్పులూ లేరు కరణమయ్యా! ఇప్పుడు నీ గొంతు పిసికి సంపినా నాకడ్డమెచ్చేటోల్లు ఎప్పులూలేరు" రెండుచేతులూ కరణమయ్య గొంతు దగ్గరికి తీసుకెళ్ళాడు

కరణమయ్యలో మొదటిసారిగా కొంత చలనం కనిపించింది ఎడంచెయ్యి ఎడంకాలు అడించడానికి ప్రయత్నిస్తూ గొంతులోంచి కీచుమనే శబ్దం మాత్రం తేగలుగుతున్నాడు

నారాయణ అతనిగొంతు దగ్గరగా పోవచ్చినవాడల్లా మళ్ళీ చేతులు వెనక్కి తీసుకున్నాడు "చీ" అంటూ ముప్పొపు వంతు నిర్దీవంగా వున్న ఆ మొహం కేసి అసహ్యంగా చూసి, చరచలా అక్కడ్నించి వెళ్ళిపోయాడు

ఇంటికెళ్ళాక భార్యాదిడ్డల్ని దగ్గరికి తీసుకుని ఏడ్చాడు నారాయణ "ఉండే అధారం పాయ ఇంగ మనం ఎవల్లగ్గర్నో కూలిచేసి బతకాల," అంటూ బావురుసున్నాడు

అతని భార్య అతనంత బేలకాదు

"చా, పూర్క్కో! పిల్లలు బెదిరిపోయి సూస్తుండారు మిందికోరటుకు దావా తీస్కెల్లాలని వకీలు చెప్పినాడంటివి గదా! మన భూమి యాడికీ పోదులే," అని ధైర్యం చెప్పింది

ఆమె ప్రోద్బలం మీదనే ఆ మర్నాడు నారాయణ మళ్ళీ తొనుకు వెళ్ళి కాపీ స్టాంపులు పడేయించి వచ్చాడు

అతన్లో ఇప్పుడేమాత్రం ఉత్సాహం లేదు అపీల్లో కూడా తను గెలుస్తాడని నమ్మకం కుదరడం లేదు దేవుడే తననింక రక్షించాలి

ఇంట్లోంచి బయటికిరావడంకూడా అతను మావేశాడు

అతని భార్య అతన్ని ఓదార్చడానికి ప్రయత్నించి ప్రయత్నించి విఫలమై, ఇక తన చేతకాదని పూరుకుండిపోయింది

ఒక వారం రోజులు గడిచాయి

నారాయణ ఇంట్లో మంచంమీద పడుకొని పైకప్పుకేసి చూస్తూ భూమి తన చెయి దాటిపోయాక ఏంచేయాలని ఎడతెగని ఆలోచనల్లో మునిగిపోయివున్నాడు

అదే సమయంలో బయటినించి ఒక పిలుపు వినిపించింది-

"నారాయణా!"

నారాయణ లేచికూర్చున్నాడు

"ఎవరు?"

"నేను రామిరెడ్డిని"

ఆ పేరు వింటూనే నారాయణలో బద్ధకం వదిలిపోయింది గబగబా బయటికి పరిగెత్తాడు

“నువ్వు అన్నా! రా, లోపలికి రా,” అన్నాడు కంగారు కంగారుగా

“ఏం లేదు, నీతో మాట్లాడేదేమి,” అన్నాడు రామిరెడ్డి

“రాన్నా, లోపలికిరా,” అంటూ లోపలికి దారితీశాడు నారాయణ

చెట్టుంత మనిషి రామిరెడ్డి ఎత్తుకుతగ్గ లావు నారాయణ ఇంటి పొట్టి గుమ్మంలోంచి బాగా వంగి లోపలికొచ్చాడు

నారాయణ మలకమంచం మీద దుప్పటిపరిచాడు

“కూకోన్నా!”

రామిరెడ్డి హిందాగా కూర్చున్నాడు

మంచం కీళ్ళు కరకరమన్నాయి

నారాయణ అతని కెదురుగా నేలమీద కూర్చున్నాడు

“మరేంలేదు నారాయణా, నీ భూమి నాకమ్ముతావేమోనని వచ్చినా ” రామిరెడ్డి మాట్లాడుతుంటే గొంతు ఖణేల్ ఖణేల్ మంటుంది

నారాయణ తన చెవుల్ని తానే నమ్మలేక నోరు తెరిచేశాడు రామిరెడ్డి నుంచి ఇలాంటి ప్రస్తావన వస్తుందని అతను కల్లోకూడా అనుకోలేదు

‘అది కాదన్నా!’, అంటూ ఏదో చెప్పబోయాడు

రామిరెడ్డి అతన్ని మాట్లాడనివ్వకుండా చెయ్యి అడ్డు పెట్టాడు “నువ్వేసిన దావా కొట్టేసినారు - నాకు తెల్సు అందుకే నేనొచ్చినా నారాయణా! ఆ భూమి నువ్వు నిలుపుకోలేవు నువ్విస్తానంటే ఎకరా పదివేలకు నేను రాపిచ్చకుంటా ఏమంటావు?”

నారాయణకు వెంటనే నోటివెంట మాట వూడిపడలేదు బుర్రగోక్కుంటా వుండిపోయాడు

“నాకు తెల్సు నారాయణా!” మళ్ళీ చెప్పనారంభించాడు రామిరెడ్డి “నీ భూమి ఎకరా పదైదు వేలు పలుకుతాది పదివేలు ధర అగ్గువే కానీ, దావాలో ఇరుక్కోనిపోయిన భూమిని పది రూపాయలు పెట్టినా ఎవురు కొంటారు? నా మాటని ఒప్పుకో ఆ లెక్కతో ఇంగోవోల యాడెనా భూమి కొనుక్కో నాకు మాత్రం ఈ నాలుగెకరాలు ఇచ్చేయి నీ మంచికోరే చెప్తాండా ”

“అది కాదన్నా! ’ మళ్ళీ బుర్రగోక్కున్నాడు నారాయణ

“నాకు తెల్సులే, నువ్వేందనాలను కుంటాండావో! చెప్తా, యిను నీ భూమి పక్కనే నా భూమి వుండాది నీ భూమి కొంటే నా భూమి ఇంకా పెరుగుతాది అవునా? అందుకే నీ భూమి కొందామనుకుంటాండా ”

కొద్ది క్షణాలు నిశ్శబ్దం

“అసలు కారణం ఇంగోటుండాదిలే నారాయణా! సరే, అది గూడా చెప్తా, యిను నీ భూమి గవర్నమెంట్లోకుదోతే ఆల్లు మాల్లోకిస్తారు ఇంతకాలం

ఈ మూల నాకొడుకుల్ని ఊరవతల బరిస్తావస్తమి ఇప్పుడు నా భూమి పక్కనే వస్తానంటాడారు కొడుకులు సూడు నారాయణా! నువ్వు గొల్లొనివి, నేను రెడ్డిని ఉంటే ఈ భూమి మనమదైనే వుండాల మదైన ఈ మూలనా కొడుకులెవరంట? ఈల్లకు మల్లా ఒట్టు! వాల్లు నా పక్కకు రానీక లేదు నేను రానివ్వను ఇంక కోర్టు అంటావా? కోర్టుంటే నాకేం భయంలేదు కావాల్సింటే మండలాఫీసులో రికార్డులే తిరగరాపిస్తా అదంతా నీకు తెల్వదులే చెప్పమరి, భూమి నాకమ్ముతావా? ఎప్పుడో ఎల్లువొచ్చి, ఈ పూరి మిందొచ్చి పడితే ఈ మూలనాకొడుకులందర్నీ మా యబ్బ కొట్టాలేపిచ్చుకోనిచ్చినాడు అయ్యి బట్కొని ఇప్పుడాల్లు నామింద ఎగర్లాడతాండాదు నువ్వుగిన భూమి నాకమ్మితే యెట్లా ఎల్లువొచ్చి యీల్లంతా పూర్వం పల్లెల్నొదిలేసి లేచినారో అట్టే మల్లా లేపిస్తా ఎకరాకి పదివేలు ఇస్తానంటండా, చెప్ప, న్యాయమైన మాటేనా?”

నారాయణ ఏదో అనడానికి మళ్ళీ నోరు తెరిచాడు

అప్పటికే పెరట్లో వున్న అతని భార్య తలపుచాటుకొచ్చి ఆ సంభాషణంతా వింటోంది మొగుడు నోరు తెరుస్తూనే ఏం అనేస్తాడోనని గబగబా ఆమె వాళ్ళ ముందుకొచ్చేసింది

“అన్నా! రామిరెడ్డన్నా! ఆ దేముడే మిమ్ముల్ని మాకాడికి పంపినాడు నా మొగునికి ఒకటంటే ఒకటి తెల్వదు అట్నే తీస్కోన్నా ఎకరా పదివెలచేస్తాం” అంది

రామిరెడ్డి ఇంకేమనడానికి నారాయణకు అవకాశం ఇవ్వలేదు

“అదీ మాట, నీకంటే మీ ఇంటిదానికి తెలివి జాస్తిగా వుండాది యాడున్నా బతికిపోతావుపో ఇంకేమనాకు, ఎకరా పదివేలు రేపే రిజిస్టరు చేయించుకుంటా అగ్రిమెంటూ, గిగ్రిమెంటూ యేమొద్దు ఈ అడ్వాన్సు నీకాడుంచు,” అంటూ జేబులోంచి పదివేల రూపాయల కట్టలు రెండు తీసి నారాయణ చేతిలో వుంచేశాడు

నారాయణ వెర్రివాడిలా ఆ కట్టల వంక చూస్తుండగా, ఎలా వంగి లోపలికొచ్చాడో అలాగే వంగి గుమ్మంలోంచి బయటికి వెళ్ళిపోయాడు రామిరెడ్డి

ఆ రాత్రి నారాయణకు కలొచ్చింది

కల్లో పెన్నానది పొంగింది తమ ఊళ్ళోకి ఎల్లువొచ్చింది ఆ ముంపులో తనూ పారిజన్లూ కొట్టుకుపోతున్నారని

ఈరిగాడు గూడ తన పక్కనే కొట్టుకుపోతుండడం నారాయణకు స్పష్టంగా గుర్తు

● సాహిత్య క్షేత్రం - త్రైమాసిక - ఏప్రిల్-జూన్, 1995 ●

★ ★ ★

నాగేటిచాలు

పోస్టమాన్ తెచ్చిన రిజిస్టర్ ఉత్తరం అండుకుంటుంటే చలమయ్య చేతులు సన్నగా వణికితేయి గుండె దడ దడలాడింది అలాంటివి గతంలో అనేకం వచ్చి, జీవనవృత్తాన్ని కొమ్మకొమ్మగా నరుక్కుంటూ వెళ్ళాయి ఇక సవినయంగా సమర్పించు కోవటానికి మిగిలింది తలొక్కటే

చలమయ్య అత్రంగా కవరు చించాడే కాని, తానుగా చదివి విషయం తెలుసుకో గలిగిన అక్షరజ్ఞానం వుంటేగా! రచ్చబండ మీద కూర్చుని కబర్లాడుతున్నవారిలో చదవగలిగినవాళ్ళు లెకపోలేదు కాని పదిమంది దృష్టికీ విషయం వెళ్ళటం ఇష్టం లెకపోయింది

ఇంటికేళ్ళేదారిలో బంధువుల కుర్రాడు ఒంటరిగా తారసపడ్డాడు చదివి విషయం చెప్పమని కవరు అతని చెతిలో పెట్టాడు

గుంటూరు నుండొచ్చిన స్త్రీడరు నోటీసది

సుభద్రా ఫైనాన్స్ గుంటూరు వారి నుండి ఋణంగా తెచ్చిన నలభైఐదువేల రొక్కం, అసలు ఫాయిదాలతో తక్షణమే చెల్లించాలనీ, లేకుంటే చట్టపరమైన చర్యలకు సిద్ధపడమనీ సారాంశం

అప్పట్లో శంకరం అప్పు తెచ్చిన మాట నిజమే! వ్యవసాయ ఖర్చులకోసం పీకల మీదున్న చిల్లర బాకీలు తీర్చటం కోసం ఇరవైవేలు అదనరపడ్డై రాజారావు ఇప్పించెడు వడ్డీ లెక్కలు ఎట్లా వెసుకున్నా మూడేళ్ళకు నలభైవేలు కూడా కాదే! అసలు నలభై ఐదు వెలంటాడెమిటి? రాసుకున్న కాితాల్లో తఖరారు చేసెరనుకోవటానికి శంకరం చదువు రానోడేం కాదే !

ఇట్లు చేరుతూనే కొడుకు ఇంట్లో లెని సంగతి పసిగట్టి, “శంకరం ఏడి” అడిగాడు భార్యని

“పోయ్యిలోకి పుల్లలు అయిపోవచ్చినై పత్తికట్టై వీసుకురమ్మంటే ఎల్లాడు” భర్త చిర్రు బుర్రలాడటం గమనిస్తూనే చెప్పింది సత్యవతి

“పని తెల్లినోడు తిన్నగొత్తెగా! యాడ పెత్తనాలు కొడ్తన్నాడో!” చిరాగ్గా అనుకున్నాడు

కొడుకు గురించి భర్త ఎందుకలా చిరు ఒర్రులాడుతున్నాడో సత్యవతికి అర్థం కాలేదు అదేమని అడిగితే సమాధానం రాకపోగా ఇంకా కస్సు బస్సులాడతాడు అందుకే మరో ప్రశ్న వేయలేదామె

కాసేపటికి శంకరం వగరుస్తూ బండెడు పత్తికట్టె మోసితెచ్చి దొడ్లో పడేశాడు తల కండువా దీసి కారుతున్న చెమట ధారలు తుడుచుకుంటూ పంచలోకి వచ్చాడు

తండ్రి కొడుకుల మధ్య తలెత్తబోతున్న వివాదం గురించే సత్యవతి ఆందోళన పడసాగింది

“ఏరా ! అప్పట్లో రాజారావు గంటూరులో ఇప్పించింది ఎంత” సూటిగా ప్రశ్నించాడు చలమయ్య

ఆ ప్రశ్నకు శంకరం ఒక్కసారిగా ఉలిక్కిపడ్డాడు ఇంత హఠాత్తుగా ఆ వివరం తండ్రికి ఎందుకు కావలసి వచ్చిందో అర్థం కాలేదు తండ్రి ముఖకవళికల అతన్ని కలవరపెట్టాయి

“ఇరవైవేలనుకుంటాను” అన్నాడు కలవరపాటును అణచిపెడ్డా

చలమయ్య విసురుగా జేబులో నుండి రిజిస్టర్ ఉత్తరం బయటకు లాగి శంకరం చేతికిస్తూ, “అయితే ముందాకొడుకు ఇలా స్టేడరు నోటీసు ఇచ్చాడెమిట్రా! కోర్టు కీడుస్తాడట కోర్టుకి ” అంటూ కోపంతో ఎరిపడ్డాడు

శంకరం నోటీసు చదువుకున్నాడు అందులో వున్న విషయం అతనికి చెమటలు పట్టించింది

నిజం దాచి ఎవరినైనా ఎంతకాలం మభ్యపెట్టగలరు! ఏదో రోజు నిజం ఒయటపడి తను దోషిలా, ద్రోహిలా అందరి ముందూ నిలబడక తప్పదు ఇప్పటికైనా వాస్తవం తండ్రికి చెప్పటం మంచిదనుకున్నాడు గుండె దిటవుపరుచుకున్నాడు

“వాళ్ళు రాసింది అబద్ధం కాదు” ఉత్తరం మడిచి నీళ్ళ నమలతూ అన్నాడు శంకరం

చలమయ్య పిడుగుపాటుకు గురైనట్లు అదిరిపడ్డాడు ఆవేశం కట్టలు తెంచుకుంది

“మరి మిగిలిన పాతికవేలు ఏవి? పెకాలు క్లబ్బుల్లో తగలెశావా? తాం తందనాలాడావా? ముండలకు పెట్టావా?” అంటూ శంకరం వీదకు పులిలా పురికి మెడపట్టుకున్నాడు

లోపల్నుండి సత్యవతి పరుగున వచ్చి కొడుకును ఇవతలకు లాగింది “ఏందయ్యా! మనం ఎండలో కష్టపడుతుంటే ఆడేవన్నా నీడలో కూచున్నాడా? మనం పచ్చడి మెతుకులు తింటుంటే ఆడేవన్నా పరమాన్నాలు మింగుతున్నాడా? ఆడెలాంటోడో నీకు తెలవదా?” గుఱం మంచుకొచ్చిందామెకు

“నీ కొడుకు సత్య హరిశ్చంద్రుడేనే! ఆ పాతిక వేలు ఏమైనట్లు చెప్పమను” నిలదీశాడు తల్లి, కొడుకుల్ని

శంకరం రైలు దిగి రాజారావు ఇంటికి వెళ్ళేసరికి రాత్రి ఏడు కావస్తున్నది అప్పటికే రాజారావు ఆఫీసునుండొచ్చి స్నేహితులతో ముచ్చటెస్తున్నాడు

ఊర్నుండొస్తూ తెచ్చిన కందిపప్పుమూల లోపలపెట్టి వరండాలోకొచ్చి రాజారావుతో పాటు కూర్చున్నాడు

“అంతా కులాసేనా! ఇదేనా రావటం!” పలకరింపుగా అడిగాడు రాజారావు

“అవునన్నా! నాలుగంటల బండికొచ్చినా! ఉదయం బండి కొద్దామంటే ఆవేశకు అఫీసుకెళ్ళే తొందర్లో వుంటావాయ్!” అన్నాడు శంకరం

“అదీ నిజమేలే!” అంటూ రాజారావు నవ్వి, స్నేహితులతో మాటల్లోకి దిగాడు

“నీ అభిప్రాయం చెప్పు రాజా!” మిత్రులిద్దర్లో ఒకతను అందుకున్నాడు

“గుడ్ ఎస్డా మంచిది కాబట్టే ఆ కంపెనీ షేర్ మార్కెట్లో నూటయూరై అంటే ఎగరేసుకెళ్తున్నారు ఇప్పుడు అదే కంపెనీ ప్రమోట్ చేస్తున్న స్ట్రీట్ కి కూడా నుంచి భవిష్యత్తు వుండొచ్చు ప్రమోటర్స్ కోటాలో మనకు పదిరూపాయల షేర్ ఇరవై ఐదు రూపాయల కొస్తుంది అంటే, పదిహేను పెచ్చు రెండు మూడు నెలల్లో పబ్లిక్ ఇష్యూ కొస్తాడు నాకు తెలిసి గుంటూరులో బ్రోకర్లు ఇప్పటికి లక్ష షేర్లపైనే అమ్మారు మంచి డిమాండ్ వుంది” చెప్పకొచ్చాడు రాజారావు

“నీ అంచనా ఎంత లాభం రావచ్చుని?” అడిగాడు మరో మిత్రుడు

“పబ్లిక్ ఇష్యూకొచ్చిన కొద్దినెలల్లోనే షేర్ వంద పలకొచ్చు”

“అంటే, ఏడాదిలోనే మూడు రెట్లు లాభిస్తాయన్నమాట అయితే ఒక పని చేస్తా నా దగర స్క్రింక్ షేర్లు రెండోదలన్నాయి వందకు మించి పెరగటం లేదు అవమ్మితే ఇరవై వేలాస్తాయి గుడ్ ఎస్డా ఎనిమిది వందల నాపేరన బుక్ చెయ్యి” చెప్పాడాక మిత్రుడు

“నాకూ ఒక వెయ్యి బుక్ చెయ్యి బ్యాంక్ లో ఫిక్స్డ్ డిపజిట్ కాన్సిల్ చేసి తెస్తా ఏడాదిలో రెండు రెట్లు పెరిగితే మాత్రం లాభం కాదూ!” అంటూ మరో మిత్రుడు తన నిర్ణయం చెప్పాడు

“ఒకే! అలాగే! బ్రోకర్ కి చెప్తాను” అన్నాడు రాజారావు

రాజారావు మిత్రులిద్దరూ శలవు తీసుకున్నారు అతను స్నానం చేశాక ఇద్దరికీ భోజనాలు వడ్డించింది రాజారావు భార్య

“ఏదో పనిబడే వచ్చినట్లున్నావు?”

“ఏం పనుల్లే! ఊళ్ళో వుంటే అరక్కి, ఊరొదిలితే అప్పకేగా మేం సాగారెది? తొలకరొస్తుంది య్యగసాయానికి పెట్టుబడి కావాలి” చెప్పేడు శంకరం నవ్వుతూ

“బ్యాంక్ వాళ్ళు అగ్రికల్చరల్ లోన్ ఇస్తారుగదా! ఫైనాన్స్ కంపెనీలంటే వడ్డీ పెచ్చువుతుంది”

“పాత బాకీ చెల్లేస్తేగా కొత్తబాకీ పుట్టేది! అన్ని దారులూ మాసుకుపోయాకనే ఈ దారి పట్టింది”

“ఎంత అవసరమంటావు?”

“య్యగసాయానికి పదిహేను, చేబదుళ్ళకి ఐదు మొత్తం ఇరవైవేలు”

“అప్పుంటే తనఖా పెట్టాలిగా!”

“మా రైతుల తలలు తనఖాలకు పనికొచ్చేపాటి విలువలేనివి గందా! పొలం దస్తావేజులు తెచ్చినా!”

“అవి పెట్టినా ఇవ్వడం కష్టంరా!”

“మా కష్టాలు ఎరిగినోడివి గనుకనే ఇప్పిస్తావని అయ్య పంపాడు బంగారం తెద్దామంటే, యాడుందన్నా? ప్రతియేడూ మా మొక్కల్నిబట్టే పురుగు ఆడోళ్ళ బంగారం తినేగదన్నా అంతో ఇంతో పంట చేతికందనిస్తంది నువ్వే నచ్చజెప్పాలి” నిరాశగా అన్నాడు శంకరం

ఇద్దరూ భోజనం చేసి ఆరుబయట కుర్చీలు వేసుకుని చల్లగాలికి కూర్చున్నారు ఊరిలో అయినవాళ్ళ మంచి చెడ్డలు, రాజకీయాల గురించి కాసేపు చర్చలు సాగేయి

“అన్నా! ఇందాక మీరు మాట్లాడుకున్న విషయాలు కాస్త నా చెవి కెక్కినయితే మనూళ్ళో కూడా ఈ మధ్య కొందరు చెప్పుకోవటం విన్నాను షేర్లంటే ఏమిటి?” అడిగాడు అసక్తిగా శంకరం

“కొత్తగా ఒక కంపెనీ పెట్టాలనుకుంటే మూలధనం అవసరం గదా! కంపెనీ తనకు కావలసిన మూలధనాన్ని చిన్న చిన్న వాటాలుగా జారీ చేయడం ద్వారా సమకూర్చుకుంటుంది ఆ వాటాలనే షేర్లు అంటారు వాటి కనీస విలువ పది రూపాయలుగా వుంటుంది దరఖాస్తుదారులకు సాధారణంగా వంద లాట్లుగా ఇస్తుంటారు అలా స్థాపించబడిన ఆ కంపెనీ సామర్థ్యం, ఆర్థిక లాభాలను బట్టి ఆ వాటాల విలువ వందల్లో పెరగొచ్చు” - ఓపిగ్గా చాలా విషయాల చెప్పాడు రాజారావు

రాత్రి చాలాసేపు శంకరానికి నిద్రపట్టలేదు

“ఏడాదిలోగా మూడురెట్లు లాభం” అన్న మాటలే అతని చెవుల్లో గింగురు మంటున్నాయి

తనలాంటి పల్లెటూరి గబ్బిలాయీలకు ఇవన్నీ ఏం తెలుస్తాయి! జీవితాంతం తన శక్తినంతా భూమికి దారపోసి తండ్రి ఏం బావుకున్నాడు? తను మాత్రం ఏం బావుకుంటున్నట్లు! బ్రతుకును కష్టాలతో పేసుకుంటూ ఒక రాటకు కట్టేసుకు తిరగడమేగా! వారసత్వంగా ఆ తాడే తన మెడకు దిగుస్తున్నది స్కూల్ ఫైనల్ దాటని తన చదువూ నిరర్థకమైంది

చదివి ఉద్యోగాలు చేస్తూనో, తెలివితేటలతో వ్యాపారాలు చేసుకుంటూనో ఎండవేడికి అందక, చినుకు తడికి చిక్కక, పట్టణాలలో జనం ఎంత ఆనందం బ్రతుకుతున్నారో ఏ పూట కష్టాన్ని ఆ పూటకు కుండ కెక్కించుకు తినే కూలి నారి జనం బాధలు, బ్రతుకులూ తమలాటివే కావచ్చు

ప్రకృతి ప్రతికూల శక్తులతో తలపడుతూ ముడి సరుకుల్ని ఉత్పత్తి చేస్తే దళారులకు, వ్యాపారులకు దండుకోగలిగినవాడికి దండుకున్నంత వ్యవసాయ ఉత్పత్తుల్ని చవకూ కొనుక్కోలు చేసే పరిశ్రమలకు రెట్టింపు లాభాల పట్టణాలకు సకల సౌభాగ్యాల నందిస్తూ పల్లెలు దరిద్రాన్ని పంచుకుంటున్నాయి

నగరాల్లో వానాశ్చయేనో, రాకుంటేనేనో! అతివృష్టయితేనేనో, అనావృష్టయితేనేనో! ఎండేదేముంది! మునిగేదేముంది! పండేదేముంది! ఎవరికందాల్సిన సౌఖ్యాల వాళ్ళకందాల్సిందే! పంపకాల్లో తేడాల్నిస్తే మీటింగులు, సమ్మెలు, నిరసనలు, ధర్నాలు, సమ్మెలు! పొక్కులకోసం ఐక్యపోరాటాలు!

“ఎలాంటి శక్తి యుక్తులూ లేకుండా మూగజీవాల్లా పల్లెల్లో పడుంటున్నది తామే గదా! దోపిడీదార్ల కసాయితనానికి అమాయకంగా తమ తలలే కదూ తెగుతున్నది!

దారీ తెన్నూ తోచక నిస్తేజమపుతున్న జీవితాన్ని గట్టెక్కించాలి గాలి వాలను బట్టి తెరచాప ఎత్తితేనే పడవ సులువుగా, వేగంగా ఒడ్డుకు చేరేది దిశ మారిస్తేనే దశ తిరిగిగేదనుకున్నాడు శంకరం

“అన్నా! మరో పాతిక వేలు అదనంగా ఇప్పించాలి” ఉదయం బయల్దేరే ముందు రాజారావును అడిగాడు శంకరం

“అదేమిటి! రాత్రి ఇరవై చాలన్నావుకదా!”

“అన్నాననుకో! ఆ పాతిక వేలుచెట్టి మీతోపాటు నేనూ వెయ్యి షేర్లు కొందామనుకుంటున్నా”

ఆ మాటలకు రాజారావు ఆశ్చర్యపోయాడు “తెలిసీ తెలీని వ్యాపారాల్లో తల దూరుస్తావెందుకు?” అన్నాడు

“నమ్మినోడికి సొమ్ము, నమ్మినోడికి దుమ్ము అన్నారు కలసుబాటు లేని యగసాయాన్ని బట్టుకుని ఎంతకాలం వేలాడమంటావు! రూపాయికి రూపాయి పోవటమేగాని ఏం దక్కుతున్నది! ఈ రకంగానైనా నాలుగు రూపాయిలు మిగిలే అప్పులు తీర్చి చెల్లెలి పెళ్ళి చేస్తాం కాదనకన్నా!” ప్రాథేయపడ్డాడు శంకరం

“పొలం మీద అంత అప్పు ఇవ్వద్దా?”

“అదేంటన్నా! తనఖా పెద్దన్న నాలుగెకరాల పొలం విలువ లక్షపైనే వుంటది షేర్లు మంచి రేటు రాగానే అతని డబ్బు వడ్డీతో సహా తీరుస్తాం గదా!” చెప్పాడు శంకరం

“అలోచన బాగానే వుంది మీ నాన్న కివన్నీ ఇష్టం వుండొద్దా?” అనుమానం వ్యక్తం చేశాడు రాజారావు

“నాన్నకు తెలవకుండానే బాపి సర్దుబాటు చేసుకుందాం” అన్నాడు శంకరం

రాజారావు ఫైనాన్స్ కంపెనీవాళ్ళకు నచ్చచెప్పటంతో రుణంగా అడిగినంత ఇవ్వటానికి అంగీకరించారు తండ్రిచేత అవసరమైన కాగితాల మీద వేల ముద్రలు వేయించుకొచ్చాడు తనూ సంతకాలు పెట్టాడు

డబ్బు తీసుకున్న వెంటనే పాతికవేల రాజారావు చేతికిచ్చి షేర్లు కొని పెట్టమన్నాడు ఇరవైవేలు తండ్రికిచ్చాడు అప్పుతీసుకున్నది అంతేనరుకున్నాడాయన పనుల ఒత్తిడి తగ్గిన తర్వాత గుంటూరు వెళ్ళి రాజారావును కలిశాడు షేర్ సర్టిఫికేట్లు తీసి శంకరానికివ్వబోయాడు

“నా దగ్గరెందుకన్నా! నాన్న కంటబడి ఏమిటని నిలదీస్తాడు సమాధానం చెప్పలేక చస్తాను ఇక్కడే వుంచు” తీసుకోలేదు శంకరం

శంకరం ఏడెనిమిది నెలల తర్వాత తిరిగి గుంటూరు వెళ్ళాడు

“ఏవన్నా! షేర్లు రేటు ఎంత పెరిగిందై?” ఆసక్తిగా అడిగాడు

“ఈపాటికి కంపెనీ పబ్లిక్ ఇష్యూకి వచ్చి వుండాల్సింది రాలేదు ఒక షేర్ ఇన్వర్మెషన్ పెపర్ లో ఆ కంపెనీ గురించి అనుమానాస్పదంగా రాసేరు” చెప్పాడు రాజారావు

ఆ మాటలకు శంకరం భయపడ్డాడు “కాంపెనీ కథ అడ్డం తిరిగితే నిలవునా మునిగినట్లెన్నా!” అన్నాడు ఆందోళనగా

“అంతగా కంగారు పడనక్కరలేదు కాకపోతే అనుకున్నంత లాభం రాకపోవచ్చు నంతే” ధైర్యం చెప్పాడు రాజారావు

శంకరం మనస్సులో అనుమాన బీజం పడనెపడింది తొందరపాటుతో ఇందులో తల దూర్చలేదు కదా అనుకున్నాడు

ఫైనాన్సియర్స్ నుండి ఉత్తరం వచ్చింది అది తండ్రి చేతిలో పడనందుకు సంతోషించాడు అప్పు ఇచ్చి సంవత్సరం దాటిందనీ, అనుకున్న మూల ప్రకారం వడ్డీ చెల్లు పెట్టాల్సిందనీ సారాంశం శంకరానికి కాళ్ళూ చేతులాడలేదు

రాజారావును కలిసి ఉత్తరం చూపాడు కొంత గడువిచ్చేలా చూస్తానని పోవీ ఇచ్చాడతను

“షేర్లు కొని సంవత్సరం దాటింది కదా! ఒకరెట్టన్నా పెరగలేదంటావా?” అశగా అడిగాడు శంకరం

“ఏం పెరగటమోరా! ఇన్ కంబాక్స్ దాడి జరిగి ఆ కంపెనీ ఛైర్మన్ ను అరెస్ట్ కూడా చేశారట ఈ మధ్యనే పేపర్ లో చదివాను తప్పుటడుగు నెశామేమోననిపిస్తుంది” అన్నాడు రాజారావు

శంకరానికి నిలవెళ్లా చెమటలు పోసుకొచ్చాయి అశల్సీ కుప్పకూలి పోతున్నట్లునిపించింది

నెలల తర్వాత ఫైనాన్సియర్స్ దగ్గర్నుండి రిజిష్టర్ ఉత్తరం వచ్చింది తండ్రి తన చేతికే ఇచ్చి విషయం ఏమిటని అడిగాడు తెచ్చిన ఇరవైవేల అప్పుకు వడ్డీ జమవేయించమని రాసెరన్నాడు

“తెచ్చిందంతా ఎరువులకు, పురుగు మందులకు పోస్తేమి పండిన పంట సగం పురుగు తినిపోయే తినక దిగిడిచిన పంటనేమో తోచినకాడికి లెక్కగట్టి దళారీల తిన్నారు మనకేం మిగిలింది! అప్పులు, అవసరాలు! ఈ యెడన్నా పిల్లకు సంబంధం చూద్దామనుకుంటే, బతుకులు ఇట్లా కుంటుతావుండే” తండ్రి కళ్ళనీళ్ళు పర్యంతమయ్యాడు

“అన్నా! ఎంతో కొంతకు అమ్మిపెట్టు అసలుకు, వడ్డీకి సరిపడా వచ్చిరా చాలా ఎంతకాలం అయ్యకు తెలవకుండా దాచగలను” రాజారావును కలిసి బ్రతిమాల కున్నాడు

రాజారావు భారంగా నిట్టూర్చాడు “ఆ కంపెనీ గుడ్ విత్ డెవ్ లిండిరా! పదిరూపాయలకు కొంటారన్న నమ్మకం కూడా లేదు తెలిసి, తెలిసి వ్యవహారాల నీకెందుకంటే విన్నావు కాదు” అసలు సంగతి ఒయటపెట్టాడు

కొద్దిసేపు శంకరం నోటమాట పెగల్లేదు పిచ్చిచూపుల చూస్తుండిపోయాడు కళ్ళలోకి నీరు అలట అలలుగా పొంగుకువస్తున్నది వాగా ఆలోచించి ఒక నిర్ణయానికి వచ్చాడు

“అన్నా! వచ్చిన కాడికి తెగనమ్మి పెట్టు ఫైనాన్స్ వాళ్ళకు వడ్డీ జమవెస్తేనన్నా కొంత గడువు దొరుకుతుంది నాన్నకు తెలిసెలోగా ఏదో ఉపాయం చూడొచ్చు” చెప్పి వెనుదిరిగాడు

నెల తర్వాత రాజారావును కలిశాడు

“ఎనిమిది రూపాయల చొప్పున అమ్మేసరికి బ్రోకర్ కి తలప్రాణం తోకకొచ్చిందట అమ్మిపెట్టినందుకు కమీషన్ పోను మిగిలిన డబ్బు ఇదిగో” అంటూ డబ్బు తెచ్చి చేతిలో పెట్టాడు రాజారావు

ఇరవైవదువేలుపెట్టి కొంటే చివరకు ఎనిమిది వేలన్నా దక్కలేదు డబ్బుందు కుంటుంటే శంకరం చేతులు వణికాయి

“నా రోజులు బాగుండి డబ్బుందక కొనలేదు నా స్నేహితులు ఈ గొడవ ముందే పసిగట్టి అయినకాడికి అమ్ముకుని నష్టం లేకుండా బయలుపడ్డారట ఇలా జరగటం నీ దురదృష్టంరా!” సానుభూతి చూపాడు రాజారావు

“నమ్మబలికినోడికి సామ్ము, నమ్మినోడికి దుమ్ము! ఏమనుకొనేం లాభంలే!” కన్నీళ్ళు తుడుచుకున్నాడు శంకరం

ఆ డబ్బు తీసుకెళ్ళి ఫైనాన్స్ వాళ్ళకు వడ్డీ కింద జమవేయించి గడువు ఇమ్మని కాళ్ళు వేళ్ళాపడి సరేననిపించుకున్నాడు

ఆ తర్వాత అసలుగాని, వడ్డీగాని చెల్లువేసే అవకాశం చిక్కలేదు నోటు గడువు తీరబోతున్నదని ఫైనాన్స్ వాళ్ళు ముందు జాగ్రత్తగా లాయర్ నోటీసు ఇచ్చారు

☆

☆

☆

కొడుకు ద్వారా అంతా తెలుసుకున్న చలమయ్య కోపం నిగ్రహించుకోలేకపోయాడు మొకరానికిన్న పలుపుతాడు లాగి శంకరం వచ్చు వాతలు తేలేలా కొట్టాడు సత్యవతి నెత్తినోరు కొట్టుకుంటూ అడ్డుపడింది

“చెట్టంత బిడ్డను కొట్టేందుకు చేతులెట్టావస్తన్నయ్! ఇంత ఆస్తీ ఎవరు నుప్పేస్తే కర్పూరంలా కరిగిపోయింది? ఇట్లా శని రాసుంటే ఆడెం చేస్తాడు?” బిడ్డను వాటేసుకుని దెబ్బలు కాసుకుంటూ బావురుమన్నది

“ఉన్ననాలుగకరాలు అప్పులపాలుజేసి, ఎదిగిన పిల్లను ఏ అయ్యచేతిలో పెద్దామే! ఇంత బతుకు బతికినూళ్ళో పూట గడవటంకోసం కూలంటూ ఎన్ని గడపలెక్కి దిగాల్సో వాడే చెప్పనును!” అంటూ తల్లిడిల్లపోయాడు చలమయ్య

చలమయ్య ఆవేశం కాసేపటికి తగ్గుముఖం పట్టింది తండ్రిచేత తిన్న దెబ్బలకు బాధను మూగగా దిగమింగుకుంటూ ఒక మూల పడున్న బిడ్డను చూస్తూ కడుపు తరుక్కుపోతుంటే వుండుండి ఏడుస్తున్నది సత్యవతి చుట్టింట్లో మోకాళ్ళ మధ్య తల ఇరికించుకుని పసిదానిలా వెక్కిళ్ళు పెడున్నది కస్తూరి శంకరం పుట్టి బుద్ధెరిగాక తప్పచేసి మూట పడ్డవాడూ కాదు, దెబ్బలు తిన్నవాడూ కాదు

ఇంట్లో వుండేందుకు మనస్కరించక వీధిలోకి నడిచాడు చలమయ్య కాళ్ళెటులాగితే అటు నడుస్తున్నాడు ఆలోచనలు గత జీవితంలోకి జారిపోయాయి

పాతిక ఎకరాల భూమి, మూడు జతల ఎద్దులు, ఆరేడు పాడి గేదెలు తండ్రి అప్పగించాడు ఇద్దరు జీతగాళ్ళున్నా సేద్యపు పనులతో కూసిత తీరిక చిక్కెది కాదు పాడిపంటలతో జీవితం పచ్చగా కళకళలాడుతుండేది నెఱు ఆ వైభవం, వైభోగం ఏవి?

ఊటలేని బావిలో ఎన్నిమార్లు బొక్కెన వేస్తే మాత్రం నీటితో నిండుతుందా? యగసాయం కూడా అంతే!

తనాకరకంగా, తన బిడ్డ మరొక రకంగా మోసపోయారు మోసాంచటమే తెలివితేటలకు గీటురాళ్ళుగా చెలామణి అవుతున్నరోజులివి

తండ్రిపోయి, యగసాయం తన పెత్తనం కింది కొచ్చిన యేడది దొరపాగాకు వెన్నే మంచి దిగుబడి వచ్చి వేలకు వేలు ఆదాయం వస్తుందని ఆశతో రైతులు పోటీలు పడుతున్నకాలం ఏకంగా ఇరవై ఎకరాల్లో పొగాకు వేయాలని తలపెట్టాడు ఊరిపి సలపని పనులు

పొలం దుక్కులు దున్ని, పదును చేసి, నారు కొనితెచ్చి నాటేశాడు సకాలంలో వానలొచ్చి మొక్కల్ని సాకినయ్! ఎరువులు, పురుగులమందులు అవసరమెరి? చల్లాడు కాడలు నిలువెత్తు లేచి, ఆకులు ఏనుగు చెవుల్లా దిగలారినయ్! చూసినోళ్ళంతా నోరెళ్ళ బెట్టారు వంద క్వింటాళ్ళ పైనే దిగుబడన్నారు చలనయ్య దశమంతడన్నారు కాదు పిల్లల అదృష్టమన్నారు

ఆకు విరిసి (కర్రలకు ఆకులు అల్లే కొయ్య పరికరం) గుర్రాలకు కర్రలకు పొగాకు అల్లించి, బేరన్లకు ఎక్కించాడు ఆకును కాల్పించి, బేరన్ దించాడు పందిరిలో రాక్స్ పెట్టించాడు పదునైన రోజుచూసకొని మండెలు తొక్కించాడు ఆకులు గ్రీడ్ చేయించాడు ఒకటో నంబరాకు వంద క్వింటాళ్ళయింది

కంపెనీ బయ్యర్లు ఎగబడ్డారు ఎరవేశారు పోటీలు పడ్డారు సరుకిచ్చిన నెలలో డబ్బిస్తామన్నారు మంచి రేటుకు బేరం కుదుర్చుకుని పంట అప్పగించాడు

నెలాగి డబ్బుకోసం కంపెనీకి వెళ్ళాడు ఇదిగో నిన్ననే సరుకు విదేశాలకు ఎక్కించామన్నారు నెలాగి రమ్మంటే వెళ్ళాడు డబ్బు ఇంకా అందలేదంటూ ఒక వంతు మాత్రం ఇచ్చారు

విదేశాల్లో అనుకున్నంత రేటు పడలేదనీ, నష్టపడ్డావనీ, మరికొంత వ్యవధి ఇమ్మనీ డొంగ ఏడుపులు ఏడిచారు నమ్మాడు తను

తొలకరొచ్చింది తిరిగి పొగాకే వేశాడు తను

“మేం ఇబ్బందుల్లో వున్నా మీకు పెట్టుబడులకు అవసరం గదా!” అంటూ మరికొంత డబ్బిచ్చారు

మరుసటి యేడు కూడా మంచి దిగుబడొచ్చింది బయ్యర్లు ఎగబడసాగారు రేటు ఐదో పదో తక్కువైనా మంచి కంపెనీవాళ్ళకు పంట ఇద్దామనుకున్నాడు

ముందరేడు బకాయివున్న కంపెనీవాళ్ళూ వచ్చారు వడ్డీ కలిపి పాతబాకీ, కొత్త పంట డబ్బూ అణాపైసతో అప్పగిస్తామన్నారు రాదంటే పాతబాకీకి నీళ్ళాదుల కోవాల్సి వస్తుందని భయబడ్డాడు వ్యాపారస్తులకు మాత్రం ఇబ్బందులుండవని, మాట నమ్మకంమీద వాళ్ళకే పంట అమ్మాడు

ఏడాదిపాటు తిరిగినవాడు తిరిగినట్లే వున్నాడు అదిగో ఇదిగో అంటూ వాయిదాలు తియ్యటి కబుర్లు అప్పజేసి తెచ్చిన పెట్టుబడులకు వడ్డీల పెరుగుతున్నాయి గట్టిగా నిలదిస్తే వెయ్యో, రెండువెలో చెలికిస్తున్నారు ఇప్పాల్సింది లక్షకు తక్కువుండదు తనలానే దిక్కుతోచక తిరుగుతున్న ఎందరో రైతులు

ఓసారి వెళ్ళేసరికి కంపెనీకి తాళాలు పెట్టి వున్నాయి దినాళా తీసిందన్నారు నష్టాలొచ్చి కంపెనీ పెట్టిన పెద్దలుమాత్రం బంగళాలో వుంటూ కార్లలో తిరుగుతూనే వున్నారు

నిజం నిలకడ మీద తెలిసింది అదొక బినామీ కంపెనీ ఊరూ పేరు లేనివాడి పేరు మీద పెట్టారు సరుకు తరలించి, దొంగలెక్కులు రాయించి, కాగితాల మీద దినాళా తీయించారు అక్షలాది రూపాయలు పొట్టనేసుకున్నారు అమాయక రైతుల్ని నిలుపునా ముంచారు

తను పోలీసు కేసు పెట్టాడు అయిదూ పదీ తిన్నారు హడావుడి చేశారు పట్టనూ లేదు శిక్షలు వేయించనూ లేదు

“ఎందుకు సామీ! పనులొదులుకొని పిచ్చిడిలా ఎందుకు టేసెను చుట్టూ తిరుగుతావు? బుగ్గయిందేదయినా తిరిగి చేతికి అమరుద్దా ఇవి పెద్దోళ్ళ యవ్వారాలు ఏ నోటి కందాల్సింది ఆ నోటికందాక నీ తరపున నోరు తెరిచేదెవరు? పోకుండా మిగిలిందే దక్కుదలనుకో వెళ్ళెళ్ళు” రోజూ పోలీసు స్టేషన్ చుట్టూ తిరుగుతుంటే జాలిపడి ఒక పోలీసు నిజం చెప్పాడు

అప్పులు తీర్చటానికి వున్న పళంగా ఐదెకరాలు తెగనమ్మాల్ని వచ్చింది

పోయిందెట్టూ పోయింది గుండెలో బలం వుంది చేతుల్లో సత్తువుంది కురిసేందుకు మబ్బుల్లేవా! చినుకులు బడితే పదునెక్కుటానికి ఇరవై ఎకరాల కొండ్ర లేదా! గింజలు చల్లితే పేనం పోసుకుని మొలకెత్తవా! మొక్కలు చల్లని మా తల్లుల్లా పంటల్ని కనవా! బిడ్డలకోసం ధైర్యం కూడదీసుకుని దుఃఖం దిగమింగుకున్నాడు

నాగేటి చాళ్ళను ఇరవైయేళ్ళ పైనే చెమటతో తడిపి సేద్యం చేశాడు వరాలు కురవకో, గాలిపాలు తప్పి పండలేదనుకున్న యేడాది ఖర్చులు దండగ పడితే, పండిందనుకున్న యేడు గిట్టుబాటు ధరలు లేక మిగులు తేలేది కాదు చిగుళ్ళెస్తుందనుకున్న జీవితం మోడుబారే వుంది అదాయం మించిన సేద్యపుఖర్చులు, కుటుంబ అవసరాలు భూమిని ముక్కలుగా మింగేశాయి

చివరకు మిగిలింది నాలుగెకరాలు అదీ ఇప్పుడున్న అప్పు తీర్చాలంటే అమ్మక తప్పదు అమ్మి బాకీలు తీరిస్తే మిగిలేది ఎంత? కూతురి పెళ్ళి ఎల్లా చెయ్యాలో? ఏం చేసుకుతినాలో? ఏది చూసుకు బతకాలో?

చలమయ్య ఆవేదనతో కుమిలిపోసాగాడు బ్రతకాలనే ఆశ ఒక్కసారిగా సన్నగిల్లింది ఆ బలహీన క్షణాల్లో అతనో నిశ్చయానికొచ్చి ఇంటికేసి నడిచాడు

ఇంట్లోకి వెళ్ళి నిశ్శబ్దంగా అల్మారా వెదికాడు కావాలనుకున్నది అనుకున్న చోటలేదు నాలుగు రోజుల క్రితం తనే సర్దిపెట్టాడు కొడుకూ, తనూ ఒక విడత కొస్తుందని లెక్కలు గట్టారు ఇంతలోకి ఏమైంది? దాంతో ఎవరికి అవసరమైచ్చింది?

ఉన్నట్లుండి ఒక ఆలోచన తలక్కున మనస్సులో మెదిలి ఉరికిరిపిస్తోంది గుండె గుభెలు మన్నది నిలుపునా వణకు పుట్టుకువచ్చింది

“ఏవే! శంకరం ఏడి?” ఇంట్లో కలయజూస్తూనే ఆతర్వాత భార్యను అడిగాడు

“ఇంతకుముందే బయటికెళ్ళినట్లున్నాడు” చెప్పిందామె

“ఏమన్నా చెప్పాడా?”

“బిడ్డ చెప్తేమాత్రం చెబివెసుకునే వాళ్ళున్నారా?” అమె కంఠంలో దుఃఖం పొంగుకొచ్చింది

చలమయ్య కొచ్చిన అనుమానం బలపడింది క్షణాలు లెక్కిస్తూ కూచుంటే ప్రాణాలు దక్కవనుకున్నాడు ఒక్క ఉదుటున బయటపడ్డాడు

గవేల మీదుగా, పొలాల కడ్డంపడి పరిగెత్తసాగేడు ఆయాసంతో వగరుస్తున్నాడు సరిగా పెరకని పత్తి మొదళ్ళు పొదాల్ని కుళ్ళబొడుస్తున్నాయి రక్తపు చారికలతో మట్టిపెళ్ళలు ఎర్రబడుతున్నాయి

“ఒరే! కన్నోళ్ళకు కడుపుకోత పెట్టమాకురా!” పదేపదే సణుగుతూ పరిగెడుతున్నాడు కళ్ళు జలపాతాల్లా వర్షిస్తున్నాయి

కావలి మనిషాకడు పూళ్ళోకొస్తూ తారసపడ్డాడు “వీరయ్యా! మా శంకరంగాని కంటబడ్డాడా నీకు?” రొప్పతూ అడిగేడు

“అవుపడ్డాడయ్యా! ఈ యాలప్పుడు ఎక్కడికని అడిగితే, ‘యాలదేవుందిరా! ఎల్లాల్సిన చోటికే ఎల్లన్నాలే’ అన్నాడు” చెప్పాడు వీరయ్య

“దేవుడా! బిడ్డని రక్షించు!” అనుకుంటూ శక్తిని కూడదీసుకుని ముందుకు దూసుకెళ్ళసాగేడు చలమయ్య

పడమటి అకాశంలోకి వాలుతున్న సూర్యుడు పరిగెడుతున్న చలమయ్యకు తోడు నడుస్తున్నట్లుగా వుంది

చేలోకి అడుగు పెట్టాడు పత్తిమండెల చాటుకి పరిగెత్తాడు పురుగు మందు సీసా మూత సీల దీసే ప్రయత్నంలో వున్న కొడుకు కంటబడేసరికి ప్రాణం లేసాచ్చింది

“రేయ్! నువ్వు మట్టయితే ఏం జాసుకు బతకాలిరా! నా తల కొరివి పెట్టాల్సివోడివి ఆ మందు ముందుగా నా గొంతులో పొయ్యి” అంటూ కొడుకు ప్రక్కన నిస్సత్తువగా కూలబడ్డాడు

శంకరం నిర్భాంతపోయాడు పురుగు మందు సీసా చెయ్యి జారింది

“అయ్యా! ఈ భూమిని నమ్మకున్నంత కాలం ఈ దరిద్రం తీరదనుకున్నా! దారి మళ్ళితేనన్నా సుఖపడ్డామని అశపడ్డానయ్యా! కాని ఇల్లా దారితప్పి గోతిలో బడతాననుకోలేదు” ముఖాన్ని చేతుల్లో దాచుకుని ఏడవసాగేడు

“శంకరం! విత్తనాలు నాటాల్సిన ఈ చాళ్ళలో నిన్ను పాతలానికల్లా ఇన్నెళ్ళు పేనానికి పేనంగా సాకింది?” అంటూ కొడుకుని పసివాడిలా గుండెల్లోకి పొదుపుకుని మూగగా రోదిస్తుండిపోయాడు చలమయ్య

● ఆప్రోచం - మే, 1995 ●

★ ★ ★

జీవనస్రవంతి

“అ లూనా మీద వొస్తండు సూడూ అడికి సెడ్డ గోరోజినం వుందనుకో ”
 టూటపున్ రైటర్ కళ్ళలో నిప్పులు గక్కుతూ, ప్రక్కనే వున్న పాడకి చూపేడు
 ఆ పాడ లూనాని చూసేడు

“ అడ్మి యెక్కడో చూసినట్టుగుంది యెక్కడ చెప్పా ” పాడ గోక్కున్నాడు
 పాడ కానిష్టేబుల

లూనా వచ్చేసింది మున్సిపల్ గెస్టహౌస్ ముందరి గేటువద్ద యెవరి అలనాపాలనా
 లేకపోయిరా చేఖాతరుగా పెరిస అశోకచెట్లలో ఒకదాన్ని యెంచుకొని, దానిముందు
 స్టేండ్ వేశాడు డిక్టీలోంచి డైరీ తీసుకొని-- గెస్టహౌస్ అంతటి వైపు దృష్టి
 సారించెడు అతనికి రైటర్ కన్పించెడు

“ మున్సిపల్ గెస్టహౌస్ ముస్తాబయిన పెళ్ళి పందిరిలా వుందండి ” అన్నాడు,
 రైటర్ తో గెస్టహౌస్ ముందరి మైదానంలో పిచ్చి మొక్కలూ, గడ్డి దుబ్బులూ
 పీకేసారు శుభ్రంచేసి రంగుల సున్నపు పొడితో బోర్డరు గీసేరు గోడల, అపుడే
 మెకప్ అద్దిన మొహాల్లా వున్నాయి గెస్టహౌస్ పోర్టికోలో యెప్పుడూ వెలగని
 గొట్టపుదీపం ఆ రోజు తెల్లగా వెలిగిపోతోంది పోలీస్ కౌన్స్టేబుల్ - మున్సిపాల్టీ వాసన
 గాక, సెంటెడ్ ఫినాయిల్ వాసన! అశ్రర్యపోతూ, లూనా వ్యక్తి మళ్ళీ-

“మొత్తానికి మంత్రిారి రాకతో గెస్టహౌస్ కి పెళ్ళిపందిరి డెకరేషనాచ్చింది ”
 అంటూ వరండాలో విశ్రాంతి కోసం కళ్ళతో వెదికాడు

రైటరు కుడిచేతి మడుకుతో పాడ కడుపు ఎడమభాగంలో చిన్న స్ట్రోక్
 యిచ్చాడు- చూసేవా? ఈడి గోరోజినం అన్నట్లు - ఆ తర్వాత ఆ వ్యక్తి వైపు
 చూస్తూ

“యంకా నయం ముస్తాబయిన పెళ్ళిపందిరన్నావు శోభనం గదన్నేడు ”
 అన్నాడు

లూనా వ్యక్తి ఆ మాట వినలేదు వరండా చివరివైపు నడిచేడు పాడ,
 కడుపు ఎడమ భాగం తడుముకుంటూ “యెప్పుడాడు?” అనడిగేడు

“ప్రెస్, ప్రెస్సోడు! స్పెషల్ కరస్పాండెంటులు అందితే, ఆ, గోరిజినం ”
 జవాబిచ్చి జేబులోంచి గోల్డ్ ప్లాక్ ఫ్లెయిన్ సిగరెట్ పెట్టి, అగ్నిపెట్టి తీసెడు

హెడ్ "ఓన్ ప్రెస్సా" అని, తేలిగ్గా నాలిక చప్పరించేసి చేయి చాచాడు సిగరెట్ కోసం రైటర్ నాలుక్కురుచుకున్నాడు సిగరెట్ పెట్టె తీసినందుకు !

"పెట్టె మీద రెండు పడీసేరు మా ఊరిల! ఇక్కడో?" సిగరెట్లపై పడిన ధరలను చెప్పాడు హెడ్

"ఇక్కడా? ఏమో! పెంచే వుంటారు నేను సిగరెట్లు కొన్నుగదా పార్టీలోస్తే పంపిస్తుంటాను" సిగరెట్టిస్తూ రైటర్

ఆ సిగరెట్ అంటించి, పీల్చి, పొగవదిలి

" పోలిటిక్స్ లోకి క్రిమినల్స్ యెలిపోవొస్తండని గోల గోల చేస్తున్నాని వెల్లేరోళ్లు (సంక్షేమ పథకాలవాళ్లు) యెలిపోవొస్తానని తెలుసుకోరు- అడ్డవయిన వెల్లేర్ ప్రోగ్రాం కోసమే గదా అడ్డదిడ్డంగా అన్నీటికి ధరలు పెంచెసేరు " అక్కసు వెళ్ళుగక్కేడు హెడ్ సిగరెట్ పొగ నోట్లోంచి ముక్కు రంధ్రాల్లోంచి నీళ్ళను పీల్చి, వదిలే నీటి వినుగులా వాడుక్కున్నాడు హెడ్

" యీ ప్రెస్సు కొడుకులు ధరల మీద రాయరు " మళ్ళీ ఆ లూనా వ్యక్తి మీదకే యెక్కుబెట్టాడు రైటర్

"అళ్లురాస్తే తగ్గిపోతాయేటి? జనం, హరిగోసబెడతేనా లేదు! మళ్ళీ ఆ జనాన్ని గోసబెట్టుకుండా- మనమే లారీలూ, తుపాకులూ యెత్తుతాం మనం తగ్గించమని అడగాలేము అడిగేవోళ్లకి సపోర్టు యివ్వలేం " సిగరెట్ పీక విసిరేశాడు హెడ్

కళ్ళ మీదకి, స్కూటర్ హెడ్ లైట్ పడింది కళ్లకడ్డంగా చేయిపెట్టుకొని, నోటిలో బండబూతు పదం పెట్టుకొని-

"లైటార్పొచ్చు గదేటి " కేకేసాడు హెడ్

స్కూటర్ వాలా, లైటార్చేసి, స్టేండ్ వేసి, వస్తూ

"నమస్తే సార్ రైటర్ గారు" అని రైటర్ ని పలకరించి, ప్రక్కనున్న హెడ్ వైపు ప్రశ్నార్థకంగా చూసి, ఓ చిర్నవ్వు విసిరేసి, లోనకి నడిచేడు

" యెవుడీడు?" అడిగేడు హెడ్

" యిలగుండాల ప్రెస్సోడంటే " రైటర్ మెచ్చుకుంటూ!

హెడ్, కళ్లలో స్కూటర్ లైట్ యింకా పోలేదు కళ్లు పులముకుంటూ--

"యీదూ ప్రెస్సోడేనా! అందికేనన్నమాట ఆ గోరిజినం " అన్నాడు కోపంగా

" సె సే ఈడలాలోడు గాదు మంచోడు మనం చెప్పిందే రాసుకుంటాడు మనకొక్కసారి యివ్వర్యేషనూ యిస్తుంటాడు సరదాగా జర్నలిజం చేస్తుండు జరక్కగాడు బోల్టు ఆస్తివుంది జంటిల్మన్ " కాండక్ట్ సర్టిఫికేట్ యిచ్చేడు రైటర్

ఇద్దరు పత్రికాప్రతినిధుల కాండక్ట్ గురించి, యిద్దరు రక్షకభటులు-- ఆ విధంగా ముచ్చటించుకుంటుంటే- బంగ్లాలోంచి వారి ఇన్స్పెక్టర్లు బయటికి వచ్చేరు ఇద్దరు రక్షకభటులూ, లేచి నిల్చున్నారు ఇన్ స్పెక్టర్లద్దరూ బులెట్ మోలార్డు తీసేరు

“ పోలీసులంటే యితని పాలేర్లనుకుంటుందా? ” ఒక ఇన్ స్పెక్టర్ ప్రశ్నించి బులెట్ స్టార్ట్ చేశాడు

“ పాలేర్లయినా ఆ పని చెయ్యలేరు ” మరో ఇన్ స్పెక్టర్

ఇద్దరు రక్తక్రథలులా ప్రశ్నార్థకంగా చూసేరు-- మంత్రిగారు రక్షణశాఖవారికి-- యేపని చెయ్యమన్నారా -- అని!

బులెట్ మోటార్లు పెద్దగా శబ్దం చేస్తూ కదిలిపోయేయి

☆

☆

☆

బంగ్లాలో, పెద్ద హాలులో అనుచరుల మధ్య ఆసీనులై వున్నారు మంత్రిగారు విలేకర్లు కుర్చీల్లో సర్దుకు కూర్చున్నారు మంత్రిగారిపార్టీ జిల్లాకమిటీ అధ్యక్షులు-- విలేకరులకు, మంత్రిగారి పత్రికా ప్రకటన జిరాక్స్ కాపీ అందించేరు ఆ నియోజకవర్గ ముఖ్యుల్లో ఒకాయన అందంగా పార్సల్ చేసిన పెద్ద పెద్ద ప్యాకెట్లు - విలేకర్లకు అందించేరు

మంత్రిగారు ఫోన్ అందుకొని --

“అఁ ఎస్ వస్తున్నాం ఇప్పుడే ఓకే ” అని ఫోన్ పెట్టేసి-- లేచి నిల్చిని చెతులు జోడించేరు- శలవ్ తీసుకోండిక -- అన్నట్లుగా

లూనా విలేకరి-- యిదేనా ప్రెస్ మీట్ - అని ఆశ్చర్యపోతున్నాడు స్కూటర్ విలేకరి మంత్రిగారి ఫోట్ తీస్తున్నాడు మరోవిలేకరి, పార్టీ జిల్లాకమిటీ అధ్యక్షునిని పైగ చేస్తున్నాడు మంత్రి ప్రక్క నిల్చేమని

మంత్రిగారు బయటికి నడిచేరు, మందీ, మార్బలం, కదిలింది వాహనాల కాన్వాయ్ తో గెస్ట్ హౌస్ మెరిసిపోయింది

“ ఈ మాత్రం దానికే, ప్రెస్ మీట్ అని రప్పించడమెందుకూ? ఇదేదో ఆఫీసుకే పంపించేస్తే చూసుకోమా ” లూనా విలేకరి విసుగ్గా

“ పత్రికా ప్రకటన వొక్కటే యిచ్చారేంటండీ? మరి, యిదో? ఇదే అసలుది ” చేతిలో ప్యాకెట్ ని, చూపుతూ నవ్వేడు ఓ విలేకరి లూనా విలేకరి అప్పుడు చూసుకున్నాడు ప్యాకెట్ ని పార్సల్ బాంబ్ లా - అన్పించింది పార్సల్ అక్కడే వదిలేసి, పత్రికా ప్రకటన తీసుకొని -- లూనా యెక్కేడు

ఆఫీసుకి చేరాక -- లూనా విలేకరి, టేబుల్ మీద ప్రకటన పెట్టేసి, కుర్చీలో కూర్చుని -- రింగవుతోన్న ఫోన్ అందుకున్నాడు --

“అఁ అఁ పంపిస్తాను టివి అపరేటర్ కిస్తాను ” ఫోన్ పెట్టేసి, మంత్రిగారి ప్రకటన అందుకున్నాడు

“జనజీవన స్రవంతిలోకి రావాల్సిందిగా నక్సల్స్ కు పిలుపు” శీర్షికతో ఎన్నికల వాగ్దానాలు నెరవేరుస్తామనీ, సారాపై నిషేధం కొనసాగిస్తామనీ, అభివృద్ధి కార్యక్రమాల అవసరరీత్యా ధరలు పెంచాల్సి వచ్చిందనీ సమాజంలోని అన్ని వర్గాల ప్రజలమూ దేశంకోసం త్యాగం చేయాలనీ యిలా సాగింది ప్రకటన

సమాజానికి దూరంగా, అడవుల్లోంచి హింస చేసే నక్సల్స్ జనజీవన స్రవంతిలోకి వచ్చి అభివృద్ధి కార్యక్రమాల్లో పాటపంచుకోవాలని పిలుపునిచ్చేరు

విలేకరి, అంతా చదివి ఆలోచనలో పడ్డాడు “అభివృద్ధి వెలుగునీడలు ” పుస్తకం గుర్తొచ్చింది జనజీవనస్రవంతి - పదం చూస్తే కాళోజీ ఉపన్యాసం గుర్తొచ్చింది అంతలో, అర్జెంటీగా న్యూస్ పంపమన్న ఫోన్ కాల్ గుర్తొచ్చింది కలం, కాగితం అందుకొని -- రాయబోతుంటే--

“నమస్తే సార్ ” యెవరో అగంతుకుడు

“శ్రీనివాస్ గారంటే ” ప్రశ్నించేడు

“నేనే ” జవాబిచ్చేడు విలేకరి

సిగరెట్ పెట్టె - అందించేడా వ్యక్తి శ్రీనివాస్ ఆశ్చర్యంగా అందుకున్నాడు ఖాళీ సిగరెట్ పెట్టె! విసుగ్గా దాన్ని విసిరేయబోతుంటే-- పెట్టెలోపలి భాగంలో అక్షరాలు కనిపించేయి అత్యుత్సాహం చదివేడు

“శ్రీనూ! నిన్న ఒక ఎప్పాయింట్ వుంది సంతేత స్థలానికి వెళ్లాను అప్పటికే అక్కడ మాటుగాసేరు నేను గ్రహించేలోగానే బందీనైనాను నిన్నటినుంచే ”

ఆ చుక్కలు, శ్రీనివాస్ కి వెన్నెముకలో భయాన్ని కల్గించేయి బాధగా మళ్ళీ ఉత్తరంలోకి చూసేడు

“ నా అరెస్ట్ పార్టీకి, ప్రజలకీ తెలియ నా ప్రాణం కోసం కాకున్నా మరెన్ని అరెస్టులు ఆపడానికి చూడాలి అదృష్టవశాత్తూ, యీ వ్యక్తి స్టేషన్ లో పోలీసులకి టీలూ, సిగరెట్లొస్తుంటాడు నీ దగ్గరికి పంపించేను ” ఆ తర్వాత మరి అక్షరాల లేవు ఆ అగంతుకుని కోసం చూస్తే అతనూ లేడు

శ్రీనివాస్ కి యేం చేయాలో బోధపడలేదు చంద్రాన్ని అరెస్టు చేసినట్లు- పోలీసులు యెందుకు ప్రకటించలేదు? ఈ ప్రశ్న శ్రీనివాస్ మనసులో ఆందోళనను కలిగించింది

వెంటనే, శ్రీనివాస్ ఫోన్ అందుకొని - గెస్ట్ హౌస్ కి డయల్ చేశాడు మంత్రిగారు- పేపర్ మిల్స్ ఎండి గారి విందుకి వెళ్లి యింకా రాలేదట ఎస్పీ ఆఫీస్ కి ఫోన్ చేశాడు సరైన సమాచారం చెప్పలేదు దొరగారు వస్తేగానీ, - రిమాండ్ విషయం తెలీదట

ఇక యీ ప్రయత్నాలకంటే ముందు వార్తరాసి, టిపి కి అందించటం మంచిదన్న నిర్ణయానికొచ్చేడు

శీర్షిక యెలా పెట్టాలా - అని గింజుకున్నాడు ప్రముఖ తీవ్రవాది ఛచ్చ భయంకరబందిపోటు అన్నట్లుగా వుంది కొట్టేశాడు నక్సలైట్ చంద్రం యిదీ ముద్దాయి తీరుగే వుంది కొట్టేసాడు నక్సలైట్లే దేశభక్తులన్నాడు ఎన్టీఆర్ ! “దేశభక్తుడు చంద్రం పోలీసుల చెరలో ” బాగుంది గానీ, యీ శీర్షిక ఎడిటర్ వుంచుతాడా?

చివరికి, మంత్రిగారి ప్రకటనకి, చంద్రం అరెస్టుకీ యెలాగో లింక్ చేసి, రెండు వార్తలూ ఒకే బాక్స్ విటమ్ గా రాసేడు అప్పుడు అనుమానం వచ్చింది -

అరెస్ట్ వార్త రేపు పత్రికలో వచ్చేదాకా చంద్రం ప్రాణానికి హామీ యెమిటే? ప్రాణం యెంత విలువైనది!

పైస్కూల్ కి ఫర్లాంగు దూరంలో జంఝూవతీ నది! మధ్యాహ్నభోజనాల నదివొడ్డున పలుకురాళ్ల మీద కూర్చుని చెస్తుంటారు కేరేజీలు శుభ్రంగా, తోమి నదివాలులో కడగటం తీరని సరదా! చంద్రం ఎంత బాగా తోమతాడో కేరేజీని తెల్లగా మెరుస్తుంది వాడి కేరేజీ! ఓసారి శ్రీను అంతకంటే బాగా తోమి, కేరేజీ కప్పుల్ని నది వాలులో కడుగుతోంటే - చేయిజారి కప్పు ప్రవాహంలో పడిపోయింది జంఝూవతీ నది నిండుగా వుంది విపరీత వేగంతో ప్రవహిస్తోంది పడిపోయిన కేరేజీ కప్పు కోసం ఆతృతగా కాళ్లదించి, చేయి చాచాడు శ్రీను కాళ్ల జారి ప్రవాహంలోకి కొట్టుకుపోయేడు శ్రీనుకి ఈతరాదు ప్రాణభయంతో కెకలు! రాతిమీద భోజనాలు చేస్తోన్న మిత్రులూ కేకలు వేస్తున్నారు కానీ - యెవ్వరూ సాహసం చేసి -- నదిలోకి దిగటం లేదు చంద్రం మాత్రం గభాల్ని దుమికేడు అంగల వేసి యీదుకొని - శ్రీనుని చేరుకున్నాడు నీటిలోంచి శ్రీనుని పైకి తేలించి, ప్రవాహంతో పాటుగా అలా అలా కొట్టుకుంటూ అవతలి ఒడ్డుకి చేరుకున్నాడు ఒడ్డు చేరాక, గుండెలు కుదుటపడ్డాక, ఊపిరిదీసుకుని శ్రీనివాస్ చంద్రాన్ని చూస్తూ-

"చంద్రం నీకు భయమెయ్యలేదా నా కోసం నదిలో దిగటానికి?" అనడిగేడు

"భయం సాహసాలు చెయ్యనియ్యదు!" చంద్రం జవాబు!

మిత్రమా! సాహసీ!

శ్రీనివాస్ కళ్లు చెమర్చాయి! కళ్లు తుడుచుకొని, టిపి ఆపరేటర్ని పిల్చి - రాసిన వార్తల్ని ఇచ్చేడు

☆

☆

☆

చంద్రశేఖరం, శ్రీనివాసూ బాల్యమిత్రుల కలిసి పైస్కూల్ వరకూ చదువుకున్నారు పైస్కూల్ తర్వాత శ్రీను కాలేజీకి చంద్రం పొలానికి!

చంద్రం తండ్రి ప్రమాదవశాత్తూ ఎడ్లబండి నుంచి కిందకు పడిపోయి కాళ్లు విరిగిపోయేయి తండ్రి మోసె బరువుని చంద్రం మోయవలసి వచ్చింది చదువుకి స్వస్తి చెప్పాడు

తలపాగా చుట్టుకొని సగర్వంగా తలెత్తుకు వచ్చని పంట పొలాన హాయిగా నవ్వే రైతు బొమ్మలను పుస్తకాలలో చూసిన చంద్రం దమ్ము మడి బురదలో జలగల్చి చూసేడు చేనుతోపాటుగా యెదిగొచ్చే గాబుని చూసేడు ఎన్నుగింజను పట్టిదినే పేను పురుగుని చూసేడు నాగేటిచాలులో తెగిన వానపాముల్ని చూసేడు ఏడాది తిరిగేసరికి శిస్తు వసూలుజేసే కరణం నుండి, కాటా దీసుకు వచ్చే వ్యాపారి దాకా - పంట మీద కన్నేసే యెన్నింటినో, యెందరినో చూసేడు

శ్రీనివాస్ సెలవులకి ఊరొచ్చినపుడల్లా చంద్రంతో పొలంలోనే తిరుగాడుతాడు దుక్కిదున్ని నొల్లదోలి, దమ్ముబట్టిన ఉడుపు మడిలో ఆకు కట్టల్ని వరుసల మీద వేస్తోన్న మిత్రుని జూస్తూ -

“చంద్రం ! ప్రకృతితో ఘర్షించి, వాక్కుసారి దానితో చెలిమి జేసి నువ్వు సేద్యం చేస్తున్నావు! నీ ఉత్పత్తికి ప్రకృతికి మధ్య ఘర్షణా, ఐక్యతా కన్పిస్తోందిరా నాకు ” అన్నాడు శ్రీను

చంద్రం ఆ మాటకు సాలోచనగా మిథుని చూస్తూ-

“అది నీజమేనేమో గాని ఉత్పత్తి వరకే అయితే నువ్వు అన్నది కరెక్ట్ గాని ఇంకా యేదో గ్రహింపులోకి రానిది వుందిరా! ఈ ఉత్పత్తికి నా బతుక్కి మధ్య మరేదో వుంది నాకు చెప్పటం రాకుంది గానీ నేనే గాదు, యే రైతూ సుఖంగా లేడురా ” అన్నాడు

★

★

★

“సార్, మంత్రిగారి ప్రకటనకి, నక్సలైట్ అరెస్టుకి లింక్ జేసి రాసారేంటో దేనికదే కాట్టేసేదా?” చేత్తో వ్రాతప్రతి పట్టుకువచ్చి, ప్రశ్నించేడు టిపి ఆపరేటర్

“ దేనికది విడగొట్టి, దేనికిరా రాయటం? ” కసురుకున్నాడు శ్రీను టిపి ఆపరేటర్ గొణుక్కుంటూ వెళ్లిపోయాడు

ఏదీ విడిగా, యేదానితో సంబంధం లేకుండాలేదు ఆ సంబంధాలు - పరస్పర విరుద్ధప్రయోజనాల మధ్యనైతే ఘర్షణతోనూ, ఒకే ప్రయోజనమైతే - ఐక్యతతోనూ వుంటాయంటాడు చంద్రం ! ఎంతగా యెదిగిపోయేడు!

“కోలనీ బెసిఫిషరీస్ లిస్ట్ లో పేర్లను కురిమినాయుడు మార్పులూ, చేర్పులూ చేస్తున్నాడు మన జనాల పేర్లు కొన్ని తీసేసారట ” మండలాఫీసులో భోగల్ట్లా చేసి తెలుసుకున్నాడు చంద్రం

“ జాయింట్ కలెక్టర్ దగ్గరకి మళ్ళీ వెళ్లటమే ఆయనకు మన వ్యవహారమంతా తెలుసుగనక, న్యాయం చేస్తాడు ” సలహా ఇచ్చేడు శ్రీను

శ్రీనివాస్ డిగ్రీ పూర్తిచేసే నాటికి-చంద్రం భూమి కోల్పోయి, రిజర్వాయర్ ప్రాజెక్ట్ డిపార్ట్మెంట్ లో నాన్ మజ్దూర్ గా మిగిలేడు

ఆ ప్రాంతంలో రిజర్వాయర్ నిర్మించే నిమిత్తం - కొన్ని గ్రామాలూ, ఆ గ్రామాల వ్యవసాయ భూములూ ప్రభుత్వ స్వాధీనం చేసుకుంది చంద్రం ఆ రకంగా భూమినీ, యింటినీ కోల్పోయేడు నిర్వాసితులకు - ప్రభుత్వం - రిజర్వాయర్ కి రెండున్నర కిలోమీటర్ల దూరంలో - కోలనీ నిర్మాణం చేస్తోంది రిజర్వాయర్ కోసం స్వాధీనం చేసుకున్న భూమికి - ధర గూడా చెల్లించింది కొంతమంది నిర్వాసితులకు ప్రాజెక్ట్ నిర్మాణంలో - ఉద్యోగాలు కల్పించింది రిజర్వాయర్ నిర్మాణ వ్యవహారంతో - గ్రామంలో చాలా మార్పులొచ్చేయి ఎక్కువమంది, భూములు అమ్మకమయ్యేక మరోచోట భూములు కొనుక్కోలేకపోయేరు

చంద్రం అప్పలూ, సప్పలూ తీర్చేసి, చెల్లెలి పెళ్లి జరిపించేడు రైతు జీవితం నుండి - లేబర్ జీవితంలోకి వచ్చేడు

భూముల విలువ లెక్కించి, రైతులకు అందించే వ్యవహారంలో - అధికారుల చాలా తాత్పరం చేశారు బడా నాయకులు పైరవీలు చేశారు కురిమినాయుడు మండలాధ్యక్ష పదవీ అండతో యీ వ్యవహారంలో చాలా పైరవీలు చేశాడు రికార్డుల

తాడుమారయ్యాయి నిర్యాసిత రైతుకి పరిహారం అందలేదు చంద్రం వీటన్నిటినీ జాయింట్ కలెక్టర్ దృష్టికి తీసుకెళ్లి - న్యాయం జరిపించేడు అందుకనే శ్రీను కోలనీ సమస్యనూ అక్కడికే తీసుకెళ్ళమని సలహా ఇచ్చేడు రిజర్వాయర్ కారణంగా గ్రామంలో జరిగిన మార్పుల్లో భాగంగానే - శ్రీనివాస్ కుటుంబం దగ్గరిలోని బస్తీకి మారింది శ్రీనివాసూ, చంద్రం కలవటం తగ్గింది ఎన్ని చలనాలు చంద్రం జీవితంలో

ఫోన్ రింగయ్యింది శ్రీనివాస్ రిసీవర్ యెత్తి - 'హలో' అన్నాడు అవతల నుంచి అందిన వార్తతో శ్రీనివాస్ గుండెలు గబ గబ కొట్టుకున్నాయి

" నాకేం యివ్వర్యేషనివ్వలేదు సరే అఁహోఁ అయితే, మీరు రండి మీతోటే వచ్చేస్తాను " ఫోను పెట్టేసాడు

మూర్తి చెప్పింది యెవరి గురించి ? చంద్రం గురించి కాదుగదా? చంద్రం

" యీ నౌకరీ నాకిష్టంలేదురా సూపర్ వైజర్ యింటి చాకిరీ చేయడానికి నాకు జీతమిస్తోంది ప్రోజెక్ట్! రిజర్వాయర్ నిర్మాణంలో శ్రమిస్తే నా చెమట చుక్కలు యీ రిజర్వాయర్లో వున్నాయి గదా అన్న సంతృప్తి అయినా వుంటుంది చూ యీ కూరగాయలు తేవటం, కేరేజీలు అమర్చటం నాకిష్టంలేదు "

చంద్రం నాన్ మజ్దూర్ గా చేసే పన్ను యేమిటో వివరించేడు శ్రీనివాస్ మిత్రుని వైపు సానుభూతితో చూడటం తప్ప యింకేమీ సహకరించలేకపోయేడు

మరోసారి, శ్రీనివాస్ కలిసేసరికి - చంద్రం రిజర్వాయర్ వద్ద కిల్లీ బడ్డీ ఓనర్ గా కన్పించేడు

" ఆ సూపర్ వైజర్ గాడి యింటికి అడ్డమైన చాకిరీ చేశాను ఇష్టం లేకపోయినా సరిపెట్టుకున్నాను కానీ, వాడు రిజర్వాయర్ కి వాడాల్సిన సిమెంట్ బస్తాల్ని ప్రైవేట్ డీలర్ షాపుకి తరలించమన్నాడురా! ఎలా తరిలిస్తాను ? ఆ రిజర్వాయర్ యీ రోజు నన్ను భూమిలేనివాణ్ణిజేసినా రేపు యెందరో రైతుల భూములకు జలాధారం! అందరికీ మోసం చెయ్యలేం గదరా? వ్యతిరేకించాను పత్రికలవాళ్ళకి చెప్పాను నాకు నౌకరీ పోయింది వాడికి బదిలీ అయ్యింది ఇదిగో యీ అవతారమెత్తాను " నవ్వుతూ, తేలిగ్గా చెప్పాడు ఉద్యోగం పోయిన విషయాన్ని

బయట, అదే పనిగా, స్క్వాటర్ ఫోరన్ మ్రోగుతోంది చంద్రం ఆలోచనల్లోవున్న శ్రీను తేరుకున్నాడు సీట్లోంచి లేచి, వీధిలోకి చూసేడు

స్క్వాటర్ మీంచే ఫోటో గ్రాఫర్ మూర్తి-

" రండిసార్ మనదే ఆలస్యం అంతా వెళ్లిపోయింటారు " పిలిచెడు

శ్రీను గబగబా వచ్చి స్క్వాటర్ వెనక సీట్లో కూర్చుంటూ -

" ఎప్పీగారి వద్ద సరెండరవతున్న నక్సలైట్ పేరుగాని తెలుసా నీకు? " అనుమానంగా అడిగేడు మూర్తిని

" తెలీదుసార్, ఫోలీసులు చెప్పలేదు మోస్ట్ వాంటెండ్ పర్సనలు లక్ష వుందట అతడి తలమీద రేలు! ఫోలీసులు తెగ విసుక్కుంటున్నారు లక్ష అతడికి వెళ్లిపోద్రట

గదా? అదే అరెస్టు, ఎన్ కౌంటర్ అయితే పోలీసులకి దక్కునని గొణుగుడు " స్క్వాటర్ రన్నింగ్ లో మూర్తిమాటలు సరిగ్గా వినించటంలేదు శ్రీనివాస్ కి

ఇంకేవో గుర్తున్నాయి

"తల మీద రూపాయి పెట్టి - వేలం వేస్తే - అర్థరూపాయికి చెల్లరు మీకెందు కురా యీ తిరుగుబాట్లు అసలు, నువ్వు, ఆ చంద్రంతో కలవాడ్లు చెడిపోతావు వాడెలాగూ చెడిపోయినట్లే చదువూ సంద్యా తగలడింది వ్యవసాయంలో తెల్లాడు - భూమి అనకట్టు కల్సిపోయింది నౌకరీలో తెల్లాడు - ఊడిపోయిందది పోనీ, ఆ బడ్జీ కొట్టు పెట్టాడు బతకొచ్చగదా? ఊరూసులల్లా ఆడితేల? నువ్విక అటు బండ్ మీ మామ యేదో పత్రికాఫీసులో పనిచూసేడట రేపే బయల్దేరు " తండ్రి నిష్కర్షగా చేసిన హెచ్చరిక శ్రీనివాస్ మహానగరం చేరిపోయేడు మనసులో చంద్రం మాత్రం వీడిపోలేదు

అనకట్టు దగ్గర బడ్జీకొట్టు చంద్రాన్ని యెన్నాళ్లో అదుకోలేదు రెండేళ్లకు - రిజర్వాయర్ కు శాంక్షనయిన తొలివిడత నిధులు పూర్తిగా ఖర్చయిపోయేయి రిజర్వాయర్ గర్భంలో రెండవ రీచ్ మట్టిపని మాత్రమే జరిగింది మూడో యేడాది విడుదలయిన నిధులు - డిపార్ట్ మెంట్ మెయింటెనెన్స్ కి చాలలేదు తర్వాతయేడు అదీలేదు పనులూగిపోయేయి కాంట్రాక్ట్ కంపెనీలు కదిలిపోయేయి డిపార్ట్ మెంట్ ఉద్యోగులు తప్పా జనం అలికిడి తగ్గిపోయింది బడ్జీ కొట్టమీద ఈగలు వాలటం ఆరంభించేయి రిజర్వాయర్ పూర్తికై కృషి ఎన్నికల పోటీనా మీరింది

"రిజర్వాయర్ పూర్తికావాలని నినదిద్దాం, రిజర్వాయర్ పూర్తయ్యేదాకా బంజరూ మిగిలిపోయిన భూములను పేదలం సాగు చేద్దాం" అంటూ పిలుపిచ్చింది విప్లవపార్టీ రైతాంగ పేదలంతా కదిలేరు అప్పటికే, అనధికారికంగా - భూమిని కురిమినాయుడు సాగుచేయటం ప్రారంభించేడు కురిమినాయడికి, పేదలకి ఘర్షణ జరిగింది కురిమినాయుడు అనధికారికంగా సాగుజేస్తే రాని పోలీసులు, పేదలు సాగుజేస్తే వచ్చేరు రిజర్వాయర్ కోసం సేకరించిన ప్రభుత్వ భూమిని సాగుచేయడానికి వీల్లేదన్నారు దాంతో, కురిమినాయుడు వెనక్కి వెళ్లిపోయేడు అతనికి బ్రతుక్కి ఢోకా లేదు గనక - కానీ పేదలు తగ్గలేదు రిజర్వాయర్ నిర్మాణమన్నా సాించి పనులు చూపండి, లేదా అంతదాకా ఆ భూమిని సాగుజేసుకు బతకనీయండని ఆందోళన చేశారు అరెస్టులు, లాకప్ లో చిత్రహింసలు, జామీనుపై విడుదలలు, మళ్లి ఆందోళన, అరెస్టులు చంద్రం పూర్తికాల పార్టీ కార్యకర్త అయ్యేడు

స్క్వాటర్ పెద్ద గతుకులో పడి, కుదుపిచ్చి, ప్రక్కకు వారింది జాగ్రత్తా బ్యాలన్ కిప్ చేసి, బ్రేకువేసి వెమ్మది చేస్తూ -

"ఈ రోడ్ కి బిల్డ్ పేమెంటులు మూడు వారాలవలేదు! అసలిక్కడ రోడ్డు వేశాడా? చూడండి సార్ యీ గోతలూ! దీనిమీద నుంచి ఫోటో ఐటమ్ న్యూస్ రాయండి సార్! " అన్నాడు మూర్తి

"యెవరు దీని -కాంట్రాక్టర్?"

“ఇంకెవరు? మున్సిఫల్ చైర్మన్ తమ్ముడు”

“అతనేదో జాబ్ చేసేవాడు?” శ్రీను అనుమానంతో

“అదా? పోయింది లెండి ఆఫీస్ సామ్మ అత్తారిసామ్మలా వాడేసేడట యింటికి పంపించీసేరు అయినా అతనికేటంట లోటు? మీకు తెలిస్తేటో నూరుగురు తమ్ముల్ని పోషించీలేదండీ రారాజా! పదవి మహిమ అలాటిదీ ” మూర్తి యిలాంటి వ్యవహారాల బుల్లప్రింట్లు తీయగలడు

“ మూర్తి! సరెండరవుతోన్న వ్యక్తిని చూసావేంటి?” శ్రీనుకి మరో ధ్యాసలేదు చంద్రమే కదుల్తున్నాడు హృదయంలో !

“లేదుసారీ! అసలు, నా వరకూ రాకపోను కబురు రాజులు జవాను లేదా? అతగాడు మనకి ఫ్రెండు లెండి ! పోను గొట్టాడు బాసూ, కొత్తగా కలర్ లేబ్ బెట్టాడుచూడూ కుమార్ - మా రైటర్ని పట్టుకొని ఫోటోగ్రాఫర్ ఛాన్స్కి పై జేస్తుండు నీకు ఎర్త్ యిచ్చిగట్టు కాసుకో - అని పోనుకొట్టేడు ఏటి సెయ్యడం? రైటర్కి విలేకరి ప్రసాద్కి దోస్తు విలేకరి ప్రసాదుకి పోలీస్ ఆఫీషియల్స్ల మంచి ఇన్ ఫ్లూయన్స్! ఆ! మీకు లేదు మీకు కొత్త యేటి తెల్లగానీ సార్ లాభంలేదుసార్ మీరు మారాల! ఎక్కడికక్కడ మీ గురించే అందరూ డిస్కషన్స్! మీకు ఆఫీషియల్ సెక్షన్ల గుడ్ ఓపీనియన్ లేదూర్ లాభంలే తెల్సిపోయింది నాకు మీరు మారాల ”

ఎన్ని విషయాల్ని కలిసి మాట్లాడతాడు మూర్తి! అదెలా సాధ్యమో? అతని కమెరా లగానే దృశ్యంలో యెన్నెన్ని బంధించబడతాయో మూర్తి మాటల్లో గూడా !

శ్రీనుకి మొదట్లో పట్నం వొచ్చినపుడు మూర్తితో పరిచయం ఆరంభమైంది అప్పట్లో శ్రీను ఒక స్థానిక వార్తా పత్రికలో పని చేసేవాడు ఆ పత్రిక కేవలం నిజాలు మాత్రమే ప్రచురించి నెలనెలా నష్టాల్ని మూటగట్టేది రెండేళ్లకి మూటగట్టిన నష్టాలకి - ప్రెస్ ప్రోఫర్టీ చెల్లిపోగా పత్రిక ఆగిపోయింది అప్పుడు మూర్తి రికమండేషన్ మీద అక్కడా, యిక్కడా కాన్వెంట్లలో పనిచేశాడు

ఈ బ్రతుకు యాతనలో శ్రీను చంద్రుని ఒక్కసారే కలియగలిగేడు అదీ, గాయాలతో, జిల్లా అసుపత్రిలో చంద్రం చికిత్స పొందుతున్న విషయం తెలిసినపుడు

భూమి విషయంలో యేర్పడ్డ వివాదం గ్రామకోలనీకీ, నిత్యజీవిత వ్యవహారాలకీ ప్రాకి-కురిమినాయుడు చంద్రం మీద కక్షగట్టేడు చంద్రాన్ని చంపిస్తే - మిగిలిన పేదలు బెదిరిపోయి, సంఘం చెదిరిపోదని రాడీల్ని నియోగించేడు చంద్రం గాయాలతో బ్రతికి, బట్టగట్టేడు చంద్రంతో వున్న పైడయ్య అనే రైతు చనిపోయేడు

స్కూటర్ ఆగింది ఎస్సీగారి బంగ్లా ఎత్తయిన అశోకా చెల్ల మధ్య వెలుగుతోన్న గాజు మందిరంలా వుంది రెండంతస్తుల మందిరం! భవంతి ముందర నాలుగైదు టూవీలర్స్, ఒక వైర్ లెస్ సెల్ అమర్చిన జీపు, ఒక కారూ వున్నాయి ముఖద్వారం వద్ద యిద్దరు సాయుధ పోలీసులు- నిల్చున్న రెండు అశోకా చెల్లలా వున్నారు

మూర్తి స్కూటర్ డిక్టీలోంచి కమెరా బ్యాగ్ తీసి, భుజానికి తొలించుకొని,

బంగ్లాలోపలికి దారితీసేడు వెనకే శ్రీను అటునుంచి - రైటరూ, హేడ్క్వా
వస్తూ యెదురైనారు

"యేంటంత గాభరా? ఏంలేదు అంతా పూసిపోయింది " అన్నాడు రైటర్!
అది మూర్తికో? శ్రీనుకో?

"సరెండరవుతున్నారని చెప్తే "మూర్తి సంశయంగా

"జానాను ఎస్పీగారే మీకు కబురు చెయ్యమన్నారు మళ్ళీ ఆయనే - పదినిమిషాల
కిందట - ఎండీ గారింటినుంచి ఫోన్ జేశారు యిప్పుడు కాదనేశారు వచ్చిన
విలేకర్లు వెళ్లిపోయేరు " చెప్పాడు రైటర్ - మీరూ వెళ్లిపోండి అన్నట్లుగా!

"ఇంతకీ యెవరు సరెండరయ్యేది?" శ్రీను ప్రశ్నించాడు

"నో న్యూస్ " ఇంగ్లీషు ఫోజు గొట్టేడు రైటర్

"నిన్న ఉదయం మీరు ఒకతన్ని అరెస్టు చేశారటగదా?" శ్రీను ప్రశ్నించకుండా
వుండలేకపోయేడు

"ముద్దాయి అయితే, అరెస్ట్ చేసే వుంటాం " ఘరానాగా జవాబిచ్చేడు రైటర్

"అతను, నక్సలైట్ " శ్రీను పూర్తి చేయలేదు

"మరింకేం? పెద్దముద్దాయన్న మాట " అని, పొట్టుకదిలినట్లు నవ్వేడు ఆ
తర్వాత, నడుముబెట్టు సర్దుకుని-

"మీపేరేంటి శ్రీనివాస్గదా? చూడండి, కొన్నినెయ్యకుండా మీరుండలేరు!
కొన్నింటేనే మా డిపార్ట్మెంటుకి యెగినిస్ట్ కొన్నిన్ పేపరు లీకయితే మురిగే
కొంపలు కంటే, మా ఆన్సర్లు లీక్ అయితే యెక్కువ కొంపలు మురిగిపోతాయి
అందిసేత రేపటివరకూ నో కొన్నిన్ నో ఆన్సర్స్ " బూట్లు, బక బక బక
బకలాడించుకుంటూ వెళ్లిపోయేడు రైటర్, హేడ్ని తీసుకొని

శ్రీనుకి యేంచేయడమో బోధపడలేదు చుట్టూ చూసేడు కాకీదుస్తులూ,
తుపాకీలూ-కాకీవనం!

"పదండిసార్ ఏదో చేంజ్ అయ్యింది ప్రోగ్రాం కొంపదీసి, సరెండర్ద్రామాని
- ఎన్కౌంటర్గా మార్చేయరు గదా రేపటికి?" మూర్తి ఆలోచనలు బుల్లప్రిల్లు
దాకా పరుగెత్తాయి

శ్రీను గుండెలు దడ దడా కొట్టుకున్నాయి అప్రయత్నంగా కళ్లవెంబడి నీళ్లు

"యేంటిసార్? యేమైంది" గాభరాపడ్డాడు మూర్తి

"మూర్తీ! ఒంటవున్ ప్లేషన్ కెళ్లి, లాకప్లో యెవరున్నారో గమనించి
రాగలవా?" రుద్దకంరంతో శ్రీను

"ఎందుకు సార్?"

"చంద్రం కోసం "

"చంద్రమెవరు సార్?"

శ్రీను యెక్కడో వెదుకుతున్నాడు బాల్యం నుండి ప్రవహించిన స్నేహనది
కలిసి ఆడిన ఆటలు, కలబోసిన ఊసులు కేరేజీ కడుగుతూ నదిలో మునక

చంద్రం సాహసించి బ్రతుకు పోరులో తను ఓవైపు శ్రీను యేడ్చు అదుముకోలేక పోతున్నాడు

మూర్తి వెంటనే శ్రీను భుజాల మీదుగా, చేయివేసి, ఓదార్పుతూ, బంగ్లాబయటకు తీసుకువచ్చి, స్కూటరు తీసేడు తిన్నగా శ్రీనివాస్ ఆఫీసుకి చేరాక

" చెప్పండి సార్ ఎందుకు బాధపడ్తున్నారు? అసలేమైంది? చంద్రమెవరు? నాకు చానతయిన సాయం చేస్తాను చెప్పండి " ఓదార్పుగా అడిగేడు మూర్తి

శ్రీనివాస్ వెక్కిళ్లు అపుకున్నాడు టేబుల్ సొరుగులోంచి, సిగరెట్ పెట్టె చీటీ తీసి, మూర్తికిచ్చేడు

మూర్తి చీటీ చదువ సాగేడు

" చంద్రం నా మిత్రుడు నా ప్రాణరక్షకుడు భూమితగువుల్లో గాయాలనుండి తేరుకున్నాక మరోసారి రాడీలు దాడిచేస్తే సంఘంవాళ్లు ఒక రాడీని చంపేశారు అప్పుడు చంద్రాన్ని అరెస్టుజేసి లాకప్ లో పోలీసులు చంపేస్తారనీ అజ్ఞాతంలోకి వెళ్లిపోయేడు అప్పటినుంచి, నాకు అంతగా వాడి భోగట్టాలు తెలిసేవికావు అడవిభూముల పోరాటం, గిరిజనసంఘాల నిర్మాణం, గత ఉద్యమ అమరుల స్మారక స్తూప నిర్మాణం తదితర వార్తలు వినడమే! ఇదే వాడి చేవ్రాబతో అందిన లేఖ " శ్రీనివాస్ వివరించేడు

" నోడవుట్ సార్! ఇతని గురించే అయింటాది లక్ష పోతుందని వొకటే యేడుపు మినిస్టరేమో త్వరలో పార్లమెంటు ఎన్నికలన్నాయి దెబ్బ గొడతాయని యేడుపట! ఏదీ తేలకపోయి వుంటుంది మనల్ని పొమ్మన్నారు " చెప్పాడు మూర్తి

"మరిపుడేంటి చెయ్యడం? జనజీవనస్రవంతిలోకి రమ్మని పెద్ద ప్రకటనిచ్చేడే మంత్రి" క్రోధంగా ప్రశ్నించెడు శ్రీను

" ఏం జనజీవనస్రవంతండ్? సారాజులూ, రాడీలూ, ఇసక కాంట్రాక్టర్లూ, లాక్స్ యెగ్గొట్టే ఎండీలూ జనజీవనస్రవంతా? ఎవడిస్రవంతి అడిది? జనంలోన అళ్లున్నారా? ఈళ్లా? పోలీస్ ప్రొటెక్షన్ తోటి జనంలోకి యెళ్లే మంత్రులూ జనజీవనస్రవంతి గురిండి ప్రకటనలు " మూర్తి మాటలకు అదుపు లేకుంటోంది

ఇంతలో ఫోన్ మ్రోంది శ్రీను రిసీవర్ అందుకున్నాడు

" మండలాధ్యక్షుడు కురిమినాయుడు కిడ్నాప్ చంద్రం విడుదలకై డిమాండ్ " వార్త!

శ్రీనులో చలనమొచ్చింది వాచీ చూసుకున్నాడు "సెక్స్ మూర్తీ! " అని కెకెసి టిపి దగ్గరకు వెళ్లాడు కిడ్నాప్ వార్తను స్వహస్తాల్లో టైపు చేసేందుకు

● యవత - సెప్టెంబరు, నవంబర్ 1996 ●

★ ★ ★

ఉక్కుపాదం

ఉదయం నుండి మనసంతా అందోళనగా ఉండడంతో కాలేజీకి సెలవు పెట్టి ఇంట్లోనే కూర్చున్నాను మధ్యాహ్నం పన్నెండు దాకా టీవీలో కానీ రేడియోలో కానీ వార్తలయితే ఏవీ లేవు టైం గడుస్తున్నకొద్దీ మనసులో ఉత్కంఠ పెరగసాగింది

టాన్లో రకరకాల వార్తలు వినిపిస్తున్నాయి గిరిధర చౌదరిని మంత్రివర్గంలోకి తీసుకున్నట్లు ఫోన్ మెసేజ్ వచ్చిందని పది గంటలకే ఆయన అభిమానుల పెద్దయెత్తున టపాకాయలు కాల్చినారు అనంతపురం మెయిన్ రోడ్లన్నీ హోరెత్తిపోయినాయి మధ్యాహ్నం పన్నెండు గంటలకు మరొక వార్త వినిపించింది రంగారెడ్డి మంత్రి అయినట్లు తెలిసిందని ఆయన అనుయాయులు ఆనందోత్సాహంతో కేకలు వేసినారు టానంతా భరించరాని శబ్దాలతో దద్దరిల్లిపోయింది

కదిరి శాసన సభ్యుడు రంగారెడ్డి, ధర్మవరం శాసన సభ్యుడు గిరిధర చౌదరీ జిల్లాలో పుష్కలంగా అంగబలమూ అర్థబలమూ ఉన్నవాళ్లే ఉదయం నుండి వాళ్ళ అభిమానుల ఆనందోత్సాహాలను గమనించిన తర్వాత వాళ్ళిద్దరూ తప్పక మంత్రివర్గంలో ఉంటారని అనుకున్నారు వారం రోజులూ పత్రికలు కూడా వాళ్ళను గురించే రాసినాయి నేను మనుసులో అయితే అనుకున్నాను కానీ అనుకున్నప్పటి నుండి అసంతృప్తితో మనసంతా నీరసపడిపోయింది ఈ అగ్రకుల రాజకీయాల్లో శివరాం వంటి బడుగువర్గం వారికి మంత్రిపదవి వస్తుందని ఆశించడం పేరాశే అవుతుందని మనసును సమాధానపరుచుకుంటూ రేడియో బటన్ నొక్కాను మంత్రిమండలి ప్రమాణ స్వీకారం గురించి ప్రత్యేక వార్త లొస్తున్నాయి చింటూ నన్ను నెను నమ్మలేకపోయాను మిత్రుడు శివరాం మంత్రి అయినాడు సంతోషంతో శరీరమంతా తెలిపోయింది వెంటనే మాలతిని పిలిచి చెప్పినాను తానూ ఆనందంతో మురిసిపోయింది పిల్లలిద్దరూ కాలేజీనుండి మధ్యాహ్నం భోజనానికి వచ్చినారు ఇల్లంతా సంతోషంతో వెల్లివిరిసింది

భోజనం చేసి సంతృప్తిగా తాంటూలం నదులతూ మిద్దెమీదున్న రూములోనికి వెళ్లి ఈజీచైర్లో కూర్చోని వెనక్కి వారి కళ్ళ మూసుకున్నాను

మిత్రుడు శివరాం కేబినెట్ మంత్రి అయినాడు ఎంత సంతోషమయిన వార్త! శరీరం నిండా ఏవో చెప్పరాని అనుభూతులు పొరాడినాయి గతానికి చెందిన

ఎన్నో జ్ఞాపకాలు మనసు నిండా కదలాడినాయి అవి మననం చేసుకున్నప్పుడు మధురమయినవే అయినా ఆ దినాల్లో శివరాంకూ, నాకూ అవి విషాదమయినవే

ముప్పై ఆరు సంవత్సరాల కిందట మాట నేనూ శివరామూ పైస్కూల్లో చదువుతున్న రోజులవి తిమ్మాపురం పైస్కూల్ ఆరోజుల్లో బాగా ప్రసిద్ధి పొందిన స్కూలు తిమ్మాపురం దగ్గర ఉన్న 'ఎనుముల దొడ్డి'లో మా పిన్నమ్మ ఉండేది అప్పట్లో వాళ్ల సంసారం బాగుండేది ఆ దినాల్లో శింగనమల చెరువు సరిగా నిండేది కాదు ఆ చెరువు కింద పల్లెలన్నీ ఎప్పుడూ కరువుతో కటకటలాడేవి మావంటి వాళ్ల కుటుంబాలు గాలికి కొట్టుకొనిపోయే జొన్న వోగుడు మాదిరి కూలి కోసం దిక్కుల కొకటి పోయేవి అంత పేదరికంలో కూడా నాకు చదువు కోవాలని కోరిక ఉండేది అది గమనించిన మా పిన్నమ్మ నన్ను ఎనుముల దొడ్డికి పిలుచుకొని పోయింది మా చిన్నాయన నన్ను తిమ్మాపురం పైస్కూల్లో ఎనిమిదో తరగతిలో చేర్చినాడు నేను ప్రతిరోజూ ఉదయం ఎనుముల దొడ్డి నుండి మూడు మైళ్లు నడిచి పైస్కూలుకు వెళ్లి చదువుకొని మళ్ళీ సాయంకాలానికి ఎనుముల దొడ్డి చేరుకునేవాణ్ణి అప్పుడే శివరాం కూడా ఎనిమిదో తరగతిలో చేరి నాకు పరిచయమయినాడు

శివరాం వాళ్లది తిమ్మాపురానికి దక్షిణం వైపున్న కొత్తపల్లి నా మాదిరే శివరాం కూడా కొత్తపల్లి నుండి పైస్కూలుకు నడిచి వచ్చి వెళ్లేవాడు పల్లెల నుండి వచ్చే వాళ్లందరమూ క్యారియర్లలో మధ్యాహ్నం భోజనం తెచ్చుకునే వాళ్లం నాదీ, శివరాందీ, ఇంకా అయిదారు మందివీ సిల్వర్ (అల్యూమినియం) క్యారియర్లై కొంతమంది మాత్రం స్టీలు క్యారియర్లు తెచ్చుకునేవాళ్లు ముగ్గురు నలుగురు మూడు నాలుగు గిన్నెల క్యారియర్లు తెచ్చుకోవడం చూసి నేనూ, శివరామూ ఆశ్చర్యపోయేవాళ్లం అందులో ఏమేమి తెచ్చుకుంటారోనని ఆలోచించేవాళ్లం

మధ్యాహ్నం స్కూలు వదలగానే క్యారియర్లు తెచ్చుకున్న వాళ్లందరమూ ఊరి బయటన్న నారపరెడ్డివాళ్ల తోటదగ్గరికి వెళ్లేవాళ్లం తోటమధ్యలో ఉన్న కపిల బావిలో ఎప్పుడూ నీళ్లు తోలుకులాడేవి క్యారియర్లు తెచ్చుకున్నవాళ్లలో కాపుదనం పిల్లలు మాత్రం బావిలోకి దిగి కాళ్ళూ మొగం కడుక్కొని అక్కడే మెట్లు మీద కూర్చొని అన్నం తినేవాళ్లు నేనూ శివరాం నరసిగాడూ రంగన్నా కలిసి బావికి దూరంగా గెనుము ముందున్న కాలువ పొర్ర పక్కన కూర్చొని తినేవాళ్లం పప్పు వొకరూ పులుసు వొకరూ ఊరు మిండి వొకరూ పండుకారం వొకరూ తెచ్చుకున్నవన్నీ తలాకింత పంచుకోవడం, అవీ ఇవీ మాట్లాడుకుంటూ తినడం అలవాటయిపోయింది మాకు శివరాం మాత్రం ఒకనాడుకూడా పప్పు పులుసూ తెచ్చుకొనేవాడు కాదు అది నాకు బాధ కలిగించేది ఒకసారి కారణమడిగినాను తన ఇంటి పరిస్థితులన్నీ చెప్పి కళ్లనిండా నీళ్లు నింపుకున్నాడు శివరాం నాకంటే పేదవాడయిన శివరాం పరిస్థితి తెలిసి మనసు బాధ పడింది

ఒకరోజు మామూలగానే కాలుషాక్ క్రిన అన్నం తినడానికి కూర్చున్నాం నేను క్యారియర్ మూత తీసి ముద్ద మీదున్న వంకాయ బజ్జి మూతలో వెసుకుంటున్నాను నరసిగాడూ రంగడూ క్యారియర్లోనే అన్నం కూరూ కలపుకుంటున్నారూ శివరాం మాత్రం ఎంతసేపటికీ క్యారియర్ మూత తీయకుండా ఎక్కడో చూస్తున్నాడు అక్కడ

కూర్చోడానికి ఇబ్బందిపడుతున్నాడు నాకు అనుమానం వచ్చి శివరాం క్యారియర్ మూత తీసి చూసినాను క్యారియర్ ఖాళీగా ఉంది పరిస్థితి నాకర్థమయింది ఎందుకు ఖాళీ క్యారియర్ తెచ్చుకున్నాడో అర్థం చేసుకున్నాను శివరాం తటాకం పైకి లేచి వెళ్ళబోయినాడు నేను చేయి పట్టుకుని లాగి కూర్చోబెట్టి అతని ముఖం వైపు చూసినాను శివరాం కన్నీళ్ళు కారుస్తున్నాడు ఏం జరిగిందని అడిగాను రాత్రి ఇంట్లో అందరూ పస్తున్నారని ఆకలితో కళ్ళకు మబ్బులు వస్తున్నాయని చెప్పతూ బోరున ఏడ్చేసినాడు నా పేగులు తరుక్కుపోయినాయి దుఃఖం పెల్లడికి వస్తూ ఉంటే భరించలేక దగ్గరికి జరిగి శివరాంను నా ఒంట్లోకి లాక్కొని కన్నీళ్ళు తడుస్తూ ఓదార్చినాను కాసేపు అందరమూ బాధపడి తెచ్చుకున్నదంతా ఒకచోట కలిపి తిని చేతులు కడుక్కున్నాం క్యారియర్లన్నీ కడిగిపెట్టి ఒకచోట గెనుము మీద కూర్చున్నాం పది నిమిషాలపాటు ఎవరమూ మాట్లాడలేదు గాలికి వరి వెన్నుల గల గలలాడుతున్నాయి ఎక్కడో పాము నోట్లో చిక్కిందేమో, కప్ప మూలగుతూ ఉంది

‘మా ఇంట్లో పూటపూటకూ గడవడం శానా కష్టమై పోయింది మారెప్పా ఇంగ చదవడం నా శాత కాదు స్కూలు మానెసి యేదన్నా పని చూపుకోవల్లను కుండాను’ శివరాం నావెపు చూస్తూ బాధగా అన్నాడు వచ్చే సంవత్సరం హాస్టల్ పెడతారని హాస్టల్లో చేరితే ఎట్లో కాలం గడిచిపోతుందని అంతవరకూ మేము తెచ్చుకున్నది తింటూ ఉండమని అందరమూ ప్రార్థేయపడినాం నరిసిగాడూ రంగడూ పుస్తకాలకు సహాయం చేస్తామన్నారు కొత్తపల్లికి వచ్చి అందరమూ కలిసి ఇంట్లో పెద్దోల్లకు నచ్చజెప్పతామన్నాం శివరాం ఏమీ మాట్లాడకుండా మృదునంగా ఉండిపోయినాడు

కూటికి గుడ్డకూ నలుగుతూ శివరాం, నెను అట్టే కాలం గడిపేరాం కష్టాలకు అలవాటయిపోయిన మాకు అవన్నీ బాధ కలిగించలేదు కానీ మమ్మల్ని సంఘం చూసే పద్ధతిని తలచుకొని కుమిలిపోయేవాళ్ళం ఒకనాడు మామూలగానే మధ్యాహ్నం క్యారియర్లు తీసుకోని తోట దగ్గరికి పోయినాం కాలవ పార్శ్వంలో నీళ్ళు లేవు మాకు దిక్కు తోచలేదు బాగా ఆకలిగా ఉంది నీళ్ళ తర్వాత చూసుకోవచ్చులే అనుకొని ఆకలితో గబగబా నాలుగు మద్దలు తిన్నాం శివరాం తెచ్చుకున్న కొర్ర మెత్తుకుల పొడిపొడిగా ఉన్నాయేమో గొంతులో పొరపోయింది శివరాం నీళ్ళకోసం పరుగుత్తినాడు రంగారెడ్డి సుబ్బిరెడ్డి వెంకట నాయుడూ తిరుపాలశెట్టి బావి మెట్లమీద కూర్చొని అన్నం తింటున్నారు వాళ్ళంతా మా క్లాస్ మేట్స్ వాళ్ళకు కొంచెం దూరంగా నిలబడి ‘రంగారెడ్డి, రోన్ని నీళ్ళు తెచ్చి పోయ్యవా’ అని దగ్గరూ అడిగినాడు శివరాం

‘యెల్ల తీసక రావల్లోయ్’ రోంత సెపుండు తినెది అయిపాయినంక క్యారియర్ ముంచుకొనిచ్చి పోస్తాను’ అన్నాడు రంగారెడ్డి నోట్లో మెత్తుకుల నసాళానికి ఎక్కినాయేమో శివరాం తట్టుకోలేక బావిలోకి దిగి దోసిలితో నీళ్ళు తాగి ఊపిరి పీల్చుకొని బయటికొచ్చినాడు వాళ్ళందరూ శివరాంను తిట్టినారు అది చూసి మేము నలుగురమూ ఏకమయినాం వాళ్ళు చేతులు కడుక్కొని నీళ్ళు తాగకుండానే వారపరెడ్డి ఇంటి వైపు వెళ్ళినారు ఏదో జరగరానిదే జరుగుతుందని మేము భయపడుతూ స్కూలు చేరుకున్నాం

మధ్యాహ్నం స్కూలు ప్రారంభమైంది సోషియల్ టీచర్ హనుమప్ప మా క్లాస్ తీసుకున్నాడు ఆయన క్లాసులో మాత్రమే మేము రెండో బెంచీలో కూర్చుంటాం మిగతా లెక్కల అయ్యవారు రామిరెడ్డి, తెలుగు పండిట్ సుబ్బాశాస్త్రి, సైన్స్ టీచర్ రంగారావు క్లాసుల్లో మమ్మల్ని వెనక బెంచీలో దూరంగా కూర్చోబెట్టే వాళ్లు అదేమిటని అడగడానికి మాకు ధైర్యం వచ్చేది కాదు చిన్నబుచ్చుకొని బాధపడుతున్న మమ్మల్ని చూసి మా కులం ప్రస్తావించకుండా 'మీరు పెద్ద పిల్లలు వెనక ఉంటేనే మేలు' అని తెలివిగా సర్దిచెప్పేవాళ్లు వాళ్ల వెటకారపు మాటలు మాకు బాధ కలిగించినా కొన్నాళ్లకు అవి మాకు అలవాటయిపోయినాయి కూటికి గతిలేని వాళ్లం, ఏమి మాట్లాడగలం?

శివరాం, నేనూ క్లాసులో పాఠం శ్రద్ధగా వింటున్నాం అంతలో నారపరెడ్డి గట్టిగా నోరు చేస్తూ, 'మా బాయిలేకి దిగి నీళ్లు తాగిందే ఆ మాదిగ నా కొడుకులు యెవరు? యేలు పెట్టేకి సందిస్తే కోలు పెట్టల్లని చూస్తారు తప్పుడు ముండాకొడుకులు' అని బండబూతులు తిడుతూ స్కూల్లోకి వచ్చినాడు నారపరెడ్డి ఆ ఊర్లో మోతుబరి రైతు పైగా స్కూలు కమిటీ ప్రెసిడెంటు పూర్తి మొరటు మనిషి అతనంటే హెడ్మాస్టరుకు కొంచెం భయమే అందుకే అతన్ని చూడగానే హెడ్మాస్టరు బయటికొచ్చి తన గదిలోకి పిలుచుకొని వెళ్లి కూర్చోబెట్టినాడు తర్వాత మాకు పిలుపొచ్చింది మేము భయపడుతూ హనుమప్ప సార్ తో జరిగిందంతా చెప్పి హెడ్మాస్టర్ గదిలోకి పోయినాం మమ్మల్ని చూడగానే నారపరెడ్డి బూతులు తిడుతూ అరికాలి మీద పైకి లేచినాడు శివరాం అతనికి ఎదురుగా నిలబడి ధైర్యంగా తలపైకెత్తి జరిగిందంతా చెప్పినాడు తన కాళ్లు పట్టుకొని ప్రాధేయపడలేదని కోప మొచ్చిందేమో నారపరెడ్డి శివరాంను కాలి తో ఎగిచ్చి తన్నినాడు 'యేం తప్పు చేసినాం రెడ్డి, అట్లు కొడతాండావు?' అని నేను ప్రశ్న వేసినాను భయపడుతూ శివరాం అతని చేతిని పట్టుకొని విడిచించి వేసినాడు అది భరించలేక నారపరెడ్డి కాలికి వేసుకున్న చెప్పు తీసుకొని మమ్మల్ని ఇద్దరినీ కొట్టాడానికి పూనుకున్నాడు హెడ్మాస్టరు నిలుపు గుడ్డు వేసుకొని చూస్తున్నాడు అంతలోనే హనుమప్ప సార్ వచ్చి అతని చేతిలో ఉన్న చెప్పును లాగి పారేసినాడు ఆయనకూ నారపరెడ్డికి కొంచెం వాదులాట జరిగింది హెడ్మాస్టరు సర్దిచెప్పి నారపరెడ్డిని ఇంటికి పంపినాడు మేము అవమానంతో క్లాసుకు వెళ్లి కూర్చున్నాం

హనుమప్ప సార్ ఓదార్చి అర్థగంటసేపు ఆవేశంగా మాట్లాడినాడు 'కుల వ్యవస్థ దేశాన్ని ఇంకా నాశనం చేస్తూనే ఉంది కుల రహిత సమాజం కోసం మనం పాటుపడాలి ఆర్థిక సమానత్వం వచ్చినప్పుడు ఈ దేశంలో సాంఘికమయిన అసమానతలు అవంతకవే నాశనం కాకతప్పవు బాగా చుడుపుకొని ఉన్నత స్థాయికి వెళ్లితే అగ్రవర్ణాలవాళ్లే మన కాళ్లకు మడుగులొత్తుతారు' అని చెప్పిన హనుమప్ప గారి మాటలు మాకు అంతగా అర్థం కాకపోయినా మాలో పట్టుదలను పెంచినాయి వేరే విషయాలేవీ పట్టించుకోకుండా చదువుమీదే మనసంతా లగ్నం చేసినాం

అతి కష్టంగా నాలుగేండ్ల కాలం గడిచిపోయింది శివరాం నేనూ నరసన్నా స్కూలు ఫైనల్లో పాసయినాం రంగారెడ్డితోపాటు అతని మిత్రులందరూ ఫేలో అయినారు అది మాకు గొప్ప విజయంగా తోచింది చదువు చాలించి యేదయినా

ఉద్యోగం చూసుకొని సంసారాలను అదుకోమని మా ఇళ్లల్లో ఒకటే పోరు నాకయితే ఎక్కడయినా చిన్న ఉద్యోగం దొరికితే చెరాలనిపించింది కానీ ఉద్యోగం ఏవిధంగా సంపాదించుకోవాలో తెలీదు మనసులో మాత్రం కాలేజీ లెక్చరర్ కావాలన్న కోరిక బలంగా ఉంది శివరాం కూడా హనుమప్ప సార్ సహాయంతో ఎక్కడయినా ఒక చిన్న ఉద్యోగం సంపాదించుకోవాలనుకున్నాడు అయితే హనుమప్ప సార్ మా అభిప్రాయాలకు అడ్డం వచ్చి, కొండంత ధైర్యం చెప్పి, మమ్మల్ని కాలేజీలో చేర్పించినాడు అప్పుడు డిగ్రీ కాలేజీ అనంతపురంలో మాత్రమే ఉండేది అనంతపురం డిగ్రీ కాలేజీలో చదవడమేనేది మావంటివాళ్లకు అప్పుడు కలలో కూడా సాధ్యం కానిపని అటువంటిది మేము నాలుగైండ్లు అనంతపురంలో చదవడమంటే సామాన్యమయిన విషయం కాదు హనుమప్ప కష్టపడి మాకు వెల్లెర్ హాస్టల్ సీటు కూడా ఇప్పించినాడు కానీ అప్పటికే హాస్టల్లో ఉన్న రూములన్నీ నిండిపోవడంతో వార్డెన్ మాకు హాస్టల్లో భోజన సౌకర్యం మాత్రం కల్పించి, బయట రూము తీసుకొని చదువుకొమ్మున్నాడు మాకయితే ధైర్యం చాలలేదు హనుమప్ప టీచరే మా చెతిలో పది రూపాయలు పెట్టి, ప్రతినెలా సహాయం చేస్తానని, ధైర్యంగా చదువుకొమ్ముని చెప్పి వెల్లిపోయినాడు ఏమి చెయ్యాలో, హనుమప్ప టీచర్ని ఏమని అనుకోవాలో మాకు దిక్కు తోచలేదు

భయంభయంగా దిగులుగా చిక్కుచిక్కుమనుకుంటూ శివరాం, నేనూ డిగ్రీ చదవడం ప్రారంభించినాం చదువు కోసం అప్పుడు మేము అనంతపురంలో ఉండడం విక్రమార్కుని సాహసం వంటిది ఎవరెస్ట్ శిఖరాన్ని ఎక్కడం వంటిది ఆకాశానికి నిచ్చిన వెయ్యడం వంటిది అయినా మేం డి ధైర్యం తెచ్చుకున్నాం భవిష్యత్తు మీద ఆశలు పెంచుకున్నాం అయితే అడుగడుగునా పేదరికం వల్ల ఎన్నో ఇబ్బందులు కలిగేది ఆ ఇబ్బందులు మాలో పట్టదలను పెంచేది కానీ పేదరికంకంటే మమ్మల్ని సమాజం ఎక్కువ గాయపరిచేది మమ్మల్ని పురుగులకన్నా హీనంగా చూసేది ఒక్కొక్క సంఘటనా మాలోని రక్తాన్ని మరిగించేది మమ్మల్ని సమాజం బాధపెడుతున్నట్లు ఎక్కడా కనిపించేది కాదు రాజకీయ నాయకుల ఉపన్యాసాల్లో, స్వామిల ఉపదేశాల్లో, రేడియో ప్రసంగాలలో ఎక్కడ చిన్నా సర్వ మానవ సౌభ్రాతృత్వ ప్రసంగాలే కానీ జీవితంలో మాకు అడుగడుగునా అవమానాలే ఏవిధంగా నయినా గట్టిగా చదువుకొని మంచి ఉద్యోగాలలో చేరి ఆ అవమానాలకు దూరం కావాలని నేనూ శివరామా దృఢసంకల్పం పెంచుకున్నాం

మేమిద్దరమూ డిగ్రీ ఫైనల్ చదువుతున్న రోజులవి ఒకనాడూ మా తరగతి గదిలో మా క్లాస్ మేట్ దేవదాస్ ను అభినందిస్తూ ఒక మీటింగ్ జరించి దేవదాస్ బ్యాంక్ ఉద్యోగం సెక్టై అయిన సందర్భంగా మా క్లాస్ మేట్స్ అందరూ కలిసి ఆ మీటింగును ఏర్పాటు చేసినారు మీటింగుకు కొంతమంది లెక్చరర్లు కూడా వచ్చిరారు మేమింతా దేవదాస్ ను అభినందించినాం మాతోపాటు చదువుతున్న వాసుదేవశాస్త్రి చివరగా మాట్లాడుతూ, అదే ఉద్యోగానికి తాను కూడా ప్రయత్నం చేశానని, తనకు దేవదాస్ కంటే పది మార్గులు ఎక్కువ వచ్చినా రిజర్వేషన్స్ కారణంగా దేవదాసుకు ఉద్యోగం వచ్చిందని అది ప్రజ్ఞను అవమానించడమేనని రిజర్వేషన్స్ ఉన్నతకులాల

వాళ్లకు తీరని నష్టం కలిగిస్తున్నాయని అవేశంగా ఉపన్యసించినాడు దానిమీద వాదోపవాదాలు జరిగినాయి ఆనందంగా జరగవలసిన సమావేశం అవేశాలతో ముగిసింది నేనూ శివరాం బరువుగా నిట్టూరుస్తూ ఇంటికి బయలు దేరినాం మేము మా రూముకు చేరుకునేటప్పటికి అక్కడ ఇంటి ఓనర్ ప్రభాకరరావుగారి భార్య మా రూములో ఉన్న మరొక మిత్రుని మీద విరుచుకుపడుతూ ఉంది నేను ప్రశాంతంగా ఆమె దగ్గరికి వెళ్లి విషయమేమిటో తెలుసుకున్నాను “ఏమిటని అడుగుతావేమయ్యా? రూములో చేరేటప్పుడు జ్ఞాన ముండనక్కరలేదా? కులం దాచిపెట్టి మా ఇంట్లో చేరుతారా? మేము బ్రాహ్మలమన్న బుద్ధి జ్ఞానం లేదా?” అవేశంతో చేతులు ఊపిందామె ఆమె మాటలు విని శివరాం కొంచెం సేపు అవమానంతో కుంగిపోయినాడు నేను అసహనంతో ఉడికిపోయినాను ఇద్దరమూ కులాలను గురించి ఆమెకు క్లాస్ తీసుకున్నాం మా మాటలేదీ పట్టించుకోకుండా ఆమె యేదేదో గొణుగుతూ సాయంకాలానికంతా రూము ఖాళీ చేయ్యండని చెప్పి ఇంట్లోకి వెళ్లిపోయింది

మిత్రులం ముగ్గురమూ రూములో కూర్చున్నాం కొంచెం సేపు మౌనం ఆవరించుకుంది పొందిన అవమానం మాటిమాటికి నిట్టూర్పుల రూపంలో బుసలు కొడుతూ ఉంది నా చెవుల్లో ఇంటి ఓనర్ మాటలూ క్లాస్ రూమ్ లో శాస్త్రి అన్న మాటలూ మేకుల మాదిరి గుచ్చుకోసాగినాయి

మాలా మాదిగలకున్న రిజర్వేషన్ సౌకర్యం వల్ల ఉన్నత కులాల వాళ్లకు అన్యాయం జరుగుతూ ఉందట! మరి సాంఘికంగా మాదిగలకు ఇంత అన్యాయమూ, అవమానమూ జరుగుతూ ఉంటే దానికి కారకులెవరు? ఈ రోజు మాదిగల ప్రతిభను అవహేళన చేస్తున్నారు తరతరాల నుండి వాళ్ల ప్రతిభను దోచుకున్నదెవరు? శతాబ్దాలుగా కష్టం చేసింది మాలామాదిగలయితే వాళ్ల కష్టాన్ని దోచుకుని సుఖపడడానికి ఉన్నత కులాలవాళ్లకు ఎవరు రిజర్వేషన్ సౌకర్యం కల్పించినారు?

అనేక ప్రశ్నలతో నా శరీరం అగ్నిగుండమయింది పల్లెలో హీనంగా ఉన్న మా కులం సోదరులను ఈ దేశ కులసంస్కృతి తరతరాల నుండి ఎంత నీచంగా చూస్తూ ఉందో అనుభవాలతోపాటు గుర్తుకు తెచ్చుకొని నేనూ శివరాం ఉడికిపోయినాం అర్థికంగా రాజకీయంగా మాలామాదిగలు ఎదిగినప్పుడే వాళ్లకు సాంఘిక న్యాయం లభిస్తుందని, ఎలాగయినా రాజకీయాధికారం దక్కించుకోవాలని శివరాం దృఢంగా మనసులో నిర్ణయించుకున్నాడు

కాలం మమ్మల్ని ఎన్నో అవమానాలకు గురిచేస్తూ ఒరువుగా సాగిపోయింది నేను చదువు ముగించుకొని లెక్చరర్ గా ఉద్యోగంలో చేరడం, శివరాం బిఎల్ చదివి లాయరుగా ప్రాక్టీసు పెట్టడం, మంచి పేరు తెచ్చుకొని రాజకీయాల్లో చురుగ్గా పాల్గొనడం, అంత లోపలే కళ్యాణ దుర్గం రిజర్వుడు నియోజక వర్గానికి అభ్యర్థిగా నిలుచుకోమని అధికార పార్టీ నుండి పిలుపు రావడం, శివరాం ధైర్యం చేసి పోటీకి దిగి కళ్యాణ దుర్గం నుండి శాసన సభ్యుడుగా ఎన్నిక కావడం నాలుగైదు సంవత్సరాలలో చక చకా జరిగిపోయినాయి

శివరాం మంత్రి అయినాడన్న ఆనందంతో తెలిపోయిన మనస్సు వెనకటి జ్ఞాపకాలతో కొంచెం బరువెక్కింది ఈజీ ఛెర్లో నుండి పైకి లేచి వరండాలోకి వెళ్లి వీధుల్లోకి చూసినాను మధ్యాహ్నండాకా ఆనందోత్సాహంతో హోరెత్తిన పట్టుణం నిశ్శబ్దంగా ఉంది ఎక్కడా కేకలూ కెరింతలూ లేవు అవును, ఎందుకుంటాయి? ఒక మాదిగవాడు మంత్రి అయినాడు కదా! మాదిగల అభివృద్ధిని అభినందించడానికి జనం ఎవరొస్తారు? తమ బలాన్నీ ఐకమత్యాన్నీ చూపుకోడానికి మాదిగలకు తెంపు కానీ ఆలోచన కానీ ఎందుకొస్తుంది? ఏమి చెయ్యాలనుకున్నా, చివరికి ఆనందం చాటుకోవాలనుకున్నా తరతరాల నుండి పొందిన అవమానం వెనక్కి లాగుతుందేమో!

చీకాకు పడుతూ బజార్లోకి వెళ్లి మిత్రులందరినీ కలసుకుందామని బయటదేరు తున్నాము అంతలోనే, 'రంగారెడ్డిని మంత్రివర్గంలోకి చేర్చుకోవాలి కదిరిసింహం రంగారెడ్డి నాయకత్వం వర్తిల్లాలి' అంటూ సుమారు ఐదారు వందల మంది గట్టిగా నినాదాలు చేస్తూ వేయినారు నా శరీరమంతా తేళ్లు పారాడినట్లయింది మరొక అర్థగంటలోపలే దాదాపు వెయ్యిమంది 'ధర్మవరం రాజకీయ కిశోరం గిరిధర చౌదరి వర్తిల్లాలి గిరిధర చౌదరికి మంత్రి పదవి ఇవ్వాలి అసమర్థ రాజకీయ నాయకుడు శివరాం - డౌన్ డౌన్' అని పెద్దగా కేకలు వెస్తూ ఆవేశంతో చిందుల తొక్కుతూ వెళ్లినారు నా నరాలు చిట్టినట్లయినాయి అసహనంతో రక్తం వేడెక్కింది కిందికి దిగి వచ్చి కొంచెంసేపు అట్టే కూలబడిపోయినాను మాలతి కాఫీ తెచ్చి ఇచ్చి, 'ఎందుకు అదోకరకంగా ఉండారు?' అని అడిగింది నెను విషయం చెప్పినాను 'ఉన్నత కులాలవాళ్లు ఈ కాలంలో ఎస్సీలను రాజకీయంగా ఎదగనిస్తారెమండి?' అని చాలా తేలిగ్గా అనేసి మాలతి లోపలికి వెళ్లిపోయింది

కాఫీ తాగుతూ వీధిలోకి చూస్తున్నాను మరొక గుంపు వచ్చింది నలభై యాభైమంది ఎస్సీలు మాత్రం 'బడుగు వర్గాల నాయకుడు శివరాం గారికి జై' మంత్రివర్గులు శివరాం గారూ వర్తిల్లాలి' అంటూ వెళ్లినారు ఆ అరుపుల్లో ఎంతో నీరసం ధ్వనించింది మనసంతా అసంతృప్తితో నిండిపోయింది

నాలుగు రోజులు గడిచిపోయినాయి ఆ రోజు శివరాం అనంతపురానికి మొదటి సారిగా వస్తున్నాడు ఇటీవల రాష్ట్రంలోనూ, జిల్లాలోనూ దళితుల మీద జరిగిన అనేక దాడుల కారణంగా దళితుల్లో కదలిక వచ్చిందేమో, మంత్రికి స్వాగతం చెప్పడానికి చాలామంది బయలుదేరినారు నేను నా శక్తికొద్దీ దళిత సంఘాలనూ బడుగు వర్గాలవాళ్లనూ ప్రోగు చేసినాను అందరమూ బయలుదేరి జిల్లా సరిహద్దుకు చేరుకున్నాం

అనుకున్న సమయానికే శివరాం వ్యవసాయశాఖ కేబినెట్ మంత్రిగా పోలీసు ఎస్కార్డుతో జిల్లా పాలిమేరలోకి అడుగు పెట్టినాడు మందర నాలుగూ వెనక నాలుగూ కార్ల మధ్య తెల్లని కారొచ్చి ఆగింది తన మనసు మూదిరి స్వచ్ఛంగా తెల్లగా నిగనిగలాడుతున్న కార్లో నుండి మా శివరాం కిందికి దిగినాడు నా శరీరం పులకరించింది ఆనంద భాష్యాలు పొంగి పొర్లినాయి అందరితోపాటూ నేను ఒక పూలపోరం శివరాం మెడలో వేసినాను శివరాం నావైపు చూసినాడు అతని కళ్ళల్లో

నుండి కొన్ని సంవత్సరాల మా స్నేహానికి చిహ్నంగా ఎన్నో విషాద జ్ఞాపకాలకు గుర్తుగా బాష్పబిందువులు ముత్యాల మాదిరి రాలిపడుతూ ఉంటే నన్ను అలింగనం చేసుకున్నాడు నా శరీరం నలుమూలల నుండి ఉద్వేగం పొంది వచ్చింది జీవితంలో కలిగిన అటుపోట్లకూ పొందిన అపమానాలకు ప్రతిఫలంగా ఆ గౌరవం దక్కిందనీ అది సమాజంలో మేము సాధించిన విజయమనీ మానభాషలో గర్విస్తూ తృప్తి పడినాం అక్కడికి చేరుకున్న వందలాదిమంది జనం శివరాంను అభినందించినారు ఎంతో ఔన్నత్యం లభించినట్లు గర్వపడింది మనస్సు

శివరాం ముందూ వెనకా ముప్పై నలభై వాహనాల్లో అందరూ అనంతపురం బయలుదేరినారు కార్తికమాసం రోడ్డుకు ఇరువైపులా పొలాలన్నీ పచ్చని కాంతులతో మిలమిలలాడుతున్నాయి పచ్చగా విరబూసిన సూర్యకాంతం మొక్కలు రోడ్డు వైపు వొంగి మిత్రునికి శుభాకాంక్షలు తెలుపుతున్నాయి పండిన సద్దచేలా జొన్నచేలా అనందంగా ముఖాలెత్తి స్నేహితుని వైపు గుడ్డప్పించి చూస్తున్నాయి కందికొమ్మలు విరబూసి సంతోషంతో చెతులు ఊపుతున్నట్లున్నాయి అక్కడక్కడ పెరికి వోదికి వేసిన వేరుశనగ చేలల్లో నుండి రైతు జీవితాలను పరవశింపజేసే పరిమళం వీస్తూ ఉంది గట్లమీదా నల్లమీదా ఉన్న తంగెడు చెట్లూ పల్లెరు మొక్కలూ రకరకాల గడ్డి మొక్కలూ అందంగా విరబూసి తమను ప్రేమించిన ఆ మిత్రునికి సువాసనలతో స్వాగతం పలుకుతున్నాయి

అంతా గమనిస్తూ స్కూటర్లో వెళుతున్నాను వచ్చిన జనమంతా బడుగు వర్గాల వాళ్లే జిల్లా రాజకీయ నాయకులు కలికానికయినా లేరు ఉన్నత కులాల రాజకీయ నాయకులు అసలే లేరు మళ్ళీ మళ్ళీ గమనించి చూసినాను నిజం! ఉన్నత కులాల నాయకాకడూ లేడు నా మనస్సు చివుక్కుమనింది వెనకటి మంత్రవద్యుల ఆర్భాటాలు గుర్తుకొచ్చినాయి

సరిగ్గా నాలుగు సంవత్సరాల కిందట ఎన్నికలు కాగానే రాష్ట్ర మంత్రిమండలి ఏర్పడింది ధర్మవరం శాసనసభ్యుడు గిరిధర చౌదరికి డిప్యూటీ మంత్రి పదవి వచ్చింది ఆయనగారు మంత్రిగా జిల్లాకు వచ్చినప్పుడు అనంతపురం నుండి గుత్తి వరకూ యాభై కిలోమీటర్ల పొడవునా రోడ్డుకు బ్యానర్లు కట్టినారు రోడ్లో మామూలు వాహనాలన్నిటినీ రద్దు చేసినారు జిల్లా నలుమూలల నుండి మండలానికి పది వాహనాల చొప్పున ఆరు వందల వాహనాలను రోడ్దూ పొడవునా నిలబెట్టినారు బెంగుళూరు నుండి మంత్రిగారి బరువుతో సమానమయిన గులాబిల హారాలు తెప్పించినారు మూడు నాలుగు లక్షల మందిని కూలి ఇచ్చి వాహనాల్లో తోలి గుత్తి దాకా జనహారం కట్టినారు కిలోమీటరుకొకటి మంత్రిగారి నిలువెత్తు కటౌట్లను నిలబెట్టినారు ప్రతి వాహనం మీదా తప్పెట్లను ఏర్పాటు చేసినారు

జిల్లాలోని అగ్రనాయకులందరూ మంత్రిగారికి స్వాగతం చెప్పడానికి తరలి వచ్చినారు ప్రతి పల్లెలో నిక్కబొడుస్తున్న అగ్రకులాల నాయకులందరూ అనందోత్సాహంతో అక్కడ చేరుకున్నారు అభిమానులు లక్షలాది రూపాయల విలువచేసే టపాకాయలను పేల్చినారు కూలికి వచ్చిన పేద జనాన్ని రోడ్డు దాటి పక్కకు పోకుండా నాయకులు కట్టెలు పట్టుకొని అదిలించినారు గుత్తి దగ్గర నుండి సాగి వచ్చిన జన

సమాహమంతా వచ్చి చెరెటప్పటికి అనంతపురం సముద్రం మాదిరి హోరెత్తింది అరాచకమయిన శబ్దాలతో నినాదాలతో మందుగుండు పేల్చిన పొగలతో అనంతపురం యుద్ధంలో తగలబడినట్లు మారిపోయింది సారాయూ కల్లా ఏరులై పారినాయి అల్లరి మూకలు వెర్రి ఆవేశంతో తాగిన మైకంలో చిందుల తొక్కుతూ అరు మంది అమాయకుల ప్రాణాలను బలి తీసుకున్నారు

జరిగిన బీభత్సాన్ని గుర్తుచేసుకొని బరువుగా నిట్టూరుస్తూ అటువంటి అర్భాటం నా మిత్రునికి అవసరం లేదనుకుంటూ నిరాడంబరంగా అత్యయంగా సాగిన మిత్రుని స్వాగత ప్రదర్శనలో కలిసి వచ్చి ఊరు చేరుకున్నాను తర్వాత ఉద్యోగబాధ్యతలో మునిగిపోయిన నేను వీలయినప్పుడు మాత్రమే శివరాంను కలసుకోసాగినాను శివరాం కొత్త జీవితానికి క్రమేణా అలవాటు పడినాడు తమ బడుగు వర్గాల వాడు మంత్రి అయినాడని అతనితో తమ కష్టాలను చెప్పకోడానికి వస్తున్న పేదల సంఖ్య పెరుగుతున్నా పరిపాలన సంబంధమయిన సమస్యలు చర్చించడానికి అధికారులు వస్తున్నా శివరాం అంతకుముందు బాడుగకున్న ఆ చిన్న ఇంట్లోనే మంత్రి అయిన తర్వాత కూడా ఉండడం అందరితోపాటు నాకూ ఆశ్చర్యం కలిగించినా సంతోషమయింది

రెండు నెలల కాలం గడిచిపోయింది శివరాం నెలకు కనీసం పది దినాలు తన సొంత నియోజక వర్గంలో జిల్లాలో తిరుగుతూ ప్రజల సమస్యలను నెరవేర్చడానికి పూనుకున్నాడు క్రమంగా పెదవర్గాలవాళ్లు అతనికి దగ్గరవుతున్నారు తమకేదో కొత్త బలం వచ్చినట్లు అనందిస్తున్నారు తమ మీద దౌర్జన్యం చేసే అగ్రకులాల వాళ్ల మీద తిరగబడుతున్నట్లు వార్తల్లోస్తున్నాయి సమాజంలో ఏదో మార్పు జరుగుతున్నట్లు నేను పొంగిపోయినాను

పల్లెలో వస్తున్న మార్పుల అగ్రకులాలవాళ్లకు ఒంటి మీద జిల్లేడు పాలు చల్లినట్లు బాధ కలిగించినాయి జిల్లాలోని అగ్రకుల రాజకీయ నాయకులను కాదని ఒక దళితునికి మంత్రిపదవి ఇవ్వడం ఎవ్వరికీ రుచించలేదు అధికార పార్టీకి చెందిన నాయకులే ప్రతి చిన్న విషయంలోనూ మంత్రి చేసే పనులను వ్యతిరేకించడానికి పూనుకున్నారు కొంతమంది శివరాం మీద బురద చల్లడానికే దిగినారు మంత్రిపదవి నుండి తప్పించడానికి పన్నాగాలు పన్నసాగినారు ఒకవైపు చాలుమాటనా గోతులు తవ్వుతూనే వీటింగుల పెట్టి శివరాంకు సన్మానాల చెసి తమ పట్నం గడుపుకోసాగినారు

ఒకరోజు శివరాం వచ్చినాడని తెలిసి సాయంకాలం నెను బంగ్లాదగ్గరి తెల్చినాను బిఎల్ చదివే రోజుల్లో తనకు మంచి స్నేహితుడైన కుల్లాయప్పను నాకు పరిచయం చేసినాడు శివరాం అంబేద్కర్ చైతన్యక్షేప ఆధ్వర్యంలో తాను నడుపుతున్న స్కూలు ద్వారా కుల్లాయప్ప పేరు నాకు బాగా తెలుసు ఆ స్కూలుకు పట్టణంలో మంచి పెరుంది కుల్లాయప్ప ఆ స్కూల్ ద్వారా బాగా పేరు పొంది, ఎన్నో అదమానాల కారణంగా ఇటీవలే రాజకీయాల్లోకి దిగి వార్డు కౌన్సిలర్ అయినాడు వాళ్లస్కూల్లో అంబేద్కర్ సాంస్కృతికోత్సవాలను ప్రారంభించడానికి ముఖ్య అతిథిగా శివరాం బయలుదేరుతున్నాడు నెను వెళ్లడంతో నన్నూ రమ్మన్నాడు ఆ కార్యక్రమం వారం రోజుల కిందటే ఫిక్స్ అయినట్లు కుల్లాయప్ప నాతో అన్నాడు

అందరూ బయలుదేరుతున్నాం అంతలోనే గిరిధర చౌదరి ఒక పదిమంది తమ ప్రయివేట్ సైన్యంతో హఠాపుడిగా వచ్చినాడు వచ్చిరావడంతో సిగరెట్ అంటించుకొని మంత్రికి ఎదురుగా కూర్చోని పాగ పీల్చి ఒదులుతూ “ఏమయ్యా శివరాం, అప్పుడే శానా పెద్దోనివి అయిపోయినావే! అగ్రికల్చర్ అసిస్టెంట్ డైరెక్టర్ ఆ కొండన్న గాన్ని నేను బ్రాన్సిఫర్ చేయిస్తే నువ్వు వాన్ని మల్లా ఆటికే వేయిస్తావేమయ్యా? నీ కులస్తుడని నువ్వు సపోర్టు ఇస్తే మాత్రం వాడు ధర్మవరంలో పనిచేస్తాడనుకుండావా? అదిసరేగానీ, ఇతడు సుబ్బానాయుడని మా బంధువు ఒక పెద్ద క్లబ్బు ఈ రోజే ప్రారంభిస్తా ఉండాడు నిన్ను ముఖ్య అతిథిగా పిలుచుకొని వస్తానని మాట ఇచ్చినాను నా మాట ప్రకారం వాళ్లు ఈ రోజు ప్రోగ్రాం పెట్టుకొని ఇన్వీటేషన్స్ కూడా వేసినారు ఇంకొక గంటకు కార్యక్రమం మొదలవుతాది నువ్వు ఎట్లాన్నా గానీ బయలుదేరల్ల” అంటూ తాను కూర్చున్న అందమయిన సోఫా హ్యాండ్ మీద సిగరెట్ నలిపేసినాడు

అతని ధోరణి చూసి నాకు అసహ్యమయింది టీపాయ్ మీద సెగరెట్ ముక్కలు వేయడానికి యాష్ట్రే ఉంది కానీ ఆ శాసన సభ్యుడు నలిపేసిన సిగరెట్ ముక్క, సోఫా పక్కన కార్పెట్ మీద అసహ్యంగా కనిపిస్తూ ఉంటే తలొంచుకొని శివరాం దాని పక్కనే చూస్తున్నాడు ఆ శాసనసభ్యుడు తాను ముఖ్యమంత్రికి ఒక తమ్ముడయిపోయినట్లు మంత్రి శివరాంను శాసిస్తున్నాడు అతని దర్బాన్నీ మంత్రిగారి మౌనాన్ని చూసి కుళ్లాయప్ప దిగులుపడిపోయినాడు అక్కడున్న వాళ్లందరూ గుడ్లప్పగించుకొని చూస్తున్నారు

కిందినుండి పైదాకా అధికార పార్టీలో కులం పేరుతో పెరిగిన సంబంధాలూ తరతరాల నుండి వచ్చిన డాబూ దర్పమా అర్థబలమా అంగబలమా అన్నీ ఉన్న గిరిధర చౌదరిని గురించి అక్కడే కాదు, జిల్లాలోనే తెలియనివాళ్లండరు అటువంటప్పుడు అతని దగ్గర నోరు మెదపడానికి ఎవరికి ధైర్యముంటుంది? నాకయినా స్నేహితుని పక్షాన మాట్లాడగలిగే సాహసం ఎక్కడుంది?

శివరాం నెమ్మదిగా నిగ్రహంగా తనకు వేరే ప్రోగ్రాం ఉందన్నాడు ముందే వచ్చి అడిగి ఉంటే తప్పక వచ్చేవాణ్ణి అన్నాడు ఆ మాటతో గిరిధర్ అహం దెబ్బ తినింది నోటికొచ్చినట్లు వాగినాడు దాన్ని భరించలేక శివరాం ఎదుర్కొన్నాడు అక్కడున్న వాళ్లందరూ చిత్తరపోయినారు “మంత్రిపదవి వస్తానే మనుషులెవరూ కనిపించడం లేదా నీకు? ఎవరి వల్ల మంత్రివయినావో రోంత గుర్తు తెచ్చుకో” అంటూ కోపంగా పైకి లేచినాడు గిరిధర్

“తక్కువ జాతి నాయాళ్లను అందల మెక్కిస్తే ఇంతేరా రారా, అతన్నేమి బంగపోతావు! మనం అనుకుంటే ముఖ్యమంత్రి రమ్మంటే రాదా?” అంటూ సుబ్బానాయుడు గిరిధర చౌదరిని లాక్కొని బయటికి వెళ్లిపోయినాడు వాళ్ల వెంట సైన్యమంతా ఏదేదో మాట్లాడుతూ వెళ్లిపోయింది ఎవడో బయట గట్టగా నోరు చేస్తున్నాడు ‘ఈ మాదిగ నా కొడుక్కి అప్పుడే కండ్లు నెత్తికెక్కినాయన్నా! పట్టుకొని బయటికి జరజర ఈడ్చుకరమ్మంటావా?’

వింటున్న నా శరీరం నిప్పుల కుంపటయింది శివరాం ముఖమంతా కోపంతో

బాధతో అవమానంతో రంగులు మారింది అందరూ కూచించి సేపు ఉడికిపోయినాం ఏసీ రూము వేడెక్కింది నేనూ కుళ్లాయప్ప జరిగిన విషయమంతా ఎన్ పీకి రిపోర్టు చెయ్యమన్నాం శివరాం తీవ్రంగా ఆలోచించినాడు పది నిమిషాల పాటు మౌనం పరుచుకుంది చేతగానితనం శివరాం చూపుల్లో కనిపిస్తూ ఉంది తన మీద దౌర్జన్యం జరిగితే మంత్రి అయి కూడా శివరాం ఎందుకు మౌనం వహిస్తున్నాడు? పాలనాధికారం ఉండి కూడా దళితుడు పీడింపబడవలసిందేనా? శివరాంకి అధికారాన్ని ఉపయోగించుకునే శక్తిలేదా?

ఎన్నో ప్రశ్నలు నాలో బుసలు కొట్టసాగినాయి శివరాం గట్టి నిర్ణయంతోనే కుళ్లాయప్ప వెంట బయలుదేరినాడు నేనూ వాళ్లను అనుసరించినాను

తెల్లవారింది ఒక వార్తాపత్రికలో తాటికాయంత అక్షరాలతో 'మంత్రిగారిచే తాగుడుకూ పేకాటకూ నిలయమయిన క్లబ్బుకు ప్రారంభోత్సవం' అని శివరాం మీద అభియోగం వచ్చింది చదువుకున్న నా మనస్సు అసహనంతో నిండిపోయింది అగ్రకుల రాజకీయాలకు కొమ్ముకొస్తున్న ఆ పత్రిక మీద వెగటు పుట్టింది ఆ వార్తకు శివరాం తీవ్రంగా స్పందించి, ప్రెస్ మీట్ ఏర్పాటు చేసి, విషయాలను వివరించినాడు దళితుడు రాజకీయాల్లో ఎదగకూడదా అని అవేదన వ్యక్తం చేసినాడు మరుసటి రోజు పత్రికలన్నీ శివరాం చెప్పిన వాస్తవాలను పదిలేసి ఎక్కడో ఒక మూల 'మంత్రి అవేదన' అంటూ జాలిపడుతూ రాసినాయి ఒక పత్రిక మాత్రం గిరిధర చౌదరి చర్యను ఖండిస్తూ రాసింది ఒక పత్రికయినా దళితుల పక్షం వహించినందుకు శివరాం సంతోషపడుతుండగానే ఆ సాయంకాలం ముఖ్యమంత్రి గారి నుండి శివరాంకు ఫోన్ వచ్చింది పక్కన నేనూ కుళ్లాయప్ప మరొక మిత్రుడూ తప్ప ఎవరూ లేరు

ఫోన్లో మాటలు వింటున్న శివరాం ముఖం చప్పబడిపోయింది మౌనంగా ఫోన్ పెట్టేసి దిగులుగా కూర్చున్నాడు మేము ఏమయిందని అడుర్తూ అడిగాం

'దేనికోసం ఈ మంత్రి పదవి? దళితులకు కూడా పరిపాలనలో భాగం కల్పించి రాజ్యాంగాన్ని గౌరవిస్తున్నామని చెప్పకోదానికా? వ్యతిరేక వర్గంలోని ఒక శాసన సభ్యునికున్న స్థానం కేబినెట్ మంత్రికి లేకపోవడమేమిట? కారణం మేము దళితులం అనేగదా! తమ కులస్థులు ఏమి చేసినా చెల్లుతుందా? ఎవడు అంకాలాసినాడు ఈ మంత్రిపదవి కావల్సినా?'

శివరాం చాలా బాధ పడినాడు మంత్రి పదవితో తానేదో ఉద్ధరిస్తానన్న భ్రమలన్నీ తొలగిపోతున్నాయని వేదన చెందినాడు బొమ్మ మాదిరి తాను మంత్రిగా ఉండడం దండగని రాజీనామా చేస్తానని కాగితమూ పెన్నూ తీసుకున్నాడు పత్రికల వాళ్లకు తాను రాజీనామా చేస్తున్నట్లు చెప్పడానికి ఫోన్ ఎత్తినాడు నేనూ, కుళ్లాయప్ప శివరాంను శాంతపరిచినాం రాజీనామా చెయ్యడంతో సమస్య తీరిపోదని దళిత సమస్య చాలా లోతయినదని దాన్ని హేతుబద్ధంగా తీర్చుకోవాలని నచ్చజెప్పినాం అతను మౌనం వహించినాడు

రోజులు బరువుగా గడిచిపోతున్నాయి దళిత సాంస్కృతిక మండలి కార్యదర్శి చాలా రోజుల నుండీ నేనొక విషయాన్ని శివరాంకు చెప్పతూ వస్తున్నాను శివరాం

ఆ విషయాన్ని తేలిగ్గా తీసుకోలేదు అయితే తన అశక్తతను వ్యక్తం చేస్తూ సమయం వచ్చినప్పుడు ప్రయత్నిస్తానని చెప్పతూ వచ్చినాడు ఒకరోజు హైదరాబాద్ నుండి ఫోన్ చేస్తూ రాష్ట్ర హోంమంత్రి పద్మారావుతో కలిసి తాను కళ్యాణదుర్గానికి వోస్తున్నట్లు తెలిపినాడు నేనింతకు ముందు చెప్పిన విషయాన్ని ఫోన్లోనే ప్రస్తావిస్తూ దాన్ని గురించి ఒక మెమోరాండం రాసుకొని సాయంకాలం అనంతపురం గెస్ట్ హౌస్ దగ్గర కలుసుకోమన్నాడు

నేను మా మండలి సభ్యులను ఐదారు మందిని వెంటేసుకొని గెస్ట్ హౌస్ దగ్గరికి వెళ్లినాను అక్కడ ఒక అయిదారుమంది అనామక వ్యక్తులూ వ్యవసాయ శాఖకు చెందిన ఇద్దరు ఆఫీసర్లూ కొంతమంది పోలీసులూ తప్ప ఇంకెవరూ లేరు ఆ రోజు దినపత్రికల్లో కూడా హోంమంత్రి వోస్తున్నట్లు వార్త వచ్చింది అయినా గెస్ట్ హౌస్ ప్రాంతమంతా బోసిపోయి ఉంది ఆ వాతావరణం చూసి నా మనసు చిన్నబోయింది అందుకు కారణాలేమిటని అలోచిస్తూ ఉండగానే కళ్యాణదుర్గం నుండి పైలెట్ జీపూ దాని వెనకాలే మంత్రుల కార్లు వచ్చినాయి ఏ హడావుడి లేదు మంత్రులిద్దరూ కారు దిగి జనం ఎవ్వరూ లేనిది చూసి గెస్ట్ హౌస్ వరండాలోనే కూర్చున్నారు ఒక్క రాజకీయ నాయకుడు కూడా వెంటలేడు ప్రోటోకాల్ చూసే నాడుడే లేడు జిల్లా అధికారి ఆచూకీయే లేదు కలెక్టర్ గానీ చివరికి ఎస్పి గానీ అటువైపు తిరిగి చూడలేదు మంత్రిగారి పి.వి. ఫోన్ చేసి కనుక్కున్నాడు వాల్లిద్దరూ గిరిధర చౌదరీ రంగారెడ్డి ఇంకా కొంతమంది ఎంఎల్ఏలతో కలిసి పుట్టపర్తికి పోయినట్లు తెలిసింది మంత్రులిద్దరూ మృదునంగా ఒకరి ముఖం వొకరు చూసుకుంటూ కూర్చున్నారు వాళ్ల చూపుల్లో చెప్పలేనంత చిన్నతనం కనిపిస్తూ ఉంది

తరతరాల నుండి ఆశించిన పదవులకు కష్టపడి చేరుకున్నా అడుగడుగునా వెలి వేయబడుతూ వోస్తున్న దళితుల దైన్యం అక్కడ దళిత మంత్రుల ముందు పరుచుకుంది హోలంతా నిశ్శబ్దంగా ఉంది వచ్చిన ఐదు పదిమంది ఏమీ మాట్లాడకుండా వాళ్లవైపు చూస్తున్నారు నేను అంతా గమనిస్తూ అలోచిస్తున్నాను

ఎంత దయనీయమయిన పరిస్థితి? కనిపించకుండా సమాజం దళితుల ఔన్నత్యాన్ని ఎంత మృదునంగా అవమానిస్తున్నది? ఒక అగ్రకుల మంత్రికి ప్రజలు బ్రహ్మరథం పట్టడమేమిటి, దళిత మంత్రిని లెక్క చేయకపోవడమేమిటి? దళితుని దగ్గర అధికారం కూడా అంటరానిదై పోతుఉందా?

రకరకాల ప్రశ్నల మధ్య నలిగిపోతున్న నన్ను శివరాం పిలవడంతో బరువుగా నిట్టూర్చి దగ్గరికి వెళ్లినాను శివరాం నన్ను హోం మంత్రి పద్మారావుకు పరిచయం చేసినాడు నేను సవినయంగా నమస్కారం చేసి, తెచ్చిన మెమోరాండం ఆయనకు అందజేసినాను హరిజనుల్లో గొప్పగా చదువుకొని విశ్వవిద్యాలయంలో సీనియర్ ప్రొఫెసర్ గా పనిచేస్తూ రాష్ట్రంలో గొప్ప మేధావిగా పేరుపొందిన రాజరత్నం వంటివాళ్లు చాలా అరుదని, ఆయనను మా యూనివర్సిటీ వీసీగా వేయించడని గట్టిగా విన్నవించినాం అంతస్థాయికి ఎదిగిన వ్యక్తి దళితులలో దొరకడం సులభం కాదని ఆయన పేరు ముఖ్యమంత్రికి రెకమెండ్ చేయడని కోరినాం

పద్మారావు మా మెమెరాండం చూసి మమ్మల్ని అభినందించినాడు కొంచెం సెపు మవునంగా ఉండి శివరాం వైపు చూసి నవ్వినాడు ఆ నవ్వులో శతాబ్దాల తరబడి వెన్నంటి వాస్తున్న దళితదైన్యం పారాడింది 'రిజర్వేషన్ ఉండడం వల్ల మమ్మల్ని మంత్రులుగా తీసుకున్నారెగానీ మా మాటలకు ఏం విలువ ఉంది నాయనా' రాజరత్నం కొప్పవాడని నాకూ తెలుసు అయినా పిసి పోస్టును ఒక మాదిగవానికి ఇప్పించగలిగిన శక్తి మాదిగలకు ఉన్నప్పుడు ఈ వాతావరణం ఇల్లా ఉండేది కాదు బాబూ" అంటూ పద్మారావు అన్నప్పుడు నా కనుగడ్డ మీద నీళ్లు పారాడినాయి

దాదాపు ఇరవై యేళ్లుగా పద్మారావు శాసన సభ్యుడుగా ఉంటున్నాడు రెండు దఫాలుగా మంత్రి అయినాడు అంత పెరున్న పద్మారావే దళితల మంత్రులయినా కేవలం బొమ్మలేనన్న అభిప్రాయం వ్యక్తం చెయ్యడం నాకు ఆశ్చర్యం కలిగించింది తీవ్రంగా ఆలోచిస్తున్నాడేమో, శివరాం పెదవులు మునిపళ్ల కింద నలిపోతూ ఉంటే చూసి బరువుగా నిట్టూరుస్తూ వాళ్ల దగ్గర శివరాం తీసుకొని ఇంటికి బయలుదేరినాను

మాఘమాసం వచ్చింది వెళ్లిళ్లు ఎక్కువగా జరుగుతున్నాయి శివరాం బాడుగకు ఉంటున్న ఇంటి యజమాని శివరాంకు దూరపు బంధువే తన కూతురు పెళ్ల చెస్తున్న కారణంగానూ, ఇంట్లో బాడుగకు ఇచ్చిన పోర్షన్ కూతురుకు కట్టుం కింద రాసవ్వడం కారణంగానూ అతడు శివరాంను ఇల్లు వదలమన్నాడు వాళ్లకు ఇబ్బంది కలిగించడం ఇష్టం లేక తొందరగా మరొక ఇల్లు చూడమని నాకూ మరొక మిత్రునికి చెప్పి శివరాం హైదరాబాద్ వెళ్లిపోయినాడు స్నేహితుడుగా నేను ఆ బాధ్యతను మోసుకొని బాడుగ ఇంటికోసం గాలిస్తున్నాను మా ఇంటి వెనక వీధిలో ఒక మంచి ఇల్లు ఖాళీగా ఉన్నట్లు నా దృష్టికి వచ్చింది నేను వెంటనే వెళ్లి ఇల్లు చూసినాను ఇల్లెమో చాలా బాగుంది ఆ ఇంటి యజమానితో కలిసి నా స్నేహితునికని చెప్పి బాడుగ మాట్లాడి అడ్వాన్స్ ఇచ్చి ఆ విషయం శివరాంకు తెలియజేసినాను

రెండు రోజుల్లో ఇల్లు మారాలని శివరాం మనషులు ఇంట్లో సామాన్లన్నీ ప్యాక్ చేయసాగినారు చేరబోతున్న ఇంటిని ఒకసారి చూసి వచ్చేది మెలనుకొని నెను అటువైపు వెళ్లినాను ఇంటి యజమాని జయచంద్ర గౌడు ఇల్లంతా ఒడ్డుం చెయిస్తున్నాడు నెను 'నమస్తే సార్' అంటూ దగ్గరికి పోయినాను అతడు నన్ను చూడగానే జేబులో నుంచీ డబ్బు తీసి నా చెతికిస్తూ 'సారీనండి' వి అడ్వాన్స్ వెనక్కి తీసుకోండి ఈ ఇంట్లోకి మంత్రి శివరాంగారు చేరుతున్నారుల కదా" అంటూ నవ్వినాడు

'అవునండీ, మీకెవరు చెప్పినారు?' అత్యయంగా అడిగినాను మంత్రిగారి నుండి ఇంటిబాడుగ అడ్వాన్స్ తీసుకోవడం మంచిది కాదనుకొని నాకు వాపసు ఇస్తున్నా డనుకున్నాను శివరాం పట్ల అతడు గౌరవం చూపుతున్నందుకు ఆనందించినాను అతడు ఒక నిమిషమయిన తర్వాత చెప్పడానికి చాలా ఇబ్బంది పడుతూ, 'సారి నండి, ఎస్సీలకు ఇల్లు వాడుగకు ఇవ్వడానికి మా ఇంట్లో ఒప్పకోలేదండి' వెరి వెరి సారి' అని గిటగిటా చెప్పేసి అతడు లోపలికి వెళ్లిపోయినాడు

జయచంద్ర గౌడ కులమేదో నాకు తెలుసు బీసీలకు కూడా మేము వెలివాడల
వాళ్లమే అంటరానివాళ్లమే - అయిపోతున్న పరిస్థితి

నా తల తిరిగిపోయింది కోపంతో బాధతో సిగ్గుతో అవమానంతో నా వాళ్లంతా
చెమట పట్టింది తరతరాల నుండి నన్ను అవమానిస్తూ వచ్చిన విష సంస్కృతి
వెక్కిరించింది 'ఆర్థిక సమానత్వం వస్తే అన్ని అసమానతలూ తొలగిపోతాయి'
అంటూ పదే పదే చెప్పిన మా గురువు హనుమప్పగారి మాటల సడన్ గా
గుర్తుకొచ్చి నా పెదవులమీద వికృతమయిన నవ్వు పారాడింది

● ప్రచురణ ఆంధ్రప్రభ వారపత్రిక, 1996 ●

★ ★ ★

పాడె

చిన్నపురెడ్డి కాలమైపోయాడు పుట్టినవాళ్లు గిట్టక తప్పరు కదా? మంచానా కుంచానా పడి, తాను ఇబ్బంది పడి, ఇతర్లను ఇబ్బంది పెట్టకుండా చాలా సుఖమైన చావు చచ్చాడు

చావడమైతే సుఖంగానే చచ్చాడు కానీ, చచ్చిన తర్వాత ఆయన శవానికి ఇబ్బందులు ఎదురయ్యాయి ఆయన్ని కడసారిగా చూడవచ్చిన వాళ్ళూ ఇబ్బంది పడిపోతున్నారు

చిన్నపురెడ్డి బ్రతికి వుండగా, ఆయన మూలంగా ఏ ప్రాణీ ఇబ్బంది పడలేదు గ్రామంలో అందరికీ తలలోని నాల్కలాగా మసలుకున్నాడు చదువుకున్నది వీధి బళ్లోనే అయినా, ప్రబంధాలూ, కావ్యాలూ కూలంకషంగా చదువుకున్నాడు “కవిత చెప్పేను చిన్నప్ప కడలి తెప్ప” అనే మకుటంతో ఒక శతకం రాసి పడేశాడు ఆ మహాసభాపుడు తన్ను తాను కడలికి తెప్పనని ఎందుకనుకున్నాడో ఏమో-ఆయన్ని మోసే పాడె శ్మశానానికి వెళ్లే తెప్పలాగా ఉదయం నుంచి రేడిగా వుంది కానీ ఆ పాడె మీదికి ఆయన్ను చేర్చే మార్గం కనిపించడం లేదు

ఆయన నిన్న ఉదయం ఏడింటికి హాస్పిటల్లో చనిపోయాడు పదింటికే శవం జీపులో ఇంటికి చేరింది కొడుకులూ, కూతుళ్ళూ, అల్లుళ్ళూ అంతా సాయంత్రానికి చేరుకున్నారు చుట్టుపక్కల పల్లెల్లో వున్నవాళ్ళూ వచ్చారు మొత్తానికి చీమల బారుల్లా జనం వచ్చారు బుడిబుడి ఏడ్పులు కొందరివైతే, గుండె పట్టు సడలే ఏడ్పులు కొందరివి ఏది ఏమైతేనేంగాని, అంతిమ దర్శనం పూర్తయ్యేసరికి బాగా చీకటిపడింది సరే, మరుసటి రోజు ఉదయం భూస్థాపితం చేద్దాం లెమ్మన్న నిర్ణయానికి వచ్చారు

రాత్రి అయ్యేసరికి వర్షం మొదలయింది ఆయన చావుకు ప్రకృతి కూడా చలించిపోయిందా అన్నట్లు, ఆకాశం కళ్ల నుండి ఏకధారగా వర్షం కురుస్తోంది!

అంత వర్షంలోనూ, శవయాత్రకని వూరు వూరంతా కదిలి వచ్చింది ఐదు నిమిషాల్లో పాడె తయారయింది దారి పాడుగునా వెదజల్లడానికి చిల్లర డబ్బులు, బొరుగులు గంపలతో సిద్ధమయ్యాయి స్టేట్స్‌లో వున్న కొడుకు రాజిరెడ్డి వస్తూ వస్తూ గంపలతో గులాబీ పూలు పట్టించుకొని వచ్చాడు ఇక పూల దండలకు లెక్క లేదు శవానికి స్నానం చేయించి, అలంకరించి పాడె మీద గులాబీలు పరిచి పడుకోబెట్టడమే తరువాతు

ఆ కార్యక్రమానికి అంతరాయం ఏర్పడింది “వర్షం వస్తే వస్తుంది కార్యక్రమం కానివ్వండి నేను ఈ సాయంత్రమే వెళ్లిపోవాలి” అన్నాడు రాజిరెడ్డి తన చుట్టూ మూగిన జనాన్ని పుద్దేశించి శవాన్ని చూడవచ్చినవాళ్లలో చాలామంది రాజిరెడ్డిని చూచి వెడుతున్నారు తనతో మాట్లాడడానికి వచ్చిన ప్రతివాడికీ అతను త్రిబుల్ ఫైవ్ సిగరెట్లు ఆఫర్ చేస్తున్నాడు స్టేట్స్ నుంచి చాలా సిగరెట్ పాకెట్లు తెచ్చినట్టుంది పొగతాగేవారికి అదొక అపూర్వ అవకాశం!

రాజిరెడ్డి మాటకు ఎవరూ సమాధానం చెప్పలేదు ఉదయం నుంచి చాలా విసుగ్గా వున్నది అతనికి ఈ కార్యక్రమం ఎప్పుడయిపోతుందా అని ఎదరుచూస్తున్నాడు ఎందుకనో అది ఎంతకీ తెమలడం లేదు

“వాటేస్ ది ప్రాబ్లం - ఏమిటి సమస్య?” అన్నాడు రాజిరెడ్డి మళ్లీ ఇంక్లీషులో మాట్లాడడం, మళ్లీదాన్ని తెలుగులో చెప్పడం అతనికి అలవాటు

“వర్షం మాలవాళ్లు ఎవరూ గుంత తవ్వడానికి వీలు లేదంటున్నారు” అన్నాడు పిచ్చిరెడ్డి ఉదయం నుంచి అంతా అతనే అజమాయిషీ చలాయిస్తున్నాడు

“వాట్ నాన్సెన్స్ పే దెం హేవీ అమౌంట్ అడిగినంతా డబ్బివ్వండి ఎందుకురారు?” అన్నాడు రాజిరెడ్డి

పిచ్చిరెడ్డి తలగోక్కున్నాడు తప్ప సమాధానం చెప్పలేదు

“మామూలుగా అయితే గుంత తవ్వడానికి ఎంతిస్తున్నారు ఈ వూళ్లో?” అడిగాడు రాజిరెడ్డి అతను వూరు ఎప్పుడో వదిలాడు ఊరు ఆనవాయితీలు అతనికి తెలియవు

“ఎంతన్నా ఎంతిస్తారు? నలుగురు మనుషులు గుంత తీయడానికి వెళ్తే నాలుగిరవైల సారాయికిస్తారు పీనుగు మీది సైనుగుడ్డో మరొకటో వాళ్లే తీసుకుంటారు మళ్లీ దివసం రోజు ఎక్కి తొక్కేంత పప్పన్నం అంతే” అన్నాడు పిచ్చిరెడ్డి

“పే దెం తౌజండ్ రూపీస్ వెయ్యి రూపాయలు కాలబెట్టండి” అంటూ జేబులో నుంచి నోట్ల కట్ట తీశాడు రాజిరెడ్డి పిచ్చిరెడ్డి తలగోక్కుంటున్నాడు

జనంలోంచి ఎవరో అన్నారు “మీ డబ్బున్న వాళ్లు ఎంత డబ్బంటే అంతా మంచి నీళ్లప్రాయంగా యిస్తారు రెపు ఇదే అలవాటవుతుంది ఆచారం అడుగంటిపోతుంది ఫలానా రాజిరెడ్డి ఇంత ఇచ్చాడు అంటారు డబ్బు లేనివాళ్లు ఏ చావు చావాలి? ఇది ఆచారం డబ్బుతో ముడిపెట్టకూడదు రాజిరెడ్డన్నా!” ఆచారం, సంప్రదాయం చట్టంకన్నా, డబ్బుకన్నా బలవత్తరమైనవి అని రాజిరెడ్డికి అర్థమయ్యేలా చెప్పాలని అతని ఆరాటం

“దెన్ వాటేస్ ది సాల్యూషన్? దీనికి పరిష్కారమేమిటి?” అన్నాడు రాజిరెడ్డి రుసరుసలాడుతూ, వెలికి తీసిన నోట్లకట్ట మళ్లీ జేబులో వుంచుకుంటూ

పరిష్కారం దొరక్కనే ఉదయం నుంచి ఎంతగా మల్లగుల్లాలు పడ్డా మార్గం కనిపించలేదు రాజిరెడ్డి ప్రశ్నకు ఎవరూ సమాధానం చెప్పలేదు

“పోనీ, గుంత తవ్వడం మన చేతగానిపని కాదుగదా-మనమే చేసుకోవచ్చు గదా” అన్నాడు రాజిరెడ్డి సమస్యకు పరిష్కారం సూచిస్తూ

జనంలోంచి ఎవడో పకాలున నవ్వాడు పడిపడి నవ్వాడు ఆ నవ్వును అనుకరిస్తూ మరో ముగ్గురు నలుగురు నవ్వారు

“వై డూ యు లాఫ్? నవ్వుతారెందుకు?” అన్నాడు రాజిరెడ్డి చిరాగ్గా

“అచారం, సంప్రదాయం అంత తెలిగ్గా వదులుకునేవేనా రాజిరెడ్డి? మన చేతనయిన పనే గనుక ఇవ్వాళ గుంత తప్పుకుంటాం రేపు ఇంట్లో ఎనమో ఎద్దో చచ్చిందనుకో దాన్ని మీరే పారేసుకోండి అంటారు అలగా జనానికి అలుసిస్తే ఏమవుతుందో నీకేం తెలుసు?” అన్నాడు పిచ్చిరెడ్డి త్రిబుల్ ఫైవ్ సిగరెట్టు రెండోది అంటించుకుంటూ

ఈ ఆచారంలో యిన్ని తిరకాసులున్నాయని రాజిరెడ్డికి తెలియదు ఈ సమాధానం విన్న తర్వాత ఇక నోరెత్తలేదు డబ్బుతో ఏ పన్నెనా చెయ్యవచ్చునని అతని అభిప్రాయం ఈ ఆచారం దాచికన్నా బలీయంగా వున్నట్టుంది రాజిరెడ్డి చుట్టూ కాసేపు నీరస నిశ్శబ్దం అలముకొంది ఈలోగా సర్పంచ్ క్రిష్ణారెడ్డిగారు వచ్చారు ఆయన గొడుగు బయటపెట్టి సరాసరి శవం దగ్గరికి వెళ్లాడు ముసుగుతీసి ముఖం చూచాడు ఆయన్ను చూడగానే అడవాళ్లు మళ్ళీ శోకాట మెదలపెట్టారు క్రిష్ణారెడ్డి ఆయనకు అత్యంత సన్నిహితడు అడవాళ్లు ఏడవటం చూస్తే ఆయనకూ విడుపు వచ్చింది విడుపు దిగమింగి, ఏడవకూడదని అందర్నీ గదురుకున్నాడు అంతా నోళ్లు మూశారు

క్రిష్ణారెడ్డి బయటకు రాగానే రాజిరెడ్డి మంచం మీద నుంచి లేచి నిలబడి, “రా, చిన్నాన్నా!” అన్నాడు క్రిష్ణారెడ్డి కూచోగానే రాజిరెడ్డి కూచున్నాడు శవయాత్రలో జరుగుతున్న జాప్యానికి కారణాలు, ఎవరో ఆయనకు దారిలోనే చెప్పినట్లుంది

“ఇంతకూ వంతెవరిదిరా పిచ్చిరెడ్డి?” అడిగాడు క్రిష్ణారెడ్డి

ఊర్లో అన్ని కుటుంబాలవాళ్లనీ మాలవాళ్లు వంతులవారీగా విభజించుకుంటారు ఇట్లాంటి కార్యక్రమాలు ఎవరివంతు అయితే వాళ్లు చెయ్యాలి అదీ క్రిష్ణారెడ్డి అడిగిన వంతు విషయం

“వంతేమో మరియుమ్మది దానికి మగదిక్కులేరు వంతుకానివాళ్లని మనం బలవంతం చెయ్యలేం గదా! మామూలుగా అడిగితే ఒకడు జ్వరమంటే మరొకడు పులకరమంటే ఏవేవో సొడ్లు చెబుతున్నారు జ్వరమూ లేదు - పులకరమూ లేదు గుడిసెలో కూచోని చిట్లపెకలూ, పులిగీతాలూ అడుకుంటున్నారు” పిచ్చిరెడ్డి చెప్పాడు

“మీరే ఏదో మార్గం ఆలోచించాలి” అన్నాడు రాజిరెడ్డి క్రిష్ణారెడ్డితో సంచకన్ ఆయన నోటంట ఈసారి ఇంగ్లీషు దొర్లలేదు

“ఒకటే మార్గం - మల్లగగ్ర” అన్నారు ఆ మూలనంచి ఎవరో క్రిష్ణారెడ్డి అటువైపు చూడకుండానే ఆ కంఠస్వరం గుర్తించాడు అది తన ప్రత్యర్థి వర్గానిది

“ఆ రోజులు పోయినై” అన్నాడు క్రిష్ణారెడ్డి గంభీరంగా

“మాలవాన్ని మాట్లాడించకుండా కొట్టాలని పూరికే అనలేదు పెద్దలు ఓట్లా చినయ్యగదా! ఆ రోజులు పోక ఏం చేస్తాయ్?” అన్నాడు మళ్ళీ క్రిష్ణారెడ్డి ప్రత్యర్థి ఎత్తి పాడుపుగా

భయంతో వేశారో, భక్తితో వేశారో, డబ్బుకే అమ్ముడు పోయారో హరిజనవాడంతా క్రిష్ణారెడ్డికే కట్టకట్టుకొని ఓట్లెసింది ముళ్ళగర్రను ఒకరు సపోర్టు చేయడానికీ, మరొకరు వ్యతిరేకించడానికీ అసలు కారణం అది!

“పదరా నేనాస్తున్నాను పిచ్చిరెడ్డి!” అంటూ క్రిష్ణారెడ్డి పిచ్చిరెడ్డిని వెంటేసుకొని బయలుదేరాడు

బయలుదేరడమైతే బయలు దేరాడు కానీ వాడలో తన మాట వింటారో వినరోనన్న సందేహం పీకుతూనేవుంది తనకు అరవైవదు విండ్లు ఒకప్పుడు నత్తనడక నడిచిన కాలం ఇప్పుడు శరవేగంతో పరుగెడుతున్నది ఆచారాలూ, సంప్రదాయాలూ అన్నీ అడుగంటిపోతున్నాయి మూలవాడకూ పూరికీ మధ్య సంబంధాలు విచ్చిన్నమైపోతున్నాయి పాతరోజులు వేరు ఉత్తరకార్తెలోనూ, హస్తకార్తెలోనూ ఒకటే దడివాన కురిసేది వాడలో బీదా బిక్కి తిండిగింజలకోసం నానా యాతనా పడేవారు ఊర్లోని రైతుల చుట్టూ మూగేవారు వాళ్ళ అస్తులూ పస్తులూ పడకుండా రైతు అడుక్కోనేవాడు కొట్టినా తిట్టినా తమ కడుపు కొట్టడనే భావం వాడలో వాళ్ళకుండేది ఒక పేడపుటకెడు ఊన్న కంకులు దొంగిలిస్తే కాలా చేతా పడదన్నేవాళ్ళు ముల్లుగర్ర తీసుకొని తాటవలిచేవాళ్ళు వాడలోవాళ్ళకి కిక్కురు మనే ధైర్యం వుండేది కాదు దెబ్బలు తిన్న మూడోరోజు మళ్ళీ అదే రైతు పంచన కూర్చునేవారు తాము నికృష్టంగా బ్రతుకుతున్నామనే భావన వాళ్ళకు వచ్చేది కాదేమో! ఇక అడవాళ్ళు సరేసరి రెడ్డిసాని చెమటను తడిసిన పాతచీరకు, పాతరవితకు నానా వూడిగం చేసేవాళ్ళు అంతమాత్రమే అయితే ఫరవాలేదు తెల్లారగట్ల రెడ్డి వాడలోకి వెళ్లి జీతగాళ్ళను పనిలోకి పంపి, వాళ్ళ స్థానంలో తను పడుకొనేవాడు మగవాణ్ణి బానిసలై బతుకుతుంటే, వాళ్ళ అడవాళ్ళకి ఒక వ్యక్తిత్వం ఎక్కడుంటుంది? పాతివ్రత్యం ఎక్కడ కాపాడుకుంటారు? కిక్కురుమనకుండా సహించేవాళ్ళు క్షోభ పడడానికీ, మధన పడడానికీ వాళ్ళకు ఒక అత్మ అంటూ వున్నదో లేదో ఆ పరమాత్మకే తెలియాలి!

క్రిష్ణారెడ్డి వడివడిగా నడుస్తున్నాడు దారి దారంతా బురదమయమయిపోయింది కాలు గిరిగిలలోతు దిగబడిపోతున్నది ఇలా వర్షం వస్తే రోతా పీతా కాకుండా బజార్లన్నీ బండ చప్పట్లు వేయిద్దామనుకున్నాడు క్రిష్ణారెడ్డి కానీ గ్రామంలో ఐకమత్యం లేదు రకరకాల అబ్బకన్ను తెచ్చారు

“మనకెప్పుడూ ఈ బండ చప్పట్లే వున్నవా? ఇప్పుడెందుకు?” అని కొందరన్నారు “ఎద్దుల జారి కిందపడిపోతాయి అవెందుకు?” అన్నారు మరికొందరు “ఊరు బాగుకోసమా పాదా? కాంట్రాక్టులో మిగిలించుకోవచ్చని ప్లాను” అని మరికొంత మంది చాటుమాటుగా విమర్శించారు ఊరు బాగుపడకపోయినాసరే ఇతరులు బాగుపడకూడదన్నది వారి మతం క్రిష్ణారెడ్డి ఆ పని మానుకున్నాడు

“వర్షంలో బయలుదేరినారు ఎందరా?”

క్రిష్ణారెడ్డి చివుక్కున తలపైకెత్తి చూచాడు చినమస్తాన్ గొడుగు పట్టుకొని ఆ బురదలో కాల్గిడ్చుకొని తనలాగే కిందామీదా పడి వస్తున్నాడు

“వాడదాకా” అన్నాడు క్రిష్ణారెడ్డి

“మరి నన్ను పిలవరేం నేను రానా?” అన్నాడు చినమస్తాన్

“ఎద్దుని అలాల్ చెయ్యలేదట - ముర్దార్ సువ్వు తింటావా మరి?”

“పరాచికాలతో వింగానీ వాడలో ఏం పని?”

క్రిష్ణారెడ్డి విషయం చెప్పాడు “ఎవరైతే పంపవచ్చునుకో పని సానుకూలమవుతుందో లేదోనని నేను స్వయంగా పిచ్చిరెడ్డిని వెంటేసుకొని బయలుదేరాను”

“బాగుంది కొండ మహమ్మద్ దగ్గరకు రాకపోతే మహమ్మదే కొండ దగ్గరికి వెళ్లాలి అంటారు ఔనా?” అన్నాడు చినమస్తాను

“ఔను”

“ఏమిటి ఔనండీ? రాతు మెత్తనయితే గుర్రం మూడుకాళ్ల నడుస్తుంది చేటు కాలం వచ్చిపడింది పనిబాటలవాళ్లకు కళ్లు నెత్తిమీదికి వచ్చాయి నిన్నూ నన్నూ ఎవర్నీ లెక్క చెయ్యడం లేదు మనమే వాళ్లని పైకెత్తుతున్నాం చేసుకున్నవాళ్లకు చేసుకున్నంత - అనుభవించక తప్పదు వెళ్లిరండి” అంటూ విసవిసా ముందుకు దాటుకొని వెళ్లాడు

క్రిష్ణారెడ్డి వాడవైతూ నడక సాగించాడు చినమస్తాన్ మాటల్లోని అగ్రహం క్రిష్ణారెడ్డికి నవ్వు తెప్పించింది పనిబాటలవాళ్ల పేరెత్తితే ఈమధ్య అతను అగ్రహో దగ్గుడై పోతున్నాడు ఆ అగ్రహానికి కుదురు ఎక్కడ వున్నదో క్రిష్ణారెడ్డికి తెలుసు ఆ మాటకొస్తే నిన్నమొన్నటిదాకా చినమస్తాన్ స్థితి పనిబాటలవాళ్ల స్థితికంటే అధ్వాన్నంగా వుండేది కానీ ఆ విషయం అతను మర్చిపోయాడు అతని తప్పేం లేదు స్థితి మారితే ఎవరైనా అంతేనేమో! చినమస్తాన్ కు పిత్రార్థితం ఒక పూరి కొంప తప్పితే - చెప్పకోదగ్గ అస్తి మరొకటి లేదు అర్థ రూపాయా, రూపాయా కూలి పనులకు వెళ్లేవాడు యద్దాలప్పడూ, దేశం అభివృద్ధి చెందే దశలోనూ సంపాదనకు విస్తృతావకాశాలు ఏర్పడుతాయి చినమస్తాన్ వున్న పూరికి సమీపంలో ఒకదాని తర్వాత ఒకటి మూడు సిమెంట్ ఫ్యాక్టరీల నిర్మాణం ప్రారంభమయింది అవకాశాల్లేక పూరుకున్నాడుగాని చినమస్తాన్ గడన తెలిసినవాడు నిర్మాణం జరిగే చోట మొదట లేబర్ సస్టైకి కుదురుకున్నాడు ఊర్లో నుంచీ, వాడ నుంచీ నలభై యాభై మందిని రోజు పట్టుకెళ్లి ఫ్యాక్టరీవాళ్లకి అప్పగించేవాడు కూలి మనిషికి రోజుకి ఇరవై రూపాయలు గిట్టేది ఇస్త్రీ బట్టలు నలగకుండా చినమస్తాన్ కు కూలీల మీద కమీషన్ నూటయాభై గిట్టేది దాంతో అతనికి తప్పి కలగలేదు లేబర్ సస్టై ద్వారా పెట్టుబడికి కొంత డబ్బు సమకూడింది చిన్న చిన్న కాంట్రాక్టు వర్కులు మొదలుపెట్టాడు సిమెంటూ, ఇనుమూ బ్రాక్టర్లకు బ్రాక్టర్లు బయటకు తరలించి అమ్ముకున్నాడు ఈ పనులన్నీ ఒక విధంగా బాహుళంగానే చేశాడు కాకపోతే సెక్యూరిటీ గార్డులకూ, ఇంజనీర్లకూ, ఎమ్ డీలకు కొంత వాటా ఇచ్చాడు అంతా ఒకడే తింటే ఆ సొమ్ము అరగదు! రెండేండ్లలో పది లక్షలకు పైగానే సంపాదించాడు అతనికిప్పుడు రెండు లారీలన్నవి ఒక బ్రాక్టరు వుంది వడ్డి వ్యాపారం వుంది పూరి గుడిసేవాడో మేడగా మారింది

“పనిబాటలవాళ్లమీద మన పట్టు సడలడానికి చినమస్తాన్ లాంటివాళ్లే కారణం” అన్నాడు పిచ్చిరెడ్డి క్రిష్ణారెడ్డి ఆలోచనలు ఎక్కడోవున్నవి అతను వెళ్లేపనిని గురించే ఆలోచిస్తున్నాడు ఐనా, పిచ్చిరెడ్డి అన్నమాట అతను చెవిలో వేసికోకపోలేదు

“ఎందుకని?” అన్నాడు పరధ్యానంగా

“ఎందుకంటే - చినమస్తాన్ లారీలూ, బ్రాక్టరూ పూర్వో దించాడు అతణ్ణి చూచి మరికొంతమంది బ్రాక్టర్లు తెచ్చారు ఈ బండ్లతో కూలీలకు అరవై డెబ్బ రోజుకు కూళ్లు గిడుతున్నవి రైతు మీద అధారపడటం పోయింది - ఇక ఆచారాలూ, ఆనవాయితీలూ పడుబాటుగాక ఏం చేస్తాయి?” అన్నాడు పిచ్చిరెడ్డి, ఎంతగానో దిగులుపడిపోతూ

“కడంతకాలం ఎడ్లబండల్లే ఎక్కడ వుంటాయి? కాలం మారింది బ్రాక్టర్లూ లారీలూ వచ్చినై కాలంతోపాటు మనం మారడం నేర్చుకోవాలి” క్రిష్ణారెడ్డి అన్నాడు పిచ్చిరెడ్డికి క్రిష్ణారెడ్డి చెబుతున్నది మింగుడు పడటం లేదు ముఖమంతా మాడ్చుకున్నాడతప్ప మారుమాట చెప్పలేదు

“పలకవేం?” అన్నాడు క్రిష్ణారెడ్డి

“అచారాలు వదులుకోవాలా?” అన్నాడు పిచ్చిరెడ్డి పెడసరంగా

“ముందీ సంగతి చెప్పరా పిచ్చిరెడ్డి! మన ఆచారాలు మనం సక్రమంగా పాటిస్తున్నామంటావా? మాసూలు కాలంలో ఇంటిమాల కళ్లంలోకి వచ్చి ధాన్యం రాసికి పొలి చుట్టితే రాశి అడుగు వాళ్లకే వదిలేవాళ్లం ఒక రాశి కింద ఏడుము గింజలుండేవి మూడు రాసులకు పొలి చుడితే వానికి సంవత్సరం పొడుగునా బత్తెం దొరికేది అవన్నీ ఇప్పుడెక్కడున్నాయో చెప్పరా?” అన్నాడు క్రిష్ణారెడ్డి

“ధాన్యం గిట్టుబాటుగాక అవి పండించడమే మానుకుంటిమి మనకే లేనప్పుడు ఇక వాళ్లకెక్కడనుండి వస్తాయి?”

“గిట్టుబాటు కాదని వ్యాపారపు పంటలు పండించుకుంటున్నాం వ్యవసాయాన్ని వ్యాపారం చేశాం ఇక షబ్బందుకులాలవాళ్లు వాళ్ల వృత్తుల్ని వ్యాపారం చేసుకుంటున్నారు ఇంక ఆచారం ఎక్కడ చచ్చింది?” అన్నాడు క్రిష్ణారెడ్డి

పిచ్చిరెడ్డి బెల్లం కొట్టిన రాయిలా గమ్మున వుండిపోయాడు కాని క్రిష్ణారెడ్డి నోరు మూతపడలేదు దారి పొడుగునా చెబుతూనే వున్నాడు “మన పనులు మనం చేసికోవడం మనకు నామోషి ఆ పనులు మనకు ఎవరో చేసి పెట్టాలి శవాలుకు గుంతలు తీయడానికి ఒక కులంవాళ్లు కావాలి గుడ్డలు ఉతకడానికి మరొకరు కావాలి ఇంట్లో పశువు చస్తే తీసుకెళ్లడానికి మరొక కులంవాళ్లు కావాలి మనకు ఈ పనులు చేస్తున్నందుకు వాళ్లను నీచంగా చూడటంతప్ప మనుషులుగా గౌరవించడం మనకు చేతగాదు షబ్బందు కులాలలోనూ ఆత్మాభిమానం పెరిగింది ఆచారాలను అడ్డం పెట్టుకొని పనులు చేయించుకునే రోజులకు కాలం చెల్లిందిరా పిచ్చిరెడ్డి! అది మనం గమనించాలి”

క్రిష్ణారెడ్డి వాగ్దోరణి అలా ఇంక ఎంతసేపు కొనసాగేదోకాని ఇద్దరూ హరిజన వాడ చేరుకున్నారు క్రిష్ణారెడ్డి ఒకసారి వాడంతా కలయచూచాడు ముసలీ ముతకా, పిల్లా పీచూ వున్నారే తప్ప కుర్రకారు ఎవరూ కన్పించలేదు తన్నుచూచి ముఖం చాటేసుకున్నారో ఏమో!

క్రిష్ణారెడ్డి ఒక ఇంటిముందు ఆగి “ఒరే ధనియాలూ!” అంటూ కేకవేశాడు కేకవేసిన కాసేపటికి ఇంట్లో నుంచి ఒక ముసలివాడు వచ్చి క్రిష్ణారెడ్డి ముందు నిలబడ్డాడు నిజానికి వానిపేరు ధనియాలు కాదు తల్లిదండ్రులు పెట్టిన శుభ్రమైన

పెరు డేనియల్! ఆ పేరు అలా అపభ్రంశం అయింది రైతులు కావాలనే వాళ్ల పెర్లను అపభ్రంశం చేస్తారు

“పిల్లినారా అయ్యా?” అన్నాడు ధనియాలు

“అవునా, నీతో పనిబడింది”

“చెప్పబ్యా పనేందో నా చేతనయిందయితే సేత్తాను”

“చిన్నపు రెడ్డి కాలమై పోయినాడు తెల్సుకాదా? గుంత తీయాల ఇద్దరో ముగ్గురో మనుషుల్ని పురమాయించు అర్హంటు” అన్నాడు క్రిష్ణారెడ్డి టకటకా ధనియాలు నిమ్మకు నీరెత్తినట్టు నిలబడ్డాడు తప్ప ఉలకనూ లేదు పలకనూ లేదు కాకపోతే కాసేపు తల గోక్కున్నాడు కాసేపు పిర్రె బరుక్కున్నాడు

“చెప్పేది నీకేరా!” అన్నాడు క్రిష్ణారెడ్డి

అప్పుడు ధనియాలు నోరు తరిచాడు వాడు చెప్పిన సారాంశం ఏమిటంటే - పీనుగు మీది పైను గుడ్డకూ - దివసం రోజు పెట్టే పప్పున్నానికి గుంత తవ్వే రోజులు పోయాయి దీనికి ఓ రేటు వుంది ఆ రేటు చెల్లిస్తే మనుషుల్ని పురమాయించడానికి అభ్యంతరం లేదు

ఇక క్రిష్ణారెడ్డికి కొండ దిగిరాక తప్పలేదు

“ఎంతిమ్మంటావు?” అన్నాడు క్రిష్ణారెడ్డి

“వెయ్యి రూపాయలిప్పించండబ్యా!” అన్నాడు ధనియాలు

“వెయ్యా!” అన్నాడు క్రిష్ణారెడ్డి ఆశ్చర్యంగా

“దాంతో మేం మిద్దెలూ మేడలూ కట్టం ముగ్గురు మనుషులం తలా మూడొందలపై చిలుకు” అన్నాడు ధనియాలు

తప్పదు అవసరం అలాంటిది “సరే క్షణాల మీద గుంత తవ్వాల నేను వూర్లోకి పోవడం, పాడె లేవడం ఆలస్యం వెళ్లండి” అంటూ క్రిష్ణారెడ్డి వూరి వైపు నడక సాగించాడు

క్రిష్ణారెడ్డి వూర్లోకి వచ్చేసరికి, అంతా క్రిష్ణారెడ్డి కోసమే ఎదురుతెన్నుల చూస్తున్నారు “ఏమైంది?” అన్నారు ఐదారుమంది ఏక కంఠంతో

“ఇక ఆలస్యం దేనికి? సాంఘ్యాలు కానిచ్చి, పాడెలేవదీయండి”

అన్ని సాంఘాలూ అర్ధగంటలో అయిపోయాయి గోవిందా గోవిందా! అంటూ పాడె వైకెత్తుతున్నారు ముందు నడుస్తున్న దాసరి తంతె మీటతూ తత్సం అందుకున్నాడు

“అటన్నా పాటన్నా

తెరపై ఒక బొమ్మలాటన్నా”

పిచ్చిరెడ్డికి మట్టుకు తత్సమా వినిపించలేదు గోవిందలూ వినిపించలేదు ఒక ఆచారానికి పాడె లేచినట్లుగా తెగ బాధపడిపోతున్నాడు!

● సాహిత్యనేత్రం - 6, 7 సంచికలు 1996 ●

★ ★ ★

అంటు

ఉత్తరంలోని విషయాల్ని మరోసారి మననం చేసుకొన్న కొండన్నకు అనందంతో బాటు అత్రుత కూడా ఎక్కువైంది చేని దగ్గర్నుంచి ఎప్పుడెప్పుడు ఇంటికి చెరుకుందామా అని ఆరాటంగా ఉంది

గగనం దిక్కు చూశాడు

మబ్బుల చాటున పొద్దు మసకెసి ఉంది మధ్యాహ్నానికో, సాయంత్రానికో వాన పంగేట్టుంది దేవమూల అప్పుడప్పుడూ ఉరుముతూ ఉంది

ఉత్తరలో ఉరిమితే ఖచ్చితంగా వానొస్తందట!

అందులోనూ ఇది రైతుల కారై

కొండన్న గుండెల్లో సన్నని జలదరింపు మొదలైంది

ఈ కూలీల్లో సాయంత్రం దాకా సంతనగా పన్నేయించుకొంటేగాని చేనంతా పత్తి విరవటం అయిపోదు మధ్యలో వానొస్తే పత్తి అంతా వట్టిపాలు

నిండు రోహిణి కారైలో ఈ పైరు మొలిపించుకొనేందుకు తానెంత అగచాల్సి బడింది కళ్ళముందు మెదిలింది

సర్కారోళ్ళు ఏడెకరాలు పట్టా ఇచ్చి ఉచిత బోరుబావి తవ్వించారు గాబట్టి పత్తిపైరు పెట్టడం సాధ్యమైంది లేకుంటే తామెక్కడ? ఈ ఎండాకాలం పైరెక్కడ?

ఈ భూమి, బోరుబావి తను పొందటంలో స్టీఫెన్ సహాయం కూడా కొంత ఉంది

దళితుల సహాయార్థం అతను ఎంతో పాటుబడుతున్నాడుట

పక్క తాలూకాలోనే, ఏదో ఊల్లో అగ్రవర్ణాలవారికి చెందిన మంచినీటి కుంటలో పారిజనులు కూడా గొంతు తడుపుకొనేందుకు ఎదురైన ఆటంకాల్ని తొలగించేందుకు - కలెక్టర్ తోటి వస్తున్నాడుట

ఆ సందర్భంగా తన్ను కలుసుకొనేందుకు ఈ రోజు వస్తానని రాశాడు

పాలెమంతా తిరిగి తిరిగి రంగవి దగ్గర పెద్ద కోడిపుంజు నొకదాన్ని మూర్రూపాయలకు బేరమాడి పట్టుకొచ్చి ఇంట్లో గంపకింద వేశాచ్చాడు కొండన్న

స్తోరు బియ్యం బాపుండవని కేరు పదైదు రూపాయ లొంతున మొలగొలుకుల
బియ్యం కొనుక్కొచ్చి ఉంచాడు

రాకరాక వచ్చే చుట్టం

దాదాపు ముప్పయేళ్ళయింది ఊరొదలి

సింగరయ్యగా ఊరొదలినవాడు స్ట్రీఫెన్ గా మారాడు

పదిమందికి బతుకుదెరువించేంత పైస్తాయికి ఎదిగాడు

“కొండన్నో! గంప దీసకరా వాడి నిండింది” కేకేసింది ఒక కూలి

అలోచల్నుంచి తేరుకొని గంప అందుకొన్నాడు కొండన్న తన పంచెలోని పత్తిని
గంపలో వేసి అందరి వద్దకు తిరిగాడు రెండు గంపలైంది

“నీల్లు దప్పి కెయితండా యన్నో!” కేకేసింది మరో కూలి

“అయిగోమ్మా బిందెనిండా వంకలో నీల్లు బురదని, బోరింగుకాడ పట్టుకొచ్చినా”
చెప్పాడు

“బిందె మీదేనా?” అనుమానంగా చూసింది

“కాదమ్మా! మా రైతు నారాయణ్నెడ్డిది”

“తెచ్చింది నువ్వేగాదూ?” అమె నొసలు ముడి ఇంకా విడవలేదు

“నేనుగాక! నాకు రైతులు కూలికొస్తరా తల్లీ?”

నీళ్ళకోసం బిందెవద్దకొస్తున్నవాళ్లు కాస్తా అగిపోయారు ఒకరికేసి మరొకరు
చూసుకొని, గుసగుసలాడుకొని, “వంకలో నీళ్లే తాగొస్తంటే” అంటూ వెనుదిరిగారు

ఉస్సురుమన్నాడు కొండన్న

పల్లికిలిస్తూ, పరాచికాలాడుకొంటూ, పాంస గమనాల్లో వాళ్ళు వంకలోకి
వెళ్ళొచ్చేసరికి ఎంతలేదన్నా పదినిమిషాల సమయం అర్థగంట అవుతుంది

మచ్చెక్కి వచ్చే ఆకాశం కేసి దిగాలుగా చూసి పత్తి విరవలాన్ని కొనసాగించాడు
కూలీలంతా తిరిగొచ్చారు

కళ్ళు మిరుమిట్లు గొలిపే పసుపుపచ్చని తంగేడుపూలు తలలో తురుముకుంటూ
తన మునంలో వంగబోతూ అడిగింది మరోకూలి “సంగటి రైతు లిండ్లల్లో సేయి
స్తాండవా, లేదా?” అని

“రైతు లిండ్లల్లోనే సేయిస్తాండలే తల్లీ!”

“మీరు తగిలేరు వాళ్ల సేతనే తెచ్చి పెట్టియండి” చెప్పింది

“అ అ ” ఒప్పకోలుగా ఊ కొట్టాడు కొండన్న

ఆ కూలీలు తమ చేతి నీళ్లు తాగరు తమ కుండలోని పిడచ తినరు
ఎందుకంటే, వాళ్లు మాదిగలు, తాము మాలలు కాబట్టి!

☆

☆

☆

మునంలోంచి తలెత్తి ఊరికేసి చూసేసరికి, చేల గెల్లెంటు రవరవ సుడిగాలిలా
దూసుకొచ్చే భార్య కనిపించింది కొండన్నకు

అమె నడకే అంత

ఎప్పుడూ ఉరుకుల పరుగుల మీదుంటుంది కనుదెరిచింది మొదట కనుగూరికే
దాకా ఒకటే తొందర క్షణం తీరికుండదు నిమిషం ఊరకుండదు అప్పుడప్పుడూ
తాను అంకె వేసినా తన కోపుకూడా అమే ఈడ్చుకుపోతుంది

ఇంత చేసినా బండి సరిగ్గా నడవదు ఎప్పుడూ కందెన తక్కువై, ఇరుసు
కీచుకీచుమని అరవటమే

“అబ్బోవ్! ఓ మొగోడా! యాం దీమాసి పలకడూ? నిన్నే ” అతను
తలెత్తబోయే లోపలే ఆరాపడుతూ వచ్చింది “టీపెనన్న వచ్చిండంట ” అతను
ప్రశ్నించబోయేలోపలే చెప్పింది

“నా కయితే వొట్లు తత్తరబుడ్తాఉంది ఏంజేసి పెట్టాలబ్బా? ఏం దింటడో
ఎట్టదింటడో బల కొట్టకుండా మూగెద్దల ఉంటవే? ఏంజేస్తవో నువ్వే జెయ్యి”
అతను తేరుకోబోయేలోపలే లొడలొడమనసాగింది

ఒక్కసారిగా స్టీఫెన్ దగ్గరకు ఎగిరిపోదామనిపిస్తోంది కొండన్నకు అంత హోదాలో
ఉన్నవాడు తనకోసం, తన ఇంటికి రావడం కొండన్న గుండెల్ని ఆనందంతో
తత్తరబెడుతోంది

అతనికి ఎలా మర్యాదలు చేయాలో తనకు బాగా తెలుసు

అతని నాలుక ఏ ఏ రుచులకోసం సవ్యబడి పోయిందో తనకు ఎరుకే తన
పైదరాబాదు వెళ్లినపుడంతా రాత్రుళ్లు నిద్రబోనిచ్చేవాడు కాదు చేయి చంకలోతన
బొక్కలోకి దూర్చి పట్టుకొచ్చిన ఎండ్రకాయలు చారును గూర్చి పలవరించేవాడు
పందివార్ల వేపుడు స్మృతుల్ని కలికేవాడు

సార్ల సాత్రేలు, చేపల పులుసులో కలుపుకుంటింటూ చూరునీళ్ల ధారల్లో జడివానన
చూడాలని తపనపడేవాడు

ఉసుర్లు వేయించి ఉలవ గుగ్గిళ్లలో కలపుకొని, జేబునిండా పోసుకొని, పెద్దతనమంతా
వదలి వీధి వీధి తిరగాలనే ఉబలాటం అతనికి

ఉలవ గుగ్గిళ్లకు బెల్లం కలిపి రోట పోసి, తొక్కి ముద్దచేసి, రెండు నేతిచుక్కల
అద్దుకు తినటమన్నా, బరిగె కూటిలో పెరుగు కలపుకొని ఉల్లిగడ్డ నంజుకోవటమన్నా,
జొన్నరొట్టెను అప్పడే పిండుకొచ్చిన జంటితేనెలో మంచి నోట బెట్టుకోవటమన్నా,
కొర్రకూటిలాగా కలమాగిన దోసకాయను మాతికి పూసుకుంటూ పాంకోవట
మన్నా, ఉడకేసిన ఆనపకాయల బుట్టను ముందేసుకూర్చుచేవటమన్నా తెగ ఆస్తి
చూపించేవాడు

పల్లె రుచుల్నీ, సావాసాల్నీ ఇంకా మరవకుండా ఉన్న అతన్ని తల్చుకొని
మురిసిపోయేవాడు తన

అతని కోరికల్ని వీలున్నంతవరకు తన తీర్చేందుకు ప్రయత్నించాలి తక్షణమే
ఇంటికి పరువెత్తాలనిపిస్తోంది కొండన్నకు

వెంకటమ్మ ఏడేదో చెబుతుంది

ఇంటివద్ద తనకోసం నులక మంచమ్మిద నిరీక్షిస్తున్నాడు కాబోలు! చుట్టుముట్టిన ముసలీ ముతకల ప్రశ్నలకు సమాధానాలు తడుపుకొంటుంటాడు బహుశా

“మంచినీళ్లన్నా యిచ్చేచ్చినవా” అప్పుడు ప్రశ్నించాడు భార్యను

గడ్డంకింద చెయ్యి అన్ని “యాం దీమాసీ!” అంటూ ఆశ్చర్యపోయింది ఆమె “అయ్యాల్నుంచి సెబుతాంటే నీకు సెవి ఎచ్చబన్నేట్టే లేదే ఇట్టయితే ఎట్టబ్బా? మనింటికాడికి రాలే రెడ్డోరింటికాన్నే ఉండాడంట ”చెప్పింది

“రెడ్డోరింటి కాన్నా? ”

“అ ఆ నీల్ల పంచాయితీ కాడికి రెడ్డోరుగూడా పొయ్యిన్నెడంట లేపెనన్నను గుర్తుబట్టి ఇంటికి తోడుకొచ్చుకొన్నెడంట ”

కొద్దిసేపు మౌనంగా ఉండిపోయాడు కొండన్న

ఎవ్వరూలేని తనింటివద్దకొచ్చి బిక్కు బిక్కుమనేకన్నా కొంతసేపు రెడ్డోరింటికాడ ఉండటమే మేలనుకొన్నాడు

పెద్దరెడ్డివద్ద గౌరవం పొందేంత స్థాయికి తన సావాసగాడు ఎదగడంవల్ల గర్వం కూడా కలిగింది

అతని ఆలోచల్ని భగ్గుం జేస్తూ వెంకటమ్మ అంది-“రైతు లెవరికీ తీరికలేదంటుండ్రే ఎట్ట జెయ్యాలబ్బా” అని

క్షణికాలం పాటు అయోమయంగా చూశాడు ఆమెకేసి

“అందర్నీ బంగపోయినా మాకు పనులుండాయంటే మాకు తీరిక లేదంటే యమ్మ యమ్మ ఊరికే సంగటి గెలికియ్య మంటాండమా? అడుగులకు బియ్యమిచ్చిమి కూరగాయలిచ్చిమి ఎప్పడన్నా పనికి పలుకుతాంటిమి ”

రైతు లెవ్వరూ చెయ్యిందియ్యకపోవటంవల్ల ఆశ్చర్యంగా ఉంది కొండన్నకు

“అయ్యోరు యింట్లోనన్నా అడగ్గుద్దా”

“యాం దీమాసీ! ఆ యమ్మకేం నాలుగు సేతులుండయా? నిన్న ప్రెకాశానికి జెయస్సె మొన్న రవనమ్మకు వొండిచ్చే రోజూ ఎవరికోకరికి కుండ గాలస్తానె ఉండిపోయనే ”

“మనకూ ఒక రోజు గెలికియ్యమని కాల్లో కడుపో పట్టుకుపోయే తిక్కదానా!” ఉపదేశించాడు

“ఏమోబ్బా! నాకు నమ్మకంలే ” అంటూ వెనుదిరిగింది ఆమె

కొండన్నకెందుకో కొంత ఆశగా ఉంది

సంకటి సమస్య ఒకవైపుకు ఒత్తిలినట్లే అనిపించింది

మనస్సు స్టీఫెన్ వద్ద కెళ్లాలని ఉబలాటపడసాగింది

కూలీల్ని వదలి వెళ్లేందుకు మచ్చుల భయపెడుతున్నాయి ఇన్నేళ్లూ తన వెళ్లటమెగాని ఎప్పుడూ ఇక్కడకురాని స్టీఫెన్ తనంటే ప్రాణాలిచ్చే స్టీఫెన్

తన ప్రాణంలాంటి కొడుక్కి చదువు చెప్పించే స్టీఫెన్

అతనొచ్చినాడని తెలసీ తన్నిక్కడుండేటట్లు చేసిన పరిస్థితులపట్ల అక్రోశం కలిగింది కొండన్నకు

కూలీలు తమ సంకటి లింటే ఈ అగచాట్లు ఉండేవి కావు తమ చెతినీళ్లు కూడా తాగరు

మాల - మాదిగల మధ్య అనాదినుంచి ఇంతే

తనకు ఆశ్చర్యం కలుగుతుంది అందరిచేతా హీనంగా చూడబడే ఈ కులాలు రండూ, ఒకర్నొకరు నీచంగా చూసుకోవటం ఏమిటా అని - అగ్రకులాలవాళ్లు తమ బావుల్లో నీళ్లు వీళ్లను తెచ్చుకోనివ్వరు వీళ్లు ఒకరి బావి నీళ్ళు మరొకరు అంటరు

హిందూమతంలో తమను తక్కువ జేస్తున్నారని క్రిష్టియన్ మతంలో చేరినవాళ్లలో కూడా ఈ భేదభావాలు ఏమాత్రం చావలేదు

మాదిగలు వెల్లిన చర్చికి మాలలు వెళ్లరు మాలలు చేరిన శాఖలో మాదిగలు చేరరు ఒకరు ఆర్ సీ యం అయితే, మరొకరు యస్ పి జి ఒకరు ఎ బి ఎం అయితే, మరొకరు సి బి యం ఒకరు సి యస్ ఐ అయితే, మరొకరు పెంథకోస్టు

అక్కడ కూడా క్రిష్టియన్ రెడ్ల, క్రిష్టియన్ నాయుల్ల క్రిష్టియన్ అగ్రవర్గాల గుత్తాధిపత్యం కింద వీళ్లు నలిగిపోవటమే!

మతం మారమని చాలా కాలంనుంచి తనతో చెబుతున్నాడు స్టీఫెన్

తన ప్రమేయం లేకుండానే ఇంజనీరింగ్ చదువుతోన్న తన కొడుక్కి మతం మార్పించాడు

ఎప్పుడో తెల్లదొరల కాలంలో, పెద్దకులాలతోటి సమాన గౌరవం కోసం, దొరల మతం పుచ్చుకోవటమనేది నిమ్మకులాలకు ఒక మార్గమయితే కావచ్చునని, ఇప్పడది ఏమాత్రం సత్కృత్యాలనిస్తుందని!

మతమార్పిడి వల్ల ఈ పల్లెలో అగ్రవర్గాలవాళ్ళు తమతో సమానంగా ఈ మాలమాదిగల్ని చూస్తారా? - పెద్ద ఉద్యోగం వల్ల మంచి హోదాలో ఉండటమో, బాగా డబ్బు సంపాదించటమో చేస్తే తప్ప

★

★

★

“ఎట్టజెయ్యాలబ్బా?” అంటూ అదరాబాదరా వచ్చింది వెంకటమ్మ

పరిస్థితి అర్థమైంది కొండన్నకు గుండెలు లబలబలాడాయి

“ఆయమ్మ ఈ పూట ఎవరికీ సంగటి చేసి పెట్టలే సెయ్యనంటాంది ఎర్రోల్ల పిచ్చిదీ, బరుగొడ్లోల్ల పాసిదీ, సుంకన్న పెండ్లామూ నాయాల్నే ఊరంతా పరవేసకొన్నారే ఎందుకోమల్ల రైతు లెవరూ పలకలేదబ్బా!” చెప్పింది

పొద్దు కనపళ్ళేదుగాని పైటల అయింది ఉబ్బురపు ఎండగాసుంటే ఇప్పటికే సంకటికోసం ఎగమల్లి ఉండేవాళ్లు

ఏం జెయ్యాలో అర్థంగాకుండా ఉంది కొండన్నకు

సరుకులిచ్చి వాళ్లనే వండుకోమన్నా, కుండా చట్టీ కావాలిగదా! తమది వీళ్లు తగలరు

రైతులు వీళ్లను తగలనివ్వరు

జడలు విరబోసుకొని మెల్లిగా నడిచాచ్చే భూతమైంది సంకటి సమస్య కొండన్నకు నత్తికి చుట్టుకొనేట్టే ఉంది

విషయం సగమర్థమై - కాక వెంకటమ్మను అడిగింది ఒక కూలిమనిషి "ఊరంతా లొడ బెట్టినా ఒక్క తల్లికి కనికరం పుట్టలే మీ కియ్యాల సంగటి లే, సారక లే " మునంలో వొంగుతూ చెప్పింది వెంకటమ్మ

"లేకుంటేనా? పైటలకే రోజు కూలిస్తావ్, ఇంటికి బొయ్యి తింటం "

"ఒక్కొంతుకు రొండాంతుల కూ లెందుస్తో?"

"అయితే పచ్చుండి పనెట్టజెయ్యాల? సంగటి బెట్టుమరి - మాపిట్టెల్లాకా సెస్తం "

"బో సరిబడమబ్బా మీది! మా సంగటి తింటే మీదేం తరుగు బోద్ది? ఇద్దరం తగ్గుజాతోల్లమే గదూ! మీ ఎక్కవేంది? మా తక్కువేంది?" చేతులు తిప్పతూ చెప్పింది వెంకటమ్మ

దాంతో అక్కడి వాతావరణంలోని ప్రశాంతత మారిపోయింది

"ఏం నేర్చుకొన్నావమ్మా, నువ్వు! మాలోల్లను మాట్లాడకముందే కొట్టాలని రైతులంటరు, ఇందుకేనేమో! నీకు పనిబడి నీ ఇంటి పిడ్డను తినమంటేవే మాల కాకిని గూడా మా ఇండ్లల్లకి రానియ్యం మాలోల్ల కుండల్లో నోరు బెడదూ? భూమి సంపాదిచ్చుకొని దున్నుకున్నెంత మాత్రరాన పెద్దకులపోల్లు గారు " రోషంగా చెప్పింది ఒక కూలి

"ముందు మా ఇండ్లల్లో కొచ్చి మా కుండలో పిడ్డ ఇంత సేతల్లో యేయించుకొని తినండి ఇయ్యన్ని మల్ల మాట్లాడడం " ఒడిలో పత్తిని గంపలోకి వదల్తూ విసురుగా అంది ఇంకొక మనిషి

సంకటి లేకుండా తాము పన్నెనెది లేదనీ, కూలిడబ్బు వెంటనే చెల్లిస్తే తమ ఇళ్లకెల్లి ముద్ద మింగుతామనీ అన్నారు వాళ్ల పత్తి విరపటం చాలించి గంపలవద్ద కొచ్చారు

వర్షం వచ్చి దూకేట్టుంది

తెల్లగా మంచుమద్దల్లా ఉన్న పత్తి రాలి మట్టిగొట్టుకు పోతుంది ఆ నష్టానికి తోడు ఒక్కొంతుకే రెండాంతుల కూలి

"యమ్మా యమ్మా! మా బాసెలిసి బద్దుండో ఒద్దిలెకో కూసింది నెను బొయ్యి సంగటి దెస్తతల్లీ! వానాస్తే నానమయితమ్మా! పత్తి ఇరుస్తాం డండి తల్లీ!" కొండన్న బతిమాలాడు

"ఇప్పుడు బొయ్యి నువ్వు సంగటి సెయిస్తా కొచ్చేదెన్నడు?"

"బువ్వ జేయిస్తానమ్మా !" అంటూ వాళ్ల మాటకు ఎదురుచూడకుండా ఊర్లోకి కదిలాడు

రెడ్డోరి పంచలోకి తన తల కనబడకుండా ఊరంతా తిరిగిాడు కొండన్న తనున్న పరిస్థితుల్లో స్ట్రీఫెన్ కళ్లబడాలంటే మనస్కరించట్లేదు రెడ్లచేత సేవలు

చెయించుకొనే అతనివద్దకు, రెడ్ల దయాదాక్షిణ్యాలకోసం అంగలార్చే తాను వెళ్లటం ఎబ్బెట్టుగా అనిపించింది

ఊర్లో ఒక్క రైతు కూడా తనకు అసరా నివ్వకపోవటం ఆశ్చర్యంగా ఉంది అతనికి

“ఒకరికి సంగటి జేసిపెట్టడం ఇంగొకరి సేత మాటబడ్డం ఎందుకొచ్చిన తంటా నాయనా!” అయ్యోరి భార్య అంది

తంటా వచ్చేది ఎవరితోనో కొండన్నకు అర్థం కాలేదు

కొండంత దిగులుతో నీరసంగా అడుగులేస్తూ కల్లోలు దగ్గరకొచ్చేసరికి అగిపో యాడు రెడ్డోరి ఇంట్లో అడిగితే?

స్టీఫెన్ కళ్లబడకుండా దొడ్డిదారి గుండా వెళ్తేసరి బహుశా సుభద్రమ్మ కాదనదు వంటమనిషి కూడా ఉందిగదా!

ఒక్కక్షణం ఆశ మెలిచింది తప్పనిపరిస్థితి మరి

సందులోంచి తొంగిచూశాడు

రెడ్డోరి పంచ కన్సిస్టెండ్

పట్టెమంచమ్మీద అసీనుడై ఉన్నాడు పెద్దరెడ్డి పక్కనే ఈజీచేర్ మీద వాలి ఉన్నాడు స్టీఫెన్ ఇద్దరూ సిగరెట్లు పీలుస్తున్నారు

నేలమీద తమ పాశెంవాళ్లై కొంతమంది మూలలు కూచుని ఉన్నారు

కొత్తగా వచ్చి చేరేవాళ్లు పెద్దరెడ్డితోటి స్టీఫెన్ కూ చేతులు జోడించి, అక్కడే నేలమీద కూలబడటం కొండన్నకు ఆశ్చర్యమనిపించింది

తమ కులంవాడు, తమ పాశెంవాడు, తమవాడయిన స్టీఫెన్ కు తమవాళ్లంతా సమస్కరించటం వింతగా ఉంది అతనికి

‘త నక్కడికి వెళ్లినా వాళ్లతోటే ’

భరించలేకపోయాడు

రేపు తన కొడుకు ఇంజనీరై మంచి హోదాలో ఇక్కడకొస్తే పెద్దరెడ్డి గౌరవిస్తాడు కాబోలు!

అతని హృదయంలో ఎక్కడో ఆనందపు జలదరింపు

అంతలోనే అతనికో అనుమానం

తన కొడుకు పెద్దరెడ్డితోటి సమాన హోదాలో అసీనుడైనా, తను మాత్రం రెండు చేతులు జోడించి నేలమీద కూచోక తప్పదేమో!

☆

☆

☆

ఒంటరిగా వస్తోన్న కొండన్నను చూసి దూరాన్నించే పరిస్థితి అంచనా వేశారు కూలీలు ఒళ్లో పత్తి గంపల్లో పడేసి, కడుపులోంచి ఎగదన్నకొచ్చే ఆకలిని అలుమెగుళ్లమీద కక్కారు

‘ఒక్కరైతుగూడ మంచిగుండని మీదేంటు’ కన్నారు

‘అడుగు కదపకుండా, కూలిదుడ్లు రాల్చి’ మన్నారు
 ‘పంతు కూలి ఇస్తా’ నంది వెంకటమ్మ
 అక్కడ కొంతసేపు అరుపులు, తిట్లు చెలరేగాయి
 ఇరుగుపొరుగు చేలవాళ్లు ఎగమల్లి వచ్చారు
 మాలలు కొండన్నకే వత్తాసిచ్చారు

పనిబాటలవాళ్లకాడ ఏం మాట్లాడినా ఇబ్బందేనని రైతులు మెల్లిగా జారుకొన్నారు
 కొంతసేపు తిట్లాట అనంతరం “నువ్వు రోజుకూలి ఎట్టియ్యవో మేమూ జాస్తాం”
 అంటూ పచ్చనిచేలమీద బండబూతులు దొర్లించుకుంటూ వెళ్లారు మాదిగ స్త్రీలంతా

తల పట్టుక్కుచుండిపోయాడు కొండన్న
 మాదిగలను కూలికి పిల్చుకొంటే ఇట్లాటి అగచాట్లు తప్పవు
 తమకు వాళ్లుతప్ప మరో కులంవాళ్లు కూలికి రారు మరి!
 సంకటి పెట్టలేని ఇంకో ముగ్గురి చేలవద్ద ఇలాగే జరిగిందట
 ఇప్పుడు ఇంటికెళ్లి సంగటి గెలుక్కొని అకలి బూడ్చుకోవడం వాళ్లకు సాధ్యమయ్యే
 పనిగాదు

తమగుండా వాళ్లిపూట పస్తులున్నట్టే
 సమస్యను మరింత జటిలం చేస్తారు వాళ్లు
 ఎట్లా బైటపడాలో దిక్కుతోచకుండా ఉంది కొండన్నకు
 తనకు తోడు ఇంకొందరున్నారనే విషయం అతనికి కొంత ఊరట నిచ్చింది
 వానవచ్చి దూకెట్టుంది
 పత్తిగంపలు ఇళ్ళకు మోయాలి
 పనిజరిగుంటే కూలోళ్లే తలొక గంప మోసుకెళ్లి ఉండేవాళ్లు
 అతనిలోని అన్ని సమస్యల్ని ఈ ఆశ్రయ ముంచేసింది
 గబగబ రెండు గంప లెత్తుకొని కదిలారు అలుమగలిద్దరూ
 ఇంటి కెళ్లేసరికి వాళ్లకోసం ఒక వార్త కాచుకొని ఉంది
 సాయంత్రం నాలుగంటలకే స్టీఫెన్ తమ ఇంటికి వస్తాడట

పత్తి గంపలు మోస్తూనే స్టీఫెన్ తోటి తిరుగాల్సిన తావుల్ని కలవాల్సిన మనుషుల్ని
 ఒకసారి మననం చేసుకొన్నాడు కొండన్న తను పైదరాబాదు వెళ్లినపుడంతా
 ఇక్కడి పరిసరాల్ని గురించి స్టీఫెన్ పలవరించేదంతా జ్ఞాప్తికి తెచ్చుకొన్నాడు

ప్రసంగాల ద్వారా, పేపర్ స్టేట్ మెంట్ల ద్వారా, రచనల ద్వారా, పెద్ద కులాల
 కర్రపెత్తనం మీద అతను చెప్పే తిరుగుబాటును తల్చుకొన్నపుడంతా కొండన్న
 ఆశ్చర్యపోతూనే ఉంటాడు

ఎక్కడ దళితుల మీద అగ్రవర్ణాల వాళ్లు దాడిజేస్తారో అక్కడంతా ప్రత్యక్షమవుతాడట
 స్టీఫెన్ న్యాయంకోసం పోరాడుతాడట

అంటరానితనం నేరమంటాడు అందరూ సమానం కావాలంటాడు

అతని ధాటికి జడను పెద్ద కులాలవార్లు అతనితో ఎక్కువగా స్నేహం చెస్తుంటారు కుల మతాల్ని పట్టించుకోకుండా తమ ఇళ్లకు సైతం తీసుకెళ్తుంటారు

సహాయం కోసం వచ్చినవార్లకు చెయ్యదించకుండా ఉండలేదుట తనతోబాటు ఈ పాలెంలో మరో నలుగురు ప్రభుత్వం సహాయం పొందేందుకు అతనినెంతో కృషి జేశాడు

స్వతహాగా తెలివిమంతుడైన తన కొడుక్కి కోచింగ్ ఇప్పించి ఇంజనీరింగ్ సీటు తెప్పించాడు వాణ్ణి అతడే చదివిస్తున్నాడు అమ్మా నాన్నల్ని కూడా మరిచేంత ప్రేమను చూపిస్తున్నాడు తోటి మాలలంతా అతనికోసం వెళ్తోంటే అతను తన్ను చూట్టానికి రావటం !

కొండన్నకు ఏనుగెక్కినంత సంబరం కలిగింది

పత్తి గంపలు మోసంతర్వాత పటపట కట్టెపేళ్లు చీల్చాడు అంగడికెళ్లి గోధుమపిండి కానుక్కొద్దామని మళ్ళీ చాలించుకొన్నాడు స్టీఫెన్ కు పల్చగా కాల్చిన జొన్నరొట్టెలంటే మహాప్రీతి!

నాల్గంటల టిఫెన్ కు అవే వడ్డిద్దామనుకొన్నాడు

“యాం దీమాసీ - యింగా ఎరిసూపులు సూస్తాండదూ! కోన్ని కోసేదిలే ? దడం సియ్యలు బడే కోడిపుంజు దెప్పి ఇప్పుడు కోస్తేగాదూ, అయిపాయ్యేది?”

వెంకటమ్మ మాటల్తో లేచాడు

చూరుకత్తి నూరి గంపకింది కోణ్ణి పట్టుకొనేసరికి, ఊర్లోంచి ఇళ్లకొస్తూ అతని వద్ద ఆగాడు ఓబన్న “మాపేటలగ్గాని స్టీఫెనయ్య యీడికి రాలేడంట నీకు జెప్పమన్నాడు” చెప్పాడు

ప్రశ్నార్థకంగా అతనికేసి చూశాడు కొండన్న “రేత్తిరి గ్గాడా యీడి కెమెస్తడోబ్బా!”

నౌసలు ముడేశాడు కొండన్న

“రాండు కోల్ల గోసిండు పెద్దరెడ్డి బ్రాందిగ్గాడా మనసుల్ను పంపించిండు” అసలు విషయం బైటేశాడు

మనసారా స్టీఫెన్ ఇక్కడకు రావాలనుకొంటే అవేమీ పెద్ద అడ్డంకులుగా తోచలేదు కొండన్నకు

రొట్టె కాల్చేందుకు జొన్నపిండి కలుపుతోన్న భార్య వద్దకు నడిచాడు ఆమెతో విషయం చెప్పి, కోణ్ణి గంపకింద చూశాడు

“పొద్దుగల్లవస్తే - పిల్లోని మంచీ సెడ్డా అడుగుదామనుకొంటి రేత్తిరి ఏ జాం కాస్తాడో?” విచారంగా అంది

“పొద్దున్నే అడగొచ్చులే”

“సీకట్లో దోవబడే ఎట్ట జెయ్యాల?”

“మనకాడ ఒక్క పూటన్నా ఉండకుండా పోదులే” చెబుతూ బైటకు నడిచాడు ఉరుములు మెరుపుల్తో కారుమేఘాలు కమ్ముకొస్తున్నాయి

నోటికాడి కొచ్చిన పంట వానపాలయేట్టుంది “వానాచ్చేలోపల బుట్టెడు పత్తి యేరకొచ్చినా మేలేగదా!” అనిపించింది వీధిలో కొచ్చి పైకెగజాసి పెదవి విరుస్తూ సపారం కింద మంచం మీద వాలాడు

మొదటి రొట్టె కాల్చి వెంకటమ్మ అతనికి అందించేసరికి, వచ్చిపడింది వాన రొట్టె తినేంతసేపు జమాయించి కురిసింది

జరుపవలసిన నష్టాన్ని జరిపి మెల్లగా పొటుకులోకి దిగింది

కొండన్న కెందుకో మనస్సులో ఏదో వెలితిగా ఉంది స్టీఫెన్ వచ్చివుంటే ఎట్లా ఉండేది!

ఇక్కడ సరైన వసతి లేకపోవచ్చు, కాని తన లేమిడితనంలోకి అతను జొరబడి వచ్చి కూరుకుపోయి గుండెల్ని కలియబెట్టి ఉంటే ఎంత బావుండేది! పెద్ద రెడ్డిలాగా తను విందు భోజనాలు పెట్టలేకపోవచ్చు అతను పలవరించే అద్భుతమైన బీదవిందు తనందివ్వగలడు గదా!

ఇక్కడ సపారం కింద మంచంలో కూచుని, పళ్లెంలోని కోడిపులుసు అద్దుకొంటూ, జొన్న రొట్టె కొరుక్కు తింటూ, జడివానను చూస్తూ - గడపటం ఎంత ఆనందమో - స్టీఫెన్ కు మాత్రం తెలీదా?

మరెందుకు అక్కణ్ణించి వూడబీక్కుని రాలేకున్నాడు?

ఇప్పడనిపిస్తూ ఉంది - బ్రాందీకూడా తెప్పించారంటే రాత్రంతా అక్కణ్ణించి కదలటం స్టీఫెన్ కు సాధ్యంకాకపోవచ్చు

తను ఎదురుచూడటంకూడా దండుగేనేమో!

శరీరమంతా నిస్సత్తువ అవరించింది కొండన్నకు

అంతలో తపేల ప్రకాశం వచ్చాడు

ఊర్లోకి మాదిగలు వచ్చారట

బాగా తాగి పున్నారట

తమ కులాన్ని బ్రష్టు పట్టించాలనుకొన్న మూలల్ని బండబూతులు తిడుతున్నారుట

పెద్దరెడ్డి జోక్యంవల్ల కొంత సద్దుమణిగిందట

ఆయన మాలపాలేనికి మనిషిని పంపేడుట - రైతులూ మారిన తమ కోసం తనకు తలనొప్పిగా ఉందంటూ మిగతావాళ్లను పంపాడు కొండన్న - ‘మీ నిర్ణయమే నా నిర్ణయ’ మంటూ

స్టీఫెన్ ముందుకు పంచాయితీకి వెళ్లటం అతనికిష్టంగా లేదు

గంటకంతా తిరిగొచ్చారు వాళ్లు

పంచాయితీ సారాంశం విని ఆశ్చర్యపడ్డాడు కొండన్న

“మీరు కూలి కెల్లారు కాబట్టి వాళ్ల సంకటి తినటంలో తప్పులేదు అంతే కాకుండా, ఈ మాలలు మీ సంకటి కోసం రెడ్ల చేతికిచ్చే ఇంజనూ, ఉప్పు, పప్పు, అన్నీ వీళ్ల కుండల్లోటివే కాబట్టి, వీళ్ల ఇళ్లలో చేసిన సంకటి తినేందుకు మీరు సంకోచించాల్సిన పనేదు” అని వాదించాడుట స్టీఫెన్

“మాలోల్ల సంగటి మేం దింటమా? వాల్లకు కూలికి రాడమే బద్దితక్కువైతే ”
 గబుక్కున పెద్దరెడ్డి అందుకొని “అయితే పోగాకండ్రా! వాల్ల సంగటి తినని
 నా కొడుకులు, వాల్లకు కూలి తెల్లా బోతరు?” అన్నాడట

వంతుపనే చేశారు కాబట్టి సగం కూలి ఇవ్వటమే న్యాయంగా తీర్మానించారుట
 కొండన్న ఆలోచనలో పడ్డాడు

స్టీఫెన్ తో కలసి రెడ్డి ఇచ్చిన తీర్పు వెనక ఆంతర్యం అర్థమవుతూ ఉంది
 తనకు తెలికుండానే స్టీఫెన్ రెడ్డికి సహాయపడినట్టుంది

మాదిగల్గు ఇంకా రెచ్చగొట్టాడు రెడ్డి మాలోల్లకు మరెప్పుడూ కూలి
 తెల్లకుండా చేశాడు

ఊరంతా తిరిగినా ఒక్క రైతు కూడా సంగటి గెలింపకపోవటానికి వెనకున్న
 కారణం ఇప్పుడు తెలిసివస్తోంది

తమకు సంగటి గెలిపేడెతే తంటా వస్తుందని అయ్యవారి పెండ్లాం అన్నమాటల్లో,
 తంటా ఎవరి ద్వారా వస్తుందో అర్థమవుతూ ఉంది

భూముల్లేని మూలలు అప్పోసప్పో మెడకు తగులకొని రెడ్లచేతుల్లో ఇరుక్కుపో
 యారు మరికొందరు తోటి మాలోనికి కూలి తెల్లెందుకు అభిమానపడుతున్నారు
 అభిమానం అనేకన్నా అసూయ అంటేనే బావుంటుందేమో!

ఈ మాదిగలు కూడా రూపాయి పెంచేసరికి వచ్చారు

రైతులకు అది కన్నెర్ర అయిండవచ్చు

కూలి, నాలి చెసికోకుండా వ్యవసాయంలోకి దిగటం తాము చేసిన ఒక మోస్తరు
 తప్పయితే, రైతులకు వెళ్లె కూలిల్లో తామూ కొంత వాలూ పంచుకోవటం
 క్షమించరాని నేరమైనట్లుంది

తా మెల్లా వ్యవసాయం చెయ్యాలో తెలికుండా ఉంది

కూలీలుగా బతికే కులం రైతులూ తయారుకావటం ఎంత కష్టమో, ఎంతమందికి
 కంటగింపో ఇప్పుడర్థమవుతూ ఉంది

గవర్నమెంటు ఇచ్చిన మోటార్లనీ, పైపుల్నీ, ఎడ్డుల్నీ, బండ్లనీ అమ్ముకుని, ప్రభుత్వ
 పథకాల్నీ మూల మాదిగలు ఎందుకు దుర్వినియోగం చెస్తున్నారో ఇప్పుడు బాగా
 అవగాహన కొస్తోంది

తనకూ అందరిలా అంతో ఇంతో తాగుడూ, పెట్టుబడికి సాపుకార్లవద్ద వం?
 బీదరికమూ ఉంటే రేపు సీజనుకే బండెడ్డల, బోరుబావులూ అమ్మక తప్పదు
 గదా!

పంచాయితీని గురించి ఆలోచించెకొద్దీ స్టీఫెన్ ప్రవర్తన వింతా తోచింది
 కొండన్నకు

కుల ప్రసక్తిలేని కూలి పంచాయితీ చేసుండొచ్చు గదా! వాళ్లను రెచ్చగొట్టట
 మేమిటి? తన కులంవాళ్లకి సహాయం చేద్దామనుకొన్నాడు కాబోల!

ఇది సహాయమెల్లా అవుతుంది?

పంచాయితీలో మాదిగలకు అన్యాయం జరిగింది

దాని ప్రతిఫలం ఖచ్చితంగా మూలల మీద పడుతుంది పక్క తాలూకాలోని నీళ్ల పంచాయితీలో కూడా విఫలమై వచ్చాడుట స్టీఫెన్ తమకు చెందిన మంచినీళ్ల గుంటలో మూలలు నీళ్లు తెచ్చుకొనేందుకు రైతులు ఓ మెలిక పెట్టారుట మాదిగ వాడలో కూడా, ఉన్న ఒక బోరు బావి చెడిపోయే దశలో ఉంది కాబట్టి మూల మాదిగలిద్దరూ ఒకే రేవులో నీళ్లు ముంచుకెళ్లే తమకు అభ్యంతరం లేదన్నారుట

ఆ ప్రతిపాదనకు కలెక్టరు కూడా సమ్మతించాడుట

రెండు మైళ్ల దూరంలోని చెలమనీరు తెచ్చుకోవటమే తమకు సమ్మతంగా వెనుదిరిగిపోయారట మూలలు

తమను తక్కువగా చూసే అగ్రవర్ణాలమీద దళితుల పక్షాన తిరుగుబాటు జెండా ఎగరేస్తున్న ఈ స్టీఫెన్ దళితుల్ని ఏకం చేయకుండా ఎట్లా యుద్ధం చేయాలనుకొన్నాడు? ప్రత్యర్థిని ఎదుర్కొనే ముందు తనలో తాము వైషమ్యాల్ని చంపుకోవాలి గదా!

పల్లెలంత జటిలంగా ఈ సమస్య నగర దళితుల మధ్య లేకపోవచ్చు కానీ దళితులంతా ఒక్కటే గదా!

ప్రస్తుతం నగరాల్లో దళిత ఉద్యమం మంచి ఊపు మీదుంది గాని - అందులో కూడా అపశ్రుతి జీర స్పష్టమవుతోంది తమను చూసి అగ్రవర్ణాల వాళ్లు నవ్వుకొనేలా కులాల పేరిట అనైక్యతా వేదికలు, అస్పష్ట శంఖారావాట పెచ్చు మీరుతున్నాయి ఈ వివక్ష ఆనువంశిక లక్షణాలు విద్యాపంతుల్లో సైతం చావకుండా ఉండటం విచిత్రంగా ఉంది

పల్లెనించి పైకెదిగి మంచి హోదాలో ఉన్న ప్రతి హరిజనుడూ తన పల్లెను మరుస్తున్నాడు తల్లిమట్టిని విస్మరిస్తున్నాడు తనవాళ్లను పైకి తెచ్చేందుకు ప్రయత్నించడం లేదు - అగ్రవర్ణాలవాళ్లలా!

పల్లెకొస్తే అక్కడి పెద్దకులాలవాళ్లు అతన్నింకా తక్కువ కులంవాడిగా చూస్తారని అనుమానం ఫలానా వృత్తిపనివాడి కొడుకుగా వేలెత్తి చూపుతారేమోననే ఆత్మన్యూనతా భావం

స్టీఫెన్ కి కూడా అలాంటి భావమే ఉందేమో!

తన ఇంటికొచ్చేందుకు ఆ భావమే అడ్డుపడిందేమో!

తనెదిగిన స్టీఫెన్ కు అలాంటి భావం లేదనుకున్నా, పెద్దరెడ్డి వలలో పడితర్వాత ఖచ్చితంగా వచ్చి దొందుకుని ఉంటుంది

రేపు తన కొడుకు కూడా ఇట్లాగే ప్రవర్తించవచ్చు బహుశా

ఇప్పటికే - సంవత్సరానికి ఒక్కసారి కూడా ఇక్కడకు రావటంలేదు వచ్చినా నాలోజులు కూడా ఉండటం లేదు

ఉన్నరోజుల్లో కూడా ఎవరితో కలవడు - ఏకాంతంగా చేలెంటు, చెట్లెంటు తిరగటం తప్ప

వాడికీ, తమకూ మధ్య ఏదో పెరిగిపోతున్నట్లుగా అనిపిస్తుంది

చిన్నప్పటినుంచీ వాడు మంచి మేధావే

వాడి తెలివి చూసే స్ట్రీఫెన్ చేరదీసినట్లుంది

వాడికి పెద్ద హోదా కల్పించి రేపు అల్లునిగా కూడా చేసికోవచ్చు ఈ విషయంలో తమ సహకారం స్ట్రీఫెన్ కు పెద్దగా అవసరం లేకపోవచ్చు ఎంతగా మారిపోయాడు?

హైదరాబాదు వెళ్లినప్పుడంతా పల్లె రుచుల్ని గురించి, సావాసాల్ని గురించి పలవరించేదంతా పెద్దరెడ్డి సరసన కూచోగానే మాసిపోయినట్లుంది

దళితుల పక్షాన పోరాడేవాడు దళితుల్ని మరవటం ఎంతగా ఉంది

పెద్దరెడ్డి విసిరిన వల బాగా కనిపిస్తూ ఉంది గదా!

ఆయన హోదా ముందు తను పాలేనికి వచ్చేందుకు నామోషి పడ్డాడేమో!

తోటి మాలలంతా వచ్చి పెద్దరెడ్డితో సమానంగా తన్నూ గౌరవించేసరికి - రెడ్లు నీచంగా చూసే ఇళ్లకు తాను అతిథిగా వెళ్లేందుకు సిగ్గుపడ్డాడు కాబోలు! రెడ్డి ముందు చులకన అవుతాననుకున్నాడేమో!

రెడ్డికి, స్ట్రీఫెన్ కూ పెద్ద తేడా ఏమీ కనిపించలేదు కొండన్నకు

తరతరాలుగా రెడ్లు దళితుల శ్రమను దోపిడీ చేస్తున్నారు స్ట్రీఫెన్ లాంటివాళ్లు దళిత వనంలో వికసించిన మేధావి పూలను తుంచుకుపోతున్నారు పల్లె దళితుల్ని మోడు పైరుగానే ఉండేటట్లు చూస్తున్నారు

రాత్రంతా ఆలోచిస్తూనే ఉన్నాడు కొండన్న

☆

☆

☆

మాదిగలకు న్యాయమైన కూలి ఇచ్చేందుకే నిర్ణయించుకున్నాడు కొండన్న తనతోటివాళ్లతో కలిసి చర్చించాడు కూడా

ఉదయం వంతు పనెక్కువ జరుగుతుంది కాబట్టి సగం కంటే కొంత ఎక్కువ కూలి ఇస్తూ సంకటి ఖర్చు కట్టించాలనుకున్నాడు

“టీపెనన్న పూరికి పోతాండడంట నీతో ఏదో మాట్లాడాల్సింట అడ్డరోడ్డు కాడికి రమ్మన్నెడు పొయ్యిరాపో!” వెంకటమ్మ చెప్పింది

“సువ్వేపో ” సమాధానమిచ్చాడు కొండన్న

“యాందీమాసీ ” అంటూ ఆశ్చర్యపోయింది ఆమె

డబ్బు జేబులో దురుముకుని, కోడిపుంజును చంకన పెట్టుకుని మాదిగిండ్లకేసి సాగే మొగున్ని చూసి విస్తుబోయింది

రాత్రి స్ట్రీఫెన్ బొజ్జకు కాకుండా, ఇప్పుడు మాదిగిల కోసం ఈ కోడిపుంజు వినియోగపడుతున్నందుకు కొండన్నకు కొండంత ఆనందంగా ఉంది

● ఆంధ్రప్రదేశ్ వీక్షి అపురూప కథాప్రభ 20-11-1996 ●

★ ★ ★

అటాల్

క్రిక్కిరిసిన దేవుళ్ళతో దేవుడి గది ఇరుకుగా వుంది తన మెట్టినింటి ఇలవెల్పుయిన ఏడుకొండల వెంకటేశ్వరుడితోపాటు, తన పుట్టినింటి ఇలవేల్పుయిన గరళ కంఠము గల శివుడి ముందు శారద మోకరించి ఆ శివ వైష్ణవుల మధ్య వైరాన్ని కొనసాగిస్తున్నట్టు ఆమె కొడుకు లిద్దరైతే అక్కడే చేరి కష్టాలాడు కుంటున్నారు

శారదకు మనోభంగమైంది శపించేంత శక్తిలేక కోపించబోతే, ఆ బడత గాల్చిద్దరూ 'అమ్మా నువ్వే చెప్ప' అన్నారు ఏదిటన్నట్టుగా చూసింది శారద

"అమ్మా! క్రికెట్ ఆ దేవుళ్ళ కాలంలో కూడా వుండేదా?"

ఆ ప్రశ్నే అర్థంకాక శారద అనుమానంగా చూసింది

"మరేమొచ్చి వెంకటేశ్వరుడి నుదిటిమీద క్రికెట్ స్టంప్స్ వున్నాయి ఆ మూడు అవేకదా? అయినా మధ్యలో స్టంప్ తప్ప రెండువైపులవీ వంకరగా పాతేరు " అన్నాడు ఒకడు

"నిజమే మరి ఈశ్వరుడిక్కూడా నుదిటిమీద మూడు స్టంప్స్ వున్నాయి కాని అడ్డుగా వున్నాయి కోకోకోలావాళ్ళ బాల్ మధ్యలో వుంది మంచి సింబల్ " అన్నాడు రెండోవాడు

'అమ్మా ' అని కొడుకు లిద్దరూ ఆమెని కుదిపేరు

"ఇందుగలడండు లేడని సందేహము వలదు ఎందెందు చూసిన అందందే గలడు - దేవుడూ దైవము కాదు క్రికెట్టా " శారద తను లెంపలు వేసుకొని పిల్లలకు వేయబోతే వాళ్ళు వీధిలోకి పరుగుతీశారు

శారద వీధిగుమ్మందాక వచ్చింది

అప్పటికే కొడుకు లిద్దరూ ఫీల్డులో వున్నారు ఆ క్రికెట్ ఫీల్డు మధ్యలో మూడు పుల్లలు ఇసుకపోసి పాతి వున్నారు ఆ పుల్లలకు కొద్ది దూరంలో ఇటుక బెడ్జపెట్టి 'పిచ్'గా పిలచి రన్స్ చేస్తున్నారు

"స్కూల్ కు టైమవుతోందర్రా!" అరిచింది శారద

ఎవ్వరూ పట్టించుకోలేదు

“ఒరే పెద్దాడా! నువ్వు ఏదో తరగతి నీకు పబ్లిక్ పరీక్షలు ఒరే చిన్నోడా! నువ్వు ఐదోతరగతి పాసయిపోతావ్, కాని కోరుకొండ, నవోదయా ఏ సీటూ రాదు ” శారద గొంతు చించుకుంది

“మధ్యలో డిస్టర్బ్ చేయకు నువ్వెయ్యరా బాల్” వాళ్ళకు ఖాతరులేదు జాతర లాగుంది వీధిలోని గుంటలు వచ్చి చేరారు జల్లు కడుతున్నారు

“శారదా! నువ్వింట్లోకి రావే నేను ఇన్నాళ్ళూ క్రికెట్ ఆడొద్దని తిట్టిదాన్నా మరి తిట్టనుగాక తిట్టను ” శారద అత్త పున్నమ్మ వంటగదిలోంచి పిలిచింది

“ఏం అత్తమ్మా ” వంట గదిలోకి వస్తూ అడిగింది శారద

“చదివితే ఎండలెట్టనే? మీ అక్కయ్య కొడుకు ఎమ్మేలు బియ్యేలు చదివాడు ఎందుకు? ఉద్యోగం రాదు వచ్చినా రెండు వేలే క్రికెట్టయితే లక్షలకి లక్షలు అయినా ఇంటర్వ్యూల్లో జీకేల్లో ఆ క్రికెట్ బిల్లే అడుగుతున్నారు ” ఆశ్చర్యపోతూ చెపుతున్న పున్నమ్మ వేపు విస్తుపోతూ చూసింది శారద

‘శారదా శారదా!’ వీధి గుమ్మంలోంచి పిలుపు

శారదతోపాటు పున్నమ్మ వంటగదిలోంచి ఇవతలకు వచ్చింది

“అదేమిట్రా, అపీసు సెలవేమిటి? ఇలా వెళ్ళినవాడివి అలా తిరిగివచ్చేశావ్?” పున్నమ్మ తన కొడుకు శేఖరాన్ని అడిగింది

శారద భర్త చేతిలోని బ్యాట్ ని అందుకుంటూ “ఎవరో పోయుంటారత్తమ్మా! ” అంది

“ఒకరోజా, మూడ్రోజాలా? ” శేఖర్ తండ్రి కామయ్య మంచం దిగుతూ కొడుకుని అడిగాడు

“అదేమిటి?” పున్నమ్మకు అర్థం కాలేదు

“స్టేటయితే ఒకటి, సెంట్రల్ అయితే మరోటి స్టేటస్ నిబట్టి వారందాకా ” కామయ్య అనుమానం తీర్చి ‘ఇదీ తెలీదా?’ అన్నట్టు భార్య పున్నమ్మ వంక చూశాడు

“ఇంతకీ ఎవరండీ పోయింది? వెన్నుపోటా గన్నుపోటా గుండెపోటా? ఎలా పోయారండీ?” తెలుసుకోవాలన్న ఆసక్తితో ఉత్సాహంగా అడిగింది శారద

“ఎవరే పోయారు?” అప్పటికి అవకాశమొచ్చిన శేఖర్ తిరిగి ప్రశ్నించాడు

“నాకేం తెలుసు? సెలవిచ్చింది మికు, మికు తెలియాలిగాని ” శారదకు కోపం వచ్చింది

ఇదంతా చూస్తున్న కామయ్యకు అనుమానం తీరక “స్టేటా సెంట్రలా? ఏ మినిస్టరీయో ” అడిగాడు

“సింగపూర్ తాతయ్యా! ”

వీధిలో ఆడుతున్న బుడతలిద్దరూ ఎప్పుడు వచ్చారో ఏమోగాని చర్చలో పాల్గొన్నారు

“అదేమిటి, సింగపూర్ వాళ్ళు పోయినా ఇక్కడ ఇండియాలో సెలవు ఇస్తున్నారన్నమాట! దేశాలమధ్య సమైక్యతంటే అలావుండాలి ఇంతకీ ఎవరో చెప్పనలెదు ” అనందంలో కూడా అనుమానాన్ని వదలక ప్రశ్నించాడు కామయ్య

శేఖర్ కాక, మాటాడే అవకాశాన్ని పిల్లలు తీసుకున్నారు

“మనమున్నూ జయసూర్యవాళ్ళున్నూ ”

“అదేమ్యూటలురా? ఎదురింటి జయసూర్యవాళ్ళు పోవడమేమిట? వాళ్ళమ్మ వింటే తిట్టిపోస్తుంది ” పున్నమ్మ కంగారుపడింది

“అబ్బబ్బా నాయినమ్మకు వీదీ అర్థం కాదు ” పిల్లలిద్దరూ విసుక్కున్నారు

శేఖరు నోరు విప్పబోయాడు మళ్ళీ అవకాశం చేజారిపోయింది అతగాని తమ్ముడు హాల్లోకి వస్తూ “అన్నయ్యా మైడియర్ సన్స్ కపిల్, సచిన్ మీరూ” అడిగాడు ‘రెడీ వచ్చేశాం’ పిల్లలిద్దరూ ముక్త కంఠం

“నువ్వు డ్యూటీకి ” శేఖర్ అనుమానంగా అడిగాడు

“లేదన్నయ్యా అడ్వాన్సుగా పుండబట్టే డ్యూటీకి పోలేదు ఈ జనార్దన్ గవాస్కర్ ” గర్వంగా అన్నాడు జనార్దన గవాస్కర్

“నీకు ముందే పోతారని తెలుసా జనార్దనా?” ఆశ్చర్యంగా అడిగింది శారద

“వదినా వదినా! నీ కెన్నిసార్లు చెప్పాలి, జనార్దన గవాస్కర్ నా పేరు కాలేజీలో కూడా ” నొచ్చుకుంటూ విప్పబోయాడు జనార్దన్ గవాస్కర్

“బంగారం లాంటి పేరుకు గవాస్కర్ గా గంధపుచెక్కా తొలించుకొని ఇదేం ఖర్చురా నీకు ” పున్నమ్మ నొచ్చుకుంది నెత్తి బాదుకుంది

“అమ్మా ” జనార్దన కోపంగా అరిచాడు

“నేను లీపు పెట్టుకు వచ్చింది బేటింగ్ చూడడానికి గాని, మీ చేతిలో బేటింగ్ కావడానికి కాదు ” శేఖరు జట్టు పీక్కున్నాడు

“అంటే అంటే ” శారద తేరుకోలేక మాటరాక

“ఏముంది కోడలా! ఇవాళ ‘క్రికెట్ అదివారం’ తేలిగ్గా చెప్పాడు కామయ్య

“ఇవాళ శనివారం కదా?” పున్నమ్మ అనుమానం పున్నమ్మది

“అదేనే దర్జమ్మా క్రికెట్ ఏ రోజు అడితే ఆ రోజు ‘క్రికెట్ అదివారం’ అందుకనే ఆఫీసుకీ స్కూళ్ళకీ అన్నిటికీ గైర్బాజరు ” కామయ్య భార్యను సమాధాన పరిచేడు

“మా మాష్టారెవరూ రాలేదు అందుకే మాకూ స్కూల్ శలవ్ ”

“నాకు శలవ్ ”

పిల్లల సమాధానం పిడుగులా తోచింది శారదకి

“పచ్చి పండగ పూటయినా సెలవు లేదంటావ్, అవునా శేఖరూ మరి ఇప్పుడెలా ఇచ్చారా సెలవ్?” పున్నమ్మ కొడుకుని అడిగింది

“ఏముందత్తయ్యా! వాళ్ళ మేనేజరూ క్రికెట్ పిచ్చోడయి వుంటాడు లేకపోతే మేరేజ్ డేకి లేదు, ఇప్పుడొచ్చిందా?” ఉక్రోషంతో అంది శారద

“వాళ్ళ మేనేజరుకే కాదు, మనింట్లో కూడా క్రికెట్ పిచ్చి ” కామయ్య మాట పూర్తికాలేదు

“కపిలన్నయ్యా మనది ‘క్రికెట్ కుటుంబం’ కదరా?”

“యాస్, మైడియర్ సచిన్ ”

మనమలిద్దరూ ఒకరొకరు అభినందించుకోవడంతో వూరని పుష్ముకి గుటకలు మింగాడు కామయ్య

"టీవీ పెడుతున్నాను ఆగండి " శేఖర్ పిల్లల మీద అరిచాడు

"ఇదేమిటి, ఈవేళప్పుడు కరెంట్ ఇచ్చాడు " అశ్చర్యపోయింది శారద

"దటీజ్ క్రికెట్ యాడ్ అడ్వర్టైజింగ్ వాళ్ళంతా కోర్టుకు పోయి కరెంట్ తియ్యకుండా అర్డర్ తెచ్చుకున్నారు " అన్నాడు జనార్దన గవాస్కర్

"పోన్లే, క్రికెట్ పుణ్యమాని కరెంటు వుంది ఎండాకాలం పైగా పరీక్షలు పిల్లలకీ " సంతోషపడబోయింది పున్నమ్మ

"కరెంటు వుంటే మాత్రం టీవి ముందు కూర్చుంటారు కాని పుస్తకాల ముందు కూర్చోరు అవసరమైతే కాలేజీ కుర్రాళ్ళు పరీక్షలు వాయిదా వెయ్యమని సమ్మె చేస్తారనీ విన్నాను " కామయ్య అన్నాడు

అది విన్న శారద, పున్నమ్మ నోళ్లు వెళ్ళబెట్టారు

జనార్దన్, శేఖర్ - టీవీలోకి తల దూర్చేశారు

టాస్ వేశారు

"సచిన్! బేటింగ్ వాళ్ళ కిచ్చేద్దామా?" కపిల్ అన్నాడు

"తప్పకుండా " అన్నాడు సచిన్

"ఏమిట్రా, అంత డబ్బులు పెట్టి బ్యాట్ తెస్తే వాళ్ళ కెవలకో ఇచ్చేస్తావా? మీకేమయినా బుద్ధుండా?" మనమల మాటలు విని తిట్టింది పున్నమ్మ

అందరూ నవ్వారు అందరూ నవ్వాక బాగుండదని పున్నమ్మ కూడా నవ్వింది

టీవీలో ఆట ప్రారంభమయింది

ఎక్కడి వాళ్ళక్కడే గప్చప్!

శారద మధ్యాహ్నం భోజనాలకు పిలిచింది ఎవ్వరూ రాలేదు పున్నమ్మ కూడా టీవీ ముందరే కూర్చుండిపోయింది అందరి కంచాలు టీవీ ముందుకే వెళ్ళాయి సాయంత్రం ఆట ముగిసే సమయానికి టెన్షన్!

టెన్షన్!

టెన్షన్!

ఎదురింటి మీనాక్షత్త మొగుడికి టెన్షన్ తో కళ్ళుతిరిగి కూలబడిపోతే - డాక్టర్లు 'వైబీపి' అని చెప్పారు ఆయన డాక్టర్ల కేర్లనే టీవీ చూస్తున్నాడు అసపత్రికి వెళ్ళి చూసాద్దామని శారద భర్తని అడిగింది బతిమలాడింది

"పోతేపోనీ ఆటయ్యాకే!" ఒకటేమాట శేఖరానిది

"అలా అంటే ఎలాగండి, చావు బతుకుల్లో వుంటే " శారద ప్రాధేయపడింది

"పోతే ఇటే తీసుకొస్తారుగా!" శేఖరం మామూలుగానే అన్నాడు

శారద కొయ్యబారి నిలబడిపోయింది

టీవీలో ప్రేక్షకుల్లాగే పిల్లలు చప్పట్లు అంతలోనే ముఖం మాడ్చుకోవడాల

చూపిన కొద్ది కాలంలోనే పున్నమ్మలోనూ ఆతృత పెరిగి ఇండియా గెలవాలని దెవుడికి దండం పెట్టుకుంది మొక్కుకుంది

ఎట్టకేలకు ఎదురులేని విజయం సాధించిన భారత్!

శ్రీలంక ఓటమి!

ప్రపంచకప్పు పోయినా సింగర్ కప్పు రావచ్చు!

ఇంట్లోనే కాదు - వీధి వీధంతా పండుగ ఊరూ వాడా పండుగ వీనాక్షత్ర మొగుడికి ఆరోగ్యం నయమయింది

ఆ రాత్రి ఆనందం పట్టలేని శేఖరం శారదని 'శారూ' అన్నాడు

"లేదండీ, పప్పు పులుసు కాచాను చారు పెట్టలేదు" అంది శారద

శేఖరం ఆనందాన్ని పట్టలేక శారదతో పంచకోవాలనుకున్నాడు శారద మాత్రం మూతి ముడుచుకుంది 'మేరేజ్ డేకన్నా క్రికెట్ ఎక్కువయిందా' పదే పదే ఎత్తి పొడిచింది 'సెలవు పెట్టి మేరేజ్ డే ఎందుకు, రోజు జీతం పోదూ' దెప్పిపొడిచింది శేఖరానికి చీమ కుట్టినట్టులేదు సంతోష సాగరంలో అనరాని మాటలన్నా తుడిచిపెట్టుకుపోయాయి

"ఈ దఫా విశాఖపట్నంలో మేచయితే నువ్వు టీవీలో చూడక్కర్లేదు గ్రాండ్లోనే ఇలా ఎదురుగా ఎంచక్కా దగ్గరగా చూడొచ్చు ఎంత రేటయినా అప్పు చేసయినా టిక్కెట్లు కొంటాను" శారద అడగని విషయానికి అభయమిచ్చాడు శేఖరం

ఆ రాత్రి తెల్లారగానే మూర్తి వచ్చాడు జనార్దన గవాస్కరుకు పెళ్ళి సంబంధం తీసుకువచ్చినట్టు చెప్పాడు

"నూ వాడికోసం నేను చూడనిపిల్ల లేదు అందం చందం ఆస్తి అంతస్తు కులం గోత్రం ఇవి కాదు మావాడిక్కావలసింది క్రికెట్ ప్రీడాకారిణి కావాలి లేదా కనీసం క్రికెట్ అంటే కిరకిరలాడిపోయే పిల్లయితే " కామయ్య ఇంకా చెప్పబోయేవాడేకాని మూర్తి మధ్యలోనే "నాకు తెలుసు మావయ్యా వాడి టేస్టుకు తగ్గ అమ్మాయి" అన్నాడు

వెంటనే అందుకున్న పున్నమ్మ "బాబూ అమ్మాయిది ఈ దేశమేనా, లేకపోతే "

'ఇంగ్లాండా' శారద మాటందించింది

"ఈ ఊర్లోనే చెన్నాపట్నం చిన్నోడి కూతురు ఎంకటి అంటే వెంకటి " సర్దుకున్నాడు మూర్తి

"అదేం పేరు?" అడిగాడు జనార్దన్ గవాస్కర్

"నీకు సూటయిన పేరోయ్ బావా, అమ్మాయి పేరు వెంకటి నువ్వు దాని 'పతి'వి వెళ్ళాయ్యాక వెరసీ 'వెంకటపతి' అయిపోర్తి ఆంధ్రా ఆటగాడి పేరు అదురుర్తి" భుజాలెగరేసుకు మరీ చెప్పాడు మూర్తి

"రేర్ కేసు కూడా అని, మీనింగ్ మారిపోర్దని రేర్గా దొరక్కదొరికింది ఏ క్రికెట్ మేచ్ లేదు కాబట్టి ఇవాళే పెళ్ళి చూపులంది అమ్మాయి మీరెవంటారు" మూర్తి పెళ్ళి చూపులకు రెడీ అయిపోయాడు

"వాడికి నచ్చి పెళ్ళయిపోతే అవే పదివేల" కూడబలక్కు అన్నారు పున్నమ్మ కామయ్యలు

"రన్నవుటు కాకపోతే అవే సిక్సర్లు " అన్నారు పిల్లలు కపిల్, సచిన్

అక్కడికో మూడు గంటల్లో అడపిల్ల ఇల్లు చేరారు

స్పోర్ట్స్ బుక్ షేజీలు చించేసి గోడల నిండా అంటించి వున్న అత్తవారిల్లు చూడగానే జనార్దన గవాస్కర్ కి 'రన్ రేటు' పెరిగింది అతగాని తలిదండ్రులకు నమ్మకం కలిగింది

తలకు హెల్మెట్ రెండుకాళ్ళకు రెండు పేడ్లు కట్టుకొని చేతికి గ్లాజ్ తో ఒక చేత్తో బేటు మరో చేత్తో బంతి పట్టుకొని వచ్చింది వెంకటి

"ప్రాక్టీసు నుంచి " ఆమె తండ్రి అంభుజిరావు అనుమానం తీర్చాడు పశ్చిరాల్లో ఐస్ క్రీమ్స్ అందరూ లాగిస్తూ వుండగా జనార్దన్ గవాస్కర్ వెంకటిని ప్రశ్నలతో బేటింగ్ చేశాడు

"క్రికెట్ బంతి బరువెంత?"

"5-1/2 ఓన్సెస్ "

"వెరీగుడ్ మరి బేట్ పాడవెంత?"

"22 ఇంచెస్ "

"వెరీఫాస్ట్ వాల్డ్ లో ఫ్లాయ్ బ్యాట్ సెంచరీస్ చేసిందెవరు?"

"సునీల్ గవాస్కర్ 34 సెంచరీస్ "

"అంటే, మా చిన్నాన్నే " అరిచారు కపిల్ అండ్ సచిన్

శారద పిల్లలిద్దరీ నోర్మ్యుయ్యమంది

కంఠం చేసిన ప్రశ్నల్లా ఆపకుండా మళ్ళీ మళ్ళీ అడిగాడు జనార్దన గవాస్కర్

"ఫాస్ట్ బ్యాట్ సెంచరీ ఒన్లెల్లో చేసిందెవరు?"

"సనత్ జయసూర్య - 48 బాల్స్ లో "

"ఇట్స్ ఒకే టెండూల్కర్ " జనార్దన గవాస్కర్ అడగకముందే, 'మైనేమీజ్ సచిన్ టెండూల్కర్ అంటే' తనని పరిచయం చేసుకున్నాడు సచిన్ బాబు

శారద కళ్ళెర్రజేస్తే కపిల్ బాబు తన పరిచయాన్ని వాయిదా వేసుకున్నాడు

"టెండూల్కర్ కంటే అతని వైఫ్ ఎన్నేళ్ళు పెద్ద ?"

"సిక్స్ టెన్స్ "

"ఫైనల్ క్వెస్ టిన్ ఒన్లెల్లో ఫ్లాయ్ బ్యాట్ వికెట్స్ ఎవరీశారు?"

"వసీమ్ అక్రమ్ "

జనార్దనుడితోని గవాస్కరుడు అడిగిన అన్ని ప్రశ్నలకు సమాధానాలు రావడంతో జనార్దన గవాస్కర్ వికెట్ పడిపోయింది

వెంకటి 'వెంకటపతి'యై నిలువగా, మూర్తి ముబారకం నిర్ణయించాడు మళ్ళీ నాలుగు రోజుల్లో 5 క్రికెట్ మేచూ లేకపోవడంతో పెళ్ళి తొందరలోనే జరిగిపోయింది

ఆ తరువాత రోజు శుక్రవారం మేచ్!

ఇండియా వెర్సెస్ పాకిస్తాన్!

అటు ప్రారంభానికి ముందే వెంకటపతితో సహా ఇంట్లో అందరూ ఆందోళనతో వుండడం శారదకు అంతపట్టలేదు

"ఈ దరిద్రపు శుక్రవార మొకటి " శేఖరం తిట్టుకున్నాడు

“శ్రావణ శుక్రవారం పూట తిడతారా? నా తాడు ఆ భగవంతుడ్ని తెంపీమానా? మా ఆయన తప్పు కాయ తల్లి ” అని తాలిదొట్టుని కళ్ళకద్దుకుంది శారద

“శుక్రవారాన్ని వారాల్లోంచి కాన్సిల్ చెయ్యాలి” అన్నాడు జనార్దన్ గవాస్కర్ “ఎందుకయ్యా?” అడిగింది పున్నమ్మ

“నెంటీ వరసంట్ పాకిస్తాన్ గెలిచిన అటలన్నీ దాదాపు శుక్రవారంపూట అడినవే ‘అల్లా’ అద్భుతశక్తి అది ” అన్నాడు శేఖరం

“నాన్నా! మనమూ అల్లాని పూజిస్తే ” అడిగాడు చిన్నాడు సచిన్

“నువ్వు నోర్చుయ్య ” కల్చరల్ జేసి మరీ కసిరాడు శేఖరం

“శుక్రవారం మహిమలని పినిమా తియ్యెచ్చు పాక్ వాళ్లు ” పెద్దాడు అనేసి తలదించుకున్నాడు

“అయినా మనకు శుక్రవారం సంతోషమాత లేదా? వినాయకుడు లేడా?” శారద అడిగింది

అప్పుడు అక్కడే వున్న పున్నమ్మ “ఆ మాటకొస్తే సోమవారం శివుడున్నాడు మంగళవారం అంజనేయుడున్నాడు అన్నట్టు అమ్మోరు తల్లుల అరువై నాలుగుమంది అప్పజెల్లిల్లన్నారు బుధవారం అయ్యప్పన్నాడు లక్ష్మీవారం పేరులోనే వుంది లక్ష్మీతల్లి, అష్టలక్ష్మీ అవిడే అవిడ్లుంటితే అన్నింటిని సృష్టించే ఆదర్శ మూర్తి సాయిబాబా వున్నాడు ఇప్పడ్లకపోయినా షిర్డీసాయి వున్నాడు శుక్రవారం సంతోషమాత, వినాయకుడని చెప్పనే చెప్పావే శనివారం ఆ ఏడుకొండలవాడు వెంకటాద్రిమణిమూర్తి ఈ యింటి ఇలవేల్పున్నాడు ఆదివారం అన్నిటినీ వేలగనిచ్చే సూర్యభగవానుడున్నాడు ఇంతమందున్నారు ఏ రోజు అడినా బాధలేదు ” గుక్క తిప్పకుండా చెప్పింది

“మనకి ముక్కోటి దేవతలున్నారు కదత్తమ్మా? ” శారద శేఖరంవైపు చూస్తూ పున్నమ్మ నడిగింది పున్నమ్మ ఏదో చెప్పబోయింది

ఇంతలో వీధిలో సందడయి అందరూ అరుగెక్కారు

వీధి నిండా జనం మధ్యలో మూర్తి మామూలాగా లేడు కాళ్ళూ చేతుల విరిచి ఎలక్ట్రిక్ స్టంభానికి కట్టేసి వున్నారు శేఖరం జనార్దన్ గవాస్కర్ పరుగున వెళ్ళి ‘ఏమైంది ఏమైంద’ని అరా తీశేరు

“బావా నేను క్రికెట్ చూడను బావా, నా మాట నమ్మండి ఇండియా ఓడిపోవడం నాకు మాత్రం ఇష్టమా ఏదో క్రికెట్ వస్తే చూడకుండా వుండలేక ” ఏడుస్తూ ఉన్నాడు మూర్తి

“మాష్టారూ! ఈ మూర్తిగారు ఏ మేచ్ చూస్తే అది పోవడమే ఓడి పోవడమే ఎప్పుడూ అంతే మొన్న వరల్డ్ కప్ మూర్తిగారు చూడడంవల్లే పోయింది ఆయనే ఈ విషయం స్వయంగా చెప్పారు ఈయన గనక ఇప్పుడు చూస్తే సింగర్ కప్పు దక్కదు ఐరన్ ఐస్ ” వివరణ ఇచ్చారు కుర్రకారు

కొద్దిసేపు నిశ్శబ్దం

మూర్తిగారు బాఫలు విడిపిస్తారనే ఆశగా చూస్తున్నాడు

“వీళ్లేదు మూర్తిగార్ని మేచయేంతవరకూ వదలొద్దు మంచిపని చెశారు ఇండియా గెలిచాకే కట్టు విప్పండి ” ముక్తకంఠంతో అన్నారు శేఖరం అండ్ జనార్దన్ గవాస్కర్ అండ్ సన్స్ బ్రదర్స్

‘మేచ్ స్టార్టుయిపోయింది’ ఎవరో అడిచారు

క్షణకాలంలో అందరూ అదృశ్యమైపోయారు వీధి వీధంతా ఊరు ఖాళీచేసి నట్టు నిసంకుడపోయింది

దిష్టిబొమ్మలా మూర్తి ఒక్కడూ ఎలక్ట్రిక్ స్తంభంలా! అతని అరుపులూ పెడబొబ్బలూ టీవీలోంచి వస్తున్న క్రికెట్ క్రీడాభిమానుల అరుపులూ పెడబొబ్బల్లో కలిసి కోరన్ ఇస్తున్నట్టుగా వుంది

ఆట రమ్మగా సాగుతోంది

మీనాక్షత్త మొగుడు మళ్ళీ టెన్షన్ పడి ఆసుపత్రిలో చేరాడు డాక్టర్లకేలో టీవీ చూస్తున్నాడు

ఇదంతా చూస్తూవుంటే శారదకు ఏమిటేమిటోగా వుంది మరో పక్క మరిదికి ఆ రాత్రికే శోభన కార్యం ముహూర్తం అలా పడింది పున్నమ్మ పనుల్లో సాయపడుతోంది ఒకరిగురించొకరుకాక క్రికెట్ గురించే పట్టించుకొని అందులోనే మునుగుతున్న కొత్త దంపతుల్ని చూస్తే మతిపోతోంది ఆ అత్తాకోడళ్ళకి

శేఖరం వెళ్ళనంటే కామయ్య వెళ్ళి స్వేట్సు తెచ్చాడు అలాగే రెండు పాల పేకట్లు తీసుకువచ్చాడు

మల్లెపూలు శారద ఎవరిచేతో తెప్పించి దండ కట్టింది ‘వెంకటపతి’ని రమ్మంటే ‘పుండక్కా ఆట మాంచి దీంట్లో వుంది’ అందేకాని రాలేదు

చీకటి పడుతోంది

“పాపం, మూర్తికి పొద్దున్న నుంచి తిండి తిప్పలూ లేవు - వదిలేయండిరా!” కామయ్య కొడుకులతో అన్నాడు

“నో నో అసలే డాటుగా వుంది చూస్తే ఇంకేమన్నా వుందా? ఇండియా ఏమైపోతుంది? ” ఖరాఖండిగా చెప్పారు కొడుకులు

వీధిలోతెచ్చి చూస్తే మేచ్ డాటుగా వుందని ఇద్దరు కుర్రాళ్లు మూర్తి దగ్గర కాపలా వున్నారు

కామయ్య కాలుకాలిన పిల్లిలా ఇంట్లో తిరుగుతున్నాడు పున్నమ్మ పరిస్థితి అలాగే వుంది

పిల్లలు బుల్లితెరకు కళ్ళుతీకించేశారు

అజారవుట్!

అజారుద్దీన్ అవుట్!

బండబూతులు తిట్టాడు శేఖరం అమ్మా అలీ చేసి మరీ తిట్టాడు పిల్లలిద్దరూ ఆ అసహ్యమైన తిట్టుల్ని ఆనందంగా వింటున్నారు అందువల్ల వారికేదో తృప్తి కలుగుతున్నది

‘ఇండియా వేస్తు’ అన్నాడు జనార్దన గవాస్కర్ అధ్యర్థైజ్ మెంట్లకు తప్ప అడడానికి పనికిరారని తేల్చేశాడు పాకిస్తాన్ నుంచి ఎంతో కొట్టేసంటాడనీ అన్నాడు

ఇంట్లో అందరి ముఖాలు కందగడ్డలైపోయాయి

కొద్దిసేపు నిశ్శబ్దం తరువాత కామెంటరీ షర్ధలో “నాన్నా ! షరేమెచ్చి అజారుద్దీన్ అంటే మహమ్మడన్నే కదా మరి ఆయన శుక్రవారంపూట డెక్ అపుట్ కావడమేమిటి?” పెద్దాడు బుర్రలో తట్టింది బయటకు అనేశాడు

‘అఁ అ ’ సమాధానం దొరక్క శేఖరం, జనార్దన గవాస్కర్ నీళ్ళు నములుతుంటే శారద టీ తెచ్చిపెట్టింది టీ నీళ్ళు నమిలారు

వెంకటపతి మనసు మనసులో లేదు టీ కూడా ముట్టుకోలేదు

సచిన్ చేయి తగిలి ఆ ‘టీ’ కప్పు ఒలికి నేలపాలయింది

అంతే

వాడి వీపు వాయగొట్టి, చెవులు ముయ్యకుండా వదిలాడు శేఖరం పున్నమ్మ కామయ్యలు అడ్డుకున్నా ప్రయోజనం లేకపోయింది పున్నమ్మ కొడుకుని తిడుతోంది

శారద కొయ్యబారి నిలుచుండిపోయింది ఆమెకు ఆ కిందటి వారం ఇండియా గెలిచిన రోజు గుర్తుకొచ్చింది అవాళ ఇంట్లోనే క్రికెట్ అడి అద్దం పగులొట్టాడు సచిన్ ఆ రోజు వీపు పగిలిపోతుందని తనయితే అనుకుంది కాని అలా జరుగలేదు, “సచిన్ పద పెప్పి ఇప్పిస్తాను” అనందంగా ఇదే తండ్రి కొడుకుని ఒజారుకు తీసుకుపోయారు

శారద గొంతువరకూ వచ్చిన కోపాన్ని దిగమింగుకుంది

పున్నమ్మ ఒలికిన టీని, కారిన సచిన్ కన్నీళ్ళనీ తుడిచింది

వాడు అన్ని తినీ టీవి చూస్తున్నాడు

క్షణాల్లో గాలికి పడిపోయినట్టు ఒక్కో వికెట్ పడిపోయింది

ఇండియా టీమ్ ఓడిపోయేముందర శేఖరం కాటకాలిన పిల్లిలా ఇల్లంతా అటూ ఇటూ తిరిగాడు నాలుగు పెట్టెల సిగరెట్లూ ఊదేసినా ఉపశమనం కలగలేదు జనార్దన గవాస్కర్ తొలిసారిగా ఇంట్లో బూతులు ఉచ్చరిస్తున్నాడు వెంకటపతి కోపంతో విన విసా పెరట్లోకి వెళ్ళిపోయింది

చీకటిపడేవేళకి ఎప్పటిలాగే ఫలితాలు చెప్పకుండా తెలిసిపోతున్నాయి

అంతలోనే

క్షణాల్లోనే

వీధి రోడ్ల మీది అలజడి అందోళన అందరూ కుర్రాళ్ళే! ఏదో యద్ధానికి సిద్ధపడుతున్నట్టు మండిపడుతూ మంట పెట్టారు ఆ మంటల్లో అజారుద్దీన్ దిష్టిబొమ్మను తగులబెట్టారు ‘సిటీ అజారుద్దీన్ క్రికెట్ అసోసియేషన్’ వాళ్ళ

పున్నమ్మ, కామయ్యలకు కాళ్ళు చేతులార్డం లేదు

‘ఎందుకురా ఇదంతా ?’ అంతకు మించి మాట రాలేదు కామయ్యకి

“ఎందుకేమిట”, ప్రెస్టేజీ యిష్యూ పరుపు సమస్య ” శేఖరం మాటకు అడ్డుతగులుతూ ‘ఒకసారి గెలుస్తాం, ఒకసారి వోడుతాం, దీనికి పరువేమిటి’ కామయ్య ఇంకా అడగబోయేవాడే జనార్దన గవాస్కర్ అందుకున్నాడు

“నీకు తెలీదు నాన్నా! కొలంబియా దేశస్తుడైన ఎస్కబర్ సెల్వోగోల్ చేసినందుకు హోటల్ రూమ్ కు వెళుతుండగానే చంపేశారు ఎందుకు? అలాచేస్తేగాని ఒళ్లు దగ్గరపెట్టుకొని అడరు ”

కామయ్యకే కాదు - పున్నమ్మకూ మాట రాలేదు వెంట్రుకలు నిక్కబొడుచుకున్నాయి ఇల్లంతా నిశ్శబ్దం

“పాకిస్తాన్ ఓడిపోయినప్పడేమొచ్చి టీవీని చూస్తున్న కుర్రాడు టీవీని షూట్ చేసి అదే రివాల్యూతో తనని తాను షూట్ చేసుకున్నాడు తాతయ్యా? ” పెద్ద మనవడు కపిల్ దేశభక్తి బాంబుని తన్మయత్వంతో పేల్చాడు

“మనదేశంలో అంత సీరియస్ నెస్ లేదు ఆటలంటే, అందుకే ఇలా వున్నాం ” జనార్దన గవాస్కర్ కోపంతో టపల్ భుజం మీద వేసుకొని పెరట్లోకి వెళ్ళాడు ఇంతలో శారద వచ్చి భోజనాలకు పిలిచింది

భోజనాల దగ్గర “ఎప్పుడూ ఇవే కూరలా? పంకాయ బంగాలాదుంప దొండ బెండ బీర లేకపోతే చిక్కుడు - హా!” విసుక్కున్నాడు శేఖరం జనార్దన గవాస్కర్నూ అలానే వున్నాడు

పిల్లలు తిని పడుకున్నారు

వెంకటపతి ముస్తాబుని ఇరుగుపొరుగు అప్పటికే కానిచ్చేసారు “ఈ రాత్రి మా మరిదికి పాపం, నిద్దరే వుండదు ” అందరూ నవ్వారు వెంకటపతి తప్ప అమెలో సిగ్గు తొణికిసలాడలేదు ఏదో బాధ ననుభవిస్తున్నట్టుంది అది భయమేమో ననుకొని అమ్మలక్కలంతా ‘తలపులేసినదాకే’ అని కొట్టిపారేసేరు

జనార్దన గవాస్కర్ ని పెద్దలంతా అప్పటికే గదిలో కొలుపుదీర్చి వుంచారు

అమ్మలక్కల బలవంతంతో వెంకటపతి పాలగ్లాసుతో నడిచింది

చెవిలో రహస్యాలు చెక్కిళ్ళపై ముద్దులు - వెరసి చెరిగిపోని మొదటిరాత్రి గుసగుసలు వరుసైన అడవాళ్ళ సరసాల నడుమ ద్వారం దాటింది తలుపులు మూసుకున్నాయి

శృతిమించాకే ముహూర్తం మించిపోతున్నదని అమ్మలక్కలు కదిలేరు వీధివైపు గుమ్మం మీదికి పున్నమ్మ, కామయ్యలు చేరారు శారద, శేఖరం వేరేగదిలోకి చేరారు

గడియారపు ముళ్ళు ముళ్ళమీద నడుస్తున్నాయి

“వాళ్ళిద్దరికీ ఇష్టమేనంటావా? నాకదేమీ కనిపించలేదు” అంది పున్నమ్మ “నాకూ అదే అర్థం కావడంలేదు ” అన్నాడు కామయ్య

“ఇష్టపడి ఇంటర్వ్యూ చేసే చేసుకున్నాడు ” పున్నమ్మ అనుమానం నివృత్తికాలేదు

“ ష్ మాటలు వినిపిస్తాయి ఊరుకో ” అన్నాడు కామయ్య నిశ్శబ్దం!

‘శేరూ’ మధ్యలో ‘ఖ’ తీసి ముద్దుగా పిలిచింది శారద

“పాపు శేరూ అర్థ శేరూ ఏమిటా పిలపు?” కస్సుమన్నాడు శేఖరు “మన మొదటి రాత్రి ” సిగ్గుపడుతూ గుర్తు చేసింది శారద

“ఎప్పుడూ అదేనా? వేళాపాళా లేదా? సమయమూ సందర్భమూ వద్దా? మనం మనుషులం ” అంటూ ఆప్యాయంగా నిమ్రుతున్న వేళ్ళని అధికారికంగా విదిల్చి కసిరేడు

సిగ్గు చివికి - తెగిన నరాల చప్పుడు రాకుండా వూపిర్ని బిగబట్టింది శారద ఇంతలో కొత్త దంపతుల గదిలోపల్పుంచి తలుపు తడుతున్న చప్పుడు ఉలిక్కిపడి అంతా పరుగున వెళ్ళారు

“గొళ్ళం తియ్యండి!” కొత్త దంపతులది ఒకటే రాగం

తలుపుతీసి “ఏమైంది? ఏమైంద్రా?” మిగతా అందరికీ ఏకరాగం

జవాబులేదు మధనపడ్డ మౌనం గదిలోకి చూస్తే పొలగ్లాసు అలాగే వుంది పట్టెమంచం అలాగే వుంది పరుపు నలక్కుండా అలిగి వుంది

“శోభనం గదిలోకి వెళ్ళి మూడ్రోజుల్లాక తలుపు తియ్యకపోయేవాళ్ళం మీరేంబ్రా మూడు నిముషాలకే ” కామయ్య మాటలు నమలుతున్నాడు

“ఇష్టం లేదు!” కూడబలక్కున్నట్టు అనేసి కొత్త దంపతులిద్దరూ వోల్లోకి వచ్చి వేరు వేరుగా పడుకున్నారు

“శోభనం రాత్రి ఇదేమిట? ఎవరైనా వింటే నవ్వుతారు?” పున్నమ్మ గొణుక్కుంటూ వుంది ఇరుగూ పొరుగూ ఇంకా ఆట పట్టించొచ్చని చూరు కింద చేరారు అందరూ విషయం తెలిసి ముక్కున వేలేసుకున్నారు ఆ అర్థరాత్రి అందరికీ నిద్రలు వదిలిపోయి వీధంతా తెల్లవారిపోయింది

ఆ తర్వాత అందరి అనుమానాలకి ప్రశ్నలకీ జవాబు దొరికింది అది

“ఇండియా క్రికెట్ జట్టు ఓడిపోవడం ”

ఎంత బతిమాలాడినా బలవంతపెట్టినా ఇద్దరూ చుట్టే గదిలోకి పోలేదు

“చేసుకోకండి నాయనా చేసుకోకండి ఆలెవర్ ఆటలాడించి రెచ్చగొడితే రెచ్చిపో తున్నారుగాని అటివెనుక ఎన్ని యాపారాలు ఎవ్వారాలన్నాయో తెలుసుకోకండి ” అని అగి, “ఇంగ్లండు టూర్లో ఇండియా గెలిచినపుడే చేసుకోండి శోభనం గెలిచినపుడే పిల్లల్ని కనండి” అనేసి తన గదిలోకి వెళ్ళిపోయింది శారద

● ‘ఆరుణతార’ - ఫిబ్రవరి 1997 ●

★ ★ ★

దక్షయజ్ఞం

“నేను సార్ పెంటయ్యను అవును అలియాస్ ప్రవీణ్ నిజమే సార్!

నా బతుకంతా పొగ చూరింది ఈ బతుకులో యిక నిష్పరాదు ఈ శరీరం బూడిద కాదు నా బతుకు గడిసె మొత్తం పొగ చూరిపోయింది ఇంతంత వంటకు పిడుకల పొగతో యిల్లంతా పొగచూరిపోయింది ఈ రెక్కలు చూడండి సార్! ఈ బరిబద్ద బొక్కలు చూడండి సార్! మొత్తైమంత వెలుగు కోసం నా యిల్లంతా పొగ చూరిపోయింది నా బతుకు కాటికి కాకుండా పోయింది ఇంటికి కాకుండా పోయింది నాకు ఈ బతుకుమీదే రోసిపోయింది సార్! ఈ శరీరంలో జీవితంలో ఏం మిగిల్చారు సార్?

ఇయ్యాలి మీకు దయ గలిగింది మీకు దయగలిగేసరికి నా గుండె ఎండిపోయింది నా పొలం ఎండిపోయింది నా బతుకు ఎండిపోయింది నా బాధ ఎండిపోయి వరుగులైపోయింది ఏద్యదానికి కన్నీళ్ళు లేవు మాట్లాడానికి భాష లేదు ఇప్పుడు మీకు నా మీద దయగలిగింది సార్!

ఏం జరిగిందో ఇప్పుడు చెప్పమని అడుగుతున్నారు సార్! మీదెం తప్పులేదు నాదే తప్పు నేను మీ చేతికి చిక్కుడే తప్పు మీరు అడిగే స్థితిలో నేను చెప్పే స్థితిలో ఉండడమే తప్పు నా మనస్సు న్యాయం కోసం అని చిక్కుల్లో పడడమే తప్పు నా ఆలోచనల్లో పడి బతుకు రోసి చచ్చిపోవాలనుకొని చాపురాక మీకు చిక్కుడమే తప్పు ఉన్న నిజం చెప్పలేక చిక్కుల్లో పడడమే తప్పు మీదెం తప్పుకాదు సార్!

మీదెం తప్పుకాదు తెల్లారి లెస్తే మితెన్నో పనులు మీకు ఎన్నో కెసులు మీకు ఎన్నో పెలపులు నా ఏడ్పు వినే తీరిక మీకు యిప్పుడు దొరికింది మీరు ఏడుపు మన్నప్పుడు ఏడుపులానికి నేను వెషాలు వెసె నటున్ని కాదు సార్! మీరు వినాలని దయ చూపేలోపే నా ఏడుపు ఎండిపోయింది సార్!

సరిగ్గా రెండు సంవత్సరాల మూడు నెలలకు నా కేసు వినడానికి మీకు తీరింది ఈలోపు యిదెం బతుకురా అని ఏడ్చి ఏడ్చి నా నాయన్న చచ్చిపోయాడు మీరు నాకు బేల్ యిచ్చే లోపలే చచ్చిపోయాడు తలకొరివి పెట్టలానికిని శవం రెండు రోజులు యింటల్లోనే మురిగిపోయినాక మీరు బేల్ యిచ్చారు సార్!

నన్ను మీరు ఆ రోజు నా మొకమైనా చూడకుండానే జైలుకు పంపారు యాదికి ఉండా సార్ మీకు? ఏమైనా చెప్పకునేదున్నదా అని ఆ రోజు అడగలేదు మీరు ఆ రోజు యిట్లా అడిగి ఉంటే బురదలో దుంకిన రాయిలా అయ్యేది మీ కాగితాలు అప్పుడు నా హృదయం బురద బురదగా ఎవరు పెల్లించినా మీద చిల్లేదిగా ఉండేది మీకు బాధ తెల్పు బతుకు తెల్పు మీకు మీ బతుకు బాధ తెల్పకపోతే అప్పుడడగడం మానేసి యిప్పుడెందుకు అడుగుతారు సార్'

మీకు అన్నీ తెల్పు సార్? తెల్పి మల్లా నా నోటినుంచి చెప్పించాలనుకుంటున్నారు నా బతుకును మల్లా నా నోటినుండి రప్పించాలనుకుంటున్నారు నా కథ మల్లా చెప్పించాలనుకుంటున్నారు నాకు కథలు చెప్పడం రాదు సార్! నేను చచ్చిపోవాలనుకున్నది నిజమే దానిగల కారణాలను యిప్పుడు చెప్పమంటే మనిషి గుండె ఎండిపోయినాక వేదాంతంతో తప్ప వేదనతో ఎట్లా చెప్పగలను సార్?

ఎందుకంటే, కాలం గడిచిన కొద్దీ అవసరాలు గతించి అనుభూతులు విగిరిపోతాయి సార్! అనుభవాల వివరాలు అదృశ్యమై దృక్పథాలుగా కొనసాగుతాయి ఆ ముద్రలు జీవిత దర్శనాలు సరైనవో కావో యిప్పుడు తెలియవు సార్! తెల్పుకోవాలంటే ఆ వివరాల్లోకి వెళ్ళాలి అనుభూతులను, దృక్పథాలను అవి రూపొందిన అనభవాల్లోకి తిరిగి అనువదించుకోవాలి సార్! అది చారిత్రక సినిమా కోసం ఆనాటి జీవితాల్ని సంస్కృతించి తిరిగి సృష్టించుకోవడం వంటిది సార్! అది కష్టం సార్!

మీరేమీ అనుకోకపోతే ఒకమాట అడుగుతాను సార్! ఆ రోజు రాత్రి ఎనిమిదిన్నరకు నన్ను మీ యింటికి తెచ్చారు మీరు భోం చేస్తున్నారంటే మమ్మలను బయటనే నిలబెట్టారు మీరు తవ్వాలతో మూతి తడుచుకొని సోఫాలంటి కుర్చీలో కూర్చున్నారు మా వెంట వచ్చిన పోలీసు మీకు ఏవో కాగితాల యిచ్చాడు మీరు వాటిని చదివినారో లేదో, సంతకాలు పెట్టినారు నన్ను మీరు దూరం నుంచే చూశారు మీరు లోపలికి వెళ్ళిపోయారు ఆ రాత్రి నన్ను తీసుకపోయి మల్లా అదే లాకప్స్ లో వేశారు

ఆరోజు నేను మీ ఎదుట పోజరుపరుచబడ్డ రోజు - సెప్టెంబరు యరనై మూడో తేది రాత్రి ఎనిమిది గంటలు ఈదురు గాలి కరెంటు పోయింది వర్షం పడుతున్నది ఆ రోజు రాత్రి మీరు ఏ కూరతో అన్నం తిన్నారు సార్? ఎన్ని ముద్దలు తిన్నారు సార్? ఆ రోజు భోజనం టేబుల్ కాన్నుంచి నన్ను చూసుటానికి మీరు వెసిన అడుగులెన్ని సార్? ఏ కాలు ముందు వేసారు సార్? ఆ రోజు మీ యింట్లో పనిమనిషి ఎన్ని గంటలకు యింటికి పోయింది? మీ తెల్ల బొచ్చుకుక్క ఎన్నింటికి నిద్రబోయింది? ఆ రాత్రి గాలి ఈదురుతో వర్షం పడింది కరెంటు పోయింది అప్పుడు ఫ్యాన్ ఆగిపోయి మీకు ఎన్ని దోషలు కుట్టినై సార్?

ఇవన్నీ మీరు లెక్కకట్టి చెప్పగలరేమోగానీ నా కష్టాల్ని వివరంగా లెక్కల తీసి చెప్పలేను సార్! లాకప్స్ లో మూత్రం వాసన ఎన్ని రోజులు పీల్చానో చెప్పమంటే చెప్పగలను ఏ పూట ఎలాంటి తిండి పెట్టారో చెప్పగలను ఎవరి మీద ఎందుకు ఎన్ని కేసులు బనాయించారో చెప్పమంటే చెప్పగలను కాని నేనెందుకు చచ్చిపోవాలనుకున్నానో చెప్పమంటే చెప్పలేను సార్! రోజూ చచ్చిపోవటానికి

చచ్చిపోయేన్ని కారణాలు ఉన్నాంక ఏ రోజు కారణాలని గుర్తుంచుకోవాలె సార్? ఏ ఏ కారణాలని గుర్తుంచుకోవాలె సార్?

ఒక్కమాటలో చెప్పమంటే చెప్తాను సార్! నా పేదరికమే నా చావుకు కారణం సార్! నా అజ్ఞానమే నా చావుకు కారణం నా పేద కులపు జన్మే నా చావుకు కారణం మేకను చూస్తే బ్రహ్మకు కూడా కోసుక తినబుద్ది అయిందట సార్! అందరూ నన్ను కోసుక తినాలనుకుంటున్నారు నా బతుక్కు ఏదైనా మార్గం చూడండి అని బ్రహ్మదేవునికి మేక మొరపెట్టుకున్నదట నిన్ను చూస్తుంటే నీ మెత్తదనం చూస్తుంటే నాక్కూడా నిన్ను కోసుక తినబుద్ది అవుతున్నది అని బ్రహ్మదేవుడు నవ్వినాడట సార్! మా బతుకులు మేక బతుకులు సార్! పులికేకాదు తోటిమనిషికి కూడా మమ్ముల చూడగానే కోసుక తినాలనిపిస్తుంది సార్!

మమ్ములను మొత్తం కోసుక తిన్నా మంచిగానే ఉండు అలాల్ చేసేటప్పుడు నరం తెంపి వదిలేసినట్టు మా రక్తమంతా కారిపోయి మా కోరికలన్నీ ఉడిగి రాలిపోయేట్టు మా జీవితాల్ని కొంచెం కోసి వదిలేస్తారు సార్! నాకు మల్లా బతుకునివ్వడం కోసం జైల్లో పెట్టాననుకున్నారు మీరు మాకు బతుకునీయడం కోసమే చచ్చిపోకూడదనే చట్టం చేసినట్టున్నారు కాని మీకు తెల్సా సార్? మీ ఉదాత్త హృదయం మమ్ముల్ని బతికిస్తూ చంపుక తింటున్నది

ఆ రోజు లాకప్‌లో వారం ఉంచుకున్నాక రాత్రి ఎనిమిది తర్వాతే నన్ను మీ దగ్గరకు ఎందుకు తెచ్చారనుకుంటున్నారు? మరుసటి రోజు ఉదయం ఎందుకు తేవాలనుకోలేదు వాళ్ళు? కోర్టులో అందరి ముందు పోజరుపరిస్తే ఆవేదనతో అన్నీ చెప్పేస్తానని వాళ్ళ భయం సార్! వారం రోజుల లాకప్‌లో ఉంచి చిత్రహింసలు పెట్టారు పోలీస్‌ల్లో చిత్రహింసలు భరించలేక చచ్చిపోదామనుకున్న మాట చెప్పవద్దని మల్లా కొట్టారు ఆ హింసలు చూడలేక మూడు వేలు అప్ప తెచ్చి వాళ్ళ చేతుల్లో పోశారు మావాళ్ళు అదంతా పోనీయండి సార్! అసలు కథ టూకీగా చెప్తాను సార్!

☆

☆

☆

“మా తండ్రికి మేం నలుగురం సంతానం సార్! మా అక్కకు చిన్నపుడే పెళ్ళయి పోయింది చెల్లెలు మాలచ్చికి మూడేళ్ళ వయస్సులో అమ్మ పోయింది కొంతకాలానికి నాన్న మళ్ళీ పెళ్ళి చేసుకున్నాడు ఆమె తనకన్నా చిన్నవాడైన ఆనందరావుకు అలవాటైంది ఇంత మందిని సాదలేనని ఆమె రెండేళ్ళకే వెళ్ళిపోయింది ఆనందరావు తన పెళ్ళియ్యేదాకా ఆమెను ఉంచుకున్నాడు ఆ తర్వాత ఆమె బతుకు ఆమెదైపోయింది సార్!

“ ఈ కారణంగా మా అక్కను బావను కొంతకాలం యిల్లరికంలా తీసుకొచ్చాడు నాన్న సరిపడక కొన్నేళ్ళకే వాళ్ళు వెళ్ళిపోయారు ఆనందరావు అక్కమీద కన్నేశాడని ఆ తర్వాత తెల్సింది ఇంట్లో ఆడతోడు అవసరం అని భావించాడు నాన్న నాకలా చిన్న వయస్సులో పెళ్ళయింది సార్!

“ నాకు యిరవై అయిదేళ్ళు వచ్చేటప్పటికే ముగ్గురు పిల్లల తండ్రినయ్యాను అప్పటి నా భార్య నర్సవ్వకు యిరవై ఏళ్ళే పన్నెండో ఏట నుండే ఆ యింటి భారమంతా నర్సవ్వ మీదే పడింది ఇరవై ఏళ్ళకే నలభయి ఏళ్ళ వయస్సు వచ్చేసింది మా తమ్ముడు అయిదో తరగతితో చదువు ఆపేశాడు చెల్లెలు మాలచ్చి తరం నుండి మా పల్లెల్లో పెళ్ళి చేసే వయస్సు పెరుగుతూ వచ్చింది సార్!

“ అనందరావు నర్సవ్వను కూడా పదిలిపెట్టలేదు సార్! అప్పటికి అతనికి పెళ్ళయింది అప్పరస అంత అందమైన దొర్నాని అతని కుండగా ఎండిపోయిన చేపలా ఎముకలు తేలి చెముటకంపు కొట్టే నర్సవ్వ మీద కన్నెందుకు పడిందో తెలియదు అంతకన్నా విచిత్రం, అరడుగుల అందగాడు అనందరావుండగా దొర్నాని నాపై కన్నేయడం పైస్తాయివారితో అక్రమ సంబంధం స్త్రీకైనా, పురుషుడికైనా ఎంత అత్యవిశ్వాసాన్నిస్తుందో సార్!

“ మంచివాళ్ళు తొందరగా పోతారంటారు ప్రభాకర్ మంచివాడు సార్! తొందరగా పోయాడు మాకు ప్రపంచాన్ని పరిచయం చేసిపోయాడు పోయేనాటికి ముప్పయి ఏళ్ళయినా ఉండవు అతను యింటి కొచ్చినప్పుడల్లా అందర్నీ పేరుపేరునా పలకరిస్తాడు చదివింది అయిటిఅయి అయినా లోకాన్ని చదివేసిన విశ్వాసం అతని నవ్వులో

“ అతడిని చూస్తే చాలు - అన్ని కష్టాలు తీరినట్లుగా ఉండేది మంచి బతుకు పోరాడైనా గెల్చుకోవాలనే ఆశ, ఆర్థి కలిగేవి అతని నవ్వులో అతని మాటల్లో ఏదో శక్తి ఉంది అలా పరిచయమయ్యామి రాజకీయాలు వినరాలు గుర్తులేవు సభలు ఊరేగింపుల పాటలు జండాలు పాతడం

“ ఆ తర్వాత కొద్దికాలానికే పరిస్థితి మారిపోయింది ప్రభాకర్ కనుమరుగయ్యాడు అతని దర్శనమే మహాభాగ్యం అయిపోయింది అతని జాడ కోసం నీళ్ళను వడపోశారు చెరువును వడపోయడం ఎవరితరం?

“ సార్! వాళ్ళు దొరక్కపోతే వీళ్ళకు జరిగే నష్టం ఏమీ లేదు కాని చట్టానికి తన పెద్దరికం పోతున్నదని అసహనం పెరిగింది అసహనం శాడిజంగా మారింది క్రూరత్వం పడగ విప్పింది పశుత్వం రాజ్యమేలింది అతడు దొరకలేదు అతన్ని దొరక్కుండా కాపాడుతున్నారని కసి అత్తమీది కోపం దుత్తమీద

“ అలా ఎందరో ఇంటి నుండి లాకప్పకు లాకప్పనుండి కోర్టుకు కోర్టు నుండి జైలుకు జైలులో పారాలు జైలు నుండి బేల్ పై యింటికి ఇంటినుండి కేసుకోసం కోర్టుకు హాజరు కేసు కేసుకూ వాయిదా నుండి మరో వాయిదాకు నడుమ మూరే మా బతుకుల తీరు గురించి ఏ రికార్డుల్లో ఉండదు ప్రతికేసులో గలవారి గురించిన ఈ వినరాలు రాసుకుని ఎంక్వయిరీ కమిషన్లపై చట్టం అమలయ్యే తీరును లోలోతుల్లోకి వెళ్ళి పరిశీలించి ఎప్పటికప్పుడు సరిచేసుకొనే విధానం ఉంటే యిన్ని సమస్యలు ఉండకపోవు సార్! ఒక్కమాట అడుగుతాను సార్! ఏషునుకోవద్దు మేం ఎన్నిసార్లు కేసులకొచ్చినా కేసులు వాయిదా పడుడేగదా? నాలుగుసార్లు రాకపోతే మికు జరిగిన నష్టమేంది? మీదెంత దయగల వృద్ధయం సార్! ఎన్నిసార్లు వచ్చినా కేసు వాయిదా వేసుడే అని తెల్పి నేను రాలేకపోయినందుకు బేల్ క్యాన్సిల్

చేసి జైల్లో వేసిరి దొరా! మీరు మా పెద్దొరకన్న పెద్దదారలు మీ గీతకు తిరుగుండదు ఆ పెద్దొర అలస్యమైతే అవ్వనక్కను తిట్టి మర్చిపోవు కాని మీరు చల్లగా మాట్లాడుతూనే జేల్లోకి సంపుతారు చట్టాలు మీ చేతిలోని బంగారం మీరెట్లా చేస్తే అట్లా వింటాయి సార్!

" ఈ బాధలు పడలేక యిల్లు వదిలిన నేను అడవులు పట్టేనాటికే నాకు ముగ్గురు పిల్లలు మాలచ్చి జొన్నకర్రలా పెరుగుతోంది తమ్ముడు కరెంటు మోటార్ల రిపేరింగ్ నేర్చుకొని కొంత సంపాదించడం మొదలెట్టాడు నన్ను సర్పంచుగా నిలబడాలన్నారు నాకూ అదే ఆలోచన ఉండింది చిన్న కులంలో పుట్టడం ద్వారా కోల్పోయిన గౌరవం తిరిగి పొందడానికి అది కూడా ఒక సాధనం అనే విశ్వసించాను అయితే మీరు పెట్టే తిప్పలు, చిత్రహింసలు యిల్లకన్నా అడవులు పట్టడమే సుఖం అనుకునేట్టు చేసాయి ఇల్లువదిలి ఎన్ని ఊర్లు తిరిగానో ఎన్ని అనుభవాల్లో ఎంత ప్రేమో ఆ అనుభవాల్లో నిలబడగలిగి ఉంటే సునాయాసంగా ఎమ్మెల్యేగా గెలిచి ఉండేవాడిని టగ్గఫర్ గా నిలబడి ఉంటే ప్రభాకర్ పార్లమెంటు సభ్యుడై ఉండేవాడు సార్!

" న్యాయమూర్తిగారూ ! అవన్నీ పాలకవర్గరాజకీయాలనుకున్నాం పాలకవర్గాల క్కూడా శాసనాధికారం చట్టబద్ధత ఈ ఎన్నికల ద్వారానే వస్తుందని అప్పుడు మాకు తెలియదు కాస్తీరాం వచ్చి చెప్పేదాకా ఈ విషయం అంటే దక్కర్ చెప్పాడని కూడా తెలియదు సార్! దాంతో పార్లమెంటునే గడగడలాడించాల్సిన ప్రభాకర్ ఎన్ కౌంటర్లో పోయాడు ఏ అధికారాన్ని, ఎన్నికల్ని గుర్తించ నిరాకరించామో వాటి ద్వారానే నిర్బంధాలకు గురయ్యాం జీవితాల్ని ఓడిపోయే వ్యూహం ఎత్తుగడలకు నాంది అక్కడే పడింది అది సమర్థుల్ని అసమర్థుల్ని చేసింది తాను సృష్టించుకున్న నిర్బంధాలకు తానే భయపడేట్టు చేసింది పోయి పోయి ఇప్పుడు ఆకురాలినా భయమే స్పెచ్చూ మాట్లాడుకోవాలన్నా భయమే చివరకు ప్రజల్ని సన్నిహితల్ని నమ్మాలన్నా భయమే అన్నిటి మీదా నిఘా అనుమానం టెన్షన్స్ అల్పర్స్ కోపం అసహనం రహస్యంలో తప్పదు సమాచారం అంతా అస్తవ్యస్తం ఒక పద్ధతి ప్రకారం జరిగిపోయింది ఆ పద్ధతిని రూపొందించినవాళ్ళు పార్టీలో తమ అధికారం పోగానే హాయిగా ఎంచక్కా భార్య పిల్లల్లో మనమరాళ్ళతో కాలం గుడుపుతున్నారు వాళ్ళ మళ్ళీ విప్లవం అని ఊహిస్తే ఒట్టు అలాంటివాళ్ళను నమ్ముకొని మందటపడి మూతిపళ్ళు రాలగొట్టుకున్నవాళ్ళల్లో నేనొకడిని సార్!

☆

☆

" మీకా విషయం తెలియదు అందులో ఉరడే ఆనందం, ఉత్తేజం మీకు తెలియదు అడవుల్లో చెట్ల కింద కూర్చుని ఈ ప్రపంచాన్ని మారుస్తామని చర్చలు చెప్తుంటే కలిగే ఆనందం, ఆత్మవిశ్వాసం మీ ఊహకు అందదు పల్లెల్లో గూడెంలలో గుడిసెల్లో దీపం వెలుగులో మా మాటల్లో ప్రాజెక్టులనుకుమీద విశ్వాసం కలగ తుంటే ఎండిన చాపల్లాంటి ఆ శరీరాల్లో మాసిపోయిన ముఖాల్లో రాసిపోసినట్లు అశలు, చైతన్యం కదలాడుతుంటే మనిషిని దావడికైనా వాటికోసం ప్రాణాలియాలనే అనిపిస్తుంది నా భార్య భర్తల పార్టుల్లో ఉన్నప్పుడు, ఈ ప్రపంచాన్ని మోస్తున్నది

నా కడుపులోనే కదా అన్నట్టు నిండుగా నవ్వే ఆ నవ్వు చూస్తే నాక్కొంచెం ఈర్ష్య కలిగేది మేం ఈ ప్రపంచాన్ని మారుస్తున్నాం అనే భావన మాలో, ఈ ప్రపంచాన్ని మోస్తున్నది మేమే అనే ఆత్మవిశ్వాసాన్నిచ్చింది విప్లవంలో గల ఈ సుఖం ఆత్మవిశ్వాసం వల్లే ఎన్ని బాధలైనా పడడం సాధ్యపడింది

“ నూకపెల్లి సారవ్వుది ఎంత చక్కని గొంతు! ఆమె పార్టీలోకి రావడానికి ఎంత కృషి చేశానో ఆమె చాలా తటపటాయించింది కానీ చేరాక చకచకా ఎదిగిపోయింది ఆమె కారణంగా నాకు మళ్ళీ పెళ్ళి చేసికోవాలనే ధ్యాస కలిగింది ఆమెను ప్రేమించడం ప్రారంభించాను ఇంటివద్ద పెళ్ళాం పిల్లలు ఉండగా పార్టీలో మరో పెళ్ళాం కావాలా అని కొందరు ఈసడిస్తారు పార్టీలో కూడా ఎవరితో చెప్పకోలేని మానసిక ఏకాకితనం తాలూకు జీవితం కూడా ఉంటుంది చెప్పకోనడానికి మనిషింటూ తోడులేని జీవితంకన్నా నరకం ఉండదు ఆ స్థితిలో మరో తోడు కోసం మనిషి అభిలషిస్తాడు సార్!

“ కాని సారవ్వు ప్రేమకు నేను అనలేదు ఆమె పార్టీ జిల్లా కార్యదర్శి సుధాకర్ ను ప్రేమించింది పెళ్ళి చేసుకొంది నేను హతాశున్నయ్యాను కోలుకోలేకపోయాను ఆమె మనిషిని ప్రేమించలేదు ఆమె అతని పదవిని, హోదాను ప్రేమించింది బాధతో ఉండబట్టలేక పెళ్ళియ్యాక ఏడాదికి సారవ్వుతో ఈమాట అన్నాను ఆమె నవ్వింది నవ్వుతూనే నన్ను నిలేసింది అతను నీకన్నా ఎందులో తక్కువ చదువు లోనా అందంలోనా కమిట్ మెంట్ లోనా త్యాగంలోనా అని అంది నిజమే అతడు నాకన్నా సంస్కారవంతుడు బాగా చదువుకున్నాడు ఆ చదువు అతని సుఖంలో ఒక చెప్పలేని కళాకాంక్షల్ని, ఆత్మవిశ్వాసాన్ని నింపుతుంది అతనిది భాష వస్తుంది అనుకున్న భావాన్ని చెప్పడం వస్తుంది

“ ఒక టీచర్ కొడుకు అతడు ఒక రైతుకూలీ దిడ్డను నేను నాకా సౌందర్యం సంస్కృతీ తెలియవు ఆమెకు కావాల్సినవేవో అడగకముందే సమకూర్చి ఆమె ప్రేమను గెల్చుకోవాలనుకున్నాను గెల్చుకున్నాను కూడా అయితే సొంత అన్నయ్యలా చూసుకుంటానంది సారవ్వు నిజంగా చివరిదాకా సొంత చెల్లెలులాగే నన్ను చూసుకుంది అడవి దోమల్లో ఎన్నిసార్లు మలేరియాతో తీసుకున్నా అన్నయ్యా అంటూ అన్నీ సమకూర్చింది సారవ్వు ఎక్కడెక్కడి నీళ్లో తాగి అడవుల్లో అవీడియాసిస్ కడుపునొప్పితో బాధపడుంటే సారవ్వు ఎంత విలవిల్లాడేదో చెట్టుకింద నిద్రపోయిన నన్ను కాపాడడం కోసం సెంట్రీ చేస్తున్న వెంకన్న తానే బలి అయ్యాడు అక్కడ ఎన్నో కష్టాలు ఆ కష్టాల్లోనూ ఎంతో సుఖం ఉండేది ఆ సుఖంలో దృక్పథం ఉండేది మా దృక్పథంలో భాగంగా ఆ సుఖం ఉండేది

“ నా దృక్పథం మా వాళ్ళ జీవితాలకు సంబంధించింది పట్నంలో, కోస్తాలో విప్లవం గురించి మాట్లాడే మేధావులు, రచయితలు ఎల్లా స్వేచ్ఛగా బతుకుతూ మంచి జీవితం జీవిస్తున్నారో పల్లెల్లో మా వాళ్ళూ విప్లవం చేస్తూనే అలా స్వేచ్ఛగా మంచిగ జీవించే విధంగా రాజీ శాంతికాలంగా పూర్వపాం ఎత్తుగడలు కార్యక్రమాల మార్పుకోవాలని నా ఆశ, అర్థి నా కులం, నా పురుష, నేను పుట్టి పెరిగిన

బాల్యం అనుభవాలు నాకలా అన్పించాయి నాకెందుకలా అన్పించిందో కొంచెం చరిత్రలోకి వెళ్తేగానీ అర్థం కాదు న్యాయమూర్తి గారూ!

“ మీకు తెల్సే ఉంటుంది చరిత్ర కందని కాలంలో గిరిజన తెగలు ఎక్కడికక్కడ వలసమాని స్థిరనివాసాలు ఏర్పరుచుకున్నాయని వ్యవసాయం చేయడం నేర్చుకున్నాక స్థిర జీవితం అవసరమైందని వ్యవసాయం కోసం అడవుల్ని నరికి సాగుచేశారని, వ్యవసాయం ఆధారంగా వృత్తులు ఎదిగాయని అదంత పాత కథ

“ పాతపల్లెల్లో వెలివేయబడ్డవాళ్ళు బతుకు కోల్పోయినవాళ్ళు అడవులు పట్టి చిన్న గూడెం ఏర్పర్చుకొని మళ్ళీ కొత్త అడవిని నరికి సాగు చేసుకోవడం మొదలెట్టారు అట్లా వలసలు సాగి గిరిజనులు మూల మాదిగ యానాదులు కొత్త కొత్త ఊళ్ళను రూపొందించుకున్నారు చెరువులు, కుంటలు నిర్మించుకున్నారు పోసు పోసు పాత ఊళ్ళల్లో బతుకు కోల్పోయిన చేతివృత్తి కులాల యువతారలవాళ్ళు ఆ కొత్త ఊళ్ళను చేరేవాళ్ళు వ్యాపారం కోసం కోమట్లు పన్నులకోసం జాగీర్దారు, పట్వారీ, గుమాస్తాలు చేరేవాళ్ళు వీళ్ళ కోసం బ్రాహ్మణుడు చేరేవాడు క్రమంగా ఊరేవాళ్ళదై పోయేది పన్నుల కిందా, వస్తుమారకం, బాకీల కింద పొలాలన్నీ వాళ్ళ చేతిల్లోకే చేరిపోయేవి మళ్ళీ అక్కన్పించి కొందరు గిరిజనులు యానాది మూల మాదిగలు కొత్త అడవుల్ని సాగుచేసికోవడానికి వలస వెళ్ళే వాళ్ళు

“ బహుశా వందయాభయి రెండు వందల ఏళ్ళ క్రితం ఈ కరీంనగర్ జిల్లాకు అటువెపు కరువుల వల్ల కొందరు పొట్ట చేతపట్టుకొని బతకడానికి వచ్చారు అవి కాటన్ దొర ప్రాజెక్టుల కట్టడానికి ముందే వచ్చిన కరువులై వుంటాయి మా ముత్తాత చెప్పేవాడు - ఆ వచ్చినవాళ్ళు బుడ్డగోచిత్, మూటెడు సామానైనా లేకుండా వచ్చారని అలా ఒకర్ని చూసి ఒకరు వారి బంధువుల వలస సాగేది

“ ఆ కాలంలో యాభయి రూపాయలకు ఎకరం మంచి భూమి మా తాత కాలంలో ఎకరానికి నూటయాభయి నుండి మూడు వందలే ఉండేది ఇక్కడివాళ్ళ అమాయకత్వాన్ని చూసి వాళ్ళు పెరిపోయారు వాళ్ళలో చాలామంది కాలక్రమంలో దొరలుగా రూపాంతరం చెందారు నైజాంకు దగ్గరై, పన్నులు వసూలు చేసి జాగిర్దార్లు సంపాదించారు వాళ్ళకు ఆనందరావు దొర ఎనిమిదో తరం వారసుడు అతని తండ్రి రాంరావుదొర నాటికి మమ్మల్ని దోచుకోవడం పూర్తయి - నాలుగు తరాలు గడిచినట్టున్నాయి

“ పోంగ పోంగ మా వంతు వచ్చేసరికి కొంచెం పెరడు మీరింది ఎనభై ఎకరాల కింద కరువుల్లో తహసీలు కట్టలేక సాగులోకి తెచ్చిన నలభయి ఎకరాల భూమిని వదులుకున్నాడట మా తాత దొరలు పట్వారీలు కల్సి అలాంటి భూములన్నిటనీ తమ పేరు మీద రాసుకొని, వందలు వేల ఎకరాలకు ఎదిగారు

“ ప్రభాకర్ వచ్చి ఊర్లో సంగం పెద్దామంటే అందరి తీరు నేనూ సంతోషపడ్డాను ముందు వాళ్ళు ఊళ్ళోకొచ్చి డప్పుకొట్టి కొన్ని పాటలు పాడారు కొన్ని మాటలు చెప్పారు కూలీలు పొలేర్ల జీతాలు పెంచడం వెట్టెరద్దు దండుగల దడవతల వాపసు అన్నాము అంతదాకా సహాయ నిరాకరణతోపాటు సాంఘిక ఒహిష్కరణ జరిపాము మూడు వందల ఊళ్ళు కదిలి జగిత్యోల్లో జైత్రయాత్ర జరిపాము

దాంతో రాంరావుదొర కుటుంబంతోసహా పట్నం పారిపోయాడు కాని ఊళ్ళో పోలీసు క్యాంపు పెట్టించాడు

“కాలు వసూలు కోసం ఊర్లోకి వచ్చిన రాంరావు దొరను దొరికించుకొని చుట్టూ మూగి ప్రజా పంచాయితీ చేస్తే అందరి కాళ్ళు పట్టుకున్నాడు పోలీసు క్యాంపు తీసేయిస్తా నన్నాడు కెసులపెట్టి మమ్మల్ని కోర్టుల చుట్టూ తిప్పిన ఖర్చుల ముప్పయి అయిదు వేలు మూడు నెలల్లో యిస్తానని క్షాతం రాసిచ్చాడు

“ అన్నీ విన్నట్టే విని అయినా యిక ఈ ఊరు రావద్దరో అని అంటే పట్నం పారిపోయాడు కొడుకుల బిడ్డల చదువులన్నీ అక్కడే పట్నంలో యిండ్ల ప్లాట్ల వ్యాపారంతో ఎంతో సంపాదించాడు ఏదో కొరియర్ సర్వీసు కూడా పెట్టాడు మా అత్తగారి ఊరి దొర తుక్కారావు పట్నంలో ఏదో ఏజెన్సీలో డిస్ట్రిబ్యూటర్లుగా ఎదిగారు

“ దొరలు దెంక పోగానే మా కష్టాలన్నీ పోతాయనకున్నాం ఇక అంతా మనదే రాజ్యం అనుకున్నాం దొరలు గుంజుకున్న భూములన్నీ మళ్ళీ ఎవరికి వారు దున్నుకోవచ్చునుకున్నాం స్వేచ్ఛగా బతకొచ్చు అనుకున్నాం గ్రాంపంచాయతి పంచాయతి సమితి సీసీ బ్యాంకులు అసెంబ్లీలు అన్నీ మావే అన్నిటా మేమే ఉంటామని అనుకున్నాం ఇట్లా జరుగుతుందనుకుంటే అట్లా చేసి ఉండేవాల్లం కాదు ఏమో ఎప్పటి ఆపద అప్పుడు గట్టెక్కాలనే ఆలోచన రాంరావు దొర దెంకపోయినాక దొరభూమిలో ఓనాడు జండాలు పాతుదాం అన్నాడు ప్రభాకర్ ఆ జెండాలు మా భూమిలో దాకా ఎక్కడ పాతుతారో అని అక్కన్నే ఉండాలని ఉన్నాను

“ అందర్లో నన్ను తన్నారు జైల్లో వేశారు ఏమీ చేయని పాపానికే యిన్ని తన్నులా అని రోషం కలిగింది అప్పును యిక అప్పట్నుంచి బేల్ మీద బయటకు వచ్చాక అన్నల్లో బాగా కల్పి తిరిగింది నిజమే నర్సప్ప అందరికి రాత్రనక పగలనక అన్నం పెట్టింది నిజమే నేనూ నా చెల్లెటూ, పిల్లలూ సద్దుల ఉత్తరాల యిచ్చి వచ్చింది నిజమే నాలుగు ఊర్లలో దొరల్ని దొరికిచ్చుకొని కాళ్ళు చేతులు విరగొట్టింది నిజమే ఆ తర్వాత అందులో ఒకరు దవాఖానాలో చచ్చింది నిజమే రెడ్డిని ఎన్ కౌంటర్ చేసినక నలుగుర్ని వెంటేసుకుని ఊర్లు తిరిగింది నిజమే సంగాలను మల్లా నిలబెట్టింది నిజమే నలభయి ఊర్లలో పంచాయతీలు చెప్పింది నిజమే సిద్ధాంత క్లాసులు పెట్టింది నిజమే తుపాకులు పట్టుకొని తిరిగింది నిజమే నక్సలైట్ గా మారింది నిజమే వీటన్నిటి వెనకా ప్రభాకర్ ఉన్నదీ నిజమే ప్రభాకర్ పైస్టానిలోకి వెళ్తే ఆ స్టానాన్ని పూరించింది నిజమే

“ అప్పును గుర్రాల పెంటయ్య అలియాస్ ప్రవీణ్ అని నా పేరు వినగానే దొరలకు, పోలీసులకు లాగుల్లో ఉచ్చు రాలింది నిజమే నాలుగు తాలూకాల కలె తిరిగింది నిజమే సారా బంధు చేస్తూనే సారా కాంట్రాక్టర్ల దగ్గర లక్షల రూపాయలు పార్టీ ఫండు వసూలు చేసింది నిజమే వాల్లతో ఎన్నో పనులు వెల్లడిసుకున్నదీ నిజమే మా ముంగట భయపడ్డట్టు నటించి పోలీస్ లోకు వాల్ల

మా జాడలు చెప్పిందీ నిజమే మనీ ఆక్షన్ పేరిట దొరల యిండ్లు దోచిందీ నిజమే అట్లా నాలుగైదేండ్లు గట్టిగా నిలబడిందీ నిజమే

“ అయితే పోలీసులు మా పెరట్లో గొడ్డు గోదలను మేపారు నర్సవ్వను నీ మొగడేడే వచ్చిపోతున్నాడంటూ అంటూ చిత్రహింసలు పెట్టారు తమ్ముడు లచ్చిరాజం ఆ చిత్రహింసలు, లాక్ష్ నిర్బంధాలు భరించలేక వీసా తీసుకొని పనిపేరిట అరబ్బు దేశాలకు పారిపోయాడు నా యిల్లు కూలగొట్టారు పెళ్ళి కావాల్సిన చెల్లెలు మాలచ్చిని కన్నతండ్రిని వదినెల్ని గుంజకు కట్టేసి, వాళ్ళ కళ్ళ ముందే ఎస్సయితో అయిదుగురు రౌప్ చేశారు నా తండ్రి మంచం పట్టాడు రక్తస్రావంతో నా చెల్లెలు చీరెలు విడిచేసేది నా కుటుంబం పిల్లల బతుకు పల్లెరు కాయలైంది

☆

☆

☆

అప్పుడు తెల్వలేదుగానీ నాకిప్పుడు కడుపులో దేవుతోంది సార్! మాకు యంత అన్నం పెట్టిన కర్మానికి మెంపోయినాక పోలీసులచ్చి యిల్లను అడ్డోల్లను ఆగమాగం చేసేవాల్లు మొగోల్లు చెల్లు గుట్టలు పట్టుకొని ఉరుకుదురు అడ్డోల్లు పసిపిల్లలు ముసలోల్లు గొడ్డుగోద ఎటు ఉరుకాలె సార్? విప్లవం కోసం యివన్నీ భరించాలె అని ఊరడించిన మా ప్రేమలో ఎంత క్రూరత్వం ఉంది సార్? ఏదో మంచి పని చేస్తున్నారని ఆదరించినందుకు సిద్ధాంతం, విప్లవ పూహం తెలియని వాల్లంతా ఇన్ని హింసలకు గురికావాలనుకోవడం ఎంత క్రూరత్వం సార్? వాల్లను అడిగి విప్లవ పూహం రూపొందించుకున్నామా? ఏదో పెద్ద అన్నలు చెప్తే అదే నిజమని నమ్మితిమి, జనమూ నమ్మిరి మాకోసమని వాల్ల పిల్లల వీపులు చిట్టిపోయినై వాల్ల పాలాలు బీడులుగా మార్చారు మేం దొరల భూములు బీడులు వార్చాం వెల ఎకరాలు బీడు వారిపోయింది పనిచెసికొని బతికేవాళ్ళు బతుకును వెతుక్కుంటూ ఊర్లు విడిచి దేశాలు పట్టారు సార్! మేం పాపం చేసుకొని పుట్టినాం గనుకనే యిన్ని కష్టాలని మీకు తెల్సుసార్! మేం లేచి కులంలో పెదరికంలో పుట్టినందుకే మాకు శీలం ఉండదని, ఆశలు ఆరాటాలు ఉండకూడదని మీ విశ్వాసం సార్! మీకు తెలియకపోతే మీరు ప్రమాణం చేయించే భగవద్గీత నడగండి సార్! లెకపోతే రాజ్యాన్ని పోలీసుల్ని అడగండి సార్! వాల్లు చెప్పకపోతే నా భార్యను అడగండి సార్! నా భార్య చెప్పకపోతే నా చెల్లెలు చెప్తది సార్! ఎవరు ఎక్కడ ిచ్చిన్రో, ఏం చెసిన్రో, ఆమె శరీరంలో మీరిన జాగలెదు ఆమె మానంలోంచి కారేది రక్తం కాదు సార్! వాల్ల అనందబాష్పాలు నెను జైల్లో ఉన్నపుడూ వదల్లేదు సార్!

ఈ బాధలు భరించలేను ఈ సంసారం వెంచడం నాతోకాదు రాత్రి పగలూ ప్రాణాలరచేత పట్టుకొని గులు గులులుగా ఎన్నాళ్ళు ఒత్తకడం! యిట్లా ప్రతిరోజూ చచ్చిపోతూ ఒత్తకడం ఎంతకని? నన్ను కూడా పార్టీలోకి తీసుకుపో అని నర్సవ్వ ఎన్నోసార్లు చెప్పింది ఎలాగో జాడదిసుకుని ప్రభాకర్ ముందుంచింది అడవాళ్ళం పిరికివాళ్ళం కాదు కానీ యీ కుటుంబం జంజాలాన్నీ ఏంది అవి ఎక్కడనన్నా పోనీ అవి అన్నది ప్రభాకర్ ఈ సమస్య చూసి తన జీవితంలో మొదటిసారిగా గతుక్కుమన్నాడు నర్సవ్వకు ఏం చెప్పాలో ప్రభాకర్ కే తోచకపోతే నాకేం తోస్తుంది?

పిల్లల్ని ఎక్కడో వేరే జిల్లాలో ఏదైనా ప్రభుత్వ హాస్టల్లో వేయాలనుకున్నాం ఎవరికైనా దత్తత యిచ్చేద్దాం అనుకున్నాం చెల్లెల మూలచిన్ని కూడా పార్టీలోకి రమ్మంటే అంటూ ఆలోచనలు చేశాం అయితే మంచానపడ్డ తండ్రి మాటేమిటి? తండ్రిని అట్లా వదిలేసి చెల్లెల రానంది తల్లిని విడిచి ఉండడానికి పిల్లలు ఏదేమిశారు అదీగాక మా పిల్లలు నల్లగా ఉంటారు చీళ్ళందరినీ ఎవరు సాదాలో? ఉన్న యింట్లో మంచి రంగులో, మంచి కులంలో పుట్టే యివన్నీ పరిష్కారం కావడం యింత కష్టం కాదు అలాంటివాళ్ళమీద నిర్బంధం కూడా యింతగా లేదు మూడిగోల్ల పిల్లలను మసలి తల్లితండ్రులను కొడుకులు ఎంత పార్టీలో ఉన్నా ఎవరు దగ్గరికి తీస్తారు? దానికితోడు ఆశ్రయం యిచ్చినందుకు గురయ్యే నిర్బంధాల భయం ఉండనే ఉంది ఇద్దరం ఉన్నప్పుడే చాలని చాత ఒక్కదానో ఎలా సాధ్యం? మీరే చెప్పండి సార్? మీ భార్య మీ జీతం మీదే ఆధారపడి బతుకుత లేదా సార్? మమ్మల లాకప్పులో వేస్తే పోలీసులు కొడ్డరని తెల్వదా సార్? పెసలు గుంజతారని తెల్వదా సార్? నోరు మూసుకుని పండకపోతే నీ మొగున్ని ఎన్కౌంటర్ల చంపుతం అని బెదిరించి అలవాటయ్యేది తెల్వదా సార్? మొగున్ని అరుగుమీద కావలి ఉంచి ఇంట్లో అడ్డోల్లతో కల్లు దాక్కుంటూ ఏం చేస్తారో? మీకు తెల్వదా సార్?

ఇట్లా సంసారం అంతా శిథిలమవుతుంటే వేదనకు గురికాని హృదయం ఉంటుందా? ఉంటే అది హృదయం కాదు నా కుటుంబం పిల్లల బాగుకోసం అని ప్రారంభమైన నా ప్రస్థానం ఎటుపోతోందో తెలియదు ఈ త్యాగ వల్ల నాలాంటి కుటుంబాలేవైనా బాగుపడున్నాయా అంటే అదీలేదు అందరూ అష్టకష్టాల్లో నిత్య నిర్బంధంలో కూరుకుపోతున్నవారే రవంత సుఖం కోసం ఆశపడితే కొండంత కష్టాలు ఎందుకు పడ్డట్టు? మనసంతా వికలమైపోయింది పని చేస్తున్న తృప్తి లేకుండా పోయింది

ఎవరికీ దొరకకుండా ఎంతకాలమని తిరగడం? మా తోవలు జాడలు పోలీసులక్కూడా తెల్సిపోయాయి దమ్ము (అలసట) వచ్చినప్పుడు సేద తీరడానికి చూస్తే విప్లవం అంతూ దరీ లేని ప్రవాహం నిరంతరం ఈదాల్సిందే విప్లవానికి అవతల ఒడ్డు యివతలి ఒడ్డు అంటూ లేపు అందులోపడి కొట్టుకుపోవడం తప్ప కుటుంబాన్ని అలాంటి స్థితిలో వదిలేసి నిద్రందిగా తిరగడం మంచి లక్షణం కాదనిపించింది ఎల్లకాలం అలాంటి బతుకు నాతో కాదనుకున్నాను నా ఒత్తుకు నేను బతకాలనుకున్నాను ప్రభాకర్ ఎన్కౌంటర్లైపోయి తెల్సిన యితరుల యితర ప్రాంతాలకు బదిలీ అయిపోయి, వేదన తీర్చేవారే కరువయ్యారు ఉండేవారు ఉంటారు పోయేవారు పోతూనే ఉంటారని కొందరు అన్నమాటలు శూలంలా దిగాయి అంత యాంత్రికతను, కఠినత్వాన్ని, హృదయ రాహిత్యాన్ని జీర్ణించుకోలేకపోయాను ఆ స్థితిలో సారవ్యను ప్రేమించాను నా ప్రేమను నిరాకరించినప్పటికీ ఒక చెల్లెలుగా చివరిదాకా నా వేదనలో పాలు పంచుకుంది

బయటకు వచ్చిన నక్కల్లెట్లలో కొందరికి జీపులిచ్చారు కొందరు షాపులు పెట్టుకున్నారు కొందరు కాంట్రాక్టర్లయ్యారు నేనో హోటలు పెట్టుకున్నాను మంచి

పెంటర్లో మంచి గిరాకీ అయ్యేది అయితే పోలీసులు రోజూ వచ్చుడు తినుడు బిల్లు అడగితే ఏవో కేసుల్లో ఉన్నావని మళ్ళీ కొత్త కేసులు పెట్టడం ఏ బంధు పిలుపులొచ్చినా యిదే సందు అని తీసుకుపోయి లాకపులో వేయడం

ఎవరికి చెప్పకోవాలి? ఎవరున్నారని? నాకోసం మూట్లాడే వారెవరున్నారని? కొంచెం మంచిగా బతికే ప్రతి ఒక్కరినీ పెటీ బూర్జువా అని తిట్టి తులపెద్దల్ని తులగజ్జిగాల్లని తిట్టి రాజకీయాల్లో తిరిగే వారిని మీవన్నీ దోపిడి పాలకవర్గాల రాజకీయాలని తిట్టి వాల్ల ఓట్లు అడగవస్తే చెప్పతో కాట్టాలె అని చెప్పితి. వాల్లకు వోటు వేయవద్దని మీటింగులు పెట్టి ఇలా అందరికీ కంటయిపోతి ఎవరితో మంచిమాటుందని ఇప్పుడు వాళ్ళు ఎందుకు సహకరిస్తారు సార్?

పైగా నేను బయటకు వచ్చాక వారిలో చాలామందికి కొత్త సమస్య లేదురయ్యాయి వాల్ల రాజకీయాలకు, తులపెద్దరికానికి, వారి పలుకుబడికి ఎక్కడ పోటీ అవుతానో అని వాళ్ళకు గుటగుట తగిలింది వీడు ఎన్కౌంటర్లో చస్తే ఎంతమంచిగుండు అని వాల్ల బాధాయె ఎందుకు పట్టుకపోయి సంపుతలేరా అని ఆశ్చర్యం తమ గుట్టుమట్లన్నీ ఎక్కడ చెప్తాడో అని నాపై లేనిపోనివి కల్పించి పోలీస్లోకన్నా ముందే నన్ను లోపల నూకుదామని ధ్యాస ఇలాంటివాళ్ళు నాకెలా సాయం చేస్తారు సార్?

మల్లా మల్లా పోలీసులు పట్టుకపోవుడు తినుడుకు హోటల్ ఎట్లా నడుస్తుంది? హోటల్ తీసేసి కొంత లోను తీసుకొని ఆటో కొన్నాను వాల్ల రాత్రిల్లు ఆటోల అద్దా కాడికి వచ్చి ఇంట్లంటెకూడ వదలక, పనుంది పా అని ఆటోలో ఎక్కి తీసుకపోయి అన్నల జాడ చెప్పమనిరి

వాల్ల అనుమానం ఏదంటే నామీద పెట్టిన పద్దెంచి కేసుల్లో పదకొండు కేసులు కొట్టేశారు నా గోస చూసి పార్టీలో ఉన్న ఆనాటి నా దోస్తులు కొందరు కేసులకు సాక్ష్యాలు రాకుండ కట్టుదిట్టం చేశారు అందుకని నాకు యింకా వాల్లతో సంబంధాలున్నాయంటారు

☆

☆

☆

ఇక్కడ ఎన్నితీర్ల కష్టాలో మేం వాల్ల కన్నతండ్రిని చంపినపుడు కండ్ల నిండా చూసినవాళ్ళున్నారు వాల్లకు నేను పార్టీలోంచి వెళ్ళిపోయిన్నా కనికరం ఎందుకుంటుంది? ఇదే సందు అని, ఎవలు అడ్డం రారు అని యింకొంత ధైర్యంగా సాక్షుల్ని తయారుచేశారు పార్టీ అదుకొని వాల్లను బెదిరించింది అప్పుడే అట్లా కాదని వాళ్ళు నన్ను ఆక్సిడెంటులాగా చంపాలని చూశారు

సార్! ఈ తొల్లిలో దిగకపోతే నేను ఎప్పుడో సర్పంచు అయ్యేవాడిని దొరను చాలా తేలికగా ఓడించేవాన్ని అట్లా ఊరంతా ఉత్సాహంగా ఉన్నపుడు అన్ని పదవులు పోటీలు వదులుకున్నాను దాంతో ఎందుకు పనికిరాని పురుషోత్తంరెడ్డి సర్పంచాయె ఇప్పుడు బలిసిపోయె ఆ పిరికిపంద కాల్ల నేను పట్టుకోవాల్సి వచ్చె

నాకింద పనిచేసిన నాలెముచ్చు రాజిరెడ్డి అప్పుడు సర్పంచైపోయె ఇప్పుడు మండలాధ్యక్షుడైపోయె రాజిరెడ్డి సరెండర్ కాంగనె బామ్మర్లు విమానం కాడికిపోయి

ముఖ్యమంత్రిని ఎదురుకున్నట్లు వాల్ల పార్టీలకు రారమ్మని పూలదండలేసుకొని పిలుచుకున్నారు సరెండరయ్యాక కూడా కొందరు అట్లా పెరిగారు ఇప్పుడు రాజిరెడ్డిని కలెక్టర్, ఎస్సీ కూడా గౌరవించపట్టిరి వాడు మీదికి లేవడానికి వాని కులం ఉపయోగపడ్డది నన్ను అణగదొక్కడానికే నా కులం ఉపయోగపడ్డది సార్!

కులం పెద్దదైతే దొరికితే జేటకు పంపుతారు కులం చిన్నదైతే సరెండ్ అవుతామన్నా నమ్మిచ్చి ఎన్కౌంటర్ పేరిట చంపేసిరి కులం పెద్దదైతే సరెండర్ కాగానే పనికిరాని నక్సలైటు కూడా ప్రముఖ నక్సలైటువుతాడు కులం చిన్నదైతే అంతదాకా ఉచ్చ పోసుకున్న గాడిద కొడుకే ఈ గాడిద కొడుకేనా అని ఉచ్చ పోపిస్తాడు వాల్ల వరుసమారినా కులం మారలేదు వాల్ల పార్టీ మారినా పవరు మారలేదు అయిదువేల కోళ్ళపారం పెట్టుకున్న రాజిరెడ్డి ఇప్పుడు మండలాధ్యక్షుడాయె నీ నక్సలైట్ రాజకీయాల వద్దని చితెన్ సెంటర్ పెట్టుకున్న రామేశ్వర్ రెడ్డి రెండుసార్లు మంత్రయి పోయాడు నా బతుకు యిలా అయిపోయింది పాలకవర్రాల్లో బంధు మిత్రులున్నోళ్లే నక్సలైట్లలోను మంచి ఒత్తుకున్నది వాల్ల పోలీసులకు దొరికినా దొరలాగే మాట్లాడుతారు చక్కని భాషలో మాట్లాడి, అబ్బ ఎంత పెద్ద మేధావి అనించుకోగలరు మాకు అంత భాష రాదు అంత సిద్ధాంతం రాదు వస్తే వాల్ల తీరే నేను కూడా చీలిపోయినా అంటూ ఒక పార్టీ పెట్టుకోకపోదునా సార్!

నాతో పనిచేసిన వాల్ల నలుగురు నాలుగు దిక్కులైపోయారు వేణుగోపాలశాస్త్రి ఏదో దినపత్రికలో సబ్ ఎడిటర్ అయ్యాడు విశ్వరూపరావు ఏ క్లాసు కాంట్రాక్టరయ్యాడు ఎమ్మెస్సీ చేసిన ఎమ్మెల్యే బావమరిది కొడుకు తిరుపతిరెడ్డి ఒ ప్రయివేటు కాలేజీకి ఇంచార్జి ప్రిన్సిపాల్ అయ్యాడు ఇట్లా ఎవరి కులం తీరు వాల్ల బతుకులు ఎవరి చదువు తీరు వాల్ల బతుకుల సరెండరైరాక కూడ బతుకులు గెల్చుకున్నారు జీతాలు కుదురుకున్నారు నాకేం దొరికింది ఉన్న జీవితమే కుక్కలు చింపిన విస్తరైపోయింది

నాకు తెల్సినవాల్ల లెరిని కాదు మా ఉన్నారు మా మత్తవ్వు పొందించిన ఊర్లో పుట్టినవాడే - అచ్యుతశర్మారావంబారతన్ని అతడికి విప్లవంలో పెద్ద పెరే ఉంది ఇప్పుడు పట్నంలో నాలుగు లక్షలు పెట్టి అపార్థమెంటు కొనుక్కొని పట్నంలో ఉంటున్నాడు కాని తన తోట కాపాడుకోవడం ఎట్లానో అతనికి తెల్సినంత ఎవరికీ తెలువది స్టేట్ మెంట్ యిచ్చి పేపర్లో తన పేరు చూసుకోగానే అతని ప్రాణం చల్లబడుతుంది అతడు ఏ కెసు కొనదాక పట్టించుకున్నాడని అతనికి పేరు కావాలి పేరున్నోళ్ల గురించైతే పట్టించుకుంటాడు మీటింగు పెట్టాడు మూలాంటివాల్లకైతే వాల్ల యివన్నీ ఉండేవే గదా అని సముదాయస్తారు కాని వాల్ల వీపుమీద దెబ్బకాదు గదా తలపుమీద గొల్లెం కొడితెనే పోలీసుల నిర్బంధం నశించాలని దేశమంతా బొబ్బల పెడుతారు గవర్నరు ముఖ్యమంత్రులదాకా ఉరుకుతారు అడిగితే మేం పోలేదు మా చుట్టూల నా భార్యను వాల్ల దగ్గరికి తిసుకపోయారని అంటారు వాల్ల కులపోల్ల అన్ని పార్టీల్లో ఉన్నారు ఇట్లా అరెస్టు కాగానే అట్లా వెంటనే విడుదలయ్యేట్లు ఎన్నో రూపాల్లో పనిచేస్తారు

మేం చస్తే వాల్లు కవిత్వం రాద్దామని చూస్తారు అది చూసి మనం చస్తే మనక్కూడా యింతపేరు వస్తుందని నాలాంటోల్లు మల్లా అందులోకి ఉరికి సచ్చలూనికే వాల్లు రాస్తారు వెనకట రాజులు యుద్ధాలు చేస్తూ యిలాగే వీరగాధలు పాడించి సైన్యాల్లోకి భర్తీ చేసుకునేవారు పల్లెల్లో చెప్పించిన పల్నాటి బొబ్బిలి యుద్ధం, మహాభారతం వగైరా వీరగాధలన్నీ అందుకు ఉపయోగించుకున్నవే వాల్లకు కావాల్సింది మేం వాల్ల సైన్యంలో చేరడం అంతేగాని, మేం బతికి ఉంటే పౌరహక్కుల వాల్లుయినా, విప్లవ రచయితలైనా ఎందుకు పట్టించుకుంటారు సార్?

నన్ను జేలో వేస్తే నా యింటికి పోయి మందలించిన (పరామర్శించిన) వాల్లు లేరు చదువురాని మాలాంటి నక్కలెట్లను చూస్తేనే వాల్లకు ఉచ్చపడుతుంది రోడ్లమీద కల్సినా మాట్లాడవద్దంటారు ఇంటికిపోతే ఎందుకు వచ్చావంటారు నేను వాల్ల యింటికి పోతే వాల్ల మీద నిర్బంధం పెరుగుతుందట నాతో కలవరు మాట్లాడరు కాని వారి ధ్యాసంతా విప్లవం గురించేనట విప్లవం అని అన్నా వాల్ల బతుకు పువ్వుల్లో పెట్టినట్లు సాగాలట వాల్ల ఉద్యోగాలు వేల జీతాలు వాల్ల పిల్లల సదువులు సుఖాలు గౌరవాలు అన్నీ భద్రంగానే ఉంటాయి నేను కోరుకున్నదీ అదే మా పల్లెల్లో కూడా విప్లవం చేస్తున్నా కూడా మా వాల్ల బతుకులు అట్లానే సజావుగా సాగే అవకాశాలుండాలని అది వారికి తప్పయిపోయింది అది దిగజారుడుతనం అన్నారు అలా అన్నవాల్లే పార్టీలో పదవి పోగానే పోయిగా ఉద్యోగాలు, వృత్తులు చేసుకొని బతుకుతున్నారు కానీ కనీసం వాల్లు ఒక పాలకవర్గ పార్టీ నాయకుడు పట్టించుకున్నట్లయినా పౌరహక్కుల సంగం పట్టించుకున్నట్లయినా ప్రజల గురించి పట్టించుకోవడం లేదు పార్టీలో నాయకత్వాలు ఉన్నంతసేపు మాత్రం నా అంత మొనగాడు లేడన్నట్లు ప్రవర్తిస్తారు దేకే గుద్ద తనది గాకపోతే కాశీదాకా దేకుమంటారు వీళ్ళంతా హింసలు, దెబ్బలు, త్యాగాలు తనవి, తన కుటుంబాలవీ కాకపోతే చాలు అన్ని వ్యూహం ఎత్తుగడలు కరెక్టేనంటారు నీ అన్నం నాకు పెట్టు, నీకు ఆకలి కాకుండా మందిస్తా నన్నట్లు వాళ్ళు ఇవాళిటి అభివృద్ధినంతా సొంతం చేసుకుంటూ రేపటి అభివృద్ధి మీకంటారు అందుకు విప్లవించాలంటారు వాల్లు చక్కని చదువులు చదువుకుంటూ తీర్మాన ఉద్యోగాలు వృత్తులు చేసుకుంటూ పిల్లల్ని విప్లవం వాసన అంటుకుండ యింగ్లీషు మీడియంలలో చదివించుకుంటూ రోజూ పెళ్ళాం పక్కలో పడుకుంటూ అన్ని సుఖాలు అనుభవిస్తూ అయిదారేళ్ళు పనిచేసి వచ్చిన నాలాంటి వాళ్ళను దిగజారిపోయాడని వదిలే గాడిద కొడుకులను చెప్పతో పళ్ళు రాలగొట్టాల ఏ త్యాగాలు చేయకుండానే విమర్శించే వీళ్ళ పెళ్ళాలను బిడ్డలను రేప్ చేసినపుడు తెలుస్తుంది

వాల్లు ఇండ్లు కట్టుకుంటారు పెండ్లాం పిల్లలతో పోయిగా సంసారం చేస్తారు వాల్లకు మంచి ఉద్యోగాలు కావాల మంచి కీర్తి కావాలి వాల్ల కీర్తికి మా నిర్బంధాలు, మా చావులు సాధనాలుగా ఉండాలే తప్ప వాల్లు మమ్ముల్ని వాల్లలాగా బతకాలనుకునే మనుషులుగా చూసిందెప్పుడు? ఇలాంటివాల్ల ఉపన్యాసాలు, పాటలు విని, వాల్లు రాసే పుస్తకాలు చదివి చెడిపోయాను అజ్ఞాతసూరీడు కొండపల్లి సీతారామయ్య పీదీరావు ముక్కు సుబ్బారెడ్డి, చెంచయ్య, కళ్యాణ్ రావు అందరూ

యింతే రేపు గణపతీ అదిరెడ్డి యింతే అయ్యవారు చెప్పే మీది మాటలు విని తీర్థం పోతే అతడు గుడిలో నేను చలిలో అన్నట్టే అయింది వాళ్ళ చెల్లెల్లకు, బిడ్డలకు, మరదళ్ళకు కట్నాలు లేకుండా లాగవుతాయి మాకేం వచ్చింది? వాల్లంతా ఏనుగుల్లాంటోళ్లు ఏనుగు చచ్చినా పదివేలు, బతికినా పదివేలు వాళ్ళ పార్టీలో పని చేసినా, బయటకొచ్చినా ఎన్కౌంటర్లో పోయినా వాళ్ళకయ్యే నష్టం లేదు వాళ్ళకు దేశంలో పట్టనంత పేరొస్తుంది వాళ్ళ పెండ్లాం పిల్లల సాయం కోసం దేశమంతా కదిలివస్తుంది సార్!

ఒకాయన మనుమరాలు పేరుమీద యిరవై లక్షల యిల్లు కట్టుకున్నాడు నాక్కూడ అజ్ఞాత సూరీడులా ముక్కుసుబ్బారెడ్డిలా కొండపల్లి సీతారామయ్యలా సాదాగా బతకాలని ఉంది నలభయి విండ్లు విప్లవంలో తిరిగి వేలమంది చావులకు కారణమైనవాడు మల్లా సాదా జీవితం జీవించే హక్కుదిగానీ నాలుకైదేండ్లు తెల్సి తెలియక అందులో తిరిగి మల్లా యింటికి వస్తే మాకు సాదాగా బతికే హక్కులేదెందుకు?

విప్లవంలో చేరి జీవితాన్ని ఓడిపోయాను జీవితాన్ని గెలుచుకోవాలని విప్లవంలో చేరితే విప్లవం నాకు ఓడిపోయే జీవితాన్నిచ్చింది సార్!

☆

☆

☆

నిర్బంధం పెరగడానికి, పెంచడానికి ఎవరి కారణాలు వారికున్నాయి సార్! నిర్బంధం లేకపోతే రిక్రూట్మెంటు అగిపోతుందని పార్టీల భయం ఏమంటే, ఎంత అవగాహన ఉన్నా నిర్బంధంలేని వర్గాలు కులాలు ప్రాంతాల నుండి రిక్రూట్మెంటు పది శాతమైనా ఉండడం లేదు అటుచూస్తే నక్కలెల్లు బూచిలేకుండా లక్షల కోట్లు ఆడిట్ లేకుండా తినడానికి సందు ఎలా దొరుకుతుంది? ఎన్కౌంటర్ల పేరిట చంపకపోతే వాళ్ళకు పాతపగలు తీరేదెలా ప్రమోషన్లు వచ్చేదెలా నిర్బంధాల లేకుండా నిలదీసే అవకాశాలుంటే రోచుకునేదెలా, రేపులు చేసేదెలా ప్రభుత్వానిని తమ అవినితీ అసమర్థతను సమస్యల్ని పరిష్కరించలేని అలసత్వాన్నించి దృష్టి మళ్ళించడానికి నక్కలెల్లు సమస్య లేకపోతే ఎలా?

ఇటు చూస్తే కోస్తాలో కదిలిన లక్షల మందిలో నూటికొకరైనా హోల్ టైమర్ కాలేదు వాళ్ళకు బాధలే లేకపోతే మీటింగులకెలా వచ్చారు? వాళ్ళకు బాధలన్నాయి బతికే అవకాశాలూ ఉన్నాయి అందుకని లీడర్లుగానే తప్ప కేడర్గా యిరవై విండ్లలో యాభయిమందైనా కార్యకర్తలు రాకపోయిరి ఆ వచ్చిన ప్రతివాడూ నా మాట మీంచే విప్లవం నడవాలని కోరేవాడే తప్ప ప్రజల మాట పట్టించుకున్నదెన్నడు సార్?

మేం ఎన్నికల్లో దిగితే తామెక్కడ ఓడిపోతామేమోనని ఎన్నికల్లో దిగవద్దనె మాకు పాలకవర్గ పార్టీ నాయకులు ఎన్ని రకాలుగా సాయం చేశారో ఎన్ని దేవుల్లకు మొక్కారో ఆ దేవుల్లకే ఎరుక సామాజిక అన్యాయాల్ని కొంచెం గట్టిగ నిలదీస్తే అన్నల్లో సంబంధాలున్నాయని తన్నించాలంటే నిర్బంధం లేకపోతే ఎల్లా సాధ్యం యిల్లా నిర్బంధం ఉండాలని కోరుకోవడానికి ఎవరి కారణాల వారికున్నాయి

కాస్తీరాం మీటింగులకు అయిదు లక్షల మంది వచ్చారు ఆర్మెట్టు తిరగకముందే అభ్యర్థులకు అయిదువేల ఓట్లన్నా రాలలేదు నక్కలైట్లు మీటింగులకు పదిలక్షల మంది వచ్చారని నిర్బంధం పెట్టుడేనా సార్? ఓ అయిదేండ్లు అవకాశాలిస్తే దాని అసలు స్థానంలోకి ఎండుకపోతది మీరే నిర్బంధం నీరుపోసి, రోషం నారుపోసి అమాయకులను నక్కలైట్లుగా మార్చుతున్నారు సార్! స్వేచ్ఛ వుంటే అన్ని పార్టీలను నిలదీస్తారు ఎదురు తిరుగుతారని ఎవరి కారణాలు వాల్లకున్నాయి సార్!

ఈ అవుల పోట్లాటలో దూరిన మాలాంటి లేగల కాళ్ళు విరిగాయి మాకేం మిగిలింది మాలచ్చి పెండ్లి కోసం నాలుగు దిక్కులు తిరిగి అప్పులు దూసుకవచ్చాను నెను విప్లవంలో తిరిగినా కట్నం లేకుండా మా చెల్లెను పెండ్లి చేసుకోవడానికి ఎవరూ ముందుకు రాలేదు కొందరు విద్యార్థి యువజనుల్ని అడిగాను ఒక అమ్మాయి ఉంది వాళ్ళ అన్న విప్లవంలో కెళ్ళాడు ఆమె పెళ్ళి కావాలి కొంచెం కుంటి కొంచెం నలుపు పోలీసుల్లో రేప్ చేయబడింది అని మాత్రం చెప్పలేదు ఏ కులమో కూడా చెప్పలేదు చాలా చక్కగా ఉంటుందనే చెప్పాను విప్లవం పట్ల చక్కని అవగాహన ఉంది మీరెవరైనా పెళ్ళి చేసుకుంటారా అని అడిగాను వాళ్ళ ఆదర్శాలు మీటింగుల మేరకే ఆ ఆదర్శాల కనువుగా జీవితాల్ని మలుచుకోవాలని లేదు వాళ్ళకు బాగా చదువుకొని ఉద్యోగం చేసే భార్యలు కావాలట ఇద్దరూ ఉద్యోగాలు చేసుకుంటూ విప్లవాల గురించి మాట్లాడతారట అంతేగాని, విప్లవంలో ప్రాణాలర్పించినవారి భార్యలను చెల్లెండ్లను కూతుళ్ళను పెళ్ళి చేసుకోరట సాది సవరించాల్సిన నాలాంటివాళ్ళు యిల్లు వదిలేసి విప్లవంలో కలిశాక నిత్య నిర్బంధంతో పాటు ఆర్థిక బాధలు మీద పడుతుంటే మా వాళ్ళు చదువుకోవడం ఎలా సాధ్యం? చదువుకున్నా ఉద్యోగాలు సాధించడం ఎలా సాధ్యం? ఆ చదువూ ఉద్యోగాలూ ఇతరుల పాలయ్యాయి విప్లవంతో పని లేకుండానే యిప్పుడు వారు హాయిగా బతుకుతున్నారు

మా చెల్లెల్ని రేప్ చేసిన విషయం తెల్సి కొంచెం ఎక్కువ కట్నంతో తల్లి దండ్రీ లేని పేదవాడు చేసుకోవడానికి ముందుకొస్తే ఎంతో సంతోషించాము మానవత్వం యింకా బతికే వుందనుకున్నాం కానీ పెళ్ళి కట్నంతో షాపు పెట్టుకొని ఆ షాపుతో డబ్బూ గౌరవం పెరిగాక మాలచ్చిని వదిలించుకోవాలని చూశాడు పోలీసులు చేసిన రేప్ గురించి గుచ్చి గుచ్చి అడిగి, వారితో అక్రమ సంబంధాల అంటగట్టి వేధించడం ప్రారంభించాడు ఆ బాధలకు తాళలేక బావిలో దూకింది చావుదప్పి కుంటిదైపోయింది వాడు వదిలేశాడు ఆకలి అగలేక మాలచ్చి ఎవరికో అలవాటైంది అది తెల్సి మళ్ళీ పెళ్ళి చేయలేని నిస్సహాయతతో కుమిలి కుమిలి ఏడ్వడం తప్ప ఏం చేయలేకపోయాను మొదట అలవాటైన వాడు మోసం చేశాడు దానికిప్పుడు తిరుగుబోతు అనే పేరొచ్చింది లక్షలమంది విద్యార్థి యువజనుల్ని ఆర్గనైజ్ చేసినా వాళ్ళ సంస్కృతిని ఏం మార్చగలిగాం? వాల్లల్లో ఏ ఒక్కరైనా మాలచ్చిని పెళ్ళి చేసికొంటే దాని బతుకు యిట్లా మారి ఉండేదేనా? విప్లవంలో తిరుగుతూ అందరికీ అన్నాలు పెడతా చెప్పిన పనల్లా చేసే మాలచ్చిని కులపోల్ల చేసుకోవడానికి భయపడిరి అంత తెలివిగలదాన్ని చేసుకుంటే చెప్పినట్లు చినదని,

మా మీది నిర్బంధం వాళ్ళ మీద కూడా పడుతుందని మరో భయం అన్నీ కల్పి మాలచ్చి ఒత్తుకు యిట్లా అయిపోయింది

☆

☆

☆

వెనక్కి తిరిగి చూసుకుంటే సాధించిందేమున్నది సార్? నిర్బంధాలకు తాళలేక నర్సప్ప తల్లిగారింటకి పోయి మాలచ్చి అమ్మమ్మ బంధువులింటకి పారిపోయి మందులూ, అర్చుకునేవాళ్ళు లేక మా నాయన పోయాడు తమ్ముడు అరబ్బు దేశం నుండి పంపిన పైసల్లో వీసాకోసం చెసిన అప్పులే తీరలేదు విప్లవంతో సంబంధం లేకపోయినా తమ్ముడు అరబ్బు దేశం నుండి రాగానే లోపలవేసి చిక్రహింసలు పెట్టి, సంపాదించిందాన్నో సగం వాళ్ళే గుంజుకున్నారు నా ఒక్కడి కారణంగా నావాళ్ళు ఎన్ని కుటుంబాల పాడైపోయాయి నేనూ నా వర్గంవాళ్ళూ మా కులంవాళ్ళూ విప్లవంలో ఏం బావుకున్నాం?

నా పిల్లలు యిక నా మాట వినకుండా అయ్యారు వారి తోప వాళ్ళు చూసుకున్నారు పెద్దోడు దేవయ్య అనందరావు పెట్టిన హోటల్లో జీతానికి కుదురుకున్నాడు అనందరావు కొన్న ప్రయివేటు బస్సుమీద చిన్నోడు కాంతయ్య క్షీనర్గా పనిచెస్తున్నాడు నా కూతురు అనందరావు తమ్ముడు బ్యాంకు ఆఫీసరు యింట్లో స్వీపరుగా పని చెస్తోంది దొరలే కాపాడుతారనే భరోసాతో అట్లా నిర్బంధం బారినండి బయటపడ్డారు

అనందరావు వాళ్ళు ముగ్గురన్నదమ్ముల వాళ్ళిప్పుడు వేర్లపడ్డారు భూముల పంచుకున్నారు రారావు దొర గుండెపోటుతో పోయాడు నేనే కలలో కరపడి గుండె ఆగిపోయిందని బదునాం చేశారప్పుడు అనందరావు తమ్ముల్లు పట్నంలో చదువుతున్నప్పుడు యివే సంగాల్లో తిరిగారు అలా పెద్ద పెద్ద అర్జులంతా వారికి తెల్పు మా తాత తండ్రులు వెనకట ఎప్పుడో దొరల్లా సాంచుకొని చెసిన తప్పులకు మమ్మల్ని శిక్ష అనుభవించుమంటారా? అని అడిగి సానుభూతి సాధించారు మా కోసం కాదు, మా పిల్లల చదువుల కోసం, పెండ్లిల్ల కోసం మా భూములైనా అమ్ముకోవీయరా అని అడిగారు మధ్యవర్తుల ద్వారా పార్టీ ఫండు పార్టీకి చేరేది కొంత భూమి సంగానికి విరాళంగా వచ్చేది వాళ్లకు అనుమతి లభించేది

అయినా అప్పుడు అన్నల భూముల్ని అమ్మనీయనిదే నయమైందని అనందరావు అతని తమ్ముళ్ళూ అన్నలకు మనసులో దోహర్లు అర్పిస్తుంటారు అనందరావు తమ్ముని పిల్లలు మాలచ్చితో నన్ను పొగుడుతూ ఉంటారట మీ అన్న విప్లవం చెసి మమ్మల్ని ఆ పశువుల రొచ్చు బరద పోలాల ఎండల్లో ఒతికే బాధ తప్పించాడని అవును మరి వాల్లిప్పుడు వీసీల్లో కారునుండి కాల గింద పెట్టుకుండా బతుకుతున్నారు మా పోరాటం కొత్త బతుకు దోహకోసం కన్నతండ్రే కొట్టి పంపినట్లయి వాళ్ళు కొత్త ప్రపంచాన్ని నెలచుకున్నారు బావిలోని కప్పల్లా మా జీవితాలు, దృక్పథాలూ కుదించుకుపోయాయి వెనకట గురుకుల విద్యాభ్యాసం పూర్తయ్యాక రాజు కొడుకునూ మంత్రి కొడుకునూ పది వరహాలిచ్చి రాజు మంత్రి కొడుకులం అని చెప్పకోకుండా రెండెళ్ళ తిరిగి ప్రపంచాన్ని తెల్సుకొని

రమ్మంటే రాజ్యాలే గెల్చుకొచ్చినట్టుగా ఇక్కడి దొరలు పల్లెలు వదిలాక సేట్లయ్యారు. ప్రయివేలు కాలేజీల ఓనర్లయ్యారు ప్రభుత్వ అధికారులయ్యారు ఊర్లలోంచి పారిపోయిన దొరలు, వర్గ శతృవులంతా బాగానే బతుకుతున్నారు ఎక్కడా వాళ్లు పరువుకూ పవరుకూ భంగం రాలే వాళ్ళకు జరిగిన నష్టం ఏముంది? అపొంకారం వదులుకొని కొంచెం వినయాన్ని నేర్చుకోవడం తప్ప అనందరావు తమ్ముడు హరిగోపాల్ రావు దొర యూనివర్సిటీ రీడరై, పౌరహక్కుల సంఘంలో ప్రెసిడెంట్ పాత్ర నిర్వహిస్తున్నాడు అప్పుడు వాళ్లు అమ్మదామనుకున్నప్పుడు ఎకరానికీ అయిదు వేలున్న భూమి యిప్పుడు లక్ష రూపాయలైంది పొట్టి ఫండు ఎంత యిచ్చినా కొంత భూమి ప్రీగా యిచ్చినా వాళ్ళకేం నష్టం

మద్దునూరు తేజేశ్వరరావు దొర విప్లవం వర్తిల్లాలని దేవుళ్ళకు రోజూ కొబ్బరికాయ కొట్టుంటాడు పారిపోయి పట్నం వచ్చి వందకోట్లు సంపాదించుకున్నాడు ఇంకో పదేళ్ళ ముందు విప్లవం వచ్చి ఉంటే వెయ్యి కోట్లు సంపాదించి ఉండేవాన్ని ఇంకా ఈ పల్లెల్ని పట్టుకొని ఎందుకు వేలాడుతుంటారని తనవారిని సమదాయించడంతోనే ఇక్కడ భూస్వామ్య వర్గం ఇప్పుడా వర్గంగా అదృశ్యమై పారిశ్రామిక యాజమాన్యంగా ఎదుగుతోందని చాలామందికి తెలియదు అంటే, నిన్నటి జాత్యుల పల్లెల పోరాటంతో ప్రాజెక్టు నీళ్ళతో రాష్ట్రంలో అత్యంత అభివృద్ధి చెందిన నేటి గుడివాడ పల్లెలయ్యాయి భూస్వాముల్ని చంపడం పోయి ఇన్వార్మర్లు వచ్చేరా పేరిట భూస్వామ్యతరుల్ని కాల్చి చంపడం కూడ దీన్నే సృష్టించేస్తున్నది అయితే విప్లవం సంస్కృతి కారంచేడు చుండూరుల్లా కులపోరాటాలు జరక్కుండ కాపాడుతున్నది

తేజేశ్వరరావు దొర అనేదాస్తే ఎంతో నిజం ఉంది పదేళ్ళ ముందే సర్కిల్ చెప్పాలంటే యిరవై ఏళ్ళ ముందే విప్లవం వచ్చి ఉంటే రాజకీయాత్మిక సాంస్కృతిక సామాజిక రంగాల్లో తెలంగాణా వాటా తెలంగాణాకు దక్కి ఉండేది ఆంధ్ర షుగర్స్ నాగార్జున ఫర్టిలైజర్స్ వంటి సంస్థలన్నీ ఇక్కడి దొరలే స్టాపించి, కోస్తా వారి దోపిడి విస్తరణను అడ్డుకొని ఉండేవారు వారిని అధిగమించి ముందుకు సా ఉండేవారు విద్యాభివృద్ధి యిరవైఏళ్ళ ముందే జరిగి, తెలంగాణాలో ఉద్యోగాలన్నీ తెలంగాణా వారికే దక్కి ఉండేవి వ్యవసాయం యిరవై ఏళ్ళ ముందే అభివృద్ధి జరిగేది అప్పుడు ఇక్కడ తెలంగాణా జిల్లాలో రూపొందిన “గుంటూరు పల్లెలు” ఉనికిలోకి వచ్చే క్రమమే ఏర్పడేది కాదు ఇక్కడ భూస్వాములు పారిశ్రామికవేత్తలుగా ఎదుగుతుంటే ఈ పోరాటాలే ఉండేవి కావు కోస్తావాళ్ళ ఆధిపత్య విస్తరణ, యితరుల పారిశ్రామిక విస్తరణ ఇక్కడి భూస్వాముల అభివృద్ధిని అరికట్టింది తద్వారా ఇక్కడి భూస్వాములకు వ్యతిరేకంగా సాయధ పోరాటాలు చెయ్యాల్సి వచ్చింది

సార్! మీరు కోస్తావారే కావచ్చు జడ్జి హోదాలో ఉన్నారు గనక న్యాయం వైపు ఆలోచించండి సార్! నిజం చెప్పండి సార్! 1956లో తెలంగాణా అనేది ఒక ప్రత్యేక రాష్ట్రంగా ఏర్పడి ఉంటే యీ సమస్యలు వచ్చి ఉండేవా సార్? మీ కోస్తాలాగే ఇక్కడి దొరలు పారిశ్రామిక వేత్తలుగా ఎదిగి, ఊళ్ళ వదిలి పట్నాలకు తరలిపోయేవాళ్లు కాదా! అప్పుడు వాళ్లు ఉండుమన్నా ఊర్లో ఉండేవాళ్లా? భూస్వామ్యం యిలా కరుడుకట్టుకు పోయేదా? తహసీలుదారుకు

ప్రమోషన్ వస్తే గిర్దావరుకు తహసీల్దారుగా ప్రమోషన్ వచ్చినట్టు జానియర్ అసిస్టెంటుకు గిర్దావరుగా అంచెలంచెలుగా ప్రమోషన్ వచ్చినట్టు - ఇక్కడి దొరలు భూస్వాములు, పారిశ్రామికవేత్తలుగా ఎదిగితే మేం కనీసం గుమాస్తాలుగా, టీచర్లుగా, కార్మికులుగానైనా ఎదిగి ఉండేవోల్లం కాదా! కోస్తా కమ్యూనిస్టు నాయకత్వం మా తెలంగాణా పోరాటాల పేరుతో ఎదిగి, మా మీదే నాయకత్వంగా మారి ఒక్కటిగా ఉందామని చెప్తే ఏం జరిగింది సార్? మా బతుకును ముంచింది తెలంగాణాలో వున్న అవకాశాల్ని కోస్తావాల్లే కొట్టుకుపోయారు బడ్జెట్లన్నీ అటే తరలించుకున్నారు రాజకీయాధికారమూ వాల్దే అయిపోయింది ఇప్పుడు నక్కలైట్ల పేరు చెప్పి మాకు అభివృద్ధిని అందకుండా చేస్తున్నారు సార్!

ఏ గడీ కోసం, ఏ గడీ అధిపత్యం కోసం ఉండాలని ఆయనా పోవాని మేమూ పోరాటం చేశామో ఆ గడీని యిప్పుడా మద్దునూరు దొర ఆ వూరికి ఆ వూరి స్కూలుకూ విరాళంగా రాసి యిచ్చి తన కృతజ్ఞత విజ్ఞత తెలుపుకున్నాడు ఆ విజ్ఞతే ప్రత్యేక తెలంగాణా రాష్ట్రం కోసం విప్లవపార్టీలో ఐక్య సంఘటన కట్టాలని చూస్తోంది ఇలా ఈ విప్లవ పార్టీలు చెప్పేది వర్గ దృక్పథమైనా ఆచరణలో అగ్రకుల భూస్వామ్య వర్గాన్ని నయా ధనిక పారిశ్రామిక ప్రాంతీయ బూర్జువా పాలకవర్గంగా ఎదిగించడనికి మాత్రమే పరిమితమైంది

నిజం చెప్పాలంటే ఏ కొందరు అపొంకారులకో తప్ప దొరలకు యిప్పుడు విప్లవం అంటే కోసం ఎందుకుంటుంది? అప్పుడు ఒక పల్లెల్లోనే వాళ్ళుండేది ఇప్పుడు పల్లెల్లో వాళ్ళే పట్నంలో వాళ్ళే అన్ని పార్టీలు వాళ్ళవే మాలాంటి వాళ్ళను ఎట్లా పొగపెట్టి వెళ్ళగొట్టాలో వాళ్ళకు కులంతో అభివృద్ధి విద్య ఆ వెలను రెడ్డి దొరలే విప్లవ పార్టీలక్కడ నాయకులయ్యారు వాళ్ళంతా అచ్చంగా భూస్వాముల పిల్లలు కాదు పేదరికం నుండి ఎదిగి అగ్రకుల భూస్వామ్య బూర్జువాగా ఎదగాలనుకుని అగ్రకుల పెటీబూర్జువా నుండి క్రమంగా నయా ధనిక వర్గ స్వభావాన్ని సంతరించుకున్నవాళ్ళు కొండపల్లి మొదలుకొని ఆదిరెడ్డి గణపతి దాకా అంతావాళ్ళే

దొరలు పల్లెల్లోంచి పట్నాలకు పారిపోకముందు పట్నంలోని వ్యాపారాలన్నీ కోమట్లు పద్మశాలి విశ్వబ్రాహ్మణ గౌడ తదితర శూద్రకులాలే చేసుకునేవారు ఇప్పుడు అవికూడా దొరలపాలే అయ్యాయి రెడ్ టెర్రర్ వారిని పాటిటివ్గా అంతగా చైతన్యవంతం చేసి, అభివృద్ధి సైన్సును కైవసం చేసుకునేందుకు పరిశ్రమించింది అంబేద్కర్ రిజర్వేషన్ల ద్వారా ఈ నూతన అభివృద్ధినే అభివృద్ధి చెందాల్సిన వర్గాలకు అందాలని కోరాడు విప్లవ క్రమం సరిగ్గా దాన్నే అసాధ్యం చేసి అగ్రకులాలకు సుసాధ్యం చేసింది నిర్బంధం బరువంతా అభివృద్ధి చెందాల్సిన వర్గాలకు, కులాలకు అభివృద్ధి అంతా అగ్రకులాలకు, పాలకవర్గాలకు - ఇట్లా అప్పగించడానికే విప్లవం ఈ విషయం అప్పుడే తెల్పి ఉంటే అందులో చేరి ఉండేవాడిని కాను ఇప్పుడు గతంతో లాభపడింది లేకపోగా పీడలా వెన్నాడుతోంది ఇరవైవిళ్ళ విప్లవంలో మాకు లాభించిందేమిటి సార్ అత్మ విశ్వాసం తప్ప

సరిగ్గా ఆలోచించే దొరలకు, పాలకవర్గాలకు యిప్పుడు విప్లవం అంటే ప్రేమాభయమూ భక్తి అందుకని అంతగా అవసరమైనప్పుడు ఎన్కౌంటర్ కాకుండా వాల్లే

కాపాడుతుంటారు వాళ్ళకది ఎంతో సులభం అఫీసర్లు పోలీసు అధికార్లు నాయకులూ అంతా వాళ్ళే వాళ్ళవారే లేదా వాళ్ళు చెప్తే వినేవాళ్ళే

న్యాయమూర్తిగారూ! యిట్లా జరిగిపోయిందని నాకు ఎవరి మీదా కోపం లేదు గోడకు కొట్టిన బంతిలా తిరిగి మాపైకే విరుచుకుపడే పోలీసుల మీదా కోపం లేదు నా కోపం ఈ పాలకవరాల మీదా కాదు ఇది కోపం కాదు అవేదన బాధ దుఃఖం కన్నీళ్ళు ఈ చరిత్ర నిర్మాణం యిట్లా ఎందుకు తలకిందులైంది? ఇరవై ఏళ్ళల్లో మా ఆశలు తలకిందులయ్యాయి తలకిందులైపోయిన దొరల ఆశలు ముందుకెట్లా సాగాయి? విప్లవంలో అణగారిన వర్గాల అభివృద్ధి ఎందుకు అసాధ్యమైంది? ఇట్లా పోరాటఫలితాలు ఎందుకు తిరగబడ్డాయి? ఎంత పోరాటం చేశామనేది ముఖ్యం కాదు దాని అభివృద్ధి ఫలితాలను ఎంతమేరకు చేజిక్కించుకున్నాం అనేది ముఖ్యం ప్రయోగాలు మా పాలు ఫలితాలు వాల్ల పాలు నిర్బంధాలు త్యాగాలు మా పాలు అనుభవాలు నాయకత్వాలు అభివృద్ధి వాల్ల పాలు యిలా ఎందుకవుతున్నదన్నదే నా బాధ

ఓ నా విప్లవ మిత్రులారా కాలం గడిచిన కొద్దీ అనుభూతులూ నశిస్తాయి అనుభవాల చరిత్ర కూడా అదృశ్యమవుతూ ఉంటుంది వాటినించి పుట్టే దృక్పథాలు మాత్రం ముందుకు సాగుతూనే ఉంటాయి అందువల్ల చరిత్రంటే దృక్పథాల చరిత్ర అందుకే కొత్త అనుభవాల నుండి పుట్టే దృక్పథాల ననుసరించి మనిషి తన చరిత్రను నిరంతరం తిరగరాస్తూ ఉంటాడు నా వాళ్ళు ఏడుతరాల స్పార్టర్లకన్న చరిత్ర తిరగరాయాలే ఉంది అదిట్లా అసమగ్రంగానే ఉంటుంది అసమగ్రత అనే నిర్వచనం మీ దృక్పథానికి సంబంధించినది

సార్! నా వాళ్ళకు పోరాటం చేయడమే తప్ప దాని లాభాలు పొందడం తెలువదు నా వాల్లకు రోషం అవేశమే తప్ప లౌక్యం తెలువదు లౌక్యం ముందు తుపాకులు ఓడిపోతున్నాయి నా వాల్లకు చావడం తప్ప బతుకును గెల్చుకోవడం తెలువదు వేల విండ్ల నుండి సకల సరుకులు కళలు సృష్టించిన మా చేతుల్లో వాటిని “మార్కెట్” చేసికొని అమ్ముకోవడం తెలియని అణగారిన కులాలవాళ్ళం

మా సరుకులు, కళలు ప్రపంచాన్ని ఆకర్షించాయి దాంతో ప్రపంచం నుండి యిక్కడకు వలసలు, దండయాత్రలు సాగాయి మా సరుకులు తిన్నవాల్లా స్వార్థపరులై దేశాన్ని వాల్లకప్పగించారు మాకు భాష రాదు భావం చెప్పడం రాదు మాకు చరిత్ర లేదు నాది చరిత్ర కాదు ఎవరి చరిత్రనో నాయకత్వాన్నో మోయడమే నా పని

అటు చూస్తే పోలీసుల బాధ యిటు చూస్తే యిన్సార్మర్ గా మారానేమోనని ఆరాలు తీయడం నిజాయితీని శంకించడంకన్నా చిత్రహింస ఏం ఉంటుంది సార్? ప్రభుత్వాలే భయపడి పోలీసు స్టేషన్లనే పట్నాల్లోకి తరలిస్తున్నారు ఎస్సయిలకు మంత్రులకు చీటీ రాస్తే భయానికో భక్తికో అడిగినంత పైకం పార్టీ ఫండుగా సమర్పించి సగౌరవంగా సాగదోలె ప్రితిలో అన్నం పెట్టారని ఆశ్రయం యిచ్చారని అమాయకుల్ని చిత్రహింసలు పెట్టడం ఎందుకు సార్? జైల్లో వేసి కేసుల చట్టా తిప్పడం ఎందుకు సార్? భయంతోనే అన్ని పనులు అన్ని పార్టీల నాయకులే చేసిపెద్తున్నప్పుడు అభిమానంతో చేయడం తప్పెలా అవుతుంది సార్? నా భార్య

అభిమానంతోనో భయంతోనో నాకు తెలియకుండ మళ్ళీ ఒకటి రెండు సార్లు సద్దుల సమాచారం మోసినందుకు అంత పెద్ద శిక్షనూ సార్! అటు అన్నలూ నమ్మలేదు అదును చూసి పట్టించడంకోసమే అనుకున్నారట సార్! అందుకే అటు పోలీసులకు, ఇటు నక్సలైట్లకు యిద్దరికీ వ్యతిరేకంగా అంబేద్కర్ సంఘాల ఆధ్వర్యంలో లక్షమందితో నిజామాబాదులో తీసిన ఊరేగింపులో నేను కూడా పాల్గొన్నాను సార్!

సార్! ఇప్పుడు మా అడుగడుగులూ అనుమానపు నీడల్లో అంచనా వేయబడుతున్నాయి మా మాటల్లో లెని రెండర్లాల కోసం రెండు పక్షాలూ డిక్షనరీలు తిరగేస్తున్నాయి సార్! నిత్య నిర్బంధం వల్ల మాలోని మంట చల్లారిపోయింది ఈ ఒత్తుకు పొగచూరిపోయింది విప్లవం వండుకునే యింతంత వంటకు స్వేచ్ఛా ప్రాణవాయువు అందక నా యిల్లంతా పొగచూరిపోయింది నా చరిత్రంతా మసిబారిపోయింది ఇప్పుడు ఈ ఒత్తుకంతా నిష్పృలెని పొగ మా జీవితాలు యిప్పుడు సగం కాలిన కమ్మరు వాసన ఇక్కడ మనస్ఫురిపుడు ఒక్కసారిగ మండి చావరు నాకు మరణశిక్ష విధించండి సార్! అటు మంటకూ యిటు బూడిదకూ కాని ఈ ఒత్తుకును ఊరితీయండి సార్! నేను ఒక వ్యక్తిని కాదు లక్షలాది కోట్లాది తెలంగాణా నెలతల్లిని నా బిడ్డల్నీ చెల్లెల్లనీ మనపటి దేవదాసీలా వేశ్య అనే బోర్డు మెడలో కట్టి నాకు మరణశిక్ష విధించండి! నా తెలంగాణా కిప్పుడు స్వేచ్ఛ కావాలి మేం రూపొందించుకున్న ఊళ్ళు మావి కావాలి మేం అడవి నరికి సాగు చేసిన ఈ సమస్త భూముల మావి కావాలి ఈ అభివృద్ధి ఫలాలన్నీ మాకు చెందాలి మేం అభివృద్ధి చెందాలి మాకు స్వేచ్ఛ కావాలి కొంచెం ఒత్తుకు మారాలని కోరుకున్న కర్మానికే ఈ సమాజాన్నంతా మార్చే బరువును తలకెత్తిన ఏనుగుపాదాల విప్లవ ప్యూపోల బరువు నుండి కూడ స్వేచ్ఛ కావాలి మరణశిక్ష మాకు అన్ని స్వేచ్ఛల నిస్తుంది అందుకే ఇది నా మరణ వాగ్మూలంగా నమోదు చేయాలని కోరుతున్నాను

హా హాహా నేను అన్ని ఏర్పాట్లు చేసుకొనే వచ్చాను సార్! చావలసినన్ని నిద్రమాత్రలు మింగే ఈ మరణ వాగ్మూలం యిస్తున్నాను నా తెలంగాణా తనను తాను ఆత్మహత్య చేసుకుంటున్నది సార్!

ఓ నా ప్రపంచ ప్రజలారా! కాలి కమ్మరు కంపుకొద్దున్న ఈ శవంతో సంభోగాన్ని అరికట్టి మానవత్వాన్ని రక్షించండి మా స్వేచ్ఛ, సమానత్వం కోసం సహకరించండి "

పెంటయ్య అలియాస్ ప్రవీణ్ కోర్టుపోల్లో అకస్మాత్తుగా పడిపోయాడు చివరి అరుపులకు అందరూ గుమిగూడారు కోర్టు ఫోలోలో కోలాహలం వ్యాన్ వ్యాన్ డాక్టర్ డాక్టర్ ఫోన్ ఫోన్ అరుపుల కోర్టుఫోల కిక్కిరిసిపోయింది ఆ గడబిడలో న్యాయమూర్తి కలం విరిసిపోయింది

● విప్లవ మాసపత్రిక - డిసెంబర్, 1997 ●

★ ★ ★

హైకూ

“సమ్ధింక్ రాంగ్, సమ్ధింక్ రాంగ్!” అంటూ గొణుక్కోసాగాడు హరి క్లాసులో కూర్చోవాలనిపించలేదు పొలాత్తుగా క్లాసునుంచి బయటకు వచ్చాడు పుస్తకాలు కళ్ళతోడు అట్లాగే టెబుల్ పై వదిలేశాడు “సార్! మీ పుస్తకాలు” వెనుక నుంచి కుర్రాడు అరుస్తున్నాడు వాడివైపు తీక్షణంగా చూసి “నీ పేరు అబ్బల్లా కదూ!” అన్నాడు ఏదో గుర్తుకొచ్చిన వాడిలా

“అవును సార్!” అన్నాడు వాడు అర్థంకాని ముఖంతో

“అల్లా గొప్పవాడు! ధైర్యంగా ఉండు!” అంటూ ముందుకు సాగాడు అబ్బల్లా తెల్లముఖం వెశాడు వాడికేం అర్థం కాలేదు

పరధ్యానంగా అట్లాగే నడుచుకుంటూ స్టాఫ్ రూమ్ లోకి వెళ్ళాడు హరి “ఏం సార్! అప్పడే వచ్చారు క్లాస్ అయిపోయిందా?” లక్ష్మీబాయి, తెలుగు లెక్చరర్ అడిగింది ఆయన అరెం పట్టించుకోనట్లుగా ‘ఊళ్ళో’ గొడవలెమయినా అవుతున్నాయా?” అన్నాడు ఆందోళన పడుతున్న ముఖంతో “లేదే!” అంటూ ఎస్ ఎస్ రావు, ఇంగ్లీషు లెక్చరర్ వింతగా చూశాడు ఆయన వంక

హరికి ఎందుకో కంగారుగా ఉంది ముఖం నిండా చెమటలు పడుతున్నాయి ఏదో చెడ్డవార్త వినాల్సి వస్తుందనే భావం లోలోపల గులగులలాడుతోంది అతని గుండెల్లో పదేపదే భయంలాంటి, కంగారు లాంటి భావం “తీతువు అరుపులా నా గుండెల్లో ఈ శబ్దం ఏమిటి? ఏ ఉపద్రవం రానుందో?” అని దిగులపడ్డాడు

తైలరీవైపు వెళ్ళాడు ఎంతో నిశ్శబ్దంగా వుండాల్సిన తైలరీ గొడవ గొడవగా వుంది “ఇన్ డిసిప్లన్! ఇన్ డిసిప్లన్!” అంటూ గొణుకున్నాడు “మూర్తీ ఏవేంది! ఎందుకింత కంగాళీగా వుంది తైలరీ?” తైలరీయన్ పై మండిపడ్డాడు “ఏం లేదు సార్! పావురాళ్ళు కొన్ని లోపలి గదుల్లో చేరాయి రాకలపైన కాపురం పెట్టాయి పైనున్న గదులన్నింటిలో రెట్టలువేసి పాడుచేశాయి ఎప్పుడూ కువకువమంటూ ఒకటే గొడవ! కుర్రాళ్ళను పంపాను తోలమని అవి దొరక్కుండా తైలరీ అంతా ఎగురుతూ గొడవ చెస్తున్నాయి” సంజాయిషీలాగా చెప్పాడు తైలరీయన్ తెల్లని పావురం ఒకటి హరి ముఖాన్ని రాసుకుంటూ వెళ్ళిపోయింది ‘కువ, కువ’ - హాయిగా మెత్తగా తోచింది దాని అరుపు “పావురాళ్ళు శాంతికి చిహ్నాలు కదా!”

పదిలెయ్యకపోయ్యావా?" ఏదో గుర్తొచ్చినవాడిలా అన్నాడు హరి "ఊరకొండి సార్! మీరు మరి భాపుకులైపోతున్నారు ఈ మధ్య" అంటూ ప్రేమగా కరిగారు లైబ్రేరియన్

లైబ్రరీ లోపలంతా హడావుడిగా వుంది డిప్, డిప్ అంటూ పావురాళ్ళు తరుముతున్నారు కుర్రవాళ్ళు వాళ్ళలో ఒకడు కంపెట్టినట్లుగా కోపంగా వాటి వెంట పరుగెడుతున్నాడు "రిలాక్స్! రిలాక్స్! ఇది యద్ధరంగం కాదు!" అని ఆ కుర్రాడికి చెప్పాలనిపించింది హరికి వాడు వినే మూడోలో లేడు

వాళ్ళ హడావుడికి పుస్తకాల రాక్లు పక్కకు వారిగి దబ్దబ్ద మంటూ పుస్తకాల నేలపై జారాయి వందలాది పుస్తకాల మొదటి అంతస్తులోంచి కిందకు జారి నేలపై గుట్టలు గుట్టలుగా పడ్డాయి కోపంగా పరుగెడుతున్న కుర్రవాడి చేతిలోని కర్ర తగిలి ఒక పావురం కువకువమని మూలగుతూ నేలపై పడింది ముక్కులోంచి రక్తం అది గిలగిలలాడుతోంది నేలపాలైన పుస్తకాలు, "లీలలాడుతున్న పావురం హరికి బాధాకరమైన ప్రతీకలా తోచింది ఆయన లోపలి తీతువు చచ్చి అలజడి మొదలు పెట్టింది ఒక అనీజీనెస్ ముఖమంతా పొడింది "మూర్తి! ఏమిటి రాక్షసం ఇట్లా పావురాల్ని చంపటం, పుస్తకాల్ని నెలపాలు చేయటం!" కోపంగా అరిచాడు హరి ఎపాలజిటిక్ గా చూశాడు లైబ్రేరియన్ "దీరట్లా పది ఏనుషాలు ఒయట నిలబడండి - క్షణాల్లో అంతా సర్దేస్తాను" అని ఆయనకు నచ్చజెప్పి "రంగారావు! ఇంక పావురాళ్ళ నేట ఆపి, పుస్తకాలు సర్దండి!" అంటూ వాళ్ళకు ఆజ్ఞలు జారి చేశాడు లైబ్రేరియన్

పెరుగుతున్న అనీజీనెస్ను ఎట్లా కంట్రోలు చేయ్యాలో అర్థం కాలేదు హరికి "ఏదైనా మందు వేసుకుంటేనో" అని అలోచించాడు ఓపికోసం డాక్టర్లు ఇచ్చిన 'ఎటెనలాల్' బిళ్ళలు జెబులోనే ఉన్నాయి ఈ వచ్చిన ఇబ్బంది ఓపిలా తోచటం లేదు పూర్తిగా మానసికమైన ఇబ్బందిలా తోస్తోంది గతంలో కూడా ఇట్లా వచ్చినట్లు గుర్తు కానీ ఎప్పుడు ఎట్లా వచ్చిందో గుర్తకు రావటం లేదు చాలాసేపు అలోచించి, ప్రస్తుతానికి ఒక ఎటెనలాల్ టాబ్లెట్టు వేసుకుందాం అని నిర్ణయించుకున్నాడు

క్యాంటీన్ కి వెళ్ళి ఒక కాఫీ ఆఫర్ చేశాడు క్యాంటీన్ కుర్రవాళ్ళతో చిక్కిరిసి ఉంది నలుగురైదుగురు కుర్రవాళ్ళు బల్లలపై విలాసంగా కూర్చున్నారు వాటిచుట్టూ ఒక పెద్ద గుంపు స్టీరియోలో వస్తున్న సినీమా పాటకు రెస్పాన్స్ గా టుటల్ పై తాళం వేస్తున్నారు ఒకళ్ళిద్దరు ఆ పాటను హామ్ చేస్తూ డాన్స్ చేస్తున్నారు వాళ్ళ ప్రపంచాన్ని పట్టించుకోనంతగా ఆ పాటలో లినమై పోయారు హరి రాకను కూడా గమనించలేదు ఇద్దరు కుర్రవాళ్ళు మాత్రం మేనేజర్ తో పెద్ద పెద్దగా వదిస్తున్నారు కాసేపటికి మేనేజర్ ఓడిపోయినట్లుగా ముఖంపెట్టి స్టీరియో ఆపివేశాడు హఠాత్తుగా అగిపోయింది డాన్స్ చేస్తున్న కుర్రవాళ్ళలో ఒకడు "ఇట్ ఈజ్ బార్నెరియన్!" అంటూ పెద్దగా అరుస్తూ కౌంటర్ దగ్గరకు వెళ్ళాడు "ఇట్ ఈజ్ ఇన్ సర్టిం అవర్ సెంటిమెంట్స్" కౌంటర్ దగ్గరనున్న కుర్రవాడు వదిస్తున్నాడు హరి వాణ్ణి గుర్తపట్టాడు అబ్బుల్లా, పొద్దన పలకరించిన డిగ్రీ స్టూడెంట్ "ఈ ఫిల్మెండుకు ఇట్లా

పోట్లాడుకుంటున్నారూ?" అనుకుంటూ విసుగ్గా కౌంటర్ దగ్గరకు వెళ్ళాడు హరి "వాట్ ఈజ్ హాపెండ్ అబ్బుల్లా?" విసుగ్గానే అడిగాడు "చూడండి, ఆ ఒక్కపాట పెట్టార్దంట్ వినటం లేదు" అంటూ కంప్లెంటు చేశాడు "ఏం పాటది?" అసక్తిగా అడిగాడు హరి "అదే " ఆ పాటను పలికడానికి ఇష్టపడలేదు అబ్బుల్లా "ముస్తఫా, ముస్తఫా, డోంట్ వర్రీ ముస్తఫా!" పక్కనున్న కుర్రాడు హామ్ చేస్తున్నట్లుగా చెప్పాడు కాసేపు ఏం మాట్లాడాలో అర్థంకాలేదు వారికి "ఓకే! ఆపేస్తానన్నానుగా" కౌంటర్లో మేనేజర్ సర్ది చెబుతున్నాడు అబ్బుల్లా కోపంగా బయటకు వెళ్ళాడు హరి కూడా విసుగ్గా బయటకు నడిచాడు "ఏం పాడుచుకొచ్చింది గాడెస్ సరస్వతికి బట్టలు లేకుండా బొమ్మలేసినప్పుడు " మిగిలిపోయిన కుర్రవాళ్ళు స్ప్రింగ్ కామెంట్స్ పాస్ చెయ్యటం మొదలుపెట్టారు "స్టాఫిట్!" పెద్దగా అరిచాడు హరి తేనెపుట్ట చెదిరి ఈగలు ఝుమ్మని రొదపెట్టినట్లుగా అయిపోయారు పిల్లలు "నెనేనా? ఎందుకింత ఉద్రేకం నాకు?" అని తనలో తాను అనుకున్నాడు హరి పిల్లలందరూ లోలోపల గొణుక్కుంటూ బయటకు వెళ్ళారు కాంటీన్ ఖాళీ అయింది ఆ నిశ్శబ్దంలో మళ్ళీ 'అలజడి' పెరగటం మొదలుపెట్టింది హరికి

స్టాఫ్ రూమ్ వైపు నడిచాడు హరి క్యాంటీన్లో మళ్ళీ "ముస్తఫా ముస్తఫా!" పాట వినబడటం మొదలుపెట్టింది బయటకు వెళ్ళిన కుర్రవాళ్ళు మళ్ళీ కాంటీన్లోకి వెళ్ళటం మొదలుపెట్టారు పాటను హామ్ చేసుకుంటూ ట్రైబరీ దగ్గర పాపురాళ్ళ వెట ఇంకా కొనసాగుతోంది ఒక కుర్రవాడు ట్రైబరీ పైకి ఎక్కి బురుజులాగా ఉన్న ప్రదేశాన్ని కర్రతో తొలస్తున్నాడు గూడులోపల వున్న పాపురాళ్ళు భయంతో టపటప మంటూ పైకి లేచాయి వాటి అరుపులతో ఆకాశం గొడవ గొడవగా ఉంది ఫెళఫెళమంటూ గూడు కూలిపోయింది అప్పుడు హఠాత్తుగా ఏదో మెరిసింది హరికి తన మనస్సు లోపలి అనీజీనెస్కు కారణం అర్థమైంది ఆ వేళ డిసెంబర్ ఆరు

ఎస్ ఎస్ రావు ఎదురైనాడు "క్లాసులు లేవు ఇంటికి వెళుతున్నాను మీరూ వస్తారా, ఇంటి దగ్గర డ్రాప్ చేస్తాను" అన్నాడు "క్లాసు లెందుకు లేవు?" కంగారుగా అడిగాడు హరి "ఊళ్ళో గొడవలా ఉన్నాయట కలెక్టర్ ముందు జాగ్రత్తా ప్రాహెబిషన్ ఆర్డర్స్ ఇచ్చారట!" హరి గుండెల్లో అలజడి తీవ్రమైంది గుండెలోపల దబ్దదబ్దమంటూ చప్పుడు గుండె ఆగిపోతుందేమో అని భయపడ్డాడు హరి

ఎస్ ఎస్ రావును వెళ్ళిపోమ్మని చెప్పాడు హరి ఒక్కడే స్టాఫ్ రూమ్ వైపు వెళ్ళాడు హరికి చాలా దిగులుగా ఉంది ఎవరైనా ఓదారిస్తే బాగుండు ననిపించింది కుర్రవాళ్ళు హాషారుగా, ఆనందంగా ఇళ్ళకు వెళ్ళటం ఏమీ బాగా లేదనిపించింది "కులాసాగా ఉండాలైన సమయం కాద్రా! కళ్ళముందరో శవం వుంది!" అని పెద్దగా అరవానిపించింది

యాభై ఆరేళ్ళ హరికి హిస్టరీ అధ్యాపకుడుగా పెద్ద పేరుంది అమరావతి దగ్గర వున్న ఆర్కియోలాజికల్ తవ్వకాల్లో ఆయనకు గొప్పపేరు వచ్చింది ఎంచేతనో ప్రహ్లాదాదిగా ఉండిపోయెడు ధార్మికుడిగా, మేధావిగా ఆయనకెంతో పేరు చరిత్రను కొత్త కొణంలోంచి చూసిన అధునికుల్లో ఒకడుగా ఆయనగురించి చెప్పుకుంటారు

స్టాఫ్‌రూమ్‌లో హరి ఒక్కడే కూర్చుని ఉన్నాడు కాలేజీ మెల్లమెల్లగా నిర్మానుష్యం అయ్యింది వాచ్‌మెన్ తలపులు మూసివేసుకొంటున్న సమయానికి హరి మెల్లగా లేచాడు చిన్న చేతిగుడ్డ సంచిలో పుస్తకాల సర్దుకొని బయటకు అడుగులు వేశాడు

బజారులన్నీ భయాన్నీ, దిగుల్నీ ముఖంపై తొడుక్కున్నాయి షట్టర్లన్నీ మూసివేస్తున్నారు షాపువాళ్ళు ఆటోరిక్షాల, స్కూటర్లు వేగంగా పరుగులు తీస్తూ కళ్ళముందు నుంచి అదృశ్యం అవుతున్నాయి రెండు మూడు జీపుల్లో పోలీసు దళాలు తరలివెళ్తున్నాయి అల్లాగే వీధుల్లో మొండిగా నడవటం మొదలుపెట్టాడు హరి

వీధులన్నీ నిశ్శబ్దంగా ఉన్నాయి కానీ పెనుశోకం ఏదో వినబడే వినబడక వెంటాడుతున్నట్లుగా ఉంది అంతటి నిశ్శబ్దంలో ఒక దృశ్యం హరిని చటుక్కున ఆకట్టుకొంది విశాలమైన వీధిలో అతనొక్కడే పన్నెండేళ్ల కూడా ఉండవు స్కూలు యూనిఫారంలో ఉన్నాడు కుంచె, రంగుడబ్బా, ఏకాగ్రతతో గోడపై నినాదమేదో రాస్తున్నాడు గొప్ప దృశ్యం ప్రపంచమంతా శూన్యమై, వాడొక్కడే మిగిలినట్లుగా, రేపటికోసం ఇవాల్ని చరిత్రను రాస్తున్న చిటచివరి మానవుడిలా

దృశ్యం చెదిరింది పోలీసు జీపు అటుగా వెళుతూ వాడిపక్కనే అంది అందులోంచి ఖాకీద్యుగం కాలరు పట్టుకొని ఆ కుర్రవాణ్ణి వెనక్కులాగి, నేలపై విసిరికొట్టి, నునుపైన, మృదువైన వాడి చర్మంపై లారీతో బాది “పో! పరిగెత్తు! ఈ మధ్యన కనిపించావంటే చంపేస్తాను” అంటూ గర్జిస్తున్నాడా పోలీసు

కుర్రవాడు పక్కవీధిలోకి పరుగెత్తాడు జీపు వెళ్ళిపోయింది ఒక హింస తాలూకు చిహ్నాల మాత్రం అక్కడ ఉన్నాయి డబ్బాలోని ఎర్రరంగు బలింపోయింది కుంచె ముక్కులు ముక్కులయింది

హరి అటువైపు నడిచాడు గోడపైన పూర్తికాని నినాదం గోడపైన పూర్తికాని నినాదం “లెట్ అజ్ ఆల్ లివ్ ఇన్ పిస్” అంటూ ఇంగ్లీషులో రాసి ఉందా నినాదం ఆ నినాదం కిందనున్న మూడు పంక్తుల కవిత ఒకటి హరిని ఆకట్టుకొంది

“ఒక స్వప్నం ఇంకా మిగిలిఉంది

వెనుచిలో మొలిచే పచ్చికలా

రండి, పాపురాల్ని పెంచుదాం!”

క్షణంపాటు విస్మయం చెందాడు హరి భద్రితో కిందకు వంి, విరిపోయిన కుంచె తాలూకు ముక్కుల్ని ఏరుకుని సంచిలో దాచుకున్నాడు గొప్ప వింటిక్ సంపద పొందినట్లుగా అనిపించింది హరికి

● ఆంధ్రద్యోతి వారపత్రిక - 14 మార్చి, 1997 ●

★ ★ ★

పోట్లాడుకుంటున్నారూ?" అనుకుంటూ విసుగ్గా కౌంటర్ దగ్గరకు వెళ్ళాడు హరి "వాట్ ఈజ్ హాపెండి అబ్బుల్లా?" విసుగ్గానే అడిగాడు "చూడండి, ఆ ఒక్కపాట పెట్టార్దంట్ వినటం లేదు" అంటూ కంప్లెంటు చేశాడు "ఏం పాటది?" అసక్తిగా అడిగాడు హరి "అదే " ఆ పాటను పలికడానికి ఇష్టపడలేదు అబ్బుల్లా "ముస్తఫా, ముస్తఫా, డోంట్ వర్రీ ముస్తఫా!" పక్కనున్న కుర్రాడు హామ్ చేస్తున్నట్లుగా చెప్పాడు కాసేపు ఏం మాట్లాడాలో అర్థంకాలేదు వారికి "ఓకే! ఆపేస్తానన్నానుగా" కౌంటర్లో మేనేజర్ సర్ది చెబుతున్నాడు అబ్బుల్లా కోపంగా బయటకు వెళ్ళాడు హరి కూడా విసుగ్గా బయటకు నడిచాడు "ఏం పాడుచుకొచ్చింది గాడెస్ సరస్వతికి బట్టలు లేకుండా బొమ్మలేసినప్పుడు " మిగిలిపోయిన కుర్రవాళ్ళు స్ప్రింగ్ కామెంట్స్ పాస్ చెయ్యటం మొదలుపెట్టారు "స్టాఫిట్!" పెద్దగా అరిచాడు హరి తేనెపుట్ట చెదిరి ఈగలు ఝుమ్మని రొదపెట్టినట్లుగా అయిపోయారు పిల్లలు "నెనేనా? ఎందుకింత ఉద్రేకం నాకు?" అని తనలో తాను అనుకున్నాడు హరి పిల్లలందరూ లోలోపల గొణుక్కుంటూ బయటకు వెళ్ళారు కాంటీన్ ఖాళీ అయింది ఆ నిశ్శబ్దంలో మళ్ళీ 'అలజడి' పెరగటం మొదలుపెట్టింది హరికి

స్టాఫ్ రూమ్ వైపు నడిచాడు హరి క్యాంటీన్లో మళ్ళీ "ముస్తఫా ముస్తఫా!" పాట వినబడటం మొదలుపెట్టింది బయటకు వెళ్ళిన కుర్రవాళ్ళు మళ్ళీ కాంటీన్లోకి వెళ్ళటం మొదలుపెట్టారు పాటను హామ్ చేసుకుంటూ టైలరీ దగ్గర పాపురాళ్ళ వెట ఇంకా కొనసాగుతోంది ఒక కుర్రవాడు టైలరీ పైకి ఎక్కి బురుజులాగా ఉన్న ప్రదేశాన్ని కర్రతో తొలస్తున్నాడు గూడులోపల వున్న పాపురాళ్ళు భయంతో టపటప మంటూ పైకి లేచాయి వాటి అరుపులతో ఆకాశం గొడవ గొడవగా ఉంది ఫెళఫెళమంటూ గూడు కూలిపోయింది అప్పుడు హఠాత్తుగా ఏదో మొరిసింది హరికి తన మనస్సు లోపలి అనీజీనెస్కు కారణం అర్థమైంది ఆ వేళ డిసెంబర్ ఆరు

ఎస్ ఎస్ రావు ఎదురైనాడు "క్లాసులు లేవు ఇంటికి వెళుతున్నాను మీరూ వస్తారా, ఇంటి దగ్గర డ్రాప్ చేస్తాను" అన్నాడు "క్లాసు లెందుకు లేవు?" కంగారుగా అడిగాడు హరి "ఊళ్ళో గొడవలా ఉన్నాయట కలెక్టర్ ముందు జాగ్రత్తా ప్రాహెబిషన్ ఆర్డర్స్ ఇచ్చారట!" హరి గుండెల్లో అలజడి తీవ్రమైంది గుండెలోపల దబ్దదబ్దమంటూ చప్పుడు గుండె ఆగిపోతుందేమో అని భయపడ్డాడు హరి

ఎస్ ఎస్ రావును వెళ్ళిపోమ్మని చెప్పాడు హరి ఒక్కడే స్టాఫ్ రూమ్ వైపు వెళ్ళాడు హరికి చాలా దిగులుగా ఉంది ఎవరైనా ఓదారిస్తే బాగుండు ననిపించింది కుర్రవాళ్ళు హాషారుగా, ఆనందంగా ఇళ్ళకు వెళ్ళటం ఏమీ బాగా లేదనిపించింది "కులాసాగా ఉండాలైన సమయం కాద్రా! కళ్ళముందరో శవం వుంది!" అని పెద్దగా అరవానిపించింది

యాభై ఆరేళ్ళ హరికి హిస్టరీ అధ్యాపకుడుగా పెద్ద పేరుంది అమరావతి దగ్గర వున్న ఆర్కియోలాజికల్ తవ్వకాల్లో ఆయనకు గొప్పపేరు వచ్చింది ఎంచేతనో ప్రహ్లాదాదిగా ఉండిపోయెడు ధార్మికుడిగా, మేధావిగా ఆయనకెంతో పేరు చరిత్రను కొత్త కొణంలోంచి చూసిన అధునికుల్లో ఒకడుగా ఆయనగురించి చెప్పకుంటారు

కందులోకి పోయేదైర్యం లేకున్నా ఆ ఉద్యమమంటే సానుభూతుండేది అది విజయవంతం కావాలని మనసారా కోరుకునేవాన్ని

"ఈ చదువులుకేవలం గుమస్తాలను తయారుచేయడానికే ఉపయోగపడ్తాయి ఇవి నిర్లక్ష్యం ఈ చదువుల కోసం దళాబ్దాల కాలం వృధా చేసుకుంటున్నాం " అన్నాడు నాతో ఓదోచ

"రాజేష్ ఆ వ్యవస్థ రావాలి నిజమే కాని అది మననంచవుతుందా? చదువులను నిర్లక్ష్యంచేస్తే తల్లితండ్రుల గతేంకావాలి?" అన్నాను

"మనం మన తల్లిదండ్రుల గూర్చి మాత్రమే ఆలోచిస్తున్నాం మనోహర్! ఉద్యమకారులు చెరలో ఉన్న మన రేశమాత గూర్చి ఆలోచిస్తున్నారు " అని నా నోరు మూయించాడు రాజేష్

రాజేష్ రాత్రుల్లో గోడలపై రాతలు రాయడం, కరపత్రాల్లాంటివి పంచడం చేస్తుండేవాడు క్రమక్రమంగా చదువును నిర్లక్ష్యం చేసి అందులోనే కూరుకు పోతున్నాడు నాకూ ఎంతో ఆవేశంపున్నా నన్ను నేను అడుపులో పెట్టుకుంటూ చదువులో నిమగ్నమయ్యేవాన్ని రాజేష్ పనులకు భయపడి చక్రవర్తి, విజయ్ దూరముండటం మొదలుపెట్టారు నాకుమాత్రం రాజేష్ంటే అపరిచితమైన ప్రేమ వాళ్ళుకోరే వ్యవస్థ రావాలన్నంత తపన తప్పకుండా వస్తుందన్న ఆశ

మా డిగ్రీ పూర్తయ్యేసరికి రాజేష్ పూర్తిగా ఉద్యమాల్లో లీనమైపోయాడు అప్పడప్పుడే గ్రామాల్లో ఉద్యమాలు ఉధృతమవుతున్నాయి డిగ్రీ సర్టిఫికేట్ భ్యాగులో వేసుకొని నేనుద్యోగం కొరకు కాళ్ళరిగేలా తిరుగుతున్నాను రాజేష్ పేరును పెప్టర్లో చూస్తున్నాను రాజేష్ మాట్లాడే ఒహిరంగ సభలకు జవాబు వేల సంఖ్యలో వస్తున్నారని వింటున్నాను ఉద్యోగం దొరకడం ఆలస్యమవుతున్న కొద్దీ నాకీ వ్యవస్థపై కోపం పెరుగుతుంది ఉద్యమాల్లో దూకుదామన్నంత ఆవేశమొస్తుంది రాజేష్ జ్ఞాపకం వస్తున్నాడు అయినా ఉద్యోగ ప్రయత్నాలు తీవ్రంగానే చెస్తున్నాను చాలా కాలంవరకు ఉద్యోగం దొరుకకుంటే ఏం జరిగిందో కాని నాకు త్వరలో ఉద్యోగం దొరికింది

ఉద్యోగంలో చేరిన రోజున నెనెంత్ సంతోషించాను మా కుటుంబ సభ్యుల అనందాన్నికైతే అంతే లేదు మా పంకంలోనే మెట్టుమెదటి ప్రభుత్వ ఉద్యోగి నేను పెళ్ళి, పిల్లలతో పాటు క్రమక్రమంగా ఉద్యోగంలోనూ ప్రమోషన్లతో ఎదుగుతున్నాను నేను అటు రాజేష్ రహస్య జీవితానికెళ్ళి ఉద్యమంలో ప్రముఖపాత్ర వహిస్తున్నట్టు వార్తలు చదువుతున్నాను పదేళ్ళ తర్వాత మెట్టుమెదటిసారి "రాజేష్ ఏదో ఉద్యోగం చేస్తూ హాయిగా ఒత్తకక ముండలాల నెండుకెన్నుకున్నాడు" అనుకున్నాను నాలోనేను

స్వల్పమైన ఒడిదుడుకులన్నా నా జీవితవిప్రుడు సాహసే సాహసేతుంది నేనిప్పుడు ఆలోచించడం మానుకొన్నాను ఇతర విషయాల గూర్చి పట్టించుకోవడమూ మానుకున్నాను నేను, నా ఉద్యోగం, నా భార్య పిల్లలు, కుటుంబం - ఇంతవరకే నా జీవితాన్ని పరిమితం చేసుకున్నాను నా పిల్లల ఉజ్వల భవిష్యత్తు కొరకు, వాళ్ళ ప్రేచదువుల కొరకు కొంతైనా డబ్బు కూడబెట్టాలని ప్రయత్నిస్తున్నాను

నానుందిప్పుడు ఒకే లక్ష్యముంది అది నా పిల్లలు ఉన్నతోద్యోగాల్లో చేరడం లక్ష్యంగుర్తుకొచ్చి అవేశాన్నటచుకున్నాను దేశం అభివృద్ధి చెందలేదనడం, వ్యవస్థపై కసిపెంచుకోవడం అర్థంలేనిదనిపిస్తుంది నాకిప్పుడు

గ్రామాల్లో కొన్ని మార్పులు చోటు చేసుకోవడం నా దృష్టిని దాటిపోలేదు రాజేష్ కు ఎన్నో హింసాయుత సంఘటనలతో సంబంధమున్నట్టు, తన ఉద్యమంలో ఎంతో ఉన్నతస్థానాని కెదిగిపోతున్నట్టు వార్తాపత్రికల ద్వారా తెలుసుకుంటున్నాను అయితే క్రమక్రమంగా నాకు వాళ్ళ పనులు కేవలం తీవ్రవాద పనులుగానే కనబడ సాగాయి వ్యవస్థ మార్పుకు హింస తప్పదని ఒకప్పుడు చదువుకున్నా, వాళ్ళ చర్యలు హింసాపూరితమైనవిగానే అగుపడుతున్నాయి దోపిడీ, వంచనంటూ వాళ్ళు చేసే పనులన్నీ అతివాద పనులుగానే తోస్తున్నాయి విద్యార్థి దశలోని ఆదర్శాలు, ఆశయాలు, భావాలు, ఉద్యమాలపట్ల ఆసక్తి క్రమక్రమంగా దూరమవుతున్నాయి వేడి రక్తంలో ఉన్నప్పుడు నా చుట్టూ ఉన్న ప్రాంతంలో ఉద్యమాలు ఉవ్వెత్తున లేస్తూ మా ప్రాంతమంతా అల్లకల్లోలమవుతున్న అగ్నిగుండంగా మారినా నేనేమీ పట్టించుకోవడం లేదు

నాకిప్పుడీ సమాజంలో భద్రత ఉన్నట్టే అనిపిస్తుంది నాకుద్యోగమిచ్చి ఎంతో కొంత సుఖంగా బతకడానికి దోహదం చేసిన ఈ వ్యవస్థపై నాకు నమ్మకం పెరుగుతుంది ఎవరి పనులు వారు చూసుకోక సమాజంలో ఏదేదో ఉందని గొంతు చించుకోవడం అనవసరమనిపిస్తుంది ఉద్యోగంలోనూ, జీవితంలోనూ కొంతకొంత ఎదుగుదల రావడం వల్ల నా భద్రతపై మరింత నమ్మకం పెరుగుతుంది అందుకోసం నాకు శక్తికి మించిందే అయినా నా పిల్లలను మంచి ప్రైవేటు పాఠశాలలో చదివిస్తున్నాను వాళ్ళ ఉన్నతిని చూడటమే ద్యేయంగా, చిన్ని నా పొట్టుకు శ్రీరామరక్ష అనుకుంటూ బతుకుతున్నాను

నా డిగ్రీ చదువయిపోయి దాదాపరవై ఏళ్ళయింది నా పిల్లలిప్పుడు పైస్కూలు చదువుల్లో ఉన్నారు నా ఉద్యోగం ఫర్వాలేదు నా మిత్రులు చక్రవర్తి, విజయ్ మంచి ఉద్యోగాల్లో స్థిరపడిపోయారు రాజేష్ ఉద్యమంలో తలమునకలవుతూ సుప్రీమ్ స్థితికి చేరుకున్నట్టు వార్తల వల్ల తెలుస్తుంది మిత్రులు కలిసినప్పుడు మేం రాజేష్ గూర్చి మాట్లాడుకుంటుంటాం మా మిత్రుల్లో అతడాక్కడే అలా అయ్యాడని జాలిపడుతుంటాం రాజేష్ కోరి కష్టాలను తెచ్చుకున్నాడని సానుభూతి చూపుతుంటాం మాకు మేం మంచిగానే ఉన్నామని సంతృప్తిపడ్తుంటాం మాకున్న జీవిత భద్రత గూర్చి ముచ్చటించుకుంటాం ఉద్యమం పేరు మీద జరుగుతున్న రక్తపాతం గూర్చి చర్చించుకుంటాం మొత్తంగా వ్యవస్థతో రాజీపడి సంతృప్తిగానే బతుకున్నామనుకొని బతుకుతున్నాం

జీతం ఫర్వాలేదనిపించినా పిల్లల ఉన్నత చదువులకు మరింత డబ్బు సంపాదించాలన్న ఉద్దేశ్యంతో ఓ ప్రముఖ పత్రికకు విలేఖరిగా చేరాను డ్యూటీ అయిపోయింతర్వాత నాకా పనే విలేఖరిగా చేరింతర్వాత నాకనేక విషయాల గూర్చి తెలుసుకోవాల్సిన అవసరమేర్పడింది అందువల్ల నా అధ్యయనాన్ని విస్తృతం చేయాల్సి వచ్చింది

ఓ రోజు రాజేష్ తలపై ఐదు లక్షలు ప్రకటించిన ప్రభుత్వ ప్రకటన వార్తా పత్రికల్లో చూసి తెల్లబోయాను నా ఆలోచనలు రాజేష్ పైకి మళ్ళాయి

అడవుల్లో రహస్యజీవితం గడుపుతూ వీళ్ళేం సాధించదలుచుకున్నారు ? వీళ్ళు ఎండమావుల వెంట పరుగిడుతున్నారా ? వీళ్ళలో ఎంతమంది చురకత్తుల్లాంటి యువకులు బలైపోయారు ? ఇంకెంత మంది బలికానున్నారు ? ఇదంతా ఏంటి ? నాలో ఎన్నో ప్రశ్నలు సమాధానాల కోసమై కొన్ని పుస్తకాల్లో చదివాను

ఇప్పుడా పార్టీకే అధినాథుడైన చిన్ననాటి మిత్రుని ఒక్కసారి కలుసుకుంటే బాగుండునని అనేక సార్లనుకున్నాను

ఆ అవకాశం మా పత్రిక తరపున విలెఖరి రూపంలో నాకు, అమర్ కు దొరికింది మా పత్రిక ఆతనితో ఇంటర్వ్యూ ప్రచురించడానికి ఎన్నోసార్లు ప్రయత్నించి విఫలమైంది అనుకోకుండా రాజేష్ ఇంటర్వ్యూ ఇవ్వడానికి మా పత్రికకు రహస్య సందేశం పంపాడు నేను, అమర్ రాజేష్ అనుచరులతో కొన్ని పదులమైళ్ళు అడవిలో నడిచి స్థావరం చేరుకున్నాం రాజేష్ ను చూడగానే నా ఇరవై ఏళ్ళక్రితపు కాలేజీ జీవితం జ్ఞాపకం వచ్చింది మేం చదివిన పుస్తకాలు జ్ఞాపకం వచ్చాయి చర్చించిన విషయాలు మదిలో మెదిలాయి ఆ తర్వాత మా మార్గాల వెరు కావడం కళ్ళముందు కదిలాయి ఎంతో చురుకైన రాజేష్, చీమకైనా పోనితలపెట్టని రాజేష్ రక్తసిక్త రాజకీయాల్లో మునిగి తేలుతున్నాడంటే, ఆ పార్టీకె నాయకత్వం వహిస్తున్నాడంటే నాకు నమ్మకశక్యం కాకుండా ఉంది అయినా నా కళ్ళెదుటే ఆతడుంటే కాదనడమెలా?

రాజేష్ ను నేను కాగిలించుకోబోయాను నన్ను వారించి చేతిలో చేయికలిపాడు నా మిత్రునికీ చేయికలిపాడు

“బాగున్నవా మనోహర్ ?” అడిగాడు రాజేష్ తలూపాను నెను

అమర్ ను, నన్ను కూర్చోమన్నాడు మాకెదురుగా తానూ కూర్చున్నాడు ఆతని చుట్టూ నలుగురైదుగురు ఆయుదాలతో నిల్చొన్నవారు దూరంగా మరో నలుగురు కాపలా కాస్తున్నారు

రాజేష్ దిక్కు పరీక్షగా చూసాను ఎండలో తిరిగినవాడికున్నట్టు ముఖం మాడిపోయింది చూస్తేనే మధ్య వయసు వాడిలా కనబడుతూ ఉన్నాడు మనుషల్లాగే బక్కపలచగానే ఉన్నాడు ముఖంలో అదే చురుకుదనం ఎంతో మంది భూస్వాములు ఊళ్ళొదిలి పెట్టడానికి కారణమైన పార్టీకి, ఎంతో అల్లకల్లోలం మార్పుకు మూలమైన పార్టీకి నాయకత్వం వహించి పార్టీ సిద్ధాంతాల గూర్చి, వ్యవస్థ గూర్చి అడిగిన రెండు మూడు ప్రశ్నలకు ఏ మాత్రం తొణకకుండా జవాబలిచ్చాడు రాజేష్ ఎంతో పరిణతి చెందినవాడిలా సమాధానా లిచ్చాడు ఎట్టి పరిస్థితిలోనూ తానెన్నుకున్న మార్గం తప్పవుతుందని తాననుకోవడం లేదని ఆతని మూలల వల్ల అర్థమవుతుంది వాళ్ళ హింసాకాండ గూర్చి ఆతని ముఖంలో పశ్చాత్తాపం కనబడుతుందనుకున్న నాకు నిరాశే మిగిలింది ఆతని భావాల్లో ఏ మార్పు కనపడేదు కొద్ది క్షణాలాగి నన్ను చూసి నవ్వాడు రాజేష్

ఆ నప్పులో నాకెన్నో అర్థాలు కనిపించాయి నన్నేదో బచ్చాగాడనుకుంటున్నట్టుగా నావైపు జాలిగా చూస్తూ నవ్వివట్టనిపించింది దినదినగండంలా బతుకుతున్న ఆతని బతుకును చూసి నేను జాలిపడాల్సిందిపోయి పోయిగా బతుకుతున్నాననుకుంటున్న నాపై జాలి చూపడం నాకు రోషం తెప్పించింది ఎంత గడగడలాడించే పాట్లీ నెతయినా ఒకప్పటి సహపాఠేనన్న ధైర్యమంది నాకు అతన్ని ఏకవచనంలోనే సంబోధించాలనుకున్నాను

“రాజేష్! ఈ అడవిలో క్రూరజంతువుల మధ్య అటు పోలీసుల భయంతో ఇటు జంతువుల భయంతో బతకడం దేనికి ? ప్రభుత్వం నీకుద్యోగ విస్తానన్నప్పుడు విరమించుకుంటే సరిపోయేది ఏదో ఉద్యోగం చేసుకుంటూ బతుకక ఎందుకిలా భయంభయంగా బతకడం ? ఎందుకీ నిష్పత్తో చెలాటం ? మీరా వ్యవస్థనే కొండను ఢీకొంటున్నారు పిడికెడు మందున్నారు మీరు మీ వల్ల ఇది సాధ్యమవుతుందా ?” అన్నాను

నా మాటల కాతని ముఖంలో రంగుల మారాయి కొద్ది క్షణాలు మౌనంగా ఉండి మెల్లగా అన్నాడు

“మనోహర్ ! ఆ మానవారణ్యంలో కంటే ఈ అరణ్యమే సురక్షితమైందని భావిస్తాం మేం ఈ క్రూరజంతువులు మానవ మృగాలకంటే భయంకరమైన వేంకావు మేం పిడికెడు మందిమే ఉన్నామని నీ ఉద్దేశ్యమా ? మా వెంట వెలాది జనమున్నారన్న విషయం మరచిపోవద్దు ఇక భయం గూర్చి ఏ క్షణంలో ఏ రూపంలో మృత్యువు ముంచుకొస్తుందో మాకు తెలియదు వ్యవస్థ మార్పుకోసం మేం మృత్యువును తాగరించుకోవడానికి ఎప్పుడూ సిద్ధంగానే ఉంటాం మాకు చావంటేనే భయం లేనప్పుడింకేం భయముంటుంది ? మేం జీవితంలో చచ్చేది ఒకేసారి మరి మీరో ? మనోహర్! ఒక్కసారి గుండెమీద చెయ్యేసుకొని చెప్పు ! మీకెన్ని రకాల భయాలన్నాయో ఒక్కసారి ఆలోచించు బతుకు భయం రక్షణ విషయంలో భయం ఇంకా ఎన్నో భయాల మిమ్మల్ని వెంటాడుతూనే ఉంటాయి మీరు భయం లేకుండా బతికిందెప్పుడు? మీరనుక్షణం భయంలో చస్తూనే బతుకుతుంటారు కాదంటావా ?”

ఆ మాటలతో నా తల తిరిగింది ‘అవును నాలాంటివాడు ఈ వ్యవస్థలో నిర్భయంగా బతికిందెప్పుడు ’ నన్ను నేనే ప్రశ్నించుకున్నాను తల్లి కడుపులో ఉన్న ఆ తొమ్మిది నెలలు మాత్రమే మనిషి నిజంగా బతికేదన్న కవారి మాటల జ్ఞాపకం వచ్చాయి అయినా నాకీ వ్యవస్థను ప్రేమించడమే ఇష్టం ‘దేశం నాకేమిచ్చింది ? అనే దానికంటే దేశానికి నేనేమిచ్చాను ?’ అని ఆలోచించాలన్న మాటలు జ్ఞాపకం వచ్చాయి అదే ప్రశ్న రాజేష్ కు వేసి అతన్ని చిక్కుల్లో పెట్టానని సంతోషించాను

నా మాటలనే సీరియస్ గా తీసుకున్నట్టు లేదు రాజేష్ “నిజమే నీ ప్రశ్న చాలా బాగుంది మొదట దేశానికి సువ్యమిచ్చావో చెప్పు నువ్వంటే సువ్యోక్తడనేకాదు నీలాగా జీవించేవాళ్ళు నువ్వు నీ భార్య, పిల్లలు, సంసారం, ఉద్యోగం, సుఖం, ప్రమోషన్, నీ బతుకంటూ 90 గీసుకొనున్నావు సమాజంలో

ఎన్నో సమస్యలున్నా, ఎన్నెన్నో అవాంఛనీయ సంఘటనలు జరుగుతున్నా ఎప్పుడైనా పట్టించుకున్నావా ? మరి మేం చేస్తున్నదేంటి ? దోపిడీ, పీడన లేని వ్యవస్థ కోసం మా ప్రాణాలను ఫణంగా పెడుతున్నాం దేశమంటే మట్టి, చెట్లు, గుట్టలు కావు మనిషిన్న విషయం నీకు తెలుసుకదా ! ఆ మనుషుల మంచి బతుక్కొరకే మా ఈ పోరాటాలన్నీ "

రాజేష్ మాటలు నా హృదయానికి సూటిగా తగిలాయి చాలాకాలంగా నేను బతుకుతున్న బతుకుగూర్చి ఎప్పుడూ ప్రశ్నించుకోని నాకు నన్నునేను ప్రశ్నించుకునేలా చేసాయామాటలు రాజేష్ ప్రశ్నలకు జవాబులివ్వకుండానే మరో ప్రశ్న వేసాను

"ఏ ప్రజల కొరకైతే పోరాటాలు చేస్తున్నారని మీరనుకుంటున్నారో ఆ ప్రజల బతుకులు మీ పోరాటాల వల్ల ఎంత అల్లకల్లోమవుతున్నాయో మీరెప్పుడైనా ఆలోచించారా ? పోరాట ప్రాంతాలు అగ్నిగుండాల్లా మారి, ప్రజల బతుకు దిన దిన గండంలా ఉంది "

నా ప్రశ్న రాజేష్ కు నచ్చలేదని ఆతని ముఖం చూస్తేనే తెలుస్తుంది "వ్యవస్థలో మార్పు జరుగుతున్న కాలంలో ఇలాంటివి తప్పవు " అన్నాడు "మనోహర్ ప్రశ్నను జెనరలైజ్ చేసి దాటవేస్తున్నారు మీరు వ్యవస్థ మార్పును మీరు తీసుకొస్తారా ? లేక ప్రజలు తెచ్చుకోవాలా ? మాస్ జనాలు చేయాల్సిన పనిని ఆడవుల్లో ఉండి మీరు చేయడం ఎలా సాధ్యమవుతుంది ?" అన్నాడు అమర్

రాజేష్ ముఖం ముడతలు పడింది

"మాకు ప్రజాబలం లేదే ఇన్ని రోజులుగా ఎలా ఉండగలుగుతున్నాం ? పోరాట ప్రాంతాలను ఎలా విస్తరించుకోగలుగుతున్నాం? మొదట్లో ఒక్కచోట ప్రారంభమైన ఉద్యమం క్రమక్రమంగా ఎన్ని రాష్ట్రాలకు విస్తరించిందో మీకు తెలియదా ? ఇంకా ప్రజల ఇన్ వాల్వ్ మెంట్ పెరుగుతున్నమాట నిజమే అయినా, దానికి సమయం పడుతుంది మాది ఒక్కరోజులో పూర్తయ్యే పోరాటం కాదని గుర్తించుకోవాలి సినిమాల్లోవలె హ్యాష్ అంటే వచ్చే మార్పుకాదు " అన్నాడు

"మేం ఆ విషయాన్ని కాదనడం లేదు కాని ఏ ఉద్యమం విజయవంతమవడానికైనా ప్రజలు చైతన్యవంతులు కావాలి మాకిది కావాలని వాళ్ళే కోరుకోవాలి ఎవరో చేసిపెట్టడంకాదు మొదట్లో సంగతి వేరు కాని ఇప్పుడైతే మీ ఉద్యమాన్ని చూస్తే అలా అనిపించడం లేదు వ్యక్తిగత కారణాలతోనో, మరే కారణాలతోనో వచ్చినవాళ్ళే ఎక్కువున్నారు తప్ప పోరాట ఉద్దేశ్యాన్ని అర్థం చేసుకొని వచ్చినవాళ్ళు తక్కువనిపిస్తుంది అంతేకాకుండా మిమ్మల్ని హింతకులుగా, డబ్బులు వసూలు చేసుకొనేవాళ్ళుగా కూడా అనుకుంటున్నారెంతోమంది "

నా మాటలు విని ముఖం చిల్లించాడు రాజేష్ ఆతని ముఖంలో ఏదో తెలియని బాధ కనబడింది నాకు కొద్ది క్షణాలాగి "మనోహర్! ఏ వ్యవస్థలోనైనా తమకు నష్టం కలిగే విషయాలు జరుగుతున్నప్పుడు ఆ వర్గంవారు వ్యతిరేక ప్రచారం చేయడం మామూలే మా పోరాటాల వల్ల నష్టపోతున్న భూస్వామ్య వర్గం, ధనస్వామ్య వర్గం మమ్మల్ని దొంగలుగా, హింతకులుగా తప్పుకుండా చిత్రిస్తారు మా వల్ల కొన్ని తప్పులు జరగడం లేదనడం లేదు కాని, అనుక్షణం మృత్యుముఖంలో

ఉంటూ జీవన్మరణ పోరాటాలు చేస్తున్నదెవరికోసం ? మేం బతుకలేకనా ? మాకు బతుకరాకనా ? మనం విద్యార్థులుగా ఉన్నప్పుడు తెలంగాణ గ్రామాలెలా ఉండేవి ? ఇప్పుడెలా ఉన్నాయో ఒక్కసారి చూడు ఈ మార్పులు మా పోరాటాల ఫలితాలు కావా ?" అన్నాడు రాజేష్

మరోసారి టీ తెప్పించాడు సెంట్రీలాతన్ని కంటికి రెప్పలా కాపాడుతున్నారు చిన్నగా కొమ్మలూగడం, చల్లనిగాలి, మా మాటలుతప్ప అక్కడంతా నిశ్శబ్దంగా ఉంది

ఈ విషయంలో రాజేష్ తో ఒప్పకోక తప్పలేదు నాకు ఒకప్పటి తెలంగాణ గ్రామాలకు ఇప్పటి గ్రామాలకూ చాలా తేడా ఉంది అర్థిక పరిస్థితుల్లో గొప్ప తేడాలు రాకపోవచ్చుకాని దొరా నీ బాంచెన్, అవ్వబాంచెన్, అయ్యబాంచెన్ సంస్కృతి పోయింది నీ కాలొక్త అంటూ పబ్బతి పట్టుకొని నిల్చుండే జనాల్లే దొరలకు ప్రశ్నార్థకాలై నిలుస్తున్నారు కొన్ని గ్రామాల్లో హరిజన యాత్రదే పైచేయిగా ఉంది దొరతనం, వెట్టిచాకిరి లాంటివి చాలా వరకు దూరమయ్యాయి ఈ మార్పులు ముఖ్యంగా పోరాటాల వల్లనేనన్నది నిజం కొద్ది క్షణాల్లో గ్రామాల్లోని మార్పులు నా కళ్ళముందు కదిలి రాజేష్ మాటలకు తలూపాను

"ఒకప్పుడు మీ పార్టీలో రెండవ స్థానంలో ఉన్న సత్యమూర్తి, విప్లవగీతాలన్నీ రాసిన సత్యమూర్తి బయటకొచ్చాడు కుల రాజకీయాల్లో మునిగి తేలుతున్నాడు మీ పార్టీలోనూ అగ్రవర్గాల అధిపత్యముందన్న ఆరోపణలున్నాయి "

అమర్ మాటలకు కొంత ఇబ్బందిగా ముఖం పెట్టాడు రాజేష్ కొద్దిసేపాగి అన్నాడు

"ఆ ఆరోపణల్లో కొంత నిజం లేకపోలేదు ఇప్పటివరకూ మా పార్టీ నాయకత్వం అగ్రకులాల వారి చేతుల్లో ఉండటం వల్ల అలా అనుకోవడానికి అవకాశం కలిగింది నిజానికి మాకే కులభేదాలూ లేవు కుల రహిత సమాజం స్థాపించడమే మా ధ్యేయం మా పార్టీకి నాయకత్వం ఎవరు వహించినా ముఖ్యంగా మా వెంట ఉన్నది అట్టడగు కులాలవారే, నిరంతరం దోపిడీకి, పీడనకు గురవుతున్నవారే ఇక బయటకు రావడం సంగతి ఎవరి వ్యక్తిగత అభిప్రాయాలు వాళ్ళవి కొన్ని సమయాల్లో సిద్ధాంత భేదాలూ కారణమవుతాయి "

"నేను మార్క్సిజాన్ని లోతుగా అధ్యయన మేమీ చేయలేదు కాని కొంతవరకు చదివాను నాకు తెలిసినంతవరకు మీరు మార్క్సిజాన్ని మనదేశ పరిస్థితులకన్వయించేట్టు కాకుండా సైన్సులాగా, మారని శాస్త్రంలాగా అన్వయించేట్టు చూస్తున్నారు ప్రతిహింస పేరు మీదనో, మరో పేరుమీదనో మీరు రక్తపాతాన్ని సృష్టిస్తున్నారు ఇది సరియైందేనా ?" అన్నాను

వేళ్ళతో నొసలును టపటప కొట్టుకున్నాడు రాజేష్

"ఇది మిడిమిడి జ్ఞానంతో చేస్తున్న విమర్శ దేశ పరిస్థితుల కనుగుణంగానే మేము అన్వయించడానికి ప్రయత్నిస్తున్నాం ముఖ్యంగా మేం చేస్తున్నది ప్రతిహింస కాని హింస కాదు ఒక్కొక్కప్పుడది మా అదుపు దాటిపోవచ్చు " అన్నాడు

ఇంకేం ప్రశ్నలు వేయాలో నాకర్థం కాలేదు ఈలోగా “మనదేశంలో ఇన్ని మతాలండగా మీరు హిందూమతాన్నే ఎందుకెక్కువగా విమర్శిస్తారు ? మిగతా మతాలు మంచివనా మీ ఉద్దేశ్యం ?” అన్నాడు అమర్

“మీరు పొరపడుతున్నారు మాకేమతమైనా ఒక్కటే మతం మత్తుమందన్నది అన్ని మతాలకూ వర్తిస్తుంది హిందూమత ధోరణులు మరింత ప్రమాదకారి కాబట్టేమేం దాన్నెక్కువ విమర్శిస్తాం మాకున్నది వర్గశత్రువులే కాని మత శత్రువులుకారు ”

“మరి దేశానికి స్వాతంత్ర్యమే రాలేదనడం తప్పుడు అవగాహన కాదా ? అతివాద ధోరణికాదా ?”

ఎంతో తెలివైన ప్రశ్న వేసిననుకున్నాను నేను

“దేశానికి స్వాతంత్ర్యం వచ్చిందన్న భ్రమలో ఉంటే ఉండండి మాకేం అభ్యంతరం లేదు నిజానికి మన దేశానికి స్వాతంత్ర్యం వచ్చిందా ? ఒక్కసారి ఆలోచించండి తెల్లతలు పోయి నల్లతలలోచ్చాయే తప్ప ఏ విషయంలో మార్పులోచ్చాయో చెప్పండి ఇప్పటికి మన దేశం ఎన్ని దేశాల కూడిగంచేస్తూ బతకాల్సి వస్తుందో మీకు తెలియదా ? ఈ రోజు మన దేశంలో మనం మన కార్మికులకు మన ఇష్టమున్నట్టు జీతాలిచ్చుకునే పరిస్థితులు లేవు రైతులు ఇష్టమున్న పంట పండించుకునే స్థితి లేదు మన అర్థిక, రాజకీయ స్థితులపై విదేశీయుల ప్రభావముంది ప్రతి పార్టీని ఒక్కోదేశం వెనుకుండి నడిపిస్తుంది ” అన్నాడు రాజేష్

“మిమ్ములను రష్యా చైనాలు నడిపిస్తున్నట్టు ” అన్నాడు అమర్ ఆ మాటలకు నవ్వే సమాధానంగా చెప్పాడు రాజేష్ చాలాకాలంగా నాలో సుళ్ళు తిరుగుతున్న ప్రశ్ననడిగి రాజేష్ ను ఇరకాటంలో పెట్టామనుకున్నాను ఆ ప్రశ్నకాతడేం సమాధానం చెబుతాడో చూడాలనుంది

“ఒకప్పటి మాటేమోకాని ఇప్పుడుమాత్రం మనదేశంలో, రాష్ట్రంలో, తెలంగాణా జిల్లాల్లోనూ మధ్యతరగతి జనాల సంఖ్య గణనీయంగానే ఉంది మీ పోరాటాల పట్ల ఈ జనాల స్పందన దాదాపు శూన్యం ఏమైనా అకర్షితలవుతున్నారంటే మీ పోరాటాల పట్ల అట్టడుగుజనాలే గణనీయమైన సంఖ్యలో ఉన్న మధ్య తరగతిని వదలుకొని మీ ఉద్యమాన్నేలా విజయవంతం చేస్తారు ? పోతే, మీ ఉద్యమానికి నాయకత్వం వహించేవాళ్లలో మధ్యతరగతివాళ్లున్నారు జనాలేమో - అంటే మధ్యతరగతి జనాలు పోరాటాల పట్ల అనాసక్తంగా ఉన్నారు ఈ వైరుధ్యాన్ని గూర్చి విమంలారు రాజేష్ ?”

నా ప్రశ్నతో రాజేష్ ను మంచిదెబ్బ కొట్టాననుకున్నాను అది నిజం కూడా రాజేష్ ముఖంలో ఏదో బాధ కనబడింది నాకు ముఖమదోలా పెట్టాడు కొద్ది క్షణాలలోంచి అన్నాడు

“మనోహర్! నువ్వు చాలా మంచి ప్రశ్న వేసావు దీన్ని గూర్చి అన్ని ఉద్యమాలు నడిపేవాళ్ళూ ఆలోచించాల్సిన అవసరముంది అయితే ఒక్క విషయం మాత్రం జ్ఞాపకముంచుకోవాలి ఈ దేశంలోని మధ్యతరగతికి ఈ వ్యవస్థపై కొన్ని

భ్రమలున్నాయి దీనిద్వారా ఏదో ఒరుగుతుందనుకుంటున్నారు రోజు రోజుకీ తలకు బొప్పెలు కట్టే దెబ్బలు తగులుతున్నా వాళ్ళకున్న భ్రమలు తొలపోవడం లేదు చాలీ చాలని జీతాలు, కొంపలు రోజూ చస్తూ బతికేట్టు చేస్తున్నా తామేదో గొప్పగా బతుకుతున్నామనుకుంటారు ఓ తీరు జీతాలున్నవాళ్ళూ పెద్దగా సమస్యలు లేకుండా ఉంటున్నారని నేననుకోను ఇందుకు మధ్యతరగతి మేధావులూ మినిపోయింపుకారు ఈ జనం దృష్టంతా పైపైకి పోవాలనే అందుకోసం నానా తంటాలుపడుతుంటారు గొంగళిపురుగుల్లా పైకెగబాకడానికి ప్రయత్నిస్తుంటారు అయినా కిందికి జారుతుంటారు షేర్లనీ, ప్రమోషన్లనీ, పిల్లలకు గొప్ప చదువులనీ రకరకాల ఒత్తిళ్ళతో, భ్రమలతో బతుకుతుంటారు వాళ్ళకీవ్యవస్థపై నున్న భ్రమలు తొలగాలంటే కొంత సమయం తీసుకుంటుంది "

రాజేష్ మాటలు నాకు సూటిగానే తగిలాయి అతడు సాధారణీకరించి చెబుతున్నా నాగురించే చెబుతున్నట్టునిపించింది నాకు రోషమొచ్చింది

"అందులో తప్పేముంది ? ఈ సమాజంలోనే భద్రతుందని భావిస్తున్నారు నాలంటి మధ్యతరగతివాళ్ళు ఇదేమన్నా కానిపనా ? అవును చిన్నదో పెద్దదో ఉద్యోగమిచ్చి ఎంతో కొంత సుఖంగా బతకడానికి అవకాశం కల్పించిందీవ్యవస్థ అలాంటి వ్యవస్థపై భద్రతా భావముండటంలో నాకైతే తప్పు కనబడటంలేదు అది అవసరం కూడా ! తమ బతుకులు భద్రంగా ఉన్నాయనుకున్నప్పుడు ఆ వ్యవస్థకు, దేశానికి వినయములే ఉంటే తప్పా ?" అన్నాను కోపంగా

"భద్రత భద్రత " రెండు మూడుసార్లని బిగ్గరగా నవ్వాడు రాజేష్ . కొద్ది క్షణాలు నవ్వి-

"నా నవ్వు మీకు విలన్ నవ్వులా అనిపిస్తుంది కదూ! మీకున్న భ్రమలు చూస్తుంటే నాకు నవ్వాలో ఏద్యాలో అర్థంకాక నవ్వాను " అన్నాడు కొద్దిసేపా తానే అన్నాడు

"మీరీ వ్యవస్థలో భద్రతుందని భావిస్తున్నారు మీకిక్కడెలాంటి భద్రతుంది ? అర్థిక భద్రత గూర్చి ఆలోచిద్దాం నోరు కట్టుకొని, అన్ని సరదాలూ చంపుకొని దాదాపుగా ఒక్కపూటకు తిన్నట్టుగా తింటూ అతికష్టంగా నెలకు కొంత డబ్బు వెనుకెస్తారు బ్యాంకుల్లోనో, షేర్లలోనో పెడతారు షేర్ల సంగతెలా ఉంటుందో హార్వర్డ్ మెహతా కేసు ఋజువు చేసింది ఎప్పుడు నిండా మునుగుతారో మీకే తెలియదు తెలిసా ఇన్ని జిమ్మిక్స్ ని తట్టుకొని ఎంతమంది తేటతారు ? ఎన్నో బ్యాంకుల్లో కుంభకోణాలు, అవి మూతపడటం చూస్తూనే ఉన్నారు వాళ్ళెప్పుడు ముంచుతారో మీకు తెలియదు ఒకవేళవి సక్రమంగానే ఉంటాయనుకున్నా జెట్ వేగంతో పెరుగుతున్న ద్రవ్యోల్పాద రేటు, ధరల పెరుగుదలతో పోలిస్తే ఐదేండ్లకో ఆరేండ్లకో రెట్టింపయ్యే మీ కొచ్చే డబ్బు విలువెంత ? వడ్డీ మాట వదిలిపెడితే మీరు పెట్టింది మీకొస్తే ఎక్కువే ఆ డబ్బుకు కొనుగోలు విలువేముంటుంది ?

మీకున్న ఉద్యోగ భద్రత సంగతి ఉద్యోగాలను కాపాడుకోవడానికెన్నిపాట్లు పడాలో, ఎంతగా వ్యక్తిత్వాన్ని చంపుకొని బతకాలో ఆలోచిస్తే మీకే తెలుస్తుంది అయినా ఎన్నో ఫ్యాక్టరీలు, ప్రభుత్వరంగ సంస్థలు మూసివేయబడుతూనే ఉన్నాయి

ఎంతో మంది ఎటూకాని వయసులో రోడ్లమీద పడ్డానే ఉన్నారు ఈ మాత్రం అవకాశం కూడా లేనివారీదేశంలో కోట్ల సంఖ్యలో ఉన్నారు జీతాలు పెరుగుతున్నాయని మురిసిపోతుంటారు మీలాంటివాళ్ళు నిజానికి మీ నిజవేతనాలు తగ్గుతున్నాయన్న విషయం మీకు తెలియదు

మీకు భద్రతుందని గ్యారంటీ ఉంటే మీ పిల్లలను సృజనాత్మకతకు దూరం చేసి పుస్తకాల పురుగులను చేసి రాచి రంపాన పెట్టారు మీ పిల్లలకు భవిష్యత్తులో పని దొరకడన్న అభద్రతా భావంతోనే కదా మీరు పిల్లలను పోటీ కోసం తయారు చేస్తున్నారు? అయినా వాళ్ళు మీరనుకున్నట్లువుతారన్న గ్యారంటీ ఉందా ? అయినా ఎంతమంది ? మరి మీకు భద్రతెక్కడుందో చెప్పండి "

రాజేశ్ మాటలు విని వణికిపోయాను నేను ఇంతకాలంగా నేనెంతో భద్రంగా బతుకుతున్నాననుటున్నాను కాని నా భద్రమైన బతుకులో ఎంత అభద్రతుందో నాకు రాజేశ్ మాటలవల్ల అర్థమైంది లక్షలాది నిరుద్యోగుల సంగతి వదిలిపెడితే, పరిశ్రమలు మూతపడటం వల్ల ఉద్యోగాలు కోల్పోయిన వేలాదిమంది జ్ఞాపకం వచ్చి నామనసు చలించింది యుటిఐ, బేంకుల్లాంటివి భవిష్యత్తులో చేతులెత్తితే నా కూతురు పెళ్ళికోసం, నా కొడుకు ప్రైవేటువులకోసం ఎన్నో వ్యయప్రయాసల కోర్చి దాచుకున్న డబ్బు తిరిగొస్తుందా ? అప్పుడు నేను బతగ్గలనా ? నా భవిష్యత్ పథకాలన్నీ అప్పడేమవుతాయి ? నాలో ఎన్నెన్నో ప్రశ్నలు

నేను చదువుకున్న చరిత్రలోని కొన్ని విషయాలు జ్ఞాపకం వచ్చాయి సంచెల్లో డబ్బు తీసుకెళ్ళి చేతుల్లో వస్తువులు తెచ్చుకున్నారని చదివిన సంగతులూ మదిలో మెదిలాయి మొట్టమొదటిసారిగా భద్రమనుకున్న నా బతుకుపై అనుమానం కల్గింది

నేనేం మాట్లాడలేదు అమర్ కూడా అలోచనలో పడ్డాడు ఇదివరకే ఎన్నో పత్రికలు మార్చి, తుమ్మితే ఊడిపోయేట్టున్న ఈ ఉద్యోగం గూర్చి ఆలోచిస్తున్నట్టున్నాడు

కొద్దిసేపాగి మళ్ళీ రాజేశ్ అన్నాడు

"మనోహర్ ! నువ్వు షేర్లేమైనా కొన్నావా ?"

"లేదు నాకు వాటిపై నమ్మకం లేదు" అన్నాను

"మనోహర్! బాగా ఉన్నవాళ్ళ సంగతి తర్వాత కాని ఈ వ్యవస్థలో ఎవరికి భద్రతుందో చెప్పు ! స్త్రీలపై అత్యాచారాలు, దోమీలు, హత్యలు, దోపిడిలు ఎన్నో ఇంకెన్నో ఆర్థిక భద్రతతోపాటు జీవిత భద్రత అనుమానమే పారిశ్రామికవేత్తల, బాగా ఉన్నవాళ్ళపిల్లలు మత్తుమందులకు, దుర్వ్యసనాలకు బానిసలు కావడం, కొందరు అత్యుపాధ్యక్షులు చేసుకోవడం చూస్తూనే ఉన్నాం కిడ్నాప్లు, హత్యలు, తీవ్రవాదం లాంటివి ఉండనే ఉన్నాయి అట్టడుగు, మధ్యతరగతి జనంలోలా వాళ్ళకు సమస్యలున్నాయని నేను చెప్పడం లేదు కాని ప్రస్తుతం వాళ్ళ భద్రత కూడా సందేహోస్పదమే అయినా ఈ వ్యవస్థలో భద్రతున్నట్టు చాలామంది ముఖ్యంగా మధ్యతరగతివాళ్ళు భావించడం నాకాశ్చర్యమనిపిస్తుంది అందరికీ భద్రతను చేకూర్చే సమసమాజరాజ్యస్థాపనే మా పోరాటాల అంతిమ లక్ష్యం "

రాజేష్ మాటలు నాలో ఎన్నో ఆలోచనలు లేపాయి

“అందరికీ భద్రతను చేకూర్చే వ్యవస్థ ఎలా సాధ్యమవుతుంది? ఎన్నో ఆశలతో నిర్మించుకున్న సోషలిస్టు రష్యా అశా సాధం కుప్పకూలిపోయింది కదా ! అలాగే చాలా దేశాల్లో జరిగింది చైనా కూడా అదే దారిలో పయనిస్తుందని చాలా మందనుకుంటున్నారు ఇలా గట్టిగా తుమ్మితే ఊడిపోయే ముక్కులాంటి వ్యవస్థకోసం లక్షలాది జనాల రక్తతర్పణం దేనికి ? మీరూహించే సమాజం రావడం సాధ్యమా ? వచ్చినా ఎన్ని రోజులుంటుంది ?”

నేననాలనుకున్న మాటలనే అన్నాడు అమర్

ఆ మాటలు విని చిన్నగా నవ్వాడు రాజేష్

“కారణాలేవైనా రష్యా కుప్పకూలిపోయిందన్నమాట నిజమే దాని వెనుక పెట్టుబడిదారీ దేశాల వాస్తావున్నాయన్న సంగతి ప్రపంచాని కంటా తెలుసు ఓ వ్యవస్థ కూలిపోయి మరో వ్యవస్థ రావడమనేది అసహజమేగాదు అట్లని ఉన్నచోటనే ఉందామనుకుంటానంటే చెప్పేదేం లేదు రష్యా కూలిపోయినా అక్కడెంత ప్రతి ఫుటనుందో, తాము ఎన్నో బలిదానాలు చేసి నిర్మించుకున్న వ్యవస్థను నిలుపుకోవడానికెంత పెనుగులాటుందో అక్కడి పరిస్థితుల నవగాహన చేసుకుంటే తెలుస్తుంది మనిషికి సాధ్యం కానిదేదీ లేదన్నది మరిచిపోవద్దు ఈ రోజు కలనుకున్నదే రేపు నిజమవుతుందన్న నమ్మకం మాకుంది ” అని లేచి నిల్చున్నాడు

రాజేష్ తోపాటు మేమూ నిల్చున్నాం

భోజనం చేస్తూ మరెన్నో విషయాలు మాట్లాడుకున్నాం

“వస్తున్నాయి వస్తున్నాయ్

రథ చక్రాల రథ చక్రాల

జగన్నాథ రథ చక్రాల

భూమార్గం పట్టిస్తాను

భూకంపం సృష్టిస్తాను ”

శ్రీశ్రీ గేయంలోని చరణాలు పాడి మాకు వీడ్కోలు చెప్పాడు రాజేష్

ఎప్పట్లాగే మా కళ్ళకు గంతలు కట్టి, ఎక్కడెక్కడో తిప్పి రోడ్డెక్కించి వెళ్ళిపోయారు రాజేష్ అనుచరులు

రాజేష్ ఎన్ని చెప్పినా, వాళ్ళ ఉద్దేశ్యం ఎంత పవిత్ర మైందైనా - వాళ్ళ హింసాయుత చర్యలు, రక్తపుటేర్లు పారిస్తున్న పనులు మాత్రం నాకు నచ్చడం లేదు అయితే భద్రత గూర్చి రాజేష్ అన్న మాటలు నన్ను అనుక్షణం వెంటాడుతూనే ఉన్నాయి

● ఇండియా టుడే పక్షపత్రిక 6-20 జూన్ '97 ●

★ ★ ★

జోరేసావు కత

“సిక్కు దీసి కొప్ప కట్టి తమ్మదియలో
సిరి గందము బొట్టు పెట్టి తమ్మదియలో!”

నాకి జెడేసుకోవాలన్నా, బొట్టు పెట్టుకోవాలన్నా సానా
పానము మాయమ్మ నా యెంటుకులు పెట్టుకుని వొంగబెట్టి
సెప్ప సెప్పతో కొట్టి “పుట్టెంటుకులు కూడ తీపిచ్చుకో
లేదు గదరే యక్కడదప్పన్నా బట్టా! ఇంగెన్ని దినాలు ఆడదా-
న్లక్క యెంటుకులు ఇరిబోసుకుని సూడండమ్మాని సిగ్గుల్యాకుండ
తిరుగుతావురా దరిద్రుము నా బట్టా!” అని అయిదో తరగతి
అయిపోయిన సెలవులో సితకు తన్నే వారుకు నేను జెడేసుకునే
బడికి పోయ్యేవోణ్ణి

నేనిప్పుడు సెప్పేది నాలుగో తరగతిలోని సంగతి

మా రాజెక్క అయిదో తరగతి సదివేది

మేము బడికి పోయ్యే తప్పటికి మాల మారిగోళ్ళ గేర్లో బడికి పోయ్యేవాళ్ళు
యెవరు వుండా

మాలాళ్ళు గేరికి మారిగాళ్ళు గేరికి కలిసి మాయక్కా నేనే బడికి పోయ్యే
పిల్లల్లు

బడి వుండేది పూర్వోన

మా మారిగేర్లో నుంచి యెల్లి, ఈడిగి రంగయ్యెళ్ళ ఇంటిముందర యెల్లి, కటికే
వాళ్ళు గేర్లో యెల్లి, కొలిమొళ్ళు ఇంటిముందెళ్ళి పావురాళు గూటి ముందెళ్ళి,
సంతమాకులు బడిలో నన్నిడిసి మాయక్క సావుల్లో బడికి పోయ్యేది మా ఇద్దిరిది
వొగిలే బడి అయినా సంతమాకుల్లో వుండే గోర్మెంటు బడిలో వొగుట్నుంచి
నాలుగు వారుకు సావుల్లోని బాయెళ్ళ ఇంట్లో వుండే సరుకారు బళ్ళో అయిదో
తరగతి వుండేది

ఇంటికాడ వున్నప్పుడు రుబ్బెన్నకని, ఈరిబానికని, రువ్వానికని, అద్దముకని,
కిలుకుముకని, పోడ్డుకని మా రాజెక్కా నేను జగ్గి కొట్లాడుకునే వాళ్ళుము కాని

ఒడికి బయలుదేరే తలకాల యంత న్యాస్తంగా పొయ్యెవోళ్ళు మంటె, దావెంట సూసిన వూర్లో వోళ్ళంతా పిల్లల్లంటే మాదిగి రంగన్న పిల్లల్లక్క వుండల్లని అనేవోళ్ళు

ఈ పొద్దు సోమారుము అయితార్నాడు కోసిన యెద్దునంజిరి బలెసగు తుండ బువ్వలినే తలకాల సెయ్యి నోరు పేరుకుపోతుండ నిన్నిడిదింత మిగిలింటే యచ్చుకు బెట్టుకుని నేను మా యక్క కడుపునిండ తిని మసి బట్టతో సెయ్యి నోరు తుడుసుకునెమ కన్నిగ తుడుసుకునేమ లేమ్మే అంటే మాయమ్మ ఇందు గొబ్బనా బట్టా! పొయ్యి సొబ్బుతో సెయ్యి నోరు కడుకుని వొల్లితో తుడుసుకుని ఒడికి పొమ్మని అరిసే తలకాల రాణెక్క నేను కిమ్మలంగ పొయ్యి వాసును సొబ్బుతో కడుకునెమ సర్ది నంజిరి వాసున రాకుండ మాయమ్మ సబ్బుతో సెయ్యి కడుకోమనిందే మంచిదయ్యెద

నాసెయ్యి సూడమ్మా! గమగమలాడు తాండాదని మారాణెక్క మూతికాడ నాసెయ్యి బెట్టిన నా సెయ్యికూడ గమగమ్ అంటాది సూడప్పా! అంటాని అయమ్మ సెయ్యి నా మూతికాడ బెట్టెద వోగురు సెయ్యి వోగురు వాసును సూసుకుంటా, మేము పెద్దనంజిరి తినొచ్చిందేది ఇంగోగురికి తెలియకుండ వుండాదని సంతోసుముతో ఒడిలోకి పొయ్యెమ

బళ్ళో యెవురు లేరు పలకాలు పుస్కాలు యెవురుకుసునే జాగాలో వాల్చివి పెట్టుందాయి టేబుల్ మింద బెత్తుము వుండాది అంటే కర్నము సామి సంకురప్ప అయ్యవారు వొచ్చేడనమాట అయితే యెవురు ఒళ్ళోగాని ఒడిముందరుగాని లేరు యెమయ్యేరప్పా! అంటాని యనకాల నా జాగాలో నేను పలకా పుస్కాలు పెట్టిడి సెన

మీరు మాదిగోళ్ళు మమ్ముల్ని ముట్టుకోరాదు దూరుము కుసోవోళ్ళ సూడని బాయెళ్ళ పిల్లళ్ళు, పింజిరోళ్ళు పిల్లళ్ళు దినాము అయివారు లేనప్పుడు అనేవోళ్ళ కర్నముసామి సంకురప్ప అయివారు గూడ యెమలే మాదిగిరంగుని కొడకా వొచ్చెవునా అంటాని దినాము నన్ని పలికిరించి పైకిలేపి “అ అఅ వొచ్చెవు కదా! కుసో కుసోకుసో ఇంగా రోంత యెనిక్కేకుసో” అంటాని అజారేసుకునేవోడు

ఈ పొద్దు యేమయిందాదప్పా! యెపుర్లేరు ఒడిపున్నట్లా లేనట్లా - అంటాని అనకంట వుంటే మా రాణెక్క కిటికీ తెరిసి బయటికి సూసుకుంటా వాలేయ్ అడ యేమో అయ్యేదలేయ్ అంటాని పిలిసింది నన్ని

యాడిక్కేయ్ అనకంట పొయ్యి సూస్తిన, సెరువుకట్టకాడ పింత మాకుల్లో దొర్రమాను కింద యంతమంది వుండారని “వాక్కేయ్ మన అయ్యవార్లు ఒడిపిల్లల్లు వుండారు పోదాం పదక్కేయ్” ' అనిడిస్తి

వొద్దులాలేయ్! నువ్వు ఈడ్చెవుండు నేను పొయ్యి సూసొస్తాను అనిడిసి రాణెక్క పింతమాకుల్లాకి పాయ నేను వూరుకుంటానా! పొయ్యిలో పెడితె ఫొంతులో తెలే అట్లా మొగోన్ని సుంద్రాజుగాడు సిమింతున్నా మొగోనట్లా వోడని అనిపిచ్చుకునేన యాటకంటె ఆటికి, మొబ్బులో గూడ పోతానని, నాకి బలె దెరుముండాదని మాయమ్మ సెప్పేది

మారాణెక్క అట్లా పొయ్యే తలకాల నేను బడి యెనిక్కి పొయ్యి తోటికి పెట్టిని కడ్డి తెంతులు పైకెత్తి మట్ట సనంగ అవుతులుకి దూరి సుబద్రమ్మోళ్ళు సేండ్లో యెల్లి కరెంటు బాయి తాకి వచ్చేన

వూర్లో బ్యాంగుకి నీళ్ళులేనప్పుడు ఈ బాయిలో నీళ్ళునే కరెంటు పెట్టి మొట్టతో బ్యాంగుకి నీళ్ళు యెక్కిస్తారు ల్యాకపోతే బాయిలో నీళ్ళునే సేదుకాని పొయ్యిడిస్తారు, వూర్లోవాళ్ళు మామాదిగొళ్ళుకు గాని మాలోళ్ళుకు గాని బాయిలో నీళ్ళుని సేదుకున్నీరు బ్యాంగుకూడ కొలాయిని ముట్టుకున్నీరు

మా వాళ్ళు కడుపులు పెటుకొని బజార్లో దూరంగా పాతురు గడ్డుకాడ కుసుంటే యెవురుకన్న దయదలసి వొంతులు పకారుముగా నీళ్ళుపోస్తారు నేను మారాణెక్క బజార్లో యెళ్ళి బడికి పోయ్యేతప్పుడు గాని వచ్చేతప్పుడు గాని బ్యాంగుకూడ యెవురు ల్యాకపోతే అక్కడా ఇక్కడ సూసి మెల్లగ బ్యాంగు తాకి పొయ్యి కొలాయి పట్టుకొని పారొచ్చిడిస్తాము ఇప్పాద్దు కరెంటు బాయి దెగ్గిర యెవురు ల్యాకపోయ్యే తలకాల బాయి యట్లుండాదో దాంట్లో నీళ్ళు యంతవారుకు వుండాయో సుడాలనిపిచ్చి మెల్లగ బాయి దగ్గిరికి పొయ్యి లోపలికి తొంగి సూస్తిని కదా!

కరెంటు బాయిలో నీళ్ళు మీంద నా బొమ్మ కనపడిడిసెద నా బొమ్మ కనబడిన నీళ్ళు వూరంతమంది తాగుతారే అనుకొని తుప్పక్కన యంగిలి వుముసిడిసి యెవురుకన్నా తెలిసిడిస్తే తొంతారని సప్పడి కాకుండాచ్చి సెంతు మాకులు లోన గుంపులు గుంపులు వుండేతాకి సేరేన

అంతా గుమిగూడి వుంటే యేమి కనబడుకుండ వుండాది సీకిరేవులు సిలుకులు కోతులు కొరికేసిన సంతకాయులు యేరుకుంటుండాను తురుకొళ్ళంతా సంతమాకుల్లోనే యేరుగుతారు పీతులో పడిన సంతకాయులు యేరుకునేనని యాడంబారోనని మంచి మంచి కాడ పడిన సంతకాయులు యేరుకొని నిక్కారు జేబులో యేసుకుంట గుంపులోకి దూరిడిసేన

సెరువు కట్ట పైపక్కి నుంచి మా రాణెక్క “వాలేయ్ పోలేయ్ పక్కికి పోలేయ్ దూరము పోలేయ్!” అంటాని అరుస్తాండాది

ఈడు సిమింతున్నాయంత బయ్యము ల్యాకుండా ముందికి వచ్చేడ సూడం డప్పా! వాలేయ్ మాదిగ రంగన్న కొడుకా సస్ అటేట పోలేయ్, రేతిరికి బయపడి సచ్చేవు అంటాని బాయాతిని గుడ్డెమ్మ మనుముడు తిట్టే తలకాల కిందికొంగి సంతకాయులు యేరుకునే వోన్న తలకాయి పైకెత్తి సూస్తినికదా

కొమ్ముకి పురేసుకుని మనిసి యాలాడ బడేడ ముసులోడు సచ్చిపోయ్యేడ తలకాయి యడుము పక్కి వాలింటే మ్యాక్కుండే అట్లా యేలుపాడువంత గడ్డుము, బుక్కులో సేపాడికున్న ట్లుండాది సరిగ్గ కాళ్ళకూడ నిండుసెంబుండాది

పాప్పు జోరేసావు సానా మంచోడు యెందుకి పురేసుకునేన్నో యేమో వాగురు సొమ్ముకి అసించే వోడుకాదు మంచి బతుకు బతికినోడు అట్లా మంచోనికే దేవుడు యట్లారాత రాసేడసూడీ అంటాని అడసేరినోళ్ళంత అంగలారుస్తుండాదు

పోలీసోళ్ళు వస్తాందారు పక్కాకి పోండన్నా! అంటాని తలార నాగన్న తలారి కట్టితో అందిర్ని దూరుము జరుపుతాండాడు

ఒక యస్సయ్య ఇద్దరు పోలీసోళ్ళు వచ్చేర యస్సయ్య సేతులో పెన్ను పేపర్లు వుండాయి కుడిపక్కలో నడుముకి సిన్న రివలువరు వుండాది పోలీసోళ్ళు ఈపుటుకి తుపాకులు తగిలిచ్చుకుని సేతుల్లో లాటీలు పట్టుకునెర

వచ్చిరాగానే దూరుము జరగండీ దూరుము జరగండీ అంటానాని గట్టిగట్టిగ అరిసి యస్సయ్యతాకిపొయ్యి నిలబడిడిసేర యస్సయ్య పయికి కిందికి, సుట్టుపక్కల, యనకాముందు అంతా సూసిడిస

ఊఁ సెప్పండి! ఈ జోరేసాయిటు పురేసుకునింది యెపురన్న సూసేర్నా? ల్యాకపోతే ఇతిన్ని యెపురన్న పురేసేర్నా? సెప్పండి! - అంటానాని యస్సయ్య గట్టిగ అరిసినట్ల అందురు తుక్క సూసి అడిగిడిస

యపురేమి మాట్లాల్లేదు

ఏమన్నా సెప్పదలుసుకునింటే ఇప్పుడే సెప్పండి లేదంటే అంచఆరికి యెపురేమి సెప్పినా ల్యక్కలోకి రాదనిడిస యస్సయ్య

గుంపలో నుంచి రోంత ముందురు కొచ్చి వొగాయమ్మ ద్వాపురా! త్యాలరు జామున ఇంట్లో నుంచి యేరిగేకి పొయ్యేవోని లక్క సెంబు తీసుకొని వీళ్ళు ముంచుకొని, జోటికుండే తాడుని తీసుకొని వాకిలి తెరుసుకొని బయిటికి వొస్తుంటే నేను లేసి పిలికిరిస్తే

దొడ్డికి పోతాండాలే వాకిలేసుకో అనె

తాడ కండాని పోతాండావే యేంటికి అంటి-

యెద్దులుకి మ్యాతకట్టుకోనొస్తాన్లా అనె

త్యల్లార తలకాల జోరేసాపు పురేసుకునేడని వూరంత అంటాంటే నమ్మల్యాక పోతి ద్యాపపురా" అంటాని యేడుస్తుండాది ఆయమ్మ

నీకి జోరేసాపు యేమయితాడని యస్సయ్య ఆ యమ్మని అడిగినాడు

మా మామ ద్యాపురా

నీ మొగుడు యాడుండాడు

మా మామ రొడ్డోళ్ళకి అప్పండాడని నా మొగున్ని అప్పకిందికి అయిదేండ్లు గాసుముండ మనేర లేదు రొడ్డీ నాను బతుక్కునే వోణ్ణి ఈ యేడే యెద్దుల్ని పెట్టుకునేన - అంటాని యంత బంగపాయిస, కాదు గూడుదని రొడ్డోళ్ళు నిలబెట్టిడిసేర అప్పన్న తీరుసు నీ కొడుకునన్న గాసుము పెట్టుమని

పున్నట్లుండి అప్ప తీరుసుమంటే యక్కునుంచి తీరేసిది ద్యాపురా! అదేమన్న రూపాయా పది రూపాయలా అయిదు వెయ్యిలంట అదిగూడ మా సేతికిచ్చిందికాదు రొడ్డోళ్ళు గుత్తుకిచ్చిన సెను వాండ్లుల్యాక వండుకుపోతే వొప్పకునిన దుడ్లు అప్పయ్యడిసెద దానికి ఆ వొడ్డని ఈ వొడ్డని లేనిపోనివన్ని కలిపి అయిదేటుకి అగ్రిమెంటు రాపించుకునేర యాడదరెండేండ్లు నిలబడితే వొడ్డీతో సా అప్ప తీరుస్తామంటే కాదుగూడదు పదిమందిముందే అప్ప గట్టన్నపో ల్యాకపోతే

కొడుకుని గాసుమన్న పెట్టుమని నిలబెట్టిడిసెర పదిమందిలో పరువు పోతాదని నా మొగుణ్ణి గాసానికి రాసిచ్చేడ మా మామ అది నా మొగినికి తెలికిపాయ

నెను కష్టము సేసన్న అప్పు తీరుస్తాను కాని రొడ్డాళ్ళు ఇంట్లో గాసుమండునని నా మొగుడు మొండికేసుకునేడ అవుతులేమో రొడ్డాళ్ళు మామాటంటే ఈ వూర్లో యెవునికి ల్యక్కల్యాకుండ పోతుండాదని, వాళ్ళింట్లో దొంగతనుము అయ్యేదని ఆ పని నా మొగుడే సేసేదని దొంగతనుము కేసు పెట్టిడిసెర సిప్పిరి పోలీసోళ్ళు వచ్చి మొన్ననే నా మొగున్ని పట్టుకోని పొయ్యెర ఇట్లా దాన్ని యెవురు సొమ్ముకు ఆశపడుకుండ మంచి బతుకు బతికినా రొడ్డాళ్ళు ఇట్లా మోసుము సెసిరి కదాని రాత్రంత నిద్రపోకుండ మా మామ సంత సేసేసేసే, యేడ్సే యేడ్సే త్యలారు జాముకాడ ఇట్లా పని సేస్సునిడిసేడ - అంటాని చోరే సాపుక్వాల్లి వాగిటే తరంగ యేడుస్తుండాది

సరే సెప్పేది అయిపొయ్యేదకదా ఇంగపక్కాకి పదా, అని యస్సయ్య ఆ యమ్మని పక్కాకి జరిపి, ఒరేయ్ తలారీ మానెక్కి ఆ తాడు ఇప్పు అనిడిస

కావాలంటే ఈ వూరంత మందిని అడగండి ద్యావురా! మేము యట్లా వాళ్ళుమో అంటాని చోరేసాపు క్వాల్లి యేడిసిందే యేడుస్తాండాది, అందురు తుక్క సూస్కుంటా

సరే సర్లే అన్ని ప్లేసుల్లోకి పొయ్యినంక తేలుస్తాము అంటాని జీపులోకి శవాన్ని యెపిస్తాండాడు యస్సయ్య

మేము యట్లా వాళ్ళుమో యంత మర్యాదగ బతికి నాళ్ళుమో కావాలంటే ఆ రొడ్డాళ్ళునే సెప్పనందని ఆయమ్మ కాళ్ళాయేళ్ళాబడి యస్సయ్యని అడుక్కుంటుంటే మీసాలు పోలీసోడు ముందుకొచ్చి

యేయ్! ఏమనా సానా సానా యక్కువ తక్కువుల మాటాడుతాండావు మేము ముందుగాలుగ రెడ్డాళ్ళు ఇంటికాడికి పొయ్యే ఈడికి వచ్చేము మాకి అన్ని సంగతులు తెలుసు నువ్వు జీపు యెక్కు అలూరులో డాట్లు పరీచ్చ అయ్యిపొయ్యినంక శవాన్ని తెచ్చుకొని దాపురము సేసుకో అంచకారికి మిగిలినవి మాట్లాడుకోవచ్చు, అంటాని ఆ యమ్మని బలవంతంగా జీపెక్కిచ్చుకుని బుర్రన పొయ్యిడిసేర పోలీసోళ్ళు

శంకరప్ప అయ్యవారు ఈతబరి తీసుకొని “లేయ్ బడికి పదండవాయ్” అనే తలకాల పిల్లోల్లంత పురికిపొయ్యి బడిలో కుసినిడిసెను

యేమండవాయ్ వోము వొర్కు సేసేర్నా వాగొగురు వారుసులో కండానిరండి ముందు అడి ముండ్లవి సూస్తాను ఓ ప్లేయ్ ఉమాదేవీ నీది సూపీపేయ్-అంటాని శంకరప్ప అయ్యవారు పిలిసే తలకాల నిక్కార్లో పుచ్చులు పడిడిసేవ అందిరికి యంతబాగ ల్యక్కలు సేసినా ఈ కర్నము అయ్యవారతో కిరికిరే యేదో వాగతప్పు బట్టుకొని దినానికి వాగసారన్నా నన్ని వాగ తన్నన్నా తన్నందే అతనికి పొద్దుపోదు యేమి గాసారుమండి ఇట్లా బడికి వస్తావుండానని అనుకుంటుంటే

యేమతినీ నిన్ని పేరుపెట్టి పిలసల్నా అందరు అయిపొయ్యేర కనపల్లా, అవుతులు పక్కి గోడమార్నెల్లి యెవుర్ని తగులుకుండ బుక్కు తీసుకోనా నీవసులే సాట్టాళ్ళు

సూల్లేదని యెవురుకన్నా పూర్లో పిల్లల్లికి కాలు తగిలిచ్చేవునా నీ పెయ్యి
సున్నము సేస్తాను సూడి, అంటాని కర్నము అయివారు యెచ్చిరిచ్చ

నన్ని యట్లాగో అందురు పిల్లల్లిలో కలిసి కూసోబెట్టుకదా వోగోగుసారి
అయివారు లేనప్పుడు పూర్లో పిల్లల్లి అంతా కలిసి నన్ని, మాదిగోడని అట్లావోడని
ఇట్లావోడని, దూరుము పుండమని, నీ వోగుడు బడికి రాకపోతే ఈ బడిలో
అంట్రానోళ్ళు లేనట్లేనని యేడిపిచ్చేవోళ్ళు నాకి యేమి సేసేకి సాతకాక ఇట్లా
అయివారు పిలిసినపుడు నన్ని మాదిగ నాకొడుకా, గిడుకా అంటానాని తిట్టినోన్ని
గురుతు బెట్టుకోని పోకంటపోకంట కాలు తగిలిచ్చేవోణ్ణి

వాసార్ ఈ మాదిగోడు నన్ని కాలుతో తన్నేడని యెవుడన్న లేసి సెప్పిడిస్తే,
సూల్లేదు సారు కాలు తగిలేదని, పరపాటయ్యేద్దని నాటుకుము అడి తప్పిచ్చుకునేకి
సూసేవోణ్ణి

కర్నము అయివారు యెమన్న కండ్లు లేనోడయితే కద నాకు తెలసు ల్యావాయ్
మాదిగాతినీ మీకి గోరుమెంటు గుడ్డుకింద పీటేసేద్దని నిక్కి నీలుగుతారు
సిన్నా పెద్దనెది ల్యాకుండ పొయ్యేద పెద్దకులస్తులు పిల్లల్లిని తగులడ్డులేయ్
దూరంగా పుండమని యన్నిసార్లు సెప్పినా సెవులో కెక్కదా అంటాని సెతులతో
ముట్టుకోకుండ కుర్తీమిందునుంచే కాలితో తన్నేవోడు

ఈ పొద్దు అట్లా పనిసెయ్యి కూడుదు అయ్యివారుతో తన్నిచ్చుకోకూడదు
అనుకొని గెట్టిగ నిర్నయిము తీసుకునేన సానా మడసనంగ కాళ్ళను బిగబట్టుకొని
గోడమార్న యెల్లి కర్నము అయివారు తాకి పొయ్యి యడమ సెయ్యి పక్క
దూరంగ నిలబడెన

వోము వోరుకు సెసుకొచ్చిన లెక్కలన్నీ అయ్యివారు సూస్తుంటే, ఈ పొద్దు
యట్లాగన్నా తన్నులు తప్పేసామీ అంటానాని మెతికి వొచ్చిన దేపుల్లు అందిరికి
మొక్కుంటుండాను

యెమలేయ్! ల్యక్కులు బాగ్నీ సేసేవుగాని వారాలు పేర్లు సెప్పవాయ్
అనిడిస అయివారు

అదివారము, సోమువారుము, మంగుళవారుము, బుధువారుము, గురువారుము,
సుక్రారుము, సనివారుము - అంటానాని పిటికేసి తలకాల సెప్పిడిస్తీ

మడి సెప్పవాయ్ అనిడిస గద అయివారు

మడిపిటి కేసేతలకాల సెప్పిడిస్తీ

అయివారేమో మడి సెప్పమన మడిపిటికేసే తలకాల సెప్పిడిస్తీ

సస్ యక్కడ దప్పినోడా ఆపు “శని”వారుము అని పలకమన

నేను “సని”వారుము అని సెప్పెడిసెన

“శని”వారమని పలికెకి సాతగాదతినీ అంటాని కుర్చీలో కుసున్నోడు కుసున్నట్లే
యడమకాలుతో యెగిచ్చి నాయదలమింద తంతె యల్లెలకులు పడిడిసెన

యట్లు పడేన్నోయేమోగాని “పుమాదేది” మీద పొయ్యి పడిడిసెన సక్కుముక్కు
లేసుకునిన పుమాదేది మీద నెను పడేతలకాల ఆయమ్మ యెనిక్కి కుసునీన

నవీసావుబిడ్డమీంద పడేద ఆ పిల్ల పొయ్యి ఈరబద్రుసామి కొడుకు మీంద పడేద కర్ముము అయివారు తంతే తన్నేడకాని ఈరారెడ్డి మనుషురాలు వుమాదేవి మీంద నేను పడితే జంగమయ్య ఈరుబద్రుసామి కొడుకుతాకి నా “ముట్టు” సేరిడిసేద, కరెంటు సాక్కులక్క యల్లాగయితేనేమి ఈ పొద్దు యంత మందికి బజార్లో నిలబడి సన్నీళ్ళు పోసుకునే పని బెట్టిడిసెన ఇప్పుడనులే సలికాలము బజార్లో నిలబడి యేడుసుకుంట నీళ్ళు పోసుకునల్లంటే యేమన్న సిన్నపనా యేపురన్నా సూసిన్తోళ్ళు యేమయ్యేద్దాని అడిగితే ఈ పొద్దు బళ్ళో మాదిగ రంగన్న కొడుకు ముట్టుకునేన్నంటాని సెప్పల్ల పెదివి దాటితే పెన్నేరు దాటినట్లంట ఆ పొద్దల్లా వూరంతా నా పేరే సెప్పకుంటారంటాని లోపుల సాంతోసము అయితాంటే సంకరప్ప అయివారు తన్నింది మరిసిపొయ్యి వుమాదేవి మీందినుంచి పెయికిలేసి దుమ్ము ఇదిరిచ్చుకుని కిందబడిన నా బుక్కులు తీసుకుంటా వోగసారి వుచక్క మగుములోకి సూసి లబుక్కున కన్నుకొట్టి పారిపొయ్యి యేమి యరుగునట్లు యెనిక్కి కుసునేన

బడి ఇడిసేర ఇంగా మా యక్కోళ్ళు బడిడిసినట్లు లేరు అందుకని నేనే మా యక్కోళ్ళు బడితాకి యల్లబారిడిసెన నాను నగిరి నంజమ్మోళ్ళు ఇంటి మోట్లోకి పొయ్యేతలకాల మా రాజెక్కోళ్ళు బడిగంట గొట్టార నోదాలు సాయబోళ్ళు ఇంటతానుంచి సంతలమ్మోళ్ళు ఇంటి ముందెళ్ళి నర్సింగప్ప అంగిడితాకి వచ్చే తలకాల రేడిరూముకాడ వూరంత మంది వుండారు

జోరేసావు పీనిగిని తీసుకుని వనుకులు తుక్కు పోతాటే వూరంత మంది సూసేకొచ్చేర

అయ్యో పాప్పు యంత మంచోడు ఇట్లయిపాయ దేవుడేమి గుడ్డోడు కాదులా సూపిస్తాడు జోరేసావుకి పట్టిన గతే అనాబట్లకి పట్టుకుండ పోతాదా, అంటాని ఆడోళ్ళు అపలాసన సేస్కుంట సాపిస్తుండారు

మనుమేమి జేస్తామప్పా రొడ్డోళ్ళతో పెట్టుకుంటే ఈ వూర్లో బూడిదేసేమ్మా సన్నజీవాళుము వాళ్ళేమో దుడ్డు బలము, మాట బలము వున్నోళ్ళు ఇంగాడిల్లి వారుకు వాలొళ్లే వుండారంట మనుమే యనకా మందు సూస్కోని బయంగ బతకల్ల రొడ్డోట్లకి అణిగిమనిగి వుంటే యాడన్న బాగుంటాది నీదంతంట నీదెంత - అంటానంట ఇట్లే మడి అయ్యేది, అంటాని మొగుళ్ళు అనుకుంటుండారు

నాను మా రాజెక్క ల్యాంగుమందెళ్ళి మాదిగ్గేరి మోట్లోకి పొయ్యేతలకాల సవాన్ని సూసేకి మావోళ్ళందురు వొచ్చేర ఇంటికాటికి తీసుకుపోకుండ సక్కగ సవాన్ని సిదిగాయప్పోళ్ళ ఇంటి ముందురెల్లి వనుకుల్లోకి కండాని పొయ్యేర బుంచెకి

యంతసేపు అయ్యేదరే బడిడిసి పర్వమనిషి లక్క సూసుకుంటుండావని మామయ్య సెయ్యి బట్టుకొని ఇంటి తుక్కు ఇగ్గుకు పాయ

ఒమ్మా జోరేసావు యేంటికి పురేసుకునెడమ్మా అంటాని మాయమ్మని అడి గిడిస్తే

జోరేసావు కొడుకు మంచోడు కాదంట తండ్రికి బువ్వ పెట్టడంట కొడుతాడంట కొడుకు అట్లా తయారయ్యిడిసేన్నని జోరేసావు సంతజేసి

తిక్కరేగేద్నంట అట్లా తప్పడే అతినికాడుకు రొడ్డిలింట్లో దొంగతనము సెస్కుంట
 పట్టుబడిడిసేన్నంట రొడ్డోళ్ళు జోరేసావు కాడుకిని పోలీసోళ్ళుకి పట్టిచ్చేర్నంట
 మొదుటికే తిక్కపట్టిన జోరేసావుకి ఇది తెలిసేతలకాల కంపుముపట్టి పొయ్యి
 సంతమాకుల్లో పురేసుకునేన్నంట రొడ్డోళ్ళు గాసాగాడు అందిరికి సెప్పతాండాడు
 ల్యా, అంటాని మాయమ్మ సెప్పకంట సెప్పకంటే మద్దిలో ఆపిడిసి

సిమింతలేవు నీకేంటిరే నా బట్టా ఇట్లా గుడ్డులో గిరిగిత్తులన్నీ - అంటాని
 మా యమ్మ నా జెడి బట్టుకొని ఈపుమింద సప్పిరిచ్చి నాలుగు సతికే తలకాల
 వయ్యోయ్యోయ్యో అనకంట ఇంట్లో పొయ్యి తిరిగి సూసేన

● 'మాదిగోడు' 1997 ●

★ ★ ★

పి రామకృష్ణారెడ్డి మనిషి-పశువు

పొద్దున జరిగిన గొడవను గురించి అలోచిస్తున్నాడు రామిరెడ్డి ఇంతకు ముందు కూడా ఆ విషయంలో వాళ్ళిద్దరూ మాట మాటా విసురుకున్నారు కానీ, ఇంతవరకూ రాలేదు ఈ రోజు నలుగురూ పోగై వింటున్నా అరచుకున్నారు! వింటున్న వాళ్ళు తన మొగం చూస్తున్నా తానెమీ మాట్లాడలేదు తండ్రి దిక్కు చెప్పాల్సా, కొడుకు దిక్కు చెప్పాల్సా అనేదొకటే కాదు సమస్య వాళ్ళ వాదానికి కారణమైన విషయం కూడా అట్లనేవుంది తండ్రి చెప్పేది తరతరాలాగా వస్తున్న పద్దతి ఆ పద్దతి ప్రకారమే వుండాలనేది ఆయన వాదం తరతరాలాగా వస్తున్న సరైన పద్దతి కాదని తెలిసినాక మార్పుకోవాల, మార్చుకుందాం అనేది కొడుకు వాదన రెండూ ఒకదాని కొకటి విరుద్ధంగా వుండి, రెండూ మంచివేననిపిస్తుండడం వల్ల ఏది సరైందో తెలీడం లేదు

ఇంటిముందు నులకమంచంలో కూచొనున్న రామిరెడ్డి కొంచెం అశాంతిగా కదిలి, తలాపునున్న అగ్గిపెట్టె, బీడీ తీసి ముట్టించినాడు అగ్గిపెట్టె మళ్ళా తలాపు దిక్కు విసిరేసి, కుడివైపు వత్తిగిలి పండుకొని, కాళ్ళు చాచుకుని, ఎడంచేతిలో వున్న బీడిని పీలుస్తూ వుండిపోయినాడు మసక మసక చీకట్లు కమ్ముతున్నాయి గోడకున్న కొయ్యల మీద కోళ్ళు ఉడగ బోయే మందు తావుకోసం చేసే చిన్న చిన్న పోట్లాటలు, సర్దబాట్లు, సంపెన్నగారి జీతాడు దొడ్లో నుంచి బరెగొడ్లను ఇంటికి తోలకపోతూ, వాటిని నానాతిట్లు తిడుతున్నాడు బరెగొడ్లు ఒకదానికొకటి రాసుకుంటూ, దుమ్మురేపుకుంటూ, ఉచ్చలు పోసుకుంటూ, పెడకళ్ళపెడుతూ పోతున్నాయి గాలిలో కమ్ముకున్న బరెగొడ్ల పెడ, ఉచ్చవాసన రెండు మూడు బారల దూరంలో ఉలిపికోడకు ఉడుకు నీళ్ళతో పయి కడుగుతున్న కీట్లన్న ఈరోజు దిగబడుతున్న దావగుండా సేనికి ఎరువు తోలినాడు బరువు పనిచేసినప్పుడు, ఎద్దులకు ఉడుకు నీళ్ళతో పయి కడుగుతాడు కీట్లన్న ఇంట్లో ఆడవాళ్ళకానీ ఉడుకు నీళ్ళు లేవంటే తను ఉడికిపోతాడు “పొద్దున అయి మళ్ళా పన్నెయ్యాలా వద్దా” అని పోట్లాడతాడు అందరూ కూడావున్నప్పట్నీంచి ఇప్పటికూడా అంతే కీట్లన్న అంతకుముందు రోన దుమ్ముతోపాటు వచ్చిన బరెగొడ్ల పెడ, ఉచ్చ వాసన బదులు ఉడుకు నీళ్ళు పీల్చుకుంటున్న దుమ్ము నుంచి వస్తున్న మంచి

వాసన రామిరెడ్డి వీటిని గమనిస్తూనే వున్నాడు ఇంకో పక్కన ఓడి నుంచి వీచే సన్నని పొగ మాదిరి ఆలోచన సాగుతూనే వుంది

“మనుసులూ పసులూ కల్పిస్తుండడమనేది మా అబ్బుబ్బుల తరాల నుంచీ వుందిక్కడ నువ్వు జెప్పినట్టు పసుల్లో వుంటే రోగాలొచ్చేది నిజమైతే, వాళ్ళవరూ బతికి వుండగూర్డు మల్ల యాన్నో పసులు యేరుగా మనుసులు యేరుగా వుండారని, మనమూ అట్టనే వుండాలన్నా? ఎక్కడి పద్ధతి అక్కడీ ఇది మంచిది కాదని వాళ్ళంటే, వాళ్ళది మంచిది కాదని మనమంటాం” ఇది పెద్దాయన వాదం “యాన్నో పసులు యేరుగా, మనుసులు యేరుగా వుండారని” అని ఆయననే మాటల వెనుక ఒక కత వుంది నిజానికి అది జరక్కపోతే, పసులు వేరుగా వుండాలని మధు అంత పట్టుపట్టేవాడు కాదేమో! పట్టు పట్టడం దాకా ఎందుకు, ఆ ఇద్దరూ రాకముందు ఎన్నడూ ఆ మాట కూడా అన్నేడు వాళ్ళిద్దరూ అన్నాకనే ఇక్కడి పద్ధతి సరైనది కాదని తెలిసిందా? లేక, అంతకు ముందు నుంచీ తనలోపలన్న ఆలోచనకు వాళ్ళిద్దరూ బలమిచ్చినారా? రెన్నెళ్ళ కిందట ‘వాళ్ళిద్దరూ’ వచ్చి వారం రోజులున్నప్పుడు జరిగిందంతా మనసులో తిరిగింది రామిరెడ్డికి

ఇద్దరివీ పల్లెటూళ్ళేనంట ఒకర్తి గుంటూరుజిల్లా, మరొకర్తి కృష్ణాజిల్లా వ్యవసాయ కుటుంబాలలోనివాళ్ళే హైదరాబాద్ లో జరిగిన వ్యవసాయ శాస్త్రజ్ఞుల సదస్సులో మధుకు పరిచయమైనారట ఆ పరిచయం స్నేహమై, ముగ్గురూ జాబుల రాసుకునేవరకూ వచ్చింది వాళ్ళ జాబుల్లో రాయలసీమను గురించి ఏవెవో అడిగేవాళ్ళు, కొన్ని మధు చెప్పేవాడు రాయలసీమ కొట్లాటల్లో ఆడోళ్ళూ, పిల్లోళ్ళూ కూడా బాంబులు వేసుకుంటారట కదా అని అడిగేవాళ్ళు ఇంట్లోనే అవెవో పిండివంటల చేసుకున్నట్లు, అందరూ కూచోని బాంబులు చేసుకుంటారటగదా అనడిగేవాళ్ళు భర్తను చంపిన వాళ్ళను చంపేవరకూ బొట్టు తుడవననీ, జాబ్బు ముడవననీ భార్య ప్రతిజ్ఞ చేసి, సాధించాక విధవతొత్తారటగదా అనడిగేవాళ్ళు ఇట్లా ఏవెవో! ఆ ప్రశ్నలకు నవ్వుకునేవాళ్ళు “రాయలసీమలో వుండే కరువుల గురించిన సమాచారం కన్నా ఇట్లాంటి కతల ప్రచారం బాగా జరుగుతావున్నట్లుంది ఇట్లాంటి కతల సర్కార్ లోళ్ళకు బాగా ఇష్టంగా వుంటాదిలే” అన్నాడు పెద్దాయన “పత్రికలూ, సినిమాలూ చూసి వాళ్ళు అట్లా అనుకుంటున్నట్లుంది” అన్నాడు మధు వాళ్ళ ప్రశ్నలకు జవాబుగా, “ఒకసారి మావైపు వచ్చి చూసివెళ్ళండి అటువంటివాటిలో నిజమెంతో, కల్పనెంతో మీకే తెలుస్తుంది” అని మధు రాయడంతో వాళ్ళొచ్చినారు

వాళ్ళు వేలినైతే చదువుతూ వింటూ ఆశ్చర్యపడుతూ వచ్చినారో అవన్నీ అట్లా లేవని వాళ్ళకు అర్థమయింది ఇక్కడి వాళ్ళ జేబుల్లోనో, చేతి సంచల్లోనో బాంబులు వేసుకుని వుంటారనుకునేంతగా వాళ్ళు ఊహించుకున్నట్లుంది తీరా చూస్తే ఇక్కడి వాళ్ళకూ మంచి మర్యాదా తెలుసననీ, మామూల మనుషులూ, కొట్లాటలు ఏమాత్రం ఇష్టంలేనివాళ్ళూ ఎంతోమంది వున్నారనీ ఎవరూ చెప్పకుండానే అర్థమయింది మురా కక్షలూ, వాళ్ళు చేసుకునే హత్యలూ, జరిపే దారుణాలూ లేవనికాదు కానీ ఇక్కడ బాంబులు నిత్యావసరవస్తువులైనట్టూ, మొత్తం సామాజిక జీవితమే కక్షలమయమయినట్టూ జరుగుతున్న ప్రచారానికి వాళ్ళు ఆశ్చర్యపోయినారు ఆంధ్రదేశంలోనే వున్న ఒక భాగాన్ని గురించి ఏ ప్రయోజనం కోసం యీ రకమైన

ప్రచారం సాగుతున్నట్లు? అని కూడా చర్చించుకున్నారు ఇక్కడికి వచ్చి చూడకపోతే, తాము విన్న కథలన్నీ నిజమేనని నమ్మేవాళ్ళమే కదా అనుకున్నారు ఇదంతా వాళ్ళలో వాళ్ళుకాక, తమతో కలిసి మాట్లాడడం వల్ల తెలిసింది

అంతవరకూ రాయలసీమను గురించి వాళ్ళకుండిన ఆశ్చర్యం అవిధంగా తేలిపోతే ఇంకో కొత్త ఆశ్చర్యం పట్టుకుంది పూర్వపు ఆశ్చర్యం యీ ప్రాంతాన్ని చూసిన తర్వాత పోగా, యీ కొత్త ఆశ్చర్యం చూసిన తర్వాత వచ్చింది ఇక్కడ మనుషులూ పశువులూ కలసివుండడం, చూడకపోతే నమ్మకపోయేవారట ఈ ఆశ్చర్యం వాళ్ళు ఇక్కడున్నన్ని రోజుల్లోనూ తగ్గనేలేదు ఆ ప్రస్తావన తెచ్చినప్పుడల్లా అదే ఆశ్చర్యం

“ఇక్కడి పూళ్ళల్లో అంతా ఇంతేనా? ఇంట్లోనే వుంచుకుంటారా?” అప్పటికి ఎన్నోసార్లు ఆ ప్రశ్న అడగడం!

“ఆ అన్ని పూళ్ళల్లోనూ ఇంతే” అన్నాడు మధు ఆ జవాబు కూడా అంతకుముందు చెప్పిందే “ఇంతేనా?” అని అడగడమూ, “ఇంతే” అంటే ‘అంతే’ ఆశ్చర్యపడడమూ! అయితే, అప్పుడు ఆశ్చర్యాన్ని దాటేసి కొంచెం ముందుకు పోదామనుకున్నట్లుంది

“ఎందుకని ఇలా పశువుల్లో కలిసి వుండడం?”

“ఎప్పట్నుంచో ఇట్లావుంటున్నారు” అన్నాడు మధు

“అదే, ఎప్పట్నుంచో ఇప్పటివరకూ ఎందుకుంటున్నట్లు?” అనడిగినాడు ప్రసాద్

“నీలాంటి చదువుకున్నోళ్ళయినా ఇది మంచిది కాదని చెప్పొచ్చుగా!” అన్నాడు భానుమూర్తి మధు ఏం జవాబు చెప్పేవాడోకానీ, వాళ్ళల్లా! మధ్యలో వచ్చినాడు

“సదువుకున్నోళ్ళొచ్చి ఏం సెప్పాలంటావ్ మాకు?” నవ్వుతూనే అడిగినాడు కానీ, నిలదీస్తున్నట్లుగానూ, కొంచెం ఎగతాళి చేస్తున్నట్లుగానూ వుంది ఆయనకప్పటికే లోలోపల వాళ్ళమీద కోపంగా వుంది పసులు ఇండ్లల్లోనే వుండడం వాళ్ళకు కొత్తగా వుంది అయితే మాత్రం ఇన్నిసార్లు అదే అదే అడగడమేంది అని తనకూ కొంచెం విసుగ్గానేవుంది ఇంతకుముందు అప్పుడప్పుడు వచ్చిన సర్కారుప్రాంతం ఉద్యోగులూ వాళ్ళు కూడా దీన్ని చింతగానే చూసినారు అయితే, “ఏదో వీళ్ళ పద్ధతిలే” అనుకున్నట్లు పూరుకున్నారుగానీ, వీళ్ళ మాదిరి గుచ్చి గుచ్చి అడగలేదు వీళ్ళది కొంచెం ‘పిల్లయేవారంగా వుంది’ అనిపించింది అందుకే వాళ్ళనాయన అడిగిన దాంట్లో తప్పేలేదనుకున్నాడు వాళ్ళను గురించి తామేమనుకుంటున్నదీ వాళ్ళకు తెలిసినట్టేలేదు

“పశువుల్ని మనతోపాటు వుంచుకోకూడదుకదండీ!” అన్నాడు భానుమూర్తి

“ఎందుకుంచుకోకూడదూ?” అని వత్తి అడిగినాడు ఆయన నేరుగా వాళ్ళతో వాదానికి దిగినట్టుంది వాదానికి దిగినాడంటే ఆయన భలేమొండి “శివారెడ్డితో వాదానికి దిగితే అవతలోడింక అయిపోనట్టే” అంటుంటారందరూ

“అరోగ్యానికి మంచిదికాదుకదండీ! ” అన్నాడు ప్రసాద్

1 తండ్రి తండ్రి, అంటే రామిరెడ్డి తండ్రి అంటే ఇందులో ‘పెద్దాయన’ అయిన శివారెడ్డి

“ఏం, మా ఆరోగ్యాలకేమయింది? ఇక్కడోళ్ళు ఒక్కొక్కరు డెబ్బయ్యేళ్ళు ఎనబైవిండ్లు బతికినారు ఎప్పుడన్నా ఎవరికన్నా రోగాలొచ్చినా, పసుల్లో కల్పిపుండడం వల్ల రోగాలొచ్చినట్టు డాక్టర్లు అప్పుడూ సెప్పలా, ఇప్పుడూ సెప్పలా”

“అయితే కలిసి వుండొచ్చని ఏ డాక్టరన్నా చెబుతాడేమో కనుక్కుందామా?” అన్నాడు భానుమూర్తి

“అక్కర్లేదు, డాక్టర్లు చెప్పంటే మేం వుండడం లేదు వాళ్ళో, మీరో పద్దంటే వుండకుండా పోం అట్లా వుండొద్దని మీ పక్క డాక్టర్లయితే సెప్టారేమోకానీ, మా పక్క డాక్టర్లయితే సెప్పరు ఎందుకంటే, వాళ్ళు మనుషులూ పసులూ కల్పిపుండిన ఇండ్లలో నుంచి వచ్చినోళ్ళే”

“అయితే మాత్రం ఎందుకు చెప్పరు? ఆరోగ్య సలహాలకు మాపక్క మీపక్క అనేదేముంది?”

చర్చ, ‘మీ పక్క మా పక్క’ అనే ధోరణిలోకి దిగడం ప్రసాద్ కేమీ నచ్చినట్టులేదు “ఇంక అంతటితో ఆపు” అన్నట్టు భానుమూర్తికి సైగ చేసినాడు ఈలోపల పెద్దాయన ఇంగో సవాల్ విసిరినాడు

“పోనీ మీ పక్క పసుల్ని కడగా పెద్దారు కదా, మీకేం రోగాలు రావడం లేదా మల్ల?”

ఇంత కటువుగా మొరటుగా అడగడం మధుకు నచ్చినట్టులేదు, ముఖం చిట్టించుకున్నాడు

“పోనీండి ఇది వాదంతో తెగేదికాదు ఇక్కడి పద్దతి ఇదీ, అక్కడి పద్దతి అదీ” అని సర్దిచెప్పాడు ప్రసాద్

“అక్కడి పద్దతి అదీ, ఇక్కడి పద్దతి ఇదీ సరే సంగతి తెలుస్తోంది అయితే, అక్కడా పద్దతీ, ఇక్కడి పద్దతీ ఎందుకున్నట్టు? కారణాలేమిటి? ఏ పద్దతి మంచిది? అని ఆలోచించడం తప్పేంకాదుగా! అందులో వివాదపడాల్సిన అవసరమేముంది?” అనడిగినాడు భానుమూర్తి “ఏ పద్దతి మంచిదంటే, ఎవరి పద్దతి వాళ్ళకు మంచిది” అన్నాడు పెద్దాయన ఆయన ఆ మాత్రం సర్దుబాటు చూపడంతో అదే అదననుకున్నాడేమో “అదే నేను చెబుతున్నదీ” అన్నాడు ప్రసాద్ కొంచెం గట్టిగా, అసాధారణంగా భానుమూర్తి ప్రసాద్ కేసి కొంచెం చిరాగ్గా చూసి, ఆ తర్వాత చిరునవ్వుతో అన్నాడు

“ఎవరి పద్దతి వాళ్ళకు మంచిదిగా వుండదు ప్రసాద్! మంచి పద్దతి మాత్రమే అందరికీ మంచిదిగా వుంటుంది”

ప్రసాద్ మాట్లాడలేదు ఈ మాట మధుకు నచ్చినట్లుంది, ముఖం చూస్తే తెలిసింది భానుమూర్తి అదే నవ్వుతో పెద్దాయన దిక్కు చూస్తూ అన్నాడు

“పశువులూ మనుషులూ కలిసి వుండకూడదనేది మనుషుల ఆరోగ్యానికి సంబంధించిన అంశం అలా వుండటం వల్ల మాకేం రోగాలొచ్చాయనీ, అలా లేనందువల్ల మీకే రోగాలూ రాలేదా అనీ అడగడం సరికాదు ఎందుకంటే, ఆ దృష్టితో పరిశోధిస్తే తప్ప అవి తేలేవి కావు అటువంటి పరిశోధన లేదీ

ప్రత్యేకంగా జరగలేదు కనుక, మనుషులూ పశువులూ కలసి వుండటంలో ఏ హానీ లేదనుకోరాదు ఏ పరిశోధనలూ అక్కర్లేని అరోగ్య సూత్రాల కందే 'సింపుల్' విషయం అది అనారోగ్యంతో ఎక్కువ కాలమూ బతకొచ్చు, ఆరోగ్యంతో వుండి త్వరగా మరణించనూ వచ్చు అయినా ఆరోగ్యంగా బతకడాన్నే కోరుకుంటాం అలాగే, మనుషులు మనుషుల లాగా బతకడాన్నే కోరుకుంటాం "

ఆ చివరి మాటతో పెద్దాయన ఉగ్రుడయినాడు

"అయితే మేం మనుషులం కాదంటావ్, మనుషుల మాదిరి బతకడం లేదంటావ్! మీ సర్కారోళ్ళకున్న రోగమే ఇది మేమే మనుషులం, మేమే తెలివైనోళ్ళం వచ్చిన కాన్నుంచి 'ఇక్కడంతా ఇంతేనా' అనే పల్లాయి ఇడ్చుకుండా వుండింది ఇందుకేనా? మేం మనుషుల మాదిరి బతకడం లేదనేందుకేనా? అవతలి మనుషుల్ని ఇట్టనే వాళ్ళు ఏం మనుషులు? మా రోగాల సంగతి కాదు, మీ రోగం బాగుసేసుకోండి ముందు" అని కేకలేస్తూ ఇంట్లోకి పోయినాడు

"నే చెప్తే విన్నావా?" అన్నట్టు ప్రసాద్ భానుమూర్తి ముఖం చూసినాడు భానుమూర్తి ఇంకా నవ్వుతున్నా, లోపల కొంచెం బాధపడుతున్నట్టుంది

"నెను ఇక్కడివాళ్ళనుద్దేశించి ఆ మాట అన్నెదు, 'జనరల్'గా చెప్పాను ఆయనింకో విధంగా అర్థం చేసుకున్నారు ఆ చివరి మాట అనకుండా వుండవలసిందేమో!" అని నొచ్చుకున్నాడు

"చివరి మాటకాదు ఆ ప్రస్తావనే ఇంతవరకూ రానిచ్చి వుండవలసిందికాదు" అన్నాడు ప్రసాద్ ఆ ప్రస్తావన తేవడమే తప్పనుకుంటున్నట్టు లేదు కానీ, భానుమూర్తి అప్పడేం మాట్లాడలేదు మధు స్నేహితులుగా యీ ప్రాంతం చూడవచ్చిన వాళ్ళతో ఇటువంటి చర్చ జరగడమూ, ఇబ్బందికరమైన పరిస్థితి ఏర్పడడమూ తనకు బాగా లేదనిపించింది భానుమూర్తి, పెద్దాయన అనుకున్నట్టుగా ఇక్కడివాళ్ళను అవమానించడానికి ఆ మాట అనలేదని అర్థమయింది అంతేకాదు, తను అంతకు ముందు అనుకున్నట్టు వాళ్ళది 'పిల్లయేవారం' కాదనీ అర్థమయింది అందుకే వాతావరణాన్ని మామూలుగా మార్చేందుకు ఒక మాటన్నాడు

"పసుల్తో కల్ని వుండడం మంచిది కాదంటే, మరి పట్టణాల్లో కుళ్ళు కాల్యల పక్కన పండుల్లో కల్ని వుండే వాళ్ళ సంగతో?" భానుమూర్తి తనదిక్కు చూసినాడు జవాబు చెప్పాలా, వద్దా అని ఆలోచించి చెప్పినట్టుంది

"వాళ్ళు గత్యంతరం లేక వుంటున్నవాళ్ళు వాళ్ళ ఆరోగ్యం మీద ఆ ప్రభావం లేకుండా వుండదు ఇక్కడా గత్యంతరం లేక పశువుల్లో కలసివుంటున్న వాళ్ళూ వుండొచ్చు పశువుల్ని వేరుగా వుంచగలిగే అవకాశంవుండే, కలసివుండడం గురించి మనం మాట్లాడుతున్నది ఇక్కడ యీ పరిస్థితి ఎందుకున్నట్టు? కారణాలేమిట?" తన ప్రశ్నలో వున్న పొరపాటు అర్థమయింది

"ఎందుకుంటున్నట్లో నువు చెప్పమల్ల" అంటూ మళ్ళా వచ్చినాడు పెద్దాయన

"అమ్మయ్య! మీరింక మాతో మాట్లాడరేమో, మా ముఖమే చూడరేమో అనుకున్నాను" అన్నాడు భానుమూర్తి తనూ, మధూ, ప్రసాదూ కూడా నవ్వినారు

"అది సరేలే నేనడిగిందానికి జవాబుచెప్ప" అన్నాడు కసిరినట్లు

“అది మీరు చెప్పాలి, నేనుకాదు” అన్నాడు భానుమూర్తి

“నేచెప్పేది చెప్తాలే మేమిట్లా ఎందుకున్నట్టే, నువ్వేమనుకుంటున్నావో ముందుచెప్ప”

భానుమూర్తి ‘మీరు’ అంటున్నది గమనించకుండా ఆయన అతన్ని ‘నువ్వు, నువ్వు’ అనడం బావున్నట్లు లేదు మధుకు “ఇక్కడ ‘నువ్వు’ అనడమే అలవాటు” అని వివరించాడు

“దాస్తేముంది? వారు పెద్దవారు నువ్వు అన్నా నేనేం అనుకోను ”

“అనుకునేదేముంది? మీ బాస తడిగుడ్డతో గొంతుకోసే రకం దొంగ బాస మాది సూటిగా వుంటాది ‘నువ్వు వెధవవు’ అంటాం మేము మీరైతే ‘మీరు వెధవలండీ’ అనాల ”

భానుమూర్తి గట్టిగా నవ్విస్తాడు

“నేనడిగిందానికి చెప్పనేలేదు” అని తగులుకున్నాడు మళ్ళా

ఒక్కనిమిషం మౌనంగా వుండి, తర్వాత నెమ్మదిగా అన్నాడు భానుమూర్తి

“మనుషులూ పశువులూ కలిసివుండకూడదన్న ఆలోచన రాకపోవడం వల్లనే ఇలా వుంటున్నారనుకుంటున్నాను లేకపోతే, స్థలమూ డబ్బూ వున్నవాళ్ళు కూడా ఇలా వుండడానికి మరో కారణం కనిపించడంలేదు ”

“అంటే, ఇక్కడోళ్ళంతా తెలివితక్కువోళ్ళనేకదా!”

“తెలివితక్కువవాళ్ళు అనడం లేదు, ఆలోచన రాలేదంటున్నాను”

“ఎట్టంటే ఏందిలే, తెలివి లేకనే గదా ఆలోచన రాస్తో”

“కాదు, అవి రెండూ వేరు వేరు ”

“ఇదో, మీ యీ తెలివితోనే మీకూ మాకూ మొదట్నుంచీ కుదర్తనీ, చిత్తో వేగలేమనీ, మేం వేరుగా వుంటామనీ మా వాళ్ళ మొత్తకున్నా, మీ సర్కారు పెద్దోళ్ళంతా కల్పి మా వాళ్ళ మెడలు వంచి వప్పందం కింద పెట్టినారు ఏమయింది? కోస్తా జిల్లాలతో పాటు రాయలసీమ కూడా అభివృద్ధి చెందేవరకూ పడేండ్లపాటైనా సరే, ఇంకా ఎక్కువైనా సరే నీటి పారుదల సౌకర్యం ఏర్పాటు చెయ్యాలన్నారు ఇప్పుడు మీరు ఏడాదికి రెండు పంటలు పండిచ్చుకుంటావుంటే, మేం ఏటా కరువులో చచ్చిపోతున్నాం మాకు పనికొచ్చే ప్రాజెక్టులకు మాతోనే ఎగనామం పెట్టిచ్చి, మీకు అవసరమైనవి కట్టుకున్నారు ఇప్పుడు క్రిస్టా నీళ్ళు కూడా మాకు రాకుండా చెయ్యాలని పులిచింతలను తీసుకొచ్చినారు ” గసతోనో, అవేశంతోనో ఆగినాడు ఆయన మొదట కృష్ణా-పెన్నార్ ప్రాజెక్టు కోసమూ, తర్వాత నందికొండ ప్రాజెక్టు కోసమూ అందోళన జరిపినవాడు సందర్భం వచ్చినప్పుడల్లా సర్కారు వాళ్ళు రాయలసీమను ఎట్లా మోసం చేసిందీ చెబుతూనే వుంటాడు ప్రసాద్ కు కానీ, అటు తెలంగాణావారికి కానీ సర్కారు ప్రాంతం మీద కోపం వుందని మాత్రం తెలిసినట్టుంది ఆ కోపాన్నే యీయన తమ మీద చూపుతున్నాడని గ్రహించినట్లువుంది

“సర్కారు వాళ్ళు మోసం చేశారని రాయలసీమ వాళ్ళూ అంటున్నారు, తెలంగాణా వాళ్ళూ అంటున్నారు మరి తెలంగాణా వాళ్ళు ముఖ్యమంత్రిలయ్యారు రాయలసీమ వాళ్ళయితే ముఖ్యమంత్రిలే కాదు, రాష్ట్రపతులే అయ్యారు సర్కారు వాళ్ళ అన్యాయాల్ని వీళ్ళందుకు అడ్డుకోలేదు?” అనడిగినాడు ప్రసాద్

“మావాళ్ళు మంచోళ్ళయితే మా గతి ఇట్లైందుకుంటాది? వాళ్ళకు పదవి కావాలి ఆ పదవిలో నిలబెట్టేది, దించేదీ సర్కార్‌తోళ్ళు అందువల్ల వాళ్ళు అడమన్నట్లే అడతారు పదవిలో వున్నంత కాలమూ పల్లెత్తు మాట అనరు పదవి వూడిపోయి వూళ్ళకొస్తానే, ‘రాయలసీమకు అన్యాయం జరిగింది, ఆందోళన చెయ్యాలి’ అంటారు”

“మరి ఇక్కడివాళ్ళే మోసం చేస్తున్నప్పుడు వాళ్ళనేమడుగుతున్నారు?”

“అడుగుతున్నారే అయినా అసలు మోసగాళ్ళు మీవాళ్ళు గదా?”

మధుకు ఆయన వరస వచ్చినట్టు లేదు

“మన దిక్కు ఇండ్లల్లోనే పసుల్లు వుంచుకోడం గురించి వాళ్ళడినారు దానికీ రాజకీయాలకూ ఏం సంబంధం?”

“సంబంధం లేకుండా ఎట్టపాయ? మనం ఇండ్లల్లోనే పసుల్లు ఎందుకు పెట్టుకున్నట్టు? అయి మనలో భాగం మనకు పాలిచ్చే ఎనుము చస్తే అమ్మ చచ్చినట్టు, సేద్యం చేసే ఎద్దు చస్తే నాయన చచ్చినట్టు వుంటాది మనకూ పసులకూ అట్లాటి సంబంధం అందుకే మనం వాటిని కడగా పెట్టం, అసలా ఆలోచనే రాదు మనకు ఒకరకంగా ఆయన చెప్పింది నిజమే అయితే ఆలోచన రాని అందుక్కాదు మన ఆరోగ్యం కన్నా పసులు ముఖ్యం మనకు వాళ్ళకట్లాకాదు, అయి అస్త్రీలో భాగం పశువు చస్తే, ఎంత నష్టమయిందీ లెక్క వేసుకుంటారు వాటికన్నా వాళ్ళ ఆరోగ్యం ముఖ్యం వాళ్ళకు అందుకే వాటిని కడగ పెడ్తారు అదే వాళ్ళకూ మనకూ వున్న తేడా ఇంగ దానికీ రాజకీయాలకూ ఏం సంబంధం అంటావా? రాజకీయాలలో వాళ్ళెంత స్పార్తపరులో, ఇందులోనూ అంతే మనుషుల నూదిరి బతుకుతున్న దెవరు? వాళ్ళా, మనమూ?” ఆవేశంతో మాట్లాడి, ఆ ఊపున భుజం మీదున్న తుండుతీసి విదిలించుకుంటూ పోయినాడు ఆయన మాటల్ని వాళ్ళు శ్రద్ధగా విన్నారు కొంచెంసేపు ఆయన చెప్పినదాన్ని గురించి ఆలోచిస్తున్నట్లు ఏం మాట్లాడలేదు తర్వాత భానుమూర్తి తన దిక్కు, మధు దిక్కు చూస్తూ మాట్లాడినాడు

“ఇక్కడ పశువుల్ని ఇళ్ళలోనే ఎందుకుంచుకుంటారో ఇప్పుడు కొంచెం అర్థమయింది అయితే, పశువుల్ని ఎంతగా ప్రేమించినా పశువులూ మనుషులూ ఒకటికాదు ఆలోచించే గుణమనేది పశువుల్నించి మనల్ని వేరుచేసింది అదీ మనమూ సమానమెలా అవుతాం?”

“సరే ఇప్పుడు దాన్ని గురించి ఎంత ఆలోచించినా చేసేదేముంది? ఇక్కడి వాళ్ళు ఇళ్ళలోనే పశువుల్ని వుంచుకుంటున్నారు అందుకు పెద్దాయన చెప్పిందే కారణమో ఇంకేదన్నా వుందో తెలీదు ఇంతటితో యీ చర్చను ఆపేద్దాం” అన్నాడు ప్రసాద్ అన్నట్టు వాళ్ళు వెళ్ళేవరకూ దాన్ని గురించి మాట్లాడలేదు

ఇక్కడ ఇండ్లల్లోనే పసుల్ని పుంచుకోడమొక్కటే వాళ్ళకు అశ్రర్యంగా కనిపించలేదు ఇంకోటి కూడా అశ్రర్యం కలిగించింది ఎంత పెద్ద ఇల్లయినా, ఇంట్లో ఎంతమంది భార్యభర్తలున్నా, వాళ్ళకు విడిగా గదులంటూ లేకపోవడం కూడా ఎంతగానే కనిపించింది ఆ విషయం అడిగితే “ప్రత్యేకంగా గదులేవరికీ వుండవు” అని చెప్పారు

“గదుల్లేకపోతే ఎలా ఎలా ” అని అగిపోయినారు వాళ్ళ ముఖాలు చూస్తే నవ్వుచ్చింది “కొత్తగా పెళ్ళయిన వాళ్ళక్కూడా వుండవా?” అనడిగినారు చిన్నగా “వుండవు, కానీ వాళ్ళకేదో ఏర్పాటు చేస్తారు ”

గది వుండదు, ఏదో “ఏర్పాటు” చేస్తారు! ఎన్నో అడగాలనుకున్నట్లు వుందికానీ అడగలేకపోయినారు వాళ్ళు అడగాలనుకున్నవేవో తమకూ అర్థమయింది కానీ చెప్పలేకపోయినారు ఈ విషయం సున్నితమయింది కనుక, ఇండ్లల్లో పసుల్ని పుంచుకోడం గురించి మాట్లాడినట్లు మాట్లాడలేకపోయినారు

అవిధంగా వాళ్ళొచ్చినారు, పోయినారు ఇక్కడున్నప్పుడు ఆ రకంగా చర్చలు జరిగినాయి, అంతటితో అయిపోయింది అనుకున్నారు “కల్లంలో కొట్టం వేసి ఎడ్డుల్ని ఎనుముల్ని అందులోకి మార్చదాం” అని మధు అరోజు అనేసరికి అందరూ అదిరిపడినారు మధు మాత్రం మామూలుగానే అన్నాడు కానీ, ఆ మాట విన్నవాళ్ళు మామూలుగా వుండలేకపోయినారు ఏదో అరిష్టం కలిగే పని మధు చెయ్యాలనుకుంటున్నట్లు దిగులో, భయమో కలిగింది మధు అలోచన గురించి విదన్నా మాట్లాడితే, వాడింకా గట్టిగా తన నిర్ణయాన్ని ప్రకటిస్తాడేమోనని, అది వినడం ఇష్టంలేక ఎవరూ మాట్లాడలేదు రెండురోజుల తర్వాత మధు మళ్ళీ అన్నాడు

“ఆ సర్కారోళ్ళ జబ్బు నీకూ అంటుకున్నట్టుందే” అన్నాడు పెద్దాయన

“జబ్బులు అంటుకోకుండా వుండడానికే గొడ్లను వేరుగా పుంచదామనేది ”

“ఏం? పసులు ఇంట్లో వుంటే మీ అబ్బకు జబ్బులంటుకున్నాయా? మీ నాయన కంటుకున్నాయా? ఈ వూళ్ళో వాళ్ళకెవరికన్నా అంటుకున్నాయా? లేక ఏ వూళ్ళో వాళ్ళకైనా అంటుకుంటున్నట్లు నీకేమైనా తెలిసిందా?” కోపంగానూ, వెటకారంగానూ అన్నాడు

“జబ్బులోస్తాయో రావో నాకు తెల్ల మనుషులూ పశువులూ కలిసి వుండడం అనాగరికం అట్లా వుండకూడదు ”

“ఓహో రేపు ముసలోళ్ళతో కల్సివుండడం అనాగరికమని నన్నూ కల్లం దొడ్లోకి తోల్తావన్నమాట”

“మనుషులు ముసలోళ్ళయినా పశువులు కారులే, కల్లం దొడ్లోకి తోలడానికి ”

మధు అంత ధైర్యంగా ఎదురుదెబ్బ తీస్తాడనుకోలేదు పెద్దాయన కూడా అశ్రర్యపోయి, వాడి దిక్కు ఎగాదిగా చూసినాడు అయితే, ఏమంటాడు? తనన్నమాటనే తిప్పకొట్టినాడు కొంచెం తగ్గినాడు “ఒరే అబ్బీ! పసులు కడగా వుంటే చెడిపోతాయి ఎదురుగా వుంటే వాటిని చూసినట్టు ఎడంగా వుంటే చూడలేం జీతగాళ్ళ మీద ఇద్దీపెద్దే వాళ్ళకేం, ఎద్దు మేత మేసినా మెయ్యకపోయినా

కాడి మెడమీదెసి తోలకపోతాడు ఒక్కమేత సంగతేకాదు, ఏ గొడ్డు ఎట్లాటిదో వ్యవసాయం చేసేవాడికి తెలిసివుండాలి ఒక్కొక్కటి ఒకరకంగా మేత తింటాది, నీళ్ళు తాగుతాది మన ఉలిపిది బుసలకొద్దా, కుమ్ముతా మేత తింటాది బట్టది శాంతంగా నెమ్మదిగా మేత తింటాది పన్నో కూడా రెంటికీ ఆ తేడా వుంటాది ఆ సంగతి నాకు తెల్పు, మి నాయనకు తెల్పు నీకు తెల్లు ఎందుకు తెల్లు? నువ్వు వాటికి మేతేసివోడిది కాదు, వాటితో వ్యవసాయం సేసివోడిది కాదు సేతులారా వాటికి మెతా నీళ్ళూ పెట్టి, వాటితో సేద్యం చేస్తావుంటే ఎట్లా వుంటాదో నీకు తెల్లు పశువును మనిషి, మనిషిని పశువూ అర్థం చేసుకుంటే అంత వేరుకాదు సేద్యగాదు సేతనైనోడేనా, తన మీద ప్రేమ వున్నోడేనా అనేది ఎద్దు కనిపెట్టాది బరెగొడ్డు కూడా తనకు ప్రేమగా మేతపెట్టే వాళ్ళకు పాలిస్తాది, లేకపోతే తంతాది "

"కల్లం దొడ్డి దూరంగా లేదు, మన ఎదురుగానే వుంది కావాలంటే నువ్వో, మా నాయనో వాటికి చేతులారా మేత వెయ్యొచ్చు నెను సేద్యం చెయ్యకపోట్టి, నీళ్ళు మేతా వెయ్యకుండా వాల్నీ చంపుకుందామనడం లేదు పశువులక్కూడా సహజ జ్ఞానం వుంటుంది ఆ జ్ఞానం వేరే, మనుషులకుండే జ్ఞానం వేరే 'నువ్వు మనిషివా' పశువా' అని నువ్వే అని వుంటావు అంటే అర్థమేమిటి? మనిషి వెరె, పశువు వేరే మనిషి పశువు కాకూడదనె అట్లాంటప్పడు మనిషి పశువు ఒకరిపక్క ఒకరుంటూ ఒకకడమేంది?"

"కుక్కల్ను పక్కన పెట్టుకుని బతుకుతున్నవాళ్ళన్నారూ మనకింత బుద్ధపెట్టి, పాలిచ్చే పసుల్ని పక్కన పెట్టుకుంటే తప్పొచ్చిందా?"

"కుక్కల్ను పక్కన పెట్టుకునీ నెత్తినెక్కించుకునీ బతికేవాళ్ళు మనుషులే కానీ, వాళ్ళు వెరెరకం మనుషులు నెను చేప్పేది మనల్లాంటి మనుషుల గురించే "

"మనల్లాంటి మనుషులన్నట్టే వుండొచ్చుగదా మల్ల యీ కొత్త పద్ధతెందుకు"

"కొత్త పద్ధతులెన్నో ఎచ్చిరాయి కొత్త పద్ధతులను మనుషులు ఇష్టపడకపోతే ఇప్పటికీ ఆకులెమ్మల్ని, జంతువుల్నీ తింటూ అడవుల్లో వుండాల్సి వచ్చేది"

ఈ రకంగా ఇద్దరికీ వాదాలు నడిచినాయి కొడుకు చేసే పని కూడదని చెప్పలేదని తన మీద కూడా కోపమంది పెద్దాయనకు ఆయన ముందు అట్లా అనలేదుకానీ మధ్యలో తనూ మాట్లాడినాడు కడగా పెద్దై గొడ్డు చెడిపోతాయనే దాన్ని చూడస్తం కింద కొట్టెసినాడు ఇండ్లలో పెట్టుకున్న వాళ్ళందరూ శ్రద్ధగా చూస్తున్నట్టేనా? అరడిగినాడు "పశువులను వెరూ వుంచే సర్కారు ప్రాంతంలోనే పశువుల చావుంటాయి, ఇండ్లలోనే వుండే మన పశువుల బక్కూ ఎందుకుంటాయి? అనడిగినాడు మన వైపుర వాటిని ఇండ్లలోనే వుంచుకోడం ఆలోచన లేని అలవాటూ వస్తోంది అంతేతప్ప అచ్చు అంటున్నట్లు మర ఆర్వోఎస్సీ ప్రాణాలనీ లెక్కచేయని అనుబంధం వాటికి మనకూ మధ్య వున్నందువల్ల కాదు ఏ అనుబంధం లేదనీ కాదు వాటికి మనకూ మధ్య వుండే అనుబంధం పశువుకూ మనిషికి మధ్య వుండే అనుబంధం అంతే ఇందులో అంత ఆలోచించవలసిందేమీ లేదు అందరూ వున్నట్టే మనమూ వుందామని అందరం అనుకుంటే ఏ మంచిమార్పు రాదు ఒకరో ఇద్దరో దాన్ని అమలు చేస్తే, ఆ తర్వాత అవకాశం వున్నవాళ్ళందరూ

చేస్తారు అవకాశం లేనివాళ్ళు కూడా అవకాశం కోసం ప్రయత్నిస్తారు ఆ ఆలోచనో మార్చి రాకపోతే, అవకాశం వున్నవాళ్ళు కూడా ఉపయోగించుకోకుండా వుంటారు మనవైపున స్థలమూ, డబ్బూ వున్నవాళ్ళు కూడా ఇంట్లోనే పశువులను వుంచుకోడం అందుకే ”

“ఇది మంచి మార్చేసని ఎల్లా చెప్పగలవు?” అని తను అడిగినాడు “తప్పకుండా మంచి మార్చే రాత్రీపగలూ పశువుల మధ్య, వాటి రొచ్చూ పేడా వాసనల మధ్య, వాటి ఉచ్చాస్య నిశ్వాసాల మధ్య మనుషులండడం ఎల్లా వుంటుందో నాకన్నా నీకే ఎక్కువ తెలుసు అందువల్ల మా ఆరోగ్యానికేపోనీ లేదంటే, అది నిజమూ? అంతేగాదు ఇంట్లో పశువులకు సౌకర్యం వుండి, మనుషులకు లేకపోవడం ఏంది?” ఆతర్వాత తను మాట్లాడలేదు

“పొద్దుక బీడీలు తాగుతా వుండడమేనా? బీడీల్లో కడుపు నిండుతాదా? బువ్వతినేది లేదా?” భుజం మీద చెయ్యేసి, కడుపుతూ అడిగిన రామసుబ్బమ్మ ప్రశ్నతో బీడీ తుంటను విసిరేసి కాళ్ళు కిందికి దించి మంచంలో కూర్చున్నాడు రామిరెడ్డి కాళ్ళకింద మూడు నాలుగు బీడీ తుంటలు తగిల్చాయి ఆలోచనో పడి అదేమెయిన బీడీలు కాల్చినట్టుంది!

“ఏందబ్బా అన్ని బీడీలు తాగిచ్చేంత ఆలోచన?”

“రామిరెడ్డి నవ్వివాడు పొద్దున సంగతే ఆలోచిస్తావుంటి ”

“ఈ ముసిలాయన్ల మరీ మొండిపట్టలేబ్బా! యాన్నో వుంటాండాయా? ఎదురుగానే గదా?” విసుగా వుండేమో, మామూలుకంటే ఎక్కువ దీర్ఘాలు తీసింది అందరూ ‘పెద్దాయన’ అంటే, తనొక్కతే ‘ముసిలాయన’ అంటుంది అడిగినాడొకసారి

“నెనూ ముసిలాయన్నే అవుతున్నాను ఆయనొక్కన్నే అంటావే?”

“నీకన్నా ముసిలాయన గదా ఆయన నిన్ను ముసిలాయన అని మధు పెండ్లాం అంటాదిలే ”

“అంటే, కోడండ్రకు మామగారి మీద వుండే కోపమన్నమాట!”

“ఏమోబ్బా ” అని నవ్వింది

“పసుట్టు కల్లం దొడ్లోకి మార్చినాక, గాడిపాట్లు అంతా గదులు కట్టిస్తాడంటు మధు ”

“అమె అశ్చర్యంగా చూసింది గాడిపాట్లు గదులెందుకూ?” అనడోందామె రామిరెడ్డి మాట్లాడలా

“కాదు గదులెందుకంట?” మళ్ళీ అదే ప్రశ్నను, రామిరెడ్డి మోకాలి మీద తడుతూ అడిగింది

“ఒక్కది మధుకూ వానిరాబోయే భార్యకేమో! ఇంగోటి ఇంటి కెవరన్నా స్నేహితులొస్తే ” అని ఒక్కక్షణం ఆ “ఇంగోటి నీకూ నాకూ అంట” అన్నాడు ఈ మాట కూడా మామూలుగా చెప్పినట్టుందే కానీ, కొంచెం వణికిన స్వరమూ, అమెకు మాత్రమే అమె హృదయానికే మాత్రమే చెప్పాలని చెప్పిరట్టుండటమూ, అసలా మాటను ప్రత్యేకంగా అఖర్న చెప్పడమూ అమెకు అర్థమయింది అర్థమై సిగ్గు పడింది “ఛీ ” అంది ఆ చికట్లో ఒకరి ముఖం ఒకరికి సరిగా కనిపించలేదు

ముఖం మీద కనిపించేవాటిని చూడలేకపోయినా లోపలి సంచలనం ఇద్దరికీ తెలుస్తోంది సర్దుకోవాలనుకున్నట్లు కొంచెం కదిలి కూర్చున్నారు

“ఇప్పుడెందుకు మనగ్గది?” అని, పెద్దగా రాబోతున్న నిట్టూర్పును అణచుకుని, చిన్నదిగా రానిచ్చింది

“ఓయమ్మో! ఇదిగానీ ముసలాయనకు తెలిస్తే ఇంకా గొడవజెయ్యడూ! పసుల్లు కల్లంలోకి తోలి, మీరంతా గదులు కట్టిచ్చుకొని బయటికి రాకుండా అందులో వుంటారా అని ”

“అదే మధుకు చెప్పినా పసులకు కల్లంలో ఏర్పాటు చేసినాక, అది అలవాటయితే అప్పుడు గదులు కట్టిచ్చి ‘పసులక్కడ చెడిపోతాయనుకుంటే మళ్ళా ఇంట్లోకి మార్చుకుందాం’ అని ఆయనకు చెప్పినా ఇంట్లో గదులు కట్టామంటే గొడవ చేస్తాడు అని ”

“ఏమంటాడు?”

“ఇప్పుడు గొడవ చేసినాడు, మళ్ళా అప్పుడు గొడవ! రెండు పనులూ ఒకేసారి చేస్తే, చేసే గొడవంతా ఒకేసారి చేసి వూరుకుంటాడటే అంటాడు ”

“ఊ వాడూ మొండోడే” అని, “ఒక పనిచేస్తే సరిపోతాది” అంది “ఏం పని?” అన్నట్లు చూసినాడు

“ముసలాయనకూ ఒగ్గది కట్టిచ్చి అందులో పడేస్తే సరిపోతాది ” రామిరెడ్డి నవ్వినాడు

“లేలే పోదాం, ఒవ్వతీందు” అంటూ లేచింది ఆమె ఆయనా లేచినాడు

బువ్వ తిని చెయ్యి కడగుతానే పక్క బట్టలు భుజానేసుకుని, బయటికొచ్చి ఇంతకుముందు తనుండిన మంచంలోనే పరుచుకున్నాడు రాత్రిపూట ఇంట్లో వుండనే లేడు రామిరెడ్డి ఇంట్లో వుడక, పూపరాడనట్లువుంటాది అన్నీ రాతి మిదైలు, గోడలకు కిటికీలుండవు మిదైల మీద వెల్తురు రావడం కోసం చిన్నచిన్న గవాసలు (గవాక్షాలు) వుంటాయి చలికాలం, వానాకాలం ఇండ్లలో పండుకుంటే దోచుల పొగమాదిరి చుట్టుకుంటాయి పొగమాదిరి చుట్టుకునే దోచుల్ను తప్పించుకోడానికే, గాట్లని గడ్డోగాదమో వేసి పొగబెడ్తారు పొగ బైటికి పోకుండా వుండేందుకు తలుపులూ, పైన గవాసలూ మూసుకుంటారు ఎట్లావుంటాది? కొక్కులకు పూదరబెట్టినట్లుంటాది ఈ వుక్కకుతోడు గాడిపాల్ను రొచ్చు పేడ వాసన పసులు బుసపెడ్తావుంటాయి ఏ రోజుకారోజు గుంతల్లో నుంచి రొచ్చు ఎత్తి పేడ దిబ్బలో పోసుకోకపోతే, రొచ్చు గాడిపాల్ను పార్తావుంటాది పేడకళ్ళు ఎప్పటికప్పుడు తియ్యకపోతే, పసులు గాడిపాల్ను కసాపిసా తొక్కుతూ వుంటాయి పసులుండే గాడిపాలుకూ, మనుషులు పండుకునే నడవకో, జివితికో ఏదీ అడ్డు వుండదూ, ఎక్కువ దూరమూ వుండదు వుంటే బార బారన్నర దూరమంటాది దాదాపు ఇండ్లలో సగంతాపులో మనుషులుంటే, సగం తావులోనో, కొద్ది తక్కువలోనో పసులుంటాయి ఇంట్లో వుండే మనుషులందరూ ఆ తావులోనే పండుకోవాల లేకుంటే, వీధుల్లోనో, మిదైల మీదనో పండుకోవాల అడోళ్ళూ, పిల్లోళ్ళూ,

ముసల్మాన్లు పండుకోలేరు ఇదో తనట్టాటోళ్ళ ఆ పుక్కకంటే చలైనా వానైనా మెలేనని వీధిలో పండుకుంటారు

“ఇటువైపు అన్ని వూళ్ళల్లోనూ ఇంతెనా? పశువులను ఇళ్ళలోనే వుంచు కుంటారా?” అని ఆ సర్కారువాళ్ళు ఎంత ఆశ్చర్యంగా అడిగినారో వాళ్ళ ఆశ్చర్యం చూసి, ‘ఇందులో అంత ఆశ్చర్యం ఏముంది?’ అని ఇక్కడివాళ్ళు ఆశ్చర్యపోయినారు అంటే, ఇక్కడివాళ్ళకు ఇదింత మామూలుగా వుంది “పశువులను ఇళ్ళల్లో వుంచుకుంటారా?” అనడిగితే, “ఇండ్లల్లో వుంచుకోక బయట వుంచుకుంటారా?” అంటారు ఒకరి ప్రశ్నలో వుండే ఆశ్చర్యానికి, మరొకరి ఆశ్చర్యంతో వుండే జవాబు అది, “ఎందుకలా వుంచుకోడం?” అని కూడా అడిగినారు వాళ్ళు దానికేం జవాబు చెబుతారు? “ఎందుకంటే ఎప్పట్నుంచో ఇక్కడంతే” అవును, ఎప్పట్నుంచో ఇప్పటివరకూ ఇక్కడంతే వందల ఎకరాల భూమి వుండిన పెద్ద రైతులూ, ఇంటి పక్కనే జాగాలుండినవాళ్ళూ కూడా ఇంతే! ఉమ్మడి కుటుంబాలు విడిపోతాయి విడిపోయినవాళ్ళలో ఒకరో ఇద్దరో కొత్త ఇళ్ళు కట్టుకుంటారు ఈ కొత్త ఇళ్ళు కూడా పాత ఇళ్ళమూదిరే పసులూ మనుషులూ కలిసి వుండే పద్ధతిలోనే వుంటాయి ఒక్కొక్కరికి రెండు ఇళ్ళంటాయి ఆ రెండో ఇంట్లో దాన్యమో, పత్తో, యారముట్లో (వ్యవసాయ పరికరాలు) దాచుకుంటారు మొదటి ఇంట్లో పసులూ వాళ్ళూ వుంటారు చదువుకున్నవాళ్ళన్న కుటుంబాలూ, ఉద్యోగాల్లోనో, రాజకీయాల్లోనో వున్న వాళ్ళ కుటుంబాలూ కూడా ఇంతే వాళ్ళు పట్టణాల్లో వుంటారు, పల్లెల్లో వాళ్ళవాళ్ళు ఇట్టనే వుంటారు ఇటువంటి ఇండ్లల్లో పండుకోవడం కష్టమనుకున్నవాళ్ళు డబ్బువుంటే, మేడ కట్టుకుంటారు ఆ మేడలో రాత్రిపూట పండుకోడానికో, పగలు విశ్రాంతి తీసుకోడానికో అవకాశం వుండేది ఆ ఇంట్లో పెత్తనం వున్నవాళ్ళకే మిగతావాళ్ళు కింద ఇంట్లో పగలు కాని, రాత్రి కానీ పసుల్తోపాటు వుండాల్సిందే బరెగొడ్లను మెపుకోడానికి తీసుకోవడమూ, సేద్యానికి పోకుండావుంటే ఎద్దుల్ని ఏ దొడ్లోనో కొంచెంసేపు కట్టెయ్యడమూ వుంది అయితే, అట్లాంటేవేదీ పసులూ మనుషులూ వెరుగా వుండాలని చేసేవికావు గాడిపాటు ఆరాలని చేసేవే

“కాపోనికి కండ్లముందరే గొడ్డుండాల” అనే మాట తన తండ్రి నుంచీ విన్నాడు ఆయన, ఆయన తండ్రి నుంచీ విన్నాడు అటు తండ్రుల తండ్రుల నుంచీ, ఇటు కొడుకుల కొడుకుల వరకూ ఆ మాట వింటూ వచ్చిందే కండ్ల ముందరే ఎందుకుండాల అంటే, పెద్దాయన చెప్పినట్లా దూరంగా వుంటే వాటికి మేతా నీళ్ళూ సరిగా అబ్బుతున్నాయో లెదో తెలీదని, అందువల్ల పసులు చెడిపోతాయనే ఏ గొడ్డు ఎట్లాంటిదో తెలుసుకోడానికి క్కూడా ఎదురుగా వుండాలంటాడు ఆయన ఇండ్లల్లో పసులను పెట్టుకునే వాళ్ళందరూ యీ రెండిటికోసమూ పెట్టుకుంటున్నారని చెప్పలేం పెద్దవాళ్ళ నుంచీ వస్తున్న పద్ధతి కనుక పెట్టుకుంటున్నారనిపిస్తుంది మధు అన్నట్లా, పసుల్ని ఇంట్లో పెట్టుకుంటున్నవాళ్ళందరూ వాటిని శ్రద్ధగా చూస్తున్నట్లుకాదు ఇప్పట్లోళ్ళు వాట్నీ పట్టించుకోడమేలేదు అప్పట్లోళ్ళలో కూడ ఆ పని ఆడోళ్ళమీద వేసినవాళ్ళు ఎందరో వున్నారు పెడకళ్ళూ, రొచ్చు ఎత్తి

గాడిపాటుతోనే పని కూడా అడోళ్ళ మీద వేసినవాళ్ళూ పున్నారు “చేతులారా మేతా నీళ్ళూ పెట్టి, ఆ ఎద్దుల్లో సేద్యం చేస్తావుంటే ఎంత బావుంటాదో!” అని తను కూడా అనుకుంటాడు నిజానికి, బ్రాక్టర్ తో సేద్యం చెయడం కంటే ఎద్దుల్లో సేద్యం చేయడమే ఇప్పటికీ నచ్చుతాది అయితే, వాటికి మేతా నీళ్ళూ పెట్టి సేద్యం చెయ్యడానికి, వాటిని ఇంట్లోనే పెట్టుకోడానికి సంబంధం లేదు శ్రద్ధగా చూడనివాళ్ళు ఇంట్లో పున్నా చూడరు, చూసేవాళ్ళు బయటన్నా చూస్తారు

“రాశ్రీ పగలూ పశువుల మధ్య, వాటి పేడా రొచ్చు వాసనల మధ్య, వాటి ఉచ్చాస నిశ్వాసాల మధ్య మనుషులుండటం ఎట్లా వుంటుందో నాకన్నా నీకే ఎక్కువ తెలుసు అందువల్ల ఆరోగ్యానికి హాని లేదంటే నిజమా? ఇంట్లో పశువులకు సౌకర్యం వుండి, మనుషులకు లేకపోవడం ఏంది?” అవును ఎందుకు తెలియ? తనకేకాదు, ఇక్కడి వాళ్ళందరికీ తెలుసు “ఇంట్లో పశువులకు సౌకర్యం వుండి మనుషులకు లేకపోవడం ఏంది?” నిజానికి పసులక్కూడా సౌకర్యం వున్నట్లుకాదు గాలి, వెల్తురు లేని గాడిపట్న అది కూడా మగ్గిపోతూ వుంటాయి బయటికి రావడానికి తొక్కులాడుతుంటాయి మనుషుల సంగతి చెప్పనక్కర్లేదు అంటే, ఇటు మనుషులకూ సౌకర్యం లేదు, అటు పసులకూ సౌకర్యంగా లేదు అయినా అట్లాగే వుంటున్నారు “మన ఆరోగ్యం కన్నా, ప్రాణాల కన్నా పసులు ముఖ్యం మనకు” అంటాడు పెద్దాయన “కరువొచ్చి, మనుషులకు తిండి, పసులకు మేతా లేనప్పుడు పసులను కోతెచ్చి, మన ప్రాణాలను నిలబెట్టుకోవాలనుకున్నాం” అన్నాడు మధు “అది మన ప్రాణాలను నిలబెట్టుకోవాలని చేసింది కాదు మన కండ్ల మంద అది చావడం చూలేక చెసే పని” అన్నాడు తను “సరే, అట్లనే అనుకున్నా మన ప్రాణాల కన్నా ఎక్కువ కాదని తెలింది కదా!” మధు చెప్పేది కలువూ పున్నా, నిజమేనని ఒప్పుకోవాల్సిమో! మనుషుల ఆరోగ్యం కన్నా ఎక్కువ అనికాక, ఆ విషయం ఆలోచించకపోవడంవల్లనే పశువులను ఇండ్లల్లో వుంచకుంటున్నామేమో!

రామిరెడ్డి ఏదో అసౌకర్యంగా వున్నట్లు లేచి కూర్చున్నాడు ఎదుర్కొ చంద్రుడు, పెద్దరుగు మిదుండే రాచిచెట్టుకూ, వెంగలెడ్డిగారింటి ముందుండే వెపచెట్టుకూ మధ్య కనిపిస్తున్నాడు వెన్నెలకు చుక్కలు అక్కడొకటి ఇక్కడొకటి పల్లగా కనిపిస్తున్నాయి పడమటి వీధిన ఎవరో కొట్లాడుకుంటున్నట్లు అడోళ్ళూ మెగోళ్ళూ అరుచుకుంటున్నారు ఒక ఆడగొంతు కిచుగా కెకల పెడుతూ, శాపనార్థాల పెడుతోంది పొట్టి గంగిరెడ్డి గారింట్లో, తెల్లార్జామన్న సేద్యానికి పోవాలనేమో ఎద్దులకు పత్తిగింజలు కొడుతున్నారు నలుగురు కొడుతున్నారు నాలుగు గూలాల చప్పుడు లయో వినిపిస్తోంది పక్కనే వున్న కల్లంకాడి నారాయణ గారింట్లో మూడు రోకండ్లతో జొన్నల దంచుతోన్న శబ్దం వినిపిస్తోంది, పొద్దన కూలోళ్ళ సంగటికేమో! మూడి గిండ్లల్లో పిల్లోళ్ళ పలకల మీద (తప్పెటల మీద) మూడో అడుగు వాయిస్తున్నారు కొంచెం సేపు విని “పెళ్లనాయాండ్లు! తప్పుగా కొద్దున్నారు” అనుకున్నాడు రాచి చెట్టు చిటారు కొమ్మల్లో రెండు కొంగల వెన్నెల్లో తెల్లూ కనిపిస్తున్నాయి వెప చెట్టు మీద ఏదో పట్టు బెదిరినట్టుగా ‘3ిర్ కీర్’ అని అరిచింది

“కొత్తగా పెళ్ళయినవాళ్ళక్కూడా గదులండవా!” అనడగడమూ, “వుండవు”

అంటే, వాళ్ళు నోర్లు తెరుచుకోడమూ తల్చుకుంటే ఇప్పటికీ నవ్వొస్తాది “గడులుండవు, ఏదో ఏర్పాటు చేస్తారు” అట్లాటి ‘ఏర్పాటు’ తనకూ చేసినారు “ఇప్పుడెందుకు మనగ్గది” అనడిగిందామె ఆమెకూ ఆ ‘ఏర్పాటు’ సంగతీ, అవతల జరిగిన ఎన్నో సంగతులూ జ్ఞాపకం వచ్చి వుండాల జ్ఞాపకం వచ్చివుంటేనే, “అవసరం వున్నప్పుడంతా లేకపోయినాక “ఇప్పుడెందుకు మనగ్గది?” అని వుండాల ముందు, “మధు మనిద్దరికీ గది కట్టిస్తాడంట” అన్నప్పుడు “ఛీ” అంది ఆ తర్వాత, “ఇప్పుడెందుకు?” అంది తనూ, తనకంటే ముందటివాళ్ళూ తరతరాలుగా అనుభవిస్తూ, చూస్తూ వచ్చిన జీవితం ముందు కనిపించింది భార్యా భర్తలకు విడిగా గది అవసరం అనేదాన్ని ఊహించడానిక్కూడా సిగ్గుపడిన జీవితం అది అందుకే “ఛీ” అంది

తనూ, తన భార్యా మొదటిసారిగా కలసిన అనుభవం ఎప్పటికీ జ్ఞాపకం వుంటుంది మధురమైన అనుభవంగా కాదు, ఎప్పుడు జ్ఞాపకం వచ్చినా, వాళ్ళ మీద వాళ్ళే జాలిపడే అనుభవంగా! పెద్దలు, తమిద్దరి దాంపత్య జీవితాన్ని ప్రారంభించమని అనుమతి ఇచ్చింది ఒక చీకటి కొట్లో దాన్ని ‘అయపిండ్లు’ అంటారు అటువంటిది అన్ని ఇండ్లలోనూ వుంటుంది అందులో కొద్దిపాటి ధాన్యమూ, మిరపకాయలూ, చింతపండ్లూ వంటివి దాచుకున్న గాడెలూ, వాడలూ వుంటాయి పలుగూ, పారవంటివీ వుంటాయి అందులోనే బట్టలు వేసుకునే దణ్ణం వుంటుంది ఇంకా బ్రంకు పెట్టెలూ, వుంటే బోహణాలూ వుంటాయి మామూలుగానే కిటికీలుండవు మామూలుగానే పైన చిన్న ‘గవాసి’ వుంటే వుంటుంది ఆ గదిని అప్పుడప్పుడూ కడగలానిక్కానీ, బూజు దులపడానిక్కానీ అవకాశం వుండదు ఎలకలూ, పందికొక్కులూ చేరే అవకాశం వుంటుంది ఎప్పుడైనా పాములూ కనిపించవచ్చు తేళ్ళయితే తప్పకుండా వుంటాయి పగటి పూట కూడా దీపం వెలిగించుకొని పోకపోతే, అందులో ఏముండేదీ కనిపించదు

అటువంటి గదిలో కొత్తగా పెళ్ళయినవాళ్ళకు ఏర్పాటు చేస్తారు ఆ ఏర్పాటులో కొంత దంపతులు సుఖించాల! సామాన్ల మధ్య మంచం పట్టేంత స్థలమో, మంచం కాక చుట్టూ ఒక మూరెడు స్థలమో వుంటుంది ఆ గదిలోకి వస్తూనే తుమ్మకుండా దగ్గకుండా వుండడం ఎవరికైనా సాధ్యం కాదు ఇద్దరూ కొత్తవాళ్ళ కనుక, తుమ్మడానికి దగ్గడానికి కూడా బిడియం వాటిని బిగబట్టుకోవడమూ కష్టమే ఈ అవస్థ మగవాడి కంటే ఎక్కువగా ఆడవాళ్ళకుండొచ్చు దీపం ఆర్చకపోతే సిగ్గు ఆర్చితే ఏ ఎలుకలు పాకుతాయో, తేళ్ళు కుడతాయో అన్న భయం ఈ భయాలకూ, సంకోచాలకూ వళ్ళంతా చెమట్లు పడ్తాయి దానికి తోడు గదిలో ‘మామూలు ఉక్క’ వుండనే వుంటుంది ఇది తమ అనుభవమే కాదు, ఇక్కడి వాళ్ళ ఎంతో మంది అనుభవం ఈ అనుభవం తెలీనివాళ్ళకు, ఇది భయంకరమైన శిక్షగా, నమ్మలేనట్టుగా కనిపిస్తాడేమోకానీ, ఇక్కడివాళ్ళకు మామూలుగానే కనిపిస్తాది అంటే, వీళ్ళు ఇబ్బంది పడలేదని కాదు ఆ ఇబ్బంది కానీ ఇతర ఇబ్బందులు కానీ అన్నీ మామూలుగానే కనిపిస్తాయి

‘అయపిండ్లు’ (సామాన్లగది) లేనివాళ్ళో, లేక, వున్నా అందులో ఏమాత్రం స్థలం లేనివాళ్ళో అయితే ఇంకోరకం ‘ఏర్పాటు’ చేస్తారు వాళ్ళు ఇంట్లో ఏదో

ఒక మూలన ఇద్దర్నీ వదిలేస్తారు చాలా ఇండ్లలో ఆ 'మూల' శోభనం గదిగానూ, కాన్పుల గదిగానూ ఉపయోగపడుతూ వుంటుంది 'ఆయపిండ్లు' అయితే, ఎలుకల భయమూ, తేళ్ళ భయమూ తప్ప ఎవరన్నా వస్తారేమోనన్న భయం వుండదు కానీ, మూలన చేరిన కొత్త దంపతులకు ఒక మూల అటువంటి భయం వుంటుంది వాళ్ళకు అటువంటి భయం లేకుండా చేసేందుకు ఇంట్లోవాళ్ళంతా ఒక పథకం అమలు చేస్తారు ఇంట్లో వుండే పిల్లాజెల్లా, అడామొగా అంతా వీధిలోనో, అరుగుల మీదనో, మిద్దైమీదనో పండుకొని వాళ్ళక్కోచెం స్వేచ్ఛనిస్తారు అయితే, ఇంట్లో అందరూ ఇట్లా పళ్ళుల మాదిరి ఎగిరిపోయి (అందులో కొన్ని రెక్కలు రాని పళ్ళుల కూడా వుంటాయి) ఏ చెట్ల మీదనో ఉడిగి, తెల్లవారుజామునో, తెల్లవారాకనో వస్తూ వుండడం అనేది ఇబ్బందిగా వుంటుంది ఇంట్లో అందర్నీ బయటికి పంపేసి, ఇద్దరే ఇంట్లో వుండడం అనేది ఒకరకంగా బహిరంగంగా వున్నట్టే అనిపించి, ఆ కొత్త దంపతులకూ సిగ్గుగా వుంటుంది దాన్తో, తొందరలోనే పాతదంపతులైపోతారు అంతటితో ఆ తతంగం ముగిసి, సాధారణ పరిస్థితి ఏర్పడుతుంది

అయితే, ఎన్ని భయాల్లో, ఎంత హింసలో భార్యాభర్తలు తొలిసారి కలుసు కున్నా దాని ఆకర్షణ దానికుండనే వుంటుంది అప్పుడు ఆ విరక్తిలో "ఈ సుఖం లేకపోతే పీడాపోయింది ఈ ప్రత్యేక శిక్షలేకుండా అందరి మూదిరే వుంటే బావుంటుంది" అనిపిస్తుంది ఆ తర్వాత శిక్ష సంగతి పూర్తిగా కాకపోయినా కొంత మరుపున పడుతుందేమో! మళ్ళీ అటువంటి అవకాశం కావాలనిపిస్తుంది అయితే, ఆ అవకాశం మళ్ళీ ఎట్లా దొరుకుతుంది? ఇక్కడి జీవితంలో ఏ భార్యాభర్తలకైనా ఒకే ఒక్కసారి (కొద్దిరోజులు) దొరికే అవకాశం అది బహుశా, అందువల్లనే అప్పుడు పడిన హింసను మరచిపోతారేమో! తమిద్దరికీ పెండ్లయిందనీ, పెండ్లయినాక తామిద్దరూ భార్యాభర్తలయ్యారనీ, భార్యాభర్తలు కలుసుకున్నా, కలిసి చూట్లాడుకున్నా తప్పలేదనీ ఆ ఇద్దరికీ తెలుసు అందరికీ తెలుసు అయితే, ఆ అవకాశమే వుండదు "అత్తా మామా చూసినా, అడవిక్షలు చూసినా, తోడికోడళ్ళూ మరదులూ చూసినా ఏమనుకుంటారు?" అని ఆమె భయపడితే, అతనూ అట్లనే భయపడ్డాడు బహుశా ఎవరికీ అటువంటి అవకాశం లేకపోవడంతో, అంతా కలిసి కొత్త దంపతులక్కూడా లేకుండా చేయాలనుకుంటారేమో అనిపిస్తుంది "ఏం? కొత్తప్పుడు మేం బాధపల్లేదా? కొత్తప్పుడే కాదు, పాతప్పుడూ బాధపడుతున్నాం కదా! మీరెందుకు సుఖపడాలి?" అనుకున్నట్లుగా వుంటుంది

ఏ కొత్తదంపతులన్నా తరుచుగా చూట్లాడుకుంటున్నట్లు కనిపిస్తే, "ఎప్పుడూ నొగున్నో గుసగుసలాడతానే వుంటాది" అని ఆ పిల్లని గురించి, "పెండ్లాం కొంగు పట్టుకుని తిరుగుతావుంటాడు" అని వాన్ని గురించి అంటారు మరి, అంతకుముందు అందరూ కలిసి వాళ్ళిద్దరికీ అవకాశం ఇచ్చినారు కదా! అవును, ఇచ్చినారు పెండ్లయినాక ఇద్దర్నీ 'ఒక్కటి' చెయ్యాలగదా! దానికి 'హద్దు' వుంది అదే 'మూడు రాత్రులు', 'మూడు రాత్రులు గడపడం' అంటారు అంతటితో సరిపాడై ఎప్పటికీ అట్లనే గడుపుతామంటే ఎట్లా? తప్పనిసరిగా, 'ఒక్కటి' అయినవాళ్ళు మళ్ళా 'రెండు' కావలసిందే! ఒక సంగతి ఇప్పటికీ జ్ఞాపకముంది తన తమ్ముడు

‘సన్నోడు’ (జయరామిరెడ్డి) పెండ్లయిన కొత్తలో పెండ్లాంతో పగలు మాట్లాడుతూ వుంటాడని, ఈ పెద్దాయనే ఏమన్నాడు? “పనీ పాటా లేకుండా ఎప్పుడూ అడోళ్ళతో మాట్లేందిరా అడంగినాకొడకా! అవతలా ఇవతలా మొగోళ్ళందరూ నీ మాదిరే వుండారా?” అని తిట్టినాడు దాన్తో వాడు అవతలా ఇవతలా వుండే మొగోళ్ళ మాదిరే అయిపోయినాడు

భార్యాభర్తలు కోరుకున్నప్పుడు శారీరకంగానైనా కలుసుకోగలిగిన అవకాశం వుండి వుంటే, వాళ్ళిద్దరూ వూరికే మాట్లాడుకున్నా, ‘అందుకే’ ననుకుని, ఈర్ష్యపడే పరిస్థితి లేకుండా వుండేది అట్లనే, భార్యాభర్తలు కలుసుకోవాలన్నా ‘దొంగతనం’గా ‘అక్రమసంబంధం’ మాదిరి కలుసుకోవలసిన పరిస్థితి వుండేదికాదు స్వేచ్ఛగా మాట్లాడుకోగలిగిన అవకాశం లేదు కనుక, ఏదోరకంగా దొరికే అవకాశాన్ని ‘అందుకే’ ఉపయోగించుకోవాలని వాళ్ళు అనుకోడం సహజమే “ఏదోరకంగా దొరికే అవకాశం” అంటే, అవకాశం ఏదోరకంగా అదే దొరుకుతుందనికాదు అట్లా దొరికేవి చాలా తక్కువగా వుంటాయి అవకాశాన్ని ఏదోరకంగా దొరికించుకోవలసినవే ఎక్కువగా వుంటాయి అట్లా అవకాశాన్ని దొరికించుకునేందుకు పడిన యాతన తల్పకుంటే, ఇప్పటికీ నవ్వు వస్తుంది, జాలీ కలుగుతుంది తనూ, తన భార్య ‘ఒక్కటై’ మళ్ళీ ‘రెండు’ అయినాక, ఆ రెండు ఒకదాన్నొకటి దూరం నుంచీ చూసుకునేవి అట్లా చూసుకుంటూ, చూసుకుంటూ వుంటే వాటికి అట్లా దూరంగా కాక దగ్గరగా వుండాలనిపించింది, ఎప్పటికీ కాదు, ఎప్పుడో ఒక్కసారన్నా! అందుకొక మార్గం తట్టింది తట్టిందంటే, ఇక్కడెవరికీ తెలియనికాదు, అందరికీ తెలిసిందే

ఆ రోజు పలానా సేనికి సేద్యానికి పోతున్నట్లు చెప్పి, ‘తన’¹ తో బువ్వ పంపించమని అమ్మకు చెప్పినాడు సేనికి ఏ దావన (దారిన) రావాలో ‘తన’కు చెప్పినాడు అప్పటికీ తనకు దావ తెలీదే అని ‘తను’ అంటే, “దావన ఎదురుపన్నవాళ్ళను అడుగుతా రా” అని చెప్పినాడ అంతగా తననే ఎందుకు బువ్వ తెమ్మంటున్నాడో ‘తన’కూ అర్థమైనట్టుంది “సరే” నంది సరదాగా సరదాగానే బువ్వబుట్టి (చిన్న గంప) తీసుకుని సేనికి బయల్దేరింది దావలో ఎవరెవరో ఎదురుపడినారు ఇద్దరు ముగ్గురు “ఎక్కడికమ్మా” అనడిగి, ఎల్లపోవాలో చెప్పినారు గడ్డిమోపుతో ఎదురైన నాగమ్మమాత్రం “ఎక్కడికి?” అని అడిగినాక, ఎక్కడికో చెబితే, “ఓహో!” అని నవ్విందంట నవ్వి, “పో పో! బిరీనపో! ఆకలితో వీకోసమే సూస్తా వుంటాడు రామిరెడ్డి పాపం!” అని ఇంకా గట్టిగా నవ్వి, పోయిందంట ఇదంతా ‘తను’ చెబుతూంటే, తను వింటూ ఇద్దరూ బువ్వతినారు బువ్వ తిన్నాక బుట్టి తీసుకుని “పోతా” అంది “పోదూలే ” అని బుట్టి పక్కన పడేసి, దగ్గరికి తీసుకున్నాడు “ఆకలి తీర్లేదా?” అని నవ్వింది వున్నట్టుండి, ఒక్కసారిగా విడిపించుకుని దూరంగా జరిగింది “ఏం?” అంటే, “ఎద్దులు చూస్తాండాయి” అని వాటి దిక్కు చూపింది ఎద్దులు రెండూ సగం కండ్లు మూసుకుని, నెమరేస్తూ నిలబడున్నాయి

తమకంటే మధు ఒక్కడే కొడుకు కానీ, తను ముగ్గురు అన్నతమ్ముళ్ళూ,

¹ భార్యను గురించి భర్త, భర్తను గురించి భార్య ఇతరులతో చెప్పేటప్పుడు “తను” అని సంకేతించడం రాయలసీమ సంప్రదాయం

నలుగురు అక్కచెల్లెళ్ళ మధ్యన పుట్టినోడు ఇద్దరు అక్కగారూ ఇద్దరు చెల్లెళ్ళయితే, మగవాళ్ళలో తనే పెద్దవాడు మదుకు పద్నాలుగేండ్లు వచ్చేదాకా అందరూ కలిసే వుండేవారు అడపిల్లలకు పెండ్లిండ్లయి అత్తవారింటకి పోయినా, ఎప్పుడూ ఎవరో ఒకరు కానుకని పుట్టింటకి వచ్చి వుండేవాళ్ళు ఒక్కసారి ఇద్దరుండేవాళ్ళు! తమ్ముండల్లా, వాళ్ళ భార్యలూ, పిల్లలూ అందరూ ఒకే ఇంట్లో వుండేవాళ్ళు పెద్దవాళ్ళు, అంటే అమ్మానాయినా కూడా వుండేవారు ఇంతమంది ఒకే ఇంట్లో ఎల్లా వుండేవాళ్ళు? ఎక్కడెక్కడ పండుకునేవాళ్ళు? ఇంట్లో సగం పశువులకు సరిపాయే, ఎవరికీ గదులూ లేకపోయే! నవ్వు జెప్పినట్టు భార్యభర్తా కల్సుకోడానికి పొలాల్లోకి పోవాల్సివస్తే, ఇంట్లో పడుకోడానికే స్థలం లేకపోతే ఎల్లా కాపురాలు చేసేవారు? ఎల్లా పిల్లలు పుట్టేవారు? అని ఎవరన్నా అడిగితే “ఎల్లనో చెసేవారు, ఎల్లనో పుట్టేవారు!” అని ఒక చిన్నమాట చెప్పవలసిందే అంతకుమించి చెప్పేందుకులేదు అంతేగదా!

ఎంగటమ్మ జ్ఞాపకం వచ్చినప్పుడల్లా ఎంత బాధ కలుగుతాదో! ఆయమ్మిదేం తప్ప? ఏ తప్పు చేయకుండానే, తప్ప చేసినట్టు బతికినంత కాలమూ ఎంత అవమానపడింది! ఆ సంగతి ఆయమ్మికి తనకూ తప్ప ఇంకెవరికీ తెలికపోయినా, ఆ తర్వాత ఎన్నడూ తన ఎదుటపడలేదు పాపం! ఎంగటమ్మ తన పెద్ద తమ్ముడు శివరామిరెడ్డి భార్య అప్పడు చలికాలం అందరూ ఇంట్లోనే పండుకొన్నారు దీపమార్పితే కన్ను పొడుచుకున్నా కనపడని చీకటి! ఎవరెవరు ఎక్కడుండారో వాళ్ళవాళ్ళ తావుల్ని (స్థలాలను) బట్టి అందాసుగా తెలుసుకోవలసిందే అట్లాంటి చీకట్లో పొరపాటు పడకుండా కావలసినవాళ్ళ దగ్గరికి పోవడం కష్టమే అయితే, ఆ చీకటి వల్లనే వాళ్ళకు ఆ అవకాశమైనా దక్కేది ఎంగటమ్మ ఎల్లా పొరపాటు పడిందో! తన మంచం కాడికొచ్చి తనను ‘జరుగు’ అన్నట్లు చేత్తో తోసింది నిద్రబోతున్నందుకు కోపమొచ్చినట్టు తొడమీద గిచ్చింది తను ఉలికిపడి మేలకున్నాడు అరచకుండా అరచేత నోరుమూసింది ఎవరు? ఎవరైనా తన తమ్ముండ్ల భార్యల్లో ఒకరు (అప్పడు తన భార్య పుట్టింటకి పోయింది) బలవంతంగా ఆమె చెయి పక్కకు తీసి “నేను మీ బావను” అన్నాడు అంతే! ఒక్క ఉడుటున మంచం మీది నుంచీ లేచింది మల్లెప్పడూ తనకెదురుగా రాలేకపోయింది నిజానికి, ఆ రాత్రి తనకాడికి వచ్చింది ఆ యమ్మి అని తన ఎదుటికి రాకపోవడం వల్లనే తెలిసింది తనను బరితెగించినదానిగా బావ అనుకొని వుంటాడనే ఆయమ్మి బాధపడింది చీకట్లో జరిగిన పొరపాటుకు వెల్తురులో కూడా మొగమెత్తలేకపోయింది! ఆ యమ్మి బరితెగించిందా? అంత సున్నితమైన మనస్సున్న మనిషి బరితెగించిందా? అటువంటి మనిషి ఆ విధంగా బాధపడవలసిరావడానిక్కారణం, తమ బతుకే కదా?

భార్యను భర్త, భర్తను భార్య కావాలనుకున్నప్పుడు కలుసుకునే అవకాశమే వుంటే, తను అంత ‘పిచ్చిపిల్ల’ను పొలాల్లోకి రమ్మనే అవసరం వుండేదికాదు ఎంగటమ్మ అంతగా సిగ్గుపడే అవసరం వుండేదికాదు శారీరకంగా కలుసుకోడానికే కాదు, మంచి చెడ్డా మార్గాడుకోడానికో, కారంటే పోట్లాడుకోడానికో దెనిపి అవకాశం లేకపోతే ఎల్లా? “పసుల్లో కల్పి పున్నందువల్ల మా ఆరోగ్యానికెదురుంది”

మేం సంసారాలు సెయ్యలేదా? మాకు ప్రేమల్లేవా? మేం పదిమంది పిల్లల్ని కన్నాం" అనొచ్చు అవును, సంసారాలు చేసినారు భార్యా భర్తలు వ్యభిచారం చేస్తున్నట్లు కలుసుకున్నా వాళ్ళకు పిల్లలు పుట్టినారు అయితే, పదిమంది పిల్లల్ని కన్నవాళ్ళు ఎన్నిసార్లు స్వేచ్ఛగా మాట్లాడుకొని వుంటారు? మాట్లాడుకునేందుకే వీల్లేకపోతే "మాకు ప్రేమల్లేవా?" అంటే అర్థమైందా? మనిషికి మనిషి అర్థం గాకపోతే, వాళ్ళకు పిల్లలు పుట్టొచ్చు కానీ ప్రేమ ఎట్లా పుడుతుంది? "ఇప్పడెందుకు మనగ్గది?" అన్నదంటే, అందులో ఎంత బరువు మోసిన అనుభవం వుండాలి!

కొయ్య మీదున్న నెమలి (కోడిపుంజ) రెక్కలు తపతపకొట్టి కూతెయ్యడంతో, రామిరెడ్డి ఆలోచన తెగిపోయింది "అరే ! అప్పుడే కోళ్ళకూసే యాశయిందా? ఎన్నెలకు యాశ తెలిక కూస్తావుండాయా?" అనుకున్నాడు పైకి చూస్తే, 'గొరకోళ్ళు' నెత్తిమీద కొచ్చినాయి చెంగలెడ్డి గారింట్లో ఎద్దులకు మేతేసి, లేవడానికి 'రిక్క' కొడుతున్న శబ్దం వినిపిస్తోంది వూళ్ళో వున్న కోడిపుంజలన్నీ పరుసగా కూతలందుకున్నాయి చలిగాలి వీస్తోంటే, తలాపున వుంచిన దుప్పటి తీసి కప్పకొని పండుకొన్నాడు రామిరెడ్డి "శివరాత్రి ముందు పగలేమో ఎండ కాస్తాది తెల్లర్థామున సరిగా వుంటాది" అనుకున్నాడు "ఇంతసేపు మేలుకున్నానేంది? ఇంగనన్నా నిద్రబోవాల" అనుకున్నాడు

"నిద్రబోవాల" అనుకున్నాడు కానీ నిద్ర రాలేదు ఇంతసేపు సాగిన ఆలోచన ఒక సందేహాన్ని ఎత్తి చూపుతోంది "డబ్బూ, జాగా వుండేవాళ్ళు కూడా పసుల్లు ఇంట్లో పెట్టుకోనుండేది ఎందుకు? అయి మన్లోబాగం" అంటాడు పెద్దాయన "పసులను ఇంట్లో వుంచుకోకూడదనే ఆలోచనరాక" అంటాడు మధు ఆ సర్కార్‌ళ్ళు అట్లనె అన్నారు అయితే, ఆ ఆలోచన ఎందుకని రాలేదు? సర్కార్‌ళ్ళకు వచ్చిన ఆలోచన రాయలసీమవాళ్ళకు ఎందుకు రాలేదు? ఆలోచన రావడానికి కారణమన్నట్టే రాకపోడానికి వుండాల గదా! వూరికే "ఆలోచన రాలేదు" అంటే, సరైనదెట్లా అవుతుంది? అది సరికానట్టే "మేం తెలివితక్కువోళ్ళం కాబట్టి ఆలోచన రాలేదా?" అనడగడమూ సరైనదికాదు అంటే, ఆలోచన రాకపోవడానికి తెలివితక్కువతనం కాక, ఇంకేదో కారణముండాల

ఇంత రాత్రయినా నిద్ర రాలేదే అన్న చింత దీన్నో ఎగిరిపోయింది రామిరెడ్డికి ఉత్సాహంగా మళ్ళీ ఆలోచనలోకి దిగిపోయినాడు వ్యవసాయం చేసేవాళ్ళకు ఇంట్లో నలుగురుంటే, నలుగురూ నాలుగు పనులు చెయ్యడానికి అనువుగా వుంటాది వ్యవసాయ సమాజంలో, వ్యవసాయంలో ఈడు పడకుండా ఎప్పటికప్పుడు ముందుండేవాళ్ళకుండే గౌరవం, వెనుకబడిపోయేవాళ్ళకుండదు తాము నలుగురు అన్నదమ్ములుండడం వల్ల వ్యవసాయం బాగా చేసేవాళ్ళు వూళ్ళో పెత్తనం చెలాయించెందుకూ, సన్నజనాన్ని తమ అదుపులో వుంచుకునేందుకూ ఉమ్మడి కుటుంబం ఉపయోగపడుతుంది తమ తండ్రి శివారెడ్డి చుట్టుపక్కల వూళ్ళలో పెద్ద రైతుగా, పెద్ద మనిషిగా పేరు తెచ్చుకున్నాడు ఉమ్మడి కుటుంబంలో వుండే ప్రయోజనాలూ వున్నాయి అయితే, వ్యక్తులు నలిగిపోతూ వుంటారు అందువల్లనే, 'కలసివుంటే కలదు సుఖం' అని ఎంత చెప్పినా, ఉమ్మడి కుటుంబాలు విడిపోతుంటాయి

అదట్టా వుండనిస్తే, ఇంట్లో ముగ్గురు నలుగురు అన్నదమ్ములూ వారి భార్యలూ వున్నప్పుడు అందరికీ గదులు కట్టుకోలేరు. పైగా గదులు కట్టుకుని ఎవరంతటవాళ్ళు వుండడం అనేది ఉమ్మడి కుటుంబ పద్ధతికి వ్యతిరేకం అందువల్ల, కొంతవరకూ దొరికిన స్వేచ్ఛను పూర్తి స్వేచ్ఛగా మార్చుకునేందుకు, అంటే విడిపోవేందుకు ప్రయత్నిస్తారేమో అన్నభయం వ్యక్తుల సౌకర్యాలు చూస్తే, ఉమ్మడి కుటుంబం వుండడమోనని భయపడితే, వ్యక్తుల సౌకర్యాలు చూడకపోవడం వల్ల ఉమ్మడి కుటుంబం చీలికలయింది “కాపోని కండ్లముందరే పసులుండాలి” అనే పెద్దాయనీ, “అడ్డోళ్ళతో మాట్లాంది?” అన్నాడు ఒక వైపు వ్యక్తుల సౌకర్యాలు అడ్డుకుంటూ, మరొకవైపు ఉమ్మడి కుటుంబాన్ని కాపాడుకోడం అది వ్యవసాయ సమాజంలో భాగమైన ఉమ్మడి కుటుంబంలో పశువులూ భాగం “పశువులు మాలో భాగమే” అన్నది అందుకే అందుకే ఎన్నో ఏండ్ల నుంచి ఇక్కడ వాటితో మనుషులు కలిసి వుండేది వాటిని కడగా పెట్టాలన్న ఆలోచన రాని అయితే, ఇది కూడా ఆలోచించి చేస్తున్నది కాదు పశువులను విడిగా పెట్టాలన్న ఆలోచన రానట్టే, కూడా వుండాలన్న ఆలోచన కూడా ప్రత్యేకంగా లేదు కూడా వుంటున్నారు, అంతే అంటే, ఇక్కడి జీవనవిధానంలో కలిసిపోయింది ఉమ్మడి కుటుంబం చెదిరిపోయినా, ఆ లక్షణాలు మిగిలివున్నాయి వాటిని కాపాడవలసిన బాధ్యత ఉమ్మడి కుటుంబానికి ప్రతినిధులైన వాళ్ళమీద వుంది పెద్దాయన పసులను కడగా వుంచడానికి ఒప్పుకోనిది అందువల్లనే ఇంట్లో గదులు కట్టడాన్ని కూడా తప్పక వ్యతిరేకిస్తాడు ఉమ్మడి కుటుంబం అంతరించిన దశకు మధు ప్రతినిధి తను? ఆ దశకూ, ఈ దశకూ చెందిన మనిషి ఏది మంచిదో ఎంచుకోవాలి అది కష్టమే కాదు, తమ అనుభవాలే తెల్పి చెబుతున్నాయి

తమ అనుభవాలలో కరువులున్నాయి, వర్షాలు కురవక పోవడమో, తక్కువగా కురవడమో, అవసరం లేనప్పుడు అదే పనిగా కురవడమో వున్నాయి పంట వేసేటప్పుడు ఆకాశాన వుండే ధరలు పంట వచ్చినాక నేలన పడిన అనుభవాలన్నాయి చిన్న కొట్లాటకు ఖానీలు చేసుకున్న అనుభవాలన్నాయి ఇప్పుడు మూర నాయకులొచ్చినారు, జనం వుసురుపోసుకుంటూ రాయలసీమను రాళ్ళసీమగా కూడా వుండనియ్యకుండా బాంబుల సీమగా మార్చినారు ఇవన్నీ ఇక్కడోళ్ళందరికీ తెలిసినవే ఇవన్నీ వెనుకబడిన ప్రాంతంలో వుండేవని, అందరికీ కాకపోయినా కొందరికైనా తెలుసు

అయితే, ఇంతకన్నా వెనుకబడినతనం ఒకటి ఎప్పట్నుంచో ఇక్కడున్నట్టు ఇప్పటికీ ఎవరికీ తెలిసినట్టులేదు అదేదో చెబితే, “ఇండ్లల్లో పసులుండడమూ, భార్యాభర్తలకు గదుల్లేకపోవడమూ వెనుకబడిన తనమూ? విచిత్రం కాకపోతే” అనొచ్చు భార్యాభర్తలంటే ఎవరు? మనుషులెగదా? మనుషులెనని ఒప్పుకుంటే “పశువులతో కలిసే వుండేనాం, మనుషులం కలవకుండా వుండేనాం” అని కూడా ఒప్పుకోవాలి అప్పుడు ఎంత అసహజంగా వున్నట్లో అర్థమవుతుంది

● రామకృష్ణ రెడ్డి కథలు, 1998 ●

★ ★ ★

రంగురాళ్లు

పచ్చలావు ఎర్రగా కందిపోయాడు బిగించిన పళ్లలోంచి దూసుకు రాబోయిన రెండు బూతు తిట్లని నోట్లో సిగరెట్టు పెట్టుకుని అపాడు తిట్లు పొగలై పోతిరెడ్డి ముఖం మీంచి చీకట్లో కలిసిపోయాయి రెండు దమ్ములు పీల్చిన తరువాత పచ్చలావు మామూలు రంగులోకి వచ్చాడు రెడ్డికి సిగరెట్టు అందిస్తూ అన్నాడు

‘నువ్వుంత మొండి నా కొడుకు పనుకోలేదురా బావా!’

పోతిరెడ్డి సిగరెట్టు వెలిగించాడు సమాధానం మాత్రం చెప్పలేదు రాత్రి ఏడుగంటలు దాటింది కొండల కడుపులోంచి చీకట్లు బయటపడి అలుముకున్నాయి అది కొండరెడ్ల వీధి చిమ్మచీకట్లో మినుకు మినుకుమంటోంది కొన్ని గుడిసెల్లో, వరండాల్లో పొయ్యిలు వెలుగుతున్నాయి పోతిరెడ్డి అరుగుమీద చెరో కర్ర స్తంభానికి ఇద్దరూ అనుకుని కూచున్నారు ఇంటి ముందు దడి దగ్గర పచ్చలావు చిన్న మోటారుపైకిలు చీకట్లో కలిసిపోయింది లోపలి గదిలో పోతిరెడ్డి పెళ్లాం పిల్లాడికి పాతిస్తోంది సిగరెట్టు అవతల పారేసి పచ్చలావు పక్కనే వున్న సత్తు చెంబులో మిగిలిన జీలుగు కల్లు ఒక్క గుక్కలో ఖాళీ చేశాడు కడుపులోంచి తన్నుకొచ్చిన త్రేసువుతోపాటు లోపల్నించి పెద్ద మూలుగు వినిపించింది అప్పటివరకూ వేసిన బొమ్మలా నిశ్చలంగా కూచున్న పోతిరెడ్డి ‘అయ్యా’ అంటూ ఒక్క గంతులో లోపలికి వెళ్లాడు పచ్చలావు తుపుక్కున ఉమ్మేసి మరో సిగరెట్టు తీశాడు లోపల్నించి మరో పెద్ద మూలుగు వినిపించింది లోపలికెళ్లి ముసలాడి పీక నులిమేద్దామని పించిందతనికి అతనొచ్చి గంట దాటుతోంది ఎంత బతిమాలినా పోతిరెడ్డి నోరు విప్పడం లేదు అసలు వింటున్నాడో, లేదో తెలీలేదు పచ్చలావుకి రోగంతో ఉన్న ముసలాడు పడుండక మూలగడం అతనికి మరీ ఇబ్బందిగా ఉంది (“అడు పోడ్రా బాబూ, నా మాటిను”)

పచ్చలావు అక్షతీగల స్టేషన్లో పిసి ఉద్యోగరీత్యా ఎవర్నీ బతిమాలడం అలవాటు లేకపోవడం వల్ల పోతిరెడ్డి అతనికి మేజిస్ట్రేట్లా పరిణమించాడు మూడో మూలగు తర్వాత పెళ్లాన్ని తిట్టి బయటికొచ్చాడు పోతిరెడ్డి అరుగుమీద కూలబడి గంగమ్మకి దండాలు పెట్టాడు గుండెలు బాదుకుంటూ ‘అమ్మా, తల్లో’ అంటూ, చీకట్లోకి వెయ్యోసారి కోడిని కోస్తానని ప్రమాణాలు చేశాడు రెడ్డి పచ్చలావుకి దడి అవతల

గంగమ్మ కనిపించలేదు కాసేపు నిశ్శబ్దంగా ఏడిచి మోకాళ్ళపై తలపెట్టుకుని ఉండిపోయాడు పోతిరెడ్డి మసలాడితో పాటు రెడ్డిని కూడా సొంత చేతుల్లో చంపెయ్యాల్సిపించింది పచ్చల్రావుకి చీకటి పడే కొద్ది ఒక్కడూ అడ్డతీగల వెళ్లగల దైర్యం అతనికి పోలిసు ఉద్యోగం ఇవ్వలేదు పది రిలోమీటర్లు పైగా రాత్రి ఒంటరిగా దొరగారి జిప్సోలో కూడా వెళ్లలేదతను పోలిసు వాసనలు చెట్లలోంచి, పాదల్లోంచి లోపలికి వ్యాపిస్తాయని తెలుసతనికి తిరుగు ప్రయాణం గుర్తొచ్చేసరికి జబ్బు చేసినట్లయింది

“బావా! నా మాట అలకించు నువ్వేడిసి మెత్తుకుంటే నీ బాబు రోగం తగ్గిందా? డాక్టర్లవారి లేదా అరిచ్చే వీందులైనా రావాలి స్కూల్లో టీచరుగానీ, డాక్టరుగానీ ఎప్పుడైనా రావడం ఎరుగుదువా? ఇదో సిగరెట్టు కాల్చుకో నేను ప్రెమాణం చేసి చెప్తున్నాను పని అయిపోగానే నీ బాబుకి మందులు ఏలెళ్ళరం నుంచి అయినగారు కొని పంపిస్తారా మగడా!”

పోతిరెడ్డి సిగరెట్టు వెలింపాడు అగ్గిపుల్ల వెలుగులో వాడి చెంపలమీద నీటి చారిక తళుక్కుమంది వాడి గుండెలో తపసికొండ ఇరుక్కుపోయింది చీకట్లోకి చూస్తూ ఉండిపోయాడు

“ఇదో ముంది యాల్లై ఉంచమన్నారయ్యారు అడికి పెద్ద జబ్బు గాదురా బావా! ఇరోశనం గాక అంతె” మసలాడి వ్యాధి చివరిస్తూ సాధ్యమైనంత శాంతంగా మళ్లీ మొదటికొచ్చాడు పచ్చల్రావు

“మా అయగారికి బ్రాన్పురై పోయింది దెవుల్లాటి మనిషి రాళ్లు తవ్వడాల మొదలెట్టి రెండెళ్లయిందా అయగారికి మీలిందేవీ లేదు ఇప్పుడసల ఎల్లెపోతన్నార పోనీ, మీ జోలికి ఎప్పుడైనా ఒచ్చేరెమో ఎరుగుదువా? వైజాగు నుంచి సెట్లు రావడం మాకు తెల్సా? రాజమండ్రి బ్రోకర్లు రావడం మాకు తెల్సా? ఎవరెవరు తవ్వకుంటున్నారో నీకు తెలుసు, మాకు తెలుసు మెచ్చా, బ్రోకర్లు కిందా మీదా పడ్డాం అందులో అయగారికి ఒచ్చిందేవీ లేదు పందేరాలతో సరిపోయింది పెపరోళ్లు రాశారు కెసలు పెట్టేం ఆ గొడవెరు మీ గురవయ్య తమ్ముడు అడి జన్మలో పంటాం చూశాడా, తాడిగాడా? సెటు నా కొడుకులు ఎంతిత్తన్నారు? మీ వీధిలో ఇద్దరికి లూనా బళ్లు ఏణ్ణించి ఒచ్చేయిరా బావా? సత్తిరాజు బండిమీద చోడవరం పోయి వీడిలు తొలించకున్నాడా, లేదా? నాలుగు డబ్బులూ పోయేయి వీడిలు మిగిలిపోయాయి అంతేనా? ఆ గొడవ మనకొద్దు”

పచ్చల్రావు ఉపన్యాసానికి లోపల్నించి మరో పెద్ద మూలగు అంతరాయం కలిగించింది ఈసారి పోతిరెడ్డి లోపలికి వెళ్లెదు తల బాదుకుంటూ కూచుండి పోయాడు రెడ్డి పెళ్లాం ఏడుస్తూ గంగమ్మ తల్లికి మెక్కుకుంటోంది చంటిపిల్లాడు సన్నగా ఏడుపు మొదలెట్టాడు

ఒక క్షణం అగి పచ్చల్రావు అన్నాడు “జాగర్రగా అలకించు మరి పోనీ అయగారి గొడవదిలేయ్ మసలాడికి మందులు ఏణ్ణించి ఒస్తాయిరా మావా? అణ్ణి సంపెసకుంటావా? మీరు ఈ పాలికి ఎల్లి రండి నీకు రావలసిన లెక్క నేను ఎల్లండి సాయంత్రం నీ చేతుల్లో పెడతాను అయగారు మందులు పంపుతారు

ఈడు రెండ్రోజుల్లో సుబ్బరంగా లేచి తిరుగుతాడు నా మాటిను ఇంకో ఎదవనీ, ఇంకో ఎదవనీ ఎందుకడగలేదు? నీ దగ్గర న్యాయం ఉంది ఇంకోడైతే రాళ్లు కప్పెట్టుకుని మొండి చెయ్యి చూపిస్తాడు మా అయగారి కోసం కాదనుకో, నీ బాబు కోసం బయలుదేరు ఇంక మాట్లాడక లేటయిపోద్ది నాకు మి వాళ్లని నలుగుర్నీ కేకేసుకుని ఎల్లిరండి మరి రేపు నీకు ఒకటో రకం ఫస్టా సైన కొరియా బేట్రీ పంపుతాను మళ్లీ జార్తగా ఇచ్చేదుగాని అదీ డబ్బుల్లో నీ బాబు రోగం నయవొద్దంటున్నాగా మా అయగారికి ఏదో మట్టజెప్పినట్టవుద్ది ముసిలాడి జబ్బు ముఖ్యం మరి ఉంటానా బావా!"

పోతిరెడ్డి భుజం తట్టి వాహనం కదిలించి బయలుదేరాడు పచ్చలావు రెడ్డి కూచున్న చోటునుంచి కదలలేదు రెండు నిమిషాల తర్వాత చీకట్లోంచి పచ్చలావు బండి రోడ్డెక్కడం వినిపించింది అప్పుడు తలెత్తి చూశాడు దూరంగా రోడ్డుమీద వేగంగా పచ్చలావు లైటు పరిగెడుతోంది అరుగు గోడ వారగా ఉన్న చెంబులోంచి కల్లు తాగి అక్కడే వెల్లకిలా ఎదుకున్నాడు రెడ్డి ఎప్పుడు నిద్ర పట్టిందో తెలిదుగానీ వాడికి రాత్రి కలొచ్చింది కలలో ముసలాడు ఆరోగ్యంగా ఒంటినిండా దుప్పటి కప్పకుని బయట మంచంమీద కూచుని చుట్ట కాలుస్తున్నాడు కాళ్ల దగ్గర మట్టిలో మనవరాలు ఆడుకుంటోంది చటుక్కున మెళకువ వచ్చింది అరుగు చివరికి దొర్లి బయటికి చూశాడు పోతిరెడ్డి కొద్దిగా పాలు ఎక్కువైన పల్లటి టీ డికాషన్ లా ఉంది వెన్నెల తరువాత ఎప్పుడోగాని నిద్రపట్టలేదు రెడ్డికి

పోతిరెడ్డి బాబుకి కొంచెం భూమి ఉండేది అందులోంచి సెంటున్నర పాలం విడిపించుకుని ఏడాది అయింది అప్పకింద రెండెకరాల చిల్లరా దఖలైపోయింది తీసుకున్న అప్పకీ, రెండెకరాలకీ సంబంధం ఏవిటో తండ్రి కొడుకులిద్దరికీ తెలియలేదు తొమ్మిదొందలూ తీర్చినా రెండొందలే జమైందనీ, అది వడ్డీకి కూడా సరిపోలేదని మధ్యవర్తి, అప్పిచ్చిన పెద్దమనిషీ నచ్చచెప్పారు ఇచ్చినట్టు రుజువు లేదు తీసుకున్నట్టు రుజువు లేదని చెప్పడం పోతిరెడ్డికి తెలీలేదు ముసలాడు వీధిలో నలుగుర్నీ పోగెసి యాగీ పెట్టాడు మధ్యవర్తి అంతా విని సబబు చెప్పడానికి ఎమ్మార్వో దగ్గరికో, పోలీసు స్టేషనుకో పోదాం పదమన్నాడు వెళ్లిన నలుగురికీ నోట మాట రాలేదు గంగమ్మ తల్లి ఎదురుగా నిమ్మకాయ కోసి నిజం చెప్తానన్నాడు పోతిరెడ్డి "రిజన భూముల్ని అప్పకింది జమ కట్టుకునే వ్యవహారంలో గంగమ్మకి అనుభవం లేదు గనక అటువంటి 'సాచ్చికాలు' ఒద్దన్నాడు మధ్యవర్తి మొత్తానికి రెండెకరాలూ పోగా సబబుగా సెంటున్నర భూమీ ముసలాడికి దక్కింది మొదట సబబు చెప్పడంలో, తరువాత పంటని దక్కించుకోవడంలో గంగమ్మ తల్లి, పోతరాజా కల్పించుకోకపోవడం వల్ల మొదటి పంటలో పోతిరెడ్డికి మిలిందేదీ లేదు పది రోజుల క్రితం చెట్టంత ముసిలాడు కడుపు చేతబట్టుకుని కూలిపోయాడు దెబ్బతిన్న పాములా మెలికలు తిరిగిపోయాడు గురవయ్య దగ్గర చెక్క మందుల తెచ్చి పోశాడు పోతిరెడ్డి తగ్గినట్టే తగ్గి నొప్పి మళ్లీ మొదలైంది పోతిరెడ్డికి కొండంత బెంగపడింది నెత్తిమీద రోజురోజుకీ ముసలాడి పరిస్థితి దిగజారుతోంది

పచ్చల్రావు చెప్పినట్లు వీధిలో మోటారు బళ్లు తిరగడం, పేంటు చొక్కాలూ పోతిరెడ్డికి తెలికపోలేదు తపసికొండకి బొరియ పడింది జల్లు జల్లుగా రంగురాళ్లు తవ్వకాలు జరగడం తెలుసు వాడికి బ్రోకర్లు, పోలీసుల, సేల్స్ వలయం మాత్రం వాడికి సరిగా తెలీదు అప్పటికి నెల రోజుల క్రితం గురవయ్య తమ్ముడు పోలీసుల నోట బడి తప్పించుకున్నాడు రహస్యంగా ఓ రోజు రెండు నీలపురాళ్లు తెచ్చి చూపించి ఓ అరపెట్టె పాడవాటి సిగరెట్లీచ్చాడు పోతిరెడ్డికి మరో మార్పు కూడా చూశాడు రెడ్డి ఊరుని మెయిన్ రోడ్డుతో కలిసే మట్టి దారంలాంటి రోడ్డు మొదట్లో రెండు పెద్ద కిల్లీ కొట్టు వెలిశాయి

ఉదయం పది దాటుతుండగా పచ్చల్రావు కొరియా చేబ్రీ పంపించాడు లోపల గదిలో ముసలాడి మీద లైటు వేసి చూశాడు పోతిరెడ్డి క్షణకాలం గదంతా తెల్లగా మెరిసిపోయింది రెడ్డి పెల్లాం చంటిపిల్ల ముఖమీద లైటువేసి అడిస్తుండగా ముసలాడు పెద్దగా మూలిగి మెలికలు తిరిగిపోయాడు బాటరీ గట్టిగా పట్టుకుని భయంగా తండ్రివేపు చూశాడు పోతిరెడ్డి కాసేపు మురిగి కళ్లు మూసుకున్నాడు ముసలాడు

మధ్యాహ్నం నలుగురూ చింతచెట్టు కిందికి చేరారు గురవయ్య తమ్ముడు గొంతు తగ్గించి మాట్లాడాడు పోతిరెడ్డికి అతని మాటలు పూర్తిగా బుర్రకెక్కడం లేదు మిగతా ఇద్దరూ తలూపారు నలుగుర్లో కొత్తవాడు పోతిరెడ్డి చీకటిపడ్డ తరువాత నలుగురూ విడివిడిగా ఎక్కడ కలుసుకోవాలో చెప్పాడు తమ్ముడు పోతిరెడ్డి లేచి తువాల తలకు చుట్టుకు బయలుదేరాడు

“నువ్వలగాగు మాతాడాల” అన్నాడు తమ్ముడు

మిగతా ఇద్దరూ వెళ్లిపోయారు సిగరెట్టు వెలిగించి తీక్షణంగా పోతిరెడ్డి వేపు చూశాడు గుడ్లప్పగించి అతనివేపే చూశాడు రెడ్డి చివరికి అడిగాడు తమ్ముడు

“పచ్చల్రావేతన్నాడు?”

“ఏతన్నాడు! అయ్యకి ఏలేశరం నుంచి మందుతెత్తనన్నాడు”

“అంతుకేనా?”

“మరంతుకే”

“గంగమ్మమీద ప్రెమానం జెయ్యి”

ఒకళ్ళ కళ్ళలోకి ఒకళ్లు సూటిగా చూసుకున్నారు “ఒద్దులే” అన్నాడు తమ్ముడు ఇద్దరూ కలిసి ఇళ్ళకి బయలుదేరారు నిశ్శబ్దంగా నాటగడుగు లేసినంతవరకు తమ్ముడన్నాడు “పచ్చల్రావు విసవ్వరుగు పోలీసోడు విసవ్వరుగు” తమ్ముడు మలుపు తిరిగి వెళ్లిపోయాడు

పోతిరెడ్డి ఇంట్లోకి అడుగు పెట్టకముందే పెల్లాం ఏడుపు వినిపించింది రెడ్డి కడుపు తరుక్కుపోయి అడుగు ముందుకు పడక క్షణంసేపు అలాగే ఉండిపోయాడు లోపల ముసలాడు మూలుగుతున్నాడు మూలుగు, ఆయాసం కలిసి అతని దొక్కు లెగిసిపడుతున్నాయి కొరియా బేబ్రీ వేసి అయ్య ముఖం చూశాడు రెడ్డి మెహం చెమటతో మెరుస్తోంది కళ్లు గోలీకాయల్లా ఉన్నాయి నోరు సగం తెరిచి

మూలుగుతున్నాడు పోతిరెడ్డికి కడుపులోంచి విడుపు తన్నుకొచ్చింది నిద్రపోతున్న శవంలా గున్నాడు ముసలయ్య

అరుగుమీద కూచుని సత్తు కంచంలో అన్నంవేపు చూసుకుంటూ ఉండిపోయాడు పోతిరెడ్డి గోడనానుకుని పిల్లాడికి పాలిస్తోంది రెడ్డి పెళ్లాం కాసేపు చూసి “ఒవ్వ దినవా?” అందామె పోతిరెడ్డి అమె మూటలు వినలేదు మరో నిమిషం అలాగే ఉండిపోయి తల పూపుతూ గబగబ మూడు ముద్దల్లో అన్నం ముగించాడతను బువ్వ తినగానే మాట్లాడకుండా చాప పరుచుకుని నిద్రపోయాడు రెడ్డి

తపసి కొండ నెత్తిమీద మబ్బు చివర్లు మండుతున్నాయి క్రమంగా కొండ నల్లబడింది అడవి చీకటి వల్లో పడిపోయింది తువాల తలకు చుట్టుకుని టీ తాగుతూ లోపలికెళ్లాడు పోతిరెడ్డి ముసలాడు బాధతో నిశ్శబ్దంతో గిలగిల్లాడుతున్నాడు మూలుగు గొంతులోనే సుళ్లు తిరుగుతోంది తువాలతో అయ్య ముఖం తుడిచి, మోకాళ్ళమీద కూచుని ముసలాడి చెవిలో గుసగుసలాడాడు పోతిరెడ్డి కళ్లు తెరవలేదు ముసలాడు కాసేపు పక్కనే కూచుని గంగమ్మ తల్లికి మొక్కుడు రెడ్డి కొద్దిగా మిగిలిన గోర వెచ్చటి టీ మెల్లిగా ముసలాడి నోట్లో పోశాడతను ద్రవం గొంతు దిగిందో, లేదో ముసలాడికి పొరబోయి గొంతు బద్దలయ్యేలా దగ్గడు

కొరియా బేల్రీ చంకలో పెట్టుకుని చీకట్లో, అనుకున్న చోటికి చేరాడు రెడ్డి మరో పది నిమిషాలు ఆగి, ఆఖరి బీడీ కాల్చి నలుగురూ కొండవేపు నడిచారు లైటు వెయ్యకుండా నిశ్శబ్దంగా తుప్పలు దాటుకుంటూ నడుస్తున్నారు చల్లటి గాలెస్తున్నా నలుగురికీ చెమటలు పట్టేశాయి గుండె చప్పుళ్లు గాల్లో కలిసిపోతున్నాయి కొండ ఇంకా రాయి విసురు దూరంగా ఉండగానే జట్టుని అపేశాడు తమ్ముడు కళ్లు పొడుచుకుని, లేళ్ళలా చెవుల రిప్పించి చాలాసేపు నిలబడిపోయారు తుప్పల వెనక రెండు కుందేళ్లు బెదిరి పారిపోయాయి ఈసారి మెల్లిగా నడుస్తూ నలుగురూ కొండ దగ్గరికి చేరారు మరో వందగజాల నడిచిన తరవాత ముగ్గుర్నీ దగ్గరగా గోడలా నిలబెట్టాడు దడతో, భయంతో పోతిరెడ్డి నుంచున్న చోట వెనక్కి తిరిగి ఉచ్చపోశాడు కొండ చరియ అంతా తమ్ముడికి పరిచితమే లైటు వేశాడు తమ్ముడు కొండ కడుపు కింది భాగం పూర్తిగా పెద్ద బొరియలాగ ఏర్పడింది లైటు అర్పి నలుగురూ గునపం దెబ్బల ఎక్కువ పడని గోడవెపు జరిగారు చీకట్లో రావడం తమ్ముడి విసుగ్గా ఉంది అడవిలోంచి విచిత్రమైన శబ్దాలు వినిపిస్తున్నాయి చిమ్మ చీకట్లో ప్రాచీన మానవుల్లా నలుగురూ తవ్వడం ప్రారంభించారు మాటిమాటికి తువాలు చుట్టిన బాటరీ లైటు వెస్తూ పని కొనసాగించారు కాలంతో నిమిత్తం లెని అంతరిక్షపు అంధకారంలో స్తంభించిపోయిన గ్రహాన్ని తవ్వతన్నట్టుంది పోతిరెడ్డికి భయంతో చేతులు వణకుతున్నాయి కడుపులో తీవ్రమైన కదలిక మెదలైంది చెమటతో ఒళ్లా, లుంగీ తడిసిపోయాయి తలమీద పడిన మట్టి, చెమట కాలవలా ఒంటిమీద జారుతున్నాయి ముగ్గురూ ఒగరుస్తూ కూచుండి పోయారు

తమ్ముడు మరోసారి లైటు వేసి వెలుతురు పడ్డ మేరంతా వేళ్లతో గోకుతున్నాడు అతని పెదాలు నవ్వుతో విచ్చుకున్నాయి మట్టిపెళ్ళని చేత్తో తీసుకుని మెల్లిగా మట్టిని గోకి తీశాడు మోకాళ్ళ మధ్య తల పెట్టుకుని కూచున్నాడు పోతిరెడ్డి

మొదటి మట్టి ముద్ద పోతిరెడ్డి వీపుమీద పడింది తల పైకెత్తి చూశాడు లైటు వెలుగులో నాలుగు ఎరుపు, పచ్చ రాళ్లని చేతిలో చూపిస్తూ ఒంగాడు తమ్ముడు ఈసారి మరో పెద్ద మట్టి పెళ్ల వాడి వీపుమీద పడింది ముగ్గురూ కూచని లైటు బయటికి కనిపించకుండా వెలుతుర్లో రంగురాళ్లు చూసుకున్నారు నలుగురికీ సవ్యచ్చింది ఈలోగా కొండ విచ్చుకుంది నలుగురూ లేచారు వాళ్లింకా పూర్తిగా లేవకముందే ఒక క్షణంలో చల్లగా, నిశ్శబ్దంగా తపసికొండ కడుపు కండల్లో పెద్ద చరియ విరిగిపడింది నలుగురూ పెద్ద కేకేవేసి బయటికి దూకబోయారు పోతిరెడ్డి బాటరీ బైటకి విసిరేశాడు నలుగురి కేకలూ కొండ కడుపులో తేనుపుల్లా అగిపోయాయి విసిరేసిన ఫస్ట్ సైన్ కొరియా బాట్రీ తుప్పల్లో పడింది బాటరీ కన్ను నిర్నిమేషంగా అకాశాన్ని చూస్తూ ఉండిపోయింది

● ఆంధ్రప్రభ వారపత్రిక - 1998 ●

★ ★ ★

తుపాకులు

భువనగిరి వెళ్ళే బస్సు నార్కట్‌పల్లిలో స్టాప్ అయి రోడ్డెక్కింది కండక్టర్ వెనుక సీట్ల దగ్గరికెళ్ళి టికెట్స్ ఇస్తూ వస్తూ ముందు సీటు దగ్గర ఆగి -

“అమ్మా, ఎక్కడికి పోవాలి టికెట్” అన్నాడు ఏదో ఆలోచిస్తూ కూర్చున్న నడివయసు స్త్రీని ఉద్దేశిస్తూ

“ఏట్లాక్తి” అంటూ కండక్టర్‌ను ఎగాదిగా చూసింది ఆమె ముఖం గుంజకపోయివుంది కాని చురుకైన చూపులు, పుల్లవిరుపు మాటలు

“అయితే ఇంకో బస్సు ఎక్కు” అన్నాడు తనలో తాను నవ్వుకుంటూ ‘పొద్దున్నే ఎవరి ముఖంరా నాయనా చూసింది రోజూ ఏదో వాదన, మరేదో గొడవ ఈ కండక్టర్ నాకరీ అంత పరేషాన్‌నాకరీ మరొకటి వుండదనుకుంటు ఎంత మంచిగా, ఎంత నిదానంగావున్నా ఏదో రాద్ధాంతం’

“టికెట్ తీసుకో” ఈసారి మాటల్లో కారిన్యం ధ్వనించింది చూపుల్లో తీవ్రత కదలాడింది

తీసుకోకుంటే ఏం జేస్తావు అన్నట్లు చూసింది కోపం, వ్యతిరేకత ఎండవన కల్పించినట్లు వచ్చాయి ఆమె చూపులో

“టికెట్ తీసుకుంటావా, దింపెయ్యమంటావా?” అన్నాడు చేసేది లేక తన తీసుకోబోయే అఖరు చర్యను ప్రకటిస్తూ

“ఏది, దింపేయ్యి చూస్తూ” గుడ్లరుమి, ముక్కుపుటాలను కదిలిస్తూ అంది అప్పుడు బస్సులో సగానికి పైగా ఆమె నైపు చూస్తూ విషయం ఏమిటా అని ఆసక్తిగా వింటున్నారు

కండక్టర్ బెల్‌కొట్టాడు బస్సు పక్కకు ఆగింది

“దిగమ్మ” అంటూ కండక్టర్ ఎడమ చేత్తో బస్సు డోర్ తెరిచి, కుడిచేతిలో వున్న టికెట్ పంచ్‌ప్లేయర్‌తో పైగ చేశాడు

“నేను దిగను” అంటు ముందు సీటుపైవును గట్టిగపట్టుకొని, తన మొండితనాన్ని ప్రదర్శించింది

అందరూ ఆమె నైపు చూస్తూ ఎందుకట్ల అని ఆలోచిస్తూ ఉన్నారు

అమె తీక్షణంగా బస్సు కీటికీలోనుండి బయటకు చూస్తూ వుంది ఎన్ని రోజుల కింద తలంటుకుందో నెత్తంతా దుమ్ముపట్టి వుంది కాని ఏదో పరేశానిలో పడి సరిగ తినకనేమో ముఖం గుంజకపోయినట్లుంది అమె నుదురు భాగంలో ఏదో బాధ గూడుకట్టుకున్న గుర్తులు

“చూడమ్మా, నీవు టికెట్ అన్నా తీసుకో లేదా దిగనన్న దిగు” ఈసారి కండక్టర్ ఓపిగ్గానే అన్నాడు, అమెతో గట్టిగ మాట్లాడితే బెదుస్తుందని

“దిగనంటే దిగను” అన్నది అమె

“బస్సు ఇక్కడ ఆపేస్తా” అన్నాడు

“అమ్మా, టికెట్ తీసుకో” అన్నారెవరో వెనుకనుండి, బస్సు ఆగితే మళ్ళీ ఎప్పుడు స్టార్ట్ అవుదోనన్న అనుమానంతో

“సర్కారు బస్సు టికెట్ తీసుకోకపోతే ఎట్లా?” అన్నాడు మరో ప్రయాణికుడు

“సర్కారు బస్సు కనుకనే టికెట్ తీసుకోను” అంది తాపీగ కిటికీలోనుండి బయటకు చూస్తూ

“చెకింగ్ అయితే కండక్టర్ నాకరు పోర్తి” మరో ప్రయాణికుడు

“పోనీ” అంది

“పిచ్చా, చాదస్తమా?” అన్నాడో ప్రయాణికుడు

“ఏందిపిచ్చా? నీకు పిచ్చి, నీ అమ్మకు పిచ్చి, నీ అయ్యకు పిచ్చి, మీ అందరికీ పిచ్చి, పిచ్చి” అని ఎగపోస్తూవుంది ముందు పిచ్చా అన్న వ్యక్తివైపు చూస్తూ నిజంగా పిచ్చిపట్టినట్లే అరిచింది అది విన్న ఆ వ్యక్తి చేసేది లేక నోరు మూసుకున్నాడు

అమె వెనుక సీటులో కూర్చున్న సత్యం -

“అమె వాదనను బట్టి ఏదో బాధలో వున్నట్లుంది-” పక్కనే కూర్చున్న మూర్తితో అన్నాడు వాళ్ళ ఇద్దరి వయసు దాదాపు ఒకటే వాళ్ళిద్దరిలో సత్యం టీచర్, మూర్తి రెవెన్యూలో క్లర్క్ కళారూపాలను అభిమానిస్తూ, సాహిత్యాన్ని ఉపాసిస్తూ, అలాంటి అంశాలు ఎవరిలోనైనా కనిపిస్తే ప్రోత్సహిస్తూవుంటారు అందువల్ల ఎదుటి వ్యక్తి మాటల్లో ధ్వనిని బట్టి, చూపులను బట్టి అసలు విషయాన్ని ఇట్టే గ్రహిస్తారు సత్యం, మూర్తి ఇద్దరూ కూడా

“అమెకు వలిగొండ టికెట్ ఇవ్వండి” అంటూ డబ్బులిచ్చాడు సత్యం కండక్టర్ టికెట్ పంచ్ చేసి అయినకే ఇచ్చి బెల్ కొట్టాడు బస్సుకదిలింది అందులో కూర్చున్న జనం అంతా ఒక్కసారి గాలి పీల్చుకున్నారు

కండక్టర్ ను గుడ్లురుమి చూస్తూ -

“ఇప్పుడు నీవు బస్సును అట్లనే ఆపితే ఇక్కన్నే బస్సుకు అగ్గిపెడుదును” అంది

“తగులబెట్టువు మరి, నీ తాత సామూయే” అన్నాడు కండక్టర్ యస్సార్ నింపుతూ కాస్త గట్టిగానే

“ఇప్పటి వరకు తగులబెట్టిన బస్సులన్నీ తాతసామ్మనే తగులబట్టింద్రా?” గొంతు తీవ్రతను పెంచుతూ అంది

“ఇగచ్చెప్ప” అన్నారెవరో వెనుక
 “అమెను రెచ్చగొట్టకండి” అన్నాడు సత్యం చుట్టూ చూస్తూ
 “బస్సు కాలినా మీ జీతాలైతే పిట్టలు మేయవుగా, కాలే బస్సులు కాలుతున్నా
 మీ జీతాలు పెరుగుతూనే వుండే” అంది
 “ఆ నీ ఇంట్లకెళ్ళి ఇస్తుంటివి” అన్నాడు కండక్టర్ రాసుకుంటూనే
 అది విని ఆమె పెద్దగా నవ్వింది
 అంధరూ ఆమె వైపే చూస్తున్నారు
 “అయ్యల్లార, ఇప్పుడు బస్సులో కూర్చున్న వాళ్ళందరూ ఇచ్చిన పైసలు వాళ్ళవాళ్ళయి
 కావా?” అంది

“నీవైతే ఇవ్వలేదు కదా?” అన్నాడు కండక్టర్ కాస్త వ్యంగ్యంగా ఆమె వైపు
 చూస్తూ
 “కండక్టర్ సార్, ఎవరిస్తే ఏమి, ఆమె టికెట్ పైసలు మీకొచ్చినయి కదా!”
 అన్నాడు మూర్తి

“ఏం సారూ, మీరు ఆమెను సపోర్టు చేస్తారు ఆమె ఎట్లా మాట్లాడుతుంది?”
 అంటూ వెనక్కు మళ్ళి చూశాడు మంటలో పొగ కల్పి వచ్చినట్టు ఆయన చూపుల్లో
 ఈసడింపు, కోపం

‘కాస్త నిదానం, అమె మాటలను పట్టించుకోకు’ అన్నట్టు సైగ చేశాడు సత్యం
 టీచర్

‘ఏమోనండి’ అన్నట్టు పెదాలను బిగపట్టి వదులుతూ తదనుగుణంగా, కళ్ళను
 కదిలిస్తూ చూసి, చూపులను క్యాష్ బ్యాగ్ లో వేసుకున్నాడు

ఆమె మాత్రం తనలో తానే గులుగుతూనే వుంది ఆమె ఎదలో ఏ బాధ
 కలుగుతుందో?

“చూడడానికి మంచి ఆరోగ్యంగానే కనిపిస్తోంది ఎందుకు అట్ల మాట్లాడు
 తుందో?” అన్నాడు సత్యం వాళ్ళ వెనక సీట్లో కూర్చున్న ఓ పెద్దమనిషి అది
 విన్న మూర్తి వెనక్కు మళ్ళి-

“మనిషి ఆరోగ్యంగా వున్నా మనస్సు వుండొద్దూ?” అన్నాడు ఆయన
 మనుషుల గూర్చి తెలుసుకోవడానికే పుస్తకాలు చదువుతాడు చదివి మనుషుల
 గూర్చి అలోచిస్తాడు

“అంతేనంటారా?” అన్నాడు ఆ పెద్దమనిషి

“ఆమె ఏదో బాధలో వుంది లేకపోతే అట్లా మాట్లాడదు” అన్నాడు సత్యం
 ఈ లోపు బస్సు చిట్యాలలో ఆగింది అక్కడ ఓ ఖద్దరు బట్టల రాజకీయనాయకుడు
 బస్సెక్కాడు బస్సు ఫుల్ అయి ఒక్క సీటు కూడా ఖాళీ లేదు

కండక్టర్ లేచి తన సీటిచ్చాడాయనకు అది చూసి ఆమె మళ్ళీ మొదలుపెట్టింది,
 దొంగను చూసినట్టు చూస్తూ -

“ఈ దేశంలో బతకాలంటే ఏషం మంచిదెసుకోవాలె” అంది

ఖద్దరువాలా ఆమెవైపు చూసి, జేబులోనుండి డబ్బు తీసి కండ్లక్టర్ కిస్తూ-

“రామన్న పేట” అన్నాడు కండ్లక్టర్ మిగతా చిల్లర తిరిగిచూచాడు

“పోరాటమవుదు ఆయుధాలు పట్టుకున్నోళ్ల మంట గలిసిండ్లు స్వరాజ్యం వచ్చినంక మాయ మాటలు జెప్పి పదవులను పంచుకొని ప్రజా నాయకులం అని బతుకుతుండ్రు” అంది కిటికీలో నుండి బయటకి చూస్తూ ఆ మాటల్లో వెలకారం నిష్కారం కదలాడింది

ఏమిటి సంగతి అన్నట్టు చూశాడు ఖద్దర్ వాలా కండ్లక్టర్ వైపు ఏమో సార్ అన్నట్టు పెదవి విరిచి, ఘజాలను కదిలించాడు అప్పుడు చెవిలో ఉన్న పెన్సిల్ కింద పడగా దాన్ని అందుకోవడానికి వంగి -

“బస్సెక్స్ నప్పటినుండి ఒకటే గోల” అన్నాడు మెల్లగా

అట్టనా అన్నట్టు చూశాడు ఖద్దర్ వాలా

“ఈమెను ఎక్కడో చూసినట్టుంది” అన్నాడు ఖద్దర్ వాలా

“ఎక్కడ చూసిందో ఏమో మెదడు తినేస్తుంది” అన్నాడు కండ్లక్టర్ ఆమెకు వినబడకుండా ఉన్నట్టుండి ఆమె మౌనంగా ఏడుస్తూంది బస్సంతా నిట్టూర్చుస్తూ, ఆమె వైపు చూస్తున్నారు కండ్లక్టర్ మాత్రం ఆమెవేపు చూడకుండా బస్సులోని జనాన్ని లెక్కపెట్టి, ఇచ్చిన టికెట్లను లెక్క చూసుకుంటూ అందరు టికెట్స్ తీసుకున్నట్టే కదా అని జనాన్ని మళ్ళీ లెక్క పెట్టి -

“ఎవరో టికెట్ తీసుకోలేదు” అంటూ చికాకుగా చూసి, ఓ పిల్ల తల్లిని ఉద్దేశించి-

“అమ్మా, ఆ పిల్లకు టికెట్ తీసుకున్నావా?” అంటూ వెనుక సీటు వైపు నడుస్తూ అడిగాడు

“గీమెకు టికెట్టుండుకు, మూడేండ్లు కూడా లెపు” అందామె తన బిడ్డను పొదివి పట్టుకుంటూ

“అరేండ్ల పిల్లను పట్టుకొని మూడేండ్లంబవు ఎట్టనమ్మా” తే, తియి, తియిపైసలు తియ్యి” అంటూ ఆమె రగ్గరె నిలచున్నాడు

ఆ సంభాషణ విన్న పాప “అవును, నాకు అరేండ్లు, ఒకటో తరగతి చదువుతున్నా” అంది కండ్లక్టర్ వైపు నిస్కి చూస్తూ

“మంచి పాపవు, తియ్యమ్మా పైసలు తియ్యి” అంటూ ఆఫ్ టికెట్ ఇష్యూచేశాడు తల్లి పైసలు ఇవ్వక తప్పలేదు

“దీన్ని చదివిస్తే ఉన్న మతి పోతుంది” అన్నది బిడ్డవైపు కోపంగా చూస్తూ

ఖద్దర్ వాలా దుఃఖిస్తున్నామెను పరిశీలనగ చూస్తూ ఉన్నాడు ఆమె చెతికి గోట్టున్నాయి నుదట బొట్టులేదు పోరాటపు రోజుల గుర్తుచేసినందుకు ఒక్కసారె అతని మనసు పాతికేండ్ల వెనక్కు పరుగెత్తింది

☆

☆

☆

నిజాం గద్దె దిగాలని ప్రతి వ్యక్తి ఆయుధం అందుకొని పోరాడుతున్న రోజుల పోరాట యోధులు గెరిల్లా దళాలుగా ఏర్పడి రజాకార్ల మీద మెరుపు దాడి చేస్తూ

ఉన్నారు వలిగొండ నుండి మోత్కూర్ వైపు వెళ్ళే ఏరియా దళ నాయకుడు వలిగొండ బ్రిడ్జిని ఓ కంట కనిపెడుతూ వున్నాడు రజాకార్లు గెరిల్లాల గాలింపు చర్యను ముమ్మరం చేశారు దళ నాయకుల చిరునామాలు తెలుసుకొని, వాళ్ళ కుటుంబ సభ్యులను నానా హింసకు గురిచేస్తూ, ఎవరెవరు ఎక్కడున్నదీ చెప్పమని బాధించేవారు ఆ రోజులు తలచుకుంటే గుండె చెరువౌతుంది

మౌనంగా వీడుస్తున్న ఆమెకు సరిగ్గా అప్పడే అడ్డంగా కన్నీటి తెరలు ఓ రోజు పొయ్యిమీద ఎసరు పెట్టి తన ఆరునెలల కొడుకుకు పాలిస్తూ, ఎన్నో నెలలనుండీ ఇంటికి రాని భర్తను తలచుకుంటూ చాటలో బియ్యంలోని రాళ్ళు ఏరుతూ ఉంది ఓ స్త్రీ మధ్య మధ్య పాప పాలు తాగడం ఆపి, కాళ్ళు చేతులు ఆడిస్తూ బోసి నవ్వులతో తల్లి వైపు చూస్తున్నాడు పాలధార అగిపోయి కన్నీటి చుక్కలు చేటలో రాలగానే ఉలిక్కిపడి, బాబు ముఖంలోకి చూసింది ఒక్కసారే దుఃఖం మాయమైంది అచ్చం తన భర్త నాగన్న ముఖమే ఎప్పుడున్నా తీరిగ్గా పరాచికాలాడినపుడు ఆయన నవ్వు ఇట్లనే వుండేది మరొకసారి కొడుకును తనివితీరా ముద్దాడింది అప్పటి వరకు తన మనస్సులో వున్న తన భర్తతాలూకు ఎడబాటు జ్ఞాపకాలు ఆ ముద్దుతో కాసేపు కనుమరుగు అయినాయి

అంతలోనే ఎవరో వస్తున్న చప్పుడైంది అది విని బిడ్డను గుండెలకడుముకొని లెచి నిలుచుంది

“నిమ్మకాయలు” అన్నాడు ఓ వ్యక్తి దర్వాజా దగ్గర నిలచొని ఆయన భుజాన ఓ నిమ్మకాయలున్న గోనెసంచి, మరో భుజాన వేలాడుతున్న కండువలో ఒక వైపు సజ్జలు వున్నాయి తన భర్త వెళ్ళేటప్పుడు చెప్పిన గుర్తులకు, ఈ వచ్చిన మరీషి పోలికలు కలిసాయి అంతేకాదు, నిమ్మకాయలు అనే రహస్యపు సంకేత పదం గుర్తుకు వచ్చింది

“అక్కా, నిమ్మకాయలు కావాల్సా” అన్నాడు

ఏదో ఉత్సాహం వంటి నిండా నిండుకోగా లోపలికి రమ్మని సైగ చేసింది

“నీవే రా అక్కా, దర్వాజా దాటలేను” అన్నాడు బాబును రొంటిన వెసుకొని తానె వచ్చింది తన భుజానికున్న మూటను దించుకొని చుట్టూ ఓసారి చూసి వంగుతూ,

“ఏరుకో అక్కా, నీ ఇష్టమొచ్చినవి ఏరుకో” అని -

“నాగన్న రేప్పొద్దన వెనులకొండ జాతరకు వస్తుండు జాతరల కుంకుమను కుప్పలు పోసుకొని అమ్మకుంట కూర్చుంటాడు నీవు బాటను ఎత్తుకొని వచ్చి కూర్చోని వీం మాట్లాడకు కుంకుమను కొనక్కోని పైసలిచ్చిరా అప్పుడు మాత్రం నాగన్నకు బాబు కనబడెటట్టు ఎత్తుకో” అంటూ అక్కడికెవరో వచ్చేది చూసి “ఎన్నని ఏరుతువమ్మ కానియ్యి, కానియ్యి ఇంకా ఊరంతా తిరగాలి” అన్నాడు ఆ వచ్చినవాడు తన దారిన తాను పోయాడు

“అక్కా, ఆకలైతుంది అన్నమందా?” అన్నాడు ఆమె అతని అంటుకపోయిన డొక్క వైపు చూసింది అప్పుడ ఆమె గుండె తరుక్కుపోయింది

“ఇంకా వండలేదు, ఎవరు కాగుతుంది, కాసేపు అగితే -” అంది బాధగా బయట తిరిగే ఈయనే ఇట్లావుంటే తన భర్త అని తలుచుకోగానే ఆమెకు కన్నీళ్ళు తన్నుకొచ్చాయి కుక్కలు మొరిగిన చప్పుడు ఎవరో వస్తున్నట్టు మూటలు సర్దుకొని లేస్తూ -

“అన్నం ఊడికిందాక వుండలేను” అని మూటలను భుజాన వేసుకొని “నిమ్మకాయలు” అంటూ లేచి అక్కడినుండి కదిలాడు అతను సందు మళ్ళేవరకు చూసి, బాబును ముద్దాడుతూ, నిమ్మకాయలను వడిలోవేసి, రొండికి చెక్కుకొని బాబును రెండుచేతుల్లో ఎత్తుకొని ఉయ్యాల ఊపినట్టు ఊపుతూ మురిసింది ఎవరు కాగి పొంగి పొయ్యి చల్లారుతున్న చప్పుడు

ఇక రాత్రంతా కంటికి నిద్ర లేదు మంచం మీద మడుసలి మామ గుర్తుపెడుతూ ఉన్నాడు పందిట్లో కుక్క పడుకొని మధ్య మధ్య గునసుతూ వుంది రెండు మూడు సార్లు తలుపు చప్పుడైనట్టు అనిపిస్తే లేచి కూర్చుని, ఎవరూ రాలేదని నిట్టూర్చి బాబుని పొట్టలోకి చేర్చుకుంటూ -

‘ఒరే నా తండ్రి, రేపు మీ న్నాన్న నిన్ను సూస్తారు అచ్చం నాలాగే ఉన్నాడని మురిసిపోతాడుర కన్నా!’ అంటూ పసివాని ముఖంలోకి చూసింది నిద్రలో ఆ నవ్వు ముఖాన్ని చూసి ఓసారి నిద్రాభంగం కాకుండా ముద్దుపెట్టుకుంది

తెల్లారి వేములకొండ జాతరలో కుంకుమ కుప్పలను వెతుకుతూ వుంది ఆమె భుజాన పసివాడు వాని తలకు కుచ్చల కుల్ల చేతులకు తెల్లని రాళ్ళు పొదిం నల్లని పూసలు గుచ్చి కట్టింది నుదుట, ఒగ్గమీద నల్లని కాటుక పెట్టింది కాళ్ళకు రాగి, వెండి కలిపి చేసిన కడియాల తొడిగింది మెడలో వెండి కత్తి, చిళ్ళను వేసింది మొలకు నల్లని దారం కట్టింది

జాతరంతా తిరిగి చూసింది అక్కడక్కడా కుంకుమ కుప్పలన్నా ఆయన లేడు కళ్ళు దివిటీలై వెతుకుతున్నాయి మనసు వేయి కళ్ళు చేసుకొని వెతుకుతూ వుంది ఆయన మాత్రం కనబడలేదు

‘కాసేపైనాక వస్తుండొచ్చు, ఈలోపు గాజులు వేయించుకుందాం’ అని గాజుల దుకాణం ముందు కూర్చుంది గాజులను చూస్తూ ‘ఆయనకు ఏ రంగు గాజులైతే ఇష్టమో ఎన్నడు చెప్పలేదు ఏనాడైనా తీరిగ్గా ఇంటి పట్టున ఉంటేకదా?’ అనుకొని

“ఆ ఎర్ర గాజులు తొడుగు” అని గాజుల మలారం ముందు కూర్చుంది భుజం మీద కొడుకు, వాని నోట్లో బొటిమనవేల దుకాణంవాడు గాజులను చూపిస్తూ ధర చెప్పాడు ఆమె సరే అంది

“పాత గాజులు తీసియ్యమంటావా” అన్నాడు “అమ్మో వద్దు వాటిని అట్టనె వుంచి కొత్తయి తొడుగు” అంటూ గాడులు ఎక్కియ్యడానికి చేయి ఇచ్చింది అతను “సరే” అని గాజులను జత జతగా కలిపి ఎక్కిస్తూంటే అవి చిట్టిపోతన్నాయి అతనూ ముఖం చిట్టించుకుంటున్నాడు

చంకలోని బాబు ముందుకు మళ్ళి రంగు రంగుల గాజుల వైపు చూస్తూ హా కొడుతున్నాడు అప్పడప్పుడు వంగి గాజులు అందుకోవాలని ప్రయత్నం చేస్తూ ఉన్నాడు

“అమ్మా, అట్టా బిగపట్టినట్టు రెక్క పెడితే గాజులెక్కవు” అన్నాడు తన పళ్ళు బిగుస్తూ చికాకుగా గాజులవాడు

అమె కదిలి కూర్చుంటూ ఓసారి కుంకుమ కుప్పలవైపు చూసింది అయన రాలేదు కానీ అయన గురించి పక్క దుకాణంలో అనుకుంటున్న మాటలు చెవిలో పడగానే భూమి గిరున తిరిగినట్టు అనిపించింది కళ్ళు మూతలు పడ్డాయి వేములకొండ మీద దేవుడు గుట్టమీది నుండి జారి పడ్డట్టు అనిపించింది గుట్ట మీది గుండం అంతా ఎర్రగై మనిషి రక్తంలా మారినట్టు అనిపించింది సంకలోని బాబు జారి ఏడుస్తూవున్నాడు ఆ ఏడుపు విని ఈ లోకంలోకి వస్తూ బాబును ఎదమీదికి ఎగేసుకుంటూ లేస్తూ “నాకు గాజులొద్దు అన్నా” అంది అప్పడామె గొంతు పూడకపోయినట్టు పలిగింది కళ్ళనిండా నీళ్ళు గుండెనిండా దుఃఖం

అమె అక్కడినుండి కదిలి వచ్చిన దారివైపు నడుస్తూ ఉంటే జనం అరోజు తెల్లవారుజామున వలిగొండ దగ్గర రజాకార్లు కుంకుమ సంచలతో వస్తున్న నాగన్నను తుపాకీతో కాల్చి చంపిండ్లు అని అనుకుంటున్నది విని శోకమూర్తిగా మారింది

★

★

★

రామన్నపేటలో బస్సు ఆగింది ఇద్దరువాలా దిగిపోయాడు

ఇద్దరు పోలీసులు బస్సెక్కారు చేతుల్లో తుపాకులు కండక్టర్ టికెట్ అడగలేదు వాళ్ళేదో కాగితాన్ని చూపించారు అది చూసి మళ్ళీ అమె మాట్లాడసాగింది ఈ సారి అమె ముఖ కవళికలు మారిపోయాయి దుఃఖం పోయి గొంతులో రోషం చోటు చేసికొంది తుపాకులవైపు, వాటిని పట్టుకొని కూర్చున్న పోలీసుల వైపు తీక్షణంగా చూస్తూవుంది అప్పడామె కళ్ళు ఎరుపు ఎక్కుతూ ఉన్నాయి గుండెలో నుండి గతం తన్నుకొస్తూవుంది

‘ముందు ఉద్యోగుల జీతాలు పెరగాలని సమ్మె చేసింద్రా’

పెరగలేదు

ఈ ప్రభుత్వాన్ని పడగొడదాం అన్నారా?

ఉద్యోగులంతా ఏకమై ఊరేంపు తీసి, సభలు చేసి, ధర్నాలు చేసింద్రా?

ప్రభుత్వం పడిపోయిందా? కాకపోతే నడిపేవాళ్ళు మారిండ్లు

విద్యార్థులను రెచ్చగొట్టింద్రా? స్కూల్స్, కాలేజీలను మూయించింద్రా? ప్రభుత్వ అస్తులకు నిప్పు బెట్టింద్రా, బస్సులను తగలబెట్టింద్రా? టెలిఫోన్ లీగలను తెంపించింద్రా? చివరికి ఏరే రాష్ట్రం కావాలన్నరా? అవును ఆ మాటలతో నాయకులు మర్రి వృక్షమంత ఎదిగారు విద్యార్థిలోకం జాలుబిదిలించి మళ్ళీ గర్జించారు ఊళ్ళకు ఊళ్ళు కదిలొచ్చాయి పట్టణాలన్నీ ఉరుకులు, పరుగులు విద్యుచ్ఛక్తికి అంతరాయం, హైద్రాబాద్ నగరం అంతా చిమ్మచీకటైపోయింది రాత్రికి రాత్రి భారత ప్రధాని నగరానికొచ్చి పరిస్థితులు సమీక్షించి వెళ్ళినా పరిస్థితులు యధాతథం అల్లకల్లోలం

రైళ్ళను ఆపేశారు రాష్ట్రాన్నంతా అతలాకుతలం చేశారు జైళ్ళన్నీ ప్రత్యేక తెలంగాణా పోరాట కార్యకర్తలతో నిండిపోయాయి

రాజకీయ నాయకులు, విద్యార్థినాయకులు కలిసి పోరాటాన్ని మరింత ఉధృతం చేశారు

ఊరేగింపులు హద్దులు దాటాయి నినాదాలు ఆకాశాన్ని అంటాయి అంతా అల్లకల్లోలం ఎన్నో కుటుంబాలకు కంటికి నిద్రలేదు నిన్న కలిసి తిరిగినవాళ్ళు ఇవాళ తప్పక తిరగసాగారు మాట్లాడకూడనంత మౌనం మనిషి మనిషి మధ్య పెరిగిపోయి అలజడి హద్దులు దాటింది బూటీలు చోటు చేసుకున్నాయి ప్రభుత్వం స్తంభించిపోయిందా అయినా తెలంగాణా నాయకుని చేతికర్ర కదిలి కదిలి జనాన్ని కదిలిస్తూనే వుంది

ప్రభుత్వం ప్రజల మధ్య పోరు పెచ్చరిల్లిపోయింది అది చూసిన ప్రభుత్వం తుపాకులను ఎక్కువెట్టింది ఎన్నిచోట్ల లారీ ఛార్జీలు, టయర్ గ్యాసులు! మరెన్నో చోట్ల ఫైరింగులు -

ఎందరు నేలకారిగారు?

సరిగ్గా అప్పడే అమ్మా అని అరిచినపుడు పేగు కదిలింది ఆమె పెదవులు అదిరినయి అప్పటివరకు మౌనంగా ఆలోచిస్తున్న ఆమె గట్టిగా అరిచి ఏడవసాగింది పక్కనున్న ఆడవాళ్ళు ఆమె భుజాల మీద చేతులేసి ఓదార్చి కూర్చోబెట్టారు అయినా ఆమె తలెత్తి -

“అగో పోలీసు! అయే తుపాకులతో నా ఒక్కగానొక్క కొడుకుని నిలపునా కాల్చేసిరి నా ఒక్క కొడుకే కాదు, ఎందరి కొడుకులనో పొట్టనబెట్టుకుండ్రు మా శోకం వూకేపోదు, తప్పక తగులుతది”

బస్సంతా కలియజూసి, “మరి తెలంగాణా వచ్చిందా? మనిషి మనిషి మధ్య పరాయితనం పెరిగింది కదా? ఇంత జరిగినా అంతా మరిచిపోయి మల్ల వాళ్ళకే ఓటేసి గెలిపిస్తుండ్రా? ఇప్పుడు వాళ్ళు మంత్రలు! ముఖ్యమంత్రలు!”

బస్సు వలిగొండ బ్రిడ్జ్ మీద నుండి పోతూ ఉంది బ్రిడ్జ్ దాటగానే వెములకొండకు వెళ్ళే రోడ్డు కనపడింది

“బస్సాపు” అని అరిచింది సీటు నుండి లేస్తూ ఆమె

ఇంత విని గూడ కండక్టర్ బెల్ కొట్టలేదు

డ్రైవర్ గేరు మార్చి, బస్సు ఆపి, ఆ తరువాత వెనక్కు మళ్ళి, ఆ దిగుతున్న ఆమెవైపు చూశాడు

ఆమె దిగుతూ పోలీసుల వైపు, తుపాకుల వైపు చూస్తూ తరలో తానే ఏదో గునుగుతూనే దిగింది మూర్తి లెచి వెళ్ళి ఆమె దిగేవరకూ మెట్టు మీద నిలుచున్నాడు

“ఎంది సార్! మీరట్టనే” కండక్టర్

కండక్టర్ వైపు చూస్తూ -

“ఆమె పిచ్చిదానిలాగా కనిపిస్తుంది కదా నీకు” అన్నాడు మూర్తి కండక్టర్ పక్కన ఆగి

“అయ్యా, ఆమె గురించి నాకెరుకే ఆమె ఎన్నోసార్లు ఇక్కడ దిగడం చూశాను
బ్రిడ్జ్ దగ్గరికి రాగానే శోకమూర్తిగా మారిపోతుంది” అన్నాడు డ్రైవర్

“ఆమెకు మిగిలింది అదే కదా?” అన్నాడు మూర్తి డ్రైవర్ వైపు చూస్తూ

“గతం తెలుసుకోక గుర్తుమంటుండు పిల్లడు” అన్నాడు సత్యం తన సహజ
ధోరణిలో బస్సు కదిలి పరుగందుకొంది

మూర్తి కండక్టర్ నుద్దేశిస్తూ -

“క్లాసు పుస్తకాలు చదివితీచి, పాసై ఉద్యోగం కొట్టేస్తీచి ఇంకా వేరేపుస్తకాలు
కూడా చదువు లోకం సంగతి తెలుస్తది” అన్నాడు

కండక్టర్ నోట్లను పెర్చుకుంటూ విన్నాడే కానీ మాట్లాడలేదు

“గోర్కి రాసిన ‘అమ్మ’ అని ఓ పుస్తకం ఉంది, చదువు అది చదివితే
ఇప్పుడు పోయినామె పిచ్చిదో, మంచిదో తెలుస్తుంది” అంటూ వెళ్ళి తన సీట్లో
కూర్చున్నాడు

ఆమె పిచ్చి ఈనకొచ్చినట్లుంది అని అనుకున్నాడే కానీ బయటకు అనలేకపోయాడు
కండక్టర్

వలిగొండ వచ్చింది బస్సు ఆగింది

● ‘బోజు కళలు’ 1998 ●

★ ★ ★

చుక్క పాడిచింది

డోరిరు ఊరంతా పీనిగె లేచిన యింటి మాదిరుంది ఊర్లో ఖానీ పడి నేటికి మూడో రోజు ప్రెసిడెంటు కొడుకులూ, వాళ్ళ గుంపులోని ముఖ్యులూ పరాశీలో ఉన్నారు

సుజాత నడవలో స్తంభాని కానుకొని, దేన్ని చూస్తోందో తెలియని చూపులో కూర్చోనుంది అయిన పొయినోళ్ళు పదిమంది ఆడవాళ్ళు చుట్టూ ఉన్నారు రవీంద్రారెడ్డి తల్లి స్మృతి లేకుండా, వసారాలో మంచాన పడివుంది రవీంద్రారెడ్డి తమ్ముళ్ళిద్దరూ జరగాల్సిన పనులు చూస్తూ బయటేడనో ఉన్నారు

భర్త యింక లేడనే నిజాన్ని అంగీకరించడానికి ఈ మూడు రోజుల నుండీ సుజాత తన వంట్లోని సర్వ శక్తులనూ కూడదీసుకొంటోంది పరామర్శకు వచ్చిపోయేవాళ్ళ సాంత్యన మాటలతో అదంతా ఎప్పటికప్పుడు తీసికట్టయిపోయి, ఏడుపాస్తోంది ఈ లోకంలో తను ఒంటరిదాన్నయి పోయాననే ఆలోచన మాటిమాటికి తలపుకొచ్చి పెనుభూతమయి కూర్చుంటోంది

రవీంద్రారెడ్డి ఖానీ అయితాడనీ ఎవరూ ఊహించలే అసలా వాతావరణమే లేదు అనుమానించాల్సిన సంఘటనలేవీ జరగలేదు ఏడెళ్ళప్పుడు అవతలి గ్రూపులోని ప్రెసిడెంటు చిన్న కొడుకును చంపినప్పటి నుండీ ఊర్లో ఏ విధమైన ఘర్షణలూ జరగలేదు ప్రెసిడెంటు కొడుకును చంపిన ఆ కేసులో రవీంద్రారెడ్డి, అతని తమ్ముళ్ళిద్దరితో పాటు మరో ముగ్గురు ముద్దాయిలుగా ఉన్నారు ఆ కేసు హైకోర్టులో తోసిపోయింది అది సుతా ఎవరి పనులు వాళ్ళు చేసుకొంటున్నారు క్రమంగా ఊర్లో వాతావరణం ప్రశాంతంగా మారిపోయింది రవీంద్రారెడ్డి స్వతహాగా కక్షకోరు మనిషి కాదు తమ గుంపు వైపు నుండి రెచ్చగొట్టే చర్యలు జరగకుండా జాగ్రత్త పడతా వచ్చినాడు అవతలి వైపు నుంచి కూడా ఏరకమైన కచ్చింపులూ లేకపోయినాయి ఆ మధ్య వచ్చిన ఆసెంబ్లీ, స్థానిక సంస్థల ఎన్నికల కూడా ఊర్లో ప్రశాంతంగానే జరిగిపోయినాయి ఇప్పుడు పారాత్మగా యిది జరిగింది ఏ 'పగ' లూ లేవనిపించి, అవతలి మనిషిని అజాగ్రత్తగా తిరగనిచ్చి, పగలీర్చుకున్న ఎత్తుగడ యిది

మూడు రోజుల కిందట - పొద్దున్నే చద్దన్నంతిని, సుజాతతో ప్రొద్దుటూరుకని చెప్పి పోయినాడు పోతా పోతా తమ గుంపువాళ్ళ నిద్దరిని వెంటబెట్టుకొని పోయినాడు

తమ ఊరి నుండి పేటకు పోవాలంటే ధెండు మైళ్ళు నడిచి మెయిన్ రోడ్ మిందికి పోవాల రవీంద్రారెడ్డి బయలుదేరిపోయిన అర్థగంటకే కాల్చిచ్చలా ఊరంతా పాకింది - 'దుగ్గమ్మ వొంకలో రవీంద్రారెడ్డి మింద బాంబులేసినారంట' అని

సుజాతకు ఒక్క క్షణం వీం విన్నదీ అర్థం కాలేదు అర్థమైన మరుక్షణం కాళ్ళు చేతులు అడలేదు రవీంద్రారెడ్డి తమ్ముళ్ళు బ్రాక్టరు తీసుకొని వస్తే, ఎవరో చెయిపట్టి బ్రాక్టరు నెక్కించినారు బ్రాక్టరు పేటకు పోయే దావ పట్టింది అప్పటికే ఊర్లోని జనంతో పేటకు పోయే దావంతా తీర్థం మాదిరుంది చుట్టుపక్కల వూర్ల నుండి వచ్చిన జనంతో దుర్గమ్మ వంక ప్రాంతమంతా నిండిపోయి వుంది ఎమ్మెల్యే తమ్ముడు కూడా వచ్చి ఉన్నాడు

రవీంద్రా రెడ్డి చచ్చినాడని అందరి నోటా వస్తోంది అయినా సుజాతకు ఆశగానే ఉంది 'ఆ గుమిగూడిన జనం మధ్య, బాంబు దెబ్బ తగిలిన తన భర్త యింకా ప్రాణాలతోనే ఉన్నాడని - ప్రాణాలు పోయేంత ప్రమాదం ఏమీ లేదని' అట్లా జరగాలని ఆమె ఆశ

రవీంద్రారెడ్డి భార్య, తమ్ముళ్ళు, తల్లి వచ్చినారని - గుంపు చీలి దావ యిచ్చినారు దగ్గరకు పోయి చూసిన ఆ క్షణమే సుజాత మబ్బుకమ్మి కూలబడింది రవీంద్రారెడ్డి వంకలో బొక్క బొర్ల శవమై పడి ఉన్నాడు వీపు కింది భాగమంతా బాంబు దెబ్బకు చిల్లిపోయిఉంది అక్కడ నేలమింది మట్టి కొంతమేరకు నెత్తురుతో తడిసి వుంది అది చూసి పడిపోవడం - పడిపోవడం సుజాత, మరుసటి దినం శవాన్ని పూడ్చడానికి సిద్ధం చేసేటప్పుడు లేచింది అదైనా అందరూ సపర్యలు చేసి లేసినారు

అంత ముందురోజు 'శవపంచాయితీ' అంతా దగ్గరుండి ఎమ్మెల్యే తమ్ముడే చెయించినాడు పోలీసులకు, డాక్టరుకు తనే ఖర్చు చేసినాడు బతికుండగా తమ అనుచరులు కనీసావసరాలు కూడా చూడడానికి యిచ్చగించని రాజకీయం చంప బడినాక వాళ్ళశవం మింద ఉదారంగా ఖర్చు చేసే రాజకీయం పొల్లు పోకుండా నడిచిందక్కడ తనే దగ్గరుండి కేసు కూడా రాయించినాడు అంతా అయిన తర్వాత, అప్పత్రి సిబ్బంది తమ మామూలు తీసుకొని శవాన్ని ఒప్పజెప్పినారు కోసిన శరీరాన్నంతా దాదాపు మూట కట్టినట్లు కట్టి యిచ్చినారు తల ఒక్కటే చెదరకుండా ఉంది

రాజధానిలో ఉన్న ఎమ్మెల్యేకు ఫోన్ చేసి చెప్పినారు ఈసారి మంత్రివర్గ విస్తరణలో మంత్రి పదవి కోసం ముమ్మరంగా ప్రయత్నం చేసుకొంటున్న ఎమ్మెల్యే, తన స్వంత పనులన్నీ పక్కనబెట్టి బయలుదేరుతున్నానని చెప్పినాడు

తన నియోజక వర్గంలోని పల్లెల్లో పార్టీ లీడర్లను కాపాడుకోవడం మంత్రిపదవి కన్నా ముఖ్యం అనుకోవడం వాళ్ళు యిట్లా అంతమయినపుడు ఆ వూర్లో తమ గ్రూపు చెదరకుండా ఉండడానికి, తన పట్ల నమ్మకం సడలకుండా ఉండడానికి - అప్పటికి మాత్రం అన్నీ దగ్గరుండి చూసుకోవడం ఇవన్నీ ఈ ప్రాంత రాజకీయనాయకులకు ఉగ్గుపాలతో ఒంటబట్టినయ్

మరుసటి రోజు ఉదయానికి హైదరాబాద్ నుండి నేరుగా ఈ పూరికే వచ్చినాడు సుజాతను, తమ్ముళ్ళను, తల్లిని ఓదార్చినాడు సుజాతకు ఆ ఓదార్పులేమీ మనసుకెక్కులేదు నిశ్చేతనగా ఉండిపోయింది

పూర్ణ సమయానికి తాలూకాలోని చాలా గ్రామాలనుంచి ఎమ్మెల్యే గ్రూపు నాయకులంతా వచ్చినారు ఊరంతా జనంతో కిటికీలలాడింది అంతా అయిపోయింది ఎవరి తోవన వాళ్ళు పోయినారు

పరామర్శల తాకిడి తగ్గిన ఈ మూడోరోజు, సుజాత మెల్లగా ఈ లోకంలో కొస్తోంది స్వంతంగా ఆలోచించడానికి ప్రయత్నిస్తోంది భర్త యింక లేడనే వాస్తవాన్ని అంగీకరించడానికి మనసును గట్టిపరుచుకొంటోంది తనను గురించి, పిల్లల గురించి ఆలోచిస్తోంది ఏదేళ్ళ కొడుకూ, ఏదేళ్ళ కూతురూ వాళ్ళ భవిష్యత్తు ఏందనేది, ఆమెకు ప్రశ్నగా మిగుల్తోంది

ఈ కక్షలూ, కార్యణ్యాలంటే తనకు గానీ, తన తండ్రికి గానీ బొత్తిగా ఇష్టం లేదు తన మేనత్త శారదమ్మను పుట్టినూర్లోనే ఇట్లాంటి 'పార్టీ కుటుంబం'లోనే ఇచ్చినారు తన మేనత్తను చేసుకొన్న తిమ్మారెడ్డి ఊర్లో పార్టీ లీడరు వాళ్ళ పెళ్ళయిన నాలుగేళ్ళకే శారదమ్మ మెల్లో తాడు తెగింది కడప నుండి వస్తున్న తిమ్మారెడ్డిని, గోటూరు వంకలో బస్సు నిలబెట్టి దింపి వేటకోడవళ్ళతో నరికినారు

తిమ్మారెడ్డికి తన చెల్లెల్నిచ్చి పొరబాటు చేసినానని అంతకుముందే వగచుతాండిన తన తండ్రి ఈ సంఘటనతో పూర్తిగా పశ్చాత్తాప పడినాడు కూతుళ్ళ విషయంలో ఈ పొరబాటు చేయకూడదని నిర్ణయించుకొన్నాడు కూతుళ్ళకు సంబంధాలు వచ్చేటప్పుడు కరాఖండితంగా చెప్పినాడు - ఎంత ఆస్తిపరులైనా సరే, ఈ పార్టీల పల్లెకొంపలకు మాత్రం తన ముగ్గురు కూతుళ్ళను ఇవ్వనన్నాడు సుజాత కన్న పెద్దవాళ్ళిద్దర్నీ - ఒకర్ని వ్యాపారస్తునికీ, మరొకర్ని ఉద్యోగస్తునికీ ఇచ్చి చెసినాడు ఒకరు విశాఖపట్నంలో, ఒకరు నెల్లూరులో ఉన్నారు 'ఆర్మీలకొకసారెన్నా పిల్లోళ్ళ మొకం సూడ్డానికి లెకపాయ' దూరాభారం జాస్తయింద'ని తల్లి అంగలాచ్చినప్పుడల్లా - 'అయితే అయిందిలే తలకాయ పెడి యింట్లో కూర్చుండే దొర్బాగ్యం తప్పనందుకు సంతోషపడు' అనేవాడు

ఆ సమయంలో తను సెకెండియర్ డిగ్రీ చదువుతుండగా, ఎవరో రవీంద్రారెడ్డి సంబంధం తెచ్చినారు తన తండ్రి అన్నీ విచారించి ససేమిరా కాదన్నాడు రవీంద్రారెడ్డి తండ్రి పట్టుబట్టినాడు - తన కొడుకును ఎమ్మెస్సీ చదివించింది పూర్లో పార్టీలో దించడానికి కాదన్నాడు ఉద్యోగం రాగానే ఊర్లోనుంచి పంపిస్తాననీ తనకు ఎమ్మెల్యే చేతిలో ఉండాడు కాబట్టి అది కూడా తొందరగానే రావొచ్చనీ ప్రాధేయపడడంతో తన తండ్రి మెత్తబడినాడు స్వంత నిర్ణయాలు తీసుకునేంత స్వేచ్ఛ తనకు లేదు అసలు, పెళ్ళి గురించి నుంచి, చెడులు బేరిజు వెసుకునేంత చైతన్యమే తనకింకా రాలేదు - అప్పటికి తను పుట్టి పెరిగిన వాతావరణం, పరిసరాలు అటువంటిది

రవీంద్రారెడ్డితో తన పెళ్ళయిపోయింది పార్టీలో మునిగి తేలుతున్న కుటుంబం ఆత్మీయతలకు మాత్రం కొదవలేదు చదువుకున్నవాళ్ళలో - అభివృద్ధి చెందిన ప్రాంతంలో లేని ఆపేక్షలు తనను ఉక్కిరి బిక్కిరి చేసేవి కుటుంబంలో

తొలిసారిగా మంచి చదువు చదివిన కొడుకూ - ఆ కొడుకుకు వచ్చిన చదువుకున్న పెళ్లామయినందువల్లనేమో తనను నెత్తిన పెట్టుకున్నంత పని చేసినారు రవీంద్రారెడ్డి తండ్రి మెండుమెండుగా కుందేళ్ళను, బట్టమేక పట్టల్నీ, కంజల్నీ, పాపురాలను తప్పించి రకరకాల మాంసాల్ని వండించేవాడు

తనతో - 'తినమ్మా' మీ నాయన నీకు కోడికూర, పొట్టికూర తప్పిచ్చి యితరం సూపిచ్చి ఉండదు, తిను - తిను' అనేవాడు - వియ్యంకుడికన్నా తన గొప్పవాడిననేది చతురుగా బయటపెట్టా

తను మరింత చతురుగా - 'మేము రాక్షస జాతోళ్ళం కాదులే మామా' మామూలు మనుషులం మాకు కోడికూర, పొట్టికూర తప్ప యితరమెట్ల తెలుస్తాయ్?' అనేది

తన పెళ్ళయి యేడాది నిండింది రవీంద్రారెడ్డి ఉద్యోగం కోసం అన్ని రకాలుగా గట్టి ప్రయత్నాలు చేస్తున్నారు ఇదో - అదో అనేటట్లు ఉంది అట్లాంటి కాలంలో రవీంద్రారెడ్డి తండ్రి దారుణంగా చంపబడినాడు ఆ ఇరుబోగుల్లో ఒకనాడు మాలోళ్ళ జయుడ్ని తోడుకొని మడవ కట్టుడానికి చేనికి పోయినాడు అంతకుముందు నెలకిందట పంచాయితీ ఎన్నికలు ముగిసి పుండె రవీంద్రారెడ్డి తండ్రి మీద అవతలి పార్టీ మనిషి చావుదప్పి కన్ను లొట్టబోయినట్లు ఏడు ఓట్లతో గెలిచిందె ఆ ఉడుకు అంతటితో చల్లారిందనుకొన్నారు అందున్నా, తను ఓడిపోయినవాడు కదాని ఏమారినాడు దరిదాపుల్లో ఓడిపోవడమే చెరుపయ్యందేమో!

మడవ కట్టుకుంటున్న మనిషి మీద వెట కొడవళ్ళతో పడినారు తమ రెడ్డి కోసం మూల జయుడు వచ్చినోళ్ళ కాళ్ళకడం పడినాడు జయుడ్ని పక్కకు ఈడ్చి, చేలవెంబడి అడ్డంపడి పరుగెత్తుతున్న అసలు మనిషిని వెంటబడి నరికి పోయినారు

ఆ వాత్య కేసులో అవతలి పార్టీలోని సర్పంచ్ కుటుంబాన్నీ, యితర ముఖ్యుల్నీ ఇరికించినారు తండ్రి వాత్యకేసుకోసం తిరగడంలో, తాత్కాలికంగా రవీంద్రారెడ్డి ఉద్యోగ ప్రత్నాలు నిలిచిపోయినాయి అప్పటికి అతని తమ్ముళ్ళు ఇంటర్, హైస్కూల్ స్టాయిల్లోనే ఉండడంతో తన అన్నీ చూసుకోవాల్సి వచ్చింది

కేసు విషయాలు పొలం పనులు ఊర్లో తమ పార్టీ పనులు వీటన్నిటి నడుమ కండ్లుమూసి తెరిచినట్లు మూడేళ్ళు దాటినాయి అవతలి వాళ్ళ మీద ఉన్న కేసు జిల్లా కోర్టులో తోసిపోయింది 'హైకోర్టుకు పోదా'మని రవీంద్రారెడ్డి అంటే - 'ఖర్చులు దండగ ఎందు'కన్నారు అతని పెద్దతమ్ముడూ, తల్లీ వాళ్ళ కడుపుల్లో ఏముందో నెల తిరక్కముందే బయటపడింది

కేసు తోసిపోయి నెల తిరక్కముందే కడపలో డిగ్రీ చదువుతున్న పెద్ద తమ్ముడు, కొంతమంది పూర్వోవాళ్ళను తోడుచెసుకొని - కడపలో బస్టాండ్ యెదురుగా - సర్పంచ్ చిన్న కొడుకును బాకులతో పొడిచి చంపినాడు ఆ కేసులో రవీంద్రారెడ్డిని మొదటి ముద్దాయగా ఇరికించినారు కేసునుండి తన పేరును తొలించుకోవడానికి ఎమ్మెల్యే ద్వారా రవీంద్రారెడ్డి చాలా ప్రయత్నమే చేసినాడు మొదటి ముద్దాయ అయినందువల్ల అదేమీ కుదరలేదు

ఆ తర్వాత స్టేషన్‌లో పోజరు కావడం రిమాండ్‌కు సంబంధించి
 ఏదారు నెలలు బెయిలు రాకపోవడం ఈ పరిణామాలతో రవీంద్రారెడ్డికన్న సుజాత
 ఎక్కువగా కుంగిపోయింది రవీంద్రారెడ్డి తల్లి మాత్రం ఇసుమంత కూడా దిగులు
 పడ్డాన్నట్లు కనిపించలే పెపెచ్చు తన కొడుకులు అవతలివాణ్ణి ఖానీ చేసినందుకు
 తృప్తి పడ్డాన్నట్లు కన్పించేది సుజాతకది రవ్వంత ఆశ్చర్యంగా ఉండేది

బెయిలు మంజూరయి రవీంద్రారెడ్డి ఊర్లోకొచ్చిన తర్వాత, మెల్లగా సుజాత భర్తను
 పోరడం మొదలుపెట్టింది - 'ఈ వూర్లో వాడ్డు టౌన్ చేరదాం ఉద్యోగం లేకపోతే
 మానె భూములూ, బంగారు అమ్మకొని ఏదైనా వ్యాపారం చేసుకుందాం'
 - అంటూ ఈ పోరు వెనుక తన తల్లి తండ్రుల వత్తిడి కూడా ఉండేది
 రవీంద్రారెడ్డి ఎవరికీ చెబి ఒగ్గకపోయే - 'కేసు తీరుమానమయినాకే ఏమైనా
 ఆలోచించేది అప్పటిదంకా ఎవ్వరేం చెప్పినా వినేది లే' దన్నాడు

ఆ కేసు నాలుగేళ్ళు నడిచింది జిల్లా కోర్టులో రవీంద్రారెడ్డితోపాటు మరో
 యిద్దరికీ 'యావజ్జీవం' శిక్ష చెబుతూ తీర్పు వచ్చింది రవీంద్రారెడ్డి తమ్ముళ్ళతో
 పాటు మిగిలినవాళ్ళకు శిక్ష పడలేదు ఒకరిద్దరికీ స్వల్పకాల శిక్ష పడినా, కేసు
 హైకోర్టుకు అప్పీలయినందున వెంటనే బెయిలు మంజూరయింది రవీంద్రారెడ్డిని, ఆ
 మరో యిద్దరిని రాజమండ్రి సెంట్రల్ జైల్‌కు తీసుకుపోయినారు ఈ సంఘటన
 సుజాతకు అశనిపాతంలా తగిలింది ఉన్న ఒక్క ఆశా అడుగంటింది ఇక తమకు
 శాశ్వతంగా ఈ క్షత్వా కార్యద్యాల బతుకు తప్పేటట్లు లేదనుకొంది మానసికంగా
 అందుకు సిద్ధపడడానికి నిర్ణయించుకొంది

ఒకటిన్నర సంవత్సరం తరువాత హైకోర్టులో తోసిపోయింది రవీంద్రారెడ్డి
 యింటికి వచ్చినాడు తమ గుంపువాళ్ళ ఆనందం చెప్పనలవి కాలే రవీంద్రారెడ్డి
 తన గుంపులోని ఉత్సాహాన్ని రెచ్చిపోయే స్థాయికి చేరకుండా అదుపు చేసినాడు
 అవతలి నుండి కూడా పెద్దగా కచ్చింపులేమీ రాలేదు అరకొరగా వచ్చినా రవీంద్రారెడ్డి
 తన గుంపును అదుపు చేసుకొన్నాడు క్రమంగా ఊర్లో ప్రశాంతత వచ్చింది

సుజాత మళ్ళా భర్తను సలపను మొదలుపెట్టింది - టౌన్ చేరదామని

తమ్ముళ్ళకు పెళ్ళిళ్ళయి ఒకరిదారిలో పడేంతదాకా ఓపిక పట్టమనె రవీంద్రారెడ్డి

అదనీ-ఇదనీ సొడ్డు పెడతా, ఈడనే ఉంటే తమ పిల్లల భవిష్యత్తు దెబ్బతిన
 టుందనీ టౌన్ చేరి పిల్లల్ని చదివించుకుందామనీ చెప్పింది - మొత్తకొంది -
 విడ్డింది

రవీంద్రారెడ్డి కాదంటే కాదన్నాడు ఇప్పుడు గుంపునంతా నడెట్లో విడిచి పెట్టిపోతే
 - ఇన్నేండ్లా మనల్ను నమ్మకొని పార్టీ చేసినవాళ్ళంతా ఏం కావాలన్నాడు
 మొహం మీద ఎంగిలి మూస్తారన్నాడు

దాంతో భార్యభర్తల నడుమ చిన్నచిన్న తగవులూ అలకలూ ప్రారంభమయినాయి
 క్రమంగా అవి మామూలయినాయి గానీ తన ఆశ నెరవేరే సూచనలు కనచూపు
 మేరలో కానరాలేదు మళ్ళా ఓటమి తనదే అయింది

రవీంద్రారెడ్డి - ఎమ్మెల్యేతో సన్నిహిత సంబంధాలు పెట్టుకొని, ఊర్లో వాళ్ళకు
 పనులు చేసిపెట్టడం ఏవో కాంట్రాక్టులు చేయడం వ్యవసాయం చూసుకోవడం

ఈ గాడిలో పడిపోయినాడు మానసికంగా అవిశ్రాంతిమైన యిటువంటి జీవితానికి తను కూడా అలవాటు పడిపోయింది మంచిదో - చెడ్డదో ఒక జీవితానికి అలవాటు పడింది

ఇప్పుడు రవీంద్రారెడ్డి పోవడంతో అది కూడా విచ్చిన్నమయి పెద్ద కుదుపొచ్చినట్లుంది ఏం ఆలోచిద్దామన్నా మెదడు పనిచేయడం లేదు - మొద్దుబారినట్లుగా ఉంది చివరకు పిల్లల భవిష్యత్తు గురించి ఆలోచిస్తామన్నా మెదడేమీ పనిచేయడం లేదు మూడవరోజు తర్వాత, ఉన్న దగ్గరి బంధువులు కూడా ఎక్కడి వాళ్ళక్కడ పోయినారు మూడవదినం, పదమూడవ దినం జరగాల్సిన చిన్నకర్మ, పెద్దకర్మ ఏమీ జరగలేదు భర్త ఖానీ అయితే ఆ కేసు తీరుమానమయ్యేదాకా అటువంటి కర్మలు చేయడం భార్యను విధవరాలిని చేయడం వంటివి చేయరు అవన్నీ కేసు తెగిన తర్వాతనే

★

★

★

కాలం గడిచేకొద్దీ సుజాత క్రమంగా కోలుకొంది తల్లి తండ్రులు మెండుగా వచ్చిపోతున్నారు

అప్పుడప్పుడు సుజాత దిగులుగా ఉండడం చూసినప్పుడెప్పుడన్నా ఆమె మరుదులనేవారు - “నువ్వు దిగులుపడ కొదినా! కేసు తెగకముందే ఒకరికి ఇద్దర్ని బలిపెట్టకుంటే మేం వీరనాగిరెడ్డికి పుట్టినోళ్ళమే కాదు”

ఆ మాటలకు సుజాత అయోమయంగా చూసేది ప్రతీకారవాంఛ తనలో ఏ కోశానా లేదు మరి వాళ్ళెందుకు అట్లా అనుకుంటున్నారో - అన్వించేదామెకు పార్టీలలో పెనిమిటిని, కొడుకులను పోగొట్టుకున్న ఆడవాళ్ళవరైనా ఆ స్థితిలోనే ఉంటారని వాళ్ళ అంచనా చుట్టూ ఉన్న సమాజం, వాతావరణం అట్లానే ఉంది మరి! తను కూడా ఎందర్నో చూసింది తన భర్తను చంపితే, అవతలి వాడి పెళ్ళాం కూడా ముండమోసుకొనేది కళ్ళారా చూడాలనుకునేవాళ్ళనే తనింతవరకూ చూసింది

తన అత్త - రవీంద్రారెడ్డి తల్లిని చూసింది తన భర్తను చంపినారని, సందు దొరికినప్పుడల్లా ప్రెసిడెంటు కుటుంబాన్ని దుమ్మెత్తి పోస్తా తిట్లకు లంకించుకొనేది వాళ్ళనారు కుళ్ళేది తను కళ్ళారా చూడాలని అంటావుండే దెప్పుడూ వాళ్ళమింద కేసు తోసిపోయిన తర్వాత - ప్రెసిడెంటు చిన్నకొడుకు ఖానీ అయ్యేంతవరకూ - ఆ నెలనాళ్ళూ ఆమెకు నిద్ర కూడా పట్టలే తన చిన్న కొడుకులను ఆమె ఎగదోసిందేమోనని సుజాతకు అనుమానం

ఇది ఇప్పటి సంగతైతే చిన్నప్పుడు - పదేళ్ళ వయసప్పుడు తమ పూర్వో మేనత్త శారదమ్మను చూసింది ఆమె భర్త తిమ్మారెడ్డి ఖానీ అయినాక కొంతకాలం ఏం దిగులు పడిందో ఆ తర్వాత మగగారొడి మాదిరి యింటి పనులూ బయటి పనులూ రుమామయించి చేయించేది శారదమ్మ నోరు తెరిచినప్పుడల్లా అవతలి పార్టీ వాళ్ళ వంశవాల్ని తూర్పెత్తి పోసేది తన మరుదలను చేవచచ్చినోళ్ళని ఎత్తిపాడిచేది తన చిన్న మరిదికి మాత్రం అంతో - ఇంతో రోషముందని, అతని మింద మాత్రం అభిమానం ఒకటోసేది అత్తిరాసలు, కణ్ణికాయలు చేసి అతనికి మాత్రమే పెట్టేది

వాటితో పాటు రోషం పోసేది ఇవన్నీ అప్పట్లో గ్రహించేంత వయసేం లేదు తనకు కానీ, ఇప్పుడు - అమెనూ, అమె చర్యల్ని, మాటల్ని గుర్తుచేసుకొంటుంటే ఆ కాలంలో అమె ప్రతి క్షణం పగతో రగిలిపోయిందనిపిస్తోంది అమె వెసిన ప్రతి అడుగు అవతలివాళ్ళను ఖానీ చేయించడానికేనని ఇప్పుడనిపిస్తోంది

అప్పట్లో ఒకనాడు పైటల పొద్దున తను, మేనత్త కోసం వాళ్ళింటకి పోయింది తను పోయేసరికి మేనత్త గాడిపాలన ఎనుముకు తలుగు విప్పతోంది అమె వెనకే నిలబడి వాళ్ళ సేద్యగాడు - బోయ రాముడు వంగి అమె చెవిలో ఏదో గుసగుసలాడుతున్నాడు అతని కుడిచేయి అమెభుజం మీదుంది సుజాతను చూసిన బోయ రాముడు శారదమ్మ భుజం మింద నుండి చెయితీసి, ఒకడుగు వెనక్కు జరిగినాడు చెప్తున్నదేదో తగ్గుస్వరంతో చెప్పి పక్కకొచ్చిన్నాడు శారదమ్మ తనను చూసి మామూలుగానే అడిగింది “ఏమే! ఇట్టోచ్చినవ్” అని

తనకు మాత్రం అక్కడ మామూలుగా అన్పించలే బోయ రాముడు, శారదత్త దూరదూరంగా ఉండి ఏం మాట్లాడుకుంటా ఉండినా తనకు కొత్తగా అన్పించేది గాదు అంత దగ్గరగా శారదత్త మిందికి వంగి చెవి దగ్గర గుసగుసలాడడమే తనకేదో కొత్తగా ఉంది మాట్లాడేటప్పుడు వాడు శారదత్త భుజం మింద చేయి వేసి ఉండడం తనకు వింతగా ఉంది అప్పుడు శారదత్త “ఒరేయ్, రాముడూ!” అని అజమాయిషీ చెలాయించే మామూలు అత్తలా కనిపించలే

అత్త అడిగినదానికి తను సరైన జవాబు చెప్పకుండా ‘ఏం లే’దంటూ వెనక్కు తిరిగొచ్చింది తను వెనుదిరిగి వస్తాఉంటే - “ఒరేయ్, రాముడూ ఎద్దల్న బయట కట్టేసి పయి కడుగుపో” అంటోంది తన మామూలు ధోరణిలో

తను చూసినది తన తల్లితో చెప్పింది చెప్పినంత సేపూ అసక్తిగా విని తర్వాత కసరుకొంది - “యాడన్నా అనేవు భద్రం! మీ నాయన నీ తాట ఒలస్తాడు” అని భయం పెట్టింది

కొన్నాళ్ళకు బోయ రాముడు, శారదమ్మ చిన్న మరిది కలిసి అవతలి పార్టీ లీడరును ఖానీ చేసినారు అతను తోటకాడ ఇంజనీరుంలో మూడిగోళ్ళ రంగీక్ పండుకొనుంటే అర్ధరాత్రప్పుడు ఆ పని చేసినారు మరుసటిరోజు నుండి రంగీ, బోయ రాముడు కనపడలేదు ఆ ఖానీలో రంగి సాయం దండిగా ఉందని ఊర్లో గుప్పమంది ఊర్లో వుంటే బతకనివ్వరని భయపడి ఊరిడిచి పోయినారని జనం చెప్పకొన్నారు తర్వాతర్వాత నిదానంగా మరోవిషయం కూడా ఊర్లో చెవులు కొరుక్కున్నారు - ‘శారదమ్మకు, బోయ రామునికుండే సంబంధం అమె మరుదుళ్ళకు తెలిసింది ఖానీ చేసేంతవరకూ వాన్ని ఉండనిచ్చి, ఖానీ జరిగినాక తమ పరువు పోతుందని వాన్ని ఊర్లోకి రానియ్యలే వస్తే చంపుతామని బెదిరిచ్చినారంట’ అని

మేనత్త జీవితం జ్ఞాపకమొచ్చేసరికి సుజాతకు ఒళ్ళంతా నిస్సత్తువయిపోయింది ‘ఏం మనుషులో వీళ్ళది అజ్ఞానమో! అర్థం లేని పొరుషమో! కాకపోతే భర్తను చంపినవాన్ని చంపడానికి మానాన్ని, ప్రాణాన్ని ఎరగా వేసేంత ఉన్మాదమేంది’ అనుకొంది అంతకుముందంతా తను బతికింది అవతలివాడిని ఖానీ చేయించడానికే అన్నట్లు, ఆ పని అయిపోయిన తర్వాత ఆమెలో అంతకు ముందటి ఉత్సాహమే లేదు

పెంచుకొన్న పగ చల్లారగానే తన జీవిత పరమార్థం అయిపోయిందనుకుందేమో! అంతకు ముందు మగరాయుడిలా సంసారాన్ని నడిపినామె - ఆ తర్వాత మరుదుళ్ళ మింద విడిచి పెట్టి, అందరి మాదిరి ఆడదయిపోయింది

‘తన మేనత్త, తన అత్త ఇంకా తనకు తెలిసిన ఇల్లాంటి ఆడవాళ్ళు వీళ్ళ జీవితాల నుండి తను నేర్చుకోవాల్సిందేమిటా?’ - అని ఆలోచిస్తోంది సుజాత

★

★

★

ఊరంతా సద్దు మణిగింది మార్గశిరమాసం, కృష్ణపక్షపు చివరిదినాలు - తొమ్మిదికే సగిర పొద్దయినట్లుంది ఇంట్లో ఎక్కడి వాళ్ళక్కడక నిద్రకుపక్రమించ బోతావుంటే సుజాత అందర్నీ నిలవరించింది - మాట్లాడాలంటూ

సుజాత చెప్పేటప్పుడే - అందరికీ విస్మయం కలిగింది సుజాత చెప్పినదంతా విన్నాక ఎవ్వరేం మాట్లాడలేదు ఆమె తండ్రి కూడా ఉండాడు గదా, ఆయనేమంటాడో చూద్దామని సుజాత అత్త కూడా ఏమీ మాట్లాడలేదు

“జాబు రాసి, నన్ను రమ్మనింది - ఇది చెప్పడానికేనా?” అన్నాడు సుజాత తండ్రి

“ఇందుకే” అనింది సుజాత తానుకు లేకుండా,

“నీకు యేం తక్కువ జేసినామమ్మా? ఇప్పుడు నీ అస్తి పంచిచ్చుకొని ఆ పసిపిల్లల్లోను తీసుకొని పేట జేలాల్సిన ఖర్చేం ఒట్టింది?” నిష్కరంగా అంది సుజాత అత్త

“మీరు తక్కువ జేసినారని కాదత్తా! ఈడుంటే మన బతుకులిట్లనే తెల్లార్తాయ్ మా మామా, భర్తా పోయినట్లే రేపు నా మరుదులూ, కొడుకూ కూడా పోతారు వచ్చేటట్లయితే అందరూ రాండి అందరం ఊరిడిచిపోదాం” అంది సుజాత ఖచ్చితంగా

“అంత భయపడే ఎట్లమ్మా? నన్ను సూడు నీకన్నా పెద్దదాన్నైనా కొండంత మొగుణ్ణీ, పెట్టంత కొడుకునూ పోనొట్టుకొని కూడా ఎట్ల బతుకుతాడానో?”

ఆ మాటలకు కంపరమైంది - “నేననేది మనం చస్తామనే భయంతో కాదు మనం వాళ్ళనే చంపినా మనం సాధించేదేమింది? చంపినా, చంపబడినా సాధించేదేం లేదు ఎట్ల జరిగినా - వైన్క్రీ తిరి చూసుకుంటే, మనం జీవితంలో ఓడిపోయిందడం తప్ప ఇంకేం మిగిలేది లేదు ఎటు తిరిగినా బతుకులో ఓడిపోయే ఈ బతుకు నాకూ, నా పిల్లల్లోకు వద్దు కాలికి కత్తి కట్టి నీ కొడుకుల్ని నువు బరిలోకి దించుతావేమోగానీ నా పిల్లల్లోను ఈ ఓడిపోయే పోరాటంలోకి దించనుగాక దించను”

సుజాత చెప్పినది ముసలామెకు ఏమర్థమయిందో, ఏమో, ఆమెకు మాత్రం సుజాత చావుకు భయపడ్తున్నట్లే అనిపించినట్లుంది నిష్కరంగా అన్నది - “వచ్చే చావు యాడున్నా వస్తాది లేమ్మా! ఈ చావు గాకుంటే, ఇంకొక చావు మనం తప్పించుకోవాలంటే తప్పించుకుంటామా?”

“మెట్ట వేదాంతం చెప్పాకత్తా! ఈ చావుదప్ప ఏ చావైనా సుకమే ఇదేందిది, బతికనంత దూరం శాంతి లేకుండా బతకడం బతికిన నాన్నాళ్ళైనా నిశ్చింతగా

బతుకాలనుకొంటున్నా ఈడుంటే నా పిల్లోళ్ళు ఈ రొంపికే అలవాటు పడ్డారు ఇవే బుద్ధులోస్తాయి "

సుజాత తండ్రి కల్పించుకొన్నాడు - "మన ఊరికి పోదాం రా! కొడుకు పోతానే కోడలు అస్త్రీ పంపకాలు చేసిందనే పేరెందుకు తెచ్చుకుంటావ్?"

ఆ మాటలోని నిందకు సుజాతకు కోపం వచ్చింది "నాకు అస్త్రీ మీద మోజెమీ లేదు వేరుగా ఉండాలనే ఆశా లేదు నా పిల్లోళ్ళ భవిష్యత్తు గురించే నా తాపత్రయమంతా ఎంత జెప్పినా అర్థం జేసుకోకుండా అస్త్రీ అస్త్రీ అని మీ పదం మీదేనా? ఇక మనూరికి రావడమంటావా? - ఈ ఊరైనా ఒకటే ఆ ఊరైనా ఒకటే ఏ రాయితెనెం పళ్ళూడగొట్టుకోవడానికీ అందుకే ఈ పార్టీ కొంపలకు దూరంగా టాన్ చేరి వాళ్ళను చదివించుకొంటా ఈడుండి గోళ్ళు గిల్లుకుంటూ ఎవరి కష్టమో తిని కూర్చోనే ఒడులు, నెను కూడా సొంతంగా వీదో పని చేసుకోవచ్చు నా నిర్ణయం మారదు "

కొంతసేపు ఎవరూ మాట్లాడలేదు సుజాత పెద్ద మరిది - "ఎద్దలకు పోట్లు పోయాల" అని లేచిపోయినాడు అతన్ని చూసి చిన్న మరిదీ లేచిపోయినాడు వాళ్ళకు వదినంటే గౌరవం - అభిమానం ఒక్కమాట కూడా మాట్లాడకుండా లేచిపోయినారు

సుజాత తోడి కోడలు - పెద్ద బావమరిది భార్య అన్నది - "నువ్వు చెప్పిందే నిజమక్కా! ఈడుంటే మన బతుకులెన్నాలన్నా యింతే ఈ పైర్లు కూడా అంతంత మాత్రమే విడుస్తుండయ్ ఇంతోటి పండే భూమల్లు సూపెట్టుకొని, ఈడ పార్టీలు చేసుకుంటా సచ్చే బదులు యాడికన్నా పోవడమే మేల "

చిన్న కోడలు ఏ ఉద్దేశ్యంతో అన్నదోనని ముసలామె అనుమానంగా చూసింది "అందరికీ వేరుపడాలనే ఉన్నెట్లుంది" అంటూ గొణక్కుంది

పైకి మాత్రం - "సరే, మీకెట్లు ఒద్ది పుడతే అట్లు బతుకండి కాటికి కాలజాపిన దాన్ని - నెనొద్దనడమెందుకు?" అన్నది ఆ మాట తర్వాత ఒకింత నిష్కరంగా - "అయినా కాలం మారిందిలే కట్టుకొన్న మొగ్గిళ్ళే సంపనా, కడుపున పుట్టిన బిడ్డను సంపనా రోసం లేకుండా - బతుకుతే సాలనుకొని ఒలికే తరమెచ్చింది" అంటూ లేచింది

ఆ మాటకు సుజాతకు రోషం పొడుచుకొచ్చింది అత్త మార్పాత్వాన్ని కడిగిపారెయ్యాలని నోరెత్తబోయింది తండ్రి మొహంలోకి చూసి తగ్గింది

ముసలామె కదిలిపోతా - "ఇంక పండుకోమ్మా! రెపు నీ ఒద్ది పుట్టినట్లే కానిద్దాంలే" అని బయటికి పోయింది తండ్రికూడా నిట్టూర్చి లేచిపోయినాడు

తోడికోడల్ని పండుకోమని చెప్పి, సుజాత అక్కడ్నుండి కదిలింది మిద్దె మీదికి పోయి, పిల్లల పక్కనే పండుకుంది ఆకాశాన్ని చూస్తూ వెళ్ళితిలా పడుకుంది

ఆకాశంనిండా సందులేకుండా మిణుకు మిణుకుమని చుక్కల కాస్తూన్నాయి

ఆమెలో - ఆశ తీరబోతుందన్నందుకు ఆనందం అలవాటుపడిన ఒత్తుకు నుండి కొత్త జీవితంలోకి ఒంటరిగా పోతున్నందుకు ఆందోళన అన్నీ కలగలిపి మనసూ, శరీరాలను ఉద్విగ్నతకు లోనుచేస్తున్నాయి

ఏవేవో కాడీ - ముడీ లేని ఆలోచనలొస్తున్నాయి

తను ఒంటరిగా తప్పించుకొనిపోయినంతమాత్రాన ఈ కార్పణ్యాల మంటలు
ఆరిపోతాయా? ఉహూఁ

అయినా తను ఏం చెయ్యగలడు? అనాదిగా వేళ్ళూనుకొన్న ఒక జాడ్యాన్ని చేత్తో
తుడిచేసినట్లు తుడిచేయడానికి ఎవరివల్ల అవుతుంది?

ఈ కక్షలూ, కార్పణ్యాలు మాసిపోవాలనే ఉన్నత ఆలోచన తనకు ఉంది కానీ,
అందుకోసం ప్రయత్నం చేసి అందుకోసం త్యాగం చేసేంత గొప్పతనం తనకు
లేదు

అయినా తనలాంటి సామాన్యురాలు ఈ మాత్రం నిర్ణయం తీసుకోవడం కూడా
కొత్త మలుపే పగ తీర్చుకోవాల్సిన స్థానం నుండి పక్కకు తొలగి, కొత్త జీవన
పోరాటానికి సిద్ధమౌతోంది తన మాదిరే ఈ అగ్నిగుండంలో మాడిపోయేవాళ్ళంతా
ఒక్కొక్కరే కొత్త నిర్ణయాలు తీసుకుంటే, ఈ కక్షలు వాటంతటవే మాసిపోవా?
సుజాతలో ఎడతెగని ఆలోచనలు సుడులు తిరుగుతున్నాయి

తను తీసుకున్న నిర్ణయంలో కేవలం తన స్వార్థమే కాకుండా ఈ కక్షలు
మాయడానికి చేసే చిన్న ప్రయత్నం కూడా ఉందనిపించడంతో సుజాతకు కొండంత
త్వప్తి కలిగింది

ఏ వేళయిందో, సన్న చుక్కలన్నీ చాలా మటుకు దిగిపోయినాయి

సన్నగా చలి మొదలయింది సుజాత పిల్లల మీద దుప్పటి కప్పి, తనూ కప్పకొని
ముడుచుకొంది మెల్లగా కంటిమీదికి కునుకొస్తోంది

అప్పటికి తూర్పున వేగుచుక్క పొడిచింది దేదీప్యంగా మెరుస్తోంది

● 'సాహిత్యనేత్రం' త్రైమాసికపత్రిక 9వ సంచిక, 1998 ●

★ ★ ★

సగం తెరిచిన తలుపు

ఉత్తుంగ శిఖరాల కెగబాకి, అనందాల అకాశాల్లో విహరించి, జలపాత జ్వాలల్లో తడిసి, మైమరిచి పరవశించే సమయాన, రెండు శరీరాలు ఒకే రాగ సంగమంలో రవళించాల్సిన సమయాన ఎక్కడో అపశ్రుతి భార్య కళ్ళల్లో బాధ తీలగా, ఇష్టంలేనితనం

“సారీ లలితా! నా ఆవేశంలో ”

“ఫర్వాలేదులెండి!” లలిత పెదాల మీద పేలవమైన చిరునవ్వు అతను తన మనస్సు నర్తం చేసుకోని సందర్భాలు ఎన్ని లేవు?

పక్కకు ఒత్తిగిల్లిన రామకృష్ణ మనస్సులో పశ్చాత్తాపం ఆపైన రకరకాల ఆలోచనల ఇరవయ్యేళ్ళ సంసారంలో ఎప్పుడూ పెద్దగా ఒడిదుడుకులు, అరవరికలు లేవు లలితతో మొదటినుంచీ ఒక అసంతృప్తి కొనసాగుతూ వచ్చింది ఆర్థికంగా హోదా గల కుటుంబంనుంచి వచ్చిందామె ఒక పత్రికలో ఉద్యోగ భార్యగా ఆ హోదా ఏమాత్రం మిగలేదు మెల్లగా ఆమె తనలోకి తను ముడుచుకుపోయింది ముకుళిత పుష్పాన్ని వికసింపజేయటం రామకృష్ణకి తెలీలేదు నర్మద పుట్టిన తర్వాతైనా ఇద్దరి మధ్యా అదృశ్య దూరం పూర్తిగా తగ్గలేదు పల్లెటూరు వదలి నగరంలో స్థిరపడిన తర్వాత ఎవరో తన జీవితాన్ని ఎటూ బెనక్కుండా చట్రంలో బీంచినట్లయ్యింది బాల్యంలోని తాజాదనం, యౌవనంలోని చరుకుదనం మెల్లమెల్లగా ఇరిపోవటం చాలాకాలం దాకా గుర్తించలేదు రామకృష్ణ గుర్తించిన తర్వాత తీరని అశాంతి మిగిలింది ఒకటే ఇరుకు బ్రతుకులో

ఏ పన్నెండింటికో నిద్ర పట్టింది నిద్రలో కల - కొంతకాలం నుంచి విడవకుండా వెంటాడుతున్న కల హంటింగ్ డ్రిమ్ సమ్వాట్ విస్మిరియన్ భయంకరమూ కాదు ఆహ్లాదకరమూ కాదు

ఒక్కగది కిటికీలు లేని గది సగం తెరిచిన తలుపు లోపల ఏడుమందో తెలీదు కనుచికటి తలుపు పూర్తిగా తెరవటానికి సంకోచం లోపల అడుగెయ్యటానికి బెరుకు లోపల మనిషిని చూడాలనే వుంటుంది సాధ్యంకాదు తలుపు దిగుసుకుపోయి వుంటుంది ఎంతకీ వెలుతురు రాదు లోపలి వ్యక్తి కన్పించదు చిత్రమైన కల

☆

☆

☆

ఫైదరాబాద్ నగరంలో ఒకానొక దినపత్రికలో చీఫ్ సబ్ ఎడిటర్ ఉద్యోగం వల్ల రామకృష్ణ తన జీవితంలో వ్యాకోచం పొందాడా సంకోచించాడా అంటే రెండోదే నిజం ఎవరి కోసమో పని చేస్తున్నట్టు, ఎప్పుడూ ఏదో కనపడని కన్ను చాటుగా తనని పరీక్షిస్తున్నట్టు, భద్రత లేనట్టు అనిపిస్తుంది పత్రికలో ప్రతి ఆదివారం వచ్చే 'రచన' శీర్షిక చూడడం తన ముఖ్యమైన పని సాహిత్యవ్యాసాలు, కవితలు మొదలైనవి పరిశీలించటం, ఎన్నిక చెయ్యటం తనకిష్టమైన సంగతే కానీ ఆ పనిలో పొందాల్సినంత సంతృప్తి పొందలేదు అబద్ధాలు, దుష్ప్రచారాలు, ఆశ్రయించటాలు మొదలైన దౌర్భాగ్యాలు నిండిన పత్రికా వాతావరణంలో రామకృష్ణ మనస్సు కుంచించుకు పోయింది

"ఏమిటి రామకృష్ణ! సాహిత్య పేజీ ఇట్లాగేనా నిర్వహించటం? పత్తిరైతుల ఆత్మహత్యల మీద ఇది రెండో కవిత నువ్వు వెయ్యటం!" ఎడిటర్ మందలించు

"అవును సర్! రైతుల ఆత్మహత్యల మీద దాదాపు పది కవితలు డెస్క్లో ఉన్నాయ్ ఇప్పటికీ మూడొందల మంది ఆత్మహత్యలు చేసుకున్నారు బర్నింగ్ ప్రాబ్లమ్ కదాని "

ఎడిటర్ ఒక అజ్ఞానిని చూసిన విజ్ఞానిలా నవ్వి "ఎలక్షన్స్ బర్నింగ్ ప్రాబ్లమ్ కదా? మరి వాటి మీదెందుకు కవితలు వెయ్యలేదు?" అని ప్రశ్నించాడు

"వాటి మీద ఎలాంటి కవితలు రాలేదు " లోలోపల చిరాకు అణచుకుంటూ చెప్పాడు ఎడిటర్ సుబ్రహ్మణ్యం బట్టతల మీద ఒక్కటిచ్చుకుంటే ఎంత బాగుంటుంది? కానీ బాగోదు

"ఊహ" అంటూ తలూపి, పెండింగ్లో ఉన్న కవితల పైలు తెమ్మన్నాడు ఎడిటర్ అతనికి రామకృష్ణ మీద అసహనం కలగటానికి కారణం వేరు ఆరోజు ఉదయం సుప్రసిద్ధ కవి గువేరా (గుమ్మడి వేణుగోపాలరావు) నుంచి ఫోన్ కాలి వచ్చింది ఎన్నో అవార్డులు, రివార్డులు పొంది చాలాకాలం నుంచి ఆ కీర్తి మీద నెట్టుకొస్తున్న కవి మాలామంతీ అయ్యింతర్వాత 'మన' పత్రికలో తన కవితలు వెయ్యటం లేదేమిటని మామూలుగానే అడిగాడు సుబ్రహ్మణ్యం నొచ్చుకున్నాడు గువేరా నుంచి 'పలుకుబడి' వున్న కవి (కవిత్యంలో కాదు) కవిత కన్నా మనిషి ముఖ్యం

రామకృష్ణ తెచ్చిన ఫైలోంచి గువేరా కవిత, అనుమానం రాకుండా ఉండటానికి మరోకవి కవిత బయటికి తీశాడు అంత బాగున్న కవితలు అంతకాలం పెండింగ్లో పెట్టడం బాగోలేదని, తర్వాత వారం వచ్చేట్టు వాటిని వెంటనే కంపోజింగ్ కి పంపించమనీ చెప్పాడు చివరగా "అసలు నీకు రచన శీర్షిక తగింది కాదోయ్! 'జనపదం'కి మార్చమంటావా? హాయిగా ఆవు పాడి, పంట తెగుళ్ళూ చూసుకుంటూ ఉండొచ్చు" అన్నాడు నవ్వులో వెలుకారం ధ్వనింపజేస్తూ

ఎడిటర్ వెటకారానికి తన తిరస్కారం తెలియజేద్దామనే ఆలోచన మానుకొని బయటికొచ్చాడు రామకృష్ణ అతనికి జవాబు చెప్పటం ఎంతసేపు? కానీ ఉద్యోగంతో పని మేనేజ్ మెంట్ దగ్గర అతని మూటే చెల్లబాటు అవుతుండటం చేతనే అంత దర్పం ఏమీ చెయ్యలేని అసహనం పెట్టుబడి గుప్పెట్లో చిక్కుపడ్డ

బ్రతుకు తన కుర్చీ దగ్గర కొస్తుండగా సబ్ ఎడిటర్ కె ఎస్ రావు కనీ కనబడని నవ్వుతో ఓరగా చూశాడు ఎడిటర్ కి కావాల్సిన మనిషి ఎప్పుడో తన స్థానంలో అతణ్ణి కూర్చోబెట్టినా ఆశ్చర్యం ఉండదు పైలు తీసి గువేరా కవిత రెండు వాక్యాలు చదివాడు

పండాలి ప్రతి పౌదయంలో మమత

చైతన్యం చివ్వున శిరసెత్తితే

పల్లవిస్తుంది చల్లగా సమత

మూడు దశాబ్దాల నాటి బాణీ అంత్యప్రాసలు ఏళ్ళ తరబడి కవులు వాడీ వాడీ అరిగిపోయిన మాటలు ఇవి ఇవ్వాల్సి పారకుడిలో ఏ స్పందన కల్పించగలవు? కొత్తగా కలం పట్టిన కవులు కూడా మెరుపుల మెరిపిస్తున్నారీవాళ ఆప్టరాల్ 'పొగ పొయ్యి'మీద అద్భుతమైన కవిత రాశాడు యమ్య రామిరెడ్డి యౌవనోదయాన్ని వర్ణిస్తూ 'దేవాద్వారాలు తెరిచారెవరో' అని శ్రీకాంత్ రాసినప్పుడు పరవశించి పోయాడు తను కవిత్యం రాయలేకపోయినా చదివి ఆనందించగలడు

బోయ్ వచ్చి రెండు ఉత్తరాలు టేబుల్ మీద పెట్టి వెళ్ళాడు ఒకటి శుభలేఖ గుమ్మా వెంకట్రావు కొడుకు పెళ్ళి తుళ్ళూరులో తప్పకుండా రమ్మని విడిగా ఉత్తరం కూడా రాశాడు పాతికేళ్ళ కిందట తను, వెంకట్రావు, ఇంకొంతమంది పిల్లలు నెక్కల్లు నుంచి రోజూ పొలాల గట్ల వెంట మూడున్నర మైళ్ళ దూరం నడిచి తుళ్ళూరు హైస్కూల్లో చదువుకున్నారు తనకన్నా రెండు క్లాసులు సీనియర్ వెంకట్రావు చాలా స్నేహంగా ఉండేవాడు అప్పుడే ఎంతకాలం గడిచిపోయింది? వాడిప్పటికీ తనని గుర్తుంచుకున్నాడు ఈ నగరంలో ఇన్నేళ్ళున్నా ఎవరూ తనని గుర్తు పట్టరు అయితే వాడి ఉత్తరంలోని చివరి మాటలు తనని బాధ పెట్టాయి - "మీ తమ్ముడి ఆరోగ్యం బాగుండటం లేదు నువ్వు నెక్కల్లు వస్తే వాణ్ణి చూసినట్టు వుంటుంది ఇక్కణ్ణుంచే మనం రజని పెళ్ళికి వెళ్లాచ్చు" మర్చిపోయిన బంధం గుర్తొచ్చి మనస్సు బరువెక్కింది ఐదేళ్ళయింది నెక్కల్లు వెళ్ళి

తన ఆలోచనలు ఆవేదనలు పంచుకోవాలని ఆఫీసులో ఎవరూలేరు సబ్ ఎడిటర్ శారదారాణి మాత్రం కాస్త కలివిడిగా వుంటుంది తను రాసిన వ్యాసాలు (శ్రీ సమస్యలు) చూపించి అభిప్రాయం అడుగుతుంది అప్పుడప్పుడు అమె సొంత సమస్యలు చెప్పకుంటుంటే ఆశ్చర్యకరంగా తనకెంతో రిలీఫ్ గా ఉంటుంది అర్హతలేని, అనుమానాల వాతావరణంలో తన మనోధోరణికి సమీపంగా మరో మనిషి ఆలోచిస్తున్నందుకు కలిగే ఊరట అది

లంచ్ టైంలో ఏమి తోచక కాంటీన్ కెసి వెళ్ళాడు ఇద్దరు ముగ్గురు కాఫీలు తాగుతుంటే అసోసియేట్ ఎడిటర్ విశ్వేశ్వరరావు ఎడిటర్ మీద, పరోక్షంగా కారాలు మిరియాలు మారుతున్నాడు ఫలానా పత్రిక ఎడిటర్ కి ఎట్లా ఉద్వాసన జరిగిందో చెప్తున్నాడు సూటిగా మాట్లాడకుండా ప్రత్యక్షంగా ఎడిటర్ ని ఖండించకుండా, అతణ్ణి పారదోలటానికి 'ప్రచారం' చేస్తూ ఇతరులకు పురెక్కించే వైజం మౌనంగా కాఫీ తాగి వచ్చేశాడు

అరున్నరకి ఇంటికి చేరేపాటికి వరండాలో స్నేహితుడు లక్ష్మీనారాయణ తన కోసం ఎదురు చూస్తుండటం ఆశ్చర్యం కలిగించింది ఎమ్మెల్యే తామిద్దరూ క్లాస్ మేట్స్ ఇద్దరి అభిప్రాయాలూ, అభిరుచులూ ఒకే రకంగా ఉండేవి ఇద్దరికి లత పాటలంటే ఇష్టం శ్రీశ్రీ కవిత్వమంటే ఇష్టం అతని ఇల్లు దూరమైనా దాదాపు ప్రతిరోజూ తన రూమ్ కి వచ్చేవాడు ఇద్దరి మధ్య చర్చల్లో, కబుర్లలో గడిచిపోయిన రాత్రులన్నీ చెయ్యబోయే ఉద్యోగాల గురించి, చేసుకోబోయే అమ్మాయిల గురించి ఎన్నెన్ని ఊహలు చెలరేగేవి? క్రమక్రమంగా ఎవరి జీవితంలో వాళ్ళ స్థిరపడిపోయారు తను పత్రికలో, అతను కాలేజీలో గ్రాంట్-ఇన్-ఎయిడ్ లేని కాలేజీ ఉద్యోగంలో ఎన్నో ఇబ్బందులుపడుతూ, కలసిరాని భార్యతో కాపురం చేస్తూ క్రమంగా ఆత్మన్యూనతకి లోనయ్యాడు లక్ష్మీనారాయణ

“ఎట్లా వున్నావు? చాలాకాలమైంది కలసి” అని పలకరించాడు రామకృష్ణ

“అట్లా అట్లా వున్నాను అంతా మామూలే” చెప్పాడు లక్ష్మీనారాయణ మనిషి మునుపటికన్నా నల్లబడ్డాడు

లలిత కాఫీలు తెచ్చింది మాటల మధ్యలో వచ్చిన సంగతి బయటపెట్టాడు కూతుర్ని రెసిడెన్షియల్ కాలేజీలో డిస్కాలర్ గా చేర్చిస్తున్నాడు ఐదువేల కావాలి రామకృష్ణ దగ్గర సమయానికి అంత డబ్బు లేదు అయినా ఏదోరకంగా ఒక వారంలో సర్దుబాటు చేస్తానన్నాడు మరో అరగంట సేపున్నాడు లక్ష్మీనారాయణ అన్నీ మామూలు మామూలు మాటలు మాటల్లో మానసిక సాన్నిహిత్యం లేదు ఇద్దరి మధ్య ఏదో మంచు గడ్డకట్టుకు పోయినట్లయ్యింది ఒకప్పటి ఆత్మీయత ఎక్కడ ఇగిరిపోయింది? రకరకాల సంకోచాలు, అసూయలు, స్వార్థాలు మొదలైన తెరలేవో కదుల్తాయి మనుషుల మధ్య వాటిని తొలగించుకోవటమెట్లా? వ్యవహార సంభాషణలు సరే, హృదయాలమధ్య సందానమెట్లా?

☆

☆

☆

లక్ష్మీనారాయణ వెళ్లిపోయిన తర్వాత శుభలేఖ, ఉత్తరం లలితకి చూపించాడు రామకృష్ణ నర్మద కూడా పక్కనే వుంది

“చిన్ననాటి స్నేహితుడంటున్నారు గదా! తప్పకుండా వెళ్లిరండి” అంది లలిత

“మరి శేషగిరి యింటికి? సంబంధాలు తెోపోయి చాన్నాళైంది గదా?”

లలిత మౌనం వహించింది ఆమె కాపరానికి వచ్చిన తర్వాతే రెండు కుటుంబాల మధ్య రవరవలు మొదలయ్యాయి

“తెగిపోయిన వాటిని ముడేసుకోగూడదా డాడీ?” అడిగింది నర్మద తెలివితే

కూతురు ఆలోచనకి ఆశ్చర్యపోయాడు రామకృష్ణ వయస్సులో చిన్నదైనా పెద్దమాటలు చెప్పింది అయితే ఒకంతట నర్మద ఆలోచనని ఆమోదించలేక “ఒకవేళ వాళ్ళు మన అభిమానాన్ని యాక్సెప్ట్ చెయ్యకపోతే?” అనడిచాడు

“అప్పడది వాళ్ళ తప్పవుతుంది డాడీ! అసలు అభిమానమే చూపకపోతే అది మన తప్పే గదా?” అంది నర్మద రామకృష్ణ మాట్లాడకపోవటంతో “శ్యామల ఏం చేస్తోందో డాడీ? నా యీడే గదా?” అనడించి చుట్టి

“ఊళ్ళో దాకా వెళ్లి వాల్లింటికి పోకపోతే బాగుండదు పైగా అనారోగ్యం అంటున్నారు గదా? వెళ్లి పలకరించి రండి” చెప్పింది లలిత

రామకృష్ణ ఆలోచనలో పడ్డాడు ఎప్పుడు తల్చుకున్నా గతం బాధాకరంగా ఉంటుంది

☆

☆

☆

తండ్రికి మొదటిభార్య సంతానం తను చిన్నప్పుడే తల్లి పోయింది నాన్న మళ్ళి పెళ్లి చేసుకున్నాడు అమె కిద్దరు పిల్లలు - శేషగిరి, శకుంతల సవతితల్లి (సామ్రాజ్యమ్మ) తననెప్పుడూ రాచి రంపాన పెట్టలేదు కానీ చూపించే ప్రేమలో ఎక్కడో తెడా వుండేది తండ్రి దగ్గర బిడియం తనకి అట్లా బాల్యంలో ఇంట్లోనే ఒంటరితనం అనుభవించాడు తను బయటి స్నేహితులే ఎక్కువ మత్త్యాలు, సర్పిమ్మరావు వెంకట్రావు, హనుమంతు, పార్వతి - ఇట్లా చిన్నప్పటి స్నేహితులు ఇప్పటికి గుర్తున్నారు

తుళ్ళూరులో పైస్కూలు గుంటూర్లో డిగ్రీ వైజాగ్లో ఎమ్మె జర్నలిజం మీద అసక్తి పైద్రాబాద్లో ఒక దినపత్రికలో చేరాడు శేషగిరి ఐదో తరగతితోనే అపోయాడు శకుంతలకి పెళ్ళి, లింగాయ పాలెం వెళ్లిపోయింది తనది పెద్దలు కుదిర్చిన పెళ్ళే అయినా సవతితల్లి లలితని సరిగా చూడలేదు శేషగిరికి కూడా పెళ్ళయిన తర్వాత వేర్లు పడ్డారు పంపకాల్లో అభిప్రాయ భేదాలు తనకు చదువు ఉద్యోగం ఉండటం వల్ల శేషగిరికి ఎక్కువ పంచమంటుంది సామ్రాజ్యమ్మ తను అంగీకరించినా తండ్రి ఒప్పుకోకుండా సమాన భాగాలు పంచాడు ఇట్లు మాత్రం తల్లిదండ్రుల తదనంతరం శేషగిరికి చెందేట్లా తండ్రిని ఒప్పించాడు తను అయినా బెడిసిన సంబంధాలు కుదురుకోలేదు తన పైద్రాబాద్ ఉద్యోగంవల్ల మనుషుల మధ్య, మనసుల మధ్య దూరం పెరిగింది తండ్రి మరణంతో శేషగిరి కుటుంబానికీ, తమకి రాకపోకలు తగ్గిపోయాయి నెక్కల్లులో శేషగిరి భార్య, ఇద్దరు పిల్లలు, సవతి తల్లి వుంటున్నారు తను నెక్కల్లు వెళ్లి అయిదేళ్ళు ఇరవయ్యేళ్ళనాడు పైద్రాబాద్ వచ్చి పత్రికా ప్రపంచంలో అడుగు పెట్టినప్పట్నుంచీ ఒంటరితనం ఒక జీవన విధానమైంది తనకి ఉద్యోగ జీవితంలో సహజత్వం లేదు భద్రత లేదు పుట్టి పెరిగిన పల్లెటూరికీ, అర్హతలేని నగర వాతావరణానికీ పోలిక లేదు చుట్టూతా మనుషులే ప్రతి మనిషి చుట్టూ కనపడని కంచెలు తొందరగా సుఖం కావాలి అందుకోసం తొందరగా డబ్బు కావాలి దాని కోసం పరిచయాల దానికోసం పార్టీలు దానికోసం ఆత్మస్తుతీ పరనిందలు దాని కోసం మాస్క్లు దానికోసం అభినయాలు అదకాశం అంది పుచ్చుకుని రఫ్ గా, రాష్ గా, డాషింగ్ గా దూసుకుపోయే వ్యవహారశైలి ఎవడికి ఎవడి ఆత్మతోనూ పనిలేదు కరచాలనం కావాలి హృదయచలనం అక్కర్లేదు ఈ వాతావరణంలో సహజంగానే తను బిగుసుకుపోయాడు మనుషులకంటే పుస్తకాల్లో కొంత ఉపశాంతి లభించింది అవి మనస్సుతో పలకరిస్తాయి వంచన చెయ్యవు అయినా సగం మనిషి తను జీవితంలో ఎన్నో ఖాళీల బాల్యంలో తల్లి ప్రేమ కోల్పోయిన ఖాళీ, బాల్య, యౌవన స్నేహాల్ని కోల్పోయిన ఖాళీ, చల్లని పల్లెటూడికి

దూరమైన ఖాళీ సంతృప్తి లేని పుత్తి వల్ల ఏర్పడిన ఖాళీ వీటి నన్నిటినీ ఒక్క లలిత ఎట్లా పూరించగలదు?

★

★

★

మరుసటి రోజు ఎడిటర్ టేబుల్ నుంచి రెండు వ్యాసాలు, మూడు కవితలు వచ్చాయి 'రచన' కోసం పరిశీలించాలి, పైపైన చూస్తుంటే ఒక కవిత తనని ఆకర్షించింది 'అవలివైపు', కవి శివారెడ్డి

“బహుశా నా రెండో పక్క నీ వెప్పుడూ చూచి వుండవు

మనం చూడని మహోత్సాహమొకటి

అవలివైపు ఉంటుందని గ్రహించి వుండవు

ఎవడికైనా ఇంకొకడి ఆ రెండోపక్క తలుపులు తీసి చూపే స్తోమత ప్రేమా, సంబంధం వుండొద్దా

ఒకడు ఇంకొకణ్ణి ముట్టుకోవద్దా

ఒకడు ఇంకొకడి కడలిలోకి దూకి

ఆ అగాధ జలగర్భ సంపద బయటికి తీయవద్దా

బహిర్గతంకండి! బుద్ధిహీనుల్లారా! బయల్పడండి

ఒకడు ఇంకొకణ్ణి తవ్వి తలకెత్తుకోవాల్సిందే! లోపలి చీకటి లోకాలన్నింటిని పద్యాన్ని చదివినట్టు చదవాల్సిందే ”

కవిత చదివిన గొప్ప ఉద్వేగానికి లోనయ్యాడు రామకృష్ణ నిజం ఎవడిలోకి ఎవడూ ప్రయాణించడు ఎవడూ మరొకణ్ణి ముట్టుకోడు మనుషుల మధ్య అసంబంధం సామూహిక ఏకాంతం ఈ మానవదూరాన్ని అధిగమించాలంటే ఎన్నెన్ని అడ్డుగోడలో అభద్రత, భయం, అసూయ, ద్వేషం బహుశా వీటన్నిటినీ ఆ కవి అర్థం చేసుకుని వుండాలి అధిగమించి వుండాలి కానీ తను? బహిర్గతంకాని బుద్ధిహీనుడు మనిషి బహిర్గతం కాకపోవటానికి, తనలోకి తనే ముడుచుకుపోవటానికి అంతిమంగా జీవనభీతే కారణం దాన్ని జయించాలి ఒక్కసారి ఈ పైళ్ళూ, పత్రికలూ, సంకోచాలూ, బాధలూ, భయాలూ విసిరికొట్టి, తననుంచి తను విముక్తం కావాలి

★

★

★

హైద్రాబాద్ నుంచి గుంటూరు గుంటూరు - వడ్డేమాను బస్సులో నెక్కల్ల ప్రయాణం ముబ్బలు కమ్మిన శ్రావణమాసపు అకాశం పైరగాలి చుట్టూతా మోకాళ్ళదాకా పెరిగిన పైర్లు పొలాల సువాసన ఒక మౌలిక స్పర్శకోసం వెళ్తున్నాడు తను అది లభిస్తుందా?

చదువుకునే రోజుల్లో పదేపదే పాడుకున్న 'జిందగీ' సినిమాలో పాట పెదాలమీద కొచ్చింది

“దిల్ ఉసే దో జో జాన్ దేదే, జాన్ ఉసే దో జో దిల్ దేదే” (ఎవరు ప్రాణమిస్తారో వాళ్ళకి హృదయమియ్యి, ఎవరు హృదయమిస్తారో వాళ్ళకి ప్రాణమియ్యి)

కొందరికి ఇవ్వటానికి హృదయాల్లే వుండవు కొంతమందికి ఉన్నా ఇవ్వరు ఇవ్వని వాళ్ళకి కూడా హృదయం ఇవ్వగలగటం నిజంగా గొప్ప సంగతి

“ఒరివోరి నువ్వా? బాగుండావా? తమ్ముణ్ణి సూట్టాని కొత్తన్నావా?” బస్సులో పలకరింపు ట్రైద్రాబాద్ లో ఎప్పుడూ ఏ సీటీబస్ లోనూ వినపడని పలకరింపు పెదపరిమి దాటి పది నిమిషాలు ప్రయాణించి నెక్కల్లులో అగింది బస్సు ఎక్కడో సన్నాయి మేళం వినపడుతుంది

పడమటి వీధిలో అదే పాతబడ్డ పెంకుటెల్లు ఇంటి ముందు అదే వేపచెట్టు ప్రహరీగోడ ఒక పక్కన పడిపోయింది పంచలో మంచంలో శేషగిరి పడుకోనన్నాడు తనను చూడగానే ఆశ్చర్యంగా లేచి కూర్చున్నాడు పక్కనే ఉన్న ఎర్ర కుక్క తనని చూసి మొరగబోయి అగింది గుర్తుపట్టి తోకాడిస్తూ దగ్గరి కొచ్చింది

“ఎట్లావున్నావ్ శేషూ?” మంచంమీద అతని పక్కనే కూర్చుంటూ అడిగాడు శేషగిరి ఏమీ మాట్లాడకుండా తనని వాటేసుకుని కళ్ల నీళ్ళు పెట్టుకున్నాడు స్పర్శ రక్తస్పర్శ

“ఓయ్ రాజీ!” అని కేకేశాడు శేషగిరి భార్యని వంటింట్లోంచి చేతులు తుడుచుకుంటూ వచ్చింది రాజేశ్వరి ఒక్కక్షణం కంగారు తన మొహం చాటంతయ్యింది “అంతా బాగుండారా బావా?” అని పలకరించి కాళ్ళకి నీళ్ళిచ్చింది మంచం వాల్చి కొత్త దుప్పటి పరిచింది కాఫీ పెట్టటానికి మల్లీ లోపలకెళ్లింది ఇంతలో పక్కింటి నుంచి సవతితల్లి సామ్రాజ్యమ్మ, శేషగిరి కూతురు శ్యామల వచ్చారు

“ఏం నాయనా, బాగుండావా? ఇన్నాళ్లకైనా గుర్తొచ్చాం కోడలూ, పిల్లదీ ఎట్టుండారు?” అని మొదలుపెట్టింది సామ్రాజ్యమ్మ ఎప్పటి ధోరణి వయస్సుడిగినా మాట ఉడగలేదు

శ్యామల నవ్వుతూ వచ్చి తన పక్కనే కూర్చుంది “ఎక్కడి కెళ్లా?” వనడిగాడు చేతిలో గిన్నె చూపించింది మారిన గోరింటాకు “ఏం చదువుతున్నా?”వని అడిగాడు టెన్త్ క్లాసు చెప్పింది నర్మద కూడా అదే క్లాసు మొహంలో ఎక్కడో నర్మదకీ, శ్యామలకీ పోలికలు కన్పిస్తున్నాయి కాకపోతే నర్మదది నగరవాసం నిగారింపు శ్యామలది చామనచాయ

“అక్కాయ్ని తీసుకురాలెదెం పెదనానా?” అనడిగింది శ్యామల తను నవ్వి ఊరుకున్నాడు రాజేశ్వరి కాఫీ తెచ్చిచ్చింది

శేషగిరి ఆరోగ్యం సంగతి అడిగాడు రామకృష్ణ రాజేశ్వరి అట్లాగే నిలబడి చెప్పింది కొంతకాలం నుంచి బిపి వుంది శేషగిరికి పోయినాడు పంటల్లో నష్టం అప్పు ఆందోళనతో గుండె పోటు వచ్చింది గుంటూర్లో వైద్యం ఇప్పడిప్పడే కాస్త కోలుకుంటున్నాడు

“ఇంత జరిగితే నాకెందుకు కబురు చెయ్యలేదు?” రామకృష్ణ ప్రశ్నకి రాజేశ్వరి బదులు చెప్పలేదు

“అప్పటికీ నేనంటానే ఉండా నాయనా!” అందుకుంది సామ్రాజ్యమ్మ గడప దగ్గర చతికిలపడుతూ “ఎనకటి అభిమానాల ఇంకా ఉండయ్యో లేదోనని వాళ్ల అనుమానం మీ నాన్న బతికుంటే ఆ పద్ధతి వేరుగా వుండేది నేనేమో

సవతితల్లినాయె నిన్ను సదివించటానికి ఎన్ని అవస్థలు పడ్డామో, తిన్నామో తినలేదో ఆ దేవుడికే తెలియాల నువ్వేమో నాకరీ కోసం దేశం మీద బొయ్యపు ఎనకటి ప్రేమలు ఉండమంటే ఉంటయ్యా? అడ్డాలనాడు బిడ్డలుగాని, గడ్డాలనాడు బిడ్డలు గాదుగా? ఏదో మా బ్రమగాని”

“అయ్యన్నీ ఇప్పుడెందుకే?” అన్నాడు శేషగిరి తల్లిని వారిస్తూ

సవతితల్లి పుల్లవిరుపు మాటలు రామకృష్ణకి కొత్తగాదు కనుకనే నిబ్బరంగా ఉండిపోయాడు రాజేశ్వరి వంటపనిమీద లోపలికెళ్ళింది

“అమ్మా! గతాన్ని తప్పుకునేవాళ్ళకి భవిష్యత్తు ఉండదంటారు ఏం జరిగిందో జరిగిపోయింది నాలుగురోజుల కిందట గుమ్మా వెంకట్రాపు శుభలేఖ పంపిస్తూ ఉత్తరం రాస్తే శేషు సంగతి తెలిసింది ముందు చీట్టి ప్లాద్రాబాద్ తీసికెళ్లి మంచి డాక్టర్లకి చూపిద్దాం నువ్వు రా, కోడల్నీ మనవరాల్నీ చూసినట్టు వుంటది” చెప్పాడు నిదానంగా

దాంతో వెనకటి బింకం కరిగిపోయింది సామ్రాజ్యమ్మలో “పోనీలే నాయనా! కడుపు సల్లగా మంచి మాటన్నావు, అంతేసాల” అని కన్నీళ్ళొత్తుకుంది “లే, లేసి కాళ్ళు గడుక్కో, ఎప్పుడు తిన్నావో యేందో”

రామకృష్ణ కుదులుపడ్డాడు మనస్సులో ఒక గడి తొలగిపోయినట్టునిపించింది

ఇంతలో వీధిలోంచి “పిన్నాం! మన రాముడొచ్చాడంటగా?” అనడుగుతూ ముత్యాలు పంచలోకి వచ్చాడు చిన్నప్పటి సావాసగాడు ఒక కన్ను సరిగా కనపడదు ఓరగా చూస్తూ పలకరించాడు “వార్నీ! అప్పటికి యిప్పటికి సానా మారిపోయావే? అన్నం దిన్నావా యేంది? ఎంకట్రాపు నిన్ను లాక్కురమ్మన్నాడు భోజనాని?”

“చాలు! పిల్లడు రాకరాక యింటికొత్తై అడ భోజనానికి దీసికెల్తానంటా వేందిరా గుంటడా? రేత్రి పెళ్ళి భోజనం జేత్తాల్లే, అమ్మాయ్, వంటయ్యిందా?” అని కేకేసింది సామ్రాజ్యమ్మ కాస్త చల్లబడ్డాక వెంకట్రాపు ఇంటికి రమ్మని చెప్పి వెళ్ళాడు ముత్యాలు అక్కణ్ణుంచే అందరూ పెళ్లికి కలిసే వెళ్ళొచ్చు

అన్నం తిన్న తర్వాత శేషగిరిని ఇంటి సంగతులడిగాడు రామకృష్ణ ఆర్థిక పరిస్థితి అంత బాగున్నట్టు లేదు ఆ యేటితో శ్యామల చదువు ఆపిస్తానన్నాడు రామకృష్ణ ఒప్పకోలేదు కాకపోతే ప్లాద్రాబాద్ లో తమ యింట్లోనే ఉండి చదువుకుంటుంది ఒక వారంలో రాజేశ్వరితోపాటు ప్లాద్రాబాద్ వస్తానన్నాడు శేషగిరి ఇంతట్లో శ్యామల తమ్ముడు సదాశివ బజార్లో ఆటలు చాలించి ఇంటి కొచ్చాడు పెదనాన్న కనపడగానే వదిలిపెట్టలేదు వాడికో బొమ్మ పిస్తోలు, శ్యామలకి పెన్నూ ఇచ్చాడు రామకృష్ణ పిల్లల సంతోషం చూస్తుంటే ఇన్నేళ్ళ వాళ్ళకు ఎడమైనందుకు విచారించాడు

సాయంత్రం ఇంట్లో అందరికీ వస్తానని చెప్పి, వెంకట్రాపు ఇంటికి బయల్దేరాడు రామకృష్ణ రాముల వారి గుడి దగ్గరే అతని యిల్లు ఇంటిముందు కొత్త తాటాకుతో పందిరేశారు పందిరినిండా రంగురంగుల కాగితాలు కింద పరదాపట్ల పరిచారు అయినవాళ్ళు, తెలిసినవాళ్ళు, పిల్లా జెల్లా - అంతా సందడి సందడిగా ఉంది రామకృష్ణ కన్పించగానే సంతోషపడ్డాడు వెంకట్రాపు ఇంటి సంగతుల

పరామర్శించాడు ముత్యాలు, హనుమంతు, నర్సిమ్మరావు పందిట్లో పెద్దలకి కాఫీ, ఫలహారాలందిస్తున్నారు ఒక మంచివీళ్ళ గ్లాసు నిండా కాఫీ తెచ్చాడు హనుమంతు 'అమ్మో! ఇంత కాఫీయా' అని ఆశ్చర్యపోయాడు రామకృష్ణ

"ఎవె తాగవాయ్! మన నర్సిమ్మ ఇందాకే ఆ గళాసుతో రొండు గళాసులు పట్టిచ్చాడు" అన్నాడు హనుమంతు చనువుగా రామకృష్ణ నవ్వుతూ గ్లాసు అందుకున్నాడు

రాత్రి తొమ్మిదిన్నరకి తుళ్ళార్లో పెల్లి పెల్లికొడుకు కార్లోనే రామకృష్ణని కూడా రమ్మన్నాడు వెంకట్రావు

"నువ్వు నడవగలిగితే పొలాల మీదగా సరదాగా వెళ్తాం" అన్నాడు ముత్యాలు

రామకృష్ణ సరేనన్నాడు ముత్యాలు, హనుమంతు తోడుగా బయల్దేరారు ఎంత పెళ్ళి నడక నడిచినా పొద్దుగూకే లోపల తుళ్ళారు చేరుకోవచ్చు వానొచ్చే కళలేదు

ఊరమ్మట చెరువుగట్టు మీదగా ఉత్తరదిక్కునే మళ్ళగా వాగు అడ్డం వచ్చింది పెద్దగా నీళ్ళు లేవు అక్కడక్కడా చిన్నచిన్న చేపలు ఈదుతున్నాయి వాగు దాటంగానే చేలు జొన్న, పెసర, నువ్వు, వేరుసెనగ - అంతా పచ్చపచ్చగా ఉంది

పొలాల గట్లమీదగా దారి పక్కనే డొంక పాతికేళ్ళ కిందట ఈ దారమ్మటే హైస్కూలు చదువుకోసం తుళ్ళారు నడిచి వెళ్ళారు ఇప్పటికీ అదే వాతావరణం - వాగులూ, వంకలూ, బీళ్ళూ, ముళ్ళూ

"ఆ లోపల చొక్కా తీసెయ్యరాదా? కాత్త గాలాడిద్ది" అన్నాడు ముత్యాలు నిజమే 'ఒక' చేసుకుని వుండటంవల్ల ప్రీగా నడవలేకపోతున్నాడు షర్ట్ పైకి లాగేస్తే హాయిగా వుంది నడక సహజంగా వుంది

తుమ్మలబీడు దాటుతుంటే చిన్నప్పడు ఆ బీట్లోగుండా ఒంటరిగా నడవాలంటే ఎంత భయపడేవాడో గుర్తొచ్చింది రామకృష్ణకి ఎండాకాలం బీట్లో కిక్కిరిసిన తుమ్మ చెట్లగుండా గాలి విచిత్రంగా శబ్దం చేసేది ఒక్కోసారి సుడి తిరిగి లేచేది అక్కడ దెయ్యాలుంటాయని భయం ఇప్పుడా భయం లేదు భయమల్లా నగరంలో సన్నిహితుల మధ్య మసలుతున్నప్పడే ఏ వ్యక్తి పూర్తిగా వ్యక్తం కానందువల్ల భయం ఏ ప్రమాదం ఎవడినుంచి వస్తుందో తెలిసి భయం ఇక్కడ ముందు ముత్యాలు, వెనక హనుమంతు, మధ్యగా తను నడుస్తుంటే భద్రతే తప్ప భయం లేదు

సగం దూరం నడిచేపాటికి జోడు చింతలు తగిలాయి పక్కనే కుంట పెసరకాయలు తిని అందులో నీళ్ళు తాగారు హనుమంతు చింత చెట్టెక్కి కాసిని వాన గాయలు కోశాడు నిన్నో మొన్నో వాన పడి వుండాలి నల్లనేల తడి పొడిగా ఉంది దూరంగా పడమటగా అనంతారం కొండలు, కొండల అవతల వంగిన సూర్యుడు శ్రావణ మాసం మబ్బుల్లో రంగుల బొమ్మలా పడమటి ఆకాశం వానతూనీగలు మనిషి బహిర్గతుడు కావటానికి అంతకన్నా గొప్ప వాతావరణం బహుశా అక్కర్లేదు చిన్నప్పటి గోరీలాటల దగ్గర్నుంచి ఉద్యోగ విషయం దాకా ఎన్నోసంగతులు వాళ్ళతో ముచ్చట్లాడాడు రామకృష్ణ నడుస్తూనే మాట్లాడేకొద్దీ తన బరువేదో దిగిపోతున్నట్టనిపించింది ఈ నాలుగైదేళ్ళలో ఊళ్ళో వచ్చిన మార్పుల గురించి, పెళ్ళిళ్ళు, తగాదాలు, లేచిపోవటాలు, చనిపోవటాలు, పైరు పంటలు

అన్నిటి గురించి చెప్పాడు ముత్యాలు అవి కొంత అవసరంగా, కొంత అవసరంగానూ తోచాయి రామకృష్ణకి

“చెల్లియో చెల్లకో తమకు చేసిన యెగ్గుల సైచిరందరున్, తల్లి గతించె, నేడు నను దూతగ పంపిరి సందిసేయగా ” ఉన్నట్టుండి పద్యం అందుకున్నాడు హనుమంతు కంగుమనే గొంతు

“ఎష్టాష్టా” నవ్వాడు ముత్యాలు

“ఏందిరా నవ్వుతావు?” అడిగాడు హనుమంతు

“తల్లి గతించె కాదురా, ‘తొల్లి గతించె’ అనాల ”

“అయితే మాలె, పాడనీ” అన్నాడు రామకృష్ణ తనకీ హాషారుగా ఉంది

“ఈడి పద్యాలు ఇనలేకే పెళ్లాం లేసిపొయ్యింది” చెప్పాడు ముత్యాలు నవ్వుతూ

“పోవాయ్ పుల్లాయ్! ఆళ్ళ లక్ష్మీనరుసు పెళ్లాం లేసిపోలేదా యేంది?” అయినా నువ్వుపాడు సూద్దాం ”

చూడబోతే హనుమంతు తన భార్య లేచిపోవటం ఆత్మన్యూనతగా భావిస్తున్నట్టు లేదు ఆ విషయం బహిరంగపరచగూడదనీ అనుకుంటున్నట్టు లేదు బహుశా వాడికి ‘అహంభావ’ సమస్య లేదేమో!

ముత్యాలు తలగుడ్డ దులిపి మళ్ళీ చుట్టుకుని ‘కాసుకో’ అన్నాడు రామకృష్ణ వంక ఓరగా చూశాడు

“ఎందుకో ననుకుంటే - గోంగూరకీ

నేనెందుకో ననుకుంటే - గోంగూరకీ

మాయదారి నా బట్ట - గోంగూరకీ ”

ఒకప్పుడు అది తన దృష్టిలో కేవలం బూతుపాట ఇప్పుడు అది ఒక సహజమైన వ్యక్తీకరణగా కూడా అనిపించింది వాడి పాట అయిపోగానే ఎప్పుడో తను పాడిన పాటల్లోంచి ఒకటి అనుకోకుండా బయటికొచ్చింది

“నీకూ నీవారు లేరూ నాకూ నావారు లేరూ

తెప్పమీద తేలిపోదాం పదరా

చల్ మోహనరంగా ”

తన గొంతు తనకే కొత్తగా, వింతగా ఉంది అయినా పాడేకొద్దీ మనస్సు అందులో లీనమై పోయింది ఏదో ఎక్కడో బందిఖానా నుంచి విడుదలై పొందుతున్న అనుభూతి చిన్నప్పుడు ఎన్నో రాగాల తీసిన గొంతుకు నగరంలో స్థిరపడడానే గడిపడింది బజార్లోనూ, బస్సులోనూ, ఆఫీసులోనూ ఎక్కడ కూనిరాగం తీసినా ఎంత ‘అక్వర్ట్’గా ఉంటుంది కానీ నిజానికి పాట అక్వర్ట్ కాదు పాట గొంతునొక్కే నాగరికతే అక్వర్ట్ పోయిగా విప్పారని ఆధునిక జీవితమే అక్వర్ట్

పాట అగిపోగానే ముత్యాలు తనని కావించుకున్నాడు “నువ్విట్టా అప్పుడప్పుడు మనూరు రావాల, మనం పాటలు పాడుకోవాల ”

తనకి కళ్ళు నిశ్చయించుకొని స్పర్శ - మానవ స్పర్శ ఇక్కడ మనుషులున్నారు రాగ ద్వేషాలున్నా ప్రేమించగల మనుషులున్నారు ఇక్కడ తనకి జీవనభీతి లేదు
 "వోంట్ స్పేర్ యూ రామకృష్ణా! యూ విల్ దీ " బట్టతల ఎడిటర్ కళ్ళముందు కనబడుతున్నాడు

"పోవాయ్ పుల్లాయ్!" అంటాడు తను కలబంద దొంగ దాటారు రామకృష్ణకి కాళ్ళు లాగుతున్నాయి అలవాటు లేని నడక అల్లంతదూరంలో చెరువు ఆడదాని చెరువు దానికా పేరెందుకు వచ్చిందో తెలీదు పాతికేళ్ల కిందట ఎల్లా తుమ్మలు పెరిగి, నీళ్లు నిండి, విశాలంగా, కొంగల్తో కాకుల్తో కలకలలాడేదో ఇప్పుడూ అట్లాగే ఎంతో కాలం నుంచి తనకోసం ఎదురు చూస్తున్నట్టు 'ఉత్తరీత' అంటూ ఒక పిట్ట ఎగిరిపోయింది కట్టకి దిగువగా దూరంగా తుళ్లారు కనబడుతుంది ఒకప్పుడు ఈ చెరువులోనే ముత్యాలు, హనుమంతుతో కలిసి స్కూల్ ఎగ్గొట్టి దిసమొలతో ఈతేశాడు

"అరేయ్ ముత్యాలూ! చెర్లో ఈతేద్దారా?" అడిగాడు హఠాత్తుగా

"ఈతా? ఇప్పుడా? పెళ్ళి కెళ్లాద్దా? ఒకపక్కన పొద్దుగూకుతుంది" అన్నాడు ముత్యాలు

"జానేదేవ్" అన్నాడు రామకృష్ణ

"మరి నీ కొత్త బట్టలు?" అడిగాడు హనుమంతు

"జానేదేవ్!"

చెరువు పిలుస్తుంది ప్రకృతి పిలుస్తుంది ఈ చదువు సంస్కారం అబద్ధం కుక్కబతుకు ఉద్యోగం అబద్ధం ఈ మబ్బులు పట్టిన ఆకాశం, ఆకాశం కింద నల్లరేగడి పొలాలు, వానతుంపర్లు, ఈ పిట్ట, చెట్టు, చెరువు - ఈ సమస్త ప్రకృతి - ప్రకృతి ఒక్కటే నిజం భ్రమలు, బాధలు ఆత్మన్యూనత, అవమానం, అభద్రత అన్నిట్లోంచి బయటికి రా ఓపెన్ ద డోర్! ఓపెన్ ద హార్డ్! ఓపెన్ సెసేవ్!

రామకృష్ణ షర్ట్ విప్పేశాడు పాంటు తీసేశాడు బనియన్ అండర్ వేర్ - అన్నీ! ఒక్కసారిగా గట్టు మీద నుంచి నిలువులోతు నీళ్ళలోకి ఎగ్గిరి దూకేశాడు హనుమంతు, ముత్యాలు ఆశ్చర్యంగా చూస్తూ నీళ్ళలోకి దిగారు ముత్యాలు 'కయ్' మంటూ ఈతేశాడు

చల్లవి నీళ్లు రామకృష్ణని కావించుకున్నాయి అవయవాలన్నిటినీ తడిమాయి స్పర్శ, ప్రకృతి స్పర్శ రామకృష్ణ మనస్సు నిర్వికారంగా ప్రశాంతంగా కలత లేకుండా, కళంకం లేకుండా అహోదంగా, ఆనందంగా ఉంది నగ్నంగా సహజంగా ఉంది రెండు చేతులూ రెండు కాళ్ళూ స్వేచ్ఛగా కదిలిస్తూ తననుంచి తనే విముక్తమవుతూ ఎంతోసేపు అట్లాగే చెరువులో అటూ ఇటూ అలల్లో అలగా కదుల్తూ అలా అలా

● సుప్రభాతం వీక్షే - 12 జూలై, 1998 ●

★ ★ ★

శిశిరం

పండుగ నెల మరో పదిరోజుల్లో పెడతాళనగా పట్టుకుంది ముసురు రాత్రి
లేదు - పగలు లేదు - అగి, అగి ఒకటే జల్లులు

వాన మొదలైన రోజు పట్టుకుంది ముసలమ్మ గొంతు మంచంలో కూర్చుని
కంచంలో అన్నం ముద్ద చెత్తో కలపుతూనే ఎక్కిల్లు పెట్టింది నోట్లో ముద్ద
మింగుడు పడలేదు మరో ముద్ద నోటికాడికి పోలేదు చూస్తున్న కోడలు కాళ్ళు,
చేతులు అడలేదు ముసలమ్మ అట్లానే ఎంఠి చెత్తో మంచమీదికి ఒరిగింది కోడలు
ప్రభావతమ్మ ముసలమ్మ కంచం కింద పెట్టి మూతి తుడిచింది గబగబా ఒయటకు
పరుగెత్తి ఎవరో పిల్లవాడితో గోపాలయ్యకు కబురు చేసింది హాస్పటల్ లో ఓపీ రాసె
పని వెరే వాళ్ళకు అప్పగించి పరుగెత్తుకుంటూ వచ్చాడు గోపాలయ్య మంచంలో
తల్లి ఎక్కిల్లు తీస్తూనే వుంది కింది పెదవి బాగా ఉబ్బి వంకరపోయింది పరీక్షగా
చూచాడు గొంతు కింద కుడి భుజానికి పైన నరం పైన కుంకుడు కాయంత
ఉబ్బు కనిపించింది ఎగశ్వాస, దిగశ్వాస స్పష్టంగా ఆ కణితిలో కనబడుతోంది
కాళ్ళు, చేతులు కదిలించి చూచాడు గోపాలయ్య క్షణం సేపు దిక్కు తోచలేదు

“ఏయ్యా?” అంది ప్రభావతమ్మ

“పక్షవాతం లక్షణాలు” అన్నాడు గోపాలయ్య

“అట్టయితే మీ అక్కకి, తమ్ముడికీ కలురు పెట్టు” అని అగి “ఇంతకు
మునుపూ బాగా లేదని నాలుగైదు మాట్లాడు కలురు చెప్తే మీ అక్కకు ఎంత లావు
బాదో ఎంత దూరా భారమైతే మాత్రం తల్లికి బాగా లేకపోతే చూచి పోవడానికి
బాదైతే ఎట్లా?” ప్రభావతమ్మ అంది గోపాలయ్య మారు మాట్లాడకుండా మళ్ళీ
హాస్పటల్ కెళ్ళి డాక్టరును తీసుకొచ్చాడు

డాక్టరు వడిలిపోయిన ముసలమ్మ చేతుల్నీ, కాళ్ళనూ అటూ ఇటూ కదిలించి
చూచాడు గొంతు నరమీద ఉబ్బును తట్టి చూచాడు ముసలమ్మ బాధతో
మెలికలు తిరిగింది కింది పెదాన్ని కొద్దిగా కదిలించాడు చలనం లేకుండా వెలి
చూపులు చూచింది ముసలమ్మ

“లైట్ పెరాలసిస్ స్ట్రోక్” అని, “నీ పిచ్చి గాని ఇంకా ఏమి డాక్టర్లు, ఏమి
మందులు గోపాలయ్యా! మీ అమ్మకింకా నూరేళ్ళు నిండలేదా?” అని తన జోక్ కు

తనే పెద్దగా నవ్వాడు డాక్టరు గోపాలయ్య కళ్ళలో తిరిగిన నీళ్ళు చూచి “ఇంజక్షన్లు రాసిస్తాను మన దగ్గర లేవు బయట నుంచి తెప్పించు” అన్నాడు డాక్టరు

“సార్! వెల్లారెమ్మనా తీసుకెళ్ళమంటారా?” అడిగాడు గోపాలయ్య

“అవసరం లేదనుకుంటా! ఈ కండిషన్లో ఆమెను అటూ ఇటూ కదపడం కూడా ఇబ్బందే” అన్నాడు డాక్టరు

డాక్టరు వెళ్ళిపోయాక హడావుడిగా మనిషిని పంపించి ఇంజక్షన్లు తెప్పించాడు గోపాలయ్య తమ్ముడికీ, అక్కకూ కబురు పెట్టాడు దగ్గర్లో ఉన్న బంధువులు వచ్చి చూచి వెడుతున్నారు మధ్యాహ్నానికి తమ్ముడు శేషగిరీ, మరదలు దేవసేనమ్మ వచ్చారు అక్క మాత్రం రాలేదు వచ్చిన వాళ్ళందరినీ ఆరాగా చూస్తోంది ముసలమ్మ ఆమె కళ్ళ వెనక ఏవో దిగులు నీడలు - కూతురి కోసం ఆరాటమనుకున్నారంతా!

మంచంలోని ముసలమ్మను క్షణక్షణం కనిపెట్టుకుని ఉంటోంది ప్రభావతమ్మ ముసలమ్మకు కాఫిని, కాసిని గ్లూకోజు నీళ్ళు, మింగకపోయినా కాస్త కాస్త జావతో గొంతు తడుపుతోంది చూడడానికి వచ్చేవాళ్ళతో, రెండుమూడు బ్రెగ్గోడ్లతో సతమతమవుతూనే మంచంలోని ముసలమ్మను మల్లెపువ్వులా ఉంచింది డెబ్బాల్ నీళ్ళతో గుడ్డలు రోజూ పిండి వేసేది ఫినాయిల్ తో నేలను శుభ్రం చేసేది పనికి సాయంగా ఉంటుందని రెండు రోజులు ఉండమన్నా ఉండకుండా వచ్చిన గంటకే ప్రయాణం కట్టింది తోడికోడలు గోపాలయ్య అల్లోపతి వైద్యంతో పాటు తనకు తెలిసిన రెండు మూడు చిట్కా వైద్యాలు కూడా చేశాడు ఎవరో చెప్పిన అకు పసరు వైద్యమూ చేశాడు అయినా లాభం లేకపోయింది

ముసురు పట్టుకున్న నాలుగో రోజు -

నీరసంగా ఉన్నదని తల్లికి రెండు సెలైన్లు పెట్టాడు గోపాలయ్య కాస్త తేలుగా అనిపించింది రాత్రి బట్టెగొడ్ల పాలు పిండి, వంట పని ముగించి ముసలమ్మకు రాగి జావ కాచింది ప్రభావతమ్మ గ్లాసులో చల్లార్చి చెమ్రాతో కాస్త కాస్త ముసలమ్మ గొంతులో పోసింది జావ ముసలమ్మ గొంతు దిగుతున్నట్లునిపించింది నాలుగోసారి గొంతులో జావ పడగానే మళ్ళీ మునుపటిలానే ఎక్కిల్లు పెట్టింది ముసలమ్మ గొంతు కింద కణితిలా ఉబ్బిన నరం ఒప్పున చల్లారి, జాడలేకుండా పోయింది గొంతులోని జావ బయటకొచ్చేసింది ప్రభావతమ్మ ఉలిక్కిపడింది బయటేమో కారు చీకటి కుండపోతగా వాన

★

★

★

గోపాలయ్య తమ్ముడికి ఫోన్ చేశాడు అక్కడికి మూడు మైళ్ళ దూరానున్న ఊరి నుంచి అంత వానలోనూ సైకిల్ మీద వచ్చాడు మరదలు రాలేదు

వరండాలో వరిగడ్డి మీద చాప పరిచి ముసలమ్మను ఉత్తర దక్షిణాలూ పడుకోబెట్టారు తల దగ్గర నూనెతో చిన్న ప్రమిద వెలుగుతోంది సత్తు గ్లాసులో ఇసుక పోసి నాలుగైదు సాంబ్రాణి కడ్డీలు గుచ్చి వెలిించింది ప్రభావతమ్మ చాప చుట్టూ చీమలు పట్టకుండా చల్లిన గమూర్సిన్ పొడర్ ట్యూబు లైటు వెల్టర్లో తెల్లగా మెరుస్తోంది సాలలోని పశువులు కింద వాన రొచ్చుకు పడుకోలేక నిలబడి

తప తపమని తోకలతో దోమల్ని అదిరిస్తున్నాయి చూడటానికి పల్లెటూరిలా ఉన్నా, అది ఉద్యోగాలు చేసే వాళ్ళుండే కాలనీ కాబట్టి చీకటి పడితే ఎవరూ ఇళ్ళల్లో నుంచి బయటకు రారు టీవీలు చూస్తూనో, భోజనాలు చేస్తూనో, చదువుకుంటూనో తలుపులు వెసుకుని ఇండ్లలోనే ఉంటారు

ఆ ఇల్లు కూడా మనిషి పోయిన ఇల్లలా లేదు ఏడుపుల అరుపులు గానీ, మనుషుల సందడి గానీ అసలే లేదు లోపలి గదిలో పిల్లలు నిద్రపోతున్నారు ప్రభావతమ్మ శవానికి దగ్గరగా గోడకు చేరాలబడి అలోచిస్తూంది గోపాలయ్య, శేషగిరి ఇనుప కుర్చీల్లో కూర్చుని బయట చీకటిలోకి దృష్టి సారించారు బయట మెరుపుల్లేని వాన ఏనుగు తొండంతో కుమ్మరించినట్లుగా కురుస్తోంది వాన ముగ్గురూ దిగులు ముఖాలతో మౌనంగా ఉన్నారు

ముసలమ్మ చావు కోసం నాలుగేళ్ళ నుంచి ప్రతి సంవత్సరం వీధో ఒక కాలంలో ఎదురు చూస్తున్నారు వాళ్ళు వారం పదిరోజులు మంచాన పడటం, మళ్ళీ లేచి కూర్చుని కర్రపోటుతో తన పనులు తానుగా చేసుకోవటం ఒక అలవాటుగా మారింది నిరుడు ఎండాకాలంలో ముసలమ్మ నెలరోజులు మంచానపడ్డప్పుడు మళ్ళీ లేవదనుకున్నారందరూ అప్పుడే గోపాలయ్య నాలుగైదు బండ్లు కట్టెలు కొట్టించాడు ఎటుపోయి ఎటొస్తుందోనని పప్పులూ, ఉప్పులూ సిద్ధం చేసుకున్నారు అయినా, ముసలమ్మ మళ్ళీ లేచి కూర్చుంది

“ఏరా! ఎట్ట చేద్దాం?” అన్నాడు గోపాలయ్య

“ఇక్కడెందుకులే అన్నా! అయినోళ్లందరూ అక్కడే ఉన్నారుగా! మనూరె తిసుకెడదాం” అన్నాడు శేషగిరి

గోపాలయ్య దృష్టి తల్లి మీద పడింది మొదట్నుంచీ తల్లి అంటే అమితమైన ఆపేక్ష అతడికి

మంచాన పడకుండా చేసుకుని తిన్నవాళ్ళు అమె ఒక్కతే గుడిసెలోనే గంజి కాచుకుని తాగింది పక్కనే చిన్న కోడుకు ఉంటున్నా చెయ్యెత్తి వినాడూ వీధి ఆశించలేదామె గోపాలయ్య ఎంత రమ్మని పిలిచినా “కాళ్ళు చేతులు అడినవాళ్ళు ఒకమ్మ పంచ కింద చెరడం ఎందుకు లేరా?” అనేది ఎప్పుడన్నా బాగాలేనప్పుడు గోపాలయ్యే బలవంతాన తన ఇంటికి తిసుకువచ్చేవాడు మందులూ, మాకులూ వాడి ఆరోగ్యం కుదుటపడగానే మళ్ళీ ప్రయాణం కట్టేది

“నాకిక్కడేం బాగుండదురా! నాకీ మైకా నీళ్ళు గిట్టవు” అని తల్లి అంటే గోపాలయ్య రెండు రోజులకొకసారి బిందెడు నీళ్ళు సైకిలు వెనక గట్టుకుని తన ఊరి నుంచి తెచ్చేవాడు అయినా, ముసలమ్మకు తన ఊరి మీద ఆపేక్ష పోవేది కాదు నెలకోసారైనా ఊరినీ, ఊర్లోని మనుషులనూ చూడాలని ప్రయాణం కట్టేది కోడలు ఎప్పుడన్నా కోపంగా ఉండి కసిరితే “అమ్మోవ్! ఈడ సస్తే తీసకెళ్ళి ఈ ఊరి ఏట్లానే దొర్లిస్తావెమో! ఆ పని మాత్రం చెయ్యబాక నా కట్టె మా ఊళ్ళో కడతేరి పోవాల్సిందే!” అని వేడుకుని దండం పెట్టేది “ఆ ఏరైనా, ఈ ఏరైనా అంతా కండలేరే లేవే! అని గోపాలయ్య ఆటలు పట్టించేవాడు

ప్రభావతమ్మకు, గోపాలయ్యకు ఒకేసారి ఆ దృశ్యం కళ్ళముందు పడింది

“అయినా ఈడ నుంచి మనూరు ఎంత దూరంరా! వచ్చే పోయే చుట్టాలక్కూడా ఇక్కడ వసతి బాగానే ఉందిరా” అన్నాడు గోపాలయ్య

“అది గాదన్నా! అమ్మ మనసెరిగినోడివి మనూరంటే ఎంత కొట్టకలాడేది చెప్ప ఆమె ఇష్టాన్ని మనమెందుకు చెయ్యక పోవాలి?” అన్నాడు శేషగిరి

నిజమేనన్నట్లు తలూపాడు గోపాలయ్య

“సరేనయ్యా! దేవసేనమ్మ ఏమంటుందో గదా!” అంది ప్రభావతమ్మ

శేషగిరి మొహం గంటు పెట్టుకుని “దానిదేముంది? ఏదో కోపమొస్తే బడబడా నాలుగు మాటలు అనిద్రిగాని, ఈ విషయానికి ఏం మాట్లాడుద్ది?” అన్నాడు

“అనకూడదుగాని మీ అడోళ్ళ సంగతి నాకు బాగా తెలుసయ్యా! ఏనాడు మీ అమ్మను సవిక్రంగా సూసిందని కాలంనాడు సంసారం దుబారా చేసుకోవద్దని ముసలమ్మ ఏదో మంచికి చెబితే అత్తని కూడా చూడకుండా కొట్టిన! నాలుగు రోజుల్లాడు ముసలమ్మని చూడటానికొచ్చి, ఎక్కడ ఎత్తిపోయాల్ని వస్తుందోనని వచ్చిన గంటకే పరుగెత్తిన! పొలమూ, పోరంబోకూ అనుభవించడమే గాని పక్కనే ముసిల్లి ఉందనైనా ఏ పండగనాడన్నా పట్టించుకున్నారా? ఇయ్యాల పీనిగని తీసుకెడితే మాత్రం ఊరుకునిద్దా దేవసేనమ్మ!” ప్రభావతమ్మ అడిగింది

“నిజమేరా! అడకు తీసుకెడతామనుకో! మరి ఖర్చు సంగతి ఒక మాటనుకోవాలి గదా?” అన్నాడు గోపాలయ్య

“ఇన్నాళ్ళూ మంచికైనా, చెడ్డకైనా తనే అన్నీ చూచాడు తల్లి పోయాక దెవుడు వీడికి మంచి బుద్ధి పుట్టించినట్లుంది” మనసులో తలచాడు గోపాలయ్య

“అది కూడా నువ్వే చెప్పన్నా!” అన్నాడు శేషగిరి

“అయిన చెప్పేందుకేముంది? ఈడ చేసేట్టయితే సాపు ఖర్చులూ, కర్మంతరం ఖర్చులూ అణా పైసల్లోటి మేమే భరిస్తాం అక్కడ చేసేట్టయితే ఆ ఖర్చులన్నీ మీవే” గోపాలయ్యను మాట్లాడనీయకుండా ప్రభావతమ్మ చెప్పింది శేషగిరి అలోచనలో పడ్డాడు

“సరేనన్నా! మా అసుపత్రి అంబులెన్స్ మాట్లాడు అమ్మను ఊరికి తీసుకువెడదాం” అన్నాడు శేషగిరి ప్రభావతమ్మ మనసు తేలికపడింది

“ఒరేయ్! దేవసేనమ్మతో పేచీ ఏమీ ఉండదుగా?” అనునూనంగా అన్నాడు గోపాలయ్య

శేషగిరి ముఖంలో అసహనం

“అదంత అలబరు మనిషి కాదులే!” అన్నాడు శేషగిరి

తూర్పున వెలుగురెకలు పొడచూపకముందే ముసలమ్మ శరీరం ఏ హడావుడి లేకుండా తన ఊరివైపు తరలిపోయింది

చెట్టుకింద కుక్కి మంచం మాత్రం ఒంటరిగా మిగిలిపోయింది

వచ్చే పోయే వాళ్ళకు కనబడేట్టు ముసలమ్మ శవాన్ని గుడిసె మధ్యలో వాకిలికి ఎదురుగా ఉంచారు తెల్లారేసరికల్లా గానిగ కాడి రాగమ్మ వెళ్ళిపోయిందన్న వార్త ఊర్ని చుట్టు ముట్టేసింది వాన కూడా చిత్రంగా వెలిసింది గుడిసె ముందు

పామియానా వేశారు ఒకపక్కన వెట్టోల్లు పాడెను సిద్ధం చేస్తున్నారు గుడిసె వెనుక ఉన్న ఇంట్లో నుంచి దేవసేనమ్మ బయట అవసరమైనప్పుడల్లా పాడాపుడిగా తిరుగుతోంది ముసలమ్మను కడసారిగా చూచుకోవడానికి ఊర్లోని ముసలీ, ముతకా తరలి వస్తున్నారు

మూలపల్లి నుంచి వచ్చిన ఒక ముసలాయన గడ్డం కింద చెతి కర్రను అనించి చెబుతున్నాడు

“తొలుత పెద్ద గాలోన ఎరిగిన ముసలాయన ఇంకి ఊళ్ళో మరెపురికీ ఆ ముచ్చట తెలీదు ఆ గాలోనలోనె పెనిమిటిని పోగొట్టుకుందంట ఎన్ని అగచాట్లు పడిందో పొలాల్లో కూలికనే ఎల్లెందో మైకా గెనుల్లో సరుకే విరిందో ముగ్గురు పిల్లల్ని వదిలి ఆ మహన్నభావుడు ఎల్లిపోతే ఒంటరిదైన అడదాని పరిస్థితి - అఖరుకు ఈ గుడిసె ముంగటే గానుగ పెట్టింది గోరీ పెట్టి ఎద్దుని కట్టి గానుగ అడింది పెద్ద కొడుకు గోపాలయ్య ఎదిగొచ్చినాక కదా ఆ యమ్మ పాట్లు తప్పింది”

“సుబ్బన్నా! కూటెలకు ఎవులన్నా అగపడితే పెద్ద పెద్ద రాగి సంగటి ముద్దలు తినకుండా ఎల్లనిచ్చేది కాదు రాగమ్మ తను పస్తున్నా సరే, పెద్దోల్లు కనబడనీ, పిల్లలు కనబడనీ, కూటినీళ్ళు తాగకుండా కదలనిచ్చేది గాదు” మరో ముసలాయన అందుకున్నాడు

ముసలోల్లు జ్ఞాపకాలు తవ్వి పోసుకుంటుంటే, బయటనుంచి వచ్చిన చుట్టాలు మంచాలకు అతుక్కుని పోయారు అందరూ దూరాఘరానానున్న ముసలాయన కూతురి కోసం ఎదురుచూస్తున్నారు

“కూతురి కసలు కబురు చేరిందో లేదో, అక్కడంతా చెరువులు తెగి బస్సులు కూడా తిరగడం లేదంట, బాగు లేనప్పుడు కూడా వచ్చి చూచి పోలేదంట ఆ యమ్మ ఎత్తుబడికి అందుకుంటదో లేదో?” ఆ మాటలు పూర్తయ్యా కాకముందే పెద్ద పెద్ద శోకాలు విరపడ్డాయి కబురు మోసుకెళ్ళిన మనిషితోపాటు బస్సు దిగిన కూతురు కమలమ్మ గుండెలు బాదుకుంటూ ఏడుస్తూ వచ్చింది వాతావరణంలో మార్పు వచ్చింది ఎక్కడివాళ్ళక్కడ పన్నల్ని ఆపెసి ముసలమ్మ చుట్టూ మూగారు కమలమ్మ ఏడుస్తూనే తల్లిపైబడి ఆమెతో మాట్లాడుతోంది కోడల్నిద్దరూ కూడా ముసలమ్మ పక్కన సర్దుకు కూర్చున్నారు ముసలమ్మను సాగనంపడానికి సన్నాహాల వెగతరమయ్యాయి కమలమ్మ కడుపుతరుక్కుపోయేటట్టు ఏడుస్తూంది

★

★

★

ముసలమ్మను కడతెచ్చి ఊళ్ళోకి చేరేసరికి సాయంకాలమైంది దూరాన్నుంచి వచ్చిన ఒంధువులు నిద్ర చెయ్యకూడదని పాడాపుడిగా వెల్లిపోయారు ఇక మిగిలింది ముసలమ్మ కొడుకులూ, కోడళ్ళూ, కూతురూ, వాళ్ళ దగ్గరి బంధువులు గుడిసె పక్కన ఇంటి ముందు ఆరుబయట మంచాలు వేసుకుని మగవాళ్ళు కూర్చున్నారు అడవాళ్ళు పనులు చెసుకుంటూ అటూ ఇటూ తిరుగుతున్నారు

“అన్నా! రేపు చిన్నదినానికి ఏమేం కావాలో పట్టి రాసుకుంటే మనూల్లోనే తెచ్చుకుందాం” శేషగిరి గోపాలయ్యతో అన్నాడు

“నారాయణ మామైతే అన్నీ వైనంగా చెబుతాడురా” అన్నాడు గోపాలయ్య

కుర్చీలో కూర్చున్న ముసలాయన వైపు చూస్తూ నారాయణ ముసలమ్మ చిన్నాయన కొడుకు ముసలమ్మ తరంలో ప్రస్తుతం విగిరింది అతడొక్కడే వాళ్ళ మంచి చెడ్డలూ మొదటి నుంచీ ఎరిగున్నవాడు కావటాన ప్రతి విషయానికీ అతడినే సలహాకు సంప్రదిస్తారు వాళ్ళు

“అయ్యోవో! అది సరేగానీ! సాపు ఖర్చు, దినం ఖర్చు అన్నీ నువ్వే భరిస్తానని ఒప్పుకున్నావంటనే, నిజమేనా?” దేవసేనమ్మ వాకిలి పక్కన కూర్చుంటూ శేషగిరిని అడిగింది శేషగిరి అవునన్నట్లు తలూపాడు

“ఏం, నువ్వొక్కడివేనా గానిగ కాడి రాగమ్మ కొడుకువి? లేకపోతే పోతా పోతా వదులూ, మాన్యాలూ నీకేమన్నా ఇచ్చిపోయిందా మీ అమ్మ?” దేవసేనమ్మ ఒక నిమిషం భర్తవైపు చూచి మళ్ళీ-

“మూగమొద్దులా కూర్చుంటావేంది? ఎట్టలేదన్నా పది పన్నెండు వేలన్నా అవుద్ది ఖర్చు నువ్వే ఒప్పుకున్నావో, మాయమాటల్తో వాళ్ళే ఒప్పించేరో గాని, ఖర్చులు చెరి సగం పెట్టుకోవాల్సిందే!” అంది దేవసేనమ్మ

“అమ్మోయ్! నువ్వు మమ్మల్ని అంటే ఒప్పుకునేది లేదు నీ మొగుడేమీ తెలీనోడు అయితేగదా మేం మాయమాటలు చెప్పడానికి? మా ఇంట్లోనే అన్నీ జరిగితే ఖర్చుతా మేమే పెట్టుకుంటామని చెప్పాం కాదూ కూడదు ఖర్చులన్నీ నెనె జరుపుతానని పీనిగని ఈడకు తీసుకొచ్చాడు” ప్రభావతమ్మ గుంజకు అనుకుని నిలబడి తోడికోడలుతో అంది

నారాయణ ఎర్రబారిన కళ్ళతో మత్తుగా కుర్చీ వెనక్కి వాలాడు

“ప్రభావతమ్మా! ఇద్దరు కొడుకులన్నప్పుడు సాపు ఖర్చులు ఇద్దరూ పంచుకుంటారు గాని ఒక్కడి నెత్తినే రుద్దితే ఎట్టమ్మా? వాడుమాత్రం పిల్లా జెల్లా కలిగోడే గదా!” దేవసేనమ్మ తండ్రి పుగాకు కాడను నడిమికి చీలస్తూ అన్నాడు

“నువ్వు చెప్పింది నిజమే చిన్నాయనా! ఇన్నాళ్ళూ పెద్దకొడుకై పుట్టినందుకు ముసలామె బాగోగులన్నీ మేమే చూచినాం గదా! వినాడైనా వీళ్ళు చూచి ఎరుగుదురా! బరువూ, బాధ్యతలన్నీ నెత్తినేసుకుని మా జీతంరాళ్ళతోనే అరవచాకిరీ చేస్తామి మాకు మాత్రం పిల్లలు లేరా? అయినా తల కొరిది పెట్టిన కొడుకు ఖర్చులు భరించుకోడంలో తప్పేముంది? అదీ శేషయ్య ఒప్పుకుంటేనేగా?” అంది ప్రభావతమ్మ

“జరిగిందేదో జరిగిపోయింది ఎంత ఖర్చయితే అంత చెరి సగం - అదీ ముసలమ్మ గాజొకటి మాకిస్తేనే” మళ్ళీ దేవసేనమ్మ కొత్త పేచీ పెట్టింది

“ముసలమ్మ గాజేంది?” ప్రభావతమ్మ ముఖం నల్లగా పెట్టుకుని దేవసేనమ్మ వైపు చూస్తూ అడిగింది

“ఎన్ని గాజులున్నా ఏంది? ఉన్న రెంటిలో మీకొకటి, మాకొకటి” అంది దేవసేనమ్మ

“అయ్యోల ఉమ్మడి మీద బ్యాంకులో కుదవపెట్టి అప్పు తెచ్చిన గాజులు వెలం పాట కొస్తే మీరేం మాట్లాడకపోతిరే! అప్పు, వడ్డీ కట్టి మేమే విడిపించుకుంటేమి ఇయ్యాల వాటిని పంచుకోడానికేముంది?” గోపాలయ్య కలువూనానే అన్నాడు

“అప్పులు ఎవరికోసం ఎవరు చేశారో, ముసలమ్మ గజ్జాకట్ మాత్రం మాకు రావాలి!” దేవసేనమ్మ అంతే ఖచ్చితంగా చెప్పింది.

ఇవన్నీ విని కమలమ్మ పెద్దగా ఏడుపుకు లేచి ముసలమ్మను శాపనార్థాలు పెట్టింది.

“నువ్వు గమ్మునుండవే అప్పా!” అంటూ గోపాలయ్య గదిమాడు. కమలమ్మను కాసేపు విడవ నిచ్చి నారాయణ అన్నాడు: “మీ అమ్మ ఆ రెండు గజ్జాల్లో రెండు పెళ్ళిళ్ళు చేసిందిగదరా ఏమీ లేకుండా” అని పెద్దగా నవ్వాడు.

“అయినా దాన్నెందుకు గమ్మునుండ మంటావు. అది ఏడిచే దాంట్లో మాత్రం తప్పేముంది? మునుసులు కూతుర్ని చూడటానికి వచ్చినోడు మరీ ముదురు వయసోడని వెనక్కి పంపిస్తుంటే నువ్వే కదా, వాళ్ళ ఎద్దల బండి కెదురెళ్ళి మా అప్పనిస్తానని చెప్పి ఇంటికి లాక్కొచ్చేవ్! అప్ప పెళ్ళి కాణీ ఖర్చు లేకుండా చేసేసి ఏడామడల అవతలున్న అరవరాజ్యానికి ముసిలోడితో సాగనంపావ్! ఆయప్ప ఇయ్యాల ఏడవకుండా ఎట్టుంటది చెప్ప? ఇయ్యాలిత్తేనా వెతుక్కోకుండా దానిల్లు ఏడుందో మీరు చెప్పగలరా? నీ పెళ్ళెప్పుడో నువ్వు ముదురోడు నవుతున్నావనీ, పిల్లనిచ్చే తల మాసిలోడవడూ గడప తొక్కడం లేదని మీ అమ్మొచ్చి నాకాడ మొత్తుకుంటే - ఇదుగో, ఈ ప్రభావతమ్మ తండ్రి నా భార్య తరపున దూరపు చుట్టం - పొలమూ, కాస్త పలుకుబడి కలిగినోడు, నీ జీతం అయిదొందలని అబద్ధం చెప్పి నీ పెళ్ళి కుదిర్చాను. పిల్లకు నాలుగు సవర్ల గజాలు తీసిచ్చి మీ అమ్మ ఆ రోజు నాకేం చెప్పిందో తెల్సా - కూతురి గురించి దాని గుండెల్లో ఎంత బరువుందో నాకప్పుడే తెల్సింది. ఎప్పటికైనా ఆ గజాలు తన కూతురికే చెందాలని చెప్పింది - ఏం చేస్తాం ఆ గజల్లేకపోతే ఆయాల నీ పెళ్ళి అగిపోయి ఉండేది. పెళ్ళిలో చూపిస్తేనే నీ పెళ్ళి జరిగింది. పెళ్ళినాక మీ ఇంటికొచ్చి మట్టి కుండా, చిల్లు తపేలా చూచి ప్లీలను కాపరానికి పంపకపోతే నేనెన్నిసార్లు ఆ ఊరి చుట్టూ తిరగాల్సిొచ్చింది? ఎన్ని చెప్పదెబ్బలు పడాల్సిొచ్చింది?”

“నిజమేనన్నా! ఆయాల నీ మాటలిని మా ఇంటాయన ఇట్టాంటే తిప్పల మారి ఇంట్లో నా బిడ్డను కట్టబెట్టి గొంతు కోశాడు. దాని చాకిరీ, రెక్కల కష్టం, మనేది చూస్తే ఇప్పుడికీ నా కడుపు తరుక్కునిపోయింది నాయనా!” ప్రభావతమ్మ తల్లి అంది.

“అదిసరే! తమ్ముడి పెళ్ళిలో నీ అల్లుడేం చేశాడని? మళ్ళీ ఆ గజాలకే మెరుగు పెట్టించి పెళ్ళిలో చూపించి దేవసేనమ్మ మెడలో శేషిగిరి చేత తాళి కట్టించాడు. అంతవరకూ బాగానే వుంది. తర్వాత తోడికోడల్నిద్దరూ ఆ గజాల కోసం బ్రహ్మరాక్షస యుద్ధం చేస్తుంటే నేనొచ్చి అన్నీ చెప్పి ఆ గజాల్ని రాగమ్మకు ఇప్పించాల్సిొచ్చింది. అయినా, భలే మహత్తు గల గజాల్లే అవి!” మళ్ళీ పెద్దగా నవ్వాడు నారాయణ.

“మామా! ఎకసెక్కానికి ఇది యాలకాదు. ఆయాల మా జర్నీడం అట్టుంది. ఏం చేస్తాం? ఇప్పుడు జరగాల్సిందే చెప్ప” అన్నాడు గోపాలయ్య ఆసహనంగా.

“ఉన్న మాటంటే ఉలికిపాటనీ-ఇంతకూ ఆ గాజులు ఎవరి దగ్గరున్నాయిరా?” అడిగాడు నారాయణ

“నా దగ్గరున్నాయి మామా!”

“ముసలమ్మను చివరి దాకా మేమే చూచాం కాబట్టి అవి మాకే చెందాలి చిన్నాయినా! వాటి మీద ఎవరికీ హక్కులేదు” ప్రభావతమ్మ చుట్టే మెదటికొచ్చింది

“ముసలమ్మ గాజుల మీద మాకు హక్కు లేనప్పుడు, సాపు ఖర్చులు మెమెండుకు పెట్టుకోవాలి?” దేవసేనమ్మ అంది

“ఏది ఎట్టన్నా పోనీయండి అడవిడ్లకు పుట్టింటి మీద ఆశ తప్పేంకాదు కాలంనాడు కట్నకాసుకలు లేకుండా నన్ను సాగనంపారు మాయమ్మ గాజుల నాకే చెందాలి” కమలమ్మ కలిపించుకుంది

“అట్లయితే ఖర్చులు నువ్వు భరించుకో నీకో భాగం ఇస్తాం” దేవసేనమ్మ తెలివిగా అంది

“ఆ తాహతే ఉంటే ప్రాణమున్నప్పుడే కన్నతల్లిని కడసారి చూపులకు నోచుకోక పోదునా! అదిలేకేగదమ్మా మేము మీకు మనుషుల్లా అగపడంది” దుఃఖపడుతూ నోట్లో కొంగు కుక్కుకుని ఇంట్లోకి వెళ్ళిపోయింది కమల

“ఏరా శేషయ్యా! పేచీ అంతా నీదేరా! ఆఖరుగా నువ్వేమంటావో చెప్పు” నారాయణ అడిగాడు

అందరూ నిశ్శబ్దమయ్యారు

“దేవ అనే దాంట్లో కూడా నిజమందిగా మామా!”

“గోపాలయ్య నిశ్చేష్టడయ్యాడు ఒరేయ్! రాత్రి నువ్వు చెప్పిందేంది? ఇప్పుడు అనేదేంది?” అన్నాడు

“అయ్యోవ్! నేను రాత్రే అనుకున్నా ముసలమ్మ శవాన్ని ఈడకు పంపి తెలివి తక్కువపని చేశామయ్యా! అడనే అన్నీ చేసినట్లయితే ఈ పేచీలన్నీ ఉండేయి గాదయ్యా!” ప్రభావతమ్మ ఏడుస్తూ లేచింది

“కాసేపు నువ్వు నోరుముయ్యవే!” అంటూ “మామా! ఇంక వాదనలొద్దు నువ్వు ఎంత చెబితే అంత నలుగుర్లోనూ నవ్వులాట పనులొద్దు” అన్నాడు గోపాలయ్య

కాసేపు తర్జన భర్జనలు జరిగాక మగవాళ్ళందరూ ఒక నిర్ణయానికొచ్చి నిద్రకుపక్రమించారు

తోడికోడళ్ళిద్దరూ పడుకునే రేపు జరగబోయే కార్యక్రమం గురించి మాట్లాడు కుంటున్నారు

ఆ రాత్రంతా కమలమ్మ మాత్రం ముసలమ్మ గుడిసె ముందు కూర్చుని పొలి పొగిలి ఏడుస్తూనే ఉంది

“నన్ను అన్యాయం చేసిపోయేవే తల్లీ! నీ గుర్తుగా పూసెత్తు బంగారమన్నా లేకుండా చేస్తేవే అమ్మా! ఈ ఊరికీ, నాకూ రుణం తీరిపోయిందికదే అమ్మా!” అంటూ ముసలమ్మతో మాట్లాడుతూనే ఉంది

● సుప్రభాతం వీక్షీ - 10 మే, 1998 ●

హెచ్

ఎంతో తెల్లగా, శుభ్రంగా ఉన్న గోడమీద ఎవరో ఎర్ర సిరాతో 'హెచ్' అన్న అక్షరాన్ని రాశారు ఇది బహుశా పెద్దదాని పనే అయ్యుంటుంది ఆ అక్షరం కేసి ఇదివరకు చాలాసార్లే చూశాడు తన పేరు హనుమంతరావు కాబట్టి, పెద్దది ఆ అక్షరాన్ని అలా అందంగా రాసి ఉంటుందనుకున్నాడు కానీ, ఇప్పుడా అక్షరం తనకు అందంగా కనిపించడం లేదు ఈ క్షణంలో ఆ అక్షరం తనకు చాలా భయంకరంగా కనిపిస్తోంది

కణకణ మండుతున్న నిప్పు కణికలా, స్పైచర్ మీద పడుకోబెట్టిన రోగి కక్కుతున్న రక్తంలా, తన గొంతు నులిమేసే బలమైన రెండు ఉక్కు హస్తాల్లా దర్శనమిస్తోందా అక్షరం తన ఇంటినిండా పొచ్చే తన పేరు హనుమంతరావు తన భార్య పెరు హేమలత తన నాలుగేళ్ల పెద్ద కూతురు పేరు హరిత తన మూడు నెలల పాప పెరు హరిణి తాను పనిచేసేది హైదరాబాద్ యూనివర్సిటీలో, తాను హిస్టరీలో ప్రొఫెసర్!

బట్టలు మార్చుకోకుండానే బెడ్ మీద పడిపోయాడు సాయంత్రం ఆరవుతోంది హేమ పాపకు ఇంజెక్షన్ ఇప్పించడానికి డాక్టర్ దగ్గరకు వెళ్తున్నానని తనకు ఫోన్ చేసి చెప్పింది తన దగ్గరున్న డూప్లికేట్ సిస్తో తలపుల తెరుచుకొని ఇంట్లో ప్రవేశించాడు ఈరోజు తన ఇల్లే తనకు కొత్తగా అనిపిస్తోంది ఏదో జైల్లో ప్రవేశించినట్లుగా ఈ జైల్లోనే త్వరలోనే తనను ఉరితీయబోతున్నట్లుగా ఫీలయ్యాడు అకస్మాత్తుగా అతని లోపలెక్కడో వణుకు ప్రారంభమైంది కడుపులో ప్రారంభమైన వణుకు శరీరమంతా వ్యాపిస్తోంది చలికాలంలోలా అతడు వణికిపోతున్నాడు భయం అతన్ని ఆక్రమించుకుంటోంది అతని నిలవెల్లా భయం అతని శరీరంలోని ప్రతి అణువులోనూ భయం ప్రవేశించింది బెడ్ మీదున్న రగ్ తీసి నిండా కప్పుకున్నాడు ఇదేమిటి? తానిలా వణికిపోతున్నాడేమిటి? నడి వేసవిలో తనకీ వణికిమిటి? బలికి తీసుకుపోబడుతున్న మేకపిల్లలా వణికిపోతున్నాడతడు అలా వణికిపోతూనే బెడ్ క్రింద దొర్లుతున్నాడు లుంగలు చుట్టుకుపోతున్నాడు

ఏ క్షణంలోనైనా తన ప్రాణాలు అనంతవాయువుల్లో కలిసిపోతాయి కనీసం హేమ వచ్చేంతవరకైనా తన ప్రాణాల్ని నిలుపుకోలేడు మేనమామల ఇంటికెళ్లిన హరితనైతే తానీ జన్మలో మళ్ళీ చూడలేడు

నిండా రగ్గు కప్పకోవడంతో అతని శరీరమంతా చెమట పట్టేసింది రగ్గు తీసేశాడు తనను తాను ఓదార్చుకోవడానికి ప్రయత్నించాడు అసలా రిపోర్టు తనది కానే కాదు అంతా మోసం ఎవరిదో రిపోర్టు వీదో తన పేరున పడిపోయింది నోనోనో తనను తాను మోసగించుకోవ ప్రయత్నించి ప్రయోజనం లేదు ఆ రిపోర్టు తనదే ఒకటికి రెండుసార్లు చెక్ చేసుకున్నాడు రెండుసార్లు పరీక్ష చేయించుకున్నాడు ఆ డాక్టర్ కూడా తనకు బాగా తెలిసినవాడే తననతడు మోసం చేసే ప్రసక్తి లేదు

అసలిదంతా ఎలా జరిగింది? పోయిన వేసవికాలంలో తాను ఢిల్లీ వెళ్లాడు అందమైన న్యూఢిల్లీ అందమైన విజ్ఞాన భవన్ వరల్డ్ హిస్టరీ కాంగ్రెస్ ప్రపంచంలోని హిస్టరీ పండితులందరూ వచ్చారు ఆరోజు జరిగే సెమినార్ లో తాను పేపర్ ప్రెజెంట్ చెయ్యాలి తనా పేపర్ ను హోటల్ రూమ్ లో మరిచిపోయాడు “హోలో ప్రాఫెసర్ గారూ! ఎటూ చూడకుండా ఎక్కడికలా హడావిడిగా వెళ్లిపోతున్నారూ?” అంది ప్రాఫెసర్ రమణి, నిజంగానే హడావిడిగా వెళ్తున్న తనను ఆపి

“సారీ, మీరా! నేను గమనించనే లేదు” అన్నాడు తాను

“నేను మీరాను కాను, రమణిని” అందామె అందంగా నవ్వుతూ

“అఫ్ కోర్స్! నువ్వు రమణివే హా ఆర్ యూ రమణి?” అన్నాడు తాను

“ఫైన ఎక్కడికలా పరుగెత్తుతున్నారూ?” అంది రమణి

“నెక్స్ట్ సెషన్ లో మొదటి పేపర్ ప్రెజెంట్ చెయ్యాలింది నేనే తీరా చూస్తే బ్యాగ్ లో పేపర్ లేదు హోటల్ నుంచి బయటకెళ్తున్నప్పుడు బ్యాగ్ లో ఆ పేపర్ పెట్టుకున్నాననుకున్నాను కానీ, ఆ పేపర్ ను నెను నా రూమ్ లోనే మరిచిపోయినట్టున్నాను ఇప్పుడు హోటల్ దాకా వెళ్లి పట్టుకురావాలి”

“ప్రాఫెసర్ల మీద జనం చెప్పకునే జోక్స్ ని నిజం చెబారు మీరే హోటల్ లో దిగారూ?”

“సదరన్ హోటల్స్, కరోల్ బాగ్”

“నేనూ ఆ హోటల్ లోనే దిగాను”

“మీ రూమ్ నెంబరెంత?”

“టూ నాట్ వన్”

“వాట్ ఎ కో ఇన్సిడెన్స్! నేను టూ నాట్ టుల్ దిగాను మనిద్దరికి ఇది వరకు త్రివేండ్రంలో కూడా ఇలాగే జరిగింది”

“బర్డ్స్ ఆఫ్ ది సేమ్ ఫెదర్ ఫ్లాక్ టుగెదర్ అని ఊరికె అన్నారా?”

“అయితే, మీ పేపరెప్పుడుంది?”

రెపు మార్నింగ్ సెషన్ లో నెను ఈరోజు మార్నింగ్ ఫ్లేట్ లో బాంబెనుంచి వచ్చాను మీకు టైమెక్కువ లేదు వెళ్లి పేపర్ తెచ్చుకోండే తర్వాత తీరికగా మాట్లాడుకుందాం మన ఆబ్జెంట్ మైండెడ్ నెస్ కు ఈమాత్రం ఫ్రైస్ చెల్లించక తప్పదు మరి” అంది రమణి

రమణి తెల్లగా, పొడుగ్గా, బాబ్ట్ పేర్తో, పంజాబీ డ్రెస్లో చాలా అందంగా కనిపించింది వాళ్ళ హజ్జెండ్ సాదీ అరేబియాలో ఇంజనీర్గా పనిచేస్తున్నాడు రెండు నెలలకో, మూడు నెలలకో ఒకసారొచ్చి ఈమెతో ఓ వారం పది రోజులు గడిపిపోతుంటాడు ఇంత అందమైన భార్యను ఇండియాలో వదిలేసి అతడు సాదీకి వెళ్లిపోవటం అశ్చర్యమే తానైతే తన భార్యను విడిచి ఓ పది రోజులు కూడా ఉండలేడు

రమణివాళ్ళు తెలుగువాళ్లే ఇదివరకు త్రివేండ్రంలో జరిగిన హిస్టరీ కాంగ్రెస్లో పరియమైందామె పక్కపక్కనే రూమ్స్ కావడంవల్ల ఇద్దరూ ఫ్రెండ్స్యూపోయారు ఆమెను మళ్ళీ ఢిల్లీలో కలుసుకోవడం తనకి గొప్ప ఉత్సాహాన్నిచ్చింది తన పేపర్ రూమ్లోనే ఉంది ఆ రోజు తాను ప్రెజెంట్ చేసిన పేపర్కు చాలా గొప్ప రెస్పాన్స్ వచ్చింది విజ్ఞాన భవనం అంతా చప్పట్లతో దద్దరిల్లిపోయింది సమావేశం అయిపోగానే రమణి తన దగ్గరికొచ్చి “కంగ్రాచ్యులేషన్స్ ప్రాఫెసర్! మీ పేపర్ చాలా బాపుంది” అంది

“థాంక్స్!” అన్నాడు తాను

“యువర్ పేపర్ కంటెయిన్స్ సమ్ ఒరిజినల్ ఐడియాస్ ఇదివరకెవరూ ఇండో ఆర్కైవ్స్ను గూర్చి ఇన్ని కొత్త విషయాలు చెప్పలేదు యూ ఆర్ సింప్లీ బ్రిలియంట్” అంది రమణి

“థ్యాంక్స్!” అన్నాడు తాను మళ్ళీ

“యూ ఆర్ యంగ్ అండ్ బ్రిలియంట్, అయ్యామ్ జెలస్ ఆఫ్ యూ!”

“అయ్యామాలోస్ జెలస్ ఆఫ్ యూ!” అన్నాడు తాను

“ఎందుకు?”

“యూ ఆర్ ఆల్సో యంగ్ అండ్ బ్రిలియంట్ మీ మెడలో మెరుస్తున్న వజ్రాల నెక్లెస్ను చూస్తే ఎవరికైనా ఈర్వ్య కలుగుతుంది ఐ విష్ ఐ కుడ్ ప్రెజెంట్ వన్ సచ్ నెక్లెస్ టు మై వైఫ్” అన్నాడు తాను

“ఓ రియల్లీ! యూ రియల్లీ లవ్ యువర్ వైఫ్ సో మచ్!”

“యూ! ఐ రియల్లీ లవ్ మై వైఫ్! షీ ఈజ్ సచ్ ఏన్ ఏంజెల్!”

“ఐ విష్ ఐ కుడ్ సీ యువర్ ఏంజెల్!”

ఇలా మాట్లాడుకుంటూనే ఇద్దరూ ఒకే కార్లో హోటల్ చేరుకున్నారు “ధిల్లీ యూనివర్సిటీ ప్రాఫెసర్ - అతని పేరు వర్య అనుకుంటాను అతని ఆర్క్యూమెంట్ చూశారా? ఎంత స్ట్రోంజ్గా ఉందో” అన్నాడు తాను కార్లోంచి దిగుతూ

“స్టూపిడ్ హీ ఈజ్ ఎ స్టూపిడ్ ఫెలో వాడి మొహంలాగే వాడి పేపర్” అంది రమణి తానూ కార్లోంచి దిగుతూ

“పైగా వాడికి పెద్ద పోజు నా అంతటివాడు లేడనుకుంటాడు ఢిల్లీలో ఉండటం అతనికి చాలా లాభమైంది ఎన్ని యుజిసి ప్రాజెక్ట్స్ తెచ్చుకున్నాడో”

“నార్త్ లో ఉన్నవాళ్లందరికీ ఈ ఎడ్వాన్ టేజ్ ఉంది యుజిసి ప్రాజెక్ట్స్ అన్నీ వాళ్లకే”

ఇలా అనేక విషయాలు మాట్లాడకుంటూ ఇద్దరూ పక్కపక్కనే ఉన్న తమ రూమ్స్ కు చెరారు తాను తన రూమ్ లోకి, ఆమె ఆమె రూమ్ లోకి వెళ్లిపోయారు

తాను బట్టలు మార్చుకుని, స్నానం చేసి కాపేపు రిలాక్స్ య్యాడు రాత్రి ఎనిమిది గంటలు దాటింది రేపటి ప్రోగ్రామ్స్ ని గురించి ఆలోచిస్తున్నాడు రేపు సాయంత్రానికి హిస్టరీ కాంగ్రెస్ అయిపోతుంది తనకు ఎల్లండి ఎఫ్ ఎక్స్ ప్రెస్ లో ఫస్ట్ క్లాస్ ఏసీలో బెర్త్ రిజర్వ్ చేశారు తాను ఇంటినుంచి బయల్దేరి అప్పడే పది రోజులైంది జైపూర్ యూనివర్శటీ వాళ్ళు థీసిస్ లు సబ్మిట్ చేసిన ముగ్గురు రీసెర్చ్ స్కాలర్స్ కి ‘వైవా-వోపి’ అరేంజ్ చేసి తనను ఎగ్జామినర్ గా పిల్చారు జైపూర్ వెళ్లి ఆ పని పూర్తిచేసుకుని, హిస్టరీ కాంగ్రెస్ అటెండ్ చేయడానికి ఒకరోజు ముందుగానే ఢిల్లీ చేరుకున్నాడు ఈరోజు రమణి తనకు కలవడం, తన పక్క రూమ్ లోనే ఆమె దిగడం తనకు గొప్ప ప్లెజెంట్ సర్ ప్రైజ్

ఈ అయిదేళ్లలో ఆమెలో పెద్ద మార్పుమీ లేదు ఇదివరకు చూసినప్పుడు సన్నగా కనిపించింది ఇప్పుడు కొంచెం లావెక్కింది ఈ కారణం చేతనే కావచ్చు ఆమె ఇదివరకటికంటే ఇంకా అకర్షణీయంగా కనిపించింది ఇదివరకు బోన్స్ తప్ప ఆమెలో ప్లేష్ అండ్ బ్లడ్ లేవనిపించింది నా పీ ఈజ్ ఫులాఫ్ ప్లేష్ అండ్ బ్లడ్ అప్పుడామె మెడలో వజ్రాల నెక్లెస్ లెదు ఇప్పుడి వజ్రాల నెక్లెస్ ఆమె అందాన్ని ద్విగుణీకృతం చేసింది తాను తన పాడుకు అలాంటి వజ్రాల నెక్లెస్ ప్రెజెంట్ చేయగలిగితే ఇంపాజిబుల్! తాను తన జన్మలో అంత డబ్బు సంపాదించలేడు

బయట ఎవరో తలుపు తడున్న శబ్దం

“కమిన్” అన్నాడు తాను రమణి తలుపు తెరుచుకొని లోపలకొచ్చింది దివినుంచి భువికి దిగివచ్చిన ఊర్వశిలా రమణి రమణిమిదినుంచి తన చూపుల్ని మరల్చలేకపోయాడు అప్పుడే స్నానం చేసినట్లుంది కలోన్ సువాసనలతో తన గదంతా నిండిపోయింది ఆమె వేసుకున్న నైట్ ఆమె అందాల్ని దాచలేకపోతున్నది

“ఏం చేస్తున్నారండి ప్రాఫెసర్ గారూ?” అంటూ వచ్చిందామె

“ఏమీ చేయడం లేదు ఇప్పుడు మీరేం చేస్తుంటారా అని ఆలోచిస్తున్నాను” అన్నాడు తాను

“అబద్ధం” అందామె

“ఎందుకలా అంటున్నారు?”

“మీరు నా గురించి ఆలోచిస్తున్నారంటే నేను నమ్మును”

“ఎందుకు?”

“మీరు మీ ‘ఏంజెల్’ గురించి ఆలోచించకుండా ఈ డేవిల్ ను గురించి ఆలోచిస్తున్నారంటే ఎలా నమ్మేది?” అందామె హాయిగా నవ్వుతూ

“నో నో నో, యూ ఆర్ ఆల్ సో యాన్ ఏంజెల్”

“యూ రియల్లీ మీనిట్?” అందామె కళ్ళు పెద్దవి చేసి

“అఫ్కోర్స్ ఐ దూ మీనిట్ ”

ఇద్దరూ నవ్వారు

“ఏం చేద్దామంటారిప్పుడు? బాగా ఎగ్జాస్టయి పోయాం హా ఎదోల్ సమ్ రిలాక్సేషన్ ”

“హా ఎదోల్ ఎ పెగాఫ్ స్కాచ్?”

“ఐ డోన్ట్ మెండ్ ఇఫ్ ఇటీజ్ వన్ పెగ్ ఓన్లీ పోయినసారి మీరు నాతో కాంచెం ఎక్కువగానే తాగించారు” అన్నాడు తాను ఆమె దగ్గర ఎప్పుడూ దెస్ట్ అవేలబుల్ స్కాచ్ ఉంటుందని తనకు తెలుసు వాళ్ళ హెచ్చెండ్ తెచ్చిపెద్దాడని చెప్పింది

“ఈసారలా జరగదు మా రూమ్ కెల్లాం రంగి” అందామె

“అయామ్ వెయిటింగ్ ఫర్ ఎ కాల్ ఫ్రమ్ ప్లాదరాబాద్ ”

“ఈజిట్ యువర్ ఏంజిల్ దటీజ్ గోయింగ్ టు కాలి?”

“యా ”

“సచ్ ఎ డివోటెడ్ వేఫ్ అండ్ సచ్ ఎ డివోటెడ్ హెచ్చెండ్! వెరీ రేర్ కాంచినేషన్ మీ కాలిను మా రూమ్ కు డైరెక్ట్ చేయమందాం ”

“వద్దు ఇక్కడే కాసేపు వెయిట్ చేద్దాం ”

“అయితే ఉండండి జస్ట్ ఎ మినిట్ ఇప్పుడే వస్తాను” అంటూ ఆమె బయటకు వెళ్లింది

‘పూల్! ఆమెననవసరంగా బయటకు పంపించావు’ అనుకున్నాడు తాను ఆమె ఉన్నంతసేపూ ఎంత హాయిగా ఫీలయ్యాడు తన పక్కనే హేమ ఉంటే ఎంత హాయిగా ఉంటుందో ఆమె ఉన్నంతసేపూ అంత హాయిగా ఉంది

ఆమె మళ్లీ వస్తుందా? ఒకవేళ రాకపోతే? తనకంటే ఆయనకు ఎక్కడో ఉన్న ఆయన భార్యే ముఖ్యమనుకుని తన గదిలోనే ఉండిపోతుందేమో లేదు, లేదు తనను వెతుక్కుంటూ ఆమె తప్పకుండా వస్తుంది అమెక్కుడా ఈ క్షణంలో తోడు కావాలి తనలాగే ఆమె కూడా ఒంటరితనంతో కాలిపోతోంది కాబట్టి తప్పకుండా వస్తుంది ఒకవేళ రాకపోతే తానే ఆమె గదిలోకెల్లాడు ఓ పది నిమిషాల్లోనే ఆమె చేతిలో చిన్న బ్యాగ్ తో వచ్చేసింది ఆమె ఆ బ్యాగ్ లోంచి ఓ అందమైన బాటిల్ తీసింది

“దిసీజ్ రాయల్ సెల్యూట్ ది బెస్ట్ స్కాచ్ ఇన్ ది వర్ల్డ్ సాదీనుంచి మా హెచ్చెండ్ తెచ్చారు నాలుగేళ్ల తర్వాత మిమ్మల్ని కలసుకున్నానన్న అనందంలో దీన్నిప్పుడు ఓపెన్ చేస్తున్నాను” అంటూ ఆమె ఆ బాటిల్ ను ఓపెన్ చేసింది సరిగ్గా అప్పుడే హోటల్ బాయ్ నాలుగు బిస్టెరిసోడా బాటిల్స్ తెచ్చి టేపాయ్ మీద పెట్టేసి వెల్చిపోయాడు ఆమె రెండుగ్లాసుల్లో విస్కీపోసి సోదాలు కలిపి వస్కూబ్స్ వెసింది అతని చేతికో గ్లాసిచ్చి తానో గ్లాసు తీసుకుని గ్లాసుల్ని టాస్ చేసి చీర్స్ అంది

“చీర్స్” అన్నాడు తానూ ఆమెలో అలా కూర్చుని చల్లని విస్కీ సిప్ చేస్తోంటే గాలిలో తేలిపోతున్నట్లుగా ఉంది స్వర్గం అంటే ఇదే కాబోలు ననిపించింది ఇంతలో ఫోన్ మోగింది

“హలో” అన్నాడు తాను తాను ఊహించినట్లుగానే హేమ “హేయ్ హేమా! హా ఆర్ యు డార్లింగ్? జస్ట్ హాల్! వెంటనే రెక్కలు కట్టుకొని నీముందు వాలాలనిపిస్తోంది అబద్ధం కాదు నిజం ఎల్లుండి ఏపిలో బయల్దేరుతున్నాను ఇంకో 48 గంటల్లో నీతో ” నీ కేగిలిలో అనబోయి రమణి కేసి చూసి ఆగిపోయాడు

“అబ్బే! రూమ్లో ఇంకెవరూ లేరు హేమా! నేనొక్కడినే ఇప్పుడే కాన్సెరెన్స్ హాల్ నుంచి వచ్చాను స్నానం చేసి రిలాక్సువుతున్నాను ఇంతలో నీ ఫోన్ వచ్చింది ఫ్రీగా మాట్లాడడం లేదా? కమాన్ డార్లింగ్ నిన్నట్లుంచీ జ్వరమా? ఎండలో తిరిగావా? మీ సిస్టర్ తో షాపింగ్ చేశావా? నేనొస్తే నీ జ్వరం పోతుంది బై గుడ్ నైట్ డార్లింగ్!” తాను ఫోన్ పెట్టేశాడు

“మీ అవిడకు జ్వరమొచ్చిందా? విరహంతో వచ్చిన జ్వరమై ఉంటుంది” అంది రమణి చిలిపిగా తన కళ్లలోకి చూస్తూ

“ఐ థింక్ సో నన్ను విడిచి రెండ్రోజులు కూడా ఉండలేదు”

“మీరూ అంతేనా?” అందామె

“అఫ్ కోర్స్!”

“యూ ఆర్ ది మోస్ట్ ఫెయిత్ ఫుల్ హబ్బెండ్ ఐ హావ్ ఎవర్ సీన్” అందామె

“హా ఎటాల్ యువర్ హబ్బెండ్” అన్నాడు తాను ఆమెను ఉడికించాలనే

“అడగాడ్డు మూడు నెలలకోసారి భార్యను కలుసుకునే భర్త ఫెయిత్ ఫుల్ గా ఉంటాడని ఎలా ఎక్స్ పెక్ట్ చేశారు?” అందామె ఆమె కంఠంలో కొంచెం బాధ ధ్వనించింది

“అయ్యామ్ సారీ!”

“సారీలు వర్తీలు వద్దిప్పుడు లెటర్ ఫర్ గెట్ ఎప్రీదింగ్ కమాన్! లెటర్ గోటు సెకండ్ రౌండ్ మీ ఫస్ట్ రౌండ్ పూర్తి చెయ్యండి” అందామె

“నో సెకండ్ రౌండ్ ఫర్ మి” అన్నాడు తాను

“ఈరోజు నా కోసం మీరు తాగుతారు ఎన్ని రౌండ్లయినా నా కోసం భరిస్తారు”

“నో, నో ఒక్క పెగ్ కంటే ఎక్కువ తాగనని నేను నా వైఫ్ కు మాటిచ్చాను”

“మై డియర్ మోస్ట్ ఫెయిత్ ఫుల్ హబ్బెండ్ గారూ! మీరు మీ వైఫ్ ను కాసేపు మరిచిపోవాలి ఇంకొక్క పెగ్ తాగినంత మాత్రాన ఏమీ అవదు ఈరోజు నా కోసం మీ నియమాల్ని కొన్ని త్యాగం చెయ్యాలి” అందామె

ఆమె ప్రాధేయపడుతున్నట్లుగా తనకేసి చూస్తోంది ఆ చూపులో తన ముందున్న విస్కీలో ఉన్న మత్తుకంటే ఎక్కువ మత్తుంది

“ఓకే ఓకే ఈ రోజు మీరు తాగమంటే విషమైనా తాగుతాను” అన్నాడు

“ధాంక్యూ ధాంక్యూసర్!” అందామె

తాను తన గ్లాసులో మిగిలిన విస్కీని ఒక్క గుక్కలో తాగేశాడు ఆమె మళ్ళీ రెండు గ్లాసుల్లోనూ విస్కీ పోసి సోడాలు కలిపి ఐస్క్రూబ్స్ వేసింది తాను గ్లాసు చేతిలోకి తీసుకొని సిప్ చెయ్యడం మొదలెట్టాడు

“మీరు మరీ త్వరగా తాగియ్యకండి అలా అయితే మీరు మీ వైఫ్ కిచ్చిన మరో ప్రామిస్ కూడా బ్రేక్ చేస్తారేమో జాగ్రత్త” అందామె

“ఏమిటిది?” అన్నాడు తాను

“మై డియర్ మోస్ట్ ఫెయిత్ ఫుల్ హబ్బెండ్ గారూ! ఏమీ లేదు అన్నీ మరిచిపోండి కాసేపు రిలాక్స్ వండి ”

రెండో రౌండ్ కూడా పూర్తయింది మూడో రౌండ్ స్టార్టయింది

తన కళ్ళు ముత్తుగా ఆమె శరీరంలోకి చొచ్చుకుపోతున్నాయి ఆమె ఒంటిమీదున్న ఆ పల్లెటి నైట్ లోంచి ఆమె ఎర్రటి శరీరపు ఎత్తుపల్లాలు గ్లాసు కర్రెన్ లోంచి కనిపిస్తున్న నేతి మిరాయిల్లా కనిపిస్తూ తనను ఊరిస్తున్నాయి

“ఈ క్షణంలో మిమ్మల్ని చూస్తోంటే ” తాను పూర్తిచేయలేకపోయాడు

“ఊ చెప్పండి నన్ను చూస్తోంటే చెప్పండి అగోచరమైందేమిట? నో ఇన్ హిబిషన్స్ ఫ్రీగా మాట్లాడండి” అందామె

“మిమ్మల్ని చూస్తోంటే అచ్చం నా హేమను చూస్తున్నట్లే ఉంది” అంటూనే తనామెను సమీపించాడు తనకేమవుతున్నదో తెలియడం లేదు మరుక్షణంలో ఆమె వక్షస్థలంమీద తాను

“ఐ కాంట్ రెసిస్ట్ యువర్ చార్మ్ రమణీ! ప్లీజ్ నన్నాపొద్దు” అన్నాడు తాను

“ఇదేమిటండి మోస్ట్ ఫెయిత్ ఫుల్ హబ్బెండ్ గారూ! రెండు పెగ్గలకే మీ భార్యకింత అన్యాయం తలపెట్టారా?” అందామె

“లేదు లేదు నేనెవరికీ అన్యాయం చెయ్యడం లేదు యూ ఆర్ లైక్ మై హేమ యూ ఆర్ మై హేమ” అంటూ తనామెను హత్తుకుపోయాడు

“త్రివేండ్రంలో చాలా బెట్టుచేశారే!”

“ఫర్ గెట్ త్రివేండ్రం దిసీజ్ ఢిల్లీ అండ్ అయ్యామ్ యువర్స్ ”

మరుక్షణంలో ఇద్దరూ బెడ్ మీద ఆమె అతని కడుపుపైపైలేదు చల్లగా, మెత్తగా, ముత్తుగా ఆమె శరీరం ఆమె శరీరంతో పెనవేసుకుపోతున్న తన శరీరం ఆనంద జలధిలో ఓలలాడుతున్న తాను ఆనందపు శిఖరాలను అధిరోహిస్తున్న తాను హేమ కూడా ఇవ్వనంత సుఖాన్ని ఆ క్షణంలో ఆమె తనకందించింది

ఆ మర్నాడు కూడా సరిగ్గా అలానే గడిచింది

సో దట్చిప్ ఇప్పడర్థమౌతోంది తానా రోజు ఆమె కోసం, ఆ కాస్సేపటి సుఖం కోసం విషమే తాగాడు విషాన్ని తన శరీరంలో కెక్కించుకున్నాడు

అంత రెస్పెక్టుల్ ఉమన్! అంత నీట్ ఉమన్! ఆమెతో కెవలం ఓ రెండు రాత్రులు మాత్రమే గడిపినందుకు తన జీవితం శాశ్వతంగా వ్యర్థమైపోతుందా?

అతనికి దుఃఖం ముంచుకొచ్చింది గొంతు చించుకుని దిక్కులు పిక్కటిల్లేలా అరవాలనిపించింది ఒక్క తప్పుకు ఇంత భయంకరమైన శిక్షా?

“ఇదేమిటిలా చీకట్లో కూర్చున్నారు? ఇల్లంతా చీకటే ఒక్క లైటు కూడా వేసుకోలేదేమిటి” అంటూ హేమ వచ్చేసింది ఆమె వెంటనే లైట్లన్నీ వేసింది

అతను వెంటనే తన ముఖానికి దిండునడ్డం పెట్టుకొని మరోవైపు తిరిగి పడుకోబోయాడు అతన్నలా చూసిన ఆమె గుండెలు దడదడమన్నాయి పాపను బెడ్కు మరోవైపు పడుకోబెట్టి, “అలా ఉన్నారేమిటి? ఏమైంది?” అంది అతని ముఖం మీదున్న దిండును తొలగిస్తూ

“హేమా! ప్లీజ్, నన్నిలా వదిలెయ్య!” ఆ క్షణంలో అతని కంఠం రుద్దమైపోయింది అతడు ఏడుస్తున్నాడని గ్రహించిందామె పొంగి పొరలి వస్తున్న దుఃఖాన్నతడు అప్పుకోలేకపోయాడు

“ఏమైంది? ప్లీజ్, చెప్పండి” అందామె అతడు మళ్ళీ బిగ్గరగా ఏడ్చాడు

“ప్లీజ్! మీరలా మరోసారి ఏడ్చారంటే నేనీ గోడకేసి తల బాదుకుని చచ్చిపోతాను ధైర్యంగా ఉండండి అసలు ఏం జరిగిందో చెప్పండి మొదలు ఎంతటి సమస్యకైనా పరిష్కారం ఉంటుంది” అంది హేమ

“కానీ, మనం ఇప్పుడు ఎదుర్కొంటున్న సమస్యకు పరిష్కారం లేదు హేమా!” అన్నాడు వెక్కిరించి ఏడుస్తూనే

“పరిష్కారం లేని సమస్యంటూ ఏదీ ఉండదు ఇద్దరం కలిసి ఆలోచిద్దాం మొదలు సమస్యేమిటో చెప్పండి” అందామె అతని తలను తన ఒడిలో పెట్టుకుంటూ

అతని కన్నులనిండా నీళ్లు ముఖంలో గాలు వేసినా నెత్తురు చుక్కలేదు కొన్ని గంటల్లోనే అతని వయసు ఓ ఇరవై సంవత్సరాలు పెరిగిపోయినట్లనిపించింది

“ఏమిటో చెప్పండి ప్లీజ్!” అందామె మరోసారి

అతడు బెడ్రమీద ఒకపక్కగా పడి ఉన్న తన బ్యాగ్ను చూపించాడు

ఆమె ఆ బ్యాగ్ను అందుకొని, తెరచి లోపలున్న డాక్టర్ సూర్యనారాయణ పేరుతో ఉన్న చీటిని, దానికే పిన్ చేసి ఉన్న రిపోర్ట్స్ని పరిశీలనగా చూసింది వాటిమీద తన భర్త పేరే ఉండటాన్ని గమనించింది కొన్ని క్షణాలసేపు ఆమె ఆ కాగితాలకేసి అలా చూస్తూ ఉండిపోయింది ఆ కాగితాల్లో ఏముందో అమెకర్తమయ్యేటప్పటికి ఆమె తల గిర్రున తిరిగిపోయింది

తన కాళ్ళకింది భూమి కదిలిపోతున్నట్లుగా సుళ్ళు తిరుగుతున్న గోదావరి వరదల్లో కొట్టుకుపోతున్నట్లుగా, పైకి రావాలని పెనుగులాడుతున్నకొద్దీ లోపలకే కూరుకుపోతున్నట్లుగా, ఆకాశంలోంచి కిందకు కూలిపోతన్న విమానంలోంచి పడిపో తున్నట్లుగా అనంత దూరంలోంచి మహావేగంతో వీధో గ్రహశకలం ఢీకొట్టినట్లుంది ఆమె తెప్పన కేకేసి నేలమీద పడిపోయింది

అతడు దిగ్గున లేచి “హేమా! హేమా!” అంటూ ఆమెను కుదిపాడు ఫ్రిజ్లోంచి నీళ్ళబాటిల్ తెచ్చి ఆమె ముఖంమీద చన్నీళ్లు చల్లాడు

కాశేపటికి ఆమె కళ్లు తెరిచి చూసింది

“మీకు మీకు నేను తప్ప మరో స్త్రీ తెలిసి మీకు హెచ్ఐవి పాజిటివా?”
అతి కష్టంగా ఆమె ఆ మాటలంది ఆమెకు మళ్ళీ స్పృహ తప్పింది

“హేమా! ప్లీజ్ హేమా!” అతడామెను మళ్ళీ అటూ ఇటూ కుదిపి ఆమె ముఖంమీద మళ్ళీ చన్నీళ్ళు చల్లాడు ఆమె మళ్ళీ కళ్ళు తెరిచింది

“నేను నమ్మలేనండీ! సమ్థింగ్ మిస్టేరీ రాంగ్ అవి మీ రిపోర్ట్స్ కావు ఇంకెవరివో అయితే మీకిచ్చారు నేను నమ్మలేను ఇట్స్ ఇంపాజిబుల్! మీ మీద సంపూర్ణ విశ్వాసం ఉంది డాక్టర్ దగ్గరకు మళ్ళీ వెళదాం మళ్ళీ పరీక్ష చెయ్యమందాం” అంటోందిమె

“లేదు హేమా! లేదు ఆ రిపోర్ట్స్ నావే నేను చేసిన ఒక తప్పే నా శరీరంలో ఈ విషాన్ని నింపింది ఇప్పుడా విషం నా శరీరంలోని అణువణువునా వ్యాపించింది”

“ఏం చేశారు? చెప్పండి! ఏం చేశారో చెప్పండి” అరచినట్టుగా అందామె అతని షర్ట్ కాలర్ పట్టుకుని

“చెబుతాను హేమా! అంతా చెబుతాను ఒక సంవత్సరం క్రితం నేను ఢిల్లీలో జరిగిన హిష్టరీ కాంగ్రెస్ అటెండ్ చేయడానికి వెళ్లాను గుర్తుందా?”

“ఔను! గుర్తుంది పోయిన ఏప్రిల్ లోనే మీరు జైపూర్ వెళ్లి అక్కణ్ణించి ఢిల్లీ వెళ్లారు”

“ఢిల్లీలో నాకు ప్రొఫెసర్ రమణి పరిచయమైంది ఆమె బాంబేనుంచి వచ్చింది ఆమె నేను దిగిన హోటల్లోనే నా పక్క గదిలో దిగింది ఒక రోజు రాత్రి ఆమె నా గదిలోకొచ్చింది ఇద్దరం కలిసి కొంచెం ఎక్కువగానే విస్కీ తాగాం ఆ బలహీన క్షణంలో ఐ హాడ్ సెక్స్ విత్ హర్”

అతని మాటలు వినడంతోటే ఆమె తన తలను నేలకేసి బాదుకుంది అతడామెను పైకి లేపనెత్తాడు

“సారీ హేమా! నన్ను క్షమించమని అడిగే అర్హత కూడా నాకు లేదు”

“అయినా ఓ ప్రొఫెసర్ స్టాయిలో ఉన్న స్త్రీలో కూడా!”

“ఆమె భర్త సాదీలో ఉంటాడట అతడే ఆమెకిది అంటించి ఉంటాడు”

“దాన్ని ఆమె మీకంటించింది మీరు దాన్ని నాకూ, నా పాపక్కూడా అంటించే ఉంటారు ఔను మీరు ఢిల్లీనుంచి వచ్చాకే నేను ప్రెస్నెంటయ్యాను అయ్యో దేవుడా! ఎంత పని చేశావు దేవుడా! అంతా సర్వనాశనం చేసేశావు” ఆమె పెద్దపెట్టున భోరుమంది నిద్రలోఉన్న పాప ఉలిక్కిపడి లేచి కెప్పుమని అరచి ఏడ్వసాగింది

ఆమె పాపమీద పడి ఇంకా హృదయవిదారకంగా రోదించసాగింది

ఆమె అలా ఏడుస్తూనే మళ్ళీ స్పృహతప్పి కుప్పకూలిపోయింది

● ఇండియా టుడే 2 జూన్ 1998 ●

★ ★ ★

గాలిచెట్టు

“గాలిచెట్టుకాడి కెత్తకపోయే గంపసిద్దమైందా” అప్పుడే పెరట్లోనుంచి ముఖం కడుక్కొని తలగుడ్డతో ముఖం తుడుచుకుంటూ వస్తున్న కొడుకును ప్రశ్నించాడు అరవయ్యేళ్ళ మునయ్య

“అఁ అయినట్టే”

“సీనప్పను రమ్మని సెప్పినావా”

“అఁ చెప్పేసినా కానీ, వాళ్ళింకా రాలా”

సమాధానం చెప్పి ఇంట్లోకి వెళ్ళిపోయాడు మునయ్య కొడుకు ముప్పయ్యేళ్ళ మునిరత్నం

ఆ ఇంటిల్లిపాదీ ఆ ఇంట్లో చిన్న పిల్లలకు పుట్టెంటికలు తీయడానికి చేస్తున్న మునిదేవరోత్సాహంలో మునిగిఉన్నారు

మునిదేవరకు వచ్చే బంధువులందరూ అప్పటికే వచ్చేశారు రెండు రోజుల ముందుగానే ఆ గూడమిదై గోడలకు పెచ్చులు పూడ్చి, సున్నం కొట్టి, గడపలకు, అరుగులకు ఎర్రమన్ను పట్టెలు తీశారు ఆరోజు ఉదయానికంతా ఇంటిని కడిగి పేడతో అలికి, ఇంటి ముందర కల్లాపి చల్లి, మత్తాల ముగ్గులు వేసి, ద్వారబంధాలకు మామిడి తోరణాలు కట్టి అలంకరించారు ఆవేశ ఆ ఇల్లు తాజాదనంతో, ఒంటినిండా అలంకరించుకొని పెరంటానికి తయారైన ఇంటి ఇల్లాలి మాదిరి కళకళలాడుతోంది

ఇంటి ముందర కాస్తా పెరటివైపునకు, నీడకోసం టెంకాయ చిత్తుల్తో పందిరి వేశారు ఆ పందిరి కింద వేసిఉన్న చాపలపైన కూర్చొని వచ్చిన బంధువుల పిచ్చాపాటీ మాట్లాడుకుంటుంటే, ఆడవాళ్ళు ఇంటి పల్లో మునిగిఉన్నారు

పెరట్లో రెండు నీళ్ళ తొట్ల కవతల ఎత్తుగా పెరిగిన రెండు బొప్పాయి చెట్లు రామలక్ష్మణుల్లా ముచ్చటగా కనిపిస్తున్నాయి ఆ రెండింటిలో ఒక చెట్టు నిండుగా పూత వేసి ఉంటే, మరో చెట్టు నిండా కాయలు కాసి ఉంది కాయలు కాసి ఉన్న చెట్టుకు ఓ నల్లటి మేకపోతు - కారు పిల్ల - కట్టివేయబడి ఉంది ఆ చెట్లకవతలన్న మల్లె పందిరి నీడలో కూర్చొని నాలుగో క్లాసు చదువుతున్న మునిరత్నం కొడుకు మునిరాజు, మునిలక్ష్మి కూతురు అయిదేండ్ల చిన్నబిడ్డ అచ్చనకాయలాడుకుంటున్నారు

ఇంటి ముందర కూర్చొని వాళ్ళనే మురిపెంగా చూస్తోన్న మునిలక్ష్మి “వీళ్ళిద్దరికీ ఇట్టే పెండ్లయిపోతే ఎంత బాగుండునో ఓ పినంతాస్తి దానికంతటికీ ఏకైక వారసుడు మునిరాజిగోడే ఈ అస్తిసంత ఊరోళ్ళందుకనుభవించాలి? తింటే నా బిడ్డే తినాలా” అనుకుంది

అయిదేండ్లప్పుడు పెండ్లయ్యి, చిన్న బిడ్డ పుట్టిన సంవత్సరానికంతా టు అడ్రస్ లేకుండా వేసిన చోటుకే తిరిగొచ్చేసిన పోస్టు లెటర్ లాగా పుట్టింటి కొచ్చేసిన ఆ ఇంటి ఏకైక అడపడుచు మునిలక్ష్మి

“ఏమమ్మణ్ణీ, ఇంట్లో అన్నీ సిద్ధమేనా?” ఇంట్లో నుంచి పందిరికిందికి వచ్చిన మునిరత్నం చెల్లెల్ని అడిగాడు

“అన్నీ సిద్ధమే అన్నా వదినా నువ్వు రెడీగావల్ల అంతే” అంది మునిలక్ష్మి

“ఏమయ్యా మునిసుందరయ్యా, మీ వంగిశములో అందరికీ పేరు ముందర ముని ముని అంటూ పెట్టుకుంటారెందుకు?” పందిరి కింద కూర్చోనున్న మునయ్య అన్న ముని సుందరయ్యను మరో బంధువు అడిగాడు

“ఎందుకేముండాదబ్బా మాకు ముందేవరుండాదిగదా అట్ట ముందేవరుండే వోళ్ళంతా మునీస్సుడి పేరొచ్చేట్టిగా బిడ్డలకు పేర్లు పెట్టుకోవాల ముందేవరజేసి వోళ్ళకు పుట్టెంటికలు దీయాల” వివరించాడు మునిసుందరయ్య

“ఓహో! అందుకేనా మునిరత్నం, మునిసుబ్బరమణ్యం, మునిరాజు, మునిలచ్చిమి, మునెంగలప్ప అంటూ పేర్లు బెట్టుకున్నారూ?” అంటూ తల వంకించాడా బంధువు

“సరే ఉండబ్బా! మళ్ళా వస్తా” అంటూ పెరట్లోకి లేచొచ్చాడు మునిసుందరయ్య

“ఏం పెదనాయనా, కూసోకుండా ఇట్టాస్తేవి?” పెరట్లో నిలబడి ఉన్న మునిరత్నం అడిగాడు

“యాడబ్బా! పది గంటలుగాలా అప్పడే పందిరికింద ఉక్కబోస్తూ ఉంది” అంటూ బొప్పాయి చెల్లెను పరిశీలిస్తూ కాయలు కాయని చెట్టును చూసి “బారా రత్నా, ఈ పందిరి చెట్టు కాయలు గాయదా ఏమీ?” అన్నారు

“ఏమో, కాయలు కాయలేదు పెదనాయనా! పూత సూడు యట్టుండాదో సచ్చివోడి కండ్లు చారడవీ తీగెలు తీగెలుగా జానెడు పాడవుతో” అన్నారు మునిరత్నం

“అయితే, అది మగసెట్టబ్బా!”

“మగసెట్టా! అయితే ఏంజేయాల?”

“చేసేదేముండాదీ? వాగ కొడవలెత్తుకోని అట్టకాయలు గాయని మగ సెట్టును బూతులు తిడతా, కాయలు కాస్తావా నరికేస్తున్నా కాస్తావా నరికేస్తునా అంటూ మూడుసార్లు అని, మూడుసార్లు గాట్లు పెడితే, ఆ భయానికి చెట్టు కాయలు కాస్తుందంటారు”

“అట్టనా? అయితే, మచ్చ కొడవలిస్తాగానీ, ఆ పనేదో నువ్వే సెయ్యి పెద్ద నాయనా! అడికీ కాయలు కాయకపోతే ఆ తర్వాత నరికేస్తా కాయలు కాయకపోతే

ఇంటెనకెందుకు దండగ" ఇంట్లోకి వెళ్ళి ఓ మచ్చకత్తి తీసుకొచ్చి ఇచ్చాడు మునిరత్నం

దాన్ని తీసుకొని ముని సుందరయ్య చెట్టు దగ్గరకు వెళ్ళాడు వెళ్ళి కొడవలి పైకెత్తి "రుడపాతిక (ఎందుకూ పనికిరాక రుణం తీర్చుకోవడానికే పుట్టినది) చెట్టా! కాయలు కాయవంటనే నీయబ్బడాలా? కాజ్జాముండా! ఈసారి గనక కాయలు కాయకపోయినావో నిన్ను నిలుపునా నరికేస్తున్నా! కాస్తావా? నరికేస్తునా? కాస్తావా? నరికేస్తునా! కాస్తావా? నరికేస్తునా?" అంటూ మూడుసార్లు నరికినట్టు నటించి చెట్టుపైన మూడు గాట్లు పెట్టాడు ముని సుందరయ్య కన్నీరు కారుస్తున్నట్లుగా గాట్లు పడినచోట చెట్టు నుంచి తెల్లటి పరింది పాలు బొట్లు బొట్లుగా కారసాగాయి

ఆ దృశ్యాన్ని చూసిన మునిలక్ష్మి మనసులో దేవురించినట్లయింది

"ఏం లోకమిది? మగోడు సంతానానికి పనికిరాడు అని తెలిసినా రెండో పెండ్లి చేసుకోదానికైనా సిద్ధపడతారు అడదానికి బిడ్డలు పుట్టకపోతే మాత్రం గొడ్డుదానా, గొడ్డుబోతుముండా అంటూ నానా రకాలుగా అడిపాసుకుంటారు పనికిరాని వస్తువు మాదిరి సూస్తారు ఈ మాదిరిగానే మొగోడికి బిడ్డల్ని కనే శక్తిలేకపోతే నరికేస్తా నరికేస్తానంటూ బెదిరించగూడదా! అడికీ ఫలితం లేకపోతే ఆ చెట్టు లాగానే నిలుపునా నరికెయ్యరాదా? మడిసికో న్యాయమూ, మగపెట్టుగో న్యాయమూ? మగాడికో న్యాయం అడదానికో న్యాయమూ?" పరపరివిధాలా ఆలోచించసాగింది

☆

☆

☆

నిజానికి అందరి అడపిల్లల్లాగానే పుట్టింట్లో అల్లారుముద్దుగానే పెరిగింది మునిలక్ష్మి మంచి చెడూ గ్రహించలేని వయసులో ఇంటర్ ప్యాసవగానే ఆమెను వెదుక్కుంటూ వచ్చింది మనువు ఒకడే కొడుకు పైగా, మునిసిపల్ అఫీసులో అకౌంటెంట్ ఆ పైన అందగాడు పెళ్ళికొడుకు ఉద్యోగస్తులే కాదు, స్కూల్ పైనల్ గట్టెక్కిన కుర్రాడే లేని ఆ పల్లెకి ఉద్యోగస్తుడైన అల్లుణ్ణి తెచ్చుకోవడం ఘనకార్యంగానే భావించాడు మునయ్య ఆ ఊర్లోకంతా కాస్త స్థితిమంతుడనిపించుకున్న మునయ్య ముప్పయ్యే వేలు కట్టం పోసి, అన్ని లాంచనాలతో ఘనంగానే అత్తగారింటికి పంపించాడు మునిలక్ష్మిని

అత్తగారింట్లో మునిలక్ష్మి కాపురం రెండేండ్లు సజావుగానే సాగింది కాని, మునిలక్ష్మి కడుపు మాత్రం పండలేదు ఎన్నో నోములు నోచింది ఎందరి దేవుళ్ళకో మొక్కుకుంది అయినా, ఫలితం లేకపోయింది దాంతో "ఈ గొడ్డుముండను కట్టుకోబట్టే కదా ముంగిట్లో చిన్న పిల్లలు దోగాడంది" అంటూ సాధించడం మొదలుపెట్టింది అత్త "ఈ గొడ్డుబోతుని కొడుక్కి కట్టబెట్టబట్టికదా నా వంశం నిర్వంశం అయిపోయేట్టుగా ఉండాది నా వంశం ఈడితో కడయిపోయేట్టుగా ఉండాదే" అంటూ అంగలార్చసాగాడు మామ దానికి తోడు కట్టం తక్కువచ్చారనీ, పిల్లలు పుట్టని ఆమెను ఎలాగో ఓలాగు పుట్టింటికి పంపేసి, కొడుక్కి మరో పెండ్లి చేయాలనీ, అదుకోసం ప్రయత్నాలు ప్రారంభించారు ఆమె అత్తమామలు తల్లితండ్రుల మాట జవదాటని ఆమె భర్త వెంకటమునీ వాళ్ళతో కలసిపోయాడు

మునిలక్ష్మి ఆ విషయం తల్లితండ్రులకు చెప్పకొని వాపోయింది కూతురి బాధ చూసి మునయ్య ఎలాగో అల్లుణ్ణి ఒప్పించి, ఇద్దర్నీ పట్నం తీసుకువచ్చి పేరుగాంచిన డాక్టర్లదగ్గర చూపించాడు డాక్టర్లు ఇద్దర్నీ పరీక్షించి ఎన్నో టెస్టులు చేయించారు మునిలక్ష్మికి ఏ లోపమూ లేదనీ, పైగా పెర్లిలిటీ కూడా చక్కగా ఉందనీ చెప్పారు ఎటాచ్చీ, ఆమె భర్త వెంకటముని సెమన్ లో వీర్యకణాల సంఖ్య చాలా తక్కువనీ, ఉన్న అవైనా చాలా నిర్వీర్యంగా ఉన్నాయనీ డాక్టర్లు తేల్చి చెప్పేశారు అతనికి జీవకణాల కౌంటింగ్ పెరిగి, ఆరోగ్యకరమైన వీర్యకణాలు రావడానికి ఏవో కొన్ని టానిక్సులు, మందులు రాసిచ్చి, వాడమన్నారు అప్పటికీ ప్రయోజనం లేకపోతే ఇక అంతే అన్నారు దాంతో వెంకటముని ఖంగుతిన్నాడు ఈ విషయం ఇతరులకు తెలియకుండా జాగ్రత్తపడ్డాడు

ఎలాగైతేనేం చివరికి ఆమె కలలు, నోచిన నోములు ఫలించాయి ఆమె కడుపు పండింది అడవిడ్ల పుట్టింది మునిలక్ష్మికి సంతానం లేనిలోటు తీరిపోయి గొడ్రాలన్న అపవాదు తొలగిపోయింది గానీ, మరో కొత్త సమస్య తలెత్తింది వంశాన్యుద్ధరించే మగపిల్లవాణ్ణి కనకుండా ఎవరితోనో పడుకొని బిడ్డను పుట్టించుకుందని కొడుక్కి నూరిపోశారు ఇంకేముంది? అగ్గికి ఆజ్యం పోసినట్లయింది అత్తమామల్తోపాటు మగడు రాచిరంపాన పెట్టసాగాడు అతనూ స్వార్థానికి బానిసైపోయాడు వారి అనుమానమే పెనుభూతమైపోయి ఆమె జీవితాన్ని కబళించివేయసాగింది అందరూ కలసి మునిలక్ష్మిని ఈ పొయ్యిలో పెట్టి, ఆ పొయ్యిలో తీయసాగారు మునిలక్ష్మి వాళ్ళు పెట్టే బాధలు భరించలేక 'ఈ మొగుడు లేకపోతే ఏం? ఇట్లాంటి మొగుడు లేకపోయినా బాగుండు నాకు ఈ పీడ ఎప్పుడు విరగడాతుందో, ఈ నరకం నుంచి తనెప్పుడు బయటపడతానో' అని ఎదురు చూడసాగింది ఆమె అలా అనుకున్న కొద్దిరోజులకే నానా తిట్లుతిట్టి, తన్ని తగలేసి, పుట్టింటికి పంపేశారు

ఆ తర్వాత వెంకటమునికి అతని తల్లితండ్రులు పెళ్ళి ప్రయత్నాలు సాగించారు ఎలాగైనా సరే కొడుక్కి మారు మనుపు చేసి తిరిగి ఎక్కువ కట్నం పొందాలని చూశారు కానీ, వాళ్ళ ప్రయత్నం ఫలించలేదు గుణవతి, సంస్కారవతి అయిన మునిలక్ష్మినే, అదీ ఒక బిడ్డ పుట్టంతర్వాత తన్ని తరిమేశారనీ, అలాంటిది ఏ అడకూతుర్నిచ్చినా అలాగే చేస్తారనీ అడపిల్లల తల్లితండ్రులు భావించారు చూసి చూసి తమ కూతుర్ని బలిపెట్టడానికి ఎవ్వరూ ఇచ్చగించలేదు వాళ్ళ ప్రయత్నాలు ప్రయత్నాలుగానే మిగిలిపోయాయి

రోజులు గడిచిపోతూనే ఉన్నాయి ఇల్లు చేరిన అడవిడ్లను చూసి మునయ్య ఏమీ బాధపడలేదు తన అనంతరం ఎల్లో, ఏమో అనుకొని ఆమె రక్తక్షణార్థం కొంత ఆస్తిని ఆమె పేరుతో రాసిపెట్టేశాడు ఈ నేపథ్యంలో మునిలక్ష్మి పట్టుబట్టి టైప్ రైటింగ్ కూడా నేర్చుకుంది మునయ్య ఎన్నో తంటాలు పడి పంచాయతీ ఆఫీసులో టైపిస్టుగా ఉద్యోగం కూడా సంపాదించి పెట్టాడు ఆ తర్వాత నిశ్చింతగా గాలి పీల్చుకున్నాడు

తన కాళ్ళపైన తాను నిలబడింది మునిలక్ష్మి పంచాయతీ సమితి ఆ పల్లెకి కిలోమీటరు దూరంలోనే ఉండడంతో రోజూ ఆఫీసుకి పోయి వస్తోంది

కూతుర్ని కూడా అక్కడే కాన్వెంట్ లో చేర్పించి చదివించసాగింది

ఈ విషయం తెలుసుకున్న వెంకటమునికి అమె జీతంపైనా బిడ్డ పేరుతో, భార్య పేరుతో ఉన్న ఆస్తులపైనా ప్రేమ ఎక్కువ కాసాగింది

తాను తప్ప చెళాననీ, ఈసారి ఏలోయూ లేకుండా మునిలక్ష్మిని చూసుకుంటాననీ రాయబారాలు మొదలెట్టాడు ఎలాగైనా సరే అమెను తిరిగి ఇంటికి రప్పించుకొని, అమె ద్వారా వచ్చే ఆదాయాన్ని పొందాలని శతవిధాలా ప్రయత్నించాడు కానీ, మునిలక్ష్మి దేనికి స్పందించలేదు తిరిగి సంసారాన్ని దిద్దుకునే అపకాశం వచ్చింది, ఒప్పకోమని అమె తల్లితండ్రులు ఒత్తిడి తెచ్చారు అన్నావదినలు, అయినోళ్ళు, అమ్మలక్కలు ఎందరో చెప్పి చూశారు కానీ, మునిలక్ష్మి చలించలేదు ససేమిరా ఒప్పకోనంది అయినా, వెంకటముని తన ప్రయత్నాలు మానలేదు

☆

☆

☆

“ఇంక లెయ్యండమ్మా, గంపలెత్తుకోని గాలిసెట్టు కాడికి పోవాల” అన్న మునిరత్నం పిలుపుతో ఇహంలోకొచ్చింది మునిలక్ష్మి

గతం గుర్తుకువచ్చి చెమ్మగిల్లిన కళ్ళను పైటతో తుడుచుకుంటూ ఇంట్లోకడుగు పెట్టింది అక్కడ నట్టింట దీగూట్లో నూనె దీపం నిశ్చలంగా వెలుగుతోంది దాని పింద, నేలపైన ఆవు పంచితంతో అలికిన గంప, అందులో సగంవరకు బియ్యం, కూరకు కావాల్సిన మసాలా దినుసుల పొట్లం, రెండు కొబ్బరి కాయలు, పూలు, మొగలిరేకులు, పసుపు, కుంకుమ, అగరోత్తులు, కర్పూరం, విభూతి ఉండలు వంటి పూజాద్రవ్యాలు, ఒక వేట కొడవలి పెట్టి ఉన్నాయి

మునిరత్నం కొబ్బరికాయ కొట్టి, కర్పూరం వెలిగించి, ‘సామితల్లీ మునీస్సుడా మా పిల్లల్ని కలకాలం నువ్వే సల్లంగ కాపాడకరావల్ల వాళ్ళసంతు వెయ్యి సంతలు గావాల వాళ్ళకు సకలము గలిగీ సంతోషించాల’ అంటూ మనసులోనే మొక్కుకుని పోరతి పట్టాడు ఇంట్లో వాళ్ళందరూ పోరతి కళ్ళకద్దుకున్నారు

మునిసుందరయ్య వీధిలోకి వెళ్ళి “వారె, ముందేవరోళ్ళు వస్తావుండారు దూరం పోండి మల్లేదన్నా సెబ్బర జరిగితే నింద మామింద పెట్టోద్దండి” అంటూ గట్టిగా కేకేశాడు

శీనప్ప మెడకు డోలు తగిలించుకుని మోస్తూ డుబ్ డుబ్ మంటూ డోలు కొడుతుంటే, అతని కొడుకు కొండయ్య తుండ తూర తుండ తూర అంటూ మెళం వాయింపసాగాడు ఆ శబ్దం విన్న వీధిలోని జనం దూరంగా తప్పుకున్నారు మునిరత్నం గంపలెత్తుకుని ముందు బయలుదేరాడు అతని వెనుక మెకపోతును పట్టుకొని మునయ్య, అతని వెంట పిల్లల్ని వెంటబెట్టుకొని ఆ ఇంటిల్లిపాదీ బయలుదేరారు వాళ్ళవెంట బంధువులు నడవసాగారు మంగళ వాద్యాలు ముందు, వాళ్ళవెంట వీళ్ళు

కొద్దిక్షణాల్లోనే వాళ్ళు ఊరికుత్తరానండే వాళ్ళ మామిడి తోటకు చేరుకున్నారు

అది వసంత ఋతువు కావడంతో చిగుళ్ళు వెసి, పూతపూసిన మామిడి చెట్లతో, కొన్ని చింతచెట్లతో అక్కడ వాతావరణం చల్లగా ఉంది ఉండి ఉండి

కుహూఁ కుహూఁ అంటూ కూసే కోకిల గానం, ఆ చెట్ల నుంచి వీస్తున్న కమ్మటి గాలి ఎంతో హాయిగా, మనోహరంగా అనిపిస్తోంది

ఆ తోటలో ఈశాన్య మూలనున్న వ్యవసాయపు బావి, దాని గట్టున రకరకాల చెట్లుచేసులు గుబురుగా ఉన్నాయి ఆ బావి గడ్డకు కొంత దూరంలో తోట మధ్యన ఓ పెద్ద ఊడగ చెట్టు ఎత్తుగా, పొడవుగా కనిపిస్తోంది ఆ చెట్టు కాండంతో కలిసిపోయి మరో మామిడి చెట్టు, మర్రి చెట్టు నీడన పెరగలేక పెరిగిన తుప్పచెట్టులా పీలగా కనిపిస్తోంది ఆ చెట్టు మొదట్లో మూరెడెత్తున్న పుట్టు, ఆ పుట్టు కోమలకానించి జానెడెత్తుతో శివలింగం మాదిరున్న ఓ నల్లరాయి అదే మనిదేవర ఆ చెట్టే గాలి చెట్టు

ఆ గాలి చెట్టుకు కొంత దూరంలో ఉన్న ఓ పెద్ద మామిడి చెట్టు కింద గంప దించాడు మునిరత్నం వచ్చిన వాళ్ళందరూ ఆ చెట్టు కిందనే కూర్చున్నారు అక్కడే ఓ కంప చెట్టుకు మేకపిల్లను కట్టేశాడు మునయ్య మునిసుందరయ్య, మునిరత్నం రంగంలోకి దిగారు ఆ చెట్టు చుట్టూ, ఆ పుట్ట ముందర పెరిగిన గడ్డి గాదం పారతో చెక్కేసి, నీళ్ళు చల్లి, చదరం చేశారు జయమ్మ పేడతో పుట్ట ముందర అలికితే, మునిలక్ష్మి ముగ్గులు పెట్టింది

మగాళ్ళిద్దరూ కలిసి ఆ రాయిని నీళ్ళతో కడిగి, పసుపు అద్దిన గంధంతో తుడిచారు మునీశ్వరుడు మహాశివుడి వీరభద్రావతారంగా భావించే కోపిష్టి దేవత కాబట్టి, పూసిన గంధం ఆరిన తర్వాత ఆ శిలకు విభూతి రేఖలు దిద్ది, మధ్యన త్రినేత్రంలా గంధం బొట్టు పెట్టారు రకరకాల పూలతోను, మొగలి రేకులతోను శిలను అలంకరించారు ఆ తోటలోనే ఓ మూల పెరిగి ఉన్న మారేడు చెట్టునుంచి కాన్ని మారేడు అకుల్ని కోసి తెచ్చి ఆ శిలపైన పెట్టారు

ఇంకోవైపున మామిడి చెట్టు కింద అడవాళ్ళు మూడు రాళ్ళు పొందించి అప్పుడే వంట ప్రయత్నాలు మొదలుపెట్టారు ఇంకో ఇద్దరు అడవాళ్ళు తోట మధ్యలో ఉన్న బండమీద తెల్లగడ్డలు, గసాలు, చెక్క, లవంగాలు వంటి మసాలా దినుసులు వేసి కారం నూరసాగారు కొందరు పిల్లలు మరో మామిడి చెట్టు కొమ్మకు చేతాళ్ళు కట్టి ఉయ్యాలలు ఊగుతున్నారు ఆ వేళ వాళ్ళు వన విహారానికి విచ్చేసినట్లు సందడిగా, సంతోషంగా, ఉత్సాహంగా ఉన్నారు

యజ్ఞకుండం దగ్గర యూపస్తంభానికి కట్టివేయబడి ఉన్న యజ్ఞ పశువులా మేకపిల్ల అమాయకంగా కంప చెట్టు చిగుళ్ళను అబగా కొరికి మేయసాగింది

“ఏమన్నో శీనన్నో మీరు కానీ ” అంటూ కేకేశాడు మునిరత్నం శీనప్ప కూర్చున్నవాడు కూర్చున్నట్లే డోలు ముందరుంచుకొని డోలు కొడుతూనే, మరో వైపున నోటితో మేళం కూడా ఊదసాగాడు కొండయ్య పిర్ర కింద రాయి వేసుకొని కూర్చొని, గిన్నెలో నీళ్ళు పోయించుకొని పొదిని తెరచి కత్తి నూరుతూ, “ఇంక రాండన్నో” అంటూ పిలిచాడు మగవాళ్ళు ఒకరొకరే వెళ్ళి కొండయ్య ముందర కూర్చొని గెడ్డాలు గీయించుకోసాగారు చివరన మునిరాజును, చిన్న బిడ్డను కూర్చోబెట్టి శుభ్రంగా గుండు గీయించేశారు కొండయ్య అడపం పెట్టెను మూసేసి తండ్రి చేతిలో నుంచి మేళం అందుకొని ఊదసాగాడు

గారిగేసిన పిల్లల జాబ్బులో నుంచి కొన్ని వెంట్రుకలు తీసుకొచ్చి కాసులు జతచేసి పుట్టకోమలో వదిలేశాడు మునయ్య బావిలో నుంచి తెచ్చిన నీళ్ళతో పిల్లలిద్దరికీ స్నానాలు చేయించి కొత్త బట్టలు వేసి దేవుడి ముందర కూర్చోబెట్టి, కొబ్బరి కాయలు కొట్టి పోరతిచ్చారు అందరూ లేచివచ్చి పోరతి కళ్ళకద్దుకున్నారు

మునిలక్ష్మి కూడా పోరతి కళ్ళకద్దుకొని “నా సంసారం బాగుండుంటే, ఆయనే ఈ ముందేపరచేయించాల్సిందే” అనుకుంది ఆమె మనసులో అలా అనుకుందో లేదో, సరిగ్గా అప్పుడే అక్కడ ప్రత్యక్షమయ్యాడు ఆమె భర్త వెంకటముని

భార్యను పుట్టింటికి పంపేసిన నాలుగేళ్ళ తర్వాత కనిపిస్తున్నందుకు మనసులో నొచ్చుకున్నా, మునయ్యా, మునిరత్నం ముభావంగానే పలుకరించారు

నానా హింసలు పెట్టి, ఇన్నేండ్లు వదిలేసినందుకు ఉక్రోశంతో మునిలక్ష్మి మౌనంగానే ఉండిపోయింది కూతుర్ని దగ్గరికి పిలిచి ఎత్తుకొని ముద్దాడడానికి ప్రయత్నించాడతను కానీ, చిన్నబిడ్డ అతన్నుంచి తప్పించుకొని వచ్చేసింది అతని వాలకం చూసిన మునిలక్ష్మికి ఆశ్చర్యం వేసింది

“ఒకప్పుడు ఇది ఎవడికో పుట్టిందని నిందలేసి పుట్టింటికి తరిమేసి, ఇప్పుడు మళ్ళా తగుదునమ్మాంటూ బిడ్డను ఎత్తుకొని ముద్దాడేదానికి సిగ్గులేదు ఏమ్మగోళ్ళో ఏమో” అనుకుంది

కూతురు తన దగ్గరకు రానందుకు వెంకటముని మనసు చివుక్కుమంది ఆ తర్వాత మేకపోతును తీసుకొచ్చి, గాలిచెట్టు చుట్టూ మూడు చుట్లు తిప్పి పుట్టకెదురుగా నిలబెట్టారు కొండయ్య వేటకొడవలి తీసుకొని సైతం ‘కిలిలిల్లో’ అంటూ ఓ కేక వేసి ఒకే వెలుకు దాని తలను సరికేశాడు చివ్వున చిమ్మిన దాని రక్తం వేలితో అద్ది, పిల్లల నోసటన బొట్టు పెట్టాడు మునయ్య ఆ తర్వాత మేకపోతు శరీరాన్ని చెట్టుకొమ్మకు తలకిందులుగా వేలాడదీసి, దాని చర్మం ఒలిచి, శరీరాన్ని ముక్కలు ముక్కలుగా కోసి, వండి, వచ్చిన వాళ్ళకంతా వడ్డించి ఆరగించేశారు అందరూ హాయిగా భోంచేసి, ఆ మామిడి చెట్టుకిందనే కూర్చున్నారు కమ్మటి సువాసనల్ని మోసుకొస్తూ ఓ గాలి తెమ్మెర వాళ్ళు సుతారంగా స్పృశించి వెళ్ళిపోయింది ఓ మూల నుంచి కూస్తున్న కోకిల గొంతు కమ్మగా వినిపిస్తోంది వెంకటముని చాలా రోజుల తర్వాత సుష్టుగా భోంచేసి, మౌనంగా కూర్చోనున్నాడు తాను వచ్చిన విషయం ఎలా ప్రస్తావించాలో తెలియక అతని మనసు మల్లగుల్లాలు పడసాగింది సరిగ్గా అప్పుడే అతని సమస్యను గమనించినట్లు, “ఏమబ్బా వెంకటమునీ, ఇన్ని దినాలకు భార్యబిడ్డలు గుర్తుకొచ్చినారా” అంటూ పలుకరించాడు ఓ బంధువు

“ఏదో జరిగిపోయింది సినాయనా! సంసార మన్నాక ఎన్నో వస్తావుంటాయి, పోతావుంటాయి అప్పటికీ నాదేం తప్పులే అయినా, మళ్ళీ తీసుకపోదామనే వస్తే” అన్నాడు వెంకటముని తప్పంతా నాదేనన్నట్లు మాట్లాడేదానికి ఆయప్పకు నోరెట్లా వస్తావుంది అనుకుని మధనపడసాగింది మునిలక్ష్మి

“అఁ ఏమీలే ఈ బిడ్డకుద్యోగమొచ్చే వరుంఁడి పెరిగే పైగా ఆయమ్మ పెరుతో అస్తుండే బిడ్డ పేరుతో దుడ్తుండిపాయ వాటికోసరం వచ్చిండాదులే”

“అంతే అయ్యుంటుంది లేకుంటే ఇప్పటికి గుర్తుకొచ్చినారా పెండ్లాంబిడ్డలు?”
వెనక కూర్చోనున్న ఇద్దరు గుసగుసలాడారు

“ఉన్నన్ని దినాలూ బంగారల్లు బిడ్డను రాసిరంపాన పెట్టి తరిమేసిందిగాక,
ఇంకా నన్ను సూడు సినాయనాంట ఊగులాడించుకుంటూ వచ్చినాడబ్బా బిడ్డను
తీసుకోపోయేదానికి ”

“వాడి మొగం, సూడు వొట్టి అంటేద మొగం రుణపాతిక కొడుకు ” మరో
పెద్దాయనా వాళ్ళతో గుసగుసలాడుతూనే రుసరుసలాడాడు

ఆ మాటలు అరకొరగా అతని చెవుల్లో పడుతున్నా వినబడనట్లే ప్రవర్తించాడు
వెంకటముని తినిపారేసిన మెతుకులకోసం, ఎముకలకోసం ఎంగిలాకుల్ని ఆశ్రయించిన
కుక్కలు రెండు కొట్లాడుకుంటుంటే, కొన్ని కాకులు కాపుకాపుమంటూ అరవసాగాయి

“ఏమబ్బోడా! ఇంతకూ నువ్వేమంటాండాపు?” ప్రశ్నించాడు మునిసుందరయ్య

“ఏమండ్రా మామా, నా పెండ్లాం బిడ్డల్ని తీసుకపోతా అంటావుండా ” చెప్పాడు
వెంకటముని

“ఇప్పుడు ఇన్ని దినాల తర్వాత మళ్ళా తీసుకపోయ్యి, ఆయమ్మను సక్రమంగా
చూస్తావని గ్యారంటీ ఏముండాదబ్బా నీదగ్గర?” మధ్యలో కల్పించుకుంటూ అడిగాడు
మునయ్య

“లేదు మామా! అప్పుడేదో పారబాటైపోయింది ఇంగమీదట అట్ట జరగదు
మీ బిడ్డను పువ్వుల్లో పెట్టుకోని సూసుకుంటా ” భరోసాగా అన్నాడు వెంకటముని

“ఏమోబ్బా! నీ సంసారం బాగు సేసుకుంటానంటే మేమేమనేదానికుండాది?
కానీ వాగమూట ”

“ఏంది?”

“కన్నోళ్ళకు బిడ్డేమీ భారంగాదు ఆమాట గ్యెంవనానికి పెట్టుకో ”

“మీరింతగా సెప్పాల్సా మీకేం భయంలేదు ఈసారి బాగానే సూసుకుంటా,
నాతో పంపిచెయ్యండి మామా!”

“పింపించేదానికి మేమెవ్వరబ్బా? కనిచ్చేసినాము ఇచ్చేసినాంక అది మీ సొత్తు
వస్తే తీసుకపో ”

“అల్లగాదు మామా, నువ్వు సెప్ప ” అర్థించాడు వెంకటముని అతని
నక్కవినయాల్సి చూసి ఆశ్చర్యపోయింది మునిలక్ష్మి అందరూ మౌనంగా సంభాషణ
వినసాగారు

“ఏమమ్మా! ఇంటివిగదా, పోతావా?” అన్నాడు కూతుర్ని చూసి మునయ్య
మౌనంగా ఉండిపోయింది మునిలక్ష్మి

“ఆయప్పే దిగొచ్చి అడిగినాంకా, నువ్వు పంతానికి పోవద్దు బిడ్డా! నీ జీవితం
బాగుపరుచుకో తల్లీ!” అంది మునిలక్ష్మి తల్లి ఆదెమ్మ

“అవునమ్మా, వచ్చిన అవకాశం వదులుకోవద్దు ” అన్నారు అన్నావదినెల

“బాగా యోచన జేసి సెప్పమ్మా!” అన్నాడు సుందరయ్య

“ఏంది పెద్దనాయనా, సెప్పేది? అడికి పోయ్యి అత్తామామల హింస నేను భరించలేను ఇబ్బుడేమో ఇట్టే అంటాడు ఆ తర్వాత ఈ ముండముగుడి దగ్గర దినమూ పిడిగుడ్డులు తినలేను లంజా లవకా అంటా గబ్బు కూతలు వినలేను” కచ్చితంగా చెప్పేసింది మునిలక్ష్మి

“అదిగాదమ్మా నీ సంసారం ” ఇంకా ఏదో చెప్పబోయాడు

“వద్దు పెద్దనాయనా, చెప్పొద్దు అయ్యప్ప ఎందుకొచ్చిందేదీ నాకు బాగా తెలుసు మన దేవుడి సత్తెం మనకు, మనకు తెలికుండా ఉంటుందా? నామింద, నా బిడ్డమింద మమకారం పుట్టుకొచ్చి కాదు ఆయప్పొచ్చిందేది ఇంక నా సంసార మంటావా? ‘మేము కలిసుండాము, మా మద్దెన ఏ పొరపొచ్చాలూ లేవు’ అంటూ లోకాన్ని నమ్మించేకోసం మనసు విరిచేసిన ఈ మొగోనికి, ఆయన్ను కన్నీళ్ళు జీవితాంతం ఊడిగం చెయ్యలేను ఆ ఉత్తుల్లి సంసారం నాకొద్దు నేతిబీరకాయలో నెయ్యి లేనట్లే, అట్లాంటే సంసారంలో సుఖముండదు లోకం మెప్పకోసం మనసు సంపుకొని నేను వటించలేను” కొట్టినట్టు చెప్పేసింది మునిలక్ష్మి ఆ మాటతో ఆపైన ఆమెకెవ్వరూ చెప్పలేకపోయారు

“ఇదే నీ నిర్ణయమైతే, నాబిడ్డన్నాకిచ్చేయ్యి నేనే సాక్కుంటా” అన్నాడు వెంకటముని ఆ మాటతో తోకతోప్పిన త్రాచులా కస్సున పైకిలేచింది ఆమె

“నీ బిడ్డ! ఇన్ని దినాలకొచ్చి ఇది నా బిడ్డ అంటే యట్టయితాదీ” ధైర్యంగా నిలదీసి అడిగింది

“నాకు పుట్టింది నా బిడ్డ గాదా? దానిపైన నాకు హక్కు, అధికారం లేదా” అతనూ ఆవేశపడిపోతూనే అడిగాడు అందరూ మౌనంగా వింటూనే ఉన్నారు

“అయ్యప్ప సెప్పేది గూడా కొంచెం నాయమే గదమ్మా!” సర్ది చెప్పడానికి ప్రయత్నించాడు మునిసుందరయ్య

“యట్ల పెద్దనాయనా నువ్వు సెప్పేది?” ప్రశ్నించింది

“తల్లికే గాకుండా, పుట్టించినోడికీ అధోటి, హక్కు బిడ్డపైన ఉంటాయి గదమ్మా”

“అర అట్ల గడ్డి పెట్ట ” వెటకారంగా అన్నాడు వెంకటముని

దాంతో ఇంకా రెచ్చిపోయింది మునిలక్ష్మి అన్ని రోజుల్నుంచీ తనలో దాచుకున్న అక్కసంతా ఆమె గుండెలోనుంచి గొంతులోకి తన్నుకొచ్చేసింది

“అంతేలే పెదనాయనా మీరంతా మొగోళ్ళేగాబట్టి అట్లంటారు వాగతూరి నా స్థానంలోకి వచ్చి మాట్లాండండి తెలస్తాది పుట్టించినోడికి అధోటి, హక్కు ఉండదా అంటివీ గదా? సూడు పెదనాయనా! ఈ గాలిసెట్టునే సూడు గాలి సెట్టుంటే ఏంది? అసలు ఈ ఊడగసెట్టు గాలిసెట్టు ఎట్లయింది?”

పచ్చలు నానా రకాల పండ్లు, కాయలు తినేసి యాడంటే అడ రెట్ట వేస్తాయి రెట్టతోపాటు తిన్న పండ్లను, కాయల్ను అరాయించుకొని, గింజల్ని మాత్రం అట్టే వదిలేస్తాయి ఆ గింజలు పడింపోటనే ఎండకు ఎండి, వానొచ్చినప్పుడు నాని మొలకెత్తుతాయి ఆ మొలకే పెరిగి పెద్ద మానవతాది అట్ల గాలికి పెరిగిన సెట్టునేగదా గాలిసెట్టు అంటా పిలస్తాం ఆ గాలిసెట్టు తనవల్లనే పుట్టినా, ఆ పచ్చికి

ఎట్ట అధికార మంటుంది దానిపైన? దాన్ని తన గర్భంలో దాచుకోని మెలకెత్తించి పెద్దదవడానికి కారణమైన భూమిమ్ముకెగదా దానిపైన అధికారం ఉంటుంది అట్ట గాదంటే, ఆ భూమి యజమానికి గదా అధికారం, హక్కు ఉంటాయి? అంతేగానీ, పుట్టించిన ఆ పచ్చికి కాదుకదా! ఈ ఊడగ సెట్టుగూడా అంతే ఇది ఏ కాకో వీసిన రెట్టునుంచి మా తోటలో పడి గాలికి మెలకెత్తింది గాలికి పెరింది, గాలికి పెద్దదై గాలిసెట్టుయింది అంతమాత్రాన ఇది ఆ పచ్చిదా మా నాయన్నా? నా బిడ్డ విషయంలో గూడా అంతే నా బిడ్డ ఈ గాలిసెట్టు మాదిరి నా ఒడిలో పెరింది పెద్దదయింది పుట్టించినోడు ఆ యప్ప అయినా, దానికి రక్తమాంసాలిచ్చి నవమాసాలు మోసి కనిపెంచింది నేను అయినా, ఆయప్ప వినాడన్నా దాని అలానా పాలనా చూసినాడా? లేదే! దాని మంచి సెబ్బరా పట్టించుకున్నాడా? లేదే! కాబట్టి నా బిడ్డపైన నాకే హక్కుండాది, అధికారమండాది అడిగేదానికి ఆ యప్పకు అధోటీ లేదు అంతే!" అవేశంతో ఊపోతూ చెప్పింది మునిల్క్మి

ఆమె అవేశానికీ, వాక్రవాహానికీ అక్కడి జనం కొట్టుకుపోయారు అందులో ముద్దగా తడిసిపోయారు ఆ స్వహాహంలో వెంకటమునీ కొట్టుకుపోక తప్పలేదు

ఎప్పుడూ అమాయకంగా, మౌనంగా కనిపించే మునిల్క్మిలో ఇంతటి దృఢ నిర్ణయం, ధైర్యం, తెగువ ఎలా దాగిఉన్నాయో తెలియక ఆశ్చర్యంలో తెలిపోయారు వాళ్ళు కొన్నింటిని జీవితమే నేర్పిస్తుందన్న నిజాన్ని తెలుసుకోవడం వాళ్ళకు ఎంతోసేపు పట్టలేదు ఇక లాభం లేదనుకుని లేచి అవమాన భారంతో మెల్లగా అక్కడినుంచి వచ్చేశాడు వెంకటముని అందరూ అతను వెళ్ళినవైపు చూడసాగారు

కాని, మునిల్క్మి మాత్రం గాలికి పుట్టి, గాలికి పెరిగిన గాలిచెట్టుగా పిలిచే ఆ ఊడగచెట్టునే చూస్తుండిపోయింది ఆవేళ ఆమెకు ఆ చెట్టు ఇంకా ఎత్తగా ఎదిగిపోయినట్టు, నిర్మలంగా, నిటారుగా, ఎంతో గొప్పగా అనిపించింది

● ఇండియా టుడే - 5 మే, 1998 ●

★ ★ ★

జవాబులేని ప్రశ్నలు

చీకటి పడ్తున్నది సాయిలు బాయికాడి నుంచి వచ్చాడు సోలుతూ వస్తున్న అతన్ని చూసి యాదమ్మ -

“తాగొచ్చిందో ఏంది? ఇంక పొద్దు గూకననన్న లేదు!” అనుకుంది

ఆ రోజు యాదమ్మ భర్త సాయిలుతో బాయికాడికి పోలేదు ఇంట్లోనే వుంది సాయిలు సోలుతూ వచ్చి వాకిట్లో వున్న నులకమంచం మీద దబీమని పడిపోయాడు

“ఏమైందయ్యా?” పరేషానయి ఉరికి యాదమ్మ భర్తను దగ్గరగా చూసింది సాయిలు నోట్లో నుంచి నరుగులు వస్తున్నాయి

“పురుగు ముట్టింద ఏంది? మంత్రకాడు లింగన్నను తీస్కరా పోరా!” అని యాదమ్మ పెద్దకొడుకు వీరయ్యను కౌందరపెట్టి తరిమింది

“లింగన్నను సీతోలే తిసుకొని రారా! ఒస్తపా అంటే ఒదిలిపెట్టి రాకు సీ వెంటబెట్టుకుని రా! బెగిరా నాయిన!” అని యాదమ్మ మళ్ళ మళ్ళ చెప్పి తోలింది వీరయ్యను

వీరయ్య లింగన్న ఇంటివైపు ఉరికాడు ఎక్కడ ఆగకుంట

లింగన్న విషయం విని వెంటనే ఉరుక్కుంటు వచ్చాడు సాయిలును దగ్గరగా వెళ్ళి చూశాడు

“యాదవ్వా! ఇది పురుగు గాదు సాయన్న పురుగుల మందు తాగిండు జల్లి కక్కువోయించు! బిరాన అవుసలి నారయ్యను పిల్వ” అన్నాడు లింగన్న

“వీరన్న! పోరా! ఉరుకు! అవుసలి నారయ్యకు ఇసయం చెప్పి బిరాన పిల్వకరా పో!” అంది యాదమ్మ కాడుకుతో

చంటి పోరడు యాదమ్మ చంకలో కూర్చొని ఆమె రొమ్మును రెండు చేతులతో పట్టుకొని నోట్లో పెట్టుకొని పాలు తాగుతున్నాడు అక్కడేమైతన్నదో అర్వెల్ల నాగయ్య కేం తెలియడం లేదు రొమ్ము లోంచి పాలు రాకపోయేసరికి రొమ్మును గుంజి గుంజి కొరుకుతున్నాడు

“దెక్కడి పోరడే! నా పెయిల రక్తమంత పీలుస్తుండు పొద్దంత ఏదె వనా! పూతనను సంపినట్లు సంపెటల్తున్నడు!” అంది ఏడుస్తూ యాదమ్మ

ఎడపిల్ల నీలమ్మ రెండేండ్ల నర్తంది యాదమ్మ చెంగులు పట్టుకొని వెంట వెంట తిరుగుతున్నది కాళ్ళల్లో పడుతున్న ఆ పిల్లను రెక్కపట్టి ఈడ్చుకొని పోయి దూరంగా మరొక కుక్కిమంచంలో కూలేసింది యాదమ్మ చంకలోని నాగయ్యను నీలమ్మ చేతుల్లో పెట్టింది ఆ పిల్ల తమ్ముని వదలకుండ రెండు చేతులతో పట్టుకొని బొమ్మలాగా కూర్చుండిపోయింది

యాదమ్మ భర్త దగ్గర కురికింది అమెకు ఏడ్చు అగడం లేదు కళ్ళ పొంటి నీల్లు జలపాతంలా కారుతున్నాయి “గిట్ట పుర్గు మందెందుకు తాగితివయ్య! పత్తిపంట పాడుకాను! నాశనగాలానికె పత్తి యేసినమో ఏందో? పత్తి చేతికొచ్చే యేలకు పురుగుపట్టి కాయలన్నీ తెల్లగా పగిలిపోయే బదులు పొక్కలుబడ్డాయి గా పుర్గులకు మందు కొడ్డమంటే పైసల్లేవాయె మందు తేకపోతివి ఇగ నువ్వు తాగెటందుకు పుర్గుమందు ఎక్కడ్నుంచి దొరికిందయ్యో! గా డబ్బిల అడ్డుబొడ్డు ఏమైన వుంటే గదెమైన తాగిండ్కో ఏందో! గట్ట పుర్గుమందెందుకు తాగితివయ్య! అయ్యో నాయినో! ఎంత పని చేస్తవయ్యో!” అని పెద్దగా శోకాలు పెట్టు యాదమ్మ ఏడ్చసాగింది

యాదమ్మ చుట్టూ చుట్టూ పక్కల వాళ్ళంతా పోగయ్యారు సాయిలు మంచం చుట్టూ గుమిగూడారు ఇంక శానామంది కూలిపోయిన ఇంట ప్రహరీగోడ పక్కన గుంపులు గుంపులుగా నిలబడి వున్నారు

ఇంతలో అవుసలి నారయ్య బిరబిర వచ్చాడు ఆ ఊర్లో ఇట్లానే పురుగుమందు తాగినోళ్ళ నెందరినో అడ్రాళ్ళను, మగాళ్ళను నారయ్య రక్షించాడు

“గసుంటు జర్గండి కూసంత గాలి తగల నియ్యండి!” అంటూనే అవుసలి నారయ్య అందరినీ తోసుకుంటు సాయిలుకు దగ్గరిగా వెళ్ళాడు ఏడుస్తున్న యాదమ్మవైపు చూసి -

“యాదమ్మ! గింత చింతపండు, చిలంపట్టిన గిన్నెలు గిలాసలుగాని పాత పైసలు గాని వుంటే తీస్కరా పో! జల్లి తేపో!” అన్నాడు

యాదమ్మ దిక్కులు చూసింది ఎటు తోచక ఇంతలో యాదమ్మ పెద్ద యారాలు నర్సమ్మ ముందుకు వచ్చి -

“ఇగో నారన్న, చింతపండు అన్నీ తయారు పెట్టిన, తీస్కో” అంది ఇంటి చుట్టుపక్కల వాళ్ళు లచ్చి, రాములమ్మ, శంకరమ్మలు వచ్చి యాదమ్మకు దగ్గరగా చేరారు

అవుసలి నారయ్య డాక్టరీ చదువలేదు గాని ఆ ఊళ్ళో వాళ్ళకు ఆయన డాక్టరే! ప్రాణదాత! ఏదొచ్చినా ఆయన దగ్గరికే ఉరుకుతారు ఊళ్ళో దవాఖానా లేదు నారయ్య ఏవో కొన్ని మందు గోలీలు, ఇంజక్షన్లు ఇచ్చి వైద్యం నడిపిస్తున్నాడు ఊళ్ళోవాళ్ళు ఏదో తమ దగ్గరున్నయి తమకు తోచినన్ని పైసలిస్తుంటారు అవుసలి నారయ్య చిన్నచిన్న కమ్మలు, మెట్టెలు, కడియాలవంటి ఏవో కొన్ని నగలు చేస్తాడు ఆ వృత్తిపోగా ఈ వైద్యం మీది అభిరుచితో దాన్ని నడుపుతున్నాడు

చిలంపట్టి మూలపడేసిన గిన్నెలు గిలాసలు కడిగిన నీళ్ళల్లో చింతపండు పులుసు పిసికాడు నారయ్య నోట్లో పోద్దామని సాయిలు దవడలు పట్టుకొని ఒత్తిపట్ట నోరు

తెరిపించబోయాడు కాని నోరు తెరుచుకోలేదు దవడలు కట్టెకరుచుకు పోయినయి
చేతులు కాళ్ళు పట్టుకొని చూశాడు నారయ్య చల్లబడి పున్నాయి

“లాభం లేదు యాదమ్మా, అంతా అయిపోయింది!” అన్నాడు నారయ్య

“ఏంది అయిపోయింద? గట్లంటే పానం పోయింద?” యాదమ్మ ఏడ్చు ఆపి
నిర్ధాంతపోయింది తేరుకొని భర్త శవం మీద పడిపోయి శోకాలు పెట్టింది

“గిట్టెందుకు చేసినవయ్యో! అప్పు అప్పు అని మనాది పెట్టుకుంటే గింతపని
చెస్తావనుకోలేదు నాయనో! ఎంత పనయి పాయనయ్యో! గక్కడికి అంటనే
పున్ననయ్యో! అప్పు అప్పు అని మనాది పెట్టుకోకుమని మల్లమల్ల స్పెష్టినిగదయ్యో!
బతుకుంటే అన్ని అప్పులు రెక్కలకట్టం మీద ఒక్క ఏడాదిలో తీర్చుకుందం అంటిని
గదయ్యో! కాలం కల్గి రాకపోతే కూలి పని సేసుకొని అప్పు తీర్చుకుందం అని
మొత్తుకుంటనే పున్న నాయనో! గింతల్నే గింతపని సేసి పోయిండురో! అయ్యో
నాయనో! నా మీద బారం పెట్టి నీ దారి నువ్వు సూసుకుంటివయ్యో! నాకేమి
చెప్పి పోయినవయ్యో! నాకిదంత అప్పజెప్పి పోయినవ! నాయనో! పురుల మందు
నోట్ల పోసుకుంటుంటే గీ పోరలయిన యాదికి రాలేద నీకయ్యో! గింత
ఎల్లజెప్పినయ్యో! గంత ధెర్యమెక్కడ్నుంచి ఒచ్చిందయ్యో నీకు! బతుకంటే లేసి
జాసుకుంట రయ్యో! నువ్వేమో అన్ని కట్టాలు ఒదిలించుకొని పోతివి నాకేం జెప్పి
పోవైతివయ్యో! నన్ను గీ పోరగాల్లను దిక్కులేనోల్లను సేసి పోయినావయ్యో! మమ్మల్ని
అన్నాలం చేసిపోతివి గదయ్యో!” అని నెత్తిమీద చాతీమీద చేతుల్తో చరుచకుంటు
ఏడ్చింది యాదమ్మ చుట్టూ నిలబడ్డ వాళ్ళందరూ కన్నీళ్ళు పెట్టుకున్నారు ముక్కు
చిడుతూ పైట కొంగులతో కన్నీళ్ళు తుడుచుకున్నారు

యాదమ్మ యారాలు నర్సమ్మ యాదమ్మను దగ్గరికి తీసుకుంది

“గిట్ల ఎంతసేపని ఏడుస్తవ్ యాదక్క! కొద్ది గూరుకో! ఆడు నిన్ను నీ
పోరగాల్లను యాది జెసుకుంటే గింతపని చెసెటోడు కాదు! గింత అన్నాలం
పని చెసెటోడు కాదు! అడికి అంతా అప్పె కండ్ల బడ్డది పురుగు తగిలిన
పత్తిచెనే కండ్లబడ్డది బాయికాడ కూసాని ఏమి సోంచాయించిందో ఏందో
మందలన్న డబ్బుల నుంచి గింత పుర్గుమందు తాండు దాంతోటే కట్టాలన్న
తీరుతయనుకున్నాడు! గంతే! అనికి గప్పుడు ఎవరు యాదికి రాలేదు యాదికొస్తే
గిట్టెందుకు సేస్తాడు!” అని అంటూ నర్సమ్మ యాదమ్మను సమదాయించడానికి
ప్రయత్నించింది యాదమ్మ ఆ మాటలేవీ వినడం లేదు ఆమె మనస్సు గత
సంవత్సరం మీదికి పోయింది ఆమె దుఃఖం ఉప్పొంగి వచ్చింది

“నర్సక్కా! నిరుడు మిరుపసేను ఏస్తే పంట మంచిగనే సేతికొచ్చింది సేసిన
కట్టానికి పెట్టిన పెట్టుబడికి పంట మంచిగనే పండింది గద అని సంబరపడ్డంగాని
మిరుపకాయలకు అంగట్ల ధర పల్కలేదాయ్! నీళ్ళు పోసి తడిపి తెచ్చినవ్ బై! అని
అంగట్ల సావుకారు ఆడ్డికి పావుసేరు లెక్కగట్టి పైసలిచ్చిండు మిరుపసేను కోసం
ఇత్తనాలని పురుగుల మందని బలం మందని అప్పు సేసిండు! మిరుపకాయలమ్మితే
ఒచ్చిన పైసలుగా సెంద్రమౌలి కాడ సేసిన అప్పుకు ఒడ్డికాడికి సరి పోయినయి గింత
రెక్కలు ముక్కుల్నేషుకుంటే చూకు పోరలకు నోట్లోకి గింత కూడుకు మిగులదాయ్!

గదాంతోటే గప్పడే గాయన మనాది పెట్టుకుండు అక్కా! గప్పట్నుంచే ఎట్లనో అయిండు" ఏడుస్తూ యాదమ్మ జ్ఞాపకం చేసుకుంటూ చెప్పింది

"గా అప్పు మనాదితోనే గింతపని చేసిండు సెల్ల! సెంద్రమౌలి కాడ తెచ్చిన అప్పే గింత మౌసం చేసింది గాయనేమో శానా వడ్డికట్టె గా వడ్డి కట్టెటందుకే పాయె పైసలన్ని పంట పండినా నిరుడు లాభం లేకపోయే! గిప్పడు అప్పు సేసే గిల్లాయె గదే మనాది పాలయిండు సాయిలన్న! మరి నా కెరికా!" అంది నర్సమ్మ యాదమ్మ నర్సమ్మ వక్రస్థలంలో తలదూర్చి బోరుమని ఏడ్చింది

"ఊకో తల్లి! గింత గంత కట్టంకాదు నీది! బగవంతుడికీ దయవుంటే గింతయితద? సెప్ప! నాయెం ఈ భూమ్మీద వుంటే గీ సాయన్న కట్టమంత గిల్ల అయితద?" అంది లచ్చి యాదమ్మ నెత్తిమీద చెయ్యేసి నిమిరిందామె సఖదాయిస్తు

"నిరుడు సేసిన అప్పు తీరుస్తననే మల్ల అప్పు సేసిండు లచ్చక్క!" అంది తలెత్తి యాదమ్మ యేడ్చి యేడ్చి పైల కొంగుతో తుడుచుకొని యాదమ్మ కళ్ళు పుట్టిపోయాయి

"నా కెరికే తల్లి! మావోడే గద సెప్పిండు సాయిలన్నకు పంట ఇత్తనాల కోసం పుర్గు మందు కోసం బలం మందుల కోసం బేంకు అప్పు ఇస్తున్నదని సెప్పితేనే గద సాయిలన్న పోయి బేంకుల అప్పు తీసుకుండు! గా పైసలున్నంచే సెంద్రమౌలి అప్పు కడ్తననే గాని, కట్టెటందుకు ఎక్కడ మిగిలినయి పైసలు! నాకంత ఎరికేనే యాదమ్మ! ఏం జేస్తం మన చేతుల్ల వుంద ఏమైన సెప్ప!" అడిగింది లచ్చి

"బేంకుల అప్పు తెస్తే పైసలెక్కడ మిగిలినయి లచ్చక్క! మిరుపకాయలకు అంగట్ల ధర పల్కదని ఈ యేడు అందరేస్తున్నరని పత్తియేసె నాయినో! గా పత్తి ఇత్తనాలు గన్ని పైసలు పెట్టి పక్క ఊర్ల కొనుక్కొస్తే గచ్చి మెరుగాల తెచ్చినయి మొల్పనె మొల్పనాయె! నాయినో! ఏం జేస్తం అదురట్టం గల్లాయె!" అని ఏడుస్తున్న యాదమ్మను రాములమ్మ శంకరమ్మలు ఆమెకు చెరోపక్కన చేరి సముదాయించబోయారు వాళ్ళను చూసి యాదమ్మ దుఃఖం మరింత ఎక్కువయింది

"రాములమ్మ! నువ్వు ఇన్నవ్ గద! అచ్చమైన సర్కారోల్ల అమ్మే ఇత్తనాలు తెమ్మని నీ పెనిమిటి పుల్లన్న సెప్తెనే గద పోయి కొత్త ఇత్తనాలు తెచ్చి మల్ల నాగలితో దున్ని యేసిండు! అప్పుల సగం ఇత్తనాలకే పాయె ఇంట్లకున్న ఒడ్లొంజలు పట్టుకొచ్చిండ అంతే! ఇగ సెంద్రమౌలి అప్పు ఎక్కడ కడ్తడు అక్కా! నువ్వే సెప్ప!" యాదమ్మ దీనంగా రాములమ్మ వైపు చూస్తూ అంది

యాదమ్మ చుట్టూ చేరిన వాళ్ళకు దుఃఖం అగడం లేదు

"గంతల్నే పత్తిసేను తలెత్తే! గప్పట్నుంచే బలం ఎరువులని తెచ్చి యేస్తనె వుండే పుర్గు మందులని కొనుక్కొచ్చి కొడ్తనె వుండే! ఇగ సెంద్రమౌలి కాడ అప్పగట్లనే మిగిలిపాయె! గిప్పడు బేంకు అప్పు సేసే! ఇంకో దిక్కు పత్తి కాయలన్ని పుర్గుబట్టిపాయె! మల్ల మందుతెచ్చి గొడ్తమంటే సేతిలో ఒక్కపైస లేదాయె! కొట్టకపోతే పంట సేతికొచ్చెటట్టు లేదాయె! గీ కొట్టుమిలాట్టతోనే అక్కా, మీ అన్న గింత పని సేసిండు!" అని యాదమ్మ రాములమ్మ ఒడిలో ఒరిగిపోయింది

ఏడుస్తు అక్కడా ఆమెకు ఊరట కలగలేదు వెంటనే రాములమ్మ ఒడిలోంచి లేచి యాదమ్మ చాతి మీద అరచేతులతో కొట్టుకుంటు పెద్దగా ఏడ్చింది

యాదమ్మ రెండు చేతులు పట్టుకొని నర్సమ్మ తన గుండెల మీదికి తీసుకొని వెన్ను నిమిరింది “గదె మోసం తెచ్చిందె అప్స! గిన్ని తీరుల అప్స అయె ఇంకోదిక్కు పంట సేతి కొచ్చెటట్టు కండ్ల బడలేదు గండుకే సాయన్న గింత పనిచేసిండు! అయనకాయన మా రాజా అయిండు నిన్ను నీ పిల్లల్ని దిక్కులేనోల్లను సేసిండు ఎనక్క ముందు అలోశన లేక గింతపని సేసిండు నువ్వెట్లు బతుకుతవ్ అని, పిల్లల్నెట్లు సాదుతవ్ అని ఏమైన అలశన సేసిండు?” అంది నర్సమ్మ

నర్సమ్మ మాటలకు యాదమ్మ దుఃఖం కట్టలు తెంచుకొని ప్రవహించింది

“నర్సక్క! నేను, గీ పోరలు అగమైపోతరనయిన అనుకోదాయె! గింత పనిచేసి పోయిండు! గిప్పడు నేనెట్లు బతకాలె సెప్ప అక్క!” ఏడ్చింది యాదమ్మ

నేలమీద పున్న దుమ్మును పిడికిళ్ళతో తీసుకొని నెత్తిమీద చల్లుకొని పిచ్చిదానిలా బోరునుని ఏడ్చింది అది చూసి నర్సమ్మ వెక్కి వెక్కి ఏడ్చింది

“యాదమ్మ! నువ్వు పిల్ల ఏడిస్తే పిల్లలేమైతరు సెప్ప! ధైర్యం తెచ్చుకో సెల్లా!” అని నర్సమ్మ యాదమ్మను దగ్గరికి తీసుకుంది

అక్కడ తల్లికెదురుగా నిల్చున్న పెద్దకొడుకు వీరయ్య దిగాలుపడి, ఏడుస్తున్న తల్లివైపు కనురెప్ప వెయ్యకుండా చూస్తున్నాడు వాడి ఒంటిమీద చిరిగిన నిక్కరు అంగీ పున్నాయి వాడి పక్కనే నిలబడి పున్న వాడి తమ్ముడు వెంకన్న ఒంటిమీద అంగీ ఒక్కటే చాలీ చాలనిది వుంది నిక్కరు లేనేలేదు ఇక వాడి పక్కన నిలబడి పున్న వాడి చెల్లెలు భద్రమ్మ అరేళ్ళది పేగులు పేగులైన ప్రాకు వేసుకుంది దాని పక్కనే నిలబడివున్న నాలుగేళ్ళ మంగమ్మ బరిబాతల మురికై ఎన్నాళ్ళనుంచో నూనె లేక ఎర్రబడిన తలవెంట్రుకలతో నిలబడి గుడ్లప్పగించి తల్లివైపు చూస్తున్నది వాళ్ళందరికీ తండ్రి ఏం చేశాడో తెలియడం లేదు తండ్రి ఇక ఈ లోకంలో లేడని వీరయ్య మాత్రం గ్రహించాడు అందరు ఆకలితో కడుపు రీడుసుకుపోయి పున్నారు

దీపం పెట్టంగనే తండ్రి వస్తాడు, తండ్రి రాగానే అన్నం పెద్దనన్నది తల్లి ఇంతవరకు వాళ్ళు తిన్నారా లేదా అని అరుసుకునేవాళ్ళే లేరు ఆకలితో వాళ్ళ కళ్ళు తెరిపోతున్నాయి

అర్జురు పిల్లలైరి! మోపెడన్ని అప్పలామె! ఇగ యాదమ్మ గీ సంసారమెట్లు ఈడుకొస్తుందో ఏమో? అనే ప్రశ్నలతో చుట్టూ నిల్చున్నవాళ్ళ హృదయాలు ద్రవించిపోతున్నాయి అందరి హృదయాల్లో పున్న సందేహాన్నే లచ్చమ్మ వెలిబుచ్చింది

“ఎట్ల నెగుల్కొస్తవో ఏందో యాదక్క! గీ పిల్లల్లో గీ అప్పల్లో ఏం జెస్తవో నీ సేతిలోన వుంది! అడైతె గీ బందాలన్ని ఒదలించుకొని పోయిండు ఆడు మా రాజె! గాని నీ బతుకేమైతదో, గీ పిల్లల బతుకులెమైతయ్యె అనుకున్నడో గింతయిన అలోశించిండ” అని యాదమ్మ గదమ పట్టుకొని ఊరిడించె ప్రయత్నం చేసింది

“నువ్వే జెప్ప లచ్చక్క! నేనెం జెయాలె? గింత పని జెస్తడని కల్లయిన అనుకోలేదు ఏం బుద్ధి పుట్టిందో గా బాయి కాడ పొద్దున్నే పోయిండు పగలూ బువ్వుకు రాకపోతే వీరయ్య తోటి పంపిన, గది తిన్నడా లేదో ఎరుకలేదు గీ పని

చెస్కాని పొద్దుగూకంగ ఇంటికొచ్చిండు! పత్తి సెనుముందల కూసాని కూసాని ఏమి సోంచాయించిండ్ ఏండ్ గొంతపని జేసిండు!" అంది యాదమ్మ ఆమె గొంతులో నిస్సహాయత ధ్వనించింది

అరచేతుల్తో గుడ్డుకొని యాదమ్మ నెత్తి బొడుసులు కట్టింది చాతి మీద కొంగులేదు చాతంతా ఎర్రబడింది రైక చినిగిపోయింది నెత్తిమీద వెంట్రుకలన్నీ చెల్లాచెదరయ్యాయి కళ్ళు ఎర్రబడి ఎర్రగుల్మాల పువ్వుల లెక్క అయినయి గొంతు బొంగురుబోయింది నిస్సహాయంగా యాదమ్మ చుట్టూ వున్న అందరివైపు చూసింది

"నర్సక్క! నువ్వే జెప్ప, నేనేం జేయాలే? గీ పోరగాల్ల నెల్ల సాదాలే? గీ ఎవసాయం ఎట్ల నడపాలే? ఐదెకరాల చెలక బోరు ఇంజను గవన్న నా ఒక్కదానికి అప్పజెప్పిండు తన దారి తను చూస్కుండు! గీ అప్పలన్ని మెడకుబడ్డయి ఎట్ల తిర్సాలే? నువ్వే జెప్ప నర్సక్క, నేనేం జేద్దను? లచ్చక్క, నువ్వయిన జెప్పవో! నాతోటి ఒక మాట అంటే నేమంటనని సూడడాయో! ఓ నాయనో! అందరి ముందల నన్ను నవ్వులపాలు జేసి పోయిండు శంకరక్క! నేనెట్ల గీ సంసారాన్ని నెగ్గకొస్తనో నువ్వే జెప్పవో! నాయనో! నేనేం జేయాలే? నేనెక్కడికి పోను?" అంటూ యాదమ్మ బోరుబోరుమని ఏడ్చింది ఆమె దుఃఖానికి అవధుల్లేకుండా పోయాయి ఆమె అడిగే ప్రశ్నలకు జవాబులు ఎవరి దగ్గరా లేవు!

● ప్రచురణ 'విస్మయి' 1998 ●

★ ★ ★

అమ్మిజాన్

చర్మాన్ని చీల్చుకుని బొక్కలు బయటపడనున్నట్లు, సాయిబుల పీరు మాదిరుందామె చేతుల్లోని తన బిడ్డడ్ని (మృత శిశువేమో - అచేతనంగా ఉంది) ఉండీ లేనట్లున్న ఏండిన తన గుండెలకు అదుముకుంటూ, నాముందు చేయి చాపింది ఆ పిలగాడి కాళ్ళు చేతులు సన్నగా పెన్నిళ్ళు మాదిరున్నాయి చింపిరి జాబ్బుతో, చినిగిన బట్టల్లో ఇద్దరాడపిల్లలు కూడా ఆ పిచ్చిమాతల్లి కాళ్ళు చుట్టుకుని ఉన్నారు నాళ్ళూ చేతులు చాపి నావైపు దీనంగా చూస్తున్నారు ఆ తల్లి పిల్లలు ఎంత హృదయవిదారకంగా ఉన్నారో!

గుండెను అంపంతో పరపర కోస్తున్నట్లు బాధగా మనసు విలవిల్లాడింది ఆ దృశ్యాన్నుంచి కండ్లను మరల్చి అరచేతుల్లో దాచుకున్నాను

బస్సు కదిలేసరికి సోయిలోకొచ్చి, జేబులోనుంచి అందిన చిల్లరను ఆ పిచ్చితల్లికిచ్చి అమెకై చూడలేక కళ్ళు మూసుకున్నాను

'తల్లి తల్లీ పిచ్చిదైనా, ఎడ్డిదైనా పేగు సంబంధాన్ని తెంచుకోదు ఇంకా విచ్చిన్నం కాకుండా పవిత్రంగా మిగిలున్న మానవీయ సంబంధం అదొక్కటే గద!' మనసులో అనుకోకుండా ఉండలేకపోయాను

ఆ ఎడ్డి పిల్లలు, ఆ ఫాగల్ తల్లి అమ్మలాంటి మా పుప్పమ్మ (అత్తమ్మ)కు సంబంధించిన ఆలోచనల్ని కదిపారు మనసులో అమె మొదలగానే కళ్ళు చెమ్మగిల్లి, ఒక విషాద తెమ్మెర కప్పేసింది

వెంటనే ఆమెను చూడాలనిపించి తల తిప్పి వెనక్కు చూశాను ఆమె కిటికీ పక్కనె కూర్చుని 'తప్పీ' లెక్కిస్తుంది నల్లని బురఖా ధరించి, కళ్ళు మూసుకుని, నిశ్శబ్దంగా పెదాలను కదిలిస్తూ అల్లాను స్మరిస్తుంది అమ్మ రూపంలో ఉన్న దేవతల తల్లిలా ప్రశాంతంగా ఉంది ప్రక్కనే ఆమె ముగ్గురు బిడ్డలు కూర్చుని ఉన్నారు మొదట నా భార్య, తరువాత ఇద్దరు మరదళ్ళు కూర్చుని ఏవో మాట్లాడుకుంటున్నారు ఇటువైపు కిటికీ పక్కన కూచున్న నా ఇద్దరు కొడుకులు బయటకు చూస్తున్నారు

పుప్పమ్మకు చాలా ఏళ్ళ తర్వాత కొడుకుని, మనవరాళ్ళను చూడాలనిపించింది దాంతో మేమంతా మా బావమరిదింటికి బయలుదేరాం

ఒప్పు మెత్తగా లయబద్ధంగా సాపోతూంది నా అలోచనలు పుప్పమ్మింటి
చుట్టూ పరిభ్రమిస్తుండగా, కళ్ళు మూసుకున్నాను

☆

☆

☆

మా పుప్పమ్మ పేరు ఫాతిమాబీ ఫాతీమా అంటే ప్రశాంతతకు మారుపేరులా
అనిపించేది నిజంగా కూడా ఆమెను చూస్తే గంభీర సముద్రంలా నిశ్చింతగా
కనిపించేది ఆమె సమక్షంలో ఉన్నంత సేపు మనసుకు హాయిగా, నెమ్మదిగా ఉండేది
ఆమెలో అటువంటి నిర్మలమైన శక్తి ఉండేది ఆమెకు ఊహ తెలిసినప్పటి నుంచి
ఐదుపూటలు నమాజు చదువుతూనే ఉంది అలవాటులా కాకుండా, సంపూర్ణమైన
విశ్వాసంతో, ఎంతో భక్తి శ్రద్ధలతో సూరాలను మననం చేస్తుంది ఈ క్రమం తప్పని
పుజా, నమాజులే ఆమె ముఖంలోని ఆ అద్భుతమైన కాంతికి, ప్రసన్నవెలుగుకు
కారణాలేమో! పండుగలు కాని, ఇతరత్రా విషయాలు కాని చిత్తశుద్ధిగా, నిజాయితీగా
చేసేది వరుసకు ఆ యమ్మ నాకు పిల్లనిచ్చిన పుప్పమ్మే అయినా, మామధ్య
తల్లికొడుకుల అనుబంధం ఉంది ఆ కుటుంబంలోని ఇతర సభ్యులు కూడా
నేనంటే అభిమానంగా ఉంటారు

అందుకే మేము రంజాన్ సేమ్యాలు తాగటానికి, బక్రీద్ ఖుర్బానీల దిరియానీ
తినటానికి, మొహరం రాత్రి పీర్లు ఎత్తుకున్నోళ్ళు అలావా నిష్పల్లో నడవటం
చూడటానికి మా పుప్పమ్మింటికి క్రమం తప్పకుండా మా పెళ్ళయిన పదేళ్ళనుంచి
వస్తూనే ఉన్నాం వారం పదిరోజులుండి మా అలసట నుంచి, మా యాంత్రిక
జీవనం నుంచి బయటపడి వాపసు వచ్చేవాళ్ళం

అట్లా ఆ కుటుంబంతో నాకు అత్యంత, సాన్నిహిత్యం బాగా పెరిగాయి
నా భార్య కాక ఆ ఇంట్లో ఉన్నది నల్గరే అయినా, ఒక్కోరి లోపల ఒక్కో
అగ్నిపర్వతం ఉండేది కదిలిస్తే కన్నీటి సముద్రాలయ్యేవాళ్ళు ఆ ఇల్లు ఇల్లే సమస్యల
నిలయం నిపురుగపీసిన నిష్ప కుంపటి ఏ సమస్యను ముట్టుకున్నా భగ్గవనేదే కాని,
చల్లబడేది కాదు

ముఖ్యంగా మా పుప్పమ్మ అంతర్మధన తీవ్రత నాలాంటివారిలో ఉంటే
వినాడో బాల్మీ తన్నేసి డోలాలో నిశ్చింతగా పడుకుని జనాజెః నమాజ్ కొరకు
మాజీరుకు పోదుము కాని ఆ యమ్మకు మొదటి నుంచి కష్టాలను ఎదుర్కోవటం
అలవాటే కనుక నిబ్బరంగా ఉండగలుగుతుంది

పెళ్ళయిన నాటినుంచే ఆమె ఏ సుఖానికి నోచుకోలేదు భర్త రెవెన్యూ
ఆఫీసులో క్లర్కు అతగాడు ఈమెకు భర్త అయి ఒరగబెట్టింది ఏమీ లెకపోయినా,
ముగ్గురు అడకూతుర్లకు, ఒక మగపిల్లవాడికి తల్లిని మాత్రం చెసిపారేశాడు ఇంటిని,
పిల్లల్ని ఆమె ఎదకు వదిలేసి బాధ్యతారాహిత్యంగా తాగి తిరుగుతుండేవాడు అసల
ఇంటికే వచ్చేవాడుకాదు జీతాలనాడు మాత్రం కొడుకుతో,

“రేయ్! అమ్మికో బలా!” అని కసిరేవాడు

పుప్పమ్మ వచ్చి అతని ఎదురుగా నిలబడేది అతను చాటుకు తిరిగి పైసల
లెక్కచెట్టి, కొన్ని కాగితాలు మాత్రం ఆమె చేతిలోపెట్టి మిగిలినవాటిని జేబులో
దోపుకొని బయటపడేవాడు ‘చాలీచాలి డబ్బులతో సంసారాన్ని నడపటం లాంటి

నరకాతి నరకం, తల్లలకు ఇంకోటి ఉండదు యా ఖదా! మాతృమూర్తుల్ని ఆ భయంకర శాపం నుంచి విముక్తుల్ని చేయలేవా? ఎప్పటిలా మనసులో ఒకసారి మననం చేసుకోనేది, చేతిలోని డబ్బుల్ని చూసుకుంటూ

బిడ్డలకు కడుపునిండా తిండి పెట్టలేనప్పుడు, వాళ్లు అర్థాకలితో మంచినీళ్ళ కుండవైపు నడుస్తున్నప్పుడు, ఆ తల్లి కడుపులోని పేగుల ఆక్రందనలు ఆకాశాన్ని చేరేవి చినిగిన బట్టలు తొడుగుతున్నప్పుడు, ఎప్పటివో పాతకాలపు పాట్లగానులను ఎదుగుతున్న కూతుర్ల తొడలు కన్పించకుండా కప్పెట్టటానికి క్రిందికి లాగి లాగి విఫలమవుతున్నప్పుడు, నిజంగా ఆ తల్లి చొరస్తాలో నగ్నంగా నిలబడినట్లే కళ్ళు, గుప్పెట్లు మూసుకుని విలవిల్లాడిపోయేది

అయినా ఆ తల్లి, ఫాతిమా, పుష్పమ్మ, పేదరికాన్ని అసహించుకోలేదు సవాలుగా తీసుకుని, ఎదురైన కష్టాల్ని, అవమానాల్ని ఎంతో సహనంతో అధిగమించింది కనిపించని ఖదాను ఆమె కొండంత అండగా చేసుకుంది పిల్లల్ని వారి మానానికి వారిని వదిలేయలేదు అయినా తల్లి, పిల్లల్ని తండ్రుల్లా ఎలా నిర్లక్ష్యం చేయగలదు? అయితే భర్త మాత్రం ఆమెకు మనశ్శాంతి లేకుండా చేసేవాడు తాగి ఎప్పుడన్నా ఇంటికి వచ్చేవాడు అన్నీ అబద్ధాలు చెప్పేవాడు అదీ, ఆమెకు ప్రాణపదమైన ఖురానే షరీఫ్ మీద ప్రమాణం చేసి మరీ చెప్పేవాడు

అతనితో విసిగిపోయి, మగతోడు ఎప్పటికన్నా పనికి వస్తుందిలే అని రెపరెప లాడే చిన్ని ఆశను ఒగ్గేసి, తన జీవితాన్ని పూర్తిగా ఇంటికి, పిల్లలకు అంకితం చేసింది ఎంతో బాధ్యతాయుతంగా పిల్లలకు చదువులు చెప్పించి, సక్రమంగా పెంచి, మంచి బుద్ధులతోనే పెద్దవాళ్ళని చేసింది

సడెన్ బ్రేక్ తో ఒప్పాగెసరికి ఆలోచనల్లో నుంచి బయటపడి, ముందున్న ద్రయివరు అద్దంలో నుంచి బయటకు చూశాను ఎడ్లు రోడ్డుకడ్డంగా ఉరుకుతూ కుమ్ముకుంటున్నాయి ద్రయివరు ఎడ్లని తప్పించి తిరిగి వెగం పెంచాడు నెను నా ఆలోచనల్లోకి మళ్ళీ వెళ్ళిపోయాను

పిల్లలు పెద్దవాళ్ళయ్యేంత వరకు, ఆ ఇంటి పరిస్థితి పుష్పమ్మ అందుపులోనే ఉంది అడపిల్లలు పెళ్ళిడుకు వచ్చాక మాత్రం, క్రమేపి పరిస్థితులు ఆమె చేతిల్లోనుంచి జారిపోసాగాయి నిదానంగా ఒక బాధావర్తతం ఆమెలో చోటు చేసుకోవారంభించింది ఉన్నట్లు అమ్మేసి, ఆ ఇంటి పెద్దకూతుర్ని నాకిచ్చి పెళ్ళిచేశారు దానితో వారు బజారున పడ్డట్టుయింది కిరాయి ఇండ్లల్లో ఉండాల్సి వచ్చింది

ఈ సమయంలోనే మామయ్య చనిపోవటం, అతని ఉద్యోగం మా ఏకైక బావమరిది జుహంగీర్ కు రావటం, పోస్టింగు దూరంగా ఉన్న ఇంకో ఊర్లో అవటం జరిగిపోయింది

పుట్టినన్ని అప్పులు చేసి రెండోమరదలి పెళ్ళిచేశారు విధి వాళ్ళని ఎక్కిరించినట్లు యింది ఆ సంబంధీకుల కన్నా పాములు, నక్కలు ఎంతో మంచివేమో! చచ్చి చెడి వాళ్ళనుంచి తలాఖ్ పొంది, అమ్మాయిని ప్రాణాలతో ఇంటికి తెచ్చుకోగలగటమే గొప్ప అదృష్టం అయిపోయింది ఆ పెళ్ళి కొరకు అప్పులు చేసి తెచ్చిన డబ్బుంతా బూడిదలో పోసిన పన్నీరై, అప్పులు మాత్రం పిశాచాల్లా పట్టుకున్నాయి చేసిన

అప్పులు తీర్చటం, రెండోవరదలికి మెదటి పెళ్ళిచేయటం, మూడోవరదలికి రెండో పెళ్ళి చేయటం ప్రస్తుతం ఆ ఇంట్లోని సమస్యలు - ఆ తల్లి సమస్యలు

ఇక చూడండి ఆ ఇంటి బాధ ఆ తల్లి నిస్సహాయస్థితి - ఇక్కడి వ్యవహారాలు ఇలా కాల్తండగా, దూరంగా ఉద్యోగనిమిత్తం పోయిన జహంగీర్ ఒక బ్రాహ్మణపిల్లతో ప్రేమలో పడ్డాడు ఇంకెముంది, తేనెలో పక్ష ఈగేనాయె! వారి కథ బాగా ముదిరి, ఒక్కక్షణం కూడా విడివిడిగా ఉండలేని స్థితికి చేరుకున్నారు ఇక లాభం లేదనకుని, విషయం ఇంట్లోచెప్పి, అమ్మను పెండ్లికి ఒప్పించాలని అతను ఇంటికి చేరాడు పెళ్ళిళ్ళు కావాల్సిన చెల్లిళ్ళిద్దరూ గడవలోనే అష్టాదశమ్మ అడుకుంటూ కన్పించారు సగం ఉత్సాహం వాటిట్లోనే నీరుకారిపోయింది

ఇంట్లోకి అడుగుపెట్టగానే జానిమాజ్ పైన మోకాళ్ళు మడతపెట్టి అరిపాదాలు మీద కూర్చుని ఉంది తల్లి తలనిండుగా చీరకొంగును కప్పుకుని అరచేతుల్లో అల్లాను చూస్తున్నంత ప్రశాంతంగా దువా చేస్తున్నది ఆమెను చూడగానే ఆమెంట్లో అతినిదీ స్పష్టంగా అర్థమైనట్లు అనిపించింది 'చెర్లోచేప బయటపడితే ఎలా గిలగిలా కొట్టుకోవాల్సి వస్తుందో, తన అమ్మీజాన్ కూడా మతం నుంచి, మతస్తుల నుంచి, మత సంస్కృతినుంచి అవన్నీ కలవగా రూపుదిద్దుకున్న ఆమె మనస్తత్వం నుంచి వెలుపలికి వస్తే అంతకన్నా అధ్వానంగా బతకాల్సి వస్తుంది' అనిపించిందేమో - తన మతాంతరప్రేమను ఇంట్లో చెప్పలేక భారంగా తిరిగి వెళ్ళిపోయాడు ప్రేమిచ్చే తృప్తి ఒకింతయితే, అసంతృప్తి దానికి తిరిగి రెట్టంపుంటుంది ప్రేయసిలో ఐక్యంకాక, దూరంగా చూస్తూ భరించడమంటే అగ్నిజ్వాలల్లో బతకటమే జహంగీర్ కొంతకాలం అలా మంటల్లో ఉండిపోయాడు ఒక్కసారి మనుషులు స్వయంగా తమకుతామ పరిష్కరించుకోలేని కొన్ని సమస్యల్ని కాలం ఇట్టే తెల్చి పారేస్తుంది ఆ అమ్మాయి తల్లిదండ్రులు వెరె అబ్బాయితో వివాహం చేయసంకల్పించెసరికి, ఆ అమ్మాయి పారిపోయి అతని దగ్గరకు వచ్చేసింది అప్పటికే తప్పని పరిస్థితిలో గుళ్ళో దండలు మార్చుకున్నారూ

పెళ్ళయిన మరుక్షణం నుంచీ, జరగాల్సినవి చకచక జరిగిపోయాయి వారికో కుటుంబం ఏర్పడింది స్పార్తం పెరిగింది బాధ్యతలనుంచి దూరంగా పలాయనం చిత్తగించారు జహంగీర్ కు ఇంకా దూరపు ఊరికి బదిలీ అయింది అక్కడ బ్రాహ్మణ వాడలోనే కిరాయి ఇల్లు కుదిరింది జహంగీర్ పెరుకాస్తా జగదీశ్వర్ గా చలామణిలోకి వచ్చేసింది ఆ మార్పులే కాదు, ఆ కుటుంబం సమాజంలో పూర్తిహిందూకుటుంబంగా ఎస్టాబ్లిష్ కావటానికి చేయవలసిన పొంగులూ, అర్పాటాలూ జరిగిపోయాయి ఇవన్నీ ఆ బ్రాహ్మణపిల్ల చెసిందో లేక ఇద్దరూ కలిసి చేశారో ఆ ఖదాకె తెలియాలి

కాని పుప్పమ్మ మాత్రం ఇవన్నీ నిస్సహాయంగా చూస్తూ ఉండిపోయింది బాధల్ని లోలోనే దాచుకుంది అందుకే కాదోలు ఆ రోజుల్లో ఆ యమ్మ నాకు పచ్చిపచ్చిగాయాలతో కదులుతున్న సజీవమూలలా కన్పించేది!

ఒక్కకుదుపుతో ఒప్పాగెసరికి ఆలోచనల్లోనుంచి బయటపడి బయటకు చూశాను మబ్బులు సిటి మనుషుల్లా హడావిడిగా పరుగెత్తుతున్నాయి వాతావరణం చల్లగా

అయిపోయి, ఎక్కడో దగ్గరలోనే చినుకులు కురుస్తున్న సంతెతంగా చక్కని మట్టితల్లి వాసన మనసును తాకింది

బస్సుటైరు పంచరయింది ప్రయాణికులంతా కిందకు దిగారు ఆలోచనల్లో మునిగి, మౌనంగా శూన్యంలోకి చూస్తూ ఒంటరిగా కూర్చున్న పుప్పమ్మ దగ్గరగా పోయి కూర్చున్నాను నా రాకను గమనించి,

“దెఖ్ బేలా! పోయినేడాది నీకు కన్పించినప్పుడు జహాంగీర్ బాగా చిక్కిపోయాడని అన్నావ్ గదా? కోడలు పిల్ల ఏమన్నా మందు మాకు పెట్టిందంటావా? కడుపులో ఆ ముదనష్టపు మందు పడితే మనిషి చిక్కి చిక్కి రక్తం కక్కుకుని చచ్చిపోతాడు” అన్నది

“ఈరోజుల్లో కూడా ఆ నమ్మకాలేంటి పుప్పమ్మా?” అమె మాటల్ని తీసిపారేస్తూ అన్నాను

“నయ్ బేలా నయ్ మీ తరం నమ్మరు కాని, అసంటి మందులు బరాబర్ ఉన్నాయ్ నా జీవితం సత్తెనాళ్ అయింది వాటి వల్లే కద! ఆ ముండెవరో మీ మామయ్యకు ఆ మందు తినిపించింది అప్పట్నుంచి ఆయన ఇంటికి రావటమే మానెశాడు అక్కడే ఉండేవాడు దానిదగ్గరే పడుకునేవాడు అదెంతచెప్తై అంత చివరి క్షణాల్లో ఎవరో రిక్తాలో వేస్తాచ్చి, నా గడపలో పడేసిపోయారు విరిస్తే పుటుక్కున విరిగే ఎముకమాదిరి సన్నగా అయిపోయాడు ఇంట్లోకి తీస్తాచ్చి డాక్టరుకు చూపించిన రెండోరోజే అల్లాతాలా పిలిపించుకున్నాడు ఇప్పుడు వీడిపనీ అంతే అయ్యేట్లున్నది లేకుంటే ఏమిటో వాడు ఇంటికివచ్చి నన్ను చూసి పడెళ్ళయింది నన్ను చూడకుండా ఒక్క దినం కూడా ఉండలేని బిడ్డ చెల్లెళ్ళను ఎంతప్రేమగా, అభిమానంగా చూసుకునేవాడు అసంటి కొడుకు ఆ హిందూపిల్లతోపాటు చమ్మత్తి పూర్తిగా మరిచిపోయి, దాని కొంగు పట్టుకుని కుక్కలా దానిచుట్టే తిరుగుతూ, దాన్నే పలవరిస్తూ ఉన్నాడంటే ఏమిటో ఖచ్చితంగా ఆ మందు ప్రభావమే ముందు దానికి తెలిసిరావాలి అదీ ఇద్దరుపిల్లల తల్లయింది ఈ తల్లిపిల్లల ఉసురు దానికి తగలక మానదు అమ్మాకొడుకుని, అన్నాచెల్లెళ్ళను విడదీసిన పాపానికి దానికి తానె శాస్త్రే జరిగితిరుతుంది మేమేమీ చేయలేకపోయినా పైనుంచి అల్లా అన్నీ చూస్తునే ఉంటాడు పాపపుణ్యాల లెక్క కదగ్తనే ఉంటాడు ఆ” గద్గద కంఠంతో, రోషం, కోపం, బాధ విరికమైన గొంతుతో అరవైవిళ్ళ పుప్పమ్మ ఆరేళ్ళ పాపలా బయటపడిపోయింది

అనూహ్యంగా అమె అలా భావోద్వేగానికి లోనయ్యేసరికి ఎలా ప్రతిస్పందించాలో తెలియక సందిగ్ధంలో పడ్డాను అమెవైపు చూడలేక బయటకు చూశాను

బండి రిపేరు పూర్తయ్యేసరికి వర్షం పెద్దగా మొదలైంది జనం బిలబిలమని బస్సులోకి ఎక్కేశారు నెనూ నిశ్శబ్దంగా అక్కడ్నుంచి తప్పుకొని, నా సీట్లోకి చెరి, కళ్ళ మూసుకున్నాను నాకు తెలియకుండానే నిద్రలోకి జారిపోయాను

సరిగ్గా నేను లేచేసరికి, బస్సు మా గమ్యస్థానం చేరుకుని ఉంది అందరం కిందకి దిగాం వర్షం ఇంకా పెద్దదైంది కరంటు పోయి, ఊరు చీకటిగా ఉంది ఒక గుడిసె పోటల్లో దూరి చాయ్లు తాగాం

“సునో! మీరంతా ఇక్కడే ఉండండి ముందు నే నొక్కడినే పోయి అడ్రసు ప్రకారం ఇల్లు వెతికి పట్టుకుని, జహంగీరును వెంటబెట్టుకుని వస్తాను అప్పుడు అందరం వెళ్తాం” అని చీకట్లో బయలుదేరాను

మా బావమరదంటే నాకంత మంచి అభిప్రాయం లేదు ఇంటి సమస్యల్నించి, బాధ్యతల్నించి పారిపోవటానికే పెళ్ళాంతో దూరంగా ఉంటూ, పెళ్ళయినప్పటినుంచి పుప్పమింటికి రాలేదని నేను అనుకుంటూ ఉంటాను అందుకే నేను అతన్ని ఎప్పుడూ జ్ఞాపకం చేసుకోలేదు అతనంటే నాకేమాత్రం గౌరవభావంకూడా లేదు కానీ పుప్పమ్మ ప్రేమమూర్తి నిత్యం అతన్ని గుర్తుచెసుకుంటూ మౌనంగా కుమిలికుమిలి రోదించేది ఐదుపూట్లా దువాలో అల్లాను ఒకటే వేడుకునేది, కొడుకులో తనపట్ల ప్రేమ కల్గించమని నమాజ్ పూర్తయ్యాక సిజ్జిలోనే ఉండిపోయి వికాంతంగా ఎవరికీ కన్పించకుండా ఎంతగా ఏడ్చేదో! ఆమె బాధను చూడలేక నేనే ఒకసారి ఆమెను, ఆమె కొడుకు పనిచేసే అఫీసుకు తీసుకుపోయాను ఆమెను క్లబ్బురూములో కూర్చోబెట్టి, అతన్ని తీసుకొచ్చాను

చాలా సంవత్సరాల ఎడబాటు పిదప ఆ తల్లి తనయుడు ఎదురెదురుగా నిలబడి ఉన్నారు ఒకర్నొకరు నిశ్శబ్దంగా అలా చూసుకుంటూ ఉండిపోయారు చాలాసెపటివరకు వారి ముఖాల్లో అనిర్వచనీయభావం వారి కండ్లు ఏ క్షణంలో అయినా తెగే చెరువుగట్లు అసంకల్పితంగానే వారి అడుగులు ముందుకు పడి ఒకరి చేతుల్లోకి ఇంకోరి చేతులు తీసుకున్నారు అత్యీయ రక్తస్పర్శ తగలగానే ఒక్కసారిగా ఇద్దరి కళ్ళలోనూ నీళ్ళు ఉబికాయి పెద్దగా ఏడ్చేస్తారేమోనని భయంవేసి, ఆ క్లబ్బురూము తలుపులు మూసేసి, దర్వానీలా బయట నిలబడ్డాను

ఓ గంట గడిచాక ఇద్దరూ బయటకు వచ్చారు అందోళనగా వారివైపు చూసిన నాకు తుఫాను తరువాతి ప్రశాంతత గుర్తొచ్చింది ఇద్దరూ దేదివ్యమానపు ప్రసన్నతతో వెలిగిపోతున్నారు ఒక మంచిపని చేశానన్న తృప్తి కలిగింది నాకు

తిరిగి మళ్ళీ ఐదేళ్ళకు ఈ రోజు వారిని కలవబోతున్నాను ఈసారి వారి కుటుంబం యావత్తు కలుసుకోబోతుంది కలవక కలవక కలవబోతున్న చెల్లెళ్లు, నాయనమ్మ మనవరాళ్ళు అందరూ అత్యీయంగా ఒకర్నొకరు దగ్గర తీసుకునే ఆ దృశ్యం ఎంత అద్భుతంగా, కర్ములపండుగ మాదిరుంటుందో!

అలా ఊహల్లో విహరిస్తూనే బ్రాహ్మణ వాడలోని వాళ్ళింటిని సులభంగానే తెలుసుకోగలిగాను ఇక్కడెవరికీ జహంగీర్ అంటే తెలియదు అందరూ అతన్ని జగదీశ్వర్ అంటున్నారు

తన భార్య, ఇద్దరుకూతుర్లతో ‘జగదీశ్వర్’ ఇంట్లోనే ఉన్నాడు

“సలామతెకుమ్” అన్నాను బావమరిదితో అతని భార్య ఉలిక్కిపడి భయంగా నావైపు చూసింది నేను ఆశ్చర్యపోయాను నన్ను చూసి అత్యీయంగా, ఉత్సాహంగా పలకరిస్తాడనుకున్న జహంగీర్ మామూలుగా ప్రతినమస్కారంచేసి, రావేపు అసాకర్యంగా చూడసాగాడు

అందరినీ బస్టాండులో వదిలొచ్చిన సంగతి చెప్పాను ఈ వార్త విని అతని ముఖం వెలిగిపోవడనుకున్న నాకు నిరాశే మిగిలింది చాపువార్త విన్నట్లు ఒక్కసారిగా

కుంగిపోయారు ముందుగా ఆ యమ్మే రియాక్షయి భర్తను రెక్కపట్టుకుని పంటగదిలోకి విసురుగా లాక్కుపోయింది అందోళన, భయం నిండిన స్వరాలతో గుసగుసగా వివో మాట్లాడుకున్నారు వాళ్ళెందుకంత భయపడిపోతున్నారో నాకర్థం కావటం లేదు

ఇంటిని ఒకసారి పరిశీలించాను ద్వారానికి ఎదురుగా పెద్ద వెంకటేశ్వరస్వామి పటం కలర్ టీవి, సోఫాసెట్టు, ప్రింట్లతో నేనున్న గది అందంగా సర్దిఉంది పిల్లలిద్దరు కూర్చుని శ్రద్ధగా, ఎంతో ఏకాగ్రతతో టీవి చూస్తున్నారు తెల్లగా, అందంగా, పోకేసుల్లో బొమ్మల్లా ఉన్నారు

“పాపలూ! మీ పేర్లేమిటమ్మా?” తెలుసుకోవాలనే కుతూహలంకొద్దీ అడిగాను నేను ఉహించినట్టుగానే హిందూ పేర్లే పెట్టుకున్నారు

“నా పేరు లక్ష్మి అక్కయ్య పేరు సరస్వతి” చిన్నపిల్ల ముద్దుముద్దుగా చెప్పింది ఆ మాటలు వింటుంటే ముచ్చటనిపించి వారితో మాటల్లో పడిపోయాను

చాలా సేపటి వరకు తర్జనభర్తనలు చేసుకున్నాక, వివో కొన్ని తీర్మానాలు తీసుకున్నట్లు, భార్యభర్తలు ఇవతలికి వచ్చారు చేతులు నలుపుకుంటూ, నసుక్కుంటూ జపాంగీర్ చెప్పటం ప్రారంభించాడు

“దేఖో భాయిజాన్, మమ్మల్నిక్కడ అందరూ హిందూస్ అనుకుంటున్నారు మేమూ బ్రాహ్మణుల మాదిరే బ్రతుకుతున్నాం ఈ ఊర్లో కులంపట్టింపులు ఎక్కువ అందుకని అందుకని అమ్మీజాన్ నీ చెల్లెళ్లను ఇంకొంచెం చీకటిపడ్డాక తీసుకుని రండి ఓ గంట మాట్లాడి వెళ్ళిపోతారు అమ్మను ఎలా అయినా బ్రతివిలాడి బురఖా తీయించి తీసుకురండి ప్లీజ్!”

అతని మాటలు వెంటనే అర్థం చేసుకోలేకపోయాను అర్థమయ్యాక నిర్వాంతపోయాను

పెళ్ళికి ముందు ఉద్యోగ సంఘాల్లో చురుకుగా, సామాహిక ప్రయోజనాల కొరకు పనిచేసిన మనిషేనా ఇతను అనిపించింది

మహమ్మదీయుడిని ప్రేమించి, తల్లిదండ్రులను లెక్కచేయక, ఇంట్లోనుంచి పారిపోయి వచ్చి, ప్రేమించినతన్నే పెళ్ళిచేసుకున్న పనితేనా ఆమె అన్న సందేహం కలిగింది

పెళ్ళిళ్ళు, కుటుంబాలు మనుషుల్ని ఎంత సంకుచితంగా చేసిపారేస్తాయో! జపాంగీర్ మాటలకు ఎలా ప్రతిస్పందించాలో, ఏం మాట్లాడాలో అర్థం కాలేదు

“సరే, వాళ్ళతో చెప్తాను” అని అక్కడ్నించి బయటదేరి, బస్టాండు చేరాను అందరూ బాగా తడిసిపోయి, గజగజ వణికిపోతున్నారు పుప్పమ్మకు విషయం చెప్పాను అందరిముందు, పెద్దమనిషిని కూడా చూడకుండా, లాగిపెట్టి చెంప ఛెళ్ళు మనిపిస్తే, ముఖం ఎలా అయిపోతుందో అలా అయిపోయింది ఆమె ముఖం చాలాసేపు నిశ్శబ్దంగా ఉండిపోయింది జీవితంలో ఏనాడూ ఆమె బురఖా తీసేసి బయటకు రాలేదు పైగా పెళ్ళి కావల్సిన ఆడకూతుర్లు ఉన్నారాయే!

అవన్నీ ఆలోచించుకుని ఒక నిర్ణయానికి వచ్చినట్లు “దేఖో బేలా! కష్టమనుకోకుండా ఇంకోసారి వెళ్ళి నా మనవరాళ్ళను తీసుకునిరా వాళ్ళను ఒకసారి చూసుకుని,

ఇట్లించిటు మనూరికి వెళ్ళిపోదాం" కండ్లను తుడుచుకుంటూ అన్నది పుప్పమ్మ రాల్చున్న వర్షపు చినుకులు చీకట్లో మనకు కన్పించనట్లే, ఆ తల్లి కన్నీటి చుక్కలు అదృశ్యంగా జారి వర్షపునీటిలో కలిసిపోయాయి

మారు మాట్లాడకుండా జవాంగీరింటికి మళ్ళీ పోయాను అతను లేడు, ఆ యమ్మ కన్పించింది కోపంగా విషయం చెప్పాను ఆమంటే మా వాళ్ళందరితోపాటు నాకూ మంచి అభిప్రాయం లేదు కాని ఆమెకళ్ళు కూడా చెమ్మగిల్లటం చూసి అశ్చర్యపోయాను మొఖం చాటేసుకుని, కళ్ళు తుడుచుకుంటూ లోనికిపోయింది నా కోపం ఆమెను బాధిస్తుందనుకోలేదు మనుసు చివుక్కుమంది నా భార్య, మరదళ్లయితే ఈమెను అవకాశం చూసుకుని కొట్టాలనే చూస్తున్నారు

ఆమె ఒక సంచినిండా ఏవో పెట్టుకుని, తీసుకొచ్చి నా చేతికిచ్చింది ఏమిటన్నట్లు చూశాను

"మా అడపడుచులు రాకరాక మా ఊరొచ్చారు వారి కొరకు ఓ మూడు జాకెట్లు ముక్కలు ఉంచాను చీరెలు తెచ్చే సమయం లేకపోయింది మీ పిల్లలకు బస్సులో తింటానికి బిస్కెట్లు పెట్టాను అత్తమ్మ కొరకు కొంచెం పెరుగన్నం కలిపి బాక్సులో పెట్టాను ఆమె హోటల్లో తినడుగద!" ఆమె మాటలు నిజాయితీగానే అనిపించాయి అయినా అనాలోచితంగానే అడిగేశాను-

"చేసేదంతా చేస్తూ, ఈ దొంగప్రేమలు నటించకపోతే ఏం?"

"చూడండి, మీరు నాకు పరిచయం లేకపోయినా, వారు మీ గురించి, మీ మంచితనం గురించి చెప్పారు మీకన్నా చిన్నదాన్ని మీకు చెప్పేంతదాన్నికాను ఈ మతాంతర వివాహం వలన ఇన్ని సమస్యలు ఉంటాయనుకుంటే నేను పెళ్ళి చేసుకునే దాన్ని కాదు కాని అన్నీ అనుకుని ప్రేమించం కద? ప్రేమించటం జరిగిపోయాక ఈ మతాలు, సాంప్రదాయాలు, తాత్వపు ఆలోచనలు లాంటివి ప్రేమికుల్ని వేరు చేయలేవుకద? అందుకే పెళ్ళి చేసుకున్నాను గృహిణిగా నా భర్త మానసిక ప్రశాంతత, నా పిల్లల భవిష్యత్తు, వారి పెళ్ళిళ్ళు నాకు ముఖ్యం అత్తమ్మ ఎలా అయితే ఆమె కూతుర్ల కొరకు బురఖా తీసేయలేకపోయిందో, నేనూ నా కూతుర్ల గురించి ఆ కలమాలేవో చదివి, ఆ కాలిపోత్ ఏదో కట్టించుకుని, ఆ బురఖాలేవో తొడుక్కుని ఇస్లాంలోకి మారలేను మా బతుకేదో మేం బ్రతుకుతున్నాం మమ్మల్ని ఇలా బ్రతకనివ్వండి" అనేసి లోనికి వెళ్ళిపోయింది

తోడు పిల్లలు లేకుండా వచ్చిన నన్ను చూసి, మావాళ్ళంతా నిరాశకు లోనయ్యారు ఏమనుకున్నారో ఏమో, ఎవరూ ఏమీ అడగలేదు నా భార్యమాత్రం కోపంతో "నెను ముందే ఊహించా, అది పిల్లల్ని పంపదని దానిక్కావాల్సింది అన్నయ్యకు మనకు మధ్య ఏమాత్రం సంబంధబాంధవ్యాలు ఉండకూడదని ఉంటే ప్రేమా ఆప్యాయతలు పెరిగిపోతాయి అప్పుడు దాని పప్పులేమీ ఉడకవు అదేమన్నా తక్కువ తిన్నదనుకున్నారా? హాషారుపిట్ట " శాపనార్థాలు పెడుతూనే ఉంది

అందరూ బాగా ఆకలితో ఉండి ఉండాలి పొద్దున్న ఎప్పుడో తిన్నది పైగా ఒకటే వర్షం ఆకలి, చలితో బాధపడుతున్నా, ఎవ్వరికీ ఆ ధ్యాసే ఉన్నట్లులేదు

అందరం తిరుగు ప్రయాణం కట్టాం బస్సు కదులతుండగా, దూరంగా ఒక లైటుక్రింద మసకవెలుగులో పిల్లల్నెత్తుకుని తల్లివైపే చూస్తున్న జపాంగీర్ కనిపించాడు పుప్పమ్మకు చెప్పాను ఆమెవైపు చూశాను ఆమె ఎప్పటినుంచో అటువైపే రెప్పలార్చకుండా చూస్తున్నట్లుంది

బస్సు వెగం పెరగటంతో వారి మధ్య దూరమూ పెరిగి, వాళ్ళు కన్పించకుండా పోయారు పుప్పమ్మ మాత్రం కళ్ళుమూసుకుని చీకట్లో చాలాసేపటి దాకా చేయి ఊపుతూనే ఉండిపోయింది

● సప్రభాతం వీక్షీ, 24 ఏప్రిల్, 1 మే - 1999 ●

★ ★ ★

హత్య

జులై మాసంలో ఒక రోజు

వారం రోజులుగా ఒక్కటే ముసురు ఎటూ కదలడానికి వీలులేకుండా ఉంది వార్తల కోసం ఏ పని ఉన్నా లేకున్నా పొద్దున్నే సాయంత్రమో అలా ఊరు ఊరంతా తిరిగిరావడం అలవాటయిపోయింది

కాని ముసురు మూలంగా ఎటూ కదలడానికి వీలుపడలేదు ఆ రోజే కాస్త ముసురు వెలిసింది రాత్రంతా సన్నగా తుప్పిరి తుప్పిరిగా పడ్డం వర్షం తెల్లారేసరికి పూర్తిగా వెలిసిపోయింది లేత సూర్యుని కిరణాలు కడిగేసినట్టున్న చెట్ల కొసల మీదపడి ఆకుల పచ్చదనాన్ని మరింత కాంతివంతం చేస్తున్నది బురద బురదగా ఉన్న నేల కడిగేసినట్టున్న వీధులు, నులివెచ్చని సూర్యకాంతికి నేద తీరుతున్నట్లుగా ఉన్నాయి

అటువంటి సమయంలో పరంధామ పరుగు పరుగున వచ్చాడు

పరంధామ చురుకైన కండ్లు, ఎప్పడూ తొందరపడని స్వభావం కాని ఆ రోజు ఎందుకో కాస్త హడావిడి పడుతున్నట్లు కనిపించాడు

వచ్చి రావడంతోనే “అన్నా, ఈ సంగతి విన్నావా! దేవాపూర్లో ఒక స్త్రీ హత్య జరిగిందట!”

“హత్యా!”

“అవును రాత్రి జరిగిందట పొద్దున్నే తెలిసింది వివరాలేం తెలియదు”

“సరే, పది నిమిషాల్లో బయలుదేరుదాం ఈ లోపు నీవోసారి స్టేషన్ కు ఫోను చెసి, వివరాలు కనుక్కో నేను ఇంతలో తయారు అవుతాను” అంటూ బట్టలు మార్చుకోవడానికి ఇంట్లోకి వెళ్ళాను పదినిముషాల్లో తయారయి బయల్దేరాను

సుందమర్రి నుండి దేవాపూర్ దాదాపుగా ఇరవై కిలోమీటర్ల దూరం చుట్టూ వలయాకారపు ఎత్తైన కొండల మధ్య ఉంటుంది దేవాపూర్లో సిమెంట్ ఫ్యాక్టరీ ఏర్పడక ముందు అదో ప్రత్యేకమైన ప్రపంచం సిమెంట్ ఫ్యాక్టరీ వచ్చిన తరువాత ఎత్తైన ఫ్యాక్టరీ గొట్టాలు, పెద్ద బిల్డింగ్లు, అధికారులు, ఉద్యోగులు ఉండే క్వార్టర్స్ తో అక్కడి వాతావరణమే మారిపోయింది

ఫ్లాక్టరీ చుట్టు ఎత్తైన గోడ మెయిన్ రోడ్డు అనుకొని ఉన్న ఎంట్రెన్స్ గేటు, గేటు ముందు నుండి మలుపు తిరిగే రోడ్డు సీమెంట్ లోడు కోసం వచ్చే లారీల పార్కింగ్ కోసం ఏర్పాటు చేసిన విశాల మైదానం మీదుగా ఉద్యోగుల ఉండే క్వార్టర్స్ కు పోతుంది

మైదానంలో రోడ్డుకు అవలివైపు మైదానం అంతమయ్యే చోట శవం పడి ఉంది అప్పటికే పోలీసులు పంచనామా కోసం వచ్చినట్టున్నారు దేవాపూర్ సర్పంచ్ లచ్చిరెడ్డి, కంపెని పర్సనల్ మేనేజర్, పోలీసు అధికారి శవానికి దూరంగా వేసి ఉన్న కుస్తీలో కూచోని ఉన్నారు

మమ్మల్ని చూసి సర్పంచ్ పలకరించాడు లచ్చిరెడ్డికి యాభయి సంవత్సరాలు పైబడి ఉంటాయి బక్కగా నల్లగా ఉంటాడు ఏదో దిగులు అవరించినట్లుగా విచారం కమ్ముకున్నట్టుగా ఉంటాడు మంచి మనిషి ఆ మంచితనమే ఆయన్ని నల్లరిలో నిలబెట్టింది ఎల్లక్షణ సమయంలో అంతకుముందోసారి పరిచయం ఉంది పర్సనల్ మేనేజర్ ప్రసాదరావు చిర్నవ్వు నవ్వి ఊరుకున్నారు యస్సే చూసి చూడనట్టుండి పోయాడు

యస్సేని వివరాల గురించి అడిగినప్పుడు అతను నిర్లిప్తంగా “ఏమిందీ, ఎవరో చెరిచి చంపేసిట్టుంది ఎంక్వయరీ జరుగుతున్నది పోస్టుమార్టం పోయి వచ్చినంత కాని పూర్తి వివరాలు చెప్పలేము” అంటూ ముక్తసరిగా అన్నాడు

అమ్మాయి పేరు జంగుబాయి అని, వయసు పాతిక లోపేనని, తండ్రి సోయంపోషం, తల్లి ఇస్రూబాయి అని, వాళ్ళది ఫ్లాక్టరీ అనుకొని ఉన్న గూడెం అని వివరాలు చెప్పాడు

శవం చుట్టు గుమికూడి ఉన్న జనానికి మధ్యలో శవం పక్క కొద్దిమంది గిరిజనులున్నారు ఛాతిమీద ఏ విధమైన అచ్చాదన లేని, ఎండిపోయిన ఛాతిని బాదుకుంటు ఏడుస్తున్న ఒక ముసలమ్మ చనిపోయిన అమ్మాయి తల్లిని పట్టుకొని మరో ఇద్దరు గిరిజన స్త్రీలున్నారు ముడతలు పడ్డ చప్పడి ముఖం వృద్ధుడే సోయంపోష మాట పలుకులేకుండా ఆ ముసలిదాని పక్కన కాళ్ళమీద కూచోని ఉన్నాడు ఒక నడీడు మనిషి, మరో ఇద్దరు ముగ్గురు యువకులు వారి పక్కనే ఉన్నారు

దేవాపూర్ సర్పంచ్ వెంటరాగా మేము ఆ గిరిజన స్త్రీ కుటుంబ సభ్యులను కల్పాము

“వా! వాల్లింట్ల మన్నుబొయ్య నా బిడ్డను సంపేసిండ్లు ” అంటు ముసలితల్లి మమ్మల్ని చూసి మరోసారి బోరుమంది

ముసలి తండ్రి పులుకు పులుకున మాకేసి చూస్తు మాట పలుకు లేకుండా గాజుకళ్ళతో చూస్తుండిపోయాడు

“ఎలా జరిగింది? మీకెవరి మీదనైనా అనుమానం ఉందా?” అని ఆ పక్కనే ఉన్న వాళ్ళకు సంబంధించిన యువకుల్ని ఉద్దేశించి అడిగాను

అతను గాఢంగా నిట్టూర్చాడు “ఏం చెప్పేది సారు ఎట్లా జరిగిందో మాకు తెలుపది రెండు రోజుల నుండి ఇంటికి రాలేదు గతంలో కూడా గిట్లనే వారం పది పోజుల దాకా ఇంటికి రాకుండా పోయేది ఎటో తిర్లి తిర్లి దానికి బుద్ధి

పుట్టినపుడు ఇంటికి వచ్చేది ఎన్నిసార్లు చెప్పినా దానికి బుద్ధి రాలేదు చెప్పి చెప్పి యాష్టకొచ్చి ఊరుకున్నాము కాని గిట్లయితదని ఊహించలేదు" అతని కళ్ళలో నీళ్ళు తిర్గాయి

"చనిపోయిన అమ్మాయి అన్న అతను ఇక్కడే కూరినారి చేసుకుంటు బతుకుతున్నాడు ఆ పక్కన ఉన్నతను కూడా ఆ అమ్మాయి అన్న వాళ్ళకు తోడబుట్టింది ఒక్కతే అడపిల్ల ఉన్న ఒక్కదాని బతుకు ఇట్లా ముగిసింది" సర్పంచ్ లచ్చిరెడ్డి విచారంగా చెప్పకొచ్చాడు

అప్పటికే కంపెని వాళ్ళు ఏర్పాటు చేసిన లారీ వచ్చింది చూడవచ్చిన జనాన్ని అటు ఇటు తరుముతూ పోలీసులు శవాన్ని పోస్టుమార్టంకు తీసుకుపోయేందుకు తొందరపడుతున్నారు

ఒక్కసారి శవాన్ని చూసి ఫోటో తీయాలని, ఫోటో ఉంటే న్యూస్ కవరేజ్ కి బాగుంటుందని మా తాపత్రయం

ఒక పాత బట్ట శవం మీద కప్పేసి ఉంది తల, కాళ్ళు బయటే ఉన్నాయి సగం తెరిచి ఉన్న కళ్ళు నిశ్చేతంగా ప్లాస్టిక్ కేసి చూస్తున్నట్లుగా ఉన్నాయి చెదిరిన తల, నోటివెంట కారిన సాంగ్ సిమెంట్ దుమ్ముచే కప్పబడ్డ ఆ మైదానంలో ఇంజిపోయి ఉంది పాతిక కంటే మించిన వయసు ఉండదు

"ఫోటో తీయాలి, ఆ బట్టకాస్త తొలగిస్తారా?"

హెడ్ కానిస్టేబుల్ మా మాటలకు ప్రతిస్పందిస్తూ "చాలా బీభత్సంగా ఉంది సార్! మీరు చూడలేరు "

"అయినా ఫర్వాలేదు "

బట్ట తొలగించాడు చిరిగిన జాకెట్టు నగ్నమైన రొమ్ములు నడుము వరకు చెదిరిపోయిన చీర అచ్చాదనగా మానం మీద కప్పి ఉంది చాల బీభత్సంగా భయంకరంగా ఉంది చూడలేకపోయాము "బట్టకప్పేయండి ఒక్క మెఖం కనిపిస్తే చాలు "

ఒక్కసారి ఆ అమ్మాయి మెఖాన్ని పరీక్షగా చూసాను గుండ్రటి మద్ద మొఖము కాకుంటే గిరిజనులకు సహజంగా ఉండే చప్పడి ముక్కు మెడలో పూసల పేరు చెవులకు బొగరి రింగులు మాసిన తలలో ప్లాస్టిక్ పూలు తెచ్చి పెట్టుకున్న పారిశ్రామిక సంస్కృతి బరద ఒరదగా ఉన్న ఆ సిమెంట్ నేలలో కలిసిపోయింది

ఫోటో తీసుకొని బయటకి వస్తూ-

"ఏం చేస్తుండేది ఆ అమ్మాయి?" అంటూ సర్పంచ్ ను అడిగాను

సర్పంచ్ మొఖంలో విషాదం కమ్ముకుంది "ఏం చెప్పమంటారు?" అని మౌనం దాల్చాడు

సర్పంచ్ మాటలు నాలో ఆసక్తిని లేపాయి లచ్చిరెడ్డి మెఖం వివర్ణమైంది అంతవరదాకా అణచిపెట్టుకున్న ఆవేదన బద్దలైనట్టుగా గొంతు గంభీరమైంది

"చుట్టు గీ కొండలు చూడుండ్లి ఈ కొండల నడుమ గుబురుగా పెరిగిన చెల్లెలు చూడుండ్లి మీరు నిలబడ్డ నెలను చూడుండ్లి అంతా సిమెంట్ దుమ్ము ఒక చెట్టు బతకదు మేము ఒకతం "

విషాద పూరితంగా ఏదో చెప్పాలనే ఆవేశం అతనిని ఇంకేమి మాట్లాడనివ్వలేదు
“ఇంతకు మీరనేది?”

“ఏం లేదు, ఆ పోరి చెడిపోయింది ఎవనితోని పడ్డే వానితోని తిగ్గేది అట్లా
తిగ్గి తిగ్గి గిట్లయిపోయింది బ్రతుకు” అయిన గొంతు పూడుకుపోయింది దుఃఖంతో

“మీరు బాధలో ఉన్నారు మరోసారి కలుస్తాను” అని లచ్చిరెడ్డి నుండి సెలవు
తీసుకోబోతుంటే-

“ఇదిగో అన్న! మా బాధ మా కడుపులనే మసలుతాంది మా గురించి ఎవరు
పట్టించుకున్నది లేదు కంపిసోడు మమ్మల్ని నీళ్ళు లేని కాడ బొండిగ కోసిండు
నీతోని చెప్పకుంటే కనీసం లోకంకన్నా తెలుస్తది నీతోని వివరంగా మాట్లాడాలని
ఉంది” అన్నాడు ప్రాధేయపడుతున్నట్లుగా

“తప్పకుండా మాట్లాడుదాం”

“ఎప్పుడంటే అప్పుడే”

“పంచనామ ఎప్పుడైతదో తెలువదు ఆ తరువాత కావల్సిన కర్మకాండ రెండు
రోజుల తరువాత వీలు అవుతుందా?”

“తప్పకుండా వస్తాం”

శవాన్ని లారీలో ఎక్కించి గవర్నమెంట్ హాస్పిటల్ కు తీసుకుపోయారు పెద్ద
వాడావిడి ఏం లేకుండానే మామూలుగా హత్యా నేరాన్ని నమోదు చేసుకొని
వాళ్ల పని ముగించుకొని పోయిండ్లు పోలీసులు చుట్టుపక్కల గూడెంల నుంచి
వచ్చిన గిరిజనులు మెల్లమెల్లగా ఎవరిదారంట వాళ్ళ వెళ్ళిపోయిండ్లు కావల్సినవాళ్ళను
వెంటపెట్టుకుని సర్పంచ్ లచ్చిరెడ్డి గవర్నమెంట్ దవాఖానాకు పోయిండు

ఆ రోజు సాయంత్రం మామూలుగా దేవాపూర్ లో జరిగిన హత్య గురించి
పోలీసులు ఇచ్చిన రిపోర్టు, అమ్మాయి పేరు వయసు తల్లిదండ్రుల పెద్దలు, హత్య
మీద పోలీసులు తెలిపిన అనుమానం అంతా రిపోర్టు రాసి పంపాను కాని ఏదో
అసంతృప్తిగా ఉంది ఎందుకో సర్పంచ్ మాటలు నన్ను కలచివేశాయి

నెను పుట్టి పెరిగింది కాలనీ ప్రాంతంలోనే మా నాన్న బొగ్గు బావుల్లో
క్లర్కుగా పని చేసేవాడు నా చిన్నప్పుడు దేవాపూర్ ప్రాంతం నుండి గిరిజనుల
కట్టెల మోపులు తెచ్చి కాలనీ ప్రాంతంలో అమ్ముకొనిపోవడం బాగా గుర్తుంది
ఇప్పుడు చుట్టుపక్కల అడవులు లేకుండా పోయినవి సిమెంట్ ఫ్లాక్టరీ పడ్డ
తరువాత అక్కడి వాతావరణమే మారిపోయింది అడవి అంతరించింది సిమెంట్
ఫ్లాక్టరీ రేపే దుమ్ముతో అక్కడి చెట్లు, అడివి మసక బారిపోయాయి అక్కడి
సంస్కృతిలో మార్పు వచ్చింది ఫ్లాక్టరీతోపాటు పనిచేసే కార్మికులు, టెక్నిషియన్లు
వచ్చిండ్లు కార్మికులతో పాటు యూనియన్లు వచ్చినవి, రోడ్డు, రైల్వే లైను వచ్చింది
ప్రతి రోజు ఆ రోడ్డు మీద తిరుగాడే వందలాది లారీలు వచ్చినవి ఫ్లాక్టరీతో పాటు
శాంతి భద్రతలు కాపాడేందుకు పోలీసు స్టేషన్ వచ్చింది అందులో దేవాపూర్ లో
సిమెంట్ ఫ్లాక్టరీ పెట్టిన బిర్లా యాజమాన్యానికి కేంద్రంలో ఉన్న పలుకుబడి

మూలంగా అన్ని పాంతులు ఏర్పడంలో ఎటువంటి ఇబ్బందులు ఎదురుకాలేదు కోట్లాది రూపాయలు వెచ్చించి వారు ప్రత్యేకంగా ఫ్యాక్టరీకి లైసు వేసిండ్లు

మూడవ నాడు లచ్చిరెడ్డిని కలువడానికి పోయాను ఫ్యాక్టరీ రోడ్డును అనుకొని పూర్వోకిపోయే మట్టి రోడ్డు ఉంది ఫ్యాక్టరీ గేటును అనుకొని పోయే ఆ మట్టి రోడ్డులో మరికాస్త ముందుకుపోతే దేవాపూర్ ఊరు వస్తుంది దేవాపూర్ ఒకప్పటి గిరిజన గూడెం దాని తాలూకు ఛాయలు ఇంకా ఆ పూర్వో కనిపిస్తూనే ఉన్నాయి పాతిక ముప్పయికి మించి లేని పూరి గుడిసెలు, వాటి మధ్య ఒకటి రెండు పెంకుటిండ్లు సర్పంచ్ ఇల్లు కాస్త పెద్దగా ఉంది పాత తరం ఇల్లు, లావాటి టేకుదూలాలతో కట్టి ఉంది ఎప్పుడో లచ్చిరెడ్డి తాతల నాడు గోదావారి అవల నుండి ఈ పూరికి బతకవచ్చిండ్లు అట్లా బతకవచ్చిన ఎలమలు, రెడ్లు అటు తరువాత పెద్దపెద్ద భూస్వాములు అయిపోయి, వేలాది ఎకరాలు ఆక్రమించిండ్లు కాని లచ్చిరెడ్డి కుటుంబం మాత్రం ఇంకా మధ్యతరగతి రైతు కుటుంబపు పరిస్థితి నుండి మారలేదు ఉన్న పాతిక ఎకరాల్లో పది ఎకరాలు ఫ్యాక్టరీ కింద పోయింది మరో ఎనిమిది ఎకరాలు బొడగ రాళ్ళతో నిండిపోయి, పశువులు మేపుకొనే కంచెగా పనిచేస్తుంది మరో ఏడు ఎకరాల్లో కాలాన్ని బట్టి మక్కలో, పెసరో వెసినా పంట అంతంత మాత్రమే అంతకుముందు ఎల్లక్షన్న జరినా అంత గుర్తింపు ఉండేది కాదు ఫ్యాక్టరీ వచ్చిన తరువాత గ్రామ పంచాయతీ ఎన్నికలకు ఒక ప్రత్యేకత ఏర్పడింది లచ్చిరెడ్డిది అందరితో కలిసిపోయే తత్వం అదే అతన్ని స్థానిక దొరలను కాదని సర్పంచ్ ను చేసింది కాని సర్పంచ్ గా తాను ఏం చేయలేనని అర్థం కావడానికి అతనికి ఎక్కువ రోజులు పట్టలేదు

పెంకుటింటి ఎదురుగా వేసి ఉన్న కొట్టం గుండా ముందు రూమ్ లోకి పోయి కూచున్నాం అతను ఇంట్లో ఏదో పనిలో ఉన్నట్టుంది నేను వచ్చింది తెలుసుకొని చేస్తున్న పనిని వదిలి ఆదరంగా వచ్చిండ్లు

“మీరు అనుకున్నట్లుగా వచ్చిండ్లు”

పరిచయపూర్వకంగా మూటకలిపిండ్లు

“అనుకున్న తరువాత రాకుండా ఎలా ఉంటాము?” అన్నాను

ఇంటి ముందున్న ఓ యువకున్ని లచ్చిరెడ్డి కేకేసి పిలిచాడు “నారాయణను, పోషను పిలచుకరాపో” అని పంపించిండ్లు

“చాయ్, ఫలపోరం ఏమన్నా?” అడిగాడు లచ్చిరెడ్డి

“అబ్బే ఎందుకు? ఇప్పుడే చాయ్ తాగి వచ్చిన” అన్నాను మొహమాటంగా

“అట్లా అంటే ఎట్లా సారు? రాక రాక మా ఇంటికి వచ్చిండ్లు మా తృప్తికోసమైనా ఏదన్నా తీసుకోవాలె” అన్నాడు లచ్చిరెడ్డి

“అమ్మను చాయ్ పెట్టమను” అంటూ పది పన్నెండ్లు ఏండ్ల వయసున్న వాళ్ళ అమ్మాయిని పురమాయించిండ్లు

నేను విషయంలోకి లాగాను

“కెసు ఏమైంది?”

“కేసు ఎమెతది సారు! దానిగురించి పట్టించుకున్నది ఎవరు? ఎంక్వయిరీ కానసాగుతుందని యెస్సె చెప్పిండు ఆ రోజు వచ్చిన లారీలోల్లను, ఇంకా అక్కడి చిన్న చిన్న హోటల్ వాళ్ళను ఇంక్వరీ చేసిండ్లు అయినా ఇప్పుడు చేసేది ఏముంది? పోయిన ప్రాణం పోనే పోయింది ఉన్న ప్రాణాలన్నా పోకుండా చూసుకోవాలె” లచ్చిరెడ్డి మాటల్లో విచారం

అయిన మాటలేవీ నాకు సరిగా అర్థం కావడం లేదు అలవాటుగా కలం కాగితము చేతుల్లోకి తీసుకున్నాను

లచ్చిరెడ్డి ఒకసారి నాకేసి, నా చేతుల్లోని కలం కాగితాలకేసి చూస్తూ చెప్పసాగాడు

“జంబుబాయి హత్య జరిగింది కాబట్టి కేసుయింది కాని కేసు కాకుండా ఎంతమంది అమ్మాయిలు కనపించకుండాపోయిందో లెక్కలేదు” అతని మొఖంలో అదే విచారం

లచ్చులు చెప్పడం ప్రారంభించాడు “ఫ్యాక్టరీ రాక ముందు మేము ఇక్కడ ఈ అడివిల జంతువుల్లో జంతువుల వోలే మా బతుకు మేం బతికినం మాకున్న భూముల్ల విత్తో చెట్టో నాటి, దేవుడు కరుణించి ఇంత ఫలమో పత్రో పండితే అదే తిని బతికినం పంటలు పండని నాడు అడవుల తల్లి జంతువుల తీర్గ ఆకులు అలములు తిని బతికినము ఎప్పుడైతే ఈ ఫ్యాక్టరీ ఇక్కడ పడ్డదో అప్పుడు మా కష్టాలు మొదలయినవి ఫ్యాక్టరీ పడై భూములు పోయినవాళ్ళకు ఉద్యోగాలు ఇస్తమన్నారు పది పన్నెండు సంవత్సరాలయింది ఇంతవరకు ఒక్కరికి ఉద్యోగం ఇచ్చింది లేదు మా పొలాలల్ల చెలకల్ల సిమెంట్ దుమ్ము పేరుకుపోయింది ఎంత కష్టపడ్డా ఒక్క మొలక మొలవదు మొలచిన మొలకైనా గింజ రాల్చిదు ఇక దాంతో మా వోళ్లంతా అన్నమో రామచంద్రా అంటూ తలోదారి పట్టిండ్లు కొన్ని కుటుంబాలు పొట్ట చేతపట్టుకొని ఇక్కడినుండి వెళ్ళిపోయిండ్లు మరికొంత మంది ఇక్కడక్కడ కూలినాలి చేసుకుంటూ బతుకులు వెల్లదీస్తాండ్లు”

ఇంతలో ఇందాక వూళ్ళోకి పంపించిన యువకుడు కొంతమంది గ్రామస్తులను వెంటపెట్టుకుని వచ్చిండు

లచ్చిరెడ్డి వచ్చినవాళ్ళకేసి చూసి నారాయణ లేడా అని అడిగిండు

“పొద్దున్నే పనికి పోయిండట, సాయంత్రానికి కాని తిరిరాడని చెప్పింది” అన్నాడాయువకుడు

వచ్చినవాళ్ళలో కొంతమంది ఇంటిముందు అరుగు కొసన కూచున్నారు మరి కొంతమంది వాకిట్లో నిలబడి ఉన్నారు ఇంకొంతమంది మేమున్న గదిలోకి వచ్చిండ్లు

లచ్చిరెడ్డి వాళ్ళను ఉద్దేశించి “ఈ సారు పేపర్ల రాస్తాడు మన బాధలు ఈ సారుతోని చెప్పకుంటే పేపర్ల వస్తది అట్లనన్నా మన కష్టాలు లోకానికి తెలుస్తయి అప్పుడన్న కంపినోడు మన గురించి ఏమన్న పట్టించుకుంటడేమో!” అంటూ నన్ను పరిచయం చేసిండు

వాళ్ళంతా పులుకు పులుకున నాకేసి చూస్తుండిపోయిండ్లు నిజానికి పేపర్లో వచ్చినంత మాత్రాన వాళ్ళ కష్టాలు గట్టెక్కుతాయని నాకే మాత్రం నమ్మకం లేదు ఫ్యాక్టరీ వచ్చి దాదాపు పది పన్నెండు సంవత్సరాలైనా వాళ్ళకు ఇస్తామన్న ఉద్యోగాలు

కూడా ఇవ్వలేదు చట్టాలు అధికారులు చివరికి పేపర్లు కూడా విం చెయ్యలేవని అన్నికూడా డబ్బున్నవాని ఇంటిముందు కావలికుక్కలని వాళ్ళకు తెలియకపోవచ్చు ఇంట్లో నుండి చాయ్ వచ్చింది లచ్చిరెడ్డి నాకో కప్పు ఇచ్చి తనొకటి తీసుకున్నాడు

చాయ్ చప్పరిస్తూ “మేం పేపర్ల రాసినంత మాత్రాన మీ కష్టాలు తీరుతాయని నాకైతే నమ్మకం లేదు మీ సమస్య పరిష్కారం కావడానికి మా రాతలు ఏమేరకైనా దోహదపడే అదే సంతోషం” అన్నాను

పొట్టిగా పీక్కుపోయిన దొడలు, వెడల్పు ముక్కు, సగం నెరిసిన తల, నెత్తికి చుట్టిన పాత పేగు, మొలకో పంచె, చేతులు జోడించి నా ముందు నిలబడ్డాడు ఓ నడిడు మనిషి

“నా కంటే పెద్దాయనవు నాకు దండాలు పెట్టవద్దు అట్లా కూచోని నీవు చెప్పాలనుకున్నది చెప్ప”

నేల మీద కూచున్నాడు

“నీ పేరు?”

“జంగు తొడషం జంగు”

“ఫ్యాక్టరీ రావడం వల్ల నీకు వచ్చిన నష్టమేందో వివరంగా చెప్ప పెద్దయ్యా!”

ఎలా మొదలుపెట్టాలో తెలియక క్షణకాలం చిత్రరచూపులు చూసిండు

లచ్చిరెడ్డి కల్పించుకొని “ఇప్పుడీ ఫ్యాక్టరీ అడుగున్న జంగు భూములుండేవి ఫ్యాక్టరీ కింద భూములు గుంజుకున్నారు కాదు కూడదన్నా మా మాట ఎవరు వినించుకోలేదు ఎమ్మార్వో వచ్చిండు సర్వేయర్లు వచ్చిండ్లు కంపెని అధికార్లు వచ్చిండ్లు ఎకరానికింత అన్నారు జంగు పదిహేను ఎకరాలకు పదిహేను వేలిచ్చిండ్లు

“దొంగలు దొంగలు ఊళ్ళు పంచుకున్నట్టుగా చేసిండ్లు అదే కాసిపేట దొరభూములు క్లారికింద పోయినయని ఎందుకు పనికి రాని భూములకు ఎకరానికి పాతికవెలు ఇచ్చిండ్లు అడిగే నాధుడు లేడు న్యాయంగా వాల్టయ్షన్ చేసింది లేదు అంత అన్యాయమే జరిగింది” అని లచ్చిరెడ్డి చెప్పకొచ్చిండు

జంగు నిజమే అన్నట్టుగా తలాడించిండు

“సరే, మరి భూములు పోయిన తరువాత నీవు ఏం చేస్తున్నావు?”

నా ప్రశ్నకు సూటిగా నా మొఖంలోకి చూస్తు తొడషం జంగు “ఏమున్నదయ్యా, ఏదో కూలినాని చేసుకుంటు బతుకుతున్నాము కొడుకులు నాతోపాటే కూలిచేస్తారు నా బిడ్డ పన్నెప్పది అయినా తిండికి ఎటషుటమైతాంది”

“జంగన్న, మీ చిన్నోని సంగతి చెప్ప” ఎనక నిలచున్న అతను ఎవరో అన్నారు

చిన్న కొడుకు ప్రస్తావన వచ్చేసరికి జంగు మొఖంలో విషాదము అలుముకొంది

“మా చిన్నకొడుకు పోయినేడు చనిపోయిండు మా భూములు పోయిన తరువాత ఉద్యోగాలు ఇస్తామని చెపితే, మా చిన్న పొల్లగాన్ని ఫ్యాక్టరీకి పంపిస్తే, కంట్రాక్టరు దగ్గర లోడింగ్ అన్ లోడింగ్ కాడ పెట్టిండ్లు అక్కడ పని చేసేసరికి బల్లచెక్కు తీర్చున్న మనిషి నల్లపూస తీర్గ అయిండు రోజుకు పది గంటలు సిమెంట్ దుమ్ముల పన్నీ సరికి వాని ఊపిరితిత్తులు చెడిపోయినయి ఎన్ని మందులు తిన్నా రోగం తగ్గలేదు

వాడు ఎంతో అపచుని పడి పనిచేసి సంపాదించుకున్న పైసలు వాని రోగానికే సరిపోలేదు సీమెంటు వాని ఊపిరితిత్తుల గడ్డలు గడ్డలుగా పేరుకపోయిందన్నారు అపరేషన్ చేస్తే బతుకుతాడన్నారు కంట్రాక్టరు దగ్గర పన్నేసే వానికి పర్మినెంటు వాళ్ళ రూల్స్ వర్తించవని కంపెనీ చేతులు దులుపుకున్నది చేతిలో చిల్లిగవ్వలేక ఆరునెల్లు నా కొడుకు మంచంల పడి సచ్చిపోయిండు వానికి ఇద్దరు పోరగాండ్రు, భార్య ఉన్నది”

జంగు కండ్లలో నీళ్ళూరినాయి

అటు తరువాత హస్తాంతర మూట్లాడిండు ఆయన పరిస్థితి కూడా జంగు పరిస్థితి కంటే భిన్నంగా లేదు కాని ఇంతలోకే యాబయి సంవత్సరాలు పైబడిన ఒక స్త్రీ వచ్చింది ఆమె ముక్కు దూలానికి వేలాడే రింగ్ లాంటి అభరణము చెవులకు సాగిపోయి వేలాడే గెంటీలు మెడలో పాతకాలంనాటి వెండి కంటే, పూసల పేర్లు కట్టుకున్న చీర కొంగుతో రొంబొచ్చెను కప్పుకొని, చీర కొంగు నడుములో చెక్కుకున్నది ఇక్కడేదో రాతపూతలు జరుగుతాన్నయని తెల్సి అగం అగంగా ఉరికి వచ్చింది కాని పేపర్లరాసే వాళ్ళు వచ్చిండ్లని తెల్సి “రాస్తే మనకే మస్తదట? మన భూములు మన కస్తయా? ఏమన్న పైసలు వస్తయా?” అంటూ అమాయకంగా అడిగింది

“అవేమి రావు” ఎవరో వెనుక నుంచి అన్నారు

అట్లనా అంటు, అక్కడ ఇక తనకేమి పనిలేనట్టుగా తిరిగి పోబోతుంటే లచ్చిరెడ్డి కల్పించుకొని “లచ్చక్క, కాసేపు నిల్చోరాదే! మన కష్టం చెప్పుకుంటే వినే మనిషి దొరికిండు” అన్నాడు

లచ్చమ్మ పెద్ద బోసినోరు తెరిచి-

“ఇదిగో అయ్యా, నేను చెప్పేది లేదు మూది ఎనిమిది ఎకరాల చెల్ల పోయింది మిగిలిన భూముల దుమ్ముతప్ప మరేమి పండదు మా ముసలాయన మంచంల పడ్డడు చేసేటోళ్ళు ఎవరు లేరు కంపెనీ వోడు మాకింకా పైసలు ఇయ్యాలే పైసలు రావాలని రాయండ్లే”

“పైసలు ఎక్కడివి? పైసలు ఏమి ఇచ్చేది లేదంటా” ఓ యవకుడు అమె మాటలకు అడ్డుతొలిండు

“అదేదెందయ్యో, పక్కలవాగు వొడ్డున బంగారం పండేది ఎకరానికి వెయ్యి ఇచ్చి చేతులు దులుపుకుంటే అయితాది? ఎకరానికి పది వేయిలు పెట్టినా అటువంటి చెల్లారాదు వాడిచ్చిన వెయ్యి ఏ లెక్క ప్రకారము? వీల్లందరు పైసలు రావంటరు పైసలు ఎందుకు రావు? రాకుంటే మాకు మా అటువంటి భూమి చూయించుండ్లే నీళ్ళు లేని కాడ బొండిగ కోసినట్టు చేసిండ్లు ఇదేం న్యాయం? భూమి మీద ఇంత అన్యాయం పనికి రాదు బిడ్డా! అన్యాయం చేసినోళ్ళను బాయమ్మ తల్లి (గిరిజన దేవత) ఊరికే ఇడువది”

లచ్చక్క మెరుపులా వచ్చింది ఉరుములా ఉరిమింది బడబడ అని, తనకు పని ఉందని వెల్లిపోయింది

“ఒకప్పుడు మంచిగానే బతికింది మొగోనికంటే ఎక్కువ కష్టపడ్డది యవసా యంలో లచ్చక్క చేరాని పనంటు లేదు ఏమైతేనేమి అందరిలాగే దాని భూమిలూ పోయినవి ముసలాయన చాతకాకుండా అయిండు ఒక్క బిడ్డ ఉండేది బతుకు దెరువుకోసం గా కొండల్లో దొరికే పరికిపండ్ల రేగుపండ్ల ఏరుకొని వచ్చి ఫ్లాక్టరీ గేటుకాడ అమ్మకుంటది దానితోపాటే లచ్చక్క ఎదిగిన బిడ్డ కూడా అదే పనిచేసేది అమాయకురాలు పొల్ల అన్నెంపున్నెం తెల్వనిది ఫ్లాక్టరీకాడి కంట్రాక్టరు గాళ్ళు దాన్ని మాయమాలలు చెప్పి పాపులా పర్క్ ఇచ్చి మచ్చిక చేసుకున్నారు చివరికి ఎవనితోనో లేసిపోయింది ఆర్నెల్లయితాంది, మళ్ళీ తిరిగిరాలేదు ”

అటు తరువాత మరికొంతమంది మాట్లాడిండ్లు కాస్త ఎచ్చతగ్గులన్నా అందరి బాధ ఒక్కతీర్గనే ఉన్నది కాకుంటే పేర్ల మార్పు అంతే తేడా గూడేల వారిగా ఎన్ని కుటుంబాల వారిది ఎంతెంత భూమి కోల్పోయింది వివరాలు అడిగి నోటు చేసుకున్నాను కాని ఈ రిపోర్టు ఒక్కటే సమగ్రం కాదనిపించింది ఒక్కసారి అన్ని గూడేలు తిరిగి ప్రత్యక్షంగా చూడాలనే కోరిక కలిగి, అదే విషయం వారితో చెప్పాను

లచ్చిరెడ్డి నా మాటకు సంతోషం వ్యక్తంచేస్తూ “మేమే మా గూడాలను చూయించాలనుకున్నాము కాని మీకు మాతో పాటు తిరిగి ఓపిక ఉంటుందో లేదోనని ఎనక ముందాడినాం” అంటూ దారితీశాడు

దేవాపూర్ సిమెంట్ ఫ్లాక్టరీ చుట్టు కోట పెట్టినట్టున్న ఎత్తైన కొండల ప్రాంతం సహజసిద్ధమైన కోటలా ఉంటాయి కొండలు ఒక్కనెపు నుంచే దారి ఉంటుంది ఆ దారికి మించి ఫ్లాక్టరీకి పోయే మార్గం మరొకటి లేదు ఎటు ఐదారు మైళ్ళ వరకు విస్తరించి ఉన్న వలయాకరాపు కొండల మధ్య దాదాపుగా పాతిక ముప్పయి దాకా గూడాలన్నాయి రిజన గూడెం అంటే పెద్ద ఊరేమి కాదు ఒక్క దేవాపూర్ గ్రామమే కాస్త పెద్దది మిగతా గూడెలల్లో ఎక్కడ కూడా పది పదిహేను గుడిసెల కంటే మించి లేవు వాళ్ళ బతుకుల్లాగే వాళ్ళ గుడిసెలు కూడా సరైన కప్పలు లేక పెదరికము తాండవిస్తూ కనిపించినై దిసంమెల పిల్లలు, సరిగా ఆచారదన లేని స్త్రీలు బక్క చిక్కిపోయి చావుకోసం ఎదురుచూసే వృద్ధులు ఇంకా అదిమ కాలం నాటి జీవన విధానాన్ని తలపిస్తున్నాయి ఒక గూడేనికి మరో గూడానికి పోవడానికి బండ్ల బాట కూడా సరిగా లేదు కాలిబాట తప్ప మరో మార్గం లేదు

ఇంద్రవెల్లి సంఘటన తరువాత సమగ్ర గిరిజనాభివృద్ధి సంస్థ వాళ్ళు తవ్వించిన బావులు అవినీతి మూలకంగా నీళ్ళులేని బొందలుగ మిగిలిపోయినవి కొన్ని చోట్లనయితే అంతకు ముందే గిరిజనులు తవ్వుకున్న బావులు కూడా ఐటిడిఎ వాళ్ళు తవ్విన బావుల కిందనే చూయించి దళారులు గుట్టుచప్పుడు కాకుండా నిర్దుల స్వాహా చేసిండ్లు అన్ని తెలిసిన కాడ పట్టణాల్లోనే అవినీతి నిలయాలైన ప్రభుత్వ కార్యాలయాలు, అధికారులు ఇక మారుమూల గిరిజనులను దగా చేయడంలో పెద్దగా ఆశ్చర్యపోవల్సిందేమి లేదు

అన్నిటికంటే విచిత్రమైంది మరొకటి ఉంది అదే ఫ్లాక్టరీ నిర్మాణం ఫ్లాక్టరీ ముందు వైపు మరియు క్వాటర్స్ ఉన్న ఏరియా గాలివాలులకు వ్యతిరేక దిశలో ఉండి ఫ్లాక్టరీ నుండి లేచే దుమ్ము, ధూళి, పొగ అంతగా రాదు ఫ్లాక్టరీ వెనుక

వైపున ఉన్న గిరిజన గూడెల మీదికి నిరంతరం ఎగజిమ్మే సిమెంట్ దుమ్ము అక్కడి వాతావరణాన్నే మార్చివేసింది దూరంగా చుట్టు కొండలు ఉండడం వలన ఫ్లాక్టరీ వదిలే విషపదార్థాలతో నిండిపోయింది అక్కడొక్కటి ఇక్కడొక్కటిగా మిగిలిపోయిన చెట్లుకూడా జీవచ్ఛవాల్లా మోడువారిపోయి ఉన్నవి వర్షకాలం ఆరంభమైనా వాటిలో పచ్చదనమే లేదు ఎక్కడ చూసినా అర అంగుళం వరకు సిమెంట్ దుమ్ము పేరుకుపోయింది

అయినా ఇప్పటికీ ఆ గూడేల్లోని గిరిజనులు మిగిలిన ఆ భూముల్లోనే వ్యవసాయం చేసుకుంటున్నారు ఒచోట మక్కుటొన్న చేన్న చూస్తే వ్యవసాయం ఎంత దుర్భరంగా ఉందో అర్థం అవుతుంది ఒక్క కర్ర కూడా బలంగా లేదు ఇక వాటి నుండి వచ్చే దిగుమతి ఎట్లుంటదో ఊహించుకోవచ్చు

మెము పోయే దారిలో ఒక వాగు అడ్డం వచ్చింది వాగు దాటుతుంటే లచ్చిరెడ్డి ఒక్క క్షణం ఆగి ఆ వాగు గురించి చెప్పిండు

“ఒకప్పుడు గీ వాగు ఒడ్డున నిలబడి చూస్తే కింది ఉన్న బండరాళ్ళు స్పష్టంగా కనిపించేవి ఈ బండరాళ్ళే సిమెంట్ ఫ్లాక్టరీకి ఉపయోగపడే రాయి అని తెలియని రోజుల్లో పల్లెలు పల్లెలుగా ఉన్న బండరాల గుండా ప్రవహించే వాగు కాబట్టి పల్లెల వాగు అని పేరు వచ్చింది ఇప్పుడీ పల్లెల వాగుల నీళ్ళు కనీస పశువులు తాగడానికి కూడా పనికిరాకుండాపోయే ఫ్లాక్టరీ నుండి వెలువడే చెత్తాచెదారం రసాయనాలు కల్పిన వ్యర్థమైన నీరు ఈ వాగులోకి వదిలివేయడం వల్ల కలుషితం అయిపోయింది ”

మోకాలు మంటి మురికి నీళ్ళగుండా వాగు దాటుతుంటే చిర్రెత్తించే ఏదో మురుగు వాసన ఊపిరి సలుపనివ్వడంలేదు ఒడ్డున చేరాం ఆ వాగు ఒడ్డున ఒక పెద్ద ఊడలు దిగిన మర్రిచెట్టుంది మర్రి చెట్టు అడుగున మట్టితో కట్టిన గద్దె దానిమీద ఒక కర్ర పాతి ఉంది

“ఇదే బాయమ్మ దేవత పంటలు కోతలు మొదటి పసలు చేతికొచ్చినంత ఇక్కడ జాతర జర్గిది నా చిన్నప్పడైతే ఆ జాతర ఎంత సంబరమండేదో! పున్నమినాడు వస్తది ఆ జాతర పిండిలాంటి వెన్నెల్లో అన్ని గూడేల వాళ్ళు అక్కడ చేరుకొనేటోళ్లు నా చిన్నప్పటి రోజులు నాకింకా గుర్తున్నాయి అప్పుడు పండుగంటే ఎంత సంబరం ఉండేదో! తుడుం మోతలు, దుప్పికొమ్మలు బాకాలు రాత్రంత బాయమ్మ తల్లి కథ చెప్పేట్లోళ్లు తెల్లంగ తెల్లారే వరకు జాతర సాగేది ఇప్పుడా జాతరలు లేవు ఆ సంబరం లేదు ”

లచ్చిరెడ్డి మొఖంలో ఏదో విచారం ఎక్కడో కోల్పోయిన అనుభూతితో అతని కళ్ళు సగం మూతలుపడ్డాయి

ఆ మురికి బాయమ్మ దేవతను నా కెమెరాలో బంధించిన తన చిన్ననాటి సంగతులు చెప్పతుంటే ఊకొద్దు ఇంకా ముందుకు పోయినం మెము పడమటి కొండవాలు దాక నడిచిపోయినం అక్కడో గూడెంలో అగి వారితో కాసేపు మాట్లాడినం

అక్కడి జనం ఇంకా వెనుకబడి ఉన్నారు చాలా మంది మాట్లాడే భాష తెలియకుండా ఉంది కొద్ది మంది తెలుగు మాట్లాడగలిగినా అంత స్పష్టత లేదు

ప్రభుత్వ అభివృద్ధి కార్యక్రమాలేవి ఇంకా వాళ్ళ ఛాయల్లోకి పోయిన జాడలేమి లేవు నిజానికి నాకు కొత్త అనుభూతి కలిగింది అంతకు ముందు నేను ఎన్నడు చూడని కొత్త లోకానికి పయనమైనట్టుగా అన్వించసాగింది పత్రికల్లో పనిచేస్తున్నవాన్ని, సోమాలియా కరువు బాధితుల ఫోటోలు వాళ్ళ గురించిన వార్తలు కథలు కథలుగా చదివినవాన్ని కాని మన దేశంలో, మన రాష్ట్రంలో, మన జిల్లాలో, మన ప్రాంతంలో మనకు కాస్త పాతిక ముప్పయి కిలోమీటర్ల దూరంలో మరో సోమాలియా వెల్లివిరిసిందని కనీసం ఊహించనైనా ఊహించలేకపోయిన

ఎండ నడినెత్తి మీదికి వచ్చింది గూడేలల్లో జనం పలచగా ఉన్నారు ముసలి ముతక పిల్లలు తప్ప అందరు చెల్లెలపాంటే కొండమీద దొరికే ఆకులు అలుములు ఏరుకోవడానికి వెళ్ళిపోయిండ్లు మేము ఒకచోట ఆగినప్పుడు మా చుట్టు గుమిగూడిన బరివాత పిల్లలు ముసలి ఎంకులు అతని తలమీద చుట్టుకున్న మాసిపోయిన పెద్ద తలపాగ లచ్చిరెడ్డి ఆయనతో మాట కలిపిండు

ముసలాయన దృష్టి మందగించినట్టుంది జీవంలేని కళ్ళతోని అదే పనిగా లచ్చిరెడ్డికేసి చూస్తూ “వెంకటరెడ్డి కొడుకుగదా? కండ్లు కనిపిస్తలేవు కాళ్ళు చేతులు ఆడకుంటయినవి దేవునికింకా నా మీద దయకలుగలేదు” అన్నాడు

“అదేంది పెద్దయ్య, అట్లంటువు నీవు అందరికీ పెద్ద దిక్కుటువంటోడివి ఇంకా చాన్నాల్లపాటు బతకాలి” లచ్చిరెడ్డి అనునయంగా అన్నాడు

“ఎందుకు బిడ్డా, బతికి కాళ్ళు చేతులు సక్కుంగ ఉన్నోడే బతకలేని రోజులు వచ్చినవి అన్ని సచ్చినోన్ని నేను బతికేం సాదిద్దామని కానిరోజులు వచ్చినవి బిడ్డా బతికేం లాభం లేదు ” ముసలాయన నిర్లిప్తంగా చెప్పకొచ్చిండు

కాసేపు అక్కడ గడిపి అటు నుంచి దక్షిణంగా తిరిగి మరో దారిగుండా బయలుదేరినం ఆ దారిలో మాకు గిరిజన పిల్లల కోసం గవర్నమెంటు వాళ్ళు కట్టించిన బడి కన్పించింది మొత్తం గూడెంలకు అదొక్కటే బడి సింగిల్ టీచర్ ఆ రోజింకా వచ్చినట్టులేదు పిల్లలు గోలగోల అరుస్తు ఆడుకుంటున్నారు

“గవర్నమెంటు వాళ్ళు బడి పెట్టిండ్లు ఒక్కడే పంతులు ఆయన ఎక్కడో మంచిర్యాల నుండి వచ్చిపోతడు వచ్చినప్పుడు వస్తాడు రానినాడు రాడు నెలకు నాల్గరోజులు బడి నడిస్తే అదే గొప్ప అదేందని ఒకసారి రిపోర్టు చేస్తే, అంతకు ముందున్న పంతులు ఇక్కడనుండి ట్రాన్స్ఫర్ చేయించుకొని పోయిండు ఇప్పుడొచ్చిన పంతులు ఇక ఆయన ఇష్టారాజ్యం అడిగి అడిగి నోరుపోయింది ఇంకేమి లాభంలేదని నోరుమూసుకున్నా” అన్నాడు లచ్చిరెడ్డి

మొత్తం గూడెంలన్ని తిగ్గి వచ్చేసరికి మధ్యాహ్నం రెండు దాటింది అన్నం తినిపొండి అని లచ్చిరెడ్డి బలవంతం చేసిండు అప్పటికే అలస్యం అయిపోయింది అందులోను నేను పోయేది ఎంత దూరం మరోసారి ఎప్పుడైనా వచ్చినప్పుడు చూద్దాలే అని అక్కడ సెలవు తీసుకుని బయలుదేరిన

అదే రోజు సాయంత్రం రిపోర్టు రాయడానికి కాగితాలు ముందు వేసుకొని కూచున్నా ఎలా మొదలుపెట్టాలో అర్థం కావడంలేదు

గత సంవత్సరమే పాల్కుషన్ కంట్రోల్ బోర్డు వాళ్ళు పాల్కుషన్ కంట్రోల్ చెయడంలో ఉత్తమ ఫ్లాక్టరీగా బహుమతి ఇచ్చినప్పుడు పెద్దఎత్తున మేనేజ్మెంట్ ఏర్పాటు చేసిన సభ సందర్భంగా జర్నలిస్టులకు గిట్టుగా ఇచ్చిన మెమోంట్ నా ఎదురుగా ఉన్న కస్టోమర్లలో నన్ను వెక్కిరిస్తూ నాకేసి చూస్తు కనిపించింది

ఒక్కటా రెండా - ఎన్ని కుటుంబాలు ఎలా చిన్నాభిన్నం అయిపోయినయి? దాన్నంతా మాటల్లో ఎలా పెట్టగలను?

కొత్తగా వచ్చిన పారిశ్రామిక సంస్కృతి అమాయకమైన గిరిజన సంస్కృతిని ఎలా కాలరాసింది ఎలా చిత్రించగలను?

గలగల పారే సెలయేరు లాంటి పల్కల వాగు విషపు నీళ్ళతో గిరిజన కన్నీళ్ళలా భారంగా కదిలిపోతుంటే ఏవిధంగా వర్ణించగలను?

అమాయకపు గిరిజన స్త్రీ జంగుబాయి హత్యకు ఎవరు దోషి? లచ్చక్క బిడ్డ ఎందుకు కనిపించకుండా పోయింది? తొడషం జంగు కొడుకును ఎవరు చంపినట్టు? నిస్తేజమైన జీవచ్ఛవాల వంటి ఆ గిరిజన తండాల్లోని మనుషులను బ్రహ్మరాక్షసి పట్టి పీడిస్తుంది ఇంకా డబ్బులు రావాలి అనే లచ్చమ్మ ప్రశ్నకు జవాబు ఏమిటి?

సిమెంట్ దుమ్ముతో నిండిపోయిన వాళ్ళ భూముల్లోకి మళ్ళీ జీవాన్ని నింపేది ఎవరు?

వెన్నెల రాత్రుల్లో బాయమ్మ తల్లి మళ్ళీ కళకళలాడేనా?

చిందర వందర అయిపోయిన అమాయక గిరిజన బతుకుల్లో మళ్ళీ వసంతం చిగురిస్తుందా?

ఏండ్ల తరబడి అమాయకంగా కొండ కోనల్లో అపార సంపద నింపుకున్న పల్కల వాగు బిర్లాకు బంగారు గుడ్డు పెట్టే బాతు అయితే, ఏండ్ల తరబడి ఆ నేలను నమ్ముకున్న గిరిజనుల జీవితాల్లో విషాన్ని చిమ్మింది

ఇప్పటికీ ఇంకా సిమెంట్ ఫ్లాక్టరీ గిరిజనుల గూడేల్లో విషాన్ని చిమ్ముతూనే ఉంది కూలి కోసం అరులు సాచే అమాయక గిరిజనుల ఫ్లాక్టరీ గేటు ముందు అదే పనిగా పడిగాపులు పడుతూనే ఉన్నారు

హత్య కావించడం గిరిజన స్త్రీ జంగుబాయి గురించి విచారణ ఇంకా కొనసాగుతూనే ఉంది

గుట్టు చప్పుడు కాకుండా జరుగుతున్న ఈ హత్యాకాండ గురించి విచారణ జరిగేది ఎన్నడు? దోషులను శిక్షించేది ఎవరు?

అమాయక గిరిజన స్త్రీలు నాగరికపు క్రూర కోరల్లో చిక్కుకుని పోతూనే ఉన్నారు సర్పంచ్ లచ్చిరెడ్డి కనిపించినవారికల్లా తమ గోడు వినిపిస్తూనే ఉన్నడు

● "ఆదివారం ఆంధ్రప్రభ" దినపత్రిక 28-5-2000, 4-6-2000 ●

★ ★ ★

కాలాన్ని వెనక్కు తిప్పకు

“మమ్మీ!” ఊఁ అంది కల్యాణి వంటపనిలో మునిగి మామూలుగా అంది “మమ్మీ, మమ్మీ! నీకెవరన్నా మంచి గైనకాలిజిస్టు తెలుసా? ఇదివరకు నీవొకసారి ఎవరో లేడీడాక్టరు దగ్గరకెళ్ళావు అవిడ పేరేమిటి?” గొంతు తగ్గించి అడిగింది చిత్ర

చారు పోపు వేస్తున్న కల్యాణి చటుక్కున కూతురివైపు తిరిగి, “గైనకాలిజిస్టా! ఎవరికి, ఎందుకు?” ఆశ్చర్యంగా చూస్తూ అంది చిత్ర కాస్త కళ్ళు వాల్చి, “ఐ మిస్ట్ మై పీరియడ్స్ మమ్మీ!” అంది

ఆ మాటకు కల్యాణి గుండె ఒక్క బీట్ మీన్ అయింది కలవరంగా “అంటే అంటే?” అంది గాబరాగా కూతురి మొహం చూడగానే ఏదో తట్టింది ఆమెకు “ఐ దింక్ ఐ యామ్ ప్రెగ్నెంట్” అంది చిత్ర చాలా మామూలుగా, ఉపమ్య కోసం పెట్టిన జీడిపప్పు పలుకు ఒకటి నోట్లో వేసుకుంటూ

కల్యాణి తెల్లపోతూ చూసింది కూతురి వంక అయోమయంగా చూసింది

“ఏమిటి, ఏం అంటున్నావు?” సరిగా వినలేదేమో నన్నట్లు, నమ్మలేనట్లు రెట్టించింది

“ఈ నెల పీరియడ్స్ రాలేదు మమ్మీ! అనుమానం వచ్చి యూరిన్ టెస్ట్ చేయిస్తే పాజిటివ్ వచ్చింది” చిత్ర తల్లి వంక చూస్తూ అంది

కల్యాణి కాళ్ళు వణికాయి చటుక్కున కూర కింద ఉన్న స్టా ఆర్చేసి, డైనింగ్ టేబిల్ దగ్గరకు వచ్చి కుర్చీలో కూలబడింది “ఏమిటంటున్నావు? మతి ఉండే మాట్లాడుతున్నావా? ఏమిటసలు సంగతి? నిజం చెప్పు ఇదేమన్నా ప్రాక్టికల్ డోక్టా?” నల్లబడ్డ మొహంతో అడిగింది కల్యాణి

“ప్రాక్టికల్ డోక్టా, నీతోనా? నిన్నటి నుంచి ఈ సంగతి నీకెలా చెప్పాలా అని భయపడి చెప్పలేదు లేట్ అయిపోతుందని చెప్పానివాళ” ఎంబ్రాసింగ్ గా చూస్తూ అంది చిత్ర

కల్యాణి నిలుపుగుడ్డేసుకుని చూసింది ‘హా హా డడ్ ఇట్ హేపెన్?’ తన గొంతు తనకే వినిపించనట్లుగా గొణిగింది

ఏమిటా సిల్లీ ప్రశ్న అన్నట్లు చూసింది చిత్ర “ఇట్ జస్ట్ హేపెన్స్ దట్ బ్లడ్ ఫెలో ఏం ఫరవాలేదు ఒకసారికి ఏం కాదు సేఫ్ పీరియడ్ అంటూ చెప్పాడు” కళ్ళెగరేస్తూ అంది

“ఎవరు? ఎవరు వాడు? నీకెంత ధైర్యమే? ఏ జలుబో చేసిందన్నంత తేలికగా చెపుతున్నావు ఎంత ధైర్యంగా డాక్టరు దగ్గరకెళ్ళాలని అడుగుతున్నావు?” కోపంతో కల్యాణి మాటలు తడబడ్డాయి “ఇది మీ డాడీకి తెలిస్తే పాతేస్తారు నిన్ను ఎంతకు తెగించావు!” కోపంతో మొహం ఎర్రబడిపోయింది అసలు ఇదంతా నిజమని కల్యాణి ఇప్పటికీ నమ్మలేకపోతోంది

ఇండియాలో ఈతరంలోనైనా ఎంత మాడర్న్ గా, ఫార్వర్డ్ గా పెరిగినా, ఓ అమ్మాయి వచ్చి తల్లితో ఓపెన్ గా తాను ప్రెగ్నెంట్ అన్న విషయం అతి మామూలుగా చెప్పడం అన్నది నమ్మలేని విషయంలా జీర్ణించుకోలేకపోతోంది ఫారెన్ కంట్రీస్ లో, అమెరికాలో అక్కడా పిల్లలు చాలా స్వేచ్ఛగా సెక్స్ ప్లై నడుపుతారని, ప్లాస్టూలు లెవెల్ నుంచి బాయ్ ప్రెండ్స్, డేటింగులు, విచ్చలవిడిగా తిరిగి కడుపులు, అబార్షన్లు అతి మామూలు అయిపోయాయని చదవడం, వినడం జరిగింది కానీ, మన దేశంలో కొన్ని చోట్ల అమ్మాయిలు, అబ్బాయిలు ప్రీగా తిరిగినా, రహస్యంగా పెద్దలకు తెలియకుండా తిరగడం ఉంది అక్కడక్కడా అమ్మాయిలకు అబార్షన్లు గుట్టుచప్పుడు కాకుండా తల్లితండ్రులు జరపడం లాంటివి ఉన్నాయి కానీ, ఇలా ఒక అమ్మాయి తల్లితో తాను ప్రెగ్నెంట్ అని కాస్తయినా జంకు గొంకు లెకుండా చెప్పడం, అదీ తన కూతురవడం అన్నది ఊహించలేని కల్యాణికి పెద్ద షాక్ ఇది!

“ఏమిటి మమ్మీ, అలా చూస్తావు కొంపమునిగినట్లు? డాక్టర్ దగ్గరకెడితే టూ మినిట్స్ జాబ్ ”

అప్పటికి కల్యాణి ఈ లోకంలోకి వచ్చిందనిలా లేచి కూతురి చెంప చెళ్ళు మనిపించింది కోపంతో ఆమె మొహం ఎర్రబడిపోయింది “నోర్న్యుయ్ ముందు నోర్న్యుయ్ ఇంకొక్క మాట మాట్లాడావంటే చంపేస్తా ఎవడా వెధవా ముందది చెప్పి ఎవడు వాడు?” కళ్ళెర్రబడగా గద్దించి అడిగింది

చెంప దెబ్బతిన్న చిత్ర రోషంగా తల్లివంక చూసింది “ఎవడో ఒకడు ఎవడైతే ఏం? నీవు డాక్టరు దగ్గరకు తీసుకెళతావా, లేదా? అది చెప్పముందు ” పొగరుగా అంది

“ఏం, వాడెవడో వాడినే తీసుకెళ్ళమనకపోయావా డాక్టరు దగ్గరకు? నా అవసరం ఏమొచ్చింది? ఇంతకు తెగించినదానివి, ఎవడైతేనేం అన్నదానివి నాదాకా ఎందుకు ఇది? గవ్వచుక్కగా మాత్రావరికీ తెలియకండా ఆ అబార్షనేదో నీవే చేయించుకోవాల్సింది ” కల్యాణి కూతురివంక తిరస్కారంగా చూసింది

“ఆ సందీప్ గాడు రావడానికి భయపడి ఏడుస్తున్నాడు ” ‘సందీప్’ పేరు చెప్పేళాక నాలిక కొరుక్కుంది “ఎవరన్నా చూస్తే అంటూ భయపడుతున్నాడా స్టూపిడ్ డాక్టర్ అబార్షన్ కి హాజ్పెండ్ గానీ, పేరెంట్స్ గానీ ఉండాలంది ”

“ఓ, తమరు అప్పడే అన్ని ప్రయత్నాలూ చేసే నా దగ్గరకు వచ్చారన్నమాట! ఆ సందీప్ అంటే ఆ తెల్లగా, మెడలో చెయిన్ ఆ అగర్బాల్ కొడుకేనా? వాడు నీ కోసం పుస్తకాలంటూ ఇంటికి కూడా వచ్చాడు వాడేనా?” కోపంగా అడిగింది

చిత్ర తలాడించింది కాస్త ఎంబ్రాసింగ్ గా చూస్తూ “పట్టుమని ఇరవై ఏళ్ళు లేని మీరు చదువుకోమని కాలేజీలకు పంపిస్తే - మీకు ఇప్పటినుంచీ లవ్ ల,

సెక్స్ లు కావాల్సి వచ్చాయా? ఉత్తి ప్రేమలూ, సెక్స్ లేనా, పెళ్ళి కూడా ఏమన్నా చేసుకున్నావా? పెళ్ళైందుకు చేసుకుంటాడంటే వాడు! ఈజీగా దొరికావని నీతో తిరిగాడు వాడి అవసరం తీరాక మొహం చాటేశాడు డాక్టరు దగ్గరకు కూడా రావాడానికిష్టపడలేదంటే వాడెంత గడుసువాడో, నిన్నెలా తెలివిగా వాడుకున్నాడో అర్థం అయిందా ఇప్పటికన్నా " కసిగా, హేళనగా అంది

"మమ్మీ! ఫర్ గాడ్ సేక్ ఇటీజ్ టూ లేట్ టూ డిస్కస్ ఆన్ దిస్ అయిందేదో అయింది నా తప్పే వాడి తప్పే జరిగిందేదో జరిగింది చెప్ప, నీవు హెల్ప్ చేస్తావా? నన్ను ఏదో ఏర్పాటు చేసుకోమన్నావా? ఏదో పొరపాటు జరిగింది దానికి పెద్ద రాద్ధాంతం చేస్తున్నావు ఇట్స్ నాట్ ఎ బిగ్ డీల్ "

ఆ పాగరు, నిర్లక్ష్యం చూసేసరికి కల్యాణికి తిక్కరేగింది "ఇంత జరిగినా నీకింకా బుద్ధి రాలేదన్న మాట! ఇట్స్ నాట్ ఎ బిగ్ డీల్ ఎస్ ఓకే! వెళ్ళు, నీవేం చేసుకుంటావో చేసుకో ఇంత చేసినదానివి అదీ నీవే చూసుకో " కల్యాణి కోపంగా లేచి స్టేజ్ వెలిగించి కూర కలిపింది

"బుద్ధి అంటే తప్ప చేశాను అని, మీ కాళ్ళు పట్టుకు విడవాలా? అలా అయితే సంతోషంగా ఉండేదేమో మీకు?" కసిగా అంది చిత్ర

"కనీసం నీ మాటల్లో జరిగిందానికి పశ్చాత్తాపం, తప్ప చేశానన్న భావం ఉంటే నాకు కాస్తన్నా జాలి ఉండేది నీ మీద నాట్ ఎ బిగ్ డీల్ అని అంటున్నావంటే, నీకసలు ఏం జరిగిందో, దాని పర్యవసానం ఎలా ఉంటుందోనన్న అలోచన కూడా లేకుండా మాట్లాడుతున్నావంటే నీవెంత మూర్ఖురాలివో తెలస్తోంది మన ఇండియాలో ఓ పెళ్ళికాని పిల్ల గర్భం దాల్చడమంటే దాని పరిణామాలు ఎలా ఉంటాయో నీకు తెలీదు ఇది పైకి తెలిస్తే ఏ తలమాసిన వెధవా కూడా నిన్ను పెళ్ళాడడు ఉత్తపర్దు ఎంత మాడర్న్ గా అభ్యుదయ భావాలు పలికినా పెళ్ళి వెళికి వచ్చేసరికి వంశాలు సంప్రదాయాలు చూస్తారు "

"పెళ్ళి కాకపోతే కొంప మునగదులే " చిత్ర మొండిగా వాదించబోయింది

"అవును నీకు పెళ్ళవసరం ఏమిటిలే ఇంతకు తెగించినదానివి " కల్యాణి కోపంగా ఏదో అనబోయింది

చిత్ర కోపంగా, "స్టాపిట్ మమ్మీ! నిన్ను హెల్ప్ అడగడం నాది బుద్ధి తక్కువ ఏదో ఎక్స్ ప్లాన్ చేసింది థింగ్ లోకంలో నీ కూతురే చేసిందనట్లు మాట్లాడకు ఇట్ జస్ట్ ఏ నార్మల్ థింగ్ దట్ హేపెండ్ అమ్మాయిలు, అబ్బాయిల మధ్య ఎక్స్ ప్లాన్ చేసిన మధ్య అప్పడప్పడూ ఇలాంటివి జరగడం ప్రపంచ వింతలా మాట్లాడకు నీవు డాక్టరు దగ్గరకు తీసుకెడతావో, నన్నే వెళ్ళమంటావో త్వరగా చెప్ప " అసహనంగా అంది కల్యాణి తిరస్కారంగా కూతురి వంక చూసింది

"డాడీకి చెప్పి ఏం చెయ్యమంటారో అడగాలి ఇప్పుడు ఆయన నన్ను తిట్టిపోస్తారు, నిన్ను నెత్తి కెక్కించుకుని పాడు చేశానని నిన్ను నమ్మి ఇంత స్వతంత్రం ఇచ్చినందుకు నా నెత్తిమీదకు తెచ్చావు "

"ఆయనకెందుకు చెప్పడం? డాడీ అసలే ఓల్డ్ ఫేషన్ నీవే అర్థం చేసుకోనిది ఆయనెలా చేసుకుంటారు?"

"ఆయనకు చెప్పకుండా దాస్తే, రెప్పార్డున ఈ విషయం తెలిస్తే నా ప్రాణం

తీస్తారు నాకు మతిపోతోంది నన్ను అలోచించుకోనీ అసలేం చెయ్యాలో నాకు ఆఫీసుకు టైమెపోతోంది పనంతా అలాగే ఉంది నీవిక్కడ నుంచి వెళ్ళు తల్లీ" గాభరాపడ్డూ వంట పని పూర్తిచేయసాగింది

"నీవు డాడీకి చెబితే నేనూరుకోను నీవు పాల్స్ చెయ్యకపోతే చెయ్యకు" విసురుగా వెళ్ళిపోయింది చిత్ర

"ఇదిగో, నీవు ముందు ఆ సందీప్ ని ఇంటికి తీసుకురా నేనొకసారి మాట్లాడాలి వాడితో" కల్యాణి వెనకనుంచి అరచింది

చిత్ర చట్టుక్కున వెనుదిరిగి తల్లిని మింగేసేట్లు చూస్తూ, "నీవేం వాడితో మాట్లాడనక్కరలేదు ఆ రాస్కెల్ నన్ను తప్పించుకు తిరుగుతున్నాడు వాడితో నెను మాట్లాడను" అంటూ వెళ్ళిపోయింది

"హూఁ వీళ్ళ ప్రేమ, మోజు అన్నీ అప్పుడే అయిపోయాయన్నమాట!" విరక్తిగా అనుకుంది జరగబోయేది తల్చుకుంటే, ఇంట్లో రాబోయే తుఫాను తల్చుకుంటే, భర్తని ఎలా ఎదుర్కోవాలో తల్చుకుంటే ఆమె కాళ్ళు వణకుతున్నాయి గుండెలు దడదడలాడుతున్నాయి

☆

☆

☆

కల్యాణి ముందునుంచీ ఆధునిక భావాలు కలిగిన యువతి స్త్రీ స్వాతంత్ర్యం, వ్యక్తిత్వం, ఆత్మాభిమానం లాంటివి ఆమెకిష్టమైన పదాలు అడది మగాడికన్నా దేన్నోనూ తీసిపోదని, అవకాశం ఇస్తే అతన్ని మించి పోగలదని, అడది చదువుకొని తన కాళ్ళ మీద నిలబడాలని, ఆర్థిక స్వాతంత్ర్యం ఉండాలని, తనకంటూ ఓ వ్యక్తిత్వం ఉండాలని అభిలషించేది తన తల్లి చదువు, ఆర్థిక స్వాతంత్ర్యం లేక తండ్రి ఎన్నన్నా పడే దుస్థితి లాంటిది తనకు కలగరాదని పంతం పట్టి విద్వి రాగాలు పెట్టి, నిరశన వ్రతాలుచేసి, ఇంటర్ తో చదువాపేసి పెళ్లి చేస్తానంటే ఎదురు తిరిగి, డిగ్రీ తెచ్చుకుని, బ్యాంక్ పరీక్ష రాసి, క్లర్క్ ఉద్యోగం సంపాదించి, ఇప్పుడు ఆఫీసరు స్థాయికి ఎదిగింది ఉద్యోగం వచ్చేవరకూ పెళ్లి మాటెత్తనప్పమాట మీద నిలబడింది

తన తరువాతి తరం - తన కూతురు తాను పడిన అవస్థలు పడరాదని, ఎలాంటి అడ్డంకులు ఏర్పడకుండా బాగా చదివించింది మంచి పాజిషన్ లో ఉండాలని ముందునుంచి కూతురికీ, కొడుక్కీ ఎలాంటి తేడాలు చూపకుండా పెంచాలని ఆరాటపడింది

రామకృష్ణ పల్లెటూరిలో పెరిగినవాడు కాస్త సంప్రదాయాల పట్టింపులున్నవాడు దెవుడు, పూజలు, గుళ్ళూ గోపురాలు అంటూ తిరిగే రకం అడపిల్లని అడపిల్లగా పెంచని భార్యని దుయ్యబడుతుండేవాడు

"దానికి చక్కగా రెండు జడలు వేసి, బొట్టు కాటుక పెట్టుకుండా ఆ క్రాఫేమిట్" "అడపిల్ల మగపిల్లాడితో సమంగా ఆ పరుగులు, ఆ సైకిలు తొక్కడం ఏమిట్" "వయసొచ్చిన పిల్ల ఆ షార్ట్స్, బనీస్లు వేసుకుని మగపిల్లలతో షట్ లో ఆడుతుంది దాన్ని నీవే పాడుచేస్తున్నావు" "వాడితో సమానంగా దానికి మోపెడ్ కొనాలా? ఆ పొంట్లు వేసుకుని అది మగరాయుడిలా తిరగలా?" "అబ్బాయికి, అమ్మాయికి ఇద్దరికీ ఇంజనీరింగ్ చెప్పించాలా? మగపిల్లాడికంటే తప్పుడు ఇది ఏ బి ఏన్"

చదవచ్చు తరువాత ఏదో చదివించవచ్చు ” “ఆ మగపిల్లలని ఇంటికి రానిస్తావెందుకు? దానికి బుద్ధి చెప్పాల్సింది పోయి వాళ్ళందరికీ కాఫీలు, టీలు పోస్తూ ఎంకరేజ్ చేస్తావా?” “అది, నీ కూతురు ఎవడి స్కూలుకు వెనకాలో ఎక్కి వెళ్తోంది తెలుసా? నేను కళ్యాణ చూశాను ఇది నీవు ఇచ్చిన అలుసు దాన్నెందుకూ పనికిరాకుండా చేస్తున్నావు ”

చిన్నప్పటి నుంచి రామకృష్ణ, కల్యాణిల మధ్య అడపిల్ల విషయంలో ఎన్నో వాదనలు, దెబ్బలాటలు “అడపిల్ల” అంటే కల్యాణికి కోపం “ఏం, అడపిల్లయితే పాంటు వేసుకోకూడదని రూలుందా?” “షటిల్ అడితే తప్పేమిటి? అడేటప్పుడు షార్ట్స్ కాక మరేం వేసుకుంటారు?” “మగపిల్లాడు వాడికి మోపెడ్ కొంటే, వాడికంటే ఇది దూరం వెళ్ళాలి, దీనికెందుకు కానరు?” “క్లాస్ మేట్స్ ఏదో సరదాకి ఇంటికి వస్తే తప్పేమిటి?” “వాళ్ళబుర్రల్లో అడ, మగ తేడాలు పెట్టి మనమే పాడు చేస్తాం ఫ్రెండ్స్ కు అడమగ తేడాలెందుకు?” “దాని మోపెడ్ చెడిపోతే ఫ్రెండు స్కూలురెక్కి వస్తే కొంప మునిగిపోడు ”

ఇలా కూతురిని వెనకేసుకువస్తూ “అడపిల్ల” అన్న తేడా లేకుండా పెంచింది “ఇద్దరం ఉద్యోగాలు చేస్తూ వాళ్ళక్కావలసిన చదువులు చెప్పించలేమా? అడపిల్లయితే ఇంజనీరింగ్ చదవకూడదా? వాడికంటే దీనికే లెక్కలు బాగా వచ్చు దాని చాన్సు మనం పాడు చెయ్యాలా?” అంటూ పంతంగా కూతురుని ఇంజనీరింగ్ లో పెట్టింది చిత్ర, చైతన్య ఇద్దరికీ ఏడాది తేడా ఉండడంతో ఇద్దరూ కొట్టుకోకుండా రెండు సెక్సిక్సు, రెండు మోపెడ్లు, రెండు పుస్తకాల సెట్లు - ప్రతీది వంతులు లెకుండా చేసింది

“నీ కర్మ అలా గాలికి వదిలేసి నెత్తినెక్కించుకుంటున్నావు అలా స్వేచ్ఛగా మగపిల్లలతో స్నేహాలు ఎంకరేజ్ చేస్తున్నావు ఎప్పుడో అది కొంప ముంచుతుంది అప్పుడేడుస్తావు” ఒకసారి బాయ్ ఫ్రెండ్స్ తో అమ్మాయిలంతా పిక్నిక్ కి వెడితే ఆ రోజు పెద్ద గొడవ చేశాడు రామకృష్ణ “ఈ కాలం పిల్లలు తెలివైనవారు వాళ్ళ లిమిట్స్ వాళ్ళకు తెలుసు స్వేచ్ఛ ఇవ్వకపోతే దొంగచాటుగా తిరుగుతారు అబద్ధాలు చెబుతారు ఇలా అయితే ప్రాంక్ గా మనతో అన్నీ చెబుతారు” అంటూ వాదించింది ఆరోజు తల్లి సపోర్ట్ తో చిత్ర చాలా బోల్డ్ గా, ఎవరినీ లెక్కచెయ్యని రీతిలో ప్రవర్తించడం రామకృష్ణకి అసలు నచ్చేది కాదు ఇప్పుడు భర్తకి చెప్పితే తానే కారణం అని దుమ్మెత్తి పోస్తాడు అతను అనడం సరే, ఎలాగూ తప్పుడు తాను ఇంత స్వేచ్ఛ, స్వాతంత్ర్యం ఇస్తే అవి దుర్బినియోగం చేసిన కూతురిని క్షమించలేకపోతోంది కల్యాణి ఇప్పటికీ జరిగిందాన్ని సమర్థించుకుంటున్న కూతురిని ఈ విషయంలో తేలిగ్గా తీసుకోలేదు తానే చేసినా తల్లి గుడ్డిగా సపోర్ట్ ఇవ్వదు అన్నది అర్థం కావాలంటే తాను రెండు మూడు రోజులు పట్టించుకోకుండా బింకంగా ఉంటే, కాళ్ళబేరానికి వచ్చి ప్రార్థయపడితే, అప్పుడు చీవాట్లు పెట్టి డాక్టరు దగ్గరకు తీసుకెళ్ళేముందే భర్తకి ఈ విషయం చెప్పచ్చు ఒకటి రెండు రోజులు ఊరుకుని కూతురి రియాక్షన్ గమనించాలని నిర్ణయించుకుంది కల్యాణి

☆

☆

☆

అర్ధరాత్రి మంచి నిద్రలో ఉన్న కల్యాణికి తనని ఎవరో కుదిపి కుదిపి లేపుతుంటే చటుక్కున మెలకువ వచ్చింది కల్చిప్పేసరికి చిత్ర ఏడుపుగాంతుతో, “మమ్మీ, మమ్మీ” అంటూ రహస్యంగా పిలుస్తోంది చటుక్కున లేచి కూర్చుంది కల్యాణి చిత్ర మొహం బెడ్ లైటు వెలుగులో పాలిపోయి ఉంది భయంతో ఏడుస్తున్న కూతుర్ని చూసేసరికి దిగ్గున లేచి గదిలోంచి బయటికి వచ్చి చిత్ర గదివైపు నడిచింది చిత్ర మంచం మీద లుంగ చుట్టుకుపోతూ,

“మమ్మీ! నొప్పి, మమ్మీ! బ్లీడింగ్ అయిపోతోంది డూ సమ్థింగ్” కడుపు పట్టుకు ఏడవసాగింది ఆమె పక్కమీద, నైట్ గౌను నిండా రక్తం మరకలు

కల్యాణి గుండె ఝల్లుమంది “ఏం అయింది? ఏం చేశావు?” గాబరాగా, కడుపు పట్టుకుని బాధతో మెలికలు తిరుగుతున్న చిత్రని అడిగింది “ఏం చేశావో ఏదన్నా మందు మింగావా?” భయంగా చూస్తూ అడిగింది

“మొన్న ఓ లేడీ డాక్టరు అబార్షన్ చేసింది ఇవాళ సాయంత్రం నుంచి బ్లీడింగ్ ఇందాకటి నుంచి కడుపులో ఒకటే పోటు బ్లీడింగ్ అలా అయిపోతోంది మమ్మీ! ఈ నొప్పి చచ్చిపోతున్నాను డూ సమ్థింగ్” ఏడవసాగింది బేలగా

“ఏ డాక్టరు చేసింది? ఒక్కర్నివీ ఎందుకు వెళ్ళావు?” గాబరాగా అంది

“నీవు ఏం చెప్పలేదు నాకు నా ఫ్రెండ్ రవి పాపం, తాను హాస్పిటల్‌లోని చెప్పి వచ్చి నాకు హెల్ప్ చేశాడు ఎక్కడో ఎవరో ఆ డాక్టరు ఉందంటే ”

“ముక్కా మొహం తెలియని ఎవరి దగ్గరకో వెళ్ళావన్నమాట!” కోపంగా అంది కల్యాణి అబార్షన్ సరిగా చేయలేదన్నది కల్యాణికి అర్థమైంది ఇది ఇంక వాదులాడవలసిన టైము కాదని అర్థం అయి, గబగబా రామకృష్ణని లేపడానికి వెళ్ళింది

☆

☆

☆

“ఇన్ కంప్లైట్ అబార్షన్ ఈ బ్లీడింగ్, ఇంత జ్వరం, కడుపులో పోట్లు - ఇవన్నీ ఇన్ ఫెక్షన్ కి సూచనలు ఎక్కడపడితే అక్కడ ఊరు పేరు లేని ఏదో చిన్న ప్రైవేట్ నర్సింగ్ హోమ్ లో చేయించుకున్న ఫలం ఈ కాలం పిల్లలు చదువుకునీ, తప్పు ఒప్పులు తెలుసుకోరు తప్పు చేశాక చేసినదాన్ని సరిగ్గా అయినా సరిదిద్దుకోరు” తల వాచేట్టు చీవాట్లు పెట్టి, అప్పటికప్పుడు డి అండ్ సి చేసి అబార్షన్ పూర్తి చేసి, పెయిన్ స్కి, ఇన్ ఫెక్షన్ స్కి ఇంజక్షన్లు ఇచ్చింది డాక్టరు

“మీరు తల్లి అయివుండి పంథానికి పోయి అలా రెండు మూడు రోజులు నదిలేయల్సింది కాదు పిల్లలు తప్పు చేసినప్పుడు మనం కాకపోతే ఎవరాడుకుంటారు?” అంటూ కల్యాణిని మెత్తగా మందలించింది అవిడ తన కొలీగ్ ఆడపడుచు ఇదివరకు పరిచయంతో కల్యాణి అక్కడికి వచ్చింది అవిడ ముందు తానే తప్పు చేసినట్లు తల దించుకుంది

ఆ రాత్రి సంగతి విని నిశ్చేష్టడయ్యాడు రామకృష్ణ అప్పుడు ఒక్కమాట కూడా మూట్లాడకుండా కారు తీసి నర్సింగ్ హోమ్ కు తీసుకెళ్ళాడు ఆ తర్వాతైనా కూతుర్ని పలకరించలేదు మందలించలేదు కల్యాణి ఏదో చెప్పబోయినా వినలేదు ఆ రోజు నర్సింగ్ హోమ్ లో ఉంచి, మర్నాడు కూతుర్ని ఇంటికి తీసుకెళ్ళింది కల్యాణి

“మీ డాడీ నిన్ను ఒకమాలా అనలేదు అంటే, ఆయన నీవు చేసిన పనికి ఎంత హార్ట్ అయ్యారో తెలుసుకో ఆయన బాధ, అవమానం మనసులో దాచుకున్నారు అంటే, మనల్ని క్షమించలేదన్నమాట ఇంతకంటే ఆయన నిన్ను, నన్ను తిట్టినా బాగుండేది ఆయనకి మొహం చూపించలేకపోతున్నాను” కల్యాణి కూతురికి పళ్ళరసం తెచ్చి ఇస్తూ అంది

“సారీ మమ్మీ!” చిత్ర తల వాల్చుకుని అంది ఈ ఒక్క రోజులో అమె పొగరు, వగరు అన్నీ దిగిపోయినట్లు సామ్యంగా అంది పాలిపోయి, కళ్ళకింద నల్లచాధలతో మొహం పీక్కుపోయిన కూతురు మొహం చూస్తే శారీరకంగా, మానసికంగా ఎంత బాధపడిందీ అర్థం అవుతోంది

“చిత్రా! నీ ఈ తప్పబడుగుతో నీవు స్వేచ్ఛను పోగొట్టుకున్నావు నీపై అందరికీ నమ్మకం పోయేట్లు చేసుకున్నావు ఇంక నీపై ఎన్ని అంక్షలు పెడతారో మీ డాడీ, చూద్దువుగాని నీవు ఏం చేసినా, ఎక్కడికి వెళ్ళినా, కాలేజీ నుంచి రావడం ఒక గంట ఆలస్యం అయినా అనుమానంగానే చూస్తాం నిన్ను వెనకేసుకువచ్చే అవకాశం నాకు లేదు ఇప్పుడు”

చిత్ర ఏడవడం ఆరంభించింది ఏడుపు మధ్య “మమ్మీ, నేను కావాలని చెయ్యలేదు ఆ సందీప్ ఇంటికెడదాం అంటే సరదాగా వెళ్ళా వాళ్ళ పేరెంట్స్ వాళ్ళు అంతా తిరుపతి వెళ్ళారని వెళ్ళాక తెలిసింది ఏవో కబుర్లు చెప్పాడు మ్యూజిక్ పెట్టాడు డాన్సు అన్నాడు జస్ట్ ఫర్ ఫన్ అన్నాడు ఇదంతా కాలేజీ అబ్బాయిలు, అమ్మాయిలు అంతా చేస్తారన్నాడు ఎవరెవరివో పేర్లు చెప్పాడు ఒక్కసారికి ఏం అవదు, తప్పేమిటి ఏదేదో అంటూ నన్ను మాటల్లో వశపరచుకున్నాడు నాకూ ఏ మూలో ఎలా ఉంటుందో అన్న జస్ట్ ఇంక్విజిటివ్ నెస్ ఇలా అవుతుందని అనుకోలేదు మమ్మీ! సేఫ్ ఫిరియడ్, ఫరవాలేదన్నాడు” ఏడుస్తూ అంది

“హూ చిత్రా! ఈ మగపిల్లలకి, ఈ వయసులో దృష్టి ఎంతసేపూ సెక్స్ పైనే ఉంటుంది బై హాక్ ఆర్ క్రూక్ ఆ అనుభవం పొందాలని ఆరాటపడే వయసు ఇది ఈ యావన ప్రారంభంలో దీనికోసం ఉచితానుచితాలు మర్చిపోతారు అబ్బాయిలతో స్నేహం చేసేటప్పుడు హద్దులు గీసుకోవాల్సింది అమ్మాయిలే స్నేహాన్ని ఆకర్షణకి లోబడకుండా ఉంచుకోవడానికి అబ్బాయిలని గిరిగీసి దూరం ఉంచాలి నిష్ప్ కాలడం దాని సహజ లక్షణం దానికి దూరంగా ఉండాల్సింది మనం మన పూర్వులు ఆడదానికిన్ని అంక్షలు ఎందుకు పెట్టారంటావు? నిష్ప్ దగ్గరకి వెడితే కాలేది ఆడదానికే బాధ, హింస, అవమానం భరించాల్సింది ఆడదే కాబట్టి, నీతో ఎంజాయ్ చేసిన సందీప్ హాయిగా ఉన్నాడు కొన్ని క్షణాల తొందరపాటు వల్ల నీకు ఎంత కష్టం, నష్టం జరిగింది నిన్ను ఎంత బాధ, అవమానానికి లోనుచేసింది ఆ సంఘటన మనం ఎంత మాడర్న్ గా స్త్రీ, పురుష సమానత్వం అని ఎన్ని మాటలు వల్లించినా ఈ ఒక్క విషయంలో మాత్రం మనం పురుషుల ముందు తల ఒగ్గాల్సిందే ప్రకృతి పురుషుని పట్ల పక్షపాతం వహించి మనకు అన్యాయం చేసింది ఇద్దరూ పాలు పంచుకున్న ఆనందంలో స్త్రీ మాత్రమే శిక్షకు గురి అవడం దెవుడు మనకిచ్చిన శాపం ఈ బాధ, ఈ అవమానం మనం తప్పించుకోలేనివి”

చిత్ర గిల్లిగా చూసింది

“చిత్రా! నీకు నేను ఎప్పుడూ మగ పిల్లాడితో సమంగా ‘స్వేచ్ఛ’ ఇచ్చాను స్వేచ్ఛ అంటే విచ్చలవిడితనం కాదు నీవు చదువుకోవాలి మంచి ఉద్యోగం చేసుకోవాలి అర్థిక స్వాతంత్ర్యం ఉండాలి ఏదైనా నిబ్బరంగా ఎదుర్కొనే మనస్తత్వం ఉండాలి ఓ వ్యక్తిత్వం అలవరుచుకోవాలి మగాడి కంటే మనం దేన్నోనూ తక్కువ కాదు అని నిరూపించాలి అన్నది నా ఉద్దేశం స్వేచ్ఛకి నీవు విపరీతార్థం తీశావు స్వేచ్ఛ, స్వాతంత్ర్యం అంటే ఇష్టం వచ్చిన మగాడితో విచ్చలవిడిగా తిరగడం కాదు అలా తిరిగితే ఏ సభ్య సమాజం ఊరుకోదు సమాజానికి కొన్ని కట్టుబాట్లుంటాయి ఆ కట్టుబాట్లు దాటితే ఎంత వదిన సమాజమైనా వేలెత్తి చూపి పరిహసిస్తుంది ఆ యుగం నాటి కుంతి మొదలు నీవరకు ఇలాంటి అక్రమ సంబంధాలని ఏ సమాజమూ అమోదించదు ఇప్పుడే కాదు, ఇంకో యాభై ఏళ్ళు గడచినా ఏ తల్లి తన కూతుర్ని అబార్షన్ కి తీసుకొచ్చినని అందరి ఎదుటా చెప్పగలదా! ఏ ఆడపిల్లా నేను అబార్షన్ చేయించుకున్నాను అని ఓపెన్ గా చెప్పగలదా అంటే అనుమానమే! విన్ను నర్సింగ్ హోమ్ లో చూసి ఆ ప్రసాదరావు భార్య ఆశ్చర్యంగా అడిగితే, ఏదో గైనిక్ ప్రాబ్లమ్ అని అబద్ధం చెప్పాను అది అబద్ధం అని నా మొహమే చెప్తుంది రేపు ఈ వార్త మా ఆఫీసులో, నీ కాలేజీలో అందరికీ ఎలాగో తెలుస్తుంది వారి అనుమానపు దృక్పథాలు, సానుభూతి వాక్యాల చాటున హేళన ఉంటుంది ఇంతేకాదు, ఇది రేపు నీ పెళ్ళికి అవరోధం అవచ్చు నీ అంతట నీవు ఎవరినన్నా చేసుకున్నా, సమయం వచ్చినప్పుడల్లా దెప్పడానికిది ఆయుధంగా వాడుకుంటాడు ఆ మొగుడనేవాడు”

చిత్ర మొహం కళ తప్పి నల్లబడింది “మమ్మీ, నీవిన్ని అంటున్నావు మా కాలేజీలో కొంతమంది అబ్బాయిలు, అమ్మాయిలు ఎలా తిరిగుతారో తెలుసా హోటళ్ళు, పిక్నిక్కులు అంటూ అయామ్ ష్యూర్ దే ఆర్ హావింగ్ సెక్స్”

“ఎవరో ఏదో చెశారని నీవూ చెయ్యక్కరలేదు పట్టుబడేవరకు అందరూ పవిత్రులే ఈ ఫామిలీ ప్లానింగ్ మెథడ్స్ వచ్చాక ఎంత పవిత్రంగా ఉన్నారన్నది ప్రశ్నార్థకమే ఆపాటి తెలివి కూడా లేకుండా నీవు రొంపిలో దిగబడ్డావు ఈ మాట నేను ఇంతవరకు ఎందుకు అనలేదో తెలుసా ఫామిలీ ప్లానింగ్ యూస్ చెస్తూ బాయ్ ఫ్రెండ్స్ తో తిరగచ్చు అని నేను సజెషన్ ఇచ్చినట్లువుతుందని చిత్రా! ప్లీజ్ నీలాంటి అమ్మాయిలు విచ్చలవిడిగా తిరిగి మళ్ళి ‘న స్త్రీ స్వాతంత్ర్య మర్దతి’ అని పెద్దలు భావించి, చరిత్ర పునరావృతం అయి ఆడదాన్ని మళ్ళీ నూరెళ్ళు వెనక్కు సంపేయకుండా చూడాలన్న బాధ్యత ఈ తరం, ముందు తరాల అమ్మాయిల మీద ఉంది ‘ఫరవాలేదు, స్త్రీకి స్వేచ్ఛ, స్వాతంత్ర్యాలు ఇచ్చినా దుర్నినియోగం చెయ్యదు’ అన్న నమ్మకం సమాజానికి మీ యువతరం కలిగించాల్సిన బాధ్యత ఉంది”

కల్యాణి మాటలకి చిత్ర కళ్ళు వాల్చుకుంది చిత్ర మళ్ళీ ఇలాంటి తప్పు చెయ్యదని, చేసేముందు పదిసార్లు ఆలోచిస్తుందన్న నమ్మకం కల్యాణికి కలిగింది

● ఇండియా టుడే - 25 జనవరి, 2000 ●

★ ★ ★

యిన్స్టెంట్లైఫ్

రోజ్ ఫుడ్ పెయింట్ చేసిన 2" x 2" నలుచదరపు టేబుల్ కి అటో కుర్చీ యిటో కుర్చీ టమోటా చిల్లిసాస్ వెనిగర్ సాల్ట్ పెప్పర్ చిన్నిచిన్ని పింగాణీ గిన్నెలతో అమర్చిన ట్రే యుయెస్ పీజా వాసనలు ప్లాస్టిక్ గ్లాసుల్లోని కోక్ స్ప్రియిట్ ధమ్మిఆప్ చల్లదనాలు

ఫైవోవర్ మీది నుంచి యెడతెరిపి లేకుండా సాగిపోతోన్న కార్లు స్కూటర్లు అటోల మధ్య బస్సులు తక్కువగానే కనిపిస్తున్నాయి యెదురుచూస్తున్న వాహనం మాత్రం కనిపించలేదు

ఎర్ర దీపాలు వెలిగి ఆరుతున్నాయి రయ్ రయ్ నుంటూ పైలెట్ వాహనం వెనక వరుసగా వో పదికార్లు టైట్ సెక్యూరిటీతో వో మూడు నిమిషాల తర్వాత అటూ యిటూ అపిన వాహనాలని వదిలారు మూడు గుక్కల కోక్ లాగేలోగా నలుగురైదుగురు వివిధపిలు యీ రోడ్డులో అటు ఎయిర్ పోర్ట్ కో యిటు రాజభవన్ కో జాబ్లీహిల్స్ కో కాలేజ్ రోడ్డులోని వివిధపిల యిక్కో పోతుంటారు

రోడ్డు విశాలత్వాన్ని మింగేస్తోన్న వాహన రద్దీ యిద్దరు విదేశీయులు చేయిచేయి పట్టుకొని రోడ్డు డివైడర్ పై పెంచిన లాన్ ని తొక్కుకుంటూ రోడ్డుని క్రాస్ చేస్తున్నారు స్వదేశీయులకి యింకా అంత తెగింపు రాలేదు కిలో మీటర్ దూరం నడిచే రోడ్డుని క్రాస్ చేస్తున్నారు రోడ్డు వెడల్పు చేసినా ఫైవోవర్లను నిర్మించినా నడిచేవారికి చోటెందుకు వుండదో?

ట్రాఫిక్ లోంచి అగి అగి వస్తున్న సందీప్

గత రెండ్రోజులుగా నిద్రపట్టడంలేదు ఆత్రుత ఆందోళన దిగులు బరువుగా భారంగా రెండ్రోజుల నిరీక్షణ

యమహోని పార్క్ చేసి జాబ్బు సరిచేసుకొని లోపలికి వచ్చాడు వెలుతుర్లోంచి లోపలికి రాగానే అమర్చిన మసకతనం చల్లదనం అలవాటై మూలకి వచ్చి కుర్చీలో కూర్చుంటూ 'హోయ్ సారీ ట్రాఫిక్' యిద్దరిలో ముందు వచ్చినవాళ్ళకి యిచ్చే కామన్ సంజాయిషీ

తర్వాత మాటలు పెగలటంలేదు

రెండ్రోజుల ముందువరకైతే-

మా యిద్దరి కబుర్లకి కామా ఫుల్ స్టాప్ లే లేపు మధ్య మధ్య అమ్మ
గుర్తొచ్చినప్పుడల్లా యీ మాటల్లో కొన్నెనా గుర్తుంచుకోవాలనే ప్రయత్నం కలిసిన
ప్రతిసారీ యిదే అలోచన వొక్క మాటా గుర్తుండదు వో రెండు మూడు
గంటలు మా యిద్దరం ఎదురెదురుగో కూర్చుని గడిపాం ఐటి సాఫ్ట్ వేర్
హార్డ్ వేర్ మేనేజ్ మెంట్ కోర్సులు హరిపుడ్ బాలిపుడ్ సోషియాలజి పాలిటిక్స్
- వొక్క టేంట్ - కలగాపులగం

'అన్నేసి గంటలు మీరంతా యేం మాట్లాడుకుంటారు?' వోరోజు అమ్మ
అడిగింది

తెల్లమొహం వేసా

అప్పట్నుంచి వొక్క రోజైనా మేం మాట్లాడేవి గుర్తు పెట్టుకొని అమ్మకి
చెప్పాలనే ప్రయత్నం యేం గుర్తుండవ్

అలా అని చెప్పగానే అమ్మ నవ్వుతుంది

పక్క టేబుల్ దగ్గర సర్వ్ చేస్తున్న వ్యక్తి పైనే చూపుట నిలిచాయి బాగా
పరిచయం వున్న ముఖం అతను లోపలికి వెళ్లిపోయాక గుర్తొచ్చింది యిద్దరిబండబ్బాయి
అతను మరో ఖాళీ అయిన టేబుల్ క్లీన్ చేయడానికి వచ్చాడు

'అతను నరసింహ కదా?' అడిగాను

'వూ నరసింహ యిక్కడ పనికి చేరేడా?' సందీప్ మామూలుగా అన్నాడు

'యిక్కడ చేరారా?' పలకరించా

'అ'

'మీ యిద్దరిబండి'

'గిరాకీ లేదమ్మా!'

'యిక్కడ బాగుండేది కదా అసలు యిక్కడ నుంచి మీరంతా యెందుకు
వెళ్లిపోయారు?'

'వెళ్లిపోలేదు, మమ్మల్ని '

'ఎక్స్ క్యూజ్ మీ!' పక్క టేబుల్ నుంచి పిలుపు

'యిప్పుడే వస్తా' అని నర్సింహ వెళ్లాడు

బేరర్ - క్లీనర్ - సర్వర్ - వాకనాటి వోనర్ నర్సింహ యిద్దరిబండిపై వేడి
వేడి యిద్దీలు దోశలు సెనగపప్పు - అల్లంపచ్చడి కారం పొడి టీ కాఫీ పక్కనే
ఛాట్ బండి పానీపూరి బేల్ పూరి రగడాఛాట్ పావభాజి జిలేబి

కాలసీవాళ్లు కాలేజ్ స్టూడెంట్స్ దారేపోయేవాళ్లతో యెప్పుడూ యీ రెండు
బళ్లు బిజీగా వుండేవి చుట్టుప్రక్కల కాలేజ్ స్టూడెంట్స్ అడ్డా టూ వీల్స్ ని
అనుకొని బండరాళ్లపై కూర్చుని కారుల్లో కార్లపైన కూర్చుని తింటూ గుంపుల
గుంపులుగా అమ్మాయిలు అబ్బాయిలు కబుర్లు చెప్పకునే వాళ్లం

అప్పుడప్పుడు యిద్దీ దోశ పార్సీల్ చేయించుకొని అమ్మకి తీసుకువెళ్లేదాన్ని
అమ్మకి అల్లం పచ్చడి కారప్పాడి భలే నచ్చేది యీ కాలేజ్ కి వచ్చిన కొత్తలో
స్టూడెంట్స్ దగ్గర యిప్పుడున్నన్ని కాకపోయినా పేజర్స్ సెల్ ఫోన్స్ యెక్కువగానే

వుండేవి యెక్కువగా అబ్బాయిల దగ్గరే వుండేవి వోరోజు కాలేజ్ కి డ్రాప్ చేయడానికి వచ్చిన అమ్మ 'సెల్ ఫోన్స్ పేజర్స్ కాత్తకాత్త కార్డు అయినా బళ్లమీదవి బానే తింటున్నారే' అంది

'వీళ్లలో చాలామంది సాయంత్రం ఫైన్ స్టార్ త్రిస్టార్ హోటల్స్ కి క్లబ్స్ కి రిసార్ట్స్ కి లేట్ నైట్ పార్టీస్ కి డిస్కోస్ కి వెళతారు'

'పూహా' అంది అమ్మ గోడమీద గోవింద సినిమా పాట 'మైబేల్ పురి' వాల్ పోస్టర్ పై చూపు నిలిపి

దసరా సెలవలు అయిపోయి కాలేజ్ కి వచ్చేసరికి యిడ్లి ఛాట్ బళ్లలేవు

డ్రింక్ యిన్ - రెస్టారెంట్

పీజా, బర్గర్, పేస్ట్రీస్ ఐస్ క్రీమ్ కోక్ థమ్స్ మెరిన్ డా యిద్దరికి మాత్రమే సరిపోయే టేబుల్స్

వీడియో గేమ్స్ యింటర్ నెట్ గ్రీటింగ్ కార్డుస్ పువ్వులు రంగురంగుల నిలువెత్తు డబ్బాలో టెలిఫోన్

అప్పట్నుంచి డ్రింక్ యిన్ మా అడ్డ

డ్రింక్ యిన్ రావటంతో యిడ్లి ఛాట్ బళ్లు డబ్బా టెలిఫోన్ బూత్ మాయమైపోయాయని చెప్పాను

'వాళ్లంతా యేమైపోయారు?' అంది అమ్మ

'యేమైపోరు వేరే చోట వ్యాపారం బాగుంటుందని వెళ్తుంటారు' అన్నాడు నాన్న

చప్పన టాపిక్ మార్చేసాను వాదన యెటు తిరిగినా చివరికి అమ్మ నొచ్చుకునేట్టు యేదో వో మాట అనేస్తాడు నాన్న

నరసింహ కనిపించిన రాత్రి భోజనాలప్పుడు 'నరసింహ కనిపించాడు' - అమ్మకి చెప్పాను

'యే నరసింహ' అమ్మ అడిగింది

'యిడ్లీ బండి డ్రింక్ యిన్ లో సర్వర్, క్లీనర్, బేరర్ యేదైనా కానీ ప్రస్తుతం అక్కడ పనికి చేరాడు డ్రింక్ యిన్ మొదలవ్వటానికి రెండ్రోజుల ముందు ట్రాఫిక్ పోలీసులు తరిమేసారంట మూడేళ్లుగా మేం వుంటున్నాం వాళ్లకి అంతోయంతో యిచ్చుకుంటున్నాం మేం యెలా ట్రాఫిక్ కి అడ్డం అయ్యామో తెలియదు తరిమేసారు అని బాధపడ్డాడు యిదంతా డ్రింక్ యిన్ వాళ్లే డబ్బులిచ్చి చేయించారని నరసింహ నమ్మకం అక్కడ నుంచి మరోచోటకి వెళితే అప్పటికే అక్కడున్న బళ్లవాళ్లతో గొడవంట వాళ్ల వ్యాపారం పోతుందని సంపాదించిన డబ్బులో పెద్దగా దాచుకున్నది లేవంట టివి స్క్రూటర్ ఫ్రీజ్ యిన్ స్టాల్ మెంట్స్ లో కొనుక్కున్నాడంట ఆ బాకీలు తీర్చటం యిల్లు గడవటం రోజురోజుకి తగ్గిపోయిన గిరాకీ చివరికి డ్రింక్ యిన్ లో చేరాడంట' నరసింహ చెప్పిందంతా చెప్పాను

‘ట్రాఫిక్ పోలీసులా?’ వ్యాపారం బాగ సాగుతుందని గమనించే డ్రింక్‌యిన్ వాళ్లు రెస్టారెంట్ మొదలుపెట్టారు డబ్బాఫోన్ కుర్రాడిని పంపించేసారు వాకరిద్దరు కస్తమర్సీని కోల్పోవటం కూడా యిష్టం వుండదు ఆ బళ్లు రెస్టారెంట్ పక్కన వుండటం కూడా చీప్‌లుక అనుకూని వుంటారు ‘యూటింగ్ వరల్డ్’ రాగానే రోజూ కూరలు కొనుక్కోచ్చే అవ్వ తట్టు లేచి పోయింది కదా!’ అంది అమ్మ

‘యూటింగ్ వరల్డ్ కూరలు ఫ్రెష్‌గా వుంటాయి అన్ని సామాన్లు వొక్కచోటే కొనుక్కోవచ్చుకదా!’ అన్నాడు నాన్న

‘అవ్వ దగ్గరా అకుకూరలు పచ్చిమిర్చి వంకాయలు యే కూరగాయలైనా నిగనిగలాడుతూనే వుండేవి’

‘నీది పుత్తి ఆవేశం అరుంధతి! కరడుకట్టిన ధీయరీలు నీ కమ్మూనిస్ట్-ఫెమినిస్ట్ బుద్ధులు పోనిచ్చుకున్నావ్ కాదు నీకేం తెలుసు యిండియాలో ముఖ్యంగా మన దగ్గర పర్వేజింగ్ పవర్ యెంతలా పెరిగిందో ఫ్రీజీలకి టివీలకి కార్లకి యిల్లు కొనుక్కోడానికి లోన్స్ యిస్తున్నారు కొన్ని యింట్రస్ట్ ఫ్రీ కూడా పేదాగొప్ప తేడా పెద్దగా లేదు సువ్వు పుత్తనే ఆవేశపడుతున్నావ్’ అన్నాడు నాన్న

రెండ్రోజులకోసారి యింట్లో యివే గొడవలు కొన్నాళ్లుగా నాన్నకి సొంత యెజండా వుండటం మేం చూడలేదు యే పాత్రలోనైనా యిమిడిపోయి ఆ ఆకారంలా కనిపించే నీళ్లలా నాన్న పని చేసేస్తుంటే-

‘అసలీ పనులు యెందుకు చేస్తున్నావ్? వీటిపల్ల జరుగుతుండేమిటో తెలియదా?’ అమ్మ అడిగిందోరోజు

‘షటప్! నన్నెవరూ ప్రశ్నించరు నాతో యెవ్వరూ యిలా మాట్లాడరు నువ్వు తప్పా నువ్వు నీ బోడి ఫెమినిజం యెవరిక్కావాలి? నాలుగు నోట్లు చూపిస్తే నీతోవున్న ఆ నలుగురాడాళ్లు యిటొచ్చేస్తారు డబ్బు సంపాదించటం చేతకాక ముఖంగా బతికేవాళ్లని అడిపోసుకోవటం నీ కొడుకే నీ ఆలోచనలు పొరపాటుంటున్నాడు గుర్తుంచుకో యింకెప్పుడూ పోఫా నాలెడ్డతో ప్రశ్నించకు’ నాన్న నోరు పారేసుకుంటున్నాడు

‘నేను నమ్మిన విలువలకి నేను కట్టుబడి వున్నాను నువ్వు వున్నావా?’ అమ్మ అడిగింది

‘యెంటి నీ విలువలు? అడాళ్లకి రాజ్యమా? చదువా? డబ్బా? పిల్లలా? మొగుడా? అందాల పోటిలా? నా విలువలనే ప్రశ్నిస్తావా? పొగరెక్కి’ తింటున్న అన్నంపల్లెం నేలకేసి కొట్టాడు నాన్న

వాల్లిద్దరి బెడ్‌రూమ్స్ వేరైపోయాయి

‘యెంటమ్మా యిదంతా? యింతగా మీ యిద్దరికి యే విషయంలోనూ పడదుకదా, యిద్దరూ యిష్టపడి యెలా పెళ్లి చేసుకున్నారు?’ ఆ రోజు అమ్మని అడిగాను

‘యిష్టపడే చేసుకున్నాం యింట్లోవాళ్లని వొప్పించి, కాదన్నవాళ్లని పట్టించుకో కుండానే చేసుకున్నాం అప్పట్లో విజయ్ యిలా వుండేవాడు కాదు రానురాను అతనిలో రకరకాల మార్పులు వచ్చాయి పవర్ వైపు, అక్రమార్కనవైపు తను

పరుగు మొదలుపెట్టినప్పట్నుంచి అతనిని రక్షించుకోవాలని నే చేసిన ప్రయత్నాలేవీ ఫలించలేదు యిప్పుడు యే మానవీయ స్పర్శా అతనికి అక్కర్లేదు ముందే అతను యిలా వుండివుంటే తను నా ఛాయిస్ అయివుండేవాడు కాదు' అంది అమ్మ

'యిలా యెందుకు జరుగుతుందంటావ్'

'గ్లోబలైజేషన్ బ్యాంక్స్ దగ్గరే అగిపోదమ్మా బెడ్రూమ్ లోకి వచ్చేస్తుంది' అంది అమ్మ

ఆ రోజునుంచి అమ్మా నాన్న మాట్లాడుకోవటమే అరుదైపోయింది యీ యిద్దరూ యీ యింటినుంచి విడిపోకుండా వుండటానికి కారణం నేనూ తమ్ముడేనా?

యీ యింట్లో యీ అశాంతికి కారణం అమ్మ అర్థంలేని విలువలేనని తమ్ముడి నమ్మకం

'అమ్మ పిచ్చిది కాకపోతే తను సంపాదించే ఐదువేలతో మనం కంఫర్ట్ బుల్ గా బతకగలమనుకుంటుందా? నాన్న బాగా సంపాదిస్తుండటం వల్లేకదా నాకో యమహా నీకో కంప్యూటర్ మంచి పాకెట్ మనీ బట్టలు తిండి అవునా కాదా? వెర్రిదానిలా నా డబ్బులతోనే నే బతుకుతానంటూ యెందుకంత సింపుల్ గా వుండాలి? హాపీగా ఖర్చు పెట్టుకోవచ్చుకదా! బయట నాన్న అంత కష్టపడి వస్తాడు కద యింటికొచ్చేసరికి యిద్దరికిద్దరే' విసుక్కుని ఆరోజు నుంచి తమ్ముడూ మా యిద్దరితో సరిగ్గా మాట్లాడటం మానేసాడు

యిన్ని గొడవల మధ్యకి నరసింహ సమస్యని అనవసరంగా తీసుకొచ్చానేమో! అమ్మవొక్కతే వున్నప్పుడు చెప్పాల్సింది

టాపిక్ మార్చాలి వెంటనే యే టాపిక్? తమ్ముడి చదువు నా చదువు టివి సీరియల్స్ కామ్ అరే బ్లాంక్ ఆ సందీప్

'నే కాలేజ్ కి వెళ్లాక సందీప్ యేమైనా ఫోన్ చేసాడా? యీషుధ్య కలిసి పదిరోజులై పోయింది ఫోన్ చేసినా దొరకటంలేదు' అన్నాను

'లేదు బిజీగా వున్నాడేమో' అన్నాడు

'యింట్లో యెవ్వరూ లేరా?' అమ్మ అడిగింది

'అంటే వున్నారు మెసేజ్ యిచ్చాను'

ఫోన్ మోగింది నాన్న తీసారు

'హేయ్ హా అర్ యూ హా గుడ్ వెరిగుడ్ కంగ్రాట్స్' అని అగి నాన్న కార్డైల్స్ అందించారు

'హలో!'

'హేయ్ జాబ్ వచ్చింది షేట్స్ వెళుతున్నా అరేంజ్ మెంట్స్ బిజీ' సందీప్ చెబుతున్నాడు

'రేపు డ్రింక్ యిన్ కిరా' అన్నాను

'రేపా? రేపుకాదు యెల్లండి'

'రేపేంటి పని?'

'క్లాస్ వుంది'

‘యే క్లాస్’

‘పర్సనాల్ డవలప్ మెంట్ రేపు అఖరిక్లాసు’ అన్నాడు

‘యెల్లుండి సాయంత్రం బై’

‘గుడ్ వెరిగుడ్ సందీప్ అమెరికా వెళుతున్నాడంట వచ్చే యేడాది నా కొడుకు వెళతాడు’ నాన్న మాట్లాడుతూనే వున్నాడు నాకేం వినిపించటంలేదు అమెరికా వెళతాడా? అసలీ ప్రస్తావనే మా మధ్య యెప్పుడూ రాలేదు

అమ్మ గదిలోకి నావెనకే వచ్చింది

‘సందీప్ వెళ్లాలనుకుంటున్నాడని నీకు తెలుసా?’

‘తెలియదు’

‘యేంబలా ఆయిపోయావ్?’

‘అమెరికా తను వెళితే అతన్ని చాలా మిస్ అవుతా’

‘తిరిగి వస్తాడుగా?’

‘పుద్యోగానికి వెళుతున్నాడు’

‘పూ యేడాదికి తిరిగి రాదా?’

‘సంవత్సరం తక్కువ కాలమా’ వచ్చినా తిరిగి వెళతాడు తనని కలవకుండా మాట్లాడకుండా వుండటం నాకు కష్టంగానే వుంటుంది’

‘నీకు అమెరికా వెళ్లాలని వుందా లేదా?’ అమ్మ అడిగింది

‘కొన్నాళ్లు వుండి పుద్యోగం చేయటం చదువుకోవటం పట్ల నాకేం అభ్యంతరం లేదు సెటిల్ అవ్వాలని లేదు అయితే యిప్పుడు సమస్య నా చదువు యింకా పూర్తికావడానికి యేడాది టైమ్ వుంది తనతో వెంటనే వెళ్లలేను కదా?’ అన్నాను

‘వెంటనే వెళ్లలేకపోవచ్చు బెంగళానే వుంటుంది కానీ కమ్యూనికేషన్ కష్టం కాదుకదా? యిమెయిల్ చాట్ యిన్ని వున్నాయి కదా? యెల్లుండి కలిసినప్పుడు అన్న విషయాలు స్పష్టంగా మాట్లాడు’ అంది అమ్మ

‘వినగానే బాగా దిగులేసింది, చదువు పూర్తి చేసాకే వెళతా కమ్యూనికేషన్ పెద్ద సమస్యకాదు క్షణాలపై అన్నీ మాట్లాడైవచ్చు యిట్స్ వెరి ఫన్నీ వో పది నిమిషాల ముందువరకు సందీప్ ఫోన్ చెయ్యలేదని తప్పా మరే ఆలోచన లేదు యిప్పుడేమో చదువు పూర్తిచేయటం అమెరికా వెళ్లటం యెలా - యివే ఆలోచనలు సందీప్, నేను పెళ్ళి చేసుకోవాలని అనుకున్నాం కాని యెప్పుడు యెక్కడా యెలా అని అనుకోలేదు యెల్లుండి మాట్లాడాలి’ అన్నాను

యిదిగో యిప్పుడిలా సందీప్ తో

☆

☆

☆

‘యేమిటి మాట్లాడాలన్నావ్?’ అడిగాడు సందీప్

‘అమెరికా వెళుతున్నావ్, మనం యెలా ప్లాన్ చేసుకుందాం’ అడిగాను

సందీప్ కొంచెం సమయం తీసుకొని ‘యిమోషనల్ గా కష్టంగానే వుంటుంది కానీ ప్రాక్టికల్ గా తప్పటంలేదు నీ చదువు నా చదువు వేరు మనిద్దరికి వొక్కచోట

పుద్యోగం దొరకటం కష్టం చాన్స్ లేదు నా ప్రొఫెషన్ లోనే వున్న అమ్మాయిని పెళ్ళి చేసుకుంటే యిద్దరం వాకేచోట పుద్యోగం చేయవచ్చు వాకేసారి ఆఫీసుకి కలిసి వెళ్ళొచ్చు యింటికి కలిసి తిరిగి రావొచ్చు యింటిపని కలిసి చేసుకోవచ్చు ప్రొఫెషన్ లోగా బోల్తంత చర్చించుకోవచ్చు నీ పని పూర్తయి నువ్వు యింటికి త్వరగా వచ్చేస్తావనుకో నా పని కాకపోవచ్చు అప్పుడు యింట్లో వంటరిగా నాకోసం నువ్వు యెదురు చూస్తుంటావ్ నువ్వు ఆలస్యమైనా నే త్వరగా రావొచ్చు అప్పుడు నువ్వు యెదురుచూడాలి లాంగ్ రన్ లో గొడవలు లేకుండా వుండాలంటే ప్రాక్టికల్ గా ఆలోచించి నిర్ణయాలు తీసుకోవాలి ఫ్యామిలీ లైఫ్ టెన్షన్స్ వర్క్ మీద పడకూడదు' సందీప్ చెబుతున్నాడు

సందీప్ కొత్తగా తోచాడు కొత్త మాటలు కొత్త ఆలోచనలు పదిరోజులయిందా కలిసి యింతలోనే యెంత కొత్తో

'ఫ్యామిలీ లైఫ్ చాలా ముఖ్యమంటా, వర్క్ లో సక్సెస్ అవ్వటానికి'

'ముఖ్యమంటా ? యెవరు చెప్పారు?' అడిగాను

'పర్సనాల్టి డవలప్ మెంట్ క్లాసెస్ కి వెళ్లానుగా'

'యెన్ని క్లాసులు?'

'రోజుకి రెండుగంటలు, యేడు రోజులు'

'మొత్తం పద్నాలుగు గంటలు'

'ఆ మనం మంచి స్నేహితుల్లా వుండిపోదాం పెళ్ళి చేసుకొని లాంగ్ రన్ లో పోట్లాడుకోకుండా విడిపోకుండా నువ్వు కూడా చక్కగా సోషియాలజి స్టూడెంట్ ని చూసే పెళ్ళి చేసుకుంటే యిద్దరూ కలిసి వాకే పనిని చేయచ్చు యెన్ జివో పెట్టొచ్చు కన్సల్టెంట్ గా పనిచేయచ్చు పనిని షేర్ చేసుకోవచ్చు'

'గుడ్ పర్సనాల్టి డవలప్ మెంట్ క్లాసెస్ నీకు బాగా వచ్చాయా?'

'చాలా మనం కొన్ని విషయాలని అర్థం లేకుండా ఆలోచిస్తాం నేను నిన్ను పెళ్ళి చేసుకోవని చెపితే నువ్వు బరష్టే అవుతావని నీ విషయంలో నా నిర్ణయం తప్పని అన్యాయమని యిన్ హ్యూమన్ అని అమ్మ బోల్తంత పోట్లాడింది కోప్పడింది నచ్చచెప్పాలని ప్రయత్నించింది నే చెబుతూనేవున్నా నువ్వు అర్థం చేసుకుంటావని యీ నిర్ణయం మన యిద్దరి జీవితాలకి మంచిదేనని' సందీప్ మాట్లాడుతూనే వున్నాడు

పద్నాలుగు గంటల పర్సనాల్టి డవలప్ మెంట్ క్లాసెస్-మా బరేల్ల స్నేహం ప్రేమని యింత ప్రాక్టికల్ గా ఆలోచింపచేసి నిర్ణయాలు తీసుకొనేంత శక్తివంతమైనవా?

లేక బుర్రలో అటూయిటూ కొట్టుమిట్టాడుతున్నవాటిని బయటికి లాగి పైకి మాట్లాడటానికి కావల్సిన సపోర్ట్ ని యిచ్చాయా? నిజంగా సందీప్ చెబుతున్నది కారణాలేనా? అంతకంటే బలమైనది భయపెట్టేది చెప్పలేక యిది చెబుతున్నాడా? బతకడం అవసరమా అనవసరమా? అటో యిటో తేల్చి చెప్పే కాన్సిలింగ్ యేదోవొక డెవలప్ మెంట్ క్లాసో వర్క్ షాపో వుంటాయి యెందులోకి వెళ్లాలన్నది మన ఫాయిన్ కదా!

అభ్యంతరం వుంది మనిద్దరి జీవితం మీ అమ్మా నాన్నగారిలా రోజూ గొడవలతోనే నిండిపోతుందని భయం వేసింది మా నాన్నగారు చేసే పనులు పట్ల మా అమ్మకి యే అభ్యంతరం వుండదు యెక్కువ సంపాదిస్తే నాకు అక్కకి యింకాస్త యెక్కువ డబ్బులు యివ్వచ్చు అనుకుంటుంది తప్పా యీ దేశంలోనో బయటో జరిగేవి యేది ఆమెకి పట్టదు మా యింట్లో మీ యింట్లో లాంటి గొడవలు వుండవ్ నీకూ నాకు చాలా విషయాలలో కుదర్చిపించింది' అన్నాడు సందీప్

'పూహా'

యింటికి వచ్చేసాను

అమ్మకి చెబితే 'యిన్ప్రిన్స్పుల్ కలవదు అనుకొని వుంటాడు' అంది

'కలవటం కష్టం అమెరికన్ స్నేహితులకోసమో రష్యన్ బంధువుల కోసమో నే పూలజడని వేసుకోలేను కదా' నాకు వేసుకోవాలనిపిస్తే తప్పా లేదా నా మొగుడు ఆస్వాదిస్తానంటే తప్పా కేసెట్ల కోసం నావల్ల కాదు కదా' నేనింకా యేం సర్దుకోలేదు రా' అంటూ గదిలోకి వెళ్లి సూట్ కేస్ లు తెరిచా

బట్టలు పుస్తకాలు కేసెట్స్ సర్దుతున్నాం

'సందీప్ నిర్ణయం విన్నప్పట్టుంచి నే చాలా భయపడ్డా నీ గురించి యిమోషనల్ గా నిన్ను నువ్వు యెలా నిలబెట్టుకుంటావా అని దిగులుపడ్డా నాకిప్పటికీ ఆశ్చర్యంగానే వుంటుంది నీ లోపలి సంఘర్షణని యెలా యెదుర్కున్నావాని' అంది అమ్మ

'నాన్న పూర్తిగా పవర్ కి, డబ్బుకి అలవాటుపడటానికి యిరవై యేళ్లు పట్టింది సందీప్ పూర్తిగా మారిపోవటానికి పద్నాలుగు గంటలు పట్టింది యిరవై యేళ్లుగా కొంచెం కొంచెంగా మారిపోతూ వున్న నాన్నని చూసి నువ్వెంత బాధపడ్డావో బాధపడకుండా వుండలేవు విడిపోనూ లేవు యిరవై యేళ్లు తక్కువ సమయంకాదు యెలాగోలా కలిసి వుండటానికి అలవాటుపడిపోతాం బట్, పదిహేను గంటలు అరగంట పదిహేను నిమిషాలు యెక్కువ సమయం మీక్కాదు మాకు యెక్కువే త్వరత్వరగా తీసుకునే నిర్ణయాలు మా తరాన్ని నిలబెడతాయో మంచిస్తాయో ఆనందాన్ని సంతృప్తిని యిస్తాయో విషాదమైన శూన్యాన్ని నింపుతాయో యిప్పుడే నేనేం చెప్పలేను కానీ నాకు వో విషయం ఆశ్చర్యంగానే వుంటుంది సందీప్ ని కలవాలని రెండ్రోజులు పడిన అత్రుత ఆరాధన బాధ అదుర్దా సందీప్ నిర్ణయం విన్నప్పుడు యేమైపోయాయో తెలియలేదు పద్నాలుగు గంటల్లో మారిపోయిన కుర్రాడు యిరవై యేళ్లలో యేమవుతాడంటావో? వాళ్లతో వుండి వుండి మన వ్యక్తిత్వాలు మారిపోవచ్చు నీలా బాధపడో పడకుండానో కన్వీనియంట్ గా అందులో యిమిడిపోయి సంతోషంగానే బతికైవచ్చు ఆ బాధని భరించలేక చంపేయవచ్చు యేది యేమైనా మనం మనలా మిగలం యేమైనా కానీ నన్ను నేను కోల్పోదల్చుకోలేదు' అన్నాను

'మీరు నిర్ణయాలు త్వరగానే తీసుకుంటారు పట్టుకు వేళ్లాడరు టైమ్ వేస్ట్ కాదు కానీ యేమో చూద్దాం'

'నీకో విషయం చెప్పటం మర్చిపోయా సందీప్ పెళ్లికి వెళుతుంటే చూసా యిప్పుడు డ్రింక్ యిన్ లేదు రెండ్రోజుల క్రితం నేవెల్లినప్పుడు వుంది డ్రింక్ యిన్

వెనకనో పెద్ద షాపింగ్ కాంప్లెక్స్ వచ్చింది కడుతున్నప్పుడు డ్రింక్‌యిన్ ఆ కాంప్లెక్స్ వాళ్ళకి అడ్డు అని నే అనుకోలేదు ఆ షాపింగ్ కాంప్లెక్స్‌లలో రెస్టారెంట్ బిలియర్స్ యింఠర్ నెట్ పిల్లలపార్క్ కూరలు కోళ్లు వొక్కటేంటి? దొరకనిది లేవు బట్టలు నగలు యిదీ అది అని కాదు అన్నీ వున్నాయి రోడ్డు వైడినింగ్ అంటూ నిమిషాలపై డ్రింక్‌యిన్ కూలేసారు యిప్పుడు డ్రింక్‌యిన్ ఆనవాలు కూడా లేదు'

'అవునా! ఆ బిల్డింగ్ పేరు'

'లైట్ లైఫ్'

'లైట్ లైట్ ౨'

'ఆ లైట్‌వెలుగు తేలిక నీ యిష్టమొచ్చిన అర్థం చెప్పకో' అన్నాను

'పెద్ద బిల్డింగా'

'కోట్లు చేస్తుంది మన జీవితాన్ని మనమే జీవిస్తున్నామా? లేదా యెవరైనా శాసిస్తున్నట్టు జీవిస్తున్నామా?' అడిగాను

'షి అమ్మలా ప్రశ్నలు వేయటం మొదలుపెట్టావే' గదిలోకి వస్తూనే నాన్న విసుక్కుంటున్నాడు

నే సమాధానం చెప్పేలోగా 'మునీరా! సర్దాల్సినవి చాలా వున్నాయి లాంగ్‌జర్ని ఆపకు కానీ త్వరగా' అంటున్న అమ్మవైపు చూసా

నా కాలేజ్ గ్రూప్ ఫోటో పైన పేరుకున్న దుమ్ముని దులుపుతూ వెలుగు నిండిన చూపులతో నావైపే చూస్తోంది అమ్మ

● 'వార్త' ఆదివారం సంచిక, 7-5-2000 ●

★ ★ ★

గంగ జాతర

డోరిఫో జాతర చాటింపు జరిగింది

గంగ జాతర ఈ వూళ్ళో చాల ప్రత్యేకమైనది ఏడుచోట్ల ఏడు గంగల్ని నిలిపి దున్నపోతుల్ని వూరేగించి చివరిరోజు బలి యిస్తారు గంగలు వూరేగే వీధులన్నింటిలోనూ కుంభాలు పోస్తారు, వేయికళ్ళ కుండల్లో దీపాలు పెట్టుకుని కొందరాడవాళ్ళు, పిల్లలూ వేపచీరలు కట్టుకుని యింటి వద్ద నుండి గంగలు నిలిపిన చోటుకి వూరేగింపుగా వస్తారు 'మూవూరిని నీటి ఎద్దడి నుండి రక్షించమనీ, పిల్లలకు అంటువ్యాధులు సోకకుండా కాపాడమనీ వూళ్ళోని చిన్నా, పేద వర్గాలను ఈతిబాధల్లేకుండా చూడమనీ' గంగల్ని ప్రార్థించి, వారి వారి శక్తిమేరకు కోళ్ళని, వెలుల్లి, దున్నపోతుల్ని బలి యిస్తారు జాతర రెండు రోజులూ వూళ్ళోని ప్రతి యిల్లా చుట్టపక్కాలతో నిండిపోతుంది

గతంలో అయితే చాటింపు వేశాక వూళ్ళో నుండి ఎవరూ బయట ఊర్లకి వెళ్ళటానికి వీలేదు ఇప్పటి కుర్రకారుకి జాతర హడావిడి తప్ప స్థిమితం లేదు

మా అత్తగారున్నంత కాలం మా ఇంట్లో కూడా జాతర తాలూకూ పూజలు జరిగేవి అవిడ పోయాక సాంప్రదాయాలూ, పండుగల సందడి కూడా చాలా వరకూ తగ్గిపోయాయి

'అమ్మా పది కాఫీలు" సురేషాచ్చి బిగ్గరగా అరవడంతో ఉలిక్కిపడి 'స్తా' మీద నుండి పాలు దించాను

"అమ్మా ఇడ్లీ పెట్టి చెట్నీ వేశాను చాలా, యింకేమయిన చేయాలా? కూరలు ఏం చేయాలో చేస్తే నేను మార్కెట్టుకెళ్ళి తెచ్చుకుంటాను" వంటమనిషి రవణయ్య తొందరపెడున్నాడు చెప్పకుండాగాని నేను బయటకెళ్ళిపోతే ఏం చేయాలో తెలీక గింజుకుంటాడు అదీ వాడి హడావిడి నాకేమో పూపరాక్షంలేదు

మా యింట్లో ప్రతిరోజూ జాతరే రాజకీయ జాతర పంచాయితీ ఎన్నికల ప్రకటన వెలవడింది నామినేషన్ల పర్వం కూడా పూర్తయింది ఇంటినిండా మనుషులు అందరికీ అన్నీ సకాలంలో జరిగిపోవాలి మాటి మాటికీ టీలు, కాఫీలు కొందరికి బోజనాలు ఇల్లంతా చెప్పలేనంత హడావిడిగా వుంది ఒక్కోసారి నా యింట్లో నేనే పరాయిదానిలా

కప్పల్లో కాఫీ పోస్తుంటే దిగులుతో గుండె, నీటితో కళ్ళు వోణికాయి

“అరె, అదేంటి మాధవీ, యింకా నువ్వు రెడీ అవలేదా? ఇట్లాంటప్పుడు కూడ వంటగదిలో ఏంటి? మీ ఆడపడుచు, తోడికోడలూ వచ్చారు కదా, చూసుకుంటారు మనకిక ఎక్కువ సమయం లేదు తిరగాల్సిన విరియూ ఏమో చాలా వుంది యిట్లా అయితే గెలుపు అసాధ్యమవుతుంది ” హడావిడి పెట్టేసింది రాగిణి రాగానే రాగిణి తండ్రి వాళ్ళూర్లో పెద్ద రాజకీయ వేత్త చిన్ననాటి నుండీ రాజకీయాల్లో పుట్టిపెరగడంతో రాజకీయాల పట్ల ఆసక్తి, అభినివేశమూ వున్నాయామెకి “ఇదిగో అయిపోయింది మీరంతా టిఫిన్లు చేయండి ” చెప్పాన్నెను, కాఫీ కప్పలు నిండిన ట్రేని సురేష్ కందిస్తూ మా బృందంలో కొంతమంది టిఫిన్లు చేసాచ్చామనీ, మరికొందరు చేస్తామనీ లేచారు రవణయ్యని పిలిచి వాళ్ళందరి బాధ్యత అప్పగించి, నేను హడావిడిగా బాత్ రూమ్ లోకి దూరాను మురికి పట్టిన శరీరాన్ని, మనసునీ కూడా ప్రక్షాళన చేసుకోవడానికి ఇక్కడ జీవితమంటే ఉరుకులూ, పరుగులూ ఒక్కసెకండు అలస్యమైనా జీవితకాలం వెనుకబడిపోతుందేమోనని భయం

★

★

★

“రాజేంద్రరెడ్డి భార్య వీర్రాఘవరెడ్డి కోడలు పంచాయితీ ఎలక్షన్ లో సర్పంచ్ గా నిలబడింది మీకు రాజేంద్రరెడ్డి కొత్తకాదు ఆయన ఈ వూరికి చేసిన సేవ మీకంతా తెలుసు మీ ఓట్లన్నీ ఆమెకే వీసి గెలిపించాల మర్చిపోకండమ్మా వి ఎన్నికల గుర్తు ట్రాక్టర్ ట్రాక్టర్ ”

“వద్దు, నాకు గెలవాలని లేదు ” పెద్దగా అరవాలన్న కోరికని అతి బలవంతం మీద అణచుకున్నాను

“నాకు పేరు లేదు జీవితం లేదు గెలుపులేదు ఫలానా ఆయన కూతుర్ని, ఫలానా ఆయన భార్యని యింకా యింకా ఫలానా ఆయన అమ్మని - అంతే వద్దొద్దు నాకు గెలుపొద్దు ఈ విజయంకూడా అతడిదే ”

“ఓమే రమాదేవా! రారా, పరిగెత్తు రాజేంద్రరెడ్డి భార్యపై చెప్పమంటేవే వచ్చిందొచ్చింది రా రా!” సుబ్బలమ్మ కేక విని వెనకింట్లో వున్న సదరు రమాదేవి చెస్తున్న పనినొదిలేసి నా బృందంతో ఆమె యింటి వైపుకి కదిలే లోపలే ఎదురొచ్చింది

నేను నవ్వుతూ చేతులు జోడించాను

గత పదిరోజులుగా వీధి వీధి తిరిగి ప్రతీ ఓటర్ నీ వ్యక్తిగతంగా కలుస్తున్నానేమో, నా పెదవులు సాగి సాగి అలాగే వుండిపోయాయి జోడించిన నా చేతులు రెండూ అతుక్కుపోయాయి విడివడకుండా అసూర్యంపశ్యయైన నా చర్మ సౌందర్యం ఒక్కసారిగా ఎక్స్ పోజ్ అవడంతో కమిలి నల్లబారిపోయింది పాదాల పది రోజులు నుండి నా బరువుని మోసి మోసి నొప్పలతో మొద్దుబారి మొరాయిస్తున్నాయి అంతా వీధి వీధిలో రాజేంద్రరెడ్డి భార్య రాజేంద్రరెడ్డి భార్య అంటూ ‘జూ’లో వింత జంతువుని చూసినట్లు చూస్తున్నారు అత్యాధిమానం లేని నా శరీరం సిగ్గు తెరల

నాదిలేసినట్లుగా వుంది నా ఆలోచనలు వేరు అభిప్రాయాలు వేరు నేను జీవిస్తున్న జీవితం వేరు

“మా బ్రాక్టర్ గుర్తుకే మీ ఓటు వచ్చిపోవద్దు బ్రాక్టర్ మీకే సమస్య వచ్చినా అయ్య చూసుకుంటారు ” బతిమాలున్నాడు సిద్ధయ్య అప్పుడప్పుడూ దబాయించినట్లుగానూ అరుస్తున్నాడు

అవునవును! ఓట్లేసి అమ్మని గెలిపిస్తే అన్నీ అయ్య చూసుకుంటారన్నమాట! అన్నీ అయ్యే చూసుకుంటారు అమ్మకేమీ తెలీదు తెలియనివ్వరు ఏం వ్యాపారం చెస్తున్నారో తెలీదు ఎంత ఆదాయమొస్తుందో చెప్పరు అంతెందుకు, నామినేషను వెయిడానికి పది నిమిషాల ముందు వరకూ కూడా నేను ఎల్లక్షన్లలో నిలబడబోతున్నట్లు నాకు తెలీదు నా అభిప్రాయమెవరూ అడగలేదు నేను ఇంట్లో సంతకం పెట్టిన నామినేషను కాగితాల్ని తీసుకుని అకేష ప్రజానీకంతో, జేజేల నడుమ అమిత అట్టపోసంగా అతడెళ్ళి దాఖలు చేసి వచ్చాడు ఆ రోజు కూడా వంటపని నేనే చూసుకున్నాను నామినేషన్ వేసి అతడు తిరిగొచ్చేసరికి వంద మందికి భోజనాలు రెడీ అయ్యాయి ఆ తర్వాత కానీ అర్థం కాలేదు, ఈ పంచాయితీ లేడీ రిజర్వుడు అయిందని! అతడెప్పుడూ నాకో ప్రహేళిక బహుశా నా మౌనం అతడిని ఛేదించలేని ప్రశ్న కావచ్చును

నామినేషన్ వేసిన రోజునుండీ నా పుట్టంటి వైపు నుండీ, నా స్నేహితుల నుండీ ఫోన్ కాల్స్ రాసాగాయి

“ఏంటి, నువ్వు సర్పంచ్ గా నిల్చున్నావా? ఏమిటే ఈ పని?”

“నీ ప్రవృత్తికి రాజకీయం ఎంతమాత్రం సరిపడదు ఆలోచించే ఈ నిర్ణయం తీసుకున్నావా?”

“అతడు చెప్తే మాత్రం నీ స్వంత బుద్ధిమయింది? అతడెం చెప్తే అదెనా? మరీ డూ డూ బసవన్నవయిపోతున్నావు ”

“కాంగ్రెస్ డియర్”

అభినందలనీ, మందలినపులనీ బెరీజు వెస్తూ వాలో ఆలోచన మొదలైంది తప్పు చేయటం లేదుకదా? ఎందుకీటువంటి నిర్ణయం తీసుకున్నాను? సంతకం పెట్టుండాల్సింది కాదా? ఈ మధనని భరించలేక ఆ రాత్రి రవీంద్రకి ఫోన్ చేశాను రవి నాకు మా అమ్మ తరపు బంధువు ఒకవిధంగా చిన్ననాటి మిత్రుడు నన్ను నాకంటే కూడా బాగా అర్థం చేసుకున్నవాడు పైదరాబాద్ లో డి ఎస్ పి గా పనిచేస్తున్నాడు చాలా సినియర్ అఫీసరని పేరు తెచ్చుకున్నాడు ఈ సమయంలో నాకు సరయిన సలహా యివ్వగలిగింది తనే ఒకవేళ రవి వద్దంటేనా? నామినేషన్ విత్ డ్రా చేసుకుంటానా? ఉహ

“మాధవీ! రాజేంద్ర మంచి నిర్ణయమే తీసుకున్నాడు అంతా ఎవరికి వాళ్ళు నాకు రాజకీయం వొడ్డు వొడ్డు అంటూ దూరం దూరంగా జరిగిపోతే ఎట్లా? మన జీవితం వరకూ మనకి ప్రశాంతంగా జరిగిపోతోంది, చాలులే అనుకుంటాం అది చాలా తప్పు రాజకీయం బురదగుంట, బురదగుంట అంటూ ముక్కు మూసుకుని కూర్చోకపోతే ఒక్కరయినా దిగి బాగు చెయ్యొచ్చుకదా? కనీసం ప్రయత్నించొచ్చు

కదా? ఎలాగూ, సంతకం చేసేశావు కాబట్టి, డోన్ట్ వైప్ బ్యాక్ నీ పూరిని బాగుచేసు కోవడానికీ, పేద వరాలకు సాయం చేయడానికీ యిదొక అవకాశంగా తీసుకో లైఫ్ జే చాలెంజ్ ఫేసిల్ బి బ్రేవ్ " అంటూ ధైర్యం చెప్పాడు

నాలో ఒక కొత్త ఉత్సాహమొచ్చింది

"రండి రండమ్మా తమరొస్తారని నా అగుదినాలుగా ఎదురుచూస్తుండా నిన్నంతా అయితే ముంజలు ఒలిచి పెట్టుకోని చూసి చూసి మీరు రాకపోయేతలికి పక్కింటి పిలగాడికిచ్చేసినా రామ్మా కూర్చోమ్మా తల్లా నుపు నాకంటికి ఎప్పుడూ కనపడబోతావా అనుకుంటుండా "

అవిడెవరో తెలిక వింతగా చూస్తున్నా నా చేతులు మాత్రం జోడించే వున్నాయి నా పెదవులు సాగే వున్నాయి బహుశా నా నుదురు ముడత పడిందేమో కుతూహలంతో "మనింటి కొస్తుళ్ళా అమ్మా, ధర్మన్న అని ఆ ధర్మన్న భార్య ధర్మన్న యాక్సిడెంట్లో చనిపోయినపుడు రెడ్డిగారు చాలా సాయం చేశారీయమ్మకి అందుకే అన్నంటే ప్రాణం "

గొప్పగా చెప్పాడు వెంకటేశ్వర్లు

"మనుషులకి సాయం కూడా చేస్తుంటాడా?" నా కళ్ళల్లో కదిలిన ఆలోచనలని చూసినట్లుగా "అవునక్కా, అన్న దేవుడు భాస్కరావోళ్ళ పూళ్ళో గొడవలయితే వాళ్ళన్నదమ్ములందరి నుండి భాస్కరావుని కాపాడాడు అప్పట్నుండి భాస్కరావు అన్ననొదిలి పోడనుకో " చెప్పాడు సురేష్ నిజమే సురేష్ తల్లికి జబ్బు చేసినప్పుడు అతడు తన తల్లికే జబ్బు చేసినట్లుగా డాక్టర్లకి ఫోన్ చేసి హాస్పిటల్ ఖర్చు భరించడం జ్ఞాపికొచ్చింది

మాదిగ చిన్నోడి కూతురి పెళ్ళి, అన్న స్వయంగా దగ్గరుండి ఎలా జరిపించాడో కథలా చెప్పకొన్నాడు సురేష్ నాకు ఏవేవో కొత్త విషయాలు తెలుస్తున్నాయి కోటి విద్యలూ ఓటుకొరకే అధికారాన్ని సాధించడానికీ, నిలుపుకోవడానికి మనుషుల అవలంబించే మార్గాలు అవగతమవుతున్నాయి పదవీకాంక్ష ఎంత వారినయినా కిర్తికాంత ఎలా వశపరచుకుంటుందో ఆ కాంత ముందు సొంత కాంత దిగదుడుపె నా అడుగులతో, సహనంతోనూ వీధి వీధినీ, వాడ వాడనూ కొలుస్తూనే ఉన్నాను ఆ క్రమంలో

"అమ్మా కాఫీ!" అందించాడు వెంకటేశ్వర్లు

"మాధవక్కా! వీళ్ళు మాలోళ్ళు వీళ్ళింట్లోనెంది మనం కాఫీ తాగేది? వాడ్లు" గుసగుసగా చెప్పింది, నాతో వచ్చిన పట్టాభిరెడ్డి భార్య మనుషుల్ని వాళ్ళ ముఖాలతోనూ, వ్యక్తిత్వాలతోనూ గాక, కులంతోనూ, డబ్బుతోనూ మాత్రమే గుర్తిస్తారు కొంతమంది ఈ విషయంలో రాజేంద్ర ఆలోచనలు కొంత ఉన్నతంగా వుంటాయి నేను ప్రచారానికి కదలబోయేముందు మొట్టమొదట రోజు అతడు ప్రత్యేకించి చెప్పాడు నాతో

"కేవలం నీ స్నేహితురాళ్ళనీ రెడ్లు, నాయుళ్ళ భార్యల్ని మాత్రమే నీ పక్కన పెట్టుకోకు నాగయ్య భార్య, సురేష్ వాళ్ళమ్మ, చిన్నోడి భార్య జయ అందరినీ

నీతో పాటు తీసుకెళ్ళు మనకందరూ కావాలి ఆ విషయంలో ఏమాత్రం తేడా కన్పించకూడదు" ఇది అతడు ఒకవేళ ఓట్ల కోసమే చెప్పి ఉండొచ్చునేమో నిజంలో కూడా అతడికి కులం పట్ల చిన్న చూపులేదు కొన్ని కొన్ని విషయాల్లో అంత సమున్నత భావాలు గల వ్యక్తి మరెక్కొన్నింటిని అసలే పట్టించుకోవట్లుగా ఎందుకుంటాడో అర్థంకాదు

"అక్క కాఫీ తాగరు" చెప్తోంది విజయ వెంకటేశ్వర్లుతో అతడు చిన్న బుచ్చుకున్నట్లుగా అయి, "నిమ్మరసం తాగుతారా?" అన్నాడు

"లేదు లేదు తిరిగి తిరిగి అలసటగా వుంది ఇప్పుడెలాగా భోజనానికి వెళతాం, ఏమీ వద్దు మంచి నీళ్ళివండి చాలా" అన్నాన్నేను కర్ర విరక్కుండా, పాము చావకుండా వాకిట్లో చెట్టుకిందున్న మంచం మీద కూర్చోంటూ చుట్టూ పరికించాను మా అలికిడికి ఆ చెట్టుమీదున్న చాలా పక్షులు ఒక్కసారిగా గోల గోల చేస్తూ ఎగిరిపోయాయి వాటిని చూస్తుంటే ఒకంత ఈర్ష్యగానూ, హాయిగానూ అనిపించింది దూరంగా పంట పొలంలోని మోటార్లు శబ్దం చేస్తూ నీళ్ళను పారిస్తున్నాయి ఆ నీళ్ళలో పశువులు కాసే పిల్లలు నలుగురైదుగురు ఎగిరేరి దూకి స్నానం చేస్తున్నారు అలా వాళ్ళను చూస్తుంటే చిన్నప్పడు మా తోటలో రవి, నెను, శారద, చిన్ని అంతా ఈతకొట్టిన సంగతి జ్ఞప్తికొచ్చింది నోస్తాల్లియూ మాటి మాటికి నన్నావహించి యిట్టొంది పెడుతుంటుంది

పడళ్ళగా ఈ ఊరిలో వుంటున్నానే కాని నాకి పరిసరాలన్నీ కొత్తే ఇది అటు పల్లె, ఇటు పట్నమూ కాని ఊరు ఈ చుట్టు పక్కలన్నింటిలోకి ఇది మేజర్ పంచాయితీ నాకు తెలిసినప్పటి నుంచి ఈ ఊరికి సర్పంచ్ రాజేంద్రరెడ్డి ఈ పంచాయితీని మరొకరి చేతుల్లోకి అప్పగించడానికతడు సిద్ధంగాలేదు

"అమ్మా బయల్దేరుదామా?" ప్రశ్నించాడు సిద్దయ్య ఉలిక్కిపడి లేచి వారితో అడుగేశాను ఈ రోజేందుకో నా కాళ్ళు ముందుకు సాగనంటున్నాయి నా ఆలోచనలతోపాటు వెనక్కు నడుస్తున్నాయి, అది మాత్రమే అలవాటైనవాటిలా ఈ సర్పంచ్ సహా సామ్రాజ్యానికి వారసుడొక్కడు చాలంటూ అతడు నా గర్భకోణాన్ని నియంత్రించినప్పడూ, ఉన్న ఒక్కగానొక్కడ్ని దగ్గరుంచుకొని చదివిద్దామంటే "రాజకీయాల్లో ఉండేవాళ్ళు పిల్లల్ని దగ్గరుంచుకోవటానికి లేదంటూ" అతడు సాక్షాత్తుని ఊటీ స్కూల్ కు పంపేసినప్పడూ అర్థమైంది నా కాళ్ళకు ముందుకు నడిచే శక్తిలేదని

పగలంతా ఓట్లడుక్కొని, అరిగిపోయిన అరికాళ్ళను గోరువెచ్చటి నీళ్ళకప్పుంచి బల్లమీద ఆసిన రెండు చెతుల్లోనూ నెను ముందుకు తలవాల్చినప్పుడు, యద్ద విరాడుపు రాత్రులలో శవాలను వెదుకుతూ మౌనంగా రోదిస్తున్న ద్రోపదికి వారసురాలిలా వుంటాను జీవితం నిండా అనేక రకాల యుద్ధాలు మనం యుద్ధం చేయాలని ప్రారంభించకపోయినా, అనివార్యంగా యుద్ధంలోకి నెట్టబడుతున్నాం ఏమాత్రం ఆసక్తిలేని రాజకీయాల్లోకి నెను నెట్టబడ్డట్లు ఎవరో దెత్తం పట్టుకొని నాకిష్టం లేని పనిని చేయమని అదిలిస్తున్నట్లుగా వుందిది

“ఏ మొహం పెట్టుకొని ఓట్లడగటానికి వచ్చావు? మీ ఇంటాయన బాగ జేసినాడు ఆ కొరవా సరవా నువ్వు జేస్తావు ఇట్ట చూడమ్మా చూడు, మా ఇంటి ముందర మురిక్కాలవ వాకిట్లోకి రావడానికి నువ్విప్పుడెంత బాధపడ్డావు? ఒక్కనాటికే నీకట్లుంటే దినుమ్మా మేమెట్లా చస్తున్నామో అలోచించు, మా బాధలు పట్టించుకునే వాళ్ళెవరమ్మా? ఈ పొద్దు నాటిక్కన్నడతాం మేము ఓట్లేసేదానికి ఇదయిపోతే మళ్ళీ మా మొహం చూసేదెవరు? చాలాలు పోవమ్మా ముందీ కాలవ పని చేయిస్తేనే మేమంతా ఓట్లేసేది లేకుంటే మా వీధంతా ఓట్లకి రాదు ” మొహం మీద ఉమ్మేసినట్లయింది నాకు

రాజగోపాలపురం రెండోవీధిలోనికి అడుగుపెడుతూ నల్లటి, బురద నీళ్ళని తప్పించుకోవడం కోసం తెల్లటి, నున్నటి నా లేత పాదాల్ని చీరకుచ్చెళ్ళుతోపాటుగా ఎత్తెత్తి వేయడం, నాతో వచ్చిన వాళ్ళంతా ముక్కులు మూసుకోవడం జుప్జుకొచ్చింది ఒకింత విస్తుపోయి తేరుకున్నాను

ఆడశివంగిలా దూసుకొస్తున్న ఆమెను చూస్తుంటే నాకు చాలా ఆనందమైంది ఈ పది పదిహేను రోజులుగా నాకీ వూరి ప్రజల మీద ఒక అభియోగముంది ఈ పంచాయితీ యింత చండాలంగా వుంటే ఓట్లడగటానికి నాయకులు తిరిగి తమ ముందుకొచ్చినపుడు-

“ఊరికి వీం చేశారని కానీ, కొలాయిల్లో నీళ్ళేవని గానీ, ఈ డ్రైనేజీ మాటేమిటని గానీ ఒక్కరయినా ప్రశ్నించరేమిటి? ఈ వూరి ప్రజలకు ప్రశ్నించడం చేతగాదా” అని ఇప్పుడు ఈవిడిలా దులిపేయడంతో ఈ వూరి ప్రజలకు ప్రశ్నించడం చేతనవునని చాలా సంతోషమేసింది డ్రైనేజీ పని తప్పకుండా చేస్తామని ఆమెకు వాగ్దానం చేసి, సమాధానపరచి మరో దిక్కుకు మరలాం ఆమె వెనుకనుండి నువ్వుకుంటున్నట్లుగా అన్పించింది నాకు

మేము బజారు వీధిలో నడుస్తుండగా ఆ కూడలిలో గుమికూడిన జనం మీదుగా శుష్క వాగ్దానాల మైకు ప్రవహిస్తోంది రాజేంద్ర వాగ్దానాల పరంపరతో జనాన్ని ఆకట్టుకుంటున్నాడు మాటలు చెప్పడంలో రాజేంద్రనెవరూ బీట్ చేయలేరు అతడి నాలుకకు రెండు వైపులా పదునుంది గంభీరమైన గొంతుతో అతడు మైకుముందు నిలబడితే అపోజిషన్ పార్టీ వాళ్ళు కూడా పస్టు మానుకుని నోళ్ళు వెళ్ళబెట్టాల్సిందే మాట్లాడిన మాట మాట్లాడకుండా గంటసేపు తానీ వూరికి చేసిన పనులన్నింటినీ ఏకరపు పెట్టగలడు వాదనలో అతడినెవరూ గెలవలేరు లాయరు కాబోయి వ్యాపారం, రాజకీయాలలోకి దిగిన వ్యక్తి

అలాగే మరో కూడలిలో మరో నాయకుడు ఒకవైపు జాతర గంగల వూరె గింపు ఊరంతా మైకుల సందడితో హోరెత్తుతోంది ఆడవాళ్ళ గడపగడపకి బొట్టుపెడుతూ ఓట్లర్లిస్తూ ఎడాపెడా తిరిగేస్తున్నారు బృందాలు బృందాలు చాలా రోజులుగా దాచివుంచిన చీరన్నింటినీ ప్రదర్శించడానికో అవకాశమొచ్చినట్లుగా వున్నారు పెద్దంటే ఆడవాళ్ళు

“ఎట్లా అయినా మీ ఓట్లన్నీ వేసి అక్కను గెలిపిస్తాల నాకోసం, నా మొహం చూసయినా సరే అక్కగెలిస్తే నేను గెలిచినట్లే అనుకోండి ” వాళ్ళవీధిలోని ఓటర్లని

బతిమాలుతున్నాడు కృష్ణారెడ్డి ఈ మధ్యన రెండు మూడేళ్ళుగా దూరంగా వుండి ఇప్పుడే ఎన్నికల సమయంలో రాజేంద్రవద్దకొచ్చి చేరాడు కృష్ణారెడ్డి పంచాయితీలో వున్న కాంట్రాక్టు పనులన్నీ తనకే కట్టబెట్టాలని అప్లికేషన్ వేస్తున్నాడు అందుకే కష్టపడి తిరుగుతున్నాడు నా గెలుపుకోసం

“రాజేంద్ర రెడ్డికి జై వీరాఘవరెడ్డికి జై బ్రాక్టరు గుర్తుకే మీ ఓటు మన పాలాలు దున్నేది బ్రాక్టర్ మనకి తిండి గింజలనిచ్చేది బ్రాక్టర్ మీ పవిత్రమైన ఓటు బ్రాక్టర్ గుర్తుకే మీ ఓటు చెట్టుకేసి గెలిపించండి ” ఎదురుగా వస్తోన్న అపోజిషన్ బృందంతో మా బృందం తాలూకు జేజేలు కలిసిపోయి ప్రజల్ని ఒక అయోమయంలోకి నెడుతున్నాయి

“రాజేంద్ర రెడ్డి భార్య ఎప్పుడూ ఎండకన్నెరుగనిది కార్పెట్టు మీది నుండి కార్లోకి తప్ప అడుగుపెట్టనిది ఈ ఎర్రటి ఎండలో ఈ మురికిలో మీ ముందుకు వచ్చింది ఆ యమ్మని చూసయినా దయతల్చండమ్మా మీఓటు బ్రాక్టరు గుర్తుకే వేయండి ” దండాల మీద దండాలు

ఈ ఇంట్రాడక్షనేమిటో, ఈ దయతలిచే గొడవేమిటో నా కెంతకీ అర్థం కాదు చేయగలిగిన పనుల గురించి, ఊరి బాగోగుల గురించి చెప్పకుండా యిదేమిటి? అయితే, ఒక విధంగా వీళ్ళే నయమేమో - ఊరి బాగోగుల గురించి చెప్పకపోయినా తమను తాము పరిచయం చేసుకుంటూ ఓట్లడుక్కుంటున్నారు అవతలి పార్టీవాళ్ళల్లాకాదు అపోజిషన్ను తిట్టడంతోనే సరిపోతుంది ఆ విధంగా ఎన్ని ఓట్లు రాల్తాయో మరి ఓట్లడుక్కోవడంలో కూడా నెగటివ్ మేనరిజమ్స్

★

★

★

“అంతా బాగుండాదన్నా ఎక్కడికిపోయిన మంచి రెస్పాన్స్ మనం వస్తుండా మంటే చాలు - జనాలు గుమికూడి ఎదురుచూస్తున్నారు ఇంత రెస్పాన్స్ అపోజిషన్‌ళ్ళు వచ్చినపుడుండటం లేదు మనమే ఈసారి కూడా ‘విన్’ గొప్పల చెప్తూ గాలిలో రెండు వేళ్ళు నిలబెడుతున్నాడు శేఖరయ్య

ఎందుకిటువంటి పిక్చరిచ్చి ఉబ్బిపెద్దారో అర్థంకాదు ఓటర్ల నాడి పట్టుకోవడం అంత తేలికయిన పనేమీ కాదు వాళ్ళు రాజేంద్రరెడ్డి భార్యొచ్చినా నవ్వుతూ “అల్వేలేమ్మా” అంటున్నారు మరో రామినాయుడు భార్యొచ్చినా అవ్వోనిస్తున్నారు ఇంకో చి జెపి సోమశేఖరాన్నీ వాళ్ళలాగే రిసీవు చేసుకుంటున్నారు ఓటర్ల ముఖాన్ని బట్టి మనం గెలుపోటములు నిర్ణయించడం సాధ్యం కాదు మొన్నటి శాసన సభ, లోక్ సభ ఎన్నికల్లో అంతే కదా అంతా నిశ్శబ్ద విప్లవంలా సాగింది అనుకోని ఫలితాలొచ్చాయి

“అయినా సరే, మనం మాత్రం అజాగ్రత్తగా వుండటానికి వీళ్లేదు రాజగోపాలపురం అంతా సుబ్రహ్మణ్యం చూసుకుంటాడు పిచ్చిరెడ్డి తోపులో నువ్వున్నావు బాలాజీనగర్ లో లక్ష్మయ్య చూస్తున్నాడు ఆ పక్క బేరిపేటలో బాలయ్య వున్నాడు ఎక్కడికక్కడే ఎప్పుడూ చాలా జాగ్రత్తగా వుండాలి మనం డబ్బేదయినా కావాల్సినదేగి తీసుకోండి తనే క్యాష్ చూస్తున్నాడు ” సూచనలిస్తున్నాడు రాజేంద్ర అందరికీ అతడి

గొంతు చాలా ఖచ్చితంగా వుంది కుటుంబ సంబంధాల్లో కూడ అతడి గొంతు యిలానే వుంటుంది

“అన్నా మందు అడుగుతుందారు ” నసిగాడు శివకోటి

“మందు సంగతి తర్వాత చూద్దాం మనమిప్పుడెంత చేసినా అఖిరోజిచ్చే పది రూపాయలే వాళ్ళకి రుచి చేద్దాం తప్పకుండా చేద్దాం ఎంత డబ్బు ఖర్చయినా ఫర్వాలేదు పంచాయతీ మాత్రం మనచేతుల్లో నుండి మరొకరి చేతుల్లోకి పోవడానికెంత మాత్రమూ లేదు ”

ఒక సువిశాలమైన సామ్రాజ్యాన్ని పరిపాలించడానికి జరుగుతున్న యంత్రాంగంలా వుందది ఈ మొత్తం యంత్రాంగంలో నేనో చిన్న పనిముట్టుని మాత్రమే ఇక్కడ డబ్బు, మందు మంచినీళ్ళ ప్రవాహమై గెలుపోటములను నిర్ణయిస్తుంది అంత డబ్బు ఈ విధంగా ఎన్నికల పేరుతో కుర్చీ కోసం ఖర్చు చేయకపోతే కడుపునిండా తిండికి నోచుకోని పేదలకు పంచరాదూ పంచుతున్నారు ఎందుకు పంచరూ ? ఓటర్లకి పంచుతున్నారు

ప్రతీ యింటికీ గుర్తింపు చీటీలతోపాటుగా ఓటుకు ముప్పయి, యాభై, వందా అయ్యా ప్రాంతాలను బట్టి, ఎన్ని ఓట్లుంటే అంత డబ్బు కవర్లో పెట్టి పంపేస్తారు వచ్చిన వాళ్ళందరికీ అడిగినన్ని సారా ప్యాకెట్లు ఈ మధుపు పెట్టిందంతా రేపు రెట్టింపుగా సంపాదించబడుతుంది రాజకీయమంటే యిక్కడ వ్యాపారమే కదా

☆

☆

☆

వేపచీర కట్టుకుని దీపాన్నుంచిన వేయికళ్ళ కుండని చేతిలో పట్టుకుని బ్రాక్టరు మీద పూరేగుతున్నాన్నేను ఆయనొక్కరి ముందు కూడా తెగగింజకునే నేను అంతమందిలో బట్టల్లేకుండా వేపాకు చుట్టుకుని ఎలా నిల్చున్నానో అర్థం కావడం లేదు

జన ప్రవాహం మధ్యలో నుండి బ్రాక్టరు కదల్లేక కదులుతోంది నా ప్రక్కనే రాజేంద్ర నిలబడి చేతులు జోడించి జనాన్ని చూస్తున్నాడు నవ్వుతూ బ్రాక్టరులోని మైకు మాటలు మాటలుగా జనాన్ని తాకుతోంది

గంగలు నిలిపిన కూడలి వద్దకు అనేకానేకమంది ఆడవాళ్ళు వేపచీరలు కట్టుకుని వేయి కళ్ళ కుండలతో నడచి వస్తున్నారు ప్రతీ కూడలి వద్దా పాట్టేళ్ళు, కోళ్ళు నరకబడుతున్నాయి

తలలుతెగి రక్తం ఏరులై పారుతోన్న జీవాల్ని చూసి కొంతమంది ఆడవాళ్ళు వెప చీరలతోనే స్పృహతప్పి నేలమీద పడిపోయివున్నారు

మధ్య మధ్యలో మైకుని తన చేతిలోకి తీసుకుని రాజేంద్ర ఓట్ల అర్థింపుని కొనసాగిస్తున్నాడు కళ్ళు తిరుగుతున్నట్లయి బలవంతం మీద నిలదొక్కుకుని నిలబడి వున్నాన్నేను కొంతమంది పెద్దిళ్ళవాళ్ళ మేడల మీద నిల్చుని నన్నూ, నా పూరేగింపునీ జాలిగా చూస్తున్నారు దూరంగా జనంలో నిలబడి రవి నాకేసి వింతగా

చూస్తున్నాడు కళ్ళల్లో భావాల్ని పట్టుకోవడం కష్టమైపోతోంది అసలు రవీంద్రా కాదా అన్నది గట్టిగా తేల్చుకోబోయి అలాగే పక్కకి ఒదిగిపోయాను బ్రాక్షర్స్

హఠాత్తుగా మెలకువొచ్చేసింది నాకు ఊరేగింపు తాలూకు కలవరం నుండీ, ఆ ఉద్వేగం నుండీ తేరుకోవడానికి పది నిముషాలు పట్టింది రాత్రి బాగా పొద్దు పోయిందేమో ఏడింటిదాతా మెలకువ రాలేదు ఇవ్వాళే పోలింగ్ హడావిడిగా బాత్ రూమ్ లోకి దూరాను

“ఆ టీచర్స్ కాలనీ వైపులైస్తవ పని పూర్తయిందా? వాళ్ళంతా గొడవ పెట్టే స్తున్నారు సురేష్ ఏడి? హైస్కూలు వీధిలో స్లిప్స్ పంచడం మర్చిపోయారంట అవసరానికి లేకుండా ఎక్కడ చచ్చారంతా?” అరుస్తున్నాడు రాజేంద్ర అందరి మీదా

“ఊరికి నీళ్ళు కావాలి కాదు కాదు - ఓటర్లకి నీళ్ళివ్వాలి పైపు లైన్లయించాలి అదీ ఎన్నికల లోపే జరిగిపోవాలి ఊరికి నీళ్ళు తెచ్చే హడావిడిలో వున్నావు గానీ నీ పూదయంలో తడిలేకుండా పోతోందన్న సంగతే గుర్తించడం లేదు ప్రియతమా!” ఓంటి మీద నీళ్ళు దిమ్మరించుకుంటూ ఆలోచనలో పడ్డాను

“అమ్మా, రెడీ అయ్యారా? అడగమంటున్నారు” పిలిచింది పనిమనిషి

“ఆ ఆ - వచ్చేస్తున్నాను”

హడావిడిగానే పనివాళ్ళందరికీ మందళ్ళు చెప్పి బయటపడ్డాను

“అమ్మా ఈ అంకమ్మ మన వూరి గ్రామదేవత మనస్ఫూర్తిగా నమ్మి మనమేది కోరుకుంటే అది జరిగితిరుతుంది అంత సత్యమైన దేవత మీక్కూడా దైవభక్తి చాలా ఎక్కువ కదా, దణ్ణం పెట్టుకోండమ్మా”

చాలా రోజుల తరువాత నాకు చెప్పలేనంత నవ్వుచ్చింది

“నిజమే నాకు దైవభక్తి చాలా ఎక్కువ ఎందుకెక్కువయింది? ఇదివరకు లేదే అతడి నీడలో ఈ ధైర్య బ్రతుకు చప్పదనాన్ని, అతని నిర్లక్ష్యాన్నీ తట్టుకోవడం కోసం, విలువల ముళ్ళ కిరీటాన్ని జాగ్రత్తగా ధరించే క్రమంలో నేను దేవుడ్ని ఆశ్రయించాను నా ఆలోచనలన్నింటినీ మౌన కందకాల్లో దాచివుంచి ఆ ఒత్తిడిని హిస్టరీయా రూపంలో వెళ్ళగక్కడంకన్నా భక్తి సుగమమైన దారి అనిపించింది మరో దారి లేక దేవుడి మీద నమ్మకం పెంచుకున్నానేమో”

“అమ్మా, వెళ్తామా?”

“ఊ” అంటూ ఉలిక్కిపడి అంకమ్మకేసి నిశితంగా చూశాను

మనస్ఫూర్తిగా కోరుకున్నాను అసంకల్పితంగా నన్ను ఓడించమని రాజేంద్ర ఓవర్ కాన్సిడెన్స్ కీ, అపోనీకీ నా ఓటమి పెద్ద దెబ్బ కావాలి పోరాటం ఎంత గొప్ప విషయమో ఓటమి అంత సహజమైనది అని తెలియాలి పోరాటం చేయలేకపోవడంలోని అశక్తత నన్ను కృంగిస్తోంది నా మనసొక నిశ్చింతను కోరుకుంటోంది

అంకమ్మగడి నుండి పోలింగ్ బూత్ లవైపుగా కదిలింది కారు

“రాత్రితోపులో పిల్లకాయలంతా నిద్రపోలేదమ్మా అపోజిషన్ లోళ్ళు డబ్బు, సారాయి పంచతారని కాసుకోనున్నారు” చెప్పాడు చంద్ర ఉత్సాహంగా

“మరి మీరూ పంచారుగా?” అనబోయి ఊరుకున్నాను

“అందరీ తరిం తరిం కొట్టారక్కా ఒక్కడు వాడుండాడే మువ్రాజా వాడు మాత్రం దొరికిపోయాడు వాయించి పారేశారనుకో మనోళ్ళు నడుం యిరిగిపోయింది వాడికి ఈ పొద్దు ఓటేసిదానిక్కూడా రాడోడు ”తాము చేసిన ఘనకార్యాన్ని నా ముందుంచాడు చంద్రశేఖరం

“అదేంటి చంద్రా ఎలక్షన్లంటే ప్రచారం చేసుకోవాలి ఓట్లడగొచ్చు గెలవాలని అనుకోవచ్చు కానీ ఈ కొట్టాలేంటి? దెబ్బలేంటి మనిషిని మనిషి కొట్టుకోవడం అమానుషం కదా!” చెప్తుంటే వూరికే వుండలేక ప్రశ్నించాను

“అక్కా! మంచితనంతో ఓట్లు రాలవక్కా అదంతా ఆ కాలం ఇప్పడంతా ఏవంటే ఏవని ఎదుర్కొనేటట్టుండాల అసలు రాజకీయమంటేనే ధనాధన్ ఫటా ఫట్ అంతే” ఉద్వేగంతో చెప్పాడు మళ్ళీ అతడు “ఉదయం ఓట్లేసి వస్తుంటే మన ఫ్యామిలీ డాక్టర్ని రామినాయుడు మనుషులు అడ్డగించారు అంతే - మన పిల్లకాయలు దెబ్బల్లోనే సమాధానం చెప్పారు పారిపోయారు దొంగనాయాళ్ళు ”

చంద్ర మొహంలోని విజయగర్వం చూస్తుంటే నాకు ఆశ్చర్యమైంది

నిజమే, రాజకీయమంటేనే గూండాయిజం

గూండాయిజం ప్లస్ డబ్బు ప్లస్ సారా - రాజకీయం - వ్యాపారం

మగాడికి యింట్లో, బయటా కూడా బంధమనేది వ్యాపారమయమైపోయింది

మాట్లాడే మాటల్ని, నిముషాల్ని కూడా డబ్బుతోనే కొలుస్తున్నారు

“ఇది పదో నెంబరు పోలింగ్ బూత్ అమ్మా, దిగండి”

నాతోపాటుగా వచ్చిన రాగిణి, సౌజన్య, విజయ, విమల అంతా దిగారు

“మూఢవక్కా ఈసారి మనం కారెక్కినపుడు ఆ లేబరోళ్ళని మనతోపాటు ఎక్కిర్తని చెప్పండి మా జీప్ లో రమ్మనండి ” సాధించినట్లుగా అన్నది విజయ నేను విజయకేసి వింతగా చూశాను ఆ లేబరోళ్ళ ఓట్లు పోగేసుకుని మనం అందలం ఎక్కాలి కానీ ఒకే కార్లో మాత్రం కూర్చోరాదు బావుంది ప్లే

“మూఢవెందుకో దిగులుగా వుంది రోజు” నా మౌనానికి పరిపరివిధాలూ ఆలోచనలు పోతున్నారు నాస్నేహితురాళ్ళ నిజానికి వీళ్ళు నా స్నేహితులు కారు మా వారి స్నేహితుల భార్యలు వీళ్ళెవరితోనూ నా ఆలోచనలు కలవవు

“ఓడిపోతామని భయమేమో ” మెల్లిగా అంటున్నది విమల

“కాదు కాదు, ఓడిపోతామని నాకు భయం లేదు” గొంతెత్తి పెద్దగా అరవాలన్నించింది కానీ మనకి అప్పించినవన్నీ చేసుకుంటూపోతే మరీ అబ్బర్నిగా వుంటుంది

పిచ్చిరెడ్డి తోపు, కరెంటాఫీసు, బోర్డు స్కూలు, పైస్కూలు బూత్ లన్నీ వరుసగా చూసుకుంటూ గర్లన్ పైస్కూల్ వద్దకి రాబోతుండగా ఒక ‘సుమో’ సరైన రూసుకు వచ్చి నా ముందాగింది అది మా కారే ఎపి 26 2223 అందులో రాజేంద్ర పున్నాడు

“అన్న పిలుస్తున్నాడు ” సురేష్ పరుగెత్తుకుంటూ వచ్చి చెప్పాడు ఒగరుస్తూ నేను మెల్లిగా అటుకేసి నడిచాను అప్పటికే రాజేంద్ర కూడా కారుదిగి నావైపు రెండడుగులు వేశాడు

“ఎట్లావుంది?” ప్రశ్నించాడతడు

“నేను చూసినంత వరకూ బాగానే జరుగుతోంది ” చెప్పాన్నేను నిజమో, అబద్ధమో తెలిక సందిగ్ధం

“ఊ మూడో నెంబరు బూత్ వద్ద గలాటా జరుగుతోందట నువ్వింక యింటికి తెల్లిపో తిరిగింది చాలు నేనుచూసుకుంటాను ” చెప్పాడతడు సిగరెట్టు వెలిగించుకుంటూ నేను విస్తుపోయి చూస్తున్నాను అతడికేసి

“చెప్పింది చెయ్యి” అన్నట్లుగా చూసి, అతడు తన కారుకేసి నడిచాడు

బండెడు సామాన్లతో, బస్టాండులో బస్సు కోసం ఎదురు చూస్తున్న బాటసారిని ఎవరో అపరిచితుడు “సామాన్లు జాగ్రత్తమ్మా!” అంటూ హెచ్చరించి వెళ్ళిపోయినట్లుగా వుంది

“ఘ్” నాలుకెగరేసి అతడిని పట్టించుకోనిదానిలా వెళ్ళి కారులో కూర్చున్నాను నా కారు మూడో నెంబరు బూతువైపుగా సాగిపోయింది

“అక్కడ రామినాయుడు భార్యని కొట్టారట మనవాళ్లు చాలా గందరగోళంగా వుంది అక్కడికొద్దమ్మా ” చెప్పాడు డ్రైవరు

“ఫర్వాలేదు నేను ఓటేయ్యాల్సింది అక్కడే ” చెప్పాన్నేను ఖచ్చితంగా నాతో వచ్చిన మిగతావాళ్ళంతా కొంచెం భయపడుతున్నారు అక్కడికి రావడానికి ఏదో గుసగుసపోతూ మాట్లాడుకుంటున్నారు

అయితే మేము వెళ్ళేసరికి అక్కడ చాలా ప్రశాంతంగా పోలింగ్ జరుగుతోంది గొడవ తాలూకు శకలాశేమీ కన్పించలేదు

నేను కారు దిగగానే ఆ బూతువద్ద వున్న నాగరత్నం పరుగెత్తుకుంటూ ఎదురొచ్చాడు లోపలికెళ్ళగానే నా తరపు పోలింగ్ ఏజంట్లు గౌరవసూచకంగా లెచి నిల్చున్నారు వారిని కూర్చోమని సైగచేసి వేలికి చుక్కపెట్టించుకుని బ్యాలెట్ పెపరు తీసుకుని చేతిలో స్టాంపుతో లోపలికి నడిచాన్నేను

“ఫర్వాలేదమ్మా, మీరిక్కడే వేసెయ్యొచ్చు” అన్న పోలింగ్ ఫీసరు మాటల్ని పట్టించు కోకుండా ఒక్కసారి బ్యాలెట్ పెపర్ని పైనుండి కిందిదాకా చూశాను నాకెందుకో నవ్వాల్సింది నా పేరు చూస్తుంటే ట్రాక్టరు గుర్తుమీద ఓటుని ముద్రించాను ఒకసారి సాలోచనగా చూసుకున్నాను ఆ తర్వాత నిదానంగా చెట్టుమీద, యింకా రెండాకుల మీద, గంటమీద, విమానం మీద, పొట్టెలు మీదా - అన్నింటి మీద సమానంగా ముద్రించేశాను

పట్టరాకుండా వున్న నవ్వుని అతి ప్రయత్నం మీద అపుకుంటూ నిటారుగా బయటికి నడిచాన్నేను

ఆ రాత్రి జాతర ఊరేగింపు ముగిసింది గంగల్ని ఊరేగించి తీసుకెళ్ళి ఏట్లో కలిపేశారు పూరంతా అదమరచి నిద్రపోయింది

☆

☆

☆

అయితే అనుకున్నదొక్కటే అయినది ఒక్కటే బోల్తా కొట్టిందిలే

“ఎప్పుడూ అడుగుపెట్టని దొరసాని ఈ విధంగా ఆఫీసుల చుట్టూ తిరగడమంటే మాటలా? అయినా యియ్యంతా అడోళ్ళు చేసే పన్ను కాదులే ” అడవాళ్ళు చేసే పనులంటూ వేరే వుంటాయా? బహుశా వాళ్ళదృష్టిలో వంటా, ఇంటి సంరక్షణ, పిల్లల పెంపకమూ కావచ్చు

“అయినా యిదంతా ముప్పయి మూడు శాతం రిజర్వేషను మహిమ - ప్సే” పెదవి విరుస్తున్నారు కొంతమంది హయ్యో ఆ బిల్లు లోక్ సభలో ప్రవేశపెట్టడానికే ఈ మధ్యన ఎంత గొడవయిందో గుర్తించింది

“అఁ - అడవాళ్ళేం చేస్తారేయ్యా వచ్చినా వాళ్ళేం పాటుపడ్తుందారు వాళ్ళు వల్లేమవుతుంది? కాకుంటే ఓట్లు రాబట్టుకోవడం కోసం మహిళల్ని ఉద్దరించినట్లు, చేసినట్లు ప్రభుత్వం జిమ్మిక్కులే గానీ, రాజ్యమేలడం అడవారి వల్లేమవుతుంది?” వ్యంగపు బాణాలు

నిజమే డిక్లరేషన్ ఫారమ్ అందుకోవడానికి కౌంటింగ్ ఆఫీసుకి స్వయంగా వెళ్ళాల్సి వచ్చింది మళ్ళీ ఈ రోజు పన్నెండు గంటలా అయిదు నిమిషాలకి మించి మహూర్తం కావడంతో ప్రమాణ స్వీకారం చేయడం కోసం పంచాయితీ ఆఫీసుకి వెళ్ళాను అప్పుడు నా వెన్నెముక నిలారుగా వుండేమో!

“అ, ఈ రోజంటే ప్రమాణ స్వీకారం చేయడానికొచ్చింది కానీ ఆమెదేముంది? అంతా రాజేంద్రరెడ్డిదే కదా అయిన రానిస్తాడా ఈమెని ఆఫీసుకి సంతకాలు మాత్రం చేయించుకుంటాడింటికాడ ” తెలినితనంతో స్వచ్ఛంగా అంటున్నాడో తెలిసి వ్యంగ్యంగా అన్నాడో కానీ అతడన్న మాటలు క్షయర్ గా నా చెవిన పడ్డాయి నిజమే యివాళా రేపు ప్రతిచోలా జరుగుతున్న భర్తచాటు భార్య రాజకీయాలు గురించే వాళ్ళు మాట్లాడుకుంటున్నారు దీనిని గురించి తప్పపట్టడానికేమీ లేదు

అందుకు తగ్గట్టు ఉన్నత పదవులంకరించిన చాలా మంది స్త్రీలు సమస్యల పట్ల దృష్టి కేంద్రీకరించకుండా ప్రారంభోత్సవాలతోనూ, సన్మానాలతోనూ సరిపెట్టుకుంటున్నారు (అట్లాకాకుండా వెరుపురుగులాంటి సమస్యలపట్ల దృష్టి కేంద్రీకరించాలని నిర్ణయించుకున్నానేను)

★

★

★

గాడ సుషుప్తిలో వున్న లోకానికి సుప్రభాతం పాడుతోంది కోడి ఎక్కడో రాత్రంతా మావగారూ, రాజేంద్ర యిద్దరూ పంచాయితీ గురించి చాలాసేపు మాట్లాడుకున్నారు అందులో భాగంగా నేను పంచాయితీ ఆఫీసుకి వెళ్ళాల్సిన అవసరం లేదని చర్చించి నిర్ణయం తీసుకున్నారు నేను వాళ్ళమాటల్లో ఏమీ కల్పించుకోలేదు

ఏ మహిళ అయినా పార్టీ పేరు చెప్పకుని భర్త చాటు రాజకీయం చేస్తూ మనుగడ సాగించడంకంటే చురుగ్గా వ్యవహరిస్తూ ప్రజల్లోకి చొచ్చుకుపోగలగాలి కొత్త వెలుతురులోకి వెళ్తున్నట్లుగా నాలో ఏదో మార్పు

వందల వేల ఏళ్ళ నుండీ మగాడు రాజ్యమేలుతున్న సింహాసనాన్ని స్త్రీ
గెలుచుకోవడం ఎంతో బావుంది అదర్భాలు వర్తించడం స్త్రీకి చేతగాకపోయినా
సమానత్వం, న్యాయం, నిజాయితీలను ఆమె ప్రేమిస్తుంది

అకౌంటెంట్ కి ఫోన్ చేసి, పంచాయితీ పాత అకౌంట్ పుస్తకాల్ని, మిగిలిన అన్ని
లెక్కల్ని తీసుకుని ఉదయం పదింటికల్లా ఆఫీసుకొచ్చేయమని చెప్పాను నా గొంతులోని
ఖచ్చితత్వానికీ, లెక్కల్ని తిరగదోడాలన్న నా ఆలోచనకీ ఖంగుతినుంటాడతడు
బహుశా

కొత్తగా వేలికి తొడిగిన రాజముద్రకతో అవినీతిని సాధికారికంగా రులిపించగలగడం
ఎంత బావుంది? సుదీర్ఘకాలంగా జరిగిపోయిన గాఢల్నీ, దుఃఖాల్ని తిరగరాయడం
కోసం ఈ ప్రపంచాన్ని మన చేతుల్లోకి తీసుకోగలగడం ఎంత బావుంది?

పోరాటమిచ్చే అనందపు అనుభవాన్ని తడుముతూ నేను దుప్పటి తొలగించాను

లోకాన్ని రెడ్ హ్యాండెడ్ గా పట్టుకోవడం కోసం ఆ రోజు సూర్యుడు అయిదున్నరకే
మబ్బుమాయల్ని చేదించుకుని వెలుగురేఖల్ని ప్రసరిస్తున్నాడు

● 'ప్రజాశక్తి' ఆదివారం సంచిక, 2000 ●

★ ★ ★

వలస

“కరిడికొండకు బస్సెప్పడొస్తుంది తాతా”

పాత కళ్ళద్దాలను సవరించుకుంటూ, అరిపోతున్న పంప్ స్ట్రాప్ కు పంపుకొడుతూ ‘టీ’ని కలియబెడుతున్న ఆ తాత నేను ప్రశ్నడిగిన కొద్దిసేపటికి తలపైకెత్తి చూశాడు నెనడిగిన ప్రశ్న అతనికి చాలా విచిత్రంగానూ వింతగానూ తోచినట్లుంది చూపుడు వెలుతో అద్దాల్ని సవరిస్తూ-

“యావూరు సారూ మనది” అన్నాడు

ప్రశ్నకు ఎదురు ప్రశ్న వేసినందుకు నా ‘ఇగో’ కాంచెం దెబ్బతినింది ఇన్ షర్టును ఇంకొంచెం సర్దుకుంటూ “కర్నూలు” అన్నాను “కరిడికొండకు బస్సురాదు సారూ!” కాంచేపు కుచ్చీ వ్యాను యిట్ట లోనికిపోయింది మల్ల తిరిగొత్సాది దానికి పోదువుగాని” అన్నాడు

ఆ హోటల్ లో పాత తడితెలు తడితెలనిండా సినిమాబొమ్మలు బండలతో కట్టిన అరుగులు విశ్వం చెప్పేమాటలు గుర్తొచ్చినాయి నాకు నువ్వు మా వూరికి వెళ్ళే రోడ్డుమీద దిగి దిగంగానే ఒక మల్టీస్టార్ (అంటే అన్నీ సినిమాహోటల్ బొమ్మలుండే) హోటల్ నీకు స్వాగతం పలుకుతుందనీ, దానిలో ఉండేది అన్నీ సిల్వర్ గిలాస్ లేగాని దాని పేరు మాత్రం “మహాలక్ష్మి విలాస్” అని విశ్వం తన ఊరి గురించి చెప్పిన జోకులు ఒకసారి మళ్ళీ నెమరేసుకున్నాను హోటల్ లో కూర్చున్నవాళ్ళలో ఒకరిద్దరు తప్ప ఒంటిమీద అంగీలు తొడుక్కున్నవాళ్ళు ఎక్కువ మంది లేరు ఒకాయన మాత్రం అక్షరక్షరం అతి కష్టమీద కలుపుకొని పేపర్లో వార్తలు చదువుతుంటే చుట్టూ కూచున్నవాళ్ళు ‘టీ’ చప్పరిస్తూ వింటున్నారు కొంతమంది పిల్లలు పేపర్లోని సినిమా పేజీల మీద పడి మాట్లాడుకుంటున్నారు

“వా! ఇక్కడ సూడిలె బాలకిన్న బొమ్మ, ఆ మీసం కట్టు, ఆ డ్రస్సు సాయ్యం మన రొడ్డి లెక్కనే ఉన్నాడు సూపర్ ఉందంటలే ఈ సినిమ ” మాట్లాడుకుంటున్నారు పద్దెరువదారేళ్ళ పిల్లలు ప్రక్కన సద్దులు పెట్టుకున్నారు గౌండ్ పనిచేసేవాళ్ళ లాగున్నారు

టీ తాగుదామనుకున్నా కాని యిక్కడ టిఫిన్ ఏముంటుందో కాస్త వెరైటీగా తిందామనుకొని “టిఫిన్ ఏమైనా ఉందా తాతా!” అడిగాను “ఇంత ఎండపన్యాంక

టిఫీన్ ఉండతూరూ! ఇంగ లేటైనంక దొరికేది టీ ఒకటే" అన్నాడు "సరే, టీ యిచ్చేయ్" అన్నాను

"ఏమో సామీ మీ పట్నమాసమోల్లకు మా టీ నచ్చుతాదో లేదో తాగి సూడు" అంటూ టీ గ్లాసిచ్చాడు ఆ హోటల్ కుక్, స్టయర్ కం ప్రొప్రైయిటర్ అయిన తాత

"ఎవరింటికి పోవల్ల సారూ?" అడిగాడు "వెంకట సుబ్బారెడ్డి ఇంటికి" అన్నాన్నేను అదేమిటోగాని అంతవరకూ మామూలుగా పలకరించిన తాత వెంటనే "కూచ్చోసారూ రేయ్ జర్గండిరా మీకు పొద్దుమూకులు సిలిమి బొమ్మలే ఇంక పనికిపోండి" అంటూ గొండాపిల్లల్ని పక్కకి పంపి తన వల్లెతో అరుగుమీది దుమ్ము దులిపినాడు

"రాడ్డింటిక్యా సామీ?" పక్కనే టీ తాగుతున్న మరొకాయన అడిగాడు అవుసన్నాను తాత చూపించిన అరుగు మీద కూర్చుంటూ

"పెదరాడ్డి కోసమా - చినెడ్డి కోసమా సామీ?" అడిగాడింకొకాయన, టీ గ్లాసు ప్రక్కన పెడుతూ

"వెంకటసుబ్బారెడ్డింటికి" అన్నాన్నేను, ఆ చిన్నా పెద్ద ఎవరో తెలియక

"అ! అంటే పెద్దరాడ్డేలే నేనొచ్చేతపుడు ఉండ్యే అలారుదిన్నె మాదిగోల్లది పంచ్యాతి చెప్తుండే అపీసర్లుగూడ శానామంది కూసోనుండ్రి మన పత్తికొండ ఎస్సై 'అలపరెడ్డి' గూడ ఉండే యియాలేందో జనమబూమి విటిగుందని మాట్లాడుకుంటుండ్రి" చెప్పకుపోతున్నాడా ఊరుతను

"అలపరెడ్డి" పేరు విని ఆశ్చర్యపోయాను హైబిడ్ బొన్నలను 'అయ్యపరెడ్డి' బొన్నలన్నట్లు "అల్ ఫెడ్"ను అలపరెడ్డిగా మార్చుంటారనుకున్నా

"రాడ్డోలేనా సారు మీరు గూడ?" ఒకాయన దగ్గరగా వచ్చి అడిగాడు "కాదు నేను విలేఖరి ఆయనతో పనుండి వెళ్తున్నా" అన్నాన్నేను

ఇంతలో "వచ్చే - వచ్చే" - శబ్దాలు "యియ్యాల బలేటు కొట్టుకొచ్చినాడ్రా ఎవరు డ్రైవరు?"

"వాడు బండ సంజన్నకాడుకు సింపిరినెత్తి శీనుగాడు"

"అ! వాడైతే మోత మోగిస్తాడే బండిని, ఇగో నాలుగు సీట్లు పట్టు"

ఈ మాటల్ని పట్టి నెనెక్కాల్సిన వ్యాను రాబోతుందని గ్రహించాను గబాగబా టీ త్రాగేసి తాతకి చిల్లరివ్వబోయాను తాత డబ్బులు తీస్కోలేదు బయటికిళ్ళి వ్యానుకోసం చూశాను అక్క డెక్కడో బర్నింగ్ దగ్గర వస్తున్నట్లుంది చెల్ల మధ్యలోంచి దానిటాప్ మీద కూర్చున్న జనమే కనిపిస్తున్నారు తప్ప వ్యాను కనిపించలేదు దగ్గరగా వచ్చింది దాని టైర్లు, స్టీరింగ్ తప్ప మరే పార్టు కనపడకుండా మొత్తం జనమే ఎక్కారు జనం దిగుతున్నారు కరిడికొండ మట్టంతా దులి పెస్తున్నారు వ్యానులో నుండి దిగుతున్నవాళ్ళలో సగం మందికి పైగా పెద్దపెద్ద మూటలతో, సామాన్లతో దిగుతున్నారు చంకలో పిల్లలు, కొంచెం పెద్దపిల్లల చేతుల్లో చేబలు, బిందెలు, బకెట్లు కనిపించాయి

“పదిమందికి ముప్పైరూపాయలా కుదరదు త్యా యాభైరూపాయలీ” - వ్యాసు డైవరు గట్టిగా అరుస్తున్నాడు

“యాదోలేసామీ బతకనీక పోయేతోల్లం కొంచె సూసి తీస్కో అంతగా అయితే గుంటూరు పనికి పోయేచ్చినంక యిస్తాములే” అంటూ బ్రతిమాలుకుంటుంది ఒకామె “సంచులల్లో దాసి పెట్టింటరు దుడ్లతీ”, - అరుస్తున్నాడు డైవరు ఒక ముసలామె బొడ్డులో దోపుకున్న చిన్న సంచీలో నుండి మడతలుపడిన నోట్లు తీసింది వీళ్ళందరూ గుంటూరుకు పనికి పోతున్నారని తెలిసి ఆశ్చర్యమేసింది చూస్తున్నంత లోపే మళ్ళీ పుల్లెపోయింది వ్యాసు కొత్త సినిమా టికెట్లు సంబరమే మళ్ళీ యిక్కడ కనిపించింది నోకు ఆ కసరత్తు చేయడం చేతకాని నేను వ్యాసు ముందు అంటూ ఇంటా తిరుగుతూ బయటే మిగిలిపోయాను

“సార్!సార్!” డైవర్ కు ఎడమ పక్కన కూర్చున్నతను కేకేసి పిల్చాడు ఇందాక హోటల్లో నన్ను పలకరించినతను “రోడ్లోంటికి పోతున్నడంట, కూచో పెట్టుకో” అంటూ “రా సార్, నేను పైకి పోతాలే” నేను వద్దంటున్నా లాగి కూచోపెట్టాడు సరే కూచున్నాను అగిపోతుందేమో అన్నంత నిదానంగానూ, దెబ్బకు కరిడికొండలో పడుతుందేమో అన్నంత స్పీడుగానూ పోవటం ఆ వ్యాసుకే చెల్లు జన్మభూమిలో బెస్ట్ పంచాయితీగా ఎంపికైన కరిడికొండ రోడ్డు మహాత్వం నా నడుములకు బాగా తెలిసాచ్చింది “12 గంటల్లో అంగన్ వాడి పాఠశాల నిర్మాణం” “24 గంటల్లో రోడ్డు నిర్మాణం” “జన్మభూమిలో కరిడికొండ ముందంజ” అంటూ పేరు మోసిన పత్రికల్లో బాక్సులు కట్టి రాసిన వార్తల్లోని వాస్తవాలు ఒక్కొక్కటి నాకు అర్థమవుతున్నాయి అయితే వెంకటసుబ్బారెడ్డితో ప్రత్యేక ఇంటర్వ్యూ చేయమని నన్ను పంపిన “జనవాణి” మేనేజ్ మెంట్ నా రిపోర్టుకు ఎలా స్పందిస్తుందో వేచి చూడాలి ఇంతలో ఒక మలుపు దగ్గర సడన్ బ్రేకు అవతల నుండి వరుసగా జీపులు ఆ మధ్య బాటా సుమో ఒక బ్రాక్స్

“అగో! అగో! పెదరొడ్డి నడుంగల గూసున్నాడు”

ఏం! సంగనోట్టు జీపులోచ్చేవియాల

యియాల దేవనకొండలో మీటింగ్

“ఎవరుత్తుండరో”

“ఇంగవరెరోత్సరిలే! మన రొడ్డే జన్మభూమి మీటింగ్ జెప్తడంట యియ్యాల కటారుకొండ, దూదికొండ, అలారుదిన్నె - ఈ పల్లెలోల్లంత కలిసి 150 కేజీల దండసేపిత్తుండ్రే నిన్ను”

వ్యాసులో జనం గుసగుసలు

జీపులు, బాటా సుమో, బ్రాక్స్ ఒకదాని వెనక ఒకోటి మా వ్యాసు ముందరనుండి వెళ్ళి పోయాయి ఆ వాహనాలన్నింటిమీద ‘చైసాని’ అని పెద్దక్షరాలతో రాసి ఉంది జాలపాలు, బవిరిగడ్డాలు, పెద్దపెద్ద మీసాల వందిమాగధులు జీపులనిండా ఇరుక్కొని, వ్రేలాడుకుంటూ రెడ్డికి రక్షణగా వెళ్ళడం అదొక వైభవం ఆ జీపుల కీ కీ శబ్దాలమోత కాసేపు ఆ వాతావరణాన్ని నిశ్శబ్దపర్చింది నేనొచ్చిన పనికి బ్రేకు

పడింది అయినా ఊళ్లో విశ్వనాథం ఉన్నాడు కదా! చాలా రోజుల్నించి ఊరికి రమ్మని పిల్చిపిల్చి విసిగిపోయాడు ఈ ఇంటర్వ్యూ సాకుతోనైనా ఒకరోజు వాడింట్లో ఉండిపోయి ఉదయాన్నే పని చూసుకోవచ్చుననుకున్నా రోడ్డుకిరువైపులా నవ్వుతున్న నాపచ్చెన్లు పండుతున్న పచ్చవేలు అక్కడక్కడా విసిరేసినట్టు కనిపిస్తున్నాయ్ మళ్ళీ మాట్లాడుతున్నారు వ్యానులో జనం

“ఎవరైరా ఈ జొన్నసేను? కంకులు శానా అద్యాన్నంగుందాయ్ ”

“ఇద్యా నేసె రామునిది బలిజ రంగన్న కాడ గుత్తకు దీస్కోని వీస్కోండడు అది ఇంత అవతారంగ వచ్చింది ”

“ఏమో ఈ యేడు రైతల్ని శానా శని పట్టుకొంది ‘శనిక్కట్టి సేతికి రాకపోయే కందికట్టె కాటికి పోయి’ అన్నట్టుంది ఒరెనీ! కంకి కాలపెట్ట మాకాలంలో కంకి సూడాలట్టే కొయ్యనీకపోతే కొడేలికి తిరగబడ్తుండే పొద్దన సంగటి తిని పత్తికొండ సంతకు పోతే మల్లసగరు బొద్దుదంక అకలైతుండ్ల్యా” వ్యానులో కూర్చున్న వాళ్ళ మాటలు వింటుంటే కొత్త పుస్తకం చదివినట్టుంది నాకు

ఇంతలో దిగ్గరి దిగ్గరి ఊరొచ్చింది జనం దిగుతున్నారు నా దగ్గర డబ్బు తిస్కోనన్నాడు డ్రైవరు సరే దిగి కొంచెం ముందుకు కదిలాను చుర్రమాను పింద రచ్చకట్ట పులిజితం ముగ్గురాడుతున్నారు చుట్టూ జనం మూగారు నేను దగ్గరగా వెళ్ళి “విశ్వనాథం యిల్లక్కడ?” అన్నాను

పులిజితం అడుతున్నవాళ్ళ సడన్ గా నా వైపు నా బ్యాగువైపు చూశారు ఒకాయనెమో “ఎవరూ! యిస్సనాగం అట్టాటి పేరుండేటోడు ఈ వూర్లోనెలేడే” అన్నాడు

తెదా! ఆశ్చర్యపోయాను క్షణం అని అతను “తిరుపతిలో చదువుకొని ఈ మధ్యనే ఊరికి వచ్చి ఉంటున్నాడు” అన్నాను

“ఏంటోల్ల పిల్లోడు?”

కులం! యిద్దరం కలిసి రూంలో ఉన్నాంగాని అది నేనెప్పుడూ అడగలేదు విశ్వనాథం చెప్పలేదు మరొకాయన దగ్గరగా వచ్చి “వో! అవులే తెలగోల్ల పిల్లోడు కదా గంజి నాగన్న కొడుకు కాశిగాడు” - “రేయ్ ఇక్కరారా!” అంటూ గోలిలాడుతున్న వాళ్ళలో ఒకన్ని పిల్చి - “చీకు పర్యేటు చెప్పాడు సూడు తెలగగేర్లో - వాయన ఇల్లుజూపి” అన్నాడు “ధ్యాంక్స్” “సారి” కొన్ని అర్బన్ పదాల అలవాటుగా వాడాను వాళ్ళు అదోమూదిరిగా చూస్తుంటే వాటికి బ్రాన్స్ లెషన్ చేతకాక - మంచిది వస్తా అంటూ ఆ పిల్లవాడి వెంట నడిచాను

“ఒర్రే కీక్” అంటూ రెండు చెతుల్తో ఆ పిల్లడు స్టార్ట్ చేసిన ఉత్తర ఒగ్గితో ముందు పరిగెడుతున్నాడు బండపరుపు ఉన్న గల్లిలోని ఒక ఇంట్లోకి పోయి మళ్ళీ పరుగెత్తుకొచ్చాడు విశ్వనాథం అలీయాస్ కాశిగాడు అడ్డపించే దించుతూ గబాగబా వచ్చాడు “హలో! హలో! అబ్బబ్బ! ఎన్నాళ్ళకు జరిగింది వీ దర్యనం” కాశి చెతులు కలుపుతూ నన్ను రిసీవ్ చేసుకున్నాడు సంచి ఓ మూలన పెట్టి, “మొత్తానికి దొరికావు ఉండవేమో అనుకుంటూ వస్తున్నా” అన్నాను

“నెనా నిన్ననే చేరింది నీ ఉత్తరం వేరే ప్రోగ్రాం ఉన్నా నీ కోసం ఆగిపోయా” అంటూ చెంబులో నీళ్లందించాడు కాశి కాళ్ళు మొహం కడుక్కోని పంచె, బనీనులోకి దిగిపోతే అప్పుడు కాస్తంత హాయిగా అనిపించింది అరుగుమీద కంబడిపరిస్తే వ్యానులో ఉతకబడిన శరీరాన్ని అక్కడ ఆరేశాను ఉద్యోగ సోపానాలు, ఎంప్లాయ్మెంట్ న్యూస్, గ్రూప్ 1, గ్రూప్ 2 పుస్తకాలు కాశి పుస్తకాల గుట్టలో కనిపిస్తున్నాయి “ఓహో, కాశీ! త్వరలో ఆఫీసరయ్యే లక్షణాలు నీలో తన్నొచ్చినట్లు కనిపిస్తున్నాయ్ వీ డిపార్ట్మెంట్ సెలెక్ట్ చేసుకున్నావేమిటి?” చాలా రోజుల తర్వాత కాశితో జోకులు మొదలుపెట్టాను “డిపార్ట్మెంటా పాడా! ప్రస్తుతానికి గృహము, వ్యవసాయశాఖ వెలగబెట్టున్నాను అయినా నాకీ తంటాలు తప్పవు నీలాగా జనవాణి, యువవాణిలో పనిచేసే టాలెంటు మాకు లేవుగదాబ్బా! ఎవని గడ్డమో, కాలో పట్టుకొని ఉద్యోగం సంపాదించుకోకపోతే ఈ పల్లెల్లో బతకాలెం” కాశికి చదువు, ఉద్యోగం, పెళ్ళి చక్రంలో రెండవ మజిలీ కోసం వెంపర్లాడుతున్నాడు కాసేపు మళ్ళీ పిజి కాలేజిరోజులు హాస్టల్ జీవితం నెమరేసుకున్నాం నప్పుకున్నాం కాశి వాళ్లమ్మ చెంబెడు మజ్జిగ తెచ్చింది తాగితే కడుపు ఎసి రూంలాగా చల్లైంది భోజనాలయ్యాక కాసేపు సేద తీర్చుకున్నాను

☆

☆

☆

సాయంత్రం ఇద్దరం కలిసి చెర్వుగట్టుకెళ్ళాం హాస్టల్ రూంలో గోడమీద కవిత్యం గుర్తు చేశాడు కాశి చెర్వుగట్టుపైని బండి వస్తుంది బండిలో నుండి బ్రహ్మచారి తత్వం వినబడుతుంది చెర్వులో కొద్దిగా నీళ్ళున్నాయి నల్లటి భూమిలో పగుళ్ళు వెక్కిరిస్తున్నాయ్ “ఈ వూళ్లో బాపులు, బోర్లు లేవా! ” కాశిని అడిగాను వూర్లో అంతా 10, 15 ఎకరాల రైతులే ఇద్దరో ముగ్గురో బాపులు, బోర్లున్నవాళ్ళు ఎక్కువ కురువ, బలిజ, వడ్డై కులాలున్నాయి ఒకప్పుడు బోయ బీరప్ప నాయుడు కుటుంబం బాగా ఆస్తిగల కుటుంబం రెడ్లతో ప్యాక్షన్ నడిపి, ఇల్లు పొలాలు పోగొట్టుకున్నాడు అలా చాలా బోయ కుటుంబాలు ఊరు వదిలి వెళ్ళిపోయినాయి ఇప్పుడతని మనుమడు అర్లప్పనాయుడు రెడ్డివైపే ఉండి, ఉన్న కొన్ని పొలాల్ని కాపాడుకొని జీవనం సాగిస్తున్నాడు - చెప్పకుపోతున్నాడు కాశి

ఊళ్ళో 200 ఎకరాల పొలం ఉంది - బైసానికి

బావి, బోరు, బ్రాక్డర్లు - బైసానివి

బంగళాలంటి యిల్లు - బైసానిది

మండలాధ్యక్షుడవి - బైసానిదే దాదాపు బంజారాహిల్స్ ని ఈ హిల్స్ లో ప్రత్యక్షం చేయగల దిట్ట బైసాని వెంకట సుబ్బారెడ్డి చెప్పకుంటూ పోతున్నాడు కాశి

“అది సరే మీ ఊళ్ళో జన్మభూమి పథకం కింద 100 రోజుల్లో స్కూలు, 12 గంటల్లో అంగన్ వాడి కేంద్రం కట్టి రికార్డు సృష్టించారట కదా! ఏది ఒసారి వాటిని చూద్దాం పద” అన్నాను

“రేపెలాగూ రెడ్డిగారిని కలిసి ఇంటర్వ్యూ చేసే పని ఉందిగదా! ఆయన నీకవన్నీ

చూపించి, పుల్గా బిర్యాని కొట్టించి ఇంకా ఇంకా నీవు జర్నలిస్టుగా ముదిరింటే సకల మర్యాదలు చేసి పంపుతాడు" కాశి కొంచె ఎగతాళిగా అన్నాడు

"ముదిరింటే నీయింటి కొచ్చి మజ్జిగెందుకు తాగుతామనై మనకంత సీన్లేదులే గాని ముందవేవో చూద్దాం పద" అన్నాను ఇద్దరం అక్కడినుండి కదిలాం స్కూలు దగ్గరికొచ్చాం ఇంకా ఫినిషింగ్ పనులు జరుగుతున్నాయి "అదిగో ఆపైన నిలబడుకోనున్నాయన వెంకట సుబ్బారెడ్డి తమ్ముడు వెంకట నాగిరెడ్డి "

అయన అర్ధర్లు జారీ చేస్తున్నాడు జరిపించే పైకి కట్టి గంజి పట్టిచ్చిన ఖద్దరంగీ ముంజేలికి గొలుసు సిగరెట్ దమ్ము లాగిస్తున్నాడు కాశి నమస్తే అన్నాడు ఎడమ చేయి కొంచెం పైకెత్తాడు రెడ్డి మళ్ళీ ఆ కూలీలకు పని పురమాయిస్తూ మధ్య మధ్యలో బూతులు తిద్దున్నాడు ఎదురుగానే 12 గంటల్లో కట్టిన అంగన్ వాడీ కేంద్రం ఉంది ఊళ్లో గవర్నమెంటు కట్టడాలంటూ ఏవైనా జరిగితే అది ఖచ్చితంగా నాగిరెడ్డికివ్వాలిందే కొంచెం ముందుకు కదిలాం రచ్చకట్టపైన చిలకపంచాంగం అందరూ ఆసక్తిగా వింటున్నారు శివాలయంలో పెట్టిన రామాంజనేయ యుద్ధం పద్యాలు జోరుగా వినిపిస్తున్నాయి ఇంటికొచ్చేటప్పటికి సాయంత్రం 6:30 అయింది కాశి యింట్లో పిల్లల సందడి ట్యూషన్ పిల్లలు నిండుకుపోయారు

"ఓహో! మంచి ఫ్యాక్టరీ నడుపుతున్నావే సాయంత్రం మంచి కాలక్షేపమే" అన్నాను "కాలక్షేపమా పాదా! ఈ చీమిడి ముక్కుగాళ్ళు, లొడుగుబుడుగు నిక్కరగాళ్ళు వాళ్ళకు ఆ, ఆ - ఆలు, ఎక్కాలు వచ్చేదేమోగాని, చెప్పి చెప్పి నా కొచ్చినవి కూడా పోయేటట్టున్నాయ్" అన్నాడు కాశి

సార్! ఒక పిల్లాడు బనీను, నిక్కరు మెడలో అంత్రాలు పలక పట్టుకొని సిగ్గులొకబోస్తున్నాడు "ఓయ్ ఏమిటి అన్ని అంత్రాలేసినవ్" అన్నాను నేను "వాడు పైపాడు జరమొచ్చి సచ్చిపోతుండే అంత్రమేసినంక బట్టినాడు" వాడి అక్క చెప్పింది వింతగుంది "కాశీ! - పైపాడు జరమేమిటదీ!" అన్నా 'పైపాయిడీ' కొచ్చిన తిప్పలది కాశి చెప్పొక నాకు నవ్వాగలేదు పదేళ్ల పిల్లవాడు పైనుండి కింది వరకు వదులుగా ఉండే బనీను మాత్రమే వేసుకున్నాడు వంతుప్రకారంగా వాడి పలకతీస్కొచ్చినాడు "ఇదేమిటా - ఏమీ రాయకుండా తెచ్చినవ్" కాశి కొంచెం గట్టిగా అరిచాడు వాడు పలకకుండా చేతులు రెండు కట్టుకొని తలనేలకేసి కనురెప్పలు పైకి పెట్టి చూస్తూ నిలబడినాడు

"ఓయ్! ఏందట్లు బెల్లం కొట్టినరాయిలెక్క నిలబడినవ్?" కాశి ఇంకొంచెం గట్టిగా అడిగేసరికి వాడు ఏడుపు లంకించుకున్నాడు

"ఇంటికిపోతా బువ్వ " రాగాలు తీస్తు ఏడుస్తున్నాడు పక్కంటి పిల్లాడు అందుకున్నాడు "సార్! వాడు పైటాల బువ్వ తినలేదు సార్!"

"ఎందుకు?" అడిగాను

"వాల్లమ్మ కూలికి పోయింది వాల్లనాయనకు కాల్లు చేతుల్రినయ్ ఇంగ బువ్వ చెయనీక ఎవరున్నారు?" అన్నాడు పక్కనున్న పిల్లవాడు

"ఏందీ, కాళ్ళు చేతుల్రినయ్యా ఎట్ల ఇరిగినయ్ కింద పడినాడా " కాశి అశ్చర్యంగా అడిగాడు "లేదుసార్ " అంటున్నారూగాని పిల్లలెవ్వరూ పక్కడం

లేదు ఆ పిల్లవాడు కట్టుకున్న చేతుల్తో ముక్కుతుడ్చుకుంటూ “రాడ్డోల్లు రాడ్డోల్లు” అంటూ ఏడుపు కొనసాగిస్తున్నాడు

“ఓహో! నూకూర్చో బజారీ! ఏం జరిగిందిరా? ” ఒక పెద్ద పిల్లోణ్ణి అడిగాడు కాశి

“ఇగో! వాల్ల నాయన బడికట్టే పనికి రాకుండా రైలు కట్టపనికి పోయినడు దుడ్లాస్తయ్ అని అందుకనీ రాడ్డోల్లు పిల్చి” పిల్లవాడు ఇంకా పొడిగిస్తుంటే ఆపేసి “సరే నూ కూర్చో” అన్నాడు కారణం కాశీకి పూర్తిగా అర్థమైంది కాశి నాకు మిగిలినంతా ఇంగ్లీషులో చెప్పాడు విషయం వింటుంటే విషం మింగినట్లుంది రాయలసీమలో రెడ్లు తమ పేర్లకు ముందు పులిబిడ్డలు తోడేళ్ళు అని రాసుకోవడమే కాదు, నిజంగా చేసి చూపిస్తున్నారని ప్రత్యక్షంగా అర్థమైంది ఆ పిల్లవాణ్ణి దగ్గరగా పిల్చి పేరడిగాను చెప్పలేదు సంచిలోంచి తెమరా తీశాను “ఒకసారి నవ్వు నీఫోటో తీస్తాను” అన్నాను ఫ్లాష్ లైటింగ్ కి నవ్వాడు “యిప్పుడు నెప్పు నీపేరు ” అడిగాను

“కిష్టిగాడు” చెప్పాడు

“మీ నాయన పేరు ” అడిగాను

“ఎర్రమద్ది” పేరు నాకు నచ్చింది జన్మభూమి ప్రోగ్రాం క్రింద రెడ్డి కట్టిస్తున్న బడికి కూలీ లేకుండా పనిచేసే కట్టడిపెడితే కాదని కూలికోసం రైల్వే బ్రాడ్ గేజి పనికిపోయిన “ఎర్రమద్ది” నిజంగానే గొప్పవాడనిపించింది నాకు ఇద్దరం భోంచేసి మిద్దెక్కినాము

“కాశీ! ఇందకీ ఆ స్కూలు స్థలం అంగన్ వాడి స్థలం రెడ్డి యిచ్చాడా? ” అడిగాను

“యివ్వడం అది వాళ్ళ ఇంటావంటా లేని అలవాటు ఒకే ఒక కలం పోటుతో వేరే వాళ్ళ స్థలాలు లాక్కోవడమేగాని స్థలాలు దానం చేయడం కలలో కూడా జరగదు ఆ స్కూలు స్థలం అయిదెకరాలు ఒక కురువ కుటుంబానిది అన్నదమ్ముల మధ్య పేచీ వచ్చింది రెడ్డిదగ్గరికి పంచాయితీకొచ్చారు చాలాసేపు వాదులాట జరిగింది చివరికి రెడ్డి ‘రేయీ! ఇదేం బాగాలేదుగాని యిద్దరు గలిపి ఆ చేను బడికి రాసియ్యండి పొండి’ అని అర్దరేసాడు అంతే స్థలం రిజిస్టర్ అయింది స్కూలు భవనం శంకుస్థాపనలోగాని, భవన నిర్మాణ శిలాప్రతి స్థాపనలో గాని వాళ్ళపేర్లు లేవు స్థలదాత ‘బైసాని వెంకటసుబ్బారెడ్డి గ్రామ విద్యాకమిటీ చైర్మన్’ అని తాటికాయంత అక్షరాలతో చెక్కించారు చూసి అన్నదమ్ములిద్దరూ గుటకలు మింగడం తప్ప ఏం చేయలేదు ఆపై ఒక వాలంటరీ సొసైటీ పెట్టించాడు దాని పెరుమీద వసూలైన లక్షలలోనుండి 30 శాతం పడేశాడు స్కూలు నిర్మాణానికి పదిలక్షలు శాంక్షన్ అయ్యాయి కాని దానికి యిసక కవాడికొండ వాళ్ళు రాయి కనకదిన్నెవాళ్ళు సిమెంటు ఒంటిమిట్టవాళ్ళు ఫ్రీగా లారీలతో దింపారు కూలీ లేకుండా ఊరిలో ఇంటికొక్కరు వచ్చి శ్రమదానం చేశారు పేరుకు పేరు డబ్బుకు డబ్బు ‘ఫ్యాక్షన్ వీడి, చదువులతల్లి బడికి’- పేపర్లో వార్తలు” కాశీ కథచెబుతుంటే విరలాచార్య సినిమా గుర్తొచ్చింది నాకు వేలికున్న ఉంగరం రుద్దితే ధన్ మని రాక్షసుడు ప్రత్యక్షమై హీరోగారికి అన్నీ అమర్చినట్లు, రెడ్డిగారు ఫ్యాక్షన్ రింగు రుద్దితే చాలు - అరచెతిలో వైకుంఠం ప్రత్యక్షమైతుంది

నాకు రాత్రంతా నిద్రపట్టలేదు ఎర్రమద్దిని చూడాలనిపించింది మాట్లాడాలని మనసులో తపన తెల్లారింది స్నానమైంది “ఓయ్! రెడ్డి దగ్గర నేన్నెప్పినవన్నీ ఎత్తకు జాగ్రత్తసుమా!” కాశి వార్నింగ్ ఇస్తుంటే - “ఓయ్, జర్మిలిస్తుకే చెప్పొచ్చావో అవన్నీ మాకు తెల్సు లేవై!” అంటూ రెడ్డి దగ్గరికి బయల్దేరా

☆

☆

☆

మూడంతస్తులమేడ పైన పెద్ద డెష్కిన్నే సింట్లెక్స్ ల్యాంక్ మూడో అంతస్తు నుండి బొచ్చుకుక్క మొరుగుతుంది కర్నూల్లో ఒక క్లాసికల్ విరియానుండి తెగిపడిన అపార్ట్ మెంట్ లాగా ఉంది ఆ బంగళా

గేబుదగ్గరే ఎవరు ఎవరుకావాల ప్రశ్నలకు సమాధానం చెప్పాను “రాడ్డి పూజ చేస్తున్నాడు యీడగూసో” ఒక జలాపాలాయన కుర్చీ చూపించాడు చాలా కొద్దిమందే కుర్చీల్లో కూచున్నారు గుంపులు గుంపులుగా అక్కడక్కడ మాట్లాడుకొంటున్నారు బాబా సుమో జీపులు వరుసగా ఆగి ఉన్నాయ్ నలుగురైదుగురు పిల్లలు పోలిడే డ్రస్సుల్లో క్రికెట్ ఆడుకుంటున్నారు నేను కూర్చున్న పోలో పెదరంగారెడ్డి ఫోటో సుబ్బారెడ్డి ముఖ్యమంత్రితో, రాష్ట్రపతితో దిగిన ఫోటోలు పోకేసుల్లో నుండి తొంగిచూస్తున్నాయ్

చాలాసేపటికి ఒక పిల్లవాడు యాష్ట్రే తెచ్చి టీపాయ్ మీద పెట్టాడు ఫ్రీజ్ బాటిల్ తెచ్చిపెట్టాడు కుర్చీల్లో వాళ్లకు టీ వచ్చింది అందరితోపాటు నేనూ తాగాను యాష్ట్రే రాగానే - అందరూ మాటలు ఆపి లోపలికి చూడడం మొదలుపెట్టారు పేపర్లు చదువుతున్నవాళ్లు అవి మడతపెట్టి సిద్ధంగా కూర్చున్నారు

రంగంలోకి వెంకటసుబ్బారెడ్డి ప్రవేశించాడు ఒక్కఉదులున అందరూ లేచి అప్రయత్నంగా నమస్కారాలు పెట్టేశారు నేనూ అదే చేసినా సింహాసనంలాంటి తన కుర్చీలో సుబ్బారెడ్డి దేహం నిండుగా ఉంది

“ఏరా దయ్యందిన్నై బాయోల్లు వచ్చినారా?” ఎవరో అడిగాడు

చేతులు కట్టుకున్న ఒకాయన “వచ్చినారాడ్డి నేను ఫోన్ జేస్తే ఆటికి బోతం రాడ్డి” అన్నాడు “అ! మీరు ఎస్ఐ దగ్గరికి పోండి నేను ఫోన్ చేస్తే” అతని వెంట ఒక గుంపు వెళ్ళిపోయారు

రెడ్డి ఫోన్లో “నమస్తే అవునవును రాత్రి లేటాయె తీస్కొని పోయినారు అవును వాళ్ళు వస్తున్నారు లేదు లేదు వాల్లిదర్నీ ఆ! పంపిచ్చెయ్యి ఉంట మల్ల ” ఆ పదాలతోనే ఏం మాట్లాడాడో అందరికీ బాగా అర్థమైపోతుంది ఇంకొకాయన వచ్చి నెత్తిగీరుతూ నిలబడినాడు “ఏరా కాదురా ఎస్ఐ సంగతి తెల్సుగదా మీకు మల్ల ఎవడ్రావాడు అట్లజేసినోడు ఏం మీరంతా పూరిడ్సాలను కుంటున్నారా! మీ పూరిడెప్పడిదే పాడు పంచాయితీ ఇగో కరి పండగనాడు మొండోడు సత్తిగాడు ఇద్దరిని ఉండొద్దని చెప్పి” సిగరెట్ పట్టుకున్న రెండు వెళ్లతో రెడ్డి వార్నింగ్ ఇచ్చాడు సరే! రెడ్డి అంటూ తల ఊపుతూ వాడు వెళ్ళిపోయాడు”

నావైపుకు దృష్టి మలిచాడు నాకు అప్పడే మాట్లాడి వెళ్ళిపోవాలని లేదు చాలా యింట్రెస్టింగ్ గా ఉంది వినడానికి, చూడడానికి

“మీరు చెప్పండి ” అన్నాడు నాతో

“నేను ‘జనవాణి’ అని ఒక మాసపత్రికలో పనిచేస్తున్నాను ” విజిటింగ్ కార్డిచ్చాను “జన్మభూమి గురించి సమీక్షరాస్తూ మీ పూరిలో జరిగిన ప్రోగ్రెస్ గురించి రాయాలను కున్నాం అట్లే మీతో ఇంటర్వ్యూ తీసుకుందామని ” పొడిపొడిగా మాట్లాడినా

ఇద్దరు ఫుల్ షర్టును మడతలు పెడుతూ “మీరు పేపర్లో చదివే ఉంటారుగదా! మెము ప్రత్యక్షంగా చెప్పేదేముంది? మెము ఒక వాలంటరీ సొసైటీ తరపున ఊళ్లో చాలా పనులు చేపట్టినాం పైస్కూలు, అంగన్ వాడి, రోడ్లు రేయ్ నర్సి మనవి ఆ జన్మభూమి ఫోటోలు తెచ్చియ్యి” అన్నాడు

“జన్మభూమి గురించి మీ అభిప్రాయం ” అన్నాను ‘జన్మభూమి’ చాలా బెస్ట్ ప్రోగ్రాం కంట్రాక్టర్లకు తినిబెట్టుకుండా ప్రజలే ముందుకు వచ్చి శ్రమదానంతో అన్నీ నిర్మించుకోవడం అసలు ఇది మొత్తం దేశానికే అదర్శం కదా. ”

“అంటే దీనిలో కంట్రాక్టర్ల ప్రమేయం ఏమీ లేదంటారా?” అడిగాను

“లేదు ముఖ్యంగా మా ఊరు ఒకప్పుడు ఫ్యాక్షన్ తో ఉడికిపోయింది జన్మభూమిలో అందరూ కలిసికట్టుగ పనిచేసినారు బడి కట్టుకున్నారు నీరు మీరులో పూడికలు తీస్తున్నారు ఇప్పుడు ప్రశాంతంగా బతుకుతున్నారు” అన్నాడు

ఇంతలో ఒక జీప్ నిండా జనం దిగారు “రేయ్ ఆ ‘దండోరా’ వాళ్ల జీప్ వచ్చినట్లుంది ఇద్దర్ని మాత్రమే లోపలికి పంపు ” అన్నాడు

“సరే నేను వెళ్తానండి ” లేచాను

“పత్రిక ఏదన్నారు?” అడిగాడు రెడ్డి పత్రిక పేరు చెప్పి బయటపడ్డాను

☆

☆

☆

“ఓన్నా రాత్రి ఫోటో దీప్తివి గద ఎప్పుడిస్తవు ” కాశి ప్రైవేటు పిల్లవాడు ఒకడు వచ్చి అడిగాడు “అదా అది మీ సొరుకిస్తగానీ, మీ కిష్టగాని యిల్ల చూపిస్తావా?” అన్న ఎర్రమద్దితో మాట్లాడాలని

“అగో ఆ సంతమాను పక్కన ఉండే తడిక వాకిలిల్లే ” పిల్లాడు చూపించాడు పోదారా పిల్చుకునిపోయాను కిష్టిగాడు నన్ను చూసి పరుగెత్తుకొచ్చాడు కెమెరా ఉన్న నా సంచీనే చూస్తున్నాడు నవ్వుతున్నాడు

“ఎవరు నాయనా ” కిష్టిగాని అమ్మ లోపల్నుంచి తొం చూసింది “అగో ఈయన మా సారు వాల్లింటికి వచ్చినాడు నిన్న ఫోటో తీసినాడని చెప్తేకదా ఈయనే తీసినేది ” కిష్టిగాడు చెప్పాడు

“ఓహో! అంటే ఫోటోలు తీసేటాయనకదా కూచో నాయనా ” కిష్టివాళ్లమ్మ అరుగు చూపించింది నేను స్టూడియో వాడిలాగా అనుకోబడడం మేలే అనిపించింది కొంచెం మంచినీళ్ళియ్యమ్మా అన్నాను “వ్యాసుకు పోవాలేమొకదా నాయనా కూచో వస్తదిలే ” ఆమె చాలా ఆప్యాయంగా మాట్లాడింది మంచినీళ్ళు తాగుతూ “ఎట్లుందమ్మా వీళ్ల నాయనకు ఏదో దెబ్బలు తొలినాయని చెప్పాడు” అన్నాడు

ఆమె వెంటనే చాలా జాగ్రత్తగా “అగో - వద్దంటే ఆ రైలుకట్ట పనికీపోయినాడు అది మనకి అలవాటులేని పని గంపనెత్తుకొని ఆ రాళ్లమీద అట్లే కూలబడినాడంట

దెబ్బలు తగిల్చాయ్ అగో మంచం మీద పడుకున్నాడు " చూపించింది ఆమె

ఎర్రమద్ది వీం మాట్లాడలేదు చాలా గంభీరంగా ఉన్నాడు నేనే కలగజేసుకుని బాగుందా ఆరోగ్యం అన్నాను "పోట్ తీయనా ఒకటి" అడిగాను కిష్టిగాడు సంబరంగా దగ్గరికొచ్చి "నన్ను మా నాయనను ఒక పోట్ తీ " అన్నాడు

"పద్దురా " ఎర్రమద్ది గదమాయించాడు "మాక్కాల పోట్ల కూలి నాకొడుకులకు ఎచ్చులెక్కువైంది అంటారు " నేను కెమెరా తీయబోయినాను కిష్టవాళ్ళమ్మ "పద్దులే నాయనా యాదో మాకవి అచ్చుబాటురావులై" అనింది "సరే" మరి ఈ కాళ్ళు చూపించుకోవడానికి డాక్టర్ దగ్గరికి పోరా " అడిగాను

"పోతుండం యియ్యాల అక్కడ వేరే దేశం పరమటికి పోతం " అంటుందామె

"అంతదూరం ఎందుకు?" అడిగాను

ఆమె అందుకుంది - "వీం జేస్టువ్ నాయనా - కడుపుకాలినోల్లం మీ లెక్క ఉన్న మారాజులమా కడుపుపట్కోని యాడ యింత మద్ద దొర్కితే ఆటికి పోతాం యాదో యిన్నాల్లు మా రెడ్డోల్ల పున్నెమా అని బత్తినం " కొంత వణుకుతున్న గొంతుతో ఆమె చెప్పింది

"మరిప్పుడేమైంది " నేనందుకున్నాను

"ఎన్నాళ్ళని ఊర్లో పంటలు లేవు పనులు లేవు మొత్తం మా మాదిగ కుటుంబాలన్నీ బత్తినీక పోతుండయ్" చెప్పిందామె

"ఎందుకు? జన్మభూమి పేరుమీద మీ వూర్లో పనులు బాగానే జరుగుతున్నాయ్ గదా " అడిగాను "దాండ్లతో మా కడుపునిండదులే నాయనా " ఆమె అంటుండంగా ఊర్లో వీదో దండోరా మొదలైంది

"ఊర్లో యావన్నందికి తెలియజేయడమేమనగా - ఈనెల 26వ తేదీ మన వూరిలో కలెక్టర్ మీటింగ్ ఉంది మన ఊరు జన్మభూమిలో ఫస్ట్ వచ్చినందుకు మన ఊరికే బహుమానాలిస్తారు కాబట్టి ఆ రోజందరూ మీటింగ్ కు రావాల్సిందిగా తెలియజేస్తున్నాం " తప్పెట్రమోగుతుంది

వస్తానమ్మా అంటూ నేను బస్టాండు వైపు కదిలాను మర్రిమాను కింద ఆరోజు చాలా మంది మూటలు, సామాన్లు కట్టుకొని కూచున్నారు

"వీరా అందరూ మూటా ముల్లై సర్దినారు " ఒక పెద్దమనిషి అడుగుతున్నాడు

"బత్తినీక పోతాండాం సామి పిల్లాజెల్లా అందరూ " అన్నాడొకాయన అందరూ వ్యానుకోసం ఎదురుచూస్తున్నారు

ఒక తల్లి పాలుతాగే పిల్లోని మీద విసుక్కుంది "వీందిరా పొద్దుమూకులు గుంజుతవ్ వీందుందని నాకాడ సారముంటేనా నూ తాగేది " కొంగుమూసి పసిపిల్లోన్ని బుజ్జగిస్తూంది

● ప్రచురణ 2002? ●

★ ★ ★

రచయితల సంక్షిప్త పరిచయాలు

1 గురజాడ అప్పారావు (1861-1915)•

విశాఖపట్టణం జిల్లా రాయవరంలో జన్మించారు ఆధునిక తెలుగు సాహిత్య యుగకర్త తొలి తెలుగు కథకుడు దిద్దుబాటు, దేవుల్లారా మీ పేరేమిటి, మెటిల్లా, పెద్ద మసీదు, సంస్కర్తత్వోదయం, అన్న కథలు రాశారు 'ముత్యాల సరాలు' కూర్చారు వీరి ప్రసిద్ధనాటకం 'కన్యాశుల్కం' మరో నాటకం 'బిల్వణీయం' విజయనగరం మహారాజా కళాశాలలో ఉపన్యాసకులుగా పనిచేశారు

2 కనుపర్తి వరలక్ష్మమ్మ (1896-1978)•

గుంటూరు జిల్లా బాపట్లలో జన్మించారు 25కు పైగా కథలు రాశారు నవల, నాటిక, వ్యాసం, శేఖాసాహిత్యం వంటి అనేక ప్రక్రియల్లో వీరు రచనలు చేశారు వీరి 'శారదలేఖలు' ప్రసిద్ధమైనవి "మా చెట్టునీడ ముచ్చట్లు" అన్న శీర్షికను 'లీలావతి' అన్న కలం పేరుతో రాశారు ఆంధ్రప్రదేశ్ సాహిత్య అకాడెమీ అవార్డును అందుకున్న మొదటి రచయిత్రి

3 గుడిపాటి వెంకటచలం (1894-1979)

పుట్టింది గుంటూరు జిల్లా తెనాలిలో కథకుడూ, నవలా రచయితా, తాత్వికుడూ - వందకుపైగా కథలు రాశారు వీరి కథలు కళ్యాణి, ఆ రాత్రి, జెలసీ, అనసూయ, పాపం, జానకి మొదలగు సంపుటలుగా వచ్చాయి శశిరేఖ, అరుణ, అమీనా, మైదానం జీవితాదర్శం మొదలగు నవలన్నీ, స్త్రీ, మ్యూజింగ్స్, బిక్షల శిక్షణ గ్రంథాన్నీ రచించారు చిత్రాంగి, పురూరవ, శశాంక నాటకాల్ని రాశారు

4 రాయసం వెంకటశివుడు (1870-1954)•

పశ్చిమ గోదావరి జిల్లా రేలంగి స్వస్థలం స్త్రీవిద్యకోసం పాటుపడిన ప్రముఖుడు స్త్రీజనోద్ధరణ, సత్యసంవర్ధిని, పత్రికలను నడిపారు వీరేశలింగం శిష్యుడు వీరి కథలు 'చిత్రకథామంజరి' అన్న పేరుతో 1927లో మూడు సంపుటలుగా వచ్చాయి ఉపాధ్యాయులుగా ప్రిన్సిపాల్ గా పనిచేశారు

5 శ్రీపాద సుబ్రహ్మణ్యశాస్త్రి (1891-1961)•

తూర్పు గోదావరి జిల్లా, రామచంద్రపురం తాలుకా పొలుమూరులో జన్మించారు కథకుడూ, నాటకకర్తా, నవలా రచయిత 50కి పైగా కథలు రాశారు రక్షాబంధనం,

అత్మలలి వంటి నవలల్ని, రాజరాజు, ఊరుభంగం నాటకాల్ని, “అనుభవాలూ - జ్ఞాపకాలూనూ” అన్న పేరుతో స్వీయ చరిత్రనూ రచించారు

6 కరుణకుమార (1901-1956)

పశ్చిమ గోదావరి జిల్లా, తణుకు తాలూకా కాపవరంలో జన్మించారు వీరి అసలు పేరు కందుకూరి అనంతం - దాదాపు 30 కథలు రాశారు సన్నజీవాలు, బిళ్లల మొలతాడు, కరుణకుమార కథలు అన్న పేర్లతో వీరి కథలు సంపుటలుగా వచ్చాయి రెవిన్యూ డిపార్ట్మెంట్లో పనిచేశారు

7 పొట్లపల్లి రామారావు (1917-2001)

పరంగల్లు జిల్లా ‘తాటికాయలు’ గ్రామం స్వస్థలం తెలంగాణాకు చెందిన తొలితరం కథకుడు, కవి వీరి కథలసంపుటి “జైలు” 1954లో ప్రచురితమైంది ‘అత్మవేదన’, ‘చుక్కల’, ‘అక్షరదీప్తి’ వీరి కవితా సంపుటలు

8 చాగంటి సోమయాజులు (1915-1994)

శ్రీకాకుళంలో జన్మించారు విజయనగరంలో స్థిరపడ్డారు ‘చాసో’గా సుప్రసిద్ధులు - దాదాపు 60 కథలు రాశారు వీరి కథలన్నీ ‘చాసోకథలు’ అన్న పేరుతో సంపుటిగా వచ్చాయి ‘కలింగ కథానికలు’ సంకలనకర్త - అభ్యుదయ రచయితల సంఘం ప్రారంభకుల్లో ఒకరు

9 సురవరం ప్రతాపరెడ్డి (1896-1953)

మహబూబ్ నగర్ జిల్లాలో జన్మించారు తెలగు, సంస్కృతాలలో మంచి పాండిత్యం సంపాదించారు గోలకొండ పత్రికను స్థాపించారు పత్రికా రచయిత, పరిశోధకుడు, చరిత్రకారుడు, సంపాదకుడు, సాంఘిక సంస్కర్త ఆంధ్రుల సాంఘిక చరిత్ర, హిందువుల పండుగలు, రామాయణ విశేషములు లాంటి గ్రంథాలేకాకుండ అనేక కథలు, నాటికలు రాశారు కేంద్ర సాహిత్య అకాడమీ పురస్కారం లభించింది గ్రంథాలయాల స్థాపించారు జోగిపేటలో జరిగిన ప్రథమ ఆంధ్రమహాసభకు అధ్యక్షుడు శ్రీమ, దళితల అభ్యున్నతికి కృషి చేశారు

10 కాంచనపల్లి చినవెంకటరామారావు (1921-1992)

నల్లగొండ జిల్లాలో జన్మించారు తెలంగాణా సాయుధ రైతాంగ పోరాటంలో పాల్గొన్నారు అనేక కథారూపాలను సృష్టించారు అరుణరేఖలు (కవితలు), మనపూర్వోకూడానా? (కథల సంపుటి) అన్న రచనలేకాక అనేక గ్రంథ సమీక్షలను, సాహిత్య వ్యాసాలను రచించారు కమ్యూనిస్టుపార్టీ శాసన సభ్యుడుగా ఉన్నారు న్యాయవాదవృత్తికి రచనా ప్రవృత్తికి న్యాయం చేశారు

11 అడివి బాపిరాజు (1895-1952)

పశ్చిమ గోదావరి జిల్లా భీమవరంలో జన్మించారు కవి, కథకులు, నవలా రచయిత, చిత్రకారుడు వీరి కథలు తరంగిణి, అంజలి, రాగమాలిక, హంపీశిథిలాలు మొదలగు సంపుటాలుగా వచ్చాయి నారాయణరావు, గోనగన్నారెడ్డి, హిమబిందు, వీరి ప్రసిద్ధ నవలలు 'మీజాన్' పత్రికకు సంపాదకులుగా పనిచేశారు

12 డాక్టర్ వుప్పల లక్ష్మణరావు (1898-1985)

ఒరిస్సా రాష్ట్రం బరంపురంలో జన్మించారు వీరు కథలు రాశారు అతడు - ఆమె నవల ద్వారా ప్రఖ్యాతి పొందారు బతుకు పుస్తకం అన్న ఆత్మకథ రాశారు మాస్కోలోని ప్రగతి ప్రచురణాలయం తెలుగు శాఖలో అనువాదకుడుగా ఉండి, 40 గ్రంథాలను సరళమైన తెలుగులోకి అనువాదం చేశారు తెలుగు-రష్యన్ నిఘంటువును ప్రచురించారు సాహిత్యంలో నిజాయితీని రాజకీయాల్లో నిబద్ధతను ప్రదర్శించిన వ్యక్తి కొన్ని కవితలు కూడా రాశారు

13 సెట్టి ఈశ్వరరావు (1917-1998)

శ్రీకాకుళం జిల్లా బారువలో జన్మించారు సుమారు 30 కథలు రాశారు గురజాడ రచనలను తొలిసారిగా విశాలాంధ్ర ప్రచురణాలయం ప్రచురించటంలో వీరూ, అవసరాల సూర్యారావుగారూ - చక్కని కృషి చేశారు కొంతకాలం విశాలాంధ్ర పక్షపత్రికను నడిపారు అభ్యుదయను నిర్వహించారు సోవియట్ భూమి పత్రికకు సంపాదకులుగా పనిచేశారు సాహిత్య విషయాలపై సుమారు 100 వ్యాసాలూ, నాలుగు నాటికలూ, అనేక కవితలూ వెలువరించారు 1990లలో గురజాడరచనలన్నిటినీ తిరిగి పరిష్కరించి ప్రచురించటంలో విశాలాంధ్ర ప్రచురణాలయానికి సాయపడ్డారు అనేకమంది అంతర్జాతీయకవుల కవితలను అనువదించారు

14 గోపీచంద్ (1910-1962)

కృష్ణాజిల్లా అంగలూరులో జన్మించారు కథకుడు, నవలా రచయిత, తత్వవేత్త వందకు పైగా కథలు రాశారు అసమర్థుని జీవయాత్ర, చీకటిగదులు, మెరుపుల మరకలు, పండిత పరమేశ్వరశాస్త్రి వీలునామా వంటి ఎన్నో నవలల్ని రాశారు తత్వవేత్తలు, పోస్టు చెయ్యని ఉత్తరాలు వీరి తాత్త్విక గ్రంథాలు కొన్ని చలన చిత్రాలకు దర్శకత్వం వహించారు ఆకాశవాణిలో పనిచేశారు

15 దేవరకొండ బాలగంగాధర తిలక్ (1922-1966)

పశ్చిమ గోదావరి జిల్లా తణుకులో జన్మించారు కవి, కథకుడు, నాటక రచయిత వీరి కథలన్నీ 'తిలక్ కథలు' అన్న సంపుటంగా వచ్చాయి "అమృతం కురిసిన రాత్రి" వీరి ప్రసిద్ధ కవితా సంపుటి - సుప్తశిల, సుచిత్రప్రణయం వీరి నాటికలు

16 శారద (1925-1955)•

వీరి అసలు పేరు ఎస్ నలరాజన్ తమిళదేశస్థుడు 1937లో మద్రాసునుండి తెనాలి వచ్చి స్థిరపడ్డాడు తెలుగు నేర్పుకొని ఎన్నో కథలూ, నవలలూ రాశారు హోటల్ సర్వర్ గా పనిచేశారు 'రక్తస్పర్శ' వీరి కథల సంపుటి మంచి-చెడు, అపస్వరాలు, వీదిసత్యం మొదలగు నవలల్ని రాశారు

17 కాళీపట్నం రామారావు

శ్రీకాకుళం జిల్లా మురపాకలో 1924లో జన్మించారు 26 కథలు రాశారు వీరి కథలన్నీ ఒకే సంపుటిగా వచ్చాయి 'యజ్ఞం' వీరి ప్రసిద్ధ కథ - 1995లో కేంద్ర సాహిత్య అకాడమీ అవార్డు పొందారు ప్రస్తుతం శ్రీకాకుళంలో 'కథానిలయం' నిర్వహిస్తున్నారు

అడ్రస్ కథానిలయం, గ్రామీణ బ్యాంక్ "ఎ" కాలనీ,

శ్రీకాకుళం-532 001

18 వట్టికోట ఆచార్యుస్వామి (1915-1961)

తెలంగాణా తొలి కథకుల్లో ముఖ్యులు కథకుడూ, నవలా రచయిత, ప్రచురణకర్త వీరి కథలన్నీ 'జైలులోపల' అన్న పేరుతో ఒక సంపుటిగా వచ్చాయి ప్రజల మనిషి, గంగు వీరి ప్రసిద్ధ నవలలు దేశోదార్థక గ్రంథమాల స్థాపించి ఎన్నో గ్రంథాలను ప్రచురించారు

19 జి రామకృష్ణ•

అనంతపురం జిల్లాకు చెందిన తొలి కథకుడు - ప్రముఖ పాత్రికేయులు స్వాతంత్ర్య సమరయోధులు కమ్యూనిస్టు ఆరు కథలు రాశారు 1915లో జన్మించారు

అడ్రస్ 14-428, కమలానగర్, అనంతపురం

20 కొడవటిగంటి కుటుంబరావు (1909-1980)

గుంటూరు జిల్లా తెనాలిలో జన్మించారు కథకుడు, నవలా రచయిత, విమర్శకులు 400 పైగా కథలు రాశారు వీరి రచనలన్నీ విశాలాంధ్ర వారూ, విరసం వారూ సంపుటలుగా తెచ్చారు అనుభవం, పంచకళ్యాణి, అరుణోదయం, వారసత్వం, ప్రేమించిన మనిషి మొదలగు ఎన్నో నవలల్ని రాశారు సైన్స్ వ్యాసాలు, చరిత్ర వ్యాసాలు, సాహిత్య వ్యాసాలు వందలాదిగా రచించారు ఆంధ్రపత్రిక, చందమామ పత్రికల్లో చాలాకాలం పనిచేశారు

21 కె సభా (1923-1980)•

పుట్టింది చిత్తూరు జిల్లా కొట్రకోనలో రాయలసీమ తొలి కథకులు దాదాపు 300 కథలు రాశారు వీరి కథలు పాతాళగంగ, నీటిదీపాలు, బడిపంతులు అన్న

సంపుటాలుగా వచ్చాయి బాలసాహిత్యంలో ఎంతోకృషి చేశారు 'దేవదత్తం' అన్న పత్రికను నడిపారు

22 మంద రామారెడ్డి.

మహబూబ్ నగర్ జిల్లాకు చెందిన తొలితరం తెలంగాణా కథకుడు 1929లో జన్మించారు అన్ని సాహిత్య ప్రక్రియల్లోనూ రచనలు చేశారు గ్రామీణ జీవితాన్ని చిత్రించే కథలు రాశారు

23 అందే నారాయణస్వామి (1908-1982).

గుంటూరు జిల్లా మంగళగిరిలో జన్మించారు వీరి కథలు 'వ్యత్యాసాలు', 'స్నేహితుడు', 'ఉపాసనాబలం', 'కారుణ్యం' అన్న సంపుటాలుగా వెలువడినాయి 'కష్టసుఖాలు', 'ఇద్దరు తల్లులు' అన్న నవలల్ని కూడా వీరు రాశారు చేనేతవృత్తికి చెందిన వీరు వృత్తిపరమైన ఎన్నో కథలు రాయడం విశేషం

24 జి. సురమౌళి (1935-1995).

తెలంగాణా జీవితం నేపథ్యంగా చాలా కథలు రాశారు

25 నెల్లూరి కేశవస్వామి (1920-1984).

1920లో హైదరాబాద్ నగరంలో జన్మించారు నీటిపారుదల శాఖలో ఇంజనీరుగా ఉద్యోగం చేశారు 'చార్మినార్' వీరి ప్రసిద్ధ కథల సంపుటి 'పసిడిబొమ్మ' అనే పేరుతో వీరిది మరో కథల సంపుటి కూడా వెలువడింది 'వెలుతురులో చీకటి' వీరి నవల వీరి 'చార్మినార్'కు ఆంధ్రప్రదేశ్ సాహిత్య అకాడెమీ బహుమతి లభించింది

26 'మంజీర'.

వీరు ప్రధానంగా కథారచయిత మంజీర కథలు అన్న కథా సంకలనాన్ని ప్రకటించారు భారతి మాసపత్రికలో పేరులేని మనుషులు, ధర్మవ్యాధుడు వంటి అనేక కథలు ప్రచురితమయ్యాయి ఒక నవలను కూడా రాశారు వీరి అసలు పేరు మంచికంటి గున్నారావు పోలవరంలో 1926లో జన్మించిన వీరు హైదరాబాద్ లో స్థిరపడ్డారు

27 మా గోఖలే (1917-1970).

పూర్తిపేరు మాధవపెద్ది గోఖలే, గుంటూరు జిల్లా బ్రాహ్మణకోడూరులో జన్మించారు కథకులు, చిత్రకారులు, కళాదర్శకులు వీరి కథలు "మా గోఖలే కథలు" అన్న పేరుతో ఒక సంపుటిగా వచ్చాయి ఎన్నో చలన చిత్రాలకు కళాదర్శకత్వం వహించారు ఆంధ్రపత్రిక, చందమామ పత్రికలలో చిత్రరచన చేశారు

28 రాచకొండ విశ్వనాథశాస్త్రి (1922-1993).

పుట్టింది విశాఖలో కథకుడు, నవలా రచయిత వృత్తిరీత్యా న్యాయవాది 60కి పైగా కథలు రాశారు వీరి కథలు ఆరు సారాకథలు, బాకీకథలు, కలకంఠి, టుక్కులు అన్న సంపుటాలుగా వచ్చాయి అల్పజీవి, రాజు - మహిషి, రత్నాలు - రాంబాబు మొదలగు నవలలు రాశారు వీరి ప్రసిద్ధ నాటకం 'నిజం'

29 ముళ్లపూడి వెంకటరమణ.

తూర్పు గోదావరి జిల్లా ధవళేశ్వరంలో 1931లో జన్మించారు పోస్టు, వ్యంగ్య కథకులుగా ప్రతిష్ఠలు రాజకీయభేతాళ పంచవింశతి, సీతాకళ్యాణం, ఋణానందలహరి వీరి కథాసంపుటాలు - చలనచిత్ర నిర్మాతగానూ, స్క్రిప్టురైటర్ గానూ తెలుగు ప్రేక్షకులకు సుపరిచితులు

అడ్రస్ 6, గ్రీన్ వేస్టర్డ్ ఎక్స్ ప్రెస్స్, ఆర్ ఎ పురం, చెన్నై-600 028

30 మునిపల్లె రాజు

పుట్టింది 1925లో గుంటూరు జిల్లా గరికపాడు గ్రామంలో మూడు కథా సంపుటాలూ, రెండు కవితా సంపుటాలూ, ఒక నవలా వెలువడినాయి రక్షణశాఖలో చాలా ఏళ్లు ఉద్యోగం చేశారు అనేక సాహిత్య పురస్కారాలు పొందారు

అడ్రస్ ఎ 30/1 ఎ, సైనికపురి, సికింద్రాబాద్-94

31 పెద్దిభొట్ల సుబ్బరామయ్య

1938లో గుంటూరులో జననం నాలుగు దశాబ్దాలు అధ్యాపక వృత్తి నయనతార, వీళ్లు, ముసురు, కళ్లజోడు మొ|| వీరి కథాసంపుటాలు ద్రువతార, ముక్తి, పంజరం, మొ|| నవలలూ రాశారు

అడ్రస్ ప్రకాశం వీధి, మారుతీనగర్, విజయవాడ-4

32 'శ్రీపతి'.

అసలు పేరు పి చలపతిరావు - శ్రీకాకుళం జిల్లాలో 1938లో జన్మించారు మంచుపల్లకి, నెమళ్ల అడవి వీరి కథాసంపుటాలు

అడ్రస్ బి-22, రవీంద్రనగర్, హబ్బిగూడ, హైదరాబాద్-7

33 ఇల్లించల సరస్వతీదేవి (1918-1998):

తూర్పు గోదావరి జిల్లా నరసాపురంలో జన్మించారు స్వర్ణకమలాలు, తులసీదళాలు వీరి కథాసంపుటాలు ఎన్నో సాహిత్య, సామాజిక వ్యాసాలు రాశారు కేంద్ర సాహిత్య అకాడమీ బహుమతి అందుకున్న తెలుగు రచయిత్రి 1958-66లో శాసనమండలి సభ్యురాలుగా ఉన్నారు

34 కొలకలూరి ఇనాక్

గుంటూరు జిల్లా వేజెండ్లలో 1939లో జన్మించారు ఊరబావి, భవాని, అస్పృశ్యగంగ వీరి కథాసంపుటాలు సమత, అనాథ, ఇరులలో విరులు మొదలగు నవలలు ఎనిమిది, మూడు కవితా సంకలనాలు, ఆరు వ్యాస సంకలనాలు వెలువరించారు ఇటీవలనే ఎస్ వి యూనివర్సిటీ వైస్ ఛాన్సలర్ గా పదవీ విరమణ చేశారు

అడ్రస్ 4th Road Extention, అనంతపురం

35 వాసిరెడ్డి సీతాదేవి

గుంటూరు జిల్లా చేబ్రోలులో 1933లో జననం 39 నవలలు 9 కథాసంపుటాలు వెలువడినాయి 'మట్టిమనిషి', 'మరీచిక', 'సమత', వీరి ప్రసిద్ధ నవలలు - తెలుగు విశ్వవిద్యాలయం వారిచే 'విశిష్టవ్యక్తి' పురస్కారం పొందారు

అడ్రస్ జి-1, విదూషి విల్లా, నందినగర్, రోడ్ నెం 14, బంజారాహిల్స్, హైదరాబాద్-500 034

36 కొనకళ్ళ వెంకటరత్నం (1909-1970)

పశ్చిమ గోదావరి జిల్లా పెంటపాడులో జన్మించారు వీరి కథలు 'కథావళి' పేరుతో ఒక సంపుటిగా 1947లో వెలువడింది "మొక్కజొన్నతోటలో " అన్న వీరి జానపదగేయం వినని తెలుగు వాడుండడు వీరి పాటలు 'బంగారుమామపాటలు'గా ప్రసిద్ధం

37 కలువకొలను సదానంద.

చిత్తూరు జిల్లా పాకాలలో 1939లో జన్మించారు పెరుగాలి, రక్తయజ్ఞం, రంగురంగుల చీకటి వీరి కథాసంపుటాలు బాలసాహిత్యంలో విశేషంగా కృషి చేశారు వీరి 'బంగారు నడిచిన బాట'కు కేంద్ర సాహిత్య అకాడెమీ పురస్కారం లభించింది - 'గందరగోళం' వీరి ప్రసిద్ధ నవల

అడ్రస్ పాకాల, చిత్తూరు జిల్లా

38 శీలా వీర్రాజు.

1939లో రాజమండ్రిలో జన్మించారు వీరి కథలన్నీ విడుసంపుటాలుగా వెలువడినాయి వీరి కవితలన్నీ నాలుగు సంపుటాలుగా వచ్చాయి 'మైనా' వీరి ప్రసిద్ధ నవల - వీరు మంచి చిత్రకారులు కూడా ఆంధ్రప్రదేశ్ ప్రభుత్వ సమాచార శాఖలో పని చేశారు

అడ్రస్ 2/C, బ్రహ్మానందనగర్, మలక్ పేట, హైదరాబాద్

39 బీనాదేవి.

బి నరసింగరావు, ఆయన సతీమణి సుందరమ్మగార్ల కలంపేరు 'బీనాదేవి' నరసింగరావు 1924లో జన్మించి 1990లో మరణించారు సుందరమ్మగారు 1935లో జన్మించారు వీరి కథాసంపుటాలు రాధమ్మపెల్లి ఆగిపోయింది, ఫస్ట్ కేస్, డబ్బు డబ్బు డబ్బు, భూమి గుండ్రంగా వుంది, హరిశ్చంద్రమతి మొ॥ నవలలు అడ్రస్ శ్రీమతి సుందరమ్మ, 102 శ్రీనిలయ ఎస్టేట్, అమీర్ పేట, హైదరాబాద్

40. భూషణం (1938 -1999).

శ్రీకాకుళం జిల్లా మేరంగిలో జన్మించారు ఉపాధ్యాయుడిగా పనిచేశారు అడివంటుకొంది, కొండగారి, వీరి కథాసంపుటాలు శ్రీకాకుళం గిరిజన జీవితాలు, పోరాటాలు ప్రధానంగా వీరి కథావస్తువులు రావిశాస్త్రి అవార్డు అందుకున్నారు

41 అబ్బూరి ఛాయాదేవి.

రాజమండ్రిలో 1933లో జన్మించారు అబ్బూరి వరదరాజేశ్వర రావుగారి సతీమణి 'కవిత' సంచికలకు సంపాదకత్వం వహించారు 'అబ్బూరి ఛాయాదేవి కథలు' వీరి కథా సంపుటి "వృత్తుంజయ" 'వ్యాస చిత్రాలు' వీరి ఇతర గ్రంథాలు అడ్రస్ B4/F4 HIG బాగ్ లింగంపల్లి, హైదరాబాద్-44

42 సింగమనేని నారాయణ

అనంతపురం జిల్లా బండమీదపల్లెలో 1943లో జన్మించారు 3 నవలలూ, 35 కథలూ రాశారు "జూదం", "సింగమనేని నారాయణ కథలు" వీరి కథా సంపుటాలు "సీమకథలు" "తెలుగు కథకులు-కథనరీతులు" "విశాలాంధ్ర తెలుగు కథ" కు సంపాదకత్వం వహించారు

అడ్రస్ 6-1-699, కోవూరునగర్, అనంతపురం

43 చిలుకూరి దేవపుత్ర:

అనంతపురం జిల్లా కాలువపల్లిలో 1952లో జన్మించారు వందకు పైగా కథలు రాశారు ఆరుగ్లాసులు, ఏకాకినోక చప్పుడు వీరి కథాసంపుటాలు వీరి 'పంచమం' నవలకు 'అటా' బహుమతి లభించింది - 'చాసో' అవార్డు అందుకున్నారు

అడ్రస్ 28-440, గవర్నమెంట్ క్వార్టర్స్, సి-2, బుడ్లప్పనగర్, అనంతపురం

44 జుగాష్ విలి.

అసలు పేరు ఆర్ శరభలింగాచారి 1952లో గుంటూరు జిల్లా కొత్తరెడ్డిపాలెంలో జన్మించారు రాసిన కథలు చాలా తక్కువ కవితలు ఎక్కువ

అడ్రస్ 11-5-4/5, పొండురంగపేట తెనాలి-522 202

45 కేతు విశ్వనాథరెడ్డి

కడప జిల్లా రంగశాయిపురంలో 1939లో జన్మించారు జప్తు, కేతు విశ్వనాథరెడ్డి కథలు, ఇచ్చాగ్ని వీరి కథాసంపుటాలు బోది, వేర్లు, వీరి నవలలు కేంద్ర సాహిత్య అకాడెమీ అవార్డు అందుకున్నారు కొడవటిగంటి సాహిత్యానికి, 'విశాలాంధ్ర తెలుగు కథ'కు ప్రధాన సంపాదకత్వం వహించారు

అడ్రస్ P-61, F11, సిద్ధార్థ అపార్ట్ మెంట్స్, సిద్ధార్థనగర్ కాలనీ,
హైదరాబాద్-38

46 చాగంటి తులసి

విజయనగరంలో 1937లో జన్మించారు 'తులసి కథలు' వీరి కథల సంపుటి 'యాత్ర' వీరి నవల తెలుగు విశ్వవిద్యాలయం పురస్కారాన్ని పొందారు
అడ్రస్ 5-127, పాల్ నగర్, విజయనగరం

47 సదానంద్ శారద

వరంగల్ లో 1950లో జన్మించారు జాడీ, గొలుసు వీరి కథాసంపుటాలు 'విశాలాంధ్ర తెలుగు కథ'కు సంపాదకత్వం వహించారు
అడ్రస్ 12-10-590/87 వారాసిగూడ, సికింద్రాబాద్-61

48 అల్లం శేషగిరిరావు (1934-2000)

'వెలు' కథకులుగా సుప్రసిద్ధులు 'మంచిముత్యాలు', 'అరణ్యఘోష' వీరి కథాసంపుటాలు ఆంధ్రప్రదేశ్ సాహిత్య అకాడెమీ అవార్డు వీరి 'మంచిముత్యాలు'కు లభించింది

49 ఉప్పల నరసింహం

1955లో జన్మించారు సికిందరాబాద్ సమీపానగల దేవరయాంజాల గ్రామంలో బాల్యం గడిచింది 'తిరగబడ్డ భూమి', 'టార్జిలైట్' వీరి కథాసంపుటాలు 'కథావేదిక'ను స్థాపించి కథావికాసం కోసం శ్రమిస్తున్నారు
అడ్రస్ సబ్-ఎడిటర్ ఆంధ్రప్రభ, హైదరాబాద్-29

50 అల్లం రాజయ్య

పుట్టింది 1952వ సంవత్సరంలో కరీంనగర్ జిల్లా గ్రామాలపల్లె గ్రామంలో. వందకు పైగా కథలూ, నాలుగు నవలలూ రాశారు 'భూమి' వీరి కథల సంపుటి కొలిమంటుకున్నది, ఊరు, అగ్నికణం, నవలలు
అడ్రస్ ఎస్ సీ లిమిటెడ్, మంచిర్యాల-504 209

51 వారాల కృష్ణమూర్తి.

చిత్తూరు జిల్లా వాయల్పాడులో 1950లో జన్మించారు హైదరాబాద్ ఎజి ఆఫీస్ లో పనిచేస్తున్నారు వంద కథలూ, ఒక నవలా రాశారు 'దేవరదున్న' వీరి కథల సంపుటి

అడ్రస్ P-657, శ్రీకృష్ణదేవరాయనగర్, వనస్థలిపురం, హైదరాబాద్-70

52 పురాణం సుబ్రహ్మణ్యశర్మ (1929-1996).

పుట్టింది పిరాపురంలో కథకుడు, నవలా రచయిత, పత్రికా సంపాదకుడు వీరి కథలు నీలి, బృందావనం, కలకానిది, చప్రాసీ, శివకాంత అన్న సంపుటాలుగా వచ్చాయి చంద్రునికోనూలుపోగు, ఇల్లుకట్టి చూడు వీరి నవలలు ఆంధ్రజ్యోతి వీక్షీ సంపాదకులుగా ప్రసిద్ధులు

53 వల్లంపాటి వెంకట సుబ్బయ్య.

చిత్తూరు జిల్లా రొంపిచెర్లలో 1937లో జన్మించారు విమర్శకులుగా ప్రసిద్ధులు కథాశిల్పం, నవలాశిల్పం, విమర్శాశిల్పం, వీరి గ్రంథాలు చాలా అనువాదాలు చేశారు కేంద్ర సాహిత్య అకాడమీ బహుమతి గ్రహీతలు

అడ్రస్ No 1, టీచర్స్ కాలనీ, మదనపల్లి

54 'రాధిక'.

వీరి అసలు పేరు కస్తూరీ ప్రసాద్ పుట్టింది 1949 తూర్పు గోదావరి జిల్లాలో 'నలుగురు కలసి నవ్వే వేళ' వీరి కథల సంపుటి

అడ్రస్ 70-3-33, విద్యానగర్, కాకినాడ

55 మహేంద్ర (1959-1998).

చిత్తూరు జిల్లా దామల్ చెరువు స్వస్థలం 'కనిపించని కోయిల' వీరి కథాసంపుటి 'స్వర్ణభూమికి స్వాగతం' అన్న వీరి నవల అన్ని భారతీయ భాషల్లోకి NBT వారిచేత అనువదించబడింది కొన్ని కవితలు రాశారు

56 పి సత్యవతి.

గుంటూరు జిల్లా కొలకలూరులో 1940లో జన్మించారు సత్యవతి కథలు, ఇల్లలకగానే వీరి కథాసంపుటాలు ముద్రినీడ, గొడుగు వీరి నవలలు 'చాసో' సాహితీ పురస్కారం అందుకున్నారు

అడ్రస్ ఎ-1, జూహి అపార్ట్ మెంట్స్, మొగల్రాజపురం రోడ్, విజయవాడ-10

57 దాసరి శిరీష

ప్రస్తుతం హైదరాబాదులో నివసిస్తున్న వీరు గతంలో బాంకు ఉద్యోగం నిర్వహించారు యాభై సంవత్సరాల జీవితంలో సుమారు యాభై కథలూ, మూడు నవలలూ రాశారు కొన్నింటికి పురస్కారాలు కూడా లభించాయి సామాజిక రుగ్మతల నిర్మూలనకి మిత్రులతో కలిసి “ఆలంబన” అన్న స్వచ్ఛంద సంస్థను నిర్వహిస్తున్నారు

58 డా॥ లంకిపల్లె

వీరి పూర్తిపేరు లంకిపల్లె కన్నయ్య నాయుడు పుట్టింది 1940లో చిత్తూరు జిల్లాలో ‘జీవనం’ వీరి కథల సంపుటి

అడ్రస్ 6-123, ఎస్ వి నగర్, తిరుపతి

59 ‘సత్యాగ్ని’

అసలు పేరు ‘షేక్ హుసేన్’ కడప జిల్లాకు చెందినవారు ‘అగ్నిసరస్సు’, ‘పాచికలు వీరి కథాసంపుటాలు కడప జిల్లా రచయితల సంఘం అధ్యక్షులు

అడ్రస్ 7/782, మోచంపేట, కడప

60 పోలవరపు కోటేశ్వరరావు

పుట్టింది కృష్ణాజిల్లాలో 1929లో వందకు పైగా కథలూ, లలిత కళలపై వందకు పైగా వ్యాసాలూ రాశారు కాకుళయ్య కథలు, కృష్ణాతరంగాలు, లచ్చమయ్య కథలు, మామూరి మనుషులు వీరి కథా సంపుటాలు

అడ్రస్ 33-16-12, కస్తూరిబాయిపేట, విజయవాడ-10

61 కె సదాశివరావు

1943లో జన్మించారు సైన్స్ ఫిక్షన్ రచయితగా ప్రసిద్ధులు 25కు పైగా కథలు రాశారు ‘క్రాస్ రోడ్స్’ వీరి కథల సంపుటి ఐజిగా పనిచేస్తున్నారు

అడ్రస్ B-54, మధురానగర్, హైదరాబాద్

62 జి కళ్యాణరావు

ప్రకాశం జిల్లాలో జన్మించారు విరసం సభ్యులు విరసం కార్యదర్శిగా కూడా కొంతకాలం ఉన్నారు ఇప్పుడు ‘అరుణతార’ పత్రికకు వర్కింగ్ ఎడిటర్ గా పని చేస్తున్నారు 20 కి పైగా కథలు రాశారు ‘అంటరాని వసంతం’ వీరి ప్రసిద్ధ నవల “నేనేం అడిగానని” వీరి కథాసంపుటి

63 వాడ్రేవు చినవీరభద్రుడు.

కథకుడూ, కవీ, విమర్శకుడూ పాతిక పైగా కథలు రాశారు వీరి కవితా సంకలనం 'నిర్వికల్పసంగీతం' తూర్పు గోదావరి జిల్లా శరభవరం 1962లో జన్మించారు ట్రైబల్ డెవలప్ మెంట్ ఆఫీసర్ గా పనిచేస్తున్నారు

64 సి సుజాత.

తెనాలిలో 1952లో జన్మించారు వీరి కథలు 'సుజాత కథలు' 'రెప్పబాటు ఉప్పెన' పేర్లతో రెండు సంపుటలుగా వచ్చాయి వీరి 'రెప్పబాటు ఉప్పెన'కు మధురాంతకం కథాకోకిల అవార్డు అందుకున్నారు 'సుప్తభుజంగాలు' వీరి నవల

అడ్రస్ 308/2, పిఎస్ నగర్, విజయనగరకాలనీ, హైదరాబాద్-7

65 అడెపు లక్ష్మీపతి:

కరీంనగర్ జిల్లా వీణవంక మండలంలో 1955లో జన్మించారు 25 కథలు రాశారు 'నాలుగు దృశ్యాలు' వీరి కథల సంపుటి రామగుండం ఎరువుల కర్మాగారంలో 'ఫోర్ మెన్'గా ఉద్యోగం చేస్తున్నారు

అడ్రస్ బి-139, ఫర్మిలైజర్ సిటీ, కరీంనగర్ జిల్లా

66 కవనశర్మ.

1939లో జన్మించారు పూర్తిపేరు కందుల వరాహ నరసింహ శర్మ రాష్ట్రంలోని పెక్కు ఇంజనీరింగ్ కళాశాలలో అచార్యులుగా పనిచేశారు 75 కథలూ, 6 నవలలూ రాశారు 'వ్యంగ్యకవనాలు' వీరి కథల సంపుటి - వాస్య, వ్యంగ్య కథకులుగా ప్రసిద్ధులు

అడ్రస్ F 104, 48-8-19, ద్వారకానగర్, విశాఖపట్నం-16

67 స్వామి.

పూర్తి పేరు బండి నారాయణస్వామి అనంతపురంలో 1952లో జన్మించారు ఉపాధ్యాయ వృత్తి 30 కథలూ, "గద్దలాడతండా" "మీ రాజ్యం మీరేలండి" నవలలూ ప్రచురితమైనాయి పెక్కు కథలు వివిధ భాషల్లోకి అనువాదమైనాయి

అడ్రస్ 6/651-A, మారుతీనగర్, అనంతపురం

68 మధురాంతకం రాజారాం (1930-1999):

చిత్తూరు జిల్లా మొగరాలలో జన్మించారు 400కు పైగా కథలు రాశారు వీరి కథలు ఆరు సంపుటలుగా వెలువడినాయి కేంద్ర సాహిత్య అకాడమీ అవార్డు అందుకున్నారు వీరి 'చిన్న ప్రపంచం పిరివాడ' నవల రష్యన్ భాషలోకి అనువాదమైంది

69 వివిధ మూర్తి.

తూర్పు గోదావరి జిల్లా సఖమళ్ల తిమ్మాపురంలో 1948లో జన్మించారు వృత్తిరీత్యా బెంగుళూరులో ఉంటున్నారు 'ప్రవాహం', 'దిశ' వీరి కథాసంపుటాలు పది నవలలు కూడా రాశారు

అడ్రస్ P-16/4, CQAE, క్వార్టర్స్, జలహల్లి క్యాంపరోడ్, బెంగుళూరు-22

70 ఆర్వియార్

పూర్తిపేరు ఆర్ వెంకటేశ్వరరావు పశ్చిమ గోదావరి జిల్లా పెద్దెవం గ్రామంలో 1939లో జన్మించారు ప్రధానంగా సాహితీ విమర్శకులు 1981 నుండి పదేళ్లపాటు, మాస్కో రాదుగ ప్రచురణాలయంలో అనువాదకునిగా పనిచేశారు వీరి సాహితీ వ్యాసాలు 'సాహిత్య తత్వం' పేరుతో ఒక సంపుటిగా వచ్చాయి

అడ్రస్ శ్రీసాయి ఆర్కేడ్, గీతానగర్ మైన్రోడ్, మల్కాజిరి, హైదరాబాద్-47

71 కె వరలక్ష్మి.

పుట్టింది, పెరిగింది, ఇప్పుడు ఉంటున్నది తూర్పు గోదావరి జిల్లా జగ్గంపేటలో 80 వరకూ కథలూ, 4 నవలకలూ రాశారు వృత్తిరీత్యా ఉపాధ్యాయుని

అడ్రస్ జగ్గంపేట - తూర్పు గోదావరి జిల్లా

72 మధురాంతకం నరేంద్ర

చిత్తూరు జిల్లా దామల్ చెరువులో 1957లో జన్మించారు ఎస్ వి యూనివర్సిటీలో అంగ్లశాఖలో ప్రొఫెసర్ గా పనిచేస్తున్నారు 50 కథలూ, 2 నవలలూ రాశారు 'కుంభమేళ' వీరి కథల సంపుటి

అడ్రస్ 15/54-1, పద్మావతీనగర్, తిరుపతి

73 తుమ్మేటి రఘోత్తమరెడ్డి

వరంగల్ జిల్లా వెలంపల్లి గ్రామంలో 1959లో జననం గోదావరిఖని, సింగరేణి గనుల్లో సర్కార్ గా పనిచేస్తున్నారు 25 కథలు రాశారు 'నల్లవజ్రం' వీరి నవలక

అడ్రస్ T2-572-I, B కాలనీ, గోదావరిఖని

74 పులుగు శ్రీనివాస్.

వరంగల్ జిల్లా వేలేరుగ్రామంలో 1960లో జన్మించారు 'సుప్రభాతం' వీక్షిలో పనిచేస్తున్నారు 'ఆరు కార్మిక కథలు' 'సంకర విత్తులు' వీరి కథాసంపుటాలు 'అన్నలు' 'అడవితల్లి' నవలలు

అడ్రస్ 5/111-1, చింతల్, హెచ్ ఎం టి రోడ్, హైదరాబాద్-54

75 పినాకపాణి

కర్నూలు జిల్లాలో జన్మించారు విరసం కార్యదర్శిగా వున్నారప్పుడు పదికి పైగా కథలు రాశారు 'నిష్పలవాగు' వీరి నవల "పాడవలసిన గీతముక్కలే", 'వైట్ హౌస్ లో నిద్రాభంగం' అన్నది వీరి దీర్ఘకవితలు

అడ్రస్ 12-92, పద్మావతీనగర్, సర్కార్ నగర్, కర్నూలు

76 ఎ వి రెడ్డిశాస్త్రి:

శ్రీకాకుళం ప్రభుత్వ కళాశాలలో చాలాకాలం ఇంగ్లీషు లెక్చరర్ గా పనిచేసి రిటైర్డ్ అయ్యారు అరవయ్యో పడిలో ఉన్న వీరు పాతిక వరకూ కథలు రాశారు 'అసంగత సంగతాలు' వీరి కథల సంపుటి

అడ్రస్ ఉమెన్స్ కాలేజీ ఎదురుగా, శ్రీకాకుళం-532 001

77 ఎమ్. వి రమణారెడ్డి:

కడప జిల్లా ప్రొద్దుటూరుకు చెందినవారు మాజీ ఎంఎల్ఎ డాక్టరు 'ప్రభంజనం' అన్న వారపత్రికను కొన్నేళ్లు నడిపారు 9 కథలు రాశారు 'పరిష్కారం' వీరి కథల సంపుటి

అడ్రస్ ఖాదరాబాద్ పోస్టు, ప్రొద్దుటూరు-516 362

78 'ఓల్గా':

అసలు పేరు పోపూరి లలితకుమారి పుట్టింది 1950లో గుంటూరు జిల్లా ఎడ్లపాడు గ్రామం ప్రముఖ స్త్రీవాద రచయిత్రి వీరి కథలు 'రాజకీయకథలు' 'ప్రయోగం', 'భిన్నసందర్భాలు' అన్న సంపుటలుగా వచ్చాయి స్వేచ్ఛ, సహజ, మానవి మొ॥ నవలలా, "పలికించకు మౌన మృదంగాలను" సాహిత్య వ్యాస సంపుటి, వీరి ఇతర రచనలు

అడ్రస్ 'అస్మిత', వెస్ట్ మారేడుపల్లి, సికింద్రాబాద్

79 గొరుసు జగదీశ్వరరెడ్డి:

పుట్టింది 1960లో 35 కథలు రాశారు తెలుగు విశ్వవిద్యాలయం 'తెలుగుకథ'కు కన్వీనర్ గా వ్యవహరించారు ఆంధ్రప్రదేశ్ పర్యాటకశాఖలో పనిచేస్తున్నారు

అడ్రస్ 363, ప్రగతినగర్, కుకట్ పల్లి, ఖైరతాబాద్-72

80 జి ఆర్ మహర్షి

అసలు పేరు జి రామాంజనేయులు పుట్టింది 1963లో అనంతపురం జిల్లా చీమలవాగుపల్లి స్వగ్రామం 20 వరకూ కథలు రాశారు జర్నలిస్టు

అడ్రస్ 415, D2, సుభాష్ నగర్, తిరుపతి

81 అక్కినేని కుటుంబరావు

కృష్ణాజిల్లా గుడివాడ తాలూకా చౌటపల్లి స్వస్థలం 1946లో జన్మించారు కథకులు నవలా రచయిత నాటక ప్రయోక్త సినీదర్శకులు 20 వరకూ కథలూ, వేణుగానం, కార్మికగీతం, చేదుపాట, మొ॥ నవలలూ రాశారు 'భద్రంకొడుకో', 'తోడు', 'పాతనగరంలో పసివాడు' చిత్రాలకు దర్శకత్వం వహించారు

అడ్రస్ ఎస్సార్ అపార్ట్మెంట్స్, ఈస్ట్మారేడుపల్లి, సికింద్రాబాద్

82 జి రేణుకాదేవి:

విశాఖపట్టణంలో స్థిరపడ్డ వీరు న్యాయవాద వృత్తిలో ఉన్నారు శ్రీ ఉద్యమాలలో పనిచేస్తుంటారు సుమారు పది కథలు రాశారు

83 దాదా హయాత్

పుట్టింది 1960లో ఇప్పుడు ఉంటున్నది ప్రొద్దుటూరులో న్యాయవాదవృత్తిలో దాదాపు 40 కథలు రాశారు కొన్ని సాహిత్య వ్యాసాలు, కవితలూ, సమీక్షలూ రాశారు

అడ్రస్ శ్రీరాములుపేట, ప్రొద్దుటూరు, కడప జిల్లా

84 వల్లూరు శివప్రసాద్

గుంటూరు జిల్లా కొలకలూరులో 1955లో జన్మించారు కథకుడు, నాటక రచయిత, ప్రయోక్త 'తాజ్ మహల్', 'కురిసినమబ్బు' వీరి కథాసంపుటాలు 13 నాటికలు రాశారు 'హింసద్వని' నాటకానికి తెలుగు విశ్వవిద్యాలయం పురస్కారం లభించింది

అడ్రస్ పూర్ణిమా అపార్ట్మెంట్స్, అశోక్ నగర్, గుంటూరు-2

85 ఎ అప్పలయ్యుడు

పుట్టింది 1953లో విశాఖ గ్రామీణ బ్యాంక్ లో ఉద్యోగం దాదాపు 70 కథలు రాశారు "పోడు-పోరు", "ప్రత్యామ్నాయం" వీరి కథాసంపుటాలు 'పునరావాసం', 'ఉత్కళం' నవలలు

అడ్రస్ విశాఖ గ్రామీణ బ్యాంక్, మధురవాడ, విశాఖపట్టణం జిల్లా

86 శాంతి నారాయణ

పుట్టింది అనంతపురం జిల్లా సి బండమీదపల్లెలో 1947లో "పల్లెరు ముళ్లు" వీరి కథాసంపుటి 'పెన్నేటిమలుపులు' వీరి నవల అనంతపురం డిగ్రీ కళాశాలలో తెలుగు లెక్చరర్

అడ్రస్ సత్యసాయి అపార్ట్మెంట్స్, రామ్ నగర్, అనంతపురం-4

87 సాదుం జయరాం

పుట్టింది 1936, కడప జిల్లా ఉరుటూరు గ్రామంలో 'వాడినమల్లెలు', 'సింహాద్రి స్ప్రింగ్ హోమ్', 'సాదుం జయరాం కథలు' అన్న పేర్లతో మూడు కథాసంపుటలు వెలువడినాయి 'అగమ్యం' వీరి నవల

అడ్రస్ ఉరుటూరు, వీరపునాయునిపల్లె మండలం, కడప జిల్లా

88 సన్నపురెడ్డి వెంకటరామిరెడ్డి

పుట్టింది కడప జిల్లా బాలరాజుపల్లెలో 1963లో 25 వరకూ కథలు రాశారు వీరి 'కాడి' నవలకు 'అటా' బహుమతి లభించింది ఉపాధ్యాయుడిగా పనిచేస్తున్నారు

అడ్రస్ బాలరాజుపల్లె, నరసాపురం పోస్టు, కలసపాడు మండలం, కడప జిల్లా

89 బమ్మిడి జగదీశ్వరరావు

శ్రీకాకుళం జిల్లా కాశీబుగ్గలో 1969లో జన్మించారు వందకు పైగా కథలు రాశారు వీరి కథలు 'రెక్కలగూడు', 'పిండాడిం', 'మట్టితీగలు' సంపుటలుగా వచ్చాయి

అడ్రస్ ఎల్ ఐ జి 103/7, KPHB కాలనీ, హైదరాబాద్-72

90 బి ఎన్ రాములు

కరీంనగర్ జిల్లా జగిత్యాలలో 1949లో జన్మించారు 'పాట', 'స్మృతి', 'మానవసంబంధాలు' వీరి కథాసంపుటలు 'కథలబడి' వీరి సాహిత్య విమర్శాసంపుటి సాంఘిక సంక్షేమ శాఖ హాస్టల్ వార్తైన్ గా ఉద్యోగం

అడ్రస్ 6-2-157, మిషన్ ఆసుపత్రి దగ్గర, జగిత్యాల-505 327

91 వి చంద్రశేఖర రావు

1959లో జన్మించారు వైద్యశాస్త్రంలో పట్టభద్రుడు రైల్వే శాఖలో పనిచేస్తున్నారు 'జీవని', 'రెనిన్ ఫ్లేస్' వీరి కథాసంపుటలు 'ఐదు హంసలు' వీరి నవల

అడ్రస్ సూర్యహనుమ అపార్ట్ మెంట్స్, కొత్తపేట, గుంటూరు-1

92 కాలువ మల్లయ్య

కరీంనగర్ జిల్లా తేలుకుంట గ్రామంలో 1953లో జననం 500కు పైగా కథలూ, 9 నవలలూ, 70 సాహిత్య వ్యాసాలూ వీరు రాశారు 'మావూరి కథలు' 'కాలువ మల్లయ్య కథలు' మొ॥ వీరి కథా సంపుటలు 'బతుకు పుస్తకం' నవలకు 'అటా' బహుమతి అందుకున్నారు రామగుండం యూనిట్ లో డిప్యూటీ ఛీఫ్ కమిస్ట్రీగా పనిచేస్తున్నారు

అడ్రస్ B-37, ఫర్మిలైజర్ సిటీ, కరీంనగర్ జిల్లా

93 నాగప్పగారి సుందరరాజు (1968-1999).

కర్నూలు జిల్లాలో జన్మించారు “మాదిగోడు” వీరి కథల సంపుటి ఎస్ కె యూనివర్సిటీలో లెక్చరర్ గా పనిచేస్తూ, 1999లో ఆకస్మికంగా మరణించారు

94 పి రామకృష్ణారెడ్డి

పుట్టింది 1939లో, కడప జిల్లాకు చెందిన వారు వీరి కథలు ‘మనిషీ-పశువూ’, ‘పెన్నేటి కథలు’ సంపుటలుగా వచ్చాయి ‘రుతుపవనాలు’, ‘నత్తగుల్లలు’ వీరి నవలలు ఆంధ్రజ్యోతిలో చాలాకాలం సబ్-ఎడిటర్ గా పనిచేశారు

అడ్రస్ 7-115, మైత్రీనగర్, దిల్ షుక్ నగర్, హైదరాబాద్-60

95 తల్లావర్ణుల పతంజలిశాస్త్రి:

1945లో జన్మించారు ఇప్పుడు రాజమండ్రిలో వుంటూ పర్యావరణ రంగంలో కృషి చేస్తున్నారు ‘వడ్లచిలకలు’ వీరి కథల సంపుటి ‘గుండెగోదారి’ కవితల సంపుటి అరు నాటికలు కూడా రాశారు

అడ్రస్ 46-10-31, దానవాయిపేట, రాజమండ్రి

96 బోయ జంగయ్య

నల్గొండ జిల్లా పతంగి గ్రామంలో 1942లో జన్మించారు గొర్రెలు, ఎచ్చరిక, దున్న, వీరి కథాసంపుటలు వీరి ‘జాతర’ నవలకు తెలుగు విశ్వవిద్యాలయం అవార్డు లభించింది

అడ్రస్ 5-3-214, మన్యం చెలక, నల్గొండ

97 పాలగిరి విశ్వప్రసాద్.

కడప జిల్లా, ప్రొద్దుటూరు తాలూకా, హనుమనగుత్తి వీరి స్వగ్రామం పదికి పైగా కథలు రాశారు జర్నలిస్టుగా ఉంటున్నారు

అడ్రస్ హనుమనగుత్తి, ప్రొద్దుటూరు తాలూకా, కడప జిల్లా

98 పాపినేని శివశంకర్.

1953లో గుంటూరు జిల్లా నెక్కల్లలో జననం తాడికొండలో తెలుగు లెక్చరర్ గా పనిచేస్తున్నారు ‘సాహిత్యం - మౌలిక భావనలు’ వీరి పరిశోధనా గ్రంథం ‘మట్టి గుండెలు’ వీరి కథాసంపుటి వీరి కవిత్యం మూడు సంపుటలుగా వెలువడింది

అడ్రస్ 4-5-29/60, విద్యానగర్, గుంటూరు

99 కాట్రగడ్డ దయానంద్.

పుట్టింది 1965లో ప్రకాశం జిల్లా కొప్పోలులో. 'పండుటాకు' వీరి కథల సంపుటి కవిత్యమూ, సాహిత్య వ్యాసాలు కూడా రాశారు

అడ్రస్ సబ్-పోస్టుమాస్టర్, బస్టాండ్ పోస్టాఫీస్, లంగుటూరు, ప్రకాశం జిల్లా

100 నవీన్

అంపశయ్య నవీన్ గా ప్రసిద్ధులు వరంగల్ జిల్లా వావిలాలలో 1941లో జన్మించారు కళాశాల ప్రిన్సిపాల్ గా ఉద్యోగ విరమణ చేశారు 60 కథలూ, 25 నవలలూ, 50 సాహిత్య వ్యాసాలూ రాశారు 'లైఫ్ ఇన్ ఎ కాలేజ్', 'ఎమిద్ అడుగు' వీరి కథాసంపుటలు

అడ్రస్ 84, ఎక్స్లెడ్ కాలనీ, హన్మకొండ, వరంగల్

101 వి. ఆర్ రాసాని.

పూర్తిపేరు రాసాని వెంకటరామయ్య పుట్టింది చిత్తూరు జిల్లాలోని ఓ కుగ్రామంలో జూనియర్ లెక్చరర్ గా తిరుపతిలో ఉద్యోగం 100 కథలూ, 4 నవలలూ, 2 నాటికలూ రాశారు వీరి 'బతుకాట' నవలకు 'అటా' బహుమతి లభించింది

అడ్రస్ 3-5-139, అద్రాతిలేన్, బజారువీధి, తిరుపతి

102. ముదిగంటి సుజాతారెడ్డి.

1942లో నల్గొండ జిల్లా నక్రేకల్ మండలంలో జన్మించారు రెడ్డి మహిళా కళాశాల, హైదరాబాద్ లో ప్రొఫెసర్ గా పనిచేశారు 50కి పైగా కథలూ, 3 నవలలూ రాశారు 'విసురాయి' వీరి కథాసంపుటి "తెలుగునవలానుశీలనం" అన్న గ్రంథానికి తెలుగు విశ్వవిద్యాలయం పురస్కారం పొందారు

అడ్రస్ 2-2-1105/21, తిలక్ నగర్, హైదరాబాద్-44

103 రహమతుల్లా

పుట్టింది 1963లో హైదరాబాద్ లో బిఎస్ ఎన్ ఎల్ లో సెక్షన్ సూపర్ వైజర్ గా పనిచేస్తున్నారు 20 కథలూ, 30 కవితలూ రాశారు

అడ్రస్ 202, సాయి చైతన్య అపార్ట్ మెంట్స్, దిల్ సుఖ్ నగర్, హైదరాబాద్-60

104 పి చంద్.

వీరి అసలు పేరు వి యాదగిరి వరంగల్ లో 1954లో జన్మించారు సింగరేణి కాలరీస్ కంపెనీలో పనిచేస్తున్నారు "భూనిర్వాసితులు" వీరి కథల సంపుటి "శేషగిరి" వీరి నవల

అడ్రస్ Q T No SC 2-173, 8-ఇంక్లయిన్ కాలనీ, గోదావరిఖని-505 211

1935లో జన్మించారు. 250 కథలూ, 22 నవలలూ రాశారు. ఎనిమిది కథాసంపుటాలు వెలువడ్డాయి. తెలుగు విశ్వవిద్యాలయంచే ఉత్తమ రచయిత్రి అవార్డు అందుకున్నారు.

అడ్రస్: 407, తిరుమల అపార్ట్ మెంట్స్, హిమాయత్ నగర్, హైదరాబాద్-29.

106. కుప్పిలి పద్మ:

విశాఖపట్టణంలో పుట్టి, రాజమండ్రిలో చదివి, హైదరాబాద్ లో కంప్యూటర్ ప్రోగ్రామర్ గా స్థిరపడ్డారు. 30 కథలూ, 3 నవలలూ రాశారు. 'మనసుకోదాహం', 'ముక్త', 'సాలభంజిక' వీరి కథాసంపుటాలు.

అడ్రస్: 201, విజయలక్ష్మి అపార్ట్ మెంట్స్, బేగంపేట, హైదరాబాద్-16.

107. వి. ప్రతిమ:

1954లో జన్మించారు. 25కి పైగా కథలు రాశారు. కవితలు కూడా వివిధ సంపుటాల్లో వచ్చాయి. 'ప్రజాశక్తి' కథల పోటీలో వీరి 'గంగ జాతర' మొదటి బహుమతి పొందింది.

అడ్రస్: ఎస్.వి.టి., నాయుడుపేట, నెల్లూరు జిల్లా-524 126.

108. ఇనయతుల్లా:

కర్నూలు జిల్లా బేతంచెర్లలో 1963లో జన్మించారు. ఉపాధ్యాయులుగా పని చేస్తున్నారు. 'వలస' వీరు రాసిన మొదటి కథ.

అడ్రస్: 11-129/C. అబ్బాస్ నగర్, కర్నూలు.